
அறிஞர்‌ அண்ணாவின்‌ வாழ்க்கை வரலாறு 


பகுதி: 1 


அண்ணாவின்‌ இளமைக்‌ காலம்‌ 


அறிஞர்‌ அண்ணா பிறந்தது பல்லவ நாட்டின்‌ தலைநகரம்‌ காஞ்சி. கி.மு. 5 ஆம்‌ 
நூற்றாண்டில்‌ புத்தர்‌ காஞ்சிக்கு வந்து சமயத்‌ தொண்டாற்றியிருக்கிறார்‌. 
காஞ்சிபுரத்துக்கு யுவான்‌ சுவாங்‌ சீனயாத்ரிகன்‌ அசோகன்‌ மணிமேகலை ஆகியோர்‌ 
வந்து சமயத்‌ தொண்டாற்றிருக்கிறார்கள்‌. 


மிகப்பெரிய வடமொழி பல்கலைக்கழகம்‌ கி.பி. 4-ஆம்‌ நூற்றாண்டு இருந்திருக்கிறது. 


காஞ்சியில்‌ இருந்து தர்ம பாலர்‌ எனும்‌ பேராசிரியர்‌ நாளந்தா பல்கலைக்‌ 
கழகத்திற்குச்‌ சென்றிருக்கிறார்‌. 


திருக்குறளுக்கு உரையெழுதிய பரிமேலழகர்‌ பிறந்து காஞ்சியில்‌ கல்வி வள்ளல்‌ 
பச்சையப்பர்‌ பிறந்த ஊர்‌. 


இசைக்‌ கலையில்‌ சிறந்த நயனா பிள்ளை பிறந்த ஊர்‌. 


கல்வி, கலை இவைகளில்‌ சிறந்திருந்த காஞ்சி நெசவுத்‌ தொழிலிலும்‌ பெயர்‌ பெற்று 
இருந்தது. 

1909 ஆம்‌ ஆண்டு செப்டம்பர்‌ திங்கள்‌ 15-ம்‌ தேதி நடராசன்‌ - பங்காரு 
இணையினருக்கு அண்ணா பிறந்தார்‌. 


தொடக்கக்கல்வியும்‌ உயர்‌ நிலைக்‌ கல்வியும்‌ காஞ்சி பச்சையப்பர்‌ கல்வி 
நிறவனங்களில்‌ பயின்றார்‌. தெய்வீக நம்பிக்கைக்‌ கொண்டது அண்ணாவின்‌ குடும்பம்‌. 
ஆலய வழிபாட்டிற்கு அண்ணா கூட்டம்‌ குறைவாக உள்ளக்‌ கோயிலுக்கே செல்வார்‌. 


பள்ளிக்குச்‌ செல்லும்‌ போது தானே மாட்டு வண்டி ஓட்டிச்‌ செல்வார்‌. 


அண்ணாவின்‌ குடும்பம்‌ மிகவும்‌ எளிமையான குடும்பம்‌. அண்ணாவின்‌ சிற்றன்னை 
இராசாமணி அம்மையார்‌ அண்ணா அவர்களைத்‌ தொத்தா என்றே அழைப்பார்கள்‌. 
அண்ணாவை வளர்த்தவர்‌ வழிகாட்டியாக அண்ணாவின்‌ வாழ்க்கையை அமைத்துக்‌ 
கொடுத்தவர்‌, அவர்தான்‌. 


உயர்நிலைப்பள்ளியில்‌ படிக்கும்போதே அண்ணாவிடம்‌ பொடி போடும்‌ பழக்கம்‌ 
தொற்றிக்‌ கொண்டது. பத்தாம்‌ வகுப்பு முடித்ததும்‌, மேலே படிப்பைத்‌ தொடர 
முடியாமல்‌, குடும்ப சூழ்நிலைக்‌ காரணமாக காஞ்சி நகராட்சியில்‌ எழுத்தராகச்‌ 
சேர்ந்து ஆறு மாதம்‌ பணியாற்றினர்‌. 


அண்ணா அவர்களை அவருடைய தாய்‌ தந்தையர்‌ அந்த நாளில்‌ மதப்பற்றும்‌ தெய்வ 
நம்பிக்கையும்‌ உள்ளவராகவே வளர்த்தனர்‌. அண்ணாவுக்கு அருந்துணையாக இருந்து 
ஆளாக்கி விட்ட அவருடைய சிற்றன்னையும்‌(தொத்தா) அதற்கு விதிவலக்காக 
இருக்கவில்லை. 


இன்று பகுத்தறிவு இயக்கத்தின்‌ தனிப்‌ பெரும்‌ சுடராய்‌ ஒளிவிட்டுத்‌ திகழும்‌ 
அண்ணா, இளமைப்‌ பருவத்தில்‌ ஆலய வழிபாட்டைத்‌ தவறவிடாத 
இளைஞராகத்தான்‌ திகழ்ந்து கொண்டிருந்தார்‌. ஆலய வழிபாட்டில்‌ தவறாத அவர்‌ 
அதிலும்‌ ஒரு புதுமையைக்‌ கையாண்டார்‌. எந்த தோயிலில்‌ கூட்டம்‌ அதிகம்‌ 
இருக்குமோ அங்கு செல்லாமல்‌, கூட்டம்‌ குறைவாக உள்ள கோயிலுக்குச்‌ சென்று 
தெய்வ வழிபாடு செய்துகொண்டு வந்தார்‌. கூட்டம்‌ இல்லாத நேரத்தில்‌ தனியாகக்‌ 
கோயிலுக்குச்‌ செல்வதில்‌ அவர்‌ பெரிதும்‌ விருப்பம்‌ உள்ளவராகவே விளங்கினார்‌. 


எல்லா மக்களும்‌ கூட்டமாகச்‌ சென்று இடநெருக்கடியில்‌ திண்டாடாமல்‌, கூட்டம்‌ 
குறைவாக உள்ள இடத்துக்குச்‌ சென்று வழிபடுவோம்‌ என்ற கொள்கையை இளமைப்‌ 
பருவத்தில்‌ அடாப்பிடியாகக்‌ கைக்கொண்டிருந்தார்‌. எல்லோரும்‌ செல்லும்‌ 
போயிலுக்கு அவரும்‌ போவதுண்டு; ஆனாலும்‌ கூட்டமே அங்கு இல்லாத நேரமாகப்‌ 
பார்த்துத்தான்‌ செல்வது வழக்கம்‌. 


இளமையில்‌ அண்ணாவுக்கு மிகவும்‌ பிடித்தமான கடவுள்‌ பிள்ளையார்தான்‌! 
பிள்ளையாருக்கு இளம்‌ வயதில்‌ பூஜைகளும்‌ செய்வதுண்டு. பிள்ளைப்‌ பருவத்தில்‌ 

பிள்ளையார்‌ பக்தராக அண்ணா விளங்கியிருந்தார்‌ என்றால்‌ பலருக்‌ ஆச்சரியமாக 
இருக்கும்‌. காஞ்சியிலுள்ள அதிகம்பேர்‌ கவனத்தில்‌ கவராத புண்ணிய கோடீசுவரர்‌ 
கோயில்‌ என்ற சிறிய கோயிலுக்குத்தான்‌ அண்ணா அடிக்கடி சென்று வருவதை 
வாடிக்கையாகக்‌ கொண்டிருந்தார்‌. 


நொண்டிச்‌ சாக்கு 

பிள்ளைப்‌ பருவத்தில்‌ அண்ணா விளாயாட்டில்‌ ஆர்வம்‌ உள்ளவராகவே இருந்தார்‌. 
தன்னொத்த இளம்பருவத்‌ தோழர்களுடன்‌ கலந்து கேரம்‌ விளையாடுவதில்‌ அவருக்கு 
அளவு கடந்த ஆனந்தம்‌. ஓய்வு கிடைக்கின்ற நேரங்களிலெல்லம்‌ நண்பர்களுடன்‌ 
சேர்ந்துகொண்டு கேரம்‌ விளையாடியே பொழுதைக்‌ கழிப்பார்‌. அதைப்போலவே 
சீட்டாடுவதையும்‌ பிற்காலத்தில்‌ பொழுது போக்காகக்‌ கொண்டிருந்தார்‌. 


விளையாட்டில்‌ ஆர்வம்‌ உண்டென்றாலும்‌ பள்ளியில்‌ நடக்கும்‌ டிரில்‌ வகுப்புக்கு 
அதிகம்‌ போவது கிடையாது. பொதுவாகவே அண்ணாவுக்கும்‌ உடற்‌ பயிற்சிக்கும்‌ 
அதிகம்‌ சம்பந்தமில்லை. அதிகத்‌ தேகப்‌ பயிற்சி பெற்றவருமல்ல அன்பதை அவரது 
உடலும்‌ உயரமும்‌ காட்டும்‌. உடற்பயிற்சி வகுப்புக்கு, பள்ளி நாட்களில்‌ அண்ணா 
போனது இல்லை. இவரது விருப்பத்துக்கு ஏற்ப இவரது குடும்பத்தினரும்‌ 
இருந்தார்கள்‌. டிரில்‌ வகுப்புக்குப்‌ போகாமல்‌ இருக்க ஒரு உபாயம்‌ சொல்லிக்‌ 
கொடுத்தார்கள்‌. டிரில்‌ வகுப்புக்கு போகாமல்‌ இருக்க வேண்டுமானால்‌ காலில்‌ கட்டு 
போட்டுக்கொள்‌ என்பாராம்‌ அண்ணாவின்‌ தாத்தா. அதன்படி அண்ணாவும்‌ காலில்‌ 
சிவப்பு மையைக்‌ கொட்டி, கட்டும்‌ போட்டுக்‌ கொள்வார்‌. சுளுக்குபோல நொண்டிச்‌ 
சென்று, கால்‌ வலிக்கிறது சார்‌ என்பாராம்‌. டிரில்‌ வாத்தியாரும்‌ அண்ணாவை 
விட்டுக்கு அனுப்பி விடுவாராம்‌. 


மாமியார்‌ அனுபவம்‌ 

அண்ணா பள்ளியில்‌ படித்துக்‌ கொண்டிருந்தபோது, வீடு வெகு தூரத்தில்‌ இருந்தது. 
ஆகவே அவர்‌ விட்டுக்‌ வந்து சாப்பிட்டு விட்டு மீண்டும்‌ பள்ளிக்குப்‌ போவது 
கஷ்டமாக தோன்றிய காரணத்தால்‌, அவரது பெற்றோர்கள்‌ பள்ளிக்கு அருகிலேயே 
தங்கள்‌ உறவினர்‌ விட்டில்‌ பகல்‌ உணவுக்கு எற்பாடு செய்திருந்தார்கள்‌. அந்த விட்டின்‌ 
நிலையோ மிகவும்‌ விசித்திரமாக இருந்ததை அண்ணா சொல்லிச்‌ சொல்லிச்‌ 
சிரிப்பார்‌. 


அண்ணா சாப்பிட ஏற்பாடாகியிருந்த அந்த விட்டுக்குரிய மாமியார்‌, விட்டில்‌ உயர்ந்த 
பொருளாக இருந்தால்‌ அதை அலமாரியில்‌ வைத்துப்‌ பூட்டி விடுவார்களாம்‌. அண்ணா 
அவ்விட்டுக்குச்‌ சாப்பிடப்‌ போனதும்‌ விட்டிற்குரிய மருமகள்‌ அண்ணாவுக்கு சாதம்‌ 
போட்டுவிட்டு, மாமியாரை அழைத்து, சாதம்‌ போட்டுவிட்டேன்‌, உருளைக்‌ கிழங்கு 
வறுவல்‌ வேண்டும்‌ என்று சொன்னால்‌, மாமியார்‌ சாவியைச்‌ கொடுத்து அனுப்பி 

அதை எடுத்துக்கொண்டு வந்து அண்ணாவுக்கு வைத்த விறகு, அதனை மீண்டும்‌ 
அலமாரியில்‌ வைத்து பூட்டிவிட்டு சென்றுவிடுவார்களாம்‌ அந்த மாமியார்‌. 


அசடூ வழிந்தது 

ரயில்‌ ஓடிக்கொண்டிருக்கிறது - மாணவனின்‌ கண்களில்‌ நீர்‌ குபுகுபுவெனக்‌ கிளம்பி 
வழிகிறது - கோவெனக்‌ கதறவில்லை - ஆனால்‌ விம்மலை அடியோடு அவனால்‌ 
அடக்க முடியவில்லை. 


அலறலுட, தாயார்‌ கேட்டார்கள்‌ - ஏண்டா அழுகை? என்ன நடந்தது! ஏன்‌ அழுகிறே - 
சொல்லித்தொலையேன்‌ - என்று. பதில்‌ இல்லை மாணவனிடமிருந்து. 


கோபம்‌ பிறந்துவிட்டது தாயாருக்கு. ஏண்டா? நாகப்பழம்‌ தின்றதற்காக அடித்தேனே, 
அதற்காகவா அழறே! 


டேய்‌ உண்மையைச்‌ சொல்‌ இன்னும்‌ இரண்டு நாள்‌ இங்கே இருக்க வேண்டும்‌ என்று 
அழுகிறாயா? மலைப்‌ பிரதட்சணத்தின்போது தலையில்‌ குட்டினேனே, அதை 
எண்ணிக்‌ கொண்டா இப்ப அழறே - தாயார்‌ என்ன கேட்டும்‌ அவனிடமிருந்து பதில்‌ 
இல்லை. வண்டியில்‌ உள்ளவர்கள்‌ சிரித்தார்கள்‌! 


ஊருக்குப்போனதும்‌ நாளைக்குப்‌ பள்ளிக்கூடம்‌ போகவேனுமே, விளாயடுவதற்கு 
இல்லையே என்று அழறியா - என்றார்‌, தாயார்‌. அப்போதும்‌ பதில்‌ இல்லை. கேள்வி 
கேட்கும்‌ பொறுமையை இழந்தார்‌ தாயார்‌; கோபம்‌ தாயாருக்கு! மகனுடைய கையைப்‌ 
பிடித்து இழுத்தபடி என்னடா? நாலு நாழியா நான்‌ கத்து கத்தென்று கத்துகிறேன்‌ . . . 
என்று கூறி முடிப்பதற்குள்‌. 


ஐயையோ. . . கையை விடு, விடு கையை, ஐயையோ என்று கையை உதறியபடி 
கதறுகிறான்‌ மகன்‌. விஷயம்‌ அப்போதுதான்‌ எல்லோருக்கும்‌ தெரிந்தது. 


கை கட்டைவிரல்‌ நசுங்கிப்போயிருக்கிறது. இரத்தமும்‌ கசிந்துகொண்டிருந்தது. 


எப்படி விரல்‌ நசுங்கிவிட்டதாடா என்று தாய்‌ கோட்டாள்‌. மகனோ ரயில்‌ வண்டிக்‌ 
கதவைக்‌ காட்டினான்‌ விம்மலும்‌ வெட்கமும்‌ கலந்த நிலையில்‌. 


அட அசடே! கதவை சாத்தினகோது கை விரல்‌ நசுங்கிவிட்டதா என்று தாயார்‌ 
கேட்டுவிட்டு இப்படி ஒரு அசட்டுப்‌ பிள்ளை இருக்குமா? சரிசரி காட்டடா விரலை 
என்று தாயார்‌ கூறிவிட்டு, ஈரத்‌ துணிகொண்டு விரலைத்‌ துடைத்துக்‌ கட்டினார்கள்‌. 
கண்ணீரைத்‌ துடைத்துக்கொண்டான்‌. அந்த மாணவன்‌ வேறு யாருமல்ல; 
அண்ணாதான்‌ அன்றைக்கு அசடாக நடந்துகொண்டவர்‌. 

அண்ணா அவர்கள்‌ ஆறாவது வகுப்பு படித்துக்கொண்டிருக்கும்போது ஒரு முறை தன்‌ 
தாயாருடன்‌ திருவிழவிற்காக திருக்கழுக்குன்றம்‌ சென்றுவிட்டூ ரயிலில்‌ வீட 
திரும்பும்போது இந்த வேடிக்கை நடந்தது. 


கட்டை விரல்‌, ரயில்‌ கதவின்‌ இடுக்கிலே சிக்கிக்கொண்டது, தான்‌ சாத்தும்போது, 
என்பதை வெளியே சொல்ல வெட்கம்‌ - அதேபோது கைவிரல்‌ நசுங்கியதால்‌ ஏற்பட்ட 
வலியைத்‌ தாங்கிக்கொள்ள முடியாத துக்கம்‌. 


ஆகவே கண்ணீ - விம்மல்‌! என்ன காரணம்‌ என்று தாயார்‌ கேட்டதற்கு 
உண்மையைக்‌ கூறினால்‌ கேலி செய்வார்களே என்ற கூச்சம்‌! எனவே ஏதேதோ 
நொண்டிச்‌ சாக்குகளைக்‌ காட்டினார்‌ - நெடுநேரம்‌ கடைசியில்‌ உண்மைக்‌ காரணம்‌ 
வெளிவந்துவிட்டது. கண்ணீர்‌ நின்றது. ஆனால்‌ அவரது முகத்திலோ அசடூ வழிந்தது. 


தெருக்கூத்து ரசிகர்‌! 

தெருக்கூத்து வேடிக்கைப்‌ பார்ப்பதில்‌ அண்ணாவுக்கு இளம்‌ வயதிலிருந்தே விருப்பம்‌ 
நிறைய உண்டு. தெருக்கூத்தை ஒரு பொழுதுபோக்காகவும்‌, நகைச்சுவையை ரசிக்கும்‌ 
வாய்ப்பாகவும்‌ கொள்வது அவரது பண்பாடு. பள்ளிப்பருவக்‌ காலத்தில்‌, காஞ்சிபுரத்தில்‌ 
எங்கு தெருக்கூத்து நடந்தாலும்‌ அங்கு முதலில்‌ சென்று உட்கார்ந்து, இறுதிவரையில்‌ 
இமைகொட்டாமல்‌ பார்த்திருந்துவிட்டு கூட்டம்‌ கலைந்து எல்லோரும்‌ வீடு 
திரும்பியதற்குப்‌ பிறகுதான்‌ கடைசியாக வீடு வந்து சேருவார்‌. 


அண்ணா அவர்கள்‌ ஆரம்பப்பள்ளி மாணவாராக இருந்தபோது, அவரோடு ஒத்த 
அவருடைய நண்பர்களைக்‌ கூட்டிக்கொண்டு, தமது விட்டுக்கு அடுத்துச்‌ சில வீடுகள்‌ 
தள்ளி, ஒரு வீட்டின்‌ மாட்டுக்‌ கொட்டகையில்‌ வேடங்கள்‌ புனைந்துகொண்டு நாடகம்‌ 
ஒன்று நடத்திக்கொண்டிருந்தார்கள்‌. அச்செய்தியை அறிந்த அண்ணாவின்‌ பாட்டியார்‌ 
கோபத்தோடு சென்று, நாடம்‌ ஆடிக்கொண்டிருந்த அண்ணா அவர்களை வேடத்தோடு 
பிடித்து இழுத்துக்கொண்டு வந்து வீட்டில்‌ வைத்து அவரது முதுகில்‌ நன்றாக 
அடித்துவிட்டார்களாம்‌. என்ன செய்தும்‌ தெருக்கூத்துப்‌ பைத்தியம்‌ மட்டும்‌ அதற்குப்‌ 
பின்னும்‌ அவரைவிட்டு விலகவில்லை. 


இப்பொழுதும்‌ சுற்றுப்பயணத்தை ஒட்டி வெளியூர்‌ நோக்கிச்‌ சென்றுகொண்டு 
இருக்கும்போது எங்கேயேனும்‌ சாலையோரத்தில்‌ தெருக்கூத்து 
நடைபெற்றுக்கொண்டிருந்தால்‌, தான்‌ ஏறிவந்த காரை தூரத்தில்‌ நிறுத்திவிட்டு யாரும்‌ 
அறியாவண்ணம்‌ ஒதுக்கமான இடத்தில்‌ நின்றுகொண்டு, காட்சிகளைக்‌ கண்டு 
ரசித்துக்கொண்டிருப்பாராம்‌. 


திருடனிடம்‌ சிக்கினார்‌ 
அண்ணா சிறுவனாயிருந்தபோது - அப்போது அவருக்கு ஏழு அல்லது எட்டு வயது 

இருக்கும்‌ - காஞ்சிபுரத்திலிருந்து அண்ணாவின்‌ தாயார்‌ சென்னையில்‌ நடக்கும்‌ 
பார்க்பேர்‌ கண்காட்சிக்கு அண்ணாவை அழைத்துவந்தார்கள்‌. 


எழும்பூர்‌ ரயிலடியில்‌ இறங்கியதும்‌ அங்குள்ள பொருட்களைப்‌ பார்த்து அண்ணா அது 
வேண்டும்‌. இது வேண்டும்‌ என்று தனது தாயாரை தொல்லைகொடுத்துக்கொண்டே 
இருந்தார்‌. 


அப்போது அவருக்கு தங்கக்‌ காப்பும்‌ சங்கிலியும்‌ அணிவித்திருந்தனர்‌. அதை ஒருவன்‌ 
பாத்துக்கோண்டே இருந்திருக்கிறான்‌. பிறகு அவரது குடும்பத்தாருடன்‌ 
பேச்சுக்கொடுத்துக்கொண்டே பையன்‌ பலூன்‌ வேண்டும்‌ என்று அப்போதிருந்து 
அழுகிறானே வாங்கித்‌ தந்தால்‌ என்ன? என்று கேட்டான்‌. அவரது தாயார்‌ தனது 
பிள்ளையின்‌ மீது வேறு ஒருவர்‌ இரக்கப்படும்‌ அளவுக்கு விட்டுவிட்டோமே என்று 
வெட்கமடைந்து பலூன்‌ இங்கு விற்கவில்லையே! என்று கூறினார்கள்‌. அதோ! அங்கு 
விற்கிறான்‌! நான்‌ வாங்கித்தருகிறேன்‌ என்று விடுவிடென அண்ணாவை 
அழைத்துக்கொண்டுபோனான்‌. அவன்‌ பழகிய நல்ல முறையை வைத்து 
அண்ணாவின்‌ விட்டார்‌ விட்டுவிட்டார்கள்‌. 


அண்ணாவை அழைத்துச்‌ சென்ற அவன்‌ எல்லா பிளாட்பாரங்களையும்‌ கடந்து 
கடைசி பிளாட்பாரத்துக்கு வந்துவிட்டான்‌. அப்போது அண்ணாவுக்கு விவரம்‌ 
தெரியாவிட்டாலும்‌ அவன்‌ பலூன்‌ வாங்கித்‌ தருவதாக கூட்டிப்போகவில்லை 
என்பதை மட்டும்‌ தெரிந்துகொண்டார்‌. ஆகவே சத்தம்போட்டு அழ ஆரம்பித்தார்‌. 
அவனது நோக்கமெல்லாம்‌ கூட்ஸ்‌ வண்டியில்‌ போட்டுவிட்டால்‌ எங்காவது 
போய்விடும்‌ என்ற நினைப்புத்தான்‌! ஆனால்‌ அண்ணா போட்ட கூக்குரலை கேட்ட 
அந்த வழியில்‌ போகிறவர்கள்‌ அவனை தடுத்து நிறுத்தி யார்‌ நீ! ஏன்‌ பையனை 
அழைத்து போகிறாய்‌? என்று கேட்டபோது அவன்‌ சரிவர பதில்‌ சொல்லாததால்‌ 
சந்தேகப்பட்டு அவனை போலீசில்‌ ஒப்படைத்தார்கள்‌. அண்ணாவை அவருடைய 
தாயிடம்‌ அழைத்துச்‌ சென்றார்கள்‌. அப்போது அண்ணாவின்‌ தாயார்‌ அண்ணாவைப்‌ 
பார்த்து, பலூன்‌ எங்கே என்றுதான்‌ கேட்டார்களாம்‌. 


காந்தி யார்‌? அண்ணா அவர்கள்‌ காஞ்சிபுரத்தில்‌ 8-வது வகுப்பில்‌ 
படித்துக்கோண்டிருக்கும்போது, நாட்டில்‌ சுதந்திரக்‌ கிளர்ச்சி பெருகிக்கொண்டிருந்தது. 
சுதந்திர கிளர்ச்சி விளைவாக காந்தியார்‌ எரவாடா சிறையில்‌ தள்ளப்பட்டார்‌. இந்த 
செய்தியை அறிந்ததும்‌ ஊரிலுள்ள காங்கிரஸ்‌ கட்சிக்காரர்கள்‌ கடை அடைப்பு நடத்த 
ஏற்பாடு செய்தனர்‌. அவர்கள்‌ ஒவ்வொரு கடைக்காரர்களையும்‌ அணுகி 
கடையடைக்கும்படி கேட்டுக்கொண்டார்கள்‌. அப்போது ஒரு கற்பூரக்‌ கடைக்காரர்‌ ஏன்‌ 
கடையடைக்கச்‌ சொல்கிறீர்கள்‌? என்று கேட்டார்‌. காந்தி சிறையில்‌ 
அடைக்கப்பட்டதற்காகக்‌ கண்டனம்‌ தெரிவிக்கவேண்டும்‌ என்றனர்‌. அதைக்‌ கேட்டதும்‌ 
அக்கடைக்காரர்‌, காந்தியா? அவர்‌ யார்‌? என்று ஆச்சரியத்துடன்‌ கேட்டாராம்‌. அவர்‌ 

கேட்டதைப்‌ பார்த்த மற்றவர்களும்‌, காந்தியைத்‌ தெரியாதவரும்‌ இருக்கின்றாரே 
என்று ஆச்சரியப்பட்டனராம்‌. 


சத்தியமூர்த்தியும்‌ திருப்பதி ஐதீகரும்‌ 

அண்ணா பள்ளி மாணவராக இருந்தபோது காங்கிரசுத்‌ தலைவர்களின்‌ பேச்சைக்‌ 
கேட்கும்‌ வாய்ப்பு பல நேரங்களில்‌ கிடைத்து இருந்தது. அதில்‌ சத்தியமூர்த்தி 
பேசுவதும்‌ உண்டு. நீதிக்‌ கட்சியைப்‌ பள்ளி அவர்‌ பேசிய பேச்சு 
வேடிக்கையானதாகும்‌, நீதிக்கட்சி காலத்தில்‌, திருப்பதி உண்டியலில்‌ விழும்‌ 
பணமெல்லாம்‌ மக்கள்‌ கல்விக்காகச்‌ செலவிடப்பட வேண்டும்‌! உண்டியல்‌ 
பணத்திற்கு கணக்கு காட்டவேண்டும்‌ என்று சொன்னார்கள்‌. அதைச்‌ சத்தியமூர்த்தி 
போன்ற காங்கிரசுக்காரார்கள்‌ எதிர்த்தார்கள்‌. 


திருப்பதி உண்டியலில்‌ விழுகின்ற பணத்துக்கெல்லாம்‌ மகந்துகள்‌ என்று 
சொல்லப்படுபவர்கள்தான்‌ சொந்தக்காரர்கள்‌. இரவு 12 மணிக்குமேல்‌ 
வெங்கடாஜலபதிக்கப்‌ பொழுது போகாதாம்‌. அதனாலே அவர்‌ மகந்துகளை அழைத்து 
வைத்துக்கொண்டு சொக்கட்டான்‌ ஆடவாராம்‌. இதனாலே உண்டியல்‌ பணம்‌ 
முழுவதும்‌ மகந்துகளுக்கு கொடுத்துவிடவேண்டுமாம்‌. இப்படி இரு ஐதீகம்‌ 
சொல்லப்பட்டு வந்தது. இந்த முறையை மாற்றி, உண்டியலில்‌ போடப்படும்‌ பணம்‌ 
மதக்‌ காரியங்களுக்காகத்தான்‌ போடப்படுகிறது; கல்விக்காக அந்தப்‌ பணம்‌ 
செலவிடப்படவேண்டும்‌ என்று நீதிக்‌ கட்சியார்‌ சொன்னார்கள்‌. இதை எதிர்த்துப்‌ 
பிரச்சாரம்‌ செய்த சத்தியமூர்த்தி, உண்டியலில்‌ பொடப்படும்‌ பணம்‌ யாவும்‌ 
நீதிக்கட்சிக்காரர்கள்‌ அள்ளிக்கொன்டு போவதாக மக்களிடம்‌ சொன்னார்கள்‌. 
அப்பொழுது காங்கிரசுத்‌ தலைவரான சத்தியமூர்த்தியே அப்படி பிரச்சாரம்‌ செய்ததை 
பள்ளி மாணவராக இருந்த அண்ணா கேட்டு ஆச்சரியப்படுவாராம்‌. 


பரீட்சையில்‌ பொடி 

பள்ளி இறுதி வகுப்பு பரீட்சை நடந்துகொண்டு இருந்த நேரம்‌. . . திடீரென்று 
அண்ணாவுக்கு பொடி நினைவு வந்துவிடவே, சுற்றுப்புற சூழ்நிலை எதையும்‌ 
கவனிக்காமல்‌, மடியிலிருந்த மட்டையை எடுத்து யாருக்கும்‌ தெரியாவண்ணம்‌ ஒரு 
சிட்டிகை எடுத்து கைக்குட்டையால்‌ முகத்தை மறைத்து முகத்தின்‌ அருகில்‌ 
கொண்டு போனார்‌. உடனே பார்வையாளராக வந்திருந்த ஆசிரியர்‌ இதை 
கவனித்துவிட்டார்‌. கவனித்த அவர்‌ கண்டுங்ககாணாததுபோல்‌ இராமல்‌ அருகே 
வந்தார்‌. . . வந்ததோடு நில்லாமல்‌, மடியில்‌ இருந்து என்ன எடுத்தாய்‌? ஏதாவது 
பரீட்சைக்‌ குறிப்புகளை எழுதி எடுத்து வந்திருந்தாயா? என்றார்‌. 


அதெல்லாமொமன்றுமில்லை என்று அண்ணா எவ்வளவோ மழுப்பியுங்‌ கூட அவர்‌ 
விடவில்லை! 

ஒன்றுமில்லையென்றால்‌ மடியிலிருந்து எடுத்ததை என்னிடம்‌ காண்பி என்றார்‌! 
நிலைமை தர்ம சங்கடமாகப்‌ போய்விடவே, அண்ணா அவர்கள்‌ வேறு வழியின்றி 
புன்முறுவலோடு மடியிலிருந்து எடுத்த அந்த மட்டையை அவரிடம்‌ காண்பித்து, 
இதைத்தான்‌ எடுத்தேன்‌! இது இருந்தால்‌ எழுத்து ஜோராய்‌ ஓடுகிறது, தயவுசெய்து 
இதை யாரிடமும்‌ தொல்லாதீர்கள்‌! என்ற விவரத்தை வெளியிட்டு பணிவன்புடன்‌ 
வேண்டிக்கொண்டாராம்‌. பார்வையாளர்‌ என்ன செய்வார்‌? பதிலுக்கு ஒரு 
புன்முறுவலை உதிர்துவிட்டு போய்விட்டார்‌. 


பகுதி:: 2 


பள்ளி இறுதி வகுப்பை முடித்ததும்‌, குடும்ப சூழ்நிலைக்‌ காரணமாக, அண்ணா 
காஞ்சீபுரம்‌ நகராட்சியில்‌ எழுத்தராக ஆறு மாதம்‌ பணிபுரிந்தார்‌. 


அடுத்த ஆண்டு சென்னை சந்து பச்சையப்பன்‌ கல்லூரியில்‌ சேர்ந்து, 
பிற்படுத்தப்பட்டோருக்கான சலுகை பெற்று 8.4. படித்தார்‌. 


1930-ம்‌ ஆண்டு அண்ணா இராணி அம்மையாரை வைதீக முறையில்‌ மணந்தார்‌. 


அதற்குப்‌ பிறகு 8.4. ௦ படித்து 1/.க. பட்டம்‌ வாங்கினார்‌, பொருளாதாரத்தில்‌ கல்லூரி 
நாட்களிலேயே சிறந்த மொழிபெயர்பாளராகவும்‌ திகழ்ந்தார்‌. 


1934-ல்‌ அண்ணாவின்‌ முதல்‌ சிறுகதை கொக்கரக்கோ சூனந்த விகடன்‌ இதழில்‌ 
வெளியானது. ரூ.20 பரிசாகப்‌ பெற்றார்‌. 


அரும்பும்போதே அவர்‌ திறம்‌ கண்டேன்‌ - பேராசிரியர்‌ கிருஷ்ணமூர்த்தி 
1928-ம்‌ ஆண்டு ஜூன்‌ மாதத்தில்‌ திரு.சி.என்‌அண்ணாதுரை சென்னையிலுள்ள 


பச்கையப்பன்‌ கல்லூரியில்‌ இளங்கலை வகுப்பில்‌ ( ஜூனியர்‌ இன்டர்‌ மீடியட்‌) 
சேர்ந்தார்‌. 

நகரத்தின்‌ மிக நெருக்கடியான ஜார்ஜ்‌ டவுன்‌ பகுதியில்‌ அந்தக்‌ கல்லூரி இருந்தது. 
கல்லூரியில்‌ சேர்ந்த தெடக்க நாட்களில்‌ வேல்‌ அச்சம்‌ மிதுந்தவராகத்தான்‌ 
காணப்பட்டார்‌. படிப்படியாக அவர்‌ தம்மை மாற்றிக்‌ கொண்டார்‌. 


1928 முதல்‌ 33 வரை ஐந்தாண்டுகள்‌ பச்சையப்பன்‌ கல்லூரியில்‌ பயின்றார்‌. 


மறைந்த திரு.கே. சின்னத்தம்பி பிள்ளை அப்போது கல்லூரியின்‌ முதல்வராக 
இருந்தார்‌. 

காஞ்சீபுரத்திலிருந்து வந்திருந்த புதிய மாணவரான அண்ணாதுரையை தனது 
கல்லூரியில்‌ சேர்த்துக்கொண்டமுதல்வர்‌ - அந்த இளைஞர்‌ எதிர்காலத்தில்‌ 
தென்னிந்தியாவின்‌ வரலாற்றில்‌ அழிக்க முடியாத இடத்தைப்‌ பெறப்போகிறார்‌ என்று 
கொஞ்சம்கூட நினைத்துப்‌ பார்த்திருக்க முடியாது! 


நான்‌ ஓராண்டுக்காலம்‌ அண்ணாதுரைக்கு ஆங்கிலப்‌ பேராசிரியராக இருந்தேன்‌. அவர்‌ 
இன்டர்மீடியட்டில்‌ படித்த இரண்டாண்டுகள்‌ - ஆக மூன்றாண்டுகள்‌! கல்வி 
நிலையங்களில்‌ ஆங்கிலத்திற்கு முக்கியத்துவம்‌ விளைவித்த காலமது. ஒளிமயமான 
எதிர்காலத்தை நோக்கியிருக்கும்‌ மாணவனுக்கு ஆங்கில அறிவு அப்போது மிகமிகத்‌ 
தேவைப்பட்ட காலம்‌ அது! கல்லூரியில்‌ முதல்‌ வருடம்‌ பயிலும்‌ மாணவர்களை 
எல்லாம்‌ குறைந்தது அரை டஜன்‌ ஆங்கில நவீனங்களையாவது படியுங்கள்‌ என்று 
நான்‌ அறிவுரை கூறுவது வழக்கம்‌! 


திரு. அண்ணாதுரை அவர்கள்‌ என்னைப்பற்றிய பழைய நினைவுகளை ஒருமுறை 
மிகமிகச்‌ சுவை ததும்பச்‌ சொன்னதாக நினைவு! 


முதலாண்டு மாணவர்களுக்கு நான்‌ ஒரு சர்வாதிகாரி - இரண்டாம்‌ ஆண்டு 
மாணவர்களுக்கு நான்‌ ஒரு நண்பன்‌ - மூன்றாம்‌ ஆண்டு மாணவர்களுக்கு நான்‌ ஒரு 
வழிகாட்டியாக விளங்கினேன்‌ என்று என்னைப்‌ பற்றிக்‌ குறிப்பிட்டார்‌. 


அண்ணாதுரையின்‌ இந்த வாசகங்களிலிருந்து அவர்‌ அந்தக்‌ காலத்தில்‌ என்னைக்‌ 
கண்டு மிகவும்‌ பயந்திருக்கிறார்‌. இளைஞர்‌ அண்ணாதுரை எனது கடுமையான 
சோதனைகளையெல்லாம்‌ துணிவுடன்‌ ஏற்றுக்கொண்டு திறமைமிக்கவராக - 
வண்ணம்‌ பெற்ற பறவையாக சிறகடித்து வெளியே வந்தார்‌. 


கேள்விகளுக்கு சரியான பதில்களையே அளித்து எனது பாராட்டைத்‌ தப்பாமல்‌ 
பெறுவார்‌. இப்படி படிப்படியாக என்னுடைய நன்மதிப்பையும்‌ அளவு கடந்த 
மரியாதையையும்‌ சம்பாதித்துக்‌ கொண்டார்‌. 


அண்ணாதுரைக்குக்‌ கல்வி கற்றுத்தந்த பல பேராசிரியர்கள்‌ இன்றைக்கு உயிரோடு 
இல்லை. அந்தக்‌ காலத்தில்‌ அந்தப்‌ பேராசிரியர்களெல்லாம்‌ ஒன்றாக உட்கார்ந்து 
தம்மிடம்‌ பயிலும்‌ மாணவர்களைப்‌ பற்றிப்‌ பேசத்‌ தொடங்கினால்‌ அவர்கள்‌ 
அனைவரின்‌ உரையாடலும்‌ அண்ணாதுரையின்‌ பக்கம்தான்‌ திரும்பும்‌! 


ஒரு பேராசிரியர்‌ அண்ணாதுரையின்‌ ஒழுக்கம்‌ நிறைந்த நடவடிக்கைகளைப்‌ 
புகழ்ந்துரைப்பார்‌. மற்றொரு பேராசிரியர்‌ கல்வியில்‌ அவர்‌ பெற்றிருக்கும்‌ 
திறமையைப்‌ பற்றிக்‌ குறிப்பிடுவார்‌. 

எந்நேரமும்‌ கல்வியைக்‌ கற்பதிலும்‌ ஓயாது உழைப்பதிலும்‌ அண்ணாதுரை 
முனைப்பாக இருந்ததால்‌ பேராசிரியர்களின்‌ கண்களில்‌ எப்போதாவதுதான்‌ 
தென்படுவார்‌. 


வகுப்புக்கு ஒருநாள்கூட வராதிருக்கமாட்டார்‌. எப்போதாவது வகுப்பு நேரத்தைத்‌ 
தவறவிட்டுவிட்டால்‌ அவர்‌ அந்தப்‌ பொழுதை வீணாக்கமாட்டார்‌. கல்லூரி 
நுலகத்திற்குச்‌ சென்று அங்குள்ள நூல்களில்‌ மூழ்கிவிடுவார்‌. தமது ஆற்றலை அவர்‌ 
ஒருபோதும்‌ வீணாக்கியதில்லை. அந்த அளவுக்கு ஓர்‌ இலட்சிய மாணவராக அவர்‌ 
விளங்கினார்‌. 


1929-ல்‌ இருந்து 1934 வரை அண்ணா கல்லூரியில்‌ படித்த நாட்களில்‌ நூலகங்களுக்குச்‌ 
சென்று எப்போதும்‌ புத்தகங்கள்‌ படிக்கின்ற பழக்கம்‌ இருந்தது. அப்படி அவர்‌ 
சென்னையில்‌ பயன்படுத்திய நூலகங்கள்‌, தங்க சாலையில்‌ இருந்த பண்டின்‌ 
ஆனந்தம்‌ நூலகம்‌, சென்னை செயின்‌ சேவியர்‌ தெருவில்‌ இருந்த மாநகராட்சி 
நூலகம்‌, கன்னிமாரா நூலகங்கள்‌. இந்த மூன்று நூலகங்களிலும்‌ அண்ணா படிக்காத 
நூலே இல்லை என்று சொல்வார்கள்‌. 


கல்லூரி மன்றத்தின்‌ செயலாளராக ஒராண்டு பணிபுரிந்திருக்கிறார்‌. பிற்காலத்தில்‌ 
அவருக்குத்‌ துணையாக இருந்த அபூர்வமான ஆராய்ச்சி அறிவு - கல்லூரி 
மாணவராக அவர்‌ இருந்த காலத்தில்‌ போடப்பட்ட வலுவான அடித்தளத்தின்‌ 
விளைவு என்றுதான்‌ கூறவேண்டும்‌. 


திரு.அண்ணாதுரை எப்போதும்‌ மென்மையாகப்‌ பேசுவதையே வழக்கமாகக்‌ 
கொண்டிருந்தார்‌. அது எத்தனையோ அற்புதங்களை விளைவித்திருக்கிறது. 


தமது அருங்கருத்துக்ளை நிலை நிறுத்தவேண்டிய சூழ்நிலை உருவாகும்போதுகூட, 
பிறருடன்‌ எதிர்வாதம்‌ செய்கின்ற சூழ்நிலை - ஏற்படும்போதுகூட - பண்புமிகுந்த 
மென்மையான சொற்களையே பயன்படுத்துவார்‌. 


திரு.அண்ணாதுரை ஆங்கிலத்தில்‌ ஆள்ளல்மிக்க பேச்சாளர்‌ என்பதும்‌ தமிழ்மொழியில்‌ 
வலிமை மிக்க பேச்சாளர்‌ என்பதும்‌ கல்லூரி மன்றத்தில்‌ அவ்வப்போது 
நடைபெற்றுவந்த நிகழ்ச்சிகளிலிருந்து தெளிவாகியது. 


தமிழ்ச்‌ சொற்பொழிவில்‌ மக்கள்‌ ஆர்வம்‌ காட்டாத ஒரு காலம்‌ இருந்தது. ஆனால்‌ 
திரு.அண்ணாதுரை அவர்கள்‌ அருந்தொண்டாற்றி மக்களுக்குத்‌ 
தமிழ்ச்சொற்பொழிவிலும்‌ பேரார்வத்தை ஊட்டினார்‌. 


திறமையாக திருப்தியாகப்‌ பேசி வந்த சொற்பொழிவாளர்களில்‌ 
திரு.அண்ணாதுரையும்‌ முக்கிய இடம்பெற்றார்‌. 

அன்றிருந்த கல்லூரி முதல்வர்‌, திரு.அண்ணாதுரை பற்றி சொல்லியது இன்னும்‌ என்‌ 
நினைவில்‌ இருக்கிறது. 

இந்த இளைஞரூக்கு ஒளிமயமான எதிர்காலம்‌ இருக்கிறது. இலட்சக்கணக்கான 
மக்களின்‌ மகிழ்ச்சி ஒலியில்‌ திளைக்கும்‌ தலைவராகப்‌ போகிறார்‌. தாய்‌ நாட்டை 
புன்னகை மலரும்‌ பூமியாக மாற்றப்போகிறரார்‌. - என்று அவர்‌ கூறினார்‌. 


திரு.ஆண்ணாதுரை எந்தக்‌ குழுவில்‌ பேசிக்கொண்டிருந்தாலும்‌ சரி, அங்கே 
தலைமைப்‌ பொறுப்பிலிருக்கும்‌ தகுதி அவருக்குத்தான்‌ இருக்கும்‌. 


அண்ணாதுரையிடம்‌ அவரது பேராசிரியர்கள்‌ கண்டுபிடித்துப்‌ பாராட்டிய சில 
நற்குணங்கள்‌ பிற்காலத்தில்‌ வளர்ச்சியடைந்து அவரை சிறந்த அரசியல்வாதியாக 
மாற்றின. 


தமது இறுதிக்‌ காலத்தில்‌ அவர்‌ பெற்றிருந்த ஈடு இணையற்ற தலைமைப்‌ பொறுப்பு 
அவரது கல்லூரிக்‌ காலத்திலேயே அவருக்குக்‌ கிடைத்துவிட்டது. 


சொற்பொழிவிலே எவராலும்‌ வெல்ல முடியாதவரானார்‌. 
சொற்பொழிவாற்றும்போதெல்லாம்‌ தமிழ்‌ இனத்தைப்‌ பற்றி நன்கறிந்திருந்த அவர்‌ 
சந்தித்த பிரச்சினைகளெல்லாம்‌ மனிதாபிமானத்துடன்‌ நோக்கியதால்‌ மக்கள்‌ 
மன்றத்தின்‌ அமோகமான வரவேற்பைப்‌ பெற்றதில்‌ வியப்பில்லை! 


கல்லூரியிலே நடைபெற்ற பரிசளிப்பு பிழா ஒன்று இன்னும்‌ என்‌ நினைவில்‌ 
நீங்காமல்‌ இருக்கிறது. அன்று கல்லூரி ஆண்டு விழா - பரிசு பெறுவோர்‌ பட்டியலில்‌ 
அண்ணாதுரையும்‌ ஒருவர்‌. ஒருவர்‌ என்பதல்ல; முதல்‌ பரிசு பெற்றவரே அவர்தான்‌. 
அவரது பெயரை நான்‌ மேடையிலே அறிவித்தேன்‌. பரிசு பெற மேடைக்கு வந்தார்‌. 
அவ்வளவுதான்‌. மண்டபமே இடிந்துவிடுவதுபோல்‌ மாணவர்களின்‌ கையொலி! 
இளைய சமுதாயத்தின்‌ இலட்சிய மனிதராக அவர்‌ அப்போதே விளங்கத்‌ 
தொடங்கிவிட்டார்‌. படிப்பதற்கு நிபந்தனை! 

கல்லூரியில்‌ படிக்கும்போது இன்டெரில்‌ முதல்‌ வகுப்பில்‌ அண்ணா தேர்ச்சி 
பெற்றதைக்‌ கண்ட பச்சையப்பன்‌ கல்லூரித்‌ தலைவராக இருந்த திருவாளர்‌ 
சின்னத்தம்பி பிள்ளை அவர்கள்‌, அண்ணா அவர்களை பி.ஏ. ஆனர்ஸ்‌' வகுப்பில்‌ 
சேரும்படி கேட்டுக்‌ கொண்டாராம்‌. ஆனால்‌ அண்ணாவோ தனது பொருளாதார 
நிலையை எண்ணி ஆனர்ஸ்‌ படிக்க விரும்பவில்லை. 


ஆனர்ஸுக்கு படிக்கவேண்டுமென்றால்‌ மூன்றாண்டுகள்‌ படிக்கவேண்டியதிரு க்கிறது. 
அதற்கேற்ற வசதி என்னிடமில்லை. ஆகையால்‌ இரண்டாண்டுகளில்‌ முடியும்‌ 
சாதாரணமான பி.ஏ. போதும்‌. அந்த பட்டத்தை வைத்துக்கொண்டு ஏதாவது வேலை 
தேடலாம்‌ என்றிருக்கிறேன்‌ என்றாராம்‌. கல்லூரித்‌ தலைவருக்கோ நன்றாகப்‌ படித்து 
முன்னேறக்கூடிய ஒருவர்‌ வீணாகிறாரே என்ற வருத்தம்‌ ஏற்பட்டது. எப்படியாவது 

அண்ணாவை ஆனர்ஸ்‌ வகுப்பில்‌ சேர்த்துவிட்டுவிடவேண்டும்‌ என்பது கல்லூரித்‌ 
தலைவரின்‌ எண்ணம்‌. அதன்‌ பொருட்டு அண்ணாவைத்‌ தனியாக அழைத்து, 
அண்ணாத்துரை நம்மைச்‌ சேர்ந்தவர்களில்‌ உன்னைப்போல்‌ நன்றாக படித்து, தேர்வில்‌ 
பெரும்‌ எண்கள்‌ பெற்று, முதல்‌ வகுப்பில்‌ வருவது என்பது மிகவும்‌ அரிது. மிகச்‌ 
சிலரே அப்படியுள்ளனர்‌. அப்படியிருப்பவர்கள்‌ முன்னேறவேண்டியது 
அவசியமல்லவா? என்று கேட்டு, அண்ணாவின்‌ இலவசப்‌ படிப்புக்கு வேண்டிய 
உதவிகளையெல்லாம்‌ தான்‌ செய்து தருவதாக உறுதி கூறினாராம்‌. 


கல்லூரித்‌ தலைவரின்‌ அன்பான பேச்சு அண்ணாவின்‌ மனதைக்‌ கொஞ்சம்‌ 
மாற்றியது. சரி என்று ஒப்புதல்‌ அளிக்கவும்‌ விரும்பினார்‌. இருந்தாலும்‌, மேலும்‌ ஒரு 
சலுகையும்‌ கல்லூரித்‌ தலைவரிடமே கேட்டுக்கொண்டார்‌, கல்லூரிக்கு வேண்டிய 
பாடப்‌ புத்தகங்களையும்‌ வாங்கிக்‌ கொடுத்தால்‌ பி.ஏ.ஆனர்ஸ்‌ படிக்கத்‌ தடையில்லை 
என்றாராம்‌. அண்ணாவின்‌ வேண்டுகோளுக்கு கல்லூரித்‌ தலைவர்‌ ஒப்புக்கொண்ட 
பின்னரே, அண்ணா அவர்கள்‌ ஆனர்ஸ்‌ வகுப்பில்‌ சேர இசைந்தார்‌. 


வெற்றிலைப்‌ பாக்கு வைத்தியம்‌! 

பொடிப்‌ பழக்கத்தைப்‌ போன்றே வெற்றிலைப்‌ பாக்கு புகையிலையும்‌ போட்டு 
பழகிக்கொண்டார்‌. அதில்‌ அண்ணாவுக்கு அளவற்ற மோகம்‌. கல்லூரி 
மாணவராயிற்றே, வெற்றிலைப்‌ பாக்கு போட்டால்‌ நாகரீகத்தில்‌ திளைத்துள்ள மற்ற 
கல்லூரி நண்பர்கள்‌ கேலி செய்வார்களே என்ற எண்ணத்திற்கு அண்ணா ஒரு சிறிதும்‌ 
கவலைப்படுவதே இல்லை. 


வெற்றிலைப்‌ பாக்கு மீது அவர்‌ கொண்டிருந்த மோகம்‌, கல்லூரி வகுப்பறையில்‌ 
இருக்கும்போது கூட அவரை விடவில்லை. வகுப்பு நடந்துகொண்டிருக்கும்போதுகூட 
வெற்றிலைப்‌ புகையிலையை உபயோகிக்க ஆரம்பித்தார்‌. வெற்றிலைப்‌ போடுவதை 
ஆசிரியர்‌ பார்த்துபிடாமல்‌ இருக்கவேண்டும்‌ என்பதற்காக வீதிப்‌ பக்கமாக இருக்கும்‌ 
சன்னல்‌ ஒரமாக உள்ள பெஞ்சில்‌ அண்ணா உட்கார்ந்துகொள்வார்‌. எப்படி எப்படியோ 
முயன்றும்‌ நீண்ட நாட்களுக்கு பேராசிரியர்களை அண்ணாவால்‌ ஏமாற்ற 
முடியவில்லை. ஒரு தடவை மோசர்‌ கந்தசாமி என்ற தமிழ்ப்‌ பேராசிரியர்‌, அண்ணா 
வெற்றிலைப்‌ பாக்கு புகையிலையுடன்‌ வகுப்பில்‌ இருப்பதைக்‌ கண்டு கடிந்து 
கொண்டாராம்‌. 


அடா என்று அழைத்தவர்‌! 

பச்சையப்பன்‌ கல்லூரியில்‌ அண்ணா படித்த காலத்தில்‌ மோசர்‌ கந்தசாமி புலவர்‌ 
என்பவரும்‌ மணி திருநாவுக்கரசு என்பவரும்‌ தமிழாசிரியர்கள்‌ கூனிக்‌ குறுகி, 
அச்சத்துக்கும்‌ ஆயாசத்துக்கும்‌ உட்பட்டு செல்வதைப்‌ போலல்லாது, அந்தக்‌ 
காலத்திலேயே நிமிர்ந்த நடையோடு நேரிய பர்வையோடு நடந்து கொள்வார்கள்‌. 
அந்த துணிவு மிக்க ஆசிரியர்களிடம்‌ பாடம்‌ கேட்ட காரணத்தால்தான எந்த 
தொல்லைகளையும்‌ ஏற்று, எந்த பிரச்னைக்கும்‌ ஈடு கொடுத்து சமாளிக்க 

அண்ணாவால்‌ முடிகிறது. மோகூர்‌ கந்த சாமிப்‌ புலவர்‌ முதல்முதலாக வகுப்புக்கு 
வந்தததும்‌ அண்ணா போன்ற மாணவர்களைப்‌ பார்த்து, உங்களை நான்‌ 
கூப்பிடும்போது அவன்‌ இவன்‌ என்றோ, அது இது என்றோ கூறமாட்டேன்‌. அவன்‌ 
இவன்‌ என்று கூறுவது அவ்வளவு சரியாக எனக்குப்‌ படவில்லை; அது, இது என்று 
கூறுவதோ அஃறினையைக்‌ குறிக்கும்‌, அடா! என்று அழைப்பதுதான்‌ பொருத்தமாக 
இருக்கும்‌, எனென்றால்‌, அதுதான்‌ அன்புச்‌ சொல்‌, அன்பின்‌ சின்னம்தான்‌ அது என்று 
கூறினாராம்‌, அண்ணாவின்‌ கல்லூரிப்‌ படிப்பு காலத்திலேயே தன்மான உணர்ச்சியும்‌, 
வீர உணர்ச்சியும்‌ பெற தமிழாசிரியர்களும்‌ காரணமாக இருந்தார்கள்‌. 


கட்டுரையில்‌ கைவண்ணம்‌! 

பச்சையப்பன்‌ கல்லூரியில்‌ அண்ணா படித்துக்கொண்டிருந்தபோது கல்லூரி 
பேராசிரியர்‌, மாணவர்களிடம்‌ கட்டுரை ஒன்றை எழுதி வரும்படி கூறியிருந்தார்‌. 
மறுநாள்‌ மாணவர்கள்‌ எழுதி வந்த கட்டுரைகளை திருத்துவதற்காக பேராசிரியர்‌ 
எடுத்துச்‌ சென்றார்‌. அண்ணாவின்‌ கட்டுரையை திருத்துவதற்கு, அண்ணாவின்‌ 
கட்டுரையில்தான்‌ பேரதிர்ச்சியுற்றார்‌. அண்ணாவின்‌ கட்டுரையில்தான்‌ எதிர்பாராத 
பல புதிய செய்திகள்‌ இருப்பதைக்‌ கண்டு வியப்புற்றார்‌ நாம்‌ 
சொல்லிக்கொடுத்தவைகளைத்தானே எல்லா மாணவர்களும்‌ எழுதி இருக்கின்றனர்‌. 
அப்படியிருக்க, நாம்‌ சொல்லாத செய்திகள்‌, புதுப்புது கருத்துக்கள்‌, அண்ணாதுரையால்‌ 
மட்டும்‌ எப்படி எழுத முடிந்தது. இவ்வளவு உயர்ந்த முறையில்‌ எழுத அவரால்‌ 
முடியாது. வேறு ஏதாவது ஒரு புத்தகத்தில்‌ இருந்தததை அப்படியே பார்த்து 
எழுதியிருக்கவேண்டும்‌ என்றுதான்‌ அவர்‌ எண்ணியிருந்தார்‌. 


மறுநாள்‌ கல்லூரி வகுப்பறைக்குள்‌ நுழைந்த பேராசிரியர்‌ முதன்முதலாக 
அண்ணாவைத்‌ தன்‌ அருகில்‌ அழைத்து சிறிது நேரம்‌ உற்றுப்‌ பார்த்துக்‌ 
கொண்டிருந்துவிட்டு, அண்ணாதுரை நீ எந்த புத்தகத்திலிருந்து கட்டுரைக்கு வேண்டிய 
கருத்துக்களை தொகுத்து எடுத்து எழுதியிருக்கிறாய்‌? என்று கேட்டாராம்‌. 
பேராசிரியரின்‌ கேள்வியைக்‌ கேட்ட அண்ணா புன்சிரிப்புடன்‌ நான்‌ என்‌ கட்டுரையில்‌ 
எழுதியவைகள்‌ யாவும்‌ என்னுடைய சொந்த கற்பனையில்‌ தோன்றிய 
கருத்துக்களேயாகும்‌. அவைகள்‌ எந்தப்‌ புத்தகத்திலிருந்தும்‌ எழுதப்பட்டவைகள்‌ அல்ல 
என்று கூறினாராம்‌. கல்லுரிப்‌ பருவத்திலேயே கட்டுரை எழுதுவதில்‌ வல்லமை 
பெற்றிருந்த அண்ணாவைக்‌ கண்டு பேராசிரியர்‌ ஆச்சரியத்தில்‌ ஆழ்ந்தார்‌. 


ஆசிரியரிடம்‌ வேடிக்கை! 

அண்ணா அவர்கள்‌ கல்லூரியில்‌ படிக்கும்பொழுது ஆங்கிலத்தில்‌ கட்டுரை 
எழுவதிலும்‌, பேசுவிதிலும்‌, சிறந்து வளிங்கினார்கள்‌. அவர்‌ கல்லூரியில்‌ முதல்‌ 
வருட வகுப்பு படிக்கும்பொழுதே அவருடைய ஆங்கிலக்‌ கட்டுரைகளை எடுத்து 
ஆசிரியர்கள்‌, மற்ற மாணவர்களுக்கு வகுப்பில்‌ காட்டுவார்களாம்‌. 

ஆனால்‌ அவர்‌ இரண்டாவது வருட வகுப்பில்‌ படித்தபொழுது, ஆங்கிலக்‌ கட்டுரை 
வகுப்பிற்கு வந்த ஆசிரியருக்கு, அண்ணா எழுதிய உயர்தர ஆங்கில நடை 
அவ்வளவாகப்‌ பிடிக்கவில்லை. 


அண்ணாத்துரை! உன்னுடைய கட்டூரையில்‌ நீண்ட வாக்கியங்கள்‌ பல வருகின்றன. 
கட்டுரையென்றால்‌, சிறு சிறு வாக்கியங்களாக இருக்கவேண்டும்‌ என்று 
சொன்னாராம்‌. 


சரி! கவனத்தில்‌ வைத்துக்கொள்கிறேன்‌ என்று அண்ணா அந்த வகுப்பில்‌ 
உட்கார்ந்துவிட்டார்‌. 


அடுத்த ஆங்கலக்‌ கட்டுரை வகுப்பில்‌, அண்ணா கட்டுரை எழுதி முடித்ததும்‌, 
ஆசிரியர்‌ அதை வாங்கிப்படித்தார்‌. ஒரு காலத்தில்‌ ஒரு கிழவன்‌ இருந்தான்‌. அவன்‌ 
பெயர்‌ ராபர்ட்‌ 


இப்படிக்‌ கட்டுரை ஆரம்பித்தது, தான்‌ சொன்னதைப்‌ பையன்‌ அப்படியே கடைப்‌ 


பிடித்தது அவருக்கு சற்று 
மகிழ்ச்சியைத்‌ தந்தது. மேற்கொண்டு கட்டுரையைப்‌ படித்தார்‌. 


அவன்‌ காலையில்‌ எழுந்தான்‌. வெளியில்‌ வந்தான்‌. சந்தையை நோக்கி நடந்தான்‌. 
சந்தைக்கு வந்தான்‌. அங்கு ஒரு கடையிருந்தது 


இப்படி வாக்கியங்கள்‌ எல்லாம்‌ எழுவாய்‌ பயனிலை இவைகளை மட்டும்‌ 
கொண்டதாய்‌, மிகச்‌ சிறு சிறு வாக்கியங்களாக இருந்தன. வகுப்பில்‌ இருந்த மற்ற 
மாணவர்கள்‌ சிரித்துவிட்டார்கள்‌. கேலியைப்‌ புரிந்துகொண்டதும்‌ ஆசிரியர்‌ 
கட்டுரையை வைத்துவிட்டு, இப்படி கட்டுரை முழுவதும்‌ சிறு சிறு வாக்கியங்களாகப்‌ 
போட்டுவிட்டாயே, ஏன்‌? என்று அண்ணாவைக்‌ கேட்டாராம்‌. 


நீங்கள்தானே, நீண்ட வாக்கியங்கள்‌ கூடாது; சிறு சிறு வாக்கியங்களாக 
இருக்கவேண்டுமென்று சொன்னீர்கள்‌ என்று அண்ணா பதிலளித்தார்‌. 


அதற்காக ஒரேயடியாக வெறும்‌ சிறு வாக்கியங்களாகவே கட்டூரை முழுவதும்‌ 
இருக்க வேண்டாம்‌. ஆங்காங்கு சில நீண்ட வாக்கியங்களும்‌ வரலாம்‌! என்று 
ஆசிரியர்‌ சொன்னாராம்‌. அதிலிருந்து அண்ணாவின்‌ கட்டுரையை அவர்‌ குறை 
கூறுவதே கிடையாது. 


பேச்சுக்குப்‌ பரிசு! 

3-வது வருடம்‌ ஆனர்ஸ்‌ வகுப்புப்‌ படித்துக்கொண்டிருந்தபோதுதான்‌ அதுவும்‌ 
லயோலாக்‌ கல்லூரி மண்டபத்தில்தான்‌ முதன்முதலில்‌ அண்ணா ஆங்கிலத்தில்‌ 
பேசினார்‌. 


GIICKSUOIN-> 1051௦0௦110 


லயோலாக்‌ கல்லூரிப்‌ பொருளாதாரக்‌ கழகத்தின்‌ சார்பில்‌ ஏற்பாடு செய்யப்பட்டிருந்த 
ஆங்கிலப்‌ பேச்சுப்‌ போட்டியில்‌ பல்வேறு கல்லூரி மாணவர்களும்‌ கலந்துகொண்டனர்‌. 


அண்ணா முதன்முதலில்‌ அந்தப்‌ பேச்சுப்‌ போட்டியில்‌ கலந்துகொண்டு ஆங்கிலத்தில்‌ 
பேசினார்‌. அங்கு அமர்ந்திருந்த பல பேராசிரியர்களும்‌, அண்ணாவின்‌ பேச்சுதான்‌ 
நன்றாக இருந்தது என்று சிபாரிசு செய்தார்கள்‌. இருந்தாலும்‌ பிரசிடென்சி 
கல்லூரியைச்‌ சார்ந்த வாரியார்‌ என்னும்‌ மாணவருக்குத்தான்‌ முதல்‌ பரிசு என 
அறிவிக்கப்பட்டது. உடனே கூடியிருந்த அத்தனை பேரும்‌ பரிசு 
அண்ணாத்துரைக்குத்தான்‌ கொடுக்கவேண்டும்‌ என்று குரல்‌ எழுப்பினார்கள்‌. 
பேராசிரியர்களும்‌ அதை ஆதரித்ர்கள்‌; கடைசியாக அண்ணாவுக்கும்‌ ஒரு பரிசு 
கொடுத்தார்கள்‌. 


சிகரெட்டூம்‌ சுதந்திரமும்‌ 

அண்ணா கல்லூரியில்‌ படித்துக்கொண்டிருந்த காலத்தில்‌ ஒரு மாணவர்‌ அதிகமாக 
சிகரெட்‌ பிடித்துக்கொண்டிருந்தார்‌. அவரிடம்‌ சென்று ஏன்‌ அதிகமாக சிகரெட்‌ 
பிடிக்கிறாய்‌ என்று கேட்ட நேரத்தில்‌ அவர்‌ 'பர்னிங்‌ தி பிரிட்டிஷ்‌ கூட்ஸ்‌ என்று கூறி, 
இதன்‌ மூலம்‌ வெள்ளைக்காரர்களுடைய பொருளைக்‌ கொளுத்துவதாகவும்‌ இருக்கும்‌, 
அதே நேரத்தில்‌ சுதந்திரத்திற்காக தியாகம்‌ செய்ததாகவும்‌ இருக்கும்‌ என்று 
சொன்னாராம்‌. அந்தக்‌ காலத்தில்‌ சுதந்திரப்‌ போராட்டத்தில்‌ திட்டங்களை 
எப்படியெல்லாம்‌ அர்த்தப்படுத்திக்கொண்டு நடந்தார்கள்‌ என்பதை அண்ணா 
வேடிக்கையாக கூறுவது உண்டு. 


பேராசிரியருக்குப்‌ புகழ்‌ மாலை 

அண்ணா அவர்கள்‌ சென்னை பச்சையப்பன்‌ கல்லூரியில்‌ ஷேக்ஸ்பிர்‌ புகழ்‌ 
பேராசிரியர்‌ திரு.கிருஷ்ணமூர்த்தி அவர்களிடம்‌ கல்வி பயின்றவர்‌. 
திரு.கிருஷ்ணமூர்த்தியை நினைத்தாலே புதிய மாணவர்களுக்குக்‌ குலை நடுங்கும்‌. 
ஆனால்‌ சில மாணவர்கள அவரிடம்‌ அடக்கத்துடன்‌ நெருங்கிப்‌ பழகுவார்கள. வேறு 
சில மாணவர்கள்‌ தோழர்களாகவும்‌ பழகுவார்கள்‌. இந்தப்‌ பேராசிரியரைப்‌ பற்றி 
அறிஞர்‌ அண்ணா இறுதி ஆண்டின்போது நடந்த பாராட்டு விருந்தில்‌ குறிப்பிட்டவை 
புகழ்பெற்ற சொற்கள்‌. அவை: 


பேராசிரியர்‌ கிருஷ்ணமூர்த்தி முதலாண்டின்‌ சர்வாதிகாரி, இரண்டாம்‌ ஆண்டில்‌ சட்ட 
திட்டங்களுக்கு உட்பட்ட சக்கரவர்த்தி, மூன்றாம்‌ ஆண்டில்‌ குடியரசுத்‌ தலைவர்‌. 
நான்காம்‌ ஆண்டில்‌ தோழர்‌. 

இதைக்‌ கேட்ட பேராசிரியர்‌ கிருஷ்ணமூர்த்தி உட்பட அனைவரும்‌ வயிறு குலுங்கச்‌ 
சிரித்து மகிழ்ந்தார்களாம்‌. 


ஆறு மாதம்‌ ஆசிரியர்‌ 
அண்ணா அவர்கள்‌ எம்‌.ஏ.படித்து முடித்தவுடன்‌ சென்னையிலுள்ள கோவிந்தப்ப 

நாயக்கன்‌ பள்ளியில்‌ ஒரு ஆறு மாதம்‌ ஆசிரியராகப்‌ பணியாற்றினார்‌. அப்போது 
கல்வியில்‌ ஒரு புதிய பாடமுறையை புகுத்தினார்கள்‌. அப்போது, அண்ணாவுக்கு 
உற்ற நண்பர்‌ அண்ணா இடத்தில்‌, நீ ஆசிரியராக இருக்கவேண்டும்‌ என்று 
கேட்டுக்கொண்டார்‌. அதன்படி ஒரு ஆறு மாதம்‌ ஆசிரியராக பணியாற்றினார்‌. 
பின்னால்‌ விலகி பொது வாழ்வில்‌ ஈடுபடத்தொடங்கினார்‌. 


பகுதி: 3 


கேட்டது ஒன்று கிடைத்தது வேறு 

அண்ணா அவர்கள உத்தியோகத்தில்‌ இருக்க வேண்டும்‌ என்பது அவரது சிறிய 
தாயாரின்‌ விருப்பம்‌. ஆனால்‌ அண்ணாவுக்கோ ஒருவரின்‌ கீழ்ப்படிந்து பணிபுரிவதிலே 
விருப்பமில்லை. சிறிய தாயாரின்‌ சொல்லை அண்ணா எப்பொழுதும்‌ தட்டிப்‌ 
பேசியதில்லை. சிறிய தாயாரின்‌ வற்புறுத்தலின்பேரில்‌ அப்போது குமாரராஜாவாக 
இருந்த திரு.முத்தையா செட்டியாரை சந்திக்க அண்ணா சென்றார்‌. குமார ராஜா 
அவர்கள்‌ தன்‌ அரண்மனைக்கருகே ஓடும்‌ அடையாற்றில்‌ படகில்‌ அமர்ந்தபடி 
அண்ணாவுடன்‌ இரையாடிக்கொண்டே சென்றார்கள்‌. 75 ரூபாய்‌ சம்பளம்‌ தரக்கூடிய 
கல்லூரியில்‌ விரிவுரையளார்‌ (கூரவடிச) வேலை தரவேண்டுமென்று அண்ணா 
கேட்டதற்கு, குமாரராஜா து வேண்டாம்‌ நம்‌ கட்சிக்கு நல்ல பேச்சாளர்‌ கிடைப்பது 
பின்னர்‌ அரிதாகிவிடும்‌, ஆதலால்‌ எனக்கு விரதம துணையாளராக (ஞநசளடியே: 
ஹளளவ,;) ரூ.120 சம்பளம்‌ தருகிறேன்‌ என்றார்‌. ஆனால்‌ அண்ணா அவர்கள்‌ வீடு 
வந்ததும்‌ கீழ்க்கண்ட முறையிலே ராஜா அவர்களுக்குக்‌ கடிதம்‌ எழுதி அனுப்பி 
விட்டாராம்‌. 


அன்புள்ள ஐயா, தங்கள்‌ பணியை மேற்கொள்ள இயலாததற்கு வருந்துகிறேன்‌. 
என்பதே அவர்‌ எழுதின ரத்தின சுருக்கமான கடிதம்‌. ஜட்ஜ்‌ வேலை கேட்ட 
மாஜிஸ்ட்ரேட்‌ 

அண்ணா அப்போதுதான்‌ அரசியலில்‌ புகுந்த நேரம்‌, ஆர்வமாக அரசியலில்‌ 
ஈடுபடுவதும்‌ பொதுக்கூட்டங்களில்‌ அதிகமாகப்‌ பேசுவதுமாக இருந்தார்‌ அவர்‌. இந்த 
மாதிரி அரசியலில்‌ ஈடுபட்டு வேலை ஒன்றும்‌ பார்க்காமல்‌ காலம்‌ கழித்து வந்தால்‌ 
அண்ணா கெட்டுவிடுவார்‌ என்று எண்ணி, அவருக்குத்‌ தெரிந்த சப்‌ மாஜிஸ்ட்ரேட்‌ 
ஒருவருக்கு குமாஸ்தா வேலைக்காக சிபாரிசு கடிதம்‌ கொடுத்து அனுப்பிவைத்தார்‌. 
அண்ணாவும்‌ சிபாரிசுக்‌ கடிதத்துடன்‌ மேற்படி சப்‌ மாஜிஸ்ட்ரேட்‌ வீட்டின்‌ உள்ளே 
சாப்பிட்டுக்கொண்டிருந்தார்‌. வெளியில்‌ இருந்த வேரைக்காரரிடம்‌ ஒரு பேப்பரில்‌, 
சி.என்‌.அண்ணாதுரை, காஞ்சீபுரம்‌ என்று எழுதிக்கொடுத்து இதை சப்‌ 
மாஜிஸ்ட்ரேட்டிடம்‌ காண்பித்து நான்‌ வந்திருப்பதாகச்‌ சொல்லு என்று அனுப்பிவிட்டு 
வெளியில்‌ நின்றுகொண்டிருந்தார்‌. 


வேலைக்காரர்‌ கொடுத்த சீட்டைப்‌ பார்த்த சப்‌ மாஜிஸ்ட்ரேட்‌ சாப்பாட்டைக்‌ கூடப்‌ 
பாதியிலேயே வைத்துவிட்டு, வெளியில்‌ வந்தார்‌. வாருங்கள்‌! வாருங்கள்‌! 

தாங்கள்தான்‌ அண்ணாத்துரையா? 50 வயதாவது இருக்கும்‌ என்ற எண்ணினேன்‌. 
இவ்வளவு இளமையாக இருக்கிறீர்களே! என்று கூறிக்கொண்டே தாங்கள்‌ எனக்கு 
ஒரு உதவி செய்யவேண்டும்‌. ஆற்காடூ திரு.ஏ.இராமசாமி முதலியார்‌ அவர்களிடம்‌ 
சொல்லி எனக்கு இரு ஜட்ஜ்‌ வேலை வாங்கித்தர தாங்கள்தான்‌ சிபாரிசு 
செய்யவேண்டும்‌ என்று கேட்டுக்கொண்டார்‌. வேலைத்‌ தேடிவந்த அண்ணாவோ 
தனக்கு அரசியலில்‌ நல்ல செல்வாக்கும்‌ எதிர்காலமும்‌ இருப்பதைக்‌ கண்டு வேலை 
கூடக்‌ கேட்காமல்‌ வீடு திரும்பி வந்தார்‌. அரசியலில்‌ ஈடுபடலானார்‌. 


ஆற்காடு இராமசாமியின்‌ அறிவுரை 

காலஞ்சென்ற டாக்டர்‌ சி.நடேச முதலியார்‌ மரணப்‌ படுக்கையில்‌ இருந்தபோது 
ஆற்காடூ ஏ.ராமசாமி முதலியாரைச்‌ சந்திக்க நேரிட்டது. அப்போது டாக்டர்‌ சி.நடேச 
முதலியார்‌ அவர்கள்‌. ராமசாமி முதலியாரைப்‌ பார்த்து அப்பா, நான்‌ இந்த கட்சியில்‌ 
உழைத்ததால்‌ கஷ்டங்கள்‌ பல அடைந்தேன்‌. இன்னலுக்கும்‌ தொல்லைக்கும்‌ 
ஆளானேன்‌. ஆனால்‌ அதற்காக இந்தக்‌ கட்சியைக்‌ கை கழுவிவிட்டுவிடவில்லை. 
இந்தக்‌ கட்சி மட்டும்‌ இல்லாவிட்டால்‌ ஒரு மாபெரும்‌ சமுதாயமே அழிந்துவிடும்‌. 
ஆகையால்‌ நீயும்‌ கடைசிவரையில்‌ இந்தக்‌ கட்சியைக்‌ கைவிடாதே என்று 
கூறினாராம்‌. 


இந்தச்‌ சந்திப்பு நடந்து பல ஆண்டுகளுக்குப்‌ பிறகு ஒரு முறை அண்ணா அவர்கள்‌ 
ஆற்காடு ஏ.ராமசாமி முதலியாரைச்‌ சந்திக்க நேரிட்டது. அப்பொழுது அண்ணா 
அவர்களை நோக்கி ஆற்காடு ராமசாமி முதலியார்‌ கூறினாராம்‌, ஏனப்பா கட்சி, 
கொள்கை என்று அலைகின்றாய்‌! செகரட்ரியேட்டில்‌ ஒரு வேலை வாங்கித்‌ 
தருகிறேன்‌. போய்‌ சுகமாக இரு என்று. 


இங்கிலீசில்‌ பேசு! 

கொஞ்சம்‌ படித்துவிட்டால்‌ இங்கிலீசில்தான்‌ பேசவேண்டும்‌, அதிலும்‌ கல்லூரியல்‌ 
படித்துவிட்டால்‌ இங்கிலீசில்‌ பேசவேண்டும்‌ என்ற மனப்பான்மை இருந்த காலம்‌ 
அது. 

இங்கிலீசில்‌ பேசினால்‌ அது ஒரு கவுரவம்‌ என்று அப்போது பலர்‌ எண்ணியதுண்டு. 


அண்ணா அப்போது சென்னை பச்சையப்பன்‌ கல்லூரியில்‌ படித்துக்கொண்டிருந்தார்‌. 
ஆறு மாதங்கள்‌ தொடர்ந்து படித்த பின்‌ விடுமுறைக்காக வீட்டுக்குச்‌ சென்றார்‌. 
அப்போது அவரது பாட்டியார்‌ அவரை அருகில்‌ அழைத்து கொஞ்சம்‌ பேசு என்று 
கூறினார்கள்‌. 

நாம்‌ இப்போது பேசிக்கொண்டுதானே இருக்கிறோம்‌ என்றார்‌ அண்ணா. 


இல்லை கொஞ்சம்‌ இங்கிலீசில்‌ பேசு என்று அவரது பாட்டியார்‌ கேட்டார்கள்‌. 


இங்கிலீசில்‌ பேசினால்‌ உங்களுக்கு என்ன புரியும்‌? என்று அண்ணா கேட்டார்‌. 

என்ன சொல்கிறாய்‌? இதற்காகவா இவ்வளவு பணம்‌ செலவு செய்து படிக்க 
வைக்கிறோம்‌ என்று அண்ணாவின்‌ பாட்டியார்‌ கேட்டு சலித்துக்கொண்டார்களாம்‌. 


காப்பி அடித்த பேச்சாளர்‌ 

கல்லூரி நண்பர்‌ ஒருவர்‌ அண்ணாவுடன்‌ தேர்தல்‌ பிரசாரம்‌ செய்வதற்காக வந்தார்‌. 
மக்களை கவரும்படியாக எப்படிப்‌ பேசுவது என்று அவர்‌ கேட்டதற்கு, அண்ணா 
எப்படிப்‌ பேசுகிறாரோ, அப்படியே பேசிவிடுங்கள்‌ என்று சிலர்‌ சொல்லிவைத்தார்கள்‌. 


முதன்‌ நாளன்று அந்தக்‌ கல்லூரி நண்பன்‌ அண்ணா பேசிய கூட்டத்துக்‌ வந்திருந்ததர்‌. 
அன்று கூட்டம்‌ நடந்தபோது நள்ளிரவு நேரம்‌, எனவே மக்கள்‌ சோர்ந்து 
அமர்ந்திருப்பதைப்‌ பார்த்து, உங்களுக்கு தொல்லை கொடுப்பதற்காக 
மன்னிக்கவேண்டும்‌. நீங்கள்‌ அயர்ந்து தூங்கும்‌ நேரத்தில்‌ தொலைலை தருவதற்காக 
மன்னிக்கவேண்டும்‌.... என்று கூறி அண்ணா பேச்சை தொடங்கினால்‌. மக்கள்‌ 
புத்துணர்ச்சியுடன்‌ உட்கார்ந்து பேச்சைக்‌ கேட்கத்‌ தொடங்கினார்கள்‌. 


இதைக்‌ கவனித்துவிட்டுச்‌ சென்ற அந்த நண்பன்‌ மறுநாளும்‌ ஒரு கூட்டத்தில்‌ 
கலந்துகொண்டார்‌. அப்போது மாலை 6 மணி. மக்கள்‌ எல்லோரும்‌ சுறுசுறுப்பாக 
இருக்கும்‌ நேரம்‌. அந்த நண்பனிடம்‌ பேசுகிறாயா? என்று கேட்டவுடன்‌ எழுந்து சென்று 
பேசத்‌ தொடங்கினார்‌. கூட்டத்தினரைப்‌ பார்த்து அவர்‌ நீங்கள்‌ எல்லோரும்‌ தூக்கத்தில்‌ 
எந்திருக்கிறீர்கள்‌. உங்களுக்குத்‌ தொல்லை கொடுப்பதற்காக மன்னிக்கவேண்டும்‌ 
என்று கூறினார்‌. இதைக்‌ கேட்டதும்‌ கூட்டதினர்‌ கை தட்டவில்லை. கொல்‌ என்று 
சிரித்தார்கள்‌. அண்ணா பேசினால்‌ மட்டும்‌ கை தட்டுகிறார்களே நான்‌ பேசும்போது 
கேலியாக சிரிக்கிறார்களே என்று அன்றிரவு அந்த நண்பர்‌ வருத்தப்பட்டாராம்‌. 


நேருவிடம்‌ கொடுத்த துண்டு அறிக்கை! 

முன்பு ஒருமுறை அண்ணா கல்லூரி மாணவராக இருந்த சமயத்தில்‌, சென்னைக்கு 
சுற்றுப்‌ பயணம்‌ வந்த நேரு அவர்கள்‌ பிரபாத்‌ டாக்கீசில்‌ ஒரு மாபெரும்‌ பொதுக்‌ 
கூட்டத்தில்‌ பேசிப்கொண்டிருந்தார்‌. திலகர்‌ நிதி பற்றி நாடு எங்கும்‌ பரபரப்புடன்‌ 
பேரப்பட்டு வந்தசமயம்‌ அது. அதைப்பற்றி அண்ணா அவர்கள்‌ ஆங்கிலத்தில்‌ இரு 
அறிக்கை தயார்‌ செய்து அந்தக்‌ கூட்டத்தில்‌ அண்ணா அவர்கள்‌ நுழைந்து மேடை 
அருகே சென்று நேருவின்‌ கையிலே அந்தத்‌ துண்டு அறிக்கையைக்‌ கொடுத்துவிட்டு 
வந்தார்‌. திலகர்‌ நிதி என்னும்‌ பேரால்‌ காங்கிரஸ்காரார்கள்‌ செய்த மோசடிப்பற்றி 
ஆங்கிலத்தில்‌ அத்துண்‌ அறிக்கை அச்சடிக்கப்பட்டிருந்தது. ஒரு இளைஞன்‌ இவ்வளகூ 
துணிச்சலாக தன்னந்தனியாக நேருவின்‌ கையிலே இதைக்‌ கொடுத்துவிட்டானே 
என்று எல்லோரும்‌ ஆத்திரப்பட்டனர்‌. 


செங்கல்வராயன்‌ முயற்சி தோற்றது! 
ஆங்கிலத்திலும்‌ அருந்தமிழிலும்‌ போச்சாளராக விளங்ககும்‌ காங்கிரஸ்‌ பிரமுகர்‌ 
திரு.டி.செங்கல்வராயன்‌ அவர்கள்‌ கல்லூரியில்‌ படித்துக்கொண்டிருந்தபோது, நாடு 

சுதந்திரம்‌ பெறவேண்டும்‌ என்கிற தேசிய எழுச்சி தீவிரமாக இருந்த நேரம்‌. அப்போது 
கல்லூரியில்‌ கடித்துக்கொண்டிருந்த மாணவர்கள்‌ பலர்‌ ஒன்றுகூடி நாடு விடுதலை 
பெறவேண்டும்‌ என்று எண்ணி கல்லூரி மாணவர்‌ மன்றம்‌ ஒன்று துவக்கி, அதில்‌ 
மேடைப்‌ பேச்சுக்களை பயின்றுவந்தார்கள்‌. அப்போது ஒரு தோழர்‌ 
திரு.செங்கல்வராயன்‌ அவர்களிடம்‌ அண்ணா அவர்களின்‌ பேச்சாற்றல்‌ பற்றி 
கூறினால்‌. நன்றாகப்‌ பேசக்கூடியவர்‌. அவரை நீங்கள்‌ அவசியம்‌ சந்திக்கவேண்டும்‌ 
என்று வலியுறுதினார்‌. நண்பர்‌ விருப்பப்படி அண்ணா அவர்களை சந்தித்தார்‌. அநத்‌ 
சந்திப்பின்‌ மூலம்‌ பண்புள்ள இயல்பு, அன்புமிக்க நட்பு இவைகளை அண்ணாவிடம்‌ 
கண்டார்‌. திரு. செங்கல்வராயன்‌ அண்ணாவைக்‌ கண்டதும்‌, அவரை தேச 
வேவையில்‌ தன்னிடத்திலுள்ள இயக்கத்தில்‌ ஈடுபடுத்த சேருமாறு பெருமுயற்சி 
செய்தார்‌. அண்ணா அவர்களோ செங்கல்வராயன்‌ விருப்பப்படி அந்தக்‌ கல்லூரி 
மாணவர்‌ மன்றத்தில்‌ சேர்ந்தார்‌. ஆனால்‌ அவர்‌ சார்ந்துள்ள கட்சியில்‌ மட்டும்‌ 
தன்னை சேர்த்துக்கொள்ளவில்லை. அரசியலில்‌ மாறுபட்ட கருத்துக்கள்‌ ஆழமாக 
அமைந்துவிட்டன. திரு. செங்கல்வராயன்‌ தன்‌ தலைவர்‌ சத்தியமூர்திக்காக டெல்லி 
சட்டசபை தேர்தலில்‌ கடுமையாக உழைத்தார்‌. அண்ணா நீதிக்கட்சியின்‌ வேட்பாளர்‌ 
ஆன உயர்திரு. இராமசாமி முதலியார்‌ பக்கம்‌ நின்று ஆதரவு திரட்டினார்‌. அதுமுதல்‌ 
இருவரும்‌ அரசியலில்‌ பிரிவுதான்‌, என்றாலும்‌ நட்பில்‌ மட்டும்‌ பிளவு ஏற்படவில்லை. 


தேர்தல்‌ பிரச்சாரம்‌! 

1936-ம்‌ ஆண்டு சென்னை நகரசபைக்கு நடந்த உறுப்பினர்‌ பதவிக்காக அண்ணா 
அவர்கள போட்டியிட்டார்கள்‌. பெத்துநாய்க்கன்‌ பேட்டைப்‌ பகுதித்‌ தொகுதிக்கு அவர்‌ 
ஜஸ்டிஸ்‌ கட்சியின்‌ சாரிபில்‌ நின்றார்‌. அண்ணா அவர்களை எதிர்த்து காங்கிரஸ்‌ 
சார்பில்‌ தோழர்‌ பாலசுப்பிரமணிய முதலியார்‌ என்பவர்‌ நிறுத்தப்பட்டார்‌. 


அண்ணாவைப்‌ போலவே அவரும்‌ எம்‌.ஏ. பட்டம்‌ வெற்றவர்‌. ஆனால்‌ அவருக்கு 
கூட்டங்களில்‌ பேச வராது. அண்ணா அவர்கள்‌ கூட்டங்களில்‌ பேசும்போது, நானும்‌ 
எம்‌.ஏ. வரை படித்தவன்‌. என்னை எதிர்த்து நிற்பவரும்‌ எம்‌.ஏ. வரை படித்தவர்‌. 
நாங்கள்‌ இருவரும்‌ செல்ல விரும்பும்‌ இடம்‌ உங்கள்‌ சார்பாகக்‌ கருத்துக்களை 
எடுத்துச்‌ சொல்லவேண்டிய நகரசபை. நான்‌ உங்கள்‌ முன்‌ பேசுகிறேன்‌. அவரையும்‌ 
பேசச்‌ சொல்லி நீங்கள்‌ கேளுங்கள்‌. இருவரில்‌ எவரை அனுப்பலாம்‌, அனுப்பினால்‌ 
பலன்‌ ஏற்படும்‌ என்பதைப்‌ பிறகு தீர்மானித்துக்கொள்ளுங்கள்‌ என்று 
சொல்லிவிடுவார்‌. 


காங்கிராஸ்‌ தேர்தல்‌ கூட்டம்‌ நடக்கும்போது பொது மக்கள்‌ தேர்தலுக்கு நிற்கும்‌ 
தோழர பாலசுப்பிரமணிய முதலியாரை பேசும்படி வற்புறுத்துவார்கள்‌. காங்கிரஸ்‌ 
தொண்டர்களும்‌ அவரை கொங்ச நேரம்‌ பேசும்படி கெஞ்சுவார்கள்‌. நான்‌ தேர்தலில்‌ 
வேண்டுமானாலும்‌ நிற்காமல்‌ நின்றுவிடுகிறேன்‌. ஆனால்‌ பொதுக்கூட்டங்களில்‌ 
பேசமட்டும்‌ மாட்டேன்‌ என்று கூறிவிடுவார்‌. அவருக்குப்‌ பதிலாக பேசுகிறாம்‌ என்று 

தோழர்கள்‌ டி.செங்கல்வராயன்‌, கோபாலரத்தினம்‌, சத்தியமூர்த்தி ஆகியோர்‌ 
முன்வந்து பேசுவார்கள்‌. 


தம்மை எதிர்த்து நின்ற தோழர பாலசுப்ரமணிய முதலியாரைப்பற்றிப்‌ பேசும்போது 
அண்ணா அவர்கள்‌, என்னுடைய நண்பர்‌ பாலசுப்ரமணியம்‌ நெய்க்கு தொன்னை 
ஆதாரமா? தொன்னைக்கு நெய்‌ ஆதாரமா? என்ற தத்துவத்‌ துறையைப்‌ பற்றி 
படித்தவர்‌, நான்‌ நெய்யும்‌, தொன்னையும்‌ மக்களுக்கு கிடைக்கச்‌ செய்வது எப்படி 
என்று ஆராயும்‌ பொருளாதார துயையைப்‌ பற்றிப்‌ படித்தவன்‌. இருவரில்‌ யார்‌ 
உங்களுக்குப்‌ பயன்படுவோம்‌ என்பதை நீக்களே தீர்மானித்துக்கொள்ளுங்கள்‌ என்று 
குறிப்பிடுவார்‌. 


நந்தவனமும்‌ நாயும்‌ 

1936-ம்‌ ஆண்டில்‌ நடைபெற்ற நகரசபைத்‌ தேர்தலில்‌ பெத்துநாய்க்கன்பேட்டையில்‌ 
அண்ணாவை எதிர்த்து நின்ற காங்கிரஸ்காரருக்கு ஆதரவாக பலப்பல 
சொற்பொழிவாளர்கள்‌ வந்தார்கள்‌. அவர்களில்‌ ஒருவர்‌ திரு.வி.கலியாணசுந்தரனார்‌ 
ஆவார 


தேர்தல்‌ கூட்டமொன்றில்‌ திரு.வி.க. அவர்கள்‌ சொற்பொழிவாற்றும்பொழுது 
நந்தவனத்தில்‌ நாயொன்று செத்துக்‌ கிடந்தால்‌ மக்கள்‌ நாயை அகற்றுவரோ! 
நந்தவனத்தை அழிப்பரோ! நாயையே அகற்றுவர்‌. அதுபோல காங்கிரஸில்‌ தீயவர்‌ 
சிலர்‌ இருந்தால்‌, தீயவரை அகற்றுவது நன்றா? அல்லது அதற்காக காங்கிரஸையே 
அழிப்பது நன்றா? கூர்ந்து பார்மின்‌! தீயவரை அகற்றுவதன்றோ நல்லவரின்‌ கடமை? 
நந்தவனத்தை தூய்மைப்படுத்தி காப்பற்றுவதால்‌ காங்கிரஸையும்‌ 
காப்பாற்றவேண்டும்‌ என்பர்‌ என்று கூறினார்‌. 


அடுத்து நடைபெற்ற கூட்டத்தில்‌ அண்ணா அவர்கள்‌ பேசம்போது, 
திரு.வி.கலியாணசுந்தரனார்‌ பேசும்போது நந்தவனத்தில்‌ நாய்‌ செத்துக்‌ கிடந்தால்‌ 
நாயை அகற்றுவதா? அல்லது நந்தவனத்தை அழிப்பதா? என்று கேட்கிறார்‌. 
நல்லவர்கள்‌ சுகம்‌ பெறவும்‌ நலிவடைந்தோர்‌ குணம்‌ பெறவுமே நந்தவனம்‌ 
அமைந்திருக்கிறது. நல்ல மனிதர்கள்‌ நுழையவேண்டிய நந்தவனத்தில்‌ நாய்‌ 
நுழையலாமா? நாய்‌ நுழைந்தால்‌ பின்‌ அது நந்தவனமாகுமா? நலிந்தவர்க்கும்‌ 
நலம்பயக்கவேண்டிய நந்த வனம்‌ நாயை சாகடிக்குமா? நாயும்‌ சாகிறதென்றால்‌ 
நந்தவனத்தில்‌ மணம்‌ வீசவில்லை, விஷக்காற்று வீசுகிறகென்றுதானே பொருள்படும்‌. 
நாயையும்‌ சாகடிக்கும்‌ விஷக்காற்று வீசும்‌ நந்தவனம்‌ ஊரின்‌ நடுவே இருக்கலாம்‌? 
அதனை அழித்து புதிதாக தோற்றுவிப்பதுதானே நல்லவர்‌ செய்யும்‌ கடமையாக 
இருக்க முடியும்‌ என்று பதிலுரைத்தார்‌. 


காங்கிரஸ்காரர்கள்‌ வழக்கம்போல்‌ அதற்குச்‌ சமாதானம்‌ கூற முன்வரமுடியாமல்‌ 
வேறு முறைகளில்‌ திரும்புவார்களாம்‌. 

கோவிலுக்கு விளக்கா? 

சென்னை மாநகராட்சி மன்ற தேர்தலில்‌ அண்ணா போட்டியிட்டபோது 
பெத்துநாயக்கன்பேட்டை வட்டரத்தில்‌ அப்பொழுது கோயில்களுக்கும்‌, மெர்க்குரி 
விளக்குகள்‌ போடப்பட்டு வந்தன. அந்த நேரத்தில்‌ அண்ணாயபுக்கு எதிராகக்‌ 
காங்கிரஸ்காரர்கள்‌ நோட்டீசு அடித்து வெளியிட்டார்கள்‌. அப்பொழுது நடைபெற்ற 
ஜெயபாரதம்‌ பத்திரிகையிலும்‌ அண்ணாதுரைக்கு ட்டூப்‌ போட்டால்‌ ஆலயங்களில்‌ 
விளக்கு எரியாது என்று எழுதியிருந்தார்கள்‌. 


அதற்கு அண்ணா பதிலளிக்கையிலே, இந்த நகரத்திலுள்ள சேரிகளெல்லாம்‌ 
பன்னெடுங்காலமாக இருளில்‌ மூழ்கி இருக்கின்றன. அந்த சேரிகளுக்கெல்லாம்‌ 
விளக்கு போட்ட பிறகு, ஏழை எளிய மக்கள்‌ வசிக்கின்ற பகுதிகளுக்கெல்லாம்‌ 
விளக்குப்போட்ட பிறகு, பணமும்‌, மின்சாரமும்‌ மிச்சப்பட்டால்‌ கோயிலுக்கு விளக்கு 
எரியும்‌. சேரிப்‌ பகுதிகளிலே இருட்டிலே மக்கள்‌ வசிக்கிறார்கள்‌. அங்கு நண்டு 
கடித்தாலும்‌, நட்டுவாய்ககாலி கடித்தாலும்‌ அந்தத்‌ துன்பங்களையெல்லாம்‌ மக்கள்‌ 
அனுபவிக்கவேண்டியிருக்கிறது; அவர்களுக்கு விளக்கப்‌ போடாமல்‌ ஆண்டவனுக்கு 
விளக்குப்‌ போட்டால்‌ ஆண்டவன்‌ முகம்‌ கருக்குமேயொழிய ஒளி பெறாது என்று 
சொன்னார்‌. அப்படியானால்‌ உனக்கு ஓட்டு இல்லை என்றார்கள்‌. அப்படிப்பட்ட ஓட்டு 
எனக்கு வேண்டாம்‌ என்றார்‌ அண்ணா. அதனால்‌ தேர்தலில்‌ தோற்றார்‌ 


என்‌.வி.நடராசனை சேரியில்‌ சாப்பிடவைத்தார்‌! 

சென்னையில்‌ அண்ணா அவர்கள்‌ நகரசபைத்‌ தேர்தலில்‌ போட்டியிட்டபோது ஓட்டுக்‌ 
கேட்பதற்காக சேரிக்கு சென்றிருந்தார்கள்‌. அங்கே ஓட்டையும்‌ கேட்டுவிட்டு அவர்கள்‌. 
விட்டிலேயும்‌ சாப்பிட்டுவிட்டு வந்தார்கள்‌. வரும்போது அவர்களைப்‌ பார்த்து, இன்று 
நான்‌ ஓட்டுக்‌ கேட்க வந்தேன்‌, உங்கள்‌ விட்டில்‌ சாப்பிட்டேன்‌. நாளை 
கங்கிரஸ்காரர்கள்‌ வருவார்கள்‌. அவர்களையும்‌ நீங்கள்‌ சாப்பிடச்‌ சொல்லுங்கள்‌ என்று 
கூறிவிட்டு வந்தார்‌. அதேபோல்‌, மறுநாள்‌ காங்கரிஸ்காராக்ள்‌ போனார்கள்‌. அப்போது 
தோழர்‌ என்‌.வி.நடராசன்‌ காங்கிரசில்‌ இருந்தார்‌; அவரும்‌ அவர்களுடன்‌ போனார்‌. 
அவர்கள்‌ போய்‌ ஓட்டு கேட்டதும்‌, சாப்பிட வாருங்கள்‌ என்று கையைப்‌ 
பிடித்துக்கொண்டனர்‌. என்ன செய்வார்கள்‌? சீனுவாச அய்யர்‌ என்ற ஒரு காங்கரிஸ்‌ 
பிரமுகர்‌. அவரும்‌, என்‌.வி.நடராசனும்‌ முதல்‌ தடவையாக சேரியில்‌ சாப்பிட்டார்கள்‌. 
காங்கிரஸ்காரார்களை சேரியில்‌ முதல்‌ தடவையாக சாப்பிட வைத்த பெருமை 
அண்ணா அவர்களையே சாரும்‌. 


போக்கிரியை அடக்கினார்‌ 

சென்னை பெத்துநாய்க்கன்பேட்டையில்‌ நகரசபை தேர்தலுக்கு அண்ணா 
போட்டியிட்டபோது காங்கிரஸ்காரர்கள்‌ ஒரு போக்கிரிக்குக்‌ கூலி கொடுத்து 
அண்ணாவின்‌ கூட்டத்தைக்‌ கலைக்க ஏற்பாடு செய்திருந்தார்கள்‌; அவன்‌ வேலை 
எப்படியாவது கூட்டத்தைக்‌ கலைக்கவேண்டுமென்பதுதான்‌. அபனும்‌ அங்கு ஒரு 
ஓரமாக நின்றுகொண்டிருப்பான்‌. அண்ணாவுக்குத்‌ தெரியும்‌. அவன்‌ எதற்காக 

வந்திருக்கிறான்‌ என்று. அப்பொழுதெல்லாம்‌ ஒலி பெருக்கி இல்லாததால்‌ 
எல்லோருக்கம்‌ கேட்கவேண்டும்‌ என்பதற்காக ல்லாப்‌ பக்கமும்‌ திரும்பிப்பேசுவது 
வழக்கம்‌. யார்‌ யார்‌ எப்படி இருக்கிறார்கள, என்னென்ன நோக்கத்தோடு 
வந்திருக்கிறார்கள்‌ என்பதை அறிந்தபடி தோழர்களே! உங்களுடைய வலிவை 
கேவலம்‌ எட்டணா, கத்தணாவுக்கா விற்கவேண்டும்‌? என்று கேலியாகப்‌ பேசினார்‌. 
அண்ணா அப்படிப்‌ பேசியதும்‌ அந்த போக்கிரி ஏதும்‌ செய்யாத நிலையில்‌ சும்மா 
இருந்து விடுவான்‌. கூட்டத்தை அவன்‌ கலைக்காமல்‌ போனதும்‌ அவர்கள்‌ 
அவனைப்பார்த்து நீயும்‌ அண்ணாத்துரை பேச்சைக்‌ கேட்டுக்கொண்டு 
இருந்துவிட்டாயா? என்பார்கள்‌. என்ன செய்ய? அவன்‌, ஏதாவது வம்பு 
பேசினால்தானே கலகம்‌ செய்யலாம்‌ என்பான்‌. அப்படியானால்‌ உனக்கு 
நாயையிலிருந்து கூலியில்லை என்பார்கள்‌, உடனே அவன்‌ கூலி தராவிட்டால்‌ 
நாளை முதல்‌ உங்கள்‌ கூட்டத்தில்‌ கலகம்‌ செய்வேன்‌ என்பான்‌. ஆகவே தேர்தல்‌ 
முடியும்‌ வரை அவனுக்குக்‌ கூலி கொடுத்துக்கொண்டு வந்தார்கள்‌. 


பகுதி: 4 


1934 ம்‌ ஆண்டு கோவைக்கு அருகில்‌ உள்ள திருப்பூரில்‌ செங்குந்த இளைஞர்‌ 
மாநாட்டில்‌ இரையாற்றிய அண்ணா அங்கு தந்‌ைத பெரியாரை சந்தித்தார்‌. 


கல்லூரி நாட்களில்‌ அண்ணா எழுதிய முதல்‌ தமிழ்க்‌ கட்டுரை மகளிர்‌ சமத்துவம்‌ 
என்பது. 

அதேபோன்று ஆங்கிலத்தில்‌ ஆடீளுஊடீறு ஆடீக்ஷ ஞஹசுஹனுநு எனும்‌ கட்டுரை 
எழுதினார்‌. 


1934-ல்‌ இருந்து 1936 வரை அண்ணா தொழிற்சங்கவாதியாகச்‌ செயல்பட்டார்‌. 
அப்போது காங்கிரஸில்‌ இருந்து திரு.என்வி.நடராசன்‌ தொடர்பு எற்பட்டது. 
தொழிற்சங்கத்தில்‌ பணியாற்றிய அண்ணாவுக்கு ஆல்பர்ட்‌ ஜேசுதாசன்‌ 
பொதுவுடமைவாதி திரு.பாசுதேவ்‌ அவர்களின்‌ தொடர்பு கிடைத்தது. சிறிது காலம்‌ 
சென்னையில்‌ உள்ள தொண்டை மண்டல துளுவ வெள்ளாளர்‌ பள்ளியில்‌ 
ஆசிரியராகப்‌ பணியாற்றினார்‌. 


1936-ல்‌ திரு.பாசுதேவ்‌ நடத்திய பால பாரதி எனும்‌ இதழில்‌ துணை ஆசிரியராகப்‌ 
பணியாற்றினார்‌. 1937-ல்‌ காஞ்சி மணிமொழியார்‌ நடத்திய நவயுகம்‌ எனும்‌ இதழில்‌ 
சிறிதுகாலம்‌ துணை ஆசிரியராகப்‌ பணிபுரிந்தார்‌. 1936-ல்‌ சென்னை மாநகராட்சித்‌ 
தேர்தலில்‌ பெத்துநாய்கன்பேட்டையில்‌ நின்று தோற்றார்‌. 


55 ஆண்டுகளுக்க முன்‌ 1934-ல்‌ திருச்சி தேவர்‌ மன்றத்தில்‌ நீதிக்‌ கட்சி மாநாடு 
ஒன்றை பெரிய அனவில்‌ நடத்திக்கொண்டிருந்தேன்‌. மாநாட்டின்‌ தலைவர்‌ 
சர்‌.ஏ.இராமசாமி முதலியார்‌ தன்‌ பேச்சை மொழிபெயர்க்க ஒருவர்‌ தேவை என்று 

கோரினார்‌. வந்திருந்த பல வழக்கறிஞர்களை வேண்டினேன்‌. அனைவரும்‌ 
மறுத்துவிட்டனர்‌. இவ்வளவு பெரிய மாநாட்டில்‌ மொழிபெயர்பாளர்‌ ஒருவரும்‌ 
இல்லையே என்று வருந்தி வெட்கப்பட்டடேன்‌. 


இந்நிலையில்‌ ஒருவர்‌ என்னிடம்‌ வந்து இவர்‌ கல்லூரி மாணவர்‌. மொழிபெயர்பாளர்‌ 
என்று கூறினார்‌. இதை கேட்டதும்‌ அதிக கோபம்‌ வந்தது. பெரிய அரசியல்‌ 
தலைவர்களின்‌ பேச்சுகளைப்‌ பள்ளிக்கூடத்துப்‌ பிள்ளைகளைக்கொண்டு 
மொழிபெயர்ப்பதைவிட ஆங்கிலப்பேச்சு ஒன்றே மாநாட்டை சிறப்பிக்கும்‌ என்று 
சும்மா இருந்துவிட்டேன்‌. இந்த நிலையில்‌ மொழிபெயர்க்க ஆள்‌ வந்துவிட்டதா என்று 
முதலியாரிடமிருந்து செய்தி வந்தது. நான்‌ வேறு வழி இல்லாமல்‌ அதே 
மாணவரிடம்‌ சென்று தம்பி உன்‌ பெர்‌ என்ன என்றேன்‌. அண்ணாதுரை என்றார்‌. ஊர்‌ 
எது என்றேன்‌ காஞ்சீபுரம்‌ என்றார்‌. என்ன செய்கிறாய்‌ என்றேன்‌. எம்‌.ஏ. படித்துவிடு 
சும்மாயிருக்கிறேன்‌ என்றார்‌. நன்றாக மொழிபெயர்ப்பாயா என்றேன்‌. ஏதோ கொஞ்சம்‌ 
தெரியும்‌ என்றார்‌. 


பேச்சுக்கு பேச்சு மொழிபெயர்ப்பு மிக சிறப்பாக நடைபெற்றது. நானே வெற்றி 
பெற்றதாக மகிழ்ந்தேன்‌. வழக்கறிஞர்களிடம்‌ சென்று மறுத்துவிட்டீர்களே, 
பார்தீர்களா? என்று பெருமிதத்துடன்‌ வினவினேன்‌. நாங்கள்‌ மறுத்ததினால்தான்‌ ஒரு 
நல்ல மொழிபெயர்ப்பாளர்‌ கிடைத்தார்‌ என்று கூறி சிரித்தார்கள்‌. சர்‌.ஏ.ராமசாமி 
முதலியாரிடம்‌ மொழிபெயர்ப்பு எப்படி என்று வினவினேன்‌. அதில்‌ சிறிது 
சன்னப்பொடியும்‌ கலந்திருந்தது எனக்‌ கூறி புன்னகை புரிந்தார்‌. 


. . . ஆங்கிலம்‌ கற்றவர்களில்‌ பலர்‌ அம்மொழியிலேயே ஆழ்ந்துவிடுகின்றனர்‌. 
இரண்டொருவர்‌ கரையேறினனலும்‌ அவர்கள்‌ கரையேறியது தமிழ்நாட்டுக்‌ கரையாக 
இருப்பதில்லை. ஆங்கிலக்‌ கடல்‌ நீந்தி தமிழ்க்‌ கரையேறிய அறிஞர்களில்‌ 
அண்ணாத்துரையும்‌ ஒருவர்‌. 


பெரியார்‌ ஈ.வெ.ரா. அவர்களுடன்‌ நெருங்கிப்‌ பழகியவர்களெல்லாம்‌, 
வெளியேரிக்கொண்டிருப்பது ஒரு வழக்கம்‌. அப்போதெல்லாம்‌ நான்‌ பெரியாரை 
ஆதரித்தும்‌, பிரிந்தவர்களை வெறுத்தும்‌ வந்தவன்‌. நான்‌ நெருங்கிப்‌ பழகியதால்‌ 
என்னுடைய முறையும்‌ வந்துவிட்டது. காலியான என்‌ இடமும்‌ உடனே பெரியாரால்‌ 
நிரப்பப்பட்டது. என்னுடைய பதவிகளில்‌ காரியதரிசி பதவிக்கு அண்ணாத்துரை, 
பொருள்‌ வசூலிக்க பொன்னம்பலனாரும்‌ அமர்த்தப்பட்டனர்‌. பின்னர்‌ அவர்கள்‌ 
மூவரும்‌ நெருங்கி பழக ஆரம்பித்ததால்‌ வழக்கப்படி அவர்கள்‌ வெளியேறும்‌ 
முறையும்‌ வந்துவிட்டது. 

... பேராசிரியர்‌ ஆர்‌.வி.சேதுப்பிள்ளை அவர்களுடன்‌ ஒரு முறையும்‌, பேராசிரியர்‌ 


ச.தோமசுந்தரபாரதியார்‌ அவர்களுடன்‌, கம்பராமயணம்‌ பற்றிய சொற்போர்‌ 
சென்னையிலும்‌, சேலத்திலும்‌ நடைபெற்றன. இந்த இரண்டிலும்‌ யார்‌ வெற்றி 

பெற்றனர்‌ என்பது கேள்வியே இல்லை. இருவரும்‌ சொற்போர்‌ நிகழ்த்த 
ஒப்புக்கொண்டதே அண்ணாத்துரைக்கு ஒரு வெற்றியாக அமைந்துவிட்டது. 


தமிழ்நாட்டில்‌ படிப்பில்லாத மக்களில்‌ பெரும்பான்மையோரைப்‌ பேச்சின்‌ மூலம்‌ தட்டி 
எழுப்பிய பெருமையில்‌ பெரியாருக்கும்‌ பெரும்‌ பங்கு உண்டு. அது போலவே படித்து 
முடித்த இளைஞர்களில்‌ பெரும்பாலோரை பேச்சின்‌ மூலம்‌ தட்டி எழுப்பிய பெரும்‌ 
பங்கு அன்பர்‌ அண்ணாத்துரைக்கு உண்டு என உறுதியாகக்‌ கூறலாம்‌. 


அன்பர்‌ அண்ணாத்துரை ஆங்கிலத்திலும்‌ நன்றாக பேசும்‌ ஆற்றல்‌ படைத்தவர்‌. 
இக்காலத்தில்‌ மேடைப்பேச்சுகறில்‌ பயனிலையை முன்வைத்து, செயல்படுபொருளை 
பின்னே வைத்துப்‌ பேசப்படுகிறது. அது தூது அனுப்பினார்‌, பதில்‌ வந்தது என்றிராமல்‌ 
அனுப்பினார்‌ தூது, வந்தது பதில்‌ என்றிருக்கும்‌. இம்முறையை நம்‌ நாட்டில்‌ மேடைப்‌ 
பேச்சுகளில்‌ முதலில்‌ புகுத்தியவர்‌ அன்பர்‌ அண்ணாத்துரையே ஆவார்‌. 


அன்பர்‌ அண்ணாத்துரை அவர்களுடைய உள்ளம்‌ தூய்மையானது. விருப்பு 
வெறுப்பற்றது. இதனாலேயே பலருடைய அன்புக்கும்‌ இவர்‌ பாத்திரமானார்‌. 


இன்னும்‌ இரண்டு ஆண்டுகள்‌ இருந்திருந்தால்‌. உலகத்‌ தலைவர்களில்‌ ஒருவராக 
ஆகியிருப்பார்‌. (முத்தமிழ்க்‌ காவலர்‌ கி.ஆ.பெ. விசுவநாதம்‌) 


சன்டே அப்ஸர்வர்‌ பி.பாலசுப்பிரமணியம்‌ அவர்களும்‌, திரு.டி.ஏ.வி.நாதன்‌ அவர்களும்‌, 
அண்ணா நீதி கட்சியில்‌ சேர்ந்து பணியாற்ற காரணமாயிருந்தவர்கள்‌. 


அவர்கள்‌ அண்ணாவின்‌ சிற்றன்னை இராசாமணி அம்மையாரைச்‌ சந்தித்து, 
அவர்களின்‌ சம்மதத்தைப்‌ பெற்று அண்ணாவை முதன்‌ முதலில்‌ நீதிக்கட்சி 
நிகழ்ச்சிகளுக்கு அழைத்துச்‌ சென்று அண்ணாவை அறிமுகப்படுத்தினர்‌. 


தொழிற்சங்கத்துறையில்‌ அண்ணா! 

கல்லூரப்‌ படிப்பை முடித்த அண்ணா, முதன்‌ முதலில்‌ தொழிற்சங்கத்‌ துறையில்தான்‌ 
ஈடுபட்டார்‌. தொழிறாளர்களிடையே ஒற்றுமை ஓங்கிவும்‌ அவர்கள்‌ உரிமை 
பெற்றவரிகளாக விளங்கிடவும்‌ வேண்டுமென 1934-ம்‌ ஆண்டிலிருந்து மூன்றாண்டுக்‌ 
காலம்‌ பாடுபட்டார்‌. 

அப்போது தொழிற்சங்கத்‌ துறையில்‌ முனைந்து செயல்பட்டு வந்த தோழர்கள்‌ 
பாசுதேவ்‌, ஆல்பர்ட்‌ ஜேசுதாஸ்‌, என்‌.வி.நடராசன்‌ போன்றவர்களோடு அண்ணாவும்‌ 
தொழிற்சங்க நடவடிக்கைகளில்‌ இறங்கினார்‌. 


இலட்சுமணபுரியில்‌ நடைபெற்ற அகில இந்திய தொழிற்சங்கக்‌ காங்கிரஸ்‌ 
மாநாட்டிற்கு தோழர ஜம்னாதாஸ்‌ மேத்தா தலைமையில்‌ ஒரு குழு சென்றது. அதில்‌ 
அண்ணாவும்‌ தமிழகப்‌ பிரதிநிதிகளில்‌ ஒருவராகச்‌ சென்றார்‌. 

இந்கிருந்து சென்றவர்கள்‌ அண்ணாவை ஒரு பொருட்டாக மதிக்கவில்லை. 


மாநாட்டில்‌ ஒரு தீர்மானத்தின்‌ மீது சிறிது நேரம்‌ பேசம்‌ வாய்ப்பும்‌ அண்ணாவுக்குக்‌ 
கிடைத்தது. தொஞ்ச நேரப்‌ பேச்சிலேயே மாநட்டுக்கு வந்திருந்த அனைவரையும்‌ 
கவர்ந்துவிட்டார்‌. பிறகு மாநாடு முடியும்வரை எல்லோரும்‌ அண்ணாவையே 
வண்டாய்‌ மொய்த்துக்‌ கிடந்தார்கள்‌. 


அந்த மாநாட்டில்தான்‌, அண்ணா அகில இந்திய தொழிற்சங்கக்‌ காங்கிரசின்‌ 
செயற்குழு உறுப்பினராகத்‌ தேர்ந்தெடுக்கப்பட்டார்‌. 


தொழிற்சங்கத்‌ துறையிலிருந்த அண்ணாவை நேரடியாக அரசியலில்‌ ஈடுபடச்‌ 
செய்தவர்‌ சன்டே அப்சர்வர்‌ பி.பாலசுப்ரமணியம்‌ அவர்கள்தான்‌! 


பொது வாழ்க்கை 


தந்‌ைத பெரியாருடன்‌ 1936-ல்‌ இருந்து இணைந்து சுற்றுப்பயணம்‌ செய்தார்‌. 
வடநாட்டில்‌ பெரியார்‌ சுற்றுப்பயணம்‌ செய்தபோதுத, உடன்‌ சென்ற அண்ணா தந்தை 
பெரியாரின்‌ பேச்சை ஆங்கிலத்தில்‌ மொழிபெயர்ப்பு செய்தார்‌. அப்போது 
கல்கத்தாவில்‌ இருந்த பொது உடமை வாதி எம்‌.என்‌.ராய்‌ அவர்களுடன்‌ தொடர்பு 
ஏற்பட்டது. தந்தை பெரியார்‌ டாக்டர்‌ அம்பேத்கார்‌ அவர்களைச்‌ சந்தித்தபோது 
அண்ணா உடன்‌ இருந்து மொழி பெயர்ப்பு செய்தார்‌. அப்போது அண்ணாவுக்‌ ஜஸ்டிஸ்‌ 
கட்சித்‌ தலைவர்களான திரு.டி.ஏ.வி.நாதன்‌, திரு.பாலசுப்பிரமணியம்‌ போன்றவர்களின்‌ 
தொடர்பு கிடைத்தது. 


சென்னையில்‌ உள்ள நூலகங்களைன பண்டிட்‌ ஆனந்தன்‌ நூலகம்‌, சென்னை 
மாநகராட்சி நூலகம்‌, கன்னிமாரா நூலகம்‌ ஆகியவைகளைஇ அண்ணா கல்லூரி 
மாணவராக இருந்தபோதே பயன்படுத்தி தன்‌ அறிவை வளர்த்துக்கொண்டார்‌. 


1937-ல்‌ இருந்து 1940 வரை அண்ணா அவர்கள்‌ ஈரோடு சென்று, தந்‌ைத பெரியார்‌ 
அவர்களின்‌ இதழ்களான குடியரசு, விடுதலை, பகுத்தறிவு ஆகியவற்றில்‌ துணை 
ஆசிரியராகப்‌ பணிபுரிந்தார்‌. கல்கத்தா காய்ச்சல்‌, ரிப்பன்‌ மண்டபத்து மகான்கள்‌, 
ஓமான்‌ கடற்கரையிலே போன்ற சிறப்பு மிக்கக்‌ கட்டுரைகளை எழுதினார்‌. அப்போது 
நக்கீரன்‌, பரதன்‌, வீரன்‌ எனும்‌ புனைப்‌ பெயர்களில்‌ பல கட்டுரைகளை வரைந்தார்‌. 
1938-ல்‌ முதல்‌ இந்தி எதிர்ப்பு போர்‌ தந்தை பெரியார்‌ தலமையில்‌ தொங்ககியது. 
அண்ணா முதல்‌ தளபதியாகப்‌ பொறுப்பேற்று நான்கு மாதம்‌ சிறை தண்டனைப்‌ 
பெற்றார்‌. 

தந்தை பெரியாருடன்‌ பணியாற்றிய அந்த காலகட்டத்தில்‌ அண்ணாவுக்கு 


கீழ்கண்டவர்களுடன்‌ தொடர்‌ ஏற்பட்டது. திரு.ப.ஜீவானந்தம்‌, 
திரு.கி.ஆ.பெ.விசுவநாதம்‌, பனகல்‌. பொப்பிலி அரசர்கள்‌, மறைமலை அடிகள்‌, 


GIICKSUOIN-> 105 1.௦0 ௦0110 


திரு.வி.கல்யாணசுந்தரனார்‌, திரு.சிங்கரவேலர்‌, புரட்சிக்‌ கவிஞர்‌ பாரதிதாசன்‌, 
பி.பாலசுப்பிரமணியம்‌, சர்‌.ஏ.டி.பன்னீர்‌ செல்வம்‌, முவாலூர்‌ இராம மிருதம்மையார்‌, 
திருமதி. தர்மாம்பாள்‌, திருமதி. மீனாம்பாள்‌ சிவராஜ்‌, திரு.டி.ஏ.வி.நாதன்‌, 
ராஜா.சர்‌.குமார முத்தையா, ஆற்காடு. இராமசாமி(முதலியார்‌, அ.க.தங்கவேலர்‌. 


திரு. என்‌.வி.நடராசன்‌ - 1935 

நான்‌ அண்ணா அவர்களுடன்‌ ஏறத்தாழ 32 ஆண்டுகளாகத்‌ 
தொடர்புகொண்டிருக்கிறேன்‌. முதல்‌ நாலைந்து ஆண்டுகள்‌ அவரது அரசியல்‌ 
கருத்துக்‌ மாறபட்ட கட்சியைச்‌ சார்ந்தவனாகவும்‌, 1937 இறுதியில்‌ அண்ணா 
அவர்களுடன்‌ சேர்ந்து பணியாற்றும்‌ வாய்ப்பினைப்‌ பெற்றவனாகவும்‌ (கட்சியைச்‌ 
சார்ந்தவனாகவும்‌) இருந்து வருகிறேன்‌. இந்தக்‌ கட்டங்களில்‌ ஏற்பட்ட நட்பு - 
பந்தபாசம்‌ - நிதானமாக உறுதியாக வளந்ந்து, அண்ணா அவர்கள்‌ ஓர்‌ அரசியல்‌ 
கட்சித்‌ தலைவராக மட்டுமின்றி குடும்பத்‌ தலைவராகவும்‌ வளங்குசிறார்கள்‌. 
இநவ்வித உறவு எனக்கு மட்டுமல்ல கழகப்‌ பணிஅய எனது உயிரினும்‌ மேம்பட்டது 
என்று யார்‌ யார்‌ மனமார எண்ணிப்‌ பணியாற்றி வருகிறார்களோ அவர்கள 
அனைவருக்குமே அண்ணா அவர்கள்‌ குடும்பத்‌ தலைவர்தான்‌. 


எனவேதான்‌ மற்ற அரசியல்‌ கட்சிகளுக்கும்‌ கழகத்திற்கும்‌ உள்ள அடிப்படையே சற்று 
மாறுபட்டதாகவும்‌ இருந்து வருகிறது. சிலருக்கு இது ஆச்சரியமாகவும்‌ இருக்கக்‌ 
கூடும்‌. இதன்‌ தன்மையை நடைமுறையில்‌ உணர்ந்து பார்த்தவர்களுக்கே தெரியும்‌- 
புரியும்‌. 


அறிஞர்‌ அண்ணா அவர்களை நான்‌ முதன்‌ முதலாகச்‌ சந்தித்தது, மறைந்த 
தொழிலாளர்‌ தலைவர்‌ சி.பாசுதேவ்‌ எம்‌.எல்‌.சி. அவர்கள்‌ மூலமாகத்தார்‌. 


1933-34-ம்‌ ஆண்டுகளில்‌ நான்‌ காங்கிரசைச்‌ சார்ந்தவனாகயிருப்பினும்‌ தொழிலாளர்‌ 
இயக்கத்தைப்‌ பொருத்தவரையில்‌ மற்ற கட்சியினரோடும்‌ சேர்ந்து பணியாற்றுவேன்‌. 
அதாவது தொழிலாளர்‌ நலனே முதன்மையானது என்பது எனது குறிக்கோள்‌. அந்த 
முறையில்‌ தோழர்‌; சி.பாசுதேவ்‌ அவர்களும்‌ அறிஞர்‌ அண்ணா அவர்களும்‌ நீதிக்‌ 
கட்சியை சார்ந்தவர்களாயினும்‌ பொதுவாகத்‌ தொழிலாளர்‌ முன்னேற்றத்திற்குப்‌ 
பணியாற்ற யார்‌ முன்வந்தாலும்‌ அவர்களுடன்‌ சேர்ந்து பணியாற்றுவதில்‌ எனக்கு 
ஆர்வம்‌ இருந்துவந்தது. 


1934-ம்‌ ஆண்டு என்று கருதுகிறேன்‌. ரிக்ஷா தொழிலாளர்களுக்கென்று ஒரு சங்கம்‌ 
அமைக்கவேண்டும்‌ என்று தோழர்‌ சி.பாசுதேவ்‌, எஸ்‌.நடெசனார்‌ வி.வி.முருகேசன்‌, 
என்‌.டி.முத்து, தில்லை ராசன்‌ போன்ற தொழிற்‌ சங்கத்‌ தலைவர்கள்‌ கலந்து 
பெசுவதாக முடிவு செற்திருந்தார்கள்‌. அக்கூட்டத்திற்கு என்னையும்‌ வருமாறு 
ழைத்திருந்தார்கள்‌. 

அந்த ஆலோகனைக்‌ கூட்டம்‌ எங்கு நடைபெற்றது தெரியுமா? சட்டக்‌ கல்லூரிக்கு 
அருகே உள்ள நடைபாதையில்‌. இரவு 1-மணி அளவில்‌ அந்த ஆலோசனைக்‌ கூட்டம்‌ 
நடந்தது. அந்தக்‌ கூட்டத்தில்தான்‌ என்னை அண்ணா அவர்களுக்கு தோழர்‌ பாசுதேவ்‌ 
அவர்கள்‌ அறிமுகம்‌ செய்துவைத்தார்‌. 


அன்று அவருடன்‌ ஏற்பட்ட அத்தொடர்பு பின்னர்‌ எங்கள்‌ தொழிற்‌ சங்கசார்பில்‌ 
அன்றைய அரசினருக்கு எழுதும்‌ மடல்களைக்கூட அவரது உதவியைப்‌ பெற்றே 
செய்துவரும்‌ நிலைக்கு வளர்ந்தது. 


தொழிற்சங்கம்‌ அமைப்பதில்‌ அண்ணாவின்‌ ஒத்துழைப்பைப்‌ பெற்றே தோழர்‌. கி. 
பாசுதேவ்‌ செய்வார்‌. 


தொழிற்சங்கத்‌ துறையில்‌ அறிஞர்‌ அண்ணா அவர்கள்‌ அன்று என்ன கருத்து 
தொண்டிருந்தார்களோ அந்தக்‌ கருத்தை இன்றும்‌ கைவிடாமலிருப்பது 
போற்றுதற்குரியதாகும்‌. 

தொழிற்‌ சங்கங்கள்‌ அரசியல்‌ கட்சிகளின்‌ ஆதிக்கத்திற்கு உட்பட்டதாக இருத்தல்‌ 
கூடாது. அதனால்‌ தொழிற்‌ சங்கத்தின்‌ ஒன்றுபட்ட தன்மை சிதறுண்டுபோகும்‌, 
ஆனால்‌ தொழிலாளர்கள்‌ அரசியலில்‌ மிகவும்‌ அக்கறைதொண்டாகவேண்டும்‌, 
எனினும்‌ அந்த அரசியலில்‌ நோக்கங்கள்‌ - வேறுபாடுகள்‌ தோழிற்‌ சங்கப்‌ பணிகளில்‌ 
குறுக்கிடக்‌ கூடாது. 


நீதிக்கட்சி ஆட்சியிலிருந்தபோது-சென்னை பக்கிங்காம்‌-கர்னாடிக்‌ ஆலைத்‌ 
தொழிலாளர்கள்‌ மிகப்‌ பெரிய வேலை நிறுத்தத்தை நீதிக்கட்சி அரசு அடக்க 
முற்பட்டது. அதுசமயம்‌ அறிஞர்‌ அண்ணா அவர்கள்‌ நீதிக்கட்சியின்‌ முக்கிய 
தலைவர்களில்‌ ஒருவராய்‌ இருந்தும்‌, வேலை நிறுத்தத்திற்கு ஆதரவு தந்தார்கள்‌. 
தொழிலாளர்‌ உரிமைக்காக பல கூட்டங்களில்‌ பேசினார்கள்‌, எனவே கட்சி 
கண்ணோட்டத்தை தொழிற்சங்கக்‌ கட்டுக்கோப்பினை சிகைவுறச்‌ செய்யும்‌ என்று 
அறிஞர்‌ அண்ணா அவர்கள்‌ அன்றே அறிவுறுத்தியிருக்கிறார்கள்‌. 


அதுமட்டுமல்ல, தீவிரமாகப்‌ பேசி இறுதியாக மிகச்‌ சாதாரண காரியங்களைச்‌ 
செய்வதைக்‌ காட்டிலும்‌ நிதானமாகச்‌ பெசி உருப்படியான திட்டத்தைச்‌ 
செயல்படுத்துவதுதான்‌ தொழிலாளர்‌ சங்கப்‌ பணியில்‌ அடிப்படையாகக்‌ 
கொள்ளவேண்டிய முறையென்பதும்‌ அண்ணா அவர்கள்‌ தொழிலாளர்‌ இயக்கப்‌ 
பணிபற்றி மேற்கொண்டுள்ள கருத்தாகும்‌. 


எனவே அறிஞர்‌ அண்ணா அவர்களின்‌ 60-வது ஆன்று பிறந்த நாளை நாடெங்கும்‌ 
கொண்டாடும்‌ தொழிற்‌ சங்கங்களும்‌, தொழிலாளர்‌ தோழர்களும்‌ அண்ணா அவர்கள்‌ 
தொழிற்‌ சங்கத்‌ துறையில்‌ மேற்கொண்டுள்ள சீரிய கருத்தைச்‌ சிந்தித்து அதன்‌ வழி 
நின்று தொழிலாளர்‌ சமுதாயம்‌ தனது நியாயமான கோரிக்கைகளை நேர்மையான 


GIICKSUOIN-> 105 1.௦0 ௦110 


வழியில்‌ பெற்று இதன்‌ வாயிலாகப்‌ பொதுவாக நாட்டுக்கே நல்வாழ்வு அமையப்பெற 
உறுதிதொள்ள வேண்டுகிறேன்‌. 

தொழிற்‌ சங்க வாதிகளுக்கு மற்ற எல்லோரைக்‌ காட்டிலும்‌ அரசியல்‌ 
இன்றியமையாததுதான்‌. ஆனால்‌ அவ்வித அரசியல்‌ தொள்கைகளை அவரவர்கள்‌ 
சார்ந்துள்ள அரசியல்‌ கட்சிகளின்‌ வாயிலாக நினறு பணியாற்றுவதுதான்‌ சிறந்த 
பண்பாடாகும்‌. 


இந்த வேண்டுகோளை தொழிற்சங்கத்‌ துறையில்‌ பணியாற்றும்‌ நண்பர்களுக்கு; 
தொழிலாளர்‌ தோழர்களுக்கு எனது வேண்டுகோளாக வைத்து; முரசொலி மூலமாக 
எனது வணக்கத்தையும்‌ தெரிவித்துக்கொள்ள ஆசைப்படுகிறேன்‌. 


வாழ்க அண்ணா! 
வெல்க அவரது கொள்கை! 
திரு. என்‌.வி.நடராசன்‌ 


1935ல்‌ நான்‌ பெத்துநாயக்கன் பேட்டை காங்கிரஸ்‌ கமிட்டிச்‌ செயலாளராக இருந்தேன்‌. 
இந்த நேரம்‌ சென்னை வர இருந்த நேருவுக்கு வரவேற்புக்‌ கொடுக்கும்‌ பணியில்‌ 
தீவிரமாக ஈடுபட்டேன்‌. அப்போது நானும்‌ அண்ணாவும்‌ நல்ல நண்பர்கள்‌. நான்‌, 
செங்கல்வராயன்‌, அண்ணா மூவரும்‌ பெத்துநாயக்கன்பேட்டையில்தான்‌ சந்திப்போம்‌. 
நான்‌ அண்ணாவுடன்‌ பழகுவதைப்‌ பல காங்கிரசு நண்பர்கள்‌ கண்டிப்பார்கள்‌.அண்ணா 
பழகுவதற்கு இனிய நண்பர்‌. அவர்‌ நட்பை என்னால்‌ இழக்க இயலாது. அதைத்‌ 
தவறான கண்ணோட்டத்தில்‌ பார்க்காதீர்கள்‌ என்று கூறுவேன்‌. 


ஒரு நாள்‌ காலை அண்ணா அவர்கள்‌ என்‌ விட்டிற்கு வந்து, என்ன உங்களைப்‌ 
பார்க்கவே முடியவில்லை. நேருவுக்கு வரவேற்புக்‌ கொடுக்கும்‌ வேலையா? எங்கே 
வரவேற்பு? என்றார்‌. பிராட்வே டாக்கீசில்‌ வரவேற்பு என்றேன்‌. கட்டணமா - 
இலவசமா என்றார்‌. 


கட்டணம்‌ என்றார்‌. 

எனக்கு இலவசச்‌ சீட்டு வேண்டுமே என்றார்‌. 

எத்தனை வேண்டும்‌ என்றேன்‌. 

நாலைந்து என்றார்‌. எனக்கு உள்ளூர ஓர்‌ ஆசை. அண்ணா அவர்களே விரும்பி நேரு 
கூட்டம்‌ கேட்க வருவதாகக்‌ கூறுகிறாரே, ஒரு வேளை அவர்‌ மனம்‌ மாறி 


காங்கிரசுக்கு வரப்போகிறாரோ என்று எண்ணி நாலைந்து என்ன பத்து தருகிறேன்‌ 
என்று கொடுத்தேன்‌. 

மறுநாள்‌ காலை ஒரு நன்பரை அனுப்பி இன்னும்‌ பத்துப்‌ பதினைந்து பாஸ்‌ 
கேட்டிருந்தார்‌. ஒரு கூட்டமாகவே வந்து காங்கிரசில்‌ சேரப்‌ போகிறார்கள்‌ 
போலிருக்கிறது! என்ற மகிழ்ச்சியில்‌ நான்‌ இருபது பாஸ்‌ கொடுத்தனுப்பினேன்‌. 


பிராட்வே டாக்கீசில்‌ நேரு பேசியபோது அண்ணா முன்‌ வரிசையில்‌ அமர்ந்திருந்தார்‌. 
அது எனக்கு மகிழ்ச்சியாக இருந்தது. ஆனால்‌ கூட்டம்‌ முடியும்‌ நேரத்தில்‌ அண்ணா 
அவர்கள்‌ அச்சடித்த கேள்வித்தாள்‌ ஒன்றை நேருவிடம்‌ கொடுக்க முயன்றபோது 
மேடையிலிருந்த சத்தியமூர்த்தி அதைப்‌ பிரித்துப்‌ படித்துவிட்டு இதற்கெல்லாம்‌ நேரு 
பதில்‌ சொல்லமாட்டார்‌ என்று கூறினார்‌. 


உடனே நேரு சத்தியமூர்த்தியின்‌ கையிலிருந்த கேள்வித்தாளை வாங்கிப்‌ 
படித்துவிட்டு இதற்கு நான்‌ பதில்‌ சொல்ல மாட்டேன்‌ என்ற சத்தியமூர்த்தி சொன்னது 
தவறு. ஆரம்பத்தில்‌ தந்திருந்தால்‌ நிச்சயம்‌ பதில்‌ சொல்வியிருப்பேன்‌. இப்போது 
நேரமாகிவிட்டதால்‌ இக்கேள்விகளுக்கு இன்று மாலை நடக்கும்‌ பொதுக்கூட்டத்தில்‌ 
பதில்‌ சொல்கிறேன்‌ என்றார்‌. 


கூட்டம்‌ முடிந்ததும்‌ அவர்‌, அண்ணா கேள்விகள்‌ எப்படியிருக்கும்‌ என்று 
பேசிக்கொண்டே சென்றதால்‌ நேருவின்‌ கூட்டச்‌ சிறப்பு கெட்டுவிட்டதாகக்‌ காங்கிரசுத்‌ 
தோழர்கள்‌ ஆத்திரமடைந்தார்கள்‌. 


எல்லோர்க்கும்‌ என்மீது கோபம்‌. எப்படி அண்ணாதுரைக்கு அத்தனை இலவசச்‌ சீட்டு 
கொடுக்கலாம்‌. அவரை ஏன்‌ அழைத்தாய்‌? என்று கண்டித்தார்கள்‌. நான்‌, அவர்‌ 
காங்கிரசில்‌ சேர வரப்போகிறாரோ என்ற மகிழ்ச்சியில்தான்‌ அண்ணாவை 
அழைத்தேன்‌. இப்படி நடக்குமென்று உண்மையிலேயே எனக்குத்‌ தெரியாது என்று 
அவர்களைச்‌ சமாதானப்படுத்தினேன்‌. 


மாலையிவ்‌ நடைபெற்ற பொதுக்கூட்டத்தில்‌ நேரு அண்ணாவின்‌ கேள்விகள்‌ 
அனைத்திற்கும்‌ பதில்‌ கூறிவிட்டு, இந்த கேள்விகள்‌ எப்படி இருந்தாலும்‌ கேள்விகள்‌ 
கேட்டவரின்‌ சிந்தனையை - அறிவை - ஆற்றலை நான்‌ பாராட்டுகிறேன்‌ என்றார்‌. 
இது காங்கிரசுத்‌ தோழர்களுக்கு மேலும்‌ எரிச்சலை ஏற்படுத்திவிட்டது. 
இவ்வளவுக்கும்‌ நீர்தாம்‌ காரணம்‌ என்று அன்று இரவு முழுவதும்‌ என்னைத்‌ 
தூங்கவிடாமல்‌ ஒருவர்‌ ஒருவராக வந்து கடிந்துகொண்டார்கள்‌. 


மறுநாள்‌ அண்ணாவை சந்தித்து, என்ன அண்ணா இப்படிச்‌ செய்துவிட்டீர்களே என்று 
கேட்டதற்கு இதுதானா - இன்னும்‌ என்னென்ன செய்யப்போகிறேன்‌ பார்‌! என்று 
சிரித்துக்கொண்டே பதில்‌ கூறினார்கள்‌. 

அண்ணாவைப்‌ பற்றிய ஒரு சில நினைவுகளை இந்தக்‌ கட்டுரையில்‌ தரலாம்‌ 
என்றெண்ணி, எந்தெந்த நிகழ்ச்சிகளை சொல்லலாம்‌ என்று தீர்மானிக்‌ முடியாமல்‌ 
திக்குமுக்காடிவிட்டேன்‌ எனென்றால்‌ அண்ணா அவர்கள்‌ குறிப்பிட்ட சில 
நிகழ்ச்சிகளால்‌ மட்டும்‌ மற்றவர்களை மலைக்க வைக்கவில்லை. அவரது அசைவுகள்‌ 
பேச்சுக்கள்‌ ஒவ்வொன்றும்‌ ஒவ்வொரு கதை சொல்லும்‌. 


மொத்தத்தில்‌ அண்ணா என்ற ஒரு வார்த்தைக்குள்‌ இநத அகிலமே அடக்கம்‌. அந்த 
ஒரு வார்த்தைக்குள்‌ எத்தனை எத்தனைக்‌ கவிதைகள்‌ . . .! அப்பப்பா . . . சொல்லி 
மாளாத அளவிற்கு அவர்‌ ஒரு சுரங்கப்‌ பெட்டகம்‌! அண்ணா அவர்கள பிறந்ததால்‌ 
இருபதாம்‌ நூற்றாண்டுக்குப்‌ பெருமை; தமிழ்மொழிக்குப்‌ பெருமை; தமிழ்‌ 
சமுதாயத்திற்குப்‌ பெருமை. ஏன்‌ . . . தமிழ்நாடு என்று சொல்லுக்கேகூட பெருமை! 


அவர்‌ ஒரு உயிராக பிறக்கவில்லை. உலகமாகவே விறைந்தார்‌. அவர்‌ ஒரு 
குழந்தையாகப்‌ பிறக்கவில்லை. தமிழ்நாட்டில்‌ குடிகொண்டிருந்த மூடநம்பிக்கைகளை 
குழிதோண்டிப்‌ புதைக்கும்‌ விடவெள்ளியாகப்‌ பிறந்தார்‌. 


அண்ணாவின்‌ பெருமைகளில்‌ தலையாயது, அவர்‌ என்னைப்‌ பொன்ற தன்னிலும்‌ 
மூத்தவர்களைக்‌ கூட அண்ணா என்று விளிக்க வைத்தாலே அதுதான்‌ என்று 
உறுதியாகக்‌ கூறுவேன்‌. அள்ளாதுரை! அண்ணாதுரை. . .! என்று வாய்‌ மணக்க 
அழைத்து வந்த தந்‌ைத பெரியார்‌ அவர்கள்‌ கூட அண்ணா அவர்ககளின்‌ இரங்கல்‌ 
செய்தியில்‌ - அண்ணா நாலரைக்‌ கோடி தமிழ்‌ மக்களுக்கும்‌ பேரிழப்பைத்‌ தந்துவிட்டு 
போய்விட்டார்‌ என்று சொன்னாரே - அதைவிட அண்ணா அவர்களின்‌ பெருமையை 
வேறு எப்படி சொல்லிட இயலும்‌? வரலாற்றை சிலர்‌ படிக்கிறார்கள்‌. சிலர்‌ 
வரலாற்றைப்‌ படைக்கிறார்கள்‌. அண்ணாவோ வரலாறாகவே வாழ்ந்தவர்க என்பது 
மிகையல்ல! 1933-ல்‌ கோவை மாவட்டம்‌ (இப்போதைய பெரியார்‌ மாவட்டம்‌) 
காங்கேயத்தில்‌ முதலாவது செங்குந்தார்‌ இளைஞர்‌ மாநாடு நடைபெற்றது. தந்‌ைத 
பெரியார்‌ அந்த மாநாட்டைத்‌ தொடங்கி வைத்தார்‌. 


அப்போது பச்சையப்பன்‌ கல்லூரி மாணவராக இருந்து அண்ணா அந்த மாநாட்டில்‌ 
சிறப்புரையாற்றினார்‌. ஏறத்தாழ 2 மணி நேரம்‌ பேசினார்‌. அவரது பேச்சில்‌ 
மூடநம்பிக்கையைப்‌ பற்றிய சாடல்களும்‌ ஜாதிக்‌ தொடுமைகளைப்‌ பற்றிய 
கண்டிப்புகளும்‌ அதிகமாக காணப்பட்டது. 

மேடையில்‌ அமர்ந்திருந்த தந்தை பெரியார்‌ அண்ணாவின்‌ பேச்சை மிக உன்னிப்பாகக்‌ 
கவனித்துக்‌ கொண்டிருந்தார்‌. அப்போது அண்ணாவுக்கு தந்தை பெரியாரோடு பழக்கம்‌ 
இல்லாத நேரம்‌. எனவே அண்ணா தனது பேச்சை முடித்ததும்‌ மேடையைவிட்டு 
இறங்கி வெளியே போய்விட்டார்‌. பெரியார்‌ கூடடம்‌ முடிந்ததும்‌ அண்ணாவை 
ழைத்து வரச்‌ சொல்லி, இந்த இளம்‌ வயதில்‌ இவ்வளவு அருமையாகப்‌ பேசுகிறாயே; 
உனக்குக்‌ கண்டிப்பாக ஒரு நல்ல எதிர்காலம்‌ இருக்கிறது! என்று பாராட்டிவிட்டு, 

நீங்க என்ன படிச்சிருக்கீங்க? என்று கேட்டார்‌. 


எம்‌.ஏ. எழுதியிருக்கிறேன்‌ என்றார்‌ அண்ணா. பாஸ்‌ பண்ணினதும்‌ என்ன செய்யப்‌ 
போகிறீங்க? என்றார்‌ தந்‌ைத பெரியார்‌. ஏன்‌ நீங்களும்‌ என்னோடு சேர்ந்து அரசியல்‌ 
பணி செய்யக்கூடாது என்று கேட்ட பெரியார்‌ மேற்கொண்டு அரசியல்‌ பணிகள்‌ 
எவ்வாறு முக்கியத்துவம்‌ வாய்ந்தவை என்பது பற்றியும்‌ சில அறிவுரைகளை 
ஆலோசனைகளாக நல்கினார்‌. 


அண்ணா, தந்தை பெரியாரின்‌ பேச்சை மீற இயலவில்லை. 


பெரியாரின்‌ விருப்பப்படியே, அண்ணா நீதிக்கட்சியில்‌ சேர்ந்து பணியாள்ள முடிவு 
செய்தார்‌. அப்போதே - இரு வாரத்திற்கொரு முறை வந்து கொண்டிருந்த விடுதலை 
ஏட்டில்‌ துணை ஆசிரியராகப்‌ பொறுப்பேற்று தனது அண்ணங்களுக்கு எழுத்து 
வடிவம்‌ தரச்‌ தொடங்கினார்‌. 


படித்து முடித்து பட்டம்‌ பெற்றதும்‌ எங்கோ ஒரு வேலைக்குச்‌ சென்று, ஒரு குறுகிய 
வட்டத்திற்குள்ளேயே தனது வாழ்க்கையை முடித்துக்‌ கொண்டிருக்க வேண்டிய 
அண்ணாவை-அகிலம்‌ புகழும்‌ தலைவராக மாற்றி, பேச்சாலும்‌ எழுத்தாலும்‌ கோடானு 
கோடி மக்களைக்‌ 

கவர்ந்தவராக ஆக்கி, மாட மாளிகைகளிலும்‌ கூட கோபுரங்களிலும்‌ மட்டுமே 
நிரந்தரக்‌ குத்தகை எடுத்துக்‌ கொண்டு தங்கியிருந்த அரசியலை, மரத்தடிக்கும்‌, 
மண்குடிசைக்கும்‌ கொண்டு வந்த பெருமைக்குரியவராக்கி - சாமன்யர்களும்‌ ஆட்சிக்‌ 
கட்டிலில்‌ அமர்ந்திட முடியும்‌ என்ற நிலையை ஒருவாக்கிக்‌ காட்டிட வழி வகுத்துக்‌ 
கொடுத்தது அண்ணாவின்‌ இந்த செங்குந்தர்‌ இளைஞர்‌ மாநாட்டுப்‌ பேச்சுதான்‌! 


1936-ம்‌ ஆண்டு, சென்னை மாநகராட்சித்‌ தேர்தலில்‌ தங்கசாலை அருகேயுள்ள 
பெத்துநாயக்கன்‌ பேட்டை வட்டத்தில்‌ நீதிக்கட்சி சார்பில்‌ அண்ணா பேட்டியிட்டார்‌. 
அவரை எதிர்த்து காங்கிரஸ்‌ கட்சியின்‌ சார்பில்‌ பாலசுப்பிரமணியம்‌ என்பர்‌ 
போட்டியிட்டார்‌. அவரும்‌ அண்ணாவைப்‌ போலவே எம்‌.ஏ. படித்தவர்‌. 


அப்போது அண்ணாவை எதிர்த்து, அப்போதைய காங்கிரஸ்‌ முன்னணித்‌ 
தலைவர்களான எஸ்‌.சர்தியமூர்த்தி, பி.சி.கோபாலரத்தினம்‌ மற்றம்‌, 
டி.செங்கல்வராயன்‌, என்‌.வி.நடராஜன்‌ ஆகியோர்‌ தேர்தல்‌ பிரச்சாரம்‌ செய்தார்க்‌.ள 


ஆனால்‌ அண்ணா தன்னந்தனியாக - ஒரு மெக்காப்போனை கையில்‌ 


எடுத்துக்கொண்டு தெருத்தெருவாகச்‌ சென்று ஒவ்வொரு தெரு முனையிலும்‌ நின்று 
பிரச்சாரம்‌ செய்தார்‌. 

என்னையும்‌ நான்‌ சார்ந்திருக்கிய கட்சியையும்‌ தாறுமாறாக விமர்சிக்கம்‌ காங்கிரஸ்‌ 
கட்சிக்காரர்கள்‌ என்னை ஒரே மேடையில்‌ சந்தித்து என்னோடு விவாதிக்கத்‌ தயாரா? 
என்று அறைகூவல்‌ விடுத்தார்‌. 


ஆனால்‌ வேட்பாளர்‌ பாலசுப்பிரமணியம்‌ உட்பட காங்கிரஸ்‌ தலைவர்க யாருமே 
அண்ணாவின்‌ அறைகூவலை ஏற்றுக்கொள்ள முன்வரவில்லை. 


இருந்தும்‌ தேர்தலில்‌ அண்ணா தோற்றுவிட்டார்‌. ஆனால்‌ அண்ணாவைத்‌ தேடிய 
அவரது நண்பர்களுக்கு அவர்‌ எங்கே இருக்கிறார்‌ என்றே தெரியவில்லை. ஒரு 
வேளை தேர்தல்‌ முடிவு கண்டு தயரம்‌ தாங்காமல்‌ எங்காவது ஓடிவிட்டாரா? 
என்றுகூட நண்பர்கள்‌ நினைத்தார்க்ள்‌. 


ஆனால்‌ அண்ணா அவர்கள்‌ பட்டினத்தார்‌ படம்‌ பார்த்துவிட்டு சிரித்த முகத்தோடு 
திரையயரங்கைவிட்டு வெளியே வந்துகொண்டிருந்தார்‌. 


நண்பர்கள்‌ அவரிடம்‌ ஓடி, என்ன அண்ணா! தேர்தலில்‌ நீங்கள்‌ தேற்றுவிட்டீர்கள்‌; 
இருந்தும்‌ படம்‌ பார்த்துவிட்டு மகிழ்ச்சியாக வருகிறீர்களே! என்று கேட்டார்கள்‌. 
அதற்கு அண்ணா அவர்கள்‌, தேர்தலில்‌ போட்டியிடுவது நமது உரிமை; பிரச்சாரம்‌ 
செய்வதும்‌ நமது உரிமை; மக்களை அணுகி எங்களுக்கு வாக்களியுங்கள்‌ என்று 
கேட்பதுகூட நமது உரிமைதான்‌. ஆனால்‌ ஏன்‌ எங்களுக்கு வாக்களிக்கவில்லை என்ற 
கேட்கக்கூடிய உரிமை நமக்கேது? வெற்றியோ தோல்வியோ நம்‌ கையில்‌ இல்லை; 
மக்கள்‌ கையில்தான்‌ இருக்கிறது என்கிறபோது அதைக்‌ கண்டு நாம்‌ ஏன்‌ 
வருத்தப்படவேண்டும்‌; துயரம்‌ கொள்ள வேண்டும்‌? என்று சொன்னார்கள்‌. 
தேல்வியைக்‌ கண்டு துவளாது உள்ளம்‌ - எதையும்‌ மகிழ்ச்சியோடு ஏற்றுக்‌ கொள்கிற 
சுபாவம்‌ அண்ணாவுக்கு அப்போதே இருந்திருக்கிறது. 


தஞ்கை மாவட்டம்‌ திருவாரூரில்‌ திராவிடர்‌ கழக மாநாடு கிபும்‌ சீரும்‌ சிறப்புமான 
முறையில்‌ - காலை முதல்‌ மாலை வரை நடைபெற்றது. பேரறிஞர்‌ அண்ணா 
அவர்கள்‌, திராவிடநாடு பிரச்சியை வலியுறுத்தி தக்க சான்றுகளோடு, வரலாற்று 
நிகழ்ச்சிகளிலிருந்து உதாரணங்களைக்‌ காட்டி தந்தை பெரியார்‌ அவர்களே வியக்கும்‌ 
வண்ணம்‌, சுமார்‌ மூன்று மணி நேரம்‌ உரை நிகழ்த்தினார்கள்‌. அந்தத்‌ திறமையான 
பேச்சுக்கு அன்றைய மாலையே - அதுவரையிலும்‌ சரி அல்லது அதற்குப்‌ பிறதும்‌ சரி 
யாருக்குமே கிடைத்திராத ஒரு மாபெரும்‌ பரிசு கிடைத்தது. அன்று மாலை 
மாயவரம்‌ ஆற்றங்கரையில்‌ திராவிடர்‌ கழகத்தினர்‌ ஒரு மாபெரும்‌ 
பொதுக்கூட்டத்தினை ஏற்பாடு செய்திருந்தார்க்‌.ள வழங்கறிஞர்‌ 
சிவசுப்பிரமணியம்‌என்பவரது தலைமையில்‌ நடைபெற இருந்த அந்தக்‌ கூட்டத்திற்கு, 
ஏறாளமான வழக்கறிஞர்களும்‌, பட்டதாரிகளும்‌ வருகை தந்திருந்தார்கள்‌. 

தந்தை பெரியார்‌ அவர்கதான்‌ சிறப்புரை நல்குவதாக இருந்தது. அண்ணா அவர்கள்‌ 
கூட அப்படித்தான்‌ நினைத்துக்கொண்டிருந்தார்‌. 


ஆனால்‌, கூட்டம்‌ ஆரம்பிக்கத்‌ தொடங்கியதும்‌ தந்தை பெரியார்‌ அவர்கள்‌ 
அண்ணாவை அழைத்து இந்தக்‌ கூட்டத்தில்‌ நான்‌ பேசப்போவதில்லை. காரணம்‌ 
இங்கே ஏராளமான வழக்கறிஞர்களும்‌, பட்டதாரிகளும்‌ வந்திருக்கிறார்கள்‌. 
அவர்களுக்கு புரிகிற விதத்திலும்‌ அவர்களை வசப்படுத்துகிற விதத்திலும்‌ 
உன்னால்தான்‌ ஆணித்தரமான கருத்துக்களை எடுத்து வைக்க முடியும்‌; எனவே 
நீதான்‌ இன்று சிறப்புரை ஆற்றவேண்டும்‌ என்று கூறி மேடையைவிட்டு கீழே இறங்கி 
மக்களோடு அமர்ந்துவிட்டார்கள்‌. 


இந்த பெருமை வேறு யாருக்குக்‌ கிடைத்திருக்கிறது? தந்தை பெரியார்‌ அவர்கள்‌, 
தான்‌ கீசூ அமர்ந்துகொண்டு இன்னொருவரைப்‌ பேசச்‌ சொல்லிக்கேட்டு மகிழ்ந்தார்க்ள 
என்று சொன்னால்‌ - அது அகிலமே பாராட்டிய பேரறிஞர்‌ அண்ணா ஒருவர்தான்‌! 


அந்தக்‌ கூட்டத்தில்‌ - காலையில்‌ நடைபெற்ற மாநாட்டுப்‌ பேச்சைக்‌ காட்டிலும்‌ 
இன்னும்‌ பல சீரிய கருத்துக்களை எடுத்துக்கூறி 3 மஒ நேரம்‌ பேசி தந்தை பெரியார்‌ 
அவர்கள்‌ உட்பட எல்லோரது கவனத்தையும்‌ தன்பால்‌ ஈர்த்துக்கொண்டவர்‌ அண்ணா. 


அண்ணாவின்‌ பேச்சை வென்றிடக்கூடிய பேச்சு அண்ணாவின்‌ இன்னொரு 
பேச்சாகத்தான்‌ இருந்திட இயலும்‌ என்பதை அன்றைய நிகழ்ச்சி மெய்ப்பித்துக்‌ 
காட்டியது. 


1945-ம்‌ ஆண்டு! அண்ணா ஈரோட்டில்‌ விடுதலையில்‌ ஆசிரியராகப்‌ பணியாற்றிக்‌ 
கொட்டிருந்த நேரம்‌. 
விஞ்ஞான மேதை கோவை ஜி.டி. நாயுடுவும்‌ சாமி கைவல்யம்‌ சாமியாரும்‌ 


அண்ணாவைப்‌ பார்க்க ஈரோடு வந்தார்கள்‌. 


சாமி கைவல்யம்‌ சாமியார்‌ அண்ணாவைத்‌ தனியாக அழைத்துச்‌ சென்று நாயுடு 
உங்க்ளை அவரது செயலாளராக வைத்துக்‌ கொள்ள விரும்புகிறார்‌; உங்களுக்கு தனி 
பங்களா, கார்‌ கோன்ற வசதிகளையும்‌ செய்து தருகிறான்‌ என்ற சொல்கிறார்‌. நீங்கள்‌ 
மறுக்காமல்‌ ஒப்புக்‌ கொள்ளவேண்டும்‌ என்று சொன்னார்‌. 


அண்ணா, கைவர்யம்‌ சொன்னதைக்‌ கேட்டு அப்படியா என்று வாய்‌ பிளக்கவில்லை. 


அரசியலில்‌ தனக்கென்று ஒரு சாதனையை பிற்காலத்தில்‌ ஊற்படுத்திக்‌ 
காட்டுவதற்காக பிறந்த அண்ணா, அதை எப்படி ஒப்புக்‌ கொள்வார்‌? 

நான்‌ தந்‌ைத பெரியாருடன்‌ இருந்து அரசியல்‌ பணியாற்றுவதையே பெரும்‌ 
பாக்கியமாகக்‌ கருதுகிறேன்‌; எனவே என்னை நீங்கள்‌ வற்புறுத்திப்‌ பயனில்லை என்ற 
தெளிந்த நீரோடை பேல - சிறிதும்‌ சபலமின்றி பதில்‌ தந்தார்‌. 


வசதியைத்‌ தேடியே ரேசியலுக்கு வரும்‌ பல்லோர்‌ மத்தியில்‌ - வசதியை 
உதறித்தள்ளிவிட்டு உத்தமாராக அரசியல்‌ வாழ்க்கையைத்‌ தெடர்ந்தவர்‌ அண்ணா! 


காஞ்சியில்‌ ரேறிஞர்‌ அண்ணா 07.03.1942-ல்‌ திராவிட நாடு இதழைத்‌ தொடங்கி 
காங்சியிலுள்ள குமரன்‌ அச்சகத்தில்‌ அச்சடித்து வெளியிட்டு வந்தார்‌. 


இன்னொருவருடைய அச்சகத்தில்‌ அச்சடிப்பதால்‌ பத்திரிகையில்‌ வரவைக்‌ காட்டிலும்‌ 
செலவு அதிகமாக இருந்தது. இதனால்‌ ஏராளமான சிரமங்களுக்கிடையே பத்திரிகை 
வந்து கொண்டிருந்ததது. இந்த சமயத்தில்‌ தந்தை பெரியார்‌ காங்சிக்கு வந்து திராவிட 
நாடு பத்திரிகையின்‌ வரவு செலவுகளைப்‌ பார்த்து, பத்திரிகை நஷ்டத்தில்‌ 
வெளிவந்துககொள்டிருப்பதை அறிந்தார்‌. 

சொந்தத்தில்‌ அச்சகம்‌ தொடங்கினால்‌, இந்த நஷ்டம்‌ ஏற்படாது என்று எண்ணினார்‌. 


அதானால்‌ அண்ணாவை அழைத்து, சொந்தமாக இரு அச்சகம்‌ தொடங்கும்படி 
கூறினார்‌. 


அண்ணாவுக்கோ சொந்தமாக அச்சகம்‌ தொடங்குகிற அளவுக்கு வசதியில்‌. அப்படி 
வசதியிருந்தால்‌ அவர்க ஏன்‌ இன்னொருவர்க அச்சகத்தில்‌ அடித்துக்கொண்டிருப்பார்‌? 


தந்‌ைத பெரியாரிடம்‌ சொந்தமாக அச்சகம்‌ தொடங்க வசதியின்மையை அண்ணா 
சொன்னார்‌. 

தந்தை பெரியார்‌ எதுபும்‌ பதில்‌ சொல்லாமல்‌ ஊருக்குத்‌ திரும்பிவிட்டார்‌. இரண்டொரு 
நாட்களில்‌ விடுதலை யில்‌ ஒரு அறிக்கை வருகிறது. 


அண்ணாதுரை திராவிடநாடூ பத்திரிகை நஷ்டத்தில்‌ நடத்திக்கொண்டிருக்கிறார்‌. 
எனவே கழகத்‌ தோழர்கள்‌ அனைவரும்‌ மனமுவந்து அண்ணாதுரை சொந்தமாக ஒரு 
அச்சகம்‌ தொடங்கிட தாராளமாக நிதி உதவி அளித்திட முன்வரவேண்டும்‌. 


நான்‌ அந்த அச்சகத்திற்கு தேவையான எழுத்துக்களையெல்லாம்‌ தருவதெனவும்‌ - 
எஞ்சிய இயந்திரச்‌ செலவுகளை கழகத்‌ தோழர்கள்‌ பகிர்ந்துகொண்ணவேண்டும்‌ 
என்றும்‌ ஆசைப்படுகிறேன்‌. எனவே இப்பொழுதிலிருந்தே அண்ணாதுரை அச்சக நிதி 
உதவி என்று கழகத்‌ தோழர்கள்‌ நிதி அனுப்பவேண்டுகிறேன்‌. என்ற அந்த 
அறிக்கையை தனது பெயரிலேயே விடுத்திருந்தார்‌. 


அந்த அறிக்கையில்‌ இன்னொரு விபரத்தையும்‌ குறிப்பிட்டிருந்தார்‌. அண்ணாதுரை 
எம்‌.ஏ. படித்தவர்‌. சிறந்த எழுத்தாளர்‌; பேச்சாள்ர்‌. அவர்‌ அரசியலுக்கு வராமல்‌ 

இருந்திருந்தால்‌ ஒரு பெரிய அரசாங்க வேலைக்குச்‌ சென்று எந்தவிட கஷ்டமுமின்றி 
நிம்மதியாக இருந்திட முடியும்‌. இருந்தாலும்‌ அவர்‌ அது கோன்ற வேலைகள்‌ எதுபும்‌ 
வேண்டாம்‌ என்று உதறித்‌ தள்ளிவிட்டு அரசியலில்‌ ஈடுபட்டுக்‌ கொண்டிருப்பவர்‌. 
எனவே அவரது அரசியல்‌ சிரமங்களை நாம்தான்‌ ஏற்றுக்கொள்ளவேண்டும்‌ என்று 
குறிப்பிட்டிருந்தார்‌. 


நிதி குவியத்‌ தொடங்கியது. தேவைக்கு மேலும்‌ நிதி வருவது நின்றபாடில்லை. 


இனிதொடர்ந்து யாரும்‌ நிதி அனுப்ப வேண்டாம்‌; அச்சகத்திற்கு கோதுமான நிதி 
வாந்தாகிவிட்டது என்று அண்ணா திராவிடநாடு இதழில்‌ அறிக்கை வெளியிட்டு 
மேற்படியும்‌ நிதி வராமல்‌ செய்தார்‌. 


வந்துகொண்டிருக்கும்‌ நிதி உதவியை இனி தேவையில்‌, நிறுத்துங்கள்‌ போதும்‌ என்று 
சொன்ன ஒப்பற்ற தலைவர்‌ அண்ணா! 


இலட்சிய நடிகர்‌ எஸ்‌.எஸ்‌.ஆரின்‌ புதுமனை புகுவிழா அன்று மாலை, இசைச்‌ சித்தர்‌ 
சி.எஸ்‌.ஜெயராமனின்‌ இசை விருந்து நடைபெற்றது. 


இசைச்‌ சித்தரின்‌ பாடல்கள்‌ மக்களை ஆனந்த வெள்ளத்தில்‌ குளிப்பட்டிக்‌ 
கொண்டிருந்தது, ஒரு சில பாடல்களைப்‌ பாடிய பின்னர்‌ இசைச்‌ சித்தர்‌ ஜெயராமன்‌ 
அவர்கள்‌ வரவுக்கு மேல்‌ செலவு செய்யாதே; வாழ்க்கையை கெடுத்துக்‌ கொள்ளாதே 
என்னும்‌ பாடலைப்‌ பாடத்‌ தொடங்கினார்‌. 


இதைப்‌ பக்கத்தில்‌ உட்கார்ந்து கேட்டுக்‌ கொண்டிருந்த அண்ணா, உடனே இசைச்‌ 
சித்தரைப்‌ பார்த்து, பாடலைக்‌ கொஞ்ச நேரம்‌ நிறுத்துங்கள்‌ என்ற சொல்லிவிட்டு 
வெளியே ஒருவரை அனுப்பி வெளியே நின்றுகொண்டிருந்த கே.ஆர்‌.ராமசாமியை 
உள்ளே அழைத்துவரச்சொல்லி - இசைச்‌ சித்தருக்கும்‌ பக்கத்தில்‌ அமர வைத்து, 
இப்போது பாடலைத்‌ தொடருங்கள்‌ என்று இசைச்‌ சித்தரைப்‌ பார்த்து சொன்னார்கள்‌. 


பாடல்‌ தொடர்ந்தது; பந்தலே அதிரும்படியான கரவொலி அதனுடைய எதிரொலியாக 
இருந்தது. 


கே.ஆர்‌.ராமசாமி தனது வரவுக்கு மிஞ்சிய செலவினைக்‌ குறைத்துக்கொள்ளவேண்டும்‌ 
என்பதை அண்ணா சொல்லாமல்‌ சொன்னதைப்‌ புரிந்துகொண்ட மக்கன்‌ மகிழ்ச்சிக்கு 
அளவே இல்லை. 


தன்னுடைய நண்பர்கள்‌, தன்னைச்‌ சார்ந்தவர்கள்‌ எப்போதுமே நன்றாக 
இருக்கவேண்டும்‌; அவர்கள்‌ துயரத்தில்‌ மூழ்கக்‌ கூடாது; துன்பத்தில்‌ உழலக்‌ கூடாது 
என்பதில்‌ அண்ணா எந்த அளபுக்‌ கு கண்ணும்‌ கருத்துமாக இருந்தார்கள்‌ என்பதற்கு 
இது ஓர்‌ உதாரணம்‌. 

1952-ம்‌ ஆண்டு கோவையில்‌ ஒரு நண்பரின்‌ விட்டு நிகழ்ச்சிக்கு அண்ணா அவர்கள்‌ 
வந்திருந்தார்கள்‌. அப்போது கம்யூனிஸ்டூ தோழர்களுக்கு, ஏனோ அண்ணா 
அவர்களின்பால்‌ இனம்‌ புரியாத இரு வெறுப்பு! 


கோவைக்கு வருகை தந்த அவரைத்‌ தாக்க வந்தார்கள்‌; அவரை பொதுவுடமை 
விரோதி என்று விமர்சித்தார்கள்‌. சரமாரியாக பல கேள்விக்கணைகளைத்‌ 
தொடுத்தார்க்‌.ள அண்ணா அவர்கள்‌ கொஞ்சம்‌ கூட அஞ்சவில்லை - அயரவில்லை. 


எதிரிகளுடைய கணைகளுக்கு, பதில்‌ கணைகளை பன்மடங்கு வலிவுள்ளதாக 
ஏவினார்‌. வந்தவர்களுக்கு கோபம்‌ வந்துவிட்டது. தங்களை இவன்‌ மடக்குவதா என்று 
தீப்பிழம்புகளாக அநாவசியமாக மேலும்‌ கோபம்‌ கொண்டார்கள்‌. அண்ணா 
அவர்களைப்‌ பார்த்து இவ்வளவு தூரம்‌ பேசுகிறீர்களே கார்ல்‌ மார்க்ஸ்‌ எழுதிய 
கேப்பிடல்‌ படித்திருக்கிறீர்களா? என்று கேட்டார்கள்‌. 


அதற்கு அண்ணா அவர்கள்‌ மிகவும்‌ சாந்தமாகவும்‌, அலட்சியமாகவும்‌ - நான்‌ 
திருக்குறள்‌ படித்திருக்கிறேன்‌. என்று பதில்‌ சொன்னார்கள்‌. 


நாங்கள்‌ கேட்டது கேப்பிடல்‌ படித்திருக்கிறீர்களா என்பதுதான்‌ - இது கம்யூனிஸ்ட்‌ 
தோழர்கள்‌. 


நான்‌ திருக்குறளையே படித்து முடித்துவிட்டேன்‌ என்கிறபோது கேப்பிடலை ஏன்‌ 
தனியாகப்‌ படிக்கவேண்டும்‌? கேப்பிடலில்‌ தொழில்‌ துறைகளைப்‌ பற்றியும்‌, 
ஆலைகளைப்‌ பற்றியும்‌ இருக்கிறது. ஆனால்‌ திருக்குறளில்‌ நீங்கள்‌ சொல்கிற 
தொழில்‌ துறைகளும்‌ ஆலைகளும்‌ மட்டுமில்லாது - மனித சமுதாயத்திற்கு 
தேவையான அனைத்தும்‌ இருக்கிறது - இது பேரறிஞர்‌ அண்ணா. 


வந்தவர்கள்‌ வாயடைத்துப்‌ போய்விட்டார்கள்‌. 


அண்ணா அத்தோடு விடுவதாக இல்லை. கேப்பிடலைப்‌ பற்றி படித்திருக்கிறீர்களா 
என்றா கேட்டீர்கள்‌; நான்‌ படித்திருப்பது என்ன தெரியுமா? எம்‌.ஏ.பொருளாதாரம்‌. 
எப்படி - கண்‌, மூக்கு, காது என்றால்‌ அவைக்ள எல்லம்‌ முகத்திற்குள்‌ அடக்கமோ 
அப்படித்தான்‌ நீங்கள்‌ சொல்கிற கேப்பிடலும்‌ பொருளாதாரத்திற்குள்‌ அடக்கம்‌. 
பொருளாதாரம்‌ படித்தவனைப்‌ போய்‌ கேப்பிடலைப்‌ பற்றித்‌ தெரியுமா என்று 
கேட்கிறீர்களே. . . பரிதாபமாக இருக்கிறது உங்களை நினைத்தால்‌! என்று சரியான 
சாட்டையடி கொடுத்தார்‌. 


இதைக்‌ கேட்டதும்‌ - வந்திருந்த கம்யூனிஸ்ட்‌ தோழர்களில்‌ ஒருவரான 
கோடீஸ்வரராவ்‌ என்பவர்‌, அண்ணாவின்‌ கரங்களைப்‌ பிடித்து, அண்ணா! நான்‌ இனி 
உங்களோடு சேர்ந்துவிடுகிறேன்‌; உங்கள்‌ பேச்சுத்‌ திறமையும்‌, வாதத்‌ திறமையும்‌ 
என்னை மிகவும்‌ கவர்ந்துவிட்டது; மறுத்துவிடாதீர்கள்‌; என்னை ஏற்றுக்கொள்ளுங்கள்‌ 

என்று சொல்லி தன்னை அண்ணாவோடு பிணைத்துக்கொண்டார்‌. 
மாற்றாரையும்‌ தன்‌ வயப்படுத்தும்‌ திறமை அண்ணாவின்‌ கைவந்த கலை என்பதற்கு 
இது ஒரு உதாரணம்‌. 


பேரறிஞர்‌ அண்ணா விடுதலைப்‌ பத்திரிகையில்‌ ஆசிரியராக 
பணியாற்றிக்கொண்டிருந்த நேரம்‌! அவரது கட்டுரைகளுக்கும்‌, தலையங்கங்களுக்கும்‌ 
மக்களிடையே ஏகப்பட்ட வரவேற்பு. 

இப்போதுள்ள ஒரு சில எழுத்தாளர்கள்‌ சொல்வதுபோல - எனக்கு மூடு இல்லை, 
இப்போது எழுத வராது; எனக்கு இந்த இடம்‌ ஒத்து வராது; காஜ்மீர்‌ போனால்தான்‌ 
எழுத வரும்‌; குற்றாலம்‌ அருவியோரம்‌ உட்கார்ந்து எழுதினால்தான்‌ எழுத்துக்கள்‌ 
ஊறும்‌ என்றெல்லாம்‌ அண்ணா அலட்டிக்கொண்டதேயில்லை. 


பெரும்பாலும்‌ நள்ளிரவுக்குப்‌ பின்தான்‌ தனது எழுத்துக்களை வெளிக்கொணர்வார்‌. 
அதுவும்‌ நண்பர்கள்‌ யாராவது சந்திக்க வந்துவிட்டால்‌ - நள்ளிரவுகூட இன்னும்‌ 
கொஞ்சம்‌ நகர்ந்து அதிகாலை என்றாகிவிடும்‌. 


அதுவும்‌ எழுதுவதற்கு வசதியான இடங்களை அவர்‌ நாடிப்‌ போனதே கிடையாது. 
ஈரோடு புகைவண்டி நிலையத்தில்‌ ஒரு ஒளிமயமான விளக்கு 
எரிந்துகொண்டிருக்கும்‌. பெரும்பாலும்‌ அங்கு உட்கார்ந்துகொண்டிருந்துதான்‌ அண்ணா 
அவர்கள்‌ தனது உயிரோட்டமான எழுத்துக்களை உலவ விடுவார்‌. 


ஒரு முறை சென்னையில்‌ சனாதனிகளி மாநாடு ஒன்று நடைபெற்றது. அந்த 
மாநாட்டில்‌ பெரியாரையும்‌, சுயமரியாதை இயக்கத்தையும்‌ கண்டித்துத்‌ தீர்மானம்‌ 
போட்டார்கள்‌. 


இதைக்‌ கேள்விப்பட்ட அண்ணா அந்த மாநாட்டைப்‌ பொறுப்பேற்று நடத்திய 
டி.ஆர்‌.வெங்கட்ராம சாஸ்திரியையும்‌ அந்த மாநாட்டுத்‌ தீர்மானங்களையும்‌ 
வன்மையாகக்‌ கண்டித்து விடுதலை பத்திரிகையில்‌ உணர்ச்சி பொங்க ஒரு நீண்ட 
கட்டுரை எழுதினார்‌. 


இது தந்தை பெரியார்‌ அவர்களுக்குத்‌ தெரியாது. மறு நாள்‌ காலையில்‌ அவர்‌ 
அண்ணாவை அழைத்து, அவர்கள்‌ ஏதோ மாநாடூ போட்டார்களாமே, அதைக்‌ 
கண்டித்து ஏதாவது எழுதினால்‌ தேவலாமே என்று சொன்னார்‌. 


அதற்கு அண்ணா நான்‌ நேற்றே அது பற்றி எழுதிவிட்டேனே என்று கூறி தான்‌ 
எழுதியதைக்‌ கொண்டு வந்து காட்டினார்‌. 


தந்‌ைத பெரியாருக்கு கொஞ்ச நேரம்‌ என்ன சொல்வதென்றே தெரியவில்லை. அந்த 
அளவுக்கு அவருள்ளே பூரிப்பு - பெருமிதம்‌! 

நான்‌ என்ன நினைத்தேனோ, எப்படி எழுதவேண்டும்‌ என்று எண்ணினேனேளா அதை 
எப்படியே நீ சொய்திருக்கிறாய்‌ என்று அண்ணாவை வெகுவாகப்‌ பாராட்டினார்‌. 


தந்‌ைத பெரியார்‌ ஒன்றை நினைப்பதற்குள்ளாகவே அதை நிறைவேற்றி முடித்துவிட 
வல்லவர்‌ அண்ணா! 


பகுதி: 6 


பெரியார்‌ அவர்களோடு சயமரியாதை இயக்கத்தில்‌ பணியாயற்றிக்‌ 
கொண்டிருந்தபொழுது, சென்னையில்‌ நான்‌ பேசுகிற கூட்டங்களுக்கெல்லாம்‌ தவறாமல்‌ 
இரு குள்ளமான உருவம்‌ வந்து செல்வதைக்‌ கண்டேன்‌. நான்‌ வண்ணாரப்போட்டையில்‌ 
பேசினாலும்‌ வடபழனியில்‌ பேசினாலும்‌, மைலாப்பூரில்‌ பேசினாலும்‌, மாம்பலத்தில்‌ 
பேசினாலும்‌ அடையாற்றில்‌ பேசினாலும்‌ சரியே, சென்னையிலும்‌, சென்னையைச்‌ 
சார்ந்த சுற்றுப்புறங்களிலும என எங்கு நான்‌ பேசினாலும்‌ பேசுகிற அக்கூட்டங்கள்‌ 
அனைத்திலும்‌, நான்‌ அந்த உருவத்தைக்‌ கண்டபடி இருந்தேன்‌. 


முதலில்‌ சுயமரியாதை இயக்கத்தில்‌ தீவிரப்‌ பற்றுள்ள ஒரு இளைஞர்போலும்‌ அவர்‌ 
என்று எண்ணினேன்‌. எனினும்‌ அவ்வுருவமே நான்‌ செல்லும்‌ கூட்டங்களிதோறும்‌ வர 
ஆரம்பித்ததால்‌ எனக்கென்று ஒரு சந்தேகம்‌ கிளம்ப, அருகில்‌ இருந்த கூட்டம்‌ நடத்துகிற 
பலலை மிகமிகக்‌ குள்ளமாக, கறுப்பாக, குறுகுறுப்பான கண்களோடு காணப்படும்‌ இந்த 
இளைஞர்‌ யார்‌? என்று கேட்டேன்‌. ஒருவராலும்சரியான கதிலை அளிக்க முடியவில்லை. 
ஆனால்‌: அவ்வுருவம்‌ மட்டும்‌ நான்‌ செல்லும்‌ கூட்டங்கட்குத்‌ தொடர்ந்து 
வந்தபடியேயிருந்தது. 


இந்நிலையில்‌ என்னாலும்‌ அவரை அறிய முடியவில்லை: பிறராலும்‌ அறிந்து கூற 
முடியவில்லை. எனவே எனக்கென்று நான்‌ கற்பித்துக்கொண்ட, அப்போதைய 
சூழ்நிலைக்கேற்ற விடையையே என்னுடைய யார்‌ இந்த இளைஞர்‌? என்ற வினாவிற்கு 
விடையாக அமைத்துக்கொண்டேன்‌. 


இந்த இளைஞர்‌ வேறு யாருமல்ல, இவர்தான்‌ அரசினாரால்‌ நமக்கென்றே 
அனுப்பப்பட்டிருக்கிற சி.ஐ.டி. இல்லாவிட்டால்‌ இப்படி நாம்‌ செல்லும்‌ கூட்டங்கள்தோறம்‌ 
இநத இளைஞர்‌ வரத்‌ தேவையில்லை என்பதே அப்போது எனது முடிவாக இருந்தது. 


இந்த முடிவிற்கு வந்ததற்குப்‌ பிறகு வேறு யாரிடமும்‌ யார்‌ அந்த இளைஞர்‌? என்று 
கேட்பதில்லை. சென்னையில்‌ நடைபெறும்பொழுது மட்டும்‌ என்‌ கண்கள்‌ 
என்னையறியாமலே அந்த இளைஞரைத்‌ தேடும்‌. நான்‌ தேடுகிற இடத்திலேயே அவரும்‌ 
காட்சியளிப்பார்‌. 

ஆனால்‌, என்னுடைய முயற்சி பலன்‌ பாணாமல்போன சில காலம்‌ கழித்து எனக்கு அந்த 
ஒருவத்தைக்‌ கொண்டிருந்த அந்த இளைஞர்‌ யான்‌ என்பது தெரிய வந்தது. அந்த இளைஞர்‌ 
பச்சையப்பன்‌ கல்லூரி மாணவர்க என்றும்‌, அவருடைய கல்லூரிப்‌ பருவத்தில்‌ என்‌ 
கூட்டங்களை விடாமல்‌ தொடர்ந்து கேட்கவேண்டும்‌ என்ற ஆர்வத்தினாலும்‌ 
அமைதியாக இருந்து அரசியலை அறியவேண்டிய பருவமே மாணவப்‌ பருவம்‌ என்ற 
அழுத்தமான எண்ணத்தினாலும்‌ அவ்வாறு கூட்டங்கட்கு வந்துகொண்டிருந்தார்‌ என்றும்‌ 
தெரியவந்தது. 


நான்‌ என்னைப்‌ பின்பற்றிவரும்‌ அந்த உருவம்‌ சி.ஐ.டி. யே என்று தீர்மானமாக முடிவு 
கட்டுகிற அளவுக்கு, அன்னைப்‌ பின்பற்றி வந்த அந்த சி.ஐ.டி. யார்‌? என்று அகட்கத்‌ 
தோன்றும்‌. அவர்‌ வேறு யாருமல்ல. இன்று தனது எண்ணத்தாலும்‌, எழுத்தாலும்‌, 
பெச்சாலும்‌ எங்கள்‌ இதயத்தையெல்லாம்‌ ஈர்த்துவிடடிருக்கிற; இதோ இந்த மேடையிலே 
உங்கள்‌ முன்னே அமர்ந்திருக்கிற, நீங்கள்‌ எல்லாம்‌ அண்ணா..., அண்ணா என்று அழைத்து 
அகம்‌ மகிழ்கிற தேழர்‌ அண்ணாதுரை அவர்கள்தான்‌. 


நான்‌ இதை எதற்காக எடுத்துக்காட்டுகிறேன்‌ என்றால்‌; மாணவர்களுக்கும்‌ அரசியலுக்கும்‌ 
உண்ண தொடர்பு எப்படிப்பட்டதாக இருக்கவேண்டும்‌ என்ற சர்ச்சைக்குரிய நீண்டகாலப்‌ 
பிரச்னைக்கு அவரின்‌ மாணவப்‌ பருவமே சிறந்த தீர்வாக இருக்கிறது என்பதனை 
எடுத்துக்காட்டுவதற்காகத்தான்‌, 


அறிஞர்‌ அண்ணா அவர்களைப்‌ பற்றி மேற்கண்டவாறு கூறியவர்‌ மறைந்த 
பொதுவுடைமைத்‌ தலைவர்‌ ப.ஜீவானந்தம்‌ அவர்கள்‌. தகவல்‌: கரந்தை கணேசன்‌. 


பெரியார்‌ அவர்களின்‌ சமுதாய சீர்திருத்தக்‌ கொள்கைகளிலே மிகுந்த பற்றுடையவன்‌ 
நான்‌. அதன்‌ காரணமாக 1934-ம்‌ ஆண்டு முதலே பெரியார்‌ அவர்களோடு நாங்கள்‌ 
நெருங்கிப்‌ பழகி வந்தோம்‌. அந்த நாளில்‌ தமிழ்மொழியை அழகாகவும்‌, திறமையாகவும்‌ 
எழுதுபவர்களிடத்திலே எங்களுக்குத்‌ தனி மதிப்புண்டு. 


அப்போது நாங்கள்‌ ஈரோட்டில்‌ நாடகங்கள்‌ நடித்துக்கொண்டிருந்தோம்‌. 1937-ம்‌ ஆண்டு என 
நினைக்கிறேன்‌. அறிஞர்‌ அண்ணா அவர்கள்‌ ஈ.வெ.ரா. பெரியார்‌ அவர்களின்‌ விடுதலை 
இதழில்‌ ஆசிரியராகப்‌ பணியாற்றினார்‌. அறிஞர்‌ அண்ணா அவர்களின்‌ உணர்ச்சி மிகுந்த 
தலையங்கள்களை நாங்கள்‌ தவறாமல்‌ படிப்பது உண்டு. 


காங்கிரஸ்‌ தலைவர்‌ பட்டாபி சீத்தாராமையாவோடு பொட்டியிட்டுத்‌ தலைவர்‌ தேர்தலில்‌ 
வெற்றியடைந்தார்‌ சுபாஷ்‌ சந்திரபோஸ்‌. அந்த வெற்றியினைப்‌ பாராட்டி விடுதலை 
இதழில்‌ ஒரு அருமையான தலையங்கம்‌ வெளி வந்தது. மிக உணர்ச்சிகரமான 
தலையங்கம்‌ அது. அறிஞர்‌ அண்ணா அவர்கள்‌ தாம்‌ எழுதியிருந்தார்‌ எங்கள்‌ குழுவில்‌ 
அப்போது அரசியல்‌ உணர்வுடையவர்கள்‌ அதிகம்‌. அனைவரும்‌ அறிஞர்‌ அண்ணா 

அவர்களின்‌ உணர்ச்சி நிறைந்த, ஆற்றல்‌ வாய்ந்த தலையங்கங்களைப்‌ படித்து 
அவருடைய தமிழ்‌ நடையில்‌ சொக்கிக்‌ கிடந்தோம்‌ ன்றே சொல்லவேண்டும்‌. 


அண்ணா அவர்கள்‌ ஈரோட்டில்‌ எங்கள்‌ நாடகங்களைத்‌ தவறாமல்‌ வந்து பார்ப்பார்‌. பம்பாய்‌ 
மெயில்‌, வித்தியாசாகரர்‌, தேச பக்தி, மேனகா, குமாஸ்தாவின்‌ பென்‌ முதலிய 
நாடகங்களிலே அவருக்கு மிகுந்த ஈடுபாடு உண்டு. இராமாயணம்‌, கந்த லீலா, 
கிருஷ்ணலீலா முதலிய புராண நாடகங்களையும்‌ அவர்‌ பார்க்கத்‌ தவறியதில்லை. 
நாடகத்துறையிலே அறிஞர்‌ அண்ணா அவர்களுக்கிருந்த ஆர்வத்தையும்‌, 
சுவைணுர்வையும்‌ கண்டு நாங்கள்‌ வியப்படைந்தோம்‌. அதுபற்றி அவரோடு அடிக்கடி 
வாதிப்பது உண்டு. பொதுவாக அறிஞர்‌ அண்ணா அவர்களை நாடகாசிரியராகவும்‌, 
நடிகராகவும்‌ நாம்‌ காண்பதற்குரிய ஆர்வத்தைத்‌ தூண்டியதே எங்கள்‌ நாடகக்‌ குழுதான்‌ 
என்பதை நாம்‌ பெருமையோடு சொல்கி கொளுவேன்‌. 


அந்த நாளில்‌ எங்கள்‌ குமாஸ்தாவின்‌ பெண்‌ நாடகத்திற்கு அறிஞர்‌ அண்ணா அவர்கள்‌ 
எழுதிய விமரிசனம்‌ ஒன்றை நான்‌ பொனேபோல்‌ போற்றி வைத்திருந்தேன்‌. சென்ற 
ஆண்டு சங்கரதாஸ்‌ சுவாமிகளின்‌ நூற்றாண்டு விழா மலர்‌ வெளியிட்டபோது அந்த நீண்ட 
விமரிசனத்தையும்‌ வெளியிட்டிருந்தேன்‌. அதைப்படித்து வியப்படைந்த சில நண்பர்கள்‌ 
எனக்குக்‌ கடிதம்‌ எழுதியிருந்தார்கள்‌. 27 ஆண்டுகளுக்கு முன்பே இவ்வளவு திறமையாக 
நாடகத்திற்கு விமரிசனம்‌ எழுதும்‌ ஆற்றல்‌ வாய்ந்த ஒருவர்‌ இருந்தார்‌ என்பதை இந்த 
விமரிசன்‌ இல்லாவிட்டால்‌ எங்க்ளால்‌ நம்பியிருக்கவே முடியாது, என ஒருவர்‌ 
குறிப்பிட்டிருந்தார்‌. அவ்வளவு அழகாக, சின்னங்சிறு வாக்கியங்களால்‌ அமைந்துள்ள ஒரு 
சிறந்த நாடக விமரிசனம்‌ அது. நான்‌ அறிந்த பத்திரிகையிலே விமரிசனம்‌ வந்ததும்‌, நாடக 
விமரிசனம்‌ என்று நான்‌ முதன்‌ முதலாகப்‌ படித்தும்‌ அந்த குமாஸ்தாவின்‌ பெண்‌ 
விமரிசனம்தான்‌! குமாஸ்தாவின்‌ பெண்‌ நாடகம்‌ அண்ணா அவர்களை மிகவும்‌ கவர்ந்தது. 
தாமும்‌ நாடகம்‌ எழுத வேண்டும்‌ என்ற ஆர்வத்தைத்‌ தூண்டியது. நாடகங்களின்‌ மூலம்‌ 
மகத்தான சாதனைகளைச்‌ செய்யலாமென்ற நம்பிக்கையும்‌ உருவாக்கியது. 


ஈரோடு முடிந்ததும்‌ நாங்கள்‌ வெளியூருக்கப்‌ பயணமானோம்‌. வழக்கம்போல்‌ பெரியார்‌ 
அவர்களைக்‌ கண்டு விடைபெற்றோம்‌. அப்போது அண்ணா அவர்களும்‌ 
எங்களோடிருந்தார்‌. மாதக்‌ கணக்கில்‌ நெருங்கிப்‌ பழகியதால்‌ அண்ணாவின்‌ கண்கள்‌ 
கலங்கின. பெரியார்‌ அவர்கள்‌ சிரித்துக்கொண்டே, 


என்ன, அண்ணாதுரைக்கும்‌ நாடகப்‌ பைத்தியத்தை உண்டாக்கிவிட்டீர்களே! அவரும்‌ 
உங்களோடு வந்துவிடுவார்‌ போலிருக்கிறதே! என்றார்‌. ஆம்‌; உண்மை; நிலைமை 
அப்படித்தான்‌ இருந்தது. அண்ணா அவர்கள்‌ ஈதோடு ரயில்‌ நிலையத்தில்‌ எங்களை 
அழியனுப்ப வந்திருந்ததோது கலங்கிய கண்களோடுதான்‌ நாங்கள்‌ விடைபெற்றோம்‌. 
பற்றும்‌, பாசமும்‌ விவரித்துச்‌ சொல்லமுடியாத அளபுக்கு எங்களிடையே வளர்ந்திருந்தன. 


அதன்‌ பிறகு எங்களிடையே இருந்த நட்பைக்‌ கடிதங்கள்‌ மூலம்‌ பரிமாறிக்கொண்டடோம்‌. 

1934-ல்‌ நாங்கள்‌ ஈரோட்டில்‌ நடித்துக்‌ கொண்டிருந்தபோது அண்ணா அவர்களின்‌ பிரசித்தி 
பெற்ற சந்திரோதயம்‌ என்னும்‌ முதல்‌ நாடகம்‌ எங்கள்‌ மேடையில்‌ நடிக்கப்‌ பெற்றது. 
அறிஞர்‌ அண்ணா அவர்கள அந்நாடகத்தின்‌ ஆசிரியராக மட்டுமல்லாமல்‌ முக்கிய 
நடிகராகவும்‌ காட்சி அளித்தார்‌. எங்கள்‌ நடிகருக்கெல்லாம்‌ ஒரே குதூகலம்‌. அண்ணா 
அன்ற பிரமாதமாக நடித்தார்‌. பொஹரியார்‌ அவர்கள்‌ தலைமைதாங்கிப்‌ பாராட்டியபோது, 
நானும்‌ சில வார்த்தைகள்‌ பேசியது எனக்கு நினைவிருக்கிறது. 


இப்படியே தொடர்ந்தது சில நாடகங்களில்‌ நடித்துவிட்டால்‌ பரம்பரை நடிகர்களான 
நாங்களேல்லாம்‌ இந்தத்‌ தொழிலை விட்டுவிடும்படியாக இருக்கும்‌ பொல்‌ தோன்றுகிறது 
என்று கூறினேன்‌. அவ்வளவு அற்புதமாக நடித்தார்‌ அண்ணா. 


ஒரு கட்டம்‌ எனக்கு நன்றாக நினைவிருக்கிறது. சந்திரோதயத்தில்‌ அண்ணா ஜமீன்தாராக 
வருகிறார்‌. ஜமீன்தாரிசத்தின்‌ ஆணவம்‌, சோம்பேறித்தனம்‌ முழுவதையும்‌ அப்படியே 
அப்பட்டமாகக்‌ காட்டினார்‌. உட்கார்ந்த நிலையிலேயே சாய்ந்துகொண்டு எதிரே நின்ற 
வேலையாளிடம்‌ என்‌ காலைத்‌ தூக்கி மேலேவை என்று சொல்லி காலைத்‌ 
தூக்குவதற்குக்‌ கூட பணமூட்டைகளுக்கு பணியாட்கள்‌ வேண்டுமென்ற உண்மையை 
அழகாக நடித்துக்‌ காட்டினார்‌. 


சந்திரோதயம்‌ நாடகம்‌ முடிந்த மறுனாள்‌ உரையாடிக்‌ கொண்டிருந்தபோது நான்‌ 
கூறினேன்‌. 

சந்திரோதயம்‌ போன்ற நாடகங்களை நாங்கள்‌ நடிக்க இயலாது, எங்களைப்‌ போன்றவர்கள்‌ 
நடிக்க முடியாத சில கருத்துக்கள்‌ இந நாடகத்தில்‌ இருக்கின்றன. பொதுவான சமுதாய 
சீர்திருத்தக்‌ கருத்துக்களின்‌ அடிப்படையில்‌ ஒரு நாடகம்‌ எழுதிக்‌ கொடுங்கள்‌; 
நடிக்கிறோம்‌. என்று கூறினேன்‌. ஆண்ணா எழுதுகிறேன்‌ என்றார்‌. ஆனால்‌ அந்த வாய்ப்பு 
எங்களுக்குக்‌ கிட்டவில்‌ நடிப்பிசைப்புலவர்‌ நண்பர்‌ கே.ஆர்‌.இராமசாமிக்குக்‌ கிடைத்தது. 


கலைவாணர்‌ என்‌.எஸ்‌.கே. அவர்கள்‌ கைது செய்யப்பெற்று வழக்கு நடந்து 
கொண்டிருந்தகாலம்‌, நாங்கள்‌ திருச்சிராப்பிள்ளியில்‌ நடித்துக்‌ கொண்டிருந்தோம்‌. அந்த 
நேரத்தில்‌ தஞ்சையில்‌ நண்பர்‌ கே.ஆர்‌.ஆர்‌. அவர்கள்‌ கிருஷ்ணன்‌ நாடகசபை என்னும்‌ 
பெரால்‌ ஒரு குழுதொடங்குவதாகத்‌ தகவல்‌ கிடைத்தது. அரிஞர்‌ அண்ணா அவர்களின்‌ ஓர்‌ 
இரவு என்னும்‌ புதிய நாடகம்‌ அரங்கேறுவதாக அறிந்தபோது பெரிதும்‌ மகிழ்ந்தோம்‌. 
ஆர்வத்தோடு தஞ்சை சென்று நாடகத்தையும்‌ பார்த்து வந்தோம்‌. அதைத்‌ தொடர்ந்து 
அண்ணாவின்‌ வேலைக்காரி நாடகமும்‌ அரங்கேறியது. பொதுவாக அந்த ஆண்டினை 
நாடக மறுமலர்ச்சி ஆண்டு எனக்‌ குறிப்பிடுவது முற்றிலும்‌ பொருந்தும்‌ திருச்சியில்‌ 
எங்கள்‌ அந்தமான்‌ கைதி, முள்ளில்‌ ரோஜா நாடகங்களும்‌ தஞ்சையில்‌ நண்பர்‌ 
கே.ஆர்‌.இராமசாமி அவர்களின்‌ ஓர்‌ இரவு, வேலைக்காரி நாடகங்களும்‌ நாடகசபையின்‌ 
கவியின்‌ கனவு, விதி ஆகிய நாடகங்களும்‌, சென்னையில்‌ என்‌.எஸ்‌.கே. நாடக சபையின்‌ 
நாம்‌ இருவர்‌ நாடகமும்‌ அந்த ஆண்டிலேதான்‌ நடைபெற்றன. 

ஓர்‌ இரவு, வேலைக்காரி ஆகிய இரு நாடகங்களிலும்‌ அறிஞர்‌ அண்ணா அவர்கள்‌ 
கையாண்டுள்ள உரைநடை புதுமையானது, எழுச்சிதரக்‌ கூடியது உணர்ச்சி நிறைந்தது, 
மற்றவர்கள்‌ விரும்பிப்‌ பின்பற்றக்‌ கூடியது. அறிஞர்‌ அண்ணா அவர்களின்‌ அந்த 
அற்புதமான உரை நடையினைப்‌ பின்பற்றி இன்று ஒரு எழுத்தாளர்‌ பரம்பரையே 
தோன்றியிருக்கிறது என்று சொன்னால்‌ அது முற்றிலும்‌ உண்மை. . . காலஞ்சென்ற கல்கி 
திரு.ரா.கிருஷ்ணமூர்த்தி அவர்கள்‌ இந நாடகங்களுக்கு எழுதிய விமரிசனத்தில்‌ அறிஞர்‌ 
அண்ணா அவர்களை தமிழ்நாட்டின்‌ பெர்னாட்‌ ஷா என்று குறிப்பிட்டுள்ளது குறிப்பிடத்‌ 
தக்கது. 1946-ல்‌ திருச்சி வானொலியில்‌ நாடக வசனங்களைப்‌ பற்றிப்‌ பேச எனக்கு 
வாய்ப்புக்‌ கிடைத்தது. அப்போது அறிஞர்‌ அணணா அவர்களின்‌ நாடக உரை நடைச்‌ 
சிறப்பினைப்‌ பற்றி நான்‌ போற்றிப்‌ பாராட்டினேன்‌. 


அறிஞர்‌ அண்ணா அவர்களின்‌ சந்திரமோகன்‌, நீதிதேவன்‌ மயக்கம்‌ ஆகிய 
இருநாடகங்களையும்‌ 1948-ல்‌ தான்‌ பார்க்கும்‌ வாய்ப்பு எனக்குக்‌ கிடைத்தது. சந்திரமோகன்‌ 
நாடகத்தில்‌ அவர்‌ கங்கு பட்டராக வந்து ஆசனத்தில்‌ அமர்ந்துகொண்டு மன்னனோடு 
வாதிடும்‌ கட்டம்‌ மறக்க முடியாத ஒன்று. அந்தக்‌ கட்டத்தில்‌ அண்ணா அவர்களின்‌ 
உள்ளத்திலே தோற்றுவித்தன என்று சொல்லவேண்டும்‌. 


நீதிதேவன்‌ மயக்கம்‌ நாடகத்தில்‌ அண்ணா இராவணனாகத்‌ தோன்றி குற்றவாளிக்‌ 
கூட்டிலே நின்றுகொண்டு வாதிடும்‌ கட்டம்‌ மிக அற்புதமானது. நாடகத்தின்‌ பயனை நன்கு 
உணர்ந்தவர்‌; நாடகத்துறைக்கு ஒரு பெருமையைத்‌ தேடித்‌ தந்தவர்‌; ஒரு மிகச்சிறந்த 
நடிகர்‌ என்ற முறையிலே அறிஞர்‌ அண்ணா அவர்களைக்‌ கலைஞர்காளாகிய நாங்கள்‌ 
என்றும்‌ போற்றக்‌ கடமைப்பட்டிருக்கிறோம்‌. 


1940-ல்‌ அறிஞர்‌ அண்ணா அவர்கள்‌ எழுதிய குமாஸ்தாவின்‌ பெண்‌ அல்லது 
கொலைகாரியன்‌ குறிப்புக்கள்‌ என்னும்‌ முதல்‌ நாவலுக்கு முன்னுரை எழுதும்‌ வாய்ப்பு 
எனக்குக்‌ கிடைத்தது, அதில்‌ அன்றே நான்‌ குறிப்பிட்டேன்‌; தோழர அண்ணாதுரை 
அவர்கள்‌ வருங்காலத்‌ தமிழர்‌ தலைவர்‌ என்று, அன்ற அறிஞர்‌ அண்ணா அவர்களுக்கு 
அறிஞர்‌ என்ற சிறப்புப்‌ பட்டம்‌ இல்லை. தொடர்ந்து நாடகங்கள்‌ எழுதிய பிறகே அந்தப்‌ 
பட்டம்‌ பொது மக்களால்‌ அவருக்குத்‌ தரப்பெற்றது. 


ஏறத்தாழ 30 ஆண்டுகளுக்கு முன்‌ தோழர்‌ அண்ணாதுரையாக எங்கள்‌ உள்ளத்தை 
கவர்ந்தவர்‌ அறிஞர்‌ அண்ணாவாக, தமிழர்‌ தலைவராக மலர்ந்து இன்று மூன்றரைக்‌ கோடி 
தமிழ்‌ மக்களின்‌ இதயங்களில்‌ இடம்‌ பிடித்து, இந்திய துணைக்‌ கண்டத்தின்‌ ஏனையப்‌ 
பகுதியினரையும்‌ ஈர்த்து, பிற நாட்டினரும்‌ கண்டு பெருமை பே.சும்‌ அளவுக்கு வளர்ச்சி 
பெற்றிருப்பதைப்‌ பார்க்கும்போது எங்கள்‌ மகிழ்ச்சிக்கு எல்லையே இல்லை. 


அறுபதாவது ஆண்டினைத்‌ தொடங்கும்‌ நாடகக்‌ கலைச்செல்வர்‌ பேரறிஞர்‌ அண்ணா 
அவர்கள்‌ உடல்‌ வலிமையோடும்‌, உளத்திண்மையோடும்‌ இன்னும்‌ பல்லாண்டுகள்‌ 
வாழ்ந்து தமிமுலகை வாழ்விக்குமாறு எல்லாம்‌ வல்ல இறைவனை வேண்டுகிறேன்‌. 

பகுதி: 7 


1933 ஆம்‌ ஆண்டு ஆனர்ஸ்‌ தேர்வு எழுதினார்‌ அவருடைய உற்ற நண்பருக்கு உடல்நலக்‌ 
குறைவு ஏற்பட்டது. அதனால்‌ அவர்‌ தேர்வு எழுத முடியவில்லை. அந்த உற்ற 
நண்பருக்காக தொடர்ந்து தேர்வு எழுதாமல்‌ அண்ணா விலகிக்கொண்டார்‌. அவர்‌ எழுதி 
முடித்த இரண்டு தேர்வு தாள்களும்‌ மிகச்‌ சிறந்தது என்று பல்கலைக்‌ கழகத்தால்‌ 
பாதுகாக்கப்பட்டு வருகிறது. 1935 ஆம்‌ ஆண்டு அண்ணா ஜஸ்டிஸ்‌ கட்சியில்‌ சேர்ந்தால்‌. 
அண்ணா அவர்கள்‌ சிறிது காலம்‌ அன்றய ஜஸ்டிஸ்‌ கட்சி தலைவர்களின்‌ ஒருவராய்‌ 
இருந்த பொப்பிலிராஜாவிடம்‌ அவருடைய உதவியாளராக இருந்து, அவருடைய 
ஆங்கிலப்‌ பேச்சை மொழிபெயர்த்து அவருடன்‌ அன்றய சென்னை ராஜதானியில்‌ சுற்றுப்‌ 
பயணம்‌ செய்திருக்கிறார்‌. 


1936 ஆம்‌ ஆண்டு குமாரராசா முத்தையா செட்டியார்‌ அவர்கள்‌ அண்ணாவை தன்னிடம்‌ 
உதவியாளராக வந்துவிடுங்கள்‌ மாதம்‌ ரூ. 120./ தருகிறேன்‌ என வேண்டுகோள்‌ விடுக்க 
அண்ணா அதற்கு நன்றி கூறி மறுத்துவிட்டார்‌. 


1937 ஆம்‌ ஆண்டு அண்ணா குடியரசில்‌ துணை ஆசிரியராகப்‌ பணியாற்றிக்கொண்டிருந்த 
போது, ஈரோடு வந்த ஜி.டி.நாயுடு, அண்ணாவை என்னிடம்‌ உதவியாளராக 
வந்துவிடுங்கள்‌ மாதம்‌ ரூ. 250 -ம்‌, காரும்‌ பங்களாவும்‌ தருகிறேன்‌ என்றார்‌. அதையும்‌ 
அண்ணா மறுத்துவிட்டார்‌. 


1942 ஆம்‌ ஆண்டு ஆகஸ்ட்‌ புரட்சி நாடெங்கும்‌ தீவிரமாக நடந்துகொண்டிருந்தது. 
அப்போது நம்‌ தோழரகள்‌ இந்தக்‌ கிளர்ச்சியில்‌ கலந்துகொள்ளவேண்டும்‌ என்ற கருத்தை 
தந்தை பெரியாரிடம்‌ தெரிவித்தார்‌. ஆனால்‌ தந்தை பெரியார்‌ அதை மறுத்துவிட்டார்‌. 


1942 ஆம்‌ ஆண்டில்‌ இந்தியாவில்‌ வைஸ்ராயாக இருந்து ஆங்கிலேயர்‌ அண்ணாவுக்கு 
அழைப்பு விடுத்தார்‌. தனக்கும்‌ தன்‌ அரசாங்கத்திற்கும்‌ ஆதரவாக பிரச்சாரம்‌ செய்ய - 
பிரச்சார செயலாளராக நியமிக்கிறேன்‌ - நல்ல சம்பளமும்‌ தருகிறேன்‌ என்று. அண்ணா 
அதற்கு நன்றி கூறி, அந்த அழைப்பை ஏற்க மறுத்தார்‌. 


1944 ஆம்‌ ஆண்டு பர்மாவில்‌ அன்றய பிரதமர்‌ யுநு அவருக்கு உதவியாளராகப்‌ பணியாற்ற 
மாதம்‌ ரூ. 2000 தருகிறேன்‌, என்று அண்ணாவுக்கு அழைப்பு விடுத்தார்‌. அண்ணா அதற்கும்‌ 
நன்றி கூறிவிட்டு. அந்த பதவியை ஏற்க மறுத்தார்‌. 


1937 ஆம்‌ ஆண்டில்‌, நான்‌ பட்டுக்கோட்டையில்‌ பள்ளி இறுதி வகுப்பில்‌ 
பயின்றுகொண்டிருந்தபோதுதான்‌, அறிஞர்‌ அண்ணாவின்‌ அருமை பெருமைகளை, முதன்‌ 
முதலாகச்‌ செவிவழி கேட்டூ மகிழும்‌ சீரிய வாய்ப்பினைப்‌ பெற்றேன்‌. 1937-ம்‌ ஆண்டு, 1921 
முதல்‌ 1936 வரை சென்னை மாநிலத்தை ஆண்டு கொண்டிருந்த நீதிக்கட்சியானது, 
தேர்தல்‌ களத்திலே படுதோல்வியுற, காங்கிரசுக்கட்சி வெற்றி பெற்று ஆட்சிப்‌ பொறுப்பை 

ஏற்ற நேரம்‌. தேர்தல்‌ களத்தில்‌ தோல்வியைத்‌ தழுவிய நீதிக்கட்சியின்‌ தலைவர்கள்‌ பலர்‌, 
கட்சியைவிட்டு உதுங்கிப்‌ போய்விட்டனர்‌. அந்த நேரத்தில்‌, பகுத்தறிவுத்‌ தந்தை பெரியார்‌ 
ஈ.வெ.ரா. அவர்கள்‌, வீழ்ந்து பட்டுக்கிடந்த நீதிக்‌ கட்சிக்கு எழுச்சியூட்டவும்‌, அதன்‌ 
கொள்கைகளையும்‌, போட்பாடுகளையும்‌ சீர்படுத்திச்‌ செம்மைப்படுத்திச்‌ செல்வாக்குப்‌ 
பெறச்‌ செய்யவும்‌ முழு மூச்சோடு பாடுபடத்‌ தொடங்கினார்கள்‌. அதன்‌ முதற்கட்டமாகச்‌ 
சிதறுண்டு கிடந்த தொண்டர்களையெல்லாம்‌ ஒன்று திரட்டி, ஓரணியில்‌ கொண்டுவர, 
பெரியார்‌ அவர்கள்‌ திருச்சி மாவட்டத்தைச்‌ சேர்ந்த துறையூரில்‌, சிறப்பு மாநாடு 
ஒன்றினைக்‌ கூட்டினார்கள்‌. அந்து மாநாட்டில்‌ கலந்து கொள்ளுமாறு, அறிஞர்‌ 
அண்ணாவுக்குப்‌ பெரியார்‌ அழைப்பு விடுத்தார்கள்‌. பெரியாரின்‌ அன்பு அழைப்பினை 
ஏற்று, அறிஞர்‌ அண்ணா அவர்கள்‌ அந்த மாநாட்டில்‌ கலந்து கொண்டு, சீரிய சிறப்புச்‌ 
சொற்பொழிவு ஆற்றினார்கள்‌. அத வரையில்‌ அண்ணா அவர்க, சென்னையில்‌ உள்ள இரு 
சிலருக்கு மட்டும்‌ அறிமுகமானவராக விளங்கினார்கள்‌. துறையூர்‌ மாநாட்டிற்குப்‌ 
பிறகுதான்‌ அங்கு ஆற்றிய அரிய அழகான சொற்பொழிவு, அவரைத்‌ தமிழகத்தின்‌ 
பல்வேறு பகுதிகளில்‌ வாழ்ந்த நீதிக்கட்சியைச்‌ சார்ந்த தலைவர்களுக்கும்‌ - 
தொண்டர்களுக்கும்‌ நன்கு அறிமுகப்படுத்திற்று என்று சொல்ல வேண்டும்‌. 


பட்டுக்கோட்டையிலிருந்து துறையூர்‌ மாநாட்டிற்குச்‌ சென்று வந்த சிலர்‌, அண்ணாவைப்‌ 
பற்றியும்‌, அவரது சொற்பொழிவின்‌ அருமையைப்‌ பற்றியும்‌ வியந்து வியந்து பாராட்டிப்‌ 
புகழக்‌ கேட்டேன்‌. மாநாட்டில்‌ கலந்து கொண்டு வந்தவர்கள்‌, மாநாட்டில்‌ ஆற்றிய 
உரைகளில்‌, சென்னையிலிருந்து வந்த தோழர்‌ அண்ணாத்துரை என்ற இளைஞர்‌ ஆற்றிய 
உரைதான்‌ தலைசிறந்ததாக அமைந்திருந்தது- அவருக்கு வயது இருபத்தெட்டுதான்‌ 
இருக்கும்‌. எம்‌.ஏ.பட்டம்‌ பெற்ற பட்டதாரியாம்‌ அவர்‌. குள்ளமான உருவம்‌; ஒல்லியான 
உடல்‌, எளிமையான தோற்றம்‌: விரிந்த முகம்‌, பரந்த நெற்றி: ஒளிர்ந்த கண்கள்‌: எடுப்பான 
மூக்கு: நறுக்கு மீசை; வலது பக்கம்‌ வாகு எடுத்த தலைமுடி: ஓயாமல்‌ வெற்றிலைப்‌ 
பாக்கைக்‌ குதப்பிக்‌ கொண்டிருக்கும்‌ வாய்‌: அவ்வப்போது சிட்டிகைப்‌ பொடி போடும்‌ 
பழக்கம்‌; அவர்‌ பேச எழுந்து வந்தபோது யாரோ? எவரோ? என்று நினைத்தோம்‌. 
தோற்றத்தில்‌ கவர்ச்சியில்லை. ஆனால்‌, அவர்‌ பேசத்‌ தொடங்கியவுடன்‌, அவரிடம்‌ 
காணப்பட்ட அவரது எடுப்பான குரல்‌: அடுக்குச்‌ சொற்கள்‌ அழகிய தமிழ்‌ எதுகையும்‌ 
மோனையும்‌, உவமையும்‌ உருவகமும்‌, அணி அழகும்‌ பொருளாழமும்‌ கொண்ட 
சொல்லோட்டம்‌; ஓசை நயம்‌; அழுத்தமான கருத்துக்கள்‌; ஆணித்தரமான வாதங்கள்‌: 
உறுதியான கொள்கைகள்‌: உயர்ந்த எண்ணங்கள்‌: கேலியும்‌ கிண்டலும்‌ கலந்த 
கூற்றுக்கள்‌: நகைச்சுவை ததும்பும்‌ எடுத்துக்காட்டுகள்‌; வீரம்‌-வியப்பு-தெளிவு-திட்பம்‌- 
நயம்பலன்‌-கலைச்‌ சிறப்பு-கற்பனை வளம்‌ போன்ற சுவைகள்‌; சுய மரியாதை உணர்வின்‌ 
ஆக்கம்‌; பகுதிதறிவுக்‌ கொள்கையின்‌ இன்றியமையாச்‌ சிறப்பு; நீதிக்கட்சிக்‌ கொள்கையின்‌ 
நியாயம்‌; அதன்‌ போக்கிலே காணப்படும்‌ நேர்மை: அது நிலை நாட்ட விரும்பும்‌ உண்மை; 
பெரியாரின்‌ தலைமையின்‌ கீழ்‌ ஒன்று திரள வேண்டிய பெரும்படையின்‌ 
இன்றியமையாமை: பெரும்‌ படை போராட வேண்டிய களங்களின்‌ வகைகள்‌: பெற 
வேண்டிய வெற்றிகளின்‌ தன்மைகள்‌ ஆகியவை எங்களை அப்படி இப்படி 
நகரவொட்டாதபடியும்‌, அங்கும்‌ இங்கும்‌ பார்க்க முடியாதபடியும்‌, கண்‌-காது-கருத்து 

ஒன்றி, மெய்‌ மறந்து, மனமகிழ்ந்து, மகிழ்ச்சி ஆரவாரக்கடலில்‌ மூழ்கி வீட்டோம்‌ 
என்றெல்லாம்‌ அவர்கள்‌ பல படப்‌ பாராட்டிச்‌ சொல்லியவைகள்‌, என்‌ மனதைப்‌ பெரிதும்‌ 
கவர்ந்தன. அவர்கள்‌ அண்ணாவின்‌ பேச்சு வன்மையைப்‌ பற்றிப்‌ பல நாட்கள்‌ வரை 
வியந்து வியந்து சொல்லிக்கொண்டே இருந்தனர்‌; அடிக்கடி நினைவுப்படுத்திக்‌ கொண்டெ 
இருந்தனர்‌. 


முதன்‌ முதலில்‌ கண்ணாரக்‌ கண்டது: 

அப்படிப்பட்ட அண்ணாவை, எப்படியாவது நேரில்‌ காண வேண்டும்‌, அவரது அழகுப்‌ 
பேச்சைக்‌ கேட்டு மகிழ வேண்டும்‌ என்ற வேணவா, என்‌ உள்ளத்தை ஆட்கொண்டது. 
அதற்கான வாய்ப்பை எதிர்பார்த்துத்‌ தவியாய்த்‌ தவித்துக்‌ கொண்டிருந்தேன்‌. 


துறையூர்‌ மாநாட்டிற்குப்‌ பின்னர்‌, சில திங்கள்‌ கழித்துத்‌, தஞ்சை நகரை அடுத்த பள்ளி 
அக்ரகாரத்தில்‌ சுயமரியாதை மாநாடு ஒன்று கூட்டப்பட்டது. அந்த மாநாட்டிற்குத்‌ தோழர 
சி.என்‌. அண்ணாதுரை தலைமை தாங்குவார்‌ என்றும்‌, ஈ.வெ.ரா.பெரியார்‌, பட்டுக்கோட்டை 
கே.வி.அழகர்சாமி, பூவாளூர்‌ பொன்னம்பலனார்‌. திருச்சி. கி.ஆ.பெ.விசுவநாதம்‌. மூவலுர்‌ 
இராமமிர்தத்தம்மையார்‌, கைவல்யசாமியார்‌. நாகை மணி, சேலம்‌ சித்தையன்‌, நாகை 
காளியப்பன்‌, எஸ்‌.வி.லிங்கம்‌, மணவை ரெ. திருமலைச்சாமி, டபுள்யூ.பி.ஏ.செளந்தர 
பாண்டியன்‌, விவி.இராமசாமி, கே.கே.நீலமேகம்‌ போன்ற பெரியவர்களெல்லோரும்‌ 
மாநாட்டில்‌ கலந்து கெள்வார்கள்‌ என்றும்‌ அறிவிப்பு செய்யப்பட்டிருந்தது. அப்போழுது 
எனக்க வயது பதினேழு இருக்கும்‌. அண்ணாவைக்‌ காணவும்‌, அவரது அருமைப்‌ பேச்சைக்‌ 
கேட்டு மகிழவும்‌ மிக்க ஆவரோடு அந்த மாநாட்டிற்குப்‌ பட்டுக்கோட்டையிலிருந்து 
இயக்கத்‌ தோழரகளின்‌ துணையோடு சென்றேன்‌. 


1937-ல்‌ நடைபெற்ற அந்த மாநாட்டில்தான்‌ அறிஞர்‌ அண்ணா அவர்களைப்‌ பந்தலின்‌ ஒரு 
பக்கத்தில்‌, தொலைவில்‌ நின்று, கண்ணாரக்‌ கண்டு களித்தேன்‌. அவரது தலைமைச்‌ 
சொற்பொழிவைச்‌ செவியாரக்‌ கேட்டு மகிழ்ந்தேன்‌. சிந்தையார அதனைப்‌ பருகி உளம்‌ 
குளிர்ந்தேன்‌. 


பட்டுக்கோட்டை அழகர்சாமியின்‌ பேச்சு: 

அந்த மாநாட்டில்‌, பட்டுக்கோட்‌ அஞ்சாநெஞ்சன்‌ அழகர்சாமி அவர்கள்‌ 
உரையாற்றும்கோது, பத்தாயிரம்‌ ப.ஜீவானந்தங்கள்‌ நமது இயக்கத்தை விட்டுப்‌ 
போனாலும்‌, முப்பதினாயிரம்‌ முத்துச்சாமி வல்லத்தரசுகள்‌ நம்மைவிட்டு விலகினாலும்‌, 
பல்லாயிரம்‌ நீலாவதி இராமசுப்பிரமணியன்கள்‌ நீங்கினாலும்‌, நமது இயக்கத்தைக்‌ கட்டிக்‌ 
காத்து வளர்க்க, அறிவாற்றல்‌ மிக்க பெரும்‌ படிப்பு படித்த ஈடும்‌ எடுப்பும்‌ அற்ற ஒரு பெரும்‌ 
பேச்சாளரும்‌, சிந்தனையாளரும்‌, செயல்‌ வீரருமாகிய அண்ணாதுரை நமக்குக்‌ 
கிடைத்திருக்கிறார்‌. அவர்‌ ஒருவரே நமக்குப்‌ போதும்‌. எதிரிகள்‌ நம்மீது ஏசல்‌ ஈட்டிகளை 
வீசுகிறார்கள்‌; அந்த ஈட்டிகள்‌ எட்டின மட்டுந்தான்‌ பாயும்‌. பணபலத்தை வைத்து நம்மை 
மிரட்டுகிறார்கள்‌:அவர்களின்‌ பணம்‌ பாதாளம்‌ வரையில்தான்‌ செல்லும்‌. எங்கள்‌ 
அண்ணாத்துரையின்‌ அறிவுச்சுடர்‌; எதிரிகளின்‌ அண்டபிண்ட பகிரண்ட 

சராசரங்களையெல்லம்‌ துளைத்துச்‌ சென்று, அவற்றையெல்லம்‌ சுட்டெரித்து, 
படுசாம்பலாக்கிவிடும்‌ என்பது திண்ணம்‌. இனி. எங்களுடைய வேலையெல்லாம்‌ வெட்டு 
ஒன்று துண்டு இரண்டுதான்‌. ஓடுகின்ற குருதி ஓட்டத்தின்‌ ஊடே ஊடே மூழ்கி எழுபவன்‌ 
சுயமரியாதைத்‌ தோழன்‌. எந்த புடலங்காயும்‌ எங்களை எதிர்காலத்தில்‌ எதுவும்‌ 
செய்துவிட முடியாது. எதிரிகளின்‌ எதிர்ப்பு இனி டண்டனார்‌ தான்‌ என்று குறிப்பிட்ட 
கருததுக்கள்‌, என்‌ உள்ளத்தில்‌ இன்னமும்‌ ஆழப்‌ பதிந்திருக்கின்றன. 


திருவள்ளுவர்‌ இளைஞர்த்‌ தமிழ்க்‌ கழகம்‌: 

1938-ஆம்‌ ஆண்டில்‌, இத்தித்‌ திணிப்பு எதிர்ப்பு இயக்கம்‌ தலைதூக்கிய காலத்தில்‌, நானும்‌, 
எனது இளவர்‌ இரா.செழியனும்‌, பிற பள்ளி மாணவர்களும்‌ சேர்ந்து, திருவள்ளுவர்‌ 
இளைஞர்த்‌ தமிழ்க்‌ கழகம்‌ தொடங்கி தமிழ்‌ விழக்கள்‌ நடத்தி வந்தோம்‌. விளக்க 
அறிக்கைகள்‌ பல வெளியிட்டோம்‌. அந்த நேரத்தில்‌, அறிஞர்‌ அண்ணாவை அழைத்துப்‌ 
பொதுக்கூட்டம்‌ கூட்ட, மாணவர்களாகிய நாங்கள்‌ பெரிதும்‌ முயன்றோம்‌. எங்கள்‌ முயற்சி 
அப்போது வெற்றி பெறவில்லை. எங்கள்‌ அழைப்பினை ஏற்று, வருகை தர வாய்ப்பு 
கிட்டவில்லை என்று விடை எழுதிவிட்டார்கள்‌. 


அண்ணாவின்‌ கடற்கரைச்‌ சொற்பொழிவு: 

1938-ல்‌ சென்னை கடற்கரையில்‌, பேராசிரியர்‌ மறைமலையடிகளார்‌ தலைமையில்‌ 
நடைபெற்ற இந்தித்‌ திணிப்பு எதிர்ப்புக்கூட்டத்தில்‌, பெரியாரும்‌, அறிஞர்‌ அண்ணாவும்‌ 
சொற்பொழிவாற்றக்‌ கேட்டேன்‌. அதுதான்‌ எனக்கு அண்ணாவின்‌ பேச்சை, இரண்டாவது 
தடவையாகக்‌ கேட்கும்‌ வாய்ப்பாகும்‌. தொலைவில்‌ இருந்துதான்‌ கேட்டு மகிழ்ந்தேன்‌. 


திருவாரூர்‌ மாநாட்டில்‌ அண்ணாவின்‌ பேச்சு: 

1940-ம்‌ ஆண்டில்‌ திருவாரூரில்‌ பெரியார்‌ தலைமையில்‌ நடைபெற்ற நீதிக்கட்சி 
மாநாட்டில்‌, தமிழ்நாடு ஏன்‌ தமிழர்க்கு ஆக வேண்டும்‌ என்னும்‌ பொருள்பற்றி அறிஞர்‌ 
அண்ணா அவர்கள்‌ ஆணித்தரமாக காரணகாரிய விளக்கங்கள்‌ அணித்து ஆற்றிய 
அருமையான சொற்பொழிவைக்‌ கேட்டேன்‌. அப்பொழுது நான்‌ அண்ணாமலைப்‌ 
பல்கலைக்கழக மாணவனாக இருந்து, மாநாட்டில்‌, பார்வையாளனாகச்‌ சென்று கலந்து 
கொண்டென்‌. அப்பொழுதும்‌ அண்ணாவை நெருங்கிடும்‌ வாய்ப்பினை நான்‌ பெற 
முடியவில்லை. 


சிதம்பரம்‌ பொதுக்கூட்டத்தில்‌ அண்ணாவைக்‌ காணல்‌: 

1941-ல்‌, சிதம்பரத்தில்‌ நடந்த பொதுக்கூட்டத்தில்‌ கலந்துகொள்ள பெரியார்‌, அண்ணா, 
சி.பி.சிற்றரசு, மூவரும்‌ வந்தனர்‌, அப்பொலுது மேடையின்‌ முன்புரம்‌ முதல்வரிசையில்‌ 
உட்கார்ந்து அண்ணாவின்‌ வாதங்கள்‌ - எதிர்வாதங்கள்‌ நிறைந்த ஆராய்ச்சி மிக்க அரசியல்‌ 
சொற்பொழிவைக்‌ கேட்டேன்‌. கூட்டம்‌ முடிந்தவுடன்‌, அவருடன்‌ எப்படியாவது பேசிவிட 
வேண்டும்‌ என்று முண்டியடித்துக்‌ கொண்டு, அவர்‌ அருகில்‌ சென்று கையொப்ப ஏட்டை 
நீட்டிக்‌ கையொப்பம்‌ போட்டுத்‌ தரவேண்டும்‌ என்ற கேட்டுக்‌ கொண்டென்‌. அண்ணா 
அவர்கள்‌ ஏட்டில்‌ கையொப்பமிட்டார்கள்‌. அதுவே எனக்கு பெருமதிப்பை ஏற்படுத்தித்‌ 

தந்துவிட்டதாக எனக்குள்ளேயே எண்ணிக்கொண்டேன்‌. ஏதேனும்‌, பேச்சுக்‌ கொடுக்கக்‌ 
கருதி, நலமாக இருக்கிறீர்களா? என்று கேட்டேன்‌. நலந்தான்‌ என்றார்‌. அதற்குமேல்‌ கேட்க 
எனக்கு எதுவும்‌ தேன்றவில்லை. அவரைச்‌ சுற்றி அலை மோதிய கூட்டம்‌ என்னை ஒரு 
பக்கம்‌ ஒதுக்கித்‌ தள்ளிவிட்டது. அறிஞர்‌ அண்ணாவிடம்‌ எப்படியோ பேச்சுக்‌ 
கொடுத்துவிட்டோம்‌ என்ற பெருமிதவுணர்வோடு அண்ணாமலை நகர்‌ தங்கும்‌ 
விடுதிக்குச்‌ சென்றேன்‌. 


அண்ணாமலைப்‌ பல்கலைக்கழகத்தில்‌ அண்ணா: 

1943-ஆம்‌ ஆண்டில்‌, பேராசிரியர்‌ எம்‌.இரத்தினசாமி அவர்கள்‌ துணைவேந்தராக இருந்த 
காலத்தில்‌, அறிஞர்‌ அண்ணா அவர்களைக்‌ கொண்டு. அண்ணாமலைப்‌ பல்கலைக்கழகப்‌ 
பட்டமளிப்பு விழா மண்டபத்தில்‌, சொற்பொழிவுகள்‌ ஆற்ற வைக்க என்னைப்‌ போன்ற 
மாணவர்க்கு ஒரு வாய்ப்பு ஏற்பட்டது. எங்களது அழைப்பினை ஏற்று, அண்ணா அவர்கள்‌, 
அவரது உற்ற நண்பர்களான காஞ்சி இராசகோபால்‌, புட்டாசாமி, பொன்னப்பன்‌ 
ஆகியவர்களோடு வந்தார்‌. ஆற்றோரம்‌ என்ற தலைப்பில்‌ தமிழ்‌ இலக்கிய மன்றத்திலும்‌, 
கூழநு குருசுலு டீகு கூழநு குடுஹஆறு என்ற தலைப்பில்‌, பல்கலைக்கழகப்‌ 
பேரவையிலும்‌ இரண்டு சொற்பொழிவுகள்‌, முறையே தமிழ்‌-ஆங்கிலம்‌ ஆகிய 
மொழிகளில்‌ நிகழ்த்தினார்கள்‌. 


அறிஞர்‌ அண்ணா அவர்கள்‌ எங்களைப்போன்ற மாணவர்களின்‌ ஆர்வத்தையும்‌ 
அக்கறையையும்‌. எழுச்சியையும்‌, உணர்ச்சியையும்‌ கண்டு, எங்கள்‌ வேண்டுகோளுக்கு 
இணங்கிக்‌, கூடுதலாக இரண்டு நாட்கள்‌ விருந்தினர்‌ விடுதியிலேயே உரையாடி, 
அளவளாவி, விளக்கங்கள்‌ கேட்டுத்‌ தெளிவு பெற்று, மகிழ்ச்சியுறுவதற்கான வாய்ப்பு, 
முதன்முதலாக எனக்கும்‌, என்னையொத்த பிற மாணவர்களுக்கும்‌ ஏற்பட்டது. அந்தத்‌ 
தொடர்பும்‌ கலந்துரையாடலும்‌ என்‌ மனதைவிட்டு என்றென்றும்‌ நீங்காமல்‌ நிலை பெற்ற 
நிற்கும்‌ நிகழ்ச்சிகளாகும்‌. 


குடந்தை மாணவர்‌ மாநாடு 

1944-ம்‌ ஆண்டு சனவரித்‌ திங்களில்‌, குடந்தையில்‌ மாணவர்‌ மாநாடு நடந்தது. அந்த 
மாநாட்டில்‌, பெரியார்‌ அவர்களும்‌, அண்ணா அவர்களும்‌ கலந்துகொண்டு சிறப்புரை 
ஆற்றினார்கள்‌. நானும்‌ இளவல்‌ இரா.செழியன்‌, நண்பர்கள்‌ க.அன்பழகன்‌, 
இ.ரெ.இளம்வழுதி, கே.ஏ.மதியழகன்‌, தவமணியரசன்‌ போன்றவர்களும்‌ மாணவர்கள்‌ 
என்ற முறையில்‌ கலந்துகொண்டோம்‌. நான்கு வேளைகளில்‌ நான்கு பகுதிகளாக 
நடைபெற்ற அந்த மாநாட்டில்‌, முதல்‌ மூன்று பகுதிகளுக்குப்‌ பேராசிரியர்‌ முத்தையா, 
தாவுத்ஷா, கான்பகதூர்‌ கலிபுல்லாசாகிப்‌ ஆகியோர்‌ முறையே தலைமை தாங்க, நான்‌ 
நான்காம்‌ பகுதிக்குத்‌ தலைமை தாங்கும்பேறு பெற்றேன்‌. அப்பொழுது, நான்‌ நீண்ட 
கருந்தாடிக்‌ கோலத்தோடு காட்சியளித்துவந்தேன்‌. அந்த மாநாட்டில்தான்‌ நானும்‌, மற்ற 
மாணவர்களும்‌ பெரியாராலும்‌, அண்ணாவாலும்‌ முழுமையாக ஆதரிக்கப்பட்டோம்‌. 
இயக்கத்தால்‌ ஏற்றுக்‌ கொள்ளப்பட்டோம்‌: இயக்கத்தொழர்களால்‌ 
அரவணைக்கப்பட்டோம்‌. 

ஈரோடு இளைஞர்‌ மாநாடு 

1944 மே திங்களில்‌, பெரியார்‌ அவர்களால்‌, ஈரோட்டில்‌ ஏற்பாடு செய்யப்பெற்ற இளைஞர்‌ 
மாநாட்டிற்கு, அறிஞர்‌ அண்ணா அவர்கள்‌ தலைமை தாங்கவும்‌, நான்‌ மாநாட்டைத்‌ 
துவக்கி வைக்கவும்‌ அழைக்கப்‌ பட்டொம்‌. அந்த மாநாட்டில்தான்‌, மாவட்டவாரியாகக்‌ 
கொள்கைப்‌ பரப்புச்‌ செய்ய, மாணவர்‌ அணிகள்‌ அமைக்கப்பட்டு, மாவட்டந்தோறம்‌ 
அனுப்பி வைக்கப்பட்டன. மாநாடுகளில்‌ தலைமை தாங்குதல்‌: 

1944 ஆம்‌ ஆண்டில்‌, பெரியாரின்‌ விருப்பத்திற்கு இணங்க கோபிச்செட்டிப்பாளையத்திலும்‌, 
இலால்குடியிலும்‌ கூட்டப்பட்ட இளைஞர்‌ மாநாடுகளுக்கு, அறிஞர்‌ அண்ணா அவர்களின்‌ 
அன்பு ஆணையை ஏற்று, நான்‌ தலைமை தாங்கினேன்‌. 


இராசிபுரம்‌ நீதிக்கட்சி மாநாடு: 

1944-ல்‌, சேலம்‌ மாவட்டம்‌ இராசிபுரத்தில்‌ பெரியார்‌ அவர்கள்‌ தலைமையில்‌ நடைபெற்ற 
நீதிக்கட்சி மாநாட்டில்‌, அறிஞர்‌ அண்ணா அவர்களின்‌ விருப்பத்திற்கிணங்க, அவரோடு 
சென்று பங்கு கொண்டு உரையாற்றினேன்‌. 


திராவிடக்கழகம்‌ - சேலம்‌ மாநாடு 

1944 ஆகஸ்டு திங்களில்‌, சேலத்தில்‌ நடைபெற்ற நீதிக்கட்சியின்‌ மாநாட்டில்தான்‌, 
கட்சியின்‌ பெயரைத்‌ திராவிடக்‌ கழகம்‌ என்று மாற்றி அமைக்கும்‌ புரட்சிகரமான 
தீர்மானத்தைக்‌ கொண்டு வந்து, அறிஞர்‌ அண்ணா அதனை நிறைவேற்றினார்கள்‌. 
அப்பொழுது நீதிக்கட்சியிலிருந்த பெரும்‌ பணக்காரர்களும்‌ சர்‌ திவான்பகதுர்‌ - 
இராவ்பகதூர்‌ - கான்பகதூர்‌ - இராவ்சாகிப்‌ போன்ற மரியாதைப்‌ பட்டத்திற்குரியவர்களும்‌, 
வெள்ளையரசின்‌ பதவியாளர்களும்‌ பெரியார்‌ தலைமைக்கும்‌, கட்சியின்‌ பெயர்‌ 
மாற்றத்திற்கும்‌ பெரும்‌ எதிர்ப்புக்‌ காட்டி வந்தார்கள்‌. அவர்களின்‌ முயற்சிகளையெல்லாம்‌ 
முறியடிக்கும்‌ பணிகளில்‌, தீவிரமாக ஈடுபட்டிருந்த அறிஞர்‌ அண்ணா அவர்கள்‌, 
மாநாட்டிற்குப்‌ பதினைந்து நாட்களக்கு முன்பிருந்தே, என்னைத்‌ தம்மோடு 
உடனிருக்கும்படி பணித்தார்கள்‌. மாணவர்‌ பட்டாளத்தோடும்‌, இளைஞர்‌ 
பட்டாளத்தோடும்‌ தொடர்புகொண்டு அவர்களையெல்லாம்‌ பெருவாரியான நிலையில்‌, 
அண்ணாவின்‌ பக்கத்திலேயே நான்‌ இருந்ததால்‌, அவருடைய அறிவுரைகளைக்‌ கேட்டுச்‌ 
செய்ய வேண்டிய பணிகளை, எளிதாகச்‌ செய்து முடிக்க முடிந்தது. அண்ணாவும்‌ நானும்‌ 
ஈரோடு சென்று, பெரியாரை அழைத்துக்‌ கொண்டு சேலம்‌ போய்ச்‌ சேர்ந்தோம்‌. நாங்கள்‌ 
எதிர்பார்த்தபடி, நாட்டின்‌ நாலாப்‌ பக்கங்களிலிருந்தும்‌, தொண்டர்களும்‌, இளைஞர்களும்‌, 
மாணவர்களும்‌ ஏராளமாக வந்து மாநாட்டுப்‌ பந்தலில்‌ குழுமினார்கள்‌. பெரியார்‌ 
மாநாட்டிற்குத்‌ தலைமை தாங்கினார்கள்‌. அறிஞர்‌ அண்ணா பெயர்‌ மாற்றத்‌ 
தீர்மானத்தைக்‌ கொண்டு வந்து முன்மொழிந்தார்கள்‌. நானும்‌, நண்பர்கள்‌ சிலரும்‌ 
வழிமொழிந்து உரையாற்றினோம்‌. பெருத்த கையொலிக்கு இடையே, 
பேராரவாரத்திற்கிடையே தீர்மானம்‌ நிறைவேறிற்று எதிர்ப்பாக இருந்த சிலர்‌, ஏதும்‌ 
சொல்லாமல்‌, மாநாட்டுப்‌ பந்தலைவிட்டு நழுவி வெளியேறிவிட்டார்கள்‌. திராவிட 
இயக்கத்தில்‌ இது மிக முக்கியமானதொரு கட்டமாகும்‌. 

பகுதி: 8 


திராவிடக்‌ கழகத்‌ திருச்சி மாநாடு 

1945-ல்‌ திருச்சியில்‌ பெரியார்‌ தலைமையில்‌ திராவிடக்‌ கழக மாநாடு நடைபெற்றது. 
அப்போழுது அறிஞர்‌ அண்ணா அவர்கள்‌ திராவிடக்‌ கழகத்தின்‌ மாநிலச்‌ செயலாளர்‌ 
ஆவார்‌. அண்ணாவும்‌, நானும்‌ பத்து நாட்களுக்கு முன்பே சென்று மாநாட்டுப்‌ பணிகளைக்‌ 
கண்காணித்தோம்‌. ஒரு சத்திரத்தை ஏற்பாடு செய்து கொண்டு, அங்குத்‌ தங்கியிருந்தோம்‌. 
அறிஞர்‌ அண்ணா அவர்கள்‌ பணிகளைச்‌ சொல்வார்‌. அவற்றை ஓடியாடிச்‌ செய்து 
முடிக்கும்‌ பொறுப்பினை நான்‌ மேற்கொண்டேன்‌. அந்த மாநாட்டில்தான்‌. திராவிடக்‌ 
கழகத்திற்கு என்று கருஞ்சட்டைப்‌ படை அமைக்கும்‌ தீர்மானம்‌ நிறைவேற்றப்பட்டது. 


மதுரைக்‌ கருஞ்சட்டை மாநாடு 

1946-ல்‌ மதுரையில்‌ பெரியார்‌ அவர்கள்‌ தலைமையில்‌ கருஞ்சட்டைப்‌ படையினர்‌ மாநாடு 
நடைபெற்றது. முதல்‌ நாள்‌ அறிஞர்‌ அண்ணா சிறப்புரை நிகழ்த்தினார்‌. இரண்டாவது நாள்‌ 
பெரியாருக்குத்‌ துணையாக என்னை இருக்கும்படி பணித்துவிட்டு, அண்ணா அவர்கள்‌, 
அவசர வேலையொன்றின்‌ காரணமாகக்‌ காஞ்சீபுரம்‌ சென்றுவிட்டார்கள்‌. இரண்டாம்‌ 
நாளில்தான்‌, எதிர்க்கட்சியினரால்‌, வைகையாற்று மணலில்‌ நடைபெற்ற 
கருஞ்சட்டைப்படை மாநாடு தீ வைத்துக்‌ கொளுத்தப்பட்டது. மதுரை எஸ்‌.முத்துவும்‌, 
தொண்டர்கள்‌ பலரும்‌ காலையிலேயே கைது செய்யப்பட்டுவிட்டார்கள்‌. நானும்‌, சம்பத்‌, 
திருவாரூர்‌ தண்டவாளம்‌, கே.வி.கே.சாமி போன்ற பல நண்பர்களும்‌, கைகளிலே தடிகளை 
ஏந்திக்கொண்டு, பகல்‌ 2 மணி வரையில்‌ பந்தலைக்‌ காத்து நின்றோம்‌. எதிரிகளின்‌ 
வலிவான தாக்குதல்களைச்‌ சமாளிக்க முடியவில்லை. காவல்துறையினரின்‌ பாதுகாப்பு 
அறவே இல்லை. அதிரிகள்‌ பந்தலை இறுதியில்‌ பகல்‌ 2 மணிக்குக்‌ கொளுத்திவிட்டார்கள்‌. 
திராவிடக்கழகத்‌ தொண்டர்கள்‌ பலர்‌ பெரும்‌ தொல்லைகளுக்கும்‌, துயரங்களுக்கும்‌ 
ஆளானார்கள்‌. பின்னர்‌ ஆறு திங்கள்களுக்கு எந்தவிதப்‌ பொது நிகழ்ச்சியும்‌ திராவிடக்‌ 
கழகத்தின்‌ சார்பாக மதுரையில்‌ நடைபெறவில்லை. எதிர்ப்புக்கிடையே எந்த ஒரு 
முயற்சியும்‌ எடுக்கப்பட முடியவில்லை. பின்னர்‌ மிக்கத்‌ துணிவோடு கூட்டத்திற்கு 
ஏற்பாடு செய்து, அதில்‌ நானும்‌, பட்டுக்கோட்டை கே.வி.அழகர்சாமியும்‌, மதுரை 
எஸ்‌.முத்துவும்‌ கலந்து கொண்டு, கூட்டத்தை வெற்றிகரமாக நடத்தி முடித்தோம்‌. 


புரட்சிக்‌ கவிஞருக்குப்‌ பாராட்டும்‌ பணமுடிப்பும்‌ 

1946-ஆம்‌ ஆண்டில்‌, அறிஞர்‌ அண்ணா அவர்கள்‌ புரட்சிக்‌ கவிஞர்‌ பாரதிதாசன்‌ 
அவர்களுக்குப்‌ பாராட்டு விழா நடத்திப்‌ பணமுடிப்பு வழங்க முயற்சியெடுத்தார்கள்‌. நான்‌ 
அறிஞர்‌ அண்ணா அவர்களுக்குத்‌ துணையாக இருந்து, பணம்‌ திரட்டும்‌ பணியிலும்‌, 
விழவிற்கான ஏற்பாடுகளைச்‌ செய்யும்‌ பணிகளிலும்‌ ஈடுபட்டேன்‌. திரு.டி.என்‌.இராமன்‌, 
திரு.சலகண்டபுரம்‌ ப.கண்ணன்‌ ஆகியோர்‌ உதவியாக இருந்தனர்‌. பாராட்டுவிழா, 
சென்னை பச்சையப்பன்‌ உயர்நிலைப்பள்ளி விளையாட்டுத்‌ திடலில்‌ நடபெற்றது. ஒரு 
இலட்சத்திற்கு மேற்பட்ட பொதுமக்கள்‌ விழாவைக்‌ காண வருகை தந்தனர்‌. விழவிற்கு 
நாவலர்‌ ச.சோமசுந்தர பாரதியார்‌ தலைமை தாங்கினார்‌. தமிழறிஞர்களும்‌, கவிஞர்களும்‌, 

அரசியல்‌ பெருமக்களும்‌ விழாவில்‌ பெருவாரியினராகக்‌ கலந்துகொண்டு பாராட்டுரைகள்‌ 
வழங்கினர்‌. அந்த விழாவில்‌ றிப்புரை ஆற்றுமாறு அறிஞர்‌ அண்ணா அவர்கள்‌ 
என்னையும்‌ பணித்தார்கள்‌. புரட்சிக்‌ கவிஞர்‌ பாரதிதாசன்‌ எந்த எந்தப்‌ பொருள்கள்‌ பற்றிப்‌ 
புதுப்பாங்கோடும்‌. புரட்சிகரமான போக்கோடும்‌. புதுச்‌ சிந்தனையோடும்‌. புதுக்‌ 
கருத்தோடும்‌, அழகு-அருமை-பெருமை - புகழ்‌ - வலிவு - வளம்‌ - நலன்‌ - நயம்‌ சிறக்கப்‌ 
பாடியுள்ளார்‌ என்று பல்வேறு எடுத்துக்காட்டுக்கள்‌ மூலம்‌ விளக்கினேன்‌. இறுதியில்‌ 
அறிஞர்‌ அண்ணா அவர்கள்‌ சிறப்புரை ஆற்றும்போது, இருபதாம்‌ நூற்றாண்டின்‌ ஈடும்‌ 
எடுப்பும்‌ விழா எடுத்துள்ளோம்‌. இது அவர்‌ தமிழுக்கும்‌, தமிழருக்கும்‌. தமிழ்நாட்டுக்கும்‌ 
ஆற்றியுள்ள தொண்டுக்காக எடுக்கப்படும்‌ நன்றிக்கடன்‌ காட்டும்‌ விழாவாகும்‌. இன்றைய 
தமிழ்‌ இலக்கிய உலகில்‌, புரட்சிக்‌ கவிஞர்‌ அவர்கள்‌ முகிலைக்‌ கிழித்து எழுந்து நிற்கும்‌ 
ஒரு முழுமதி போல்‌ காட்சியளிக்கிறார்‌. நண்பர்‌ ஜீவானந்தம்‌ பேசும்போது பாரதிதாசன்‌ 
தொழிலாளர்களைப்‌ பற்றிப்‌ பாட வேண்டும்‌ என்று கேட்டுக்‌ கொண்டார்‌. புரட்சிக்‌ கவிஞர்‌ 
எந்த எந்தத்‌ துறைகளைப்‌ பற்றியெல்லாம்‌, எப்படியெப்படி எல்லாம்‌, அழகாகவும்‌ 
அருமையாகவும்‌ பாடியிருக்கிறார்‌ என்பதைத்‌ தம்பி நெடுஞ்செழியன்‌ அடுக்கடுக்காக 
இங்கே எடுத்து வைத்தார்‌. நண்பர்‌ ஜீவானந்தம்‌ இனிமேலாவது அவற்றையெல்லாம்‌ 
படித்துப்‌ பார்ப்பது அவருக்கும்‌ நலம்‌ பயக்கும்‌; நாட்டிற்கும்‌ நலம்‌ பயக்கும்‌; என்று 
குறிப்பிட்டார்‌. 


1947 ஆகஸ்டு 15 

1947-ம்‌ ஆண்டு, ஆகஸ்டு 15-ஆம்‌ நாளாகிய இந்திய விடுதலை நாளைத்‌, திராவிடக்கழகத்‌ 
தலைவர்‌ பெரியார்‌ அவர்கள்‌, துக்கநாளாக நாட்டினர்‌ அனைவரும்‌ கருத வேண்டும்‌ என்று 
அறிக்கை வெளியிட்டார்‌. 


1947 ஆகஸ்டு 15-ம்‌ நாளாகிய வெள்ளையர்‌ ஆட்சி வெளியேற்றப்படும்‌ அந்த நாள்‌, இந்தியா 
முழு விடுதலை பெறும்‌ அந்த நாள்‌, மகிழ்ச்சிகரமான நாளே யொழிய, துக்ககரமான நாள்‌ 
அல்ல என்பது என்னுடைய திட்டவட்டமான தெளிவான கருத்தாக இருந்தது. அந்த 
எண்ணத்தைப்‌ பொள்ளாச்சி, கோவை, ஈரோடு, சேலம்‌, வேலூர்‌ பகுதிகளிலிருந்த கழகத்‌ 
தோழரகளிடம்‌ கலந்துரையாடல்கள்‌ மூலம்‌ தெரிவித்துவிட்டுச்‌ சென்னை வந்தேன்‌. 
அப்பொழுது நானும்‌. இளவர்‌ செழியனும்‌ சென்னை செம்புதாஸ்‌ தெரு, கார்னர்‌ எஸ்டேட்‌ 
மாளிகை, நான்காவது மாடி 30-ம்‌ எண்‌ அறையில்‌ குடியுருந்தோம்‌. அறிஞர்‌ அண்ணா 
அப்பொழுதெல்லாம்‌ சென்னைக்கு வந்தார்‌, அந்த அறையில்தான்‌ தங்குவார்‌. நாட்கள்‌ 
கணக்கில்‌, வாரங்கள்‌ கணக்கில்‌ அவரோடு உரையாடி மகிழும்‌ வாய்ப்பு 
அப்பொழுதெல்லாம்‌ எனக்கும்‌, செழியனுக்கும்‌, ஏனைய நண்பர்களுக்கும்‌ ஏற்பட்டது. 


பெரியாரின்‌ துக்கநாள்‌ பற்றிய அறிக்கையைப்‌ படித்த அறிஞர்‌ அண்ணா அவர்கள்‌ 
வேதனையோடும்‌, வருத்தத்தோடும்‌, வாட்டத்தோடும்‌ என்‌ அறைக்கு வந்தார்‌. அந்த 
அறிக்கைப்பற்றி அண்ணா அவர்கள்‌ எங்களோடு விரிவான முறையில்‌ கலந்துரையாடல்‌ 
நடத்தினார்‌. 1947 ஆகஸ்டு 15-ம்‌ நாள்‌ இந்தியராகத்‌-திராவிடராகத்‌ - தமிழராகப்‌ பிறந்த 
எல்லோர்க்கம்‌ மகிழ்ச்சிகரமான நாளேயாகும்‌. அது எந்தவொரு வகையிலும்‌ துக்க நாள்‌ 

ஆகாது. வெள்ளையன்‌ வெளியேறுவதில்‌ நீதிக்‌ கட்சியினராகிய - திராவிடக்‌ 
கழகத்தினராகிய - சுயமரியாதைக்காரர்களாகிய நாமும்‌ மகிழ்கிறோம்‌ என்பதை 
வெளிப்படுத்துவதற்குக்‌ கிடைத்திருக்கும்‌ கடைசி நாள்‌ ஆகஸ்டு 15-ம்‌ நாள்தான்‌. இந்த 
வாய்ப்பைவிட்டால்‌, நாம்‌ வெள்ளையனுக்கு அடிமைகள்‌ - வெள்ளையனின்‌ அடிவருடிகள்‌ 
என்ற பட்டங்கள்‌ என்றென்றம்‌ நிலைத்து விடும்‌ என்று எனக்கு முன்பே அத்தகையதொரு 
முடிவுக்கு வந்திருந்ததனால்‌, கருத்து ஒருமைப்பாட்டின்‌ அடிப்படையில்‌, என்‌ வாதங்கள்‌ 
அனைத்தையும்‌ ஏற்றுக்கொண்டு, நானும்‌ செழியனும்‌ மற்ற நண்பர்களும்‌ பெரியார்‌ 
அறிக்கைக்கு எதிர்ப்பு அறிக்கை உடனடியாக விட்டுத்‌ தீரவேண்டும்‌ என்று 
வற்புறுத்தியதையும்‌ ஏற்றுக்கொண்டு, ஆகஸ்டு 15 மகிழ்ச்சிக்குரிய நாள்தான்‌ என்பதைத்‌ 
தெளிவுபடுத்துவதற்கான காரண காரிய விளக்கங்களைத்‌ தந்து, நீண்டதொரு 
அறிக்கையைத்‌ திராவிடநாடு இதழில்‌ வெளியிட்டார்‌. திராவிட இயக்க வரலாற்றில்‌, அந்த 
அறிக்கையானது மிகமிக முக்கியமானதொரு இடத்தைப்‌ பெற்றதாகம்‌. அந்த வரலாற்றுச்‌ 
சிறப்புமிக்க அறிக்கை எழுதப்பட்ட இடம்‌, நானும்‌ செழியனும்‌ தங்கியிருந்த அந்தக்‌ கார்னர்‌ 
எஸ்டேட்‌ 4-வது மாடி 30-ம்‌ எண்‌ அறையேயாகும்‌. 


கருஞ்சட்டைப்‌ படைக்குத்‌ தடை 

1948-ஆம்‌ ஆண்டில்‌, கறுப்புச்‌ சட்டைப்‌ படையைத்‌ தடைசெய்து, அப்பொழுது சென்னை 
மாநில உள்துறை அமைச்சராக இருந்த டாக்டர்‌ சுப்பராயன்‌ அவர்களால்‌ அரசாணை 
ஒன்று வெளியிடப்பட்டது. 1945-க்குப்‌ பிறகு கறுப்புச்‌ சட்டை அணிவதைப்‌ பொறுத்துப்‌ 
பெரியாருக்கும்‌, அறிஞர்‌ அண்ணாவுக்கும்‌ சிறிது கருத்து வேறுபாடு இருந்தது. பெரியார்‌, 
திராவிடக்கழகத்திலுள்ள எல்லோரும்‌ கறுப்புச்‌ சட்டை அணியவேண்டும்‌, எப்பொழுதும்‌ 
அணியவேண்டும்‌ என்றார்‌. அறிஞர்‌ அண்ணா அவர்கள கறுப்புச்‌ சட்டைப்படை 
வீரர்களாகத்‌ தம்மைப்‌ பதிவு செய்து வைத்துக்‌ கொண்டிருப்பவர்கள்‌ மட்டுந்தான்‌, 
கறுப்புச்சட்டை அணியவேண்டும்‌: அதுவும்‌ படையின்‌ சார்பாகப்‌ பணியாற்றும்போதுதான்‌ 
அணிந்துகொள்ளவேண்டும என்று கூறினார்கள்‌. இந்தக்‌ கருத்து வேறுபாடு காரணமாக, 
அறிஞர்‌ அண்ணா அவர்கள்‌ சிறிது காலம்‌ பொதுக்கூட்ட நிகழ்ச்சிகளில்‌ அதிகமாகக்‌ 
கலந்துகொள்ளாமல்‌ ஒதுங்கி இருந்தார்கள்‌. 


கறுப்புச்‌ சட்டைப்‌ படைமீது விதிக்கப்பட்ட தடை ஆணையை மீறி, அதனை உடைத்திடும்‌ 
நோக்கத்தோடு, பெரியார்‌ அவர்கள்‌, சென்னை மெமோரியல்‌ மண்டபத்தில்‌, 
கறுப்புச்சட்டை மாநாட்டைத்‌ திடீரென்று கூட்டினார்கள்‌. மாநாட்டில்‌ கலந்துகொள்பவர்கள்‌ 
கைது செய்யப்படலாம்‌ என்ற செய்தி செய்தித்தாள்களில்‌ வெளிவந்தது. அப்பொழுத, 
அறிஞர்‌ அண்ணா அவர்கள்‌ எனது அறையில்‌ தங்கிறிருந்தார்கள்‌. பெரியார்‌ நம்மை 
அழைக்காவிட்டாலும்‌, நாம்‌ தடையெதிர்த்துக்‌ கூட்டப்படுகின்ற கறுப்புச்சட்ப்‌ படை 
மாநாட்டில்‌ கட்டாயம்‌ கலந்துகொள்ளவேண்டும்‌. புறப்படு என்றார்‌. நான்‌ என்னுடைய 
நீண்ட கறுப்பு ஜிபபாவை எடுத்துப்‌ போட்டுக்கொண்டேன்‌. அறிஞர்‌ அண்ணா அவர்கள்‌ 
எனக்கும்‌ ஒரு கறுப்புச்‌ சட்டை வேண்டுமே. எனக்குத்‌ தகுந்த சட்டை ஒன்றைக்கொடு 
என்றார்‌. எனக்குத்‌ தகுந்த கறுப்பு ஜிப்பாதான்‌ என்னிடத்திலிருக்கிறது. உங்களுக்குத்தகுந்த 
கறுப்புச்‌ சட்டை என்னிடத்தில்‌ இல்லையே! என்றேன்‌. சரி! எனக்குக்‌ கொடு. அதையாவது 

போட்டுக்‌ கெள்கிறேன்‌ என்றார்‌. நான்‌ என்‌ கறுப்பு ஜிபபா ஒன்றைக்‌ கொடுத்தேன்‌. அதை 
அவர்‌ போட்டுக்‌ கொண்டார்‌. அது அவருக்குத்‌ தொளதொள என்று பெரியதாகவும்‌ 
நீண்டதாகவும்‌ இருந்தது. நீண்ட கறுப்பு அங்கி அணிந்த பாதிரியாரைப்போல்‌ காட்சி 
அளித்தார்‌. மாநாட்டு மண்டபத்தில்‌, அறிஞர்‌ அண்ணாவைக்‌ கண்டதும்‌ அனைவரும்‌ 
ஆரவாரித்து, ஒலி முழக்கம்‌ எழுப்பி, வரவேற்று, மகிழ்ச்சி வெள்ளத்தில்‌ ஆழ்ந்தனர்‌. 
மாநாட்டில்‌ பெரியார்‌, அண்ணா, நான்‌ மற்ற நண்பர்கள்‌ பலரும்‌ சொற்பெருக்காற்றினோம்‌. 
அறிஞர்‌ அண்ணா அவர்கள்‌ உணர்ச்சிமிக்க, வீரஞ்செறிந்த பேருரை ஒன்றை 
நிகழ்த்தினார்கள்‌. யாரும்‌ கைது செய்யப்படவில்லை. சில நாட்களக்குப்‌ பிறகு தடை 
ஆணை திரும்பப்‌ பெறப்பட்டது. 


பகுதி: 9 


தூத்துக்குடி திராவிடக்கழக மாநில மாநாடு 

1948-ஆம்‌ ஆண்டில்‌ பெரியார்‌ அவர்கள்‌ தூத்துக்குடியில்‌ திராவிடக்‌ கழக மாநில 
மாநாட்டைக்‌ கூட்டினார்கள்‌. அந்த மாநாட்டிற்குப்‌ பெரியார்‌ அவர்கள்‌ தலைமை 
தாங்கினார்கள்‌. அந்த நேரம்‌ பெரியார்‌ அவர்கள்‌ அறிஞர்‌ அண்ணாவிடம்‌ வெறுப்புணர்ச்சிக்‌ 
கொண்டு, அண்ணாவைப்‌ புறக்கணித்து வந்த நேரம்‌. புரட்சிக்‌ கவிஞருக்குப்‌ பண முடிப்பு 
தந்தது, எப்பொழுதும்‌ கறுப்புச்சட்டையைப்‌ போட மறுத்தது, 1947 ஆகஸ்டு 15-ம்‌ நாளை 
மகிழ்ச்சி நாளாகவே கொண்டாடச்‌ செய்தது, கொள்கைப்‌ பரப்புப்பணிகளுக்கு மிகவாகச்‌ 
செல்லாமலிருந்ததது ஆகியவை அண்ணாவிடம்‌ பெரியாருக்கு வெறுப்புணர்ச்சி 
ஏற்படக்காராணமாக இருந்தவையாகும்‌. பெரியார்‌ கடுமையான சினங்கொண்டிருப்பதன்‌ 
காரணமாக மாநாட்டிற்குப்‌ போகலாமா? வேண்டாமா? என்ற ஐயப்பாட்டு எண்ணத்தோடு 
அண்ணா இருந்து வந்தார்கள்‌. அறிஞர்‌ அண்ணாவும்‌, நானும்‌ காஞ்சீபுரத்திலிருந்து 
புறப்பட்டு, மாநாட்டில்‌ கலந்து கொள்வதைப்‌ பொறுத்து அரைமனதோடு திருச்சி போய்ச்‌ 
சேர்ந்தோம்‌. திருச்சியில்‌ தோழர ஈ.வெ.கி.சம்பத்‌ வந்து தங்கியிருந்தார்‌. பல 
சூழ்நிலைகளையும்‌ ஆராய்ந்து பார்த்ததற்குப்‌ பிறகு, மாநாட்டிற்குச்‌ சென்று கலந்து 
கெள்ளவேண்டாம்‌ என்று மூவரும்‌ முடிவு செய்தோம்‌. அறிஞர்‌ அண்ணாவின்‌ அரிய 
உரையைக்‌ கேட்கும்‌ பேராவலோடுூ மாநாட்டில்‌ குழுமியிருந்த பெரும்பாலான மக்களுக்கு 
அண்ணா வருகை தராதது, பெருத்த ஏமாற்றத்தையும்‌ வருத்தத்தையும்‌ வாட்டத்தையும்‌ 
அளித்தது. ஆனால்‌ பெரியாருக்கும்‌, அவரோடு நெருங்கியிருந்த கழகத்தொழர்களுக்கும்‌ 
அந்தச்‌ செயல்‌ பொல்லாத சினத்தைப்‌ பொங்க வைத்தது. 


ஈரோடு சிறப்பு மாநாடு 

சில திங்கள்‌ கழித்துப்‌, பெரியார்‌ அவர்கள்‌ அறிஞர்‌ அண்ணா அவர்களைத்‌ தம்‌ அன்பு 
வலைக்குள்‌ மீண்டும்‌ இழுத்துப போடவேண்டி, 1948-இல்‌ ஈரோட்டில்‌, திராவிடக்கழகத்தின்‌ 
சிறப்பு மாநாடு ஒன்றினை, அறிஞர்‌ அண்ணா அவர்கள்‌ தலைமையில்‌ கூட்ட ஏற்பாடு 
செய்தார்‌. அறிஞர்‌ அண்ணா அவர்களும்‌ மாநாட்டில்‌ கலந்து கொள்ள இசைவு அளித்தார்‌. 
அந்த மாநாட்டை ஒட்டி நடைபெற்ற உர்வலத்தில்தான்‌, அறிஞர்‌ அண்ணா அவர்கள்‌ அணி 
செய்யப்பட்ட, குதிரைகள்‌ பூட்டப்பட்ட, கோச்சுவண்டியின்‌ முன்னால்‌ நடந்தே 

சென்றார்கள்‌. பட்டுக்கோட்டை கே.வி.அழகர்சாமி கலந்து கொண்ட இறுதி மாநாடு 
அதுதான்‌. தமிழ்த்தென்றல்‌ திரு.வி.க. கலந்துகொண்டு மாநாட்டில்‌ திராவிடக்‌ கழகத்தின்‌ 
முன்னணியினர்‌ பலரும்‌ கலந்து கொண்டனர்‌. அறிஞர்‌ அண்ணாவின்‌ விருப்பதிற்கிணங்க, 
நான்‌, பேராசிரியர்‌ சுந்தரம்‌ பிள்ளை அவர்களின்‌ திருவுருவப்படத்தைத்‌ திறந்து வைத்துச்‌ 
சிறப்புரை ஆற்றினேன்‌. கழகத்தின்‌ பெட்டி சாவியை அண்ணாத்துரையிடம்‌ 
கொடுத்துவிட்டேன்‌ என்ற பெரியார்‌ அறிவித்தது அந்த மாநாட்டில்தான்‌. 


பெரியாரின்‌ திருமணம்‌ என்ற பெயரால்‌ ஒரு ஏற்பாடு 

1949-ஆம்‌ ஆண்டில்‌, பெரியார்‌ அவர்கள்‌, இந்திய கவர்னர்‌ ஜெனரலாக இருந்த திரு 
இராசகோபாலச்‌ சாரியரரைத்‌ திருவண்ணாமலையில்‌ தனியாகச்‌ சந்தித்துப்‌ பேசினார்‌, தம்‌ 
சொந்தப்‌ பிரச்சினை குறித்துப்‌ பேசினேன்‌ என்ற செய்தித்தாள்களில்‌ செய்தி 
வெளியிட்டார்‌. பின்னர்‌ கோவையில்‌ நடைபெற்ற நிகழ்ச்சியிலும்‌, பண்ணுருட்டியில்‌ 
நடைபெற்றப்‌ பொதுக்கூட்ட நிகழச்சியிலும்‌ கலந்துகொண்ட அறிஞர்‌ அண்ணா அவர்கள்‌, 
மேடையிலேயே பேசும்‌ போது, நேருக்கு நேராக திரு.இராசகோபாலாச்‌ சாரியாரை ஏன்‌ 
சந்தித்தீர்கள்‌? என்ன நோக்கம்‌? தங்களுக்கு என்று சொந்தப்‌ பிரத்சினை என்ன இருக்க 
முடியும்‌? இயக்கத்திற்கு அப்பாற்பட்டதாக எந்த ஒரு பிரச்சினையும்‌ திராவிடக்‌ கழகத்‌ 
தலைவராக இருக்கும்‌ தங்களுக்கு இருக்க நியாயமில்லையே! என்று கேட்டார்கள்‌. 
பெரியார்‌ அவர்கள்‌ இரண்டு இடங்களிலும்‌ எந்த ஒரு விளக்கமும்‌ கூறவில்லை. 


ஆனால்‌, சில நாட்கள்‌ கழித்துப்‌ பெரியார்‌ அவர்கள்‌, இயக்கத்தின்‌ பாதுகாப்புக்‌ கருதியும்‌, 
எதிர்கால நலங்கருதியும்‌ திருமணம்‌ என்ற பெயரால்‌ இரு ஏற்பாடு செய்யப்போகிறேன்‌. 
எனக்கு உதவியாளராகவும்‌. எனது நம்பிக்கைக்கு உரியவராகவும்‌, இருந்துவரும்‌ 
மணியம்மையாரைத்‌ திருமணம்‌ செய்துகொள்ளப்‌ போகிறேன்‌. இதனைத்‌ தடுக்கவே 
அல்லது எதிர்க்கவே எவருக்கும்‌ உரிமையில்லை என்னும்‌ கருத்துப்பட 
அறிக்கையொன்று வெளியிட்டார்கள்‌. 


அந்த அறிக்கை இயக்கத்‌ தோழர்கள்‌ பெரும்பாலானோர்க்கும்‌ பேரதிர்ச்சியையும்‌, 
பெருங்குழப்பத்தையும்‌, பெருத்த வருத்தத்தையும்‌ அளித்தது எல்லோரும்‌ செய்வது 
என்ன என்று தெரியாமல்‌ திகைத்து நின்று கொண்டிருந்தனர்‌. அப்பொழுதுதான்‌ அறிஞர்‌ 
அண்ணா அவர்கள்‌, பெரியாரின்‌ பெர்லின்‌ பயணம்‌! என்னும்‌ தலைப்பிட்டு, நீண்டதொரு 
கட்டுரையைத்‌, திராவிடநாடு இதழில்‌, பெரியாரின்‌ போக்கை எதிர்த்தும்‌, அவரின்‌ 
திருமணம்‌ என்ற ஏற்பாடு தவறானது என்பதைச்‌ சுட்டிக்காட்டியும்‌, கழகத்தின்‌ நலங்கருதி 
அந்த ஏற்பாட்டைப்‌ பெரியார்‌ கைவிட வேண்டும்‌ என்று வற்புறுத்தியும்‌ வெளியிட்டார்கள்‌. 


அறிஞர்‌ அண்ணாவின்‌ அந்தக்‌ கட்டுரை கழகத்‌ தோழர்கள்‌ பலருக்கும்‌ ஆறுதலையும்‌, 
விளக்கத்தையும்‌, தெளிவையும்‌ தந்தது. திராவிடக்‌ கழகத்தின்‌ முன்னணியினர்‌ - 
செயல்வீரர்கள்‌ பலரும்‌ பெரியாரின்‌ போக்கை எதிர்த்தும்‌, அறிஞர்‌ அண்ணாவின்‌ கருத்தை 
ஆதரித்தும்‌ நாட்டின்‌ நாலாப்‌ பக்கங்களிலிருந்தும்‌ முடங்கல்கள்‌ எழுதி திராவிடநாடு 
அலுவலகத்திற்கு அனுப்பி வைத்தனர்‌. அப்பொழுது நான்‌ அண்ணாவிற்குப்‌ 

பக்கத்துணையாக இருந்து, திராவிடநாடு இதழில்‌, கட்டுரைகளை வெளியிடும்‌ பணியில்‌ 
ஈடுபட்டிருந்தேன்‌. பெரியாரின்‌ போக்கை எதிர்த்து முடங்கள்‌ எழுதியோரின்‌ பெயர்களைத்‌ 
தொகுத்து, அவற்றைப்‌ பட்டியலாகத்‌ திராவிடநாடு இதழில்‌ வெளியிட்டேன்‌. அந்தப்‌ 
பட்டியலுக்குக்‌ கண்டனக்‌ கணைகள்‌ என்ற தலைப்பை எடுத்துவிட்டுக்‌ கண்ணீர்த்‌ துளிகள்‌ 
என்று போடும்படிக்‌ கூறினார்‌. நான்‌ ஏன்‌ என்று கேட்டேன்‌. நம்மை ஆளாக்கிவிட்ட 
பெரியாரைக்‌ கண்டிக்கும்‌ வயதோ-உரிமையோ-தகுதியோ நமக்கு இல்லை. நாம்‌ 
கண்டித்தால்‌ நம்மீது நாட்டு மக்களுக்கு அனுதாபம்‌ ஏற்படாது. பெரியாரின்‌ போக்கு கண்டு, 
நாம்‌ வருந்திக்‌ கண்ணீர்‌ விடுகிறோம்‌ என்றால்தான்‌, நாடு நம்மை மதிக்கும்‌. நம்மீது 
அனுதாபம்‌ வைக்கும்‌; நம்மை ஆதரிக்கும்‌ என்றார்‌. அறிஞர்‌ அண்ணாவின்‌ விளக்கத்தை 
ஏற்றுக்கொண்டு, அண்ணா அவர்கள்‌ கூறியபடியே, கண்ணீர்த்‌ துளிகள்‌ என்ற தலைப்பின்‌ 
கீழ்ப்‌ பெயர்களின்‌ பட்டியலை வெளியிட்டேன்‌. 


அப்பொழுது பெரியார்‌ அவர்கள்‌ மணியம்மையாரோடு ஏற்காட்டிற்குப்‌ போய்த்‌ 
தங்கிவிட்டார்கள்‌. பெரியாரிடம்‌ வேண்டுகோள்‌ விடுக்க அறிஞர்‌ அண்ணா அவர்களும்‌, 
நானும்‌. பிற முக்கிய நண்பர்களும்‌ சேர்ந்து, தோழர்‌ கே.கே.நீலமேகம்‌ தலைமையில்‌ ஒரு 
தூதுக்குழுவினையும்‌, தோழர்‌ எஸ்‌.குருசாமி தலைமையில்‌ மற்றொரு 
தூதுக்குழுவினையும்‌ ஏற்காட்டிற்கு அனுப்பிவைத்தோம்‌. அவற்றால்‌ எந்தப்‌ பயனும்‌ 
ஏற்படவில்லை. 1949 ஆகஸ்டு 9-ஆம்‌ நாள்‌, பெரியார்‌ மணியம்மையாரைப்‌ பதிவுத்‌ 
திருமணம்‌ செய்துகொண்டுவிட்டார்‌ என்ற செய்தி எல்லா ஏடுகளிலும்‌ 
வெளிவந்துவிட்டது. நம்பிக்கையெல்லாம்‌ போய்‌ நாங்கள்‌ அடுத்து என்ன செய்வதென்று 
தெரியாமல்‌ கலங்கி நின்றோம்‌. 


திராவிட முன்னேற்றக்‌ கழகத்தின்‌ தோற்றம்‌ 

பெரும்பாலான கழகத்தவர்கள்‌ அடுத்து எடுக்கக்‌ கூடிய முடிவு பற்றிப்‌ பலவகையான 
கருத்துக்களைத்‌ தெரிவித்துக்கொண்டிருந்தார்கள்‌. நான்‌, தோழர்‌ ஈ.வெ.கி.சம்பத்‌, தோழர்‌ 
கே.கே.நீலமேகம்‌, தோழர்‌ சேலம்‌ ஏ.சித்தையன்‌, இளவல்‌ செழியன்‌ போன்றவர்கள்‌ நாம்‌ 
பெரும்பான்மையோர்‌ வலிவைப்‌ பெற்றிருப்பதால்‌, திராவிடக்‌ கழகம்‌, அதன்‌ பெயரில்‌ 
உள்ள சொத்துக்கள்‌, விடுதலை நிறுவனம்‌ ஆகிய அனைத்தையும்‌ கையகப்படுத்தி நாமே 
நிருவாகப்‌ பொறுப்புக்களை ஏற்றுக்கொள்ளவேண்டும்‌ என்று பல நாட்கள்‌ வாதிட்டு 
வந்தோம்‌. எங்களுடைய உணர்வையே, கருத்துக்களையோ, திட்டங்களையோ அறிஞர்‌ 
அண்ண அவர்கள்‌ அறவே ஏற்றுக்கொள்ளவில்லை. திராவிடக்‌ கழக அமைப்பையும்‌, 
சொத்துக்களையும்‌ அப்படியே பெரியாரிடத்தில்‌ விட்டுவிட்டு, புதிய கழகத்தைப்‌ புதிய 
கொடியுடன்‌, புதிய அமைப்புடன்‌ துவக்கலாம்‌ என்றும்‌, பெரியாரோடு மோதுதலைத்‌ தாம்‌ 
அறவே விரும்பவில்லை என்றும்‌. பெரியாரிடம்‌ கற்றுக்கொண்ட கொள்கைகளையும்‌, 
குறிக்கோள்களையும்‌ காப்பாற்றி வளர்ப்பதுதான்‌. நம்முடைய கடமையாக 
இருக்கவேண்டும்‌ என்றும்‌, அண்ணா அவர்கள்‌ வாதிட்டு வந்தார்கள்‌. எந்த முடிவு எடுப்பது 
என்பதில்‌ தெளிவு ஏற்படாமலேயே பல நாட்கள்‌ கடந்தோடிவிட்டன. பெரும்பாலான 
கழகத்‌ தோழர்கள்‌ என்ன செய்வது என்று தெரியாமல்‌ குழம்பிக்‌ கிடந்தனர்‌. இறுதியில்‌, 
அண்ணாவிடம்‌ வாதிட்டு வந்த நாங்கள்‌ எல்லோரும்‌ வேறு வழியில்லாமல்‌ 

அண்ணாவின்‌ கருத்தை முழு மனதோடு ஏற்றுக்கொண்டோம்‌. 1949-ஆம்‌ ஆண்டு 
செப்டம்பர்‌ திங்கள்‌ 17-ஆம்‌ நாள்‌, சென்னை பவளக்காரத்‌ தெருவில்‌, திரு.திருவொற்றியூர்‌ 
சண்முகம்‌ அவர்கள்‌ வீட்டின்‌ மாடிப்‌ பகுதியிலுள்ள கூடத்தில்‌ திராவிட முன்னேற்றக்‌ 
கழகம்‌ துவக்கப்பட்டது. திராவிட முன்னேற்றக்‌ கழகம்‌ என்ற பெயரில்‌ புதிய கழகம்‌ 
துவக்கப்படவேண்டியதன்‌ இன்றியமையாதக்‌ காரணகாரிய விளக்கங்கள்‌ அடங்கிய நீண்ட 
அறிக்கையைக்‌ குழுமியிருந்த கழக முன்னணியினரிடம்‌ படித்துக்‌ காட்டி, நிறைவேற்றி 
வைக்கும்‌ பொறுப்பை, அறிஞர்‌ அண்ணா அவர்கள்‌ என்னிடம்‌ ஒப்படைத்தார்கள்‌. அதனை 
வரலாற்றுச்‌ சிறப்புமிக்க பேறு படைத்த ஒரு செயலாக எண்ணி இன்றும்‌ 
இறும்பூதெய்துகின்றேன்‌. 

(நாவலர்‌ நெடுஞ்செழியன்‌ அவர்கள்‌) 


பகுதி: 10 


தந்தை பெரியாருடன்‌ அண்ணா வடநாட்டுச்‌ சுற்றுப்பயணம்‌ மேற்கொண்டார்‌. 
பெரியாரின்‌ தமிழ்‌ பேச்சை ஆங்கிலத்தில்‌ மொழிபெயர்பதே அண்ணாவின்‌ வேலை. 
லக்னோ பல்கலைக்‌ கழகத்தில்‌ பெரியார்‌ உரையாற்ற அண்ணா அதை ஆங்கிலத்தில்‌ 
மொழிபெயர்த்தார்‌. அங்கிருந்த மாணவர்கள்‌ அண்ணாவைச்‌ சற்று நேரம்‌ 
ஆங்கிலத்தில்‌ உரையாற்றுமாறு கேட்க, அண்ணா திரும்பி தந்‌ைத பெரியாரிடம்‌ 
தமிழில்‌ அதை மொழிபெயர்த்து அனுமதி கேட்க, ஐயா அவர்கள்‌ நான்‌ என்‌ 
தலைவரின்‌ பேச்சை மொழிபெயர்க்க வந்திருக்கிறேன்‌, பேச இயலாது என்று 
ஆங்கிலத்தில்‌ அவர்களிடம்‌ சொல்‌ என்று சொல்ல, அண்ணாவும்‌ அதை அப்படியே 
மாணவர்களிடம்‌ மொழிபெயர்த்துக்‌ சொன்னாராம்‌. 


காங்சீபுரத்தில்‌ அண்ணாவின்‌ வீடு இருந்த தெருவுக்குப்‌ பெயர்‌ வரகுவாசல்‌ தெரு. 
இதற்கு வடக்கே இருப்பது நிமந்தக்காரத்‌ தெரு. இங்கு தோழர்‌ 
டி.பி.எஸ்‌.பொன்னப்பாவுக்கு சொந்தமான ஒரு சிறு விட்டில்‌ 1942 மார்ச்சு 8-ம்‌ தேதி 
திராவிடநாடு ஏடு தொடங்கப்பட்டது. தோழர்‌ டி.பி.எஸ்‌.பொன்னப்பர்‌ பெரிய 
செல்வந்தார்‌. அண்ணாவின்‌ பள்ளித்தோழரும்‌, எல்லோரும்‌ அறிந்தவருமான 
தோழர்‌.சி.வி.இராசகோபால்‌ அவர்களுக்கு உறவினருமாவார்‌. 


திருச்சி மாவட்டம்‌ கரூரில்‌ விபூதியணிந்த சாமியாராக இருந்தவர்‌. ஈழத்து சிவானந்த 
அடிகள்‌, கரூரில்‌ சிவானந்த ஆசிரம்‌ ஒன்று வைத்திருந்தார்‌. இந்தி எதிர்த்து முதல்‌ 
குரல்‌ கொடுத்ததோடூ சிறைக்கும்‌ சென்றார்‌. சிறையில்‌ இருந்த அண்ணாவுடன்‌ 
தொடர்பு எற்பட்டது. சிறைவாசம்‌ முடிந்ததும்‌ காஞ்சிக்கே வந்துவிட்டார்‌. கரூரில்‌ 
இருந்த தன்‌ ஆசிரமத்தைக்‌ கலைத்துவிட்டார்‌. காவியாடையை உதறித்தள்ளிவிட்டு 
வெள்ளாடை அனிந்தார்‌. சிவானந்தத்தைவிட்டு ஈழத்து அடிகளானார்‌. ஈழத்து அடிகள்‌ 
அண்ணா திராவிட நாடூ இதற்‌ தெடங்கியதும்‌ அதில்‌ மேலாளர்‌ ஆனார்‌. 

1942-ல்‌ நான்‌ சென்னை மாவட்ட ஜஸ்டிஸ்‌ கட்சி - சுயமரியாதைச்‌ சங்கம்‌ ஆகிய 
இரண்டிற்கும்‌ செலாளராக இருந்தேன்‌. திருவொற்றியூர்‌ சண்முகம்‌ இரண்டுக்கும்‌ 
தலைவராக இருந்தார்‌. அப்போது கூட்டங்கள்‌ நடத்துவதற்கும்‌, வேறு விளம்பரச்‌ 
செலவுகளுக்கும்‌ இந்நாளில்‌ கிடைப்பது போன்று ஏழை நடுத்தர மக்களிடமிருந்து நிதி 
கிடைக்காது. ஒரு சில பணக்காரர்கள்தான்‌ அதற்காகும்‌ தொகையை மான்யமாக 
வழங்கி வருவார்கள்‌. அவர்கள்‌ ஆதிக்கம்‌ தான்‌ கட்சியில்‌ மேலோங்கி நிற்கும்‌. 


திருவொற்றியூர்‌ சண்முகம்‌ மிகுந்தவசதி படைத்தவர்‌. அவர்தான்‌ கட்சிப்‌ பிரச்சாரச்‌ 
செலவுகள்‌ அனைத்திற்கும்‌ பணம்‌ தருவார்‌. 


1945-ல்‌ இந்திய சட்டசபைக்குத்‌ தேர்தல்‌ நடைபெற்றது - இப்போதைய பார்லிமெண்ட்‌ 
தேர்தலைப்‌ போன்றது அது. அத்‌ தேர்தலுக்கு ஜஸ்டிஸ்‌ கட்சியிலிருந்து யாரும்‌ 
போட்டியிடக்‌ கூடாதென பெரியார்‌ அறிக்கை விடுத்திருந்தார்‌. சண்டே அப்சர்வர்‌ 
பாலசுப்பிரமணியம்‌ சுயேச்சையாக நின்றார்‌. எந்த சுயேச்சையையும்‌ ஜஸ்டிஸ்‌ 
கட்சியைச்‌ சார்ந்தவர்கள்‌ ஆதரித்து வேலைசெய்யக்‌ கூடாதென கடுமையாக 
எச்சரித்தார்‌ பெரியார்‌. 


பெரியாரின்‌ அறிக்கையை மீறி ஜஸ்டிஸ்‌ கட்சியைச்‌ சார்ந்த - திருவொற்றியூர்‌ 
சண்முகத்திற்கு மிக நெருங்கிய நண்பரான, பத்மனாபன்‌ என்பவர்‌ 
பாலசுப்பிரமணியத்தை ஆதரித்து வேலை செய்தார்‌. தேர்தல்‌ முடிவடைந்தது. 
பாலசுப்பிரமணியம்‌ தோல்வியடைந்தார்‌. காங்கிரஸ்‌ ஆதரவு பெற்ற அம்முசாமிநாதன்‌ 
என்பார்‌ வெற்றிபெற்றார்‌. 


சென்னை மாவட்ட ஜஸ்டிஸ்‌ கட்சி நிர்வாகக்‌ குழு தேர்தல்‌ முடிந்த அன்று 
மாலையே கூடியது. கட்சிக்‌ கட்டுப்பாட்டை மீறி தேர்தலில்‌ வேலை செய்தவர்களை 
கட்சியைவிட்டு நீக்கவேண்டும்‌ என விவாதித்தது! நான்‌ அவர்கள்‌ மன்னிப்புக்‌ கடிதம்‌ 
தந்தால்‌ மன்னிக்கலாம்‌ என்றேன்‌. சண்முகத்தின்‌ நண்பர்‌ பத்மனாபன்‌ மன்னிப்புக்‌ 
கடிதம்‌ தர மறுத்துவிட்டார்‌. சண்முகம்‌ அந்த நேரத்தில்‌ ஊரில்‌ இல்லை. நான்‌ 
நிர்வாகக்‌ குழுவின்‌ தீர்ப்பின்‌ படி மன்னிப்புக்‌ கேட்க மறுத்த பத்மனாபனை 
கட்சியைவிட்டு நீக்கி வைத்து அறிக்கை விடுத்திருந்தேன்‌. 


இதைக்‌ கேள்விபட்ட அண்ணா அவர்கள்‌ எனக்கு நீண்ட பாராட்டுக்‌ கடிதம்‌ 
எழுதியிருந்தார்கள்‌. நான்‌ ஜஸ்டிஸ்‌ கட்சி எப்படி நடத்த வேண்டுமென்று 
விரும்பினேனோ, அது நடைபெற்றிருக்கிறது. செல்வந்தர்கள்‌ ஆதிக்கம்‌ கட்சியில்‌ 
இருப்பதால்‌ கட்டுபாடும்‌ ஒழுக்கமும்‌ இருக்குமா என ஐயப்பட்டென்‌. ஆனால்‌ அந்தக்‌ 
கட்டுப்பாட்டை தாங்கள்‌ நாட்டியிருக்கிறீர்கள்‌. நான்‌ மிகவும்‌ மகிழ்ச்சியடைகிறேன்‌ 
என்று பாராட்டியிருந்தார்கள்‌. திராவிடநாடு இதழிலும்‌ அது பற்று விரிவாக 
எழுதியிருந்தார்‌. 

வெளியூரிலிருந்து திரும்பியிருந்த சண்முகம்‌ என்னைச்‌ சந்தித்து தன்‌ நண்பர்‌ 
பத்மனாபன்‌ மீது நடவடிக்கை எடுத்துக்கொண்டதற்காக மிகவும்‌ வருந்தினார்‌. அவரை 
மீண்டும்‌ சேர்த்துக்கொள்ளும்படி வாதாடினார்‌. 


கட்சியின்‌ வேண்டுகோளை மதிக்காதவரை மீண்டும்‌ சேர்த்துக்கொள்ள இயலாதென 
நான்‌ கூறினேன்‌. 


அவர்‌ மீண்டும்‌ அதிக கோபமாக பெரியாரும்‌ அண்ணாத்துரையும்‌ தான்‌ கட்சியை 
நடத்துகிறார்களா? என்றார்‌. நான்‌ அப்படி சொல்லவில்லையே! என்றேன்‌. 


நான்‌ பணம்‌ தரவில்லை என்றால்‌ உன்னால்‌ கட்சி நடத்த முடியுமா? அண்ணாத்துரை 
பேசுவதால்‌ மட்டும்‌ கட்சி வளர்ந்துவிடுமா? என்‌ உதவியின்றி மாதம்‌ ஒரு கூட்டம்‌ 
நடத்த உங்களுக்கு யோக்யதை உண்டா? என்றார்‌. 


அப்படியெல்லாம்‌ பேசாதீர்கள்‌, யாரும்‌ அவர்கள்‌ விட்டுச்‌ செலவுக்கு உங்களிடம்‌ 
பணம்‌ வாங்கவில்லை-கட்சிக்காகத்‌ தருகிறீர்கள்‌. அதனால்‌ கட்சியை உங்களுக்கு 
அடகு வைக்க வேண்டுமென்கிற அவசியம்‌ இல்லை. உதவியைத்‌ தாங்கள்‌ 
சுட்டிக்காட்டுகிற முறையும்‌ சரியில்லை எனக்‌ கூறினேன்‌. 


மறுநாள்‌ சண்முகம்‌ அவர்கள்‌, நான்‌ ஒழுங்காக நடக்க எனக்கு புத்தி கூறுமாறு 
அண்ணாவுக்குக்‌ கடிதம்‌ எழுதியிருக்கிறார்கள்‌. 


அதற்கு அண்ணா அவர்கள்‌ எழுதிய நீண்ட பதில்‌ கடிதம்‌ மிகவும்‌ முக்கியத்துவம்‌ 
வாய்ந்ததாகும்‌. 


நான்‌ பொதுவாகப்‌ பணம்‌ படைத்தவர்கள்‌ என்பதற்காக யாரையுமே பெரிதாகக்‌ 
கருதுபவன்‌ அல்லன்‌. சர்‌. ஆர்‌.கே.சண்முகம்‌ அவர்கள்‌ உங்களைவிட பெரும்‌ 
பணக்காரர்‌. ஆனால்‌ உங்களிடம்‌ உள்ள மரியாதையும்‌ பற்றும்‌ எனக்கு அவரிடம்‌ 
வருவதில்லை. உங்களுக்கு அடுத்தபடியாகத்தான்‌ நான்‌ அவரை மதிக்கிறேன்‌. 
காரணம்‌ உங்களிடம்‌ உள்ள கொள்கை உறுதியினால்தான்‌ - உங்களைத்‌ 
தலைவர்களில்‌ ஒருவராகவும்‌ கருதுகிறேன்‌. 


சென்னை மாவட்ட ஜஸ்டிஸ்‌ கட்சியில்‌ எடுக்கப்பட்ட ஒழுங்கு நடவடிக்கைகளுக்காக 
நான்‌ எவ்வளவு மகிழ்ச்சியும்‌ பெருமையும்‌ அடைந்தேன்‌ என்பதை திராவிட நாடு 
இதழைப்‌ படித்தால்‌ உங்களுக்குத்‌ தெரியும்‌. அவ்விதச்‌ செயலை நிறைவேற்றிய அந்த 
நடராசனைப்‌ பாராட்டுவதற்குப்‌ பதிலாக நீங்கள்‌ உங்கள்‌ விருப்பத்திற்கு மாறாக 
நடக்கிறார்‌ என்று குறை கூறி எழுதியிருப்பது என்னை ஏளனப்படுத்துவதாக 
இருக்கிறது. ஆகவே உங்களைப்‌ போன்றவர்கள்‌ கட்சிப்‌ பொறுப்பில்‌ இருந்து விலகி 
விடுவது உங்களுக்கும்‌ நல்லது - கட்சிக்கும்‌ நல்லது என்று நினைக்கிறேன்‌. என்பதாக 
அண்ணா அவருக்கு 15 பக்கக்‌ கடிதம்‌ எழுதியிருக்கிறார்‌. 

மறுநாள்‌ சண்முகம்‌ டிரைவரை அனுப்பி என்னை அழைத்து வரச்‌ சொன்னார்‌. நான்‌ 
வேலையிருப்பதாகக்‌ கூறி டிரைவரை அனுப்பிவிட்டேன்‌. மறுநாள்‌ அவரே என்னை 
அவரது இல்லத்திற்கு வற்புறுத்தி அழைத்துச்‌ சென்றார்‌. அவரது குடும்பத்தில்‌ நான்‌ 
உரிமையோடு பழகுவேன்‌. ஆகையால்‌ மனைவியிடம்‌ கூறி எனக்கு முதலில்‌ 
சிற்றுண்டி வழங்கினார்‌. பின்னர்‌ அண்ணா எழுதிய கடிதத்தை என்னிடம்‌ தந்து 
இதைப்‌ படித்துப்பார்‌ என்றார்‌. 


என்னய்யா இந்த அண்ணாத்துரை பெரிய மனுஷன்‌ - உனக்கு புத்தி சொல்லும்படி 
கூறி கடிதம்‌ எழுதினால்‌ - என்னையே கட்சியை விட்டுப்‌ போகும்படி 
எழுதியிருக்கிறார்‌. இது நியாயமா? என்றார்‌. நீங்கள்‌ வருந்தாதீர்கள்‌ நான்‌ 
அண்ணாவிடம்‌ கேட்கிறேன்‌ என்றேன்‌. நீ என்னய்யா கேட்பது, அவர்‌ வரட்டும்‌ நானே 
கேட்கிறேன்‌ என்றார்‌. 


மறுநாள்‌ அண்ணா அவர்கள்‌ சென்னை தம்புச்‌ செட்டித்‌ தெருவிலுள்ள கார்னர்‌ 
எஸ்டெட்டில்‌ வந்து தங்கியிருந்தார்‌. அங்கே போய்‌ நான்‌ அவர்களைச்‌ சந்தித்து - 
சண்முகம்‌ பற்றிக்கூறி அவரைக்‌ கட்சியை விட்டே போகும்படி தாங்கள்‌ 
எழுதியிருப்பது எனக்குக்‌ கூட வருத்தமாக இருக்கிறது என்றேன்‌. 


அவர்‌ எப்படி ஐயா உன்‌ மீது நடவடிக்கை எடுக்கச்‌ சொல்லி எனக்கு எழுதலாம்‌? நீ 
எடுத்த ஒழுங்கு நடவடிக்கையைப்‌ பாராட்டி நான்‌ காஞ்சிபுரம்‌ முழுதும்‌ 
பேசிக்கொண்டிருக்கிறேன்‌. இவர்‌ கட்சிக்குப்‌ பணம்‌ தந்து உதவுகிறார்‌ என்பதற்காக 
கட்டுப்பாட்டை உடைத்தெறிய முடியுமா? என்று கூறிவிட்டு இனி அவரிடம்‌ கூட்டம்‌ 
நடத்துவதற்குப்‌ பணம்‌ கேட்காதே - அவரிடம்‌ உதவி பெற்று முன்பு மாதம்‌ ஒரு 
கூட்டம்‌ நடத்தினால்‌ - இனி அவர்‌ உதவியில்லாமல்‌ மாதம்‌ ஒரு கூட்டம்‌ 
நடத்தவேண்டும்‌ என்றார்‌. 


அண்ணாவின்‌ வேண்டுகோளுக்கிணங்க நான்‌ பி அண்டு சி மில்‌ வாசலில்‌ போய்‌ 
தினசரி நண்பர்களுடன்‌ மாலை உண்டியல்‌ ஏந்தியபடி நின்று வேலை முடித்துவரும்‌ 
தொழிலாளர்களிடம்‌ கூட்டத்திற்கும்‌ போஸ்டர்‌ செலவுகளுக்கும்‌ பணம்‌ வசுலிப்பேன்‌. 
அண்ணா கூறிவண்ணம்‌ சண்முதத்திடம்‌ பணம்‌ வாங்காமல்‌ மாதத்தில்‌ நான்கு 
கூட்டங்கள்‌ நடத்தினோம்‌. 


இதைப்‌ பார்த்துச்‌ சினமடைந்த சண்முகம்‌ பெரியாருக்கு ஒரு கடிதம்‌ 
எழுதியிருக்கிறார்‌. பெரியார்‌ சண்முகத்தை நேரடியாகச்‌ சந்தித்து சமாதான்‌ 
செய்திருக்கிறார்‌. 


நான்தான்‌ கூட்டம்‌ நடத்துவதற்கு மாதாமாதம்‌ பணம்‌ கொடுப்பேன்‌. இந்த முறை 
அதற்குக்‌ கூட என்னிடம்‌ பணம்‌ கேட்காதீர்கள்‌. இது என்னை அவமானப்‌ படுத்தியது 
போல்‌ இருக்கிறது என வருத்தியிருக்கிறார்‌. 

வருந்தாதீர்கள்‌ என்று சண்முகத்திற்கு ஆறுதல்‌ கூறிய பெரியார்‌ உங்களிடம்‌ பணம்‌ 
வாங்காமல்‌ எத்தனைக்‌ கூட்டம்‌ போட்டுவிட்டார்கள்‌? என்று கேட்க - சண்முகம்‌ 
நான்கு கூட்டம்‌ என்று பதிலளித்திருக்கிறார்‌. 


நீங்கள்‌ செல்வந்தர்‌, உங்கள்‌ மனம்‌ புண்படக்‌ கூடாது. ஆகையால்‌ அந்தப்‌ பணத்தை 
என்னிடம்‌ கொடுத்துவிடுங்கள்‌. நான்‌ வாங்கிக்‌ கொள்கிறேன்‌ என்று கூறி பெரியார்‌ 
அவர்கள்‌ நான்கு கூட்டத்திற்கான செலவுத்‌ தொகையைப்பெற்று கட்சி நிதியில்‌ 
சேர்த்துவிட்டார்கள்‌. 


முதலில்‌ நான்‌ கூறியது அண்ணா அவர்கள்‌ அந்தக்‌ காலத்திலேயே கட்சியில்‌ 
கட்டுப்பாட்டையும்‌ ஒழுங்கையும்‌ விரும்பினார்‌ என்பதற்கு எடுத்துக்காட்டு. இனிக்‌ 
கூறப்போவது அவர்‌ தொண்டுக்கு இலக்கணம்‌ வகுப்பதாகும்‌. 


1938-ல்‌ இந்தி எதிர்ப்புப்‌ போராட்டக்குழு அமைக்கப்பட்டது. சுவாமி அருணகிரி நாதர்‌ 
தலைவராகவும்‌ நான்‌ செயலாளராகவும்‌ அண்ணா அவர்கள்‌ மாநிலக்‌ குழுவின்‌ 
செயலாளராகவும்‌ தேர்த்தெடுக்கப்பட்டோம்‌. 


போராட்டம்‌ நடத்துவதற்கும்‌ அதற்காகப்‌ பிரச்சாரம்‌ செய்வதற்கும்‌ - இந்தி எதிர்ப்பு 
முழக்கங்கள்‌ நிறைந்த போஸ்டர்‌ போடுவதற்கும்‌ அப்போது கையில்‌ காலணா 
இல்லை. அன்று நூறு போஸ்டர்‌ அடிக்க ஆகும்‌ செலவு ரூபாய்‌ 1.50 தான்‌. (இப்போது 
30 ரூபாய்க்கு மேல்‌ ஆகிறது) நூறு போஸ்டர்‌ ஒட்டக்‌ கூலி 75 காசு. இதற்குக்‌ கூட 
எங்களிடம்‌ அப்போது வசதியில்லை. இன்னும்‌ மவுண்ட்‌ ரோடிலுள்ள ஒர்க்மென்‌ 
பிரசில்‌ கடன்‌ சொல்லி அடிப்போம்‌. 


நானும்‌, நம்நாடு சிவஞானமும டி.வி.முருகேசனும்‌, தேவநேசன்‌ சங்கரய்யாவும்‌ 
அண்ணா ஆகியோரும்‌, போஸ்டர்‌ ஒட்டுவதற்குக்‌ கொடுக்கும்‌ 75 காசை மீதிப்படுத்தி 
வேறு காரியங்களுக்குச்‌ செலவு செய்வதற்காக - நான்‌ போஸ்டரை எடுத்துக்‌ 
கொள்ளுவேன்‌. சிவஞானம்‌ பசை வாளியைத்‌ தூக்குவார்‌, தேவநேசன்‌ ஏணி 
எடுத்துக்கொள்ளுவார்‌, அண்ணா போஸ்டர்‌ ஒட்டுவார்‌. கொத்தவார்‌ சாவடியில்‌ உள்ள 
லோன்ஸ்‌ கொயர்‌ டீ ஹோட்டலில்‌ டீ சாப்பிடுவோம்‌. யார்‌ ஜோபியில்‌ பணம்‌ 
இருக்கிறதோ அவர்கள்‌ கொடுப்போம்‌ - இதில்‌ வேடிக்கை என்னவென்றால்‌ இந்தி 
எதிர்ப்புக்‌ கூட்டத்தின்‌ முக்கியப்‌ பேச்சாளர்‌ அண்ணா - அவர்தான்‌ போஸ்டரும்‌ 
ஒட்டுவார்‌. அந்த அளவு தொண்டில்‌ ஏற்றத்‌ தாழ்வு பார்க்காமல்‌ பிறருக்கு 
வழிகாட்டியாக வாழ்ந்தவர்‌ அண்ணா. 


அண்ணா ஏற்றத்‌ தாழ்வு பார்க்காமல்‌ உழைத்தது 38-ல்‌ மட்டுமல்ல - அவர்‌ வளர்ந்து 
மிகப்பெரும்‌ தலைவராகக்‌ காட்சியளித்த நேரத்திலும்‌ அதேபோன்றுதான்‌ உழைத்தார்‌. 


1952-ம்‌ ஆண்டு சென்னையில்‌ தி.மு.கழக முதல்‌ மாநில மாநாடூ நடைபெற்றபோது 
ஒரு மாத காலம்‌ மாநாட்டுத்‌ திடலிலேயே தங்கி, தலையில்‌ தலைப்பாகை கட்டி, 

வேட்டியை மடித்துக்‌ கட்டிக்கொண்டு பந்தல்‌ அமைப்பிலிருந்து மாநாட்டு வேலைகள்‌ 
அனைத்தையும்‌ ஒரு சாதாரணத்‌ தொண்டனைப்‌ போன்று செய்தார்‌. அதேபோல 
திருச்சியில்‌ நடைபெற்ற மாநில மாநாட்டிலும்‌ உழைத்தார்‌. 


ராமாயணப்‌ பிரச்சாரம்‌ நாடு முழுதும்‌ தொடரும்‌ வகையில்‌ - தெ.பொ.மீனாட்சி 
சுந்தரம்‌, டி.என்‌.செங்கல்வராயன்‌, சர்‌.பி.டி.ராசன்‌, பண்டிதமணி கதிரேசன்‌, கல்கி, 
எவரஸ்ட்‌ ஓட்டல்‌ உரிமையாளர்‌ டி.எம்‌.சுந்தரம்‌ நாராயணசாமிபிள்ளை போன்ற 
முக்கியஸ்தர்கள்‌ கம்பர்‌ மாநாடு என்று ஒன்றை கூட்டினார்கள்‌. கம்பர்‌ மாநாடு 
கூடுவதற்கு முன்னர்‌ பெரியார்‌ அவர்களையும்‌ அவருடைய கொள்கைகளையும்‌ 
கடுமையாகத்‌ தாக்கி இவர்களில்‌ பத்துப்‌ பேர்‌ பிரச்சாரம்‌ செய்வதிலும்‌ 
பத்திரிகைகளில்‌ எழுதுவதிலும்‌ ஈடுபட்டார்கள்‌. மாநாடு சென்னை கோகலே ஹாலில்‌ 
நடைபெறுவதாக இருந்தது. 


இதைக்‌ கண்ணுற்ற அண்ணா அவர்கள்‌ என்னிடம்‌ வந்து, இவர்கள்‌ 
ராமாயணத்திற்காக மாநாடு கூட்டட்டும்‌, கம்பர்‌ புகழ்‌ பாடட்டும்‌, வேண்டாம்‌ என்று 
கூறவில்லை. எதற்காகப்‌ பெரியாரைத்‌ தாக்கிப்‌ பேசும்‌ வண்ணம்‌ ஊரெல்லாம்‌ 
கூட்டம்‌ போடுகிறார்கள்‌? பெரியாரைத்‌ தாக்கிப்‌ பேசுவதைக்‌ கேட்டு நாம்‌ எப்படி 
வாளா இருப்பது? நாமும்‌ இதற்குப்‌ பதில்‌ கூட்டம்‌ போட வேண்டும்‌. அதற்கு ஏற்பாடு 
செய்யுங்கள்‌ என்று கூறிவிட்டு ஈரோட்டில்‌ நடைபெறும்‌ மாநாட்டிற்குச்‌ 
சென்றுவிட்டார்கள்‌. 


கம்பர்‌ மாநாடு நடைபெற இரண்டு நாட்களே இருந்தன. இந்த இடைவெளிக்குள்‌ 
போஸ்டர்‌ அடித்து விளம்பரம்‌ செய்து கூட்டம்‌ நடத்த வசதியில்லாததால்‌ - நான்‌ 
வேறு ஒரு முடிவு செய்தேன்‌ - கம்பர்‌ மாநாட்டில்‌ கேள்வி கேட்பது என்று. 


நானும்‌ புலவர்‌ செல்வராஜ்‌, சிவஞானம்‌ மூன்று பேரும்‌ கேள்விகள்‌ தயாரித்து அதை 
அச்சிட்டோம்‌. அதற்குக்‌ கூட எங்களிடம்‌ அப்போது பணம்‌ இல்லை - 
வில்லிவாக்கத்தில்‌ உள்ள டி.எம்‌.பார்த்தசாரதிக்குச்‌ சொந்தமான அச்சகத்திற்குச்‌ 
சென்றோம்‌. அங்கு அவர்‌ இல்லை. எனக்கு அச்சுக்கோக்கத்‌ தெரியுமாதலால்‌ நான்‌ 
அதைச்‌ செய்தேன்‌. சிவஞானம்‌ அதை அச்சடித்தார்‌. அதை எடுத்துக்கொண்டு நாங்கள்‌ 
மாநாட்டிற்குச்‌ சென்றோம்‌. 


மாநாடு தொடங்கிய சிறிது நேரத்தில்‌ கேள்வித்தாளை ஒருவர்‌ மூலம்‌ மேடைக்கு 
அனுப்பினேன்‌. மேடைக்குச்‌ சென்ற அவரை செங்கல்வராயன்‌ வரவிடாமல்‌ கீழே 
தள்ளிவிட்டார்‌. எனக்குக்‌ கோபம்‌ வந்துவிட்டது. கேள்வித்தாளை எடுத்துக்‌ கொண்டு 
நானே மேடைக்குச்‌ சென்றேன்‌. என்னையும்‌ மேடைக்கு வரவிடாமல்‌ தடுத்து என்‌ 
சட்டையைக்‌ கிழித்தனர்‌. நான்‌ அதையும்‌ மீறி மேடைக்குப்‌ போனேன்‌. இந்த 
நேரத்தில்‌ பார்வையாளர்‌ பகுதியிலிருந்த நமது தோழர்கள்‌ ஆவேசத்துடன்‌ 

நடராசனைத்‌ தடுக்காதே! அவர்‌ கேள்விக்குப்‌ பதில்‌ சொல்‌! என்று குரல்‌ ஏழுப்பினர்‌. 
இதை ஒட்டி அங்கு சிறு கலவரம்‌ ஏற்பட்டது. 


ராமாயணப்‌ பிரச்சாரத்தை, பதிவு செய்து ரேடியோவில்‌ ஒலிபரப்ப அதற்கான 
கருவிகளை மேயில்‌ வைத்திருந்தார்கள்‌. நடந்த கலவரத்தில்‌ அது நொறுங்கிவிட்டது. 
மெடையிலிருந்த அனைவரும்‌ ஓடத்தொடங்கினர்‌ பி.டி.ராசன்‌ மட்டும்‌ இருந்தார்‌. நான்‌ 
மைக்கைப்‌ பிடித்துக்கொண்டு கேள்வியைப்‌ படிக்க முயற்சித்தேன்‌. பி.டி.ராசன்‌ 
கையைப்‌ பிடித்துத்‌ தடுத்து அதைப்‌ படிக்காதே என்றார்‌. கீழே நின்ற மக்கள்‌ கூட்டம்‌ 
நடராசனை பேசவிடு! என்று குரல்‌ கொடுத்தது. பி.டி.ராசன்‌ யார்‌ உன்னை இந்தக்‌ 
கேள்விகளைக்‌ கேட்கச்‌ சொன்னது? என்றார்‌. நீங்கள்தான்‌ - பெரியாரைத்‌ தனிப்பட்ட 
முறையில்‌ தாக்கி நீங்கள்‌ செய்த பிரச்சாரம்தான்‌. என்று பதில்‌ கூறினேன்‌. 


இதே நேரத்தில்‌ ஈரோட்டில்‌ நடைபெற்ற மாநாட்டில்‌ கம்பர்‌ மாநாட்டின்‌ 
செய்லமுறைகளை கண்டித்து அண்ணா பேசியிருக்கிறார்‌. 


கம்பர்‌ மாநாடாம்‌ - வம்பர்கள்‌ கூடுகிறார்களாம்‌. நான்‌ வம்பர்கள்‌ என்று ஏன்‌ 
குறிப்பிடுகிறேன்‌ என்றால்‌ ஆணவத்தால்‌ அல்ல - ராமாயணத்தை - வைதீகத்தோடும்‌ 
பக்தியோடும்‌ தொடர்பு படுத்திப்‌ பேசுபவர்களைப்பற்றி நான்‌ ஒன்றும்‌ 
சொல்வதற்கில்லை. ஆனால்‌ தங்களின்‌ அறியாமையை உணராமல்‌ சுயமரியாதை 
இயக்கத்தையும்‌, தலைவர்‌ பெரியார்‌ அவர்களையும்‌ நையாண்டி செய்து 
பேசிக்கொண்டிருக்கும்‌ கூட்டத்தைச்‌ சார்ந்தவர்கள்‌ இந்நேரம்‌ வம்புபேசிக்கொண்டிப்பர்‌. 
நம்‌ தோழர்கள்‌ அங்கு கேள்வி கேட்பார்களோ, தன்மானத்தைக்‌ காக்க அறிவின்‌ 
துணை கொண்டு வாதம்‌ செய்வார்களோ, மாநாடு எப்படி முடியுமோ என்று அவர்கள்‌ 
ஈரோட்டு மாநாட்டில்‌ கலந்துகொண்டபோது இங்கு என்ன நடைபெற்றதோ அதை 
தீர்க்கதரிசனமாகப்‌ பேசியிருந்தார்கள்‌. 


கம்பர்‌ மாநாட்டில்‌ வானொலிக்‌ கருவிகள்‌ சேதமடைந்ததை வைத்து என்மீது 
வழக்குத்‌ தொடர கம்பர்‌ மாநாட்டுக்‌ குழு முயற்சி செய்தது. இதை அறிந்த அண்ணா 
அவர்கள்‌ பணம்‌ எவ்வளவு செலவு ஆனாலும்‌ பரவாயில்லை. வழக்கை எதிர்த்து 
நடத்தும்படிக்‌ கூறுங்கள்‌ என்று டபிள்யூபி சொளந்தரபாண்டியன்‌ மூலம்‌ எனக்குச்‌ 
சொல்லி அனுப்பி உற்சாகமூட்டினார்கள்‌. ஆனால்‌ அதே சமயம்‌ கம்பர்‌ 
மாநாட்டுக்குழுவில்‌ பங்கு பெற்றிருந்த ஜஸ்டிஸ்‌ கட்சியைச்‌ சார்ந்த பணக்காரர்கள்‌ 
பெரியார்‌ அவர்களைச்‌ சந்தித்து மாநாட்டில்‌ நான்‌ குழப்பம்‌ விளைவித்ததாகக்‌ 
கூறியிருக்கிறார்கள்‌. பெரியார்‌ நடந்த நிகழ்ச்சிக்காகப்‌ பெரிதும்‌ வருந்தி என்னிடம்‌ 
விவரம்‌ கேட்பதாகவும்‌ நடைபெற்ற நிகழ்ச்சிக்கு விடுதலை யில்‌ வருத்தம்‌ 
தெரிவிப்பதாகவும்‌ கூறி அவர்களை அனுதாபத்துடன்‌ அனுப்பிவிட்டார்கள்‌. 


இதனை அறிந்த அண்ணா அவர்கள்‌ திராவிட நாடு ஏட்டில்‌ கம்பர்‌ மாநாட்டுக்காரர்கள்‌ 
நடந்துகொண்ட முறையைக்‌ கண்டித்தும்‌ என்‌ செயல்களக்கு நியாயமான ஆதரவு 

காட்டியும்‌ பத்துப்‌ பக்கங்கள்‌ எழுதியிருந்தார்கள்‌. பெரியார்‌ அதைப்‌ படித்ததும்‌ - 
அவர்களே மனம்‌ மாறி கம்பர்‌ மாநாட்டில்‌ என்‌.வி.என்‌.நடந்து கொண்டது சரிதான்‌. 
இவர்கள்‌ என்ன பெரிய மனுஷன்கள்‌ என்னைக்‌ கண்டிக்க என்று தலையங்கம்‌ 
எழுதினார்கள்‌. 


பகுதி: 11 


அந்தக்‌ காலக்கட்டத்தில்‌ நீதிக்‌ கட்சியின்‌ தொண்டராக சிறந்த பேச்சாளராக விளங்கிய 
அண்ணா அவர்கள்‌: 


நீதிக்‌ கட்சியாகிய திராவிட இயக்கத்தின்‌ விடிவெள்ளிபோலத்‌ தோன்றி - வலுவிழந்த 
திராவிட இயக்கத்திற்கு தனது ஆற்றல்‌ மிக்க அடுக்கு மொழிப்‌ பேச்சாலும்‌, அழகு 
சிந்தும்‌ கருத்து மிக்க எழத்தாலும்‌, புத்துணர்ச்சியை ஏற்படுத்தினார்‌. 


இந்நிலையில்‌, சென்னை மாநில காங்கிரஸ்‌ ஆட்சியில்‌ தலைமை அமைச்சர்‌ 
பொறுப்பை ஏற்றிருந்த - மூதறிஞர்‌ ராஜாஜி அவர்களால்‌ கட்டாய இந்தி கல்வித்‌ 
திட்டம்‌ கொண்டு வரப்பட்டது. தன்மான இயக்கத்‌ தந்‌ைத பெரியார்‌ அவர்கள்‌ - 
எதிர்த்து போராடினார்‌. ஆயிரக்‌ கணக்கானவர்‌ சிறை சென்றனர்‌. தாய்மார்கள்‌ கைக்‌ 
குழந்தைகளுடன்‌ சிறை சென்றனர்‌. 

தந்‌ைத பெரியாரின்‌ தலைமையை ஏற்று அந்தப்‌ போராட்டத்திலே சிறை சென்று 
மீண்ட அண்ணா அவர்கள்‌ திராவிட இயக்கத்தில்‌ புதிய வரலாற்றை உருவாக்கினார்‌. 


தந்தை பெரியாரின்‌ குடியரசுப்‌ பதிப்பகத்தின்‌ சார்பில்‌ வெளிவந்த விடுதலை 
நாளிதழில்‌ ஆசிரியர்‌ பொறுப்பிலிருந்து அண்ணா அவர்கள எழுதிய தலையங்கங்கள 
மாற்றுக்‌ கட்சியாளர்களை மருள வைத்தது. அண்ணாவின்‌ மேடைப்‌ பேச்சுக்கு ஈடு 
கொடுக்க முடியாமல்‌ காங்கிரஸ்‌ இயக்கத்தவர்‌ கதி கலங்கினர்‌. 


அதுவரை எவரும்‌ எடுத்துச்‌ சொல்லாத வகையில்‌ உலக வரலாறுகளை எல்லாம்‌ 
எடுத்துக்காட்டி, அனைத்துலகிலும்‌ என்‌ தலைவர்‌ பெரியாருக்கு நிகர்‌ யார்‌, எனக்‌ 
கேட்டு அடுக்கு மொழிப்‌ போச்சால்‌ மக்களைக்‌ காந்தம்‌ போல்‌ இழுத்த அண்ணாவின்‌ 
பேச்சுக்களை இன்று நினைத்துப்‌ பார்த்தால்‌ கூட உடம்பெல்லாம்‌ 
மயிர்க்கூச்செறிகிறது. 


சேலத்தில்‌ நடந்த நீதிக்கட்சி மாநாட்டில்‌, நீதிக்‌ கட்சியை, திராவிடர்‌ கழகமாக 
மாற்றியமைக்கவும்‌, வெள்ளையர்‌ காலத்தில்‌ பெற்ற - சர்‌.ராவ்பகதூர்‌ - திவான்பகதூர்‌ 
பட்டங்களைத்‌ துறக்க வேண்டுமென்றும்‌ அண்ணா கொண்டு வந்த புரட்சிகரமான 
தீர்மானம்‌ ஏற்றுக்‌ கொள்ளப்பட்டது. அண்ணாவின்‌ புகழ்‌ ஓங்கியது. 

பல்கலைக்‌ கழகங்கள்‌, கலைக்‌ கல்லூரிகள்‌ - அண்ணாவின்‌ பேச்சுக்களுக்கு செவி 
சாய்த்தன. மாணவ மணிகள்‌ அணி திரண்டனர்‌ - குறிப்பாக - சென்னை பச்சையப்பன்‌ 
கல்லூரி, சிதம்பரம்‌ அண்ணாமலைப்‌ பல்கலைக்‌ கழகம்‌, குடந்தை அரசினர்‌ கலைக்‌ 
கல்லூரி போன்ற இடங்களில்‌, மாணவர்‌ பட்டாளம்‌ திரண்டு வந்தது. 


குடந்தையில்‌ முதலாவது திராவிட மாணவர்‌ மாநாடு 1944 பிப்ரவரி 19-ல்‌ சிறப்பாக 
நடைபெற்றது. அந்த மாநாட்டில்‌ நான்‌ - மாணர்வகள்‌ மத்தியில்‌ திராவிட 
இயக்கத்திற்குக்‌ கிடைத்த நடிகமணி என்று அண்ணாவின்‌ திருவாயால்‌ 
அறிமுகப்படுத்தப்பட்டேன்‌. அண்ணாவின்‌ பேச்சால்‌ எழுத்தால்‌ செயல்‌ ஆற்றலால்‌ - 
மாணவ மணிகள்‌ ஈர்க்கப்பட்டதைப்‌ போல்‌, கலை உலகில்‌ இருந்தவர்களும்‌ 
ஈர்க்கப்பட்டார்கள்‌.அக்கலை உலகினின்று ஓர்‌ தொண்டனாக அண்ணாவை நாடி 
வந்தவன்‌ நான்‌. 1940-ம்‌ வருடத்‌ துவக்கத்தில்‌, புகழ்‌ பெற்ற அவ்வை 
திரு.டி.கே.சண்முகம்‌ சகோதரர்களின்‌ - நாடக சபை ஈரோட்டில்‌ நல்ல நாடகங்களை 
நடத்தி வந்தது. அதிலே பால நடிகனாகப்‌ பணியாற்றிக்‌ கொண்டிருந்த எனக்கு தந்‌ைத 
பெரியாரிடத்திலும்‌, பேரறிஞர்‌ அண்ணாவிடத்திலும்‌ பழகிடும்‌ வாய்ப்புக்‌ கிடைத்தது. 
திராவிட இயக்கப்‌ பகுத்தறிபுக்‌ கொள்கைப்‌ பற்றுக்‌ கொண்ட என்னை பெரியவர்‌ 
சங்கரையா அண்ணாவிடம்‌ அழைத்துச்‌ சென்று அறிமுகப்படுத்தினார்‌. 


அந்த நாள்‌ முதல்‌ எனது கொள்கைப்‌ பற்றோடு, அண்ணா பற்றும்‌ சேர்ந்து கொண்டது. 
அண்ணாவோடு நேசம்‌ கொண்டேன்‌. 


அண்ணாவின்‌ பேச்சுக்களில்‌, எழுத்துக்ளில்‌ மலர்ந்த கலை மணமானது நாடக 
உலகிலிருந்த எம்‌ போன்றோரை அண்ணாவோடு தோழமை கொள்ளச்‌ செய்தது. 
புராண நாடகங்கள்‌ சமுதாய நாடகங்கள்‌ எனப்‌ பாகுபாடின்றி, டி.கே.எஸ்‌. நாடக 
சபையின்‌ நாடகங்களை - தந்தை பெரியாருடன்‌ அண்ணா அவர்கள்‌ நாள்கோறும்‌ 
கண்டு களித்தார்‌. டி.கே.எஸ்‌. நாடகக்‌ குழுவில்‌ நடைபெற்ற சிறந்த சமுதாய 
சீர்திருத்த நாடகம்‌ - குமாஸ்தாவின்‌ பெண்‌. அந்த நாடகம்‌ அண்ணா அவர்களை 
வெகுவாகக்‌ கவர்ந்தது. விடுதலைப்‌ பத்திரிகையில்‌, நாடகத்தையும்‌ நடிகர்களையும்‌ 
பாராட்டி, சிறந்த தித்திக்கும்‌ விமர்சனமொன்றை எழதினார்‌. இதனால்‌ அண்ணாவின்‌ 
பெருமையை நாடகக்‌ குழுவில்‌ இருந்த அனைவரும்‌ தெரிந்துகொண்டனர்‌. 


நாள்தோறும்‌ அண்ணாவை சந்தித்து அறிவுரைகளைக்‌ கேட்பது எனது 
கடமையாகவிருந்தது. அத்தோடு இயக்கக்‌ கோட்பாடுகளைக்‌ கொண்ட நாடகங்கள்‌ 
எழுத வேண்டும்‌ அதன்‌ மூலம்‌ நம்‌ கொள்கை மக்களிடம்‌ பரவும்‌ என, அன்பு 
வேண்டுகோளை அவர்‌ முன்‌ வைப்பேன்‌. இதனை அண்ணாவின்‌ பேருள்ளம்‌ ஏற்றுக்‌ 
கொண்டது. இயல்பாகவே அண்ணாவிடம்‌ படிந்திருந்த கலை ஆற்றல்‌ சந்திரோதயம்‌ 
நாடகமாக வடிவம்‌ பெற்றது. ஆம்‌, சந்திரோதயம்‌ எனும்‌ சமுதாயப்‌ புரட்சி நாடகத்த 
அண்ணா எழுதினார்‌. காஞ்சி திராவிட நடிகர்‌ கழகத்தைத்‌ தோற்றுவித்தார்‌. தானே 
முக்கிய பாத்திரம்‌ ஒன்றில்‌ நடித்து வியப்பை ஏற்படுத்தினார்‌, எனது கலை உலக 

ஆசான்‌, அவ்வை டி.கே.சண்முகம்‌ அவர்கள்‌ அண்ணாத்துரை நம்மை எல்லாம்‌ 
மிஞ்சிவிட்டார்‌, எங்களால்‌ கூட இப்படி லாவகமாக நடிக்க முடியாது என்று 
புகழ்ந்தார்‌. 

தந்தை பெரியார்‌ என்னுடைய ஆயிரம்‌ கூட்டமும்‌ சரி அண்ணாத்துரையின்‌ ஒரு 
நாடகமும்‌ சரி என்ற வாழ்த்திப்‌ பேசினார்கள்‌. முகிலைக்‌ கிழித்து வெளிக்‌ கிளம்பும்‌ 
முழுமதியைப்‌ போல்‌ அண்ணாவின்‌ நாடகப்‌ பணி ஒளிப்‌ பெற்றது. 


1944 பிப்ரவரி 25-ந்‌ தேதி சென்னையில்‌ வி.பி.மஹாலில்‌, நகைச்சுவை மன்னர்‌ - 
கலைவாணர்‌ என்‌.எஸ்‌.கிருஷ்ணன்‌ அவர்கள்‌ தலைமையில்‌, சந்திரோதயம்‌ நாடகம்‌ 
நடைபெற்றது. டி.கே.எஸ்‌. நாடகக்‌ குழுவில்‌ இருந்து, கொள்கை காரணமாக விலகி 
வந்த நான்‌, அண்ணாவோடு, சீர்திருத்த வாலிபன்‌ வேடத்தில்‌ நடிக்கம்‌ பேறு 
பெற்றேன்‌. கலைவாணரின்‌ பாராட்டும்‌, பெரியாரின்‌ வாழ்த்தும்‌ கிடைத்தது. 


கலைவாணரின்‌ நட்பும்‌ நடிப்பிசைப்‌ புலவர்‌ கே.ஆர்‌.ஆரின்‌ வருகையும்‌, புரட்சித்‌ 
தலைவர்‌ - எம்‌.ஜி.ஆர்‌ அவர்களின்‌ நேசமும்‌, இலட்சிய நடிகர்‌ - எஸ்‌.எஸ்‌.ஆரின்‌ 
உத்வேகமும்‌, என்‌ போன்றவரின்‌ தொண்டும்‌ தளபதி அண்ணா அவர்களுக்கு படைக்‌ 
கலன்களாக அமைந்தன. 

சந்திரோதயம்‌ நாடகத்தை அடுத்து, சிவாஜி கண்ட இந்து ராஜ்யம்‌, நீதிதேவன்‌ 
மயக்கம்‌, வேலைக்காரி, ஓர்‌ இரவு, காதல்‌ ஜோதி என மொத்தம்‌ ஆறு நாடகங்கள்‌ 
எழுதி தானே மூன்று நாடகங்களில்‌ நடித்து மகத்தான சாதனையை படைத்திட்டார்‌. 


அண்ணாவின்‌ கலை உலகச்‌ சாதனைகள்‌ நாடகத்துறையில்‌ மட்டுமின்றி திரை 
உலகில்‌ மறுமலர்ச்சியை ஏற்படுத்தியது. கழகம்‌ வளர்ந்தது கலை உலகத்‌ 
தொடர்பால்‌. 


நடிப்பிசைப்‌ புலவர்‌ கே.ஆர்‌.இராமசாமியின்‌ கிருஷ்ணன்‌ நாடக சபை மூலம்‌ ஓர்‌ 
இரவு, அவலைக்காரி ஆகிய நாடகங்கள்‌ தஞ்சையில்‌ அரங்கேற்றப்பட்டு 
மாதக்கணக்கில்‌ நடைபெற்றன - மக்கள்‌ போற்றினர்‌. அறிஞர்கள்‌ வாழ்த்தினர்‌. 


இயக்க மாநாடுகளில்‌ நாடகங்கள்‌ நடத்தப்‌ பெற்றன. இளைஞர்கள்‌ வெள்ளம்‌ போல்‌ 
திரண்டெழுந்து - அண்ணாவின்‌ பாதைக்கு வந்தார்கள்‌. 


கே.ஆர்‌.ஆர்‌, எம்‌.ஜி.ஆர்‌, எஸ்‌.எஸ்‌.ஆர்‌ நாடக மன்றங்கள்‌ மூலம்‌, கழகக்‌ கொள்கைகள்‌ 
பரப்பப்பட்டன - குறிப்பாகவும்‌ சிறப்பாகவுன்‌ நமது புரட்சித்‌ தலைவர்‌ எம்‌.ஜி.ஆர்‌ 
அவர்கள்‌ திரை உலகத்தில்‌ கதிரவனைப்‌ போல்‌ விளங்கி திராவிட இயக்கத்தின்‌ 
அண்ணாவின்‌ கொள்கைகளை பாடல்கள்‌ மூலமாகவும்‌ காட்சிகள்‌ வடிவிலும்‌, கலை 
நயத்தோடு கையாண்டு வெற்றி கண்டார்‌. 


பட்டி தொட்டியெலாம்‌ கொள்கைகள்‌ பரவின, கலைவாணர்‌ வழியில்‌ - கே.ஆர்‌.ஆர்‌., 
எம்‌.ஜி.ஆர்‌, எஸ்‌.எஸ்‌.ஆர்‌ ஆகியோர்‌ அண்ணாவிற்குத்‌ துணை நின்று - நாடக - 

திரைப்படத்துறைகளில்‌ இலட்சியத்‌ தொண்டாற்றினார்கள்‌. 
(நடிகமணி. டி.வி.நாராயணசாம்‌) 


பகுதி: 12 
அண்ணாவும்‌ பத்திரிகை தொடர்பும்‌ 


கல்லூரியில்‌ படிக்கும்போதே அறிஞர்‌ அண்ணா அவர்களுக்குப்‌ பத்திரிகைகளில்‌ 
கதைகள்‌ எழுதவேண்டும்‌ என்பதில்‌ ஊக்கமும்‌, ஆவலும்‌ மிகுதியும்‌ உண்டு. அவர்‌ 
கல்லூரியில்‌ படித்துக்‌ கொண்டிருக்கையில்‌, ஆனந்த விகடன்‌, ஆனந்தபோதினி ஆகிய 
பத்திரிகைகளில்‌ சில கதைகள்‌ எழுதி வெளிப்படுத்தியிருக்கிறார்‌. 


1935-ல்‌ அறிஞர்‌ அண்ணா காலஞ்சென்ற தோழர்‌ பாசுதேவ்‌ அவர்களோடு சேர்ந்து, 
அவருக்குத்‌ துணையாக நின்று, தொழிற்சங்க நடவடிக்கைகளில்‌ ஈடுபட்டிருந்தார்‌. 
அப்பொழுது பாலபாரதி என்ற வாரப்‌ பத்திரிகைக்கு அண்ணா அவர்கள்‌ ஆசிரியராக 
இருந்து, தொழிலாளர்‌ நலம்‌ பேணிக்‌ கட்டுரைகள்‌ எழுதி வந்தார்‌. அந்தப்‌ பத்திரிகை 
சில திங்கள்கள்‌ நடைபெற்றுப்‌ பிறகு நின்றுவிட்டது. 


பிறகு 1936-ல்‌ அப்பொழுது செங்குந்தமித்திரன்‌ ஆச்சக்த்தின்‌ நிர்வாகியாக இருந்த 
காஞ்சி மணிமொழியார்‌ அவர்களோடு கூட்டாகச்‌ சேர்ந்து நவயுகம்‌ என்ற சிறந்த 
அறிவு விளக்க வாரப்‌ பத்திரிகைக்கு ஆசிரியராக இருந்து நடத்திவந்தார்‌. 
பொருளாதார நெருக்கடியின்‌ காரணமாகச்‌ சில திங்கள்களுக்குப்‌ பிறகு அது 
வெளிவரவில்லை. பின்னர்‌ இந்தி எதிர்ப்புக்‌ காலத்தில்‌ 1938-ம்‌ ஆண்டு வாக்கில்‌ 
விடுதலை நிலையத்தில்‌ ஆசிரியர்‌ பொறுப்பேற்று அதில்‌ இரண்டு மூன்று 
ஆண்டுகளுக்கு மேல்‌ அரும்பணியாற்றினார்‌. அறிஞர்‌ அண்ணா அவர்களின்‌ 
எழுத்துவன்மையைத்‌ தமிழகத்திலுள்ள அனைவரும்‌ அறிந்துகொள்ள 
அப்பொழுதுதான்‌ சிறந்த வாய்ப்பு ஏற்பட்டது. 


விடுதலையை விட்டு நீங்கிய பிறகு 1942-ம்‌ ஆண்டில்‌, பாஞ்சிபுரத்திலிருந்து, சொந்தப்‌ 
பொறுப்பில்‌ திராவிட நாடு வார இதழைக்‌ கொண்டு வந்தார்‌. திராவிட நாடு 
மாணவர்களையும்‌, தமிழறிந்தவர்களையும்‌ தமிழார்வங்கொண்டோரையும்‌ பெரும்‌ 
வகையில்‌ இயக்கத்தில்‌ கொண்டு வந்து சேர்த்ததோடு, நீதிக்‌ கட்சியின்‌ சீமான்கள்‌, 
புராணப்‌ பண்டிதர்கள்‌, கதா காலட்சேபக்காரார்கள்‌, பணக்காரர்கள்‌, அரசியல்‌ சூதாடிகள்‌ 
ஆகியோரை விரட்டியடிக்கவும்‌ ஆரம்பித்தன. அது ஆண்டுக்கு ஆண்டு 
வளர்ச்சியுற்றுச்‌ சிறப்புற்றோங்கி நடந்தேறி வருவதாயிற்று. 


1949-ல்‌ திராவிட முன்னேற்றக்‌ கழகம்‌ துவங்கியபோது அதற்குப்‌ பக்கத்துணையாக 
இருக்க வேண்டி தோழர்‌ டி.எம்‌.பார்த்தசாரதி. அவர்கள்‌ முயற்சியில்‌ அறிஞர்‌ அண்ணா 
அவர்களை ஆசிரியராகக்‌ கொண்டு மாலைமணி நாள்‌ கருத்திதழ்‌ வெளிவந்தது. 

திராவிட முன்னேற்றக்‌ கழகம்‌ ஊட்டம்‌ பெறுவதற்கு அது பேருதவியாக நின்று 
நிலவியது. பொருளாதாரத்‌ தட்டுப்பாட்டால்‌ ஓராண்டு காலத்திற்குள்‌ அது நிற்கும்படி 
ஏற்பட்டுவிட்டது. 


கழகத்தின்‌ முழுப்‌ பொறுப்பிலே நாளிதழ்‌ ஒன்று கொண்டுவர வேண்டும்‌ என்று 
விடாமுயற்சியின்‌ விளைவாக 1953 ஜுன்‌ 15-ம்‌ நாளிலிருந்து நம்‌ நாடு அறிஞர்‌ 
அண்ணா அவர்களை ஆசிரியராகக்‌ கொண்டு வெளிவருகிறது. நம்‌ நாடு சிறந்த 
முழுத்திறம்‌ படைத்த நாளிதழாக வெளிவரவேண்டும்‌ என்ற உறுதிப்பாட்டோடு 
அதற்கான நடவடிக்கைகளில்‌ முயற்சி செலுத்தி வருகிறார்‌. ஓர்‌ ஆங்கில வார 
இதழைத்‌ துவக்குவதற்காக முயற்சியில்‌ இப்பொழுது ஈடுபட்டுள்ளார்‌. அறிஞர்‌ 
அண்ணாவின்‌ எழுத்து, பத்திரிகையுலகிலே இற்றை நாளில்‌ நல்லதொரு புரட்சியை 
உண்டாக்கிவிட்டது; மாணவர்‌ உலகை அடியோடு மாற்றிவிட்டது என்றால்‌ 
மிகையாகாது. 

(மன்றம்‌, நாள்‌: 01-03-1954) 


ராயுடன்‌ சில நாட்கள்‌ 


அரசியல்‌ பேரறிஞர்‌ எம்‌.என்‌.ராய்‌ அவர்களுடன்‌ நெருங்கிப்‌ பழகும்‌ பேற்றையும்‌, 
அவருடன்‌ சில நாட்கள்‌ உடன்‌ உறையும்‌ வாய்ப்பினையும்‌ அறிஞர்‌ அண்ணா 
அவர்கள்‌ பெற்றிருந்திருக்கிறார்கள்‌. 


அறிஞர்‌ ராயின்‌ அழைப்பின்‌ பேரில்‌, பெரியார்‌ ராமசாமியோடு அறிஞர்‌ அண்ணா 
அவர்கள்‌, வடநாட்டுச்‌ சுற்றுப்‌ பிரயாணத்தில்‌ ஈடுபட்டுச்‌ சில முக்கியமான 
நகரங்களில்‌ சொற்பொழிவாற்றினார்கள்‌. அப்பொழுது டேராடூனில்‌ அறிஞர்‌ ராயின்‌ 
விருந்தினராக இருக்கம்‌ வாய்ப்பு அறிஞர்‌ அண்ணாவுக்கு ஏற்பட்டது. எம்‌.என்‌.ராயும்‌ 
அவரது துணைவியார்‌ எலென்‌ ராயும்‌ மகிழ்ச்சியோடு வரவேற்றார்‌, அறிஞர்‌ 
அண்ணாவோடும்‌ பெரியாரோடும்‌ பேசி மகிழ்ந்தார்களாம்‌. அண்ணாவுக்கு அடிக்கடி டீ 
சாப்பிடுவதில்‌ மிக்க விருப்பம்‌ என்பதைத்‌ தெரிந்துகொண்டார்‌ எலென்‌. எம்‌.என்‌.ராய்‌ 
சொல்லுவதைக்‌ குறிப்பதும்‌, மடல்களுக்கு விடயிறுப்பதும்‌, டைப்‌ அடிப்பதும்‌ ஆன 
செய்லகளை ராய்க்கு உதவியாக எலென்ராய்‌ அவர்கள்‌ செய்வார்களாம்‌. சமையல்‌ 
செய்யும்போது இருவரும்‌ சேர்ந்தே செய்வார்களாம்‌. ராய்‌ அவர்களின்‌ எளிய 
வாழ்வும்‌, சலிப்படையாமல்‌ பேசும்‌ பண்பும்‌, ஆழ்ந்த அறிவு.ம்‌, அன்புச்‌ சொல்லும்‌ 
அண்ணாவின்‌ உள்ளத்தைப்‌ பெரிதும்‌ கொள்ளைகொண்டுவிட்டனாவாம்‌. எம்‌.என்‌.ராய்‌ 
அவர்கள்‌ கோவைக்‌ கூட்டத்தில்‌ பேசும்‌ போது, கூட்டத்தில்‌ எதிர்ப்புக்‌ கூச்சலும்‌, 
கலகமும்‌ ஏற்பட, அறிஞர்‌ அண்ணா அவர்கள்‌ எழுந்து பேசிக்‌ கூச்சலையும்‌, 
கலகத்தையும்‌ அடக்கியதோடு, ராய்‌ அவர்கள்‌ தொடர்ந்து பேசுவதற்கான 
சூழ்நிலையை ஏற்படுத்திக்‌ கொடுத்தார்களாம்‌. 

தம்முடைய கருத்துப்‌ பரவுதலுக்கேற்ற பக்குவம்‌ தென்னாட்டில்‌ இருப்பதால்‌, 
தம்முடைய பிற்காலத்தைத்‌ தென்னாடடிலேயே கழிக்க விரும்புவதாகக்கூட ஒரு 
முறை அண்ணாவிடம்‌ பேசிக்‌ கொண்டிருக்கும்போது ராய்‌ அவர்கள்‌ குறிப்பிட்டாராம்‌. 
(மன்றம்‌, நாள்‌ 15-03-1954) 


வெற்றிலைப்‌ பாக்கும்‌ மாணவப்‌ பருவமும்‌ 


அறிஞர்‌ அண்ணா அவர்கள்‌, சென்னைப்‌ பச்சையப்பன்‌ கல்லூரியில்‌, இடைநிலை 
வகுப்பில்‌ பயின்றுகொண்டு இருக்கும்போது, இப்பொழுது பச்சையப்பன்‌ கல்லூரித்‌ 
தலைவராக இருக்கும்‌ பேராசிரியர்‌ ஆர்‌.கிருஷ்ணமூர்த்தி அய்யர்‌ அவர்கள்‌ ஆங்கிலப்‌ 
பேராசிரியராக இருந்தார்‌. அண்ணா அவர்களின்‌ வகுப்பிற்கு ஷேக்ஸ்பியர்‌ பாடத்தைக்‌ 
கிருஷ்ணமூர்த்தி அய்யர்தான்‌ கற்பித்து வந்தாராம்‌. இடைநிலை வகுப்பில்‌ 
படித்துக்கொண்டிருக்கும்போதே, வெற்றிலைப்‌ பாக்கு ஓயாமல்‌ போடுவது 
அண்ணாவின்‌ பழக்கம்‌. ஒரு நாள்‌ கிருஷ்ணமூர்த்தி அய்யர்‌ வகுப்பு 
எடுத்துக்கொண்டிருக்கும்போது, அண்ணா அவர்கள்‌ வெற்றிலைப்பாக்குப்‌ போட்டு 
மென்றுகொண்டிருந்தாராம்‌. அண்ணா அவர்கள்‌ ஏதோ மென்றுகொண்டிருப்பதைப்‌ 
பார்த்துவிட்ட பேராசிரியர்‌, வாயில்‌ என்ன மென்று கொண்டிருக்கிறார்‌? என்று 
ஆங்கிலத்தில்‌ கேட்டாராம்‌. 


அதற்கு அண்ணா அவர்கள்‌ வெற்றிலைப்பாக்கு என்ற தமிழில்‌ பதில்‌ கூறினாராம்‌. 
வெளியில்‌ போய்‌ அதைத்‌ துப்பிவிட்டு வா என்றாராம்‌ ஆசிரியர்‌. 

துப்பமாட்டேன்‌ என்றாராம்‌ அண்ணா. 

ஏன்‌ துப்பமாட்டாய்‌? 


இனிமேல்‌ வேண்டுமானால்‌ போடவில்லை, இப்பொழுது துப்பமாட்டேன்‌. ஏனென்றால்‌, 
இது காசு கொடுத்து வாங்கியது 


நீ இப்பொழுது போய்த்‌ துப்பிவிட்டு வராவிட்டால்‌ உன்னை மூன்று நாட்களுக்கு என்‌ 
வகுப்பில்‌ நுழையக்‌ கூடாத தடை விதிப்பேன்‌ என்றாராம்‌ பேராசிரியர்‌. 


வெளியே வேண்டுமானாலும்‌ போய்விடுகிறேன்‌. ஆனால்‌ வாயில்‌ போட்டிருப்பதை 
மட்டும்‌ துப்பமாட்டேன்‌ என்று வறினாராம்‌ அண்ணா. 


அப்படியானால்‌ வெளியே போய்விடு. மூன்று நாளைக்கு வகுபில்‌ நுழையக்கூடாது 
என்று கட்டளையிட்டாராம்‌ பேராசிரியர்‌. 


அண்ணா அவர்கள்‌ எழுந்து விறுவிறு என்று வெளியே வந்துவிட்டாராம்‌. 

அதற்குப்பிறகு அண்ணா அவர்கள்‌, வகுப்பில்‌ வெற்றிலைப்‌ பாக்க 
போடுவதில்லையாம்‌. அந்த அளவுக்கு அடங்கி நடக்க இசைந்தவர்‌, அன்று துப்ப 
மறுத்ததற்குக்‌ காரணம்‌, போட்டுவிட்டதைத்‌ துப்புவதில்‌ யாருக்கும்‌ பயனில்லை 
என்பதினாலேயேயாகும்‌ என்று கூறினாராம்‌. 


பேராசிரியர்‌ கிருஷ்ணமூர்த்தி ஆங்கிலத்திலேயே கேள்வி கேட்க அண்ணா அவர்கள்‌ 
ஒவ்வொன்றுக்கும்‌ தமிழிலேயே பதிலிறுத்தாராம்‌, வேண்டுமென்று! 
(மன்றம்‌ - 01.04.1954) 


அண்ணாவும்‌ தொழிற்சங்கமும்‌ 


அறிஞர்‌ அண்ணா அவர்கள்‌ கல்லூரிப்‌ படிப்பு முடிந்தவுடன்‌ தொழிற்சங்க 
நடவடிக்கைகளில்தான்‌ முதலில்‌ ஈடுபட்டார்‌. தொழிலாளர்களின்‌ நிலை 
உயரவேண்டும்‌. அவர்களிடையே ஒற்றுமை நிலவவேண்டும்‌, தொழிற்சங்கம்‌ 
வலுப்பெறவேண்டும்‌ என்பதிலே தணியா ஆர்வங்கொண்டு 1934, 1935, 1936 
ஆண்டுகளில்‌ பாடுபட்டார்‌. 


அறிஞர்‌ அண்ணாவைத்‌ தொழிற்சங்க நடவடிக்கைகளில்‌ ஈடுபடுத்த முக்கிய 
காரணமாக இருந்தவர்‌ காலஞ்சென்ற தோழர்‌ பாசுதேவ்‌ ஆவார்கள்‌. அண்ணா 
அவர்களின்‌ வீட்டார்‌, அண்ணாவை ஏதேனும்‌ ஒரு அரசாங்க வேலையில்‌ 
அமர்த்தவேண்டும்‌ என்பதிலே ஆர்வங்காட்ட, அண்ணாவோ அரசியல்‌ 
நடவடிக்கைகளிலேயே ஆர்வங்காட்டிவந்தார்‌. தோழர்கள்‌ பாசுதேவ்‌, ஆர்பர்ட்‌ 
ஜேசுதாசன்‌ ஆகியர்களோடு சேர்ந்து தொழிற்சங்க பணிபுரிந்து வந்தார்‌. தொழிற்சங்க 
நடவடிக்கைகள்‌ மூலமாக அந்த நாட்களில்‌, காங்கிரசிலே இருந்த தோழர்‌ 
என்‌.வி.நடராசனுக்கும்‌ அண்ணாவுக்கும்‌ தொடர்பு உண்டு; ஆனால்‌ அரசியலில்‌ 
இருவரும்‌ எதிர்‌ எதிர்‌ கட்சியினர்‌. 


தோழர்‌ ஜம்னாதாஸ்‌ மேத்தா தலைமையில்‌, லஷ்மணபுரியில்‌ நடைபெற்ற இற்திய 
தொழிற்சங்க காங்கிரஸ்‌ மாநாட்டிற்கு அண்ணா அவர்கள்‌ தோழர்‌ ஆர்பர்ட்‌ 
ஜேசுதாசன்‌ போன்றவர்களோடு, பிரதிநிதியாகச்‌ சென்றிருந்தாராம்‌. சென்னைத்‌ 
தலைவர்கள்‌, மாநாட்டில்‌ அண்ணாவுக்கு உரிய இடம்‌ அணிக்காமல்‌, தங்கள்‌ 
பின்னால்‌ ஒடிவரக்கூடிய ஆட்டுக்குட்டி போல நடத்தினார்களாம்‌. மாநாட்டுத்‌ 
தலைவர்களிடம்‌ அண்ணாவை அறிமுகம்‌ செய்து வைப்பதையும்‌ அவர்கள்‌ ஒரு 
பொருட்டாகக்‌ கருதவில்லையாம்‌. மாநாட்டில்‌ அண்ணா அவர்கள்‌ ஒரு 
தீர்மானத்தின்மீது சிறிது நேரம்‌ பேசவேண்டிய வாய்ப்பு கிடைத்ததாம்‌. மாநாட்டினர்‌ 
அண்ணா அவர்களின்‌ பேச்சில்‌ ஒன்றித்‌ திளைத்து, மகிழ்ந்து, தணியாப்‌ 
பற்றுக்கொண்டுவிட்டனராம்‌. பிறகு மாநாடு முடியும்‌ வரையில்‌ தலைவர்கள்‌ 
அண்ணாவைக்‌ கண்டு பேசவிரும்புவதும்‌, தொண்டர்கள்‌ அண்ணாவின்‌ பின்‌ ஓடுவதும்‌ 
ஆன காட்சிகள்‌, மற்ற சென்னைத்‌ தலைவர்களை இருந்த இடம்‌ தெரியாமல்‌ 

மறக்கடித்து விட்டனவாம்‌. மாநாட்டின்‌ விஷயாலோசனைக்‌ குழுக்கூட்டத்தில்‌ 
அண்ணா அவர்களின்‌ கூற்றுக்கு நல்ல மதிப்பும்‌, செல்வாக்கும்‌ இருந்தனவாம்‌. அந்த 
மாநாட்டில்தான்‌ அண்ணா அவர்கள்‌ அகில இந்திய தொழிற்சங்க காங்கிரசின்‌ 
செயற்குழு உறுப்பினராகத்‌ தேர்ந்தெடுக்கப்பட்டார்‌. 


தொழிற்சங்க காங்கிரசில்‌ ஈடுபட்டிருந்த அறிஞர்‌ அண்ணா அவர்களை நேரடி 
அரசியல்‌ கட்சியில்‌ ஈடுபடும்படி செய்தவர்‌, தோழர்‌ சண்டே அப்ஸர்வர்‌ 
பி.பாலசுப்பிரமணியம்‌ ஆவர்கள்‌. 

(மன்றம்‌ 01-05-1954) 


பகுதி: 13 


நான்‌ எழுதி நடித்த பழனியப்பன்‌ நாடகத்தை நூறு ரூபாய்க்கு வாங்கிக்‌ கொண்டவர்‌ 
திராவிட நடிகர்‌ கழகம்‌ என்ற பெயரால்‌ ஒரு கலை மன்றத்தைத்‌ துவக்கி, கழகப்‌ 
பிரசார நாடகங்களை நடிப்பது என்ற தீர்மானத்துடன்‌ என்னை அணுகினார்‌. நானும்‌ 
அதற்கு ஒப்புதல்‌ அளித்து, முதல்‌ முதலாக நாடகக்‌ குழு விழுப்புரத்தில்‌ 
முகாமிட்டது. என்னையும்‌ அந்த மன்றத்தில்‌ இணைந்து நடிக்க வேண்டுமென்று 
கேட்டுக்‌ கொண்டார்கள்‌. நான்‌ எழுதும்‌ நாடகத்தில்‌ மட்டுமே நடிப்பது என்ற 
நிபந்தனையிடன்‌ அதற்கு ஒப்புக்கொண்டேன்‌. 


கருணா போய்‌ வருகிறேன்‌ 

ஒரு நாள்‌ நாடகத்திற்குத்‌ தலைமை வகிக்கப்‌ பெரியார்‌ வந்திருந்தார்‌. இன்னொரு 
நாள்‌ அண்ணா வந்திருந்தார்‌. அவரிடத்திலேயே நாடக மன்ற உரிமையாளர்‌ பத்து 
ரூபாய்‌ கடன்‌ கேட்டு வாங்கிய நிகழ்ச்சியையும்‌, அண்ணா புன்னகையோடு அந்தப்‌ 
பத்து ரூவாயைக்‌ கொடுத்த நிகழ்ச்சியையும்‌, நாடகம்‌ முடிந்து ஊருக்குப்‌ போகுமுன்‌, 
அண்ணா அவர்கள்‌ என்‌ முதுகில்‌ தட்டி, கருணா, போய்‌ வருகிறேன்‌ என்று 
அன்பொழுகக்‌ கூறியதையும்‌ என்னால்‌ மறக்கவே முடியாது. திராவிடம்‌ திராவிடர்‌ 
என்ற உத்வேகத்தை நாட்டில்‌ எழுப்புவதற்காக திராவிட நாடு என்கிற கிழமை 
இதழை அண்ணா அவர்கள்‌ காஞ்சிபுரத்தில்‌ துவக்கினார்கள்‌. அதனையொட்டித்‌ 
திராவிடர்க்‌ கழகம்‌ என்ற பெயரால்‌ ஒரு துணை மன்றம்‌ போன்ற அமைப்பினை 
அண்ணா அவர்கள்‌ காஞ்சிபுரத்தில்‌ உருவாக்கினால்‌. அந்தத்‌ துளை அமைப்பு 
எதிர்காலத்தில்‌ நாடு தழுவிய இயக்கமாக ஆகுமென்று அன்று யாரும்‌ 
எதிர்பார்த்திட்டதில்லை. 


நீதிக்‌ கட்சியின்‌ பொதுச்‌ செயலாளராக அண்ணா அவர்கள்‌ இருந்ததால்‌ கட்சி 
வளர்ந்திடவும்‌, புதிய வேகம்‌ கொண்டிடவும்‌, புதிய குறிகோள்‌ பெற்றிடவும்‌, 
வழிமுறை காணவேண்டுமென்று அண்ணா அவர்கள்‌ துடித்தார்கள்‌. நீதிக்‌ கட்சியில்‌ 
இருந்த பெரும்‌ தலைவர்கள்‌ மாட மாளிகை, மல்லிகை மஞ்சம்‌, கூட கோபுரம்‌ 
கொட்டு முழக்கு என்றெல்லாம்‌ ஆடம்பரப்‌ பிரியர்களாக இருந்தார்கள்‌. குடிசைகளும்‌, 

அங்கேயெழும்‌ குரல்களும்‌ அவர்கள்‌ காதில்‌ விழ வாய்ப்பில்லை. அத்தகையோர்‌ 
பிடியிலிருந்த நீதிக்‌ கட்சியை அண்ணா விடுவிக்க முயன்றார்‌. 


அண்ணா ஏற்படுத்திய புதிய திருப்பம்‌ நீதிக்‌ கட்சி என்ற பெயரை மாற்றித்‌ திராவிடர்‌ 
கழகம்‌ என்று பெயரிடப்படவேண்டுமென்றும்‌, வெள்ளையன்‌ ஆட்சியால்‌ தரப்பட்ட சர்‌, 
ராவ்‌ பகதூர்‌, திவான்பகதூர்‌ போன்ற பட்டங்கள்‌ துறக்கப்பட வேண்டுமென்றும்‌, 
கெளரவ நீதிபதி மற்றும்‌ நியமனப்‌ பதவி கொண்டவர்கள்‌ அவைகளை இராஜினாமாச்‌ 
செய்யவேண்டுமென்றும்‌, தங்களுடைய பெயருக்குப்‌ பின்னால்‌ உள்ள சாதிப்‌ பெயரை 
விட்டொழிக்க வேண்டுமென்றம்‌ அண்ணாவின்‌ தீர்மானம்‌ முழக்கமிட்டது. 


35-மணி நேர விவாதத்திற்கு அந்தத்‌ தீர்மானம்‌ உள்ளாகியது. கட்சியின்‌ ஆய்புக்‌ குழு 
அண்ணாவின்‌ தீர்மானத்தை வன்மையாக அதிர்த்தது. பின்னர்‌ பொது மாநாட்டினில்‌ 
அண்ணாவின்‌ தீர்மானத்தை ஆதரித்தும்‌, அதிர்த்தும்‌ கருத்ரைகள்‌ வழங்கப்பட்டுப்‌ 
பிறது இறுதியில்‌ அண்ணா விளக்கவுரை வழங்கினார்‌. அதனைக்‌ கட்சித்‌ 
தோழர்களும்‌, பொதுமக்களும்‌ தங்கள்‌ ஆர்வமிகுந்த கையொலிகளால்‌ வரவேற்றவாறு 
இருந்தனர்‌. 


உ காங்கிரஸ்‌ கூட்டத்தில்‌ பேசி முடிந்ததும்‌ தலைவர்கள்‌ காரில்‌ பறந்துவிடுவார்கள்‌. 
ரியால்டோ (திருவாரூரில்‌ இருந்த சினிமா அரங்கம்‌ ஆண்டு 1943) கூட்டம்‌ 
முடிந்ததும்‌ அண்ணா பார்வையாளராகிய நாங்கள்‌ இருந்த பகுதிக்கு வந்தார்‌. கூட்டம்‌ 
என்றால்‌ அதிகபட்சம்‌ 300 வேர்‌ இருந்திருப்பர்‌. எங்களோடு அண்ணா உட்கார்ந்ததும்‌ 
எளிமையான தோற்றத்துடன்‌ அளவாளாவியதும்‌, கருணாநிதியைப்‌ பார்த்து நன்றாகப்‌ 
படி என்று சொன்னதும்‌, ஏதோ ஒரு நெருக்கத்தைக்‌ காட்டியது. அண்ணாவை அருகே 
பார்க்க பார்க்க ஏதோ ஒரு மாவிரனை பார்க்கிற மன எழுச்சி உருவாயிற்று. 

(இராம. அரங்கண்ணல்‌ - நினைவுகள்‌) 


2அய்யா அவர்கள்‌ சூத்திரப்‌ பட்டம்‌ பற்றி பேசிக்‌ கொண்டிருந்தது ஒரு பக்கம்‌ இருக்க, 
இங்கர்சால்‌ யார்‌? மாஜினி இத்தாலியில்‌ எப்படி பாடுபட்டார்‌ - அவரது சீடர்‌ கரிபால்டி, 
எப்படி சீரழிந்த இத்தாலியைச்‌ செப்பனிட்டார்‌, பிரெஞ்சு புரட்சி என்றால்‌ என்ன? 
அதற்கு தித்திட்ட வால்டேரும்‌, ரூசோவும்‌ வழங்கிய ஜனநாயக சிந்தனை என்ன? 
இப்படி ஒரு அறிவுப்‌ புரட்சியை தமிழ்நாடு பெரிய அளவில்‌ பெற்றது. இதற்கு 
அண்ணாவே மூலுகாரணமாவார்‌. 

(இராம.அரங்கண்ணல்‌) 


திரு.டி.பி.எஸ்‌. பொன்னப்ப அண்ணாவை வற்புறத்தி ஒரு நாடகம்‌ எழுதச்‌ சொல்லி, 
அந்த சந்திரோதயம்‌ நாடகத்தை திராவிடநாடூ குழுவினருடன்‌ பல ஊர்களில்‌ 
நடத்தவும்‌ இவரே காரணமாயிருந்தார்‌. அண்ணாவின்‌ அரசியலில்‌ ஆரம்ப காலத்தில்‌ 
உற்ற துணையாக இருந்த பொன்னப்பா அண்ணாவுக்கு உறவினருமானார்‌. 
அண்ணாவின்‌ தாயாருக்கு உடன்‌ விறந்த சகோதரிகள்‌ இருவர்‌. கழகத்தவர்‌ 

எல்லோருக்கும்‌ தொத்தா என்கிற இராசாமணி அம்மையார்‌. இன்னொருவர்‌ 
பட்டம்மாள்‌. அவருக்கு இரண்டு பிள்ளைகள்‌ இராசகோபால்‌, இராசதுரை. 
இராசகோபால்‌ சிறுவயதிலேயே இறந்துவிட்டார்‌. இராசதுரை தன்னுடைய 
நாற்பதாவது வயதிலேயே இறந்துவிட்டார்‌. அவருடைய ஒரே மகள்‌ நாகரத்தினம்‌. 
மச்சி என்று எல்லோராலும்‌ அழைக்கப்பட்டவர்‌. அதே போல்‌ அண்ணாவின்‌ 
சிற்றன்னை இராசாமணி அம்மையாருக்கு இரட்டைக்‌ குழந்தைகள்‌ பிறந்து 
சிறுவயதிலேயே இறந்துவிட்டன. அண்ணாவின்‌ தாயார்‌ பங்காரு அம்மையாருக்கு 
இரண்டு பிள்ளைகள்‌. ஒருவர்‌ அண்ணா, மற்றொருவர்‌ குட்டி. அவரும்‌ 
சிறுவயதிலேயே இறந்துவிட்டார்‌. அண்ணாவின்‌ ஒன்றுவிட்ட மூத்தசகோதரி 
நாகரத்தினம்‌ அம்மையாருக்கு ஒரே மகள்‌, பெயர்‌ செளந்தரி. அண்ணாவுக்கு முறைப்‌ 
பெண்‌ அவர்களை டி.பி.எஸ்‌. பொன்னப்பா இரண்டாவதாக திருமணம்‌ 
செய்துகொண்டார்‌. அவர்களுக்கு நான்கு ஆண்‌ பிள்ளைகள்‌, ஒரு பெண்‌ பிள்ளை சிறு 
வயதில்‌ இறந்து விட்டது, பெயர்‌ மணிமேகலை. பிள்ளைகள்‌ பரிமளம்‌, இளங்கோவன்‌ 
கெளதமன்‌, இஅராசேந்திரன்‌. 1930-ம்‌ ஆண்டு அண்ணா இராணி அம்மையாரை 
மணந்தார்‌. அண்ணாவுக்கு குழந்தை இல்லை. 1940-ம்‌ ஆண்டு பரிமளம்‌ பிறந்ததும்‌ 
அந்தப்‌ பிள்ளையை தங்கள்‌ பிள்ளையாக அண்ணாவும்‌ இராணி அம்மையாரும்‌ 
எடுத்து வளர்த்துக்‌ கொண்டனர்‌. 1940-ம்‌ திராவிட இயக்கத்‌ தலைவர்‌ சர்‌.ஏ.டி.பன்னீர்‌ 
செல்வம்‌ மறைந்தார்‌. அவர்‌ நினைவாக, அண்ணா தன்‌ பிள்ளைக்கு பரிமளச்‌ 
செல்வன்‌ என்று பெயர்‌ சூட்டி வளர்த்தார்‌. 


எங்களுடைய திராவிட மாணவர்‌ கழகத்தை கும்பகோணத்தில்‌ 01.12.1943 அன்று 
அண்ணா துவக்கி வைத்தார்‌. 05.12.1943. திராவிடநாடு இதழில்‌ திராவிடர்‌ கழகம்‌ என்ற 
தலைப்பில்‌ ஒரு தலையங்கம்‌ எழுதினார்‌. நீதிக்கட்சியின்‌ பெயரை திராவிடர்‌ கழகம்‌ 
என்று மாற்றியமைக்க வேண்டும்‌ என அண்ணா அப்போதே முனைந்துவிட்டார்‌. 
இரண்டு நாள்‌ இரவும்‌ பகலும்‌ - 1943 பிப்ரவரி 19, 20 குடந்தை வாணி விலாஸ்‌ 
தியேட்டரில்‌ மாநாடு தவமணி இராசனும்‌, நானும்‌ (கவிஞர்‌ கருணாநந்தம்‌) அலைந்து 
திரிந்து வசூலித்தது 200 ரூபாள்‌. அண்ணா 3 நாட்களும்‌ எங்களோடு தங்கியிருந்தார்‌. 


கும்பகோணம்‌ அரசினர்‌ கல்லூரியில்‌ அண்ணா கூழநு ஆநுறு டூஐகுநு என்கின்ற 
தலைப்பில்‌ 01.12.1943 மாலை 5 மணிக்குப்‌ பேசினார்‌. மாலை திராவிட மாணவர்‌ கழக 
விழா தொடங்குவதற்கு முன்‌ நாங்களெல்லாம்‌ அண்ணாவுடன்‌ சேர்ந்து புகைப்‌ படம்‌ 
எடுத்துக்‌ கொள்ளத்‌ தயாரானோம்‌. 


அண்ணா என்னை அழைத்து தொலைவில்‌ தெருவில்‌ போய்க்‌ கொண்டிருந்த 
இருவரை அழைத்து வரச்சொல்லி படம்‌ எடுக்கச்‌ செய்தார்‌. அவர்கள்‌ திருப்பூர்‌ 
மொய்தீனும்‌, மூவாலூர்‌ இராமாமிருதம்மையாரும்‌ ஆகும்‌. 
(இராம.அரங்கண்ணல்‌) 

அண்ணாமலைப்‌ பல்கலைக்‌ கழகத்தில்‌ வழக்கம்‌ போல காங்கிரஸ்‌ 
மாணவர்களுக்கம்‌ கழக மாணவர்களுக்கும்‌ எற்பட்ட தகராறு இந்த முறை வரம்பு 
மீறிப்போய்விட்டது. பட்டமளிப்பு விழா நாளன்று கழக மாணவர்கள்‌ கழகக்‌ 
கொடியைப்‌ பறக்கவிட்டிருக்கிறார்கள்‌. இதனால்‌ ஆத்திரமடைந்த காங்கிரஸ்‌ 
மாணவர்கள்‌ சிதம்பரம்‌ காங்கிரஸ்‌ பிரமுகர்கள்‌ ஒத்துழைப்புடன்‌ மாணவர்‌ 
விடுதிக்குள்‌ நுழைந்து கழக மாணவர்‌ அறைகளுக்கெல்லாம்‌ போய்‌, உதை, 
உதையென்று உதைக்கிறார்கள்‌. இதில்‌ அதிகமான காயங்களுக்கு ஆளாகி உயிர்‌ 
பிழைத்தால்‌ போதும்‌ என்கிற நிலைக்கு ஆளானவர்‌ மறைந்த உத்தமர்‌ நண்பர்‌ 
கே.ஏ.மதியழகன்‌ அவர்கள்‌. கழக வரவாற்றில்‌ இது ஒரு தியாகக்கூட்டம்‌ என்றால்‌ 
மிகையல்ல. அப்போது திரு அவிநாசிலிங்கம்‌ செட்டியார்‌ கல்வி அமைச்சராயிருந்தார்‌. 
அவர்‌ பச்சைக்‌ கொடி காட்டியதின்‌ பேரில்‌ அடிபட்டு உதைப்பட்டு காங்களுக்கு 
ஆளான கழு மாணவர்‌ மீது அதுவும்‌ முக்கியமாக மதியழகன்‌ மீது தூண்டினார்‌ என 
வழக்கும்‌ போட்டுவிட்டார்கள்‌. இது பற்றி பேச பெரியார்‌ அவர்களிடம்‌ 
அழைத்துப்போனேன்‌. அய்யாவுக்கு என்ன கோபமோ! ஒரு கோவணத்துணி போல 
உள்ள ஒன்றுக்காக இவ்வளவு பெரிய ரகளைச்‌ செய்வது? என்று பொரிந்து 
தள்ளிவிட்டார்‌. சோர்ந்து போன மதியழகனை அன்று மாலை பிரசிடென்சி 
கல்லூரியில்‌ நடைபெற்ற ஒரு கூட்டத்துக்கும்‌ அழைத்துக்‌ கொண்டு போனேன்‌. பிறகு 
ஐகோர்ட்‌ நீதிபதியான நண்பர்‌ மோகன்‌ அவர்கள்‌, மாணவராயிருந்து ஏற்பாடு செய்த 
கூட்டம்‌ அது. அச்சம்‌ என்கின்ற தலைப்பில்‌ அண்ணா அவர்கள்‌ பேசினார்கள்‌. கூடடம்‌ 
முடிந்து மதியைப்‌ பார்த்த அண்ணா என்னோடு வா என்று கோவிந்தப்ப நாய்க்கன்‌ 
தெருவிலுள்ள று.மு. தேவராசமுதலியார்‌ வீட்டுக்கு ழைத்துகொண்டு போனார்கள்‌. 
மாணவர்கள்‌ வழக்கு நிதி எனும்‌ பெயரில்‌ திராவிடநாடு இதழ்‌ மூலம்‌ தானே 
கையொப்பமிட்டு வசூல்‌ செய்து உதவினார்கள்‌. 

(இராம.அரங்கண்ணல்‌) 


1944-ல்‌ கல்வியமைச்சராயிருந்த திரு.அவினாசிலிங்கம்‌ செட்டியார்‌ தலமையில்‌ ஓர்‌ 
எழுத்தாளர்‌ மாநாடு நடைபெற்றது சென்னையில்‌. அதில்‌ அண்ணாவும்‌ 
அழைக்கப்பட்டடு எழுத்தாளர்களைப்‌ பற்றி, ஓர்‌ அருமையான சொற்பொழிவு 
ஆற்றப்பட்டு, அதை எல்லோரும்‌ பாராட்டினர்‌. அந்த மாநாட்டில்‌ அண்ணா பேசி 
முடித்ததும்‌, திரு.அவினாசிலிங்கம்‌(செட்டியார்‌) தான்‌ ஒரு காங்கிரஸ்காரர்‌ 
என்பதையும்‌ மறந்து கட்டி அணைத்துக்கொண்டார்‌. 

புதுக்கோட்டையில்‌ அச்சாகி வெளிவந்த திருமகள்‌ என்கின்ற வார ஏட்டின்‌ 
பிரதிநிதியாக, முதல்‌ முறையாக முத்தய்யா என்கின்ற இளைஞர்‌ வந்து கலந்து 
கொண்டூ அண்ணாவின்‌ பேச்சை அப்படியே வரிவிடாமல்‌ எழுதி வெளியிட்டார்‌. 
அவர்தான்‌ பிற்காலத்தில்‌ பெயர்‌ பெற்ற கவிஞர்‌ கண்ணதாசன்‌. 
(இராம.அரங்கண்ணல்‌) 


சேதுப்பிள்ளை பட்ட பாடு 
கம்பராமாயணம்‌ ஆக்கநெறிக்கு ஆகும்‌ நூலா - ஆகாத நூலா என்பது பற்றிய 

விவாதங்கள்‌, தமிழ்நாடெங்களும்‌ தலை தூக்கி நிற்கும்‌ நிலை, 194244-ம்‌ ஆண்டுகளில்‌ 
ஏற்பட்டது. 


கம்பராமாயணம்‌ பொன்னேபோல்‌ போற்றப்பட்டடுப்‌ புவியுள்ள அளவும்‌ 
காப்பாற்றப்படவேண்டிய நூலாகும்‌ என்னும்‌ கருத்துப்படத்‌ தோழர்கள்‌ 
ஆர்‌.பி.சேதுப்பிள்ளை, பண்டிதமணி கதிரேசச்‌ செட்டியார்‌, ச.சோமசுந்தர பாரதியார்‌, 
டி.கே.சிதம்பரநாதனார்‌ ஆகியோர்‌ பேசிவந்தனர்‌. 


கம்பராமயணம்‌ ஆரிய மக்கள்‌ தேவர்களெனவும்‌, ராமன்‌ முதலியோர்‌ கடவுள்களாக 
வழிபடவேண்டியவர்களெனவும்‌, அவர்களது செயலே சிறந்த செயலெனவும்‌ 
தமிழர்களை எண்ணச்‌ செய்ததோடல்லாமல்‌, அதற்கு தூபதீப நைவேத்தியங்காட்டி 
வந்தனை வழிபாடு செய்தால்‌ போகிற கதிக்கு நல்லகதி எற்படும்‌ என்று நம்பச்‌ 
செய்ததால்‌, அதன்‌ நோக்கத்தையும்‌, விளைவையும்‌ கண்டித்துப்‌ பெரியார்‌ 
ராமசாமியும்‌, அறிஞர்‌ அண்ணாவிம்‌ நாடெங்கும்‌ எடுத்துரைத்து வந்தனர்‌. 


கம்பராமயணத்தைப்பற்றி அறிஞர்‌ அண்ணா அவர்களுக்கு என்ன தெரியும்‌, சிறந்த 
தமிழ்ப்‌ புலவரோடு அவரை விவாதத்துக்கு விட்டால்‌, அவர்‌ உறுதியாத்‌ 
தோற்றுப்போய்விடுவார்‌. அப்படித்‌ தோற்றுப்‌ போய்விட்டால்‌ கம்பராமாயண எதிப்புக்‌ 
கிளர்ச்சி வீழ்ச்சியுற்றுப்‌ போய்விடும்‌ என்று கருதிக்கொண்டு சென்னைச்‌ சட்டக்‌ 
கல்லூரித்‌ தமிழ்மன்றத்தினர்‌ கம்பராமாயண விவாதக்‌ கூட்டம்‌ ஒன்றிற்கு ஏற்பாடு 
செய்தனர்‌. கூட்டம்‌ 09.02.1943 செவ்வாயன்று மாலை 4,30 மணிக்குச்‌ சென்னை சட்டக்‌ 
கல்லூரி மண்டபத்தில்‌ ஏற்பாடு செய்யப்பட்டது. போராசிரியர்‌ 
ஆர்‌.பி.சேதுப்பிள்ளையோடு விவாதம்‌ நடத்தும்படி அறிஞர்‌ அண்ணா 
அழைக்கப்பட்டிருந்தார்‌. விவாதக்‌ கூட்டத்திற்குத்‌ தலைமை வகிக்கும்படி இந்து 
அறநிலையப்‌ பாதுகாப்புக்‌ குழுத்‌ தலைவர்‌ தோழர்‌ சி.எம்‌.இராசந்திரஞ்‌ செட்டியார்‌ 
கேட்டுக்கொள்ளப்பட்டிருந்தார்‌. 


மண்டபம்‌ முழுவதும்‌ மாணவர்களும்‌, பொதுமக்களும்‌ ஏராளமாகக்‌ குழுமியிருந்தனர்‌. 
தலைவர்‌ கூட்டத்தைத்‌ துவக்கி முதலில்‌ அண்ணா அவர்களைப்‌ பேசுவதற்கு 
அழைத்தார்‌. அறிஞர்‌ அண்ணா அவர்கள்‌ கம்பனின்‌ புலமைத்‌ திறனைத்‌ தாம்‌ 
மறுக்கவில்லை, கம்பராமயணத்தின்‌ சொல்லாழம்‌, பொருள்‌ செறிவு உவமை அழகு, 
அணி அழகு ஆகியவற்றை தாம்‌ வெறுக்கவில்லை என்றும்‌, ஆனால்‌ 
கம்பராமாயணத்தின்‌ நோக்கத்தையும்‌, விளைவையும்‌ வன்மையாத்‌ தாம்‌ 
எதிர்ப்பதாகவும்‌ கூறி சுமார்‌ ஒன்றரை மணி நேரம்‌ பேசினார்கள்‌. 


பிறது பேராசிரியார்‌ ஆர்‌.பி.சேதுப்பிள்ளை அவர்கள்‌ எழுந்து, அறிஞர்‌ அண்ணாவின்‌ 
ஆணித்தரமான வாதங்களுக்கு நேருக்கு நேர்‌ விடையிறுக்கமாட்டாமல்‌, பத்து 
நிமிடநேரம்‌ ஏதோ சில பொருத்தமற்றவைகளைக்‌ கூறி மற்றோர்‌ முறை 
இவ்விஷயமாக அண்ணா அவர்கள்‌ அழைப்பின்‌, காஞ்சிபுரம்‌ சென்று இது குறித்துப்‌ 

பேசுவேன்‌ என்று சொல்லிவிட்டு அமர்ந்துவிட்டார்‌. தலைவர்‌ அவர்கள்‌ முடிவுரையில்‌ 
விவாதம்‌ மேலான முறையில்‌ இருந்ததற்காக மகிழ்வதாகக்‌ கூறித்‌ தாம்‌ ஏதொன்றும்‌ 
கூறுவதற்கில்லை என்று சொல்வித்‌ தம்பித்துக்கொண்டார்‌. 


அதற்குப்‌ பிறகு காஞ்சிபுர்ம்‌ வரத்‌ தயாரா என்று திராவிட நாடு இதழ்‌ மூலம்‌ 
கேட்டும்‌, தோழர்‌ சேதுப்பிள்ளை அவர்கள்‌ விட்டால்‌ போதும்‌ என்ற முறையில்‌ 
வாய்திறவாமல்‌ வாளாயிருந்துவிட்டார்‌. முதல்‌ விவாத்தில்‌ பட்டபாடு அவருக்கு 
போதுமென்றாகிவிட்டது போலும்‌. 

(மன்றம்‌, நாள்‌ 01.09.1954) 


பகுதி: 14 


கல்லூரியில்‌ அண்ணா 

அறிஞர்‌ அண்ணா அவர்கள்‌ கல்லூரியில்‌ படிக்கும்பொழுது பாடங்களையோ, 
நோட்சுகளையோ அப்படியே உருப்போட்டு, பரிட்சையில்‌ பதில்‌ எழுதும்‌ வழக்கத்தை 
மேற்கொள்ளவில்லை. அவர்‌ பாடங்களையும்‌, அத்துடன்‌ மேற்கோள்‌ காட்டும்‌ மற்ற 
நூல்களையும்‌ விரிவாகப்‌ படித்து, அவற்றின்‌ கருத்துக்களை நன்கு மனதில்‌ 
கொண்டுவிடுவார்‌. பின்‌ அவற்றை வைத்துப்‌ பரிட்சையில்‌ நமது தமதுநடையிலேயே 
எழுதிவிடுவது வழக்கம்‌. 


அண்ணா அவர்கள்‌ கல்லூரி இரண்டாவது வகுப்பில்‌ படிக்கும்பொழுது, ஆங்கில 
வகுப்பை எடுத்த பேராசிரியர்‌ ஒருவர்‌, பாடஞ்‌ சொல்லிக்‌ கொடுப்பதில்‌ சிறந்தவர்‌ 
என்ற கருதப்பட்டவர்‌. அவர்‌ வகுப்பில்‌ கொடுக்கும்‌ கேள்வி பதில்களையும்‌, 
குறிப்புகளையும்‌, மாணவர்கள்‌ உருப்போட்டு வைத்துவிட்டால்‌ போதும்‌, பரிட்சையில்‌ 
பாஸ்‌ செய்துவிடலாம்‌ என்ற நம்பிக்கையிருந்தது. அண்ணா மட்டும்‌, வகுப்பில்‌ 
நோட்சுகளை எடுத்துக்‌ கொள்வதில்லை. மற்ற மாணர்வகளெல்லாம்‌ தான்‌ 
சொல்வதை ஒன்று விடாமல்‌ எழுதித்‌ தள்ளிக்‌ கொண்டிருக்கும்பொழுது, அண்ணா 
மாத்திரம்‌ பேசாமல்‌ உட்கார்ந்திருப்பதை பேராசிரியர்‌ பார்த்துவிட்டார்‌. 


அண்ணாதுரை! நீ ஏன்‌ சும்மா உட்கார்ந்திருக்கிறாய்‌ என்று ஆசிரியர்‌ கேட்டார்‌. 
நான்‌ குறிப்பு எடுக்கவில்லை! என்று அண்ணா பதிலளித்தார்‌. 
ஏன்‌? அவற்றை உருப்போட்டு அப்படியே ஒப்பிக்கவேண்டாமென்று நான்‌ நினைத்தேன்‌ 


கர்வம்‌ பிடித்தவன்‌! உட்கார்‌! என்று ஆசிரியர்‌ சொல்லி உட்காரவைத்தார்‌. 
அண்ணாவும்‌ நோட்சுகளை எழுதவில்லை. 


கடைசியில்‌ கல்கலைக்‌ கழக இண்டர்‌ தேர்வு நடந்தது, பரிட்சை முடிவுகள்‌ 
வெளிவந்ததும்‌, அறிஞர்‌ அண்ணா அவர்கள்‌ ஆங்கிலப்‌ பாடத்தில்‌ முதலாவதாகத்‌ 

தேறியிருந்தார்‌. அதற்காக அவருக்கு ஒரு பரிசும்‌ வழங்கப்பட்டது. பரிசு வழங்கும்‌ 
விழாவில்‌, பரிசுப்‌ புத்தகங்களை வாங்கிக்கொண்டு அறிஞர்‌ அண்ணா அவர்கள்‌ 
வந்ததும்‌ அவருடைய ஆங்கில ஆசிரியர்‌ எதிர்ப்பட்டு வாழ்த்தினார்‌. 


நன்றியைத்‌ தெரிவித்துவிட்டு, சார்‌! உங்களுடைய நோட்சை நான்‌ உருப்போட்டு 
ஒப்பித்திருந்தால்‌, பாஸ்‌ செய்திருப்பது நிச்சம்‌; ஆனால்‌ இந்தப்‌ பரிசைப்‌ பெற்றிருக்க 
முடியாது என்று வேடிக்கையாக, அண்ணா சொன்னார்‌. 


ஆசிரியர்‌ சிரித்தபடி, நீ கெட்டிடக்காரன்‌ என்று எனக்குத்‌ தெரியுமே! என்று 
சமாளித்துக்‌ கொண்டார்‌. 
(மன்றம்‌, நாள்‌: 15.09.1954) 


முதல்‌ நாடக முயற்சி 

அறிஞர்‌ அண்ணா அவர்கள்‌ கல்லூரிப்‌ படிப்பை முடித்துக்கொண்டு பொது 
வாழ்க்கையில்‌ இறங்கிய பிறகும்‌, நாடகத்தில்‌ நடிக்க வேண்டும்‌ என்ற ஆர்வம்‌, 
அவரது உள்ளத்தில்‌ கொழுந்துவிட்டு எரிந்துகொண்டிருந்தது. 


கற்றறிவில்லாமல்‌ கையில்‌ சிக்கிப்‌ பிற்போக்குத்‌ தன்மையில்‌ போய்க்‌ கொண்டிருந்த 
நாடக உவகைக்‌ கற்றறிவாளர்‌ கைக்கு மாற்றி, நாட்டிற்கும்‌ சமுதாயத்திற்கும்‌ 
அதனால்‌ பலன்‌ ஏற்படும்படி செய்யவேண்டும்‌ என்பது அறிஞர்‌ அண்ணாவின்‌ ஆவல்‌. 
அதற்காக வாய்ப்பும்‌ வசதியும்‌ அவர்களுக்கு நீண்ட நாட்கள்‌ ஏற்படாமலேயிருந்தன. 


காஞ்சீபுரத்தில்‌ தம்‌ சொந்த முயற்சியில்‌ திராவிட நாடூ வார இதழ்‌ தொடங்கி 
நடத்திக்கொண்டு வரும்போது அறிஞர்‌ அண்ணாவின்‌ உள்ளத்தில்‌ வேரூன்றி இருந்த 
கருத்து, செழித்து வளர்ந்து, பூத்துக்‌, காய்த்துக்‌, கனியத்‌ தொடங்கிற்று. அதன்‌ 
விளைவாக சந்திரோதயம்‌ என்னும்‌ நாடகம்‌ உயிர்பெற்று எழுந்தது. அதில்‌ அறிஞர்‌ 
அண்ணாவும்‌, இயக்கத்‌ தோழர்களும்‌, திராவிட நாடு அலுவலகத்தில்‌ பணியாற்றி 
வந்தோரும்‌ பங்கு ஏற்று நடிப்பது என்னும்‌ முயற்சி உருப்பெற்றது. நாடகம்‌ சரியாக 
இருக்குமா இருக்காதா என்ற ஐயப்பாடும்‌, அதனை முதலில்‌ எங்கு நடத்திக்‌ 
காட்டுவது என்று அச்சமும்‌ அண்ணாவுக்கு ஏற்பட்டன. ஐயப்பாட்டையும்‌, 
அச்சத்தையும்‌ போக்கிக்‌ கொள்ள, வடஆற்காடு மாவட்டத்தைச்‌ சேர்ந்த 
திருவத்திபுரத்தில்‌, அந்த நாடகத்தை நடத்திப்‌ பார்ப்பது என்னும்‌ முடிவில்‌, 1943-ம்‌ 
ஆண்டில்‌ முதல்‌ வெள்ளோட்டம்‌ பார்க்கப்பட்டது. நாடகம்‌ யாவரும்‌ போற்றிப்‌ புகழும்‌ 
வண்ணம்‌ அமைந்ததோடு, அறிஞர்‌ அண்ணா நடிப்பிலும்‌ மிகச்‌ சிறந்து விளங்குபவர்‌ 
என்னும்‌ உண்மையும்‌ வெளிப்பட்டது. அண்ணா அவர்கள்‌, ஆண்டி, அப்துல்லா, 
துரைராஜ்‌, தொழிலாளி, மடாதிபதி, ஜமீன்தார்‌ ஆகிய வேடங்களைத்‌ தாங்கி, மிகத்‌ 
திறம்பட நடித்து மக்களின்‌ உள்ளத்தைக்‌ கொள்ளைகொண்டார்‌. பிறகு அந்த நாடகம்‌ 
தமிழ்‌ நாடெங்கும்‌ நடித்துக்‌ காட்டப்பட்டது. 

சந்திரோதம்‌ நாடக உலகில்‌ ஒரு புரட்சியையும்‌ மறுமலர்ச்சியையும்‌ உண்டாக்கிற்று 
எனலாம்‌. சந்திரோதயம்‌ நாடகத்தைக்‌ கண்ட பிறகு புதுப்புது சீர்திருத்த நாடகங்கள்‌ 
தோன்றின; சீர்திருத்த நாடகாசிரியர்களும்‌ சீர்திருத்த நடிகர்களும்‌ கிளம்பினர்‌. 
பெரும்பாலான நாடகக்‌ கம்பெனிகள்‌ புராண நாடகங்களைக்‌ கைவிட்டுச்‌ சீர்திருத்த 
நாடகங்களையே நடித்துக்காட்ட ஆரம்பித்தன. இதற்கெல்லாம்‌ காரணம்‌ சந்திரோதயம்‌ 
என்றால்‌ அது மிகையாகாது. 

(மன்றம்‌, நாள்‌: 01.10.1954) 


அண்ணாவும்‌ மாணவர்‌ இயக்கமும்‌ 

அறிஞர்‌ அண்ணா அவர்கள்‌ தமிழகத்தின்‌ அரசியல்‌ உலகில்‌ தோற்றங்கொள்வதற்கு 
முன்பு, தமிழத்தில்‌, மாணவர்‌ இயக்கம்‌, காங்கிரஸ்‌ கட்சி சார்பினதாகவும்‌, 
கம்யூனிஸ்ட்டுக்‌ கட்சி சார்பினதாகவுமே இருந்து வந்தது. நீதிக்கட்சியின்‌ 
கொள்கைகளும்‌, பகுத்தறிவியக்கத்தின்‌ கருத்துக்களும்‌ மாணவரிடையே 
பரவுவதற்கான வழியையும்‌, வகையையும்‌ வகுத்தவர்‌ அறிஞர்‌ அண்ணா 
அவர்களேயாவார்கள்‌. 


அறிஞர்‌ அண்ணா அவர்கள்‌ பேச்சும்‌ எழுத்தும்‌ எடுத்துக்‌ கூறும்‌ பொருளும்‌, 
விளக்கிக்காட்டும்‌ தன்மையும்‌ மாணவர்‌ உலகைத்‌ தம்பால்‌ ஈர்க்கும்‌ தன்மையனவாக 
இருந்தன. இப்பொழுது அண்ணாவைப்‌ பின்பற்றி பள்ளிதோறும்‌, கல்லூரிகள்‌ தோறும்‌ 
மாணவர்‌ படைகள்‌ திரண்ட வண்ணமிருக்கின்றன. திராவிட மாணவ இயக்கத்துக்குத்‌ 
தூண்டுகோலாகவும்‌ அடிப்படையாகவும்‌, எடுத்துக்‌ காட்டாகவும்‌, எழுச்சி 
தருவனவாகவும்‌ துவக்கதில்‌ அமைந்தவை இரண்டூ கல்லூரிகள்‌, அவை 
அண்ணாமலைப்‌ பல்கலைக்கழகமும்‌ குடந்தை கல்லூரியுமாகும்‌. 


1943-ம்‌ ஆண்டில்‌ அறிஞர்‌ அண்ணா அவர்கள்‌ அண்ணாமலைப்‌ பல்கலைக்கழகத்தில்‌ 
சொற்பொழிவாற்ற வந்திருந்த காலை, அங்குள்ள விருந்தினர்‌ விடுதியில்‌ மூன்று 
நாட்கள்‌ தங்கியிருந்தார்கள்‌. அப்பொழுது பல்கலைக்‌ கழகத்தில்‌ படித்துக்‌ 
கொண்டிருந்த ஆர்வமிக்க மாணவர்கள்‌ அண்ணா அவர்களைச்‌ சூழ்ந்துகொண்டு, இரவு 
பகல்‌ ஓயாமல்‌ அடுக்கடுக்காக்‌ கேள்விமேல்‌ கேள்வியாகப்‌ பொழிந்து 
கொண்டேயிருந்தார்கள்‌. அண்ணா அவர்கள்‌ அவற்றிற்கெல்லாம்‌ பொறுமையுடன்‌ 
விளக்கந்‌ தந்தார்கள்‌. நீதிக்‌ கட்சி பணக்காரர்‌ - பட்டம்‌ பதவியாளர்‌ - 
கொள்கையற்றோர்‌ - குணக்கேடர்‌ - உலுத்தர்‌ - உல்லாசக்காரர்‌ ஆகியோர்‌ கையில்‌ 
சிக்குண்டு இருப்பதைச்‌ சுட்டி, அது மக்கள்‌ கைக்கு மாற்றப்பட்டால்‌ மாணவர்களின்‌ 
ஒத்துழைப்பு இயக்கத்திற்கு நிரம்ப கிடைக்கும்‌ என்ற கருத்தை மாணவர்கள்‌ 
வலியுருத்திக்‌ கூறினர்‌. மாணவர்கள்‌ தங்கள்‌ படிப்புமுடிந்ததும்‌ இயக்கப்‌ பணியில்‌, 
இறங்கித்‌ தமக்கு ஒத்துழைப்புத்‌ தந்தால்‌, நீதிக்கட்சியிலுள்ள வீணர்களை 
விலக்கிவிட்டு, அதனை மக்கள்‌ கட்சியாக ஆக்கிக்‌ காட்ட தம்மால்‌ இயலும்‌ என்று 
அண்ணா அவர்கள்‌ கூறினார்கள்‌. அறிஞர்‌ அண்ணா அவர்கள்‌ அளித்த ஊக்கத்தை 
அடிப்படையாகக்‌ கொண்டு மாணவர்கள்‌ மிக்க ஆர்வங்கொண்டு பாடுபடத்‌ 

தொடங்கினார்கள்‌. அதன்‌ விளைவாக முதல்‌ திராவிட மாணவர்‌ மாநாடு 1944-ல்‌ 
குடந்தையில்‌ நடைபெற்றது. 


1944 மே திங்களில்‌ அண்ணா அவர்கள்‌ தலைமையில்‌ ஈரோட்டில்‌ திராவிட மாணவர்‌ 
பயிற்சிக்கான முதல்‌ மாநாடு நடைபெற்றது. மாநாடு முடிந்தவுடன்‌ மாணவர்கள்‌ 
தமிழகத்தின்‌ பல பகுதிகளிலும்‌ சென்று சொற்பொழிவாற்றிக்‌ கொள்கை விளக்கம்‌ 
செயயத்‌ தலைப்பட்டனர்‌. 

பின்னர்‌ 1944 ஆகஸ்டு திங்களில்‌ சேலத்தில்‌ நடைபெற்ற நீதிக்கட்சி மாநாட்டில்‌, 
அறிஞர்‌ அண்ணா அவர்கள்‌ கட்சியின்‌ பெயரை திராவிடர்‌ கழகம்‌ என்று 
மாற்றியதோடு, நீதிக்கட்சியிலிருந்து வீணர்களையும்‌ விரட்டியடித்துக்‌ கட்சியை 
மககள்‌ கட்சியாக்கினார்கள்‌. மாணவர்களுக்குத்‌ தாம்‌ அளித்த வாக்குறுதியை அண்ணா 
அவர்கள்‌ திறம்பட நிறைவேற்றிக்‌ காட்டினார்கள்‌. 


அறிஞர்‌ அண்ணாவின்‌ சுட்டுவிரல்‌ காட்டிய வழியில்‌ செல்ல திராவிட மாணவர்‌ 
குழாம்‌ நாளுக்குநாள்‌ திரண்டு வரும்‌ காட்சி கண்கூடாகும்‌! 
(மன்றம்‌, நாள்‌: 15.07.1954) 


அண்ணாமலை பல்கலைக்கழக மாணவர்களின்‌ முதல்‌ முயற்சியும்‌ தோல்வியும்‌ 
1942, 1943-ம்‌ ஆண்டுகளில்‌ அண்ணாமலைப்‌ பல்கலைக்கழகத்தில்‌, திராவிட இயக்கக்‌ 
கருத்துடைய மாணவர்கள்‌ மிகவாகப்‌ புகாதிருந்த நிலை, அப்பொழுது காங்கிரஸ்‌ 
கருத்துடைய மாணவர்களும்‌, கம்யூனிஸ்டுக்‌ கருத்துடைய மாணவர்களும்‌ பல்வேறு 
துறை மாணவர்‌ சங்கங்களிலும்‌ ஆதிக்கம்‌ செலுத்தி வந்தனர்‌. 


தோழர்கள்‌ சு.இராமையா(அன்பழகன்‌) இரெ.தண்டபாணி(இளம்வழுதி) 
இரா.நாராயணசாமிநெடுஞ்‌ செழியன்‌) மற்றம்‌ முப்பது மாணவர்கள்‌ தாம்‌ நீதிக்கட்சி 
(திராவிட இயக்கக்‌ கருத்துக்களில்‌ பற்றுக்கொண்டு திராவிட நாடு குடி அரசு 
இதழ்களை வாங்கிப்‌ படித்துக்‌ கொள்கைகளைப்‌ பரப்பி வந்தனர்‌. 


1942-ல்‌ அறிஞர்‌ அண்ணா அவர்களை வரவழைத்துப்‌ பல்கலைக்கழகத்தில்‌ பேச 
வைக்க வேண்டும்‌ என்று இயக்க மாணவர்கள்‌ ஆர்வங்‌ கொண்டார்கள்‌. அப்பொழுது 
பல்கலைக்கழகத்‌ துணை வேந்தராக இருந்தவர்‌ நீதிக்கட்சிப்‌ பற்றுடையவரான 
சர்‌.கே.பி.ரெட்டி நாயுடூ காரு ஆவார்‌. தமிழ்ப்‌ பேராசிரியராக விளங்கியவர்‌ தோழர்‌ 
கா.சுப்பிரமணியப்பிள்ளை எம்‌.ஏ.எம்‌.எல்‌., இருவருடைய அனுமதியும்‌ கிடைக்கும்‌ 
என்ற நம்பிக்கையின்பேரில்‌, அறிஞர்‌ அண்ணா அவர்களை வரவழைப்பதற்கான 
கடிதப்‌ போக்குவரத்து நடத்தப்பட்டது. அறிஞர்‌ அண்ணா அவர்களும்‌ வருகை தர 
இசைந்தார்கள்‌. பின்னர்‌ சர்‌.கே.வி.ரெட்டியிடம்‌ மாணவர்கள்‌ அனுமதி கேட்கப்‌ 
போயினர்‌. அறிஞர்‌ அண்ணா அவர்களுக்கு இடம்‌ அளித்தால்‌, பார்ப்பனப்‌ 
பேராசிரியர்களும்‌ பிறரும்‌, தம்மைக்‌ குற்றஞ்சாட்டி விடுவார்களோ என்று அஞ்சிய 
சர்‌.கே.வி.ரெட்டி நாயுடுகாரு அனுமதி தர மறுத்துவிட்டார்‌. தமிழ்ப்‌ பேராசிரியர்‌ 

சிபார்சின்‌ பேரிலாவது அனுமதி கிடைக்குமா என்று மாணவர்கள்‌ முயன்றனர்‌. 
அதுவும்‌ தோல்வியில்‌ முடிந்தது. ஏனெனில்‌ அந்தக்‌ காலத்தில்தான்‌ தம்பு ராமாயண 
எதிர்ப்புக்‌ கிளர்ச்சி நாடெங்கும்‌ ஓங்கிநிற்கிறது. பழம்பண்டிதர்களின்‌ கண்டனக்‌ 
கணைகள்‌ அறிஞர்‌ அண்ணாவின்‌ மீது போகுமிடத்திலெல்லாம்‌ வீசப்படும்‌ நேரம்‌, 
அப்பொழுது அண்ணாமலைப்‌ பல்கலைக்கழகத்தில்‌ இருந்த பண்டிதமணி கதிரேசச்‌ 
செட்டியாரும்‌, பிற பழம்பண்டிதர்களும்‌ அறிஞர்‌ அண்ணாவுக்கு எவ்வகையிலும்‌ 
அனுமதி அளிக்கக்கூடாது என்று, பேராசிரியர்‌ கா.சுப்பிரமணியப்பிள்ளை அவர்களிடம்‌ 
வற்புறுத்திக்‌ கூறிவிட்டனர்‌. பேராசிரியர்‌ கா.சு.பிள்ளை அண்ணாவை வரவழைப்பதில்‌ 
வெறுப்புக்‌ கொள்ளவில்லை என்றாலும்‌, சுற்றுச்‌ சூழ்நிலையின்‌ காரணமாக, 
அனுமதியளிக்கவோ, உதவியளிக்கவோ மறுத்துவிட்டார்‌. 


குறிப்பிட்ட நாளில்‌ அண்ணா அவர்கள்‌ சிதம்பரம்‌ வந்து சேர்ந்தார்கள்‌. ஆனால்‌ 
பல்கலைக்கழகத்தில்‌ பேசுவதற்கான வாய்ப்பு கிடைக்கவில்லை. அறிஞர்‌ அண்ணா 
அவர்களைச்‌ கொண்டு எப்படியேனும்‌ கூட்டம்‌ நடத்திவிடவேண்டும்‌ என்ற 
ஆர்வத்தால்‌ கிளர்ந்தெழுந்த மாணவர்கள்‌ புலவர்‌ நா.மு.மாணிக்கம்‌ அவர்களின்‌ 
ஒத்துழைப்பின்‌ பேரில்‌, கிதம்பரம்‌ இராமசாமிச்‌ செட்டியார்‌ உயர்நிலைப்பள்ளி 
மண்டபத்தில்‌, பொதுக்கூட்டம்‌ ஒன்றினை ஏற்பாடு செய்தனர்‌. தோழர்‌ க.அன்பழகன்‌ 
மிக ஊக்கத்தோடு பணியாற்றினார்‌. அண்ணா அவர்களும்‌ ஆக்கூட்டத்தில்‌ கலந்து 
கொள்ள இசைந்தார்‌. 


கூட்டத்திற்குப்‌ புலவர்‌ நா.மு.மாணிக்கம்‌ அவர்கள்‌ தலைமை தாங்கினார்‌. அறிஞர்‌ 
அண்ணா அவர்கள்‌ இளம்‌ உள்ளம்‌ என்னும்‌ பொருள்‌ பற்றி அழகியதோர்‌ கருத்துமிக்க 
சீரிய சொற்பொழிவாற்றினார்கள்‌. 


அண்ணாமலைப்‌ பல்கலைக்கழக மாணவர்களின்‌ முதல்‌ முயற்சி தோல்வியுற்றது 
என்றாலும்‌, மீண்டும்‌ வருகிறேன்‌ என்று அண்ணா அவர்கள்‌ அளித்த ஆறுதல்‌ 
பொழியின்‌ காரணமாக, மாணவர்களின்‌ உள்ளத்தே மூண்டெழுந்த கனல்‌ அடங்காமல்‌ 
சுடர்விட்டு எரிந்துகொண்டேயிருந்தது. 

(மன்றம்‌, நாள்‌: 15.10.1954) 


சந்திரோதயம்‌ நாடத்தில்‌ அண்ணா 

அறிஞர்‌ அண்ணா அவர்கள்‌ பொது வாழ்வில்‌ ஈடுபட்ட பொழுதில்‌, முதலில்‌ சிறந்த 
பேச்சாளராக, எழுத்தாளராகப்‌ பெயர்‌ பெற்றார்‌. பின்புதான்‌, அவர்‌ ஒரு சிறந்த 
நாடகாசிரியர்‌ என்பதும்‌, அத்துடன்‌ நாடகங்களில்‌ நடித்தபொழுது அவருடைய நடிப்புத்‌ 
திறமையும்‌ வெளிப்பட்டது. முன்பு புறம்பானதாகக்‌ கருதப்பட்ட நாடகக்கலையில்‌ 
அரசியல்காரர்களும்‌, படித்தவர்களும்‌ ஈடுபட்டு, அரசியலுக்கு நாடகத்‌ துறையை 
சிறந்ததொரு பக்கத்துணையாக ஆக்கிய பெருமை அண்ணாவைச்‌ சாரும்‌. 

அறிஞர்‌ அண்ணா முதலில்‌ எழுதி, நடித்த நாடகம்‌ சந்திரோதயம்‌ ஆகும்‌. அதில்‌ 
முக்கிய பாகமான துரைராஜ்‌ வேடத்தை அண்ணா அவர்கள்‌ ஏற்று நடித்தார்கள்‌. 
மற்றும்‌ அதில்‌ நடித்தோரில்‌ பலர்‌, அண்ணாவுக்குத்‌ தெரிந்த நண்பர்கள்‌, திராவிட 
நாடூ அலுவலகத்தில்‌ பணியாற்றியவர்கள்‌. அதற்கு முன்‌ நடித்துப்‌ 
பழக்கமில்லாதவர்கள்‌ ஆவார்கள்‌. அவர்கள்‌ எல்லோரையும்‌ வைத்து, அண்ணாவின்‌ 
சந்திரோதயம்‌ வெற்றிகரமாக நடந்தேறியதுடன்‌, கட்சிக்கொள்கைகளை நாடக 
அளவில்‌ பரப்புவதற்கு வழிகாட்டியாக இருந்தது. சந்திரோதயத்தின்‌ வெற்றிக்கு 
முக்கிய காரணமாயிருந்தது, அண்ணாவின்‌ எழுத்தும்‌ நடிப்பும்தான்‌. 


1943 இறுதியில்‌ சிதம்பரத்தில்‌ அண்ணாவின்‌ சந்திரோதயம்‌ நடைபெற்றது. அண்ணா 
துரைராஜாக நடித்தார்‌. 


நாடகத்தில்‌ வரும்‌ துரைராஜ்‌, கடைசியில்‌ விஷத்தைக்‌ குடித்து இறக்கும்‌ கட்டம்‌ 
வந்தது. துரைராஜ்‌ விஷக்கோப்பையைக்‌ கையிலெடுத்து அருந்தப்‌ போனான்‌. 


திடீரென்று நிறுத்துங்கள்‌ என்று கூச்சல்‌ வந்தது. எங்கிருந்து என்று பார்த்தால்‌, நாடக 
மேடையிலிருந்தல்ல. கீழிருந்து, நாடகத்திற்கு தலைமை வகித்தவர்‌ எழுந்து நின்று 
அவ்வாறு சொன்னார்‌. ஒருவருக்கும்‌ ஒன்றும்‌ புரியவில்லை. நாடகம்‌ அப்படியே 
தடைபட்டது. துரைராஜ்‌ விஷக்‌ கோப்பையைக்‌ கையில்‌ பிடித்தபடி இருந்தார்‌. 
தலைமை வகிப்பவர்‌ மேடைமீது ஏறினார்‌. இது கூடாது. அண்ணா அவர்கள்‌ விஷங்‌ 
குடிப்பது கூடாது, அவர்‌ ஏன்‌ செத்துப்போக வேண்டும்‌? அவர்‌ இஷ்டப்பட்டால்‌, இது 
போல ஜமீன்தாராக இருக்க முடியாமல்‌, போய்விடாது. அண்ணா விஷங்‌ குடிப்பதை 
நான்‌ பார்த்துக்‌ கொண்டிருக்க முடியாது! என்று உணர்ச்சிப்‌ பெருக்குடன்‌ பேசினார்‌. 
மற்றவர்கள்‌ அவரைச்‌ சமாதானப்‌ படுத்தி உட்கார வைத்தார்கள்‌. அந்த அளவு 
அண்ணாவின்‌ சோகப்‌ பேச்சும்‌ நடிப்பும்‌ அதில்‌ இருந்தது. 

(மன்றம்‌, நாள்‌: 15.11.1954) 


மறுமலர்ச்சி - ஆனால்‌ வெற்றி! 

1942-ல்‌ சர்‌.கே.வி.ரெட்டி அண்ணாமலைப்‌ பல்கலைக்‌ கழகத்தின்‌ துணைவேந்தராக 
இருந்த காலத்தில்‌, அறிஞர்‌ அண்ணா அவர்களை வரவழைக்க முயற்சி எடுத்து, அந்த 
முயற்சி தோல்வியுறவே, திராவிட இயக்க மாணவர்கள்‌ வேறொரு வாய்ப்பை 
எதிர்பார்த்திருந்தனர்‌. 


சர்‌.கே.வி.ரெட்டி இயற்கை எய்திய பிறகு தோழர்‌ எம்‌.இரெத்தினசாமி அண்ணாமலைப்‌ 
பல்கலைக்கழகத்‌ துணைவேந்தராக வந்தார்‌. அப்பொழுது தமிழ்த்‌ துறைப்‌ 
பேராசிரியராகத்‌ தோழர்‌ கா.சு.பிள்ளை அவர்கள்‌ இருந்தார்கள்‌. தோழர்‌ க.அன்பழகன்‌ 
தமிழ்‌ இலக்கியக்‌ கழகத்தின்‌ செயலாளராக இருந்தார்‌. திராவிட இயக்க 
மாணவர்களின்‌ ஒத்துழைப்பின்‌ பேரில்‌ தோழர்‌ க.அன்பழகன்‌ அவர்கள்‌ விடா 
முயற்சிசெய்து அறிஞர்‌ அண்ணா அவர்களை வரவழைப்பதற்கான அனுமதியைத்‌ 

துணைவேந்தரிடம்‌ பெற்றார்‌. அறிஞர்‌ அண்ணா அவர்களின்‌ வருகை அண்ணாமலைப்‌ 
பல்கலைக்‌ கழகத்தில்‌ மட்டுமல்லாமல்‌, மாணவ உலகிடையே புதியதொரு 
வரலாற்றை ஏற்படுத்துவதாகவும்‌, மாணவ இயக்க வளர்ச்சிக்கு ஊட்டம்‌ 
ஊட்டுவதாகவும்‌ இருந்தது. 


தமிழ்ப்‌ பேரவை, தமிழ்‌ இலக்கியக்‌ கழகம்‌ ஆகிய இரண்டின்‌ சார்பாகப்‌ பட்டமளிப்பு 
விழா மண்டபத்தில்‌ ஏற்பாடு செய்யப்பட்டிருந்த கூட்டத்திற்குப்‌ பேராசிரியர்‌ 
கா.சு.பிள்ளை அவர்கள்‌ தலைமை தாங்கி அறிஞர்‌ அண்ணாவைப்‌ பற்றி அரிய 
பாராட்டுரை ஒன்று வழங்கினார்‌. மாணவ உண்ணங்களெல்லாம்‌ அடைய 
முடியாதவொன்றை அடைந்துவிட்டதைப்‌ போல்‌ பெருமித உணர்ச்சியோடு 
களிகொள்ள, அறிஞர்‌ அண்ணா அவர்கள்‌ ஆற்றோரம்‌ என்னும்‌ பொருள்‌ பற்றி 
அழகுபட, ஆர்வம்‌ மிக, நகைமிளிர, நயம்‌ சிறக்க, பொல்‌ இனிக்க, பொருள்‌ பொதிய 
அருவியின்‌ விழ்ச்சியென அரிய சொற்பொழிவு ஆற்றினார்கள்‌. 


அறிஞர்‌ அண்ணா அவர்களின்‌ தமிழ்ப்‌ பேச்சின்‌ அருமையைக்‌ கேட்டறிந்த செவிகள்‌, 
அதைவிட மேலாக விளங்கிய அவரது ஆங்கிலப்‌ பேச்சின்‌ அருமையையும்‌ 
கேட்டறியும்‌ வாய்ப்பினையும்‌ பெற்றன. துணைவேந்தர்‌ தோழர்‌ எம்‌.இரெத்தினசாமி 
அவர்கள்‌ தலைமையின்‌ பழைய உலகமும்‌ புதிய உலகமும்‌(கூந றடிசட டீடன யனே 
சூநற) என்னும்‌ பொருள்‌ பற்றி அரியதோர்‌ சொற்பொழிவாற்றினார்கள்‌. இந்த 
இரண்டுபேச்சும்‌, அண்ணாமலைப்‌ பல்கலைக்‌ கழகத்தில்‌ அப்பொழுது படித்துக்‌ 
கொண்டிருந்த செயல்‌ மாணவர்கள்‌ சிலர்க்கு, அறிஞர்‌ அண்ணாவைச்‌ சிறந்த 
எடுத்துக்காட்டாகவும்‌ வழிகட்டியாகவும்‌ கொள்ளும்படி ஊக்கமளித்தன என்றால்‌ 
மிகையாகாது. 


அந்தத்‌ தடவை அண்ணா அவர்கள்‌ விருந்தினர்‌ விடுதியில்‌ இரண்டூ மூன்று நாட்கள்‌ 
தொடர்ந்து தங்கினார்கள்‌. அப்பொழுதான்‌ தேனடையை மொய்க்கும்‌ தேனீக்கள்‌ போல்‌ 
அறிஞர்‌ அண்ணாவைச்‌ சுற்றிக்கொண்டு மாணவர்கள்‌ கேள்வி மேல்‌ கேள்வி 
கேட்டதும்‌, அண்ணா அவர்கள்‌ விடையிருத்ததும்‌, மாணவர்களை மாணவநிலைக்குப்‌ 
பிறகு பொதுப்பணிக்கு அழைத்ததும்‌, மாணவர்கள்‌ இசைந்ததும்‌ ஆகும்‌. 

(மன்றம்‌, நாள்‌: 01.12.1954) 


அரண்மனையில்‌ வாழ்ந்த கட்சி ஆலமரத்தடிக்கு வந்தது 

1944-ம்‌ ஆண்டில்‌ தஞ்சை மாவட்டத்ததைச்‌ சேர்ந்த திருவாரூரில்‌ நடைபெற்ற 
நீதிக்கட்சிதென்னிந்திய நலவுரிமைச்‌ சங்க) மாநாட்டில்‌ பெரியார்‌ ஈ.வெ.இராமசாமி 
அவர்கள்‌ கட்சியின்‌ தலைவராகவும்‌, அறிஞர்‌ அண்ணா அவர்கள்‌ கட்சியின்‌ 
பொதுச்செயலாளராகவும்‌ தேர்ந்தெடுக்கப்பட்டனர்‌. 


பெரியார்‌ அவர்கள்‌ தலைமையின்‌ கீழ்‌ நீதிக்கட்சி வந்த காலத்திலிருந்தே, அதாவது 
1938-லிருந்தே, பெரியார்‌ இராமசாமியும்‌, அறிஞர்‌ அண்ணாவும்‌ அரசியல்‌ 

கருத்துக்களோடு பொருளாதார-சமூகச்‌ சீர்திருத்தக்‌ கருத்துக்களையும்‌ நாட்டில்‌ 
பரப்பலாயினர்‌. சுருங்கக்‌ கூறின்‌ மாளிகையிலே மட்டும்‌ உலாவிவந்த கட்சியை 
மரத்தடிக்கு கொண்டுவர விரும்பினர்‌. 


பொருளாதார-சமூகச்‌ சீர்திருத்தக்‌ கருத்துக்களை ஏற்றுக்கொள்ள முடியாத அளவுக்குப்‌ 
பிற்போக்கு வாதிகளாய்‌ விளங்கிய நீதிக்கட்சியைச்‌ சார்ந்த சில பழைய பிரபுக்களும்‌, 
பணக்காரர்களும்‌, பட்டதாரிகளும்‌ நீதிக்‌ கட்சியின்‌ தலைமைப்‌ பதவியைப்‌ 
பெரியாரிடத்திலிருந்து பிடுக்கிவிடவேண்டும்‌ என்று எண்ணினர்‌ அதற்கான 
முயற்சிகளையும்‌ செய்தனர்‌. 


1944-ம்‌ ஆண்டில்‌ சேலத்தில்‌ நீதிக்கட்சி மாநாடு கூட்ட ஏற்பாடு ஆயிற்று. அந்த 
மாநாட்டில்‌ பெரியார்‌ அவர்களின்‌ தலைமையை மாற்றி, அந்தப்‌ பதவிக்குக்‌ 
காலஞ்சென்ற சர்‌.ஆர்‌.கே.சண்மும்‌ அவர்களையாவது அல்லது வேறு எந்தப்‌ 
பரிவுவையாவது கொண்டுவர சில பிரபுக்களும்‌, பிரபுக்களை அண்டினோரும்‌ ஆதரவு 
தேடும்‌ படலத்தைத்‌ துவக்கினர்‌. பிரபுக்களின்‌ போக்கு பெரியாருக்குக்‌ கலக்கத்தையும்‌, 
வேதனையையும்‌ தந்தது. நீதிக்கட்சியை விட்டு விட்டு சுயமரியாதை 
இயக்கத்திலேயே தம்‌ கவனத்தை செலுத்தலாமா என்றுகூட பெரியார்‌ அவர்கள்‌ 
எண்ணினார்கள்‌. அந்த நேரத்தில்‌ அறிஞர்‌ அணணா அவர்கள்‌ நீதிக்கட்சியிலிருந்து 
பதவி வேட்டைக்காரர்களை நாம்‌ விரட்டவேண்டுமேயொழிய நாம்‌ 
நீதிக்கட்சியைவிட்டு விலகக்‌ கூடாது என்ற கருத்தை வலியுறுத்தினார்கள்‌. 
அரண்மனையிலிருந்த கட்சியை ஆலமரத்தடிக்குக்‌ கொண்டு வரவே அறிஞர்‌ 
அண்ணா அவர்கள்‌ அரும்பாடுபட்டார்கள்‌. அதற்கான முறையில்‌ முயன்றார்கள்‌. 


தென்னிந்திய நலவுரிமைச்‌ சங்கம்‌ என்ற கட்சியின்‌ பெயரை திராவிடக்‌ கழகம்‌ என்று 
மாற்றியமைக்கும்‌ தீர்மானத்தையும்‌, அரசாங்கம்‌ தந்துள்ள கவுரவப்‌ பட்டங்களையும்‌, 
பதவிகளையும்‌, கழக உறுப்பினர்கள்‌ துறந்துவிடவேண்டும்‌ என்றும்‌, அப்படித்‌ துறக்க 
வில்லையானால்‌ அத்தகையோர்‌ கழக உறுப்பினர்கள்‌ ஆகமாட்டார்கள்‌ என்றம்‌ 
கருத்தமைந்த தீர்மானத்தையும்‌ 1944-ம்‌ ஆண்டில்‌ சேலத்தில்‌ நடந்த நீதிக்கட்சியின்‌ 
மாநில மாநாட்டில்‌ அறிஞர்‌ அண்ணா அவர்கள்‌ கொண்டுவந்து நிறைவேற்றினார்‌. 
பட்டம்‌-பதவி வேட்டைக்காரர்கள்‌ கட்சியை விட்டு ஓடினர்‌; கட்சி பாட்டாளி மக்களின்‌ 
கைக்கு வந்துசேர்ந்தது. அறிஞர்‌ அண்ணா அவர்களின்‌ குறிக்கோள்‌ வெற்றிகரமாக 
ஈடேறியது. 

(மன்றம்‌, நாள்‌: 15.12.1954) 


பகுதி: 15 


புகையிலை நறுக்கும்‌ கத்திரிக்கோல்‌ 
1948-ஆம்‌ ஆண்டில்‌ பெரியார்‌ பிறந்த நாள்‌ விழாப்‌ பொதுக்கூட்டம்‌ ஒன்று, சென்னை 
பெரம்பூர்‌ புகை வண்டி நிலையத்திற்கு எதிரிலுள்ள மைதானத்தில்‌ கூட்டப்பட்டது. 

அந்த விழாப்‌ பொதுக்கூட்டத்தில்‌ கலந்து கொள்ளுமாறு அறிஞர்‌ அண்ணா அவர்கள்‌ 
அழைக்கப்பட்டிருந்தார்கள்‌. 


அறிஞர்‌ அண்ணா அவர்கள்‌ அன்று பகற்கொழுதில்‌ தோழர்‌ க.அன்பழகன்‌ அவர்கள்‌ 
விட்டில்‌ தங்கியிருந்தார்கள்‌. ஓய்வான நேரத்தில்‌ சேப்டி ரேசர்‌ மூலம்‌ முகச்‌ சவரம்‌ 
செய்து கொண்டார்கள்‌. மீசையைச்‌ செம்ப்‌ படுத்தவேண்டி தோழர்‌ அன்பழகனிடம்‌ 
கத்திரிக்கோல்‌ ஒன்று கேட்டார்கள்‌. தோழர்‌ அன்பழகன்‌ அவர்கள்‌ பெரியதொரு 
கத்தரிக்கோலைக்‌ கொண்டுவந்து கொடுத்தார்‌. அந்தக்‌ கத்திரிக்கோல்‌ மீசையைச்‌ 
செம்மைப்படுத்துவதற்குப்‌ பதிலாகச்‌ சீர்குலைத்துவிட்டது. இறுதியில்‌ மீசை 
முழுவதுமே எடுக்கவேண்டிய நிலை ஏற்பட்டது. எப்பொழுதும்‌ மீசையோடு 
காட்சியளித்துவந்த அண்ணா அவர்கள்‌ அன்று பொதுக்‌ கூட்டத்தில்‌ மீசையில்லாமல்‌ 
காட்சியளிக்கவேண்டியிருந்தது. 


அந்த நேரம்‌ அறிஞர்‌ அண்ணா அவர்கள்‌ இயக்க நடவடிக்கைகயில்‌ மிகவாகத்‌ 
தொடர்பு கொள்ளாமல்‌ ஒதுங்கியிருந்த நேரமாகும்‌. தாம்‌ மீசையில்லாமலிருப்பதைத்‌ 
தமது அரசியல்‌ போக்கோடு சிலர்‌ தொடர்புபடுத்திப்‌ பார்க்கக்கூடும்‌ என்பதை உணர்ந்த 
அறிஞர்‌ அண்ணா அவர்கள்‌, பொதுக்கூட்டத்தில்‌ பேசிக்பொண்டிருக்கும்போதே ஏற்ற 
ஒரு இடத்தில்‌ அதனை வெளிப்படுத்திவிட்டார்கள்‌. இன்று எனக்கு 
மீசையில்லாமலிருப்பதைக்‌ கண்ட சிலர்‌, இது என்ன புதுமையாக இருக்கிறதே என்று 
வியப்படைகிறார்கள்‌; வேறு சிலர்‌ இதற்கு ஏதேனும்‌ அரசியல்‌ காரணம்‌ 
இருக்கவேண்டுமென்று ஐயப்படுகிறார்கள்‌. இதற்கு ஒரு காரணமும்‌ இல்லை. தோழர்‌ 
அன்பழகன்‌ அவர்களைக்‌ கத்தரிக்கோல்‌ கேட்டேன்‌. அவர்‌ புகையிலை நறுக்கும்‌ 
கத்திரிக்கோல்‌ ஒன்றினைக்‌ கொண்டுவந்து கொடுத்தார்‌. அதன்‌ விளைவால்‌ என்‌ 
மீசை முழுவதும்‌ எடுக்க வேண்டியதாயிற்று. அவ்வளவுதான்‌! என்னும்‌ கருத்துப்பட 
கூறினார்கள்‌. கூடியிருந்த மக்கள்‌ கொல்லென்று சிரித்துச்‌ சிரிப்பொலி கிளப்பினர்‌. 
(மன்றம்‌, நாள்‌: 01.01.1955) 


நாடகத்தில்‌ பாட பேதம்‌ 

சந்திரமோகன்‌ நாடகத்தில்‌ அறிஞர்‌ அண்ணா அவர்கள்‌ காகபட்டர்‌ வேடந்தாங்கி, 
அப்பகுதியைச்‌ சிறப்புற ஆக்கினார்‌. காகபட்டருக்குப்‌ பிரதம சீடனாக சங்கு என்பவன்‌ 
வருவான்‌. அதில்‌ திரெளபதியைப்‌ பற்றிய உரையாடல்‌ காகபட்டருக்கும்‌ ரங்குவிற்கும்‌ 
நடைபெறும்‌. திரெளபதிக்கு ஐந்து கணவன்மார்கள்‌. ஒரே சமயத்தில்‌ தருமர்‌ 
சொக்கட்டான்‌ ஆடவும்‌, சகாதேவன்‌ தருமநூல்‌ படிக்கவும்‌, நகுலன்‌ குதிரைச்சவாரி 
செய்யவும்‌ கூப்பிட்டால்‌ அவள்‌ என்ன செய்வாள்‌? என்று காகபட்டர்‌ ஒரு கேள்வி 
கேட்பார்‌. 


என்ன செய்யமுடியும்‌? ரொம்பச்‌ சங்கடந்தான்‌ என்பான்‌ ரங்கு. 

நினைப்பதற்கே இவ்வளவு சங்கடம்‌ என்கிறாயே, இதைப்போல எவ்வளவு 
சங்கடங்களை அந்தப்‌ பதி விரதை தாங்கியிருப்பாள்‌! என்பார்‌ காகபட்டர்‌. 


என்ன செய்தாள்‌, ஸ்வாமி? என்று கேட்பான்‌ ரங்கு 


திரெளபதி உடனே கிருஷ்ணபரமாத்மாவை நினைத்துக்கொண்டாள்‌. இப்பொழுது 
கிருஷ்ணபரமாத்மா ருக்மணியுடன்‌ ஊஞ்சலில்‌ உட்கார்ந்து சல்லாபித்துக்‌ 
கொண்டிருந்தார்‌. கிருஷ்ணபரமாத்மா யாருடன்‌ இருந்தார்‌? என்று சீடனைக்‌ காகபட்டர்‌ 
கேட்பார்‌. 

ருக்மணியுடன்‌ என்று ரங்கு சொல்லவேண்டும்‌ 


ஆனால்‌ ஒரு நாள்‌ சந்திமோகன்‌ நாடகத்தில்‌ இந்தக்‌ கட்டம்‌ வந்தபொழுது, 
கிருஷ்ணபரமாத்மா யாருடன்‌ இருந்தார்‌? என்று காகபட்டர்‌ கேட்டபொழுது, 
ருக்மணியுடன்‌! என்று சொல்வதற்குப்‌ பதில்‌ ரங்கு வேடம்‌ போட்டவர்‌ 
திரெளபதியுடன்‌ என்று தவறிச்‌ சொல்லிவிட்டார்‌. மிகத்தவறான பதில்‌! 
நாடகமேடையில்‌, பக்கத்தில்‌ இருப்பவர்களுக்க ரங்கு சொன்ன பதில்‌ தவறானது, 
பாடத்தில்‌ இல்லாதது என்று தெரியும்‌! காகபட்டர்‌ வேடத்தில்‌ வேறு யாரும்‌ 
இல்லாதிருந்தால்‌ திகைத்துப்‌ போயிருப்பார்கள்‌. ஆனால்‌ அறிஞர்‌ அண்ணா 
சமாளித்துக்கொண்டு ஏண்டா, மண்டு! ராதா, ருக்மணி சத்தியபாமா, ஆயிரம்‌ 
கோபிகைகள்‌ இவ்வளவு பேரும்‌ இருப்பது கிருஷ்ணபாமாத்மாவுக்குப்‌ போதாதென்று, 
திரெளபதியையும்‌ அவருடன்‌ அனுப்பிவைத்துவிட்டாயா? என்று சொன்னார்‌. 


கைதட்டலில்‌ கொட்டகை அதிர்ந்தது, ரங்கு வேடத்தில்‌ இருந்தவன்‌ 
பெருமூச்சுவிட்டான்‌. தெரியாத்தனமாகச்‌ சொல்லிவிட்டேன்‌, நான்‌ மண்டு, ஸ்வாமி! 
என்று நிலைமையைச்‌ சமாளிப்பதற்காக அண்ணா அவர்கள்‌ சேர்த்துச்கொண்ட இந்த 
பதில்‌ பின்பு பாடமாகவே நாடகத்தில்‌ சேர்ந்துவிட்டது. 


நாடகத்தில்‌ பலருக்கு பாடங்கள்‌ தவறிப்போய்விடுவதுண்டு. அண்ணா அவர்கள்‌ 
அவற்றைத்‌ தெரிந்து, ஏதாவது கேள்வி-பதில்‌ தந்து சமாளித்துக்கொண்டுவிடுவது 
வழக்கம்‌. 


சிறையில்‌ பூனை வளர்ப்பு 

அறிஞர்‌ அண்ணா அவர்கள்‌, மும்முனைப்‌ போராட்டத்தின்‌ விளைவாக மூன்று 
திங்கள்‌ தண்டனை ஏற்றுச்‌ சென்னைச்‌ சிறையில்‌ இருந்தபோது, 
பொழுதுபோக்குக்காகக்‌ கொண்டிருந்தவைகளிலே பூனை வளர்ப்பு ஒன்றாகும்‌. 


சிறைச்சாலைக்குச்‌ சென்ற சிலநாட்களில்‌, ஒரு தாய்ப்பூனை இரண்டு குட்டிகளை 
அழைத்துக்கொண்டு, நாள்தோறும்‌, இரவில்‌, அறிஞர்‌ அண்ணா அவர்கள்‌ இருந்த 
கட்டிடம்‌ பக்கம்‌ வருவதும்‌, அறைகளில்‌ ஏதேனும்‌ இருக்கிறதா என்று தேடுவதும்‌, 
பிறகு போய்விடுவதும்‌ ஆன காட்சி அண்ணாவின்‌ உள்ளத்தைப்‌ பெரிதும்‌ கவர்ந்தது. 

அதனால்‌ அந்தப்‌ பூனைகளுக்கு ஏதேனும்‌ உணவு திரட்டி வைத்திருக்கவேண்டும்‌ 
என்ற இரக்க உணர்வு அவருக்குப்‌ பிறந்தது. 


அன்று முதல்‌ அண்ணா அவர்கள்‌ நாள்தோறும்‌ தமக்குக்‌ கொடுக்கப்படும்‌ பாலில்‌ ஒரு 
பகுதியைப்‌ பூனைகளுக்கென்று ஒதுக்கிவைக்கத்‌ தொடங்கினார்கள்‌. தாய்ப்‌ பூனையும்‌ 
இரண்டூ குட்டிகளும்‌ வரும்போது, அவர்‌ அறையின்‌ இரும்புக்‌ கதவுக்கு அருகில்‌ 
உட்கார்ந்துகொண்டு ஒரு அலுமினியக்‌ கிண்ணத்தை இரும்புக்‌ கம்பிகளுக்கு 
இடையில்விட்டு, வெளியே வைத்து, அதனைக்‌ கம்பிகளுக்கருகில்‌ 
தள்ளிவைத்துக்கொண்டு, உள்ளே இருந்தபடியே நீண்ட குவளையிருக்கும்‌ பாலை 
அந்தக்‌ கிண்ணத்தில்‌ ஊற்றுவார்கள்‌. 


தாய்ப்பூனை முதலில்‌ குட்டிகளைச்‌ சாப்பிடவிட்டுவிட்டுத்‌ தான்‌ காத்துக்‌ 
கொண்டிருக்கும்‌. அந்தக்‌ குட்டிகளில்‌ ஒன்று பருத்து வலிவுள்ளதாகவும்‌, மற்றொன்று 
மெலிந்து வலிவற்றதாகவும்‌ இருந்தன. வலிவுள்ள குட்டி வலிவற்ற குட்டிளை 
அப்பால்‌ தள்ளிவிட்டுத்‌ தானே பாலையெல்லாம்‌ குடிக்க முயலும்‌. அப்பொழுது 
தாய்ப்பூனை வலிவுள்ள குட்டியை அப்பால்‌ தள்ளிவிட்டு வலிவற்ற குட்டி 
சாப்பிடுவதற்கு இடம்‌ ஏற்படுத்திக்கொடுக்கும்‌. குட்டிகள்‌ இரண்டும்‌ சாப்பிட்டு 
முடிந்ததற்குப்‌ பிறகுதான்‌ தாய்ப்‌ பூனை குடிக்க முயலும்‌. பால்‌ மிச்சம்‌ இருந்தால்‌ 
குடிக்கும்‌; இல்லையானால்‌ குட்டிகளை அழைத்துக்கொண்டு போய்விடும்‌. இந்தக்‌ 
காட்சி அறிஞர்‌ அண்ணாவுக்கு வியப்பையும்‌ பொழுதுபோக்கையும்‌ தரும்‌. 


கடைசி சில நாட்களில்‌ மெலிந்த பூனைக்குட்டி வராமல்‌ தாய்பூனையும்‌ பருத்த 
குட்டியும்‌ மட்டுமே வந்தன. இரண்டு மூன்று நாட்கள்‌ கழித்து கேட்டறிந்தபோது 
அந்தப்‌ பூனைக்குட்டியை யாரோ அடித்து இறந்து போய்விட்டது என்று தெரியவந்தது. 
அந்தச்‌ செய்தியைக்‌ கேள்வியுற்ற அறிஞர்‌ அண்ணா அவர்கள்‌ எதையோ 
பறிகொடுத்துவிட்டது போன்ற இரண்டு மூன்று நாட்களாகக்‌ காணப்பட்டார்கள்‌. 
(மன்றம்‌, 01.03.1955) 


பேச முடியாமற்போன ஒரே கூட்டம்‌ 

அறிஞர்‌ அண்ணா அவர்கள்‌ திராவிட முன்னேற்றக்‌ கழகம்‌, திராவிடக்‌ கழகம்‌ ஆகிய 
அமைப்புகள்‌ தோன்றுவதற்கு முன்னால்‌, நீதிக்கட்சியில்‌ சார்ந்திருந்து, பகுத்தறிவு 
இயக்கக்‌ கொள்கைகளை நாடெங்கும்‌ பரப்பும்‌ பணியில்‌ ஈடுபட்டிருந்தபோது, தென்‌ 
ஆற்காடு மாவட்டத்தைச்‌ சேர்ந்த அவலூர்பேட்டைக்கு ஒருமுறை 
அழைக்கப்பட்டிருந்தார்கள்‌. 

அவலூர்ப்பேட்டை வைத்கப்‌ பெரியவர்கள்‌, பணக்காரார்கள்‌ ஆகியோரின்‌ 
ஆதிக்கத்தின்கீழ்‌ இருந்துவந்த காலம்‌ அது. பகுத்தறிவியக்கக்‌ கொள்கைகளிலே 
பற்றுக்கொண்ட ஒரு சில இளைஞர்கள்‌ அறிஞர்‌ அண்ணா அவர்களை வரவழைத்து 
அவ்வூரில்‌ எப்படியேனும்‌ ஒரு பொதுக்கூட்டத்தை நடத்திவிடவேண்டும்‌ என்று 
முயன்று அரும்பாடுபட்டுக்‌ கூட்டினார்கள்‌. அறிஞர்‌ அண்ணாவும்‌ இசைந்தார்கள்‌. 

அவலூர்ப்பேட்டையில்‌ மணியக்காரராய்‌ இருந்த பெரியவர்‌ ஒருவர்‌ தம்மைப்‌ 
பொருட்படுத்தாமல்‌ பொடியர்கள்‌ பொதுக்கூட்டம்‌ கூட்டுகிறார்களே என்பதைக்‌ கண்டு 
சினங்கொண்டு, எப்படியேனும்‌ கூட்டத்தை நடத்தவொட்டாமல்‌ செய்துவிடுவது என்ற 
முடிவுக்கு வந்தார்‌. 


பொதுக்கூட்டம்‌ ஆரம்பமாகி அறிஞர்‌ அண்ணா அவர்கள்‌ எழுந்திருக்கும்போது அந்த 
மணியக்காரர்‌ கூட்டத்திடை வந்து நாற்காலி போட்டு உட்கார்ந்துகொண்டு, அவர்‌ 
முன்னரே ஏற்பாடு செய்து வைத்திருந்தபடி பறையடிப்போரைப்‌ பார்த்து, 
தப்பட்டையை அடியுங்கடா. . . என்று கட்டளை பிறப்பித்தார்‌. அவ்வளவுதான்‌ 
கூடியிருந்தோர்‌ காது செவிடுபடும்படியாகப்‌ பறையடிப்போர்‌ பறையொலி கிளப்பினர்‌. 
அறிஞர்‌ அண்ணாவால்‌ ஏதும்‌ பேச முடியவில்லை. நான்‌ சிறிது நேரத்தில்‌ 
முடித்துக்கொள்கிறேன்‌. அதைக்‌ கொஞ்சம்‌ நிறுத்தச்‌ சொல்லுங்கள்‌! என்று அண்ணா 
அவர்கள்‌ அந்த மணியக்காரரை கேட்டுக்கொண்டார்கள்‌ அதெல்லாம்‌ 

முடியாது அடியுங்கடா . . . என்று மணியக்காரர்‌ மேலும்‌ கடுமையாகக்‌ 
கட்டளையிட்டார்‌. அதிக நேரம்‌ பேசப்போவதில்லை, சிறிது நேரந்தான்‌ என்றார்‌ 
மீண்டும்‌ அண்ணா அவர்கள்‌. 

யாரைக்‌ கேட்டுக்கொண்டு பேசவந்தாய்‌? என்னையா கேட்டுக்கொண்டு வந்தாய்‌? 
இல்லையே? என்றார்‌ மணியக்காரர்‌. 


பொதுமக்கள்‌ கூடிவிட்டார்கள்‌, இவர்களை எழுந்துபோகச்‌ சொல்லுவது உங்கள்‌ 
ஊருக்கு நல்லதல்ல. இப்பொழுதான்‌ கேட்கிறேன்‌, பேசவிடுங்கள்‌ என்று அண்ணா 
அவர்கள்‌ கேட்டார்கள்‌. 


அப்படியானால்‌ ஐந்து நிமிடம்‌ பேசு என்று அவர்‌ அனுமதி தந்தார்‌. அவரது 
கட்டளையின்‌ பேரில்‌ தப்பட்டை ஒலி நின்றது. அண்ணா அவர்கள்‌ பேச்சை தொடங்கி 
பேசிக்கொண்டேறிருந்தார்கள்‌. ஜந்து நிமிடங்கள்‌ ஆனவுடனேயே பறையொலி 
எழுப்பும்படி மணியக்காரர்‌ கட்டளையிட்டுவிட்டார்‌. பறைகள்‌ பெரும்‌ ஓசை கிளப்பின. 
அண்ணா அவர்கள்‌ எவ்வளவோ எடுத்துச்‌ சொல்லியும்‌ மணியக்காரர்‌ கூட்டம்‌ நடத்த 
அனுமதிக்கவில்லை. மணியக்காரரை எதிர்த்துப்‌ பேசும்‌ ஆற்றல்‌ அப்பொழுது 
யாருக்கும்‌ ஏற்படாததால்‌, எல்லோரும்‌ வாளா இருந்துவிட்டனர்‌. கூட்டம்‌ கட்டிய 
இளைஞர்கள்‌ அப்பொழுது அண்ணா அவர்கள்‌ எதிரில்‌ வர அஞ்சி மறைந்துவிட்டனர்‌. 
அறிஞர்‌ அண்ணா அவர்கள்‌ பேசமுடியாமல்‌ இறங்கிய ஒரே மேடை அதுதான்‌. 


மறுநாள்‌ காலையில்‌ சிற்றுண்டி அருந்த ஒரு உணவு விடுதிக்கு அருகில்‌ அண்ணா 
அவர்கள்‌ சென்றபோது, அங்கிருந்த மணியக்காரர்‌ அண்ணாவை வரவேற்றுச்‌ 
சிற்றுண்டி முதலியவைகளை வாங்கி வழங்கினாராம்‌. முதல்‌ நாள்‌ இரவுக்‌ கூட்டம்‌ 
ஏன்‌ தன்னால்‌ நிறுத்தப்பட்டது என்பதற்காக காரணத்தை அவர்‌ சொல்லும்போது, 
கூட்டத்தை நடத்தவிட்டால்‌, இளைஞர்கள்‌, எப்பொழுதும்‌ தம்மை மதிக்காமல்‌ 
போய்விடுவார்கள்‌ என்றும்‌, அவர்களுக்கு அத்து இருக்கவேண்டும்‌ என்பதற்குத்தான்‌ 

கூட்டத்தை தாம்‌ நிறுத்தினதாகவும்‌ கூறினாராம்‌. 
(மன்றம்‌, நாள்‌: 15.03.1955) 


பகுதி: 16 


புரிந்துகொள்ளாத அறிமுகம்‌ 

தோழர்‌ டி.சண்முகம்‌ அவர்கள்‌ செங்கற்பட்டு மாவட்டடாண்மைக்‌ கழகத்‌ தலைவராக 
இருக்கும்போது, அறிஞர்‌ அண்ணா அவர்கள்‌, அவரோடு காரில்‌ செங்கற்பட்டு 
மாவட்டத்தைச்‌ சேர்ந்த சிற்றூர்ப்‌ பகுதிக்குச்‌ செல்ல வேண்டிய வாய்ப்பு ஒன்று 
ஏற்பட்டது. இது நடைபெற்றது ஏறத்தாழ 1944-ம்‌ ஆண்டாக இருக்கக்கூடும்‌ 


தோழர்‌ டி.சண்முகம்‌ அவர்கள்‌ காரில்‌ சென்றுகொண்டிருக்கும்போது இடையில்‌, ஒரு 
சிற்றூரில்‌, மாவட்டாண்மைக்‌ கழகத்தைச்‌ சேர்ந்த துவக்கப்‌ பள்ளி ஒன்றைக்‌ 
கண்டாராம்‌. அதனைப்‌ பார்வையிடலாம்‌ என்று கருதிக்‌ காரை நிறுத்திவிட்டு, அறிஞர்‌ 
அண்ணாவையும்‌ அழைத்துக்கொண்டு பள்ளிக்கூடத்தில்‌ நுழைந்தாராம்‌. அந்தப்‌ 
பள்ளிக்கூடத்துத்‌ தலைமையாசிரியர்‌ அரசியல்‌ அறிவும்‌ பொது அறிவும்‌ அற்ற 
ஒருவராக இருந்ததால்‌ அண்ணாவை அவரால்‌ கண்டுகொள்ள முடியவில்லை. 
தோழர்‌ டி.சண்முகம்‌ தலைமையாசிரியரிடம்‌ பள்ளிக்கூடத்து நிலைமைகளைப்பற்றிச்‌ 
சிறிதுநேரம்‌ கேட்டறிந்துவிட்டு, அறிஞர்‌ அண்ணாவைச்‌ சுட்டிக்காட்டி இவர்‌ யார்‌ 
தெரியுமா? என்று தலைமையாசிரியரைக்‌ கேட்டாராம்‌. 


யார்‌ என்று தெரியவில்லையே! என்று தயக்கத்தோடு தலைமையாசிரியர்‌ 
கூறினாராம்‌. 


இவரைத்‌ தெரியாது? என்னய்யா நீ தலைமையாசிரியர்‌! என்றாராம்‌ தோழர்‌ 
சண்முகம்‌. 
எங்கேனும்‌ பார்த்திருப்பேன்‌, சரியாக நினைவு இல்லை! என்று கூறினாராம்‌ 


தலைமையாசிரியர்‌. 


இவர்‌ தெரியாது. . . இவர்தானய்ய அண்ணாதுரை! அண்ணாதுரை என்று தோழர்‌ 
டி.சண்முகம்‌ சொல்ல, அப்பொழுதும்‌ அண்ணாவை யாரென்று அந்தத்‌ 
தலைமையாசிரியரால்‌ புரிந்துகொள்ள முடியவில்லை. 


இவர்தானய்ய அண்ணாதுரை! சந்திரோதயம்‌! நாடகம்‌! தெரியாது? என்று தோழர்‌ 
சண்முகம்‌ மீண்டும்‌ கேட்டாராம்‌. 


ஓகோ! நாடகக்‌ காண்ட்ராக்ட்காரரா . . என்று இழுத்தாற்போல்‌ கூறினாராம்‌ 
தலைமையாசிரியர்‌. 

இல்லையா! சந்திரோதயம்‌ துரைராஜ்‌ வேஷம்‌ . . . நடிக்கல்லே என்று கேட்டாராம்‌. 


ஓகோ! நடிகரா? . . . என்று புரிந்துகொண்டவர்போல தெளிவுபடுத்திக்கொண்டாராம்‌ 
தலைமையாசிரியர்‌. 


என்னையா இது! இவரைத்‌ தெரியாது? விடுதலைப்‌ பத்திரிகை! எழுதுவாரு! . . . 
பேசுவாரு! அண்ணாதுரை! தெரியாது? என்று மேலும்‌ விடாமல்‌ வினவினாராம்‌. 


தலைமையாசிரியர்‌ தாம்‌ புரிந்துகொள்ளாததை இனியும்‌ காட்டிக்கொள்ளக்ககூடாது 
என்று கருதி, ஓகோ! இப்பொழுது தெரியுது! தெரியுது! பார்த்திருக்கிறேன்‌! 
இப்பொழுதான்‌ நினைவுக்கு வருகிறது! என்று கூறினாராம்‌. உள்ளபடியே 
அப்பொழுதும்‌ அவர்‌ புரிந்துகொள்ளவில்லையாம்‌. 


இந்த உரையாடல்களுக்கிடையே அறிஞர்‌ அண்ணா அவர்கள்‌ நின்றுகொண்டு என்ன 
செய்வதென்று தோன்றாமல்‌ தத்தளித்தாராம்‌. அந்த இடத்தைவிட்டு அகன்றால்‌ 
போதும்‌ என்றாகிவிட்டதாம்‌. 

(மன்றம்‌, நாள்‌: 01.04.1955) 


வெறுங்காவலில்‌ போடக்‌ கடுங்காவலில்‌ புகுந்தார்‌ 

1938-ஆம்‌ ஆண்டில்‌, ஆச்சாரியாரின்‌ கட்டாய இந்தி நுழைப்பை எதிர்த்துப்‌ போராட்டம்‌ 
நடத்தப்பட்டபோது, அறிஞர்‌ அண்ணா அவர்கள்‌ அதில்‌ ஈடுபட்டூ சட்டவரம்புக்கு மீறிய 
சொற்பொழிவாற்றினார்‌ என்று ஆச்சாரியார்‌ ஆட்சியால்‌ குற்றஞ்சாட்டப்பட்டு, நான்கு 
திங்கள்‌ வெறுங்காவல்‌ தண்டனை விதிக்கப்பட்டார்‌. அவர்‌ சென்னைப்‌ 
பெருஞ்சிறையில்‌ வைக்கப்பட்டிருந்தார்‌. 


அறிஞர்‌ அண்ணா அவர்கள்‌ சிறைபுகுமுன்னரே இந்தி எதிர்ப்புத்‌ தொண்டர்களும்‌, 
தலைவர்களும்‌ பலராகச்‌ சிறை புகுந்தனர்‌. நண்பர்கள்‌ பலர்‌ இருந்தபோதிலும்‌, 
உண்ணுவதும்‌, உறங்குவதும்‌, உரையாடுவதும்‌ ஆன செயல்களிலேயே 
பொழுதொல்லாம்‌ கழிவது அண்ணாவுக்கு ஊக்கத்தையும்‌ மகிழ்ச்சியையும்‌ 
அளிக்கவில்லை. எனவே இரண்டாம்‌ வகுப்பு வெறுங்காவல்‌ தண்டனையைக்‌ 
கடுங்காவல்‌ தண்டனையாக மாற்றிக்கொள்வதன்‌ மூலம்‌ ஊக்கமும்‌, மனக்கிளர்ச்சியும்‌ 
பெறலாம்‌ என்று கருதித்‌ தமக்குக்‌ கடுங்காலல்‌ தண்டனை கொடுக்கும்படி உரிய 
அதிகாரிகளை அறிஞர்‌ அண்ணா அவர்கள்‌ விரும்பிக்‌ கேட்டுக்கொண்டார்‌. 
அதிகாரிகளும்‌ அவ்வாறே சில நாட்கள்‌ கழித்து அளித்தனர்‌. 


அறிஞர்‌ அண்ணாவின்‌ போக்கு பலராலும்‌ பாராட்டப்பட வேண்டியதாக இருந்ததோடு 
மட்டுமல்லாமல்‌, சிறையில்‌ நடைபெற்ற ஒரு நிகழ்ச்சியால்‌ மிக மேம்பாடுற்றதாகவும்‌ 
கருதப்படவேண்டியதாக மாறிற்று. 

அறிஞர்‌ அண்ணா அவர்கள்‌ என்று இரண்டாம்‌ வகுப்பு கடுங்காவல்‌ தண்டனையை 
விரும்பி ஏற்றுக்கொண்டார்களோ அதே நாளில்‌ திருவாசகமணியாக விளங்ககும்‌ 
தோழர்‌ கே.எம்‌.பாலசுப்பிரமணியம்‌ அவர்கள்‌ முதல்வகுப்பு வெறுங்காவல்‌ 
தண்டனையைத்‌ தாங்கிக்கொள்ளமுடியாமல்‌, மன்னிப்புக்‌ கேட்டுக்கொண்டு 
வெளியேற விரும்பினார்‌. 


அறிஞர்‌ அண்ணா அவர்கள்‌ வெறுங்காவல்‌ தண்டனையை வெறுத்துக்‌ கடுங்காவல்‌ 
தண்டனையை ஏற்றுக்‌, கடுங்காவலுக்குரிய உடுப்புகளை அணிந்துகொண்டு 
சிறையிலுள்ள ஒரு வாயிலிலே நுழையும்போது, தோழர்‌ கே.எம்‌.பாலசுப்பிரமணியம்‌ 
அவர்கள்‌ மன்னிப்புக்‌ கேட்டுக்கொண்ட நிலையில்‌ விட்டுக்குப்போக வெளியேறினார்‌. 
இருவரும்‌ வாயிலில்‌ ஒருவரையொருவர்‌ கண்டுகொண்டனர்‌. அறிஞர்‌ அண்ணா 
அவர்கள்‌ அவரைப்‌ பார்த்துக்‌ கேலிச்‌ சிரிப்பு சிரிக்க, அவர்‌ அசட்டைச்‌ சிரிப்பு 
சிரித்தாராம்‌. அண்ணா அவர்கள்‌ அவரைப்‌ பார்த்து, அவரைப்போலவே மன்னிப்புக்‌ 
கேட்டுக்கொண்டு முன்னரே வெளியேறிவிட்ட ஒருவர்‌ பெயரைச்சொல்லி, அவர்தான்‌ 
வெளியே அவருக்காகக்‌ காத்துக்கொண்டிருப்பார்‌, வேறு யாரும்‌ இருக்கமாட்டார்கள்‌ 
வரவேற்க என்று சிரித்துக்கொண்டே கூறி அனுப்பினார்களாம்‌. அறிஞர்‌ அண்ணா 
கூறியதுபோல மன்னிப்புக்‌ கேட்டுக்கொண்டாரே, முன்னரே மன்னிப்புக்‌ 
கேட்டுக்கொண்ட ஒருவர்தான்‌ வரவேற்று நின்றாராம்‌! 

(மன்றம்‌, நாள்‌: 15.04.1955) 


சாமியார்‌ ஆசாமியார்‌ ஆனார்‌! 


திராவிடநாடு அலுவலகப்‌ பொறுப்பாளராக இருந்துவரும்‌ தோழர ஈழத்து அடிகள்‌ ஒரு 
காலத்தில்‌ ஸ்ரீலஸ்ரீ ஈழத்து சிவானந்த அடிகளாக விளங்கினார்‌. 


கையிலே கமண்டலம்‌, உடலிலே காவி உடை, கழுத்திலே உருத்திராக்கக்‌ கொட்டை, 
நெற்றியிலே திருநீற்றுப்‌ பட்டை, காலிலே கட்டை, தலையோ மொட்டை. இந்தத்‌ 
தவத்திருக்‌ கோலத்தோடுதான்‌ அவர்‌ 1938 ஆம்‌ ஆண்டிற்கு முன்னால்‌ 
காட்சியளித்தார்‌. ஈழநாட்டிலே பிறந்து, சிறுவயதிலேயே தவத்திருக்கோலம்‌ பூண்டு 
ஸ்தலயாத்திரைகள்‌ பலசென்று, இறுதியாகக்‌ கருவூரில்‌ அறிவுதயக்‌ கழகம்‌ என்ற 
ஒரு நிறுவனத்தை ஏற்படுத்திக்கொண்டு, சிவபூசை சக்திபூசைகளில்‌ மும்முரமாக 
ஈடுபட்டிருந்தார்‌. தமிழினிடத்தே ஆழ்ந்த பற்றும்‌ அதன்‌ வளர்ச்சியிலே அக்கரையும்‌ 
கொண்டு விளங்கினார்‌. தோழர்‌ இராசகோபாலாச்சாரியார்‌ 1938-ல்‌ இந்தியைக்‌ 
கட்டாயப்‌ பாடமாக்குவேன்‌ என்று அறிக்கைவிட்டபோது, அதனை எதிர்த்து 
அச்சாரியாருக்கு மதல்‌ தந்தி அடித்தவர்‌ ஈழத்துச்‌ சிவானந்த அடிகளேயாவார்‌. இந்தி 
எதிர்ப்பு இயக்கத்தை அவர்தான்‌ துவக்கினார்‌. பிறகுதான்‌ நாவலர்‌ பாரதியார்‌, பெரியார்‌ 
இராமசாமி அறிஞர்‌ அண்ணா போன்றவர்கள்‌ கலந்துகொண்டார்கள்‌. ஈழத்துச்‌ 
சிவானந்த அடிகள்‌ இந்தி எதிர்ப்பின்‌ முதல்‌ சர்வாதிகாரியாகப்‌ பணியாற்றிச்‌ சிறை 
புகுந்தார்‌. 

ஈழத்து அடிகள்‌ காவியுடைத்‌ தோற்றத்தோடு சிறை புகுந்திருந்த காலை, அறிஞர்‌ 
அணணா அவர்களும்‌ சென்னையில்‌ சிறைபுகுந்தார்கள்‌. இருவரும்‌ பி வகுப்பில்‌ 
வைக்கப்பட்டிருந்தனர்‌. இருவரும்‌ ஒருவரையொருவர்‌ கானவும்‌, ஒருவரோடொருவர்‌ 
அளவளாவவும்‌, ஒருவருக்கொருவர்‌ கருத்துக்களைப்‌ பரிமாறிக்கோள்ளவும்‌ 
மிக்கவாய்ப்பும்‌, பொழுதும்‌ ஏற்பட்டன. அறிஞர்‌ அண்ணாவின்‌ கருத்துக்கள்‌ ஈழத்து 
அடிகளைக்‌ கவர்ந்தன. பக்திச்‌ சாமியார்‌ பகுத்தறிவுச்‌ சாமியாராகச்‌ சிறிது சிறிதாக 
மாறத்‌ தொடங்கினார்‌. அடிகளாரின்‌ உள்ளத்தை நன்கு அறியும்‌ வாய்ப்பினைப்‌ பெற்ற 
அறிஞர்‌ அண்ணா அவர்கள்‌, அடிகளாரின்‌ உள்ளம்‌ மண்ணாசை - பெண்ணாசை - 
பொன்னாசை எதையும்‌ எப்பொழுதும்‌ விட்டதில்லை என்பதைத்‌ தெளிவாகப்‌ 
புரிந்துகொண்டார்கள்‌. அடிகளாரின்‌ பொய்மை வாழ்க்கையைப்‌ பற்றி அண்ணா 
அவர்கள்‌ அடிக்கடி கேலியும்‌ கிண்டலும்‌ செய்யும்போதெல்லாம்‌ நான்‌ மட்டும்‌ 
இப்படியல்ல; இந்த உடையில்‌ இருக்கும்‌ எல்லாச்‌ சாமியார்களும்‌ இப்படித்தான்‌; 
இதற்கு விதிவிலக்கு அரிதிலும்‌ அரிது என்று ஈழத்து அடிகள்‌ செப்புவாராம்‌. கோணல்‌ 
வாழ்க்கையைவிட்டு, நேரான வாழ்க்கைக்கு நேர்முகமாக உள்ளன்போடு 
வரச்சொல்லி அண்ணா அவர்கள்‌ அடிகளாரைச்‌ சிறையில்‌ வற்புறுத்துவார்களாம்‌. 


ஈழத்துச்‌ சிவானந்த அடிகள்‌ வெளியில்‌ வந்த பிறகும்‌ சிலநாட்கள்‌ காவியுடையோடு 
காட்சி அளிக்க, அறிஞர்‌ அண்ணா அவர்கள்‌ உள்ளத்திலே ஆசை அவ்வளவும்‌ இருக்க, 
காவியுடையேன்‌? திருநீற்றுப்‌ பட்டையேன்‌? என்று கேலி செய்ய, ஸ்ரீலஸ்ரீ ஈழத்துச்‌ 
சிவானந்த அடிகள்‌ பொய்மை வாழ்க்கையைவிட்டு, உண்மையான நேர்மையான 
வாழ்க்கையில்‌ புகுந்து, தூய வெள்ளையாடைக்கோலம்‌ பூண்டு தோழர்‌ ஈழத்து 
அடிகளாக மாறினார்‌. அண்ணாவின்‌ அறிவுரை சாமியாரை ஆசாமியாராக ஆக்கிற்று! 
சிறையில்‌ ஏற்பட்ட பலன்களில்‌ இதுவும்‌ ஒன்று! 

(மன்றம்‌, நாள்‌: 01.05.1955) 


காவற்கூடத்தில்‌ கடமையுணர்ச்சி 

1953-ம்‌ ஆண்டு மும்முனைப்‌ போராட்டத்தில்‌ ஈடுபட்டு அண்ணாவும்‌ பல கழகத்‌ 
தோழர்களும்‌ சிறை ஏகினர்‌. சிறை புகுந்த தோழர்கள்‌ சிறை கூடத்தின்‌ கட்டு 
திட்டங்களுக்கு உட்பட்டு கட்டுப்பாடு தவறாமல்‌ நடந்து கொள்ள வேண்டுமென்று 
வற்புறுத்தி அதனை காத்து வருவதிலே அண்ணா அவர்கள்‌ கண்ணும்‌ கருத்துமாக 
இருந்தார்கள்‌. 


ஒரு சமயத்தில்‌ சிறையில்‌ ஒரு குழுவாக நுழைந்த முப்பது பேர்‌ சாலையில்‌ 
வரிசையாக அமரவும்‌, அறைக்குள்‌ இருக்கம்‌ சிறு நீர்ப்‌ பானையை வெளிகோண்டு 
வரவும்‌ சோற்றினைச சென்று வாங்கிக்கொள்ளவும்‌ மறுத்துவிட்டனர்‌. சிறை 
வார்டன்களுக்கும்‌, கழகத்‌ தோழர்களுகும்‌ தகராறு வளர்ந்தது. இதைக்‌ கேள்வியுற்ற 
அண்ணா, என்னை அழைத்து அவர்களால்‌ சிறு நீர்‌ பானையை எடுத்து வெளியே 
வைக்க முடியவில்லையென்றால்‌ நானே வந்த அவர்களின்‌ சிநீர்ப்பானைகளை 
வெளியே எடுத்து வைக்கிறேன்‌ - சோறும்‌ வாங்கித்தருகிறேன்‌, அவர்களிடம்‌ சொல்‌ 

என்றார்‌. நான்‌ போய்‌ கழகத்‌ தோழர்களிடம்‌ அண்ணா இப்படி உங்களிடம்‌ சொல்லச்‌ 
சொன்னார்‌ என்றவுடன்‌ அவர்கள்‌ கண்‌ கலங்கி அண்ணா வரவேண்டாம்‌ நாங்களே 
முறைப்படி நடந்துக்‌ கொள்கிறோம்‌ எங்களை மன்னிக்கும்படி அண்ணாவிடம்‌ 
கூறுங்கள்‌ என்று தெரிவித்தனர்‌. 

அண்ணாவோடுூ வாழ்ந்த அந்த சிறைவாசம்‌, நாவலர்‌ நெடுஞ்செழியன்‌. 


யாருக்கு ஊசி? 
அறிஞர்‌ அண்ணா அவர்களுக்குப்‌ பொழுதுபோக்குவதற்குரிய பற்றுக்‌ கோடுகளில்‌ 
மிகச்சிறந்த பற்றுக்கோடு காஞ்சித்‌ தோழர்‌ சி.வி.இராசகோபால்‌ ஆவார்‌. 


அறிஞர்‌ அண்ணா அவர்களும்‌ தோழர்‌ சி.வி.இராசகோபால்‌ அவர்களும்‌ மிகச்‌ சிறிய 
வயதிலிருந்தே இணைபிரியா நண்பர்கள்‌. பள்ளிப்பருவ காலத்திலும்‌ இருவரும்‌ 
ஒன்றாகவே சேர்ந்து பள்ளிக்குச்‌ செல்வதும்‌, ஒன்றாகவே திரும்பிவருவதுமான 
பழக்கம்‌ பூண்டிருந்தவர்‌. தோழர்‌ சி.வி.இராசகோபால்‌ அவர்களின்‌ பேச்சு, போக்கு, 
நடவடிக்கைகள்‌ எல்லாம்‌ அண்ணா அவர்களுக்கு எப்பொழுதும்‌ நகைச்சுவை 
பயப்பனவாகும்‌. அத்தகைய நகச்சுவையினால்‌ ஏற்படும்‌ மகிழ்வின்பத்தைப்‌ 
பெறுவதிலே அண்ணா அவர்களுக்கு எப்பொழுதுமே விருப்பம்‌ மிகுதி. அண்ணா 
அவர்களின்‌ கேலியும்‌ கிண்டலும்‌ தோழர்‌ இராசகோபால்‌ அவர்களை நிலை 
தடுமாறவைத்து மேலும்‌ மேலும்‌ நகையாடற்குரியவராக அவரை வைத்துவிடும்‌. 


அறிஞர்‌ அண்ணா அவர்கள்‌ தோழர்‌ இராசகோபாலை பற்றிக்‌ குறிப்பிடும்போது, அவர்‌, 
தமக்கு ஒரு ஞாயிற்றுக்‌ கிழமை போன்றவர்‌ என்று கூறுவார்‌. அதாவது 
ஞாயிற்றுக்கிழமை எப்படிப்‌ பொழுதுபோக்குவதற்குரியதொரு நாளாக 
விளங்குகிறதோ, அப்படித்‌ தோழர்‌ இராசகோபால்‌ பொழுதுபோக்குவதற்குரிய 
ஒருவராக விளங்குகிறார்‌ என்று பொருள்‌. 


தோழர்‌ இராசகோபால்‌ அவர்களை மனதில்‌ வைத்துக்கொண்டுதான்‌ அறிஞர்‌ அண்ணா 
அவர்கள்‌ சந்திரமோகன்‌ நாடகத்தில்‌ பகதூர்‌ என்ற ஒரு நகைச்சுவை உறுப்பைப்‌ 
படைத்தார்கள்‌. நாடகத்தில்‌ அந்த உறுப்பை ஏற்று நடிக்கும்‌ வாய்ப்பை அண்ணா 
அவர்கள்‌ தோழர்‌ இராசகோபால்‌ அவர்களுக்கே கொடுத்தார்கள்‌. தோழர்‌ 
இராசகோபால்‌ அவர்கள்‌ நடித்துக்காட்டிய அந்த உறுப்பை ஏற்று வேறு யார்‌ யாரோ 
நீண்டகாலமாகப்‌ பழக்கமான நடிகர்கள்கூட நடித்துப்பார்த்தார்கள்‌. ஆனால்‌ தோழர்‌ 
இராசகோபாலைப்போல்‌ அவ்வளவு திறமையாக நடித்துக்‌ காட்டியவர்கள்‌ வேறு 
யாருமில்லை எனலாம்‌. காரணம்‌ தோழர்‌ இராசகோபால்‌, இவர்களால்‌ மட்டும்தான்‌ 
அந்த உறுப்புக்குறிய நகைச்சுவையை உண்டாக்க முடியும்‌ என்பதாகும்‌. அறிஞர்‌ 
அண்ணா அவர்கள்‌ தோழர்‌ இராசகோபால்‌ அவர்களை ஓயாமல்‌ கிண்டல்‌ 
செய்துகொண்டேயிருப்பார்‌. ஒருபொழுது தோழர்‌ இராசகோபால்‌ அவர்கள்‌ 
அண்ணாவிடம்‌ வந்து தம்மை இரவு எலி ஒன்று கடித்துவிட்டதாகக்‌ கூறினார்‌. 

அண்ணா அவர்கள்‌ சிரித்துக்கொண்டே எலியா? உன்னையா? என்று கேட்டார்கள்‌. 


ஆமாங்க! என்னைத்தான்‌ எலி கடித்துவிட்டது! என்று தோழர்‌ இராசகோபால்‌ இரக்கந்‌ 
தோன்றக்‌ கூறினார்‌. 


ஊசி போடனுமே! ஊசி போட்டாச்சா? என்று அண்ணா அவர்கள்‌ கேட்க, உடனே 
இராசகோபால்‌ இன்னும்‌ போட்டுக்கலிங்க! என்று கூறினார்‌. 


உடனே அண்ணா யாருக்கு ஊசி என்று இராசகோபாலைப்‌ பார்த்துக்‌ கேட்டார்கள்‌. 
எனக்குத்தான்‌! என்று இராசகோபால்‌ அவசரமாகக்‌ கூறினார்‌. 


அண்ணா அவர்கள்‌ சிர்த்துக்கொண்டே உனக்கல்ல! அந்த எலிக்கு ஊசிபோட்டாச்சா 
என்றுதான்‌ கேட்டேன்‌! என்றார்‌. 


எலிக்கு ஏன்‌ ஊசி? என்று இராசகோபால்‌ கேட்க அதற்கு அண்ணா, அதனுடைய 
விஷம்‌ உன்னைப்‌ பாதிப்பதைவிட, உன்னுடைய விஷமல்லவா அதனை அகிமாகப்‌ 
பாதிக்கச்‌ செய்திருக்கும்‌! என்று சிரித்துக்கொண்டே கூறினார்‌. 

(மன்றம்‌, 01.06.1955) 


பகுதி: 17 


சுயமரியாதை இயக்கத்தில்‌ நான்‌ ஈடுபட்டபோது (1936ல்‌) மாநாடுகளிலே விமலா 
அல்லது விதவையின்‌ கண்ணீர்‌ என்ற நாடகம்‌ நடத்தப்பட்டு வந்தது. 
திருச்சி.கி.ஆ.பெ.விசுவநாதம்‌ அவர்களை தலைவராகக்‌ கொண்டு ஒரு நாடகக்குழு. 
இது போன்ற நாடகங்களை நடத்திக்கொண்டு வந்தது. பிறகு புரட்சிக்‌ கவிஞர்‌ 
பாரதிதாசன்‌ அளித்த இரணியன்‌ அல்லது இணையற்ற வீரன்‌ என்ற நாடகம்‌ 
நடத்தப்பட்டது. ஒரு முறை அதிலே இப்போதைய திருவாசகமணி 
கே.எம்‌.பாலசுப்பிரமணியமும்‌, குத்தூசி குருசாமியும்‌ நடித்ததுண்டு. இந்த நாடகத்துக்கு 
நல்ல வரவேற்பு இருந்ததைக்கண்டு நாடகக்‌ குழுக்களே இதனை நடத்தலாயின. 
பி.ஜி.குப்புசாமி நாயுடு போன்ற நடிகர்கள்‌ இதிலே ஈடுபட்டனர்‌. நமது இயக்கத்‌ 
தோழர்கள்‌ இங்குமங்குமாக, சீர்திருத்த நாடகங்கள்‌ நடத்திக்கொண்டிருந்தனர்‌. 
நடிகவேள்‌ எம்‌.ஆர்‌.இராதாவின்‌ நாடகம்‌ - சி.பி.சிற்றரசு எழுதியது - முதன்‌ 
முறையாக, திருச்சி திராவிடர்‌ கழக மாநாட்டிலேதான்‌ நடத்தப்பட்டது. 


மிகக்‌ குறைந்த செலவில்‌ அதற்கான பணத்தை வாங்கிக்கொடுக்கவே பெரியாரிடம்‌ 
மெத்த போராடவேண்டியிருந்தது. நண்பர்‌ ஏ.கே. வேலன்‌ ஒரு சில நாடகங்கள்‌ 
நடத்தினார்‌. சி.பி.சிற்றரசு சில நாடகங்களை நடத்திக்காட்டினார்‌. நாகை தோழர்‌ 
கோபால்‌ ஒரு நாடகக்‌ குழுவே அமைத்து, சில ஆண்டுகள்‌ நடத்திவந்தார்‌. அதிலே 
கருணாநிதி வேடம்‌ தாங்கினார்‌. கருணாநிதியின்‌ சாந்தா என்ற நாடகம்‌ நல்ல 

செல்வாக்குடன்‌ இருந்தது. பாவலர்‌ பாலசுந்தரம்‌ ஒரு நாடகக்குழு வைத்து 
நடத்தினார்‌. இவ்விதமாக இயக்கப்‌ பிரச்சாரத்தில்‌ நாடகம்‌ இணைந்து வளர்ந்தது. 


டி.கே.எஸ்‌. நாடகக்‌ குழுவில்‌ இருந்து டி.வி.நாராயணசாமி, எஸ்‌.எஸ்‌.இராசேந்திரனும்‌ 
விலகி சீர்திருத்த நாடகங்களை நடத்தத்‌ தொடங்கினார்‌. நான்‌ எழுதிய சந்திரோதயம்‌ 
என்ற நாடகம்‌ முதல்‌ முதலில்‌ வட ஆற்காடு மாவட்ட திருவத்திபுரத்தில்‌ 
நடைபெற்றது. இரண்டொரு நாடகங்களுக்குப்‌ பிறகு, அதிலே நடிகர்‌ குழுவைச்‌ 
சேர்ந்தவர்களும்‌ ஈடுபடலாயினர்‌. 


முன்னேற்றக்கழக துவக்க நாட்களிலே கழகக்‌ கட்டிடநிதி, வழக்கு நிதி, 
போன்றவைகளுக்காக கே.ஆர்‌.இராமசாமி, எம்‌.எல்‌.சி.யின்‌ ஆரவமிக்க நாடகங்களின்‌ 
மூலம்‌ பெருநிதி திரட்டப்பட்டது. சந்திரமோகன்‌, நீதி தோவன்‌ மயக்கம்‌ ஆகிய 
நாடகங்களை தமிழகத்தில்‌ பல்வேறு இடங்களில்‌ நடத்திவந்தோம்‌. சந்திர மோகன்‌ 
நாடகத்தில்‌ நடித்தபோதுதான்‌, கணேசன்‌ சிவாஜி என்று பட்டம்‌ பெற்றது - பெரியார்‌ 
சூட்டியது. கருணாநிதியின்‌, தூக்குமேடை, வாழப்பிறந்தவர்கள்‌, நச்சுக்கோப்பை 
போன்ற நாடகங்கள்‌ நாடெங்கும்‌ நல்ல பிரச்சாரப்‌ பலன்‌ கொடுத்தன. கணேசன்‌ 
அநேக நாடகங்களில்‌ பங்கேற்றார்‌. ஓரிரு முறை எம்‌.ஜி.சக்ரபாணியும்‌ அந்த 
நாடகங்களில்‌ பங்கு பெற்றிருக்கிறார்‌. நாடகக்குழுக்களுக்கென்றே எழுதிக்‌ கொடுத்த 
நாடகங்கள்‌ வேறு. நான்‌ இப்போது குறிப்பிட்டிருப்பது கழகத்‌ தோழர்கள்‌ அதிகமாக 
ஈடுபட்டு நடித்த நாடகங்களைப்‌ பற்றி இவ்விதம்‌ வளர்ந்த நாடகமுனை. 


கழக நிர்வாக அலுவல்‌ வளர, வளர முடங்கிவிட்டது என்றுதான்‌ சொல்லவேண்டும்‌. 
கருணாநிதி எழுதி, பல இடங்களில்‌ நாடகக்‌ குழுவினால்‌ நடத்தப்பட்டு வந்த 
உதயதரியன்‌ என்ற நாடகம்‌ சர்க்காரால்‌ தடை விதிக்கப்பட்டுவிட்டது. 

(20.12.1964) 


இந்த நிலையில்‌ மேதின விழவில்‌ அறிஞர்‌ அண்ணா பேசிய பேச்சு பிரமாதமாக 
இருந்தது. அண்ணாவின்‌ பேச்சை அப்படியே எழுதி வந்து நல்ல தலைப்புகளிட்டு 
விடுதலையில்‌ போட்டேன்‌.அண்ணாவின்‌ பிளாக்கு கிடைக்குமா என்று தேடினேன்‌. 
நாங்கள்தான்‌ பிளாக்‌ எடுத்துப்போடக்கூடாதே . . . 


காஞ்சி மணிமொழியார்‌ போர்வாள்‌ ஆபீசுக்கு போன்‌ செய்து ஆள்‌ அனுப்பி, அண்ணா 
பிளாக்கு ஒன்று ஓசியில்‌ பெற்று விடுதலையில்‌ போட்டுவிட்டேன்‌. 


மறுநாள்‌ அய்யா வெளியூரிலிருந்து வந்தார்கள்‌ அது இருக்கட்டும்‌, நேத்தைக்கு 
பேப்பரில்‌ யார்‌ இந்த பிளாக்‌ போட்டது? என்று அண்ணாவின்‌ பிளாக்கைக்‌ காட்டி 
கேட்டார்கள்‌. விவரத்தை விளக்கினேன்‌. அய்யாவுக்குப்‌ பிரமாதமான கோபம்‌. 
கடைசியில்‌ நான்‌ காசு செலவு வைக்கவில்லை; ஓசியில்‌ வாங்கிப்‌ போட்டேன்‌ 

என்றதும்‌ சமாதானம்‌ அடைந்தார்கள்‌. 
(இராம. அரங்கண்ணல்‌) 


1945-ம்‌ ஆண்டு சனவரி திங்களில்‌ கடலூரில்‌ திராவிடமணி திராவிடர்‌ மாணவ 
மாநாட்டை நடத்துகிறார்‌. திரு.ஈ.வி.கி. சம்பத்‌ மாநாட்டுத்‌ தலைவர்‌. 


அண்ணா விடுதலை துணையாசிரியராக இருந்ததில்‌ இருந்து, 1௦ வயது சம்பத்துடன்‌ 
நல்ல பழக்கம்‌. அவன்‌, இவன்‌ என்றுதான்‌ அழைப்பார்‌. 


அண்ணா பேச ஆரம்பித்தவுடன்‌ சம்பத்தைப்‌ பார்த்து தம்பி தலைவர்‌ அவர்களே என 
விளித்தார்‌. படிப்பு ஒரு குறையே இல்லை அவனுக்கு. நீ பாரு அவன்‌ நல்லா 
வருவான்‌ என்றார்கள்‌. 1961-ல்‌ அதே சம்பத்‌ அண்ணாவைப்பார்த்து திருவாளர்‌. 
அண்ணாத்துரை அவர்களே என்றார்‌. 

(கவிஞர்‌ கருணாநந்தம்‌) 


கே.ஆர்‌.சாமசாமி அவர்களின்‌ நாடகக்‌ கம்பெனி தஞ்சாவூரில்‌ முகாமிட்டிருந்த நேரம்‌. 
அண்ணா தஞ்சாவூர்‌ வந்ததும்‌ வாத்தியார்‌ எம்‌.எஸ்‌.முத்துக்கிருட்டிணன்‌, நடிகமணி 
டி.வி.நாராயணசாமி, சிவாஜி கணேசன்‌, பி.எஸ்‌.தட்சிணாமூர்த்தி, எஸ்‌.எஸ்‌.சிவசூரியன்‌, 
பி.எஸ்‌.நடேசன்‌, ஏ.எம்‌.மருதப்பா, இலட்சுமிபதி, எம்‌.என்‌.கிருட்டினன்‌, 
எஸ்‌.சி.கிருட்டினன்‌, டி.என்‌.கருணாகரன்‌, டி.என்‌.கிருட்டினன்‌, சிதம்பரம்‌. ஜி.எஸ்‌. 
மகாலிங்கம்‌, மணி, மேலாளர்‌ ஆர்‌.எம்‌.வீரப்பன்‌ எல்லோரும்‌ அண்ணாவை 
வரவேற்பார்கள்‌. அண்ணா புது நாடகம்‌ கொண்டு வாந்துட்டீங்களா என்று எல்லோரும்‌ 
ஒரே குரலில்‌ கேட்பார்கள்‌. அடுத்த வாரம்‌ என்று அண்ணா பதிலளிப்பார்‌. 


பிறகு வெகுவிரைவில்‌ அண்ணா 'ஓர்‌ இரவு! நாடகத்தை எழுதி அளித்தார்‌. தஞ்சை 
இராமநாதன்‌ ஹாலில்‌ வேலைக்காரி, ஓர்‌ இரவு. 
(கவிஞர்‌. கருணாநந்தம்‌) 


தஞ்சாவூரில்‌ நடைபெற இருக்கிற மாநாட்டுக்கு நீ இரண்டாள்‌ முன்னமே போயிடு. 
ஒரு நூறு திருக்குறளை நீயே தேர்ந்தெடுத்துக்கோ. போஸ்டர்‌ டைப்பிலே அதை 
வெள்ளைத்தாளிலே ஒரு ஐநூறு காபி பிரிண்ட்‌ பண்ணிக்கோ அப்புறம்‌ பெரிய 
ஜவுளிக்‌ கடையில்‌ கேட்டால்‌, துணி பீஸ்களை மடிப்பதற்கு நல்ல திக்கான பவுண்ட்‌ 
அட்டை கிடைக்கும்‌. அதை மலிவு விலைக்கு வாங்கிக்கோ. அதிலே இதை ஒட்டி, 
மாநாட்டு பந்தல்கால்‌ ஒவ்வொன்றிலும்‌ மாட்டிடு. மாநாட்டுக்கு வர மக்கள்‌ 4 
திருக்குறளையாவது படித்து படித்து, அதுவே மனப்பாடம்‌ ஆயிடும்‌ என்றார்‌ அண்ணா. 


அண்ணாவும்‌ நடிப்பிசைப்புலவரும்‌ 
கே.ஆர்‌.ஆர்‌.கல்யாணி ராமசாமி 

1944-ல்‌ கலைவாணர்‌ அவர்களின்‌ அன்பு அரவணைப்பில்‌ இருந்த கே.ஆர்‌.ஆருக்காக 
என்ற நாடகக்‌ கம்பெனியை வாங்கி என்‌.எஸ்‌.கே.நாடகசபா என்ற பெயரில்‌ 
கே.ஆர்‌.ஆரின்‌ மேற்பார்வையில்‌ ஒற்றைவாடைத்‌ தியேட்டரில்‌ சிறப்பாக நாடகங்கள்‌ 
நடந்து வந்த நேரம்‌. ஒரு சிலரின்‌ சூழ்ச்சியால்‌ கலைவாணரும்‌ தியாகராஜ 
பாகவதரும்‌ ஜெயிலுக்குப்போகும்‌ நிலை ஏற்பட்டது. 


நாடகம்‌ தொடர்ந்து நடந்து வந்தது. நானும்‌ இதில்‌ நடித்து வந்தேன்‌. அண்ணா 
நாடகம்‌ பார்க்க அடிக்கடி வருவார்‌. நாடகம்‌ முடிந்ததும்‌ உள்ளே (ஸ்டேஜ்‌) வந்து 
கே.ஆர்‌.ஆரிடம்‌ பேசிவிட்டுப்‌ போவார்‌. அண்ணாவின்‌ வேலைக்காரி நாடகத்தை 
என்‌.எஸ்‌.கே. நாடக சபாவில்‌ கொடுத்திருந்ததார்‌ அண்ணா. இந்த நிலையில்‌ நாடகக்‌ 
கம்பெனியின்‌ நிர்வாக முறையில்‌ சில மாற்றங்கள்‌ எற்பட்டதால்‌ எல்லோரும்‌ ஒரு 
குழப்பமான நிலையில்‌ இருந்தார்கள்‌. இதனால்‌ தான்‌ இந்தக்‌ கம்பெனியிலிருந்து 
விலகுவதாக கே.ஆர்‌.ஆர்‌. முடிவு செய்து கையெழுத்திட்டு வெளியேறினார்‌. 
வரும்போதே அண்ணா எழுதிய வேலைக்கரி நாடகத்தையும்‌ வாங்கி வந்துவிட்டார்‌. 


கே.ஆர்‌.ஆரைப்‌ பின்பற்றி உடனிருந்த நடிகர்கள்‌ மேனேஜர்‌, ஆசிரியர்கள்‌, 
தொழிலாளர்கள்‌ என்ற சுமார்‌ 50 பேர்கள்‌ முக்கியமானவர்கள்‌ எல்லாம்‌ 
கம்பெனியைவிட்டு வெளியேறினார்கள்‌. 

இதில்‌ எம்‌.எஸ்‌.முத்துகிருஷ்ணன்‌, பி.வி.எத்திராஜ்‌, பொன்னுசாமிபிள்ளை, 
கே.டி.சந்தானம்‌. பி.எஸ்‌.தட்சிணாமூர்த்தி, எஸ்‌.ஸி.கிருஷ்ணன்‌, எம்‌.என்‌.கிருஷ்ணன்‌, 
சிவாஜிகணேசன்‌, சிவசூரியன்‌, வி.எஸ்‌.நடேசன்‌ சின்னபொன்னுசாமி முதல்‌ 
முக்கியமானவர்கள்‌ எல்லாம்‌ வெளியேறினார்கள்‌. 


இதைக்‌ கண்ட கே.ஆர்‌.ஆர்‌. அவர்கள்‌ எல்லோரையும்‌ அரவணைத்து என்னை நம்பி 
வெளியேறிய உங்களை எல்லாம்‌ வைத்து கலைவாணர்‌ பெயரிலேயே நாடகக்‌ 
கம்பெனி துவங்கப்‌ போகிறேன்‌என்றார்‌. இதைக்கேட்டு எல்லோரும்‌ மகிழ்ச்சி 
அடைந்தார்கள்‌. 


கம்பெனி ஆரம்பிக்க ஒன்றிரண்டு மாதம்‌ ஆகும்‌ அதுவரை ஊருக்குப்போய்‌ 
வருபவர்கள்‌ எல்லாம்‌ போய்‌ வாருங்கள்‌ என்றார்‌. ஒரு சிலரைத்‌ தவிர மற்றவர்கள்‌ 
எல்லோரும்‌ ஊருக்குப்‌ புறப்பட்டார்கள்‌. அவர்களுக்குக்‌ கொடுக்க பணப்‌ பற்றாக்குறை 
இருந்ததால்‌ தனக்கு கலைவாணர்‌ கொடுத்த அன்பளிப்பான வைரக்‌ கம்மலை 
கொடுத்து விற்றுவரச்‌ சொல்லி செலவுக்குக்‌ கொடுத்தனுப்பினார்‌. 


பிறகு காஞ்சீபுரம்‌ சென்று அண்ணா அவர்களிடம்‌ நடந்த விபரத்தைச்‌ சொல்லி 
வேலைக்காரி கதையை அங்கிருந்து கொண்டு வந்ததையும்‌ தான்‌ கலைவாணர்‌ 
பெயரில்‌ நாடகக்‌ கம்பெனி துவங்கப்போவதையும்‌ வேலைக்காரி நாடகத்தை தான்‌ 
நடத்துவதாகவும்‌ கூறினார்‌. அண்ணா இதில்‌ ஆர்வம்‌ காட்டினார்கள்‌. தஞ்சையிலே 
நாடகங்கள்‌ நடத்துவதற்குண்டான ஏற்பாடுகள்‌ நடந்து வந்தது. நடிகர்கள்‌ 

எல்லோரையும்‌ வரவழைத்து காஞ்சியில்‌ திராவிடநாடு அலுவலகத்தில்‌ ஒரு மாதம்‌ 
இருக்கவைத்து உணவு விடுதியில்‌ எல்லோருக்கும்‌ உணவுக்கும்‌ ஏற்பாடு 
செய்யப்பட்டது. 


1945-ல்‌ கிருஷ்ணன்‌ நாடக சபா என்ற பெயரில்‌ கே.ஆர்‌.ஆரின்‌ நாடக மன்றம்‌ 
துவங்கப்பெற்றது. முதலில்‌ மனோகரா, பம்பாய்‌ மெயில்‌ நாடகங்கள்‌ நடத்தப்பட்டன. 
சென்னையில்‌ நான்கு ஐந்து படங்களில்‌ படப்பிடிப்பு நடந்து வந்ததால்‌ நேரம்‌ 
கிடைக்கும்போது ஒன்றிரண்டு நாள்‌ தஞ்சையில்‌ நாடகங்களில்‌ நடிப்பார்‌ கே.ஆர்‌.ஆர்‌. 


அண்ணாவிடம்‌ கே.ஆர்‌.ஆர்‌. வேலைக்காரி நாடகம்‌ நடத்த சீன்‌, டிரஸ்‌, செட்டிங்குகள்‌ 
செய்ய நாளாகும்‌ எனவே வேறு ஒரு சாதாரண கதையாக எழுதித்‌ தாருங்கள்‌ என்று 
கேட்டார்‌. அண்ணாவும்‌ உடனடியாக ஓர்‌ இரவு கதையை ஒரே நாளில்‌ எழுதித்‌ 
தந்தார்‌. இந்தக்‌ கதை ஒரே இரவுக்குள்‌ கதையே முடிந்து விடுவதைப்‌ போலவும்‌ 
அன்றாட வாழ்வில்‌ மனிதன்‌ அவதிப்படும்‌ நிலையும்‌ இரவில்‌ நடக்கும்‌ 
அவலங்களையும்‌ சம்பவங்களையும்‌ எடுத்துக்காட்டுவதுடன்‌ ஒன்றே குலம்‌ ஒருவனே 
தேவன்‌ என்பதையும்‌ தெள்ளத்‌ தெளிவாக எடுத்துக்காட்டுவதாக அமைந்திருந்தது. 


இதைப்படித்த கே.ஆர்‌.ஆர்‌. இதுவரை எவரும்‌ நடத்தாத நாடகமாக இருப்பதைக்கண்டு 
உடனே எம்‌.எஸ்‌.முத்துகிருஷ்ணனிடம்‌ எல்லோருக்கம்‌ பாடம்‌ எழுதிக்கொடுக்கச்‌ 
சொல்லி சீன்‌ மற்ற எல்லா ஏற்பாடுகளும்‌ செய்யச்சொன்னார்‌. சென்னையில்‌ 
படப்பிடிப்புகளையெல்லாம்‌ ஒரு மாதம்‌ தள்ளி வைக்கச்‌ சொல்லிவிட்டு, 
அண்ணாவோடு தஞ்சைக்குச்‌ சென்று கம்பெனியிலேயே தங்கி ஒத்திகையும்‌ பார்த்து 
நாடகத்தை அரங்கேற்றிவிட்டு சென்னை வந்தார்கள்‌. இந்த நாடகம்‌ மக்களின்‌ 
ஆதரவைப்‌ பெரும்‌ அளவில்‌ பெற்று வருவதைக்‌ கண்டு இதை அனைத்துக்‌ கட்சியை 
சேர்ந்தவர்களும்‌ காணவேண்டும்‌ என்று நாடகத்திற்குத்‌ தலைமை ஏற்க பல 
பெரியோர்களையும்‌ அறிஞர்களையும்‌ அழைத்தார்‌ கே.ஆர்‌.ஆர்‌. 


கல்கி, மு.வரதராசனார்‌, நாமக்கல்‌ கவிஞர்‌. வே.ராமலிங்கம்‌, பாரதிதாசன்‌, 
கி.ஆ.பெ.விஸ்வநாதம்‌. எஸ்‌.சொளந்தரபாண்டியன்‌, கலைவாணர்‌, தந்தை பெரியார்‌, 
பாரத தேவி ஆசிரியர்‌ சாமரத்தினம்‌, வ.ரா.மூவாலூர்‌ ராமாமிருதத்தம்மையார்‌, 
சோமசுந்தர பாரதியார்‌, ஜெயப்பிரகாஷ்‌ நாராயண்‌, டாக்டர்‌. தர்மாம்பாள்‌, பிரசண்ட 
விகடன்‌ ஆசிரியர்‌ நாரண துரைக்கண்ணன்‌, குடந்தை கே.கே.நீலமேகம்‌, குடந்தை 
சின்ன தம்பி நாடார்‌, அருளானந்த சாமிநாடார்‌, நாவலர்‌ முதல்‌ இன்னும்‌ பல 
பெரியோர்கள்‌ எல்லாம்‌ அண்ணா அவர்களின்‌ புரட்சிப்‌ படைப்பைக்‌ கண்டு 
வானாளாவப்‌ புகழ்ந்தார்கள்‌. 


குறிப்பாக ஜெயப்பிரகாஷ்‌ நாராயண்‌ தலைமையேற்க அழைத்தபொழுது இந்தக்‌ 
கதையில்‌ சுருக்கத்தை எழுதித்தரக்‌ கேட்டார்‌. அண்ணாவிடம்‌ கே.ஆர்‌.ஆர்‌. 

ஆங்கிலத்தில்‌ கதைச்‌ சுருக்கம்‌ எழுதித்‌ தரச்‌ சொன்னார்‌. அண்ணாவும்‌ ஆங்கிலத்தில்‌ 
எழுதி அனுப்பினார்‌. 


அதைப்படித்த ஜே.பி. இவ்வளவு அருமையாக எழுதக்கூடிய அறிஞர்‌ தமிழகத்தில்‌ 
இருக்கிறாரா, யார்‌ அவர்‌? என்று விசாரித்தார்‌. 


கல்கி அவர்கள்‌ நாடகத்திற்கு தலைமை ஏற்றபோது நம்‌ தமிழகத்திற்கு ஒரு 
பெர்னாட்ஷாவாக அண்ணா இருக்கிறார்‌ என்று மனமார புகழ்ந்தார்‌. 


பாவேந்தர்‌ பாரதிதாசன்‌ தலைமையேற்றபோது கரும்பு நுனியிலிருந்து சுவைத்து 
வந்தால்‌ போகப்போக எப்படி சுவை அதிகரிக்குமோ அதைப்போல நாடகம்‌ 
அமைந்திருக்கிறது என்றும்‌ தமிழகத்திற்கு ஒரு பேரறிஞர்‌ அண்ணா 
கிடைத்திருக்கிறார்‌ என்று வார்த்தைக்கு வார்த்தை பேரறிஞர்‌ அண்ணா என்று 
பெருமையோடு புகழ்ந்தார்‌. 


கலைவாணர்‌ அவர்கள்‌ தலைமையேற்றபோது, இந்த நாடகத்தில்‌ நாட்டு மக்கள்‌ 
விழிப்புணர்ச்சி பெற்று, சமுதாயம்‌ சீர்திருந்த, சமுதாயத்தில்‌ நடைபெறும்‌ பல 
கொடுமைகள்‌ ஒழிய இந்த நாடகம்‌ உதவியாக இருக்கிறது. இந்த நாடகத்தை 
இவ்வளவு சிறப்பாக எழுதிக்‌ கொடுத்த அண்ணாவை பாராட்டுகிறேன்‌. மக்கள்‌ 
சீர்திருந்த துணிந்து முதன்‌ முதலாக அதை நடத்திய பெருமை கே.ஆர்‌.ராசாமியையே 
சேரும்‌. ஆயிரம்‌ மேடைப்‌ பிரசங்கமும்‌ சரி ஒரு நாடகமும்‌ சரி என்று நிரூபித்தவர்‌ 
கே.ஆர்‌.ராமசாமி என்றார்‌ கலைவாணர்‌. 


ஆனைவரும்‌ இதை ஏற்று நடத்திய கே.ஆர்‌.ஆரை மனமார வாழ்த்தி 
பெருமைப்படுத்தினார்கள்‌. இதற்குப்‌ பிறகுதான்‌ கே.ஆர்‌.ஆர்‌ நாடக மன்றதின்‌ நாடக 
விளம்பரங்களில்‌ தமிழகத்தின்‌ பெர்னாட்ஷா அண்ணா கதை வசனம்‌ என்றும்‌ 
தமிழகத்தின்‌ பேரறிஞர்‌ அண்ணா கதை வசனம்‌ என்றும்‌ விளம்பரங்கள்‌ முதன்‌ 
முதலாக செய்யப்பட்டு, அறிஞர்‌ அண்ணாவுக்கு பெருமைகளைச்‌ சேர்த்தார்‌ 
கே.ஆர்‌.ஆர்‌. இதற்குப்‌ பிறகுதான்‌ மற்றவர்களெல்லாம்‌ இதைப்‌ பின்பற்றி 
எழுதினார்கள்‌. இந்த நாடகத்தில்‌ ஒரு சீனில்‌ காளிகோயிலில்‌ காளியிடம்‌ நீதிகேட்டு 
அதை அலங்கோலம்‌ செய்யும்‌ கட்சி வருவதால்‌, இதை நடத்தினால்‌ மக்களின்‌ 
ஆதரவு இருக்குமா? நாடகம்‌ நடக்குமா என்ற சந்தேகத்தால்‌ யாரும்‌ நடத்த 
முன்வரவில்லை. அண்ணா அவர்கள்‌ சார்ந்த திராவிடக்‌ கழகத்தின்‌ கொள்கைகளை 
ஏற்று மிகத்‌ தீவிரதியாக செயலில்‌ இறங்கி வெற்றியோ தோல்வியே எது வந்தாலும்‌ 
ஏற்றுக்கொள்வது என்று துணிந்து இதையும்‌ நடத்திக்‌ காட்டினார்‌ கே.ஆர்‌.ஆர்‌. இதன்‌ 
வெற்றியும்‌ இமாலயவெற்றியாக யாரும்‌ எதிர்பார்க்காத அளவுக்கு தமிழகத்திற்கு 
வாய்த்தது! 

ஓர்‌ இரவு நாடகம்‌ 8 மாதமும்‌ வேலைக்காரி 8 மாதமும்‌ தொடர்ந்து நடந்தது. 1945-ல்‌ 
துவங்கிய கே.ஆர்‌.ஆர்‌.நாடக மன்றத்தை 1950 வரை தொடர்ந்து நடத்தி வந்தபோது 
அண்ணாவின்‌ மேற்பார்வையில்தான்‌ கம்பெனியை கவனித்து வந்தார்கள்‌. 
பலதடவைகள்‌ கம்பெனி விட்டிலேயே தங்கி இருந்து ஆலோசனை கூறி 
எல்லாவற்றையும்‌ கவனித்துவந்தார்கள்‌. அண்ணா நாடக கம்பெனி எந்த ஊருக்கு 
போவது எந்த நாடகம்‌ நடத்துவது என்பது முதல்‌ கவனித்துவந்தார்‌. 


கே.ஆர்‌.ஆர்‌. நாடக மன்றமும்‌ எங்கள்‌ வீடும்‌ அண்ணா அவர்களுக்கு கழக 
ஆதரவாளர்களையும்‌ கழகத்தையும்‌ வளர்க்க அன்றைக்கு ஒரு பாசறையாகவே 
விளங்கியது என்று கூறலாம்‌. 


திருச்சியிலிருந்தும்‌ தஞ்சைக்கு வரும்‌ பாசஞ்சர்‌ ரயிலுக்கு ஓர்‌ இரவு ரயில்‌ என்றும்‌ 
வேலைக்காரி ரயில்‌ என்றும்‌ அன்றைக்கு சொல்வார்கள்‌. இந்த ரயில்‌ தஞ்சைக்கு 
வந்ததும்‌ மக்களெல்லாம்‌ இறங்கி ரயில்‌ காலியாகிவிடும்‌. சென்னையிலிருந்து 
கன்யாகுமரி வரையிலுள்ள மக்களும்‌ திரளாக வந்து நாடகத்தை கண்டுகளித்தார்கள்‌. 
கருத்துக்களை ஏற்றார்கள்‌. எந்த எந்த ஊர்களுக்கு நாடகக்‌ கம்பெனி 
போய்க்கொண்டிருந்ததோ அங்கெல்லாம்‌ கழகத்தோழர்கள்‌ - ஆதரவாளர்கள்‌ - பொது 
மக்களின்‌ ஆதரவையும்‌ பெற அண்ணாவுக்கு கே.ஆர்‌.ஆர்‌. நாடக மன்றம்‌ திரட்டிக்‌ 
கொண்டிருந்தது. அண்ணாவுக்கு பின்னால்‌ ஒரு அஸ்திவாரமாக அமைந்தது 
கே.ஆர்‌.ஆர்‌. நாடக மன்றம்‌ என்றே கூறலாம்‌. 

மதிப்புக்குரிய டி.கே.எஸ்‌.சகோதரர்களின்‌ நாடகக்குழு ஈரோட்டில்‌ முகாமிட்டுருந்த 
சமயம்‌ ஒரு நாள்‌ அண்ணாவின்‌ திராவிடநாடு பத்திரிக்கை வளர்ச்சி நிதிக்காக(1944-ம்‌ 
ஆண்டு) அண்ணாவே எழுதி முக்கிய வேடமேற்று நடிக்கும்‌ சந்திரோதயம்‌ நாடகம்‌ 
ஈரோட்டில்‌ நடத்த ஏற்பாடாகியிருந்தது. இதற்கு முன்‌ நான்‌ அண்ணாவைச்‌ 
சந்தித்ததில்லை. சிந்தனையைத்‌ தூண்டும்‌ எழுத்துக்களைப்‌ பத்திரிக்கைகளில்‌ படித்து 
இலயித்திருக்கிறேன்‌, வியந்திருக்கிறேன்‌. அண்ணா பார்ப்பதற்கு எப்படி இருப்பார்‌ என 
யூகித்துக்கொள்ள முடியாத வயது எனக்கு. சந்திரோதயம்‌ நாடகத்தில்‌ 
நடிக்கப்போகிறவர்களுக்கு மேக்கப்‌ செய்துவிடும்‌ பொறுப்பு நாடக நடிகர்களான 
எங்களுக்குத்‌ தரப்பட்டது. எங்கள்‌ நாடகக்குழுவில்‌ இருந்தவர்களெல்லாம்‌ ஆளுக்கொரு 
முகத்தைப்‌ பிடித்துக்கொண்டோம்‌. என்‌ கையிலும்‌ ஒரு முகம்‌ சிக்கியது. நான்‌ அந்த 
முகத்துக்கு ஒப்பனை செய்துகொண்டே பக்கத்திலிருப்பவர்களின்‌ முகத்தையே கூர்ந்து 
பார்த்துக்கொண்டி ருந்தேன்‌. காரணம்‌ நான்‌ காணத்துடித்துக்கொண்டிருந்த அண்ணாவின்‌ 
முகம்‌ அதுவாக இருக்குமோ என்ற எண்ணம்‌. அந்த முகத்தில்‌ எனக்கிருந்த அக்கறையில்‌, 
என்‌ கையில்‌ அகப்பட்டிருக்கும்‌ முகத்தை நான்‌ மிக அலட்சியப்போக்கோடு 
கவனித்துக்கொண்டிருந்தேன்‌. சிறிது நேரம்‌ இப்படி அவரையே 
பார்த்துக்கொண்டிருந்தேன்‌. பிறகு ஆவலை அடக்கிக்‌ கொள்ளமுடியாமல்‌ நான்‌ யாருக்கு 

மேக்‌ அப்‌ செய்துகொண்டிருந்தேனோ அவரிடமே பக்கத்தில்‌ அமர்ந்திருந்தவரைக்‌ காட்டி 
மெதுவாக கேட்டேன்‌. 


ஏய்யா, அவர்தானே அண்ணா? உடனே பதில்‌ வந்தது அவரில்லை நான்தான்‌ அண்ணா 
என்‌ நிலை அப்போது எப்படி இருந்திருக்கும்‌? 


சென்னை தியாகராய கல்லூரியில்‌ அண்‌ அவர்கள்‌ எழுதி இராவணனாக நடித்த நீதி 
தேவன்‌ மயக்கம்‌ நடகம்‌ நடைபெற்றது. அந்த நாடகத்தைக்‌ காண கல்கி அவர்கள்‌ காசு 
பொடுதது டிக்கட்‌ வாங்கிவந்து அமர்ந்து முழு நாடகத்தையும்‌ பார்த்தார்‌. நாடகம்‌ 
முடிந்ததும்‌ கல்கி அவர்கள்‌ மேடையேறி வந்து அண்ணா அவர்களின்‌ அறிவாற்றலை, 
திறமையை எப்படி வர்ணிப்பதென்றே எனக்குப்‌ புரியவில்லை. அண்ணாவின்‌ 
அனுமதியுடன்‌ அவரை என்‌ காதலரே என்றழைக்கின்றேன்‌ என்றார்‌. 

(புரட்சி நடிகர்‌ எஸ்‌.எஸ்‌.இராசேந்திரன்‌) 


பாம்பைக்கண்டால்‌ படை நடுங்கும்‌? 

காரைக்குடி பெரியார்‌ இராமசுப்பய்யர்‌, ஒரு முறை சிவகெங்கையில்‌ அவர்‌ கூட்டம்‌ 
போட்டார்‌. அண்ணாவை அழைத்தார்‌ அண்ணா அழகாகப்‌ பேசிக்கொண்டிருந்தார்‌. 
கூட்டத்தில்‌ சலசலப்பு, பாம்பு, பாம்பு என்று கூச்சல்‌. பாம்பென்றால்‌ படையும்‌ நடுங்குமே! 


பதுறும்‌ மக்களைப்பார்த்து அண்ணா சொன்னார்கள்‌. தமிழன்‌ ஒரு காலத்தில்‌ வீரனாக 
இருந்தான்‌. இப்போது அந்த வீரம்‌ கருகிப்போய்விட்டது. எதிர்கட்சிக்காரன்‌ பாம்பை 
கையில்‌ பிடித்து இங்கே விட்டிருக்கிறான்‌ என்றால்‌ அது தண்ணீர்‌ பாம்பாகத்தான்‌ 
இருக்கும்‌. நல்ல பாம்பை பிடிக்கும்‌ வீரம்‌ இப்போது எந்த தமிழனுக்கும்‌ இல்லை. எனவே 
தண்ணீர்‌ பாம்பை கண்டு எவரும்‌ அஞ்சவேண்டாம்‌ என்றார்‌. கூட்டம்‌ அமைதியாயிற்று. 


ஆண்டு பல ஆகிவிட்டன. சந்திரோதயம்‌ நாடகம்‌ சென்னை ஒற்றைவாடைக்‌ 
கொட்டகையில்‌ - இசை அரசு தண்டபாணி தேசிகர்‌, நகைச்சுவை அரசு 
என்‌.எஸ்‌.கிருஷ்ணன்‌ ஏழிசை மன்னர்‌ எம்‌.கே.தியாகராசபாகவதர்‌ மூவரும்‌ வந்தனர்‌ - 
பெரியார்‌ ஒரு பிடி பிடித்தார்‌ - இந்தக்‌ கலைவாணர்கள்‌ முருகா, முருகா என்று 3 
மணிநேரம்‌ பாடிவிட்டு, ஆயிரம்‌ இராண்டாயிரம்‌ என்று பணத்தைப்‌ பறித்துக்கொண்டு 
போகிறார்களேத்‌ தவிர ஒழிய, இன அபிமானம்‌, சுயமரியாதை, இவைகளுக்காகப்‌ 
பாடுபடும்‌ நமது இயக்கத்திலே ஒரு பற்று, பாசம்‌ தொடர்பு துளி காட்டுகிறார்களா? என்று 
கோபமாகவே பேசினார்‌. என்ன வரவழைத்து உட்காரவைத்துக்கொண்டு இப்படி 
ஏசுகிறார்களே என்றனர்‌ மூவரும்‌. அவர்களுக்குச்‌ சமாதானம்‌ கூறினேன்‌. பிறகு நான்‌ 
பேசும்போது பெரியார்‌ கேட்கும்‌ காரணத்தை விளக்கி கலைவாணர்களெல்லாம்‌ கூடிய 
சீக்கிரம்‌ நமது கழகத்‌ தொண்டிலே ஈடுபடுவார்கள்‌ என்று உறுதியளித்தேன்‌. அதுபோலவே 
கலைத்துறை விற்பன்னர்கள்‌ இன்று நம்மிடம்‌ உள்ளனர்‌. 

பெரியார்‌ சொன்ன முறைபடிதான்‌. நான்‌ கலைத்துறையினரைக்‌ கழகப்‌ பணிபுரிய 
அழைத்துவந்தேன்‌. பெரியாலே ஒற்றைவாடைக்‌ கழகப்பளியில்‌ தாம்‌ பேசியதற்கு 
வருத்தப்பட்டு, அடுத்த திங்கள்‌ ஈரோடு சென்ற கிந்தனார்‌ காலட்சேபம்‌ செய்த 
என்‌.எஸ்‌.கிருஷ்ணன்‌ அவர்களுக்கு தங்கச்‌ செயினும்‌, கிந்தனார்‌ என்று பெயர்‌ 
பொறிக்கப்பட்ட டாலரும்‌ பரிசளித்தார்‌. ஈரோட்டிலே நடைபெற்ற தனி திராவிடர்‌ கழக 
மாநாட்டில்‌ காந்தியார்‌ படத்திறப்புவிழலை நடத்த என்‌.எஸ்‌.கிருஷ்ணன்‌ அவர்களை 
வரவழைத்தார்‌. தமது கையாலே கடிதம்‌ எழுதி. 

(நம்‌ நாடு - அறிஞர்‌ அண்ணா - 03.07.1953) 


நான்‌ பொது வாழ்வில்‌ ஈடுபட்டு 10 ஆண்டு காலம்‌ வரை, நான்‌ பொதுத்‌ தொண்டு 
செய்ததாகவே எங்கள்‌ விட்டார்‌ கருதவில்லை. என்னமோ பைத்யம்‌! இந்த ஈரோட்டு 
நாயக்கர்‌ பேச்சைக்‌ கேட்டுக்கொண்டு ஊரை சுற்றுகிறான்‌ என்றுதான்‌ என்‌ பாட்டியார்‌ 
சொல்லிக்கொண்டிருந்தார்‌. 

(நம்‌ நாடு - அறிஞர்‌ அண்ணா - 16.12.1957) 


எம்‌.ஜி.இராமசந்திரன்‌ அவர்கள்‌ நாம்‌ யாரும்‌ அழைத்து நமது கழகத்தில்‌ வந்து சேர்ந்தவர்‌ 
அல்ல. அவர்‌ மக்களின்‌ அன்மைப்‌ பெறுவதற்கு என்ன வழி என்று பல நால்‌ சிந்தித்து, 
மக்களுக்குப்‌ பாடுபடும்‌ கட்சி எது என்று ஆராய்ந்து கடைசீயில்‌ நமது கழகத்தில்‌ வந்து 
சேர்ந்தார்‌. 

நம்‌ நாடு - அறிஞர்‌ அண்ணா - 23.02.1960) 


அண்ணாமலை பல்கலைக்‌ கழகத்தில்‌ நான்‌ ஒரு சமயம்‌ சொற்பொழிவாற்ற 
சென்றிருந்தேன்‌. கல்லூரியைவிட்டு ஜஸ்டிஸ்‌ கட்சியில்‌ ஈடுபட்டிருந்த நேரம்‌அப்போது 
அண்ணாமலைப்‌ பல்கலைக்‌ கழகத்தில்‌ நெடுஞ்செழியன்‌, அன்பழகன்‌ முதலியோர்‌ 
மாணவர்கள்‌. 


நான்‌ அங்கு வருவதை எதிர்த்து சில மாணவர்கள்‌ கிளர்ச்சி செய்தனர்‌. தோழர்‌, 
பாலதண்டாயுதமும்‌ அன்று அண்ணாமலைப்‌ பல்கலைக்கழத்தில்‌ மாணவர்‌. சில 
மாணவர்களின்‌ எதிர்ப்பு எனக்கு நன்றாகத்‌ தெரியும்‌. இரண்டு நாள்‌ சொற்பொழிவு 
செய்தேன்‌. சொற்பொழிவி நேரத்தைத்‌ தவிர மற்ற நேரத்தில்‌ மாணவர்தான்‌ என்னை 
சூழ்ந்துகொண்டிருந்தனர்‌. மாணவர்கள்‌ என்னை பல கேள்விகள்‌ கேட்டனர்‌. ஜஸ்டிஸ்‌ 
கட்சி பணக்காரர்களின்‌ ஸதாபனமாக மாறிவிடுகிறதே சீமான்களின்‌ பூட்ஸ்‌ துடைக்கும்‌ 
கட்சியாக ஆகிவிடுகிறதே என்று குறைப்பட்டனர்‌. அவர்களிடம்‌ சீக்கிரத்தில்‌ அதை பாமர 
மக்களின்‌ கட்சியாக மாற்றிவிடுகிறேன்‌ என்று சொன்னேன்‌. சீமான்களின்‌ கைகளில்‌ 
எப்படியோ சிக்கிக்கொண்ட கட்சியை மாளிகையிலிருந்து மண்குடிகைக்கு, 
மைதானத்திற்கு கொண்டுவரவே முயல்வேன்‌ என்றேன்‌. 

சொன்னபடி திராவிடர்கழகமாக மாற்றி, சேலத்தில்‌ அரசாங்கத்தார்‌ தரும்‌ சர்‌ முதலிய 
பட்டங்களை கழற்றி எறியவேண்டும்‌ என்று தீர்மானம்‌ கொண்டுவந்தேன்‌. மிட்டா 
மிராசுகள்‌ கட்சியைவிட்டு ஓடினர்‌. ஏழை மக்களின்‌ ஸ்தாபனமாக மாறியது கட்சி! 


18.08.1944 அன்று திருவாரூரில்‌ கருணாநிதி தியேட்டரில்‌ அண்ணாவின்‌ சந்திரோதயம்‌ 
நாடகம்‌. நாடகத்தின்‌ இறுதியில்‌ நடிகவேள்‌ எம்‌.ஆர்‌.ராதா அவர்கள்‌ அண்ணாவுக்கு ஒரு 
தங்க மோதிரம்‌ பரிசளிக்க, அண்ணா அவர்கள்‌ நன்றியுடன்‌ இராதா அவர்களிடமே அதைத்‌ 
திருப்பித்‌ தந்துவிட்டார்‌. 


எப்படியண்ணா உங்ககிட்ட இப்படி ஒரு பழக்கம்‌ என்றேன்‌. 


இது நல்ல பழக்கம்தானேஇ ஒன்றும்‌ பயமில்லை பாரு. சான்‌ நினச்ச இடத்திலே 
படுப்பேன்‌. படுத்தவுடன்‌ தூங்கிவிடுவேன்‌. இதையெல்லாம்‌ போட்டுகிட்டு படுத்தா தூக்கம்‌ 
வராது, பயம்தான்‌ வரும்‌. எவனாவது கழட்டிகிட்டு போய்டுவானேன்னு என்றார்‌. 

(கவிஞர்‌ கருணாநந்தம்‌) 


நான்‌ ராணியைத்‌ திருமணம்‌ செய்துகொண்ட புதிதில்‌ தஞ்சாவூருக்கு அடிக்கடி 
வந்திருக்கிறேன்‌. அப்‌ இங்கே யாரையும்‌ தெரியாது. ஒரு பிளாட்பார்ம்‌ டிக்கட்‌ 
வாங்கிக்கொண்டு, ரயில்வே ஸ்டேஷனுக்குள்‌ வந்து இந்த ஹிக்கின்பாதம்ஸ்‌ கடையிலே 
மணிக்கணக்கிலே நிண்ணு, புத்தகங்களை வாங்கிப்‌ படிச்சு பொழுதை கழிப்பேன்‌ என்றார்‌ 
அண்ணா. 

(கவிஞர்‌ கருணாநந்தம்‌) 


சேலத்தில்‌ நடைபெற்ற நீதிக்கட்சி மாநாட்டில்‌ அண்ணாவின்‌ தீர்மானங்கள்‌ 
நிறைவேற்ப்பட்டன. 

முதல்‌ தீர்மானம்‌ 

அடிமைச்‌ சின்னத்தின்‌ அறிகுறியாக வெள்ளையரால்‌ தரப்பட்ட ராவ்‌ பகதூர்‌, ராவ்‌ சாகப்‌, 
சர்‌, திவான்‌ பகதூர்‌ போன்ற பட்டங்களை விட்டொழிக்கவேண்டும்‌ எவரும்‌ அதை விரும்பி 
பெறக்கூடாது. 

இரண்டாவது தீர்மானம்‌ 

பட்டங்களைப்‌ போலவே உள்ளாட்சி ஊராட்சி போன்ற அமைப்புகளில்‌ பெற்றுள்ள 
கெளரவப்‌ பதவிகளைவிட்டு விலகிடவேண்டும்‌ 

மூன்றாவது தீர்மானம்‌ 

தாங்கள்‌ பெயருக்குப்‌ பின்னே ஒட்டிக்கொண்டிருக்கும்‌ சாதிப்பெயர்களை வெட்டி 
எறியவேண்டும்‌. 

நான்காவது தீர்மானம்‌ 

இந்த அமைப்பு இனி திராவிடர்‌ கழகம்‌ என்றழைக்கப்படும்‌, என்கின்ற தீர்மானங்கள்‌ 
அண்ணாத்துரைத்‌ தீர்மானம்‌ என்கின்ற பெயரில்‌ நிறைவேற்றப்பட்டது. 

நான்‌ சிறுவனாக இருந்தபோது நான்‌ இருந்த வீதிக்கு எடுத்த வீதியில்‌ ஒரு பஜனைக்கூடம்‌ 
இருந்தது. அதை சோமசுந்தர முதலியார்‌ முன்னின்ற நடத்தி வந்தார்‌. அவர்‌ வாரந்தோறும்‌ 
சுண்டல்‌ செய்து தருவது வழக்கம்‌. பஜனைக்கு வரும்‌ மக்களுக்கு அந்த சுண்டலையும்‌, 
அந்த மனிதரே தயார்‌ செய்வார்‌. அது மட்டுமல்ல. கடலை வாங்க அவரே கடைக்குச்‌ 
செல்வார்‌. காரணம்‌, யாரையும்‌ நம்பமாட்டார்‌. 


அதைக்‌ கண்டு ஊரார்‌ கேலியும்‌ கிண்டலும்‌ செய்தனர்‌. இவ்வளவு பெரிய மனிதர்‌, தானே 
கடைக்குச்‌ சென்று, கடலை வாங்கி, அடுப்பேற்றி சுண்டல்‌ செய்து, தானே பங்கிடுகிறானே 
யாரையும்‌ நம்பாத பாவி, லோபி என்று தூற்றினர்‌. விசம்‌ முதலியார்‌ காதில்‌ விழுந்தது. 
மறுநாள்‌ கடலை வாங்கி ஒரு ஆனை அனுப்பினார்‌. வாங்கி வந்த கடலையை சுண்டல்‌ 
செய்ய மற்றொருவரைக்‌ கொண்டு செய்தார்‌. பங்கிட பக்தர்களில்‌ ஒருவரை நியமித்தார்‌. 
பார்த்தார்கள்‌ ஊரார்‌. இந்தச்‌ செய்கையைப்‌ பாராட்டினாரா? இல்லை! உடனே பழிக்க 
முற்பட்டார்கள்‌. பார்த்தீர்களா, முதலியார்‌ ஜம்பத்தை! வாழ்வு அதிகமாகிவிட்டது, பஜனை 
மடத்து பணமல்லவா, அவருக்கென்ன வந்தது? என்று. 


தானே செய்த வேலைகளுக்கு இப்போது தனித்தனி ஆள்வைத்துவிட்டார்‌. இந்த வாழ்வு 
எத்தனை நாளுக்க பார்க்கலாம்‌! என்று பரிகசித்தார்கள்‌. பரிதாபத்துக்குறிய பஜனை மடம்‌ 
வேலையைப்போலத்தான்‌ பொதுவாழ்வும்‌! 

(புயல்‌ நிவாரண நிதி பொதுக்கூட்டம்‌ - 28.04.1953) 


எனது நண்பர்‌ சி.வி.இராசபோலின்‌ தந்தையார்‌ நிறைய சொத்து வைத்துவிட்டுப்‌ போனார்‌. 
அந்த சொத்தை இவர்‌ அதிகமாக்க அதோ தெரிகின்ற ஆறு அடுக்கு மாடி வீடு 
என்னுடையது, இதோ தெரிகிறதே இவ்வளவு வயல்களும்‌ என்னுடையது, 
இரும்புப்பொட்டியில்‌ உள்ள பணமோ குறையவில்லை என்று அவர்‌ காட்டினால்‌ அவரை 
செட்டிக்காரர்‌ என்று பாராட்டுவோம்‌, அல்லது சொத்துக்களை நான்‌ இழந்ததற்கு காரணம்‌ 
இந்தப்‌ பள்ளியை கட்டினேன்‌. அந்த மருத்துவமனையை உருவாக்கினேன்‌. நான்‌ சம்பளம்‌ 
கட்டிப்‌ படிக்கவைத்த பய்யன்‌ ஒருவன்‌ துணை கலக்டராக இருக்கிறான்‌, இன்னொருவன்‌ 
போலீஸ்‌ அதிகாரியாக இருக்கிறான்‌. என்று அவர்‌ சொன்னால்‌ பாவம்‌ ஏதோ நல்ல 
காரியங்களுக்கு செலவு செய்து சொத்துக்களை அழித்துவிட்டார்‌ என்று 
அனுதாபப்படுவோம்‌. 


ஆனால்‌ இதையெல்லாம்‌ விட்டுவிட்டு 10 ஆண்டு குதிரை பந்தயப்‌ புத்தகங்களை நன்றாக 
பைண்டு செய்து வைத்துக்கொண்டு என்னுடைய அத்தனைப்‌ பணமும்‌ இதிலேதான்‌ 
இருக்கிறது என்று காட்டினால்‌ அவரை பைத்தியக்காரன்‌ என்று மட்டுமல்ல 
சமூகத்துரோகி என்றுதான்‌ சொல்லுவோம்‌. 

நம்‌ நாடு - அறிஞர்‌ அண்ணா - 14.09.1961) 


நினைவுகள்‌ - திரு.இராமசுப்பய்யா 
காரைக்குடியில்‌ அன்று நடந்த கூட்டத்தில்‌ அய்யா பேச ஆரம்புத்ததும்‌, ஒரு ஆள்‌ 

அய்யாவிடம்‌ வந்து ஒரு சீட்டை பொடுத்தார்‌ அப்போதொல்லாம்‌ அய்யா பேசுகிற 
கூட்டத்தில்‌ கேள்வி பதில்‌ நிகழ்ச்சி இருக்கும்‌. வழக்கமாக அய்யா அந்தக்‌ கேள்வியை 
மைக்கில்‌ படித்துவிட்டு பதில்‌ சொல்வார்‌. அன்றைக்கு அந்தத்‌ தாளைப்‌ படித்துவிட்டு 
அய்யா ஒன்றும்‌ சொல்லாமல்‌ அந்தச்‌ சீட்டை அண்ணாவிடம்‌ கொடுத்துவிட்டார்‌. அதைப்‌ 
பார்த்ததும்‌ அண்ணா லேசாக சிரித்துக்கொண்டே மைக்‌ முன்னாலே வந்து, பொது 
மக்களைப்பார்த்து, இங்கு யாரோ தன்பெயரைமட்டும்‌ எழுதிவிட்டு, கேள்வியை 
எழுதாமல்‌ சீட்டை மேடைக்கு அனுப்பிவிட்டார்‌ என்றார்‌. ஆகையால்‌ அந்தத்‌ தாளை நான்‌ 
நமது இரா. சுப்பய்யா அவர்களிடம்‌ இதை அனுப்புகிறேன்‌. கேள்வியை எழுதி அனுப்புங்கள்‌ 
என்று என்னிடம்‌ கொடுத்தார்‌. அதில்‌ நான்‌ முட்டார்‌ என்று எழுதியிருந்தது. எழுதியவன்‌ 
அதை அப்படியே அய்யா மைக்கில்‌ படிப்பார்‌, சிரிக்கலாம்‌ என்று எழுதியவர்‌ நினைத்தார்‌. 
யார்‌ அதைக்‌ கொடுத்தானோ அவனே அன்றைக்கு பெரிய முட்டாளாகிவிட்டான்‌. 
அண்ணாவின்‌ குறும்பும்‌, புத்திசாலித்தனமும அய்யாவையே வியக்கவைத்தது. 


பகுதி: 19 


டி.ஏ.வி.நாதன்‌ எனும்‌ எனது நண்பரும்‌, சன்டே அப்சர்வர்‌ ஆசிரியரும்‌, என்னை 
ஜஸ்டிஸ்‌ கட்சிக்கு இழுத்துச்‌ சென்றவருமான பி.பாலசுப்பிரமணியமும்‌, ஜஸ்டிஸ்‌ 
இதழில்‌ வெளுத்து வாங்கினார்கள்‌. திலகர்‌ சுயராஜ்ய நிதி மோசடி பற்றி. (அறிஞர்‌ 
அண்ணா - 05.02.1956) 


தந்தை பெரியார்‌ ஒருவர்தான்‌ என்‌ மதிப்புக்கும்‌ மரியாதைக்கும்‌ உரியவர்‌ என்ற 
என்னுடைய முடிவை மாற்றி அமைத்தது ஒரு நிகழ்ச்சி. 


இந்து மகா சபைத்‌ தலைவர்‌ சியாம்‌ பிரசாத்‌ முகர்ஜி தந்தை பெரியாரைச்‌ சந்திக்க 
திருச்சிக்கு வந்திருந்தார்‌. இந்து மகாசபையின்‌ தமிழ்நாட்டுத்‌ தலைவர்‌ 
டாக்டர்‌.வரதராசுலு நாயுடு, அங்கிருந்த அனைவரையும்‌ முகர்ஜிக்கு அறிமுகம்‌ செய்து 
வைத்தார்‌. அண்ணாவை அறிமுகப்படுத்தியபோது இவர்தான்‌ அண்ணாதுரை - 
கட்சியின்‌ மூளை. அவர்‌ அதை கூறிமுடித்தபோது என்‌ உடலில்‌ குருதி குதிரை 
போல ஓடுவதை உணர்ந்தேன்‌. தலைவரை எதிரில்‌ வைத்துக்‌ கொண்டு அவருடைய 
தளபதியைக்‌ கட்சியின்‌ மூளை என்பது அதுவும்‌ அவருடைய நெருங்கிய நண்பரே 
கூறுவது . . பெரியாரிடம்‌ சினத்தை எதிர்பார்த்தேன்‌; அவர்‌ சிரித்துக்கொண்டிருந்தார்‌. 
அன்றிலிருந்து அண்ணா என்னுடைய ஆராய்ச்சிப்‌ பொருளானார்‌. 

(தத்துவ மேதை டி.கே.சீனிவாசன்‌) 


1948 ஆம்‌ ஆண்டு இந்தி எதிர்ப்பு மறியல்‌ கும்பகோணத்தில்‌ நடைபெறுகிறது. 
அப்போதெல்லாம்‌ மறியல்‌ என்றால்‌, போலீசார்‌ கழகத்‌ தோழர்களை லட்டியால்‌ 
நாயை அடிப்பது போல்‌ அடித்து லட்டி சார்ஜ்‌ செய்வார்கள்‌. அந்தக்‌ காட்சி 
கொடுமையின்‌ சிகரமாகவே காணப்படும்‌. கையொடிந்தவர்கள்‌, காலொடிந்தவர்கள்‌ 
தலையிலடிப்பட்டவர்களின்‌ எண்ணிக்கைதான்‌ அதிகமாக இருக்கும்‌. காங்கிரஸ்‌ 

ஆட்சியில்‌ கழகத்‌ தோழர்கள்‌ நரபலி இடுபவர்களைப்‌ போலக்‌ காணப்படுவர்‌. போலீஸ்‌ 
வேலையே இதுதான்‌. இந்தி எதிர்ப்பு மறியலில்‌ (1948-ல்‌) இந்தக்‌ காட்சி நாள்தோறும்‌ 
நடப்பதை அறிஞர்‌ அண்ணாவால்‌ தாங்கமுடியவில்லை. இதற்கெல்லாம்‌ காரணம்‌ 
தஞ்சை மாவட்ட போலீஸ்‌ பெரிய அதிகாரியாக இருந்த ஆதித்தன்‌ என்பவர்தான்‌ 
என்பதை அண்ணா அறிந்தார்‌. 


பெரியார்‌ அவர்களும்‌ அறிஞர்‌ அண்ணா அவர்களும்‌ இந்தப்‌ பிரச்சினையை லட்டி 
சார்ஜ்‌ இல்லாமல்‌ எப்படி நடத்துவது என்று சிந்தித்து பேச முற்பட்டார்கள்‌. நீண்ட 
நேர பேச்சுக்குப்பிறகு, அண்ணா அவர்கள்‌ நாளைய இந்தி எதிர்ப்பு மறியல்‌ பெண்கள்‌ 
ஈடுபடச்‌ செய்யலாம்‌. அப்போது போலீசார்‌ லட்டி சார்ஜ்‌ செய்யமாட்டர்கள்‌ என்று 
அய்யாவிடம்‌ கூறினார்‌. பெரியார்‌ இதற்கு சம்மதிக்கவில்லை. பெண்களை எப்படி 
இவ்வளவு பகிரங்கமாக மறியலில்‌ ஈடுபடவைப்பது? ஆதித்தன்‌ என்கின்ற போலீஸ்‌ 
அதிகார்‌ இரக்கமே இல்லாமல்‌ பெண்கள்‌ மீதும்‌ லட்டி சார்ஜ்‌ நடத்தினால்‌ நாளை 
பழிச்சொல்‌ அல்லவா ஏற்படும என்றார்‌ பெரியார்‌. 


இறுதியில்‌ அண்ணா அவர்களின்‌ யோசனையைப்‌ பெரியார்‌ ஏற்றார்‌. பெண்கள்‌ நாளை 
மறியலில்‌ ஈடுபடுவர்‌ என்றும்‌, அதற்கு மறு நாள்‌ பெரியாரும்‌ அண்ணாவும்‌ 
மறியலில்‌ தலமை வகிப்பர்‌ என்றும்‌ முடிவெடுக்கப்பட்டது. 


உடனே அண்ணா அவர்கள்‌ ஆதித்தன்‌ கனவு படமல்ல பாடம்‌ என்ற தலைப்பில்‌ 
தனது பத்திரிக்கையில்‌ (திராவிடநாடூ - கிழமை இதழ்‌) தஞ்சை மாவட்ட பெரிய 
போலீஸ்‌ அதிகாரியின்‌ கொடுமைகளை விளக்கி எழுதினார்‌. அந்த நேரத்தில்‌ 
ஆதித்தன்‌ கனவு எனும்‌ மார்டன்‌ தியேட்டர்ஸ்‌ திரைப்படம்‌ ஓடிக்‌ கொண்டிருந்தது. 
தன்னைப்‌ பற்றி எழுதப்பட்ட கட்டுரையைப்‌ படித்த அந்த அதிகாரி பெண்கள்‌ 
மறியலில்‌ ஈடுபட்ட அன்று லட்டி சார்ஜ்‌ செய்வதை நிறுத்தினார்‌. 


மறுநாள்‌ அறிஞர்‌ அண்ணாவும்‌ பெரியாரும்‌ மறியலில்‌ ஈடுபடும்‌ நிலையும்‌ 
உருவாகாமல்‌ அப்போதைய தமிழக முதல்வராக இருந்த ஓமந்து இராமசாமி 
செட்டியாரும்‌ பெரியாரும்‌ கலந்து பேசி ஒரு முடிவுக்கு வந்தார்கள்‌. இந்தி எதிர்ப்பு 
மறியலும்‌ நின்றது. 


அறிவுலக்‌ மேதையிடம்‌ மற்றோர்‌ முறை உரையாடும்போது சுவையானதோர்‌ 
சம்பவத்தைக்‌ குறிப்பிட்டார்‌. ஒரு முறை ஜனாப்‌ ஜின்னா பேசும்‌ கூட்டம்‌ ஒன்று 
சென்னை கோகலே மண்டபத்தில்‌ ஏற்பாடு செய்யப்பட்டிருந்தது. மண்டபம்‌ நிறைய 
மக்கள்‌ கூட்டம்‌ குழுமியிருந்தது. கூட்டம்‌ காலை 10 மணிக்கு ஆரம்பம்‌ என்று 
விளம்பரப்படுத்தப்பட்டிருந்தது. சரியாக காலை 9 மணி 57 நிமிடத்திற்கு ஜனாப்‌ 
ஜின்னா அவர்களின்‌ நேர்முக உதவியாளர்‌ ஒருவர்‌ மேடைமீது ஏறி ஜின்னா வேறு 

ஒருவர்‌ அறுவல்‌ காரணமாக வெளியூர்‌ செல்ல வேண்டிணயிருப்பதால்‌ கூட்டம்‌ 
ஒத்திவைக்கப்பட்டிருக்கிறது என்று அறிவித்துவிட்டு இறங்கிப்‌ போய்விட்டது. 


பெருவாரியாக குழுமியிருந்த முஸ்லீம்‌ பெருமக்களம்‌, மற்றவர்களும்‌ அமைதியாக 
கலைந்து சென்றுவிட்டார்கள்‌. பெரியாரும்‌, அண்ணாவும்‌ தம்‌ இருப்பிடத்திற்குத்‌ 
திரும்பிவிட்டார்கள்‌. பெரியார்‌ தனது அறைக்குள்‌ நுழைந்ததும்‌ கைத்ததடியை 
பலமாக வீசி எறிந்தாராம்‌. ஏன்‌ இப்படி ஐயா செய்கிறார்‌ என்று அண்ணாவுக்குப்‌ 
புரியவில்லை. ஏன்‌ இப்படி செய்கிறீர்கள்‌ என்று அண்ணா கேட்க, அதற்குப்‌ பெரியார்‌ 
இதைப்‌ பாருங்கள்‌ எல்லோரும்‌ மண்டபத்தில்‌ கூடியிருக்கிறோம்‌. அந்தச்‌ சமுதாயத்‌ 
தலைவன்‌ என்று கருதப்படும்‌ ஜின்னா வரவில்லை என்று எவனோ ஒருவன்‌ வந்து 
சொல்லியுதும்‌ அமைதியாக முஸ்லீம்‌ மக்கள்‌ கலைந்து சென்றுவிட்டார்கள்‌. இப்படி 
நாம்‌ செய்தால்‌ நம்‌ கழகத்‌ தோழர்கள்தான்‌ சும்மா விடுவார்களா? முஸ்லும்‌ 
மக்களின்‌ ஒற்றுமையைப்‌ பார்த்தீர்களா? எவ்வளவு நன்றாக இருக்கிறது என்று 
சொல்லிவிட்டு நாம்‌ இப்படி செய்தால்‌ என்று அண்ணாவைக்‌ கேட்டாராம்‌. என்ன 
செய்யவேண்டும்‌ எப்படி செய்யவேண்டும்‌ என்று அண்ணா கேட்டவுடன்‌, 


நாம்‌ முஸ்லீம்‌ மதத்தைத்‌ தழுவிவிட்டால்‌ என்ன? அப்போதுதான்‌ திராவிட 
சமுதாயத்திற்கு விழிப்புணர்ச்சி ஏற்படும்‌ - ஒரு வழி ஏற்படும்‌ என்றாராம்‌. அதற்கு 
அண்ணா அவர்கள்‌ பெரியாரிடம்‌ நாம்‌ முஸ்லீம்‌ மதத்தை தழுவிக்கொள்வதில்‌ 
யாதொரு ஆட்சேபமும்‌ இல்லை. நாம்‌ அதை ஏற்றுக்‌ கொள்கிறோம்‌ என்ற 
உறுதிப்பாட்டை நமது மக்கள்‌ ஏற்றுக்‌ கொள்வார்களா? என்பது ஜயத்துக்குறியது. நாம்‌ 
அந்த மதத்தைத்‌ தழுவாமலே அம்மதத்தினுடைய மேலான கொள்கைகளை ஏற்று 
பரப்பிக்கொண்டுவந்தால்‌ மக்கள்‌ நம்மை ஏற்றுக்கொள்வார்கள்‌. அதை விட்டு மதத்தை 
தழுவும்‌ முயற்சி தேவையில்லை என்று அண்ணா சொல்ல, பெரியாரும்‌ 
சமாதானமானாராம்‌. 

(சி.எஸ்‌.பூஞ்சோலை - அண்ணாவின்‌ நண்பர்‌ - காஞ்சீபுரம்‌) 


அரித்துவாராம்‌ திவ்ய ஷேத்திரங்களில்‌ ஒன்று! அதைக்காண கங்கையில்‌ மூஷ்கி கதி 
நல்லதாகுக என வேண்ட பலப்பல ஆயிரம்‌ மக்கள்‌ ஆண்டுதோறும்‌ வரும்‌ இடம்‌ 
அரித்துவாரம்‌. ஊரிலே முக்கால்‌ பாகம்‌ சத்திரம்‌ மக்களில்‌ பாதிபேர்‌ பண்டாக்கள்‌. 
நமது தமிழகத்தார்‌ கட்டியுள்ள சத்திரங்களும்‌, ஆங்குள்ள பிற நாட்டவரின்‌ பெரும்‌ 
பெரும்‌ கோட்டை அவர்கள்‌ போற்‌ மதில்கள்‌ கொண்ட பழைய சத்திரங்களம்‌ பல உள. 
காவி உடை கமண்டலமேந்திய கரங்கள்‌, சடைமுடிதாரிகள்‌, பட்டை நாமங்கள்‌, உடல்‌ 
முழுதும்‌ நீறு பூதியோர்‌, உடல்‌ முழுதும்‌ ஊண்பொதியர்களாக உல்லாச உபசிகள்‌, 
ஆகியோரை, அரித்துவாரத்தில்‌ சதா, காணலாம்‌. அவர்கள்‌ அவ்வளவு கம்பீரமாகவும்‌, 
கவலையற்றும்‌ கோயில்‌ மாடுகள்‌ வீதிகளில்‌ உலவும்‌. குரங்குக்‌ கூட்டமோ அதிகம்‌. 
கொசுத்‌ தொல்லையும்‌ அப்படியே, கும்பமேளாவுக்கு வரவேண்டும்‌ இங்கு கூடும்‌ 
சனங்களைக்‌ காணவேண்டும்‌ என்று பெருமையோடு கூருவார்கள்‌, 

அரித்துவாரவாசிகள்‌. அத்தகைய அரித்துவாரத்தில்‌ பெரியாரைத்‌ தேடிக்கொண்டு நான்‌ 
சென்றேன்‌. அவர்‌ எங்கு தங்கியிருப்பதாக எனக்குத்‌ தகவல்‌ தரப்பட்டதோ அந்த 
விலாசம்‌ விளக்கமற்றிருந்ததால்‌ நான்‌ வீதி பல சுற்றினேன்‌. பல சாதி மக்களைக்‌ 
கண்டேன்‌. ஒவ்வொருவரும்‌ இப்போதோ, அடுத்த வினாடியே இந்த உலகை விட்டு 
நீங்கிவிடவேண்டும்‌ என்று திடமான எண்ணணம்‌ கொண்டவர்கள்‌ போலவே, அவசர 
அவசரமாக கங்கைக்குப்‌ போவதும்‌, முழுகியானதும்‌ ஆடை உலராமுன்னம்‌ 
பண்டாக்களின்‌ பாதத்தை கும்பிடுவதுமாக இருந்தனர்‌. 


மராட்டியத்‌ தோழரொருவர்‌, இடையே என்னைக்‌ கண்டார்‌. ஆங்கிலத்தில்‌ பேசி 
அவரிடம்‌ ஒரு ஏற்பாட்டடுக்கு வந்தேன்‌. முதலிலே மராட்டியச்‌ சத்திரத்திற்குப்‌ 
போவது, சாமான்களை அங்கே வைத்துவிடுவது, சா சாப்பிடுவது பிறது டாஸ்கா 
பிடித்துக்‌ கொண்டு ஊரைச்‌ சுற்றுவது விலாசதாரைக்‌ கண்டுபிடிப்பது இது அவர்‌ 
ஏற்பாடு. செலவு முதலிலே அவர்‌ பேச்சின்படி ஒன்றும்‌ கிடையாது தர்ம சக்கரம்‌, 
கைங்கரியம்‌ என்றார்‌. முடிவிலே ஒரு முழு ரூபாய்‌. ஆனால்‌ அவர்‌ தந்த சா வை 
நான்‌ இப்போது ஒன்பது முழு ரூபாக்கள்‌ கொடுத்தாலும்‌ கொடுத்தாலும்‌ 
பெறமுடியாது. புனாவிலிருந்து அங்கு வந்திருந்த குடும்பத்தாரிடம்‌, 
சென்னையிலிருந்து ஒரு பக்தர்‌ வந்திருக்கிறார்‌. பசி, ஆகவே சா கொடுத்தால்‌ 
புண்ணியம்‌ என்று கூறி சா வாங்கிக்‌ கொடுத்தார்‌. என்னிடம்‌ மிகப்‌ பழைய அந்தச்‌ 
சத்திரத்தின்‌ மேன்‌ மாடியில்‌ ஒரு அறைக்கள்‌ நின்றுகொண்டு ஜன்னல்‌ வழியாக 
வெளியே பார்த்தேன்‌. சத்திரத்தின்‌ சுவரை முத்தமிட்டுக்கொண்டு கங்கை செல்கிறது. 
அதைக்‌ காப்பதுதான்‌ கடன்‌ என்று கருதிக்கொண்டிருப்பதுபோல்‌ மறுகரையில்‌ மா, 
பலா முதலிய மரங்கள்‌ அடர்ந்த சாலை. அந்தச்‌ சாலைக்க அரண்கள்போல்‌, சிறுசிறு 
குன்றுகள்‌. அவைகளைத்‌ தமது செல்லப்பிள்ளைகள்‌ என்று கூறிக்கொண்ட 
நிற்பதுபோல பெரிய மலைகள்‌. அந்த மலைகளை மேடையாக்கிக்கொண்டு நர்தனம்‌ 
புரிவதுபோல, மேகங்கள்‌, இதற்கு கீதம்‌ போல்‌ கங்கை பாய்வதில்‌ ஒலி, இக்காட்சியை 
காணவந்த பெண்கள்‌ போல, மரக்கிளையில்‌ பச்சை நிறக்‌ கிளிகள்‌ 
பஞ்சவர்ணக்கிளிகள்‌, நாடக மேடையில்‌ காலரியில்‌ அமர்ந்து தாளமிட்டும்‌ 
ஆரபரித்தும்‌ அட்டகாசம்‌ செய்யும்‌ உற்சாகத்‌ தோழரகள்‌ போல்‌, குளிக்க வருபவர்கள்‌ 
மந்திரமோதியும்‌, துணி துவைத்தும்‌ செய்யும்‌ சத்தம்‌. கட்டணம்‌ தராததால்‌ 
கொட்டகைக்கு வெளியே அமர்ந்துகொண்டு கற்களை வீசும்‌ குறும்பர்கள்‌ போல 
குரங்கினங்கள்‌ குதித்தும்‌, தாவியும்‌, கீச்சிட்டும்‌, கிளைகளை 
முறித்தெறிந்துகொண்டும்‌, சேட்டைகள்‌ செய்தன. கையில்‌ இருந்த, சா ஆறிவிட்டது, 
குளிர்ந்த காற்று வீசினதால்‌. ஆனால்‌ சாவின்‌ வெப்பம்‌ ஆறிவிட்டதைவிட 
விரையிலே, பியாண அலுப்பினால்‌ உடலிலும்‌ உள்ளத்திலும்‌ எனக்கிருந்த வெப்பம்‌ 
தணிந்துவிட்டது. ஆகா, மேனாடுகளில்‌ இத்தகைய இயற்கை எழில்‌ நிரம்பிய இடம்‌ 
இருப்பின்‌ அது மன்னரும்‌, மனோகரிகளும்‌, மக்களும்‌ குடும்பமும்‌, நோயுற்றோரும்‌, 
நொந்தோரும்‌ சென்று தங்கி உடலும்‌ உள்ளமும்‌ ஆரோக்கியம்‌ பெறத்தக்க, சுக 
வாசஸ்தலமாக்கி சுவைப்பர்‌. இங்கு அரித்துவாரம்‌ மதவாதிகளிடம்‌ சிக்கிக்கொண்டு 

படாதபாடுபடுகிறது. அதை காப்பாற்ற யார்‌ முன்‌ வருவார்கள்‌! 
(திராவிடநாடு - இதழ்‌ - 05.04.1942) 


பகுதி: 20 


பாடுவதில்‌ தேறவில்லை 

அறிஞர்‌ அண்ணா அவர்கள்‌ பாட்டுப்‌ பாடினார்கள்‌ - அதுவும்‌ பொதுமக்கள்‌ 
முன்னிலையில்‌ மேடையில்‌ பாடினார்கள்‌ என்றால்‌, பலரும்‌ வியப்படையவே 
செய்வர்‌. ஏனெனில்‌, அறிஞர்‌ அண்ணா அவர்களுக்கு இசைபாட எவ்வளவு 
இனிமையாக வராது என்பதைப்‌ பலரும்‌ நன்கு அறிவர்‌. அப்படியிருந்தும்‌ அண்ணா 
அவர்கள்‌ மூன்று தடைவைகள்‌ துணிவோடு பாட்டுப்‌ பாடிக்‌ காண்பித்திருக்கிறார்கள்‌. 


அறிஞர்‌ அண்ணா அவர்கள்‌ 1943-ஆம்‌ ஆண்டில்‌ சந்திரோதயம்‌ நாடகம்‌ எழுதி, முதல்‌ 
முயற்சியாக அவலே நடித்துப்‌ பார்ப்பதற்கு, வட ஆற்காடு மாவட்டத்தைச்‌ சேர்ந்த 
திருவத்திபுரம்‌ என்ற பேரூரைத்‌ தேர்ந்தெடுத்தார்கள்‌. அங்கு முயற்சி வெற்றிகரமாக 
முடியவே பிறகு பிற ஊர்களிலும்‌ அவ்ரகள்‌ நடிக்க ஆரம்பித்தார்கள்‌. வழக்கமான 
நடித்து நடிப்புக்கலையில்‌ தேர்ந்த மிகச்‌ சிறந்த நடிகரைப்போல்‌ நடிக்கும்‌ ஆற்றல்‌, 
அறிஞர்‌ அண்ணா அவர்களிடம்‌ உண்டு என்பதைப்‌ பலரும்‌ அறிவர்‌. அண்ணா 
அவர்கள்‌ நடிப்பில்‌ தேறினார்கள்‌, ஆனால்‌ பாட்டுப்‌ பாடுவதில்‌ தேறவில்லை. 


அண்ணா அவர்கள்‌ சந்திரோதயம்‌ நாடகத்தில்‌ பலரோடு சேர்ந்தும்‌, தனியாகவும்‌ 
மூன்று ஊர்களில்‌ பாடிப்பார்த்தார்கள்‌. அவர்கயே உணர்ந்தார்களோ அல்லது அவரது 
இசை இனிமையைக்‌ கேட்டவர்கள்‌ விரும்பிக்கேட்டுக்கொண்டார்களோ, 
தெரியவில்லை, பாடுவதை பிறகு நிறுத்திவிட்டார்கள்‌. 


அண்ணா அவர்கள்‌ பாட்டுப்‌ பாடும்‌ அரிய காட்சியைக்‌ கண்ட ஊர்கள்‌ திருவத்திபுரம்‌, 
சென்னை, திருச்சி ஆகிய மூன்று ஊர்கள்தாம்‌. 
(மன்றம்‌, நாள்‌: 15.09.1955) 


அழைப்பு 

அடுத்த மாதத்திலே தீவிர இளைஞர்‌ மாநாடு காஞ்சியில்‌ நடைபெற இருக்கிறது. 
காஞ்சீபுரம்‌ தேழர்‌ முனுசாமி பி.ஏ. அவர்கள வரவேற்புக்‌ கழகத்‌ தலைவர்‌. தோழர்‌ 
சி.டி.நடராஜன்‌ எம்‌.ஏ.பி.எல்‌., திறப்பு விழாவாற்றவும்‌, நெடும்பலம்‌ தோழர்‌ 
என்‌.ஆர்‌.எஸ்‌.ராமலிங்கம்‌, பி.ஏ. தலைமை தாங்கவும்‌ குறிப்பிட்டுள்ளனர்‌. திராவிட 
நாட்டுப்‌ பிரிவினையை வலியுறுத்த இம்மாநாட்டில்‌ வேலைத்‌ திட்டம்‌ வகுக்கப்படும்‌. 
என்னைக்‌ கலந்தாலோசித்தனர்‌. நான்‌ சில யோசனைகள்‌ கூறினேன்‌. மாநாட்டிலே 
திருவாரூர்‌ தோழர்‌ டி.வி.நமசிவாயம்‌, பாரதிதாசனின்‌ திராவிட நாட்டுப்‌ பண்ணைப்‌ 
பாடவும்‌, லெனின்‌, பெரியார்‌ படத்‌ திறப்புவிழக்களை முறையே தோழர்கள்‌ 

டி.பி.எஸ்‌.பொன்னப்பன்‌, ஏ.கே.டி.சாம்பசிவம்‌ ஆகியோர்‌ நடத்தவேண்டும்‌ என்றும்‌ 
கூறினேன்‌. மாநாட்டு வேலைகள்‌ பூர்த்தியானதும்‌ அழைப்பு அனுப்புவர்‌. நானும்‌ ஓர்‌ 
அழைப்பு விடுத்துவிடுகிறேன்‌. மாநாட்டுக்கல்ல, திருமணத்துக்கு. தோழர்‌ 
ஏ.கே.டி.சாம்பசிவம்‌ (தோழர்‌ ஏ.கே.தங்வேலரின்‌ திருமகனால்‌) அடுத்த மாதம்‌, தமிழ்‌ 
முறையில்‌ திருமணம்‌ நடத்திக்கொள்ளப்போகிறார்‌. பெரியாரும்‌, பாரதியாரும்‌ வர 
ஏற்பாடு நடத்கிறது. பாகவதர்‌ நமச்சிவாயம்‌, தண்டபாணி தேசிகர்‌ இசைவுருந்து. 
தங்கவேலர்‌ ஆதிலட்சுமி அம்மையார்‌ தம்பதிகளின்‌ உபசாரம்‌. இவ்வளவுக்கும்‌ 
உங்களை அழைக்கிறேன்‌ வருக! 

- சி.என்‌.அண்ணாதுரை - திராவிட நாடு - 12.07.1942. 


தோழர்‌ எஸ்‌.வி.லிங்கம்‌ தெரியும்‌ உங்களுக்கு, காலமும்‌ கட்சிப்‌ பணியாற்றியதால்‌ 
உண்டான கஷ்டமும்‌ சேர்ந்து கரியநிறத்தையும்‌, கவலை உள்ளத்தையும்‌ காலில்‌ 
சக்கரத்தையும்‌, தரப்பெற்று, தமிழகத்தில்‌ மாநாடு, விழா நாள்‌ அறிக்கை 
வெளியிடுதல்‌ முதலியவற்றைச்‌ செய்வதிலே தனிருசியுடன்‌ விளங்கும்‌ தோழர்‌. 
அவர்‌ சொன்னார்‌ தீட்சிதர்‌ வீட்டிலே ஆதித்திராவிடருக்குக்‌ கலியாணம்‌ என்று! 


தோழர்‌ லிங்கம்‌ பேச்சு அலாதியானது! சரளமான ஹாஸ்யம்‌, சமத்திலே வீரம்‌, 
சுருக்கென்று தைக்கும்‌ சொல்லம்பு, இவற்றுடன்‌ அபூர்வமான வியாக்யானங்களைச்‌ 
சிலசமயம்‌ கூறுவார்‌ தோழர்‌ லிங்கம்‌. அவருடைய ஹாஸ்யம்‌, சிரிப்பை 
மூட்டவேண்டுமென்பதற்காகச்‌ சிலர்‌ சொற்றொடர்களை வைத்தடுக்கிக்‌ 
காட்டுகிறார்கயே, அது போன்றதல்ல! திரும்பத்‌ திரும்ப ஒரே விஷயத்த்க்கூறி, 
அதிலே உள்ள ஹாஸ்யத்தைப்‌ பொதுமக்கள்‌ கண்டுகொள்ளவில்லையே என்று 
கவலைப்படும்‌ பேச்சல்ல. சிரக்கவைக்கவேண்டும்‌ என்பதற்காகவே, சிரமப்பட்டு 
சிலகூற முற்படுபவலல்லர்‌ லிங்கம்‌. சகசமாக, இயற்கையாக வரும்‌ அந்த 
ஹாஸ்யம்‌, சினிமாவிலே தோழர்‌ என்‌.எஸ்‌. கிருஷ்ணன்‌ எங்ஙனம்‌ ஹாஸ்யத்தை 
அரியமுறையில்‌ வெளிப்படுத்தக்‌ காண்கிறோமோ, அதுபோல்‌ தோழர லிங்கம்‌, 
அவரது பேச்சின்‌ ௬சி வரவரக்‌ குறைகிறதோ என்று அஞ்சவேண்டிவருகிறது. 
அதற்குக்‌ காரணம்‌ அவரல்லவே. இக்ம்‌ அவரைச்‌ சரியாகப்‌ பயன்படுத்தாததுதானே 
என்பதை எண்ணும்போது வருத்தமும்‌ பிறக்கிறது. நமக்கோ, அஞ்சவும்‌ வருந்தவும்‌ 
முடிகிறதே தவிர, ஆறுதல்‌ கூறவோ, குறைகளையவோ, சக்தியில்லை. மனம்‌ 
இருக்கிறது மார்க்கம்‌ இல்லை! சிதம்பரத்தில்‌ 11, 12ஆம்‌ தேதிகளில்‌ ஜஸ்டிஸ்‌ 
சுயமரியாதை மாநாடுகள்‌ மிக விமரிசையாக நடைபெற்றன. வந்தனம்‌ கூற வந்தார்‌ 
லிங்கம்‌. மாநாட்டின்‌ அருமை பெருமைகளைச்‌ சீர்சிறப்புகளை, முக்கியத்துவத்தை 
விளக்க அவர்‌ முக்கால்மணி பேச முற்படவில்லை. மூதுரை, சிறுகதை ஓதவில்லை. 
நாலே வார்த்தையில்‌ நகைச்சுவையும்‌ பொருட்சுவையும்‌ அடைத்து வீசினார்‌, 
மாநாட்டிலே. 

சிதம்பரத்திலே, ஜஸ்டிஸ்‌ சுயமரியாதை மாநாடூ நடப்பதென்றால்‌ அது தீட்சிதர்‌ 
வீட்டிலே ஆதித்திராவிடருக்குக்‌ கலியாணம்‌ நடப்பது போன்றது என்றார்‌. ஆனந்தமும்‌ 
ஹாஸ்யமும்‌ அழகிய கருத்தும்‌ அந்த ஒரு டசன்‌ பதங்களிலே எவ்வளவு 
சமணிபமாகப்‌ பொதிந்துள்ளன பாருங்கள்‌! ஐந்தாறு நிமிடங்களாயின்‌ கரகோஷம்‌ 
அடங்கா! 


இத்தகைய முடிவுரையின்‌, முன்னுரை, இலேசானதல்ல! 


இரண்டாண்டுகளுக்கு முன்பு, வடாற்காட்டிலே வடசேரியிலே, வாலிபவீரர்‌ தோழர்‌ 
சபாரத்தினம்‌ நடாத்திய ஜஸ்டிஸ்‌ மாநாட்டிலே தலைமை வகித்துவிட்டுப்பிறகு, 
வெளிக்கிளம்பாமல்‌ இருந்து வந்த தொழர்‌ று.ஞ.ய.சொந்தரபாண்டியன்‌ அவர்களின்‌ 
தலைமையிலே ஜஸ்டிஸ்‌ மாநாடு சடைபெற்றது, என்றால்‌ அதில்‌ சரி.கிரிப்சிடம்‌ 
பேசிவிட்டு வந்த நமது இயக்கத்‌ தூது கோஷ்டியில்‌ ஒருவரான பாண்டியனாரின்‌ 
தலைமையில்‌, வைதிகக்‌ கோட்டையிலே மேற்படி மாநாடு நடப்பதென்றால்‌, 
இலேசான காரியமென்று கூற முடியுமா! 


தில்லை மூவாயிரவர்‌ தலத்திலே திராவிடர்‌ ஐயாயிரவருக்கு மேலாகவே கூடி, 
ஆரியவேதமோதிடும்‌ வீதிகளிலே தமிழ்‌ வீரமுழக்கம்‌ செய்துகொண்டு, நடராசர்‌ 
நடனமாடும்‌ பதியிலே நாட்டுத்‌ தலைவர்கள்‌ பாட்டு மொழியிலே 
பரணியுரைத்தனரெனில்‌ அ..து இலேசானதாகுமா! 


சிதம்பரம்‌ மாநாடு கூடும்‌ அத்தினம்‌ காலைவரையிலே காங்கிரஸ்‌ உலகமே 
களிப்பெனுடம்‌ கடலிலே மூழ்கிக்கிடந்தது. பிற்பகலில்தான்‌, அக்கடலிலே 
செய்திச்சுறா கிளம்பி, அவர்களைச்‌ சிதைத்தது பத்திரிகைகளிலே முழுப்பக்க 
முந்திரிக்கொட்டை எழுத்தலங்காரங்களென்ன, முறுவலும்‌ கண்சிமிட்டலுமென்ன, 
முகமனும்‌ முரசுமெவ்வளவு. அடடா, ஆனந்தத்‌ தாண்டவமாடினர்‌ காங்கிரசார்‌. . . 
மானாட, மழுவாட, மங்கை சிவகாமியாட என்று பாடுவார்களே அதுபோல்‌ டில்லி 
நிருபர்க்கூற மித்திரன்‌ இந்து எடுத்தோத அக்கிரகாலம்‌, ஒலிபரப்ப, அடியார்கூட்டம்‌ 
தமுக்கடிக்க அற்புதமான சுயராச்யம்‌ வந்துவிட்டது கிரிப்ஸ்‌, நாம்‌ கோரிய வரத்தைக்‌ 
கொடுத்தேவிட்டார்‌ என்று மங்களம்‌ பாடினால்‌ காங்கிரசால்‌ ஜவகர்‌ ராணுவமந்திலி 
ஆச்சாரியார்‌ அடுத்த மந்திரி! மாகாணங்களிலே மந்திரி சபைகள்‌! இனி ஆட்சி 
காங்கிரசாரிடத்தான்‌ என்று கூறினால்‌. ஆடினர்‌ இனிமேல்‌ வீரும்‌ ஜஸ்டிசுடம 
என்னசெய்யும்‌ என்று இரங்கினவர்‌ போல்‌ கேட்டனர்‌. தலையங்கக்கள்‌ கூட 
ளிவந்துவிட்டன. 

(அண்ணா - 1944) 


இவை போன்ற இன்னலும்‌ இழுக்கும்‌ இனியும்‌ நமக்கில்லாமற்போக அவடுமாயின்‌, 
சிதம்பர மாநாட்டிலும்‌, அதுபோன்ற மாநாடுகளிலும்‌, நாம்‌ கூடுவதும்‌ பேசுவதும்‌, 
பிரிவதுமாக இருக்கும்‌ முறைமாறி, கட்டுப்பாடுண்டாக்கி, கருமமே கண்ணாகி, 

கோட்டைகள்‌ கட்டும்‌ பணியில்‌ இறங்கியாகவேண்டும்‌. இல்லையேல்‌ வாழ்வு 
இல்லை. தோழர்கள்‌ கே.கே.நீலமேகம்‌, ஏ.கே.தங்கவேலர்‌, கே.ஆர்‌.ஜி.பால்‌, 
நீடாமங்கலம்‌ ஆறுமுகம்‌, மன்னால்குடி பாபு செட்டியார்‌, வேலூர்‌ சின்னராஜி? 
திருப்பூர்‌ மொய்தின்‌ மற்றும்‌ பலப்பலர்‌, பேசினர்‌ மாநாட்டில்‌, தீப்பொறி பறந்தன! 
தேன்மொழி வழிந்தது பயன்‌ என்ன? தென்னாற்காட்டில்‌ இந்த ஆண்டு முடிவதற்குள்‌ 
எத்தனை ஆயிரம்‌ அங்கத்தினார்கள்‌ ஜஸ்டிஸ்‌ கட்சியில்‌ சேருகின்றனர்‌ என்பதைப்‌ 
பொறுத்திருக்கிறது. பயன்‌ வரவேற்புக்‌ கழகத்தலைவர்‌ கோபாலகிருஷ்ணப்பிள்ளை, 
கடலூர்‌ தய்வசிகாமணி, நெசனூர்‌ ராமசாமி செட்டியார்‌, குச்சிப்பாளையம்‌ துரைசாமி 
ரெட்டியார்‌, விழுப்புரம்‌ கோவிந்தராஜலு நாயுடு, விருத்தாசலம்‌ முனுசாமி, புவனகிரி 
நமசிவாயம்‌ , ராமலிங்கம்‌, சிதம்பரம்‌ கலியாணசுந்தரம்‌, அன்பழகம்‌, மற்றம்‌ பலப்பல 
வீரர்கள்‌, மாநாட்டுக்காகப்‌ பலநாள்‌ உழைத்து, வெற்றிகரமாக நடத்தினர்‌. இவர்களில்‌ 
உழைப்பு கட்சியின்‌ உருப்படியான வேலைகளுக்காகவும்‌ இருப்பின்‌, நமதுநிலை 
எவ்வளவு உயரும்‌ என்பதை எண்ணிப்‌ பாருங்கள்‌. திராவடிர்‌, தீர மற்றவர்களா, 
திரறமற்றவர்களா! கூனிய உள்ளமும்‌ குனிந்த வாழ்வும்‌ கொண்டவர்களா! 
தனமற்றவர்களா, வகையறியாதவர்களா! எல்லாம்‌ உண்டு. ஒன்றுமில்லை. தொடர்ந்து 
பணியாற்றுவதில்லை. அது இருப்பின்‌, நம்மை வெல்பவர்‌ யாருமில்லை. ஜஸ்டிஸ்‌ 
மாநாட்டிலும்‌, மறுதினம்‌ நடந்த சுயமரியாதை, யுத்த ஆதரவு மாநாடுகளிலும்‌, 
எவ்வளவு உத்சேகம்‌! காட்டு வெள்ளம்‌ கரை புரண்டோடுகிறதே, அனைகோலி 
அமைப்பு ஏற்படுத்துவாரைத்‌ தானே காணோம்‌. அது தோன, ஆரியருக்கும்‌ இன்னமும 
இடந்தர ஏதுவாகிறது. என்று தணியுமிந்தச்‌ சோகம்‌! எவர்‌ கோக்குவார்‌ இந்தப்‌ 
பரிதாபத்தை! சுயமரியாதை மாநாட்டிலே தேழல்‌ அழகிரிசாமி தலைமை தாங்கி 
இரண்டூ மணிநேரத்துக்குமேல்‌ ஆற்றிய ஆவேச உரையை, என்னென்பது! உவமையும்‌ 
கதையும்‌, மேற்கோளும்‌ மூதுரையும்‌, கம்பன்‌ கவிதையும்‌ வள்ளுவன்‌ குறளும்‌ 
துள்ளிட, தோழர அழகிரிசாமி, வறுமை, வாட்டம்‌, வாழ்க்கையில்‌ சுமை ஆகிய 
பட்டம்‌ பதவிகள்‌ மட்டுமே பெற்ற அழகிரி, அன்று பேசியதையோ, வியாபார 
உலகிற்கானும்‌ நுணுக்கமான கருத்துடன்‌, வாழ்க்கைக்‌ கல்லூரி தரும்‌ பாடங்களுடன்‌, 
சேர்த்துரைத்த தொழர தங்கவேலரின்‌ உரையாடலையோ, இறந்தது என்‌ மனைவி, 
கட்சிப்‌ பற்றல்ல, என்று மார்தட்டி நின்ற குடந்தைத்‌ தோழர்‌ கே.கே.நீலமேகத்தின்‌ 
முழக்கத்ததையோ, கேட்டவர்‌ தில்லைத்‌ தீட்சிதரின்‌ திருப்பாதந்தாங்கிகளாத்‌ தமிழர்‌ 
கூட்டம்‌ இருப்பதை இனிக்‌ காணவே சகியார்‌! தமிழரின்‌ கோட்டை எழச்செய்வர்‌ 
என்பது திண்ணம்‌. 


மூடச்‌ சடங்குகளை ஒழி! கோயில்‌ வருவாயைப்‌ பொதுப்பணிக்கெனச்‌ செலவிடு! 
ஆரீயத்தை அழிக்க முற்படு! இவைகள்‌ சுயமரியாதை மாநாட்டுத்‌ துர்மானங்கள்‌! 
இவை நாட்டு நடப்பிலே காணப்பட்டுவிட்டால்‌. இடரும்‌ இழிவும்‌, நமக்கேன்‌ இருக்கும்‌ 
தமிழர்‌ அதைக்‌ கவனித்து ஆவன செய்தல்‌ வேண்டும்‌. இன்றே செய்யத்‌ 
தொடங்குதல்‌ நன்று என்பேன்‌. 

தீட்சிதர்‌ விட்டுக்குள்‌ ஆதிதிராவிடருக்குக்‌ கலியாணம்‌ நடப்பதுபோல்‌, வைதீகக்‌ 
கோட்டையில்‌ நமது மாநாடுகள்‌ நடைபெற்றுவிட்டன. ஆனால்‌ மாநாடு, முதல்‌ 

அத்தியாயமே தவிர, முடிவுரையல்ல என்பது தென்னாற்காட்டுத்‌ தோழர்களுக்கும்‌, 
தமிழர்‌ யாவருக்கும்‌ நினைவிலிருக்கவேண்டும்‌. 
(1942) 


பகுதி: 21 
நமது முன்னணி வேலை 


தோழர்களே! 

சேலம்‌ மாநாடு சம்மந்தமாக, வரவேற்புக்‌ கழகத்தலைவரும்‌ காரியதரிசிகளும்‌ 
வெளியிட்டுள்ள அறிக்கையைக்‌ கண்டேன்‌. காரியதரிசிகளில்‌ ஒருவரான வக்கீல்‌ 
தோழர்‌ சி.ஜி.நெட்டோ அவர்களின்‌ போக்கு, எனக்கு ஆச்சர்யமூட்டவில்லை, அதை 
நான்‌ எதிர்பாத்திருந்தேன்‌. வரவேற்புக்‌ கழக்த்தலைவர்‌ தோழர்‌ சேர்மன்‌ இரத்தினசாமி 
அவர்களும்‌, மற்றொரு காரியதரிசி தோழர்‌ கணேச சங்கர்‌ அவர்களும்‌ இந்தப்‌ 
போக்கை ஆதரிக்கும்‌ நிலை என்னைத்‌ திடுக்கிடச்‌ செய்தது. அவர்களிடம்‌ நான்‌ 
இதனை எதிர்பார்க்கவிலைலை. சிறப்பாகச்‌ சேர்மன்‌ இரத்தினசாமி அவர்களை நான்‌ 
திராவிட விடுதலைப்‌ போருக்குச்‌ சரியான ஓர்‌ தளபதி, பெரியாரின்‌ பெருநண்பர்‌, 
என்றே கருதி வந்திருக்கிறேன்‌. அவருடைய தீரத்தைப்‌ பலதடவைப்‌ 
பாராட்டியிருக்கிறேன்‌. தோழர்‌ நெட்டோ அவர்களின்‌ போக்கு எனக்கு 
ஆச்சரியமூட்டவில்லை. ஏனெனில்‌, மாநாடு நடைபெறுவதற்குப்‌ பல மாதங்களுக்கு 
முன்பு, கோவைத்‌ தோழர்‌ ஜி.டி.நாயுடு அவர்கள்‌ திருமகளாரின்‌ திருமணத்தன்று 
அவரைக்‌ கண்டபோது, மாகாண மாநாடு ஏன்‌? கட்சி ஏன்‌? எனக்குக்‌ கட்டிசியில்‌ 
இருக்க விருப்பமில்லை. கட்சி சரியாக வேலைசெய்யவில்லை என்று 
சலித்துக்கொண்டு, பேசினார்‌. கேட்டுக்கொண்டிருந்த எனக்குச்‌ சலிப்பும்‌ காது வலிப்பும்‌ 
வரும்‌ அளவுக்கு. எனவே அவர்‌ மாநாட்டின்போதும்‌, பிறகும்‌, காட்டிடும்‌ போக்கு 
எனக்கு ஆச்சரியமூட்டவில்லை. எப்போதோ ஓர்சமயம்‌ கட்சியிலே 
கலந்துகொள்பவர்கள்‌, இதைத்தானே செய்யமுடியும்‌. எனவே போக்குப்பற்றி நான்‌ 
கவலைகொள்ளவில்லை. 


மாநாட்டுக்கு முன்னாள்‌ இரவு, என்னுடன்‌, வரவேற்புக்‌ கழகத்‌ தோழர்கள்‌ ஏதோ ஓர்‌ 
ஒப்பந்தத்திற்கு வந்ததாகவும்‌, பிறகு அது மீறப்பட்டுவிட்டதாகவும்‌, ஒரு செய்தியைச்‌ 
சண்டே அப்சர்வர்‌ வெளியிட்டிருக்கிறது. ஒரு பெரிய கட்சியின்‌ எதிர்காலத்தைப்‌ 
பொறுத்த முக்கியமான பிரச்சனை விஷயமாக என்னுடன்‌ ஒப்பந்தத்திற்கு வந்ததாகக்‌ 
கூறுவது, என்னால்‌ தாங்கிக்கொள்ள முடியாத கெளரவம்‌! உண்மையிலே, ஒப்பந்தம்‌ 
எதுவும்‌ நடைபெறவில்லை, உரையாடல்‌ நடந்தது, அதுவும்‌ பெரியார்‌ வருவாரென்று 
அவர்கள்‌ எதிர்பார்த்திருந்து அவர்‌ வராததால்‌ என்னுடன்‌ நடந்தது. அவ்வளவே! 
ஒப்பந்தம்‌ என்ற வார்த்தை பொருளின்றி உபபோகப்பட்டிருக்கிறது. 

மாநாடு நடைபெறுவதற்குச்‌ சிலதினங்கட்கு முன்னால்‌ சென்னையிலே பல 
நண்பர்கள்‌, சண்டே அப்சர்வர்‌ ஆசிரியரின்‌ முயற்சியால்‌, சேலத்திலே, பெரியாரைத்‌ 
தலைமைப்‌ பதவியிலிருந்து நீக்கும்‌ ஏற்பாட்டை நடத்துவதாகக்‌ கூறினார்கள்‌. நான்‌ 
சிரித்தேன்‌! நண்பர்கள்‌ கோபித்துக்கொண்டனர்‌. பெரியாரை, இன்னும்‌ ஒரிரண்டு 
ஆண்டுகளுக்கேனும்‌ இக்கட்சியின்‌ தலைமைப்‌ பதவியை வகித்திருக்க வேண்டும்‌ 
என்று வற்புறுத்திக்கொண்டிருக்கிறேன்‌ நான்‌. அவரை நீக்க இங்கே முயற்சி 
நடக்கிறதா! வேடிக்கைதான்‌, என்று கூறிவிட்டு, இந்த மாநாடு, கட்சியின்‌ போக்கை 
மாற்றி அமைக்கவே நடைபெறுகிறது, சண்டே அப்சர்வரின்‌ ராஜதந்திரத்துக்கு அல்ல 
என்று கூறினேன்‌. 


சேலம்‌ மாநாட்டுத்‌ தேதி நெருங்க நெருங்க, விதவிதமான வதந்திகள்‌ உலவின. 
வதந்திகளைப்‌ பிறப்பித்துக்கொண்டு சில உருவாரங்கள்‌ உல்லாசமாக உலவியும்‌ 
வந்தன. 


இந்நிலையிலே, நான்‌ தலைவர்‌ பாண்டியனாருக்கு நிலைமையை விளக்கியும்‌, சேலம்‌ 
மாநாட்டிலே யாதுசெய்தல்‌ முறை என்பதை எனக்குத்‌ தெரிவிக்கும்படியும்‌ கடிதம்‌ 
எழுதினேன்‌. அதற்குக்‌ காரணம்‌ இச்சம்பவங்கட்குப்‌ பல மாதங்கட்கு முன்பு, கட்சியின்‌ 
எதிர்காலம்‌ எப்படி இருக்கவேண்டும்‌ என்பதுபற்றி, பெரியாருடன்‌ பாண்டியனாரும்‌ 
நானும்‌ பேசி ஒரு முடிவிற்கு வந்திருக்கிறோம்‌. அந்த முடிவின்‌ முக்கியாம்சம்‌, 


1. திராவிடர்‌ கழகம்‌ என்று பெயர்‌ மாற்றுவது. 
2. சுயமரியாதைக்‌ கோட்பாடுகளை அதிலே புகுத்துவது. 
3. அமைப்பைப்‌ பலப்படுத்துவது. 


இது விஷயமாகவே தலைவர்‌ பாண்டியனாருடன்‌ நான்‌ கடிதப்‌ போக்குவரத்து 
வைத்துக்கொண்டேன்‌. வதந்திகளைக்‌ கருவிலேயே புதைக்க, இந்தக்‌ கடிதப்‌ 
போக்குவரத்து மெத்த உதவியாக இருந்தது. 


தலைவர்‌ பாண்டியனவர்கள்‌, ஈரோட்டிலே பேசியதை சேலத்திலே 
நிறைவேற்றவேண்டும்‌ என்று எனக்குத்‌ தெரிவித்து, அதற்கான வேலைத்‌ திட்டத்தை 
தீட்டி அனுப்புமாறு பணித்தார்கள்‌, செய்தேன்‌. 


இடையே, சேலம்‌ மாநாட்டு, வரவேற்புக்‌ கழகச்‌ செயலாளர்‌ தோழர்‌ நெட்டோ 
அவர்கள்‌ பெரியார்‌ எதிரிலேயே, தாக்கிப்‌ பேசியதாகவும்‌, மாநாட்டிலே பாண்டியன்‌ 
அவர்களைத்‌ தலைவராகப்‌ பிலேலேபிக்க ஏற்பாடு செய்வதாகவும்‌ கேள்விப்பட்டு, 
அந்தத்‌ தகவலையும்‌ தலைவர்‌ பாண்டியன்‌ அவர்களுக்கு அறிவித்தேன்‌. கடிதம்மூலம்‌. 
பிறகு பெரியாரைக்‌ கண்டேன்‌. எனக்கேன்‌ இந்தச்‌ சனியன்‌, நான்‌ மாநாட்டிலே 
பேசப்போவதில்லை. கட்சியை யாரேனும்‌ நடத்தட்டும்‌என்றார்‌ பெரியார்‌. நான்‌ 

வாதாடினேன்‌. பிறகு கட்சியை நாம்‌ நடத்த ஆரம்பித்ததால்‌, மக்கள்‌ திரண்டு 
விட்டார்கள்‌, அவர்களை அரசியல்‌ சூதாடிகளிடம்‌ விடுதல்‌ கூடாது நமது 
முயற்சியால்‌, பட்டம்‌ பதவி கோருவோர்‌ கட்சியை விட்டூ வெளியேறச்‌ 
செய்யவேண்டும்‌. தன்மானக்‌ கொள்கைகளைத்‌ தழைக்கவிடும்‌ கழகமாக வேண்டும்‌. 
இதுவே தான்‌ பாண்டியனாரின்‌ கருத்தும்‌, என்பதைக்‌ கூறினேன்‌. பெரியார்‌ 
சம்மதித்தார்‌ என்‌ வேண்டுகோளுக்கு. 


பிறகு பாண்டியனாரின்‌ கடிதம்‌ கிடைத்தது. நமக்குத்‌ தலைவர்‌ நமது பெரியாரே! என்‌ 
பெயரைச்‌ சில அறிவிலிகள்‌ உபயோகித்தால்‌ நான்‌ என்ன செய்வது என்ற 
கருத்துடன்‌. 


நான்‌ மாநாட்டுக்குப்‌ பட்டம்‌ பதவிகளை விட்டுவிடும்‌ தீர்மானத்தை அனுப்பினேன்‌, 
பாண்டியனாருக்கும்‌ அதனையும்‌ அதன்‌ அவசியத்தை விளக்கிய கடிதத்தைபும்‌ 
அனப்பினேன்‌, திருவாரூர்‌ சென்றேன்‌. நாடகத்துக்கு. 


திரும்பினேன்‌, தலைவர்‌ பாண்டியன்‌ அவர்கள்‌, என்‌ தீர்மானத்தை ஆதரித்தும்‌, அதை 
அமுலுக்குக்‌ கொண்டுவரத்‌ தக்கமுறையிலே அமைப்பு வேண்டுமென்றும்‌ எழுதிய 
கடிதம்‌ கிடைத்தது, களித்தேன்‌. 


மாநாட்டுக்கு முன்னாள்‌ மாலை சேலம்‌ சென்றேன்‌. ஏற்கனவே அங்கு, தோழர்‌ 
பாண்டியன்‌, வி.வி.இராமசாமி சண்டே அப்சர்வர்‌, கே.ஏ.பி.விசுவநாதன்‌ ஆகியோர்‌ 
வந்திருந்தனர்‌. 


மாலையிலே நியூ சினிமாவிலே தாசி அபரஞ்சியைக்‌ காணச்‌ சென்றேன்‌. 
பாண்டியனாரையும்‌, நண்பர்கள்‌ வி.வி.இராமசாமி, கே.ஏ.பி.விசுவநாதன்‌ ஆகியோரைக்‌ 
கண்டேன்‌. எல்லாரும்‌ அபரஞ்சியைக்‌ கண்டோம்‌. வீடு திரும்பினோம்‌. இடையில்‌, 
பெரியாருக்குத்‌ தந்திகொடுத்திருப்பதாகவும்‌ விடுதிக்கு வந்தால்‌, மாநாட்டிலே, என்ன 
செய்வது என்பதைப்‌ பற்றிப்பேசலாம்‌ என்றும்‌ யோசனை கூறினார்‌ பாண்டியனார்‌. சரி 
என்றேன்‌. பெரியார்‌ வரவில்லை. நானும்‌ படுத்துக்கொண்டேன்‌. 10.30 மணிக்கு மேல்‌ 
நண்பரொருவர்‌ என்னைப்‌ பாண்டியனார்‌ அழைப்பதாகக்‌ கூறினார்‌. நானும்‌ 
ஏ.கே.தங்கவேலரும்‌ சென்றிருந்தோம்‌. நமாநாட்டு வரவேற்புக்‌ கழகத்‌ தலைவரும்‌ 
காரியதரிசிகளும்‌ வந்தபிறகு, எல்லோருமாக பேசினோம்‌. 


மாநாட்டிலே கலகம்‌ வராமல்‌ பார்த்துக்கொள்ளவேண்டும்‌ என்று சண்டே அப்சர்வர்‌ 
கூறினார்‌ பலகம்‌ ஏன்‌ வரப்போகிறது? என்று நான்‌ கேட்டேன்‌ வதந்திகள்‌ உள்ளன 
என்றார்‌ அவர்‌. தவறு என்றேன்‌ நான்‌. 


தீர்மானங்களைத்‌ தொகுத்து ஒழுங்குபடுத்துவோம்‌ என்று நான்‌ செயலாளர்‌ நெட்டோ 
அவர்களுக்குச்‌ சொன்னேன்‌. அது மாநாட்டிலே பார்த்துக்கொள்வோம்‌, பட்டம்‌ பதவித்‌ 
துர்மானத்தைப்‌ பற்றிப்‌ பேசி ஒரு முடிவுக்கு வரலாம்‌ இப்போது என்றார்‌ அவர்‌. 


GIICKSUOIN-> 105 1.௦0 ௦0110 


தாராளமாகப்‌ பேசுவோம்‌ என்றேன்‌. பேசினோம்‌. இடையிடையே காரம்‌! கடைசியாகப்‌ 
பாண்டியனாரின்‌ அறிக்கையின்படி தீர்மானத்தை அமுலுக்குக்‌ கொண்டுவரும்‌ 
தேதியை வைத்துக்கொள்ளலாம்‌ என்று முடிவு செய்யப்பட்டது. பிறகு, பெயர்‌ 
மாற்றுவது பற்றிய பேச்சு நடந்தது. அந்த விஷயத்திலே, அதுசமயம்‌ நண்பர்‌ 
பாலசுப்பிரமணியம்‌ சொன்னது ஒன்றுதான்‌, அதாவது ஆந்திரர்‌, கேரளர்‌ ஆகியோரின்‌ 
கருத்து தெரியாமல்‌ எப்படிப்‌ பெயரை மாற்றுவது என்பதுதான்‌. 

ஆந்திரநாடு செல்லக்கூடிய தாங்களம்‌ கேரளம்‌ செல்லக்கூடிய நண்பர்‌ நெட்டோ 
அவர்களும்‌, இதைச்‌ செய்திருக்கவேண்டும்‌, இனியேனும்‌ செய்யுங்கள்‌, அதைவிட்டு 
தமிழ்நாட்டிலே வேலைசெய்யும்‌ எங்களைத்‌ தாக்க இதனையும்‌ சாதகமாக்குகிறீர்களே, 
சரியா? என்று நான்‌ கேட்டேன்‌. புன்னகையைத்‌ தான்‌ சண்டே அப்சர்வர்‌ பதிலாகத்‌ 
தந்தார்‌. நண்பர்‌ நெட்டோ அவர்கள்‌ எனக்கு மலையாளம்‌ மறந்தேபோச்சே என்றார்‌! 


பிறகு, அரசியலிலே மதப்பிரச்சனை கலக்கக்கூடாது என்று தலைவர்‌ கே.வி.ஆர்‌. 
அவர்கள்‌ பேசும்‌ பிரச்சனை விவாதிக்கப்பட்டது. இந்த விஷயத்திலே நாங்கள்‌ ஒரு 
துளியும்‌ விட்டுக்கொடுக்க முடியாது. சுயமரியாதைக்‌ கோட்பாடுகளைப்‌ பரப்பாமல்‌, 
இருக்கமாட்டோம்‌. ஜஸ்டிஸ்‌ கட்சியிலே அவை இடம்பெற்றே தீரவேண்டும்‌, எங்கள்‌ 
குறிக்கோள்‌ சமுதாய சீர்திருத்தமே - என்று நான்‌ வாதாடினேன்‌. பாண்டியனார்‌ 
இடையிடையே என்னை ஆதரித்துப்‌ பேசினார்‌, பிறகு இவை பற்றிக்‌ காலையிலே, 
மாநாடு கூடுமுன்‌ பெரியாரும்‌ - பாண்டியனாரும்‌ பேசுவது, என்ற முடிவுடன்‌ எங்கள்‌ 
உரையாடல்‌ முடிந்தது. இவ்வளவு பேச்சு நடக்கும்போதும்‌, நண்பர்‌ 
கி.ஆ.பெ.விசுவநாதம்‌ அவர்கள்‌ கலந்துகொள்ளவில்லை. படுத்துக்கொண்டிருந்தார்‌. 
பாண்டியனாரிடம்‌ முழுப்பொறுப்பும்‌ ஒப்புவித்துவிட்டேன்‌ என்று. வரவேற்புக்‌ 
கழகத்தலைவர்‌ தோழர்‌ இரத்தினசாமி அவர்கள்‌, 10.30 லிருந்து 4 மணி வரை 
நடைபெற்ற பேச்சிலே ஒரே ஒருவாசகம்‌ கூறினார்‌, முடிந்ததா அண்ணா! போய்ப்‌ 
பந்தலிலே வாழைமரம்‌ கட்டவேண்டும்‌ என்பதுதான்‌ அவர்‌ பேசிய வாசகம்‌! 


இதைத்தான்‌ சண்டே அப்சர்வரில்‌ ஒப்பந்தம்‌ என்று எழுதி இருக்கிறார்கள்‌. இது 
உரையாடல்‌! மூன்று துர்மானங்களைப்‌ பற்றிய பேச்சு. மறுதினம்‌ காலையிலே 
பாண்டியனாரும்‌ பெரியாரும்‌ பேசினார்கள்‌. முன்னால்‌ இரவு பேசப்பட்ட விதமாகவே 
காரியத்தை நடத்துவது என்று. மாநாட்டிலும்‌, அவ்விதமே நடந்தேறியது. எல்லாம்‌ 
முடிந்தபிறகு, எதையும்‌ செய்யமுடியாதுபோன கூட்டம்‌ ஏதாவது செய்வோம்‌, என்று, 
மாநாட்டிலே முறையில்லை என்றும்‌, ஒப்பந்தம்‌ மீறப்பட்டது என்றும்‌ அறிக்கை 
வெளியிட்டிருக்கிறது. அறிக்கைகள்‌ மட்டுமே வெறியிடத்‌ தெரிந்தவர்கள்‌, 
அதையேனும்‌ செய்து தங்கள்‌ ஆசையைத்‌ துர்த்துக்‌ கொள்ளட்டும்‌. நமக்கோ வேலை 
மிகுதியாக இருக்கிறது. ஆகவே, ஆள்தேடிகளைப்‌ பற்றிக்‌ கவலைப்படாமல்‌ 
ஆங்காங்கு திராவிடர்‌ கழகங்களை அமைத்துப்‌ பலப்படுத்துங்கள்‌. திராவிடநாடு 
திராவிடருக்காக வேண்டும்‌, அதுவே நமது முன்னணி வேலை. பல தலைவர்கள்‌ 
மாநாட்டுக்கு வரவில்லை, எனவே மாநாடு பிரதிநிதித்துவம்‌ வாய்ந்ததல்ல என்று 
சண்டே அப்சர்வர்‌ எழுதுகிறது. வராத தலைவர்களுக்குத்‌ திராவிடரின்‌ 

விடுதலையிலே அக்கரை இல்லை. எனவே அவர்கள்‌ திராவிடர்‌ கழகத்துக்குத்‌ 
தேவை இல்லை, என்று கழகம்‌ முடிவு செய்கிறது என்று எழுத அதிக நேரம்‌ 
பிடிக்காது. நம்முடைய வேலை வீண்‌ விம்பு அல்ல. மாநாட்டிலே மதமே கூடாது 
என்று நான்‌ பேசியதாகவும்‌; திராவிடர்‌ கழகம்‌, மதமற்றவர்களின்‌ கட்சி என்றும்‌, 
சண்டே அப்சர்வர்‌ கூறுகிறது. இது சர்காருக்கு கலகமூட்ட உதவும்‌. சர்காரும்‌, 
மதமில்லதவர்களா! என்று கேட்டு திராவிடர்‌ கழகத்தை அடக்க நடவடிக்கை 
எடுத்துக்கொள்ளக்கூடும்‌. நாம்‌ அதற்கு அஞ்சப்போவதில்லை. அன்று மாநாட்டிலே 
நான்‌ பேசியது, இன்று நமது தலைமீது சுமத்தப்பட்டிருக்கும்‌ ஆரிய மார்க்கத்தை நாம்‌ 
அறவே நீக்கவேண்டும்‌ என்பதுதான்‌. இதைத்‌ திரித்துக்கூறிச்‌ சர்க்காரின்‌ திருஷ்டி 
என்மீது விழும்படியாகச்‌ செய்வதன்‌ மூலம்‌, நண்பர்‌ பாலசுப்பிரமணியானார்‌ திருப்தி 
அடையவிரும்பினால்‌, நான்‌ அதனைத்‌ தடைசெய்ய விரும்பவில்லை. நான்‌ ஆங்கிலப்‌ 
பிணைப்பிலும்‌ ஆரிய வலையிலும்‌ வடநாட்டூ ஆதிக்கத்திலும்‌, சிக்கியுள்ள 
திராவிடநாடு முழுதுமே இன்று ஓர்‌ சிறைக்‌ கூடமாக இருப்பதாகவே கருதுகிறேன்‌. 
எனவே மதமற்றவர்கள்‌ காஜிகள்‌, ஒத்துழையாதார்‌, என்ற பழிகள்‌ சுமத்தி சர்காரைத்‌ 
தூண்ட சண்டே அப்சர்வர்‌ முயன்றால்‌, அதுகண்டு கலங்குபவர்கள்‌, தன்மான 
இயக்கத்தவர்கள்‌ அல்லர்‌ என்று கூற விரும்புகிறேன்‌. 


பெரியாரும்‌ அவருடைய கோஸஷ்டியாரும்‌ ஜஸ்டிஸ்‌ கட்சியிலிருந்து நீக்கப்பட்டார்கள்‌ 
என்று எழுதியிருப்பதும்‌, மக்களுக்கு அந்த ஆசிரியர்‌ கூறும்‌ வாசகமாக நான்‌ 
கொள்ளவில்லை. சர்காருக்குத்தான்‌ அதையும்‌ சொல்லுகிறார்‌. 


பட்டம்‌ பதவி கூடாது என்று ஜஸ்டிஸ்‌ மாநாட்டிலே, கூறிவிட்டார்களே என்று 
எண்ணி, பட்டம்‌ பதவிகளைத்‌ தராமல்‌ இருந்துவிடாதீர்கள்‌, அவைகளைப்‌ 
பெறுவதற்கு நாங்கள்‌ இருக்கிறோம்‌, இதோ ஜஸ்டிஸ்‌ என்ற பெயருடன்‌ கட்சியைக்‌ 
கூட்டுகிறோம்‌, பெரியாரும்‌ அவரைப்‌ பின்பற்றுபவர்களும்‌, இனி ஜஸ்டிஸ்‌ இல்லை. 
ஆகவே தயக்கமின்றி துரைமார்கள்‌ தயவுகாட்ட முன்வாருங்கள்‌! என்று, தூது 
சொல்லுகிறார்‌, ஆசிரியர்‌. தாராளமாகச்‌ செய்யட்டும்‌. 


பெயர்‌ மாற்றம்‌, சுயமரியாதை கொள்கை புகுத்துதல்‌ ஆகியவைபற்றிப்‌ பக்கம்‌ 
பக்கமாக எழுதிய ஆசிரியர்‌, பட்டம்‌ பதவிகளைவிட்டு விடுவதுபற்றி, ஏன்‌ ஒருவரி 
கூட எழுதவில்லை! அவர்‌ நடத்தப்போகும்‌ ஜஸ்டிஸ்‌ கட்சியைப்‌ பார்த்து மக்கள்‌ 
கேட்கப்போகும்‌ முதல்‌ கேள்வி, 


பட்டம்‌ பதவிகளை நீங்கள்‌ விட்டுவிடுவிரகளா, கெட்டியாகப்‌ பிடித்துக்கொண்டு 
இருக்கப்போகிறீர்களா? என்பதுதான்‌. 
(அண்ணா, திராவிடநாடு - 10.09.144) 

நெஞ்சம்‌ மறப்பதில்லை 
ஏ.எஸ்‌.ஏ. சாமி, திரைப்பட இயக்குநர்‌. 


மாமேதை பேரறிஞர்‌ அண்ணா அவர்களோடு பழக வாய்த்த அந்தத்‌ தேனான 
காலத்தைஇ அந்தப்‌ பழக்கத்தின்‌ இணைப்பிலே பொங்கி வழிந்த பாசத்தின்‌ 
உயிர்ப்பினை நினைக்கின்றபோதெல்லாம்‌, அவர்களைப்‌ பற்றிப்‌ பேச 
வேண்டியபோதெல்லாம்‌; எடுத்த எடுப்பிலேயே அண்ணா என்ற சொல்தான்‌ பீறிட்டு 
வருகிறது உள்ளத்திலிருந்து. 


1944-ம்‌ ஆண்டு! 

எனது வாழ்க்கையின்‌ பயனை - அதாவது எனது பிறப்பின்‌ பயனை நான்‌ அடைந்த 
ஆண்டு. ஆம்‌ . அந்த ஆண்டுதான்‌ பெறுதற்கரிய அந்த மாமேதையின்‌ நட்பு நிழல்‌ 
என்‌ மீது கவியத்‌ தொடங்கியது. பேரறிஞர்‌ அவ்ரகளை முதன்முதலில்‌ நான்‌ 
சந்தித்தது ஈரோடு நகரத்தில்‌ தந்தை பெரியாரை இந்நாட்டுக்கு அளித்து உவந்த 
ஈரோடு, பேரறிஞர்‌ அவர்களைச்‌ சந்திக்கும்‌ பொன்னான வாய்ப்பினை எனக்கு 
ஏற்படுத்திக்‌ கொடுத்தது. 


நான்‌ எழுதிய பில்ஹணன்‌ எனும்‌ நாடகம்‌ டி.கே.எஸ்‌. சகோதரர்களின்‌ நாடகக்‌ 
குழுவினரால்‌ அரங்கேற்றப்பட்டு வெற்றிப்‌ பாதையில்‌ வாகை சூடிப்‌ பயணம்‌ 
செய்துகொண்டிருந்த நேரம்‌. ஈரோட்டில்‌ அந்த நாடகம்‌ மக்களின்‌ அமோக 
வரவேற்புடன்‌ நடைபெற்றக்கொண்டிருந்தது. எனதருமை நண்பர்‌ திரு.அவ்வை 
சண்முகம்‌ அவர்களின்‌ விருப்பத்தை ஏற்று பேரறிஞர்‌ அண்ணா அவர்கள்‌ 
நாடகத்தைக்‌ காண வருகை தந்திருந்தார்கள்‌. நாடகம்‌ முடிந்த பின்பு அவர்களும்‌ 
நானும்‌ இரவு ஒரே இடத்தில்‌ தங்குவதற்கு ஏற்பாடாகியிருந்தது. 


நான்‌ தயக்கத்தோடு இருந்தேன்‌. பேரறிஞர்‌ அண்ணா அவர்கள்‌ பேசினார்கள்‌. 
என்னைப்‌ பேச வைத்தார்கள்‌. நான்‌ என்னை மறந்து பேசினேன்‌. கருத்துக்‌ குவியலாம்‌ 
பேரறிஞர்‌ அண்ணாவின்‌ தமிழ்‌ மழையில்‌ நனைந்து, மாந்தித்‌ திளைத்தேன்‌. 
பில்ஹணன்‌ நாடகம்‌ அவர்களை மிகவும்‌ கவர்ந்துவிட்டது. திறமைக்‌ கதிரோனாகிய 
அவர்கள்‌, பிறர்‌ திறமைகளை மறப்பதில்லை பிறரிடம்‌ உள்ள திறமைகளைக்‌ கண்டு 
மகிழ்ந்து போவார்கள்‌. அதை ஒளிவிடச்‌ செய்ய வழிவகையும்‌ சொல்லி 
உதவுவார்கள்‌. 


புதுமையான நடை; நல்ல நல்ல வசனங்கள்‌; கட்டுக்கோப்பான காட்சிகள்‌; தெளிவான 
ஆற்றொழுக்கான அமைப்பு . . . என்றெல்லாம்‌ பாராட்டிப்‌ பேசினார்கள்‌. 


நாடகத்தைப்‌ பற்றி ஒரு தெம்பு பிறந்தது. என்னில்‌ எனக்கே ஒரு நம்பிக்‌ விறந்தது . . 
. நாடகம்‌ எனது முதல்‌ படைப்பாயிற்றே . . .! 

ஆனால்‌ பாராட்டைத்‌ தொடர்ந்து அண்ணா அவர்களிடமிருந்து வந்த இந்த வார்த்தை 
என்னைக்‌ குழப்பியது. தெம்பு திகைப்பாக மாறியது. நம்பிக்கை நாணத்‌ தொடங்கியது. 
என்ன சொல்லப்‌ போகிறார்கள்‌? நான்‌ தடுமாறினேன்‌. 


ஒரு காதல்‌ நாடகத்தை எழுதியதற்குப்‌ பதில்‌ அல்லது அப்படி ஒரு நாடகத்தி 
எழுதுவதோடு மக்களுக்குப்‌ பயனான கருத்துகள்‌ சொல்வதற்கும்‌ உன்‌ திறமைகளைச்‌ 
செலுத்தியிருந்தால்‌ நாட்டிற்கு அது எவ்வளவு நலம்‌ பயப்பதாக இருக்கும்‌? நீ படித்துப்‌ 
பட்டம்‌ பெற்றவன்‌; அரசியல்‌ பின்னணியும்‌ இருக்கிறது; உனது திறமையும்‌, கலை 
ஆர்வமும்‌ நாடகத்தில்‌ பளிச்சிடுகிறது. இவ்வளவு தகுதிகளையும்‌ உன்‌ போன்ற 
இளைஞர்கள்‌, மக்களின்‌ எண்ணங்களை, சிந்தனைகளை, செயல்களைச்‌ சரியான 
வழியில்‌ செலுத்தத்‌ தட்டி எழுப்பப்‌ பயன்படுத்தலாமே . . . உள்ளத்திற்கு உற்சாகம்‌ 
தரும்‌ காட்சிகளோடு நல்லறிவையும்‌ சீரிய சிந்தனையையும்‌ தூண்டுகின்ற 
கருத்துக்களைக்‌ கூறலாமே . . ! இப்படியெல்லாம்‌ ஒரு உண்மையான சமுதாயச்‌ 
சிந்தனை உள்ள படைப்பாளியின்‌ கடமை எவை எவை என்று பேரறிஞர்‌ அவர்கள்‌ 
எனக்கு உணர்தினார்கள்‌. 


பேரறிஞர்‌ அவர்கள்‌ எனக்குச்‌ சொன்ன முதல்‌ அறிவுரை அது. 


தவறு - அறிவுரை என்ற சொல்லை அண்ணா அவர்களே ஆமோதிக்க மாட்டார்கள்‌. 
அறநெறியினை கடமைக்காக அள்ளித்‌ தருகின்ற ஒரு சில ஆசானைப்‌ போல 
என்றுமே அவர்கள்‌ வழங்கியதில்லை. சொல்ல நினைப்பதை அன்போடு, 
அரவணைப்போடு, புன்னகை ஒன்று மெல்லியதாக மலர்ந்தின மென்மையாகத்தான்‌ 
கூறுவார்கள்‌. 


என்னைப்‌ பற்றிக்‌ கேட்டார்கள்‌. நான்‌ சொன்னேன்‌. இலங்கையில்‌ பிறந்து 
வளர்ந்ததை, அங்கேயே லண்டன்‌ பல்கலைக்கழகத்தில்‌ பட்டதாரியானதை, 
ஓராண்டுக்‌ காலம்‌ அங்கேயே ஆசிரியனாகப்‌ பணிபுரிந்ததைக்‌ கூறினேன்‌. அதே 
மக்கள்தம்‌ நலம்‌ உரிமைகளுக்காகப்‌ போராட இலங்கை இந்திய காங்கிரஸ்‌ 
நிறுவனத்தை உருவாக்கியர்களில்‌ ஒருவனாக இருந்ததை, அதன்‌ முதல்‌ செயலராகப்‌ 
பணியாற்றியதைச்‌ சொன்னேன்‌. (ஆம்‌! இப்பொழுது இலங்கையில்‌ திரு.செளமிய 
மூர்த்தி தொட்டைமான்‌ அவர்கள்‌ தலைவராக இருக்கிறார்களே, அதே இலங்கை 
இந்திய காங்கிரஸ்‌ நிறுவனம்தான்‌) 1942-ம்‌ ஆண்டு பெற்றோர்களுடன்‌ தாயகமாம்‌ 
தமிழகத்திற்குத்‌ திரும்பியது - அனைத்தையும்‌ பேரறிஞர்‌ அண்ணா அவர்கள்‌ 
கவனமாகக்‌ கேட்டார்கள்‌. 


அண்ணா அவர்களையும்‌ என்னையும்‌ இணைத்துப்‌ பேசுகின்றவர்கள்‌ அனேகமாக 
வேலைக்காரி திரைப்படத்தைப்‌ பற்றித்தான்‌ பேசுவார்கள்‌. 

வேலைக்காரி படத்தை நான்‌ இயக்குதற்கும்‌ அதன்பின்‌ அண்ணா அவர்கள்‌ தனது 
தம்பியரில்‌ ஒருவனாக என்னை ஏற்றுக்கொண்டதற்கும்‌, அதன்‌ விளைவாக எனது 
குடும்பத்தில்‌ ஒருவராக எங்களோடு அவர்கள்‌ இணைந்து கொண்டதற்கும்‌, நாடறிந்த 
ஒருவனாக நான்‌ உருவாகியதற்கும்‌ மேலே நான்‌ கூறிய அந்த முதல்‌ சந்திப்புதான்‌ 
விதை. 

வேலைக்காரி படப்பிடிப்பின்போது நடந்த அறிவைத்‌ தீட்டிய நிகழ்ச்சிகள்‌ எத்தனை 
எத்தனையோ இதோ அவற்றில்‌ ஒன்று . .. . 


கோவை சென்ட்ரல்‌ ஸ்டூடியோவில்‌ வேலைக்காரி படப்பிடிப்பு நடந்தபோது அண்ணா 
அவர்கள்‌ அடிக்கடி அங்கு வருவார்கள்‌. உயர்தர ஓட்டல்கள்‌, ஒயின்‌, ஒய்யாரம்‌ 
ஆகியன அவர்களுக்கு எட்டிக்காய்‌. ஜூபிடர்‌ நிறுவனத்தினர்‌ ஓட்டல்களில்‌ அறை 
ஏற்பாடு செய்து கொடுப்பார்கள்‌. அண்ணா அவர்கள்‌ அதை வேண்டாம்‌ என்று 
மறுத்துவிட்டு எங்கள்‌ விட்டில்‌ தங்கும்போதெல்லாம்‌ நானும்‌ எனது மனைவியும்‌ 
அவர்களுக்கு பணிவிடை செய்திடும்‌ வாய்ப்புக்‌ கித்ததை கிடைத்தற்கரிய பெரும்‌ 
பாக்கியமாகக்‌ கருதினோம்‌. 


ஒரு முறை...! 

ஈ.வெ.கி.சம்பத்‌ அண்ணா அவர்களுடன்‌ எங்கள்‌ விட்டில்‌ தங்கியிருந்தார்கள்‌. திடீரென 
ஈ.வெ.கி சம்பத்‌ அவர்களுக்கு சென்னைக்கு வரவேண்டும்‌ என்று ஒரு தந்தி வரவே, 
அவர்களை அந்றைய விமானம்‌ மூலம்‌ அனுப்பி வைக்க முடிவு செய்து, அவ்விதமே 
அனுப்பிவிட்டு வீடு திரும்பினோம்‌. 


குறுக்குப்‌ பாதை ஒன்று தென்பட்டது. அதன்‌ வழியாக காரை ஓட்டினேன்‌. 
அப்போதுதான்‌ விமானம்‌ மேலே கிளம்புவதற்காக விமான தளத்தின்‌ ஒரு கோடிக்கு 
விரைவாக ஊர்ந்து சென்றுகொண்டிருந்தது. 


வேகம்‌ அதிகரித்து விண்ணில்‌ விமானம்‌ பாய்ந்து பறப்பதைப்‌ பார்க்கலாமே என்று 
நான்‌ காரை நிறுத்தினேன்‌. விமானம்‌ திரும்புயது. நாங்கள்‌ இருந்த பக்கமாக 
வேகமாக முன்னேறியது. வேகம்‌ அதிகரித்து விண்ணிலே பாய்ந்தது. விமானம்‌ 
காற்றைப்‌ பிளந்து திரும்புகின்றபோது காற்றின்‌ வேகம்‌ காரின்‌ முகப்புப்‌ பகுதியைப்‌ 
சூடிநேவ) பிடுங்கியேவிட்டது. அதனைச்‌ சரிசெய்துகொண்டு புறப்பட்டோம்‌. 


சற்று தொலைவு சென்றதும்‌ விமான நிலையத்தைச்‌ சேர்ந்த அதிகாரிகளும்‌, 
அலுவலர்களும்‌ எங்களை வழிமறித்தனர்‌. 


விமான ஓட்டி வயர்லெஸ்‌ (றுசைநடநளள) கருவி மூலம்‌ யாரோ விமானத்திற்கு 
நேர்‌ எதிலே காலை நிறுத்தியிருந்தார்கள்‌. விமானம்‌ திரும்பும்போது அதன்‌ இறக்கை 
கார்‌ மீது மோதி பேராபத்தோன்று நிகழவிருந்தது. அவர்களை உடனடியாக காவல்‌ 
நிலையத்தில்‌ ஒப்படைத்து வேண்டியன செய்யவும்‌ என்று எங்களுக்குக்‌ கூறிப்‌ 

போயிருக்கிறார்‌. எனவே, காவல்‌ நிலையத்துக்கு வாருங்கள்‌ . . . என்று அவர்கள்‌ 
எதிர்பாராத ஓர்‌ அதிர்ச்சியினைத்‌ தந்தார்கள்‌. 

வேண்டும்‌ என்ற செய்யவில்லை. தெரியாமல்‌ நடந்துவிட்டது என்று நயந்து 
சொன்னேன்‌. 


விமான ஓட்டி சொல்லிவிட்டுப்‌ போயிருக்கிறார்‌. அதை நாங்கள்‌ மீறுவதற்கில்லை 
என்று அதிகாரிகளும்‌ அலுவலர்கள்‌ பிடிவாதம்‌ பிடித்தார்கள்‌. நான்‌ எவ்வளவோ 
சொல்லியும்‌ கேளாமல்‌ காவல்‌ நிலையத்துக்குப்‌ போய்த்தான்‌ ஆகவேண்டும்‌ என்று 
சாதித்தார்கள்‌. 


இவ்வளவு போராட்டங்களுக்கம்‌ இடையே அண்ணா அவர்கள்‌ வாயே திறக்கவில்லை. 
ஆனால்‌ நிலைமை கடுமையாகிக்கொண்டிருப்பதைக்‌ கவனித்தும்‌ நிதானமாக ஆனால்‌ 
ஆணித்தரமாக, இது பொதுவழி அல்ல என்று ஏதாவது அறிவிப்பு சூடிவஉந 
க்ஷடிசயன) இங்கே வைக்கப்பட்டிருக்கிறதா என்று அவர்களைக்‌ கேள்‌ என்று காதோடு 
என்னிடம்‌ சொன்னார்கள்‌. 


அவர்கள்‌ எடுத்துக்‌ கொடுத்த அம்பை எய்தினேன்‌. 


அவ்வளவுதான்‌! அதுவரை உரத்தக்‌ குரலில்‌ அடித்துத்‌ பேசியவர்கள்‌ 
ஒடுங்கிப்போய்விட்டார்கள்‌. பேசத்‌ திணறினார்கள்‌. மிரண்டு விதுதார்கள்‌. ஒருவர்‌ 
முகத்தி ஒருவர்‌ இரக்கமாகப்‌ பார்த்துக்கொண்டார்கள்‌. காரணம்‌, அப்படி ஓர்‌ அறிவிப்பு 
பலகை அங்கே இல்லை. 


அடுத்து எதுவுமே பேசாமல்‌ அதிகாரிகள்‌ எங்களை அனுப்பிவிட்டது மட்டுமல்ல, 
மறுதினமே பொது வழி அல்ல (சூடி ஹனனஅளைளடி) என்ற அறிவுப்புப்‌ 
பலகையையும்‌ மாட்டிவைத்தார்கள்‌. 


வீடு திரும்பும்போது அண்ணா அவர்கள்‌ என்னிடம்‌ கேட்டார்கள்‌. அப்படி ஓர்‌ 
அறிவிப்புப்‌ பலகை அங்கே இருந்திருந்தால்‌ காரை அவ்வழியே ஓட்டிச்‌ 
சென்றிருப்பாயா? 


நிச்சயமாக மாட்டேன்‌ ஆகவே குற்றம்‌ உன்னுடையதல்ல. குற்றம்‌ உன்னுடையதாக 
இல்லாதபோது நீ தளர்ந்ததேன்‌? நயந்து பயந்து தாழ்ந்து போக அவசியமென்ன? 
தெரியாமல்‌ நடந்துவிட்டது என்று கண்ணியமாக மன்னிப்புக்‌ கோருகின்ற 
தன்மையில்‌ சொல்கிறாய்‌. தவறு அவர்கள்‌ பக்கம்‌ இருந்த போதிலும்‌ அவர்கள்‌ 
கேட்கவில்லை. அந்தக்‌ கட்டத்தில்‌ தவறு அவர்கள்‌ மீதுதான்‌ என்று 
அழுத்தந்திருத்தமாக கூறி நீ நிமிர்ந்தல்லவா நிற்கவேண்டும்‌ 


சிறிது சிந்தித்த நான்‌, ஆமாம்‌ அண்ணா புத்தியைத்‌ தீட்டத்‌ தவறிவிட்டேன்‌ என்றேன்‌. 
அண்ணா அவர்கள்‌ சிரித்துவிட்டார்கள்‌. காரணம்‌ அதற்கு முன்தினம்தான்‌ 

வேலைக்காரி படத்தின்‌ மிகப்‌ புகழ்பெற்ற வசனங்களில்‌ ஒன்றாகிய கத்தியைத்‌ 
தீட்டாதே, புத்தியைத்‌ தீட்டு என்ற வசனம்‌ படமாக்கப்பட்டிருந்தது. 


வேலைக்காரி படப்பிடிப்பிற்குப்‌ பின்பு நடந்த ஒரு நிகழ்ச்சி. 

அண்ணா அவர்கள்‌ எங்கள்‌ குடும்பத்துடன்‌ ஒன்றிப்‌ பழகிய காலம்‌ அது. கோவை 
நகர்ப்‌ பக்கமாக எங்கு வந்தாலும்‌ விட்டிற்கு வந்து தவறாது நலம்‌ விசாரித்துப்‌ 
போவார்கள்‌. 

இடையிலே, ஒன்று சொல்லிவிடவேண்டும்‌ இங்கே - ஜூபிடருக்காக நான்‌ படைத்த 
எல்லா கலைப்‌ படைப்புகளும்‌ ஒன்றன்‌ பின்‌ உன்றாக வெற்றி பெற்றுக்கொண்டிருந்த 
நேரம்‌. அதிலும்‌ வேலைக்காரி மாபெரும்‌ வெற்றி. எனவே ஒரு சிலரை சில 
சமயங்களில்‌ திரையுலகின்‌ பகட்டும்‌ படாடோபமும்‌ பிடித்தாட்டுவதுபோல்‌ 
என்னையும்‌ தீண்டத்‌ தொடங்கியிருந்தன. சட்ட்ப்‌ பித்தான்கள்‌, கடிகார கைச்‌ சங்கிலி . 
இன்னம்‌ என்னவெல்லாமோ ஒரே தங்க மயம்‌. அண்ணா அவர்களின்‌ மனது இதைக்‌ 
கண்டு கசந்திருக்கவேண்டும்‌. தடுத்து நிருத்தத்‌ தருணம்‌ பார்த்துக்கொண்டிருந்தார்கள்‌ 
போலும்‌. 


அன்று அண்ணா அவர்கள்‌ வீட்டிற்கு வந்திருந்தபோது நான்‌ இல்லை. 
படப்பிடிப்பிற்குச்‌ சென்றிருந்தேன்‌. என்‌ மனைவியிடம்‌ பேசிக்கொண்டிருக்கும்போது 
கேட்டிருக்கிறார்கள்‌; சாமி நிறையச்‌ சம்பாதிக்கிறானே சேமிப்பு உண்டா? என்று. 


வருகின்ற பணத்தையெல்லாம்‌ செலவு செய்துவிடுகிறார்கள்‌ - இது பதில்‌. 


உனக்கேதும்‌ நகைநட்டுச்‌ செய்துபோடுவதுண்டா? இது அண்ணா அவர்களின்‌ அடுத்த 
கேள்வி. 


பதில்‌.! எனது மனைவியின்‌ மெளனம்‌. அண்ணா அவர்கள்‌ அந்த மெளனத்தின்‌ 
பொருளினைப்‌ புரிந்துகொண்டுவிட்டார்கள்‌. 


நான்‌ மாலையில்‌ வீடு திரும்பியதும்‌, எதுவுமே கூறாது எங்கள்‌ இருவரையும்‌ 
கடைத்தெருவுக்கு அழைத்துச்‌ சென்றார்கள்‌. கார்‌ மு௬௬ ளுடீசூளு நகைக்‌ கடை 
முன்பு நின்றது. நாங்கள்‌ உள்ளே சென்றோம்‌. 


உனக்குப்‌ பிடித்தமான நகையைப்‌ பார்‌ என்றார்கள்‌ என்‌ மமைவியிடம்‌. 


ஏற்கனவே குழம்பிப்‌ போயிருந்த எனக்கு இது மேலும்‌ புதிராக இருந்தது. அண்ணா 
அவர்களைக்‌ கேள்விக்‌ குறியோடு பார்த்தேன்‌. 


தாயம்மாளுக்கு நகை வாங்குகிறோம்‌ என்றார்கள்‌. 
அப்பொழுதும்‌ எனக்குப்‌ புரியவில்லை. அவர்களின்‌ காதில்‌ ரகசியமாக வார்த்தை 
இழைத்தேன்‌. திடீரென்று இப்படி என்னிடம்‌ அவ்வளவு பணம்‌ இப்போதைக்கு உன்‌ 

தங்கப்‌ பொத்தான்களை, கடிகார தங்கச்‌ சங்கிலியைக்‌ கொடுத்துவிடு. உனக்குப்‌ 
பின்னால்‌ புது மாதிரியாக வாங்கிக்‌ கொள்ளலாம்‌ என்றார்கள்‌. 


அண்ணா அவர்கள்‌ சொல்லி விட்டார்களே! அடுத்த வார்த்தை நான்‌ சொல்ல 
முடியுமா? அவர்கள்‌ விரும்பிய வண்ணமே செய்தேன்‌. என்‌ மனைவிக்குப்‌ புது நகை 
ஒன்று கிடைத்தது. 


சற்றும்‌ எதிர்பாராத அந்த நிகழ்ச்சி என்னை மிகவும்‌ பாதித்துவிட்டது. நெஞ்சு 
கனத்தது, முகம்‌ சோர்ந்துபோயிற்று. 


அவர்களுக்கே உரித்தான தனிமோகப்‌ புன்முறுவலுடன்‌ அண்ணா அவர்கள்‌ 
சொன்னார்கள்‌. 

உன்‌ நகைகளை ஏன்‌ கொணடத்துவிடச்‌ சொன்னேன்‌ தெரியுமா? அவையெல்லாம்‌ 
உனக்குத்‌ தேவை இல்லை. கூடவும்‌ கூடாது. வேண்டவும்‌ வேண்டாம்‌. மக்களிடம்‌ 
நிறையச்‌ செல்வாக்குப்‌ பெற்றிருக்கிறாய்‌. அதுதான்‌ உனக்கு இனி அணி அலங்காரம்‌. 
நீ உயர்ந்த நிலையை அடைந்திருக்கிறாய்‌. எனக்குக்‌ கண்‌ திறந்தது. 

அன்று முதல்‌ இது நாள்‌ வரை அந்த அடக்கத்தைக்‌ கடைப்பிடித்து வருவதே, 
அண்ணா அவர்களக்கு நான்‌ செய்யும்‌ அஞ்சலி; செலுத்தும்‌ நன்றிக்‌ கடன்‌ என்று 
அணுவளவும்‌ பிசகாது நடந்து வருகிறேன்‌. 


அண்ணா அவர்களின்‌ சீரிய தொடர்பு கித்தமையால்‌ நான்‌ அடைந்த பெருமைகள்‌ 
பற்பல. அனுபவங்கள்‌ ஏராளம்‌; பெற்றுக்‌ கொண்ட பாடங்கள்‌ கணக்கில்லாதவை. 


இன்று நான்‌ நானாக இருப்பதற்கு அவை அத்தனையுமே - காரணங்கள்‌ 
ஓங்குக அண்ணாவின்‌ புகழ்‌! 


அவர்‌ ஒரு இசை மேதை 
இசைச்‌ சித்தர்‌ - சி.எஸ்‌.ஜெயராமன்‌ 


அண்ணா அவர்கள்‌ முறையாகவும்‌, சரியாகவும்‌ அடிப்படை இசையைப்‌ 
பயின்றுகொண்டவர்கள்‌. அண்ணா அவர்கள்‌ இசையரங்கில்‌ அரங்கேற்றம்‌ நடக்கும்‌ 
பருவத்தில்‌ இருந்தவராவார்கள்‌. இயற்கை சூழ்நிலை காரணமாக அரசியலில்‌ 
நுழைந்துவிட்டார்கள்‌. 


சரளி, அலங்காரம்‌, கீதம்‌, வர்ணம்‌ வரையிலும்‌ பாடி செயலாற்றும்‌ திறமை 
கொண்டவர்கள்‌. 

எங்கு பேசினாலும்‌, எதைப்‌ பேசினாலும்‌ இசையை உவமை கூறி, வர்ணம்‌ 
வரையிலும்‌ பாடி செயலாற்றும்‌ இசை நடையாகவே சொற்பொழிவாற்றுவார்கள்‌. பல 
மேடைகள்ல அவர்கள்‌ பேசி நான்‌ கேட்டுள்ளேன்‌. 


அண்ணா அவர்கள்‌ தம்‌ ஓய்வு நேரங்களில்‌ தனது இல்லத்திற்கு என்னை அழைத்துப்‌ 
பாடச்‌ செய்து கேட்டுக்கொண்டே இருப்பார்கள்‌. ஒரு நாள்‌ ஒரு பாடலை 
பாடிக்கொண்டிருந்தேன்‌. அப்பாடல்‌ வரகவி கே.பி.காமாட்சி சுந்தரன்‌ என்பவரால்‌ 
புனையப்பட்டது. அது பின்வரமாறு:- 


இராகம்‌:- மேச கல்யாணி தாளம்‌- ஆதி 

பல்லவி 

சிங்கார கலை தரும்‌ சங்கீதம்தான்‌ உலகெங்குமே 
இன்பமே _ சிங்‌ 


அனுபல்லவி 

மங்காத எழுசுரம்‌ தன்‌ கார்வையில்‌ பிறந்து 
மாறி மாறி வெகு ராகங்களாய்‌ சிறந்த 
சிங்கார! 


சரணம்‌ 

மக்களின்‌ மழலை தன்னிலே :இளம்‌: 

மாதர்தம்‌ நகையொலியிலே 

கற்ற தக்கவர்‌ வாய்‌ மொழியிலே 

தினம்‌ தரங்கம்‌ அசைக்கும்‌ அசையிலே தென்றல்‌ வசந்தம்‌ ஒலிக்கும்‌ உலியிலே 
வரும்‌ சிங்கார 


மேற்கூறிய பாடலைப்‌ பாடிவருகையில்‌ அநுபல்லவியாகிய மாறி மாறி வெகு 
ராகங்களாய்‌ சிறந்த என்ற சொல்லை எப்படிப்‌ பாடுகிறாய்‌? என்று அண்ணா அவர்கள்‌ 
கேட்டார்கள்‌. 

நான்‌ அதனுள்‌ இருக்கும்‌ நுணுக்கத்தை அறியாது யதார்த்தமாகவே, சரியாகத்தான்‌ 
பாடுகிறேன்‌ என கூறினேன்‌. 


அதற்கு அவர்கள்‌ அறிவீனமாய்‌ பாடுகிறாய்‌ என்று கூறாது, சற்று சிந்தித்துக்‌ கூறு; 
என்று சொன்னார்கள்‌. 


அப்போதும்‌ நான்‌ கவனிக்காது, சரியாகத்தான்‌ பாடுகிறேன்‌ எனத்‌ திமிராகக்‌ 
கூறினேன்‌. அதற்கு அவர்கள்‌ நீ அறியாது பாடுகிறாய்‌ என்பதை 
உணர்ந்துகொண்டேன்‌; யீகவே கண்டுபிடித்துப்‌ பாடுகிறாயே? நான்‌ விளக்கம்‌ 
கூறட்டுமா? என்று கேட்டார்கள்‌. 

கூறுங்கள்‌ என்று சொன்னேன்‌. உடன்‌ அவர்கள்‌ மாறி மாறி வெகு ராகங்களாய்‌ என்று 
பாடுகிறாய்‌; மாறி என்ற வெகு இராகத்தை மாற்றிக்கொள்ள வேண்டாமா? என்று 
கேட்டார்‌. திகைத்துப்போன நான்‌, அண்ணா மன்னித்து விடுங்கள்‌ என்று கூறினேன்‌. 


அதற்கு அண்ணா அவர்கள்‌ நீயாகிலும்‌ இராகத்தை மாற்றமல்‌ பாடினாய்‌; அதை 
மன்னிக்கலாம்‌. கருத்துச்‌ சிதைவு, பொருட்‌ சீதைவுடன்‌ தமிழன்‌ என்று கூறி ஒரு 
சிலர்‌ பாடுகிறார்களே, அவர்களைத்‌ திருத்த என்‌ போன்றோர்களால்‌ முடியாது. 
காரணம்‌ அடிப்படைப்‌ பயிற்சியிலிருந்தே அவர்கள்‌ தவறாகவே பயிற்சி பெற்று வந்து 
விடுகிறார்கள்‌ எனக்‌ கூறி எனக்கு ஆசி கூறினார்‌. 


எதைப்‌ பேசினாலும்‌ அண்ணா அவர்கள்‌ தலைப்பை விட்டு மாறவே மாட்டார்கள்‌. 
எடுத்துக்கொண்டப்‌ பொருளை விட்டூ வேறு வங்கும்‌ செல்லமாட்டார்கள்‌. அவரைப்‌ 
பேரறிஞர்‌ அண்ணா என்று சொல்வதைவிட மூதறிஞர்‌ அண்ணா என்றுதான்‌ நான்‌ 
கூறுவேன்‌. 


அண்ணா அவர்கள்‌ 1968 - 71-ல்‌ நாடு அரசு இசைக்கல்லூரியில்‌ கெளரவ இயக்குநராக 
நியமித்தார்கள்‌. அதனை சட்டசமையில்‌ உறுப்பினர்‌ ஒருவர்‌ பல வித்வான்கள்‌ 
இருக்கையில்‌ திரு.சிதம்பரம்‌. எஸ்‌.ஜெயராமன்‌ அவர்களை அரசு இசைக்கல்லூரியில்‌ 
கெளரவ இயக்குநராக பணி நியமனம்‌ செய்ததன்‌ காரணம்‌ என்ன? எ.ன்று கேட்டார்‌. 
அதற்கு அண்ணா அவர்கள்‌ கூறிய ஒரே பதில்‌ அவருக்கு இணையான ஒருவரை 
கூறினால்‌, இப்போதே அவரை ராஜிநாமா செய்துவிடச்‌ செய்கிறேன்‌. எந்தவிதமான 


பதிலையும்‌ சொல்லவில்லை. 


இதனை என்‌ வாழ்நாள்‌ முபவதும்‌ மறக்கவே முடியாது. என்னை கெளரவிப்பதற்காக 
எனது முதல்‌ பெண்ணின்‌ திருமளத்தை தலைமை வகித்து நடத்தித்‌ தந்தார்கள்‌. 


மறக்க முடியுது; மறுக்க முடியாது; அவர்தான்‌ பேரறிஞர்‌; : மூதறிஞர்‌! 


வாழ்க அண்ணாவின்‌ புகழ்‌!! 
வாழ்க தமிழ்‌! வெல்க தமிழ்‌!!! 


பகுதி: 23 
1947 ஆகஸ்டு 15 


இந்தியத்‌ துணைக்‌ கண்டத்தை - இந்தியா பாகிஸ்தான்‌ என்று இரண்டூ பிரிவுகளாகப்‌ 
பிரித்து, அவைகளுக்கு 1947 ஆகஸ்டு 15-ல்‌ விடுதலை வழங்குவது என்று பிரிட்டிஷ்‌ 
வல்லரசு முடிவு செய்து அதனை வெளியிட்டது. காங்கிரஸ்‌ கட்சினரும்‌, முஸ்லீம்‌ 
லீகினரும்‌ அந்த முடிவை முழுமனதோடு வரவேற்றனர்‌. நாட்டிலுள்ள பிற 

பெரும்பாலான அரசியல்‌ கட்சிகளைச்‌ சார்ந்தோரும்‌, பொது மக்களும்‌ இந்தியத்‌ 
துணைக்‌ கண்டத்திற்கக்‌ கிடைக்கும்‌ விடுதலையை மகிழ்ச்சியுடன்‌ வரவேற்றனர்‌. 


அப்பொழுது திராவிட முன்னேற்றக்‌ கழகம்‌ தோன்றவில்லை; திராவிடக்‌ கழகம்‌ 
மட்டுமே இருந்துவந்தது. கழகத்தினர்‌ எல்லோரும்‌ ஆகஸ்டு 15-ம்‌ நாளை 
வரவேற்பதா? அல்லது வெறுப்பதா? என்ற குழப்பமான நிலையில்‌ இருந்தனர்‌. 
அப்பொழுதி திராவிடக்‌ கழகத்‌ தலைவராக இருந்த பெரியார்‌ இராமசாமி அவர்கள்‌, 
கழகச்‌ செயற்குழுவைக்‌ கூட்டாமல்‌, கழக முன்னணியினர்‌ யாரையும்‌ கலக்காமல்‌, 
ஆகஸ்டு 15-ம்‌ நாளைத்‌ துக்க நாளாகக்‌ கொள்ளும்படி அறிக்கை 
வெளியிட்டுவிட்டார்கள்‌. 


ஆகஸ்டு 15ஆம்‌ நாளில்‌ நடைபெறுவதாக இருந்ததெல்லாம்‌, இந்திய ஆட்சிப்‌ 
பொறுப்பிலிருந்து வெள்ளை ஏகாதிபத்தியம்‌ விலகுவது என்பதும்‌, இந்திய யூனியன்‌ 
ஆட்சிப்‌ பொறுப்பைப்‌ பெரும்பான்மையான அரசியல்‌ கட்சியான காங்கிரசு ஏற்பது 
என்பதும்‌ ஆகும்‌. இவற்றில்‌ முக்கியமான நிகழ்ச்சி வெள்ளை ஏகாதிபத்தியம்‌ 
விலகுகிறது என்பதுதான்‌. அந்த நிகழ்ச்சியைப்‌ பொறத்ததுத்தான்‌ பிற 
நிகழ்ச்சிகளெல்லாம்‌. வெள்ளையர்‌ விட்டுப்பொகும்‌ பொறுப்பை, ஏற்கும்‌ 
சூழ்நிலையைக்‌, காங்கிரசைத்‌ தவிர வேறு எந்த அரசியல்‌ கட்சியும்‌ அப்போழுது 
உருவாக்கவில்லை. காங்கிரசு பொறுப்பை ஏற்பது என்பது அப்பொழுது தவிர்க்க 
முடியாததொரு சூழ்நிலையாகும்‌. ஆட்சிப்‌ பொறுப்பைக்‌ காங்கிரசிடத்தில்‌ 
விட்டுப்போவதா என்பதுதான்‌ அப்பொழுது நிலவிவந்தநிலைமையாகும்‌. 
இவற்றையெல்லம்‌ நன்கு ஆராய்ந்து பார்த்த அறிஞர்‌ அண்ணா அவர்கள்‌, 
வெள்ளையர்‌ ஆட்சி வெளியேறுவது என்பது, உடனடியாக நிறைவேறவேண்டிய 
தலையாய நிகழ்ச்சியாகும்‌ என்ற அசைக்க முடியாத முடிவுக்கு வந்தார்கள்‌. காங்கிரசு 
ஆட்சிப்‌ பொறுப்பை ஏற்பது என்பது விரும்பத்தகாததொன்று என்றாலும்‌, அது 
தவிர்க்க முடியாததொன்றாக இருந்ததாலும்‌, என்றைக்கேனும்‌ ஒரு நாளைக்கு பிற 
முற்போக்குக்‌ கட்சிகள்‌ அந்தப்‌ பொறுப்பை தாங்கும்‌ நிலைமை ஏற்பட வழியிருந்த 
காரணத்தாலும வெள்ளையர்‌ ஆட்சி வெளியேறுவது எல்லா வகையிலும்‌ வரவேற்க 
வேண்டியதொன்றே என்று அறிஞர்‌ அண்ணா அவர்கள்‌ எண்ணினார்கள்‌. 


மேற்கண்ட அந்த முடிவோடு அண்ணா அவர்கள்‌ சென்னை வந்து, செம்புதான்‌ நேரு, 
79-ஆம்‌ என்‌ கட்டிடத்தில்‌, 30ஆம்‌ எண்‌ அறையில்‌ இருந்த தோழர இரா. 
நெடுஞ்செழியன்‌, இரா.செழியன்‌, ப.வாணன்‌ ஆகியோரைக்‌ கலந்தாலோசித்தார்கள்‌. 
வெள்ளையர்‌ ஆட்சி வெளியேறுவதிலே நமக்குள்ள மகிழ்ச்சியைத்‌ தெரிவிக்கும்‌ 
கடைசி வாய்ப்பு 1947 ஆகஸ்டு 15 ஆம்‌ நாளே ஆகும்‌. ஆகவே அதனை 
மகிழ்ச்சிக்குரிய நாளாக கொள்ளவேண்டும்‌ என்று அவர்கள்‌ அணணாவிடம்‌ 
தெரிவித்தார்கள்‌. 

ஆகஸ்டு 15 துக்கநாள்‌ அல்ல, மகிழ்ச்சிக்குறிய நாளே என்ற கருத்தைப்‌ பெரியாரிடம்‌ 
தெரிவித்து அதற்காக முறையில்‌ அவரிடம்‌ விளக்கந்‌ தந்து, எல்லோரும்‌ கலந்து 
செய்யும்‌ முடிவு ஒன்றினைக்‌ காணவேண்டும்‌ என்று விரும்பி அண்ணா அவர்கள்‌, 
பெரியாரிடம்‌ ஒரு நண்பரை இது குறித்துத்‌ தூது அனுப்பினார்கள்‌. பெரியார்‌ அவர்கள்‌, 
தாம்‌ செய்துகொண்ட முடிவை மீண்டும்‌ பரிசீலிக்க இணங்கவில்லை என்று 
அண்ணாவுக்கு விலை வந்து சேர்ந்தது. பிறகு வேறு வழியில்லாமல்‌ அறிஞர்‌ 
அண்ணா அவர்கள்‌ ஆகஸ்டு 15 மகிழ்ச்சிக்குரிய நாளே என்னும்‌ கருத்துப்பட 
நீண்டதொரு கட்டுரை எழுதி திராவிட நாடு இதழில்‌ வெளியிட்டார்‌. அதில்‌, கழுகத்‌ 
தலைவர்‌ தம்மீது குற்றங்‌ கண்டு நடவடிக்கை எடுக்க முனைந்தாலும்‌, அதனை 
ஏற்கத்‌ தாம்‌ கயாராக இருப்பதாகக்‌ குறிப்பிட்டிருந்தார்கள்‌. 


அறிஞர்‌ அண்ணா அவர்களின்‌ முடிவே சரியான அறிவுக்கொத்த முடிவு என்று 
ஆன்றோராலும்‌ சான்றோராலும்‌ அன்றும்‌ போற்றப்பட்டது; இன்றும்‌ 
பொற்றப்படுகிறது. 

(மன்றம்‌: 01.05.1956) 


தூத்துக்குடி மாநாடும்‌ ஈரோடு மாநாடும்‌ 


1947 ஆகஸ்டு 15ஆம்‌ நாள்‌ வெள்ளையர்‌ ஆதிக்கம்‌ வெளியேறிய நாளாதலால்‌, அது 
மகிழ்ச்சிக்குரிய நாளே என்று அறிஞர்‌ அண்ணா அவர்கள்‌ கூற, காங்கிரசால்‌ ஆட்சிப்‌ 
பொறுப்பை ஏற்பதால்‌ அது துக்கத்திற்குரிய நாளே என்று பெரியார்‌ இராமசாமி 
அவர்கள்‌ கூற அப்பொழுது கழகத்திதோழரகள்‌ கருத்தில்‌ இரு வேறு பகுதியினராக 
பிரிந்தனர்‌. பெரியார்‌ கூறினாலும்‌ அதைப்‌ பற்றிச்‌ சிந்தித்து அதில்‌ தெளிவு பெற 
வேண்டும்‌ என்று கருதினவர்கள்‌ அறிஞர்‌ அண்ணா அவர்கள்‌ கூற்றையும்‌, பெரியார்‌ 
கூறிவிட்டதால்‌ அதனை அப்படியே ஏற்றுக்கொள்ளவேண்டும்‌ என்று கருதினவர்கள்‌ 
பெரியார்‌ அவர்கள்‌ கூற்றையும்‌ ஆதரித்து நின்றனர்‌. அண்ணாவைப்‌ பின்பற்றுவோர்‌, 
பெரியாரைப்‌ பின்பற்றுவோர்‌ என்று இரண்டு பிரிவினராகக்‌ கழகத்‌ தோழர்கள்‌ பட்டும்‌ 
படாததுமாகப்‌ பிரிந்திருந்தனர்‌. 


1948 இரடப்பகுதியில்‌ தூத்துக்குடியில்‌ திராவிடக்‌ கழக மாநில மாநாடு 
கூட்டப்பெற்றது. பெரியார்‌ அவர்களே முன்னின்று மாநாட்டிற்காக எல்லா 
ஏற்பாடுகளையும்‌ செய்தார்கள்‌. அண்ணாவும்‌ அவரைச்‌ சார்ந்தோரும்‌ தம்மைக்‌ 
கவிழ்க்கத்‌ திட்டம்‌ போட்டிருப்பதாகவும்‌, அவர்கள்‌ மாநாட்டிற்கு வந்து குழப்பம்‌ 
செய்ய இருப்பதாகவும்‌, அவர்கள்‌ குழப்பம்‌ செய்யும்போது தம்ப்‌ பின்பற்றுவோர்‌ அடி, 
உதை ஆகியவைகளை வாங்கிக்கொண்டு அமைதியாக இருக்கவேண்டும்‌ என்றும்‌ 
பெரியார்‌ அவர்கள்‌ மாநாட்டிற்கு முன்பு பொதுக்‌ கூட்டங்களில்‌ பேசியும்‌, 
விடுதலையில்‌ எழுதியும்‌ வந்தார்கள்‌. 

இல்லாத ஒன்றைக்‌ கற்பனை செய்துகொண்டு பேசியும்‌, எழுதியும்‌ வந்த பெரியாரின்‌ 
கோக்கைக்‌ கண்டு மனம்‌ வருந்திய அண்ணா அவர்களும்‌ அவரைச்‌ சார்ந்த பிறரும்‌ 
மாநாட்டிற்குப்‌ போகாமல்‌ இருந்துவிடுவது மேல்‌ என்ற முடிவுக்கு வந்தனர்‌. 
மாநாட்டில்‌ கூடியிருந்த மக்களில்‌ பெரும்பாலோர்‌ அண்ணாவின்‌ வரவை 
எதிர்பார்த்திருந்த தன்மையும்‌ அண்ணா ஏன்‌ வரவில்லை? என்று பலர்‌ கேட்ட 
கேள்வியும்‌ பெரியார்‌ அவர்களுக்கு பொறாமையையும்‌, எரிச்சலையும்‌, சினத்தையும்‌ 
மூட்டிவிட்டன. அது காரணமாகப்‌ பெரியார்‌ அவர்கள்‌ மாநாட்டில்‌ பேசம்போது 
அண்ணாவைக்‌ கண்டவாறு இழித்துக்கூறவும்‌ செய்தார்கள்‌. 


மாநாடூ முடிந்ததற்குப்‌ பிறகு பெரியாரைப்‌ பின்பற்றுவோர்‌, அறிஞர்‌ அண்ணாவையும்‌, 
அவரைப்‌ பின்பற்றுவோரையும்‌ கண்டகண்ட இடங்களில்‌ ஏசவும்‌, தூற்றவும்‌, 
வெறுக்கவும்‌ தலைப்பட்டனர்‌. அறிஞர்‌ அண்ணா அவர்கள்‌ எதையும்‌ 
பொருட்படுத்தாமல்‌ அமைதியாகக்‌ கடமையைய்‌ ஆற்றி வந்தார்கள்‌. 


பிறகு 1948 ஆகஸ்டு திங்கள்‌ வாக்கில்‌ இந்தி எதிர்ப்புக்‌ கிளர்ச்சி மூண்டது. அறிஞர்‌ 
அண்ணா பிறரும்‌ தீவரப்‌ பங்குகொண்டனர்‌. கிளர்ச்சியின்‌ படைத்‌ தலைவராக 
அண்ணா அவர்கள்‌ பொறுப்பேற்றார்கள்‌. பெரியார்‌ அவர்கள்‌ அண்ணாவிடம்‌ 
நெருங்கிய தொடர்பும்‌, மிக்க பற்றம்‌ வைக்க முற்பட்டார்கள்‌. 


அதே ஆண்டில்‌ தூத்துக்குடி மாநாட்டிற்கு அண்ணா அவர்கள்‌ வராததனால்‌ ஏற்பட்ட 
குறையைப்‌ போக்கப்‌, பெரியார்‌ அவர்கள்‌ ஈரோட்டில்‌ தனி மாநில மாநாடு ஒன்றைக்‌ 
கூட்டி, அதற்கு அண்ணா அவ்ரகளை தலைமை தாங்கும்படி செய்தார்கள்‌. 


பெரியார்‌ போக்கு அண்ணாவிற்குப்‌ பல தடமைகளில்‌ மனக்கசப்பை 
உண்டாக்கியிருந்தாலும்‌, கடமையாற்ற கழகம்‌ அழைக்கும்போதெல்லாம்‌ அறிஞர்‌ 
அண்ணா அவர்கள்‌ முன்னணியில்‌ நின்றே பணியாற்றி வந்திருக்கிறார்கள்‌. 
எனவேதான்‌ தூத்துக்குடி மாநாட்டிற்குக்‌ கண்ணியம்‌ காரணமாகச்‌ செல்லாத அறிஞர்‌ 
அண்ணா அவர்கள்‌ ஈரோடு மாநாடு கடமை காரணமாக வருந்தி அழைத்தது. 
(மன்றம்‌, 15.05.56) 


பகுதி: 24 
வடநாட்டில்‌ இந்து முசிலிம்‌ போர்‌ 


வடநாட்டில்‌ இந்து-முசிலிம்களுக்கிடையே வேற்றுமையுணர்வும்‌, பிணக்கும்‌, போரும்‌ 
எந்தவைகையில்‌ மூண்டெழுந்து காணப்படுகின்றன என்பதை, அறிந்து கொள்ளும்‌ 
வாய்ப்பு அறிஞர்‌ அண்ணா அவர்களுக்கு, அவர்‌ பெரியார்‌ இராமசாமி அவர்களோடு 
வடநாட்டுக்குச்‌ சுற்றுப்பயணத்திற்குச்‌ சென்றிருந்தபொழுது ஏற்பட்டது. 

உண்ணுவது, நீர்‌ அருந்துவது, உறைவது, வாணிகம்‌ செய்வது ஆகியவற்றில்‌ 
இந்துவும்‌-முசிலிமும்‌ ஒருவரையொருவர்‌ பகைத்துக்கொண்டு, வேற்றுமை பாராட்டித்‌ 
தனித்தனியே அவற்றைத்‌ தத்தமதாகக்‌ கொண்டிருந்த தன்மையை அண்ணா அவர்கள்‌ 
கண்டபோது, படித்தறியாப்‌ பண்பறியாப்‌ பாமர மக்களிடத்தில்‌ மட்டுமே அந்த 
நிலைமை நிலவி வருவதாக நினைத்துக்கொண்டார்கள்‌. அந்த நிலைமை 
பாமரமக்களிடத்திலும்‌ உண்டு என்பதை அவர்கள்‌ ஜும்மா மசூதிக்குச்‌ செல்லும்போது 
அறிந்துகொண்டார்கள்‌. 


அறிஞர்‌ அண்ணா அவர்கள்‌ சுற்றுப்பயணம்‌ செய்தபோது அவர்களுக்கு 
வழிகாட்டிகளாக இருக்கும்பொருட்டு இரண்டு எம்‌.ஏ. படித்த மாணவர்களை தோழர்‌ 
எம்‌.என்‌.ராய்‌ அண்ணாவுடன்‌ அனுப்பிவைத்திருந்தார்‌. அவ்விருவரில்‌ ஒருவர்‌ 
முசிலிம்‌, மற்றொருவர்‌ இந்து. இருவரும்‌ தோழர்‌ ராயின்‌ முற்போக்குக்‌ 
கருத்துக்களில்‌ ஊறித்‌ திளைத்தவர்கள்‌. மசூதியின்‌ மண்டபத்தில்‌ சிலபல ஓட்டைகள்‌ 
காணப்பட்டன. அவற்றிற்கான காரணம்‌ என்ன என்பதை அண்ணா அவர்கள்‌ முசிலிம்‌ 
மாணவரோடு சுற்றிப்‌ பார்த்துக்‌ கொண்டிருக்கும்போது கேட்டார்கள்‌. அதற்கு அந்த 
முசிலிம்‌ மாணவர்‌ இந்த ஓட்டைகள்‌ இருந்த இடத்தின்‌ பழைய கால முசிலிம்‌ 
மன்னர்கள்‌ விலையுயர்ந்த கற்களைப்‌ பதிய வைத்திருந்தனர்‌. அவற்றையெல்லம்‌ 
இந்துக்கள்‌ திருடிக்கொண்டுபோய்விட்டார்கள்‌. அவைகள்‌ பெயர்க்கப்பட்ட 
இடங்கள்தாம்‌ இப்போழுது ஓட்டைகளாகத்‌ தென்படுகின்றன என்று கூறினாராம்‌. 
சிறிது நேரங்கழித்து இந்து மாணவரோடு வேறு பக்கம்‌ சுற்றிப்‌ 
பார்த்துக்கொண்டிருக்கும்‌ வாய்ப்பு அண்ணா அவர்களுக்கு ஏற்பட்டது. அண்ணா 
அவர்கள்‌ மண்டபத்திலிருந்த ஓட்டைகளைச்‌ சுட்டிக்காட்டி இந்த ஓட்டைகளுக்கு 
என்ன காரணம்‌? என்று கேட்டார்களாம்‌. அதற்கு அந்த இந்து மாணவர்‌ இந்த 
ஓட்டைகள்‌ இருக்கும்‌ இடங்களில்‌ முன்பு விலையுயர்ந்த கற்கள்‌ பதிக்கப்‌ 
பெற்றிருந்தன. முசிலிம்‌ மன்னர்கள்‌ செல்வமிழந்து வறுமையுற்றபோது 
அவைகளையெல்லாம்‌ பெயர்த்தெடுத்து விற்று வாழத்‌ தொடங்கினார்கள்‌. 
ஆகையினால்‌ அக்கற்கள்‌ இருந்த இடங்கள்‌ இப்பொழுது ஓட்டைகளாக்த 
தென்படுகின்றன என்று விடையிறுத்தாராம்‌. 


படித்த முற்போக்கு எண்ணங்கொண்ட இரு மாணவர்களிடையே, ஒரு குறிப்பிட்ட 
பொருள்‌ குறித்து விளக்கம்‌ கூறுவதில்‌, இந்து-முசிலிம்‌ வேற்றுமையுணர்ச்சி இந்த 
அணவுக்குக்‌ காணப்படுகின்றது என்றால்‌, மற்ற பாமர மக்களிடத்தில்‌ எந்த அளவுக்கு 
அது கொழுந்துவிட்டு எரியவேண்டும்‌ என்பதை அறிஞர்‌ அண்ண அவர்கள்‌ 
தெளிவுபடுத்திக்கொண்டார்களாம்‌. இத்தகைய நிலைமையைப்‌ புரிந்துகொண்ட 
அண்ணா அவர்கள்‌ பாக்கிஸ்தான்‌ பிரிவினை எப்படியும்‌ ஏற்பட்டே தீரும்‌ என்ற 
கருத்தையும்‌ அதற்கான முறையில்‌ காணப்பட்ட சூழ்நிலையையும்‌ பெரியாரிடமும்‌ 
பிறரிடமும்‌ தெள்ளத்‌ தெளிவாக விளக்கிக்‌ காட்டினார்களாம்‌. 

(மன்றம்‌: 01.06.1956) 

மனச்சான்றுக்கு மாறாகப்‌ போகாமை 


1941-ஆம்‌ ஆண்டில்‌, இராசா சர்‌.அண்ணாமலைச்‌ செட்டியாரின்‌ அறுபதாம்‌ ஆண்டு 
நிறைவு விழா, மிகப்‌ பெருஞ்செலவில்‌, மிக ஆடம்பரமான முறையில்‌ செட்டி 
நாட்டிலும்‌, அண்ணாமலை நகரிலும்‌ கொண்டாடப்பட்டது. இரண்டு இடங்களிலும்‌ 
இயல்‌, இசை, நாடகம்‌, நடனம்‌ போன்ற பல்வேறு அரங்கங்களும்‌, தான தருமங்களும்‌ 
நடைபெற்றன. 


தான தருமங்கள்‌ எல்லாம்‌ பெரும்பாலும்‌ பார்ப்பனர்க்கே வழங்கப்பட்டன. அறுபதாம்‌ 
ஆண்டூ நிறைவைக்‌ குறிக்கும்‌ அறிகுறியாக பார்ப்பனர்களுக்கு அறுபது வீடுகள்‌, 
அறுபது அடுக்கு, விட்டு சாமான்கள்‌, அறுபது அம்மி ஆட்டுக்கற்கள்‌, அறுபது 
பசுமாடுகள்‌ போன்ற இன்னபிறவற்றை இராசா சர்‌ தானமாக வழங்கினார்‌. 


அப்பொழுது அறிஞர்‌ அண்ணா அவர்கள்‌ சென்னையில்‌ விடுதலை இதழின்‌ 
ஆசிரியராகப்‌ பணியாற்றி வந்தார்கள்‌. பார்ப்பனர்க்குத்‌ தானம்‌ கொடுத்தல்‌ என்னும்‌ 
குருட்டு நம்பிக்கையான மூடப்பழக்க வழக்கத்தைக்‌ கண்டிக்கவேண்டும்‌ என்பதோடு, 
பார்ப்பனரல்லாதான்‌ இயக்கத்தைச்‌ சார்ந்த இராசா சர்‌ சமூகத்‌ துறையில்‌ 
பார்ப்பனர்க்கு அடிமைபோகும்‌ தன்மையையும்‌ வன்மையாகக்‌ கண்டிக்கவேண்டும்‌ 
என்ற எண்ணம்‌ அறிஞர்‌ அண்ணா அவர்கள்‌ உள்ளத்தைக்‌ குடைந்துகொண்டிருந்தது. 


அண்ணாமலைச்‌ செட்டியாரின்‌ போக்கைக்‌ கண்டித்து விடுதலையில்‌ தலையங்கம்‌ 
ஒன்று ஏபதுவது என்று அண்ணா அவர்கள்‌ எண்ணினார்கள்‌. இந்த எண்ணத்தைப்‌ 
பெரியார்‌ அவர்களிடம்‌ வெளியிட்டார்கள்‌. பெரியார்‌ அவர்களுக்கு அப்பொழுது 
அண்ணாமலைச்‌ செட்டியாரிடத்தில்‌ மிக்க சினம்‌ பொங்கி எழுந்திருந்தது. இராசா சர்‌ 
அறுபாதாம்‌ ஆண்டு நிறைவு விழாவை ஒட்டி யார்‌ யாருக்கோ ஏராளமான நிதி 
வழங்கியதோடு, தேசீயப்‌ பத்திரிகைகளுக்கு மிகக நிதி வழங்கியிருந்தார்‌. 
விடுதலைக்கு ஏதொரு உதவியும்‌ புரியவில்லை. இது பெரியாருக்கு மிக்க சினத்தை 
மூட்டியது. எனவே அண்ணாவின்‌ எண்ணத்தைப்‌ பெரியாரும்‌ ஆதரித்தார்‌. யார்‌ 
யாருக்கோ கொள்ளை கொள்ளையாகப்‌ பணம்‌ கொடுக்கிறான்‌. பார்ப்பனர்களுக்கு 
நன்கொடை தந்திருக்கிறான்‌. பார்ப்பனர்களுக்கு இலட்சம்‌ இலட்சமாக அள்ளித்‌ 
தருகிறான்‌ அவனை ஓயாமல்‌ திட்டிக்கொண்டிருக்கிற தேசீயப்‌ பத்திரிகைகளுக்கு 
நன்கொடை தந்திருக்கிறான்‌. நாம்‌ ஒரு பத்திரிகை வைத்து நடத்துகிறோம்‌. 
தேவையானபொழுதெல்லாம்‌ அவனுக்கு ஆதரவு தருகிறோம்‌. அப்படி இருந்தாலும்‌, 
நமது பத்திரிகையைக்‌ கவனிக்காமல்‌ இருக்கிறான்‌ என்றால்‌ என்ன நியாயம்‌? 
அவனது அடிமைத்தனத்தைக்‌ கண்டித்து எழுதுங்கள்‌! என்னும்‌ கருத்துப்பட பெரியார்‌ 
அவர்கள்‌ அண்ணாவிடம்‌ கூறினார்கள்‌. 

அண்ணா அவர்களும்‌ அண்ணாமலைச்‌ செட்டியாரின்‌ போக்கைக்‌ காரசாரமாகக்‌ 
கண்டித்துத்‌ தலையங்கம்‌ ஒன்று தீட்டினார்கள்‌. தலையங்கம்‌ தீட்டி 
அச்சேற்றுவதற்குள்‌, எதிர்பாராதவிதமாக இராசா சர்‌ அண்ணாமலைச்‌ 
செட்டியாரிடமிருந்து விடுதலைக்கு என்று ரூ.1000 நன்கொடை செக்‌ வந்து சேர்ந்தது. 
செக்கை எடுத்துக்கொண்டு பெரியார்‌ அவர்கள்‌ அண்ணாவிடம்‌ வந்து பைத்தியக்காரன்‌ 
இப்பொழுது ரூ.1000-க்குச்‌ செக்‌ அனுப்பியிருக்கிறான்‌. கண்டித்துச்‌ தலையங்கம்‌ 
தீட்டிவிட்டீர்களா? என்று கேட்டார்‌. முன்பே எழுதிக்கொடுத்துவிட்டேன்‌. அச்செறும்‌ 
நிலையில்‌ இருக்கிறது என்று அண்ணா கூறினார்கள்‌. அவனைச்‌ சாதாரணமாகப்‌ 
பாராட்டி ஒரு தலையங்கம்‌ எழுதுங்கள்‌ என்று பெரியார்‌ அவர்கள்‌ அண்ணாவிடம்‌ 
கூறினார்கள்‌. அண்ணா அவர்கள்‌ அவரது போக்கைக்‌ கண்டித்து நான்‌ எழுதிவிட்டேன்‌. 
பாராட்டி எழுத என்‌ மனம்‌ இடந்தரவில்லை. வேண்டுமானால்‌ நீங்கள்‌ எழுதுங்கள்‌; 
நான்‌ எழுதமாட்டேன்‌ என்று உறுதியாக விடையிறுத்துவிட்டார்கள்‌. பெரியார்‌ 
அவர்கள்‌ எவ்வளவோ வற்புறுத்தியும்‌ அண்ணா அவர்கள்‌ பாராட்டி எழுத 
மறுத்துவிட்டார்கள்‌. பிறகு அண்ணாவின்‌ தலையங்கத்தை நிறுத்திவிட்டுப்‌ பெரியாரே 
ஒன்று எழுதி வெளியிட்டார்கள்‌. 


மனச்சான்றுக்கு மாறாக போகக்கூடாது என்பதிலே அண்ணா அவர்கள்‌ எவ்வளவு 


அழுத்தமாக இருந்து வருகிறார்கள்‌ என்பதற்கு, இது சீரியதொரு எடுத்துக்காட்டாகும்‌. 
(மன்றம்‌: 15.06.1956) 


புகைவண்டி போயிற்று! - பிறகு டிக்கட்டு வந்தது 


பொதுவாகப்‌ போட்டி போட்டு மல்லுக்கு நிற்பது, இடித்துப்‌ புடைத்துக்கொண்டு 
மேல்விழுந்து செல்வது, நெருக்கடியில்‌ சிக்கித்‌ தாக்குவோரைத்‌ தள்ளிக்கொண்டு 
மேற்செல்வது போன்ற பண்புகளை அறிஞர்‌ அண்ணா அவர்களிடம்‌ அறவே 
காணமுடியாது. 


அடிபிடி சண்டையோ, மக்கள்‌ கூட்டதின்‌ நெரிசலோ காணப்பட்டால்‌ அண்ணா 
அவர்கள்‌ அவற்றில்‌ தாம்‌ சிக்கிக்கொள்ளாமல்‌, ஒதுங்கித்‌ தப்பிப்‌ போகவே 
பார்ப்பார்கள்‌. புகைவண்டியிலோ, அல்லது நிலவூர்தியிலே பஸ்ஸிலே) கூட்டம்‌ 
மிகவாக இருந்து நெரிசல்‌ காணப்பட்டால்‌, அவைகளில்‌ ஏறாமல்‌ நின்று 
விடுவார்களே ஒழிய, எப்படியும்‌ போய்த்‌ தீருவது என்று இடித்துப்‌ புடைத்துக்கொண்டு 
ஏறுவது கிடையாது. 


அண்ணாவின்‌ இந்தப்‌ பண்பு பெரியார்‌ அவர்களுக்குத்‌ துவக்கக்‌ காலத்தில்‌ 
புலப்படிவில்லை. பெரியாரும்‌ அண்ணாவும்‌ சிலபொழுது சேர்ந்து சுற்றுப்பபண 
நிகழ்ச்சிகளில்‌ ஈடுபடுவது உண்டு. அந்த நாட்களில்‌, நீண்ட தொலைவிலுள்ள 
புகைவண்டி நிலையத்திற்கு ஒரே முறையாக டிக்கட்டு எடுப்பதைவிட, இடையிலுள்ள 
சில நிலையங்களில்‌ இறங்கி இறங்கி எடுத்துக்கொண்டு சென்றால்‌, அதன்‌ மூலம்‌ 

சிறிதளவு கட்டணத்‌ தொகையை மிச்சப்படுவது வழக்கம்‌. பெரியாரும்‌, அண்ணாவும்‌ 
ஒரு முறை ஈரோட்டிலிருந்து திருச்சி செல்லும்படி நேரிட்டது. சிறிது பணம்‌ 
மிச்சமாகும்‌ என்று கருதிக்கொண்டு கரூர்‌ வரையில்‌ இருவர்க்கும்‌ டிக்கட்டு 
வாங்கிக்கொண்டு, கரூரில்‌ இறங்கித்‌ திருச்சிக்கு மீண்டும்‌ வாங்கிக்கொள்ளலாம்‌ 
என்று பெரியார்‌ எண்ணினார்கள்‌. ஒரேயடியாக திருச்சிக்கே டிக்கட்டு வாங்கும்படியும்‌ 
கரூரில்‌ றங்கித்‌ தம்மால்‌ டிக்கட்‌ வாங்க இயலாமற்போகும்‌ என்றும்‌ அண்ணா 
பெரியார்‌ அவர்கள்‌ பெரியாரிடம்‌ கூறிப்பார்த்தார்கள்‌. ஆனால்‌ பெரியார்‌ அவர்கள்‌ 
அதற்கு இணங்காமல்‌ கரூருக்கே டிக்கட்டு வாங்கினார்கள்‌. 


கரூர்‌ நிலையம்‌ வந்ததும்‌, அண்ணாவுடம்‌ பணத்தைக்‌ கொடுத்துத்‌, திருச்சிக்கு 
டிக்கட்டு வாங்கும்படி பெரியார்‌ அவர்கள்‌ கூறினார்கள்‌. அண்ணா அவர்கள்‌ டிக்கட்டு 
வாங்கும்‌ சாளரத்தின்‌ அருகே போய்ப்‌ பார்க்கும்போது மிகவான கூட்டம்‌ இருக்கவே 
எல்லோர்க்கும்‌ பின்னால்‌ போய்‌ வழக்கப்படி நின்றுகொண்டார்கள்‌. நீண்ட நேரம்‌ 
ஆகியும்‌ அண்ணாவைக்‌ காணவில்லை என்றவுடன்‌ பெரியார்‌ அவர்கள்‌ எட்டி எட்டிப்‌ 
பார்த்துத்‌ தவித்துக்கொண்டிருந்தார்கள்‌. எல்லோரும டிக்கட்டு வாங்கி அண்ணா 
அவர்கள்‌ டிக்கட்டு வாங்குவதற்குள்‌ வண்டி புறப்படி மணியடித்தாகிவிட்டது. அண்ணா 
அவர்கள்‌ டிக்கட்டு வாங்கிக்கொண்டு, புகைவண்டி நிலையத்திற்குள்‌ நுழைவதற்குள்‌ 
வண்டி புறப்பட்டுவிட்டது. அண்ணாவும்‌ வரவில்லை, வண்டியும்‌ புறப்பட்டுவிட்டது 
என்றவுடன்‌ பெரியார்‌ அவர்கள்‌ அவசர அவசரமாகப்‌ பெட்டி, படுக்கை முதலிய 
சாமான்களைக்‌ கீழே தள்ளிவிட்டுத்‌ தாமும்‌ கீழே குதித்துவிட்டார்கள்‌. பிறகு அண்ணா 
அவர்கள்‌ வந்து சேர்ந்தார்கள்‌. 


ஏன்‌ இவ்வளவு நேரம்‌? என்ன செய்துகொண்டிருந்தீர்கள்‌? என்று பெரியார்‌ அவர்கள்‌ 
ஆத்திரத்துடன்‌ அண்ணா மீது சீறிவிழுந்தார்கள்‌. 


இப்பொழுதுதான்‌ டிக்கட்டு கொடுத்தார்கள்‌! என்று அண்ணா அவர்கள்‌ அமைதியாகக்‌ 
கூறினார்கள்‌. 


இந்த டிக்கட்டு வாங்க முடியவில்லை உங்களால்‌, இப்பொழது இரயில்‌ 
போய்விட்டதே, இனி என்ன செய்வது? என்று பெரியார்‌ அவர்கள்‌ 
சினந்துகொண்டார்கள்‌. 


நான்தான்‌ அப்பொழுதே சொன்னேனே, திருசிக்கே டிக்கட்டு எடுங்கள்‌ என்று! 
நீங்கள்தானே கேட்கவில்லை! என்று அண்ணா அவர்கள்‌ கூறினார்கள்‌. 


பிறகு வேறு வழியின்றிக்‌ கரூரிலேயே தங்கியிருந்துவிட்டு அடுத்த புகைவண்டியில்‌ 
திருச்சிக்குச்‌ சென்றார்கள்‌. அது முதல்‌ டிக்கட்டு வாங்கும்‌ வேலைக்குப்‌ பெரியார்‌ 
அவர்கள்‌ அண்ணாவை அனுப்புவதே இல்லையாம்‌. 

(மன்றம்‌: 01.08.1956) 

காரியந்தான்‌ பெரிது - வீண்‌ வீரியம்‌ அல்ல! 

பெரியார்‌ அவர்கள்‌ தம்‌ காலத்திற்குப்‌ பிறகு திராவிடக்‌ கழகத்தையிம்‌ கழகச்‌ 
சொத்துக்களையும்‌ பாதுகாத்துச்‌ செல்வதற்கு ஆன வாரிசு ஒன்று வேண்டும்‌ என்று 
கருதியே, தொழியர்‌ மணியம்மையைத்‌ திருமணம்‌ என்ற பெயரால்‌ ஒரு ஏற்பாடு 
செய்து தேர்ந்தெடுத்துக்கொண்டார்‌ என்பது அவராலேயே வெளியிடப்பட்டது. 
அத்தகைய வாரிசு ஆவதற்குரிய தகுதியும்‌ திறமையும்‌ தோழியர்‌ மணியம்மையார்‌ 
அவர்களிடந்தான்‌ இருக்கிறது என்பதோடல்லாமல்‌, அவர்களைத்‌ தவிர வேறு 
யாரையும்‌ தாம்‌ நம்புவதற்கில்லை என்றும்‌ பெரியார்‌ அவர்கள்‌ தெரிவித்தார்‌. 


திருமணம்‌ என்ற பெயரால்‌ ஒரு ஏற்பாடு என்பது அவர்‌ பல காலம்‌ கூறிவந்த சமூகச்‌ 
சீர்திருத்தக்‌ கருத்துக்களுக்கு மாறுபாடான ஒன்று என்பதோடல்லாமல்‌, கழகத்தை 
நடத்திச்செல்ல தாமே வாரிசு முறையில்‌ ஆள்‌ தேர்ந்தெடுப்பது சனசாயகப்‌ பண்பிற்கு 
முரண்பாடானதும்‌, சர்வாரிதிகாரத்தன்மை கொண்டதும்‌ ஆகும்‌ என்று எண்ணி 
கழகத்திலிருந்த தூய உள்ளம்‌ படைத்த நல்லவர்கள்‌ எல்லாம்‌ கலங்கினார்கள்‌; 
கண்ணீர்‌ விட்டார்கள்‌, ஏற்பாட்டை மாற்றிக்கொள்ளும்படி பெரியாரிடம்‌ 
கெஞ்சினார்கள்‌; வேதனைப்‌ பட்டார்கள்‌, வெட்கப்பட்டார்கள்‌. 


இந்த நிலையில்‌ அறிஞர்‌ அண்ணா அவர்கள்‌, அரசியல்‌ வாழ்வைவிட்டே விலகி, 
ஒதுங்கிவிடுவது என்ற முடிவுக்கு வந்து, காஞ்சிபுரம்‌ சென்று தங்கிவிட்டார்கள்‌. 
கொள்கைப்‌ பற்றுக்கொண்ட பல்லாயிரக்‌ கணக்கான தூய உள்ளம்‌ படைத்தோர்‌ என்ன 
செய்வது. ஏது செய்வது, எதிர்கால அரசியல்‌ வாழ்வை எப்படி மேற்கொள்வது என்று 
எண்ணி ஒன்றும்‌ புரியாமல்‌ தவித்துக்‌ கொண்டிருந்தார்கள்‌. தோழரகள்‌ 
என்‌.வி,நடராசன்‌, ஈ.வெ.கி.சம்பத்‌, கே.கோவிந்தசாமி, இரா.நெடுஞ்செழியன்‌ 
போன்றவர்கள்‌ அண்ணாவிடம்‌ சென்று தங்களுக்கும்‌, பிறர்கும்‌ ஏதேனும்‌ பழிப்படராப்‌ 
பாங்குள்ள வழிகாட்டவேண்டும்‌ என்று வற்புறுத்தி விரும்பிக்‌ கேட்டுக்கொண்டார்கள்‌. 
நீண்ட நேரத்‌ தயக்கத்திற்குப்‌ பிறகு, எல்லோரும்‌ சேர்ந்து கண்ணீரைத்‌ 
துடைத்துக்கொண்டு நடப்பதற்காக நேரிய வழி ஒன்று காண சென்னை வந்தார்கள்‌. 


சென்னையில்‌, பவழக்காரத்‌ தெருவிலுள்ள கட்டிடம்‌ ஒன்றில்‌ முக்கியமான 
தோழர்கள்‌ அடங்கிய தனிக்கூட்டம்‌ ஒன்று கூடிற்று. அதில்‌ அண்ணா அவர்கள்‌ 
எல்லோரும்‌ திராவிடக்‌ கழகத்தைவிட்டு வெளியேறித்‌ தனிக்‌ கழகம்‌ 
அமைத்துக்கொள்ளலாம்‌ என்றும்‌, அதுதான்‌ அமைதியை நிலைநாட்டுவதற்கும்‌, 
வளர்ச்சி பெறுவதற்கும்‌ ஏற்றவழியாகும்‌ என்றும்‌ கூறினார்கள்‌. அப்பொழுது அண்ணா 
அவர்களின்‌ கருத்தை யாரும்‌ ஏற்றுக்கொள்ளவில்லை. பெரியாரின்‌ போக்குக்கண்டு 
வெறுப்படைத்துள்ளவர்கள்‌ ஏராளமாக இருப்பதால்‌ திராவிடக்‌ கழகத்தையிம்‌, 
திராவிடக்‌ கழகச்‌ சொத்துக்களையும்‌ வன்முறையில்‌ ஆகிலும்‌ கைப்பற்றியே 
ஆகவேண்டும்‌ என்ற கருத்தைத்‌ தோழரகள்‌ சம்பத்‌ நடராசன்‌, சித்தையன்‌, 
கோவிந்தசாமி, நெடுஞ்செழியன்‌, மணிமொழியார்‌ போன்ற பலரும்‌ 
துடிதுடிப்புணர்ச்சியுடன்‌ வற்புறுத்தினார்கள்‌. திராவிடக்‌ கழகத்தைக்‌ கைப்பற்றுவது 

என்ற முயற்சி வீண்சண்டை சச்சரவுகளிலும்‌ அடிதடிகளிலும்‌, நேரத்தையும்‌, 
உழைப்பையும்‌, அறிவையும்‌ கழிக்கவேண்டி நேரிடும்‌ என்றும்‌, இரண்டு சாராரையும்‌ 
அடக்கி ஒடுக்க அரசாங்கத்திற்கு நல்ல வாய்ப்புகள்‌ ஏற்பட்டுவிடும்‌ என்றும்‌, 
மாற்றார்கள்‌ இழித்தும்‌ பழித்தும்‌ ஏளமாகக்‌ கூற இடம்‌ கிக்கும்‌ என்றும்‌, 
கொள்கைப்பற்றுடையோர்‌ சிறிது சிறிதாக வெளியேற நேரிடும்‌ என்றம்‌ 
சொல்லியதோடு, அப்படிப்பட்ட வன்முறைச்‌ செயல்களுக்குத்‌ தான்‌ தலைமை ஏற்க 
இயலாது என்றும்‌, வேண்டுமானால்‌ சாதாரண உறுப்பினராக இருக்கிறேன்‌ என்றும்‌ 
சொல்லிவிட்டு அறிஞர்‌ அண்ணா அவர்கள்‌ மீண்டும்‌ காஞ்சிபுரம்‌ சென்றுவிட்டார்கள்‌. 


இப்படியாக இரண்டூ மூன்று திங்கள்கள்‌ எந்த முடிவும்‌ ஏற்படாமல்‌ கழிந்தன. அந்த 
இரண்டு திங்கள்களில்‌ ஏற்பட்ட அனுபவம்‌, அண்ணாவின்‌ வழியே ஏற்ற வழியாகும்‌ 
என்ற முடிவுக்கு ஏனையோரைக்‌ கொண்டுவந்தது, மீண்டும்‌ அண்ணாவை அவர்கள்‌ 
நாடி அண்ணாவின்‌ கருத்தை முழுமனதோடூ ஏற்க இசைந்தனர்‌. 


வன்முறைக்குச்‌ சிறிதும்‌ இணங்காமல்‌, காரியந்தான்‌ பெரிதே ஒழிய வீண்‌ விரியம்‌ 
அல்ல என்று அறிஞர்‌ அண்ணா அவர்கள்‌ கொண்ட பெருநோக்கந்தான்‌ திராவிட 
முன்னேற்றக்‌ கழகத்தை இன்ற செழிப்புற வளர்த்து வருகிறது. 

(மன்றம்‌: 15.08.1956) 


ஆபத்து ஒன்று அகன்றது 

1944 ஆம்‌ ஆண்டு சேலத்தில்‌ கூட்டப்பட்ட மாநில மாநாட்டில்தான்‌ தென்‌ இந்திய 
நிலவுரிமைச்‌ சங்கம்‌ என்ற நீதிக்கட்சியின்‌ பெயர்‌ திராவிடக்‌ கழகம்‌ என்று 
மாற்றப்பட்டது. இந்தப்‌ பெயர்‌ மாற்றத்‌ தீர்மானத்தோடு கழகத்தைச்‌ சார்ந்ததையும்‌, 
பதவியையும்‌ தாங்கியிருக்கக்‌ கூடாது என்று தீர்மானமும்‌ நிறைவேற்றப்பட்டது இந்த 
தீர்மானங்களை அறிஞர்‌ அண்ணா அவர்கள்‌ தாம்‌ கொண்டு வந்து 
நிறைவேற்றினார்கள்‌. 


பதவியையும்‌, பட்டத்தையும்‌ துறந்துவிட வேண்டும்‌ என்ற போடப்பட்ட தீர்மானம்‌, 
நீதிக்கட்சியிலிருந்து வந்த பணக்காரர்களுக்கும்‌, பட்டந்தாங்கிகளுக்கும்‌, 
பதவியாளர்க்கும்‌ பேரிடியாக இருந்தது. அவர்களெல்லாம்‌ திராவிடக்‌ கழகத்தோடு 
பங்குகொள்ளாமல்‌, நீதிக்கட்சியின்‌ பெயரிலேயே இருந்து வரத்‌ தலைப்பட்டனர்‌. 
அப்பொழுது நீதிக்கட்சியில்‌ தலைவர்கள்தான்‌ இருந்தார்களே ஒழிய, தொண்டர்கள்‌ 
யாரும்‌ இல்லை. பாடுபடும்‌ தொண்டர்கள்‌ அனைவரும்‌ திராவிடக்‌ கழகத்தில்‌ 
இணைந்திருந்தனர்‌. எப்படியேனும்‌ திராவிடக்‌ கழகத்தைத்‌ தம்‌ வழிக்கு மீண்டும்‌ 
இபத்துக்‌ கொண்டால்‌ தமக்கு வசதியாக இருக்கும்‌ என்று நீதிக்‌ கட்சித்‌ 
தலைவர்களில்‌ சிலர்‌ எண்ணினர்‌. அதற்கான முயற்சியையும்‌ அவர்கள்‌ மேற்‌ 
கொண்டார்கள்‌. 

நீதிக்கட்சியில்‌ தலைவர்களாக இருந்த பொப்பிலி அரசர்‌, ட்டி சாட்டரசர்‌ சர்‌ 
முத்தையா, காலஞ்சென்ற தோழர என்‌.ஆர்‌.சாமியப்பா ஆகியோர்‌ நீதிக்ட்சிக்கம்‌ 
திராவிடக்‌ கழகத்துக்கும்‌ இடையே ஒரு உடன்பாடூ ஏற்படுத்த முயன்றனர்‌. 
அதற்கான அரைவராக அப்பொழுதும்‌ இருந்துவந்த பெரியார்‌ இராமசாமி அவர்களை 
நீதிக்கட்சித்‌ தலைவர்கள்‌ அழைத்தார்கள்‌. அந்த அழைப்பை ஏற்று அவர்களைக்‌ 
காணப்‌ போவதற்கு முன்பி பெரியார்‌ அவர்கள்‌, அறிஞர்‌ அண்ணா அவர்களிடம்‌ 
அவர்கள்‌ எதற்காகத்‌ தம்மை அழைத்திருப்பார்கள்‌ என்று கலந்தாலோசித்தார்கள்‌. 
அண்ணா அவர்கள்‌, அவர்கள்‌ உங்களைத்‌ தம்‌ வயப்படுத்தத்தான்‌ இப்பொழுது 
அழைத்துள்ளார்கள்‌. பட்டம்‌ பதவியைத்‌ துறக்கவேண்டும்‌ என்று சேலம்‌ மாநாட்டில்‌ 
நிறைவேற்றப்பட்ட துர்மானத்தைக்‌ கைவிடும்படி வற்வுறத்தவே உங்களை அவர்கள்‌ 
அழைத்திருப்பார்கள்‌ என்று கருதுகிறேன்‌. அவர்கள்‌ அதற்கு நிதி தருகிறோம்‌, இதற்கு 
நிதி தருகிறோம்‌ என்று பணத்தாசையைக்‌ காட்டி உங்களைத்‌ தம்வயப்படுத்தலாம்‌ 
என்று எண்ணிக்‌ கொண்டிருப்பார்கள்‌. நீங்கள்‌ இதில்தான்‌ மிக எச்சரிக்கையாக 
இருக்கவேண்டி நேரிடும்‌. அந்தத்‌ துர்மானத்தைக்‌ கைவிட நீங்கள்‌ எந்த விதத்திலும்‌ 
இடம்‌ தந்துவிடாதீர்கள்‌. அவர்களுக்கு விட்டுக்கொடுக்கும்படியான நிலைமை 
ஏதேனும்‌ ஏற்பட்டால்‌, என்னைப்‌ போன்றவர்கள்‌ இயக்கத்தைவிட்டு 
வெளியேறும்படியான நிலைமை ஏற்படும்‌ என்று சொல்லி அனுப்பினார்கள்‌. 


சென்னை காஸ்மோபாலிட்டன்‌ கிளப்பில்‌ மேல்மாடியில்‌, பொப்பிலி அரசர்‌, 
ட்டிநாட்டரசர்‌ முத்தையா, இராவ்பகதூர்‌ என்‌.ஆர்‌.சாமியப்பா ஆகியோரைப்‌ பெரியார்‌ 
அவர்கள்‌ சந்தித்தார்கள்‌. அறிஞர்‌ அண்ணா அவர்கள்‌ ஊகித்து முன்‌ கூட்டிக்‌ 
கூறியவாறு நீதிக்‌ கட்சித்‌ தலைவர்கள்‌ பல்வேறு துறைகளுக்கு நிதி தருவதாக 
வாக்களித்து, பட்டம்‌ பதவியைத்‌ துறக்கும்‌ தீர்மானத்தைக்‌ கைவிடும்படி 
பேரம்பேசினர்‌. பணத்தோடுகூடிய நீதிக்கட்சித்‌ தலைவர்களைக்‌ கைவிடுவதா? 
அல்லது அண்ணா போன்ற தொண்டர்களைக்‌ கைவிடுவதா? என்ற பிரச்சினை 
பெரியார்‌ உள்ளத்தைக்‌ குந்தது. முடியில்‌ தொண்டர்களைக்‌ கைவிடக்கூடாது என்ற 
முடிவிக்கு வந்து, நீதிக்‌ கட்சித்‌ தலைவர்களின்‌ கருத்துக்கு இசைவு தராமல்‌ பெரியார்‌ 
அவர்கள்‌ வந்துவிட்டார்கள்‌. 


அறிஞர்‌ அண்ணாவின்‌ கண்டிப்புரையால்‌ திராவிட இயக்கத்துக்கு அப்பொழுது ஏற்பட 
இருந்த ஆப்த்து ஒன்று அகன்றது என்றுதான்‌ சொல்லவேண்டும்‌. 
(மன்றம்‌: 01.091956) 


யாரையடா சொன்னாய்‌ அது! 

தன்மதிப்பு இயக்கம்‌ தோன்றி அது பகுத்தறிவுக்‌ கொள்கைப்‌ பரப்பலில்‌ மிக 
மும்முரமாக ஈடுபட்டிருந்த காலத்தில்‌, கடவுள்‌-மதம்‌-வேதம்‌-புராணம்‌-இதிகாசம்‌- 
சாத்திரம்‌-சம்பிரதாயம்‌ ஆகியவை பற்றிப்‌ பகுத்தறிவு முறையில்‌ ஆராய்ந்து 
ஆராய்ச்சிக்‌ கருத்துக்களை வெளியிடத்‌ தலைப்பட்டது. புராண இதிகாசங்களில்‌ 
பொதிந்து கிடக்கும்‌ மூடப்‌ பழக்க வழக்கங்கள்‌, குருட்டு நம்பிக்கைகள்‌, 

இழிதன்மைகள்‌, பொய்மைகள்‌, புனைசுருட்டுக்கள்‌, அறிவுக்கொவ்வாக்‌ கற்பனைகள்‌ 
போன்ற பலவும்‌ தன்‌ மதிப்பு இயக்கத்தினரால்‌ சுட்டிக்காட்டப்பட்டு 
வெறுத்தொதுக்கப்பட்டன. 


தன்‌ மதிப்பு இயக்கத்தினரின்‌ பேச்சுக்களையும்‌, எழுத்துக்களையும்‌ கண்ட வைதீகர்கள்‌ 
வெகுண்டெழுந்தனர்‌. தன்மதிப்பு இயக்கத்தினரை வரைமுறையின்றி ஏசினர்‌, 
தூற்றினர்‌, இழித்துரைத்தன்ர்‌, பழித்துப்‌ பேசினர்‌. தன்‌ மதிப்பு இயக்கத்தினரை 
நேரியமுறையில்‌ எதிர்த்து நிற்கத்‌ தாளமாட்டாமல்‌ பிறகு அஞ்சி, அடங்கி, 
ஒடுங்கினர்‌. தன்‌ மதிப்பு இயக்கம்‌ வீறுநடையுடன்‌ வெற்றிவலம்‌ புரிந்து வந்தது. 
இப்படியாகச்‌ சில ஆண்டுகள்‌ உருண்டு ஓடின. 


1942-43 ஆண்டுகள்‌ வாக்கில்‌ இராமாயணத்தைப்‌ பற்றிய ஆராய்ச்சிக்‌ கருத்துக்களை 
வெளியிட்டு, அதன்‌ இழிதன்மையையும்‌, அது திராவிடரை இழித்துரைக்கும்‌ 
தன்மையையும்‌, மூடபக்தி-மூடநம்பிக்கை-மூடப்பழக்க வழக்கம்‌ ஆகியவற்றிற்கு அது 
உறைவிடமாக விளங்கும்‌ தன்மையையும்‌ அதில்‌ பொதிந்து கிடக்கும்‌ ஆபாசக்‌ 
கருத்துக்களையும்‌, கற்பனைகளையும்‌ விளக்கிப்‌ பெரியாரும்‌ பிறரும்‌ பேசியபோது, 
வைதீகப்பண்டிதர்கள்‌ மீண்டும்‌ வெகுண்டெழுந்து எதிர்க்கத்‌ தலைப்பட்டனர்‌. கம்ப 
இராமாயணம்‌ தெய்வீகத்‌ தன்மை வாய்ந்தது. அது அப்படியே முழுக்க முழுக்க 
உண்மைவாய்ந்தது. அதனை அழிக்க யாராலும்‌ முடியாது . அதனைத்‌ தீயில்‌ 
போட்டாலும்‌ அது பொசுங்காது! என்ற வைதுகப்‌ பண்டிதர்கள்‌ வாதிட்டுத்‌ தன்மதிப்பு 
இயக்கத்தினரை அறைகூவி அழைத்தனர்‌. பெரியார்‌ அவர்களும்‌, அறிஞர்‌ அண்ணா 
அவர்களம்‌ அந்த அறைகூவலை ஏற்று, கம்பஇராமாயணம்‌ தெய்வீகத்‌ தன்மை 
உடையதும்‌ அல்ல உண்மைவாய்ந்ததும்‌ அல்ல, அதனைத்‌ தீயிலே போடுகிறோம்‌ 
அது பொசுங்குகிறதா, இல்லையா என்று பாருங்கள்‌! அதனிடம்‌ கொண்டுள்ள பக்தி 
சிறுகச்‌ சிறுக அழிகிறதா, இல்லையா என்று நோக்குங்கள்‌ என்று வைத்கப்‌ 
பண்டிதர்களைப்‌ பார்த்துக்‌ கேட்டுவிட்டுத்‌ தீவிரக்‌ கொள்கைப்பரப்பலில்‌ (பிரச்சாரதில்‌) 
இறங்கினர்‌. 


அறிஞர்‌ அண்ணா அவர்கள்‌ தமிழகம்‌ எங்கணும்‌ சுற்றுப்‌ பயணம்‌ செய்து, 
கம்பராமாயணத்தை அக்குவேறு ஆணிவேறாக அலசிக்காட்டி, மிகத்‌ தீவிரமான 
கொள்கைப்‌ பரப்பலில்‌ ஈடுபட்டார்கள்‌. வைதுகப்‌ பண்டிதர்களை வாதுக்கழைத்தார்‌. 
வாதாடும்‌ வல்லமையிற்‌ சிறந்த இருபெரும்‌ பண்டிதர்களான தோழர்‌ 
ஆர்‌.பி.சேதுப்பிள்ளை, ச.சோமசுந்தர பாரதியார்‌ ஆகிய இருவரும்‌ தோற்றுப்போய்‌ ஓடி 
உட்கார்ந்துவிட்டனர்‌. 


அப்பொழுது இராமயாணத்தை நன்கு படித்தறிந்த சாயபு ஒருவர்‌ அண்ணாதுரைக்கு 
என்ன தெரியும்‌? தமிழில்‌ ஒரு பாட்டுச்‌ சொல்லத்‌ தெரியுமா? என்று ஆணவத்தோடு 
கேட்டாராம்‌. அதற்கு விடையிறுக்கம்‌ முகத்தான்‌ அறிஞர்‌ அண்ணா அவர்கள்‌, 
எனக்குத்‌ தமிழில்‌ ஒரு பாட்டு சொல்லத்‌ தெரியுமா என்று இராமாயண சாயபு 

கேட்டாராம்‌. எனக்கத்‌ தமிழில்‌ பாட்டுகள்‌ சொல்லத்‌ தெரியுமோ தெரியாதோ, ஆனால்‌ 
ஒரே ஒரு பாட்டு மட்டும்‌ தெளிவாகச்‌ சொல்லத்‌ தெரியும்‌. 


எட்டேகா லட்சணமே எமனேறும்‌ பரியே 
மட்டில்‌ பெரியம்மை வாகனமே - முட்டமேற்‌ 
கூரையில்லா வீடே குலாமன்‌ தூதுவனே 
யாரையடா சொன்னய்‌ அது. 


(எட்டேகால்‌ லட்சணமே-அவலட்சனமே; எமனேறும்‌ பரியே - எருமையே; மட்டில்‌ 
பெரியம்மை வாகனமே-கழுதையே; முட்டமேற்‌ கூரையில்லா வீடே - கட்டிச்‌ சுவரே; 
குலராமன்‌ தூதுவனே - குரங்கே) 


என்பதுதான்‌ அந்தப்‌ பாட்டு. அதை அந்த சாயபுவிடம்‌ போய்ச்‌ சொல்லுங்கள்‌ என்று 
ஒரு பொதுக்கூட்டத்தில்‌ பேசும்போது குறிப்பிட்டார்கள்‌ 


அண்ணாவின்‌ இந்தப்‌ பேச்சைக்‌ கேள்வியுற்ற அந்த சாயபு ஏன்‌ மீண்டும்‌ வாய்‌ 
திறக்கிறார்‌? அவ்வளவுதான்‌! அப்படியே அடங்கி ஒடுங்கிவிட்டார்‌. 
(மன்றம்‌: 15.09.56) 


முன்பே விளக்கினார்‌ - நீ புரிந்துகொள்ளவில்லை 

திராவிட முன்னேற்றக்கழக முன்னணிச்‌ சொற்பொழிவாளர்களிலே ஒருவரான 
தோழர்‌ ப.உ.சண்முகம்‌ அவர்கள்‌ மிக்க இளைஞராக இருக்கும்போதே 
திவண்ணாமலை நகராட்சி மன்றத்‌ தலைவராக ஆயினார்‌. அவர்‌ பொறுப்பேற்ற சில 
திங்களக்குள்ளாகவே தம்‌ அறிவாற்றல்‌ திறமையின்‌ விளைவால்‌ பெரும்‌ பெயரும்‌ 
புகழும்‌ பெற்றார்‌. 


அவருடைய அருமை பெருமைகளைத்‌ திராவிட இயக்கத்தைச்‌ சேர்ந்தவர்கள்‌ மட்டும்‌ 
பாராட்டவில்லை; மாற்றக்‌ கட்சியைச்‌ தேர்ந்தவர்களும்‌ மிகவாகப்‌ பாராட்டினர்‌. அவர்‌ 
திராவிட இயக்கத்தில்‌ நன்கு திளைத்த ஒரு இளைஞராக இருந்தபோதிலும்‌, எல்லா 
அரசியல்‌ கட்சிகளயும்‌ பொது நோக்குடனேயே நோக்கி நடு நிலை நின்று செயலாற்றி 
வந்தார்‌. எந்த அரசியல்‌ கட்சியைச்‌ சார்ந்த தலைவர்களாயிருந்தாலும்‌ சரி, பிற விற 
பொதுப்பணித்‌ தலைவர்களாய்‌ இருந்தாலும்‌ சரி நகராட்சி மன்றத்தின்‌ சார்பாக 
அவர்களுக்கு வரவேற்பு அளிக்க ஓரிரு உறுப்பினர்கள்‌ விரும்பினாலும்‌ அவர்களின்‌ 
விருப்பத்தை நிறைவேற்றிவைக்க தோழர்‌ ப.உ.சன்முகம்‌ அவர்கள்‌ ஒருபோதும்‌ 
பின்வாங்கியதில்லை. அந்த அளவுக்கு அரசியல்‌ நாகரிகத்தையும்‌ அரசியல்‌ 
கண்யித்தையும்‌ மிகப்பெருந்தன்மையோடு அவர்கள்‌ வளர்ந்து வந்தார்‌. 


தோழர்‌ ப.உ.சண்முகம்‌ அவர்கள்‌ நகராட்சி மன்றத்‌ தலைவரான துவக்கக்‌ காலத்தில்‌ 
அவரைப்‌ பல படப்பாராட்டிப்‌ பேசிய மாற்றக்‌ கட்சிக்காரர்களில்‌, காங்கிரசுக்‌ 

கட்சியைச்‌ சேர்ந்த தோழர்‌ என்‌ அண்ணாமலைப்பிள்ளை அவர்கள்‌ முக்கியமான 
ஒருவராவார்‌. 


அவர்‌ ஒருமுறை தோழர்‌ சண்முகம்‌ அவர்களைப்‌ பாராட்டிப்‌ பேசும்போது எனக்கு 
அடுத்தபடி, திருவண்ணாமலையில்‌, சண்முகந்தான்‌ எனது வாரிது என்று 
கருத்துப்படப்‌ பேசினார்‌. 


சிறிது காலத்துக்குப்‌ பிறகு தோழர்‌ ப.உ.சண்முகம்‌ அவர்களுக்கும்‌ காங்கிரசுக்‌ 
கட்சிகாரர்களுக்கும்‌ இடையே சச்சரவு எழுப்ப, காங்கிரசுக்காரர்கள்‌ தோழர்‌ சண்முகம்‌ 
அவர்களை இழித்தும்‌, பழித்தும்‌, கூறி வசைபாடத்‌ தொடங்கினர்‌. அதற்குத்‌ தலைமை 
தாங்கியவர்‌ தொழர்‌ என்‌.அண்ணாமலைப்பிள்ளை அவர்கள்தாம்‌. அவர்‌ தோழர்‌ 
சண்முகம்‌ அவர்களை வசைபாடிப்‌ பேசும்போது, சண்முகம்‌ ஒரு மடையன்‌! 
முட்டாள்‌! முரடன்‌! என்றும்‌ கருத்துப்படப்‌ பேசினார்‌ 


தோழர்‌ ப.உ.சண்முகம்‌ அவர்கள்‌, அறிஞர்‌ அண்ணா அவர்களிடம்‌ ஒரு முறை தோழர்‌ 
என்‌ அண்ணாமலைப்‌ பிள்ளையைப்‌ பற்றிப்‌ பேசிக்‌ கொண்டிருக்கும்போது, 
அண்ணாமலைப்‌ பிள்ளை முன்பெல்லாம்‌ என்னை அவரது வாரிசு என்று 
கூறிக்கொண்டிருந்தார்‌; இப்பொழுது அவரே என்னை மடையன்‌, முட்டாள்‌, முரடன்‌ 
என்றெல்லாம்‌ பேசுகிறார்‌! என்று குறிப்பிட்டார்‌. அப்பொழுது அண்ணாவைச்‌ சற்றிப்‌ 
பலர்‌ வீற்றிருந்தனர்‌. அதனைக்‌ கேட்டுக்கொண்டிருந்த அறிஞர்‌ அண்ணா அவர்கள்‌ 
தோழர்‌ சண்முகம்‌ அவர்களைப்‌ பார்த்துப்‌ புன்சிரிப்புடன்‌ அவர்‌ முதலிலேயே 
உள்ளிடம்‌ அதைத்தான்‌ விளக்கினார்‌; நீ அப்பொழுது புரிந்துகொள்ளவில்லை; நீ 
தெளிவாகப்‌ புரிந்துகொள்ளவேண்டும்‌ என்பதற்குத்தான்‌ மீண்டும்‌ ஒரு முறை 
வெளிப்படையாக விளக்கியுள்ளார்‌! என்று கூறினார்கள்‌. 


தோழர்‌ சண்முகம்‌ அவர்களும்‌, ஏனையோரும்‌ அண்ணாவின்‌ கூற்றிலிருந்து ஏதும 
புரிந்துகொள்ள முடியாமல்‌ சற்றுத்‌ திகைத்திருந்தனர்‌. 


அறிஞர்‌ அண்ணா அவர்கள்‌ அவர்‌, தமது வாரிசு நீதான்‌ என்று சொல்லியபோதே, 
உன்னை மடையன்‌ முட்டாள்‌-முரடன்‌ என்று முடிவுகட்டியிருக்கிறார்போலும்‌ என்ற நீ 
புரிந்து கொண்டிருக்க வேண்டும்‌! அப்பொழுது நீ புரிந்துகொள்ளவில்லை! எனவேதான்‌ 
உனக்க விளங்கும்படி வெளிப்படையாக இரண்டாவது முறையும்‌ கூறியிருக்கிறார்‌! 
என்ற சொல்லியவுடனே தோழர்‌ சண்முகம்‌ உள்பட கூடியிருந்தோர்‌ அனைவரும்‌ 
விபந்து விழுந்து கொல்லென்று சிரித்தார்கள்‌. 


அறிஞர்‌ அண்ணா அவர்களின்‌ நப்பாடு கொண்ட நகைச்சுவைக்‌ கூற்றுக்கு இது ஒரு 
எடுத்துக்காட்டாகும்‌. 
(மன்றம்‌: 01.10.1956) 

நண்பருக்காகத்‌ தன்னலம்‌ துறக்கும்‌ தன்மை 

அறிஞர்‌ அண்ணா அவர்கள்‌ சென்னைப்‌ பச்கையப்பன்‌ கல்லூரியில்‌ ஆனர்சு வகுப்பில்‌ 
படித்துக்‌ கொண்டிருந்தபோது, சம்பந்தம்‌ என்பவர்‌ அண்ணாவோடு ஒரே வகுப்பில்‌ 
படிக்கம்‌ மாணவராகவும்‌, அண்ணாவுக்கு உற்ற நண்பராகவும்‌ விளங்கிவந்தார்‌. 
இருவரும்‌ இணைபிரியா நண்பர்களாக இருந்து ஒரே அறையில்‌ உறைவது, ஒன்றாக 
இருந்து படிப்பது, ஒன்றாகச்‌ சேர்ந்து கல்லூரிக்குச்‌ செல்வது, ஒன்றாகச்‌ சேர்ந்து 
எல்லாக்‌ கடமைகளையும்‌ செய்வது ஆகிய பழக்கங்களைக்‌ கொண்டிருந்தனர்‌. 


சம்பந்தம்‌ என்ற அந்த நண்பர்‌ இயல்பாகவே அச்சம்‌, நாணம்‌ வெட்கம்‌, கூச்சம்‌ ஆகிய 
பண்புகளுக்கு இரையானவர்‌. அவர்‌ எங்கே போவதானாலும, எந்தச்‌ செயலைச்‌ 
வெய்வதானாலும்‌ அண்ணா அவர்கள்‌ தாம்‌ அவருக்கு உற்றதுணை, அவருடைய 
ஒயல்பு இரங்கத்தக்கதாக இருந்த காரணத்தால்தான்‌, அண்ணா அவர்கள்‌ அவருக்கு 
உற்ற நண்பராகவும்‌, உறுதுணையாகவும்‌ விரும்பியிருந்து வந்தார்கள்‌. 


அண்ணா அவர்கள்‌ பொதுவாக ஊன்‌ உறக்கமின்றி விழுந்து ஓயாமல்‌ 
படித்துக்கொண்டேயிருக்கும்‌ பழக்கத்தை கொண்டிருந்தவரல்லர்‌. தேர்வுக்குச்‌ சில 
நாட்களுக்கு முன்‌ இரண்டொருமுறை பாடப்‌ புத்தகங்களைப்‌ புரட்டிப்‌ பார்ப்பது, அந்த 
அளவிலே பாடங்களை உள்ளத்திலே பதிய வைத்துக்கொள்வது, யாதொரு அச்சமோ 
மனக்கலக்கமோ இல்லாமல்‌ தேர்வு எழுதி வெற்றிபொறுவது, என்ற பழக்கத்தைக்‌ 
கொண்டிருந்தார்‌. அவரது நண்பரோ நேர்மாறான பழக்கத்தைக்‌ ஓயாமல்‌ பழக்கத்தைக்‌ 
கொண்டிருந்தவர்‌. அச்சத்தோடு தேர்வு எழுதுவார்‌. அண்ணாவைவிடக்‌ குறைவான 
எண்கள்‌ பெறுவார்‌. 


இருவரும்‌ தம்மை நல்ல முறையில்‌ ஆயத்தப்படுத்திக்கொண்டு முடிவுத்‌ தேர்வாகிய 
ஐந்தாவது ஆனர்சுத்‌ தேர்வில்‌ கலந்துகொண்டு எழுதினார்கள்‌. மூன்று நாட்கள்‌ 
அண்ணா அவர்கள்‌ நல்ல முறையில்‌ வெற்றிபெறும்‌ மன உறுதியோடு தேர்வுத்‌ 
தாள்கள்‌ எழுதினார்கள்‌. ஆனால்‌ அவரது நண்பரோ மிகமிக அச்சமுற்று, மனங்கலங்கி 
தேர்வுத்‌ தாள்களைச்‌ சரிவர எழுதவில்லை. மேற்கொண்டூ மூன்று நாட்கள்‌ எழுத 
வேண்டியிருந்தது. ஆனர்சு வகுப்பில்‌ படிப்பவர்‌ எல்லாத்‌ தாள்களையும்‌ எழுதாமல்‌, 
மறு ஆண்டில்‌ எழுதுகிறேன்‌ என்ற கேட்டுக்கொண்டால்தான்‌ மறு ஆண்டுத்‌ 
தேர்தலில்‌ கலந்துகொள்ளப்‌ பல்கலைக்கழகத்தார்‌ அனுமதிப்பார்கள்‌. அதன்படி 
தேர்வில்‌ கலந்து கொள்வது என்று முடிவு செய்தார்‌. அத்தோடு நிற்காமல்‌ அவர்‌ 
அண்ணா அவர்களைப்‌ பார்த்து நீயம்‌ மேற்கொண்டு தேர்வு எழுதவேண்டாம்‌ 
நின்றுவிடு. இருவரும்‌ சேர்ந்து அடுத்த ஆண்டு எழுதுவோம்‌. நீ இப்பொழுது எழுதி 
வெற்றிபெற்றுவிட்டால்‌, அடுத்த ஆண்டு என்னோடு தேர்ந்து படிக்கவோ தேர்வு 
எழுதவோ வேறு யாரும்‌ துணையிருக்கமாட்டார்கள்‌. எனவே நின்றுவிடு என்று 
பலவாற்க வற்புறுத்தத்‌ தொடங்கிவிட்டார்‌. அண்ணா அவர்கள்‌ தேர்வு எழுதி 
வெற்றிபெறுவதற்காக முழுமனவுறுதி தமக்கு இருந்தபோதிலும்‌ நண்பரின்‌ 
வேண்டுகோளுக்கம்‌, வற்புறுத்தலுக்கும்‌ இணங்கி தேர்வு எழுதாமல்‌ நின்றுகொண்டார்‌. 

அண்ணா அவர்கள்‌ எழுதின தாள்கள்‌ மட்டில்‌ எண்கள்‌ போடப்பட்டு வந்தபோது 
அவற்றில்‌ ஒன்றில்‌ மட்டும்‌ மாநிலத்தில்‌ முதல்வராகக்‌ காணப்பட்டார்‌. மீண்டும்‌ மறு 
ஆண்டில்‌ எல்லாத்‌ தாள்களையும்‌ எழுதி இருவரும வெற்றி பெற்றார்கள்‌. 


நண்பரின்‌ நலத்திற்காகவும்‌ விருப்பத்திற்காகவும்‌, தன்னலத்தையும்‌ துறந்து நடக்கும்‌ 
தன்மை, அறிர்‌ அண்ணா அவர்களிடத்தில்‌ எவ்வளவு சிறப்புற விளங்கிற்று - 
விளங்குகிறது என்பதற்கு இந்த நிகழ்ச்சி சீரியதோரு எடுத்துக்காட்டாகும்‌. 

(மன்றம்‌: 01.07.1956) 


பகுதி: 25 
மீசை பலியாயிற்று 


அறிஞர்‌ அண்ணா அவர்கள்‌ மிகச்‌ சிலரோடுதான்‌ நெருங்கிப்பழகுவார்கள்‌. குறிப்பிட்ட 
அந்த ஒரு சிலருடைய கூட்டுறவைத்தான்‌ அவர்கள்‌ எப்பொழுதும்‌ விரும்புவார்கள்‌. 
அந்த ஒரு சிலரோடு பொழுது பொக்குவதிலேதான்‌ அவர்களுக்கு நிரம்ப விருப்பம்‌. 
இதனால்‌ அவர்கள்‌ மற்றவர்களையெல்லாம்‌ வெறுப்பார்களோ என்ற யாரும்‌ 
பொருள்கொண்டுவிடக்‌ கூடாது. அண்ணா அவர்கள்‌ எல்லோரோடும்‌ எப்பொழுதும்‌ 
அன்பாகவும்‌, இனிமையாகவும்‌ கனிவாகவுந்தான்‌ உரையாடுவார்கள்‌. ஆனால்‌ மிகச்‌ 
சிலர்தான்‌ நெருங்கிய நண்பர்கள்‌ பட்டியலில்‌ வருவார்கள்‌. 


அண்ணா அவர்கள தம்‌ நெருங்கிய நண்பர்களோடு குழந்தைபோல்‌ பழுகுவார்கள்‌. 
எப்பொழுதும்‌ சிரித்து மகிழ்ந்துகொண்டே பேசுவார்கள்‌. அவர்கள்‌ 
உரையாடிக்கொண்டிருக்கும்போது நகைச்சுவை பெருக உடனிருக்கும்‌ தம்‌ நெருங்கிய 
நண்பர்களில்‌ யாரையேனும்‌ கேலியும்‌ கிண்டலும்‌ செய்துகொண்டே இருப்பார்கள்‌ 
முக்கியமான பிரச்சினைகள்‌ குறித்து நெருங்கிய நண்பர்களுடன்‌ 
விவாதித்துக்கொண்டிருக்கும்போதுகூட நகைச்சுவைக்‌ குறிப்புகள்‌ அண்ணா 
அவர்களிடமிருந்து வெளிப்பட்டுக்கொண்டேயிருக்கும்‌. 


அண்ணா அவர்களின்‌ நண்பர்கள்‌ குழாத்துள்‌ கேலிக்கும்‌ கிண்டலுக்கும்‌ உரிய 
ஒருவராகத்‌ தொழர்‌ என்‌.வி.நடராசன்‌ அவர்கள்‌ அடிக்கடி அகப்பட்டுக்கொள்வார்‌. 
அண்ணாவின்‌ கேலியும்‌ கிண்டலும்‌ அவற்றிற்கு ஆளாகுபவர்களைச்‌ சிரிக்கவும்‌ 
மகிழவும்‌ செய்யுமேயல்லாது, யாருடைய உள்ளத்தையும்‌ புண்படுத்துவனவாகவோ, 
வருத்தத்தில்‌ ஆழ்த்துவனவாகவோ அமையா. அப்படிக்‌ கேலியும்‌ கிண்டலும்‌ வந்து 
தாக்கும்போது, தோழர்‌ என்‌.வி.நடராசன்‌ அவர்கள்‌ மற்றவர்களோடு சேர்ந்து சிரித்து 
மகிழ்வார்களேயொழிய, அதற்காக ஒருபோதும்‌ மன வருத்தம்‌ கொள்ளமாட்டார்‌. 


மும்முனைப்‌ போராட்டக்‌ காலத்தில்‌, அண்ணா என்‌.வி.நடராசன்‌, சம்பத்‌, மதியழகன்‌, 
நெடுஞ்செழியன்‌ ஆகியோர்‌ சென்னைச்‌ சிறையில்‌ இருக்கும்போது, தொழர்‌ 

என்‌.வி.நடராசன்‌ அவர்கள்தாம்‌ பொழுதுபோக்குக்குரிய பொருளாக 
அகப்பட்டுக்கொள்வார்‌. ஒரு நாள்‌ காலை தோழர்‌ என்‌.வி.நடராசன்‌ அவர்கள்‌ 
முடிதிருத்திக்கொண்டு வந்தார்‌. அவர்‌ தம்‌ மீசையைச்‌ சரிப்படுத்திக்கொள்ளக்‌ 
கத்தரிக்கோலின்‌ மூலம்‌ முயன்றார்‌. அப்பொழுது அண்ணா அவர்கள்‌ தோழர்‌ 
நடராசன்‌ அவர்களது மீசையைத்‌ தாம்‌ சரிப்படுத்தித்‌ தருவதாகச்‌ சொல்லிக்‌, 
கத்தரிக்கோலை வாங்கி மீசையைக்‌ கத்தரிக்கத்‌ தொடங்கினார்‌. அண்ணா அவர்கள்‌, 
தமக்கு உதவி செய்ய முன்வந்துள்ளதாகவே தோழர்‌ நடராசன்‌ அவர்கள்‌ 
கருதிக்கொண்டார்கள்‌. ஆனால்‌ அண்ண அவர்கள்‌ அரை மீசையை அப்படியே 
கத்தரித்து எடுத்துவிட்டார்கள்‌. தோழர்‌ நடராசன்‌ அவர்களுக்கு என்ன செய்வதென்று 
புரியவில்லை; அப்படியே திகைத்துப்போய்‌ நின்றுவிட்டார்‌. அண்ணாவும்‌ 
மற்றவர்களும்‌ விழுந்து விழுந்து சிர்க்கத்‌ தலைப்பட்டனர்‌. நடராசன்‌ சிறிது நேரம்‌ 
முகக்‌ கண்ணாடியைப்‌ பார்த்துக்கொண்டு அப்படியே நின்றுகொண்டிருந்தார்‌. அரை 
மீசை போய்விட்டதே என்ற வருத்தம்‌ இருந்தாலும்‌, அவரும்‌ மற்றவர்களோடு 
சேர்ந்து சிரிக்கவே செய்தார்‌. பிறகு மீதியிருந்த அரை மீசையையும்‌ தாமே 
எடுத்துவிட்டார்‌. 


அன்று மாலை எதிர்பாராத விதமாகத்‌ தொழர்‌ என்‌.வி.நடராசன்‌ அவர்களது விட்டார்‌ 
அவரைப்‌ பார்க்க வந்தனர்‌. அவரைக்‌ கண்டதும்‌ அவரது விட்டார்‌ அனைவரும்‌ 
குழந்தைகள்‌ உள்பட விழுந்து விழுந்து சிரிக்கத்‌ தொடங்கினர்‌. தமக்கு மீசை 
போய்விட்டதை அவரது மகன்‌ சுட்டிக்‌ காட்டியதற்குப்‌ பிறகுதான்‌, அவருக்கு 
நிலைமை புரிந்து;அவரும்‌ சேர்ந்து சிரித்தார்‌. 


அறிஞர்‌ அண்ணாவின்‌ சிறைப்‌ பொழுதுபோக்குத்‌ தோழர்‌ என்‌.வி.நடராசனின்‌ மீசை 
பலியாயிற்று! 
(மன்றம்‌, இதழ்‌ - 15.10.1956) 


குரங்கு நிலையிலேயே இருக்கிறாய்‌ 


அறிஞர்‌ அண்ணா அவர்கள்‌ தம்‌ நண்பர்களோடு ஒரு நாள்‌ நண்பகலில்‌ உணவு 
அருந்திக்‌ கொண்டிருந்தபோது, உணவு அருந்திக்கொண்டிருந்தவர்களிடையே 
மரக்கறியுணவு, மாமிசவுணவு பற்றி விளக்கங்கள்‌ பரிமாறிக்கொள்ளப்பட்டன. 


மரக்கறியுணவு - மாமிசவுணவு பற்றி விவாதம்‌ எழுவதற்குக்‌ காரணம்‌ திராவிடநாடு 
அலுவலகத்தில்‌ ஓவியராக இருந்துவரும்‌ தோழர்‌ பழனி அவர்கள்‌ தமக்கு 
மாமிசவுணவு பிடிக்காது என்றும்‌ மரக்கறியுணவே வேண்டும்‌ என்றும்‌ சொல்லி 
அதனை வாங்கிக்கொண்டு தனியே உட்கார்ந்து சாப்பிட்டார்‌; மற்ற நண்பர்களெல்லாம்‌ 
மாமிசவுணவைச்‌ சாப்பிட்டார்கள்‌. மாமிச உணவைச்‌ சாப்பிட்டவர்களெல்லாம்‌ தோழர்‌ 
பழனி அவர்களை வற்வுறுத்திச்‌ சிறிதளவு மாமிசத்தைச்‌ சாப்பிட்டுப்‌ பார்க்கும்படி 

கூறினார்கள்‌; தொழர்‌ பழனி அவர்கள்‌ தனக்குப்‌ பழக்கமில்லை என்று சொல்லி 
இறுதிவரையில்‌ மறுத்தே வந்தார்‌. அதன்‌ பேரில்‌ மரக்கறியுணவு மாமிசவுணவு 
பற்றிய விளக்கங்கள்‌ கூறப்பட்டன. நண்பர்கள்‌ பலரும்‌ தத்தம்‌ விளக்கங்களைத்‌ 
தந்தனர்‌. 


மரக்கறியுணவு சாப்பிடும்‌ விலங்குள்‌ எப்படியிருக்கின்றன, மாமிசம்‌ சாப்பிடும்‌ 
விலங்குகள்‌ எப்படியிருக்கின்றன. முதல்‌ வகையைச்‌ சார்ந்த விலங்குகள்‌ எப்படி 
மக்களால்‌ பழக்கப்படுத்தி உதவிக்கு வைத்துக்கொள்ளக்‌ கூடியனவாக இருக்கின்றன. 
இரண்டாம்‌ வகையைச்‌ சார்ந்தவைகள்‌ எப்படிப்‌ பெரும்பாலும்‌ கொடூரம்‌ 
வாய்ந்தனவாகவும்‌, காட்டில்‌ வாழ்வனவாகவும்‌ இருக்கின்றன என்பன போன்ற 
விளக்கங்கள்‌ பரிமாறிக்‌ கொள்ளப்பட்டன. 


மனிதனுடைய உறுப்பு அமைப்பு எல்லாம்‌ அவன்‌ மரக்கறியுணவு சாப்பிடும்‌ 
வகையைச்‌ சேர்ந்தவன்‌ என்பதைத்தான்‌ காட்டுகின்றன; மேலும்‌ குரங்கிலிருந்துதான்‌ 
மனிதன்‌ வந்தான்‌ என்ற சொல்லப்படுவதாலும்‌, குரங்கு மரக்கறியுணவு சாப்பிடும்‌ 
வகையைச்‌ சேர்ந்ததாக இருப்பதாலும்‌, மனிதன்‌ இயற்கை நியதிப்படி முதல்‌ 
வகையைச்‌ சேர்ந்தனவாகத்தான்‌ கருதப்படவேண்டும்‌ என்று ஒரு நண்பர்‌ கூறினார்‌. 


உடனே தோழர்‌ பழனி அவர்கள்‌ தமது கட்சிக்கு வலிவு ஏற்பட்டுள்ளதாகக்‌ 
கருதிக்கொண்டு அப்படிச்‌ சொல்லுங்கள்‌! என்று கூறி மகிழ்ச்சி கொண்டாடினார்‌. 


மனிதன்‌ நாளுக்குநாள்‌ அறிவு ஆற்றல்‌ பெற்று வளர்ந்த பிறகுதான்‌ மாமிசத்தைப்‌ 
பக்குவப்படுத்தித்‌ தின்னக்‌ கற்றுக்கொண்டிருக்கிறான்‌; இது செயற்கை முறையில்‌ 
அவனுக்குப்‌ பிடித்தப்‌ பண்பு என்று முதலில்‌ கூறிய நண்பர்‌ மேலும்‌ விளக்கம்‌ தந்தார்‌. 


அது கேட்ட தோழர்‌ பழனி நான்‌ இயற்கைப்‌ பண்பினைக்‌ கடைப்பிடிப்பவன்‌. 
எனவேதான்‌ மரக்கறி சாப்புடுகிறேன்‌. நீங்களெல்லாம்‌ செயற்கைப்‌ பண்பினைக்‌ 
கடைப்பிடிப்பவர்கள்‌. எனவேதான்‌ மாமிசம்‌ சாப்பிடுகிறீர்கள்‌! என்று ஏளனக்‌ குரலில்‌ 
குறிப்பிட்டார்‌. 


அது கேட்டுக்கொண்டிருந்த அறிஞர்‌ அண்ணா அவர்கள்‌ அப்படியானால்‌ நீ மாமிசம்‌ 
தின்னக்‌ கற்றுக்கொள்ளாத குரங்கு நிலையிலேயே இருக்கிறாய்‌; நாங்கள்‌ மாமிசம்‌ 
தின்னக்‌ கற்றுக்கொண்ட அறிவாற்றல்‌ மிகுந்த நாகரிக நிலையில்‌ இருக்கிறோம்‌ 
என்று கொருள்கொள்ளவேண்டும்‌ என்று கூறவே எல்லோரும்‌ கொல்லென்று 
சிரித்துத்‌ தொழர்‌ பழனி அவர்களைக்‌ கேலி செய்தார்கள்‌. பழனி 
பரிதாபத்துக்குறியவரானார்‌. 

பிறகு தோழர்‌ பழனி அவர்கள்‌ எல்லோரோடும்‌ சேர்ந்து அறிஞர்‌ அண்ணா அவர்களின்‌ 


நயம்‌ நிறைந்த உரையை நினைத்து நினைத்து சிரித்து மகிழ்ந்தார்‌. 
(மன்றம்‌, நாள்‌: 01.11.1956) 

படோபத்திற்கு பணியாமை 


நீதிகட்சியினர்‌ கோலோச்சிய அந்த நாட்களில்‌, நீதிக்கட்சித்‌ தலைவர்கள்‌ மக்களோடு 
மக்களாய்ப்‌ பழகும்‌ எளியவாழ்வை ஏற்படுத்திக்கொள்ளாமல்‌, பிறர்‌ கண்டு தங்களை 
மதிக்கவேண்டும்‌ என்ற எண்ணத்தில்‌ மிக்க ஆடம்பரமான முறைகளை விரும்பி 
மேற்கொண்டிருந்தனர்‌. நீதிக்‌ கட்சி நாளடைவில்‌ செல்வாக்கு அற்றுப்‌ போனதற்கு 
அதுவும்‌ ஒரு காரணம்‌ என்றுதான்‌ சொல்லவேண்டும்‌. 


நீதிக்கட்சித்‌ தலைவர்களான பொப்பிலி அரசர்‌, சர்‌.கே.வி.ரெட்டி, ஏ.இராமசாமி 
முதலியார்‌, ஆர்‌.கே.சண்மும்‌ செட்டியார்‌, குமார இராசா முத்தையா செட்டியார்‌ 
போன்றவர்கள்‌ சென்னையைவிட்டு எப்பொழுது வெளியூருக்கு கிளம்பினாலும்‌, 
வெளியூரிலிருந்து சென்னைக்கு எப்பொழுது திரும்பினாலும்‌ கட்சியின்‌ பிற 
தலைவர்களும்‌ நண்பர்களும்‌, தொண்டர்களும்‌ புகைவண்டி நிலையத்திற்குசென்று 
செல்லும்‌ தலைவர்களுக்கு மாலை சூட்டி வழியனுப்புவதும்‌, வரும்‌ தலைவர்களுக்கு 
மாலையணிந்து வரவேற்பதும்‌ அக்காலத்தில்‌ கையாண்ட ஆடம்பரக்களிலேயே ஒரு 
வகையைச்‌ சார்ந்தனவாகும்‌. 


இந்த முறை பெரியார்‌ அவர்கள்‌ நீதிக்கட்சித்‌ தலைவர்‌ பதவி ஏற்ற சிறிது நாட்கள்‌ 
வரையிலும்‌ கூட நடைபெற்றது. சேலம்‌ மாநாட்டிற்குச்‌ சிறிது நாட்களுக்கு முன்பு 
பெரியார்‌ அவர்கள்‌ சென்னை வந்துவிட்டு, மத்திய புகைவண்டி நிலையத்திலிருந்து 
(சென்ட்ரல்‌ ஸ்டேஷன்‌) ஈரோட்டுக்குப்‌ புறப்பட்டார்கள்‌. அப்பொழுது வழக்கப்படி 
பெரியாரை வழியனுப்பக்‌ குமாரராசா முத்தையா செட்டியார்‌ போன்ற பலரும்‌ 
புகைவண்டி நிலையத்திற்கு வந்திருந்தார்கள்‌. அறிஞர்‌ அண்ணா அவர்களும்‌ 
பெரியாரைப்‌ பார்த்துவிட்டு வழியனுப்பிவைக்க வந்திருந்தார்கள்‌. 


அறிஞர்‌ அண்ணா அவர்கள்‌ பெரியார்‌ அருகில்‌ நின்று ஏதோ உரையாடிக்‌ 
கொண்டிருக்கும்போது, அப்பால்‌ நின்று வேறு யாரோடோ பேசிக்கொண்டிருந்துவிட்டு 
திரும்பிய குமார ராசா அவர்கள்‌, அண்ணா அவர்களிடம்‌ நெருங்கி, என்ன 
அண்ணாதுரை? செளக்கியமா, இப்படி வாருங்கள்‌! என்ற சொல்லிக்கொண்டே 
அண்ணா அவர்கள்‌ தோளின்‌ மீது கையைப்‌ போட்டுத்‌ தனியே இரகசியம்‌ பேச 
அழைப்பதுபோல அழைத்தார்‌. பலர்‌ குழுமியிருக்கும்போது இப்படிப்பட்ட ஆடம்பர 
நடிப்பை நடித்துக்‌ காட்டுவது படாடோபக்‌ காரர்களிடத்தில்‌ பொதுவாகக்‌ 
காணக்கூடியதேயாகும்‌. அத்தகைய ஆடம்பர நடிப்பு குமாராசாவிடத்தில்‌ 
காணப்பட்டதில்‌ வியப்படைவதற்கில்லை. அது அவரது ஆடம்பர வாழ்க்கைக்கு ஏற்ற 
இயல்வு, அத்தகைய படாடோபப்‌ பசப்பு நடிப்புக்களுக்கும்‌, பசப்பு மொழிகளுக்கும்‌ 
மதிப்புத்தர விரும்பாத அறிஞர்‌ அண்ணா அவர்கள்‌, உடனே தம்‌ தோளைச்‌ சுற்றிப்‌ 
போடப்பட்டிருந்த குமாரராசா அவர்களின்‌ கையை மெல்ல எடுத்துக்‌ கீழேவிட்டு, நான்‌ 
ஜயாவோடு பேசவேண்டியிருக்கிறது. இப்பொழுது உங்களோடு பேச நேரமில்லை. 

பிறகு உங்களைப்‌ பார்க்கிறேன்‌!" என்று சொல்லிவிட்டு ஐயா நின்றுகொண்டிருந்த 
பக்கம்‌ திரும்பிக்கொண்டார்கள்‌. 


அண்ணா அவர்களிடம்‌ இருந்து இப்படிப்பட்ட விடை வரும்‌ என்ற குமாரராசா 
எதிர்பார்க்கவே இல்லை. அவருடைய முகம்‌ வெட்கத்தைத்‌ தாங்கமாட்டாமல்‌ 
சுருங்கிக்‌ கறுத்துவிட்டது. 


குமார ராசா கூப்பிட்டு அண்ணா போக மறுக்கிறாரே என்பதைக்‌ கண்ட பெரியார்‌ 
அவர்களுக்கு, உள்ளுக்குள்ளே அடங்காத சினம்‌ பொங்கிற்று. குமாரராசா என்ன 
நினைத்துக்‌ கொள்வார்கள்‌? ஏது நினைத்துக்‌ கொள்வார்களோ? ராசாவின்‌ தயவு இனி 
இல்லாமல்‌ போய்விடுமோ? என்பன போன்ற அச்சங்கள்‌ அவரது உள்ளத்தைக்‌ 
குடைந்தன. பெரியார்‌ அண்ணா மீது எரிந்து விழுந்து, ராசா கூப்பிடுகிறார்‌! 
போங்களேன்‌! என்னிடத்தில்‌ என்ன பேசவேண்டியிருக்கிறது! என்று கண்டிப்புக்‌ 
குரலில்‌ பேசினார்கள்‌. 


அண்ணா அவர்கள்‌, குமாரராசாவைப்‌ பொருட்படுததாதவர்‌ போல்‌ பெரியார்‌ அவர்கள்‌ 
முன்னிலையில்‌ நின்றுகொண்டு நான்‌ அவரிடம்‌ பேச வேண்டியது இப்பொழுது 
ஒன்றுமில்லை! என்று கூறிவிட்டு வேறு பக்கம்‌ எதையோ பார்ப்பதைப்‌ போல்‌ 
பார்வையைச்‌ செலுத்தினார்கள்‌. குமாரராசா எங்கே சினந்துகொள்கிறாரோ, என்னவோ 
என்று எண்ணிக்கொண்டு பெரியார்‌ அவர்கள்‌, அவரிடம்‌, வண்டி புறப்படும்‌ வரையில்‌ 
வேறு ஏதுஏதோ பற்றிக்‌ குழைந்து குழைந்து பேசி, அவரது சினத்தைத்‌ தணித்துக்‌ 
கொண்டிருந்தார்கள்‌. 

(மன்றம்‌, நாள்‌: 15.11.1956) 


பகுதி: 26 


வரும்பொருள்‌ உரைக்கும்‌ தன்மை 

ஒன்றின்‌ நிகழ்வைச்‌ சூழ்நிலைகளை ஆராய்ந்து அதன்‌ எதிர்காலத்தின்‌ போக்கு எப்படி 
அமையும்‌ என்பதை வரையறுத்துக்‌ கூறும்‌ வல்லமை அறிஞர்‌ அண்ணா 
அவர்களிடத்தில்‌ நிரம்ப உண்டு. 


தோழர்‌ என்‌.வி.நடராசன்‌ அவர்கள்‌ காங்கிரசில்‌ மிதுத்‌ தீவிரவாதியாக இருந்து 
பாடுபட்டுக்கொண்டு வரும்போதே அவர்‌ அண்ணாவோடுூ நெருங்கிய நட்புறவு 
கொண்டு பழகும்போது தம்மை ஒரு தீவிர தேசியவாதியாகக்‌ காட்டிக்கொள்வதிலும்‌, 
அந்த நேரங்களில்‌ அண்ணா அவர்களை எந்த அளவுக்கும்‌ எதிர்த்து நிற்கத்‌ துணிவு 
கொள்வதிலும்‌ தோழர்‌ நடராசன்‌ ஒருபோதும்‌ தவறுவதில்லை. 


தோழர்‌ என்‌.வி.நடராசன்‌ அவர்களின்‌ உள்ளம்‌, உணர்ச்சி ஊக்கம்‌ ஆகியவற்றைக்‌ 
கண்ட அண்ணா அவர்கள்‌ நடராசன்‌! நீ என்றைக்கேனும்‌ ஒரு நாள்‌ என்‌ கட்சிக்கு 

வந்து சேரத்தான்‌ போகிறாய்‌ பார்‌! என்னை விட்டு நீ தப்பமுடியாது! என்று அடிக்கடி 
சொல்லுவார்கள்‌. அதற்கு, அண்ணா! அதுதான்‌ முடியாது! எப்பேர்பட்ட நிலைமை 
வந்தாலும்‌ நான்‌ தேசியத்தை விட்டு, உங்களைப்‌ போல்‌ ஏகாதிபத்ய தாசனாக 
மாறமாட்டேன்‌! என்று பதிவிறுப்பார்‌. ஏன்‌ இப்பொழுது வீராப்பு பேசுகிறாய்‌? போகப்‌ 
போகப்‌ பார்‌! என்று அண்ணா அவர்கள்‌ சிரித்துக்கொண்டே கூறுவார்கள்‌. 


தோழர்‌ நடராசன்‌ அவர்கள்‌ அண்ணாவிடம்‌ பேசும்போது, காங்கிரசு தாய்மொழி 
தமிழுக்குத்தான்‌ ஊக்கமளிக்குமே ஒழிய, இந்தியைக்‌ கட்டாயமாக ஒரு நாளும்‌ 
புகுத்தாது, மக்களின்‌ நலத்திற்கு மாறுபாடாகத்‌ காங்கிரசு ஒருபோதும்‌ நடக்காது 
என்று அடிக்கடி கூறுவார்‌. ஆனால்‌ ஆச்சாரியார்‌ அமைச்சர்‌ அவை 1938-ல்‌ இந்தியைக்‌ 
கட்டாயப்‌ பாடமொழியாகப்‌ புகுத்தியது. அப்பொழுது அறிஞர்‌ அண்ணா அவர்கள்‌ 
தோழர்‌ நடராசனைப்‌ பார்த்து இப்பொழுது என்ன செய்யப்போகிறாய்‌? என்று 
கேட்டார்கள்‌. இந்தியைக்‌ கட்டாயப்‌ பாடமாக்குவது காங்கிரசின்‌ திட்டமல்ல. எனவே 
நான்‌ அதனை எதிர்க்கத்தான்‌ போகிறேன்‌ என்று தோழர்‌ நடராசன்‌ அவர்கள்‌ அதற்கு 
மறுமொழி பகன்றார்‌. 


இந்தி எதிர்ப்பு இயக்கம்‌ மிகமும்முரமாக நடைபெற்றுக்கொண்டிருக்கும்போது 
காங்கிரசுப்‌ பொதுக்கூட்டங்களில்‌ கலந்துகொள்ளும்‌ தொழர்‌ நடராசனுக்கு மிக்க 
சங்கடமான நிலைமை ஏற்பட்டது. காங்கிரசுக்காரர்கள்‌ பலரும்‌ கட்டாய இந்தியை 
ஆதரித்துப்‌ பேசினர்‌. ஆதரித்துப்‌ பேசினால்‌ அண்ணாவின்‌ கேலி பிறக்கும்‌, எதிர்த்துப்‌ 
பேசினால்‌ பிற காங்கிரசுக்காரார்களின்‌ சினம்‌ சீறும்‌. இறுதியில்‌, தமக்குப்பட்ட கருத்து 
வழி நின்று, அண்ணாவின்‌ கேலி மொழிக்கு இடங்கொடாமல்‌, இந்தியை 
எதிர்த்துப்பேசவே தலைப்பட்டார்‌. இது காங்கிரசு வட்டாரத்தின்‌ பெரும்‌ புயலைக்‌ 
கிளப்பிவிட்டது. இந்திப்‌ பிரச்னையைப்‌ பற்றி முடிவு எடுக்க மாவட்டக்‌ காங்கிரசுச்‌ 
செயற்குழுக்‌ கூட்டம்‌ அவசரமாகப்‌ கூட்டப்பட்டது. 


இந்திப்‌ பிரச்னையைப்‌ பற்றி முடிவு எடுக்கக்‌ காங்கிரசின்‌ செயற்குழுக்‌ கூட்டம்‌ 
கூட்டப்பட்டிருக்கிறது. அதற்கு தோழர்‌ நடராசன்‌ போயிருக்கிறார்‌ என்ற செய்தியைக்‌ 
கேள்வியுற்ற அண்ணா அவர்கள்‌ தம்‌ உற்ற நண்பரான டாக்டர்‌ சி.கணேசன்‌ 
அவர்களை அவசரமாக அழைத்து இன்று காங்கிரசுச்‌ செயற்குழுக்‌ கூட்டம்‌ 
நடைபெறுகிறது. தோழர்‌ நடராசன்‌ சென்றிருக்கிறார்‌. அவர்‌ இந்தியை எதிர்த்துப்‌ 
பேசப்போகிறார்‌. பெரும்பாலோர்‌ இந்தியை ஆதரித்துத்‌ தீர்மானம்‌ செய்யப்‌ 
போகிறார்கள்‌. தோழர்‌ நடராசன்‌ அந்தக்‌ கணமே விலகல்‌ கடிதம்‌ கொடுத்துவிட்டு 
வெளியேறப்போகிறார்‌. அதற்குள்‌ நீ இன்று மாலை நடைபெறும்‌ நமது இந்தி 
எதிர்ப்புப்பொதுக்‌ கூட்டத்தில்‌, காங்கிரசை விட்டு வெளியேறிய தோழர்‌ 
என்‌.வி.நடராசன்‌ அவர்களும்‌ கலந்துகொள்வார்‌ என்று துண்டு அறிக்கை அச்சடித்து, 
எடுத்துக்கொண்டு கூட்டம்‌ நடைபெறும்‌ கட்டித்தின்‌ வாயிலண்டையில்‌ போய்‌ நில்‌. 
தோழர்‌ நடராசன்‌ விலகல்‌ கடிதம்‌ கொடுத்துவிட்டு வெளிவந்தால்‌, இந்த துண்டு 

அறிக்கைகளை அவரிடமும்‌ பிறரிடமும்‌ கொடு. நிலைமை வேறு விதமாக 
இருந்தால்‌ அப்படியே எடுத்துக்கொண்டு வந்துவிடு! என்று சொல்லி அனுப்பினார்கள்‌. 


அண்ணா அவர்கள்‌ முன்கூட்டி நினைத்தவாறே நிகழ்ச்சி நடந்தேறி தோழர்‌ நடராசன்‌ 
விலகல்‌ கடிதத்தைத்‌ தோழர்‌ சத்தியமூர்த்தி அவர்களிடம்‌ கொடுத்துவிட்டு வெளியே 
வந்தார்‌. தோழர்‌ கணேசன்‌ நடராசன்‌ அவர்களிடம்‌ துண்டு அறிக்கையை நீட்டினார்‌. 
தோழர்‌ நடராசன்‌ துண்டு அறிக்கையைப்‌ பார்த்துத்‌ திடுக்கிட்டுப்‌ போனார்‌. அறிஞர்‌ 
அண்ணாவின்‌ குறும்பு என்று எண்ணிக்கொண்டு, வேறு வழியின்றி அன்று மாலைப்‌ 
பொதுக்‌ கூட்டத்தில்‌ கலந்துகொண்டார்‌. அறிஞர்‌ அண்ணா அவர்களின்‌ வரும்‌ 
பொருள்‌ உரைக்கும்‌ தன்மை வென்றது! அன்று தொடங்கிய தோழர்‌ என்‌.வி.நடராசன்‌ 
அவர்களின்‌ திராவிட இயக்கப்‌ பணி தொடர்ந்து நடைபெற்றுக்கொண்டிருக்கிறது. 
(மன்றம்‌ - 01.12.1956) 


அருமையும்‌ எளிமையும்‌ 

அறிஞர்‌ அண்ணா அவர்கள்‌ எந்த அளவுக்கு அருமையும்‌ பெருமையும்‌ 
உடையவர்களோ, அந்த அளவுக்கு எளிமையும்‌ இனிமையும்‌ உடையவராவார்கள்‌. 
மேடையேறிச்‌ சொல்லாற்றல்‌, கட்டுரை - கதை - கவிதை - நாடகம்‌ - திரைக்கதை - 
வசனம்‌ எழுதும்‌ எழுத்தாற்றல்‌, நாடகங்களில்‌ சில உறுப்புகள்‌ ஏற்று நடிக்கும்‌ 
நடிப்பாற்றல்‌, அரசியலிலிருந்து அடுக்களை வரையிலுள்ள பல்வேறு 
பிரச்சினைகளையும்‌ தெளிவாக அறிந்து அவற்றின்‌ நுட்பங்களையெல்லாம்‌ 
வரையறுத்து தெளிவுபடுத்திக்‌ காட்டும்‌ ஆற்றல்‌, நாட்டிற்கும்‌ மக்களுக்கும்‌ உகந்த 
திட்டங்கள்‌ சுட்டிக்காட்டிடும்‌ ஆற்றல்‌, இயக்கத்திற்குத்‌ தலைமை தாங்கி அதனைத்‌ 
திறம்பட நடத்திச்‌ செல்லும்‌ ஆற்றல்‌, நண்பர்களோடு மணிக்கணக்கில்‌ நாட்கணக்கில்‌ 
உட்கார்ந்து தொடர்ந்து இனிமையாக உரையாடும்‌ ஆற்றல்‌, உள்ளன்போடும்‌ 
உயர்பண்போடும்‌ பழகும்‌ ஆற்றல்‌, தலைவரோடு தலைவராகத்‌ தொண்டரோடு 
தொண்டராய்‌ நண்பரோடு நண்பராய்‌ நடந்துகொள்ளும்‌ ஆற்றலும்‌ ஆகிய இத்துணை 
ஆற்றல்களையும்‌ ஒருங்கே பெற்ற அறிஞர்‌ அண்ணா அவர்களுக்குத்‌ தமிழகத்தில்‌, 
ஏன்‌ இந்தியத்‌ துணைக்‌ கண்டத்திலேயே ஈடு இணையுள்ளார்‌ எவரும்‌ இல்லை 
என்றுதான்‌ சொல்லவேண்டும்‌. 


அறிஞர்‌ அண்ணா அவர்கள்‌ பெற்றுள்ள ஆற்றல்களில்‌ ஒன்றையோ அல்லது ஒறு 
சிலவற்றையோ அரைகுறையாகப்‌ பெற்றிருந்தால்‌ கூட, அகந்தையின்‌ உச்சியிலே 
ஏறி நின்று குதியாட்டம்போடும்‌ பலரை நாம்‌ அன்றாடம்‌ கண்கூடாகக்‌ கண்டு 
வருகிறோம்‌. சாதாரண கூழைமட்டை, பேயத்திக்கொம்பு, முருங்கை மிலாறு, 
தாழங்காய்‌ போன்றவர்களெல்லாம்‌ கூட அரைகுறைத்‌ திறமையும்‌, தகுதியும்‌ 
பெற்றுவிட்ட உடனே தலை துள்ளிக்‌ குதிப்பதைப்‌ பார்க்கிறோம்‌, பலரிடத்தில்‌ ஆற்றல்‌ 
வளர வளர அகந்தையும்‌ வளரக்‌ காண்கிறோம்‌. ஆனால்‌ அறிஞர்‌ அண்ணா 
அவர்களிடத்தில்‌ அறிவாற்றலும்‌, பெருமையும்‌, புகழும்‌, சீரும்‌ சிறப்பும்‌, பொலிவும்‌, 
வலிவும்‌, ஆக்கமும்‌, தகுதியும்‌, திறமையும்‌, செம்மையும்‌ செல்வாக்கும்‌ வளரவளர, 

எளிமையும்‌ இனிமையும்‌ மேல்மேலும்‌ வளர்ந்தோங்கும்‌ அறிய பண்பை அவரோடு 
நெருங்கிப்‌ பழகுகிறவர்கள்‌ தெளிவாக உணருவார்கள்‌. 


சென்ற ஏழு ஆண்டுகாலத்தில்‌ திராவிட முன்னேற்றக்‌ கழகம்‌ பரந்து, விரிந்து, 
வளர்ந்து, சிறந்து, ஓங்குபுகழ்‌ எய்தி வந்திருக்கிறது என்றால்‌, அதற்குப்‌ பெரும்பங்கு 
முழு முதற்‌ காரணமாக இருந்து வருபவர்‌ அறிஞர்‌ அண்ணா அவர்களே அவார்கள்‌. 
அறிஞர்‌ அண்ணா அவர்களின்‌ அறிவு, ஆற்றல்‌ நேரம்‌, நினைப்பு, உழைப்பு, பேச்சு, 
எழுத்து, நடிப்பு நாடகம்‌, திரைப்படம்‌ ஆகியவற்றின்‌ மூலம்‌ கழகம்‌ வளர்ந்து 
வந்துள்ள தன்மையைக்‌ கூர்ந்து கவனிக்கும்போது, அவர்‌ அளவுக்கோ, அல்லது அவர்‌ 
அருகே அணுகுகிற அளவுக்கோ நம்மால்‌ பணியாற்ற இயலுமா என்பதைத்தான்‌ 
நல்லெண்ணம்‌ கொண்ட ஒவ்வொருவரும்‌ தமக்குத்தாமே சிந்தித்துப்பார்த்து வியந்து 
போவார்கள்‌: இவ்வளவு அருமை பெருமைகளைப்‌ படைத்த அண்ணா அவர்கள்‌ மிகச்‌ 
சாதாரணமானவரோடும்‌ பழுகுகிறார்‌, மிகச்‌ சாதாரணமானவர்களிடத்தில்‌ காணப்படும்‌ 
சிறிதளவு திறமையாக இருந்தபோதிலும்‌ அதனைப்‌ பெரிதும்‌ பாராட்டுகிறார்‌, மிகச்‌ 
சாதாரண உடைகளை உடுத்திக்‌ கொள்கிறார்‌, மிகச்‌ சாதாரண வசதிகள்‌ கிடைத்தாலும்‌ 
திருப்தி கொள்கிறார்‌, மிகச்‌ சாதாரண உணவு உட்கொள்வதிலே அமைதி பெறுகிறார்‌. 
அடக்கமே உருவாக அமையப்‌ பெற்றிருக்கிறார்‌ என்று அறியும்போது அழுக்காறற்ற 
உள்ளம்‌ படைத்தவர்கள்‌ அனைவரும்‌ அறிஞர்‌ அண்ணா அவர்களைப்‌ போற்றிப்‌ 
பாராட்டி வியப்புற்று நிற்கிறார்கள்‌. 


அருமையாயும்‌, எளிமைக்கெல்லாம்‌ எளிமையாயும்‌ விளங்கும்‌ அறிஞர்‌ அண்ணா 
அவர்களைச்‌ சீரிய வழிகாட்டியாகக்‌ கொள்வதிலும்‌ அவரது அறிய அறிவுரைகளைக்‌ 
கேட்பதிலும்‌, அவரது உயரிய திட்டங்களை நடைமுறைக்குக்‌ கொண்டு வருவதிலும்‌ 
இலட்சக்‌ கணக்கானவர்‌ நாடெங்கிலும்‌ துடியாகத்‌ துடித்துக்கொண்டிருக்கிறார்கள்‌. 
எனவே தான்‌, அப்படிப்பட்ட அறிஞர்‌ அண்ணாவைப்‌ பெற்றிருப்பதிலே திராவிட 
முன்னேற்றக்‌ கழகம்‌ என்றென்றும்‌ பூரிப்பும்‌ பெருமையும்‌ கொள்கிறது! 

(மன்றம்‌ - 15.12.1956) 


அண்ணாவும்‌ இசைப்பெரும்‌ புலவரும்‌ 

நாதசுர இசையுலகில்‌ மன்னர்‌ மன்னராய்‌ விளங்கியவரும்‌, மங்கா மணி விளக்காய்‌ 
நின்று என்றென்றும்‌ புகழொளி வீசி வந்தவரும்‌, ஈடும்‌ எடுப்பும்‌ அற்றுத்‌ 
திகழ்ந்தவரும்‌, தன்மானம்‌ குன்றாமல்‌ தலைதாழாச்‌ சிங்கமென வாழ்ந்தவரும்‌, வீண்‌ 
ஆடம்பரக்காரருக்கும்‌ - பணக்காரருக்கும்‌ - பதவியாளருக்கும்‌ பணியாமல்‌, 
வளையாமல்‌, நெளியாமல்‌ வாழ்ந்து வந்தவரும்‌ நாதசுர இசையுலகில்‌ இருந்துவந்த 
கைகட்டல்‌, வாய்பொத்தல்‌, மேல்‌ துண்டை இடுப்பில்‌ கட்டல்‌, செருப்பைக்‌ 
கழற்றிவிட்டுக்‌ குனிந்து நின்று வணங்கல்‌, சட்டை போடாமலிருத்தல்‌, 
குடுமிவைத்தல்‌ போன்ற அடிமைச்‌ சம்பிரதாயங்களை அடியோடு ஒழித்த புரட்சி 
வீரரும்‌ ஆன மறைந்த இசைப்‌ பெரும்‌ புலவர்‌ டி.என்‌.இராசரத்தினம்‌ அவர்கள்‌, 

அறிஞர்‌ அண்ணா அவர்களிடம்‌ பெருமதிப்பும்‌, பெருமரியாதையும்‌ காட்டி அன்போடு 
பழகி வந்தவராவார்‌. 


அறிஞர்‌ அண்ணா அவர்களின்‌ திருவாவடுதுறை இராசசரத்தினம்‌ அவர்களின்‌ நாதசுர 
இசையில்‌ திளைத்து, அவரைப்‌ பலபடப்‌ பாராட்டிப்‌ போற்றி மகிழ்ந்து அவரோடு 
இனிய முறையில்‌ பழகிவந்தார்கள்‌. 


நாதசுர மன்னர்‌ டி.என்‌.இராசரத்தினம்‌ அவர்களின்‌ நாயனக்‌ கச்சேரி அண்மையில்‌ 
எங்கேயேனும்‌ உண்டு என்றால்‌, அங்குப்போகும்‌ வாய்ப்பு இருக்கிறது என்றால்‌, 
அண்ணா அவர்கள்‌ அங்கு ஓடோடிப்‌ போய்‌ இருந்து நாதசுர இசையைக்‌ கேட்டு 
மகிழ்வார்கள்‌. அவையில்‌ தம்‌ எதிலே அண்ணா அவர்கள்‌ உட்கார்ந்திருக்கிறார்கள்‌ 
என்பதை கண்டறிந்துவிட்டால்‌, தோழர்‌ இராசரத்தினம்‌ அவர்கள்‌ பெருமகிழ்ச்சியுற்றுப்‌, 
பெருமுயற்சி எடுத்து மிகத்‌ திறம்பட நாயனம்‌ வாசித்துக்‌ காட்டுவார்கள்‌. திருச்சியில்‌ 
தோழர்‌ டி.பி.பொன்னுச்சாமி அவர்கள்‌ வீட்டுத்‌ திருமணம்‌ ஒன்றிற்குத்‌ தோழர்‌ 
இராசரத்தினம்‌ அவர்களின்‌ நாதசுர இசையரங்கு ஏற்பாடு செய்யப்பட்டிருந்தது. நாதசுர 
இசையரங்கு ஏற்பாடு செய்யப்பட்டிருந்தது. நாதசுர இசையரங்கு முடியும்‌ தறுவாயில்‌ 
அறிஞர்‌ அண்ணா அவர்கள்‌ அங்கு வந்தார்கள்‌. அண்ணா அவர்கள்‌ வந்துவிட்டார்கள்‌ 
என்பதை அறிந்தவுடனே, தோழர்‌ இராசரத்தினம்‌ அவர்கள்‌ தம்‌ களைப்பையும்‌ 
பாராமல்‌, வாசிப்பை நிறுத்த வந்த நிலையை மாற்றி மேற்கொண்டு ஒன்றரை மணி 
நேரம்‌ மிக நேர்த்தியாகத்‌ திறம்பட வாசித்துக்‌ காட்டினார்கள்‌. அறிஞர்‌ அண்ணா 
அவர்கள்‌, தோழர்‌ எஸ்‌.எஸ்‌.பி.லிங்கம்‌ அவர்கள்‌ மக்களின்‌ படிப்புத்‌ துவக்க 
விழாவின்போது இசைப்பெரும்புலவர்‌ டி.என்‌.இராசரத்தினம்‌ அவர்களைப்‌ பாராட்டிப்‌ 
பேசும்போது, நாதசுர இசை தமிழ்நாட்டின்‌ தனிப்பெருமைக்குரிய ஈடும்‌ எடுப்புமற்ற 
அறிவுச்‌ செல்வம்‌ என்றும்‌, அச்செல்வம்‌ இசைப்‌ பெரும்புலவர்‌ இராசரத்தினம்‌ 
அவர்களின்‌ திறமையாலும்‌ உழைப்பாலும்‌ புதுமையும்‌, பொலிவும்‌, புகழும்‌, 
பெருமையும்‌ பெற்று விளங்குகிறது என்றும்‌, அவரது நாதசுர இசையில்‌ குழலோசை, 
யாழோசை, பிடிலோசை, வாய்ப்பாட்டோசை ஆகிய அனைத்தையும்‌ 
தனித்ததியாகவும்‌ சேர்த்தும்‌ காணலாம்‌ என்றும்‌, அவர்‌ காட்டும்‌ புதுவழியைப்‌ 
பின்பற்ற மற்ற நாதசுர வல்லுநர்களுக்கு பல தினங்கள்‌ பிடிக்கும்‌ என்றும்‌ 
குறிப்பிட்டார்கள்‌. சென்னை கடற்கரையில்‌ பல இலட்சக்கணக்கான மக்களைக்‌ கூட்டி 
வைத்து, அவரிடம்‌ பயிற்சி பெற்றவர்களையெல்லாம்‌ நாதசுர இசையை முழங்கச்‌ 
செய்து அவருக்குப்‌ பொன்னாடை போர்த்தி, அவரிடம்‌ பொன்‌ முடிப்பு அளிக்கத்‌ தாம்‌ 
ஆவல்‌ கொண்டிருப்பதாகவும்‌, அவரது அடுத்த பிறந்தநாள்‌ விழவின்போது அதனைச்‌ 
செய்ய எண்ணியிருப்பதாகவும்‌ கூறினார்கள்‌. அண்ணா அவர்களின்‌ ஆவல்‌ 
நிறைவேறுவதற்குள்ளாகவே, நாதசுரமணி மறைந்துவிட்டதானது, அண்ணா 
அவர்களக்குத்‌ திகைப்பையும்‌, துக்கத்தையும்‌, துயரத்தையும்‌ தருவதாகிவிட்டது. 


அறிஞர்‌ அண்ணா அவர்களுக்கு நாதசுர இசை என்றால்‌ மிகச்‌ சின்னஞ்சிறு 
பருவத்திதிலிருந்தே அதனிடத்து மிக்க ஆர்வம்‌ உண்டு. நடூ இரவில்‌, நிலவொளி 

காலத்தில்‌ தோழர்‌ இராசரத்தினம்‌ அவர்களின்‌ நாதசுர இசை தெருக்கோடியில்‌ எழும்ப 
அதனைத்‌ தொலையில்‌ நின்று கேட்பதிலே அண்ணா அவர்களுக்குத்‌ தனி விருப்பம்‌. 


தமக்கு எதிர்காலத்தில்‌ வாழ்வளிக்கப்‌ போகிறவர்‌ அறிஞர்‌ அண்ணா அவர்களே 
ஆவார்கள்‌ என்று நாதசுர மன்னர்‌ மன்னர்‌ கருதிக்‌ கொண்டிருந்தார்‌. அந்த அளவுக்கு 
இருவரிடையே உள்ளன்பு வளர்ந்திருந்தது. 

(மன்றம்‌ - 01.01.1957) 


அண்ணாதுரை பாதை! 

காஞ்சிபுரம்‌ தொகுதியைச்‌ சேர்ந்த பல கிராமங்களுக்கும்‌ அண்ணா அவர்கள்‌ 
வாக்காளர்களைச்‌ சந்திப்பதற்காகச்‌ சென்று கொண்டிருந்தார்கள்‌. அப்படியே ஒரு 
கிராமத்திற்கு அறிஞர்‌ அண்ணாவும்‌ வேறு சில நண்பர்களும்‌ சென்றார்கள்‌. அந்த ஊர்‌ 
மக்களும்‌ அண்ணா அவர்களை மற்ற பகுதி மக்கள்‌ வரவேற்பதைப்‌ போலவே மிகுந்த 
உற்சாகத்தோடும்‌ மகிழ்ச்சியோடும்‌ வரவேற்றார்கள்‌. அண்ணா அங்குக்‌ 
கூடியிருந்தவர்களைப்‌ பார்த்து உங்கள்‌ ஊர்ப்‌ பாதை புதிதாக இருக்கிறதே எப்போழுது 
போடப்பட்டது என்று கேட்டார்கள்‌. மிச்‌ சமீப காலத்தில்தான்‌ போடப்பட்டது என்று 
தெரிவித்தார்கள்‌. அந்தக்‌ கூட்டத்தில்‌ இருந்து ஒருவர்‌ இந்தப்‌ பாதைக்கு நாங்கள்‌ 
அண்ணாதுரை பாதை என்று பெயர்‌ வைத்திருக்கிறோம்‌ என்றார்‌. ஏன்‌? என்று 
புன்முறுவலோடு கேட்டார்கள்‌. அதற்கு அவர்‌ கூறினார்‌. நீங்கள்‌ இந்தத்‌ தொகுதியில்‌ 
தேர்தலுக்கு நிற்கிற காரணத்தால்தான்‌ இவ்வளவு அவசரமாக காங்கிரஸ்‌ சர்க்கார்‌ 
இந்த ஊர்ப்பாதையைப்‌ போட்டிருக்கிறார்கள்‌. ஆக இது உங்களால்‌ எங்களக்கு 
கிடைத்ததுதானே, எனவே, அண்ணாதுரை பாதை என்ற பெயர்‌ இதற்கு 
பொருத்தம்தானே என்றார்‌. சூழ்ந்து நின்றவர்கள்‌ அனைவரும்‌ அதனைச்‌ சிரிப்புடன்‌ 
ஆமோதித்தனர்‌. 

(மன்றம்‌ - 15.03.1957) 


சிற்றூர்களில்‌ எலெக்ஷன்‌ 

திராவிட முன்னேற்றக்‌ கழகம்‌ தேர்தலின்‌ முதல்‌ தடவையாக ஈடுபட்டபொழுது, 
தேர்தலில்‌ ஓட்டு கேட்பது மட்டுமல்ல, தேர்தல்‌ என்றால்‌ என்ன? ஓட்டுமுறை எப்படி? 
அதன்‌ பெருமை - பொறுப்பு என்ன? என்றெல்லாம்‌ விளக்க வேண்டியிருந்தது. 
அறியாமை அதிகமாக நிலவுகிறபடியால்‌, கண்மூடித்தனமாக இதுவரை ஓட்டுக்கள்‌ 
போடப்பட்டிருக்கின்றன. முதல்‌ தடவையாகக்‌ கழகம்‌ தேர்தலுக்கு வந்தபோழுது, 
தாங்கள்‌ யார்‌? தங்களுடைய கொள்கைகள்‌ என்ன? என்பதை விளக்குவது மட்டும்‌ 
போதாதாக இருந்தது. ஜனநாயகம்‌, ஓட்டுமுறையின்‌ அவசியம்‌, அதன்‌ அருமை 
இவற்றை விளக்கிச்‌ சொல்லி விட்டு, பிறகு கழகத்தின்‌ கொள்கைகளைச்‌ சொல்லி 
ஓட்டுப்‌ பெறவேண்டியிருக்கிறது. இதற்கு முன்னதாக வந்த தேர்தலில்‌ ஈடுபட்டிருந்த 
பெரும்‌ அரசியல்‌ கட்சிகள்‌ அந்தவகை ஜனநாயக உணர்வை ஊட்டவில்லை; 
ஆளுங்கட்சி, மீண்டும்‌ அதிகாரத்தைக்‌ கைப்பற்றுவதற்குப்‌ பணபலத்தை நம்பியதால்‌, 
மக்களிடையே வாக்குரிமையின்‌ மேன்மையைப்‌ பற்றிப்‌ பேசவில்லை; மக்களாட்சி 

முறையின்‌ அடிப்படையில்‌ மக்களிடையே வாக்குரிமைகளைப்‌ பெறவில்லை. 
தேர்தல்கள்‌ பல வந்திருந்தபோதிலும்‌, இன்னும்‌ தேர்தல்‌ ஓட்டு இவைகளைப்‌ பற்றித்‌ 
தெளிவான விளக்கம்‌ மக்களுக்கு உண்டாகவில்லை. 


அறிஞர்‌ அண்ணா அவர்கள்‌ அவர்‌ தொகுதியில்‌ தேர்தல்‌ சுற்றுப்பயத்தின்போது, ஒரு 
சிற்றூர்க்குப்‌ போயிருந்தார்‌. அங்கு ஒரு குடிசைக்குப்‌ பக்கத்தில்‌ அண்ணா அவர்கள்‌ 
உட்கார்ந்திருந்தார்‌. அப்பொழுது ஒரு கிழவி அந்தப்‌ பக்கம்‌ வந்தார்கள்‌. 

நீங்கள்‌ யார்‌? என்று கிழவி கேட்டாள்‌. 

எலெக்ஷனுக்கு வந்திருக்கிறோம்‌ என்று அண்ணா சொன்னார்‌. 


கிழவி சற்று யோசித்தாள்‌; பிறகு பிரிந்துகொண்டவள்போல, எலெக்டிரிக்‌ லைட்‌ போட 
வந்திருக்கிறீர்களா? என்றாள்‌. 


இல்லையம்மா! எலெக்ஷன்‌ - ஓட்டுப்‌ போடுவது, ஓட்டுக்‌ கேட்க வந்திருக்கிறோம்‌ 
அதுதான்‌ ஐந்து வருஷத்து முன்னே வந்து வாங்கிட்டுப்‌ போயிட்டாங்களே! 


மறுபடியும்‌ இப்பொழுது ஓட்டுக்‌ கிடைக்கும்‌, அதை உங்களுக்கு யார்‌ பேரில்‌ 
நம்பிக்கையிருக்கிறதோ, அவர்களுக்குப்‌ போடலாம்‌ 


நீ நிக்கிறியா? ஆமாம்‌ 
சரி ஓட்டைக்கொடு! உனக்கே தந்துடறேன்‌ 


தேர்தல்‌ நாளன்று, தேர்தல்‌ சாவடியில்தான்‌ ஓட்டுச்‌ சீட்டை தருவார்கள்‌ 
என்றெல்லாம்‌ அண்ணா அவர்கள்‌ விளக்கிச்‌ சொல்லவேண்டியதாயிருந்தது. 


தேர்தலில்‌ ஓட்டுக்‌ கேட்பதற்கு முன்னால்‌, தேர்தல்‌ ஓட்டு என்பவைகளைப்பற்றி 
மக்களுக்கு விளக்கிவிட்டு, பின்புதான்‌ நாம்‌ தேர்தலில்‌ நிற்கும்‌ கொள்கைகளைப்‌ 
பற்றிச்‌ சொல்லவேண்டியிருந்தது. 

(மன்றம்‌ - 01.04.1957) 


பேரறிஞர்‌ அண்ணா 

பேரறிஞர்‌ அண்ணா அவர்கள்‌ அழுதுகொண்டே குழந்தையாகப்‌ பிறந்தபோது, அவர்‌ 
விட்டிலுள்ளவர்களெல்லோரும்‌ சிரித்துக்கொண்டே வாரியணைத்து வரவேற்றனர்‌; 
அவர்‌ சிரித்துக்கொண்டே மறையும்போது, நாட்டிலுள்ளவர்களெல்லாம்‌ தேம்பித்‌ 
தேம்பி அழுதுகொண்டே வாரிக்‌ கொடுத்து விடைபெற்றனர்‌. 

பொதுவாக இந்தியாவின்‌, குறிப்பாகத்‌ தமிழகத்தின்‌ கோடானுகோடி மக்களின்‌ 
உள்ளங்களைத்‌ தம்‌ அறிவுத்‌ திறனாலும்‌, ஆற்றல்‌ வலிமையினாலும்‌, பண்பாட்டுச்‌ 
செறிவினாலும்‌, செயல்‌ நுட்பத்தினாலும்‌ கொள்ளைகொண்டு எல்லாருடைய 
இதயங்களிலும்‌ நீங்காத, நிறைந்த ஓர்‌ இடத்தைப்‌ பெற்றவர்‌ அறிஞர்‌ அண்ணா 
அவர்கள்‌. 


வசதி, வாய்ப்பு, அதிகாரம்‌, ஆதிக்கம்‌, பட்டம்‌, பதவி, தோட்டம்‌, துரவு, மேடு, மாட 
மாளிகை, கூட கோபுரம்‌, கோட்டை கொத்தளம்‌, பணம்‌ பகட்டு போன்றவற்றை 
எவரும்‌ எங்கும்‌ எளிதிலோ, அன்றிச்‌ சிறு பெரு முயற்சியிலோ பெற்றுவிட 
முடிகிறது. 


அவற்றை நேர்வழியிலும்‌ பெறுகிறார்கள்‌; குறுக்கு வழியிலும்‌ பெறுகிறார்கள்‌; 
கோணல்‌ வழியிலும்‌ பெறுகிறார்கள்‌. ஆனால்‌, ஒருவர்‌ அவ்வளவு எளிதில்‌ பெற 
முடியாத விலை மதிக்க முடியாத பொருள்‌ பிறருடைய இதயமேயாகும்‌. 


வசதி படைத்த பெரும்‌ பணக்காரர்‌ ஒருவர்‌ எட்டு அடுக்கு மாளிகையில்‌, உயரத்திலே 
உள்ள நிலா முற்றத்தில்‌, பஞ்சணை பொருத்திய மலர்ப்படுக்கையில்‌, பக்கத்தில்‌ 
இருவர்‌ வெண்சாமரம்‌ வீச, மூவர்‌ கால்‌ பிடிக்க, நால்வர்‌ கை பிடிக்கப்‌ 
படுத்திருந்தாலும்‌ அவரைச்‌ சுற்றிலும்‌ நின்று பணியாற்றுபவர்கள்‌ பெரும்பாலும்‌ 
என்ன எண்ணிக்‌ கொண்டு பணியாற்றுவார்கள்‌? 


இவன்‌ எப்போது ஒழிவானோ, நாம்‌ எப்போது மன அமைதி பெறுவோமோ! என்று 
எண்ணிக்கொண்டுதான்‌ அடிமை வேலை செய்வார்கள்‌. எவ்வளவு மிக்க 
வசதியுடையவராக இருந்தாலும்‌, பக்கத்திலிருந்து ஓயாது ஒழியாது 
பணியாற்றுபவர்கள்‌ இதயத்திலே கூடக்‌ கடுகளவும்‌ இடம்‌ பெற முடியாமல்‌ 
வாழ்க்கையைக்‌ கடத்திக்கொண்டு போகிறவர்கள்‌ எத்தனையோ பேர்கள்‌ 
இருக்கிறார்கள்‌. 


தம்‌ கீழே வேலை செய்பவர்களின்‌ இதயத்தில்‌ இடம்‌ பெற முடியாத அதிகாரிகள்‌, 
பக்கத்து வீட்டார்‌ இதயத்தில்‌ இடம்‌ பெற முடியாத தனயன்‌, தனயன்‌ இதயத்தில்‌ 
இடம்‌ கிடைக்காத தந்தை என்றவாறு, பிறர்‌ இதயத்தில்‌ இடம்‌ பெறாமலும்‌, பெற 
முடியாமலும்‌ தவிப்பவர்கள்‌ உலகில்‌ கோடானுகோடி மக்கள்‌ இருக்கிறார்கள்‌. 


உடைமையை, ஆளை, வேலையை, அதிகாரத்தை, பட்டத்தை, பதவியை, வாக்குச்‌ 
சீட்டைக்‌ கூட விலை கொடுத்து வாங்கிவிட முடிகிறது பலரால்‌; ஆனால்‌ பிறருடைய 
இதயத்தை எவராலும்‌ விலை கொடுத்து வாங்கிவிட முடிவதில்லை. ஓர்‌ இலட்ச 
ரூபாயை நீட்டி, உன்‌ இதய அன்பை என்னிடம்‌ என்றென்றும்‌ வை என்று ஒருவர்‌ 
கேட்டாலும்‌ தொகையைப்‌ பெற்றக்கொண்டவன்‌, தொகை கொடுத்தவரை வாயார 
வாழ்த்தினாலும்‌, ஒர்‌ இலட்சம்‌ ரூபாய்தானே தந்துள்ளான்‌; கஞ்சப்பயல்‌, இவன்‌ 

கொள்ளையடித்து வைத்துள்ள கோடிக்‌ கணக்கான ரூபாய்களிலே இன்னும்‌ 
நான்கைந்து இலட்சம்‌ தரக்‌ கூடாதோ? என்று இதயத்தால்‌ எண்ணவே செய்வான்‌. 


என்றாலும்‌ எளிதில்‌ பெற்றுவிட முடியாத இதயங்களை: பேரறிஞர்‌ அண்ணா 
அவர்கள்‌ எளிதாகவும்‌ பெற்றார்கள்‌. ஏராளமாகக்‌ கோடிக்‌ கணக்கிலும்‌ பெற்றார்கள்‌. 
அதனால்தான்‌ அவர்‌ செயற்கரிய செய்த பெரியார்‌ என்று எல்லோராலும்‌ பாராட்டப்‌ 
பெறுகிறார்கள்‌. பேரறிஞர்‌ அண்ணா அவர்களின்‌ பெயரையும்‌, புகழையும்‌, 
அருமையையும்‌, பெருமையையும்‌, பண்பையும்‌, போக்கையும்‌ அறியாதவர்களும்‌ 
தெரியாதவர்களும்‌ நாட்டில்‌ எங்கணும்‌ இல்லை. அவரை நினைத்து நினைத்து 
நெக்குருகாத உள்ளம்‌ இல்லை; அவருடைய புகழையும்‌, பெருமையையும்‌ பற்றிப்‌ 
பேசாத நா இல்லை. நாட்டின்‌ நல்லவர்களெல்லாம்‌ தொழுதேத்தும்‌ ஒளியாக அவர்‌ 
திகழ்கிறார்‌. 


கோடானுகோடி மக்கள்‌ இதயத்தில்‌ இடம்‌ பெற்ற பேரறிஞர்‌ அண்ணா அவர்களின்‌ 
அன்பு இதயத்தில்‌ இடம்‌ பெற்றிருந்த தம்பிமார்களில்‌ தக்க ஒர்‌ இடத்தை நான்‌ 
பெற்றிருந்தேன்‌ என்பதை எண்ணுந்தோறும்‌, பூரிப்போடும்‌, பெருமித உணர்வோடும்‌ 
பேரின்பம்‌ பெறுகிறேன்‌. 

பேரறிஞர்‌ அண்ணா அவர்கள்‌ எல்லாரிடத்திலும்‌ அன்பு காட்டுவார்‌; 
பற்றுவைத்திருப்பார்‌; மதிப்புச்‌ செலுத்துவார்‌; ஆனால்‌, ஒரு சிலரோடு மட்டுந்தான்‌ 
பழகுவார்‌. நவில்‌ தொரும்‌ நூல்‌ நயம்‌ போலும்‌ பயில்‌ தொரும்‌ பண்புடையாளர்‌ 
தொடர்பு என்ற வள்ளுவப்‌ பெருந்தகையாரின்‌ இலக்கணத்தில்‌ காணும்‌ 
பண்புடையாளர்‌ தொடர்பினால்‌ ஏற்படும்‌ நயத்தை, பேரறிஞர்‌ அண்ணா அவர்களோடு 
நெருங்கிப்‌ பழகினவர்கள்தாம்‌ நன்கு அறிவார்கள்‌. 


தம்மோடு நெருங்கிப்‌ பழகும்‌ தம்பிமார்களுக்கு ஊக்கம்‌ தந்து, ஆக்கம்‌ பயந்து, 
அவர்களையெல்லாம்‌ உரிய துறைகளில்‌ ஆளாக்கிவிடும்‌ பாங்கு அறிஞர்‌ அண்ணா 
அவர்களிடத்தில்‌ மிகச்‌ சிறப்பாகவும்‌, செம்மையாகவும்‌ அமைந்திருந்தது. 

1937-ஆம்‌ ஆண்டில்‌ நான்‌ தஞ்சை மாவட்டம்‌ பட்டுக்கோட்டைக்‌ கழக உயர்நிலைப்‌ 
பள்ளியில்‌ படித்துக்கொண்டிருந்தபோதுதான்‌, அவருடைய சொல்‌ வன்மையைப்‌ பிறர்‌ 
சொல்லக்‌ கேட்டுப்‌ பூரித்துப்‌ போனேன்‌. 


1938-ல்தான்‌ முதன்‌ முதல்‌ அவர்‌ எழுத்தாற்றலை விடுதலை தலையங்கங்களின்‌ 
மூலம்‌ கண்டு வியப்படைந்தேன்‌. 


1939-ல்‌ சென்னைக்‌ கடற்கரையில்‌ நடைபெற்ற இந்தி எதிர்ப்புக்‌ கூட்டம்‌ ஒன்றில்‌ 
அறிஞர்‌ அண்ணா அவர்கள்‌ பேசியபோதுதான்‌ அவரை முதன்‌ முதலாகக்‌ கண்ணாரக்‌ 
கண்டேன்‌; அவரது இனிய பேச்சைக்‌ காதாரக்‌ கேட்டேன்‌. 

மன்றம்‌ - நாவலர்‌ நெடுஞ்செழியன்‌) 

பகுதி: 27 


திரு. ஆர்‌.எம்‌.வீரப்பன்‌ 

கே.ஆர்‌.இராமசாமி அவர்கள்‌ அண்ணா அவரிகளின்‌ அன்பை பெற்ற நெருங்கிய 
நண்பராகத்‌ திகழ்ந்தார்‌. அந்த வகையில்‌ கே.ஆர்‌.ஆருடன்‌ இருக்கும்‌ நாடகக்‌ 
கலைஞர்களை, என்‌.எஸ்‌.கிருட்டினன்‌ நாடக சபாவிலிருந்து பிரிந்தவர்களை 
காப்பாற்றவேண்டும்‌ என்ற நல்லெண்ணத்தில்‌ அண்ணா அவர்கள்‌ காஞ்சீபுரத்துக்கு 
வரவழைத்து அங்கே அவர்களை தன்‌ பொறுப்பில்‌ வைத்துப்‌ பராமரித்து வந்தார்‌. 


அந்தக்‌ கலைஞர்களை பயன்படுத்திக்கொள்ளவேண்டும்‌ என்பதற்காக அண்ணா 
அவர்கள்‌ சிவாஜி கண்ட இந்து ராஜ்யம்‌ என்ற நாடகத்தை எழுதினார்‌. 1945-ம்‌ ஆண்டு 
அந்த நாடகம்‌ சென்னையில்‌ அரங்கேறியது. 


சென்னை அரண்மனைக்காரத்‌ தெருவில்‌ செயிட்‌ மேரி மண்டபத்தில்‌ தந்தை பெரியார்‌ 
அவர்கள்‌ தலமையில்‌ நடைபெற்ற சென்னை மாவட்ட சுயமரியாதை மாநாட்டில்‌ 
அந்த நாடகம்‌ அரங்கேறியது. பெரியார்‌ அவர்கள்‌ கணேசன்‌ நடிப்பைப்‌ பார்த்து 
சிவாஜிகணேசன்‌ என்று பாராட்டினார்‌. சிவாஜி கணேசன்‌ நடித்த அந்த சிவாஜி 
பாத்திரத்தை எம்‌.ஜி.ஆர்‌. அவர்கள்‌ ஏற்று நடிப்பதாக இருந்து, ஏதோ சில 
காரணங்களால்‌ அது நிறைவேறவில்லை, திரு.டி.வி.சாராயணசாமி முயற்சியால்‌ 
அதுவரை நாடகங்களில்‌ ஸ்திரி பார்ட்‌ எனும்‌ பெண்‌ வேடம்‌ போட்டு வந்த 

வி.சி. கணேசனுக்கு சிவாஜி பாத்திரத்தை ஏற்கும்‌ ஒரு வாய்ப்பு கிடைத்தது. 


இவ்வளவு கலைஞர்களை காஞ்சிபுரத்தில்‌ வைத்து பராமரிக்கும்‌ சுமையை 
தாங்கமுடியாத நிலையில்‌ கே.ஆர்‌.இராமசாமியைக்‌ கொண்டு ஒரு புதிய நாடகக்‌ 
கம்பெனையைத்‌ தொடங்குவது என்று அண்ணா அவர்கள்‌ முடிவு செய்தார்‌. 


அப்படி தொடங்கப்பட்டதுதான்‌ கே.ஆர்‌.ராமசாமியின்‌ கிருஷ்ணன்‌ நாடக சபா. 
கிருஷ்ணன்‌ என்ற பெர்‌ கலைவாணர்‌ என்‌.எஸ்‌.கிருஷ்ணனை நினைவுபடுத்தும்‌ 
வகையில்‌ வைக்கப்பட்டது. பொறுப்பேற்றிருந்தவர்‌ கே.ஆர்‌.ஆர்‌. எனவே அந்த நாடகக்‌ 
கம்பெனி கே.ஆர்‌.ராமசாமியனி கிருஷ்ணன்‌ நாடக சபா என்றே அழைக்கப்பட்டது. 


நாடகக்‌ குழுவை தஞ்சாவூரில்‌ தொடங்குவது என்று முடிவெடுக்கப்பட்டது. அதற்குச்‌ 
சில காரணங்கள்‌ உண்டு அங்கே சுதர்ஸன்‌ சபா என்ற கலாசார அமைப்போடு 
தொடர்புகொண்ட ராமநாதன்‌ செட்டியார்‌ ஹால்‌ என்ற அரங்கத்தில்‌ நிறைய செட்‌ 
பிராப்பர்ட்டீஸ்‌ இருந்தன. ஒரு நாடகத்திற்குத்‌ தேவைப்படும்‌ பல்வேறு சீன்கள்‌, 
காட்சிக்கான பொதுவான பொருட்கள்‌ அங்கே தயாராக இருந்ததால்‌ அதற்காகத்‌ 
தனியே செலவு செய்யத்‌ தேவையில்லை. இதுபோன்ற சில சாதகமான 
அம்சங்களைக்‌ கருத்தில்‌ கொண்டு தஞ்சையில்‌ கே.ஆர்‌.ராமசாமியின்‌ கிருஷ்ணன்‌ 
நாடக சபா பிறந்தது. 

அதில்தான்‌ ஆர்‌.எம்‌.வீரப்பன்‌ நிர்வாகியாகப்‌ போய்ச்‌ சேர்ந்தார்‌. தஞ்சையிலேயே 
தங்கியிருந்தார்‌. அங்கே அப்போது யதார்த்தம்‌ பொன்னுசாமி அவர்கள்‌ நாடக 
சபாவின்‌ மூத்த நிரிவாகியாக இருந்தார்‌. அடிக்கடி அவர்‌ சென்னைக்குப்‌ போக 
வேண்டியிருந்தது. 


எத்திராஜ்‌ என்பவரும்‌ அங்கே பொறுப்பிலிருந்தார்‌. சென்னையைச்‌ சேர்ந்த 
எம்‌.எஸ்‌.முத்துகிருஷ்ணன்‌ என்பவர்‌ அக்குழுவில்‌ நடிப்பு சொல்லித்‌ தரும்‌ நாடக 
ஆசிரியராக இருந்தார்‌. எம்‌.ஆர்‌.ராதா போன்றவர்களின்‌ நடிப்பில்‌ ஒரு புது மெருகு 
ஏறியதற்கு ஆசிரியர்‌ எம்‌.எஸ்‌.முத்துகிருஷ்ணன்தான்‌ காரணம்‌. 


பண விவகாரங்களைப்‌ பார்த்துக்கொண்டும்‌ பொறுப்பில்‌ ஆர்‌.எம்‌.வீ: இருந்தார்‌. 
கே.ஆர்‌.ஆர்‌. நடித்தால்‌ ஆகும்‌ வசூல்‌ மற்ற சமயங்களில்‌ இருக்காது என்றாலும்‌ 
இழந்த காதல்‌ போன்ற பழைய நாடகங்களைப்‌ போட்டு வந்தார்கள்‌. வசூல்‌ இல்லை. 
கே.ஆர்‌.ஆர்‌. அவர்கள்தான்‌ சினிமாவில்‌ சம்பாதிப்பதை நாடகக்‌ குழுவிற்குச்‌ 
செலவிட்டு வந்தாலும்‌ செலவு கூடிக்கொண்டே போனது. கலைஞர்களும்‌ கொஞ்சம்‌ 
கொஞ்சமாக நாடகக்‌ கம்பெனியைவிட்டு விலகத்‌ தொடங்கினார்கள்‌. 


இதற்கிடையில்‌ அண்ணா அவர்கள்‌ நடத்தும்‌ கழக மாநாட்டுகளில்‌ சிவாஜி கண்ட 
இந்து ராஜ்யம்‌ நாடகத்தில்‌ நடிக்க அவ்வப்போது நடிகர்‌ சிவாஜி கணேசன்‌ அவர்கள்‌ 
போய்‌ வருவதுண்டு. சிவாஜி அப்படி போய்‌ நடித்துவிட்டு வருவதை நாடகக்‌ 
கம்பெனியில்‌ நிர்வாகியாக இருந்த எத்திராஜ்‌ விரும்பவில்லை. ஒருவித 
மனக்கசப்போடு சிவாஜி அங்கே இருக்கவேண்டிய நிலை. சூழ்நிலையை உணர்ந்த 
அண்ணா அவர்கள்‌ சிவாஜிஜய ஒரு நல்ல நாடகக்‌ கம்பெனியில்‌ சேர்த்துவிட 
விரும்பினார்‌. கரந்தை ஷண்முக வடிவேல்‌ என்ற தன்னுடைய நண்பர்‌ மூலம்‌ 
அப்போது திண்டுக்கல்லில்‌ முகாமிட்டிருந்த சக்தி நாடக சபா வில்‌ சிவாஜியைச்‌ 
சேர்த்துவிட்டார்‌ அண்ணா. 


இப்படிப்பட்ட சூழலில்‌ நான்கைந்து மாதங்களுக்கு மேல்‌ தாக்குப்‌ பிடிக்க முடியாத 
நிலையில்‌ நாடக ஆசிரியர்‌ எம்‌.எஸ்‌.முத்துகிருஷ்ணன்‌ அவர்கள்‌, அப்போது 
தஞ்சைக்கு அடிக்கடி வந்து நாடகக்‌ குழுவோடு தங்கிச்‌ சென்ற அண்ணா அவர்களிடம்‌ 
ஒரு யோசனையைத்‌ தெரிவித்தார்‌. 

நாடகம்‌ எழுதிக்‌ கொடுங்கள்‌ அண்ணா. நிறைய செலவு பிடிக்காத தயாரிப்பாக அது 
இருக்க வேண்டும்‌. ஒரே இரவில்‌ கதை நடப்பதுபோல அமைந்தால்‌ நல்லது. 
பளிச்சென்று சீன்‌, செட்‌ எல்லாம்‌ இல்லமல்‌ நைட்‌ ௭ஃ.பெக்டில்‌ சிக்கனமாகச்‌ செய்து 
விடலாம்‌. 


தன்‌ நெருங்கிய நண்பரின்‌ நாடகக்‌ குழுவைப்‌ பொருததவரை அதைக்‌ காப்பாற்ற 
வேண்டிய ஒரு தார்மீகப்‌ பொருப்பு இருப்பதாக்‌ உணர்ந்து வந்த அண்ணா அவர்கள்‌ 
அந்த யோசனையை ஏற்றுக்கொண்டு ஒரே வாரத்தில்‌ நாடகத்தை எழுதி முடித்தார்‌. 

அதுதான்‌ ஒர்‌ இரவு. அதை ஆர்‌.எம்‌.வீ.தான்‌ காஞ்சிக்கு சென்று அண்ணாவிடமிருந்து 
வாங்கி வந்தார்‌. 


மிகக்‌ குறைந்த செலவில்‌ அந்தக்‌ கதை நாடகமாக்கப்பட்டது. தஞ்சையில்‌ தொடர்ந்து 
அந்த நாடகம்‌ இருநூற்று ஐம்பது நாட்கள்‌ தினசரி நடைபெற்று சாதனை படைத்தது. 


ஓர்‌ இரவு நாடகம்‌ அரங்கேறிய பின்பும்‌ அண்ணா அவர்கள அடிக்கடி தஞ்சாவூர்‌ வந்து 
போய்க்‌ கொண்டிருந்தார்‌. 


அப்போது அவருக்கும்‌ பெரியாருக்கும்‌ இடையில்‌ ஒரு மெளன யுத்தம்‌ நடைபெற்றுக்‌ 
கொண்டிருந்தது என்கிறார்‌ ஆர்‌.எம்‌.வீ: 


அதனால்‌ அதிகமாக அண்ணா வஅர்கள பொதுக்கூட்டம்‌ போன்ற நிகழ்ச்சிகளில்‌ 
கலந்து கொள்ளாமல்‌ இருந்தார்‌. வழக்கத்தைவிட அதிகமாக அவருக்கு ஓய்வு 
கித்ததால்‌ அடிக்கடி தஞ்சை வருவார்‌. 


இச்சமயத்தில்‌ ஓர்‌ இரவு நாடகத்தை வாங்கிப்‌ படமாக்க விரும்பி ஜுபிடர்‌ பிக்சர்ஸ்‌ 
சோமு அவர்களும்‌, டைரக்டர்‌ ஏ.எஸ்‌.ஏ.சாமி அவர்களும்‌ வந்து நாடகத்தைப்‌ 
பார்த்தார்கள்‌. பிடித்துப்போயிற்று. ஆனால்‌ அப்போது அண்ணா அவர்கள்‌ ஏற்கெனவே 
முழுமையாக எழுதி அரங்கேற்றப்படாமல்‌ இருந்த வேலைக்காரி என்ற நாடகத்தின்‌ 
ஸ்கிரிப்ட்‌ தயாராக இருந்தது. அருமையான கதை அது என்றாலும்‌, நாடகமாகத்‌ 
தயாரிக்க அதிகச்‌ செலவாகும்‌ என்பதால்‌ அந்த ஸ்கிரிப்ட்‌ அப்படியே இருந்தது. 


தயாராக ஸ்கிரிப்ட்‌ இருப்பதை அறிந்ததும்‌ அந்த இருவரும்‌ அதையும்‌ வாங்கிப்‌ 
படித்தார்கள்‌. ஓர்‌ இரவு கதையைவிட வேலைக்காரி அவர்களுக்க மிகவும்‌ பிடித்துப்‌ 
போனதால்‌ உடனே அதை விலைக்கு வாங்கிப்‌ படமாகத்‌ தயாரித்து 
வெளியிட்டார்கள்‌. தமித்‌ திரையுலகில்‌ ஒரு பெரிய திருப்புமுனையை ஏற்படுத்திய 
படமாக அது அமைந்தது. பின்னர்‌ ஏவி.எம்‌.அவர்கள்‌ ஓர்‌ இரவை வாங்கிப்‌ 
படமாக்கினார்‌. 


தஞ்சாவூரில்‌ இருந்த காலத்தில்‌ அண்ணா அவர்களோடு நெருங்கிப்‌ பழகும்‌ வாய்ப்பு 
ஆர்‌.எம்‌.வீரப்பனுக்கு அதிகம்‌ கிடைத்தது. 


அந்த நாடகத்தின்போதுதான்‌ தினமும்‌ ஒரு புகழ்பெற்ற தலைவரையோ, 
கலைஞரையோ வரவழைத்துத்‌ தலைமை தாங்கச்‌ செய்யும்‌ வழக்கத்தை இவர்‌ 
ஏற்படுத்தினார்‌. அதற்காக அதிகபட்ச வளிம்பரங்களும்‌ செய்யப்பட்டன. 
பத்திரிகைகளில்‌ அதுபற்றிய செய்திகள்‌ வரும்‌ முயற்கிகள்‌ மேற்கொள்ளப்பட்டன. 
இவற்றின்‌ பின்னணியாக இவர்‌ விளம்பரமின்றிச்‌ செயல்பட்டு வந்தார்‌. இப்படிப்‌ பலர்‌ 
வந்துபொக ஆரம்பித்தபோது, திராவிடர்‌ கழகத்‌ தொழர்களும்‌ வரத்‌ தொடங்கினார்கள்‌. 

ஆர்‌.எம்‌.விபின்‌ அன்பான அணுகுமுறை அத்தோழர்களுக்கு ஒரு குடும்ப உறவை 
அந்த நாடகக்‌ குழுவுடன்‌ ஏற்படுத்தியது. 


கே.ஆர்‌.ஆர்‌.சென்னையில்‌ இருந்தார்‌. தஞ்சையில்‌ இருந்துகொண்டு நாடகக்‌ 
கம்பெனியின்‌ பணிகளை ஆர்‌.எம்‌.வீ. செவ்வனே ஒழுங்குபடுத்தி வந்தார்‌. கட்சி 
வேறுபாடு இன்றி அனைவரும்‌ நாடகத்துக்கு வந்து ஒவ்வோர்‌ நாள்‌ தலைமை ஏற்று 
சிறப்பித்தார்கள்‌. ஓர்‌ இரவு இருபத்தைந்தாவது நாடகத்துக்கு புரட்சிக்‌ கவிஞர்‌ 
பாரதிதாசன்‌ அவர்கள்‌ தலைமை வகித்தார்‌. அன்று அவர்‌ பேசும்போது இந்த 
நாடகத்தை எனது தலைவர்‌ அறிஞர்‌ அண்ணாதுரை எழுதியிருக்கிறார்‌. கரும்பை 
நுனியிலிருந்து கடித்துச்‌ சாப்பிடும்போது எப்படி போகப்போக ருசி கூடி இருக்குமோ 
அப்படி இந்த நாடகம்‌ இருக்கிறது என்று அவர்‌ குறிப்பிட்டார்‌. 


அன்று அவர்‌ சொன்ன அறிஞர்‌ அண்ணாதுரை என்ற வார்த்தைகளை 
ஆர்‌.எம்‌.வீ£.அப்படியே உள்வாங்கிக்கொண்டு அடுத்த வாராத்திலிருந்து ஓர்‌ இரவு நாடக 
விடம்பரங்களில்‌ கதை, வசனம்‌: அறிஞர்‌ சி.என்‌.அண்ணாதுரை, எம்‌.ஏ. என்று போடத்‌ 
தொடங்கினார்‌. 


அறிஞர்‌ அண்ணா என்ற பெயர்‌ பின்னர்‌ நிலைத்துப்‌ போனதற்கு அதுவே ஆரம்பம்‌ 
எனலாம்‌. 


நாடகக்‌ குழுவிற்கு - அது முகாமிட்டிருந்த இடத்தில்‌ நியை தி.க. தோழர்கள்‌ வந்து 
போவதை எத்திராஜ்‌ போன்ற நிர்வாகிகள்‌ விரும்பவில்லை. தங்கள்‌ நாடகக்‌ குழு 
திராவிடர்‌ கழகத்தின்‌ கிளைக்‌ கழகமாக மாறிக்கொண்டு வருவதுபோல 
உணர்ந்தார்கள்‌. எனவே இந்த நிலைக்குக்‌ காரணம்‌ வீரப்பன்தான்‌ என்பது போன்ற 
எண்ணம்‌ உண்டாயிற்று. இதையெல்லாம்‌ உணர்ந்த ஆர.எம்‌.வீ' அந்த நாடகக்‌ 
குழுவிலிருந்து விலகிவிடுவதுதான்‌ சரி என்று முடிவு செய்து தன்‌ எண்ணத்தை 
அண்ணா அவர்களுக்கு ஒரு கடிதத்தில்‌ தெரிவித்தார்‌. 


நீ சொல்வதும்‌, உன்‌ எண்ணமும்‌ எனக்குப்‌ புரிகிறது. இருந்தாலும்‌ நீ அங்கிருந்து 
போகாதே. அங்கேயே தொடர்ந்து இரு. நான்‌ ராமசாமியிடம்‌ (கே.ஆர்‌.ஆர்‌) 
பேசிக்கொள்கிறேன்‌ என்று பதில்‌ எழுதிய அண்ணா எதையும்‌ தாங்கும்‌ இதயம்‌ 
வேண்டும்‌. இது ஒரு பெரியவரின்‌ வாக்கு தம்பி என்ற வரிகளுடன்‌ தன்‌ கடிதத்தை 
முடித்திருந்தார்‌. 


அண்ணா அவர்களின்‌ புகழ்பெற்ற வாசகமான எதையும்‌ தாங்கும்‌ இதயம்‌ முதன்‌ 
முதலாக எழுதப்பட்டது, ஆர்‌.எம்‌.வீ: அவர்களுக்கு அவர்‌ எழுதிய அந்தப்‌ பதில்‌ 
கடிதத்தில்தான்‌ என்பது குறிப்பிடத்தக்கது. 


அண்ணாவின்‌ சொல்லை மதிக்கவேண்டும்‌ என்பதற்காக மேலும்‌ சில காலம்‌ இவர்‌ 
தொடர்ந்து அந்த நாடகக்‌ குழுவில்‌ தன்‌ பணிகளை ஆற்றிக்கொண்டிருந்தார்‌. ஆனால்‌ 

மனதைப்‌ புண்படுத்தும்‌ நிகழ்ச்சிகள்‌ தொடர்ந்து மேன்மேலும்‌ நடைபெற்று வந்த 
நிலையில்‌ கே.ஆர்‌.ராமசாமி அவர்களுக்கு நேரிடையாக ஒரு கடிதம்‌ எழுதினார்‌. 


சரி, நீ போவதாக இருந்தால்‌ அப்படியே செய்‌.என்று பதில்‌ எழுதிவிட்டார்‌ கே.ஆர்‌.ஆர்‌. 


அண்ணாவின்‌ சொல்லை மீறுகிறோம்‌ என்ற உணர்வு இருந்தாலும்‌ வேற வழியின்றி 
கே.ஆர்‌.ராமசாமியின்‌ கருஷ்ணன்‌ நாடக சபாவிலிருந்து வீரப்பன்‌ விலகினார்‌. 
காரைக்குடிக்குப்‌ போக திருச்சி ஜங்ஷனிலிருந்து ரெயில்‌ மாறவேண்டும்‌. திருச்சிக்கு 
வந்த வீரப்பனின்‌ கண்ணில்‌ சற்றம்‌ எதிர்பாராமல்‌ அந்தச்‌ சுவரொட்டி பட்டது. 


சிட்டி மெச்சூர்ஸ்‌ என்ற கலாச்சார அமைப்பு திருச்சியில்‌ நடத்தும்‌ இழந்த காதல்‌ 
என்ற நாடகத்துக்கு அண்ணா தலைமை வகிக்கிறார்‌ என்றது சுவரொட்டி. சிட்டி 
அமெச்சர்ஸ்‌ முத்தமிழ்க்‌ காவலர்‌ கி.ஆ.பெ.விசுவநாதம்‌ அவர்களின்‌ தலைமையில்‌ 
நடைபெற்று வந்தது. 

போஸ்டரைப்‌ பார்த்ததும்‌ சரி... அண்ணாவைப்‌ பார்க்கலாம்‌. அதன்‌ பிறது காரைக்குடி 
போகலாம்‌ என்று முடிவெடுத்து, அவர்‌ தங்கியிருந்து சங்கரன்‌ பங்களாவுக்குச்‌ சென்று 
அண்ணாவைப்‌ பார்த்தார்‌ ஆர்‌.எம்‌.வீ; இவரு வருகையை எதிர்பாராத அண்ணா, என்ன 
திடீசென்று? என்றார்‌. 

இல்லை அண்ணா, நான்‌ கம்பெனியிலிருந்து விலகிவிட்டேன்‌. 

நான்தான்‌ விலவேண்டாமென்று உனக்கு எழுதினேனே... 

அப்புறம்‌ கொஞ்ச நாள்‌ இருந்தேன்‌. சரிப்பட்டு வரவில்லை. கே.ஆர்‌.ஆர்‌. 
அவர்களுக்கும்‌ எழுதிக்‌ கேட்டேன்‌. சரி போவதாயிருந்தால்‌ போ என்று பதில்‌ 
போட்டார்‌. வந்துவிட்டேன்‌ 

ராமசாமி அப்படியா எழுதினார்‌? ஊருக்குப்‌ போய்‌ என்ன செய்யப்போகிறாய்‌? 


தெரியவில்லை.... அங்கு போய்தான்‌ யோசிக்கனும்‌ 


சரி... நேராக ஊருக்குப்‌ போய்‌ அம்மாவைப்‌ பார்த்துவிட்டு காஞ்சிபுரம்‌ வந்துவிடு 
என்றார்‌ அண்ணா. 

சரியென்று சொல்வதைத்‌ தவிர வேறொன்றம்‌ சிந்திக்க வீரப்பன்‌ அவர்களுக்கு 
அப்போது தோன்றவில்லை. 


அதே திருச்சியில்தான்‌ ஈரோடுக்கு வரும்படி வீரப்பனை அழைத்தார்‌ பெரியார்‌ 
அவர்கள்‌. அதே திருச்சியில்தான்‌ காஞ்சிபுரத்திற்கு வா என்று அண்ணாவும்‌ 

அழைத்தார்‌. இந்த இரண்டு தலைவர்களும்‌ வீரப்பனை அழைத்ததில்‌ ஒரு 
வித்தியாசம்‌ இருப்பதை கொஞ்சம்‌ ஆராய்ந்து பார்த்தால்‌ நம்மால்‌ உணர முடியும்‌. 


பெரியார்‌ அவர்களுக்கு வீரப்பனை ஓரளவுக்குத்‌ தெரியும்‌. அவரது கணக்கு 
வழக்குகளை நிர்வகிக்கும்‌ திறமை, நேர்மை ஆகியவற்றை ஏற்கெனவே பெரியார்‌ 
அவர்கள்‌ உணர்ந்திருந்ததால்‌ வீரப்பன்‌ நமக்குப்‌ பயன்படுவார்‌ என்ற எண்ணத்தில்‌ 
அவர்‌ அழைத்தார்‌. 


அண்ணாவின்‌ அழைப்பு சற்றே வித்தியாசமானது. வீரப்பன்‌ அவர்களால்‌ 
அண்ணாவுக்கு எந்த விதமான பயனும்‌ அன்றைய நிலையில்‌ இல்லை. நமக்குப்‌ 
பயன்பட மாட்டார்‌ என்பது அண்ணாவுக்கு நன்றாக தெரியும்‌. ஆனால்‌ கே.ஆர்‌.ஆருக்கு 
வீரப்பன்‌ நன்கு பயப்டக்‌ கூடியவர்‌. அவரை விட்டு விடக்கூடாது என்ற 
எண்ணத்தில்தான்‌ அண்ணா அழைத்தார்‌. 


தன்‌ ஊருக்குப்‌ போய்விட்டு அங்கிருந்து வீரப்பன்‌ அவர்கள்‌ காஞ்சிபுரம்‌ சென்றார்‌. 
அங்கே கிட்டத்தட்ட பத்து மாதங்கள்‌ அண்ணா அவர்களோடு இருந்தார்‌. 


பெரியார்‌ அவ்ரகளோடூ ஈரோடில்‌ இருந்தபோது அங்கே இவருக்குப்‌ பல வேலைகள்‌ 
இருந்தன. கூடவே இருக்கவேண்டும்‌, பெரியார்‌ கலந்துகொண்ட நிகழ்ச்சிகளின்போது 
கணக்கு வழக்குகளை பார்க்கவேண்டும்‌ என்பது போன்ற பல வேலைகள்‌. 


ஆனால்‌ உண்மையைச்‌ சொல்வதானால்‌ காஞ்சிபுரத்தில்‌ வேலையே இல்லை. 
ஏதேனும்‌ மாநாடுகள்‌ நடந்து அங்கே நாடகங்கள்‌ ஏற்பாடு செய்யப்பட்டால்‌ அவற்றில்‌ 
சின்னச்‌ சின்ன வேஷங்கள்‌ செய்வார்‌. திராவிட நாடூ பத்திரிகை அச்சானதும்‌ அந்தப்‌ 
பிரதிகளை மடித்து வைப்பார்‌. அப்படி சில்லறையாய்ச்‌ சில வேலைகள்‌ மட்டுமே. சில 
சமயங்களில்‌ அண்ணாவும்‌ கூட வந்து உட்கார்ந்து பத்திரிகை மடிப்பார்‌. 


அண்ணா அவர்கள்‌ வீட்டிலேயே சாப்படு. திராவிடநாடு அலுவலகத்தில்‌ தங்கி 
அங்கேயே இரவு தூக்கம்‌. 


அடிக்கடி அண்ணாவைப்‌ பார்த்துப்‌ பழகும்‌ வாய்ப்பு கிடைத்து வந்ததால்‌ அவரைப்‌ 
பார்க்க வரும்‌ பல்வேறு தலைவர்களை அருகிலிருந்து பார்க்க முடிந்தது. 


முக்கியமாக அண்ணாவின்‌ தன்மை, பல்வேறு பிரச்னைகளில்‌ அண்ணாவின்‌ 
சிந்தனையோட்டம்‌ எப்படி இருந்தது, அவரது அணுகுமுறை, கொள்கை 
விளக்கங்களை அவர்‌ தந்த முறை, எதிர்க்கட்சியைச்‌ சேர்ந்தவர்களினடம்‌ அண்ணா 
பழகிய விதம்‌ போன்றவற்றை உணர்ந்துகொள்ள அப்போது வீரப்பன்‌ அவர்களுக்குக்‌ 
கிடைத்த வாய்ப்பு, பின்னாளில்‌ தனது பல்வேறு அரசியல்‌ பணிகளைச்‌ செம்மையாகக்‌ 
கவனித்துச்‌ செயலாற்ற அவருக்குக்‌ கைக்கொடுத்தது. 

இதற்கிறடையில்‌ தஞ்சையில்‌ இயங்கி வந்த கே.ஆர்‌.ராமசாமியின்‌ கிருஷ்ணன்‌ நாடக 
சபாவின்‌ நிர்வாகம்‌ சீர்குலைந்தது. பல்வேறு குழப்பங்கள்‌. 


தஞ்சாவூரில்‌ கிட்டத்தட்ட ஒரு வருடம்‌ முகாமிட்டாகிவிட்டது. ஓர்‌ இரவு நாடகத்தை 
நீண்ட நாட்கள்‌ நடத்தியாகிவிட்டது. 


கம்பெனியை இனி முறையாக நடத்திச்‌ செல்ல முடியுமா என்ற சந்தேகம்‌ எழுந்தது. 


தன்‌ நாடகக்‌ குழுவின்‌ நிர்வாகம்‌ சரியான கையில்‌ இருக்கவேண்டும்‌ என்று 
கே.ஆர்‌.ராமசாமி அவர்கள்‌ விரும்பினார்‌. 


ஆர்‌.எம்‌.வீ, அண்ணாவுடன்‌ இருப்பதை அறிந்த அவ்ர உடனே அண்ணா 
அவர்களுக்குக்‌ கடிதம்‌ ஒன்றை எழுதினார்‌. விரப்பனை தஞ்சைக்கு அனுப்பி 
வையுங்கள்‌ என்று அதில்‌ அவர்‌ கேட்டுக்‌ கொண்டார்‌. 


கடிதம்‌ கிடைத்ததும்‌ ஆர்‌.எம்‌.வீயை அழைத்த அண்ண நீ தஞ்சாவூருக்குப்‌ போ 
என்றார்‌. தொடர்ந்து இப்ப புரிஞ்சுதா நான்‌ ஏன்‌ உன்னை காஞ்சிபுரத்திற்கு வரச்‌ 
சொன்னேன்னு என்று அவர்‌ கேட்டதும்‌ ஆர்‌.எம்‌.வீ: நெகிழ்ந்துபோனார்‌. 


கே.ஆர்‌.ஆர்‌. அவர்களுக்கு ஆர்‌.எம்‌.வீ. நிச்சயம்‌ பயன்படுவார்‌ என்பதை நண்குணர்ந்து 
அவரை விட்டுவிடக்கூடாது என்று காஞ்சிபுரத்திற்கு வரவழைத்து தன்னிடம்‌ 
வைத்திருந்து சரியான சமயத்தில்‌ அக.ஆர்‌.ராமசாமி அவர்களிடம்‌ சேர்த்துவிட்டது 
மட்டுமல்ல, தன்‌ எதிர்காலம்‌ திசை தடுமாறிப்போய்விடக்‌ கூடாதே என்ற நல்ல 
எண்ணத்தில்‌ சரியான வாய்ப்பு வரும்வரை காத்திருந்து அண்ணா காட்டிய 
மனிதநேயத்தை ஆர்‌.எம்‌.வீ அவர்கள இன்றும்‌ எண்ணியெண்ணி நன்றி 
பாராட்டுகிறார்‌. 


ஒர்‌ இரவு நாடகத்தை தஞ்சாவூரில்‌ ஆறு மாதங்களுக்கு அமல்‌ நடத்திய பின்‌ புதிய 
நாடகம்‌ ஒன்றை நடத்தவேண்டிய அவசியம்‌ ஏற்பட்டபோது, அறிஞர்‌ அண்ணா 
ஏற்கெனவே எழுதி வைத்திருந்த ஜுபிடர்‌ பிக்சர்ஸ்‌ திரைப்பட உரிமைபெற்ற 
வேலைக்காரி நாடகத்தை மேடையேற்றினார்‌. 


அந்த நாடகமும்‌ ஓர்‌ இரவு நாடகத்தைப்‌ போலவே நூற்றைம்பது நாட்களுக்கு மேல்‌ 
நடைபெற்று புகழ்பெற்றது. 


இதற்கிடையில்‌ மூத்த நிர்வாகியாக இருந்த எத்திராஜ்‌ யதார்த்தம்‌ பொன்னுநாமி 
போன்றவர்களின்‌ நிர்வாகத்‌ தொடர்பும்‌ குறையத்‌ தொடங்கவே, கிருஷ்ணன்‌ நாடகக்‌ 
கம்பெனியின்‌ முழுப்‌ பொறுப்பையும்‌ ஆர்‌.எம்‌.வீ.யே ஏற்கவேண்டி வந்தது. 

தஞ்சை முகாம்‌ முடிந்த நிலையில்‌ ஓர்‌ ஒப்பத்தத்தின்‌ பேரில்‌ நாடகக்‌ கம்பெனி 
திருச்சிக்கு முகாம்‌ பெயர்ந்தது. 


பகுதி: 28 


கங்கையின்‌ மழலை! - அண்ணா 

எழும்பூரில்‌ இரவு 9.40க்குப்‌ புறப்படும்‌ வணிடியில்‌ புறப்படவும்‌, அந்த வண்டி 
கும்பபோணத்துக்குக்‌ காலையில்‌ 7-மணிக்கு வருகிறது. நான்‌ இரயிலுக்கு 
வந்திருக்கிறேன்‌. இரயில்‌ தவறிவிடப்‌ போகிறது. 9.40க்கு வண்டி புறப்படுகிறது. 9- 
க்குள்‌ ஸ்டேஷனுக்குப்‌ புறப்பட்டுவிடுங்கள்‌..அன்பர்‌, குடந்தை கே.கே.நீலமேகம்‌ 
இதுபோன்ற பல கடிதங்கள்‌ எழுதியிருப்பார்‌ எனக்கு. கடிதத்தைப்‌ படிக்கும்போது 
முதலிலே எனக்குச்‌ சிரிப்பும்‌ பிறகு திகிலும்வரும்‌. இவ்வளவு விளக்கமாக 
எழும்பூரில்‌ வண்டிபுறப்படும நேரத்தைக்‌ கும்பபோணத்திலிருந்து எழுதுகிறாரே என்று 
சிரித்துக்கொள்வேன்‌. ஆமாம்‌ இவ்வளவு விளக்கமாக அவர்‌ எழுதியும்‌ வண்டி 
தவறிவிட்டால்‌ என்ன செய்வது என்று திகில்கொள்ளுவேன்‌. பலமுறை இரயில்‌ 
தவறியதுண்டு. வழியும்‌ தவறியதுண்டு. எனது வாழ்க்கை எண்டி எப்படி வளைந்த 
தண்டவாளங்களின்‌ மீது ஓடுகிறதோ அத போலவே பெரும்பாலும்‌ எனது ஊர்ப்‌ 
பிரயாணங்களும்‌! இத்தகைய எனக்கு உடனே புறப்பட்டு அரித்துவாத்தில்‌ வந்து 
என்னைச்‌ சந்திக்கச்‌ சொல்லுங்கள்‌ என்று பெரியார்‌, சண்டே அப்சர்வர்‌ ஆசிரியரிடம்‌ 
தகவல்‌ அனுப்பினார்‌, டில்லியிலிருந்துகொண்டு. பம்பாயில்‌ தோழர எஸ்‌.முத்தய்ய 
முதலியார்‌ அவ்ரகளின்‌ தலைமையிற்‌ கூடிய நேஷனல்‌ டிமோகிராடிக்‌ மாநாட்டுக்குச்‌ 
சென்றிருந்த பெரியாரை, தோழர்‌ எம்‌.என்‌.ராய்‌, வடநாடு சுற்றுப்பயணம்‌ செய்யுமாறு 
கேட்டுக்கொண்டார்‌. அதற்கு நான்‌ உடனிருக்க வேண்டுமென்று விரும்பி பெரியார்‌ 
அனுப்பிய அன்பழைப்பு எனக்கு அச்சத்தை உண்டாக்கிவிட்டது. நாம்‌ எங்கே, 
அரித்துவாராம்‌ எங்கே! இரயிலில்‌ இடம்‌ கிடைப்பதேது? கிடைத்தாலும்‌ டில்லிபோய்‌, 
அங்கிருந்து வேறு வண்டி பிடித்து அரித்துவாரம்‌ வரவேண்டுமே, அந்தக்‌ கஷ்டம்‌ 
வேறு என்று எண்ணினேன்‌. மணவறைக்குப்‌ புது பெண்ணைத்‌ தைரியங்கூறி 
அழைத்து வறுகிறார்களே, வைதிகக்‌ கலியாணங்களிலே, அது போல நண்பர்கள்‌ 
தைரியமளித்தனர்‌! சிலர்‌ புத்தகம்‌! சிலர்‌ பழம்‌! சிலர்‌ வெற்றிலைபாக்கு! பலர்‌ தமது 
புன்சிரிப்பு ஆகியவைகளை அளித்தனர்‌ வண்டி நகருமுன்பு சென்னை சென்ட்ரலில்‌ 
தோழர்‌ எஸ்‌.குருசாம்‌ மூன்று சாத்துக்குடிகள்‌ தந்தார்‌! அவற்றை வண்டியில்‌ சாமான்‌ 
வைக்கும்‌ இடத்திலே வைக்க எழுந்தேன்‌. ஏற்கனவே காலை ஓரளவு நீட்டிப்‌ 
படுத்துக்கொண்டிருந்த இஸ்லாமிய சிப்பாய்‌ காலை பூராவும்‌ நீட்டிவிட்டார்‌. வண்டி 
நகர்ந்தது. நண்பர்கள்‌ மலர்ந்த முகத்துடன்‌ செலவு தந்தனர்‌. சிப்பாயின்‌ காலுக்கும்‌, 
மறுபக்கத்துப்‌ பிரயாணி வைத்திருந்த பெட்டிக்கும்‌ இடையே கிடைத்த சிறு இடத்தில்‌ 
உட்கார்ந்தேன்‌. இது இண்டர்கிளாஸ்‌ வண்டியின்‌ இலட்சணம்‌! வண்டி செல்லச்‌ 
செல்ல சிப்பாயின்‌ நீட்டிய கால்கள்‌ மடங்க ஆரம்பித்தன. சில ஸ்டேஷனுக்குப்‌ பறிகு 
இருவருமாகச்‌ சாயா சாப்பிட்டோம்‌. அவர்‌ தமது மலாய்‌ நாட்டு அனுபவங்களை 

உடைந்த ஆங்கிலத்தில்‌ கூறினார்‌. இருவரும்‌ நண்பர்களானோம்‌. டில்லிபோய்ச 
சேர்ந்தேன்‌. இடையே என்னென்ன கண்டீர்கள்‌, ஒரே அடியாக டில்லி போய்ச்‌ 
சேர்ந்தேன்‌ என்று கூறிவிட்டீரே என்று தோழர்கள்‌ கேட்பர்‌. புறப்பட்டோம்‌, போய்ச்‌ 
சேர்ந்தோம்‌ என்றிருக்கக்‌ கூடாதா, எவ்வளவு நேரம்‌ இரயிலில்‌ இருப்பது 
மணிக்கணக்குப்‌ போய்‌, நாட்கணக்கில்‌ வந்து விடுகிறதே, என்று சலிப்புத்‌ 
தோன்றம்படி, இரயில்‌ மூன்று நாட்கள்‌ ஓடி, மனித மூட்டைகளை (ஆம்‌! அந்த 
ஸ்திதிக்குப்‌ பெரும்பாலான பிரயாணிகள்‌ வந்துவிடுகின்றனர்‌) டில்லியில்‌ தள்ளுகிறது 
இரயில்வண்டி. ஆகையால்‌, எழுதும்போதாவது சென்னையில்‌ புறப்பட்டேன்‌ 
டில்லிபேய்ச்‌ சேர்ந்தேன்‌ என்று இருக்கட்டும்‌ என்று எண்ணியே இடையே நடந்த 
சம்பவங்கள்‌, நினைவுகள்‌ ஆகியவைகள்‌ பற்றி எழுதவில்லை. உங்களுக்கு தெரியாதா, 
நீண்ட பயணத்திலே நேரிடக்‌ கூடிய நவரசங்கள்‌! 


டில்லியில்‌ ஒட்டலில்‌ தங்கினேன்‌ - சென்னைப்‌ பார்ப்பனருடையது - டில்லி 
செகரடேரியட்டில்‌ வேலையில்‌ உள்ள பல சென்னைவாசிகள்‌ (வழக்கப்படி அங்கிரகார 
சொரூபங்களே அதிகம்‌) அந்த ஓட்டலில்‌ வருவதும்‌ போவதுமாக இருந்தனர்‌. சிலர்‌ 
அங்கேயே தங்கியுமிருந்தனர்‌. காலையில்‌ போனேன்‌ டில்லிக்கு. இரவு புறப்பட்டேன்‌ 
அரித்துவாரத்துக்கு. மறுதினம்‌ காலையில்‌ அரித்துவாரம்‌ சேர்ந்தேன்‌. இடையே 
தூங்கவில்லை, தூங்கியிருந்தால்‌, அரித்துவாரம்‌ என்னை வந்தெழுப்பி, இறங்கு என்று 
கூப்பிட்டா இருக்கும்‌! 


இந்த வாழ்க்கையை மாயமென்று எண்ணி, பிறவியைச்‌ சுமை எனக்‌ கருதிக்‌ கெண்டு, 
எப்படியாவது விரைவிலே இறைவன்‌ திருவடி நிழலில்‌ இரண்டறக்‌ கலக்கவேண்டும்‌ 
என்று எண்ணிக்கொள்ளும்‌ இயல்புடையவர்கள்‌, மோட்ச சாம்ராச்யத்தில்‌ சீட்‌ ரிசர்வ்‌ 
செய்யவும்‌, பாவங்களைக்‌ கழுவவும்‌, புண்ணியத்தைத்‌ தேடவும்‌, புராணிகர்கள்‌ 
கூறியுள்ளபடி பல ஷேத்திரங்களுக்குச்‌ செல்கிறார்களல்லவா! பரிதாபம்‌, அவர்கள்‌ 
ஏனோ வாழ்க்கையைக்‌ கண்டு இப்படிப்‌ பயப்படுகிறார்கள்‌! மானிடப்பிறவிகள்‌, 
மகத்தான்‌ எவ்வளவோ பணிகளை மக்களக்காற்றி, உலகைப்‌ புன்னகைப்‌ 
பூந்தோட்டமாக்க எத்தனையோ விதத்திலே உழைக்கவேண்டியதிருக்க, காயமே இது 
பொய்யடா வெறும்‌ காற்றடைத்த பையடா என்று கருதிக்கொண்டு கதறுகிறார்கள்‌. 
செடிகொடி, மிருகங்கள்‌ முதலியன மானிடருக்குப்‌ பயன்தரும்‌ அளவுக்கு, மானிடர்‌ 
மானிடருக்குப்‌ பயன்பட்டால்‌, அவர்கள்‌ தேடித்தேடி, கால்களம்‌ நோகுதே கடும்பசி 
ஆகுதே என்று பாடி, எந்த மகேஸ்வரனைக்‌ காண, யாத்திரை, பூசை, ஆராதனை 
அபிஷேகம்‌, பாராயணம்‌ பஜனை போன்றவைகளைச்‌ செய்கினறனரோ, அந்த 
மகேஸ்வரன்‌, நான்‌ பூலோகத்திலேதான்‌ இனிவசிப்பேன்‌, என்று கூறிவிடத்தக்க 
அற்புதமான நிலை, இலகில்‌ ஏற்படும்‌. ஆனால்‌ புல்‌ பூண்டு பய்னபடும்‌ அந்த 
அளவுக்குக்கூட மனிதர்‌ மற்ற மனிதருக்குப்‌ பயன்படத்தக்க முறை உலகில்‌ இல்லை. 
அதுமட்டுமா? மனிதரை மனிதர்‌ நிந்திப்பது, கெடுப்பது, எதிர்பபது, அழிப்பது, இவை 
நடக்கிறது. இத்தகைய கேடுகளைக்‌ களைய தீர்த்தமாடி, திரப்பல்லாண்டு பாடி திவ்ய 
ஷேத்திர யாத்திரைகள்‌ செய்வதல்ல வழி. வாழ்க்கை மாயம்‌ என்றுரைக்கும்‌ வறட்டுப்‌ 


GIICKSUOIN-> 105 1.௦0 ௦0110 


பேச்சு ஒழிக்கப்பட்டு, வாழ்க்கை பலருக்குப்‌ பாலைவனமாகவும்‌, சிலருக்கு மட்டுமே 
சிங்காரத்‌ தோட்டமாகவும்‌ இருக்கிறதே அந்தக்‌ கொடுமையைப்‌ போக்கவேண்டும்‌. 
அது செய்யக்‌ கங்கையில்‌ மூழ்கி, காசியில்‌ தொழுது மாசிலாமணியைக்‌ 
காண்பதற்குக்‌ கடுந்தவம்‌ செய்வது வழியல்ல. பக்தி, அருளைத்‌ தரும்‌, 
செய்வோருக்கு என்பர்‌ மதபோதகர்கள்‌. ஆனால்‌ இஒரு பக்தர்‌ அருள்பெற்றால்‌, 
அதனால்‌ அமைத்துயிர்க்கும்‌ அருள்‌ கிட்டுமென்றுரைக்கவோ, அவனியில்‌ உள்ள 
சீர்கேடுகள்‌ அழிந்துபட்டு சாந்தமும்‌ சுபீட்சமும பெருகிவிடும்‌ என்றோ கூறுமுடியாது. 
(அண்ணா - திராவிடநாடு - 05.04.1942) 


பகுதி: 29 


இருபத்தி மூன்று ஆண்டுகளுக்கு முன்னால்‌ மணிமொழியார்‌ அவர்களும்‌ நானும்‌ 
இணைந்து நின்று நவயுகம்‌ என்னும்‌ வார இதழை நடத்தியது பற்றி நண்பர்கள்‌ பலர்‌ 
இங்கே தங்கள்‌ சொற்பொழிவுகளில்‌ குறிப்பிட்டார்கள்‌. அப்போதுதான்‌ நான்‌ 
கல்லூரியிலிருந்து வெளிவந்த காலம்‌. மணிமொழியார்‌ அவர்களும்‌ அப்போதுதான்‌ 
புதியதாக அச்சகம்‌ ஒன்றைத்‌ தொடங்கி வேறு ஓர்‌ அமைப்புக்காக அதை நடத்திவந்த 
நேரம்‌. அந்தக்‌ காலம்‌ என்னிடம்‌ எழுதும்‌ ஆற்றல்‌ இருக்கிறதா என்பது தெளிவாகத்‌ 
தெரியாத காலம்‌. அவரிடமோ பணவசதி இல்லாத நேரம்‌. இப்படிப்பட்ட நாங்கள்‌ 
இருவரும்‌ சேர்ந்துதான்‌ - நான்‌ ஆசிரியராகவும்‌, மணிமொழியார்‌ 
வெளியிடுபவராகவும்‌ இருந்து பத்திரிகையைத்‌ தொடங்கினோம்‌ அதுவும்‌ நாங்கள்‌ 
அந்தக்‌ கிழமை இதழைக்‌ தொடங்கிய நேரம்‌, காங்கிரஸ்‌ கட்சி தேர்தலில்‌ மாபெரும்‌ 
வெற்றி பெற்று வீர்‌ உலா வந்துக்கொண்டிருந்த நேரம்‌. நாங்கள்‌ சேர்ந்திருந்த 
நீதிக்கட்சியோ, பிழைத்திருக்கிறதா இல்லையா என்று ஜயுறத்தக்க நிலைக்கு 
ஆட்பட்டுத்‌ தத்தளித்த நேரம்‌. இத்தகைய நெருக்கடியான நிலையில்தான்‌ நம்‌ 
இயக்கக்‌ கருத்துக்களைப்‌ பரப்புவதற்காகக்‌ கிழமை இதழ்‌ ஒன்று தொடங்கவேண்டும்‌ 
என்றும்‌, அதற்கு நான்‌ ஆசிரியராக இருக்கவேண்டும்‌ என்றும்‌ அவர்‌ கூறினார்‌. 
நானும்‌ இணங்கினேன்‌, ஒரு பத்திரிகையை நடத்துவதற்குத்‌ தேவையான அளவு 
பணம்‌ அவரிடம்‌ அப்போது இல்லை. ஆனால்‌ அதை நான்‌ உணர முடியாத 
வகையில்‌ அவர்‌ நடந்துகொண்டார்‌. பணநெருக்கடி பலமுறை பத்திரிகையைத்‌ 
தாக்கியது என்றாலும்‌, அதனை அவர்‌ என்னிடம்‌ கூறியதில்லை. பத்திரிகையின்‌ 
வரவு செலவுக்‌ கணக்கு எப்படி இருக்கிறது என்று நானாகக்‌ கேட்ட நேரங்களில்‌ ஒரே 
ஒரு புன்னகையைத்தான்‌ வீடையாக அளிப்பார்‌. இப்படியெல்லாம்‌ நிதிநிலையைப்‌ 
பற்றி அவர்‌ என்னிடம்‌ தெரிவித்தால்‌ இளைஞனாகிய நான்‌ பத்திரிகை நடத்தும்‌ 
ஆர்வத்தை இழந்துவிடுவேனோ என்கிற அச்சம்‌ அவருக்கு இருந்ததுதான்‌. இந்த 
காலத்திலேயே பத்திரிகை நடத்துவதில்‌ அவருக்கு எவ்வளவு ஆர்வம்‌ இருந்தது 
என்பதை எடுத்துக்காட்ட அல்ல; கடன்‌ வாங்கியாவது பத்திரிகை நடத்துவது என்பது 
தமிழகத்தில்‌ நெடுநாட்களாக இருந்துவருகிற வழக்கம்‌. ஆகவே அது அல்ல இங்கே 
கவனிக்கப்படவேண்டிய உண்மை. அப்போதுதான்‌ கல்லூரியைவிட்டு வெளிவந்த 

என்னைப்‌ பத்திரிகைத்‌ துறையிலும்‌, பொதுவாழ்விலும்‌ ஈடுபடுத்தி 
முன்னேற்றமடையச்‌ செய்வதில்‌ அவர்‌ எவ்வளவு ஆர்வம்‌ கொண்டிருந்தார்‌ என்பதை 
எடுத்துக்காட்டத்தான்‌ இந்த உண்மையைக்‌ கூறுகிறேன்‌. அவர்‌ அந்தக்‌ காலத்தில்‌ 
எனக்கு ஊட்டிய ஆர்வத்தையும்‌ உற்சாகத்தையும்‌ எண்ணினால்‌ இப்போதுகூட 
எனக்குப்‌ பெரியதோர்‌ மகிழ்ச்சி ஏற்படுகிறது. 


நான்‌ பெரியார்‌ அவர்களுடன்‌ வடநாட்டு சுற்றுப்பயணம்‌ சென்றிருந்தேன்‌. 
அங்குள்ளவர்கள்‌ நம்‌ மக்களைவிட மூடநம்பிக்கை உள்ளவர்கள்‌. 


பெரியார்‌ அவர்களின்‌ தோற்றத்தைக்‌ கண்டு, அவர்‌ தென்னாட்டிலிருந்து வந்திருக்கும்‌ 
பெரிய சாமியார்‌ என்றும்‌, நான்‌ அவரது சீடன்‌ என்றும்‌ கருதிவிட்டார்கள்‌. அப்படி 
நினைத்துதான்‌ ஆரிய தருமத்தை வளர்ப்பதற்காக என்றே செயல்பட்டவரான 
சிரத்தானந்தா கல்லூரியின்‌ தலைவர்‌, பெரியார்‌ அவர்களைப்‌ பார்த்து, கல்லூரியில்‌ 
பயிலும்‌ மாணவர்களுக்குத்‌ தாங்கள்‌ வந்து அறிவுரை கூறவேண்டும்‌ என்று 
கோட்டார்‌. அவரும்‌ ஒத்துக்கொண்டார்‌. 


தாம்‌ எதைச்‌ சொல்லுகிறாரோ, அதை மற்றவர்கள்‌ உடனடியாகக்‌ 
கடைப்பிடிக்கவேண்டும்‌. அதன்படி நடக்கவேண்டும்‌ என்று கருதுபவர்‌ அல்லர்‌ 
பெரியார்‌. பிறர்‌ கடைப்பிடிக்கும்‌ நெறியில்‌ சென்று, அவர்கள்‌ மனம்‌ புண்படாமல்‌ 
அதனை எடுத்துக்‌ கூறுவதுதான்‌ அவர்‌ பண்பு. 


சிரத்தானந்தா கல்லூரிக்குச்‌ செல்ல வேண்டும்‌ என்றதுமே எனக்குச்‌ சற்றுப்‌ 
பயமாகத்தான்‌ இருந்தது. அங்கு போய்‌ நமது கருத்தைச்‌ சொன்னால்‌ அவர்கள்‌ எப்படி 
நடந்துகொள்வார்களோ என்று பயந்தேன்‌. 

என்றாலும்‌ துணிந்து பெரியார்‌ அவர்கள்‌ பின்‌ சென்றேன்‌. கல்லூரிக்குள்‌ 
நுழையும்போதே அங்கிருந்த மாணவர்கள்‌ தங்கள்‌ வழக்கப்படி என்‌ முகத்திலும்‌ அவர்‌ 
முகத்திலும்‌ சந்தனத்தை அள்ளிப்‌ பூசினால்கள்‌. எனக்குச்‌ சங்கடமாக இருந்தது. 


என்‌ நிலையினைக்‌ கண்ட பெரியார்‌ நான்‌, எங்கு தவறாக 
நடந்துகொண்டுவிடுவேனோ என்று தொடையைக்‌ கிள்ளிச்‌ சாடை காட்டினார்‌. 


அதன்பின்‌ நானும்‌ சற்று அமைதியடைந்து பொறுமையாக இருந்தேன்‌. 


பின்‌ பெரியார்‌ அவர்கள்‌ பேச ஆரம்பித்து, ஒவ்வொரு சங்கதியாக எடுத்து விளக்க 
ஆரம்பித்ததும்‌ அவர்களுக்கு உற்சாகம்‌ எற்பட்டது. 

இதுபோன்ற கருத்தை அவர்கள்‌ அதுவரை கேட்டதே இல்லை. அப்போதுதான்‌ 
அவர்கள்‌ புதுமையாகக்‌ கேட்கின்றனர்‌. ராமாயணத்தைப்பற்றி அவர்‌ விளக்கியதைக்‌ 
கேட்கக்‌ கேட்க, சற்றுத்‌ தெளிவு ஏற்பட்டது. 


கூட்டம்‌ முடிந்ததும்‌, அம்மாணவர்கள்‌ ராவணக்கிஜே என்று முழக்கமிட 
ஆரம்பித்துவிட்டனர்‌. 


பெரியார்‌ அவர்களின்‌ கருத்துக்களை முதன்‌ முதலில்‌ 40 ஆண்டுகளுக்கு முன்‌ கேட்க 
நேர்ந்தபோது என்ன இவர்‌ - இப்படி பச்சையாக பேசுகிறாரே என்று நினைத்தேன்‌. 
அப்படித்தான்‌ எல்லோருக்கும்‌ முதலில்‌ கசப்பாகத்‌ தோன்றும்‌, சிந்தித்தால்தான்‌ 
உண்மையை உணர முடியும்‌. 


1938 ஆம்‌ ஆண்டூ ராசகோபாலாச்சாரியார்‌ இந்தியை புகுத்திய நேரம்‌. அதை எதிர்த்து 
பிரச்சாரங்கள்‌ நடந்துகொண்டிருந்த காலம்‌. சுவரொட்டிகள்‌ ஒட்டுவதற்குகூட 
எங்களிடம்‌ பணம்‌ இல்லாத காலம்‌. 


முன்பு 1938-ல்‌ நடந்த இந்தி எதிர்ப்பு ஊர்வலங்களைப்‌ பற்றிச்‌ சொன்னால்‌ 
உங்களுக்கே கூச்சமாக இருக்கும்‌. 


சென்னை நகரில்‌ மத்தியப்‌ பகுதியில்‌ மயிலை சிவமுத்து என்னும்‌ ஒரு பெரியவர்‌ - 
அவருடைய தமக்கையார்‌ அவருக்குத்‌ துணையாக டாக்டர்‌.தருமாம்பாள்‌ 
ஆசியோருடன்‌ இன்னுஞ்‌ சிலர்‌. 


இப்படிப்‌ பல்போன பெரியவர்கள்‌ பத்துபேர்‌, மீசை முளைக்காத எங்களைப்‌ 
போன்றவர்கள்‌ ஐந்து பேர்‌, மீசை முளைத்த வாலிபப்‌ பருவமுடைய, காஞ்சி 
மணிமொழியார்‌ போன்றவர்கள்‌ ஐந்து பேர்‌. 

தமிழ்‌ வாழ்க! தனித்‌ தமிழ்‌ ஓங்குக! 

அயல்‌ மொழிகளால்‌ தமிழ்‌ அழிவதா? என்றெல்லாம்‌ முழக்கங்கள்‌ எழுப்பிச்‌ 
செல்வோம்‌. 

நண்பர்கள்‌ நடராசன்‌ காங்கிரஸ்‌ கட்சித்‌ தலைவர்‌ தீரர்‌ சத்யமூர்த்தி அவர்களுக்கு மிக 
வேண்டிய நண்பராக இருந்தார்‌. அவருடைய வீடும்‌, நான்‌ கல்லூரியில்‌ 
படித்துக்கொண்டிருந்த நேரத்தில்‌ என்னுடைய (குடியிருந்த) வீடும்‌ பக்கம்‌ பக்கமாகவே 
இருந்தன. நானும்‌ அவரும்‌ தொழிலாளர்‌ அமைப்பு ஒன்றில்‌ ஒன்றாக பணியாற்றுகிற 
வாய்ப்பும்‌ ஏற்பட்டது. அவ்வாறு நெருங்கிப்‌ பழகியபோது அவரிடத்தில்‌ 
பேசிப்பார்த்ததில்‌ - தமிழ்‌ மொழியாரிடம்‌ அவருக்கு மிகுந்த ஆர்வம்‌ இருக்கிறது 
என்பதை அறிந்துகொண்டேன்‌. 


ஒரு நாள்‌ மாலை 6 மணிக்கு கடற்கரையில்‌ இந்தி எதிர்ப்புக்‌ கூட்டத்திற்கு நாங்கள்‌ 
ஏற்பாடு செய்திருந்தோம்‌. அதிலே வந்து அவர்‌ கலந்துகொண்டார்‌. அன்று வந்து 

சேர்ந்தவர்தான்‌ .. . 
(பொதுக்கூட்ட உரை - 06.06.1963) 


தோழர்‌ ஜின்னாவை நமது தலைவர்‌ சந்திக்க விரும்பியபோது நான்‌ உடனே வர 
மறுத்தேன்‌ என்றும்‌, நான்‌ அப்போது துரோகம்‌ செய்தேன்‌ என்றம்‌ சமீபத்தில்‌ 
பத்திரிக்கையில்‌ குறிப்பிட்டிருந்தார்‌. நான்‌ உடன்போக மறத்தது உண்மைதாய்‌. தோழர்‌ 
ஜின்னாவை ஒரு திட்டமான முடிவை வைத்துக்கொண்டு பாருங்கள்‌. வெறும்‌ 
உபசாரத்திற்காகப்‌ பார்ப்பதில்‌ பலனேதும்‌ இல்லை என்று சொன்னேன்‌. 
தலைவருடைய சந்திப்பு வெறும்‌ உபசாரச்‌ சந்திப்பே என்பதை நான்‌ அறிந்துகொண்ட 
காரணத்தால்தான்‌ உடன்போக மறுத்தேன்‌. தலைவரோடு, சண்டே அப்சர்பர்‌ ஆசிரியர்‌ 
தோழர்‌ பி.பாலசுப்பிரமணயம்‌, இப்பொழுது சைவசீலராக விளங்கும்‌ தோழர்‌ 
கே.எம்‌.பாலசுப்பிரமணியம்‌ ஆகியவர்கள்‌ உடன்‌ சென்றார்கள்‌. மூவரும்‌ திரும்பி 
வரும்போது மனக்கசப்புடன்தான்‌ திரும்பி வந்தார்கள்‌. சந்தர்ப்பம்‌ அப்பொழுதெல்லாம்‌ 
தவறவிடப்பட்டது. தோழர்‌ அம்பேத்காரை சந்தித்த வாய்ப்பும்‌ பயனற்றே போயிற்று. 
இப்படியாக தவறவிடப்பட்ட சந்தர்ப்பங்கள்‌ ஏராளம்‌. 

(பொதுக்கூட்ட உரை - 06.06.1950) 


நான்‌ சங்க இலக்கியங்களைப்‌ படித்தவன்‌ அல்லன்‌. அல்லது அவற்றைப்‌ 
படித்தவனைப்‌ போல பாவனை செய்பவனும்‌ அல்லன்‌. அதற்காக நான்‌ வெட்கப்படப்‌ 
போவதுமில்லை. 


சங்க இலக்கியங்களை நான்‌ படிக்கவில்லை என்றால்‌, அதற்குக்‌ காரணம்‌ என்‌ 
அறியாமையில்லை. என்‌ கண்‌ முன்னால்‌ சங்க இலக்கியங்கள்‌ நர்த்தனம்‌ 
ஆடவில்லை. என்‌ கண்‌ முன்‌ அவற்றைக்‌ கொண்டுவந்து புலவர்‌ பெருமக்கள்‌ அப்படி 
நிறத்தவில்லை. 

(அண்ணாமலைப்‌ பல்கலைக்‌ கழகம்‌ - 1945) 


எனக்கும்‌ அவருக்கும்‌ நடிப்பிசைப்‌ புலவர்‌ திரு.கே.ஆர்‌.ராமசாமி) ஏற்பட்டுள்ள அன்புப்‌ 
பிணைப்பு எளிதிலே அறுந்துவிடக்கூடிய வைக்கோல்‌ வடம்‌ அல்ல! 


எப்போதுமே அறுந்துவிடாத எஃகு கம்பி. என்னைப்‌ பார்க்காமல்‌ அவரோ, அவரைப்‌ 
பார்க்காமல்‌ நானோ இருக்க முடியாத ஒரு நட்புச்‌ சங்கிலி எங்களுக்குள்‌ நாள்தோறும்‌ 
வளர்ந்து வருகிறது . . . 


கடுமையான சோதனைப்‌ புயல்‌ தம்‌ சாழ்விலே வீசிய ஒரு கட்டத்தில்‌ கலைவாணர்‌ 
பெயரிலே என்‌.எஸ்‌.கே.நாடகசபை எனும்‌ அமைப்பினை நண்பர்களுடன்‌ சேர்ந்து 
தோற்றுவித்தார்‌. கே.ஆர்‌.ஆர்‌. அது சவலைப்‌ பிள்ளையாகிச்‌ சவக்குழிக்க 
போய்விடாதபடி காப்பாற்றுதற்காக என்னையும்‌ நாடகம்‌ எழுத தூண்டினார்‌. அப்படி 

உருவெடுத்ததுதான்‌ ஒரே இரவில்‌ என்னால்‌ எழுதி முடிக்கப்பட்டதுதான்‌ இந்த ஓர்‌ 
இரவு நாடகம்‌! 


தஞ்சைத்‌ தரணியிலே பல மாதங்களாக அது வீசி வரும்‌ எழுச்சிப்‌ புயலைப்‌ பற்றி 
நான்‌ எடுத்துச்‌ சொல்லத்‌ தேவையில்லை. அதன்‌ வெற்றிக்கு வித்து என்னுடைய 
கதைதான்‌ என்றாலும்‌, அது முளைத்து செழித்திட வேரானவர்‌ நீரானவர்‌ 
கே.ஆர்‌.ராமசாமிதான்‌ 

(தஞ்சை இராமநாதம்‌ கலை அரங்கில்‌ 1945-ல்‌ நடைபெற்ற ஓர்‌ இரவு நாடக விழாவில்‌ 
அண்ணா ஆற்றிய உரை) 


. .. திராவிட நாடு இதழின்‌ தோற்றத்திற்கு முதற்‌ காரணம்‌ நமது நண்பரும்‌, 
செல்வமும்‌, சுயமரியாதை ஆர்வமும்‌ நிரம்பியவரும்‌ இளைஞருமாகிய தோழர்‌ 
டி.பி.எஸ்‌. பொன்னப்பனாரின்‌ தூண்டுதல்தான்‌. 


பத்திரிகையின்‌ ஆரம்ப கால கஷ்டங்களின்போது உதவிபல புரிந்தவர்‌ . . . 


அவருடைய உதவி திராவிட நாடு தோன்றவும்‌, வளரவும்‌ காரணமாக இருந்தது. 
இன்றும்‌ பணிமனை அவருடைய இல்லதில்தான்‌. சி.எஸ்‌.செட்டித்‌ தெரு, காஞ்சிபுரம்‌. 
முக்கியமாகப்‌ பணிமனையில்‌ இருந்து வரும்‌ ஈழத்தடிகளின்‌ உதவி 
குறிப்பிடத்தக்கது.பத்திரிகையின்‌ உதவி நிதி திரட்டுவதுடன்‌ பிரச்சாரமும்‌ 
நடைபெறக்கூடிய விதத்திலே ஒரு நாடகக்‌ கழகம்‌ நிறுவியுள்ளோம்‌. அன்பர்கள்‌ 
ஆங்காங்கே நாடகங்களுக்காக ஏற்பாடு செய்வதன்‌ மலம்‌, ஒரே சமயத்தில்‌ இரண்டு 
நன்மை புரிந்தவராவீர்‌ என்று எடுத்துக்காட்டினோம்‌. சந்திரோதயம்‌ என்ற நாடகம்‌, 
இரண்டூ மூன்று மாதங்களிலே காணக்கூடிய பிரச்சாரத்தை சில மணி நேரங்களிலே 
புகுத்தக்கூடிய விதமானது. 


இதனை நடத்துவதன்‌ மூலம்‌ பத்திரிகைக்கு உதவி செய்வதுடன்‌, கொள்கை பரப்பவும்‌ 
பேருதவியும்‌ செய்தவராவீர்‌ என்ற விளக்கியிருந்தோம்‌. அன்பர்களும்‌ இக்கருத்தைக்‌ 
கொண்டு திருவத்திபுரம்‌, திருச்சி, சிதம்பரம்‌, ஈரோடு, சென்னை ஆகிய இடங்களிலே 
நாடகத்தை நடத்தி வந்தனர்‌. நல்ல முறையிலே .. . 


திராவிட நடிகர்‌ கழகம்‌ எனும்‌ அமைப்பிலே இருந்து, பத்திரிகைக்கு பண உதவி 
கிடைக்கும்படி செய்து வரும்‌ நண்பர்களுக்கு நமது நன்றியைத்‌ 
தெரிவித்துக்கொள்ளுகிறோம்‌. நாடகத்திலே ஆரியப்‌ புரோகிதராக நடிக்கும்‌ 
அண்ணாமலை எனும்‌ நண்பர்‌. 

(சி.வி.எம்‌.அண்ணாமலை, காஞ்சி) 


காஞ்சி வாசி, இயக்கத்‌ தொண்டர்களின்‌ விசுவாசி, வாழ்க்கையை நடத்த 
வாணிபத்தில்‌ ஈடுபட்டுள்ள ஒரு வீர இளைஞர்‌. அவருக்கு மனைவியாக நடிக்கும்‌ 

நண்பர்‌ துரைக்கண்ணு என்பார்‌ கோவை நகரிலே, மின்சார அமைபொன்றிலே 
பணிபுரிபவர்‌ . . . 


புரோகிதருக்கு உதவியாக ரசவாதியாக நடிப்பவர்‌. நீண்ட நாளைய 
சுயமரியாதைக்காரர்‌, குடி அரசு வாசகர்‌ முனிசிபல்‌ உத்தியோகத்திலிருந்து 
ஒய்வுபெற்றவர்‌. ஓய்வை இயக்கத்துக்‌ செலவிடுபவர்‌. பெயர்‌ பார்த்தசாரதி 
(முதலியார்‌) 


மிராசுதாரும்‌, முனிசிபல்‌ கவுன்சிலராக இருந்துவரும்‌ கள்ளமறியா உள்ளமும்‌, பணி 
செய்கையில்‌ பள்ளம்‌ மேடறியாமல்‌ பாயும்‌ சபாவமும்‌ கொண்டவரும்‌, இயற்கையான 
நடிப்புத்‌ திறனும்‌ கொண்டவருமான தோழர்‌ ராசகோபால்‌ நாடகத்தில்‌ புரோகிதரை 
ஆட்டிப்‌ படைப்பவர்‌ மற்றும்‌ சுந்தரேசன்‌, கோவிந்தசாமி, நாராயணசாமி, முனுசாமி 
தோழர்‌ சாமிநாதன்‌ நாடகத்தின்‌ கதாநாயகன்‌ கதாநாயகியாக நடிக்கும்‌ இளைஞர்‌ 
செளராஷ்டிரர்‌, நெசவுத்‌ தொழிலில்‌ ஈடுபட்டவர்‌ பெயர்‌ வெங்கட்ராமன்‌ மற்றும்‌ 
ஈழத்தடிகள்‌. 


வியாபாராத்‌ தொழிலில்‌ ஈடுபட்டவரும்‌, கெளரவ மாஜிஸ்டிரேட்டாக இருப்பவரும்‌, 
சுயமரியாதைக்காரரும்‌, பெரியாரின்‌ பெரும்‌ படையில்‌ வெகு நாட்களுக்கு முன்பே 
சேர்ந்தவருமான தோழர்‌ போளூர்‌ சுப்பிரமணியம்‌, வேலைக்காரராக . . . 


. . . தோழர்‌ சீனிவாசன்‌ என்பவர்‌ மடாதிபதியாக நடிக்கிறார்‌. 


. . . இங்ஙனம்‌, பல சக்திகள்‌ பல துறைகளிலே நின்று இயங்கும்‌ நிலை 
தமிழகத்திலே உண்டானதற்கு மூல காரணமாக இருக்கும்‌ பெரியார்‌ அவர்கள்‌ நமக்கு 
அவ்வப்போது புரிந்து வரும்‌ பேருதவிக்காக அவருக்கு எமது நன்றியறிதலைத்‌ 
தெரிவித்துக்கொள்கிளோம்‌. 

(திராவிடநாடு - 12.03.1944) 


கிராம சேவை, ஏழைகளிடம்‌ அன்பு காட்டுவதுபோல்‌ ஒரு லட்சியமாகக்‌ கருதப்பட்டு 
அதற்கு பலர்‌ பலவிதமான பொருள்‌ கொண்டுள்ளனர்‌. 


என்‌ நண்பர்‌ ஒருவருடன்‌ பூவாளூர்‌ அ.பொன்னம்பலனார்‌) சாப்பாட்டு விடுதியில்‌ 
அமர்ந்தேன்‌, உணவுக்கு. உண்டி முடிந்தது. மோரும்‌ சோறும்‌ கலந்து கொண்டிருந்து 
என்‌ நண்பர்‌, கூட்டு கொஞ்சம்‌ போடு என்றார்‌. பொரிய இலையும்‌ கொண்டு வா என்ற 
கூறினார்‌. பிறகு சோறும்‌ போடென்றார்‌. 


நான்‌ பிரமித்துப்‌ போனேன்‌. மங்களம்‌ பாடி முதலடி தொடங்கியவர்‌ மீண்டும்‌ 
கீர்த்தனம்‌ பாட ஆரம்பிக்கிறாரே இதென்ன என்று சோற்றுக்‌ கடைக்காரர்‌, சொன்ன 
வண்ணம்‌ செய்தார்‌. என்‌ நண்பர்‌ இலையில்‌ இடப்பட்ட எதையும்‌ தொடவில்லை. 
அப்படியே இலையை மடித்துவிட்டார்‌. உள்ளே அத்தனை பண்டமும்‌ கிடந்தது. 

நாங்கள்‌ எழுந்து விட்டோம்‌. நண்பா! ஏன்‌ இதுபோல்‌ செய்தாய்‌? வீணாக அவ்வளவு 
பண்டத்தை வைத்திடச்‌ சொன்னாய்‌, பிறகு உண்ணாமல்‌ இலையை விட்டுவிட்டாயே 
பாழாகாதோ, வீணாகாதோ என்று நான்‌ கேட்டேன்‌. 


பாழாகாது, வீணுமல்ல! நாமோ ஆறணா தருகிறோம்‌ சாப்பாட்டுக்கு. 


நான்கணாவுக்கும்‌ நாம்‌ உண்பதில்லை. சோத்துக்‌ கடைக்காரனுக்குத்தான்‌ மிச்சம்‌. ஏன்‌ 
அவனுக்கு அது போவது என்ற நான்‌ இந்த சூட்சுமம்‌ கண்டுபிடித்தேன்‌. நாம்‌ சாப்பிட 
முடியாவிட்டாலும்‌ ஆறணாவுக்கு அவன்‌ இலையிலே பண்டம்‌ போடவேண்டும்‌ 
என்றார்‌ என்‌ நண்பர்‌. 


பெரிய வேடிக்கையாய்‌ இருக்கிறது உமது சித்தாந்தம்‌ என்று கூறிவிட்டு நான்‌ 
சிரித்தேன்‌. அவர்‌ என்‌ முதுகை தட்டிக்‌ கொடுத்துவிட்டு சித்தாந்தமும இதிலே 
இருக்கிறது. ஏழை மக்கள்‌ எச்சிலைக்கு காத்திருக்கிறார்கள்‌ வெளியே . . . (கிராம 
சேவை - திராவிட நாடு - 10.02.1944) 


நான்‌ கல்லூரியை விட்டு வெளியே வந்ததும்‌ முதலில்‌ அவரிடத்தில்‌ 
(பெரியாரிடம்‌)தான்‌ சிக்கிக்கொண்டேன்‌. நான்‌ சிக்கிக்கொண்டது வாலிபப்‌ பருவத்தில்‌. 


எங்கெங்கோ போய்‌ சிக்கிக்‌ கொண்டிருக்கவேண்டியவன்‌. அவரிடத்தில்தான்‌ முதலில்‌ 
சிக்கிக்‌ கொண்டேன்‌. 


நான்‌ காஞ்சிபுரத்தில்‌ கல்லூரியில்‌ படித்தபடிப்பையும்‌, அதன்‌ மூலம்‌ என்னென்ன 
எண்ணங்கள்‌ ஏற்படுமோ அவற்றையெல்லாம்‌ உதறித்‌ தள்ளிவிட்டு ஈரோட்டில்‌ போய்‌ 
குடியேறினேன்‌. 

எனக்கு நன்றாக நினைவிருக்கிறது. இதுபற்றி என்னுடைய பாட்டியார்‌ அப்போது 
அடிக்கடி அவரை ஒத்த மூதாட்டிகளோடு பேசும்போது சொல்வார்கள்‌. ஆறு 
மாதங்களுக்கு அல்லது மூன்று மாதங்களுக்கு ஒரு முறை நான்‌ காஞ்சிக்கு 
செல்கின்ற நேரங்களில்‌ அவர்கள்‌ என்னைப்‌ பற்றி மற்றவர்களிடம்‌ சொல்லும்போது 
யாரோ ஈரோட்டிலிருந்து வந்த ஒருவன்‌ என்னுடைய பிள்ளையைப்‌ பிடித்துக்கொண்டு 
போய்விட்டான்‌ என்று பேசுவார்கள்‌. அவர்களே ஒரு தடவை காஞ்சிபுரத்தில்‌ 
ஆடிசன்பேட்டையில்‌ நடபெற்ற ஒரு பொதுக்கூட்டத்தில்‌ பெரியார்‌ அவர்களுடைய 
பேச்சைக்‌ கேட்ட பிறகு சொன்னார்கள்‌ என்னைப்‌ பார்த்து நீ ஈரோட்டிலேயே இரு 
என்று.அவரிடத்தில்‌ இருந்த காலத்தில்‌ ஏற்பட்ட நிகழ்ச்சிகள்‌ பலப்பல இருக்கின்றன. 
என்னுடைய வாழ்நாள்‌ முழுவதும்‌ எண்ணி மகிழத்‌ தக்கவை அவை. 


இப்போது எனக்கு கிடைத்திருப்பது (தமிழக முதல்வர்‌ பதவி) இனி எனக்கு கிடைக்கக்‌ 
கூடியது என்று எந்தப்‌ பட்டியலைக்‌ காட்டினாலும்‌ நான்‌ ஏற்கனவே 
பெற்றிருந்தவற்றை விட இவை எதுவும்‌ மகிழ்ச்சியிலே, பெருமையிலே நிச்சயமாக 
அதிகமானவையாக இருக்கமுடியாது. 

அவரிடத்தில்‌ அப்போது ஓடாது என்று கருதிய காரணத்தால்‌ தரப்பட்ட ஒரு ஃபோர்டு 
மோட்டார்‌ இருந்தது. 


அதிலே நானும்‌ அவரும்‌ ஏறிக்கொண்டு செல்வோம்‌. 


ஏறிக்கொண்டு செல்வோம்‌ என்ற சொல்வதற்கு காரணம்‌ அது சில நேரத்தில்‌ ஓடாது. 
பிடித்துத்‌ தள்ளவேண்டும்‌. 


திராவிடர்‌ கழகம்‌ என்ற பெயர்‌ வைத்தவன்‌ நான்தான்‌ . . . நானும்‌ அவரும்‌ ஒரு 
முறை சிவகங்கை மாநாட்டுக்குப்‌ போன நேரத்தில்‌, அந்த ஊர்‌ முழுவதும்‌ பழைய 
செருப்புகளைத்‌ தோரணமாகக்‌ கட்டித்‌ தொங்கவிட்டிருந்தார்கள்‌. 

(மேடைப்‌ பேச்சு - 17.09.1967) 


அந்த ஊரில்‌ இருந்த பெரிய மனிதர்‌ ஒருவர்‌ நாங்கள்‌ பேசிய இடத்திற்கு பக்கத்தில்‌ 
உட்கார்ந்துகொண்டு அந்த ஊரில்‌ உள்ள மற்றவர்களை விட்டு நாங்கள்‌ 
பேசிக்கொண்டிருந்த இடத்தில்‌ காற்றடிக்கும்‌ பக்கம்‌ பார்த்து சாம்பலை தூவிக்‌ 
கொண்டிருக்கச்‌ சொன்னார்‌. பெரியாரும்‌ பேசிக்கொண்டே இருந்தார்‌. 


நான்‌ பேசும்போது குறிப்பிட்டேன்‌. சாம்பலை தூவிக்‌ கொண்டே இருக்கிறீர்கள்‌. அது 
பெரியாரை என்ன செய்யும்‌. தாடியில்‌ படலாம்‌, அது ஏற்கனவே வெள்ளை! அதனால்‌ 
எந்தக்‌ கெடுதலும்‌ வராது என்று இப்போது அவர்‌ என்னோடு வந்து பணியாற்று 
என்றால்‌ அதற்கு நான்‌ தயாராய்‌ இருக்கிறேன்‌. இன்று பெரியார்‌ அவர்கள்‌ எனக்குப்‌ 
பொன்னாடை போர்த்தினார்கள்‌. உண்மையாகவே இது எனக்குப்‌ பெருமைதான்‌. 


இதைவிட நான்‌ பெருமையாக கருதுவது, பெரியார்‌ அவர்களக்கு ஞாபகம்‌ 
இருக்கிறதோ என்னவோ எனக்கு ஈரோட்டில்‌ முதன்‌ முதலில்‌ நகராட்சியில்‌ 
வரவேற்பு கொடுக்கச்‌ செய்து சால்வை போர்த்தினார்கள்‌. அதை என்‌ வாழ்நாளில்‌ 
மறக்க முடியாது. 

(மேடைப்‌ பேச்சு - 13.12.1967) 


எனக்கென்று ஒரு வசந்த காலம்‌ இருந்தது . . . 


வசந்தகாலம்‌ என்றேனே! அந்த நாட்களில்‌ நான்‌ கல்லூரியிலிருந்து வெளியேறி 
அவருடன்‌ காடுமேடு பல சுற்றி வந்த நிலை. 


அப்போது கலவரம்‌ எழாமல்‌ ஒரு பொதுக்‌ கூட்டத்தை ஒழுங்காக நடத்தி முடித்திட 
முடிந்தால்‌ போதும்‌ பெரிய வெற்றி என்று பெருமிதம்‌ தோன்றும்‌. அண்ணாதுரை 
இதை பார்த்தாயா என்று ஓர்‌ கடிதத்தை வீசுவார்‌. ஆமய்யா என்று பொருளற்ற ஒரு 
பதில்‌ தருவேன்‌. 

வருகிறாயா? என்று கேட்கமாட்டார்‌. வருவேன்‌ என்பது அவருக்கு நன்று 
தெரியுமாதலால்‌! அந்த வரலாறு தொடங்கப்பட்டபோது நான்‌ சிறுவன்‌ அந்த 
வரலாற்றிலே புகழேடுகள்‌ புதிது புதிதாக இணைக்கப்பட்ட நாட்களிலே ஒரு 
பகுதியில்‌ நான்‌ அவருடன்‌ சேர்ந்து பணியாற்றியிருக்கிறேன்‌. பெரியாருடன்‌ மற்றப்‌ 
பலரை விட இடைவிடாது இருந்திருககும்‌ வாய்ப்பை பெற்றிருந்தவன்‌ நான்‌. 
கோபத்துடன்‌ அவர்‌ பலரிடம்‌ பேசிடக்‌ கண்டிருக்கிறேன்‌. கடிந்துரைக்கக்‌ 
கேட்டிருக்கிறேன்‌. 


ஒரு நாள்‌ கூட அவர்‌ என்னிடம்‌ அவ்விதம்‌ நடந்துகொண்டதில்லை. எப்போதும்‌ ஒரு 
கனிவு என்க்கென்று தனியாக வைத்திருபபார்‌. என்னை தமது குடும்பத்தில்‌ 
பிறவாப்பிள்ளை என கொண்டிருந்தார்‌. 

(மேடைப்‌ பேச்சு - 03.09.1964) 


ஒரு கிராமத்தில்‌ பெரியார்‌ அவர்களும்‌ நானும்‌ ஒரு சுயமரியாதைத்‌ திருமணத்தை 
நடத்தி வைக்கச்‌ சென்றபோது போலீசு அதிகாரி ஒருவர்‌ எங்களை போலீசு 
ஸ்டேசனுக்கு வரும்படி சொல்லி அனுப்பினார்‌. அங்கு சென்றபோது எங்களை கைது 
செய்யவோ காவலில்‌ வைக்கவோ அழைக்கவில்லை என்றும்‌, சனாதனிகளால்‌ 
தொல்லை நேராது எங்களை பாதுகாக்கவே அழைத்ததாகவும்‌ அந்த போலீசு அதிகாரி 
கூறினார்‌. 

(பெரியாரின்‌ 89-ஆம்‌ ஆண்டு பிறந்தநாள்‌ - விடுதலை மலர்‌) 


தம்பி, அப்போது (1938) உன்‌ அண்ணன்‌ சர்வாதிகாரியாகப்‌ பெரியாரால்‌ நியமிக்கப்பட்டு 
இந்தி எதிர்ப்பு போர்‌ நடத்தியபோது, காவி கட்டிய மூவர்‌ உடன்‌ இருந்தனர்‌. 
அருணகிரி அடிகள்‌, ஈழத்துச்‌ சிவானந்த அடிகள்‌,சண்முகானந்த அடிகள்‌ 

துவக்கமும்‌, முதல்‌ படைத்‌ தலைவனாக (சர்வாதிகாரியாக) இருக்கும்‌ சிறப்பிடமும்‌, 
வாய்ப்பும்‌ எனக்கு அளித்த நமது தலைவர்‌ பெரியாருக்கு என்‌ நன்றி. 
கமிட்டியாருக்கும்‌ கழகத்தாருக்கும்‌ என்‌ நன்றி. 

(இந்தி எதிர்ப்பு போராட்டத்தில்‌ தலைமை ஏற்று விடுத்த அறிவிப்பு 08.08.1948 - 
திராவிடநாடு) 


அவரும்‌ (ஈழததடிகள்‌) நானும்‌ (அண்ணாவும்‌) சிறையிலிருந்த காலத்தில்‌ ஏற்பட்ட 
நட்பும்‌ பாசமும்‌ வளர்ந்து, அவரை எங்கள்‌ குடும்பத்தில்‌ ஒருவர்‌ ஆக்கிவிட்டன. 
திராவிட நாடு ஏட்டின்‌ நிருவாகியாக நீண்ட காலம்‌ பணியாற்றியிருக்கிறார்‌ 
ஈழத்தடிகள்‌. 

(மேடைப்‌ பேச்சு - 03.09.1964) 


நான்‌ 5, 6 வருஷங்களுக்கு முன்பு, பிரசார நாடகமாகவே சந்திரோதயம்‌ 
எழுதியிருக்கிறேன்‌. இப்போது லைட்‌ கலர்‌ ஓர்‌ இரவு, வேலைக்காரி 
தீட்டியிருக்கிறேன்‌. இப்படிப்பட்ட நாடகங்கள்‌ எல்லோராலும்‌ பார்க்கப்படவும்‌ 

கொள்கைகள்‌ பலருக்கு பரவவும்‌ வழி செய்யும்‌. நண்பர்‌ கருணாநிதி இப்படிப்பட்ட 
நாடகங்களை எழுதிக்‌ கம்பெனிகளுக்குத்‌ தரவேண்டுமென்று கேட்டுக்கொள்கிறேன்‌. 
(12.09.1948 திராவிட நாடு - திருச்சியில்‌ நடந்த தூக்கு மேடை நாடகத்தில்‌ தலைமை 
வகித்துப்‌ பேசியது) 


நீதிக்கட்சியில்‌ அண்ணா 

தம்பி! நான்‌ ஜஸ்டிஸ்‌ கட்சி காலத்திலிருந்து, இப்படிப்பட்ட குழுக்களில்‌ 
அமர்ந்திருக்கும்‌ வாய்ப்பினைப்‌ பெற்றிருக்கிறேன்‌. பெருந்தலைவர்கள்‌ அருகே 
நெருங்கவே முடியாத குழுவினர்‌, அரண்மனைவாசிகள்‌ ஆகிறோர்‌ அமர்ந்து 
அரசோச்சிய அவைகளிலே, இப்படி என்னையும்‌ உடனிருக்கச்‌ செய்திருக்கிறார்கள்‌. 
பொப்பிலியும்‌ செட்டிநாட்டுக்‌ (அப்போது) குமாரராசாவும்‌, சர்‌ முகமது உஸ்மானும்‌ 
அவர்‌ போன்ற வேறு பல கனவான்களும்‌ வீற்றிருந்த குழுக்களில்‌, (அப்போது) 
அரும்பு மீசையும்‌, கல்லூரி முலாமும்‌ கொண்டவன்‌ அமர்ந்திருக்கிறேன்‌. 
அப்போதெல்லாம்‌, கூடத்தில்‌ நடைபெறும்‌ நிகழ்ச்சி மறு அறையில்‌ 
உள்ளவர்களுக்குக்‌ கூடத்‌ தெரியாது, கேட்காது. அவ்வளவு மெல்லிய குரலில்‌, விட்டு. 
விட்டு வார்த்தைகள்‌ வெளிவரும்‌. அதுவும்‌ ஒருவர்‌ இருவரிடமிருந்து; 
மற்றையோரெல்லாம்‌, இவ்வளவு செல்வவான்கள்‌ வந்து முகாமில்‌ இருக்கும்போது 
தேர்தலைப்‌ பற்றிய பயம்‌ என்னென்ன என்று எண்ணிக்கொண்டு 
இருக்கவேண்டியதுதான்‌. 


உறுப்பினர்களிலே பலருக்கு, அந்தக்‌ குழுவிலே இடம்‌ பெறுவது, அந்தஸ்தின்‌ 
அறிகுறியே தவிர, பணியாற்றும்‌ வாய்ப்பு என்றோ, பொறுப்பான செயல்‌ என்றோ 
எண்ணம்‌ வந்ததில்லை. 

போடியும்‌ போலாவரமும்‌, வெங்கடகிரியும்‌ வடபாதியும்‌ காலாஸ்தியும்‌ 
கார்வேட்டியும்‌, சிங்கம்பட்டிபும்‌ உத்தம பாளையமும்‌, பொப்பிலியும்‌ பிறவுமாக 
வீற்றிருக்கும்‌ இடத்தில்‌ பணியாற்றும்‌ வாய்ப்பு. 


பொருப்பேற்கும்‌ பேறு என்றா எண்ணம்‌ இருக்க முடியும்‌! நான்‌ தம்பி! அப்போது 
ஜஸ்டிஸ்‌ கட்சிக்குள்‌ புகுத்தப்பட்ட புது இரத்தம்‌ இளவெட்டு ஜஸ்டிஸ்‌ அந்தஸ்தை 
இழந்து வருகிறது என்பதற்கு எடுத்துககாட்டு என்ற அளவிலே, அங்குச்‌ சீமான்களால்‌ 
அனுமதிக்கப்பட்டிருந்தேன்‌, அந்த நிலை கிடைத்ததற்கும்‌ காரணம்‌ ஜஸ்டிஸ்‌ 
கட்சிக்குச்‌ சுயமரியாதை இயக்கம்‌ துணை புரிந்தாகவேண்டிய கட்டம்‌ பிறந்ததுதான்‌. 


தம்பி! அந்தப்‌ பழைய நாளை நான்‌ நினைவுபடுததிக்கொண்ட தற்குக்‌ காரணம்‌, அந்த 
நாட்களிலே, கட்சியின்‌ கனவான்கள்‌, கட்சிக்கு நீங்காத்‌ தொடர்பு கொண்டது. 
பிரச்சனைகளிலே எந்த அளவுக்கு அக்கறை கொண்டவர்கள்‌ என்ற வேதனை தரும்‌ 
வேடிக்கையை உனக்குக்‌ கூறுவதற்குதான்‌! 

அப்போது அரசியலில்‌ மிகச்சூடான பிரச்சனை திலகர்‌ சுயராஜ்ய நிதி என்ற பேரால்‌ 
திரட்டப்பட்ட ஒரு கோடி ரூபாய்‌, காங்கிரஸ்காரர்களால்‌ பாழாக்கப்பட்ட பயங்கர 
சம்பவம்தான்‌. 

டி.ஏ.வி. நாதன்‌ எனும்‌ எனது நண்பரும்‌, சண்டே அப்சர்வர்‌ ஆசிரியரும்‌, என்னை 
ஜஸ்டிஸ்‌ கட்சிக்கு இழுத்து சென்றவருமான பி.பாலசுப்பிரமணியமும்‌, ஜஸ்டிஸ்‌ 
இதழில்‌ வெளுத்து வாங்கினார்கள்‌, திலகர்‌ சுயராஜ்ய நிதி மோசடி பற்றி. 


கடப்பையில்‌, ஜஸ்டிஸ்‌ மாநாடு. நான்‌ அதிலே பேனேன்‌. திலகர்‌ நிதி மோசடி 
குறித்து. அப்போது, நான்தான்‌ சொன்னேனே, அரும்பு மீசை என்று அதற்கேற்ற 
வகையில்‌ ஆங்கிலத்தில்‌! பெருந்தலைவர்கள்‌, வழக்கப்படி கைக்‌ கடிகாரத்தை 
அடிக்கடி பார்த்துக்‌ கொண்டனர்‌. முகம்‌ சுளித்தபடி அல்ல; அங்கிலத்துக்கு 
மதிப்பளிக்கவேண்டுமல்லவா, அதனால்‌ கேட்டுக்கொண்டிருந்தனர்‌. 


ஒரு மணி நேரம்‌ - ஆத்திரம்‌ தீரப்‌ பேசி முடித்தேன்‌. அங்கே கூடியிருந்தவர்கள்‌ 
அவ்வளவு பேரும்‌ என்‌ எதிரிகள்‌ போலவும்‌, அவர்கள்‌ யாவரும்‌ திலகர்‌ நிதி 
மோசடியே நடைபெறவில்லை என்று என்னிடம்‌ வாதாடக்‌ கச்சையை வரிந்துகட்டிக்‌ 
கொண்டு நிற்பது போலவும்‌ எண்ணிக்கொண்டு பேசுகிறேன்‌ பழுப்பேறாத மிளகாய்‌, 
அப்போது நான்‌, அதனால்‌! 

தேனீர்‌ விருந்துக்காகக்‌ கலைந்து சென்றோம்‌ . நான்‌ கற்பனைக்‌ காற்றில்‌ மிதக்கிறேன்‌ 
- இனிப்‌ பரவாயில்லை - திலகர்‌ நிதி மோசடிபற்றி நாடே சீறி எழும்‌ என்ற 
எண்ணியபடி - ஒரு தலைவர்‌, என்‌ நன்மதிப்பினைப்‌ பெற்றவர்‌ - முதுகில்‌ என்னைத்‌ 
தட்டிக்‌ கொடுத்தப்படி, தனியே அழைத்துச்‌ சென்று அண்ணாதுரை இதென்ன ஏதேதோ 
பேசிவிட்டாயே, ஆங்கில நடை அழகை நான்‌ ஒப்புக்கொள்ள முடியும்‌. ஆனால்‌ நீ 
பேசிய அண்டப்‌ புளுகுகளை எப்படி ஏற்றுக்‌ கொள்வேன்‌? இப்படி எதற்காகப்‌ 
பேசினாய்‌? என்று கேட்டார்‌. 


நானோ, தம்பி! நாட்டு மக்களுக்கு ஒரு பேருண்மையை விளக்கிவிட்டோம்‌. 
காங்கிரஸ்‌ கட்சியினர்‌ செய்த ஒரு கயமைத்தனத்தை அம்பலப்படுத்திவிட்டோம்‌ 
என்ற பூரிப்பில்‌, ராஜ நடை போட்டுக்கொண்டு செல்கிறேன்‌. இந்தப்‌ பெரியவரோ, 
அண்டப்புளுகு பேசுவது அழகா என்று என்னைக்‌ கேட்கிறார்‌. என்‌ மனம்‌ என்ன 
பாடுபட்டிருக்கும்‌ என்பதை எண்ணிப்‌ பார்‌. 

நான்‌ கூச்சத்துடன்‌, ஆனால்‌ துணிவினைத்‌ தருவித்தபடி, திலகர்‌ நிதி மோசடிபற்றி 
அவரிடம்‌ விளக்கலானேன்‌. 


நான்‌ அவருக்கு! சாமான்யன்‌ - பிரமுகருக்கு! தொண்டன்‌ தலைவருக்கு!! 
அப்படியா? உண்மையாகவா? ஒரு கோடியா? பாழாகிவிட்டதா! என்று மேலும்‌ மேலும்‌ 


ஆச்சரியத்தால்‌ தாக்குண்ட நிலையில்‌ கேட்டார்‌ அவர்‌. நான்‌ திகைத்துப்‌ போனேன்‌. 
ஆனால்‌, தம்பி! கடைசியாக என்னைத்‌ திணற வைத்தது அது அல்ல. 

அதென்ன பெரியவரே! இதெல்லாம்‌ தெரியாது என்கிறீரே? பத்துக்‌ கட்டுரைகள்‌ 
வெளிவந்தனவே இது குறித்து, நம்‌ ஜஸ்டிஸ்‌ பத்திரிகையில்‌ என்றேன்‌ நான்‌. 
அமைதியாக அந்த அருந்தலைவர்‌ சொன்னார்‌. நான்‌ ஜஸ்டிஸ்‌ படிப்பதில்லை என்று. 


தம்பி! அவர்‌ ஜஸ்டிஸ்‌ கட்சியிலே முக்கியஸ்தர்‌. மற்றோர்‌ முறை ஜஸ்டிஸ்‌ கட்சி 
மந்திரிசபை அமைத்திருந்தால்‌ அவர்‌ நிச்சயம்‌ மந்திரியாகி இருப்பார்‌! அவர்‌, 
ஜஸ்டிஸ்‌ படித்திடும்‌ வழக்கமில்லை என்பதை பதறாமல்‌ கூறுகிறார்‌! 


கேட்டுக்‌ கொண்டேன்‌ தம்பி, கேட்டுக்‌ கொண்டேன்‌! இப்படி எத்தனையோ! 


எதற்குக்‌ கூறகிறேன்‌ என்றால்‌, ஒரு கட்சியின்‌ முக்கியஸ்தர்‌ அதன்‌ நிர்வாகக்‌ 
குழுவிலே இடம்‌ பெற்றவருக்கு இந்த அளவுக்குத்தான்‌ அக்கறை இருந்தது! அதை 
எல்லாம்‌ பார்த்துப்‌ பார்த்து, கசப்பு கிலியும்‌ கொண்டிருந்த எனக்கு, இப்போது நமது 
பொதுக்‌ குழுவில்‌ உறுப்பினர்கள்‌ காட்டும்‌ அக்கறையும்‌, அளித்திடும்‌ ஆய்வுரையும்‌, 
பெற்றுள்ள தெளிவும்‌, காட்டும்‌ துணிவும்‌ உள்ளபடி, தெம்பு தருகிறது. 

(தம்பிக்கு - 05.02.1956) 


பகுதி:: 30 


ஆருயிர்‌ அண்ணனே, வாழ்க! 
ப.வாணன்‌ (வேலாயுதம்‌), அண்ணாவின்‌ நண்பர்‌ 


அண்ணாவிற்கா வயது ஐம்பது! என்றுதான்‌ ஆச்சரியத்தோடு கேட்கத்‌ தோன்றுகிறது. 
இரவும்‌ பகலும்‌ அவரோடு இருக்கிறோம்‌. சென்ற பதினைந்து ஆண்டுகளாக அவரைக்‌ 
காணாத, கண்டு மகிழ்ந்திடாத நாட்கள்‌ அவர்‌ சென்னையைவிட்டு வெளியூர்களுக்குச்‌ 
சுற்றுப்‌ பயணம்‌ சென்றிருந்த நாக்ளாகத்‌ தானிருக்கும்‌. அன்றைக்கு எப்படியிருந்தாரோ 
அப்படியேதான்‌ இன்றுமிருக்கிறார்‌! 


அன்றுபோலவே, இன்னும்‌ விடிய விடிய அரசியலைப்பற்றி அரிய கருத்துக்களை 
வாரி வீசுகிறார்‌. இலக்கியத்தின்‌ இனிமைகளை வெகு அழகாக எடுத்துரைக்கிறார்‌. 
நாட்டின்‌ நிலைமையை மனமுருகக்‌ கூறி நமது கடமையை நம்மையறியாமலே நம்‌ 
மனதில்‌ புகுத்தி, கோழைகளையெல்லாம்‌ வீரர்களாக்கிவிடுகிறார்‌. பொழுது புலர்ந்தது. 
நாங்கள்‌ தெளிவு பெற்றோம்‌. புதிய தெம்பு கொண்டோம்‌ என்நெல்லாம்‌ நாம்‌ 
சொல்லிக்கொண்டு புறப்பட நேரம்‌ கிடையாது. அன்று போலவே, இன்றும்‌ 
அலுக்காமல்‌ இரவு பூராவும்‌ விழித்து நண்பர்களை அறிவுக்‌ கடலில்‌ அமிழ்த்தி 
எடுத்துவிட்டு, அதே தொடர்ச்சியில்‌ பேனாவிடித்துப்‌ பொன்னான கருத்துக்களை 
நாட்டு மக்களுக்குப்‌ பரப்பும்‌ புதுமை இலக்கியம்‌ எழுத அமர்ந்துவிடுவார்கள்‌! 

இளமை குன்றாத அவருக்கு ஜம்பது வயதாகிறது என்றவுடன்‌ ஆச்சரியம்‌ 
ஏற்படுகிறது. உடனே நம்‌ வயதை எண்ணிப்‌ பார்க்கிறோம்‌. நமக்குப்‌ பதினெட்டு 
வயதில்‌ அண்ணாவுக்கு அருகிலிருந்து பணிபுரியும்‌ வாய்ப்புக்‌ கிடைத்தது. இன்றைக்கு 
நமக்கு முப்பத்தைந்து வயது எட்டிப்‌ பார்க்கிறது! ஆகவே அவருக்கு ஜம்பது வயது 
ஆகி இருக்கலாம்‌ என்றுதான்‌ கூறத்‌ தோன்றுகிறதே தவிர மற்றபடி பதினைந்து 
ஆண்டுகளுக்க முன்‌ எப்படிப்பட்ட அண்ணாவைக்‌ கண்டோமோ அதே அண்ணாதான்‌ 
இன்றும்‌ காட்சி அளிக்கிறார்‌! இதேபோல்‌ என்றும்‌ ஒளனை குன்றாத, உணர்ச்சி 
மங்காத இழைப்பின்‌ சின்னமாக நாட்டின்‌ வழிகாட்டியாக வரலாற்றை உற்பத்தி 
செய்யும்‌ பெரிய தலைவராக அவர்‌ வாழவேண்டும்‌ எப்துதான்‌ நமது விருப்பம்‌. 
அதுநிறைவேற உழைப்பதே அவருக்குப்‌ பணி செய்து கிடப்பதே, நம்‌ கடமை 
என்பதை இந்த நன்னாளில்‌ நம்‌ மனதில்‌ திடப்படுத்திக்‌ கொள்வதே அவருடைய 
பிறந்த நாளைக்‌ கொண்டாடும்‌ முறை! 


தலைவரின்‌ கொன்விழாக்‌ கொண்டாடும்‌ இந்த நேரத்தில்‌ அவருடைய அருமை 
பெருமைகளை விளக்குவது அவருக்கும்‌, நாட்டிற்கும்‌ நாம்‌ செய்த தொண்டாகம்‌. 
அந்த நோக்கிலே சென்ற பதினைந்து ஆண்டுகளில்‌ அவரோடு பழகி அவருக்குப்‌ பணி 
புரிந்த நேரங்களில்‌ அவருடைய மனப்போக்கையிம்‌, பண்புகளையும்‌ விளக்கம்‌ சில 
சம்பவங்களைக்‌ கூறுவது பொருத்தமானதாகும்‌. 


அண்ணாவின்‌ வாழ்க்கையை நான்கு பகுதிகளாகப்‌ பிரிக்கலாம்‌. அவருடைய 
இளமைப்‌ பருவம்‌ கல்லூரிப்‌ படிப்போடு முடிவடைகிறது. பின்‌ நீதிக்‌ கட்சியில்‌ 
அரசியல்‌ வாழ்க்கை தொடங்குகிறது. பத்தாண்டுகள்‌ கழித்து திராவிடர்‌ கழகச்‌ 
செயலாளராகப்‌ பெரியார்‌ ராமசாமியின்‌ முதல்‌ தளபதியாக வெளிவருகிறார்‌. 
நான்காவது கட்டமாக இன்னும்‌ ஜந்து ஆண்டுகளில்‌ தி.மு.காவின்‌ தனித்‌ 
தலைவராகிறார்‌. 


இந்த நான்கு கட்டங்களில்‌ முதலிரண்டு கட்டங்கள்‌ நடைபெறும்போது நான்‌ பள்ளி 
மாணவன்‌. அண்ணா சேலம்‌ மகாநாட்டில்‌ (1944-ம்‌ ஆண்டில்‌) பட்டதாரிகளையும்‌ 
மிட்டா மிராசுகளையும்‌ ஒழிக்கும்‌ தீர்மானங்களை நிறைவேற்றிக்‌ கொடி 
நாட்டிவிட்டுச்‌ சென்னை திரும்பியபோதுதான்‌ நான்‌ அவருடைய பல்கலைக்‌ 
கழகத்திலே மாணாக்கனானேன்‌. என்‌ ஆருயிர்‌ நண்பர்‌ செழியனும்‌ நானும்‌ மாலை 
அலுவலகத்திலிருந்து வந்தவுடன்‌ அலுப்புத்‌ தீர களிப்போம்‌. இரண்டாவது 
தடவையாக! அயர்வு நீங்கி புது உணர்வு பெற்ற நிலையில்‌ கருப்பண்ண முதலி 
தெருநோக்கி வேகம்‌, வேகமாக நடப்போம்‌. அங்கே பசியோடூ வரும்‌ குழந்தையை 
அன்பாடழைத்து அன்னமளிக்கும்‌ தாயைப்போல வீட்டிற்குள்‌ நுழைந்ததும்‌, 
இன்முகத்தோடு வரவேற்று; அறிவு விருந்து அளிக்கும்‌ அண்ணா நிற்பார்‌. காந்தி 
நேற்றுக்‌ கூட்டத்திலே கூறியிருப்பதைப்‌ பார்த்தீர்களா? என்று அன்றைய 
பத்திரிகையில்‌ வந்து, நமது கவனத்தை ஈர்த்த சேதியொன்றைப்பற்றி பேச்சு 
ஆரம்பிக்கம்‌. அவ்வளவுதான்‌ அந்த கச்சேரி முடிய பொழுது புலரும்‌! காலையில்‌ 

அவரவர்கள்‌ எழுந்து அவரவர்‌ அலுவலகங்கட்குச்‌ சென்றுவிடுவோம்‌. இந்த மாதிரி 
சேர்ந்தாற்போல்‌ சில நாட்கள்‌ இரவுக்‌ கண்வித்தால்‌ கண்கள்‌ எரிச்சல்‌ கொடுக்கும்‌. 
உடல்‌ சென்னபடி கேட்க மறுக்கம்‌. இருந்தாலும்‌ அண்ணாவைப்‌ பார்க்காமல்‌ இருக்க 
மனம்‌ இடந்தராது. காரணம்‌ அந்த அளவு மேலான எண்ணங்களை நகைச்சுவை 
கலந்து உணர்ச்சி குன்றாமல்‌ கருதது மழை பொழியும்‌ அறிவு ஊற்று அண்ணா 
அவர்கள்‌. 


அண்ணாவோடு முதன்‌ முதலில்‌ பழகும்போது நாங்களெல்லாம்‌ முழுக்க முழுக்க 
பெதுவுடமைவாதிகள்‌, கட்சியில்‌ உறுப்பினர்களில்லை! பெரியார்‌ ராமசாமியையும்‌ 
நீதிக்கட்சியின்‌ ஒவ்வொரு செயலையும்‌ பெருமைபடுததிக்‌ கூறுவார்‌ என்றுதான்‌ 
நாங்கள்‌ மிக அடக்கமாக எங்களுடைய கருத்துக்களை மெதுவாகத்‌ தெரிவிப்போம்‌. 
ஆனால்‌ அவரோ எங்களைவிடத்‌ தீவிரமாக நீதிக்‌ கட்சியினர்‌ செய்த தவறை 
தெளிவாக எடுத்துக்‌ கூறுவார்‌. 


திராவிட சமுதாயம்‌ பல வழியிலும்‌ விடுதலை பெற்று, அறியாமையிலும்‌, 
வறுமையிலிருந்தும்‌ மீள வேண்டுமானால்‌ இவையெல்லாம்‌ செயய வேண்டும்‌ என்று 
அன்று கூறியவைகள்‌ இன்றும்‌ என்‌ மனதில்‌ எதிரொலிக்கிறது. 


சேலம்‌ மாநாடு முடிந்தவுடன்‌ பழைய நீதிக்கட்சிக்காரர்களோடு வாக்குவாதங்கள்‌, அது 
முடிந்து ஓரளவு நிம்மதியான சூழ்நிலை எய்திய நேரத்தில்‌ பாராதிதாசன்‌ நிதியளிப்பு 
விழா விற்கான முயற்சிகளும்‌, அதில்‌ குறுக்கிட்ட இடைஞ்சல்களும்‌, என்‌.எஸ்கே. 
பாகவதர்‌ சிறை வாயிற்பட்டதும்‌ அவர்கள்‌ விடுதலைக்கான முயற்சிகளும்‌ இப்படி 
பலவேறு துறைகளில்‌ முதல்‌ ஐந்தாண்டுகள்‌ ஓடின. ஒவ்வொரு சந்தர்ப்பத்திலும்‌ 
பெரியாரின்‌ மனப்போக்கும்‌, கட்சியிலே பலரும்‌ இருக்கின்ற நிலைமை தெரியாமல்‌ 
அவருக்குக்‌ கொடுத்தத்‌ தொல்லைகளம்‌ அவைகளையெல்லாம்‌ புன்முறுவலோடு 
எவ்வளவு கெளரவமாக சமாளித்தார்‌ என்பதும்‌ இன்றம்‌ நம்‌ கண்முன்‌ நேற்று 
நடந்ததுபோல்‌ தெரிகிறது. கருபபண்ண முதலி தெரு வீட்டிலே எங்களோடு 
அவ்வப்போது வந்து கலந்துகொள்பவர்கள்‌ கணேசன்‌, புலவர்‌.செல்வராஜ்‌, என்‌.வி.என்‌., 
டி.வி.நாராயணசாமி, பின்னால்‌ என்‌.எஸ்‌.கே. சிறைபட்டவுடன்‌ நண்பர்‌ கே.ஆர்‌.ராமசாமி 
முதலியார்‌. 


சில நாட்களுக்குப்‌ பிறகு எங்கள்‌ முகாம்‌ செம்புதாஸ்‌ தெருவுக்கும்‌, அதற்குபின்‌ 
புரசையில்‌ அன்பழகன்‌ வீட்டிற்கும்‌, அதற்குப்பின்‌ தேவராசர்‌ அகத்திற்கும்‌ பின்னால்‌ 
அறிவகத்திற்கும்‌ அதற்குப்‌ பிறகு இறுதியாக அண்ணாவின்‌ அகத்திற்கும்‌ மாறியது. 
முகாம்‌ என்றால்‌ உண்மையிலேயே போர்க்களத்தில்‌ முகாம்‌ போடும்‌ 
தளபதிபோல்தான்‌ நடந்துகொள்வார்‌. ஒருவித வசதியும்‌ தேடமாட்டார்‌. தலையணை 
இல்லாமல்‌ அவரே படுக்கம்போது நமக்கு நின்றபடியே தூங்கும்‌ பழக்கம்‌ கூட 
ஏற்படாமல்‌ என்‌ செய்யும்‌? 

அண்ணாவிற்கு இருந்த வசதிக்‌ குறைவோடூ வேறெந்த எழுத்தாளனும்‌ இந்தளவு 
உயர்ந்த இலக்கியங்களை உற்பத்தி செய்திருக்க முடியாது. அவர்‌ எழுதிய பல 
கதைகளும்‌ கட்டுரைகளும்‌ பல பேர்கள்‌ சுற்‌ விவதித்துக்‌ கொண்டிருக்கும்‌ நிலையில்‌ 
அவசரம்‌ அவசரமாக எழுதியதே ஆகும்‌. உண்மையில்‌ ஆகஸ்டு 15 பற்றி அவர்‌ 
எழுதும்போது காகிதம்‌ பத்தாமல்‌ போய்‌ ஏதேதோ காகிதங்களைக்‌ கிழித்துக கொடுத்த 
ஞாபகம்‌ இருக்கிறது. சில சமயங்களில்‌ பேனாவிற்கு மசி ஆகிப்போய்‌, வேறு 
வழியின்றி பென்சிலில்‌ எழுதிய நாட்கள்‌ உண்டு. 

மிக முக்கியமான கருத்துக்களை வாரிக்‌ கொட்டிய பல வானொலி சொற்பொழிவுகள்‌, 
பேசுவதற்கு ஒரு மணி நேரத்திற்கு முன்னதாக எழுதி எடுத்துச செல்லப்பட்டதுதான்‌! 
அவருடைய உயர்ந்த கற்பனைக்க எடுத்துக்காட்டாக விளங்கும்‌ 


ஓர்‌ இரவு நாடகம்‌ ஒரே இரவில்‌ எழுதி முடிந்தவுடன்‌ பஸ்‌ ஏறி சென்னை வந்தார்‌. 
அன்று விடூமுறை ஆனதால்‌ தூங்கிக்‌ கொண்டிருந்தேன்‌. என்னைத்‌ தட்டி எழுப்பி 
இந்த நாடகத்தை படிக்கிறேன்‌, கேள்‌! என்று கூறியவண்ணம்‌ படிக்க ஆரம்பித்தார்‌. 
அவர்‌ படிக்கக்‌ கேட்டால்‌ அதைவிடச்‌ சுவையானது உலகத்தில்‌ என்ன இருக்கிறது? 
அந்த இன்பத்திலே லயித்துக்கொண்டிருந்த நான்‌ என்னையும்‌ அறியாமலே அதெப்படி 
அண்ணா, சுடப்பட்ட ரத்தினம்‌ பிழைத்தான்‌? என்றேன்‌. உடனே அண்ணா அவர்கள்‌, 
என்னுடைய ஸஸ்பென்ஸ்‌ நிச்சயம்‌ வெற்றிபெறும்‌ - வாணனே ஏமாந்துவிட்டன்‌! 
என்று சிரித்துக்கொண்டே அருகிலிருந்த ராமசாமியிடமும்‌, செழியனிடமும்‌ 
கூறினார்கள்‌! 


சில நேரங்களில்‌ பெரிய பிரச்னைகளைப்‌ பற்றி விவாதம்‌ பலமாகப்‌ போகும்‌. ஒரே 
குழப்பமாக இருக்கும்‌, சம்பத்து, நெடுஞ்செழியன்‌, மதியழகன்‌, அன்பழகன்‌, 
எல்லோரும்‌ கூடிவிடுவார்கள்‌, ஆளுக்கொரு முனையிலிருந்து விஷய விளக்கம்‌ 
பெறவேண்டுமென்ற நோக்கோடு விவாதிப்பார்கள்‌, அந்த நேரங்களிலெல்லாம்‌ 
அண்ணாவின்‌ பொறுமையும்‌, தெளிவான அறிவுரைகளும்‌ மறக்க முடியாதவை. 


தூத்துக்குடி மாநில மாநாட்டிற்குப்‌ போவதா, வேண்டாமா என்ற பிரச்னையின்போது 
எங்கள்‌ அறையில்‌ ஒரே வாக்குவாதம்‌. திடீரென்று அண்ணா எழுந்தார்‌ - சரி, நீங்கள்‌ 
எல்லோரும்‌ உங்கள்‌ வாதங்களைக்‌ காகிதத்தில்‌ எழுதிப்‌ பாருங்கள்‌. இன்னும்‌ இரண்டு 
மணி நேரத்திற்குள்‌ அவரவர்கள்‌ கருத்து எழுத்து வடிவில்‌ எனக்கு வேண்டும்‌! என்ற 
கூறிவிட்டு என்னைப்‌ பார்த்து வாய்யா - கொஞ்சம்‌ வெளியே போய்வருவோம்‌! 
என்றார்‌. இந்தச்‌ சூழ்நிலையில்‌ வெளியே போவதா என்று எண்ணிக்கொண்டே 
புறப்பட்டேன்‌. நேராக சினிமா ஒன்றிற்குப்‌ போனோம்‌! சினிமாவில்‌ இடை இடையே 
பிரச்னையை கிளப்பினேன்‌. அண்ணா சிரித்துக்‌ கொண்டே ஏதேல சமாதானம்‌ 
கூறிக்கொண்டிருந்தார்‌. பிறகு படம்‌ முடிந்து வெளியே வரும்போது முடிவு கூறினார்‌. 


யாருமே தூத்துக்குடி போகத்‌ தேவையில்லை. ஆனால்‌ நம்மில்‌ யாராவது ஒருவர்‌ 
அங்கே போயிருந்து நிலைமைகளை கவனித்துத்‌ தேவைப்பட்டால்‌ நாம்‌ செய்ய 

வேண்டியதைத்‌ தந்தி மூலமோ, அல்லது டிரங்போன்‌ மூலமோ சொல்லவேண்டும்‌! 
என்றார்‌. அறைக்கு வந்தோம்‌. குழப்பத்திலிருந்த நண்பர்கள்‌ தெளிவுற தான்‌ எடுக்கும்‌ 
முடிவை விளக்கினார்‌. அங்கே குழுமியிருந்த எங்கள்‌ எல்லோருக்கும்‌ முழுத்திருப்தி. 
சினிமாவில்‌ என்னய்யா, நடந்தது? என்றார்‌ பெரியண்ணன்‌ நெடுஞ்செழியன்‌, நான்‌ 
சிரித்துக்கொண்டே படம்‌ ரொம்ப டல்‌ தாங்க. இடை வேளையில்‌ கூட அவர்‌ முடிவு 
எடுத்ததாகத்‌ தெரியவில்லை. வரும்போதுதான்‌ அவர்‌ முடிவெடுத்துவிட்டார்‌ என்று 
தெரிந்தது என்று கூறினேன்‌. 


ஆனால்‌ யார்‌ தூத்துக்குடி போவது என்று தெரியவில்லை. அந்த முடிவை எடுகும்‌ 
பொறுப்பும்‌ அண்ணாவிடமே இருந்தது. அவர்‌ முடிவு என்னை அந்த வேலைக்கு 
அனுப்புவதாக இருக்கும்‌ என்பது அன்றிரவு எனக்குத்‌ தெரியாது! 


அரங்கண்ணல்‌ 

அண்ணாவுக்கு இன்று 53 வயது அரும்புகிறது! 53 வயதுகள்‌ ஓய்வெடுக்கவேண்டிய 
வயது 45 என்பார்கள்‌. அண்ணா அவர்கள்‌ அந்த வயதுக்குள்‌ எவ்வளவு 
உழைக்கவேண்டுமோ, அதைவிடப்‌ பல்நூறு மடங்கு, இந்நாட்டுக்கான சேவையைச்‌ 
செய்துவிட்டார்கள்‌. இன்னம்‌ செய்துகொண்டும்‌ இருக்கிறார்கள்‌! 


தம்பி! நான்‌ என்ன செய்வேன்‌? என்னை யாராவது கூட்டத்துக்‌ என்று அழைத்தால்‌, 
உடனே அத்தோழர்கள்‌ உண்டியல்‌ வசுலிக்கவும்‌, எல்லாரிடமும்‌ போய்‌ காசு 
வசூலிக்கவும்‌, பந்தல்‌ போடவும்‌, என்னென்ன கஷ்டப்பட்டுவிட்டுப்‌ பிறகு நம்மிடம்‌ 
வந்து தேதி கேட்கிறார்களோ என்றே எண்ணுகிறேன்‌. அப்படி எண்ணியதுமே, 
அவர்களுக்கு மறுப்புச்‌ சொல்ல முடியவில்லை. சரி, ஆகட்டும்‌ அப்படியே 
வந்துசேர்ந்துவிடுகிறேன்‌, என்று ஒப்புக்கொண்டுவிடுகிறேன்‌. என்னிடம்‌ வரும்‌ கழகத்‌ 
தம்பிகளை என்னில்‌ ஒரு உருவமாக நான்‌ உருவகப்படுத்திக்கொள்ளுகிறேன்‌. 
அதனால்‌ இப்போதெல்லாம்‌, என்னால்‌ மறுத்துச்‌ சொல்வதென்றே முடிவதில்லை 
என்றார்கள்‌, சின்னாட்களுக்கு முன்பு, அண்ணா! 


ஓட்டைக்கார்‌! கூட்டமோ, அதிராம்பட்டினத்தில்‌! இருப்பதோ காஞ்சியில்‌! 
ஏறிக்கொண்டு கிளம்பி, விருத்தாசலம்‌ போனதும்‌, தன்‌ புத்தியைக்‌ காட்டிவிட்டது, 
கார்‌. அங்கிருந்து செல்வராசுவிடம்‌ ஒரு கார்‌ வாங்கிக்கொண்டு, அதிராம்பட்டினம்‌ 
போச்‌ சேரும்போது, இரவு மணி ஒன்று, ஊர்‌, உறங்கிவிட்டது. ஒரு தோழரும்‌ 
இல்லை. வழியில்‌ நிறுத்தினால்‌ நேரமாகிவிடுமே என்பதால்‌ சாப்பிடவில்லை. 


பசி வேறு அந்த நேரத்தில்‌ டீயும்‌, ரொட்டியும்‌ கிடைக்க அதுவென்ன சென்னையா? 
சரி திரும்பு என்று தஞ்சைக்கு வந்து அங்கே சிற்றுண்டியை உண்டுவிட்டு, சென்னை, 
பயணம்‌ ஏனெனில்‌, மாலையில்‌, தியாகர்‌ கல்லூரியில்‌ ஒரு விழாவில்‌ 
கலந்துகொள்ளவேண்டும்‌. 

விருத்தாசலத்திற்கு வந்து எடுத்துப்போன காரை ஒப்படைத்துவிட்டு, ரிப்பேரான 
வண்டியில்‌, கிளம்பியாயிற்று. காமராஜர்‌ ஆட்சி போன்ற கார்‌! ரிப்பேர்‌ ஆனால்‌ 
போதுமா!! தள்ளிவிட்டுத்‌ தாவியமர்ந்து தத்தித்‌ தத்தளித்து சென்னை வரும்போது 
இரவு மணி பத்து. வண்ணையிலுள்ள அக்‌ கல்லூரியின்‌ வாயில்‌ காப்போர்‌ மட்டுமே 
நின்று, உள்ளே யாருமில்லீங்க! என்று சொல்ல, உடனே காஞ்சி திரும்பவேண்டும்‌, 
ஏனெனில்‌ சி.வி.எம்‌.அண்ணாமலையில்‌ செல்வித்‌ திருமணம்‌! 


இப்படி ஏன்‌ கூட்டங்களை ஒப்புக்கொள்ளவேண்டும்‌? குமரிக்கும்‌ சென்னைக்கும்‌ 
கோவைக்கும்‌ நாகைக்கும்‌ என்று ஒப்புக்கொள்ளலாமா? என்று நான்‌ கேட்டேன்‌ 
தளர்ந்து, சோர்ந்து, உட்கார்ந்ததைக்‌ கண்டு. நான்‌ அதிகம்‌ பேசமாட்டேன்‌, 
அண்ணாவிடம்‌. அவசியமானபோது மட்டூமே, அதிலும்‌ இரண்டொரு சொற்கள்‌ 
மூலம்‌, ஒதுங்கிவிடுவேன்‌. உண்மையில்‌, எனக்கு, அன்று மிகவும்‌ 
வேதனையாயிருந்தது!! 


வேளா வேளைக்குச்‌ சாப்பாடு விதவிதமான மருந்து வகைகள்‌ - ஊரார்‌ கொடுத்த 
பழவகை அழகாகக்‌ காய்ச்சி உள்ள தலைவரல்ல அண்ணா! பெட்டிகளை, அவர்‌ 
குடும்பம்‌ பெற்றிருக்கவில்லை, வளமாக, வட்டி வியாபாரம்‌ தம்பிக்கு, வாடகை வசூல்‌ 
செய்ய இருக்கிறார்‌ சித்தப்பா, எனும்‌ நிலை கொண்டதுமல்ல. குடும்பத்துக்கு அவர்‌ 
ஒருவர்தான்‌! உடல்‌ தளர்ந்த தாய்‌ - ஒரு நிமிடமும்‌ நிம்மதியில்லாத சிற்றன்னை - 
மகளையிழந்த தமக்கை எல்லோருக்கும்‌ துணை நான எனும்‌ அண்ணி - இத்தனை 
பேருக்கும்‌ அண்ணா ஒருவர்தான்‌! வாரந்தோறும்‌, தம்பிக்கு என்று எழுதவேண்டும்‌ 
திராவிட நாட்டில்‌ எழுதுவது என்றால்‌, அதிலுள்ள சிரமம்‌ நீங்களறியாததல்ல 
ஆங்கில ஏடு, ஹோம்‌ லேண்டு; அதற்கும்‌ முதலிலிருந்து கடைசிவரையில்‌, 
அண்ணாதான்‌, எழுதவேண்டும்‌. அந்த ஊரிலிருந்து ஒரு தோழர்‌ இந்த ஊரிலிருந்து 
இவர்‌ என்று இடையிமையே தகவர்கள்‌ வரும்‌, அதனால்‌ அந்த வேலைகளுக்கென்று 
பகலை ஒதுக்கிவிட்டு இரவில்தான்‌ எழுத உட்காருகிறார! விடிய விடிய நான்கு 
இரவுகள்‌ விழித்தால்தான்‌ இரண்டு ஏட்டுக்கும்‌ எழுதிமுடிக்க இயலும்‌ வெளியூர்ப்‌ 
பயணம்‌ என்றால்‌ அடுத்த வாரத்துக்கு எழுதவேண்டியதையும்‌ முதல்‌ வாரமே எழுதி 
வைத்துவிட்டுப்போக வேண்டும்‌! அப்படிப்‌ பட்டசமயங்களில்‌, சாப்பிட்டானதும்‌ 
இரவில்‌ கண்‌ விழித்தற்கு ஈடாக பகலில்‌ தூங்குவதும்‌ போய்விடும்‌. 


பகுதி: 31 


1937-ல்‌ அருணகிரிநாதர்‌ அவர்கள்‌ சொன்னபடி நான்‌ வலிபனாக இருந்தேன்‌. 
என்னோடு இன்றைய தினம்‌ வாலிபர்களாக உள்ளவர்களில்‌ பல வேர்‌ அன்று தத்தி 
இன்றைய தினம்‌, 1937-லே கிடைத்திராத ஆதரவு நமக்குக்‌ கிடைத்திருக்கிறது. 37-லே 
கிடைத்திராத பெருந்‌ துணைகள்‌ 57-ல்‌ கிடைத்திருக்கின்றன. 37-ல்‌ வாலிபனாக இருந்த 
அண்ணாதுரை 57-ல்‌ நடுத்தர வயதினனாக ஆகியிருக்கின்றான்‌. அன்று 
பிள்ளையாயிருந்தவர்கள்‌ இன்று வாலிபர்களாகியிருக்கிறார்கள்‌. இப்படிப்பட்ட 

அளபுக்கு தனிப்பட்ட ஆட்கள்‌ வளர்ந்திருப்பது மாத்திரம்‌ அல்ல; தமிழருடைய 
உணர்ச்சியும்‌ அந்த அளவுக்கு நன்றாக வளர்ந்திருக்கின்றது. தமிழர்‌ வளர்ந்திருப்பது 
தெரிந்தும்‌ வடநாட்டார்‌ இன்னையத்தினம்‌ வம்புக்கு வருகிறார்கள்‌ என்றால்‌ 
உங்களையும்‌ என்னையும்‌ நம்மைப்‌ படைத்த தமிழ்நாட்டையும்‌, தமிழ்‌ நாட்டுக்கு 
உயிர்‌ நாடியாக இருக்கின்ற தமிழ்‌ மொழியையும்‌ துச்சமென்று அவர்கள்‌ 
கருதுகின்றார்கள்‌. நீங்கள்‌ எவ்வளவு வளர்ந்தாலென்ன? கவலையில்லை; 2 லட்சம்‌ 
உறுப்பினர்களா? இருக்கட்டுமே; நாள்‌ தவறாமல்‌ பொதுக்‌ கூட்டங்களா? 
கேள்விப்படுகிறோம்‌; உங்களுடைய இயக்கத்திலே பத்திரிகைகள்‌ பல 
இருக்கின்றனவா? இருக்கட்டும - இருக்கட்டும்‌; உங்கள்‌ இயக்கத்திலே அழகாக பலர்‌ 
பேசுகின்றார்களா? பேசட்டும்‌ பேசட்டும்‌; ஆனால்‌ எங்கள்‌ ஆதிக்கம்‌ நிறைவேறும்‌ 
என்று அங்கே உள்ளவர்கள்‌ சொல்லுகிறார்கள்‌. 


இங்கே நாம்‌ ஆயிரமாயிரமாகக்‌ கூடியிருக்கிறோம்‌. நாம்‌ வளர்ச்சியடைந்திருக்கிற 
இந்த நேரத்திலும்‌ நம்மை உண்மையிலேயே அடக்கி ஆளவேண்டுமென்று 
கருதுகின்றவர்கள்‌ ஆதிக்கம்‌ செலுத்தக்கூடியர்கள்‌ இருக்கிறார்கள்‌ என்றால்‌, அவர்கள்‌ 
இருக்கின்ற திக்குநோக்கி நீங்கள்‌ தமிழ்ப்பார்வைக்‌ காட்டவேண்டும்‌. 
தமிழ்ப்பார்வையிலே குளிர்ச்சியும்‌ உண்டு. கோபக்கனலும்‌ உண்டு. தமிழன்‌ 
தன்னுடைய நாட்டையே அர்ப்பணிப்பான்‌, தோழன்‌ என்று வருபவனுக்குத்‌ தமிழன்‌, 
தன்னுடைய தாளை மதித்தவனை அவனுடைய தலைதாளிலே படுகின்ற வரை 
ஓயமாட்டான்‌ என்பதை நம்முடைய இலக்கியங்களெல்லாம்‌ எடுத்துச்‌ 
சொல்லுகின்றன. 


எந்த இந்தி மொழியைத்‌ தமிழகத்திலே இன்றையத்‌ தினம்‌ புகுத்தவேண்டும்‌ - 
திணிக்க வேண்டும்‌ - புகுத்தலாம்‌ - திணிக்கலாம்‌; புகுத்திவிட்டோம்‌ - 
திணித்துவிட்டோம்‌ என்று எண்ணத்தக்க அளவுக்கு இன்றைய தினம்‌ 
வடக்கேயுள்ளவர்கள்‌ இறுமாந்து இருக்கின்றார்களோ, அவர்களெல்லாம்‌ காடுகளிலே 
சுற்றிக்‌ கொண்டும்‌, குகைகளிலே வாழ்ந்துகொண்டும்‌ மொழியறியாத காரணத்தாலே 
வாழ்க்கை வழி தெரியாமல்‌ வழுகிக்‌ வீழ்ந்து கொண்டும்‌ இருந்த நேரத்தில்‌, இங்கே 
அகத்தையும்‌ புறத்தையும்‌ நம்முடைய பெரும்‌ புலவர்கள்‌ இயற்றினார்கள்‌. முடியுடை 
வேந்தர்கள்‌ இருந்த காலமும்‌, அவர்கள்‌ காலத்திலே இயற்றப்பட்ட பெரும்‌ 
இலக்கியங்களும்‌, அந்த நாளிலே வடநாட்டிலே வங்காளமானாலும்‌ சரி, 
பாஞ்சாலமானாலும்‌ சரி, பண்டித ஜவஹர்லால்‌ நேருவினுடைய தாயகமாகப்‌ 
போற்றப்படுகின்ற காஷ்மீர்‌ ஆனாலும்‌ சரி நான்‌ வடக்கே இருக்கின்ற வரலாற்று 
ஆசிரியர்களைக்‌ கேட்கின்றேன்‌ - அந்த ஈராயிரம்‌ ஆண்டுகளுக்கு முன்னாலே 
உங்களுக்கு ஏது மொழி? உங்களுக்கு ஏது இலக்கணம்‌? உங்களுக்கு ஏது இலக்கியம்‌? 
உங்களுடைய மொழி எந்த நாட்டிலே பேசப்பட்டது? ஈராயிரம்‌ ஆண்டுக்‌ காலத்துக்கு 
முன்னாலே தமிழ்‌ வணிபன்‌ - தமிழ்‌ வணிகன்‌, நோம்‌ நாட்டுக்‌ கடை வீதியிலே 
பேசினானே! ஈராயிரம்‌ ஆண்டுக்காலத்துக்கு முன்னால்‌ யவனத்திலல்லவா சென்று 

வியாபாரம்‌ செய்தான்‌! ஈராயிரம்‌ ஆண்டுக்‌ காலத்துக்கு முன்னாலே உலகத்தோடு 
தொடர்பு கொள்வதற்கு எங்கள்‌ தமிழ்மொழி எங்களுக்குப்‌ போதுமானதாக இருந்ததே. 


இன்றைய மாநாட்டிலே காலை முதற்கொண்டு நடைபெற்று வருகின்ற நிகழ்ச்சிகளை 
நீங்களெல்லாரும்‌ ஆவலோடு பார்த்துக்கொண்டிருந்தீர்கள்‌. 1937-ம்‌ ஆண்டிலே - அந்த 
நாட்களிலே இந்தி எதிர்ப்பு இயக்கத்திலே ஈடுபட்டிருந்த என்‌ போன்றவர்களுடைய 
மனமெல்லாம்‌ 1937-ம்‌ ஆண்டு காலத்திற்க இழுத்துச்‌ செல்லப்பட்டது; எங்களுடைய 
மனக்கண்‌ முன்னாலே தொண்டை மண்டலம்‌ பள்ளிக்கூடம்‌ காட்சியளித்தது. இந்து 
தியலாஜிகல்‌ பள்ளிக்கூடம்‌ காட்சியளித்தது; சிறிச்சாலைகளிலே தரப்பட்ட மண்‌ 
கலயங்களும்‌ காட்சியளித்தன; எங்களுடைய மனக்கண்‌ முன்னாலே அந்த நேரத்தில்‌ 
மூன்ற துறவுகள்‌, தி.மு.கழகம்‌ துவக்கப்படாத காலத்திலேயே - இந்தி எதிர்ப்பு 
இயக்கத்தைத்‌ திறம்பட நடத்துவதற்கு பக்கத்தில்‌ நின்றார்கள்‌. அவர்களிலே 
தலைசிறந்தவராக நம்முடைய நண்பர்‌ அருணகிரி அடிகள்‌ அந்த நேரத்தில்‌ 
நின்றார்கள்‌. அவர்களுடைய வெண்கலக்‌ குரல்‌ முதுமையின்‌ காரணமாக 
இன்றையதினம்‌ கொஞ்சம்‌ தட்டுப்பட்டிருக்கின்றது. அவருடைய வீர உணர்ச்சி 
முதுமையின்‌ காரணமாகக்‌ குறைந்துவிடவுமில்லை; குலைந்துவிடவுமில்லை. 


அவருடைய சொல்லையும்‌, அந்தச்‌ சொல்லோடு கலந்து வந்த வீர முழக்கத்தையும்‌, 
விர முழக்கத்துக்குத்‌ துணை நின்ற வீரப்‌ பாடல்களையும்‌ சென்னை நகரத்திலே 
எல்லா மூலை முடுக்குகளிலேயும்‌ கேட்டிருக்கிறார்கள்‌. என்ன மடமை, இந்த 
இராசகோபாலாச்சாரிக்கு என்று இந்த தெருக்கோடியிலே இவர்‌ பாடல்களைக்‌ 
கிளப்பினால்‌ மற தெருக்கோடியிலே உள்ளவர்கள்‌ வருவார்கள்‌. அப்பொழுதுதெல்லாம்‌ 
ஒலிபெருக்கிகள்‌ இல்லாத காலம்‌. 


ஒலிபெருக்கிகள்‌ அபூர்வமாக வைக்கப்பட்ட காலத்தில்‌, தெருத்தெருவாக அந்தக்‌ 
கூட்டங்களை நடத்துவதற்கு அரணகிரி அடிகள்‌ இந்தி எதிர்ப்பு இயக்கத்தில்‌ ஈடுபட்ட 
நேரத்தில்‌, அவர்கள்‌ ஒரு மடத்திலே மிக நிம்மதியாக வாழ்ந்து கொண்டிருந்தார்கள்‌. 
அந்த மடத்திலே அவர்களுக்கு ஒரு குறையுமில்லை. அவரை அண்டிப்‌ 
பிழைப்பவர்களும்‌, அவரை அடிவருடக்கூடியவர்களும்‌, அவரை அடிகளே என்று 
அன்புடன்‌ அழைக்கக்‌ கூடியவர்களும்‌, அவருடைய மதவுரைகளைக்‌ கேட்டு 
மடத்திற்கு வெளிப்புறத்திலே இருந்தும்‌ தமிழுக்க ஒரு ஊறு நேரிடுகிறது - தமிழ்‌ 
மொழிக்கு இழுக்கு வருகின்றது என்று கேள்வுப்பட்டவுடன்‌ மடத்திலே இருக்கின்ற 
காரியத்தைப்‌ பற்றியும்‌ கவலைப்படாமல்‌ காவி உடையோடு, நம்மோடு கைகோர்த்துக்‌ 
கொண்டு, தமிழகத்திலே இந்தி எதிர்ப்பு இயக்கத்தை மிகத்‌ திறம்பட நடத்தியவர்கள்‌ 
அருணகிரி அடிகள்‌ ஆவார்கள்‌. அவர்கள்‌ இந்த மாநாட்டுக்குத்‌ தலைமை வகிக்க 
வேண்டுமென்று நண்பர்‌ நடராசன்‌ மூலம்‌ மெத்த விரும்பு கேட்டுக்கொண்டேன்‌. இந்தி 
எதிர்ப்பு மாநாடு நடத்த வேண்டுமென்று நண்பர்கள்‌ விரும்பிய நேரத்தில்‌, அதற்குத்‌ 
தலைமை வகிப்பதற்கு யாரை அழைக்கலாம்‌; யாராவது தமிழ்ப்‌ புலவர்களை 
அழைக்கலாமா? என்று முதலிலே எண்ணினோம்‌. 

அதற்குப்‌ பிறகு தமிழ்ப்‌ பெரும்புலவர்கள்‌ தமிழிலேதான்‌ திறமை பெற்றிருக்கக்‌ 
கூடுமே தவிர, தாய்‌ திருநாட்டு விடுதலைக்கு ஏற்ற ஆற்றல்‌ அவர்களுக்கிருந்தாலும்‌, 
அவர்கள்‌ ஈடுபட்டிருக்கும்‌ அலுவர்கள்‌ அவர்களுக்கு அச்சத்தையூட்டும்‌ என்ற 
காரணத்தினாலே, அவர்களைத்‌ தேடாமல்‌ இருந்தோம்‌. அப்படியானால்‌, பெரிய 
அரசியல்‌ தலைவர்கள்‌, நம்‌ இயக்கத்தோடு இரண்டறக்‌ கலந்து இல்லவிட்டாலும்‌ 
கொஞ்சம்‌ நெருங்கி வரக்கூடியர்கள்‌. ஓரத்திலே இருந்தாலும்‌ நம்மிடத்திலே 
கொஞ்சம்‌ உள்ளம்பு படைத்தவர்கள்‌; அப்படிப்பட்டவர்கள்‌ யாரையாவது அழைத்து 
தலைமை வகிக்கச்‌ சொல்லலாமா என்று நண்பர்கள்‌ என்னிடத்தில்‌ சொன்னார்கள்‌. 
எனக்கு ஒரே ஒரு பெயர்தான்‌ நினைவுக்கு வந்தது; அந்தப்‌ பெயரை 
நண்பர்களிடத்தில்‌ சொன்னேன்‌. நான்‌ சொன்னதாக நீங்கள்‌ போய்‌ சுவாமி 
அருணகிரிநாதரை அழையுங்கள்‌; அவர்தான்‌ இந்த நேரத்திற்கு தலைமை வகிக்க 
மிகக்‌ கொருத்தமானவர்‌ என்று நான்‌ சொன்னேன்‌. 


அலங்காரமான உடை ஆனால்‌ ஆபாசமான கருத்து 


காலையில்‌ நான்‌ ரயிலில்‌ வரும்பொழுது, நான்‌ வந்த கம்பார்ட்மெண்டில்‌ ஒரு 
கல்லூரிமாணவர்‌, திருச்சி, செயிண்ட்‌ ஜோசப்பில்‌ வேதாந்தம்‌ படிக்கிறவர்‌; 
இருபார்ப்பனப்‌ பண்டிதர்களிடம்‌ தர்க்கம்‌ பணிணிக்கொண்டு வந்தார்‌. மாணவர்‌, அந்த 
ஐயர்களைப்‌ பார்த்து, வினை என்கிறார்களே, அதைப்பற்றி விதண்டா வாதக்காரர்கள்‌ 
சில சமயங்களிலே கேட்கிற கேள்விகளுக்குப்‌ பதில்‌ சொல்லத்‌ தெரியவில்லை; 
அதைப்பற்றிக்‌ கொஞ்சம்‌ சொல்லுங்கள்‌ என்றார்‌. உடனே பண்டிதர்கள்‌ கேட்பதற்குப்‌ 
பதில்‌ செல்லாமல்‌, நீங்கள்‌ கல்லூரியிலே படிக்கிறேன்‌ என்கிறீர்களே, சாப்பாடு 
எங்கேயோ? என்று மாணவரைக்‌ கேட்டார்கள்‌. மாணவர்‌, அதற்கு, 
பிராமணர்களுக்கெல்லாம்‌ நம்‌ ஹாஸ்டலிலே இனி இடம்‌ உண்டு. அங்கேதான்‌ 
சாப்பாடு என்றார்‌. நெற்றியிவேல ஒன்றும்‌ இல்லாவிட்டாலும்‌, உடனே மாணவன்‌ 
பிராமணன்‌ என்ற தெரிந்து கொள்கிறார்கள்‌. மாணவன்‌ நெற்றியிலே நீறில்லை. 
கல்லூரியிலே படிக்கிறவர்‌; அதுவும்‌ வேதாந்தப்‌ படிப்புப்‌ படிக்கிறார்‌; 
இங்கிலீஷ்காரனும்‌ பார்த்துப்‌ புதுமாதிரி என்று 


அலங்காரமான உடைதான்‌; ஆனால்‌ ஆபாசமான கருத்துக்கள்‌. மாணவன்‌ பிராமணன்‌ 
என்று தெரிந்துகொண்ட பிறகுதான்‌ அந்தப்‌ பண்டிதர்கள்‌ சரி, விவாதிக்கலாம்‌ 
என்கிறார்கள்‌. 

விவாதம்‌ ஆரம்பமாயிற்று. மாணவன்‌ கேட்டான்‌ ஒருவன்‌ கஷ்டப்படவும்‌ 
இன்னொருவன்‌ சுகப்படவும்‌ காரணம்‌ என்ன? என்று, அதற்கு அவனவன்‌ செய்த 
பாவபுண்ணியம்‌ என்று பதில்‌ அளித்துவிட்டு மாணவனைப்‌ பார்த்து, சரி தம்மி, 
ஒருவன்‌ 60-ம்‌, இன்னொருவன்‌ 40-ம்‌ மற்றொருவன்‌ 20-ம்‌ மார்க்குகள்‌ வாங்கக்‌ 
காரணம்‌ என்ன? என்றார்கள்‌. அவன்‌ பண்டிதர்கள்‌ மொழியிலேயே அவாளவாள்‌ 
படித்த படிப்புக்குத்‌ தக்கவாறு என்றான்‌. பண்டிதர்கள்‌ இதைப்போலத்தான்‌ சுகத்தையும்‌ 

கஷ்டத்தையும்‌ அவாளவாள்‌ செய்த பாவ புண்ணியத்திற்குத்‌ தக்கவாறு 
அடைகிறார்கள்‌ என்று எடுத்க காட்டினார்கள்‌. அவர்கள்‌ விவாதிக்கத்‌ தர்க்கசாத்திரம்‌ 
தேவையில்லை; வேதாந்தங்களே உதாரணம்‌; கதைகள்‌ மூலம்தான்‌ விளக்குவார்கள்‌. 
சரி அதிருக்கட்டும என்று சற்று நேரம்‌ கழித்து மாணவன்‌, இந்த ஜெனம்த்தில்‌ 
அனுபவிப்பது, போன ஜென்மத்தில்‌ செய்த பாவம்‌; போன ஜென்மத்தில்‌ கஷ்டத்தை 
அனுபவிப்பதற்கு, அதற்கு முந்திய ஜென்மம்‌, அதற்கு முன்‌ ஜெனம்ம்‌ என்று 
போய்க்கொண்டே இருந்தால்‌ முதல்‌ ஜெனமம்‌, அதாவது ஆண்டவன்‌ உயிரை 
உடலிலே முதன்‌ முதல்‌ புகுத்திய ஜென்மம்‌ - அந்த ஜென்மத்திலே செய்த 
பாவத்திலே கொண்டு போய்விடும்‌. அந்த ஜென்மத்தில்‌ பாவம்‌ செய்ததற்கு யார்‌ 
குற்றவாளி? படைக்கும்பொழுதே பாவத்தைச்‌ செய்யாதபடியல்லவா ஆண்டவன்‌ 
படைத்திருககவேண்டும்‌? அது இல்லாமல்‌, பாவம்‌ செய்யும்படியே படைத்துவிட்டு, 
பாவம்‌ ஏன்‌ செய்தாய்‌? என்று கண்டிப்பது ஒரு குற்றம்‌; பாவம்‌ செய்யாமல்‌ 
படைக்கதது இன்னொரு குற்றம்‌; ஆகவே, நாம்‌ செய்கிற பாவத்திற்குக்‌ குற்றவாளி 
பரமன்தான்‌ என்று சொல்கிறீர்களா? ஜென்மம்‌ என்பது உண்டா? அப்படியிருந்தால்‌ 
முதல்‌ ஜென்மத்திற்கு முன்‌ என்ன நடந்தது என்று யாராவது கேட்டால்‌ என்ன 
பதிலளிப்பது என்றான்‌. 

பண்டிதற்கள்‌ கொஞ்சம்‌ விரைத்துப்‌ பார்த்தார்கள்‌. ஜென்மம்‌ என்று ஒன்று உண்டா 
என்று கூடவா கேட்கிறீர்கள்‌. நம்பிக்கையிலிருந்துதான்‌ வாதமே எதுவும்‌ தொடங்க 
வேண்டும்‌. முதல்‌ ஜென்மம்‌ இருந்தது என்றுதான்‌ வைத்துக்கொள்ள வேண்டும்‌. 
அதற்கு முந்திய விவரங்கள்‌ சொன்னால்‌ புரியாது. அதிருக்கட்டும. இந்தப்‌ 
பிரச்சினையெல்லாம்‌ யார்‌ கிளப்பிவிட்டது? ஈரோட்டு நாயக்கராகத்தானிருக்கும்‌. 
இவர்களெல்லாம்‌ பெரியார்களாம்‌. ஒரு கட்சியின்‌ தலைவர்களாம்‌ என்று பேச 
ஆரம்பித்து, விவாதத்திலிருந்து தப்பித்துக்கொண்டார்கள்‌. இது நான்‌ காலையில்‌ 
ரயிலில்‌ கண்ட காட்சி. 

(அண்ணா - 1943) 


இதுவரையும்‌ இனிமேலும்‌ ஒரு தலைவனுக்குக்‌ கீழ்ப்படிந்து நடப்பதில்‌ என்னைவிட 
வேறுயாரும்‌ உண்டா என்று! 


உதாரணத்திற்கு நான்‌ ஒன்று கூறுவேன்‌. வடநாட்டில்‌ நான்‌ அவரோடு சுற்றுப்பயணம்‌ 
செய்தேன்‌! லக்னோ பல்கலைக்கழகத்தில்‌ பெரியார்‌ இராமசாமி அவர்கள்‌ தமிழில்‌ 
பேசினார்‌; நன்‌ அதை ஆங்கிலத்தில்‌ மொழிபெயர்த்தேன்‌. மொழிபெயர்த்தான பிறகு, 
அந்த மாணவர்‌ கூட்டத்தின்‌ தலைவராக இருந்தவர்‌ நான்‌ ஒரு எம்‌.ஏ.படித்தவன்‌ 
என்பதை அறிந்து, என்னையும்‌ சிறிது நேரம்‌ ஆங்கிலத்திலேயே பேசுமாறு கூறினார்‌. 


நான்‌ பெரியார்‌ இராமசாமியைத்‌ திரும்பிப்‌ பார்த்தேன்‌; பேசாதே என்றார்‌; 
பேசவில்லை என்றேன்‌; மறுபடியும்‌ அவர்கள்‌ வற்வுறுத்தினார்கள்‌ - இவரைக்‌ 
கேட்டேன்‌. இல்லை பேசாதே என்றார்‌. மூன்றாம்‌ முறையாக வலியுறுத்தினர்‌. 
பெரியார்‌ என்னிடம்‌ சொன்னார்‌, நான்‌ பேசுவதாக வரவில்லை; பெரியாரின்‌ பேச்சை 

மொழிபெயர்க்கத்தான்‌ வந்திருக்க்கிறேன்‌ என்று அவர்களுக்கு எடுத்துச்‌ சொல்லு 
என்றார்‌; நான்‌ எடுத்துச்‌ சொன்னேன்‌. எதனால்‌? அவ்வளவு அடக்க ஒடுக்கமாகப்‌ 
பெரியாரிடம்‌ நடந்துகொண்டேன்‌. நான்தான்‌ கடைசி ஆள்‌ - அவ்வளவு அடக்க 
ஒடுக்கமானவன்‌ - அவருக்குக்‌ கிடைத்தவன்‌! 


பகுதி: 32 


என்னுடைய பத்தாவது வயதில்‌ நடந்த நிகழ்ச்சி ஒன்று என்‌ நினைவுக்கு வருகிறது. 
ஊரில்‌ உள்ள ஒரு விட்டில்‌ பெரிய குடும்பத்தைச்‌ சேர்ந்த ஒரு பெண்மணி ஒருவர்‌ 
புகைப்படம்‌ எடுத்துக்கொள்கிறார்கள்‌ என்று கேள்விப்பட்டு ஊரே திரண்டுபோயிற்று. 
அப்போதெல்லாம்‌ இரண்டு நேரங்களில்‌ மட்டும்தான்‌ புகைப்படம்‌ 
எடுத்துக்கொள்வார்கள்‌. ஒன்று இறந்துபட்டபோது, இன்னொன்று திருமண நேரத்தில்‌. 
இந்த இரண்டும்‌ இல்லாத நிலையில்‌ புகைப்படம்‌ எடுத்துக்கொள்வது அதிசயமாக 
இருந்தது. நானும்‌ பார்க்கச்‌ சென்றிருந்தேன்‌. யாரையும்‌ அனுமதிக்கவில்லை, 
விரட்டிவிட்டார்கள்‌. என்னை மட்டும்‌ அங்கே இருக்க அனுமதித்தார்கள்‌. 
விரட்டவில்லை. இது சிறுவர்களுக்கே கிடைக்கின்ற உரிமை. வீட்டின்‌ அரசி எல்லா 
நகைகளையும்‌ பூட்டிக்கொண்டார்‌. ஆனால்‌ அவரது முகத்தில்‌ மட்டும்‌ மகிழ்ச்சியை 
காணோம்‌. அதை நான்‌ கவனித்தேன்‌. வீட்டுக்கு வந்தபோது எங்கே போயிருந்தாய்‌ 
என்று கேட்டார்கள்‌. இன்ன இடம்‌ சென்றிருந்தேன்‌ என்று சொன்னேன்‌. ஐயோ பாவம்‌ 
என்றார்கள்‌. என்ன என்ன என்று நச்சரித்தேன்‌. அப்போது அவர்கள்‌ மெள்ளச்‌ 
சொன்னார்கள்‌. யாருக்கும்‌ சொல்லிவிடாதே, அவருக்கு நிரம்ப கடன்‌ வந்துவிட்டது. 
நகைகளையெல்லம்‌ விற்றுவிடப்போகிறார்கள்‌. அதற்குமுன்‌ அவைகளை 
ஆசைதீரப்போட்டு புகைப்படம்‌ எடுத்துக்கொண்டிருக்கிறார்கள்‌ என்றார்‌. பின்னாளில்‌ 
என்னிடம்‌ இப்படியெல்லாம்‌ நகைகள்‌ இருந்தன என்று சொல்லிக்கொள்ள, இந்தப்படம்‌ 
பயன்படும்‌. வீட்டில்‌ நடந்த அந்த வேதனை நிகழ்ச்சியை நான்‌ நினைத்துப்‌ 
பார்க்கிறேன்‌. அந்த படத்தின்‌ நிலையில்‌ நாம்‌ திருக்குறளை வைத்திருக்கிறோம்‌. 
(அண்ணா - தமிழக அரசு தலைமைச்‌ செயலகத்தில்‌ திருவள்ளுவர்‌ படத்தைத்‌ திறந்து 
வைத்து பேசியது - 1967) 


எனக்கு அவரோடு தொடர்பு ஏற்பட்டது 1934-ம்‌ ஆண்டில்தான்‌. அப்போது நான்‌ பி.ஏ. 
ஆனர்ஸ்‌ பரிட்சை எழுதியிருந்தேன்‌. பரிட்சை முடிவு தெரியாத நேரம்‌ அது. 
அப்போது கோவைக்கடுத்த திருப்பூரில்‌ ஒரு வாலிபர்‌ மாநாடு நடந்தது. அங்குதான்‌ 
பெரியாரும்‌ நானும்‌ முதல்‌ முதலில்‌ சந்தித்தது. எனக்கு பற்றும்‌ பாசமும்‌ ஏற்பட்டது. 
அவருடைய சீர்திருத்தக்‌ கருத்துகள்‌ எனக்கு பெரிதும்‌ பிடித்தன. பெரியார்‌ என்னைப்‌ 
பார்த்து என்ன செய்கிறாய்‌? என்று கேட்டார்‌. படிக்கிறேன்‌ என்றேன்‌. உத்தியோகம்‌ 
பார்க்கப்‌ போகிறாயா? என்றார்‌. இல்லை உத்யோகம்‌ பார்க்க விருப்பமில்லை; 
பொதுவாழ்வில்‌ ஈடுபட விருப்பம்‌ என்றேன்‌. அன்று முதல்‌ அவர்‌ என்‌ தலைவரானார்‌. 
அவருக்கு நான்‌ சுவீகாரப்‌ புத்திரனாகிவிட்டேன்‌. அதனை உடனே கூறிவிட 

வேண்டுமென்று நினைத்தேன்‌. ஏனென்றால்‌ நான்‌ பிறரைப்‌ புகழ்ந்து பேசிப்‌ 
பழக்கப்பட்டவனல்ல. ஆகவே உடனே சொல்லிடவேண்டுமென்று வந்து 
சொல்லிவிட்டேன்‌ என்றார்‌. 

(திராவிட முன்னேற்றக்‌ கழக தொடக்கவிழாவில்‌ - 17.09.1949) 


பேரறிஞர்‌ அண்ணாவைக்‌ கண்டும்‌, பழகவும்‌ காரணமாக இருந்தவர்‌ கலைஞர்‌ 
எதார்த்தம்‌ பொன்னுசாமி அண்ணாதான்‌. பேரறிஞர்‌ அண்ணாவை முதன்‌ முதலில்‌ 
சந்தித்தது 1942-ல்‌ என ஞாபகம்‌. சென்னை ஒற்றை வாடைத்‌ தியேட்டரில்‌ 
கலைவாணர்‌ என்‌.எஸ்‌.கிருட்டினன்‌ நாடக அரங்கில்‌ சந்திரோதயம்‌ நாடகம்‌ 
பார்த்தேன்‌. அந்த நாடகத்தில்‌ பேரறிஞர்‌ அண்ணாவை நடிகராகப்‌ பார்த்து, 
அவருடைய நடிப்பைப்‌ பார்த்து பிரம்மித்துப்போனேன்‌. நாடக உலகில்‌ நீண்ட பல 
ஆண்டுகள்‌ பயிற்சியடைந்த பண்பட்ட பெருங்‌ கலைஞராக அவரை கண்டேன்‌, 
ரசித்தேன்‌. 


நாடகம்‌ முடிந்து அண்ணாவிடம்‌ விடைபெறும்போது, தாங்கள்‌ பேராசிரியர்‌ 
மட்டுமல்ல, சிந்தனையாளர்‌ மட்டுமல்ல, பெருந்தலைவர்‌ மட்டுமல்ல, மிகச்சிறந்த 
குணச்சித்திரக்‌ கலைஞருமாவிர்கள்‌ என்று வாழ்த்தினேன்‌. அண்ணாவுடன்‌ 
உரையாடியதை எண்ணி மகிழ்கிறேன்‌. அண்ணா மூக்கடைப்புடன்‌ உரையாடுவது 
வீணை வாத்தியத்தின்‌ கர்நாடக இசையை இசைப்பதுப்போல்‌ இன்பமாக இருக்கும்‌. 
மிக உயர்ந்த மனிதப்‌ பண்பின்‌ உறைவிடமாக அண்ணாவைக்‌ கண்டேன்‌. 


பழகுவதற்கு இனியவர்‌, மிகுந்த பண்பாளர்‌, முகத்தில்‌ சாந்தம்‌ தவழ அண்ணா பேசும்‌ 
ஒவ்வொரு வாக்கியமும்‌ மக்கள்‌ மனதில்‌ பசுமரத்தாணிபோல்‌ பதியும்‌. எளிய 
தோற்றம்‌, நாலு முழவேட்டி ஒரு முழுக்கைச்‌ சட்டை (அந்த சட்டையில்‌ பொத்தான்‌ 
இருக்குமோ, இருக்காதோ) அதற்குமேல்‌ ஒரு துண்டு. 


தான்‌ ஒரு தலைவன்‌ என்கின்ற பெருமிதமில்லாத மனிதர்‌. அண்ணாவிடம்‌ நீண்ட 
பல ஆண்டுகள்‌ நெருங்கிப்‌ பழகிய பல சகோதரக்‌ கலைஞர்கள்‌ அவருடைய சிறந்த 
பலபண்புகளை சொல்லக்கேட்டிருக்கிறேன்‌. அதில்‌ முக்கியமானவர்கள்‌ 
பொன்னுசாமிப்‌ பிள்ளையும்‌, கலைஞர்‌ நடேசனும்‌ ஆவார்கள்‌. 

(தேசியக்‌ கலைஞர்‌ கே.சாரங்கபாணி) 


காஞ்சிபுரம்‌ பச்சையப்பர்‌ கல்லூரி 1950-ல்‌ திருக்கச்சி நம்பித்‌ தெருவில்‌ திராவிடநாடு 
அச்சகத்திற்கு எதிரே இருந்த ஒரு மெத்தை விட்டில்‌ இருந்தது. கல்லூரியின்‌ 
தொடக்கவிழா இக்கட்டிடத்திற்கு எதிரே போடப்பட்ட பந்தலில்‌ நடந்தது. முதல்வர்‌ 
குமாரசாமி ராஜா தொடக்கவுரை நிகழ்த்தினார்‌. டாக்டர்‌. ஏ.இலட்சுமனச்சாமி 
முதலியார்‌ வாழ்த்துரை வழங்கினார்‌. அவர்தம்‌ ஆங்கிலப்‌ பேச்சை அண்ணாதான்‌ 
தமிழாக்கம்‌ செய்தார்‌. ஆம்‌.ஏ.இராமசாமி முதலியாரின்‌ பேச்சை மொழிபெயர்த்து புகழ்‌ 
பெற்றவர்‌ அல்லவா? அக்கல்லூரியில்‌ முதல்‌ ஆசிரியனாக சேர்ந்த பெருமை 

எனக்குண்டு. அதற்குப்‌ பின்‌ வந்த திரு.மா.கி.தசரதன்‌ அவர்கட்கும்‌ போரறிஞர்‌ 
அண்ணா அவர்கட்கும்‌ மிக நெருங்கியத்‌ தொடர்பு ஏற்பட்டது. 

பேரறிஞர்‌ அண்ணா பெயரை அறிய - அவரை முதன்‌ முதல்‌ - நேரில்‌ பார்க்க - 
எனக்கு வாய்ப்பு கிடைத்தது 1944-ல்‌. அந்த ஆண்டு சென்னை பச்சையப்பர்‌ 
கல்லூரியில்‌ நான்‌ முதல்‌ ஆண்டு மாணவன்‌. ஒரு நாள்‌ மாலை; ஆங்கில வகுப்பு, 
வரதராஜம்‌ என்பவர்‌ தமக்கே எளிய பாணியில்‌ வகுப்பெடுத்துக்கொண்டிருந்தார்‌. 
மாலை கூட்டத்தில்‌ பேச கல்லூரிக்கு வந்திருந்தார்‌ அண்ணா; குள்ள உருவம்‌; 
தோளில்‌ துண்டு; வகுப்பு நடப்பதை கண்டும்‌ காணாதவராய்‌ தாழ்வாரத்தில்‌ நடந்து 
சென்றார்‌ முன்‌ வரிசையில்‌ உட்கார்ந்திருந்த நாங்கள்‌ வியப்புடன்‌ பார்த்தோம்‌. என்ன 
வியக்கிறீர்கள்‌? அவர்‌ மேதை எனும்‌ பொருளில்‌ றுயவ ளை வாந றடினேநச, நளை 
ய பநரைள என்றார்‌, வரதராஜம்‌. அன்று மாலை அறிஞர்‌ அண்ணாவின்‌ பெரும்‌ 
பேச்சைக்‌ கேட்டேன்‌ - நாடும்‌ ஏடும்‌ அறிவும்‌ ஆற்றலும்‌ நிறைந்த பேச்சு. 

(தமிழ்ப்‌ பேராசிரியர்‌. டாக்டர்‌. ந.சஞ்சீவி) 


அண்ணா அவர்களைவிட முறையாகத்‌ தமிழ்ப்‌ பயின்றவர்கள்‌ இலக்கிய இலக்கண 
வரம்பு கண்டவர்கள்‌, ஆத்திச்சூடியில்‌ இருந்து தொல்காப்பியம்‌ வரை எழுத்தெண்ணி 
கற்றப்‌ புலமைப்‌ பெற்றவர்கள்‌ - பல்கலைக்கழகங்களில்‌ பேராசிரியார்களாய்‌ 
இருந்தவர்கள்‌. 


இப்படிப்பட்ட போறிவாளர்களான இரு பெரும்‌ புலவர்கள்‌, அண்ணா அவர்களின்‌ உரை 
முடியும்‌ வரையில்‌ (இராமாயணப்‌, பெரிய புராணச்‌ சொற்போர்‌) அவையில்‌ 
அமர்ந்திருந்து, தங்கள்‌ முடிவான கருத்தை தெரிவிக்காமல்‌, நிகழ்ச்சியின்‌ 
நடுவிலேயே தங்கள்‌ பெருந்தன்மையை மறந்து, எழுந்து போனார்கள்‌ என்றால்‌, 
அதற்கு அவர்கள்‌ கூறப்பட்ட வயிற்றுவலியும்‌ புகைவண்டிக்கு நேரமாகிவிட்டது என்ற 
கூற்றும்‌ உண்மையான காரணங்கள்தான்‌ என்று நாம்‌ ஒப்புக்‌ கொள்ளவேண்டுமென்று 
அவர்கள்‌ விரும்பினால்‌ - அல்லது எதிர்பார்த்தால்‌ அதன்‌ பின்னர்‌ அவர்களே 
தங்களுக்கு வசதியான வாய்ப்பான ஒரு நாளை குறிப்பிட்டு அச்சொற்போர்‌ 
நிகழ்ச்சிக்கு ஒரு நல்ல முடிவைக்‌ கண்டிருக்க வேண்டும்‌. இதனை வேர்கள்‌ 
செய்தாரில்லை. 


அண்ணாஅவர்களோடு சொற்போர்‌ நிகழ்த்தி வெற்றிகாண முடியாது என்பதனையே 
அவர்களுடைய இடை வெளிநடப்பு எடுத்துக்காட்டுவதாக அமைந்துவிட்டது. 


ஆனால்‌ கம்பராமாயணத்தையும்‌, பெரியபுராணத்தையும்‌ அப்படியே நம்பினார்கள்‌. 
பிழை ஏதும்‌ இல்லை என்றார்கள்‌. 


ஆனால்‌ அண்ணா கம்பராமாயணத்தை ஐயந்திரிபற ஆராய்ந்தார்கள்‌ - தம்முடைய 
ஆராய்ச்சி முடிவிகளை நூல்வடிவிலும்‌ கொண்டுவந்தார்கள்‌. அப்படியே 

பெரியபுராணத்தையும்‌ ஆராய்ந்து பார்த்தார்‌. இயற்பகையும்‌, கோட்டிலியும்‌, 
செழுந்துணையும்‌, போன்ற நாயன்மார்களின்‌ முறை தவறிய கொடுமைகளை மக்கள்‌ 
முன்னே எடுத்துக்காட்டித்‌ தமிழ்‌ மக்களின்‌ பண்பாட்டிற்கு இவை எல்லாம்‌ 
மாறுபட்டவை அல்லவா? என்று கேட்டார்‌. மறுத்துரைக்க வகையின்றி அப்புலவர்‌ 
பெருமக்கள்‌ இருவரும்‌ ஊனமகனாயினர்‌. 

(ஈழத்து அடிகள்‌) 


திரு.சம்பத்‌ அவர்களும்‌ நானும்‌ ஒரு மனப்பட்டுப்‌ பழகினோம்‌. நாங்கள்‌ திருமணம்‌ 
செய்துகொள்வது என்று முடிவெடுத்தபோது அண்ணா அவர்கள்தான்‌ அதனை 
வரவேற்று, திருமண்ததை நடத்திவைக்கிறவரை தனது இல்லத்துக்‌ திருமணம்‌ 
போலக்‌ கருதி எல்லா ஏற்பாடுகளையும்‌ நிறைவேற்றிவைத்தார்‌. 


எங்கள்‌ திருமணத்தை தந்தை பெரியார்‌ அவர்களும்‌ முத்தய்யா முதலியார்‌ 
அவர்களும்‌, அண்ணா அவர்களும்‌ முன்னின்று நடத்திவைத்தார்கள்‌. அண்ணா 
அவர்கள்‌ மிகவும்‌ உரிமையோடு மாப்பிள்ளைத்‌ தோழரைப்போல்‌ எங்கள்‌ 
திருமணத்தில்‌ உரிமையோடும்‌ செயல்பட்டதை இப்போதும்‌ எண்ணி எண்ணி 
மகிழ்வதுண்டு. 


எனக்கு முதல்‌ குழந்தை பிறந்தபோது, குழந்தையோடு 10 நாட்கள்‌ வந்து 
காஞ்சிபுரத்தில்‌ தமது இல்லத்தில்‌ தங்கியிருந்துவிட்டுச்‌ செல்லவாம்‌ என்று அண்ணா 
அவர்கள்‌ அழைத்தார்கள்‌. அப்படித்‌ தங்கிவிட்டு புறப்பட்டபோது உனக்கு என்ன 
வேண்டும்‌! வாங்கித்‌ தருகிறேன்‌ என்று அண்ணா அவர்கள்‌ சொன்னார்கள்‌. எனக்கு 
சினிமா கட்டில்‌ பார்க்கவேண்டும்‌. இவரை பல முறை கேட்டு மறுத்துவிட்டார்‌ 
என்றேன்‌. அதனைக்‌ கேட்ட அண்ணா உடனேயே சென்னையில்‌ நெப்டியூன்‌ 
ஸ்டுடியோவுக்கு எங்களை அழைத்து வந்தார்‌. போரறிஞர்‌ அண்ணா அவர்களும்‌, 
சம்பத்‌ அவர்களும்‌ நன்றாகவே சாப்பிடுவார்கள்‌. இருவரும்‌ ஒரே இலையில்‌ உண்ட 
காட்சிகளும்‌ உண்டு. இலையில்‌ சம்பத்‌ அவர்கள்‌ எதை விரும்பி உண்பாரோ, 
அதையெல்லாம்‌ அவருக்கே விட்டுவிட்டு, அவர்‌ விரும்பாததை தாம்‌ உண்டு, 
தம்பியை உண்ண வைத்து மகிழ்ந்த பாசமிகு காட்சிகள்‌ இன்றும்‌ இதயத்தில்‌ நிழலாடி 
கண்களைப்‌ பனிக்கச்‌ செய்கின்றன. பேரறிஞர்‌ அண்ணா அவர்கள்‌, சில நேரங்களில்‌ 
கூட்டங்களுக்குச்‌ சென்று திரும்பும்போது கோடம்பாக்கதில்‌ (அப்போது 
குடியிருந்தோம்‌) எங்கள்‌ வீட்டிற்கு வந்து, சாப்பிடுகிறேன்‌, என்ன இருக்கிறது என்பார்‌. 


சாதத்தில்‌ தண்ணீர்‌ ஊற்றிவிட்டேன்‌, எல்லாமே தீர்ந்துவிட்டது, 
சமைத்துப்போடுகிறேன்‌ என்பேன்‌. சாததில்‌ தண்ணீர்‌ ஊற்றிவிட்டால்‌ என்ன? மோர்‌ 
இருக்கிறதல்லவா? ஊறுகாய்‌ இருக்கிறதல்லவா? போதும வை என்று 
சாப்பிட்டுவிட்டு பேசிவிட்டுப்‌ போவார்‌, என்‌ பிள்ளைகளுடன்‌, இப்படி பல 
சந்தர்ப்பங்கள்‌. 

எனது துணைவர்‌ சம்பத்‌ அவர்கள்‌ நாடாளுமன்ற உறுப்பினராக இருந்தபோது, தில்லி 
தலைநகருக்கு வருகை தந்த பேரறிஞர்‌ அண்ணா அவர்கள்‌ அங்கிருந்த எங்களது 
இல்லத்தில்‌ பத்து நாட்களுக்கு மேலாக தங்கியிருந்தார்கள்‌. அப்போது தனது தம்பி 
(சம்பத்‌ அவர்களாப்‌) பற்றி எவரிடமும்‌ தெரிவிக்க முடியாத மனச்சுமையை, 
மனம்விட்டு என்னிடம்‌ எடுத்துக்‌ கூறுவார்‌. தனக்கும்‌, தன்‌ தம்பிக்கும்‌ இடையே 
கருத்து வேறுபாடுகளை மூட்டிவிடுவோர்‌ மீது எச்சரிக்கையாக இருக்கச்‌ செல்லி, 
என்னிடம்‌ பல தகவல்களைச்‌ சொன்னதுண்டு. 

(ஈ.வெ.கி. சுலோசனா சம்பத்‌) 


பார்க்‌ பேர்‌ கண்காட்சி டிசம்பர்‌ மாதத்தில்‌ நடக்கும்‌. கண்காட்சியில்‌ ஒரு நாள்‌ எங்கள்‌ 
குழுவினரின்‌ அங்கையற்கண்ணி நாடகம்‌ நடைபெற்றுக்கொண்டிருந்தது. 
உட்காருவதற்கு அப்போதெல்லாம்‌ நாற்காலிகள்‌ போடப்படுவதில்லை. கீழேதான்‌ 
உட்காரவேண்டும்‌. டிசம்பர்‌ மாதம்‌ பனிக்காலம்‌. ஆகையால்‌ தலையில்‌ ஒரு 
துண்டைச்‌ சுற்றுக்‌ கொண்டு முன்னால்‌ வந்து கீழேயே உட்கார்ந்துவிட்டார்‌ அண்ணா. 


நான்‌ ஓடிப்போய்‌ வரவேற்கிறேன்‌. நான்‌ தலமைத்‌ தாங்க வரவில்லை. நாடகம்‌ 
பார்ப்பதற்காகத்தான்‌ வந்திருக்கிறேன்‌. நீங்கள்‌ சென்று நாடகத்தை நடத்துங்கள்‌ என்று 
சிரித்துக்கொண்டே என்னை அனுப்பிவைத்துவிட்டார்கள்‌. 


நான்‌ இதனைச்‌ சொல்வதற்கு காரணம்‌ இருக்கின்றது. நான்‌ ஆங்கிலப்‌ படங்கள்‌ 
பார்ப்பதற்கு (சென்னையில்‌ உள்ள) ஓடியன்‌ தியேட்டருக்குப்‌ பலமுறை 
சென்றிருக்கிறேன்‌. அப்போது பலமுறை அண்ணாவை அங்கு பார்த்திருககிறேன்‌. 
அவர்‌ எப்போது வந்தார்‌ என்பதே தெரியாது. வணக்கம்‌ தெரிவித்தால்‌ 
சிரித்துக்கொண்டே வணக்கம்‌ தெரிவிப்பார்‌. அவ்வளவுதான்‌. அவர்‌ சிறிது 
விரும்பினால்‌ கூட, அப்போது இருந்த புகழுக்கு ஆர்பாட்டம்‌ செய்யலாம்‌. 
தியேட்டரில்‌ உள்ள எல்வோரும்‌, யார்‌ வந்திருக்கிறார்கள்‌, என்று திரும்பிப்‌ 
பார்க்கும்படி சலசலப்பை உண்டாக்கலாம்‌. எதுவும்‌ இல்லாமல்‌, எவ்விதமான 
பந்தாவுமில்லாமல்‌ வருவது எனக்கு அவரிடத்தில்‌ மிகுந்த மதிப்பை எற்படுத்தியது. 


எனக்கு அவரிடம்‌ மிகவும்‌ பிடித்தது, எவ்வளவோ உயர்ந்த நிலையில்‌ இருந்தாலும்‌ 
அடக்கமாக, அமைதியாக, எளிமையாக இருந்ததுதான்‌. 
நாடகக்‌ காவலர்‌. ஆர்‌.எஸ்‌.மனோகர்‌) 


இங்கிதம்‌ அறிந்து இசைவாணர்களைப்‌ போற்றுவதில்‌ அண்ணாவுக்கு நிகர்‌ 
எவருமில்லை. ஒரு நாள்‌ காஞ்சியை அடுத்த அய்யன்பேட்டையில்‌ திருமண 
நிகழ்ச்சியில்‌ எனது இசை நிகழ்ச்சி நடக்கிறது. அதே நாளில்‌ அவருடைய நண்பர்‌ 
விட்டுத்‌ திருமணத்தில்‌ மற்றொரு இசைவாணர்‌ நிகழ்ச்சியும்‌ நடைபெற்றது. 
(அண்ணாவின்‌ ஆருயிர்‌ நண்பர்‌ டபிள்யு.கே.தேவராசனார்‌ வீட்டுத்‌ திருமணம்‌. 

இன்னமும்‌ சொல்ல அந்த நிகழ்ச்சி ஒருவித போட்டி மனப்பான்மையிலேயே 
அமைந்துவிட்டது. ஆனால்‌ அன்பின்‌ சிகரமான அண்ணாவிடமா பகையுணர்ச்சி 
ஏற்படும்‌? அவர்களிடம்‌ நயமாகக்‌ கூறி சற்று முன்னதாக அற்த நிகழ்ச்சியைத்‌ 
தொடங்கவைத்து அங்கேயும்‌ சென்று வாழ்த்திவிட்டு, இங்கே வந்து என்‌ 
நிகழ்ச்சியிலும்‌ கலந்துகொண்டு வாழ்த்தினார்‌. 


அற்புதமான இசை இரசிகர்‌ அவர்‌. அவரது சொற்பொழிவுகளில்‌ இசைவாணர்களுக்கே 
உரித்தான பல சங்கீத சொற்களை உவமையாகக்‌ கூறி பிரமிப்பை ஏற்படுத்துவார்‌. 
எனது குருநாதர்‌ திருப்பாம்புரம்‌ சுவாமிநாதப்‌ பிள்ளை இசையரசு தண்டபாணி 
தேசிகர்‌, திரு.டி.என்‌.இராசரத்தினம்‌, நடிப்பிசைப்‌ புலவர்‌ கே.ஆர்‌.இராமசாமி, 
கலைவாணர்‌ ஆகிய பலரிடம்‌ அவருக்கு இசை மயக்கம்‌ உண்டு. 

(இசைமணி சீர்காழி கோவிந்தராசன்‌) 


அண்ணா அவர்களுடன்‌ ஏறத்தாழ முப்பதாண்டுகளுக்கு மேல்‌ பழக்கமுண்டு - எனக்கு! 
அண்ணாவைப்‌ பற்றி சுருக்கமாகச்‌ சொல்லவேண்டுமென்றால்‌ - அவர்‌ அறிவுள்ள 
குழந்தை என்றுதான்‌ சொல்லவேண்டும்‌. 


திருவள்ளுவர்‌ படத்தை வரைந்ததைப்‌ போல அண்ணாவின்‌ படத்தையும்‌ காலத்தால்‌ 
அழியாதவாறு வரைந்துவைக்கவேண்டும்‌ என்று நினைத்து அவரை பல வேறு 
கோணங்களில்‌ நானே படமெடுத்து வைத்தேன்‌. எனக்கு கை கால்கள்‌ 
சரியாகிவிட்டால்‌ முதல்‌ வேலையாக வள்ளுவர்‌ படத்தை எழுதியதுபோல 
அண்ணாவின்‌ திருஉருவப்‌ படத்தை எழுதிவிடப்போகிறேன்‌. (கை கால்கள்‌ செயலற்ற 
நிலையில்‌ அந்த ஓவிய மன்னர்‌ படுத்த படுக்கையாக இருக்கிறார்‌) நான்‌ எடுத்தப்‌ 
புகைப்படத்தைப்‌ பார்த்துவிட்டு, அழகான அண்ணாத்துரையா எடுத்திருக்கிறே! என்றார்‌ 
அண்ணா. இருக்கிற அழகுதான்‌ படமாக வந்திருக்கிறது என்றேன்‌. அண்ணா 
திருவள்ளுவர்‌ படத்தை பல கோணங்களில்‌ சுற்றி சற்றிப்‌ பார்த்தார்‌. திருவள்ளுவரை 
அவர்‌ பார்த்துக்கொண்டிருந்தபோது, அவரதுகண்களும்‌ வள்ளுவர்‌ கண்களைப்‌ 
போலவே எனக்குத்‌ தெரிந்தது. இந்தப்‌ படத்தை டாக்டர்‌. ஜாகீர்‌ உசேன்‌ தமிழக 
சட்டமன்றத்தில்‌ திறந்துவைத்தார்‌. 

ஒரு முக்கிய விஷயம்‌ எப்படிப்பட்ட கூட்டத்திலும்‌ எழுதிவைத்துக்கொண்டு பேசாத 
அண்ணா, இந்தப்‌ படத்தைப்‌ பற்றிப்‌ பேசம்போது மட்டும்‌ எழுதிப்‌ படித்தார்‌. அந்த 
பேச்சை நான்‌ அப்படியே பதிவு செய்து வைத்திருக்கிறேன்‌. அண்ணாவும்‌ கூட 
ஓவியம்‌ வரைந்திருக்கிறார்‌. ஓவியம்‌ எப்படி இருக்கிறது என்பது முக்கியமல்ல 
ஓவியம்‌ போடுவதற்குண்டான ஐடியா அவருக்கு வந்திருக்கிறது. 


ஓவியர்களை மிகவும்‌ மதிக்கக்‌ கூடியவர்‌. அது மட்டுமல்ல இன்னின்ன 
ஓவியங்களில்‌ இன்னின்னார்‌ கெட்டிக்காரர்கள்‌ என்று தெரிந்துவைத்திருந்தார்‌. 

அண்ணா மாதிரி ஒருவர்‌ பிறப்பதற்கு ஐநூறு ஆண்டுகளாகும்‌. 


அண்ணாவிடம்‌ இன்னொரு தனிக்‌ குணம்‌, யார்‌ மீதும்‌ அவருக்கு வஞ்சம்‌ - 
பொறாமை கிடையாது. அவரைப்‌ போல்‌ இருப்பது கடினம்‌. 
(ஓவிய மன்னர்‌ வேணுகோபார்‌ சர்மா) 


பகுதி: 33 


நான்‌ 3-வது ஆனர்ஸ்‌ படிக்கும்வரை எத்தகைய பொதுக்‌ கூட்டத்திற்கும்‌ 
செல்வதில்லை. கல்லூரியில்‌ நடக்கும்‌ உரையாடல்‌ விவாத மன்றம்‌ சார்பாக நிகழும்‌ 
கூட்டங்கட்கும்‌ போகமாட்டேன்‌. ஆனால்‌ 3-வது ஆனர்ஸ்‌ படிக்கும்போது லயோலா 
கல்லூரியில்‌ நடந்த ஆங்கிலச்‌ சொற்பொழிவுப்‌ போட்டியில்‌ முதன்‌ முதலாகக்‌ 
கலந்துகொண்டேன்‌. 

(28.01.1959 - காஞ்சி பச்சையப்பன்‌ கல்லூரி - அண்ணா) 


பொங்கல்‌ திருநாள்‌ என்பது காலஞ்சென்ற நமச்சிவாய (முதலியார்‌) அவர்களால்தான்‌ 
முதன்‌ முதலாகச்‌ சைனா பஜாரில்‌ இருந்த பச்சையப்பன்‌ கல்லூரியில்‌ 
கொண்டாடப்பட்டது. 


தோழர்‌ ஜின்னாவை நமது தலைவர்‌ சந்திக்க விரும்பியபோது நான்‌ உடன்‌ வர 
மறுத்தேன்‌ என்றும்‌, நான்‌ அப்போது துரோகம்‌ செய்தேன்‌ என்றும்‌ சமீபத்தில்‌ 
பத்திரிக்கையில்‌ குறிப்பிட்டிருந்தார்‌. நான்‌ உடன்‌ போக மறத்தது உண்மைதான்‌. 
தோழர்‌ ஜின்னாவை ஒரு திட்டமான முடிவை வைத்துக்கொண்டு பாருங்கள்‌. வெறும்‌ 
உபச்சாரத்திற்காக பார்ப்பதில்‌ பலனேதும்‌ இல்லை என்று சொன்னேன்‌. தலைவரின்‌ 
சந்திப்பு வெறும்‌ உபச்சார சந்திபே என்று நான்‌ அறிந்துகொண்ட காரணத்தால்தான்‌ 
உடன்‌ போக மறுத்தேன்‌. தலைவரோடூ சண்டே அப்சர்வர்‌ ஆசிரியர்‌ தோழர்‌ 
பி.பாலசுப்பிரமணியம்‌, இப்போழுது சைவ சீலராக விளங்கும்‌ தோழர்‌. 
கே.எம்‌.பாலசுப்பிரமணியம்‌ ஆகியவர்கள்‌ உடன்‌ சென்றார்கள்‌ மூவரும்‌ திரும்பி 
வரும்போது மனக்கசப்போடுதான்‌ திரும்பிவந்தார்கள்‌. சந்தர்ப்பம்‌ அப்பொழுதும்‌ 
தவறவிடபட்டது. தோழர்‌ அம்பேத்காரைச்‌ சந்தித்த வாய்ப்பும்‌ பயனற்றே போயிற்று. 
இப்படியாகத்‌ தவறவிடப்பட்ட சந்தர்ப்பங்கள்‌ ஏராளம்‌. 

(21.01.1950 - சென்னை - அண்ணா ) 


இன்றையதினம்‌ என்னிடத்தில்‌ ஏதாவது தமிழ்‌ அறிவு இருக்கின்றதென்றால்‌, அதனை 
தமிழ்நாடு இன்றையதினம்‌ ஏதாவது ஓரளவு போற்றுகிறதென்றால்‌, அது காஞ்சிபுரம்‌ 
அளித்த பிச்சை என்பதை பெருமையுடன்‌ நான்‌ ஏற்றுக்கொள்ளத்‌ தயாராக 
இருக்கிறேன்‌. அந்த அளவுக்கு எனக்கு தமிழ்‌ அறிவும்‌, தமிழ்‌ இலக்கியத்தில்‌ 
பற்றுதலும்‌ ஏற்படச்‌ செய்த இரண்டு தமிழ்ப்‌ புலவர்களை காஞ்சிபுரம்‌ 
எனக்களித்திருக்கிறது. அதிலே ஒருவர்‌ பெயர்‌ ஏகாம்பர ஐயா என்பது. மற்றொரு 

புலவர்‌ திருஞானசம்பந்தர்‌. 
(காஞ்சி பொதுக்கூட்டம்‌ - 05.02.1957 - அண்ணா) 


நான்‌ மிகமிகச்‌ சாமான்யன்‌. ஆயினும்‌ திரியும்‌ எண்ணெயும்‌ முறைப்படி இருந்திடின்‌ 
இருட்டினை விரட்டிடும்‌ ஒளியினை உள்ளங்கை அளவுள்ள அகல்விளக்குத்‌ தருகிறது 
அல்லவா? அதுபோல என்னை ஒரு மாபெரும்‌ விடுதலை இயக்கத்தை நடத்திச்‌ 
செல்லும்‌ பொறுப்பினை ஏற்கத்தக்க நிலைக்கு - நீங்கள்‌ உங்கள்‌ அன்பைப்‌ பெய்து 
ஆளாக்கிவிட்டிருக்கிறீர்கள்‌. நான்‌ மிக மிக கூச்சப்படுபவன்‌ - உங்களுடைய 
உற்சாகமூட்டும்‌ தன்மையும்‌, உறுதி தரும்‌ பேச்சும்‌, செயலும்‌, உடனிருந்து 
பணியாற்றும்‌ திறனும்‌ சேர்ந்துதான்‌, என்னை இந்த அளவுக்கு பொதுப்பணித்‌ 
துறையிலே ஈடுபடவைத்தது. 

(அண்ணா) 


நமக்கு நமது கொள்கையில்‌ திடமான நம்பிக்கை இருக்கும்போது பயமென்ன? 
எப்படியும்‌ இன்று மாற்று முகாமில்‌ உள்ளவர்களிலேயே பலர்‌, நம்மோடு சேரும்‌ நாள்‌ 
வரத்தான்‌ போகிறது! உனக்கு நமது நண்பர்‌, ஓயாது உழைக்கும்‌ என்‌.வி.நடராசன்‌ 
தெரியுமல்லவா! அவரை என்னவென்று எண்ணிக்கொண்டாய்‌!! ஏ! அப்பா! அதி தீவிர 
காங்கிரஸ்காரராச்சே! சண்டமாருதச்‌ சிங்கம்‌ சத்தியமூர்த்தியின்‌ பிரத்தியேகப்‌ 
பயிற்சிக்‌ கூடத்தில்‌ பல ஆண்டுக்காலம்‌ இருந்தவர்‌! சென்னை ஜில்லா 
காங்கிரஸ்கமிட்டியிலே உறுப்பினர்‌, எதிர்கால கார்ப்பரேஷன்‌ மெம்பர்‌ என்றும்‌, ஒரு 
சான்சு அடித்தால்‌ எம்‌.எல்‌.ஏ. ஆகலாம்‌ என்றும்‌ கூறி வந்தனர்‌. சென்னையில்‌ எங்கு 
பார்த்தாலும்‌ இந்த எலும்பு மனிதர்‌ காங்கிரசல்லாத கட்சிகளின்மீது கண்டனம்‌ 
பொழிவார்‌! வசை மொழியால்‌ என்னை அர்ச்சிப்பதில்‌ அவருக்கு அப்போது அலாதி 
ஆசை! நான்‌ கார்ப்பரேஷன்‌ தேர்ததில்‌ ஈடுபட்டபோது என்னைத்‌ தோற்கடிக்க முழு 
மூச்சாக வேலை செய்தவர்‌. அப்போதெல்லாம்‌, அவரிடம்‌ நாலாம்‌ தமிழ்‌ நடமாடும்‌! 
நாலம்‌ தமிழ்‌ என்றால்‌ தெரியவில்லையா? இயல்‌, இசை, நாடகம்‌ - முத்தமிழ்‌, வசை, 
நாலாம்‌ தமிழ்‌! என்ன அப்படி பிரத்யேகப்‌ பெயரிட்டு அழைக்கவேண்டிய அளவுக்கு 
வசை இருந்தது என்கிறாயா, கேள்‌ தம்பி! சொல்கிறேன்‌! நீ எத்தனையோ விபூதி 
வில்வங்கள்‌ ஏசிப்‌ பேசக்‌ கேட்டிருபபாய்‌, இதுபோலக்‌ கேட்டதுண்டா சொல்‌, 
பார்ப்போம்‌. 

நெஞ்சிலே இருக்கிற மஞ்சா சோறு வெளியே வரும்‌ ஆமாம்‌. 

இதற்கு நாலாம்‌ தமிழ்‌ என்று தனிச்‌ சிறப்பு அளிக்காமலிருக்கலாமா, சொல்லு. 


பொருள்‌ என்ன தெரியுமோ இதற்கு - ஒரு தாக்குத்‌ தாக்கியதும்‌ கிறுகிறு என்று 
தலைசுற்றி, வாந்தி எடுக்கவேண்டி நேரிடும்‌ - அப்போது உண்ட சாதம்‌ மஞ்சள்‌ 
மஞ்சளாக வெளியே வரும்‌! இதுதான்‌ பொருள்‌! 

பேசினது நம்ம நடராசன்‌! எனக்குத்தான்‌ இந்த அர்ச்சனை! தேர்தல்‌ காலம்‌! தேச பக்தி 
அவருக்குத்‌ தலையில்‌ ஏராளமாக! தூபம்‌ போட சத்தியமூர்த்திகள்‌. எனவே நாலாம்‌ 
தமிழைத்‌ தாராளமாகப்‌ பொழிந்தார்‌; எனக்கு அவர்‌ எப்படி அந்த நடையை இப்போது 
மறந்துவிட்டார்‌ என்றுகூடச்‌ சில சமயங்களிலே ஆச்சரியமாக இருப்பதுண்டு. 


நடை இது; உடை கதர்‌! படையும்‌ உண்டு, மாலை கலகத்துக்கு ஆறணா; இரவு 
கலகத்துக்கு எட்டணா; நோட்டீசைக்‌ கிழிக்க ஒரு ரூபாய்‌; சாணிவீச இரண்டரை; 
கனைத்துக்காட்ட ஒரு அணா; முண்டா தட்ட மூன்றணா; மூலை முடுக்கிலே நின்று 
வம்புச்‌ சண்டைபோட மூன்று ரூபாய்‌; இப்படி ரேட்‌ பேசிக்கொண்டு பாரதமாதாவுக்குச்‌ 
சேவை செய்யும்‌ படை வீரர்கள்‌ உண்டு! இத்தனைக்கும்‌ எனக்கு அவர்‌ அப்போதும்‌ 
நண்பர்தான்‌! தொழிலாளர்‌ இயக்கக்‌ காரியத்தில்‌ ஒன்றாகவே வேலை செய்வோம்‌. 
உன்னிடம்‌ உண்மையைச்‌ சொல்வதிலே தவறு என்ன, ஆங்கிலத்திலே ஏதாவது 
தொழிலாளர்‌ சங்கத்துககு கடிதம்‌ வந்துவிட்டால்‌, என்னிடம்‌ கொண்டுவந்து 
காட்டுவார்‌! காலையில்‌ இது - மாலை வந்தாலோ போலோ 
பாரத்மாமாக்கீயாகிவிடுவார்‌!! 


அப்படிப்பட்டவர்‌ இன்று, எவ்வளவு அரும்பணியாற்றி வருகிறார்‌ திராவிடர்‌ 
இயக்கத்தில்‌, என்பதைப்‌ பார்க்கிறாயல்லவா! 


கட்டாய இந்தியை நுழைத்தார்‌ ஆச்சாரியார்‌. 


இந்தி எதிர்ப்புப்‌ போர்‌ துவங்கிற்று! நாம்‌ பதறாமல்‌ பகை வளர்த்துக்‌ கொள்ளாமல்‌, 
தமிழ்ப்‌ பண்பு கெடாமல்‌, கொள்கை வழுவாமல்‌, குறிக்கோள்‌ மறவாமல்‌, எதிர்ப்புக்கு 
அஞ்சாமல்‌, பணியாற்றினோம்‌. காங்கிரஸ்‌ வட்டாரத்திலேயே நமக்கு ஆதரவு 
அறும்பிற்று; நடராசன்‌ போன்ற பல காங்கிரஸ்‌ நண்பர்கள்‌, நாங்களும்‌ தமிழர்களே! 
எங்களுக்கும்‌ தமிழார்வம்‌ உண்டு! நாங்களும்‌ இந்திக்கு அடிமையாக மாட்டோம்‌ 
என்று பேசினர்‌. முதலில்‌ நம்மவர்களைச்‌ சந்திக்கும்போது - பிறகு 
தங்களுக்குள்ளேயே - அதற்கும்‌ பிறகு காங்கிரஸ்‌ மேடைகளிலேயே! இதை நான்‌ 
மிகவும்‌ ரசித்திருக்கிறேன்‌. 


இந்தி எதிர்ப்புப்‌ பேசும்‌ காங்கிரஸ்காரர்களை அடக்கியாக வேண்டும்‌ என்ற நிலைமை 
ஏற்பட்டுவிட்டது, சத்தியமூர்க்திகளுக்கு. 


சத்தியமூர்த்திகள்‌ தடை விதித்தாலும்‌, மீறி, தாய்மொழியைக்‌ காக்கும்‌ பணிபுரிந்தாக 
வேண்டும்‌ என்ற கட்டம்‌ வந்துவிட்டது நடராசன்‌ போன்றோருக்கு. 


சென்னை ஜில்லா காங்கிரஸ்‌ கமிட்டியில்‌ இந்தப்‌ பிரச்சினை கிளம்பிவிட்டது! நல்ல 
வார்த்தை சொல்லி நடராசனைக்‌ கோட்டையில்‌ பூட்டிவிடச்‌ சத்தியமூர்த்தி 
திட்டமிட்டார்‌. தாய்மொழிப்பற்றிற்குக்‌ இடமளித்து விட்ட பிறகு, நடராசன்‌ காங்கிரசின்‌ 

கட்டுத்திட்டத்தை உடைத்தெறிந்துவிட்டு வெளிவந்துவிடுவார்‌ என்று எனக்கு 
நன்றாகத்‌ தெரிந்துவிட்டது. 


எனவே, சென்னை ஜில்லா காங்கிரஸ்‌ கமிட்டிக்‌ கூட்டம்‌ நடைபெறும்‌ நாளே, நான்‌, 
நமது நண்பர்கள்‌, சென்னை பெத்துநாயக்கன்பேட்டையில்‌ நடத்தும்‌ இந்தி எதிர்ப்புக்‌ 
கூட்டத்தில்‌, காங்கிரசை விட்டு விலகிய என்‌.வி.நடராசன்‌ பேசுவார்‌ என்று துண்டு 
அறிக்கை அச்சிட்டு, காங்கிரஸ்‌ கமிட்டி கூட்டம்‌ நடைபெறும்‌ இடத்துக்கே நண்பர்‌ 

கணேசன்‌ மூலம்‌ அனுப்பிவிட்டேன்‌. 


உள்ளே, கொஞ்சுதல்‌, கெஞ்சுதல்‌, மிரட்டல்‌, சபித்தல்‌ ஆகிய எல்லா சரமான 
கட்டமும்‌ நடந்தேறி, நடராசன்‌ ராஜினாமா செய்துவிட்டு வெளியே வந்தார்‌ - 
அவரிடம்‌ இந்த நோட்டீஸ்‌ தரப்பட்டது - எப்படி இதற்குள்‌ அச்சிட்டுவிட்டீர்கள்‌ என்ற 
கேட்டார்‌. இது காலையிலேயே அச்சாகிவிட்டது. இதுபோலதான்‌ நடக்கும்‌ ஏன்று 
தெரிந்து அச்சிடப்பட்டது என்று கணேசன்‌ கூற, நடராசன்‌ அப்படியா? என்று 
கேட்டுவிட்டு, நேரே இந்தி எதிர்ப்புக்‌ கூட்டத்துக்கு வந்தார்‌. அன்ற துவக்கப்பட்ட 
அரும்பணி, நாளாக ஆக, தரமும்‌ திறமும்‌ வளரும்‌ வகையில்‌ நடைபெற்ற வண்ணம்‌ 
இருக்கிறது. எனவே கொள்கையை எடுத்துக்‌ கூறுவதிலே, பண்பு வேண்டும்‌. அவர்கள்‌ 
இன்று கோபம்‌ கொண்டவர்களாக இருக்கிறார்களென்றால்‌, நாம்‌ இன்னும்‌ அவர்கள்‌ 
உள்ளத்தில்‌ புகத்தக்க விதமாக, நமது கொள்கையை எடுத்துரைக்கவில்லை 
என்றுதான்‌ பொருள்‌! நடராசர்கள்‌, எங்கும்‌ இருக்கிறார்கள்‌. 

(அண்ணா) 

அன்று நடந்த தமிழிசை விழா 

வெண்ணிலவும்‌ வானும்‌ போலே! வண்ணமலரும்‌ மணமும்‌ போலே! காஞ்சி 
திராவிடர்‌ கழகத்தார்‌ நடத்திக்கொடுத்த இசைவிழா, ரசிகர்களின்‌ உள்ளத்துக்கு மிக்க 
இன்பமூட்டுவதாக இருந்தது. தமிழ்ப்‌ பூங்காவிலே, உயர்பீடத்திலே வீற்றிருந்து 
பண்பாடி மகிழ்விக்கும்‌ இசைவாணர்களை 04.01.1945-லிருந்து 09.01.1945 வரை, ஆறு 
நாட்கள்‌ காஞ்சிபுரத்திற்கு வரவழைத்து, அவர்களின்‌ இசைவிருந்தை மக்கள்‌ உண்டு 
களிக்க உதவி செய்தனர்‌. காஞ்சி திராவிட கழகத்‌ தலைவர்‌ தோழர்‌ கே.எஸ்‌. 
முனுசாமி அவர்களும்‌ செயலாளர்‌ தோழர்‌ டி.பி.எஸ்பொன்னப்பனாரும்‌, இவ்விரு 
தலைவர்களுக்கும்‌ உதவியாக, பிரபல வியாபாரிகளான, தோழர்கள்‌ ஆபீசர்‌, 
தங்கவேல்‌ முதலியார்‌, புட்டாசாமி, சி.வி.எம்‌. அண்ணாமலை, சி.வி.ஏகாம்பரம்‌, 
ஆகியோர்‌ இருந்தனர்‌. சுயமரியாதை உலகுக்குள்‌ வருமுன்னரேயே 
இசைவாணர்களை நண்பர்களாகப்‌ பெற்றிருந்த, பெருமை தோழர்‌ 
டி.பி.எஸ்‌.பொன்னப்பனா 


GIICKSUOIN-> “105 1.௦0 ௦110 


ருடையது. செயலாளரின்‌ திட்டத்தைத்‌ திறம்பட நடத்தித்தரும்‌ பொறுப்புணர்ச்சியுடன்‌ 
பணியாற்றிய பெருமை, திராவிடர்‌ கழகத்தலைவர்‌ தோழர்‌, கே.எஸ்‌.முனுசாமி 
அவர்களுக்கு உரித்தாக இருந்தது. இவர்களின்‌ ஊக்கமென்ற சுருதியுடன்‌ இசைவிழா, 
04.01.45 மாலை ஆரம்பமாகி மனோரம்மியமாக 09.01.45 இரவு 10 மணிக்குமேல்‌ 
முடிவுற்றது. இடையே இருந்த ஆறு நாட்களும்‌ இசை விருந்து கொட்டகையில்‌ 
ஆயிரக்கணக்கான மக்களுக்கு. அன்பு விருந்து திராவிடர்‌ கழகக்‌ கட்டிடத்திலே 
இசைவாணர்களுக்கு. ஆறு நாட்களில்‌ பதின்மூன்று கச்சேரிகள்‌. 9 பாட்டுக்‌ கச்சேரிகள்‌. 
மூன்று முறை நாதஸ்வரம்‌! ஒரு குழல்‌! இம்முறையில்‌ காஞ்சிபுரத்தில்‌ இதுவரை 
(காலஞ்சென்ற நாயனாபிள்ளை காலத்துக்குப்‌ பிறகு) நடந்ததில்லை என்று கூறலாம்‌, 
அவ்வளவு அமைப்பாக இருந்தது. மதுரமான தமிழ்‌ இசைமழையைத்‌ தமிழ்‌ இசை 
இயக்கம்‌ தோன்றுவதற்கு நெடுங்காலத்துக்கு முன்பிருந்தே பெய்துவந்த, மதுரை 
மாரியப்ப சுவாமிகள்‌ எனும்‌ இசைவாணர்‌ இனிமையைப்‌ பொழிந்தார்‌. அவர்‌ 
இசைவாணர்‌ மட்டுமல்ல இசை கர்த்தாவுங்கூட. அவருடைய கீர்த்தனங்கள்‌ 
பெரும்பாலும்‌ அவரே இயற்றியவை. சாதாரணமாகத்‌ தியாகர்‌ கீர்த்தனங்களில்‌ 
பாடாந்திர விசேஷம்‌ உண்டு. தமிழ்ப்‌ பாட்டிலே அதனைக்‌ காணமுடியாதே என்று 
சிலர்‌ வாதிடுவர்‌, அவர்களுக்கு மதுரை மாரியப்பா தமது இசை மூலம்‌ இனிமையான 
பதிலுரைத்தார்‌. அன்றிரவு திருவாவடுதுறை ஆதின வித்வான்‌ தோழர்‌ நடராஜசுந்தரம்‌ 
(கக்காயி) தமது நாதஸ்வரக்‌ கச்சேரியை, தோழர்‌ மீனாட்சி சுந்தரம்‌, சண்முகசுந்தரம்‌ 
ஆகிய இருவரின்‌ தவுலுடன்‌ நடத்தினார்‌. அன்று அவருடைய தோடி ஆலாபனமும்‌ 
இராக மாலிகையும்‌ ரசிகர்களைப்‌ பலமுறை சபாஷ்‌ கூற வைத்தது. ஸ்வரத்தை 
நாதமாக்கும்‌ சிரமமான காரியத்தைச்‌ சுவை மிகுந்திடச்‌ செய்வது, நாதஸ்வரம்‌. அந்த 
அபூர்வத்‌ திறமையுடன்‌ கக்காயி அவர்கள்‌ அன்று தமது கச்சேரியை நடத்தினார்‌. 


செளராஷ்டிராவில்‌ ஒரு கிருதியும்‌, கல்யாணியில்‌ ஒரு உருப்படியும்‌ வாசித்து 
மக்களை மகிழ்வித்தார்‌. 05.01.1945 மாலை, தஞ்சை கெளரிலட்சுமி சகோதரிகளின்‌ 
இசை நடைபெற்றது. பழைய கிருதிகளையும்‌, புதிய தமிழ்‌ உருப்படிகளையும்‌ 
சகோதரிகள்‌ இனிமையும்‌, வித்வத்‌ திறமையும்‌ விளங்கும்படி பாடிச்‌ சபையை 
மகிழ்வித்தனர்‌. 


இரவு இசை அரங்கிலே கெம்பீரமாக வந்தமர்ந்தார்‌ திருப்பாம்பரம்‌ சாமிநாதப்‌ பிள்ளை 
அவர்கள்‌. குழலுடன்‌ மாயவரம்‌ தோழர்‌ கோவிந்தராஜப்‌ பிள்ளை அவர்கள்‌ மலர்ந்த 
முகத்துடன்‌ வந்தமர்ந்தார்‌. சாமிநாதப்பிள்ளை அவர்களுக்குப்‌ பக்கவாத்யம்‌ வாசிப்பது 
என்றால்‌ அகமகிழ்ச்சி உண்டாவதும்‌ சகஜந்தானே. முக்கனிச்‌ சாறு கிடைக்கப்‌ 
போகிறது என்று முன்கூட்டியே தெரிந்து கொண்டதால்‌ அன்றைய ஜமாவைக்‌ 
கண்டதுமே மக்கள்‌ களிப்பெய்தினர்‌. குழல்‌ சாமிநாதரும்‌, பிடிலுக்குக்‌ 
கோவிந்தராஜுவும்‌, மிருதங்கத்துக்குக்‌ குற்றாலம்‌ சிவ வடிவேலும்‌ கூடினால்‌ இசை 
இனிமை இன்பம்‌ இருந்துதானே தீரும்‌. அன்று திருப்பாம்பரம்‌ சாமிநாதரின்‌ 
குழலோசையைக்‌ கேட்டவர்கள்‌, செவியிலே பாய்ந்த இன்பம்‌, கொஞ்ச நஞ்சமல்ல. 
அபூர்வராகங்களிலே கிருதிகளை எடுத்து, அனாயாசமாக, பல வித்வான்கள்‌ புகப்‌ 

பயப்படும்‌ இடங்களிலே அழகாகச்‌ சஞ்சாரம்‌ செய்து, இராக பாவத்தைச்‌ சொரிந்தார்‌ 
குழல்‌ மூலம்‌ அன்று. பூஷாவணி, கீர்வாணி, பஞ்சனதீசா முதலிய இராகங்களிலே, 
கிருதிகளை வாசித்துக்‌ காட்டி, அந்த விருந்துச்‌ சுவையிலே சொக்கிக்‌ கிடந்த 
ரசிகருக்கு சங்கராபரண இராகத்தை வாரி வாரி ஊட்டினார்‌. அவருடைய குழலுக்கு, 
வேறு யார்‌ பக்கவாத்யம்‌ வாசிக்க முடியும்‌ என்று கேட்பது போலிருந்தது பிடிலும்‌ 
மிருதங்கமும்‌. அவர்களின்‌ வாசிப்பின்‌ திறமையைக்‌ கண்டு, சாமிநாதப்‌ பிள்ளை 
அவர்களே மிகவும்‌ ரசித்தார்‌. சுகபாவம்‌ அன்றைய கச்சேரியில்‌ உச்சஸ்தானத்துக்குச்‌ 
சென்றது. கரகரப்‌ பிரியாவிலே அன்று அவர்‌, மாயவித்தை செய்கு றானே என்ற 
உருப்படியை வாசித்தார்‌. அன்று அவருடைய குழலின்‌ இனிமையிலும்‌, வித்வத்‌ 
திறத்திலும்‌, அனுபவ ரசத்திலும்‌ இலயித்தவர்கள்‌, ஒரு சிறு குழல்‌, அதிலே சில 
துவாரம்‌, இதை வைத்துக்கொண்டு, அவர்‌ எவ்வளவு மாயவித்தைகள்‌ காட்டுகிறார்‌, 
மதுரத்தை வாரி வீசுகிறார்‌ என்று மகிழ்ந்து கூறினர்‌. ஏன்‌, திருப்பாம்பரத்தாரின்‌ 
குழலோசையின்‌ இனிமையைத்‌ தமிழகம்‌ அடிக்கடி கேட்டு இன்புறுமாறு செய்யக்‌ 
கூடாது என்ற கேள்வியும்‌, அவர்‌ சாமிநாதப்பிள்ளைதானே, சாமிநாத சர்மாவாக 
இருந்தால்‌ சர்வசதா காலம்‌ அவருக்குச்‌ சான்சுகள்‌ இருக்கும்‌ என்ற பதிலும்‌ ஒரு 
ஆளைக்‌ காட்டட்டூமே பார்ப்போம்‌ இவருக்கு ஈடாக அக்ரகாரத்திலே என்ற எழுச்சிக்‌ 
குரலும்‌, சபையிலே பல இடங்களிலே கேட்டது. மக்களின்‌ உள்ளத்தை 
அக்குழலோசை மெல்ல மெல்லச்‌ சென்று இன்பமாகத்‌ தடவியபடி இருந்தது. 
06.01.1984 மாலை இசை விழா தோழர்‌ சங்கசாமி அவர்களின்‌ இசையுடன்‌ துவங்கிற்று. 
அன்றிரவு, இசை அரங்கு, மீண்டும்‌ நாயனாபிள்ளையின்‌ நாட்களை நினைவூட்டும்‌ 
விதமாக மாறிவிட்டது. சாட்டியக்குடி மீணாட்சிசுந்தரம்‌ அம்மையாரின்‌ இசையும்‌, 
மிருதங்கம்‌ சங்கநாயகி அம்மையின்‌ அதிர்வேட்டுகளும்‌, மாதர்‌ தம்மை இழிவு 
செய்யும்‌ மடமையை இடி இடியென்று இடித்துத்‌ தவிடு பொடியாக்கிற்று. அன்றைய 
ஜமாவிலே வெறும்‌ நகாசு வேலைகள்‌, இந்திட்யூன்கள்‌, இவைகளுக்கு இடம்‌ 
கிடையாது. நாயனாபிள்ளை பாலத்துப்‌ பாணி, குரலில்‌ இனிமையைத்‌ 
துணைகொண்டு, ஆளை மயக்கிவிட்டு அப்ளாஸ்‌ வாங்கும்‌ பாட்டல்ல. பாட 
அனுபவம்‌, பயிற்சி விசேஷம்‌, சாதகபலம்‌, ரசபாவம்‌ முதலிய அம்சங்களுடன்‌ இராக 
பாவ தாளம்‌ இசைந்திருந்தது. பைரவி, ஸ்ரீரஞ்சனி இராகங்களிலே, அனுபவமும்‌ 
ரசமும்‌ கலந்த ஆலாபனம்‌ செய்துவிட்டு, அழுத்தமும்‌ அழுகும்‌ விளங்கும்படி 
உருப்படிகளைப்‌ பாடி, வித்வத்துவத்தை விமரிசையாக விளக்கினார்‌ அம்மையார்‌. 
புதுக்கோட்டை மிருதங்க பூஷணியார்‌ சபையினர்‌ ஆச்சரியப்படும்படியாக வாசித்தார்‌. 
மிருதங்கங்களிலே இரண்டு வகையினர்‌ உண்டல்லவா. பெரும்பாலானவர்கள்‌ 
மிருதங்கத்தை அடிக்கிறார்கள்‌, அடிதாங்கமாட்டாமல்‌ அக்கருவி அலறுகிறது. அந்த 
அலறலைக்‌ கேட்டுச்‌ சபையினர்‌ பரிதாபப்படுகின்றனர்‌, சற்று அயர்ந்து அரைத்‌ 
தூக்கத்தில்‌ இருப்பவர்கள்‌, தடதட சத்தம்‌ கேட்டு விழித்துக்கொள்வர்‌. மற்றொரு 
வகையினர்‌ - இந்த அட்டவணையில்‌ மிகச்‌ சிலரின்‌ பெயரே சேர்க்கப்படவேண்டும்‌. 
மிருதங்கம்‌ அடிப்பவர்களல்ல, வாசிப்பவர்கள்‌, இனிமை துலங்க வித்வத்வம்‌ விளங்க, 
இப்படி வாசிப்பவர்களிலும்‌, காதுக்கு மட்டும்‌ இனிமை தரும்படியான பொடி 
அடிகளைக்‌ காட்டிவிட்டு, கைதட்டுதலைப்‌ பரிசாகப்‌ பெறுபவர்கள்‌ சிலர்‌ உண்டு. ஒரு 

சிலருக்கு மட்டுமே மிருதங்கத்தை வாசித்துக்‌ காட்டவும்‌ வித்வான்கள்‌ மெச்சக்கூடிய 
விதத்திலே வாசிக்கவும்‌, இனிமையையும்‌ திறமையையும்‌ சம எடையாக்கிக்‌ கூட்டிக்‌ 
காட்டவும்‌ தெரியும்‌. புதுக்கோட்டை அம்மையார்‌ இந்த ரகம்‌ என்ன அருமையான 
வாசிப்பு. அதிலே எவ்வளவு நம்பிக்கை, சிரமத்தைப்பற்றிச்‌ சிரத்தையற்ற வாசிப்பு. 
அன்று நாலு கிளைச்‌ சவுக்கத்திலே பல்லவி. சாதாரண வித்வான்கள்‌ சஞ்சரிக்கப்‌ 
பயப்படும்‌ இடங்கள்‌. எதிரே சபையிலே, பல வித்வான்கள்‌ தாளம்‌ போடுகிறார்கள்‌. 
ஆரம்பத்திலே மிரட்டுகிறார்கள்‌ என்றே சொல்லலாம்‌. அவர்கள்மீது புதுக்கோட்டை 
மிருதங்கபூஷணி ஒரு பார்வையைச்‌ செலுத்திவிட்டு, மிருதங்க நாதத்தைக்‌ 
கிளப்பினார்கள்‌, பொறி பறக்கலாயிற்று. இடியும்‌ இடிக்கிறது. இடையிடையே மின்னல்‌ 
தோன்றுவதுபோல ரசிகர்களின்‌ பற்கள்‌ வெளியே தோன்றித்‌ தோன்றி மறைகின்றன. 
கரமும்‌ கருத்தும்‌ ஏககாலத்தில்‌ கடுவேகமாகச்‌ செல்கிறது, தாளம்‌ போட 
ஆரம்பித்தவர்கள்‌, மிருதங்கம்‌ வாசிக்கும்‌ அம்மையை மிரட்ட முடியும்‌ என்ற 
மனப்பால்‌ குடித்ததுபோய்‌ தாங்கள்‌ மிரண்டு தாளம்‌ போடலாயினர்‌. இதற்குள்‌, 
அம்மையின்‌ வித்வத்‌ திறமை வீறு கொண்டு விட்டது. கரகோஷம்‌ மீண்டும்‌ 
மீனாட்சிசுந்தரத்தின்‌ தவுல்‌ வந்துவிட்டதோ என்று எண்ணும்படி இருந்தது. அவ்வளவு 
புகழை புதுககோட்டை இரங்கநாயகி அம்மையார்‌, வாங்கிக்‌ கொண்டு ஒரு சிறு 
புன்சிரிப்பைச்‌ சபையிலே வீசி எறிந்துவிட்டு, வழக்கமான முகபாவத்துடன்‌, 
வாத்சல்யத்தோடு தமது சாத்யத்துடன்‌ விளையாடினார்‌. 


குளிக்கரை தோழர்‌ பிச்சப்பாவின்‌ நாதஸ்வரம்‌ அன்றிரவு அருமையாக இருந்தது. 
அன்று அவர்‌ வாசித்த பைரவி ரசிகர்களுக்கு விருந்தாக இருந்தது. 


07.01.1945 மாலை, திருவாரூர்‌ தோழர்‌ டி.வி.நமச்சிவாயம்‌, சிவவடிவேல்‌, பாலு 
ஆகியோரின்‌ பக்க வாத்யத்துடன்‌, இசை இன்பத்தை அளித்தார்‌. திருப்பாம்பரம்‌ 
சமிநாதப்பிள்ளை, குழலில்‌ இசையைக்‌ கூட்டிக்‌ காட்டினார்‌ என்றால்‌ டி.வி. 
நமச்சிவாயம்‌, குரலில்‌ அந்தக்‌ குழலிசையைக்‌ கூட்டிக்‌ காட்டினார்‌ என்று 
சொல்லலாம்‌. அவ்வித இனிமை தோய்ந்திருநதது அந்த இசையில்‌. மெருகு ஏறி ஏறி, 
மதுரக்‌ குணம்‌ ததும்பி நிற்கிறது குரலிலே. அந்த இனிமையுடன்‌ திறமை அதாழமை 
பூண்டு இருப்பதால்‌, சுவை பயனுள்ளதாக இருக்கிறது. பூஷாவணி, பகுதாரி, 
உமாபரணம்‌ முதலிய இராகங்களை, இலட்சணமாகவும்‌ கச்சிதமாகவும்‌ விளக்கி, 
சிந்து பாடு சிற்றாறு போல, மளமளவென உருப்படிகளை வீசிவீசி ரசிகர்களுக்கு 
விருந்தூட்டினார்‌. வித்வத்துவத்தைத்‌ தோழமை கொண்டிருக்கும்‌ டி.வி.என்‌. 
சங்கராபரண ஆலாபனம்‌ சபாஷ்‌ பட்டத்தையும்‌, பாரதிதாசனின்‌ வெண்ணிலாவும்‌ 
வானும்போல என்ற இசை, அருமை! அருமையடா செல்லத்தம்ப்‌ என்ற 
பாராட்டுரையையும்‌ வாங்கித்‌ தந்தது. வானத்திலே வெண்ணிலா அழகுற 
விளங்குவதுபோல, இசை உலகிலே இந்த இளவரசன்‌ விளங்குகிறான்‌. 
மண்டலாதிபதியாக அதிக நாட்கள்‌ பிடிக்காது என்று கூறிப்‌ பாராட்டினர்‌ ரசிகர்கள்‌. 

ஏது செம்மங்குடியா பாடுவது? என்று கேட்க வேண்டி இருந்தது, அன்றிரவு தோழர்‌ 
டி.எம்‌.தியாகராஜன்‌ பாடியபோது. செம்மங்குடியின்‌ ஜோடனையும்‌ பாணியும்‌, 
தத்ரூபமாக்கப்பட்டதுடன்‌, தோழர்‌ தியாகராஜன்‌, தமது ஆழ்ந்த திறமையையும்‌ 
விசேஷப்‌ பயிற்சியையும்‌, அபூர்வமான முறையிலே காட்டினார்‌ தமது இசைமூலம்‌. 
காம்போதி ஆலாபனம்‌, மிகக்‌ கவர்ச்சியாக இருந்தது. கல்யாணி, சஹானா, பூபாளம்‌ 
ஆகியவற்றைத்‌ தொடுத்துச்‌ சமர்ப்பித்தார்‌. தமிழே தமிழரின்‌ செல்வம்‌ என்று 
சபையிலே பலர்‌ பாடும்படியான அளவு, உள்ளத்தை உருக்கும்‌ முறையிலே, 
அன்றிரவு அண்ணாமலைப்‌ பல்கலைக்கழக இசைப்புலவர்‌ மயிலம்‌ தோழர்‌ 
வஜ்ஜிரவேலு அவர்களின்‌ இன்னிசை இருந்தது. திராவிட மக்களின்‌ எண்ணத்தைத்‌ 
தடவித்தடவி, அந்த நாதத்தோடூ இலயித்து, உணர்ச்சிப்‌ பெருக்குடன்‌ பாரதிதாசனின்‌, 
அந்த வாழ்வுதான்‌ எந்த நாள்‌ வரும்‌, தலைவாரி பூச்சூடி உன்னை முதலிய 
பாடல்களை மிக அழகாகப்‌ பாடி பாட்டுக்குப்‌ பாட்டுச்‌ சபையினரின்‌ சந்தோஷத்தைப்‌ 
பரிசாகப்‌ பெற்றுத்‌ தானும்‌ மகிழ்ந்து சபையையும்‌ மகிழ்விக்கச்‌ செய்தார்‌. 


08.01.1945 மாலை, இன்னிசைப்‌ பிரயோகர்‌ சிதம்பரம்‌ தோழர்‌ ஜெயராமன்‌ அவர்கள்‌ 
தமது இசைவிருந்தைக்‌ காட்டி மக்களின்‌ நன்மொழி எனும்‌ பரிசை, தட்டிப்‌ 
பறித்துக்கொண்டு போய்விட்டார்‌. ஒளவையாரின்‌ அருந்திறனை இசை மூலம்‌ 
காட்டிய பெருமையைத்‌ தோழர்‌ ஜெயராமனுக்குத்‌ தருவதிலே தமிழகம்‌ மகிழ்கிறது. 


பாட்டைக்‌ கேட்டனையா? 
பாட்டி பாட்டைக்‌ கேட்டனையா? 
ஒளவைப்பாட்டி பாட்டைக்‌ கேட்டனையா? 


என்று சொல்‌ விளங்க, பொருள்‌ துலங்க இசையின்‌ புதுமைக்‌ கருத்துகள்‌ குலுங்க 
வித்வத்துவம்‌ அலங்கரிக்க, அவர்‌ பாடியபோது, மக்கள்‌ அடைந்த ஆனந்தம்‌ அளவிட 
முடியாது. 21 பாடல்கள்‌, ஒன்றுக்கொன்று வாங்கினதல்ல. மளமளவென்று 
மாடிப்படிக்கட்டின்‌ மீது ஏறி உலவிடும்‌ அரசிளங்குமரன்‌ போல, ஜெயராமன்‌ என்ற 
இசை அரங்கிலே ஜொலித்தார்‌, வராளி, செஞ்சுருட்டி இராகங்களை, மாலையாக்கிக்‌ 
காட்டினார்‌. பவுனி இராகத்திலே பாடித்‌ தமிழர்களுக்குச்‌ சுதந்திரச்‌ சூரியன்‌ உதயமாகப்‌ 
போகும்‌ நற்செய்தியைக்‌ கூறினார்‌. புத்தம்‌ புது வசந்தம்‌ பூத்துக்‌ கனிந்ததடி என்று 
இராகமாலிகையில்‌ இன்பப்‌ பொழிலுக்கு இசை உள்ளத்தோடு ரசிகர்களை அழைத்துச்‌ 
சென்று நிறுத்தினார்‌. 


அந்த இன்பப்‌ பொழிலிலே நாதஸ்வர ஏக சக்ரவர்த்தி திருவாவடுதுறை ராசரத்தினம்‌. 
ஜோதி மயமாக வீற்றிருந்தார்‌. பக்க நாயனமாகத்‌ தோழர்‌ பிச்சப்பாவுடன்‌, தவுல்‌ 
ராகவன்‌ தயாராக இருந்தார்‌. துணை வாத்தியமாக சங்கரன்‌ சர்மா. இரவு 10 
மணிக்குத்‌ துவங்கிற்று, நாயனக்‌ கச்சேரி இரவு இரண்டு மணிக்கு முடிந்தது. 
இடையே கடிகாரத்தைப்‌ பார்த்தவர்கள்‌ மிகச்‌ சிலரே! கடந்த ஐந்து வருடங்களிலே 
அன்று அன்பர்‌ ராஜரத்தினம்‌ வாசித்ததுபோல, வாசித்ததில்லை எனலாம்‌. அவ்வளவு 

அபாரமாக இருக்கிறது என்று ரசிகர்கள்‌ புகழ்ந்தனர்‌. ஆரம்பம்‌ முதல்‌ இறுதி 
வரையில்‌ மக்கள்‌ அந்த நாத இன்பத்தில்‌ கட்டுண்டு, களிப்புக்கள்‌ உண்டு இருந்தனர்‌. 
அன்று அவர்‌ வாசித்த சண்முகப்பிரியாவைக்‌ கேட்டவர்கள்‌ என்றும்‌ மறக்க முடியாது. 
ஏறக்குறைய இரண்டு மணி நேரம்‌ சண்முகப்‌ பிரியாவுடன்‌ கொஞ்சினார்‌! என்னென்ன 
பிடிகள்‌! எத்தனை விதமான வாத்தியங்கள்‌, அந்த ஒரே வாத்தியத்தின்‌ மூலம்‌! யாழ்‌, 
வீணை, பிடில்‌, குழல்‌, பாண்டு வாத்யம்‌, சித்தார்‌, எதை எதையோ கேட்டிருக்கிறோம்‌. 
அவ்வளவு வாத்யங்களையும்‌ அந்த மரக்குழலுக்குள்‌ திணித்துக்‌ கொண்டுவிட்டாரா 
இந்த மாயாவி? என்று வியந்து கேட்க வேண்டிய முறையிலே அன்றைய வாசிப்பு 
அமைந்திருந்தது. வைரம்‌ ஜொலிப்பதுபோல பிர்காக்கள்‌. தென்றல்‌ போன்ற ஏற்றம்‌ 
இறக்கம்‌, சிற்றாற்றின்‌ சிந்து போன்ற நாதங்கள்‌, சர்க்கஸ்‌ வித்தைக்காரன்‌, உயர்ந்த 
கம்மத்தின்‌ மேல்‌ ஏறிக்கொண்டு ஒற்றைக்காலிலே நிற்பதும்‌, அதிலே இருந்து கர்ணம்‌ 
செய்வதும்‌ போல, எந்த நாதஸ்வரக்காரரும்‌ எட்டாத இடங்களிலே தாவிச்‌ சென்று 
மற்றவர்களைக்‌ கூவி அழைத்து, ஏறுநடை நடந்து காட்டி அந்த உயரத்திலிருந்து 
இமைப்பதற்குள்‌ கீழே பாய்ந்து, மீண்டும்‌ மேலே பறந்துசென்று கொண்டிருந்த 
நேர்த்தியை அவரிடம்‌ தவிர வேறு யாரிடம்‌ பெற முடியும்‌! டி.என்‌.அர்‌.க்குப்‌ பக்க 
நாயனமாக அன்று தோழர்‌ பிச்சப்பா ரம்மியமாக வாசித்தார்‌. தவுல்‌ ராகவன்‌, சங்கரன்‌ 
இருவரும்‌ தங்கள்‌ வேலைகளை வெகு ஜோரான முறையிலே காட்டி ரசிகர்களுக்கு 
விருந்தூட்டினர்‌. 

அந்த இன்பப்‌ பொழிவின்‌ இனிமையிலே இலயித்திருந்த ரசிகர்களை 09.01.1945, 
மாலை இசை அரசு தண்டபாணி தேசிகர்‌ தமது இனிமைக்குரலில்‌ அழைத்தார்‌, 
வாரீர்‌, பருகிட இசை தருவேன்‌ சேரீர்‌ என்று. தேசிகர்‌ இசை என்றால்‌ தேன்‌ 
இனிக்கும்‌ என்பது எப்படி விளக்கப்படவேண்டியதில்லையோ அப்படிப்பட்டது. துன்பம்‌ 
நேர்கையில்‌ என்ற பாரதிதாசன்‌ பாடலை மிக நேர்த்தியாக அன்று தேசிகர்‌ பாடினார்‌. 
விரும்பினால்‌ நானும்‌ அரியக்குடி செம்மங்குடி முதலிய ஊரார்‌ போலிருக்க முடியும்‌. 
ஆனாலும்‌ தமிழிசையைத்தான்‌ பெரிதும்‌ நாம்‌ வழங்குகிறேன்‌. தமிழனாதலால்‌! என்று 
இடித்துக்‌ கூறுவதுபோலிருந்தது கிருதிகளை அவர்‌ பாடும்போது. காம்போதி, 
சண்முகப்‌ பிரியா, சாவேரி, பிலஹரி, சிந்துபைரவி ஆகிய இராகங்களைப்‌ பட்டை 
தீட்டப்பட்ட வைரங்கள்‌ போல ஜொலிக்கச்‌ செய்தார்‌ விருத்தத்திலே. அந்தி நேரத்தில்‌, 
செவ்விளநீர்‌ அருந்திவிட்டு, தென்றல்‌ விச, தேன்மொழியாள்‌ மடிமீது சாய்ந்திருக்க, 
உதயச்‌ சந்திரனைக்‌ கண்டு, அதன்‌ தேஜசுக்கும்‌ அவள்‌ வதனத்துக்கும்‌ உள்ள 
உவமைகண்டு உள்ளத்தில்‌ களிப்புறும்‌, திருப்தி பெற்ற காதலனின்‌ நிலையைத்‌ 
தேசிகரின்‌ இசை, ரசிகர்களுக்குத்‌ தருகிறது, எங்கும்‌, என்றும்‌! 


தேசிகரின்‌ தேன்‌ பிரவாகத்துடன்‌, இசைவிழா இனிது முடிவுற்றது. திதாவிடர்கழக 
விளம்பரச்‌ செயலாளர்‌ தோழர்‌ சி.வி.எம்‌. அண்ணாமலை, அநைவிழாவைத்‌ திரம்பட 
நடத்திக்கொடுதத தோழர்கள்‌ கே.எஸ்‌.முனுசாமி, டி.பி.எஸ்‌.பொன்னப்பா ஆகிய 
இருவருக்கும்‌ மாலை கட்டிப்‌ பாராட்டுரை வழங்கினார்‌. இசைவாணர்களுக்கும்‌, 
விழாவில்‌ ஒத்துழைத்தவர்களுக்கும்‌ தோழர்‌ கே.எஸ்‌.முனுசாமி அவர்கள்‌ நன்றி 


GIICKSUOIN-> 105/1. வவாா௦00 ௦110 


கூறினார்‌. 
(திராவிடநாடு - 14.01.1945) 


பகுதி:: 35 


முன்பெல்லாம்‌ அவ்வப்போது தில்லையில்‌ நடக்கும்‌ அண்ணாவின்‌ கூட்டங்களுக்கு 
திரு.அன்பழகன்‌ என்னையும்‌ அழைத்துச்‌ சென்று அண்ணாவின்‌ அறிவுரைகளைக்‌ 
கேட்டு அவர்‌ வழி நடக்க வாய்ப்பு அளித்தமையோடு என்னை அண்ணாவுக்கு 
அறிமுகப்படுத்தவும்‌ செய்தார்‌. இந்நிகழ்ச்சி எனது வாழ்க்கையில்‌ மறக்க முடியாததும்‌ 
பசுமையானதும்‌ ஆகும்‌. 


பேரறிஞர்‌ அண்ணாவை அண்ணாமலைப்‌ பல்கலைக்‌ கழகத்திற்கு அழைத்து வந்து 
பேருரை நிகழ்த்தச்‌ செய்வது அவ்வளவு எளிதான காரியமில்லை என்று சொன்னேன்‌. 
இருப்பினும்‌ விடாப்பிடியாக துணை வேந்தரிடம்‌ ஒப்புதல்‌ வாங்கும்படி என்னைப்‌ 
பணித்தார்‌. அச்சமயம்‌, நீதிக்‌ கட்சியின்‌ தலைவருள்‌ ஒருவரான சர்‌.கே.வி.ரெட்டிதான்‌ 
பல்கலைக்‌ கழகத்‌ துணைவேந்தர்‌. அவரிடம்‌ சென்று கேட்டதில்‌, மாணவர்களிடையே 
குழப்பம்‌ ஏற்படுமென்று பல ஆசிரியர்கள்‌ சொன்னதாகம்‌, அதனால்‌ அண்ணாவை 
அழைக்க அனுமதி கொடுக்க மறுத்துவிட்டார்‌. இந்நிகழ்ச்சி 1941-ல்‌ நடந்தது. பிறகு 
பேராசிரியர்‌ எம்‌.இரத்தினசாமி அவர்கள்‌, பல்கலைக்‌ கழக துணைவேந்தரானார்‌. 


ஓராண்டு இடைவெளிக்குப்‌ பின்‌ நானும்‌, திரு.அன்பழகனும்‌ இணைந்து, 
துணைவேந்தர்‌ அவர்களை அணுகி மறுபடியும்‌ எங்களது விருப்பத்தைத்‌ 
தெரிவித்தோம்‌. 


அண்ணவை அழைத்துப்‌ பல்கலைக்‌ கழக இலக்கிய மன்றத்தில்‌ பேச வைத்தால்‌ 
அண்ணாவின்‌ பேச்சு மாணவர்களிடையே மனமாற்றத்தை ஏற்படுத்தும்‌ என்று 
ஆசிரியர்கள்‌ அஞ்சினார்கள்‌. மேலும்‌ மாணவர்களிடையேயும்‌ சலசலப்பு 
ஏற்படுமென்றும்‌, அண்ணா வரும்போது கருப்புக்கொடி ஆர்பாட்டம்‌ நடத்துவார்கள்‌ 
என்றும்‌ கூட்டத்திற்குப்‌ போகும்‌ நபர்களைத்‌ தடுப்பது அவசியமானால்‌, வேலை 
நிறுத்தம்‌ செய்வது என்ற திட்டங்கள்‌ இருப்பதையறிந்த துணைவேந்தர்‌ என்னையும்‌ 
திரு.அன்பழகனையும்‌ அழைத்து எங்கள்‌ விருப்பத்தைக்‌ கைவிடச்‌ சொன்னார்‌. 
ஆனால்‌ நாங்கள்‌ இருவரும்‌ விடாப்‌ பிடியாக வாதிட்டு பதட்ட நிலை ஏற்படாமல்‌ 
பார்த்துக்‌ கொள்வதாக உறுதி கொடுத்ததின்‌ பேரின்‌ துணைவேந்தர்‌ எங்களுக்கு 
அனுமதி கொடுத்தார்‌. 

ஆற்றோரம்‌ என்ற தலைப்பில்‌ தமிழ்த்துறைப்‌ பேராசிரியர்‌ தாகூர்‌ விரிவுரையாளர்‌ 


கா.சுப்பிரமணிய பிள்ளை அவர்கள்‌ தலைமையில்‌ பேரறிஞர்‌ அண்ணா உரை 
நிகழ்த்தினார்‌. பேராசிரியர்களும்‌ மாணவர்களும்‌ இன்னும்‌ பலரும்‌ பட்டமளிப்பு விழா 

மண்டபம்‌ நிறைய வந்திருந்து சொற்பொழிவை மகிழ்ச்சி ஆரவாரத்துடன்‌ கைதட்டி 
வரவேற்றார்கள்‌. எதிர்பார்த்தபடி சலசலப்பில்லை. கருப்புக்‌ கொடியில்லை. கிளர்ச்சி 
ஏதும்‌ இல்லை. மாறுபட்ட கருத்துள்ள மாணவர்களும்‌ அண்ணாவின்‌ பேச்சைக்‌ 
கேட்டு ரசித்தார்கள்‌. இந்நிநகழ்சசி இன்றைய பேராசிரியர்‌ அன்பழகனுக்கு அன்று 
கிடைத்த பெரும்‌ வெற்றி என்று கூறலாம்‌. இந்நிகழ்ச்சி 1942-ல்‌ நடந்தது. 


மறுநாளே தமிழ்‌ இலக்கிய மன்றத்தில்‌ அண்ணாவின்‌ பேச்சு வெற்றிகரமாக 
நடந்தேறியதை அறிந்த துணைவேந்தர்‌ நான்‌ செயலாளராக இருந்த சங்கத்தில்‌ 
ஆங்கிலத்தில்‌ முதன்‌ முதலாக றுயீசடன டிடன யனே சூநற) உலகம்‌ பழையதும்‌ 
புதியதும்‌ என்றதலைப்பில்‌அண்ணாவின்‌ சொற்பொழிவுக்கு மனமுவந்து, 
துணைவேந்தர்‌ எம்‌.இரத்தினசாமியே தலைமை தாங்கினார்‌. அண்ணாவின்‌ ஆங்கிலச்‌ 
சொற்பொழிவு கேட்டு பலரும்‌ வியந்தனர்‌. துணைவேந்தரும்‌ பாராட்டிப்‌ பேசினார்‌. 
முதன்‌ முதலாக அண்ணாவின்‌ ஆங்கிலச்‌ சொற்பொழிவைக்‌ கேட்கும்‌ வாய்ப்பு 
அன்றுதான்‌ மாணவர்களுக்கும்‌ ஆசிரியர்களுக்கும்‌ கிடைத்தது. அண்ணாவின்‌ பேச்சுத்‌ 
திறனையும்‌, கேட்போரை ஈர்க்கும்‌ பாங்கினையும்‌ வியந்தவண்ணம்‌ இருந்தார்கள்‌. 


முதன்முறையாக அன்று அண்ணாமலைப்‌ பல்கலைக்‌ கழகத்தில்‌ அறிஞர்‌ அண்ணா 
அவர்கள்‌ ஆற்றிய இரு பேருரைகளும்‌, தமிழ்நாட்டில்‌ உள்ள ஏனைய கல்லூரிகளுக்கு 
அண்ணாவைப்‌ பேருரை நிகழ்த்த அழைக்க ஒரு முன்னோடியாக அமைந்து 
மாணவரிடையே மறுமலர்ச்சியைத்‌ தோற்றுவித்துப பெரியதொரு திருப்பத்தை 
உருவாக்கியது எனலாம்‌. ஆகவே அண்ணாவும்‌ அந்நிகழ்ச்சியை அடிக்கடிச்‌ சுட்டிக்‌ 
காண்பிக்கத்‌ தவறியதில்லை. 

(காந்திமதிநாதன்‌) 


தஞ்சை மாவட்டம்‌ நீடாமங்கலத்தில்‌ திராவிடர்‌ மாணவர்கள்‌ கழத்தின்‌ இரண்டாவது 
மாநாடு 1946 பிப்ரவரி 23, 24 தேதிகளில்‌ நடைபெற்றது. அண்ணா வெள்ளைச்‌ 
சட்டையில்‌ இருந்தார்‌. அண்ணா கருப்புச்‌ சட்டை எங்கே என்று நான்‌ கேட்க, அவர்‌ 
திராவிடர்‌ மாணவர்‌ மாநாடுதானே என்று அண்ணா சொன்னார்‌. அதற்கு நான்‌ 
அண்ணா ஐயா வழக்கப்படி(சுநளடிடரவடி தீர்மானத்தை விட (ஊடிஎநவேடியேட) 
கன்வென்ஷனுக்குத்தானே மதிப்பு அதிகம்‌ என்றேன்‌. 


அதற்கு அண்ணா இது கன்வென்ஷன்‌ இல்லை, கம்பல்ஷன்‌, விருப்பத்துக்கு 
விரோதமா, கட்டாயப்படுத்துவது. என்கிட்டே கருப்புச்‌ சட்டையில்லை. மேடைக்கு 
வராமே இருந்திடுகிறேன்‌ என்றார்‌ அண்ணா. நான்‌ சரவணன்‌ என்பவரிடம்‌ கருப்புச்‌ 
சட்டையை கடன்‌ வாங்கி அண்ணா அதை அணிந்துகொண்டார்‌. மே திங்கள்‌ 11, 12, 
தேதிகளில்‌ மதுரையில்‌ கருப்புச்‌ சட்டை மாநாட்டை அண்ணா திறந்து வைத்தார்‌. 
அங்குதான்‌ வைத்யநாத அய்யர்‌ கும்பல்‌, தீ வைத்து பந்தலைக்‌ கொளுத்தி, 

குண்டர்களை விட்டு கழகத்‌ தோழர்களை அடித்தனர்‌. இது தொடர்பாக தமிழகம்‌ 
முழுவதும்‌ திராவிடர்‌ கழகக்‌ கொடிகளை அறுத்து காங்கிரசார்‌ கலகம்‌ 
விளைவித்தனர்‌. இதற்கு மறுவாரமே கும்பகோணத்தில்‌ இரண்டு நாள்‌ மாநாடு, 
ஆசைத்‌ தம்பி தலைமையில்‌ அண்ணா காலில்‌ ஒரு ரிங்கு கட்டியோடு மாநாட்டில்‌ 
பங்கேற்றதுடன்‌, இரு இரவுகளிலும்‌ தன்னுடைய சந்திரோதயம்‌ நாடகமும்‌ சிவாஜி 
கண்ட இந்து ராஜ்யம்‌ இரு நாடகங்களையும்‌ நடத்தினார்‌. 


இங்குதான்‌ அய்யா, அண்ணாவை மனதில்‌ நினைத்து இன்னும்‌ இங்கு சிலர்‌ கருப்புச்‌ 
சட்டை அணிய தயங்குகிறார்கள்‌, அவர்கள்‌ குள்ளநரிகள்‌ என்று பேசினார்‌. 


1948-ல்‌ காந்தியார்‌ சுடப்பட்டதன்‌ விளைவாக கருப்புச்‌ சட்டை படையை ஓமந்துரார்‌ 
ஆட்சி தடை செய்தது. அப்போது அண்ணா பகலிலும்‌, இரவிலும்‌ கருப்புச்‌ சட்டை 
அணிந்திருந்தார்‌. இடுக்கண்‌ வரும்போது தடுக்கி விழாமல்‌ மிடுக்குடன்‌ நின்றார்‌. 
(கவிஞர்‌. கருணானந்தம்‌) 


புரட்சிக்‌ கவிஞருக்கு நிதி 
(1946-ம்‌ ஆண்டு) 


புரட்சிக்‌ கவிஞர்‌ பாரதிதாசன்‌ அவர்களுக்கு இருபதாண்டுகளுக்கு முன்னாலே 
பரிசளிப்பு நடத்தி, அவரிடத்தில்‌ பணமுடிப்பு கொடுத்தான பிறகு அந்தப்‌ பணமுடிப்பை 
எடுத்துக்‌ கொண்டு அவரோடு நான்‌, ஒரு குதிரை வண்டியில்‌ ஏறிக்‌ கொண்டு 
திருவல்லிக்கேணியில்‌ அவர்கள்‌ தங்கியிருந்த இடத்திற்குப்‌ போய்க்‌ 
கொண்டிருந்தோம்‌. அந்த நேரத்தில்‌ எனக்கும்‌ பெரியாருக்கும்‌ ஓரளவுக்குச்‌ சிறு 
மனத்தாங்கல்‌. அதைப்‌ போலவே பாரதிதாசன்‌ அவர்களுக்கும்‌ பெரியாரிடத்திலே 
ஓரளவு மனத்தாங்கல்‌ இருந்த நேரம்‌. அந்த இரண்டு சூழ்நிலைக்கும்‌ இடையில்‌ 
பாரதிதாசன்‌ அவர்கள்‌ வண்டியிலே போய்க்‌ கொண்டிருந்த நேரத்தில்‌, நீ 
கொடுத்திருக்கின்ற இந்தப்‌ பணத்தை வைத்துக்‌ கொண்டு நாம்‌ தமிழர்களுக்கென்று 
ஓர்‌ அரசியல்‌ கட்சி தொடங்கலாம்‌. நீயும்‌ நானும்‌ இருந்து நடத்தலாம்‌ என்று 
என்னிடத்திலே சொன்னார்கள்‌. நான்‌ அவர்களிடத்திலே, ஜயா! நீங்கள்‌ அரசியலுக்கு 
வரவேண்டாம்‌. நீங்கள்‌ கவிதை உலகத்திலே நடமாடுங்கள்‌. கவிதை உலகத்திலே 
நீங்கள்‌ நடமாடுகின்ற உயரத்திற்கு எந்த அரசியல்வாதியும்‌ வரமுடியாது. 
அரசியல்வாதிகளின்‌ மத்தியில்‌ வந்து இருந்துகொண்டு கவிதை எழுதுவது என்றால்‌, 
அது அரசியல்‌ கவிதையாகத்தான்‌ இருக்கும்‌. அதற்கு வயது ஆறு மாதமாகத்தான்‌ 
இருக்கும்‌. ஆகையினாலே நீங்கள்‌ இந்த அரசியல்‌ காரியத்தில்‌ ஈடுபட 
வேண்டுமென்று கருதாமல்‌, நீங்கள்‌ நாங்கள்‌ கொடுத்திருக்கின்ற இந்தப்‌ பணத்தை 
வைத்துக்கொண்டு இந்தியாவிலே உள்ள பெரிய மலைகளுக்கெல்லாம்‌ சென்று 
வாருங்கள்‌; நதிகளுக்கெல்லாம்‌ சென்று வாருங்கள்‌; பொழிலெல்லாம்‌ கண்டு 

வாருங்கள்‌; மக்களையெல்லாம்‌ பார்த்து வாருங்கள்‌; அவற்றையெல்லாம்‌ பார்த்துப்‌ 
பார்த்து நீங்கள்‌ பெறுகின்ற நல்ல கருத்துகளை கவிதை வடிவத்திலே கொடுங்கள்‌. 
அதற்குத்தான்‌ இந்த விழா நடந்தது என்று சொன்னேன்‌. என்னை அரசியலுக்கு 
வரவேண்டாம்‌ என்று அண்ணாதுரை தடுத்துவிட்டானே என்று அவர்கள்‌ 
வருத்தப்படமாட்டார்கள்‌. இந்த அரசியலில்‌ இருந்துகொண்டு நான்‌ படுகின்ற 
அல்லலை அவர்‌ பார்த்திருப்பாரானால்‌ அவருக்குச்‌ சொன்னதை - அது எவ்வளவு 
நல்லது என்பதை உணர்ந்திருப்பார்கள்‌. ஆனால்‌ அதற்குப்‌ பிறகும்‌ அவர்கள்‌ 
பாண்டியன்‌ பரிசு போன்ற பல அரிய ஏடுகளை நமக்குத்‌ தந்து சென்றிருக்கிறார்கள்‌. 
(அண்ணா - பச்சையப்பன்‌ கல்லூரி பொழிவு, 1968) 


. . . . அண்ணா அப்போது கவிஞர்‌ பாரதிதாசனுக்கு நிதி ஒன்று அளிக்க முயற்சி 
எடுத்துக்கொண்டிருந்தார்கள்‌. குயில்‌ என்ற ஏடு நடத்திக்கொண்டிருந்த 
திரு.டி.என்‌.இராமன்‌, டி.எம்‌.பார்த்தசாரதி, ஜலகண்டபுரம்‌ ப.கண்ணன்‌, நாமக்கல்‌ 
கிருஷ்ணராஜ்‌ அடங்கிய குழு இந்தப்‌ பொறுப்பை மேற்கொண்டிருந்தது. அண்ணா 
அவர்கள்‌ தன்னை கலந்து செய்யவில்லை என்கிற ஆதங்கம்‌ அய்யாவுக்கு 
ஏற்பட்டிருந்தது. அதைத்‌ தொடர்ந்து, மதுரை மாநாட்டுக்கு வராதது ஓரளவுக்கு இந்த 
ஆதங்கத்தை வளர்த்துக்‌ கொண்டிருந்தது. பாரதிதாசன்‌ நிதி பற்றி மலேயா, சிங்கப்பூர்‌ 
தமிழர்கள்‌ வசூலித்து அனுப்புவதாக உற்சாகத்தோடு (திருவாரூரிலிருந்து சிங்கப்பூர்‌ 
குடியேறி தமிழ்‌ முரசு எனும்‌ ஏட்டை நடத்திக்கொண்டிருந்த) சாரங்கபாணி, 
அய்யாவிடம்‌ கூற, அய்யா சீற . . . இது பற்றி குமுறி, இப்படியெல்லாம்‌ போனால்‌ 
இயக்கம்‌ என்ன ஆவது? என்று கடல்‌ கடந்து வாழும்‌ அந்தத்‌ தோழர்‌ வேதனையோடு 
கடிதம்‌ எழுதியிருந்தார்‌. . . . . பாரதிதாசன்‌ நிதி தனக்கு தொடர்பில்லாமல்‌ 
நடைபெறுவதால்‌, நொந்த உள்ளம்‌ கொண்டு அய்யா கொட்டிய வார்த்தைகளும்‌, என்‌ 
பிஞ்சு மரக்கிளையை ஆட்டிவிட்டது. 

(இராம. அரங்கண்ணல்‌) 


மாவீரன்‌ அண்ணன்‌ அழகிரி அவர்கள்‌ காசநோயால்‌ அவதிப்பட்டு தாம்பரம்‌ 
சானிடோரியத்தில்‌ சேர்க்கப்‌ பட்டிருந்தார்கள்‌. தன்னை யார்‌ கூட்டத்திற்குக்‌ 
கூப்பிட்டாலும்‌ நூறு ரூபாயை அழகிரிசாமி அண்ணனுக்கு மணியார்டர்‌ செய்துவிட்டு 
அந்த ரசீதை காட்டினால்‌ பொதுகூட்டங்களில்‌ கலந்துகொள்வதாக அறிவித்தார்‌ 
அண்ணா. அதன்படி பல இடங்களில்‌ இருந்து பணம்‌ வந்தது நண்பர்கள்‌ மூலமும்‌ 1000 
ரூபாய்‌ வசூல்‌ செய்து கொடுத்திருந்தார்கள்‌. அப்படியும்‌ நோய்‌ குணமாகவில்லை, 
இறந்துவிட்டார்கள்‌. அழகிரி சவ அடக்கத்திற்கு சென்னையிலிருந்து அய்யா அவர்கள்‌ 
செல்லவில்லை. மயானத்தில்‌ அய்யா வராததை கண்டித்து, எப்பொழுதுமே துடிப்பு 
அதிகமுள்ள கருணாநிதி அவர்கள்‌ பேசிவிட்டார்‌. இதைக்‌ கேள்விப்பட்ட அய்யாவின்‌ 
கோபத்தை அய்யாவை கொள்ளிடத்திலே நடந்த ஒரு பொதுக்கூட்டத்தில்‌ அய்யாவை 
வைத்துக்கொண்டே, தடியைத்‌ தட்டித்‌ தட்டி எங்கள்‌ பேச்சை நிறத்தச்‌ சொல்லாதீர்கள்‌. 

கொஞ்ச நேரம்‌ தடியை கூட்டத்துக்குப்‌ புறப்படும்‌ முன்பு விட்டிலேயே வைத்துவிட்டு 
வாருங்கள்‌ என்று க.அன்பழகன்‌ எம்‌.ஏ அவர்கள்‌ பேசியது அதிகமாவிட்டது. மறுநாள்‌ 
சென்னைக்கு வந்த அய்யா அவர்கள்‌ அண்ணன்‌ குருசாமியையும்‌, என்னையும்‌ 
அழைத்து இனிமேல்‌ இந்த கருணாநிதி, அன்பழகன்‌ இரண்டு பேர்‌ பற்றி எந்த நியூஸ்‌ 
வந்தாலும்‌ போடாதீர்கள்‌ என்று கண்டிப்பான உத்தரவு போட்டார்கள்‌. 


.சென்னை கோவிந்தப்ப நாய்க்கன்‌ தெருவிலுள்ள டபிள்யு.கே.தேவராச முதலியார்‌ 
வீட்டில்‌ தங்கியிருந்த அண்ணாவை பார்த்து முறையிட (திரு.குருசாமி அவர்களும்‌, 
அரங்கண்ணல்‌ அவர்களும்‌) இரண்டு பேரும்‌ (அண்ணாவும்‌, குருசாமியும்‌) ஒரு கார்‌ 
வைத்துக்கொண்டு, பண்ருட்டி கூட்டத்துக்குப்‌ போயிருந்த பெரியார்‌ அவர்களைப்‌ 
போய்ப்பார்த்துப்‌ பேசினார்கள்‌. அப்போதைக்கு அய்யா சமாதானம்‌ சொல்லி 
அனுப்பினாலும்‌ அய்யாவின்‌ கோபம்‌ இதனால்‌ அதிகமாயிற்றே ஒழிய 
குறையவில்லை. 

(இராம. அரங்கண்ணல்‌) 


மக்களின்‌ அண்ணா! 

திராவிடர்‌ கழகத்தில்‌ இருந்து பணியாற்றியபோது தந்தை பெரியார்‌ அவர்கள்‌ 
ஈரோட்டிலிருந்து சென்னைக்கு வந்து போவது ரயிலில்தான்‌. பெரியார்‌ அவர்கள்‌ 
சென்னைக்கு வரும்போதும்‌, ஈரோட்டுக்குத்‌ திரும்பிச்‌ செல்லும்போதும்‌ ரயிலடிக்கு 
அண்ணா அவர்களும்‌ அவருடன்‌ நானும்‌ மற்ற நண்பர்களும்‌ செல்லுவோம்‌. பெரியார்‌ 
அவர்கள்‌ கொண்டு செல்லும்‌ பெட்டி படுக்கை உள்ளிட்ட சாமான்களை நாங்கள்‌ 
ஆளுக்கொன்றாக எடுத்து வருவோம்‌. ரயில்‌ நிலையத்திலுள்ள போர்ட்டர்‌ தோழர்கள்‌ 
ஒடோடி வருவார்கள்‌. பெரியார்‌ அவர்களோ எட்டு அணா மிச்சம்‌ என்று 
மகிழ்ச்சியடைவார்‌. ஆனால்‌ அண்ணா அவர்கள்‌ மகிழ்ச்சி அடைந்தாரில்லை என்பது 
சில நாட்கள்‌ சென்று தெரியவந்தது. 


ஒரு சமயம்‌ அண்ணா அவர்கள்‌ எங்களிடம்‌ சொன்னார்‌: நாளெல்லாம்‌ மூட்டை 
சுமந்தால்‌ போர்ட்டருக்கு ஒரு ரூபாய்‌ கிடைக்கலாம்‌. (இது 1940ஆம்‌ ஆண்டில்‌) அந்தப்‌ 
பிழைப்பையும்‌ நாம்‌ கெடுக்க வேண்டுமா? ஓரளவு வசதி படைத்த அய்யா அவர்கள்‌ 
எட்டு அணா கொடுப்பதால்‌ என்ன நட்டம்‌ வந்துவிடும்‌? வசதியில்லாதவர்கள்‌ 
அவரவர்களே தங்களின்‌ மூட்டை முடிச்சுக்களைச்‌ சுமந்துதான்‌ செல்லவேண்டும்‌. 
அய்யாவுக்கு தொண்டு செய்வதாய்‌ எண்ணி ஏழை போர்ட்டர்களின்‌ பிழைப்பை 
இனிமேல்‌ கெடுக்காதீர்கள்‌! 


அதிலிருந்து நாங்கள்‌ பெரியார்‌ அவர்களை அழைத்து வரச்சொல்லும்போது 
போர்டரிடமே படுக்கை - பெட்டி முதலியவைகளைக்‌ கொடுத்து எடுத்து 
வரச்சொல்லுவோம்‌. 

அப்போதெல்லாம்‌ அண்ணா காஞ்சியிலிருந்து சென்னைக்குப்‌ பஸ்ஸில்தான்‌ வந்து 
போவார்‌. பிராட்வே பஸ்‌ நிலையத்திலிருந்து கருப்பண்ணன்‌ வீதிக்கு (இராணி 
அண்ணியின்‌ பாட்டி இல்லம்‌) நடந்தே வருவார்‌. அப்படி வரும்போது ஏழை எளிய 
மக்களின்‌ வாழ்க்கை நிலையைக்‌ கண்டு அதைப்‌ பற்றியே எங்களுடன்‌ பேசி வருவார்‌. 
அவரது பொது வாழ்வின்‌ துவக்கக்‌ கட்டத்திலிருந்தே ஏழை மக்கள்‌ வாழ்க்கையின்‌ 
அவல நிலையை எண்ணி எண்ணி அவற்றைக்‌ களைந்தெறியாமல்‌ சமுதாம்‌ 
ஒழுங்குறாது என்ற உறுதிப்பாட்டினை உள்ளத்தில்‌ பதியவைத்துள்ளார்‌. 
(என்‌.வி.நடராசன்‌) 


1946ஆம்‌ ஆணடு மே 10, 11 தேதிகளில்‌ மதுரையில்‌ கருப்புச்‌ சட்டை மாநாடு 
நடைபெற்றது. அந்த மாநாட்டின்‌ வரவேற்புக்‌ குழுத்‌ தலைவன்‌ நான்‌. அந்த 
மாநாட்டில்‌ கலந்துகொள்ளும்படி அண்ணாவுக்குத்‌ தொடர்ந்து கடிதங்கள்‌ 
எழுதிக்கொண்டிருந்தேன்‌. அப்போது அண்ணா பெரியாருடன்‌ சிறிது கருத்து 
வேறுபாட்டினால்‌ சற்று ஒதுங்கியது போலிருந்தார்கள்‌. 


அண்ணா என்கோர்‌ கடிதம்‌ எழுதினார்‌. தங்கள்‌ கடிதங்கள்‌ கிடைத்தன. நான்‌ 
உடலாலும்‌ உள்ளத்தாலும்‌ சற்று சோர்ந்துபோய்‌ இருக்கிறேன்‌. யாரைப்‌ பார்த்தாலும்‌ 
தாங்கள்‌ அவசியம்‌ கலந்துகொள்ள வேண்டும்‌, தங்களுக்காகத்தான்‌ சற்றுத்‌ தள்ளிப்‌ 
போட்டிருக்கிறோம்‌ என்று எழுதுவதைக்‌ காணும்போது எனக்கு மகிழ்ச்சியாகவும்‌, 
பெருமையாகவும்‌ இருக்கிறது. ஆம்‌! ஒரு தனி மனிதனின்‌ பேச்சுத்திறன்‌ மட்டுமே 
ஒரு இயக்கத்தின்‌ வளர்ச்சிக்கு காரணமாகிவிடக்‌ கூடாதென நான்‌ அஞ்சுகிறேன்‌. 
தற்போது நம்‌ இயக்கத்தில்‌ அருமையான பேச்சாளர்கள்‌ இருக்கிறார்கள்‌. அவர்களை 
அழையுங்கள்‌. எனக்கு ஒராண்டு ஓய்வு கொடுங்கள்‌. அந்த ஓய்வை 11 ஆண்டுகாலம்‌ 
பணியாற்றிவிட்டு கேட்கிறேன்‌ என்று எழுதியிருந்தார்கள்‌. 

(புத்தனேரி நா. நடராசன்‌ - மதுரை) 


திராவிடநாடு அலுவலகம்‌, முதலில்‌ ஆடிசன்‌ பேட்டை எனும்‌ இடத்தில்‌ வாடகைக்கு 
ஓர்‌ இடத்தில்‌ சிலகாலம்‌ நடந்தது. பிறகு காஞ்சீபுரம்‌ திருக்கட்சி நம்பித்‌ தெருவில்‌, 
ஓர்‌ சொந்த வீட்டிற்கு மாற்றப்பட்டது. திரு.பொன்னுசாமி முதலியார்‌ (காஞ்சி. 
அ.க.தங்கவேலரின்‌ அண்ணன்‌) அப்போது அர்பன்‌ வங்கியின்‌ தலைவர்‌. அந்த 
வங்கியில்‌ அண்ணா அவர்களின்‌ நிலத்தை (காஞ்சீபுரத்துக்கு அடுத்த தேனம்பாக்கம்‌ 
எனும்‌ கிராமத்தில்‌ ஒன்றரை ஏக்கர்‌ பூர்வீக நன்செய்‌ நிலம்‌) வங்கியில்‌ வைத்து ரூ.500 
கொடுத்து திராவிட நாடூ இதழ்‌ தொடங்கிட உதவினார்‌ என்று தொத்தா என்னிடம்‌ 
(அரங்கண்ணலிடம்‌) சொல்வார்கள்‌. அடிக்கடி பொன்னுசாமி முதலியாரை 
நான்றியோடு நினைப்பபார்கள்‌. திராவிடநாடு இதழ்‌ நன்றாக நடைபெறுகிறது என்றும்‌, 

தன்னிடம்‌ விற்றுவிடுமாறும்‌, தான்‌ ரூ.2,500 தந்துவிடுவதாகவும்‌, தன்‌ மனைவி 
ஆதிலட்சுமியை ஆசிரியராகப்‌ போட்டுக்கொள்ளுமாறும்‌, மாதாமாதம்‌ அண்ணாவுக்கு 
ஒரு தொகை தந்துவிடுவதாகவும்‌ அ.க.தங்கவேலர்‌ முன்‌ வந்ததாகவும்‌, அண்ணா 
ஒரு புன்‌ சிரிப்போடு அதை முடிவுக்கு கொண்டு வந்ததாகவும்‌ தொத்தா அடிக்கடி 
என்னிடம்‌ சொல்வார்கள்‌. 

(இராம. அரங்கண்ணல்‌) 


பகுதி: 36 


(1967-ல்‌ அறிஞர்‌ அண்ணா அவர்களின்‌ அன்னையாரைக்‌ 
காஞ்சிபுரத்தில்‌ பேட்டி கண்ட போது கூறிய செய்தி) 


அண்ணாவுக்கு ரவா உப்புமாப்‌ பிடிக்கும்‌; உளுத்தம்‌ பருப்பு வடையைவிருப்பமாச்‌ 
சாபிடும்‌! 
வெந்நீரில்தான்‌ குளிக்கம்‌; எண்ணெய்‌ தேய்த்து குளிக்கிறதுன்னா ஒரே அடந்தான்‌! 


சின்ன வயசிலே பள்ளிக்கூடம்‌ போறப்போ, நெத்தியிலே நாமம்‌ போட்டுக்கிட்டுத்தான்‌ 
போகும்‌! 

சில சமயம்‌, முஸ்லிம்‌ போல தொப்பியெல்லாம்‌ வச்சு டிரஸ்‌ பண்ணி அனுப்புவோம்‌; 
முஸ்லிம்‌ பெரியவங்கல்லாம்‌ அதைப்‌ பார்த்து, வழியிலே தூக்கி வச்சுக்கிட்டு 
பொஞ்சுவாங்க! 


அஞ்சு ஆறு வயசு நடக்கிறப்போ, அதுக்குப்‌ பெண்‌ குழந்தை வேஷம்‌ போட்டு அழுகு 
பார்ப்போம்‌! 


படுக்கப்‌ போறப்போ, பாட்டு வேணும்‌; இல்லேன்னா அதுக்கு தூக்கம வராது! 


சினிமாவுக்கு அவ்வளவாகப்‌ போகாது; தெருக்கூத்துன்னா அதுக்கு அவ்வளவு 
இஷ்டம்‌; ஒரு நாள்‌ கூத்துப்‌ பாத்திட்டு வந்து, இரணியன்‌ வேஷம்‌ போட்டுக்கிட்டு, 
அண்ட ரெண்டம்‌ கதி கலங்க வந்தேன்னு பாடி, ஆடிச்சு பாருங்க. வேஷம்‌ 
கட்டுறவுங்களே ஆச்சரியப்படணும்‌. அப்படி ஆடிச்சு! 


அவுங்க தொத்தா, அண்ணா மாஜிஸ்திரேட்டா வரணும்‌ - கலெக்டரா வரணும்னு 
சொல்லிக்கிட்டே இருக்கும்‌! இது போயி, அரசியலிலே நுழையும்னு யாரு கண்டா? 


அண்ணா பேரைச்‌ சொன்னா இன்னக்கி எவ்வளவு கூட்டம்‌ வருது? சின்னப்‌ 
பிள்ளையிலே அதுக்குக்‌ கூட்டத்தைக்‌ கண்டா பயம்‌! 12 வயசிலே, காலு நோவுதுன்னு 
சொல்லிச்சு; திருத்தணி முருகனுக்குப்‌ பிரார்த்தனை பணிணிக்கிட்டேன்‌; 

கோலிலுக்குக்‌ கூட்டிக்கினு போனா, கூட்டத்தைக்‌ கண்டு, உள்ளே வரமாட்டேன்னு 
சொல்லி வெளியே உட்காந்திருச்சி! 


அண்ணாவை அஞ்சு வயசிலே பள்ளிக்கூடத்திலே சேர்த்தோம்‌; அப்போல்லாம்‌ 
பள்ளிக்கூடத்திலே சேர்க்கிறது பெரிய வைபவம்‌ மாதிரி நடக்கும்‌; அண்ணாவுக்குக்‌ 
கடுக்கன்‌ போட்டு பொட்டு வச்சு சிங்காரிச்சு டபுள்‌ குதிரை பூட்டிய சாரட்லே 
வாத்தியாரையும்‌ உட்காரவச்சு மேளதாளத்தோட ஊர்பலமா கூட்டிக்கிணு போய்ச்‌ 
சேர்த்தோம்‌! 


முதல்லே, நெல்லு மேலதான்‌ எழுதணும்‌; அப்ப அவ்வளவு அமக்களம்‌; பச்சையப்பா 
பள்ளிக்கூடத்திலேதான்‌ சேர்த்தோம்‌. பள்ளிக்கூடத்துக்கு, வண்டியிலேயும்‌ போகும்‌ 
சைக்கிளும்‌ ஓட்டும்‌. 


பள்ளிக்கூடம்‌ போறப்போ, வேட்டி கட்டவே தெரியாது தொத்தாதான்‌ கட்டிவிடும்‌. 
மருந்து சாப்பிடுறதுன்னா பிடிவாதம்‌ செய்யும்‌; மருந்து குடிக்கவே மாட்டாது! 


அண்ணாவுக்குக்‌ கோபம்‌ வந்திச்சின்னா, ஒண்ணும்‌ பேசாது - பெஞ்சுக்குக்‌ கீழே போய்‌ 
பூந்துக்கும்‌; கூப்பிட்டா வராது; அப்படியே தூங்கிடும்‌; அவ்வளவுதான்‌ அதோட கோபம்‌! 


ஆனா, வீட்டிலே சும்மா இருக்காது - எதையாவது படிச்சிக்கிட்டே இருக்கும்‌; பகோடா, 
ஓமப்போடி வாங்கிவந்த பேப்பரைக்‌ கீழே போட்டா அதைக்‌ கூட எடுத்துப்‌ படிக்கும்‌! 


எஸ்‌.எஸ்‌.எல்‌.சி. பாஸ்‌ பண்ணினதுக்கு அப்புறம்‌, இது நால்லாப்‌ படிக்குதே, இன்னும்‌ 
படிக்கடடுமேன்னு அவுங்க தொத்தா கூட்டிக்கிணு போயி, சென்னையிலே 
காலேஜிலே படிக்க வச்சாங்க! அண்ணா இங்கிலீஷ்‌ படிச்சுக்கிட்டு இருக்கும்‌; டேய்‌, 
சரியாய்ப்‌ படின்னு தொத்தா சும்மாவாவது அதட்டுவாங்க; தொத்தாவுக்கு இங்கிலீஷ்‌ 
தெரியாது; அதுக்காக, தொத்தா வார்த்தையை அலட்சியப்‌ படுத்தாம, நிதானமாய்ப்‌ 
படிக்கும்‌; இது, அண்ணாவுடன்‌ கூடப்‌ பிறந்த பண்பு! 


அண்ணாவுக்கு 23 வயதிலே திருமணம்‌ நடந்திச்சு; கல்யாணத்துக்குமுன்‌, அண்ணா, 
பெண்ணைப்‌ பார்க்கலே; நாங்க பாத்திட்டு வந்து, அழகா இருக்குன்னு சொன்னோம்‌, 
ஒத்துக்கிடுச்சு! இந்தக்‌ காலம்‌ மாதிரி அப்பெல்லாம்‌ பெண்ணை சுலபமாப்‌ பாத்திர 
முடியாது! 


அண்ணா ரொம்ப நாளா சைவமா இருந்திச்சு; பெரியார்‌ கூடக்‌ கூட்டங்களுக்குப்‌ 
போறப்பத்தான்‌ சைவத்தை விட்டிருச்சி; பெரியார்‌ கூட நாகூருக்குப்‌ போயிருந்தப்போ, 
சாப்பாட்டுக்குப்‌ பதிலா மீனை மட்டும்‌ கொண்டு வந்து வச்சாங்களாம்‌; இது வேண்டா 
மின்னிருக்கு; பெரியாரு, சாப்பிடு, சாப்பிடுன்னு வம்பு பண்ணினாராம்‌; வேறு 

வழியில்லாமே சாப்பிட்டிருக்கு; சாப்பிட்டுட்டு, சைவமா இருந்தவன்‌ இப்போ 
அசைவமா மாறிட்டேன்‌ அப்படின்னு லெட்டர்‌ எழுதிச்சு! 


அண்ணா எழுதின நாடகங்களைப்‌ பார்த்திருக்கேன்‌; அதிலே வேலைக்காரி 
நாடகம்தான்‌ எனக்குப்‌ பிடிக்கும்‌! விட்டுக்கு வந்தா, எங்களோட பேசறதுக்கு எங்கே 
நேரமிருந்துச்சு? எப்பவாவது ரொம்ப முக்கிய விஷயம்ன்னு சொல்லும்‌! 


ஒரு சமயம்‌ தீக்குளிச்ச சின்னசாமியைப்‌ பத்தி சொல்லிக்‌ கண்‌ கலங்கிச்சு! 


இன்னொரு சமயம்‌, வார்னிஷ்‌ குடிச்சிட்டுச்‌ செத்தவங்களைப்‌ பார்த்துட்டு வந்து, யாரு 
கூடவும்‌ பேசல்லே! ஒரு நாளு முழுதும்‌ சாப்பிடாமே வருததமா இருந்திச்சு! அதுக்கு 
ஒரு கஷ்டமின்னா யாரு கூடவும்‌ பேசாது! 


அண்ணா மந்திரியானதுக்கு மறு நாளு சாயங்காலம்‌ வந்து, உனக்கு சேதி 
தெரியுமாம்மான்னு சொல்லிவிட்டு என்‌ கால்லே விருந்து கும்பிட்டிச்சு தொத்தா 
இல்லாததுதான்‌ குறை; இருந்தா, ரொம்ப சந்தோஷப்பட்டிருக்கும்‌! 


மந்திரியானதுக்குப்‌ பின்னாலே, அண்ணா, விட்டுக்கு வர்றது ரொம்ப அரிதாப்‌ போச்சு! 
அது மந்திரியானதுக்குப்‌ பிறகு ஒரு மாற்றம்‌ தெரிஞ்சுது; தினசரி சேவ்‌ 
பண்ணிக்கிட்டது, குளிச்சது, உடுப்பு மாத்திக்கிட்டது! 

(19.09.1976 - கழகக்குரல்‌) 


சத்தியம்‌ செய்து கொடுத்துவிட்டு 21 ஆண்டுகள்‌ சைவமாக இருந்தேன்‌. 

- அறிஞர்‌ அண்ணா 

நான்‌ இரண்டாவது பாரம்‌ (ஏழாவது) ஒரு பள்ளியில்‌ படித்துக்கொண்டிருந்தேன்‌. 
அவ்வகுப்பில்‌ நானும்‌ ஒரு நண்பரும்‌ தாள்‌ பிராமணரல்லாதார்‌. ஏனையோல்‌ 
பிராமணர்கள்‌. எனக்கு அப்பொழுது ஆங்கில ஆசிரியராயிருந்தவர்‌ வெந்கட்ராமய்யர்‌. 
அவர்‌ எங்களுக்கு ஆங்கிலம்‌ சொல்லிக்கொடுக்கும்போது சுயஅ. முடியவ என்ற 
பதங்களுக்குப்‌ பொருள்‌ சொல்லுவார்‌. சுயஅ என்றால்‌ செம்மறியாடு, முடியவ 
என்றால்‌ வெள்ளாடு என்பதோடு நிற்கமாட்டார்‌. சுயஅ என்னும்‌ என்னை ஒரு முறை 
பார்ப்பார்‌. மாணவர்களும்‌ இதைக்‌ கண்டு எங்களைத்‌ திரும்பிப்‌ பார்ப்பார்கள்‌. 


நான்‌ இதைக்‌ கூறவந்ததிலிருந்து அவரைக்‌ குற்றம்‌ கூறும்‌ நோக்கமுடையவன்‌ என்று 
நினைக்கவேண்டாம்‌. சீடன்‌ ஆசானுக்கு அளிக்கவேண்டிய மரியாதை 
முதலியவற்றினின்றும்‌ தவறிவிட்டதாக நினைக்கவேண்டாம்‌. இதைச்‌ சொல்வதின்‌ 
கருத்து அந்த நிலையில்கூட அந்த ஆசிரியர்‌ மனதில்‌ சாதியின்‌ உயர்வு தாழ்வு 
உணர்ச்சி எவ்வளவு தூரம்‌ ஊறி இருந்தது என்பதைக்‌ குறிக்கவே. 


நிற்க ஈ௭௱ என்ற என்னைப்‌ பார்ப்பார்‌. நாங்கள்‌ செம்மறி ஆடகள்‌ போல்‌ இருக்கிறோம்‌ 
என்பதற்காகவல்ல. கற, பேச சாப்பிடுவார்கள்‌ இந்தக்‌ கிளாசில்‌ யாராவது 

இருக்கிறார்களா என்று கேட்பார்‌. நானும்‌ எனது நண்பரும்‌ எழுந்து நிற்போம்‌. 
பையன்கள்‌ எங்களை நோக்கிச்‌ சிரிப்பார்கள்‌. ஆடடுக்கறி சாப்பிடுவது நமக்குத்தான்‌ 
வழக்கம்‌. அவ்வளவு ஆபாசமானது என்று அவர்கள்‌ கருதினார்கள்‌ என்றுதானே 
தெரிகிறது. 


3-ஆம்‌ பாரம்‌ வந்தபோது இனி மாமிசமே உண்பதில்லை என்று என்‌ ஆசிரியரிடம்‌ 
சத்தியம்‌ செய்துகொடுத்தேன்‌. அதன்படி 21 ஆண்டுகளாக நான்‌ மாமிசம்‌ 
உண்ணாமலிருந்தேன்‌. ஆனால்‌ மூன்ற வருடங்களக்கு முன்பு நான்‌ டில்லிக்குச்‌ 
சென்றுகொண்டிருந்த வழியின்‌ ஒரு ஊரில்‌ சாயி நிலையத்தில்‌ உள்ள க்ஷரககநவ 
மாமிச உணவைத்‌ தவிர வேறு நல்ல உணவு இல்லை என்பதைக்‌ கண்டு அதை 
சாப்பிடுவதைத்‌ தவிர வேறு வழியில்லை என்றும்‌ கண்டு அதையே தின்றேன்‌. 
அதிலிருந்து 21 ஆண்டுகள்‌ சாப்பிடாமலிருந்ததை வட்டியும்‌ முதலுமாகச்‌ சேர்த்துத்‌ 
தின்றுவிட்டேன்‌. 

(இளந்தமிழன்‌) 


தூக்கமிலா இரவுகள்‌! அடிக்கடி சளித்தொல்லை! காய்ச்சல்‌! என்‌ சங்கடங்களைப்‌ 
புரிந்துகொண்ட அண்ணா ஒரு நாள்‌ என்னைக்‌ கேட்டார்கள்‌. ஏன்‌ அரங்கண்ணல்‌! 
யாரையாவது துணைக்கு வைத்துக்கொள்ளேன்‌? அவசியம்‌ எனக்கு ஒரு துணை 
வேண்டும்‌ எகிற நிலைமை அப்போது. எழுத்தாள நண்பர்‌ கே.ஜி.இராதாமணாளன்‌ 
அவர்களைத்தான்‌ திராவிட நாட்டுககுக்‌ கொண்டு வர அண்ணா விரும்பினார்கள்‌. 
மணமாகி நிரந்தரமான ஒரு பணியில்‌ அவர்‌ இருப்பதாகக்‌ கேள்விப்பட்டு அந்த 
யோசனையைக்‌ கைவிட்டார்கள்‌. திருவாரூர்‌ உயர்நிலைப்‌ பள்ளியில்‌ 
ஆசிரியராகயிருந்த பி.சி.கணேசன்‌ எப்படிப்பா! நல்‌ ஆங்கிலமும்‌ எழுதறான்‌, 
என்றார்கள்‌, ஒரு நாள்‌. எனக்கு அவரைத்‌ தெரியாதே! என்றேன்‌. அப்போது எனக்குத்‌ 
தெரியாது அவரை! இப்படி ஆள்‌ தேடிக்கொண்டிருககும்‌ கட்டத்தில்‌ அண்ணாமலைப்‌ 
பல்கலைக்‌ கழகத்தில்‌ நடந்த மாணவர்‌ போராட்டம்‌ தொடர்பாக - அப்போது அங்கு 
துணை வேந்தராயிருந்த மணவாள இராமானுஜம்‌ அவர்களைப்‌ போய்ப்‌ பார்த்துவிட்டு 
வரச்சொன்னார்கள்‌. அந்த மாணவப்‌ போராட்டத்தில்‌ நமது மாணவர்களும்‌ 
வெகுவாகப்‌ பாதிக்கப்பட்டிருந்தார்க.ள. சிதம்பரம்‌ போனேன்‌! தோழர தில்லை 
வில்லாளன்தான்‌ துணை! அவரிடம்‌ திராவிடநாடு அழைக்கிறது என்றேன்‌. என்‌ 
விருப்பத்தை அவருடைய அப்பா அம்மாவிடம்‌ சொன்னேன்‌. காஞ்சி திரும்பியதும்‌ 
அண்ணாவிடம்‌ சொன்னேன்‌. கடிதம்‌ போடு, என்றார்‌. எனக்கு ஒரு நல்ல 
துணையாகத்‌ தாழர்‌ தில்லைவில்லாளன்‌ வந்து சேர்ந்தார்‌. காஞ்சிக்கு. 


என்னையும்‌ வில்லாளனையும்‌ இரட்டையர்‌ என்று கழகத்‌ தோழர்கள்‌ 
அழைக்குமளவுக்கு இருவரும காஞ்சியிலிருந்தோம்‌. என்னுடைய காஞ்சிபுரம்‌ வாசம்‌ 
எட்டரை ஆண்டுகள்‌ என்றால்‌ அவர்‌ இருந்தது சுமார்‌ மூன்று ஆண்டுகள்‌ தான்‌! அவர்‌ 
வந்த பிறகு எனக்கு மூச்சு விட நேரம்‌ கிடைத்தது. அண்ணாவின்‌ கடிதங்களைப்‌ 
பார்த்தல்‌, பதில்‌ எழுதுதல்‌, அவருடனேயே இருத்தல்‌, எங்கே போனாலும்‌ வெளியூர்‌ 

உட்பட கூடவே போதல்‌, மணிப்பர்ஸ்‌ ஆக இருத்தல்‌, நேரம்‌ கிடைக்கும்போது 
எழுதுதல்‌ என்று தன்னுடைய வேலை முறையை அமைத்துக்‌ கொண்டார்‌. நல்ல 
கற்பனைமிக்க அழுத்தாளராதலால்‌ அவர்‌ முழு நேரத்தையும்‌ எழுத்துக்குப்‌ 
பயன்படுத்துவார்‌ என்று எதிர்பார்த்தேன்‌. என்னென்‌ வேலைகளை அண்ணன்‌ பூவாளூர்‌ 
பொன்னம்பலனால்‌ தலையில்‌ தூக்கிப்‌ போட்டுககொண்டு செய்வாரோ அப்படியானால்‌ 
வில்லாளன்‌! அண்ணாவுடன்‌ 24 மணி நேரமும்‌ இருப்பதைவிட வேறென்ன வேண்டும்‌ 
என்கிற பேரார்வம்‌ என்றாலும்‌ என்னப்‌ போல அவருக்கும்‌ திராவிடநாடு ஆஃபீஸ்தான்‌ 
தங்குமிடம்‌. வந்த சில தினங்களுக்கெல்லாம்‌, ஏன நாம்‌ இங்கேயே காவல்‌ 
காத்துக்கொண்டிருக்க வேண்டும்‌. தனியாக ஒரு ரூம்‌ எடுத்துககொண்டு ஈருந்தால்‌ 
என்ன? என்றால்‌. எனக்கும்‌ சரி என்று பட்டது. இரண்டு பேரும்‌ அண்ணாவிடம்‌ 
சொன்னோம்‌. அவரும்‌, நாங்கள்‌ பார்த்த ரூம்களுக்கெல்லாம்‌ வந்தார்‌. நாலைந்து 
நாட்கள்‌ அலைந்த பிறகு அந்த யோசனை கைவிடப்பட்டது. திராவிட நாடு 
கூட்டுக்குள்‌ வில்லாளன்‌ வந்த கொஞ்ச நாள்களுக்கெல்லாம்‌ கொண்டுவந்து 
சேர்க்கப்பட்டவர்‌ மதிப்பிற்குரிய என்‌. வேதரத்னம்‌ அவர்களாவார்‌. சர்‌.ஏ.இராமசாமி 
முதலியார்‌, சர்‌.ஏ.இலட்சுமணசாமி முதலியார்‌ ஆகியோரின்‌ ஆதரவில்‌ டாக்டர்‌ 
ஏ.கிருஷ்ணசாமி அவர்கள்‌ வெறியோடு நடத்தி மூடிவிட்ட லிபரேட்டர்‌ என்கிற 
ஆங்கிலத்‌ தினசரியில்‌ பொறுப்பாசிரியராக இருந்தவர்‌. ஆங்கிலத்தில்‌ நன்றாக எழுதக்‌ 
கூடியவர்‌. இரண்டாவது உலகயுத்தம்‌ முடிந்ததும வென்ற நாடுகள்‌ 
அமெரிக்காவிலுள்ள சான்பிரான்சிஸ்கோவில்‌ கூனி. அந்தக்‌ கூட்டத்தில்தான்‌ உலக 
சமாதானத்துக்கான கபையாக ஐ.நா.சபை உருவெடுத்தது. இந்தியாவுக்கு அப்போது 
சுதந்திரம்‌ கிக்காததால்‌ இந்தியாவின்‌ பிரதிநிதியாக பிரிஸ்கோ மாநாட்டுக்கு 
சர்‌.ஏ.இராமசாமி முதலியார்‌ அனுப்பப்பட்டார்‌. அங்கே அவர்‌ ஆற்றிய உரை கண்டு 
ஆங்கிலத்தைத்‌ தாய்மொழியாகக்‌ கொண்ட தலைவர்களே வியந்தனர்‌! அந்த 
மாநாட்டுக்குச்‌ சென்று வந்தவர்‌ வேதரத்னம்‌. அதனால்‌ எல்லோருக்கும்‌ அவரிடம்‌ 
மரியாதை உண்டு. ஆங்கிலத்தில்‌ கழகத்தைப்‌ பற்றி ஒரு நூல்‌ வெளியிடவேண்டும்‌ 
என்பது அண்ணாவின்‌ ஆசை! அந்தப்‌ பொறுப்பு அவரிடம்‌ ஒப்படைக்கப்பட்டது. 
எழுதுவார்‌, கசக்கிப்‌ போடுவார்‌, எழுதுவார்‌, கசக்கிப்போடுவார்‌. எதற்கும்‌ 
வில்லாளனையே நாடுவார்‌. இப்படியே ஓராண்டு இருந்துவிட்டடு ஒரே ஒரு ஆங்கில 
நூல்‌ ஹ யீடநய கயீச ௬னேநசளவயனேபே தயாரித்து அளித்துவிட்டுப்‌ 
போய்விட்டார்‌. இப்படியொரு நூலை ஒரே நாளில்‌ அண்ணா எழுதியிருக்க முடியும்‌ 
என்றாலும்‌ பல நல்லறிர்கள்‌ பெரியார்‌ இல்லத்தில்‌ கூடியிருந்து கொள்கை வளர்த்தது 
போல திராவிட நாட்டிலும்‌ இருக்கவேண்டும்‌ என்று ஆசைப்பட்டார்‌. இந்த 
நல்லறிஞர்களில்‌ ஒருவராக ஓரிரு மாதம்‌ எங்களோடிருந்த தோழர்‌ 
ஈ.வெ.கி.சம்பத்தும்‌ எழுத்தாளராக முயன்றதுண்டு. வேலைக்காரி படம்‌ எடுத்த, 4758 
காரை அண்ணாவுக்கு அளித்த ஜுபிட்டர்‌ பிக்சர்சார்‌ அண்ணாவைக்‌ கொண்டு 
எப்படியும்‌ ஒரு படம்‌ தயாரித்துககொண்டு வரவேண்டும்‌ என்று முயற்சித்தார்கள்‌. 
ஏ.வி.எம்‌.செட்டியார்‌ அவர்களுக்கு ஓர்‌ இரவு படம்‌ கிடைத்தது ஷுட்டிங்‌ நடந்து 
கொண்டிருநததால்‌ அவர்கள்‌ ஆர்வம்‌ இன்னம்‌ பெருகிற்று. அண்ணா விஞ்ஞானி 
என்கிற பெயரில்‌ ஒரு கதை சொன்னார்‌. இரண்டு அண்ணன்‌ தம்பிகள்‌. ஒருவன்‌ 

அரசியல்‌ மூலம்‌ பெயர்‌ பெற்று நாட்டை ஆளத்துடிப்பவன்‌; இன்னொருவன்‌ 
அறிவாராய்ச்சி மூலம்‌ கொஞ்ச நிலத்தில்‌ எவ்வளவு விளைவிக்கலாம்‌, எவ்வளவு 
பூக்களை பூக்க வைக்கலாம்‌ என்கிற ஆர்வம்‌ கொண்ட விஞ்ஙானி. அணுவைக்‌ 
கொண்டு குண்டு கண்டு பிடிக்கச்‌ சொல்லி அரசியல்வாதி விஞ்ஞனியைப்‌ 
பயன்படுத்த அடக்குமளைகள்‌ மூலம்‌ மயற்சிக்கிறான்‌. இடையில்‌ காதல்‌! இப்படிப்‌ 
போதும்‌ அந்தக்‌ கதை! தமிழில்‌ மட்டுமில்லையண்ணா; இந்தக்‌ கதையை 
இங்கிலீஷிலும்‌ எடுககபோகிறோம்‌ என்றார்‌ ஜுவிட்டர்‌ சோமு. அதற்கான 
அண்ணாவின்‌ தமி வசனங்களை ஆங்கிலத்தில்‌ எழுதுவதற்காகப்‌ பெருங்கவிஞர்‌ 
ஹரீந்திர நாத்‌ சட்டோபாத்யாயா அவர்களை ரூ.5000 மாதச்‌ சம்பளத்திலும்‌ 
அமர்த்திவிட்டார்கள்‌. பேர்‌ பெற்ற கவியரசியும்‌, காங்கிரஸ்‌ பெருந்தலைவரிகளில்‌ 
ஒருவராக கருதப்‌ பட்டவருமான கவிக்குயில்‌ சரோஜினி நாயுடு அவர்களின்‌ தம்பி, 
இவர்‌. ஆங்கிலத்தில்‌ இவர்‌ எழுதிய கவிதைகள்‌ நெஞ்சையள்ளும்‌! முத்துக்களே 
உங்களைப்‌ பார்க்கிறேன்‌. உங்கள்‌ அழுகு எனக்குத்‌ தென்படவில்லை. எங்களை 
எடுக்கப்டு பட்டானே அந்தத்‌ தொழிலாளித்‌ தோழனின்‌ வியர்வை முத்துதான்‌ என்‌ 
கண்களில்‌ படுகிறது. இரத்தினங்களே! உங்களைப்‌ பார்க்கும்போது என்‌ பாட்டாளித்‌ 
தோழன்‌ பாடுபடும போது வடிக்கும்‌ இரத்தத்தின்‌ வர்ணம்‌ தான்‌ நினைவுக்கு 
வருகிறது என்‌ மனதில்‌ என்று நாம்‌ நடத்திய மே தின விழாவில்‌ கலந்துகொண்டு 
சென்னையில்‌ அவர்‌ பேசியதையும்‌ அந்த அழுகு கொஞ்சமும்‌ குன்றாமல்‌ 
குறையாமல்‌ தோழர்‌ ஈ.வெ.கி. சம்பத்‌ தமிழில்‌ கம்பீரமாக பொழிபெயர்த்த சேர்த்தியும்‌ 
இப்போதும்‌ நினைவுக்கு அவருகிறது. கவிஞர்‌ ஹரீந்திரநாத்துக்கம்‌ அண்ணாவுக்கும்‌ 
பாலமாயிருந்து அந்தப்‌ படத்தின்‌ உதவியாளர்‌ போலக்‌ கொஞ்ச காலம்‌ இருந்தார்‌, 
தோழர்‌ சம்பத்‌. காஞ்சிவுரத்தில்‌ தங்கியிருந்த அந்த நாட்களில்‌ எங்களோடு சேர்ந்து 
எழுதவும்‌ முயன்றார்‌. அவர்‌ ஆரம்பித்து நடத்திய புதுவாழ்வு ஏடு, சில மாதங்கள்‌ 
நடந்து பிறகு மூடப்பட்டுவிட்டது. தோழர்‌ வேதரத்னம்‌ போல எழுதுவார்‌, கசக்குவார்‌, 
எறிவார்‌! எப்படிய்யா நீங்கள்‌ எல்லாம்‌ எழுதுறீங்க என்பார்‌. இந்தச்‌ சமயம்‌ என்னை, 
ஒரு நூல்‌ எழுதித்‌ தரச்சொல்லித்‌ திருச்சி திராவிடப்‌ பண்ணை முத்துக்கிருஷ்ணன்‌ 
காஞ்சிக்கு வந்து காம்ப்‌ போட்டிருந்தார்‌. இரஷியாவில்‌ மாபெரும்‌ புரட்சிக்கு ஒரு 
காரணமான மதகுரு ரஸ்புடீன்‌ பற்றி ஒரே நாளில்‌ ஒரு நூல்‌ எழுதிக்‌ கொடுத்தேன்‌. 
எனக்கு மட்டும்‌ இப்படி ஏன்‌ எழுத வரமாட்டேங்குது? என்பதுதான்‌ சம்பத்தின்‌ 
கேள்வியாக இருந்தது. இளம்பிராயத்தில்‌ ஏற்பட்டுவிட்ட வடூ, மனிதன்‌ வளர்ந்த 
பிறகும்‌, அதைக்‌ கொஞ்சம்‌ சிராய்ததால்‌ இரத்தம்‌ சொட்டுவதாக இருக்கும்‌ என்று 
பிரபல மராத்திய எழுத்தாளர்‌ காண்டேகரின்‌ உவமை கவனத்திற்கு வருகிறது. 
என்மீது, கலைஞர்‌ மீது இப்படிப்பட்டவர்கள்‌ மீது பிற்காலத்தில்‌ அவருக்கு ஏற்பட்ட 
ஆழமான அதிருபதிக்கு இதுவும்‌ ஒரு காரணமோ என்னவோ? விஞ்ஞானி முயற்சி 
முளையிலேயே கருகிற்று. சொர்க்க வாசல்‌ தயாரிக்கம்‌ கட்டம்‌ மலர்ந்தது. இப்போது. 
மு.க. சேலத்தை விட்டு, சென்னை வந்து பராசக்தி, மணமகள்‌, மனோகரா போன்ற 
படங்களுக்குத்‌ திசைக்கதை வசனம்‌ எழுதலானார்‌. தோழர்‌ சம்பத்தும்‌ சினிமாத்‌ 
துறையில்‌ ஈடுபட ஆசைப்பட்டு, சொர்க்கவாசல்‌ பட டைரக்டர்‌ நண்பர்‌. ஏ.காசிலிங்கம்‌ 
அவர்களுக்க உதவியாளராகப்‌ போய்க்‌ கொஞ்சகாலம்‌ நின்று பார்த்தார்‌. 

காஞ்சிபுரத்தில்‌ வில்லாளன்‌ அவர்களுக்குப்‌ பிறகு கொண்டு வரப்பட்டவர்‌ 1957 
திருச்சியைச்‌ சார்ந்த தோழர்‌ எம்‌.எஸ்‌.வெங்கடாசலம்‌ என்பவராவார்‌. ஆங்கில 
இலக்கியத்தில்‌ எம்‌.ஏ.பட்டம்‌ பெற்ற நல்ல ஆங்கில எழுத்தாளர்‌. அண்ணா 
தொடங்கிய ழடிஅநடயனே என்கிற ஆங்கில வார ஏட்டின்‌ துணை ஆசிரியர்‌. 
ரொம்பச்சாது. என்னுடனேயே இருப்பார்‌. இந்த ஆங்கில வார ஏடும துதன்‌ முதலில்‌ 
திராவிடநாடு அச்சகத்தில்தான்‌ அச்சடிக்கப்பட்டது. அண்ணா சட்டமன்ற 
உறுப்பினரானதும்‌ இந்த ஏடு, சென்னைக்கு மாற்றப்பட்டது. அப்போது உதவியாளராகக்‌ 
காஞ்சி வீட்டுக்கு வந்து கொஞ்ச காலம்‌ இருந்தவர்‌ தோழர்‌ கிள்ளிவளவன்‌ 
(டி.எஸ்‌.திருவேங்கடம்‌) ஆவார்‌. பழைய தோழர்‌, இவர்‌! தோழர்‌ ஏ.எஸ்‌. வேணுவைப்‌ 
போன்றவர்‌! நீதிக்கட்சியின்‌ தலைவரான தலைவணங்காச்‌ சிங்கம்‌ 
பி.பாலசுப்ரிமணியம்‌ அவர்களிடம்‌ நீங்காப்‌ பற்றும்‌ அன்பும்‌ பொண்ட தோழர்‌ - சீடர்‌! 
தி.மு.க.விலிருந்து பிறகு நெடுமாறன்‌ ஆரம்பித்த தமிழ்நாடு காந்தி காமராஜ்‌ தேசீய 
காங்கிரசின்‌ பொதுச்‌ செயலாளராகவும்‌ உழைத்தவர்‌. சிறந்த பண்பாளர்‌. இப்படி 
வந்தவர்களோடு எல்லாம்‌ காஞ்சியில்‌ நானிருந்தேன்‌. 

(இராம. அரங்கண்ணல்‌ - நினைவுகள்‌.) 


1944ம்‌ ஆண்டில்தான்‌ சேலத்தில்‌ நீதிக்கட்சி மாநாடு நடைபெற்றது. அந்த மாநாட்டில்‌ 
கட்சித்‌ தலைவர்‌ பொறுப்பிலிருந்து பெரியாரை இறக்கிவிட நீதிக்கட்சி சீமான்களும்‌, 
கோமான்களும்‌ முன்றார்கள்‌. அப்படி நடைபெற்றுவிடாமல்‌ பெரியாரின்‌ 
தலைமையைக்‌ காப்பாற்ற அண்ணா நாடெங்கும்‌ சூராவளி பிரயாணம்‌ செய்து கட்சித்‌ 
தொண்டர்களின்‌ ஆதரவைப்‌ பெருக்கினார்‌ . . . 


35 மணிநேர விவாதத்திற்கு அந்தத்‌ தீர்மானம்‌ நீதிக்கட்சியை திராவிடர்கழகம்‌ என்று 
மாற்றும்‌ தீர்மானம்‌ - அண்ணாதுரை தீர்மானம்‌) உள்ளாகியது. ஆய்வுக்குழு 
அண்ணாவின்‌ தீர்மானத்தை வன்மையாக எதிர்த்து, பின்னர்‌ பொதுமாநாட்டினில்‌ 
அண்ணாவின்‌ தீர்மானத்தை ஆதரித்தும, எதிர்த்தும்‌ கருத்துரைகள்‌ வழங்கப்பட்டு, 
பிறகு இறுதியில்‌ அண்ணா விளக்கவுரை வழங்கினார்‌. அதனைக்‌ கட்சித்‌ 
தோழர்களும்‌, பொதுமக்களும்‌ தங்கள்‌ ஆர்வம்‌ மிகுந்த கையொலிகளால்‌ 
வரவேற்றவாறு இருந்தனர்‌. இதனைக்‌ கண்ட நீதிக்கட்சி பெரிய மனிதர்கள்‌ 
ஒவ்வொருவராக மாநாட்டை விட்டு வெளியேறினார்கள்‌. இறுதியில்‌ அண்ணா 
தீர்மானம்‌, இடி முழக்கமென கையொலிகளுக்கிடையே நிறைவேறியது. பெரியார்‌ 
தலமையை அண்ணா காப்பாற்றியது மட்டுமல்ல. நீதிக்கட்சிக்கு ஒரு புதிய 
திருப்பத்தையும்‌ தந்தார்‌. 

(கலைஞர்‌ கருணாநிதி) 


பகுதி: 37 


அண்ணாவின்‌ வேலைக்காரி திரைப்படத்திற்கு ஊதியமாகக்‌ கிடைத்த ரூ.12,000-ல்‌ 6000 

ரூபாய்‌ கொடுத்து திருக்கச்சி நம்பித்‌ தெருவில்‌ இருந்த திராவிடநாடூ இதழ்‌ 
அலுவலகம்‌, தொத்தா பெயரில்‌ வாங்கப்பட்டது. வாங்க உதவிய தங்கவேலர்‌ சிப்பேர்‌ 
என்று சொல்லி மேலும்‌ ரூ.4000 செலவு வைத்துவிட்டார்‌ என்று சொல்லுவார்கள்‌. 


கலைவாணர்‌ என்‌.எஸ்‌.கிருஷ்ணனுக்கும்‌, அண்ணாவுக்கும்‌ இருந்த தொடர்பு யாவரும்‌ 
அறிந்ததே. பகுத்தறிவு கொள்கைகளை தாம்‌ நடிக்கும்‌ படங்களிலெல்லாம்‌ 
புகுத்தினார்‌. அந்தக்‌ காலத்தில்‌ வாரந்‌ தவறாமல்‌ திராவிடநாடு படித்தவர்‌ அவர்‌. அவர்‌ 
விட்டு நிகழ்ச்சிகள்‌ எதுவாயினும்‌ அண்ணா இல்லாமல்‌ நடக்காது. அவர்‌ எடுத்த 
நல்லதம்பி படத்துக்கு அண்ணா கதை, வசனம்‌ எழுதிகொடுத்தார்கள்‌. அண்ணா 
முதன்‌ முதலில்‌ கதை வசனம்‌ எழுத இருந்த படம்‌ உதயனன்‌ அல்லது வசவதத்தா 
என்பதாகும்‌. இதில்‌ டி.வி.நாராயணசாமி கதாநாயகனாக நடிப்பதாக இருந்தது. 
கதாநாயகன்‌ அவர்‌ இல்லை என்று தெரிந்த உடன்‌ அண்ணா எழுத மறுத்துவிட்டார்‌. 
நல்லதம்பிக்கு கலைவாணர்‌ அண்ணாவுக்கு எந்தத்‌ தொகையும்‌ தரவில்லை. ஆனால்‌ 
கழகம்‌ ஆரம்பிப்பதற்கு முன்‌ ஒரு புதிய இந்துஸ்தான்‌ கார்‌ - அப்போது ரூ.10,000 
இருக்கும்‌. டிரைவரோடூ பெற்றோல்‌ நிரப்பப்பட்டு காஞ்சிபுரத்துக்கு வந்தது. டிரைவர்‌, 
டிரைவர்‌ சம்பளம்‌, பெட்ரோல்‌ எல்லாவற்றையும்‌ தான்‌ ஏற்றுக்கொள்வதாக 
(என்‌.எஸ்‌.கிருஷ்ணன்‌) கார்‌ அண்ணாவுக்குச்‌ சொந்தம்‌ என்று சொல்லச்‌ சொன்னார்‌ 
என்று காரோட்டி தெரிவித்தார்‌. அண்ணா, நான்‌, பரிமளம்‌, இராசகோபால்‌ 
அனைவரும்‌ புதுககாரில்‌ ஆடிசன்‌ பேட்டை சுவாமிஸ்கேப்‌ அண்ணாவின்‌ நண்பர்‌ 
புட்டாசாமி(அய்யர்‌) உணவு விடுதிக்குச்‌ சொன்றோம்‌. 


சிலருடைய தீயப்‌ பழக்கங்க்ளைப்‌ பற்றி யாராவது அண்ணாவிடம்‌ குறை கூறினால்‌, 
அண்ணா அவர்‌ என்ன முட்பொறுக்கி ஆழ்வாரா? என்பார்‌. 

புராணத்திலிருந்த முட்பொறுக்கி ஆழ்வார்‌, எவருடைய காலிலும்‌ முள்‌ 
தைக்கக்கூடாது என்கின்ற நல்லெண்ணத்தில்‌ பாதையில்‌ உள்ள முட்களையெல்லாம்‌ 
பொறுக்கி எடுப்பாராம்‌. முள்ளே இல்லாத சமுதாயம்‌ அமைக்கும்‌ பொது நோக்கம்‌ 
வேண்டும்‌. அதைத்தான்‌ நாம்‌ செய்ய வேண்டுமே ஒழிய ஒவ்வொரு முள்ளாக, 
ஒவ்வொரு தனி மனிதனாக எடுத்து திருத்துவது சாத்தியமமா? என்கின்ற விரிந்த 
மனோபாவம்‌ அண்ணாவினுடையது. அதோடு தன்‌ எதிரே சிகரெட்‌ பிடிப்பது, மாலை 
நேரப்‌ பழக்கத்தோடு சில நண்பர்கள்‌ வந்து அமர்ந்துவிடுவதாலோ, தன்னுடைய 
அந்தஸ்துக்கு இழைக்கப்பட்ட அவமரியாதையாக எண்ணாத ஒப்பற்ற உள்ளம்‌ 
அவருடையது! 

(இராம அரங்கண்ணல்‌) 


பெரியார்‌ திருமணம்‌ என்ற செய்தி கேட்டதும்‌ அழுதவன்‌ நான்‌. ஆயாசங்‌ 
கொண்டவன்‌ நான்‌. அதுமட்டுமல்ல - நான்‌ ஒதுங்கிவிடுகிறேன்‌ என்ற எண்ணத்தை - 
நான்‌ கொண்ட கருத்தை தெரிவித்தவன்‌ நான்‌. பேதம்‌, பிளவு மனத்தாங்கல்‌, மோதல்‌ 
கூடாது, நல்லதன்று என்று கருதும்‌ போக்கும்‌ மனப்பண்பும்‌ படைத்தவன்‌ நான்‌. 
எனவே என்‌ வரையில்‌ பெருந்தன்மையாகக்‌ கட்சிப்‌ பணியிலிருந்து விலகுவது 

நல்லது என்று முடிவு கட்டியிருந்தேன்‌. என்‌ போன்ற பல தோழரகள்‌ பெரியாரை, 
பெரியார்‌ போக்கை, வேர்‌ திருமண ஏற்பாட்டை ஏற்கவில்லை என்பதை மட்டுமல்ல 
கண்டித்தனர்‌; கதறினர்‌; வேண்டாம்‌ என்றனர்‌, வேதனை உள்ளத்தோடு. 

நான்‌ மனதார தீமை என்று கதறிய ஒன்றை, பகுத்தறிவுக்கு புறம்பானது என்று 
பாமரரும்‌ ஒப்பும்‌ ஒன்றை தெரிவித்தது குற்றமா? 

(அண்ணா - 17.09.1949) 


அண்ணா எப்போதும்‌ ரிக்ஷா ஏறமாட்டார்‌. மனிதனை மனிதன்‌ வைத்து இழுப்பதை 
மிக மிக வெறுத்தவர்‌. செருப்பும்‌ போடமாட்டார்‌. பர்ஸ்‌ இருக்காது அவரிடம்‌. பேனா 
இருக்காது வாட்ச்‌ இருக்காது. மடியில்‌ பொடி மட்டும்‌ இருக்கும்‌. 


பெரியாரின்‌ திருமணத்தை கண்டித்தோரின்‌ பட்டியல்‌ நான்கைந்து பக்கங்கள்‌ 
கண்டணக்‌ கணைகள்‌ என்று தலைப்பு போட்டு (அண்ணாவின்‌ திராவிட நாடு இதழில்‌ 
அப்போது, இரா. நெடுஞ்செழியன்‌ அதில்‌ துணை ஆசிரியர்‌) வெளியாகியிருந்தது. என்‌ 
நெடுஞ்செழியன்‌, நாம்‌ பெரியாரைக்‌ கண்டிக்கிற அளவுக்கா வளர்ந்துவிட்டோம்‌? 
அவருடைய முடிவு கேட்டு திகைத்து, தடுமாறி அல்லவா, நிற்கிறோம்‌! அடுத்த 
வாரத்திலிருந்து கண்டணக்‌ கணைகள்‌ என்று தலைப்பு போடாதே கண்ணீர்த்‌ துளிகள்‌ 
என்கின்ற தலைப்பில்‌ வரட்டுமே! என்றார்‌ அண்ணா. 

பெரியார்ன்‌ திருமண முடிவின்போது பேறு யாராக இருந்தாலும்‌ ஆத்திரத்தைக்‌ 
கொட்டியிருப்ர்கள்‌. அதிலும்‌ அவருக்கு அடுத்த இடத்தில்‌ வாரிசு போல்‌ 
கருதப்பட்டவர்‌ அண்ணா. அக்னி பிழம்பாகி கித்தவர்களையெல்லாம்‌ கூட்டிக்கொண்டு 
கிளர்ச்சி செய்யத்‌ துவங்கியிருப்பார்கள்‌! ஆனால்‌ அண்ணாவின்‌ கூர்த்த மதி 
பிரச்சினையை எடைபோட்டது. அந்த சமயம்‌ அவர்களது எழுத்துககளும்‌, காட்டிய 
போக்கும்‌, அரசியலில்‌ ஈடுபட்டுத்‌ தலைவர்களாக விரும்புவோர்‌ அவசியம்‌ 
கற்கவேண்டிய பாடமாகும்‌. 


(பெரியாரின்‌ திருமணத்தின்‌ பின்‌ எங்கும்‌ குழப்ப நிலை அண்ணா எந்த முடிவும்‌ 
எடுக்கவில்லை. நாட்கள்‌ கடந்து கொண்டே இருக்கின்றன. கழகத்தோர்‌ 
பெத்தாம்பாளையம்‌ பழநிச்சாமி காஞ்சியில்‌ அண்ணா வீட்டில்‌ தங்கியிருக்கிறார்‌. 
அவரே) நான்‌ ஏன்‌ வந்து இப்படியே உட்கார்ந்திருககிறேன்‌ தெரியுமா? அண்ணா 
பேசாமல்‌ இருக்கிறார்‌ பாருங்கள்‌. அப்படியே இருந்துவிடாமல்‌ பார்த்துக்கொள்ளத்தான்‌ 
என்றார்‌. இதை அண்ணாவிடமும்‌ சொன்னார்‌. அண்ணா சிரித்துககொண்டே, 
பெத்தாம்பாளையம்‌ காட்டாறு பார்த்திருக்கிறீர்களா? வேகத்தில்‌ பெரிய மரம்‌, செடி, 
கொட, மண்‌ எல்லாத்தையும்‌ ஒரே அடியா அடிச்சிகிட்டுப்போகும்‌. அதைப்‌ பார்த்து 
உங்களைப்‌ போன்ற விவசாயிகள்‌ சாகுபடிக்கு தயாராகிடமாட்டான்‌. அய்யாவுடைய 
திருமணம்‌, வாரிசு இவைகளைக்‌ கேட்டதும்‌ காட்டாறு போல ஒரு உணர்ச்சி - 
உருவெடுத்திருக்கு. இது நிரந்தரமான்னு பார்க்கனும்‌. காட்டாறு வந்தினதும்‌ பிஞ்சுதே 
வண்டல்‌ அதுதான்‌ வயலுக்கு உரமாகவும்‌ பயிர்‌ உருபடியா வளரவும்‌ உதவம்‌. 
இப்படியிருக்கிற உணர்ச்சியை வச்சி நாம எந்த முடிவுக்கும்‌ வந்துவிடக்கூடாது. 

இப்படியொரு சான்ஸ்‌ வராதான்னு நான்‌ காத்துகிட்டு இருந்தவனல்ல. அப்படி 
காத்துகிட்டு இருந்தவனாட்டம்‌ காட்டிக்கிறதும்‌ புத்திசாலிதனம்‌ அல்ல. இன்னும்‌ 
பார்ப்போம்‌ என்றார்‌. 


சென்னையில்‌ திரு.டி.எம்‌.பார்த்தசாரதி கழகத்துககாக மாலைமணி இதழ்‌ 
தொடங்கினார்‌. என்னை(அரங்கண்ணல்‌) அதில்‌ வேலை செய்யும்படி கேட்டார்‌. 
திரு.நெடுஞ்செழியன்‌ அவர்கள்‌, என்னை நீ காஞ்சிக்கு வந்து பணியாற்று, நான்‌ 
சென்னை சென்று மாலைமணியைப்‌ பார்த்துக்கொண்டு குடும்பத்துடன்‌ இருக்கிறேன்‌ 
என்றார்‌. 

தன்‌ விருப்பத்தை அண்ணாவிடம்‌ தெரிவித்தார்‌. சரி என்று அண்ணா 
சொல்லவில்லை. 


அரங்கண்ணல்‌ இங்கே இருக்கட்டும்‌ என்றும்‌ அண்ணா சொல்லவில்லை. அதுதான்‌ 
அண்ணா! நீங்கள்‌ இருவரும்‌ சேர்ந்து பேசி ஒரு முடிவுக்கு வாருங்கள்‌ என்றார்‌ 
அண்ணா. 


மறைந்துவிட்ட நடிக நண்பர்‌ டி.ஆர்‌.மகாலிங்கம்‌ காஞ்சிபுரத்துக்கு வந்து ஒரு 
சவரனை அண்ணாவிடம்‌ கொடுத்து எனக்கு ஒரு கதை வேண்டுமென்றார்‌. ஆனால்‌ 
கழகம்‌ வளரவேண்டிய காலத்தில்‌ கட்டாய நிலை அண்ணாவுக்கு. 


தோழர்கள்‌ கே.வி.கே.சாமி, எஸ்‌.நீதிமாணிக்கம்‌, எம்‌.எஸ்‌.சிவசாமி, தங்கப்பழம்‌ 
முதலியோர்‌ முன்னின்று தூத்துக்குடி மாநாட்டு, நாடக ஏற்பாடுகளைச்‌ செய்தன. 
நாடகத்துக்கு மூவாலூர்‌ இராமாமிருதம்மையார்‌ தலைமை வகித்தார்‌. அவர்கள்‌ 
பேசியது இப்போதும்‌ எதிரொலிக்கிறது. தம்பி! எத்ததையோ ஆண்டுகளாக இருந்து 
வருகிறேனப்பா இயக்கத்தில்‌. மோசக்கார மைனர்‌ அல்லது தாசிகளின்‌ மோசவலை 
போன்ற பல நூல்களை எழுதியவன்‌ நான்‌. டாக்டர்‌. முத்துலட்சுமி ரெட்டியோடு 
சேர்ந்து, பொட்டு கட்டும வழக்கத்தை ஒழிக்க காங்கிரஸ்‌ சத்யமூத்தி அய்யர்‌ 
எவ்வளவோ எதிர்த்தும்‌, போராடினேன்‌. பெரியாரோடு இருக்கையில்‌, ஒரு நாள்‌ கூட 
ஒரு நிகழ்ச்சிக்குத்‌ தலைமை தாங்கி அறியேன்‌. நான்‌ முதல்‌ முதலாக நடக்கம்‌ கழக 
நிகழ்ச்சிக்கு, தலைமை தாங்க வேண்டும்‌ என்று அண்ணா தந்தி கொடுத்ததும்‌, 
திகைத்துப்போய்விட்டேன்‌. காலமெல்லாம்‌ கட்சிகட்சி என்று உழைத்து காடு வா, வா, 
வீடு போ போ என்கின்ற தள்ளாத வயதிலிருக்கும்‌ எனக்கு இப்படியொரு 
பெருமையா? அண்ணாவைத்‌ தவிர வேறு யாருக்கு இந்த மனம்‌ வரும்‌. 


பெரியாரைப்‌ போல அணணாவும்‌ ஒரு கருமி என்பார்கள்‌, புரியாதோர்‌. சிக்கனம்‌ 
அண்ணாவோடு பிறந்தது. ஆனால்‌ அவர்‌ ஒரு கருமி அல்ல. காரணம்‌ பணத்திற்கு 
அவர்‌ என்றமே மதிப்பளித்ததில்லை. பொருளாதார மாணவர்‌ அவர்‌. பணம்‌ ஒரு 
சாதனம்‌ அவ்வளவுதான்‌ என்ற கருத்தை கொண்டவர்‌. கட்சிக்கு நிதி தேவை பட்டதா? 
அதற்கு அவர்‌ கையாண்ட வழிகள்‌, இந்திய அரசியலில்‌ இன்றும்‌ எண்ணிப்பார்க்க 

வேண்டியதாகும்‌. கூட்டத்திற்கு டிக்கெட்‌ போட்டு வசூலித்தன. வெளியூர்‌ கிளைகள்‌ 
உறுப்பினர்‌ கட்டணத்தில்‌ கிளைக்கு இவ்வளவு பங்கு மாவட்டத்துக்கு இவ்வளவு 
பங்கு தலைமை நிலையத்துக்கு இவ்வளவு பங்கு என்று நிர்ணயிக்கப்பட்டது. 
நாடகங்கள்‌, மாநாடுகள்‌ மூலம்‌ நிதி பெறப்பட்டது. பல துளி பெருவெள்ளம்‌. 
பணக்காரர்களை நம்பும்‌ கட்சியாக இருக்கக்கூடாது என்பதில்‌ மிகுந்த அக்கரை 
காட்டினார்‌. . . . ஒருவனின்‌ தேவைக்கு, ஒரு கட்சி ஆயிற்று என்றால்‌, அக்கட்சி 
ஒருப்படாது என்று கருதினார்‌ அண்ணா. 


திருவெற்றியூர்‌, சண்முகம்‌ பிள்ளை ஜஸ்டிஸ்‌ கட்சி, சுயமரியாதை இயக்கம்‌ பிறகு 
திராவிடர்‌ கழகம்‌, பிறகு திராவிட முன்னேற்றக்‌ கழகம்‌ என்று தன்னை 
பிணைத்துக்கொண்டவர்‌. அவருக்குச்‌ சொந்தமான பவளக்காரத்‌ தெருவிலிருந்த ஓர்‌ 
கட்டிடத்தை கழகம்‌ தொடங்கக்‌ கொடுத்தார்‌. பிறகு அண்ணா 208, தங்கசாலை 
தெருவிலுள்ள கூட்டை வாடகைக்கு எடுத்து தி.மு.க. தலைமை நிலையத்தை அங்கு 
மாற்றினார்‌. அதற்கு அவர்‌ சொன்ன காரணம்‌, என்னதான்‌ திருவெற்றியூர்‌ சண்முகம்‌ 
நமக்கு வேண்டியவரானாலும்‌, என்‌ விட்டில்‌ தான்‌ கழகம்‌ இருக்கிறது என்று வாய்த்‌ 
தவறி ஒரு நாள்‌ அவர்‌ கேட்டுவிட்டால்‌ இவ்வளவு பேர்‌ பட்டபாடு வீணாகிவிடும்‌. 
நமக்கென்று குச்சோ, குடிசையோ நம்முடையதாக இருக்கவேண்டும்‌ என்பதாகும்‌. 
அண்ணாவிடம்‌ பணக்காரர்கள்‌ எல்லாம்‌ வருவார்கள்‌. ஒதுங்கிப்போவாரே தவிர, 
அவர்களைத்தான்‌ ஒதுககியதாக காட்டிக்கொள்ளமாட்டார்‌. நாம்‌ சொன்னால்‌ அண்ணா 
எல்லாம்‌ செய்வார்‌ என்று அவர்கள்‌ கருதலாம்‌. ஆனால்‌ அவர்‌ விட்டூ கொடுக்காத 
நிகழ்ச்சிகள்‌ ஏராளம்‌ உண்டு. 


திராவிடநாடு இதழ்‌ மூலம்‌ எவ்வளவு வருகிறது. எவ்வளவு செலவாகிறது என்பது 
கூட அவருக்குத்தெரியாது. அண்ணாவுக்கு வங்கியில்‌ கணக்கு இருந்ததில்லை.சினிமா 
மூலம்‌ பேசப்பட்ட முழுத்தொகையைக்‌ கூட காண்பது, கலைஞரின்‌ ரங்கோன்‌ ராதா, 
ஓர்‌ இரவு மூலம்தான்‌. மொத்தமாக அவர்‌ சம்பாதித்தது ஒரு லட்சம்‌ தேறும்‌. 
அதையும்‌ அவ்வப்போது தொத்தாவிடம்‌ கொடுத்துவிடுவார்‌. திராவிடநாடு 
அலுவலகம்‌ இருந்த வீடு பழுதுபார்க்கப்பட்டது. எதிரே புதிதாக வீடு வாங்கப்பட்டது. 
எல்லாம்‌ தொத்தாதான்‌ - இது கூட அண்ணாவுக்குப்‌ பிடிக்கவில்லை. 


நான்‌ ஒரு ஏத்தாளன்‌, எழுதி சம்பாதித்து வாழ்க்கை நடத்துகிறேன்‌ என்று 
சொல்லிக்கொள்வதில்‌ பெருமைப்பட்டுக்கொண்டார்‌. தான்‌ முதலமைச்சரான பிறகு 
கூட இந்த எழுத்துத்‌ தொழில்‌ இருக்கவேண்டும்‌ என்று ஆசைப்பட்டார்‌. 


திராவிடநாடு ஏட்டுக்கு 3000 ரூபாய்‌ ஜாமின்‌ கேட்டு காங்கிரஸ்‌ சர்க்கார்‌ 
உத்தரவிட்டிருந்தது. இதற்காகப்‌ பலர்‌ நன்கொடை அனுப்பியிருந்தனர்‌. அப்படி 
அரசாங்கம்‌ கேட்டது தவறு என்று நீதிமன்றம்‌ தீர்ப்பளித்துவிட, கட்டப்பட்ட 3000- 
த்தையும்‌ அரசாங்கம்‌ திருபபிக்‌ கொடுத்தது. உடனே திராவிடநாடு இதழ்‌ மூலம்‌, 


GIICKSUOIN-> 105 1.௦0 ௦110 


நன்கொடை அளித்தவர்களுக்கெல்லாம்‌ அந்தப்‌ பணத்தை அண்ணா திருப்பி 
அனுப்பினார்‌. 


அண்ணா என்‌.எஸ்‌.கிருஷ்ணன்‌ அவர்கள்‌ அனுப்பிய காரை திடீரென்று 
திருப்பியனுப்பிவிட்டார்‌. காரணம்‌ ஈ.வெ.கி.சம்பத்‌ அவர்கள்‌ அண்ணாவிடம்‌, 
என்‌.எஸ்‌.கிருஷ்ணன்‌ தங்களைத்‌ தகாத வார்த்தைகளில்‌ திட்டினார்‌ என்று சொல்ல, 
அண்ணாவும்‌ மனம்‌ வருந்தி அவர்‌ கொடுத்த காரை அவருக்கே 
திருபபியனுப்பிவிட்டார்‌. 

நான்‌ சென்னை சென்று திரு. என்‌.எஸ்‌.கிருஷ்ணன்‌ அவர்களிடம்‌ நீங்கள்‌ செய்தது 
சரியா என்று கேட்க அதற்கு அவர்‌ தம்பி, நான்‌ அண்ணாவை போவிச்சுக்கிட்டது 
உண்மை. திட்டினதும்‌ உண்மை. ஆனால்‌ சீங்க சொல்ற படியெல்லாம்‌ திட்டினேனா 
என்று கேட்காதீர்கள்‌. என்ன சம்பத்து வந்தப்போ நான்‌, நானாக இல்லை அவர்‌ 
கண்களில்‌ இருந்து கண்ணீர்‌ பொல பொலவென்று கொட்டியது. 


கோவை மாவட்டத்து சுற்றுப்பயணம்‌ சென்ற அண்ணா திரும்பி வரும்போது ஒரு 
புதிய இந்துஸ்தான்‌ காரில்‌ வந்திறங்கினார்‌. எல்லா செய்திகளையும்‌ கேள்விப்பட்ட, 
ஜுபிட்ர்‌ பிக்சர்ஸ்‌ சோமுவும்‌, திரு. முகைதீனும்‌ கோவையில்‌ ஓர்‌ புதிய 
இந்துஸ்தான்‌ காரை வாங்கி அண்ணாவிடம்‌ கொடுத்து அனுப்பிவைத்தார்கள்‌. அதன்‌ 
எண்‌ எம்‌.டி.எல்‌. 4758. அண்ணாவின்‌ தூரத்து உறவினரான சுந்தர்ராசன்‌ என்கின்ற 
சுந்தா அபர்‌ மறைகிற வரையில்‌ அதன்‌ ஒட்டுநராக இருந்தார்‌. 


கழகம்‌ துவக்கப்பட்ட நேரத்தில்‌ ஒரு புது காரும்‌ இருந்ததால்‌, அவர்‌ நடத்திய 
சுற்றுப்பயணம்‌ கொஞ்ச நஞ்சமில்லை. காவியணியாத சந்நியாசி என்ற தன்னைப்‌ 
பற்றி அவர்‌ கூறிக்கொண்டதும்‌ பொய்யல்ல. திராவிடநாடு இதழை நானும்‌, 
அண்ணாவின்‌ குடும்பத்தை ஈழத்தடிகளும்‌ பாத்துக்கொண்டோம்‌. ஒரே வேட்டி 
சட்டையை பல நாட்களுக்குப்‌ போட்டுக்கொண்டார்‌ அண்ணா. கழகத்‌ தோழரகள்‌ 
விட்டில்‌ போய்த்‌ தங்குவாரே தவிர டிராவலர்ஸ்‌ பங்களா, ஓட்டல்கள்‌ அவருக்கு 
ஒத்து வந்ததில்லை. தோழரகளோடு அளவளாவுவார்‌. எளிமை! பாசம்‌! இதோடு அவர்‌ 
வீசிய ஒரு சொல்‌ நாம்‌ எல்லாம்‌ ஒரு குடும்பம்‌ என்பது. இந்தச்‌ சொல்‌ எவ்வளவு 
நெருக்கமாக்கியது எங்களை. 


ஜீவாநந்தம்‌ போனார்‌, சாமி சிதம்பரனார்‌ போனார்‌ கோவை அய்யா முத்து 
விட்டுவிட்டுப்‌ போனார்‌. பொன்னம்பலனாரும்‌ ஓடிவிட்டார்‌. 
கே.எம்‌.பாலசுப்பிரமணியம்‌ என்ன ஆனார்‌? இராமநாதன்‌ போனாரே என்னை 
விட்டுவிட்டு, ஒவ்வொருவரும்‌ ஓடியதால்‌ நான்‌ என்ன ஒழிந்தா போய்விட்டேன்‌? 
இநத அண்ணாத்துரை போனால்‌ போகட்டுமே! என்று அய்யா விடுதலையில்‌ 
எழுதியிருந்தார்‌. நானும்‌ அண்ணாவும்‌, அண்ணா கூட்டில்‌ சாப்பிட்டுக்கொண்டே 
பேசிக்கொண்டிருந்தோம்‌. 

ஏன்‌ அரங்கண்ணல்‌? இப்படி ஒவ்வொருத்தனும்‌ போனான்‌, போனான்‌ என்று 
பெருமையாக எழுதியிருக்கிறாரே! இருக்கிறவனையெல்லாம்‌ போகச்‌ 
சொல்லிக்கொண்டே இருப்பதில்‌ என்ன பெருமையிருக்கிறது? வைத்திருப்பதல்லவா, 
ஒரு தலைவர்‌ செய்யவேண்டிய காரியம்‌! நீ மறுபுறம்‌ யோசி! இப்படிப்‌ போனார்கள்‌ 
எல்லபாம்‌ போகமல்‌ அய்யாவோடு இருந்திருந்தால்‌ இயக்கம்‌ இந்நேரம்‌ எப்படி 
இருந்திருக்கும்‌ என்றார்‌. 


ஒரு நாள்‌ காஞ்சிபுரம்‌ திராவிடநாடு இதழ்‌ மொட்டை மாடியில்‌ அமர்ந்து நான்‌ 
திரு.கே.டி.எஸ்‌. மணி, திரு. கிருஷ்ணமூர்த்தி, திரு.இரா.செழியன்‌, திரு.பா. வாணன்‌ 
ஆகியோர்‌ அமர்ந்து பேசிக்கொண்டிருந்தோம்‌. அண்ணா ஏன்‌ இப்படி அமைதியாய்‌ 
இருக்கிறார்‌, எந்த முடிவும்‌ எடுக்காமல்‌ (பெரியாரின்‌ திருமணத்துக்குப்பிறகு) என்பது 
பற்றி. அண்ணா மொட்டை மாடிக்கு வந்து நாங்கள்‌ பேசுவதை ஓரமாக நின்று 
கவனித்துக்கொண்டிருக்கிறார்‌, எங்களுக்குத்‌ தெரியாமல்‌. அவரைப்பற்றி விவாதிக்கும்‌ 
நாங்கள்‌ அவர்‌ முது எவ்வளவு ஆழமான அன்பு வைத்திருக்கிறோம்‌ என்ற, அவருக்கு 
நன்றாகத்‌ தெரியும்‌. திடீரென்று அண்ணா எங்கள்‌ மத்தியில்‌ நுழைந்து 


அப்போ ஒரு கட்சி ஆரம்பிக்க சூழ்நிலை வந்தாச்சி அதுதானே உங்கள்‌ எண்ணம்‌. 
அரங்கண்ணல்‌, பேடைக்‌ கொண்டுவா. சொல்லுங்கப்பா கட்சிக்கு பெயரை 
ஆளுக்கொரு பெயர்‌ சொன்னோம்‌. 


அண்ணா கேட்டார்‌, இந்தப்‌ பெயர்‌ எப்படியிருக்கு? 
எந்தப்‌ பெயர்‌ அண்ணா 


திராவிட முன்னேற்றக்‌ கழகம்‌, னுசயஎனையை ஞசடிபசநளளஎந குநனநசயவடி 
ரொம்ப நல்லாயிருக்கு எல்லோரும்‌ ஒரே குரலில்‌ சொன்னோம்‌. 


அதிலும்‌ கொஞ்சம்‌ யோசியுங்க. திராவிடர்‌ என்பதா திராவிட என்பதா? 


ஆமண்ணா! திராவிடர்‌ என்றால்‌ ஒரு குறுகிய வட்டத்துக்குள்‌ அடங்கிவிடுவது 
அதிலும்‌ நாம்‌ எல்லாம்‌ ரேஷனலிஸ்டுகள்‌. பகுத்தறிவு கொள்கையை யார்‌ 
ஒத்துகிட்டாலும்‌ நம்ம கட்சியில்‌ இருக்கலாம்‌. அய்யாவுக்கும்‌, நமக்கும்‌ இந்த 
விஷயத்தில்‌ நிச்சயம்‌ டிபரன்ஸ்‌ தெரிஞ்சே ஆகனும்‌. அதனாலே திராவிட என்று 
நிலப்பகுதியை குறிக்கிறதுதான்‌ ரொம்ப பொருத்தம்‌ என்று மதியழகன்‌ அந்த 
யோசனைக்கு விடையிருத்தார்‌. 


1949-ம்‌ ஆண்டு அண்ணா கட்சி தொடங்கியதும்‌ திரு.பொன்னப்பர்‌ அந்தக்‌ குடும்பத்தை 
விட்டு விலகினார்‌. அனால்‌ இளங்கோவன்‌, கெளதமன்‌, இராசேந்திரன்‌ என்கின்ற 
குழந்தைகளையும்‌ அண்ணாவே ஏற்றுக்கொண்டார்‌. இந்த வகையில்‌ அண்ணாவின்‌ 

துணைவியார்‌ இராணி அம்மையாரின்‌ உள்ளம்‌ புடம்‌ போட்டத்‌ தங்கம்‌. 
(இராம. அரங்கண்ணல்‌) 


பகுதி: 38 


பெரியார்‌ திருமணம்‌ செய்துகொண்ட நேரம்‌ 1949 ஆகஸ்ட்‌ 9-ம்‌ நாள்‌. 
பெரும்பாலான கழகத்தவர்கள்‌ அடுத்து எடுக்கக்‌ கூடிய முடிவு பற்றிப்‌ பலவகையான 
கருத்துககளைத்‌ தெரிவித்துக்‌ கொண்டிருந்தார்கள்‌. நான்‌, தோழர்‌ ஈ.வெ.கி.சம்பத்‌, 
தோழர்‌ கே.கே.நீலமேகம்‌, தோழர்‌ சேலம்‌ ஏ.சித்தைய்யன்‌, இளவல்‌ செழியன்‌ 
போன்றவர்கள்‌, நாம்‌ பெரும்பான்மையோரை வலிவைப்‌ பெற்றிருப்பதால்‌, திராவிடர்‌ 
கழகம்‌, அதன்‌ பெரில்‌ உள்ள சொத்துக்கள்‌, விடுதலை நிறுவனம்‌ ஆகிய 
அனைத்தையும்‌ கையகப்படுத்தி நாமே நிருவாக பொறுப்புகளை 
ஏற்றுக்கொள்ளவேண்டும்‌ என்று பல நாள்‌ வாதிட்டு வந்தோம்‌. எங்களுடைய 
உணர்வையே, கருத்துக்களையோ, திட்டங்களையோ அறிஞர்‌ அண்ணா அவர்கள்‌ 
அறவே ஏற்றுக்கொள்ளவில்லை. திராவிடர்‌ கழக அமைப்பையும்‌, சொத்துக்களையும்‌ 
அப்படியே பெரியாரிடத்தில்‌ விட்டுவிட்டு, புதிய கழகத்தை, புதிய கொடியுடன்‌, புதிய 
அமைப்புடன்‌ துவக்கலாம்‌ என்றும்‌, பெரியாரோடு மோதுதலை தாம்‌ அறவே 
விரும்பவில்லை என்றும்‌, பெரியாரிடம்‌ கற்றுக்‌ கொண்ட கொள்கைகளையும்‌, 
குறிக்கோளையும்‌ காப்பாற்றி வளர்ப்பதுதான்‌ நம்முடைய கடமையாக இருக்க 
வேண்டும்‌ என்றும்‌ அண்ணா அவர்கள்‌ வாதிட்டு வந்தார்கள்‌. 

நாவலர்‌ நெடுஞ்செழியன்‌) 


1949-ல்‌ தந்தை பெரியாரை விட்டூ அண்ணா பிரிந்து திராவிட முன்னேற்றக்‌ கழகம்‌ 
அமைத்தார்‌. 1967-ல்‌ அண்ணாவின்‌ திராவிட முன்னேற்றக்‌ கழகம்‌ தமிழ்நாட்டில்‌ 
ஆட்சியை பிடித்தது. 18 ஆண்டுகள்‌ பிரிவு தந்தை பெரியாருக்கும்‌, அண்ணாவுக்கும்‌ 
இடையில்‌. அண்ணா முதல்வரானதும்‌ திருச்சி சென்று தந்தை பெரியாரைச்‌ சந்தித்து 
வாழ்த்துப்‌ பெற்றார்‌. 18 ஆண்டுகளும்‌ பெரியார்‌ அண்ணாவை வசை 
பொழிந்துகொண்டே இருந்தார்‌. அண்ணா அவரைத்‌ திருப்பித்‌ தாக்கவில்லை. 


அண்ணா திருச்சி செல்ல நினைத்தபோது, ராஜாஜி வருத்தப்படுவாரோ என்றார்‌ 
ஒருவர்‌. சென்னைக்கு வந்த பின்பு பார்க்கக்கூடாதோ, திருச்சி சென்று ஜயாவை 
பார்ப்பதற்கு அப்படி என்ன அவசரம்‌ என்றார்‌ இன்னொருவர்‌. 


அதற்கு அண்ணா, என்னை இந்த நாட்டுக்கு அறிமுகப்படுத்தியதே அவர்தான்‌. 
முதலமைச்சார்‌ ஆனதும்‌ அவரை நான்‌ பார்க்காவிட்டால்‌ அது மனிதப்‌ பண்பே 
ஆகாது என்றார்‌. 

தி.மு.க. தோன்றிய இரண்டொரு ஆண்டுகட்குப்பின்‌ ஒரு நாள்‌ அண்ணா, சம்பத்‌, நான்‌ 
மூவரும்‌ இருக்கிறோம்‌. அப்போது வெளியாகிய ஓர்‌ திரைப்படத்தில்‌ இசைச்‌ சித்தர்‌ 
சிதம்பரம்‌ ஜெயராமன்‌ எது வேண்டும்‌ சொல்‌ மனமே என்று ஒரு பாடலை 
அற்புதமாகப்‌ பாடியிருந்தார்‌. அது எப்போதும்‌ என்‌ செவிப்புலனை நிறைத்திருந்தது. 
நான்‌ தனியே உட்கார்ந்து ஒரு சிறு தாளில்‌ எழுதத்‌ தொடங்கினேன்‌. 


எது வேண்டும்‌ எம்‌ தலைவா - தலைவா 
மதிவேண்டும்‌ என்ற உம்‌ கொள்கையா - இல்லை 
மணம்‌ வேண்டி நின்ற உம்‌ வேட்கையா 

பணி செய்வோர்‌ விசுவாசமா - இல்லை 
மணியம்மை சகவாசமா? 


இதை எழுதும்போது படித்துப்‌ பார்த்த சம்பத்‌ சட்டென்று அந்தத்‌ தாளை உருவி 
அண்ணாவிடம்‌ தந்தார்‌. அண்ணாவின்‌ முகம்‌ மாறியது! செச்சே! இது மாதிரி 
எழுதாதேய்யா, அய்யா ரொம்ப வருத்தப்படுவார்‌. அதிலேயும்‌ நீ எழுதினதுன்னு 
தெரிஞ்சதோ - அப்புறம்‌ அவருக்குத்‌ தூக்கமே வராது! என்று சொல்லிவிட்டு, அந்தத்‌ 
தாளை கிழித்து எறிந்துவிட்டார்‌ அண்ணா சம்மாதான்‌ கிறுக்கினேன்‌. மன்னிச்சுடுங்க - 
என்றேன்‌. அண்ணாவின்‌ அரும்பெரும்‌ பண்பினை எண்ணி எண்ணி வியந்தேன்‌. 
(கவிஞர்‌ கருணாநந்தம்‌) 


புத்தர்‌ துறவு, சாக்ரடீஸ்‌ வழக்கு மன்றத்தில்‌ நின்று பேசுவது, ஏசு சிலுவையில்‌ 
அறைபடுவது, இளங்கோவடிகளின்‌ துறவு, மணிமேகலையின்‌ மன உறுதி, 
கண்ணகியின்‌ கேள்விக்‌ கணைகள்‌, மாதவியின்‌ மன நெகிழ்ச்சி, அசோகனின்‌ துக்கம்‌, 
சகுந்தலையின்‌ சோகம்‌ போன்ற நிகழ்ச்சிக்‌ கோவைகள்‌ எப்போதுமே நெஞ்சை 
நெகிழச்‌ செய்வன.பல்வேறு துறைகளிலே உள்ள பிரச்சனைகளிலே தெளிவும்‌, 
பண்பாட்டுக்கு ஒரு விளக்கமும்‌, சமுதாய அமைப்பு முறை, அரசு அமைப்பு முறை 
அறநெறி ஆகியவை பற்றிய கருத்துரையும்‌ ஒருங்கே கொண்டதாய்‌, மக்களை 
அறியும்‌ ஆற்றலும்‌, அறமும்‌ கொண்டவர்களாக்க வல்லதாய்‌ அமைந்துள்ள பெருநூல்‌ 
உரை நமக்கிருப்பது திருக்குறள்‌. 

(வானொலி உரை . என்னைக்‌ கவர்ந்து புத்தகங்கள்‌ - 1948 - அண்ணா) 


தமிழர்‌ 

தமிழ்‌ நாட்டைப்போல்‌ வேறெந்த நாட்டிலும்‌ அந்த நாட்டின்‌ மொழியல்லாத வேறு 
மொழியில்‌ சங்கீதம்‌ பாடுவதைக்‌ கேட்க முடியாது. ஒவ்வொரு நாட்டினரும்‌ தங்கள்‌ 
தங்கள்‌ தாய்‌ மொழியில்‌ எல்லாக்‌ கலைகளையும்‌ வளர்ச்சி செய்து வருகின்றனர்‌. 
எல்லா கலைகளையும்‌ புதிதாக ஆக்கி வருகின்றனர்‌. தமிழைப்‌ போல தாய்மொழிக்‌ 
கலை உணர்ச்சியற்றவர்களை எந்த நாட்டிலும்‌ காணமுடியாது. 

(தமிழரின்‌ மறுமலர்ச்சி - அண்ணா) 

திரு.வி.க 

தமிழ்‌ நாட்டிலே நல்ல தமிழிலே மேடையில்‌ பேசமுடியும்‌ என்பதை முதன்‌ முதலில்‌ 
பேசிக்‌ காட்டியவர்‌ திரு.வி.க. (திரு.வி.கலியாணசுந்தரனார்‌, அழகிய தமிழிலே 
அரசியலைப்‌ பற்றியும்‌ எழுதமுடியும்‌ என்பதை முதலாவதாக எழுத்தில்‌ காட்டியவர்‌ 
திரு.வி.க. அரசியலில்‌ புயலாகவும்‌ தமிழில்‌ தென்றலாகவும்‌ இருப்பவர்‌ நம்‌ திரு.வி.க. 
நூல்களிலே நுண்ணிய உரையைத்‌ தீட்டியவர்‌ நம்‌ திரு.வி.க. எதிர்கால 
உலகத்துக்காக சிறந்த ஏடுகளைத்‌ தயாரிப்பவர்‌ நம்‌ திரு.வி.க. 

(அண்ணாவின்‌ சொற்ச்‌ செல்வம்‌) 


சமயம்‌ 

நான்‌ அவரோடு (மறைமலையடிகள்‌) நெருங்கிப்‌ பழகியவன்‌ அல்லன்‌. அவரோடு 
எங்களுக்கு ஏற்பட்ட தொடர்பெல்லாம்‌ இந்த நாட்டில்‌ முதலில்‌ நடைபெற்ற இந்தி 
எதிர்ப்புப்‌ போராட்டத்தின்போதுதான்‌.இப்படி சொல்லும்போது அண்ணாதுரை! 
மறைமலையடிகள்‌ சமயத்‌ துறையில்‌ - சைவத்தில்‌ நம்பிக்கை வைத்திருந்தாரே 
உங்களுக்கு அது சம்மதமா? என்று சிலர்‌ கேட்கக்கூடம்‌. அன்பும்‌ அருளும்‌ சைவம்‌ 
என்றால்‌ - நான்‌ மிகச்‌ சிறந்த சைவன்‌. ஆண்டவன்‌ ஒருவனே என்பதுதான்‌ சைவம்‌ 
என்றால்‌ - நான்‌ மிகச்‌ சிறந்த சைவன்‌. 

(மேடைப்‌ பேச்சு - 24.08.1958 - அண்ணா) 


ஆரிய மாயை வழக்குக்காக பலமுறை முக்கியமான அலுவல்களையெல்லாம்‌ விட்டு 
விட்டு திருச்சிக்குச்‌ சென்று வருகிறேன்‌. அடிக்கடி வாயிதா போடுகிறார்கள்‌. 
கம்பராமாயன சீலர்‌ கலாரசிகர்‌ தோழர்‌ பாஸ்கரத்‌ தொண்டைமானைத்‌ தான்‌ இந்த 
வழக்கை விசாரிப்பதற்காக ஏற்படுத்தியிருக்கிறார்கள்‌. ஆரிய மாயைக்கு அவர்‌ தடை 
விதித்து என்னைச்‌ சிறையில்‌ தள்ளினால்‌ மறுநாளே ஆயிரக்கணக்கான துண்டுப்‌ 
பிரசுரங்கள்‌ மூலம்‌ ஆரிய மாயை அச்சாகி எங்கும்‌ பறக்குமே! சர்க்கார்‌ இப்போது 
ஆரிய மாயை, இலட்சிய வரலாறு, இராவண காவியம்‌ போன்ற நல்ல நூல்களைப்‌ 
படித்து வருவது பற்றி மிகவும்‌ மகிழ்ச்சி அடைகிறேன்‌. 

அண்ணாத்துரை உள்ளதைத்தான்‌ எழுதினான்‌ என்ற அவர்களுக்கு நன்று தெரிந்ததே. 
சர்க்கார்‌ நூல்களின்‌ மீது தடைவிதிப்பதை விட்டுவிட்டு முக்கியமாகச்‌ 
செய்யவேண்டிய காரியங்களில்‌ ஈடுபடுவது நல்லது. 

(மேடப்பேச்சு சென்னை மாவட்ட தி.மு.க. முதல்‌ மாநாடு - 1950 - அண்ணா) 


வ.ரா. 

அவர்‌ (வ.ராமசாமி ஐயங்கார்‌) 1917-ல்‌ பிறந்தவர்‌. சுயமரியாதை இயக்கம்‌ தமிழகத்தில்‌ 
தவழ்வதற்குத்‌ தொடங்கிய நாள்கள்‌ அவை என்று கூறலாம்‌. அந்த நாளிலே 
வெளிவந்த சுந்தரியில்‌ காணப்படும்‌ கருத்துகள்‌ எப்படிப்பட்டவை என்பதைக்‌ 
காணும்போதுதான்‌. வ.ரா. வை அக்கிரகாரத்து அதிசயப்‌ பிறவி என்று நாம்‌ கூற 
முடிகிறது. 

(திராவிடநாடு - 18.05.1947 - அண்ணா) 

கருணாநிதி 

இலக்கியம்‌ வட சொல்லா? தமிழ்ச்‌ சொல்லா? என்ற விவரத்தைப்‌ பற்றி நண்பர்‌ 
கருணாநிதி குறிப்பிட்டபோது ஒரு பெரிய ஹைட்ரஜன்‌ குண்டை வெடித்தார்‌. 
இளைஞர்கள்‌ என்றால்‌ இப்படியல்லவா இருக்க வேண்டும்‌ என்று ஒளவை துரைசாமி 
பிள்ளை அவர்கள்‌ பூரிப்படைந்து சொன்னார்கள்‌. 

(கோவையில்‌ 27.05.1950 - முத்தமிழ்‌ வளர்ச்சி விழா - அண்ணா) 


கல்லூரி முதல்வர்‌ (சென்னை தியாகராயர்‌ கல்லூரி) ஆற்றிய வரவேற்புரையில்‌ 
நானும்‌ நாடகத்தில்‌ பங்கெடுத்துக்கொண்டிருப்பதாகச்‌ சொன்னார்‌. உங்கள்‌ கல்லூரி 
நடத்துகின்ற கலை விழாவிலே நடிக்கும்‌ வாய்ப்பு எனக்குக்‌ கிடைத்தற்காக 
உண்மையிலேயே நான்‌ மகிழ்ச்சி அடைகிறேன்‌. ஆனால்‌ நாடகம்‌ ஆடி கல்லூரி 
வளர்ச்சிக்குக்‌ காசு சேர்க்க வேண்டிய நிலை ஏற்பட்டிருக்கிறதே என்பது குறித்து 
வருந்தாமல்‌ இருக்க முடியுமா? 

(சென்னை தியாகராயர்‌ கல்லூரியில்‌ அண்ணா) 


உழைக்காமல்‌ இந்தத்‌ திறமை வந்துவிடவில்லை. உழைக்காமல்‌ ஒரு திறமை 
வராது. 


சிலப்பதிகாரத்தைக்‌ கருணாநிதி இன்றைய நடைக்கு ஏற்ற அளவில்‌ ஆக்கித்‌ 
தந்திருக்கிறார்‌ என்றால்‌ - அதற்கு நூறு முறையாவது முறைப்படி படித்திருப்பார்‌. 


அப்படிப்பட்ட கடுமையான உழைப்புக்குக்‌ காரணம்‌, நாம்‌ பெற்றிருப்பது நாட்டுக்கு 
அளிப்பதற்குப்‌ போதாது என்கிற அடக்க உணர்ச்சிதான்‌. 


எனக்கு எல்லாம்‌ தெரியும்‌ என்று ஒருவர்‌ எண்ணியவுடன்‌, அவருடைய வரலாற்றை 
எழுதி மலிவுப்‌ பதிப்பு வெளியீட்டு, இரண்டாம்‌ பதிப்பு வராது என்ற உலகுக்கு 
அறிவித்துவிடலாம்‌. 


என்னை முழுவதும்‌ அறிந்தவர்கள்‌ தான்‌ கழகத்தில்‌ இருக்கிறார்கள்‌. அவர்களிலே 
முற்றிலும்‌ அறிந்தவர்‌ என்று சொல்லத்‌ தக்கவர்களிலே கருணாநிதிக்கு மிகச்‌ சிறந்த 
இடம்‌ உண்டு. 


அவர்‌ மூலமாக நானும்‌ நாடும்‌ நிரம்ப எதிர்பார்த்திருக்கிறோம்‌. இப்போது 
செய்திருக்கின்ற காரியங்களைவிட, பல மடங்கு அதிகமான காரியங்கள்‌ அவருடைய 
திறமையின்‌ மூலம்‌ நாட்டுக்குக்‌ கிடைக்கவேண்டி இருக்கின்றன. 


கலைஞர்களுக்கு எத்துரையிலும்‌ சிறப்பு 

கலைத்‌ துறையில்‌ ஈடுபாடு உடைய கருணாநிதியை அமைச்சர்‌ ஆக்கினால்‌, அவரால்‌ 
அமைச்சருக்குரிய கடமைகளை நிறைவேற்ற முடியுமா? என்று சிலருக்கு ஐயப்பாடு 
இருந்தது. 

கலைத்‌ துறையில்‌ ஒருவர்‌ திறமை உள்ளவராக இருந்தால்‌ அவரிடம்‌ எந்தப்‌ 
பொறுப்பை ஒப்படைத்தாலும்‌ அதிலும்‌ தம்‌ திறமையைக்‌ காட்டுவார்‌. 
அப்படிப்பட்டவர்‌ விருது பெறுவதால்‌, நான்‌ தனிப்பட்ட முறையில்‌ பெருமை 
அடைவதற்கு நீங்கள்‌ அனுமதி அளிப்பீர்கள்‌ என்று நம்புகிறேன்‌. 


கருப்புச்‌ சட்டை 

திருச்சியிலே, அதற்கு அடுத்த கிழமை நாம்‌ கூடினோம்‌. (1944-ல்‌ சேலத்தில்‌ திராவிடர்‌ 
கழகம்‌ எனப்‌ பெயர்‌ மாற்றம்‌ செய்த பிறகு) 

அங்கே ராஜகோலாகலங்கள்‌ இல்லை! மிட்டா மிராசுகளும்‌ ஜமீன்‌, ஜரிகைக்‌ 
குல்லாய்களும்‌ இல்லை! . . ஆனால்‌ நமது உழைப்பு ஒரு நாளும்‌ வீண்‌ போகாது. 


கடும்‌ விஷம்‌ கொடுத்துக கொல்லப்பட்டோர்‌, காரிருட்‌ சிறையில்‌ ஆயுட்காலம்‌ 
முழுவதும தள்ளப்பட்டோர்‌, கல்லால்‌ அடித்துத்‌ துரத்தப்பட்டோர்‌, சிலுவையில்‌ 
அறையப்பட்டோர்‌, சிறுத்தைக்கு இரையாக்கப்பட்டோர்‌, கழுத்து நெரிக்கப்பட்டோர்‌, 
கனலில்‌ தள்ளப்பட்டோர்‌, கண்ட துண்டமாக்கப்பட்டொர்‌, நாட்டு மக்களாலேயே துரத்தி 
அடிக்கப்பட்டோர்‌, நாதியற்றுப்‌ போனோர்‌ என்று விதவிமாகத்தான்‌ இருக்கும்‌ சமூகப்‌ 
புரட்சிப்‌ பணியிலே ஈடுபட்டவர்களுடைய வாழ்க்கை வரலாறுகள்‌. நாம்‌ அந்த இனம்‌. 
அவர்களெல்லாம்‌ இன்ற, அறிஞர்‌ உலகில்‌ அணிமணிகளாயினர்‌. நம்மையும்‌ பின்‌ 
சந்ததி மறவாது. 


மற்றுமொறு முக்கியமான முடிவு கண்டோம்‌; அதாவது சமுதாய இழிவுகளைத்‌ 
துடைக்கப்‌ போரிடும்‌ ஒரு விடுதலைப்‌ படையை அமைத்துள்ளோம்‌. கறுப்புச்‌ சட்டை 
அணிந்திருக்கவேண்டும்‌ என்ற பெரியார்‌ கூறினார்‌. ஏன்‌ என்றும்‌ விளக்கினார்‌. 
திராவிட மக்கள்‌ அடைந்துள்ள இழிநிலையால்‌ ஏற்பட்ட துக்கத்தின்‌ அறிகுறி, அந்த 
உடை என்றார்‌. நாம்‌ நாடிழந்து; அரசு இழந்து நம்மில்‌ பாமரர்‌ அறிவிழந்து 
மொழிவளமும்‌ கலை உயர்வும்‌ இழந்து சீர்‌ இழந்து, நாலாம்‌ ஜாதியாய்‌, 
ஒடுக்கப்பட்டுக்‌ கிடக்கிறோம்‌. நம்மை ஒரு சிறு கூட்டத்தால்‌ கொடுமைப்படுத்துவது, 
ஏக்கத்தைத்‌ தருகிறது. அதனினும்‌ அதிகமான துக்கம்‌, நம்மவரில்‌ பலரும்‌ அந்தக்‌ 
கொடுமையை உணராமல்‌ இருக்கும்‌ நிலையால்‌ ஏற்படுகிறது. இந்தப்‌ 
பெருந்துககத்தைக்‌ காட்டும குறியாகவே கறுப்பு உடை அணியச்‌ சொல்கிறார்‌ 
தலைவர்‌. ஏற்கெனவே உள்ள ஏளன மொழிகளுடன்‌, நமது எதிரிகள்‌ இனிக்‌ கறுப்புச்‌ 
சட்டைக்காரன்‌, கள்ளன்‌ போன்ற உடை அணிந்தோன்‌ என்ற புது வசவுகளைச்‌ 
சேர்த்துக கொள்வர்‌; அவர்கள்‌ ஆசையும்‌ தீர்ந்து போகட்டும்‌, கறுப்புச்‌ சட்டை பாசிச 
அடையாளம்‌ என்ற பேசுவர்‌, ஏட்டிலே சமதர்மம்‌ காண்போர்‌, பேசட்டும்‌; நமது 
துக்கத்தை நாட்டுக்குத்‌ தெரிவிக்கட்டும்‌ நமது உடை! இந்த விடுதலைப்‌ படை 
சமுதாய இழிவுகளைப்‌ போக்கும்‌ போரிலே முன்னணி நிற்கும்‌. இதற்குத்‌ திருச்சி 
மாநாடு தந்துள்ள ஆர்வத்தைக்‌ கொடுமையான நிலைமையைத்‌ தமது கோணல்‌ 
புத்தியைக்‌ கொண்டு நீடிக்கச்‌ செய்பவர்‌ உணர்வது நல்லது. சமுதாய இழிவு எது, 
அதனை ஒழிப்பது எப்படி, எந்த முறையிலே என்பதிலே, திருச்சி மாநாட்டிலே 

காணப்பட்ட எழுச்சி, கட்சி அடைந்துள்ள புதுக்கட்டத்தைக்‌ காட்டுவதாக இருக்கிறது. . 


அந்த நாள்களிலே, ஆங்கிலத்திலே எஸ்‌.ஜ.எல்‌.எப்‌. என்றம்‌ ஜஸ்டிஸ்‌ என்றம்‌ 
மாளிகைகளில்‌ வழங்கி வந்ததே தவிர, மக்களின்‌ முன்பு திராவிடன்‌ என்ற பெயரே 
திராவிடன்‌ திராவிடக்கலை, திராவிட மதம்‌, திராவிட வைத்யம்‌, திராவிட 
இசைவாணர்கள்‌ - என்றெல்லாம்‌, அந்த நாளில்‌, பல்வேறு துறைகளிலே, திராவிட 
மறுமலர்ச்சிக்காகப்‌ பணிபுரிய முனைந்தனர்‌, ஆனால்‌ அந்த அடிப்படை வேலையில்‌ 
ஆர்வம்‌ காட்டத்‌ தலைவர்கள்‌ தவறிவிட்டனர்‌. அவர்கள்‌ தங்கள்‌ ஆற்றலை எல்லாம்‌ 
அரசியல்‌ அதிகாரம்‌ எனும்‌ மாய மானைப்‌ பிடிக்கவே செலவிட்டனர்‌. அதனால்‌, 
அவர்கள்‌, ஒவ்வொரு நகரிலும்‌, பிரமுகர்களைச்‌ சந்தித்தபோது, தேர்தலைப்‌ பற்றிப்‌ 
பேசி வந்தனரே தவிர உத்தியோகத்‌ துறையிலே ஐயர்களுக்கு ஆதிக்கம்‌ இருக்கிறது. 
அதை ஒழிக்க வேண்டும்‌ என்பதை வலியுறுத்தி வந்தனவே தவித சமுதாயத்திலே 
படித்து கிடந்த ஆரியத்தை அகற்ற, திராவிட உணர்ச்சியை ஊட்ட, பணிபுரியவில்லை. 


சமுதாயத்‌ துறையிலே பார்ப்பனர்‌ ஆதிக்கம்‌ செலுத்துவது ஆபத்தல்ல; அரசியலில்‌ 
ஆதிக்கம்‌ பெற்றுள்ள பார்ப்பனர்களாலேயே நமக்கு ஆபத்து என்று 
வெளிப்படையாகவே அந்த நாள்‌ தலைவர்‌ பேசிவந்தனர்‌. தலைவர்களின்‌ பேச்சு 
அவ்விதமிருந்தது. டாக்டர்‌ நடேச முதலியார்‌ போன்ற ஒரவரிருவர்‌ தவிர; அதே 
போது மக்களிடம்‌ பழகி, பிரசாரம்‌ புரிந்து வந்த ஜே.என்‌.இராமநாதன்‌, கண்ணப்பர்‌, 
டி.வி.சுப்பிரமணியன்‌ போன்றவர்கள்‌, திராவிடன்‌ என்ற உணர்ச்சியை ஊட்டியும்‌, 
அரசியலிலே மட்டுமல்லாமல்‌, சமுதாயத்‌ துறையிலே பார்ப்பனர்கள்‌ பெற்றிருந்த 
ஆதிக்கத்தை விளக்கிக்‌ கண்டித்தும வந்தனர்‌. மக்களை அவர்கள்‌ திராவிடர்களாக 
வாழும்படி வலியுறுத்தி வந்தனர்‌. தலைவர்களோ, மக்களை, பார்ப்பனருக்கு எதிராக 
ஓட்‌ கொடுக்கும்‌ அளவுக்குத்தான்‌ உபயோகித்தனர்‌. எனவே மக்களுக்கு அந்தத்‌ 
தலைவர்களின்‌ போக்கு, முதலில்‌ புரியவில்லை; புரிந்த பிறகு பிடிக்கவில்லை; 
பிடிக்காததால்‌ விலகினர்‌. 


திராவிட இன உணர்ச்சிக்காக எடுத்துக்கொண்ட முதல்‌ முயற்சி முறியடிக்கப்பட்டது. 
மக்களுக்கு ஆர்வம்‌ ஏற்படாமல்‌ போனதால்‌ அன்று. ௬மது தலைவர்கள்‌ அரசியலை 
மட்டுமே கவனித்து, சமுதாயத்தில்‌ தலையிடுவதைத்‌ தவறு என்று எண்ணியதால்‌) 
இருபதாண்டுகள்‌ மாயமான்‌ வேட்டையின்‌ மந்திரிப்‌ பதவி அமைப்பதில்‌, அதாவது 
சுயநல வேட்டைக்கு, அதன்‌ விளைவாக, சதியாலோசனைகளுக்குச்‌ 
செலவிடப்பட்டன. அந்தக்‌ காலத்திலே, மாளிகைகள்‌ சதியாலோசனை 
மண்டபங்களாயின. ஆள்‌ தூக்கிகள்‌ அரசியல்‌ சூத்திரதாரிகளாயினர்‌. பதவி தேடுவோர்‌, 
அரங்கேறினர்‌. பரங்கிக்குக்‌ கொண்டாட்டம்‌. மக்கள்‌ இந்தக்‌ காரியம்‌ தங்களுக்கன்று 
என்பதைத்‌ திட்டமாகத்‌ தெரிந்துகொண்டு கட்சியைக்‌ கண்டிக்கவே தொடங்கினர்‌. 
மாளிகைகளிலே சதிச்செயல்கள்‌, கட்டுக்கடங்கா நிலைபெற்று ஒரு தலைவர்‌ 
இன்னொரு தலைவரை வீழ்த்துவதையே தொழிலாகக்‌ கொண்டு ஒருவருக்கொருவர்‌ 


GIICKSUOIN-> 105 1.௦0 ௦110 


அடித்துக்கொண்டு, கும்பலாகச்‌ சாய்ந்தனர்‌. அந்த அதிர்ச்சியிலே ஆரம்பத்திலே 
ஆர்வத்துடன்‌ கிளம்பிய திராவிட இன உணர்ச்சி மங்கிற்று; மடியவில்லை அந்த 
உணர்ச்சி என்றுமே மடிந்ததில்லை. அடிக்கடி மங்கி இருக்கிறது. ஏனெனில்‌ அந்த 
உணர்ச்சி, உள்ளத்தின்‌ பேச்சு அரசியல்‌ வெட்டுக்கிளிகளின்‌, கூச்சல்‌ என்று. 


இங்கு நெடுங்காலமாகவே, ஆரியத்தின்‌ அணைப்பிலிருந்து விடுபட, திராவிடம்‌ 
பலமுறை முயன்றிருக்கிறது. சில நேரத்தில்‌ செயலற்று இருந்தது என்ற போதிலும்‌, 
அடியோடு சரண்‌ புகுந்ததில்லை. அடிக்கடி தனித்தமிழ்‌, வேளான நாகரிகம்‌, உண்மைச்‌ 
சைவம்‌, பண்டை நாகரிகம்‌, என்று பல்வேறு தலைப்புகளில்‌ கிளம்பிய இயக்கங்கள்‌ 
யாவும்‌, மூல முயற்சியின்‌ சிறு சிறு பதிப்புகளேயாகும்‌. இவை ஒவ்வொன்றும்‌ 
தேவை, பலனுமுண்டு, இவற்றால்‌ என்று போதிலும்‌, இவை, மக்களில்‌ சிலரால்‌ 
மட்டுமே உணரக்கூடியதாக இருந்த காரணத்தால்‌ மூல முயற்சியை இந்த 
இயக்கங்கள்‌ பலப்படுத்த முடியவில்லை. ஒவ்வொன்றும்‌, தனித்தனி இயக்கங்களாக 
மாறிவிட்டன. முரண்பாடுகளாகவும்‌ தெரியலாயின. விரோத உணர்ச்சியும்‌ கூட 
வளர்ந்தது. தமிழகத்திலே, பல முகாம்கள்‌ தோன்றலாயின. மூல முயற்சியை 
மறந்துவிட்டனர்‌. 


கண்ணைக்‌ கட்டிவிடப்பட்ட வீரன்‌, சாலையில்‌ நடந்து செல்கையில்‌, மரத்துக்கு மரம்‌ 
மோதிக்கொண்டு சங்கடப்படுவதைப்‌ போல, நாடு இருந்தது. மீண்டும்‌ ஒரு முறை 
திராவிட இன உணர்ச்சி தோன்றுமா என்பதே சந்தேகமாகிவிட்டது. அந்த உணர்ச்சி 
அடியோடூ மடிந்துவிட்டது என்ற மாற்றார்‌ மகிழவும்‌ செய்தனர்‌. ஆனால்‌ இலட்சியம்‌ 
மடியவில்லை. சமயத்துக்காகக்‌ காத்துக்கொண்டிருந்தது. பலப்பல சமயங்கள்‌ வந்தன. 
ஆனால்‌ சரியான சமயங்களாகவில்லை. 


இந்தி எதிர்ப்புப்‌ போராட்டம்‌ தக்க சமயமாயிற்று. நாடு முழுதும்‌ காங்கிரஸ்‌ மீது 
கோபம்‌ மட்டுமல்ல. அந்த அளவு குறைவுதான்‌. தமிழ்ப்‌ பற்றுப்பரவிய காலம்‌. எங்கும்‌ 
சங்க நூல்களைப்‌ படிக்க ஆரம்பித்து காலம்‌. தமிழனுக்கு தனியாக ஓர்‌ மொழி 
உண்டு. தனியான பண்பு உண்டு என்ற பெருமை பேசலாயினர்‌. . .... தமிழ்‌ 
மொழியைக்‌ காப்பாற்ற ஆயிரத்துக்கு மேற்பட்டவர்கள்‌ சிறை சென்ற காட்சி, 
தமிழரின்‌ உள்ளத்திலே ஒரு புது உணர்ச்சியை உண்டாக்கிவிட்டது. 

(இலட்சிய வரலாறு - கட்டுரை - அண்ணா) 


பகுதி: 39 


ஆகஸ்ட்‌ 15 

பல வருட காலமாகவே அந்நிய ஆட்சி நீங்கத்தான்‌ வேண்டும்‌, அதுதான்‌ எமது 
விருப்பம்‌ எனச்‌ சொல்லி வந்தவர்கள்‌ தான்‌ நாம்‌. ஆனால்‌ ஆங்கில ஆட்சியை 
ஒழித்துவிட்டு அந்த இடத்தில்‌ ஆரிய ஆட்சியை ஏற்படுத்தவே காங்கிரஸ்‌ 

முயலுகிறது. அதற்காகவே நாங்கள்‌ காங்கிரசை எதிர்க்கிறோம்‌. காங்கிரஸ்‌ 
கையாளும்‌ முறைகள்‌ சரியானவை அல்ல என்று படுவதால்‌, நாங்கள்‌ 
அம்முறைகளை ஆதரிக்கவில்லை. நாங்கள்‌ காங்கிரசை எதிர்த்தாலேயே 
சுயராஜ்யத்துக்கு விரோதிகளல்லர்‌ - அந்நிய ஆட்சியை விரும்புவர்களல்லர்‌, என்பதை 
ஆயிரமாயிரம்‌ மேடைகளில்‌ பேசி இருக்கிறோம்‌. வெள்ளைக்காரனை நாளைக்குப்‌ 
போ என்று நீ சொன்னால்‌, நாங்கள்‌ இன்றே போ என்று கூறுகிறோம்‌ - என்று பேசி 
இருக்கிறோம்‌.ஆகஸ்டு 15 ஆம்‌ தேதியை மகிழ்ச்சி தரக்‌ கூடிய நாளாகவே கருத 
வேண்டும்‌, அதுவே இதுவரை நாம்கொண்ட போக்குக்கும்‌ நமது கொள்கைக்கும்‌ 
ஏற்றது.ஆகஸ்டூ 15 ஆம்‌ தேதி அந்நிய ஆட்சி ஒழிந்த நாள்‌. நம்மை நலிய வைத்த 
வெள்ளையர்‌ ஆட்சி நீங்கிய நாள்‌. ஆகாதிபத்தியப்‌ பிடி ஒழிந்த நாள்‌, இரு எதிரிகளில்‌ 
ஓர்‌ எதிரி ஒழிந்த நாள்‌ (மிச்சமிருப்பது பனியா ஏகாதிபத்தியம்‌) என்பதிலே நமக்கு 
மகிழ்ச்சியும்‌ பெருமையும்‌ கொள்ளக்‌ காரமும்‌ இருக்கிறது.உலகம்‌ முழுவதும்‌ கூர்ந்து 
கவனிக்கம்‌, ஒரு மகத்தான சம்பவத்தை நமது கொள்கையை மட்டூமே 
அளவுகோலாகக்‌ கொண்டு அளந்து பார்ப்பதோ, உதாசீனம்‌ செய்வதோ சரியாகாது. 
காங்கிரசார்‌ பழி சுமத்தியது போல நாம்‌ பிரிட்டிஷாரின்‌ அடிமைகளல்லர்‌ என்பதை 
விளக்க நமக்கிருக்கும்‌ ஒரு நாள்‌ கடைசிநாள்‌ ஆகஸ்டு 15. நாம்‌ ஏன்‌ அந்தச்‌ 
சந்தர்ப்பத்தை இழந்து இழிவான பழிச்சொல்லைத்‌ தேடிக்கொள்ள வேண்டும்‌ ஆகவே 
ஆகஸ்டு 15 ஆம்‌ தேதிபற்றி திராவிடர்‌ கழகம்‌ தன்‌ கருத்தை இந்த நேரத்திலும்‌ 
மாற்றிக்கொள்ள முடியும்‌ - மாற்றிக்கொள்ளலம்‌ - முடியுங்‌ கூடத்தான்‌; அதற்கு முன்‌ 
மாதிரியாக சேலம்‌ சம்பவம்‌ இருக்கிறது. 


ஆனால்‌ ஒரே ஒரு வித்தியாசம்‌. சேலத்திலே கம்பராமாயணத்தைக்‌ கடைசி நேரத்தில்‌ 
ஒரே தந்தியின்‌ மூலம்‌ கொளுத்த வேண்டாமென்று கூறியவர்‌ ஒருவர்‌. நான்‌ ஒரு 
சாமான்யன்‌, அவர்‌ கட்சிக்காக ஓய்வு நேரத்திலும்‌ உழைத்ததில்லை, நான்‌ உழைத்து 
அலுத்தவன்‌, அவர்‌ இன்று இந்திய சர்க்காரிலே மந்திரி! 


நானோ இந்த அறிக்கையின்‌ விளைவாகவே கூட, உங்களில்‌ பலராலே கூட, 
சந்தேகத்துக்கும்‌, நித்தனைக்கும்‌ ஆளாகக்‌ கூடிய நிலையில்‌ உள்ளவன்‌. ஆனால்‌ நான்‌ 
கூறுவது உள்ளத்திலிருந்து வருபவை இது கட்சிக்‌ கட்டுப்பாட்டையும்‌ தலைவரின்‌ 
அறிக்கையையும்‌ மீறுவதாகும்‌ என்ற கருதப்பட்டு என்‌ மீது ஒழுங்கு நடவடிக்கை 
எடுக்க முன்‌ வருவதானாலும்‌ என்‌ வாழ்நாளில்‌ பிரிட்டிஷ்‌ ஆட்சி கூடாது என்ற 
கொள்கையைக்‌ கொண்டவன்‌ நான்‌ என்பதை மக்களுக்குக்‌ கூற எனக்கிருக்கும்‌ ஒரே 
நாளான ஆகஸ்டு 15 ஆம்‌ தேதியின்‌ முக்கியத்துவத்துக்காக வேண்டி, கட்சியின்‌ 
கடுமையான நடவடிக்கைக்கும்‌ சம்மதிக்க வேண்டியவனாகிறேன்‌. தலைவரும்‌ 
கட்சியும்‌ என்‌ போக்கு தவறு என்று கருதி என்னைக்‌ கட்சியை விட்டூ நீக்கினாலும்‌, 
நான்‌ சமூக சீர்திருத்தம்‌, பொருளாதார சமத்துவம்‌, திராவிடத்‌ தனி அரசு எனும்‌ 
அடிப்படைக்‌ கொள்கைகளை, கட்சிக்கு வெளியே இருந்தாகிலும்‌ செய்து வருவேன்‌ 
என்பதைக்‌ கூறி இந்த அறிக்கையை முடிக்கிறேன்‌. வணக்கம்‌ 

(திராவிடநாடு - 10.08.1947) 

பொறுப்பிலே ஈடுபாடு கொள்ளாதவரிகள்‌ எதை எம்முறையில்‌ கூறிடினும்‌, நாம்‌ அது 
குறித்துக்‌ கவலை கொள்ளக்‌ கூடாது என்ற திடமனம்‌ கொண்டிடவேண்டும்‌. நமது 
தோழர்கள்‌ அத்தகைய திடமனம்‌ கொண்டோராக இருந்திடுவதாலேயே, பல 
ஆண்டுகளாக தனித்‌ திறமை காட்டிக்‌ கட்டிவிட்ட வதந்திகள்‌, மூட்டிவிடப்பட்ட 
கோள்கள்‌, நமது கழகத்தை ஏதும்‌ செய்திட இயலாது. விழ்ந்து பொடிப்‌ 
பொடியாகிவிட்டன. 


இந்தியாவுக்குக்‌ கிடைத்திடும்‌ சுயராஜ்யம்‌ துக்கராஜ்யம்‌ என்ற பெரியார்‌ கருதி, 
ஆகஸ்ட்‌ பதினைந்தாம்‌ நாளைத்‌ துக்க நாள்‌ என்று நடத்திட அறிக்கை விடுத்ததை 
நான்‌ மறுத்ததனை அறிந்திருப்பாய்‌. 


தம்பி! அப்போது என்னைப்பற்றிக்‌ கட்டிவிடப்பட்ட வதந்திகள்‌ கணக்கில்‌ அடங்கா! 


இப்போது எண்ணிக்‌ கொண்டாலும்‌ எனக்குச்‌ சிரிப்பு வருகிறது. ஒரு வெடிச்‌ சிரிப்புக்‌ 
கிளப்பிவிட்டுக்‌ கேட்பார்‌ ஒருவர்‌, என்ன விலை கெஜம்‌! நேர்த்தியாக இருக்கிறதே 
சட்டைத்‌ துணி! கதர்தானே! 


கதர்‌ அல்ல ஐயா வழக்கமாக நான்‌ போடும்‌ கைத்தறித்‌ துணிதான்‌ 


கதர்‌ என்று பார்த்தேன்‌. கைத்தறித்‌ துணியா? 


தம்பி! கேலி, புரிகிறதல்லவா? ஆகஸ்ட்‌ பதினைந்து துக்க நாள்‌ அல்ல என்று நான்‌ 
எழுதினால்‌, நான்‌ காங்கிரசாகிவிட்டேன்‌ என்று பொருள்‌ கொண்டு பலப்பல 
வதந்திகளைக்‌ கிளப்பினர்‌. 


நான்‌ மட்டு வதந்திகளின்‌ தன்மையையும்‌, அவற்றினைக்‌ கிளப்பிவிடுவோரின்‌ 
போக்கினையும்‌ ஓரளவு தெளிவாகத்‌ தெரிந்து கொண்ட நிலையினனாக 
இல்லாதிருப்பின்‌, என்னென்ன நேரிட்டிருக்கக்கூடும்‌ என்பதை எண்ணும்போது 
நடக்கமே எடுக்கிறது. 


வதந்திகளைக்‌ கிளப்புகின்றவர்கள்‌, பொறுப்பான பதவியினராக இருந்திடினாவது, 
அவர்களைக்‌ கேட்கலாம்‌, இது சரியா, முறையா என்று. 
(தம்பிக்கு கடிதம்‌ - அண்ணா, 12.06.1966) 


அறப்போர்‌: 

ஆகஸ்ட்‌ 10ஆம்‌ தேதி (10.08.1948) ஆரம்பமாகிறது. ஆற்றல்‌ மிக்க திராவிடத்‌ 
தோழர்கள்‌ ஆவலுடன்‌ எதிர்பார்த்துக்‌ கொண்டிருந்த அழைப்பு கிடைத்துவிட்டது. . . . . 
. தொடக்கமும்‌, முதல்‌ படைத்‌ தலைவனாக (சர்வாதிகாரியாக) இருக்கும்‌ 
சிறப்பிடமும்‌ வாய்ப்பும்‌, எனக்களித்த பெயரியாருக்கு, என்‌ நன்றி. கமிட்டியாருக்கும்‌ 
கழகத்தாருக்கும்‌ என்‌ நன்றி அறப்போர்‌ நடத்த உங்கள்‌ பேராதரவை நம்பி, 

ஒப்புக்கொண்டு விட்டேன்‌. படை வரிசையில்‌ வந்து நில்லுங்கள்‌ என்று உங்களை 
அன்புடன்‌ அழைக்கிறேன்‌. 
(அண்ணாதுரை, 08.08.1948 - 1-வது சர்வாரிகாரி வேண்டுகோள்‌) 


அன்புடையீர்‌, 

வணக்கம்‌. சென்ற ஏழு ஆண்டுகளாகத்‌ திராவிடப்‌ பெருங்குடி மக்களின்‌ நலன்‌ கருதி 
நடத்தப்பட்டு வரும்‌ திராவிடநாடு இதழின்‌ மீது சென்னை அரசியலாம்‌ தம்‌ 
அடக்குமுறை பாணத்தை இப்போது ஏவியுள்ளவர்கள்‌. 25.06.1949 ஆம்‌ நாளுக்குள்‌ 
ரூ.3000, ஜாமின்‌ தொகை கட்டித்தீரவேண்டும்‌ என கட்டளை பிறப்பித்துள்ளார்கள்‌. 
திராவிடநாடு திராவிட மக்களின்‌ நலனுக்காகப்‌ பாடுபடுகிறது என்பதை அறிவிக்கயும்‌, 
திராவிட மக்களின்‌ ஆதரவு அதற்கு உண்டு என்பதைக்‌ காட்டவும்‌, இவ்வாய்ப்பை 
எற்று தங்களாலான நன்கொடையை இந்நெருக்கடி தீரும்‌ வகையில்‌ அளித்தருளக்‌ 
கோருகிறேன்‌. (திராவிடநாடு - 09.06.1949) 


நன்கொடை தந்துதவிய அன்பர்கள்‌: 
வாலாஜபாத்‌ டபிள்யு.கே.தேவராசன்‌ 100.00 
காஞ்சிபுரம்‌ வி.புட்டாசாமி 100.00 
காஞ்சிபுரம்‌ ஏ.கே.தங்கவேல்‌ 100.00 
காஞ்சிபுரம்‌ என்‌.கே.கணபதி 100.00 
காஞ்சிபுரம்‌ என்‌.கே.அரங்கநாதன்‌ 100.00 
காஞ்சிபுரம்‌ ஏ.பாலகிருஷ்ணன்‌ 100.00 
காஞ்சிபுரம்‌ கே.எஸ்‌.முனுசாமி 100.00 


குறிப்பு: மேலும்‌ நன்கொடையை விரையில்‌ எதிர்பார்க்கிறேன்‌. வணக்கம்‌. 
(திராவிடநாடு - 12.06.1949) 


எனது நன்றி 
அரசியலார்‌ திராவிடநாடு இதழின்‌ மீது தங்கள்‌ அடக்குமுறை பாணத்தை ஏவி, 
ரூபாய்‌ மூவாயிரம்‌ ஜாமீன்‌ கட்டுமாறு கட்டளை பிறப்பித்தது, இது திராவிடநாடு 
இதழின்‌ மீது மட்டும்‌ ஏவப்பட்ட பாணமன்று. திராவிடப்‌ பெருங்குடி மக்கள்‌ 
அனைவரும்‌ மீதுமே ஏவப்பட்ட பாணம்‌ என்பதை எடுத்துக்காட்டும முறையில்‌ 
அரசாங்கத்தின்‌ அடக்குமுறைக்‌ காணிக்கையாக அவர்களால்‌ அரசாங்கத்தின்‌ அடக்கு 
(முறைக்‌ காணிக்கையாக அவர்களால்‌ கோரப்பட்ட ரூபாய்‌ 3000 யும்‌ அன்பர்கள்‌ 
தந்துதவியுள்ளார்கள்‌. ஜழமின்‌ தொகை கட்ட ரூபாய்‌ மூவாயிரம்‌ தேவையென்று 
வேண்டுகோள்‌ விடுத்த, ஒரு வாரத்துக்குள்ளாகவே குறிப்பிட்ட தொகை 
சேர்ந்துவிட்டது. 

அரசியலாரின்‌ அறைகூவலை ஏற்று அன்புடன்‌ உதவி செய்து ஆதரித்த 
அனைவருக்கும்‌ எனது நன்றியறிதலையும்‌ வணக்கத்தையும்‌ 
தெரிவித்துக்கொள்கிறேன்‌. 

(திராவிடநாடு - 19.06.1949) 


புயல்‌ 

பெரியாரின்‌ உடற்‌ பாதுகாப்புக்கான பணிபுரிய நான்‌, நீயென்று போட்டியிட்டுக்‌ 
கொண்டு வர நூற்றக்‌ கணக்கிலே தூய உள்ளம்‌ படைத்தவர்கள்‌ உண்டு. அவர்கள்‌ 
யாரும்‌ தேவைப்‌ படவில்லை மணியம்மை வர நேரிட்டது. புயல்‌ நுழைகிறது என்று 
கருதியவன்‌ நான்‌ புல்லன்‌ என்று தூற்றப்பட்டேன்‌. . . . 

(திராவிடநாடு - 07.09.1949) 


உத்தமர்‌ காந்தி 

உத்தமர்‌ காந்தியார்‌ வெறி கொண்ட ஒருவனால்‌ சுட்டுக்கொல்லப்பட்டார்‌ எனும்‌ 
செய்தியை ரேடியோ மூலமாக கேள்விப்பட்டேன்‌. பதறினேன்‌ அப்போது சென்னை 
வானொலி நிலையத்தார்‌ அழைத்தார்கள்‌. காந்தியடிகளைக்‌ கொன்றவன்‌ மராட்டியப்‌ 
பார்ப்பனன்‌ கோட்சே என்பவன்‌. அதனால்‌ மக்களின்‌ ஆத்திரவெறி, அக்குலத்தார்‌ மீது 
பாய்ந்துவிடுமோ என்று அஞ்சிய காரணத்தால்‌ என்னை அழைத்துப்‌ பேசச்‌ 
சொன்னார்கள்‌. கயவனாய்‌ இருந்தால்‌ கட்சிவெறி கொண்டவனாயிருந்தால்‌ அந்த 
நேரத்தைப்‌ பயன்படுத்திக்கொண்டு நாட்டில்‌ விபரீதங்கள்‌ பல ஏற்படுவதைக்‌ 
கண்டிருக்க முடியும்‌. அப்படிப்பட்ட விபரிதங்களைக்‌ கண்டு கைகொட்டும்‌, 
கருத்தற்றவனல்லன்‌ நான்‌. 


உத்தமரை ஒருவரின்‌ வெறி கொன்று விட்டது. அதற்கு பார்ப்பன மக்கள்‌ மீது பழி 
சுமத்தக்‌ கூடாது என்று எடுத்துரைத்தேன்‌. உத்தமரின்‌ சேவைகளை எடுத்துரைத்தேன்‌ 
(சொற்பொழிவு - காந்தி சிலை திறப்பு - வேலூர்‌ நகராட்சி - 1951) 


பெரியார்‌ திருமணம்‌ - தன்னிலை விளக்கம்‌ 

பல நண்பர்கள்‌ கொள்கையில்‌ ஆரவமுள்ளவர்கள்‌, இதுபோலக்‌ கூறினர்‌. நேரிலும்‌, 
கடித மூலமாகவும்‌, இக்கருத்து ஒருபுறம்‌ வந்து குவிந்த வண்ணம்‌ இருநதது 
அதேபோது . . . 

பெருவாரியாக நாம்‌ இருக்கும்போது ஏன்‌ நாம்‌ விலகவேண்டும்‌? கழகத்தை நாம்‌ 
நடத்திச்‌ செல்வோம்‌ என்ற கருத்தை, ஆரவத்துடன்‌ வழங்கி, அந்தக்‌ காரியத்துக்கான 
ஆற்றலையும்‌ சுட்டிக்காட்டிப்‌ பலர்‌ கடிதமூலம்‌ நேரிலும்‌ தெரிவித்தனர்‌, வேறு 
சிலரோ இது அண்ணாத்துரையின்‌ சூழ்ச்சி. அவன்‌ மிக மிக முன்ற்றபாட்டுடன்‌ 
திட்டம்த தயாரித்திருக்கிறான்‌. பா முறை ஒத்திகை நடத்திப்பார்த்து, இப்போது படை 
எடுக்கிறான்‌. பெரியார்‌ மீது, கழகத்தைக்‌ கைப்பற்றி அதற்கெ உள்ள சொத்தைக்‌ 
கைப்பற்றி, ஆதிக்கம்‌ லெருத்த விரும்புகிறான்‌. அரசியல்‌ சூதாடிகளுடன்‌ 
கூடிக்கொள்ள எண்ணுகிறான்‌ - கொடியவன்‌ - கபடன்‌. கயவன்‌ - சுயநலக்காரன்‌ - 

சூழ்ச்சிக்காரன்‌ - அவன்‌ திட்டம்‌ பெரியாரை ஒழிப்பது என்பதுதான்‌. அதற்குக்‌ காரணம்‌ 
பொறாமை என்று தீட்டினார்‌ ஏடுகளல்‌, திண்ணைப்‌ பிரசார மூலமும்‌ பரப்பி வந்தனர்‌. 
இது மட்டுமன்று. 


திராவிடர்‌ கழகத்திலே ஒரு திடீர்க்‌ குழப்பம்‌ ஏற்பட்டுவிட்டது - பிளவு அகன்ற வாய்‌ 
திறந்து கொண்டிருக்கிறது. அவர்கள்‌ ஒருவரை ஒருவர்‌ தாக்கிக்கொண்டு அழிநது 
போய்விடுவார்கள்‌. திராவிடர்‌ கழகத்தின்‌ மூலம்‌ சாட்டிலே பரப்பப்பட்டு வந்த 
கொள்கைகள்‌ இனிப்பரவ இடமில்லை. எனவே நமது ஆதிக்கம்‌ ஆட்டம்‌ கொடுக்காது, 
புத்துயிர்‌ கிடைக்கும்‌ என்னு வைதீக வட்டாரமும்‌, காங்கிரஸ்‌ முகாமும்‌; 
பேசிக்கொண்டிருந்தனர்‌. அமைதியையும்‌ தனிப்‌ போக்கையும்‌ விரும்பும்‌ என்போன்ற 
சிலர்‌ உனகேன்‌ பாரம்‌ - பிரச்னை - தனியாக ஒதுங்கிவிடு - அந்த நிலையிலிருந்து 
முடிந்ததைச்‌ செய்பவர்களைக்‌ கண்டு மகிழ்ந்திரு என்றும்‌ கூறினர்‌. 


இப்படிப்‌ பல கருததலைகள்‌ தாக்கும்‌ நிலையில்‌ இருந்த நான்‌, பல நாள்கள்‌, இந்தப்‌ 
பிரச்சனைகளைப்‌ பற்றி சிந்திக்கவும்‌, கலந்தாலோசிக்கவும்‌ வேண்டியவனானேன்‌. 


1935ஆம்‌ ஆண்டு என்‌ வாழ்க்கையில்‌, முதல்‌ முடிவு எடுக்கும்‌ வாய்ப்புக்‌ கிடைத்தது. 
அதாவது, பட்டம்‌ பெற்றதும்‌ உத்தியோகத்துக்குப்‌ போவதில்லை. பொதுவாழ்வுத்‌ 
துறையில்‌ பணியாற்றுவது என்ற நான்‌ துணிந்து மேற்கொண்ட முடிவு. அந்த 
ஆண்டிலிருந்து 1949 வரையில்‌, எனக்கு மீண்டுமோர்‌ முடிவு கொள்ள வேண்டிய 
அவசியம்‌ ஏற்பட்டதில்லை. பாதை தெரிந்துவிட்டது. போய்ச்‌ சேரவேண்டிய இடமும்‌ 
தெரிகிறது. எனவே பயணம்‌ செய்ய வேண்டியதுதானே? அம்முறையில்‌, இந்தப்‌ 
பதினான்காண்டுகளும்‌, எனக்கு அமைந்திருந்தன. இடைய சங்கடங்களும்‌ 
சஞ்சலங்களும்‌ ஏற்படாமலில்லை. ஆனால்‌ அவை, என்‌ முதல்‌ முடிவை மாற்ற 
வேண்டிய அளவும்‌ அல்ல, அந்த வகையும்‌ அல்ல. எனவே சங்கடம்‌ ஏற்பட்ட 
போதும்‌, சஞ்சலம்‌ உண்டானபோதும்‌, எதையும்‌ தாங்க இந்த இதயம்‌ உண்டு என்ற 
கவிதா வாக்கியத்தின்படி, இருந்துவந்தேன்‌. இயக்கத்திலேயும்‌ பெரியாரிடமும்‌ எனக்கு 
இருந்து வந்த தொடர்பு சாதாரணமானதாக இருந்திருந்தால்‌, சஞ்சலம்‌ சிறிதளவு 
ஏற்பட்டபோதே மிரண்டோடி விட்டிருப்பேன்‌. ஆனால்‌ பதினான்காண்டுத்‌ தொடர்பு, 
ஏற்படுத்திவிட்ட பற்றும்‌ பாசமும்‌ இலேசானதன்று. என்‌ மனம்‌ சுலபத்திலே 
சபலமடையக்‌ கூடியதாக இருந்திருந்தால்‌, கட்சி பதவியின்‌ மீது மோகமோ, 
இல்லாதவனாக இருந்தால்தான்‌, எவ்வளவு இடிபாட்டாலும்‌, முடியாத சமயங்களில்‌ 
வேலி ஓரத்திலும இருந்துகொண்டு வந்திருக்கிறேன்‌. பலமுறை, என்போக்கு எப்படி 
ஆகிவிடுமோ என்று பயந்தவர்களும்‌, அவசர ஆரூடம்‌ கூறியவர்களும்‌ உண்டு. 
ஏதேனும்‌ மாறுபாடு காரணமாக நான்‌ ஒதுங்கியிருப்பேன்‌ சில சமயங்களில்‌ - உடனே, 
என்னைக்‌ காங்கிரசார்‌ விலைக்கு வாங்கிவிட்டனர்‌ என்றனர்‌, நான்‌ மந்திரியாகிவிட, 
மனப்பால்‌ குடிக்கிறேன்‌, என்றனர்‌. 

திராவிடர்‌ கழகத்திலே, தலைவருக்கும்‌ என்போன்ற பணியாளர்களுக்கும்‌ உள்ள 
தொடர்பு, மற்ற கட்சிகளிலே ஒரு தலைவருக்கும்‌ பணியாளர்களுக்கும்‌ உள்ள 
தொடர்பு போன்ற தன்று! இங்கு, ஒருவகைப்‌ பாசம்‌ சுயமரியாதைக்‌ கொள்கைப்படி 
தவறுதான்‌ என்ற போதிலும்‌, ஏதோ ஒரு வகையான, பக்தி ஏற்பட்டிருந்தது. இதை 
யாரும்‌ மறுக்கமாட்டார்கள்‌ - பெருமையுடன்‌ ஒப்புக்கொள்ளத்தான்‌ செய்வார்கள்‌. 
எனவே, மற்றக்‌ கட்சிகளிலே; தலைவருக்கும்‌, அவர்‌ உடனிருப்போருக்கும்‌ தகராறு 
ஏற்பட்டால்‌, தொடர்பு உடனே அறுபட்டுப்போய்‌, தாக்குதல்‌ தொடங்கிவிடுவது 
போலன்றி, இங்க, கண்ணீர்‌ தான்‌ சிந்தப்பட்டது. ஆச்சாரியாருக்கும்‌ காமராஜருக்கும்‌, 
காங்கிரசிலே போர்‌ மூண்டு, இருதரப்பும்‌ படைதிரட்டிக்கொண்டு பவனி வந்தபோது 
இருவரில்‌ யாரும்‌ அழுதிருக்க முடியாது. ஆனால்‌ நாம்‌ அழுதோம்‌, வாத்த்தை 
அளவிலன்று - உண்மையாகவே, இந்த விதமான தொடர்பு வேறு கட்சிகளில்‌ 
இல்லை. எனவேதான்‌, நான்‌ இந்த நெருக்கடியான கட்டத்திலே ஒரு முடிவுக்கு 
வருவதற்கு, காலம்‌ தேவைப்பட்டது. பலருடைய பொறுமையைச்‌ சோதிக்கம்‌ 
அளவுக்குக்‌ காலம்‌ தேவைப்பட்டது. 

துற்றிவிட்டுப்‌ போய்விடுவது என்ற துடுக்குத்‌ தனமான திட்டம்‌ என்‌ 
மனத்திலிருந்திருந்தால்‌, இவ்வளவு கண்ணீர்‌ சிந்தி இருக்கத்‌ தேவையில்லை, 
காலத்தை வ்வளவு கடத்தவும்‌ தேவையில்லை. 


துரோக சிந்தனை இருந்திருந்தால்‌, இதையே கசாக்காகக்‌ காட்டிவிட்டு, வேறு 
கட்சிக்கு ஓடிவிட்டிருப்பேன்‌. 


துடுக்குத்‌ தனம்‌ துரோகச்‌ சிந்தனை என்பவை இல்லாததால்தான்‌ இடர்‌ மிகுந்த 
நிலையிலே, மூன்று நாக்ளுக்கு மேலாக இருந்திட நேரிட்டது. 


இந்த நேரத்திலே, நான்‌ என்ன முடிவுக்கு வர இருக்கிறேன்‌ என்பதை அறிய முயற்சி 
செய்யாமல்‌, இயக்க அன்பர்கள்‌ சிலர்‌, தத்தமக்குத்‌ தோன்றிய விதமாகவெல்லாம்‌ 
ஆருடம்‌ கணிக்கலாயினர்‌. வாய்ப்பதரிது என்ற போக்கிலே, அவர்கள்ன்‌ பிரசார முறை 
பழைய பணி இக்காலத்துக்குத்‌ தேவைப்படுவதன்று - எனினும்‌ அதுதான்‌ அவர்கள்‌ 
அறிந்தது. 

பெரியார்‌ மீது படை எடுத்துத்‌ தலைமைப்‌ பீடத்தைப்‌ பறித்துக்கொள்ள மிகப்‌ மிகப்‌ 
பலமான, முயற்சி திட்டப்படி நடைபெறுவதாகப்‌ பிரசாரம்‌ செய்யலாயினர்‌. 


நானோ, நண்பர்களோ எவ்விதமான முடிவுக்கும்‌ வராமல்‌ ஏக்கத்துடன்‌ 
இருந்துகொண்டு, எம்மை இக்கதிக்கு ஆளாக்கிவிட்டது ஏன்‌ என்று தலைவரிடம்‌ 
முறையிட்டுக்கொண்ருந்த சமயத்திலே, அந்தப்‌ பிரசாரம்‌ நடைபெற்றது - ஏடுகள்‌ 
மூலம்‌ துண்டு வெளியீடுகள்‌ மூலம்‌ - தூது மூலம்‌. 

திருமணத்தை நிறுத்தாவிட்டால்‌, அவருடைய தலைமையின்‌ கீழிருந்து பணியாற்ற 
முடியாது என்ற மட்டுமே அப்போது நானும்‌ நண்பர்களம்‌ முடிவு செய்து, கருத்து 
வெளியிட்டிருந்தோம்‌, தீர்மான உருவிலும்‌, அறிக்கை வடிவிலும்‌. 


யாரும்‌, இந்த நிலையைப்‌ பற்றிக்‌ கலந்துபேசி, சிக்கலைப்‌ போக்க முயற்சி 
செய்யவில்லை. 

அப்பாவி என்ற உங்களையும்‌, துரோகி என்று என்னையும்‌ இப்போது அவர்‌ 
தூற்றுகிறார்‌. ரத்தினங்கள்‌ என்று உங்களையும்‌, பெட்டிச்‌ சாவியைத்‌ தருகிறேன்‌ 
என்று என்னைக்‌ குறித்தும்‌, புகழ்ந்திருக்கிறார்‌. ஆயிரம்‌ மேடைகளில்‌ 
கூறியிருக்கிறார்‌. எம்‌.ஏ. படித்துவிட்டு இந்த அண்ணாதுரை என்னோடு சுற்றுவதற்குப்‌ 
பதிலாக, காங்கிரசில்‌ இருந்தால்‌, இந்நேரம்‌ ஒரு மந்திரியாக இருக்கமாட்டாரா? என்ன 
இலாபம்‌ என்னோடு இருப்பதால்‌? என்று! ஊராரின்‌ தூற்றலையும்‌ உற்றார்‌ 
உறவினரின்‌ விரோதத்தையும்‌ ஏற்றுக்கொண்டு என்னைப்‌ பின்பற்றிம்‌ தோழர்கள்‌ 
என்று உங்களை எல்லம்‌ பாராடடியிருக்கிறார்‌, பன்முறை. இப்போது நீங்களும்‌ 
நானும்‌, தலையாட்டிகளாக மறுக்கிறோம்‌. கோபத்தால்‌, ஏதேதோ கூறுகிறார்‌. நஷ்டம்‌ 
என்ன நமக்கு அதனால்‌! அவருடைய பாராட்டுதலை நிரம்பப்‌ பெற்றிருக்கிறோம்‌. 
அதை எண்ணி ஆறுதல்‌ பெறுவோம்‌. 


இப்போது அது போதாதென்று, கழகத்தோழர்களிலேயே சிலரும்‌ என்னைத்‌ 
தூற்றுகின்றனர்‌. இவ்வளவுதான்‌. பெரியாருடன்‌ பணிபுரிந்தபோது, மற்றகட்சியினர்‌ 
தூற்றினபோது சகித்துக்கொள்ள முடிந்திருக்கிறதே, அந்தப்‌ பண்பு எனக்குப்‌ 
பட்டுப்போகவில்லை சற்று வளர்ந்திருக்கிறது. பட்ட கஷ்டத்தால்‌, அவரிடம்‌ பெற்ற 
பாடத்தால்‌, ஆகவே, துரோகி என்று என்னை ஆத்திரம்‌ காரணமாக அவரே 
தூற்றும்போதும்‌ சரி, அவரை மகிழ்விக்கும்‌ வழி என்னைத்‌ தூற்றுவதுதான்‌ என்ற 
எண்ணிக்கொண்டு பேசும்‌, ஒருசிலர்‌ என்னைத்‌ துரோகி என்று தூற்றும்போதும்‌ சரி, 
நேர்மைக்காக, நீதிக்காக திராவிட மக்களின்‌ உரிமைக்காகப்‌ பாடுபடும்‌ பெரியாரை, 
ஆதிக்கக்காரர்கள்‌ அரசியல்‌ சூதாடிகள்‌, வைதீக வக்கிரங்கள்‌, ஆகியோர்‌, தேசத்துரோகி, 
மதத்‌ துரோகி என்று தூற்றுகிறார்களல்லவா - அந்தத்‌ தூற்றல்‌, எப்படி ஏமாற்றத்தால்‌ 
ஏற்படும்‌ ஆத்திரத்தின்‌ விளைவோ, அதுபோன்றதே தான்‌ என்னைத்‌ துரோகி என்று 
தூற்றுவதும்‌ என்று எண்ணி, மனத்தைச்‌ சமாதானப்படுத்திக்கொள்கிறேன்‌. 


திராவிட முன்னேற்றக்‌ கழகத்தின்மூலம்‌, அரசியல்‌ சூதாட நான்‌ விரும்பவில்லை. 
அப்படி அந்தச்‌ சூதாட நான்‌ விரும்புவனானால்‌, பல வருஷம்‌ பணியாற்றிய 
கழகத்தை அதற்கப்‌ பயன்படுத்த முயன்றிருப்பேன்‌ - முடியாது என்று 
ஏற்பட்டால்தானே புதுமுயற்சியில்‌ ஈடுபட வேண்டிய நிர்ப்பந்தம்‌ எனக்கு ஏற்படும்‌? 
அதுபோன்ற முயற்சி நான்‌ எப்போதாவது செய்து பெரியார்‌, என்னைத்‌ தடுத்தாரா, 
கழகத்தவருக்குச்‌ சொன்னாரா? சேலம்‌ மாநாட்டுக்குப்‌ பிறகு தேர்தல்‌ விவகாரத்திலே, 
அக்கறையே அற்றுப்போயிருப்பவன்‌ நான்‌. திருசசி மாவட்டத்திலே சில திங்களுக்கு 
முன்பு ஓர்‌ இடைக்காலத்‌ தேர்தல்‌ வந்தபோது, கரூர்‌ தோழர இரத்தினம்‌ அபேட்சராக 

நிற்க விரும்பியபோது, அவரைக்‌ கழகத்திலிருந்து ராஜினாமாச்‌ செய்யும்படி 
வலியுறத்தி, கடிதம்‌ எழுதி வாங்கியிருக்கிறேன்‌. சேலம்‌ மாநாட்டுக்குப்‌ பிறகு 
இன்றுவரை, எந்தத்‌ தேர்தல்‌ பிரசாரக்‌ கூட்டத்திலும்‌ நான்‌ கலந்து கொண்டவனல்லன்‌. 
பெரியாராவது சில இடங்களிலே பேசியிருக்கிறார்‌. இவ்விதமாக நான்‌ இருந்து 
வருகிறேன்‌ - இருந்தும்‌ திராவிட முன்னேற்றக்‌ கழகத்தின்‌ உள்‌ எண்ணம்‌ பதவி 
தேடுவது தேர்தலை நாடுவது என்ற பழிசுமத்துவது சரியில்லை - என்பது பழிகமத்திப்‌ 
பேசுபவர்களுக்கே தெரியும்‌ - ஆயினும்‌ பாவம்‌. அவர்கள்‌ என்ன செய்வார்கள்‌! நமது 
முயற்சியைக்‌ குலைக்க, அவர்கள்‌ என்ன செய்வார்கள்‌! நமது முயற்சியைக்‌ 
குலைக்க, எதையாவது சொல்ல வேண்டுமே, என்பதற்காக, பொருளும்‌ பொருத்தமும்‌ 
அற்ற பழி சுமத்திப்‌ பார்க்கிறார்கள்‌, இது பலனற்ற வேலை. எனவே இதைக்‌ குறித்துக்‌ 
கவலைப்பட வேண்டாமென்று திராவிட முன்னேற்றக்‌ கழகத்‌ தோழர்களைக்‌ 
கேட்டுக்கொள்ளுகிறேன்‌. 


ஏதோ நானும்‌ சில நண்பர்களும்‌, பொதுவாழ்வில்‌ புகுந்திருப்பதே, வயிற்றுப்‌ 
பிழைப்புக்காகத்‌ தான்‌, என்று கூறுகிறார்கள்‌. இதைவிடக்‌ கேவலமாக ஏச முடியாது; 
சகித்துககொள்கிறேன்‌. பொதுமக்கள்‌, கப்பரையும்‌ கையுமாகக்‌ கஞ்சிக்கலையும்‌ 
நிலையில்‌ நான்‌ இருந்ததைக்‌ கண்டதில்லை. பெரியாருடன்‌ கூடி நான்‌ பொன்‌ ஓடு 
பெற்றதையும்‌ காணவில்லை! என்வே அவர்களின்‌ தீர்ப்பு எப்படி இருக்கும்‌ என்பது 
எனக்குத்‌ தெரியும்‌. 


பொது வாழ்க்கையிலே இப்பப்பட்ட இழி மொழியைப்‌ பெறுவது நிலாச்சோறு - 
உண்மை நஞ்சு அல்ல! எத்தனை ஆயிரம்‌ பேர்‌ கூற நான்‌ கேட்டிருக்கிறேன்‌ என்‌ 
பாழும்‌ காதால்‌, பெரியார்‌ காரனிடம்‌ பணம்‌ வாங்கிக்‌ கொண்டுபேசுகிறார்‌, காங்கிரசில்‌ 
பணம்‌ எடுத்துக்கொண்டு போய்விட்டார்‌, என்ற பழிமொழிகளைப்‌ பலர்‌ கூறுவமதைக்‌ 
கேட்டிருக்கிறேன்‌. அதனால்‌ எனக்கு அவரிடம்‌ பற்றோ மதிப்போ, போயிற்றா? 
அதுபோலத்தான்‌ இப்போது நான்‌ தூற்றப்படுகிறேன்‌ - இதிலே வருத்தப்பட என்ன 
காரணம்‌ இருக்கும்‌? அலசிப்பார்த்தால்‌ சந்தேஷம்‌ கூட வரும்‌, ஓஹோ! நம்மை 
இப்படி எல்லாம்‌ பழிபேசித்தான்‌ ஒழிக்க முடியும்‌ என்று நிலைமை வளர்ந்திருக்கிறது 
போலும்‌ என்று எண்ணத்‌ தோன்றும்‌. நான்‌ அந்த அற்ப சந்தோஷம்‌ கூடப்படவில்லை. 
நான்‌ என்னை, பெரியார்‌ பரம்பரை என்றால்‌, வீண்‌ பழியையும்‌ இழி மொழியையும்‌ 
தாங்கிக்‌ கொள்ளும்‌ பண்பு என்று நான்‌ பொருள்‌ கொள்கிறேன்‌. நண்பர்களே! 
என்னைத்‌ தூற்றுவதுபோலத்தான்‌, உங்களையும்‌ தூற்றி வருகிறார்கள்‌ - கவலையும்‌ 
வருத்தமும்‌ கொள்ளவேண்டாம்‌ கழகத்தை ஆங்காங்கு அமைக்கும்‌ அரும்பணியைத்‌ 
திறம்படச்‌ செய்து வாருங்கள்‌ - பிறகு பாருங்கள்‌, தூற்றினவர்கள்‌ தோழமை 
கொண்டாட வரும்‌ காட்சியை. 


திருமணப்‌ பிரச்னையைச்‌ சாக்காகக்‌ கொண்ட நாம்‌, திராவிடர்‌ கழகத்தைக்‌ கைப்பற்ற 
முயற்சி செய்வோம்‌. அந்தப்‌ பேச்சை வைத்துக்கொண்டு நம்மை ஒத்துக்கட்டலாம்‌, 
என்ற எண்ணினார்‌; ஏமாற்றமடைந்தனர்‌ - நாம்‌ வேறுபாதை வகுத்துக்‌ கொண்டோம்‌ - 

திராவிட முன்னேற்றக்‌ கழகம்‌ அமைத்துக்‌ கொண்டோம்‌. தாக்குதல்‌ இருக்கும்‌ - 
போர்கள்‌ நடைபெறும்‌ - படையெடுப்புகள்‌ இருக்கும்‌ - என்றெல்லம்‌ எண்ணமிட்டுக்‌ 
கொண்டிருந்தனர்‌ - பாதை புதிது, போகிறேன்‌ பராபரமே! என்று நாம்‌ கூறிவிட்டோம்‌. 
தீட்டிய வாள்‌ வீணாகிறதே, திரட்டிய படைக்கு வேலை இல்லையே, என்று திகைப்பு 
ஏற்படுகிறது - சரி, இனி, வலியச்‌ சென்று சண்டைக்கிழுக்கலாம்‌ என்று தோன்றுகிறது 
- உங்களை அப்பாவி என்ற என்னைத்‌ துரோகி என்றும்‌ தூற்றுவது அந்த ரகமான 
பேச்சுத்தான்‌! ஆனால்‌ நாம்‌ திகப்பது இல்லை - தெளிவாக இருக்கிறோம்‌ - எனவே, 
தூற்றல்‌ கேட்டுத்‌ துடித்திட மறுக்கிறோம்‌. 

(திராவிடநாடு - 09.10.1949) 


நான்‌ துரோக சிந்தனையுடன உங்களைத்‌ தூண்டிவிட்டதாகவும்‌, நீங்கள்‌ ஏமாந்து 
போனதாவும்‌ எண்ணிக்கொண்டே, மேலால்‌, கருத்துக்‌ கோட்டை கட்டுகிறார்‌. 
உண்மையில்‌, நடந்தது வேறு, நீங்கள்‌ தெளிவுடனும்‌ தீரத்துடனும்‌, தெரிவித்த 
எண்ணங்கள்‌, என்‌ மனத்தில்‌ கருததை உருவாக்கிற்று. அதை அவர்‌ அறியமாட்டார்‌. 
அடிப்படையிலே அவர்‌ தவறு செய்வதால்தான்‌, மேலால்‌ கிளம்பும்‌ ஒவ்வொன்றும்‌, 
நிலைக்க முடியாமல்‌ கனவாகின்றது. எனக்குப்‌ பொது வாழ்விலே சலிப்பு 
ஏற்பட்டதுண்டு பலமுறை - எப்போதும்‌ அதிலிருந்துகொண்டு பொற்கோட்டை கட்ட 
வேண்டும்‌ என்ற எண்ணம்‌ எழுந்ததில்லை. நன்றாக நினைவிலிருக்கிறது - ஒரு 
மோட்டாரில்‌, பெரியாருடன்‌, நானும்‌ பொன்னம்பலனாரும்‌, ஜோலார்ப்பேட்டைப்‌ 
பக்கமாகப்‌ போய்க்கொண்டிருக்கிறோம்‌. பத்தாண்டுகளுக்கு மேலிருக்கும்‌, நான்‌ 
சொன்னேன்‌, பொதுவாழ்க்கைக்கு நாற்பதுக்கு மேல்‌ தான்‌ வரவேண்டும்‌, ஏனெனில்‌ 
நாற்பது வயது வரை, குடும்ப வாழ்பில்‌ ஈடுபட்டு, குதுகலமாக இருந்துவிட்டு 
அனுபவிக்க வேண்டியதை அனுபவித்து விட்டுப்‌ புறகு புதுவாழ்வில்‌, புகுந்தால்‌, 
உங்களைப்‌ போல மும்முரமாக, தீவிரமாக வேலை செய்ய முடியும்‌ என்றேன்‌. 
முதுகைத்‌ தட்டியபடி பெரியார்‌ சொன்னார்‌, முகமலர்ச்சியுடன்‌ நீ, பைத்தியக்காரன்‌! 
பொதுவாழ்வில்‌ இருந்தபடி, வாழ்வின்பத்தை அனுபவிக்க முடியாதா என்ன! உனக்கு 
அது தெரியவில்லை என்றார்‌. அன்றிலிருந்து இன்று வரை பொதுவாழ்வைச்‌ 
சொந்தத்துககாகப்‌ பயன்படுத்தும போக்கு என்னிடம்‌ என்ன கண்டார்‌? கண்டிக்கும்‌ 
உரிமை உண்டே அவருக்கு, எப்போதாவது என்னைக்‌ கண்டிக்கவேண்டிய சந்தர்ப்பம்‌ 
வந்ததா? இப்போது அவரும்‌ அவர்‌ ஆதரவாளர்களும்‌ கூறுகிறார்கள்ளே, கறுப்பு 
சட்டை போடாதது, தூத்துக்குடி போகாதது, வேலைக்காரி, நல்லதம்பி எனும்‌ கதைகள்‌ 
தீட்டியது என்று ஒரு பட்டியல்‌ இவற்றுக்கெல்லாம்‌ பிறகு தானே, ஈரோட்டில்‌, 
பெட்டிச்சாவியைத்‌ தந்தது? எப்படி முடிந்தது? இந்தத்‌ துரோகி ஈரோடு மாநட்டிலே, 
பெட்டிசச்‌ சாவியைப்‌ பெற்றனே! ஒரு தோழராவது, அப்போது இன்று பேசும்‌, 
துரோகம்‌ பற்றி, எண்ணினார்களா? பெரியார்க்குத்‌ தான்‌ அப்படி எண்ணம்‌ இருந்ததா? 
இருந்தால்‌ அவர்‌ கூறுவாரா, பெட்டிச்சாவியை ஒப்படைக்கிறேன்‌ என்று. 


ஒரு பெரிய தவறான கருத்தைக்‌ கொண்டுவிட்டு, அதன்‌ பயனாக மிகுந்த 
கஷ்டப்படுகிறார்‌ பெரியார்‌. அதாவது, நான்‌ ஏதோ, மிக மிகப்‌ பிரயாசை 

எடுத்துக்கொண்டு, தந்திரமாகத்‌ திட்டமிட்டு, ஊரெடங்கும்‌ அன்பர்களைத்‌ தூதனுப்பு, 
ஓர்‌ எதிர்ப்பு முன்னணியை அமைத்து வைத்திருப்பதாகக்‌ கருதுகிறார்‌. எதிர்ப்பு 
முன்னணி அமைந்திருப்பதும்‌ உண்மை. அது இன்று, தனி இமைப்பகத்‌ 
தழைத்திருப்பதும்‌ உண்மை; ஆனால்‌ இந்த நிலைமையை உண்டாக்க நான்‌ ஏதோ 
இரவு பகலாக, சாமர்த்தியத்தை எல்லாம்‌ செலவிட்டு வந்திருக்கிறேன்‌ என்று 
எண்ணுகிறாரே, அதுதான்‌ தவறு. இந்தத்‌ தவறான கருத்திலிருந்து மற்றும்‌ பலப்பல 
தவறுகள்‌ முளைக்கின்றன - சகஜமாகவே. 


நிலைமை என்னை உண்டாக்கிற்று - நிந்தனை என்னை வளர்க்கிறது. 
நிலைமையை நான்‌ உண்டாக்கவில்லை - நிந்தனை எனக்குப்‌ பழக்கமற்ற காரியம்‌. 


பகுதி: 40 


பெரியாரின்‌ திருமண ஏற்பாடு, இயற்கையாக உண்டாக்கிய நிலைமைதான்‌, எதிர்ப்பு 
முன்னணி அமைந்ததற்குக்‌ காரணம்‌. நான்‌ அல்லன்‌. 


நான்‌, திருமண விஷயமாக எடுத்து எழுதியதனால்‌ அல்லவா இந்நிலைமை 
ஏற்பட்டது என்ற எண்ணிடத்‌ தோன்றும்‌. அதுவும்‌ காரணமன்று. நான்‌ அதை 
எழுதும்போதே, என்‌ ஒருவனுடைய கருத்தாகவோ, பிரசாரமாகவோ அந்த அறிக்கை 
உருவெடுக்கவில்லை. பெரியாரின்‌ திருமண ஏற்பாட்டினால்‌, உள்ளம்‌ கொதித்த 
தோழரகள்‌ பலரின்‌ எண்ணத்‌ தொகுப்பாகவே வெளிவந்தது. அதாவது நான்‌ அந்த 
அறிக்கையை வெளியிடும்போதே, எதிர்ப்பு முன்னணி அமைந்துவிட்டது. அமைத்தது 
நானில்லை. அதாவது, எதிர்ப்பு முன்னணி, என்‌ கபடம்‌ அல்லது கயமைத்தனம்‌, 
தந்திரம்‌ அல்லது திறமை, ஓயாத வேலை அல்லது மயக்கும்‌ திட்டம்‌, என்பவற்றால்‌ 
அமைந்ததன்று, இயற்கையாகவும்‌ ஜனநாயக முறைப்படி அமைந்தது என்வேதான்‌ 
அந்த முன்னணியிலே ஜீவசக்தி இருக்கிறது. 


இதை உணர்ந்தால்தான்‌, நிலைமையை உள்ளபடி கணித்துக்கொள்ளமுடியும்‌. 


பெரியாரும்‌ அவருடைய ஆதரவாளர்களும்‌, இந்த இடத்திலேதான்‌, தவறான 
கருததைக்‌ கொண்டு விடுகின்றனர்‌. நான்‌ விடாப்பிடியாக இருந்துகொண்டு, 
விஷமத்தனமான பிரசாரம்‌ செய்து, பலரை மயக்கிக்‌ கெடுத்துவிட்ன்‌, அதன்‌ 
பயனாகவே ஓர்‌ எதிர்ப்பு முன்னணி ஏற்பட்டது என்று எண்ணுகிறார்கள்‌. தவறு, 
தவறு. பெரும்‌ தவறு. நிலைமை இயற்கையாகவும்‌, ஜனநாயக முறைப்படியும்‌ 
வளர்ந்தது. 

நான்‌ ஓர்‌ அறிக்கை வெளியிட்டால்‌, எவ்வளவு தோழர்களை மயக்கிவிடமுடியும்‌? 


அவ்வளவு ஆற்றல்‌ இருப்பதானால்‌ நான்‌ ஆகஸ்டின்‌ போது வெளியிட்ட 
அறிக்கையும்‌ ஓர்‌ எதிர்ப்பு முன்னணியை அமைத்திருக்க வேண்டுமே! நடைபெறாது 

என்பது எனக்கே தெரிந்துதானே அந்த அறிக்கையிலேயே, என்‌ மீது ஒழுங்கு 
நடவடிக்கை எடுப்பதானாலும்‌ எடுக்கட்டும்‌, என்று எழுதினேன்‌. ஆகஸ்ட்‌ 
அறிக்கையின்‌ போது, ஆசைத்தம்பியும்‌, வள்ளிமுத்துவும்‌, சிற்றரசும்‌, சீனிவாசனும்‌ 
மற்றும்‌ எண்ணற்ற பல தோழரகளும்‌, அண்ணா எழுதிவிட்டார்‌. ஆகவே அதுதான்‌ 
சரி, என்றா கூறினார்கள்‌? அவ்வளவு நெஞ்சு உரும்‌ அற்றவர்களல்லவே, நமது 
தோழர்கள்‌? என்‌ கருத்தை ஒப்புக்கொள்வதற்கில்லை என்று கூளினர்‌ கண்ணியமாக. 


ஆகஸ்ட்டிலே நான்‌ தீட்டிய அறிக்கைக்குக்‌ கிடைக்காத ஆதரவு திருமணப்‌ 
பிரச்னையின்‌ போது நான்‌ வெளியிட்ட கருத்துககுக்‌ கிடைத்ததற்கு காரணம்‌ என்ன 
என்பதைச்‌ சிந்தித்துப்‌ பார்க்கவேண்டாமா? இதை நன்கு சிந்தித்தால்‌, தெளிவாகத்‌ 
தெரிந்துவிடுமே, எதிர்ப்பு முன்னணி என்பது என்‌ மயக்க மொழியின்‌ விளைவுமன்று, 
சுயநலத்‌ திட்டத்தின்‌ வெற்றியுமன்று! இயற்கையின்‌ விளைவு, ஜனநாயக அரும்பு 
என்பது விளங்கும்‌. 


வடஆர்க்காடு மாவட்டத்‌ திராவிடர்‌ கழகம்‌, திராவிட முன்னற்றக்‌ கழகமாக 
மாற்றப்பட்டது. காஞ்சிபுரத்திலிருந்து பன்னிரண்டு மைல்‌ தொலைவிலுள்ள, 
திருவத்திபுரத்தில்‌ நடைபெற்ற கூட்டத்தின்‌ விளைவாகத்‌ திருவத்திபுரம்‌ தோழர 
சுப்பராயனார்‌ இதை முன்னின்று நடத்தி வைத்தார்‌. நான்‌ காஞ்சிபுரத்தில்‌ தான்‌ ஐந்து 
நாள்களாக இருநது வருகிறேன்‌. அன்பர்‌ சுப்பராயனும்‌ எனக்கு மிகவும்‌ 
வேண்டியவர்தான்‌. பன்னிரண்டு மைல்‌ தான்‌ இருக்கும்‌ திருவத்திவுரம்‌ எனினும்‌ நான்‌ 
அவரைக்‌ கண்டு பேசியிருக்சிறேனா? இதுபற்றி, அல்லது கடித மூலமாவது 
அவருக்குக்‌ கருததளித்தேனா? இல்லை. நண்பர்‌, அருகிலேயே உள்ளவர்‌ எனினும்‌ 
அவரைக்‌ காணவுமில்லை; காரியம்‌ இன்னவிதம்‌ நடைபெற வேண்டும்‌ என்று கடிதம்‌ 
அனுப்பவுமில்லை, எப்போதுமே நான்‌ இடம்‌ கேட்டுக்‌ கொண்டோ, கதவைத்‌ 
தட்டியபடியோ இருந்து பழக்கப்பட்டவனல்லன்‌. இப்போதுங்கூட, ரயிலிலே கூட்டம்‌ 
அதிகம்‌ என்றால்‌ போகாமல்‌ நின்றுவிடுபவன்‌. இடித்துககொண்டு உள்ளே 
புகுந்துகொள்பவனல்லன்‌. கழகத்தலைவர்‌, என்னைச்‌ சந்தேகிக்கிறார்‌, துரோகி என்று 
எண்ணுகிறார்‌ என்று துளிஜாடை தெரிந்திருந்தால்‌ கூட, நான்‌ அவர்‌ அதுவரை 
காட்டிய அன்புக்கம்‌ ஆதரவுக்கும்‌ நன்றி செலுத்திவிட்டு, வெளியே 
வந்துவிட்டிருப்பேன்‌. நான்‌ பல தடவை எடுததுக கூறியிருக்கிறபடி, இந்தப்‌ பரந்த 
உலகிலே, என்‌ போன்ற சாமான்யர்களுக்கும்‌ இடம்‌ இருக்கிறது. ஆதினங்களின்‌ 
ஆதரவே இல்லாத பண்டாரங்கள்‌ இல்லையா? அதுபோல இருந்து விட்டிருப்பேன்‌. 
ஒரு துளியும்‌ ஜாடைகூடக்‌ காட்டினதில்லை. என்னைச்‌ சோம்பற்குணமுள்ளவன்‌ 
என்று கண்டித்திருக்கிறார்‌. வாலிபர்களுடன்‌ கூடித்திரிகிறேன்‌ என்று பேசியிருக்கிறார்‌. 
துரோகி என்று சொன்னதுமில்லை. அப்படி ஓர்‌ எண்ணம்‌ அவர்‌ உள்ளத்திலே 
இருந்திருக்கக்கூடும என்று கூட நான்‌ எண்ணிட நேரிட்டதில்லை. என்னிடம்‌ அவர்‌ 
காட்டி வந்த அன்பும்‌ மரியாதையும்‌, என்னைப்பல சமயங்களிலே வெட்கப்படும்படி 
செய்துவிட்டிருக்கிறது. நன்றாகக்‌ கவனமிருக்கிறது. ஈரோட்டுக்கு என்னை 
முதன்முதலாக அவர்‌ அழைத்து பொதுவாழ்வில்‌ ஈடுபடுவதின்‌ விசேஷத்தைக்‌ 

கூறினது, பிறகு நான்‌ ஊர்‌ திருமபப்‌ புறப்பட்ட போது, அவருடைய விட்டுப்‌ 
பெரியவண்டியைப்‌ பூட்டி அதிலே நான்‌ உட்கார்ந்துகொண்டு வண்டிகிளம்ப, அதன்‌ 
பின்னோடு, பத்துவீடு வரையில்‌ அவர்‌ வந்தது - நான்‌ வண்டிக்குள்ளே கதறி 
நில்லுங்கள்‌, வரவேண்டாம்‌, நில்லுங்கள்‌ என்று கூறினது, வெட்கப்பட்டது, ஆகிய 
காட்சிகள்‌ அன்று முதல்‌ திருமணப்‌ பிரச்னை பயங்கரமான உருவம்‌ எடுத்த 
நாள்வரையில்‌, என்னிடம்‌ அவர்‌ நடந்துகொண்ட முறை என்னைப்ப்ற்றி அவர்‌ 
கேவலமான எண்ணமோ, கெடுதலான எண்ணமோ கொண்டிருககிறாரா, என்று 
யோசிக்கவேண்டிய அவசியத்தையே உண்டாக்கியதில்லை. பல தடவை என்னிடம்‌ 
கோபித்துககொண்டிருக்கிறார்‌. நானும்‌ கோபம்‌ கொண்டிருக்கிறேன்‌. பல 
ஆணடுகளுக்கு முன்பு ஈரோட்டிலிருந்து விடுதலை வெளிவந்துகொண்டிருநதபோது, 
என்னைச்‌ சமாதானப்படுததவம்‌, என்னிடம்‌ தமக்கு உள்ள அன்பைக்‌ காட்டவும்‌, 
பெரியாரும்‌, அவர்‌ அண்ணாரும்‌, தனித்தனியாக எனக்கு எழுதிய கடிதங்கள்‌, 
என்னிடம்‌ உள்ளன. இன்று என்னைப்‌ பெரியார்‌ துரோகிப்‌ பட்டியலில்‌ சேர்த்துப்‌ 
பேசும்போது நான்‌ அந்தக்‌ கடிதத்தைக்‌ கவனப்படுததிக்கொண்டு, இன்று கோபமும 
ஏமாற்றமும்‌ கொண்ட நிலையில்‌, துரோகி என்றும்‌ சுயநலக்காரனென்றும்‌ 
தூற்றினாலும்‌, முன்பெல்லாம்‌ பற்றும்‌ பாசமும்‌ காட்டியிருக்கிறார்‌. என்பதை 
எண்றம்போது, சந்தோஷமே உண்டாகிறது. 


தோழர்களே! 

மகிழ்ச்சிக்குரிய செய்தி திராவிடநாடு இதமழுக்குச்‌ சர்க்கார்‌ ஜாமீன்‌ தொகை 
மூவாயிரம்‌ ரூபாய்‌ கட்டும்படி கேட்டிருந்ததைக்‌ குறித்துத்‌ தொடுதத வழக்கிலே, 
தீர்ப்பு நமக்குச்‌ சாதகமாகக்‌ கிடைத்துவிட்டது. 


திராவிடநாடு இதழிலே சர்க்கார்‌ குறித்துக்காட்டிய கட்டுரைகள்‌ வகுப்புத்‌ 
துவேஷத்தை மூட்டுவன அல்ல என்று தீர்ப்பளித்து, சர்க்கார்‌ உத்தரவை சென்னை 
உயர்நீதிமன்றம்‌ ரத்து செய்துவிட்டது. 


இந்தத்‌ தீர்ப்பு, நமது தோழர்களுக்கெல்லாம்‌ மகிழ்ச்சியும்‌ எழுச்சியும்‌ தந்திருக்கும்‌ 
என்பதில்‌ ஐயமில்லை. இதனையொட்டி சர்க்காரிடம்‌ கட்டப்பட்டிருக்கும்‌ மூவாயிரம்‌ 
ரூபாயும்‌ விரைவில்‌, திரும்பித்‌ தரப்படும என்று அறிகிறேன்‌. 


சர்க்காரின்‌ அநைகூவலை ஏற்று ஜாமீன்‌ தொகைக்காக நன்கொடையை ஆர்வத்துடன்‌ 
அளித்த தோழர்களுக்கு என்‌ நன்யிறிதலைத்‌ தெரிவித்துக்கொள்வதுடன்‌, மேற்படி 
தொகை என்‌ கைக்கு வந்ததும்‌, தோழரகளுக்குத்‌ திருப்பி அனுப்பஇருக்கிறேன்‌. 
என்பதையும்‌ தெரிவித்துக்கொள்கிறேன்‌. ஜாமீன்‌ தொகைக்காக நன்கொடை 
அனுப்பியுள்ள நண்பர்கள்‌. எந்த முகவரிக்கு, பணம்‌ அனுப்பப்படல்‌ வேண்டும்‌ 
என்பதைத்‌ திராவிடநாடு அலுவலகத்துக்குத்‌ தெரிவிக்கக்‌ கோருகிறேன்‌. 

நெருக்கடியின்போது நன்கொடை உதவிய நண்பர்கள்‌ பணம்‌ திருப்பி 
அனுப்பப்படுவதைத்‌ தவறாகக்‌ கருதாமல்‌, நெருக்கடிகள்‌ எப்போது ஏற்பட்டாலும்‌, 
இதுபோன்ற ஆதரவு காட்டும அன்பினை எனக்களிக்குமாறு கேட்டுக்கொள்கிறேன்‌. 


தீர்ப்பின்‌ முழுவிபரம்‌ கிடைத்தபிறகு, திராவிடநாடு இதழில வெளியிட 
எண்ணியுள்ளேன்‌. 


தன்னைப்‌ பற்றி 

நான்‌ முகவும்‌ சோம்பேறி, பெரியாரைப்போல்‌ உழைக்க முடியாது என்று 
கூறினார்கள்‌. நான்‌ ஒப்புக்கொள்ளுகிறேன்‌. பெரியார்‌ போல்‌ உழைக்க முடியாது 
என்று, ஏன்‌? அவருக்கு உழைக்கும்‌ அளவில்‌ போதுமான வசதி இருக்கிறது. 
அவ்வளவு வசதியும்‌ சக்தியும்‌ பெற்றவனல்லன்‌ நான்‌ என்பது மட்டுமல்லல, 
பெரியாரைப்‌ போல்‌ உழைப்பது தவறு, கூடாது, தேவையற்றது என்ற 
கருததுடையவன்‌ நான்‌. அது ஜனநாயகத்திற்கு ஏற்றதன்று, முரண்பட்டது என்ற 
கருததுகொண்டவன்‌. ஒதே மனிதர்‌, தானே, எல்லாப்‌ பொறுப்புகளையும்‌ வகிப்பது 
தவறு, பிறர்க்கு சந்தர்ப்பம்‌, வசதி அளிக்க வேண்டியது கடமை என்ற போக்குக்‌ 
கொண்டவன்‌. சோம்பேறி என்பது எனக்குப்‌ பொருந்துமா என்று பார்‌. திராவிட நாடு 
பத்திரிகை நடத்தி வருகிறேன்‌. இந்தப்‌ பத்திரிகையின்‌ ஓரிரு பக்கங்களைத்‌ தவிர 
மற்றவை யாவும்‌ என்னால்‌ எழுதப்பட்டவை. 


ஆரிய மாயை 

நான்‌ என்ன எழுதினேன்‌ ஆரிய மாயையில்‌? பார்ப்பனிபம்‌ பேராசை கொண்டது 
என்று குறிப்பிட்டிருக்கிறேன்‌, ஆனால்‌ அதைவிட மோசமாக பாரதியார்‌ 
கூறியிருக்கிறார்‌. 

பேராசைக்‌ காரனடா பார்ப்பான்‌ 


பெரியதுரை யென்னிலுடல்‌ வேர்ப்பான்‌. 


இப்படி கொல்கிறார்‌. தேசியக்‌ கவி பாரதியார்‌. அவருக்கு மண்டபம்‌ கட்டுகிறார்கள்‌. 
ஏன்‌ அவரைக்‌ குற்றம்‌ சாட்டக்‌ கூடாது? நான்‌ என்ன அவரைவிட அதிகமாகவா 
எழுதிவிட்டேன்‌ தைரியம்‌, திறமை, அறிவிலே நம்பிக்கையிருக்குமானால்‌ நான்‌ 
ஆரிய மாயை என்று தீட்டினால்‌ ஆரிய மகிமை என்று தீட்டுவது தானே? 
கல்கியாரில்லையா? விகடசை விரும்பி அழைத்தால்‌ வரமாட்டாரா, தினமணி 
ஆசிரியர்‌ முடியாதென்பாரா, மித்திரன்‌ ஆசிரியர்‌ வரமாட்டேன்‌ என்று கூறுவாரா? 


நான்‌ தான்‌ என்ன புத்தர்‌ போல யோதிமரத்தடியில்‌ ஞானோதயம்‌ பெற்றவனா? 
ஆண்டவன்‌ அர்த்தராத்திரியில்‌ வந்து அருள்‌ கூர்ந்ததால்‌ எழுதக்‌ 
கற்றுக்கொண்டவனா? ஆலவாயப்பர்‌ வந்து எனக்கு அருள்‌ கூர்ந்ததால்‌ ஆரியமாயை 

தீட்டினேனா? அல்லது ஞானசம்பத்தனுக்கு அம்யினால்‌ ஞானப்பால்‌ கிடைத்தததே! 
அதுபோல பெற்று இந்த நூல்‌ எழுதினேனா? இல்லையே - அப்படியிருக்கும்போது 
ஏன்‌ இவர்கள்‌, நான்‌ எழுதினால்‌ மறுப்பேடு தீட்டக்கூடாது? வக்கில்லையா, 
வழியில்லையா? (நுங்கம்பாக்கம்‌ பொதுக்கூட்டம்‌ - 08.10.1950) 


தலைவர்‌ இதயபூர்வமான (இதய நிலைவான) தலைவர்‌! இதயத்திலே குடியேறிய 
தலைவர்‌! 
நமக்கெல்லாம்‌ வழிகாட்டிய பெரியார்‌! 


அவர்‌ அமர்ந்த பீடத்தை தலைவர்‌ பதவியை - நாற்காலியைக்‌ காரியாகவே 
வைத்திருக்கிறோம்‌. 

அந்தப்‌ பீடத்திலே - நாற்காலியிலே வேறு ஆட்களை அமர்த்தவோ, அல்லது 
நாங்களோ அல்லது நானோ அமரவோ விரும்பவில்லை. 

(சென்னை இராபின்சன்‌ பூங்காவில்‌ நடைபெற்ற தி.மு.க. தொடக்கவிழா பேச்சு - 
17.09.1949) 


தம்பி! நான்‌ பதில்‌ கூறி காலத்தை வீணாக்கிக்‌ கொண்வதில்லையே! 

(தம்பிக்கு கடிதம்‌ 07.04.1951) 

பொறுப்புகளை ஏற்கத்‌ தயங்குவது என்‌ சுபாவம்‌. 

ஆனால்‌ ஏற்றுக்கொண்ட பொறுப்புகளை என்னால்‌ முடிந்தவரை சுமந்துசெல்வது என்‌ 
பழக்கம்‌. 

(மேடைப்பேச்சு) 


கப்பல்‌ மூழ்குவதாக இருந்தாலும கப்பலோட்டி கப்பலோடு மூழ்குவானே தவிர, 
இப்படியும்‌ அப்படியும்‌ போக நினைக்கமாட்டான்‌. அதைப்போல்‌ என்‌ பாழ்க்கையின்‌ 
இறுதி நாள்‌ வரை நான்‌ கொண்டுள்ள இலட்சியத்திலிருந்து இம்மியளவும்‌ 
பிறழமாட்டேன்‌. இது உறுதி. 

(மேடைப்பேச்சு) 


எனவேதான்‌ பொது அறிவு எல்லாருக்கும்‌ கிடைக்கும்படியான பெரும்பணியைச்‌ 
செய்துவருகிறோம்‌. கட்டடமில்லலாக்‌ கல்லூரிகள்‌ நாங்கள்‌. 

மேடைப்பேச்சு நான்‌ கனதனவாக்ளக்‌ கூட்டத்தைச்‌ சேர்ந்தவனல்லன்‌. பணத்தால்‌ 
உயர்ந்தவனல்லன்‌. உங்களை விட செல்வத்தில்‌ குறைந்தவன்‌ - திறமையில்‌ 
குறைந்தவள்‌. இவற்றையெல்லாம்‌ விட தைரியத்தில்‌ குறைந்தவன்‌. 
இவற்றைய்லலாம்விட தைரியத்தில்‌ மிக மிகக்குறைந்தவன்‌. ஆனால்‌ என்னை 
சூழ்ந்திருக்கும்‌ தம்பிமார்களின்‌ தைரியத்தை நம்பித்தான்‌ பணியாற்றுகிறேன்‌. நாம்‌ 
இலட்சியப்‌ பயணத்தில்‌ வெற்றி பெற்றே தீருவோம்‌. இது உறுதி. 

என்‌ பொது வாழ்க்கையிலே, சிறைவாசம்‌ இது முதல்‌ முறையன்று. ஆச்சாரியார்‌ 
ஆட்சி காலத்திலே, இந்த எதிர்ப்பு நடைபெற்ற போது சென்னை சிறையில்‌ 
இருந்திருககிறேன்‌ - நான்கு மாதங்கள்‌ சைதாப்பேட்டை சப்ஜெயிலில்‌ 
இருந்திருக்கிறேன்‌. ஒரு வாரம்‌ கவர்னர்‌ ஜெனரலாக ஆச்சாரியார்‌ வந்தபோதும்‌ 
மனமெருகேறிய பெரியாருடன்‌ பழகி இருக்கிறேன்‌. எனவே சிறை என்னைச்‌ 
சிதைத்து விடாது! நான்‌ தம்பி! திதாவிடர்‌ கழகமாக நாம்‌ இருந்தபோது பொதுச்‌ 
செயலாளன்தான்‌. 

(சென்னை - முதல்‌ தி.மு.க. மாநில மாநாட்டு உரை - 16.12.1951) 


கல்லக்குடி 

கல்லக்குடி வழங்க்ப்பட்டுவிட்டது. அறப்போர்‌ வென்றது. என்‌ வாழ்த்தும்‌ வணக்கமும்‌ 
தொடர்பு கொண்ட அனைவருக்கும்‌, கல்லக்கூடி வழங்கிய மத்திய சர்க்கார்‌ ரயில்வே 
அமைச்சருக்கும்‌, மாநிலத்தின்‌ மனப்போக்கை எடுத்துக்காட்டி இந்த நீதி சிடைக்கச்‌ 
செய்த சென்னை சர்க்காருக்கும்‌ என்‌ நன்றியறிதலைத்‌ தெரிவித்துககொள்கிறேன்‌. 
கல்லக்குடி வழங்கப்பட்டிருபபது, காமராசர்‌ சர்க்கார்‌ மக்கள்‌ குரலுக்கு மதிப்பளிக்கும்‌ 
மாண்பு கெண்டது என்பதற்கு மற்றோர்‌ எடுத்துக்காட்டாக அமைந்திருக்கிறது. 
மகிழ்கிறேன்‌. கல்லக்குடி கிடைக்கத்‌ தொண்டாற்றிய அனைவருக்கும்‌, துணை நின்ற 
பல்லோருக்கும்‌ நன்றி கூறிக்கொள்கிறேன்‌. 

கல்லக்குடி கோரி நடத்தப்பட்ட கிளர்ச்சியின்போது உயிரிழந்த வீரத்தியாகிகனைள 
எண்ணி உருகாமலிருக்க யாரால்‌ இயலும்‌? அவர்களின்‌ வீரத்தியாகம்‌ 
வீண்போகவில்லை என்பது கண்டூ நமது மனமெலாம்‌ எழுச்சி மயமாகிறது. 
கல்லக்குடி காண அரும்பாடுபட்டூ உயிர்நீத்த தோழரகளின்‌ குடும்பத்தாருக்கு 
நினைவுக்‌ காணிக்கை செலுத்த வேண்டியது தி.மு.கழகத்தின்‌ கடமை. ஏன்‌, அறம்‌ 
அறிந்த அனைவருக்கம்‌ இந்தக்‌ கடமை உண்டு. 

கல்லக்குடி வெற்றி கண்ட தோழரகள்‌ இனி அந்தக்‌ காணிக்கை உருவாகச்‌ செய்யும்‌ 
பணியை அடுத்த கட்டமாகக்‌ கொள்ளவேண்டுகிறேன்‌. 


நாவலர்‌ நெடுஞ்செழியன்‌ 

தமிழ்‌ எப்படி எப்படி பேசுவதற்குரியது, இலக்கியம்‌ பேச்சுடன்‌ கலந்து வருமபோது 
எத்தகைய இன்பமளிக்கும்‌ என்றெல்லாம்‌ நான்‌ பலமுறை எண்ணிப்‌ பார்ப்பதுண்டு - 
மனத்திலே உருவெடுத்துக்‌ கொண்டிருந்த ஆசை நடமாடக்‌ கண்டேன்‌, தோழர்‌ 
நெடுஞ்செழியன்‌, கழகமேடையில்‌ பேசத்தோடங்கியதும்‌. 


கருவூர்‌ ஆற்று மணலில்‌ - நினைவிருக்கிறது - பெயரியாரும்‌ இருந்தார்‌ - தோழர்‌ 
நெடுஞ்செழியன்‌ இலக்கியத்தை இனிய முறையிலே எடுத்தளித்தார்‌. நல்ல விருநது - 
ஆயினும்‌ என்ன செய்வது? நாளாவட்டத்தில்‌, தரத்தைச்‌ சிறதளவு தளர்த்தச்‌ சொல்லி 
வற்புறுத்த வேண்டித்தான்‌ வந்தது. தரத்தை வளரச்‌ செய்யும்‌ போக்கிலா 
ஆளவந்தார்கள்‌ நம்மை விட்டு வைக்கிறார்கள்‌!! 

நடை இருக்கட்டும்‌, நண்பரின்‌ திறம்‌ இருக்கிறதே, அது கண்டு நான்‌ வியப்புற்றேன்‌. 


என்னிடம்‌ இல்லாத - நான்‌ விருமபாததால்‌ அன்று, இயலாததால்‌ - ஒர்‌ அருங்குணம்‌ 
அவரிடம்‌ உண்டு - கண்டிருப்பீர்கள்‌. ஓயாது உழைப்பது! எப்போதும்‌ எங்கேயும்‌ 
எங்கேயும்‌ எதையாவது, எப்படியாவது செய்து கொண்டே இருப்பது. என்னாலே 
இதைக்கண்டு ரசிக்க முடியும்‌. ஆனால்‌ என்னை அந்நிலைக்கு மாற்றிக்கொள்ள 
இயலவில்லை. நான்‌ அடிக்கடி கனவு காண்கிறேன்‌. சோலையில்‌ சொகுசாக 
உலவுவதுபோல அன்று - அந்தக்‌ காலம்‌ மலை ஏறிவிட்டது. பொதுப்பிரச்னைகளைப்‌ 
பற்றி, தோழர்‌ நெடுஞ்செழியன்‌ எப்போதும்‌ காரியமாற்றிக்கொண்டே இருக்கும்‌ 
இயல்பினர்‌, நேரம்‌ வீணாகிவிட்டது என்று கூறத்தக்க போக்கிலே, அவர்‌ இருந்ததை 
நான்‌ கண்டதே இல்லை. இந்த இயல்பு, கழகத்துககுப்‌ பெருநதுணையளிக்கும்‌ 
என்பதைக்‌ கூறத்‌ தேவையில்லை. வீட்டிலே என்‌ குறும்புப்‌ பார்வையைக்‌ கண்டு 
தளருவார்‌, எனினும்‌ இயல்பு அவரை விடாது, மறுகணம்‌, ஏதாவது வேலையைத்‌ 
தொடங்கிவிடுவார்‌. 


சிறையில்‌ மூன்று திங்கள்‌ இருவரும்‌ ஒதே அறையில்‌ தங்கி இருந்தோம்‌. அங்கு 
என்னவென்று கருதுகிறீர்கள்‌? ஆச்சாரியார்‌ ராஜினாமாச்‌ செய்வதுபோல்‌, அவசரச்‌ 
சட்டம்‌ பிறப்பிப்பது போல, பாதுகாப்புக்‌ கைதியாக ஆக்கப்படுவதைப்போல, பெரியார்‌ 
கட்டித்‌ தழுவிக்கொள்வதுபோல, இப்படிப்‌ பலப்பல கனவுகள்‌. விழித்தபடி நான்‌ கண்டு 
கொண்டிருப்பேன்‌. அவர்‌? வேலை! வேலை! ஏதாவது செய்தபடி இருப்பார்‌. 


இந்த அருங்குணத்தை நாம்‌ நன்றாகப்‌ பயன்படுத்தி, கழகத்தை மேன்மையுறச்‌ 
செய்துகொள்ளவேண்டும்‌. 


பகுதி: 41 


தன்‌ குணங்கள்‌ 

என்னிடம்‌ சில குறைபாடுகள்‌ உண்டு. குறைபாடுகள்‌ என்று சம்பிரதாய முறையில்‌ 
சொல்கிறேன்‌. அதிலே ஒன்றுதான்‌ கனவு காண்பது; மற்றொன்று மிகக்‌ கஷ்டமான 
நெருக்கடியின்போது சர்வ சாதாரணமாகக்‌ கருதிக்கொண்டு சிரித்துக கிடப்பது. 
இதிலே எனக்குச்‌ சரியான ஜோடி சம்பத்‌ தான்‌! பெரியாரின்‌ சர்டிபிகேட்டை உண்டு 
இதற்கு. 


திருச்சியிலே திராவிடர்‌ கழக மாநில மாநாடு - அதற்காக வேலை செய்வதற்காக 
ஒரு மாளிகையில்‌ தங்கியிருக்கிறோம்‌. நானும்‌ சம்பத்தும்‌ - பெரியார்‌ வேலை 
செய்கிறார்‌ - விசாரப்படுகிறார்‌ - தொல்லைப்படுகிறார்‌. நானும்‌ நம்பத்தும்‌ மாடியில்‌ 
ஏதேதோ பேசுகிறோம்‌. சிரிக்கிறோம்‌. பாடுகிறோம்‌. யாரும்‌ கேட்கமாட்டார்கள்‌ என்ற 
தைரியத்தில்‌) கவலையற்று! இந்த இரண்டு பசங்களம்‌ சிரித்துக்கொண்டு 

இருக்கிறார்களே! துளியாவது கவலை இருக்கிறதா? ஒருபெரிய மாநாடு 
நடக்கவேண்டும்‌. அது பற்றி துளியும்‌ கவலைப்படாமல்‌, தின்பதும்‌, திரிவதும்‌, 
ஆடுவதும்‌, பாடுவதும்‌, செச்சே! என்று பேசினார்‌. அப்போது நான்‌ செல்லப்பிள்ளை. 
இகழப்பட்ட போதும்‌, பழிக்கப்பட்டபோதும்‌, அன்பு காட்ட வேண்டியவர்கள்‌ 
பகைக்கும்போதும்‌, சிரித்துச்‌ சோகத்தைச்‌ சிதறடிப்பது என்முறை - மிகச்‌ சிறியவனாக 
இருந்தது முதலே சம்பத்துக்கும்‌ இது முறை. விளையாட்டுப்‌ பிள்ளைகள்‌ என்று 
இதனைக்‌ கண்டு பெரியார்‌ கூறுவதுண்டு. அதற்கும்‌ நாங்கள்‌ இருவரும்‌ சிரித்தோம்‌. 
அவரால்‌ சகிக்கவே முடியவில்லை. எனவே டிக்கட்‌ விற்பனை என்ற ஏற்பாட்டின்படி, 
சம்பத்தைக்‌ கருவூருக்கே அனுப்பிவிட்டார்‌. 


சிரிக்கத்‌ தெரியாமலிருந்தால்‌ எனக்கு பொதுவாழ்க்கையிலே ஏற்பட்ட சங்கடங்களால்‌, 
பைத்தியமே பிடித்துவிட்டிருக்கும்‌. விளையாட்டுத்தனமில்லை. அது - விசாரத்திலே 
மூழ்கிக்‌ குழப்படைந்து போகாமலிருக்க, அது தகுந்த முறையாக அமைந்திருந்தது. 


குறைபாடுகள்‌ என்ற இவற்றை கருதலாம்‌ - விவரம்‌ கூறப்படா முன்பு. 


தோழர நெடுஞ்செழியனைப்‌ பெரியார்‌, தமது மேற்பார்வையில்‌ வைத்திருந்த 
பார்த்தார்‌. அவரால்‌ யார்மீதும்‌ குற்றம்‌ காணமுடியும்‌. ஆனால்‌, தோழர்‌ 
நெடுஞ்செழியனிடம்‌, அவரால்‌ ஒரு குறைகூடக்‌ கண்டறிந்து கூற இயலவில்லை. 
அத்தகைய பணியாளர்‌ நமக்குக்‌ கிடைத்திருக்கிறார்‌. 


அவருக்குக்‌ கிடைத்திருககும்‌ கழகமோ, சாமான்யமானதன்று! 


ஆங்கில ஏடு நடத்த இருமுறை அதற்கான முயற்சி எடுத்து முறிந்து போனதுமுண்டு. 
இப்போதும்‌ அந்த எண்ணம்‌ இருந்தபடிதான்‌ இருக்கிறது. தக்க வாய்ப்பு 
ஏற்படவில்லை. தம்பி! நமக்கிருக்கும்‌ குறைபாடுகள்‌ இவை போன்றவையே தவிர, 
இல்லாததும்‌ பொல்லாததுமாக நம்மைப்‌ பற்றி இடுப்பொடிந்ததுகளும்‌, 
இஞ்சிதின்றதுகளும்‌, பேசுவதாலும்‌ எழுதுவதாலும இல்லவே இல்லை என்பதை 
முதலில்‌ மனத்தில்‌ நன்கு பதிய வைத்துக்கொள்ள வேண்டுகிறேன்‌. அந்தக்‌ 
கட்டத்தைத்‌ தாண்டி விட்டோம்‌. வீசப்படிவேண்டிய பழிச்சொல்‌ அவ்வளவும்‌, 
எவ்வளவு வேகமாகவும்‌ திறமையுடனும்‌ வீசப்பட வேண்டுமோ அவ்விதம்‌ 
வீசப்பட்டாகிவிட்டது. இப்போது கிடைப்பதெல்லாம்‌ மறுபதிப்புகள்‌. எளிய பதிப்புகள்‌ - 
இலவச வெளியீடுகள்‌! இவற்றைப்‌ பற்றிக்‌ கவலைப்பட வேண்டிய நிலையில்‌ நாம்‌ 
இல்லை. 


அங்கே வெடிப்பு, இங்கே கொந்தளிப்பு, இங்கே குழப்பம்‌, என்றெல்லாம்‌ 
எழுதுகிறார்கள்‌. படிக்கும்போது ஆத்திரமாக இருக்கிறது என்ற கூறியிருக்கிறாய்‌. 
தம்பு! இதற்கு ஏன்‌ ஆத்திரம்‌, ஆயாசம்‌? நம்மைப்‌ பற்றிய செய்திகள்‌, பிற 
கட்சிக்காரர்களும்‌ இதழ்களம்‌ கூர்ந்து கவனிக்கப்பட வேண்டிய அளவுக்கு, நாட்டில்‌ 

முக்கியத்துவம்‌ பெற்றுவிட்டன என்பது தானே அதன்‌ பொருள்‌? ஆயாசப்படுவதா!! 
பேதமும்‌, பிளவும்‌, வெடிப்பும்‌, குழப்பமும்‌ எற்பட்டால்தான்‌, நமது இயக்கத்திலிருந்து 
தப்பித்துக்கொள்ள முடியும்‌ என்ற கிலி கொண்டவர்கள்‌, இப்போது கீறலைக்‌ கண்டு 
வெடிப்பு என்று கூவிக்‌ களிப்படைகிறார்கள்‌! இங்கிருந்து செல்பவர்களும்‌, இங்க 
இருந்துவிட்டு வந்தவர்கள்‌ என்ற காரணத்தாலேயே வாழ்த்தும்‌ வரவேற்பும்‌ 
பெறுகிறார்கள்‌. இந்த உபசரிப்பும்‌ உலாவும்‌ சில நாள்களுக்கு நடைபெறும்‌. நமது 
மாஜி நண்பர்கள்‌ என்ற முறையில்‌ அவர்கள்‌ எப்படியோ உன்று மகிழ்ச்சி பெறட்டும்‌ 
என்பதுதான்‌ என்‌ எண்ணம்‌. அவர்களை எத்தனை நாளைக்கு பயன்படுத்திக்‌ 
கொள்ளமுடியும்‌ என்பது தெரியாததா! இவ்விதம்‌ பயணம்‌ நடத்தியவர்‌ பலர்‌: 
அவர்களிலே யார்‌ இன்ற உருவம்‌ தெரியும்‌ நிலையில்‌ இருக்கிறார்கள்‌? ஆயினும்‌ 
எனக்கு உண்மையில்‌ கூறுகிறேன்‌. நமது இயக்கத்தை விட்டூ யாராவது பிரிந்து 
செல்கிறார்கள்‌ என்றால்‌, வருந்தத்தான்‌, கூடுமான வரையில்‌ கூடி வாழ்வதைத்ன்‌ 
நான்‌ விரும்புகிறேன்‌. சுவரிலிருந்து சிறு ஆணி பெயர்க்கப்பட்டாலும்‌, ஆபத்து 
இல்லை என்றாலும்‌, பார்க்க நன்றாக இராது என்று எண்ணுபவன்‌. இந்த 
நோக்குடனேயே நான்‌ சிலர்வெளியேற எண்ணிய போதெல்லாம்‌, சமரசத்திற்காக 
முயன்றிருக்கிறேன்‌. 

(திராவிட நாடூ தம்பிக்கு - 22.05.1955) 


போராட்டம்‌ நாம்‌ பெற்ற தியாகத்‌ தழும்புகளுக்கு முடியுமானால்‌, அவை இடி 
இடியெனச்‌ சிரித்து, அவர்களைப்‌ பார்த்து ஏளனம்‌ செய்யும்‌!! 


தம்பி, காங்கிரஸ்காரர்கள்‌ தண்டவாளப்‌ பெயர்ப்பு, தபாலாபீஸ்‌ கொளுத்துதல்‌ போன்ற 
முறையில்‌ ஆகஸ்ட்‌ போராட்டம்‌ நடத்தினர்‌. 1942-இல்‌! நாம்‌ கலந்து கொள்ளவில்லை. 
நாம்‌ என்றால்‌ தம்பி, நானும்‌ நீயும்‌ மட்டுமல்ல - தி.க., தி.மு.க. என்றுள்ள இரண்டும்‌ 
ஒன்றாக இருந்ததே. அந்தக்‌ குடும்பம்‌ முழுதும்‌, நாம்‌ பயந்தாங்கொள்ளிகள்‌, 
அடக்குமுறைக்குப்‌ பயந்து ஓடிவிட்டோம்‌, என்றா பொருள்‌? அந்த முறைகள்‌ 
சரியல்ல அன்று மனதார நம்பினோம்‌. வீணான கலகம்‌ கலவரம்‌ குழப்பம்‌ 
பொருட்சேதம்‌, இவைதான்‌ மிச்சம்‌ என்ற எண்ணினோம்‌. எனவே ஒதுங்கி நின்றோம்‌. 
அதுபோலத்தான்‌ இப்போது, கொடி கொளுத்தும்‌ பெரியார்‌ தேசிய கொடியை 
கொளுத்தினார்‌. காரியத்தில்‌ தி.மு.க. கலந்து கொள்ளவில்லை - இது கோழைத்தனம்‌ 
என்று கூறுவது எந்த வகையில்‌ பொருந்தும்‌? 


வேண்டுமானால்‌, தமிழ்நாட்டு அரசியலில்‌ இது வாடிக்கை. ஒருவர்‌ மற்றவருடைய 
கருததை அறியும்‌ அளவுக்குக்கூட பாசம்‌, நேசம்‌ கொள்ளாமல்‌ ஒரு திட்டம்‌ 
தீட்டிவிட்டு, அதன்‌ காரணமாக அதிலே கலந்துகொள்ள மறப்பவர்களைக்‌ கோழைகள்‌ 
என்று ஏசுவது தமிழகத்தின்‌ வாடிக்கை, என்று கொள்ளவேண்டியதுதான்‌. தங்கள்‌ 
ஆகஸ்டீல்‌ சேராததற்காகக்‌ காங்கிரஸ்காரர்கள்‌ திராவிடரைக்‌ கோழைகள்‌ என்ற 
ஏசினர்‌. இப்போது, நடைபெறம்‌ கிளர்ச்சிகளில்‌ கொடி கொளுத்துவதில்‌ மட்டுமன்றி, 
எந்தப்‌ போராட்டதிலாயினம்‌ சரி, நாம்‌ சேராமலிருந்தால்‌, கோழைகள்‌ என்று 

ஏசுகிறார்கள்‌. இது பொருளுள்ளது என்று கருதமுடியுமா? நீண்ட காலமாக 
இருந்துவரும்‌ வாடிக்கை - பழக்கம்‌ என்றுதான்‌ கொள்ளவேண்டும்‌. 


நமக்கென்று ஒர்‌ அமைப்பு இருக்கிறது. நாம்‌ கூடிக்‌ கலந்து பேசிச்‌ சில பல 
கிளர்ச்சிகள்‌ நடத்தியுமிருக்கிறோம்‌. இனியும்‌ கவனிக்காமல்‌, அவரவர்‌ தொடங்கும்‌ 
கிளர்ச்சிகளில்‌ நாம்‌ கலந்துகொள்ள வேண்டுமென்று கூறுவதும்‌, 
கலந்துகொள்ளாதபோது கண்டிப்பதும்‌, ஏன்‌ என்று யோசித்ததுண்டா தம்பி! நாம்‌, 
அவ்வளவு அருமையாகப்‌ பணியாற்றக்‌ கூடிய பக்குவம்‌, பயிற்சி திறம்‌ 
படைத்தவர்கள்‌ என்ற எண்ணம்‌, எல்லா முகாமிலும்‌ இருக்கிறது - எனவே எல்லாரது 
கண்ணும்‌ நம்மீது விழுகிறது என்று பொருள்‌! 

(தம்பிக்கு - 14.08.1955) 


ஆமாம்‌ தம்பி! எவ்வளவு கடுமையான கிளர்ச்சிக்கும்‌ ஈடுகொடுக்கக்‌ கூடியவர்கள்‌ 
என்பதை மும்முனைப்போர்‌ விட்ட நமக்கு, காங்கிரஸ்‌ வட்டாரம்‌ ஏவும்‌ 
கண்டனக்கணை பிரமாதமானதாகத்‌ தெரியக்‌ காரணமில்லை. நம்மைப்‌ புரிந்து 
கொள்ளாததால்‌, காங்கிரஸ்‌ வட்டாரம்‌ கணை விடுகிறது. நாம்‌ பிரிந்துவிட்டதால்‌ 
குருபீடம்‌ கணை விடுகிறது பொறுமை, அமைதி, கண்ணியம்‌ எனும்‌ 
அருங்குணங்களைப்‌ பெறவும்‌; தூற்றுதலைத்‌ தாங்கிக்கொள்ளும்‌ மனத்திடத்தையும்‌; 
நோக்கத்தை மாற்ற முனைவோர்‌ வீசும்‌ நிந்தனையைப்‌ பொருடபடுத்தலாகாது என்ற 
உளப்பாங்கையும்‌ நாம்‌ பெறவும்‌ இப்போதும்‌ குருபீடம்‌ அருள்புரிகிறது!! இன்னும்‌ 
நமக்கென்ன குறை! 


குருபீடம்‌ 
குருபீடத்தில்‌ நாமெல்லாம்‌ குற்றேவல்‌ புரிந்துகொண்டு கேட்டறிந்த உபதேசத்தை 
மறறவாமல்‌, நான்‌ தொடர்ந்து பணியாற்றி வருகிறோம்‌. 


என்னைப்‌ பொறுத்தவரையில்‌, தம்பி! நான்‌ அங்கு இருந்தபோது கிடைத்த 
பாடத்தைவிட, அரும்பெரும்‌ பாடத்தை, இப்போது குருபீடத்திலிருந்து பெறுகிறேன்‌. 
ஏசல்‌ கணைகள்‌ மூலம்‌ என்‌ உள்ளம்‌, தாங்கும்‌ சக்தியை மிகத்‌ திறம்படப்‌ பெற்று 
வருகிறது. எனவேதான்‌, என்னால்‌ மாற்றுக்‌ கட்சிக்கரரிடம்‌ மனமாச்சரியம்‌ துளியும்‌ 
கொள்ளாமல்‌ கொள்கைகளை எடுத்துச்‌ சொல்லும்‌ பக்குவம்‌ நிரம்பத்‌ தெவைப்படும்‌ 
வகையான பணியாற்றும்படி, உன்னைக்‌ கேட்டுக்கொள்ள முடிகிறது; அண்ணனுக்குக்‌ 
கிடைத்துள்ள மனப்பாங்கு, தம்பிக்கும்‌ உண்டு என்ற நம்பிக்கையுடன்தான்‌ இவ்விதம்‌ 
கூறுகிறேன்‌. 

(தம்பிக்கு - 03.07.1955) 


செட்டிநாட்டு அரசர்‌ இன்று காங்கிரசுக்கு ஒரு செல்லப்பிள்ளையாக இருக்கிறார்‌. இது 
காங்கிரசின்‌ வளர்ச்சியைக்‌ காட்டும்‌! தியாகத்‌ தழும்பேற்ற காங்கிரசார்களைப்‌ பார்த்து, 
கேலி பேசும்‌ கண்களல்லவா, செட்டி சாட்டரசுக்கு இருநதிடக்‌ காண்கிறோம்‌. 

ஆளுங்கட்சிக்கு எந்நாளம்‌ ஆதரவாளர்‌ நாங்கள்‌ - முன்பு வெள்ளையன்‌ ஆண்டு 
வந்தான்‌, வெண்சாமரம்‌ வீசி நின்றோம்‌. இடையே தமிழார்வம்‌ ஒங்கி நின்றது, ஆட்சி 
தமிழரிடம்‌ வந்து சேரும்‌ போல்‌ தோன்றிற்று உடனே அவர்களோடு குலவினோம்‌. 
செங்கோட்டையில்‌ காங்கிரஸ்‌ கொடி ஏறிற்று, உடனே எங்கள்‌ கோட்டையிலும்‌ 
மூவர்ணக்‌ கொடி ஏற்றிவிட்டோம்‌ - எப்போதும்‌ ஆளவந்தாரின்‌ ஆதரவாளர்‌ நாங்கள்‌, 
என்ற தானே செட்டிநாட்டரசிரின்‌ புன்னகை பேசுகிறது. இது காங்கிரஸ்‌ 
நண்பர்களுக்குத்‌ தெரியாதா! 


கொடியைக்‌ கரத்தில்‌ ஏந்திக்கொண்டு, தமிழ்‌ வாழ்க! இந்தி ஒழிக! என்று 
முழுக்கமிட்டுக்‌ கொண்டு ப்யூக்கும்‌, செவர்லேயும்‌ இருக்க, தங்கசாலைத்‌ 
தெருவிலிருந்து, கடற்கரை வரையில்‌ நடந்து வந்தார்‌, இன்றைய செட்டி நாட்டரசர்‌, 
அன்று குமாரராஜா! நாமாவது அவரை ஓரளவுக்கு வேலை வாங்கினோம்‌ - 
மணிமாடத்துக்குச்‌ சொந்தக்காரர்‌ அவர்‌, எனினும்‌ மணல்மேடுகளுக்கு இழுத்து 
வந்தோம்‌! 

(தம்பிக்கு - 03.07.1955) 


எப்பொருளாயினும்‌ அப்பொருளின்‌ மெய்ப்பெருள்‌ கண்டறிதல்‌ வேண்டுமெனக்‌ 
கூறினார்‌ எள்ளுவப்‌ பெருந்தகை. எனினும்‌, எல்லாப்‌ பெருளிலும்‌ பயனற்ற பகுதியை 
மட்டும்‌ எண்ணிக்கையினரும்‌ அல்லர்‌ அவர்‌ போன்றோர்‌. சுளையின்‌ சுவை அறியாது 
அதனை வீசி எறிந்துவிட்டுத்‌ தோலினைச்‌ சுவைத்திடுவோரைப்‌ பித்தர்‌ என்கிறோம்‌; 
தெளிந்த நீரிருக்கச்‌ சேற்றினிலே புரண்டு மகிழ்ச்சி பெவதை எருமை என்கிறோம்‌; 
தழையும்‌ தானியமும்‌ இன்றி சருகாகிப்போன காகிதத்தைத்‌ தின்று காலந்தள்ளம்‌ 
பிராணிகளும்‌ உள்ளன, கேவலம்‌ என்கிறோம்‌. ஆனால்‌, மாந்தரிலேயுமன்றோ உளர்‌, 
பயனற்ற பகுதியினைப்‌ பாடுபட்டுத்‌ தேடிப்பெற்று, பயனுள்ள பகுதியினை 
இழந்துவிடும்‌ இயல்பினர்‌! 


தலைமுடி என்ன இவ்வளவு நரைத்து விட்டதே? என்ற கேள்வியையா, முதலாவதாக 
முக்கியமானதாகக்‌ கொள்வது, நீண்ட நாள்களுக்குப்‌ பிறகு சந்திக்கம்‌ நண்பனைப்‌ 
பார்த்திடும்‌ போது? அல்லது மிகப்பெரியவர்‌, மிக நல்லவர்‌ என்று கேள்விப்பட்டு 
ஒருவரைக்‌ காணச்‌ செல்லும்போது? இல்லை என்பாய்‌. ஆனால்‌, தம்பி! அத்தகைய 
இயல்புள்ளவர்கள்‌ இருக்கின்றார்கள்‌. 


ஆண்டு பலவற்றுக்கு முன்னே ஜனாப்‌ ஜின்னாவைக்‌ காணச்‌ சென்ற என்‌ 
நண்பரொருவர்‌, அவரைப்‌ பார்த்ததும்‌ கேட்ட முதல்‌ கேள்வி, மாதம்‌ எத்தனை 
ஆயிரம்‌ உங்களுக்கு வருமானம்‌ கிடைக்கிறது. வக்கீல்‌ தொழிலில்‌ என்பதாகம்‌. 
அந்தக்‌ கேள்வி கேட்ட அந்த விநாடியே, என்‌ நண்பரைப்‌ பற்றி மிகக்‌ குறைவான 
மதிப்புப்போட்டு, அவரிடம்‌ முகம்‌ கொடுததுப பேசுவதையும்‌ நிறுத்திக்‌ கொண்டார்‌ 
ஜனாப்‌ ஜின்னா. 

(தம்பிக்கு 04.07.1956 - நண்பர்‌ கே.எம்‌.பாலசுப்பிரமணியம்‌) 

துறவி 

தம்பி! நான்‌ ஏட்டிலே சந்தித்த துறவியை நாட்டிலே காண விழைகிறேன்‌. உனக்கும்‌ 
அப்படித்தான்‌ தோன்றும்‌. தேடினால்‌ கிடைப்பார்களா என்ற எண்ணுவதைவிட, தம்பி! 
நாம்‌ அப்படிப்பட்ட துறவிகளாகிவிட வேண்டும்‌. குடும்பம்‌ இருக்கும்‌ குடிகெடுக்கும்‌ 
எண்ணம்‌ இருக்காது. துணைவி இருப்பள்‌, நமது தொண்டுக்குத்‌ துணைபுரிய, 
குழந்தைகள்‌ இருக்கும்‌, அன்புக்கான அரிச்சுவடியை உணர்த்த, தொழிலில்‌ 
ஈடுபடுவோம்‌. வாழ்க்கை நடத்த, ஆனால்‌ உடைமைகளுக்குக்‌ கட்டுப்பட்டு விடாமல்‌, 
தன்னலத்துக்கு ஆட்பட்டுவிடாமல்‌, சுகபோகத்திலே, வலியோர்‌ சிலர்‌ எளியோர்‌ தமை 
வதையே புரிகுவதா, என்ற கேட்கும்‌ ஆற்றலையும்‌, அத்தகைய கேட்டினைக்‌ 
களைந்திட அறப்போரும்‌ நடத்திடும திறத்தினையும்‌ பெற்று, மடம்‌ தேடாமல்‌, 
தாவடம்‌ அணிந்த சடம்‌ ஆகாமல்‌, காவி தேடாமல்‌, அதனுள்‌ மறைந்திடும்‌ நாமி 
ஆகாமல்‌ தொண்டாற்றும்‌ துறவியாக, மோட்ச சாம்ராஜ்யத்திலே இடம்‌ பிடிக்க 
அல்லாது. நமது இதயத்திலே அன்புக்கு இடமளித்து, அறநெறியை நாட்டிலே புகுத்தி, 
மக்களைப்‌ புதியதோர்‌ இன்பம்‌ பெறச்‌ செய்யும்‌ புனிதத்‌ தொண்டாற்றும்‌ துறவியாக 
வேண்டும்‌. நாட்டிலே இத்தகைய துறவிகளே இன்று அவசர அவசரமாகத்‌ தேவை. 
ஏழையின்‌ அழுகுரலை, எளியோரின்‌ கண்ணீரை, பதிகம்‌ பாடிவிடுவதால்‌ போக்கிட 
முடியாது. தம்பி! முடியாது. துறவிகள்‌ வேண்டும்‌. புதிய துறவிகள்‌, வெள்ளை 
உடைபோதும்‌, காவி தேடி அடைய வேண்டாம்‌. 

(தம்பிக்கு - 04.09.1955) 


பகுதி: 42 
போராட்ட முறை 


அதிர்ச்சி தரும்‌ அமளிகள்‌, மயிர்க்‌ கூச்செரியத்தக்க கிளர்ச்சிகள்‌, மூக்கின்மீது 
விரல்வைத்து ஆச்சரியப்படத்‌ தக்கதான போராட்டங்கள்‌ ஆகியவற்றின்‌ மூலமாகப்‌ 
பெறக்‌ கூடியது புது வலுவைவிட, நாட்டூ மக்களிடம்‌, குறிப்பாக இன்னும்‌ 
காங்கிரசிலுள்ள திராவிட மக்களிடம்‌ கொள்கையைப்‌ புகுத்துவதிலே பெறுகிற 
வெற்றியையே நான்‌ பெரிதும்‌ விரும்புகிறவன்‌. அப்படிக்‌ கூறுதலால்‌ போரே கூடாது 
என்பவனல்லன்‌; போரில்‌ கலந்து கொள்ளாதவன்‌ என்றே போர்‌ வாடை 
அடிக்கும்போது புதுடில்லிக்கு உத்தியோக வேட்டைக்கு ஓடிவிட்டவனென்ற 
பொருள்கொள்ளப்‌ பொறுப்புள்ள யாரும்‌ துணியமாட்டார்கள்‌. எதையும்‌ துணிவுடன்‌ 
கூறிடும்‌ போக்கினர்‌ பற்றி நான்‌ பொருட்படுத்தப்‌ போவதில்லை. 


காங்கிரஸ்காரர்‌ மனத்தில்‌, வேதனை, வெறுப்புணர்ச்சி, பகை உணர்ச்சி 
மூட்டிவிடக்கூடிய வகையிலே கிளர்ச்சிகள்‌ அமைவதை நான்‌ இன்றல்ல, 
எப்போதுமே விரும்பியதில்லை; இந்த என்‌ எண்ணத்தை எடுத்துரைக்க என்றும்‌ 
தயங்கினதுமில்லை. 

ஆகஸ்ட்‌ முதல்‌ நாள்‌ அய்யா அவர்கள்‌ சொன்னபடி கொடி கொளுத்தப்பட்டிருந்தால்‌, 
நிச்சயமாக அவரைத்‌ தூசி கூட அணுகாது; அவரைப்‌ பொருத்தமட்டில்‌ எத்தகைய 
எதிர்ப்பும்‌ பகையும்‌ துரும்பு. எனவே, அவருக்கு ஒரு சிறு குறைபாடும்‌ ஏற்படாது. 
ஆனால்‌ அன்று, மூண்டிருக்கக்கூடிய பகை உணர்ச்சியும்‌ வெறுப்புணர்ச்சியும்‌ 
நிச்சயமாக திராவிட இயக்கத்தைப்‌ பல ஆண்டு காலத்துக்குப்‌ பழிக்கும்‌ பகைக்கும்‌ 
உள்ளாக்கிவிட்டிருக்கும்‌. பரவாயில்லை அவர்கள்‌ கூறுவதிலும்‌ நியாயம்‌ இருக்கிறது 
என்று சொல்லும்‌ அளவுக்கு நம்மை நெருங்கி வந்து கொண்டிருக்கும்‌ 
காங்கிரஸ்காரர்கள்‌, நாம்‌ கூறும்‌ எதையும்‌ ஏற்றுக்‌ கொள்ளலாகாது என்ற அளவுக்கு 
நம்மை விட்டு விலகிவிடுவார்கள்‌. 


தம்பி! ஒரு கொள்கையை அடிப்படையாக வைத்துப்‌ பணியாற்றும்போது நாளாக ஆக 
எவ்வளவுக்கெவ்வளவு ஆழமாக அந்தக்‌ கொள்கை சிலரிடம்‌ பதிந்து விடுகிறது 
என்பது மட்டுமன்று, வெற்றிக்கு வழி, நாளாக நாளாக எவ்வளவுக்‌ கெவ்வளவு 
விரிவடைகிறது, பரவுகிறது. மாற்றரை உற்றார்‌ ஆக்குகிறது என்பதுதான்‌ வெற்றிக்குப்‌ 
பெரிதும்‌ துணை செய்யும்‌. 

இந்த முறையில்தான்‌, நான்‌ பலகாலமாகவே, காங்கிரஸ்‌ கட்சியில்‌ இன்று உள்ள 
திராவிடத்‌ தோழர்களில்‌ - அந்தக்‌ கட்சியாலேயே வாழ்ந்து தீரவேண்டியவர்கள்‌ தவிர 
- மிகப்பலரை நம்மிடம்‌ கொண்டு வந்து சேர்க்கும்‌ வகையான கிளர்ச்சி வேண்டும்‌ 
என்று கூறிவருகிறேன்‌. 

கோழைத்தனம்‌ என்கிறார்‌, பெரியார்‌. 


ஏறக்குறையப்‌ பதினைந்து ஆண்டு பயிற்சிக்குப்‌ பிறகும்‌ - பெரியாரிடம்தான்‌ - பார்‌ 
தம்பி! என்னைவிட்டுக்‌ கோழைத்தனம்‌ போகவில்லை என்றால்‌, (பெரியாரே 
கூறுகிறார்‌?) 


அதே முறையிலேதான்‌, கொடிகளை எரிப்பது, கோட்டைக்‌ கொடிமரத்தை வெட்டிச்‌ 
சாய்ப்பதும்‌, குத்தீட்டி வீசுவதும்‌, கொல்லும்‌ வேழத்தை ஏவுவதும்‌ - எல்லாம்‌ 
சம்பவங்கள்‌ - விடுதலைப்போரிலே - பல நாடுகளிலே. 


அந்தச்‌ சம்பவங்கள்‌ திட்டமிட்டு நடைபெற்றவை அல்ல. 
அந்தச்‌ சம்பவங்களைக்‌ கொண்டு, ஒரு போர்முறை வகுக்கப்படுவதில்லை. 


இந்த எண்ணம்‌ எனக்கு மேலிட்டதால்‌, ஆகஸ்டில்‌ நடைபெற இருந்த அந்தக்‌ காரியம்‌. 
அவசியமற்ற பகையையும்‌, அணைக்க முடியாத குரோதத்தையும்‌, போக்க முடியாத 
பழியையும்‌ உண்டாக்கிவிடும்‌ என்று அஞ்சினேன்‌. காரணம்‌ எதுவாகவேனும்‌ 
இருக்கட்டும்‌, அந்தச்‌ சம்பவம்‌ நடைபெறவில்லை. கடைசி நேரத்தில்‌, கொடி 
கொளுத்துவதைப்‌ பெரியார்‌ நிறுத்திக்‌ கொண்டார்‌. 

எனக்குள்ள பிரச்னை, போதுமான வாக்குறுதி பெற்றுக்‌ கொண்டு நிறுத்தினாரா, 
இல்லையா என்பதால்‌ என்‌ மகிழ்ச்சி, கொடி கொளுத்துவது நிறுத்தப்பட்டது 
என்பதில்தான்‌. 


பெரியாருக்கு இன்று உள்ள பெரும்‌ செல்வாக்கு சாமான்யமானதன்று. அதைக்‌ 
குறைத்து மதிப்பிடும்‌ கயவனல்லன்‌ நான்‌ - காங்கிரசிலே உள்ளவர்களிலேயே 
சிலருக்கு இன்று செல்வாக்கு இருப்பதை உதாரணமாகக்‌ காமராஜருக்கு நல்ல 
செல்வாக்கு இருப்பதை ஒப்புக்கொள்ளும்‌ நான்‌, பெரியாருக்கு உள்ள செல்வாக்கையா 
குறைத்து மதிப்பிடுவேன்‌? அவருக்கு இன்றுள்ள செல்வாக்கும்‌, அதனை ஈட்டிட அவர்‌ 
ஆற்றியுள்ள அரும்பெரும்‌ பணியும்‌ அபாரம்‌. எதற்கும்‌ அஞ்சுபவரல்லர்‌. எதிர்நீச்சலில்‌ 
பழகியவர்‌. கொடி கோட்டை வாசலில்‌ உள்ளதைக்‌ கொளுத்த வேண்டுமென்றாலும்‌, 
அதனால்‌ ஏற்படக்கூடிய ஆபத்தைப்‌ பற்றித்‌ துளியும்‌ கவலைப்படமாட்டார்‌. அது 
அவருக்கு சேவையால்‌ கிடைத்தது மட்டுமல்ல, அவருடைய சுபாவமே அத்தகையது. 
அந்தக்‌ குறுகுறுப்பான கண்களிலேயே நான்‌ பல சமயங்களில்‌ கோபம்‌ கொந்தளிக்கக்‌ 
கண்டிருக்கிறேன்‌. அடிக்கடி அலட்சியத்தைக்‌ கொட்டக்‌ கண்டிருக்கிறேன்‌. சில 
வேளைகளில்‌ பிரிவு பச்சாதாபம்‌ தோன்றிடக்‌ கண்டிருக்கிறேன்‌. ஒருபோதும்‌ அந்தக்‌ 
கண்களிலிருந்து பயம்‌ கிளம்பக்‌ கண்டதில்லை. நானொன்றும்‌, தம்பி, பத்து கெஜத்‌ 
தொலைவிலே இருந்து அவரைப்‌ பார்த்துப்‌ பழககியவனல்லன்‌; பல கோணங்களிலே 
இருந்து பார்த்தவன்‌ - பல பிரச்னைகள்‌ குறித்த அவருடைய பிரத்யேகக்‌ கருத்துகளை 
அறிந்தவன்‌ - மேஸ்திரி வேலையல்லவா பார்த்திருக்கிறேன்‌? 


எனவேதான்‌, திராவிட இயக்கத்தில்‌ வகுக்கப்படும்‌ போர்த்திட்டம்‌, அவருடைய 
ஆற்றலை அளவுகோலாகக்‌ கொண்டு மட்டும்‌ அமையக்‌ கூடாது. எந்தக்‌ 
கொள்கைக்காக இயக்கம்‌ நடைபெறுகிறதோ, அந்தக்‌ கொள்கைக்குத்‌ தீராப்‌ பகையைத்‌ 
தேடிப்‌ பெறுவதாக இருத்தல்‌ ஆகாது - பரவலான அளவில்‌ செல்வாக்குப்‌ 
பெறத்தக்கதும்‌, பகைக்‌ கூடாரத்தில்‌ உள்ளவர்களின்‌ உள்ளத்திலும்‌ பரிவு ஊட்டக்‌ 
கூடியதுமானதாகத்‌ திட்டம்‌ இருக்கவேண்டும்‌ என்று நான்‌ கருதுகிறேன்‌. பிரிந்த பிறகு 
ஏற்பட்ட பித்தமல்ல இது, ஒன்றாக இருந்த நாள்தொட்டு எனக்குள்ள கருத்து. 


துளைத்துவிட்டார்‌! துளைவிட்டார்‌! என்று இனிப்புப்‌ பண்டத்தைச்‌ சப்பிக்கொண்டு 
களிப்புக்‌ கூச்சலிடும்‌ சிறார்‌ போல, பெரியார்‌, கடற்கரைக்‌ கூட்டத்திலே 
தி.மு.க.வையும்‌ குறிப்பாக என்னையும்‌ துளைத்தெடுத்தார்‌ என்று மகிழ்ச்சியுடன்‌ 
கூறுகிறார்‌, குத்தும்‌ குணாளர்‌. அவருக்கு மகிழ்ச்சி கிடைப்பதுபற்றி எனக்கு 
எப்போதும்‌ அதிர்ப்தி இருந்ததில்லை. 

நான்‌ துளைக்கப்பட்டேன்‌ என்று எந்தக்‌ கடற்கரைப்‌ பேச்சு பற்றி அந்த நண்பர்‌ 
களிப்படைகிறாரோ, அந்த கடற்கரை மணல்‌ அறியும்‌, பெரியார்‌ குறித்து இவர்‌ 
கொண்டிருந்த கருத்துகளை, பழங்கதை - பழங்கதையாகவே போகட்டும்‌. 

என்னை ஏசட்டும்‌, பரவாயில்லை - நான்‌ தாங்கிக்கொண்டு பழக்கப்பட்டுவிட்டேன்‌. 


ஆனால்‌ ஆகஸ்ட்‌ நடைபெற்றிருந்தால்‌, அதனால்‌ ஏற்படக்‌ கூடிய பகை உணர்ச்சி, 
திராவிடர்‌ இயக்கத்துக்கு நிச்சயமாக ஊறு செய்திருக்கும்‌. 


காங்கிரஸ்‌ வட்டாரத்திலே கிளம்பக்கூடிய பகை உணர்ச்சியும்‌ பொதுமக்கள்‌ மனதிலே 
கிளம்பக்கூடிய அருவருப்பு உணர்ச்சியும்‌, பெரியாரை அசைக்காது. 


அவர்‌ அத்தகைய விரோதப்‌ பெருவெள்ளத்தை எதிர்த்து நிற்க வல்லவர்‌. 


ஆனால்‌, அவர்‌ விரும்புகிற கொள்கைக்காக இருந்து பணியாற்றும்‌ இயக்கம்‌ 
இருக்கிறதே, தம்பி! திராவிட இயக்கம்‌, அது விரோதப்‌ பெருவெள்ளத்தால்‌ மெத்தப்‌ 
பாதிக்கப்பட்டு விடும்‌. 


எனவேதான்‌, கோழை என்றோ காட்டிக்கொடுப்பவன்‌ என்றோ, வஞ்சகன்‌ என்றோ, 
பிஞ்சு சொத்தை என்றோ, எதைச்‌ சொல்லி என்னை ஏசினாலும்‌ பரவாயில்லை, 
இயக்கத்துக்கு மட்டும்‌, அதிர்ச்சி தராமலிருந்தால்‌ போதும்‌ என்றும்‌ கருதினேன்‌. 


பெரியாருக்கு உள்ள அஞ்சாமையும்‌, எதிர்நீச்சுத்‌ தன்மையும்‌, எத்தகைய 
நிலைமையையும்‌ சமாளிக்கும்‌ திறமையும்‌, எவருடைய விரோதம்‌ குரோதம்‌, 
பகையாயினும்சரி, எத்தகைய பூசலாயினும்‌ சரி, அவற்றைத்‌ துச்சமெனக்‌ கருதிடும்‌ 
நெஞ்சழுத்தமும்‌, இயக்கத்தில்‌ நிரம்பி, ததும்பி இருக்கிறது என்று நான்‌ நம்பவில்லை. 
பெரியாருக்கும்‌ அந்த நம்பிக்கை இல்லாததால்‌ தான்‌. அடிக்கடி அவர்‌ இப்படிப்பட்ட 
சமயத்தில்‌, என்னையே நம்பி இதிலே ஈடுபடுகிறேன்‌ என்று வெளிப்படையாகவே 
எடுத்துக்‌ கூறி இருக்கிறார்‌. 


நாம்‌ மேற்கொண்டுள்ள நாட்டு விடுதலை வெற்றிபெறுவதற்கும்‌ இத்தகைய ஒப்பற்ற 
ஒரு தலைவரின்‌ உள்ளத்‌ திண்மை மட்டும்‌ போதாது, மேலும்‌ மேலும்‌ வலுவு பெற்ற 
வண்ணம்‌ ஒரு கட்டுப்பாடான இயக்கம்‌ வளர்ந்தாகவேண்டும்‌. அந்த வளர்ச்சியை 
ஆகஸ்ட்‌ கெடுத்துவிட்டிருக்கும்‌ - என்பதால்‌ தான்‌, நான்‌ அதை விரும்பவில்லை. 


பெரியார்‌, எப்படிப்பட்ட வெறுப்பைக்‌ காங்கிரஸ்‌ வட்டாரம்‌ வெளிப்படுத்தினாலும்‌ 
தாங்கிக்‌ கொள்ளக்‌ கூடியவர்‌ - இயக்கம்‌ தாங்கிக்‌ கொள்ள முடியாது - இது, தம்பி! 
அங்கு உள்ள சிலருக்குப்‌ பிடிக்கவில்லை - நான்‌ அதைக்‌ கூறும்‌ போது பெரியாருக்கு 
நான்‌ ஏதோ ஊறு தேடுவதாகக்‌ கருதுகிறார்கள்‌. அவர்பால்‌ கொண்ட அன்பைக்‌ 
காட்டிக்‌ கொள்வதற்கு, எளிதான, சுவையுள்ள வழி உன்னையும்‌ என்னையும்‌ ஏசுவது 
தான்‌ என்று எண்ணிக்‌ கொண்டிருக்கிறார்கள்‌. 


உண்மையில்‌, பெரியாருடைய திறமையையும்‌ அவர்‌ பெற்றுள்ள செல்வாக்கையும்‌ 
இம்மி அளவும்‌ நான்‌ குறைத்து மதிப்பிடாததால்தான்‌, அவர்‌ தன்‌ நிலைக்குத்‌ தகுந்த 

திட்டம்‌ தீட்டும்போது, அது முறையன்று, இயக்கத்தின்‌ இன்றைய நிலைமைக்குத்‌ 
தக்கபடியானதும்‌, அதன்‌ எதிர்கால வளர்ச்சியைப்‌ பாதிக்காத முறையிலும்‌ திட்டம்‌ 
வேண்டும்‌ என்று கேட்கிறேன்‌ - ஓஹோ! நீ யார்‌ கேட்க, என்பார்கள்‌! 
(திராவிடநாடு - 07.08.1955) 


பகுதி: 43 


உரையாடும்‌ ஆற்றல்‌ இருவரோ, மூவரோ அல்லது பலரோ ஒரிடத்தில்‌ 
கூடியிருக்கும்போது, கூடியிருப்போரின்‌ கவனத்தை ஈர்க்கும்‌ உரையாடல்கள்‌ நடத்தி, 
கூடியிருப்போரை மகிழ்வித்து, பொழுதுபோவதே தெரியாமற்‌ செய்யும்‌ அரும்‌ 
ஆற்றல்‌ மிகச்‌ சிலரிடத்தே மட்டும்‌ அமைந்திருக்கக்‌ காண்கிறோம்‌. அப்படிப்பட்ட 
பண்பும்‌, ஆற்றலும்‌ எவ்வளவுதான்‌ முயன்று பார்த்தாலும்‌ பலருக்கு 
வருவதேயில்லை. அறிஞர்‌ அண்ணா அவர்கள்‌ இயல்பாகவே மிகச்சிறந்த 
உரையாடற்காரர்‌ என்பதை அவரோடு நெருங்கிப்‌ பழகுபவர்கள்‌ நன்கு அறிவார்கள்‌. 


சிலர்‌ எங்கும்‌. எப்பொழுதும்‌, எவரோடு கூடியிருக்கும்‌ போது, சிறந்த 
உரையாடற்காரர்களாகக்‌ காட்சியளிப்பார்கள்‌. ஆனால்‌ அறிஞர்‌ அண்ணா அவர்கனோ, 
குறிப்பிட்ட சில நெருங்கிய நண்பர்களுடன்‌ கூடியிருந்து உரையாடுவதைத்தான்‌ 
எப்பொழுதும்‌ விரும்புவார்கள்‌. பலரோடு கூடியிருக்கும்படியான நிலைமை 
ஏற்பட்டாலும்‌, குறிப்பிட்ட சில நெருங்கிய நண்பர்களைக்‌ கூட்டிக்கொண்டு 
தனிமையான இடத்திற்குச்‌ சென்று இருந்து உரையாடி மகிழ்வார்கள்‌. 


அறிஞர்‌ அண்ணாவின்‌ உரையாடல்‌ கேட்கக்‌ கேட்க இனிமையாகவே இருக்கும்‌. 
எவ்வளவு நேரமானாலும்‌, மணிக்கணக்கில்‌, நாட்க்கணக்கில்‌ ஆனாலும்‌, தெவிட்டவே 
தெவிட்டாது. அண்ணாவின்‌ உரையாடல்‌ கேலி கிண்டல்‌ நிறைந்ததால்‌, நகைச்சுவை 
மிக்கதாய்ச்‌ சிறிதளவு பொழுதுபோக்கானதாகவும்‌, பெரிதளவு பயனறிவு 
பயப்பதாகவும்‌, விளங்கும்‌. 


அண்ணாவோடு கூட இருந்து உரையாடிக்‌ கொண்டிருக்கும்போது பொழுது போவதே 
தெரியாது. பசி நேரம்‌ தவறிப்போகும்‌. கடமைகளின்‌ நேரங்கள்‌ மாறிப்போகும்‌. 
முறைப்படி செய்யவேண்டிய அன்றாடக்‌ கடமைகளைப்‌ பற்றிக்‌ கவலைப்படாமல்‌, 
உரையாடிக்கொண்டே இருப்பார்கள்‌. 


அறிஞர்‌ அண்ணா அவர்களுக்குப்‌ பெரும்பாலும்‌ பகல்‌ நேரம்‌ இரவாகவும்‌, இரவு 
நேரம்‌ பகலாகவும்‌ மாறிவிடும்‌. பகலிலே நீண்ட நேரம்‌ உறங்கிக்‌ கொண்டும்‌ 
இருப்பார்கள்‌. நண்பர்களைக்‌ கூட்டிவைத்துக்கொண்டு இரவு நேரத்தில்‌ நீண்டநேரம்‌ 
உரையாடுவார்கள்‌. சில வேளைகளில்‌ பொழுதுகூட விடிந்துவிடும்‌. கூடியிருக்கும்‌ 
நண்பர்கள்‌, உறக்கம்‌ வரவர, அப்படி அப்படியே இருந்த இடத்திலேயே படுத்து உறங்கி 
விடுவார்கள்‌. கடைசி ஒரு நண்பர்‌ விழித்துக்கொண்டு இருக்கும்‌ வரையில்‌, அண்ணா 

அவர்கள்‌ உரையாடிக்‌ கொண்டிருப்பார்கள்‌. அந்த நண்பரும்‌ அவரையறியாமலேயே 
உறங்கத்‌ தொடங்கிவிடுவாரேயானால்‌, அண்ணா அவர்கள்‌ வேறு வழியின்றி 
கண்ணை மூடிக்கொண்டு உறங்க முயலுவார்கள்‌. அப்பொழுதும்‌ அவருக்குத்‌ தூக்கம்‌ 
வருவதில்லை. பொழுது விடிய விடியத்தான்‌ அண்ணா அவர்களுக்குத்‌ தூக்கம்‌ 
மெல்ல வந்துகொண்டிருக்கும்‌. 


பேசும்‌ ஆற்றல்‌ எழுதும்‌ ஆற்றலைப்‌ போலவே உரையாடும்‌ ஆற்றலிலும்‌ அறிஞர்‌ 
அண்ணா அவர்கள்‌ தலை சிறந்து விளங்குபவர்‌ ஆவார்கள்‌. 
(மன்றம்‌, நாள்‌: 15.11.1955) 


சிறந்த நடிகர்‌ 
அறிஞர்‌ அண்ணா அவர்கள்‌ சிறந்த பேச்சாளர்‌. எழுத்தாளர்‌ - உரையாடற்காரர்‌ என்று 
மட்டும்‌ பேர்‌ பெற்றவரல்லர்‌. அவர்‌ சிறந்த நடிகர்‌ என்றும்‌ பேர்பெற்றவராவார்‌. 


அறிஞர்‌ அண்ணா அவர்களின்‌ நடிப்பைக்‌ காணும்‌ வாய்ப்பைப்‌ பெற்ற நடிகர்களான 
என்‌.எஸ்‌.கிருஷணன்‌, எம்‌.கே.தியாகராச பாகவதர்‌, எம்‌.எம்‌.தண்டபாணி தேசிகர்‌, 
டி.கே.சண்முகம்‌, எம்‌.ஆர்‌.ராதா, கே.சாரங்கபாணி, கே.ஆர்‌.இராமசாமி, 
எம்‌.ஜி.இராமச்சந்திரன்‌, எஸ்‌.எஸ்‌.இராஜேந்திரன்‌, டி.வி.நாராயணசாமி 
போன்றவர்களும்‌, பெரியார்‌ ஈ.வெ.இராமசாமி, மணவாள ராமானுசம்‌, 
டி.செங்கல்வராயன்‌ போன்றவர்களும்‌ பிறரும்‌ பலபடப்‌ பாராட்டிப்‌ போற்றியுள்ளார்கள்‌. 


அறிஞர்‌ அண்ணா அவர்கள்‌ இளம்‌ வயதிரிருந்தே நாடகத்திலும்‌, நடிப்பிலும்‌ மிக்க 
அக்கரை கொண்டு, அவர்‌ சிறுவயதில்‌ உடன்‌ பழகும்‌ பள்ளிச்‌ சிறுவர்களுடன்‌ சேர்ந்து 
கொண்டு, மாட்டுக்‌ கொட்டிலில்‌ நாடகம்‌ நடத்துவதுண்டு. எந்தத்‌ தெருக்‌ கூத்து 
ஆனாலும்‌, எந்த நாடகம்‌ ஆனாலும்‌ அவற்றைப்‌ பார்க்க அவர்‌ தவறுவதேயில்லை. 
கை கால்களை ஆட்டி, ஓடியாடிக்‌ குதித்து நடிக்கும்‌ பழக்கத்தை அண்ணா 
அவர்களிடம்‌ காண முடியாது. அண்ணாவின்‌ கண்களும்‌, முகமும்‌ மட்டும்தான்‌ 
நடிக்கும்‌. சில வேளைகளில்‌ கை அசையும்‌. இனிமையான குரலில்‌, தெளிவான 
சொற்கள்‌, அழுகுபட வந்து விழந்துகொண்டே இருக்கும்‌. குரலில்‌ தேவையான 
அளவுக்கு ஏற்றத்தாழ்வுகள்‌ இருக்கும்‌. பேச்சு நடைகளில்‌ பார்ப்பனீய நடை - பாகவதர்‌ 
நடை - பண்டிதர்‌ நடை - பாமரர்‌ நடை - வேதாந்தி நடை - குருமார்‌ நடை - அரசன்‌ 
நடை - வீரன்‌ நடை எல்லாம்‌ அண்ணா அவர்களுக்குத்‌ தண்ணீர்பட்ட பாடு. 


நடிகனுடைய தரத்தை உயர்த்தப்‌ படித்தவர்களும்‌ பொது நாடக மேடையில்‌ 
தோன்றலாம்‌ என்பதையும்‌, அரசியல்‌ தலைவர்களாய்‌ இருந்தாலும்‌ நாடகம்‌ நடிப்பது 
இழுக்காகாது என்பதையும்‌ நல்ல கருத்துள்ள சீர்திருத்த நாடகங்கள்‌ தேவை 
என்பதையும்‌, தமிழகத்தில்‌ நிலை நாட்டிய பெருமை அறிஞர்‌ அண்ணா அவர்களுக்கே 
முக்கியமாக உரியதாகும்‌. 

அறிஞர்‌ அண்ணா அவர்கள்‌ சந்திரோதயம்‌ சந்திரமோகன்‌, நீதிதேவன்‌ மயக்கம்‌, 
போர்வாள்‌ ஆகிய நாடகங்களில்‌ இதுவரையில்‌ நடித்துள்ளார்கள்‌. 
(மன்றம்‌, நாள்‌: 01.02.1956) 


பகுதி: 44 
அண்ணா ஆச்சாரியார்‌ அறிமுகம்‌ 


இருபதாண்டு காலத்திற்கு முன்பு அன்பர்‌ சக்ரவர்த்தி இராசகோபாலாச்சாரியார்‌ 
அவர்களும்‌ ஒருவரையொருவர்‌ நேர்முகமாகக்‌ கண்டு கொள்ளும்‌ வாய்ப்பு ஏற்பட்டது. 
சென்னை ஒய்‌.எம்‌.சி.ஏ. விவாத அரங்கு ஒன்றிற்கு அன்பர்‌ அச்சாரியார்‌ தலைமை 
வகிக்க, அறிஞர்‌ அண்ணா அவர்கள்‌ விவாதத்தில்‌ கலந்து கொண்டு 
சொற்பொழிவாற்றினார்கள்‌. அதுதான்‌ இருவர்க்கிடையேயும்‌ ஏற்பட்ட முதல்‌ 
அறிமுகம்‌ என்றாலும்‌, அந்த அறிமுகம்‌ அன்பர்‌ ஆச்சாரியாரின்‌ நீடித்த நினைவில்‌ 
பதிந்திருக்கத்‌ தக்கதாக அமையவில்லை. 


அண்மையில்‌, அதாவது 28.01.1956 -ல்‌, அறிஞர்‌ அண்ணா அவர்களும்‌, அன்பர்‌ 
ஆச்சாரியார்‌ அவர்களும்‌ ஒருவரையொருவர்‌ நேர்முகமாகக்‌ கண்டு கொள்ளும்‌ 
வாய்ப்பு ஏற்பட்டது. இந்த அறிமுகம்‌ நினைவில்‌ இருத்தத்தக்க அறிமுகமாக 
அமைந்தது என்னலாம்‌. 


சென்னை தமிழ்க்கலை மன்றத்தைச்‌ சார்ந்த தோழர்‌ சுப்பையா அவர்களின்‌ தமிழகம்‌ 
மாளிகையின்‌, இந்தியத்‌ துணைக்கண்டத்தின்‌ ஆட்சி மொழிபற்றிய முடிவு எடுக்க, 
கூடிய சர்வ கட்சிகளின்‌ வட்டமேசை மாநாட்டில்‌ ஆச்சாரியாரும்‌, அண்ணாவும்‌ 
கலந்து கொண்டார்கள்‌. மாநாடூ முடியும்வரையில்‌ அண்ணா அவர்களை ஆச்சாரியார்‌ 
அறிந்துகொள்ளவில்லை. யாரோ ஒருவர்‌ என்ற முறையில்தான்‌ அவருடன்‌ 
உரையாடல்‌ நிகழ்த்தினார்‌. மாநாடு முடிந்து கலைந்து போகும்போது, நண்பர்‌ 
ம.பொ.சிவஞானம்‌ அவர்கள்‌, அண்ணா அவர்களையும்‌, இரா.நெடுஞ்செழியன்‌ 
அவர்களையும்‌ ஆச்சாரியார்‌ காதில்‌ சொல்ல அவ்வளவு சரியாகப்‌ படவில்லை. யாரு 
என்று ஆச்சாரியார்‌ கேட்டார்‌. இவர்தான்‌ அண்ணாதுரை என்று தோழர்‌ 
ம.பொ.சிவஞானம்‌ சற்று உரத்த குரலில்‌ கூறினார்‌. உடனே ஆச்சாரியார்‌ 
பெருவியப்புற்று, மூக்கின்மேல்‌ சுட்டு விரலை வைத்துக்கொண்டு, இவரா? இவரா? 
அண்ணாதுரை? என்று வியப்புணர்வு தோன்றக்‌ கேட்டார்‌. பக்கத்திலிருந்தவர்கள்‌ 
ஆமாம்‌! ஆமாம்‌! என்று கூறினார்‌. மீண்டும்‌ ஆச்சாரியார்‌ இவரா? அண்ணாதுரையா? 
அண்ணாதுரை என்றார்‌, ஒரு பிரம்மாண்டமான, ஒரு பயங்கரமான மனிதராக 
இருப்பார்‌ என்றுதான்‌ இதுவரையில்‌ நான்‌ எண்ணிக்கொண்டிருந்தேன்‌! என்றார்‌. 


பிறகு தோழர்‌ ம.பொ.சிவஞானம்‌ அவர்கள்‌ நெடுஞ்செழியனைச்‌ சுட்டிக்காட்டி, 
இவர்தான்‌ நெடுஞ்செழியன்‌! என்றார்‌. ஆச்சாரியார்‌ நிமிர்ந்து பார்த்துவிட்டு, இவர்‌ 

நெடுஞ்செழியன்‌, சரி! இவர்‌ அண்ணாதுரை என்கிறீர்களே! என்று அண்ணாவைச்‌ 
சுட்டிக்காட்டி வியப்போடு சிரித்துக்கொண்டு கேட்டார்‌. பக்கத்திலிருந்த ஒருவர்‌, 
இவரைப்‌ படத்தில்‌ பார்ப்பதற்கும்‌ நேரில்‌ பார்ப்பதற்கும்‌ எவ்வளவோ வித்தியாசம்‌ 
இருக்கிறது என்றார்‌. ஆச்சாரியார்‌ நான்‌ படத்தில்கூட இவரைப்‌ பார்த்ததில்லை. 
காதால்தான்‌ இவரைப்‌ பற்றி ரொம்ப ரொம்ப கேட்டிருக்கிறேன்‌! சுப்பையா பிள்ளை 
போன்றவர்கள்‌ அடிக்கடி இப்படிக்‌ கூட்டங்கள்‌ கூட்டினால்தானே ஒருவரையொருவர்‌ 
தெரிந்து கொள்வதற்காவது வாய்ப்பு ஏற்படுகிறது! என்றார்‌. 


அறிஞர்‌ அண்ணா அவர்கள்‌ இறுதிவரையில்‌ புன்சிரிப்பு சிரித்துக்‌ கொண்டே 
ஆச்சாரியார்‌ முன்னிலையில்‌ நின்றார்கள்‌. 


இறுதியாக அண்ணா அவர்கள்‌ பிறகு பார்க்கிறோம்‌; போய்‌ வருகிறோம்‌! என்று 
ஆச்சாரியாரிடம்‌ விடைபெற்றுக்கொண்டு கிளம்பினார்கள்‌. 
(மன்றம்‌, நாள்‌ 15.02.1956) 


எளிய வாழ்க்கை 


அறிஞர்‌ அண்ணா அவர்கள்‌ பள்ளி கல்லூரி ஆகியவற்றில்‌ படித்த அந்த நாட்களிலும்‌ 
சரி, பொதுப்பணியில்‌ இறங்கித்‌ தொண்டாற்றி வரும்‌ இந்த நாட்களிலும்‌ சரி 
ஆடம்பரமற்ற மிகமிக எளிய வாழ்க்கையை மேற்கொண்டு வாழ்ந்து 
வருபவராவார்கள்‌. 


அறிஞர்‌ அண்ணாவை நேரில்‌ காணாமல்‌ அவரின்‌ அறிவையும்‌, ஆற்றலையும்‌ 
மட்டும்‌ கேள்விப்படுவோர்கள்‌ முதலில்‌ அவர்‌ ஒரு கம்பீரமான - ஆடம்பரமான - 
மிடுக்கான தோற்றமுடையவராக இருப்பார்‌ என்றுதான்‌ தம்‌ மனதிற்குள்‌ 
எண்ணிக்கொள்வார்கள்‌. அதற்குக்‌ காரணம்‌ என்னவென்றால்‌, அறிவும்‌ ஆற்றலும்‌ 
அற்றுக்‌, கூழைமாட்டை, பேயத்திக்கொம்பு, முருங்கைமிலாறு, தாழங்காய்‌ 
ஆகியவற்றின்‌ வரிசையிலே வைத்து எண்ணப்படக்கூடிய சிலர்‌, நாட்டுக்கான 
தலைவர்கள்‌ தாமே என்று சொல்லிக்கொண்டு, ஆடம்பரமாகத்‌ திரிவதைப்‌ பார்த்துப்‌ 
பார்த்துப்‌ பழக்கப்பட்ட மக்கள்‌, அறிவிலும்‌ ஆற்றலிலும்‌ மிக உயர்ந்து விளங்கும்‌ 
அறிஞர்‌ அண்ணா அவர்கள்‌ மிக்க ஆடம்பரமான தோற்றமுடையவராகத்தான்‌ 
இருக்கவேண்டும்‌ என்று எண்ணிக்கொள்வது இயல்பு ஆகிவிட்டதே ஆகும்‌. அப்படிப்‌ 
பட்டவர்கள்‌ அண்ணாவை நேரில்‌ காணும்போது, தம்முடைய எண்ணத்திற்கு 
நேர்மாறாக அவர்‌ தோற்றமளிப்பதைக்கண்டு திடுக்கிட்டுத்‌ திகைத்து மலைத்துப்‌ 
போய்‌ நின்றுவிடுகின்றனர்‌. ஆச்சாரியாருக்கே அந்த நிலை ஏற்பட்டதென்றால்‌, 
மற்றவர்களைப்‌ பற்றிக்‌ கூறவும்‌ வேண்டுமா? 


எளிமை - இனிமை - பொறுமை - அடக்கம்‌ ஆகியவற்றிற்கு அரசியல்‌ உலகில்‌ ஒரு 
சிறந்த எடுத்துக்காட்டு காட்டவேண்டுமானால்‌, அறிஞர்‌ அண்ணாவைத்தான்‌ 

குறிப்பிடவேண்டும்‌. தலைமயிரை வாருவதைப்‌ பற்றியோ, ஆடம்பரமான உடைகளை 
உடுப்பதைப்பற்றியோ சிறுதும்‌ கவலைப்படாமல்‌ விரிந்து பரந்த தலைமயிருடன்‌, 
அழுக்கேறிய ஆடைகளுடன்‌, காலில்‌ செருப்பு இல்லாமல்‌ கையில்‌ கடிகாரம்‌ 
இல்லாமல்‌ சட்டைப்பையில்‌ பேனா இல்லாமல்‌, (பெரும்பாலான நேரங்களில்‌) 
பணப்பபைமணிபர்ஸ்‌) இல்லாமல்‌ காட்சியளிக்கும்‌ அண்ணாவைத்தான்‌ பெரும்பாலும்‌ 
பார்க்க முடியும்‌. 


அறிஞர்‌ அண்ணா அவர்கள்‌ எளிமையாகவும்‌ இனிமையாகவும்‌ பழகுவதற்கேற்ற 
பண்புடையவர்களைத்தான்‌ நண்பர்களாகக்‌ கொள்வார்களேயொழிய தரம்‌ - தகுதி- 
திறமை பார்த்து நட்பு செய்துகொள்ளும்‌ ஆடம்பரப்‌ பழக்கம்‌ அவரிடம்‌ அறவே 
கிடையாது. 


அண்ணா அவர்கள்‌ கல்லூரியை விட்டூ வெளியேறிய பிறகு வேலைக்கு எதற்கும்‌ 
போகாமல்‌, பொதுப்பணியில்‌ நாட்டம்‌ செலுத்திக்கொண்டிருந்தபோது அவருக்கு உற்ற 
நண்பர்களாக உடனிருந்தவர்களில்‌ குறிப்பிடத்‌ தகுந்தவர்கள்‌ சின்னக்கண்ணு, 
கணேசன்‌, இரெங்கநாதன்‌ ஆகியோர்‌. கணேசன்‌ நாட்டு வைத்தியம்‌ செய்து வந்தவர்‌; 
இரெங்கநாதன்‌ இரவு பகலாக இயக்கத்‌ தொண்டு செய்துவந்தவர்‌, அண்ணா உள்ளிட்ட 
இந்த நால்வரையும்‌, சிட்டிகைப்பொடி சின்னக்கண்ணு 

கட்டிமாத்திரை கணேசன்‌ 

இராப்பட்டினி இரெங்கநாதன்‌ 

அலைந்து திரிகிற அண்ணாதுரை 


என்று பெத்துநாய்க்கன்பேட்டையிலுள்ள ஏனைய நண்பர்கள்‌ வேடிக்கையாக 
அழைப்பார்கள்‌. அறிஞர்‌ அண்ணா அவர்கள்‌ ஆடம்பரமற்ற எளிய வாழ்க்கையில்‌ 
ஈடுபாடுடையவர்கள்‌ என்பதற்கு, இந்த நண்பர்‌ குழாமே இனிய எடுத்துக்காட்டாகும்‌. 
(மன்றம்‌, நாள்‌: 01.03.1956) 


புரட்சிக்‌ கவிஞருக்குப்‌ பொன்னாடை போர்த்திய விழா 


இன்றையக்‌ காலத்‌ தமிழக வரலற்றில்‌, பொன்னாடை போத்தும்‌ விழக்கள்‌ பலப்பல 
நடைபெற்று வருகின்றன. அவற்றில்‌ மற்றெல்லாவற்றைக்‌ காட்டிலும்‌ மிக 
எழிலுடையதாகவும்‌, பெருமைமிக்கதாகவும்‌, முதன்மை வாய்ந்ததாகவும்‌ முக்கியம்‌ 
பொருந்தியதாகவும்‌, எல்லோராலும்‌ ஆதரிக்கப்பட்டதாகவும்‌, எல்லாக்‌ கட்சிகளாலும்‌ 
போற்றப்பட்டதாகவும்‌ அமைந்த ஒரு பெரும்‌ விழா புரட்சிக்‌ கவிஞர்‌ பாரதிதாசன்‌ 
அவர்களுக்குப்‌ பொன்னாடை போர்த்திய விழாவேயாகும்‌. அது 1946-ஆம்‌ ஆண்டில்‌ 
நடைபெற்றது. அந்த விழாவினை வெற்றி கரமாக்‌ முன்னின்று முயன்ற 
பெருமையெல்லாம்‌ அறிஞர்‌ அண்ணா அவர்களையே சாரும்‌. 

அந்தப்‌ பொன்னாடை போர்த்திய விழாவின்போது, இன்றைக்காலத்‌ தமிழ்ப்‌ புலவர்‌ 
வேறு யாருக்கும்‌ அளிக்காத வகையில்‌ புரட்சிக்‌ கவிஞர்‌ அவர்களுக்குப்பெரும்‌ 
பொற்கிழியணமுடிப்பு) ஒன்றும்‌ அறிஞர்‌ அண்ணா அவர்களின்‌ பெரு முயற்சியால்‌ 
அளிக்கப்பட்டது. 


புரட்சிக்கவிஞர்‌ பாரதிதாசன்‌ அவர்கள்‌ தமிழ்ப்‌ பேராசிரியர்‌ வேலையின்றும்‌ 
இளைப்பாறிப்‌ பொதுப்‌ பணியில்‌ நேரடியாக இறங்கிய காலையில்‌, அவருக்குப்‌ 
பொற்கிழி வழங்க வேண்டும்‌ என்ற எண்ணம்‌ நண்பர்கள்‌ சிலர்க்கு ஏற்பட்டது. நிதி 
திரட்டும்‌ முயற்சியில்‌ தோழர்கள்‌ கிருட்டினராசு, செல்லப்பர்‌, டி,என்‌.இராமன்‌, 
ப.கண்ணன்‌ ஆகியோர்‌ தீவிர திராவிடக்‌ கழக மாநாட்டில்‌ அந்த முயற்சிக்கு ஆதரவு 
தரும்வகையில்‌ தீர்மானம்‌ ஒன்றும்‌ நிறைவேற்றப்பட்டது. எனினும்‌ நிதி திரட்டும்‌ 
முயற்சி பாராட்டத்தக்க வகையில்‌ அவ்வளவாக வெற்றிபெறவில்லை. பிறகு 
நீதிக்குழுவினர்‌ அறிஞர்‌ அண்ணா அவர்களின்‌ முழு ஆதரவையும்‌, முழு 
ஒத்துழைப்பபையும்‌ நாடினர்‌. அறிஞர்‌ அண்ணா அவர்கள்‌ புரட்சிக்‌ கவிஞருக்குச்‌ 
செய்திடும்‌ சிறப்பு தமிழுக்கு - தமிழகத்திற்கு - திராவிடத்திற்கு - திராவிட 
இயக்கத்துக்குச்‌ செய்திடும்‌ சிறப்பு என்று கருதி முழுமூச்சோடு பணியாற்றத்‌ 
தொடங்கினார்கள்‌. 


அறிஞர்‌ அண்ணா அவர்கள்‌ புரட்சிக்‌ கவிஞருக்கு நிதி சேர்த்திடும்‌ பணியில்‌ 
இறங்கியிருந்தது பெரியார்‌ இராமநாமி அவர்களுக்கு விருப்பமில்லை. அந்த 
முயற்சியையே வெறுத்தார்‌. அதனால்‌ அண்ணா அவர்களை வெறுக்கத்‌ 
தலைப்பட்டார்‌. பெரியாரின்‌ சினம்‌ மூண்டு எழுந்தாலும்‌, சீரிய பணியினைச்‌ 
செய்கிறோம்‌ கடமையைச்‌ செய்கிறோம்‌ என்ற உணர்வில்‌ அறிஞர்‌ அண்ணா 
பெரியாரின்‌ எதிர்ப்பைப்‌ பெருட்படுத்தாமல்‌ பணியாற்றினார்கள்‌. பெரியார்‌ 
அவர்களுக்கு.ம்‌ அண்ணா அவர்களுக்கும்‌ மாறுபாடு ஏற்படக்‌ காரணமாக 
இருந்தவைகளில்‌ புரட்சிக்‌ கவிஞருக்கு நிதிசேர்த்த முயற்சியும்‌ முக்கியமான 
ஒன்றாகும்‌. 


அறிஞர்‌ அண்ணா அவர்கள்‌ சில தினங்களுக்குள்‌ ஏறத்தாழ இருபத்தினான்கு ஆயிரம்‌ 
ரூபாய்‌ சேர்த்துப்‌ பொன்னாடை போர்த்தும்‌ விழாவையும்‌, பணமுடிப்பு 
அளித்தலையும்‌ செய்தார்கள்‌. விழா காங்கிரசு கம்யூனிஸ்ட்டு, சோசியலிசுட்டு, 
நீதிகட்சி, திராவிடக்‌ கழகம்‌ ஆகிய பல்வேறு கட்சிகளின்‌ ஆதரவில்‌, பல்வேறு கட்சிக்‌ 
கொடிகளுடன்‌, சென்னை பச்சையப்பன்‌ பள்ளி விளையாட்டுத்‌ திடலில்‌, ஒளி 
விளக்குகளால்‌ அழகுடுத்தப்பட்ட கவர்ச்சிகரமான மேடையில்‌ மிகச்‌ சிறப்பாக 
நடைபெற்றது. நாவலர்‌ பாராதியார்‌ அவர்கள்‌ புரட்சிக்‌ கவிஞருக்குபொன்னாடை 
போர்த்தினார்‌. அறிஞர்‌ அண்ணா அவர்கள்‌ கவிஞருக்குப்‌ பொற்கிழி அளித்தார்கள்‌. 
தமிழகத்தின்‌ தலைசிறந்த எல்லாக்‌ கட்சிகளையும்‌ சேர்ந்த சொற்பொழிவாளர்கள்‌ 
அத்துணைப்‌ பேரும்‌ கலந்து கொண்டு புரட்சிக்‌ கவிஞரைப்‌ பாராட்டினார்கள்‌. 

அறிஞர்‌ அண்ணா அவர்கள்‌ முயற்சி எடுத்துக்கொண்டு வெற்றிகரமாக்கிய 
குறிப்பிடத்தக்க பகுதிகளில்‌, புரட்சிக்‌ கவிஞககுப்‌ பொன்னாடை போர்த்திய விழாவும்‌ 
ஒன்றாகும்‌. 

(மன்றம்‌, நாள்‌: 15.03.1956) 


பகுதி: 45 


ஜஸ்டிஸ்‌ கட்சி திராவிடர்‌ கழகமாகிவிட்டது 
பட்டம்‌ பதவிகளை விட்டுவிடத்‌ தீர்மானம்‌! 


27.08.1944-ல்‌ நீதிக்கட்சியின்‌ 16-வது மாநாடு, சேலம்‌ திராயகராயர்‌ பந்தலில்‌ சிறப்பாக 
நடைபெற்றது. மாநாட்டுத்‌ தலைவர்‌ பெரியார்‌ ஈ.வெ.இராமசாமி அவர்கள்‌ அன்று 
காலை சேலம்‌ மார்க்கெட்‌ ரயில்‌ நிலையத்தில்‌ வந்திறங்கினார்‌. பெரியார்‌ தொண்டர்‌ 
படையினரும்‌, பத்தாயிரக்கணக்கான திராவிட நாட்டு இளைஞர்களும்‌, தளபதிகளும்‌ 
தொழிலாளர்‌ தோழர்களும்‌ பெரியார்‌ வாழ்க, என்று செய்த ஆரவாரம்‌ வானத்தைப்‌ 
பிளந்துவிட்டதென்றே சொல்லலாம்‌. 


மோட்டாரில்‌, தலைவரைத்‌, தோழர்‌ ஆர்‌.எஸ்‌.அருணாசலம்‌ அவர்கள்‌ இல்லத்திற்கு 
அழைத்துச்‌ சென்றனர்‌. பிறகு பெரிய சாரட்‌ வண்டியில்‌ பெரியார்‌ அவர்களுடன்‌ 
தளபதி பாண்டியனார்‌ அவர்களை அமரச்‌ செய்து, தோழர்கள்‌ கி.ஆ.பெ.விசுவநாதம்‌, 
பி.பாலசுப்பிரமணியம்‌ ஆகிய மற்றும்‌ பலர்‌ புடைசூழ பல்லாயிரக்‌ கணக்கான மக்கள்‌, 
பெரியார்‌ வாழ்க, திராவிட நாடூ திராவிடருக்கே என்ற முழக்கத்துடன்‌ மாபெரும 
ஊர்வலம்‌ ஆரம்பமாயிற்று. 


இரண்டு யானைகளும்‌, ஜம்பது குதிரைகளின்‌ பேரில்‌ தொண்டர்கள்‌ கொடியை ஏந்தி 
இரண்டூ பிரிவாகத்‌ தலைவரைத்‌ தொடர்ந்து வந்த காட்சியும்‌, யானையின்‌ பேரில்‌ 
திராவிட நாட்டுப்‌ படம்‌ சித்தரித்த கொடியைத்‌ தொண்டர்கள்‌ ஏந்தி முன்னணியில்‌ 
சென்றதும்‌ ஊர்வலத்திற்குச்‌ சிகரம்‌ வைத்தது போன்றிருந்தது. 


வழிநெடுக மக்கள்‌, தலைவர்‌ பெரியார்‌ அவர்களுக்கு ஏராளமான மாலைகளை 
அணிவித்து ஆரவாரம்‌ செய்த காட்சியை, ஏட்டில்‌ எழுதி விவரிப்பது முடியாதென்றே 
கூறலாம்‌. சுமார்‌ | மைல்‌ நீள அளவிற்கு ஏராளமான மக்கள்‌ கூட்டங்‌ கூட்டமாக 
ஊர்வலத்தில்‌ சேர்ந்து வந்தனர்‌. பொன்‌ மலையிலிருந்து வந்த பெரியார்‌ தொண்டர்‌ 
படையினரும்‌ (பொன்மலைத்‌ தொழிலாளர்கள்‌) தூத்துக்குடி மில்‌ தொழிலாளர்களும்‌ 
ஊர்வலத்தில்‌ செங்கொடி ஏந்தி எங்கள்‌ தலைவர்‌ பெரியார்‌ தான்‌ என்ற 
ஆரவாரத்துடனும்‌, அச்சிட்ட தாள்களை வழங்கியும்‌ ஊர்வலத்தில்‌ அணிவகுத்து 
வந்தனர்‌. ஊர்வலம்‌ மாநாட்டுப்‌ பந்தலுக்கு 11.30 மணிக்கு வந்து சேர்ந்தது. 

மாநாட்டுப்‌ பந்தல்‌ சுமார்‌ 10,000 மக்களுக்கு மேல்‌ கூடும்படியான அளவில்‌ 
அமைக்கப்பட்டு, மிகவும்‌ கவர்ச்சியளிக்கத்‌ தக்கவகையில்‌ அலங்கரிக்கப்பட்டிருந்தது. 
பெரிய மேடையும்‌, அம்மேடையில்‌, தலைவர்கள்‌ டி.எம்‌.நாயர்‌, சர்‌.தியாகராயர்‌, 
பனகல்‌ அரசர்‌, சர்‌.பன்னீர்‌ செல்வம்‌, ஆகியவர்களின்‌ பெரிய உருவப்‌ படங்களை 
ஜோடித்திருந்ததைக்‌ கண்ட அனைவரும்‌ அவர்கள்‌ உயிர்பெற்று எதிரில்‌ இருப்பதைப்‌ 
போன்று தோற்றமளித்தது. தராசுக்‌ கொடியைப்‌ பெரிய அளவில்‌ சித்தரித்து மாநாட்டு 
மேடைக்குப்‌ பின்புறம்‌ தொங்கவிட்டிருந்தனர்‌. 


சுமார்‌ 3,500 பிரதிநிதிகளும்‌, 7000 பார்வையாளர்களும்‌ மாநாட்டுக்‌ கொட்டகைக்குள்‌ 
வெள்ளம்‌ புரண்டோடுவதுபோல்‌ குழுமியிருந்தனர்‌. ஒலிபெருக்கியின்‌ உதவியால்‌ 
மாநாட்டுப்‌ பந்தலில்‌ இடமில்லாதவர்கள்‌ வெளியேயும்‌ தெருக்களிலும்‌ கூட்டங்‌ 
கூட்டமாக இருந்து கேட்டு வந்தனர்‌. காரியதரிசி தோழர்‌ நேட்டோ மாநாட்டின்‌ 
கருத்துகளைத்‌ தெரிவிக்கையில்‌, யாவரும்‌ தயவு செய்து அமைதியுடனிருந்து 
மாநாட்டை வெற்றிகரமாக நடத்திக்‌ கொடுக்குமாறும்‌ மாநாட்டின்‌ ஏற்பாடுகளிலோ, 
மற்றவைகளிலோ ஒரு சில தவறுகளிருந்தால்‌ கூட நாம்‌ யாவரும்‌ ஒன்று சேர்ந்து 
திராவிட நாட்டைப்‌ பெற வேண்டுமென்ற கருத்திற்காக எல்லோரும்‌ 
ஒற்றுமையுடனிருந்து இம்மாநாட்டைச்‌ சீரும்‌ சிறப்புடன்‌ இனிது நடாத்த, வெளியூர்த்‌ 
தோழர்களையும்‌ வேண்டிக்‌ கொள்வதாகச்‌ சொல்லித்‌ தோழர்‌ பி.பாலசுப்பிரமணியம்‌ 
அவர்களை நீதிக்கட்சியின்‌ கொடியை ஏற்றி வைக்குமாறு கேட்டுக்‌ கொண்டார்‌. 


தோழர்‌. பி.பாலசுப்ரமணியம்‌, நீதிக்‌ கட்சிக்‌ கொடியை ஏற்றிவைத்துப்‌ பேசியதாவது: 
எனது மதிப்பு வாய்ந்த தலைவர்களே! தோழர்களே, எனக்கும்‌ தலைவர்க்கும்‌ 
வேற்றுமையிருப்பதாகச்‌ சொல்லப்படுவதைக்‌ கண்டு நான்‌ வருந்துகிறேன்‌. நான்‌ 
நமது தலைவர்‌ பெரியார்‌ அவர்களின்‌ கொள்கையைத்தான்‌ பின்பற்றி 
வந்திருக்கிறேன்‌. நம்‌ நாட்டின்‌ தன்மான உணர்ச்சிக்காக எனது ஒப்பற்ற தலைவர்‌ 
பெரியார்‌ அவர்கள்‌ செய்துள்ள தியாகத்திற்கு ஈடாக எதையும்‌ ஒப்பிடமுடியாது. நான்‌ 
ராஜாசாகேப்‌ பொப்பிலி அரசரையும்‌ சர்‌.ஆர்‌.கே. சண்முகம்‌ அவர்களையும்‌, நமது 
கட்சியின்‌ தலைவராக இருக்க முடியும்‌ என்று நம்பியிருந்தது உண்டு. ஆனால்‌ 
அவர்களின்‌ செய்கை கட்சிக்குத்‌ துரோகம்‌ செய்ததாகவே முடிந்தது. கஸ்தூரிபாய்‌ 
நிதிக்கு உதவி செய்த அத்தலைவர்களை யாருமே ஏற்றுக்‌ கொள்ள மாட்டார்கள்‌. 
திராவிட நாட்டின்‌ தனிப்பெருந்‌ துலைவர்‌, நமது பெரியார்‌ ஒருவரேதான்‌ என்பதை 
இங்கு உண்மையாகவே எடுத்துக்காட்ட விரும்புகிறேன்‌. அதுமட்டுமல்ல, 
திராவிடஸ்தானை நாம்‌ அடைவதற்கும்‌, அதை நிர்வகிக்க வேண்டிய தன்மானத்தை 
நாம்‌ பெறவும்‌ வேண்டிய வகையில்‌ நமக்கு உணர்ச்சியை ஊட்டக்‌ கூடியவர்‌ நமது 
பெரியார்தான்‌. நாம்‌ பெறப்போகும்‌ திராவிடஸ்தானில்‌ குடி அரசு சர்க்காரில்‌ பெரியார்‌ 
முதல்‌ தலைவராக விளங்க வேண்டும்‌. சுருங்கக்‌ கூற வேண்டுமாயின்‌ நமது 
தலைவரைத்‌ திராவிட நாட்டின்‌ காரல்மார்க்ஸ்‌ என்றே சொல்லுவேன்‌. சமய, சமூக, 
பொருளாதார அரசியல்‌ புரட்சிக்காரராவார்‌ நமது பெரியார்‌. இவ்வித இணையற்ற 
விடுதலை வீரராகிய பெரியார்‌ தலைமையில்தான்‌ திராவிடஸ்தான்‌ பெற 

முடியுமென்பதை யான்‌ உணர்ந்து கொண்டேன்‌. நான்‌ பெரியார்‌ அவர்களை 
எப்போதும்‌ எதிர்த்ததில்லை. கட்சியை வலுப்படுத்த வேண்டுமென்பதுதான்‌ எனது 
ஆசை ஆக நமது மாபெருந்‌ தலைவர்‌ பெரியார்‌ அவர்களின்‌ தலைமையின்‌ கீழ்‌ நான்‌ 
எப்போதும்‌ தொண்டு புரிந்துவருவேன்‌ என்பதை இம்‌ மாநாட்டில்‌, 
பல்லாயிரக்கணக்கான உங்கள்‌ முன்னிலையில்‌, உறுதி கூறுகிறேன்‌, பெரியார்‌ 
அவர்கள்‌ சிறையிலிருந்த போது நமது கட்சிக்‌ கொடியை நாம்‌ காப்பாற்றி 
வந்திருக்கிறோம்‌. இன்றும்‌ இனியும்கூட நமது கொடியின்‌ கீழ்‌ கட்டுப்பாடாக இருந்து 
நம்‌ நாட்டின்‌ விடுதலையைப்‌ பெரியார்‌ தலைமையில்‌ அடைவோம்‌ என்று கூறிக்‌ 
கொடியை உயர்த்தி வைக்கிறேன்‌. 


பெரியாரை நம்‌ நாட்டின்‌ சர்வாதிகாரியாக நியமிக்க வேண்டும்‌. 


தோழர்‌ கே.ஏ.பி.விசுவநாதன்‌, மாநாட்டைத்‌ திறந்து வைத்துச்‌ சொற்பொழிவாற்றியது: 
கட்சித்தலைவர்‌ பெரியார்‌ அவர்களே, தாய்மார்களே, தோழர்களே, கடந்த மூன்று 
ஆண்டுகளாக நான்‌ ஒதுங்கியிருந்து வந்தேன்‌. காரணம்‌ பெரியார்‌ மீது விரோதம்‌ 
கொண்டல்ல. கட்சியை இன்னும்‌ பலப்படுத்த வேண்டுமென்பதே எனது அவா. 
ஆனால்‌ பெரியார்‌ அவர்கள்‌ செய்துவரும்‌ சேவைக்கு ஈடாக எதையும்‌ குறிப்பிட 
முடியாததுதான்‌. சர்க்கார்‌ நம்‌ கட்சியை மதித்து நடக்காவிடில்‌, நாம்‌ அவர்களுக்குச்‌ 
சரியான படிப்பினையைக்‌ கற்பிக்க வேண்டும்‌. அவ்வித ஆற்றலுக்கு நம்‌ கட்சியின்‌ 
அமைப்பு முறை வலுப்பட வேண்டும்‌. எனது தாழ்மையான அபிப்பிராயம்‌ 
என்னவெனில்‌, நமது தலைவர்‌ பெரியார்‌ அவர்களை நமது தலைவர்‌ பெரியார்‌ 
அவர்களை நமது கட்சியின்‌ ஏன்‌, நமது நாட்டின்‌ விடுதலைக்கோரும்‌ 
சர்வாதிகாரியாக்க வேண்டுமென்பதுதான்‌. அவர்‌ இடும்‌ கட்டளைகளுக்குக்‌ கீழ்ப்படிந்து 
நடக்கவும்‌ சேர்ந்து வாழவும்‌ நாம்‌ தயாராயிருக்க வேண்டும்‌. திராவிடநாட்டுப்‌ 
பிரிவினையைப்‌ பற்றிச்‌ சிறிது ஐயப்பாடு எனக்கிருந்து வந்தது. இப்பொழுது எனக்கு 
அதன்‌ அவசியம்‌ விளங்கிவிட்டது. நம்‌ நாட்டின்‌ விடுதலைக்கு முட்டுக்‌ 
கட்டையாயுள்ள ஆரியத்தை அறவே யொழித்து, திராவிட நாட்டுப்‌ பிரிவினையைப்‌ 
பெரியார்‌ அவர்கள்‌ தலைமையில்‌ அடைந்தே தீருவோம்‌ என்ற வீர உணர்ச்சியுடன்‌ 
தொண்டு புரியுமாறு உங்களைக்‌ கேட்டுக்கொள்ளுகிறேன்‌. 


வரவேற்புத்‌ தலைவர்‌ உரை 

மாநாட்டு வரவேற்புத்‌ தலைவர்‌ தோழர்‌ சீ.இரத்தினசாமி அவர்கள்‌ யாவரையும்‌ 
வரவேற்றுப்‌ பேசுகையில்‌, வருங்காலத்தில்‌ நடைபெறப்‌ போகும்‌ திராவிடர்‌ இன 
எழுச்சிப்‌ போரில்‌ யாவரும்‌ கட்டுப்பாடாக உழைத்து ஆரியத்தை இந்நாட்டை விட்டு 
அகற்றியே தீருவார்கள்‌ என்றும்‌, அதற்கு உற்ற துணையாக நமக்குத்‌ தலைமைதாங்க 
எல்லாவகையிலும்‌ சிறப்புற்றோங்கும்‌ நமது பெரியார்‌ அவர்கள்‌ ஒருவர்‌ தானென்றும்‌, 
இம்மாநாடூ நமது இயக்க சரித்திரத்தில்‌ குறிப்பிடத்‌ தக்கதாகுமென்றும்‌, மிக 
விளக்கமாகப்‌ பேசி, மாநாட்டின்‌ ஏற்பாடுகளில்‌ தவறுகளிருப்பினும்‌ அதையாவரும்‌ 
மறந்து ஒத்துழைக்குமாறும்‌ வேண்டினார்‌. 

பகுதி: 46 


தலைவர்‌ பெரியாரின்‌ முழக்கம்‌ 

தோழர்‌, சி.ஜி.நெட்டோவால்‌ கேட்டுக்கொள்ளப்பட்டும்‌, தோழர்கள்‌, செளந்தர 
பாண்டியனார்‌, டி.சண்முகம்‌, துரைசாமி, கணேச சங்கர்‌, திருமதி 
இராமாமிர்தத்தம்மாள்‌ ஆகியவர்களால்‌ ஆதரிக்கப்பட்டும்‌, பெரியார்‌ வாழ்க, திராவிட 
நாடு திராவிடருக்கே என்று வீர முழக்கத்துடனும்‌, கை தட்டுதலுக்கிடையேயும்‌, 
பெரியார்‌ அவர்கள்‌ மாநாட்டுத்‌ தலைவராகயிருந்து செய்த விர முழக்கம்‌ வருமாறு: 


வரவேற்புத்‌ தலைவரவர்களே, பெரியோர்களே, தாய்மார்களே, இளைஞர்களே, 
என்னை இம்மாநாட்டுக்குத்‌ தலைவராகத்‌ தேர்ந்தெடுத்தது பற்றி யான்‌ ஓரளவு 
மகிழ்ச்சியடைகிறேன்‌. நான்‌ இம்மண்டபத்திற்குள்‌ நுழையும்‌ போது என்னிடம்‌ 
தாங்கள்‌ காட்டிய பெருமிதமான அன்பால்‌ என்னுடைய கட்சியின்‌ தலைவராக 
இருப்பது இதுதான்‌ கடைசி முறையாகும்‌. அடுத்த மாநாட்டில்‌ வேறு தலைவரை 
நீங்கள்‌ அவசியம்‌ தேர்ந்தெடுத்துக்கொள்ள வேண்டும்‌. 


நீங்கள்‌ உள்ளபடியே என்னைத்‌ தலைவராகயிருக்குமாறு வேண்டுகின்றீர்களென்பதை 
நானறிவேன்‌. நான்‌ இட்ட கட்டளைக்குச்‌ செவிசாய்த்து நாட்டின்‌ பல 
பாகங்களிலிருந்து பல்லாயிரக்கணக்கான இளைஞர்கள்‌ இங்கு கூடியிருக்கின்றீர்கள்‌. 
அதுமட்டூமல்ல, மாநாட்டில்‌ யாதொரு கலவரமும்‌ நடைபெறாதவாறு நடந்து கொள்ள 
வேண்டுமென்றும்‌ உங்களை வேண்டியதற்கு, அதற்கும்‌ எனது தாட்சண்யத்திற்காக 
கட்டுப்பட்டுக்‌, கிளர்ச்சி செய்யாதிருந்தீர்கள்‌. தோழர்‌ பி.பாலசுப்பிரமணியம்‌ 
பேசுகையில்‌, தலைவரை இதுவரை பின்பற்றியே நடந்து வந்துள்ளேன்‌ என்றும்‌, 
மற்றவர்கள்‌ யாரும்‌ தலைவராகயிருக்க யோக்யதை இல்லையென்றும்‌ மற்றும்‌ 
பலவாறாகவும்‌ பேசி என்னைப்‌ பற்றிப்‌ பிரமாதமாகப்‌ புகழ்ந்தார்‌. அவரின்‌ 
போக்கின்படியே, மற்றவைகளை மறந்து அவரை வரவேற்கிறேன்‌. எனது நண்பர்‌ 
விசுவநாதனும்‌, தனக்கும்‌, தலைவருக்கும்‌ யாதொரு மனக்‌ கஷ்டமும்‌ 
இருந்ததில்லையென்றும்‌, கட்சி அமைப்பும்‌ வேண்டுமென்றும்‌ சொல்லித்‌ தலைவரைச்‌ 
சர்வாதிகாரியாக்கிவிட்டால்‌ எல்லாவற்றையும்‌ விடச்‌ சிறந்ததாகுமென்று 
குறிப்பிட்டார்‌. 


நான்‌ கூறுகிறேன்‌, பொதுவாழ்வில்‌ நான்‌ ஈடுபட்டதிலிருந்து இன்றுவரை 
ஒருவிதத்தில்‌ சர்வாதிகார மனப்பான்மையுடனேதானிருந்து வருகிறேன்‌. நம்‌ நாட்டு 
மக்கள்‌ இன்றுள்ள நிலையில்‌ ஓரளவாவது தன்மான உணர்ச்சி பெறவேண்டுமானால்‌ 
அதற்காகப்‌ பொறுப்பேற்றுக்கொள்ளும்‌ தலைவன்‌ சர்வாதிகாரி மனப்பான்மை 
கொண்டவனாகயில்லாவிடில்‌, ஒரு சிறுகாரியங்கூடச்‌ சாதிக்க முடியாது. கட்சியின்‌ 
அமைப்பு முறை பற்றிச்‌ சிலயோசனைகள்‌ சொல்லப்பட்டது எனக்குத்‌ தெரியும்‌. 
அமைப்புமுறை மட்டுமிருந்தால்‌ சர்க்கார்‌ மதித்து விடுவார்கள்‌ என்று கருதுவது 
பைத்தியக்‌ காரத்தனமாகும்‌. இதனால்‌ அமைப்பு முறைவேண்டா மென்பது எனது 

கருத்தல்ல. யான்‌ கேட்கிறேன்‌ அமைப்பு முறைபற்றிக்‌ குற்றம்‌ சொல்ல முன்‌ 
வந்துள்ளவர்களை, இவர்கள்‌ இதுவரை இவர்களிருக்கும்‌ மாவட்டங்களில்‌ என்ன 
சாதித்திருக்கிறார்கள்‌ என்று. கட்சித்‌ தலைவன்‌ என்ற முறையில்‌ பல 
வேண்டுகோள்கள்‌ பத்திரிகையில்‌ வெளியிட்டேன்‌, பல தடவைகளில்‌ கடிதமும்‌ 
எழுதிக்‌ கேட்டிருக்கிறேன்‌. நேரிலும்‌ சில சந்தர்ப்பங்களில்‌ வேண்டியுமிருக்கிறேன்‌. 
சில ஜில்லாக்கலில்‌ ஈடுபட்டார்கள்‌. எத்தனை ஜில்லாக்களில்‌ கட்சியின்‌ திட்டங்கள்‌ 
கவனிக்கப்பட்டன? அக்காலங்களிலெல்லாம்‌, வீண்வேதாந்தம்‌ பேசிவிட்டுக்‌ கட்சியில்‌ 
அமைப்பு முறையில்லை இது சரியில்லை, அது அப்படி நடக்க வேண்டும்‌ என்று 
சொல்லி விடுவதால்‌ தங்களில்‌ குற்றங்களை மக்கள்‌ மறந்து விடுவார்கள்‌ என்பது 
கருத்தா? 


காங்கிரசைத்தான்‌ எடுத்துக்‌ கொள்ளுங்கள்‌, தோழர்‌ ஆச்சாரியாரோ, அல்லது 
காந்தியாரோ, ஊர்ஊராகச்‌ சென்று சங்கங்களை ஏற்படுத்துகிறார்களா? அல்லது நமது 
ஜனாப்‌ ஜின்னா அவர்கள்தான்‌ அவ்வாறு செய்கிறாரா? அவர்கள்‌ ஒரு அறிக்கை 
வெளியிட்டால்‌ எல்லா இடங்களிலும்‌ காரியங்கள்‌ நடைபெறுகிறது. 
ஆங்காங்குள்ளவர்கள்‌ திரண்டு சேருகிறார்கள்‌... ஆனால்‌ நமதியக்கத்திலோ, எல்லாம்‌ 
மேதாவிப்பாடமாகவும்‌, தலைகீழாகவும்‌ நடைபெற்று வருவதோடு, அமைப்பு முறை 
ஏற்படுத்தவில்லையென்று சொல்லித்திரிவது ஒப்புக்‌ கொள்ள முடியாத வாதமாகும்‌. 
கட்சியின்‌ அமைப்பு முறையைக்‌ கண்டு சர்க்கார்‌ ஒருக்காலும்‌ கலங்காது. 
வேண்டுமானால்‌ அமைப்பு முறை வேண்டுமென்பவர்களுக்கோ, அதன்‌ மூலமாக 
மற்றப்‌ பதவிகளை வேண்டுமென்று ஆசைப்படுபவர்களுக்குத்தான்‌ அது பெரிதும்‌ 
பயன்பட முடியும்‌. உண்மையிலேயே சர்க்காரை நம்‌ எண்ணத்திற்குப்‌ பணியவைக்க 
வேண்டுமாயின்‌ குறைந்தது 4000 பேர்களாவது சிறைபுகத்‌ தயாராயிருக்கவேண்டும்‌. 


நாம்‌ நாட்டின்‌ உண்மையான தேவைகளைக்‌ கட்டுப்பாடாக எடுத்துச்‌ சொல்ல 
வேண்டும்‌, நியாயமான கிளர்ச்சிகளைச்‌ செய்ய வேண்டும்‌. அப்போதுதான்‌ சர்க்காரின்‌ 
கண்கள்‌ திறக்கும்‌ அதைவிட்டுவிட்டு, மானங்கெட்ட பட்டம்‌ பதவிகளுக்கு 
ஆசைப்பட்டுக்‌ கொண்டு, சர்க்கார்‌ காலடியில்‌ ஆயிரத்தெட்டுக்‌ கும்பிடு போட்டுக்‌ 
கொண்டும்‌ கவர்னர்‌ மாளிகை வாயிற்படியில்‌ அவரின்‌ பேட்டிக்காகக்‌ காத்துக்‌ 
கொண்டுமிருந்துவிட்டு, என்னதான்‌ அமைப்பு முறையுடனிருந்தாலும்‌, அது 
போலித்தனமானது என்பதே எனது கருத்து. சர்க்காரும்‌, மற்ற இயக்கத்தினரும்கூட 
அவ்விதமே தான்‌ நம்மைப்‌ பற்றியும்‌, நமது கட்சியின்‌ அமைப்பு முறையைப்‌ 
பற்றியும்‌ அலட்சியமாகக்‌ கருதுவர்‌. இன்னும்‌ சில நாட்களுக்குள்‌ நாம்‌ பெரிய 
தியாகம்‌ புரியத்‌ தயாராகயிருக்க வேண்டுமென்பதையும்‌ இங்கு எடுத்துக்காட்ட 
விரும்புகிறேன்‌. 


எனது ஆருயிர்‌ நண்பரான சவுந்தர பாண்டியன்‌ அவர்களைப்‌ பொறுத்தவரையிலும்‌ 
நமது தோழர்‌ சென்னைத்‌ திருவொற்றியூர்‌ டி.சண்முகம்‌ அவர்களும்‌ இன்னும்‌ 

இரண்டொருவரும்‌ தங்களின்‌ பதவிகளைத்‌ துச்சமாக மதித்துவருகின்றனர்‌ 
என்பதையும்‌, அவர்களின்‌ வாழ்க்கைக்கு இது தூசி அளவுகூடப்‌ 
பயன்படாதென்பதையும்‌ அவர்கள்‌ இம்மேடையிலேயே தங்களின்‌ பதவிகளை வீசி 
எறியத்‌ தயாராயிருப்பதையும்‌ நானறிவேன்‌. சில சமயங்களில்‌ நண்பர்‌ பாண்டியன்‌ 
அவர்களைப்‌ பற்றிக்‌ கோபமாக நான்‌ பேசுவதுண்டு எதனால்‌? அவரின்‌ பேரால்‌ சிலர்‌ 
இல்லாததெல்லாம்‌ சொல்லி, வீண்‌ தொந்தரவுகளை ஏற்படுத்த முயற்சிக்கையில்‌. 
அவ்விதம்‌ யான்‌ பேசுவதுண்டு. நண்பர்‌ பாண்டியன்‌ அவர்களும்‌ அதை அறிவார்‌. நான்‌ 
அவரை எனது சகோதரர்‌ போலவும்‌ அவர்‌ என்னைத்‌ தனது தகப்பனாரைப்‌ போன்றோ, 
மூத்த சகோதரர்‌ போன்றோ பாவித்து வருகிறார்‌. உண்மையிலேயே எனக்குப்‌ 
பதிலாகக்‌ கட்சியை நல்ல முறையில்‌ நடத்தக்‌ கூடிய நம்பிக்கையான 
இரண்டொருவர்கள்‌ இருக்கிறார்களென்றால்‌ அதில்‌ முதன்மையானவர்‌ நமது 
பாண்டியன்‌ அவர்களேயாகும்‌. 


ஆகவே தோழர்களே, இனி நாம்‌ நமது கிளர்ச்சியைத்‌ தீவிரமாக ஆரம்பிக்க 
வேண்டும்‌, ஆரியத்திற்கும்‌ புத்திப்‌ புகட்ட வேண்டும்‌, அதேசமயத்தில்‌ சர்க்காரும்‌ 
நமது கிளர்ச்சியைக்‌ கண்டு, நம்‌ திராவிட நாட்டின்‌ விடுதலை வேட்கையைப்‌ பூர்த்தி 
செய்யுமாறு செய்விக்க வேண்டும்‌. நான்‌ இதுவரை கூறியவைகளில்‌ ஏதாவது 
தீவிரமாக இருப்பினும்‌ அவ்வளவும்‌ நமக்குள்ளிருக்கும்‌ கட்டுப்பாடு 
வளர்ச்சியடையவேண்டு மென்பதற்காகத்‌ தானேயன்றி வேறில்லை என்று 
விளக்கமாகப்‌ பேசினார்‌. 


பின்னர்‌ மாநாடு பகல்‌ உணவிற்காக ஒத்திவைக்கப்பட்டு, மீண்டும்‌ மாலை 3.30 
மணிக்குக்‌ கூடிற்று மாலை 3.30 மணியிலிருந்து 5 மணி வரையில்‌ 
விஷயாலோசனைக்‌ கமிட்டியில்‌ முக்கிய தீர்மானங்கள்‌ மீது விவாதம்‌ நடைபெற்றது. 
அதில்‌ தளபதி பாண்டியன்‌ அவர்களும்‌, டி.சண்முகம்‌ அவர்களும்‌ மற்றும்பல 
தோழர்களும்‌ கலந்துகொண்டனர்‌. பெரியார்‌ அவர்களும்‌ தோழர்‌ சி.என்‌.ஏ. அவர்களும்‌ 
தீர்மானங்களை விளக்கிப்‌ பேசினர்‌. 


5-மணிக்கு மாநாட்டில்‌ தீர்மானங்கள்‌ கொண்டுவரப்பட்டது. தெ.இ.ந.உ. சங்கம்‌ 
என்பதற்குப்‌ பதிலாக திராவிடர்‌ கழகம்‌ என்று மாற்றுவதென்ற தீர்மானத்தை தோழர்‌ 
சி.என்‌.ஏ. கொண்டுவந்தார்‌. தோழர்‌ டி.சண்முகம்‌ ஆதரித்துப்‌ பேசினார்‌. இந்நிலையில்‌ 
தோழர்கள்‌ நெட்டோவும்‌, கணேச சங்கர்‌, மதுரை வேணுகோபால்‌ ஆகியோரும்‌ அதை 
எதிர்த்துப்‌ பேசினர்‌. கூட்டத்தில்‌ கிளர்ச்சி ஏற்படயிருந்ததைப்‌ பெரியார்‌ அடக்கி 
அவர்கள்‌ வாதத்திற்குத்‌ தகுந்த பதில்‌ சொல்லலாமென்றும்‌ சமாதானம்‌ சொன்னார்‌. 
பின்னர்‌ தீர்மானத்தை ஆதரித்துப்‌ பேசப்‌ பல தோழர்கள்‌ முன்வந்தனர்‌. 
நேரமில்லாததால்‌ தலைவரே அதற்குப்‌ பதில்‌ சொல்லுகையில்‌, ஜஸ்டிஸ்‌ கட்சி என்ற 
பெயரே இதுவரை இருந்ததில்லை என்றும்‌ கட்சியின்‌ ஆங்கிலப்‌ பத்திரிகைக்குத்தான்‌ 
ஜஸ்டிஸ்‌ என்ற பெயர்‌ இருந்து வந்ததாகவும்‌, தெ.இ.ந.உ.சங்கம்‌ என்பதை, நாம்‌ 
இந்தியர்கள்‌ என்ற பெயரை ஏற்றுக்‌ கொள்வதில்லையென்ற காரணத்தினால்‌, 

திராவிடர்‌ கழகம்‌ என்று மாற்றப்படுவதாயும்‌, போதிய நோட்டீஸ்‌ இல்லையென்று 
சொல்லுவது பித்தலாட்டக்காரர்களின்‌ கூக்குரலென்றும்‌, கடந்த 8-மாதங்கட்கு முன்னர்‌ 
சேலத்தில்‌ நடைபெற்ற நிர்வாகக்‌ கூட்டத்தில்‌ இன்று எதிர்க்க முன்வந்த தோழர்‌ 
நெட்டோ அவர்களே இதை ஆதரித்துள்ளார்‌ என்றும்‌ (வெட்கம்‌, வெட்கம்‌) ஆகவே 
இதை உங்கள்‌ ஓட்டுக்கு விடுகிறேன்‌ என்றும்‌ கூறினார்‌. பத்தாயிரக்‌ கணக்கானவர்‌ 
திராவிடர்‌ கழகம்‌ வாழ்க என்ற வாழ்த்தொலியுடன்‌ கைகளை உயர்த்தி 
ஓட்டளித்தனர்‌. எதிர்த்து யாராவது ஓட்டளிப்பதாயிருந்தால்‌ கைகளை உயர்த்துமாறு 
தலைவர்‌ தெரிவித்தார்‌. எதிர்த்துப்‌ பேசியவர்களே கை தூக்காமல்‌ பேசாமல்‌ நின்று 
கொண்டிருந்ததைக்‌ கண்ட அனைவரும்‌ மீண்டும்‌ வெட்கம்‌ வெட்கம்‌ என்று 
ஆரவாரித்தனர்‌. உடனே கூட்டத்தைவிட்டு நெட்டோ போய்விட்டார்‌. 


சர்க்கார்‌ அளித்துள்ள பட்டம்‌ பதவிகளைத்‌ துறந்துவிட வேண்டுமென்ற தோழர்‌ 
அண்ணாதுரை அவர்களின்‌ தீர்மானம்‌, ஆறு மாதத்‌ தவணையுடன்‌, என்ற 
திருத்தத்துடன்‌ தளபதி பண்டியன்‌ அவர்களால்‌ ஆதரிக்கப்பட்டுக்‌ கொண்டு 
வரப்பட்டது. உடனே பல பிரிதிநிதிகள்‌ இன்றேவிட வேண்டு என்று பேசினார்கள்‌. 
கடைசியில்‌ தலைவர்‌ அவர்கள்‌ அதற்கான காரணங்களைக்‌ கூறி ஆறு மாதத்திற்குள்‌ 
நாட்டின்‌ பல பாகங்களிலும்‌ கிளைச்சங்கங்களை ஏற்படுத்தி விசேஷமாநாட்டில்‌ இதை 
அமுலுக்குக்‌ கொண்டு வருவதென்ற 

முடிவுடன்‌ தீர்மானம்‌ நிறை வேற்றப்பட்டது. 

(திராவிடநாடு - 03.09.1944) 


பகுதி: 47 
கறுப்புச்‌ சட்டைப்‌ படை 


கறுப்புச்‌ சட்டைப்‌ படை என்ற பெயரில்‌ தொண்டர்‌ படை ஒன்று நிறுவ வேண்டும்‌ 
என்ற தீர்மானம்‌, முதன்‌ முதல்‌, 1945ஆம்‌ ஆண்டில்‌ திருச்சியில்‌ நடைபெற்ற 
திராவிடக்‌ கழக மாநில மாநாட்டில்தான்‌ நிறைவேற்றப்பட்டது. 


அப்படி ஒரு தீர்மானம்‌ நிறைவேற்றப்படுவதற்கு முக்கியக்‌ காரணமாக இருந்தவர்‌ 
அறிஞர்‌ அண்ணா அவர்களேயாவார்கள்‌. கழகத்‌ தொண்டர்‌ படைநிறுவுவது பற்றிப்‌ 
பெரியார்‌ இராமசாமியும்‌ அறிஞர்‌ அண்ணாவும்‌ கலந்து உரையாடிக்‌ 
கொண்டிருந்தபோது, தொண்டர்‌ படைக்கு எந்த நிறச்‌ சட்டையை ஏற்படுத்தலாம்‌ 
என்ற பேச்சு எழுந்தது. அப்பொழுது மஞ்சள்‌ காங்கிரசின்‌ நிறமாகவும்‌, சிவப்பு 
கம்யூனிசுட்டின்‌ நிறமாகவும்‌, பச்சை முசுலீம்‌ லீக்கின்‌ நிறமாகவும்‌, ஊதா ராடிக்கல்‌ 
டெமாக்ரடிக்‌ கட்சியின்‌ நிறமாகவும்‌ பொதுவாக நாட்டினரால்‌ கருதப்பட்டு வந்தன. 
கழகத்தின்‌ நிறமாக அவை தவிர்த்த வேறோர்‌ நிறத்தைத்‌ தேடவேண்டிய 
இன்றியமையாமை ஏற்பட்டது. கழகத்‌ தொண்டர்‌ படைக்குக்‌ கறுப்புச்‌ சட்டையை 
அடையாளமாகக்‌ கொள்ளலாம்‌ என்றும்‌ இத்தாலிய நாட்டு விடுதலை வீரன்‌ 

காரிபால்டியின்‌ விடுதலைப்‌ படை கறுப்புச்‌ சட்டைப்‌ படை என்றுதான்‌ 
அழைக்கப்பட்டு வந்தது என்றும்‌, எனவே கழகத்தின்‌ தொண்டர்‌ படைக்குக்‌ 
கறுப்புச்சட்டைப்‌ படை என்று பெயரிடலாம்‌ என்றும்‌ அறிஞர்‌ அண்ணா அவர்கள்‌ 
தெரிவித்தார்‌. அண்ணாவின்‌ கருத்து பெரியாருக்கு ஏற்புடையதாகவே பட்டது. பிறகு 
அது மாநாட்டில்‌ தீர்மான வடிவு பெற்றது. 


தீர்மானம்‌ நடைமுறைக்கு வரும்போது, வேறு உருவம்‌ பெறத்‌ தொடங்கிற்று. 
தொண்டர்‌ படைக்கு என்று ஏற்படுத்தப்பட்ட கருப்புச்‌ சட்டை அடையாளம்‌, கழகத்‌ 
தோழர்கள்‌ அனைவரும்‌ போட்டுக்‌ கொள்ளவேண்டிய அடையாளமாகப்‌ பெரியாரால்‌ 
மாற்றப்பட்டது. தீர்மானம்‌ ஒன்று, நடைமுறை வேறாக அமைந்தது. இந்தப்‌ போக்கு 
அறிஞர்‌ அண்ணா அவர்களுக்குப்‌ பிடிக்கவில்லை. பொறுக்கி எடுக்கப்படும்‌ தொண்டர்‌ 
படையினர்‌ மட்டும்தாம்‌ முறையான கறுப்புச்‌ சட்டை அணியவேண்டுமேயல்லாமல்‌ 
கழகத்‌ தோழர்கள்‌ அனைவரும்‌ கண்ட கண்டபடி கறுப்புச்‌ சட்டையை 
அணியக்கூடாது என்பது அறிஞர்‌ அண்ணாவின்‌ கருத்தாகும்‌. போலீசுக்குகாரன்‌ 
உடையைப்‌ பிறர்‌ எப்படி அணியக்‌ கூடாதோ, படைஷவீனின்‌ உடையைப்‌ பிறர்‌ எப்படிப்‌ 
போட்டுக்கொள்ளக்‌ கூடாதோ, நீதிபதியின்‌ உடைகளைப்‌ பிறர்‌ எப்படி 
மாட்டிக்கொள்ளக்‌ கூடாதோ அப்படியே கறுப்புச்‌ சட்டையைத்‌ தொண்டர்‌ படையினர்‌ 
தவிர பிறர்‌ அணியக்கூடாது என்ற முறை வேண்டும்‌ என்று அண்ணா அவர்கள்‌ 
பெரியாரிடத்தில்‌ பல தடவை வாதாடினார்கள்‌. கடமையுணர்ச்சியுள்ள தகுதிவாய்ந்த 
கழகத்‌ தொண்டர்‌ மட்டுந்தான்‌ கறுப்புச்சட்டை அணியவேண்டும என்றும்‌ அந்த 
வகையில்‌ அதன்‌ மதிப்பு போற்றிக்‌ காப்பாற்றப்படவேண்டும்‌ என்று அண்ணா 
அவர்கள்‌ கருதினார்கள்‌. இல்லையாயின்‌ கறுப்புச்சட்டையின்‌ மதிப்பு பல 
வகைகளிலும்‌ குறைக்கப்பட்டுப்‌ போய்விடும்‌ என்று அவர்கள்‌ கருதினார்கள்‌. 
குறிப்பிட்ட பணியைக்‌ குறிப்பிட்ட இடத்தில்‌, குறிப்பிட்ட காலத்தில்‌ 
செய்யும்போதுதான்‌ கறுப்புச்‌ சட்டை அணியவேண்டுமே தவிர எங்கும்‌ எப்போழுதும்‌, 
எந்தப்‌ பணியைச்‌ செய்யும்போதும்‌ அணியக்‌ கூடாது என்ற வரைமுறை 
இருக்கவேண்டும்‌ என்றும்‌ அண்ணா அவர்கள்‌ எடுத்துரைத்தார்கள்‌. ஆனால்‌ பெரியார்‌ 
அவர்கள்‌ அண்ணாவின்‌ கருத்துககளைச்‌ செவிமடுக்கத்‌ தயாராக இல்லை. கறுப்புச்‌ 
சட்டையைப்‌ போட்டுக்கொள்ள அண்ணா அவர்கள்‌ வெட்கப்படுகிறார்‌ என்று தவறாகக்‌ 
கருதிக்கொண்டு, பெரியார்‌ அவர்கள்‌, கழகத்‌ தோழர்கள்‌ எல்லோரும்‌, எப்பொழுதும்‌, 
எங்கும்‌ கறுப்புச்‌ சட்டையைக்‌ கூடுமான வரையில்‌ அணியவேண்டும என்று 
அண்ணாவின்‌ கருத்துக்கு அதிரான முறையில்‌ வற்புறுத்திவரத்‌ தொடங்கினார்கள்‌. 
அந்த முறை அண்ணாவுக்கு அறவே பிடிக்கவில்லை. அண்ணா அவர்கள்‌ 
தலைவரின்கட்டுப்பாட்டின்‌ காரணமாக மேடை ஏறிப்‌ பேசும்போது மட்டும்‌ வேண்டா 
வெறுப்போடு கறுப்புச்‌ சட்டையை அணிந்து வந்தார்கள்‌. அதனால்தான்‌ 
வரையறையற்ற முறையில்‌ கறுப்புச்‌ சட்டையணியும்‌ பழக்கத்தை அண்ணா 
அவர்கள்‌ மேற்கொள்ளவில்லை; மேற்கொள்ள விரும்பவில்லை. 

கறுப்பு சட்டைப்‌ படைக்குத்‌ தடை விதிக்கப்பட்டபோது இயக்கத்தின்‌ மிக்கத்‌ தொடர்பு 
கொள்ளாமல்‌ அது வரையில்‌ ஒதுங்கி நின்ற அறிஞர்‌ அண்ணா அவர்கள்‌ கறுப்புச்‌ 
சட்டை அணிந்துகொண்டு ஓடோடியும்‌ கறுப்புச்‌ சட்டை மாநாட்டில்‌ 
கலந்துகொண்டார்கள்‌. இது அண்ணாவின்‌ தூய பண்பையும்‌, கடமையுணர்ச்சியையும்‌ 
காட்டுவதாகும்‌. 

(மன்றம்‌: நாள்‌ 15.04.1956) 


பகுதி: 48 


அதிர்ச்சிக்கு வைத்தியம்‌! 


ரயில்‌ ஓடிக்கொண்டிருக்கிறது - மாணவனின்‌ கண்களிலே நீர்‌ குபுகுபுவெனக்‌ கிளம்பி 
வழிகிறது - அவன்‌ தாயார்‌ அதைக்‌ கவனிக்கவில்லை - மாணவன்‌ முகத்தை வேறு 
பக்கம்‌ வைத்துக்‌ கொண்டிருக்கிறான்‌. 


கோவெனக்‌ கதறவில்லை - ஆனால்‌ விம்மலை அடியோடு அவனால்‌ அடக்க 
முடியவில்லை - ரயில்‌ ஓடும்‌ சத்தத்தால்‌ மிமல்‌ தாயாரின்‌ செவியில்‌ விழவில்லை. 
வண்டியிலிருந்த வேறு சிலர்‌, இந்தக்‌ காட்சியைக்‌ கண்டுவிட்டார்கள்‌ - ஏண்டா, தம்பீ! 
அழறே? - கேட்டும்‌ விட்டார்கள்‌. 


அலறலுடன்‌ தாயார்‌ கேட்கிறார்கள்‌ - ஏண்டா அழுகை? 
விம்முகிறான்‌ - பதில்‌ இல்லை. கேள்வி, மறுபடியும்‌! பதில்‌, விம்மல்தான்‌. 


என்னடா நடந்தது? ஏன்‌ அழுகிறே - சொல்லித்‌ தொலையேன்‌ . . . - கேள்வி, 
கடுமையாகிறது. 
ஒண்ணுமில்லை . . . பதில்‌, அழு குரலில்‌. 


கோபம்‌ விறந்துவிட்டது தாயாருக்கு - ஏண்டா! நாகப்பழம்‌ தின்றதற்காக அடித்தேனே, 
அதற்காகவா அழறே? என்று ஆராய்ச்சித்‌ திறத்துடன்‌ கேட்கிறார்கள்‌. ஆமாம்‌ 
என்கிறான்‌ மகன்‌. அவன்‌ பதில்‌ கூறியதும்‌, தாயாருக்கே தெரிகிறது, தான்‌ கேட்ட 
கேள்வி அசட்டுத்தனமானது என்று. ஏனெனில்‌, மகன்‌, நாகப்பழம்‌ தின்று அதற்காக 
அடிபட்டது, காலையில்‌, 9 மணி சுமாருக்கு - அதற்காக பிற்பகல்‌ 3 மணிக்கா 
அழுவான்‌ - ஓடும்‌ ரயிலில்‌! 


டேய்‌! உண்மையைச்‌ சொல்‌. இன்னும்‌ இரண்டு நாள்‌ இங்கே இருக்கவேண்டும்‌ என்று 
அழுகிறாயா? - கடுமையாகவே இருக்கிறது கேள்வி. ஆமாம்‌ என்று அறிவிக்கிறான்‌ 
தலை அசைப்பால்‌. 

மலைப்‌ பிரதட்சணத்தின்‌ போது, தலையிலே குட்டினேனே, அதை எண்ணிக்கொண்டா 
இப்ப அழறே? - வேறோர்‌ கேள்வி பிறக்கிறது. ஆமாம்‌ என்றே இதற்கும்‌ பதில்‌! 


வண்டியிலே உள்ளவர்கள்‌ சிரிக்கிறார்கள்‌ - கண்ணீர்‌ நிற்கவில்லை. 


ஊருக்குப்‌ போனதும்‌, நாளைக்கு, பள்ளிக்கூடம்‌ போகவேணுமே, விளையாடுவதற்கு 
இல்லையே, என்று அழறியா? - விபரீதமான கேள்விதான்‌ ஆனால்‌ இதற்கும்‌, ஆமாம்‌ 
என்றே பதில்‌ அளிக்கிறான்‌ மகன்‌. 


வேறு கள்வி கேட்கும்‌ பொறுமை, நீடிக்குமா, யாருக்கேனும்‌! எனவே கேள்விகள்‌ 
நின்றுவிட்டன, மிரட்டல்‌ பிறந்தது - கண்ணீர்‌ மட்டும்‌ நிற்கவில்லை! 


வெள்ளி, சனி, ஞாயிறு - மூன்று நாட்கள்‌, உல்லாசப்‌ பயணம்‌ போய்‌ வருகிறார்கள்‌, 
தாயும்‌ மகனும்‌, திருக்கழுக்குன்றம்‌ என்ற ஊருக்கு - உல்லாசப்‌ பயணம்‌ என்ற 
நினைப்பும்‌ பெயரும்‌, இப்போது தரப்படுவது. அப்போது? திருவிழாவிக்குப்‌ 
போனார்கள்‌. 


திருவிழவிலே வேடிக்கை, மலைப்‌ பிரதட்சணத்திலே மகிழ்ச்சி, புதிய விளையாட்டுச்‌ 
சாமான்கள்‌ வாங்கியதிலே திருப்தி - எல்லாம்‌ குறைவற! எனினும்‌, அவன்‌ 
அழுகிறான்‌, காரணம்‌ கூறவுமில்லை. 


எப்போதோ அடித்ததற்கு, இப்போது அழுவதா! - மாடுகள்‌ அதை போடும்‌ உணவை - 
மாணவன்‌ துக்கத்தை அசை போடுகிறானே! 


வியப்பு, வண்டியிலிருந்தவர்களுக்கு - கோபம்‌, தாயாருக்கு! மகனுடைய கையைப்‌ 
பிடித்து இழுத்தபடி, என்னடா நாலு நாழியா நான்‌ கத்துக்கத்துன்று கத்தறேன்‌ . . . 
என்று கூறி முடிப்தற்குள்‌, ஐயயோ . . . கையை விடு, விடு கையை, ஐயயோ என்று 
கையை உதறியபடி கதறுகிறான்‌ மகன்‌. விஷயம்‌ அப்போதுதான்‌ தெரிகிறது - கை, 
கட்டை விரல்‌, நசுங்கிப்‌ போயிருக்கிறது - இரத்தமும்‌ கசிகிறது, கோபம்‌ 
பறந்துவிட்டது தாயாருக்கு - அட கண்ணே! இதென்னடா? என்று கேட்டு, கையைப்‌ 
பதமாகப்‌ பிடித்துப்‌ பார்த்து பதறுகிறார்கள்‌ - வண்டியிலே இருந்தவர்களும்‌ சோகமாக 
அடடே! அதான்‌ பையன்‌ அழுதுகிட்டு இருந்தான்‌ என்று கூறுகிறார்கள்‌. எப்படி விரல்‌ 
நசுங்கி விட்டதடா அப்பா! தாய்‌ உள்ளம்‌ பேசுகிறது! மகன்‌, ரயில்‌ வண்டிக்‌ கதவைக்‌ 
காட்டுகிறான்‌ - விம்மலும்‌ வெட்கமும்‌ கலந்த நிலையில்‌. அட அசடா! கதவைச்‌ 
சாத்தினபோது கைவிரல்‌ நசுங்கிவிட்டதா தாயார்‌ கேட்கிறார்கள்‌. ஜாக்ரதை இருகக 
வேணாமா, ஏண்டாப்பா, படிக்கிற பிள்ளைக்கு, ரயில்‌ வண்டிக்‌ கதவைச்‌ சாத்தக்‌ 
கூடவா தெரியாது வண்டியிலே ஒருவர்‌ கேலி செய்கிறார்‌. 

பையனுடைய பொறுமையை பார்த்தேளோ! மத்த பையன்களா இருந்தா, இன்னேரம 
லபோ திபோன்னு கூவிண்டன்னா இருக்கும்‌ ஒரு வைதீகர்‌, வாத்சல்யமாகக்‌ 
கூறுகிறார்‌. 


இப்படி ஒரு அசட்டுப்‌ பிள்ளை இருக்குமா - சரி, சரி, காட்டுடா விரலை தாயார்‌ 
கூறிவிட்டு, ஈரத்துணி கொண்டு விரலைத்‌ துடைத்துக்‌ காட்டுகிறார்கள்‌ - கண்ணீரைத்‌ 
துடைத்துக கொள்கிறான்‌ மாணவன்‌. 


கட்டை விரல்‌, ரயில்‌ கதவின்‌ இடுககிலே சிக்கிக்‌ கொண்டது, தான்‌ சாத்தும்போது 
என்பதை வெளியே சொல்ல வெட்கம்‌ - அதேபோது கைவிரல்‌ நசுங்கியதால்‌ ஏற்பட்ட 
வலியைத்‌ தாங்கிக்‌ கொள்ள முடியாத நிலை - எனவே கண்ணீர்‌ - விம்மல்‌! என்ன 
காரணம்‌ என்று கேட்டதற்கு, உண்மையைக்‌ கூறினால்‌ கேலி செய்வார்களே என்ற 
கூச்சம்‌! எனவே ஏதேதோ நொண்டிச்‌ சாக்குகளைக்‌ காட்டினான்‌ - நெடு நேரம்‌ - 
கடைசியில்‌ உண்மைக்‌ காரணம்‌ வெளிவந்துவிட்டது. கண்ணீர்‌ நின்றது - ஆனால்‌ 
முகத்திலேயே அசடூ வழிந்தது, அந்த மாணவனுக்கு. 


அந்த மாணவன்‌, வேறு யாருமல்ல, நானேதான்‌! ஆமாம்‌! நான்‌ ஆறாவது வகுப்பு 
படிக்கும்‌ மாணவனாக இருந்தபோது நேரிட்ட சம்பவம்‌, மேலே குறித்திருப்பது. 
(அறிஞர்‌ அண்ணா ) 

1944க்குப்‌ பிறகு சென்னையில்‌, எங்கள்‌ அறையில்‌ அண்ணா அவர்கள்‌ தங்குவதாக 
அல்லது அவர்‌ இருக்கும்‌ இடங்களில்‌ நான்‌ தங்குவதாக பெரும்பாலும்‌ இருந்த 
காலத்தில்‌, சினிமா பார்ப்பதில்‌ அவருக்கு இருந்த அர்வத்தை நாங்களும்‌ 
ஆர்வத்துடன்‌ ஏற்றுக்கொண்டு, ஒரு நாளைக்கு 3 அல்லது 4 படங்கள்‌ பார்க்கம்‌ 
அளவில்‌ அவருடன்‌ சுற்றி வருவோம்‌. 


ஒரு முறை சென்னையில்‌ மீரான்‌ சாயபு தெருவில்‌ பெரியார்‌ தங்கியிருந்தபொழுது 
அண்ணா, நான்‌, வாணன்‌ மூவரும்‌ காசினோ தியேட்டரில்‌ படம்‌ பார்த்த பிறகு, 
அருகிலிருந்த அமீன்‌ ஓட்டலில்‌ சாப்பிட்டுவிட்டு பெரியாரைப்‌ பார்க்கப்‌ போனோம்‌. 
அண்ணாவைப்‌ பார்த்ததும்‌, பெரியார்‌ கேட்டார்‌: எவ்வளவு நாழியாயிற்று? 


அண்ணா: இப்பொழுதான்‌ சாப்பிட்டுவிட்டு வருகிறோம்‌! 


பெரியார்‌: இல்லை, சினிமா கொட்டகையில்‌ எவ்வளவு நேரம்‌ உட்கார்ந்து 
இருந்தீர்கள்‌? 


அண்ணா: இங்கிலீஷ்‌ படம்தான்‌ - இரண்டரை மணிநேரத்தில்‌ முடிந்துவிட்டது! 

பெரியார்‌: ஒரு டிக்கட்டுக்கு என்ன பணம்‌? 
அண்ணா: ஒன்றரை ரூபாய்‌ 


பெரியார்‌: தியேட்டரில்‌ நானூறுபேர்கள்‌ இருந்தால்கூட, 1000 மணிநேரம்‌, 60௦ ரூபாய்‌ 
வீண்‌! 


அண்ணா அவர்கள்‌ சிரித்துக்கொண்டு வேறு திசையில்‌ பேச்சைத்‌ திருப்பினார்‌. பிறகு 
நாங்கள்‌ திரும்பினோம்‌. 


(இரா. செழியன்‌, சங்கொலி) 


அண்ணாவுக்கு இப்போது வயது 53. அண்ணா அவர்கள்‌ அந்த வயதுக்குள்‌ எவ்வளவு 
உழைக்க வேண்டுமோ, அதைவிட பல்நூறு மடங்கு இந்நாட்டுக்கானச்‌ சேவையைச்‌ 
செய்துவிட்டார்கள்‌ - இன்னும்‌ செய்து கொண்டே இருக்கிறார்கள்‌. 


தம்பி, நான்‌ என்ன செய்வேன்‌! என்னை யாராவது கூட்டத்துக்கு அழைத்தால்‌, உடனே 
அத்தோழர்கள்‌ உண்டியல்‌ வதலிக்கவும்‌. . . எல்லோரிடமும்‌ போய்‌ காசு 
வசூலிக்கவும்‌, பந்தல்‌ போடவும்‌. என்னென்ன கஷ்டப்பட்டுவிட்டு பிறகு நம்மிடம்‌ 
வந்து தேதி கேட்கிறார்களோ என்றே எண்ணுகிறேன்‌. . . . என்னிடம்‌ வரும்‌ கழகத்‌ 
தம்பிகளை என்னில்‌ ஒரு உருவமாக நான்‌ உருவகப்படுத்திக்‌ கொள்கிறேன்‌. அதனால்‌ 
இப்போதெல்லாம்‌ என்னால்‌ மறுத்துச்‌ சொல்வதென்றே முடிவதில்லை என்றார்கள்‌. 
சின்னாட்களுக்கு முன்னால்‌, அண்ணா.வேளை வேளைக்குச்‌ சாப்பிடுவது - 
விதவிதமான மருந்து வகைகள்‌ - ஊரார்‌ கொடுத்த பழவகை - அழகாகக்‌ காய்ச்சி 
எடுத்த படியால்‌, இப்படி உண்டு உறங்கும்‌ பெறுமானம்‌ உள்ளத்‌ தலைவரல்ல 
அண்ணா பெட்டிகளை அவர்‌ குடும்பம்‌ பெற்றிருக்கவில்லை. வளமாக, வட்டி 
வியாபாரம்‌ தம்பிக்கு, வாடகை வதல்‌ செய்ய இருக்கிறார்‌ சித்தப்பா, எனும்‌ நிலை 
கொண்டதுமல்ல. குடுமபத்துக்கு அவர்‌ ஒருவர்தான்‌! உடல்‌ தளர்ந்த தாய்‌ - ஒரு 
நிமிடமும்‌ நிம்மதியல்லாத சிற்றன்னை - மகளையிழந்த தமக்கை. எல்லோருககம்‌ 
துணை நான்‌ எனும்‌ அண்ணி - இத்தனை பேருக்கும்‌ அண்ணா ஒருவர்தான்‌. 
வாரந்தோறும்‌ தம்பிக்கு எழுதவேண்டும்‌ திராவிடநாடு ஏட்டில்‌ எழுதுவதென்றால்‌, 
அதிலுள்ள சிரமம்‌ நீங்களறியாததல்ல. ஆங்கில ஏடு, ஹோம்‌ லேண்டு அதற்கு 
முதலில்‌ இருந்து கடைசீ வரை அண்ணாதான்‌ எழுதவேண்டும்‌. அந்த ஊரிலிருந்து 
ஒரு தோழர, இந்த ஊரிலிருந்து, இவர்‌ என்று இடையிடையே தகவல்வரும்‌. 
அதனால்‌ இந்த, வேலைகளுக்கென்றே பகலை ஒதுக்கிவிட்டு, இரவில்தான்‌ எழுத 
உட்காருவார்‌. விடிய விடிய நான்கு இரவுகள்‌ விழித்தால்தான்‌, இரண்டு ஏட்டுக்கும்‌ 
எழுதி முடிக்க இயலும. வெளியூர்‌ பயணம்‌ என்றால்‌, அடுத்த வாரத்துக்கு 
எழுதவேண்டியதையும்‌ முதல்‌ வாரமே எழுதி வைத்துவிட்டுப்‌ போகவேண்டும்‌ 
அப்படிப்பட்ட சமயங்களில்‌ சாப்பிட்டானதும்‌, இரவில்‌ கண்‌ விழித்ததற்கு ஈடாக 

பகலில்‌ தூங்குவதும்‌ போய்விடும்‌. 
(இராம. அரங்கண்ணல்‌) 


பகுதி: 50 
அன்று போட்ட தடை 


அனுமதிக்க முடியாது என்றால்‌ முடியாதுதான்‌! கல்லூரியின்‌ முதல்வர்‌ கண்டிப்போடு 
கூறிவிட்டார்‌. 


அதற்கு மேல்‌ அவரிடம்‌ எப்படிப்‌ பேசுவதென்று புரியாமல்‌ திகைத்து நின்றோம்‌. 
எத்தகைய எதிர்ப்பு இருந்தாலும்‌, என்ன இடுக்கண்‌ நேரிட்டாலும்‌, முன்‌ வைத்த 
காலைப்‌ பின்‌ வைக்கக்‌ கூடாதென்ற உறுதி மட்டும்‌, எங்களிடம்‌ குன்றவில்லை. 


ஆங்கிலப்‌ பேராசிரியர்‌ ஒருவர்‌ எங்களைத்‌ தட்டித்‌ தந்து, விடாதீர்கள்‌! 
பார்த்துவிடலாம்‌ ஒரு கை! என்று அடிக்கடி உற்சாகமூட்டிக்‌ கொண்டிருந்தார்‌. 


தமிழாசிரியர்களில்‌ பலர்‌ எங்களைக்‌ கண்டாலே முகத்தைத்‌ திருப்பிக்கொண்டார்கள்‌. 
சிலர்‌ மட்டும்‌ பேசினார்கள்‌ - சுற்று முற்றும்‌ பார்த்துக்கொண்டு - சிறிது 
அனுதாபத்தோடு! மீண்டும்‌ தமிழ்த்‌ துறைத்‌ தலைவரைச்‌ சந்திப்பதென்று முடிவு 
செய்து நாங்கள்‌ சென்றோம்‌. 


ஐயா! உங்கள்‌ மாணவர்‌ அல்லவா அவர்‌? அவர்‌ படித்த கல்லூரியிலேயே அவர்‌ வந்து 
பேசுவதற்குத்‌ தடை விதிப்பதா? கல்லூரி முதல்வரிடம்‌ நீங்கள்‌ கொஞ்சம்‌ சொல்லக்‌ 
கூடாதா? 

நெஞ்சு நெக்குருகக்‌ கேட்டோம்‌, அந்தத்‌ தமிழ்ப்‌ பேராசிரியரிடம்‌. 


ஆகட்டும்‌ சொல்லிப்‌ பார்க்கிறேன்‌! என்று அவர்‌ பிடியிலிருந்து நழுவப்‌ பார்த்தாரே 
அன்றி, பிடி கொடுத்துப்‌ பேசவில்லை. 


எக்காளச்‌ சிரிப்புச்‌ சிரிக்க வேண்டிய காங்கிரஸ்‌ மாணவர்கள்‌ - சிரிக்கவில்லை - 
ஓரளவு அனுதாபத்தோடே எங்களிடம்‌ நடந்துகொண்டார்கள்‌. 

வரக்கூடாது என்றார்கள்‌. வரவிடமாட்டோம்‌ என்று கொக்கரித்தார்கள்‌. பேசக்கூடாது 
என்றார்கள்‌. பேச அனுமதிக்கமாட்டோம்‌ என்று விழிகளைப்‌ பெரிதாக்கிக்‌ 


காட்டினார்கள்‌. 


ஆமாம்‌, அறிஞர்‌ அண்ணாவுக்குத்தான்‌ அந்த எதிர்ப்பு - அந்தத்‌ தடை! 

ஏ தாழ்ந்த தமிழகமே! என்று இருபது ஆண்டுகளுக்கு முன்பு அண்ணா 
அம்மேடைகளில்‌ விளித்துப்‌ பேசுவது வழக்கம்‌. என்னை ஈன்ற தமிழகமே! நீ 
விழ்ந்தது ஏன்‌? என்று அப்பொழுதெல்லாம்‌ சோக ரசத்தைக்‌ கலந்தளிப்பார்‌. 


அத்தகைய புகையிருள்‌ மண்டிக்கிடந்த தமிழ்‌ நிலத்தை, எப்படித்‌ தம்‌ 
அறிவாற்றலாலும்‌. அயராத உழைப்பாலும்‌ நம்‌ அண்ணா மாற்றி - புத்தொளியும்‌ 
புதுமணமும்‌ பரவச்‌ செய்துவிட்டார்‌ என்று எண்ணிப்‌ பார்த்துப்‌ பூரித்துப்போனேன்‌. 


அந்தப்‌ பூரிப்பில்‌ இருபது ஆண்டுகளுக்கு முன்னர்‌ நடந்த அந்த நிகழ்ச்சி. என்‌ 
மனக்கண்முன்‌ திரைப்படம்‌ பார்த்துப்‌ பூரித்துப்போனேன்‌. 


அந்தப்‌ பூரிப்பில்‌ இருபது ஆண்டுகளுக்கு முன்னர்‌ நடந்த அந்த நிகழ்ச்சி. என்‌ 
மனக்கண்முன்‌ திரைப்படம்‌ போல ஓடத்‌ தொடங்கிற்று. 


அப்பொழுது நான்‌ பச்சையப்பன்‌ கல்லூரியில்‌ இண்டர்‌ மீடியட்‌ வகுப்பில்‌ படித்துக்‌ 
கொண்டிருந்தேன்‌. என்‌ மதிப்புக்குரிய நண்பர்‌ ஏ.பி.ஜனார்த்தனம்‌ எம்‌.எல்‌.சி அவர்கள்‌ 
எம்‌.ஏ. வகுப்பில்‌ படித்துக்கொண்டிருந்தார்‌. தி.மு.க. உதயமாவதற்கு முற்பட்ட காலம்‌ 
அது. திராவிடர்‌ கழகத்தைச்‌ சேர்ந்த மாணவர்கள்‌ அப்பொழுது அந்தக்‌ கல்லூரியில்‌ 
நாங்கள்‌ பத்துப்‌ பதின்மர்‌ மட்டுமே இருந்தோம்‌! 


பெரியார்‌ வருகிறார்‌ என்றால்‌, அண்ணா பேசுகிறார்‌ என்றால்‌ அந்தக்‌ கூட்டம்‌ 
சென்னையில்‌ எந்த மூலையிலிருந்தாலும்‌ செல்லத்‌ தவறுவதில்லை. 


கிருத்துவக்‌ கல்லூரியில்‌ அண்ணா பேசுகிறார்‌ என்று கேள்விப்பட்டு ஒரு நாள்‌ 
மாலை நாங்கள்‌ சென்றோம்‌. அன்று அண்ணா பேசவில்லை. கூட்டம்‌ நடக்காமல்‌ 
தடுத்து நிறத்திவிட்டிருந்தார்கள்‌. 


அண்ணாத்துரை மிகவும்‌ பயங்கரவாதி. மதவிரோதி அவர்‌ பேச்சைக்‌ கேட்டால்‌ 
மாணவர்கள்‌ கெட்டு நாசமாகிவிடுவார்கள்‌! என்று தமிழ்ப்‌ பேராசிரியர்‌ ஒருவர்‌ 
முதல்வரிடம்‌ சொல்ல அண்ணாவை அழைத்துக்‌ கூட்டம்‌ நடத்தக்கூடாதென்று அவர்‌ 
தலை விதித்து விட்டதாகக்‌ கூறினார்கள்‌. 


நம்‌ அண்ணாவுக்குத்‌ தடையா? நாம்‌ எல்லாம்‌ இந்தக்‌ கல்லூரியில்‌ படித்துக்‌ 
கொண்டிருந்தால்‌ இந்த முதல்வரை வானத்தில்‌ தூக்கியெறிந்து காற்றாடி 
விட்டிருக்கலாமே! என்று திரும்பும்‌ வழியில்‌ நாங்கள்‌ கொதித்துப்பேசிகொண்டு 
வந்தோம்‌. 


மறுநாள்‌ எங்களுக்கு ஓர்‌ அதிர்ச்சி காத்திருக்கிறது என்பது அப்பொழுது எங்களுக்குத்‌ 
தெரியாது. பி.ஏ. வகுப்பில்‌ படித்துக்‌ கொண்டிருந்த வேலூர்‌ நண்பர்‌ இராதாகாந்தன்‌ 

என்‌ அறைக்கு ஓடோடி வந்தார்‌. அவர்‌ சொன்ன செய்தியைக்‌ கேட்டு நான்‌ 
கொதிக்கவில்லை, திகைத்து நின்றேன்‌! 


பச்சையப்பன்‌ கல்லூரியின்‌ தமிழ்‌ மன்றத்தில்‌ பேச அண்ணாவை அழைத்தோம்‌. 
அவரும்‌ இசைந்து தேதி தந்திருந்தார்‌. கிருத்துவக்‌ கல்லூரி கூட்டம்‌ ரத்தாகவே, 
பச்சையப்பன்‌ கல்லூரியிலும்‌ அவரை நுழையவிடக்கூடாது என்று சில 
தமிழாசிரியர்களும்‌ கல்லூரி தர்மகர்த்தாக்‌ குழுவின்‌ முக்கிய உறுப்பினர்களும்‌ 
கலந்துபேசி, கல்லூரி முதல்வர்‌ டாக்டர்‌ பி.வி.நாராயணசாமி நாயுடு அவர்களிடம்‌ 
சொல்லிவிட்டிருக்கிறார்கள்‌ என்றார்‌. 


டாக்டர்‌ நாயுடு அவர்கள்‌ பொருளாதாரம்‌ பற்றிய நூல்கள்‌ எழுதியவர்‌. இன்றும்‌ 
பல்கலைக்‌ கழகங்களில்‌ அவரது நூல்கள்‌ பாடப்புத்தகங்களாக இருக்கின்றன, அவர்‌ 
மிகவும்‌ நல்லவர்‌. மாணவர்களிடம்‌ மிகுந்த அன்போடு பழகுவார்‌, 
பெருந்தன்மையானவர்‌. தர்மகர்த்தாக்‌ குழு உறுப்பினர்கள்‌ சொல்லும்‌ போது, அதைத்‌ 
தட்டி நடக்க அவரால்‌ முடியுமா? தமிழ்‌ மன்றச்‌ செயலாளரை அழைத்து 
அண்ணாவின்‌ கூட்டத்தை ரத்து செய்யும்படிக்‌ கூறிவிட்டார்‌. 


முதல்‌ இந்தி எதிர்ப்புப்‌ போராட்டத்தின்போது, பெரியார்‌ படையின்‌ நிழலில்‌ வந்து 
ஒதுங்கிய தமிழாசிரியர்கள்‌ - சிறிது காலத்தில்‌ உறவை முறித்துக்கொண்டார்கள்‌. 


பெரிய புராண எதிர்ப்பு - கம்பராமாயண எதிர்ப்பு - என்று பெரியார்‌ பேசத்‌ 
தொடங்கியதும்‌, அவர்கள்‌ நம்மை விட்டு விட்டு ஓடிவிட்டார்கள்‌. பக்தி ஏடுகளில்‌ 
இலக்கியச்‌ சுவடிகளில்‌ கைவைக்கும்‌ கயவர்கள்‌ - மாபாவிகள்‌ - என்று தூற்றத்‌ 
தொடங்கினார்‌. 


பெரியாரின்‌ முரட்டுத்தனமான தாக்குதலைக்‌ கூடப்‌ புலவர்‌ பெருமக்கள்‌ 
அவ்வளவாகப்‌ பொருட்படுத்தவில்லை. அறிஞர்‌ அண்ணா அவர்களைத்தான்‌ 
அவர்களால்‌ ஜீரணிக்க முடியவில்லை. அந்த ஏடுகளிலிருந்து பக்தி ரசம்‌, இலக்கிய 
நயம்‌, நீதி நெறிகளின்‌ சிறப்பு பற்றி புலவர்கள்‌ எவ்வாறு எடுத்துக்‌ கூறினார்களோ - 
அதே பாணியில்‌ இதுவா பக்தி ரசம்‌ இதிலென்ன இலக்கிய நயம்‌ கொஞ்சுகிறது 
என்று, பதவுரை பொழிப்புரையோடு அலசி அலசிக்காட்டி அண்ணா எழுதவும்‌ பேசவும்‌ 
தொடங்கினார்‌. கம்ப ரசத்தை அவர்‌ பிழிந்தளித்த காலம்‌ அது, ஆகவே அண்ணா 
என்றால்‌, மதவெறி, ஜாதி வெறி பிடித்தவர்களுக்கும்‌ - இலக்கியத்தின்‌ தவறான 
ரசனையில்‌ தம்மை மூழ்கடித்துக்கொண்ட தமிழாசிரியர்களுக்கும்‌ சிம்ம சொப்பனமாக 
இருந்தது. இந்தக்‌ காரணத்தினால்தான்‌ அன்று கல்லூரிகளில்‌ அண்ணாவை நுழையக்‌ 
கூடாதென்று தடுத்து நிறுத்தினார்கள்‌. 


கூட்டத்தை ரத்து செய்யும்படி முதல்வர்‌ கூறியதை நண்பர்‌ வந்து சொன்னதும்‌, 
நாங்கள்‌ நான்கைந்து பே.ர்‌ கூடி என்ன செய்வதென்று வழிகாண, 


GIICKSUOIN-> 105 1.௦0 ௦110 


ஹாஸ்டலுக்குள்ளிருந்த நாங்கள்‌, நிறைந்த பலாமரம்‌ ஒன்றின்‌ நிழலில்‌ உட்கார்ந்து 
யோசித்தோம்‌. 


அப்போது ஹாஸ்டல்‌ வார்டனாக ஆங்கிலப்‌ பேராசிரியர்‌ எம்‌.வரதராசன்‌ அவர்கள்‌ 
இருந்தார்‌. அவர்‌ அண்ணாவுக்கும்‌ ஆங்கில ஆரியராக இருந்தவர்‌. அண்ணா மீது 
பெரும்‌ பற்றும்‌ நிறை அன்பும்‌, அவர்‌ வளர்ச்சியில்‌ தனி அக்கறையும்‌ ஆசையும்‌ 
கொண்டவர்‌. அந்தப்‌ பெருந்தகை இன்று இல்லை. இருந்திருந்தால்‌ ஆட்சி பீடத்தில்‌ 
அண்ணா கொலு வற்றிருப்பதைக்‌ கண்டு கள்ளமில்லாத்‌ தம்‌ உள்ளமெல்லாம்‌ 
பூரித்துப்போயிருப்பார்‌. கருத்த தடித்த உருவமும்‌, கனத்த குரலும்‌, சூடான 
பார்வையும்‌, விழிப்பான போக்கும்‌ கொண்ட அந்தப்‌ பேராசிரியரிடம்‌ கல்லூரி 
முதல்வரிலிருந்து எல்லோருக்குமே நடுக்கம்தான்‌. பிறர்‌ அஞ்சும்படி வாழ்ந்தார்‌ - 
அவர்‌ யாருக்கும்‌ அஞ்சியதில்லை. அவரிடம்‌ மிகவும்‌ நெருங்கிப்‌ பழகியவன்‌ நான்‌. 
கல்லூரியில்‌ படிக்கும்‌ கொஞ்சம்‌ முரட்டுச்‌ சுபாவம்‌ கொண்ட மாணவர்கள்‌ எல்லாம்‌, 
அனேகமாக அவரது சிஷ்யப்பிள்ளைகளாகி விடுவார்கள்‌. 


பேராசிரியர்‌ வரதராசன்‌ அவர்களிடம்‌ நடந்ததைக்‌ கூறலாம்‌ என்று அவர்‌ விடுதிக்குச்‌ 
சென்றோம்‌. எங்கள்‌ சோகக்‌ குரலைக்கேட்டு, அவர்‌ புருவத்தை நெறித்தார்‌. ஏன்‌ வரக்‌ 
கூடாதாம்‌? பார்க்கலாம்‌! என்று அழுத்தமான குரலில்‌ கூறினார்‌. 


அண்ணா எப்படியும்‌ வந்தாக வேண்டும்‌ - நீங்கள்தான்‌ வழிசெய்ய வேண்டும்‌! என்று 
பரிதாபமாக நாங்கள்‌ கேட்டோம்‌. 


கல்லூரி முதல்வர்‌ மட்டுமே அந்தத்‌ தடையில்‌ சம்பந்தப்பட்டிருந்தால்‌, அவரால்‌ 
எளிதில்‌ அதைச்‌ சரி செய்து விட்டிருக்க முடியும்‌. முதல்வரை முன்னே நிறுத்தி 
பின்னணியில்‌ முக்கியமானவர்கள்‌ இருந்ததால்‌, பேராசிரியரால்‌ நேருக்குநேர்‌ நின்று 
நிலைமையை மாற்ற முடியவில்லை. நாங்கள்‌ எங்கே தளர்ந்து விடுகிறோமோ 
என்று அடிக்கடி எங்களை உற்சாகப்‌ படுத்திக்‌ கொண்டே இருந்தார்‌. 


அன்றே நானும்‌, மற்றொரு மாணவரும்‌ அண்ணாவைச்‌ சந்திக்கப்‌ புறப்பட்டோம்‌. 
அப்பொழுதெல்லாம்‌ அண்ணா சென்னைக்கு வந்தால்‌ ஜார்ஜ்‌ டவுன்‌ கருப்பண்ண 
முதலியார்‌ தெருவிலிருந்த தம்‌ மைத்துனரின்‌ இல்லத்தில்‌ தங்குவது வழக்கம்‌. 


அண்ணாவிடம்‌ நடந்ததைச்‌ சொன்னோம்‌. அந்த அடாத செயலுக்கு காரணமாக யார்‌ 
யார்‌ இருந்ததாகக்‌ கேள்விப்பட்டோமோ, அவர்களின்‌ பெயர்களை எல்லாம்‌, அவர்‌ 
எதிரில்‌ கொட்டித்‌ தீர்த்தோம்‌. அவ்வளவையும்‌ சின்னஞ்சிறு புன்னகையோடு அவர்‌ 
கேட்டுக்‌ கொண்டிருந்துவிட்டு, போகட்டும்‌! என்று ஒரே வார்த்தையில்‌ கடைசியாய்‌ 
பதிலளித்தார்‌. 


அதெல்லாம்‌ முடியாது அண்ணா! நீங்கள்‌ நம்‌ கல்லூரியில்‌ வந்து பேசியே 
ஆகவேண்டும்‌! அதுவும்‌ குறிப்பிட்ட அதே தேதியில்‌ வந்து பேசி ஆகவேண்டும்‌! எப்படி 

முடியாமல்‌ போகிறது என்பதை நாங்கள்‌ பார்த்து விடுகிறோம்‌! என்று துடிதுடிப்போடு 
நாங்கள்‌ பேசினோம்‌. வழி புலனாகாவிட்டாலும்‌, முடிவு இப்படித்தான்‌ 
இருக்கவேண்டுமென்று தீர்மானித்து, அந்தத்‌ தீர்மானத்தைக்‌ காட்டு வெள்ளமாக 
ஓட்டும்‌ பருவம்‌. மாணவ இரத்தத்துக்கே சொந்தமான துடிப்பும்‌ துணிவும்‌ அது. 


அதன்‌ பிறகு நாங்கள்‌ தினசரி அண்ணாவைச்‌ சந்தித்து, அன்று என்ன செய்தோம்‌, 
யார்‌ யாரைச்‌ சந்தித்துப்‌ பேசினோம்‌, மாணவர்களில்‌ ஆதரவை எப்படித்‌ திரட்டி 
வருகிறோம்‌ முதலிய விவரங்களைக்‌ கூறி வந்தோம்‌. 


தோழர்‌ ஏ.பி.ஜனார்த்தனத்தை எங்கள்‌ தலைவராகக்‌ கருதி, நாங்கள்‌ 
பெருமதிப்புக்கொடுத்து வந்தோம்‌. கல்லூரிக்‌ கூட்டங்களில்‌ நம்‌ இயக்கத்தின்‌ சார்பில்‌ 
அவர்‌ வாதாடுவார்‌. அந்த அளவோடு அவரை நிறுத்தினால்தான்‌ மதிப்பு என்று 
அவரை நிறுத்திவிட்டு - மற்ற - ஓடி ஆடிச்‌ செய்யும்‌ வேலைகளை நாங்கள்‌ 
கவனித்துக்கொள்வோம்‌. 


பேராசிரியர்‌ வரதராசன்‌ அவர்களை அழைத்துக்கொண்டு நாங்கள்‌ தமிழ்த்‌ துறைத்‌ 
தலைவர்‌ பேராசிரியர்‌ கந்தசாமி முதலியார்‌ அவர்களிடம்‌ சென்றோம்‌. அந்த 
முதுபெரும்‌ பேராசிரியர்‌ நம்‌ அண்ணாவுக்கும்‌ பாடம்‌ சொல்லித்‌ தந்தவர்‌, அவர்‌ 
கேட்டால்‌, முதல்வர்‌ தட்டமாட்டார்‌ என்பது எங்களுக்குத்‌ தெரியும்‌. அவரோடு 
பேராசிரியர்‌ வரதராசன்‌ வாதிட்டார்‌. கடைசியில்‌ கடுமையாகவே சில 
வார்த்தைகளைச்‌ சொல்லிவிட்டு வந்துவிட்டார்‌. பேராசிரியர்‌ கச்தசாமி முதலியார்‌ 
பரிதாபமான நிலையில்‌ இருந்தார்‌. அஞ்சவேண்டியவர்களுக்கு அஞ்சி, பாசம்‌ 
காட்டவேண்டியவர்‌ மீது பாசம்‌ காட்ட முடியாமல்‌ தவித்தார்‌. 


மாணவர்களை எங்கள்‌ பக்கம்‌ இழுக்கும்‌ வேலையில்‌ தீவிரமாக ஈடுபட்டோம்‌. 
காங்கிரஸ்‌ மாணவர்கள்‌ எங்களோடு சேர்ந்து விடவில்லை என்றாலும்‌, எங்கள்‌ 
முயற்சிக்குக்‌ குறுக்கே விழுந்து வழியை மறைக்கவில்லை. கல்லூரி மேலிடத்தோடு 
மாணவர்களில்‌ ஒரு சாரார்‌ ஒர்‌ இலட்சியத்துக்காகப்‌ போராடும்‌ போது, அந்த 
இலட்சியத்தை ஏற்றுக்கொள்ளாத மற்றொரு சாரார்‌ - மாணவர்கள்‌ துரோகிகளாக 
மாறுவது கிடையாது. அது பச்சையப்பன்‌ கல்லூரி மாணவர்களுக்கே உரிய தனிச்‌ 
சிறப்பாகும்‌! 


மாணவர்களில்‌ கட்சி சார்பற்றவர்களே பெரும்‌ பகுதியினர்‌. அவர்களின்‌ 
ஒத்துழைப்பைப்‌ பெற பெரும்‌ முயற்சி எடுத்துக்‌ கொண்டோம்‌. பேராசிரியர்‌ 
வரதசாசன்‌ எங்கள்‌ பக்கமிருந்ததால்‌, அந்த முயற்சி எங்களுக்கு எளிதாக இருந்தது. 
எதிரி நடுங்கினால்தான்‌, நம்மால்‌ காரியத்தைச்‌ சாதிக்க முடியும்‌ என்று 


நினைத்தோம்‌. இன்னும்‌ இரண்டு நாட்களில்‌ அண்ணா வர அனுமதியளிக்காவிட்டால்‌ 
வேலை நிறுத்தம்‌ செய்யப்‌ போவதாக வதந்தியைப்‌ பரவ விட்டோம்‌. 

எல்லாவற்றுக்கும்‌ மேலாக ஒரு நண்பர்‌ (அவர்‌ பெயர்‌ நினைவில்லை - உருவம்‌ 
மட்டும்‌ என்‌ மனதில்‌ நன்றாகப்‌ பதிந்திருககிறது) ஒரு யோசனை கூறினார்‌. நாங்கள்‌ 
மறுத்தும்‌, அவர்‌ அதைச்‌ செயல்படுத்தியே விட்டார்‌. 


அது தரக்குறைவான தகாத செயல்தான்‌. மற்றவர்கள்‌ பின்பற்றக்‌ கூடாத செயல்தான்‌. 
ஆனால்‌ அந்த நண்பர்‌ எதிர்பார்த்த - எங்களிடம்‌ வாதாடிச்‌ சொன்ன - பயனை மிக 
எளிதில்‌ அது அளித்துவிட்டதாக அப்போது கருதினோம்‌. 


அண்ணாவின்‌ வரவை எதிர்த்தவர்கள்‌ பகிரங்கமாக எதிரில்‌ வந்து எதிர்க்கத்‌ 
துணிவில்லாமல்‌ இருந்தனர்‌. கல்லூரி முதல்வரின்‌ தலையில்‌ பழியைப்‌ 
போட்டுவிட்டு தாங்கள்‌ திரைமறைவிலிருந்தபடியே எண்ணத்தை ஈடேற்றிக்கொள்ள 
நினைத்தனர்‌. அப்படிப்‌ பட்டவர்களை அம்பலப்படுத்த வேண்டுமென்ற ஆவேசம்‌ அந்த 
நண்பருக்கு. 


தர்ம கர்த்தாக்‌ குழுவின்‌ பெரும்‌ புள்ளி ஒருவரின்‌ பெயரைக்‌ குறிப்பிட்டு 
அண்ணாவுக்குத்‌ தடை விதிக்கச்‌ செய்யாதே - அவரை வரவிடு - என்ற முடிறயில்‌ 
அமைந்த வாசகங்களைக்‌ கல்லூரிச்‌ சுவர்களில்‌ ஓர்‌ இரவில்‌ அவர்‌ எழுதிவிட்டார்‌. 


வேலை நிறுத்தம்‌ செய்யப்‌ போவதாகப்‌ பயமுறுத்தியதாலா - பெரும்‌ புள்ளியின்‌ 
பெயர்‌ சுவர்களில்‌ அவமானமாக ஏறி நின்றதன்‌ பயனாலா - எதனால்‌ என்பது 
எங்களுக்குச்‌ சரியாகத்‌ தெரியாது. கல்லூரி முதல்வர்‌ மன்றச்‌ செயலாளரை 
அழைத்து, அண்ணா பேச அனுமதி தந்துவிட்டார்‌! 


கூட்டம்‌ நடைபெறவிருந்தது. அன்று பிற்பகல்‌ நானும்‌ மற்றொரு மாணவரும்‌ 
அண்ணாவை அழைத்துவர, கருப்பண்ண முதலித்‌ தெருவுக்குச்‌ சென்றுவிட்டோம்‌. 


அப்பொழுதெல்லாம்‌ நமக்கெனத்‌ தனி வண்டி வாகனம்‌ கிடையாது. அந்தச்‌ சுகத்தை 
எண்ணிக்‌ கூடப்‌ பார்க்க முடியாத நிலை. ஆகவே அண்ணாவைக்‌ கால்‌ நடையாகவே 
பிராட்வே சாலை முனைக்கு அழைத்து வந்தோம்‌. அங்குள்ள ஒரு ஓட்டலில்‌ காப்பி 
சாப்பிட்டுவிட்டு கோட்டை நிலையத்தை மின்சார ரயிலில்‌ ஏறி சேத்துப்பட்டில்‌ வந்து 
இறங்கினோம்‌. 


அண்ணா பின்னால்‌ வர நாங்கள்‌ வெற்றி வீரர்களாக முன்னால்‌ வீரநடை போட்டுச்‌ 
சென்றோம்‌. அப்பொழுது எங்களுக்கு ஏற்பட்ட பெருமை, பெருமிதம்‌, எக்களிப்பு . . . 
அப்பப்பா, அளவிட்டு சொல்ல முடியாது! 


காங்கிரஸ்‌ கட்சியின்‌ முக்கிய பேச்சாளராகவும்‌, தமிழ்‌ மன்ற மாணவத்‌ 
தலைவராகவும்‌ இருந்த திரு.ஆர்‌.குழந்தைவேலு (இப்பொழுது கதர்‌ போர்டு 
டைரக்டராக இருக்கிறார்‌ தலைமையில்‌ அன்றைய கூட்டம்‌ நடந்தது. நாடும்‌ ஏடும்‌ 
என்ற தலைப்பில்‌ அண்ணாவின்‌ வாயிலிருந்து தேனாறு பாய்ந்தது. பின்னர்‌ அந்தப்‌ 

பேச்சு அதே தலைப்பில்‌ நூல்‌ வடிவில்‌ வந்து பட்டி தொட்டிகளில்‌ எல்லாம்‌ பரவியது 
பலருக்கு நினைவிருக்கலாம்‌. 


எங்கள்‌ கல்லூரிக்கு அண்ணா வந்ததைச்‌ சுட்டிக்காட்டி, கிருத்துவக்‌ கல்லூரி 
மாணவர்கள்‌ முதல்வரிடம்‌ அனுமதி பெற்றனர்‌. நல்ல தீர்ப்பு என்ற தலைப்பில்‌ 
அங்கே அண்ணா பேசினார்‌. அந்தப்‌ பேச்சும்‌ ஏடுவடிவில்‌ வந்தது எல்லோர்‌ 
கரங்களிலும்‌ தவழ்ந்தது. அதன்‌ பிறகே பல கல்லூரிகளிலும்‌ அண்ணாவின்‌ 
சொற்பொழிவுகள்‌ நிகழ்ந்தன. 


இந்த முறையில்‌ அண்ணா அவர்கள்‌ கல்லூரிகளில்‌ வெற்றிப்‌ பவனிவர வழிகோலி 
விட்டவர்கள்‌ பச்சையப்பன்‌ கல்லூரி மாணவர்களே ஆவார்கள்‌. அந்த தனித்‌ தன்மை - 
பெருமை பாரம்பரியம்‌ - அவர்களுக்கு என்றென்னும்‌ நிலைத்து நிற்கும்‌. அதன்‌ 
முத்திரையே அண்மையில்‌ அங்கே நடந்த அண்ணாவின்‌ திருவுருவப்படத்‌ திறப்பு 
விழா ஆகும்‌! (கே. ஜி. இராதாமணாளன்‌) 


பகுதி: 51 


துறையூரில்‌ நடைபெற்ற மாநாட்டுக்கு சி.என்‌.அண்ணாதுரை எம்‌.ஏ. அவர்கள்‌ 
தலைமை வகிப்பதாகப்‌ பத்திரிகையில்‌ நாங்கள்‌ படித்திருந்தோம்‌. 

துறையூர்‌ மாநாட்டைப்‌ பற்றியும்‌ நிகச்சிகளைப்‌ பற்றியும்‌ சொன்ன பிறகு, அழகிரிசாமி 
அவர்கள்‌ கூறினார்‌: 

தலைமை வகித்த அண்ணாதுரை நன்றாகப்‌ பேசுகிறான்‌. கருத்தும்‌ சொல்லும்‌ 
கோர்வையாக வருகிறது. நன்றாக வருவான்‌. ஆனால்‌ பொடி போடுகிற பழக்கம்‌ 
இருக்கிறது. அது இல்லாமல்‌ இருந்தால்‌ நல்லது! 


அண்ணாவைப்‌ பற்றிக்‌ கிடைத்த முதல்‌ அறிமுகம்‌ இதுதான்‌! 
பொடி போடும்‌ பழக்கம்‌ இருக்கிறது அது இல்லாமலிருந்தால்‌! 


அழகிரிசாமி அவர்கள்‌ கூறினார்‌: துறையூர்‌ மாநாட்டில்‌, அண்ணாத்துரை தலைமை 
வகித்துப்‌ பேசினார்‌. அவர்‌ பேசியதற்குப்‌ பிறகு நான்‌ பேசினேன்‌ அவ்வளவுதான்‌! 


பேச்சில்‌ அண்ணாதுரைக்கு அடுத்தபடியாக அழகிரிசாமி என்றது பேசியநேரத்தில்‌! 


நம்முடைய பேச்சு வழக்கம்போல்‌ பந்திக்கு முன்‌ பேச்சுதான்‌! என்று 
நகைச்சுவையுடன்‌ அழகிரிசாமி கூறினார்‌. 

முசிரி தாலுகா மூன்றாவது சுயமரியாதை மகாநாடு துறையூரில்‌ நடைபெற்றது. 1937 
ஆம்‌ ஆண்டு. அப்பொழுது அண்ணா அவர்களுக்கு வயது 27தான்‌! இளைஞராக இருந்த 
தம்மை ஒரு மாநாட்டுக்குத்‌ தலைமை தாங்க அழைத்தமையை ஒரு பெருமையாக 
அண்ணா அவர்கள்‌ குறிப்பிட்டார்கள்‌. 


27 வயது இளைஞர்‌ எம்‌.ஏ.பட்டம்‌ பெற்றவர்‌ - கல்லூரியை விட்டு வந்து இரண்டு 
மூன்று ஆண்டுகள்‌ தானாகிறது - தோற்றத்தில்‌ சற்றுக்‌ குள்ளமானவர்‌ - 
கொல்லாற்றலில்‌ மிகவாக உயர்ந்து நிற்பவர்‌ - நன்றாக வரக்கூடியவர்‌ - ஆனால்‌ 
பொடி மட்டும்‌ போடுகிறார்‌ - இந்த அளவுதான்‌ சி.என்‌.அண்ணாதுரை அவர்கள்‌ 
எங்களுக்கு தமிழகத்தின்‌ இளம்‌ உள்ளங்களுக்கு அறிமுகம்‌ செய்து வைக்கப்பட்டார்‌. 


அறிஞர்‌ அண்ணா அவர்கள்‌, சென்னைத்‌ தோழர்‌ சி.என்‌.அண்ணாதுரை என்ற 
முறையில்‌ தமிழக மக்களுக்கு 1936 1937 ஆண்டுகளில்‌ அறிமுகமானார்கள்‌. 1937ல்‌ 
நடைபெற்ற துறையூர்‌ மகாநாட்டில்‌ அண்ணா அவர்கள்‌ தலைமை வகித்ததை 
முதலில்‌ நான்‌ குறிப்பிட்டுள்ளேன்‌. அந்த ஆண்டுகளில்‌, மகாநாடுகளிலும்‌ 
பொதுக்கூட்டங்களிலும்‌ அண்ணா அவர்கள்‌ தீவிரமாகப்‌ பங்கு கொள்ள 
ஆரம்பித்திருந்தார்கள்‌. 


ஜஸ்டிஸ்‌ கட்சியைப்‌ பெரியார்‌ அவர்களும்‌ அண்ணா அவர்களும்‌ ஆதரித்தற்குக்‌ 
காரணம்‌, ஜஸ்டிஸ்‌ கட்சியில்‌ இருந்தவர்களை ஆதரிக்கவேண்டும்‌ என்பதற்காக 
அல்ல. ஜஸ்டிஸ்‌ கட்சி அரசியலில்‌ ஆற்றியிருந்த பணியும்தான்‌! 


ஜஸ்டிஸ்‌ கட்சியை நீதிக்கட்சி என்று அழகுபட அண்ணா அவக்ரள்‌ பேசினார்கள்‌. 
பத்திரிகைக்கு இருந்த ஜஸ்டிஸ்‌ என்ற பெயர்‌. அந்தக்‌ கட்சிக்கு ஏற அண்ணா அதை 
மொழிபெயர்த்து நீதிக்கட்சி என்றார்‌. சமுதாயத்தில்‌ பின்‌ தங்கியவர்களுக்கு, 
தாழ்த்தப்பட்டவர்களுக்கு நீதி வழங்க அந்தக்‌ கட்சி வந்தது, நீதி வழங்கியது என்பது 
அவருடைய கருத்தாகும்‌. அரசியலில்‌ சம உரிமை கேட்டு ஜஸ்டிஸ்‌ கட்சி 
பாடுபட்டது. சுயமரியாதை இயக்கம்‌ கருத்துப்‌ புரட்சியைத்‌ துவக்கிவைத்தது; 
ஜஸ்டிஸ்‌ கட்சி செயலளவில்‌, அரசாங்க அமைப்பில்‌ சில திட்டங்க்ளைக்‌ 
கொண்டுவந்தது. 

(இரா.செழியன்‌ - மன்றம்‌,1969) 


பகுதி: 52 


பெரியாரைப்‌ பற்றி உங்களுக்கு எப்பொழுது முதலில்‌ தெரியும்‌? என்று அண்ணாவை 
கேட்டிருக்கிறேன்‌. 

அண்ணாவுக்கு பத்துப்பன்னிரண்டூ வயதிருக்கும்பொழுது, அதாவது 1920-21 இல்‌, 
பத்திரிகைகள்‌ படிக்கும்‌ பெரியவர்கள்‌ பேசிக்கொள்வதை அவர்‌ கேட்பாராம்‌. திகர்‌, 
கோகலே, அன்னிபெசண்டு. காந்தியார்‌, சக்ரவர்த்தி இராஜகோபாலாச்சாரியர்‌, 
ஈ.வெ.ராமசாமி நாக்கர்‌, டாக்டர்‌ வரதராஜுலு நாயுடு, திரு.வி.கல்யாணசுந்தர 
முதலியார்‌, பி.டி.தியாகராஜச்‌ செட்டியார்‌ போன்றவர்களின்‌ பெயர்கள்‌ அரசியல்‌ 
பற்றிய பேச்சுக்களில்‌ வருமாம்‌. 


அண்ணாவின்‌ 15வது வயதின்போது - அப்பொழுது அவர்‌ காஞ்சிபுரம்‌ பச்சையப்பன்‌ 
பள்ளியில்‌ படித்துககொண்டிருக்கிறார்‌ - காஞ்சிபுரத்தில்‌ ஒரு மகாநாடு நடைபெற 
இருந்ததாம்‌. திண்ணைப்‌ பேச்சுக்களைக்‌ கேட்டிடும்‌ அண்ணாவுக்கு நடைபெறப்‌ 
போகும்‌ காங்கிரசு மாகாண மகாநாட்டில்‌ பரப்பரப்பான பேச்சுகள்‌ இருக்குமென்று 
தெரிந்ததாம்‌. மகாநாட்டில்‌ பிளவு ஏற்பட்டு, இரண்டு காங்கிரஸ்‌ நடைபெற்றன 
என்றும்‌ ஒன்று திரு.வி.க.மகாநாடு என்றும்‌ மற்றொன்று நாய்க்கர்‌ நடத்தியது என்றும்‌ 
ஊர்ப்‌ பெரியவர்கள்‌ பேசிக்கொள்ள அண்ணாவுக்குத்‌ தெரிய வந்தது காஞ்சிபுரத்துக்கு 
ஈ.வெ.ராமசாமி வந்தது பற்றிய கவனம்‌ அண்ணாவுக்கு அந்த அளவு இருந்தது. 


அண்ணா அவர்களின்‌ ஞாபகத்துக்கு வந்த அந்த மகாநாடு, 1925 நவம்பர்‌ மாதத்தில்‌ 
நடைபெற்றதாகும்‌. திரு.வி.கல்யாணசுந்தர முதலியார்‌ தலைமையில்‌ கூடிய 
தமிழ்நாடு காங்கிரஸ்‌ மாகாண மகாநாட்டில்தான்‌ பெரியார்‌ அவர்கள்‌ வகுப்புவாரித்‌ 
தீர்மானத்துக்கு - அதாவது வகுப்பு எண்ணிக்கைக்குத்‌ தக்கவாறு உத்தியோகங்கள்‌ 
தரப்படவேண்டும்‌ என்ற கொள்கைக்கு - ஆதரவு திரட்ட முற்பட்டார்‌. அப்பொழுது 
மகாநாட்டுக்குத்‌ தலைமை வகித்த திரு.வி.க. தீர்மானம்‌ வருவதை அனுமதிக்க 
மறுத்துவிட்டார்‌. அதனால்‌ வெகுண்டெழுந்த ஈ.வெ.ரா. அவர்கள்‌ தலைமை வகித்தார்‌. 
அண்ணா அவர்களைப்‌ பொறுத்தவரை முற்றிலும்‌ ஒரு பச்சையப்பன்‌ மாணவன்‌ 
ஆவார்‌. 


அகர முதலாய எழுத்துக்களைக்‌ கற்றுக்‌ கொள்ளும்‌ முதல்‌ வகுப்பிலிருந்து 
அனைத்துலக அரசியயல்‌ தத்துவங்களை ஆராய்ந்திடும்‌ பி.ஏ. சிறப்பு வகுப்பு வரை 
பச்சைய்ப்பன்‌ கல்வி நிறுவனங்களில்‌ ஒன்றிலிருந்து ஒன்றாக, அண்ணா அவர்கள்‌ 
முடித்து வந்தார்கள்‌. 


முதல்‌ நான்கு வகுப்புகளை காஞ்சிபுரத்திலுள்ள பச்சையப்பன்‌ துவக்கப்பள்ளியிலும்‌, 
பிறகு பத்தாவது வரை காஞ்சி பச்சையப்பன்‌ உயர்நிலைப்‌ பள்ளியிலும்‌, கல்லூரிப்‌ 
படிப்பை சென்னை பச்சையப்பன்‌ கல்லூரியிலும்‌ படித்து முடித்தார்கள்‌. 


பள்ளிப்‌ பருவத்தில்‌ அண்ணா அவர்கள்‌ மிகவும்‌ கட்டுப்பாட்டுடன்‌ இருப்பாராம்‌. 
அடக்கமாகவும்‌, ஒழுங்காகவும்‌ வகுப்புகளில்‌ நடந்து கொள்வாராம்‌. வீட்டிலும்‌ 
தொத்தா - அண்ணா அவர்களின்‌ சின்னம்மா, இராசாமணி அம்மையார்‌ - அவர்களின்‌ 

மேற்பார்வையும்‌ கண்டிப்பும்‌ இருந்தன. ஒழுக்க சீலமுள்ள மாணவன்‌ என்று 
பள்ளியில்‌ அவர்‌ பரிசு பெற்றிருக்கிறார்‌. 


அண்ணா அவர்கள்‌ பத்தாவது பரிச்சையில்‌ முதலாண்டு தேர்ச்சி பெறவில்லை! 
ஆச்சரியமாக இருக்கிறதா? 


எல்லா பாடங்களையும்‌ அண்ணா சரிவத்தான்‌ படிப்பாராம்‌; ஒரு முறை படித்தால்‌ 
புரிந்து கொள்ளும்‌ தன்மையும்‌, ஞாபகத்தில்‌ வைத்துக்கொள்ளும்‌ திறமையும்‌ 
அவருக்கு நன்கு இருந்தன. இருந்தபோதிலும்‌ கணக்குப்‌ பாடம்‌ மட்டும 
அண்ணாவிடம்‌ சிக்க மறுத்தது. 


பள்ளிப்‌ படிப்பில்‌ அதுதான்‌ முதல்‌ தடவையாக அவர்‌ தேர்ச்சி பெறாத நிகழ்ச்சி. 
விட்டுக்குப்‌ போய்‌ தெரிவித்தால்‌ அவருடைய தொத்தா திட்டப்‌ போகிறார்களே என்ற 
பயம்‌. நல்லவேளையாக அவருடைய பள்ளித்‌ தோழர்‌ சி.வி.இராசகோபால்‌ 
கிடைத்தார்‌, தாக்குதலைத்‌ தாங்கும்‌ முன்படையாகச்‌ செல்ல! 


சி.வி.இராசகோபால்‌ அண்ணாவுடன்‌ புள்ளியில்‌ ஒன்றாகப்‌ படித்து வந்தவர்‌. அவரும்‌ 
அந்த ஆண்டு தேர்ச்சி பெறவில்‌. (அதற்குப்‌ பிறகு அவர்‌ தேர்ச்சி பெற்று, பத்தாவதைக்‌ 
கடந்து, கல்லூரிக்‌ வந்தாரா என்று கேட்டுவிடாதீர்கள்‌! கற்றது கைம்மண்ணளவு, நமது 
படிப்பு காஞ்சி மண்ணளவு என்று காஞ்சிபுரத்தில்‌ இருந்த பத்தாவதுடன்‌ 
நின்றுவிட்டார்‌. அதற்குமேல்‌ செல்லவில்லை; பாழாய்ப்போன பரீட்சைகளும்‌ மார்க்‌ 
போடும்‌ புண்ணியவான்களும்‌ அவரைத்‌ தடுத்து நிறுத்திவிட்டார்கள்‌.) 


முதலில்‌ இராசகோபாலை தொத்தாவின்‌ முன்‌ அண்ணா அனுப்பிவைத்தாராம்‌. 
சிறுகரும்பூர்‌ சீமான்‌ வீட்டுப்பிள்ளை உண்மையில்‌ சி.வி.இராசகோபாலின்‌ தந்‌ைத 
செல்வ மிக்கச்‌ சீமானாகக்‌ காஞ்சியில்‌ திகழ்ந்தவர்‌. அப்படிப்பட்ட பெரிய மனிதர்‌ 
விட்டுப்‌ பிள்ளை கண்ணைக்‌ கசக்கிக்கொண்டு எதிரே நிற்பதைப்‌ பார்த்ததும்‌, தொத்தா 
மிக ஆதரவுடன்‌ என்னப்பா, ஏன்‌ கண்ணைக்‌ கசக்கிக்கொண்டு நிற்கிறாய்‌? என்று 
கேட்டார்‌. 

இல்லை தொத்தா! வந்து . ... 

சொல்‌, தைரியமாக! . . . 

எனக்குப்‌ பரிட்சையில்‌ பெயில்‌ ஆகிவிட்டது! 

பெயில்‌ ஆனால்‌ என்ன? மறுபடியும்‌ படித்து பாஸ்‌ ஆகிறதுதானே! 


செய்யலாம்‌! ஆனால்‌ அப்பா திட்டுவாரோ, அடிப்பாரோ என்று பயமாக இருக்கிறது! 

அதற்குப்போய்‌ திட்டுவார்களா, அடிப்பார்களா? பேசாமல்‌ மறுபடியும்‌ நன்றாகப்‌ படி! 
என்று தொத்தா புத்திமதி கூறினார்கள்‌. 


முன்னேற்பாடு முடிந்ததும்‌, மறைந்திருந்த அண்ணா மெதுவாக எதிரே வந்து நின்றார்‌. 
தொத்தாவின்‌ பார்வை அண்ணா மீது விழுந்தது. 


என்னடா, உன்‌ கதை என்ன? 

வந்து, வந்து . . . அதற்குமோல்‌ வாத்தைகள்‌ வரவில்லை. 

என்ன வந்து வந்து சொல்‌! 

தொத்தா எல்லா பாடங்களிலும்‌ நல்ல மார்க்குகள்தான்‌! 

அப்புறம்‌! 

கணக்கில்‌ மட்டும்‌ கொஞ்சம்‌ மார்க்‌ குறைந்துவிட்டது! 

பெயிலாகிவிட்டேன்‌ என்று சொல்‌! எனக்கு அப்பொழுதே தெரியும்‌! நீ எங்கே 
படித்தாய்‌? பாடங்களை ஒழுங்காகப்‌ படித்திருந்தால்‌ இப்படி ஆகுமா? என்று தொத்தா 
பிடித்துக்கொண்டார்கள்‌. பத்தாவது பரீட்சையில்‌ தேறி, கல்லூரியில்‌ சேரும்பொழுது, 
கலையில்‌ பகுதிப்‌ பாடங்களில்‌ வரலாறு தத்துவம்‌, பொருளாதாரம்‌ என்று 
போய்விடுவதால்‌ அதன்‌ பிறகு கணக்குப்‌ பாடம்‌ வரவில்லை. 


அண்ணா அவர்கள்‌ தமது பி.ஏ. ஆனர்ஸ்‌ படிப்பின்‌ இறுதிப்‌ பரிட்சையை 1935 ஏப்ரலில்‌ 
எழுதி முடித்து, கல்லூரி விட்டு வெளிவந்தார்கள்‌. 


அவர்‌ கல்லூரியில்‌ இருந்த காலத்தில்‌, பார்ப்பனரல்லாதார்‌ இயக்கம்‌ - சுயமரியாதை 
இயக்கம்‌ - சமதர்மக்‌ கருத்து - இவைகள்‌ மேலோங்கி வந்தன. இந்தச்‌ சூழ்நிலையில்‌ 
அண்ணா கல்லூரியை விட்டு வெளிவந்தார்‌. 


பரிட்சை எழுதிவிட்டு, பரிட்சை முடிவு தெரியாத சமயத்தில்‌, அண்ணா அவர்களுக்கு 
பெரியாரை நேரில்‌ கண்டு தன்‌ எதிர்காலம்‌ பற்றிப்‌ பேசும்‌ வாய்ப்பு கிடைத்தது. 
(இரா.செழியன்‌ - மன்றம்‌,1969) 


பகுதி: 53 
அண்ணா அவர்கள்‌ பள்ளிப்படிப்பைக்‌ காஞ்சிபுரம்‌ பச்சையப்பன்‌ உயர்நிலைப்‌ 


பள்ளியில்‌ முடித்ததும்‌ கல்லூரிப்‌ படிப்பைத்‌ தொடர சென்னைக்கு வந்தார்‌. அந்தக்‌ 
காலத்தில்‌, கல்லூரிப்‌ படிப்பு என்பது நடுததரக்‌ குடுமபத்தினர்க்கு எட்டாத செலவு 

மிக்க - ஒன்றாக இருந்தது. அதிலும்‌, உணவு விடுதியில்‌ சேர்ந்து படிப்பது என்பது 
நடுத்தரக்‌ குடும்பத்தினரால்‌ நினைத்துப்‌ பார்க்க முடியாததாக இருநதது. அண்ணா 
அவர்களைச்‌ சென்னைக்‌ கல்லூரியில்‌ படிக்கவைக்க, அண்ணாவின்‌ தொத்தா - 
இராசாமணி அம்மையார்‌ - சென்னைக்கு வந்து, தங்கசாலை தெருவில்‌ ஒரு வீடு 
வாடகைக்கு எடுததார்கள்‌. அப்பொழுது பச்சையப்பன்‌ கல்லூரி சைனா பசாரில்‌ 
இருந்தது. வீட்டிலிருந்து நடந்து கல்லூரி வந்துவிடலாம்‌. 


அண்ணாவின்‌ அம்மா, பங்காரு அம்மாள்‌ காஞ்சிபுரத்தில்‌ தங்கியிருந்தார்கள்‌. 
சென்னையில்‌ தங்கசாலை தெருவீட்டில்‌ தொத்தாவும்‌ அண்ணாவும்‌ இருந்தார்கள்‌. 
அம்மாவைவிட தொத்தாவின்‌ கண்டிப்புதான்‌ அதிகம்‌ இருக்கும்‌. அண்ணாவும்‌ 
தொத்தாவிடம்தான்‌ சற்றுக்‌ கட்டுப்படுவார்கள்‌. 


அண்ணா இருந்த தங்கசாலைத்‌ தெரு விட்டிற்கு எதிர்ப்‌ பக்கத்தில்‌ சென்னை 
சுயமரியாதை இளைஞர்‌ மன்றம்‌ இருந்தது, முதலாவது சுயமரியாதை மாகாண 
மகாநாடு செங்கற்பட்டில்‌ நடைபெற்றதும்‌, நாடெங்கும்‌ உண்டான எழுச்சியில்‌ 
உருவான மன்றங்களில்‌ இதுவும்‌ ஒன்று. தோழரகள்‌ சி.கணேசன்‌, சிவஞானம்‌ 
(சின்னக்‌ கண்ணு) ரங்கநாதம்‌, புலவர்‌ செல்வராஜ்‌ எம்‌.எஸ்‌.முத்து முதலியவர்கள்‌ 
இந்த சுயமரியாதை இளைஞர்‌ மண்றத்தைத்‌ துவக்கி நடத்திவந்தார்கள்‌. எதிர்‌ 
வரிசையிலிருந்த இந்த மன்றத்துக்கு அடிக்கடி வருவதும்‌ - அங்கு நடைபெறும்‌ 
விவாதங்களில்‌ கலந்து கொள்வதும்‌ அண்ணா அவர்களின்‌ பழக்கமாகியது. ஓய்வு 
நேரத்தில்‌ படிப்பதற்குகூட கல்லூரிப்‌ புத்தகங்களை எடுத்துக்‌ கொண்டுவந்து, அண்ணா 
அங்கு படிப்பாராம்‌. 


தங்கசாலையில்‌ அண்ணா இருந்த வீட்டிற்கு அருகிலிருந்து ஒரு நண்பர்‌ வீட்டுக்கு, 
தோழர்‌ பி.பாலசுப்பிரமணியம்‌ வரும்பொழுது, அண்ணாவைப்‌ பார்த்துப்‌ பேசுவாராம்‌, 
படிப்பிலும்‌ அரசியலிலும்‌ அண்ணாவுக்கு ஊக்கம்‌ தந்தவர்களில்‌ சண்டே அப்சர்வர்‌ 

ஆசிரியர்‌ பாலசுப்பிரமணியமும்‌ ஒருவராவார்‌. 


கல்லூரிக்குப்‌ போவது, படிப்பது எதிரே இருந்த சுயமரியாதை இளைஞர்‌ மன்றத்தில்‌ 
அமர்ந்து பேசுவது இவையே அண்ணாவின்‌ நேரத்தைக்‌ கவர்ந்தன. 
(இரா.செழியன்‌ - மன்றம்‌,1969) 


பகுதி: 54 


அண்ணாவின்‌ நண்பர்‌ குழு என்றால்‌ பேச்சு மன்றங்களில்‌ ஒரு அச்சம்‌ இருந்தது. 
அந்த நண்பர்‌ குழு வருவதற்குள்‌ சிலர்‌ அவசர அவசரமாகத்‌ தங்கள்‌ கூட்டத்தை 
முடித்துவிடுவார்களாம்‌. ஏனென்றால்‌, அவர்கள்‌ வந்தால்‌, பிறகு கூட்டம்‌ 
அவர்களுடையதாக ஆகிவிடும்‌ என்ற அச்சம்‌. ஒரு தடவை, ஒரு மன்றத்தில்‌ 

அண்ணாதுரையின்‌ நண்பர்‌ குழு புறப்பட்டு வந்து கொண்டிருக்கிறது என்ற செய்தி 
வந்து கூட்டம்‌ நடத்தியவர்‌ அவசரமாகக்‌ கூட்டத்தை முடித்துவிட்டு. கிளம்பிவிட்டார்‌. 
ஆனால்‌ அண்ணா வருவதைக்‌ கேள்விப்பட்ட கூட்டத்தில்‌ ஒரு பகுதியினர்‌ காத்தினர்‌ 
அண்ணா வரும்வரை அண்ணா வந்ததும்‌ கூட்டத்‌ தலைவர்‌ போய்விட்டதையும்‌ 
கூட்டம்‌ கலைந்து போவதையும்‌ கவனித்து, திரும்பிவிடலாம்‌ - வேறு கூட்டம்‌ 
செய்லலாம்‌ என்ற நிலையில்‌, கூட்டம்‌ சிறிது காத்திருப்பது அறிந்து, அண்ணா 
உள்ளே வந்தார்‌. அண்ணாவின்‌ நண்பரே தலைமை வசித்தார்‌, பிறகு அண்ணா 
பேசினார்‌! பிற்காலத்தில்‌ மாதக்‌ கணக்கில்‌ காத்திருந்து கூட்டத்திற்கு நாள்‌ கேட்டு 
நாள்‌ கூட அல்ல, மணிநேரம்‌ கேட்டு அண்ணாவிடம்‌ மன்றாடி நின்றனர்‌. முதலில்‌ 
அவரே வலிய சென்று கூட்டங்களில்‌ கலந்து கொண்டிருக்கிறார்‌. ஆனால்‌ 
அப்பொழுதுகூட, வன்முறையாகவோ, அருவருக்கத்தக்க நிலயிலேயோ, அவர்கள 
செல்வதில்லையாம்‌ கட்சிக்‌ கூட்டங்களிலோ, தனிப்பட்டவர்‌ கூட்டத்திலோ 
அண்ணாவின்‌ நண்பர்‌ குழு தலையிடுவதில்லை. விவாதம்‌ நடத்தும்‌ 
பொதுமன்றங்களில்‌ மட்டும்‌ இவர்கள்‌ சென்று இடம்‌ பேட்டனர்‌. அண்ணாவின்‌ 
குழுவினரைப்‌ பற்றி அப்பொழுதிருந்த கேலியான விளம்பரம்‌! கட்டி மாத்திரை 
கணேசன்‌ சிட்டிகைப்‌ பொடி சின்னக்கண்ணு ராப்பட்டினி ரங்கனாதம்‌ அலைந்து 
திரியும்‌ அண்ணாதுரை இந்தப்‌ பட்டியலை அண்ணா அவர்களே பிற்காலத்தில்‌ 
வேடிக்கையாகச்‌ சொல்வார்கள்‌. இதில்‌ சிட்டிகைப்‌ பொடி சின்னக்‌ கண்ணு என்று 
வருவதால்‌ அவரிடமிருந்துதான்‌ அண்ணாவுக்குப்‌ பொடிபோடும்‌ பழக்கம்‌ வந்தது 
என்று நினைக்கத்‌ தேவையில்லை அண்ணா அவர்கள்‌ காஞ்சீபுரத்தில்‌ பள்ளியில்‌ 
படிக்கும்பொழுதே அந்தப்‌ பழக்கம்‌ ஆரம்பித்துவிட்டது, காஞ்சிபுரத்தில்‌ அண்ணாவின்‌ 
தாத்தா ஒருவருக்கு, அண்ணா பொடிமட்டை வாங்கி வருவாராம்‌. அப்படி வாங்கி 
வரும்பொழுது, அதில்‌ என்னதான்‌ இருக்கிறது என்று மெதுவாக முகர்ந்து 
பார்ப்பாராம்‌; பிறகு சிறிது போட்டுப்பார்ப்பாராம்‌. இப்படி மெதுவாகப்‌ பழக்கம்‌ 
வந்ததாம்‌. அப்புறம்‌, தாத்தாவுக்குப்‌ பொடி வாங்கிவரும்பொழுது, தனக்கு அதில்‌ ஒரு 
பகுதியை ஒதுக்கி ஒரு சிறு மட்டையில்‌ வைத்துக்‌ கொள்வாராம்‌. ஒரு நாள்‌ 
அண்ணாவின்‌ சட்டைப்‌ பையில்‌ பொடிமட்டை இருப்பதைக்‌ கண்டுபிடித்த 
தொத்தாவுக்குக்‌ கோபம்‌ வந்துவிட்டது; இது தாத்தாவின்‌ பொடிமட்டை! என்று 
அண்ணா கூறி, தப்பித்துக்‌ கொண்டார்‌. திரு.பி.பாலசுப்பிரமணியர்‌ அவர்களின்‌ 
யோசனையின்பேரில்‌, அண்ணா அவர்கள்‌ விடுதலை இதழின்‌ துணையாசிரியராகச்‌ 
சேர்ந்தார்‌. அப்பொழுது விடுதலை ஜஸ்டிஸ்‌ கட்சியின்‌ நாளேடாகச்‌ 
சென்னையிலிருந்து வெளிவந்து கொண்டிருந்தது. தோழர்‌ டி.ஏ.வி.நாதன்‌ ஆசிரியராக 
இருந்தார்‌. முதல்‌ மந்திரியாக இருந்த பொப்பிலி அரசர்‌ அவர்களின்‌ பொறுப்பில்‌ அது 
இருந்தது. அண்ணா அவர்களுக்கு பொப்பிலி அரசரின்‌ அறிமுகம்‌ மற்ற ஜஸ்டிஸ்‌ 
தலைவர்களுடன்‌ பழகும்‌ வாய்ப்பு கிடைத்தன. ஜஸ்டிஸ்‌ கட்சித்‌ தலைவர்கள்‌ 
நல்லவர்களாக இருந்தார்கள்‌; சுயநலத்துக்காக எதையும்‌ செய்து கொள்வதில்லை. 
அவர்கள்‌ மீது தனிப்பட்ட எந்த பழியையும்‌ யாரும்‌ கூற முடியாது. நாம்‌ 
நல்லவர்களாக இருக்கிறோம்‌. நமது கட்சி நல்ல காரியங்களைச்‌ செய்திருக்கிறது; 
மக்கள்‌ ஆதரவு நமக்குத்‌ தானே இருக்கும்‌! என்ற நம்பிக்கையில்‌ அவர்கள்‌ 

இருந்தார்கள்‌. மக்களிடம்‌ தொடர்பு இல்லை காங்கிரசுக்கு வளர்ந்து வந்த 
செல்வாக்குக்கு ஈடாக இவர்கள்‌ பணி மக்களிடம்‌ எடுத்துச்‌ சொல்லப்படவில்லை. 
ஜஸ்டிஸ்‌ கட்சித்‌ தலைவர்கள்‌, அப்பொது, தனிப்பட்ட முறையில்‌ நல்லவர்களாக 
அரசியல்‌ வேகத்தில்‌ அரசியல்‌ யூகத்தில்‌ மக்களிடமிருந்து விலகியவர்களாக 
இருந்தார்கள்‌. ஆனால்‌ நீதிக்‌ கட்சியின்‌ பல கோரிக்கைகள்‌, பின்பு காங்கிரசிலேயே 
புகுந்தன. அண்ணா அவர்கள்‌ கல்லூரியை விட்டு வெளிவந்து அரசியல்‌ கூட்டங்களில்‌ 
கலந்து பொதுவாழ்வில்‌ ஈடுபட்டபொழுது அவர்கள்‌ ஆதரித்த கட்சி அரசியலில்‌ 
சரிவடைய ஆரம்பித்தது. 1935-ல்‌ நடைபெற்ற மத்திய சட்டசபையுத்‌ தேர்தல்களில்‌ 
ஏ.ராமசாமி முதலியார்‌, சண்முகம்‌ செட்டியார்‌ போன்றவர்கள்‌ தோல்வி கண்டனர்‌; 
மாவட்டங்கள்‌ தோறும்‌ நடைபெடற்ற தேர்தல்களிலும்‌, ஜஸ்டிஸ்‌ கட்சிப்‌ பிரமுகர்கள்‌ 
தோல்வி அடைந்தனர்‌. கட்சியில்‌ பிளவுகள்‌ ஏற்பட்டு ஒவ்வொரு மாவட்டத்திலும 
ஒரு பிரமுகர்‌ மற்றவருக்கு எதிராகப்‌ போட்டியிடுவது மறைமுகமாக வேலை 
செய்வது, வெளிப்படையாக காங்கிரசிலேயே சேர்ந்துவிடுவதுபோன்ற வேலைகள்‌ 
நடைபெற்றன. 1935-ல்‌ ஜஸ்டிஸ்‌ கட்சித்‌ தலைவர்கள்‌ மத்திய சட்டசபைத்‌ தேர்தலில்‌ 
தோல்வி கண்டதுமட்டுமல்ல. 1936-ல்‌ அண்ணா அவர்களே ஒரு தேர்தலில்‌ நின்று 
தோல்வி கண்டார்‌! அதுதான்‌ சென்னை மாநகராட்சித்‌ தேர்தல்‌. அண்ணா அவர்கள்‌ 
அப்பொழுது தங்கசாலைத்‌ தெருவில்‌ வாடகை வீட்டில்‌ குடியிருந்தார்கள்‌. 
அப்பொழுது இருந்த தேர்தல்‌ விதிமுறைப்படி, இந்த அளவு வரி செலுத்துபவர்கள்தாம்‌ 
வாக்குரிமை பெறுவார்கள்‌. அண்ணா அவர்கள்‌ வாடகை விட்டில்‌ இருந்ததால்‌, அந்த 
வாக்குரிமை கிடைக்கவில்லை. தேர்தலில்‌ நிற்க முடிவு செய்தபிறகு, வாக்குரிமை 
பெற ஒரு வழி செய்தார்கள்‌. சென்னை கருப்பண்ண முதலித்‌ தெருவில்‌, 
அண்ணாவின்‌ மனைவியார்‌ - ராணி அண்ணியின்‌ - மாமாவான சிவப்பிரகாசம்‌ 
அவர்களின்‌ வீடு இருந்தது. அவசர அவசரமாக அந்த விட்டுரிமையை அண்ணவின்‌ 
பேரில்‌ மாற்றி, அவர்பேரில்‌ வரி செலுத்தச்‌ செய்து, வாக்குரிமை பெற்று, பிறகு 
பெத்துநாயக்கன்‌ பேட்டையில்‌ அண்ணா மாநகராட்சிக்குப்‌ போட்டியிட்டார்‌. காங்கிரசு 
வேட்பாளராக திரு.எம்‌.பாலசுந்தரம்‌ முதலியார்‌ என்பவர்‌ நின்றார்‌. அண்ணாவை 
எதிர்த்துக்‌ காங்கிரசுக்‌ கூடாரத்தின்‌ பிரசாரத்தில்‌ முக்கியமானவர்களாக 
இருந்தவர்களில்‌ ஒருவர்தான்‌ பெத்துநாயக்கன்‌ பேட்டை பிரமுகர்‌ என்‌.வி.நடராசன்‌! 
(இப்பொழுது பின்தங்கிய துறையினர்‌ மந்திரியாக தி.மு.கழக முன்னணித்‌ 
தலைவர்களில்‌ ஒருவராக விளங்குகிற இதே என்‌.வி.நடராசன்தான்‌, அவர்‌ 
பெத்துநாக்கன்‌ பேட்டைத்‌ தேர்தல்‌ மும்முரமான பேச்சில்தான்‌, காங்கிரசுப்‌ பிரமுகராக 
விளங்கிய என்‌.வி.நடராசன்‌ ஒரு பொதுக்கூட்டத்தில்‌ யார்‌ இந்த அண்ணாதுரை? 
ஜாக்கிரதை! மஞ்சாசோறை எடுத்துவிடுவேன்‌! என்று எச்சரித்தார்‌! பின்பு இந்தி 
எதிர்ப்பு காலத்தில்‌, காகிரசைவிட்டு விலகி, அண்ணாவுடன்‌ சேர்ந்து, அவர்‌ 
பணிபுரிந்தார்‌. பிற்காலத்தில்‌ அண்ணாஅவர்கள்‌ நடராசன்‌ அவர்களைப்‌ 
பார்க்கும்பொழுது கேலியாக, மஞ்சாசோறு பேச்சைக்‌ கவனப்படுத்துவார்‌. 
காங்கிரசுக்காரர்களுக்கு அண்ணாவின்‌ மீது தனிப்பட்ட முறையில்‌ கோபம்‌ 
இருந்ததற்கு வேறொரு காரணமும்‌ இருந்தது. அப்பொழுது பண்டித ஜவர்கர்லால்‌ 
நேரு தென்னாட்டுக்கு வந்திருந்தார்‌. துடிப்பான பேச்சுக்குப்‌ பேர்போன நேரு அவர்கள்‌ 

சென்னையில்‌ இருந்த ஜஸ்டிஸ்‌ கட்சி பற்றி இழிவாகப்‌ பேசி விட்டார்‌. இதனைக்‌ 
கண்டு வெகுண்ட அண்ணா அவர்கள்‌, பண்டித நேரு அவர்களையே சொற்போருக்கு 
வருமாறு அழைப்பு விடுத்தார்‌ துண்டறிக்கை மூலம்‌! இது சென்னை அரசியல்‌ 
வட்டாரத்ரில்‌ ஒரு பரபரப்பை உண்டாக்கியது பண்டித நேரு அவர்கள்‌ மோதிலால்‌ 
நேருவின்‌ திருமகனாராக கேம்பிரிட்ஜ்‌ பட்டம்‌ பெற்ற திரும்பியவராக-காங்கிரஸ்‌ 
தலைவராக காந்தியாரின்‌ செல்லப்‌ பிள்ளையாக அப்பொழுது திகழ்ந்தார்‌. காங்கிரசின்‌ 
தீவிரவாதியாக ஏராளமான மக்களைக்‌ கவர்ந்திடும்‌ காந்த சக்தியாக அவர்‌ 
விளங்கினார்‌. அவரை வாதத்துக்கு அழைத்து ஒரு சவால்வந்தது பலருக்கு 
ஆச்சரியத்தைத்‌ தந்தது. சொற்போர்‌ ஏற்பாட்டுக்குச்‌ சிலர்‌ தயாராக இருந்தார்கள்‌. 
ஆனால்‌ சென்னைக்‌ காங்கிரஸ்காரர்கள்‌ ஒத்துக்கொள்ளவில்லை. அண்ணாவும்‌, 
பண்டித நேருவும்‌ அப்பொழுது சந்திக்கவில்லை. 30 ஆண்டுகள்‌ கழித்துத்தான்‌ 
சந்தித்தார்கள்‌ டெல்லியில்‌ மாநிலங்கள்‌ அவையில்‌! 

(இரா.செழியன்‌ - மன்றம்‌,1969) 


பகுதி: 55 


அண்ணா அவர்களைப்‌ பற்றி பிற்காலத்தில்‌ நினைக்கும்பொழுது, காஞ்சிபுரத்துடன்‌ 
இணைத்துப்‌ பார்க்கிறோம்‌. காஞ்சி தந்த கருவூலம்‌ என்று பூரிப்புடனும்‌ 
பெருமையுடனும்‌ குறிப்பிடுகிறோம்‌. காஞ்சிபுரத்தைச்‌ சேர்ந்தவர்‌ அண்ணா என்பது 
இனி சொல்லிச்‌ தெரியவேண்டியதில்லை. அண்ணாவின்‌ பெயரின்‌ முன்‌ உள்ள 
சி.என்‌. என்பதில்‌ சி என்பது காஞ்சிபுரம்‌ என்பதற்காக உள்ளதாகும்‌. 


ஆனால்‌ 1937 இல்‌ அண்ணா அவர்கள்‌ தமிழ்‌ நாட்டு மேடையில்‌ தோன்றியபொழுது 
சென்னைத்‌ தோழர்‌ சி.என்‌.அண்ணாதுரை என்றுதான்‌ அறிமுகப்படுத்தப்பட்டார்‌. 


சுயமரியாதை இயக்க ஏடுகளில்‌, தோழர்களின்‌ பெயர்களுக்கு முன்‌ ஊர்ப்பெயர்களும்‌ 
தவறாது தரப்பட்டு வந்தன. பட்டுக்கோட்டை அழகிரிசாமி மாயவரம்‌ சி.நடராசன்‌, 
நாகை காளியப்பன்‌, பூவாளுர்‌ அ.பொன்னம்பலம்‌, பட்டி வீரன்பட்டி டவிள்யூ, 
பி.ஏ.செளந்திரபாண்டியன்‌, பூதப்பாண்டி ஜீவானந்தம்‌ சேலம்‌ சித்தையன்‌, குகை ஜதீசன்‌, 
திண்டுக்கல்‌ மத்திரன்‌. இப்படி சுயமரியாதை இயக்கத்‌ தோழர்கள்‌ ஊர்ப்பெயர்களுடன்‌ 
சேர்த்து அழைக்கப்பட்டனர்‌. அந்த வகையில்‌ அண்ணா அவர்களைக்‌ 
குறிப்பிடும்பொழுது அவர்‌ சென்னையைச்‌ சேர்ந்தவராகக்‌ கருதப்பட்டார்‌; சென்னைத்‌ 
தோழர்‌ சி.என்‌.அண்ணாத்துரை என்று பத்திரிகைகளில்‌ மகாநாட்டு விளம்பரங்கள்‌ 
வந்தன. 


முசிரி தாலுகா மூன்றாவது சுயமரியாதை மகாநாடு, 22.08.1937 இல்‌ துறையூரில்‌ 
நடைபெற்றபொழுது அதற்கு அண்ணா அவர்கள்‌ தலைமை வகித்தார்‌ என்று முன்பே, 


குறிப்பிடப்பட்டுள்ளது. அந்த மாகாராட்டுக்கு வரவேற்புக்‌ கழகத்‌ தலைவராக இருந்த 

செல்லிப்பாளையம்‌ தோழர கே.வி.பெருமாள்‌ அவர்கள்‌ ஊர்ப்பெயரையும்‌ சேர்த்துதான்‌, 
குடி அரசு பத்திரிகை குறிப்பிட்டுள்ளது - தமது வரவேற்புரையில்‌, மகாநாட்டுத்‌ 
தலைவரைப்‌ பற்றிக்‌ கூறுவதாவது, 


சென்னை இளஞ்சிங்கம்‌, நவயுகம்‌ ஆசிரியர்‌ சி.என்‌.அண்ணாத்துரை எம்‌.ஏ. அவர்கள்‌ 
தலைவராக இச்சந்தர்ப்பத்தில்‌ நமக்குக்‌ கிடைத்துள்ளது பற்றி அளவற்ற மகிழ்ச்சி 
அடைவதுடன்‌, நமது மனமார்ந்த நன்றியறிதலையும்‌ தெரிவித்துக்கொள்கிறோம்‌. 


அண்ணா சென்னை இளஞ்சிங்கமாக அன்று காட்சியளித்தார்‌! தோல்விக்குமேல்‌ 
தோல்வி அடைந்து சோர்வு தட்டியிருந்த இயக்கத்தினரிடையே அண்ணாவின்‌ குரல்‌, 
சிங்கத்தின்‌ குரலாக - எழுச்சிதரும்‌ குரலாக இருந்தது! 


(இரா.செழியன்‌ - மன்றம்‌,1969) 


பகுதி: 56 


திராவிடநாடு அலுவலகத்திலிருந்து நானும்‌ அண்ணாவும்‌ அண்ணா வீட்டுக்குப்‌ 
போவோம்‌. காலில்லையென்றால்‌ அலுவலர்‌ பஞ்சாட்சரத்தின்‌ சைக்கிளை நான்‌ ஓட்ட 
அண்ணா பின்னால்‌ அமர்ந்துகொள்வார்‌. அவரே சில நேரங்களில்‌ சைக்கிள்‌ 
ஓட்டுவார்‌. 


அண்ணாவுக்கு மோட்டார்‌ சைக்கிள்‌ ஓட்டிக்‌ கற்றுக்கொள்ள ஆசை வந்து திரு. 
புட்டாசாமி, திரு.சி.வி.இராசகோபால்‌ இருவரையும்‌ அழைத்துக்‌ கொண்டு காஞ்சீபுரம்‌ 
பொன்னேரிக்கரையில்‌ கற்றுக்கொள்ள முயற்சித்து, அண்ணா ஒரு முறை கீழே விழ, 
அதோடு பறிற்சி முடிந்தது. 


அண்ணாவின்‌ சொல்லாதது எனும்‌ சிறுகதைக்கு தாய்‌ மகளுக்குக்‌ கட்டியத்‌ தாலி 
என்கின்ற பேயரில்‌ நான்‌ (அரங்கண்ணல்‌) திராக்கதை வசனமும்‌ எழுத அந்தப்‌ 
படத்துவக்க விழாவில்‌ அண்ணா பேசினார்‌ சுதேசமித்திரன்‌ வெளியிட்டிருந்தது. 


என்னைப்போல்‌ எழுதுகிறவர்‌ யாராவது உண்டா என்றால்‌, உண்டு! அது இதோ 
இருக்கிற அரங்கண்ணல்‌ என்று சொல்வேன்‌ என்னைப்‌ போல்‌ மட்டுமல்ல, என்னை 
அறிந்து எழுதுகிறவர்‌ அவர்‌. தோழர்கள்‌ என்னிடமே சொல்வதுண்டு. போன வாரம்‌ 
நீங்கள்‌ எழுதிய கட்டுரை அபாரம்‌ என்று. அது நான்‌ எழுதியதாயிருக்காது 
அரங்கண்ணல்‌ எழுதியதாயிருக்கும்‌. இதைப்‌ போய்‌ அந்தத்‌ தோழரிடம்‌ சொல்லி 
ஆர்வத்தை ஏன்‌ குறைக்கவேண்டுமென்று சும்மாயிருந்துவிடுவேன்‌. தம்பி 
அரங்கண்ணல்‌ எழுதுவதில்‌ மட்டுமல்ல, சுபாவத்திலும்‌ என்னைப்போல்‌ இருப்பன்‌. 
இரயில்‌ போனாலும்‌ போகட்டும என்ற நான்‌ இருப்பேனே ஒழிய 
முண்டியடித்துக்கொண்டு நாமும்‌ போக வேண்டும்‌ என்று டிக்கட்‌ வாங்கும்‌ பழக்கம்‌ 

எனக்கு வராது 
(இராம. அரங்கண்ணல்‌) 


உங்கள்‌ இதயத்தில்‌ இடம்‌ வேண்டும்‌! எனக்கு மாலை போட்டவர்‌, நான்‌ 1967-ல்‌ 
முதலமைச்சராக வரவேண்டும என்று சொல்லி மாலை போட்டார்‌. நீங்களெல்லாம்‌ 
இப்படிச்‌ சொல்வதால்‌ தானோ என்னவோ - முதலமைச்சர்‌ பக்தவத்சலம்‌, நான்‌ 
அமைச்சர்‌ பதவிக்காகப்‌ பித்துப்‌ பிடித்து அலைவதாகச்‌ சொல்கிறார்‌. 


மந்திரி வேலை என்பது கொளுத்திவிட்ட வாணம்‌! வாணத்தைக்‌ கொளத்தியதும அது 
திடீரென்று உச்சிக்குப்‌ போகும்‌! சில வினாடிகள்‌ தீப்பொறிகளைப்‌ பூப்போலச்‌ 
சொரியும்‌! எல்லாரும்‌ வாணத்தை அண்ணாந்து பார்க்கிறோம்‌ - ஆனால்‌ அடுத்த 
விநாடி அது தரையை நோக்கி வேகமாக வந்து விழ்கிறது! கந்தகம்‌ போட்டுக்‌ 
கெட்டித்த வாணம்‌ வெடித்த பிறகு கீழே விழுந்ததும்‌, சிறு பையன்கள்‌ அதை எடுத்து, 
அதில்‌ மண்ணைப்‌ போட்டுக்‌ கெட்டித்து, மண்வாணம்‌ விடுவார்கள்‌! கடந்து 25 
ஆண்டுகளில்‌ இப்படி மண்‌ வாணம்‌ ஆகிவிட்ட மாஜி மந்திரிகளின்‌ கணக்கு எனக்குத்‌ 
தெரியும்‌! அதனால்தான்‌, மந்திரிப்‌ பதவியில்‌ எனக்கு ஆசை ஏற்படவில்லை! 


எனக்கு உங்கள்‌ இதயத்தில்‌ இடம்‌ வேண்டும்‌; உங்களிடம்‌ மட்டுமல்ல - உங்கள்‌ 
பிள்ளைகள்‌, பேரர்கள்‌, பிற குழந்தைகளின்‌ இதயங்களிலும்‌ எனக்கு இடம்‌ வேண்டும்‌! 
அதுதான்‌ வேண்டுமென்று நான்‌ பாடுபடுகிறேனே தவிர, மந்திரிப்‌ பதவிக்கல்ல! 
(அறிஞர்‌ அண்ணா - திருத்துறைப்பூண்டியில்‌) 


டில்லி மேலவையில்‌ அண்ணா. 


நான்‌ திராவிட இனத்தைச்‌ சேர்ந்தவன்‌. நான்‌ என்னை திராவிடன்‌ என்று அழைத்துக்‌ 
கொள்ளப்‌ பெருமைப்படுகிறேன்‌. 


இப்படி கூறுவதால்‌ நாங்கள்‌, வங்காளிக்கோ மராட்டியருக்கோ, குஜராத்தியருக்கோ 
எதிர்ப்பானவன்‌ அல்ல. 


ராபர்ட்‌ பர்ன்ள்‌ சொன்னதுபோல மனிதன்‌ எப்படியிருந்தாலும்‌ மனிதன்தான்‌. 


நான்‌ என்னை திராவிட இனத்தைச்‌ சேர்ந்தவன்‌ என்று சொல்லிக்கொள்ளும்போது, 
திராவிடனிடம்‌ இந்த உலக்திற்கு வழங்க, திட்டவட்டமான, தெளிவான 
மற்றவைகளிடமிருந்து வேறுபட்ட சில இருக்கின்றன என்று 
விரும்புகிறோம்‌.உங்களோடு ஒரு நாடாக இருக்கக்கூட ஆசைதான்‌. ஆனால்‌ 
ஆசைகள்‌ வேறு. உண்மைகள்‌ வேறு. 

நாங்கள்‌ ஒரெ உலக்தை விரும்புகிறோம்‌. ஒரே அரசாங்கத்தை விரும்புகிறோம்‌. 
எனினும்‌ நாங்கள்‌ தேசிய எல்லைகளை மறக்கத்‌ தயாராயில்லை. 
(தில்லி மேலவை - அண்ணாவின்‌ முதல்‌ பேச்சு) 


பகுதி: 57 


அண்ணா பட்ஜெட்டிலா புதுமை இல்லை? 
(லிங்க்‌ ஆங்கில வார ஏடு - 1967) 


சென்ற வாரம்‌ முதலமைச்சர்‌ அண்ணாதுரையால்‌ சட்டசபையில்‌ சமர்ப்பிக்கப்பட்ட 
தி.மு.க. அரசாங்கத்தின்‌ முதல்‌ பட்ஜெட்‌ புதுமுறை வகுத்திருக்கிறது. 


முதலாவதாக, ஆங்கில வடிவில்‌ 53-அச்சடிக்கப்பட்ட பக்கங்களைக்‌ கொண்டதாகவுள்ள 
அண்ணாதுரையின்‌ நாத்திறம்‌ படைத்த சொற்பொழிவு பட்ஜெட்‌ சமர்ப்பண 
வரலாற்றில்‌ இந்தியாவில்‌ வேறு எங்குமே இல்லாத அளவு நீளமானது ஆகும்‌! 


அடுத்து, ஒரு அரசியல்‌ அமைப்பு என்கிற முறையில்‌ தி.மு.கு. எவை மீதெல்லாம்‌ 
தனிக்கருத்து கொண்டிருக்கிறதோ அவற்றில்‌ ஒன்றைக்கூட உள்ளடக்கத்‌ 
தவறவில்லை என்பது குறிப்பிடத்தக்கதாகும்‌. 


பணக்காரர்களிடமிருந்து கறப்பது, ஏழைகளைத்‌ தட்டிக்கொடுப்பது ஷா the Rich; 
Patting the poor) என்கிற, அண்ணாதுரையின்‌ புகழ்பெற்ற சொல்லோவியம்‌ அவரது 
முதல்‌ பட்ஜெட்டில்‌ செயல்‌ வடிவம்‌ பெற்றிருக்கிறது! 


பகுதி: 58 


அண்ணாவின்‌ வாழ்க்கையிலே. . . 
சி.பக்கிரிசாமி, பி.ஏ., எல்‌.டி., 
(அறிஞர்‌ அண்ணாவுடன்‌ படித்த மாணவர்‌) 


1926 ஆம்‌ ஆண்டு டிசம்பர்‌ திங்கள்‌ அண்ணாவும்‌ நானும்‌ பச்சையப்பன்‌ உயர்நிலைப்‌ 
பள்ளியில்‌ பள்ளி இறுதியாண்டு வகுப்பில்‌ படித்துக்கொண்டிருந்தோம்‌. ஆனால்‌ 
அப்பொழுது அண்ணா அரசியலில்‌ நாட்டம்‌ கொண்டது கிடையாது. நிறைய நூல்கள்‌ 
படிப்பார்‌. கணக்கு மாத்திரம்‌ கொஞ்சம்‌ வராது அவருக்கு. எனவே தான்‌ பள்ளியிறுதுத்‌ 
தேர்பில்‌ (எஸ்‌.எஸ்‌.எல்‌.சி) ஓரிரு ஆண்டுகள்‌ தவறிவிட்டார்‌. எனினும்‌ விடா 
முயற்சியுடன்‌ மேலும்‌ உழைத்து 1928 ஆம்‌ ஆண்டில்‌ எஸ்‌.எஸ்‌.எல்‌.சி தேறினார்‌. 

ஒரு அரையாண்டுத்‌ தேர்வில்‌ பொடி விஷயம பெரிய நகைச்சுவையை உண்டு 
பண்ணிவிட்டது. விடை எழுதிக்‌ கொண்டிருந்த அண்ணா எதிரில்‌ உட்கார்ந்திருநத 
ஆசிரியருக்குத்‌ தெரியாவண்ணம்‌ துணியால்‌ முகத்தை மூடிக்கொண்டு குனிந்து 
பொடி போட்டார்‌. திடீரெனப்‌ பார்த்த ஆசிரியர்‌ அண்ணா காப்பியடிக்கிறார்‌ என 
நினைத்து அருகில்‌ வந்து அண்ணாதுரை! நீ கூட இப்படி செய்யலாமா? என வினவி, 
காப்பியடித்த காகிதத்தைக்‌ கொடுக்கும்படி வற்புறுத்தவே வேறு வழியின்றி பொடி 
டப்பியை எடுத்துக்‌ காண்பித்தால்‌. எல்லோரும்‌ சிரித்து மகிழ்ந்தோம்‌. 


எதையும்‌ தாங்கும்‌ இதயம்‌ வேண்டும்‌ என்று நமக்கெல்லாம்‌ போதித்த அண்ணா 
அவர்களுக்கு மாத்திரம்‌ அன்பு கனிந்த இதயம்தாம்‌ இருந்தது. சிறிய வயதிலிருந்தே 
ஒருவர்‌ அவர்‌ எப்படிப்பட்ட தவறு செய்த போதிலும்‌ சீ என்று ஏசியதே இல்லை. இது 
அவரிடமிருந்த சிறந்த குணம்‌ என்போர்‌ பலரும்‌, குறை என்று சிலரும்‌ சொல்வார்கள்‌. 
ஆனால்‌ இந்த அருங்குணம்தான்‌ அண்ணா அவர்களுக்குப்‌ பல்லாயிரக்‌ கணக்கான 
அருமைத்‌ தம்பிகளையும்‌ பல லட்சக்கணக்கான அன்பர்களையும்‌ உண்டாக்கியது 
என்று சொன்னால்‌ மிகையாகாது. 


வெற்றியின்‌ சிகரத்தில்‌ இருந்த அவர்‌ என்‌ வேண்டுகோளுக்கிரங்கி எங்கள்‌ பள்ளியில்‌ 
திரு.காமராஜ்‌ அவர்களின்‌ திரு உருவப்‌ படத்தைத்‌ திறந்து வைத்து எதிர்க்கட்சிகளும்‌ 
போற்றக்கூடிய வகையில்‌ தலைவர்‌ காமராஜ்‌ அவர்களின்‌ நற்பண்புகளையும்‌, 
தொண்டுகளையும்‌, திறமைகளையும்‌, அறிவாற்றலையும்‌ பற்றிப்‌ பேசியது வேறெந்த 
அரசியல்‌ தலைவரும்‌ செய்ய முடியாத ஒன்று என்று யாரும்‌ சொல்லிடலாம்‌. 
அறிஞர்‌ அண்ணா வாழ்க! அவர்‌ தம்‌ கொள்கைகள்‌ வெல்க! 


ட தபர்‌ இல பன த னு 

பொருளடக்கம்‌ 


மூன்று ஆண்டுகள்‌ முடிந்தன! 

தூது நீ சொல்லி வாராய்‌! 

இருட்டறையில்‌ கண சிமிட்டி! 

பலி பீடத்திலே! 

காட்டாட்சி! 

வாலை சுருட்டிக்‌ கொண்டு... 

பொது உடைமையும்‌, பெர்லின்‌ மடமையும்‌ 
தோழர்‌ சோமசுந்தர பாரதியாரும்‌ ராவ்சாகிப்‌ 
வெ.ப.சுப்பிரமணிய முதலியாரும்‌ 

பானிபட்‌! பிளாசி! எது தேவை? 


. விவேக சிந்தாமணி மட்டும்‌ போதாது! 

. அந்த வெண்கலச்சிலை! 

. ஆரியக்‌ கடவுள்கட்கு ஓர்‌ அறைகூவல்‌! 
. தூங்கியா விட்டார்கள்‌! 

. ஆரியரின்‌ அந்தரங்க அகராதி! 

. வாழ்க சோவியத்‌ 

. மாஸ்கோ ரேடியோ 

. சோவியத்‌ கொரில்லா 

. சோவியத்‌ விகடம்‌ 

. மாஸ்கோ மணம்‌ 

. வெட்டுப்‌ போர! 

. ஓரே ஒரு விமானம்‌! 

. ஓடுது பார்‌! 

. ஆரியர்‌ செய்த அக்கிரமம்‌ 

. பாதுகா பட்டாபிஷேகம்‌ பலிக்கவில்லை! - 


பரதன்‌ 


. மனோ ராஜயம்‌ 

. வெளவாலின்‌ விசாரம்‌ 

. அமெரியின்‌ அக்பர்‌ பூஜை! 
அலகாபாத்‌ அம்மானை 

. காலக்கண்ணாடி 


. தலயாத்திரை 

வேதாந்தியின்‌ விழிப்பு 
லீ.ரா. 
கொடை வள்ளல்‌, செட்டி நாட்டரசர்‌ 
அவரகடகு, 
பூகோள போதனை 
ஏன்‌ பிறந்தோம்‌ இங்கு 
வீசுகிறார்கள்‌ சுயராச்யம்‌! 
காலக்கண்ணாடி - தடித்தாண்டவராயன்‌ 
வரப்போகுதய்பே...! 
அந்தத்‌ தராசு 
1942 ௨ லக வீரன்‌ 
நீக்ரோஸ்தான்‌! 
காலக்கண்ணாடி - பிரும்மதேஜஸ்‌! 
முன்னாள்‌ அமைச்சர்‌ எம்‌.சி. இராசா 
அவரகடகு, பல்லாவரம்‌. 
கல்லறை கண்டு கலங்காதீர்‌ 
எவனோ தீண்டிவிட்டான்‌! 
கணணால்‌ கண்டும்‌! 
அடித்த வீட்டு அகிலாண்டம்‌ 
சிவநேசர்கட்கு! 
சேலம்‌ வாரீர்‌! 
போர்‌ நோக்கம்‌ 
தீபரவுமுன்‌! 
நடமாடும்‌ அபாய அறிவிப்பு 
தீ அணைக்கும்‌ படையினரே! 
புராண இதிகாச மனுதரும ஒழிப்பு 
பதிகம்‌ பாடுவீர்‌! 
இனி என்ன செய்வர்‌? 
கனிதேடி அலுத்தபிறகு! 
சுழல்‌ விளக்கு 
காடிக்‌ கழகம்‌! 
புலியின்‌ கிலி! 
அவருக்கு இவர்‌ எழுதினால்‌! -1 
சாமானயமலல! 

பாகிஸ்தான்‌ நாள்‌! 
அந்த மனோலயம்‌ 
புலித்தோல்‌ போர்வை! 
அரக்கு மாளிகை! 
22-0 22! 

அனடழைப்பு 
அவருக்கு இவர்‌ எழுதினால்‌! - 11 
அவருக்கு கோபமாம்‌! 
கலாரசிகர்கள்‌ 
அவருக்கு இவர்‌ எழுதினால்‌! - 11] 
மானமும்‌ மனையும்‌! 

ஆஜ்மீர்‌ வாயிலில்‌ 
வசந்தகாலத்‌ தாக்குதல 
செவிச்சுவை! 

சோவியத்‌ சிங்கம்‌ லெனின்‌ 
மே தின முழக்கம்‌ 

விடுதலை வீரன்‌ ரூஸோ! 
அந்தக்‌ கணபதிக்கு..! 

பூதன்‌ துலாக்கோல்‌! 

ஸ்லட்‌ நதிக்கரையில்‌! 

நான்கு இலட்சம்‌ காணிக்கை! 
மாஸ்கோ மறந்தாலும்‌! 

ஊரார்‌ உரையாடல்‌! 

அடுத்த கிழமை 

நன்றி 

மூன்று ஆண்டுகள்‌ முடிந்தன! 


உலகம்‌ இருண்டு மூன்றாண்டுகளாகிவிட்டன. நாலாவதாண்டு 
ஆரம்பமாகிறது! இந்த ஆண்டாகிலும்‌, விமோசனம்‌ 
கிடைக்குமா! உலகம்‌ போர்க்களமாகி 3 ஆண்டுகளாகி 
விட்டன. அமைதியும்‌ சாந்தியும்‌ இந்த ஆண்டின்‌ அறுவடையாக 
இருக்குமா! உலகம்‌, ரணவளக்காளியின்‌ கூத்து மேடையாகி, 
கோரக்‌ கொலைக்களமாகி, சித்திரவதைக்கு ஆளாகி, செந்நீர்‌ 
ஆறுபுரளும்‌ காடாக, பிணக்குவியல்‌ தொட்டியாக, மூன்று 
ஆண்டுகள்‌ முடிந்தன. இனியேனும்‌ உலகம்‌, மக்கள்‌ 
வாழுமிடமாக வேண்டாமா! உலகில்‌, கலை, கவிதை, காவியம்‌, 
காதல்‌, காட்சி அறிவு வளர்ச்சி, ஆராய்ச்சி, தொழில்‌ வளர்ச்சி, 
வாணிபம்‌, முன்னேற்றம்‌, முதலியன வற்றுக்கு 
மூன்றாண்டுகளாகத்‌ தடைகள்‌, தளைகள்‌ ஏற்பட்டுவிட்டன. 
உலகு, நாலாவது ஆண்டிலாகிலும்‌ விடதலைபெற வேண்டும்‌. 


போர்‌! பயங்கரம்‌! திகில்‌! திகைப்பு! மக்கள்‌ மாள்வது! 
மணிபுரிகள்‌ மண்மேடாவது, குடும்பம்‌ குலைவது! குலை 
நடுக்கம்‌! கூக்குரல்‌! கோரம்‌! இவையே, மூன்றாண்டுகளாக 
உலகினரின்‌ செவியைத்‌ துளைத்து வந்தன! ஆனந்தகீதம்‌, 
உலகினரின்‌  செவிபுக இந்த ஆண்டாகிலும்‌, வசதி 
கிடைக்கவேண்டும்‌. 


காளைகள்‌ களத்தில்‌, கன்னியர்‌ தொழிற்சாலையில்‌, கிழவர்‌ 
வீட்டில்‌, விண்ணிலே குண்டிபொழியும்‌ விமானம்‌, வீதிகளிலே 
பீதி, மன்னர்‌ மாளிகை முதல்‌ பாட்டாளியின்‌ குடில்வரையிலே 
பதைப்பு, தூக்கமிழந்து, துயரில்‌ உழன்று, ஏக்கத்தால்‌ 
தாக்கப்பட்டு, உலகம்‌ மூன்றாண்டுகளாக 
அவதிப்பட்டுவருகிறது. போதாதா இந்தக்‌ கொடுமை! இன்னும்‌ 
எத்தனை நாட்கள்‌ உலகில்‌ இருள்‌ சூழந்திருப்பது. வெற்றி ஒளி 
இவ்வாண்டாகிலும்‌ வீசவேண்டும்‌. 


பணிந்த பிரான்சு, பிடிபட்ட பெல்ஜியம்‌, நொந்த நார்வே, 
திடுக்கிட்ட டென்மார்க்‌, சித்திரவதைக்காளான 
செக்கோ, பொசுக்கப்பட்ட போலந்து, கருகிய கிரீட்‌, 
காடாக்கப்பட்ட கிரீஸ்‌, பயந்த பல்கேரியா, பிணைபட்ட 
பின்லாந்து, யுக்தியை இழந்த யுகோஸ்லேவியா, ரணகள 
ரஷியா - இவ்வளவையும்‌ கொத்தித்‌ தின்று ஏப்பமிட 

எண்ணும்‌ வெறிகொண்ட ஜெர்மனி, அதற்கு 
வெள்ளாட்டியாகிய இத்தாலி, சாமரம்‌ வீசும்‌ ஸ்பெயின்‌ - 
இது ஐரோப்பா கண்டத்தின்‌ காட்சி இன்று! சுற்றிலும்‌ 
களமிருப்பினும்‌, சுடுசொல்‌ பாயினும்‌, சுதந்திரச்சுடர்‌ ஒளியுடன்‌, 
ஸ்வீடன்‌, ஸ்விட்ஜர்லாந்து, துருக்கி, ஆகியவைகள்‌ மட்டுமே, 
களம்புகாது உள்ளன! பாலைவனத்து நீரோடைகள்‌!!! 


வார்கா, ராட்டர்டாம்‌, இவை நகரங்களின்‌ பெயர்‌ மட்டுமல்ல! 
நாஜியின்‌ நாசம்‌ எத்தன்மையது என்பதை விளக்கும்‌ 
உருவங்கள்‌!! 


கவண்ட்‌ ரீ, இலண்டன்‌, பிரிட்டிஷ்‌ நகரங்களாக மட்டுமில்லை 
இன்று. நாஜித்தாக்குதல்‌ எனும்‌ தணலில்‌ வெந்த தங்கக்‌ 
கோட்டைகளாக விளங்குகின்றன. 


டோவர, பிரிட்டிஷ்‌ துறைமுகமாக மட்டுமில்லை இன்று - 21 
மைலுக்கு அப்பால்‌ உள்ள எதிரியை, ஜெர்மன்‌ படைகளை, 
நோக்கிச்‌ சிரித்துக்‌ கொண்டிருக்கும்‌ வீரர்‌ கோட்டமாக 
விளங்குகிறது! 


விச்சி, ஒரு நகரின்‌ பெயரன்று இன்று, நாடி நடுங்குபவரின்‌ 
நயவஞ்சகக்‌ கூடமாக இருக்கிறது. 


பெட்டெயின்‌, ஒரு நாட்டுப்‌ பரிபாலன கர்த்தாவின்‌ பெயரன்று, 
வயோதிகத்தால்‌ வளைந்து, சுயநலத்தால்‌ சோர்ந்து, சோரம்‌ 
செய்தேனும்‌ வாழவேண்டிமென்ற சொரணை கெட்ட தனத்துக்கு, 
சுருக்கமான பெயராக விளங்குகிறது. 


லவால்‌ ஓர்‌ ஆண்மை யாளனின்‌ பெயராக இன்று இல்லை. 
அதிகாரலாகிரியால்‌ மதிமயங்கி, மக்களைக்‌ கூளமாகக்‌ கருதும்‌ 
கோணற்குணங்‌ கொண்டோனின்‌ பெயராகிவிட்டது. 


குவிஸ்லிங்‌ குவலயமெங்கும்‌, குடிகெடுக்கும்‌ குணத்தான்‌, 
நாட்டைவிற்று எதிரியை நத்திப்பிழைக்கும்‌ நாசகாலன்‌, 
என்பதைக்‌ குறிக்கும்‌ சொல்‌! 


ஐரோப்பா கண்டம்‌, இன்று, கோரக்காட்சியும்‌, கோணற்குணங்‌ 
கொண்டோரின்‌ கூத்தும்‌ நிறைந்த கொட்டகையாகி விட்டது. 

மூன்று ஆண்டுகளாகிவிட்டன, இத்தகைய இழிவைத்துடைக்க, 
பிரிட்டன்‌ கிளம்பி! நாலாவதாண்டு பிறந்தது! நாசம்‌ நின்று, 
பழிக்குப்பழி, இரத்தத்திற்கு இரத்தம்‌ என்னும்‌ தத்துவம்‌ வென்று, 
உலகு, மீண்டும்‌ உல்லாசத்தைப்‌ பெற வேண்டும்‌. 


1939ம்‌ ஆண்டு, செப்டம்பர்‌ 3ந்தேதி, மாலை 4-45க்கு, பிரிட்டன்‌, 
ஜெர்மனிமீது போர்‌ தொடுத்தது. மூன்று ஆண்டுகளாக, 
பிரிட்டனுக்கு இருந்து வந்த இடுக்கணும்‌ இடையூறும்‌ 
அளவிட்டூரைக்க முடியாததாகும்‌. 


கடலிலே கப்பல்கள்‌ மூழகடிக்கப்பட்டன, நகங்கள்‌ 
குண்டுமாரியால்‌ நாசமாயின, டன்கர்க்‌ முதலிய சம்பவங்கள்‌ 
நேரிட்டன, கிரீட்‌ தீவை இழந்திட நேரிட்டது. 
ஆப்பிரிக்காவிலே அலைச்சல்‌, டோப்ரூக்வரை மீண்டும்‌ 
எதிரிவசமாகிவிட்டது. மால்ட்டா தீவின்மீது, மட்டற்ற வஞ்சம்‌ 
வைத்து, எதிரிகள்‌ குண்டு பொழிந்தவண்ணம்‌ இருக்கின்றனர்‌. 
ஜிப்ரால்டர்மீது எதிரிக்கு நாட்டமிருக்கிறது. ஈஜிப்ட்டை 
பிடித்து, சூயசைச்‌ சூறையாடிட சுவஸ்திகக்‌ கொடியோனுக்கு 
எண்ணமிருக்கிறது. அதுமட்டுமா? இந்தியாவை விழுங்கவும்‌, நீர்‌ 
ஊறும்‌ வாயுடன்‌ நிற்கிறான்‌. 


அவனது கிழக்கத்திக்‌ கூட்டாளி ஜப்பான்‌, மலாய்‌, சிங்கப்பூர்‌, 
பர்மா, அந்தமான்‌, ஆகிய இடங்களைப்‌ பிடித்துக்கொண்டு, 
சீனாவிலே சித்திரவதை செய்து, வருகிறான்‌, சிலோனைத்‌ 
தாக்கினான்‌, விசாகையிலும்‌ குண்டுகளை வீசினான்‌, 
வங்கக்கடலைக்‌ கலக்கினான்‌, வங்காளத்தின்‌ எல்லையிலே 
அவனது வாடை இன்றும்‌ வீசியபடி இருக்கிறது. 


6.9.1942 

தூது நீ சொல்லி வாராய்‌! 


“தூது நீ சொல்லி வாராய்‌- பெண்ணே 

குற்றாலா முன்போய்த்‌ தூது நீ சொல்லி வாராய்‌! 

ஆதி நாட்‌ - சுந்தரரக்குத்‌ தூது போனவர்‌ முன்னே (தூதுநீ) 
வந்தாலிந்நேரம்‌ வரச்சொல்லு- வராதிருந்தால்‌ 


மாலையாகினும்‌ வாச...- நுற்றலாதம்‌.. 
கந்தாலென நொஞ்சைத்‌ தரச்சொல்லு- தராதிருந்தால்‌ 
தான்‌ பெண்ணாவிய, பெண்ணை நானாவிடேனென்று (தூது) 


“கனனியரென்ன, கல்லுங்கரையுமே, “நான்‌ சொல்லி வருவேன்‌ 
தூது என்று முன்‌ வருமே! என்ன இனிமை! எவ்வளவு உருக்கம்‌! 
என்ன எழில்‌! தேசிகரின்‌ தீந்தமிழ்‌ இசையின்‌ திறனைக்‌ கேட்ட 
பிறகும்‌, தமிழிலே இசை தகுமோ, கூடுமோ என்று பேசுவோரும்‌ 
கிளம்ப முடியுமோ” என்றனர்‌ தமிழர்‌ அன்று. குயில்‌, சோலையின்‌ 
ரம்மியத்தைக்‌ கண்டால்‌ கூவுமாம்‌! மேகத்தின்‌ மனோதாங்கண்டு 
மயில்‌ ஆடுமாம்‌! அன்று தேசிகர்‌ சோலைக்‌ குயிலானார்‌! தமிழர்‌ 
சோலை! முகமெலாம்‌ மலர்கள்‌! விழியெலாம்‌ ஒளிதான்‌! பேச்சும்‌, 
மூச்சும்‌ தமிழ்‌ மயம்‌, தமிழ்‌ மணம்‌ கமழும்‌, திருநாளன்று, ““நாளைப்‌ 
போகமலிருப்பேனோ” என்றாறாமே கந்தன்‌, அந்த வேடத்தில்‌, 
தமிழ்‌ நாட்டவரை விரைவில்‌ மகிழ்விக்கப்‌ போகும்‌ (நந்தனார்‌- 
தமிழ்ப்‌ படக்‌ காட்சி மூலம்‌) பண்பாட்டை பணி தேசிகர்‌ அவர்கள்‌ 
குற்றாலக்‌ குறவஞ்சிமிலிருந்து மேலே தந்த பாடலை 
மணிரங்கில்‌ மதுரமாகிப்‌ பாடி, மக்களை மகிழ்வித்தார்‌. 
்‌ இவ்வாறு இனிமையான தமிழ்‌! இசைக்குப்‌ பொருத்தமானதப்பா 
இனிய தமிழ்‌! என்பதைத்‌ எடித்துப்‌ பொழிந்த பின்னர்‌, தாங்கள்‌ 
தமிழ்‌ மொழி கற்கண்டு! என்று உரிமையோடு, உள்ள 
எழுச்சியோடு, உவகை யோட, உற்றார்‌ முன்‌ உள்ளோம்‌ என்ற 
உணர்ச்சி யோடு, வாழுமிடம்‌ தமிழுலகம்‌ என்ற பூரிப்போடு 
பக்கத்திலே வீற்றிருப்பவர்‌, தமிழர்‌ தலைவர்‌ பெரியார்‌ என்ற 
பெருமைகளை உணர்ந்து உற்சாகங்‌ கொண்டு, ஆடும்‌ சிரமமும்‌, 
பாடும்‌ பார்வையுங்கொண்ட மலர்‌ முகச்‌ சோலை, மதிவளர்ச்‌ 
சாலையா? கலைக்‌ கோயில்‌... எண்ண மும்‌ தோன்றிட்ட 
மன்றத்திலே பாடுகிறோம்‌ என்ற பரிவுடன்‌, தேசிகர்‌ பாடினார்‌. 


குற்றால நாதருக்குத்‌ தூது கூறினார்களோ இல்லையோ 

நானறியேன்‌, பக்திப்‌ பிரபாவ விஷயத்தைத்‌ தெரியேன்‌, ஆனால்‌ 
தூது சொல்லி வரப்‌ பெண்கள்‌ மட்மோ, ஆண்களும்‌ கூட அனறு 
சித்தமாயிருந்தனர்‌. குற்றாலத்தாரிடமல்ல, தமிழ்‌ நாட்டிடம்‌, 
மாலை தரச்‌ சொல்லியவல தமிழரின்‌ செங்கோலை! 


தமிழரிடம்‌ செங்கோல்‌ இருந்த காலையில்‌, என்னென்ன 
எழில்கள்‌ இருந்திருக்குமென்‌ பதற்கு எடுத்துக்காட்டாக 
இருந்தன, காட்சிகள்‌, காஞ்சியில்‌. 


முவேந்தர்‌ மும்முரசு கொட்டி முத்தமிழ்‌ வளர்ந்த காலையிலே, 
தேசிகரைப்‌ போன்ற இசை அரசுகளே, மன்றங்களிலே 
இருந்திருக்க முடியும்‌! எங்கள்‌ தமிழ்‌ கற்கண்டு, என்று மார 
தட்டிக்‌ கூறி இருக்க முடியும்‌. “இன்பத்‌ தமிழின்‌ வெள்ளத்திலே, 
நீந்தி விளையாடித்‌ தமிழர்‌ வாழ்ந்த நாள்‌ ஒன்றுண்டு! அந்த வாழ்வு 
இன்று இலலை! நாளை வாராது போனால்‌ தந்தால்‌ அவவாழவைத்‌ 
தரச்‌ சொல்லு தராவிட்டால்‌ மீளாத்‌ துக்கம்‌ மேலும்‌ தரச்‌ சொல்லு 
என்று தமிழர்‌ யாவரும்‌ கேட்டுக்கொள்ளும்‌ நாள்‌ இது. 


Hk oF 


நான்‌ இசைவாணனல்ல; தமிழன்‌! தமிழ்‌ வெறும்‌ பேச்சு 
மொழியல்ல, பாட்டு மொழி! எனவே இசைவாணராக 
இராது போயினும்‌ தமிழர்‌, பாடலின்‌ ரசத்தைப்‌ பருகிட 
முடியும்‌! பாடலின்‌ ரசம்‌, தமிழின்‌ (சுவையாக) இருக்க 
வேண்டுமானால்‌, தமிழ்‌ (தமிழ்‌ மொழி) வேண்டும்‌. 
தமிழைத்‌ தமிழிலே தமிழர்‌ முன்னிலையில்‌ தமிழ்‌ 
மணமனறத்தில்‌ தமிழர்‌ தந்தார்‌. தேசிகரின்‌ இசையைக்‌ 
கேடடூ இன்பத்தன்றோ இசை அரசே! எனறு அன்பு 
ததும்ப அன்று சென்னை கோகலே மண்டபத்திலே நமது 
செல்வம்‌ அழைத்தான்‌. அந்த “இசை அரசு?வின்‌ இனிய 
தமிழ்‌ இசையை நமது மாகாணத்தின்‌ பற்பல 
பாகங்களிலிருந்து வந்த தமிழர்கள்‌ கேட்டுக்‌ 
களித்தனர்‌. கானம்‌, காட்சி, கருத்துரை, கனிவு 
இவ்வளவும்‌ பெற்று மகிழ்ந்த தோழர்களை பாரத்து தான்‌ 
நான்‌ சொல்லுகிறேன்‌. தூது சொல்லி வாரீர்‌ எனறு. 
வாராதிருந்தோருக்கு, வந்திருந்‌ தோர்‌ சொல்லுங்கள்‌, 
தமிழ்‌ வளர்ச்சி கொள்ளுங்கள்‌, மற்றதைத்‌ தள்ளுங்கள்‌, 

தடை நீக்கிடுங்கள்‌, வாகை சூடுங்கள்‌ என்று 
கூறுகிறேன்‌. தங்க வேலரை நான தருணமறியும்‌ 
தங்கவேலர்‌ என்று அழைத்திருக்கிறேன்‌ ஒரு முறை, 
கனிவுடன்‌ மட்டுமல்ல, காரணத்தோடு. அதை உறுதிப்‌ படத்தி 
விட்டார்‌ இப்போது. 


வெப்பம்‌ வாட்டும்போது, குளிர்ச்சியான காற்று வீசப்‌ பெற்றால்‌ 
மீனம்‌ குளிர்வது போல்‌, சுருதியில்‌ சேராக்‌ கீதம்‌ காதைக்‌ 
குடைந்து கெடித்த காலை குழல்‌ ஓசை கிளம்பி செவிக்கும்‌, 
சிந்தனைக்கும்‌ செந்தேனைப்‌ பெய்வது போல, வறியருக்கு 
வாழ்வுப்‌ பசை கிடைத்திடும்‌ வகை தோன்றுவது போல்‌, 
தண்டவாளப்‌ பெயர்த்‌ தெடூப்பூ பாதை அடைப்பு, தீமுட்டுந்‌ 
திருவிழா, தெருக்‌ கலகம்‌, வீணாட்டம்‌ ஆகிய காரியங்கள்‌ 
நடைபெறுவது கேட்டுக்‌ கேட்டு நொந்த உள்ளத்துக்கு, இரண்டு 
நாட்கள்‌, இனிய தமிழ்‌ மணம்‌ கிடைக்கச்‌ செய்தார்‌ 
தருணமறிந்து. தனது செல்வக்‌ குமாரனுக்குத்‌ திருமணம்‌, அது 
தமிழ்‌ முறையாகச்‌ செய்து தமிழ்‌ மணம்‌ கமழ்ந்து தமிழர்‌ 
மனமெலாம்‌ பூரித்திட வழி செய்தார்‌. தருணமறிந்து செய்தவர்‌, 
தமிழ்‌ இசையின்‌ சுவையறிந்துதான்‌ தேசிகரை 
அழைத்திருந்தார்‌. இசை விருந்து அளிக்கவாரீர்‌ என்று. 


தமிழர்‌ தளபதி தோழர்‌ ஏ.கே.தங்க வேலரின்‌ புதல்வர்‌ தோழர்‌ 
சாம்பசிவத்திற்கும்‌, தோழியர்‌ மங்கையர்க்கரசியாருக்கும்‌ 
தமிழ்த்‌ திருமணம்‌ காஞ்சிபுரத்தில்‌ மிக விமரிசையாக, 
ஞாயிற்றுக்‌ கிழமை காலை 8.30 மணிக்கு, காஞ்சிபுரம்‌ 
கோட்ராமபாளையம்‌ கந்தன்‌ இல்லத்தில்‌ நடந்தேறியது. 


அன்னாளிரவே, வெளியூர்களிலிருந்து தமிழர்‌ சங்கத்‌ 
தலைவர்களும்‌, தோழர்களும்‌ வந்து சேர்ந்து, வெளியூர்‌ 
அன்பர்களுக்கென இருந்த விடுதிகளில்‌ தங்க வைத்து 
உபசரிக்கப்‌ படடனர்‌. முகமும்‌ மனமும்‌ மலர, விருந்தினர்கள்‌ 
ஏராளமாகக்‌ கூடினர்‌. 


ஞாயிறன்று காலையில்‌, கதிரோனும்‌, தமிழரும்‌ கண்‌ மலர, 
தோழர்‌ சக்திவேல்‌ கோஷ்டி யினரின்‌ பூபாளம்‌ ஆரம்பித்தது. 


மாஜி மந்திரி தோழர்‌ எஸ்‌.முத்தைய்யா முதலியார்‌ 
சி.டி.இ. அவர்கள்‌ தலைமையில்‌, தமிழர்‌ முறைப்படி 

திருமணம்‌ நடந்தேறியது. கந்தன்‌ இல்லத்தினெதிரே 
போடப்பட்டிருந்த அலங்காரப்‌ பந்தலில்‌, மாகாணத்தின்‌ 
ப ல பாகங்களிலுமிருந்து வந்த தோழர்களும்‌, தாய்‌ மார்களும்‌ 
குதுகலத்துடன்‌ வீற்றிருந்தனர்‌. உள்ளூர்‌ பிரமுகர்களும்‌, 
தாய்மார்களும்‌ சந்தோஷத்துடன்‌ திருமணத்‌ தம்பதிகளை 
வாழ்த்தலாயினர்‌. 


தலைவர முத்தைய்யா முதலியார்‌, தமிழறிஞர்‌ திருஞான 
சம்பந்தனார்‌, பெரியார்‌, அண்ணாத்துரை ஆகியோர்‌ 
மணமக்களை வாழ்த்தியும்‌, திருமணம்‌ தமிழ்‌ முறையில்‌, 
பார்ப்பனரை நீக்கி நடத்தப்பட்டதைப்‌ பாராட்டி யும்‌, சொலலும்‌, 
செயலும்‌ ஒத்து விளங்கும்‌ தங்கவேலரின்‌ அருங்குணங்களைப்‌ 
போற்றியும்‌ சொற்பொழிவுகள்‌ நிகழ்த்தினர்‌. 


கந்த விலாசு ஜவுளி கடையினர்‌, வாலாஜா பாத்‌ இந்து மத பாட 
சாலையினர்‌, மற்றும்‌ பல கழகங்கள்‌ சார்பாக மணமக்களுக்கு 
வாழ்த்துப்‌ பத்திரங்கள்‌ வாசித்தளிக்கப்பட்டன. தோழர்‌ தங்க 


வேலர்‌, விருந்தினருக்கு வந்தனங்‌ கூறினார்‌. 


12 மணிக்கு விருந்து துவங்கிற்று. ஐந்தாறு இடங்களிலே 
விருந்து வசதிகள்‌ செய்யப்பட்ட தால்‌, வந்திருந்து ஏராளமான 
அன்பர்களுக்கு உபசாரம்‌ குறையாது நடந்தது. சுமார்‌ ஐயாயிரம்‌ 
ஏழை மக்களுக்கும்‌ உணவளிக்கப்பட்டது. 


மாலை 5 மணிக்கு, ரயில்‌ ரோடில்‌, தோழர்‌ தங்க வேலர்‌ புதிதாகச்‌ 
கட்டி, பொதுமக்களுக்கு இனாமாக வழங்கியுள்ள கந்தன்‌ 
பூஞ்சோலைத்‌ திறப்புவிழாவும்‌, தங்கவேல்‌ கழகம்‌, தங்கவேலர்‌ 
படத்‌ திறப்பு விழாக்களும்‌, சிறப்புற நடந்தேறின. வைபவத்திலே 
காஞ்சிபுரம்‌ தோழர்‌ கெங்காசுரம்‌ இனிய இசை விருந்தளித்தார்‌. 
நகர சபைக்‌ கமிஷனர்‌ தோழர்‌ எஸ்‌.மீனாட்சி சுந்தரம்‌ அவர்கள்‌ 
தங்கவேல்‌ கழகத்தைத்‌ திறந்து வைத்து, தோழர்‌ தங்கவேலரின்‌ 
பொது நலத்‌ தொண்டின்‌ ஆர்வத்தைப்‌ பாராட்டினார்‌. பெரியார்‌, 
தங்கவேலரின்‌ குணாதிசயங்களையும்‌, தமிழர்‌ பணியாற்றும்‌ 
திறனையும்‌ விடித்துரைக்து, தங்கவேலரின்‌ உருவப்‌ படத்தைத்‌ 
திறந்து வைத்தார்‌. இந்த விழாவிலும்‌, ஏராளமான மக்கள்‌ கலந்து 
கொண்டனர்‌. 


இரவு 6.30 மணியிலிருந்து 9.30 மணி வரையிலே இன்பத்‌ தமிழை, 
இசையை, இனிமையை, தென்றலை, தேனைப்‌ பெய்து, தமிழரின்‌ 

உள்ளத்தை உருக்கினார. இசை அரசு தண்டபாணி தேசிகர்‌. 
வீதியெங்கும்‌ மக்கள்‌ கூட்டம்‌, விழிகளிப்புமயம்‌, தமிழரின்‌ 
உள்ளம்‌ குளிர்ச்சி மயமாக இருந்தது, தேசிகரின்‌ தீந்தமிழ்‌ 
இசையால்‌. 


பெரியார்‌, தேசிகரைப்‌ பாராட்டி, அவருடைய இசைத்‌ திறனைப்‌ 
புகழ்ந்து, தமிழ்‌ இசையை அவர்‌ ஆதரிக்கும்‌ அன்பினைப்‌ 
போற்றியுரைத்து விட்டு, தேசிகரைத்‌ தமிழர்‌, குறிப்பாகத்‌ தமிழ்‌ 
செல்வான்‌ மகள்‌ மேனமேலும்‌, ஆதரிக்க வேண்டுமென்று 
கேட்டுக்‌ கொண்டு, தமிழ்‌ இசை பற்றிய விளக்கமும்‌ உரைத்தார்‌. 
இரவு 10- மணிக்கு மேல்‌, காஞ்சிபுரம்‌ திருமதி சரஸ்வதி 
அம்மையாரின்‌ கானம்‌ நடந்தது. 


திங்களன்று, தமிழரின்‌ மற்றோர்‌ திருநாள்‌ காலை 9 மணிக்கு 
காஞ்சிபுரம்‌ கண்ணன்‌ டாக்கீஸில்‌, திராவிட நாடு பிரிவினைக்‌ 
கமிட்டிக்‌ கூட்டம்‌ தோழர்‌ எஸ.முத்தையா முதலியார்‌ 
தலைமையில்‌ நடந்தது. தலைவரும்‌, பெரியார்‌ டி.பி.வேதாசலம்‌, 
ஏ.கே.தங்கவேலர்‌, சி.என்‌.அண்ணாதுரை ஆகியோர்‌ திராவிட 
நாடி பிரிவினை சம்பந்தமாக மேற்கொண்டு செய்ய 
வேண்டியதனைப்‌ பற்றிப்‌ பேசினர்‌. பல கீர்‌ மானங்கள்‌ 
நிறைவேறின. 


அடித்த மாநாடு, டிசம்பரில்‌, திருச்சியில்‌ நடத்துவதென்றும, 
அதற்கு பிரபல முஸ்ல்ம்‌ லக்‌ தலைவர்களை அழைப்பதென்றும்‌ 
முடிவு செய்யப்பட்டது, தோழர்‌ தங்கவேலரின்‌ வந்த 
னேபாசாரத்துடன்‌ 12 மணிக்குக்‌ கமிட்டி கலைந்தது. 
விமரிசையான விருந்துக்குப்‌ பிறகு, மாலை 4 மணியிலிருந்து 6 
மணி வரை திருவாடு துறை, சக்திவேல்‌ கோஷ்டியின்‌ நாதஸ்வரக்‌ 
கச்சேரி நடந்தது. 


6.30 மணியிலிருந்து 9.30 மணி வரை, தமிழ்‌ உலகின்‌ இசை ஏறாக 
இருந்து, தொண்டை நாட்டின்‌ தொல்சிறப்பை மற்றை 
நாட்டினருக்கு விளக்கி, விருதுபல பெற்று, சங்கீதச்‌ 
சக்கரவர்த்தியாக விளங்கிய காஞ்சிபுரம்‌ நயனாப்‌ பிள்ளையின்‌ 
குமாரர்‌, இசைச்‌ செல்வர்‌, தோழர்‌ ரத்தினசாமியின்‌, இசை 
இன்பத்தில்‌ ஏராளமான மக்கள்‌ இன்புற்றனர்‌. காஞ்சித்‌ 
தோழர்கள்‌ ராதா, சுந்தரேசன்‌, முறையே பிடில்‌, மிருதங்கம்‌ 
வாசித்தனர்‌. 

மூன்று நாட்களாக முத்தமிழ, முக்கனி, இனிமைக்கொப்ப, 
வைபவத்தில்‌ கலந்திருந்தனர்‌ தமிழர்‌, களித்தனர்‌, வாழ்த்தினர்‌. 


திருமண வைபவத்தின்போது, வாலாஜா பாத்‌ இந்து மத 
பாடசாலைக்குத்‌ தோழர்‌ தங்கவேலர்‌ ஐம்பது ரூபாய்‌ நன்கொடை 
வழங்கினார்‌. 


எல்லா நிகழ்ச்சிகளுக்கும்‌ ஒலிபெருக்கி ஏற்பாடாகி இருந்தது. 
மூன்று நாட்களும்‌, காஞ்சி யிலே தமிழர்‌ முரசே தழிழர்‌ செவியில்‌ 
கேட்ட வண்ணம்‌ இருந்தது. 


(திராவிட நாடு - 6.9.1942) 

அமெரிக்காவிலே, வாஷிங்டன்‌ நகரிலே, முப்பத்தெட்டு நாட்டு 
மாணவர்களின்‌ பிரதிநிதிகள்‌ கூடிய மாநாட்டிலே, இந்திய 
மாணவர்‌ பிரதிநிதியாகவும்‌, காங்கிரஸ்‌ வாதியாகவும்‌ 
சென்றிருந்த சந்திரசேகரர்‌ என்ற தோழர்‌ இந்த மாதம்‌ ஐந்தாம்‌ 
தேதி பேசுகையிலே, “நான்‌ பிரிட்டனின்‌ நண்பன்‌. பிரிட்டனை 
ஆதரிப்பவன்‌. ஜெர்மன்‌ ஆதிக்கத்தைவிட பிரிட்டிஷ்‌ 
ஆதிக்கத்தின்‌ கீழ்‌ இந்தியா சுதந்திரம்பெற அதிக வசதியுண்டு. 
ஆனால்‌, இந்தியாவிலுள்ள 39 கோடி மக்களுக்கு அவவிஷயம்‌ 
தெரியாது” என்று சொன்னாராம்‌. வெளிநாட்டார்‌ நம்மைப்பற்றி 
என்ன எண்ணிக்கொள்வார்கள்‌! நமது நாட்டுப்‌ 
பெரும்பான்மையான மக்களுக்குள்ள அறிவுளுன்யத்தை, 
அமெரிக்காவிலே போய்ப்‌ பேசுகிறார்‌, ஒரு காங்கிரஸ்வாதி. 
“எனக்குக்‌ தெரியும்‌ என்‌ மக்கள்‌ அறியார்‌ என்றுரைக்கிறார்‌' 
நாட்டு மக்களுக்கு இந்த நல்லறிவு இல்லையே என்று நொந்து 
கொள்கிறாரோ, நையாண்டி செய்கிறாரோ நாமறியோம்‌, ஆனால்‌ 
வெளிநாட்டவர்‌ பலர்கூடிய மாநாட்டிலே, நம்‌ நாட்டவரைப்பற்றி 
ஏளனம்‌ பிறக்கும்‌ விதத்திலே பேசுவோரை, நாம்‌, நாட்டுக்குரிய 
நண்பனென்று கருதிடோம்‌. பிரிட்டிஷ்‌ ஆட்சியின்‌ கீழிருந்து 
சுயாட்சி பெறுவது சுலபம்‌, ஜெர்மன்‌ ஆட்சியிலே அது முடியாது 
என்பதை காங்கிரஸ்‌ மாணவர்‌ நம்புகிறாரே, மற்ற 39 கோடி 
மக்கள்‌ அதனை நம்ப மறுக்கிறார்கள்‌ என்றும்‌ கூறுகிறாரே, ஏன்‌ 
இவர்‌, நாட்டி மக்கள்‌ இதனை நம்பும்படி பிரசாரம்‌ 
செய்யவில்லை என்று நாம்‌ கேட்கிறோம்‌. இதே கருத்தைக்‌ 
கூறிடும்‌ லீகினரை, ஜஸ்டிஸ்காரரை, நாக்கில்‌ நரம்பின்றி 
திட்வேதையே பாரதமாதாவின்‌ திருப்பள்ளி யெழுச்சியென்று 
ருதும்‌ நண்பர்களே! கேளுங்கள்‌, ஒரு காங்கிரஸ்வாதி, கடல்‌ 
டந்துசென்று, நமது நாட்டு மக்களின்‌ அறியாமைபற்றி அங்கு 
பேசுகிறார்‌. ஆனால்‌, இங்கு அந்த அறியாமையை வளர்க்கும்‌ 
ருப்பணிபையே சந்திர சேகரர்கள்‌ சதாகாலமும்‌ செய்து 
வருகிறார்கள்‌. மக்களின்‌ மடமையைப்‌ போக்குவதைத்‌ தம்‌ 
கடமை என்று கருதும்‌ அறிவுடமை பிறக்காதவர்கள்‌ மக்களை 
அடிமை மனப்பான்மையோராக்கு கின்றனர்‌, என்று நாம்‌ 
கூறுவதில்‌ தவறுண்டா, சொல்லுங்கள்‌. தேசீயத்தின்பேரால்‌, 
கடவுளின்‌ பெயரால்‌, சன்மார்க்கத்தின்‌ பெயரால்‌, தோழர்‌ 
சந்திரசேகரர்‌ குறிப்பிட்ட 39 கோடி மக்கள்‌ மனதிலே புகுத்தப்‌ 
பட்டுள்ள மூடக்கருத்துகளை என்னென்று விவரிப்பது! ஆபாசக்‌ 
களஞ்சியம்‌! அஞ்ஞானப்‌ பெட்டகம்‌! சூட்சிச்சூழலில்‌ 

சிக்கியதாக வன்றோ மக்களின்‌ மனம்‌ ஆக்கப்பட்டுவிட்டது. 
இதனைச்‌ செய்தவர்களை, இதற்கு உடந்தையாக 
இருந்தவரகளை, இதற்குத்‌ தத்துவாரத்தம்‌ கூறமுற்பட்டு, தான்‌ 
தோன்றிகளைத்‌ தட்டிக்‌ கொடுத்தவர்களை, ஆபாசம்‌ தெரிந்தும்‌ 
ஏனோ தானோவென்று இருந்தவர்களை இவர்களையே நாம்‌, 
நாட்டைக்‌ காட்டிக்‌ கொடுத்தோர்‌, நயவஞ்சகர்‌, என்று கூசாது 
கூறுவோம்‌. குன்றேறிச்‌ சொல்வோம்‌, குற்றுயிராக 
இருக்கும்போதுங்‌ கூறுவோம்‌, கொடியவர்‌ இவரே என்போம்‌. 
அவர்களுடன்‌ பிறக்கநேரிட்டதை எண்ணி வெட்கத்தால்‌ தலை 
குனிவோம்‌. 


மக்களை, மாட்சேசாணத்தை மகத்துவமானது என்று நம்பும்படி 
செய்து, மடத்தனத்தை மதமெனக்கொண்டு மனமயக்கில்‌ 
ஆழ்த்திய, கயவர்களின்‌ கபடத்தை காலம்‌ ஓரளவுக்கு 
வெளிப்படுத்திவிட்டது என்ற போதிலும்‌, நாட்டு மக்களிலே 
பெரும்பான்மையினர்‌, தெளிவு பெறவில்லை. 
நாட்டுத்தலைவர்கள்‌,  காட்டுத்தபைக்‌ கிளறிவிடுவதுபோல்‌, 
வாலிபர்‌ உள்ள எழுச்சியைக்‌ கிளப்பிவிட்ட, ஓட்டு வேட்டைக்கு 
உபயோகித்துக்‌ கொள்கின்றனரேயன்றி, இத்தகைய ஆபாசம்‌ 
அழிந்துபட, மூடமதி முறியடிக்கப்பட்ட, வைதீகம்‌ வீழ, 
இன்றுவரை, தமது சிறுவிரலை அசைத்தனரோ! 
வெள்ளையராட்சி ஏன்‌? வீண்‌ செலவு ஏன்‌? கவர்னருக்குப்‌ 
பங்களா ஏன்‌? கலெக்டருக்குக்‌ கொள்ளைச்‌ சம்பளம்‌ ஏன்‌? 
என்று பேசிடும்‌ கனல்‌ கக்கிகள்‌, வைத்கத்திற்கு இத்துணை 
திமிர்‌ ஏன்‌? மடாதிபதிகளுக்கு ஊரை வளைத்துக்கட்டிய 
மாளிகை ஏன்‌? சங்கராச்சாரிக்கு பாதகாணிக்கையும்‌ 
பரிவாரமும்‌, பல்லக்கும்‌ ஏன்‌? என்று கேட்டதுண்டா? 


ஜாதித்திமிர்‌ கூடாது என்று ஜப்பான்‌ பிரசாரம்‌ செய்கிறது. 
எனவே, பிரிட்டன்‌, இந்திய ஜாதிக்கு அதிகாரத்தைத்‌ 
தரவேண்டும்‌ என்று இன்றும்‌ மித்திரன்‌ வாதாடுகிறதேயொழிய 
மனுமாந்தாதா காலமுதற்கொண்டு தன்‌ இனத்தவர்‌, 
சொந்தக்காரரை, நயவஞ்சகத்தால்‌, நசுக்கியதுபற்றி ஒரு 
வார்த்தை கூறுமா! ஆங்கில ஆட்சி போய்விடவேண்டும்‌ என்று 
ஆர்ப்பரிக்கிறதேயொழிய ஆரிய ஆதிக்கம்‌ அழியவேண்டும்‌ 
என்று கூறுகிறதா? இல்லை! கூறாது! கூறும்‌ அளவு தெளிவு 
ஏற்படவில்லை என்று நாம்‌ கூறோம்‌. கூரிய மதி உண்டு மித்திரன்‌ 
க ப்‌ எனவே அவர்கள்‌ மக்களின்‌ கூன்‌ உள்ளம்‌ 
நிமிரந்துவிட்டால்‌, தமது நிலை குலையும்‌ என்பதை அறிந்தே 
வைதீகத்தை வளர்த்து வருகிறார்கள்‌, போலி மார்க்கத்தைப்‌ 

புகுத்துகிறார்கள்‌, கோல்கொண்டோன்‌ முன்‌ நின்றாடும்‌ 
குரங்குபோல்‌ மக்கள்‌ - நாம்‌ - திராவிடர்‌ ஆரியர்முன 

அஞ்சிநின்று ஆடவேண்டும்‌ என்ற கருத்து, மித்திரன்‌ 
இனத்தவருக்கு மெத்த உண்டு. அவர்களின்‌ நித்திய 
கர்மானுஷ்டாமை இதற்கே நடைபெறுகிறது. 


நாட்டு மக்களுக்கு, வெள்ளையராட்சியிலே 
விடுதலைக்கு மார்க்கமுண்டு என்பது தெரியவில்லை 
என்று கூறினாரே ஒரு விவேகி வாஷிங்டனிலே, 
அவரைக்‌ கேட்க ஆசைப்படுகிறோம்‌ அகப்பட்டால்‌, 
நாட்டி மக்களுக்கு உலகம்‌ உருண்டை எனபதும்‌ 
தெரியாத அளவு அஞ்ஞானத்தை, ஆயிரந்தலைகொண்ட 
ஒரு பெரும்‌ பாம்பு இந்தப்‌ பூமியைத்‌ தாங்குகிறது ஏன? 
கட்டுக்கதையை, தேவரும்‌ மூவரும்‌ ஏதேதோ 
திருவிளையாடல்கள்‌ புரிகிறார்கள்‌ என்ற தீயகதையை 
புகுத்தியவரகள்‌ யார்‌ எதற்காகப்‌ புகுத்தினர்‌, 
என்பதையும்‌ நம்மக்கள்‌ அறியமாட்டார்கள்‌ 


13.9.1942 

பலி பீடத்திலே! 


இருட்டறையிலே  இருந்துழலு வோர்முன்‌ விளக்கொளி 
காட்வேது, விவேகமா, கீதா! நோய்‌ கொண்டோருக்கு, 
மருந்தூட்வேது முறையா, தவறா? சாந்ததால்‌ உலகம்‌ 
கழைக்கவேண்டு மென்றுரைப்பது அழகா, அநீதியா! 
மகதஏகேளிலே காணப்படும்‌ ஆபாசங்களை எடுத்து விளக்கி, 
மணியின்‌ மாசுபோகத்‌ துடைப்பது போல்‌, மார்க்க சம்பந்தமாக 
உள்ள மாசுகளை அறிவுக்கோல்‌ கொண்டு துடைப்பது தானே 
கடமை? என்றெலலாம்‌ இன்று கேட்டால்‌, “ஆம்‌! தடை எனன? 
செய்யத்தான்‌ வேண்டும்‌. வைரம்‌ ஜொலிக்க வேண்டுமானால்‌ 
சாணை பிடிக்கத்தான்‌ வேண்டும்‌ வெட்டி எடுத்துச்‌ சுத்தம்‌ செய்து 
கனலிலிட்டுக்‌ காய்ச்சி அடித்து எடுத்தால்‌ மட்டுமே, தங்கம்‌ 
த௲கதகவெனப்‌ பிரகாசிக்கும்‌” என்று பலர்‌, பதில்‌ கூறுகூர்‌, 
மனமாறக்‌ கூறாவிடினும்‌, வாயாற வாகிலும்‌ கூறிடவர்‌. இந்த 
அளவு கேட்கும்‌ உரிமையை உலகம்‌ பெற்றது, வாயில்லாப்‌ 
பூச்கிளாக பெரும்‌ பான்மையினர்‌ இருந்தபோது, வந்தது வரட்டும்‌ 
என்று துணிந்து தண்டனைகளைக்‌ கண்டு திடக்கிடாது, தீயில்‌ 
குதித்தேனும்‌ தீட்டுவென்‌ திருப்பாதை என்று தீரமாகப்‌ 
புகன்றதாலேயே யாகும்‌. 


ஆமாம்‌, ஆபாசந்தான்‌, அறிவுக்கு ஏற்றதாகவும்‌ இல்லை 
வாதத்திற்கு நிற்காது, இருந்தாலும்‌, ஆதிநாளிலே ஏற்பட்ட 
தாயிற்றே. பலப்பல காலமாக உண்மை என்று மக்கள்‌ 
நம்புகின்றனரே அந்தக்‌ கொள்கைகளைக்‌ காப்பாற்றக்‌ 
கட்ப்பட்ளேள. கோட்டைகள்‌ பல உள்ளனவே அந்தக்‌ 
கோட்டைகளைச்‌ சுற்றிக்காவல்‌ புரிவோர்‌ அனேகர்‌ உள்ளனரே 
அவர்களுக்குக்‌ கேடயமாக அதிகாரம்‌ இருக்கிறதே நாம்‌ என்ன 
செய்ய முடியும்‌? என்று வாதிட்டு, சமாதானம்‌ பெற்று, 
ஆமைகளாக இனறும்‌ பலர்‌ இருப்பது போல, எல்லோருமே 
இருந்து விட்டிருந்தால்‌, கருத்து வளர்ச்சி காட்டு மிராண்டிக்‌ 
காலத்திலேயே இருந்திருக்குமன்றோ! மனதில்‌ உண்மையெனக்‌ 
கொண்ட கைக்‌ கூறிடுவோம்‌, அகைத்தடுக்க எத்தனை 
பட்டாளங்கள்‌ கூட்டி வரப்பட்டாலும்‌ பயங்கொள்ளோம்‌, 
என்றுரைத்த வீரர்கள்‌, அறிவுத்துறையிலே அவ்வப்போது 
கிளம்பியதால்‌ மட்டுமே, அறிவு வளர்ச்சி இவ்வளவு கிடைத்தது! 
ஏர்‌ உழுத பிறகுதானே விதை தூவமுடியும்‌! ஏரஉழுத ஏறுகள்‌, 
பட்டகஷ்டம்‌ கொஞ்சநஞ்சமல்ல! 

நாத்தீகம்‌ பேசினாலும்‌, “அவன்‌ தண்டிக்கட்டும்‌” என்று 
விட்டு விடம்‌ அளவு, மதவாதிகள்‌ இதுகாலை தமது 
இருதியை இறக்கிக்கொண்டனர்‌. ஆனால்‌ ஆரம்பத்திலே, 
அவர்களின்‌, உக்கிரம்‌, இவ்வளவு அவ்வளவு என்று அளவிட 
முடியாததாகவே இருந்தது. ஆண்டவனைப்‌ பற்றியோ, 
அவனடியார்களைப்‌ பற்றியோ, கூறப்பட்ளே பல அற்புத 
நிகழ்ச்சிகளைப்‌ பற்றி, இன்று அறிவாளிகள்‌, தத்துவார்த்தமே 
கூறுகன்றனர்‌. இத்தகைய தத்துவார்த்த விளக்கமும்‌, 
கண்டிக்கப்பட வேண்டிய குற்றமாக பிரிட்டிஷ்‌ நீதி 
மனன்றத்திலே கருதப்‌ பட்டகாலம்‌ உண்டு! 
நினைப்பிற்கெட்டாத காலத்திலல்ல! 1728-ல்‌ நடந்தது இந்த 
சத்ய சம்பவம்‌. 


தாமஸ்‌ உல்ஸ்டன்‌ என்பவர்‌, ஆத்தீகர்‌, கிருத்தவர்‌, அறிவாளி, 
பாதிரி அவர்‌ நூலொன்று எழுதினார்‌ 1726-ல்‌. அதிலே அவர்‌ 
ஏசுநாதர்‌ செய்து காட்டியதாகக்‌ கூறப்படும்‌ அற்புதங்களைப்‌ 
பற்றி ஆராய்ச்சி செய்து காட்டி, அலைகளைத்‌ தத்துவார்த்த 
மாகக்‌ கொள்ள வேண்டுமே தவிற, அப்படியே நடந்தனவென்று 


கொள்ளக்‌ கூடாது, அவ்விதங்கொள்வது பகுத்தறிவாகாது, 
அறிஞர்‌ எள்ளி நகையாடூவர்‌, என்று விளக்கினார்‌. வேதத்திற்கு 
விவேக விளக்கமுரைத்தார்‌! இதுதான்‌ அவர்‌ செய்த பெரும்‌ 
பிழை! 


அந்த நாலுக்கு மக்கள்‌ பெருத்த ஆதரவளித்தனர்‌. 30,000 
பிரதிகள்‌ விற்றன! பாதிரிகளின்‌ உலகம்‌ பதைத்தது! 
இவனோர்‌ நாத்தீகன்‌! ஆண்டவனின்‌ விலைகளைப்‌ 
பற்றிக்‌ கேலி கூறியவன்‌. இழித்துப்‌ பழித்து எழுதி 
மக்கள்‌ உள்ளங்களைப்‌ பாழ்படுத்துகிறான்‌. 
ஆத்தீக்கத்தை அழிக்கிறான்‌. அறிவு எனும்‌ சம்மட்டி 
கொண்டி, மதக்கோட்டையை இடிக்கத்‌ துணிகிறான்‌. 
இவனை ஒழித்தாகவேண்டும்‌, என்று மத ஆதீக்கக்‌ 
காரர்கள்‌, மாரடித்துக்‌ கொண்டனர்‌! மதவாதியின்‌ 
மதிவழியே மன்னர்கள்‌ செல்வது முறையன்றோ! எனவே, 
உல்ஸ்டன்‌, மீது வழக்குத்‌ தொடரப்பட்டது. நீதிபதி 
“ஆம்‌! இவன்‌ தேவ நிந்தனனையே செய்தான்‌. 
தண்டனைக்கு உரியவனே!” என்று தீர்ப்பளித்தார்‌. 1729- 
ம்‌ ஆண்ட மார்ச்சுமாகம்‌, தத்துவார்த்த விளக்கம்‌ எழுதிய 

குற்றத்திற்காக தாமஸ்‌ உம்ஸ்ட்டன, ஓராண்டு 
சிறைத்தண்டனையும்‌, 100 பவுன்‌ அபராதமும்‌ 
தரப்பட்டதுடன்‌, 2000 பவுன்‌ சொந்த ஜாமீனும்‌, 1000 
பவுனுக்கு இருவரும்‌, 500 பவுன்‌ வீதம்‌ நால்வரும்‌ ஜாமீன்‌ 
கொடுத்து, நனனடக்கைக்கு 
உத்திரவாதமளிக்கவேண்டும்‌ என்றும்‌ இல்லையேல்‌. 
ஆயுள்வரை சிறையிலே இருக்கவேண்டு மென்றும்‌ 
தீர்ப்பு அளிக்கப்பட்டது! ஜாமீன்‌ கட்டப்‌ படவில்லை. 
ஆயுள்வரை சிறையிலே இருக்கவேண்டி மென்றும்‌ 
தீர்ப்பு அளிக்கப்பட்டது! ஜாமின்‌ கட்டப்படவில்லை. 
ஆயுள்வரை சிறை கிடைத்தது, சிலத்தைப்‌ புகுத்த, 
சொந்த அறிவுடன்‌, அற்வுதங்களுக்குத்‌ தத்துவார்த்த 
உரை எழுதிய அறிவாளிக்கு. நாலு ஆண்டுகள்‌ சிறையில்‌ 
கிடந்து, சிறையிலேயே மாண்டார்‌. ஏசுவைச்‌ சிலுவையில்‌ 
அறைந்தனர்‌ ரோம்‌ நாட்டு அதிகாரிகள்‌! ஏசுவின்‌ விசுவாசிகள்‌, 
செய்தது என்ன? அறிவுக்‌ கண்‌ கொண்டோரை, சிறையில்‌ 
இடத்தயங்கினரோ! இல்லை! 


1945-ம்‌ ஆண்டிலே ஒரு யூதா எலிசாடி பாஜ என்பவர்‌, தமது 
உயிலின்படி, 12000 பவுன்‌ தர்மத்‌ தொகையாக வைத்து, 
பூதர்களின்‌ மார்க்கக்‌ கொள்கையைப்‌ பற்றிய படிப்பகம்‌ 
ஏற்படுத்த வழி செய்தார்‌, நாத்தீக போதனைக்கல்ல! ஆனால்‌, 

ருஸதவ மார்க்கமே அரச மார்க்கம்‌. யூதமாரக்க போதனை 
அடிக்காது என்றாராம்‌ ஹார்விக்‌ பிரபு! 1200 பவுன்‌ பறி முதல்‌ 
செய்யப்பட்டதாம்‌! கிருத்தவமாரக்கத்தைக்‌ காப்பாற்றுவதிலும்‌, 
அதன்‌ மீது அறிவுக்கணைகள்‌ பாய்வதைத்‌ தடுப்பதிலும்‌ 
மட்டுமல்ல, வேறுமாரக்க போதனை புரிவதைத்‌ தடுப்பதிலும்‌ கூட 
அவ்வளவு அக்கரை இருந்தது! எவ்வளவு முள்வேலி, எத்தனை 
சுற்றுசுவர்‌, எவ்வளவு அகழிகள்‌, அந்தமதக்கேரட்டையைச்‌ 
சுற்றி! ஏன்‌ அவ்வளவு அச்சம்‌!! 


புத்தகம்‌ ஏழுதுவது வெளியிடுவது மட்டுமல்ல, 
விற்பதற்கும்‌ தண்டனை! தாமஸ்‌ பெயின்‌ எனும்‌ 
தீவிரவாதி எழுதிய மனிதனின்‌ உரிமைகள்‌ என்ற 
புத்தகத்தின்‌ இரண்டாம்‌ பாகத்தில்‌ ஒரே ஒரு பிரதி 
விற்ற ஒரு ஏழைபுத்தக வியாபாரி மீது சட்டம்‌ பாய்ந்தது! 

1797இ ஜுன்‌ மாதம்‌, தாமஸ்‌ வில்லியம்ஸ்‌ என்ற கிழவன்‌ 
மீது கடிங்கோபங்‌ கொண்டனர்‌, “சூகடுகளையும்‌ 
கழகம்‌” என்ற சங்கத்தினர்‌. புத்தக வியாபாரி மது 
வழக்குத்‌ தொடுத்தனர்‌. கழகத்தின்‌ சார்பாக, தாமஸ்‌ 
எர்ஸ்க்கைன்‌, எனும்‌ வழக்கறிஞர்‌ ஆஜராகி, வாதம்‌ 
புரிந்தார்‌. கென்யான்‌ பிரபு, நீதிபதி. அவர்‌, இத்தகைய 
நிர்தனைக்காரனின்‌ நீசப்புத்தகத்தை விற்றவனைத்‌ 
தண்டிப்பதே முறை என்று கருதினார்‌. தீர்ப்புக்‌ 
கூறுவதற்குச்‌ சின்னாட்களுக்கு முன்பு, வழக்கறிஞர்‌ 
எர்ஸ்க்கைன்‌, உலவச்‌ செல்கையிலே, ஒரு மூதாட்டி, 
அவரை இழுத்துக்கொண்டு போய்‌, நோய்‌ வாய்ப்பட்டு 
நொந்து கிடந்த தாமஸ்‌ வில்லியம்ஸ்‌ என்ற புத்தக 
வயாபாரிபையும்‌, அம்மை நோயால்‌ தாக்குண்டு 
தவித்துக்கிடந்த அவனது மக்களையம்‌ காட்டினாள்‌. 
எர்ஸக்‌ கைனின மனம்‌ இளகி, கேடுகளையும்‌ 
கழகத்தாருக்கு, வழக்கை வாபீஸ்‌ வாங்கிக்‌ கொளள 
வேண்டுமென்றும்‌, இத்தகைய ஏழையினிடம்‌ இரக்கங்‌ 
காட்டுவதே கிருஸ்தவ மார்க்கமாகும்மென்றும்‌ ரே 
கடிதம்‌ எழுதினார்‌. கருணை! கிருஸ்தவ மார்க்கத்தின்‌ 
மூலத்தை முறியடிக்கும்‌ ஏட்டை விற்றவனுக்கா 
இரக்கங்காட்டுவது, முடியாது-என்று கழகத்தார்‌ கூறி 
விட்டனர்‌. அங்கனமாயின்‌, வழக்கை நடதத 
நான்வாரேன்‌.” என்றார்‌ வழக்கறிஞர்‌. வழக்கு 
நிற்கவில்லை! நீகிச்சக்கரம்‌ அந்த நோயாளி, நொந்த 
உள்ளத்தான்‌ ம்து ஓடாமலுமில்லை. ஓராண்டு சிறைத்‌ 
தண்டனை தரப்ட்டது. நன்னடக்கைக்காக ஓராயிரம்‌ 
பவுன்‌ சொந்த ஜாமீன்‌ கேட்கப்பட்டது. அந்த ஏழை ஓராயிரம்‌ 
பவனைக்‌ கண்டதுமில்லை டிந்த உள்ளத்துடன்‌ சிறையிலே 
வாடிக்கிடந்தான்‌. 


தாமஸ்‌ பெயின்‌ என்பவர்‌ எழுதிய மனித உரிமைகள்‌ என்ற 
புத்தகத்தை விற்றதற்காக, 1871-ல்‌ சார்லைல்‌, என்ற புத்தக 
வியாபாரி, அவர்‌ மனைவி, அவர்‌ குடும்பத்தினர்‌, பிறகு அவரது 
நண்பர்கள்‌, பன்னர்‌ அவரது ஆதரவாளர்கள்‌, ஆகியோர்‌, 150 
பேர்கள்‌ தண்டிக்கப்பட்டனர்‌, கடுமையாக மார்க்க சம்பந்தமாக 

இவ்வளவு கட்டுதிட்டத்தைத்‌ காத்துரட்சித்த பிரிட்டன்‌, வீரர்கள்‌ 
வீவேகத்தால்‌ பெருகிய இரத்த ஆறுபாய்ச்சப்‌ பட்ட, பிறகு 
சுதந்திர மலர்‌ பூக்கும்‌ பண்ணையாயிற்று! இதை மன்னன்‌ 
மணவினை இன்ன விதமாகத்தான்‌ இருக்க வேண்டும்‌ என்று 
கூறிடும்‌ உரிமை அந்நாட்டு மக்கள்‌ பெற்று உள்ளனர்‌. 


அரசாள்வோன்‌ ஆண்டவனின்‌ பிம்பம்‌. அவனைத்‌ திருத்துவது, 
தண்டிப்பது, ஆண்டவனின்‌ உரிமை, மக்கள்‌ குறுக்கிடுவது 
கூடாது, என்ற தத்துவத்தைப்‌ பேசினதற்காக, முதலால்‌ சார்லஸ்‌ 
மன்னனுக்கு தூக்கு மேடைக்கு இழுத்த பிரிட்டன்‌, இரண்டாம்‌ 
ஜேம்ஸ்‌ அரசரை, நாட்டைவிட்டே இடச்செய்த பிரிட்டன்‌, 
முதலில்‌, மார்க்கத்துறையிலே, சுதந்திரமாகக்‌ கருதிடும்‌ 
உரிமை கோரியோருக்கு குறிக்கோல்‌ காட்டிற்று, அதைப்‌ 
பொறுத்துக்‌ கொண்ட வீரர்களே இன்று, அறிவு உலகில்‌, கீர்த்தி 
நிறப்பப்‌ பெற்றவர்கள்‌ என்று போற்றப்படுகின்றன. 


(கிராவிடநாடு - 20.9.42) 

காட்டாட்சி! 


“அடிப்போம்‌, மடல்‌ கொடுப்போம்‌! 
முகத்திடிப்போம்‌, குடம்‌ எடுப்போம்‌! 
இடுப்பு ஓடிப்போம்‌, சிரம்‌ உடைப்போம்‌! 
பொடிபொடிப்போம்‌, வசை துடைப்போம்‌! 
உயிர்‌ குடிப்போம்‌, வழிகடுப்போம்‌! 

பழி முடிப்போம்‌, இனி நடப்போம்‌” 


புறப்பகே, என்று வீரஉரை புகன்றான்‌, என்று 
பிள்ளை, மனோன்‌ மணியம்‌ எனும்‌ நறுமலர்க்‌ 
நாடகத்திலே தீட்டியுள்ளார்‌. 


பாரிடூவர்‌. 


£ட்ப்பற்றே, பேச்சு அகைப்பற்றியதே, 


"டட 9-0 


நாற்படைகளுக்கு, மன்னன்‌ ஜீவகன்‌, மாற்றானை 
இன்னவிதமாகச்‌ செய்வோம்‌ என்று முரகு கொட்டி, தோள்தட்டி, 


ஆசிரியர்‌ சுந்தரம்‌ 
தேனினுமினிக்கும்‌ 


நாட்டுக்கு ஆபத்துஎன்றால்‌, நாட்டிப்பற்றுடமை, ஆண்மை, 
தன்மானமுடமை கொண்டோர்‌, இங்கனமே கூறியவர்‌, சீறிடுவர்‌, 
GQ 


ஈட்டபிமானம்‌ மூட்டிமே தீ, வீரர்களை எஃகுக்‌ 
ம்பங்களாக்கிவிடும்‌! அத்தன்மையினருக்கு, மூச்சு 


வாழ்வு, அதன்‌ 


ஈதுகாப்பின்‌ பொருட்டே! வலிமை, இளமை, உடைமை, 
றமை, உயிர்‌, ஆகிய எதுவும்‌, அதற்கே 


செலவிடப்படவேண்டும்‌ என்றுரைப்பர்‌, ஆண்மையறிவினர்‌! அலி 
இயல்பினரோ, ஆகுமோ என்று அயர்வர்‌, அஞ்சிவேர்‌, வாழ்ந்திட 


வளைவர்‌, தமிழ்‌ இயல்பை இழப்பர்‌. 


நாட்டுப்பற்று, மற்றையச்சமயங்களிலே, வெளிப்படுவதைவிட, 
அதிகமாக, நாட்டுக்கு எதிரியின்‌ வேட்டுபாயும்‌ என்ற நிலை 


வந்திடங்காலை, வெளிப்படும்‌! மாஸ்கே 


ஈவுக்கு ஆபத்து, 


என்றசெய்தி கேட்டதும்‌, சென்ற ஆண்டு சினந்கெழுந்தனர்‌ வீர 


ரஷியர்‌! ஸ்டாலின்‌ கிராடுக்காக நடுக்கம்‌ சம 
நின்று, மலைக்கு உளிபோல்‌, மாற்றாரை மா 


ரிலே, சளைக்காது 
யத்து, மானத்தைத்‌ 


தேய்த்துவிடும்‌ மடத்தனத்தை மணக்கோ மென்றுரைத்து, 
மார்த்தட்டினர்‌ அம்மக்கள்‌! இத்தகைய வீரர்களின்‌ வரலாறு, 


என்றும்‌ அழியாப்புகழ்பெறும்‌! 

“ஐப்பான்‌ இந்தியாவைத்தாக்க அநேகமாகத்‌ தயாராகிவிட்டது. 
இன்னம்‌ 3-அல்லது 4-வார காலத்தில்‌ தாக்குதல்‌ 
ஆரம்பமாகவிடுமென நான்‌ நிச்சயமாக எண்ணுகிறேன்‌” என்று 
அமெரிக்காவிலுள்ள இந்தியா லீக்தலைவர்‌ சர்தார்‌ ஜே.ஜே, சிங்‌ 
செப்டர்பம்‌ 13 தேதி தெரிவித்துள்ளார்‌. 


ரி 


ஈகசசைக்கடந்து, இந்தியாவில்‌ கால்‌ ஊன்றிக்‌ கொள்ள 
ஜரமாயியரும்‌, அசாமில்‌ புகுந்த இந்தியாவை இறைகொள்ள 
ப்பானியரும்‌, என்று நாள்‌ கிட்டுமோ என்று ஆவலுடன்‌ 
சிநிறைந்த கண்களுடன்‌, படைப்பலத்துடன்‌ நிற்கும்‌ நேரம்‌! 
ஈரக்கணக்கோ மாதக்கணக்கோ, அன்றி நாள்‌ கணக்கோ 
ணிக்கணக்கோ, கூறிட இயலாது, ஆனால்‌, ஆபத்து 
ட்டமிட்ட வண்ணம்‌ இருக்கிறதென்பதைத்‌ திடமாகக்‌ 
கூறிடலாம்‌, மறுக்கார்‌ மதியுடையோர்‌, ஆனால்‌ மண்டியிடார்‌ 
மானத்திலே அக்கரை கொண்டோர்‌ குதர்க்கர்கள்‌, 
கோமாளிக்காரணங் கூறுவர்‌, குடிலர்கள்‌, கெடமொழி பேசுவர்‌, 
கோழைகள்‌ கும்பிட்டு நிற்பர்‌, நாட்டூப்பற்றுடையோர்‌, மன்னன்‌ 
ஜீவகன்‌ மொழிவழி நிற்பர்‌! படைகிரட்பேவர்‌, பாசறை அமைபர்‌, 
அணிவகுப்பர்‌, போரிடவர்‌. 

இந்தியாவுக்கு ஆபத்து என்பதற்காக, இன்று நாட்டிப்பற்றுக்கு 
நாங்களே நாயகர்கள்‌ என்று நாவின்றிடம்‌ தோழாகளே, 
எதிரிவருகிற  நேரமாயிற் றே என்பதனை எண்ணிடாது, 
தன்னாட்சித்‌ தீவர்த்தி பிடித்துக்கொண்டு, தகர்ப்போம்‌, 
இடிப்போம்‌, எறிப்போம்‌ புடைப்போம்‌, என்று கூவிக்கொண்டு, 
உள்நாட்டில்‌ கலகத்தீயை மூட்டிவிட்டனர்‌. 


தன்னரசுத்‌ தீவட்டியைத்‌ தபாலாபீசில்‌ வீசுவோரும்‌, 
போல்ஸ்‌ ஸ்டேஷனைப்‌ பொசுக்கி, அதில்‌ கிளம்பும்‌ 
புகையிலே “சுயறாஜ்ய சுகந்தரம்‌” காண்போரும்‌, 
தந்திக்கம்பிகளை அறுத்துவிட்டு, பிரிட்டிஷ்காதி 
பத்தியமெனும்‌ அடிமைச்‌ சங்கிலி அன்னை பாரக 
தேவியின்‌ அடிகளிலிருந்து அறுத்தெரியப்பட்டது என்று 
கருதி அகமகிழ்வோரும்‌, இன்று, “இந்திய விடுதலை 
வீரச்களாக”ப்‌ பேசப்படும்‌ அளவு, பித்தம்‌ நாட்டிலே 
சத்தமிட்டு வாழ்கிறது! எவ்வளவு ஆபத்து தலைமீது! 
எத்தகைய கூத்து நாட்டிலே! ஜப்பானை தடுக்க இதுவா வழி? 
நாட்டினிடம்‌ காட்டும்‌ பற்று இதுதானா! இதற்கா, சுதந்திரப்போர்‌ 

என்று பெயர்‌ தடவ பத தாக்குவது, முதல்தரமான 
ஐந்தாம்பட்டாள வேலை! எதிரியிடம்‌ கைக்குலிவாங்கினோரி, 
ஐரோப்பாவிலே, பலஇடங்களில்‌, இதனைச்‌ செய்தனர்‌, இன்று 
நாஜி இடக்கியிலே சிக்கி, இழிவும்‌ துயரும்‌ மிகுந்து 
வாடுகின்றனர்‌!  அந்தக்காரியத்தை இங்கு செய்வோரை, 
நல்லறிவு படைத்தோர்‌, எங்கனம்‌ ஆதரிக்கமுடியும்‌! நாட்டுக்கு 
ஆபத்து சூழும்‌ வேளையிலே, நாசவேலையில்‌ இறங்குவதா! 
வெள்ளம்‌ வருகிற வேளையிலே, அணையை  அழிப்பதா! 
விவேகத்தானா? நாட்பேபாதுகாப்பு கெட்டு, போக்குவரத்துச்‌ 
சாதனம்‌ சிதைந்து, யுத்தமுயற்சி கெட்டால்‌ பிரிட்டனுக்கா, 
நமக்கா, நஷ்டமும்‌ கஷ்டமும்‌, பீதியும்‌ தொல்லையும்‌, ஆபத்தும்‌ 
அலைச்சலும்‌ என்பதனை கூட எண்ணிப்பார்க்க நேரம்‌ 
இல்லையா! ஏனோ கெ௫மதி! 


கலகத்தைக்‌ கிளப்புவது கடினமான காரியமல்ல அதிலும்‌ 
கருத்துகனியாத உள்ளங்கொண்டோரிடம்‌ கபடர்கள்‌ 
செல்வாக்கு பெற்றிருந்தால்‌, கலகத்தை கிளப்புவது, 
மிகமிகஎளிது! விளைவு, விபரீகமாகும்‌. 


சாதாரண காலத்திலாகிலும்‌, விளைவுபற்றி கவலை 
கொள்ளாதிருக்கக்கூடம்‌. உலகின்‌ இன்றைய நிலையிலே, 
நாட்டுக்கு இதுபோது வந்துள்ள ஆபத்தான சமயத்திலே, 
கலகத்தின்‌ விளைவு, எதிரிகளின்‌ கதவைத்‌ திறந்திடுவதாகவே 
இருக்கமுடியம்‌. எனவே தான்‌ வீரத்தோடு விவேகமும்‌ 
கொண்டோர்‌ இன்றையக்‌ காந்தீயக்‌ கிளர்ச்சியிலே 
கலக்கவில்லை. 


“இவர்களுக்கு நாட்டு விதேலையிலே அக்கரை இல்லை” என்று 
தூற்றிடும்‌ தோழர்கள்‌, தமது செயலைச்‌ சரியெனக்‌ கருதும்‌ 
தவறை இழைப்பதோடு, மற்றைதாளே மறியல்‌ நடந்தால்‌. 
தொல்லைவளர்ந்தால்‌, இந்துரைமார்‌ சர்க்கார்‌, சுயறாஜயம்‌ 
கொடுக்காமல்‌ போவார்களா? அதுதான்‌ சூட்சமம்‌!” என்று கூறு. 


தந்திக்கம்பியை அறுத்தால்‌ நமக்குத்தானே நஷ்டம்‌ இது 
சுயறாஜயமாதரும்‌?” என்று தந்திக்கம்பி அனுப்பவனைக்‌ 
கேட்டால்‌, “சூட்சுமம்‌ இதிலேதான்‌ இருக்கிறது. தந்தி 
அறுத்தால்‌, சேதிபோகாது; சேதி போகாவிட்டால்‌ சர்க்கார்‌ 
நடக்காது” சர்க்கார்‌ நடக்காவிட்டால்‌, பேசாமல்‌ சுயறாஜயம்‌ 
கொடுப்பார்கள்‌ எனறு கூறுவான்‌. 


Click&Join-> https://t.me/tamilbooksworld 


இவைகள்‌ சட்டத்திற்கு விரோதம்‌; பொதுமக்களுக்குப்‌ பாதகம்‌; 
ஆகவே தண்டனை தரப்படும்‌” என்ற உடனே, உரிமை 
உடுக்கைகள்‌ என்று விளம்பரம்‌ பெற்ற பத்திரிகைகள்‌, 
“பரிதாபம்‌! சர்க்கார்‌, அடக்குமுறைகொண்டு சுயறாஜ்யக்‌ 
கிளர்ச்சியை அடக்குகின்றனர்‌” என்று எழுதுகின்றன. 
நாசவேலை செய்பவர்‌, செய்யும்‌ காரியத்தை 
சுயறாஜ்யக்கிளர்ச்சி என்று சொல்லிவிட்டது, மித்தரன்‌ 
எழுதிவிட்டது எனவே, மேலும்‌ செய்வோம்‌” என்று எண்ணிக்‌ 
கினறனர்‌. 


ஏத்தக்குடியிலே சாஸ்திரிகள்‌ வீட்டிலே கொள்ளை அடித்தவர்‌ 
நாளைக்கு, “கொள்ளை அடித்தது சட்ட விரோதமா? சரி! நான்‌ 
சர்க்காருக்குத்‌ தொல்லைகொடுத்ததுதனால்‌, சுயறாஜ்யம்‌ 
பெறவே, இதைச்‌ செய்தேன்‌ என்றும்‌ கூறலாம்‌ போலும்‌! அதற்கும்‌ 
ஆதரவுகாட்ட, “சுதந்திரவேட்கை கொண்ட ஏடுகள்‌” முன்வரும்‌ 
போலும்‌!! 


கிளர்ச்சி இவ்வளவு கோணலாக இருக்கும்‌ 
என்பதையும்‌, கிளர்ச்சியின்‌ விளைவுகள்‌ 
வேதனைதருவனவாக இருக்குமென்பதனையும்‌, 
தன்னாட்சிக்கு வழி செய்வதை விட, காட்டாட்சி 

யைக்‌ கூட்டிவரும்‌ என்பதையும்‌ உணர்ந்தே, ல்கும்‌ 
நீதிக்கட்சியும்‌, கிளர்ச்சியில்‌ கலக்க மறுத்துவிட்டன. மக்கள்‌, 
நாட்டு நிலைமை மோசமாகி, எங்கும்‌ ஏத்தக்குடிகள்‌ 
தோன்றாமுன்னம்‌, சட்டம்‌ நிலவ உதவி செய்யவேண்டும்‌, 
நாசகாரியம்‌ செய்வோரை அடக்கவேண்டும்‌ என்று 
எச்சரிக்கிறோம்‌. 


(கிராவிடநா௫ - 20.9.42) 


Click&Join-> https://t.me/tamilbooksworld 
வாலை சுருட்டிக்‌ கொணட. 
பரதா! ஒரு நல்ல கோல்‌ வேண்டும்‌.என்னிடம்‌ எழுதுகோல்‌ தானே 
வீரா, இருப்பத அதுவா தேவை. 
அது ஏனப்பா எனக்கு? ஆடிக்‌ கறக்கும்‌ மாட்டை ஆடிக்‌ 
கறப்போம்‌, அடித்துக்‌ கறக்க வேண்டிய மாட்டுக்கு 
அடிக்கத்தானே வேண்டும்‌. 


வேண்டாமப்பா விபரீத யோசனை. கோல்‌ கொண்டு யாரையும்‌ 
தாக்கப்‌ புறப்படாதே. 


நான்‌ கோல்‌ கேட்டது, அதற்கலல, கோலாடக்‌ குரங்காடும்‌ 
என்பார்களே பழமொழி, அதன்படி கோல்‌ எட்த்துக்கொண்டு 
போக வேண்டும்‌ என்று எண்ணினேன்‌. 


எங்கே, போக உத்தேசம்‌? 
ஆனந்த விகடன்‌ ஆபீசுக்கு! 


விளையாடாதே வீரா! அங்கே என்ன வேலை? கோல்‌ ஏன்‌? ஒரு 
ஆசிரியரிடம்‌ எப்படி நடந்து கொள்வது என்பது கூடத்‌ தெரிய 
வில்லையா உனக்கு. 


ஆசிரியரிடமல்ல பரதா, நான்‌ போய்ப்‌ பேசப்‌ போவது, ஆனந்த 
விகடன்‌ ஆசிரியர்‌ ராஜீய நிருபராக ஒரு குரங்கைத்தானே. 
வேலைக்கு வைத்துக்‌ கொண்டிருக்கிறார்‌. அதைப்‌ போய்‌ காண 
வேண்டும்‌. கையிலே கோலிருந்தால்‌ குரங்கு சொன்னபடி ஆகும்‌. 
அதற்கே, கோல்‌ கேட்டேன்‌. 


அடடா! அந்த ராஜீய நிருபரிடம்‌ போக, கோல்‌ வேண்டாமப்பா. 
இரண்டொரு வாழைப்‌ பழத்‌ தோல்‌ இருந்தால்‌ போதும்‌. அதை 
வீசினால்‌, சொன்னபடி கேட்கும்‌, கிடக்கட்டும்‌. அந்த வாலரிடம்‌ 
ஏன்‌ வம்பு! உன்னை எனன செய்தது? 


என்னை என்ன செய்யும்‌? குரங்கின்‌ சேட்டை தெரியாதா! உயர 
உட்கார்ந்து கொண்டு உர்‌ உர்‌: என்னும்‌, இளிக்கும்‌, கீச்செனக்‌ 

கத்தும்‌,.... 


சாதாரணக்‌ குரங்கு இவை செய்யும்‌. ஆனந்த விகடனின்‌ ராஜீய 
நிருபர்‌, செய்தது என்ன? 


ராஜீயம்‌ என்றால்‌, ஆனந்தவிகடன்‌ கொண்டுள்ள வந்தது எப்படி 
இருக்கிறதென்பது, ராஜீய விஷய செய்திகளைச்‌ சேகரிக்க, 
வரும்‌ குரங்கை நிருபர்‌ எனக்‌ கொண்டிருப்பதைப்‌ பற்றிப்‌ 
பெருமையுடன்‌, பூரிப்புடன்‌, சித்திரந்‌ தீட்டியும்‌ காட்டுகிறாரே, 
அதிலிருந்தே தெரிகிறது பார்‌. குரங்கு சேட்டைக்குப்‌ பேர்‌ 
போனது! திருட்டுக்கும்‌ ராஜா! தாவிக்‌ குதிக்கும்‌. தடி கண்டால்‌ 
ஓடம்‌! பிடிபட்டால்‌, ஆட்டி வைக்கிற படி ஆமே. குரங்குக்‌ 
குணம்‌ என்பதே ஏளன மொழி! குரங்கு எனக்கு ராஜீய நிருபராக 
இருக்கிறார்‌ என்று ஒரு ஆசிரியர்‌, தமது பத்திரிகையிலே படம்‌ 
போட்டுக்‌ காட்டுகிறாரே, இதன்‌ ஆபாசம்‌ அவருக்குத்‌ 
தெரியவில்லையா? 


தெரியாதா! அது தவறென அவர்‌ கருத வில்லை. அவர்களின்‌ 
பரம்பரையே கருதாது. ஏன்‌? ஆரிய இராமனுக்கு அனுமார்‌ 
தானே தூதன்‌, தோழன்‌, படைத்‌ தலைவன்‌, அதுபோல்‌ 
ஆனந்தவிகடனுக்கு இருப்பதிலே தப்பில்லை. 


உண்மைதான்‌, பரதா!ஆனால்‌, அந்தக்‌ குரங்கு கூறுவதை 
ராஜீயம்‌ என்று தமிழர்கள்‌ படிக்க வேண்டுமோ! அதற்காகத்தான்‌, 
கோல்‌ கொடு, போய்க்‌ கேட்கிறேன்‌ அந்தக்‌ குரங்கை, என்று 
உன்னிடம்‌ வந்தேன்‌... 


வீரனுக்கும்‌, எனக்கும்‌ நடந்த உரையாடல்‌ மேலே நான்‌ 
தந்தது. நான்‌ கோல்‌ தரவுமில்லை, வீரன்‌ வாழைப்‌ பழத்‌ 
தோலுடன்‌, விகடனாலயம்‌ செல்லவுமில்லை, ஆனந்த 
விகடனிலே, அரசியல்‌ உலகம்‌ என்ற பகுதியிலே, ராஜீய 
நிருபர்‌ சரடு என்ற கட்டுரை, தமிழ்த்‌ தலைவர்‌ களைத்‌ 
தாக்கவும்‌, நையாண்டி செய்யவும்‌, நிந்திக்கவும்‌, பலமுறை 
பயன்படிவதுண்டு. சென்ற இதழிலே, சர்‌. முகமது உஸமான்‌ மீது 
பாய்ந்தது, குரங்கு! பேட்டி கண்டாராம்‌, அந்த நிருபர்‌! சர்‌ 
உஸ்மானிடம்‌ பேசினதில்‌, அவருக்குப்‌ பதவி மீது உள்ள மோகம்‌ 


நன்கு தெரிந்து விட்டது போலும்‌. அதை ராஜீய நிருபர்‌, 
ஆரியரசத்தைக்‌ கலந்து, அளிக்கிறார்‌. அதைக்‌ கண்டே, வீரன்‌ 

வெகுண்டான்‌. 
ராஜீய நிருபர்‌, சர்‌. முகமது உஸ்மானிடம்‌ போய்‌ பின்னால்‌ 
நின்றாராம்‌! முன்னால்‌ வர, பயம்‌ போலும்‌!! பின்னால்‌ 
நின்றுகாண்ட, "சலாம்‌ வருகிறது” என்றாராம்‌. 
சர்‌, உஸ்மான்‌, யார்‌ என்றாராம்‌. “கொஞ்சம்‌ பின்‌ பக்கம்‌ 
திரும்பிப்‌ பாருங்கள்‌” என்று விகடனின்‌ குரங்கு கூறியதாம்‌! 


“முடியாது! முன்னால்‌ வா!” என்றாராம்‌ சர்‌. முகம்மது! 


ஆமாம்‌! வருகிற வக்கிரம்‌, முன்னாலே வருவது தானே! 
பின்னாலே நின்றால்‌, இதைச்‌ சட்டை செய்து கொண்டு, 
திரும்பிப்‌ பாரத்து திருஷ்டிக்‌ கழிக்கவா, முன்‌ வருவார்‌! பார்க்‌ 
வந்தது சர்‌. முகம்மது உஸமானின்‌ முகத்தைத்‌ தானே! 
அவருக்குப்‌ பின்புறம்‌ நின்றால்‌, முகமா தெரியும்‌ குரங்காருக்கு! 
ஆகவேதான்‌ போலும்‌ முகமது, “வா, முன்பக்கம்‌” என்று 
அழைத்தார்‌. 


டாக்டர்‌ முகர்ஜியின்‌ முயற்சி பலித்து, புதிய நிர்வாக சபை 
அமைக்கப்பட்டு விட்டால்‌, புது சபைப்‌ பதவியும்‌ போய்‌, பழைய 
வைஸ்சானச லரும்‌ போய்‌ நடி ஆற்றில்‌ கைவிடப்பட்டது போல்‌ 
தவிப்பதா என்று சர்‌. உஸ்மான்‌ கூறினாராம்‌. 


குரங்குக்குக்‌ கவனம்‌ வேறிடத்திலே பாய்ந்திருக்க 
வேணடும்‌, அதனால்தான்‌, சர்‌. உஸமான்‌ இவவிதஞ்‌ 
சொன்னார்‌. என்று கூறுகிறது. சர்‌. உஸமான்‌ 
போன்றவர்களை, உத்யோகங்கள்‌ 
வேட்டையாடுகின்றன, ராஜீய நிருபராக உள்ள 
குரங்கனாரின்‌ எஜமானர்‌ கூட்டமோ உக்யோகத்தை 
வேட்டையாடி அலுத்து, மேல்‌ மூச்சு வாங்கிக்‌ 
கிடக்கிறது. “இருந்த பிரதம்‌ மந்தி வேலையும்‌ போச்சு! 
வை சிரா ய்‌ நிர்வாக சபையிலே இடங்கிடைக்கும்‌ என்ற 
ஆசையிலும்‌ மண்‌ விழலாச்சு, இரண்டுங்‌ கெட்டு, மாம்பலத்திலே 
கிடக்கலாச்சு” என்று ஆச்சாரியார்‌ அழுகிறார்‌ என்று 
சொன்னால்‌ பொருத்தமாக இருக்கும்‌! சர்‌. உஸ்மான்‌ ஏன்‌ ஏங்கப்‌ 
போகிறார்‌! மாகாண கவர்னர்‌ பதவி வரையிலே, அவருடைய 
மடியிலே தவழ்ந்தது. பதவிக்காக வேண்டி அவர்‌ பார்‌ 

வேட்டைக்குப்‌ புறப்பட வேண்டிய நிர்ப்பந்தமில்லை. ஆரியத்‌ 
தலைவர்கள்‌ இன்று அந்த அவசியத்திலே இருக்கிறார்கள்‌! 


என்‌ நண்பர்‌ ஒருவர்‌, சிறு பிராயத்திலே, பாட்டியிடம்‌ பணம்‌ 
பறிக்க, தந்திரம்‌ ஒன்று செய்வதுண்டு. பணம்‌ கேட்பார்‌. இல்லை 
என்றால்‌, உடனே “இதோ பார்‌ கிணற்றிலே விழுந்து உயிரை 
விடுகிறேன்‌? என்று கூறிக்‌ கொண்டே, புறக்‌ கடைப்‌ பக்கம்‌ 
போவார்‌. ஒரே பேரப்‌ பிள்ளை, செல்லம்‌. ஆகவே பாட்டி, 
“வேண்டாமடா கண்ணா, பொன்னா?” என்று கெஞ்சுவாரகள்‌. என்‌ 
நண்பன்‌, தன்‌ தந்திரம்‌ பலிக்கிறது என்று கண்டதும்‌, 
கிணற்றிலே, இறங்கவே ஆரம்பிப்ப துண்டு, சர்வ 
ஜாக்கிரதையுடன்‌ கெட்டியாகக்‌ காலைக்‌ கிணற்றுப்‌ 
படிக்கட்டுகளில்‌ ஊன்றிக்‌ கொண்டு! ஒரு படி இறங்கினால்‌, 
பத்து தண்ணீரிலேயே போய்‌ நின்றால்‌, கேட்கிற அளவு! உயிரை 
விட்டு விடுவேன்‌ என்று பயமுறுத்தி னால்‌, பணந்‌ தரப்‌ பாட்டி 
இருந்ததால்‌ இது முடிந்தது. 


அந்த என்‌ நண்பர்‌ போல்‌, ஆரியத்‌ தலைவர்கள்‌, பிரிட்டிஷ்‌ 
பாட்டியிடம்‌ பதவி பெற, இதோ கிணற்றிலே விழுகிறேன்‌ என்று 
என்‌ நண்பர்‌ பால பருவத்திலே மிரட்டினாரே அதுபோல, “இதோ 
சத்யாகிரகம்‌. இதோ பஹிஷ்காரம்‌, இதோ சிறைவாசம்‌” என்று 
ஒவவாரு படிக்கட்டாக இறங்கி இறங்கி, பதவி கேட்டுப்‌ 
பார்க்கின்றனர்‌. பிரிட்டிஷ்‌ பாட்டி, என்‌ நண்பனுக்கு இருந்த 
அம்மைபைப்‌ போல்‌, பேரனின்‌ நெஞ்சாழமும்‌ கிணற்றின்‌ 
நீராழமும்‌ தெரியாத பெயர்‌ வழியல்ல! எனவே, கிணற்றிலே 
இறங்கினால்‌, நீந்தப்‌ பழகலாம்‌, அல்லது நீர்‌ நோய்‌ பெறலாம்‌, 
என்று பிரிட்டிஷ்‌ பாட்டி கூறிடக்‌ காண்கிறோம்‌. 


எனவே ஆரியத்‌ தலைவர்கள்‌, அழ வேண்டுமேயொழிய, 
சர்‌. உஸ்மான்‌ அழ வேண டிய அவசியமே இல்லை. 
வைசிராய்‌ நிர்வாக சபை, மாகாண சபைகள்‌ யாவுமே 
ஆரியத்‌ தலைவர்கள்‌ மயமாகிவிட்டது என்றே வைத்துக்‌ 


கொண்டாலும்‌ அதுபோதும்‌ சர்‌. முகமது 
போன்றவர்களுக்கு அந்த நிலை வரும்போது, சர. 
முகம்மதுகளுக்கு, கவர்னர்‌, வைசிராய்‌, முதலிய 


பீடங்கள்‌ அமர்ந்திருந்து “ஆரியரே! ஆட்சிசி செய்யும்‌ 
முறை தவறாது நடமின்‌!” என்று கூறிடும்‌ நிலைமை வரும்‌ 
காட்சியைக்‌ காண்போம்‌. எனவே, ஆனந்த விகடனின்‌ அரசியல்‌ 

நிருபர்‌, அழுகுரல்‌ சர்‌. முகம்மதுவிடம்‌ கிளம்பியதாகச்‌ சரடு 
விடுவது பொருளற்றது என்பேன்‌. 


வேறு பல பேசிவிட்டு, விகடனிடம்‌, வேலைக்கு அமர்ந்துள்ள 
குரங்கர்‌, ஆபிசுக்கு வருகிறார்‌. 


சர்‌. முகம்மது உஸ்மானைக்‌ கண்டி பேசி, கிண்டல்‌ மொழிந்து 
வந்ததன்‌ பலன்‌ என்ன வென்று எண்ணுகிறீர்கள்‌. “வாலை 
என்னால்‌ ஆட்ட முடியவில்லை. வாலைச்‌ சுருட்டிக்‌ கொண்டு, 
உட்கார்ந்திருந்தேன்‌” என்று கூறுகிறது, ராஜீய நிருபராக 
உள்ள குரங்கு. 


ஆனந்தவிகடனின்‌ ராஜிய நிருபரின்‌ இந்தச்‌ செய்தி பாடப்‌ 
புத்தகத்திலே சேர்க்கப்‌ பட்டி, ஆரிய நிருபர்களுக்குத்‌ தரப்பட 
வேண்டும்‌ என்று ஒரு யோசனை கூறுகிறேன்‌, அவசிய முள்ளோர்‌ 
அவசரமாகக்‌ கவனிக்க வேண்டு கிறேன்‌. 


சர்‌. முகமது போன்றோரிடம்‌, ஆரிய நிருபர்கள்‌, சென்று 
கிண்டல்‌ பேசினால்‌, “வாலைச்‌ சுருட்டிக்‌ கொண்டு, வாலை 
அசைக்க முடியாமல்‌, வாலில்‌ வலி தாங்க முடியாமல்‌” கஷ்டப்பட 
வேண்டித்தான்‌ நேரிடும்‌! சில வேளைகளிலே வால்‌ 
நொறுக்கப்பட்டும்‌ விடும்‌!! ஆ.வி.னின்‌, ராஜீய நிருபரின்‌ வாலில்‌ 
வலி ஏற்பட்டதன்‌ காரணம்‌, சர்‌, உஸ்மான, பேசிக்‌ 
கொண்டிருக்கை யில்‌, அதன்‌ வாலின்‌ மீது உட்கார்ந்து 
கொண்டிருந்‌ தாராம்‌, அதனால்தான்‌ வலி தாங்க முடியவில்லை 
யாம்‌. 


அந்த நிருபரோ, சிறிய உருவம்‌! சர்‌. முகமது கெம்பீரன்‌! எனவே, 
அவருடைய கால்‌ மட்டிமே வாலின்‌ மீது இருந்திருக்குமென்று 
நான்‌ எண்ணு கிறேன்‌. முழு உஸ்மான்‌ உட்காரந்திருந்தால்‌, 
நிருபரின்‌ வாலைத்‌ தரையிலிருந்து பிறகு, வழித்து எடுக்க 
வேண்டும்‌, கூழாகிவிட்டிருக்கும்‌. சர்‌. முகமதுவின்‌ 
காலடியிலேதான்‌, ராஜீய நிருபரின்‌ வால்‌ சிக்கியிருக்கும்‌! 
வலிக்குக்‌ காரணம்‌ அதுதான்‌! உண்மையிலேயே, சர்‌ முகம்மது 
போன்றாரிடம்‌ வாலை நீட்டினால்‌ இத்தகைய வலி தான்‌ வரும்‌. 


இனியேனும்‌, அந்த நிருபர்‌, வாலைச்‌ சுருட்டிக்‌ கொண்டு, தமது 
வாழ்க்கையை நடத்தி வந்தால்‌, வாலுக்கு வலி வராது இருக்கும்‌. 
அதன்‌ வாலிடம்‌ அதற்கல்லவா அக்கரை இருக்க வேண்டும்‌, 
நமக்கென்ன! 

இவ்விதம்‌ வால்‌ சுருட்டிக்‌ கொள்வதும்‌, வாயை அடக்கிக்‌ 
கொள்வதும்‌, ஆரியத்‌ தலைவர்‌ களுக்கே அடிக்கடி ஏற்பட்டு 
விடுகிறது. தலைவர்கள்‌ கதியே அதுவெனில்‌, வாலர்கள்‌ 
கதியைக்‌ கூறவும்‌ வேண்டுமா? 


எங்கள்‌ காந்தியார்‌ அஹிம்சாமூர்த்தி, அவரடியார்களாகிய 
நாங்கள்‌ அஹிம்சை யையே மூச்சாக்கிக்‌ கொண்டிருக்கிறோம்‌ 
என்றார்கள்‌ முன்னம்‌. “உங்கள்‌ நோக்கம்‌, அஹிம்சையாக 
இருக்கலாம்‌. திட்டங்கூட அதுவாக இருக்கலாம்‌, ஆனால்‌ 
விளைவு, இம்சையாகத்தான்‌ முடியும்‌!” என்று விவேகிகள்‌ 
சொன்னபோது, கேட்க மறுத்தனர்‌. இன்று நாட்டிலே காந்தீயம்‌, 
எவ்வளவு இம்சைக்கு இடமுண்டாக்கி விட்டதெனப்தைக்‌ 
கண்டபிறகு, வாய்‌ அடைக்காமல்‌, என்ன செய்வார்‌ ஆளுந்திறன்‌, 
ஆறு காத தூரம்‌ வரை அகோரக்‌ கூச்சலிடச்‌ கற்றுக்‌ 
கொண்டதால்‌, ஏற்பட்டு விடாது. அதற்கு அறிவாற்றல்‌ வேண்டும்‌, 
அத்தகைய அறிவாற்றலை பெற்றவர்களை, அழுத்தமுற்பட்டால்‌ 
நடவாது. அவர்களின்‌ உயர்வை, ஏற்றத்தைத்‌ தடிக்க முடியாது 
என்று எத்தனையோ முறை விஷயம்‌ தெரிந்தவர்கள்‌ 
எடுத்துரைத்தனர்‌. 


(திராவிட நாடு - 20.9.1942) 

பொது உடைமையும்‌, பெர்லின்‌ மடமையும்‌ 


போர்முனையிலே உள்ள தோழர்‌ களுக்கு உதவி செய்ய 
வாருங்கள்‌! குளிர்‌ காலம்‌ பிறக்கிறது. உடை வேண்டும்‌, உணவு 
வேண்டும்‌, உற்சாகம்‌ வேண்டும்‌, நீங்கள்‌ உறுதியுடன்‌ 
இருந்தால்தான்‌, களத்திலே உள்ள உங்கள்‌ காளைகள்‌ களித்து, 
வாழ முடியும்‌ என்று ஹிட்லர்‌ பேசினாராம்‌. ஜெர்மன்‌ 
மக்களிடையே அது அவரது சொந்த ஜோலி! தேவையுங்கூட, 
மாறி மாறி பிரிட்டிஷ்‌ அமெரிக்க, ரஷிய விமானங்கள்‌, பெர்லின்‌ 
மீதும்‌, வேறு பல நகரங்கள்‌ மீதும்‌ குண்டு பொழிவதால்‌, குளிர்‌ 
காலம்‌ பிறப்பதற்கு முன்பே, ஜெர்மன்‌ மக்களின்‌ குலை நடுங்கி 
விட்டது. காரசாரமாகப்ப்‌ பேசி, நடுங்குவோருக்கு, நாவு 
முறுக்கேற்றப்பார்க்கிறார்‌. செய்து பார்க்‌ கட்டும்‌! 


ஆனால பொது உடைமை எனும்‌, பயங்கரமான 
கொடுமையினின்றும்‌ உலகை விடுவிக்கவேதான்‌ பாடபேவேதாக, 
பெர்லின்‌ நாஜிப்‌ பாதிரியார்‌ பேசுவது கேட்டே, நான்‌ 
ஆத்திரமடைகிறேன்‌. 


மண்ணையும்‌, விண்ணையும்‌ கடலையும்‌ கட்டி ஆள்கிறாயோ 
என்று பிரிட்டனைப்‌ பார்த்துக்‌ கேட்கிறபோது, எனக்கு 
பெர்லினில்‌ கேட்கிற பொச்சரிப்புப்‌ பேச்சு சிரிப்பை 
ஊட்டுகிறது. சீற்றம்‌ எழவில்லை. 


ஐரோப்பாவிலே, அவ்வப்போது கிளம்பும்‌ வல்லரசுகள்‌ கடற்‌ 
கோட்டையாம்‌ பிரிட்டனை யும்‌, அதன்‌ கொடி, குவலயத்திலே 
பல இடங்‌ களிலே பறப்பதையங்‌ கண்டி, இதுபோலவே பேசிட்ட 
தாகச்‌ சரிதம்‌ சாற்றுகிறது. 


பிஸ்மார்க்‌ பேசினார்‌, கெய்சர்‌ கொதித்துக்‌ கூவினார்‌, இன்று 
ஹிட்லரும்‌ பேசுகிறார்‌, பரம்பரை பேச்சு அது! 


ஆனால்‌ பொது உடைமைப்‌ பேயரகளை நான 
அடக்குகிறேன்‌, என்று ஹிட்லர்‌ கூறுவது கேட்க, 
நெஞ்சு பொறுக்குதில்லையே, என்‌ செய்வது! பிரிட்டன்‌, 
க ட ற்‌ கொள்ளைக்காரனாம்‌, அமெரிக்கா ஆசை பிடித்த 
மாமனாம்‌, ரஷியா, பொது உடைமைப்‌ பேயனாம்‌, இந்தப்‌ பரம 
சாது, மட்டுமே, தேவதூதனாம்‌. மக்களை வாழ்விக்க வந்த 

மகரிஷியாம்‌. என்ன மடமை! 


பொது உடைமைப்‌ பேய்‌, என்ன செய்தது? பெர்லின்‌ மீது 
பாய்ந்ததா? பாசீசத்தை ஒழிக்க முதலில்‌ முளைத்ததா? 
ஜெரமனிக்குச்‌ சொந்த மான பூமி மீது நாட்டங்‌ கொண்டதா? 
வியாபாரத்‌ துறையிலே, ஜெரமனியுடன்‌ போட்டிக்கு வந்ததா? 
காரல்‌ மார்க்சின்‌ ஜென்ம பூமியிலே, கசடர்‌ ஆட்சி ஏற்பட்டதைக்‌ 
கவிழ்ப்பேன்‌ என்று கூறிற்றா? என்ன தீங்கு இழைத்தது 
பெரிலினுக்கு! உலகுக்குந்தான்‌ ரஷியா என்ன கேடி செய்தது? 
எதற்கு உளம்‌ எரிந்தவர்‌ போல்‌ உளறுகிறார்‌ ஹிட்லர்‌. பொது 
உடைமை, பேயாம்‌, பாசிச நேயரின்‌ விஷவாயின்‌ வாடை அது, 
விவேகிகள்‌ அதனை மதியார்‌. 


ஐரோப்பா கண்டத்திலே, அழுகிக்‌ கிடந்த ஒரு நிலப்‌ பரப்பை, 
வல்லவராக்கியதும்‌, பேய்த்‌ தன்மையா? எதிரியின்‌ சுரங்‌ 
கண்டதும்‌ சிரம்‌ வளைக்கும்‌ மக்களை, உயிரைத்‌ தந்தேனும்‌ 
உரிமையைப்‌ பெறுவோம்‌ என்று உத்தம வீரர்‌ களாக்கியது, 
பேய்த்தன்மையா! உண்டு களித்து ஒரு சிலரும்‌, பசித்துப்‌ 
பதைத்து பலரும்‌, பாழான, பயங்கரமான, பாதகமான, 
நெடுஞ்சுவரை இடித்துத்‌ தள்ள மதமுள்‌ வேலியை அறுத்தெரிந்து, 
ஜாரிசம்‌ எனும்‌ குழியைத்‌ தூர்த்து, அதன்மீது, மக்களாட்சி எனும்‌ 
மனோ ரம்மியமான மாளிகையைச்‌ கட்டியது, பேயின்‌ 
செய்லென்று பெர்லின்‌ கருதுகிறது! 


வயிறார உணவு, உடலார உடை, இருக்க இன்பமான இடம்‌, 
அறிவாற கல்வி, நோய்‌ தீர மருந்து, நல்கி, மக்களுக்கு வாழ்வு 
தந்தது, பேயின்‌ சேட்டையென்றா பெர்லின்‌ எண்ணுகிறது! 


பொது உடைமை எனும்‌ தீட்டுக்‌ கோல்‌ கொண்டு, 
வரையப்பட்டுள்ள சோவியத்‌ சித்திரம்‌, பேய்ச்செயலாக பெர்லின்‌ 
கண்களுக்குப்‌ படுகிறது! கண்‌ பழுதா? கருத்து பழுதா? மூளைக்‌ 
கோளாறா? ஏன்‌ இந்த மடமை? 


காடு, பூங்காவாயிற்று! கொடுங்கோல்‌, செங்கோலாயிற்று. 
சிறைக்கூடம்‌, சிங்கார மண்டபமாயிற்று. பாலைவனம்‌, 
நீரோடையா யிற்று! வரண்ட வயல்‌, வளமிகுபண்ணையாயிற்று! 
இருள்‌ நீங்கி ஒளி கிடைத்தது, மருள்‌ மாண்டது, அறிவு 
துலங்கிற்று, சோவியத்‌ சித்திரம்‌ சோபிதத்தின்‌ சிகரம்‌! அதை 
உணர, ஜெர்மன்‌ நாஜிக்கு முடியவில்லை! 

பிடி! ௬6!! என்று ஒருவன்‌ கூறிட பிணங்கள்‌ கீழே வீழ்வதுமாக 
உள்ள இடம்‌ பேய்க்காடு! மக்கள்‌ செக்கு மாடுகள்‌ போல்‌ 
உழைத்து உழைத்து அலுத்து, உண்டிக்கும்‌ உடைக்கும்‌ 
அலைந்து, அவதிப்படும்‌ இடம, பேயர்‌ பிரதேசம்‌. கொழுத்து 
வாழும்‌ முதலாளிகளின்‌ கோணக்‌ குணத்துக்குக்‌ 
கோல்கொண்டோன்‌ கூவி கொண்டு, காப்பு அளிக்குமிடம்‌, பேய்ப்‌ 
பிரதேசம்‌! வணங்க, வாழத்த, பின்பற்ற, பேசாதிருக்க, பாடம்‌ 
போதிக்கப்பட்டு, மக்கள்‌ வாயில்லாப்‌ பூச்சிகளாக்‌ கப்படும்‌ 
இடம்‌ பேயர்‌ கூடம்‌! தங்கச்‌ சீமான்‌! மது வகை விற்ற சீமான்‌! 
என்று சீமான்களைக்‌ சிருஷ்டித்து, சைத்தான்்‌களைத்‌ 
தாண்டவமாட விட்டி, அவர்களிடம்‌ தரகு பெற்று, உரத்த 
குரலான்‌, ஊர்க்குடி கெடித்தோன்‌, உலுத்தன்‌ ஆகியோரை 
ஏவலாகக்‌ கொண்டு, ஆணவ ஆட்சி நடத்தும்‌ பெர்லின்‌, பேயர்‌ 
மடம்‌! மாஸ்கோ, மக்களின்‌ மணிபுரி! வாட்டமுறுந்‌ 
தோழரகளுக்கு வழிகாட்டி! ஆணவக்காரரின்‌ இருதயத்துக்கு 
ஈட்டி! உலகியலே சமதர்மமே உண்மை நெறி என்று முரசு 
கொட்டும்‌ தோட்டி! புது உலகச்‌ சிற்பியின்‌ பூங்கா! நொந்த 
ரஷியாவுக்கு திடகாத்திரத்தைத்‌ தந்த மூலிகை வளர்ந்த 
தோட்டம்‌! பாட்டாளியின்‌ வாழ்வுக்குப்‌ பண்புதரும்‌ பச்சிலை 
உள்ள இடம்‌! அத்தகைய தோட்டத்தை பேயர்‌ இடம்‌ என்று 
பேசிட, கூசாது முன்‌ வந்தோரை குவலயம்‌ எப்போது தண்டிக்கப்‌ 
போகிறது! 


ஜாரின்‌, காலத்திலே, பெர்லின்‌ தலைவனின்‌ 
வணக்கத்திற்குரிய அந்தத்‌ தேவன்‌ திருவிளை யாடலை 
நடத்தியபோது, பஞ்சம்‌ எவ்வளவு, பிணி எவ்வளவு, பாடு 
எவ்வளவு, அறியாமை வெள்ளத்‌ திலே வீழ்ந்து ஆணவ 
அலைகளால்‌ தாக்கப்‌ பட்ட, முதலாளித்வ முதலையிடம்‌ 
சிக்கியோ, சதிகாரர்‌ எனும்‌ சூழலில்‌ அகப்பட்டோ, 
மக்கள்‌ சிதைந்தனர்‌. தொழிற்சாலைகள்‌ உண்டா? 
கல்வி நிலையங்கள்‌ உண்டா? வைத்திய சாலைகள்‌ 
உண்டா? வாழ்வில்‌ இன்பம்‌ உண்டா? கர்வம்‌ சூன்யமாம்‌ 
ஜகத்‌! என்றன்றோ இருந்தது. நீதிக்கு இடமேது! 
நேர்மையாளருக்கு இடமேது! நன்னெறிக்கு மதிப்பேது! 
நாட்டிலே, நாணயம்‌ ஏது! ஆறுகள்‌, மாரிக்‌ காலத்திலே 
கரை புரண்டோடி, ஊரை அழிக்கும்‌, பிறகோ வரண்டு, 
வயலை வெளியாக்கி, வேதனை ஊட்டும்‌! பாலங்களோ, 

கண்ணீரால்‌ கரைத்துவிடக்கூடிய அளவு இளைத்துக்‌ 
கிடக்கும்‌, பள்ளியோ, பஞ்சைகள்‌ கூடும்‌ பரிதாபச்‌ 
சாலைகளாக இருக்கும்‌. வைத்திய சாலை என்ற பெயர்‌ 
வழங்கப்பட்‌ டிருந்த இடங்களோ, செத்தவரின்‌ கணக்கைப்‌ 
பாதிரிமார்‌ எடுத்து, பாவமன்னிப்பு தந்து, பணம்‌ பறிக்கும்‌, 
பரிவர்த்தனைப்‌ பீடங்கள்‌! வழிபடும்‌ இடங்களிலோ, ரஸ்புட்டின்‌ 
லீலைகளை மறவாத வர்கள்‌, ரமணிகளுக்கு, மதரசத்தை மனங்‌ 
கொண்ட மட்டும்‌ தரும்‌, குச்சுகள்‌! பேய்‌, ரஷியாவிவிலே 
புகாமுன்பு இருந்த பெருமை இது! பேய்‌, வந்த பிறகு, நேரிட்ட 
கேடி எவை? பெர்லின்‌ பேசுமா அவை பற்றி! 


இதோ புள்ளி விவரம்‌. 1941ம்‌ ஆண்டு ஜுன்‌ மாதம்‌ (அமெரிக்கா) 
நியூயார்க்‌ ஆராய்ச்சிக்‌ கழகத்தினர்‌ வெளியிட்ட அறிக்கை, 
ரஷியச்‌ சரக்குக்‌ கூட அல்ல, அமெரிக்கத்‌ தயாரிப்பு. 

ஜனத்‌ தொகை 

1913ல்‌ - 13,900 இலட்சம்‌. 

1940 - 19,300 இலட்சம்‌ 


நாட்டி வருமானம்‌ 
1913-ல்‌ 24 பில்லியன்‌ ரூபிள்‌ 
1940ல்‌ - 125 பில்லியன்‌ ரூபிள்‌ 


வைத்திய சாலையில்‌ படுக்கைகள்‌ 
1913ல்‌ - 17,500 
1940-ல்‌ - 84,00 


கல்வி (ஆரம்பம்‌) 

1913ல்‌ - 700 இலட்சம்‌ போ 
1940ல்‌ - 3,500 இலட்சம்‌ பேர 
உயர்தரக்‌ கல்வி 

1913ல- 11,200 பேர்‌ 

1940-ல்‌ 62,000 பேர்‌ 


மாதர்‌ சுக நிலையம்‌ 
1913ல்‌ - 9 
1940ல்‌ - 4,384 


௭௦௫ உற்பத்தி 
1913ல- 4,200 இலட்சம்‌ டன 
1940ல- 18,400 இலட்சம்‌ டன 


நிலக்கரி உற்பத்தி 

1913ல்‌ - 2,900 இலட்சம்‌ டன 

1940-ல்‌ 16,400 இலட்சம்‌ டன 

இவ்விதமாகவே, “பேய்‌” பீடத்திலே அமர்ந்த பிறகு, சோவியத்‌ 
நாட்டிலே, ஏற்பட்ட முற்போக்கு, சுகவிருத்தி, சுபிட்சம்‌, செல்வ 
வளர்ச்சி, மக்கள்‌ மன வளர்ச்சியும்‌, குளிர்ச்சியும்‌ ஆகியவற்றைக்‌ 
கூறினால்‌ அந்தப்‌ “பேய்‌: இங்கும்‌ வரவேண்டும்‌ என்று 
ஜெர்மானியரும்‌ இதரரும்‌ கூறுவரேயன்றி, ஹிட்லர்‌ போல்‌, 
அந்ந்தப்‌ பேயை அழிப்பேன்‌ என்றுரைக்க மாட்டார்கள்‌. 
களவாடினது உண்மைதானே? 

ஆம்‌! களவாடினேன்‌. 

ஏன்‌ களவாடினாய்‌. 

பசி! பிழைப்பு இல்லை! 


கடுங்காவல்‌ தண்டனை உனக்கு ஓராண்டு. 


திருடினாயன்றோ, உண்மையைக்க்‌ கூறு? 

முன்பு ஜெயிலுக்குப்‌ போயிருக்கிறாய்‌ அல்லவா, இதே 
குற்றத்துக்காக? 


ஆமாம்‌, போனேன்‌. 


மறுபடியும்‌ திருடினாய்‌, உனக்கு மூன்று வருடம்‌ தண்டனை, போ. 


Hk oF 


நீதிமன்றத்துக்கு இந்த வேலை ஓயவில்லை. 
சிறைக்கூடத்தில்‌ இடம்‌ காலியாக இருப்பதில்லை. 
சட்டமும்‌, கட்டுத்திட்டமும்‌, நீதி மன்றமும்‌, நெடுஞ்சுவற்‌ 
அமைந்த கற்‌ கோட்டை களான சிறைக்கூடங்களும்‌ 
இருந்தும்‌, வளர்ந்தும்‌, பசிப்‌ பிணி, பஞ்ச நோய்‌, 
வேலையில்லா வேதனை உள்ள இடத்திலே, 
கொள்ளையும்‌, கள்ளத்தனமும்‌ இருந்தே வரக்‌ 
காண்கிறோம்‌. “இலலை! ஆகவே இதனைச்‌ செய்தேன்‌” 
என்று குற்றம்‌ புரிந்தோர்‌ சொல்லக்‌ கேட்கிறோம்‌. 
பசிவந்திடப்‌ பத்தும்‌ பறக்கும்‌ என்ற பாட்டி மொழியும்‌ 
படிக்கிறோம்‌. ஆனால, நோயின்‌ மூலத்தைக்‌ கண்டறிந்து 
சிகிச்சை செய்ய உலகில்‌ முடியவில்லை, ஒரே ஒரு நாடு 
மட்டுமே, ஏழை என்றும்‌, அடிமை என்றும்‌, எவனுமில்லை. 
ஜாதியில்‌ என்பதனையும்‌, புனல்‌ நிறைந்த தொட்டி போன்ற 
சீமான்கள்‌ ஆடலழகிகள்‌ போலாடவும்‌, எச்சில்‌ இலைக்கலமான 
ஏழைகள்‌ புழுப்‌ போல்‌ துடிக்கவுமாக இருந்த பேதத்தை நீக்கி, 
இங்குள்ளோர்‌ ஒப்பப்பர்‌ என்ற உயர்நிலை தந்தது. திருட, 
பொய்யுரைக்க, வஞ்சகம்‌ பேச, கொள்ளை மிட, கபட வேடம்‌ 
புனைய, காரணமேயில்லாத படி செய்து, சமுதாயமெனும்‌ 
பண்ணையிலே முளைத்துக்‌ கிடந்த பல களைகளைக்‌ கவ்வி 
எடுத்து எறிந்துவிட்டனர்‌. 


இதைப்‌ பேய்ச்‌ செயல்‌ என்று தேவதூதன்‌ திருவாய்‌ 
மலரந்தருளுகிறார போலும்‌! என்ன தூய்மை. அவரது 
உள்ளத்திலே! எவ்வளவு வாய்மை அவர்‌ உரையிலே! உலகை, 
ஏமாளி களின்‌ இடமாக எண்ணினார்‌ போலும்‌! 


பொது உடைமை ஆட்சிக்குப்‌ பிறகு, மக்களின்‌ வாழ்க்கையிலே 
வஞ்சகம்‌, சூது, சூழ்ச்சி, கள்ளம்‌, கபடம்‌ ஆகியவை இருக்க 

இடமேயினறிப்‌ போய்‌ விட்டது. 


திருட்டு என்ற பதத்துக்கே பொருளின்றிப்‌ போய்‌ விட்டது 
திருந்திய ரஷியாவிலே. யார சொத்தை யார திருவேது? சொத்து, 
பொது! உழைப்பு, சகலருக்கும்‌! உரிமை, யாவருக்கும்‌! எனவே, 
ஒருவருடைமை என்றொன்று மில்லை! இருந்தால்தானே 
அபகரிக்க! 


ஜார்கால ரஷியாவிலே, 100க்கு 73 மக்‌ களுக்குப்‌ படிப்பு 
கிடையாது. 


இன்று சோவியத்‌ ஆட்சியின்‌ சோபிதத்‌ தின்‌ பயனாக 
எழுத்தறியாதார்‌ இல்லை எனலாம்‌! பேயின்‌ வேலை, பெர்லின்‌ 
அகராதிப்படி! 


முதியோர்கள்‌, படிப்பு வாசனையே அற்றுக்‌ கிடந்தனர்‌ ஜார்‌ 
காலத்தில்‌. சோவியத்‌ சர்க்கார்‌ ஏற்பட்டி, இடைவிடாது, முயன்று 
40,000,000 முதியோருக்கும்‌ அறிவுக்‌ கண்ணைத்‌ திறந்து 
வைத்தது. 


1933லிருந்து 1938க்குள்‌ ஐந்தாண்டுகளிலே சோவியத்‌ சர்க்கார்‌, 
20,607 புதுப்‌ பள்ளிக்‌ கூடங்கள்‌ அமைத்தனர்‌. 


1937ம்‌ ஆண்டு, கல்விக்காகச்‌ செலவிடப்‌ பட்ட தொகை 
6,179,000,090 ரூபிள்கள்‌. 


அபிவிருத்திக்கான அருமையான திட்டங்‌ கள்‌ இன்று 
அடால்ப்ஹிட்லரின்‌அக்ரமத்தின்‌ பயனாக, ரஷியாவிலே 
நடைபெறுவதற்கின்றிப்‌ போய்விட்டன. 


(திராவிட நாடி - 20-9-1942) 

தோழர்‌ சோமசுந்தர பாரதியாரும்‌ ராவ்சாகிப்‌ 
வெ.ப.சுப்பிரமணிய முதலியாரும்‌ 


பெரியவர்‌ ஈ.வெ.ராமசாமி கம்பராமாயணம்‌ ஒழிக்கப்படவேண்டிய 
நூல்‌ என்று சொன்னவுடன்‌, கம்பராமாயணப்‌ பிரசங்கிகளும்‌, 
பித்தக வியாபாரிகளும்‌ பார்ப்பனலல்லாத பகுத்தறிவு 
மக்களிடத்தில்‌ சிறிது செல்வாக்குள்ள சில அறிஞர்களைப்‌ 
பிடித்து சில அறிக்கைகள்‌ வெளியிடச்‌ செய்துவிட்டார்கள்‌. 


இதனால்‌ இப்பிரசங்கிகள்‌ தாங்கள்‌ கம்பஇராமாயணத்தைக்‌ 
காப்பாற்றிவிட்டதாக மனப்பால்‌ குடிக்கிறார்கள்‌. 


தோழர்‌ சோமசுந்தர பாரதியாரவர்கள்‌ இப்புராணப்‌ 
புலவர்களுக்கு இரங்கி ஒரு புதுக்கரடியை 
உண்டாக்கிவிட்டார்‌. இந்தத்‌ கரடி கம்பராமாயணத்தை 
ஒழிக்கவேண்டும்‌. என்கின்றவர்களை விழுங்குமோ அல்லது 
அக்கரடியை உண்டாக்கினவர்கனையே பார்த்து உறுமுமோ 
என்பது இனி போகப்‌ போகத்தான்‌ தெரியும்‌. 


இப்படித்தான்‌. பெரிய புராணத்தையும்‌ திருவிளையாடல்‌ 
புராணத்தையும்‌ காப்பாற்ற தோழர கா.சுப்பிரமணியப்‌ பிராமணர்‌ 
(அந்தணர்‌) என்று பார்ப்பனரல்லாதவர்களில்‌ ஒரு 
கூட்டமிருந்தது என்றும்‌, நான்கு வேதம்‌ (மறை) என்று தமிழில்‌ 
நாலு மறைகள்‌ இருந்தன என்றும்‌, யாகம்‌ (வேள்வி) என்பதாக 
தமிழர்க்கள்‌ சில செய்கை இருந்தன என்றும்‌, ஆதலால்‌ 
பெரியபுராணம்‌, திருவிளையாடல்‌ புராணம்‌ முதலிய சைவ 
நூல்களில்‌ வரும்‌ நான்கு வேதம்‌, பிராமணர்‌, யாகம்‌ என்பவைகள்‌ 
ஆரியர்‌ சொல்லுவதும்‌, ஆரியர்கள்‌ சாஸ்திரம்‌, ஸ்மிருதி, 
புராணங்கள்‌ ஆகியவைகளில்‌ வருவதுமான வேதம்‌, யாகம்‌, 
பிராமணர்கள்‌ அல்ல என்ற ஒரு புதுக்கரடியை உண்டாக்கி 
பெரியபுராண வியாபாரிகளும்‌, புலவர்கள்‌, பிரசங்கிகள்‌ 
ஆகியவர்களுக்கும்‌ மூடநம்பிக்கைச்‌ சைவர்களுக்கும்‌ 
காப்பளித்தார்‌. கடைசியாக இந்தக்‌ கரடி அவரையே விழுங்க 
ஆரம்பித்துவிட்டது என்றால்‌ இது அடியயோடு கற்பனை 
ஆகாது. 


அதுபோலவே கம்பராமாயணத்தையும்‌ கம்ப இராமாயணப்‌ புத்தக 
வியாபாரிகள்‌, பிரசங்கிகள்‌, புலவர்கள்‌ ஆகியவர்களையும்‌ 

ஆதரிக்க பாரதியார்‌ அவர்கள்‌ இராமாயணத்தில்‌ வரும்‌ 
குரங்குகள்‌, இராவணன்‌ முதலிய அரக்கர்கள்‌ முறையே 
மனிதர்களுமல்ல திராவிடர்களுமல்ல. மனிதர்க்கும்‌ 
குரங்குக்கும்‌ மந்தியில்‌ உள்ள ஒரு பிராணி என்றும்‌ இராவணன்‌ 
ஓரு வகை ஆரியன்‌ என்றம்‌ ஒரு புதுக்கரடியை உண்டாக்கி 
இருக்கிறார்‌ என்ற சொல்ல வேண்டி இருக்கிறது. ஏனெனில்‌ 
இப்படி கரடியை உண்டாக்கினவர்‌ சற்று கருணை வைத்து 
அதற்க ஆதாரம்‌ இன்னது என்ற காட்டி இருப்பார்களானால்‌ 
கம்பராமாயணத்தை ஒழிக்க அவண்டுமென்பவர்கள்‌ அந்த 
ஆதாரத்துடன்‌ தங்கள்‌ போராட்டத்தை துவக்கப்‌ போய்‌ 
விடுவார்கள்‌. இப்போது அக்கரடிக்குத்‌ தோழர பாரதியார்‌ 
அவர்களே ஆதாரமாய்‌ இருப்பதால்‌ ஒழிக்கவேண்டியவர்களின்‌ 
நிலைமையை பாரதியார்‌ தர்மசங்கடமாக ஆக்கிவிட்டார்‌, என்‌ 
செய்வது? தோழர்‌ பாரதியாரைவிட மூப்பெய்தியவரும்‌ பாரதியார்‌ 
அவர்களுக்கு மேம்பட்டவராய்‌ இல்லாவிட்டாலும்‌ சமானமாகவே 
பாரதியாருக்கும்‌ முற்பட்ட ஆராய்ச்சியாளருமாய்‌ அறிஞருமாய்‌ 
கொண்டாடி வருபவருமான தோழர்‌ ராவ்சாகிப்‌, 
வெ.ப.சுப்பிரமணிய முதலியார்‌ 40 ஆண்டுகளுக்கு முன்‌ 
வெளியிட்ட கருத்தை இப்போது இதன்‌ கீழ்‌ வெளியிடுகிறோம்‌. 
வாசகர்கள்‌ ஊன்றிப்‌ பார்த்து கம்பராமாயணம்‌ 
ஓழிக்கப்படவேண்டியதா? காக்கப்பட வேண்டியதா? என்பதைப்‌ 
பற்றி சிந்திப்பார்களாக:- வெ.ப.சு. 


தோழர்‌ ராவ்சாகிப்‌ வெ.ப.சுப்பிரமணிய முதலியார்‌ அவர்களால்‌ 
1906-ல்‌ எழுதப்பட்ட இராமாயண உள்ளுரைப்‌ பொருளும்‌ தென்‌ 
இந்திய சாதி வரலாறும்‌ என்ற ஒரு ஆராய்ச்சிப்‌ புத்தகத்தில்‌ 
குறிப்பிடப்பட்டிருக்கும்‌ வாசகங்களாவன:- 


பக்கம்‌ 3 வரி 6 முதல்‌ 14 முடிய 


இராமாயணத்தில்‌ கூறும்‌ அனாரியர்‌ யாரெனில்‌ வாலி முதலான 
தென்‌ இந்திய வாசிகளும்‌ இராமாயணதி இலங்கை 
வாசிகளுமாம்‌. வாலி சுக்கிரீவன்‌ ஆகியோர்‌ குரங்குகள்‌ என்று 
ஆரிய கவியால்‌ கூறப்பட்டிருந்தாலும அவர்கள்‌ கடவுளால்‌ 
அவவாயர்களைப்‌ போலவே மனிதர்களாகப்‌ 
படைக்கப்பட்டவர்களே. இராவணனாதியர்‌ இராக்கதர்‌ என்று 
கூறப்பட்டிருந்தாலும்‌ அவர்களும்‌ ஆரியரைப்போல மனிதரே. 
இவ்விரு வகுப்பு (குரங்கு, இராக்கதர்‌ என்று கூறப்படும்‌) 
மனிதரும்‌ நமது முன்னோராகிய திராவிடரே என்றும்‌, 

பக்கம்‌ 12: வரி 9 முதல்‌ 12 முடிய இராவணன்‌ அனுமான 
முதலியவர்கள்‌ கல்வித்‌ திறத்தைப்‌ பற்றிய புகழ்ச்சியால்‌ 
(அக்காலத்திய) திராவிடர்களின்‌ கல்வி கேள்விகளின்‌ 
மேம்பாடு குறிக்கப்பட்டிருக்கின்றது என்றும்‌ 


பக்கம்‌ 14: வரி 7 முதல்‌ 10 முடிய 


வாலி தன்னைப்‌ போலவே திராவிடராசனாவும்‌, தனக்கு 
பழகிய நட்பாளனாகவும்‌ உள்ள இராவணனை என்றும்‌ 


பக்கம்‌ 17: வரி 22 முதல்‌ 25 முடிய இராவணன்‌ தன்‌ 
சாதிக்க சத்துருக்களாகி தேவரென்ற ஆரிய 
சாதியருக்கு இடுக்கண்‌ செய்தானென்று என்றும்‌ 


பக்கம்‌ 19: வரி 20 முதல்‌ 25 முடிய 

புதிய வரவினராகிய ஆரியர்களுக்கு அனுகூலராயும்‌ 
பிரதிகூலராயும்‌ இருந்த திராவிடப்‌ பெருஞ்சாதி வகுப்பினரை 
(இராமாயணத்தில்‌) ஆரிய கவி அரக்கர்‌ என்றும்‌ குரங்கினம்‌ 
என்றும்‌ இழித்துக்‌ கூறியது அவர்க்குரிய சாதித்‌ துவேஷம்‌, செய்‌ 
நன்றி கொல்லல்‌ ஆகிய குணதோஷத்கைக்‌ காட்டுகிறது 
எனறும்‌. 


பக்கம்‌ 20: வரி 15 முதல்‌ 17 முடிய 


இராமயண காலத்தில்‌ தெற்கே மைசூர்ப்‌ பிரசேசம்‌ 
வரை உள்ள நாட்கள்‌ நீலன்‌, சுக்கிரீவன்‌, வாலி முதலிய 
சிறந்த திராவிட அரசர்களால்‌ ஆளப்பெற்றன என்றும்‌ 


பக்கம்‌ 30: வரி 11 முதல்‌ 13 முடிய பரத்துவாசர்‌ ஆச்சிரமத்தில்‌ 
இராமராதி ஆரியரும்‌ விபீடனராதி திராவிடரும்‌ உடனிருந்து 
விருந்துண்டனரென்று இராமாயணம்‌ கூறுகிறது. 

என்று கூறியிருக்கிறார்‌. 


இன்னும்‌ இப்படிப்பட்ட பல அப்‌ புத்தகத்தில்‌ காணப்படுகின்றன. 

ஆகவே இதைப்‌ படித்தவர்களுக்குத்‌ தோழர்‌ பாரதியார்‌ 
ஆதாரம்‌ காட்டும்‌ வரை தோழர்‌ சுப்பிரமணிய முதலியார்‌ 
கூற்று சரியா? என்ற சங்கடம்‌ பிறக்கலாம்‌ 


தோழர்‌ பாரதியார்‌ கூற்றுக்குப்‌ பாரதியார்‌ ஆதாரம்‌ காட்டும்வரை 
தோழர்‌ சுப்பிரமணிய முதலியார்‌ கூற்றுதான்‌ 
செல்லுபடியுள்ளதாகும்‌. ஏனெனில்‌ முதலியார்‌ கூற்றக்கு 
முதலியாரைவிட பாரதியாரைவிட முன்கூட்டி ஆராய்ச்சி செய்த 
அறிஞர்‌, ஆராய்ச்சியாளர்கள்‌, நடுநிலமையாளர்கள்‌, எவ்வித 
சொந்த உணர்ச்சியிலும்‌ சம்மந்தப்படாதவர்கள்‌ ஆகிய பல 
நூற்றுக்கணக்கானவர்களின்‌ ஆதாரங்கள்‌ இருக்கின்றன. இதில்‌ 
மற்றொரு பெரிய ஆதாரம்‌ என்னவெனில்‌ தோழர்‌ முதலியாரின்‌ 
மேற்கண்ட கூற்றுகள்‌ முதலியாருடைய ஆராய்ச்சி 
மாத்திரமல்லாமல்‌ திருவனந்தபுரம்‌ மகாராஜா காலேஜ்‌ புரபசர்‌ 
பி.சுந்தரம்‌ பிள்ளை அவர்களது ஆராய்ச்சி முடிவென்றும்‌, 
அதிலிருந்தும்‌ புரபசர்‌ சுந்தரம்‌ பிள்ளை அவர்களிடம்‌ நேரில்‌ 
கேட்டுத்‌ தெரிந்ததிலிருந்தும்‌ அவர்‌ வைத்துவிட்ட போன 
ஆராய்ச்சிப்‌ பொக்கிஷத்தில்‌ இருந்தும்‌ தெரிந்தவைகளாகும்‌ 
என்று தோழர்‌ முதலியார்‌ அவர்களே ஆதாரத்தோடு தனது 
முன்னுரையில்‌ குறிப்பிட்டிருப்பதாகும்‌. 


இப்புத்தகம்‌ சென்னை பவழக்காரத்தெருவு சைவ சித்தாந்த 
நூற்பதிப்புக்‌ கழகத்தில்‌ 0-8-0 விலைக்கு விற்கப்படுகிறது. 
இப்படிக்கு, 

கம்பராமாயணம்‌ ஓழிக்கப்படவேண்டும்‌ என்னும்‌ 
பேரவாவிற்பட்டோன்‌ 


(திராவிடநாடு - 27.09.1942) 

பானிபட்‌! பிளாசி! எது தேவை? 


பரதா! எந்த மை மிக்க சிலாக்கியம்‌ என்றார்‌, ஒரு தேசியத்‌ 
தோழர்‌ என்னை. 


கட மை என்றேன்‌ நான்‌. அவர்‌ திருப்தி அடையவில்லை. 
தலையை அசைத்தார்‌ இல்லை என்பது தெரிய. 


வேறு பல மை சொன்னைன்‌. திருப்திப்படவில்லை என்‌ 
நண்பர்‌. சரி! நீயே கூறு! மை சிலக்கியமானது என்று 
நான்‌ கேட்டேன்‌ 


எல்லா மைகளையும்‌ விட ஒற்று மை இருக்கிறதே அது மிக மிக 
மகத்துவம்‌ வாய்ந்தது. அது இப்போது அவசியமாக வேண்டும்‌! 
அதைப்‌ பெறறே, அரும்பாபேடிகின்றனர்‌ தலைவர்கள்‌ என்றால்‌ 
என நண்பர்‌. 


எந்தத்‌ தலைவர்கள்‌? என்று கேட்டேன்‌. எமது தலைவர்களல்ல! 
சில தலைவர்கள்‌ என்று பதில்‌ கூறி, எமது தலைவர்கள்‌ 
சிறையிலே உள்ளனர்‌ என்று கூறி ஏங்கினார்‌. ஒற்றுவை 
தேவைதான்‌. அதற்காவன செய்வதுதானே! என்று கேட்டேன்‌. 
ஜனாப்‌ ஜின்னாவிடந்தானே, துருப்புச்சீட்டு இருக்கிறது என்று 
கூறிவிட்டு நண்பர்‌ பெருமூச்சுடன்‌ என்னை உற்றுநோக்கினார்‌. 
துருப்புச்சீட்டு அவரிடமா! அவரை நீங்கள்‌ பேஸ்த்தாக்கி 
விடுவீர்களென்று சொன்னார்களே என்று நான்‌ கேட்டேன்‌, 
சிரித்துக்கொண்டே. 


அவர்‌ சாதுர்யமான சீட்டட்டக்காரராக இருக்கிறார்‌ என்றார்‌ 
நண்பர்‌. 
சரி! ஜனாப்‌ ஜின்னா என்ன செய்யவேண்டும்‌. இப்போது அதைச்‌ 


சொல்லு என்று நான்‌ விசாரித்தேன்‌. 


எனன செய்வதா? மகாத்மாவைப்‌ போய்ப்‌ பார்த்து ஏதாவது 
சமரசமாவது என்றார்‌ நண்பர்‌ கோபத்துடன்‌. 


நீ சொல்வதைப்‌ பார்த்தால்‌ ஜின்னா - காந்தி சண்டை நடக்கிறது 
போலத்‌ தோன்றுகிறதே. இது என்னப்பா வேடிக்கை. உங்க 

ஆட்கள்‌, ஊராள்பவனிடம்‌ சண்டையிவேதாகச்‌ சொன்னீர்களே! 


அதற்கு ஜின்னா காந்தி சமரசம்‌ மாற்று மருந்தா? என்று 
கேட்டேன்‌. 


பரதா! சர்க்காரிடமிருந்து அதிகாரம்‌ பெறத்தானே இந்தப்‌ போர்‌. 
சர்க்காரே, சமரசம்‌ உண்டாக்கு என்று சொல்கிறது. சமரசம்‌ 
பேசவோ, காந்தியார்‌ வெளியே இல்லை. ஆகவே ஜனாப்‌ 
ஜின்னானே அந்தக்‌ காரித்தைச்‌ செய்யவேண்டும்‌ என்று நண்பர்‌ 
வாதிட்டார்‌. 


ரொம்ப சரி! ஜெயிலுக்குப்‌ போவதற்கு முன்பு, காந்தியார்‌, 
கொண்ட கருத்து, இப்போது மாறிவிட்டதா? முன்புதான்‌ அவர்‌ 
திட்டமாகச்‌ சொல்லிவிட்டாரே, கடைசிப்போர்‌ 
வெள்ளையருடன்‌ என்று. இதிலே சமரசம்‌ என்ன செய்வது? 
சமரசம்‌ வேண்டுமென்றால்‌, பெளியே உள்ள காகிரஸ்‌ தோழர்கள்‌, 
கட்டிப்பாடாகக்‌ கூடி, ஜனாப்‌ ஜின்னாவின்‌ கோரிக்கைகளை 
ஓப்புக்கொள்ளத்தான்‌ வேண்டும்‌ என்று தீர்மானித்துப 
பொதுமக்களிடமும்‌ பேசி, புகை கிளப்பும்‌ பேர்வழிகளையும்‌ 
அடக்கி, நாட்டிலே நிம்மதியை உண்டாக்கவேண்டும்‌. குழப்பம்‌ 
தீர்ந்தால்‌ கும்பல்‌ பூராவும்‌ வெளியே விடப்படும்‌. வெளியே 
வந்ததும்‌, காந்தியாரிடம்‌ காங்கிரசால்‌ முறையிட வேண்டும்‌. 
சமரசம்‌ வேண்டும. பாகிஸ்தானை ஏற்றுக்கொள்வோம்‌ 
௭ 
ந்‌ 


ன்றுரைத்திட வேண்டும்‌. பிறகு சமரசம்‌ பிறக்கும்‌. ஆகால்‌ 
ங்களோ, அழிவு வேலை கூடாது என்றும்‌ சல்கிறீர்கள்‌. அழிவு 
வேலை செய்யவரைச்‌ சர்க்கார்‌ அடக்க முற்பட்டால்‌, 
அடக்குமுறை கூடாது என்று கூறுகிறீர்கள்‌. ஆனால்‌, போர்‌ 
எதிர்புப்‌ பிரசாரம்‌ புரியும்‌ தலைவர்களை வெளியே 
விட்டால்தானே போர்‌ திறமையாக நடக்கும்‌ என்று பேசுகிறீர்‌; 
தேசீய சார்க்கார்‌ தேவை என்று துடிக்கிறீர்‌; இஸ்லாமியர்‌ 
இந்நாட்டவரே என்ற சொந்தம்‌ பேசுகிறீர்‌; எமக்கோர்‌ பாகம்‌ 
பொடும்‌ என்று இஸ்லாமியர்‌ கேட்டால்‌, இதை இப்புக்கொள்ள 
முடியாது என்று கூறுகிறீர்‌! ஒன்றிற்கொன்று முரண்படுகிறதே 
என்று நான்‌ சொன்னேன்‌. 


நாட்டை நாசமாக்கும்‌, பாகிஸ்தானை நாங்கள்‌ 
ஓப்புக்கொள்ளத்தான்‌ வேண்டுமோ என்ற கேட்டார்‌ 
ஆத்திரத்துடன்‌. 


தற்கொலைக்கு ஓப்பான, ஏற்பாட்டிற்கு முஸ்லீம்‌ 

தலைசாய்க்கத்தான்‌ வேண்டுமா? என்று நான கேட்டேன்‌, என்‌ 
நண்பர்‌, கொஞ்ச நேரம்‌ உட்கார்ந்துவிட்‌ட, வெளியே 
சென்றுவிட்டார்‌. 


முஸ்ல்ம்களுடன்‌ இணங்கிப்‌ போக மனமில்லை! முஸ்லீம்‌ 
தலைவர்‌, இவர்களின்‌ ஆதிக்கத்தை வளர்க்க, இவர்கள்‌ 
சார்பாக, பிரிட்டிஷாரிடம்‌ போரிடவாவது வேண்டும்‌. 
இல்லையேல்‌, சமரசம்‌ ஏற்படுத்தவாவது முற்படவேண்டும்‌. 
வாதத்தின்‌ இலட்சணத்தைப்‌ பாருங்கள்‌! 


நெல்‌ மூட்டைகள்‌ களவு முதற்கொண்டு, டில்லி சட்டசபை முன்‌ 
மறியல்வரையிலே கிளர்ச்சி நடந்திருக்கிறது. தபால்பெட்டி 
களவு முதல்‌, தனியாகச்‌ சிக்க்கொள்ளும்‌ அதிகாரியைத்‌ 
தீயிலிடுவது வரையிலே நடைபெறுகிறது; ஒரு கோடி 
ரூபாக்குமேல்‌, அழிவு வேலையின்‌ பயனாக, நஷ்டம்‌, 
நாட்டவர்க்கு! இதைக்‌ கண்டிக்க, அடக்க, முனையக்காணோம்‌. 
தலைவர்களைச்‌ சிறையிலே அடைத்தார்களே என்ற 
ஆத்திரத்துடன்‌ தலைவர்களை விடுதலை செய்யவேண்டும்‌ என்று 
சர்க்காரை வற்றுத்த, பொதுமக்கள்‌, இவைகளைச்‌ 
செய்கிறார்களாம்‌. ஆகவே இதற்கு அடக்கும்‌ முறைகள்‌ 
கூடாதாம்‌! எவ்வளவு நேர்த்தியான வாதம்‌! 


சிந்து மாகாணத்திலே, பகாரோ பீர்‌ எனம்‌ முஸ்லிம்‌ மதத்‌ 
தலைவர்‌ சிறையிலே போடப்பட்டார்‌. அவருடைய 
பக்தர்கள்‌ என்று கூறப்படும்‌ ஹர்‌ வகுப்னிர்‌, சயிலைக்‌ 
கவிழ்த்தனர்‌, கொள்ளையிட்டனர்‌, கொலை புரிந்தனர்‌. 
சர்க்கார்‌, அவர்களை அடக்க, இராணுவச்‌ சட்டம்‌ 
பிறப்பித்தனர்‌. துப்பாக்கியால்‌ சுட்டனர்‌. காடுகளிலே 
உள்ள அந்த ஹர்‌ வகுப்பாரின்‌ இடங்களை 
விமானங்களிலிருந்து எறி குண்டு வீசி அழித்தனர்‌. 
பாராசூட்‌ உபபோகித்தனர்‌. பலுருக்குத்‌ தூக்குத்‌ 
தண்டனை, பலருக்கு ஆயுள்‌ தண்டனை. சர்க்கார்‌ 
சட்டத்தை நிலைநாட்ச்‌ சளைக்கவில்லை. ஹர 
வகுப்பார்‌, பகாரோவீர்‌ எனம்‌ தமது தலைவரைத்‌ தமது 
மகாத்மாவாகக்‌ கருதுவதும்‌, அத்தகைய மகாத்மாவைச்‌ 
சிறையிலே தள்ளியிருப்பது கண்டு மனந்தாளாது. 
குழப்பம்‌ விளைவித்து, அழிவு வேலை செய்து பயங்கர 

நிலைமையை உண்டாக்கினால்‌, சர்க்கார்‌ தமது 
மகாத்மாவை, வெளியே விட்டூவிடுவார்கள்‌ என்ற 
கருதுவதும்‌, சரி என்று, காங்கிரஸ்‌ எழுதுகோலரும்‌, 
நாவினரும்‌ இதுவரை கூறினதுண்டா! நாங்கள்‌ 
அஹிம்சைக்காரர்‌. எங்கள்‌ வேலையல்ல நாசகாரியம்‌! 
அது மனம்‌ நொந்த மக்கள்‌ தாமாகச்‌ செய்யும்‌ காரியம்‌ 
என்று காங்கிரஸ்காரர்‌ கூறுவதுபோல்‌, நாங்கள்‌ ஹர்‌ காரியத்தை 
ஆதரிக்கவில்லை. ஆனால்‌ அவர்கள்மீது அடக்குமுறை 
வீசுவதைக்கண்டு மனம்‌ பதறி முலிம்கள்‌, அழிவு வேலையிலே 
இறங்கிவட்டனர்‌ என்ற இஸ்ல்ம்ல்க்‌ இதுவரை கூறிற்றா! ஹர்‌ 
வகுப்பார்‌ நடத்தியதற்கும்‌, இப்போது நாட்டிலே இந்தத்‌ 
திருக்கூட்டம்‌ நடத்தும்‌ நாசகாரியத்துக்கும்‌ என்ன 
வித்தியாசமிருக்கிறது! ஹஙர தொல்லை ஒழிக்க, சர்க்கார்‌ தக்க 
நடவடிக்கை எடுத்துக்கொள்ள வேண்டும்‌ என்று காங்கிரஸ்‌ 
தலைவர்களும்‌ தாள்களம்‌ தூபமிடவில்லையா; எடுத்துக்‌ 
கொண்ட நடவடிக்கைகளைச்‌ சரியென்று கூறவில்லையா! அது 
கொலை, கொள்ளை, கொடுமை! அதே காரியத்தை இவர்கள்‌ 
செய்தால்‌, அதற்குப்‌ பெயர்‌, ஆத்திரம்‌, கொதிப்பு ஆறாத்துயரம்‌, 
தீராத விதேலை விடாய்‌ என்று பெயராம்‌! யோசியுங்கள்‌! 


அழிவு வேலையையும்‌ கணடத்துவிட்ட அடக்கு முறையையும்‌ 
கண்டித்து, அல்லாபக்ஷின்‌ அறிக்கைகள்‌ வெளியிடுகின்றன. 
ஜனாப்‌ ஜினனா, சமரசத்‌ திறவுகோலைக்‌ காட்டவேண்டும்‌ என்று 
நீட்டிப்‌ பேசுகின்றன. சமரசத்திறவு கோல்‌ தானே தேவை! 
இதோ, அதைப்‌ பெற வழி! மனமிருக்கிறதா, மார்க்கம்‌ 
தேடுபவருக்கு!  முஸ்லீமுடன்‌ ணெங்கி, வெள்ளையரைச்‌ 
சுயராஜ்யம்‌ தந்தாகவேண்டும்‌ என்று கேட்பது சரியா? முஸ்லீமின்‌ 
கோர்க்கையைக்‌ கவனியாதே! இதோ நாட்டிலே நடப்பதைப்‌ 
பார்‌! இதுதான்‌ என்‌ சொரூபம்‌! ஆகவே என இஷ்டப்படி நட 
என்ற பிரிட்டிஷாரை மிரட்டுவதும்‌ அதன்‌ பயனாக அடக்குமறை 
கிளம்பினால்‌, ஐயனே! ஜின்னாவே! அபயம்‌! என்று வருவதா? எது 
அழுகு? எது முறை? எது யுக்தி? எது நேர்மை? பாகிஸ்தான்‌ 
சொடுப்பது சுயராசயம்‌ பெறுவதுற்குத்‌ துணை செய்யும்‌ எனபது 
தெரிந்தும்‌, பாகிஸ்தான்‌ தரமாட்டொம்‌ என்று கூறுவது 
அறிவுடைமையா? 


1961-ம்‌ ஆண்டு நடந்தது மூன்றாவது பானிபட்‌ யுத்தம்‌ - 
இந்துக்களின்‌ இரட்சகர்கள்‌ என்ற கிளம்பிய மராத்தியருக்கும்‌, 
இஸ்லாமியருக்கும்‌. 

கிளைவின்‌ படைகளுக்கும்‌ இந்தியருக்கும்‌ நடந்தது பிளாசி 
யுத்தம்‌. 


எது மீண்டும்‌ தேவை? மீண்டிமோர்‌ பானிபட்‌ வேண்டுமா அன்றி, 
வெள்ளையருக்கும்‌ இந்தியருக்கிமிடையே பிளாசி நடந்து, 
இந்தியருக்கு வெள்றி என்ற குதூகலச்‌ செய்தி 
கிடைக்கவேண்டுமா, என்பதனையே இளைஞர்கள்‌, எண்ணிப்‌ 
பார்க்கவேண்டும்‌. ஆயுதமின்றி, அறிவைக்‌ கொண்டு, 
ஆங்கிலேயரிடமிருந்து போரில்லாப்‌ புது பிளாசி மூலம்‌ பெற 
மார்க்கம்‌ இருக்கிறது. 


பாகிஸ்தான்‌ பிரச்னையை மறுப்பதும்‌, மழுப்புவதும்‌, பிறகு 
பார்ப்போம்‌ என்றுரைப்பதும்‌, நாலாவது பானிபட்‌ யுத்தத்திற்கு 
விதை போடுூவதாகவே எனக்குத்‌ தென்படுகிறது. வெள்ளையர்‌ 
போய்விட்டால்‌, இந்துக்களின்‌ எண்ணிக்கையைக்‌ கண்டு, 
அஞ்சி, இஸ்லாமியர்கள்‌, இந்து ஆட்சியிலே 
அடங்கிவிடவார்கள்‌. எனற எண்ணுவது, ஏமாளிகளின்‌ 
உரிமையாக இருக்கட்டும்‌. இன இயலபுகளைத்‌ தெரிந்து, 
இனப்போர்க்‌ காதைகளைப்‌ படித்துத்‌ தெரிந்து கொண்டுள்ள 
விவேவிகள்‌ கூறட்மே, அது நடக்கக்‌ கூடிய காரியந்தானா 
எனறு! 


சோம நாதரே! உமக்குச்‌ சொர்ணாபிஷேகம்‌ செய்கிறோம்‌. 
சோடசோபசாரம்‌ செய்கிறோம்‌ சுகந்தம்‌ பூசி, சாமரம்‌, வீசி 
சிந்துகள்‌ பாடி, செந்தேன்‌ பெய்கிறோம்‌. 


ஆட லழகிகள்‌, அலங்காரவதிகளாகி, ஆவர்‌, காணீர்‌, களிப்பீர்‌. 


சூடம்‌ கொளுத்துவோம்‌. துந்துபி முழக்குவோம்‌, மலர்‌ 
பொழிவோம்‌, மகேஸ்வரா! பூஜை பல புருவோம்‌! இந்த 
மிலேச்சர்களை முறியடித்துத்‌ துரத்து. அவர்கனின்‌ நீசமார்க்கம்‌ 
எமது ஜென்ம பூமியிலே வராதபடி தடுத்து எம்மை 
ஆடகொள்வாய்‌ தயாபரா! உன்‌, பசி ததும்பும்‌ கண்களைத்‌ திற! 
கோபக்கனலைக்‌ கிளப்பு. கொக்கரிக்கம்‌ துருக்கரை சுட்டூப்‌ 
பொசுக்கு. 


வைரமும்‌ வைடூரியமும, முத்தும பவழமும்‌, பச்சை நீலமும்‌, 
பலப்பல உமக்காகச்‌ சேமித்திருக்கிறோம்‌. பாற்குடங்கள்‌, 
தங்கத்தால்‌ பளிஞ்கு மண்டபங்களம்‌, பஞ்சணைகளும்‌ உள்ளன. 

உமது பக்தர்களின்‌ காணிக்கை. 


சோமேசா! உனது கோயில்‌ கோபுர வாயிலில்‌ வரும்போது, அந்த 
அல்லாவின்‌ ஆட்கள்‌ அடியற்ற மரமெனக்‌ கீழே விழுந்து, 
ஆவிசோர்ந்து போகக்‌ கடாட்கிப்பாயாக! 


கஜனி முகமதுவின்‌, குதிரைப்படையும்‌ காலட்படையும்‌, சோம 
நாதபுரத்தைத்‌ தாக்க, தூள்‌ வானத்தைத்‌ தழுவும்படி கடிவேகமாக 
வந்து கொண்டிருந்தன. சோமநாதபுரத்துக்‌ கோயிலிலே கூடினர்‌. 


தெந்தி தீரர்கள்‌, நொந்தனர்‌, நைந்தனர்‌, நோன்பிருந்தனர்‌! 


இலட்சம்‌ பக்தர்கள்கூடம்‌ கோட்டம்‌! ஆயிரம்‌ பிராமணர்கள்‌, 
ஆராதனைக்காக அமர்ந்திருந்த ஆலயம்‌. நூற்றுக்கணக்கான 
சம்பைகள்‌ ஆடிப்பாடிடும்‌ அலங்காரபுரி! அத்தகைய தேவு 
தேஜசும்‌, பிரம்ம தேஜசும்‌ தாண்டவமாடிய, சோமநாதபுரத்திலே 
திருக்கோயில்‌ கொண்டு எழுந்தருளியிருந்த சோமேசரிடம்‌ 
ஆரியர்கள்‌ முறையிட்டனர்‌. 


சோமேசர்‌, வாயையோ, கண்ணையோ திறந்தாரில்லை. 
கஜனிமுகமதுவின்‌ படைகள்‌, ஊரைப்‌ பிடித்து, எதிர்த்தோரை 
முறியடித்து, பொக்கிஷம்‌, ஆயத்திலே குவிந்திருப்பது தெரிந்து, 
கோயிலில்‌ புகுந்து, பிராமணர்கள்‌ உண்டு கொழுக்க, கட்டிக்‌ 
காத்திருந்து செல்வத்தைச்‌ சூறையாடின. 

சோமேசரும்‌, அவரைப்‌ பூஜித்த சர்மாக்களும்‌, அன்று 
தோற்றதுடன்‌, அவர்களின்‌ ஆதிக்கம்‌ அந்தப்‌ பகுதியிலே 
மீண்டும்‌ எழவேயில்லை. 

ஏ.டி.711-ல்‌ அரவுத்‌ தலைவன்‌ மகமத்பின்‌ காசீம்‌, சிந்துவில்‌ 
ஜெயக்கொடி நாட்டினான்‌. கஜனீமுகமது 1001 லிருன்து 1030- 
க்குள்‌ 30 முறை ஆரியவர்த்தத்தின்‌ மீது படை எ௫த்தான்‌. மகமத்‌ 
கோரியின்‌ படை எடுப்புகள்‌ மற்றோர்‌ படலம்‌. 1221-லிருந்து 
செங்கிஸ்கானின்‌ படைகள்‌ கீறிப்‌ பாய்ந்து வந்து ஆரிய பூமியைச்‌ 
சிதைத்தன. 1526-ல்‌ பாபர்‌ படை எடுத்தார்‌. மொகலாட்சி 
மலர்ந்தது. 1738-ல்‌ நாதிர்ஷாவின்‌ படையெடுப்பும்‌, 1761-ல்‌ 
அகமத்ஷா அப்தாலியின்‌ படை எடுப்பும்‌ நடந்தேறின. 


இந்த 762 ஆண்டு சரிதம்‌, எதைக்‌ காட்டுகிறது? இந்தப்‌ 
பகுதியிலே, ஆரியப்‌ பூண்டே அழிந்தொழிந்து, ஆரிய வாடை 
அகற்றப்பட்ட, ஆரிய பூமியாக இருந்தது. 
பாகிஸ்தானாக்கப்பட்டதைத்தானே! இன்னமும்‌ இந்த வட்டாரம்‌, 

ஆரியவர்த்தம்‌ என்றும்‌, இந்துஸ்தானம்‌ என்றும்‌ 
கூறிக்கொள்வதிலே பொருள்‌ உண்டா! 


வடஇந்தியா ஆரியர்‌ வசப்பட்டு ஆரிய பூமியான பிறக, 
இஸ்லாமியப்‌ படையெடுப்புகளால்‌ இடுப்பு 
முறிக்கப்பட்‌ட, 762 ஆண்டுகள்‌, பிடித்தவனுக்கெல்லாம்‌ 
பெண்டாகும்‌ பிரதேசமாயிற்றே என்று இந்துக்கள்‌ 
ஓலமிடும்‌ நிலையை அடைந்தபிறகு இன்ற, அங்கே 
பெருவாரியாக முஸலிம்கள்‌ நிந்திருந்தும்‌, மினாரட்டுமூ 
மசூகியும்‌ எங்கும்‌ வானை அளாவி இருந்தும்‌, 
குதப்மினாரும்‌ ததாஜ்மஹாலும்‌, ஜும்மா மசூதியும்‌ 
ஹுமாயூன்‌ தோட்டமும்‌, காலத்தின்‌ பேரையும்‌ 
சமாளித்துக்‌ கொண்டு காட்சி தந்தும்‌, மணர்வெளியும்‌ 
கோதுமைப்‌ பயிரும்‌, ஒட்டகங்களும்‌ உருவத்தில்‌ 
உயர்ந்து கெம்பீரர்களும்‌, உருட்டும்‌ பார்வையும்‌, நிலம்‌, 
இனம்‌, இருக்கும்‌ இயல்பு மற்ற பகுதிக்கு மாறுபட்டது 
என்பதைத்‌ கெளிவாகக்‌ காட்டியும்‌, அந்த இடமும்‌, 
இந்துஸதானமே, அங்கும்‌ இந்து ஆட்சியே நிலைபெற 
வேண்டும்‌. மத்திய ஆடசியின்‌ கீழே, அந்த வட்டாரமும்‌, 
ஒரு மாகாணமாக இருத்தல்‌ வேண்டும்‌. அது 
தனிஅரசாகாது என்று கூசாது வாதிடுவது அழகா எனறு 
கேட்கிறேன்‌. டாகடர்‌ அம்பேத்கர்‌ இந்த வட 
வட்டாரத்தை, ஒரு அயில்வே வாகினுக்கு ஒப்பிடுகிறார்‌; 
அழகாக, பொருததமாக. எப்படி எந்த எனஜினுடன்‌ 
இணைக்கப்படுகிறதோ அதன்‌ போக்கின்படி 
இணைக்கப்படும்‌ வாகின்‌ செல்கிறதோ, அதுபோல்‌, 
இந்த வட வட்டாமும்‌, எந்தெந்தச்‌ சமயத்திலே, 
எவரெவர்‌ வலுத்து இபத்தனரோ, அவ்விதம்‌ சென்றது, 
அந்த ஆட்சியிலே இருந்தது, கஜனி முகமது 
காலத்திலே இது கஜனியின்‌ சாம்ராச்யத்திலே ஒரு 
பகுதி. கஜனியைத்‌ தலைநகராகக்‌ கொண்டு, முகமது 
இந்த வடவட்டாரத்தை ஆண்டு வந்தான. 
பூகோளத்திலே, இந்தியா! சழிதத்திலே கஜனி 
ஆட்சியில்‌ சேர்ந்திருந்தது. முகமது கோரி, லாகூரில்‌ 

முகாம்‌ அமைத்துக்கொண்டு இதனை ஆண்டார்‌. 
இங்ஙனம்‌, வட வட்டாரம்‌, ரயில்வே வாகனாக இருந்தது. 
அதனைப்‌ பாகிஸ்தான்‌ என்ஜினுடன சேரத்தால்‌ என்ன 
குற்றம்‌? அதன்‌ பாதை அதுதான்‌! இதனை உணர 
மறுத்தால்‌, உள்நாட்டுப்‌ பிரச்னை தீராது. மேலும, இந்த 
வட்டாரம்‌, வீரத்தால்‌ பிடிக்கப்பட்டதே தவிர 
தண்டகாரண்யத்துத்‌ தவசிகளை உளவாளி களாகக்‌ 


கொண்டு, பர்ணசாலைகளைச்‌ சதிபீடங்களாக்கி, 
வஞ்சகத்தால்‌, திவிடத்தை ஆரியர்‌ சிதைத்தனரே 
அதுபோல்‌, வஞ்சகத்தால்‌, பிடித்தாரில்லை! 


அதுமட்டுமா! இந்த வட்டாரத்திலே இன்றிருக்கும்‌ 
இஸ்லாமியர்கள்‌, இந்நாட்டவர்‌, பெரும்பகுதி. இனத்தின்‌ 
இயல்பு, வாழ்க்கைத்‌ திட்டம்‌, அதற்கு அடிப்படையான 
மார்க்கக்‌ கட்டளை, அக்கட்டளைகளைக்‌ காத்து 
ரட்சிக்கும்‌ அரசமைஙபபி ஆகியவற்றால்‌ உண்டாக்கப்‌ 
படுகிறது. இஸ்லாம்‌, இகத்திற்கும்‌ பரத்துக்கும்‌ 


கட்டளைகளிட்டது. இகத்தின்‌ கட்டளைகள்‌, 
இஸ்லாமியரின்‌ வாழ்க்கைத்‌ திட்டமாயிற்ற,. அந்த 
வாழ்க்கைத்‌ திட்டம்‌ அவர்களுக்கெனச்‌ சில 


இயல்புகளைக்‌ கொடுத்தது. அந்த வாழ்க்கைத்‌ 
திட்டத்தை, பல நூற்றாண்டுகள்‌ பரிபாலனம்‌ புரிந்த 
இஸ்லாம்ய அரசர்கள்‌ ரட்சித்தனர்‌. எனவே, வட 
வட்டாரத்து மக்கள்‌, ஒரு காலத்தில்‌,ட ஓங்கார 
பூஜைக்காரராகவோ அகம்பிரமம்‌ என்று 
பேசினோராகவோ இருந்தவர்களின்‌ மக்கள்‌ என்ற போதிலும்‌, 
தமது வாழ்க்கைத்‌ திட்டத்தையே மாற்றிக்கொண்டு, அதன்‌ 
பயனாகப்‌ புது இயல்புகள்‌ பெற்றுவிட்டனர்‌. அந்த இயல்புகள்‌, 
இஸ்லாமிய மார்க்கத்தை எவரெவர்‌ அனுஷ்டிக்கிறாரோ, 
அவர்கள்‌ யாவருக்கும்‌, மெக்க முதல்‌ மேட்டுபாளையம்‌ வரை 
கராச்சி முதல்‌ கான்ஸ்டான்டி நோபில்‌ வரை, பரவி இருக்கிறது. 
ஓரே வேதம்‌! ஒரே வழிகாட்டி! ஒரே மார்க்கம்‌! எனவே இந்த இன 
இயல்பைப்‌ பெற்று, பெருவாரியாக, தொடர்ச்சியாக உள்ள ஒரு 
நிலப்‌ பரப்பிலே இருப்பவரிடம்‌, அரசைத்‌ தருவதிலே மேஷம்‌ 
இருஷபம்‌ சும்மாவா இருந்தனர்‌! சண்டைகள்‌ எழுவில்லையா! 
சச்சரவு பார்ப்பதும்‌, உதட்டு உறுவு பேசுவதும்‌, உக்கிர 
சொரூபம்‌ காட்வேதும்‌ ஏன்‌ என்று கேட்கிறேன்‌. அக்பர்‌ 

எவ்வளவு அகன்ற மனப்பான்மை கொண்டிருந்தார்‌. சமரச 
ஞானவாதியாக இருந்தாரே! அவுரங்கசீப்‌ தானே பிறக 
முரட்டுத்தனமாக ஆண்டார்‌ என்ற பேசுகிறார்கள்‌. சமரச 
மனப்பான்மைக்காரராக அக்பர்‌ ஆண்டார்‌ என்பதை எண்ணி 
அவர்‌ ஆட்சிக்‌ காலத்திலே, இந்துக்கள்‌ சும்மாவா இருந்தனர்‌! 
சண்டைகள்‌ எழவில்லையா! சச்சரவு நடைபெறவில்லையா! 
அக்பர்‌ ஆண்டாலென்ன, அமர்சிங்‌ ஆண்டாலென்ன, இருவரும்‌ 
இந்தியரே என்று பேசிய, யோக்கியர்‌ எவராவது உண்டா? 
இந்துக்கள்‌ தமது சதிகளைத்‌ துட்ட அக்பராட்சியைத்‌ 
திறையாகக்‌ கொண்டகர்‌. அதன்‌ விளைவே அவுரங்கசீப்‌! 
இதனை அறிய மறுப்போருக்கு நான்‌ எந்தப்‌ போதகரை 
அமர்த்துவது. பட்டப்‌ பகலிலே விளக்குக்‌ கேட்டால்‌, நான்‌ 
என்னென்பேன்‌! 


இப்போதும்‌ நான்‌ சொல்கிறேன்‌. அக்பர்‌ போன்ற ஜனாப்‌ 
ஜின்னாவை அவுரங்கசீப்‌ ஆக்குவதே இந்து மகாசபைக்காரரின்‌ 
கிளர்ச்சியின்‌ விளைவாக இருக்கப்‌ போகிறது. இரு 
இனங்களும்‌, நேசர்களாக வாழவேண்டம என்பதிலே ஜனாப்‌ 
ஜின்னாவுக்கு இருக்கும்‌ நல்லெண்ணத்தை நசுக்கம்‌ 
நடவடிக்கைகளே, நாட்டிலே இன்று நடைபெறுகின்றன 
என்பேன்‌. கட்டிப்பாடான முஸ்லிம்‌ லீக்‌, கற்றுத்‌ தெளிந்த, 
கனிந்த உள்ளம்‌ படைத்த, ஜனாப்‌ ஜின்னாவின்‌ தலைமையில்‌ 
இருக்கும்‌ இந்த நாளிலே, இந்து, மஸ்லிம்‌ சமரசம்‌ ஏற்பட வழி 
வகை செய்து கொள்ளாது போனால்‌, எதிர்காலத்திலே, 
இந்தியாவிலுள்ள இஸ்லாமியரின்‌ சரிதத்திலே, நாலாவது 
பானிபட்ட யுத்தம்‌ என்ற அத்தியாத்தைச்‌ சேர்க்கம்‌ 
சந்தரப்பத்தை உண்டாக்கியவர்‌ ஆவோம்‌ என்பதை, உரத்த 
குரலிலே, சுயராச்யம்‌ கேட்கும்‌ சுடிசொல்லரகள்‌ மனதிலிருத்த 
ர.” இனத்திற்கோர்‌ இடம்‌ என்ற இன்றியமையாத 
கொள்கை, பானிபட்‌ மூலம்‌, தீர்க்கப்படுவதே 
சிலக்கியமென்பதை எவரும்‌ மறுக்க மாட்டார்கள்‌ என்ற 
நம்புகிறேன்‌. தேரைவிட்டுக்‌ கீழே குதிப்பேன்‌ என்று இந்து 
சல்லியர்கள்‌ புறப்பட்டால்‌ நான்‌ என்ன சொல்ல முடியும்‌. 
புறப்பட்டுப்‌ பார்க்கட்டும்‌ என்று விட்டுவிட வேண்டியதுதான்‌! 


ஐயா மாளவ்யாஜீ! மூன்றாம்‌ பானிபட்‌ யுத்தத்திலே, அகமத்ஷா 
அப்தாலியின்‌ படைகள்‌, மராட்டியரைத்‌ தோற்கடித்ததை 
மறக்கிநீர்கள்‌ - தோல்வியிலும்‌ ஓர வெற்றி என்று 
வாதாடுகிறீர்ளே. மூன்றாம்‌ பானிபர்‌ போரிலே, யார்‌ தோற்றது, 
யார்‌ வென்றது என்ற சந்தேகம்‌ இருப்பின்‌, நான்‌ ஓர்‌ யோசனை 

சொல்கிறேன்‌. அதன்படி செய்தால்‌, சந்தேக நிவர்த்தி 
ஏற்பட்டுவிடும்‌. அதன்படி செய்தால்‌, சந்தேக நிவர்த்தி 

ஏற்பட்டுவிடும்‌. 1761-ல்‌ நடந்த அந்த மூன்றாம்‌ பானிபட்‌ 
யுத்தத்தின்போது அகமத்ஷா அப்தாலியுடம்ன 1இலட்சம்‌ போர்‌ 
வீரர்களே இருந்தனர்‌. மராட்டியரிடம்‌ 6 இலட்சம்‌ பேராம்‌. அது 
கிடக்கட்டும்‌. இப்போது நாம்‌, பரீட்சார்த்தமாக, நாலாம்‌ 
பானிபட்‌ யுத்தம்‌ என்றோர்‌ வீர விளையாட்டு அமைப்போம்‌; 
நீங்கள்‌ குறிப்பிடும்‌ தேதியிலே, பழைய பானிபட்‌ யுத்தம்‌ நடந்த 
களத்திலே நான்‌ 700 இஸ்லாமியருடன்‌ வருகிறேன்‌. 7 கோடி பேர்‌ 
இஸ்லாமியர்‌ கோடிக்கு நூறு பிரதிநிதி வீதம்‌! இந்துக்கள்‌ 22 
கோடியாமே, அவர்கள்‌ 2200 பேர்‌ வரட்டும்‌! பழய மராட்டிய 
சந்ததியிலுள்ள, யாராவது ஒரு விஸ்வநாத்‌ ராவ்‌, இந்துப்‌ 
படைக்குத்‌ தலைமை வகிக்கட்மே நீர்‌ வேடிக்ககை பார்க்க 
வாரும்‌. வாள்‌, வில்‌, ஈட்டி, சூலம்‌ முதலிய ஆயுதங்களுடனே 
போர்‌ நடக்கட்மே. அந்த நாலாம்‌ பானிபட்‌ போரின்‌ முடிவு, 
உமக்குச்‌ சந்தேகத்தைத்‌ துடைக்கும்‌ இன்றைய சிக்கலையும்‌ 
போக்கும்‌. நான்‌ கொண்டுவரும்‌ 700 இஸ்லாமியரில்‌, ஒரு 
பட்டாணியோ, ஆபகனோ இருக்கமாட்டாரென்று உறுதி 
கூறுகிறேன்‌. அவர்களிடம்‌ உமக்கு அச்சம்‌ அதிகமாயிற்றே! 
இந்த ஏற்பாட்டுக்குத்‌ தாங்கள்‌ சம்மதிக்கிறீரா? என்று 1925-ல்‌, 
நாஜிபாபாத்‌ மெளலானா அக்பர்ஷா கான்‌ என்பவர்‌, பண்டித 
மாளவியாவுக்கு ஓர்‌ அறைகூவல்‌ விடித்திருந்தார்‌! முஸ்லிம்லீக்‌ 
முரசு திக்கெட்டும்‌ கிளம்பாமுன்னம்‌, நாலாவது பானிபட்‌ 
நடத்தவும்‌ தயார்‌ என்ற கூறம்‌ நம்பிக்கை இருந்ததென்றால்‌, 
ஜனாப்‌ ஜின்னாவின்‌ நாதம்‌, நரம்புகளுக்க முறுகேற்ற, லீக்‌ கீதம்‌ 
இரத்தத்தைக்‌ கொதிக்கச்‌ செய்ய, தேள்‌ தட்டி, பிறை ஏந்தி, 
பாகிஸ்தான்‌ எமது பறப்புரிமை, அதைப்‌ பெற்றே தீருவோம்‌ 
என்று இடிமுழக்கமிடம்‌ இஸ்லாமியர்கள்‌ ஏறுபோலுள்ள 
இந்நாளிலே, நாலாம்‌ பானிபட்‌ நடந்தால்‌, முடிவு எப்படி 
இருக்கும்‌ என்பதை நண்பர்களே! நினைத்துப்‌ பார்க்க 
வேண்டுகிறேன்‌. 


2200 இந்து ஒ 700 முஸ்லிம்‌! ஏன்‌ இங்ஙனம்‌ அந்த 
மெளலானா கூறினார்‌! 700 முஸ்லிமும்‌ ஒரே இனத்தவர்‌ 
என்ற உணர்ச்சி இருக்கிறதே அது, பேதமற்ற தன்மை 
இருக்கிறதே அது, அவர்களை ௭ஃகு வீரர்களாக்கும்‌! 
2200 இந்துக்களிலே, எத்தனை குலமோ, எத்தனை 
ஜாதியோ, மதபேதம்‌ எத்துணையோ, குலப்பகை 
எவ்வளவோ இருக்கும்‌. எனவே களத்திலே 2200 

இருப்பினும்‌, கட்டு இராகு, கூட்டு எண்ணம்‌ எழாது. 
குனியாகிருக்கும்‌ போக்கு இராது. இதையறிந்தே 
மெளலானா அங்ஙனம்‌ கூறினார்‌. முறைத்துப்‌ பார்த்துப்‌ பயன்‌ 
என்ன? முகத்தைச்‌ சுளித்துக்‌ கொண்டு பயன்‌ எனன? நான்‌ 
உள்ளதைச்‌ சொன்னேன்‌!!! 


பானிபட்‌ வாடை வீசிக்‌ கொண்டிருந்தால்‌, பழைய பிளாசி 
நிற்குமே தவிர, விமோசனத்துக்கு வழி பிறக்காது. 


(திராவிட நாடி - 04.10.1942) 

விவேக சிந்தாமணி மட்டும்‌ போதாது! 


மண்‌ எங்கும்‌ இரத்தம்‌! விண்‌ புகை மயம்‌! வீதிகளில்‌ டாங்கிகள்‌, 
வீடுகளில்‌ பிணங்கள்‌! ஸ்டாலின்கிராட்‌, இடிந்த கட்டடங்கள்‌, 
கருகிய இடங்கள்‌, கண்ணை மருட்மே கோரமும்‌ காதைக்‌ 
குடையும்‌ வேட்டொலியும்‌ கொண்ட பயங்கர தகராக, 
பழிவாங்கும்‌ பட்டினமாக, பலிபீடமாக, பசி தீராப்‌ புலியாக 
இன்று இருக்கிறது. ஒரு தெருவேனும்‌ உருவாக இல்லை. ஒரு 
வீடேனும்‌ முழுதாகக்‌ கிடையாது. ஒரு நிமிடமாவது போல்‌ 
நடவாமல்‌ இருப்பதில்லை. ஆயிரம்‌ நாஜி விமானங்கள்‌ அந்த 
எஃகுக்கோட்டையைத்‌ தாக்கி வருகின்றன; இடிந்த 
கட்டடங்களிலே ரஜிய வீரர்கள்‌ பதுங்கிக்கொண்டு, நுழையும்‌ 
நாஜியை நையப்‌ புத்தபடி உள்ளனர்‌. புகை, சுருண்டு சுருண்டு, 
சுடுநாற்றத்தையும்‌ பிணவாடையையும்‌ எங்கும்‌ பரப்பி, 
நெஞ்சையும்‌ நாசியையும்‌ பாழாக்குகிறது; நேருக்கு நேரி நின்று, 
நாஜிகளுடன்‌, நில்லு! என்னைக்‌ கொல்லு! பிறகே இந்த இடம்‌ 
உனக்கச்‌ சொந்தம்‌! என்று கூறும்‌ செஞ்சேனைச்‌ சிங்கங்கள்‌, 
சீறிப்‌ போரிடுகின்றன. ஒரு தெருவைப்‌ பிடிக்க, 200 
டாங்கிகளுக்குமேல்‌ தேவைப்படிகிறதாம்‌ நாஜிகளுக்கு; 
இவ்வளவு பலிகொடுத்துப பெற்றாலும்‌, மறுபடியும்‌, அதே 
வீதியிலே வீரப்போரிட்ட ரஜியர்கள்‌ வெற்றிக்கொடி 
நாட்கின்றனராம்‌. ஸ்டாலின்‌ கிராட்சமர்‌, சரிதம்‌ இதுவரை 
காணதவிதமானது. கடந்த ஜெர்மன்‌ சண்டையின்போது, வெர்னே 
போரை, வீரர்‌ செயல்‌ என்று வியந்தனர்‌. ஸ்டாலின்‌ 
கிராட்சமரைக்‌ கண்டோரும்‌ கேட்டோரும்‌, இனி, வெர்டூன்‌ 
வெறும்‌ விளையாட்ட என்ற கூறுவர்‌. அத்தகைய உக்கிரப்‌ போர்‌ 
நடக்கிறது. அங்கு நாஜிகளே எதிர்பார்த்தது இதுவல்லவே! 
எங்கிருந்தோ இந்தச்‌ செஞ்சேனை கிளம்புகிறதே என்று 
ஆச்சரியப்படுகின்றனர்‌. 


ஸ்டாலின்‌ கிராட்‌ மக்களே! பணிந்துவிடங்கள்‌. போரிட்டுப்‌ பயன்‌ 
இல்லை. பாய்ந்து வருகிறோம்‌ பாரீர்‌ என்று, நாஜி விமானங்கள்‌ 
குண்டுக்‌ கடிதங்களை வீசி, வாரங்களாகி விட்டன. பின்னர்‌ 
குண்டும்‌ வீசினர்‌; கொடுமை புரிந்தனர்‌. ஸ்டாலின்கிராட்‌ 
சளைக்கவில்லை! நேச நாட்டிப்‌ பொருள்‌, வட ஜிய 
துறைமுகத்திலே வந்து சேரந்தன. மார்ஷல்‌ டிமோஷெங்கோ, 
ஸ்டாலின்‌ கிராடைத்‌ தாக்கும்‌ நாஜிப படைகளை விலாப்‌ 
பக்கமும்‌ தாகுகிறார்‌. உலகமே வியந்து போற்றுகிறது. அந்த 
வீரர்கள்‌ போரிடும்‌ விதத்தைக்‌ கண்டு. வெண்டல்‌ வில்க்கி 


Click&dJoin-> https://t.me/tamilbooksworld 


கூறியபடி, பல இலட்சம்‌ ரஷியர்கள்‌ படூகளத்தில்‌ மாண்டனர்‌. பல 
இலட்சம்‌ ரஷியர்கள்‌ நாஜிகளின்‌ கைதிகளாயினர்‌. பொருள்‌ 
நஷ்டம்‌ அபாரம்‌! ஆயினும்‌, தன்னந்‌ தனியே நின்று போரிடும்‌ 
ரஷ்யா தலைகுனியவில்லை! எவ்வளவோ இன்னல்‌! குளிர்காலம்‌ 
பிறக்கிறது. நல்ல உணவு, போதுமான உடை குளில்‌ போக்கும்‌ 
கரி, மரம்‌ முதலியவையும்‌ தேவையான அளவு ரஷியருக்குக்‌ 
கிடையாது. குளிரையும்‌ கொடுமையையும்‌ சகித்துக்கொண்டு, 
ஐரோப்பாவின்‌ அடிமை நாட்கள்‌ தரும்‌ பெரும்‌ உதவியைக்‌ 
கொண்டு, ஹிட்லர்‌ தன்‌ முழு சக்தியுடன்‌ தாகுகுவதையும்‌ தடித்து 
நின்று, தன்னிகரற்ற தனிப்பெரும்‌ வீரனாய்‌ விளங்குகிறது 
ரஷியா! வாழ்க ரஷியா! வெல்க சோவியத்‌! 


ஸ்டாலின்‌ கிராடை நாஜிகள்‌ பிடித்தாலும்‌ பயனில்லை! 
சுகோடுதான்‌ கிடைக்கும்‌. சுந்தரமான நகரம்‌ போய்விட்டது. 
நாஜிகள்‌ ஆர்ப்பரிப்புச்‌ சுருதியும்‌ குறைந்துவிட்டது. ஹிட்லரின்‌ 
படையும்‌ அலுத்துவிட்டது. குளிரும்‌ கூத்தாடத்‌ 
தொடங்கிவிட்டது. 


வீர ரஷியரைப்‌ பாரீர்‌! தீரமிக்க சீனர்‌ புகழ்‌ கேளிர்‌! 
சாலமன்‌ தீவிலே அமெரிக்கா பெற்ற வெற்றியைக்‌ 
காணீர்‌! மடகாஸ்கரிலே மாற்றான்‌ மண்டியிட்டான்‌ 
அறிவீர்‌! ஜெர்மன்‌ நகர்‌ மீது குண்டு சினோம்‌, 
குதூகலிப்பீர்‌! ஜெர்மன்‌ நகர்‌ மீது குண்டு வீசினோம்‌, 
குதூகலிப்பீர்‌! என்று பிரிட்டிஷ்‌ பிரமுகர்கள்‌ 
பேசுகினறனர்‌. பத்திரிகைகள்‌ எழுதுகின்றன. நாஜி 
பலத்தின்‌ பெரும்பகுதி ரஷிய களத்திலே 
நசுக்கப்பட்டுவிட்டது என்றுரைக்கின்றனர்‌. நமது பலம்‌ 
வளர்ந்துகொண்டே வருகிறது. நமது துருப்புகள்‌ 
துடிக்கின்றன. நமது தலைவர்கள்‌ தயாராக உள்ளனர்‌. 
நமது கடற்படை கெம்பீரமாகக்‌ கடலிலே உலவுகிறது 
என்று கூறுகின்றனர்‌. தக்க சமயம்‌ வந்ததும்‌ - அந்தச்‌ 
சமயம்‌ வந்துகொண்டே இருக்கிறது - நாங்கள்‌ 
இரண்டாம்‌ போர்முனை துவக்கத்தான்‌ போகிறோம்‌ 
என்று நம்பிக்கை தருகின்றனர்‌. இங்கு, ஜெனரல்‌ 
வேவல்‌, இழந்துவிட்ட பர்மாவை மீட்கவேண்டுமென்பது, 
என்‌ திட்டம்‌ என்று கூறுகிறார்‌. உலகம்‌, அப்படியா! 

அப்படிக்தானா! என்ற கேட்கே கேட்டுக்‌ 
களைத்துவிட்டது. கடும்போர்‌ ஓரிடத்திலே, 
காகிதக்கணை மற்றோர்‌ ஒர்‌. என்று 
கூறவேண்டிய நிலைமையில்‌ ஒருக்கிறோம்‌. 


குளிர்காலம்‌ பிறந்ததும்‌, இரண்டாம்‌ போர்முனை 
ஏற்பட்டால்‌ ஜெனரல்‌ வேவலின்‌ படைகள்‌ பர்மாவுக்குள்‌ 
புகுந்து, ஜப்பானியப்‌ படைகளைத்‌ தாக்கினால்‌, தினமும்‌ 
ஆயிரம்‌ விமானங்கள்‌ பெரலின்முது குண்டு மாரி 
பொழிந்தால்‌, அமெரிக்க பறக்கும்‌ கோட்டைகள்‌ 
டோக்கியோவைத்‌ தாக்கினால்‌, உலகம்‌, கேட்டு 
உவகை கொள்ளும்‌, ரஷிய களத்திலே, வீரர்கள்‌, 


பன்மடங்கு அதிகரித்த உற்சாகத்துடன்‌ போரிடுவர்‌. 
ஹிட்லரும்‌, இருமுனைகளிலே படைகளைப்‌ பிரித்து 
ஏவி, இடையே நின்று, இங்கு என்ன நிலை? அங்கு 
என்ன நடக்கிறது? என்று கேட்டுக்‌ கேட்டுக்‌ கலங்கி, இரு 
நெருப்பின்‌ இடையே சிக்கிய ஒநாய்போல்‌ ஓலமிட்டுக்‌ கிடக்க 
நேரிடும்‌. 


இரண்டாம்‌ போர்‌ முனையைத்‌ துவக்கவேண்டும்‌ என்று எங்களை 
யாரும்‌ குத்திவிட வேண்டியதில்லை என்று கூறுகிறார்‌ பிரிட்டிஷ்‌ 
துணை முதலமைச்சர்‌ மிஸ்டர்‌ அட்லி. அவசரப்‌ படேல்‌ என்ற 
பல்லவியைப்‌ பல பிரிட்டிஷ்‌ பிரமுகர்கள்‌ பாடுகின்றனர்‌. 
அவசரப்பட்டுக்‌ களத்திலே குதித்து, முன்பு டன்கர்க்கிலே 
பின்வாங்கி ஓடினதுபோல்‌, நேரிட்டுவிடக்கூடாது. ஆகவேதான்‌ 
சகல ஏற்பாடுகளையும்‌ சரியாகச்‌ செய்துகொண்டு, சக்தி 
அத்தனையையும்‌ பூரணமாகத்‌ திரட்டிக்கொண்டு, களத்திலே 
கால்‌ வைப்போம்‌. புகுந்தால்‌, பெற்றி கிடைக்கம்‌ என்னும்‌ 
நிலைமை தோன்ற வேண்டுமே என்று விளக்கமுரைக்கின்றனர்‌. 
போர்முனை துவக்கும்‌ விஷயமாக ராணுவத்‌ தலைவர்கள்‌ 
கூறுவதையே கேட்கவேண்டும்‌. வெறும்‌ பேச்சு உதவாது என்று 
விளம்புகின்றனர்‌. 


இவை அத்தனையும்‌ விவேகமாக இருக்கலாம்‌. அதிலே 
நமக்குச்‌ சந்தேகமில்லை. இந்த விவேகசிந்தாமணியை 
மட்டும்‌ பிரிட்டிஷார்‌ பதிப்பித்துக்‌ கொண்டிருந்தால்‌, 
விற்பனை குறையும்‌ என்று மட்டும்‌ கூற 

ஆசைப்படுகிறோம்‌. வாட்டும்‌, வாட்மே என்று 
காத்துக்கிடக்கும்‌ போக்குதான்‌, இதுவரை வம்பாக 
முடிந்ததன்‌ காரணம்‌. வந்து பார்க்கட்டுமே 
சிங்கப்பூருக்கு. நெருங்கட்மே டோட்ரூக்‌ அருகே 
என்று கூறிக்கொண்டு இருந்தது. பின்னர்‌ வேதனையே 
தந்தது, அச்சு நாட்டினர்‌, அவசரக்காரர்‌. 
ஆத்திரங்கொண்டோர்‌. கஷ்ட நஷ்டம்‌ பற்றிய 
கவலையற்றோர்‌. திடீரெனப்‌ பாய்வர்‌. திக்கெட்டும்‌ 
திரும்புவர்‌. தன்வல்‌ மாற்றான்‌ பலியைத்‌ திராசிட்டிப்‌ 
பார்த்துவிட்டே துருப்புகளைச்‌ செலுத்தவேண்டும்‌ என்ற 
திட்டங்கொண்டோரல்ல. அவர்களை அழிக்க, விவேக 
சிந்தாமணி மட்மூ போதாது. இரவு நெடுநேரம்‌ 
வரையிலே நிபுணர்கள்‌ விழித்திருந்து விவாதிப்பது 
போதாது. பொருள்‌ உற்பத்திப்‌ பெருக்கம்‌ கண்டு, 
பெருமைப்படிவது போதாது. பெரிய பெரிய படை 
புறப்படுகிறது என்று பேசுவது போதாது. இரத்தத்தைச்‌ 
சிந்தவேண்டும்‌. ஹிட்லரின்‌ கன்னெஞ்சமும்‌ 
கலங்குமளவு, நாஜிப்படை நடுங்குமளவு, இரத்தத்தைச்‌ 
சிந்தவேண்டும்‌. அந்த செந்நீரே, பிடிபட்ட நாடுகளுக்கு 
இன்றுள்ள அடிமை அழுக்கைப்‌ போக்கி, 
சுதந்திரத்தைத்‌ தரும்‌. அந்த வெள்ளமே, கள்ளச்‌ 
சிந்தனைகொண்ட சள்ளைக்காரரைச்‌ சாய்க்கும்‌. ஆம்‌! 
நாஜியையும்‌ அவனது கிழக்கத்திக்‌ கூட்டாளைபையும்‌ 
நசுக்க, விவேகசிந்தாமணியுடன்‌ வீர வெண்பவும்‌ 
வேணடும்‌. பல செபாஸ்டபூல்கள்‌ நேரிட்டும்‌ 
கவலையில்லை. வெற்றிக்காக அத்தகைய விலை 
கொடுக்கத்‌ தான்‌ வேண்டும்‌. வேதனையும்‌ நஷ்டமும்‌ 
பிறக்கட்டும்‌. பீதி கொள்ளத்‌ தேவையில்லை. நந்தவனத்திலே 
நாரியர்‌ நறுமலர்‌ கொய்வதுபோல்‌, வெற்றியைப்‌ பெற முடியுமா! 
பல இலட்சம்‌ பேர்‌ பலியாகலாம்‌! பாதகமில்லை. இருந்தும்‌ 
இறந்தோராக உலகினரை விட்டுவிடுவதைவிட பல கோடி 
மக்கள்‌ பதட்டத்தோடு வாழ சில இலட்சம்பேர்‌ மாள்வதிலே, 
உலகக்கு உண்மையில்‌ நஷ்டமில்லை. உலகம்‌ இதைத்தான்‌ 
இன்று விரும்புகிறது. நாலாம்‌ ஆண்டி இது! இதுவரை நடந்தவை, 
நம்மவருக்கு நாக்கில்‌ நீரின்றிச்‌ செய்துவிட்டது. இவ்வாண்டும்‌. 

விவேக சிந்தாமணியையே வெளியிட்டால்‌, உலகம்‌, 
உவகையுடன்‌ அதனைக்‌ கேட்டூத்‌ திருப்தி பெறாது. 


பிரிட்டிஷ்‌ விவேகசிந்தாமணி இங்ஙனம்‌ இருக்க, அங்கே, 
அகில உலகும்‌ ஆசசரியப்படும்‌ ரஷியாவிலே, சூரர்கள்‌ வாழும்‌ 
சோவியத்திலே, ஸ்டாலின்‌ ஆளும்‌ நாட்டிலே, பொதுஉடைமைப்‌ 
பூமியிலே நாஜியின்‌ நாட்டமத்தனையும்‌ பாய்ந்துள்ள இடத்திலே 
ஓயாத சண்டை, உக்கிரப்போர்‌, உள்ளம்‌ குலுங்கும்‌ இரத்த 
வெள்ளம்‌, பிணக்குவியல்‌, போர்ப்புயல்‌! விவேகம்‌, பிரிட்டனிலே 
முடிசூட்டிக்கொண்டிருக்கலாம்‌; சோவியத்‌ நாட்டிலே 
இத்தகைய விவேகசிந்தாமணி வெளியிட நேரமில்லை! பேச 
ஆள்‌ இல்லை! விவாதிக்க நிபுணர்கள்‌ இல்லை! பிரமுகர்கள்‌ 
வேறு வேலை செய்தபடி இருக்கின்றர்‌! நேரம்‌ பூராவும்‌, நினைப்பு 
பூராவும்‌, நாள்‌ பூராவும்‌, நாடு பூராவும்‌, போர்‌, போர்‌, போர்‌! 
எதிரியைத்‌ தாக்கு! எதிர்த்துப்‌ போரிட! எங்கும்‌ போர்புரி! 
இறக்கும்வரை போர்‌! என்பதே பேச்சாகிவிட்டது. கப்பல்‌ 
நஷ்டத்துக்கும்‌ கப்பல்‌ உற்பத்திக்கும்‌ உள்ள புள்ளிவிவர பேத 
விளக்கத்துக்கோ, பிறவற்றுக்கோ சோவியத்‌ நாட்டிலே 
நேரமில்லை! 


ஸ்டாலின்‌ கிராடிலே எத்தனை படை? இன்னம்‌ எவ்வளவு 
வேண்டும்‌? 


லெனின்‌ கிராடிலே எதிரி எவ்வளவு தூரம்‌ பின்‌ வாங்கினான்‌? 


காகசசிலே கணவாய்களிலும்‌ மலைப்‌ பகுதியிலும்‌ காசாக்‌ 
வீரர்கள்‌ கண்காணித்து வருகின்றனரா? 

காலினின்‌ முனையிலே ஜெர்மன்‌ கடைகள்‌ களைத்துக்‌ 
கிடைக்கின்றனவா? வாரனேஷில்‌, ரிஜாவில்‌, நமது 


படைகள்‌ முன்னேறினவா? என்று கேட்டுக்‌ 
காரியத்தைக்‌ கவனிக்கவே. ஸ்டாலினுக்கு 
நேரமிருக்கிறது. இவ்வளவு வீர வேகங்கொண்டு, 


வெறிபிடித்த ஜெரிமனியரை விடாது விலா நொறுக்கிவரும்‌ 
ரஷியா, நேச நாடுகளிடமிருந்து, எதிர்பார்ப்பது என்ன? 
நீங்களும்‌ பேரிடுங்கள்‌! இரண்டாம்‌ போர முனையைத்‌ 
துவக்குங்கள்‌. எல்லா பாரத்தையும்‌ எமது தலைமீதே 
இருக்குமாறு விடாதீர்‌. இந்தச்‌ சமயத்திலே இரண்டாம்‌ 
போர்முனை ஏற்படுத்தினால்‌, நாஜிகளின்‌ படைபலம்‌ பினவுறும்‌. 

நாங்கள்‌ அந்தச்‌ சமயத்திலே சரியான சவுக்கடி தந்து. 
எதிரியைச்‌ சாய்ப்போம்‌ என்றே ரஷிய களத்திலே சாகும்‌ 
ஒவ்வோர்‌ நாஜியும்‌, உடையும்‌ ஒவ்வோர்‌ விமானமும்‌, ரஷியா 
மட்டும்‌ ரணகளச்‌ சூரனாக இல்லது போயிருந்தால்‌, நேசநாடுகள்‌ 
மீது ஏவப்பட்டிருக்கும்‌ என்பதில்‌ சந்தேகமில்லை! 


துள்ளிக்‌ குதித்தவனைத்‌ துவள வைத்துவிட்டது ரஷியா! 
பாந்தோடி வந்தவனைப்‌ பயப்படச்‌ செய்துவிட்டது. 


கொக்கரித்தவனைக்‌ குமுறச்‌ செய்துவிட்டது. நாஜியை 
நாணமுறச்‌ செய்துவிட்டது! 


இதனை ரஷியா எங்ஙனம்‌ செய்தது? இரத்தத்தால்‌ களத்தை 
மெழுகி, ரஷியக்‌ காளகைளைக்‌ கழுகு கொத்திட பலி தந்து, 
ரஷிய செல்வத்தைச்‌ செலபிட்டு, வீரப்போர்‌ புரிந்து! இதுவரை 


இதனால்‌ ரஷியாவுக்கு எற்பட்ட நஷ்டம்‌, பலப்பல 
டனகர்க்குகளுக்குச்‌ சமானமாக இருக்கும்‌. யுக்ரைன்‌ 
போனாலென்ன? கோதுமை இராது சரி! வேறு இடத்திலே 
கோதுமை கிடைக்கும்‌. மானம்‌ பறிபோகவிடலாமோ, 


என்றன்றோ எண்ணினர்‌ சஷியர்‌. செபாஸ்டபூல்‌ போனாலென்ன? 
அங்கு நாஜி அடைந்த நஷ்டம்‌ போதும்‌! என்று கூறியன்றோ, 
வேறு களத்திலே வீரத்துடன்‌ ரஷியப்‌ போரிடுகின்றனர்‌. அவர்கள்‌ 
சலித்தனரா, இவ்வளவு சமர்கண்டி! களைத்தனரா, இத்தனை 
கடும்‌ போருக்கும்‌! இளைத்தனரா, ஏங்கினரா, இவ்வளவு இடம்‌ 
போயிற்றே. இத்தனை இலட்சம்‌ வீரர்‌ மாண்டனரே என்பதை 
எண்ணி! போரில்‌ புகுந்தோம்‌, போரிடுவோம்‌! என்பதன்றி 
வேறென்ன எண்ணுகின்றனர்‌. ஊருக்கோர்‌ படை வீதம்‌, 
உலகெங்கும்‌ திரட்டினாலும்‌, இந்த உத்தம வீரர்களுடன்‌ நின்று 
போரிட்ட, இவர்கள்‌ களத்திலே பிணமாக விழும்போது. கூடக்‌ 
கீழே வீழ்ந்து இறப்பதைப்‌ பெருமையாகக்‌ கருதும்‌ இளைஞர்கள்‌, 
எத்தனை எத்தனையோ இலட்சம்‌ உண்டு என்போம்‌. 
இத்தாலியிலும்‌, ஜெர்மனியிலும்‌ கூட இருப்பர்‌ என்போம்‌. 


வீர ரஷியர்கள்‌, இத்தனையும்‌ கேட்டாரில்லை. ரஷிய 
மண்ணுக்கு, மற்ற நாட்டாரின்‌ குருதியைக்‌ கொட்டிடக்‌ 
கூறவில்லை. பொது எதிரியை நீங்களும்‌ ஒரு புறம்‌ 
தாக்கக்‌ கூடாதா என்று மட்டுமே கேட்கிறது. வீரனின்‌ 
வேண்டுகோள்‌ அது, கோழையின்‌ கூக்குரல்‌ அல்ல! நேசநாடகள்‌, 
இந்த வேண்டுகோளை, எப்போது நிறைவேற்றும்‌? கேட்டால்‌, 
குத்தாதீர்‌ என்பார்‌ அட்லி, கேளாவிட்டால்‌ மறவாதீர்‌ என்பார்‌ 

போலும்‌. ஆனால்‌ ஹிட்லரின்‌ ஆணவப்‌ பேச்சுக்கு 2 ஆம்‌ 
போர்முனை தவிர வேறு என்ன பதில்‌ உண்டு! 


(கிராவிடநாடு - 04.10.1942) 

அந்த வெண்கலச்சிலை! 


விளாடிவாஸ்டாக்‌ நகரிலே, வீரர்களின்‌ கண்களுக்கும்‌ 
கருத்துக்கும்‌ விருந்தாக, புரட்சிக்கருத்தினருக்கு எழுச்சி தரும்‌ 
விதத்திலே, வெற்றிவீரன்‌, விதியை வென்ற தீரன்‌, மதிகொண்டு 
மதத்தை மாய்த்த மறவன்‌, சோவியத்‌ சிற்பி, சோர்விலாச்‌ சிங்கம்‌, 
லெனின்‌ உடைய ௨ ருவமொன்று, வெண்கலச்சிலையாக 
அமைந்திருக்கிறது. கெம்பீரமான தோற்றத்துடனுள்ள அந்த 
வெண்கலச்சிலை, பசிபிக்கடற்பக்கம்‌ இருப்பவரை பற்றி ஒரு 
வெளிநாட்டுத்‌ தோழர்‌, அதோ அந்தப்‌ பசிபிக்‌ கடலிலே, 
முக்கியமான போர்‌ முடிவுகள்‌ நடத்தப்படும்‌” என்று வெண்கலச்‌ 
சிலை, சுட்டிக்‌ காட்டுவது போலிருக்கிறது என்று கூறுகிறார்‌. 


விளாடி வாஸ்டாக்கிலே உள்ள வெண்கலச்சிலை, 
இதைக்‌ கூறுவதுடன்‌, ஜப்பானியர்களின்‌ கூடாரமான 


டோக்கியோவையும்‌ சுட்டிக்காட்டி, “இந்த 
மண்ணாசைக்காரர்கள்‌ கடலைக்கலக்கி, 
விண்ணைக்கருக்கி, நிலத்தைக்‌ குலுக்கி 


வலுவிழந்துள்ள இனத்தவரைவெட்டி வழ்த்துவர்‌, 
உஷார்‌!” என்று உலகிற்கே சுட்டிக்காட்டுகிறதோ 
வென்று நாம்‌ கருதுகிறோம்‌. ஏனெனில்‌, வீரன்‌ லெனின்‌, 
இந்தியா எனும்‌ இந்த நிலப்பரப்பு, நெடுங்காலமாக, 
நெஞ்சைப்‌ பறிகொடுத்த, நெறியை மறந்த, நாடி 
முறுக்கிழந்த, நாச நினைப்பைப்‌ பெற்ற, நானாவிதக்‌ 
கூட்டத்தினரின்‌ சாவடிபோன்று இருந்துவருவதையும்‌, 
சாத்திரங்‌ கூறிமக்களின்‌ ஆத்திரத்தை அடக்கிடும்‌ 
ஏழுக்கரும்‌, மடத்தனத்கைப்புகுத்தி மனமருளை 
உண்டாக்கும்‌ மதபோதகர்களும்‌, 
கட்டுக்கதைகளைக்கூறி மக்களின்‌ கருத்தைக்‌ 
கெடுக்கும்‌ குடிலரும்‌, சாமபேததான தண்டமெனும்‌ 
சதுர்வித உபாயங்கற்று, சிண்டு முடிந்துவிடும்‌ 
சாணக்கியரும்‌, மலிந்த இடமாக இருந்து 
வருவதையுங்கண்டு, இந்தப்‌ பூபாகத்தின்‌ மீது பாயவும்‌ 
இறைகொள்ளவும்‌, கடல்‌ அலைபோல்‌ கபடக்கருத்து 
மனதில்‌ கொந்தளிக்கும்‌ ஜப்பானியர்‌ ஒரு நாள்‌ 

கிளம்புவர்‌ என்பதையும்‌ முன்கூட்டியே தெரிந்து 


கொண்டேயிருப்பார்‌. வேறு தலைவர்கள்‌ 
அந்தராத்மாவைத்‌ துணைகொண்டனர்‌, மருளே 
கண்டனர்‌, லெனின்‌ துணைகொண்டது அறிவை, எனவே, 
இவ்வுண்மையை அறியாமற்‌ போகவில்லை. 


வெண்கலச்சிலை, விளம்பிடவது இதுவாகத்தான்‌ 
இருக்கும்‌. இன்று நிலைமை அந்த அளவுக்கு 
வந்துவிட்டது. அசாம்‌ மாகாணத்திலே, ஜப்பானிய 
விமானங்கள்‌ குண்டுகளை வீசத்தொடங்கி விட்டன. 
ஏறக்குறைய நூறுவிமானங்கள்‌ வட்டமிட்டனவாம்‌, 
குண்டு பொழிந்தனவாம்‌, நேசநாட்டு விமான 
நிலையங்களையும்‌ சென்ற வாரம்‌ தாக்கினவாம்‌. ஆனால்‌ 
அசாம்‌ அஞ்சவில்லை! அசாம்‌ அஞ்சிடத்‌ 
தேவையுமில்லை!! அச்சமே, இன்று ஜப்பானியரை, 
அசாம்மீதுபாயச்செய்கிறது. அசாமிலிருந்து கிளம்பும்‌, 


நேசநாட்டுப்போர்‌ முழக்கம்‌, பர்மாவிலே பாசறைகள்‌ 
அமைத்துக்கொண்டுள்ள ஜப்பானியரின்‌ செவியைக்‌ 
குடைகிறது! ஜப்பானிய ராணுவ ஏற்பாடுகள்‌ பிரிட்டிஷ்‌ 
அமெரிக்க விமானத்‌ தாக்குதலால்‌ பர்மாவிலே 


குலைந்துவருகிறது. சீன மண்ணிலே, சீறிடும்‌ சியாங்கின்‌ 
படைகள்‌, செக்கியாங்கிலேயிருந்து சிதறிடித்து விட்டன 
ஜப்பானியப்‌ படைகளை, சாலமன்‌ போரிலே, ஜப்பானின்‌ ஜம்பம்‌ 
சாயவில்லை. பக்க மேளத்தின்‌ கதி இதுவெனில்‌, பிரதமபாட கர்‌, 
அங்கு, ஸ்டாலின்கிராடிலே, இருப்புக்‌ கோட்டையிலே, இரத்த 
ஆற்றிலே, முகாரி பாடுகிறார்‌. 


ஸ்டாலின்‌ கிராட்‌! சரிதத்திலே ஒரு தனிச்சிறப்புள்ள சம்பவம்‌! 
உலகப்போர்‌ வீரர்கள்‌ கண்டு களித்த, கேட்டுக்களித்து, வீர 
உணர்ச்சி பெற வேண்டிய கோட்டமாக விளங்குகிறது. டாங்கிப்‌ 
படைகளால்‌ உடைக்கப்பட முடியவில்லை! விமானப்‌ 
படையினால்‌ நொறுக்கப்பட முடியவில்லை! கரைப்படை யினால்‌ 
தகர்க்கப்பட முடியவில்லை! ஸ்டாலின்கிராடை எதிர்த்து 
எதிர்த்து ஜெர்மன்‌ படைகள்‌ சளைக்கின்றனவேயன்றி, ரஷியர்‌ 
சளைக்கவும்‌ சாயவும்‌, சோர்ந்து போகவும்‌ பயந்து ஓடவும்‌ 
மறுக்கின்றனர்‌. ஸ்டாலின்கிராட்‌, அச்சுநாட்டினரின்‌ 
கொட்டத்துக்கு ஒரு சவக்குழி! 

அதைக்கண்டு, அச்சுநாட்டுக்‌ கீழ்க்கோடி பங்காளி அஞ்சா 
திருக்க முடியுமோ! மேலும்‌, இனி பலமான 
முன்னேற்பாடுகளுடன்‌ சீனா மூலமாகவும்‌, இங்கிருந்தும்‌, 
நேசநாட்டிப்‌ படைகள்‌, கிளம்பி, பர்மாவைத்‌ திருப்பிப்‌ பிடிக்க 
ஏற்பாடு பூர்த்தியாகி இருக்கிற செய்தியும்‌ கிலிமூட்டிவிட்டது. 
மற்றும்‌, பலம்‌ பொருந்திய பிரிட்டிஷ்‌ கடற்படையொன்று, 
இந்துமகாசமுத்திரத்திலே இருக்கும்‌ செய்தியும்‌ ரோமலின்‌ 
ரணகளத்திலே, பிரிட்டிஷ்‌ வெற்றி முரசும்‌ கெட்டியாகக்‌ 
கேட்பதும்‌, ஜப்பானை மருட்டிவிட்டிருக்கும்‌. எனவேதான்‌ 
மருண்ட ஜப்பான்‌, அசாமின்மீது பாய்கிறது. மருளாது அசாம்‌! 
இந்தியாவிலே, அச்சு நாட்டினரின்‌ கைக்கூலிகளின்‌ 
ஆர்ப்பாட்டத்தைக்கண்டு அயராமல்‌, யுத்த ஏற்பாடுகள்‌ 
அமோகமாகி விட்டன. கடலோரப்‌ பாதுகாப்பும்‌, ராணவ 
முஸதீப்பும்‌, ஏ.ஆர்‌.பி. திட்டமும்‌ இவை போன்றவையும்‌ 
நேர்த்தியான முறையிலே உள்ளன. இனி அஞ்ச வேண்டாம்‌! 
அந்த வெண்கலச்சிலையின்‌ வீரமொழிகளை ரசமாகக்‌ 
கொள்வோம்‌, விரோதிக்கூட்டத்தின்‌ குடலை அறுப்போம்‌, 
ஸ்டாலின்கிராட்‌ என்ற வீரமொழியைப்‌ பூஜிப்போம்‌, வீரராவோம்‌ - 
வெற்றி நமதே!!! 


1.11.1942 

ஆரியக்‌ கடவுள்கட்கு ஓர்‌ அறைகூவல்‌! 


மூவரே! தேவரே! சூரியசந்திராதியரே! இந்திரனே, வாயு வருண 
அக்னியாதிகளே! கந்தா, விநாயகா! காளி! வீரபத்திரா! நாரதா! 
மற்றுமுள்ள ஆரியக்‌ கடவுள்களே! உங்கள்‌ அனைவரையும்‌, 
சுயமரியாதைக்காரர்கள்‌, கண்டிக்கிறார்கள்‌, மூடமதியிலே 
முளைத்த காளான்கள்‌ என்று கூறுகின்றனர்‌, ஆரியருக்காக 
கற்பிக்கப்பட்ட கரையான்கள்‌ என்று செப்புகின்றனர்‌, 
மக்களுக்குள்‌ பேதத்தையும்‌ பிளவையும்‌ உண்டாக்கி, ஓர்‌ இனம்‌ 
உணட கொழுத்து ஊராள உற்பத்தி செய்யப்பட்ட உதவாக்கரை 
கருத்தோவியங்கள்‌, என்று உங்கள்‌ அனைவரையும்‌ 
உரைக்கின்றனர்‌. 


உங்களுக்கும்‌ உக்கிரம்‌ பிறக்கக்கூடிமானால்‌, ஓடி வாருங்கள்‌ 
பூலோகத்துக்கு, காளைமீது ஏற, கருடனைத்‌ தேடு, அன்னத்தை 
நாடு, மயிலைப்பிடி, காக்கைபைக்‌ கூப்பிட, என்று உங்கள்‌ 
ஒவ்வொருவருக்கும்‌ உள்ள வாகனாதிகளை வரணிக்க இங்கு 
காகிதாதிகள்‌ இல்லை. ஆகவே, தத்தம்‌ வாகனமேறி 
தயக்கமின்றி வாருங்கள்‌! பாருங்கள்‌, அசாமிலே குண்டு விழுந்து 
விட்டது! நீங்களோ, நெருப்பைக்‌ கக்கும்‌ கண்‌, நீண்ட சூலம்‌, 
சக்கரம்‌, கதை தண்டம்‌, வாளாயுதம்‌ வேலாயுதமாகிய ஏதேதோ 
தாங்கி நிற்பதாக ஏடுகள்‌ கூறுகின்றன. எடுங்கள்‌ உமது 
ஆயுதத்தை, விடுங்கள்‌ ஜப்பானியர்‌ மீது! ஆமாம்‌! 
பிரிட்டிஷாருக்கும்‌, அமெரிக்கருக்கும்‌, சீனருக்கும்‌, இந்நாட்டூச்‌ 
சேனையினருக்கும்‌, ஏன்‌ வீண்‌ சிரமம்‌, கிளம்பி வாருங்கள்‌, 
வானவீதியிலே நின்று உமது ஓங்காரக்‌ கூச்சலைக்‌ 
கிளப்புங்கள்‌, ஓட்டுங்கள்‌, வேட்டுக்காரரை! 


இல்லையேல்‌, பிரிட்டிஷ்‌ அமெரிக்க சீன, இஸ்லாமிய, 
திராவிட நாட்டவரின்‌ வேட்கேள வேலைசெய்து, 
அதன்பின்னர்‌ விரோதி ஓடிய பிறகு, நீங்கள்‌, 
அதிரவேட்டு கிளப்பு, அக்கார வடிசல்‌ போடு, ஆமே 
அணங்குகளைக்‌ கொண்டுவா, ஆறுகால பூசையைச்‌ 
செய்து வா, ஆனைவாகன உற்சவம்‌ செய்‌, 
ஆபரணாதிகளைப்‌ பூட்டு என்று மட்டும்‌ கேட்டு, 
ஆரியரை எதிரிகளை ஒட்ட என்ற அவசரத்‌ தபாலை 
எழுதி, தரலோகம்‌, பிரம்மலோகம்‌, இந்திர லோகம்‌, 
கைலாயம்‌, வைகுண்டம்‌ என்ற விலாசமிட்ட 

தபாலகளிலே சுயமரியாகைக்காரர்கள்‌ போட்டால்‌, 
இப்படி ஊர்களும்‌ இல்லை, பேர்களும்‌ கிடையாது 
என்று போஸ்ட்‌ மாஸ்டர்‌ கூறி, குப்பையில்‌ போட்டார்‌ 
கடிதத்தை. ஆனால்‌ குளித்து முடித்ததுமோ, 
குளத்தங்கரைக்குப்‌ போகும்போதோ, குளிக்கும்‌ 
முன்போ, குடல்சரியத்‌ தின்றபிறகு “சம்போ மகாதேவா! 
முருகா! விநாயகா!” என்று அவரே அழைக்க அப்படி ஓர்‌ 
ஆசாமியும்‌ இல்லை, இருப்பதாகக்‌ கூறப்படுவதும்‌ 
கிடையாது என்பது அறியாமையா? என்று சுயமரியாதைக்‌ 
காரன்‌ கேட்பல்‌ வேதசாஸ்திர இதிகாசங்கள்‌, படித்துவாழும்‌ 
வேதியக்கூட்டம்‌ என்ன பதில்‌ கூறும்‌? 


(கிராவிடநா௫ - 8.11.1942) 

தூங்கியா விட்டார்கள்‌! 


குறட்டைச்சத்தம்‌ பலமாகத்தான்‌ கேட்கிறது. ஆசாமி தூங்கியே 
போனான்‌ சந்தேகமில்லை. இனி நமக்கு வேட்டைதான! என்று 
கள்ளன்‌ எண்ணிக்கொண்டான்‌. குஷியாக உள்ளே நழைந்தான்‌. 
கூடத்திலே படித்துத்‌ தூங்கிக்கொண்டிருந்த வீட்டுச்‌ 
சொந்தக்காரனை ஒருமுறை அலட்சியமாகப்‌ பார்த்துவிட்டு, 
அவனைத்‌ தாண்டிக்கொண்டு, ரூமுக்குள்‌ நுழைந்து பெட்டி 
பேழையைத்‌ தேடி! வீட்டூச்சொந்தக்காரன்‌ தூங்குவதாக 
பாவனை செய்து கொண்டிருந்தானே தவிர, உண்மையில்‌ 
தூங்கிவிடவில்லை. குறட்டைச்‌ சத்தத்தைக்‌ கேட்டு, ஏமாளி, 
தாராளமாக உள்ளே நுழைவான்‌. பிறகு நையப்புடைக்கலாம்‌ 
என்றே, உறங்குவதாக பாவனை செய்தான்‌. 


ஏமாளிக்கள்ளன்‌ ரூமுக்குள்‌ காலெடுத்துவைத்ததும்‌, எழுந்தான்‌ 
வீட்டுக்காரன்‌ சந்தடி செய்யாமல்‌, வைத்தான்‌ ஓர்‌ அறை கள்ளன்‌ 
முதுகிலே! “அடி ஆத்தே! யாரோ அறையறமாதிரி இருக்கே” 
என்று துடித்துத்திரும்பிப்‌ பார்த்துத்‌ தூங்கிக்கொண்டிருந்த 
வீட்டுக்காரன்‌, நிற்கக்கண்டு நடுங்கினான்‌, அடடா! 
தூங்கிவிட்டேன்‌ என்று எண்ணிதானே, துரைமகன்‌ போல 
உள்ளே நுழைந்தாய்‌” என்று கேட்டு அடி, உதை, குத்து ஆகிய 
வரிசை நடத்தி, ஊர்கூட்டி உதை பாகத்தைக்‌ காட்டி 
போலீசில்விட்டூ நையப்புடைக்க வைத்தான்‌, கள்ளனை! இந்தக்‌ 
கள்ளனின்‌ மூளைக்கும்‌, சில ஆரிய சனங்களின்‌ மூளைக்கும்‌ 
அதிக வித்தியாசமில்லை! ஆனந்தவிகடன்‌, ஆஸ்யம்‌ என்று 
கூறிக்கொள்வதிலே, பெருமை பாராட்டுகிறதல்லவா! மூளை 
வேகத்தைப்‌ பாருங்கள்‌ கட்சி செத்துவிட்டதாம்‌! செத்தும்‌ 
அதற்குக்கிராக்கி. இது என்ன அறிவில்லாததாக இருக்கிறதே 
என்பீர்‌. இதற்கு பெயர்‌ ஆஸ்யம்‌! ஆமாம்‌, சிரிக்க வேண்டும்‌ சார்‌, 
சிரித்தாகவேண்டும்‌; 


“இறந்துபோன பிறகும்‌ அதற்குக்‌ 
குஷிபிறந்திருக்கிறது” என்று அக்டோபர்‌ 25ல்‌, ஆ.வி. 
எழுதுகிறது. இறந்தபிறகு எதற்குத்தான்‌ எதுதான்‌ 
இருக்கமுடியும்‌! இறந்தபின்‌, எது இருக்கும்‌! 
இருந்தால்தானே குஷியோ குமுறலோ இருக்க!! 
இதுகூடத்‌ தெரியவில்லையே கபந்தத்துக்கு 
என்றுதானே கூற வேண்டி யிருக்கிறது. அறிவுக்கே 

புறம்பான இது ஆஸயமாம்‌! அதாவது ஜஸ்டிஸ்‌ கட்சி, 
பிணமாகிவிட்டது எனறால்‌ செயலற்றுக்‌ கிடக்கிறது 
என்ற பொருள்‌ கொள்ள வேண்டுமாம்‌! சரி! அப்படியே 
பொருள்‌ கொண்டாலுங்கூட, வீட்டுக்காரன்‌ 
தூங்குவதாக எண்ணி உள்ளே நுழைந்து உதைபட்ட 
கள்ளனின்‌ கதி இத்தகைய கசடர்களுக்கு ஏற்படிமே!! 
அரசிய லிலேயே வீர வெட்டியான்‌ வேடம்‌ பூண்ட 
உலவினாரே, சூரர்‌, சத்தியமூர்த்தியார்‌, அவர 
சொல்லிச்‌ சொல்லி அலுத்தார்‌, ஜஸ்டிஸ்‌ கட்சியை 
ஐயாயிரம்‌ அடி ஆழத்திலே குழிதோண்டிப்‌ 
புதைத்துவிட்டேன்‌ என்று! அவ்வளவு ஆழமான குழி 
தேவை எனறு அவர்‌ கருதக்காரணம்‌, கிலிதான்‌! 
ஆரியத்துக்கு, அவ்வளவு ஆழமான குழி தேவையில்லை. 
அது ஏற்கனவே இளைத்து ஈளைகட்டி, 
எலும்புருக்கியதால்‌ தாக்கப்பட்டு, மெலிந்து 
எலும்புக்கூடாகிவிட்டது. ஒரு கடைசி அடி, ஒரு 
சாக்கடைக்குழி போதும்‌, அதைப்போட்டுப்‌ புதைக்க! 
ஜஸ்டிஸ்‌ கட்சிக்கு, ஆழமான குழி வேண்டும்‌, அது 
அவ்வளவு பெரியது! வெட்டிய குழி, வேதியருக்கு 
வ்ண்வேலையாக முடிந்தது, “மண்டும்‌ மீண்டும்‌ ஜஸ்டிஸ்‌ 
கட்சி கிளம்புகிறதே” என்று மீசையற்ற கூட்டம்‌ 
கூவிக்கிடந்தது. அதன்‌ கொடுக்கு ஆ.வி. அதன்‌ 
கண்ணுக்கு ஜஸ்டிஸ்‌ கட்சி உயிரற்றுக்‌ கிடப்பதாகத்‌ 
தோன்றுகிறது போலும்‌. கள்ளன்‌ எண்ணியதுபோல்‌, 
எண்ணி ஆ. வி. கஷ்டப்பட இஷ்டமானால்‌, தாராளமாக 
எண்ணிக்கொள்ளட்டும்‌. நாம்‌ எப்படி தடுக்கமுடியும்‌, 
ஆரியகுதர்க்கர்களின்‌ அறிவுகெட்ட பேச்சை! 
பட்டால்தானே தெரியும்‌ புரட்டர்களுக்கு படாமலா 
தப்பித்துக்கொள்ளப்‌ போகிறார்கள்‌! வருகிறது 
விரைவில்‌, இதுகளுக்குப்‌ புத்தி கற்பிக்கும்‌ சமயம்‌! 
வந்தே தீரும்‌! அதுவரை, இதுகள்‌ வரட்தே தவளைகளாக, 
குருட்டு நாய்களாக, கிழட்டூக்‌ கழுதைகளாக இருக்கட்டுமே, 
ட ஆசையும்‌ தீர்ந்து போகட்டுமே!! 


6.11.1942 

ஆரியரின்‌ அந்தரங்க அகராதி! 


(தமிழர்கள்‌ நம்பும்‌ பல கருத்துகளுக்கு ஆரியர்‌ கொண்டுள்ள 
உண்மையான கருத்து) 


கோயில்‌ 


கோவென மக்களை வெளியே அழ்‌ வைத்து வாழ்வதற்காக 
ஆரியர்‌ தமிழரைக்‌ கொண்டே கட்டிவைத்துக்‌ கொண்ட 
இல்லங்கள்‌. 


கும்பாபிஷேகம்‌ 


கும்பம்‌- வயது, அபிஷேகம்‌- ... செய்வது, ஆரியர்‌ வயறு குளிர... 
வாழ்‌,ஓர்‌ வழி. 


அர்ச்சனை... 

ஹா;- சேனை என்பதன்‌ மரு௨. ஹர்‌ என்ற கொள்ளைக்‌ 
கூட்டத்தாரின்‌ சேனை போல்‌, தமிழரைக்‌ கொள்ளையடிக்க 
உபயோகமாகும்‌ தந்திரம்‌. 


திராவிட மக்களின்‌ செல்வத்தை வாழ்வையும்‌ இந்த நாட்டிலே 
கரைக்க உபயோகித்த ஆயுதம்‌. இன்று கொஞ்சம்‌ கூர்‌ மழுங்கிக்‌ 
கிடக்கிறது. 


அரன்‌ 


அரம்‌ என்பதன்‌ திரிபு. தமிழர்‌ வாழ்வைத்‌ துண்டு துண்டாக்க 
உபயோகிக்கப்பட்ட அரம்‌- ஒரு ஆயுதம்‌. 


கெளபீனம்‌ 


தமிழருக்கு, அவர்கள்‌ பட்டு பீதாம்பரம்‌. பவுன்புட்டா 
சேலை முதலிய ஆடைவகைகள்‌ செய்யும்‌ திறமை 
உள்ளவர்களாக இருந்தாலும்‌, யார்‌ என்ன அணிய 
வேண்டும்‌ என்பதைக்‌ குறிக்கும்‌ பதம்‌. லகரம்‌, னகரமாகி 
விட்டது. தமிழர்களுக்கு விஷயம்‌ தெரியாமலிருக்க. 

வினாயகன்‌ 

வினா- அகன்‌, என்பதன்‌ கூட்டுச்‌ சொல்‌. ஏன்‌ இப்படி எங்களைத்‌ 
துரத்தினீர்‌ என்ற வினா தமிழர்களுக்கு தோன்றினாலும்‌, அதை 
மனத்திற்குள்ளேயே முடங்கும்படி செய்வதற்‌ காக ஏற்பட்ட 
கற்பனைக்‌ தேவன்‌, வினா அகன்‌, என்பதை வினாயகன்‌ என்று 
தொகுத்துத்‌ தமிழருக்குத்‌ தந்தோம்‌. 


ராவணன்‌ 


ரா*வண்ணன்‌, ராவணன்‌ என்றாயிற்று, ரா- இரவு, வண்ணன்‌ 
நிறமுடையவன்‌, அதாவது கரிய மேனியன்‌, தமிழன்‌. 


இதிகாசம்‌ 


இது, காசம்‌, என்பது தமிழருக்குத்‌ தெரியாதிருக்கும்‌ பொருட்டு, 
இதிகாசம்‌ என்று கூறப்பட்டது. இதுக இந்தக்‌ கதை, காசம்‌ 
கேட்டு நம்பினவருக்குக்‌ கருத்து, காசநோய்க்காரரின்‌ உடல்‌ 
கெடுவது போல்‌ கெட்டு விடம்‌ என்பது புதைந்துள்ள பொருள்‌. 


வேதம்‌ 


பேதம்‌, என்பதையே, வேதம்‌ என்று விளம்பினோம்‌. நாட்டிலே 
பேதம்‌ இருக்கவே, இந்த வேகம்‌ பயன்படுவிதிலிருந்து, இந்த 
இரகசியம்‌ விளங்கும்‌. 


வைகுண்டம்‌ 


வை! முண்டம்‌! என்பதைத்‌ திரித்து எழுதினோம்‌. எம்மிடம்‌, 
ஏமாறும்‌ முண்டமே! வை, காசு பணம்‌ என்று நம்மவர்‌, திதி 
முதலிய காரியங்களின்‌ போது தமிழரைக்‌ கேட்க, வை குண்டம்‌ 
என்ற இரகசிய கோட்‌ (ஊடினந) உபயோகிக்கிறோம்‌. 


கைலாயம்‌ 


தானை முன்‌, என்பது முந்தானை என்று ஆயிற்று, தானை சேலை, 
முன்‌- முன்னால்‌ இருக்கும்‌ பாகம்‌. அதுபோலவே லாயம்‌ கை, 
என்பது கைலாயம்‌ என்றாயிற்று, லாயம்‌- ஆரியருக்குச்‌ 
செக்குமாகேளாக உள்ள ஏமாளி களை அடைத்து 
வைத்திருக்கும்‌ பட்டி, கை- நம்முடைய கையில்‌ இருக்கிறது 
என்று, நம்மவர்‌, தமிழரின்‌ சடங்குகளிலே சொல்லுகிறோம்‌. 
இதுவும்‌ இரகசிய கோட்‌ (ஊடினந) தேசிய சர்க்கார்‌ எங்ஙனம்‌ 

அமைப்பது, இங்கு மூன்று தேசங்கள்‌ உள்ளனவே 
என்றுரைத்தாலோ, முப்புரிகள்‌ முணு முணுக்கின்றன. பின்னர்‌ 
எப்படித்‌ தேசீய சர்க்கார்‌ அமைப்பது! இதுசமயம்‌ தேவை, 
தேசீய சர்க்காரால்ல, இன்று தேசீயம்‌ என்பது, ஓர்‌ கதம்பக்‌ 
குழம்பாக இருக்கிறது. நாட்டே பிரிவினைக்குப்‌ பிறகே, 
தெளிவான தேசீயம்‌ தோன்ற முடியும்‌! இன்று அவசியமானது, 
போரைத்‌ திறம்பட, வெற்றிகரமகா நடத்தித்‌ தரக்கூடிய, பலமான 
சர்க்கார்‌- அதைப்‌ பரிபூரண மாக ஆதரிக்கும்‌ மக்கள்‌- 
அம்மக்களைக்‌ சரியான வழியிலே நடத்திச்‌ செல்லும்‌ 
தலைவர்கள்‌- இவையே! இவைகட்குக்‌ குறுக்கே நிற்பது, 
ஆச்சாரியார்ர்‌ போன்றோர்‌, அடிக்கடி விடும்‌ அறிக்கைகள்‌, சில 
சீமை மகாத்மாக்கள்‌ விடம்‌ யோசனைகள்‌, பேட்டிகள்‌ ஆகிய 
நிகழ்ச்கிகளே என்போம்‌. 


தேசீய சர்க்கார்‌ தேவை, தேவை என்று இன்று கூறும்‌, 
ஆச்சாரியார்‌, அதை அமைக்க, அவருக்கு இருந்த அருமையான 
சந்தர்ப்பங்‌ களைத்‌ தவற விட்டுவிட்டார்‌ என்பதை, தர்க்கத்‌ 
துக்காக அவர்‌ மறுக்கலாமே தவிர, மனதார மறுக்க முடியாது!! 
போர்‌ துவங்கிய உடனே, பிரிட்டனுடன்‌ பேரம்‌ பேசும்‌ 
காரியத்திலே இறங்காது, பிணக்கு தீர, இங்குள்ள கட்சிகளைக்‌ 
கலந்து சமரசம்‌ உண்டாக்கிமிருந்திருப்பின்‌, இன்று 
ஆச்சாரியார்‌ கோரும்‌ சர்க்கார்‌ இருந்திருக்கும்‌! அன்று அவரது 
ஆசை, வாலியை வீழ்த்த வேண்டும்‌ என்பதன்றி வேறில்லை, 
இன்று விம்மிடுவது வீண்‌ என்போம்‌. இப்போதும்‌, 
மூன்றாண்டிகட்கு முன்பு பேசியிருக்க வேண்டியதைப்‌ பேசிக்‌ 
கொண்டிருந்து பயன்‌ இல்லை. 


இன்று, ஆச்சாரியார்‌ ஆங்கிலேயருக்கு, வேண்டுகோளோ, 
எச்சரிக்கையோ விடுவதை விட உண்மையிலேயே நாடு, 
ஐப்பானியரிடம்‌ சிக்காமலிருக்க வேண்டுமென்ற எண்ணமிருப்‌ 
பின்‌, போர்க்காலத்திலே பேரம்‌ பேசக்கூடாது என்று கூறிவிட்டு, 
களத்தை வேவல்கள்‌ கவனிக்கட்டம்‌, மக்களை நாங்கள்‌ 
கவனித்துக்‌ கொள்கிறோம்‌ என்று கூறிவிட்டு, மற்றத்‌ 
தலைவர்களுடன்‌ கலந்து பேசி, மக்களிடையே, போரில்‌ 
வெற்றிபெறுவதற்கான ஆர்வம்‌ பிறக்கும்‌ வேலையைச்‌ செய்தலே, 
முறை என்போம்‌. 


கல்கத்தாவிலே ஆச்சாரியார்‌ பேசிய போது, தமது காங்கிரஸ்‌ 
சகாக்களுக்குச்‌ சொன்‌ னார்‌, “பிரிட்டிஷ்‌ ஆட்சியை இத்தனை 
வருஷ காலம்‌ பொறுத்துக்‌ கொண்டோம்‌, இனி இரண்டாண்டு 

பொறுத்துக்கொள்வோம்‌” என்ற அருமையான போதனை! 
அத்துடன்‌ ஒன்று சேர்த்து ஆச்சாரியாருக்கு நாம்‌ அர்ப்பணம்‌ 
செய்கிறோம்‌, இந்த மூன்றாண்டுகளாக உமது சகாக்கள்‌ 
ஓதுங்கி இருந்தது போல்‌, இன்னும்‌ இரண்டாண்டு, வெற்றி 
கிடைக்கும்வரை, ஒதுங்கி இருக்கட்டும்‌, இந்தச்‌ சமயத்திலே, 
அவர்களை உள்ளே புகுத்தும்‌ முயற்சி வேணணடாம்‌.” 


இதனை நாம்‌, எட்டு கோடி முஸ்லீம்‌, நாலு கோடி திராவிடர்‌, 
ஆறு கோடிக்கு அதிகமான ஆதிதிராவிடர்‌ சார்பாகக்‌ 
கூறுகிறோம்‌. “பவதி பிஷாந்தேஹ்‌ி' என்று, சியாங்கே 
ஷெக்கிடமோ, ரூஸ்வெல்ட்டிடமோ சென்று பயனில்லை என்று 
சீரிய புத்திமதி கூறிய டாக்டர அம்பேத்காரின்‌ 
அறிக்கையையும்‌, கண்டவர்‌. காற்றாடியைப்‌ பறக்க விடும்‌ 
கபடம்‌ வேண்டாம்‌ என்று ஜனாப்ஜின்னா விடுத்த 
எச்சரிக்கைமையும்‌, கவனப்படுத்துகிறோம்‌. 


- திராவிட நாடு, 8-11-1942 

வாழ்க சோவியத்‌ 


“இதோ இந்த மாமிசப்‌ பிண்டத்தைப்‌ பாருங்கள்‌! இவனுடைய 
மாளிகைபைப்‌ பாருங்கள்‌. இவனுக்கு இரண்டாயிரம்‌ ஏக்கரா 
நிலம்‌. எடுபிடி ஆள்‌ இருநூறு. பாரிசிலே பத்து பங்களா! 
இலண்டன்‌ கம்பெனிகளிலே பங்கு! கொஞ்சிக்குலவும்‌ 
கோகிலங்கள்‌ பத்து. இவன்‌ வயதோ அறுபது! நான்‌ வாலிபன்‌. 
வாழ்க்கைக்கே வழியில்லை. வீடில்லை; வேலையில்லை. உணவு 
இல்லை. கொஞ்சிட யாரும்‌ இல்லை. கோவெனக்‌ கதறினாலும்‌, 
தேறுதல்‌ கூறுவார்‌ இல்லை.” 


“தோழனே! புலியைப்‌ பிடித்தானபிறகு, அதற்குப்‌ போதனை 
புரிந்து அதன்‌ சுபாவத்தை மாற்ற முடியவா போகிறது - பிடி 
துப்பாக்கியை அவன்‌ மார்புக்கு நேரே. ஒழியட்டும்‌ ஜாரின்‌ கூலி. 
அழியட்டும்‌ அக்ரம ரஸ்புடினுக்குப்‌ பரமானந்த சீடனாக 
இருந்தவன்‌. பிடி! சுட! 


ஒரு வேட்டுச்‌ சத்தம்‌! ஒரு கதறல்‌. ஒரு பிணம்‌ கீழே! ஒரு 
கூட்டத்தின்‌ ஆரவாரம்‌. 


“போர்வீரனா நீ! விம்மிக்கொண்டிருக்கும்‌ என்னைச்‌ சுட்டுத்‌ 
தள்ளுவதுதான்‌ உன்‌ வீரமா? என்னைப்போல்‌ ஏழை நீ. 
என்னைப்போல்‌ நீயும்‌ ஓர்‌ அடிமை! ஜாரின்‌ 
கொடுங்கோன்மையிலே நீயும்‌ இருக்கிறாய்‌. கூலிக்காக உன்‌ 
கூடப்பிறந்த தோழர்களைச்‌ சுடப்‌ போகிறாயா? வீரனானால்‌, 
அக்ரமக்காரர்‌ மார்பிலே உன ஈட்டியைச்‌ செலுத்து! போரிடும்‌ 
வகை தெரிந்தவனானால்‌, புறப்படு இப்போதே, போக 
போக்கியங்களிலே புரண்டு கொண்டு, புழுப்போல்‌ துடிக்கும்‌ 
மக்களைக்கண்டு, மமதையோடு, “தடிப்பயலை எங்காவது போய்‌ 
மூட்டை தூக்கச்சொல்லு, வண்டி இழுக்கச்‌ சொல்லு, வாசலிலே 
நின்றுகொண்டு வரட்டூத்‌ தவளைபோல்‌ கத்துகிறான்‌. விரட்டு 
அவனை” என்று வேலையாட்களுக்கு உத்தரவிட்டு விட்டு, 
திராட்சைரசம்‌ ஊறிக்கிடக்கும்‌ அழகியின்‌ அதரத்தைச்‌ 
சுவைத்துக்‌ கொண்டிருக்கும்‌ சீமானுடைய மாளிகையை 
மண்மேடாக்கு! அது போர்‌, அது வீரம்‌! பசி துரத்த, பதைத்‌ தோடி 
வரும்‌ என்னை ஜாரின்‌ த சுடுவது, கோழைத்தனம்‌, 
கொடுமை, மடமை, துரோகம்‌.” 


“தங்கையே! என்‌ தவறை உணரந்கதேன. வயற்றுக்காகத்தான்‌ 

இந்தக்‌ கோலம்‌ பூண்டேன்‌. என்‌ ஈட்டி இது உன்‌ இருதயத்திலே 
பாயாது. என்‌ இனத்தவரை அது இனி தீண்டாது. இந்க ஈட்டி, 
ஏழை அழுத கண்ணீர்‌ ஏழைகளின்‌ பெருக்கத்துக்குக்‌ 
காரணமாகவும்‌, ஏழைகளின்‌ உழைப்பை உறிஞ்சும்‌ 
அட்டைகளாகவும்‌ உள்ள ஜாரின்‌ தர்பார்‌ தளுக்கர்களின்‌ 
தசைகளை இது இனி பசிதீரத்தின்னும்‌. இதோ கிளம்புகிறேன்‌!” 


ஒரு வீரனின்‌ மனமாற்றம்‌! விவேகமுள்ள வனிதையின்‌ 
முகமலர்ச்சி!!! 


Hk 36 2 
“நான்‌ டூமா மெம்பர்‌!” 


“டூமா தூளாகிறது. உன்‌ முடிவும்‌ நெருங்குகிறது.” 


“ரஷிய மக்களை ஆட்சி செய்ய அதிகாரிகளின்‌ பீடம்‌, மோ. 
தெரியுமா?” 


“ஆட்சி செய்யும்‌ அதிகாரியின்‌ அக்ரம்‌ ஓநாயே! உன்னிடம்‌ பேச 
நேரமில்லை. நீ இத்தனை நாட்களாக ஆண்டதற்கு இதோ 
இந்தக்‌ குண்டிகான்‌ காணிக்கை.” 


ஒரு வெடிச்சத்தம்‌! ரஷிய பார்லிமெண்ட்‌ (மா) மெம்பரின்‌ 
மார்பிலிருந்து இரத்தம்‌ பீறிட்டு வெளியே வருகிறது. ஒரு 
கோரக்கூக்குரல்‌..... 


தோற்காது! வால்கா நதிக்கரையிலிருந்து, விளாடிவாஸ்டாக்‌ 
வரையிலே, ஜெர்மானியர்‌, தமது பிணங்களைக்‌ குவித்து, 

அதன்மீது நடந்து செல்ல வேண்டும்‌!! ஓர்‌ அடி ரஷிய நிலத்துக்கு, 
ஓரு ஜெர்மானியனின்‌ உயிர்தான்‌, ரஷியா விதித்துள்ள விலை! 
சோவியத்தை இந்த முறையான விலை கொடுத்து வாங்க, 
மக்களின்‌ உயிரை மண்ணென மதிக்கும்‌ ஹிட்லராலும்‌ முடியாது! 


மண்டை மீது ஓங்கி அடித்தாலும்‌, வெறிநாய்‌ தனக்குச்‌ 
சாவுநிச்சயம்‌ என்பதை உணர்ந்து ஓடாது. வெறி அதிகரித்து, 
மேலும்‌ பாயும்‌! விவேகமிருப்பின்‌, நாஜிகள்‌, ஸ்டாலின்‌ கிராட்‌ 
சமரிலேயே பாடம்‌ தெரிந்து கொண்டு ஓடியிருப்பர்‌. ஆனால்‌, 
வெறிநாய்கள்‌ வோல்கா நதிக்கரையை விட்டூ ஒழியவில்லை! 

அவர்களை விரட்டியடிக்கா முன்பு வீரரஷியரும்‌ 
ஓயப்போவதில்லை. நிலங்களை நாசமாக்குவது எளிது, ரஷிய 
நினைப்பை நாசமாக்க முடியாது. அது ஜார்‌ கொடுமை எனும்‌ 
நெருப்பிலே வெந்து, புரட்சிச்‌ சம்மட்டியால்‌ அடித்துக்‌ 
கூராக்கப்பட்ட அரிவாள்‌! அது நாஜியின்‌ நினைப்பை 
அறுத்தொழிக்கும்‌ என்பதை அறிவாளிகள்‌ அறிவர்‌. 


ஜோயா பதினெட்டாண்டு பாவை! காதல்‌ மொழியும்‌, கட்டித்‌ 
தழுவுவதும்‌ முத்தமும்‌, சரசமும்‌ பெற்று வாழ வேண்டிய வாலிப 
வனிதை! மாஸ்கோவிலே, படித்துக்‌ கொண்டிருந்தாள்‌ ஜோயா! 
மாஸ்கோவை நோக்கி ஜெர்மன்‌ பட்டாளங்கள்‌ செந்நாய்க்‌ 
கூட்டம்‌ போல்‌ சீறிவருவதைக்‌ கேட்டதும்‌, சிந்தனையிலே 
சிங்கம்‌ குடி புகுந்தது. நாட்டை நாசமாக்க விரோதிகள்‌ 
முனையும்‌ போது ஏ௫ தூக்கிக்‌ கிடப்பதா? என்‌ நாட்டினருடன்‌ 
நானும்‌ சேர்ந்து நாஜியை நசுக்குவேன்‌ என்று கூறினாள்‌ ஜோயா! 
வாலிபத்தை மறந்தாள்‌, வாழ்க்கையை மறந்தாள்‌. அவள்‌ மனதிலே 
காதல்‌ மணம்‌ இருந்திருக்கவும்‌ கூடும்‌. யாரறிவார்‌! எழில்‌ பூத்த 
இளமங்கை, நான்‌ மாஸ்கோவுக்கு வெளியே நின்று மாற்றானை 
எதிர்க்கும்‌ மறவருடன்‌ போய்ச்சேருவேன்‌ என்று கூறினாள்‌. 
சென்றாள்‌! பெட்ரிஷ்ஷெவோ என்ற கிராமம்‌, மாஸ்கோ அருகே 
உள்ளது. அதுதான்‌ ரஷியர்களின்‌ முகாம்‌. பதுங்கிப்பாயும்‌ 
கொரில்லா வீரர்களின்‌ கூடாரம்‌. ஜோயா அதிலே தங்கினாள்‌! 
நாஜிகளைத்‌ தாக்குவது, நாஜிகளின்‌ முகாம்களைக்‌ குலைப்பது, 
தீயிடுவது, போக்குவரத்துகளைப்‌ பொசுக்குவது, இவை 
ஜோயாவின்‌ காரியம்‌. பகலெல்லாம்‌ காட்டிலே வாசம்‌. இரவிலே 
வெளியே நடமாட்டம்‌. ஜோயாவின்‌ நடமாட்டம்‌, நாஜிகளுக்குத்‌ 
திண்டாட்டம்‌ தந்தது. “எவளோ ஒரு பெண்‌! இளமங்கையாம்‌. 
அவள்‌ செய்யும்‌ துணிகரம்‌, பயமூட்டுகிறது” என்ற பேச்சு 
நாஜிவட்டாரத்திலே கிளம்பிற்று. சுந்தரி ஜோயா, சுவஸ்திகக்‌ 
கொடியருக்கு, பயங்கரமான பிரச்னையானாள்‌. அவள்‌ தனது 
தீரத்‌ திருவிளையாடலைச்‌ செய்து கொண்டிருக்கையில்‌, 
ஜெர்மானியரிடம்‌ ஒர்‌ நாள்‌ பிடிபட்டாள்‌, அன்று ஜெர்மன்‌ 
போக்குவரத்து வண்டி களைக்‌ கொளுத்தச்‌ சென்றாள்‌, 
சிக்கிக்கொண்டாள்‌. சிக்கினது ஜோயா என்று தெரிந்ததும்‌, 
சீறினர்‌ ஜெர்மானியர்‌. சித்திரவதை செய்தனர்‌. மற்ற கொரில்லா 
வீரர்கள்‌ பதுங்கியருக்கும்‌ இடம்‌ எது, கூறு, என்று கேட்டனர்‌ 
ஜெர்மானியர்‌. ஜோயா வாய்‌ திறக்கவில்லை! 


கடுமையான பனி, ஜோயா அரை நிர்வாணமாக்கட்பட்டாள்‌. 
அந்தப்பனிப்பாதையிலே, பாதரட்சையின்றி ஜோயாவை நடக்கச்‌ 

செய்தனர்‌. நடந்தாள்‌, ஆனால்‌, நண்பரகள்‌ எங்கே உள்ளனர்‌ 
என்பதைமட்டம்‌ கூறவில்லை. நாக்கு உலர்ந்து விட்டது 
நங்கைக்கு. பருகநீர்‌ கேட்டாள்‌, பாதகர்கள்‌ கிரோசின்‌ 
கொடுத்தனர்‌, கிண்டலுக்கு. சித்திரவதை கோரிய பலன்‌ 
தராமற்போகவே,  நடுத்தெருவிலே, தூக்குமரம்‌, நாட்டி, 
ஜோயாவைத்‌ தூக்கிலிட்டனர்‌.  இந்தக்கோரத்தைக்கண்டு 
கலங்கினர்‌ பெட்டிஷ்‌ ஷெவோ என்ற பட்டியின்‌ மக்கள்‌. ஜோயா, 
“தோழர்களே, துயறுறாதீர்‌! தீரமாக நின்று போரிட்டு, நாஜியை 
நாசம்‌ செய்யுங்கள்‌, சுட்டெறித்து விடுங்கள்‌, துரத்துங்கள்‌ 
சுவஸ்திகக்‌ கொடியரை. சாக நான்‌ அஞ்சவில்லை. 
மக்களுக்காக மாள்வதை நான்‌ மகிப்புக்குரிய காரிய மாகக்‌ 
கொள்கிறேன்‌” என்றுரைத்தாள்‌. ஜெர்மானியரைப்‌ பார்த்தாள்‌, 
“என்னைத்‌ தூக்கிலிடுவீர்‌! நான்‌ ஒண்டி ஆசாமியன்று! நாங்கள்‌ 
இருபதுகோடி பேர்‌ இருக்கிறோம்‌. இவ்வளவுபேரையும்‌ 
தூக்கிலிட உங்களால்‌ முடியாது. பழிக்குப்பழி வாங்க வேறு பேர்‌ 
வருவர்‌. ஜெர்மன்‌ சோலஜர்களே! சரணடையுங்கள்‌, உங்கள்‌ 
காலம்‌ முடிவதற்‌ குள்‌. செஞ்சேனை வெற்றிபெறப்போவது 
உறுதி” என்றுரைத்தாள்‌. 


தூக்குக்கயிறு கழுத்திலே ஏறிக்கொண்டது. கீழே காலைத்‌ 
தாங்கிக்கொண்டிருந்த பெட்டியை ஜெர்மானியன்‌ உதைத்து 
எடுக்கிறான்‌. ஊசலாருகிறாள்‌ அந்த வீரமங்கை அந்த 
நேரத்திலே உரைத்தாள்‌ “தோழர்களே! விடை கொடுங்கள்‌, 
போரிடுங்கள்‌. பயம்‌ விடுங்கள்‌. ஸ்டாலின்‌ நம்மிடையே 
இருக்கிறார்‌. உங்களை விடுவிக்க அவர்‌ வருவார்‌.” 


ஸ்டாலின்‌ படைகள்‌, ஜோயாவின்‌ கடைசி மொழியின்படியே 
அவர்‌ பெட்ரிஷ்ஷேவோ கிராமத்திலே பின்‌ நுழைந்து, ஜெர்மன்‌ 
படைகளை விரட்டி அடித்துவிட்டனர்‌. அப்போதுதான்‌, 
சோவியத்‌ சர்க்கார்‌, இள வீரமங்கையைப்‌ பற்றிக்‌ கிராமத்தினர்‌ 
கூறக்கேட்‌ட, அவள்‌ புகழ்பரப்ப “சோவித்தின்‌ வீரர்‌” 
என்றபட்டத்தையும்‌, லெனின்பதக்கம்‌, தங்க நட்சத்திரப்‌ 
பதக்கம்‌ ஆகியவற்றையும்‌ மாண்மணிக்கு அர்ப்பணம்‌ செய்து 
மாஸ்கோமுதல்‌ விளாடிவாஸ்ட்‌ வரையிலே அவள்‌ நாமம்‌ விளங்க 
செய்தனர்‌! ஜோயாவின்‌ உறுதி போதாதா, சோவியத்‌ ஒருபோதும்‌ 
தோற்காது என்பதை விளக்க. 


எத்தகைய இ௫க்கண்வரினும்‌ சமாளிக்கும்‌ சக்தி 
சோவியத்‌ மக்களுக்கு இயற்கையாகவே இருக்கிறது. 

பாபேடாது பொருள்‌ ஈட்டியவன கொள்ளையடித்துக்‌ 
குபேரனானவன்‌ சொத்தின்‌ அருமை அறியாது, கண்டபடி 
ஆடிக்கெடுவதுபோலவே, தியாகத்திலேயே மூழ்கி விடுதலை 
பெறாமல்‌, கவலையற்றுத்‌ தூங்கும்‌ நேரத்திலே மரத்திலே 
இருக்கும்‌ கனி காற்றடித்துக்‌ காலடியிலே வீழ்வதுகேட்டு 
விழித்தெழிந்து அதனை எடுத்துக்கொண்ட கதைபோல்‌, 
விடுதலை பெறும்‌ மக்கள்‌, அதன்‌ அருமையையும்‌ 
நொந்துகொள்ளார்‌, அதற்கு ஆபத்தும்‌ கீழே வீழ்கிறது - 
புரட்சிக்காரன்‌ புது இறை தேடிக்‌ கொண்டு வெளியே 
போகிறான்‌. 


Hk oF 


“எட்டாம்‌ நம்பர்‌ பட்டாளத்துத்‌ தலைவனா! வாடா வகைகெட்ட 
முட்டாளே. மக்களைச்‌ சுட்டுத்தள்ள உத்தர விட்டாயே, இதோ 
இப்படித்தானே சுடவேண்டும்‌!” 


மற்றோர்‌ வெடிச்சத்தம்‌. பதக்கங்கள்‌ அணிந்த படைத்‌ தலைவன்‌ 
பிணமாகக்‌ கீழே வீழ்கிறான்‌, படையிலே இருந்த போர்‌ வீரன்‌, 
சிரித்தபடி, மற்றத்தோழர்களைப்‌ பார்த்து, “இதோ எட்டாம்‌ 
பட்டாளத்துத்‌ தலைவன்‌, எப்படிப்‌ பெற்றான்‌ இந்தப்‌ பதக்கம்‌? 
வீரம்‌, திறம்‌ காட்டியா? இல்லை! அவன்‌ தங்கை ஒரு நடன 
சுந்தரி! தர்பாரிலே ஆடினாள்‌, அவள்‌ கண்‌ சுழல்வது கண்டு 
காமம்‌ சுழன்று ஜாரின்‌ பிரதானி ஒருவன்‌ இலயித்தான்‌. 
இந்தக்கணம்‌, நமது படைக்குத்‌ தலைவனாக 
இருக்கநேரிட்டது. ஒழிந்தான்‌ உலுத்தன்‌.” என்று கூறுகிறான்‌. 


Hk 26 23% 


“ரொட்டி! ரொட்டி! மலைபோல ரொட்டிக்குவியல்‌. பசிதீரத்‌ 
தின்னுங்கள்‌, பாட்டாளிகளே உயிர்‌ வாழுங்கள்‌.” 


“அந்திக்கு அரண்களாக உள்ள அதிகார பீடங்களை 
அழியுங்கள்‌. அடங்கிக்கிடந்த தோழர்களே! பயமின்றி 
வெளியே வாருங்கள்‌. பழமை பறந்தோடிவிட்டது. 
பாதகர்கள்‌ பிணமாயினர்‌. புது ஆட்சி பிறக்கிறது. பசி 
தீரும்‌ காலம்‌. நமது உழைப்பு நமக்குப்‌ பயன்‌ தரும்‌ 
காலம்‌. ஊராள்வது ஊராரை மாளச்செய்வதற்கே என்று 
ஊளையிட்டோரின்‌ தலைகள்‌ உருளும்‌ காலம்‌. 

ஊமைகள்‌, பிரசங்கியாகலாம்‌. கோழைகளும்‌, 
வீரராகவும்‌, கோட்டைகள்‌ தூளாகின்றன. தர்பார 
தவிடுபொடியாகி விட்டது. அதரமத்துக்கு 


உடந்தையாக இருந்த பாதிரிக்கூட்டம்‌ பச்சை 


இரத்தத்திலே நீந்திச்‌ சாகின்றனர்‌. பொழுது வந்தது! புரட்டு 
ஒழிந்தது! புது ஆட்சி பிறந்தது! புறப்படுங்கள்‌, புன்னகைபூத்த 
முகத்துடனே!” 


Hk oF 


ஜாரின்‌ உல்லாச ரயில்‌ வண்டி, பெட்ரோகிராடுக்கு வந்து 
சேரவில்லை. புரட்சி செய்தி கேட்டதும்‌ ஜாரின்‌ மனதிலே 
கவலை தோன்றிவிட்டது. எங்கோ கிராமத்திலே 
ஓளிந்துகிடக்கிறான்‌ ஜார்‌.” 


இவையும்‌ இவைபோன்ற வேறு பலவுமான காட்சிகள்‌, 
பேச்சுகள்‌, நிகழ்ச்சிகள்‌, பெட்ரோகிராட்‌ நகரிலே, ஓர்‌ 
நாளிரவு நடந்தது; இருபத்தைந்து 
ஆண்டுகளுக்குமுன்பு! 1917 பிப்ரவரி 27ந்‌ தேதி! அன்று 
தான்‌ ரஷியப்புரட்சியின உதயம்‌! அன்று தான்‌ 
முதலாளித்தனம்‌ மூலையில்‌ 
உட்கார்ந்திருப்பதாகக்கூறினாலும்‌ போதாது, மூட்டை 
முடுச்சுடன்‌, டான்‌, வோல்கா, நதிகளைத்‌ தாண்டி, ரஷிய 
எல்லைபையே கடந்து, எங்காவது சென்று தீரவேண்டும்‌ 
என்று ரஷியமக்கள்‌ உத்திரவு பிறப்பித்தனர்‌! 
அன்றுதான்‌, அநியாயத்துக்குத்‌ தூக்குத்தண்டனை. 
அக்ரமக்காரருக்கு அந்தமான்‌! 
செல்வச்செருக்கர்களுக்குச்‌ சிரச்தேம்‌! உல்லாச 
வாழ்வினருக்கு மரணச்சீட்டு. ஊராண்ட ஜாருக்கு இறுதி 
அறிக்கை! உலகம்‌ கேட்டுத்திடக்கிட்ட திருநாள்‌ அது. 
25 ஆண்டுகளுக்கு முன்பு நடந்தது, ரஷியப்‌ புரட்சி. 
ரஷியப்‌ புரட்சியின்‌ 25ம்‌ ஆண்டு விழாவை, இவ்வாண்டு, 
ஸ்டாலின்‌, வேட்டொலியே பக்கமேளமாகக்‌ கொண்டு, 
கொண்டாடியிருக்கிறார்‌. அன்று உள்நாட்டு 
அக்கிரமக்காரரை ஒழிக்க அவரும்‌ அவரது தலைவர்‌ 
லெனினும்‌, பிறரும்‌ உத்திரவு பிறப்பித்தது போல்‌, 

இன்றும்‌ ஸ்டாலின்‌, ரஷிய மக்களுக்கும்‌, பாட்டாளி 
உலகு பூராவுக்கும்‌, உலகத்திலேயே புதியதோர்‌ 
அக்கிரமத்தைப்‌ பகுத்த முனையும்‌ பெரலின்‌ ஜார்‌ 
தர்பாரை, தவி பொடியாக்குக என்று 
உத்தரவிடுகிறார்‌. ஜாரின்‌ கூலிகள்‌, ஜார்‌ பரம்பரைக்குப்‌ 
பல்லக்குத்‌ தூக்கிகள்‌, ஜாரின்‌ சுபாவக்‌ காரருக்குச்‌ 
சுருதிப்பெட்டிகள்‌, ஜாராட்சி போன்ற ஆட்சியிலே 
அடைப்பம்‌ தாங்கும்‌ “பேறு” பெற வேண்டுமென்ற 
நினைப்பு கொண்ட நாடி நடங்கிகள்‌ தவிர, மற்றையோர்‌, 
“சபாஷ்‌! ஸ்டாலின்‌!!!” எனறு அவரைப்‌ புகழ்ந்து, அவர்‌ 
மொழி வியந்து, அவர்‌ விழியைத்‌ தம்‌ 
வழியெனக்கொண்டு, அவரது ஆள்காட்டி விரலைத்‌ தம்‌ 
சட்டமென்று கருதி அவர கூறும்‌ காரியத்திலே 
நம்மாலான பங்கு செய்வோம்‌ எனறு முனவருவர! 
முயல்கள்‌ புதருக்குள்‌ பதுங்கட்டும்‌! நரிகள்‌ 
பொந்துகளைத்‌ தேடட்டும்‌. சமதர்மச்‌ சிங்கங்களே! 
நீங்கள்‌ உங்கள்‌ குகையை விட்டூ வெளியே வாருங்கள்‌! 


ஸ்டாலினின்‌ குரல்‌ கேட்டும்‌, வெளி வராதவர்கள்‌, கோழைகள்‌ 
மட்டுமன்று, ஜாரின்‌ கூலிகள்‌, சமுதாயச்‌ சாக்கடைப்‌ புழுக்கள்‌!! 


“240 டிவிஷன்‌ ஜெர்மானியர்‌, ரஷியாவைத்‌ தாக்குகின்றனர்‌! 
நெப்போலியன்‌, மாஸ்கோவைத்‌ தாக்கியபோது அவனிடமிருந்த 
போர்‌ வீரர்‌, 30,000! இன்று செஞ்சேனைபை 30 இலட்சம்‌ நாஜிகள்‌ 
தாக்குகின்றனர்‌. செஞ்சேனைக்கு இன்றுள்ள மகத்தான ஆபத்து 
என்னவென்பது இதிலிருந்து விளங்கும்‌. இத்தகைய ஆபத்தில்‌, 
ரஷிய வீரர்கள்‌ காட்டும்‌ வீரம்‌, எவ்வளவு அபாரமானது! வேறு 
எந்த நாடும்‌, வேறு எந்த சேனையும்‌, நம்மைப்போல, 
நாஜிக்கொள்ளைக்‌ கூட்டத்தை எதிர்த்து நிற்கமுடியாது. 


தோழர்களே, நாம்‌ விடுதலைப்‌ போரிலே ஈடபட்டிருக்‌ கிறோம்‌. 
நேசநாடுகளுடன்‌ சேர்ந்து போரில்‌ ஈடுபட்டிருக்கிறோம்‌. மனித 
சமுதாயத்தின்‌ கொடிய விரோதிகளை, முறியடித்து, 
வெற்றிபெற்றே தீருவோம்‌. 


ஹிட்லராட்சியைத்‌ தவிடிபொடியாக்கித்திர வேண்டும்‌, தவிடு 
பொடியாக்குவோம்‌. யுக்ரைனிலே, அக்ரமநாஜிகள்‌ செய்யும்‌ 

கொடுமையை நான்‌ அறிவேன்‌. பாதுகாப்பற்ற நமது பாட்டாளி 
களைச்‌ சித்திரவதை செய்கிறார்கள்‌. சொத்தைச்‌ சூறையாடு 
கிறார்கள்‌. சொல்லொணாக்‌ கஷ்டம்‌ நம்‌ மக்களுக்கு. நம்‌ 
சுந்தரிகள்‌ கற்பழிக்கப்படுகின்றனர்‌.” - என்று ஸ்டாலின்‌ 
கூறுகிறார்‌. பாட்டாளிகளின்‌ இலட்சிய பூமி, நாஜிக்குக்‌ குச்சு 
வீடா! வீரர்களின்‌ கோட்டம்‌ வெறியர்கட்கு வேட்டைக்காடா! 
நெப்போலியனை . நடங்கவைத்த நாடு, நொந்து நலிவதா! 
அதைக்கேட்ட பின்னர்‌, உலக ஏழை மக்கள்‌, தங்களுக்கு 
“விமோசனம்‌” உண்டு என்று எண்ணிடவாவது, முடியுமா! ரஷிய 
ரணகளத்திலே, ஹிட்லரின்‌ ஜெயக்கொடி நாட்டப்பட்டு விட்டால்‌, 
பாட்டாளி மக்கள்‌ ஆட்சி ஏற்பட முடியும்‌ என்ற எண்ணத்துக்கு 
சவக்குழி வெட்டப்பட்டது என்று தான்‌ ஆகும்‌. சோவியத்‌ 
சுருண்டபிறகு, “சோற்றுக்கில்லாதார்‌” என்ற சொல்லம்பால்‌ 
தொல்லைப்படும்‌, உலகப்பாட்டாளி மக்களின்‌ எதிர்காலம்‌ 
சுருண்டே போகும்‌! 


சோவியத்‌ மக்கள்‌ விதேலைபெற்றது, வீரத்தால்‌, 
விவேகத்தால்‌ எனவே அந்த விதேலைக்‌ காக்கவும்‌ 
வகை அறிவர்‌, வீரமே மந்திர விளக்குக்கு நெய்‌ 
என்பதை அறிவர்‌. எனவே எத்தகைய ஆபத்தையும்‌ 
பொருட்படுத்துவதில்லை. ஸ்டாலின்‌ கிராட்‌ சரிந்துவிட்டது 
என்று பறைசாற்றி, எத்தனை நாட்களாயின. இப்போதும்‌ 
நடப்பது என்ன? சமர்‌! எப்படி முடிந்தது? சோவியத்‌ சுபாவம்‌ 
அது. ஸ்டாலின்‌ கிராடின்‌ வெளி அரண்களைத்‌ 
துளைத்துக்கொண்டு நாஜிகள்‌ புகுந்தனர்‌. கல்டிமோஷேங்கோ, 
ஸ்டாலின்‌ கிராடிலிருந்து காகசஸவரையிலே பெரும்‌ களத்தைக்‌ 
காத்து வருபவர்‌. ஸ்டாலின்‌ கிராட்‌ நகருக்கு ஜெர்மானியர்‌ 
புகுந்தனர்‌ என்ற ஊர்கோட்டையாகட்டும்‌! வீடி களமாகட்டும்‌! 
வீட்டுக்குள்‌ இருவரும்‌ ஒவ்வோர்‌ அறையும்‌ 
கொலைக்களமாகட்டும்‌ என்று உத்திரவிட்டுவிட்டார்‌. ஸ்டாலின்‌ 
கிராடிலே, நடுவழியாகவும்‌, வடமேற்கு எல்லைவழியாகவும்‌ 
ஜெர்மன்‌ படைகள்‌ புகுந்து கொண்டிருந்தன. ஜெர்மன்‌ 
விமானங்கள்‌, வட்டமிட்டு, குண்டு சிக்‌ கொண்டிருந்தன. 
பெர்லின்‌ ரேடியோ, ஸ்டாலின்கிராட்‌, வீழ்ந்துவிட்டது என்று 
பிரசாரம்‌ செய்துகொண்டி ருந்தது. 


உலகமே, தீர்ந்தது ஸ்டாலின்கிராட்‌ என்று கூறிப்‌ பெருமூச்‌ 
செறிந்தது. அதே நேரத்தில்‌, வால்கா நள்ளிரவிலே, 
நீந்திக்கொண்டு வந்தன செம்படைகள்‌. மேஜர்‌ ஜெனரல்‌ 

அலெக்சாண்டர்‌ ரோடிம்ஸ்டீவ்‌ என்றவர்‌, தமது படைகளுடன்‌, 
தீப்பிடித்தெறியும்‌ நகருக்குள்‌ நுழைந்தார்‌. வயது! 
சமதர்மிகளுடன்‌ மாட்ரிட்‌ அருகே, பாசீசப்‌ படைகளுடன்‌ 
தீரமாகப்‌ போரிட்டவர்‌. கல்டிமோஷேங்‌ கோவிடம்‌ பாடம்‌ 
படித்தவர்‌. பயமறியாத வீரன்‌! புரட்சி ரஷியாவின்‌ புதல்வன்‌! புகை 
ஸ்டாலின்‌ கிராடுக்குள்‌ புகுந்து, புண்பட்ட தோழர்களைப்‌ 
போர்வீரர்களாகக்‌ கொண்டு, பிளந்து போன பாதைகளை 
அரணாக்கி, இடிந்துகிடந்த வீகேளிலே கோட்டைகள்‌ 
அமைத்து, உள்ளே நுழைந்த ஜெர்மானியரை விரட்டலானார்‌! 
ரோடிம்‌ ஸ்டீவ்‌, ரஷியரின்‌ வீரத்திற்கோர்‌ எடுத்துக்காட்டு, தியாக 
வல்லி ஜோயாவும்‌, வீரவர்மன்‌ ரோடிம்ஸடீவும்‌, 
இத்தகையவர்களைத்‌ தோழர்களாகக்‌ கொண்ட ஸ்டாலினும்‌, 
இருக்கும்போது, ஏன்‌ சோவியத்‌ ஜெயிக்குமா, தோற்குமா, என்ற 
சந்தேகம்‌ பிறக்க வேண்டும்‌! யுக்ரைன்‌ போயிற்றே, காகசசிலே 
குடைந்துவிட்டனரே, கிரைமியாக விழ்ந்ததே, இனி ரஷியாவிலே 
தொழிற்சாலைகள்‌, ஆயுத உற்பத்திச்சாலைகள்‌, இயற்கைப்‌ 
பொருளுக்கு இடம்‌, எங்கே என்றும்‌ அயரத்‌ தேவையில்லை. 
சோவியத்‌ தலைவன்‌, இதிலும்‌, தனது திறமையைக்‌ காட்டாது 
போகவில்லை. 


ஐரோப்பா கண்டத்திலே, சோவியத்நாடு ஒர்‌ அற்புதபுரி! 
சுற்றிலும்‌ முதலாளி ஆட்சி, வஞ்சக வல்லரசு வரத்தக வலை 

சிகள்‌, மக்களின்‌ வாட்டத்தைப்பற்றிய கவலையற்றவர்கள்‌! 
சோவியத்‌ ஒன்று மட்டுமே, சோற்றுக்கில்லையே என்று சோர்ந்து 
கிடந்தவர்களின்‌ சொர்ணபுரி!! 


பதினைந்து கோடி போர்‌ வீரர்களின்‌ “பாரா: ்‌ கொடுக்கும்‌ வீரபுரி. 
ஆகவேதான்‌, வீறாப்புக்கொண்ட ஹிட்லர்‌ கூட்டம்‌, சம்மட்டி 
அடியினால்‌, சாய்கிறது. 

வாழ்க சோவியத்‌! வெல்க சோவியத்‌!! 


15.11.1942 

மாஸ்கோ ரேடியோ 


கொடுமையான இந்கப்போருக்குக்‌ காரணம்‌ ஜெர்மன்‌ 
மக்களல்ல, அந்த மக்களின்‌ கண்ணையும்‌ கருத்தையும்‌ 
கட்டிவிட்ட ஹிட்லர்‌ கூட்டமே. இதனை ஜெர்மன்‌ மக்கள்‌ 
உணரும்படி சோவியக்நாட்டு ரேடியோ பன்முறை பல உண்மை 
நிகழ்ச்சிகளையும்‌, செய்திகளையும்‌, ஜெர்மன்‌ தாய்மார்களுக்கு 
எடுத்துரைத்து வருகிறது. விஷயமறியாமல்‌, ஹிட்லராட்சியின்‌ 
அடிமையாகி அவதியை  அனுபவிப்பவரிடம்‌ அனுதாபம்‌ 
காட்டுவது, உபதேசிப்பது! பாசிசப்‌ பித்துப்‌ பிடித்தலைந்து 
ஹிட்லரையே பரமபிதாவெனப்‌ போற்றி, உலகை ஆளவேண்டு 
மென்று பேராசை கொண்டிருக்கும்‌ பேர்வழிகளுக்கு, 
காரசாரமாகச்‌ சூடுகொடுத்து புத்தி புகட்டுவது, ஆகிய இரண்டு 
முறைகள்‌, மாஸ்கோ ரேடியோவால்‌ கையாளப்படுகிறது. 
மாஸ்கோ அழைக்கிறது! என்று மாஸ்கோ ரேடியோ கூவினதும்‌, 
பெர்லின்‌ முதலிய பட்டின மக்கள்‌, போர்‌ முனையின்‌ உண்மை 
நிகழ்ச்சி இப்போது தெரியும்‌ என்று கூறுவர்‌; உண்மையை கூறி 
உள்ளத்தை உருக்குகிறது ரஷிய ரேடியோ. 


ஓர்‌ ஏழை ஜெர்மன்‌ சோலஜர்‌. பட்டிமாடு! கூலிக்காகக்‌ களம்‌ 
புகுந்தவன்‌, குடலறுபட்டு மாண்டான்‌. அவனது குடும்பத்திற்கு, 


மாஸ்கோ ரேடியோ ஆறுதல்கூறி, அறிவுறுத்துகிறது. படியுங்கள்‌, 
இருதயத்தைத்‌ தடவும்‌ இயல்புடனுள்ள இந்த ரேடியோ பேச்சை, 


“மாஸ்கோ அழைக்கிறது! இபென்ஸ்டாட்‌ நகரத்துவாசி, 
பிராகிரமர்‌ என்ற அம்மையை ரேடியோ அருகேவரச்‌ 
சொல்லுங்கள்‌. அந்த அம்மையாருக்கு அத்யாவசியமாகத்‌ 
தெரியவேண்டிய செய்தி இருக்கிறது. 


அம்மையே! 116ம்‌ நம்பர்‌ ஜெர்மன்‌ காலாட்படையிலே இருந்த 
உன்‌ கணவன்‌, லட்விக்ரீமர்‌ என்பவர்‌, ரஷிய வைத்யசாலையிலே 
இறந்துவிட்டார்‌ என்ற வருத்தமிக்க செய்தியைத்‌ 
தெரிவித்துக்கொள்கிறாம்‌. 


பெரிசினா நதிக்கரையிலே, ஜெர்மானியர்‌ தாக்குதல்‌ 
நடத்தியபோது, அவன்‌, ஈரலில்‌ குண்டுபாய்ந்துக்‌ கீழே 


சாய்ந்தான்‌. 


எங்கள்‌ படைவரிசைக்கு எதிரிலே, 1300 ஜெர்மானியர்‌ வீழ்ந்து 

கிடந்தனர்‌; ரஷிய வைத்யசிகிச்சை வண்டிகள்‌, அவர்களில்‌ 
காயமுற்ற வர்களுக்குச்‌ சகாயமளிக்க வந்தன, ஜெர்மானியர்‌ 
அப்போதும்‌ சுட்டனர்‌. 


எங்கள்‌ வைத்யசாலையிலே, உமது கணவன்‌, 18 மணி நேரம்‌ 
இருந்தான்‌, உங்கள்‌ வீட்டுத்தோட்டத்திலே, நீயும்‌ உன்‌ 
குழந்தைகளும்‌ இருக்கும்‌ காட்சியடங்கிய ஒரு படத்தைப்‌ 
பார்த்துக்கொண்டே இருந்தான்‌. 


உன்‌ கணவன்‌ நல்ல போர்‌ வீரன்‌! போலந்து, பல்கேரியா, 
பூகோஸ்லாவியா ஆகிய இடங்களிலெல்லாம்‌ சண்டை 
செய்திருக்கிறான்‌. வீரத்திற்காக அவனைப்‌ பாராட்டித்‌ தரப்பட்ட 
இரண்டு சிலுவைகளை அணிந்திருந்தான்‌. 


ஆனால்‌, கிரீமர்‌ அம்மையே! உன்‌ கணவன்‌, ஏன்‌, பெரிசீனா 
நதிக்கரை வந்தான்‌? அவன்‌ அணிந்திருந்த கெளரவ 
சிலுவைகளால்‌ உன்‌ குழந்தை குட்டிகள்‌ காணப்போகும்‌ பலன்‌ 
என்ன? மற்றவர்களின்‌ வீடுகளிலே நுழைந்து, அவ்வீடுகளின்‌ 
தாய்மார்களையும்‌ குழந்தைகளையும்‌ கொல்வது முறையா? 
லட்விக்கிரீமர்‌, இவற்றைச்‌ செய்ய விரும்பவில்லை. 


நீ அவனுக்கு எழுதிய கடைசி கடிதத்திலே, விரைவில்‌ அவன்‌ 
வீடு திரும்புவான்‌, உன்னுடனும்‌ குழந்தைகளுடனும்‌ வாழ்வான்‌, 
விரைவில்‌ சாந்தி ஏற்படும்‌ என்று நம்புவதாக எழுதியிருந்தாய்‌. 


நீங்கள்‌ யாவரும்‌ சமாதானமே விரும்புகிறீர்கள்‌; நாங்கள்‌ 
விரும்புவதும்‌ சாந்தியே! ஆனால்‌ ஹிட்லர்‌ அதை 
விரும்பவில்லை!! அவன்‌ போரை விரும்புகிறான்‌. தாய்மார்கள்‌ 
தவிக்கும்படி செய்யப்படுவானேன்‌? சிந்திய இரத்தம்‌ போதாதா? 


ஆனால்‌ ஹிட்லருக்கு இது தெரியாது, கணவனை இழந்த 
காரிகையின்‌ கலக்கம்‌, தந்தையை இழந்த தனயனின்‌ துயரம்‌, 
மகனை இழந்த தந்தையின்‌ தவிப்பு, ஆகியவைபற்றி 
“ஹிட்லருக்குத்‌ தெரியாது. அவனுக்கு மனைவியுமில்லை, 
குழந்தையுமில்லை! 


மாஸ்கோ ரேடியோவின்‌ மொழி, அம்மாதை மட்டுமா, உலகத்தின்‌ 
மனதையே உருக்கியதன்றோ! மக்களிடம்‌ மாஸ்கோ காட்டும்‌ 
அன்புக்கு இஃதோர்‌ எதேத்துக்காட்டு. ஆனால்‌ மமதைக்காரன்‌ 

மாஸ்கோ ரேடியோ, செய்தி இதோ, மற்றோர்‌, ரேடியோ செய்தி, 
இது ஆணவம்‌ ஒரு ஜெர்மன்‌ மாதுக்கு, கூறுவது. 


ஏ! பிராவெர்னர்‌! உன்‌ கணவனுக்கு நீ எழுதிய கடிதத்திலே, 
போர்முனையிலே ஆனால்‌ என்னைப்பற்றியும்‌ குடும்பத்தைப்‌ 


பற்றியும்‌ நினைத்துக்கொள்‌ என்று எழுதி இருந்தாய்‌. 


ஜூலை 295 தேதி எழுதிய கடிதத்தில்‌ எவனாவதொரு 
ரஷியனிடமிருந்து ரோமத்தால்‌ செய்த மேலங்கி எடுத்து 
அனுப்பினால்‌ மகிழ்ச்சியாக இருக்கும்‌, ரஷியாவில்‌ அத்தகைய 
மேலங்கிகள்‌ ஏராளமாக கிடைக்குமாமே, என்று உன 
கணவனுக்கு எழுதியிருந்தாய்‌. 


எது கிடைத்தாலும்‌ அங்கு இங்கு, சர்வத்திற்கும்‌ இருக்கிறது 
என்று எழுதினாய்‌. 


ரஷியத்‌ திருட்டுப்பயலைத்‌ தீர்த்துக்கட்டுவதில்‌, முனைந்து செய்‌, 
என்றும்‌ எழுதியிருந்தாய்‌. 


அம்மையே! உன்‌ கடிதம்‌ உன்‌ கணவனுக்குக்‌ கிடைத்தது. 
ஆனால்‌ உன்‌ கட்டளைகளை நிறைவேற்ற முடியாத நிலை 
அவனுக்கு ஏற்பட்டிருக்கிறது. அவன்‌ ரஷியாவில்‌ பிணமானான்‌!! 


ரஷியாவிலே, ஏராளமான மேலங்கிகளும்‌, மற்றப்பொருளும்‌ 
உள்ளன. ஆனால்‌ கொள்ளையர்கள்‌ அவைகளை 
அடித்துக்கொண்டு போகாமல்‌ பாதுகாக்க 200,000 மக்கள்‌ 
இருக்கின்றனர்‌! 


இதை, இப்போது ரஷியாவில்‌ உள்ள ஜெர்மன்‌ படையினரின்‌ 
தாய்மார்களுக்குக்‌ கூறு.” 


15.11.1942 

சோவியத்‌ கொரில்லா 


படை தோற்றால்‌ சண்டை தோற்றது என்பது, மற்ற இடங்களில்‌ 
நடப்பது. சோவியத்திலே, அன்று! படை அழிந்தாலோ, அல்லது 
பின்வாங்கினாலோ, களத்திலே இல்லை, என்றுமட்டமே 
தான்கூற முடியும்‌ சண்டை தீர்ந்துவிட்டது என்று கூறமுடியாது. 
காட்டிலே, கணவாயிலே, மலைச்சரிவிலே, ஜெர்மன்‌ 
முகாமுக்கருகே, வளைவிலே, எங்குச்‌ சோவியத்‌ கொரில்லா 
இருப்பான்‌, என்ன செய்வது பகலிலா, இரவிலா, எந்த நேரத்தில்‌ 
எப்போது வருவான்‌, என்று கூறமுடியாது. போர்‌ எங்கும்‌ 
தோன்றும்‌ தீடீரென்று, எந்தச்‌ சமயத்திலும்‌ வரக்கூடும்‌, கையில்‌ 
கிடைத்தது ஜெரமானியன்‌ கையிலே தப்பித்தவறி சிக்கினாலோ, 
அவன்‌ வாய்‌ திறவாது, மற்றக்‌ கொரில்லாப்‌ படையினர்‌ எங்கே 
உள்ளனர்‌ என்பதைக்‌ கூற மாட்டான்‌, என்ன செய்தாலும்‌ 
எவ்வளவு இம்சை செய்தாலும்‌ டாங்கியின்‌ இரும்புப்பற்கள்‌ 
கொண்ட சக்கரத்திலே கட்டி, டாங்கி ஓட்டுவதை விடவா, 
சித்திரவதை வேறு இருக்க முடியும்‌! சோவியத்‌ கொரில்லாவை 
இத்தகைய சித்திரவதை செய்தும்‌, வாய்‌ திறக்கவில்லை. 


செஞ்சேனை, சீறிப்பாயும்‌ புலியன்று, சோவியத்‌ கொரில்லா, 
நெளிந்து தீண்டிடும்‌ நாகம்‌! அதன்‌ பற்களைக்கண்டு, 
ஜெர்மானியர்‌ பதறிக்கிடக்கின்றனர்‌. 


பத்துநாள்‌ போரிட்டோம்‌. பத்துப்பேரை இழந்தோம்‌. 
பட்டிணத்தைப்‌ பார்த்தோம்‌. இனி பயமின்றி வெல்வோம்‌, வெற்றி 
ரசத்தைப்‌ பருகுவோம்‌ என்று ஜெர்மன்‌ படையினர்‌ கூறமுடியாது. 
கொரில்லாவின்‌ கண்கள்‌ ஊருக்குள்ளே கூபாரமிட்டுக்‌ 
கொண்டிருக்கும்‌ விரோதியின்‌ ஒவ்வொரு செயலையும்‌ 
கவனித்துக்‌ கொண்டிருக்கும்‌. காடுகளிலே உலவுவர்‌ காலை 
மாலையிலே மந்திராலோசனை. வேட்டை! எதிர்ப்பட்ட சனியன்‌ 
அழிந்தான்‌. ஓடம்‌ ரயில்‌ கவிழும்‌, பாடும்‌ ஜெர்மானியன்‌ 
பிணமாவான்‌, அவன்‌ சேர்த்துள்ள பண்டம்‌ பறிபோகும்‌, அவன்‌ 
ஆயுதச்சாலை கொள்ளைபோகும்‌. டாங்கிகள்‌, பீரங்கிகள்‌, 
லாரிகள்‌, விமானங்கள்‌, எதற்கும்‌ ஆபத்துதான்‌. எதிரே, 
செஞ்சேனை இலலை என்று அயர முடியாது, சுற்றிலும்‌ இருப்பர்‌ 
சோவியத்‌ கொரில்லாக்கள்‌, ஆண்‌, பெண்‌, கிழவர்‌, குமரர்‌, 
சிறுவருங்கூட! 


கொரில்லாவிடம்‌ ப்ட்‌... கஷ்டத்தை ஒரு ஜெர்மன்‌ 

படைத்தலைவன்‌ தனது கடிதத்திலே எழுதினான்‌. அக்கடிதம்‌ 
சோவியத்‌ படையினரிடம்‌ சிக்கிற்று, அது இது. 


“ஆறு நாட்களாக நமது ஆட்கள்‌ அவதிப்படுகின்றனர்‌. உணவு 
இல்லை. சர்வமும்‌ இங்கு சாம்பலாக்கிவிட்டே ரஷியப்‌ 
ஊரைவிட்டுச்‌ சென்றனர்‌. பக்கத்து இடங்களிலே போய்‌, உணவு 
சேகரிக்கலாமென்றாலோ, பாழும்‌ கொரில்லாத்‌ தொல்லை 
பொறுக்க முடிவதில்லை. இரவும்பகலும்‌, இவர்களின்‌ இன்னல்‌, 
இம்சிக்கிறது. இருபது பேருக்குமேல்‌, உணவு தேடிக்கொண்டு 
வரும்படி வெளியே அனுப்பினேன்‌. மூவரே திரும்பிவந்தனர்‌ 
வெறுங்கையுடன்‌, மற்றவர்கள்‌, கொரில்லாவிடம்‌ 
சிக்கிவிட்டனர்‌. செத்தனரோ, பிழைத்தனரோ தெரியவில்லை.” 


18ம்‌ நம்பர்‌ ஜெர்மன்‌ டாங்கிப்‌ படைக்கு இச்செய்தியை ஒரு 
பிரிவின்‌ தலைவன்‌ தெரிவித்தானாம்‌. 


சோவியத்‌ கொரில்லாக்கள்‌, புரட்சிக்‌ காலத்தில்‌ எப்படி, ஜாரின்‌ 
கொடுமைகளை, மறைந்திருந்து, சமயம்‌ கிடைக்கும்‌ 
போதெல்லாம்‌, தாக்கி வந்தனரோ, அதுபோல்‌ நாஜியிடம்‌ 
பிடிபட்ட இடங்களிலே இன்று செய்து வருகின்றனர்‌. 
அவர்களின்‌, போர்முறை, ஜெர்மன்‌ படையினருக்குப்‌ பெரிய 
தொல்லையாகி விட்டது. அதிலும்‌, குளிர்‌ காலத்திலே, 
கொரில்லாவின்பாட கொண்டாட்டம்‌! இது குளிர்காலந்தானே!! 


15.11.1942 

சோவியத்‌ விகடம்‌ 


சோவியத்‌ நாட்டிலே, இந்தப்‌ பயங்கரமான போரின்போதும்‌, 
மக்கள்‌, நகைச்சுவையை இழக்கவில்லை! நகைச்சுவையும்‌ 
சோவியத்‌ நோக்கத்தைப்‌ பலப்படுத்தும்‌ விதமாகவே உள்ளது. 
சோவியத்‌ பத்திரிகைகளிலே விகடப்‌ பேச்சுகள்‌ விதவிதமாக 
வெளிவருகின்றன. எதிரியை நையாண்டி செய்வது 
அப்பேச்சுகளின்‌ நோக்கம்‌. அவற்றிலே சில, இங்கே 
தரப்பட்டுள்ளன. 


(1) நகரைத்‌ தாக்குவதா! 

ஜெர்மன்‌ மேஜர்‌ (சோவியத்‌ நகரொன்றைப்‌ பிடிக்கக்‌ 
கிளம்புகையில்‌) : ஏ! லெப்டினன்ட்‌! ஏன்‌ நமது படைகள்‌ என்‌ 
உத்திரவின்படி அந்த சோவியத்‌ நகரைத்‌ தாக்கக்‌ 
கிளம்பவில்லை? 


ஜெர்மன்‌ லெப்டினன்ட்‌ : அந்த நகரை, நாஜிகள்‌ 
பிடித்துவிட்டனர்‌, என்று நேற்றே கொயபிள்ஸ்‌ பெர்லின்‌ 
ரேடியோவிலே பேசிவிட்டாரே ஏற்கனவே கொயபிள்சிடம்‌ 
பிடிபட்ட நகரத்திலே நாம்‌ போவானேன்‌ என்று எண்ணுகின்றன 
போலும்‌ நமது படை. 


(2) வழி தெரியவில்லை 


ஒரு ஜெர்மன்‌ சோல்ஜர்‌ : டே, காரல்‌! தெரியுமா விஷயம்‌, 
ரஷியர்களுக்கு இருட்டிலே வழியே தெரிவதில்லை. 


மற்றொரு ஜெர்மானியர்‌ : அது உனக்கு எப்படித்‌ தெரியும்‌? 


முதல்‌ பேசிய ஜெர்மானியன்‌ : நேற்று இரவு, இரண்டூ ரஷிய 
சோல்ஜர்கள்‌ நமது படைவரிசைக்கு வந்தனர்‌. திரும்பிப்‌ 
போகும்போது, நமது படையினரிலே நால பேரை 
இழுத்துக்கொண்டு போனார்கள்‌ வழி தெரிந்து கொள்ள! 


(3) நேர்மாறாக! 


ஓரு ஜெர்மன்‌ சோல்ஜர்‌ : அடே, ஆட்டோ! வீட்டிலிருந்து 
உனக்கு வந்துள்ள கடிதத்திலே என்ன எழுதி இருக்கிறார்கள்‌? 

ஆட்டோ : ஜெர்மனியிலே எங்கும்‌ நாசமாகவும்‌ மோசமாகவும்‌ 
இருப்பதாக எழுதி இருக்கிறார்கள்‌. காரல்‌! உனக்கு உன 
வீட்டார்‌ என்ன எழுதி இருக்கிறார்கள்‌. 


காரல்‌ : நேர்மாறாக எழுதி இருக்கிறார்கள்‌. ஜெர்மனியிலே 
எங்கும்‌ மோசமாகவும்‌, நாசமாகவும்‌ இருக்கிறதாம்‌. 


(4) குஷியா? கூப்பிடு!! 

ஜெர்மன்‌ ஆபீசர்‌ : கர்னலே! உமது உத்திரவின்படி 
ருமேனியப்படை, சோவியத்‌ படையைத்‌ தாக்கக்‌ 
கிளம்பிவிட்டன. 


ஜெர்மன்‌ கர்னல்‌ : ரமேனியப்படை, முணுமுணுத்துக்‌ கொண்டே 
போயிற்றா? 


ஜெர்மன்‌ ஆபீசர்‌ : இல்லையே! மிக்க சந்தோஷமாகக்‌ 
கிளம்பிற்று. 


ஜெர்மன்‌ கர்னல்‌ : அடடா! மோசம்‌ போனோம்‌. ருமேனியப்‌ படை 
அவ்வளவு குஷியாக கிளம்பிற்று என்றால்‌, சோவியத்தில்‌ 
சரண்புகுந்து விடலாம்‌ என்பதற்காகத்தான்‌ என்று 
தோன்றுகிறது. உடனே ருமேனியப்படையைத்‌ 
திருப்பிக்கொண்டு வந்துவிடு. போ. 


(5) விட்டால்தானே! 


சோவியத்‌ களக்‌ குழியிலிருந்து ஒரு ஜெர்மன்‌ சோல்ஜர்‌ 
ஆட்டோ! நான்‌ ஒரு ரஷிய சோல்ஜரைப்பிடித்து விட்டேன்‌. 


ஜெர்மன்‌ களக்குழியிலிருந்து மற்றோர்‌ ஜெர்மன்‌ சோல்ஜர்‌ 
அவனை இழுத்துக்கொண்டு இங்க வாயேண்டா! 


சோவியத்‌ குழியிலிக்கும்‌ ஜெர்மானியன்‌ : அவன்‌ என்னை 
விட்டால்தானே நான்‌ அங்கு வர!! 


15.11.1942 

மாஸ்கோ மணம்‌ 


குதிரை வாங்கப்போன மந்திரி, கழைக்‌ கூத்தாடினார்‌. அவரது 
தாண்ட வத்தைக்கண்டு மகிழ்ந்த கண்ணன்‌, நரியைப்‌ 
பரியாக்கியத்‌ திருவிளையாடலைத்‌ திருப்பாசுரத்தால்கூறி, நீறு 
பூசி, திருத்தல யாத்திரை திருநாளைப்போவார்களாக இந்தத்‌ 
தில்லும்‌ முல்லும்‌ இந்த நாட்டிலே! “ஆண்டவன்‌” நரியைப்‌ 
பரியாக்கினாரே  கவிர, மண்டும்‌, நரியெனும்‌ பழைய 
வடிவுகொண்டு, ஊளையிட்டு ஓடிவிட்டதென்றே கூறினர்‌. ஏன்‌ 
எனில்‌, நரி பரியாகும்‌ பாட்டை ஈசனைக்‌ கொண்டு 
புரியவைக்கும்‌ “மாணிக்கவாசகர்கள்‌” ஆயினும்‌, நரி நரிதான்‌, 
பரி பறரிதான்‌, நரி, பரியாகவே ஆகிவிடாது, உண்மையைக்‌ 
கண்ட பயந்து! அர்த்த மற்ற, திருவிளையாடல்கள்‌ எண்ணி, 
நெஞ்சு நெகிழ்ந்து, கண்ணில்‌ நீர்‌ புரள, கழுத்திலே 
உருத்திராக்கம்‌ புரள, கைகூப்பித்‌ தொழுது கடம்பா! கச்சி 
ஏகம்பா! மணாளா! என்று கசிந்துருகும்‌ மெய்யன்பர்களுக்கு, 
இவ்விதழ்‌ வாசகமோ, மகேஸ்வரன்‌ இன்றி, ஓடப்பர்‌ ஒப்பப்பர 


உண்மையை உரைக்கிறது. சோவியத்‌ மலர்‌! 
சோர்ந்தவர்களாகி, பாமரர்‌ விவேகிகளாகி, பாட்டாளியும்‌ 
பராரியும்‌ ஆட்சியாளர்‌ பாலைவனம்‌ புன்னகைப்‌ 


பூந்தோட்டமாகி, எலும்பு எழில்மிகு உருவமாகி, ஏவலர்‌ 
ஏறுகளாகி, முயல்களின்‌ முழக்கத்தைக்‌ கேட்டுப்‌ புலிகள்‌ பயந்து 
செத்து, அன்னக்‌ காவடிகளின்‌ ஆவேசங்கண்டு 
சொர்ணக்காவடிகள்‌ சுருண்டுவிழுந்து, குப்பை மேட்டுக்‌ 
கூக்குரல்‌, கோபுரத்தைக்‌ குமுற வைத்த, வீரவிளையாட்டை, 
செய்துகாட்டி, அற்புதத்தை நிரந்தரமாக்கி அவனியெங்கும்‌ 
அந்த அற்புதத்தை நிரந்தரமாக்கி அவனியெங்கும்‌ அந்த 
அற்புதத்தை ஏற்படுத்தமுடியும்‌, ஏற்படுத்த, இமையவளிடம்‌ 
ஞானப்பால்‌ உண்டவரோ, ஏடு எதிர்நோக்கிச்‌ செல்லச்‌ செய்யும்‌ 
ஜாலக்காரரோ தேவையில்லை, எவரும்‌ செய்யலாம்‌, உறுதியுடன்‌ 
உழைத்தால்‌, என்ற உண்மையை உலகுக்கு உரைத்த சோவியத்‌ 
ரஷியாவிலே, இருபத்தி ஐந்தாண்டு களுக்கு முன்னம்‌ ஏற்பட்ட 

புரட்சிக்‌ கொண்டாட்டத்தின்‌ நினைவுக்குறியாக, இவ்விதழ்‌ 
எட்ட சோவியத்‌ புரட்சியின்‌ போதிருந்த காட்சிகள்‌ 
சில தீட்டியுள்ளோம்‌. சோவியத்‌ நாட்டிலே இதுபோது 
நடைபெறும்‌, போரிலே, உள்ள நிலைமை பற்றிய கட்டுரைகளும்‌ 
உள்ளன. சோவியத்‌ மக்கள்‌ சோர்வின்றி நடத்தும்‌ இந்தப்போர்‌, 
உலகிலே நடைபெறும்‌, இரண்டாவது மாபெரும்‌ புரட்சியின்‌ 
முதலாவது கட்டம்‌ என்பதே நமது கருத்து. 

இருபத்தைந்தாண்கேட்கு முன்பு ஏற்பட்டது 
சோவியத்திலே, புரட்சி, அதன்‌ வாடை, ஐரோப்பா, 
ஆசியா கண்டங்களிலேயும்‌ வீசலாயிற்று. இன்று 
பொது உடைமை பை ப்‌ பொசுக்கவேண்டு மென்று 
பீர்கடையிலே பிதற்றும்‌ பேயன்வாழும்‌, ஜெர்மனியிலேயே, 
சமதர்ம வாடை வீசிற்று. சீனாவிலே சமதர்மம்‌ முளைத்தது. 
பிரான்சிலே சமதர்மிகள்‌ ஆட்சியும்‌ நடத்தினர்‌. சமதர்மப்‌ 
பிரசாரமும்‌, சமதர்மக்‌ கிளர்ச்சியும்‌ பலமாகிக்கொண்டே 
வந்தது. முதலாளிகள்‌ மூலையில்‌ அமரவும்‌, மனனிப்புகோரவும்‌, 
தமது முறைகளுக்குப்‌ புதிய கருத்துரைகளைக்‌ கூறவும்‌, 
தொழிலாளரைத்‌ தட்டிக்‌ கொடுக்கவும்‌, தயவு செய்‌ 
என்றுரைக்கவும்‌, இலாபப்‌ பங்கீடு தருவோம்‌ என்று கூறவும்‌ 
தொடங்கினர்‌. 


இந்த வேகத்தைக்‌ குறைத்து, சமதரமப்‌ பூங்காவை அழித்து, 
சர்வாதிகாரக்‌ கள்ளியைப்‌ படரவைத்த குடிலர்கள்‌ மூவர்‌, 
முதலிலே, முசோலினி, பின்னர்‌ ஹிட்லர்‌, மூன்றாவதாக, 
பிராங்கோ, மூலைக்குச்சென்ற முதலாளித்தனத்துக்கு, 
முலாமிட்டழைத்து, முடிசூட்டி வைத்த மூன்று முரடர்களிலே, 
ஸ்பெயினிலே இருப்பவர்‌, சக்தியுடன்‌ கொஞ்சம்‌ யுக்தியுங்‌ 
கொண்டவர்‌ எனவே, அவர்‌ சபை புகாமல்‌, திரைமறைவிலேயே 
இருந்து வருகிறார்‌. தோல்‌ கிழிந்த முரசானான்‌ முசோலினி! 
ஹிட்லரமட்டிமே ஒரு வீர இனத்தின்‌ மூடபக்தியை 
முதலாகவைத்து, சமதர்மத்தைச்‌ சாய்க்கும்‌ சூதாட்டத்தை 
நடத்திக்கொண்டிருக்கிறார்‌. இந்த வெறியை, அடக்க நடக்கும்‌, 
மாபெரும்‌ இரண்டாம்‌ புரட்சியின்‌ ஒரு கட்டமே, இன்று 
நடைபெறும்‌, போர்‌. எனவேதான்‌, உண்மையில்‌ சமதர்ம 
உள்ளங்கொண்டவர்கள்‌, இந்தப்‌ போரிலே, நேசநாட்களின்‌ 
முகாமிலே இருப்பதைப்‌ பெருமையெனக்‌ கொள்கின்றனர்‌. 
இந்தப்போரிலே, சமதர்மம்‌ சாய்ந்து போகுமானால்‌, முதலாளித்‌ 
தனத்தின்‌ எதிர்த்தாக்குதல்‌ வெற்றி பெற்று, காரல்மாரீக்சின்‌ 
கல்லறை பிளந்தெறியப்பட்‌்ட, லெனின்‌ சிலைகள்‌ 
தூளாக்கப்பட்டி, ஸ்டாலின்‌ சித்திரவதை செய்யப்பட்டு, சமதர்ம 
வரலாறுகள்‌ சாம்பலாக்கப்‌ பட்ட, ஏழை அழுத கண்ணிரில்‌, 
ஏழைகளின்‌ தலைகள்‌ அறுபட்டு மிதந்துகிடக்கவும்‌, அதிலே, 
முதலாளிமார்கள்‌, ஒய்யார இடத்தைச்‌ செலுத்தி, உல்லாசப்‌ 
பயணம்‌ புரிவர்‌ என்பதும்‌, தெரிந்தவர்கள்‌, இன்றைய போரிலே, 
அச்சு நாட்டுக்கு எதிரிடையாக இருப்பவர்‌ எவராயினும்‌ நம்‌ 
தோழர்‌, அச்சு நாட்டுடன்‌ இச்சை கொண்டோர்‌ எவராயினும்‌ 

அவர்‌ தமது எதிரி, என்ற எண்ணத்தை உறுதியாகக்‌ 
கொண்டுள்ளார்‌. 


உலகிலேயே, ஓடப்பர்‌ பெபப்பராக முடியும்‌ என்பதை 
புரட்சி மூலம்‌ நடத்திக்காட்டியது போலவே இப்போதும்‌, 


ஜெர்மன்‌ படைகளை எதிர்த்து நின்று தாக்க முடியும்‌ 
என்பதையும்‌, எதிரி ஓர்‌ இடத்‌ 


திலே ஜெயிப்பினும்‌ அவனது இ௫ுப்பை முறிக்க, வேறு 
அரங்கங்களை ஏற்படுத்தவேண்டும்‌ என்பதையும்‌ ஜெயித்துவரும்‌ 
எதிரியை, வெற்றியிலேயே வேதனை உண்டாகும்படி, 
பொருளையே பொசுக்கித்தள்ள வேணடிமெனபதையும்‌, 
உலகுக்கே எடுத்துக்‌ காட்டியதும்‌, சோவியத்‌ ரஷியாதான்‌! போர 
துவங்கியதிலிருந்து ஜெர்மன்‌ படைகள்‌, எல்லைக்கருகே வந்து 
விட்டனவென்ற செய்தியைக்‌ கேள்விப்பட்டதும்‌, வெள்ளைக்‌ 
கொடியை ஏற்றாதநாடு, சோவியத்‌ ரஷியாவே! இரத்தம்‌ 
புரண்டோடுவதையும்‌, பிணங்கள்‌ புதைக்கவும்‌ நேரமின்றி 
கோரச்சண்டை நடப்பதையும்‌, கண்டும்‌, மனங்கலங்காத மக்கள்‌, 
சோவியத்‌ மக்களே! இந்தப்‌ போரிலேயே பிரம்மாண்டமான 
சண்டைகள்‌ பிடிவாதமான தாக்குதல்கள்‌, தந்திரமான 
பதுங்கிப்பாயும்‌ முறைகள்‌, சோவியத்‌ நாடுதான்‌ செய்து 
காட்டிற்று. வாரக்கணக்கிலே, மாதக்கணக்கிலே, முடித்துவிட 
முடியும்‌ என்று, கூறிய ஹிட்லரின்‌, திட்டத்தைத்‌ தகர்த்த 
பெருமையும்‌ அந்த நாட்டுக்கே உணடு. 


மாஸ்கோ வெளிப்புறத்திலே வேட்டொலி, மாஸ்கோ நகர்‌ 
ரேடியோ நிலையத்திலே மதுரமான கீதம்‌! இதைவிட, வீரம்‌ 
வேறு, என்று, எங்கே காண்பது. தொழிற்சாலை மிகுந்த 
பிரதேசத்திலே போர்‌ என்றால்‌, போர்‌ நடத்திக்கொண்டே ஒரு 
பகுதியினர்‌, தொழிற்சாலை இயந்திரங்களைக்‌ 
கழற்றிக்கொண்டு, மற்றோர்‌ பகுதியினர்‌ வேறு பாதுகாப்பான 
இடங்களிலே அவைகளை அமைக்க எடுத்துச்‌ சென்றபடி 
இருப்பர்‌, அது முடிந்ததும்‌, எதிரி உள்ளே நுழைவான்‌. காண்பது 
எனன! கட்டாந்தரை இடிந்த கட்டடங்கள்‌ இவையே! போர 
வீரன்‌ உடை, தொழிலாளி முகம்‌, படிப்பாளி உள்ளம்‌ - இது 
ஸ்டாலின்‌ சித்திரம்‌. 1918லிருந்து 21 வரை, பத்து 
நாட்டிப்பட்டாளங்கள்‌.  பச்சைக்குழவியென்றிருந்த பொது 
உடைமை ஆட்சியை நசுக்கக்கிளம்பியபோது ஸ்டாலின்‌, 
ரணகளத்தினராக நின்றான்‌. இன்று நாஜிகள்‌ பாய்ந்து போரிடும்‌ 

களமத்தனையும்‌, ஸ்டாலின்‌ வீரப்போரிட்டு உலவிய இடங்களே. 
எனவே போர்த்தந்திரமத்தனையும்‌ தெரியும்‌. ஸ்டாலினுக்கு 
உறுதுணையாக உள்ள, வரஷிலாவ்‌, டிமோஷெங்கோ, 
ஆகியோரும்‌, பாட்டாளிக்‌ குடி பிறந்தோர்‌, புது ஆட்சி 
அமைப்பிலே சிற்பிகள்‌! எனவேதான்‌, வீர ரஷியரின்‌ வெஞ்சமர்‌, 
உலகமே கேட்டூ வியக்கும்படியானதாக இருக்கிறது. 


சோவியத்‌ வாரவிருந்துபோல்‌, இதுபோது, உலகப்‌ போர்க்‌ 
களத்திலே, அச்சு நாட்டிப்படைகட்கு அவதியும்‌, 
நேசநாட்டினருக்கு வெற்றியும்‌ ஏற்பட்டிருக்கும்‌ நிகழ்ச்சிகளை 
கேட்டின்புறுகிறோம்‌. 


வட ஆப்பிரிக்காவிலே, ஜெர்மன்‌ படைகள்‌ பின்வாங்கி ஓடும்‌ 
ஓட்டமும்‌ அவைகளைத்‌ துரத்திக்கொண்டும்‌, இதுவரை 20000 
பேருக்குமேல்‌ கைதிகளைப்‌ பிடித்துக்கொண்டும்‌ போகும்‌, 
பிரிட்டிஷ்‌ படைகளின்‌ கொண்டாட்டமும்‌ வட ஆப்பிரிக்காவிலே 
விஷி (விச்சி)க்குச்‌ சொந்தமான பிரதேசத்திலே அமெரிக்கப்‌ 
படைகளின்‌ பிரவேசமும்‌, விஷிப்படைகளின்‌ விரசமும்‌, டார்லான்‌ 
எதிரிகளிடம்‌ பெற்றுள்ள சுகவாசமும்‌, குடால்கனார்‌ போரிலே, 
ஜப்பானியப்‌ படையைத்‌ தலைதூக்க ஒட்டாது, அமெரிக்கப்‌ 
படைகள்‌ தாக்குவதும்‌ ஸ்டாலின்கிராடிலே ரஷியர்கள்‌ 
ஒருபுறமும்‌ குளிர்‌ மற்றோர்புறமும்‌ தாக்குவதுகண்டு 
ஜெர்மானியர்‌ தவிப்பதும்‌ பிரிட்டிஷ்‌ விமானங்கள்‌ விடாமல்‌ 
தாக்குவதுகண்டு, பீர்கடையிலே நின்று ஹிட்லர்‌, 
“மனம்வேகிறது! என்‌ செய்வது. எனக்குக்‌ காலம்‌ வரட்டும்‌. பார்‌ 
அப்போது” என்று லெமிவேதும்‌, சோவியத்‌ வாரம்‌, உலகுக்கு 
விருந்தென அளிக்கும்‌ செய்திகள்‌. பணிந்தவர்‌ கதியாது? 
என்பதற்குப்‌ பாடம்‌ புகட்டுவது வட ஆப்பிரிக்காவிலே 
அமெரிக்க பிரிட்டிஷ்படைகள்‌ வெற்றிபெற்று வருவதைக்‌ 
கண்டதும்‌ விஷி ஆண்டி பிரதேசத்திலும்‌, ஹிட்லரின்‌ படைகள்‌ 


புகுந்துவிட்டன. மேலே, மேல்மூச்சு வாங்கியபடி 
அச்சுப்படைகள்‌ வெற்றி ஆனந்தத்துடன்‌, ஆப்பிரிக்கக்‌ 
கரைபக்கமாக நேசநாட்டூப்‌ படைகள்‌, இடையே 


மக்யதரைக்கடலில்‌ இது சமர்சதுரங்கம்‌ இனறு. 


இரண்டாம்‌ போர்முனை அடுத்த ஆண்டுதான்‌ - என்று 
அமெரிக்கத்‌ தலைவர்‌ கூறிவிட்டார்‌. ஐரோப்பாவிலே, இரண்டாம்‌ 
போர்முனை பற்றி அதை அவர்‌ கூறியிருக்கக்கூடும்‌. ஆனால்‌, 
ஆப்பிரிக்காவில்‌ கால்‌ ஊன்றிக்கொண்டு, மத்யதரைக்கடலிலே 
முகாமமைத்து, இத்தரையைத்‌ தாக்குவது, இனி நடவாது என்று 

கூறமுடியுமா! வட ஆப்பிரிக்காவிலே. திடீரென்று அமெரிக்கப்‌ 
படைகள்‌ வெற்றிவலம்‌ வருவதுபோல அந்தமானைத்‌ திருப்பிப்‌ 
பிடித்தாகிவிட்டது. அசாமிய எல்லையிலிருந்து பரமாவிற்குள்‌ 
நேசநாட்டிப்படைகள்‌ பிரவேசித்துவிட்டன என்ற செய்தியை 
நாம்‌ கேட்க அதிகக்காலம்‌ பிடிக்கும்‌. 


நேசநாடுகள்‌, வெற்றிபெற பலவழிகள்‌ உண்டு. சோவியத்‌ நாட்டு 
நிகழ்ச்சிகள்‌ நேசநாட்டினருக்கு, வீரக்கனல்‌ மூட்டா 
திருக்குமா! 


ஓடப்பராக, இருந்த ரஷியரகள்‌, உதையப்பராகி, முதலாவது 
ஆட்சியை முறியடித்து, மக்கள்‌ யாவரும்‌. ஒப்பப்பர்‌ என்பதை 
சோவியத்‌ நாட்டிலே 25 ஆண்டுகட்கு முன்‌ நிலை நாட்டினர்‌, 
வாழ்க சோவியத்‌!! வெல்க சோவியத்‌!! மாஸ்கோ மணம்‌ 
மானிலமெங்கும்‌ பரவுக!! 


15.11.1942 

வெட்டுப்‌ போர்‌! 


“ஆளுக்கொரு கத்தரிக்க்கோல்‌! மற்றொரு கரத்திலே ஈரத்‌ 
துணி. இரண்டிடனும, தெருக்கோடி, திருக்கோயில்‌ 
குளத்தங்கரை, மடம்‌, சத்திரம்‌ ஆகிய இடங்களிலே நிற்க 
வேண்டும்‌. ஒரு வெட்டு! ஒரு துடைப்பு! ஒழிந்தது பீடையின்‌ 
அறிகுறி, பேதைமைச்‌ சின்னம்‌, பிளவை உண்டாக்கும்‌ 
வளைவுகள்‌, வைதீக விளம்பரம்‌, இனச்‌ செருக்கு, ஆரிய 
அழுக்கு!” 


வீரன்‌, சற்றுக்‌ கோபத்துடன்‌, காரசாரமாக இதைக்‌ கூறிக்‌ 
கொண்டி என்‌ எதிரே நின்றான்‌. 


யாரோ, ஏதோ விஷமம்‌ செய்து விட்டார்கள்‌ என்று எனக்குத்‌ 
தெரிந்து விட்டது. விஷமம்‌ செய்யாதவரையிலே, வீரன்‌ வெளி 
வருவதில்லை. வேட்டை கிடைத்தாலோ அவனுக்கு விட்டவிடம்‌ 
வழக்கமுமில்லை. எனவே, “யாரப்பா, வீரா, வம்பு செய்தார்கள்‌? 
என்ன நேரிட்டது?” என்‌ கத்தரிக்கோல்‌!” என்று நான்‌ 
கேட்டேன்‌. 


“ஓஹோ! கத்தரிக்க்கோல்‌ என்றதும்‌, கேலியான நினைப்புக்‌ 
கொண்டாயா, பரதா! நான்‌ கேட்பது நீ நினைப்பது போல, 
"சைனா பஜார்‌ வேலைக்கு அல்ல” என்று கூறி சிரித்துவிட்‌6, 
“ஒரு புதுப்போர்‌ ஆரம்பிக்க எண்ணுகிறேன்‌. அதற்கே இந்த 
ஆயுதபாணிகள்‌ தேவை!” என்றான்‌. 


“புதுப்‌ போரா?” எனறு நான்‌ கேட்டேன்‌. “ஆமாம்‌! நாம்‌ 
போர தொடுக்காமல்‌ இருப்பதால்‌, வலிய நமக்கு 
அழைப்பு விடவும்‌ வந்துவிட்டார்‌ கள்‌. நோட்கேளிலே, 
கண்டதை எழுதுகிறார்கள்‌ என்பதைத்‌ தருக்க, 
சர்க்கார்‌, கண்டிப்பாக, கோணல்‌ புத்திக்காரரின்‌ 
கீறல்கள்‌ இருக்கும்‌ நோட்டுகளை ஒப்புக்கொள்ள 
மாட்டோம்‌ என்று கூறி விட்டார்களல்லவா! அது 
குறித்து, எழுதிற்று ஆனந்த விகடன்‌. ஆனால்‌, சர்க்கார்‌ 
மீது பாயத்‌ தொடங்கி, நம்‌ மிது பாய்ந்துவிட்டது. நீ, 
ஏதோ, ஆனந்த விகடன்‌, அரசியல்‌ நிருபராக மட்டுமே 
குரங்கை அமர்த்திக்‌ கொண்டிருப்பதாகக்‌ கூறினாய்‌. 

சேட்டை கவிர வேறு சரக்கு ஆனந்த விகடனுக்கு ஏது? 
சர்க்கார்‌ நோட்டுகள்‌ சம்பந்தமாகப்‌ போட்டுள்ள புது 
உத்தரவை மீறி, நோட்டுப்‌ போர்‌ ஆரம்பிக்க 
வேண்டுமாம்‌. யார்‌? இந்தி எதிர்ப்பாளர்கள்‌, நாம்‌. 
கேட்டாயா, கேட்டை, மூட்டை கேது ராகு செய்யும்‌ 
கேலியை, அதற்காகத்‌ தான்‌, தம்பி விகடா! போரிட 
நாங்கள்‌ காகிதக்‌ கோடலல. புதிதான போர்‌ 
தொடுக்கிறோம்‌. பூசுர கூட்டம்‌ புனிதமானது என்று 
கருதிக்‌ கொண்டிருக்கும்‌ அந்த உச்சிக்‌ கும்மி 
மனதிலே மமதையைப்‌ புகுத்தும்‌ மார்பிலே புரளும்‌ 
முகவரி. இரண்டையும்‌ கண்டு கபடத்தின குறி இவை 
என்பதை உணராது, மக்கள்‌ கைகட்டி, வாய்‌ பொத்தி 
நிறகின்றனரே அந்தச்‌ சின்னங்களைக்‌ கத்தரிக்கோல்‌ 
கொண்டு, அறுத்திடவும்‌, நெற்றியிலே நீட்டிக்‌ 
கொண்டிள்ள மதக்‌ குறிகளை ஈரத்துணி கொண்டு 
அழித்திட வும்‌ ஆளுக்கொரு கத்தரிக்கோலும்‌, 
ஈரத்துணியும்‌ வைத்துக்‌ கொண்டு போர்‌ களங்களிலே 
நிற்க ஒரு காலம்‌ வருமானால்‌, உஞ்சி விருத்திக்‌ 
கூட்டம்‌ ஊளையிட்டுக்‌ கொண்டு ஓடாதா என்று கேட்க 
என்‌ மனம்‌ துடிக்கிறது எனறு வீரன்‌ கூறிட, விலா 
நோகச்‌ சிரித்தான்‌. இதுதான்‌ புதுப்‌ போரத்‌ திட்டமா 
என்று கேட்டேன்‌. ஏன்‌, இதற்கென்ன சரியில்லையா? 
குதிரைவால்‌ போல்‌, குடி தொங்கிக்‌ 
கொண்டிருக்கத்தான்‌ வேண்டுமா? சூடிட்ட மாடுகள்‌ 
போல, நெற்றியிலே குறிகள்‌ இருக்கத்தான்‌ வேண்டுமா? 
இவைதான்‌ நாகரிகமா? ஆப்பிரிக்கா நாட்டு 
நீக்ரோக்கள்‌, முகத்திலே பலவர்ணங்களைப்‌ பூசிக்‌ 
கொண்டு கழுத்திலே எலும்புகளையும்‌, மிருகத்தின்‌ 
பற்களையும்‌ கோர்த்து மாலைகள்‌ போல்‌ கட்டிக்‌ 
கொண்டிருப்பதை, அநாகரிகம்‌, காட்டுமிராண்டித்‌ தனம்‌ 
என்று அறிஞர்கள்‌ கூறவில்லையா! அவர களின்‌ 
செயலுக்கும்‌, அரகர மகாதேவா என்று கூறி 
உருத்திராக்கமாலை அணிவதற்கும்‌, ரகுபதிராகவ 
ராஜாராம்‌ என்று கூறி துளசி மாலை அணிந்து 

கொண்டிருப்பதற்கும்‌ எனன வித்தி யாசம்‌ இருக்கிறது, 
நீதான்‌ சொல்லு கேட்போம்‌. இத்தகைய வேடங்கள்‌ 
புனையாவிட்டால்‌, ஈசனருள்‌ கிட்டாதாமே! இதை நம்ப 
வேண்டுமாம்‌. இதற்குப்‌ பெயரு பக்தியாமே! 
புத்தியுள்ளவர்கள்‌ இதைப்‌ போற்ற முடியுமா? என்று 
வீரன்‌ வெகுண்டு விட்டு, மேலும்‌ சொன்னான்‌, வெட்டிப்‌ 
போர்‌ ஆரம்பிக்க வாரீர்‌ என்று நம்மவரைப்‌ பார்த்து 
அந்த “தோ நேக்குகள்‌”” நையாண்டி செய்கிறனவே, 
அதுகளின்‌ போக்குமாற, இத்தகைய புதுப்‌ போர்‌ 
ஆரம்பிக்கதானப்பா வேணடும்‌. சமயம்‌ வரட்டும்‌ 
என்றுதான்‌ பார்த்துக்‌ கொண்டிருக்கிறேன்‌. சீனாவிலே, 
ஆண்கள்‌, சீவி... தலைவாரி, ஜடை போட்டுக்‌ 
கொண்டுதான்‌ வெளியே வருவார்கள்‌. அந்த ஆபாசத்தை 
விட்டு விடச்‌ சொல்லி சீன அறிஞர்கள்‌, எவ்வளவோ 
இதமாக எடுத்துச்‌ சொல்லித்தான்‌ பார்த்தார்கள்‌. 
கேட்கவில்லை! சீர்திருத்த சிங்கம்‌ சன்‌-யாட்‌ சென்‌ 
இதமாகக்‌ இடித்தும்‌ கூறினார்‌. அவருடைய சீடர்களும்‌ 
எவ்வளவோ முயன்றும்‌ ஜடை போடுவதை கீனர்கள்‌ 
கைவிடவில்லை. பிறகு ஆளுக்கொரு கத்தரிக்‌ 
கோலுடன வீதியில்‌ சிலர்‌ கிளம்பினர்‌. ஜடை போட்ட 
சீனன்‌ நடந்தால்‌, ஜடைபைப்‌ பிடித்து இழுப்பாராம்‌. ஒரு 
சடக்‌ ஜடை போகும்‌ பத்து நூறு, இடங்களிலே இது 
நடந்தது ஜடை போடும்‌ வழக்கம்‌ சொல்லாமல்‌ ஓடிவிட்டதாம்‌. 
அதுபோலவே இங்கும்‌ முடியும்‌ என்று வீரன்‌ கூறினான்‌. 


“தம்பி வீரா! உனக்கிருக்கும்‌ ஆர்வத்திலே- சட்டத்தை மறந்து 
விடாதே” என்று நான்‌ எச்சரித்தேன்‌. 


“சட்டத்தை மீறித்‌ தானோ நோட்டுப்‌ போர்‌ 5 வாரீர்‌ என்று 
சவுண்டிகள்‌ நம்மை அழைக்கின்றன. சட்டத்தை மீறிக்‌ காரியம்‌ 
செயலாற்றினால்‌, இந்தச்‌ சனாதனக்‌ கொடுக்கும்‌ வெட்டும்‌ 
காரியத்தைத்தான நாம்‌ செய்ய வேண்டும்‌. ஆகவே நீ 
தெரிவித்துவிட, இந்தி எதிரப்பாளரகளின்‌ அடுத்த போர, 
நோட்டுப்‌ போராக இராது, வெட்டுப்‌ போராக இருக்கும்‌ என்று, 
என்‌ வீரன்‌ விளம்பினானா “எனக்‌ கேனப்பா வீண்‌ வம்பு! நீயே 
போய்க்கூறு” என்று நான்‌ சொல்லி தப்பித்துக்‌ கொண்டேன்‌. 

வீரன்‌ "வெட்டிப்‌ போர்‌” அறிக்கையை என்றும்‌ வெளியிட வோனோ 
தெரியாது! 


(திராவிட நாடு - 22.11.1942) 

ஒரே ஒரு விமானம்‌! 


ஆகவே, வாயுபுத்ரா! வல்லமை மிக்க வனே, நீ தென்‌ திசைக்குப்‌ 
புறப்பட்ட அலைகடலைத்‌ தாண்டி, கடலையும்‌ விண்ணை யும்‌, 
மண்ணையும்‌ மருட்மே கட்டழகனும்‌, காற்றையும்‌ நெருப்பையும்‌, 
கட்டியங்‌ கூறுவோ ராகவும்‌, தேவர்களைத்‌ தெருக்கூட்டுவோராக 
ஏற்படுத்திக்‌ கொண்டு கோலோச்சி வரும்‌, இலங்காதிபதியின்‌ 
சொர்ணபுரியை காண்பாய்‌. அங்கு, அரண்மனைகளிலும்‌, 
சோலைகளிலும்‌, தேடிப்‌ பார்‌. சோகித்து உடல்‌ மெலிந்த, 
பிராட்டியைக்‌ கண்டால்‌, இக்கணையாழியைக்‌ கொடு” என்று, 
அன்று.... இராமன்‌ அனுமாருக்குக்‌ கூற, அனுமார்‌ ஓரே 
பாய்ச்சலில்‌, கடலைத்‌ தாண்டி, இலங்கையை அடைந்தார்‌. ... 
அது பழைய இதிகாசம்‌! 


இதுபோது, கடலைக்‌ கடக்கவும்‌, கடந்து சென்று, இந்தியரின்‌ 
செய்தியை எடுத்துக்‌ கூறி, சுயராச்யம்‌ கேட்டுப்‌ பெறவும்‌, 
போகப்போவதாக, அன்பர்‌ ஆச்சாரியார்‌ கூறுகிறார்‌. 
சர்க்காரிடம்‌ இதற்கான அனுமதியும்‌ கோரினாராம்‌. அனுமதி 
கிடைத்ததும்‌, சுயராச்யத்தைத்‌ தேடிக்கண்டு பிடிக்கச்‌ 
செல்கிறாராம்‌! 


ஆனால்‌, என்ன பரிதாபம்‌. இவர்‌ வருகிறேன்‌! வருகிறேன்‌!! என்று 
கூறுகிறார்‌. ஆனால்‌, அங்கே சீமையிலிருந்து, மிஸ்டர்‌ அமெரி 
“அந்த ஆசாமிக்கு இங்கு என்ன வேலை? அவர்‌ வேலை செய்ய 
வேண்டிய இடம்‌, இந்தியதான்‌” என்று, கனனத்திலறைவது 
போலக்‌ கூறிவிட்டார்‌. 


ஆச்சாரியாருக்கு இப்போது இல்லை! போ! கிடையாது! 
முடியாது! என்ற “வரங்களே: கிடைக்கின்றன. 


தேசிய சர்க்கார்‌ உண்டா? 
இல்லை! 


காந்தியாரைப்‌ போய்ப்‌ பார்த்துப்‌ பேச வேண்டும்‌, அனுமதி 
உண்டா? 


கிடையாது!!! 

சீமைக்கு வரலாமென்று நினைக்கிறேன்‌. 


வருவானேன்‌? வந்து என்ன முடியப்‌ போகிறது? 


ஆச்சாரியார்‌, எந்தத்‌ திக்குக்குக்குத்‌ தெண்டனிட்டுத்‌ தரிசனம்‌ 
செய்து, ருத்‌ தாண்டகம்பாடி வரம்‌ கோரினாலும்‌, பலன்‌ 
கிடைக்கக்‌ காணோம்‌. இந்தப்‌ பரிதாப நிலைமை கண்டு, அவரது 
பக்தர்களும்‌, சாமரம்‌ வீசிகளும்‌, பதைத்து, “இப்படியும்‌ 
இவருக்கு நடப்பதா? இதென்ன கொடுமை” என்று 
கண்பிசைவதும்‌, கைகளைப்‌ பிசைவதுமாக உள்ளனர்‌. 


“காந்தியாரைப்‌ போய்க்‌ கண்டு பேசினால்‌, சமரசம்‌ 
ஏற்பட்டுவிடும்‌. அது ஆச்சாரியாரால்‌ தான்‌ முடியும்‌. அவருக்கு 
வைசிராய்‌ அனுமதி தர மறுத்தது கொடுமை, அநீதி, ராஜ 
தந்திரமற்ற தன்மை” என்று, கூறுகின்றனர்‌, எழுதுகின்றனர்‌. 
ஆனால்‌ இவர்‌ யார்‌? என்பதைப்‌ பற்றிப்‌ பேச மறுக்கின்றனர்‌, 
யோசிக்கத்‌ தவறுகின்றனர்‌. இவர்‌ யார்‌? என்று நாம்‌ 
கேட்கிறோம்‌. 


தென்னாட்டுக்‌ காந்தியார்‌! திருச்செங்‌ கோட்டு முனிவர்‌, மாஜி 
முதலமைச்சர்‌, மகாத்துமா வின்‌ சம்பந்தி, கண்ணன்‌ காட்டிய வழி 
நடப்போர்‌ என்று அவரைப்‌ பற்றி அன்பர்கள்‌ கூறும்‌ 
அர்ச்சனைகளை நாம்‌ மறந்து விடவில்லை. அந்த 
வர்ணனைகளைக்‌ கூறிடும்‌ தோழர்களையே, மீண்டும்‌ 
கேட்கிறோம்‌, இவர்‌ யார்‌ என்று. 


அரசியலிலே குழப்பம்‌ விளைவித்த கோணற்‌ 
சேட்டைக்காரர்‌, இவரை, வெளியே தள்ளி வெகு 
நாட்ட்களாகி விட்டன! காங்கிரசை விட்டோ இவர்‌ 
வெளியேறிவிட்டார்‌. வேறு கட்சி களுக்கோ இவர்‌ 
வேம்பு! புதுக்கட்சி அமைக்கவும்‌ தவறிவிட்டார்‌. எனவே 
இவர்‌ யார்‌? எதற்குப்‌ பிரதிநிதி? எந்த இலட்சியத்தின்‌ 
சின்னம்‌? எவருக்கு வக்கீல்‌? ஏன்‌ இவர்‌ துடிக்க வேண்டும்‌! 
துரைமார்‌ வட்டாரத்தைத்தொழக்‌ காரணம்‌ என்ன? 
சமாதானத்துந்துபியை முழக்கும்‌ நோக்கம்‌ யாது? யார்‌ பொருட்டு 
இவர்‌ விசேஷத்‌ தூதராகிறார்‌? யார்‌ இந்தத்‌ திருக்கோலம்‌ பூண்டு 
திருவலம்‌ வரும்படி இவரை அழைத்தனர்‌, வேண்டினர்‌? என்று 
கேட்கிறோம்‌. 

ஆச்சாரியார்‌ பெரிய அறிவாளி என்‌ பதையோ, பொது வாழ்வில்‌ 
பல வருஷங்களாகப்‌ பாடுபட்டு வருபவர்‌ என்பதையோ நாம்‌ 
மறக்க வில்லை. ஆனால்‌, இதே விசேஷங்களோடு கூடிய, 
“தலைவர்கள்‌”  இந்தியாவெனும்‌ உப கண்டத்திலேயே 
ஆச்சாரியார்‌ ஒருவர தான்‌ இருக்கிறாரா? என்று கேட்கிறோம்‌. 
ராஜ தந்திரமும்‌ உலக அறிவும்‌, இந்தியப்ப்‌ பிரச்னை பற்றிய 
தெளிவும்‌, கொண்ட “பெரியோர்கள்‌, வேறு எவருமே இங்கு 
கிடையாதா? அத்தகையவர்‌ களை “மெளனமாக” இருக்க, இவர்‌ 
மட்டும்‌, திக்கெட்டும்‌ தீப்பொறிப்‌ பறக்கத்‌ தாண்டவமாடூ வானேன்‌ 
என்று கேட்கிறோம்‌. அவ்வளவு பேரும்‌ அக்கறையற்றவர்கள்‌, 
இவர்‌ ஒருவர்தான்‌ அக்கறைக்‌ கொண்டவர்‌ என்பதை யார்‌ ஒப்புக்‌ 
கொள்வர்‌! எங்கும்‌ பாலைவனம்‌, ஒரே ஒரு நீரோடை! 
எல்லோரும்‌ ஏமாளிகள்‌, இவர்‌ ஒருவர மட்டுந்தான்‌, இந்திய 
அரசியலின்‌ சிக்கலைத்‌ தீர்த்து வைக்கக்‌ கூடிய அறிவாளி. 
ஆச்சாரியார்‌, “நான்‌ போகவேண்டும்‌ சீமைக்கு” என்று 
கூறுவதிலே, இந்தத்‌ தத்துவம்‌ தவிர வேறு என்ன 
தொக்கியிருக்க முடியும்‌ என்று ஆர அமர யோசித்து அன்பர்கள்‌ 
பதில்‌ கூற வேண்டுகிறோம்‌. 


சீமைக்குச்‌ சென்றால்‌, இந்திய நிலைமை கீர்‌ பட்டுவிடும்‌ என்று 
இவர செப்புகிறாரே! சீர்‌ படித்த வேண்டிய இடம்‌ எது? சீமையா, 
இந்த உபகண்டமா? என்று கேட்கிறோம்‌, இந்தியரின்‌ 
கோரிக்கையைச்‌ சீமைக்கு எடுத்துச்‌ செல்லும்‌ தாராளத்‌ தபால்‌ 
உத்தியோகத்துக்கு, ஆச்சாரி யாரின்‌ குருதேவர்‌, முன்பு 
போனாரே, கண்டது எனன? கொண்டு வந்தாரா சுயராச்யம்‌? 
வட்ட மேஜை மாநாடு குட்டிச்‌ சுவராகும்‌ வம்புகள்‌ பேசினாரே 
தவிர, காரியபூர்த்திக்கான மனப்‌ பான்மையைக்‌ காட்டினாரா 
என்று கேட்கிறோம்‌. 


“எங்கள்‌ காந்தி இலண்டன்‌ சேர்ந்தார்‌, கைகூப்பித்‌ 
தொழுவீர்‌” என்று இங்கு கொடுமுடி கோகிலம்‌ 
கீதம்பாட ஒரு சந்தர்ப்பம்‌ கிடைத்த துடன்‌, காந்தியரின்‌ 
இலண்டன்‌ பயணம்‌ முடிந்து விட்டது. காந்தியார்‌ 
போய்ச்‌ சாதிக்க முடியாமற்‌ போனதை, ஆச்சாரியார்‌ 
சாதிக்க முடியுமா? அத்தகைய மனப்பான்மையை, அவர்‌ 
கொண்டிருக்கிறாரென்றால்‌, காந்தியாரைவிட, ஆச்சாரியார்‌ 
தன்னை அதிகமான மேதாவி என்று கருதுகிறார்‌ என்று 
ஏற்படுகிறதல்லவா? இது சரியா, முறையா என்று கேட்கிறோம்‌. 

இருக்கும்‌ சண்டை, சர்க்காருக்கும்‌, காங்கிரசுக்கும்‌ நடக்கும்‌ 
காரியமோ, ஐந்தாம்‌ படைக்காரரின்‌ கை வரிசை என்று எவரும்‌ 
ஐயுறும்படியான, அழிவு வேலைகள்‌. இந்த வேலைகள்‌ 
நடைபெற்றுக்‌ கொண்டிருருக்கும்‌ நேரத்திலே, ஆச்சாரியார்‌ 
போன்ற தலைவர்கள்‌ செய்ய வேண்டியது என்ன? சீமைக்குச்‌ 
சென்று, “இந்தியாவிலே, தண்டவாளங்களைக்‌ கழற்றி, தபால்‌ 
பெட்டிகளைக்‌ கொளுத்தி, தீ மூட்டி விடம்‌ காரியங்கள்‌ நிற்க 
வேண்டுமானால்‌, எமது சகாக்களிடம்‌ அதிகாரத்தைத்‌ தாரும்‌” 
என்று கேட்பதா, காந்தியாரின்‌ கூட்டத்தார்‌, ஆச்சாரி யாரை, 
இதுபோல்‌ போய்க்‌ கூறும்படி ஏற்பாடு செய்வதாகச்‌ சர்க்காப்‌ 
கருத வேண்டுமா? நாச வேலைகளிலே ஈபேட்டோர்களுக்கு 
ஆச்சாரி யார நன்மொழி எடுத்தோதட்டும்‌.சிறைப்‌ படாத 
காங்கிரஸ்வாதிகளைத்‌ திரட்டி, அவர்களைக்‌ கொண்டு, இனிக்‌ 
காங்கிரஸ்‌ எத்தகைய நாச காரியத்தைச்‌ செய்பவருக்கு 
உடந்தையாக இராது என்று தீர்மானம்‌ நிறைவேற்றட்டும்‌. பிறகு, 
இந்த முடிவுக்கு ஏற்ப, நாட்டிலே அமைதி உண்டான தும்‌, 
அகாகான்‌ அரண்மனைக்குச்‌ செல்ல ஆச்சாரியாருக்கு 
அழைப்புக்‌ கிடைக்கும்‌. அதற்குள்‌ லீகுடன்‌ ஒரு சமரசம்‌ 
ஏற்படுத்திக்‌ கொள்ளட்டும்‌. இதுதானே வழி! இங்கே புகையும்‌ 
நெருப்பும்‌ சூழ்கிறது! சமுதாயப்‌ புண்ணும்‌, பிளவும்‌ 
குறையவில்லை! கட்சிகளுக்குள்‌ உள்ள வேற்றுமைகள்‌ நீங்கக்‌ 
காணோம்‌! இவ்வளவிருப்‌ பினும்‌, “ஒரே ஒரு விமானம்‌” என்று 
ஆச்சாரியார்‌ கூவிப்‌ பயன்‌ என்ன என்று கேட்கிறோம்‌. 


ஜெர்மன்‌ சர்க்காரின்‌ அதிகாரத்தைப்‌ பெறாமல்‌, 
தன்னிச்சையாக, ஏதேனும்‌ தூது பேசியோ, தூபமிட்டோ 
பார்ப்போம்‌ என்று விமானமேறி வந்த ஹெர்‌ ஹெஸ்‌ முநசச 
ழநளள) பின்னர்‌ ஜெர்மன்‌ சர்க்காரால்‌, “அவனுக்குத்‌ திடீரென 
மூளைக்‌ குழப்பமேற்பட்டு விட்டது. அதனால்‌ தான்‌ சொல்லாமல்‌ 
சீமைக்குப்‌ பறந்து சென்றான்‌” என்று கூறிவிட்டது. 
ஆச்சாரியாரின்‌ சண்டமாருதப்‌ பிரசாரம்‌ சீமையில்‌ நடக்கும்‌ 
போது, இங்கு ஆகாகான்‌ அரண்மனையிலே அந்த ராத்மாவிடம்‌ 
கொஞ்சிக்‌ கொண்டிருக்கும்‌ மகாதமாவும்‌ அவரது மடத்துக்‌ 
காவலரும்‌ எல்லாரும்‌ ஆச்சாரியாரைப்‌ பற்றி, என்ன 
கூறுவார்களோ அறிவர்‌! 


ஆச்சாரியார்‌ சீமைக்குப்‌ போக வேண்டும்‌ என்ற 
உடனே, இந்த தேசத்தை தாங்கிக்‌ கொண்டுள்ள 
அசகாய சூரர்‌, வைத்தியர்‌ வரதராஜுலு, “நானும்‌ 
கிளம்புகிறேன்‌” என்றுரைத்து விட்டார்‌. லீகுக்கு 

ஒருவர? திராவிடருக்கு ஒருவர்‌! என மற்றும்‌ பலரும்‌ 
கிளம்பி, சீமையிலே, அந்நாட்டு தலைவர்கள்‌, அந்தப்‌ படையை 
அனுப்ப! கடற்‌ படையை இங்கே போகச்‌ செய்‌. விமானப்‌ 
படையை இத்தாலி மீது பாயச்‌ சொல்‌. பர்மாக்குள்‌ நமது 
படைகளை அனுப்பு.. என்று பேசிக்‌ கொண்டிருக்‌ கையில்‌, 
ஹை௫ பார்க்கில்‌ (மலனந ஞயசம்‌) ஒரு பக்கத்தில்‌, சொரென்சன்‌ 
தலைமையில்‌ சுயராஜ யம்‌ தேவை என்று ஆச்சாரியாரும்‌, 
வரதராஜுலு, இந்துஸ்தான்‌ தேவை, இந்துக்கள்‌ 
லேசானவர்களல்ல. இரதகஜ துரகபதாதிகள்‌ படைத்தவர்‌. 
ஈரேழுலோகத்தையும்‌ அடக்கி ஆள்பவர்‌. முப்பத்து முக்கோடி 
தேவர்களைக்‌ கொண்டவர்‌. என்று வீரமுழக்கம்‌ செய்யவும்‌, 
பாகிஸ்தான்‌ எமது பிறப்புரிமை. அதைப்‌ பெற்றே தீருவோம்‌ 
என்று முஸ்லீம்‌ லீக்கினரும்‌, திராவிட நாடு திராவிடருக்கே 
என்று நீதிக்‌ கட்சியினரும்‌ பேசவுமான நிலைமை இருக்க, 
உலகப்‌ போர்‌ அங்கங்களிலே என்னென்ன ஏற்பாடுகள்‌ 
செய்வோம்‌ என்பதை பேசி முடித்துவிட்டு, சர்ச்சில்‌ அமெரிக்கப்‌ 
பிரதிநிதியுடனும்‌, வாயில்‌ சுருட்டேனும்‌ அப்பக்கம்‌ வந்து 
புகையை மேலே விட்டபடி புன்னகையுடன்‌ பிரசங்கிகளைக்‌ 
காட்டி, இதோ இதுதான்‌ இந்தியா என்று ஏளனமாகக்‌ கூறுவார்‌. 
இந்தக்‌ கேலிக்கூத்தைத்‌ தவிர வேறு ஆச்சாரியார்‌ 
செய்யக்கூடிய காரியம்‌, இன்று இங்கு இல்லையா என்று 
கேட்கிறோம்‌. ஜனாப்‌ ஜின்னாவிடம்‌ பேசின பிறகு ஆச்சாரியார்‌ 
வைசிராயை பேட்டிக்‌ கண்டு பேசினார்‌. பேசுகையில்‌ 
காந்தியாரைப்‌ போய்‌ பார்க்க வேண்டுமென்று மட்டுமே 
தெரிவித்தார்‌. வைசிராயும்‌ முடியாது என்று கூறிவிட்டார்‌. 


காந்தியாரைப்‌ போய்ப்‌ பார்ப்பது பிறகு இருக்கட்டும்‌, ஜனாப்‌ 
ஜின்னாவுடன்‌ பேசினதில்‌ என்ன பலன்‌ ஏற்பட்டது? அவருடன்‌ 
சமரசம்‌ உண்டாகிவிட்டதா? என்றன்றோ, வைசிராய்‌ 
கேட்டிருக்க வேண்டும்‌. அந்தக்‌ கேள்வியைக்‌ கேட்டிருப்பின்‌, 
ஆச்சாரியாரின்‌, சமரசமுயற்சி என்ன ஆயிற்று என்பது 
ஏற்பட்டிருக்கும்‌. அதனைக்‌ கூறாது, வைசிராய்‌ வேறு ஏதேதோ 
கூறினார்‌. 


ஆச்சாரியார்‌, ஜனாப்‌ ஜின்னாவிடம்‌ பேசின பிறகு, இருவருக்குள்‌ 
சமரச ஏற்பாடு பூர்த்தியாகிவிட்டது என்ற கூட்டறிக்கை 
வெளியிடப்பட்டிருப்பின்‌, ஆகாகான்‌ அரண்‌ மனையின்‌ கதவு 
திறக்கப்பட்டிருக்கும்‌. வைசிராயிடம்‌ சாவி இருப்பதாக 
ஆச்சாரியார்‌ கூறுகிறார்‌! இல்லை! நாம்‌ பன்முறை கூறினோம்‌, 
இன்றும்‌ கூறுகிறோம்‌, சாவி அங்குமில்லை, சீமையிலும்‌ 

இல்லை! சாவி, நமக்குள்‌ ஏற்படும்‌ சமரசத்திலே இருக்கிறது! 
அதற்குச்‌ சீமைப்‌ பயணம்‌ பயன்‌ தராது! தள்ளாடும்‌ கிழவன்‌ 
தங்கக்‌ கொடி போன்ற தையலை மணந்து கொண்டு, பிறகு 
தங்கபஸ்பம்‌ தேடியும்‌, பயன்‌ எனன அடைய முடியும்‌? 
அதுபோலவே, அரசியலிலே, சோர்வும்‌ சிக்கலும்‌ வளர்த்து விட்ட 
கூட்டமே, சிக்கலைப்‌ போக்கவும்‌ முனையாமல்‌, சிரித்துப்‌ 
பேசுவோம்‌, என்று முன்‌ வந்தால்‌, பலன்‌ ஏற்படாது. சிந்தனையில்‌ 
ஓரு தெளிவு!!! செயலில்‌ ஒரு புது மாற்றம்‌!! திட்டத்திலே புதுமை 
தோன்ற வேண்டும்‌. அதுதான்‌ மிக மிக அவசரமாகத்‌ தேவை. 
இப்போது அவசரமாகத்‌ தேவை ஒரே ஒரு விமானமல்ல! 
ஒற்றுமைக்கு மனம்‌!! 


(திராவிட நாடு - 22-11-1942) 

ஓடுது பார்‌, வேகமாய்‌ எங்கும்‌ ஒதே பார்‌! என்று களிப்புடன்‌ 
பாடி, விழாக்‌ கொண்டாடி வெற்றி வாடை வீசக்‌ கண்டு, மக்கள்‌ 
முக மலரும்‌, வெற்றி செய்திகள்‌, கடந்த பத்து நாட்களாகக்‌ 
கிடைக்கின்றன. ஸ்டாலின்‌ சிராட்‌, லெனின்‌ கிராட்‌... வாரனேஷ்‌, 
சாகசஸ்‌ முர்மான்ஸ்க்‌ ஆகிய பல இடங்களில்‌ ஜெர்மன்‌ 
படைகள்‌, பிடரியில்‌ கால்பட, பின்வாங்கி ஒஓ௫கின்றன. 
பெருநஷ்டம்‌, சொல்லாணாக்‌ கஷ்டம்‌. டான்‌, வோல்கா நதி 
தீரங்களில்‌ நாச நாட்டியமாடிய நாஜிப்‌ படைகள்‌ இப்போது 
சோவியத்‌ ஜ்வாலை சுற்றி வளைத்துக்‌ கொண்டிருக்க கண்டு, 
தப்பும்‌ வழி தெரியாது... தலைவனை நம்பித்‌ தலையிழக்கிறோமே 
என பிணங்களின்‌ நீது உருண்டு, குளிரால்‌ சுருண்டு கண்‌ 
இருண்டு கலங்குகின்றன. மூன்று மாதத்திற்கு மேலிருக்கும்‌ 
இத்தகைய “முக்தி” தரும்‌ சக்தியினால்‌ தாக்கப்பட்டுள்ள 
நாஜிகள்‌ ... இருபதாயிரம்‌ சதுர மைல்‌ விஸ்தீரணமுள்ள 
சோவியத்‌ களத்திலே, ரஷியா தமது வீரத்தாலே, வீவேகத்தாலே, 
வெறி கொண்ட பெர்லின்‌ பேயரை இடித்து அடித்து, இழந்த 
இடங்களை மீட்டுக்‌ கொண்டு, எதிரியைப்‌ பிடித்திழுத்துப்‌ கைது 
செய்து வருகின்றனர்‌. புலி வேட்டைக்குப்‌ போய்‌ கிலியில்‌ 
சிக்கிய கதை போல்‌, ஆப்பசைத்து விட்டூ மதியிழந்த மந்தி 
போல்‌, தீயிலே கால்‌ வைத்து விட்டு திக்கு முக்காடும்‌ கள்ளன்‌ 
போல, நாஜிப்‌ படை திணறுகிறது. டாண்‌, வோல்கா நதிகளிலே, 
சோவியத்காரர்கள்‌ தமது இரத்தம்‌ புரண்டோடும்‌ அளவு 
வேகமாக போரிட்டனர்‌. ஸ்டாலின்‌ கிராட்‌, சோவியத்தின்‌ கண்‌ 
என்று கருதிக்‌ காத்தனர்‌.” எங்களது படைகள்‌ ஒரு ஊருக்குள்‌ 
நுழைந்தன என்றால்‌ பிறகு அவைகளை விரட்ட யாரால்‌ 
முடியும்‌?” என்று கேட்ட அடாலப்‌ ஹிட்லரே, இதோ உமது படை 
ஓடுது பார்‌, வரிசை குலைந்து வகை கெட்டு! எங்கெங்கு 
முழக்கமிட்டனரோ, அங்கெல்லாம்‌ அழு குரல்‌, வெற்றி கண்ட 
இடமெல்லாம்‌ இன்று வேதனை. வீரர்‌ என்று விளம்பரம்‌ பெற்றவர்‌ 
இன்று கோழையாகி, பதைத்துப்‌ பயந்து ஓடும்‌ உமது படையைப்‌ 
பார! 


மூன்றே வாரத்திலே, மாஸ்கோவிலே சுவஸ்திகக்‌ கொடி 
பறக்குமென்று பேசிய சூரனே, உன்‌ படை ஓடும்‌ வேகத்தைப்‌ 
பார்‌!” என்று சோவியத்‌ மக்கள்‌ கூறிப்‌ பூரிக்கின்றனர்‌. 
பெர்லினுக்குக்‌ கிடைக்கும்‌ இடி இது மட்டுமா! வட ஆப்பிரிக்கா 
முனையிலோ ஜெனரல்‌ ரோமல்‌ ஓடிய ஓட்டத்தின்‌ வேகம்‌, 

எவ்வளவு மனமுறிவைத்‌ தந்திருக்கும்‌. 


வழக்கப்படி நடக்கும்‌ “வாண வேடிக்கை” பிரிட்டன்‌ குண்டு 
வீச்சு, ஜெர்மன்‌, இத்தாலிய நகர்கள்‌ மீது நடந்த 
வண்ணமிருக்கிறது. ஜப்பானின்‌ ஜம்பமோ, தலை நீட்டினால்‌ 
மட்டந்‌ தட்டு கிறார்கள்‌. 

இந்நிலையிலே, நேச நாடுகள்‌, வெற்றி பெறுமென்று எவர்‌ 
துணிந்து கூற முன்‌ வாரார்‌ என்று கேட்கிறோம்‌. இவ்வளவு 
அச்சுத்‌ தோல்விகளைக்‌ கேட்ட பிறகேனும்‌, நெஞ்சிலே நச்சுக்‌ 
கொள்கை கொண்டுள்ள வஞ்சகக்‌ கூட்டம்‌ வால்‌ சுருட்டி வளை 
தேடி வாழட்டும்‌, வகை யிருப்பின்‌ என்று கூறுகிறோம்‌. 


இரவு பகலாகி விட்டது என்று ஜெனரல்‌ ஸ்மட்ஸ்‌ கூறுகிறார்‌. 
அழகிய கருத்து அழகுறக்‌ கூறப்பட்டது. இதைவிட, 
அழகியதோர்‌ வாசகம்‌ நமது நினைவிற்கு வருகிறது. சோவியத்‌ 
தலைவன்‌ சோர்விலா வீரன்‌, சமதர்மத்‌ தீரன்‌, ஸ்டாலின்‌ கூறினார்‌ 
நவம்பர்‌ 7-௩ தேதி, சோவியத்‌ புரட்சியின்‌ இருபத்தைந்தாம்‌ 
ஆண்டு விழாவின்‌ போது, செஞ்சேனையின்‌ சக்தியை உலகு 
உணர்ந்து கொண்டது, செஞ்சேனையின்‌, தாக்கும்‌ சக்தியை 
எதிரி உணரும்‌ காலம்‌ பிறக்க வெகு நாட்கள்‌ இல்லை. நாங்கள்‌ 
"தமாஷ்‌: அனுபவிக்கும்‌ நேரம்‌ ஒரு நாள்‌ வரத்தான்‌ போகிறது. 


என்று கூறினார்‌. உலகமே “தமாஷ்‌: அனுபவிக்கிறது, அந்த 
உத்தம வீரன்‌ குறிப்‌ பிட்டபடி! இருது பார்‌, ஜெர்மன்‌ படை, பின்‌ 
வாங்கி ஒதே பார்‌! என்று உலகம்‌ உவகையுடன்‌ கூறுகிறது! 
ஓழிக அச்சு நாட்ட நச்சரவு! ஓங்குக நேச நாடுகள்‌!! 


(திராவிட நாடு - 29.11.1942) 

ஆரியர்‌ செய்த அக்கிரமம்‌ 


டாக்டர்‌ அத்பேத்காரும்‌ மற்றும்‌ இன்று தீண்டப்படாதவர்கள்‌ 
என்று அழைக்கப்படும்‌ ஏனையோரும்‌ இந்தியப்‌ பூர்வ குடிகளின்‌ 
சந்ததிகளே. ஆதிகாலத்தில்‌, அந்தப்‌ பூர்வ குடி மக்களே 
நாட்டுக்கு, அதிபதிகளாக சுதந்திர வாழ்வு நடத்தி வந்தார்கள்‌. 
அவ்வாறு வாழ்ந்து வந்த இந்தியப்‌ பூர்வகுடி மக்கள்‌ பிற்காலத்து 
வெளிநாட்டிலிருந்து வந்த ஒரு கூட்டத்தாருக்கு அடிமைப்பட்டு 
சுதந்திரத்தையும்‌, மானத்தையும்‌ இழந்து மிருகங்கள்‌ 
அனுபவிக்கும்‌ சாமானிய சுதந்திரங்களுமில்லாமல்‌ உயிரப்‌ 
பாரம்‌ தாங்கும்‌ படி நேர்ந்திருக்கிறது. இது போன்ற சம்பவத்தை 
உலக சரித்திரத்திலேயே காண முடியாது. 


குடி புகுந்த ஆரியர்கள்‌ பூர்வ குடிகளை விட பளபளப்பான வர்ண 
முடையவர்களா யிருந்தனர்‌. எனவே, வெள்ளையர்களான 


ஆரியர்கள்‌ கறுப்பர்களான அதி இந்தியர்களை விட 
உயர்ந்தவர்கள்‌ என ஒரு ஐதீகம்‌ ஏற்பட்டது. அன்று முதற்‌ 
கொண்டே வர்ண பேதக்‌ கொடுமை ஆரம்பமாயிற்று. வர்ண 
பேதக்‌ கொடுமையினால்‌ இந்தியாவைப்‌ போல்‌ கஷ்டப்படும்‌ நாடு 
உலகத்திலேயே வேறு இல்லை என்று சொல்லலாம்‌. ஆரியர்கள்‌ 
ஆதி இந்தியர்களைச்‌ சந்தித்தபோதே அவர்களுக்கு 
"கறுப்பர்கள்‌ என்ற இழிபெயரைச்‌ சூட்டினார்‌. போர்க்‌ 
கடவுளான இந்திரனை ஒரு ஆரிய வீரன்‌ பாராட்டிப்‌ புகழ்வதைக்‌ 
காண்க. 


ஆரியர்‌ சட்டத்துக்குக்‌ கீழ்ப்படியாதவர்‌ களைத்‌ தண்டித்து 
கறுப்பர்களை மனுவுக்கு அடிமைப்படுத்தி மற்றும்‌ 
நூற்றுக்கணக்கான உதவிகள்‌ புரிந்து இந்திரன்‌ ஆரியர்களைக்‌ 
காப்பாற்றினான்‌. (ரிக்‌ வேதம்‌ முதல்‌ மண்டலம்‌ 30-வது மந்திரம்‌ 8- 
வது ஸ்லோகம்‌.) 


ஆரியர்‌ கொடுமை 


ஆரியர்களுக்கும்‌ ஆதி இந்தியர்களுக்‌ கும்‌ நடைபெற்ற 
போரைப்‌ பற்றியும்‌ ஆரியர்‌ செய்த பற்பல கொடுமைகளைப்‌ 
பற்றியும்‌ வேதங்களில்‌ பல குறிப்புகள்‌ காணப்படுகின்றன. 
வெள்ளை ஆரியர்கள்‌ கறுப்புப்‌ பூர்வ குடிகளை எவ்வளவு 
குரூரமாக இம்சித்தார்கள்‌ என்பதைக்‌ கீழ்வரும்‌ 
உதாரணங்களால்‌ ஒருவாறு யூகித்துக்‌ கொள்ளலாம்‌. 

ஓ! உலகம்‌ போற்றும்‌ இந்திரனே! ஸுஷீ்ரூ வனை எதிர்த்த 
இருபது கறுப்பு அரசர்களையும்‌ அவர்களது 
அறுபதினாயிரத்துத்‌ தொண்ணூற்றி யொன்பது படைகளையும்‌ நீ 
உன்‌ தேர்‌ சக்கரத்துக்கு இரையாக்கி நசுக்கிக்‌ கொன்று 
ஆரியர்களுக்கு உதவி புரிந்தாய்‌. 


(ரிக்‌ வேதம்‌ மண்டலம்‌ 1, மந்திரம்‌ 53. ஸ்லோகம்‌ 9) 
2 


ஓ! இந்திரனே! பிப்ரு மிருகய அசுர அரசர்களை ஆரிரிய 
மன்னனான விதாதின்‌ பத்திரன்‌ ரிஜீஷ்வனுக்கு அடிமைப்‌ 
படுத்தினாய்‌! ஐம்பதினாயிரம்‌ கறுப்புப்‌ படைகளை செயித்தாய்‌. 
முதுமை உயிரை மாய்ப்பது போல்‌ அனேக கோட்டைகளையும்‌ 
பாழாக்கினாய்‌. 


(ரிக்‌ வேதம்‌ மண்டலம்‌ 4 மந்திரம்‌ 16 ஸ்லோகம்‌ 18) 
3 


ஆரிய அரசன்‌ தாபிதியின்‌ தன்மைக்காக முப்பதாயிரம்‌ 
தாசர்களை உன மந்திரச்‌ சக்தியி னால்‌, ஓ! இந்திரனே! 
யமனுலகுக்கு அனுப்பினாய்‌! 


(ரிக்‌ வேதம்‌ மண்டலம்‌ 4 மந்திரம்‌ 30 சுலோகம்‌ 21) 
4 


“ஓ தீரனான இந்திரனே! உன்‌ வலை பிரம்மாண்டமானது, மஹா 
பலாட்டியமானது, ஆயிரக்கணக்கானவர்களைச்‌ சிக்க 
வைக்கும்‌ ஆற்றலுடையது, ஒன்று, பத்து, நூறு, ஆயிரமாகப்‌ 
பெருகும்‌ சக்தியுடையது. அத்தகைய வலையில்‌ தாசப்‌ 
படையைச்‌ சிக்க வைத்து நூற்றுக்கணக்‌ கான 
ஆயிரக்கணக்கான லட்சக்கணக்கானவர்‌ களைக்‌ கொன்றாயே! 


(அதர்வண வேதம்‌ தாண்டம்‌ 8 மந்திரம்‌ 8 ஸ்லோகம்‌ 7) 

மேலே கூறிய  உதாரணங்களால்‌ ஆதி இந்தியர்கள்‌ 
லட்சக்கணக்காகக்‌ கொல்லப்‌ பட்டதையும்‌ சித்திரவதை 
செய்யப்பட்டதையும்‌ ஊகித்து அறிந்து கொள்ளலாமல்லவா? 
எஞ்சிய ஆதி இந்தியர்கள்‌, மீது ஆரியர்கள்‌ கொண்டி ருந்த 
வெறுப்பும்‌, வஞ்சகமும்‌ அம்மா பெரிது! பெரிது!! 

கீழ்‌ வருவன ரிக்‌ வேதம்‌ 7-வது படலம்‌ 104-வது மந்திரத்திலும்‌ 
அதற்கான வேதம்‌ கண்டம்‌ 8, 4வது ஸலோகத்திலும்‌ 
காணப்படுகின்றன. 


ஸ்லோகம்‌ 1 

இந்திரனே ஸோமனே ராட்சகர்களை எரி, எரி! நசுக்கு, நசுக்கு! 
இடவளாந்திரங்களில்‌ ஒன்று நூறாய்‌ பெருகிவரும்‌ அந்தக்‌ 
கூட்டங்களை அடக்கு, அடக்கு! பின்னப்படுத்து, மடையர்களை 
அக்னி சுவாலையால்‌ சுட்டே பொசுக்கு, வதை செய்‌! துண்டு 
துண்டாக வெட்டு! 


ஸ்லோகம்‌ 2 

இந்திரனே, ஸோமனே, அரக்கக்‌ கூட்டத்தை, துரோகிகளை, 
தீமையில்‌ உருவான வர்களை, அக்னி குண்டத்தில்‌ வைத்து, நீர்‌ 
பானையில்‌ வேகவைப்பது போல்‌ அவித்துக்‌ கொல்‌! 
துரோகிகளான அந்த பச்சை மண்ணைத்‌ தின்னும்‌ 
அரக்கர்களை மீளா நரகத்தில்‌ கள்ளி இம்சிப்பாயாக! 


ஸ்லோகம்‌ 3 

குகைகளிலும்‌ வனாந்திரங்களிலும்‌ அந்த சண்டிகளை கீறி, 
பிளந்து அரித்து சித்திரவகைச்‌ செய்‌! இருண்ட காடுகளில்‌ 
மறைந்து கிடக்கும்‌ அவர்களுக்கு ஒரு உதவியும்‌ செய்யாதே! 
அந்த வனாந்திரங்களில்‌ அவர்கள்‌ மீளாமல்‌ போவார்களாக. 
பயங்கர பலத்தால்‌ அவர்களை அடக்கி ஒ௫க்குவீர்களாக! 


ஸ்லோகம்‌ 4 

ஓ இந்திரனே, ஓ ஸோமனே. மேல்‌ மண்டலத்திலிருந்து 

கொடியவர்களை கீழே சொரிவீர்களாக! அதிலிருந்து 

ஆயிரக்கணக்கான ஆரியர்‌ கிளம்புமாறு கருணை 
புரிவீர்களாக! தினமும்‌ பெருகிவரும்‌ இந்தக்‌ கூட்டங்களை 

வர்‌ வானிலிருந்து லட்சக்கணக்‌ கான 

அஸ்திரங்கள்‌ தோன்றும்படியாக செய்வீர்களாக! 


ஸ்லோகம்‌ 11 

அசூரர்கள்‌ ஒழிக! பிள்ளை குட்டிகள்‌ நசிக்க! பிற்கால 
சந்ததிகள்‌ அசூரக்‌ கூட்டங்களை விழுங்கி விடட்டும்‌. 

- திராவிட நாடு, 29-11-1942 

பாதுகா பட்டாபிஷேகம்‌ பலிக்கவில்லை! 
- பரதன்‌ 


பட்டாபிஷேகத்துக்கு ஏற்பாடு செய்யப்‌ போகிறாரா? இல்லையா? 
என்‌ கட்டளையை மீறவும்‌ உனக்குக்‌ துணிவு பிறந்ததா? 


பரதனுக்கே இந்த நாடு சொந்தம்‌, முடி அவனுடையது, அதை 
நான்‌ இராமன்‌ பறிக்க உடந்தையாக இரேன்‌. 


துஷ்டன்‌! போ, வெளியே.உ ன மந்திரி வேலை மாண்டது. நட, என்‌ 
நாட்டை விட்ட. 

மகாப்‌ பிரபோ! நாட இது ஒன்று தானா உலகில்‌. மற்றவை காடா? 
மந்திரி வேலை ஒன்றுதானா மாநிலத்தில்‌. வேறும்‌ உண்டு, நீர்‌ 
வாழும்‌, நான்‌ வெளியே செல்லுகின்றேன்‌. 

இராமனுக்கு முடி சூட்ட வேண்டுமென்று தசரதன்‌ 
சுமந்திரனிடம்‌ பேசியபோது, கேகய நாட்டு மன்னனுக்கு 
தசரதன்‌ முன்னம்‌, தந்திருந்த வாக்கின்படி, பரதனுக்கே முடிதர 
வேண்டும்‌ என்ற முறையை மந்திரி சுமந்திரன்‌ மறக்காமல்‌ 
அதன்படியே நீதியாகவே நிகழ்ச்சி இருக்க வேண்டும்‌ என்ற 
நினைப்பு கொண்டிருந்திருப்‌ பாரானால்‌, நான்‌ மேலே 
குறிப்பிட்டிருக்கும்‌ உரையாடலும்‌, அரண்மனைக்‌ குழப்பமும்‌ 
நடந்திருக்கும்‌. மந்திரி, மன்னனின்‌ மொழியை அவர்‌ 
விழியாலேயே கண்டு அவ்வழி நடப்பவர்‌. எனவே சதி வெற்றி 


பெற்றது. 


மக்களாவது, மன்னனும்‌, மந்திரியும்‌ கூடி முடி யாருக்குச்‌ 
சொந்தமோ அவருக்கே செல்ல வேண்டும்‌ என்பதை 
வற்புறுத்தினாரா? இல்லை! அயோத்தி மக்கள்‌, சிரித்துப்‌ பேசிய 
இராமனிடம்‌ சொக்கிக்‌ கிடந்தனர்‌. மேலும்‌, மன்னன்‌, 
புரோகிதன்‌ மந்திரி தலை அசைத்தால்‌, மக்களின்‌ உடலும்‌ 
உள்ளமும்‌ அசையும்‌ காலம்‌ அது- பக்தி காரணமாக மட்டுமல்ல, 
பயத்தினால்‌! எனவே, மக்களும்‌ சரி என்றனர்‌. தோரணம்‌ 
கட்டினர்‌- தெருக்‌ கூட்டினர்‌, திருவிளக்கேற்றினர்‌- திருவிழாக்‌ 
கொண்டாடினர்‌- தெந்தினா பாடினார்‌. மக்களின்‌ மனம்‌ 
மன்னனுக்குத்‌ தெரியும்‌, இயல்பும்‌ தெரியும்‌. அதனைத்‌ தசரதர்‌ 

இராமனிடம்‌ எடித்துரைப்பதை வால்மீகி தெளி வாகக்‌ 
கூறுகிறார்‌. மக்கள்‌ மனம்‌ ஒரு நிலையில்‌ உள்ளதல்ல என்று. 
இல்லையேல்‌ அவவளவு இலகுவில்‌ இசைந்திருக்க மாட்டார்கள்‌. 
அது தான்‌ ஒழியட்டும்‌. பரதன்‌ காடு சென்று இராமனைக்‌ கெஞ்சி, 
பாதுகையைப்‌ பெற்று வந்து, பாதுகா பட்டாபிஷேகம்‌ 
நடத்தினபோதாவது, "பரக பூபதி! நீயாவது ஆண்டு கொண்டிரு. 
ஒரு ஜதை செருப்பை ஆளச்‌ செய்கிறீரே செருப்‌ பாளும்‌ அளவு 
சிறுமையினரா யாங்கள்‌” என்றேனும்‌ மக்கள்‌ கேட்டனரா! 
இல்லை. பாதுகைக்குப்‌ பல்லக்குத்‌ தூக்கினர்‌. நாம்‌ நாட்டிலே 
உலவினால்‌ என்ன? நாட்டிலே, நமது பாதுகையன்றோ ஆட்சி 
செய்கிறது என்று பூரித்திருக்கக்‌ கூடும்‌ இராமர்‌ எப்படி ஒரு 
நாட்டு மக்கள்‌, பாதுகையை ஆளச்‌ சம்மதித்தனர்‌ என்று நான்‌ 
சில சமயங்களிலே எணணியதுண்டு. மக்கள்‌ உள்ளம்‌ இவ்வளவு 
மடைமையை வரவேற்குமா என்று ஐயங்‌ கொண்டதுண்ட. 
பாதுகா பட்டாபி ஷேகம்‌, எனக்கு அயோத்தி நாட்டு மக்களின்‌ 
பாமரத்தன்மைக்கும்‌, பயங்கொள்ளித்‌ தன்மைக்‌ கும்‌, பித்துக்‌ 
கொள்ளிப்‌ போக்குக்கும்‌ ஓர்‌ எடுத்துக்காட்டாகவே 
தென்பட்டது. ஆரிய முனியாம்‌ வால்மீகி, ஆரிய ஆட்சியிலே 
கிடந்த அநாரியர, எவ்வளவு கபோதிகள்‌ என்பதை இதன்‌ மூலம்‌ 
விளக்கினார்‌ என்றே நான்‌ எண்ணுகிறேன்‌. ஆளுநருக்குப்‌ 
பதிலாக அவன்‌ கால்ஜோடு! இது ஆரியத்திடம்‌ அடிமைப்‌ 
பட்டவருக்கன்றி. வேறு எவருக்கும்‌ சம்மதமாக இருந்திக்க 
முடியாது. ஆரியத்திடம்‌ அடிமைப்‌ பட்டால்‌ தான்‌ “அதற்காக 
இது?” என்பது நம்பிக்கையூட்டமே. முள்ளம்‌ பன்றிக்காக 
பலாக்காய்‌! பிதுர்க்கள்‌ பிரீதிக்காக பார்ப்பன ருக்குத்‌ தானம்‌! 
கங்கா ஜலத்துக்காக கிணற்று நீர்‌! என்று கூறுவர்‌, நம்புவர்‌. 
அதைப்‌ போலத்தான்‌ இராமனுக்குப்‌ பதில்‌ அவனது ஜோடுகள்‌! 

இராமாயணக்‌ காலத்திலே நடந்ததை ஏனப்பா, 


இப்போது கூறுகிறாய்‌, திரேதாயுகத்துத்‌ 
திருவிளையாடலைத்‌ கலியுகத்திலே பேசுகி றாயே, நீ 
என்ன என்‌.எஸ்‌. கிருஷ்ணனான, 


திரேதாயுகத்திலுமிருந்து, கலியுகத்திலும்‌ காட்சி 
யளிக்க? அப்படி உனக்கென்ன என்‌.எஸ்‌.கிருஷ்ணன்‌ 
போல்‌ “சாப விமோசனம்‌' பெற வேண்டிய அவசியத்தை 
உண்டாக்கிய *சல்லா' உண்டா. அந்தவிதம்‌ பேச 
நடக்க என்று என்னைக்‌ கேட்பீர்கள்‌. அன்று நடந்த 

பாதுகா பட்டாபிஷேகம்‌ போல்‌ இவ்வையகத்தில்‌ 
சித்ரபானு வருஷம்‌ ஐப்பசி மாதத்தில்‌ இருபத்தி நாலாம்‌ 
நாள்‌ 14.11.1942ம்‌ தேதி ஆகிய நன்னாளில்‌ முகூர்த்த 
விசேஷங்கள்‌ எனக்குத்‌ தெரியாது. ஏதாவது முகூரத்த 
விசேஷங்கள்‌, முக்தி தரும்‌ நகரத்தில்‌, நகரமாம்‌ காஞ்சி 
தொண்டை நாட்டு தலைநகரமாகவும்‌ வைணவ, சைவ 
பக்தர்கள்‌ தவமாகவும்‌ உள்ள காஞ்சீபுரத்தில்‌ நகர சபை 
மண்டபத்திலே பாதுகா பட்டாபிஷேகம்‌ விமரிசையாக 
நடந்தேறியது. 


கலி யுகத்தில்‌ பட்டாபிஷேகமா? காஞ்சியிலா என்று ஆர்வமாக 
கேட்க ஆவலாகத்தான்‌ இருக்கிறது. காஞ்சீபுரம்‌ 
முனிசிபாலிடியின்‌ கவுன்சிலர்‌ ஓர்‌ ஸமாரத பிராமணர்‌. டாக்டர்‌ 
சீனுவாச அய்யர்‌ என்பதையும்‌, அவர்‌ புதுக்கோட்டைவாசியானா 
லும்‌, எப்படியோ தலைவராகி விட சந்தர்ப்பம்‌ ஏற்பட்டு விட்டது 
என்பதையும்‌, அன்னார்‌ இந்திய பாதுகாப்புச்‌ சட்டத்தின்‌ கீழ்‌ 
சிறையில்‌ காவலில்‌ வைக்கப்பட்டிருக்கிறார்‌. என்பதை 
நேயர்கள்‌ அறிவர்‌. உதவி சேர்மனும்‌, சிறையில்‌ இருக்கும்‌ தனது 
தலைவர பதவியை டாக்டர்‌. ராமய்யர்‌ என்கின்ற இன்னொரு 
ஸ்மார்த்த பிராமணக்‌ கவுன்சிலருக்கு டாக்டர்‌. சீனிவாச அய்யர்‌ 
அளித்திருந்தார்‌. அந்தத்‌ தோழரின்‌ சிறை வாசத்தை கண்டு 
திகிலடைந்திருந்த ரகுராமர்‌ தனது கவுன்சிலர்‌ பதவியை, 

ஏற்கனவே ராஜினாமா செய்திருந்தாலும்‌, பதவி மோகத்தால்‌ 
ராஜினாமாவை வாபஸ்‌ பெற்றுக்கொண்டு,  “டெலிகேட்‌' 
சேர்மனாக வேலை பார்க்கும்‌ பாக்யத்தைப்‌ பெற்றார்‌. 


சென்ற 11-ம்‌ தேதி நடைபெற்ற கவுன்சில்‌ கூட்டத்தில்‌ தமது 
கட்சி அங்கத்தினராலேயே விகற்பமின்றி டாக்டர்‌ ராமர்‌ 
தலைவராக ஒப்புக்‌ கொண்டது ரகுராமன்‌ சேர்மன்‌ ஸ்தானத்தில்‌ 
அமர்ந்து விட்டூ தனது சுயரூபத்தை காட்டிக்‌ கொள்ள 
ஆரம்பித்தார்‌. பாரதி கீதம்‌ ஒன்றைப்‌ பாடி ஆரியர்‌ வாழ்வை 
ஆதரிப்பவனே என்று முடித்ததுதான்‌ தாமதம்‌, பாடக்‌ கூடாது 


எனும்‌ எதிர்ப்பு பலமாக ஏற்பட்டது. கூட்டத்திற்கு வந்திருந்த 
காங்கிரஸ்‌ அங்கத்தினர்கள்‌, கவுன்சில்‌ மண்டபத்திலிருந்து 


ஓவ்வொருவராக நழுவி விடவே, ரகுராமர்தான்‌, தனியே 
மண்டபத்தில்‌ ன்‌ நின்று தவிர்க்கக்‌ கண்டார்‌. போதிய 
அங்கத்தினர்கள்‌ இல்லாத காரணத்தினாலே கூட்டம்‌ ஒத்திதி 
வைக்கப்பட்டது என்று புத்தகத்தில்‌ எழுதி வைத்துவிட்ட, 

சூட, சொரணை இல்லாத கூட்டமென்று தமிழரைக்‌ - 
குறிப்பாகக்‌ காங்கிரசுத்‌ தமிழரைக்‌ கருதுவதினால்‌ தானே 
இந்தக்‌ காரியம்‌ நடந்தது! சிறையிலே போனவர்‌ “சிவனே” 
என்றோ, காந்தியோ என்றோ கிடப்பதை விட்டு, எதற்காக 
இன்னொரு ஐயருக்கு அந்த அதிகாரத்தைத்‌ தர வேண்டும்‌” 
என்று கேட்கிறேன்‌. இந்த அக்ரமத்தைக்‌ கேட்பாரில்லையா! 
ஆரியத்தை அடக்குவாரில்லையா? 


வந்த “ஐயர்‌, சும்மா இருந்தாரா? “ஆரியர்‌ வாழ்வினை 
ஆதரிப்போனே” என்று பாடினார்‌. ஏன்‌ பாட மாட்டார்‌? ஆரியர்‌ 
வாழ்வு ஆதரிக்கத்‌ தானே பாடுகிறார்கள்‌. ஒரு ஆரியர்‌ சிறை 
புகுந்தார்‌. அவர்‌ அனுபவித்த அதிகாரம்‌ மற்ற்றோர்‌ ஆரியருக்கு! 
தமிழ்‌ மண்ணிலே மானம்‌ மங்கி விட்டது. 


Hk oF 


பாதுகா பட்டாபிஷேகம்‌ போல, டாக்டர்‌ சீனுவாச ஐயருக்குப்‌ 
பதில்‌, அவருடைய அனுமதி பெற்ற வ ரகுராம்‌ ஐயர்‌ ஆட்சி 
செய்ய முன்வந்து, ஆரியம்‌ வாழ்ந்திடக்‌ கீதம்‌ பாடினாரே தவிர, 
பட்டாபிஷேகம்‌ நிலைக்க வில்லை. அயோத்தி மனப்பான்மை 
மாறிவிட்டது. அடுத்த கட்டத்தில்‌ 14-11-1942ல்‌ மீண்டும்‌ கூட்டம்‌ 
மாலை 6 மணிக்கு என்று குறிப்பிட்டிருந்தாலும்‌, அரை மணிக்கு 
முன்னதாகவே ரகுராமர்‌, சேர்மன்‌ ஸ்தானத்தில்‌ 
உட்கார்ந்திருக்கக்‌ கண்டோம்‌. டெலிகேட்‌ சேர்மனார்‌ 
கவுன்சிலில்‌ தலைமை வகிக்க உரிமை கிடையாது. கவுன்சில்‌ 
ஒரு தலைவரை அப்போதைக்கப்போது தேர்ந்‌ தெடுத்துக்‌ 
கொள்ள வேண்டுமென்று அரசாங்க அறிக்கை இருந்து வருவது 
ரகுராமருக்கு உண்மையிலேயே தெரியாதோ, அன்றி. தெரிந்‌ 
திருந்தும்‌ மற்றவர்களுக்குத்‌ தெரியாது என்கிற மனப்பான்மை 
கொண்டி ருந்தாரோ அறியோம்‌. அன்று தலைவராக இருக்க 
ஒழுங்கற்ற. முறைகள்‌ இரண்டொன்றைக்‌ கையாண்டும்‌ 
பலிக்கவில்லை. நமது தோழர்கள்‌, காங்கிரஸ்‌ கவுன்சிலர்‌ திரு. 
எம்‌. கண்ணப்ப முதலியாரைப்‌ பிரேரேபிக்க அபிப்‌ பிராய 
பேதமின்றி ஏக மனதாக ஒப்புக்‌ கொள்ளப்‌ பட்டி சேர்மன்‌ 
ஸ்தானத்தில்‌ கண்ணப்ப முதலியார்‌ அமர்ந்தார்‌. 


ருசிகரமான சில விஷயங்களையும்‌ நேயர்களுக்கு 
அறிவிக்க விரும்புகிறோம்‌. அன்று நடந்த கூட்டத்தில்‌ 
நமது தோழர்‌ அப்பாயி செட்டியாரின்‌ தீர்மானம்‌ ஏற்றுக்‌ 

கொள்ளப்பட்ட, யுத்தத்தில்‌ சேவை செய்யும்‌ 
ராணுவங்களின்‌ உதவிக்காக ரூ. 1000 சாங்ஷன 


செய்யப்பட்டது. காங்கிரஸ்‌ கவுன்சிலர்‌ 
சடகோபாச்சாரியார்‌, வாசக சாலையின்‌ ஆதரவில்‌ 
நடைபெறும்‌ ஓட்டலுக்கு, இலவச லைசென்சு 


கொடுக்கக்‌ கேட்டுக்‌ கொண்டது நிராகரிக்கப்பட்டது. 
தும்பவனம்‌ வாசக சாலையில்‌ இருந்த ரேடியோவைத்‌ 
தற்காலிகமாக நிறுத்தப்பட்டது. மேற்படி வாசக 
சாலைக்குக்‌ கவர்ன்மெண்டு சகாய நிதி கேட்பதை 
நிறுத்தி வைக்கப்பட்டது. இவைகளனைத்தையும்‌ விடத்‌ 
தலைவர்‌ தோழர்‌ கண்ணப்ப முதலியார்‌ அவர்கள்‌ ஆரம்ப 
முதல்‌ கடைசி வரை கூட்டத்தைத்‌ திறமையாகவும்‌, 
தைரியமாகவும்‌ நடத்தியதையும்‌, இரண்டு, மூன்று 
சமயங்களில்‌ நமது தோழர்கள்‌ பேசிக்கொண்டிருந்ததில்‌ 
குறுக்கிட்ட, ரகுராமர்‌ பேசியதை தலைவர்‌ கண்ணியமாகத்‌ 
தடுத்ததையும்‌ நாம்‌ பாராட்டுகிறோம்‌. 


காங்கிரஸ்‌ கட்சியில்‌ இருக்கும்‌ திராவிடத்‌ தோழர்கள்‌ 
இனியாவது தங்கள்‌ உறக்கத்திலி ருந்து விழிக்கடும்‌. டாக்டர்‌ 
சீனுவாசனும்‌, அவர்‌ சிறையில்‌ இருந்தாலும்‌ அவன்‌ கம்பி 
அங்குதன்‌ என்பது போல்‌ இன்னொரு ஸமார்த்தப்‌ பார்ப்பானுமே 
தலைவர்‌ பதவியை அடைய உரிமையுள்ளவர்கள்‌ என்கிற 
அழுகிய மனப்‌ பான்மை ஒழிய, அவர்கள்‌ உள்ளத்தில்‌ சுய மதிப்பு 
ஏற்பட வேண்டாமா என்பதே நமது கேள்வியாக இருக்கிறது. 


கூடிய சீக்கிரம்‌ சேர்மன்‌ ஸ்தானமும்‌, தேர்தலுக்கு வரக்கூடும்‌. 
அதுசமயம்‌ திராவிடத்‌ தோழர்கள்‌ எவ்விதம்‌ நடந்து 
கொள்ளுகிறார்கள்‌ என்பதையும்‌ பொறுத்திருந்து பார்ப்போம்‌. 
ஆனால்‌ சூடு கண்ட வேதாளம்‌ மீண்டும்‌ தலை நீட்மோ? 


“உங்களுக்குத்‌ தெரியுமே, விக்கிரமாதித்‌ தனின்‌ 
சிம்மாசனத்தின்‌ மீது போஜராஜா ஏறி உட்காரச்‌ செல்லும்போது, 
பதுமைகள்‌ கதை சொல்லி அவனை நிறுத்தின என்ற 
ருசிகரமான கதை! அதுபோல, இனி, “தமிழர்‌ தரணியிலே 
ஆரியர்‌ ஆட்சி செய்ய முன்‌ வந்தால்‌, “அகோ வாரும்‌. பிள்ளாய்‌! 
ஆரியனே நில்லாய்‌! தமிழ்‌ நாட்டிலே ஆரியன்‌ நீ அரசு 
செலுத்தலாமா? பெரும்பாலானவர்களும்‌, நாட்டுக்குச்‌ சொந்தக்‌ 

காரருமான தமிழர்களின்‌ வரிப்பணத்தைக்‌ கொண்டு 
நடத்தப்படும்‌ இடத்திலே உழைக்காது வாழும்‌ ஊர்‌ உழைப்பை 
உறிஞ்சிகள்‌, ஆள முனைந்தால்‌ இனித்‌ தமிழகம்‌ பொறுத்துக்‌ 
கொண்டிராது” என்று இடித்துரைத்துத்‌ தமிழரைத்‌ தரணியாளச்‌ 
செய்ய வேண்டும்‌. பாதுகா பட்டாபிஷேகம்‌ பலிக்காது போனதே 
ஆரியருக்கு ஓர்‌ பாடம்‌! ஆனால்‌ இனித்‌ தமிழரே ஆட்சி செய்யும்‌ 
வழி வகுத்தால்‌ தான்‌ பாடம்‌ பூர்த்தியாகும்‌. செய்வரா? 


(திராவிட நாடு - 29-11-1942) 

மனோ ராஜ்யம்‌ 
அடித்து விடுவாயோ? அடித்தால்‌ தெரியுமா? 
என்னடா தெரிவது? அடித்தால்‌ என்ன செய்வாய்‌? 


என்ன செய்வேன்‌ தெரியுமோ? 


என்னதாண்டா செய்வாய்‌? இதோ அடிக்கிறேன்‌ பார்‌, என்ன 
செய்வாய்‌? 


அழுவேன! 


Hk oF 


காந்தியாரைப்‌ போய்ப்‌ பார்த்துப்‌ பேசிப்‌ பயன்‌ என்ன? அவர்‌, நீர்‌ 
சொன்னால்‌ கேட்பாரா? கேட்கா விட்டால்‌ என்ன செய்வீர்‌? 


கேட்காவிட்டால்‌ என்ன செய்வேன்‌ தெரியுமா? 
என்ன செய்வீர்‌? 


பேசாமல்‌ திரும்பி வந்து விடிவேன்‌! 


Hk 26 oF 


முதல்‌ உரையாடல்‌, விகடம்‌! இரண்டாம்‌ உரையாடல்‌ அரசியல்‌ 
உலகில்‌ ஆச்சாரியாரின்‌ சொற்‌ சகடம்‌! கோழை கூறுகிறான்‌, 
அடித்தால்‌ அழுவேன்‌ என்று அதுதான்‌ அவனுக்குத்‌ தெரிந்தது. 
ஆச்சாரியார்‌, தூது போகிறேன்‌, பலித்தால்‌ சரி, பலிக்கா 
விட்டால்‌ வீடி திரும்புகிறேன்‌ வெறுங்கையுடன்‌ 
என்றுரைக்கிறார்‌. இந்தத்‌ “தூது” பலிக்கும்‌ வழி இல்லை 
என்றறிந்தே வைசிராய்‌, ஆச்சாரியாருக்குக்‌ காந்தியாரைக்‌ 
காணும்‌ அனுமதி தரவில்லை. 


இது, இந்தி எதிர்ப்பாளர்‌ ஈ.வெ.ரா. பங்காளர்கள்‌ கூறுவதல்ல! 
ஆரியத்‌ தோழர்‌, அரசியல்‌ ஆருடக்காரர்‌, சீர்திருத்த சேவையை 
ஏட்டின்‌ மூலம்‌ செய்து புகழ்‌ ஈட்டி வருபவர்‌, பம்பாய்வாசி 
சோஷியல்‌ ரிபார்மர்‌ பத்திரிகை ஆசிரியர்‌, கூறுகிறார்‌! 

வைசிராய்‌, அனுமதி மறுத்தது தவறன்று, முறையே. அனுமதி 
மறுத்ததால்‌ குடி முழுகிப்‌ போகவில்லை, அனுமத்திருந்தால்‌ 
காரியம்‌ எதுவும்‌ கைகூடப்‌ போவதில்லை. ஆச்சாரியாரின்‌ தூது 
பலித்திருக்காது, பலிக்கும்‌ ராசியே கிடையாது, என்று மேற்படி 


பத்திரிகை எழுதிற்று. 


எழுதினால்‌ என்ன? ஆச்சாரியார்‌, லயோலா கல்லூரியிலே, 
“அகில உலகமே, எனக்கு வைசிராய்‌ அனுமதி தர மறுத்ததைக்‌ 
கண்டிக்கிறது” என்று கூறிடத்‌ தவறவில்லை. டாக்டர 
அருண்டேல்‌, காரசாரமாகவே கண்டித்தார்‌, ஆச்சாரியாரின்‌ 
முயற்சியை, ஆச்சாரியாருக்கென்ன, கேளாக்காது இல்லையா, 
கண்டனம்‌ பிறக்கும்‌ பக்கம்‌ திருப்ப! இந்து மகாசபைக்காரர்‌, 
ஆச்சாரியார்‌ முஸ்லீம்‌ லீகுடன்‌ சமரசம்‌ செய்து கொண்டால்‌ அது 
எம்மைக்‌ கட்டுப்படுத்தாது என்று கூறினர்‌. 
ஆச்சாரியாருக்கென்ன, அதைப்‌ பொருட்படுத்த வேண்டுமென்று 
அவசியமுண்டா? காங்கிரசே ராஜி பேசினால்‌ காரியம்‌ 
பலிக்குமே யொழிய காங்கிரசிலிருந்து விரட்டப்பட்ட 
ராஜகோபாலாச்சாரியார்‌, எந்த அதிகாரத்தைக்‌ கொண்டு 
முஸ்லீம்‌ லீகினிடம்‌ ஒரு சமரசம்‌ செய்து கொள்ள முடியும்‌? என்று 
ஜனாப்‌ ஜின்னா கேட்டார்‌, ஆச்சாரியாருக்கென்ன புன்‌ சிரிப்பு 
தெரியாதா! யார்‌ எதைச்‌ சொன்னாலென்ன, இரயில்‌ ஒவேது 
இருக்கும்‌ வரை, இராஜிக்காகப்‌ பேட்டிகள்‌ காண்பேன்‌, காகிதங்‌ 
கிடைக்குமட்டும்‌ சமரச கீதத்தை, நானா விடுவேன்‌! என்று 
கருதி விட்டார்‌ போலிருக்கிறது, பாபம்‌, கால்வலிக்கச்‌ 
சுற்றுகிறார்‌, வாய்‌ சலிக்கப்‌ பேசுகிறார்‌, கை சலிக்க 
எழுதுகிறார்‌, சோர்வின்றி உழைக்கிறார்‌!! ஆனால்‌ பொத்தல்‌ 
தோண்டியிலே நீர்‌ மொண்டு பொழுது விடியுமட்டும்‌ 
இறைத்தாலும்‌, தோட்டத்திலே நீர்‌ பாய்ச்சி ஆகுமா? 


காகமும்‌ கழுகும்‌, நாயும்‌ நரியும்‌ ஓர்‌ நாள்‌ சுற்றித்‌ தின்னப்போகும்‌ 
சோற்றுத்‌ துருத்தியப்பா இது! ஒன்பது வாசல்‌, இந்த வீட்டுக்கு! 
இரண்டு கால்‌! எதற்கு இந்த வீடு பயன்‌ படுகிறது? காமவேள்‌ 
இதனை நடனசாலையாகக்‌ கொள்கிறான்‌! 


மும்மலக்கேணி! போகபோகம்‌ திணிக்கப்பட்ட பெட்டி! 
கணக்கற்ற கிருமிகள்‌ மொய்த்துக்‌ கொண்டிருக்கும்‌ கும்பி! 
பிரமனெனும்‌ குயவன்‌ செய்த மட்கலம்‌! எமனெனும்‌ தடிகாரன்‌ 
அடித்து நொறுக்கப்‌ போகும்‌ பாண்டம்‌! என்று பேசிடும்‌ ஆண்டி, 
சந்தி வேளையிலே மதுக்கடை போவதும்‌, இரவிலே 
எவளாவதொரு இன்பவல்லியைத்‌ தேடுவதுமாக இருக்கும்‌ 

வேடிக்கை போல்‌, பதவி எதற்கப்பா? மாகாண சுயாட்சியிலே 
என்ன இருக்கிறது? அது வெறும்‌ ஹம்பக்‌ என்று வங்கத்திலே 
மந்திரியாக இருந்த தங்கக்‌ குணமுடைய முகர்ஜி 
மொழிந்ததைக்‌ கேட்கவில்லையா? இந்தப்‌ பதவிகளுக்கா நாம்‌ 
பிறந்தோம்‌! பரிபூரண சுயராஜ்யம்‌ பெறுவதல்லவா நமது 
நோக்கம்‌ என்று பேசிடும்‌ கூட்டம்‌, பகலிரவு பாராது, 
இலஜ்ஜைபையும்‌ விட்டூ பதவிக்காகப்‌ பல்லிளிக்கும்‌ காட்சியை 
இங்கு காண்கிறோம்‌. முசோலினி முகாரி பாடுகிறார்‌. ஏன்‌, 
இப்படிப்‌ பதைக்க வேண்டும்‌? இது வரையிலே இந்தத்‌ தேசீயத்‌ 
திலகங்கள்‌ பதவியிலே அமராததால்‌, என்ன குறை கண்டோம்‌! 
போர்‌ முயற்சி கெட்டு விட்டதா! போர்‌ நிலைமை களர்ந்ததா! 
இல்லையே! இவர்கள்‌ இங்கு தண்டவாளப்‌ பெயர்ப்பு வீரராக 
இருக்கும்‌ நாட்களிலே, அமளியிலே அச்சு முறிகிறது, 
நேசநாடுகளின்‌ கூட்டு முயற்சியினால்‌ இந்தியப்‌ பாதுகாப்பு 
இதுவரை சரித்திரங்‌ கண்டிராத அளவு பலமாகி விட்டது. 
அந்தமான்‌ தாக்குண்டது. ரங்கூன்‌ மீதும்‌ குண்டு வீச்சு. 
னிசியாவிலே வெற்றி வாடை காண்கிறோம்‌. காண்டன்‌ மீது 
சீனர்‌ பாய்ந்தனர்‌ என்று கேட்கிறோம்‌. கடலிலே காணப்படும்‌ 
ஜப்பானியக்‌ கப்பல்கள்‌ மூழ்கடிக்கப்‌ படுகின்றன. 


ரோமனை விரட்டியடித்ததும்‌ உமக்குத்‌ தந்தி 
அனுப்புகிறேன்‌ என்று சர்ச்சில்‌, ஆகஸ்ட்‌ மாதம்‌, 
ஸ்டாலினிடம்‌ கூறினாராம்‌. ஸ்டாலின்கிராடிலிருந்து 
ஜெரமானியரை விரட்டினதும்‌ உமக்கு நான்‌ தந்தி 

அனுப்புகிறேன்‌ என்று ஸ்டாலின்‌ சர்ச்சிலிடம்‌ 
சொன்னாராம்‌. இரண்ட தந்திகளும்‌, முறையே சென்றன, 
என்று சர்ச்சில்‌ கூறிக்களிக்கிறார்‌. இங்கு காங்கிரஸ 
கூட்டம்‌, இனனமும்‌ கோபுரந்தாங்குவது நாமே என்று 
பொம்மைகள்‌ எண்ணிக்‌ கொள்வது போல, ஏன்‌ 
மனப்பால்‌ குடிக்க வேண்டும்‌ எனறு கேட்கிறோம்‌. 
எதற்காக ஆச்சாரியார்‌, தேசீய சர்க்காருக்காக 
இன்னமும்‌ திருவாயமொழி பாடித்திரிய வேண்டும்‌? அது 
இல்லாததால்‌ நேரிட்ட குறை என்ன? அது கிடைத்து 
விட்டால்‌, இவர்கள்‌ செய்யப்‌ போகும்‌ அற்புதம்‌ என்ன? 
முத்தான வாய்‌ திறந்து சொல்வாரா அதனை என்று கேட்கிறோம்‌. 


ஆச்சாரியார்‌, வைசிராய்‌ அனுதி மறுத்தார்‌, சமரச முயற்சி 

கெட்டே விட்டது என்று சாற்றுகிறார்‌. அதே நேரத்தில்‌ ஜனாப்‌ 
ஜின்னா, ஆச்சாரியார்‌, செல்லுபடியாகாத செக்‌! என்பதைக்‌ 
கூறிவிட்டார்‌, பிறகே ஆச்சாரியாரும்‌, சமரசத்தூதர்‌ என்று 
கூறுகிறார்‌. எதற்குத்தூது? காங்கிரஸ்‌ - லீக்‌ சமரசத்துக்கு! இரு 
கட்சிகளுக்குள்‌ இருக்கும்‌ சர்க்கார்‌ மீது காங்கிரஸ்‌ காரணம்‌ 
என்ன? சரக்காருக்குச்‌ சங்கடம்‌ விளைவிப்பதன்‌ மூலம்‌ அதனை 
தாண்டித்‌ தன்பக்கம்‌ சேர்த்துக்‌ கொண்டு, லீகை ஒழிக்கலாம்‌ 
என்ற நோக்கம்‌. இதை ஜனாப்‌ ஜின்னா தெளிவாகக்‌ 
கூறிவிட்டார்‌, “இன்று நடைபெறும்‌ நாசகாரியம்‌, லீகின்‌ 
மார்புக்கு நேராகக்‌ காங்கிரஸ்‌ நீட்டிக்கொண்டிருக்கும்‌ 
கைத்துப்பாக்கிக்குச்‌ சமாதானம்‌ என்று. இந்த நிலையிலே தூது 
அது வெற்றி பெறப்போவதே துரைமாரின்‌ “தோடா” கிடைக்கப்‌ 
போவதேது! அன்பரே! ஆச்சாரியாரே, அருமையான 
காலத்தையும்‌ கருத்தையும்‌, வீணுக்குச்‌ செலவிடுகிறார்‌, என்று 
நாம்‌ கூறினால்‌, அவர்‌ வாதத்தை நம்மீது வீசுகிறார்‌, சல்லியர்‌ 
வேண்டாம்‌ என்று. கர்ணனுக்குத்‌ தேரோட்டிய சல்லியன்‌, 
களத்திலே, கர்ணனுக்குச்‌ சந்தேகத்தையும்‌ சஞ்சலத்தையும்‌ 
உண்டாக்கித்‌ தொலைத்தாலும்‌, அது போல்‌, இந்தக்‌ 
கர்ணனரரை, நாம்‌ சல்லியர்கள்‌ போல்‌ 
சஞ்சலத்துக்குள்ளாக்குகிறோம்‌. பாரதத்திலே, ஆச்சாரியார்‌ 
எடுத்தாண்ட சம்பவத்தைப்‌ போல்‌, நாம்‌ ஒன்றலல, இரண்டு 
தருவோம்‌, அவருடைய நிலைமையையும்‌, அவருடைய 
சகாக்களின்‌ நிலைமையையும்‌ விளக்க, குந்திபெற்ற 
பிள்ளைகளைக்கண்ட திருதிராஷ்டிரனின்‌ பதவி பொறாமையால்‌, 
தன்‌ வயிற்றுக்‌ குழவி பொறாமையால்‌, தன்‌ வயிற்றுக்‌ குழவி 
கொண்டு இடித்துக்‌ கொண்டாளாம்‌, கரு சிதைந்து, நூறு 
கருக்கள்‌, துரியோதனராதியர்‌, பிறந்தனர்‌. அதுபோல்‌, டாக்டர்‌ 
அம்பேத்கார்‌ (ஓரு ஆதிதிராவிடர்‌) சர்‌. முகமது உஸ்மான்‌ (ஒரு 
முஸ்லீம்‌) மத்திய சர்க்காரிலே பதவி பெற்றுப்‌ பரிபாலனம்‌ 
செய்வது கண்டு, ஒரு சர்‌. ராமசாமி முதலியார்‌, பிரிட்டிஷ்‌ யுத்த 
மந்திரி படையிலே அங்கம்‌ வகித்தது கண்டு, மனம்‌ குமுறி, 
“ஐயோ! தெய்வமே! ஆலமரம்‌ சுற்றி, அபிஷேகம்‌ செய்தும்‌, அடி 
வயிறு கனத்ததே யொழிய, பிள்ளை காணோமே என்று 
திருதிராட்டிணன்‌. மனைவி தேம்பினது போல, எட்டு 
மாகாணமாண்டோம்‌, கொட்டு முழக்கடித்தோம்‌, கோல்‌ சுழற்றி 
நின்றும்‌, கூடுவோம்‌ சிறையிலே என்று என்னென்னமோ 
செய்தும்‌, ஆட்சி நமக்குக்‌ கிடைக்கவில்லையே என்று குமுறி, 
குழவி கொண்டு இடித்துக்கொண்ட கோணற்‌ புத்திக்காரிபோல்‌ 
காங்கிரஸ்‌ கூத்தாடுகிறது, என்போம்‌. 

பாரதத்திலேயே வரும்‌ உத்திர குமாரன்‌, உரத்த குரலிலே 
பேசினான்‌ அந்தப்புரத்திலே மாதர்கள்‌ முன்ப, “மாடு 
பிடிசண்டைக்கு வந்துள்ள மாற்றான்களை, ஒரு விநாடியிலே 
நான்‌ ஓட்டிடுவேன்‌, ஒரு நல்ல சாரதி மட்டும்‌ கிடைத்தால்‌” 
என்று. விராட இளவரசனின்‌ வீரத்தின்‌ போலித்தன்மை பெண்‌ 
உருவிலிருந்த அர்ஜுனனுக்குத்‌ தெரியும்‌, ஆகவே அந்த 
பிருஹன்னனை, நான்‌ சாரத்தியம்‌ செய்வேன்‌ என்று கூறி, 
களத்திற்கு உத்திர குமாரனைக்‌ கூட்டிச்செல்ல, நால்வகைச்‌ 
சேனையைக்‌ கண்டு, நாடி நடுங்கி, நாக்குழறி, தேரின்‌ 
பின்புறமாகக்‌ குதித்தோடியே விட்டானாம்‌ உத்திர குமாரன்‌, 
காங்கிரசின்‌ வீரம்‌, இதற்கு மாறானதன்று! 


புராணம்‌ பேசிப்‌ பொழுதைப்‌ போக்குவதை ஆச்சாரியார்‌ விட்டூ, 
சரிதம்‌ போதிக்கும்‌ பாடத்தின்படி காரியம்‌ நடக்க வேண்டும்‌ 
என்ற நினைப்பு கொண்டால்‌, ஒரு சமயம்‌, பிரச்சனை தீரும்‌. 


“பிரிட்டிஷார்‌ போய்ச்சேர ஒரு பிரிட்டன்‌ இருக்கிறது. நான்‌ 
எங்கே போக முடியும்‌! இதுவே என்‌ தாயகம்‌. ஆனால்‌ சொந்த 
நாட்டில்‌ பிறருக்கு அடிமையாக இருக்க நான்‌ சம்மதியேன்‌” 
என்று ஜனாப்‌ ஜின்னா, சின்னாட்களுக்கு முன்பு சிங்கமெனச்‌ 
செப்பினார்‌. தந்திரத்தாலோ மந்திரத்தாலோ ஆங்கில ஆட்சியை 
நக்கிவிட்டு வந்தேமாதரத்தின்‌ ஆட்சியைப்‌ புகுத்த விரும்பும்‌ 
முயற்சியை முறியடிப்பதே, முஸ்லீம்‌ சுயராஜயப்‌ போரின்‌ 
முதற்கட்டம்‌. சாணக்கியர்கள்‌ அதை உணரவேண்டும்‌. அதை 
உணராது, ஊராள எண்ணினால்‌, சுயராஜ்யம்‌ கிட்டாது. 
மனோராஜ்யமே மிச்சமாகும்‌. 


0.12.1942 

வெளவாலின்‌ விசாரம்‌ 


வாட்ட  வருத்தமின்றி விளையாடிக்கொண்டிருக்கிறீர்களே, 
உங்கள்‌ தலையில்‌ இடி விழ இருப்பது தெரியவில்லை. 
கத்துவதும்‌, தலைகீழாகத்‌ தொங்குவதும்‌, மரம்‌ பழுத்தால்‌ சென்று 
தின்பதும்‌, புழுதி கண்டால்‌ பூரிப்பதும்‌, இன்பமே நிரந்தரம்‌ என்று 
எண்ணிக்கொண்டுவிட்டீர்கள்‌, ஏமாளிகளே! எனக்கு என்னதான்‌ 
கோபம்‌ வருகிறது தெரியுமா உங்கள்‌ பேரில்‌. ஒழிக்க 
வேண்டியது தான்‌ உங்களை! நமது பக்கத்து பசங்களாயிற்றே 
என்ற பச்சாதாபம்‌ என்னைப்‌ பிய்த்து விடுகிறது. 
இல்லையானால்‌, நானே போய்‌ அவர்களை அழைத்துக்கொண்டு 
வருவேன்‌.” வெளவால்‌ சோகமும்‌ கீற்றமும்‌ கலந்த குரலில்‌ 
இவ்விதம்‌ கூறியதும்‌, வட்டமிட்டுச்‌ சிறகடித்துச்‌ சுவரில்‌ மோதி 
தாவி விளையாடிக்கொண்டிருந்த மற்ற வெளவால்கள்‌, கொஞ்சம்‌ 
சுற்றும்‌ வேகம்‌ குறைந்தது. என்ன இருந்தாலும்‌ நமது வாயிற்றே, 
கொஞ்சம்‌ அடக்கங்காட்ட வேண்டுமே எனறு யோசித்தே, 
வெளவால்கள்‌ விளையாட்டை நிறுத்திக்‌ கொண்டன. வயோதிக 
வெளவால்‌ அழவில்லையே யொழிய, முகத்திலே துக்கம்‌ கப்பிக்‌ 
கொண்டிருந்தது. ஒரு முறை கனைத்துவிட்டுக்‌, கிழ வெளவால்‌ 
பேச ஆரம்பித்து, பயத்துடன்‌. 


“எத்தனையோ காலமாகத்தான்‌ நாம்‌ இங்கு வாழந்து 
வருகிறோம்‌, ஒரு தொல்லையுமின்றி, விசாலமான இடம்‌; 
விளையாட, உறங்க உலவ எவ்வளவோ செளகரியம்‌. நமது 
எதிரிகளோ நுழையவே மாட்டார்கள்‌. நுழைந்தாலும்‌, நாம்‌ 
பதுங்கிக்‌ கொள்ள எவ்வளவோ இடங்கள்‌. இந்த இருள்‌ நம்மை 
எவ்வளவோ இரட்சித்தது. இவ்வளவு இன்பமும்‌, பாதுகாப்பும்‌, 
இருக்கும்‌ வாழ்வுக்கு ஆபத்து வந்து விட்டது, அது தெரியாமல்‌, 
ஆடிக்‌ கொண்டிருக்கிறீரகள்‌ அசடுகளே! என்று கிழ வெளவால்‌ 
கூறிற்று. மற்றவைகள்‌ ஒன்றை ஒன்று மருட்சியுடன்‌ பார்த்து 
விட்டு, “என்ன ஆபத்து? யாரால்‌ ஆபத்து?” என்று மெதுவாகப்‌ 
பேசிக்‌ கொண்டன. ஒரு வெளவால்‌ “தாத்தா! ஏன்‌ 
துயரப்படுகிறீர்‌? எதற்காகக்‌ கவலை? என்ன ஆபத்து நமக்கு?” 
என்று கேட்டது. வயோதிக வெளவால்‌, தலையை அசைத்துக்‌ 
கொண்டே, “துயரமா? உன்‌ பருவம்‌ உன்‌ நிலைமையை 
நினைப்பூட்டவில்லை! ஆபத்‌ தென்றால்‌, சாமான்யமானதல்லடா 
குழந்தாய்‌. இதுவரையிலே தப்பினோம்‌, இனி முடியாது” என்று 
கூறினபோது தான்‌ மற்ற வெளவால்கள்‌, உண்மையிலேயே 
ஆபத்து வந்துதான்‌ விட்டது என்று எண்ணின, பயந்தன. 

“மிருகங்களுக்கும்‌ பறவைகளுக்கும்‌ மீண்டும்‌ சண்டையா? நாம்‌ 
எந்தக்‌ கட்சி என்ற கேள்வி பிறந்துவிட்டதா?” என்று கேட்டது 
ஒரு சிறிய வெளவால்‌. 


“மகா புத்திசாலி தாண்டா! வாயை மூட. அந்தச்‌ சண்டை 
நடந்தபோது நீ பிறக்கக்கூட இல்லை. உன்‌ அப்பா 
அம்மாவுக்கே அப்போது சரியாகப்‌ பேசத்‌ தெரியாது. மிருகமா, 
பட்சியா, எந்த இனம்‌ நாம்‌, என்ற கட்சிச்சண்டை சாதாரணம்‌... 
இப்போது” என்று இழுத்தது வயோதிக வெளவால்‌. 


“பழத்தோட்டத்துக்கக்‌ காவல்‌ போட்டுவிட்டார்களோ?” 
“வேடர்கள்‌ இந்தப்பக்கம்‌ வருகிறார்களா?” 

“புது வியாதி ஏதாகிலும்‌ பரவிக்கொண்டூ வருகிறதா?” 
“புயல்‌ காற்று அடிக்கப்‌ போகிறதா?” 


ஓவ்வொரு வெளவாலும்‌ இதுபோல்‌ ஓவ்வொரு கேள்வி 
கேட்கலாயிற்று. ஒன்றிற்கொன்று பயத்திலே தோற்கவில்லை. 
ஒவ்வொரு கேள்விக்கும்‌, வயோதிக வெளவால்‌ இல்லை! 
இல்லை! என்று தலையை ஆட்டிக்கொண்டே இருந்தது. 


“என்ன தான்‌ அது. எங்களுக்கு எப்படித்‌ தெரியும்‌? சொன்னால்‌ 
தானே? நாங்கள்‌ ஒன்று மில்லை என்று தான்‌ வழக்கம்போல்‌ 
விளையாடிக்‌ கொண்டிருந்தோம்‌” என்று மரியாதையாக ஒரு 
வெளவால்‌ கூறிற்று. வயோதிக வெளவாலின்‌ முகத்திலே 
புன்னகை பூத்தது. “தாத்தாவுக்குச்‌ சந்தோஷம்‌ வந்து விட்டது, 
சிரிக்கிறார்‌,” என்று கூறிக்கொண்டு, சில வெளவால்கள்‌ 
கத்திக்கொண்டே கூத்தாடின. “தி! முட்டாள்களே, கேளுங்கள்‌ 
சேதியை,” என்று கடிந்துரைத்தது கிழம்‌. கூத்தாடிய குட்டிகள்‌ 
கிட்ட நெருங்கின. கிழ வெளவால்‌, கேட்டது, மற்றவைகளைப்‌ 
பார்த்து, “இந்த ராஜ்யம்‌” யாருடையது தெரியுமா?” 


“நமதே ராஜ்யம்‌.” 
உங்கள்‌ அப்பன்‌ பாட்டன்‌ கட்டினதா? இல்லை. இது முன்னோர்‌ 


காலத்திலே, என்‌ முப்பாட்டன்‌ காலத்துக்கும்‌ முன்னாலே 
கட்டப்பட்ட ராஜயம்‌. இதைக்‌ கட்டினவர்கள்‌, நமது 

மூதாதையரன்று. இது மனிதர்கள்‌ கட்டிய இடம்‌.” 


மனிதர்கள்‌ கட்டிய இடமா? நமது சாதியார்‌ கட்டியதல்லவா?” 


மனித ஜாதி கட்டி, நெடுநாள்‌ வாழந்து, பிறகு தமக்குள்‌ சண்டை 
போட்டுக்கொண்டு, இந்த ராஜ்யத்தைச்‌ சீர்‌ குலைத்து 
விட்டபிறகு, நமது சாதி இங்கே குடி ஏறிற்று. இது நமது 
சரித்திரம்‌. இது தெரியாமல்‌ கத்திக்‌ கூத்தாடுகிறீர்கள்‌. 


“சொன்னால்‌ தானே தாத்தா தெரியும்‌. இது மனித ஜாதி கட்டிய 
இடமா? அதானே, நாங்கள்‌ யோசித்தோம்‌, எப்படியடா, நம்ம 
சாதி இப்படிப்பட்ட கட்டடத்தைக்‌ கட்ட முடியும்‌ என்று. 
சாதிக்கு, கட்டடம்‌ கட்டவா தெரியும்‌? யாராவது கட்டி வைத்து, 
ஆண்டு அனுபவித்துக்‌, கலனாகி விட்டால்‌, விட்டூ விட்டுப்‌ 
போய்விடுவார்கள்‌, பிறகு நாம்‌ அங்கே வசிப்போம்‌. அது நமீ 
குலதர்மம்‌. கட்டடம்‌ கட்டத்‌ தெரிந்தால்‌ நான்‌ கட்டியிருக்க 
மாட்டேனா ஒரு புதுக்கட்டடம்‌. ஏன்‌ முப்பாட்டன்‌ இங்கே 
வாழ்ந்தான்‌, பாட்டனும்‌ இங்கே, அப்பா இங்கே இருந்தார்‌, நான்‌ 
இருக்கிறேன்‌. அவவளவு தான்‌. நமக்குக்‌ கட்டடம்‌ 
கட்டத்தெரியாது. கட்டின இடத்திலே, நுழைந்து கொண்டு 
வாழத்‌ தெரியும்‌. மரம்‌ பழுத்தது வா என்று யார்‌ நம்மை 
அழைக்கிறார்கள்‌? நாமாகப்‌ போகிறோமல்லவா? 
அதுபோலத்தான்‌, இங்கு வரச்‌ சொலலியும்‌ யாரும்‌ 
கூப்பிடவில்லை. நாமாக நுழைந்தோம்‌, வாழ்ந்து வந்தோம்‌, 
இப்போது, “வா வெளியே” என்று அழைக்கிறார்கள்‌. இடத்தைக்‌ 
காலி செய்ய வேண்டுமாம்‌.” 


“ஏன்‌? எதற்கு?” 
“இடத்தை இடிக்கப்‌ போகிறார்களாம்‌.” 
“யார்‌?” 


மனிதர்கள்‌.” 


[13 


நாம்‌ வாழ்ந்து வரும்‌ இடத்தை, மனிதர்கள்‌ இடிக்கப்‌ போகி 
றார்களா? நமது சுதந்திரம்‌ பாழாவதா? நாம்‌ போரிட வேண்டும்‌.” 


“போதும்‌, போருக்கு நாம்‌ இலாயக்கா? மேலும்‌, இடமோ 

நம்முடையதல்ல. இடிக்க வருபவரகளோ, எது சொன்னாலும்‌ 
கேட்கமாட்டார்கள்‌.” 


“ஐயோ! இது எனன அக்ரமம்‌. இவ்வளவு நாளாக நாம்‌ வாழ்ந்த 
வாழ்வு பாழாவதா? எதற்காக இதை இடிக்க வேண்டுமாம்‌?” 


“இந்த இடம்‌, அசுத்தமும்‌ அநாதரிகமும்‌ கொண்டதாம்‌, 
குப்பையும்‌ கூளமும்‌ குவிந்து விட்டதாம்‌. இந்தப்‌ பக்கமாக 
மனிதர்கள்‌ நடமாடினாலே குடலைப்‌ புரட்கிறதாம்‌ கெட்ட 
வாடை. இருள்‌ சூழ்ந்து கிடக்கிறதாம்‌.” 


“ஆமாம்‌! இவைகள்‌ இவர்களுக்குப்‌ பிடிக்கவில்லை. நமக்கு 
இருட்டூத்தான்‌ வேண்டும்‌. குப்பை கூளமின்றி நாம்‌ எப்படிக்‌ 
குளித்து முழுகுவது. அநாகரீகம்‌ என்று சொனனால்‌, அதுதானே 
நமக்கு பூர்வீக சொத்து. அசுத்தம்‌ நமக்குப்‌ பழகி விட்டது. நாம்‌ 
இருக்கிறோம்‌. மனிதர்களுக்கு இவை பிடிக்கவில்லை என்பது 
சரி. அவர்கள்‌ இங்கு வரவேண்டாம்‌. 


“இருட்டும்‌ அசுத்தமும்‌, நிரம்பிய இந்த இடம்‌, 
புராதனமானதென்றாலும்‌, அதிகக்‌ கடனாகி விட்டதாம்‌, 
சரிந்து விட்டன, சுண்ணாம்பை விட்டது, மாடி இடிந்து 
விட்டது மேடு குவிந்து விட்டது, கிணறு விட்டது, கூடம்‌ 
குமுறி விட்டது. மிகப்பழைய கட்டடம்‌, மனிதவளம்‌ 
இல்லாததால்‌, கலனாகி விட்டது. இதனை இடித்துத்‌ கள்ளி 
விட்ட, இடத்திலே புதிய மாளிகை நல்ல காற்றோட்டம்‌, விசாலம்‌ 
மாளிகையைக்‌ கட்டினால்‌, மனிதர்கள்‌ வாழ முடியுமாம்‌. 
அதற்காகத்தான்‌ இந்த இடத்தை இடிக்கப்‌ போகிறார்களாம்‌.” 


“நம்‌ கதி?” 


“அதைப்‌ பற்றிய கவலையால்‌ நான்‌ குமுறுகிறேன்‌.” 


ரூ 


ழ வெளவாலுக்கும்‌, வாலிப வெளவாலுக்கும்‌ இந்த உரையாடல்‌ 
டந்த பிறகு, உண்மையிலே வெளவால்கள்‌ கிலி கொண்டு 
ட்ட வெளவால்களின்‌ வாட்டம்‌, காணபோரைக்‌ 
ரையவைக்கும்‌ விதமாகத்தான்‌ இருந்தது. பரிதாபத்துக்குரிய 
ந்தப்‌ பழைய மாளிகை வாசிகள்‌ ஏதேதோ யோசித்தன. 


கி 


பி 


69) 

பல நூறறாணடுகளுக்கு முன்பு, ஏராளமான பொருட்‌ செலவிட்ட, 
திறமையானவர்கள்‌ கட்டின மாளிகை அது. அரண்மனை! 
அதிலே அரசரும்‌ அரச குமரரும்‌, குமரிகளும்‌ விளையாடிய 
இடம்‌ அந்தக்‌ காலத்திற்கேற்றபடி, வானளவிய கோபுரம்‌, 
விசாலமான வாசல்‌, விசித்திர வேலைப்பாடுடைய கூடம்‌. பெரிய 
பெரிய தூண்கள்‌, தோட்டதது சிங்காரக்‌ குளம்‌, சிலைகள்‌ 
கொண்ட மாளிகை, அதைக்‌ கட்டியவர்‌, சொந்தக்காரர்‌, அவ்வழி 
வந்தோர்‌, வாழையடி வாழையாக வாழ்ந்த, ஒவ்வோரு காலத்தில்‌ 
ஓவ்வோர்‌ புது இடத்து அவரவர்கள்‌ கட்டிக்‌ கொண்டுபோயினர்‌. 
பழைய மாளிகை அனுபவிப்பார்கள்‌ போயிற்று, ஊர்‌ 
புதுப்பிக்கப்பட்ட பழைய இடம்‌ காடாகி விட்டது. காட்டிலே 
இந்தக்‌ கட்டடம்‌ கலனாகிக்‌ கிடந்தது. பார்க்கக்‌ கெம்பீரமாக 
இருக்கும்‌ விதத்திலே கட்டப்பட்ட இடம்‌, பாழடைந்த 
மாளிகையாகிப்‌, பாம்பும்‌ வெளவாலும்‌ பிறவும்‌ வாழும்‌ 
இடமாகிவிட்டது. சரிந்த சுவர்களிலே, பிளவுகளிலே 
கடுவிஷமும்‌ பாம்புகள்‌ பதுங்கிக்‌ கொண்டிருந்த கூரைமிது 
செடியும்‌ கொடியும்‌ படர்ந்து விட்டன. குளத்திலே நீர்‌ வந்து 
நெட௫நாட்களாய்‌ விட்டன. அதிலேயிருந்த கிருமிகள்‌ கோடி 
கோடி, புளுதிக்‌ குவியலிலே உடம்பும்‌ இணானும்‌, பல்லியும்‌ 
பிறவும்‌ ஓடி விளையாடின. உயரமான அந்தக்‌ கட்டடத்திலும்‌ 
தூண்களிலும்‌, சுவரிலும்‌, தூலத்திலும்‌, மாடியிலும்‌, ஏராளமான 
வெளவால்கள்‌ வாசம்‌ செய்து வந்தன. புதிய அரண மனைகளிலே 
கீதமும்‌, கிண்‌ கிணியோசையும்‌, யாழும்‌ குழலும்‌, மழலையும்‌ 
காதல்‌ மொழியும்‌, தென்றலும்‌ கதிரோனின்‌ ஒளியும்‌ இருந்தன. 
இந்தப்‌ பாழடைந்த மாளிகையிலே, வெளவால்களின்‌ சத்தந்தான்‌ 
கீதம்‌! பாம்புகள்‌ சீறுவதுதான்‌ கிண்கிணி, பலவகையான நச்சு 
உருவங்களின்‌ கிர்ச்சொலியே யாழ்‌, குழல்‌! புதிய 
கட்டடங்களிலே, மக்கள்‌ மகிழ்வோடு வாழ்ந்தனர்‌, இடிந்த சபா 
மண்டபத்திலே, வெளவால்களே தர்பார்‌ செய்து வந்தன. புதிய 
இடங்களிலே பூந்தோட்டம்‌, இங்கோ கள்ளி, முள்‌, கசுமலம்‌! 


எனவே தான்‌, சரிந்த உபயோகமற்ற, குட்டிச்சுவராகிக்‌ கொண்டு 
வரும்‌ அந்த இடத்தை இடித்து விட்டு, புதியதோர்‌ கட்டடம்‌ 
அமைத்தால்‌, மக்கள்‌ வாழ வசதியாக இருக்கும்‌ என்று 
மனிதர்கள்‌ தீர்மானித்தனர்‌. இடிக்க ஏற்பாடுகள்‌ செய்யலாயினர்‌, 
இந்தச்‌ செய்தி தெரிந்ததும்‌, பாழடைந்த இருட்டு மாளிகையில்‌ 
வாழ்ந்த வந்த வெளவால்கள்‌ தமக்கென இருந்ததும்‌, பிறர்‌ 
நுழையாததும்‌, தமக்குப்‌ பிடித்தமான பண்டங்கள்‌ வசதிகள்‌ 
நிரம்பியதுமான இடம்‌ போய்விட்டால்‌ என்‌ செய்வது என்று 
ஏங்கி, மனம்‌ வீங்கித்‌, தூங்குவதையும்‌ மறந்து, துயரிலே 

உழன்றன. 


“ஆபத்து பிரமாதமானதாகத்‌ தான்‌ இருக்கிறது. நாங்கள்‌ இந்த 
இடம்‌ என்றென்றும்‌ நமக்கே சொந்தம்‌ என்று இறுமாந்து 
கிடந்தோம்‌. எமது வாழ்வு நிரந்தரமாக இருக்கும்‌ என்று 
பூரித்தோம்‌. இப்போது என்ன செய்வது? எங்களுக்கொன்றும்‌ 
புரியவில்லையே. தாத்தா! நீர்தான்‌ இதற்கு ஓர்‌ வழி சொல்ல 
வேண்டும்‌” என்று வயோதிக வெளவாலிடம்‌ மற்றவை 
முறையிட்டுக்‌ கொண்டன. 


“இடிக்க வருபவர்களை, எதிர்க்கக்‌ கிளம்புவோம்‌ என்று 
சொல்ல வேண்டும்‌.” 


“செய்யக்‌ கூடாது, செய்யவும்‌ முடியாது.” 
“ஏன்‌ முடியாது?” 


“கட்டடத்தை இடிக்க வேண்டுமென்பதற்கு அவர்கள்‌ 
கூறும்‌ காரணங்களை நாம்‌ மறுக்க முடியாததே தம்பி! 
அதைக்கவனி. இருட்டி என்கிறார்கள்‌, இல்லை இது 
தான்‌ ஒளி என்று எப்படிக்‌ கூறுவது. குப்பை கூள மிருப்பதும்‌ 
உண்மைதானே, அதை எப்படி மறைப்பது, ஒழிக்கத்தான்‌ 
முடியுமா? ஒழித்தால்‌, இடமே காலியாக இருக்குமே? கலனாகி 
விட்டதும்‌ உண்மைதானே. ஆகவே இடம்‌ இடிக்கப்பட 
வேண்டும்‌ என்பதற்கு மனிதர்கள்‌ கூறிடும்‌ காரணங்களை நாம்‌ 
மறுக்க முடியாது. நியாயம்‌ நம்‌ பக்கம்‌ இருக்க முடியாதல்லவா? 
ஆகவேதான்‌, அவர்களுடன்‌ சண்டைக்குப்‌ போகக்கூடாது 
என்று சொன்னேன்‌. மேலும்‌, சண்டைக்குக்‌ கிளம்பினால்‌, 
நம்மிடம்‌ இருக்கும்‌ ஆயுதம்‌ என்ன? தலைகீழாகத்‌ 
தொங்குவோம்‌. சிறகாலடித்துக்‌ கொண்ட, அவர்கள்‌ முகத்திலே 
மோதுவோம்‌. வேறு என்ன செய்ய முடியும்‌? அவர்கள்‌ கை 
தட்டும்போதே நமக்கு உடல்‌ நடுக்கம்‌!” 


“உண்மை தான்‌. பிறகு என்ன தான்‌ வழி?” 


“இந்த இடித்த கட்டடம்‌ எமக்கு வேண்டும்‌, இருள்‌ தேவை, 
அசுத்தம்‌ வேண்டும்‌, என்றும்‌ கூற முடியாது. கூறினால்‌, நம்மைக்‌ 
கேலி செய்வார்கள்‌. நமக்கோ உள்ளபடி இவைகளினறி வாழவும்‌ 

முடியாது.” 


“இரு நெருப்புக்கிடையே உள்ள புழுப்‌ போலானோம்‌.” 


“ஆமாம்‌! குழந்தைகளே. நான்‌ சொன்னேனே முன்பே. எனக்கு 
இவ்வளவு வயதாயிற்று, இது வரையிலே இத்தகைய ஆபத்து 
வந்ததில்லை. காலம்‌ கெட்டு விட்டது. ஒரே ஒரு வழி 
இருக்கிறது.” 


“என்ன? தாத்தா அது?” 


“மனிதர்களே நீங்கள்‌ எந்தக்‌ கட்டடத்தை இடிக்க 
வேண்டுமென்று கூறுகிறீர்களோ, இது மகா புனிதமானது, 
தேவசம்மதமானது, பழமையானது, அருமையான வேலைப்‌ 
பாடுடையது. உங்கள்‌ முன்னோர்களின்‌ அபாரமான திறமைக்கு 
இது தானே சாட்சி. இதை அழிக்கலாமா? இதையும்‌ அழித்து 
விட்டால்‌ ஆன்றோர்களின்‌ ஞாபகப்‌ பொருள்‌ வேறு என்ன 
இருக்கும்‌? எதைக்‌ கொண்டு பெருமை பேசிக்‌ கொள்வது? என்று 
மனிதர்களைக்‌ கேட்க வேண்டும்‌.” 


“ஆமாம்‌! சரியான யோசனை. அப்படித்தான்‌ கேட்க வேண்டும்‌. 
இடிக்கக்‌ கிளம்புகிற்ர்களே, உங்களால்‌ இதைப்போல ஒரு 
கட்டடம்‌ கட்ட முடியுமா? எனறு கேட்கலாம்‌.” 


“கூடாது, கூடாது! அதைக்‌ கேட்டால்‌ மனிதர்கள்‌, எவனோ 
கட்டிய கட்டடம்‌ இடிந்த போது உள்ளே புகுந்து கொண்டு 
முரட்டுப்‌ பிடிவாதம்‌ செய்கிறீர்களே, ஏ! வெளவால்களே! எங்கே 
ஒரு கட்டடம்‌ நீங்கள்‌ கட்டுங்களேன்‌ பார்ப்போம்‌, என்று 
சொல்லுவார்கள்‌.” 


“ஆமாம்‌, சொல்லுவார்களப்பா. அது மகாசிரமம்‌. யாரால்‌ ஆகிற 
காரியம்‌.” 


“மனிதர்களே! இங்கு இருட்டி, அசுத்தம்‌ குப்பை இருப்பது 
உண்மை தான்‌, ஆனால்‌, அவைகளைப்‌ பார்க்க வேண்டாம்‌, 
இந்தக்‌ கோபுரத்தின்‌ உயரத்தைப்‌ பாருங்கள்‌, கூடம்‌ எவ்வளவு 
விசாலம்‌ பார்த்தீர்களா, தூண்கள்‌ எவ்வளவு சித்திர 
வேலைப்பாடுகளுடன்‌ இருக்கிறது பாருங்கள்‌ கண்ணால்‌. 
இவ்வளவு அருமையான இடத்தை இடிக்கலாமா? என்று கேட்க 

வேண்டும்‌.” 
“ரொம்பச்‌ சரியான பேச்சு. அதுதான்‌ திறமானது.” 


“இவ்விதம்‌ கேட்டால்‌, இடிக்க வேண்டுமென்று கூறும்‌ மனிதக்‌ 
கூட்டத்திலே சிலர்‌ “உண்மை தான்‌! இந்த வெளவால்‌ 
சொல்வதும்‌ சரிதான்‌. கட்டடம்‌ மிகப்‌ பழையது அருமையானது 
அது இருக்கட்டும்‌, என்று பேசுவர்‌.” 


“நமக்குப்‌ பலம்‌ கிடைக்கும்‌.” 


“ஆமாம்‌! மற்றொரு இரகசியம்‌, எங்கேயும்‌ வெளியே 
சொல்லி விடாதீர்கள்‌. அந்த மனிதக்கூட்டத்திலே, பாழ்‌ 
மண்டபம்‌, பழைய மாளிகை போன்றவைகள்‌ இருக்க 
வேண்டும்‌ என்று கூறும்‌ சிறு கூட்டம்‌, இருக்கிறது! அவர்கள்‌ நம்‌ 
பக்கம்‌ சேருவார்கள்‌.” 


“மனிதர்களே! நீங்களோ இந்தப்‌ பழைய மாளிகையிலே 
வசிப்பதில்லை. அதைப்‌ பார்க்கவும்‌ வருவதில்லை. வந்தால்‌ 
தானே அதன்‌ வசீகரம்‌ தெரியும்‌ என்று சொல்லிப்‌ பார்க்கலாம்‌?” 


“அது தப்பு! வந்து பாருங்கள்‌ என்று அழைத்தால்‌, அங்கே தான்‌ 
பாம்பும்‌ பல்லியும்‌, புழுவும்‌ புழுதியும்‌, இருட்மே குப்பையும்‌ 
நிரம்பிக்‌ கிடக்கிறதே அங்கே எப்படி நுழைய முடியும்‌; 
நாற்றத்தைச்‌ சகிக்க முடியாது. அதற்காகத்தான்‌ இடிக்கப்‌ 
போகிறோம்‌ என்று பேசுவார்கள்‌ மனிதர்கள்‌.” 


சரி! சரி! அப்படியானால்‌ அவர்களை அழைக்க வேண்டாம்‌. 


கண்ணிர்‌ விட வேண்டும்‌, கைகளைப்‌ பிசைந்து கொள்ள 
வேண்டும்‌. நமக்கு நஷ்டமில்லை, உங்களுக்குத்‌ தான்‌ 
கட்டடத்தை இடிப்பதால்‌ நஷ்டம்‌ எனறு உருக்கமாகப்‌ 
பேச வேண்டும்‌. இவ 


வளவும்‌ பலிக்கவில்லையானால்‌ ஒரு தந்திரம்‌ செய்ய வேண்டும்‌. 


என்ன தந்திரம்‌? 

கொஞ்சம்‌ உறுதியாக இருப்பதாகக்‌ காட்டிக்‌ கொண்டு, ஏதோ, 
கை வைத்துப்பாருங்கள்‌ கட்டடத்தில்‌. இதைத்‌ தொட்டவன்‌ 
கெடுவானென்று துவாபரயுகத்திலேயே சாபமிருக்கிறது என்று 
பயங்காட்ட வேண்டும்‌. 


பயப்படுவார்களா? பலிக்குமா? 


பயப்படுகிறவர்கள்‌ சிலர்‌ கிடைக்கமாட்டார்களா? ஆள்‌ 
குறைகிறது இலாபந்தானே. இடிக்கும்‌ ஆள்‌ குறைவாக 
இருந்தால்‌, இடிக்கத்‌ தாமதமாகும்‌ அது வரையிலேயாவது தங்கி 
இருக்கலாமே. 


கடைசியில்‌ இடித்துத்‌ தான்‌ விடுவார்களா? 


காலம்‌ போகிற போக்கைப்‌ பார்த்தால்‌, அப்படித்தான்‌ 
தோன்றுகிறது. 


நாமும்‌ ஏதாவது புது இடம்‌ போகலாமே. 
புது இடத்திலே, நம்மைக்‌ கண்டால்‌ அவரகளுக்குப்‌ 


பிடிப்பதில்லை. அந்த இடத்து வெளிச்சம்‌ நமக்குப்‌ 
பிடிப்பதில்லை. என்ன செய்வது. 


நமது இனத்தைக்‌ கூட்டி, ஒரு பெரிய மகாநாடு நடத்தி, பழைய 
கட்டடங்கள்‌ பாதுகாப்புக்‌ கமிட்டி ஏற்படுத்தி, அதற்கு ஒரு 
தொண்டர்‌ படை ஏற்படுத்தி, பழைய கட்டடத்திலே கை 
வைத்தால்‌, மகா பாபம்‌ சம்பவிக்கும்‌ என்று பிரகடனம்‌ 
வெளியிடலாம்‌. 


பழைய கட்டடத்தின்‌ மகிமைகள்‌ பற்றிப்‌ பிரசாரம்‌ செய்ய 
வேண்டும்‌. புத்தகம்‌ வெளியிட வேண்டும்‌. இருட்ட, குப்பை என்று 
தூற்றுகிறார்களே இருளில்‌ உள்ள ஒளி குப்பையிலே உள்ள 
மாணிக்கம்‌, இந்த மனிதர்களின்‌ கண்களில்‌ படுவதில்லை. 
அதற்கு “அவன்‌ அருள்‌” வேண்டும்‌, என்று பத்திரிகையிலே எழுத 
வேண்டும்‌ பழைய கட்டடப்‌ பாதுகாப்புக்காகப்‌ பணம்‌ திரட்ட 
வேண்டும்‌, சங்கம்‌ வைக்க வேண்டும்‌. 


ஆமாம்‌! செய்ய வேண்டும்‌. 

யாரைத்‌ தலைவராகப்‌ போடுவது. 


ஏதாவது காரியம்‌ செய்ய வேண்டும்‌. அது நம்மைக்‌ 
கஷ்டப்படுத்தவும்‌ கூடாது என்று எண்ணும்‌ புண்ணியவான்‌ 
யாராவது ஒருவர்‌ கிடைத்தால்‌, தலைவராக்கலாம்‌. 


வெளவால்களின்‌ மந்திராலோசனை முடியப்‌ போகும்‌ சமயத்தில்‌ 
திடீரென விழித்துக்‌ கொண்டேன்‌!!! 


Hk 26 oF 


அக்ரமம்‌, ஆபாசம்‌, அநீதி, ஆரியம்‌, மூடநம்பிக்கை, குருட்டுக்‌ 
கொள்கை, கோமாளிக்கூத்து, மன அழுக்கு, மக்களுக்குள்‌ 
பேதம்‌, ஆகிய இருள்‌, குப்பை கூளம்‌, பாம்பு புழு, நிரம்பியுள்ள 
புராண இதிகாசாதிகளை உள்ளடக்கிய இலக்கியங்கள்‌ 
ஆகியவற்றை அழித்துப்‌ பகுத்தறிவு, விஞ்ஞானம்‌, மக்கள்‌ மாட்சி 
எனும்‌ புதிய அமைப்புகளை ஏற்படுத்த வேண்டுமென்று, 
சுயமரியாகைக்காரர்கள்‌ கூறுவதையும்‌, கிளர்ச்சி செய்வதையும்‌ 
கண்ட, ஆரியர்‌, பழைமை விரும்பிகள்‌ புராணப்‌ பண்டிதர்கள்‌, 
நெரித்த புருவமும்‌, சுளித்த முகமும்‌ காட்டி, ககேடுத்த பேச்சுப்‌ 
பேசி, “இலக்கிய மறியாதானே! என்ன காரியம்‌ செய்யத்‌ 
துணிகிறாய்‌?” என்று ஆத்திரமும்‌ அழுகுரலும்‌ கிளப்புவதைக்‌ 
கண்டேன்‌, கேட்டேன்‌, சில ஏகேளில்‌ எழுத்தையும்‌ படித்தேன்‌, 
சிரித்தேன்‌, சூடு உரைக்கிறது. எனவேதான்‌ சுருதி ஏறுகிறது 
என்று மகிழ்ந்தேன்‌, நித்திரை போனேன்‌. பழமை பாழும்‌ 
மாளிகையாகவும்‌, புராணப்‌ பண்டிதர்கள்‌, வெளவால்களின்‌ 
மாநாடாகவும்‌, கனவிலே கிளம்பின. பாபம்‌! பரிதாபந்தான்‌ 
அவர்கள்‌ நிலை! கனவிலே வெளவால்கள்‌ வாடிக்‌ கூடிப்‌ பேசியது 
போலத்தான்‌, புராணப்‌ பண்டிதர்களின்‌ வட்டாரம்‌ பேசுகிறது, 
நம்மைப்‌ பகைக்கிறது. ஆனால்‌ வெளவால்கள்‌ விரும்புகின்றன 
என்பதற்காகப்‌ பாழடைந்த மாளிகையை இடித்துத்‌ 
தள்ளாவிட்டால்‌ புது உலகம்‌ தோன்றாதே! ஆகவே தான்‌ 
இடிக்கிறோம்‌!! 


வயோதிக வெளவால்‌, என்று சொன்னாயே, அது யார்‌ 
பரதா? என்று என்னைக்‌ கேட்காதீர்கள்‌. கனவு 
கண்டேன்‌ தோழர்களே; வேறு நீங்களாக புராணப்‌ 
பண்டிதர்களிலே, வயதானவர்களின்‌ அட்டவணையைத்‌ 
தயாரித்துப்‌ பரதனின்‌ கனவிலே தோன்றிய கிழ 

வெளவால்‌, இவராக இருக்குமா, அவராக இருக்குமா 
என்று ஆராய்ச்சி செய்து கொண்டிராதீப்கள்‌. 
உண்மையிலே, கனவிலே கண்ட வயோதிக வெளவாலின்‌ 
முகம்‌ மட்டும்‌, நான்‌ எங்கோ அடிக்கடி பார்த்த முகமாகவே 
தென்பட்டது. வேண்டாம்‌ பாபம்‌, பெயரைக்‌ கூறமாட்டேன்‌. 
கூறினால்‌, நீங்கள்‌, “ஆமாம்‌! அவரேதான்‌” என்று 
சொல்லிவிடவீர்கள்‌. அவர்‌ மிகச்சாது! நாவலர்‌! காவியங்‌ 
கற்றவர்‌! அவர்‌ வருத்தப்படக்கூடாது என்பது என்‌ எண்ணம்‌, 
ஆனால்‌, இப்போதும்‌ எனக்கு, கனவிலே நான்‌ கண்ட 
வெளவாலுக்கு அவர்‌ முகமே தான்‌ இருந்ததாக நினைவு! அது 
கிடக்கட்டும்‌! யாராயிருந்தாலென்ன? ஆட்களைப்‌ பற்றியா 
இப்போது தகராறு? அபிப்பிராயங்களைப்‌ பற்றித்‌ தானே!! 


13.12.1942 

அமெரியின்‌ அக்பர்‌ பூஜை! 


மாளிகையிலே அழு குரல்‌, மாரடிதுக்‌ கொண்டு மாதர்கள்‌, 
மண்டையிலடித்துக்‌ கொண்டு ஆடவர்‌, கூக்குரலிட்டூக்‌ கொண்டு 
ஆடவர்‌, கூக்குரலிட்டூக்‌ கொண்டு குழந்தைகள்‌, கோவெனக்‌ 
கதறிக்கொண்டு பணியாட்கள்‌, கோரமான காட்சி. 
வீட்க்குடையான்‌, வேற்படையான்‌! அனைவரையும்‌ அடக்கி 
ஆண்ட ஆணமையாளன்‌, சாய்ந்து விட்டான்‌, செல்வமும்‌ சுகமும்‌ 
விட்டி, சுற்றமும்‌ நட்பும்‌ விட்டி, வீட்டினர்‌, அவனை நம்பி 
வாழ்ந்தவர்‌, அவனாதரவில்‌ இருந்தவர்கள்‌, களத்திலே போரிட்டு 
மாள்கையில்‌ கண்ணிழந்தார்‌ கலங்குவதுபோல்‌, இனி எங்ஙனம்‌ 
வாழ்வோம்‌, எவ்வாறு உய்வோம்‌ என்று திகைத்து திக்கெட்டும்‌ 
கேட்குமாறு அழுகின்றனர்‌. 


மாண்ட மறவனின்‌ முன்னவன்‌, முதுமை எனும்‌ முற்றத்திலே 
முடங்கிக்‌ கிடக்கிறான்‌, செயல்‌ சிந்தனை மறந்து, கண்ணில்‌ 
ஓளி இல்லை, கைகளிலே வலி இல்லை, கருத்திலே குழப்பம்‌, 
உயிர்‌ மட்டும்‌ ஊசலாடுகிறது. 


திவான்‌ சாய்ந்ததும்‌ மாளிகையிலே மாநிதி ஏராளம்‌, 
நிலபுலன்களும்‌ அதிகம்‌. அபலைகளும்‌, பால்மனம்‌ 
மாறாப்‌ பாலரும்‌, படித்த படிக்கையாளரும்‌, கிழவருமே 
இருந்தனர்‌. பஞ்சாயத்துத்தாரராகச்‌ சிலர்‌ 
நுழைந்தனர்களே. சொத்துக்களைக்‌ கண்காணிக்க 
போகாதிருக்க, நிர்வாகம்‌ செய்ய. அதே நேரத்தில்‌ 
மாளிகையின்‌ நிலை தெரிந்தவர்கள்‌, அகப்பட்டதைச்‌ 
சுருட்டினர்‌, ஆளுக்கொரு தடி தூக்கினர்‌, பட்டங்கள்‌ 
பறிபோயின. பணியும்‌ பட்டும்‌ கொள்ளையாயின, 
பண்ணையாள்‌ வயலுக்குடையோன்‌ நானே என்றான்‌, 
பலரும்‌ பலவகையிலும்‌, பரிதாபத்துக்குரிய அந்தக்‌ 
குடும்பச்‌ சொத்தைக்‌ கொள்ளையிட்டனர்‌. வந்த 
பஞ்சாயத்துக்காரர்‌ சொத்துக்‌ குடையானிடம்‌ அன்பும்‌, 
நீதி நேர்மையிலே நாட்டமும்‌ கொண்டவராக இருப்பின்‌, 
என்ன செய்ய வேண்டும்‌? அமளியைச்‌ சாக்காகக்‌ 
கொண்டு அகப்பட்டதைச்‌ சுருட்டும்வரை அடக்கி, 
சொத்தைப்‌ பாதுகாத்து, உரிமையாளரிடம்‌ 

தரவேண்டும்‌. ஆனால்‌, திடீர்‌ மரணத்தால்‌, திணறிப்‌ 
போகும்‌ குடும்பத்திலே, பெரும்பாலான இடங்களிலே, 
பஞ்சாயத்துக்காரர்‌, இந்தப்‌ பண்பைக்‌ காட்டினதில்லை. 


ஒரு குடும்பத்தின்‌ வேதனை, வேறு பலருக்கு 
விருந்தாகவும்‌, ஒரு சொத்துக்‌ குடையானின்‌ அழிவு, 
வேறு பலரின்‌ கொள்கைக்கும்‌ இடமளிப்பதை, 
நாட்டிலே, பலமுறை நாம்‌ கண்டிருக்கிறோம்‌. இதனால்‌ 
சிந்திய மூக்கின்‌ சிரிக்கும்‌ சீமானானதையும்‌, 
சீமானின்‌ குடும்பம்‌ செல்லறித்துப்‌ போவதையும்‌ 
கண்டிள்ளோம்‌. பஞ்சாயத்துக்காரர்‌ மட்டும்‌ பக்குவமாக 
ஒழுங்காக நடந்திருப்பரேல்‌, சொத்து இப்படியா சூறை 
போயிருக்கும்‌, என்று சோகிப்பதைக்‌ கண்டோம்‌. கதறுவதைக்‌ 
கேட்டிருக்கிறோம்‌. 


பாதுஷா பக்கிரியானால்‌! 

வட நாட்டிலே யிருந்த இஸ்லாமிய அரசகுடும்பத்தின்‌ கடைசி 
நாட்களின்‌ கதி, இது போலத்தானாயிற்று, ஷா ஆலம்‌ 
கண்ணிழந்து கதிமிழந்து, முன்னாளில்‌ முடிதரித்திருந்த 
மொகலாயரை எண்ணி எண்ணி ஏங்கி, புலிகள்‌ வாழ்ந்த 
இடத்திலே, கிலி குடி கொண்டதைக்‌ கண்டி கதறி, மொகல்‌ 
குடும்பம்‌ சிதறுண்டு, சின்னாபின்னமாகி விட, தாஜ்மஹாலைக்‌ 
கட்டிய பரம்பரை, தங்கும்‌ விதிக்கே தர்மசாலைகளைத்‌ 
தேடுவது காண, மனம்‌ குழம்பிக்‌ கிடந்தார்‌. அந்த நேரம்‌ பார்த்து, 
முன்னம்‌ ஒடுங்கிக்‌ கிடந்தவர்கள்‌ ஆர்ப்பரிக்கலாயினர்‌. 
கொஞ்சினவர்கள்‌ கர்ஜித்தனர்‌, சலாமிட்டு நின்றவர்கள்‌ யுத்த 
சன்னத்தராயினர்‌; ஆம்‌! பாதுஷா பக்கிரியானால்‌, குலாமும்‌ 
குனிந்து சலாமிடானன்நோ! மொகல்‌ குமேபத்தின்‌ நிலையும்‌ 
அஃதே போலாயிற்று. அந்த நேரத்தில்‌ விந்தையான சீமைச்‌ 
சாமான்‌ வாங்கல்லையோ ஐய்யே! என்று விலைகூறி விற்க வந்த 
ஆங்கிலர்‌, பஞ்சாயத்துதாரர்‌ ஆயினர்‌. ஆனால்‌ வழக்கமாக 
நடைபெறும்‌ வல்லடி நடந்ததேயன்றி, வடநாடு எனும்‌ குடும்பம்‌, 
மொகலாய சொத்து, அதை அவர்‌ வசம்‌ மீட்தே தருவதே 
பஞ்சாயத்தார்‌ கடமை என்ற முறையிலே ஆங்கிலேயர்‌ நடந்து 
கொள்ளவில்லை. இந்த ஆரம்பக்‌ கோளாறு, மூல நோயே இன்று 
வரை நாம்‌ காணும்‌ பலவிதமான அரசியல்‌ தொல்லைகட்கும்‌ 
காரணம்‌. வாழ்ந்து கெட்ட வல்லரசு மொகல்‌ அரசு, வளைந்து 
கெட்டது திராவிட அரசு, இரண்டுக்கும்‌ கை கொடுத்திருக்க 
வேண்டியதே பிரிட்டிஷ்‌ அரசின்‌ கடமை! நீதி! ஆனால்‌ 

வஞ்சனைக்காரர்‌, வல்லரசுகளின்‌ வாரிசுகளாகினர்‌, அதற்கு 
ஆங்கில வியாபாரிகள்‌ வந்தோம்‌, பொருள்‌ விற்றோம்‌, இலாபம்‌ 
பெற்றோம்‌ என்று இருப்பதே நமது கடமை என்று எண்ணி 
இடமளித்தனர்‌, இடர்‌ வளர்த்தனர்‌. 


அமெரியின்‌ பூஜை 


அனறு, அக்பர்‌ , ஹாஜஹான்‌ , அவுரங்கசீப்‌ 
முதலியோருடைய நினைப்பும்‌ , ஆங்கிலருக்கு இல்லை! 
பாண்டியன்‌ , சேரன்‌, சோழன்‌ எனற பெயர்களைப்‌ 
பட்டி யலேயும்‌ சேர்த்தனரில்லை . பரந்த இந்த 
உபகண்டம்‌ , பராமரிப்பாரற்றுப்‌ பரிதவிக்கும்‌ நிலைமை 
தெரிந்ததேயன்றி , இந்தப்‌ பாதகத்துக்குக்‌ காரணர்‌ யார்‌ 
என்பதைக்‌ காணவேண்டு மென்ற நினைப்பும்‌ இல்லை. 
புல்லுருவிகள்‌ ஆங்கிலரைச்‌ சுற்றி நின்று புன்னகை புரிந்தன! 
பூரண கும்பங்களைத்‌ தாங்கிய பூசுரக்‌ கூட்டத்தைக்கண்டுச்‌ 
சீமையினர்‌ பூரித்தனர்‌. 


இரு இனமும்‌ இன்று எழுச்சி பெற்றிருக்கிறது, “எமது அரசு 
எமக்கு” என்று கூறுகின்றன. இந்த நேரத்திலே அமெரி 
துரைக்கு, திடீரென்று, அக்பர்‌ மீது அன்பு, இந்தியா ஒரே 
நாடாயிற்றே என்று ஆர்வமும்‌ பிறக்கிறது! பாருங்கள்‌, 
நமக்கெல்லாம்‌ இல்லாத நாட்டிப்பற்று, அமெரி துரைக்கு!! 
அக்பர்‌ விழாவாம்‌ சீமையிலே, அதிலே அமெரியின்‌ 
சொற்பொழிவாம்‌! இங்கு ஆண்ட அக்பரின்‌ பரம்பரை, 
ஆண்டிகளாகிக்‌ கிடக்க, அவர்களை ஈடேற்ற ஒரு தலைவர்‌ 
ஓயாது உழைக்க, அங்கே அமெரி துரை அக்பருக்கு அர்ச்சனை 
செய்கிறார்‌, அது கேட்டு, இந்துத்‌ தலைவர்கள்‌, 
சந்தோஷிக்கின்றனர்‌. ஏன்‌, பிறந்தது, அக்பர்‌ மீது இத்துணை 
அன்பு? எதற்காகக்‌ கொண்டாடினர்‌, அக்பர்‌, விழாவை? அக்பர்‌, 
எவ்வண்ணம்‌, இந்தியாவை ஒரே நாடெனக்‌ கருதினாரோ, அது 
போல்‌ இதுபோது, இநதியா ஒரே நாடென்று கருதவேண்டுமாம்‌, 
இன அரசு கேட்பது கூடாதாம்‌. உபதேசத்தைப்‌ புரியவே, அக்பர்‌ 
விழாவைப்‌ பயன்படுத்திக்‌ கொண்டனர்‌. 


சிவாஜி விழா கொண்டாடி இந்து - முஸ்லீம்‌ பிணக்கை வளர்க்கும்‌ 
சீலர்கள்‌ போல்‌, ரஞ்ஜித்சிங்‌ விழா கொண்டாடி முஸ்லீம்‌ - 
சீக்கியர்‌ மண்டை மோதுதலுக்கு அச்சாரம்‌ கேட்கும்‌ அன்பர்கள்‌ 

போல்‌, அங்கே அமெரி துரை, அக்பர்‌ விழா கொண்டாடி, 
பாக்கிஸ்தான்‌, திராவிடஸ்தான்‌ பிரச்னையைப்‌ படுகுழியில்‌ 
தள்ளப்‌ பார்க்கிறார்‌. இந்து - முஸ்லீம்‌ எனும்‌ இரு இனத்தையும்‌ 
ஒன்றெனக்‌ கொண்டு கோலோச்சினராம்‌ அக்பர்‌. அவர்போல்‌, 
இரு இனத்தையும்‌ ஒன்றெனக்‌ கருதும்‌ உயர்ந்த இலட்சியம்‌ 
தேவையாம்‌! 


அந்த நாள்‌ அஜாத்‌! 

ஐயா, ஊரக்குபதேசியாரே! உத்தமமான கொள்கை 
என்று கூறினீரே உம்மைக்‌ கேட்கிறோம்‌, நீரும்‌, 
இங்குள்ள ஆரியரும்‌ அக்பரை, அண்டம்‌ முட்டப்‌ 
புகழ்வது ஏன்‌? அவருடைய சமரச ஞானத்தைப்‌ 
போற்றும்‌ அன்பர்‌ குழாமே! அவர்‌ வழி நின்றீரா நீவிர்‌! 
அவ்வளவு “கிராசாட்சி” நடத்திய, திலக மிட்ட 
அக்பருக்கு அந்தக்‌ காலத்திலே இந்து மன்னர்கள்‌, 
தொல்லை தராமற்‌ போயினரா? அவர்‌ காலத்துக்குப்‌ 
பிறகு, மொகல்‌ அரசைச்‌ சிதைக்க முகாம்கள்‌ போட 
மறந்தனரா? அக்பரின்‌ முயற்சி, முறியடிக்கப்பட்டதைச்‌ 
சரிதம்‌ காட்டுகிறதே யன்றி, வெற்றி பெற்றதையா 
காட்டுகிறது? வெற்றி பெற்றிருந்தால்‌, இன்று வடநாடு 
முழுவதும்‌ பிறைக்‌ கொடியின்‌ பெருமித ஆட்சியின்‌ கீழ்‌ 
இருந்திருக்குமே! ஏன்‌ நடக்கவில்லை அது! 


அக்பர்‌, புகழப்படுவதற்குக்‌ காரணம்‌ என்ன? இந்து மன்னர்களை 
அவர்‌ முறியடிக்க வில்லையா? இந்து மண்டலங்களை மொகல்‌ 
ராஜ்யத்திலே இணைத்துக்‌ கொள்ள வில்லையா? ரஜபுத்ர 
வீரர்களை ரணகளத்திலே  சந்திக்கவில்லையா? அமளி 
இல்லையா? அக்பரின்‌ ஆட்சியை ஏற்க மறுத்த எந்த இந்து 
மன்னனையும்‌ அவர்‌ சமரச ஞான கீதம்பாடித்‌ திருப்பி 
விடவில்லை, சமரில்‌ திறம்‌ காட்‌ டியே வென்றார்‌, வென்றபிறகு, 
அவருக்கு அம்மன்னர்கள்‌ வெண்‌ சாமரம்‌ வீசினர்‌. அக்பர்‌, 
சக்தியாலும்‌, யுக்தியாலும்‌, அளவிட வேண்டும்‌ என்ற 
எண்ணத்திலே அவருக்கு ஆழ்ந்து கிடந்த பக்தியாலும்‌, தமது 
ஆட்சியை ஸ்திரப்படுத்தினார்‌. அவருடைய தந்திரத்தைப்‌ 
பாராட்ட லாம்‌, வெற்றிகள்‌ கண்டு விருதுகள்‌ தரலாம்‌, ஆனால்‌, 
அவரே சமரச தூதுவர்‌, அவர்போல்‌ இனி பாகிஸ்தானிகள்‌ 
ஆகவேண்டும்‌ என்று ரைப்பது, அக்பரிடம்‌ கொண்ட அன்புக்கு 

அறிகுறியன்று, அக்பரின்‌ இனத்தவரை இளித்த வாயராக்க 
வேண்டும்‌ என்ற எண்ணம்‌ என்று ரைப்போம்‌, இல்லையேல்‌, 
இந்து மன்னர்களை முறியடித்ததில்‌ எந்த மொகலாயருக்கும்‌ 
குறையாத, அக்பரை மட்டும்‌ புகழ்வது ஏன்‌? வெற்றிகள்‌ பெற்ற 
பிறகு, அவர்‌, ஆட்சி சுமுகமாக நடக்க அபுல்கலாம்‌ ஆஜாது 
ஆனார்‌! ஆரியரும்‌ ஆங்கிலரும்‌ அகம்‌ குழை வதன்‌ மர்மம்‌ 
அதுதான்‌. oo தலைவர்களைத்‌ தட்டிக்‌ கொடுத்து தர்பாரில்‌ 
இடமளித்தார்‌. முஸ்லீம்களுக்கு உள்ள இன அன்பு எப்படி 
இருப்பினும்‌ தனக்குத்‌ துணை செய்யும்‌, எனவே, அவர்களை 
ஆதரிக்க வேண்டியது மில்லை, எதிர்க்கும்‌ இந்துக்களுக்கு, 
இரண்‌ டோர்‌ பதவிகள்‌ கொடுத்தால்‌ அவர்கள்‌ அடங்கிக்‌ 
கிடப்பர்‌ என்ற தந்திரத்திட்டம்‌ வகுத்தார்‌, ரஜபுத்ர 
ரசவல்லிகளை ஜனானாவிலே உலவவிட்டார்‌, அதன்‌ பயனாக 
ரஜபுத்ர வீரர்களின்‌ எதிர்ப்பை அடக்கினார்‌. இவ்வளவுடன்‌ 
மற்றோர்‌ காரியம்‌ செய்தார்‌, ஆரியத்தை ஆதரித்தார்‌. அவரிடம்‌ 
சவர்க்கார்களும்‌, சர்க்கார்‌ அதி காரிகளும்‌ அன்பு காட்டுவதும்‌ 
அவருக்குப்‌ பத்திரிகை உலகம்‌ தலையங்கம்‌ சூட்வேதும்‌, 
இக்காரணம்‌ பற்றியே.  அக்பருக்கும்‌ மறற மொகல்‌ 
மன்னர்களுக்கும்‌ வித்யாசம்‌ வேறு எதிலுமில்லை; மற்றவர்‌ கள்‌ 
ஆரியத்தை ஆதரிக்க வில்லை, அக்பர்‌ ஆரியத்தை ஆதரித்தார்‌. 
ஆகவே தான்‌ வார்தா வாசியான ஆஜாதுக்கு அக்ரகாரம்‌ அன்பு 
காட்டுவது போல, அக்பருக்கு ஆரியரும்‌ ஆங்கிலரும்‌ அன்பு 
காட்டி கின்றனர்‌, அவர்‌ நாமம்‌ வாழ்க என்றுரைக்கின்றனர்‌ அவர்‌ 
வழியே மெய்வழி என்று செப்புகின்றனர்‌. 


ஆங்கில உபதேசி 
இங்ஙனம்‌ செய்தலே முறை என்று ஆங்கிலருக்கு, ஒர்‌ ஆங்கில 
ஆசிரியர்‌ நன்னூல்‌ கூறியுமுள்ளார்‌. 


ஈ.பீ. ஹாவல்‌ என்ற ஆசிரியர்‌ பிரிட்டிஷாரும்‌ ஆள நினைக்கும்‌ 
பேர்வழிகளும்‌, அக்பர்‌ எங்ஙனம்‌ ஆரியக்‌ கோட்பாட்டின்படி 
ஆள முயற்சித்தாரோ, அவ்வழியே ஆட்சி செய்ய முயலுவது 
சரியாகும்‌ என்று எழுதியுள்ளார்‌. 


அமெரி துரைக்கு ஹாவலின்‌ வாசகம்‌ அரிச்சுவடி! 
எனவே அவர்‌, ஆரிய வழக்கப்படி ஆள முனைந்த 
அக்பரைப்‌ புகழ்கிறார்‌, சமயம்‌ கிடைத்ததால்‌, ஆரிய 
வழிப்படி யே, அமெரியே பாதுஷா 

வாகவும்‌ இசைவார்‌! 


பதின்மூன்றாம்‌ வயதிலே பட்டத்துக்கு வந்த அக்பர்‌, பரந்த 
சாம்ராஜ்யத்தின்‌ பாதுஷாவாகப்‌ பரிமளத்தோடு ஆண்டார்‌; 
காரணம்‌ பக்குவமாக ஆரியரை சரிப்படுத்தி வைத்துக்‌ 
கொண்டதுதான்‌. 


சுழல்‌ அக்பரின்‌ ஆட்சியின்‌ ஆரம்ப ஆபத்து சூழ்ந்தது. 
தகப்பனார்‌ இறந்ததும்‌, தன்னைச்‌ சுற்றிலும்‌ எதிரி 
கூடாரமடித்திருப்பதைக்‌ கண்ட அக்பர்‌, ராஜஸ்தானத்தில்‌, 
பாய்மரமிழந்த மரக்கலம்‌ போலிருந்த மண்டலங்கள்‌ முறுக்கு 
மீசை மன்னர்கள்‌ கிளம்பினர்‌. மாளவம்‌, கூர்ஜரம்‌, ஒரிய நாடு 
முதலியன ஓங்காரக்‌ கூச்சலிட்டு, சுதந்திரக்‌ கொடிகளை 
உயர்த்தின. கடலோரத்தில்‌ போர்த்துக்சியர்‌, பொருளைக்‌ 
காட்டி, ஏசுவின்‌ அருள்‌ மொழி பேசியும்‌, கால்‌ ஊன்றத்‌ 
தொடங்கினர்‌. இது மட்டுமா! 


சூர்‌ வகுப்பினர்‌, சுறாவளி போல்‌ கிளம்பி, அக்பரின்‌ ஆட்சி 
எனும்‌ மரத்தை அடியோடு பெயர்த்தெடுப்போமென சூள்‌ 
உரைத்தனர்‌. டில்லி, ஆக்ரா என்ற இரு நகர்களும்‌ சூர்‌ 
வகுப்பினரிடம்‌ அடங்கின. தலை நகரிலே தாயாதிகள்‌! 
சுற்றிலும்‌ சூரர்கள்‌. கடலோரத்தில்‌ வென்றார்‌! ரஜபுதனத்தில்‌ 
ரகளை! இவ்வளவு சுழலுக்கிடையே, சுந்தரமான ஓர்‌ வாலிபன்‌, 
அவன்‌ மனதிலே சாம்ராஜ்ய கனவு. 


பணியா புரட்சி 


சுழலுக்கு மூலமாக இருந்த சூர்‌ டப்‌ துணிவும்‌ 
வலிவும்‌ தந்தது யார்‌ என்று எண்ணுகிறீர்கள்‌? இந்து, பணியா!! 
ஹெமு என்ற பணியாவின்‌ உதவி கொண்டே, சூர்‌ வகுப்பினர்‌ 
புடட்சிப்‌ புயலைக்‌ கிளப்பினார்‌. சூர்‌ வகுப்பினரிடம்‌ 
வேலைக்கமர்ந்த இந்த பணியா, மொகல்‌ படைகளை 
டில்லியிலே முடியடித்தான்‌. ஹேமு, சூர்வகுப்பை மூலைக்கு 
அனுப்பிவிட்டு, ஜெயக்கொடி நாட்டி, விக்ரமாதித்யன்‌ எனப்‌ 
பெயரிட்டுக்கொண்டு, ஆளத்‌ தொடங்கினான்‌. தர்பார்‌ என்ன! 
நாணயவாரிகள்‌ விக்கிரமர்‌ என்ற விருது எனன! விருந்தென்ன, 
வேடிக்கை எனன, பணியாவுக்குப்‌ பட்டம்‌ கிடைத்த 
பாரப்பனருக்குக்‌ கொண்டாட்டந்தானே! 


பைராம்கான்‌ என்ற படைத்தலைவன்‌, அக்பருக்கு அரண்போல்‌ 

விளங்கினான்‌. அவனுடைய அரிய திறமை வாலிப வேந்தரைச்‌ 
சூழ்ந்திடும்‌ காட்டை அழிக்க உதவிற்று. பானிபட்டிலே, 
பைராம்கான்‌, விக்ரமனை வீழ்த்தினான்‌, இளைஞனை அழைத்து 
“இதோ ஹேமு! இவன்‌ தலையை வெட்டி வீசு” என்றான்‌ 
பைராம்கான்‌. இந்து முஸ்லீம்‌ சமசர சன்மார்க்கராம்‌ அக்பர்‌, 
என்ன செய்தார்‌? இந்துவும்‌ மனிதனாயிற்றே என்று 
இதோபதேசம்‌ பேசினாரா? இல்லை! ஹேமுவின்‌ தலையைத்‌ 
துண்டித்தெரிந்தார்‌. ஆகவே, அக்பரின்‌ சமரசக்‌ கட்டடத்திற்கு 
அஸ்திவாரக்‌ கல்‌ நாட்டு விழாவுக்கு ஒரு பணியாளனின்‌ 
இரத்தமே அபிஷேகிக்கப்பட்டது. குவாலியர்‌, ஆஜ்மீர்‌, ஜான்பூர்‌, 
தீவார்‌, கூர்ஜரம்‌, வங்கம்‌, காஷ்மீர்‌, என்ற பல்வேறு 
மண்டலங்களையும்‌, அக்பர்‌ போரிட்டு வென்று, மொகல்‌ அரசின்‌ 
அடி பணியவைத்தார்‌. 


சித்தூர்‌ கோட்டையின்‌ முற்றுகை, உதயசிங்‌ ஓட்டம்‌, 
ஜெயமாலின்‌ வீரம்‌, ராஜபுதனமாதரின்‌ தியாகம்‌, ஆகியவைகள்‌, 
“சமரச சன்மார்க்கி” இந்து அரசுகளின்‌ மீது போரிட்ட போது 
நடந்த மயிர்‌ கூச்செறியும்‌ மகத்தான்‌ நிகழ்ச்சிதானே! 


பாவம்‌ மாறாது 


ஆரியரின்‌ கூத்து காரிய மின்றி நடவாது. இந்து அரசர்கள்‌ சிலர்‌ 
சுதந்திரமிழந்தனரே தவிர, ஆரியரின்‌ வாழ்வுக்குக்குறை ஏதும்‌ 
வரவில்லை. யார்‌ ர எத்தனை அகழிகளிலே 
தலைகள்‌ உருண்டாலென்ன, கோட்டைகள்‌ தூளானாலென்ன, 
தமது வாழ்வுக்கு வழி கிடைத்தால்‌ போதும்‌ என்ற எண்ணம்‌ 
ஆரியரின்‌ மாற்ற முடியாத சுபாவம்‌, சிறுத்தையின்‌ புள்ளி 
மாறினாலும்‌, இந்தச்‌ சீலரின்‌ வாழ்வுப்‌ பற்று மாறாது, பாம்பு சீறிட 
மறந்தாலும்‌ இந்தப்‌ பண்பாளர்கள்‌ தம்‌ பண்பை மறவார்‌! அக்பர்‌, 
இஸலாத்தை வாழக்கை வழிகாட்டியாகக்கொண்டு, 
இருந்திருப்பரேல்‌ இறந்த ஜெயபாலின்‌ கல்லறை மீது ஆரியரின்‌ 
கண்ணிர்‌ வெள்ளம்‌ புரண்டிருக்கும்‌! 


ஆனால்‌, எந்த பைராம்கான்‌, இளம்பாதுஷாவுக்குப்‌ பட்டமும்‌ 
ராஜ்யமும்‌ நிலைக்கச்‌ செய்தாரோ, அவரே, அக்பரால்‌ 
விலக்கப்பட்டார்‌. அரசனுக்கு ஊழியம்‌ செய்து அலுத்த அவர்‌, 
ஆண்டவனுக்கு ஊழியம்‌ செய்ய மெக்கா சென்றார்‌, வழியிலே, 
கொன்று போடப்பட்டார்‌. வீர இஸ்லாமியத்‌ தலைவனான 
பைராம்கானை அக்பர்‌, வேலையை விட்டூ நீக்கியது, இந்து 
வட்டாரத்துக்கு விலைமதிக்க முடியாத ஓர்‌ விருந்து! மொகலாய 

வீரர்களின்‌ இரத்தத்தை ரஜபுதனக்‌ களத்திலேயும்‌, கங்கைக்‌ 
கரையிலேயும்‌ சிந்தவைத்துச்‌ சித்தரித்த மொகல்‌ தர்பாரிலே, 
யாருக்கு முதல்‌ தாம்பூலம்‌? யாரை அக்பர முக்கியமான 
வேலைகளிலே அமர்த்தினார்‌? படியுங்கள்‌ பட்டியை! ஆரியர்கள்‌ 
அக்பர்‌ விழா கொண்டாடும்‌ காரணம்‌ விளங்கும்‌! ராஜா 
பகவான்தாஸ்‌, ராஜாமான்சிங்‌, தோடரமால்‌, பீர்பால்‌! இவர்கள்‌ 
அரும்பணியாற்றினர்‌ என்பதை நாம்‌ மறக்கவில்லை. ஆனால்‌ 
இவர்கள்‌, மொகல்‌ ஆட்சியிலே இடம்‌ பெற்ற இந்துக்கள்‌ 
என்பதையும்‌ மறக்க மறுக்கிறோம்‌. உதயபுரி போனாலென்ன, 
மேவார்‌ வீழ்ந்தாலென்ன, சித்தூர்‌ சரிந்தாலென்ன, தர்பாரிலே 
இருப்பவர்‌, நம்மவர்தானே! என்பதே ஆரியரின்‌ பூரிப்பு. 


தீன்‌ - இலாஹி 

ஜனாப்‌ துரானி எம்‌.ஏ.எல்‌.பி., அக்பருக்குக்‌ கொரானில்‌ 
நம்பிக்கை குறைவு என்றும்‌ கலிமாவையே அவர்‌ ஏற்றுக்‌ 
கொள்வதில்லை என்றும்‌, கூறுகிறார்‌. 


தாரா சந்த்‌ என்ற இந்து ஆசிரியரொருவர்‌, அக்பர்‌ காலத்து 
முஸ்லீம்‌ ஆசிரியர்கள்‌, தமது நூலுக்கு முதலில்‌, பிஸ்மில்லா 
என்று பொறிப்பதற்குப்‌ பதிலாக, ஸ்ரீ ராம்‌, ஸ்ரீ சரஸ்வதி ஹரி 
ராதா கிருஷ்ணஜீ” என்று பொறித்தனர்‌ என்று கூறுகிறார்‌. 


அபுல்‌ அலா மவு தூதி, எனும்‌ லாகூர்‌ முஸ்லீம்‌ பிரமுகர்‌, 
“இவ்வளவு ஏனப்பா, அக்பர்‌ படத்தைப்‌ புத்தகங்களிலே 
பாருங்கள்‌, நெற்றியிலே திலகத்தோடு இருப்பார்‌” என்று 
கூறுகிறார்‌. 


இங்ஙனம்‌, இஸ்லாமிய நெறியினையே கடைப்பிடிப்பது என்ற 
கட்டு நீக்கி, எம்மதமும்‌ சம்மதம்‌ என்று இருந்தார்‌ அக்பர்‌! 
ஆரியரின்‌ பூரிப்புக்குக்‌ காரணம்‌ அதுதான்‌. யாருக்கு எந்த 
ராஜயமிருப்பினும்‌, தங்கட்கு “மதராஜ்யம்‌” இருக்க வேண்டும்‌; 
மற்ற ராஜ்யங்களின்‌ வருமானத்தை விட, மதராஜ்யத்திலே 
அதிகம்‌ என்பது ஆரியருக்குத்‌ தெரியும்‌! இதற்கு அக்பர்‌ 
இடமளித்தார்‌, எனவே தான்‌, அக்பரை ஆரியர்‌ ஓர்‌ ஆழ்வாராகக்‌ 
கருதினர்‌. அக்பர்‌ தர்பாரிலே இந்து பண்டிதர்களும்‌, 
பாவாணரும்‌, சிற்பியும்‌, ஓவியக்காரரும்‌ வாழ்ந்தனர்‌. பதினேழு 
ஓவியக்காரராம்‌ அவர்‌ தர்பாரிலே, அவர்களில்‌ பதின்மூவர்‌ 
இந்துக்கள்‌! சமஸ்கிருதத்தை அக்பர்‌ ஆதரித்தார்‌, வடமொழி 
கிரந்தங்களான பாரதம்‌, இராமாயணம்‌, ஆகியவற்றைப்‌ பெர்ஷிய 

மொழியிலே பதிப்பிக்கச்‌ செய்தார்‌. இஸ்லாம்‌ எதற்கு, ஓர்‌ 
கதம்பம்‌ தயாரிப்பேன்‌ என்று கூறி, அபுல்‌ பாஜல்‌ என்பாருடன்‌ 
கலந்து அக்பர்‌, கீன்‌ இலாஹி என்ற புதிய மார்க்கமும்‌ 
ஏற்படுத்திப்பார்த்தார்‌. முஸ்லீம்‌ அறிவாளிகளை மூலையில்‌ 
துரத்தினார்‌. தனது ஒன்றுவிட்ட சகோதரனான முகமத்‌ ஹக்கீம்‌ 
என்பவர்‌ காபூலில்‌ ஆண்டிருந்தபோது, அக்பராட்சியிலே 
வெறுப்புகொண்டு அங்கு சென்று முஸ்லீம்‌ பிரமுகர்கள்‌ 
தங்கினதற்காக ஹகீமைக்‌ காபூலை விட்ட விரட்டினார்‌. 


அமெரி மறந்தார்‌ 

1575ஆம்‌ ஆண்டு வரையிலே, அக்பர்‌, ஓர்‌ நல்ல முஸ்லீமாக 
இருந்தார்‌, குரான்‌ வாசித்து, தொழுகை செய்து கொண்டிருந்தார்‌. 
பிறகு மாறி விட்டார்‌” எனறு எம்‌.எஸ்‌. ராமசாமி ஐயங்கார்‌ 
எழுதியிருக்கிறார்‌ பள்ளிப்‌ பிள்ளைகளுக்குத்‌ தயாரித்த பாட 


புத்தகத்திலே! 


ஆரியத்தை ஆதரித்தால்‌, அந்த மன்னரகளைத்‌ 
தேவாம்சம்‌ எனறு புகழ்வதும்‌, மக்களைத்‌ துதிக்கச்‌ 
சொல்வதும்‌ ஆரியத்தைக்‌ கருவறுப்பின்‌ அவரகளை 
அசுராம்சம்‌ என்று திட்டுவதும்‌, மக்களை 
அவர்களுக்கெதிராகக்‌ கிளப்பி விடுவதும்‌, ஆரியர்‌ 
ஆதிகால முதற்கொண்டு செய்து வரும்‌, ராஜ தந்திரம்‌. 
ஆரியத்தை ஆதரித்து, ஆட்சியை நிலைக்கச்‌ செய்வது 
என்ற நியதி அக்பருக்கு. அவ 

வழியைப்‌ பின்பற்றும்படி ஆசிரியரகள்‌ கூறியதை மறவாது, 
அமெரி துரை, அக்பர்‌ விழாக்‌ கொண்டாடினார்‌ போலும்‌! ஆனால்‌, 
இப்போது இஸ்லாமிய சமுதாயம்‌ தீன்‌ இலாஹி கேட்கத்‌ திருப்தி 
கொள்ளும்‌ பருவத்திலில்லை! அமெரி அதைத்தான்‌ மறந்து 
விட்டார்‌!! 


சிவாஜியை சத்ரபதி என்று பூஜித்தனர்‌ ஆரியர்‌, அதன்‌ பலன்‌, 
மராட்டிய சாம்ராஜ்யம்‌, ஷ்வாக்கள்‌ எனும்‌ பார்பனரிடம்‌ 
போனதுதான்‌, சீக்கியரைச்‌ சீலமுடையோரே! சிங்கங்களே! 
என்று ஆரியர்‌ புகழ்ந்தனர்‌, அதன்‌ பலன்‌, சீக்கியரும்‌ 
இஸ்லாமியரும்‌ பகைத்து நிற்பதே! ரஜபுத்திரரை, சூரிய குலம்‌ 
சந்திர குலம்‌ என்று துதித்தனர்‌, அதன்‌ பலன்‌, அம்‌ ர்‌ ன்‌ 
இரத்தம்‌ மணல்‌ வெளியிலே புரண்டதுதான்‌, செந்தமிழ்‌ 

நாட்டிலோ, அவர்கள்‌ பரமபாகவதன்‌! பக்திமான்‌! மனுநீதி 
தவறாத மன்னன்‌! என்று நமது மறத்தமிழரைப்‌ புகழந்து 
வைத்தனர்‌, அதன்‌ பலன்‌, மூவேந்தர்‌ வரலாறே மூமேந்திர 
மாக்கப்பட்‌6, முச்சங்கம்‌ அழிந்து, மும்‌ முரசு கெட்டு, மூவரின்‌ 
பின்னோர்‌ மூட்டைதூக்கிகளானதே! ஆரியத்தை நம்பினால்‌ 
அழிவோம்‌ என்ற பாடம்‌ தெரிந்தவர்‌, அமெரி துரையின்‌ பூஜை 
கண்டு மயங்கார்‌, அதனை மதியார்‌!! 


(13.12.1942) 

அலகாபாத்‌ அம்மானை 


“மார்கழி மாதம்‌ திருவாதிரை நாள்‌ 
வரப்போகுதய்யே! 
மனதைப்‌ புண்ணாக்காமல்‌ ஒரு கரம்‌ 


போய்வாவென்று சொல்‌ ஐயே!” 


என்று ஆடலழகர மீது காதல்‌ கொண்டு கசிந்து கண்ணீர்‌ மல்கிக்‌ 
கேட்ட நந்தனார்‌, எந்த ஆருத்ரா தரிசனத்தைக்‌ கண்டாரோ, 
அது, இவ்வாண்டு அடியோடு நிறுத்தப்பட்டு விட்டதாம்‌! 
தில்லைத்‌ தீட்சிதர்களே கூடிப்‌ பேசி, இம்முடிவுக்கு வந்தனராம்‌. 


இது போலவே, ரங்கநாதரின்‌ வைகுந்த ஏகாதசிக்கும்‌, 
வளர்பிறை தேய்பிறையாகி விட்டது. மற்றும்‌ பல 
கோயில்களிலே கொட்டு முழக்கு நிறுத்தப்பட்டு 
விட்டது. காலத்தின்‌ கோலம்‌ என்று கைபிசைந்து 
கொள்வர்‌ வைதிகர்கள்‌. காலராவும்‌, பிளேக்கும்‌, அம்மை 
நோயுங்கூட, நமக்குக்‌ கிடைக்க இருந்த அன்பளிப்பு 
நின்று விட்டதே என்று அழுதுகொண்டிருக்கும்‌. ஷோக்‌ 
மைனர்கள்‌, தாங்கள்‌ காண இருந்த கண்ணாடிக்‌ 
கமலமோ, கரல சுந்தரியோ, ஆருத்ராவுக்கு 
வருவாளென்று எண்ணினதில்‌ மண்‌ விழுந்ததே என்று 
அயர்வர்‌. மற்றும்‌ பலருக்குப்‌ பலவிதமான மனக்‌ கஷ்டம்‌ 
ஏற்பட்டிருக்கும்‌. இத்தகைய திருவிழாக்கள்‌ நிறுத்தப்‌ 
பட்டது மகத்தான தேசீய நஷ்டம்‌ என்று தேசபக்தர்கள்‌ 
பாசமேலீட்டால்‌ கூறவுங்கூடும்‌. சாப்ரு மாநாட்டிலே, 
“இத்தகைய தேசீய நஷ்டங்‌ களைத்‌ தடுக்கத்‌ தேசீய 
சர்க்காரால்‌ தான்‌ முடியும்‌” என்று விவாத வீரர்‌ எவராவது 
வீரதீரத்துடன்‌ பேசி, இதனை மறுப்பவருண்டா? என்று 
கேட்டிருக்கக்‌ கூடும்‌. “எனக்கு வேறு 
தீர்மானமிருக்கிறது பேச; இல்லையானால்‌ 
விட்டிருப்பேனா இதை மறுத்துப்‌ பேசாமல்‌” என்று 
மற்றோர்‌ மாபெருந்‌ தலைவர்‌ மலர்ந்திருக்கவுங்கூடும்‌. 
அடையாறு கலா மண்டபத்துப்‌ பத்மினி, சித்தினிகள்‌, 

பூர்வீக இந்திய நடனக்‌ கலைக்கு இத்தகைய 

டார. காட்டினதற்காக நாங்கள்‌ கண்டித்து, 
கண்டித்ததைக்‌ காட்டும்‌ பொருட்டு, பூச்சூடவதை 
ஒருநாளும்‌, புது மோஸ்தர்‌ பூட்ஸ்‌ அணிவதை ஒரு 
வாரமும்‌, கிரீம்‌ பூசுவதை மூன்று மணி நேரமும்‌ 
விட்வோிடப்போகிறோம்‌ என்று கீர்மானிக்க 
இருந்தார்கள்‌. ஆனால்‌, நாட்டிய நவரசமணி, ஸ்ரீமதி 
உருக்மணி அருண்டேல்‌ அம்யைபரின்‌ கருத்து வேறுபடவே, 
தீர்மானத்தை விவாதித்து, நிறைவேற்றாமல்‌ விட்டுவிட்டனர்‌ 
என்று, ஒரு விசேஷ அறிக்கை வெளியிடப்படக்‌ கூடும்‌. “ஆனால்‌ 
இதனை ஒரு சாதாரண சம்பவமென்று நான்‌ கருதவில்லை. 
இதுதான்‌ முதல்‌ தரமான புரட்சி” என்று மார்க்ஸ்‌ மாணவர்‌ 
முழக்கம்‌ செய்யக்கூடும்‌. 


வீரன்‌, இவ்வாறு பேசிடக்‌ கேட்ட நான்‌, “விசாரமாக 
இருக்கும்‌. கேள்வியிலே நீ பேசும்‌ வேடிக்கைதான்‌ 
எனக்கு மருந்தாக இருக்கிறது” என்று கூறினேன்‌. “நீ 
தினசரிகளைப்‌ படித்த தில்லையோ! படித்தால்‌ அந்த 
வேடிக்கை கிடைக்குமே ஏராளம்‌. நான்‌, 
தேவையில்லையே” என்று “என்ன வேடிக்கை” என்று 
நான்கே வீரன்‌ சொன்னான்‌. “எத்தனை உண்டு. ஏன்‌, 
இந்தத்‌ தேவ தேவன்‌ இப்படித்‌ திணறுவதும்‌, திருக்கடி 
தேம்புவதும்‌ ஒரு பெரும்‌ வேடிக்கையாகத்‌ தோன்ற 
வில்லையா உன்‌ செங்கோலுக்கு முன்பு, நெற்றிப்‌ 
பாஞ்சசனயம்‌, சக்கரம்‌ யாவும்‌ பழகுவது வேடிக்கை 
யல்லவா! இந்தத்‌ திருவிழாக்கள்‌ உண்மையிலேயே 
பூசைக்காக என்பது மெய்யான முப்புரமெரித்தவரும்‌, 
மூன்றடியாக உலகை அளந்து, மாபலியையும்‌ 
முகுந்தனும்‌, சர்க்கார்‌ மாளிகை அதன்‌ வாசிகளும்‌, 
கிடுகிடுவெனவும்‌, தலை சுழன்று, மனம்‌ மிரண்டு, தமது 
உத்தரவை மாற்றிவிடவுமான “அற்புதத்தை” அரை 
நொடியிலே செய்திருக்க மாட்டார்களா! உண்மையில்‌ 
இந்தத்‌ திருவிழாக்கள்‌, “திருப்பிரம்மங்களின்‌ 
தேவைக்காக, காசுக்கும்‌ கருத்துக்கும்‌ சூறாவளியாக, 
சுயநலக்கூட்டம்‌ ஏற்படுத்தியவை,” எனவே தான்‌, 

அவைகள்‌ கால நெருக்கடியை உத்தேசித்து 
நிறுத்தப்பட்டதும்‌, எங்கும்‌ “கப்‌ சிப்‌” ஆகிவிட்டது. 
இந்த வேடிக்கை உனக்குப்‌ போதாதா? என்றான்‌. “இது 
ஒரு வேடிக்கையா?” என்று நான இழுத்தேன்‌. “சரி! அது 
தான்‌ போகட்டும்‌, இந்திய அரசியல்‌ சிக்கலைப்‌ போக்க, 
கண்ட நாள்‌ வாழவும்‌ செல்வாக்கும்‌, பொது ஜனத்‌ 
தொடர்பும்‌, பத்திரிகைப்‌ பலமும்‌ கொண்ட 
கட்சிகளெல்லாம்‌ முயன்று தோற்ற பிறகு முக்காடிட்ட 
மூர்த்திகள்‌ கூடிப்‌ பேசினீரே, சிக்கலை அவிழ்க்க, அது 
உனக்குச்‌ சிரிப்பூட்டவில்லையா? என்று கேட்டான்‌. 
அதுகூட எனக்குச்‌ சிரிப்பில்லை. ஆனால்‌, மாநாடு 
கலைந்ததும்‌ அந்த மாபெரும்‌ தலைவர்கள்‌ 
அலகாபாத்தை விட்டுக்‌ கிளம்பினர்‌, இனி அவரவர்கள்‌ 
தத்தமது கட்சியைக்‌ கலந்தா 


லோசித்துப்‌ பேசுவர்‌” என்றிருக்கிறதே அந்தப்‌ பகுதிதான்‌ 
ஆச்சரியமானதடி என்பதுபோல்‌, எனக்கு அந்தச்‌ செய்திதான்‌ 
வியப்பூட்கிறது. இவர்களுக்குக்‌ கட்சிதானா? கலந்து பேச! 
உதாரணமாக, சர்‌, ப்ர, எங்கேபோய்‌, இந்த வயதிலே 
கட்சியைக்‌ கண்டி பிடிப்பார்‌! சட்ட புத்தகத்திலே, வரிக்கு 
வரிமினூடே மறைபொருள்‌ கண்டு பிடிப்பார்‌ திடீரெனக்‌, 
“கட்சி”யைக்‌ கண்டு பிடிக்க முடியுமா! இருந்தால்‌ தானே! 
அலகாபாத்திலே பேசினர்‌, அவரவர்‌ தம்‌ கட்சியைத்‌ தேடினர்‌ 
என்ற அறிக்கைக்கும்‌ அரசமரத்தைச்‌ சுற்றிவிட்டு வயிற்றைத்‌ 
தடவிக்‌ கொண்ட கதைக்கு வித்தியாச மில்லையே, இதுதான்‌ 
எனக்குச்‌ சிரிப்பூட்கிறது என்று நான்‌ சொன்னேன்‌. 
உண்மையாகவே, இந்த விருந்தாக அந்த மாநாட்டூச்‌ 
செய்தியைத்தான்‌ நான்‌ கொள்வேன்‌. அவ்வளவு வேடிக்கை 
தோழர்களே, விவேகிகள்‌ பலர்‌ விழலுக்கு நீர்பாய்ச்சும்‌ அந்த 
கலை! பாபம்‌! ஒவ்வொருவரும்‌, ஓவ்வொரு துறையிலே 
நிபுணர்கள்‌. பெரிய சட்ட நிபுணர்கள்‌. தீமையிலுள்ள “பாயிண்ட்‌ 
தானம்‌” செய்யக்‌ கூடியவர்கள்‌. ஆனால்‌ பொது மக்கட்கும்‌ 
அவர்கட்கும்‌ இருக்கும்‌ சம்பந்தமோ, புராணப்‌ புலவர்‌ கட்கும்‌ 
பகுத்தறிவுக்கும்‌, புளியம்‌ பழத்துக்கும்‌ அதன்‌ ஓட்டுக்கும்‌ 
இருப்பது போன்றது கூட அன்று! சிலருக்குச்‌, சொந்தக்‌ 
கருத்தை எடுத்துக்‌ கூறியவுடன்‌, கட்சியிலேயிருந்து “கல்த்தா” 
கிடைத்தது. சிலர்‌, “எந்தக்‌ கட்சியும்‌ எமது இயல்புக்கு 
ஏற்றதன்று; எமது இயல்புக்கு ஏற்றபடி கட்சி அமைக்கவோ 

எமக்கு நேரமில்லை” என்று கூறிடும்‌ ஏகாந்திகள்‌. ஆனால்‌ 
ஒன்று அறிவர்‌. ஒன்றரைப்‌ பக்க நீளமுள்ள அறிக்கைகள்‌!! 
அந்தக்‌ கூட்டத்துக்குப்‌ போய்ச்‌ சேரும்‌ நாள்‌ வரும்‌ எனறு 
அன்பர்‌ ஆச்சாரியார்‌ கனவுகூடக்‌ கண்டிருக்க மாட்டார்‌. 
ஆனால்‌, பாபம்‌, அங்கும்‌ போனார்‌, அல்லாபக்ஷின்‌ தந்தியையும்‌ 
கண்டார்‌, அவரது அலுவல்‌, அது போலாகிவிட்டது. “இதனால்‌ 
நஷ்டமொன்று மில்லை” என்று கூறுவார்‌, ஏனய்யா இந்த 
வீண்வேலை? என்று நாம்‌ கேட்டுவிட்டால்‌. அவர்‌ இஷ்டம்‌, 
அதைத்தடுப்பது கஷ்டம்‌, நமக்‌ கென்ன. “வாடி உள்ளே! அங்கே 
ரேழியிலே, இந்த மொட்டை முண்டைகள்‌ ஏதாகிலும்‌ பேசிண்டே 
கிடக்கும்‌ மொண மொண வென்று. உள்ளே வா! என்று கூப்பிட்ட 
ராஜாயி, அடுத்த ஆறாம்‌ மாதம்‌ அறுத்து விட்டாள்‌, ரேழி 
மாநாட்டிலே அமராமல்‌ என்ன செய்வாள்‌ அது போல, 
ஆச்சாரியாருக்கு முன்பு காங்கிரஸ்‌ இருந்தது, எனவே, 
கட்சியற்றார்‌ மாநாட்டுக்குப்‌ போக வேண்டிய நிர்ப்பந்த மில்லை. 
இப்போதுதான்‌ அவர்‌ “ராஜிநாமா” செய்து விட்டாரே, சாப்ரு 
கோஷ்டியிலே சேராது என்‌ செய்வார்‌ பாபம்‌! இலண்டன்‌ 
பட்டினத்திலே இப்போது, ஏழெட்டு அரசுகளின்‌ தலைவர, தத்தம்‌ 
அரசு அமைத்துக்‌ கொண்டு, நேசநாட்டு வெற்றியை 
எதிப்பார்த்தக்‌ கொண்டுள்ளனரல்லவா! ஜெனரல்‌ டி”காலே என்ன! 
வில்ஹெலமினா அரசியார்‌ என்ன! டாக்டர்‌ பென்ஷ்‌! இன்னும்‌ 
பலர்‌! அவர்களுக்‌ காகவாவது, விமானப்படை, தரைப்படை 
உள்ளன. வெற்றி வாடையும்‌ வீசுகிறது. ஓர்‌ நாள்‌ மீண்டும்‌ தத்தம்‌ 
அரசுகளைப்‌ பெறுவர்‌. ஆனால்‌, அலகாபாத்‌ என்ற அபூர்வ 
நகரமிருக்கிறதே அது அரசியல்‌ விதவைகள்‌, கூடிக்கூடி, 
ஆரூடம்‌ கேட்டு, அலுத்துப்‌ போகும்‌ இடம்‌! ஆச்சாரியார்‌ 
அங்கும்‌ சென்று பார்த்து விட்டார்‌! முயற்சி 
திருவினையாக்குமாமே, அந்தப்‌ பழமொழியை அவர்‌ வாழ்க்கை 
வழியாகக்‌ கொண்டார்‌ போலும்‌! பார்க்கட்டும்‌! 


இனி, ஒரு பத்து நாட்களுக்காவது, பத்திரிகைகளின்‌ விசேஷ 
நிருபர்கள்‌ மும்முரமாக வேலை செய்வர்‌. சாட்ரு மாநாட்டு 
எதிரொலி! சாப்ரு மாநாட்டு விஷயமாக டில்லியில்‌ பரபரப்பு; 
வில்கி சாப்ரு கோரிக்கையை ஆதரிப்பார்‌ என்று விஷயமறிந்த 
வட்டாரம்‌ கூறுகிறது” என்று எழுதவும்‌, எழுதியதை மறுத்து 
மற்றொன்று எழுதவும்‌ தொடங்குவர்‌. இந்த வேடிக்கைகளைச்‌ 
சில நாட்கள்‌ அனுபவிக்கலாம்‌! 


ஆனால்‌, இந்த அலகாபாத்‌ அம்மானைகள்‌ அரசியல்‌ 
நெருக்கடியைத்‌ தீர்க்க முடியாது. பிரச்சினை வேறு, இவர்கள்‌ 

பேசுவது வேறு; பிணியறியாதார்‌ மருந்து வகை பேசுகின்றனர்‌. 
இந்த வேடிக்கை, எதற்கும்‌ இடமளிக்கும்‌ இந்நாட்டிலேயன்றி 
வேறெங்கும்‌ காண முடியாது. 


நான்‌ பழைய லவால்‌ அன்று! நீங்கள்‌ காண்பது புது லவால்‌! என்று 
இப்போது அதிகாரம்‌ செய்யும்‌ லவால்‌ கூறுகிறார்‌. நான்‌ வெர்டூன்‌ 
வெற்றி வீரன்‌ என்பது பழங்கதை, இப்போது நான்‌ பெர்லின்‌ 
பிடித்து வைத்துள்ள கத்தை என்று வயோதிகப்‌ பெட்டெயின்‌ 
கூறவில்லை. அட்மிரல்‌ டார்லான, நான்‌ அங்குமிருப்பேன்‌ 
இங்குமிருப்பேன்‌, என்று கூறவில்லை, செயல்‌ 
அவ்வண்ணமிருக்கிறது. ஆச்சாரியாரும்‌, இத்தகைய போரால்‌ 
பொசுக்கப்பட்ட புருஷர்களிலே ஒருவர்‌ தானே! அவர்‌ அதைச்‌ 
சொல்லவில்லையே தவிர, அவர்‌ நிலை அதைத்‌ தெளிவாகக்‌ 
காட்டுகிறது. அவர்‌ சாப்ரு மாநாட்டுக்குப்‌ போகிறாரென்றால்‌, 
புறப்படுமுன்பு அவருடைய மனம்‌ எனன பாடபட்டிருக்கும்‌. 
எத்தனையோ முறை சாப்ருஜயகர்‌ கூட்டத்தை நையாண்டி 
செய்த கூட்டத்தின்‌ தலைவரல்லவா அவர்‌! அப்படிப்‌ பட்டவர்‌, 
அங்காவது போவோம்‌ என்று எண்ணினது அவருடைய “வேளை”. 
லவால்‌ போலப்‌ பேசவில்லையே யொழிய; அவர்‌ ஒரு புது 
மனிதராகத்‌ தான்‌ காணப்படுகிறார்‌. என்ன செய்வது, எல்லாம்‌ 
யுத்த நெருக்கடி! 


Hk 26 23% 


வயல்களிலே விளைவது போதாது, ஆகவே காடி மேடு, 
குளத்தங்கரை, கோயில்‌ தோட்டம்‌ ஆகிய எல்லா இடங்களிலும்‌ 
உணவுப்‌ பொருளை உற்பத்தி செய்யுங்கள்‌ என்று சர்க்கார்‌ புது 
யோசனை கூறியிருக்கிறார்களல்லவா, அது போல, வார்தா 
வயலிலே, வெற்றி விளையவில்லை, பம்பாயிலே சாகுபடியின்‌ 
போதே சச்சரவு, டில்லியிலே குத்தகைக்கு விடவே ஆளில்லை. 
எனவே ஆச்சாரியார்‌, அலகாபாத்திலாவது தமது விவேகமெனும்‌ 
வித்தைத்‌ தூவி, உழைப்பெனும்‌ நீர்பாய்ச்சி, வெற்றி விளையுமா 
என்று பார்க்கிறார்‌. இதுவும்‌ வீணானது அவருக்குத்‌ தெரியாமலா 
போகும்‌! அபசகுனமாக முதலிலே கூற வேண்டாம்‌ என்று 
சொல்லுகிறார்‌, நான்‌ என்ன செய்வது உண்மையைக்‌ 
கூறத்தானே வேண்டும்‌. காளையிடம்‌ பால்‌ வேண்டினால்‌, கனபாடி 
சுப சோபனம்‌ பாடினாலும்‌ கிடைக்கவா போகிறது! ஆனால்‌, ஏன்‌, 
ஆச்சாரியார்‌, இந்த அலகாபாத்‌ அம்மானையிலும்‌ கலந்து 
கொண்டார்‌. அதன்‌ காரணத்தை அவர்‌ கூறினார்‌ அலகாபாத்‌ 
கூட்டத்திலே! 

தேசிய சர்க்கார்‌ ஏற்படா முன்னம்‌, யுத்தம்‌ முடித்து 
விட்டால்‌, நம்பாடூ மிக ஆபத்தாக முடியும்‌! இது 
ஆச்சாரியார்‌ வாக்கு. அவருடைய அலைச்சலுக்கும்‌, 
மனக்குடைச்சலுக்கும்‌, காரணம்‌ இந்தக்‌ கருத்தே தான்‌. 
போர ஆரம்பமான போது, பிரிட்டன்‌ தனியாகத்‌, 
திக்கற்று, நல்ல விமானப்‌ படையற்றுச்‌, சேம்பர்‌ 
லெயின்௧கள்‌ உலவிய இடமாக இருக்கக்‌ கண்டனர்‌ 
காங்கிரசார்‌. அச்சு நாட்டு வெற்றிகள்‌ அவரகளுக்கு, 
பிரிட்டனின்‌ பலவீனத்தைக்‌ காட்டின. மூழ்கும்‌ கப்பல்‌, 
சரியும்‌ சுவர்‌, இலாபமிலலாக்‌ கம்பெனி என்று 
பிரிட்டனை எண்ணினர்‌. அச்சு நாட்டவரின்‌ ஆற்றலைப்‌ 
பற்றிப்‌. பேசினர்‌. காந்தியாரும்‌ ஆஸ்ரம வாசி, 
ஹிட்லருக்கும்‌ உச்சியான இடத்திலே ஒரு தனி ஜாகை 
உண்டு; காந்தியாருக்கு அந்தராத்மாவின்‌ உதவி 
உண்ட, ஹிட்லரும்‌, கடவுளின்‌ தூதர்‌ என்றே ஜெர்மன்‌ 
மக்கள்‌ நம்புகிறார்கள்‌. இருவரும்‌ மாமிசம்‌ 
புசிப்பதில்லை. மது அருந்துவதில்லை, மாதரிடம்‌ 
கொஞ்சுவதில்லை, இருவருக்கும்‌ குழந்தைகளிடம்‌ 
பிரேமை, இருவரும்‌ இரு பெரும்‌ நாட்டின்‌ 
இணையில்லாத்‌ தலைவர்கள்‌ என்று அர்ச்சித்தனர்‌. 
அப்போதெல்லாம்‌, பெல்ஜியம்‌ வீழ்ந்தது, பிரான்ஸ்‌ 
பணிந்தது, போலந்து புகைந்தது, செக்கோ சிதைந்தது, 
கிரீஸ்‌ கவிழ்ந்தது, என்று இழவோலை வந்த 
வணணமிருந்தது. இது கேட்டு இப்போது எனன 
சொல்லுகிறாய்‌? என்று இடுக்கியிலே இங்கிலாந்தைச்‌ 
சிக்க வைத்தனர்‌ காங்கிரஸ்காரர்‌. பிரிட்டிஷ்‌ தோல்வி 
நிச்சயம்‌, அச்சுநாட்டு வெற்றி நிச்சயம்‌ என்ற 
எண்ணத்துடன்‌ காந்தியார்‌ இருக்கிறார என்று பண்டித 
ஐவகரும்‌ சொன்னார்‌. ஆகவே, மூழ்கும்‌ கப்பலிலிருந்து 
முதலில்‌ எலிகள்‌ ஒடுவது போலக்‌, காங்கிரசார்‌ தமது 
பதவிகளை விட்டூ வெளியேறினர்‌. விரைவிலே ஒரு சுப 
முகூரத்தத்திலே தமக்குப்‌ பட்டாபிஷேகம்‌ நடக்கும்‌ 
என்று நம்பினர்‌. ஆனால்‌, தனியாக நின்ற பிரிட்டன்‌, 
தணலிலே வெந்து, தங்கநிறங்‌ கொண்ட 

எஃகுக்கம்பியாகி, இன்று அச்சுநாட்டு இருதயத்தைக்‌ 
குத்தும்‌ ஈட்டி முனையாகி விட்டது. நச்சு நினைவு 
கொண்ட அச்சு நாட்டின்‌ கொட்டத்தைச்‌ சோவியத்‌ 
சம்மட்டி சோர்வின்றி மட்டந்தட்டி வருகிறது. 
இப்போது, ஸடாலின்கிராட்டி லிருந்து ஜெரமானியர்‌ 
ஓட்டம்‌, ரிஜாவிலே ஜெர்மன்‌ படைகளுக்குத்‌ 
திண்டாட்டம்‌, நேப்பிள்ஸ்‌ மீது பிரிட்டிஷ்‌ குண்டுவீச்சு. 
ஜினோவா நகரைக்‌ காலி செய்யும்படி முசோலினி உத்தரவு, 
மடகாஸ்கர்‌ பணிந்தது. டாகர்‌ இணங்கிற்று, சாலமன்‌ சமரிலே 
ஜப்பான்‌ சளைத்தது, மக்‌ ஆர்தர்‌ மகத்தான வெற்றி பெற்றார்‌, 
ரோமல்‌, எல்‌ அகாலியாவிலிருந்து ஓடுகிறார்‌, மாண்டலே ரோடு 
தாக்கப்பட்டது, நியூகினியில்‌ ஜப்பானியர்‌ தோற்றனர்‌, என்ற 
இந்த அட்டவணையைக்‌ காண்கின்றனர்‌. எந்தப்‌ பக்கம்‌ 
திரும்பினாலும்‌ இந்தியாவிலே சோல்ஜர்‌ மீதுதான்‌ இடறி 
விழவேண்டும்‌, அவ்வளவு இராணுவப்‌ பெருக்கம்‌! பட்டாளத்தைப்‌ 
பார்க்காத குக்கிராமமே இல்லை, பட்டாளத்துக்கு ஆள்‌ 
அனுப்பாத பட்டிக்காடே இல்லை, பால்‌ விற்று வந்தவன்‌, 
பழக்கடைக்காரன்‌, பண்ணை வேலையாள்‌, பாட்டாளி என்னும்‌ 
தோழர்கள்‌, இன்று டாங்கிப்‌ படையிலும்‌ பிரங்கிப்படையிலும்‌ 
விமானப்‌ படையிலும்‌, “நாயக்‌”காகி விட்டனர்‌. திக்கெட்டும்‌ 
கூடாரங்கள்‌! தெருவெங்கும்‌ இராணுவத்தார்‌ நடமாட்டம்‌. 
பட்டாளம்‌ இராத பட்டிக்காடு இல்லை! இவ்வளவு பலமாகி 
விட்டது இந்திய முஸ்தீப்பு, பதினைந்து இலட்சம்‌ போர்‌ வீரர்கள்‌ 
பாரா! உஷார்‌!! என்று கூறுகின்றனர்‌ இன்று. 


இவ்வளவு பலம்‌ திரண்டு, பக்குவம்‌ பெற்றது, ஆச்சாரியார்‌ 
அறியாததன்று! இவ்வளவு படை திரட்டவும்‌, பணந்திரட்டவும்‌, 
இரண்டுக்கும்‌ தேவையான பிரசாரம்‌ செய்யவும்‌, காங்கிரசல்‌ 
லாதாரே பயன்பட்டனர்‌ என்பதை பிரிட்டிஷார்‌ அறிவர்‌, என்பதும்‌ 
ஆச்சாரியாருக்குத்‌ தெரியும்‌. 


வெற்றிக்‌ கொடியின்கீழ்‌ நேசநாடுகள்‌ வீற்றிருக்கும்‌ 
வேளையிலே, வீரஇஸ்லாமியரும்‌ தீரத்திராவிடரும்‌ ஆற்றிய 
அரும்பணிகள்‌ ஆங்கிலரின்‌ கவனத்திற்கு வராமற்‌ போகுமா, 
அதே நேரத்தில்‌, அகிம்சை பேசிவந்த கூட்டம்‌, தபாலைக்‌ 
கொளுத்தி தண்டவாளத்தைக்‌ கழற்றி, போலீசை விரட்டி, 
சர்க்கார்‌ ஆபீசைத்‌ தாக்கிய நாசகாரியம்‌, நினைவிற்கு வராமற்‌ 
போகுமா! 

சூலுக்கும்‌ சுறாவுக்கும்‌, எதிரியின்‌ சப்மரைனுக்கும்‌ 
கலங்காது, கடல்‌ கடந்து செனறு போரிட்ட 
பட்டாளத்தினிடம்‌ பரிவு உண்டாகுமா? படையலை 
உண்டு கடைவீதியிலே நின்று, பட்டாளத்திலே சேராதே 
என்று சுலோகம்‌ பாடிய சொரூபங்களிடம்‌ அன்பு 
ஏற்படுமா? ஈராக்‌, ஈரானுக்கு அடிக்கடி சென்று, 
இந்தியப்‌ பட்டாளத்தாருக்கு இதமொழி உரைத்து வந்த 
சர்‌. சிகந்தர்‌ ஹயத்கானிடம்‌, நேசநாடுகள்‌ சலுகை 
காட்டுமா, பிர்லாமாளிகையிலே கூடி, பிரிட்டனுக்கு 
இறுதி எச்சரிக்கை விட்ட “தேசியத்‌ 
திருப்பிரம்மங்களிடம்‌” அன்பு காட்டுமா? யுத்த 
எதிர்ப்புப்பேசிய ஆச்சாரியாரிடம்‌ அளவளாவுமா, 
அன்றி, அமெரிக்கா சென்று இரவல்‌ தளவாட சட்டத்தின்படி 
போர்ப்‌ பொருள்‌ பெறும்‌ பணியைத்‌ திறம்பட ஆற்றிய சர்‌, 
சண்முகத்திடம்‌ பேசுமா! மீண்டும்‌ மந்திரிகளாக வேண்டி மென்று 
சிறைக்குள்‌ குதித்த தோழர்களுக்குத்‌ திருஷ்டி கழிக்குமா, 
ஆபத்தான வேளையிலே, ஹனிபால்‌ கதை தெரிந்த பிறகும்‌, 
ஆகாயமார்க்கமாக பிரிட்டன்‌ சென்ற அஞ்சா நெஞ்சராம்‌ சர்‌. 
இராமசாமி முதலியாரின்‌ யோசனையைக்‌ கேட்குமா? 
நேசநாடுகளின்‌ வெற்றி வாடை, காங்கிரசாருக்குக்‌ 
குளிராகத்தான்‌ இருக்கும்‌!! 


ஆச்சாரியார்‌ நேச நாடுகள்‌ வெற்றிபெறும்‌ இந்த நேரத்திலே, 
நாம்‌ தேசிய சர்க்காரிலே இருக்க வேண்டும்‌, இல்லையானால்‌ 


ஆபத்து என்பதன்‌ கருத்து இதுதான! 


இது தெளிவாக இருப்பது கண்டு நான மகிழ்கிறேன்‌. சில 
“தெம்மாண்டைகள்‌” இன்னமும்‌ பிரிட்டனைத்‌ திட்டுவது, 
வீரத்துக்கு இலட்சணம்‌ என்று கருதுவது போல்‌ ஆச்சாரியார்‌ 
இராமல்‌ உண்மையான நிலைமையைத்‌ தெரிந்துகொண்ட 
வரையிலே எனக்குத்‌ திருப்தியே. ஆனால்‌, அலகாபாத்‌ போவது 
என்றால்‌, அது மீண்டும்‌, அவருடைய மனம்‌ இருட்டடைப்பில்‌ 
சிக்கிற்றோ என்ற ஐயத்தை உண்டாக்குகிறது, 

காலக்கண்ணாடி 


இந்தத்‌ திருக்குளத்தைச்‌ செப்பனிட்டு நீராழி மண்டபம்‌ கட்டி, 
நர்த்தியான சித்திர வேலை செய்யப்‌ பத்தாயிரத்துக்கு மேல்‌ 
சலவிட்டு, மண்டபம்‌ கட்டி முடித்ததும்‌, தெப்போற்சவத்தை 
பத்த மற்றோர்‌ பத்தாயிரம்‌ செலவிட்டுப்‌, பாண வேடிக்கையும்‌ 
ஈண்டு வாத்தியமும்‌, மூன்று ஜதை நாயனமும்‌, மூன்று நாள்‌ வேத 
ஈராயணக்காரருக்கு விருந்தும்‌ தந்தார்‌, தீனதயாள முதலியார்‌! 
பாவம்‌! அவருடைய திருக்குமாரன்‌ தான்‌, இதோ பிணமாக 
மிதக்கிறான்‌ திருக்குளத்திலே! சொத்துத்‌ தீர்ந்து விட்டது! 
தகப்பனார்‌ வியாபாரி! இலாபத்தைப்‌ பக்திப்‌ பிரபாவத்துக்குச்‌ 
செலவிட்டார்‌, புகழ்‌ கிடைத்தது, புகழ்‌, வியாபாரத்துக்கு 
விளம்பரமாயிற்று, விளம்பரம்‌ வியாபாரத்தை விருத்தி செய்தது, 
மேலும்‌ இலாபம்‌ கிடைத்தது! மகனோ, வியாபாரமறியான்‌ 
தந்தையைச்‌ சுற்றிக்‌ கொண்டிருந்த பூசரக்‌ கூட்டம்‌, தன்னைச்‌ 
சூழ்ந்திருக்கக்‌ கண்டான்‌, சொத்தைக்‌ கரைத்தான்‌, சொகுசாக 
விளையாடினான்‌, சொர்ண தானம்‌ செய்தான்‌, தகப்பனார்‌ 
துவக்கிய தெற்போற்சவத்தையும்‌ விடவில்லை, புதிய 
கைங்கரியத்தை வேறு செய்தான்‌, காளைப்பருவம்‌, கண்ணடியால்‌ 
கசங்கினான்‌, காசை இழந்தான்‌, கதியற்றவனானான்‌, 
கடனாளியானான்‌, கதறினான, கேட்பார்‌ இல்லை, 
கஜேந்திரனுக்கு மோட்சமளித்தவனின்‌ திருக்குளமே கதி என்று 

, விழுந்தான்‌, இறந்தான்‌, பிணம்‌ மிதக்கிறது! தெப்போற்சவத்‌ 
திருக்கைங்கரியம்‌ செய்த பக்திமானின்‌ பிணம்‌, தெப்பம்போல்‌ 
மிதக்கிறது. திருவிழாவுக்குத்‌ திரளான கூட்டம்‌ வருவது 
போலத்தான்‌ இதற்கும்‌ வந்து காண்கிறது. 


ட டமி 6 


தீனதயாளுவிடம்‌ திதிக்கு வாங்கிய அரிசி பருப்பு காய்கறி, 
தட்சணை, சோமன்‌ ஜோடு ஆகியவற்றைக்‌ கொண்டு குடும்பக்‌ 
காலட்சேபத்தை நடத்தி, தன்மகனைப்‌, பெரிய படிப்புப்‌ படிக்க 
வைத்தார்‌, பார்த்தசாரதி ஐயங்கார்‌! அவர மகன்‌ பி.ஏ. 
படிக்கும்போதே, வரதட்சணை ஓஐயாயிரத்துடன்‌ கிடைத்தாள்‌ 
வத்சலா! வத்சலாவின்‌ தகப்பனார்‌, சர்க்காரிலே பெரிய 
அதிகாரி. வத்சலா மணாளன்‌ வரதாச்சாரி பி.ஏ. ஜில்லா போலீஸ்‌ 
சூபரிண்டு அவன்‌ தான்‌, பிரேத விசாரணைக்கு ஏற்பாடு 
செய்தான்‌. அன்றிரவு வத்சலா, வரதாச்சாரி வயோதிகப்‌ 
பருவத்திலேயிருந்த பார்த்தசாரதி ஐயங்கார்‌ மூவரும்‌ “அல்லி 
அர்ஜுனா” நாடகத்துக்குச்‌ சென்று ஆனந்தமாகப்‌ பொழுது 
போக்கினர்‌. பிணமான பரந்தாமனின்‌ மனைவி பத்மா, அழுத 

குரலொலி, அவள்‌ வசித்த வீதியையே கலக்கிவிட்டது. 
திருப்பணி செய்த தொண்டனைத்‌ திருவடி நிழலில்‌ சேர்த்துக்‌ 
கொண்ட பெருமாள்‌, தேவியுடன்‌ நித்திரை செய்தார்‌. அவர்‌ 
காதிலே, பத்மாவின்‌ பிரலாபம்‌ விழவில்லை!!! 

தலயாத்திரை 


தலயாத்திரை சென்று, பக்தர்கள்‌, அருள்‌ பெற்று வரலாம்‌ 
என்றெண்ணுவர்‌. ஆனால்‌ பெறுவது அது அல்ல, உடலிலும்‌ 
உள்ளத்திலும்‌ நோய்‌ கொள்வர்‌. இத்தகைய பயணமின்றி, 
உல்லாசத்துக்குச்‌ செல்வர்‌ சிலர்‌. வேறு சிலர்‌, உலகைக்‌ 
காணவேண்டும்‌, ஏட்டிலே உள்ளதைப்‌ படித்தால்‌ மட்டும்‌ 
போதாது, நாட்டு நிலையையும்‌ நினைப்பையும்‌ கண்ட, கருத்தை 
வளமாக்குவோம்‌ என்ற எண்ணத்துடன்‌ ஊர்‌ பல சென்று வருவர்‌. 


மைசூர்‌ மாஜி திவான்‌ சர்‌. மிர்சா இஸ்மாயில்‌, வெளியே 
சுற்றுப்பயணம்‌ செய்வதனால்‌ கருத்து வளர்ச்சி ஏற்படும்‌ என்பது 
பற்றித்‌ தெரிந்து கொண்டிருப்பாரோ இல்லையோ, நமக்குத்‌ 
தெரியாது. ஆனால்‌, அது போல, மாணவர்கட்கு அவர 
உபதேசித்தார்‌. அவரும்‌ பாட்னா, டாக்கா சர்வ 
கலாசாலைகளிலே, போய்ப்‌ பார்த்ததில்‌, தமது சுற்றுப்‌ பயணம்‌ 
பலனளித்திருப்பதைத்‌ தெரிந்து கொண்டிருக்கக்‌ கூடும்‌. 
அங்கெல்லாம்‌, அவர்‌ பாகிஸ்தானை மறுத்துப்‌ பேசினார்‌. 


உடனே முஸ்லீம்‌ மாணவர்கள்‌ கண்டித்தனர்‌, சர்‌. மிர்சாவின்‌ 
பட்டமளிப்பு விழாச்‌ சொற்பொழிவுக்குச்‌ செல்லக்கூடாதென்று 
கிளர்ச்சி செய்தனர்‌. இத சர்‌. இஸ்மாயிலுக்கு, முஸ்லீம்‌ உலகின்‌ 
மனப்பாங்கை விளக்கி இருக்க வேண்டும்‌. இந்தப்பாடம்‌ 
அவருக்குக்‌ கிடைத்தது, சுற்றுப்‌ பயணத்தினால்‌ தான்‌! பாடங்‌ 
கேட்ட பிறகாவது, சர்‌. இஸ்மாயில்‌ திருந்துவாரா? 

வேதாந்தியின்‌ விழிப்பு 


வாழ்வோ அநித்யம்‌; உலகமோ மாயை, எல்லாம்‌ மன மயக்கு, 
இதை நம்பினாலோ வரும்‌ மன அழுக்கு; என்று வேதாந்தி 
விளக்கினார்‌. ஆதாரங்களைக்‌ காட்டினார்‌. ஆஹா! என்ற 
கேட்போர்‌ வந்தனர்‌, அவரது புகழ்‌ ஓங்கிற்று. 


sg சா பீகாம்பரமும்‌ என்ற பேதம்‌, அரண்மனை குடிசை என்ற 
வித்தியாசம்‌, சொக்குவது துக்கத்தால்‌ கிடப்பது, இவைகள்‌ 
உண்மையை சார்ந்தோர்க்கு இல்லை, என்று உபதேசிக்கிறார்‌. 


அவருடைய உபதேசத்தைக்‌ கேட்டு உள்ளம்‌ குளிர்ந்த மக்கள்‌, 
பாலும்‌ பழமும்‌ தேனும்‌ பிறவும்‌ தந்தனர்‌. “இவை என்‌ எதிரே 
இருப்பதும்‌ ஒன்றுதான்‌ உள்ளே போவதும்‌ ஒன்று தான்‌. எனக்கு 
அந்த வித்தியாசம்‌ இல்லை” என்றுரைத்தார்‌ பழத்தைத்‌ தேனில்‌ 
தோய்த்து உள்ளே அனுப்பி, அந்தப்‌ தயைப்‌ பிறகு பாலால்‌ 
கழுவினார்‌. படித்தார்‌, துயின்றார்‌. 


அவருடைய வேதாந்தத்தைக்‌ கேட்ட நேரத்திலே 
வேதனைப்பட்ட மக்கள்‌ ஓர்‌ வித ஆறுதல்‌ பெற்றனர்‌, வீரு 
பெற்றனர்‌, அங்கே அவர்களை உலகம்‌ கொண்டு அழைத்தது, 
“உன்‌ உடம்புக்குக்‌ காய்ச்சல்‌! அதற்கு மருந்து வாங்கி வா, போ! 
உன்‌ மனைவி கர்ப்பவதி, கேள்‌ அவளுடைய வேதனைக்கு போய்‌ 
அழைத்து வா மருத்துவரை. அதோ, கதவு தட்டுகிறது யார்‌, 
மார்வாடி! போய்‌ மண்டியிட்டு மனுச்‌ செய்துகொள்‌, 
மழைக்காலமாயிற்றே கூரை ஒழுகுமே, அதைக்‌ கவனி” என்று 
உலகம்‌ உரைக்கிறது. 


துயிலினின்றும்‌ எழுந்த வேதாந்தி, காணிக்கை செலுத்த வந்த 
செல்வவானைப்‌ பார்த்து, “மாயா உலகை நீ மதியாதே, மாநில 
வாழ்வது நிலையாதே!” என்று உபதேசிக்கிறார்‌. பொருள்‌ 
தருகிறார்‌ உபதேசிக்கிறார்‌. பொருள்‌ தருகிறார்‌ புண்ணியந்தேடி 
வந்த பூமான்‌. பொருள்‌ உன்னிடம்‌ இருந்தாலென்ன, என்னிடம்‌ 
இருந்தால்‌ என்ன?” என்று புன்முறுவலுடன்‌ கூறுகிறார்‌ வேதாந்தி. 
பணம்‌ வேதாந்தியின்‌ பெட்டியிலே படித்து உறங்குகிறது! 


வேதாந்தி,  வேதனையறியாது வாழ்கிறான்‌, உழைக்காது 
அனுபவிக்கிறான்‌, ஊர்க்குபதேசம்‌ செய்து வாழ்க்கைச்‌ 
சுவையைப்‌ பருகுகிறான்‌. ஆனால்‌, உலகமே மாயை என்று 

பேசுகிறான்‌. 


வேதாந்தத்தைக்‌ கேட்ட உழைப்பாளியோ, புழுப்போல்‌ 
துடிக்கிறான்‌ கரித்திரத்தில்‌, செக்குமாடாக உழைக்கிறான்‌, 
சீலைப்பேன்‌ குத்துகிறான்‌, அவன்‌ வாழ்க்கையைச்‌ 
செல்லரிக்கிறது. 


ஏழைக்குக்‌ கருத்து வளராதது கண்‌ திறவாதது, கஷ்டத்துக்குக்‌ 
காரணம்‌ கண்டி பிடிக்க முடியாது திணறுவது கஷ்டத்தைப்‌ 
போக்கித்‌ கொள்ளக்‌ கையை மேலுக்குத்‌ தூக்கிடும்‌ 
காரியமினறி வேறறியாதிருப்பது, வேதாந்தி, சித்தாந்தி, மதவாதி, 
என்போர்‌ உலகிலே காணப்படும்‌ காட்சி, நிலை, 
ஆகியவற்றுக்கு மாயை என்ற தத்துவமோ, வினை என்ற 
சாக்கோ, மேலுலகம்‌ என்ற ஆசை மொழியோ கூறி 
வைத்ததால்தான்‌. 


சமதர்மச்‌ சிங்கம்‌, சோவியத்‌ தலைவர்‌, லெனின்‌, இத்தகைய 
வேதாந்தி, சித்தாந்திகளைக்‌ குறித்து அழகியதோர்‌ மொழி, 
ஆழந்த கருத்தமைந்ததோர்‌ வாசக முரைத்தார்‌, 
“உ லகவிளக்கம்‌, வர்ணனை, காரணம்‌, பற்றிப்‌ பலர்‌ பலவிதமாகப்‌ 
பேசிவந்தனரே யொழிய, உலகை மாற்றி அமைக்க வேண்டும்‌ 


என்று முயன்றதில்லை” என்றுரைத்தார்‌. 


வேதாந்தி, சித்தாந்தி, மதவாதி என்போர்‌, உலக 
உற்பவம்‌, உலக காரணம்‌, உலகினோருக்‌ குற்ற 
நிலைக்குக்‌ காரணம்‌ என்பன பற்றிப்பேசினர்‌, 
ஏடெழுதினர்‌, நாட்டினரால்‌ நன்கு உபசரிக்கப்‌ பட்டு 
வாழ்ந்தனர்‌. ஆனால்‌, உலகிலே இருக்கும்‌ கொடுமை 
மடைமை, வேதனை, சூது, என்பவைகளைப்‌ போக்கத்‌ 
தம்‌ சிறு விரலை அசைத்தனரில்லை. அரண்மனைப்‌ 
பூங்காவிலே, சதங்கை குலுங்க நடந்து வந்த 
அரசிளங்குமரி, அன்றலர்ந்த ரோஜா, மணம்‌ வீசும்‌ 
மல்லிகை, முறுவல்‌ தரும்‌ முல்லை, அழகிய அல்லி, 
சுகந்தம்‌ வீசும்‌ மனோரஞ்சிதம்‌ ஆகியவற்றைக்‌ கண்டு 
களிகொண்டு, ஆடிப்பாடி, சேடியருடன கூடிப்‌, 
பூக்கொய்து மாலை தொடுத்து மகிழ்கிறாள்‌. ஆனால்‌, 
கதிரோனைக்‌ கண்டதும்‌ கண்‌ விழித்து, நிலந்திருத்தி 

நீ ர்‌ பாய்ச்சி, காவலிருந்து பாடு பட்ட தோட்டக்காரனன்றோ 
கஷ்டமறிவான்‌. வேதாந்தி, அந்த அரசிளங்குமரி போன்றவனே! 
காட்டைத்‌ திருத்த கழனியை உழ, தோட்டம்‌ காக்க, மலை 
குடையப்‌ பாறை பிளக்க, அவன்‌ வாரான்‌. காய்ந்த வயறும்‌ குழி 
விழுந்த கன்னமும்‌ பஞ்சடைந்த கண்களும்‌ அவனுக்கல்ல! 
கந்தலன்று அவன்‌ அணிந்திருப்பது, கம்பங்‌ கூழன்று அவனுக்கு; 
பீதாம்பரதாரியாக இருப்பான்‌! அத்தகைய வேதாந்திகளை 
விரட்டியடித்தே வீரன்‌ லெனின்‌, பாட்டாளி மக்களின்‌ ஆட்சியை 
ரஷியாவிலே அமைத்தான்‌. செல்வம்‌ படைத்துச்‌ சொகுசாக 
வாழ்வோர்‌ சிலராய்‌ சொல்திறமும்‌, மக்களை மயக்கும்‌ மொழித்‌ 
திறமும்‌ பெற்ற சிலரும்‌, சொகுசாக வாழுகின்றனர்‌; முன்னவர்‌ 
சிற்றரசன்‌, சீமான்‌, முதலாளி; பின்னவர்‌, வேதாந்தி, சித்தாந்தி, 
புராணிகன்‌, பாகவதன்‌, குருக்கள்‌, ஜோதிடன்‌, மடாதிபதி ஜீயர்‌, 
மகந்து குலகுரு முதலியோராவர்‌; முன்னவர்‌, உரிமை 
கொண்டாடி உரத்த குரலில்‌ பேசி ஊரை அடக்குவர்‌, பின்னவர்‌, 
மாயைபேசி, மெல்லிய குரலால்‌ மக்களை மயக்குவர்‌; 
இருசாராரும்‌ சமதர்ம வாழ்வுக்கு இசையார்‌. 


சர்‌. ராதாகிருஷ்ணன்‌ ஒரு வேதாந்தி! ஆரிய பீடமாம்‌ காசியிலே 
உள்ள சர்வ கலாசாலையின்‌ பிரதம பூஜாரி! மெல்லிய உடல்‌ 
படைத்த இந்த வேதியரின்‌ உள்ளத்திலே, மேனாட்டு கீழ்நாட்டு 
வேதாந்த சாரம்‌ ததும்புகிறதாம்‌. நவீன வேதாந்தி, எனவே நடந்து 
சென்று நல்லுரை கூறார்‌, பறந்து செல்கிறார்‌ பாரிஸ்‌, இலண்டன்‌ 
முதலிய பட்டினங்கட்கு; பட்டிப்‌ பீதாம்பரமணிந்து மான்‌ 
தோலாசனத்தில்‌ அமர்ந்து உலக சம்ரட்சணார்த்தம்‌ உபதேசம்‌ 

புரிவதில்லை, ஆங்கில உடைதரித்து, ௮ அழகான மோட்டார்‌ ஏறி, 
மாணவர்‌ கூட்டத்திடையே “மன்னர்‌ பிரானின்‌ மொழியை” 
மலருகிறார்‌. நடை உடை பாவனை மேனாட்டுடையது; 
எண்ணமோ, ஆரியம்‌! ஆங்கிலமேல்‌ பூச்சிலே ஆரிய நச்சு!! 
அதை அவர்‌ தந்திருக்கிறார்‌, கல்கத்தாவிலே சென்ற வாரம்‌ 
அவராற்றிய கமலா பிரசங்கத்திலே! இங்கு, சோவியத்‌ வாடை 
வீசினால்‌, இத்தகைய சொகுசுக்காரர்‌ தம்‌ கடையக்‌ கட்டுவர்‌. 
அதைத்தான்‌ வார்தா தடுத்து விட்டதே. எனவே இத்தகைய 
வேதாந்திகள்‌ உலவவும்‌ பேசவும்‌ வசதி இருக்கிறது. வார்தா தந்த 
பாதுகாப்பே தனபோன்றவரகட்கு வாழ்க்கை வழியை 
வசதியானதாகச்‌ செய்து தந்திருக்கிறது என்பதை அறிந்த சர்‌. 
இராதா கிருஷ்ணன்‌, செய்நன்றி கொல்லாமல்‌, காந்தியாரைப்‌ 
புகழ்ந்தும்‌, அஹிம்சையைப்‌ போற்றியும்‌, அகில உலகும்‌ இந்த 
அவதார புருஷரை அறிந்து கொள்ளப்‌ போகும்நாள்‌ வருமென்று 
ஆரூடம்‌ கூறியும்‌ பேசினார்‌. 

காந்தியாரை அவதார புருஷரென்று உலகம்‌ தெரிந்து 
கொள்வது பிறகு இருக்கட்டும்‌, அறிந்து கொண்ட இந்த 
அந்தணர, ஏன்‌ இனனமும்‌ அகாகான்‌ அரண்மனை சென்று 
அவரடி பூஜித்து நில்லாது, உபஅத்யட்சகராக உலவி ஊன்‌ 
சுமந்து திரிகிறார்‌ என்று கேட்கிறோம்‌. அஹிம்சையைப்‌ 
பற்றிப்பேசும்‌ இந்த “அறிவாளி” அஹிம்சாவாதிகள்‌ இன்று 
“அகோர வீரபத்திரர்களான”து தெரிந்து, அதைத்‌ தடுக்க, என்ன 
செய்தார்‌ என்று கேட்கிறோம்‌. இவருடைய ஆளுகையிலே 
இருக்கும்‌ காசி சர்வகலாசாலையின்‌ கதவை இழுத்துப்‌ பூட்டிக்‌ 
கொண்டு கடீவேகமாக வெளியே போனாரே தவிர, அஹிம்சை 
பற்றிப்‌ பேச ஏன்‌ அவர்‌ முயலவில்லை என்று கேட்கிறோம்‌. 


“இன்றைய மதம்‌” என்பது பற்றிப்‌, பேசவும்‌ மனந்துணிந்தார்‌ 
இந்த மின்மினி. இதற்கு ஏதேதோ ஏட்டூரைகளைக்‌ 
கொட்டுகிறார்‌. இருதய ஜோதியே இந்த மார்க்கம்‌, இகபர 
மார்க்கமே இந்து மதம்‌ என்று சுலோகங்களைக்‌ கூறுகிறார்‌. 
ஏட்டிலே இருப்பதை இனியோர்‌ சமயம்‌ கவனிப்போம்‌, நாட்டிலே 
உள்ள இன்றைய மதம்‌ எது என்று ஆண்மையுடன்‌ 
உரைக்கட்மே ஆங்கில மேல்‌ பூச்சுக்கார ஆரியர்‌. அகில 
உலகும்‌ அறியட்டும்‌, ஆபாசமும்‌ அநீதியும்‌, அக்ரமமும்‌ 
ஆணவமும்‌, மடைமையும்‌ மமதையும்‌, “இன்றைய மதமாக” 
இருக்கும்‌ கோரத்தை, கூறவாரும்‌ என்று அறைகூவி 
அழைக்கிறோம்‌. 


இந்நாட்டிலே, பல்லாயிரம்‌ சாமிகள்‌, கோட்டை கொத்தளம்‌ 
போல்‌ கோயில்கள்‌, அவைகளைக்‌ கூடாரமாகக்கொண்டு 
வேட்டையாடும்‌ ஆரியக்‌ கூட்டம்‌, அந்தக்‌ கூட்டத்திடம்‌ சிக்கிக்‌ 
கருத்திழந்து காசு இழந்து கபோதிகளாக உள்ள மக்கள்‌ 
அவரகள்‌ படிக்கும்‌ மதநூற்கள்‌, அதிலே வரும்‌ மடத்தனமான 
கதைகள்‌ “இன்றைய மதமாக” இருப்பதையும்‌, இவைகளைக்‌ 
கண்ணை மூடிக்கொண்டு ஒப்புக்‌ கொள்பவனே பக்தன்‌ - 
ஆஸ்திகன்‌ - இவ்வளவு ஆபாசத்தையும்‌ எப்படியப்பா நம்புவது 
என்று கேட்பவன்‌ நாத்திகன்‌ என்று பேசப்படுவதை நெஞ்சிலே 
ஈரமும்‌ வீரமும்‌ இருப்பின்‌ சர்‌. இராதாகிருஷ்ணன்‌ 
எடித்துரைக்கட்டும்‌. கூறக்‌ கூசுவாரானால்‌, நாம்‌ கூறுகிறோம்‌, 
அதை மறுக்கட்டிம்‌. மனதிலே திடமிருப்பின்‌ என்று 
கூறுகிறோம்‌. 


இத்தகைய ஆபாசத்தை களைய இவர்‌ முயன்றாரா இது வரை! 

எப்படி முயலுவார்‌? அது, நுனி மரமேறி அடி மரம்‌ வெட்வேது, 
அவரைப்‌ பொறுத்த மட்டிலே! அவருடைய பீடமே, அந்த ஆபாச 
மாளிகையிலே இருப்பது. 


ஆனால்‌, இந்நாட்டிலே ஓர்‌ சமதரமச்‌ சூறாவளி மக்கள்‌ மனதிலே 
எழும்பினால்‌ உரிமைப்‌ போர்‌ உணர்ச்சி மக்கள்‌ உள்ளத்திலே 
கிளம்பினால்‌, “பசி! பசி!” என்று கதறும்‌ மக்களிடம்‌ இவர்‌ 
போன்றோர்‌ “பஜி! பஜி!” என்று கூறினால்‌, யாரை? எம்மை 
இக்கதிக்கு ஆளாக்கி, நாங்கள்‌ இவ்வளவு இடரிலே வீழ்ந்து 
கிடந்தபோது இதம்‌ செய்ய யார்‌ முன்‌ வந்தனர்‌, நாங்கள்‌ பஜிக்க” 
என்று பதைத்த மக்கள்‌ கூறி, “பிடி! இந்த வேதாந்தி சித்தாந்தி 
மதவாதிக்‌ கூட்டத்தை என்று முழக்கமிடவர்‌. வேதாந்திகளின்‌ 
மனப்பிராந்தி அன்று ஒழியும்‌ விழிப்பு ஏற்படும்‌. அதுவரை சர்‌. 
இராதாகிருஷ்ணர்கள்‌ உலவட்டும்‌! 


20.12.1942 

லீ.ரா. 


லீ.ரா. எனும்‌ அன்பழைப்புக்குரியார்‌ நமது ஆருயிர்‌ நண்பர்‌, 
சீர்திருத்தச்‌ செம்மல்‌ தமிழ்‌ மரபின்‌ எடுத்துகாட்டாக உள்ளமும்‌ 
உடலமும்‌ பெற்று, குளிர்ந்த மொழி பேசி, முன்னேற்றத்‌ 
துறையிலே பல்லாண்டு உழைத்து வந்த மறத்தமிழர்‌, குடி அரசு, 
பிரசண்ட விகடன்‌, விநோதன்‌, விநோதினி எனும்‌ 
பத்திரிகைகளின்‌ ஆசிரியராக இருந்து செந்தமிழில்‌ 
தமிழர்க்குத்‌ தமிழளித்து வந்த தோழர்‌ லீ. ராமசாமி அவர்கள்‌ 
திடீரெனக்‌ கோவையிலே இறந்தாரெனும்‌ மனமுடையும்‌ செய்தி 
கேட்டோம்‌, சித்தஞ்‌ சோர்ந்தோம்‌, சிந்தனை குழம்பிற்று. சென்ற 
திங்கள்‌ சென்னையிலே சந்தித்தோமே, சிரித்துப்‌ பேசினாரே, 
கோவையிலே பாட்டாளி மக்களின்‌ பேரிகையாகத்‌ “தோழன்‌” 
எனும்‌ வார இதழ்‌ நடத்த ஏற்பாடு செய்துள்ளேன்‌ 
என்றுரைத்தாரே, அவரா மறைந்தார்‌ என்று அலறினோம, 
தமிழகத்திற்குற்ற நஷ்டத்தை எண்ணி மனம்‌ நொந்தோம்‌. என்‌ 
செய்வோம்‌. 


தமிழ்‌ நாட்டுச்‌ சீர்‌ திருத்த உலகம்‌ அவரது பணியால்‌ வளமுற்றது, 
சுயமரியாதைக்காரர்‌ அவரை ஓர்‌ தளபதியென்று கருதி 
மகிழ்ந்தனர்‌. அவருடைய அருங்கலைப்‌ பயிற்சியும்‌, சீர்திருத்த 
நோக்கமும்‌, விடுதலை ஆர்வமும்‌, வாழ்க்கைப்‌ படகு கஷ்ட 
மெனும்‌ புயலிலே சிக்கிக்‌ கொண்டு கவிழ்வது போன்ற நிலை 
ஏற்பட்ட போதெல்லாங்‌ கூட, முகத்திலே புன்னகை மாறாத 
இயல்பை அவருக்குத்‌ தந்தது. 


மறைந்த மறத்‌ தமிழரின்‌ குடும்பத்துக்கு நமது ஆழ்ந்த 
அனுதாபத்தைத்‌ தெரிவித்துக்‌ கொள்கிறோம்‌. மலை 
குலையினும்‌ மனங்‌ குலையாதிருப்பது தமிழர்‌ மாண்பு. அது 


ஒன்றே நமக்கு ஆறுதல. வேறு எது! 


(திராவிடநாடு - 20.12.1942) 

கொடை வள்ளல்‌, செட்டி நாட்டரசர்‌ 
அவர்கட்கு, 
பெரியோய்‌! 


தங்களின்‌ பெருங்கொடையின்‌ சிகரமாக விளங்கும்‌ 
அண்ணாமலைப்‌ பல்கலைக்‌ கழகத்திலே அண்மையில்‌, 
திருவிதாங்கூர்‌. மன்னர்‌ ஆற்றிய பட்டமளிப்பு விழாச்‌ 
சொற்பொழிவிலே, தங்களின்‌ சீர்மிகு குணமதைச்‌ சித்திர 
மொழியிலே செப்பியிருப்பது கேட்டூச்‌ செந்தமிழ்நாடு 
மகிழ்கிறது சேர நாட்டரசரின்‌ பாராட்டுக்குரியர்‌ தாங்கள்‌. 
மற்றைய மன்னரும்‌, மன்னர்‌ மன்னருங்கூட தங்களை மனமாரப்‌ 
பாராட்டுவர்‌. காரணம்‌, தாங்கள்‌ தமிழ்‌ மரபுக்கேற்ப, மக்களுக்கு 
உதவும்‌ மாண்பு மக்களின்‌ அறிவுக்கண்‌ திறக்கும்‌ அரிய செயல்‌, 
தங்களின்‌ பயன்தருகொடை, யாவரையும்‌ தங்கள்பால்‌ கனிவுடன்‌ 
இருக்கவே செய்யும்‌. 


மூவேந்தர்‌ மும்முரசு கொட்டி வாழந்த ஒரு இடம்‌ இன்று, 
வேதனைக்காடாகி இருப்பது கண்கூடி. முன்னமோர்‌ முறை 
இத்தாலி நாடி நிலைகுலைந்து, நெறி இழந்து, எடுப்பார்‌ 
கைப்பாவையாய்‌, யாவர்க்கும்‌ அடிமையாய்‌ இருந்த காலை 
வான்டே எனும்‌ கவி, கசிந்து கண்ணீர்‌ மல்கிக்‌ கதறினாராம்‌. “ஓ! 
என்‌ இத்தாலியே ஒளியிழந்த வைரமே. வல்லரசுகளின்‌ 
வைப்பாட்டியே! வலுத்தவனிடம்‌ வதையும்‌ அடிமையே” என்று. 


திராவிடமும்‌ அந்நிலையே பெற்று விட்டது. ஆண்ட பரம்பரை 
அடிமைகளாயினர்‌. கடலில்‌ மரக்கலம்‌ செலுத்தி, வாணிபம்‌ 
செய்தவர்கள்‌, தோணியிலே சென்று மீன்‌ பிடிக்கவும்‌ வகையற்றுப்‌ 
போயினர்‌. புலியையும்‌ வேழத்தையும்‌ வேட்டையாடியவர்கள்‌, 
பூனைக்கும்‌ பூசுரர்க்கும்‌ (சகுனத்தடை என்று கருதி) பயப்படும்‌ 
நிலைபெற்றனர்‌. கவிதை இயற்றியவர்கள்‌ கட்டுக்கதைகளை 
நெட்டிருப்‌ போடுபவராயினர்‌. இத்தகைய இடத்திலே தோன்றி, 
பாடுபட, பொருள்‌ ஈட்டு, பணியாற்று என்ற மும்மணிக்‌ 
கோவையை வாழக்கை வழியெனக்‌ கொண்டு, வளமுற வாழ்ந்து, 
மக்களின்‌ வாழ்வும்‌ வளம்பெற உதவி செய்து கொடை 
கொடுக்கும்‌ கையராய்‌, குளிர்முகக்‌ கோமானாய்‌, உலவுகிறீர்‌. 
பழந்தமிழ்‌ மரபு, பட்டெப்போனது, இதோ துளிர்‌ விட்டிருப்பது 
காணீர்‌ என்று பலரும்‌ போற்றுவது மிகையாகாது. 


Click&Join-> https://t.me/tamilbooksworld 


கர்மப்பிரபுக்கள்‌ இந்நாட்டிலே பலருண்டு. பஜாஜ்‌, பிர்லா போல, 
வியாபார நோக்கத்துடன்‌ வாரி வாரி இறைக்கும்‌ வள்ளல்கள்‌ 
உண்ட. அத்தகையதனறு தங்கள்‌ கொடை. திருவாங்கூர்‌ மன்னர்‌ 
அதனைத்‌ தெளிவுபடக்‌ கூறினார்‌. 


“அவர்களுடைய இனத்தார்களும்‌ குடும்பத்தார்களும்‌ 
பரம்பரையாய்‌ நடத்திவந்த பரம்‌. இவர்கள்‌ 
செய்துள்ள இத்தருமம்‌ உன்னதமான வரவேற்கத்தக்க நல்ல 
பலன்களையளித்துள்ளது.” என்று மன்னர்‌ மொழிந்தார்‌. 


தருமம்‌ செய்வது என்ற முறையிலேயே தாங்கள்‌ முதல்‌ புரட்சி 
செய்தீர்கள்‌ ஜான்‌ ஹாப்கின்ஸ்‌, ராக்பெல்லர்‌ போன்றார்‌ போல! 


இசை உலகிலும்‌, அது போன்றே தாங்கள்‌ செய்தது ஒரு 
புரட்சியே! தமிழிசையைத்‌ தாங்கள்‌ துலக்கினீர்கள்‌, அது 
இதற்குள்‌, பூத்துக்‌ காய்த்து கனிந்து வருகிறது. 


செல்வவான்கள்‌, சங்கீத வித்வான்‌ களுக்குச்‌ சன்மானம்‌ தருவது, 
கிருதிகள்‌ பாடும்போது பொருள்‌ விளங்காவிடினும்‌ தலையை 
அசைப்பது என்று இருந்தனர்‌. தமிழகத்திலே தமிழ்‌ இசை 
வேண்டும்‌ என்று கேட்டீர்‌; எதிர்த்தோருக்கு இதமொழி 
உரைத்தீர்‌, இன்று எங்கும்‌ எவரும்‌ என்னென்ன தமிழ்ப்பாட்டுகள்‌ 
கிடைக்கும்‌ என்று தேடும்‌ நிலை உண்டாகி விட்டது. தரும 
உலகில்‌ தாங்கள்‌ செய்த புரட்சி போலவே இசை உலகிலும்‌ 
தங்கள்‌ புரட்சி, பொன்‌ மலர்‌ மணம்‌ பெற்றது போலாயிற்று. 


இவைகட்காகத்‌ தங்களைப்‌ போற்றும்‌ தமிழர்‌, மற்றோர்‌ துறை 
யிலே தங்களின்‌ மகத்தான புரட்சியை எதிர்‌ நோக்கி 
நிற்கின்றனர்‌. 


தமிழகத்தின்‌ வளம்‌ சுருங்கி, வாணிபம்‌ வளைந்து, 
தொழில்‌ தேய்ந்து, செல்வம்‌ சிதைந்து போகிறது. 
ஜீவநாடியான வாணிபம்‌, வடநாட்டவரிடமே இருக்கக்‌ 
காணகிறோம்‌. வைரத்துக்கு சுராஜமல்‌, தங்கம்‌ 
வெள்ளிக்குப்‌ பாபாலால்‌, இரும்புக்கு டாடா, மருந்துக்கு 
தாதா, கப்பல்‌ விமானத்துக்கு லால்சந்த்‌ ஹீராசந்த்‌, ஆடை 
அணிக்குச்‌ செல்லாராம்‌, உண்டி வகைக்கு ஆரியபவன்‌, என்று 
இருக்கும்‌ நிலைமை மாற வேண்டாமா! தமிழகச்‌ செல்வம்‌ 

இவ்வளவு வாய்க்கால்‌ வழியாக வழிந்தோடி வடநாடு வளமாகச்‌ 
செய்கிறது, இங்கோ வரண்ட வயல்‌, இருண்ட முகம்‌, பசித்த 
உள்ளம்‌, பாடுபட்டும்‌ பலனடையாக்‌ கூட்டமாக இருக்கக்‌ 
காண்கிறோம்‌. 


ஏழடுக்கு மாடியிலே எத்தனையோ இலட்சாதி பதிகள்‌ 
வடநாகேளில்‌ உலவ இங்கு தரித்திர நாராயணர்கள்‌ 
தாண்டவமா௫கின்றனர்‌. 


வாணிபவேந்தராம்‌ தாங்கள்‌ இதனைத்‌ தெரிந்து 
கொள்ளாதிருக்க முடியாது. போர்‌ நெருக்கடியும்‌ பணமுடையும்‌ 
அதிகரித்துள்ள இந்நாளிலே, நமது நாட்டிலே சின்னஞ்‌ சிறு 
ரயில்வே நிலையங்களிலும்‌, கண்ணைப்பறிக்கும்‌, பாவையரும்‌ 
பூங்காவும்‌ பல வர்ணங்களில்‌ சித்தரிக்கப்பட்டூள்ள விளம்பரப்‌ 
போஸ்டர்கள்‌ வரிசை வரிசையாக ஒட்டப்பட்டூள்ளன. 

அரவிந்த மில்லிலே ஆடைவாங்குங்கள்‌, மினர்வா மில்லிலே 
துணி வாங்குங்கள்‌ என்று, வடநாட்டு மில்‌ விளம்பரங்கள்‌ 
ஓட்டப்பட்ளேளன. வியாபார மந்தமோ, பொருள்‌ முடையோ, 
வடநாட்டு வியாபார உலகில்‌ இருந்திருக்குமானால்‌, விந்திய 
மலையைக்‌ கடந்து வித விதமான போஸ்டர்கள்‌, இங்குள்ள சிறு 
ரயில்வே ஸ்டேஷன்களிலும்‌ வருமா! 

வடநாடு, மான்செஸ்டர்‌, லங்காஷயர்‌, போலாகி விட்டது. 
தமிழகமோ, வற்றாத நதியிருந்தும்‌ பாலைவனமாக இருக்கிறது. 
வடநாட்டுக்குத்‌ தென்னாடு வெள்ளாட்டியாக, வெண்சாமரம்‌ வீசும்‌ 
அடிமையாக இருக்கும்‌ நிலைமாற வேண்டாமா? 

இந்தப்‌ பொருளாதார சுதந்திரம்‌ திராவிடத்துக்குக்‌ கிடைக்கும்‌ 
திட்டமே, திராவிடநாடூ திராவிடருக்கே! என்பதாகும்‌. 

பொருள்‌ அபிவிருத்திக்கு இதைவிடச்‌ சிறந்த வழி வேறு 
இல்லை! 

ஆகவே தான்‌, தாங்கள்‌, இந்தத்‌ துறையிலே நுழைந்து வேலை 
செய்ய வேண்டும்‌ என்று நான்‌ வேண்டிக்‌ கொள்ளுகிறேன்‌. 


தங்கள்பால்‌, 

மட்டில்லா மதிப்புக்‌ கொண்ட, 
திராவிடன்‌ 

27.12.1942 

பூகோள போதனை 


மே.த. வைசிராய்‌ வின்லிதோ பிரபுவுக்கு, இந்திய பூகோள 
ஒற்றுமையிலே, அபார சிரத்தை உண்டாகி விட்டது; அமெரிக்கு 
அக்பரிடம்‌ அன்பு வந்தது போல! மே.த. வைசிராய்‌ அவர்கள்‌, 
தமது பரிவை அதிஷ்டம்‌ போல்‌ வழங்குவது அவருக்கான 
உரிமை! காளை மாடுகளின்‌ ரட்சகராகக்‌ காட்சி தந்தார்‌; சரி, 
பிரபுவின்‌ பரிவு, காளைகளிடம்‌ சென்றது போல, பாடுபடும்‌ 
இனங்கள்‌ மீதும்‌ பிறக்கக்கூடுமல்லவா, என்று மகிழ்ந்தோம்‌. 
இன்றோ, பூகோள ஒற்றுமை மீது பரிவு கொண்டவர்‌, பல கோடி 
மக்களின்‌ எதிர்கால வாழ்வுக்குப்‌ பயமூட்டே திட்டத்தை 
வைத்துள்ள தோழர்களுக்குக்‌ குதூகலம்‌ பிறக்குமாறு, இந்திய 
ஒற்றுமைக்குப்‌ பங்கம்‌ வரக்கூடாது என்று பேசுகிறார்‌. வைத்ய 
வரதர்‌ சந்தனம்‌ என்கிறார்‌, சவர்க்கார்‌ சாமரம்‌ வீசுகிறார்‌; சர்‌. 
சி.பி. ராமசாமி ஐயர்‌, சல்லடம்‌ போடுகிறார்‌, இவைகட்கு 
ஆச்சாரியார்‌ எதிர்‌ அஸ்திரம்‌ விடுகிறார்‌! ஐயோ! பூகோளமே! 
நீயுமா, எதிரியாக வேண்டும்‌! 


பூகோள அமைப்பை மட்டுமே கவனிப்பதானால்‌, லின்ல்தோ 
பிரபுவின்‌ ஜெனமபூமியினர்‌, சிறு படகுகளில்‌, கடலில்‌ உலவி 
மீன்‌ பிடிப்போராகவும்‌, வண்ணமும்‌ கரியும்‌ பூசிய 
முகத்தினராகவும்‌ இருந்திருக்க வேணடும்‌; பிரிட்டன இயற்கை 
வளங்கள்‌ அதிகமில்லாத, கடல்‌ நடுவிலே உள்ள ஓர்‌ திட்ட! 
ஆனால்‌ வாதத்தை கவனித்தால்‌, சூரியன்‌ மறையாத சாம்ராச்பம்‌, 
பிரிட்டனுக்கு இருப்பது தெரிகிறது! பூகோள போதனை 
செய்யும்‌ மே.த. வைசிராய்‌, நூற்றுக்கணக்கான சமஸ்தானங்கள்‌ 
இந்திய பூமியிலே இங்குமங்கும்‌ இருப்பது கண்டு, என்ன 
செய்கிறார்‌? 


சமஸ்தானாதிபதிகள்‌, தோட்டக்‌ கச்சேரி நடத்தி, பொன்‌ மாலை 
சூட்டி, மே.த. வைசிராயின்‌ புன்முறுவல்‌ காணத்‌ தவங்‌ கிடக்கும்‌ 
நேரங்களிலே லின்லிதோ பிரபு, இந்திய ஐக்யத்தைப்‌ பற்றிப்‌ 
பேசி, இனி இத்தனை துண்டுகள்‌ ஏன்‌, ஒரே அரசியலா வோம்‌, 
தனித்தனி வாழ்வு வேண்டாம்‌ என்று கூறினாரா, கூறுவாரா! 
மன்னர்பிரான்‌ சர்க்காருக்கும்‌ சமஸ்தானங்கட்கும்‌ ஏற்பட்டுள்ள 
உடன்படிக்கைகள்‌ பற்றியன்றோ அச்சமயங்களிலே 
பேசுகிறார்‌. பூகோள போதனை, பாகிஸ்தான்‌, திராவிடநாடு 
கேட்பவர்கட்கு பிரத்தியேகமாக ஒதுக்கி வைக்கப்பட்டிருக்கும்‌ 
அற உரை போலும்‌! 

பிரபுவின்‌ கவனத்திற்கு நாம்‌ சிறிதளவு சரித்திரத்தைக்‌ 
கொண்டுவர அனுமதி கோருகிறோம்‌. பிரிட்டிஷ்‌ பிரபுக்கள்‌ 
இந்திய உப கண்டத்திலே ராஜப்பிரதிநிதிகளாக வராமலிருந்த 
காலம்‌ ஒன்று இருந்தது! ஏன்‌! பிரிட்டிஷ்‌ பிரமுகர்கள்‌ மொகல்‌ 
தர்பாரிலே, அனுமதி பெற்று பேட்டி கண்டு, சலாமிட்டுக்‌ குனிந்து 
நின்று, ஜாடை தெரிந்து சரக்கைக்‌ காட்டி, வினயமாக 
வியாபாரம்‌ செய்த காலம்‌ ஒன்று இருந்தது. பொன்னும்‌ மணியும்‌ 
கொழித்த காலம்‌! வீரரும்‌ தியாகியும்‌ உலவிய நேரம்‌! வாழ்க்கை 
ஒரு விருந்தாக இருந்த வேளை. அந்தக்காலத்திலே, திராவிடம்‌ 
தனி! பாகிஸ்தான்‌ தனி! இந்து மன்னர்கள்‌ தனித்தனி! அந்தக்‌ 
காலத்திலே கட்டப்பட்ட அழகிய தாஜ்மஹாலைத்தான்‌, அகில 
உலகிலிருந்தும்‌ வரும்‌ யாத்ரீகர்கள்‌ இன்றும்‌ கண்டு, 
போற்றுகின்றனர்‌. 


“அகிலும்‌ தேக்கும்‌ அழியாக்‌ குன்றம்‌ 
அழகாய்‌ முத்து குவியும்‌ கடல்கள்‌ 
முகிலும்‌ செந்நெலும்‌ முழங்கு நன்செய்‌ 


முலலைக்காடூ மணக்கும்‌ நாடு” 
என்ற விதத்திலே இருந்தது திராவிட நாடு. 


சரிதமும்‌ பூகோளமும்‌ சேர்த்து வைசிராய்‌ பார்ப்பாரானால்‌, 
இந்திய பூபாகத்திலே மூன்று தனி அரசுகள்‌ அமைவதே முறை 
என்பதை உணர்வார்‌. 


பூகோளத்தையுங்‌ கூட, போதனைக்காக மட்டுமன்றி, 
தெளிவுக்காகப்‌ படிக்கும்‌ யாவரும்‌, இந்த உபகண்டம்‌, 
நிலப்பண்பு, சீதோஷ்ணப்‌ பண்பு ஆகியவைகளிலே, மூன்று 
தனித்தனி இடமாக இருத்தலைக்‌ காணலாம்‌. மலையும்‌ மணல்‌ 
வெளியுங்‌ கலந்த வடமேற்கு பாகம்‌, இமாலய அடி வட்பாரம்‌ 
என்னலாம்‌, வளமும்‌ வற்றா நதிகள்‌ பாய்வதுமான கங்கை 
நதிதீரம்‌, தென்பீட பூமி, என்று மூவகை நாட்கள்‌, உள்ளன. 
இவை, லின்விதோ பிரபுவின்‌ மூதாதைகள்‌, ரோமன்‌, டேன்‌, 
நார்மன்‌ எனும்‌ பல்வேறு இனத்தவருக்குத்‌ தம்நாடு 
வேட்டைக்காடாவதைக்‌ கண்டு கண்‌ கசிந்து கிடந்த 
காலத்திலே, தேன்‌ கசியும்‌ கவி இயற்றி, மணம்‌ வீசும்‌ வாழ்வுடன்‌, 

“வானிடை மிதந்திடம்‌ தென்றலிலே 
மணிமாடங்கள்‌ கூடங்கள்‌ மீதினிலே 
தேனிடை பூறிய செம்பவள 
இதழ்சே யிழையாருடன்‌ ஆடுவமே” 
என்று பள்ளுபாடி வாழந்த இடங்கள்‌! 


பூகோள போதனை புரியும்‌ “பூஜ்யர்கள்‌” ஸ்காண்டி நேவிய 
தீபகற்பமென்று இயற்கையால்‌ ஒரே வட்டாரமாக்கப்பட்டுள்ள 
இடம்‌, ஏன்‌, ஸ்வீடன்‌ என்றும்‌, நார்வே என்றும்‌ இரு அரசுகளாக, 
பன்னெடுங்காலமாக உள்ளன என்பதற்கும்‌, ஐபீரியன்‌ தீபகற்பம்‌, 
ஸ்பெயின்‌ என்றும்‌ போர்ச்சுகல்‌ என்றும்‌ இரு பிரிவாக, இரு 
அரசாக ஏன்‌ உள்ளதென்பதற்கும்‌, இங்குள்ள பெரிய பண்ணை 
அளவுள்ளதான ஒரு லக்சம்பர்க்‌ ஏன்‌ தனி அரசு, கனி வாழ்வு 
கோருகிறதென்பதையும்‌, சிறு நாடுகளின்‌ சுதந்திரங்களைக்‌ 
காப்பாற்றவே, பிரிட்டன்‌ சீறிப்‌ போரிடுகிறது என்ற போர்‌ 
நோக்க விளக்கத்தையும்‌, மறந்துவிடக்‌ துணிகிறார்களா என்று 
கேட்கிறோம்‌. ஒரு கோடி முஸ்லீம்‌ ஒரே இடத்திலே வாழ்ந்து, 
வேற்றானிடம்‌ அடிமைப்பட்டு இருக்கின்றனரா? இல்லை! 
எங்கும்‌ தாருல்‌ இஸ்லாம்‌! இங்கு மட்டுமே 10 கோடி 
முஸ்லிம்கள்‌, அடிமை வாழ்வில்‌ உள்ளனர்‌. நாலு கோடி பேர்‌, 
எங்காவது நயவஞ்சகரின்‌ நாட்டியப்‌ பொம்மைகளாகி 
உள்ளனரா? இல்லை! திராவிடருக்கு மட்டுமே அக்கதி! இரு 
இனமும்‌ இக்கதி பெற்றதன்‌ காரணம்‌, பூகோளப்‌ 
பித்தலாட்டமன்றி வேறென்ன? பூகோளத்தை விஞ்ஞானமும்‌, இன 
எழுச்சியும்‌ மாற்றி மிருப்பதை யார்‌ மறுக்க முடியும்‌? 
பூகோளத்துடன்‌ விஞ்ஞானம்‌ சேரவில்லை யானால்‌, சூயஸ்‌ 
கால்வாய்‌ எது? சொகுசான வியாபார வாழ்வு மேனாட்டாருக்கு 
எங்ஙனம்‌ கிடைத்திருக்க முடியும்‌. 


ஐயர்லாந்திலே ஓர்‌ அல்ஸ்டர்‌ ஏற்படுவதற்குள்ள 
காரணங்களைவிட ஆமிர மடங்கு அரிய பெரிய, சரித 
ஆதாரமுள்ள காரணங்கள்‌, பாகிஸ்தான்‌, திராவிடநாடு 
பிரிவினைக்கு உண்டு. மே.த. வைசிராய்‌ பூகோள போதனையை 
மறந்து சரிதத்தைச்‌ சான்றுக்‌ கழைக்க வேண்டும்‌. 


காளைமாககளுக்குப்‌ பண்ணை ஒயவேவேண்டிமென்பதை, 
பிரபு மறுக்க மாட்டார்‌. கஷ்டமனுபவிக்கும்‌, 10 கோடி 

மக்களுக்குச்‌ சுதந்திரமாக வாழச்‌ சொந்த அரசில்‌ வாழ 


உரிமை உண்டு, நாலு கோடி “நாடாண்ட இனம்‌” தன்னரசுபெற 
உரிமை உண்டு. உரிமப்போர்‌, உபதேசத்தினால்‌, மங்கிவிடாது. 

ஏன்‌ பிறந்தோம்‌ இங்கு 


நீர்வள நிலவள மிகுந்த நெல்லூர்‌ தலத்திலே, சென்னை 
மாகாணக்‌ கவர்னரின்‌ ஆலாசனையாளர்‌ மிஸ்டர்‌ ரூதர்போர்ட, 
“மக்களே! உ பம்‌ உத்தேசித்து, இனி நீங்கள்‌ 
உபயோகிக்கும்‌, அரிசி அளவைக்‌ குறைத்துக்‌ 
கொள்ளுங்கள்‌” எனறு es மூன்றுவேளைச 
சோற்றுக்காரர்‌ இரண்டு வேளை உண்போர்‌, ஒரு பொழுதுடன்‌ 
இருப்பது, முழு வயிற்றுக்குச்‌ சோறிடுவோர்‌ அரை வயிற்றை 
மட்டும்‌ நிரப்பிக்‌ கொள்வது என்ற இன்னோரன்ன முறைகளே 
தேனும்‌ கையுண்டால்‌, மதியுரைத்த மன்னர்பிரான்‌ சர்க்காரின்‌ 

அதிகாரி கூறியபடி நடக்கலாம்‌, “இது ஒரு கஷ்டமல்லவே! 
ராபர்ட்‌ கிளைவின்‌ கீழ்‌ வேளை செய்த இந்திய சிப்பாய்கள்‌ 
கஞ்சியைத்‌ தாங்கள்‌ குடித்துவிட்டு, சாதத்தை வெள்ளைச்‌ 
சிப்பாய்கட்குத்‌ தரவில்லையோ, அத்தகைய மூரத்திகளன்றோ” 
என்று மற்றோர்‌ ஆங்கிலத்‌ தோழர்‌ எவரேனும்‌ கூறுவார்‌. 
புறாவுக்காகத்‌ தன்‌ சதையை அறுத்துத்‌ தந்த சிபிச்‌ சக்ரவர்த்தி 
வாழ்ந்த இப்பாரத பூமியிலே, தியாகமே வாழ்வு என்பதன்றோ 
கொள்கை” என்று ஆரியரொருவர்‌ திருவாய்‌ மலர்ந்தருளுவார்‌, 
“அரைவயிறு சாப்பிடும்படி “துரை” சொன்னாராமே அது 
கிடைத்தால்‌ போதுமே நான்‌ உணவருந்தி நாள்‌ மூன்றாகிறதே” 
என்று பட்டினிப்‌ பட்டாளம்‌ கிளம்பும்‌. இவ்வளவு வேதனை 
இங்கிருக்கிறது. சோற்றுக்கு அளவிடும்‌ போதனையும்‌, 
சோற்றுக்கே திண்டாடும்‌ சோதனையும்‌ ஏற்பட்டிருக்கிறது. 
ஈட்டிலே இதுபோது பதினைந்து இலட்சம்‌ தோழர்கள்‌ 
ட்டாளத்திலே சேர்ந்து, சர்க்காரின்‌ பாதுகாப்பு பெற்று, பசி 
நாயின்றி இருக்கும்‌ இந்தத்‌ தயவும்‌ கிடைத்திராமற்‌ 
பாய்விட்டிருந்தால்‌, மிஸ்டர்‌ ரூதர்போர்டின உபதேசம்‌ போல்‌, 
£ட்டிலே பலர்‌ செய்ய வேண்டி நேரிட்டிருக்கும்‌. பட்டாளத்திலே 
சர்ந்தோம்‌, பாதிவயிற்றுச்‌ சோற்றுக்காரராக இல்லை என்று 
பாரிடம்‌ தோழர்கள்‌ திருப்தி கொள்ளலாம்‌. அவர்களும்‌ 
நம்முடன்‌ இருந்து, வேதனையை உண்டி விம்மிடுவதை விட, 
இன்றுள்ள நிலை மேலென்று கருதுவர்‌. 


த்தல்‌ டம்‌ 


சாப்பாட்டின்‌ அளவைக்‌ குறைத்துக்‌ கொள்‌ எனறு உபதேசம்‌ 
செய்யப்படும்‌ நாட்களிலே அமெரிக்காவிலே! ஹாலி உட்‌ எனும்‌ 
கலாஷேத்திரத்லே உள்ள நட்சத்திரங்களும்‌ மனம்‌ நொந்துள்ள 
னராம்‌. பாருங்கள்‌ பரிதாபத்தை. பராரியும்‌ பஞ்சையும்‌ அவதிப்‌ 
படுவது சகஜம்‌ கலைவாணிகள்‌ கஷ்டப்‌ படுகிறார்களென்றால்‌, 

திடுக்கிடவில்லையா! ஓ! கலை வளர்ச்சியிலே கருத்துக்‌ 
கொண்ட கவிதா உள்ளம்படைத்த கண்ணியர்களே, உமது 
இருதயம்‌ துடிக்கவில்லையா, கலைக்கு வந்துற்ற இடி கேட்டூ. 


இங்கே சோற்றுப்‌ பஞ்சம்‌ இருக்கட்டும்‌ - அதைப்‌ பொறுத்துக்‌ 
கொள்ளலாம்‌, அங்கே ஹாலிவுட்டில்‌, கலையை வளர்க்கும்‌ 
கயற்கண்ணிகள்‌, கமலமுகவதிகள்‌, கூந்தலழகி! ஆடலழகி 
ஆகியோரும்‌, சுந்தரரூபர்‌, சுகுணப்‌ பிரதாபர்களம்‌ சோர்ந்து 
விடுகின்றனராம்‌, அவர்கள்‌ சோர்ந்தால்‌ கலை சுருண்டு விடாதா, 
கலை சுருண்டால்‌, உலகமே இருண்டன்றோ போகும்‌, ஆகவே 
ஆவன செய்க என்று இங்குள்ள கலாவல்லபர்களுக்கு கலையின்‌ 
சார்பாக ஒரு வேண்டுகோள்‌ விட வேண்டிய அளவு வேதனை 
ஹாலிவுட்டிலே! யாது என்பீர்கள்‌. கேண்மின்‌, இனிக்‌ 
காலக்கோளாறை உத்தேசித்து ஹாலிவுட்‌ நட்சத்திரங்கள்‌ 
திங்களொன்றுக்கு (அங்கும்‌ முப்பது நாட்கள்‌ திங்களுக்கு!) 
0666-10-86 தொகைக்கு மேலாகச்‌ சம்பளமாகப்‌ 
பெறக்கூடாதென்று, சர்க்காப்‌ உத்தரவிட்டள்ளனராம்‌. 
கிளிகளும்‌ கோகிலங்களும்‌ 6666 ரூபாயைக்‌ கொண்டி நாங்கள்‌ 
ஓரு மாத முழுவதையும்‌ எப்படிக்‌ கழிப்போம்‌, எதற்குக்‌ காணும்‌ 
இத்தொகை என்று ஏங்குகின்றனவாம்‌. நாளொன்றுக்கு 222 
ரூபாய்‌ தான்‌ பாவம்‌! இது போதுமா! இது அமெரிக்காவிலே 
அவர்களுக்கு வந்துள்ள அவதி. இங்கு, மிஸ்டர்‌ ரூதர்போர்டு, 
அரிசியை மட்டாக உபயோகிக்கும்படி அற உரையாற்றுகிறார்‌. 
ஏன்‌ பிறந்தோம்‌ இங்கு? 

வீசுகிறார்கள்‌ சுயராச்யம்‌! 


டோக்கியோ ரேடியோவிலே சொன்னானாமே, சுயராச்யம்‌ 
தருகிறேன்‌, எங்களோடு சேருங்கள்‌ என்றுரைத்த ஏமாளிக்‌ 
கூட்டத்தின்‌ கருத்து, கல்கத்தாவிலே, ஒரு முறைக்கு மும்முறை 
நிலவொளியிலும்‌, விடியு முன்னரும்‌, ஜப்பானியர்‌ குண்டு வீசினர்‌ 
என்ற செய்தி கேட்ட பிறகேனும்‌ கருத்து துலங்கியிருக்கும்‌ 
என்று நம்புகிறோம்‌. ஜப்பானியர்‌ குண்டு வீசுவது, நம்‌ நாட்டு 
மக்களை, “மோட்ச சாம்ராஜயத்துக்கு” அனுப்ப வேண்டுமானால்‌ 
பயன்‌ படுமே தவிர, சுயராஜ்யத்துக்குப்‌ பயன்படாது. குண்டுகள்‌ 
வெடிக்குமே யொழிய, அவைகளினின்றும்‌ சுயராச்யம்‌ 
கொத்தாகப்‌ பூக்காது! 


கல்கத்தாக்‌ குண்டி வீச்சு, ஜப்பானின்‌ கபடம்‌ என்ன வென்பதைக்‌ 
காட்டி விட்டது. அம்மட்டோ! வங்கச்‌ சிங்கம்‌, வரண்டு விடாது 
என்பதையும்‌ காட்டுகிறது. 


இப்போது ஜப்பானியர்‌ ஒரு விமானத்தோடு இங்கு வந்தால்‌ 
நேசநாடுகள்‌ ஒன்பது விமானங்களை, விண்ணிலே வட்டமிடச்‌ 
செய்து, கொட்டும்‌ ஜப்பானின்‌ கொடுக்கை நறுக்கும்‌ நிலைமை 


இருக்கிறது. எதிரியின்‌ 9 விமானத்துக்குக்குப்‌ பதில்கூற ஒரு 
விமானங்கூட இல்லாத நாட்களிலே, இந்தக்‌ குண்டுவீச்சு 
நடைபெறாமல்‌, நேசநாடூகள்‌ நிமிர்ந்து நின்று போரிடக்கூடிய 
இந்நாட்களிலே, நேரிடுவது கண்டி நாம்‌ மகிழ்கிறோம்‌. 


பரமாவுக்குள்‌ நேசநாட்டுத்‌ துருப்புகள்‌ முன்னேற 
முன்னேற, ஜப்பானியரின்‌ முகாம்களிலே கிலி 
அதிகரிக்கும்‌. கிலியின்‌ காரணமாக அவர்களுக்கு, 
எங்கேனும்‌ கண்டு வீசுவோம்‌, என்று பதைப்புச்‌ சுபாவம்‌ 
தோன்றக்கூடும்‌. அத்தகைய நேரங்களிலே, கல்கத்தா 
தாக்கப்பட்டதுபோல, மற்ற இடங்கள்‌ தாக்கப்‌ 
படக்கூடம்‌, வங்கத்தார்‌ போலவே, மற்றையோரும்‌ 
சிங்கமென்று இருத்தல்‌ வேண்டும்‌. இன்று நாம்‌ 
ஆதரவற்றவர்களல்லர்‌. வீர ரஷ்யரின்‌ தோழர்‌, சீனரின்‌ 
நண்பர்கள்‌, பிரிட்டனின்‌ பராமரிப்புக்குரியர்‌, 
அமெரிக்கரின ஆதரவும்‌ கிடைக்கப்‌ பெற்றுள்ளோம்‌. 
எனவே அச்சமில்லை! அச்சமில்லை! என்று 

உரைப்போம்‌, ஆண்மையுடன்‌ நிற்போம்‌, வெற்றிபுரி 
நடப்போம்‌, வீரரின்‌ வழி அதுவே! வீர ரஷ்யர்‌, ஜெர்மன்‌ 
படைகளை டான்‌ நதி தீரத்திலே நொறுக்குகிறார்கள்‌. 
ரணகளச்‌ சூரன்‌ ரோமில்‌ ஓட்டப்‌ பந்தயத்திலே இத்தாலியரை 
விஞ்சி விட்டான்‌. எங்கும்‌ நேசநாடுகளின்‌ வெற்றிக்கான 
நிலைமை உண்டாகிவிட்டது. இங்கும்‌ நாம்‌ உறுதியுடன்‌ 
நின்றால்‌, வெற்றி நமதே! அஞ்சேல்‌! 

காலக்கண்ணாடி - தடித்தாண்டவராயன்‌ 


யாரப்பா அது? கண்‌ செரியாத்‌ தெரியல்லை. அடெடே! 
தாண்டவராய முதலியா? வாப்பா, என்ன விசேஷம்‌? தடித்‌ 
தாண்டவராயனுண்ணு நம்ம பையன்‌ எப்போதும்‌ உன்னைச்‌ 
சொல்லுமே கவனமிருக்கோ! 


ஏனில்லிங்க! நேத்து இராத்திரி வந்தேன்‌ ஊருக்கு, சாமியைப்‌ 
பார்த்தாட்டுப்‌ போவலாம்‌, பத்து வருஷமாச்சேன்று வந்தேனுங்க. 
கேமந்தானுங்களா? 


இருக்கேன்‌ பகவத்‌ சங்கற்பத்தாலே. ஏண்டாப்பா தாண்டவராயா? 
ஊரை விட்டே போயிட்டே, போன இடத்திலாகிலும்‌ ஏதோ 
காலட்சேபம்‌ சரியாக நடக்கிறதோ? 


இழுத்துப்‌ பறிச்சிக்கிட்டு இருக்குதுங்கோ. ஏழரை நாட்டான்‌ 
விலகி ஏழு மாசந்தானுங்களே ஆவுது. பட வேண்டிய பாட 
பட்டாச்சி. பூமி வீடி எல்லாம்‌ இங்கேயே போச்சிங்களே. அங்கே 
ஒரு மவராசன்‌ கிடைச்சாருங்கோ. அவர்‌ வீட்டிலே தான்‌ 
கணக்கு எழுதறேன்‌. 


உன்‌ மகன்‌ என்ன செய்திண்டிருக்கான்‌? 


அந்தக்‌ கண்ராவியை ஏன்‌ கேக்கறிங்க? சினிமா ஆடராங்களே 
அந்தப்‌ பசங்க கூடச்‌ சேந்துகினு சுத்தறான்‌. 


பொண்ணு, பொன்னி, என்னமா இருக்கா? 


புலம்பிகிட்டுக்‌ கிடக்குது! போன வருசம்‌ தாலி 
அறுத்துட்தேங்களே! 


கர்மபலன்‌. என்ன செய்றது? நீ மகா உத்தமன்‌. உனக்கு ஒரு 
குறையும்‌ வராது. ஊருக்கு எப்போ போகப்‌ போறே? 


காலங்காத்தாலே புறப்படறேன்‌ சாமி. சின்ன ஐயரு எங்கே 
இருக்கிறாரு. கண்ணிலேயே இருக்குதுங்க, பாக்கணும்னு 
ஆசை. 

சின்ன ஐயர்‌, சீனம்‌ போயிருக்கான்‌, டாக்டர்‌ பரீட்சைக்குப்‌ 
படிக்க. அடுத்த வருஷம்‌ வருவான்‌. ஆயிரம்‌ ரூபாய்‌ சம்பளம்‌ 
அவனுக்கு. 


SD) 


ராம்ப சந்தோஷம்‌. அவருக்கென்ன, தங்கக்கம்பி. 


மாட்டெப்பொண்ணு பெரிய இடண்டா தாண்டவா! உனக்குச்‌ 
சொல்றதிலே எனக்குப்‌ பரம திருப்தி. ஜட்ஜ்‌ ஜம்புகேச 
ஐயருன்னு, பெரிய ஆசாமி, அவர்‌ மக. ஒரே பொண்‌. 


நம்ம தம்பி எங்கேங்கோ? 


யாரைக்கேக்கரே? இரண்டாம்‌ பிள்ளையா! அவன்‌ சினிமாவிலே 
பெரிய “ஆக்டர்‌.” நீ இருக்கிற ஊரிலே சினிமா இருக்கோ? 
அதிலே பார்க்கலாமே, சந்திரன்‌ என்று சினிமாவிலே பெயர்‌ 
அவனுக்கு. போனமாசம்‌ வந்திருந்தான்‌ நன்னாத்தான்‌ 
இருக்கான்‌. என்‌ மகள மரகதம்‌, அது தான்‌ கர்மம்‌, 
விதவையாகிவிட்டது, அது ஒரு பெரிய மனக்குறை, 
மெட்ராசிலே படிக்கிறா இப்போ டாக்டர்‌ வேலைக்குத்தான்‌ 
போகணும்னு பிடிவாதம்‌ செய்யறா! 


தள்ளாத வயதிலே நீங்க மாத்திரம்‌ ஏன்‌ சாமி இங்கே தனியா 
இருக்கணும்‌. சினிமா எஜமானரு கூடவே இருக்கலாமே. 


வீடு வாசல்‌, தோட்டம்‌, துரவு, நிலம்‌, புலம்‌, இவைகளை விட்டூட்டு 
எப்படிப்‌ போறது? என்ன செய்றது? கோயில்‌ வேலை ஓண்ணு 
இருக்கேடா, அதை விட முடியுமோ? பொண்ணை யார்‌ கண்டா, 
பிள்ளையை யார்‌ கண்டா? இறக்கை முளைத்தா, தானா 
பறக்கறது; அது கிடக்கு, நீ இருக்கிற ஊரிலே, என்னென்ன 
சாமான்‌ விசேஷம்‌? 


அது சுத்தப்‌ பட்டிக்காடு, சாமி! 
பட்டிக்காடா இருந்தா பச்செனு இருக்குமே காய்கறி. நல்லதா 


கிடைச்சா, அனுப்புடா தாண்டவா! பழைய விஸ்வாசத்தை 
மறந்துடாதே. போய்‌ வா! சுகமா இரு! 


ஊர்‌ பெரியதனக்காரராக இருந்து உத்தமன்‌, பக்திமான்‌ என்று 
பெயரெடுக்க, சொத்தைச்‌ செலவிட்டூக்‌ கடனாளியாகி, வீட 


௦ 
[சக] 

ஈசலை விற்று விட்டூ வேற்றூர்‌ போய்‌, கணக்கனாகிக்‌ காலங்‌ 
ழிக்கும்‌ தாண்டவராய முதலி, பத்து வருஷங்களுக்குப்‌ பிறகு, 


சொந்த ஊர்‌ வந்து, ஊருக்கு ஜோதிடர்‌, புரோகிதர்‌, அர்ச்சகர்‌, 
தகராறுகளைத்‌ தீர்க்கம்‌ தரகர்‌, ஆகிய எல்லாம்‌ உருண்டு 
திரண்டு இருருவாக இருக்கும்‌ சுந்தர சர்மாவைத்‌ தரிசித்து, 
க்ஷேமம்‌ விசாரித்த சம்பவம்‌ மேலே தீட்டப்பட்டிருக்கிறது. 


ஜ்‌ 


& 


al 


£ண்ட வராய முதலி சுகமாக இருக்கிறார்‌, ஐயர்‌ சொல்படி. 


யர்‌, ஏதோ கிடக்கிறார்‌, மகன ஓரிடம்‌, தானோரிடம்‌ என்று!!! 


£ழ்ந்து கெட்ட முதலியார்‌, பச்சை காற்கறி அனுப்புவதாகக்‌ 


கூறினார்‌. செய்வார்‌!!! 


27.12.1942 

வரப்போகுதய்யே...! 


மார்கழி மாதம்‌ திருவாதிரை நாள்‌ வரப்போகுதய்யே, என்று 
பாடினாராமே நந்தன்‌, அந்த நாள்‌ வருகிறது. ஊர பலவற்றிலே, 
உள்ளே கிடக்கும்‌ உற்சவ மூர்த்திகள்‌, வெளிக்கிளம்புவர! 
திருவாதிரை ஒருவாய்க்களி, என்ற பேச்சும்‌, திரும்பிப்‌ பார்த்தால்‌ 
உலக்கைத்‌ தடி எனற ஏசலும்‌, நடக்கும்‌. அத்திருவிழாவிலே 
கலந்து கொள்பவர்கள்‌, சேவை செய்து விட்டு, நெற்றியிலே 
அர்ச்சகர்‌ அளிக்கும்‌ திருச்‌ சாந்தினை அணிந்து வீட திரும்புவர்‌, 
மோட்சத்‌ திற்கு அச்சாரம்‌ தந்துவிட்டதாகக்‌ கருதிக்‌ கொண்டு, 
அந்த விழாவிலே, திலகமி௫ம்‌ செயல்‌ புரியும்‌ சீலர்கட்கு, அதை 
ஒட்டியுள்ள புராணம்‌ தெரியுமோ, என்பது சந்தேகந்தான்‌. 
தெரிந்தால்‌, தன்மானமுள்ளவன்‌, இத்தகைய திருவிழாவிலே 
கலந்து கொள்ளவுமாட்டான்‌. திலகமிட்டூக்‌ கொள்ளவுமாட்டான்‌. 
கேட்க ஆபாசமானது, அந்தத்‌ திலகத்தின்‌ திருக்கதை! 


சிவனுக்கும்‌, காளிக்கும்‌, நர்த்தனம்‌, நடந்த தாம்‌ 
முன்பொருபோது. சளைக்காமல்‌ சதிராடிய காளியை 
எப்படியேனும்‌ தோற்கடிக்க வேண்டு மென்ற கருத்துடன்‌ 
தோடுடைய செவியன்‌, காலைத்‌ தூக்கி நின்று ஆடினாராம்‌. ஒரு 
ஆடவன்‌, பெண்ணின்‌ எதிரே காலைத்‌ தூக்கி நின்று ஆடினால்‌, 
காட்சியின்‌ கோரத்தையும்‌, அதைக்‌ காண நேரிடும்‌ அம்மையின்‌ 
கண்ணிலும்‌ கருத்தியலுமுண்டாகும்‌ மிரட்சியையும்‌ விவரிக்க 
வேண்டுமா? அதிலும்‌, அவர்‌ எப்படி ஆடு கிறாரோ, 
அப்படியெல்லாம்‌ அம்மையும்‌ ஆட வேண்டும்‌ என்பதே நரத்தனப்‌ 
போட்டியிலே முக்கியாம்சம்‌, என்ன செய்வாள்‌ காளி? எப்படிக்‌ 
காலைத்‌ தூக்கி ஆடுவது? தோற்றாளாம்‌. இந்தக்‌ கேவலமான 
முறையில்‌ கெலித்த கடவுள்‌, களித்தாராம்‌, இன்றும்‌ பக்தர்கள்‌ 
இதைத்தான்‌, காலைத்‌ தூக்கி நின்றாடிய தெய்வமே! என்று 
பாடிக்‌ களிக்கின்றனர்‌. புராணம்‌ இத்துடன்‌ முடிந்திருந்தால்‌ 
திருவாதிரை திலகம்‌ ஏற்பட்‌ டிராது. மேற்கொண்டும்‌ ஒன்று 
நடந்தது, அதைவிட ஆபாசமானது. சிவனாரின்‌ நர்த்தனத்‌ 
தின்போதும்‌ ஜடையிலேயே இருந்தாளாம்‌ கங்கா தேவியார்‌. 
திடீரெனச்‌ சிவனாரின்‌ நெற்றியிலே, உதிரம்‌ ஒழுகிற்றாம்‌. அவ 
கீழே விழவுமில்லை, வேறு வகை காயமும்‌ ஏற்படவில்லை. அவர்‌ 
தெரிந்துகொண்டார்‌, உதிர உற்பத்தின்‌ காரணத்தை, மேலே 
இருந்த கங்கையும்‌ சற்று வெட்கினார்கள்‌, திடீரென மாதவிடாய்‌ 
ஆனதால்‌, உதிரம்‌ சிவனாருக்கு அபிஷேகிக்க வேண்டி 
நேரிட்டதற்காக சிவனார்‌ உதிரத்தையே திலகமாக்கிக்‌ 


~ 


ப. 

கொண்டார்‌. அந்த உதிரத்தின்‌ அறிகுறியாகத்தான்‌ இன்றும்‌ 
திருவாதிரையின்‌ போது, பக்தர்கள்‌ திருச்சாந்தை 
திருவிழாவிலே பெற்று, நெற்றியிலே தீட்டிக்‌ கொள்கின்றனர்‌. 
அறிவும்‌ தன்மானமும்‌ தமிழருக்குப்‌ பிறந்தால்‌, இனி 
இத்திருவாதிரைத்‌ திலகத்தைத்‌ தரிப்பானா என்று கேட்கிறோம்‌. 
வெட்கக்‌ கேடு! வெட்கக்‌ கேடு!! வேண்டாம்‌ இந்த மானமற்ற 


செயல்‌!!! 

அந்தத்‌ தராசு 


ஆரிய மார்க்கத்தையும்‌, ஆரிய அரசியல்‌ பொறிபையும்‌ 
மகத்தானதென்று மனதிற்கொண்டு, நேரம்‌ நினைப்பு பொருளை 
அதற்கழுது பாழாகும்‌ தமிழா! உனது பொறுமைக்கு ஒர்‌ எல்லை 
வேண்டாமா! தோல்‌ கடித்தாலும்‌, நெஞ்சமாவது துடிக்கலாகாதா? 
எங்கே இருக்கிறது உணர்ச்சி? 


தராசு என்றால்‌, பண்டங்களை எடைபோடும்‌ கருவி. 
பாகல்காயோ பசும்பொனோ, உருளையோ, இரும்பு 
உருளையோ, எதையும்‌ எடைபோட்டு, விலை மதிப்புக்‌ கூறவே 
தராசு பயன்படுகிறது. தங்க வியாபாரியிடமும்‌ தராசு உண்டு. 
கருவாட்டுக்‌ கடையிலுந்தான்‌ அது இருக்கிறது. வியாபாரத்தை 
வாழ்க்கைக்கு வருவாய்‌ தரும்‌ ஓர்‌ தொழில்‌ என்று 
கோள்வோரிடமும்‌ அது இருக்கிறது. மக்களைக்‌ கசக்கிப்பிழிய, 
கொள்ளை இலாபம்‌ அடிக்க, தராசுக்கோலை, 
கொடுங்கோலாகக்‌ கொள்வோரிடமும்‌ அது இருக்கிறது. நிறை 
தெரிய அது தேவை. ஆனால்‌ நிறை அந்தக்‌ கோலைப்‌ பிடிக்கும்‌ 
தோழரின்‌ குணத்தைப்‌ பற்றியே, குறையுடைத்தாகவோ, 
சீருடைத்தாகவோ இருக்க முடியும்‌. ஆனால்‌, எடை போடுவது 
என்பது, இன்றியமையாததொன்று. எனவே, எடைபோடுவோரின்‌ 
இயல்வு உலகினோருக்கு நன்மை பயக்கக்‌ கூடியதாக 
இருந்தால்‌ மட்டுமே மக்களின்‌ வாழ்வு துலங்கும்‌. 


பண்டங்களை எடைபோடும்‌ தராசு போல்‌, பிரமுகர்களை - 
எடை போடும்‌ தராசு, எழுது கோலரிடம்‌ உண்டு. அவர்களின்‌ 
நேர்மையைப்‌ பொறுத்தே, மக்கள்‌, பிரமுகர்களைப்‌ பற்றித்‌ 
தெரிந்துகொள்ளுந்‌ தன்மையுமிருக்க முடியும்‌. 


சுதேசமித்திரன்‌ ஆசிரியர்‌, தோழர்‌ சீனுவாசன்‌, அக்கிரகாரவாசி, 
தேசீய நேசன்‌, பத்திரிகையுலகின்‌ பட்டத்தரசன்‌. அவர்‌ 
தென்னாட்டுப்‌ பிரமுகர்களை எடை போட்டி இருக்கிறார்‌, தாம்‌ 
எழுதிய தராசு என்ற புத்தகத்திலே. 


பெரியார்கள்‌, தென்னாட்டிலே யார்‌ என்பதை மக்கட்கு 
அறிவிக்கும்‌ நோக்கம்‌ அப்புத்தகத்தது. அதிலும்‌ பிலபல 
ஆசிரியர்‌ அறிமுகப்படுத்துகிறார்‌ என்றால்‌, மக்கள்‌ அவர்‌ 
காட்டும்‌ பெரியார்களிடம்‌ மதிப்புக்‌ காட்டுவது சகஜந்தானே! 
இத்தகைய செல்வாக்குடைய சுதேசமித்திரன்‌ ஆசிரியரின்‌ 

தராசு எப்படி இருக்கிறது என்ற, தமிழத்‌ தோழர்கள்‌, குறிப்பாக 
காங்கிரசிலே உள்ள தமிழத்‌ தோழர்கள்‌ - அவர்களிலே 
சிலருக்குத்‌ தலைவர்‌ என்ற பட்டமும்‌ உண்டி - சிந்தித்துப்‌ 
பார்க்கவேண்டும்‌. வெட்கித்‌ தலைகுனிவர்‌. தமது உழைப்பு 
வீணாவது காண்பர்‌, மானம்‌ மங்கி மடிந்திராவிட்டால்‌. 
இனியேனும்‌ வீறு கொள்வர்‌. 


சு.மி. தாரசு தென்னாட்டுப்‌ பெரியார்கள்‌ என்ற பார்ப்பனப்‌ 
பண்டங்களை மட்டுமே - அம்மாமி அப்பளத்தை மட்டுமே - எடை 
போட்டுக்‌ காட்டுகிறது. யார்‌ அப்பெரியார்கள்‌? படியுங்கள்‌ 
பட்டியை! ஏ.ரங்கசாமி ஐயங்கார்‌, எஸ்‌.ரங்கசாமி, கஸ்தூரிரங்க 
ஐயங்கார்‌. எஸ்‌.சீனுவாச ஐயங்கார்‌, வி.வி.சீனுவாச ஐயங்கார்‌, 
ச 
ச 


ர.பி.எஸ்‌.சிவசாமி ஐயர்‌, ராவ்‌ பகதூர்‌, நடேச ஐயர்‌, 
ர.சி.பி.ராமசாமி ஐயர்‌, சி.ராஜகோபாலாச்சாரி யார்‌, தேசீயத்‌ 
தமிழா! இந்நாட்டிலே, தேசீயக்‌ கனலையே மூச்சாகக்‌ கொண்டு 
வ.உ.சிதம்பரம்‌ பிள்ளை என்றொருவர்‌ இருந்ததை நீ அறிவாயா? 
அவர இல்லை, மித்திரனின்‌ தராசிலே! காவித்தைக்‌ 
காங்கிரசுக்கு அரணாக்கித்‌ தமது புலமையைப்‌ பூசுரருக்கு 
நல்கி, தமது நாவனமையை நாட்டுப்‌ பற்றுள்ளங்கொண்ட மக்கள்‌ 
பெருக வேண்டும்‌ என்ற நன்னோக்கத்தோடி உதவிய 
திரு.வி.கல்யாண சுந்தரனார்‌, அந்த தராசுக்கு ஏற்றவராகக்‌ 
கருதப்படவில்லை.  தென்னாட்டித்‌ திலகர்‌, தொழிலாளர்‌ 
தலைவர, இன்று இந்து மகாசபைத்‌ தலைவர, வைத்தியர்‌ 
வரதராஜுலு, தராசு எடுத்தபோது ஆசிரியரின்‌ கவனத்துக்கு 
வரவேயில்லை. பெரியார்‌ இராமசாமிதான்‌, ஆசிரியர்‌ தொடக்‌ 
கூடாத பேர்வழி! தொட்டுத்‌ தராசில்‌ எடுத்துப போட்டாலும்‌, 
எடை காட்டூவதற்குள்‌ தராசு அறுபழம. எனவே, அவரைச்‌ 
சுதேசமித்திரன்‌ ஆசிரியர்‌ தமது தராசுக்கு எடுக்காதது குறித்து 
நாம்‌ கவலை கொள்ளவில்லை. நாம்‌ கேட்கிறோம்‌, தராசிலிட 
வேண்டிய தகுதி படைத்த தேசீத்‌ தலைவர்கள்‌, 
சி. ஆர்‌. ஆச்சாரியார்‌, எஸ்‌.எஸ்‌.மூப்த்தியார்‌, சீமான்‌ 
எஸ்‌.எஸ்‌.ஐயங்கார்‌ ஆக மூவர்தானா? இந்தத்‌ தமிழகத்திலே, 
நூலில்லாத ஒருவர்‌ கூடவா, அதற்குத்‌ தகுதியுடையவல்ல! 


டாக்டர்‌ சுப்பராயன்‌, நண்பர்‌ நாடிமுத்து, தீரர்‌ இரத்தினவேலுத்‌ 
தேவர்‌, நாச்சியப்பர, முத்துரங்கர்‌, பக்தவச்சலம்‌ என்ற தேர்தல்‌ 
முழக்கிகள்‌ பட்டி வருகிறதே, கவனமுண்டோ! அவர்களிலே 
ஒருவர்‌ கூடவா தராசுக்கு ஏற்றவரல்ல! காங்கிரஸ்‌ கூடாரத்திலே 
உள்ள தமிழ்த்‌ தோழர்கள்‌ இதற்குப்‌ பதில்‌ கூற வேண்டாமா? 

தேசீயத்துக்கு மூவர்‌ - பிரம்மம்‌! திருப்தி அடையவில்லை கராசு 
ஆரியர்‌! 


பத்திரிகை ஆசிரியார்களிலே மூவர்‌, மூன்றுவித 
அரங்கசாமிகள்‌!! டாக்டர்‌ நாயர்‌ என்றொருவரகூட 
பத்திரிகையிலே எழுதுவார்‌ என்பதும்‌, அவருடைய 


தலையங்கங்களைக்‌ கண்டு ஆங்கிலர்‌ திகைப்பர்‌. ஆரியர்‌ 
இரகசியமாகப்‌ படிப்பர்‌ என்பதும தராசு ஆசிரியருக்குத்‌ 
தெரியும்‌. சர்‌.இராமசாமி முதலியாரின்‌ ரசமான தலையங்கங்கள்‌, 
தராசு ஆசிரியருக்கத்‌ தெரியும்‌. ஆனால்‌ 
அவர்களைப்பற்றியெல்லாம்‌ எழுதவா, அவர்‌ எழுதுகோல்‌ 
பயன்படுவது!! மற்றும்‌ எத்தனை எத்தனையோ தமிழரகள்‌ 
உண்டி. பற்பல துறையிலே விற்பன்னர்கள்‌. ஆனால்‌, தமிழர்‌ 
எனற பண்டம்‌, பார்ப்பனத்‌ தராசு ஏறுமா? 


அவர்கள்‌ கூசாமல்‌, குமுறாமல்‌, தங்கள்‌ வேலையைச்‌ 
செய்கிறார்கள்‌. அவர்களிடம்‌ சிக்கியுள்ள தமிழர்கள்‌, 
முகங்கோணாமல்‌, முறிச்சீட்டில்‌ கையொப்பமிட்டூவிட்டு 
அவர்கள்‌ என்‌ என்பதற்குள்‌ எண்ணெயாக நிற்கின்றனர்‌. 
இந்நிலையிலே, ஆரியத்‌ தராச, ஆரியப்‌ பண்டமன்றி வேறு எதை 
எதற்கும்‌? ஐயோ! காங்கிரஸ்‌ தமிழா! கருத்தை இழந்தாயே! இது 
என்ன வாழ்வு!!! 


நாடு முழுவதும்‌ கலங்குகிறது. பிரேத அடக்கத்தின்போது 
மந்திரிகள்‌ கண்ணீர்‌ சொரிகின்றனர்‌. சர்ச்சிலும்‌, அமெரியும்‌, 
சாம்ராஜ்ய மணி ஒன்று போய்விட்டதே என்று சோகிக்கின்றனர்‌. 
பஞ்சாப்‌ கவர்னர்‌ கல்லறை வரை வந்திருந்து மரியாதை 
செலுத்துகிறார்‌; சர்‌.சிக்கந்தரின்‌ திடீர்‌ மரணம்‌ கேட்டு, சகலரும்‌ 
திடுக்கிட்டுப்‌ போயினர்‌. பிணத்தையுங்‌ கூடத்‌ தராசு ஆசிரியர்‌, 
தமது பத்திரிகையிலே எடைபோட்டுப்‌ பார்த்துத்தான்‌ தமது 
கருத்தைக்‌ கூறியிருக்கிறார்‌. படியுங்கள்‌. சுதேசமித்திரன்‌ 
சிக்கந்தர்‌ மறைவு பற்றி எழுதியுள்ள தலையங்கத்தை. 


சர்‌. சிக்கந்தர்‌, தைரியமற்றவர்‌; ஏனெனில்‌ சுயநலக்காரர்‌; தேச 
நன்மையை வளர்க்கவில்லை; பதவி மோகம்‌ கொண்டவர்‌; 
வெறும்‌ அரசியல்வாதி, அவர்‌ மறைவு நாட்டுக்கு நஷ்டமல்ல. 


இதுதான்‌ தோழரகளே மித்திரனின்‌ எடை! இவ்வளவு 
பச்சையாகவா சொன்னான்‌ மித்திரன்‌ என்று கேட்பீர்கள்‌. 
டிசம்பர்‌ 28-ந்‌ தேதி தலையங்கத்திலே வரும்‌ 

கீழ்க்கண்ட வாசகங்களின்‌ கருத்து என்ன என்பதை நீங்களே 
கூறுங்கள்‌. நேர்மையில்‌ நாட்டங்கொண்டவர்கள்‌, 
மனிதத்தன்மையிலே அக்கரை கொண்டவர்கள்‌, கற்றறையில்‌ 
கேலி செய்யலாமா என்பதையும்‌ கவனியுங்கள்‌. 


எது சரியென்று தமக்குத்‌ தோன்றியதோ அதைத்‌ தைரியமாகச்‌ 
சொல்லத்‌ தயங்கினார்‌ - இது மித்திரன்‌ வாசகம்‌. ஏதோ அதை 
தைரியமாகச்‌ சொல்லப்‌ பகிரங்கமாக வர்பறுத்துவது. தமது 
சொந்த நலத்திற்கு உகந்ததல்ல என்பதை அவர 
உணரந்திருந்தார்‌. இது மித்திரன்‌ வாசகம்‌. கருத்து என்ன? 
சர்‌.சிக்கந்தர்‌ சுயநலக்காரர்‌. 


தேசநலத்தை வளர்த்திருக்கக்‌ கூடிய பல ஆரிய 
சந்தர்ப்பங்களை இழந்தார்‌ - இதுவும்‌ மித்திரன்‌ மொழி. கருத்து 
யாது, நேசநன்மைக்காக காரியத்தை சிக்கந்தர்‌ செய்யவில்லை. 


பதவி விஷயத்தில்‌ அவருக்குள்ள. பிரேமை பற்றியும்‌ 
சந்தேகத்திற்க இடமில்லை - இதுவும்‌ மித்திரன்‌ வாசகம்‌. என்ன 
இதன்‌ கருத்து? சர்‌.சிக்கந்தர்‌ பதவி மோகம்‌ கொண்டவர்‌. இவை 
எல்லாம்‌ வெறும்‌ அரசியல்வாதிக்கு இருக்கக்கூடிய 
குணங்களையே காட்டுகிறது. இதுவும்‌ மித்திரன்‌. இதன்‌ கருத்து 
என்ன? சிக்கந்தர்‌ வெறம்‌ அரசியல்வாதி 


தேசத்திற்கு ஏற்பட்டுள்ள நஷ்டத்கையோ அவர்‌ 
எத்தகையவராயிருந்திருக்கக்கூடம்‌ என்பதைக்‌ கொண்டே 
மதிப்பிட வேண்டும்‌. இது மித்திரன்‌ மொழி. மருந்து என்ன? அவர்‌ 
மரணம்‌, நாட்டுக்‌ கு ஒரு நஷ்டமல்ல. அவர ஒரு 
அல்லாப௯்ஷாகவோ, அபுல்‌ கலாம்‌ ஆஜாதாகவோ, நடந்து 
கொண்டிருந்தால்‌, அப்போது நாட்டுக்கு நஷ்டம்‌ அவர்‌ மறைவால்‌ 
என்று சொல்லுவோம்‌ என்கிறார்‌ மித்திரன்‌. 
சர்‌.கே.வி.ரெட்டியாரின்‌ மறைவின்போதும்‌, இதைப்‌ போலவே 
கேவி செய்தனர்‌. சர்‌.சிக்கந்தர்‌ விஷயமாகவும்‌ அதுவே நடந்தது. 
ஆனால்‌, மித்திரனை தமிழரும்‌ முஸ்லிமும்‌ ஆதரித்தும்‌ 
வருகின்றனர்‌. தமது இனத்‌ தலைவர்களை, அவர்கள்‌ மறைந்த 
பிறகு இழித்துப்‌ பழித்துப்‌ பேசும்‌ ஈனச்‌ சுபாவம்‌ 
வெளிப்படையாகத்‌ தெரிந்தும்‌, தமிழரும்‌ முஸ்லிமும்‌, ஆரிய 
ஏடுகளை ஆதரித்துவந்தால்‌ பிறகு ஏன்‌, ஆரியம்‌ 
தலைவிரித்தாடாது என்று கேட்கிறேன்‌. என்றுதான்‌, இந்த ஒரு 
இனமும்‌ ஆரிய ஆதிக்கத்தை அறுத்தெறிவார்களோ! 


(திராவிடநார௫ூ - 03.01.1943) 

1942 உலக வீரன்‌ 


அதோ வருகிறது சிகப்புப்‌ பட்டாளம்‌! இனி செந்நாய்க்‌ 
கூட்டக்தின்‌ மண்டை சிதற சம்மட்டி அடி விழும்‌! நமது 
அடிமைச்‌ சங்கிலிகள்‌ தூளாகும்‌, மீண்டும்‌ சுதந்திரம்‌, மறுபடியும்‌ 
சோவியத்‌ சுகந்தம்‌ வீசும்‌, வாழ்வு பரிமளிக்கும்‌. பல வீரரை 
இழந்தோம்‌, பண்ணை பாழனாலென்ன? ஸ்டாலின்‌ இருக்கிறார்‌, 
அவருடைய போர்த்திறமை நம்மை மீண்டும்‌ விடுவிக்கும்‌. 


ஜெர்மனியரிடம்‌ பிடிபட்ட இடங்களிலே உள்ள ரஷிய மக்களின்‌ 
நினைப்பு, பேச்சு இதுவே. ஒவ்வோர்‌ ஜெர்மன்‌ 
வெற்றியின்போதும்‌, ஒழிந்தது சோவியத்சேனை, அதனை 
அழித்தாகிவிட்டது, என்று ஜெர்மன்‌ பிரசாரகர்‌ கூறுகின்றனர்‌. 
ஆனால்‌, மீண்டும்‌ மீண்டும்‌, “தீவிர எதிர்ப்பு” “பெரிய தாக்குதல்‌” 
“கோரமான போர்‌” நடந்தே வருகிறது. ஆத்திரமும்‌ சலிப்புங்‌ 
கொண்ட ஒரு ஜெர்மன்‌ ராணுவ நிபுணன்‌, “சோவியத்‌ படை, 
பிரம்ம ராட்சசம்போல்‌ இருக்கிறது. அதன்‌ தலையை வெட்டிக்‌ 
கீழே தள்ளத்தள்ள, புதுத்தலைகள்‌ முளைத்துக்‌ கொண்டே 
வருகின்றனவே” என்று கதறுகிறான்‌. நச்சு நினைப்புக்‌ கொண்ட 
அச்சு நாட்டினனே! சோவியத்‌ மண்ணிலே நெளியும்‌ புழுவும்‌ 
போரிடும்‌, பொதுமக்கள்‌ வாழ, போக போகாதிகள்‌ சிலருக்கும்‌ 
படையும்‌ பிணியும்‌ பாட்டாளிக்கும்‌ என்றிருந்த கொடுமையை 
அழித்தொழித்த அந்த வீரபுரியிலே, புல்லும்‌ கல்லுங்கூடப்‌ 
போர்க்குணமே காட்டும்‌. அது வீரர்கள்‌ உலகு! தொட்டால்‌ 
துவளும்‌ விஷியல்ல! இளித்தால்‌ இணங்கும்‌ இத்தாலியல்ல. 
சாமரமுங்கையுமாக நிற்கும்‌ பிராங்கோ வாழும்‌ ஸ்பெயினல்ல! 
லெனின்‌ வாழ்ந்த நாடு, நெப்போலியனை விரட்டிய நாடு, அங்கு 
வீசும்‌ கடுங்குளிர்‌ காற்றுப்போல்‌ உமது உடலையும்‌ உயிரையும்‌, 
சோவியத்‌ மக்களின்‌ போர்த்திறமை உறிஞ்சி எடுத்துச்‌ 
சக்கைகளைச்‌ சோவியத்‌ களத்துக்கு எருவாக்கும்‌. பொது 
உடைமை நாட்டுக்கு நாஜி இரத்தம்‌ நீராகப்‌ பாய்ச்சப்படுகிறது! 


கடுங்குளிர்‌! விஷம்‌ போன்ற காற்று! சோவியத்‌ மக்களின்‌ 
சோர்விலாத்‌ தாக்குதல்‌! என்று இத்தாலிய ரேடியோ, அழுகிறது, 
சோவியத்‌ செய்திகளைக்‌ கூறுகையிலே. 


ஸ்டாலின்கிராடுக்குள்‌ ஜெர்மன்‌ படைகள்‌ நுழைந்துவிட்டன. 
இனி யாராலும்‌ அவைகளை விரட்ட முடியாது எனறு கூறின 
வீரன்‌ விம்மிக்‌ கிடக்க வேண்டிய நிகழ்ச்சிகள்‌ இப்போது 

நடைபெறுகின்றன. 


பிடிக்க வந்த படை, பிடிபடாமல்‌ தப்பினால்‌ போதும்‌, என்று 
திணறுகிறது. ஸ்டாலின்கிராட்‌ போர்முனையிலே 60 மைல்‌ 
ஓட்டம்‌ - பின்புறமாக!!! 


கடந்த பதினைந்து நாட்களுக்குள்‌, சோவியத்‌ படைகள்‌, 2000 
சதுரமைல்‌ விஸ்தீரணமுள்ள களத்தை எதிரியிடமிருந்து மீட்டு 
விட்டன. 


கிழக்கே டான்‌ நதி, வரனேஷ்‌ ரஸ்டா ரயில்பாதை மேற்கே, 
வரனேஷ்‌ ஸ்டாலின்கிராட்‌ ரயில்பாதை தெற்கே, அமைந்த 
முக்கோண வட்டாரம்‌ இப்போது ரஷியரிடம்‌ பிடிபட்டுக்‌ 
கொண்டது. 


ஸ்டாலின்‌ கிராட்‌ பகுதியிலே இருக்கும்‌ ஜெர்மன்‌ படைகளைக்‌ 
காப்பாற்ற விரைந்தோடி வந்த 6 ஜெர்மன்‌ பட்டாளங்கள்‌, 
தம்மைக்‌ காப்பாற்றிக்‌ கொண்டால்‌ போதுமென்று ஓடுகின்றன 
புறமுதுகுகாட்டி ! கொடோலினி கோவோ ரஷியரிடம்‌ 
பிடிபட்டது. 


இத்தகைய வீரதீரச்செயல்‌ புரிந்து வெற்றிகள்‌ பெற்று 
வரும்‌ சோவியத்‌ படைகளுக்கு, இப்போது, ஸ்டாலின்‌, 
போரத்திட்டம்‌ வகுத்துக்‌ கொடுத்து நடத்தி வருகிறார்‌. 
அவருடைய பூகமும்‌, திறமையுங்‌ கண்டு நேசநாட்டுத்‌ 
தலைவர்கள்‌ அவரைப்‌ பாராட்டுகின்றனர்‌. சோவியத்‌ 
வெற்றிக்கானவைகளைச்‌ செய்ய, உதவ, 
ஒவ்வொருவரும்‌ முன்வருகின்றனர்‌. எந்த ஸ்டாலின்‌, 
மதகுருமார்களின்‌ ஆதிக்க ஒழிப்புக்கான புரட்சியிலே 
பங்கு கொண்டாரோ, எவர்‌ மதவெறியைக்‌ கொண்டு 
மக்களை மாக்களாக்கும்‌ மதோன்மத்தர்களை 
மட்டந்தட்டினாரோ, எவர்‌ பொதுஉடைமை நாட்டின்‌ 
தலைவராக இருக்கிறாரோ எவர்‌, போரில்‌ வெற்றிபெற, 
இராணுவ முகாமமைக்கு வேண்டும்‌, பாசறை அடைய 
வேணடும்‌, புதுப்படைகள்‌ திரட்ட வேண்டும்‌ என்பதை 
உணர்ந்து செய்து, மாதாக்‌ கோயில்‌ சென்று மணி 
அடித்துப்‌ பரமண்டலத்திலுள்ள பிதாவுக்கு மனு 

அனுப்புவதைவிட, மக்களிடம்‌ சென்று, எங்கள்‌ சொத்து, 


சுகம்‌, சுதந்திரம்‌, மானம்‌ எனும்‌ மதிப்பிடற்கரிய 
செல்வத்தை சுரண்டவரும்‌ மாற்றானை கழித்து விகே!” என்று 
வீரமொழி புகல்வது சரி என்றறிந்து அதைச்‌ செய்கிறாரோ அந்த 
ஸ்டாலினுக்கு, நாத்திகனென்றும்‌, நீசனென்றும்‌, நிந்தனை 
செய்வோனென்றும்‌, ஏசுவின்‌ கருணையை இழந்தவரென்றும்‌, 
மீளா நரகத்தில்‌ விழ வேண்டியவனென்றும்‌, தூற்றும்‌, சபிக்கும்‌, 
குருமார்‌ கூட்டத்தைச்‌ சேர்ந்த ஒரு கிராமக்‌ குரு, சில ஆயிரம்‌ 
ரூபிள்களை அனுப்பி போர்ச்‌ செலவுக்குப்‌ பயன்படுத்திக்‌ 
கொள்க என்று கூறினார்‌! மதகுருமார்‌ மட்டுமா, ஏசுநாதருங்கூட, 
அந்த இணையில்லா வீரனின்‌ தீரச்‌ செயலைக்‌ கண்டால்‌, 
ஆயிரங்களா, கோடிக்கணக்கில்‌ ரூபிள்களை அவர்‌ காலடியிலே 
கொட்டி “எடுத்துப்‌ பயன்படுத்து போர்ச்‌ செலவுக்கு” என்றே 
கூறுவார்‌! 80 டிவிஷன்‌ ஜெர்மன்‌ படைகள்‌ அழியப்போகின்றன! 
ரஸ்டாவ்‌ விழப்போகிறது! ஹிட்லர்‌ மருளுமளவு நஷ்டம்‌ 
ஏற்படப்போகிறது. 


கிருஸ்தவ உலகிலே இன்று ஏசுநாதர்‌ காண்பது என்ன? ஒரு 
கன்னத்தில்‌. அறைந்தால்‌ மறு கன்னத்தைக்‌ காட்ட 
போதித்தவரின்‌ கோட்பாட்டைத்‌ தழுவிய மக்கள்‌, ஒரு 
குண்டுக்கு ஒன்பது, என்று இரத்தத்திற்கு இரத்தம்‌, 
கொலைக்குக்‌ கொலை என்றுங்‌ கூறிக்காரியத்தை நடத்தக்‌ 
காண்கிறோம்‌. ஸ்டாலின்‌ நாட்டிலே, அதுவல்ல தத்துவம்‌. 
பாடுபடு! பலன்பெறு! அந்த உரிமையை பறிக்க யார்‌ வரினும்‌, 
அவன்‌ கையிலே ஜெபமாலை இருப்பினும்‌ மெஷின்‌, பீரங்கி 
இருப்பினும்‌ அவன்‌ யோகி என்றரைப்பினும்‌ மன்னாதி மன்னன்‌ 
என்று கூறினாலும்‌, அவனை ஓழி - எனபதே சோவியத்‌ 
மக்களுக்கு லெனின்‌ தந்த கட்டளை. அந்த லெனின்‌ வழி வந்த 
வீரன்‌, சோவியத்‌ நாட்டை மீட்பதன்‌ மூலம்‌, உலகுக்குச்‌ செய்யும்‌ 
தொண்டு மகத்தானது. ஆகவேதான்‌ டைம்‌ என்ற அமெரிக்க 
பத்திரிகை “இந்த ஆண்டின்‌ உலக வீரன்‌” என்று ஸ்டாலினை 
குறித்து எழுதிற்று. 1941ல்‌ ரூஸ்வெல்ட்டுக்கும்‌, 1940ல்‌ 
சர்ச்சிலுக்கும்‌ இப்பட்டம்‌ தரப்பட்டது. வாழ்க ஸ்டாலின்‌! வெல்க 
சோவியத்‌ படைகள்‌! 


23.1.1943 

நீக்ரோஸ்தான்‌! 


பலஹீனமாக இருக்கும்‌ பாரிஸ்டர்‌ சவர்க்கார்‌, நாற்காலியிலே 
உட்கார வைக்கப்பட்டூத்‌, தூக்கி வந்து மாநாட்டு மேடையிலே 
இருத்தினராம்‌. பிறகு, அவற்‌, அமர்ந்தபடியே, தமது 
பிரசங்கத்தைப்‌ படித்தாராம்‌. அந்த வீர கர்ஜனையைக்‌ 
கேட்டீரோ என்று ஆரிய ஏடுகள்‌ கலங்கலமாக எழுதியுள்ளன. 
தலைவரின்‌ நிலையே தான்‌ அந்தக்‌ கட்சிக்கும்‌. அவர்‌ 
உடலநலங்குன்றிக்‌ கிடப்பது போன்றே இந்து மகாசபையுங்‌ 
கிடக்கிறது; அவர்‌ நடமாடச்‌ சக்தியற்று இருப்பது போலவே, 
இந்து மகாசபையும்‌ நாட்டிலே தலைகாட்டித்‌ திரிவதில்லை; 
அவரைத்‌ தூக்கி வந்து உட்கார வைப்பது போலவே, ல்குக்கு 
எதிரிடையான ஒரு கருத்தைக்கூற ஒரு ஸ்தாபனம்‌ வேண்டுமே 
என்பதற்காக வடநாட்டு முதலாளிகள்‌ இந்து மகாசபையைத்‌ 
தூக்கி நிறுத்தியிருக்கிறார்கள்‌. தலைவர்‌ ஏட்டைப்‌ படித்தது 
போலவே, சபையும்‌ ஏட்டிலே பல எழுதிப்படித்துக்‌ களித்துக்‌ 
கிடக்கிறது. இவ்வாண்டு வைபவத்தின்‌ போது, கங்கா ஜலமும்‌ 
கன்னியாஸ்திரிகளின்‌ கத்தி வீச்சும்‌ இல்லைப்‌ போலும்‌! 


காட்சியிலே விசித்திரம்‌ இராமற்‌ போகவே, சவர்க்கார்‌ தமது 
உரையிலாகிலும்‌ விசித்திரம்‌ இருந்து தீர வேண்டுமென்று கருதி 
“நீக்ரோஸ்தான்‌. வேண்டுமென்று அமெரிக்காவிலே உள்ள 
நீக்ரோக்கள்‌ கேட்டால்‌ எப்படி அமெரிக்க சர்க்கார்‌ அடக்கி 
ஓழிப்பார்களோ அதுபோல, இங்கு பாகிஸ்தான்‌ கேட்பவர்களும்‌ 
அடக்கி அழிக்கப்படுவார்கள்‌” என்று கூறுகிறார்‌. 


பத்து நாட்களுக்கு முன்‌ “பாகிஸ்தானை என்‌ வாழ்நாளிலேயே 
காண்பேன்‌” என்றுரைத்த ஜனாப்‌ ஜின்னாவின்‌ மொழி, 
சவர்க்காரின்‌ இருதயத்தை ஈட்டி போல்‌ குத்தியிருக்கும்‌. அந்த 
வேதனையினால்‌, அவர்‌ அவ்விதம்‌ பேசினார்‌. எனவே சீற்றம்‌ 
பிறக்கவில்லை; மாறாகச்‌ சிரிப்பே வருகிறது, இந்த இந்து 
சபைச்‌ சிங்கம்‌ புரியும்‌ கர்ஜனை கேட்டு! 


அமெரிக்காவின்‌ ஆதி குடிகளாகட்டும்‌ ஆப்ரிக்காவின்‌ 
சொந்தக்காரராகட்டும்‌, எஸ்கிமோக்காரராகட்டும்‌, எந்த 
இனமும்‌ தன்மானத்தையும்‌ தன்னுணர்வையும்‌ இழந்து விடாதபடி 

தடுக்க ஒரு தலைவர்‌ கிடைத்தால்‌, நிச்சயம்‌ தன்னரசு பெறுவர்‌. 
ட நீக்ரோஸ்தான்‌ தேவை தான்‌! அதைக்‌ 
கேட்கும்‌ உணர்ச்சி ஊற்று, வளமாக இருக்குமாறு செய்ய ஒரு 

தலைவரும்‌ கிடைத்தால்‌, நீக்ரோஸ்தான்‌ கேட்பர்‌, நாம்‌ 
பாகிஸ்தான்‌, திராவிட நாடி கோரிக்கைகளை ஆதரிப்பது 
போலவே, அதனையும்‌ நிச்சயம்‌ ஆதரிப்போம்‌. எந்த இனமும்‌ 
மற்றோர்‌ இனத்தை அடக்கி ஆள்வதையோ, எந்த இடமும்‌ 
மற்றோர்‌ இத்தைச்‌ சுரண்வேகையோ நாம்‌ கண்டிப்போம்‌ - 
வெள்ளை - கருப்பு - பழுப்பு சிகப்பு - என்ற வித்தியாசமின்றி. 


நீக்ரோக்கள்‌, அமெரிக்காவிலே குடி ஏறின ஐரோப்பிய 
வரக்கத்தாரால்‌, அடிமைப்‌ படுத்தப்பட்டு, தன்னுணர்வு அழிந்து 
போனதை உலகுக்கு நேரிட்ட மகத்தான நஷ்டமென்றே நாம்‌ 
இன்றும்‌ கருதுகிறோம்‌. ஆளும்‌ இனம்‌ - ஆளப்படும்‌ இனம்‌ என்ற 
சொற்களே, அரசியல்‌ அநாகரீகத்தை, அந்தகாரத்தை, 
அவதியை உண்டாக்குவனவாகும்‌. இன்று கப்பலில்‌ கஷ்டமான 
வேலைசெய்தும்‌, மூட்டை தூக்கியும்‌, முறி வேலை செய்தும்‌, காட 
மேடு வசித்தும்‌, வாடும்‌ நீக்ரோ மக்களின்‌ நிலைமை 
கெட்டதற்குக்‌, காரணம்‌ அவர்கள்‌ ஒரு நீக்ரோஸ்தான்‌ 
பெறாததால்தான்‌! பரிதாபத்தைக்‌ கிளர வேண்டிய இச்சம்பவம்‌, 
கேலிக்கு உதாரணமாக சவர்க்காரால்‌ எடழ௫ுத்தாளப்படுவது, 
அவரது இன இயல்பையே காட்டுகிறது என்போம்‌. 


உண்மையிலேயே, இங்குள்ள முஸ்லீம்களும்‌, திராவிடர்‌ களும்‌, 
தத்தம்‌ இனத்தினிடம்‌, தன்னுணர்வு இருக்குங்‌ காலத்‌ திலேயே, 
உரிமைப்போர்‌ நடத்தி, வர்க்கத்துக்கோர்‌ வட்டாரம்‌ 
பெறாவிட்டால்‌, நிலை இழந்து கிடக்கும்‌ நீக்ரோக்ககளின்‌ 
கதியே ஏற்படும்‌ என்று நாம்‌ பன்முறை கூறியிருக்கிறோம்‌. 


ஆனால்‌, சவர்க்கார்‌ இதை உணரடம்டும்‌. நீக்ரோக்களின்‌ 
நிலைமைகஸ்டு, முஸ்லீம்கள்‌, திராவிடர்கள்‌, தமது 
கோரிக்கையைப்‌ பன்மடங்கு மும்முரமாக வற்புறுத்தத்‌ 
துணிவரேயன்றி, துவண்டிபோக மாட்டார்கள்‌. இரு இனமும்‌, 
இன்று அடைந்துள்ள எழுச்சியைக்‌ கருத்துள்ளோர்‌ தெரிந்து 
கொள்வர்‌, கபோதிகள்‌ அறியார்‌. கபோதிகளின்‌ கர்ஜனையை 
நாம்‌ பொருட்படுத்த மாட்டோம்‌. 


நீக்ரோக்களுக்குச்‌ சமமாக, முஸ்லீம்களை, சவர்க்கார்‌ 
மதிக்கிறார்‌. அது அவரது இனமமதை, ஆனால்‌ ஒன்று 
சொல்வோம்‌, இந்துஸ்தானைவிட, நீக்ரோஸ்தான்‌ 


மேலானதாகவே இருக்கும்‌, ஆரியஸ்தானைவிட நீக்ரோஸ்தான்‌ 
ஆயிரமடங்கு மேலாக இருக்கும்‌. நீக்ரோதானில்‌ சூது சூட்சி 

வஞ்சனைக்கு இடம்‌ இராது! வீரருக்கு மதிட்பு இருக்கும்‌ 
வீணருக்கு ஆட்சி இராது. ஆயிரத்தெட்சே சாதிகளும்‌ 
அநாச்சாரக்‌ கருத்துகளைக்‌ கொண்ட மதமும்‌ இராது. புலி 
வேட்டையும்‌ சிங்க வேட்டையுமிருக்குமே யன்றி, மேலுலகங்‌ 
காட்டும்‌ சூதாட்டமிராது. மனிதனை மனிதன்‌ தொடக்கூடாது 
என்ற மடைமை, ஒரு மனிதனுக்கு மற்றோர்‌ மனிதன்‌ தாழ்ந்தவன்‌ 
என்ற கொடுமை, ஒரு கூட்டம்‌ வாழ மற்றோர்‌ கூட்டம்‌ 
பணத்தைக்‌ கொட்டி அழவேண்டும்‌ என்ற கொடுமை இராது. 


சவர்க்கார்‌, இதையும்‌ உணரட்டும்‌, பாகிஸ்தான்‌, திராவிட நாட, 
என்ற கோரிக்கைகளைப்‌ பூர்த்தி செய்யாத வரையிலே இந்த 
உபகண்டத்திலே வேறு எத்தகைய “ஸ்தான்‌” அமைக்கப்‌ 
பட்டாலும்‌, அது நிலையாஸ்தானாகவே போகும்‌. பீரங்கியும்‌ 
விமானமும்‌, கப்பலும்‌ டார்ப்பிடோவும்‌, 150 ஆண்டு அனுபோக 
பாத்யதையும்‌, சாம்ராஜ்ய சக்தியுங்கொண்ட 
ஆங்கிலஸ்கானையே, உனக்கென்ன இங்கு இன்னமும்‌ வேலை 
என்று கேட்கும்‌ இக்காலத்திலே, காய்ந்த ஓலையும்‌ கிழிந்த 
காகிதக்‌ கட்டும்‌, நெற்றியிலே பொட்டும்‌, வைத்கக்‌ கட்டுங்‌ 
கொண்டுள்ள ஆரியர்கள்‌, தங்கள்‌ ஸ்தானுக்கு, மற்ற இனங்கள்‌ 
அடங்கியிருக்க வேண்டுமென்று கூறினால்‌, வீர இனங்கள்‌, 
இணங்குவரா? அந்த மராட்டியப்‌ பிராமணர்‌, பீஷ்வாக்கள்‌ 
காலத்தை மனதிலே வைத்துக்‌ கொண்டு மமதையோடு 
பேசியிருக்கிறார்‌. இது வேறுகாலம்‌ விடுதலை வீரர்கள்‌ விடும்‌ 
கணை திக்கெட்டும்‌ கிளம்பும்‌ காலம்‌. வஞ்சனை அழிந்துபட 
அறப்போர்‌ நடக்குங்‌ காலம்‌ இறுதிப்‌ போரின்‌ ஆரம்ப காலம்‌. 
இதையும்‌ அவர்‌ உணரடட்டும்‌; பித்தத்தை விடட்டும்‌. 


(35.1.1943) 

காலக்கண்ணாடி - பிரும்மதேஜஸ்‌! 


என்னதான்‌ சொல்லுங்கோ! நம்ம அரியக்குடியின்‌ பிடியே பிடி! 
வைர ஜொலிப்பன்னோ! கமகம்‌, அடாடா, அபூர்வம்‌! கிருதி 
என்ன பிகுவு, எவ்வளவு பாடாந்திரம்‌. பக்க வாத்தியக்காரர்‌ 
திணறின்னா போறா. அரியக்குடின்னா அரியக்குடி தான்‌. 


எது எதுகளோ பாடறுதகளே, என்ன பிரயோஜனமென்னேன்‌. 
போன வாரம்‌ பாடினார்‌ பாருங்கோ, பந்துவராளியிலே ஒரு பதம்‌, 
ஆளை அப்படியே உருக்கிவிட்டுது ஓய்‌! 


ஆமாம்‌! 
கேட்டீரோ, பந்துவராளி பதத்தை. 


கேக்கலே! நீர்‌ சொல்றதே போதாதோ? அவர்‌ பாட்டு 
சிலாக்கியமுன்னு சொல்ல வேண்டுமோ. பாடும்போது, முகம்‌ 
எப்படிப்‌ பிரகாசிக்கிறது தெரியுமோ? 


பிரும்ம தேஜஸ்‌, எங்கே போகும்‌? 


மருங்காபுரி மகாதேவ ஐயருக்கும்‌, பரமக்குடி பஞ்சநாத 
சாஸ்திரிகளுக்குமோ, அல்லது வேறு எந்த இரண்டு ஐயர்கள்‌ 
சந்தித்துப்‌ பேசினாலும்‌, மேலே தீட்டிய உரையாடல்தான்‌ 
நடைபெறும்‌. ஒருவர்‌ புகழ்வார்‌. என்பர்மற்றவர்‌ ஆம்‌ என்பார்‌. 
இன அன்பு, இராகபாவ தாளத்துடன்‌, ஏசதா நடைபெறும்‌ 
அக்கிரகாரத்திலே, அக்ரகார விளம்பரத்துக்கு. 


சித்தூர்‌ பாட்டாமே, ரேடியோவிலே, சிட்டி! வாயேன்‌ போய்க்‌ 
கேட்போம்‌. 


சித்தூர்‌ சுப்பிரமணிய பிள்ளை பாட்டா, கட்டை சாரீரமப்பா, 
எனக்குப்‌ பிடிக்காது. என்னமோ சரிகமரிகமப என்று சங்கீதம்‌ 
பாடுவார்‌. எனக்குப்‌ பிடிக்காது. 


உனக்கென்னடா தெரியும்‌, அதன்‌ சிலாக்கியம்‌. காஞ்சிபுரம்‌ 
நாயனாப்‌. பிள்ளைக்கப்‌ பிறகு, அபூர்வ கீர்த்தனங்கள்‌, 
கனராகங்கள்‌,  தாளத்‌ திறமையுள்ள ஜதிகள்‌, வேறு 

யாரிடமிருக்கிறது. கர்நாடக சங்கீதம்‌, வேறே யாருக்குத்‌ 
தெரியும்‌? 


அது என்னமோப்பா எனக்கப்‌ பிடிக்காது. நான்‌ வரவில்லை. 
இன்று, காமாட்சி கோயிலிலே ஒரு சிநேகிதனை வரச்‌ 
சொன்னேன்‌. போகணும்‌. 


ஓஹோ! அப்படியா சங்கதி! நானுந்தான்‌ வருகிறேன்‌, வா, 
போவோம்‌. 


சிட்டி, சதாசிவம்‌, இருவரும்‌ தமிழ்‌ வாலிபர்கள்‌. திராவிடத்‌ 
தோழர்‌ சித்தூர்‌ சுப்பிரமணிய பிள்ளையின்‌ சங்கீதத்‌ திறமை 
பற்றி ணருவர்‌ புகழ்வார்‌. மற்றவர்‌ மறுத்துப்‌ பேசுவார்‌. பிறகு 
இருவரும்‌ வேறு ஏதேனும்‌ காரியத்துக்கச்‌ சென்றுவிடுவர்‌. 
சித்தூரார்‌ பாட்டை மறந்துவிடவர்‌. 


ஆரியர்‌ உயர்வது ஏன்‌? தமிழர்‌ தாழவது ஏன்‌? என்பதற்குத்‌ 
தர்க்கம்‌ வேண்டுமா? இந்தச்‌ சம்பவம்‌ போதாதா? அ அரியக்குடி 
என்றதும்‌ ஆரியக்‌ கூட்டம்‌ ஒரே அடியாக ஆதர்க்கும்‌. தமிழர்‌, 
தராசு போட்டு நிறுத்து, தகதி திறமை பற்றி விவாதித்து, 
விவாதத்தில்‌ விரோதத்தை வளரத்து, முடிவில்‌, தமிழரைக்‌ 
கைவிடவர்‌! இது என்று மாறும்‌? 


(கிராவிடநா௫ - 03.01.1943) 

திவான்ஜீ திருப்புகழ்‌ 


(ஊர்‌ நிகழ்ச்சிகள்‌, நினைப்புகள்‌, நிலைமை ஆகியவற்றை நமது 
ஒற்றன்‌ அவ்வப்போது வாசகர்கட்கு இனித்‌ தந்து வருவார்‌. 
அபிப்ராயம்‌ அவருடையது!) 


(சமீப காலத்துக்கு முன்பு திருவாங்கூரில்‌ முதல்‌ நீதிபதியாக 
(ஊநைக துரளவஉந) நியமிக்கப்பட்ட திருப்புகழ்மணி ஸ்ரீ 
டி.எம்‌.கிருஷ்ணசாமி ஐயர்‌, முருகள்‌ மீது பாடிய திருப்புகழ்‌ போல்‌, 
இப்போது திவான்‌ஜீ சர்‌.சி.பி.ராமசாமி ஐயர்‌ மீது பாடுகிறார்‌, 
என்ற ஒற்றன்‌ தெரிவிக்கிறார்‌! அந்த திவான்ஜீ திருப்புகழைக்‌ 


கீழே காண்க.) 

(பாதி மதிநதி என்ற மெட்டு) 

ஜாதி மதி நிறை ஜோதி மணி ஒளி 
வீச அருள்‌ செயும்‌ குலநேசா 
ஜாலமது மொழி மாது அயர்மகள்‌ 
பாதம்‌ வருடிய படையாளா 

கால முழுதுநம்‌ கோல குல நெறி 
மாய மறவாத மறையோனே 

காதல்‌ எனதிடம்‌ காண இருவிழி 
காட்டி அருள்‌ செய்த கலைவானா 
நாடிமுழுதுமே நானும்‌ கதறினேன்‌ 
நாதம்‌ செவிதனில்‌ நுழைந்ததோ? 

நமது இனத்தவன்‌ நிதியில்‌ இளைத்தவன்‌ 
நமதருள்‌ பெறவென நவின்றோனே 
சித்திரச்சோலை திருவிதாங்கூரும்‌ 
சத்திரம்‌ நமக்‌ காகாதோ 

இத்தரை மீதில்‌ எங்கிருப்பினும்‌ 
இனத்தைக்‌ காத்திடல்‌ முறைதானே! 

வருவேன்‌ நானுமே வழக்கு தாருமே 
வறுமை தீருமே வடிவழகா 
வந்தனம்‌ என்ற தெந்தினம்‌ பாட 
வாயும்‌ போதுமே வஷிஷ்டனே! 
(அயர்‌ மகள்‌ - அயர்லாந்து மாதரசு அன்னிபெசண்ட்‌) 


(கிராவிடநா௫ - 03.01.1943) 

முன்னாள்‌ அமைச்சர்‌ எம்‌.சி. இராசா 
அவர்கட்கு, பல்லாவரம்‌. 


தலைவரே! 

தாங்கள்‌ இருக்கும்‌ திக்கு நோக்கினாலும்‌, தேசீயத்‌ 
திருவவதாரம்‌ சக்கரவர்த்தி ராசகோபாலாச்சாரியாருக்குக்‌ 
குளிர்‌ எ௫க்கும்‌. சட்டசபையிலே அவரது சாகசம்‌, சமர்த்து, 
கோபம்‌, விகடம்‌ எனும்‌ பல்வேறு கணைகளையும்‌ தங்களின்‌ 
ஆற்றல்‌ எனும்‌ கேடயத்தால்‌ த௫ுத்தீர்‌. அதை பெல்லாம்‌ விட, 
இப்போது கொடுத்திருக்கிறீரே ஒரு சூடி, அடா, அடா, அடா, 
அருமை அருமை அருமை!! சபாஷ்‌, ராஜா! உமது சமூகத்திலே, 
இத்தகைய சுயமரியாதை வீரர்கள்‌ பெருகப்‌ பெருக, பழங்குடி 
மக்களின்‌ வாழ்வு உயரும்‌ என்பதிலே சந்தேகமில்லை. 


அலகாபாத்‌ மாநாட்டுக்கு சர்‌. சப்ரூ அனுப்பிய அழைப்பை 
ஏற்றுக்‌ கொள்ள முடியாமைக்குத்‌ தாங்கள்‌ காரணம்‌ 
காட்டிவிடுத்த அறிக்கையிலே, ஆச்சாரியாரைச்‌ சரியாகப்‌ படம்‌ 
பிடித்திருக்கிறீர்கள்‌. 


நந்தன்‌ காலமுதற்கொண்டு தங்கள்‌ காலம்‌ வரையிலே, 
வேதியக்கூட்டம்‌, பாடுபடும்‌, பாதுகாப்புத்தரும்‌, பழங்குடி 
மக்கட்குச்‌ செய்துவரும்‌ கேடு, காட்டும்‌ அவமரியாதை, ஏ௫ு 
கொள்ளாது. 


அன்று ஆதனூர்‌ வேதியன்‌ “சிதம்பர தரிசனமா? நீ அதை 
சிந்திக்கலாமா?” என்று திமிருடன்‌ கேட்டானே, நரம்பு முறியப்‌ 
பாட்ட நந்தனைப்‌ பார்த்து, அதைப்‌ போலவேதான்‌ 
திருச்செங்கோட்டு ஆச்சாரியார்‌, ஆதித்திராவிட 
சமூகத்தினிடம்‌ உண்மையான அக்கரை கொண்ட உம்‌ போன்ற 
தலைவர்களுக்கு. 


“ஆட்சியிலே பங்கா, அடடா! ஆரியன்‌, தருவேனா” என்று 
கூறினார்‌. 


ஆதித்திராவிட இனப்பிரதி நிதிகளை அடங்கி இரங்கி 
இருக்கச்‌ செய்து, ஆலயப்பிரவேசத்துக்காகத்‌ தாங்கள்‌ 
கொண்டுவந்த மசோதாவையும்‌ எதிர்த்து ஓட்‌ அளிக்கச்‌ 

செய்தார்‌. எனவே, “எங்கள்‌ சமூகத்துக்குக்‌ கேடி செய்த” 
ஆச்சாரியார்‌ வரும்‌ அந்த அலகாபாத்‌ கூட்டத்துக்கு நான்‌ 
வாரேன்‌ என்று தாங்கள்‌ சர்‌. சாப்ரூவுக்குப்‌ பதில்‌ அளித்த 
வீரத்தை நான்‌ பாராட்டுகிறேன்‌. 


போலிச்‌ செல்வாக்குப்‌ புழுதி நெற்றியில்பட வீழ்ந்து வணங்கும்‌ 
வீணர்கள்‌, “ஆச்சாரியாரையா, இப்படிக்‌ கூறுவது” என்று 
ஆயாசப்படுவர்‌. அதைப்பற்றிக்‌ கவலை கொள்ளாதீர்‌. 


“என்‌ சமூகத்தின்‌ கட்டிப்பாட்டுக்‌ குலைவுக்கும்‌, அரசியல்‌ 
சோகை நோய்க்கும்‌, ஸ்ரீ. இராசகோபாலாச்சாரியாரே முக்கிய 
காரணம்‌.” 


“ஸரீ. ராசகோபாலாச்சாரியார்‌, ஆதித்திராவிட சமூகத்தின்‌ 
அரசியல்‌ எதிரி” என்று தாங்கள்‌ கூறியிருப்பது உண்மை உமது 
வீரம்‌, வாசகங்களிலே ஒலிக்கக்‌ காண்கிறேன்‌. 


மற்றொன்று சொன்னீர்‌, மிக முக்கியமானது. அலகாபாத்‌ 
மாநாட்டில்‌, தனக்குத்‌ கென இந்தியாவிலே போதுமான ஆதரவு 
இருப்பதாக ஆச்சாரியார்‌ கூறுவார்‌. அவர்‌ இதுவரை, பார்ப்பனர்‌, 
பாரப்பனரல்லாதார்‌,  ஆதித்திராவிடர்‌, முஸ்லீம்‌, என்று 
பிரிவுபட்டள்ள சமூகங்கள்‌ கொண்ட கென்‌ இந்தியாவிலே, 
அரசியல்‌, சமுதாய ஒற்றுமை ஏற்பட ரூ முயற்சியும்‌ 
செய்யவில்லை என்று எடுத்துக்‌ காட்டியிருக்கிறீர்கள்‌. 


உண்மைதானே! இங்கு திராவிடத்‌ தலைவர்கள்‌, பழங்குடி 
மக்களின்‌ பாதுகாவலர்‌, இஸ்லாமிய ஏறுகள்‌ இருக்க, இங்கு ஒரு 
கூட்டு எண்ணம்‌ வளர்க்கச்‌ சிறு விரலையும்‌ அசைக்காத 
ஆச்சாரியார்‌, அலகாபாத்‌ போவது கேட்டு, நமது குறும்புக்காரக்‌ 
குப்பன்‌ கூவுகிறான்‌, “கூரை ஏறிக்‌ கோழி பிடிக்காதவன்‌, கோபுர 
மேறி வைகுந்தத்துக்கு வழி காட்டுவது” போல இருக்கிறதே 
ஆச்சாரியாரின்‌ செயல்‌ என்று! 


போலித்தனத்தின்‌ மண்டையில்‌ அடித்த உம்மை மனமாரப்‌ 
பாராட்டுகிறேன்‌. 

தங்களைப்‌ பாராட்டும்‌, 

திராவிடன்‌. 

3.11.1943 

கல்லறை கண்டி கலங்காதீர்‌ 


டாங்கிகள்‌ ஓட்டிச்செல்லும்‌ வீரர்கள்‌ கலக்கமடைந்தனர்‌. 
பீரங்கிப்‌ படையினர்‌ பிரலாபிக்கின்றனர்‌. பாசறையிலே உள்ள 
வீரர்கள்‌, துடிக்கின்றனர்‌; எதிரியைக்கண்டன்று! 


ஈராக்‌, ஈரான்‌, ஈஜிப்ட்‌, துருக்கி ஆகிய பிறைப்‌ பிரதேசங்களிலே 
உள்ளவர்‌ மனம்‌ குமுறுகிறது. குண்டி வீச்சினாலன்று. 


லண்டன்‌ பாராளுமன்றமும்‌, பிரிட்டிஷ்‌ போர்‌ அமைச்சர்‌ குழாமும்‌ 
நீர ததும்பும்‌ கண்ணினராயினர்‌. விஷப்புகை கண்டனறு. 


கவர்னர்‌ கலங்க, வைசிராய்‌ விசனிக்க, மக்கள்‌ மனங்குழம்ப, 
மகத்தான நஷ்டமென்று மந்திரிகள்‌ அழலாயினர்‌ - கல்கத்தா 
குண்டு வீச்சினாலன்று. 


பத்துக்கோடி - ஏன்‌ - பதினாலு கோடிக்கு மேற்பட்ட மக்களின்‌ 
மனம்‌ பற்றி எரிகிறது. அணைக்க முடியார்‌ நெருப்பு 
அடிவயிற்றிலே புகுந்தது. 


பம்பாயிலே, மலபார்‌ குன்றிலே, மக்கள்‌ மனதிலே ஒரு 
புதுக்கருத்தை மலரச்‌ செய்த முடிசூடா மன்னன்‌, ஜனாப்‌ 
ஜின்னாவின்‌ கண்களிலே நீர்த்துளிகள்‌ சொரிகின்றன. 


எதிரியின்‌ பீரங்கி வேட்டுக்கும்‌, இத்தாலிய சிறைக்‌ 
கூடத்துக்கும்‌, பாலைவனப்‌ போருக்கும்‌, சித்தங்கலங்காத 
சிங்கம்‌, இஸ்லாமியத்தங்கம்‌, ஜகாத்‌ அலிகான்‌, இருதயத்தை 
எண்ணற்ற ஈட்டிகள்‌ குத்துவது போன்ற கொடிய வேதனையிலே 
வீழ்ந்தார்‌. 


பத்து மக்கள்‌ - ஐவர்‌ ஆடவர்‌, ஐந்து மகளிர்‌ ஐயோ! என்று 
அலறுகின்றனர்‌. ஆற்றொணாத்துயரம்‌. காலையிலே களிப்புக்‌ 
கடலில்‌ நீந்தினர்‌, காதல்‌ வெள்ளத்தில்‌ புரண்டனர்‌, உற்றார்‌ 
உறவினருடன்‌ உல்லாசமாக உரையாடினர்‌. நள்ளிரவில்‌, 
அவர்களைத்‌ தீண்டிற்று நச்சரவு போன்ற செய்தி! 


தந்தைக்‌ கேற்ற தனயர்கள்‌ என்று மொழிந்தோரும்‌, தந்தை புலி! 
மக்களோ பூனையல்ல! என்று கூறினோரும்‌, அவரா மறைந்தார்‌! 

என்று அழலாயினர்‌. 


மூன்று நாட்களும்‌ முடியவில்லை அந்த மாளிகையிலே 
மணவிழா நடந்து. எங்கும்‌ மலர்ந்த முகங்கள்‌! களிப்பை 
வீசும்‌ கண்கள்‌! ஆனந்தம்‌! அவ்வளவும்‌ அரை 
நொடியிலே போயிற்று. மணமக்கள்‌ உலவிய 
மாளிகையிலே, பிணம்‌ வீழ்ந்தது! அணைந்தது விளக்கு! 
அறுபட்டது! விணையின்‌ நாதம்‌, அஞ்சா நெஞ்சன்‌, 
அரசியல்‌ நிபுணன்‌ அமைச்சருலகின்‌ அணியழகன்‌, 
ஆற்றல்‌ மிக்கோன்‌, ஆங்கிலருங்‌ கண்டு பொறாமை 
கொள்ளுமளவு அதிகார பீடங்களில்‌ அமர்ந்து 
அரசோச்சியவன்‌, ஐம்பதாண்டு வீரன்‌, அடிக்கடி, தன்‌ 
மக்களைக்காண, ஈராக்‌, ஈரான்‌, போர்க்களம்‌ சென்று 
வந்த தீரன்‌, பாகிஸ்தான்‌ பிறந்த லாகூர்‌ நகரிலே, அமைச்சராக, 
முதலமைச்சராக, இருமுறை கவர்னராக, லீக்‌ தலைவராக, 
ஜனாப்‌ ஜின்னாவின்‌ தோழராக, வீற்றிருந்த இஸ்லாமியக்‌ 
கோஹினூரை மரணமெனும்‌ மாபாவி, நள்ளிரவிலே, கொள்ளை 
கொண்டான்‌; எங்கும்‌ துக்கம்‌ அப்பில்‌, கொண்டது, எவர்‌ மனமும்‌ 
துடிக்கிறது. இஸ்லாமிய உலகுக்கு மகத்தான நஷ்டம்‌. 
திராவிடர்‌ ஒரு துணைத்‌ தலைவரை இழந்தார்‌. இந்த 
உபகண்டம்‌, ஓர்‌ உன்னத குணமுடைய தலைவரை இழந்தது. 
உலகின்‌ மணிகளிலே ஒன்று மறைந்தது. என்‌ செய்வது. 


காலையிலே, கலியாணச்‌ செலவுக்‌ கணக்கைப்‌ பார்த்தார்‌, 
மாலையிலே நண்பர்களுடன்‌ அளவளாவினார்‌, இரு 
குமாரர்களுக்கும்‌, திருமணம்‌ முடித்தார்‌. தமது குமாரிகளுக்கும்‌ 
மணம்‌ நடத்தி வைத்தார்‌ - மகிழ்ந்தார்‌ - இருட்டும்‌ நேரத்திலே 
இருதயத்திலே வலி என்றார்‌, மருந்துண்டார்‌, மஞ்சத்தில்‌ 
படுத்தார்‌, மாரடைப்பால்‌, கண்கள்‌ மூடிக்கொண்டன, 
நள்ளிரவிலே அவர்‌, நம்மைப்‌ பிரிந்து, சென்றார்‌ - மறைந்தார்‌. 


சர்‌. சிக்கந்தரின்‌ எந்தச்‌ செயலும்‌, திடுக்கிட வைக்கும்‌ 
விதத்தேயாகும்‌. 
பஞ்சாப்‌ அரசியலிலே அவர்‌, பத்துப்‌ படிகளை ஒன்றாகத்‌ 


தாண்டுவது போல்‌, விரைவாகச்‌ செல்வாக்குப்‌ பெற்றார்‌, 
பலதிறப்பட்டோரை ஒரே படையினராக்கி, யூனியன்‌ கட்சியைக்‌ 

கண்டார்‌, கூட்டு மந்திரிசபை அமைத்து, அல்லாபக்ஷ்‌ போல 
வார்தா வரத்துக்குத்‌ தவங்கிடக்கவோ, வங்க முதலமைச்சர்‌ 
போல்‌ இந்துமகாசபையிடம்‌ சிந்துபாடி நிற்கவோ இல்லை. 
சிக்கந்தரின்‌ சித்திரக்கூடம்‌ சின்னாட்களிலே சரியும்‌ என்று 
ஆரூடம்‌ கூறினர்‌ அனேகர்‌. அவரோ, அமைச்சராகவே, 
முதலமைச்சராகவே, மண்ணில்‌ சாய்ந்தார்‌. 


கடந்த ஜெர்மன்‌ சண்டையின்‌ போது அவர்‌ ஒரு போர்‌ வீரராகச்‌ 
சேர்ந்தார்‌. படையிலே ஒரு பிரிவுக்குத்‌ தலைமை தாங்கினார்‌. 


பாகிஸ்தானை அவர்‌ எதிர்ப்பாரென்று கூறினர்‌ அனேகர்‌, 
அவரோ, ஜனாப்‌ ஜின்னாவின்‌ பாசறைக்குத்‌ தளபதியாகவே 
கடைசிவரை நின்றார்‌. 


லீக்‌ தலைவரைக்‌ கலக்காமல்‌, வைசிராய்‌, சர்‌. சிக்கந்தரை, 
பாதுகாப்புக்‌ கமிட்டியிலே அங்கத்தினராக்கிவிட்டார்‌. லீக்‌ 
தலைவர்‌, வா! வெளியே! என்று கட்டளையிட்டார்‌. ஒரு 
பக்கத்திலே இராசப்பிரதிநிதி, மறுபக்கமோ காயிதே அஃலம்‌! 
சர்‌. சிக்கந்தர்‌ தலைவரின்‌ கட்டளையை ஏற்று, வைசிராயின்‌ 
போக்கைக்‌ கண்டித்து விட்ட, பதவியை ராஜிநாமாச்‌ செய்து 
விட்டி, லீகிலே பிளவு கூடாதென்று கூறினார்‌. 


அத்தகைய தலைவரை, இழந்தோம்‌, என்‌ செய்வோம்‌! லாகூர்‌ 
நகரிலே உள்ள பிரபல பாக்ஷாயி மசூதியிலே, கவி இக்பாலின்‌ 
கல்லறைக்கருகே, சர்‌. சிக்கந்தரை அடக்கம்‌ செய்யப்‌ 
போகிறார்கள்‌. 


கவி இக்பால்‌, பக்கத்திலே சர்‌. சிக்கந்தர்‌, புரட்சிக்‌ கவி ஒரு 
புறம்‌ புன்னகை வீரன்‌ பக்கத்திலே! அது லாகூர்‌! அந்த நகரம்‌ 
பாகிஸ்தானில்‌ இருக்க வேண்டாமா! மறைந்தவரின்‌ மனதிலே 
கொந்தளித்துக்‌ கொண்டிருந்த கருத்து அதுவல்லவா! 

வீர முஸ்லீம்‌ தோழர்காள்‌, விம்ம வேண்டாம்‌, அந்த இரு 
கல்லறைகளையும்‌ கண்டு, காண இயலாதார்‌ நெஞ்சினிலே 


கொண்டு, உறுதி கொண்டு, உழைத்துப்‌, பாகிஸ்தான்‌ பெறுமின்‌! 


23.1.1943 

எவனோ கீண்டிவிட்டான்‌! 


ஊர்‌ ஜனங்கள்‌ ஓடுகின்றார்கள்‌. போலீஸ்காரர்‌ மிரட்டுகிறார்‌. 
குழந்தைகள்‌ கிலி கொள்கின்றன. கிழங்கள்‌ தலை 
அசைக்கின்றன. குளத்திலே மிதக்கிறது, சி சீசுவின்‌ பிரேதம்‌! 
அகைக்‌ கண்டே இத்தனை அமளி! 


மூக்கும்‌ முழியும்‌ எவ்வளவு சுத்தம்‌! பவுன்‌ நிறமாக இருக்கிறதே. 
பச்சைக்‌ குழந்தையை இப்படிச்‌ சாகடிக்க எந்தப்‌ 
பாவிக்குத்தான்‌ மனம்‌ வந்ததோ? திருட்டூப்பிள்ளை பெற்றாலும்‌ 
எங்காவது விட்டுவைக்கக்‌ கூடாதா? திருக்‌ குளத்திலே 
போட்டுவிட்டாளே, பாவி! என்று பெற்ற பிள்ளையைப்‌ 
பிணமக்கினாலன்றி தன்‌ மானத்தைக்‌ காப்பாற்றிக்‌ 
கொள்ளமுடியாத நிலையிலே வைக்கப்பட்டுள்ள எவனோ 
ஒருவனைத்‌ திட்டுகிறீர்கள்‌. ஊரிலே எத்தனையோ வதந்தி, பல 
விதவைக்ள்‌ மீது சந்தேகம்‌. கடைசியில்‌ இன்னவள்தான்‌ 
இக்கொலை செய்தவன்‌ என்றம்‌ தெரிகிறது. இளம்‌ வயதுள்ள 
விதவை! எலுமிச்சம்‌ பழம்‌ போன்ற மேனி. யாரையும்‌ ஏறெடுத்தும்‌ 
பாராள்‌. அவ்வளவு நல்ல சுபாவம்‌. பரம்பரைப்‌ பணக்காரர்‌ வீடு. 
பாகவத சேவைக்காரர்‌ குடி. பாவம்‌ எப்படியோ தவறி விட்டாள்‌. 
எவனோ கீண்டிவுட்டன்‌. எப்படி எப்படியோ மறைத்தாள்‌. 
கடைசியில்‌ இந்தக்‌ காரியம்‌ செய்தாள்‌ என்று பேசுகிறீர்கள்‌, 
ஏசுகிறீர்கள்‌. கண்ணால்‌ குளத்திலே, விதவையின்‌ வேதனையின்‌ 
விளைவு மிதக்கக்‌ கண்டீரே தவிர, கருத்திலே ஏதேனும்‌ பாடம்‌ 
கொண்டீரா! இல்லை! கொண்டார்‌, விதவைகள்‌ இன்னமும்‌ 
விம்மிக்‌ கிடப்பரா! விவேகங்‌ காணோமே! 


விதி விதி என்று பேசிவிட்டு, காரியம்‌ கெட்டுவிட்டால்‌, எவனோ 
செய்தான்‌ சரி என்ற கை பிசைந்து கொள்கிறீர்கள்‌. மதி என்ற 
ஓர்‌ மாநிதி உண்டே, அதைக்‌ கொண்டதுண்டா? 


(கிராவிடநா௫ - 10.01.1943) 

கணணால்‌ கண்டும்‌! 


பகவான்‌, வைரநாமம்‌, கெம்பு ஸ்ரீ சூரணம்‌ அணிந்து, 
அபயஸதங்களில்‌ நவரத்ன இழைப்பு வேலைப்பாடுகளும்‌, 
இடையில்‌ தங்க அரைஞாணும்‌, மார்பிலே தங்கப்‌ பூணூலும்‌, 
விதவிதமான ஒளிவீசும்‌ ஆபரணங்களும்‌ அணிந்திருக்கக்‌ 
கண்ட, சடாரி சாய்க்கும்‌ ஐயரின்‌ காதிலே வைரக்‌ கடுக்கன்‌ 
ஜொலிப்பதையும்‌, சஹஸ்ரநாம அர்ச்சனை செய்யும்போது, 
மலரை வீசும்‌ கரத்திலே டால்‌ அடிக்கம்‌ மோதிரத்தையும்‌, 
வெள்ளிவட்டிலில்‌ பகவத்‌ பிரசாதத்தையும்‌ கண்டு, பக்தி ரசத்தை 
உண்டு, வெளியே வருகிறீரகள்‌. ஒரு சை, உலர்ந்த உதட, 
ஓடிந்துபோன கால்‌, ஈமொய்க்கும்‌ புண, ஈளை கட்டிய குரல்‌, 
ஏங்கித்‌ தவிக்கும்‌ உருவம்‌ கோபுரவாயிலியே குமுறிக்‌ கையை 
நீட்டி, மகராசா என்று உங்களைக்‌ கூப்பிடக்‌ காண்கிறீர்கள்‌! 
உள்ளே, உலக ரட்சகர்‌, ஒய்யார உடையுடன்‌, சிங்கார 
நகையுடன்‌, சீமானாக இருக்க, அவன்‌ படைப்பிலே ஒன்று 
சீந்துவாரற்று, செத்திட நேரமின்றி பிச்சை எடுத்திடக்‌ 
காண்கிறீர்கள்‌. அவன்‌ ஜோதியை உள்ளே கண்டீர்கள்‌. அவன்‌ 
ஆலய வாயிலிலே, சோக ஜெகத்தின்‌ சேதியைக்‌ கூறம்‌ 
பராரியைக்‌ கண்டீர்கள்‌. கண்ணால்‌ கண்டும்‌, என்ன செய்தீர்கள்‌? 
கருத்துக்கு ஒரு விநாடியாவது வேலை கொடுத்தீர்களா? 
கொடுத்திருந்தால்‌, உலகு இப்படியா இருக்கும்‌? 


உள்ளே இருக்கும்‌ ஓங்காரச்‌ சொரூபம்‌ கல்லார்க்கும்‌ 
கற்றவர்க்கும்‌ களிப்பருளும்‌ களிப்பு! வெளியே, முன பாயிலே 
உருளுபவன, வேதனயில்‌ புரள்பவன்‌, சோற்றுக்குத்‌ 
தாளமிடபவன்‌, கண்டது என்ன? தன்னைப்‌ பிறப்பித்து, 
இக்கதியில்‌ விட்ட தந்தையின்‌ அரண்மனை வாயிலிலே அவன்‌ 
அடி மூச்சுக்குரலால்‌ அழுகிறான்‌. அந்தச்‌ சத்தம்‌ உங்கள்‌ 
காதிலே விழுந்து என்ன பலன்‌ உண்டாகிறது? 


(கிராவிடநா௫ - 10.01.1943) 

அடுத்த வீட்டு அகிலாண்டம்‌ 


அடுத்த வீட்டு அகிலாண்டம்‌ கட்டிக்கொண்ட தாலி எட்டாம்‌ 
மாதம்‌ அறுக்கப்பட்டது. அவளை மணந்தவருக்கு இருமல்‌ 
வியாதி என்று ஊராருக்குத்‌ தெரியும்‌. ஆசாமி மெத்த இளைத்து, 
மேனி கருத்துத்‌ தள்ளாடி நடந்து, தடி தூக்கி நின்றான்‌ என்பது 
கண்ணால்‌ கண்ட காட்சி. ஆனால்‌, ஜாதகம்‌ பார்த்த ஐயர்‌, ஜாம்‌ 
ஜாமென முடிக்கலாம்‌ முகூத்ரதத்தை. ஜாதகப்‌ பொருத்தம்‌ 
பேஷாக இருக்கு. பெயர்‌ ராசிக்கும்‌ பார்த்தேன்‌ பூவைத்தும்‌ 
கேட்டேன்‌! என்று கூறினார்‌. கலியாணம்‌ முடிந்தது. களிப்புக்‌ 
கொஞ்சம்‌ ஆடிற்று. அதனால்‌ களைத்தார்‌, நோயாளி 
மாப்பிள்ளை. சனிக்‌ குற்றமென்றார்‌ ஐயர்‌. விளக்கேற்றிப்‌ 
பார்த்தார்கள்‌. வீண்‌ சிரமமே கண்ட பலன்‌! விண்ணுலகம்‌ 
சென்றார்‌ வயோதிகர்‌. விம்மி விம்மி அழுகிறாள்‌ விதவை. இதைக்‌ 
கண்டீர்கள்‌ கண்ணால்‌. எத்தனையோ பொருத்தம்‌. பாரத்தாரே 
ஜோதிடர்‌, எல்லாம்‌ என்னாயிற்று என்ற கருத்துக்குச்‌ சிறிது 
வேலை கொடுத்தீர்களா! இல்லை! உங்கள்‌ வீட்டிலே 
மகனுக்கோ, மகளுக்கோ முடி ஏற வேண்டுமென்ற எண்ணம்‌ 
பிறந்ததும்‌, கூப்பிடு ஜோதிடரை என்கிறீர்கள்‌. முன்பு பார்த்தது 
என்ன ஆயிற்று என்ற கேட்டீர்களா! கண்ணால்‌ கண்டீர்கள்‌, 
கருததிலே கெளிவு கொண்டால்தானே கேட்பீர்கள்‌. அதுதானே 
இல்லை. ஐயோ தோழரே! 


ஐயர்‌ பார்த்த ஜோதிடம்‌ அவருக்குத்‌ தட்சணை தந்ததேயன்றி, 
ஜோதிடம்‌ கேட்டவருக்குப்‌ பலன்‌ தரவில்லையே என்று 
யோசிக்கிறீர்களா? இல்லையே, வழியிலே குழியிருப்பது 
தெரிந்தும்‌, அவ்வழி நடப்பவனை, வழியற்றவன்‌ என்றுரைப்பர்‌. 
உங்களின்‌ கருத்து குருடானதைக்‌ கூறினாலோ கடுங்கோபங்்‌ 
கொள்கிறீர்‌. தெரிந்தும்‌ தெளிவு கொள்ள மறுக்கிறீர்‌? 


(கிராவிடநாடு - 10.01.1943) 

சிவநேசர்கட்கு! 
(கும்மி மெட்டு) 


கேளடி, மாதரசி! ஒரு சேதியைக்‌ 
கேட்டுக்‌ களித்துக்‌ கூறிடடி! 
நூறைந்து பேர்‌ அவர்‌ கூடினரே 
அங்கு நீறு மிகப்பூசி நிற்னரே. 


பூசியது திருநீறு தாண்டி! ஆனால்‌ 

புதுமையாய்க்‌ கண்டது என்னமோடி! 

மாலைகளணிந்த மாதேவனடியார்கள்‌ 

மாநிலத்தால்‌ குறை கீர்த்தாரோடி? 

பேரறிவாளரடி பெயர்‌ கேட்டாலே பேசாயடி எதிர்த்து நீ 
தான்‌ 

மாமதி மிக்கவர்‌ ஆகுமடி அவர்‌ மன்றத்தில்‌ பேசினர்‌ 
மது]ம்டி 

கேட்டால்‌ மதுரமிருக்குமடி கண்ணே ஓட்டில்‌ 
இனிக்கும்‌ கரும்பேயடி 

அது நாட்டினர்‌ ருசித்திட ஆகுமோடி பெண்ணே 
நவில்வாயடி அதை ஈண்டு முன்னே? 


என்னடி ஏதேதோ பேசுகிறாய்‌ 

அவர்‌ என்னென்ன கண்டவர்‌ தெரியுமோடி? 
பசுபதி பாசம்‌ அறிந்தாரடி அவர்‌ 
பரமன்‌ மொழி பாடி மகிழ்ந்தாரடி. 


பசுவுக்குப்‌ புல்லில்லை நீருமில்லை 


Click&Join-> https://t.me/tamilbooksworld 


அது பதைப்பது பதிக்குத்‌ தெரிவதில்லை பாசமும்‌ மிகப்‌ 
பாழ்பட்டதோ அதை 


பகருவாயே பசுதோகையானே? 


மறற மதமென்று எணணாகேடி 
இது மாமுனிவர்‌ கண்ட சைவமடி 
மெத்த உயர்வுகள்‌ உள்ளதடி 
இதில்‌ மேதினியின்மதி ததும்புமடி 


ததுமபுமடி தங்காய்‌ துதுமபுமடி 
தரித்திரமே எங்கும்‌ கண்ட பேர்கள்‌ 
தயாபரன்‌ பட்டமும்‌ குட்டி நின்றோன்‌ 
தலைமறைந்த சேதி கேட்பாரன்றோ? 


முந்தி அவர்‌ செய்த மூள்வினையினாலே 
மூழ்குவார்‌ கஷ்டத்தில்‌ தெரியாதோடி? 

பக்தியுடன்‌ சிவ சக்தியைத்‌ தொழுதிடின்‌ 

முக்தி பெறுகுவர, மூலமிதே 

முந்தி எது பெண்ணே, பிந்தி எது? 

மூளும்‌ வினைகளும்‌ ஏதடியோ? 

அன்றும்‌ இன்றும்‌ என்றும்‌ அவனருளே யன்றி 
அணுவும்‌ அசையாதாம்‌ கேளாயடி. 

நாத்திகம்‌ பேசுகிறாய்‌ நங்கையே நீ 

பொல்லா நாட்களினால்‌ நைந்தாய்‌ தங்கையே நீ 


பாழ்படும்‌ புத்தியை நீக்கிவிட 
அந்தப்‌ பார்வதி லோலனைப்‌ பணிந்து தேட. 

உள்ளதை இரைப்பது நாத்திகமா? 
அவர்‌ உளறிட உம்‌ எனல்‌ ஆத்திகமோ? ஏட்டுச்சுமை 
தாங்கிக்‌ கூட்டத்தினர்‌ இங்கு நாட்டின்‌ குறை போக்க 
வருவாரோடி 
எத்தனை சாமிகள்‌ எங்கெங்கு சாமிகள்‌ எட்டி நடக்க 
இடமுமில்லை 
எத்துணை தத்துலம்‌ போதனைகள்‌ 
இவர எ௫க்குறார்‌ படிக்கிறார்‌ நித்தநித்தம்‌. 
பாரிலே மற்றையோர்‌ பண்பட்டனர்‌ பரங்ககிள்‌ ராச்யம்‌ 
அமைத்திட்டனர்‌ 
பரந்த நம்‌ ராசயம்‌ பூசயமானது 


பாழான போதனை படித்ததாலே 


அற்புதமென்பார்‌ அரோகரா என்பார்‌ 
ஆலயமில்லா ஊர்‌ பாழமென்பார்‌ 
ஆலவாயப்பன்‌ அருள்‌ இது என்பார்‌ 
ஆலாய்ப்‌ பறக்கும்‌ மக்களெதிரே. 


பேதங்கள்‌ பீடைகள்‌ போக்கிடவோ 
அந்தப்‌ பெரியார்கள்‌ முன்‌ வரமாட்டாரடி 
ஆமை இயல்பினர்‌ அல்லவோடி அவர்‌ 
ஆயிரங்கற்றும்‌ ஆவ தென்னடி? 


கும்மி மெட்டிலே அஇப்பாட்டை அமைத்துள்ளேன்‌. இரு 
பெண்கள்‌ பாடிவதாகப்‌ பாவனை ஒரு பெண்‌ கேட்க மற்றவள்‌ 
பதில்‌ கூறுவதாக உள்ள நடை இது, கீர்காழியிலே 
நடைபெற்றதே, சைவ சித்தாந்த மகாசமாஜ மாநாடு, அது 
குறித்து இரு மாதர்கள்‌ வாக்குவாதம்‌ நடத்திய முறையிலே 
எழுதினேன்‌. இதைப்‌ பிசுரிக்கப்‌ போகிறீரா இல்லை அந்த 

நீறுபூசிகளுடன்‌ சேர்த்து கொண்டு, சிவவிவாவென்று 
காதுகளைப்‌ பொத்திக்‌ கொள்ளப்‌ போகிறீரா என்று வீரன்‌ 
கேட்டான்‌. மறுபடியும்‌ பாடலைப்‌ படித்தேன்‌ சிரித்துக 
கொண்டே வீரா! இரண்டு திருததங்களுடன்‌ வெளியிட... என்று 
இழுத்தேன்‌. இரண்டென்ன இருபத்தேழுகூட இருக்கட்டும்‌. 
விஷயம்‌ மட்மே சுடச்சுட வெளிவர வேண்டும்‌. என்ன திருத்தம்‌ 
சொல்லு கேட்போம்‌ என்ற வீரன்‌ கேட்க, நான்‌ சொன்னேன்‌. 12- 
வது பதிகத்திலே, அவர்‌ உளறிட என்று இருப்பதை அவர்‌ 
உரைத்திட என்றும்‌ அதிலேயே சுமைதாங்கி என்றிப்பகைச்‌ 
சுவைதாங்கி என்றும்‌ திருத்த வேண்டும்‌. இல்லையானால்‌ 
நம்மைச்‌ சிற்றினம்‌ பேய்க்குரல்‌ என்று சில கனல்‌ கக்கிகள்‌ 
கூறும்‌ என்றேன்‌. 


சரி! விஷயம்‌ வெளியாகட்டும்‌. சீயாழிப்‌ பதியிலே கூடிய 
சிவநேசச்‌ செல்வர்கள்‌. செல்லரித்த ஏடுகளைக்‌ கட்டி ஆழட்டும்‌. 
ஆனால்‌ பகுத்தறிவுப்‌ பலகணியைத்‌ திறக்க வேண்டோமோ 
என்று கேட்டுவிட்டு வீரன்‌ போனான்‌. பிறகு நான்‌ சீர்காழி 
சைவசித்தாந்த மாநாடு சம்பந்தமான நிகழ்ச்சிகளைப்‌ 
பார்த்தேன்‌. சித்தஞ்‌ சோர்ந்தேன்‌. ஆண்டி தோறும்‌ கூடி 
அம்மையப்பனின்‌ அருளை நாடி அரனடியைத்‌ தேடிடும்‌ அந்த 
அன்பர்‌ குழாம்‌. ஆத்திகத்திலும்‌ அறிவு உண்டு என்பதையாவது 
நிரூபிக்கக்கூடிய சொல்‌ பேசி, செயல்புரியக்‌ கூடாதோ என்று 
சோகித்தேன்‌. புலமையும்‌ அனுபவமும்‌ நாவன்மையும்‌ சீலமும்‌ 
கொண்ட அப்பெரியார்கள்‌ மக்களுக்கு வழிகாட்டு வோராக 
வேண்டாமா? மூர்மார்க்கெட்‌ மனப்பான்மை அவர்களைவிட்டு 
ஓழி வேண்டாமோ? பழமை - பழமை - பழமை - அதிலே துருவித்‌ 
துருவிப்‌ பார்த்துக கிடப்பதைவிடத்‌ துயருற்று. மனதைக்‌ 
குழப்பிக்‌ கொண்டுள்ள மக்களக்க அறிவூட்ட முன்வரலாகாதா? 
ஏன்‌ இவர்கள்‌ தமது ஆற்றலை விழலாக்குகினறனர்‌ என்று 
விசனித்தேன்‌. சைவத்தை அலசிப்‌ பார்த்துச சித்தாந்தத்தைச்‌ 
சிதைத்துச சாறு பிழிந்தெடுத்துக்‌ காலந்தள்ளுவதைவிட, 
ஒழுக்கமே மதம்‌ - ஒழுக்கம்‌ இவ்விதத்தது - என்று திட்டமாகக்‌ 
கூறி, இவர்கள்‌ தமது முத்திரையைப்‌ பொறித்திடலாகாதா? 
சைவம்‌ என்றால என்ன? என்ற கேட்டாலோ, 
சண்டமாருதமெனக்‌ கிளம்பி, சிவஞானர்‌ செப்பியது. திருமூலர்‌ 
திருவாய்‌ மலர்ந்கருளியது என்ற ஏடுகளை வீசுகின்றனர்‌. 
சாதியைச்‌ சைவம்‌ ஒப்புக்கொள்விறதா? என்று கேளுங்கள்‌ ஒரு 
சைவரை! சாதியா? இல்லையே! சைவத்திலே சாதியா? பாலிலே 
விஷமா? சிவ! சிவ! என்று கூறுவர்‌. வீட்டிலேயோ சாதி 
தாண்டவமாடும்‌. நாட்டிலே உள்ள சாதி பேதத்தைப்‌ போக்கவோ 

சிறு விரலும்‌ அசையார்‌. 


அன்புதானே சிவம்‌ என்ற கேளுங்கள்‌ ஆமாம்‌! அன்பு வேறு சிவம்‌ 
வேறு என்றுரைப்பர்‌ அறிவிலார்‌. அன்பே சிவம்‌. மலருக்கு 
மணம்போல்‌ உள்ளதப்பா அது என்று உருக்கமாகப்‌ பேசுவர்‌. 
அவர்கள்‌ அணிந்துள்ள அந்தத்‌ தங்க ஒடு 
போர்த்துக்கொண்டுள்ள உருத்திராக்க மாலைக்கு வாயிருந்தால்‌ 
சொல்லும்‌ அன்பின்‌ யோக்யதையை! சமணரிடமன காட்டிய 
அன்பு தெரியாதோ என்று கேட்கும்‌. 


சைவம்‌, பல தெய்வ வணக்கத்தை ஆதரிக்குமா? என்று கேட்பின்‌, 
சிவநேசச்‌ செல்வர்‌. முழுமுதற்‌ கடவுளை மட்டுமே ஏற்கும்‌ 
சைவம்‌ என்று கூறுவர்‌. ஆனால்‌, மரத்தடிப்‌ பிள்ளையாருக்குத்‌ 
தோப்புக்கரணம்‌ போடுவதை நிறுத்தமாட்டார்‌. மலையுச்சி 
முருகனுக்கும்‌ துபதீபம்‌ நடத்துவார்‌. தேவி பூசையும்‌ 
விடமாட்டார்‌. தத்துவம்‌ வேறு. நடைமுறை வேறு இருக்கம்‌. 
இதை மாற்றச்‌ சிவநேசச்‌ செர்வர்கள்‌ தமது மாநாட்டிலே என்ன 
செய்தார்கள்‌. வந்தவர்கள்‌ கத்தம்‌ புலமையைக்‌ காட்டிப்‌ 
புன்சிரிப்பூட்டிப்‌ போயினரேயனறி, நாட்டுக்கும்‌ காலத்துக்கும்‌ 
ஏற்றதான திட்டமென்ன செய்தனர்‌ என்ற கேட்கிறேன்‌. வீரன்‌ 
நையாண்டி செய்கிறான்‌. செய்யாமல்‌ இருப்பானோ இவர்கள்‌ 
செய்த காரியம்‌ கண்டு. 


அன்பே சிவமெனக்‌ கண்டவர்கள்‌, எம்மதத்தின்‌ சாரமும்‌ 
சைவத்திலே இருப்பதாகக்‌ கூறுபவர்கள்‌. சைவத்தைப்‌ பரப்பும்‌ 
நோக்கத்துடன்‌ எழுதப்பட்ட ஆபாசக்‌ கதைகளைக்‌ கொளுத்த 
வேண்டாமா. அந்த மாநாட்டிலே. சமணர்கள்‌ இருக்கும்‌ திக்க 
எலாம்‌ நோக்கித்‌ தெண்டனிட்டச்‌ சைவத்தை அன்பு 
நெறியென்று கண்டோம்‌. அன்று உமது மதத்தை ஓழிக்க, 
உம்மவரைக்‌ கழுவிலேற்றினதற்காகக்‌ கண்ணீர்‌ விடுகிறோம்‌; 
கை கூப்பித்‌ தொழுகிறோம்‌, மன்னிப்புப்‌ பெறுகிறோம்‌ என்று 
கூறவேண்டாமா? 


சைவம்‌ என்றால்‌, இதைக்‌ கொள்வது இதைத்‌ தள்ளுவது என்ற 
வரையறை இருத்தல்‌ வேண்டாமோ. அதைச்‌ செய்யச்‌ சமாஜிகள்‌ 
ஏன்‌ முயலவில்லை என்று கேட்கிறேன்‌. என்னைப்‌ பால்‌. என்‌ 
அழகைப்‌ பார்‌ என்று பிரதாபன்‌ கூறுவது போல, ஈரேழு பதினாலு 
லோகத்திலும்‌ எமது சைவத்துககு இணை ஏது? என்று 
கூறுவதற்குத்தான்‌, புலமை மிக்கவரும்‌ பெரு நிலக்கிழாரும்‌ 
கூடிப்‌ பேசினரா என்று கேட்கிறேன்‌. உலகம்‌ மாறுகிறது. 

இவர்கள்‌ உறங்குகின்றனர்‌!! சைவத்திலே ஆரீயர்‌ ஆதிக்கம்‌ 
இருப்பதை இன்றைக்குப்‌ பதினாறாண்டுகட்கு முன்பே 
சிவாலயங்களிலே கமார்த்தக்‌ கலப்பு இருப்பது பற்றிச்‌ 
சைவசீலர்‌ தமிழறிவாளர்‌ தேழர்‌ கா.சுப்பிரமணிய பிள்ளை 
ஏழுதினார்கள்‌. என்ன பலன்‌ கித்தது? இவ்வளவு சைவம்‌ பேசிப்‌ 
பசுபதி பாசவிளக்கமாற்றி, திருமுருகாற்றுப்‌ படையை 
உருப்போட்டு உள்ளமுருக்கும்‌ குரலிற்‌ கூறினாலும்‌, 
கட்டுக்கட்டாக நீறணிந்து குண்டலம்‌ அச்தாடக்‌ கோலமாய்‌ 
உருத்திராக்கமாலை புரள வெளிவந்ததாலும்‌, இச்‌ சைவர்கள்‌, 
முப்புரிகள்‌ முன்னம்‌ சூத்திரர்தானே! முப்புரி மூலவனைத்‌ 
தொட்டுப்‌ பூசிக்க, இச்‌ சைவர்கள்‌ எட்டி நின்று எழுசீரடி பாடி 
இறைவா போற்றி! இமையவனே போற்றி போற்றி என்று கூவிக்‌ 
கிடக்கத்தானே நிலை உளது. சமுதாத்திலே உள்ள சாக்கடை 
இவர்கள்‌ கண்முன்‌ தென்படவில்லையா? 


மார்டின்‌ லூதர்‌ செய்த மாபெரும்‌ மதப்‌ புரட்சி கிருஸ்துவத்தைக்‌ 
கருக்கிவிடவில்லை. ஏன்‌ இச்‌ சைவர்கள்‌ மட்டம்‌ கிடைத்த எந்த 
ஏட்டுக்கம்‌ பொருள்‌ புகுத்தத்‌ தத்துவம்‌ நுழைக்க முன்வருமனவு 
தைரியமாகச்‌ சைவத்தைச்‌ சீர்திருத்த முன்வர மறுக்கிறார்கள்‌. 
தொட்டால்‌ சிணுங்குவானேன்‌? கேட்டால்‌ கோபிப்பதேன்‌? 
கண்டனம்‌ பிறந்தால்‌ கதறுவது எதற்கு? இவ்வளவு மூடபனியிலே 
எத்தனை காலம்‌ தங்கியிருக்க முடியும்‌? அன்பே சிவமானால்‌, 
அன்பை வளர்க்கப்‌ பாடிபடூவதுதானே சைவர்‌ கடமை, வேறு 
எதற்கு? அன்பு வளர, அறிவு வேண்டும்‌. பேதம்‌ ஒழிய வேண்டும்‌. 
ஆதிக்கம்‌ செய்வோர்‌ அழிய வேண்டும்‌. வறுமை போக வேண்டும்‌. 
வாட்டம்‌ தீரவேண்டும்‌. ஒருவரைச்‌ சுரண்டினாலதான்‌ மற்றவன்‌ 
வாழ முடியும்‌ என்ற முறையிலே உள்ள அமைப்புகள்‌ 
மாறவேண்டும்‌. அன்பு அப்போதுதான்‌ வளரும்‌; அதைச்‌ செய்ய, 
நாடெங்கும்‌ கோயில்‌ ஏன்‌? அங்கு கொட்டு முழக்கும்‌ கூத்தும்‌ 
ஏன்‌? அதைக்‌ காட்டிப்‌ பிழைக்க ஒரு ஆரியக்‌ கூட்டம்‌ ஏன்‌? அது 
கட்டிவிட்ட கதைகள்‌ ஏன்‌? ஆறுகாலப்‌ பூசையும்‌ அபிஷேக 
விசேடமும்‌ ஏன்‌? அன்பு வளர இவை அவசியமா? அன்றி 
ஆலயங்களிலே அடைபட்டூள்ள பொருளை, வறுமை போக்கும்‌ 
வளமான திட்டங்கட்குச்‌ செலவிடல்‌ முறையா எனபது பற்றிச்‌ 
சிவநேசச்‌ செல்வர்கள்‌ சற்றே சிந்திக்கலாகாதா? என்று 
கேட்கிறேன்‌. 


ஏன்‌ சத்தம்‌ அவர்கள்‌ செவிபுகுமோ, புகாதோ, நானறியேன்‌. 

சேலம்‌ வாரீர்‌! 
வந்துவிட்டார்கள்‌ விதண்டாவாதக்‌ காரர்கள்‌; வாயை மூடிக்‌ 


கொள்வோம்‌! சுயமரியாதைக்காரர்களா? அவர்களிடம்‌ பேசி, 
யார்‌ மீள முடியும்‌? 


நாயக்கர்‌ கூட்டமா? அதுகள்‌ எதுவும்‌ இல்லை எனறு கூறுமே. 


அடே! யார்‌ நீ? சு.ம.வா? மதத்தைத்‌ தூஷிக்காதே; 
பெரியவர்களைக்‌ கண்டிக்காதே; சாத்திரத்தை இகழாதே; 
சாமியைக்‌ குறை கூறாதே! 


நாட்டிலே பதினைந்து ஆண்டுகளுக்கு மேலாக, மேலே 
துட்டப்பட்ளேள ஆத்திர அலறல்‌ கேட்கப்பட்டு வருகிறது. ஒரு 
சிறு கூட்டத்தின்‌ சிந்தனை, சொல்‌, செயல்‌, பெரியதோர்‌ 
புரட்சியை உண்டாக்க முடியும்‌. உறுதி படைத்த 
இலட்சியவாதிகளின்‌ உண்மை உழைப்பு ஊராள்வோரையும்‌ 
ஊராள்வோரின்‌ குரு பீடங்களையும்‌ மிரட்சி கொள்ளும்படி 
செய்ய முடியும்‌ என்பதைச்‌ சுயமரியாதைக்‌ கூட்டம்‌ 
காட்டிவிட்டது. 


சுயமரியாதை இயக்த்தின்‌ தோற்றம்‌, வைதிக வல்லரசின்‌ 
பீடத்துக்கு ஆட்டம்‌ கொடுத்துவிட்டது. எங்கும்‌ எதிர்ப்பு! 
எவரும்‌ கண்டித்தனர்‌! அரசாங்கமும்‌ தனது கண்களை அகலத்‌ 
திறந்தது. 

திரை மறைவிலே திருவிளையாடல்‌, பூசி மெழுகிப்‌ புன்னகை 
புமிதல்‌ என்பன அறியாத, போர்க்குண இளைஞர்களைப்‌ படை 
எடுத்தார்‌. 


பிரட்சி பூத்தது 

சனாதனிகளின்‌ கீற்றம்‌, முதலாளிகளின்‌ மோதுதல்‌, 
தர்ப்பா சூரரின தாக்குதல்‌, பண்டிதர்களின்‌ பதட்டம்‌, 
பாமரரின்‌ பதைப்பு, காந்தீயக்‌ கூட்டத்தின்‌ கனல்‌ எனம்‌ 
பல்வேறு பாணங்கள்‌ சு.மு. படை மீது பாய்ந்தன. பீறிட்ட 
வெளியே வரும்‌ இரத்தத்ததைத்‌ துடைக்கக்‌ களத்தே 
உள்ள வீரனுக்க நேரம்‌ ஏது? அது போலவே, 

தாற்றலகளைக்‌ கண்டு துயரூறவோ, துடிக்கவோ 
நேரமின்றி, சுயமரியாதை இயக்கம்‌, பழமையைச்‌ சாடி, 


வைதிகத்தை வாட்டி, எதேச்சாதிகாரத்தை எதிர்த்துப 
போரிட்டது; பழமை மிரளக்‌ கண்டது. 


ஏன்‌ என்ற கேள்வி எங்கும்‌ முழங்கக்‌ கேட்டனர்‌. வைதீகர்கள்‌, 
வைகுந்தநாதனை வேண்டினர்‌. இவர்களின்‌ வாய்‌ மூட வழி 
இல்லையா என்று; கைலாயநாதனிடம்‌ காவடி தூக்கினர்‌, 
நெற்றிக்‌ கண்ணால்‌ சுட்டெறியும்‌ இந்த நீசர்களை என்று. அந்த 
நாதர்களுக்கு என்னென்ன வேலை இருந்ததோ நாமறியோம்‌. 
எவரும்‌ சுயமரியாதைக்காரரிடம்‌ வந்து நின்றதுமில்லை, வாய்‌ 
அடைத்ததுமில்லை! 


சுயமரியாதைக்காரர்களின்‌ உழைப்புப்‌ பலனளிக்காமலும 
போகவில்லை. சேரி சீறுவதும்‌, அக்கிரகாரம்‌ அழுவதும்‌, பூசுரர்‌ 
பார்ப்பானானதும்‌, சூத்திரன்‌ தமிழனானதும்‌, புரோகிதனின்‌ 
கெம்பீர நடை தள்ளாட்டமானதும, புராணீகனின்‌ குரல்‌ 
மங்கினதும, கத்துவாரத்தங்க கூறுவோர்‌ தடுமாற்றமடைந்ததும்‌, 
எதனால்‌? சடங்குகளைச செய்வதிலே பெருமை 
கொண்டிருந்தவர்கள்‌ இன்று ஒழிக்க முடியவில்லையே, 
பழக்கமாகிவிட்டதே, படிப்படியாகத்‌ தானே நீக்க முடியும்‌ என்ற 
பக்குவமாகப்‌ பேசிச்‌ சமாதானங்‌ கூற முன்‌ வருவது எதனால்‌? 
நீறு பூசி, நிகண்டு தூக்கி, நாமநெற்றி எனும்‌ வேடமிடுவோரின்‌ 
எண்ணிக்கை குறைவதன காரணம்‌ என்ன? பொதுவாகவே, 
வைகித்தின்‌ ஆட்டம்‌ ஓரளவு ஓடங்கக்‌ காரணம்‌ என்ன? 
சுயமரியாதைக்காரனின்‌ சளையாத உழைப்பு வைதிக அச்சு 
முறிந்து, சனாதனச்‌ சக்கரம்‌ சாய்ந்துபோனதன்‌ காரணம்‌, சுய 
மரியாதைக்காரன்‌ அனுபவித்த மண்‌ கல்‌ வீச்சு, கால முழுவதும்‌ 
சொல்லடிபட்டுச்‌ சோர்வின்றி உழைக்கும்‌ தலைவரின்‌ தளரா 
ஊக்கம்‌ இவைகளே! விதவைகளின்‌ துயரம்‌ துடைக்கப்பட்டது. 
கலப்பு மணம்‌ ஓங்கிற்று. கபோதிகள்‌ காணலாயினர்‌. ஊமைகள்‌ 
உக்கிரமாகப்‌ பேசினர்‌. புரட்சி மனப்பான்மை தாண்டவமாடிற்று. 
சமுதாயத்திலே சரியானதோர்‌ புரட்சி துருக்கியிலே முஸ்தபா 
கமால்‌ பாட்சாவும்‌, சைனாவிலே சன்யாட்‌ சென்னும்‌ செய்தது 
போன்ற மாறுதல்‌, இங்கு ஏற்படத்‌ தொடங்கிற்று. 


வந்தது விபத்து! 


ஆனால்‌, வந்தார்‌ வர்தா முனிவர்‌. நமது முயற்சியை முறியடிக்க 
முகாம்‌ அத்தார்‌. உள்நாட்டகே கொள்ளைக்காரரை மழிக்க 

முனையும்‌ நேரத்திலே, வெள்ளைக்காரன்‌ மீது படை எட என்று 
பேசி, நேரம்‌ நினைப்பு சக்தி யாவும்‌ பாழாக வழி செய்தார்‌. 
சுதர்மம்‌, இந்து மார்க்கம்‌, ராமராஜ்யம்‌, கீதோபதேசம்‌, 
பாரதமாதா, வந்தேமாதரம்‌ எனும்‌ கற்பனைகளிலே மக்களை 
உலவ வைத்தார்‌. அவர்‌ மகாத்துமாவானார்‌. அந்தராத்மாவின்‌ 
தோழரானார்‌. மக்களோ, வைதிகத்தின்‌ எடூபிடிகளாயினர்‌. 
வர்ணாசிரமத்தின்‌ வலாயினிர்‌. வளைத்தனர்‌. அடிமை 
மனப்பான்மை கொண்டனர்‌. வெளி நாகேளிலே, சமதர்ம 
உணர்ச்சியைச்‌ சாய்க்கத்‌ தெசிய இயக்கம்‌ கிளம்பியதை 
அறிவாளிகள்‌ மறுக்கார்‌. இங்கு பதுத்தறிவு இயக்கம்‌, புரட்சி 
உதயம்‌, காந்தீயத்தால்‌ ஒடுக்கப்பட்டது. 


இன்று ஆரியரின்‌ ஆர்ப்பரிப்பு அதிகமாகிவிட்டது. அரசியல்‌ 
போர்முனைக்கு நம்மவர்‌ சென்றபோது, வைதிகங்கள்‌ 
வளைகளை விட்ட வெளியே வந்து உலவி மீண்டும்‌ கமக்களைத்‌ 
துண்டின. இதன்‌ பயனாக இன்று வைதிகம்‌ தலைவிரித்தாடக்‌ 
காண்கிறோம்‌. சுயமரியாதை இயக்கம்‌ ஒஓழிந்துவிட்டது என்ற 
அக்ரகாரம்‌ நினைக்கிறது. 


வானத்திலே மயில்‌ ஆடிடக்‌ கண்டேன்‌ என்ற கூறிடுபவனை, 
என்னவென்று கூறுவீர்கள்‌. வாடை வீசினால்‌ குடியன்‌ என்றோ, 
இல்லையேல்‌ மூளை குழப்பியவனென்றோ கூறுவர்‌. ஆனால்‌ 
துர்ப்பாக்கிய மிகந்த இந்த நாட்டிலே, 
இல்லாததை உண்டென்பவன்‌ ஞானி, இருப்பதை மாயை 
என்பவன்‌ வேதாந்தி, இயற்கைக்கு மாறானதை இயம்புபவன்‌ 
கலா நிபுணன்‌. பகத்தறிவுக்கு ஒவ்வாதது கூறுவோனைப்‌ 
பரமபாகவதன்‌, பகற்கொள்ளையிடபவனைக்‌ குரு என்ற கூறும்‌ 
பாமரத்தன்மை இருக்கிறது. இதை வளர்த்துப்‌ பயனமையும்‌ 
கூட்டம்‌ ஒன்றுண்டு. அதன்‌ ஆதீனத்திலே எது நடப்பினும்‌ இசை, 
நடனம்‌, இலக்கியம்‌, நாடகம்‌, மா, பத்திரிகை, 
பிரசங்கமேளை ஆகிய எதுவாகவிருப்பினும்‌, அவற்றின்‌ மூலம்‌ 
மனம்‌ பாழ்படவும்‌ பாழ்பட்டதன்‌ விளைவாகப்‌ பராரியாகவுமான 
நிலைமையை நீடிக்கச்‌ செய்வதையே கைங்கரியமாகச்‌ செய்து 
வருகிறது. முன்னேற்றத்தை மூலையில்‌ தள்ளி, மடத்தனத்துக்கு 
மாலையிட்டு உலக முன்னணியிலே ஓஒதுக்கிடம்‌ பெற்றுக்‌ 
கிடக்கும்‌ இந்நாட்டுக்கு, இக்கூட்டம்‌ செய்துவரும்‌ கேடுபோல்‌ 
உலகில்‌ எக்காலத்திலும்‌ எங்ககம்‌ நடந்ததில்லை என்று 
குன்றின்‌ மீதேறியுங்‌ கூறலாம்‌. 

மற்ற நாடுகளிலே, மூடர்கள்‌ மடத்தனத்தைக்‌ 
கொண்டோராகவும்‌, அதனை வளர்ப்பவராகவும்‌ இருந்தனர்‌. 
அந்தக்‌ காட்டுமிராண்டிக்‌ காலம்‌ அறிவுக்‌ கதிரொளி படப்பட 
ஒழிந்தது. அற்புதம்‌ செய்வோன்‌, ஆரூடக்காரன்‌, மாந்திரீகன்‌ 
என்ற தெகிடுதத்தக்காரர்கள்‌ ஒவ்வோர்‌ நாட்டிலும்‌ ஓர்‌ 
காலத்திலே உலவினர்‌. ஊரை அடக்கினர்‌. ஆனால்‌ அறிவு வளர 


வளர, அவர்களின்‌ ஆதிக்கம்‌ அழிந்தது. மக்களின்‌ மனம்‌ 
பணபடப்‌ பண்பட இத்தகையவர்களை நம்பும்‌ 
மனப்பான்மையை மாற்றிக்கொண்டனர்‌. அறிவு உலகின 
எதிர்ப்பும்‌, கேலியும்‌, கண்டனமும்‌, ஏய்த்து வாழந்த 
கூட்டத்தை அடக்கி ஒடுக்கிற்று. ஏமாளிகளாக இருந்த 
மக்கள்‌ பின்னர்‌, விடுதலை பெற்று, வீறு 
கொண்டெழுந்து, விஞ்ஞானத்தின்‌ துணை கொண்டு 
வாழ்வை வளமாக்கிக்கொண்டனர்‌. இங்கோ! இருபதாம்‌ 
நூற்றாண்டிலும்‌, ஏடு பல கற்று, பட்டம்‌ பல பெற்று, 
விரிந்து பரந்த அறிவு பெற்றோர்‌ என்று 
விளம்பரப்படுத்தப்பட்டு, விவேகி என்ற விருதுடன்‌ 
உலவினாலும்‌, மந்திரி, நிர்வாகி, ஆசான்‌, ஆசிரியர, 
தலைவன்‌, நடிகன்‌ எனம்‌ எந்தப்‌ பதவியில்‌ அமர்ந்தாலும்‌ 
ஒரு கூட்டம்‌ மக்களை மீண்டும்‌ மீண்டும்‌ மடத்தனத்தில்‌ 
அழுத்தி வைக்கவே தங்கள்‌ அறிவு ஆற்றல்‌ வெல்வாக்கு 
அதிகாரம்‌ ஆகியவற்றைப்‌ பயன்படுத்துகிறது. மக்களின்‌ 
பட்டிக்கு ஓநாயாக உள்ளனர்‌. தமது சுயநலம்‌, 
குலநலமன்றிப்‌ பிறிதொன்றினைப்‌ பற்றிக்‌ கருதார்‌. 
பேதைமை போக்க முன்‌ வாரார்‌; சாதனை செய்து தமது 
சோற்றுத்‌ துருத்தியைச்‌ சொகுசாக்கிக்‌ கொள்வதற்காக 
ஏதுமறியாத மக்களை, எடுப்பார்‌ கைக்குழவிகளைக்‌ 
கொடுமையான நிலையிலே வைத்து, அவர்களின்‌ 
உழைப்பை உறிஞ்சிக்‌ கொழுத்து ஊன்‌ சுமந்து 
திரிகின்றனர்‌. எந்த அறிவுத்துறை, விஞ்ஞானவழி, 
பிரசாரபீடம்‌, மடமையைப்‌ போக்க மற்ற நாகேளிலே 
பயன்பட்டனவோ, அதே துறைகள்‌ இங்கு, மக்களின்‌ 
மடத்தனத்தையே நம்பி வாழும்‌ கூட்டத்திடம்‌ சிக்கிக்‌ 
கொண்டிருப்பதால்‌, மருந்தே விஷமாக்கப்படிகிறது! 

எங்கும்‌ வைதிகம்‌ 

சிறார்களுக்குப்‌ பள்ளிகளிலே ஊட்டப்படூவது வைதிக விஷமே, 
சிந்தனைக்கு வேலைகரும்‌ பருவமின்றிச்‌ செந்தேன்‌. போல்‌ 
வாழ்க்கை இனிக்க வேண்டுமென்றும்‌, சேல்விழியாள்‌ சின்னஞ்‌ 
சிற்றிடையாளுடன்‌ கூடி ஆனந்தமாக ஆடிப்பாடி இருந்தலே 
வாழ்வின்‌ இலட்சியமென்றும்‌, மெருகு கெடாத மோட்டார்‌ 
ஏறுதல்‌, மேனாட்டு மாளிகை போன்றதான வீடு தேடுதல்‌ 
ஆகியவைகளே பேறு என்றும்‌ கருதும்‌, கனவுலகில்‌ வாழும்‌ 
இளைஞர்கள்‌ கல்லூரிகளிலே பெறவது மட்டுமென்ன? அதே 
விஷந்தான்‌, ஆனால்‌ அதற்கு வசீகரமான மேல்பூச்சு உண்டு. 
வாழ்க்கைப்‌ போட்டியால்‌ வளைந்து, வறுமையில்‌ நெளிந்து, 
குடும்ப பாரத்தால்‌ களைத்துக கிடக்கும்‌ பருவத்திலே பெறுவது 
என்ன? பழைய போதையே! ஏட்டிலே, நாட்டின்‌ நானாவித 
நிகழ்ச்சிகளிலே, நாடகத்திலே, சினிமாவிலே, பாட்டிலே, 
வீட்டிலே வீதியிலே, காலையிலே, மாலையிலே, 
கனவிலேயுங்கூட வைதிகத்தின்‌ ஆதிக்கமே காண்கிறோம்‌. 
இவைகளை மாற்றப்‌ பத்திரிகை உலகு, வெளிநாடுகளிலே 
பயன்பட்டது. கொடுங்கோலரை வீழ்த்தக்‌ கோணல்‌ நடத்தை 
கொண்டோரைக்‌ கவிழ்க்க, வைதிக வல்லரசை ஒழிக்க, மத 
ஆதிக்கத்தை மாய்க்க, மடமையை வளர்போரை வாட்ட, 
பத்திரிகை உலகம்‌ பயன்பட்டது. இங்கோ? 


வருவாயும்‌, வளமும்‌ பெற்ற பத்திரிகைகள்‌ ஆரியக்‌ கூட்டத்தின்‌ 
ஆயுதங்களாக உள்ளன. ஆளுங்‌ கூட்டத்தின்‌ ஆலிங்கன 
சுகங்கண்டன. அவை அறிவை வளர்க்கவில்லை. மூடத்தனத்தை 
மக்களிடை புகுத்தும்‌ முரசாயின. இதன்‌ பயனாக நேரிடும்‌ 
பயங்கரமான விளைவுகளைத்‌ கடிக்க, நமதாட்சி இல்லை. 
ஆங்கல ஆட்சி இதனைப்‌ போக்க முயலவில்லை. முயலுமென்று 
நாம்‌ எதிர்பார்க்கவுமில்லை. 


ஆரிய ஏகேள்‌ 


ஒவ்வோர்‌ நாளம்‌, நமது நாட்டிலே ஆரிய ஏடுகள்‌, வைதிகம்‌ வளர, 
பகுத்தறிவு பாழ்படி எவ்வளவு பாடுபட்டு வருகின்றன என்பதைக்‌ 
கூர்ந்து நோக்குவர்‌ கலங்குவர்‌ என்போம்‌. 


மோசடி நேரிடா வண்ணம்‌ பாதுகாப்புத்‌ தேட, ஆபத்து விளையா 
வண்ணம்‌ அறிவு அரண்‌ அமைக்க, வேடதாரிகளின்‌ கபடத்தைக்‌ 
கலைக்கப்‌ பயன்படவேண்டிய பத்திரிகை உலகம்‌, ஆரிய 

ஆதிக்கத்திலே இருப்பதனால்‌, நாட்டை நாசமாக்குகின்றன. 
யாரோ ஓர்‌ பிழைக்கும்‌ வழி கற்ற திருப்பிரம்மம்‌ எனது 

தாயத்துகள்‌, முடிக்கயறுகள்‌, வேல்‌, சகல ரோகத்தையும்‌ 
போக்கிச்‌ சங்கடத்தை நீக்கிச்‌ சங்கநிதி தரும்‌ சக்தி வாய்ந்தன 
என்று ஓர்‌ விளம்பரம்‌ அனுப்பினால்‌, உடனே இரத்தத்தைச்‌ 
சிந்தி உயிரைப்‌ பணயமாக வைத்து வீரப்‌ போரிடும்‌ ரஷியரின்‌ 
செய்திக்கும்‌ பக்கத்திலே ஒய்யாரமாகக்‌ கட்டமமைத்து, இன்ன 
ஐயரின்‌ இன்ன விதமான தாயத்தை வாங்கி அணுயுங்கள்‌ என்ற 
விளம்பரத்தை ஆரிய ஏட வெளியிடுகிறது. இது தகுமா என்று 
கேட்கிறோம்‌. விளம்பரம்‌, பணத்துக்காக என்று வாதிடுவர்‌. சரி! 
பத்திரிகையின்‌ இலட்சியமென்ன? மக்களை இத்தகைய 
மடிசஞ்சிகளிடம்‌ காட்டிக்‌ கொடுத்து வயிறு வளர்க்கும்‌ ஈனப்‌ 
பிழைப்புத்தானா?  வைதீகத்துக்கும்‌ வகையில்லாதாருக்கும்‌ 
இடையே நின்று தரகு வேலை செய்வதுதான்‌, அரசுகளையே 
ஆட்டி வைக்கும்‌ பத்திரிகையின்‌ பணியா? வெட்கம்‌ மானம்‌ 
ரோஷம்‌ இருக்க வேண்டாமா? விவேகி என்ற பெயருக்‌ கேற்றபடி 
செயலிருக்க வேண்டுமே என்ற உணர்ச்சி வேண்டாமா? சீச்சி! 
எதைச்‌ செய்தேனும்‌ எட்டடுக்கு மாடி கட்டி அதிலே பெண்டு 
பிளளைகளுடன்‌ உலவுவதுதான்‌ வாழ்க்கையின்‌ இரகசியம்‌ 
என்றிருக்கலாமா என்று கேட்கிறோம்‌. 


வடலூர்‌ வள்ளலார்‌ வருகிறார்‌ உயிரோடு என்று எவனோ ஓர்‌ 
வயிற்றுக்காக வாயை விற்பவன்‌ கூறினால்‌, உடனே அதை 
வெளியிவேது, அதற்காக்‌ காசு பெறுவது, எந்த நியாயத்துக்குப்‌ 
பொருந்தும்‌ என்ற கேட்கிறோம்‌. ஊரை ஏமாற்றுவதற்கு 
உடந்தையாக இருப்பது மானமற்ற செயலல்லவா? மனங்‌ 
கூசவில்லையா? உள்ளம்‌ பதறவில்லையா என்று கேட்கிறோம்‌. 


இன இயல்பு 


இத்தகைய நிகழ்ச்சிகள்‌ விளம்பர விஷயங்கள்‌, போலி என்பதும்‌, 
பொதுமக்களுக்குக்‌ கேடு செய்யும்‌ என்பதும்‌ அப்பத்திரிகை 
ஆசிரியருக்குத்‌ ங்கப்‌ தெரியும்‌? அதுவுந்‌ தெரியும்‌, 
அத்துடன்‌ இவ்விதமான எண்ணம்‌ நாட்டிலே இடம்‌ 
பெற்றால்தான்‌ தன்‌ இனம்‌ குனியாது நிமிராது ஊர்‌ உழைப்பிலே 
வாழமுடியும்‌ என்பதும்‌ தெரியும்‌. “௯ இத்தகைய 
விஷயங்களைத்‌ தாராளமாக வெளியிடும்‌ மனப்பான்மை 
இருக்கிறது. கட்டை அவிழ்த்துக்‌ கொண்டு ஓடிய ஓர்‌ மாடு, 
ஊரிலே சுற்றி, கோயிலொன்றைக்‌ கண்டு உள்ளே நுழைந்தது, 
பின்னர்‌ மீண்டும்‌ வெளியே வந்ததாம்‌ சின்னாட்களக்க முன்பு! 
அறிவு வளர்ச்சியிலே அக்கரை, மடமையைப்‌ போக்க 
வேணடிமென்ற  நோக்கமிருப்பின, இந்த நிகழ்ச்சிக்குப்‌ 

பத்திரிகையிலே இடமளிப்பாரா? வெளியிட்டாலும்‌, மாட்டுக்குத்‌ 
தெய்வ பக்தி பிறந்தது என்ற கருத்துப்பட ள்‌ குறித்து 
எழுதுவாரா? கட்டவிழ்த்த மாடி கொல்லைமேடு தெரிந்திருந்தால்‌, 
அங்கு ஓடியிருக்கும்‌. கோயில்‌ தெரியவே அதனுள்ளே ஓடிற்று. 
இது நந்தியின்‌ தெய்வபக்தி என்று பத்திரிகையிலே 
வெளிவருவதா? எவ்வளவு மடத்தனம்‌? 


மலத்தைத்‌ தேடி புறக்கடையிலே வரும்‌ பன்றிகளை, 
மகாவிஷ்ணுவின்‌ விஜயமென்று வெளியிடவோ, குப்பை கூளம்‌ 
தேடி, அக்ரகாரத்திலே நடமாடும்‌ கழுதைகளை, 
கழுதைகளுக்குள்ள பிராமண பக்தி என்றும்‌, இனி 
அப்பத்திரிகைகள்‌ வெளியிடவும்‌ முன்வரக்கூடும்‌. 


சேலம்‌ சுயமரியாதை மாநாடு இத்தகைய நேரத்திலே கூடுகிறது. 
மீண்டும்‌ சுயமரியாதை முரசு கொட்ட வாரீர்‌. அணிவகுப்பைச்‌ 
சரிசெய்து, ஆயுதந்‌ தாங்கி, அறப்போர்‌ புரிய முன்வாரீர்‌ என்று 
அழைக்கிறோம்‌. 


சேலத்திலே சுயமரியாதை இயக்கம்‌, எதிர்‌ காலத்திலே 


எவ்விதம்‌ பணியாற்ற வேண்டுமென்பது 
நிர்ணயிக்கப்பட வேண்டும்‌. புதுத்‌ திட்டங்கள்‌ 
தீட்டப்படவேண்டும்‌. அதனைச்‌ செய்யும்‌ ஆற்றலும்‌, இயல்பும்‌ 
இளைஞர்கட்கே உண்ட. ஆகவே, நாடெங்குமுள்ள 


இளைஞர்கள்‌ திரண்ட சேலம்‌ வர விழைகிறோம்‌. 


போருக்குப்‌ பிறகு உலகிலே ஏற்படப்போகும்‌ மாறுதல்‌, 
அற்புதமானதாக இருக்கத்தான்‌ போகிறது. அதுபோது, நம்நாடு 
பகுத்தறிவும்‌ சமதர்மமும்‌ பூத்திடும்‌ புன்னகைப்‌ பூந்தோட்டமாக 
இருக்கவேணடிம. அதற்காவன செய்யவே, இளைஞர்கள்‌ 
ஆயிரக்கணக்கில்‌ சேலம்‌ வரக்‌ கோருகிறோம்‌. வீரரே வருக! 
தோழரே வருக!! 


(கிராவிடநாடு - 10.01.1943) 

போர நோக்கம்‌ 


நாம்‌ யாவரும்‌ பாரத மாதாவின்‌ பிள்ளைகள்‌. நமக்குள்‌ 
ஒரு வித்யாசமும்‌ கிடையாது. ஆயிரம்‌ வித்தியாசம்‌ 
இருந்தாலும்‌, நாம்‌ ஒரே தாயின்‌ மக்கள்‌. ஜாதி மதச்‌ 
சண்டைகள்‌ கூடாது. இந்து முஸ்லிம்‌ என்று பேதம்‌ 
பேசக்‌ கூடாது. பிராமணர்‌ சூத்திரர்‌ என்று துவேஷம்‌ 
பேசுவது மகாதோஷம்‌ 


டாகடர்‌ ரகுராம்‌ 


கேட்டயளோ அக்கரமத்தை, மதுரைக்‌ கோயிலிலே பஞ்சமளை 
விடராளாமே. காலம்‌ இவ்வளவு கெட்டிப்‌ போச்சே. 
எங்கிருந்துங்காணும்‌ மாதம்‌ மும்மாரி பெய்யும்‌! ஏன்‌ இப்படி 
இவா அழிந்து போயிடறாளுன்னு தெரியல்லை. ஜாதி ஆச்சாரமே 
கூடாதாமே. என்ன அக்கிரமம்‌? பாபகிருத்தியம்‌ 
தலைவிரித்தாடுகிறதே. இதை மட்டந்தட்டாமே என்ன ஓய்‌ மகா 
பெரிய ஜென்மம்‌ நமக்கு. பிராமணாளுக்குன்னு உண்டான 
யோக்யதைகள்‌ போயிடத்துன்னா அர்த்தம்‌. யாரும்‌ 
கேட்பாரில்லையோ? அடடா என்ன அக்ரமம்‌ நடக்கிறது. 
ஈனுவரனுக்கே பொறுக்காது! 


அந்த கிருஷ்ணய்யர்‌ 

என்‌ தமயன்‌ கூடத்தான்‌ காங்கிரசிலே இருக்கான்‌. அவாளுடைய 
கட்சியும்‌ தேச சேவைக்குத்தான்‌ பாடுபடறது. ஆனா, இந்தச்‌ 
சண்டையிலே மட்டும்‌, அவாளுக்கும்‌ நமக்கும்‌ கொஞ்சம்‌ 
அபிப்ராய பேதமிருக்கு. மகாத்மா என்ன சொல்றார்‌. சுயராஜ்யம்‌ 
கொடும்‌ சண்டைக்கு உத்தாசை செய்யநேன்‌ என்ற சொல்றார்‌. 
நான்‌, ஜயராஜயம்‌ தரத்ததான்‌ போறா பிறகு, இப்போ சண்டைக்கு 
உதவி செய்யுங்கோன்னு ஜனங்களைக்‌ கேட்டூக்‌ கொள்றோம்‌. 
அவ்வளவுதான்‌ வித்யாசம்‌. ஆகையால்‌ நீங்கள்‌, கவர்னர்‌ வார்‌ 
பண்டுக்குத்‌ தாராளமாகப்‌ பணம்‌ தரவேண்டும்‌. பணம்‌ 
இல்லாதவா, யுத்த விஷயமா நல்ல பிரசாரம்‌ செய்யணும்‌. அதுக்கு 
வேண்டிய விஷயமல்லவாம்‌, எ௫த்துச்‌ சொல்லத்தான்‌, நேக்குக்‌ 
கூட இந்தக்‌ கமிட்டியிலே பிரசிடெண்டு வேலை தந்திருக்கா. 
ஆகவே நீங்களெல்லாம்‌, இந்த யுத்தத்திலே, நேசநாடுகள்‌ 
ஷெயுக்கணும்னு, ஜானகிராமனைப்‌ பஜித்துக்‌ கேட்டுக்‌ கொள்ள 

வேண்டும்‌. அதுக்காக ஒரு கோலாட்டக்‌ கச்சேரி வச்சிருக்கு. 
என்‌ தங்கை கோமளம்‌ ஏற்பாடு செய்திருக்கா. என்‌ தம்பி 
கோபாலன்‌, புளூட்‌ வாசிக்கிறான்‌. அருமையா இருக்கும்‌ 
எட்டணாதன்‌ டிக்கட்‌ அடுத்த வெள்ளிக்கிழமை யுத்த சகாய 
நிதிக்க நடத்தப்படும்‌ நாட்டியம்‌, நம்ப முன்சீப்‌ நரசிம்ம 
ஐயரிருக்காரோன்னோ அவர்‌ மகள்‌, மல்லிகா நாட்டியமாடுவா, 
கோலாட்டம்‌ பாட்டு இவைகளுக்கு வரணும்னு கேட்டுக்‌ 
கொள்கிறேன்‌. அவஸ்யம்‌ வரணும்‌. 


லேடி டாக்டர்‌. லலிதா. 


அடி! அலமு எங்காத்திலே, நம்ம நாடகத்துக்கு வேண்டிய வேஷ 
சாமான்‌ அவ்வளவும்‌ இருக்கேடி, நமக்கென்னடி சங்கடம்‌. 
ரகுூராமண்ணேனுடைய கதர்‌ சால்வை, கதர்‌ தொப்பி எடுத்துண்டு 
வர்றேன்‌. எங்கப்பாவிடமிருக்கு, பஞ்சாங்கக்‌ கட்டு, 
உருத்திராட்ச மாலை, பொடி டப்பி, வெள்ளிப்‌ பூண்‌ கோட்ட தடி, 
புரோகித வேஷத்துக்கு அது போதும்‌. எங்க அக்காவிடம்‌, 
லேடிஸ்‌ பூட்ஸ்‌, ரிஸட்‌ வாச்‌, கைப்பெட்டி, மூக்கக்‌ கண்ணாடி, 
ஜார்ஜட்‌ சேலை, டைப்மிஷின்‌ எல்லாம்‌ இருக்கு, எங்க 
சின்னண்ணன்‌ கோபாலன்‌ காலேஜிலே ஸ்ட்ரைக்‌ செய்துட்டு 
வந்திருக்கான்‌. அவன்‌ கிட்ட கோட்‌, ஷர்ட்‌, காலர்‌, டை 
வாங்கிண்டு வர்ரேன்‌. போதாதாடி நாட கத்துக்க வேஷம்‌ போட. 


குமாரி கோமளம்‌ 


குமாரி கோமளம்‌, கள்ளங்கபடமின்றிக்‌ கூறியபடி, அந்த ஒரு 
குடும்பத்திலே பல வேடங்களுக்கு ஆள்களும்‌ சாமான்களும்‌ 
இருந்தன, சந்தேகமில்லை. எந்த ஊரிலே இருக்கும்‌ குடும்பம்‌? 
என்ற யோசிக்கிறீர்களா! எங்கும்‌ இருக்கம்‌ ஆரியக்‌ 
குடும்பத்தின்‌ சாம்பிள்‌! 


அதிலேதான்‌ வைதிகக்‌ தகப்பன்‌, தேசீயக்‌ குமாரன்‌, லேடி 
டாக்டரான மகள்‌, பள்ளியில்‌ படிக்கும்‌ கோமளம்‌, காலேஜ்‌ 
ஸ்ட்ரைக்‌ செய்யும்‌ மாணவன்‌, எல்லம்‌ ஒன்றாக இருக்கும்‌. 
தகப்பனால்‌ வைதிகத்தை வளர்க்கப்‌ பாடுபடுவார்‌. மூத்த மகன்‌ 
அதசீயம்‌ பேசி ஜில்லாபோர்டிலே அமருவான்‌. பெண்‌ ஆங்கிலம்‌ 
படித்து டாக்டராவாள்‌. சிறுமி, கோலாட்டமாடி கலெக்டரிடன்‌ 
மெடல்‌ வாங்குவாள்‌. வாலிபன்‌, சுதந்திரம்‌ பேசி, காலேஜில 
ஸ்ட்ரைக்‌ செய்வான்‌. 


ரகளையான குமேபமாகத்‌ தானே இருக்கும்‌. இப்படிப்‌ 

பல ரகம்‌ இருந்தால்‌, என்பீர்கள்‌. ரகளையே இராது. 
ஓற்றுமை வீட்டிலே ஜாம்ஜாமென இருக்கும்‌. 
ஓவவொருவருக்கும்‌ வாழ்க்கை எனும்‌ நாடக 
மேடையிலே கிடைத்த வேஷம்‌ என்று திருப்தி இருக்கும்‌. 
ஒருவருக்கு ஒருவர்‌ துணை எனற எண்ணமிருக்கும்‌. கூட்டு 
முயற்சியினால்‌, குடும்பச்‌ செல்வ வளர்சியாகும்‌ நாட்டிலே, 
ஒவ்வொருவருக்கும்‌ ஒவ்வோர்‌ படை இருக்கும்‌. படையிலே 
தமிழர்‌, ஒருவரை ஒருவர்‌ பகைத்துக்‌ கொண்டும்‌ 
அழித்துககொண்டும்‌ இருப்பர்‌. ஆரியர்‌ வீட்டிலே, 
ஒவ்வொருவருக்கும்‌ தத்தம்‌ படையினைக்‌ கொண்டு தான்‌ 
அடைந்த நலன்‌ பற்றிய பேச்சிருக்கும்‌. சங்கராச்சாரியாரின்‌ 
அருள்‌ தந்தைக்க, காந்தியாரின்‌ கடாட்சம்‌ மூத்தமகனுக்கு, 
கவர்னர்‌ யுத்தக்‌ கமிட்டியின்‌ கருணை மகளக்கு, கலெக்டர்‌ 
துரையின்‌ பாராட்டுதல்‌ கோமளத்துக்கு, காலேஜ்‌ மாணவர்‌ 
கழகச்‌ செல்வாக்கு, படிக்கும்‌ பிள்ளைக்கு, எனறு, 
ஒவ்வொருவருக்கும்‌ ஒவ்வோர்‌ டெத்து வரம்‌ கிடைக்கும்‌. 
பொத்தத்தில்‌ குடும்பம்‌ வளரும்‌, உயரும்‌, மேனிலை அடையும்‌. 
ஆரியக்‌ கூத்துக்‌ காரியத்தை மறக்க அல்ல!! 


வைதிக வளர்ச்சிக்கான விளம்பரங்களை, மாந்தரீகம்‌, ஜோதிடம்‌ 
முதலிய செய்திகளை மித்ரன்‌ முதலிய பத்திரிகைகள்‌ 
பிரசுரிப்பது குறித்துச்‌ சென்ற வாரம்‌ திராவிட நாட தலையங்கம்‌ 
எழுதிற்று. விளம்பரம்‌ வெளியிடுவது மட்டுமென்ன. அந்த 
மாந்தசீக ஐயர்‌, மித்ரன்‌ ஐயருக்கு ஒரு காரடு எழுதினால்‌ 
போதும்‌, அந்த தாயத்துகள்‌, முடிக்கயறுகளின்‌ மேலான 
மகத்துவங்களைப்‌ பற்றிப்‌ புகழுரை தீட்டி, மிஸ்டர்‌ சர்ச்சிலே, 
ரூசிவெல்ட்டே, சியாங்கே ஷேக்கே, ஸ்டாலினே, ஏன்‌ வீணாக 
டாரப்பிடோ வென்றும்‌ சப்மெரைனென்றம்‌, விமானமென்றும்‌, 
பீரங்கி என்றும்‌, குண்டு தளவாடமென்றும்‌, குதிரைப்படை, 
தரைப்படை என்றும்‌ பலப்பல தேடிப்‌, பணத்தை வீணிலே 
பாழ்படுத்துகீறீர்கள்‌. கோடி கோடியான பவுன்களைக்‌ 
கொட்டவேண்டாம்‌. இலட்ச இலட்மாகத்‌ தொழிலாளர்‌ வேலை 
வெய்யவும்‌ வேண்டாம்‌. எதிரியின்‌ போர்த்திட்டம்‌ என்ன, நாம்‌ 
என்ன திட்டமிடுவது என்று ஏங்கவும்‌ வேண்டாம்‌. நாற்பத்து 
எட்டு ரூபாய்‌ நாலணாவிலே உலகிற்கு வந்துள்ள அத்தனை 
அவதியும்‌ ஒரு நொடியிலே ஒழிந்தே போகும்‌. விரோதிகள்‌ 
அழிவர்‌! போரிலே சேதமிராது! 


ஹிட்லரின்‌ கழுத்தை இறுக்கிக்‌ கண்பிதுங்கி பெளிவரச்‌ 

செய்ய வேண்டுமா? சரி! எடுங்கள்‌ 1-4.0 பூசையிலே 
வைத்து எ௫த்த முடிக்கயறு அனுப்புகிறோம்‌. அதை 
ஹிட்ரலி இருக்கும்‌ திக்குக்கு ஏவினால்‌, அது வாயுவேக 
மனோவேகமாகப்‌ பறந்து சென்று பெர்லின்‌ நகரிலே, 
ஹிட்லரைக்‌ கண்டுபிடித்து, கழுத்தைச்‌ சுற்றிக்‌ 
கொள்ளும்‌. மாதவி நடனமாடி வீசிய மாலையே 
கழுத்தில்‌ விழுந்தமாலை கழற்ற முடியவில்லை, 
காரிகையே இது யார சூதோ எனறு கோவலனைக்‌ 
கதறச்‌ செய்ததாக. ஐதீகமாயிற்றே! முடிக்கயிறு 
ஹிட்லரைச்‌ சும்மாவா விமே! டோஜா தூங்குகையிலே, 
அவன்‌ இருதயத்தைத்‌ துளைக்க வேண்டுமா? எடுங்கள்‌ 
பதினைந்து ரூபாய்‌. ஒரு வெள்ளி வேல்‌ அனுப்புகிறோம்‌. அதை 
ஏவினால்‌, அது கடலைத்‌ தாண்டி, விமானிகளின்‌ கண்களை 
ஏமாற்றி, கடலோரப்‌ பாதுகாப்பு, உள்நாட்டுப்படை 
என்பவைகளை ஏய்த்துவிட்ட, டோக்கியோவிலே டோஜோவின்‌ 
அரண்மனை சென்று, அவன்‌ இருதயத்தைத்‌ துளைத்துவிமம்‌, 
வேவல்கள்‌ எதற்கு? விண்ணிலே வட்டமிடும்‌ விமானங்கள்‌ ஏன்‌? 
வீண்‌ செலவு ஏன்‌? வெள்ளி வேல்‌ இருக்கக்‌ கொள்ளைச்‌ செலவு 
செய்வானேன்‌. இரண்டு தாயத்துகள்‌, ஒன்று தங்கத்தால்‌ செய்தது 
மற்றது வெள்ளி, முன்னது 25 பின்னது 7 ரூபாய்‌. இவைகளை 
அணிந்தால்‌ போதும்‌, பயமேது இனி ஜெயமே என்று 
பண்ணிசைத்துப்‌ பாரிலே பயமின்றி உலவலாம்‌. அத்தகைய 
அரிய மாந்தரீக சக்தி இந்த ஊரிலே இருக்கும்‌ இன்ன 
பெயருடைய ஐயருக்கு இருக்கிறது என்று அகில உலகுக்குமே 
உரைத்திடவும்‌ துணியும்‌. யார்‌ இருக்கிறாரகள்‌ கேட்க? எங்கே 
இருக்கிறது அந்தத்‌ துணுவு? எப்படி இருக்க முடியும்‌, 
இடுப்பொடிந்க இனத்திடம்‌ அந்த இயல்பு. 


எதைச்‌ சொன்னாலும்‌ தலை அசைக்கும்‌ தாசர்கள்‌ இருக்கும்‌ 
வரையிலே, இதுவும்‌ செய்வர்‌, இதைவிட மோசமான ஆபாசமும்‌ 
செய்வர்‌. 


நமது நாடு நமதரசானால்‌, இத்தகைய தெகிடுதித்தக்‌ காரசின்‌ 
கொட்டம்‌ ுக்கப்படும்‌. பிரிவினையே, இவையிம்‌ இவை 
போன்றவைகளுமான பீடைகளும்‌ ஒழியும்‌ வழி வேறில்லை. 


ஒரு துறையுலே வேலை செய்யும்‌ பார்ப்பனர்‌, மற்றோர்‌ 
துறையிலே வேலை செய்யும்‌ பார்ப்பனருக்கு உதவியாக 
இருப்பர்‌; ஒருவரை ஒருவர்‌ பகைத்துக்கொண்டு பாழாகார்‌. 

ஒருவருக்கொருவர்‌ விளம்பரப்படுத்தி மொத்த உயர்வை 
வளர்த்துக்‌ கொள்வர்‌. டைகர்‌ வரதாச்சாரியாரின்‌ சாரீரம்‌ 
கட்டையே தவிர, பாட்டிலே இருக்கும்‌ பிகுவு ஆபூர்வமானது 
என்று சர்‌.அல்லாடி கிருஷ்ணசாமி ஐயப்‌ புகழ்வார்‌. 
சர்‌.அல்லடியின்‌ மூளையை, இரவல்‌ கேட்கிறார்களாக்கும்‌ 
இங்கிலாண்டிலே என்று டைகர்‌ கூறுவார்‌. இருவரின 
பேச்சையும்‌ இந்து ஆசிரியர்‌ சீனுவாசன்‌ எ௫த்தெழுதுவார்‌. 


சின்னாட்களுக்கு முன்பு, மேவார்‌ சமஸ்தானத்திலே 
திவானாக இருக்கும்‌ சரி.டி.விஜயராகவாச்சாரியார்‌, 
திருவாங்கூர்‌ சென்று வந்தார்‌. திருவிதாங்கூரிலே அவர்‌ 
பேசும்போது, சிமஸ்தானத்திடைய கீர்‌ சிறப்புகளை 
எடுத்துக்‌ கூறிவிட்டத்‌, திருவாங்கூருக்குக்‌ 
கிடைத்துள்ள திவான்‌ போல்‌ திக்கெட்டும்‌ தேடினாலும்‌ 
கிடைக்குமா? அவருடைய கலியாண குணங்களை ஆயிரம்‌ நா 
படைத்த ஆதி சேஷனாலும்‌ எடுத்துரைக்க முடியுமா? என்ற 
வரணிப்பதுபோலப்‌ பேசினார்‌. மன்னர்‌, தமது திவானைக்‌ குறித்து 
வேறோர்‌ திவான்‌ புகழ்வது கேட்டிப்‌ பூரிப்படையாமலோ, 
இத்தகைய மோகனரூபனைத்‌ திருவாங்கூர்‌ திவானாகக்‌ 
கொண்டதே இனி நமது மைந்தனுக்கு என்ன குறை என்று 
மன்னரின்‌ மாதா மன மகிழாதிருந்திருப்பார்களா! பாருங்கள்‌, 
அக்கிரகார விளம்பர இலாக்காவின்‌ அருமையான வேலைத்‌ 
திட்டத்தை! அடித்த ஆண்டு சர்‌.சி.பி., மேவார்‌ 
சமஸ்தானத்துக்குப்‌ போர்‌, அங்கு போய்‌, அஷ்ட திக்குகளிலே 
அலைரந்து திருந்தாலும்‌, உங்கஙள சமஸ்தானத்திலே திவானாக 
இருக்கும்‌ சர்‌.டி.விஜயராகவாச்சாரியாரைப்‌ போல்‌ ஒருவரைப்‌ 
பெறமுடியுமா? மேவாரின்‌ அதிர்ஷ்டமே அத்திஷ்டம்‌! என்று 
பேசுவார்‌. வரா.வின்‌ நடை இருக்கிறதே, அது தனிச்சிறப்பு 
வாய்ந்தது என்ற கல்கி எழுதுவார்‌; கல்கியின்‌ சிறுகதையின்‌ 
சிறப்புத்‌ தமிழ்நாட்டையே பூரிக்கச்‌ செய்கிறது என்று 
வ.ரா.எழுதுவார்‌! இன வளர்ச்சியிலே அந்தச்‌ சிறு சமூகம்‌ 
எடுத்துககொள்ளும்‌ அக்கரை, உலகின்‌ அற்புதங்களிலே ஒன்று. 
தற்பாதுகாப்பு முறையும்‌ அதுதான்‌. மிகச்சிறு எண்ணிக்கையுள்ள 
கூட்டம்‌, மற்ற மக்களின்‌ உழைப்பால்‌ வாழ 
வகுத்துக்கொண்ளேள தந்திரமான திட்டத்தைக்‌ காப்பாற்றும்‌ 
வழி அதுதான்‌. வெள்ளைக்காரர்கள்‌, இங்கு முதலிலே வியாபாரம்‌ 
செய்ய வந்தபோது, ஊரிலே தனியான இடத்திலே கோட்டை 
அமைத்துக்கொண்டு, காவலுக்கு ஆள்‌ வைத்துக்கொண்டு 
இருந்தனர்‌. அத்தகைய கோட்டையிலே ஒன்றுதான்‌ இன்றுள்ள 

சென்னைக்‌ கோட்டை புதிய நாட்டிலே, வந்துள்ள 
வெளிநாட்டாரின்‌ வாழ்க்கைமுறை அப்படித்தான்‌ இருக்கும்‌. 
ஆரியரும்‌ அன்னியராதலால்‌, அவர்களம்‌ அந்த நாட்களிலே தனி 
இடத்தில்‌, அக்கிரகாரத்தில்‌ வாழலாயினர்‌. வெள்ளைக்கார 
வியாபார விடுதிகள்‌ பின்னர்‌ ஆட்சிப்‌ பீடங்களாக மாறியது 
போலவே, அக்கிரகாரங்களும்‌, மக்களை ஆட்டிப்‌ படைக்கம்‌ 
மன்றங்களாகிவிட்டன. இரு வர்க்கமும்‌ உபயோகித்த 
ஆயுதங்கள்‌ வேறு வேறு. ஆனால்‌ முறையும்‌ பலனும்‌ ஒன்று. 
ஆமாம்‌! இன விஷயமாகக்‌ கூடத்தான்‌ அவர்கள்‌ 
ஒருவருக்கொருவர்‌ பாத்யஸதர்களாமே! 


நமது இனத்தின்‌ முறை எப்படி இருக்கிறது? வெளியே 
சொன்னால்‌ வெட்கக்கேடு. உள்ளே விட்டூ வைத்தால்‌ 
உள்ளக்கேடு. கூட்டு எண்ணணம்‌, கூட்ணேர்ச்சி, 


கைகொடுத்தல என்பவைகளைக்‌ கருதார்‌. 
ஒருவருடைய முயற்சிக்கு மற்றவர்‌ உதவி செய்ய 
முன்வாரார்‌. உதவி செய்யாவிட்டாலுங்கூட 
ஆபத்தில்லை, இடைஞ்சல்‌ செய்யாமலாவது 


இருப்பாரோ! அதுவுமில்லை. எவ்வளவு இடையூறு 
செய்ய முடியுமோ அவ்வளவும்‌ நடக்கும்‌. ஒரு ஊரிலே 
மாநாடு என்றால்‌, உண்மையிலே, அது முடிவதற்குள்‌ 
எனக்குப்‌ பயம்‌ பிடித்தாட்டும்‌. ஏன? எதிரிகள்‌ ஏதேனும்‌ 
செய்வரோ என்ற பயமா? என்று கேட்பீர்கள்‌. அது அல்ல 
தோழரகளே! எதிரிகளுக்கு நாம்‌ மாநாடு கூட்டுவது 
கண்டாரதானா கோபம? நாம்‌ உயிரோடு உலவுவதே 
அவர்களுக்குக்‌ கோபந்தான்‌, அவர்களைப்‌ பற்றியல்ல என்‌ 
கவலை. அதிலே, எத்தனையோ மாஜி நண்பர்கள்‌ உண்டு 
எதிர்கால நண்பர்கள்‌ பலர்‌ அங்கே இருக்கிறார்கள்‌. ஆனால்‌ 
என்‌ போன்றோருக்கு ஏற்படும்‌ பயத்துக்குக்‌ காரணம்‌, மாநாடு 
ஏற்பாடாவதற்குள்‌, நமது தோழர்களிடையே மூன்று பிரிபு 
உண்டாகம்‌. முறைத்த கண்ணினர்‌ கிளம்புவர்‌. மாநாட்டு 
வாயிலிலே இன்னவிதமான தோரணங்கள்‌ கட்டவேண்டும்‌ என்று 
கூறும்‌ கட்சிக்கம்‌ வேறுவிதமான அலங்காரமிருத்தலே சரி 
என்ற வாகமிடும்‌ கட்சிக்கும்‌ போர்‌ மூண்டுவிடும்‌. மாநாடு, புது 
பலம்‌ பிளவை உணக்கும்‌. ஏற்படும்‌ குறை இது. நமது போர்‌ 
நோக்கத்தைச்‌ சரியாக உணரவில்லை. நமது படை 
வரிசைகளில்‌ குலைவு ஏற்படுவதற்குக்‌ காரணமும்‌, நமது 
படைகளுக்கு ஆட்பெருக்கம்‌ ஏற்படாத காரணமும்‌ 

இரண்டோர்‌ வருஷம்‌, ஈ.வெ.ரா.வுடன்‌ சேர்ந்து வேலை 
செய்தால்‌, ஏதேனும்‌ சரியான சான்சு கிடைக்கும்போது, 
மனுப்போட்டு, அவருடைய சிபாரிசும்‌ பெற்று, கட்சிக்கு 
நான்‌ எவ்வளவு கஷ்டப்பட்டேன்‌. இப்போது நான வேலை 
தேடுவதும்‌ கட்சிக்க நன்மை தேடத்‌ தானே, என்று 
வாதாடி, எப்படியாவது, பெரிய வேலையில்‌ சேரலாம்‌ 
என்ற நோக்கத்தோடு, வேலை செய்வது, பொதுநலத்‌ 
தொண்டுமலல, சயநலம்‌, கொஞ்சம்‌ தந்திரங்கலந்தது. 
இதை மிக இரகசியமாகச்‌ செய்கிறாம்‌, யாரும்‌ 
கண்டுபிடிக்கமாட்டார்கள்‌ என்பது அந்தப்‌ 
பேர்வழிகளின்‌ கருத்து. கட்சி அவர்களைத்‌ தெரிந்து 
கொள்ளாமலில்லை. உத்தியோகம்‌ கிடைக்கும்வரை, 
உரசினதும்‌ உலலசப்பட ததியதும்‌, அது கிடைத்தமும்‌, 
நான்‌ உத்தியோக விஷயத்திலே மகா நெருப்பு. ஆமாம்‌. 
நான்‌ தயவு தாட்சண்யம்‌ பாரக்கமாட்டேன்‌ சர்‌, ஒரு ரூல்‌ 
இருந்தால, அதன்படியேதான்‌ நான்‌ நடப்பேன்‌ என்று 
பேசவும்‌ தெரியும்‌. ஆனால்‌ அத்தகையவர்களைக்‌ கட்சி 
காட்டிக்‌ கொடுப்பதில்லை! இன இயல்பை அவர்கள்‌ 
மறந்தாலும்‌, கட்சிப்‌ பற்றை அவர்கள்‌ கைவிட்டாலும்‌, 
பழைய நட்புகளை அவர்கள்‌ 
திரணமெனக்கொண்டாலும்‌, காற்றுள்ள போதே தூற்றிக்‌ 
கொண்டது மது புத்திசாலித்தனம்‌. இவன்‌ கத்திக்‌ 
கத்திக்‌ கிடக்கட்டுமே நமக்கென்ன என்று பேசினாலும்‌, 
கட்சியின்‌ பெயருக்காக அல்ல, தமிழ்‌ மரபிலே 
இத்தகைய சுகபோகிகள்‌ இப்பது, ஆரிய இனத்துக்குத்‌ 
தெடியலாகாதே என்பதற்காகவே, கட்சி அத்தகைய 
காற்றாடிகளைப்‌ பற்றிக்‌ கவலை 
எடுத்துக்கொள்வதில்லை. வாழ்க்கை வாழ்வதற்கே 
என்பது அவர்களின்‌ இல்ட்சியமாம்‌! அவர்களுக்கு 
மட்டுந்தானா! ஆலகபோனுக்கு அதுவேதான்‌ 
இலட்சியமாக இருந்தது. ரஸ்புடீனுக்கு இருந்தது. 
பெரிய பெயர்கள்‌ கூறுவானேன்‌, முடிச்சு அவிழ்க்கும்‌ 

முனியனுக்கும்‌, கன்னமிடம்‌ கந்தனுக்கம்‌, வேறென்ன 
இலட்சியம்‌? அவர்களும்‌ வாழ்க்கை வாழ்வதற்கே 
என்பதையே இலட்சியமாகக்‌ கொண்டவர்கள்‌. நன்றாக 
வாழட்டும்‌ அத்தகைய நற்குணநாதர்கள்‌. அவர்களின்‌ உழவு 
அறுபடை தந்துவிட்டது என்று அவர்கள்‌ திருப்தி 
கொள்கிறார்கள்‌ போலும்‌! அவர்களின்‌ செய்ல, கட்சியைக்‌ 
குலைப்பதுடன்‌, கட்சியினால்‌ ஈடேற வேண்டிய இனத்தைக்‌ 
கெடுக்கிறது. இத்தகைய இனத்‌ துரோகிகள்‌ இங்கும்‌, 
இனவிருத்தியையே இலட்சியமாகக்‌ கொண்டவர்கள்‌ 
அக்கிரகாரத்திலும்‌ இருக்கின்றனர்‌. நநமது போர்‌, தகுந்த 
அளவு வெற்றி தராததற்குக்‌ காரணம்‌ இதுதான்‌. 


நமது போர்‌ நோக்கம்‌, இரண்டோர்‌ சுயநலமிகளுக்க 
இடந்தேடிக்‌ கொடுப்பதல்ல. ஆரியரின்‌ மிரட்டலுக்கு 
ஆளாகியுள்ளவர்‌ களிலே இரண்டொருவருக்கு, ஆரியரின்‌ 
கொஞ்சுதல்‌ கிடைக்குமாறு செய்வதல்ல. திராவிட இனம்‌, ஆரிய 
இனத்திடமிருந்து விடுதலை பெறவேண்டும்‌ என்பதே போர்‌ 
நோக்கம்‌. இந்த இலட்சியத்தைக்‌ கொண்ட இளைஞர்களே 
தேவை. புல்லுருவிகள்‌, சுகபோக விரும்பிகள்வேண்டாம்‌. 


(கிராவிடநா௫ - 17.01.1943) 

கடம்பா! கச்சி ஏகம்பா! காமாட்சி மணாளா! அந்தப்‌ 
பயல்களுக்கு நல்ல புத்தி கொடுத்தாயே அப்பனே! அடியேன்‌ 
பத்திரிகைகளிலே விடுத்த அறிக்கை கண்டி சர்க்கார்‌ ஏதும்‌ 
செய்யாது போயினும்‌, சகலருக்கும்‌ தந்தையாம்‌ நீர்‌, அவர்கள்‌ 
மனதை மாற்றினீரே. உம்மைப்‌ புகழ இவவடியேனுடைய ஒரு 
நாக்குப்‌ போதுமோ என்று பண்டிதமணி கதிரேசன்‌ செட்டியார்‌ 
அம்மையப்பனைத்‌ துதித்தார்‌. 


சீப்பை ஒளித்து வைத்து விவேதால்‌ கலியாணமா நின்றுவிடும்‌ 
என்று ஒரு பழமொழிவிடித்தேன்‌, பாருங்கள்‌, பயல்கள்‌, 
திருதிருவென விழித்துக்‌ கரகரவெனச்‌ சுழன்று, இல்லை! 
இல்லை! கொளுத்துவதில்லை என்று குளறின. நமது 
பேனாமுனை இலேசானதா? என்று மித்ரன்‌ ஆசிரியர்‌ 
முகமலர்ச்சியோடு கூறிவிட்கே கன்னத்தைத்‌ தடவினார்‌. மீசை 
இல்லை முறுக்கு! 


இந்தச்‌ சு.ம.க்களின்‌ செயல்‌ முதுவேனிற்‌ காலப்பித்தம்‌ என்ற 
கண்டித்தேன்‌, பாருங்கள்‌ இறைவனின்‌ திருக்கூத்தை. மட்கடம்‌ 
செய்யும்‌ சக்கரம்‌ சுழலும்‌ வேகத்திலே, குடம்‌ தயாராவதுபோல, 
வேலூரிலே நான்‌ விருத்த எச்சரிக்கை, கழன்று சென்று 
சு.ம.க்களின்‌ எண்ணத்தை என்‌ வழிக்கத்‌ திருப்பிவிட்டது என்று 
சைவத்‌ திருவாளர்‌ சச்சிதானந்தம்பிள்ளை திருவாய்‌ 
மலர்ந்தருளிவிட்டுக்‌ கந்தரனு பூதியைப்‌ படிக்கச்‌ சென்றார்‌. 


மூன்றாவது மாடியிலே முடுக்காக உலவிக்கொண்டே இந்த 
ஆசிரியர்‌, ஸ்டாப்‌ இட்‌ - நிறுத்து அதனை என்றுதான்‌ இங்கே 
நான்‌ ஆர்டர்‌ போட்டேன்‌. அதற்குப்‌ பிறகுமா, அவர்கள்‌ 
கொளுத்தத்‌ துணிவார்கள்‌ என்று தனக்கத்‌ தானே 
பேசிக்கொண்டார்‌. 


வேறு பல இடங்களிலே சில்லறைகள்‌, சிரித்துக்‌ கூத்தாடிக்‌ 
கொளுத்தவில்லை!  பணிந்துவிட்டனர்‌!  ஓடுங்கிவிட்டனர்‌. 
பதுங்கிக்‌ கொண்டனர்‌, என்று பேசின, ஏசின, சந்தோஷத்தைப்‌ 
பூசிக்கொண்டு சந்தடி கிளப்பின. 


சு,ம.க்கள்‌, எதைத்தான்‌ கொளுத்த மாட்டார்கள்‌. 

இராமாயணமென்றால்‌ என்ன, மனுதருமமானாலென்ன 
பெரியபுராண மானாலென்ன, அந்தப்‌ போக்கிரிகள்‌ எதையும்‌ 
பொசுக்கும்‌. யார்‌ பேச்சையாவது கேட்கவா போகிறார்கள்‌ என்று 
கண்கசியக்‌ கூறிவிட்டூப்‌ பிறகோர்‌ அசட்டுச்‌ சிரிப்பை 
வருவித்துக்‌ கொண்டு, ஒரு புத்தகத்தை இதுகள்‌ 
கொளுத்திவிட்டதாலேயே குடியா முழுகிவிடிம்‌ கலையா 
போகும்‌? கம்பனின்‌ புகழா புகையாகும்‌? எனற பேசிய 
திருக்கூட்டம்‌. 


அந்தப்‌ பயங்கொள்ளிப்‌ பயல்களா நம்மை மீறி ஒரு காரியம்‌ 
செய்யும்‌. அறிக்கையும்‌ கண்டனக்‌ கூட்டமும்‌ கண்டது 
வாலைச்‌ சுருட்டிக்கொண்டன. அதுகளுக்கு ஏது அவ்வள 
தைரியம்‌ என்று பேசிக்கொள்கின்றன. எங்கோ ஓர்‌ தமி 
சங்கத்தில்‌ மட்டும, கொளுத்துவரைக்‌ கைவுட்டதற்காக 
சுயமரியாதைக்கார்களைப்‌ பாராட்டுகிறோம்‌ என்றார்‌ 
தீரமானத்தை நிறைவேற்றினர்‌. மற்றவர்கள்‌ - மடிசஞ்சிகள்‌ - 
மதவாதிகள்‌, இந்துத்‌ தலைவர்கள்‌ பண்டிதர்கள்‌ - 
கலாவிநோதர்கள்‌. ஆகியோர்‌ யாவரும்‌ 18-ம்தேதியைத்‌ 
திருவிழழவாகக்‌ கொண்டாடித்‌ தமது தீரப்பிரதாபம்‌ பாடு, 
ஆனந்தத்‌ தாண்டவமாடினர்‌. சேலம்‌ ரீப்பிரதாபம்‌ பாடு ஆனந்தத்‌ 
தாண்டவமாடினர்‌. சேலம்‌ சுயமரியாதை மாநாட்டிலே, 
புராணதிகளைக்‌ கொளுத்துவதாகச்‌ சொன்னபடி 
சுயமரியாதைக்காரர்கள்‌ செய்யவில்லை. ஒவ்வோர்‌ சாராரும்‌ 
தத்தமது வீரமே இதற்குக்‌ காரணம்‌ என்று கருதிக்‌ கொண்டு 
பேசுவர்‌. இது இயற்கைதான்‌. எங்கெங்கு இராமாயணம்‌ 
படிக்கப்படுமோ அங்கெல்லாம்‌ அனுமார்‌ பிரசன்னமாக 
வீற்றிருந்து இராமகாதையைக்‌ கேட்டி சசிப்பார்‌ என்ற சாவடிச்‌ 
சுப்பன்கள்‌ சாற்றுவர்‌. அத்தகைய அனுமான, சேலத்திலே 
இராமாயணத்தைக்‌ கொளத்தப்‌ போகிறார்கள்‌ என்று 
கேள்விப்பட்டதும்‌, தனது விஸ்வ ரூபத்தைக்‌ காட்டி வாலைக்‌ 
கரகரவெனச்‌ சுழற்றிப்‌ பற்களை நறநறவெனக்‌ கடித்துச்‌ 
சேர்வராயன்‌ மலையைச்‌ செண்டுபோல்‌ தூக்கி அடித்து, 
அட்டகாசம்‌ செய்யவே, சுயமரியாதைக்காரர்கள்‌, அடியற்ற 
பனையென அனுமனின்‌ காலில்‌ விழுந்து, வாயுபுத்ரா, வல்லமை 
மிககோனே, எம்மை ஒன்றும்‌ செய்யாதீர்‌. நாங்கள்‌ உமக்குப்‌ 
பிரியமான இராமாயணத்தைக்‌ கொளுத்தவில்லை என்ற கூறினர்‌ 
என்று சாவடிச்சுப்பன்‌ கூட்டம சரடுவிடம்‌. அனுமாரின்‌ 
ஆர்பரிப்பு, அவரடியார்களின்‌ பதைப்ப்‌, சர்க்காரின்‌ தலையீடு, 
பத்திரிகைகளின்‌ பாணம்‌ எனும்‌ இவைகட்குச்‌ சுயமரியாதைக்‌ 
காரர்கள்‌ பயந்து பதுங்க மாட்டார்கள்‌ - பழக்கமும்‌ கிடையாது - 


“9.9.2 6.6. 

அவசியமும இல்லை. பித்தரென்று நூற்றினால்‌, அதைத்‌ கேட்ச்‌ 
சித்தத்தைச்‌ சிதறவிடமாட்டார்கள்‌. போக்கிரி என்று 
திட்டினால்‌ அது கேட்டுப்‌ பொல்லாங்கான நினைப்புக்‌ 
கொள்ளார்‌. சுயமரியாகைக்காரரின்‌ போர்முறை, இத்தகைய 
காரணம்‌, சொல்லால்‌ வெளியாவதைவிட, விரையிலே செயல்‌ 
மூலம்‌ நிச்சயம்‌ வெளியாகப்‌ போகிறது. அன்று, கோழைகள்‌ 
என்று சு.மு.க்களைக்‌ கூறினோர்‌, போக்கிரிகள்‌ என்ற தூற்றுவர்‌. 
அந்நாள்‌ வருகிறது விரைவில்‌. 


சேலத்‌ மாநாட்டிலே, புராணாதிகளைக்‌ கொளுத்தவில்லையே 
தவிர, எந்தக்‌ காரணத்துக்காக, இதைச்‌ செய்யவேண்டுமென்று 
சு.ம.க்கள்‌ கருதினரோ, அது நிச்சயம்‌ நிறைவேறிவிட்டது. 
தமிழரிலே ஒரு சாரார, பகுத்தறிவாளர்‌, உளுத்த நரம்பும்‌ 
வெளத்த ஓ௫ம இழுத்துக்‌ கட்டிய கூட்டா என்று சித்தர்கள்‌ 
கூறிடும்‌ இக்கட்டையைச்‌ சொகுசாக வளர்க்க, ஆரியரின்‌ 

அடிபணியும்‌ பிறவிகள்‌ போலன்றி, உயிரைவிட மேல்‌ என்று 
கருதும்‌ இயல்பினரான சீர்திருத்தவாதிகள்‌, இராமாயணம்‌, 
பெரிய புராணம்‌, மனுதர்மம்‌ போன்றவைகள்‌. 


1. ஆரிய மத ஏடுகள்‌ 


2. திராவிடரை அடக்க, இழிவு செய்ய, எழுதப்பட்டன, 
உதவுகின்றன. 


3. ஆபாசக்‌ கருத்துகள்‌ கொண்டன. அநாகரிக நிகழ்ச்சிகளைக்‌ 
கூறுவன, பேதம்‌, கொடுமை முதலியவைகளைப்‌ பக்தியின்‌ 
பேரால்‌ புகுத்துவன. 


4. ஏடுகள்‌ வெளியிடும்‌ கருத்தை ஒட்டிய நடவடிக்கைகளைச்‌ 
செய்வதால்‌ மக்களின்‌ மூட நம்பிக்கை வளருகிறது, சமுதாயம்‌ 
கெடுகிறது. 


என்ற எண்ணத்தை நாட்டின; உணர வேண்டுமென்று 
விரும்பினர்‌, அது நிறைவேறிவிட்டது. நாட்டிலே, 
எவரும்‌ கடந்த ஒரு வாரகாலமாகக்‌ கனவிலும்‌ 
நினைவிலும்‌, சுயமரியாதைக்காரர்களைப்‌ பற்றியே 
கருதினர்‌. சிலர்‌ கண்கசிந்தனர்‌. கை பிசைந்தனர்‌. 
புராணங்களிலே ஆபாசங்கள்‌ உள்ளனவென்று வறி, 

அவைகளைத்‌ தீயிலிடக்‌ கிளம்புகின்றதாமே, 
சுயமரியாதைக்‌ கூட்டம்‌ எனற கூட்டம்‌ தாங்கள்‌ 
உயிருடன்‌ இருப்பதைக்‌ காட்டிக்கொள்ள 
இக்காரியத்தைச்‌ செய்கின்றன என்று அறிவு 
முதிர்ச்சியினால்‌ எழுதின. உண்மையில்‌ 
சுயமரியாகைக்காரர்களின்‌ நோக்கம்‌ அதுவாக 


இருப்பினும்‌, அதையும்‌ இந்த ஆரியத்‌ திருப்பிரம்மங்கள்‌ 
தமது அலறல்‌ மூலம்‌ நிறைவேற்றிக்‌ கொடுத்துவிட்டன. 
இந்து பத்திரிகை, அமெரியையும்‌ ஆஸ்திரேலிய மந்திரி 
சபையையும்‌, அமெரிக்காவுக்குப்‌ போதனை புரிவதையும்‌ 
ஆசிரியர்‌ பன்சாலியையும்‌ மறந்து சுயமரியாதைக்‌ காரர்களைப்‌ 
பற்றித்‌ தலையங்கம்‌ எழுதவேண்டிய அவசியம்‌ தீ பரவா முன்பே 
ஏற்பட்டுவிட்டது. இந்துவின்‌ அத்தலையங்கத்தைப்‌ 
பார்த்தவர்கள்‌, தமிழகத்திலே உள்ள உணர்ச்சியை 
ஓரளவுக்காவது தெரிந்து கொண்டிருப்பார்‌ களன்றோ. ஆங்கில 
தினசரிகளின்றித்‌ தவிக்கும்‌ சுயமரியாதை இயக்கத்துக்கு 
ஆரிய ஏட பய்னபடுவது, ஆச்சரியமான சம்பவமென்பேன்‌. 


கொளுத்தாதுவிட்டவர்கள்‌, கும்பிட்டுக்‌ கோவிந்தா 
போடவில்லை. ரகுபதி ராகவ ராஜாராம பஜிக்கவிட்லலை. 
அக்கந்தல்களைப்‌ பட்டுப்‌ பீதாம்பரம்‌ என்ற போற்றவுமில்லை. 
அவைகளைக்‌ கொளுத்துவதை, அடியோடு கைவிட்டோம்‌ என்‌ 
கூறிடவுமில்லை. வெளுத்துவாங்கினார்கள்‌. அந்த ஏகேளிே 
உள்ள ஆபாசத்தைச்‌ சுட்டூப்‌ பொசுக்கவது கூடாதா? என்‌ 
கேட்டனர்‌. இவைகளை ஆதரிப்பவர்கள்‌ தக்க காரண 
காட்டட்மே கேட்போம்‌, பதில்‌ உரைப்போம்‌, அதுவை 
கொளுத்துவதை நிறுத்திவைப்போம்‌ என்று கூறினர்‌. இதனை 
பணிந்தனர்‌, பயந்தனர்‌ என்ற ஏமாளிகள்‌ எண்ணினால்‌, எண்ணிக்‌ 
கொள்ளட்டும்‌. திக்கெட்மே தீ பரவட்டும்‌! ஆரிய ஏகேள்‌ 
கரியாகட்மே! அந்த ஜ்வாலையைக்‌ கண்டி அக்கிரகாரம்‌, நமது 
ஆதிக்கம்‌ அழிந்தது என்ற அழுட்டுமூ! அநீதியும்‌ அக்ரமமும்‌ 
அழியட்டும்‌! என்று தமிழர்‌ முழக்கமிடும்‌ காலம்‌ அதிக தூரத்தில்‌ 
இல்லை. அதுவரையில்‌, ஆரிய தாசர்கள்‌ அகமகிழ்நிது, 
ஆனந்தமாக இருக்கட்டும்‌. 

(ந்தன 


ந்தன 


100-க்கு 90 பேர்‌, கையெழுத்திடவும்‌ தெரியாத 
பாமரர்களாக இருக்கும்‌ நிலையிலே சாதாரணக்‌ கல்வி 
வேண்டுமா? கலை வேண்டுமா? எனற சு.ம்‌.க்கள்‌ 


Click&Join-> https://t.me/tamilbooksworld 


கேட்கின்றனர்‌. இதற்கு என்ன பதில்‌ உரைபட்பீர்‌, என்று 
அவர்களைக்‌ கேட்கிறேன்‌. சம்ப இராமாயணம்‌, 
பெரியபுராணம்‌, மனுநீதி எனம்‌ ஏடுகளில்‌ உள்ள மதக்‌ 
கோட்பாடுகளைக்‌ கண்ட மதிப்புத்‌ கருகிறீர்களா அன்றி 
அவைகளில்‌ உள்ள இலக்கியச்‌ சுவைக்காக மதிப்புத்‌ 
தருகிறீர்களா? மதக்‌ கோட்பாடுகளுக்காகத்தான்‌ என்று 
கூறுவீரேல்‌, அக்கோட்பாடுகள்‌ பகுத்தறிவுள்ள வனால்‌ 
ஏற்றுக்கொள்ளக்‌ கூடியனவா? இலக்கிச்‌ 
சுவைக்காகத்தான்‌ எனில்‌ இவைகள்‌ வெறும்‌ 
கற்பனைகள்‌ என்று திட்டமாக மக்களுக்குக்‌ கூறிடவும்‌ 
அத்திட்டத்தின்படி புராணிகரின்‌ கருத்துகளைக்‌ 
கொண்ட விழாக்கள்‌, நடவடிக்கைகள்‌ நடைபெறக்‌ 
கூடாதென்று ரைக்கவும்‌ தயாரா? கலைப்பகுதி 
மதப்பகுதி என்று பிரித்திடவும்‌, மக்களிடம்‌ 
உரைத்திடவம்‌ முன்வருவீரா? என்ற கேள்விக்கு என்ன 
பதில்‌ கூறுவர்‌ அந்தப்‌ பாதந்தாங்கிகள்‌. முத்தமிழ்‌ கற்நோம்‌, 
மூலமுணர்ந்தோம்‌, ஞாலமெலாம்‌ பேரெடுத்தோம்‌ என்று 
பறைசாற்றினால்‌ போதுமா? கலை, கலை என்று கதறினால்‌ 
போதுமா? இனத்தை அழிக்கும்‌ கலைக்கம்‌ தூக்குக்‌ கயிறக்கம்‌ 
என்ன வித்தியாசம்‌. உலகிலே, எவ்வளவோ கலைகள்‌ 
காலத்தால்‌ கரைந்துபோன விறகும்‌, பிதியதாகக்‌ பலைகள்‌ 
மலரவில்லையா? ஜார்‌ காலக்கலை ரஸ்புடீன்‌ ரசமாக இருந்தது, 
புரட்சிக்குப்‌ பிறகோ புதுமையான கலை அங்க 
தோன்றவில்லையா? கலைபோகும்‌ என்று தலையில்‌ உள்ள 
நிலை கெட்டுக்‌ கூவுபவர்கள்‌, தங்கள்‌ அறிவைக்‌ கொண்டு, 
புத்துலக நோக்கங்கொண்டு புதுக்கலைகள்‌ இயற்றலாகாதா? 
தமிழர்களை மூடர்களாக்கும்‌ அந்த மூன்று புளுகுமூட்டைகளை 
முதுகிலே சுமந்து திரிகிறீரே, அவைகளைத்‌ தீயிலே 
தள்ளிவிட்டுத்‌, தமிழகத்தின்‌ சிறப்பு. தமிழர கொள்கை என்பன 
பற்றி ஏன்‌ நீவிர்‌ இலக்கியங்கள்‌ தீட்டக்கூடாது என்ற 
கேட்டால்‌, இந்தக்‌ கற்றறிந்த கபோதிகள்‌ காகூவெனக்‌ 
கூவுவதே சிலாக்கியமென்று கருதுகின்றன. இதுதானா அழகு? 
தோழர்‌ சச்சிதானந்தம்‌ பிள்ளை அவர்கள்‌ கூறுவது போல்‌ 
சு.ம.க்களின்‌ செயல்‌, முதுவேனிற்‌ காலப்‌ பித்தமல்ல - பருவமே 
அல்ல. இது குளிர்காலம்‌ - நாட்டிலே இதன்‌ இயல்புப்படி, 
புராணப்‌ புரட்டர்கள்‌ உடல்‌ நடுக்கத்துடன்‌ உள்ளமும்‌ 
நடுக்கமெடுத்து, ஏதேதோ உரைக்கின்றனர்‌. இவர்களை, நான, 

தங்கள்‌ ட்சியை விளக்கித்‌ தாராளமாக, வாதங்களை நீட்ட வாரீர்‌ 
என்று அழைக்கிறேன்‌. அதைச்‌ செய்ய ஒரு சந்தர்ப்பந்தரவே 
தீயிலிடுவதைக்‌ கொஞ்ச நாட்களுக்கு அவகாசம்‌. அதற்குள்‌ 
அவர்கள்‌ சுவடிகளைப்‌ புரட்டிச்‌ சொல்லம்பு திரட்டிக்‌, 
கள்த்திலே நிற்கட்மே நிற்பாரா? சேலத்திலே, 
கொளுத்தவில்லைச்‌ செந்தமிழ நாட்டிலே இனி நமக்கப்‌ 
பயமேயில்லை என்று மனப்பால்‌ குடிக்கும்‌ தோழர்களே, 
கேண்மின்‌, சேலத்தில்‌ சென்னையில்‌, நெல்லையில்‌, நாகையில்‌, 
தஞ்சை திருச்சியில்‌, திருவாரூர்‌ பட்டுக்கோட்டை திருத்துறைப்‌ 
பூண்டி முதலான இடங்களில்‌, தமிழகத்திலே பல்வேறு 
இடங்களில்‌ பார்ப்பனீயத்தை வளர்க்கும்‌ அந்தப்‌ பழைய 
கூளங்கள்‌, பக்தியின்‌ பெயரால்‌ மக்களைப்‌ பட்டி மாகேளாக்கும்‌ 
அப்பாதக ஏடுகள்‌, ஆரியக்‌ கோட்டைக்கு அமைந்துள்ள 
ஆபாசக்‌ களஞ்சியங்கள்‌ மக்களின்‌ இழிவுக்கும்‌ மடைமைக்கும்‌ 
பேதத்துக்கும்‌ பிளவுக்கும்‌ காரணமாக உள்ள அந்தக்‌ காகிதக்‌ 
த்கைகள்‌ கீயிலிடப்பட்ட, அதைச்‌ சுற்றித்‌ தமிழர்‌ கூட்டம்‌ 
ன்று, தீ பரவட்டும்‌! திக்கெட்மே பரவட்டுமூ! ஜாதிச்‌ சனியன்‌ 
ஈகட்டுமூ! வைதிகப்‌ பிச்சுவெந்து நீறாகட்டும்‌! என்றும்‌, 
தாண்டவமாடி தீயே, திருநடனம்‌ செய்‌! ஆசிரியர்‌ கண்டு மிரண்டு 
தமது ஆதிக்கம்‌ அழிந்தது என்ற அழுமளவு ஓங்கி நில்‌ என்றும்‌, 
பு 
டி 


ஞூ 


0] 


கை கப்பிக்‌ கொள்ளட்டுமே! புல்லர்களின்‌ வாழ்வு 
பாசுக்கப்பட்டது என்று தெரியட்டும்‌ என்றும்‌ கூறிடும்‌ காலம்‌ 
வரத்தான்‌ போகிறது. 


ஆரியமத ஏக்கள்‌ ஒழிப்பு நாள்‌ நடைபெறப்‌ போகிறது. அதற்குள்‌ 
உமது அறிவுத்‌ திறனைக்‌ காட்டி அவைகளைக்‌ காப்பாற்ற வாரீர்‌ 
என்ற அழைக்கிறேன்‌. 


(கிராவிடநாட௫ - 24.01.1943) 

நடமாடும்‌ அபாய அறிவிப்ப 


என்ன அக்ரமம்‌! திருப்பதி மலைக்குச்‌ சென்று 
வினைதீர்ப்பானுடைய வைரமுடியைத்‌ தூக்கிக்கொண்டு, 
திருவாபரணங்களைச்‌ சூறையாடித்‌ தடிக்க அந்த பட்டர்‌ 
கூட்டத்தைச்‌ சிண்டு பிடித்தாட்டி, மலை மிதிருநது கீழே 
உருட்டி, அட்டகாசம்‌ செய்ததாம்‌ ஒரு கொள்ளைக்‌ கூட்டம்‌. 
இப்படிப்பட்ட பாவம்‌ செய்தவர்கள்‌ ரெளரவாதி நரகத்தில்‌ 
வீழ்வார்களே என்று கூறினவர்களைப்‌ பார்த்து இப்போது 
நாங்கள்‌ படும்பாடு, நரக வேதனையைவிட என்ன 
குறைந்துவிட்டது. வநுமையெனும்‌ அக்கினிக்குண்டத்திலே 
கள்ளினிர்கள்‌, மடைமை எனும்‌ க்கிலிட்டு ஆட்டினீர்கள்‌; 
பஞ்சமெனும்‌ பாம்புப்‌ புற்றிலே புகுத்தினீர்கள்‌, நோயெனும்‌ 
நட்வேக்கால்‌ கொட்டிடச்‌ செய்துரகள்‌, வேலையில்லாக்‌ 
கொடுமை எனும்‌ இருப்புலக்கையால்‌  நொறுக்கினிர்கள்‌, 
இதைவிடக்‌ கொடுமை நரகலோகத்தில்‌ இருப்பதாக நீங்கள்‌ 
கூறும்‌ கருட புராணத்தில்‌ கூடக்‌ காணோமே. இவ்வளவு 
கொடுமைகளை அனுபவித்து, அங்கம்‌ துடித்து, ஆவி 
சோர்ந்தோம்‌, அபயமளிக்க யார்‌ முன்‌ வந்தனர்‌. எங்களுக்கும்‌ 
அப்பனாமே இவர்‌, இவருக்கு முறையிட்டோம்‌, வீதியில்‌ 
புரண்டோம்‌, கோவிந்தா என்ற கூறினோம்‌, மஞ்சளுடை 
தரித்தோம்‌, தலையை மழுங்க மொட்டையடித்தோம்‌; பலன்‌ 
என்ன கண்டோம்‌. இங்கே புகுந்தோம்‌, கிடைத்ததை எடுத்தோம்‌ 
என்று பதில்‌ கூறினார்களாம்‌. இப்படியும்‌ காலம்‌ வருமா? 


வழிவிட! ஓரமாக நில்‌! ஏ! வரட்டூத்‌ தலைப்பயலே! சத்தம்‌ 
கேட்கவில்லையா உன்‌ செவிட்டூக்‌ காதிலே! ஜகத்குரு 
சங்கராச்சாரியார்‌ வருகிறார்‌ பல்லக்கிலே, ஓரமாக நின்று 
சேவித்துக்கொள்‌. 


பல்லக்கில்‌ வருவது யாரப்பா? ஜகத்குருவா? என்ந ஜகத்துக்கு? 
என்‌ ஜகம்‌ எது தெரியுமா? உழைத்து அலுத்து உண்ண 
உணவின்றி வாடிமம்‌ மக்களின்‌ ஜகம்‌. அதற்கா இவன்‌ குரு? 
என்று ஆர்ப்பரித்து, எவனோ ஒரு வெறியன்‌, தடுத்த பக்தனைத்‌ 
தலையில்‌ தள்ளிவிட்ட, பல்லக்கைப்‌ பிடித்துக்‌ குலுக்கி, இறங்கு 
கீழே! நடந்துபார்‌ உலகத்தை! வாடும்‌ மக்களைப்‌ பார்‌! உன்‌ 
வேதாந்த விசாரணையை நிறத்து, மக்களின்‌ விசாரத்தைக்‌ 
கவனி! மனிதத்தன்மை பெறு! என்று ஜகத்குருவை ஏசி, அக்ரமம்‌ 
செய்தானாம்‌. ஜகத்குரு பயந்தோடினாராம்‌. 

இறக்கடா தலைமிதிருக்கும்‌ மூட்டையை. இகத்திலிருநது 
பரத்துக்குச்‌ சேதிவிடம்‌ தூனா நீ - இந்தப்‌ பண்டங்களைத்‌ 
தின்றுதான்‌ ங்கே உள்ள என்‌ மூதாதையர்‌ வாழ 
வேண்டுமென்றால்‌, அவர்கள்‌ இறந்து அங்கு போவானேன்‌. நீ 
உடனே அங்கு போய்‌ அவர்களை இங்கேயே வரச்‌ 
சொன்னதாகக்‌ கூறு என்று எவனோ ஓர்‌ போக்கிரி புரோகிதரின்‌ 
மூட்டையை அபகரித்துக்‌ கொண்டு ஆர்ப்பரித்தானாம்‌. 


ஏனய்யா! இது என்ன ஆபிசா, அக்கிரகாரமா? இங்கே, சர்வம்‌ 
பிர்ம்மமயமாகத்தான்‌ இருக்கவேண்டுமா? தமிழரின்‌ பணத்தைக்‌ 
கொண்டி நடக்கும்‌ நிலையத்திலே, தமிழன்‌ பங்கா இழுக்கவும்‌, 
பில்லை துடைக்கவுந்தான்‌ இடம்‌ பெற்றானா? ஓடங்கள்‌ 
வெளியே! காலி செய்யுங்கள்‌ இடத்தை! என்று ஓர்‌ பேர்வழி, 
சீற்றத்தோட கூவிக்கொண்டே ஆபீசுகளில்‌ நுழைந்து, பிராமண 
உத்யோகத்ஸ்தர்களை அடித்துத துரத்தினானாம்‌. 


இன்னோரன்ன பிற காட்சிகள்‌ நேரிடமானால்‌, 
சமுதாயம்‌ எப்படி இருக்கும்‌, சர்க்காரின்‌ சுழல்‌ 
துப்பாக்கிக்கு ஓய்வு கிடைக்குமா, நாட்டிலே நிம்மதி 
இருக்குமா, களமாகி விடாதா, கண்றாவியும்‌ கோரமும்‌ 
தாண்டவமாடாதா? பார்ப்பனியமெனும்‌ பாம்பு நெளியும்‌ 
பழமை எனும்‌ படுகுழியில்‌ வீழ்ந்து, தத்தளிக்கம்‌ தமிழர்‌, 
தமது துன்பம்‌ மலைபோல்‌ இருக்கக்‌ கண்டு, மனங்‌ 
கொதித்து, இனிப்பட முடியாது இத்துயரை என்று 
கருதிப்‌ பதைத்தெழுந்து, வந்தது வரட்மே என்று 
துணிந்து சட்டம்‌ சமாதானம்‌ சாந்தி முதலியன பற்றி 
மறந்து, ஆத்திரத்துக்குச்‌ சாத்திரமேது என்று கூவிப்‌ 
பசிப்புலியுடன்‌ போராடிவதைவிட, தண்டனையைத்‌ 
தழுவிக்‌ கொள்வோம்‌ என்று திகைப்பால்‌ துணிந்து, 
நமது இந்நிலைக்குக்‌ காரணமென்னவென்று கேட்டு, 
நாம்‌ இவ்வளவு நொந்து கிடக்கும்போது நோகாமல்‌ 
பிழைக்க ஒரு கூட்டம்‌ இருப்பதா என்று பதைத்துக 
கனல்‌ கக்கும்‌ கண்ணினராய்‌, துடிக்கம்‌ தோளினராய்‌, 
நிமிர்த்திய மார்பினராய்‌, ஆத்திரத்தின்‌ உருவங்களாகி, 
அழிவெனும்‌ ஆயுதமேந்தி ஆர்ப்பரிக்க நேரிட்டால்‌, 
நிலைமை என்னவாகும்‌? நினைத்தாலே 

பயப்படக்கூடியதாக இருக்கும்‌, பிணங்கள்‌ கீழே 
உருளும்‌. இரத்தம்‌ ஆறென ஓடம்‌. சமுதாயப்பற்றும்‌, 
நாட்டு நலனுங்‌ கொண்ட விவேகிகள்‌, இத்தகைய 
பயங்கர நாட்கள்‌ வராதபடி, பாதுகாப்புமுறை அமைத்து, 
பகதைப்புக்குப்‌ பரிகாரம்‌ தேடிக்‌, கொதிப்பை அடக்கத்‌ 
திட்டங்களிட்கே, குறை களைவர்‌. ஆர்ப்பாட்டக்‌ 
காரரோடு அந்தப்‌ பஞ்சைகளால்‌ எனன முடியும்‌? 
பயல்களை ஒடோட விரட்டமாட்டோமா? சவுக்கை CUCL 
தடியினல்‌ குத்து? குதிரைப்படையை ஏவு என்று கூவுவர்‌. 
புண்பட்ட மனிதரின்‌ பெருங்கடல்‌, கோப அலையைக்‌ 
கிளப்பிக்‌ கரைபுரண்டோடும்‌ போது, இந்த 
ஆர்ப்பாட்டக்காரர்கள்‌, அலைம்து பொத்தல்‌ 
இலைகளாகிவிவேர. கருத்தழிந்தோரோ அந்த முட்டார்களுக்கு 
என்ன தெரியும்‌? ஏதோ இரண்டொருவர்‌ குத்திவிடுகிறார்கள்‌, 
அதுகள்‌ கூவுகின்றன. அவர்களின்‌ சத்தத்தைக்‌ காதிலே 
போட்டுக்கொள்ளாமல்‌ இருந்துவிட்டால்‌ சந்தடி தானாக 
அடங்கிவிமே என்று கூறுவர்‌, பின்னர்‌ புலம்புவர்‌. 


தலைமுறை தலைமுறையாகச்‌ சமுதாயத்திலே 
கடைசிப்‌ படியில்‌ நின்றுகொண்டு மதத்துறையிலே 
மடைமையைக்‌ கட்டிப்புரண்டு அரசியலிலே 
அடிமையாகித்‌ தவித்துப்‌ பொருளாதாரத்திலே 
உழைத்து அலுத்து, உணவின்றித்‌ தவிக்கும்‌ 
கூட்டமாகிக்‌ கஷ்டமனுபவித்துத்‌ தற்குறிகளாய்‌ 
தாசர்களாய்த்‌ கரித்திரர்களாய்த்‌ திகைத்துக்‌ கிடக்கும்‌ 
தமிழின்‌ குறைபாடுகளை முறைமீடுகளைக்‌ 
கோரிக்கை களை, கிளர்ச்சிகளை, எச்சரிக்கைகளை, 

ஆரிய இனம்‌ மதத்துறையிலும்‌ கல்வித்‌ துறையிலும்‌ 
ர துறையில்‌ தனக்கிருக்கும்‌ செல்வாக்கை 
நம்பிச்‌ செவிமடுக்க மறுத்து, உண்மையைத்‌ திரித்து 
உரைப்பதுடன்‌, உதாசீனம்‌ செய்வதை உண்மையில்‌ 
விவேகமென்று யாரும்‌ கூற முடியாது. நாம்‌ மேலே 
தீட்டிய பயங்கர நிகழ்ச்கிகள்‌, என்றேனும்‌ ஓர்‌ நாள்‌ 
எதிர்காலத்தில்‌, இன்று நியாயமான முறையில்‌ சட்ட 
வரம்புக்கு உட்பட்டு சமாதான நோக்குடன்‌ கிளர்ச்சி 

செய்வோரின்‌ கல்லறைகள்‌ மீது புல்‌ முளைத்த பிறகோ 
ஏற்படின்‌ என்‌ செய்வது எனற நினைப்புடன்‌, நாட்கதே 
தலைவர்கள்‌ நடந்து கொள்ளவேணடிமென பதே நமது 
வோ. நமது கிளர்ச்சியின்‌ நோக்கம்‌ இதுவென்பதை 
உணராதார்‌, நாம்‌ வீணாக வகுப்புவாதம்‌ பேசுகிறோம்‌ 
என்றும்‌, விஷமம்‌ செய்கிறோமென்றும்‌ கூறுவது, 
தங்களைத்‌ தாங்களே ஏமாற்றிக்கொண்வதோடு, தாங்க 
முடியாத தொல்லைகளை, வருங்காலம்‌ அடைய 
இப்போதே அச்சாரம்‌ வாங்குவதாக முடியும்‌ என்போம்‌. 
உடலுருக்கிக்கு மருந்திடாது வளர்ப்பவரும்‌, 
அஸ்திவாரம்‌ ஆடிடக்‌ கணமே, மேலே மாடி 
கட்டிவோரும்‌, புற்றருகே குடியிருந்துகொண்டு 
நமக்குத்தான்‌ புன்னாகவராளி தெரியுமே, பாம்பு என்ன 
செய்யும்‌ என்று எண்ணுபவரும்‌, பாதையிலிருக்கும்‌ 
பள்ளம்‌ பச்சைக்‌ கொடி படர்ந்திருப்பதால்‌ கண்ணுக்குத்‌ 
தென்படாததால்‌, பாதையில்‌ பயமில்லை என்று கருதிப்‌ 
பட்டத்தரசனின்‌ நடை பயில்வோரும்‌, என்ன கதிக்கு 
ஆளாவரோ, அக்கதிக்கச்‌ சமுதாயத்தைக்‌ 
கொண்டுவரும்‌ சழக்கரகள்‌ இன்ற தலைவர்களென்றும்‌, 
தம்பட்டமடிப்போரெனறம்‌ உலவுங்காரணத்தால்‌, 
பிறகோர்‌ நாள்‌, என்னென்ன பயங்கரங்கள்‌ நேரிடுமோ 
என்று அஞ்சியே, இன்றே, இருதயத்திலே சமரச 
நோக்கமிருக்கும்போதே, பேதத்தை ஓழித்துப. 
பிளவுகளை அடைத்துப்‌ புண்ணையாற்றிப்‌, 
புலம்புவோதைத்‌ தேற்றிப்‌, பொலலாங்கைப்‌ 
போக்குவோம்‌ வாரீர்‌ என்று, பெரியார்‌ ஈ.வெ.இராமசாமி 
பன்னெடுங்காலமாகத்‌ கமிழகமெங்கணும்‌ தடிதாங்கிச்‌ 
சுற்றிக்‌ கூறிவருகிறார்‌. அவர்‌ சொல்‌ கேட்க மறக்கம்‌ 
பிரம்ம சொரூபங்கள்‌ அவர்‌ போன்ற தலைவர்கள்‌ 
மக்களைக்‌ கட்டுக்குள்‌ நிறுத்தும்‌ நிலைமையும்‌ மாறி, 
குறைதீர்த்துக்‌ கொள்ளக்‌ குறுந்தடி எடுத்தலே வழி என்று 
கூவுவோர்‌ கிளம்புங்காலம்‌ ஏற்பட்டால்‌ என்‌ செய்வது என்ற 
கவலைகொள்ள வேண்டாமா என்று கேட்கிறோம்‌. 


பயங்கரச்‌ சம்பவங்கள்‌, பதைத்தெழும்‌ பாமரரால்‌ நடைபெற்ற 

சரிதத்தை அவர்கள்‌ மறந்தனரா? அமைதி குடிகொண்ட 
ஆலயமென்ற புகழ்பெற்ற ஆங்கில நாட்டிலுங்‌ கூட, எத்தனை 
எத்தனை புரட்சிகள்‌ நடைபெற்றன. இறைவனுக்கும்‌ 
அரசனுக்கும்‌ பேதமேது என்று கூறின நாட்டினரே, தமது 
மன்னனை மாளிகைக்கெதிரே தூக்கில்‌ மாட்டினது பொய்யா! 
சிறைக்‌ கூடத்தைத்‌ தூளாக்கி, மாளிகைகளை மண்மேடாக்கி, 
மன்னரையும்‌ தர்பார்‌ தளுக்கரையும்‌ கொன்று குவித்த பிரான்சுப்‌ 
புரட்சி, கற்பனைக்‌ கதையா? உலகமே உறமியபோதும்‌, 
இரத்தவெள்ளம்‌ பெருகியபோதும்‌, படைகள்‌ நடமாடிய போதும்‌, 
முதலாளித்தனத்தை முறியடித்தே தீருவோம்‌ என்று சூள்‌ 
உரைத்துச்‌ சளையாது சமரிட்ட சமதர்மச்‌ சிங்கம்‌ லெனின்‌ 
தோற்றுவித்த சோவியத்‌ நாடி, கற்பனாலோகமா? இத்தகைய 
சம்பவங்களைத்‌ தெரிந்திருந்தும்‌, தமிழர்‌ கிளர்ச்சியை 
அலட்சியமாகக்‌ கருதித்‌ தம்மிடம்‌ சிக்கிய தலையாட்டிகளைத்‌ 
தட்டிக்‌ கொடுத்துத்‌ தமது தரபாரை நடத்தமுடியும்‌ என்று தர்ப்பா 
சூரர்கள்‌ இன்னமும்‌ நினைப்பது கண்ணீரும்‌ புன்னகையுங்‌ 
கொண்ட முகத்தினராக்குகிறது நம்‌ போன்றவர்களை. 


எனபே இஒருவரிருவராவது, உண்மை நிலைமையை உணரக்‌ 
காணும்போது நமக்கு உவகை பிறக்கிறது. 


சென்னைக்‌ கிருஸ்தவக்‌ கல்லூரி மாணவரிடையே 
சொற்பொழிவாற்றிய தோழர்‌ டி.டி.விருஷ்ணமாச்சாரியார்‌, 
ஈ.வெ.இராமசாமி போன்றாரைக்‌ குறித்து அலட்சியமாக, ஏனோ 
தானோவென்று இருத்தல்‌ ஆபத்தானது. ஏனெனில்‌, கவனித்துத்‌ 
தீரக்கப்படவேண்டிய மக்களின்‌ மனக்குறையின்‌ சின்னமாக 
ஈ.வெ.இராமசாமி விளங்குகிறார்‌ என்ற 19-ந்‌ தேதி மாலை 
கூறினார்‌. அவரது கூர்ந்த மதியை நாம்‌ போற்றுகிறோம்‌. 


அதோ பாறை, அவ்வழி சென்றால்‌ கப்பல்‌ சுக்கு 
நூறாகும்‌. இவ்வழி வாரீர்‌. என்று கலங்கரை விளக்குக்‌ 
கூவுவதில்லை. ஆனால்‌, கடலிற்கலஞ்‌ செலுத்துவோர்‌, 
அவ்வொளி கண்டே தம்வழி வகுப்பர்‌. ஆம்‌! அவர்‌ சீறிக்‌ 
கிடக்கும்‌ தமிழரின்‌ சின்னம்‌! பயங்கர நாட்கள்‌ பிறக்குமுன்‌, 
ஒரு சிலரின்‌ ஒய்யார வாழ்வுக்காக ஒரு இனத்தை அழிக்காதீர்‌ 
என்ற சீலத்தின்‌ சின்னம்‌! அதை உணராதார்‌, சமுதாயமெனம்‌ 
மரக்கலத்தைச்‌ சுழலிடை செலுத்திப்‌, புயலிடை விடுத்துப்‌, 
பாறையில்‌ மோதவி௫ம காரியத்தைச்‌ செய்யும்‌ கயவர்‌ என்போம்‌. 
அபாய எச்சரிக்கை, பெரியார்‌ இராமசாமி, அதை 

அலட்சியமாகக்‌ கருதுவோரிடம்‌ அடைக்கலம்‌ புகுவது, 
ஆபத்துக்கு அச்சாரம்‌ பெறுவதாகவே முடியும. இதனை 


உணர்ந்து, நல்லுரையாற்றிய தோழரை நாம்‌ மனமாரப்‌ 
பாராட்டுகிறோம்‌. 


(கிராவிடநாட௫ - 24.01.1943) 

தீ அணைக்கும்‌ படையினரே! 


புராண இதிகாசாதிகளைத்‌ தீயிலிடக்‌ கூடாது என்று 
திக்கெட்டுமூ முழுக்க மிடுபவர்களே! இன்றிருந்து ஓர்‌ திங்கள்‌ 


வரை, புராண இதிகாசாதிகள்‌ இருக்கத்தான்‌ 
வேண்டுமென்பதற்குக்‌ காரணஙு காட்டியும்‌, மேற்படி 
புராணாதிகளைக்‌ கண்டித்துப பகுத்தறிவாளர்கள்‌ 


வெளியிட்டுள்ள ஆராய்ச்சிகளை மறுத்தும்‌, கண்ணியமாகவும்‌, 
யோக்யப்‌ பொறுப்புடனும்‌, கட்டுரை எழுதுவீரேல்‌, அவைகளை 
நாம்‌ வெளியிடவும்‌, அவற்றுக்குச்‌ சமாதானத்‌ தீட்டவும்‌ தயாராக 
இருக்கிறோம்‌ என்பதைத்‌ தெரிவித்துக கொள்கிறோம்‌. பொது 
மக்களிடம்‌ இருசாராரும விஷய விளக்கம்‌ செய்வோம்‌, வாரீர்‌! 
திகைப்பு, துயரம்‌, பதைப்பு, சந்தேகம்‌ கொண்ட தோழர்கள்‌ 
புராண இதிகாசாதிகளின்‌ ஆபாசத்தைக்‌ குறித்துச்‌ 
சுயமரியாதை இயக்கம்‌ கூறும்‌ கருத்துகள்‌ பற்றிக்‌ கேள்விகள்‌ 
அனுப்பினால்‌, கேள்விக்கேற்ற முறையிலே பதில்‌ அளிக்க 
திராவிட நாட்‌ தயார்‌, என்பதையும்‌ தெரிவித்துக்‌ கொள்கிறோம்‌. 


சேலம்‌ சுயமரியாதை மாநாட்டில்‌ எக்ஸ்பார்ட்டி தீர்ப்பு கூடாது 
என்ற கருதியே, வழக்குக்கு வாய்தா தரப்பட்டிருக்கிறது. 


ஒரு திங்களில்‌ உமது கட்சிக்கான ஆதாரங்களைக்‌ காட்டுக. 


(சுயமரியாகைக்காரர்கள்‌ - திராவிடநாடு - 24.01.1943) 

புராண இதிகாச மனுதரும ஒழிப்பு 


கம்ப ராமாயணம்‌ பெரிய புராணம்‌, மனுநீதி முதலிய 
புத்தகங்களைச்‌ சுயமரியாதைக்காரர்கள்‌ தீ வைக்கப்‌ போவதை 
குறித்து, இந்து பத்திரிகை 17.01.43-ல்‌ ஓர்‌ உபதலையங்கத்தில்‌ 
ஓர்‌ ஒப்பாரி வைத்து அழுதிருக்கிறது. 


இவ்விதம்‌ சுயமரியாதைக்காரர்கள்‌ செய்கையைக்‌ கண்டிக்க 
இந்துப்‌ பத்திரிகைக்கு யோக்கியதையுண்டா? 


காங்கிரஸ்காரர்கள்‌ பரதேசித்‌ துணியை மூட்டை மூட்டையாய்க்‌ 
கழுதைபோல்‌ சுமந்து போய்த்‌ தீ வைத்துக்‌ கொளுத்தினபோது, 
இந்து பேப்பரின்‌ புத்தி புல்‌ மேயப்‌ போயிருந்ததோ? துணிகளை 
மட்டும கொளுத்தலாமா? அது அறிவுடையவர்கள்‌ 
செய்கைதானா? தனக்கு வேண்டாதவைகளைக்‌ கொளுத்தினால்‌ 
அது குற்றமாகாதென்பது இந்துவுன்‌ கருத்தா? 


உனக்கு வேண்டாதவைகளைக்‌ கொளுத்த உனக்குச்‌ 
சுதந்திரமிருக்கும்போது, எனக்கு வேண்டாதவைகளை நான்‌ 
கொளுத்தினால்‌ நீ என்ன கேட்பது, பாலம்‌ கடனால்‌ 
இருகரைக்கும்தானே? உனக்கொரு வழக்கு மற்றவர்களுக்கு 
ஓர்‌ வழக்கா? இதற்குச்‌ சர்க்கார்‌ உதவி தேடுவது வேறா? நிற்க! 
சுயமரியாதைக்காரர்கள்‌ கம்பராமாய ணத்தையும்‌, 
பெரியபுராணத்தையும்‌, தமிழ்‌ அபிமானம்‌ கருதித்‌ 
தீக்கிரையாக்குவதினின்றும்‌ விலக்கிவிட்டு மனுஸ்மிருதியை 
மட்மே எரியவிடுவார்களா; அதை தீக்கிரையாக்க வேண்டியது 
அவசியத்திலும்‌ அவசியம்‌. அதற்காக ஜெயிலுக்குப்‌ 
போகவேண்டியது நேரிட்டால்‌ ஜெயிலுக்குப்‌ போகும்‌ போதும 
பின்‌ விதேலையாய்‌ வந்த உடனும்‌ இந்தப்‌ புண்ணிய 
கைங்கரியத்தைத்‌ தமிழ்‌ இரத்தம்‌ ஓமே ஒவ்வொருவனும்‌ 
செய்யவேண்டி யதே. 


நாய்‌, கழுதை, பன்றி முதலியவை களுடன்‌ நம்மை ஒப்பிட்டுப்‌ 
பேசும்‌ புத்தகத்தை எது செய்தால்‌ என்ன? 


தமிழர்களேசுயமரியாதை எந்தக்‌ காரியமானாலும்‌ அதன்‌ விஷய 
உண்மைகளை ஆராய்ந்து அலசிப்பார்த்து காங்கிரஸ்‌ 
பத்திரிகைக்‌ கூற்றுகளில்‌ மயங்கி உங்கள்‌ சித்தத்தைச்‌ 
சிதறவிடாதீர்கள்‌. 

அ.வ.முத்தையா பிள்ளை, தலைவர்‌ எஸ.ஐ.எல்‌.எப்‌. 
திருநெல்வேலி ஜில்லா. 


குறிப்பு:- இவ்வறிக்கை, மனுதர்ம நூலைக்‌ கொளுத்துவதை 
வண்மையாய்‌ ஆதரித்தும்‌, பெரிய புராணம்‌, கம்ப ராமாயணமாகிய 
இரண்டினையும்‌ தமிழ்ப்‌ பற்றின்‌ காரணமாகக்‌ கொளத்த 
வேண்டாமென்றம்‌ வற்புறுத்துகிறது. 


மனுஸ்மிருதியில்‌ தமிழ்‌ மக்களை நாய்‌, கழுதை, பன்றி 
முதலியவைகளுக்கு ஒப்பிட்டுப்‌ பேசியிருப்பதால்‌ அதனை 
கொளுத்த வேண்டும்‌. 


கம்‌இராமாயணத்தில்‌, தமிழ மக்களைக்‌ குரங்குகள்‌ என்று தமிழ்‌ 
மன்னனான இராவணனை அரக்கனென்றும்‌ அயோத்தி 
அரசனான இராமனைக்‌ கடவுள்‌ என்றும்‌ பேசப்பட்டிருக்கிறதே! 
இதைக்‌ கொளுத்துவதில்‌ என்ன தவறு? 


பெரியபுராணத்தில்‌, தமிழ்‌ மக்களைச்‌ சற்ளூத்திரர்‌ அதாவது 
நல்ல அடிமைகள்‌ என்றம்‌, ஒழுக்கங்‌ கெட்டவர்கள்‌ என்றும்‌, 
கொலைக்கஞ்சாக்‌ கொடியவர்கள்‌ என்றும்‌, முட்டாள்கள்‌ 
என்றும்‌ குறிப்பிடப்‌ பட்டிருக்கிறதே! இதைக்‌ கொளுத்துவதில்‌ 
என்ன தவறு? மொழிப்பற்று னெறை மட்மே கருதினால்‌ 
போதுமா? தமிழ மக்களை முட்டாளாக்கியும்‌ மிருகத்தன்மை 
கற்பித்தும்‌ உள்ள இத்தகைய நூல்களைக்‌ கொளுத்தாது 
விடுவது உண்மையான மொழிட்பற்றாகுமா? 


ஒரு மொழியினிடத்துப்‌ பற்றுவைப்பது வேறு; அந்த மொழி 
கற்பிக்கும்‌ அறிவுக்‌ கொவ்வாக்‌ கருததுக்களை ஆதரிப்பது 
வேறு, தாயைப்‌ போற்றுவதும்‌ தாயை விலைமகளாக்குவதும்‌ 
ஒன்றுதானா? 


இயற்கை அமைப்பும்‌, இனிமையும்‌, சொற்சுவை 
பொருட்சுவையும்‌ வாய்ந்துள்ள நமது அருமைத்‌ தமிழ்மொழியின்‌ 
கண்‌, மணியிடையே பவளம்‌ போல்‌ வந்து கலந்துள்ள ஆரிய 
மொழியையும்‌ அது கற்பிக்கும்‌ அறிவிக்கும்‌ இயற்கைக்கும்‌ 
பொருந்தாக்‌ கதைகளையும்‌ நுழைத்துத்தானோ தமிழ்ப்பற்றை 
உணர்த்துவது? 


தம்‌ மனைவியை இன்னொருவனுக்கு விட்கே கொடுத்தால்தான்‌, 
அந்த சிவனாரின்‌ திருவருள்‌ கிடைக்கும்‌ என்று கூறும்‌ ஒரு 

புராணத்தை இன்னும்‌ கொளுத்தாமல்‌ இருப்பது தமிழ்‌ மக்களின்‌ 
தவறென்பதே பகுத்தறிவாளரின்‌ கருத்தாகும்‌. 


சென்னை நக்கீரர்‌ கழக எழுத்தாளர்‌ ஒருவர்‌, மனு தர்ம நூல்‌ 
இறந்துவிட்டதென்றும்‌, ஆங்கிலேயர்களே மனு தரம நூலைத்‌ 
தள்ளிவிட்டார்கள்‌ என்றும்‌; கம்பராமாயணத்தை மதக்கண்‌ 
கொண்ட பார்க்காமல்‌ அறிவுக்கண்‌ கொண்டு பார்க்க முடியும்‌, 
பெரியபுராணத்கைச்‌ சரித்திரக்கண்‌ கொண்டு பார்க்கும்‌ படியும்‌ 
எழுதுகிறார்‌. 


சமூக சம்பந்தமான வழக்குகள்‌ முறை மன்றங்களில்‌ 
நடக்கும்போதெல்லாம்‌ நீதி வழங்குவோர்‌, மனுதர்ம நூலையும்‌ 
பராசஸ்மிருதி நூலையுமே மேற்கோள்‌ காட்டி வழக்குகளை 
முடிவு செய்து வருவதை இந்நண்பர்‌ அறியாதிருப்பது பெரிதும்‌ 
வருந்தத்தக்கதே. 


மைசூர்‌ திருவாங்கூர்‌ முதலான ஊர்களில்‌ இருக்கும்‌ குறுநில 
மன்னரைப்போன்ற ஒரு அயோத்தி அரசனைக்‌ கடவுளாக்கு 
வதற்காகப்‌ பாடப்பெற்ற கம்பராமாயணத்தை மதக்கண்‌ கொண்டு 
பார்க்காமல்‌ அறிவுக்கண்‌ கொண்டி பார்த்தாலும்‌ இராமனைக்‌ 
கடவுளாக வணங்கு என்ற மத முடிவைத்தான்‌ அது கற்பிக்கிறது. 
எனவே மக்களின்‌ வாழ்க்கை முன்னேற்றத்திற்குத்‌ துணை 
செய்யாத இதில்‌ அறிவுக்‌ கண்ணுக்கு வேலை எங்குளது? 


இனிப்‌ பெரியபுராணத்தைத்‌ சரித்திரக்‌ கண்கொண்டு 
பார்க்கும்படி எழுதும்‌ இந்நண்பரக்குச்‌ சரித்திரமே 
தெரியாதென்று நினைக்க வேண்டியிருக்கிறது. ஆனால்‌, 
ஒன்று மட்மே உண்மை. அதாவது, ஒரு காலத்திலே 
தமிழ்நாட்டில்‌ 63 முட்டாள்கள்‌ இருந்தார்கள்‌. 
அவர்களின சரித்திரத்தைக்‌ கூறுவதுதான்‌ 
பெரியபுராணம்‌ எனறு சொன்னால்‌ அதை நாம்‌ 
வரவேற்கிறோம்‌. மற்றும்‌ பெரியபுராணத்தில்‌, மக்களின்‌ 
அறிவைப்‌ பாழாக்கும்‌ முட்டாள்தனமான கதைகளைத்‌ 
தவிர, வேறு சரித்திர சம்பந்தமான உணமை 
நிகழ்ச்சிகள்‌ எதுவும்‌ இல்லை என்பதைப்‌ 
பகுத்தறிவுக்கண கொண்டு பார்க்கும்படி, நெற்றிக்‌ 
கண்ணைக்‌ காட்டினும்‌ குற்றம்‌ குற்றமே என்ற கூறிய நக்கீரன்‌ 

பெயரால்‌ கழகம்‌ நிறுவி, அதன எழுத்தாளனாக இருக்கும்‌ 
நண்பரைக்‌ கேட்க்கொள்கிறோம்‌. 


(கிராவிடநாடு - 31.01.1943) 

பதிகம்‌ பாபவீர்‌! 


ஏண்டா சுப்பு! காலேஜஹக்கு போய்விட்டா வருகிறாய்‌? என்று 
அந்த நடுத்தர வயதுள்ள்‌ திருபபிரம்மம்‌ வாலிப சொரூபத்தை 
ஆச்சரியத்தோடு கேட்டது. சுப்பு சோகத்தோடு, ஆமாம்‌ என்று 
இழுக்கவே, பெரிய உருவம்‌. இன்னிக்கி காலேஜ்‌ 
ஸ்ட்ரைக்காமே, நீ மட்மே எப்படிக்‌ காலேஜ்‌ போனே என்று 
கேட்டிட, வாலிபன்‌, போனேன்‌. எல்லாப்‌ பசங்களுமே 
நுழைஞ்சுட்டா, நானும்‌ போனேன்‌. ஸ்ட்ரைக்‌ சரியா நடக்கல்லே 
என்று கூறினான்‌. காலேஜுக்குப்‌ போறவாளைத்‌ தடுக்கலையோ 
என்று பாணம்‌ விட்டார்‌ பெரியவர்‌. இல்லை என்று கூறாமல்‌ 
மாணவன்‌ தலை அசைத்தான்‌. 


என்ன இன்னிக்கு? எதுக்காக ஸ்ட்ரைக்‌? என்று மற்நொருவர்‌ 
கேட்டார்‌. மாணவன்‌ ஆனந்தமாக, இன்டிபெண்‌ டென்ஸ்டே 
சுதந்திர நாள்‌ என்று கூறினான்‌. 


என்ன செய்து என்ன சுகம்‌? நீங்கள்‌ ஸ்ட்ரைக்‌ செய்து என்ன 
பலன்‌? இஜின்னாதான்‌ ஒரே அடியாகப்‌ பேசுகிறாரே. என்ன 
செய்ய முடியும்னே என்று முகாரியில்‌ ஆரம்பித்தார்‌ முதலில்‌ 
பேசியவர்‌. இரயில்‌ ஓடிக்கொண்டே இருந்தது. மாணவன்‌ 
மெளனமாகிவிட்டான்‌. என்னால்‌ சிரிப்பை அடக்க 

முடியவில்லை. சேத்துப்பட்டுக்கும்‌ தாம்பரத்துக்கும்‌ இடையிலே 
மூளை வேலை செய்வது கண்டு வியந்தேன்‌. மாணவர்களின்‌ 
கிளர்ச்சி மட்டு என்பதிலே சந்தேகமில்லை. காலேஜுக்குப்‌ 
போகும்‌ மாணவர்‌ தொகை அதிகமாகவும்‌, தடுக்கும்‌ போகும்‌ 
மாணவர்‌ தொகை அதிகமாகவும்‌, தடுக்கும்‌ தோழர்‌ தொகை 
குறைவாகவும்‌ இருந்தால்‌, ஸட்ரைக்‌ எப்படி நடக்கும்‌. 
அவர்களும்‌ எவ்வளவோதான்‌ வெள்ளைச்‌ சுவர்களைக்‌ 
கரிமயமாக்கி தலைக்கோயிலை இரைச்சலிடமாக்கிப்‌ 
பார்க்கின்றனர்‌. முதல்‌ நான்‌ முறுக்கு, இரண்டாம்‌ நான்‌ தளர்ச்சி 
அடைகிறது. மூன்றாம்‌ நான்‌ முறிகிறது. நாலாம்‌ நாள்‌ நான்‌ 
முன்னே, நீ முன்னே என்று மாணவர்கள்‌ வகுப்புகளுக்குச்‌ 
செல்கின்றனர்‌. மும்முரமாக ஸ்ட்ரைக்‌ நடந்தபோது ஒரு 
ரசமானக்‌ காட்சி ஓரிடத்தில்‌ நடந்ததாம்‌. மாணவிகளின்‌ 
ஹாஸ்டல்‌ வாயிலில்‌ மாணவர்கள்‌ மறியல்‌ செய்த வாயிற்படியில்‌, 
குப்புறப்‌ பதேதுககொண்டு கூவினார்கள்‌. மாணவிகளுக்கோ 
ஸ்ட்ரைக்கில்‌ சேர விருப்பமில்லை. வெளியே 
போகவேண்டிமென்றாலோ, மாணவனின்‌ உடலை மிதிக்க 

வேண்டும்‌. எலிசபெத்ராணி ஒரு சமயம்‌ விருநதுக்கப்‌ 
போனார்களாம்‌. வழியிலே சேறம்‌ நீருமாக ஓரிடம்‌ இருந்தது. 
பிரிட்டிஷ்ராணி எப்படி அதிலே கால்‌ வைப்பது! உடனே, 
பரிவாரத்திலே இருந்த ஓர்‌ வாலிபன்‌, ராலே தனது பட்டு 
மேலங்கியைத்‌ தரையிலே விரித்தான்‌. எலிசபெத்‌ அம்மையின்‌ 
கண்களிலே களிப்புக்‌ கனிந்தது. இதழ்கள்‌ அசைந்தன. 
மேலங்கிம்து கால்வைத்து நடந்தார்‌. ராலே, மேலங்கியை 
பயபக்தியோடு எதேது, என்னே என்‌ அதிர்ஷ்டம்‌! எலிசபெத்‌ 
பெருமாட்டியின்‌ திருப்பாதங்கள்‌ தீண்டிய பெருமை கொண்ட 
மேலங்கி பெற்றேன்‌. நானே பாக்கியவான்‌ என்று பூரித்தானாம்‌. 
பிறகு சர்‌.வால்ட்டர்‌ ராலே, ஆனான்‌, அரசியின்‌ புன்னகை 
கிடைத்தது போலவே பிறகு விரோதமும்‌ கிடைத்தது. 
மாணவர்கள்‌ இதை அறியாதவர்களா? மாணவிகளுக்கு மட்டும 
தெரியாதா? எனவே, எந்த மாணவி, தன்மீது கால்‌ வைத்து நடந்து 
சென்றாலும்‌, அந்த மாணவன்‌ புளகாங்கிதமடைந்து அந்தச்‌ 
சட்டையைத்‌ தனக்குக்‌ கிடைத்த சம்பந்து என்ற 
கருதியிருப்பானே தவிர, வெகுண்டேதும்‌ கூறியிரான்‌. ஆனால்‌ 
மாணவிகள்‌ தமது பாதத்தைப்‌ பாதுகாத்துக்கொண்டனர்‌. 
பார்வை தோஷங்கூடாது என்பதற்காக. எனவே வாயிற்படியிலே 
இருந்த தோழர்கள்‌, கவிழ்ந்து கிடக்கையில்‌, விடதியைச்‌ சுற்றி 
இருந்த வேலியை, மானெனத்‌ தாண்டி மயிலென ஓடி குயிலெனக்‌ 
கூவினர்‌. பிரதர்‌! கெட்‌ அப்‌, எழுந்திரு நாங்கள்‌ வெளியே 
வந்துவிட்டோமே என்று. மாணவர்கள்‌ திருககிட்டுத்‌ தலையைத்‌ 
தூக்கினர்‌. செல்விகள்‌ திருவீதி நிற்கக்‌ கண்டு திருவிழியில்‌ நீர்‌ 
பெருக்கி, தம்‌ விடுதி திரும்பினர்‌. எங்கே? என்பீர்கள்‌. ஒரே ஒரு 
ஊரிலே ஒரு காலேல. பெயர்‌ கூறமாட்டேன்‌. அந்த மாணவர்கள்‌ 
என்‌ நண்பர்கள்‌!! மும்முரமாக ஸ்ட்ரைக்‌ இருந்தபோதே இது, 
என்றால்‌ இப்போது செல்ல வேண்டுமா? மார்க்கட்‌ மிக மிக டல்‌! 
அது நிற்க, மாணவனை விசாரித்த அந்த மகானுபாவர்‌, ஜனாப்‌ 
ஜின்னாவைப்‌ பற்றி ஏன்‌ இடையிலே பேசினார்‌ என்றறிய ஆவர்‌ 
கொண்டேன்‌. பத்திரிகையைப்‌ பார்க்க, அதிலே ஜனாப்‌ 
ஜின்னாவின்‌ அறிக்கை இருக்கக்‌ கண்டேன்‌. 


இந்நாள்‌ இவ்‌ உபகண்டத்திலே உள்ள அரசியல்‌ 
தலைவர்கள்‌, சாவி தேடும்‌ வேலையில்‌ இருக்கிறார்கள்‌. 
காங்கிரஸ்‌, இந்திய அரசியல்‌ சிக்கல்‌ தீர்க்கும்‌ சாவி 
வைசிராயிடம்‌ இருப்பதாகக்‌ கூறுகிறது. நாட்டிலே 
அமைதி ஏற்படுத்தி எதிர்காலத்தை உறுதிப்படதேதுக்‌ 
கொள்ளும்‌ சாவி, காங்கிரஸ்‌ தலைவர்களிடமே 

இருக்கிறது என்று வைசிராய்‌ கூறுகிறார்‌. இந்தியா 
மாதிரி மிஸ்டர்‌. அமெரியோ, கதவு திறந்தே 


இருக்கிறது. சாவி ஏன? - என்று செப்புகிறார்‌. 
சுயராச்யமெனும்‌ நவரத்தின கண்டியை இறைத்து 
வைத்துளள பேழையின்‌ சாவிக்காக, நாட்டுத 
தலைவர்கள்‌ நாலா பக்கமும தேடுகின்றனர்‌. 


இருசாராரும்‌, அதாவது, காங்கிரசாரும்‌, சர்க்காரும்‌, 
சாவி இருவரில்‌ ஒருவரிடம்‌ இருப்பதாகக்‌ கூறிக்கூறி 
அலுத்த பிறகு. இன்று இருசாராரும்‌, சாவி, 
ஜனாப்ஜின்னாவிடம்‌ இருக்கிறது என்று கூற முன்‌ 
வந்துள்ளனர்‌. ஜனாப்‌ ஜின்னா கூறுகிறார்‌. ஓஹோ! 
இவ்வளவு நாட்களாக இப்படி ஒரு ஆசாமி இருப்பதாகக்‌ கூடக்‌ 
கூறக்‌ கூசினீர்களே. இப்போது, எங்கெங்கோ தேடித்தேடி 
அலுத்துத்‌ திக்கெட்டும திரிந்து கெட்டபின்‌ என்‌ நினைவு 
வந்ததோ என்று கூறினார்‌. போனதை எண்ணிடாதீர்‌ 
புண்ணியவானே! சாவியைக்‌ கொடும்‌ என்ற நாட்டுக்கு 
முதற்பிள்ளைகளென்று கூறிடும்‌ தோழர்கள்‌ கேட்க, 
ஜனாப்ஜின்னா சிரித்துவிட்டு, சிகரெட்‌ பற்றவைத்துககொண்டே, 
அட பித்துக்கொள்ளிகளா! என்னிடம்‌ சாவி ஏது? யார்‌ 
கொடுத்தார்கள்‌? என்று கேட்கிறார்‌. மின்‌ வண்டியிலே 
மாணவரிடம்‌ பெசிய ஆரியர்‌, இந்தப்‌ பேச்சைக்‌ கேட்தேதான்‌ 
ஆயாசப்பட்டு, நம்மால்‌ எனன ஆகும்‌ என்று கைபிசைந்தார்‌. 
காங்கிரஸ்‌ கேட்டால்‌, சர்க்கார்‌ மறுப்பதா? காஙஙகிரஸ்‌ போர்‌ 
தொடங்கினால்‌, சர்க்கார்‌ நிலைக்குமா? என்ற சுருதியிலே 
ஆரம்பமான தேசியகீதம்‌ இன்று, காங்கிரஸ்‌ தலைவர்கள்‌ 
ஜெயிலிலே இருக்கிறார்களே, ஜனாப்‌ ஜின்னா இப்போது 
சர்க்காருடன்‌ போராட வேண்டாமா, காங்கிரஸ்‌ தலைவர்களைச்‌ 
சிறைமீட்க வேண்டாமா? சுயராச்யம்‌ கேட்க வேண்டாமா? என்ற 
விதமான லாலியில்‌ வந்துவிட்டது. 


பித்தஜரம்‌ வேகமாக இருக்கையில்‌, அலறலும்‌, ஆர்ப்பரிப்பும்‌ 
அதிகமாக இருக்கும்‌. பக்கத்திலே வைத்தியர்‌ நின்றாலும்‌ 
பற்களைக்‌ கடகடவென நெறித்துப்‌ பலப்பல பெசச்‌ செய்யும்‌. 
மருந்து கொடுத்தால்‌, மிரட்டுவான்‌, மனைவி வந்தாலும 
மருட்வோன்‌, தலையாணையை அணைப்பான்‌, தலைவிரி 
கோலமாய்ப்‌ படிப்பான்‌. ஜரவேகம்‌ குறைந்தாலோ, பித்தம்‌ 
தெளியும்‌, பேச்சும்‌ குறையும்‌, அலறலும்‌ ஆரட்பரிப்பும்‌ 
மட்ப்பட்கே களைப்பு, ஆயாசம்‌ மேலிட்டு ஈனக்குரல்‌ கிளம்பும்‌, 

எதிரே நிற்பவரகளைப்‌ பார்க்கும்‌ பார்வையே பரிதாபத்தை 
உண்டாக்கம்‌. கண்களிலே நீர்வழியும்‌. கைகூப்பிக்‌ கிடக்கம்‌ 
எவரிடமும்‌ பயபக்தியும்‌ எவரிடமும பாசமும்‌ உண்டாக்கும்‌. 
இதே நிலையே காங்கிரசுக்கு ஏற்பட்டது. பதவி வெறி 
பிடித்தாட்டியபோது, ஜனாப்ஜின்னா, பெரியார்‌ கர்பாரிலே, 
அவர்கள்மீது கேலியும்‌ கண்டனமுமே பொழியப்பட்டது. லீக்‌ 
என்று ஒரு கட்சியா? ஜின்னா ஒரு தலைவரா? என்று கேட்கவும்‌, 
முஸ்லிம்களை மூலையில்‌ இருக்கச்‌ செய்து, இந்து ஆட்க 
நடத்தலாம்‌ என்ற துணிவும்‌ பிறந்து, பித்தஜரக்காரன்‌ போல்‌ 
பிதற்றிக்‌ கிடந்த மஞ்சள்‌ பெட்டிக்காரர்களின்‌ நிலைமை இன்று 
மேல்‌ மூச்சிட்டெப்‌ போகவே, ஜனாப்ஜின்னாவை வலம்வந்து, 
அபயமளிக்க மாறு கேட்க வைத்கிறது. 


நானா காங்கிரஸ்‌ தலைவர்களைச்‌ சிறயிலிட்டேன்‌ இதுபோது 
அவர்களை விடுக்க என்று கேட்கும்‌ ஜின்னாவுக்கு மஞ்சள்‌ 
பெள்டியினர்‌ என்ன மறுமொழி தர முடியும்‌! 


முஸ்லிம்‌ லீகுடன்‌ சமரசம்‌ ஏற்படாமன்பு சட்டமறுப்புக்‌ கிளர்ச்சி 
செய்வது தற்கொரைக்கு ஒப்பாகும்‌ என்றுரைத்தீரே, ஓய்‌ 
காந்தியாரே! பிறகு என்ன காரணத்துக்காகச்‌ சட்ட மறுப்புத்‌ 
துவக்கினீர்‌ என்று கேட்கும்‌ காயிதே அஃலமுக்கு என்ன 
சமாதானம்‌ கூறமுடியும்‌! 


சாவி கேட்கம்‌ தோழர்களே! இந்தியாவிலே பிரிட்டிஷ்‌ ஈட்டி 
முனையின்‌ ஆதரவு பெற்று, இந்து ஆட்சியை நிறுவலாம்‌ என்று 
பஞ்சதந்திரம்‌ செய்கிறீர்கள்‌; அது பலிக்காது என்று ஜனாப்‌ 
ஜினனா எச்சரிக்கிறார்‌. பாகிஸ்தான்‌ ஒன்றுதான்‌ பரிகாரம்‌ 
என்பதைத்‌ திட்டமாகக்‌ கூறுகிறார்‌. இனியேனும்‌, காங்கிரஸ்‌ 
தலைவர்களின்‌ கருததுச்‌ சீர்படுமா? என்று கேட்கிறேன்‌. 


காங்கிரஸ்‌ தலைவர்கள்‌ சிறையிலே இருக்கின்றனரே, அவர்கள்‌ 
எப்படி இதற்காக வேலை செய்முடியும்‌ என்று 
கேட்பவர்களுக்கும்‌ ஜனாப்ஜின்னா ஆணித்தரமாக பதில்‌ கூறி 
இருக்கிறார்‌. சிறைப்பட்டவர்‌ போக மிச்சம்திகள்‌ ஏன்‌ 
இன்னமும நச்சுக்‌ கொள்கைபைவிட்சே சட்டமறுப்பு நாசக்‌ 
காரியத்தைக்‌ கண்டித்துக்‌ காங்கிரசின்‌ திட்டத்தை 
மாற்றக்கூடாது. அதற்கேற்ற ஆடகள்‌ இல்லை என்றாலும்‌ இந்து 
தலைவர்களின்‌ பத்திரிகைகள்‌, ஏன்‌ இந்த நற்காரியத்தைச்‌ 
செய்யவில்லை. அந்தப்‌ பத்திரிகைகள்‌ சிறையிலா 

கிடக்கின்றன? என்று ஜனாப்ஜின்னா கேட்கிறார்‌. ரோஷமுள்ள 
பத்திரிகைகள்‌, இந்தச்‌ சாட்டையைக்‌ கண்டு தலைகுனிய 
வேண்டாமா? இப்போதும்‌ காங்கிரசைப்‌ புகழ்வதும காந்தி 
மான்மீயம்‌ எழுதுவதும்‌, லுக்கை இழிப்பதும்‌, சமரசலாகிரியைச்‌ 
சைனா, அமெரிக்கா, பிரிட்டன்‌ ஆகிய இடங்களுக்கு ஏற்றுமதி 
செய்வதும்‌, காவடி சுமப்பதும்‌ கண்‌ கசிவதுமாக உள்ளனவே 
தரிவ, எந்த இந்த பதிரிகை நெருக்கடி தீர்க்கும்‌ நோக்கத்தோடு 
பணியாற்றுகிறது. 


காங்கிரசின்‌ திட்டம்‌, பெரிலின்‌ பதிப்பு என்பதற்குப்‌ 
பலகாரணமுண்டி, அதிலே ஒன்றுதான்‌, இந்தப்‌ போக்குக்கு 
காரணம்‌. 


நார்வே நாட்டுக்கும்‌ எனக்கும்‌ விரோதமில்லை. அதைப்‌ 
பிடிக்க வேண்டிய ஆசை எனக்கில்லை. ஆனால்‌ 
மண்ணாசை கொண்ட மாற்றான்‌ ௩ாரவே நாட்டைப்‌ 
பிடித்துக்கொள்மலிருக்கவே நான்‌ நார்வே நாட்டைத்‌ 
தழுவினேன்‌ என்றுரைக்கம்‌ ஹிட்லருக்கும்‌, 
பிற்போக்காளர்கள்‌ ஆட்சி செய்வதைத்‌ தடுக்கவே 
நாங்கள்‌ இப்பாழான கதவிகளிலே அமர்ந்தோம்‌ என்றுரைத்த 
காங்கிரசுக்கும்‌, என்ன வித்தியாசம்‌? அது போலவே ஹிட்லரின்‌ 
மின்னல்‌ தாக்குதல்‌ போல்‌ சர்ககார்மீது தாக்குதல்‌ துவக்குவதும்‌, 
அச்சு நாட்டின்‌ இடுக்கித்‌ தாக்குதல்‌ முறையிலே, லீக்ம்து ஒரு 
புறம்‌ காங்கிரஸ்‌ கபடப்‌ படைபும்‌ ஏவி இடுக்கித்‌ தாக்குதல்‌ 
நடத்துவதும்‌ இடையிடையே ஹிட்லர்‌ சமாதான பீரங்கி 
வேட்டுவிடூவதுபோல்‌, சர்க்காருடனும்‌, ல்குடனும்‌, 
சமாதானமாகப்‌ போவதாகச்‌ சாகசம்‌ செய்வதுமாகிய 
காரியங்கள்‌, வர்தாவின்‌ திட்டம்‌ ஜெர்மன்‌ சரக்கு என்பதையே 
வலியுறுத்துகிறது என்றுரைப்பேன்‌. ஹிட்லரின்‌ படைகளுக்குப்‌ 
பராக்குக்‌ கூறும்‌ இத்தாலிய தலைவன்‌ முசோலினியின்‌ 
நிலைமை இந்து மகாசபைச்‌ சூரர்களுக்கு, இந்நிலையிலே, 
வெட்கம்‌ மானமின்றி எந்த ஜின்னாவைத்‌ தூற்றினார்கனோ, எந்த 
ஜின்னாவால்‌ ஏதும்‌ செய்ய இயலா என்று அலட்சியமாகப்‌ 
பேசினார்கனோ, எந்தத்‌ தலைவரை, எமக்கு ஈடா எதிரா? என்று 
ஏளனம்‌ செய்தார்களோ, அந்த ஜின்னாவிடம்‌, ஐயனே! எமது 
தலைவர்களை விடவிட்ட உதவி செய்யுமே. சாவியைத்‌ தாருமே 
என்று கேட்கின்றனர்‌ என்றால்‌ இந்தப்‌ பல்டியின்‌ முன்‌, கல்லூரி 
மாணவர்களின்‌ காகிதக்‌ கப்பல்‌ கவிழ்வது எம்மாத்திரம்‌. 

எனவேதான்‌ ஜின்னாவின்‌ பெயரைக்‌ கூறினதும, நான்‌ 
மின்வண்டியிலே கண்ட மாணவர்‌, கண்மூடி மெளனியானார்‌, 
பாபம்‌. கந்துக மதகரியை வசமாய்‌ நடத்தலாம்‌ என்று துவக்கிய 
தாயுமானார்‌ சிந்தையை அடக்கியே சும்மா இருப்பதரிது என்று 
முடித்ததுபோல்‌, காங்கிரசன்பர்கள்‌ இப்போது. 


கவர்னரின்‌ புகழ்பாடிக்‌ காவடி தூக்கலாம்‌ 
கனமாகிவிடலாம்‌, கதிநீயே எனலாம்‌ 
கைராட்டைச்‌ சுற்றியே கதராடை மூடலாம்‌ 
ககிதக்‌ கணைகள்‌ விடலாம்‌, 


ஜாலமோ பிரயலாம்‌, பேரமோ செய்யலாம்‌, ஜாதி சுகந்தேடி 
வரலாம்‌, 


வளைந்திடும்‌ பிரிட்டனை வாழ்த்தியோ மிரட்யோ, 
வரம்பெற்று வாழ்ந்துவிடாலம்‌ 

சீறியே போரிடும்‌ ஜினனாவை அடக்கியே 
ஜெயக்கொடி நாட்டலரிதே, 

ஜே செல்ல, ஜே சொல்ல நீ வெற்று 

நீ வெல்லு என ஜெபிக்கும்‌ வார்காவாசா! 

என்று கந்திப்‌ பதிகம்‌ பாடத்தான்‌ வேண்டும்‌ 


(கிராவிடநா௫ - 31.01.1943) 

இனி எனன செய்வர்‌? 


“காற்றடிக்குது! கடல்‌ குமுறுது! கயிறுகளைச்‌ சரிபார்த்துப்‌ 
பாய்மரத்தைச்‌ சரிப்படுத்து!” கப்பற்றலைவனின்‌ இம்மொழியைக்‌ 
கேட்டும்‌ கேளாதான்போல்‌ ஒருவன்‌, ஓய்யாரமாகச்‌ சாய்ந்துக்‌ 
கொண்டிருந்தான்‌. வேறு பலர்‌, இங்குமங்கும்‌ ஓடி வேலைசெய்த 
வணணமிருந்கனர்‌. ஓய்யாரக்காரன்‌ சும்மாவுமில்லை! 
மரக்கலத்திலே இருந்த ஓர்‌ ஓடத்தை எடுத்திட முயன்றான்‌. 
கப்பற்றலைவன்‌ அதைக்கண்டு, “ஏன்‌ அதைத்‌ தொட்டாய?” 
என்று கேட்க, ஓய்யாரக்காரன்‌, நான்‌ இந்த ஓடமேறி கரைசேரப்‌ 
போகிறேன்‌, என்று கூறினான்‌. கப்பற்றலைவன்‌ கைகொட்டி 
நகைத்து புயலால்‌ மரக்கலமே தத்தளிக்கிறது. மை இருட்டு 
திசை தெரியவில்லை. ஒவ்வொருவரும்‌ பணியாற்றினால்தான்‌, 
கலம்‌ தப்பும்‌. இந்நிலையில்‌ நீ, ஒடமேறிடிவேன்‌, வழிவிட 
என்றுரைக்கிறாயே, இதென்ன பித்தம்‌ என்று கேட்டான்‌. ஓடந் 
தேடியவன்‌ நான்‌ இக்கடுங்காற்றைப்‌ பொருட்படுத்தேன்‌, 
இருட்டைப்பற்றிக்‌ கவலை கொள்ளேன்‌. ஓடமேறுவேன்‌, தடிக்க 
நீ யார்‌? என்று கோபித்தான்‌, “வேண்டாம்‌” என்றான்‌ 
கப்பற்றலைவன்‌. 


“வேதனை விளைவிப்பேன்‌ - வேலை செய்வோரைத்‌ தடுப்பேன்‌, 
அடித்தட்டைத்‌ துளைப்பேன்‌” என்று ஆரப்பரித்தான்‌ 
கடலிற்புகவிரும்பியவன்‌, அவன்‌ மொழிகேட்ட அவன்‌ சகாக்கள்‌ 
சிலர்‌ மனந்த௫மாறி, ஏதேனும்‌ செய்ய வேண்டுமென்று கருதினர்‌. 
இந்நிலையில்‌ கப்பற்றலைவன்‌, கயிறுகொண்டு, கூவினோனை 
இறுகப்பிடித்துக்‌ கட்டினான்‌, அவன்‌ சகாக்கள்‌, கயிறு 
அறுக்கவும்‌, கலத்தைக்‌ கெடுக்கவும்‌, பாய்மரத்தைப்‌ 
பழுதாக்கவும்‌ முனைந்தனர்‌. அவர்களும்‌ பிடிபட்டனர்‌. மரக்கலம்‌ 
சென்றபடி இருந்தது. புயல்‌ அடங்கத்‌ தொடங்கிற்று. மேகம்‌ 
கலையலாயிற்று. பிணைக்கப்பட்ட பிழை உளத்தான்‌, 
பெருங்குரலெடுத்துக்கதறி, இதோநாக்கைப்‌ 
பிடங்கிக்கொள்கிறேன்‌! கண்களைப்‌ பிடங்கிக்கொள்கிறேன்‌! 
கம்பத்திலே தலையை மோதிக்கொள்கிறேன்‌ என்று கூவி, 
அவிழ்த்துவிடுகிறாயா? இங்கேயே மடியட்மோ? எனறு 
கேட்டுக்கலாம்‌ விளைவித்திட, கப்பற்றலைவன்‌, என்‌ செவி 
கெமேளவு சத்தமிட்டாலுஞ்சரி, உன்சொற்‌ கேளேன்‌” என்று 
கண்டிப்பாகக்‌ கூறிவிட்டான்‌. கூவினோனின்‌ குரல்‌ வலித்து, 
குரவளை துவண்டது, கூச்சலும்‌ அடங்கிற்று, கலமோ, 
காற்றையும்‌ இருளையும்‌ வென்று, நேர்வழிச்‌ சென்று 

கொண்டிருந்தது. 
எக்கடலில்‌, எப்போது என்று கேட்பர்‌! நேசநாடுகள்‌ 
போர்ப்புயலிற்‌ சிக்கித்தத்தளிக்கும்‌ நேரத்திலே, 


இந்தியாவுக்குச்‌ சுயராச்யம்‌ கேட்டு, அதற்காகக்‌ கிளர்ச்சி 
செய்ய ஒரு கட்சி கிளம்பியது. மரக்கலம்‌ புயலிற்சிக்கிய 
நேரத்தில்‌ ஓய்யாரக்காரன்‌ ஓடம்‌ தேடுவதற்கு ஓப்பாகுமன்றோ! 
கப்பற்றலைவன்‌, காற்றடிக்கும்‌ நேரத்தில்‌ கலத்தைக்‌ 
கவனிப்பதா, கடற்‌ கொந்தளிப்பை அறியாது, ஓடமேறிட 
எண்ணுபவனின்‌ இஷ்டத்திற்கு இணங்குவதா! எனவே 
கூனினோனை அடக்கிடல்‌ போல்‌, கிளர்ச்சி துவக்கிய 
காங்கிரசும்‌ அடக்கப்பட்டது. கப்பலில்‌ கயிறு அறுத்தல்‌ 
போலக்‌, காங்கிரசார்‌ நாட்டிப்போர்‌ முயற்சியைக்‌ குலைத்தனர்‌. 
பிடிபட்டே ஈன்‌ பெருங்குரல்கொண்டு கூவியதுபோல, காங்கிரஸ்‌ 
ஏடுகள்‌ கதறின. கட்ணேடோன உயிர்போக்கிக்‌ கொள்வேன்‌ 
என்று மிரட்டியதுபோல காந்தியாரும்‌ 21 நாட்கள்‌ பட்டினி என்று 
மிரட்டினார்‌. கட்டுண்டோன்‌ வலிகண்டு வாய்மூடியதுபோலக்‌, 
காந்தியார்‌ தமது பட்டினிகண்டு தாள்‌ திறக்காதது தெரிந்து 
விரதத்தை முடித்துக்கொண்டார்‌. எனவே, இங்கு நடைபெற்ற, 
காங்கிரஸ்‌ கிளரச்சியையே நாம்‌, கப்பலில்‌ கலாம்‌ 
விளைவித்தோன்‌ கதைக்கு ஒப்பாகக்‌ கூறினோம்‌. கோபங்‌ 
கொள்ளாது, தேசியத்‌ தோழர்கள்‌, யோசிக்க வேண்டும்‌. 


நாட்டு நண்பரே! இன்னும்‌ என்ன மிச்சம்‌ இருக்கிறது? 
அம்புறாத்தூணி தீர்ந்துவிட்டது. நாண்‌ அறுந்துவிட்டது. வில்லும்‌ 
ஓடிந்தது. கத்தியோ வளைந்துபோயிற்று, இனிக்‌ களத்தில்‌ 
நின்று பயன்‌ என்ன? என்று கேட்கிறோம்‌. 


கடுங்காற்றில்‌ கலம்‌ சிக்கிய வேளையிலே, பிடிவாதம்‌ பேசினால்‌ 
பலன்‌ கிடைக்கும்‌ என்று கருதியவன்‌ போலப்‌ போர்‌ நெருக்கடி 
முற்றியதும்‌, கிளர்ச்சியில்‌ ஈடுபட்டால்‌, கைமேல்‌ பலன்‌ 
கிடைக்கும்‌ என்று கருதிய காங்கிரஸ்‌ தன்‌ பாசறையிலிருந்த 
படைக்கலம்‌ அத்தனையையும்‌ உபயோகித்து பார்த்துவிட்டது; 
பலனோ பூஜ்யம்‌! 


போருக்கு எதிர்ப்பிரசாரம்‌, பட்டாளத்திலே ஆட்கள்‌ 
சேரக்‌ கூடாது பண உதவி தரக்கூடாது என்ற விஷமப்‌ 
பிரசாரம்‌, பார்‌ நிலைமைப்பற்றித்‌ தவறான கருத்தை 
மக்களிடை பரப்பி, பிரிட்டிஷார்‌ தோற்றுவிட௫வர்‌ என்று 

வதந்திகளைக்‌ கிளட்பிப்‌ பீதியை உண்டாக்கும்‌ 
பிரசாரம்‌; போர்‌ நேரத்தில்‌, பிறகட்சிகளை மறந்து 
எமது ஒரு கட்சியையே கவனிக்கவேண்டும்‌ என்று 
பேரப்பிரசாரம்‌, பதவிகளைவிட்டு மக்களிடம்‌ சென்று 
விரைவிலே ஆங்கில] அழிவர்‌ என்று செய்த துஷ்டப்‌ 
பிரசாரம்‌, எனும்‌ இன்னோரன்ன பிரசாரம்‌, அளவு, வகை, திறம்‌ 
என்பவைகளில்‌ மும்முரமான முறையிலே செய்து 
பார்த்தாகிவிட்டது. 


கூண்டோடு சிறை புகுந்து, நாட்டைக்‌ கொதித்தெழச்‌ செய்ய 
வேண்டுமென்று, எல்லாக்‌ காங்கிரஸ்‌ தலைவர்களும்‌, யுத்த 
எதிர்ப்புப்‌ பிரசாரம்‌ செய்து, சிறைபுகுந்து பார்த்தாகிவிட்டது. 
அதை எடுத்தெழுதிப்‌ பத்திரிகைகள்‌, உலகைக்‌ 
குலுங்கவைக்கச்‌ செய்ய வேண்டுமென்று முயன்றாகிவிட்டது. 


அச்சு நாட்டாரின்‌ உச்சி குளிரும்படி, “வெள்ளையனே! வெளியே 
போ!” என்றுரைத்துப்‌ பார்த்தாகிவிட்டது. அதன்‌ பொருட்டுக்‌ 
காந்தியார்‌ உள்பட தலைவர்கள்‌ சிறை சென்றாகியும்‌ விட்டது. 


குழப்பம்‌, கலகம்‌, கூக்குரல்‌, தண்டவாளம்‌ அகற்றல்‌ தபாலாபீஸ்‌ 
தீமூட்தேல்‌, அதிகாரிகளைத்‌ தாக்குதல்‌, சூறையாடதேல்‌ 
சட்டமீறுதல்‌ எனும்‌ நாசகாரியத்தை நாடு முழுவதும்‌ செய்து 
பார்த்தாகிவிட்டது. 


ரூஸ்வெல்ட்‌! சியாங்கேஷெக்கே! என்று முறையிட்டுப்‌ பார்த்தாகி 
விட்டது. 


மாணவர்‌ உலகைத்‌ தூண்டி விட்டுக்‌ கிளர்ச்சி நடத்திப்‌ 
பார்த்தாகி விட்டது. 


பார்லிமெண்ட்‌ மெம்பர்களில்‌ சிலரைக்கொண்டு, 
பாராளும்மன்றத்திலே பேசச்செய்து பார்த்தாகி விட்டது. 


இவைகள்‌ யாவும்‌ பயன்‌ தராது போன பின்னர்‌, காந்தியாரின்‌ 
பட்டினி எனும்‌ கடைசி ஆயுதமும்‌ வெளிப்பட்டது. “பட்டினியா! 
பிரிட்டிஷார்‌ இதைப்‌ பார்த்துக்‌ கொண்டிருப்பதா? 
காந்தியாருக்கு ஏதேனும்‌ நேரிட்டால்‌, பிறகு நிலைமை என்ன 
ஆகும்‌ என்று எண்ணும்போதே பயமாக இருக்கிறதே” என்ற 

பிரசாரத்தை நடத்தினர்‌. இன்று ஆரம்பித்தார்‌ என்று கொட்டு 
முழக்கு நடந்தேறியது. 


களைப்பு - குமட்டல்‌ - கைகால்‌ பிடிப்பு - கண்‌ இருண்டது - பேச 
முடியவில்லை - படுத்தபடி இருக்கிறார்‌ பெருமூச்சுக்‌ 
காணப்பட்டது - ஆபத்து! ஆபத்து அதிகரிக்கிறது - ஆபத்து 
நீடிக்கிறது - டாக்டரகள்‌ கவலையுடன்‌ இருக்கின்றனர்‌ - நாடி 
ஈனசத்தத்திலிருக்கிறது - பெரிய கண்டம்‌ - பிழைப்பது கஷ்டம்‌ - 
என்ற முறையிலே, அறிக்கை வெளியிட்டனர்‌ - பத்திரிகைகள்‌ 
பிரசார குண்டுகளை வீசின. விதேலை செய்க - என்ற 
வேண்டுகோள்‌ எச்சரிக்கை, முறையீடு, பிரார்த்தனை - 
இலண்டன்‌ முதற்கொண்டு இலுப்பூர்‌ வரையிலே கிளம்பிற்று. 
பத்திரிகைகள்‌ பூராவும்‌ இதனையே பக்கம்‌ பக்கமாக நிரப்பின. 


தலைவர்கள்‌ கூடினர்‌, தலைகுனிந்து நின்றனர்‌, களும்பிய 
நீரிதுடைத்துக்‌ கொண்டனர்‌, “உடனே காந்தியாரை விடுதலை 
செய்க” என்று தாக்கீது பிறப்பித்து, வைசிராய்க்கும்‌, 
முதலமைச்சருக்‌ கும்‌ அனுப்பினர்‌, முகத்தில்‌ ஈயாடாது 
நின்றனர்‌. 


இவ்வளவு ஆயுதமும்‌, ஒவ்வொன்றும்‌ கூர்‌ மழுங்கிவிடவே, 


அறிக்கைகள்‌, ஆபத்து அதிகரிக்க வில்லை - களைப்பு 
இருந்தாலும்‌ கண்‌ திறக்கிறார்‌ - டாக்டர்கள்‌ 
பேசவேண்டாமென்றாலும்‌ பேசுகிறார்‌ - குமட்டல்‌ போகக்‌ 


கொஞ்சம்‌ இனிப்பான எலுமிச்சைச்‌ சாறு பருகினார்‌ - ஆத்ம 
சக்தியால்‌ ஆபத்துக்‌ குறைகிறது - ஞாபக சக்தி இருக்கிறது - 
பத்திரிகைகளைப்‌ படிக்கச்‌ சொல்லிக்‌ கேட்கிறார்‌ - பந்து 
மித்திரர்களைக்‌ காண்கிறார்‌ குழந்தைகளுக்குக்‌ குல்கந்து 

தருகிறார்‌ - மகாதேவ தேசாயின்‌ சமாதிக்கு மலர்‌ தூவிலீர்களா 
என்று கேட்கிறார்‌ - விரதத்தை வெற்றிகரமாக முடித்து விடுவார்‌ - 
மூத்திரக்‌ கோளாறு இல்லை - இருதயம்‌ நன்றாகவே இருக்கிறது 
- முகத்திலே களை இருக்கிறது - ஆபத்து நீங்கிவிட்டது, விரதம்‌ 
முடிந்தது, ஆரஞ்சு ரசம்‌ பருகினார்‌ - என்று கூறின. 


இடையே மட்டும்‌, ஆட்சியிலே பங்கு கொண்டவர்கள்‌ 
வெளியேறி இருந்தால்‌, எவ்வளவோ பலன்‌ ஏற்பட்டிருக்கும்‌ 
என்று யாரும்‌ கூற இடமில்லாதபடி, மோடி, சர்க்கார்‌, ஆனே, 
எனும்‌ மூவர்‌ நிர்வாக சபையிலிருந்தே வெளி ஏறியும்‌ பார்த்தனர்‌. 

இவ்வளவும்‌, இம்மி அளவு பலனையும்‌ தரவில்லை. இனி என்ன 
இருக்கிறது, மிச்சம்‌, என்று காங்கிரஸ்‌ அன்பர்களைக்‌ 
கேட்கிறோம்‌. பலாத்காரச்‌ செயலும்‌, தலைவரின்‌ பட்டினி 
கிடத்தலும்‌, கடைசி ஆயுதங்கள்‌! அவைகளும்‌ பயனற்றுப்‌ 
போயின!! வேறு ஏதேனும்‌ உண்டோ என்று கேட்கிறோம்‌. 
நாசகாரியங்கட்குக்‌ காங்கிரசே பொறுப்பு என்பதை அரசியலார்‌ 
விளக்கி அறிக்கை விட்ளேளனர்‌ - அதைக்‌ கண்டித்து 
எழுதுவதும்‌, காந்தியார்‌ ஆத்மசக்தியால்‌ தப்பினார்‌ என்று 
எழுதுவதுந்தவிர, காங்கிரஸ்‌ ஏகேளுக்கும்‌ இனி வேறு வேலை 
ல்லை. 


இனியேனும்‌, காங்கிரசல்லாதாரின்‌ கட்சிகளுடன்‌ 
கைகுலுக்கிச்‌ சமரசம்‌ உண்டாக்கினாலன்றி, சண்டித்தனம்‌ 
பலன்‌ தராது என்பதைக்‌ காங்கிரஸ்‌ உணருமா என்று 
கேட்கிறோம்‌. நெருக்கடி மிக்க நேரத்தில்‌ இத்துணைக்‌ கலவரம்‌ 
விளைவித்தும்‌, பலன்‌ காண முடியாதபோது, இதே முறை 
வேறென்றும்‌ பலன்‌ தராது என்பது தெரியவில்லையா என்று 
கேட்கிறோம்‌. நேர்வழிகாண இனியேனும்‌ காங்கிரஸ்‌ முன்‌ 
வருமா? என்று கேட்கிறோம்‌. 


14.3.1943 

கனிதேடி அலுத்தபிறகு! 
கனிதேடி மரமேறுவோன்‌, முதலில்‌ கண்ணைப்‌ பறிக்கும்‌ 
கனிகளைப்‌ பறித்துப்‌, பின்னம்‌ தேடத்தொடங்கிச்‌ 


செங்காயையும்‌ பறித்துச்‌ சேர்ப்பான்‌ அதுவும்‌ தீர்ந்திடின்‌, 
பிஞ்சிலும்‌ சில பறிப்பான்‌. ஆவலின்மிகுதி. குவியலாக கனிதேட 
வேண்டும்‌ என்ற விருப்பங்‌ கொண்ட அத்தோழன்‌ தன்‌ 
விருப்பத்தைப்‌ பூர்த்திசெய்யும்‌ அளவு கனி தாங்காது 
மரமிருப்பது கண்டு, கனி இலையேல்‌, செங்காய்‌ உண்டு, 
பிஞ்சிலும்‌ சில உண்டு, என்று படிப்படியாகப்‌, பயன்‌ 
குறைந்ததையும்‌ குவிப்பதுண்டு. நண்பா இலக்குவனார்‌, 
இந்நிலை பெற்றார்‌ என்பது இவ்விதழில்வரும்‌ அவர 
தம்வினாக்களால்‌ விளங்கும்‌. சீர்திருத்த மாற்றல்‌ அரசியலார்‌ 
கடனேயன்றோ, புலவர்‌ அத்துறைபுகல்‌ முடியுமோ? என்ற 
அவரது கனியே, நான்‌ தந்த விடைக்குப்பிறகு வெறும்‌ துவர்ப்பு 
என்பது தோழர்‌ மீண்டும்‌ வேறு வாக்கிய அமைப்புடன்‌ 
விடுத்துள்ளார்‌. 


“சமூக அமைப்பில்‌ குறை காணப்படின்‌ அகற்றவேண்டியது 


சீர்கிருத்தக்காரர்‌ முயற்சியால்‌, ஆட்சியாளர்‌ 
கடமையாகுமேயன்றி, இலக்கியம்‌ இயற்றும்‌ புலவர்களின்‌ 
இனறியமையாக்‌ கடமையாகுமா?” என்றும்‌, “புலவர்கள்‌ 


அனைவரும்‌ சீர்திருத்தக்‌ கொள்கை யுடையவராகவே 
இருக்கவேண்டுமென்று எதிர்பார்த்தல்‌ ககுதியாகுமா” என்றும்‌ 
கேட்டிள்ளார்‌ இலக்குவனார்‌. இவைகேட்கு முன, அவரே, 
நூல்களில்‌ பிறரை இழிவு படுத்தும்‌ கொள்கை காணில்‌ 
ஆவனசெய்ய வேண்டியவர்‌ அரசியலார்‌ அல்லவா? என்று 
கேட்டுவிட்டார்‌, நானும்‌ பதில்‌ தீட்டினேன்‌. அக்கேள்வி 
கனிஎனில்‌, பின்னர்‌ அதே கருத்தோடுகூடிய இக்‌ கேள்விகள்‌ 
செங்காய்தானே! அத்தோடு நின்றாரா அன்பர்‌! கந்தமூலங்கள்‌, 
சருகு எனத்தக்க வினாக்களையும்‌ விடுகிறார்‌. 


“கம்பரும்‌, சேக்கிழாரும்‌ தமிழர்களை இழிவு 
படுத்துவதற்‌ காகவா இந்நூல்களை எழுதினர்‌” என்று 
கேட்கிறார்‌. இச்சரகு, கனிபோன்ற கேள்விகளைக்‌ 
கேட்டு அலுத்தபிறகு, எண்ணிக்கையைப்‌ பெருக்க 
எழுந்ததன்றி வேறென்னவென்று கேட்கிறேன்‌. நான்‌ 
வேண்டிமென்று வண்டியைக்‌ கவிழ்த்தேன்‌ என்று 

கடையாணியைச்‌ சரிபார்த்துக்‌ கொள்ளாத வண்டி 
ஓட்டி, குடைகவிழ்ந்த வண்டியிலிருந்து கீழே 
வீழ்ந்தெழுந்தோர்‌ குறை கூறுகையில்‌ கூப்பிய கையும்‌ 

ளித்த முகமும்‌ கொண்டு, சமாதானங்‌ கூறுவது 
போன்றது இக்கேள்வி. தமிழரின்‌ இழிநிலைக்குக்‌ 
காரணமானதும்‌, இழிநிலைபையே உயரியது என்று 
பலர்‌ கருதும்‌ மனமயக்கத்தை ஊட்டுவதும்‌, தமிழரை அடக்கி 
ஆளும்‌ ஆரியத்துக்கு ஆக்கம்‌ தேவேதுமான, விளைவுகள்‌; 
கம்பரும்‌ சேக்கிழாரும்‌ இயற்றியன ஏகேளாக வந்தன, வந்தபடி 
உள்ளன. அவர்கள்‌ எக்கருத்துக்கொண்டு எழுதினர்‌ என்பது 
அவர்களின்‌ தனிப்பட்ட பண்பாராய்ச்சிக்குரியதே யன்றி, 
அவர்களின்‌ செயலால்‌ நேரிடும்‌ விளைவை ஆராய்கையில்‌ 
எங்ஙனம்‌ எழும்‌. நல்ல குணமுடையவன ஒரு டாக்டர, 
அயங்கலந்த மருந்து தருவதற்குப்‌ பதில்‌, நச்சுக்கலந்த மருந்து 
தந்தான்‌. மருந்துண்டோன்‌ மாண்டான்‌, மற்றவர, பின்னரும்‌ அந்த 
டாக்டரின்‌ மருந்தைப்‌ பருகிடுவரோ! பார்வைக்கு அழகானவள்‌ 
பத்தினித்‌ தனத்தை இழந்தவள்‌ எனில்‌, அவளைக்‌ கண்ணகி 
பூசைக்குக்‌ காவலாக அமைப்பரோ! கம்பரும்‌ சேக்கிழாரும்‌ 
தமிழரை மறந்தோ, ஆரிய நெறியைச்‌ சரியெனக்‌ கொண்டோ, 
ஆரிய நிபந்தனையை மீறத்துணியாமலோ, ஆரியர்‌ மகிழ வழி 
இது என்று கொண்டோ ஏடி எழுதி இருக்கக்கூடும்‌ அன்று 
அவர்கள்‌ கருத்துட்கொண்ட தெதுவோ! விளைவு, வேதனையாக 
இருத்தலை இன்று காண்கிறோம்‌, எனவே ஏகேள்‌ 
நாட்க்கேற்றவையாகா என்றுரைக்கிறோம்‌. 


அவர்களின்‌ நிலைபற்றியே தோழர்‌ இலக்குவனார்‌ விடுத்துள்ள 
வேறு இரு கேள்விகள்‌, இதற்கு விடை தருகின்றன. எனவே 
எனக்கு அவர்விடும்‌ வினா, அவர்கோரும்‌ விடையை அவருக்குத்‌ 
தரும்‌ விந்தை நேரிடக்‌ காண்கிறேன்‌. 


“அவர்கள்‌ அக்காலத்து நிலையைத்‌ தம்‌ இலக்கியங்களில்‌ 
அமைத்தனரேயன்றிப்‌ பிறிதல்லவே? இலக்கியங்கள்‌ வாழ்க்கைப்‌ 
படம்‌ - காலக்‌ கண்ணாடி அல்லவா?” என்றும்‌, “இலக்கியங்கள்‌ 
இயற்றும்‌ புலவோர்‌ அவர்‌ காலத்து உள்ளனவற்றைத்‌ தாம்‌ 
விரும்பாவிடினும்‌ மறைத்துக்கூறுதல்‌ முடியுமோ? 
மறைத்துக்கூறுதல்‌ தான்‌ பொருந்துமா?” எனறும்‌ நண்பர்‌ 
கேட்கிறாரே என்னை. அதேதான்‌ கம்பரும்‌ சேக்கிழாரும்‌ அந்த 
ஏடுகளை எழுதியதன்‌ காரணமாக இருக்கும்‌, என்ற விடையாகக்‌ 
கொள்ள வேண்டுகிறேன்‌. அதிலிருந்து ஏற்படுவதென்ன? 

அப்புலவர்கள்‌ அவர்‌ காலச்‌ சிறையிலே உழனறனர்‌ 
என்பதுதான்‌! அதுமட்டுமா! பின்‌ சந்ததியையும்‌ சிக்கவைத்தனர்‌! 
அந்தச்‌ சிறைக்கூடத்தை இடிக்கவேண்டுமென்பதே 
எனபோன்றார நோக்கம்‌. இது தவறலலவே! 


வேறென்ன செய்ய முடியும்‌ அப்புலவர்‌? என்பீர்‌. கூறுகிறார்‌ 
கேண்மின்‌, நம்‌ தோழர்‌. “இப்புலவர்கள்‌ வாழ்ந்த காலம்‌ 
எவ்வாறிருந்தது? அந்நிலையிலும்‌ முற்போக்கான 
கொள்கைகளைத்‌ தம்‌ இலக்கியங்களில்‌ 
புகுத்தியிருக்கின்றனரென்பதையறிவீர்களா?” 


அறிவேன்‌ தோழரே! அறிந்தால்தான்‌ அழகுபடக்‌ கூறிடும்‌ திறன்‌ 
அவரிடம்‌ இருந்ததைக்‌ தெரிந்ததால்தான்‌ அத்திறம்‌ படைத்துக்‌, 
காலச்சிறையில்‌ உழன்றும்‌, பகுத்தறிவுப்‌ பலகணியைச்‌ சற்றே 
திறந்தனர்‌ என்பதையும்‌ நான்‌ அறிவதால்தான்‌, அவர்களையே 
அவ்வளவே செய்ய வைத்தும்‌, அத்தகையவர்களையே 
சிறைப்படுத்தியதும்‌, அவர்களின்‌ செந்தமிழ்த்திறனையே 
அடிமை கொண்டதுமான ஆரியத்தை, இனியும்‌ மக்கள்‌ 
கொள்வதுகூடாது என்ற கருத்துடன்‌ அந்த ஆரியத்தைச்‌, 
சிறைப்பட்ட சீரிய அப்புலவர்கள்‌ செய்துவைத்த ஏகேள்‌ 
நாட்டிலே நிலைக்கச்‌ செய்வதால்‌, நெருப்பிலிடிக அந்த 
ஏடுகளை என்றுரைக்கிறேன்‌. அதற்காக எனனை நிந்திப்பதா! 


மேலும்‌ தோழரே, அங்ஙனம்‌ கூறத்‌ துணிவு பிறந்தமைக்குள்ள பல 
காரணங்களிலேயே நான்‌ காண்கிறேன்‌. “இப்புலவர்கள்‌ தம்‌ 
நூல்களில்‌ கூறியவாறுதான்‌ மக்கள்‌ நடக்க வேண்டுமென்று 
மதத்தலைவர்போல்‌ கட்டளையிடுகின்றனரா? இவர்கள்‌ 
கூறியுள்ளன இன்று சட்டமாகக்‌ கொள்ளப்படுகின்றனவா? என்று 
கேட்டீர்‌. இல்லை என்பதே என்‌ விடை. இல்லாததால்தான்‌, அந்த 
ஏடுகளை ஆராயவும்‌, ஆபாசங்காணின்‌ கொளுத்துவதன்மூலம்‌ 
கண்டிக்கவும்‌, எவருக்கும்‌ உரிமை உண்டி என்கிறேன்‌. அவர்‌ 
எழுதியவை இன்று “கட்டளை”யென்று நீரும்‌ நானும்‌ 
கருதுவதில்லை. உமது புலமை உமக்குத்‌ தெளிவைத்‌ தருவதால்‌, 
அந்த ஏடுகளிலே உள்ளவை “மதக்கட்டளை” என்று கொள்ள 
மாட்டீர்‌; நான்‌ சீர்திருத்த நோக்கமுடையேன்‌, எனவே மதக்‌ 
கட்டளை எதுவும்‌ என்மனக்‌ கட்டளையைத்‌ தகேகவிடேன்‌. 
பெரும்பாலான மக்கள்‌ நிலை அஃதோ! அவர்களின்‌ நிலைமாற 
வேண்டாமா! அதற்கென்ன வழியெனில்‌, அவர்கள்‌ 
முன்னிலையில்‌, அந்த ஏடுகளை எரியிட்டி, “இதோ காணீர்‌! 
இவை மதக்‌ கட்டளையுமல்ல. என்னை அங்ஙனம்‌ கொள்ள 

வேண்டுமென்று இவ்வேடுகளை எழுதினோரும்‌ கூறினாரில்லை, 
அவைகளிலே வரும்‌ கருத்துகள்‌ சட்டமுமாகா” என்று 
கூறவேண்டும்‌, அதில்‌ நீர்‌ சேரவேண்டாமோ கூறுமே! 


காமுற்றவளின்‌ அங்கங்களைச்‌ சிதைப்பதும்‌, தவமியற்றிய 
தமிழன்‌ தலையை வெட்டுவதும்‌, அண்ணனைக்‌ கொன்று 
தம்பிக்குப்‌ பட்டம்‌ சூட்வேதும்‌, தம்பியின்‌ துரோகத்தைத்‌ 
துணைக்கொண்டு அண்ணன்‌ தலையைக்கீழே உருட்வேதும்‌, 
சட்டமாக இரா! எனவே புலவர்‌, தம்‌ ஏடுகளில்‌ சட்டமென்று 
கூறிடவில்லை. பிள்ளையைக்‌ கறியாக்கும்‌ பக்தரும்‌, பெண்டை 
அனுப்பி முக்தி கோருவோரும்‌, இன்று இல்லை, மனித அறிவு 
வெகுதூரம்‌ முன்னேறியதால்‌, அந்த அறிவுப்‌ பெருக்கத்துக்குத்‌ 
தடையாக அந்த ஏடுகள்‌ உள்ளனவே, அறிந்தோர்‌, 
உரைக்காரோ! 


தோழரின்‌ சிந்தனைக்கு அதிக சுமைக்‌ கூடாது. மற்றுமுள 
நான்கு கேள்விகள்‌, அவரது ஆராய்ச்சியின்‌ பிழிவுகள்‌. 
“தொண்டர்‌ புராணமென்று சேக்கிழாரும்‌, இராமகாதை என்று 
அவரும்‌ தத்தம்‌ நூலுக்குப்‌ பெயரிட்ட கருத்து என்ன? என்று 
கேட்கிறார்‌. என்ன கருத்து? தொண்டர்‌ வாழ்ந்த மறை இது, 
தேவன்‌ திருவிளையாட்டு இது என்பதை நாட்டாருக்கு 
உணர்த்துகின்றனர்‌ என்று கருதுகிறேன்‌. தொண்டர்‌ நிலையும்‌, 
தேவன்‌ திருவிளையாட்டும்‌, அந்த ஏடுகள்‌ கூறுவன 
போன்றிருக்கக்‌ கூடாதென்பதற்கே, அந்த ஏடுகளை 
நெருப்பிலிட வேண்டுமென்று கூறுகிறேன்‌. 


கற்பனையும்‌, உயர்வு தாழ்வு கூறுவதுமான மேனாட்டு ஏடுகள்‌ 
இல்லையோ என்பது பிறிதோர்‌ கேள்வி. உண்டு, அவை மத 
நூற்களாக, மகத்துவ ஏகேளாக, பேறுதரும்‌ ஏகேளாகக்‌ கருதும்‌ 
மக்கள்‌ இல்லை. நினைப்பு இல்லை. நிகழ்ச்சியில்லை. எனவே 
அங்கு நெருப்பு எழவில்லை. அங்கும்‌ போப்பாண்டவரின்‌ 
பாவமன்னிப்புச்‌ சீட்டுகளை, மகசீர்திருத்தவாதிகள்‌ 
தீயிலிட்டதும்‌, ஜூதரின்‌ நூலை, கத்தோலிக்கர்‌ கொளுத்தியதும்‌, 
சரிதம்‌, சீரதிருத்தக்காரர்கள்‌ நினைப்பதுபோல்‌ இவைகளைக்‌ 
கற்பனை இலக்கியமென்று பொது மக்கள்‌ கருதத்‌, தீயிலிடல்‌ 
எவ்வளவு தூரம்‌ பயன்படும்‌? என்று கேட்கிறார்‌. மக்களைத்‌ 
திகைப்பிலாழ்த்தும்‌ முதலில்‌ பிறகு எண்ணிடச்செய்யும்‌, 
எண்ணம்‌ திண்ணமாக எழுச்சியைத்‌ தகும்‌, விழிப்பை அளிக்கும்‌, 
வீறுகொள்ளச்செய்யும்‌, ஆரிய சூதை வெளியாக்கும்‌, 
காரியவாதிகளவர்‌, என்ற கருத்தைத்‌ தரும்‌, ஆபாசத்தை 

அகற்றிடவைக்கும்‌, அறிவுத்‌ துறையைக்‌ திறந்து வைக்கும்‌. 
இவையும்‌ இவற்றினும்‌ அதிகமும்‌ தீ பரவினால்‌ ஏற்படும்‌. வேறு 
ஆக்க வேலைகள்‌ இலவா? இது அடித்த கேள்வி, உண்டு! ஆக்க 
வேலைக்கு ஊக்கமூட்டுவதே, தீயிடும்‌ செயல்‌. ஆக்கவேலைக்கு 
ஊக்கம்‌ பிறந்ததும்‌ இன்று நம்மைக்‌ குத்தும்‌ பேனா முனைகள்‌, 
அத்துறைபுகும்‌. அதற்கு வழிகோலுவதே, இன்றைய வேலை. 
இறுதியாக, “இந்நூல்களைப்‌ பற்றி வரலாற்று ஆராய்ச்சி யாளர்‌ 
கருத்து என்ன என்பதாகும்‌! இவை, ஆரிய மார்க்கத்தைத்‌ 
தமிழகம்‌ ஏற்றுக்‌ கொள்ளுமாறு ஆரியர்‌ துவக்கி நடத்திய 
கலைக்‌ கொலையின்‌ கருவிகள்‌ என்பதே ஆராய்ச்சி முடிவு! 
இலக்குவனாரின்‌ கேள்விகள்‌ தீர்ந்தன. அவரது இன்றைய 
மனநிலை பற்றி எழுதிடின்‌ நான்‌ என்றும்போலவே, கவனித்துப்‌ 
பதில்‌ இறுப்பேன்‌ என்பதைக்கூறி இதை முடிக்கிறேன்‌. 


தோழர்‌ இலக்குவனாருக்கு விடுத்த விடைகளைப்‌ படித்தபிறகு 
அவர்‌ மனம்‌ மாறினாரா? என்று திருவாரூர்‌ இள நண்பர்‌ 
கருணாகரன்‌ என்பார்‌ என்னைக்‌ கேட்கிறார்‌. எனக்கும்‌ அதை 
அறிய ஆவல்தான்‌, ஆனால்‌, தோழர்‌ இலக்குவனார்‌ தமது 
கருத்தை இனியும்‌ தெரிவிக்க வேண்டும்‌, திருவாரூர்‌ தோழரின்‌ 
கேள்விக்குப்‌ பதில்‌ அப்போதுதான்‌ கிடைக்கும்‌. அந்த இள 
நண்பர்‌, இராமனைப்‌ போற்றும்‌ பகுதிகள்‌ வேறு 
இலக்கியங்களிலே வருகையிலே என்ன செய்வது என்றும்‌ 
கேட்கிறார்‌. கம்ப இராமாயணம்‌ காற்றிலே பறந்தோடினால்‌, 
கிளைகள்‌ தானாகச்சாயும்‌! மேலும்‌, நான்‌ முதலிலிருந்தே கூறி 
வருகிறேன்‌, இராமாயணத்தை மதநூலெனக்‌ கொண்டி மக்கள்‌ 
தலைம்து வைத்துக்கொண்டு தாண்டவமாடூவது போல, வேறு 
எந்தக்‌. கற்பனைக்‌ கதையையும்‌ கற்பனையைத்‌ தழுவி 
இலக்கியத்தையும்‌ மதநூலெனக்‌ கொண்டு மனமயக்க மடைவு 
தில்லை. மற்ற எந்த இலக்கியத்தை மக்கள்‌ படிப்பதனாலும்‌, 
பார்ப்பனர்களுக்கு ஆதிக்கமும்‌ வருவாயும்‌ அதிகரிப்பதில்லை. 
ஆரிய உயர்வுக்கு அடிகோலும்‌ “கைங்கரியத்தை” 
இராமாயணமே செய்கிறது, எனவேதான்‌ அதனைக்‌ 
கண்டிக்கின்றனர்‌, சுயமரியாதைக்காரர்கள்‌. 


தேவன்‌, இராமன்‌! அவன்‌ பட்டாபிஷேகம்‌ தடைப்பட்டு காடேக 
வேண்டி நேரிடுகிறது. நானும்‌ வருவேன்‌ என்று ஜானகி 
கிளம்பும்போது இராமன்‌, பிராமணர்களுக்கு, ஆபரணங்களைக்‌ 
கொடுத்துவிடம்படி கூறினான்‌ - இது இராமகாதை, ஏன்‌ 
தோழர்களே, அந்தச்‌ சமயத்திலும்‌, இராமர்‌, பிராமணருக்கு 
அந்தத்‌ தானம்‌ தரவேண்டும்‌! மிதுலைக்கு அனுப்பக்கூடாதா? 

அயோத்தியிலேயே, ஏழை எளியவருக்குக்‌ கொடுக்கலாகாதா! 
பரதனிடந்தான்‌ இருக்கட்டும்‌ என்று, ராஜாங்க பொக்கிஷத்திலே 
சேர்ப்பிக்கக்‌ கூடாதா? வழிச்‌ செலவுக்கு உபயோகப்படட்டும்‌ 
என்று கையிலே எடுத்துக்‌ கொண்டே புறப்படக்கூடாதா! 
பிராமணருக்குத்‌ தானம்‌ செய்தார்‌! மகாவிஷ்ணுவின்‌ அவதாரம்‌ 
என்றும்‌, சற்குணரென்றும்‌, சத்தியவானென்றும்‌ போற்றப்படும்‌ 
இராமனே, பிராமணருக்குத்‌ தானம்‌ கொடுத்தார்‌ என்பதைப்‌ 
“புண்ணிய கதை” “மோட்ச சாம்ராஜயந்தரக்கூடிய புராணம்‌” 
“பாராயணத்துக்‌ கேற்றது” என்று கொண்டாடப்படும்‌ 
புத்தகத்தின்‌ மூலம்‌ மக்கள்‌ சதாகேட்டுக்‌ கேட்டு 
வருவார்களானால்‌, தமிழ்‌ மக்களே! ஏன்‌, வீணாக நீங்கள்‌ 
அர்த்தமற்ற சடங்குகள்‌ செய்து, அனாவசியமாக உங்கள்‌ 
பொருளைப்‌ பிராமணருக்குத்‌ தருகிறீர்கள்‌” என்று 
சுயமரியாதைக்‌ காரன்‌ எத்தனை நாள்‌ கூவினாலும்‌, பலன்‌ 
ஏற்படுமா! இராமபிரானே பிராமணருக்குத்‌ தானந்தந்தார்‌ - 
கடவுளே இந்த வழிகாட்டினார்‌ - சுயமரியாதைக்காரர்‌ 
பிராமணருக்குத்‌ தானந்தர வேண்டாம்‌ என்று கூறுவது எப்படிச்‌ 
சரியாக இருக்கும்‌ என்று பாமரர்‌ எண்ணுகிறார்கள்‌. ஏதேனும்‌ 
இலக்கியத்திலே, எவனாவது ஓர்‌ அரசன்‌, பிராமணருக்குத்‌ 
தானம்‌ தந்ததாகக்‌ காணப்படும்‌. அது படித்தோரும்‌, இவ்வளவு 
பிடிவாதமாக, பிராமணபக்தராக மாட்டார்கள்‌ ஏனெனில்‌, 
அரசன்‌ ஓர மனிதன்‌ என்ற மனப்பான்மையுடனேயே மக்கள்‌ 
அந்த இலக்கியத்தைப்‌ படிப்பார்‌. இராமனோ, தேவன்‌, என்ற 
நம்பிக்கையுடன்‌ இராமாயணத்தைப்‌ படிக்கின்றனர்‌. அந்த 
“நம்பிக்கை” சீர்திருத்தவாதியின்‌ முயற்சிகளைக்‌ கெடுத்து 
விடுகிறது. எனவே அத்தகைய நம்பிக்கையை ஊட்டும்‌ “ஏட” 
கண்டிக்கப்பட வேண்டும்‌ எனறு கிளர்ச்சி செய்கின்றனர்‌. 


பரதா! நீ சொல்வது, பாமரர்‌ மனப்பான்மை பற்றித்தானே. 


நாங்கள்‌ அத்தகையவர்களல்லவே! நாங்கள்‌, 
இராமகாதையையோ, மற்றப்‌ புராணங்களில்‌ வரும்‌ 
கற்பனைகளையோ நம்புகிறோமா! இலக்கியச்சுவைதானே 
கொள்கிறோம்‌ - என்று வாகதிடம்‌ தமிழ்ப்‌ புலவர்களை 
நானறிவேன்‌. அவர்கள்‌, இச்சமயம்‌ செய்யவேண்டிய 
அருமையான பணியை உணராது, வீணாகச்‌ 


சுயமரியாகைக்காரர்மீது மோதிக்கொள்வது கண்டே நான்‌ 
வருந்துகிறேன்‌. இராமகாதை வெறுங்‌ கற்பனை என்பதை 
இப்புலவர்கள்‌, பொதுமக்களிடம்‌ எடுத்துரைக்க 
முன்வருவதில்லை. காரணம்‌ என்ன? தாங்கள்‌ கற்பனை என்று 
நன்கு கண்டதை மக்கள்‌ உணராது, இராம காதையை 

அப்படியே நம்பிக்‌ காரியங்கள்‌ நடத்துவதைக்‌ கண்டும்‌, அதைக்‌ 
தடுக்க இப்புலவர்கள்‌ சிறுவிரலையும்‌ அசைப்பதில்லை. ஏன்‌? 
என்று நான்‌ கேட்கிறேன்‌. அது எமது வேலையல்ல! எனறு 
புலவரகளிலே சிலர்‌ கூறுவர்‌, சீற்றத்தோடு. “சரி, பண்டிதரே! 
மற்றவர்‌ அக்காரியத்தைச்‌ செய்யும்போது, நீவிர்‌, 
வாய்மூடிக்கிடக்கலாகாதா? வெறும்‌ இலக்கியத்துக்காகவே 
மேற்படி ஏடுகளைப்‌ படிக்கும்‌ நீவிர்‌, அந்த ஏகேளிலே 
காணப்படும்‌ அறிவீனங்களை ஞானமார்க்கமென்று நம்பும்‌ 
மக்களைத்‌ திருத்த, மேற்படி ஏடுகளைத்‌ தீயிலிட்டு, மக்களை 
அதன்மூலம்‌ கெளியவைக்க வேண்டும்‌ என்று கருதும்‌ 
சுயமரியாகைக்காரர்‌ கிளர்ச்சி செய்யும்போது நீங்கள்‌ ஏன்‌ 
குறுக்கிட்ட, வைதிகர்‌ மனமகிழ்‌, பாமரர்‌ நிலைகெட, வேலை 
செய்கிறீர்கள்‌” என்று கேட்கிறேன்‌. “நாங்கள்‌ சும்மா இருக்க 
முடியவில்லையே? என்றால்‌, அதற்கும்‌ ஒன்றுரைக்கிறேன்‌' 
வைதிகர்‌, பாமரர்‌ ஆகியோரின்‌ எதிர்ப்பை, தூற்றலை, நாங்கள்‌ 
தாங்கிக்கொள்கிறோம்‌. அந்த ஆபத்தான வேலை உமக்கு 
வேண்டாம்‌. உங்களின்‌ கீர்த்தி குன்றாமல்‌, நீங்கள்‌ பாதுகாப்பான 
இடத்திலேயே இருங்கள்‌. கல்லும்‌ மண்ணும்‌, வசைவும்‌ விழும்‌ 
இடத்தில்‌ நாங்கள்‌ நிற்கிறோம்‌. நின்று எமது கட்சியை 
நிலைநாட்டிகிறோம்‌. உண்மையை உரைக்கிறோம்‌. நீங்கள்‌ 
அந்தத்‌ தீவிர வேலையில்‌ இறங்காது தனியிடமிருந்து, “தீயராம்‌ 
சுயமரியாதைக்காரர்‌ கூறுவது, நிற்க வேண்டுமானால்‌ நாமும்‌ சில 
ஆபாசங்களை ஒழிக்கத்தான்‌ வேண்டும்‌. நமது புராணாதிகளிலே 
அறிவுள்ளனவற்றை மட்டுமே நாம்‌ வைத்திருக்க வேண்டும்‌, 
மற்றவற்றைத்‌ தள்ளவேண்டும்‌” என்று பேசுங்கள்‌, எழுதுங்கள்‌, 
புதுக்கருத்து வளர்ச்சிக்கான நூற்களை இயற்றுங்கள்‌. அதைச்‌ 
செய்யத்‌ தொடங்கினால்‌, எம்முடன்‌ வாதிடவும்‌ போரிடவும்‌, 
நேரமிராது! நாமிருவரும்‌ போரிடுகையிலே, இருவரையும்‌ 
சேர்த்து ஏய்க்க ஆரியத்‌ திருக்கூட்டம்‌ தயாரிலிருக்கிறதே, 
அதுவும்‌ தோற்கும்‌. அது, செய்ய ஏன்‌ நீங்கள்‌ தயாரில்‌ இல்லை? 
ஏன்‌, “நாங்கள்‌ வைதிகப்‌ பித்தரல்லர்‌ என்று வாயளவில்‌ 
சொல்லிவிட்ட, வைதிகருக்கு வக்காலத்து வாங்கிடும்‌ 
செயல்புரிகிறீர்கள்‌ என்று கேட்கிறேன்‌. 


காங்கிரஸ்‌ “ஐயர்‌” பேசுவது லிபரல்‌ “ஐயருக்கு'ப்‌ பிடிக்காது. 
ஆனால்‌ இரண்டு ஐயர்களும்‌, ஒருவரை ஒருவர்‌ தாக்கிக்கொள்ள 
மாட்டார்கள்‌. காங்கிரஸ்‌ ஐயர்‌ சர்க்காரை மிரட்டி, ஆரிய 
இனநன்மை தேடுவார்‌, லிபரல்‌ ஐயர்‌ சர்க்காருக்கு லாலிபாடி, 
ஆரிய இன நலனைப்‌ பெறுவார்‌. வேறு வேறு துறை என்று 
கருதுவரே தவிர மோதிக்கொள்ளமாட்டார்‌. அதுபோல்‌ நீங்கள்‌, 

இலக்கியமூலம்‌ மக்களை முன்னுக்குக்‌ கொண்டுவரும்‌ 
கருத்துகளை எடுத்துரைத்து, புராணக்‌ கருத்தைப்‌ 
பொசுக்குங்கள்‌, நாங்கள்‌ இலக்கியமென்ற போர்வையிலே 
மக்களை வஞ்சிக்கும்‌ ஆரியத்தைத்‌ தீமிலிடுகிறோம்‌. தீ, 
கலைக்கு அன்று, கலை என்ற சீலையால்‌ மூடிவைக்கப்பட்டூள்ள 
ஆரியத்துக்கு இதை உணரலாகாதா! 


14.3.1943 

சுழல்‌ விளக்கு 


ரம்பையின்‌ காதல்‌ படத்தைப்‌ பார்த்துக்‌ 
கொண்டிருந்தபோது என்‌ நண்பர்‌ தோழர்‌ எஸ்‌.வி. 
லிங்கம்‌ ஓர்‌ ஆவலை வெளியிட்டார்‌. காட்சியிலே 
அந்தச்‌ சமயம்‌, சிங்கார ரம்பை இந்திரனின்‌ சீற்றத்தால்‌ 
சிலையாக மாறி, சில அந்தணச்‌ சிறுவர்களின்‌ 
சேட்டையால்‌, ஒருபித்துக்கொள்ளி பிரமச்சாரியால்‌ 
தாலிகட்டப்பட்டு, இரவு வந்ததும்‌, சிலை உருவிலிருந்து 
சிங்காரி உருவை அடைந்த சட்டம்‌ நடந்து 
கொண்டிருந்தது. தோழர்‌ லிங்கம்‌, “அத்தான்‌? எனக்கு 
அதுபோன்ற ஒரு பெண்ணைக்‌ கலியாணம்‌ செய்து 
வைக்கவேண்டும்‌” எனறு கூறினார்‌. நான்‌ சிரித்தேன்‌. 
சினிமா ஸடார்களைக்‌ 


கண்ட சித்தம்‌ சிதையும்‌ நிலைபல தோழர்களுக்கு வர 
நான்‌ கண்டிருக்கிறேன்‌. தோழியர்‌ வசந்தாவின்‌ “ரம்பை” 
வேடம்‌ எவரையும்‌ ரசவல்லிகளைப்பற்றி எண்ணும்படி 
தூண்டக்கூடியதுதான்‌. ஆனால்‌ லிங்கம்‌, அத்தகைய 
ஆவலைத்‌ தெரிவிப்பதென்றால்‌ எனக்கு நகைப்புத்தான்‌ 
வந்தது, ஏன்‌? அவர்‌ என்ன, சித்தத்தைச்‌ 
சிங்காரிகளுக்காக சிதைக்காது காக்கும்‌ இயல்பினரா 
என்பீர்கள்‌? அது அல்ல காரணம்‌, அவர்‌ “ஸ்டார்களை” 
நன்கு. அறிந்தவர்‌. ஸ்டார்களைப்பற்றி மேக்‌அப்‌ 
தோழர்கள்‌, என்னென்ன பேசுகிறார்கள்‌ என்பது 
அவருக்குத்‌ தெரியும்‌. எனவே அவர்‌ படக்காட்சியிலே 
வரும்‌ பாவையருக்காகப்‌ பசி கொள்ள மாட்டார்‌. 
ஆகவேதான்‌ ரம்பையின்‌ காதல்‌ படத்தைக்கண்டு இந்த 
மாதிரி பெண்‌ வேண்டும்‌ என்று என்‌ நண்பர்‌ தன்‌ 
ஆவலைத்‌ தெரிவித்தபோது நான்‌ சிரித்தேன்‌. “என்ன! 
வசந்தா போன்ற வனிதையா தேவை?” என்று கேட்டேன்‌” 
உருவம்‌, வயது, அழகு, எப்படியேனும்‌ இருக்கட்டும்‌ 
அத்தான்‌. குணம்‌, இதுபோல இருக்க வேணடும்‌” 
என்றார்‌. எனக்கு வசந்தா அம்மையின்‌ குணம்‌ 

தெரியாது. எனவே “வசந்தா சுகுணசுந்தரிதானோ: 
என்று கேட்டேன்‌. “எனக்‌ கென்ன தெரியும்‌, அந்த 
ஸ்டாரின்‌ சுபாவம்‌. நான்‌ அந்தக்‌ குணம்‌ என்று 
குறிப்பிட்டது, வசந்தம்மையின்‌ சொந்தக்‌ குணத்தை 
யல்ல. அந்த அம்மையின்‌ *நடிப்பு' இருக்கிறதே, 
ரம்பையாக வந்தார்களே, அந்த ரம்பை போன்ற குணவதி 
வேண்டும்‌; காலையில்‌ எல்லாம்‌ சிலையாக இருக்க 
வேண்டும்‌, மாலையானதும்‌ சிங்காரியாகிவிட வேண்டும்‌; 
செலவு இராது. குடிமபத்‌ தொல்லை இராது, ஆனந்தம்‌ 
உணட அலைச்சல இலலை, சுகம்‌ உண்டு சங்கடமே 
கிடையாது” என்று கூறினார்‌. காட்சியிலே 
இருந்தவர்களிலே முன்வரிசைக்காரர்‌ முறைத்துப்‌ 
பார்த்துக்‌ கனைக்குமளவு சிரித்தேன்‌. என்‌ நண்பரின்‌ 
ஆவலைக்கேட்டு அவருடைய திருமண நோக்கமும்‌, 
திருமணத்தால்‌ நேரிடக்கூடிய பொறுப்பைப்‌ பாரமாகக்‌ 
கருதும்‌ கவலையும்‌ அவர்‌ மொழியால்‌ விளங்கிற்று. 
ஆகவே, திருமணம்‌ செய்து கொள்பவர்கள்‌, எதை 
எதிர்பார்க்கிறார்கள்‌ என்ற யோசனை யிலிறங்கினேன்‌. 
நெடுநாட்‌ களுக்குப்‌ பிறகு ஒருநாள்‌ பிரிட்டிஷ்‌ பிரமுகர்‌ 
“சர்‌. வில்லியம்‌ பிவரிட்ஜ்‌ காக்ஸ்டன்ஹால்‌, ரிஜிஸ்டிரார்‌ 
ஆபீசில்‌ மேயர்‌ என்ற அம்மையாரை மணம்‌ 
புரிந்துகொண்டார்‌, என்ற செய்தியைப்‌ படித்தேன்‌. 
மேயர்‌ அம்மையார்‌ ஒரு பாட்டி! நானகு மக்களும்‌ பேரன்‌ 
பேத்தியும்‌ உண்டு. சர்‌. பீவரிட்ஜ 63 வயதானவர்‌” 63 
வயதான சர்‌. பீவரிஜ்‌ வயோதிக அம்மையைக்‌ 
கலியாணம்‌ செய்து கொண்டதன்‌ காரணம்‌ என்ன? நம்‌ 
நாடுகளிலே திருமணம்‌, வாழ்க்கையிலே வசீகரமிக்க 
இன்பம்‌ நுகரும்‌ சந்தர்ப்பமாகக்‌ கருதுபவரகள்‌, இந்த 
நரைத்தலை நாதன்‌ மற்றோர்‌ நரைத்தலையம்மையை 
நாயகியாகக்‌ கொண்டதன்‌ காரணம்‌ என்ன? இந்த 
வயதில்‌ காடு வாவாவென்று கூவும்‌ கட்டத்திலே 
உள்ளவர்கட்கு கலியாணம்‌ ஒரு கேடா? என்றுதான்‌ 
கேட்பார்கள்‌. ஆனால்‌ அதன்‌ அரத்தபுஷ்டியுளள 
தத்துவம்‌ தெரிந்தால்‌, அதிசயிக்க மாட்டார்கள்‌. வெளி 

உலகிலே, கலியாணம்‌ எனபது “புத்‌” என்ற நரகத்திலே 
விழாதிருக்கவேண்டி, ஒரு பிள்ளை 


பெறும்‌ கருவிக்கு மாலையிடும்‌ சடங்குமன்று, 
மன்மதபாணமடா! மார்பைத்‌ துளைக்குதடா! என்ற 
மதனலீலா விநோதச்‌ செயலுமன்று, கலியாணம்‌ என்பது 
அங்கு வாழ்க்கைக்கு ஓர்‌ துணையைத்‌ தேடிக்கொள்வது 
என்பதுதான்‌. அது வாலிப விருந்துமட்மேனறு, 
வயோதிக காலத்துக்கும்‌ வாழ்க்கைக்கு வேண்டிய ஒரு 


தேவை. ஆகவேதான்‌ பீவரிட்ஜ்‌ திருமணம்‌ 
நடந்தேறியது. இங்குள்ள “தடிஊன்றிகள்‌ 
கட்டினவளைக்‌ கட்டையிலே வைத்துக்‌ 


கொளுத்தியதும்‌, மற்றோர்‌ கன்னியைத்‌ தேடி அலைந்து, 
கலியாணம்‌ செய்துக்கொண்டு, பிறகு சித்த யூனானி 
வைத்யர்களிடம்‌ கைகாட்டிக்‌ காலங்கழிப்பர்‌. 
வாழ்க்கைக்குத்‌ துணை வேண்டும்‌ எனற எண்ணங்‌ 
கிடையாது. வாலிப விருந்தாகத்‌ திருமணம்‌ இருக்க 
வேண்டுமென்று கருதிடம்‌ சிலரும்‌, என நண்பர்‌ 
லிங்கம்போல, காலையில்‌ சிலையாக இருந்து 
மாலையில்‌ மனோகரியாகும்‌ “சக்தி” பெற்ற ஓர்‌ சுந்தரி 
கிடைத்தால்‌, திருமணத்துக்குத்‌ கயாராவார்கள்‌. 
சுகவாழ்வில்‌ பற்று, திருமணத்துக்குத்‌ தூண்டுகோலாக 
இங்கு இருக்கிறது. மேனாடுகளிலே, அத்துடன்‌, 
அரியதோர்‌ இலட்சிய மாகிய, வாழ்க்கைக்கு ஓர்‌ துணை 
தேடிக்கொள்வது என்ற கொள்கையும்‌ தழுவி 
இருக்கிறது. இந்த இலட்சியம்‌ இங்கும்‌ பரவ வேண்டும்‌. 
மக்கள்‌ வாழ்வு மணம்பெற அதுவே வழி. வாழ்க்கைக்‌ 

கோர்‌ துணை தேடிக்கொள்ள வேண்டுவது முறை, அதிலே 


சாத்திரமும்‌ கோத்திரமும்‌, குறுக்கிடக்கூடாது என்ற 
கொள்கையுடன்‌, நாட்டை நெடுங்காலமாகக்‌ கரையானபோல்‌ 
அரித்துவரும்‌ “விதவைத்தன்மை” என்ற கொடுமையையும்‌ 
களைய வேண்டுமென்று வங்க சர்க்கார்‌, மனைவியை இழந்த 
ஆடவன்‌ மறுமணம்‌ செய்துகொள்ளக்‌ கருதினால்‌ விதவையைக்‌ 
கலியாணம்‌ செய்துக்‌ கொள்ள வேண்டும்‌. கன்னியைத்‌ தேடி 
கலியாணம்‌ செய்து கொண்டால்‌; தண்டனை விதிக்கவேண்டும்‌ 
என்றோர்‌ மசோதா கொண்டி வந்துள்ளனர்‌. காலத்திற்கேற்றதும்‌, 

பகுத்தறிவுக்‌ கொத்ததுமான இந்த மசோதாவைச்‌ சட்டமாக்கி, 
வங்கம்‌, மற்ற இடங்கட்கும்‌ வழி காட்ட வேண்டும்‌. வைதிகரின்‌ 
வடரட்டூக்‌ கூச்சலைப்‌ பொருட்‌ படுத்தாது வாலிபர்கள்‌ இதற்கான 
ஆதரவு திரட்டித்‌ தரவேண்டும்‌. மற்ற இடங்களிலும்‌ 
இதைப்போன்ற முன்னேற்ற வழி வகை ஏற்படவேண்டும்‌. 


அலலாபகே்ஷே எங்கே! 

சிந்து மாகாணத்திலே, அடிக்கடி தமது “ஜெயக்கொடி”யை 
ஏற்றுவதும்‌ இறக்குவதுமாக இருந்துவந்த “அரும்பெரும்‌ 
தலைவர்‌” அரசியல்‌ ஊஞ்சலாடி வந்தவர்‌,  வர்தாவரப்‌ 
பிரசாதத்துக்காக வளைந்து கொடுத்தவரான மாஜி 
முதலமைச்சர்‌ அல்லா பக்ஷி இப்போது எங்கே இருக்கிறார்‌? 
முஸ்லீம்‌ லீகுக்கு எதிரிடையாக ஓட்டைத்‌ தம்பட்டத்தை 
அடித்துக்‌ கொண்டிருந்தாரே, ஜனாப்‌ ஜின்னாவை எதிர்த்துப்‌ 
பேசிக்கொண்டிருந்தாரே, காங்கிரசுடன்‌ குலவிக்கொண்டு 
ல்கின்‌ திட்டங்களை எதிர்த்தாரே, அவர்‌ ஆண்ட மாகாணத்திலே 
சென்ற வாரம்‌ என்ன நடந்தது தெரியுமோ! நாட்டின்‌ சிக்க்ல 
போக்க, பாகிஸ்தான்‌ ஒன்றுதான்‌ பரிகாரம்‌ என்ற தீர்மானம்‌, 
சிந்துமாகாண சட்டசபையிலே நிறைவேறியது! மந்திரி 
சபையிலே உள்ள இந்துமகாசபை மெம்பர்கள்‌, எதிர்த்தனர்‌, 
பேச்சு மன்றத்திலே பயன்‌ தரவில்லை. சிந்து மாகாண மக்களின்‌ 
தீர்ப்பு, அல்லா பக்ஷின்‌ நிலைமையைத்‌ தெளிவாக்கிவிட்டது. 
முஸ்லீம்‌ லீகின்‌ மூலாதாரக்‌ கொள்கையை சிந்து முஸ்லீம்கள்‌ 
ஆதரிப்பதைக்‌ காட்டிய பெருமை, முஸ்லீம்‌ லீக்கைச்‌ சார்ந்த 
பிரமுகர்களுக்குரியது. பிரிட்டிஷ்‌ பிரமுகர்கள்‌ பலரின்‌ பித்தம்‌ 
இதனால்‌ தெளிந்திருக்க வேண்டும்‌. 


அது இல்லாமலா! 

காந்திஸ்கான வேண்டுமென்று கதறுகிறார்களே 
தோழர்கள்‌, அந்த ஆட்சி எப்படி இருக்குமென்பதற்கு 
ஓர்‌ உதாரணம்‌ கேளுங்கள்‌, காந்தியாரின்‌ காரியதரிசி 
மகாதேவ தேசாய்‌ இறந்து விட்டாரல்லவா, அவருடைய 
எலும்பைப்‌ புனாவுக்கு அருகாமையிலே ஒரு திவ்ய 
கேஷத்திரத்திலே, வைதிக முறைப்படி ஆற்றில்‌ 
சேரத்தனராம்‌, தர்ப்பணம்‌ நடந்ததாம்‌, 
பிராமணர்களுக்கு தட்சணை தரப்பட்டதாம்‌!! இது 
காந்தியார்‌ உபவாசத்தை முடித்துக்கொண்டு பாரணை 

செய்த தினத்தன்று நடந்தேறியதாம்‌. இடையே ஒரு 
விளக்கம்‌, உபவாசத்துக்கும்‌ பாரணைக்கும்‌ 
வித்தியாசம்‌ என்ன வென்று எண்ணுகிறீர்கள்‌? 
உபவாசத்திலே இனிப்பான எலுமிச்ச ரசம்‌ கலந்த 
தண்ணீர்‌! பாரணைக்கு ஆரஞ்சு சங்‌ கலந்த ஜலம்‌!! இதுதான்‌ 
வித்யாசம்‌. எலும்பை ஆற்றிலிடல்‌, வைதிகக்‌ கர்மம்‌, தர்ப்பணம்‌, 
பிராமணருக்குப்‌ பூரி எனும்‌ இத்யாதி ஆரிய தர்மப்படிதான்‌ 
காந்திஸ்தான்‌ இருக்கும்‌. எனவேதான்‌ இஸ்லாமியரும்‌, 
திராவிடரும்‌ வேறு “ஸ்தான்கள்‌”“கேட்கின்றனர்‌. அது தவறா? 


அவரது அடித்த அலுவல்‌! 

அன்பர்‌ ஆச்சாரியார்‌, அரசியலில்‌ நடத்திய பல முயற்சிகள்‌ 
பலனளிக்காது போகவே, முஸ்லீம்‌ ல்குடன்‌ பேசி ஏதேனும்‌ 
செய்யலாமே என்று எண்ணினார்‌, அதுவும்‌ பலிக்கவில்லை. 
கட்சியற்றோருடன்‌ கலந்து காரியசித்திக்கு ஏதேனும்‌ 
இடமுண்டா என்று பார்த்தார்‌, அதுவும்‌ பலனளிக்கவில்லை. 
ஆகவே காந்தியாரின்‌ உபவாச வெற்றிக்காகப்‌ பிரார்த்தனை 
நடத்த வேண்டுமென்று பல பிரமுகர்களுடன்‌ சேர்ந்து ஓர்‌ 
அறிக்கை வெளியிட்டுள்ளார்‌. என்ன செய்வார்‌ பாபம்‌! அறிக்கை 
வெளியிடுவதும்‌, சண்டே அப்சர்வர்‌ ஆசிரியரின்‌ குறுக்குக்‌ 
கேள்விகளுக்குப்‌ பதில்‌ கூறுவதுமே அவருடைய அடுத்த 
அலுவலாகி விட்டது. ஆண்டார்‌ முன்பு, ஆயிரத்துக்கு மேற்பட்ட 
தமிழரைக்‌ கூண்டிலிட்டார்‌, அதற்குப்‌ பிறகு, இந்த அலுவலே 
கிடைத்தது, என்செய்வார்‌! “கண்ணன்‌ காட்டிய வழி” ஆசிரியர்‌, 
“காலம்‌ காட்டும்‌ வழி” செல்கிறார்‌ போலும்‌!! 


நிறத்திமிர்‌! 

டாக்டர்‌ ஏ. இலட்சுமணசுவாமி முதலியாருக்கென “ரிசர்வ்‌” 
செய்யப்பட்டிருந்த முதல்‌ வகுப்பு இரயில்வே வண்டியில்‌, யாரோ 
ஒரு வெள்ளையன்‌ ஏறிக்கொண்டு, அதிகாரிகள்‌ எவ்வளவோ 
கூறியும்‌ இறங்க மறுத்ததாகப்‌ பத்திரிகைகளிலே ஒரு செய்தி 
வந்தது. இத்தகைய நிறத்திமிரைச்‌ சர்க்கார்‌ அடக்காவிட்டால்‌, 
சாந்தியையும்‌ சமாதானத்தையும்‌ சட்ட ஆட்சியையும்‌ விரும்பும்‌ 
மக்களுக்குப்‌ பிரிட்டிஷார்‌ மீது கசப்பு அதிகரிக்கும்‌. வெள்ளை 
நிறத்தான்‌ என்பதற்காகவோ, வேதிய குலத்தான்‌ 
என்பதற்காகவோ, யாரும்‌ யாரிடமும்‌ திமிருடன்‌ நடந்து 
கொள்வதை அறிவும்‌ நாகரிகமும்‌, மனிதத்தன்மையும்‌ 
ஓங்கியுள்ள இக்காலத்திலே யாரும்‌ சகிக்க முடியாது, 

உள்நாட்டிலே, உள்ள இனச்சிக்கலால்‌, பொதுவான விடுதலைக்‌ 
கிளர்ச்சி நடக்கவில்லையேயொழியே, இந்தியாவிலுள்ள எவரும்‌ 
ஆங்கில ஆட்சி இருந்தே தீரவேண்டு மென்று கருதிமில்லை 
என்பதை, நடப்பது “கிளைவ்‌ காலம்‌” என்று, 
எண்ணிக்கொண்டிள்ள சில வெள்ளையர்கள்‌ உணரவேண்டும்‌. 
நேசநாடுகளின்‌ “கதியை” நிர்ணயிக்கும்‌ யுத்தசபையிலே ஓர்‌ 
அங்கத்தினராக இருக்கும்‌ சர்‌. ௭. இராமசாமி முதலியாரின்‌ 
உடன்‌ பிறந்தாரும்‌, ஒரு பல்கலைக்‌ கழகத்தின்‌ துணை 
வேந்தராகவும்‌, பண்பு மிக்கவருமான டாக்டர்‌ ௭. 
இலட்சுமணசுவாமி அவர்களை அவமதித்ததைத்‌ தமிழர 
கேட்டுக்‌ கொதிக்கின்றனர்‌. ஆட்சியாளர்‌ தக்கது செய்வது 
முறை - செய்தல்‌ வேண்டும்‌. ஜஐப்பானியராட்சி ஏற்பட்டால்‌, 
இந்தியாவிலுள்ளவர்‌ களை மட்மேரியாதையின்றி நடத்துவர்‌ 
என்று பலமான பிரசாரம்‌ செய்யப்படுகிற நேரத்தில்‌, இத்தகைய 
நிறத்திமிர்‌ காட்டப்படுவது, போர்‌ ஆதரவு தேடூவதற்கு உதவி 
செய்யுமா என்பகைச்‌ சர்க்கார்‌ யோசிக்க வேண்டும்‌, மேலோரின்‌ 
மனதைப்‌ புண்ணாக்குவதை விட பைத்தியக்காரதனமான தவறை 
ஒரு சர்க்கார்‌ செய்ய முடியாது! எனவே, நடந்த சம்பவத்தை 
விசாரித்து, ஆவன செய்யச்‌ சர்க்கார்‌ முன்‌ வர வேண்டும்‌. 


அடிமேல்‌ அடி! 

சோவியத்‌ சம்மட்டி அடி, நாஜிப்படையை 
நொறுக்கிவிட்டது. ரிஜாவ்‌ ரஷியரிடம்‌ பிடிபட்டது. 
ஜெர்மன்‌ ரஷியப்போர்‌ ஆரம்பித்தபோது முகல்‌ 
பாய்ச்சலில்‌ பிடிபட்ட பிரதேசந்‌ தவிர மற்ற இடங்களை 
நாஜிகள்‌ இழந்துவிட்டனர்‌. நாலாபக்கமும்‌ சூழ்ந்துக்‌ 
கொள்ளப்பட்டதால்‌ நாஜிகளுக்குச்‌ சரியான நஷ்டம்‌! 


அதைப்போலவே, ஆப்பிரிக்காவிலும்‌ 
அசசுப்படை களுக்கு நஷ்டந்தான்‌! அச்சுக்‌ 
கூட்டாளியான ஐப்பானுக்கோ, சென்ற வாரம்‌, 
பிரம்மாண்டமான நஷ்டம்‌ ஏற்பட்டது. 


ஆஸதிரேலியாவைத்‌ தாக்க ஒரு பெரும்‌ ஜப்பானியக்‌ 
கப்பற்படை, விமானத்‌ துணையுடன்‌ சென்றது. அதனை 
பிஸ்மார்க்‌ கடலில்‌, நேசநாட்டு விமானங்கள்‌ தாக்கி, 
அழித்தன. ஜப்பானுக்கு ஆள்‌ சேதம்‌ மட்டும்‌ 15000. பல 
பெரிய போர்க்கப்பல்கள்‌ கடலடி சென்றன. இத்தகைய 
பெரிய நஷ்டம்‌ இதுவரை ஜப்பானுக்கு ஏற்பட்டதில்லை. 

ஜப்பானின்‌ கடற்பலத்துக்கே, பிஸ்மார்க்‌ சம்பவம்‌ 
ஊனமுண்டாக்கி விட்டது. ஆஸ்திரேலியாவுக்கு 
ஆபத்து நெருங்கியதை நேசநாட்டு வெற்றி 
தடுத்துவிட்டது. சிங்கப்பூரருகே பிரிட்டிஷ்‌ கப்பலான 
பிரின்ஸ்‌ ஆப்‌ வேல்ஸ்‌, ரிபல்ஸ்‌ இரண்டையும்‌ ஜப்பானிய 
விமானங்கள்‌ தாக்கி மூழ்கடித்ததை அச்சுப்‌ 
பிரசாரர்கள்‌ பிரமாதமாகப்‌ பேசினர்‌. அமெரிக்கர்கள்‌ 
பவழக்கடலில்‌ ஜப்பானியருக்கு விளைவித்த சேதம்‌ 
அபாரம்‌. அதைவிட அதிகமான நஷ்டம்‌, பிஸ்மார்க்‌ 
கடலிலே, ஜப்பானியருக்கு ஏற்பட்டுவிட்டது. இப்போது 
அச்சுப்‌ பிரசாரகர்கள்‌ வாய்மூடிக்‌ கொண்டனர்‌. இதே 
சமயத்தில்‌ அடிமேலஅடி கொடுத்து ஜப்பானை 
மட்டந்தட்ட வேண்டும்‌. சீன வீராங்கனை, மாடம்‌ சியாங்‌, 
இதனை  அமெரிக்காவெங்கும்‌ வலியுறுத்திப்பேசி 
வருகிறார்‌. இந்நிலையிலே, பர்மாமீது படை எடுக்கும்‌ 
திட்டத்தை, பருவ நிலையை உத்தேசித்து ஒத்தி 
வைத்திருக்கிறார்கள்‌ என்று நேசநாட்டு நிபுணர்கள்‌ 
கூறுகின்றனர்‌. பர்மாமீது பாயாவிடினும்‌ உடனடியாக 
அந்தமான்‌ தீவையாவது நேசநாடுகள்‌ தாக்கிப்பிடிக்க 
வேண்டும்‌. பர்மாவைப்‌ பிடிக்கவும்‌, அந்தமானைப்‌ 
பிடிக்கவும்‌ தேவையான தளவாடம்‌ இந்தியாவிலே 
குவிந்துவிட்டது. அதற்கும்‌ மேலாக, சீனாவுக்கு அனுப்பவும்‌, 
இங்கு தளவாடம்‌ தேக்கப்பட்டு வருகிறது. ஆகவே, சக்தியை 
யுக்தியாக உபயோகித்து அந்தமான்‌ தீவை முதலிலே பிடித்து 
விட்டால்‌, சென்னை மாகாண கடலோரத்திலே இன்றுள்ள 
கவலை குறையும்‌. நேசநாடூ இதை உணர்ந்து காரியம்‌ நடத்த 
வேண்டும்‌. 


14.3.1943 

காடிக்‌ கழகம்‌! 


“யாரப்பா பரதன்‌ என்ற பேர்வழி?” 


Hk oF 


“ஏன்‌, நான்தான்‌, என்ன விசேஷம்‌?” 


Hk oF 


கேள்வி கேட்டவரின கோபம்‌ என்‌ பதிலால்‌ கொஞ்சம்‌ 
குறைந்ததுபோல்‌ காணப்பட்டது. கோபக்குறிமாறிக்‌, 
கொஞ்சம்‌ பரிதாபக்குறி உண்டாயிற்று. “நீதானா? 
ஆளைப்பார்த்தால்‌ சாதுவாகத்‌ தெரிகிறதே” என்று 
அந்தக்‌ கதருடையார்‌ கூறிவிட்டு, என்னை ஏற 
இறங்கப்பார்த்தார்‌. ஒரு சமயம்‌, தன்னுணரவாளர களின்‌ 
அன்றாட வாழ்க்கையைப்பற்றி விசாரிக்கக்‌ கிளம்பிய 
“புதுக்கூடட” அனுப்புவித்த பரிசோதகரோ என்று 
ஐயுற்றேன்‌. வந்தவர்‌, எதிரே இருந்த நாற்காலியிலே 
உட்கார்ந்துகொண்டு, “தம்பி பரதா! முன்பு, இந்தி 
எதிர்ப்பு நடந்ததே அக்காலத்திலே நான்‌ உங்கள்‌ 
கூட்டங்களுக்கெல்லாம்‌ வருவதுண்டு. இப்போது 
நீங்கள்‌ செய்யும்‌ காரியத்தைப்‌ பார்த்தால்‌...” என்று கூறி 
பெருமூச்செறிந்தார்‌. “எனன செய்வது பெரியவரே! 
உலகிலே, எல்லோருக்கும்‌ பிரியமான, பிடித்தமான 
காரியத்கைச்‌ செய்ய முடிகிறதா! நாங்கள்‌ துவக்கும்‌ 
காரியம்‌, யாரைத்‌ தாக்குகிறதோ அவ்வப்போது 
அவரவர்கள்‌ மனம்‌ கசப்படைகிறது. அதைப்‌ பார்த்து, 
அவருக்கு இது பிடிக்காதே, இவருக்கு அது 
பிடிக்காதே என்று தலையைச்‌ சொழரிந்துகொண்டு 
யோசித்து யோசித்துக்‌ காரியத்தைச்‌ செய்ய 
வேண்டுமானால்‌, நாங்கள்‌ தலையாட்டித்‌ 
கம்பிரானக௧ளாகி, உடலூட்டி வளர்க்கும்‌ இடந்தேடி 
அதற்கேற்ற முறையிலே இயல்புகளை அமைத்துக்‌ 
கொள்பவர்களாகி, உள்ளத்தைக்‌ கள்ளர்‌ குகையாக்கி, 
உடலைச்‌ சுமையாக்கித்‌ திரியவேண்டிமே தவிர, 

உலகுக்குப்‌ பயன்படக்கூடிய ஒரு காரியமும்‌ செய்ய 
முடியாதே! கதை தெரியுமோ உமக்கு, தந்தையும்‌ 
மகனும்‌ கழுதை விற்கப்‌ புறப்பட்டு, வழியிலே போவோர்‌ 
வருவோரின்‌ யோசனைகளை கேட்டுப்பட்டபாடு! “என்று 
நான்‌ உரைத்துக்கொண்டிருக்கையிலே, அந்தப்‌ 
பெரியவர்‌, இடைமறித்து, “கதை கிடக்கட்டும்‌ தம்பி! 
அந்தக்காலத்திலே உங்களோடு சேர்ந்து, 
ஊரூருக்குவந்து, பேசியிருக்கிறேன்‌” என்று தன்‌ 
கதையைத்‌ துவக்கினார்‌. “உண்மைதான்‌! இப்போது 
நாங்கள்‌ செய்வது பிடிக்காது தேங்கி நிற்கிறநீர்‌ போலும்‌” 
என்று நான்‌ கூறினேன்‌. தலையை அசைத்தார்‌ வேகமாக, 
தடியைத்‌ தட்டினார்‌ கோபத்தோடு. மடியை அவிழ்த்தார்‌, 
திருநீற்றுப்‌ பொட்டலத்தை எடுத்தார்‌, பிரித்தார்‌ முருகா, முருகா, 
முருகா என்று மும்முறை மூன்று விதமாகக்‌ கூவினார்‌, 
நெற்றியிலே பூசிக்கொண்டார்‌. 


“வாலிபனடா நீ.” 

“ஆமாம்‌, வாலிபன்தான்‌.” 

“வேண்டாமடா உனக்கு இந்தப்‌ புத்தி.” 

“அக்ரகாரம்‌ முழுவதும்‌ அதையேதான்‌ கூறுகிறது.” 
“நாயக்கருடன்‌ சேர்ந்து பாழாகாதே.” 

“பாழகவில்லை. சேர்ந்து, சீரிய தொண்டாற்றப்‌ பழகுகிறேன்‌.” 
“என்‌ கோபத்தைக்‌ கிளறாகே.” 

“நான்‌ கிளறவில்லையே! நீரே கிளறிக்‌ கொள்கிறீர்‌.” 


இந்த உரையாடலும்‌ முடிந்தது. பிறகு அவர்‌ சாந்தமாகப்‌ 
பேசலானார்‌. “அன்று நான்‌ பெரியாரைப்‌ போற்றினேன்‌. இன்றோ, 
கண்டால்‌ வண்டி வண்டியாக வைதிட வார்த்தைகள்‌ உள்ளன” 
என்றார்‌. 


“அது புதிதா! அதுபோல்‌, நம்‌ நாட்டிலே பலர்‌, அவரை 
ஒரு சமயம்‌ புகழ்வதும்‌, மற்றோர்‌ சமயம்‌ தூற்றுவதுமாக 
இருப்பதை நான்‌ அறிவேன்‌. வேலூர்‌ கோட்டை 
வெளியிலே இராமகாதையைக்‌ கண்டித்துப்‌ பெரியார்‌ 

பேசுகையிலே, கோபித்தெழுந்து கூவி, தன்‌ குள்ள 


உடல குலுங்க ஆடி, குழப்பம்‌ விளைவித்துப்‌ பிறகு 
கோலிழந்து, மேலாடை இழந்து, காலின்‌ நிலை இழந்து 


தவித்த “ஒரு துறவி,” அந்தக்‌ கோபத்தைத்‌ துறந்து, 
சுயமரியாதை இல்லத்தில்‌ நுழைந்து, தூபதீபமேந்தி 
உழைத்து, துதிபாடி ஊரைவலம்‌ வந்து, “பெருமை 
அறியாது பிழைபல செய்தேன்‌! பெரியாரின்‌ அருமை 
தெரியாது ஆத்திரங்கொண்டேன்‌. இன்றே கண்டேன்‌ 
அவர்‌ குணத்தை அதை உமக்கு விண்டேன்‌, அவர்‌ முன்‌ 
தெண்டனிட்டேன்‌' என்று திருத்தாண்டகம்‌ பாடினார்‌, 
திரு உண்டி சேர்த்துத்‌ திருமடம்‌ அமைத்துத்‌ 
திருத்தொண்ட புரிவேன்‌ தீர இராமசாமிப்‌ பெரியாருக்கு 
என்று பேசி, பெரியாரை எதிர்த்தோரை ஏசி, போய்விட்டது 
என்னைவிட்டு பழையமாசு என்றுகூறி, சிறையும்‌ புகுந்து 
வெளிவந்து, சிறையிலே நான்‌ கண்ட காட்சியை என்னென்பேன்‌ 
என்‌ ஐயனை! தமிழரின்‌ தலைவனை! நித்தநித்தம்‌ கண்டேன்‌. 
சிறைக்கூடத்திலே, மணற்பரப்பிலே, மாலை நேரத்திலே 
அவருடன்‌ பேசி மகிழ்ந்தேன்‌, மட்டற்ற இன்பம்‌ கொண்டேன்‌” 
என்று மக்களிடம்‌ கூறினார்‌, ஆனால்‌ இன்றோ பெரியாராம்‌ 
பெரியார்‌? எதிலே? பேய்க்குரல்‌ கிளப்புகிறார்‌ என்று 
தூற்றுகிறார்‌, இந்த முதுமையில்‌ மூன்றாவது கட்டம்‌ அவருக்கு 
இருக்கக்‌ காண்கிறேன்‌, மற்றொருவர பெரியார்‌ பற்றுக்கொண்ட, 
பித்தம்‌ தெளிய ஈ.வெ.ரா. எனும்‌ மருந்தொன்றிருக்குது என்று 
பாடியவர்‌ இன்று, “என்ன தெரியும்‌ இந்த நாயக்கருக்கு! 
இராமசாமி என்ற பெயரை வைத்துக்கொண்டு, 
இராமாயணத்தைக்‌ கொளுத்துவதா! தன்னையே கொளுத்திக்‌ 
கொள்வது போன்றதல்லவா அது? என்று கூறிக்‌ குமுறுகின்றார்‌. 
இங்ஙனம்‌, பலர்‌ பலவித மாறுதலை அடைந்தனர்‌. அதுபோல்‌ 
தாங்களும்‌ மாறினீர்‌ போலும்‌ என்று நான்‌ கூறினேன்‌, வந்தவர்‌, 
பலர்‌ பெரியாரிடம்‌ இப்போது கோபித்திருப்பதைத்‌ தெரிந்து 
கொண்தோன்‌ இருக்கிறாயா?” என்று ஆச்சரியத்துடன்‌ 
கேட்டார்‌. “நன்றாகத்‌ தெரியும்‌! கோபத்தால்‌ அமைக்கப்படும்‌ 
புது கூடாரத்திலே கூடிடுவோர்‌ ஒருவரை ஒருவர்‌ நம்பாத 
ஓங்காரச்‌ சொரூபிகள்‌ என்பதும்‌ தெரியும்‌” என்று 
நான்கூறிவிட்டு, “காங்கிரஸ்‌ பார்ப்பன சபை என்று அவர்‌ 
கூறியதும்‌, பார்ப்பனர்‌ கோபித்தனர்‌, ஜஸ்டிஸ்‌ கட்சி 
சீமான்களின்‌ சிங்காரக்‌ குழவியாகக்‌ கிடக்கிறது, வெளியே வர 
மறுக்கிறது என்று பேசியதும்‌, சீமான்கள்‌  சீறினர்‌, 

வர்ணாசிரமத்தைக்‌ கண்டித்ததும்‌, குளக்கரைகள்‌ கூவின, 
பழமையைக்‌ கண்டிக்கிறார்‌, இது கண்டு பழமை விரும்பிகள்‌ 
பதறுகின்றன. இது சகசந்தானே! என்று நான்‌ சொன்னேன்‌. “சரி! 
சரி! இனிமேல்‌ நான்‌, இந்தக்‌ கிளர்ச்சிக்காக என்‌ மூச்சைப்‌ 
பிடித்துக்கொண்டு, மூலை மூலையாக ஓடி, உள்ளே இருக்கும்‌ 
புலவரைப்‌ பிடித்துக்‌ கட்டுரை தொடுத்திடச்செய்து, அதைப்‌ 
பத்திரிகைகளிலே போட்டுப்‌, படித்து மகிழப்‌ போகிறேன்‌” என்று 
கூறிவிட்ட வெளியே போய்விட்டார்‌. போகத்தால்‌ வெளியே 
அவசரமாகப்‌ போனதால்‌, அவர்‌ மடியிலிருந்து கீழே விழுந்து 
விட்ட துண்டுக்‌ கடிதத்தை எ௫த்துக்கொள்ள மறந்துவிட்டார்‌. 
கூப்பிட்டுக்‌ கொடுக்கத்‌ தெருவரை சென்றேன்‌. வந்தவரின்‌ வண்டி 
வேகமாகச்‌ சென்று விட்டதால்‌, துண்டுக்‌ கடிதத்தை 
என்னவென்று பார்த்தேன்‌. 


இலாபம்‌ 


1. கம்ப இராமாயணத்தைக்‌ கொளுத்த வேண்டுமென்று 
நாயக்கர்‌ கூட்டம்‌ கூறுகிறது. இதனைச்‌ சாக்காக 
வைத்துக்கொண்டு, கம்ப இராமாயணத்தையும்‌, 
கலையையும்‌ காப்பாற்றுவதற்‌ 

காகக்‌ கிளம்பினோம்‌ என்று சொல்லி, நாயக்கரைத்‌ திட்டச்‌ 
சந்தர்ப்பம்‌ உண்டாக்கிக்‌ கொள்ளலாம்‌. 

2. புராணப்‌ பிரியர்களைக்‌ கூட்டி இலக்கியப்‌ பாதுகாப்புக்காக 
வேலை செய்ய வேண்டுமென்று பேசி, உண்டி குலுக்கிப்‌ 


பணந்திடட்டலாம்‌. 


3. புலவர்கள்‌ கூட்டத்தோடு உலவி, நம்மையும்‌ ஒரு புலவன்‌ 
என்று பாமர மக்கள்‌ நம்பும்படி நடந்துகொண்ட புகழ தேடலாம்‌. 


4. கோயில்கள்‌, மடங்கள்‌, பஜனைக்‌ கூடங்கள்‌, சத்திரம்‌, 
சாவடிகளில்‌, நமது ஆதிக்கம்‌ வளரச்செய்யலாம்‌. 


5. மதத்திற்கு ஆபத்து என்று மாரடித்தழுது மடாதிபதிகளிடம்‌ 
திருவோ௫ நீட்டிப்பணம்‌ பறிக்கலாம்‌. 


6. பார்ப்பனப்‌ பத்திரிகைகள்‌ நம்மைப்‌ பாராட்டி எழுதும்‌. 

7. பக்திமான்‌ என்று பெயரெடித்துப்‌ பழைய நாற்றத்தை மறைத்து 
விடலாம்‌. 


8. அந்திய காலத்தில்‌ அரோகரா கூறி, வயிறார உண்டு, உடலாற 
உருண்டு, சுகமாகச்‌ சுருண்ட கிடக்கலாம்‌. 


நஷ்டம்‌ 
1. புலவர்கள்‌, நமக்கிருக்கும்‌ இலக்கிய அறிவுபூஜ்யம்‌ என்பது 
தெரிந்து கேலி செய்வார்கள்‌. 


2. உண்டி குலுக்கினாலும்‌ பணம்‌ அதிகம்‌ சேராது, அவர்‌ பணம்‌ 
திரட்டி மோசம்‌ செய்தார்‌, இவர்‌ எடுத்துக்கொண்டூ ஏப்பமிட்டார்‌ 
என்று கூறியிருப்பதால்‌, நாம்‌ போய்ப்பணம்‌ கேட்டால்‌, யாரும்‌ 
நம்பமாட்டார்கள்‌. முன்பு ஒரு தலைவரின்‌ பெயரைக்‌ கூறிப்‌ பணந்‌ 
திரட்ட முடிந்தது, பத்திரிகைகள்‌ சில விளம்பரந்தந்து நம்மைத்‌ 
தூக்கிவிட்டன, இரதம்‌ ஜோடித்துக்‌ கூட ஊர்வலம்‌ வைத்தனர்‌, 
இன்று அத்தகைய “வலிமை” கிடைக்காது, எனவே பணம்‌ 
சேராது. 


3. . பொதுக்கூட்டங்களில்‌ பேச வேண்டும்‌! யாராவது 
கூப்பிட்டால்தானே! அப்படிக்‌ கூப்பிட்டாலும்‌, “வாழ்க” ஒலிகூறி, 
சுற்றிநின்று பாதுகாப்புதர யாரிருக்கிறார்கள்‌! பட்டை 
நாமங்களும்‌ பூச்சுப்பொட்டுகளும்‌, பகவான்மீது பாரத்தைப்‌ 
போட்டுவிட்ட, நம்மைவிட்டு ஓடுவார்கள்‌, குழப்பம்‌ வந்தால்‌, 
தள்ளாத பருவத்திலே, ஏன்‌ நமக்கு வம்பும்‌ வல்லிடியும்‌. 


4. பார்ப்பனப்‌ பத்திரிகை, நமது பழைய பேச்சுத்‌ தெரிந்தால்‌, 
நம்மைப்பற்றி ஓர்‌ எழுத்தும்‌ புகழாது! 


5. மடாபதிகளை மிரட்டினால்‌, பக்தர்கள்‌ “நீயும்‌ சு.ம. போல்‌ 
பேசுகிறாயே” என்று கோபிப்பர்‌. மடாதிபதிகளோ, நமக்கு 
வாய்க்கரிசி போடாமல்‌, ஆரிய ஏகேளுக்குத்‌ தூபமிட்டால்‌, 
நமக்கு என்ன கிடைக்கும்‌. 


6. எவ்வளவுதான்‌ “பக்திமான்‌” என்று வேடம்‌ போட்டாலும்‌, 
சீக்கிரத்தில்‌ கலைந்துவிடுமே. 


7. நாயக்கரைத்திட்ட இது ஒரு சந்தர்ப்பமாகக்‌ கொள்ளலாம்‌ 

என்று ஆசைதான்‌ இருக்கிறதே தவிர, வழி இல்லையே! அந்தப்‌ 
பயல்கள்‌ இருக்கிறார்களே சு.ம.க்கள்‌! 
சும்மாவிடமாட்டார்களே! எங்கே போய்ப்பேசித்‌, 


தப்பித்துக்கொண்டு வரமுடியும்‌? 


8. நமது பழைய விஷயங்களை சு.ம.க்கள்‌ பகிரங்கமாக்கத்‌ 
தொடங்கினால்‌, என்ன செய்வது? 


நான்‌ படித்து முடிப்பதற்குள்‌, என்னுடன்‌ வாதாடிவிட்டூ வெளியே 
போன தோழர்‌, மேல்‌ மூச்சு வாங்க வாங்க, ஓடிவந்து, என்‌ 
கையிலே இருந்த கடிதத்தைச்‌ சரேலெனப்‌ பிடித்திழுத்தார்‌, ஒரு 
பாதி அவரிடமும்‌ மறுபாதி என்னிடமும்‌ தங்கிவிட்டது. அந்தப்‌ 
பாதியையும்‌ அவரிடமே தந்துவிட்டு “இலாப - நஷ்டக்‌ கணக்குச்‌ 
சரியாகத்தான்‌ பெரியவரே எழுதியிருக்கிறது. இதை யோசித்துப்‌ 
பார்த்துவிட்டுப்‌ பிறகு, காரியத்திலே இறங்குவதே யுத்தம்‌. 
ஆழந்தெரியாது காலைவிட்டு விட்டீப்பிறகு அவதிப்பட 
வேண்டாம்‌. “மாஜி” என்பதற்காக, நெ௫நாட்களுக்கு, நாங்கள்‌ 
உன்‌ போன்றாரின்‌ மதிகெட்ட செயல்களைக்கண்டும்‌ சும்மா 
இருந்துவிட முடியாது. குலைக்கும்‌ நாய்மீது கல்‌ விழும்‌, கழுதை 
கத்தினால்‌ தடிதாக்கும்‌, ஆனால்‌ அடிவிழும்வரை அந்தப்‌ 
பிறவிகள்‌ தமது கீதத்தை யாரும்‌ அடக்க மாட்டார்கள்‌ என்றே 
எண்ணுவது வழக்கம்‌. ஒரு காலத்தில்‌, சு.ம.வுடன்‌ இருந்தவர்‌ 
என்ற “யோக்யதை”யை, இன்று ஈனச்செயல்‌ புரிந்து இழந்துவிட 
வேண்டாம்‌. இன்று பெரியார்‌ துவக்கியுள்ள கிளர்ச்சி 
பிடிக்கவில்லையானால்‌ ஒதுங்கி நிற்பது புத்திசாலித்தனம்‌ 
மோதிக்‌ கொள்வது பைத்தியகாரத்தனம்‌, தூற்றுவது 
போக்கிரித்தனம்‌; வாதிடத்‌ தெரிந்து, வகையறிந்த 
“விவேகிகளே” வாய்மூடிக்‌ கொண்டனர்‌, வறட்டுக்‌ கூச்சலிடவே 
கற்ற மண்டூகங்களின்கதி, என்னாவது! - இதை யோசித்துப்‌ 
பாருமய்யா! - என்று கூறினேன்‌. அந்தக்‌ கிழவர்‌, இக்கடிதத்தை நீ 
ஏன்‌ படித்தாய்‌ இது எங்கள்‌ கழகக்கூட்ட நிகழ்ச்சியாயிற்றே 
என்று குளறினார்‌. பேஷ்‌! கழகமா! பெயர்‌ என்ன கழகத்திற்கு? 
என்று கேட்டேன்‌. கிழவர்‌ பதிலுரைக்காமலே வெளியே 
ஓடலானார்‌ அவர்‌ காதில்‌ விழும்படி கூவினேன்‌, உங்கள்‌ 
கழகத்துக்குச்‌ சரியான பெயர்‌ தருகிறேன்‌, சூட்டிக்‌ 
கொள்ளுங்கள்‌, காடிக்கழகம்‌! அதுதான்‌ சரியான பெயர்‌. 


வீரன்‌ அதே நேரம்‌ உள்ளே நுழைந்தான்‌, விஷயத்தைக்‌ 
கூறினேன்‌, விலாநோகச்‌ சிரித்து விட்டு, காடிக்‌ கழகம்‌ 


Click&dJoin-> https://t.me/tamilbooksworld 


என்று பெயர தருவானேன்‌, என்று கேட்டான்‌. “பழமை 
இருக்கிறதே வீரர்‌ அதுகாடி போன்றது! அதைப்பருகிய 
போதையால்‌ உளறிக்கொண்ட கிடக்கும்‌ கூட்டத்துக்கு 
அது பொருத்தமான பெயர்தான்‌! மேலும்‌ ஒரு பழமொழி 
யுணடல்லவா, “எல்லாம்‌ சொல்லுமாம்‌ பல்லிகாடிப்‌ 
பானையிலே விழுமாம்‌” என்று, அதுபோல, முன்பு 
நம்முடன்‌ சேர்ந்து, ஆரியத்தை அழிக்க வேண்டும்‌. தமிழ்‌ 
வீரியத்தை வளர்க்க வேண்டும்‌, பார்ப்பனப்‌ புரட்டைப்‌ 
பொசுக்க வேண்டும்‌, அதைப்‌ பெரியார்‌ இப்படி இப்படிச்‌ 
செய்யவேண்டும்‌ என்று பேசிக்‌ கொண்‌ டிருந்துவிட்ட, 
இன்று அதே ஆரியத்திலே போய்‌ வீழ்ந்துவிட்ட 
வீணர்களின்‌ கூட்டத்திற்கு வேறென்ன பெயரிவேது. 
காடிக்கழகம்‌ மேலும்‌ தனது வெறிமொழியைக்‌ கூறிடின்‌, 
சாடிட வேண்டும்‌. ஆகவே வீரா, நீ அதுகளின்‌ போக்கைக்‌ 
கவனித்துக்‌ கொண்டிரு, மீண்டும்‌, அக்‌ குடுக்கைகள்‌ கூவினால்‌, 
உன்‌ பழைய சவுக்கை எட௫த்துவீசி, சவுண்டிகளுக்குச்‌ சவுக்கடி 
கொடுக்க வேண்டும்‌ என்றேன்‌ நான்‌. “வந்தாயா வழிக்கு” நான்‌ 
ஆரம்ப முதலே சொன்னேன்‌, இதுகளுக்குச்‌ சவுக்கடிதானப்பா 
தரவேண்டும்‌, நீ ஏதோ அறிவுரை கூறுகிறாயே அந்த 
மரமண்டைகளுக்கு ஏறுமா? என்று கூறினேன்‌, கேட்கவில்லை. 
சரி! இனி நீ, உண்மையிலேயே கலை உணர்ந்து பேசும்‌ 
கண்ணியர்களுக்குப்‌ பதில்‌ கூறுவதோடு இரு, காடிக்கழகத்தார்‌ 
கத்த ஆரம்பித்தால்‌, நான்‌ எடுக்கிறேன்‌ என்‌ சவுக்கை, நானும்‌ 
சவுண்டிகளுக்குச்‌ சவுக்கடி தந்து நெடுநாட்கள்‌ ஆகிவிட்டன.” 

என்று கூறினான்‌. “செய்யப்பா” என்று சம்மதித்து விட்டேன்‌, 
அதைச்‌ சவுண்டிகளுக்குத்‌ தெரிவிக்கின்றேன்‌. 


21.3.1943 

புலியின்‌ கிலி! 


நுனிமரமேறி அடிமரம்‌ வெட்டிக்‌ கொண்டிருந்த முட்டாள்‌, 
அவ்வழியே வந்த மிராசுதாரரைப்‌ பார்த்துச்‌ சிரித்தபடி, “உங்க 
பண்ணையிலே இந்த ஏழைக்கு ஒரு வேலை தரப்படாதா? நாயா 
உழைச்சி, உங்கள்‌ காலடியிலே விழுந்து கிடப்பேனே! எந்தக்‌ 
காரியத்தையும்‌, திறமையாகச்‌ “செய்வேன்‌” என்று கூறி, வேலை 
கேட்டால்‌ மிராசுதாரன்‌ என்ன பதில்‌ கூறுவான்‌? 


புல்‌ தடுக்கிக்‌ கீழே வீழ்ந்த கால்‌ நடுக்கி கோபுரத்தின்‌ விளக்கை 
ஏற்ற நான்‌ போகிறேன்‌! என்று கூறினால்‌, யார்தான்‌ சிரிக்க 
மாட்டார்கள்‌. 


இருமலால்‌ வதையும்‌ வைத்தியரின்‌ வீட்டு வாயற்படியிலே, “தீராத 

இருமலைத்‌ தீர்த்துவைக்கும்‌ சூரணம்‌ விற்கப்படும்‌, 
லைசகாயம்‌” என்று தீட்டப்பட்ட விளம்பரப்‌ பலகை 

தொங்கினால்‌ வீதியிற்போவோர்‌ எள்ளி நகையாடாரோ! 


தந்தையை வீட்டைவிட்டு வெளியே துரத்திவிட்டுத்‌ தாயைச்‌ 
சாவடியிலே தலைவிரி கோலமாக உருளச்‌ செய்துவிட்டுத்‌, 
தர்பார்‌ நடத்தும்‌ தன்னலக்காரன்‌, ஊருக்குப்‌ 
பஞ்சாயத்துக்கூறும்‌ தலைவனாக்கப்பட்டால்‌. அந்த ஊரின்‌ கதி 
ஏதாகும்‌! கள்ளப்‌ புருஷனைக்‌ கொல்லைப்‌ புறத்திலே 
மறைந்திருக்கச்‌ செய்தவிட்டு, வீதிக்குவந்து, அடுத்த 
வீட்டுக்காரியை “அடி! போடி விபசாரி!” என்று வசைபாடும்‌ 
வனிதையை என்ன கூறி வாழ்த்துவது? லோபி, வள்ளல்கள்‌ கதை 
படிப்பதும்‌ கோழை பட்டாளத்தைப்‌ பார்வையிடும்‌, 
செவிகெட்டவன்‌ சிந்து பாடிடூ கேட்போம்‌ என்றுரைப்பதும்‌, 
ஏற்றுக்கு! அதுபோல்‌, அநீதியும்‌ அக்ரமமும்‌, ஆபாசமும்‌, 
அநாகரிகமும்‌, அறிவீனமும்‌ ஆணவமும்‌, ஜாதிவெறியும்‌ நெளியும்‌ 
நிகழ்ச்சியை நாட்டிலே கண்டு சீறி எழுந்து அதனை 
அழிக்கவோ, அடக்கவோ முன்வரும்‌ மாணபின்றி, அது இல்லாது 
போயினும்‌, அதைக்கண்டு வெட்கித்‌ தலைகுனிந்து, துக்கித்துக்‌ 
கண்ணீர்‌ பெருக்கும்‌ நெஞ்சு நெகிழ்ச்சியும்‌ காட்டாது, கண்மூடி 
வாய்‌ மூடியாவது கிடப்போம்‌ என்று கடையரின்‌ நிலையும்‌ இன்றி, 
மமதையுடன்‌, மானங்கெட்டதன்மையை மறைக்க மேதாவி என்ற 
மேலாடை போர்த்துக்கொண்டு அந்த அக்ரமத்துக்கு 
ஆதரவுகாட்டி, விபரீதத்திற்கு வியாக்கியானம்‌ கூறிக்கொண்டு, 
இந்நாட்டிலே நிலவும்‌ ஏடுகளும்‌, “கிருப்பிரம்மங்களும்‌” 

கடல்கடந்து காணப்படும்‌, அநீதிகண்டு இங்கு மாரடித்துக்‌ 
கொள்வதையும்‌, இந்தியரின்‌ மானத்தை வெள்ளையர்‌ 
கெ௫ுக்கின்றனர்‌ என்று கூவிக்கண்ணீர்‌ வடிப்பதையும்‌, 
நீதி இல்லையா, நேர்மையில்லையா என்று கேட்டுக்‌ 
கைபிசைந்து நிற்பதையும்‌, இந்தியர்‌ ஆற்றிய 
தொண்டுகளை மறக்கலாமா என்று பல்லிளிப்பதையுங்‌ 
காணும்‌ 

போது நமக்கு, முட்டாள்‌ வேலைக்கு மனுப்போடுவதும்‌, 
புல்தடுக்கி கோபுரமேறுவேன்‌ என்று கூறுவதும்‌, பிணியாளன்‌ 
மருந்து விற்பதும்‌, அநியாயக்காரன்‌ ஊரதிபனாவதும்‌, விபசாரி 
ஆசாரம்‌ பேசுவதுங்கூட, அவ்வளவு நகைப்புக்கிடமாகத்‌ 
தோன்றவில்லை! நாட்டிலே நடைபெறம்‌ அநீதிக்குப்‌ பக்கமேளம்‌ 
கொட்டும்‌ சுக்கிரநீதிகள்‌, ஆப்பிரிக்காவிலே இந்தியருக்கு 
இழைக்கப்படும்‌ அநீதிகண்டு கலங்குகிறோம்‌, கொதிக்கிறோம்‌, 
என்று கலம்‌ கலமாக எழுதும்போது, நமக்குச்‌ சிரிப்பும்‌ சீற்றமும்‌ 
கலந்தெழுகிறது. எவ்வளவு “அப்பாவிகளாக” மக்களைக்‌ 
கருதிக்கொண்டு, இந்தக்‌ கேடர்கள்‌ சாணக்கியம்‌ 
செய்கின்றனர்‌! எவ்வளவு நெஞ்சமுத்தம்‌! 


தென்‌ ஆப்பிரிக்க நாட்டிலே இந்தியர்களுக்குப்‌ பெருந்தீங்கு 
விளைந்துவிட்டதாம்‌! இங்கு அதற்குத்‌ தேசியத்‌ தூதர்களின்‌, 
உதட வீங்கிவிட்டது, கண்டனப்‌ பேச்சுப்‌ பேசிப்பேசி! கண்கள்‌ 
சிவந்து விட்டன. கோபத்தாலும்‌ கொதித்துக்‌ குதித்த 
கண்ணீராலும்‌! இருதயம்‌, தில்லை நடனசபாபதியாகிவிட்டது! 
என்ன தீங்கோ என்று கேட்பீர்‌! தென்‌ ஆப்பிரிக்காவிலே 
குடியேறியுள்ள இந்தியர்களுக்கு, உரிமை இல்லையாம்‌! ஓட்‌ 
இல்லையாம்‌! அங்குள்ள வெள்ளையர்கள்‌ இந்தியரை 
அவமதிப்பாக நடத்துகிறார்களாம்‌! வெள்ளையர்‌, கருப்பர்‌ என்ற 
வித்யாசம்‌, துவேஷம்‌ காட்டப்படுகிறதாம்‌. ஓஒ! என்‌ சோதரரே! 
ஒரு சேதி கேளீர்‌! என்று தேசியத்தாள்‌ இலமி௫ுகிறது. இடையே 


அலைகடல்‌ மட்டம்‌ குறுக்கிடவில்லையானால்‌, இந்த 
அக்ரமத்தை ஒரு நொடியிலே ஒழித்துவிட முடியுமே என்று 
கனல்கக்கிக்‌ கூவுதும்‌ காகிதக்‌ கட்டாரி ஆடுவதும்‌ 
காண்கிறோம்‌. 


நிறத்திமிரை நாம்‌ பலமாகக்‌ கண்டிக்கிறோம்‌. மனிதனை 
மனிதன்‌ மரியாதைக்‌ குறைவாக நடத்துவது, மடைமை, 
கொடிமை என்பதைக்‌ கூறக்கூசோம்‌. கறுப்பர்‌ என்று 

வெள்ளையர்‌, கடிமொழி புகன்றிடவது கற்றரி மூடரநிலையில்‌ 
சில பலர்‌ அங்குமுளர்‌ என்பதையே காட்டுகிறது என்று என்றும்‌ 
கூறிடத்தயங்கோம்‌. பேதங்கள்‌ ஒழிக்க, பேதைமை ஒருங்க, 
அநீதி அழிக்கப்பட, அக்ரமம்‌ துடைக்கப்பட, எத்தகைய கஷ்ட 
நஷ்ட மேற்றுப்‌ போரிடவும்‌ மறக்கோம்‌. மேதாவிகள்‌ இத்தகைய 
பேதங்களுக்கு என்ன மினுக்குக்‌ கருத்துரை கூறினாலும்‌ 
மயங்கோம்‌. ஆம்‌! எங்கும்‌ நீதி நிலவவேண்டும்‌ என்பதே நமது 
போர்‌ முழக்கம்‌. ஆப்பிரிக்காவிலோ, அண்டாட்ட்டிக்‌ தீவிலோ, 
அக்ரமம்‌ எங்கு இருப்பினும்‌, அதை எந்த இனத்தான்‌, நாட்டான்‌, 
வளர்ப்பினும்‌, அதைக்‌ கண்டிக்காது விடோம்‌. ஆகவே 
ஆப்பிரிக்காவிலே இந்தியருக்கு அநீதி என்று நாட்டு நண்பர்கள்‌ 
தீப்பொறி பறக்கக்‌ கூறியதுகேட்டு, அதனை ஆராய்ந்தோம்‌. 
என்ன அந்த அநீதி? 


தென்‌ ஆப்பிரிக்காவிலே, டர்பன்‌ நகரிலே இந்தியர்கள்‌ 
பெருவாரியாகச்‌ சொத்து வாங்கிக்கொண்டு 
வருகிறாரகள்‌ என்று, “புகார” கிளம்பிற்று. அதை 
விசாரணை செய்யப்‌ பிரிட்டிஷ்‌ சர்க்கார்‌ ஒரு கமிஷன்‌ 
நியமித்தனர்‌. அநீதி இதுதான்‌! இந்த மாபெரும்‌ கேடு 
சூழப்பட்டு, மனங்கசியும்‌ மாபெருங்கூட்டத்தின்‌ 
தொகை எத்தனை கோடி? எத்தனை இலட்சம்‌? என்று 
எண்ணுகிறீர்கள்‌. 25 ஆயிரம்‌! இருபத்தைந்தாயிரம்‌ 
இந்தியர்‌, பரந்த இப்பூபாகத்தில்‌ பல்வளம்‌ 
நிறைந்திருந்தும்‌, கடல்‌ கடந்து சென்றனர்‌! 
வேற்றுநாட்டிலே தங்கினர்‌, வீடு வாசல்‌ தேடினர்‌. 
அதிகமான தொகையினராக இந்தியர்‌ பெருகி, 
ஆப்பிரிக்காவிலே சொத்துகளை வாங்கிவிட்டால்‌, 
தமது சொந்தநலன்‌ பாதிக்கப்படுமே என்று அங்குள்ள 
வெள்ளையர்‌, விசாரணை துவக்கினர்‌. வேதனை 
இதுதானாம்‌! பரம்பரையாக இங்கு வாழந்து, 
பாதுஷாக்களைக்கண்டு, பலநூறு ஆண்டுகள்‌ நாட்டைப்‌ 
பரிபாலித்துவந்த 10 கோடி முஸ்லீம்களுக்கு, இன்றும்‌, 
“முரடன்‌” என்று இழிபெயரிட்டழைத்து, ஊரிற்‌ 

குடியிருக்க ஒதுக்கிடந்தந்து, உண்டிச்‌ சாலைகளிலே 
அவன்‌ மானம்‌ கெடும்‌ விதத்திலே, ஒரத்தில்‌ இருக்கச்‌ 
செய்து, சில இடங்களிலே உள்ளே நுழையவே அனுமதி 

மறுத்து, இரயில்வே நிலையங்களிலும்‌, இந்துபானி - 
முஸ்லீம்பானி - என்று நீரும்‌ வேறு வேறாகித்தந்து, 
அவனது நிழலும்‌ தனது புனிதத்தன்மையைக்‌ கெடுக்கும்‌ 
என்ற நினைப்புடன்‌, இங்கு நிகழ்ச்சிகள்‌ உள்ளன. 
இதனைப்போக்க இம்மியும்‌ மனமின்றி, இந்த அநீதியை 
அக்ரமத்தை சகித்துக்கொண்டும்‌, 
வளர்த்துக்கொண்டும்‌, முஸ்லீம்கள்‌ அன்னியர்‌ என்று 
துவேஷப்பிரசாரம்‌ புரிந்து கொண்டும்‌, ஒதுக்கினர்‌, 
ஆகையால்‌ ஒதுங்கினோம்‌ என்றுரைத்து, நாமிருவரும்‌ 
கலந்து வாழ முடியாதபடி, பிரிந்து விட்டோம்‌, எனவே 
எங்களுக்குக்‌ கனி அரசு வேண்டும்‌ என்று 
அப்பத்துக்கோடி மக்கள்‌ கிளர்ச்சி செய்தால்‌, 
அதனையும்‌ அடக்க, எம்முறையும்‌ சரியே என்று 
எண்ணிடும்‌ கூட்டம்‌, ஆப்பிரிக்காவிலே இந்தியருக்கு 
அவமதிப்பு வந்து விட்டதற்காக, இங்கு 
அடிவயிற்றிலடித்துக்‌ கொள்கிறது. இந்த விநோத 
நீதியை வேறெங்காவது காணமுடியுமா? மதுவிலக்குப்‌ 
பிரசாரத்தைக்‌ குடியனிடம்‌ ஒப்படைப்பதுபோல, மத 
மமதையும்‌ இனச்செருக்கும்‌, குல ஆணவமும்‌ கொண்ட 
கூட்டம்‌, வெள்ளையருக்கும்‌ கறுப்பருக்கும்‌ வித்யாசம்‌ 
ஏன்‌? என்று மனித நீதி பேசுகிறது! எவ்வளவு துணிவான 
சூது!! ஆறுகோடிக்கு மேற்பட்ட, பழங்குடி மக்களை 
நாட்டப்‌ பட்டாக்காரரைப்‌ பாதுகாவலரை, பாட்டாளி 
மக்களைப்‌, பரிதாபத்துக்குரிய பஞ்சமராக்கி, எலும்புந்‌ 
தோலுமாக்கி, மலமும்‌ சிறுநீரும்‌ புழுவும்‌ பிறவும்‌ நிறைந்த 
ஊர்க்‌ கோடியை அவர்களுக்கு உறைவிடமாகத்‌ தந்து, எருமை 
புரளும்‌, நீர்‌ பருகி எச்சில்‌ உண்டு, எடூபிடி ஆளாகி உழன்று, 
சரிந்த மண சுவரிலே, சுரைக்கொடி படரவிட்டுக்‌ கூரையாக்கி, 
கிழிந்த கோணியைக்‌ கதவணியாகக்‌ கொண்டு, பறைகொட்டியும்‌ 
பாபேட்மே, உழுது உழனறும்‌, ஊர்க்காவல்‌ புரிந்தும்‌, ஊசலாடும்‌, 
“தீண்டாதாராக” வைத்துக்கொண்டு - நந்தன்‌ காலத்துக்கு 
முன்பிருந்து டாக்டர்‌ அம்பேத்கார காலம்‌ வரையிலே இந்த 
அநீதியை, அக்ரமத்தை ஒழிக்காது இருந்ததுடன்‌, இந்த 
ஜாதிமுறை ஒழியவேண்டும்‌ என்று கூறிச்‌ சீறிப்‌ போரிடும்‌ 
சீர்கிருத்தவாதிகளைச்‌ சதியால்‌ வீழ்த்திச்‌ சனாதனத்தைக்‌ 


Click&Join-> https://t.me/tamilbooksworld 


காப்பாற்றி, வர்ணாசிரமத்தை வளையாது ஓடியாது இருக்கச்‌ 
செய்துவரும்‌ கூட்டம்‌, அங்கே ஆப்பிரிக்க நாட்டிலே, டர்பன்‌ 
நகரிலே இந்தியருக்குச்‌ சொத்து வாங்க உரிமையில்லையே, 
என்று பரிதாப மேலிட்டூப்‌ பரணிப்பாடுகிறது! அன்னைக்கு 
அரைவயிற்றுக்‌ கஞ்சி இல்லை, ஆடலழகிக்கு ஆபரணம்‌ 
தருகிறான்‌, ஆணழகன்‌! இங்கு, இஸ்லாமியரை இழித்தும்‌, 
பழங்குடி மக்களைப்‌ பாழ்படுத்தியும்‌ வரும்‌ பாதகத்தைக்‌ களைய 
முன்வர வீரமும்‌ நெஞ்சுறுதியும்‌, நேர்மையில்‌ நாட்டமும்‌ நீதியில்‌ 
கவலையும்‌, மனிதாபிமானத்தில்‌ அக்கரையும்‌ கொள்ளாத 
“மகானுபாவர்கள்‌”, ஆப்பிரிக்காவிலே இந்தியருக்குச்‌ 
சொத்துரிமை வாங்கிதரப்‌ பேரிகை கொட்டுகின்றனர்‌. எவ்வளவு 
பெருநோக்கம்‌! எத்துணை உரிமை ஊக்கம்‌!! யார்‌ கூறவல்லார்‌ 
இவர்‌ தம்‌ பெருமையைத்‌ தலைநிமிர்ந்து வாழமுடியாது, 
தத்தளிக்கிறான்‌ தமிழன்‌. அவன்‌ ஆண்ட தரணியில்‌ இன்று அவன்‌ 
தாசனாகித்‌,  தரித்திரனாகித்‌ தனனை மறந்தவனாகித்‌ 
தவிக்கிறான்‌. காடு களைந்தும்‌ கல்‌ பிளந்தும்‌, பாதை அமைத்தும்‌ 
பல்லக்குச்‌ சுமந்தும்‌; வண்டி ஓட்டியும்‌ வரகரசி சேர்த்தும்‌, 
குப்பை கூட்டியும்‌ குகதியும்‌ வெட்டியும்‌, பில்லை அணிந்தும்‌, 
கல்லைச்‌ சுமந்தும்‌, காலந்தள்ளுகிறான்‌. வானத்தை 
நோக்குகிறான்‌, “வராதா சாவு என்று வரங்கேட்கிறான்‌” 
இன்றைக்கிருப்பாரை நாளைக்கு இருப்பாரென்று எண்ணவோ 
திடமில்லை என்று அழுகிறான்‌. ஐந்தடித்துண்டு, இதற்கு ஒன்பது 
வாசல்‌, என்று அழுகுரலில்‌ வேதாந்தம்‌ பேசுகிறான்‌. அவன்‌ 
இந்நாட்டு மன்னர்குடி! இங்கு ஆண்டவரின்‌ வழி வழி! இனம்பல 
இயல்பு பெறாமுன்பு, ஒளிவிட வாழ்ந்தவன்‌! மண்டலங்கள்‌ 
அமைத்தவன்‌. மரக்கலங்கள்‌ செலுத்தியவன்‌, 
மலர்த்தோட்டத்தில்‌ உலவியவன்‌, மானத்தோடு வாழ்ந்தவன்‌, 
மறத்தமிழன்‌! அவன்‌ இன்று சொந்தநாட்டிலே, பிறருக்கு, ஒரு 
சிறு கூட்டத்துக்குச்‌, சூதுச்செல்‌ வருக்கு, சுகபோக 
விரும்பிகளுக்கு, அடிமை! இதைக்கூற, மாற்ற, மனமில்லாது 
கெமேதியெனும்‌ படுகுழியில்‌ படுத்துறங்கும்‌ 
“பண்புடையோர்‌”தான்‌, ஆப்பிரிக்கா நாட்டிலே அநீதி என்று 
ஆர்ப்பரிக்கின்றனர்‌. 

ஊராருக்கு நீதிகாட்ட நாட்டினருக்கு நலன்‌ புரிய 
முனவரக்‌ காணோம்‌. சுதேச ஊழலைப்‌ போக்கச்‌ 
சிறுவிரலும்‌ அசையவில்லை. பரதேசம்‌ போனவர்க்குப்‌ 
பட்டா வாங்கித்தர இங்கு ஜல்லடம்‌ கட்டுகின்றனர்‌, ஜாரின்‌ 
சாயல்கள்‌! நிறத்திமிர்‌ கண்டிக்கும்‌ வீரர்கள்‌, இங்குள்ள 
ஜாதித்திமிரைக்‌ கண்டிக்க முன்வரட்டுமே பார்ப்போம்‌. 

ஆப்பிரிக்க நாட்டிலே, இந்தியருக்கு உரிமை வாங்கப்‌ போரிடும்‌ 
சூரர்கள்‌, இந்தியாவிலே இந்தியப்‌ என்று எவரையும்‌ அழைக்கும்‌ 
சொல்லுக்கேற்ப, எவருக்கும்‌ சம உரிமை வாங்கப்‌ போரிட 
வேண்டும்‌ என்ற சூ௫சொரணையை மறந்திருக்கக்‌ காரணம்‌ 
என்ன என்று கேட்கிறோம்‌. நீதியும்‌ நேர்மையும்‌, உரிமையும்‌ 
உயர்கொள்கையும்‌, கடல்‌ கடந்தால்‌ தான்பெற வேண்டும்‌ 
போலும்‌! இங்கு உழைத்து அலுத்து, உரிமை உண்டு, அதை 
இழந்தோம்‌ என்பதையும்‌ மறந்து உள்ள மக்களுக்குத்‌ 
துணைபுரிவார்‌ இல்லையா! இங்குள்ள அநீதியைப்போக்க ஒரு 
கரம்‌ கிளம்பலாகாதா ஒருநா அசையலாகாதா! ஏன்‌ தேசியத்‌ 
திருஷ்டி அங்கெல்லாம்‌ பாய்வதில்லை! ஆரியஸ்தான்‌ அப்பக்கம்‌ 
திரும்பவிடுவதில்லை என்பதன்றி வேறென்ன கூறமுடியும்‌! 


ஆப்பிரிக்காவிலே வெள்ளையர்‌ வாழுமிடங்களிலே கறுப்பர்‌ 
வசிக்க வீடி பெற அனுமதிக்கப்‌ பவேதில்லையாம்‌, இதுகூறி 
அழுகிறது ஒரு தேசியத்‌ தினசரி. வேதியர்‌ வீதியில்‌, அதன்‌ 
அசிரியர்‌ வேண்டப்படிபவராக, விருந்துணணும்‌ நேசராக, 
விளையாடும்‌ அன்பராகக்‌ கருதப்படலாம்‌. ஆனால்‌ அன்பர்‌ 
சொக்கலிங்கனாரின்‌ இனம்‌, அந்தப்‌ பூசுரபுரத்திலே இன்றும்‌ 
வாழ அனுமதி கிடைக்காது! பார்ப்பன ஓட்டலிலே இன்றும்‌ 
தமிழனுக்கு வேறு இடந்தான்‌! தமிழன்‌ செல்வமிகுதியால்‌ 
ஓருநாள்‌ கட்டிய கோயிலிலே, தமிழனுக்கு உரிமை என்ன 
இருக்கிறது? பூஜைக்காக அமர்த்தப்‌ பட்டுப்‌, பூச்சூடிச்‌, 
சந்தனம்பூசி, பூரித்துக்‌ காணப்படும்‌, பூசுரனிடம்‌, பயபக்தியுடன்‌ 
நின்று, பழமும்‌ சூடமும்‌ அவனைத்‌ தொடாமல்‌ எட்ட நின்று தந்து 
தட்சணையும்‌ தந்து தொலைவினில்‌ நின்று, தபாலாபீசில்‌, தந்திச்‌ 
செய்தியை எழுதிக்‌ கொடுத்துவிட்டு, எட்ட நின்று போய்ச்‌ 
சேருமா என்று அதிகாரியைக்‌ கேட்பதுபோல்‌, அர்ச்சகனின்‌ 
சகஸ்ரநாமம்‌ முடிந்ததும்‌, ஆண்டவனிடம்‌ என்‌ முறையீடிபோய்ச்‌ 
சேர்ந்ததா என்று கேட்டுவிட்டு, வீடி திரும்பு கிறான்‌. 
குளக்கரைகளிலே வேறுவேறு படித்துறை! கல்லூரிகளிலே 
வேறுவேறாகச்‌ சாப்பிடுமிடம்‌. எங்கு இருக்கிறது தமிழனுக்கு 
உரிமை! இகைக்கேட்க எந்த அறிவாளி முன்வருகிறான்‌? எந்தத்‌ 
தேசியத்தலைவன்‌ கேட்கத்‌ துணிகிறான்‌? எந்த ஏட கேட்க 
முனைகிறது? ஏன்‌, இதற்கெல்லாம்‌ மெளனம்‌, ஆப்பிரிக்க நாட்டு 
அநீதிக்காக ஆர்ப்பரிப்பு, இந்த விசித்திரத்தை நாட்டினர்‌ 
காண்கின்றனர்‌, ஆனால்‌ கண்மூடிக்‌ காலங்கழிக்கின்றனர்‌. 


அறிவுபெற கல்விக்‌ கூடஙகள்‌ அமைக்கப்படுகின்றன. குருட்டு 
நோக்கமும்‌, மூடமதியும்‌, போக்கும்‌ மருந்து என்று பெயராம்‌ 

கல்விக்கு! அத்தகைய கல்விச்சாலைகளிலே என்ன நிலைமை 
காண்கிறோம்‌. அண்ணாமலைப்‌ பல்கலைக்‌ கழக மாணவர்‌ 
விடுதியிலே ஒரு வைதிக உணவுமனையாம்‌! அதை விட, வைதிக 
மாணவருக்கு மனமில்லையாம்‌! அந்த மாணவரின்‌ அந்த 
அற்புதமான உரிமையில்‌ குறுக்கிட அதிகாரிகளுக்கு 
இஷ்டமில்லையாம்‌! நாட்டுக்கு விதேலை தேட, அண்ணாமலைப்‌ 
பல்கலைக்‌ கழக அறிவுச்‌ சுடர்கள்‌, ஆறடி மேலெழும்பி, பத்தடி 
முன்னால்‌ பாய்ந்து, பாய்‌ மரமற்ற கப்பல்போல்‌ ஆடினர்‌! தங்கள்‌ 
கண்முன்‌ காணப்படும்‌ பேதத்தை மறந்தனர்‌! 


தஞ்சை திருவையாறு கல்லூரியில்‌, சமபந்தி விகுதி 
அமைப்புக்கு, நாடெங்கும்‌ அமளி கிளப்பி, ஏடெல்லாம்‌ 
வைதிகரின்‌  இருதயத்துடிப்பை எடுத்தெழுதிப்‌ போரிட்டன. 
சங்கராச்சாரி முதல்‌ சாஸதிரிவரையில்‌, பிராமணச்‌ 
சிறுவர்களுக்கு நேரிட்ட இந்த மகத்தான ஆபத்தைக்கண்டு 
மனம்‌ பதறி, அழுதனர்‌. அக்குரலைக்‌ கேட்டி இந்நாட்டுத்‌ தமிழர்‌, 
என செய்தனர்‌? ஏதும்‌ அறியேன்‌ பராபரமே என்று இருந்து 
விட்டனர்‌. இந்நிலை உள்ள நாட்டிலே உள்ள ஏகேள்‌ தான்‌, 
வெள்ளையர்‌ கறுப்பரை அவமதிக்கலாமா, இதைக்‌ கண்டும்‌ நாம்‌ 
வாளாயிருக்கலாமா என்று, வெட்கம்‌ மானமின்றி, எழுதுகின்றன. 
தூ! தடித்த தோலரே!! 


இதே நேரத்திலே, விஞ்ஞானக்‌ கல்லூரியிலே வைதிகம்‌ 
தலைவிரித்தாடுகிறது. இந்நாட்டிலே அறிவு வளர்ந்தால்‌ 
அக்ரமம்‌ அழியும்‌ என்றனர்‌, நம்‌ நாட்டுக்‌ கல்வி நிலையங்களிலே 
ஜாதிபேதம்‌ குடி கொண்டே இருக்கக்‌ காண்கிறோம்‌. சாதாரண 
அறிவை விட விஞ்ஞானம்‌ பரவினால்‌, விவேகம்‌ பிறக்கும்‌ 
என்றனர்‌. விஞ்ஞானக்‌ கல்லூரியில்‌ விவேகம்‌ விளங்கும்‌ விதம்‌ 
கேளிர்‌! 


பெங்களூர்‌, விஞ்ஞானக்‌ கல்லூரியில்‌, 
மாணவர்களுக்குச்‌ சமபந்தி விட்தி கட்ட ஆரம்பித்தனர்‌ 
கல்லூரி உணவு விதியில்‌, சமபந்தி உணவு கொள்ள 
இசையும்‌ மாணவரே சேர்க்கப்படுவர்‌ என்று அறிவித்து, 
அதற்கு இசைந்தவரிடம்‌ கையொப்பம்‌ பெற்றனர்‌. 
கட்டடம்‌ எழும்பிக்‌ கொண்டிருந்தது, மாணவர்கள்‌ 
உள்ளத்திலே வைதிகம்‌ குடைந்து கொண்டே 
இருந்தது. சமபந்தி வி௫ுதிகூடாது என்று கிளர்ச்சி, 

அதற்குச்சில மாணவர்‌ உண்ணாவிரதம்‌, அதற்கு 
“இந்து” பத்திரிகையின்‌ வக்காலத்து, இவ்வளவும்‌, 
இத்திங்கள்‌ நடந்தன! ஆப்பிரிக்க நாட்டிலே 
இந்தியருக்குச்‌ சமஉரிமை இல்லையா என்று தேசியச்‌ 
சங்கநாதம்‌ கிளம்பிய நேரத்திலேயே பாரதபூமியில்‌ ஆரிய 
தர்மம்‌ அழிவதா? என்று சயன்ஸ்‌ கல்லூரியில்‌ படிக்கும்‌ 
மாணவர்களிற்‌ சிலர்‌ சனாதனச்‌ சங்கத்தை ஊதினர்‌. கட்டடம்‌ 
மேல்‌ எழும்பவில்லை. பாதியில்‌ நிறுத்தப்பட்டி, மாணவர்களின்‌ 
குறை என்ன என்று கல்லூரி நிர்வாகிகள்‌ விசாரிக்கின்றனர்‌. 
வழக்குரை காதை நடக்கிறது. மேலான விஞ்ஞானப்‌ படிப்புக்கு 
வந்துள்ள மாணவர்களின்‌ மனப்பான்மை இதுவெனில்‌, 
மடிசஞ்சியின்‌ மனநிலை பற்றிக்‌ கூறிவரவேண்டும்‌. 
இவைகளைக்‌ கண்டு வெட்கப்படாத ஏடுகள்‌, ஆப்பிரிக்க 
நிலைமை கண்டு வெட்கப்படுகின்றன, துக்கப்பட்கின்றன. 
நூலணிந்த ஓர்‌ சிறு கூட்டத்தின்‌ வால்‌ வளர்வதைத்‌ தடுக்க 
கோலோச்சுபவரும்‌ முனைய வில்லை இத்தகைய துக்ககரமான 
நிலைமையில்‌, தமிழன்‌ விடுதலை பெற, தன்மானம்பெற, 
தனனரசுபெற, ஆரியம்‌ அழிக்கப்‌ பட்டாலன்றி வேறென்ன வழி 
இருக்கிறது. ஆப்பிரிக்காவிலே, 25 ஆயிரம்‌ “இந்தியர்‌” 
அவமதிக்கப்படுவதற்கு, இவ்வளவு துடிக்கின்றனர்‌. இங்கு 
இஸ்லாமியரும்‌ திராவிடரும்‌ இழிவாக நடத்தப்படுவதற்கு யார்‌ 
துடிக்கின்றனர்‌, யார்‌ அவர்களுக்காக முன்வருகின்றனர்‌! 
புலிக்குக்‌ கிலி வந்தால்‌ எலிக்கு அரசு கிடைக்குமாம்‌! ஆரிய 
அரசு இன்று இம்முறையில்தான்‌ ஏற்பட்டது. 


21.3.1943 

திரு. வி. கலியாணசுந்தரனாருக்கு, சர்‌. பி.டி. இராசன்‌ 
அவர்கள்‌ 


முதலியார்வாள்‌! 

நமஸ்காரம்‌, நாட்டரசன்‌ கோட்டையிலே நீர்பேசினதாக 
வெளிவந்த ஒரு பிரசங்கத்தைப்‌ படித்ததும்‌, இந்தக்‌ 
கடிதத்தை எழூதவேண்டுமென்று என்‌ மனதிலேபட்டது. 
நான்‌ கலைகிலை தெரிந்தவனல்லன்‌. மெருகுமுலாம்‌ 
தெரியாது. மனதிலே பட்டதை அப்படியே சொல்லுபவன்‌. 
அந்தப்‌ பிரசங்கத்தைப்‌ படித்தபோது, எனக்கு 
உண்மையிலேயே மகா கோபந்தான்‌. இவ்வளவு தமிழ்ப்‌ 
பற்றும்‌, சைவப்பாசமும்‌ கொண்டவர்‌, மோரு 
நாயக்கருக்கு ஒருபடி மேலே போய்விட்டாரே என்று 
வருத்தந்தான்‌. ஈரோடுக்காரர்‌, தமது அபிப்பிராயத்தை 
ஓஒளிக்காது குறைக்காது பல வருஷங்களாகக்‌ 
கூறுகிறார்‌. அவர்‌ இஷ்டம்‌, அது எனக்குக்‌ 
கஷ்டமில்லை. ஆனால்‌, சுயமரியாதைக்காரர்‌ எனக்குப்‌ 
பிடிக்காது என்று கூறும்‌ சைவரகள்‌ சார்பாக நீர்‌ 
இருக்கிறீர்‌ என்று சைவ உலகம்‌ பூரித்திருக்கிறது. 
அத்தகைய அன்பராகிய உள்ளங்கள்‌, முருகன்‌ என்றால்‌, 
பழனியிலே உள்ள சாமி அன்று, முருகன்‌ என்றால்‌ அழகு 
என்று பெயர்‌, தனது அழகை ஓம்பினர்‌, போற்றினர்‌ 
என்று பேசினீரே, இது தருமமா! 
சுயமரியாகைக்காரர்கள்‌ கண்டிக்கிறார்கள்‌ 
என்பதற்காகச்‌ சாட்சாத்‌ சுப்பிரமணியப்‌ பெருமானையா 
தாங்கள்‌ இப்படிக்‌ காட்டிக்‌ கொடுப்பது, முருகன்‌ 
என்றால்‌ பழனிமலையப்பனல்லன்‌ என்று சொன்னீரே, 
பதறுகிறதே என மனம்‌. பாலசுப்பிரமணியருடைய பாதக 
மலங்கள்‌ சாட்சியாகச்‌ சொல்கிறேன்‌, இதைவிடப்‌ 
பச்சையாகப்‌, பகிரங்கமாக நாத்திகம்‌ பேசிவிடலாம்‌. 
முருகன்‌ எனறால்‌ அழகுதான்‌, வேறு அல்ல, எனறு 

சாதிக்கிறீர்‌. முதலியார்வாள்‌! அழகு எதிலே இல்லை. 
அனறு அலர்ந்த ரோஜா, அடவி, ஆறு, மலை, மேகம்‌, 
அதைக்குடைந்து வெளியே வரும்‌ நிலவு, வானவில்‌, 
கடல்‌, கன்னி, கற்கோட்டை, சிலை எதிலே இல்லை. 
ஏன்‌ அழகு இங்கெல்லாம்‌ இருக்க, முருகன்‌ என்ற 
தனிச்சிருஷ்டியை மட்டும்‌ மக்கள்‌ பூஜிக்கின்றனர்‌. 
இதை என்னால்‌ கேட்டுச்‌ சகிக்கமுடியவில்லையே. 
முருகன்‌ அழகு, என்று முடிக்கிறிரே, கச்சிக்‌ 
குமரகோட்டம்‌, திருச்செந்தூர்‌ வேலாயுதர்‌, சிக்கல்‌ 
சிங்காரவேலர்‌, பழனி மலையப்பன்‌, திருத்தணித்‌ 
தண்டபாணி, என்று திருத்தலங்களும்‌ ஆங்கு 
திருவிழாக்களும்‌, ஏன்‌ அழகை ஓம்ப, இயற்கையை 
உணருவோம்‌, என்று இருக்கலாமே காவடி எடுப்பதும்‌, 
கந்தா, முருகா, வள்ளி மணாளா, என்று பூஜிப்பதும்‌, ஏன்‌ 
வெறும்‌ அழகுதான்‌ முருகன்‌, என்றால்‌, வள்ளி திருமண 
சத்கதா காலட்சேபங்களும்‌, சூரசம்மாரத்‌ திருவிழாவும்‌, வேலு 
மயிலும்‌ சேவலுடனே வீதிவலம்‌ வருவதும்‌, தேவையில்லையே. 
அழகைப்‌ போற்றுவோம்‌, வளர்ப்போம்‌, அதற்கு அந்தக்‌ 
கோயில்களிலே ஆறுகாலப்‌ பூஜை ஏன்‌, அந்தாதி பாடுவானேன்‌. 
உலாவும்‌ உற்சவமும்‌ ஏன்‌? ஊர்‌ மக்கள்‌ பணத்தைச்‌ செலவிடவது 
ஏன்‌? மலரிலே அழகு கண்டால்‌, சூடவோமே தவிர, அதற்குப்‌ 
பூசை புரிவோமா - என்றாலலாம்‌, சுயமரியாகைக்காரர்‌ 
கேட்பார்களே, என்ன பதில்‌ கூறுவீர்‌. சிவனாரின்‌ மைந்தன்‌, 
வள்ளி மணாளன்‌, விநாயகரின்‌ இளையோன்‌, திருமாலின்‌ 
முருகன்‌, என்ற திவ்ய புராணங்கள்‌, முருகன்‌ என்றால்‌ அழகுதான்‌ 
வேறன்று என்ற உமது விபரீதம்‌ உண்மையானால்‌, இருக்கத்‌ 
தேவையில்லையே. முருகர்‌ தலங்களிலே, அழகுப்‌ போட்டி 
நடத்துவோமா? அங்கு உள்ள செல்வத்தை அழகு வளர்ச்சிக்குச்‌ 
செலவிடிவோமா? கூறும்‌. ஏனய்யா, இப்படி முருகனை 
நிந்திக்கிறீர்‌. வள்ளியம்மைக்கு வாட்ட மூட்டூகிறீர்‌. மகாபாவம்‌! 
முருகன்‌ மகாசக்தி வாய்ந்தவர்‌. இலேசாக எண்ணக்கூடாது. 
இப்படி எல்லாம்‌ பேசுவதை விட, வெளிப்படை யாக 
சுயமரியாதைக்காரராகலாம்‌, எனக்கு அது சம்மதம்‌. ஆகவே 
நாட்டரசன்‌ கோட்டையிலே பேசியபடி மறுபடியும்‌ பேசி, 
நாத்திகத்துக்கு அஞ்சி, தத்தவாரத்தக்‌ காட்டிலே நுழையும்‌ 
ஆத்திகர்‌ என்ற பெயரெடுக்காதீர்‌. முருகன்‌ மீது பாரத்தைப்‌ 
போட்டி விட்டேன்‌. எல்லாம்‌ அவன்‌ செயல்‌. 

பி.டி. இராசன்‌ 


(கிராவிடநா௫ - 21.03.1943) 

சாமானயமல்ல! 


நீங்களே இதைப்‌ பாருங்கோ! எவ்வளவு நேர்த்தியாக இருக்கு - 
இதன்‌ அருமை, உங்களைப்‌ போலத்‌ தெரிந்தவாளுக்குத்‌ 
தெரியுமே தவிர, மத்தவர்களுக்கு என்ன தெரியும்‌, எப்படித்‌ 
தெரியும்‌, சொல்லுங்கோ! ஒண்ணுமில்லே ஒரு சேதி கேளுங்கோ, 
நம்ப நாராயணபுரம்‌ ஜமீன்தார்‌ இந்தச்‌ சரக்கு இங்கே 
இருக்கிறது தெரிந்தா போதும்‌, கடையை முற்றுகை போட்டு 
விடுவார்‌. உயிர்‌ அவருக்கு இதன்மேல்‌. சாயம்‌ நிற்குமோன்று 
சந்தேகப்படுவீர்‌ - சந்தேகமே வேண்டாம்‌, விலைபைப்பற்றிப்‌ 
பேசவே கூடாது. 150க்குத்‌ தம்படி கூடக்‌ குறையாது, வழக்கப்படி 
5% தள்ளுபடி உண்டு. உமம கொழுந்தை இருக்கு பாருங்கோ, 
கோமளம்‌, அது உடத்தினா, பேஷாயிருக்கும்‌. என்‌ கையாலே 
தர்ரேன்‌, யோசிக்காமே எடுத்துண்டு போய்ப்பாரும்‌. திவ்யமான 
நாள்‌. 


கலாமோகன்‌ ஸ்டோர்‌, மானேஜர்‌ கந்தசாமி ஐயரின்‌ இந்த 
வரணனையின்‌ அழகு, அவர்‌ பிரித்துக்காட்டி, ஒழுங்காக 
மடித்து, கலர்‌ காகிதம்போட்டு, காலண்டர்கூட வைத்து, “பாக” 
செய்து கொண்டிருந்த சேலையின்‌ நேர்த்தியைவிட நேர்த்தியாக 
இருந்தது. ஆசாமி அளக்கிறான்‌ என்பது, ௮.௨.௧. அளகப்பச்‌ 
செட்டியாருக்கு ஒருவாறு தெரியும்‌, என்றாலும்‌, 
தெரிந்தவாளுக்குத்தான்‌ இதன்‌ அருமைத்‌ தெரியும்‌ 
நாராயணவரம்‌ ஜெம்ன்தாருக்கு இதன்மீது உயிர்‌ என்று ஐயர்‌ 
சொல்லிவிட்ட பிறகு, சேலை நேர்த்தியில்லை என்று 
சொன்னால்‌, தனக்கு நாகரிகம்‌ தெரியாது என்று சொல்வாரோ 
என்ற பயம்‌. 150 ரூபாய்‌ கொடுத்துவிட்டுப்‌ போனார்‌. கந்தசாமி 
ஐயர்‌, மூன்று வருஷங்களாக மூலையிலே கிடந்த சனியன்‌ 
தொலைந்ததே என்று சந்தோஷப்பட்டார்‌. 


கச்சேரி அபூர்வம்‌ என்று பலர்‌ சொல்லவே அவன்‌ அங்கு 
சென்றான்‌. அவர்‌ பாடியதோ அவனுக்குப்‌ புரியவில்லை, 
ஆனால்‌ அதை வெளியே சொல்லவோ முடியவில்லை. 
பலா] தலையசைத்தது கண்டு இவனும்‌ அசைத்தான்‌. 
தலைகள்‌ மட்டுமா ஆடின, கண்கள்‌ சுழன்றன. காதிலே 
தொங்கிய “லோலக்கை” ஆட்டிவைத்த ஒரு 
கன்னியைக்‌ கண்டார்‌. பக்கத்திலே இருந்தவர்‌, நகை 

வியாபாரி. லோலக்கின்மீது நாட்டம்‌ விழுந்த நண்பரின்‌ 
செவியில்‌ மெல்லச்‌ சொன்னார்‌, புஷ்பராகம்‌ என்று. 
“தெரியுமே! அருமையாகப்‌ பாடுகிறார்‌. இவர்‌ 
எப்போதுமே புஷ்பராகந்கான அருமையாகப்‌ பாடுவார்‌: 
என்றான. அந்த அப்பாவி, புஷ்பராகம்‌ எனபது 
இராகத்தின்‌ பெயர்‌ என்று தவறாகக்கருதி, நகை 
வியாபாரி சிரித்த சத்தம்‌ கேட்டுச்‌ சபையிலே பலர்‌, சத்து! 
சத்து! என்று அதட்ட வேண்டி நேரிட்டது. அந்த ஆள்‌ 
சிரிக்காமல்‌ என்ன செய்வான்‌! 


Hk 26 oF 


வரணனைபைக்‌ கேடடூ அதை மறுக்கும்‌ வகை 
தெரியாது, அதிக விலை கொடுத்துச்‌ சேலை வாங்கிய 
செட்டியாரும்‌, சொல்லுவது எதையென்று 
தெரிந்துகொள்ளாது, தன்‌ அறியாமை 


யைப்‌ பிறர்‌ தெரிந்துகொள்ளக்‌ கூடாதென்று கருதி, 
தலையாட்டித்‌ தம்பிரானாக இருந்த இளித்தவாயனும்‌, இனித்‌ 
தைரியமடையலாம்‌, ஏனெனில்‌ இவர்களைத்‌ தோற்கடிக்கும்‌ 
பேர்வழிகள்‌ தோன்றி விட்டார்கள்‌. 


என்ன இருந்தாலும்‌ சார்‌, கலையைக்‌ கெடுக்கக்கூடாது, 
பாருங்கோ, என்று பழமையால்‌ பிழைக்கும்‌ கூட்டத்தினன்‌, 
அதற்கு வரும்‌ ஆபத்தைப்‌ போக்க ஆள்‌ பிடிக்கும்‌ வேலையிலே 
இறங்கும்போது பேசுவான்‌. அதைக்‌ கேட்கும்‌ “அப்பாவி” கலை 
எனக்கென்ன தெரியுமய்யா? என்று கூறிவிட்டால்‌, மதிப்புப்‌ 
போய்விடும்‌ என்று பித்துக்கொள்ளி எண்ணங்கொண்டு “ஆமாம்‌” 
என்று ஆமோதித்துத்‌ தன்‌ மேதாவித்தனம்‌ நிலைநாட்டப்பட்டு 
விட்டதாக எண்ணிக்‌ கொள்கிறான்‌. கலை என்ற சாக்குக்கூறி, 
தன்‌ கபடச்‌ சரக்கை விற்க முனையும்‌ அந்த வலைவீசி, 
கலையை ரசிக்கத்‌ தெரியாதவர்கள்‌, கம்ப இராமாயணத்தைக்‌ 
கொளுத்துவோம்‌ என்று கூறுகிறார்கள்‌. இது எவ்வளவு அக்ரமம்‌ 
பாருங்கோ. நம்ம பெரியவாள்‌ சிரமப்பட்டுத்‌ தேடிவைத்த 
கலையை இழப்பது, தர்மமா? உங்களக்குத்‌ தெரியாததை நான்‌ 
என்ன சொல்லப்‌ போகிறேன்‌! கம்ப இராமாயணத்திலே எவ்வளவு 
அருமையான கலை இருக்கிறது. அதற்கு உலை 
வைக்கிறார்களே” என்று குமுறுக்குகிறார்‌. கம்ப 
இராமாயணத்திலே இல்லாத கலை உலகிலே ஏது? அதையா 

அழிக்கப்போகிறார்கள்‌. என்ன அக்ரமம்‌. அடடா! கேட்பார்‌ 
இல்லையா? என்று “அப்பாவி” கலை தெரிந்தவனாகக்‌ காட்சி 
தரவேண்டும்‌ என்று கருதிப்‌ பேசுகிறான்‌. “சரி, இந்த 
ஏமாளியைக்‌ கோடரிக்குக்‌ காம்பாகக்‌ கொள்ளலாம்‌ என்று 
கோணலாட்சிக்கார நாணல்‌ வீரன்‌ தீர்மானித்து வி௫கிறான்‌. 
கலை என்றால்‌ காசுக்கு எத்தனை குலை என்று கேட்கும்‌ 
நிலையில்‌ உள்ள “பலதுகள்‌” இப்போது, கலாநிபுணர்களாகி, 
கலாசேவகர்களாகி, கலா பாதுகாவலராகி, கலா ரசிகராகி, கலா 
வீரராகி விட்டனர்‌. கலை தெரியாது என்று கூறுவது 
கெளரவத்துக்குக்‌ குறைவு என்று ஏமாளிப்பத்தியால்‌, இன்று 
எங்கெங்கோ கிடந்த ஏகாந்திகள்‌, எக்காளமிடும்‌ 
கலைக்காவலராகி விட்டனர்‌. 


மெகலா எனும்‌ ஆங்கிலேயனைவிட, கிண்டி குதிரைப்‌ பந்தயம்‌, 
இங்குள்ளவர்களுக்கு ஆங்கில ஆசானாகி உதவி செய்தது, 
ஒருவிதத்திலே, கையொப்பமிடவே கண்ணும்‌ கையும்‌ கருத்தும்‌ 
நடுங்கும்‌ பலருக்கு இப்போது, வின்‌, பிளேஸ்‌, ஜாக்கி, எச்‌. 
பிளாக்‌, ப்ளுக்‌, டபில்‌ இவண்ட்‌, டோட்‌ என்று சில ஆங்கிலப்‌ 
பதங்கள்‌ தெரியும்‌. இலாபந்தானே என்று கேட்பீர்கள்‌. இந்த 
அரை குறை அவசரப்‌ படிப்புக்காக அவர்கள்‌ செலவிட்ட 
தொகையும்‌, செருப்புத்‌ தேய மாரவாடியிடம்‌ நடந்த அலுப்பும்‌, 
விட்டிலே மூண்ட அமளியும்‌, அடகு வைத்த அலங்கோலமும்‌ 
தெரிந்தால்‌, இந்த அற்ப சுகத்துக்காகவா இவ்வளவு அல்லல்‌ 
என்று கூறுவீர்கள்‌. 


கிண்டி, ஆங்கில ஆசானானதுபோல இப்போது, சுய 
மரியாதைக்காரர்கள்‌ துவக்கியுள்ள கம்ப இராமாயணக்‌ 
கண்டனக்‌ கிளர்ச்சி, பலருக்குக்‌ கலை உணர்ச்சியை ஊட்டி 
விட்டதாகத்‌ தெரிகிறது. ஏ! அப்பா! எத்தனை விழாக்கள்‌, 
மாநாடுகள்‌, கழகங்கள்‌, சொற்பொழிவுகள்‌, சூளுரைகள்‌, 
கலைக்காக! கலையே! நீ காணாய்‌, கலைகல்லா உன்‌ 
அடியாரை, தலை நீ குனிவாய்‌, இந்தத்‌ தம்பிரார்‌ நிலை 
உணர்ந்தால்‌ என்று நான்‌ கூடப்பாடிடலாமா எனறு 
தோன்றுகிறது, அவ்வளவு கலாநிபுணர்கள்‌ இப்போது 
கிளம்பியிருக்கிறார்கள்‌. இந்தக்‌ கூட்டத்தின்‌ பெருக்கம்‌, தமது 
ஆதிக்க வளர்ச்சிச்‌ சருக்கம்‌ என்பது தெரிந்த பழமையால்‌ 
பிழைக்கும்‌ பரப்பிரம்ம சொரூபிகள்‌, பகவானே! எங்களையும்‌ 
படைத்து, இந்த ஏமாளிகளையும்‌, படைத்தாயே, உன்‌ 
கருணையை எப்படிப்‌ புகழ்வோம்‌ என்று ஏத்தித்‌ தொழுது, இனி 
நம்‌ ஏப்பம்‌ குறையாது. தொந்தித்‌ தளராது, சந்தனம்‌ குறையாத, 

என்று பூரிக்கின்றனர்‌. வலையிலே சிக்கிய இந்த 
வகையிலாதாரைக்‌ கண்டால்‌, வேதகாலமுதல்‌ வலைவீசி வாழ்ந்த 
வேதியக்‌ கூட்டம்‌, மகிழாமலா இருக்கும்‌. 


ஆற்று வெள்ளத்திலே அடித்துக்கொண்டு போகும்போது 
நார கூவிற்றாம்‌, உலகம்‌ போச்சே! என்று கரையிலே 
இருந்த கருத்திலாதான்‌, நரியைத்‌ தூக்கிக்‌ கரையில்‌ 
சேரத்து, “எந்த உலகம்‌ போச்சய்யா!” என்று 
கேட்டானாம்‌, நரி நகைத்துக்கொண்டே, “என்னை நீ 
கரைசேர்த்திராவிட்டால்‌ எனக்கு உலகம்‌ போச்சு 
என்று தானே பொருள்‌ - நான்‌ செத்திருப்பேன, 
அகைத்தான்‌ உலகம்‌ போச்சே என்று கூவினேன்‌” என்று 
சொல்லக்கேட்ட அந்தச்‌ சோற்றுத்‌ துருத்தி “அப்படியா 
விஷயம்‌! நான்‌ எங்கேயோ ஏதோ ஓர்‌ உலகம்‌ 
முழுகிவிட்டதோ என்று நினைத்தேன்‌” என்று 
கூறினானாம்‌! இந்தக்‌ குட்டிக்கதையை (அன்பர்‌ 
ஆச்சாரியார்‌, குட்டிக்‌ கதை கூறும்‌ என்‌ உரிமையில்‌, 
பரதன்‌ நுழையலாமா என்று கேட்க மாட்டார்‌ என்று நம்புகிறேன்‌) 
ஏன்‌ கூறினேன்‌ என்றால்‌, சுயமரியாதைக்காரரின்‌ புரட்சி 
வெள்ளத்திலே வீழ்ந்து மூச்சுத்‌ திணறும்‌ ஆரியம்‌ எனும்‌ நரி, 
“கலை போச்சே! கலை போச்சே! எனறு கதறுவத கேட்டு, 
கருத்திலாத கபந்தங்கள்‌, உடன்‌ முழக்கமிட்டு, ஆரியத்தை வாரி 
அணைத்து முத்தமிட்ட, “கலையா போகிறது என்று 
கேட்கின்றனரே, ஆரியம்‌ அந்தரங்கத்திலே என்ன கருதுகிறது 
என்பதறியாமல்‌ என்று நான்‌ பரிதாபப்பட்டு, நரி தப்பிடப்‌ 
பேசியது போல, ஆரியமும்‌ தான்‌ தப்ப இதைக்கூறுகிறது 
என்பதை இனியாவது கபந்தங்கள்‌ உணரமாட்டார்களா என்ற 
ஆசையாலதான்‌ இக்கதை சொன்னேன்‌. 


இன்றைய கிளர்ச்சி, நமது பெரும்‌ போரிலே, ஒரு முக்கியமான 
கட்டம்‌. கட்டாய இந்தியை ஒழிக்கத்‌ துவக்கிய போர்‌, 
மொழியிலே கிளம்பிற்று, தமிழனுக்குத்‌ தமிழே வேண்டும்‌ என்று 
முழக்க மிட்டோம்‌ வெற்றி பெற்றோம்‌, தமிழனுக்குத்‌ 
தமிழ்க்கலையே வேணடும்‌, ஆரியக்கலையை அணைத்துக்‌ 
கொண்டு, உடல்‌ ம ர ட எண்ணி உண்மையில்‌ 
புண்‌ கொண்டோராகி விடவேண்டாம்‌, என்று இப்போதே 
கூறுகிறோம்‌. இடையிலே தமிழனுக்குத்‌ தமிழ்‌ இசையே 

வேண்டும்‌ என்ற கிளர்ச்சி துவக்கப்பட்டு, வெற்றி கிட்டியது. 
இந்தக்கட்டம்‌, ஆரியத்துக்கு ஆட்டம்‌ அதிகம்‌ 
கொடுக்கக்கூடியதாகையால்‌, அவர்கள்‌, தமது 
சாணக்கியத்கைச்‌ சரமாரியாக உபயோகிக்கின்றனர்‌, அதனால்‌ 
பாம்பைப்பழுது என்று கொண்டு சிலர்‌ பாழாவது கண்டு நான்‌ 
பரிதாபப்படுகிறேன்‌. 


கலையினிடம்‌ தங்கட்கே விசேஷமான அக்கரை 
இருப்பதாகக்‌ கருதும்‌ சிலரின்‌ செயலும்‌ சொல்லும்‌, 
எனக்குக்‌ கோபத்திற்குப்‌ பதில்‌ சிரிப்பே 
மூட்டிவிடுகிறது. “அட பித்துக்கொள்ளிகளா! எவ்வளவு 
சுலபத்திலே ஆரியத்தின்‌ சூதுக்கு இரையாகி 
விடுகிறீர்கள்‌” என்று கூறிட நினைத்தேன்‌, 
மரமண்டைகட்கு மதியூட்டச்‌ சுலபத்தில்‌ முடியாதே 
என்று திகைத்தேன்‌. சிந்து ராஜ்யாபதியாக 
வேண்டுமென்ற ஆவல்கொண்டு, பீர்பகாரோ என்பவன்‌, 
ஆர்ப்பரித்து, ஆள்திரட்டி, ஆயுதம்‌ வீசி, சட்டத்தைச்‌ 
சாயததுச சமாதானதகைக கெடித்கான - கட்டம்‌ 
தனக்குத்‌ திட்டமாகக்‌ கிடைக்கும்‌ என்று எண்ணினான்‌! 
கடைசியில்‌ அவன்‌ கதி என்னவாயிற்று? தலை 
போயிற்று! சிலர்‌, இயக்கத்‌ தலைவராக வேண்டும்‌, 
அல்லது தங்கட்கு முதல்‌ தாம்பூலம்‌ தருபவர்‌ எவரேனும்‌ 
தலைவராக வரவேண்டும்‌ என்ற எண்ணத்தால்‌ 
உந்தப்படடு, வேலை செய்கின்றனர்‌. அவரகள்‌ இந்தக்‌ 
கிளர்ச்சியிலே நுழைந்தால்‌, தமது நோக்கம்‌ ஈடேறும்‌ 
என்று கருதுகிறார்கள்‌. இன்று உள்ள நிலையும்போய்‌ 
பீர்பகாரோவின்‌ தலை போனதுபோல்‌ போகுமே, 
என்பதைக்‌ கோபபோகை குறையும்‌ வேளையிலாவது 
யோசித்துப்‌ பார்க்கட்டும்‌ என்று அவர்கட்குக்‌ கூறுகிறேன்‌. நீ 
எனன கூறுவது, நான்‌ எனன கேட்பது? என்று இரட்டித்துப்‌ 
பேசுவாரகளானால்‌, மெத்தச்‌ சரி மேதாவிகளே! நீங்கள்‌ 
கருங்கற்‌ சுவரிலே மோதிக்‌ கொள்வதை யுக்தி என்றோ, 
வீரமென்றோ கருதினால்‌, செய்யுங்கள்‌, பிறகு சிகிச்சை 
பெறுங்கள்‌ என்று கூறி, விட்டூுவிடூவதன்றி வேறென்ன செய்ய 
முடியும்‌. நான்‌ என்ன மடாதிபதிகளிடம்‌ போய்‌ மடிபிச்சை கேட்க 
முடியுமா? மதபரிபாலகர்களின்‌ மனமகிழ முன்னோடியோ, 

பின்பாடியோ இருக்கமுடியுமா? எனக்கென்ன வேறு வேலையா 
இல்லை! அன்றோர்‌ நாள்‌ அளவளாவினோமே, அநியாயமாக 
அலைந்து கெ௫கிறார்களே, என்ற பரிதாப உணர்ச்சிக்காகவே 
இவ்வளவும்‌ கூறுகிறேன்‌. பெரியாரும்‌ அவரது அந்தியகால 
சீடரும்‌ என்று கூறிடும்‌ பெருந்தகையினர்‌, இதுவரை தாங்கள்‌, 
யாராரைக்‌ குரூுவாகக்கொண்டு என்னென்ன வேடம்பூண்டு, 
எத்தனை வகை தெந்தினம்பாடி வாழ்ந்தனர்‌, என்பதை 
எண்ணிப்பாரத்தால்‌, வேடிக்கையாக இருக்கும்‌. அந்திய காலம்‌ 
பெரியாருக்கு என்று, இந்த “என்றும்‌ பதினாறுகள்‌” கூறியும்‌ 
அந்தியக்கால கீடரென்று நமது இயக்கத்‌ தோழர்களிலே 
யாரையோ நையாண்டி செய்தும்‌ காலந்தள்ளும்‌ பேர்வழிகள்‌, 
தமது அந்தியக்காலத்திலே; சந்தி சரிக்கும்‌ நிலை தமக்கு 
ஏற்படாதபடி, பாதுகாப்பு ஏற்படுத்திக்‌ கொள்ளட்டும்‌ பாவம்‌! 


தூற்றலும்‌ பயமுறுத்தலும்‌, கேலியும்‌ கிண்டலும்‌ செய்து 
பார்த்துத்‌ தோற்றபிறகு, ஒரு மாஜி, தமிழர்‌ தளபதி 

ஒருவரிடம்‌ சென்று, முறையிட்டுக்‌ கொண்டாராம்‌, 
“நாயக்கருக்கு நீங்களாவது இந்த நூலைக்‌ கொளுத்த 
வேண்டாம்‌ என்று சொல்லக்கூடாதா?” என்று கசிந்து 
கூறினாராம்‌. தளபதி, “நூலைக்‌ கொளுத்தினால்‌ 
உங்கட்கு எனனய்யா நட்டம்‌” எனறு கேட்டாராம்‌. 
துள்ளிக்‌ குதித்து அந்தத்‌ தோழர்‌ “கலை போகுதே!” 
என்றாராம்‌. “அவ்வளவுதானே! சரி! நாளைக்கே, கம்ப 
இராமாயணம்‌, பெரிய புராணம்‌ ஆகியவைகள்‌, வெறும்‌ 
கற்பனைகள்‌, அவைகள்‌ நமது இன மக்களின்‌ ஒழுக்க 
போதனைக்கோ, சமயக்‌ கோட்பாடுகளுக்கோ, சமுதாய 
நீதிகளுக்கோ, தகுந்த ஏகேளல்ல. அவைகளிலே 
உள்ள கலை நுட்பங்களை மட்டும்‌, கற்று உணர்க, 
மற்றவற்றைக்‌ கொள்ளற்க” என்று தமிழ்ப்‌ புலவர்கள்‌ 
மாநாட்டிலே தீர்மானம்‌ நிறைவேற்றிப்‌, புத்தகங்களின்‌ 
முன்னுரைகளிலே சேர்த்து, மக்களுக்கும்‌ அறிவித்து 
விடுங்கள்‌; பெரியாருக்குக்கூறி, நூலைக்‌ கொளுத்தும்‌ 
வேலை வேண்டாம்‌ என்று பிறகுநான்‌ 
நிறுத்திவிடுகிறேன்‌ என்று கூறினாராம்‌. 
முறையிட்டுக்கொண்ட முதியோர்‌ முறைத்துப்‌ பாரத்து, 
முருகா! என்று பெருமூச்சுக்‌ கலந்த அர்ச்சனை 

செய்துவிட்ட, வீட கிரும்பினாராம்‌. இந்தத்‌ 


திருமுறைகள்‌ திருப்திபெற, அந்தத்‌ தளபதி கூறிய 
ஒருவழி இருக்கிறது. அதை ஏன்‌ செய்யக்கூடாது என்று 
கேட்கிறேன்‌. கலை, சாமான்யமன்று என்று கதறினால்‌ போதுமா! 


28.3.1943 

பாகிஸ்தான்‌ நாள்‌! 


மார்ச்‌ 23ந்‌ தேதி, முஸ்லீம்‌ சரிதத்திலே, ஒரு முக்கியமான நாள்‌! 
பத்துக்கோடி முஸ்லீம்களின்‌ கண்‌ திறக்கப்பட்ட தினம்‌, 
பாதுஷாக்கள்‌ பக்கீரகளாகிய பரிதாபத்தைத்‌ துடைத்து, பழைய 
பண்புடன்‌, இஸ்லாமியர்‌, எவருக்கும்‌ அடிமையாகாது, தனி நாடு 
பெற்றுத்‌ தன்னரசு பெறவேண்டுமென்று, பதிப்‌ உணரத்‌ 
துந்துபி முழக்கிய தேதி! பாகிஸ்தான்‌. எமது பிறப்புரிமை 
அதைப்பெற்றே தீருவோம்‌ என்று முஸ்லீம்‌ லீக்‌ மாநாட்டிலே 
லாகூரிலே, பரணி பாடியது, மார்ச்‌ 23ல்‌ தான. 


பாட்டாளி மக்கட்கெல்லாம்‌ ரூ மே தினம்‌! புரட்சி 
இயக்கத்தினருக்கெல்லாம்‌ ஒரு அக்டோபர்‌ தினம்‌! அதுபோல்‌, 
பிறைக்கொடியினருக்கு, மார்ச்சு 23 என்பது மகத்தான நாள்‌! 
இஸலாத்தின்‌ மாண்பு கெடாதபடி, இந்து ஆட்சியின்‌ ஏவலராகி 
நலியாதபடி, உரிமை பூத்திட ஒர்‌ உன்னத பூங்கா 
அமைக்கப்பட்டு, அதற்கு உழைப்பெனும்‌ எருவும்‌, உணர்ச்சி 
எனும்‌ நீரும்‌ தரப்பட்ட நன்னாளாகும்‌. இரண்டரை ஆண்டுகள்‌ 
நடைபெற்ற மமதையாள ராட்சிக்குப்‌ பத்துக்கோடி மக்கள்‌ 
வித்த பதில்‌ வெளிவந்த நாளாகும்‌. 


ஜனாப்‌ ஜின்னாவின்‌ சங்கநாதம்‌ பலுஜிஸ்தான்‌ முதல்‌ வங்கம்‌ 
வரை, காஷ்மீர்‌ முதல்‌ கள்ளிக்கோட்டை வரை, பரவி, புதியதோர்‌ 
எழுச்சியை உண்டாக்கிய நாள்‌! பாராளும்‌ தந்திரங்கற்றோம்‌, 
பயமில்லை என்று எண்ணிடும்‌ ஆங்கிலரும்‌ பயந்து, இனிப்‌ படை 
திரண்டூவிடிமே என்று பதைத்திடச்‌ செய்த சிறந்த நாள்‌ 
உரிமையையிழந்த மக்கள்‌ விழியிழந்த கரிபோல்‌ வயலழித்து 
வரம்பு கெடித்து வகைகுலைவது போலாவர்‌, என்பதை அறிந்து 
உரிமைபெற உழைக்க வேண்டுமென்ற உறுதி தோன்றிய நாள்‌. 
அந்த நாளை மறந்திடவார்‌ எவரும்‌ இல்லை. 


ஆங்கிலயருக்கு அச்சமூட்டிய நாள்‌. 
காந்திக்‌ கூட்டத்தினருக்குக்‌ கலக்கமூட்டிய நாள்‌. 


இந்துமகா சபையினருக்கு இருதயத்‌ துடிப்பு உண்டாக்கிய 
நாள்‌. 

இஸ்லாமியருக்கு, இன எழுச்சி எனும்‌ இளமை முறுக்கேறிய 
நாள்‌. 


தமிழருக்கோ அந்நாள்‌ - தோழமையின்‌ களிப்பையும்‌, பெரியாரின்‌ 
பெருமதியையும்‌ உணரும்‌ வழி தந்த நாள்‌. 


எந்தப்‌ பாகிஸ்தான்‌ திட்டத்தால்‌, இஸ்லாமிய இனம்‌ எழுச்சி 
பெற்றதோ, எந்தத்‌ திட்டம்‌ ஆங்கிலருக்கு அச்சமூட்டிக்‌ 
காங்கிரசைக்‌ கலக்கி இந்து மகாசபையைத்‌ துடித்திடச்‌ 
செய்ததோ, அந்தப்‌ பாகிஸ்தான்‌ திட்டம்‌, தமிழர்‌ தலைவர்‌ 
தயாரித்த திராவிட நாட்டிப்‌ பிரிவினைத்‌ திட்டத்தின்‌ தம்பி 
என்பது அறியும்‌, எந்தத்‌ தமிழன்தான்‌ தலை நிமிர்ந்து நில்லான்‌! 
உலகே கண்டு அதிசயிக்கும்‌ திட்டமான பாகிஸ்தான்‌ 
பேசப்படூவதற்கு இரண்டாண்டுகளுக்கு முன்பே - பெரியார்‌, 
நமக்குத்‌ திராவிட நாடு பிரிவினைத்‌ திட்டத்தை அளித்தார்‌. 
அவர்‌ வழிகாட்டினார்‌, தமிழரின்‌ விழியிலே ஆரியத்திரை 
இடப்பட்டிருப்பதால்‌ வழி தெரியவில்லை. என்‌ செய்வது! ஜனாப்‌ 
ஜின்னா  வி௫த்துள்ள செய்தியில்‌, பாகிஸ்தான்‌ திட்டம்‌ 
பலமடைந்திருப்பதையும்‌, இஸ்லாமியர்‌ இரும்புக்‌ கோட்டை 
போன்ற அமைப்புப்‌ பெற்றதையுங்‌ கூறித்‌ தமது மக்களைப்‌ 
பாராட்டுகிறார்‌. தமிழர்‌ தலைவர்‌ இதுபோல்‌ தமிழரைப்‌ 
பாராட்டக்கூடிய விதத்திலே எங்கே தமிழர்கள்‌ நடந்து 
கொண்டனர்‌? இதனைத்‌ தமிழர்‌ யோசிக்க வேண்டும்‌. மார்ச்‌ 
23ஆம்‌ தேதி ஓர்‌ இனமக்களைத்‌ தட்டி எழுப்பிற்று. துயிலுறும்‌ 
தமிழர்‌ அந்தத்‌ தோழர்கள்‌ தோள்தட்டுவதைக்‌ கேட்டாகிலும்‌ 
விழித்தெழுந்து வழி தெரிந்து, இஸ்லாமியருடன்‌ தமது பிரிவினை 
இயக்கத்தை இணைத்துக்‌ கொண்டு, வெற்றிபுரி நடக்கலாகாதா 
என்று கேட்கிறோம்‌. 


வீர இஸ்லாமியரின்‌ விழிப்பும்‌, எழுச்சியும்‌, மார்ச்‌ 23ஆம்‌ தேதி 
தந்தது. அதை அவரும்‌ மறவார்‌, நாமும்‌ மறவோம்‌. விடுதலைப்‌ 
போர்முரசு கொட்டப்பட்ட அந்நாள்‌, ஒரு பொன்னாள்‌! 


28.3.1943 

சென்னை மாகாணத்திலே அரசியல்‌ கட்சிகளே வேலை 
செய்வதில்லை அரசியல்‌ தேக்கமாகிவிட்டது. இது நல்லதன்று, 
ஜனநாயக வளர்ச்சிக்கு உகந்ததன்று, மக்களின்‌ 
நல்வாழ்க்கைக்கு வசதிதரக்கூடியதன்று-ஆங்கில மெயில்‌, 
இதுபோல, அரசியல்‌ கிளர்ச்சி தேக்கமடைந்து விட்டதே என்று 
அழுகுரல்‌ கிளப்பி, ஒரு தலையங்கம்‌ எழுதுகிறது. காங்கிரசார்‌ 
காடாளச்‌ சென்றனர்‌, மற்றக்‌ கட்சிகள்‌, காங்கிரசுக்கு 
மாறுபாடான கொள்கை கொண்ட கட்சிகள்‌, ஏன்‌ 
பணியாற்றக்கூடாது, அவைகள்‌ மூலையிலே முடங்கிக்‌ 
கிடக்கின்றனவே என்று முகாரி பாடுகிறது. 


சூட்சுமம்‌ என்னவென்றால்‌, ஜஸ்டிஸ்‌ கட்சி ஏன வேலை 
செய்வதில்லை என்ற கேள்வியை, வேறுவிதமான வாசகத்திலே, 
மெயில்‌ கேட்கிறது. மெயிலுக்கு ஜஸ்டிஸ்‌ கட்சியிடம்‌ அன்பும்‌ 
அக்கறையும்‌ பிறந்ததால்‌, இதுபோல்‌ கேட்கவில்லை. 
ஆங்கிலேயரே எங்கும்‌ ஆளும்‌ நிலைமை இருப்பதற்கு காரணம்‌, 
ஜஸ்டிஸ்‌ கட்‌ ஒதுங்கிக்‌ 'கெண்டதுதான்‌ என்று, நையாண்டி 
செய்ய இது ஒரு சந்தர்ப்பம்‌ என்று மெயில்‌ இவ்விதம்‌ 
எழுதுகிறது. ஏதோ, ஜஸ்டிஸ்‌ கட்சியை நையாண்டி 
செய்யவாகிலும்‌ நினைப்பு வந்ததே. “காருண்ய துரையவாளுக்கு” 
அதுவரை, வந்தனங்கூற வேண்டும்‌ போலும்‌! 


மெயில்‌ பத்திரிகை பேசுவதுபோல்‌ நமது இயக்கத்‌ தோழர்களில்‌ 
கூடச்‌ சிலர்‌, ஜஸ்டிஸ்‌ கட்சி எங்கே? ஜஸ்டிஸ்‌ கட்சி என்ன 
செய்கிறது? என்று கேட்பது, தமது மேதாவித்தனத்திற்கு ஓர்‌ 
எடுத்துக்காட்டு என்று கருதுகின்றனர்‌. சர்க்காரிலேகூட 
இத்தகைய ஒரு மனப்பான்மை உண்டு. ஜஸ்டிஸ்‌ கட்சித்‌ 
தலைவரும்‌, தொண்டர்களும்‌ இவ்விதமான 
நையாண்டிகளைக்கேட்டு வெட்கி, “என்ன சார்‌! செய்யச்‌ 
சொல்கிறீர்கள்‌? நீங்கள்‌ சொல்கிறபடி கேட்கிறோம்‌” என்று 
அஞ்சலி செய்து கூறிடவேர்‌, என்று கருது கின்றனர்‌ பாபம்‌! 
ஜஸ்டிஸ்‌ கட்சித்‌ தலைவரும்‌ தொண்டர்களும்‌ இன்று, 
இத்தகைய நையாண்டிகளைக்கேட்டு, உடனே விழுந்தடித்தழும்‌ 
நிலையிலே இல்லை. குற்றங்கூறுவோரின்‌ விழியிலே உள்ள 
பழுது தெரிந்து, நகைக்கிறது ஜஸ்டிஸ்‌ கட்சி. 


ஜஸ்டிஸ்‌ கட்சி நன்றாக வேலை செய்கிறது - என்ற 

சர்ட்டிபி கேட்‌, சர்க்காரிடமிருந்து எப்போது 
கிடைக்குமென்று எண்ணு கிறீர்கள்‌! “நல்ல குதிரை! 
கொள்ளும்‌ போட வேண்டியதில்லை. எவ்வளவு 
சவாரிக்கும்‌ சளைக்காது, உதைக்காது, மூலை 
போகாது, சொன்னபடி கேட்கும்‌” என்று குதிரைக்குச்‌ 
சரட்டிப்கேட்டு கொடுக்க வண்டியோட்டி எப்போது 
தயாராவான்‌, குதிரை அவனுடைய சவுக்குக்கு முதுகு 
காட்டிக்‌ கொண்டு உழைத்துக்‌ கொண்டிருந்தால்‌ தான! 
அதுபோலத்‌ தான்‌, “வெள்ளைக்கார சர்க்கார்‌, விஷ்ணு 
அவதாரமாச்சே! காருண்யம்‌ பொருந்திய துரைமார்‌ 


துரைத்தனமலலவா அது. கடவுளே பார்த்து 
அனுப்பிவைத்த தரமகரத்தாக்களல்லவா” என்று 
ராஜபக்தி கீதம்பாடி, கவர்னர்‌ கரிசனம்‌ கலெக்டரின்‌ 
கைகுலுக்கு, கான்ஸ்டெபிளின்‌ சலாம்‌, 


ஆகியவைகளுக்குப்‌ பூரித்து, குனிந்த திருமேனியாய்‌, 


கும்பிட்டு நிற்கும்‌ பக்தனாய்‌ இருந்தால்‌, “ஆஹா! 
ஜஸ்டிஸ்‌ கட்சி, நன்றாக வேலை செய்கிறது” என்று 


வெள்ளை வேதியர்களும்‌ அவர்களின்‌ ஏமே, கூற 
முனவரும்‌. ஜஸ்டிஸ்‌ கட்சியை, “வா” என்று 
அழைத்ததும்‌, சரக்கா] மாளிகைக்குள்‌ ஓடவும்‌, “போ” 
என்றால்‌, வெளியே போகவும்‌, சித்தமாக இருந்தால்‌ 
மட்டுமே வெள்ளை வர்க்கம்‌ புன்சிரிப்புடன்‌, “ஜஸ்டிஸ்‌ 
கட்சி நனறாக வேலை செய்கிறது” என்று பேசும்‌. 
மனுகாலந்‌ தொட்டு இருந்து வரும்‌ அநீதிகளை 
ஆதரிக்கிறீர்களே என்று ஜஸ்டிஸ்‌ கட்சி, சர்க்காரைக்‌ 
கேட்கக்‌ கூடாது. நாகரிக ஆட்சி, நல்லாட்சி, 
ஜனநாயக ஆட்சி எனற பட்டம்‌ இருக்கிறதேயொழிய, 
ஆட்சித்‌ திட்டம்‌, ஆரியருக்கு 
அனுகூலமானதாகத்தானே இருக்கிறது. எங்களின்‌ 
சமுதாய இழிவுகள்‌ போக வழி செய்யவில்லையே! 
எங்களை ஆரியமத சமுதாய விலங்கிலிருந்து 
விடூவிக்கவில்லையே. அந்த விலங்குகள்‌ 
முறியாதிருக்கத்தானே உமது முறை பயன்படுகிறது - 
என்று சரக்காரைக கேட்கக்கூடாது. நாட்டுக்குப்‌ 

பழங்குடி மக்கள்‌ நாங்களாயிற்றே. எங்களின்‌ 
கோரிக்கைதானே, ஆட்சி மன்றத்திலே 
அங்க்கரிக்கப்பட வேணமே என்று வாதாடக்கூடாது. 
வரி செலுத்த நாங்கள்‌, ஆட்சிப்பரி ஏற ஆரியரா? என்று 
உரிமை முழக்கம்‌ புரியக்கூடாது. உத்தியோக 
மண்டலம்‌, பார்ப்பன மயமானாலும்‌, சட்ட திட்டங்கள்‌ 
மனு மாந்தாதா காலத்துக்‌ கோட்பாடுகள்‌ கொண்டதாக 
இருப்பினும்‌, ஜஸ்டிஸ்‌ கட்சி சர்க்காரைக்‌ 
கண்டிக்கக்கூடாது, சலாமிடத்‌ தவறக்கூடாது. 
அப்போதுதான்‌ துரைமார்களின்‌ துரைத்தனம்‌, “ஜஸ்டிஸ்‌ 
கட்சி நன்றாக வேலை செய்கிறது” எனறு 
வாயாரக்கூறும்‌ - மனமார அது எண்ணுவது என்ன என்று 
தெரியாது; ஜஸ்டிஸ்‌ கட்சி, இத்தகைய “நல்ல 
காரியத்தைச்‌ செய்ய” இனறு இசையவில்லை. 
ஆகவேதான்‌ ஜஸ்டிஸ்‌ கட்சி வேலையே செய்யக்‌ 
காணோமே என்று மெயில்‌ கேட்கிறது. ஜஸ்டிஸ்‌ 
கட்சியின்‌ போக்கும்‌, மனப்பாங்கும்‌, இன்று 
எப்படியாவது ஆளவேண்டும்‌ என்ற விதத்தில்‌ இல்லை! 
ஆட்சி பெறுவதற்காக, ஆங்கிலப்‌ அடிவருடவோ, ஆரிய 
ஆங்கிலேய ஆலிங்கனத்துக்கு லாலி பாடவோ, 
கூப்பிட்ட குரலுக்குப்‌ பதில்கூறிப்‌ பில்லை அணியவோ, 
மறுக்கிறது. தயவு, தாட்சண்யம்‌ என்பவைகளைவிட, உரிமை, 

என்பவைகளையே முன்னணி நிறுத்திவிட்டது. 
பதவியைவிட, தன்மானப்‌ பதக்கமேமேல்‌ என்று கூறுகிறது. 
இடம்‌ பிடிப்பதைவிட, சமுதாய மன இயலை மாற்றி அமைப்பதே 
முக்கியமான காரியம்‌ என்று கருதுகிறது. இனிக்கப்பேசி 
இலாபம்‌ பெறத்துடிப்பதைவிட, இன எழுச்சிக்காகப்‌ பணியாற்றி 
இடுக்கண்‌ வரினும்‌ ஏற்றுக்கொள்ள வேண்டும்‌ என்ற மன 
நிலையில்‌ இருக்கிறது. இது ஆங்கிலருக்கு ஆனந்தமூட்டாது 
என்பது தெரியும்‌. ஆகவேதான்‌, ஜஸ்டிஸ்‌ கட்சி வேலை செய்யக்‌ 
காணோமே! என்று மெயில்‌ கேட்கிறது. 


ஜஸ்டிஸ்‌ கட்சிக்கு எவ்வளவு சிக்கலான அரசியல்‌ திட்டத்தைக்‌ 
தந்தாலும்‌ செம்மையாக ஆளத்‌ தெரியும்‌ என்பது, 
இரட்டையாட்சியைத்‌ திறம்பட நடத்திக்‌ காட்டியதிலிருந்தே 
புத்தியுள்ள வருக்குப்‌ புலனாகியிருக்கும்‌. ஆனால்‌, ஆளத்‌ 


Click&Join-> https://t.me/tamilbooksworld 


தெரிந்ததுடன்‌, ஆட்சி முறையை மாற்ற ஒருபெரும்‌ 
மனப்புரட்சியையும்‌ உண்டாக்க ஜஸ்டிஸ்‌ கட்சிக்குத்‌ தெரியும்‌ 
என்பதைக்‌ காட்டவே இன்று, ஜஸ்டிஸ்‌ கட்சி எங்கே? என்று 
மெயில்‌ கேட்க வேண்டியவிதத்திலே, ஜஸ்டிஸ்‌ கட்சி ஒதுங்கி 
நிற்கிறது. ஒதுங்கி நிற்கிறது என்றால்‌ ஓடிந்து விட்டது என்று 
ஓட்டை மண்டைகள்‌ உளறட்டும்‌. ஒதுங்கி நிற்கிறது என்றால்‌ 
அதன்‌ உண்மைப்பொருள்‌, அரசியலைக்‌ கைப்பற்ற வேணடும்‌ 
என்ற ஓரே நோக்கத்துக்காக எத்தகைய இழிவுகளையும்‌ 
ஏற்றுக்கொள்ள மறுத்து, ஆட்சி செய்யும்‌ நிலையைப்‌ 
பெறுவதற்கோர்‌ காலம்‌ வரும்‌, இன்று, ஆட்சி முறை நமது இன 
முன்னேற்றத்துக்கான விதத்திலே மாற்றுவதற்காகச்‌, 
சமுதாயத்திலே ஒரு புதுசக்தியை உண்டாக்கும்‌ 
பணியாற்றுவோம்‌ என்ற நோக்கத்துடன்‌ பணியாற்றுகிறது 
என்பதே பொருள்‌. இது மந்தமதியினருக்குச்‌ சுலபத்திலே 
புரியாது. 


ஜஸ்டிஸ்‌ கட்சி என்றால்‌, ராஜபக்தியாட வேண்டிய கட்சி 
என்று கவறான கருத்தை எப்படித்‌ துரைமார்கள்‌ 
கொண்டிள்ளனரோ, அதுபோல்‌ ஜஸ்டிஸ்‌ கட்சியினருட்‌ 
சிலர்‌, கட்சி என்றால்‌, பதவி, இல்லையேல்‌ கெளரவ 
நிலை அதுவுந்‌ தவறினால்‌ அதிகாரிகளிடம்‌ பழகும்‌ 
அந்துஸது, அதுவும்‌ இல்லையேல்‌, கணடிராக்டு! 
அவ்வப்போது பட்டம்‌! இதுதான கட்சி வேலை 
செய்கிறது என்பதற்கு அத்தாட்சி என்று 
கருதுகின்றனர்‌! இப்போது ஜஸ்டிஸ்‌ கட்சியின்‌ 
இவைகளைப்பெற முடியாது. ஒரு நல்ல புடவை 
உண்டா! போட்டுக்கொள்ள நகை உண்டா! 
கைச்செலவுக்குப்‌ பணம்‌ உண்டா! என்ன 
சுகங்கணடேன, உன்னைக்கடடிக்‌ கொண்டு, என்று, 
கைபிசைந்து, கண்ணீர்விடும்‌ சில “பத்தினிகள்‌ பாதி 
ராத்திரி வேளையில்‌ பிறர்‌ பக்கமேவி “பாவிமதனன்‌ செய்யும்‌ 
தீமையைப்‌ போக்கிடும்‌ பண்புடன்‌ இருப்பதுண்டு. அதுபோல, 
“என்ன சார்‌ செளகரியம்‌ ஜஸ்டிஸ்‌ கட்சியிலே சேர்ந்து ஒரு 
நாமினேஷன்‌ உண்டா! ஒரு ராவ்பகதூர்‌ உண்டா? ஒரு பென்சு 
மேஜிஸ்டிரேட்‌ வேலை உண்டா? ஒரு சின்னக்‌ கண்டிராக்டாவது 
கிடைக்கிறதா? என்று சலித்துக்கூறும்‌ சில சமயசஞ்சீவிகள்‌ 
அரசியற்‌ சோரம்‌ போகவோ, சொல்லை விற்கவோ, 

தயங்கினதில்லை என்பதை நான்‌. கூறமுடியும்‌. ஏன்‌! என்‌ நண்பர 
ஒருவர்‌ இருக்கிறார்‌. அவர்‌, “ஜஸ்டிஸ்‌ கட்சி இப்போது என்ன 
வேலை செய்கிறது? அதற்கு இருந்த யோக்யதையே 
போய்விட்டது” என்று புலம்பினார்‌ என்னிடம்‌. “என்ன” என்று 
கேட்டேன்‌. “அதை ஏன்‌ கேட்கிறாய்‌! முன்பெல்லாம்‌ இதே 
சென்னையிலே எத்தனை பார்ட்டிகள்‌, நடக்கும்‌! எவ்வளவு 
அருமையான விருந்துகள்‌ இருக்கும்‌! ஒரு. எலெக்ஷன்‌ 
வந்துவிட்டால்‌, எத்தனை பிளஷர்‌ பறக்கும்‌, எவ்வளவு பணம்‌ 
குவியும்‌, அந்த ஜோரே ஜோர்‌! இப்போது ஒன்றுமில்லையே! 
மகாநாடு பிரசங்கம்‌, பே, எனறு இதிலே வந்துவிட்டது, 
கட்சியிலே ஒன்றுமில்லையே” என்றார்‌. ஜஸ்டிஸ்‌ கட்சி என்றால்‌, 
கேளிக்கை, விருந்து குஷி இவைகளுக்குச்‌ சந்தர்ப்பம்‌ தரும்‌ 
சாதனம்‌, என்பது அந்த நண்பரின்‌ நினைப்பு, இன்றைய ஜஸ்டிஸ்‌ 
கட்சியிலே இவை கிடையாது, ஆகவே, அவருக்கு ஜஸ்டிஸ்‌ 
கட்சி போய்விட்டது என்று தோன்றுகிறது, துயருறுகிறார்‌. 


ஜஸ்டிஸ்‌ கட்சியின்‌ மூலம்‌, யாரார்‌ எதை எதைப்‌ பலனாகப்‌ 
பெறமுடியும்‌ என்று எண்ணுகிறார்களோ, அவர்கள்‌ யாவருக்கும்‌, 
இன்று, ஜஸ்டிஸ்‌ கட்சி ஒரு வேலையும்‌ செய்யவில்லை என்றே 
தோன்றும்‌! ஜஸ்டிஸ்‌ கட்சி ஒரு வேலையும்‌ செய்யவில்லை என்று 
அவர்கள்‌ கூறுவதிலே புதைந்துள்ள பொருள்‌, “எனக்கு 
இலாபந்தரக்‌ கூடிய ஒரு வேலையையும்‌ ஜஸ்டிஸ்‌ கட்சி செய்யக்‌ 
காணோமே”? என்பதுதான்‌. சுகபோகத்துக்காக ஜஸ்டிஸ்‌ 
கட்சியின்‌ விசுவாசிகளாக இருப்பவர்களுக்கு இன்று ஜஸ்டிஸ்‌ 
கட்சியிலே “சுவை' நிச்சயம்‌ இருக்காது. ஆனால்‌ ஒரு கட்சியின்‌ 
ஜீவ சக்தி அத்தகைய சுகபோகிகளின்‌ ஆதரவினால்‌ 
வளர்வதல்ல. சிலருடைய உழைப்பும்‌ உறுதியும்‌, இரத்தமும்‌ 
கண்ணீரும்‌ வியர்வையுமே, ஒரு கட்சிக்கு ஜீவசக்தி தரும்‌ 
அந்தப்‌ பணியில்‌ ஈடுபடும்‌ பேர்வழிகள்‌ ஜஸ்டிஸ்‌ கட்சியிலே 
இருக்கிறார்கள்‌, அவரகள்தான்‌, ஜஸ்டிஸ்‌ கட்சி, 
சுகபோகத்துக்காக ஜஸ்டிஸ்‌ கட்சியை விசுவாசிக்கும்‌ அன்பர்‌ 
குழாத்துக்குப்‌ பலன்‌ அளிக்கும்‌ விதத்திலே, ஜஸ்டிஸ்‌ கட்சி 
வேலை செய்வதைவிட, வேலை செய்யாதிருப்பது மேல்‌ என்று 
கருதுகின்றனர்‌. 


“அந்தக்‌ காலத்திலே சார்‌! பனகலைப்போய்ப்‌ பார்த்து, ஒரு 
மகாநாடு போடப்போகிறோம்‌ என்று சொன்னால்‌ போதும்‌, 
உடனே அவர்‌, சந்தோஷப்பட்ட, செக்புக்கிலே ஒரு ஏடி கிழித்து, 
இதைச்‌ செலவுக்கு வைத்துக்கொள்ளப்பா என்று சொல்லுவார்‌! 
இப்போது எங்கே நடக்கிறது! பெரியாரிடம்‌ சொன்னால்‌, சரி, 

தேதியைத்‌ தெரிவியுங்கள்‌ வருகிறேன்‌ என்று சொல்கிறாரே 
தவிர, ஆதரிக்கவில்லையே” என்று குறை கூறும்‌ சிலர்‌ எனக்குத்‌ 
தெரியும்‌. நான, அவர்களை ஆமோதித்து விட்டு, வாயைக்‌ 
கிளறிப்‌ பார்ப்பது வழக்கம்‌. கிளறினால்‌ வருமே, பனகலின்‌ பணம்‌ 
மாநாட்டுக்குச்‌ செலவாயிற்றா, இந்தக்‌ கட்சி அபிமானியின்‌ 
களிப்புக்கும்‌ கூத்துக்கும்‌ செலவாயிற்றா என்ற உண்மை. 


“திண்டுக்கல்லிலே மாநாடு போட வேண்டுமென்று சொன்னோம்‌. 
சரி என்றார்‌, செக்‌ கொடுத்தார்‌, மாற்றினோம்‌. நேரே 
மதுரைக்குப்‌ போனோம்‌. அங்கே நமது கட்சிக்காரரைப்‌ 
பார்த்துவிட்ட, ஒரு வாரம்‌ தங்கினோம்‌. அடடா! எவ்வளவு ஜோர்‌ 
தெரியுமா! ஒரே சீட்டாட்டந்தான்‌. இராத்திரியிலே ரசபானம்‌! 
செக்தொகை காலியாகிவிட்டது. பார்த்தோம்‌, உடனே ஒரு 
கமிட்டி போட்டு, பனகல்‌ சொன்னார்‌ பணம்‌ திரட்டச்‌ சொல்லி 
என்று, இரண்டு நாள்‌ மதுரையிலே வசூல்‌ செய்தோம்‌, 
பணத்துக்கு என்ன பஞ்சமா? காண்டிராக்ட்‌ கட்டாயம்‌ வாங்கித்‌ 
தருகிறோம்‌ என்று சொன்னோம்‌. பணம்‌ கிடைத்தது. பிறகு ஒரு 
ஜெமின்தாரிடம்‌ போனோம்‌, மகாநாட்டுக்கான சாப்பாட்டு 
வசதிகளை உங்களைத்தான்‌ செய்யும்படி, ராஜா சொன்னார்‌ 
என்றோம்‌, அவர்‌ போட்டார்‌ பெரிய கொட்டகை, ஜாம்‌ ஜாமென்று 
சமையல, பாரேன்‌ மாநாடு பல ஜோர்‌!” - இது தான்‌, ஜஸ்டிஸ்‌ 
கட்சி நனறாக வேலை செய்த காலம்‌ என்று கூறிக்கசியுந்‌ 
தோழர்களின்‌ நினைவுகள்‌! பாவம்‌! இன்று மாநாடு என்றால்‌, 
சொற்பொழிவுடன்‌ முடிகிறது - அவர்கள்‌ விரும்புவது, 
பலரசங்கள்‌ - அதற்கு இடமளிக்காத கட்சியும்‌ ஒரு கட்சியா, 
என்று கதறுகிறார்கள்‌. 


“கட்சியின்‌ நிலை கிடக்கட்மேய்யா, நீர்‌ அதற்காகச்‌ செய்த 
வேலை என்ன, இப்போது செய்யும்‌ காரியம்‌ என்ன, 
அதைக்கூறுமே” என்று கேட்டுப்பாருங்கள்‌ அந்தத்‌ 
தோழர்களை. “இதுதானே உங்கள்‌ துடுக்குத்தனம்‌, நான்‌ வேலை 
செய்கிறேன்‌, இல்லை, அதைப்பற்றிப்பேசாதே. கட்சி ஏன்‌ 
மந்தமாகி விட்டது” என்று கேட்பர்‌. தனித்தனியாக ஆட்கள்‌, 
தத்தம்‌ சுகபோகம்‌ கட்சியிலே கிடைக்கவில்லை என்று குறை 
கூறிக்கொண்ட, கட்சிக்காக ஒரு சிறு காரியமும்‌ 
செய்யாதிருந்தால்‌ அவர்களின்‌ இயல்புக்கு அகராதி என்ன 
பதத்தைத்‌ தருகிறது என்று தேடாமல்‌ இருக்க முடியுமா 
கூறுங்கள! 


ஆளும்‌ சந்தர்ப்பங்கள்‌ ஏற்படும்போது, ஜஸ்டிஸ்‌ கட்சியிலே 

சந்தடியும்‌ சந்தோஷமும்‌, இருந்துவிட்டு, காரியம்‌ முடிந்ததும்‌, 
கடுகடுத்த முகமும்‌ கல்லறைக்காதையும்‌, கட்சிக்காகவா இதை 
எனக்குத்‌ தந்தார்கள்‌, என்‌ திறமைக்காக என்ற வறட்டுப்‌ 
பேச்சும்‌, வரசித்தி விநாயகரின்‌ தயவு, சர்வசக்தி தாயத்தின்‌ 
மகிமை, இளையராஜாவின்‌ தயவு இன்னாரின்‌ சிபார்சு என்று 
கட்சி தவிர மற்ற எதை எதையோ காரணமாகக்‌ 
காட்வேதுதானே பலரின்‌ பண்பாகிவிட்டது. இதைக்‌ கட்சித்‌ 
தொண்டர்கள்‌ கண்டு கசிந்து கண்ணீர்‌ பெருக்கின 
வெள்ளத்திலேதான்‌ நாம்‌ இன்று மிதக்கிறோம்‌. இந்நிலை 
வந்ததன்‌ காரணம்‌ என்ன? எப்படியோ கட்சிக்கு உயிர்‌ இருக்க 
வேண்டுமானால்‌, பதவிகளைப்‌ பிடித்துப்‌ பலருக்குப்‌ பலதானம்‌ 
தரவேண்டும்‌ என்ற பித்த முதிர்ச்சியல்லவா! ஜஸ்டிஸ்‌ கட்சித்‌ 
தளபதிகள்‌, பலர்‌! அவர்களுக்கும்‌ கட்சிக்கும்‌ உள்ள 
தொடர்புகளின்‌ ரகம்‌, பலப்பல! அவர்களிலே நீறு பூசிகள்‌, 
நாமதாரிகள்‌, உண்டு. அவர்களிலே யாரை எந்தப்‌ பதவியில்‌ 
அமரும்படி செய்தால்‌, எந்தவிதமான பலன்‌ தமிழருக்குக்‌ 
கிடைக்கும்‌ என்று நிச்சயமாகக்‌ கூறமுடியாது! எத்தனையோ 
முறை நமது கட்சியினர்‌ “இவரா இப்படிச்‌ செய்தார்‌?” என்று 
ஆச்சரியமும்‌ ஆயாசமும்‌ கலந்த குரலில்‌ கேட்கும்‌ விதத்திலே, 
கட்சியால்‌ இடம்‌ பெற்ற தோழர்கள்‌ காரியங்களைச்‌ 
செய்துள்ளனர்‌. காரணம்‌ என்ன? சர்க்கார்‌, கட்சிக்கும்‌ தனக்கும்‌ 
நேரான தொடர்பை வைத்துக்‌ கொள்ளாமல்‌ இருப்பதுதான்‌. 


இந்த யுத்த காலத்தைக்‌ கவனியுங்கள்‌. காங்கிரஸ்‌ ஒத்துழைக்க 
மறுக்கிறது. சர்க்காரின்‌ கடமை என்ன? ஒத்துழைக்கும்‌ ஜஸ்டிஸ்‌ 
கட்சியிடம்‌ யுத்த ஆதரவுக்கான அலுவல்களை ஒப்படைக்க 
வேண்டியதுதானே. ஆள்‌ பிடிக்கும்‌ வேலையிலே, சர்க்கார்‌ 
இறங்கு வானேன்‌? ஆள்‌ பிடிக்கும்‌ வேலையிலே சர்க்கார்‌ 
இறங்கினால்‌, எந்த ஏணி, சர்க்கார்‌ மாளிளைகச்‌ சுவரைத்‌ 
தாண்ட உதவி செய்யும்‌ அளவு உயரமாக இருக்கிறதோ அந்த 
ஏணியிடம்‌ கும்பல்‌ கூடுகிறது! யார்‌, யாரால்‌ பலன்‌ 
பெறுகிறார்களோ, அவர்கள்‌ கட்சியைவிட, அந்தத்‌ 
“தாக்கிவிடூபவர்‌” தனக்குச்‌ சிலாக்கியமானவர்‌ என்று துதிபாடத்‌ 
தொடங்குகின்றனர்‌, கட்சியிடமே, அந்த “உரிமைகள்‌” 
தரப்பட்டிருக்க வேண்டும்‌. சர்க்கார்‌ அதைச்‌ செய்யாததாலதான, 
நமக்கு நியாயமாகக்‌ கிடைக்க வேண்டியவைகள்‌, ஏதோ 
தயவுக்காகக்‌ கிடைப்பது போலக்‌ கிடைக்கின்றன! 
உரிமையைப்‌ பெற பிச்சைக்கிண்ணி ஏந்த எல்லோரும்‌ 
சம்மதிப்பதில்லை. இச்சமயம்‌ தவறினால்‌ மறு சமயம்‌ 
வாய்ப்பதரிது என்ற கருத்துடையோரும்‌, படமுடியாதினித்‌ 

துயரம்‌ நான்‌ பட்ட கெல்லாம்‌ போதும்‌ என்ற 
மனப்பான்மையினரும்‌, மேலாடை கீழ்‌ விழ ஓடிச்‌ சென்று, 
ட்‌. எர்த்‌... இது எழி எப 
ஆரோக்கியத்தைப்‌ பாழாக்கிக்கொண்டு, நொந்து போகின்றனர்‌. 


ஜஸ்டிஸ்‌ கட்சிக்குச்‌ சர்க்கார்‌ சலுகைகள்‌ காட்டத்‌ தேவை 
யில்லை. நியாயமான உரிமைகளை வழங்குவதை 
மறக்காதிருப்பின்‌, கட்சியின்‌ நிலையே இன்று வேறுவிதமாகி 
இருக்கும்‌. இன்று கட்சிக்காகக்‌ கண்ணீர்‌ விடம்‌ மெயில்‌ 
இதுவரை, ஜஸ்டிஸ்‌ கட்சியின்‌ முறையிகேளைக்‌ 
கவனித்ததுண்டா? ஜஸ்டிஸ்‌ கட்சிக்‌ கிளர்ச்சிகளை 
வெளியிட்டதுண்டா? மாநாடுகளையும்‌ பொதுக்‌ கூட்டங்களையும்‌ 
மக்களறியும்படி, விஷய விளக்கம்‌ செய்ததுண்டா? ஜஸ்டிஸ்‌ 
கட்சித்‌ தலைவர்களின்‌ சொற்‌ பொழிவுகளைச்‌ சரியாகப்‌ 
பிரசுரிக்கிறதா? ஏதோ தயவுக்காகத்‌ தாட்சணியத்துக்காகச்‌ 
சிற்‌ சிலருக்குச்‌ சில சமயம்‌ இடந்‌ தருகிறதேயல்லாமல்‌, 
கட்சிக்குக்‌ காட்டவேண்டிய “நீதி” என்ற விதத்திலே மெயில்‌ 
எப்போதாவது நடந்ததுண்டா? மகாசனங்களின்‌ 
மனோபீஷ்டங்களும்‌, அல்லாடிகளின்‌ அலுவல்களும்‌, 
ஆச்சாரியாரின்‌ குட்டிக்‌ கதைகளும்‌, அம்முகளின்‌ 
அலங்காராதிகளும்‌, அடையாறு விசேஷாதிகளும்‌, மைலாப்பூர்‌ 
மாண்புகளும்‌, திருவல்லிக்கேணி திருவிழி நோக்குகளும்‌, 
மாம்பல மான்மீயங்களும்‌, மெயிலுக்கு இனிக்கிறது, 
இடமிருக்கிறது இவைகளைப்பற்றி எழுத, பெரியார்‌ பேசினால்‌, 
ஏச என்றைக்காவது எடித்தாள நினைக்கிறதே ஒழிய, 
குமாரராஜா பேசினால்‌, சர்க்காரை அவர்‌ ஆதரிக்கிறார்‌ என்ற 
சந்தனத்தை அவருக்குப்பூச முன்‌ வருகிறதேயொழிய ஒரு 
முக்கியமான கட்சியின்‌ கருத்துகளைக்‌ கட்சியின்‌ தலைவர்கள்‌ 
தெரிவிக்கிறார்கள்‌ என்ற முறையிலே, அவைகளைப்‌ 
பிரசுரித்ததுண்டா? அவ்வளவு உதாசீனம்‌ செய்யும்‌ மெயிலுக்கு 
இன்று உருக்கம்‌ ஏற்படிவானேன்‌? 


வெள்ளையர்‌ மனப்பான்மை ஒன்றுண்டு. காங்கிரசைக்‌ கண்டிக்க 
ஜஸ்டிஸ்‌ கட்சி இருக்க வேண்டும்‌, அதற்கு மேல்‌ ஜஸ்டிஸ்‌ கட்சி 
வேறொன்றும்‌ செய்யக்கூடாது. ஏன்‌? காங்கிரசைப்‌ பற்றி 
வெளியுலகம்‌ கேட்கும்போது, இதோ ஐஸ்டிஸ்‌ கட்சி 
காங்கிரசைக்‌ கண்டிக்கிறது என்று காட்ட மட்டும்‌ ஜஸ்டிஸ்‌ 
கட்சி பயன்பட வேண்டும்‌. ஆனால்‌, ஜஸ்டிஸ்‌ கட்சி காங்கிரசைக்‌ 
கண்டிப்பதுடன்‌, சர்க்காரின்‌ போக்கையும்‌ கண்டித்து, 
உண்மையான உரிமைப்போர்‌ முழக்கமிட்டு, இன எழுச்சிக்கான 

காரியம்‌ செய்யத்‌ தொடங்கினால்‌, ஜஸ்டிஸ்‌ கட்சியிடம்‌ 
சர்க்காருக்குக்‌ கோபம்ஜஸ்டிஸ்‌ கட்சி ஆனால்‌ துரைமார்களின்‌ 
கோபத்தைக்கண்டு, ஜஸ்டிஸ்‌ கட்சி, தன்‌ மூலாதார 
உரிமைகளை இழக்க முடியுமா! 


முஸ்லீம்‌ லீக்‌, இந்தத்‌ துறையிலே தன்‌ நிலையை மிகச்‌ 
சரியாகப்‌ பக்குவப்படுத்தி விட்டது. அதன்‌ சவுக்கு, 
காங்கிரசின்ம்து, விழுமளவு, சர்க்கார்‌ மீதுந்தான்‌ 
விழுகிறது. ஆகவேதான்‌, லீக்‌ என்றால்‌, வெள்ளையர்‌ முகம்‌ 
பயத்தால்‌ வெளுத்துவிடகிறது. இஸ்லாமிய இனத்தின்‌ 
கட்டிப்பாடு, லீகின்‌ தலைவருக்கு, ஆயிரம்‌ “இந்து” 
பத்திரிகைகள்‌, பத்தாயிரம்‌ பஜாஜ்‌ பிர்லாக்கள்‌, பல இலட்சம்‌ 
ஆச்சாரியார்கள்‌, சேர்ந்து தரக்கூடிய பலத்தை 
இரண்டாண்ட்களிலே தந்துவிட்டது.. ஜஸ்டிஸ்‌ கட்சி எந்தத்‌ 
தமிழருக்காக உழைக்கிறதோ, அந்தச்‌ சமுதாயத்திலே, 
டடிப்பாட்டைக்‌ கெடுக்கும்‌ மனப்பான்மையே மதமாக, 
ற்றுமைபெறும்‌ நிலையைக்‌ கெடிப்பதே கலையாக இருக்கிற 
£ரணத்தால்‌, சமுதாயம்‌ இருப்புக்‌ கோட்டையாகவில்லை. 
நகக்‌ குறையைப்‌ போக்கும்‌ மிக முக்கியமான அடிப்படையான 
ரியத்தையே இன்று ஜஸ்டிஸ்‌ கட்சித்‌ தலைவர்‌ செய்து 
ருகிறார்‌. அதனால்தான்‌, துரைமார்‌ களுக்குத்‌ துயரமும்‌, 
கபோகிகளுக்குச்‌ சலிப்பும்‌, உண்டாகிறது! என்‌ செய்வது, 
ழலுக்கு நீர்‌ பாய்ச்சுவதைவிடக்‌ கழனியைத்‌ திருத்தி 
மைப்பதல்லவா முக்கியம்‌! அதுதான்‌ இப்போது நடைபெற்று 
ருகிறது. 


0 


6) 


eG 


ட 


ட்‌ 


ஜனாப்‌ ஜின்னா, சென்னைக்கு வந்திருந்தபோது, அவரைக்காண 
ஜஸ்டிஸ்‌ கட்சித்‌ தலைவரும்‌, தளபதிகளுமாக இருபத்தி இரண்டு 
பேர்‌ சென்றனர்‌. அவர்கள்‌ ஒவ்வொருவரும்‌ திறமையும்‌ பண்பும்‌ 
உடையவர்களாக இருப்பது கண்ட ஜனாப்‌ ஜின்னா “இவ்வளவு 
பெரிய பெரிய தலைவர்கள்‌ இருக்கும்‌ போது, என்ன குறை 
தமிழருக்கு” என்று கேட்டார்‌. பெரியார்‌ சொன்ன பதில்‌, நமது 
நெஞ்சைப்‌ பிளக்கக்கூடியது. ஏன்‌ வெற்றி கிடைக்கவில்லை 
என்று சலித்துக்கொள்வோரின்‌ கண்களைத்‌ திறக்கக்கூடியது. 
என்ன சொன்னார்‌ பெரியார்‌? “ஜின்னா அவர்களே தமிழர்‌ 
சமுதாயத்திலே ஒற்றுமை உண்டாவது சுலபத்திலே முடியாது. 
நாங்கள்‌ 22 பேரும்‌ ஒரே கட்சியினர்‌. ஆனால்‌, இந்த 22 பேரும்‌ 22 
வேறு வேறு பிரிவினர்‌! ஜாதியிலே!” என்று கூறினார்‌. 

ஜஸ்டிஸ்‌ கட்சி என்ன வேலை செய்கிறது என்று கேலிக்கோ, 
சலித்தோ கேட்கும்‌ அன்பர்கள்‌, இதைத்தான்‌ யோசித்துப்‌ 
பார்க்க வேண்டுகிறேன்‌. ஜஸ்டிஸ்‌ கட்சி, துரைமார்‌ மனங்‌ 
குளிரவோ, சுகபோகிகளின்‌ ஆசை தீரவோ, வேலை செய்வது 
சரியா, அந்தக்‌ காரியத்தைவிட்டு இன எழுச்சிக்கான 
காரியத்தைச்‌ செய்வது சரியா என்பதைக்‌ கூறுங்கள்‌! இந்த இன 
எழுச்சியை உண்டாக்க, இன்னின்ன பதவிகளைப்‌ 
பெற்றால்தான்‌ முடியும்‌ என்று யார்‌ கூறுவர்‌! இதை எவரும்‌ 
செய்யலாம்‌! ஆனால்‌ சிலரே செய்கின்றனர்‌! அந்தச்‌ சிலரையும்‌ 
நையாண்டி செய்வதே சமூக சேவை என்று “சில சீலர்கள்‌” 
எண்ணுகின்றனர்‌. கடமையைச்‌ செய்யும்‌ எவனும்‌, கடமை 
உணராதானின்‌ கபட எண்ணம்‌, தன்‌ கால்‌ மண்ணுக்குச்‌ சமம்‌ 
என்றே கருதுவான்‌, கடனாற்றுவான்‌, பணியாற்றுவான்‌. அந்தப்‌ 
படைக்கு இப்போது ஆட்கள்‌ வேண்டும்‌. நீர்‌ சேரத்தயாரா! 
அந்தப்‌ படையினருக்குப்‌ புத்துலகக்‌ கவி, பாரதிதாசன்‌ இதோ 
இப்பாடலை தருகிறார்‌. 


“தாயின்மேல்‌ ஆணை 
தந்ைதைமேல்‌ ஆணை 
தமிழகமேல்‌ ஆணை 

தூய என்தமிழ்மேல்‌ 
ஆணையிட்டே நான்‌ 
தோழரே உரைக்கின்றேன்‌. 
நாயினும்‌ கீழாய்‌ 
செந்தமிழ்‌ நாட்டார்‌ 
நலிவதை நான்‌ கண்டும்‌ 
ஓயுதல்‌ இன்றி 

அவர்நலம்‌ எண்ணி 
உழைத்திட நான்‌ தவறேன்‌” 


ஆம்‌! நாயினும்‌ கீழாய்‌ நலியும்‌ செந்தமிழ்‌ நாட்டாருக்கு 


விடுதலை, நாலாறு பேருக்கு நல்ல பதவிகளும்‌, பத்தாறு 
பேருக்குப்‌ பானக வாழ்வும்‌ கிடைக்கும்‌ விதமாக ஒரு கட்சியை 

நடத்திச்‌ செல்வதால்‌ கிடைக்காது. இன எழுச்சியே அதற்கு 
வழி! அதைச்‌ செய்ய அதிகார பீட அலங்காரங்கள்‌ 
தேவையில்லை. தாலமுத்துகளும்‌ நடராஜன்களும்‌, தலையும்‌ 
வயிறும்‌ காய்ந்திருந்தாலும்‌, இன மானமும்‌ உரிமை ஞானமும்‌ 
காயாது உள்ளம்‌ கள்ளச்சிந்தனையின்றி உள்ள வாலிபர்களும்‌ 
வேண்டும்‌. அவர்களுக்கே, பாரதிதாசன்‌ மனோலயத்திலே 
அக்கீதம்‌ அமைத்தார்‌. 


4.4.1943 

புலித்தோல்‌ போர்வை! 


இந்து மதத்திலே உள்ள இழுக்குகளைப்‌ போக்கத்தான்‌ 
வேண்டும்‌ - அழுக்கு மூட்டைகளை ஓழிக்கத்தான்‌ வேண்டும்‌. 
ஜாதி பேதங்களைப்‌ போக்கத்தான்‌ வேண்டும்‌ - பழைய 
ஏற்பாடுகளை ஒழிக்கத்தான்‌ வேண்டும்‌ - இந்து மதத்திலே உள்ள 
கறைகளைப்‌ போக்க வேண்டுமேயல்லாமல்‌, அதையே ஒழிப்பது, 
அல்லது, நான்‌ இந்து அன்று என்று கூறுவது கூடாது என்று சிலர்‌ 
போவதுண்டு. இஸ்லாமியருக்கு இடங்கொடுக்கக்‌ கூடாது என்று 
எச்சரிப்பர்‌, இந்து மார்க்கத்திலே பார்ப்பன ஆதிக்கம்‌ இருப்பின்‌ 
அதை ஒழிக்க முனைவோம்‌, ஆனால்‌ இந்து மார்க்கத்தை 
விட்டுவிடக்‌ கூடாது என்று பேசுவர்‌. இந்துக்களுக்கே இந்தியா 
சொந்தம்‌ - இந்தியாவில்‌ இந்துக்களின்‌ ஆட்சியே 
ஏற்படவேண்டும்‌ என்று முழக்கமிடவர்‌. இவர்கள்‌ 
வீரசவர்க்காரின்‌ இராமசேனையினர்‌. 


பாகிஸ்தானை எதிர்க்கப்‌ படை திரட்டும்‌ இவர்கள்‌, தமதிஷ்டம்‌ 
போல்‌, இந்துஸ்தான்‌ ஆட்சி ஏற்படுத்தினால்‌, என்ன காண்போம்‌ 
என்பதற்கு, இதுபோது ஓர்‌ அருமையான எடுத்துக்காட்டுக்‌ 
கிடைத்திருக்கிறது. 


தந்திரத்தால்‌ ஊரை ஏமாற்றித்‌ திரிந்த ஒருவன்‌, கழுதைமிது 
புலித்தோலைப்‌ போர்த்து, இருப்புச்‌ சங்கிலியால்கட்டி 


வீட்டுக்குள்‌ வைத்துக்கொண்டு, வீதியில்‌ வருவோர்‌ 
போவோரிடம்‌, புலியைக்‌ கட்டிப்பழக்கும்‌ என்னிடம்‌ எந்தப்‌ 
போக்கிரிப்‌ பயலாவது வாலாட்ட முடியுமா? என்று கூறி மீசை 
முறுக்கி வந்தானாம்‌. நெடுநாட்கள்‌, அவன்‌ கூறினதை நம்பினர்‌ 
மக்கள்‌. ஓரிரவு பூர்ணசந்திரன்‌ அழகுடன்‌ பிரகாசித்தான்‌. 
வீதியிலே போன பெண்‌ கழுதை தன்‌ பெருத்த குரலெடுத்துப்‌ 
பாடிற்று. உள்ளே புலித்தோல்‌ போர்த்துக்கிடந்த ஆண்‌ 
கழுதைக்குக்‌ “குஷி” பிறந்துவிட்டது. அவ்வளவுதான்‌, அது 
ஆரம்பித்தது பதில்‌ கீதம்பாட. தந்திரக்காரன்‌ தடிகொண்டுத்‌ 
தாக்கினான்‌. கீதம்‌ அதிகப்பட்டது, கும்பல்‌ கூடிவிட்டது, 
உள்ளே சிலர்‌ சென்று பார்க்க, புலித்தோல்‌ கீழே புரளக்‌ 
கழுதையின்‌ முதுகில்‌ தடியடி நடந்திடக்‌ கண்டு, தந்திரத்தால்‌ 
ஊரை ஏய்த்தவனைக்‌ காதைப்‌ பிடித்திழுத்துக்‌ 
கன்னத்திலறைந்தது. “ஏடா, போக்கிரி புலித்தோல்‌ போர்த்த 
கழுதையைக்‌ கொண்டா ஊரை ஏமாற்றி வந்தாய்‌” என்று 
கண்டித்தனர்‌ என ஒரு கதை கூறுவர்‌. 

இந்த மாரக்கத்தைப்‌ புனிதமாக்க, அவ்வப்போது தோன்றிய 
அடியாரகள்‌, மகாத்மாக்கள்‌, மகரிஷிகள்‌, பாஷ்யக்காரர்கள்‌, 
ஆச்சார்ய புருஷர்கள்‌ ஆகியோர்‌ செய்ததைவிட, அதிமேதாவித்‌ 
தனமான காரியத்தைச்‌ செய்யும்‌ திறமை தமக்குண்டு என்று 
பேசிககொண்டுள்ள, இந்து மகாசபைத்‌ தலைவருள்‌ ஒருவரான 
பாய்‌ பரமானந்தர்‌ சின்னாட்களுக்கு முன்பு, டில்லி சட்ட 
சபையிலே, சட்ட மெம்பர்‌, சர்‌. சுல்தான்‌ அகமத்‌, இந்துக்களிலே 
பெண்களுக்கும்‌ சொத்துரிமை தரப்படவேண்டும்‌ என்ற 
மசோதாவை ஆதரித்துப்‌ பேசுகையிலே, இந்து மார்க்கத்தைப்‌ 
புனிதமாக்கி, இஸ்லாமியரின்‌ ஆதிக்கத்தை ஒடுக்கப்போவதாக 
ஓங்காரக்கூச்சலிடம்‌, பரமானந்கர்‌, மிகுந்த சோகமுற்று, 
முகத்தைச்‌ சுளித்துக்‌ கொண்டு, மார்பிலே அடித்துக்கொண்டு 
அழுது, அத்தீர்மானத்தை எதிர்த்தார்‌. பெண்களுக்குச்‌ 
சொத்துரிமை கூடாதாம்‌! ஜாதி பேதமெனும்‌ பித்தத்துடன்‌, 
மாதரை இழிவு செய்யும்‌ மடைமையும்‌, இந்து மார்க்கமணியின்‌ 
ஓளியன்றோ, அதை எங்ஙனம்‌, பரமானந்தர்‌ கைவிவவோர்‌? 
ஆளப்பிறந்தவன்‌ ஆண்‌ மகன்‌, அவனிஷ்டத்துக்கு, ஆடிப்‌ 
பிழைக்க வேண்டியவள்தானே பெண்‌. 


“அதோ, தலைமீது கூடையுடன்‌ செல்லும்‌ தையல்‌ யார்‌ 
தெரியுமோ? மகா உத்தமி, பெயர்‌, நளாயினி.” 


கூடையிலே என்ன தெரியுமோ? அவள்‌ புருஷன்‌, அவனோர்‌ ரிஷி, 
குஷ்டத்தால்‌ வாதா௫கிறான்‌, எனவே, அவனை அப்பத்தினி 
கூடையில்‌ உட்காரவைத்துத்‌ தூக்கிச்‌ செல்கிறாள்‌. தேவாலபத்‌ 
துக்கா? இல்லை. திருக்குளத்துக்கா? இல்லை. வேறோர்‌ 
ரிஷியின்‌ பர்ணசாலைக்கா? இல்லை, இல்லை, அவருடைய தாசி 
வீட்டுக்கு! 


இந்து மார்க்கம்‌ புனிதமானதாகச்‌ சோலைகளிலே பர்ண 
சாலைகளும்‌, அங்கு வேத ஒலியும்‌ வேள்விப்‌ புகையும்‌ இருந்த 
அந்த நாட்களிலே, பெண்களின்‌ நிலைமை, எப்படி இருந்ததென 
பதற்கு, நளாயினி கதை ஓர்‌ எடுத்துக்காட்டு. புருஷனின்‌ 
மனதின்படி நடப்பதன்றி வேறு உரிமை கிடையாது. அத்தகைய 
அதியற்புதமான மார்க்கத்தின்‌ தலைவர்‌, மாதருக்குச்‌ 
சொத்துரிமையா தருவார்‌. 


அடிப்பூதும்‌ பெண்ணுக்குப்‌ படிப்பு ஏன? கல்லென்றாலும்‌ 
கணவன, புல்‌ என்றாலும்‌ புருஷன்‌. பெண்களுக்குச்‌ 

சுதந்திரம்‌ கொடுத்தால்‌, பேராபத்து வருமே, எனற 


இன்னோரன்ன கூற முடியாதல்லவா, பெண்களுக்குச்‌ 
சொத்துரிமை கொடுத்து விட்டால்‌, உயர்வகுப்பென்று உறுமிக்‌ 
கொண்டு, பிறரை அடக்கியாள்வதும்‌, ஆண்‌ என்று ஆர்ப்பரித்துப்‌ 
பெண்ணை இழிவு செய்வதுந்தானே, பரப்பிரம்ம சொரூபிகளின்‌ 
புனித இந்து மார்க்க நீதிகள்‌. அதை இழக்க எப்படிப்‌ 
பரமானந்தர்‌ துணிவார்‌, பாவம்‌. 


1943ல்‌, உலகு அதிவிரைவில்‌ முன்னேறிய பிறகு, இந்த 
நாற்றத்தை, நாலாறு பேர்‌ முன்னிலையில்‌, வெட்கமின்றிப்‌ பேசிட 
முன்‌ வந்தாரே இந்த இந்து மகாசபை வீரர்‌, இவரை, எந்தக்‌ கண்‌ 
காட்சிச்‌ சாலைக்கு அனுப்புவது, இந்து ஆட்சியிலே, மாதருக்கு, 
இதுதான்‌ கிடைக்கும்‌. 

ஓரே குடும்பத்தின்‌ மணிகளிலே, ஒன்று மாணிக்கமாக்கப்‌ பட்டு, 
மற்றொன்று, மண்ணாங்கட்டியாக்கப்‌ படுகிறது. சொத்து 
சுதந்திரம்‌ ஆணுக்கு. சுமையற்கட்டிலே வேகவும்‌, சயனக்‌ 
கிரஹத்‌ திலே சாயவும்‌, பெண்‌. இந்த அநீதியை நீக்கி, 
பெண்களுக்குச்‌ சொத்துரிமைதர, சீர்திருத்தவாதிகள்‌, 
நீதிவான்‌௧ள்‌, வற்புறுத்திப்‌ பேசத்தொடங்கி, ஆண்டுகள்‌ 
பலவாயின. இன்று, இதை எதிர்க்கும்‌ அவ்வளவு 
பஞ்சாங்கப்புத்தி படைத்தவராகத்தான்‌, இந்து மகா 
சபைத்தலைவர்‌ இருக்கிறார்‌, இதைத்‌ தீவிரவாதிகள்‌ கவனிக்க 
வேண்டுகிறோம்‌. 


வாதாடினார்‌, அவ்வேதியர்‌. விசித்திரமான வாதம்‌, 
பெண்களுக்குச்‌ சொத்துரிமை தந்தால்‌, குடும்பச்‌ சொத்துரிமை 
தந்தால்‌, குடும்பச்‌ சொத்துப்‌ பங்கிடப்பட்டுச்‌ சிதறுமாம்‌, 
எவ்வளவு பேதைமை பாருங்கள்‌. ஒரு குடும்பத்திலே எட்டு 
ஆடவர்‌ பிறந்து சொத்துரிமையால்‌, பாகப்பிரிவினை செய்து 
கொள்கின்றனர்‌. ஏர, ஒருவனுக்கும்‌; எருமை ஒருவனுக்கு, 
இடீப்பொடிந்த பசு மற்றொருவனுக்கு, கூரை கெட்டவீடு 
ஒருவனுக்கு, கரம்பான வெளி மற்றொருவனுக்கு, என்று 
சொத்துப்‌ பிரிவினை நடக்கிறது, பாய்‌ பரமானந்தரின்‌ வாய்‌ அது 
சமயம்‌ மூடிக்கிடக்கிறது. ஆணுக்குத்‌ தருவதுபோலப்‌ 
பெண்ணுக்கும்‌ சொத்துரிமை தர வேண்டும்‌ என்று கேட்டால்‌, 
தேள்‌ கொட்டிய மந்தியின்‌ தந்தினம்‌ போல்‌, ஆடுகிறார்‌. மாதரை 
இழிவு செய்யும்‌ இமமகானுபவருக்கு அங்கேயே, ரேணுகா எனும்‌ 
அம்மையார்‌, சரியான சவுக்கடி கொடுத்தார்‌. இந்து 
மகாசபையின்‌, யோக்யதை எப்படி இருக்கிறது என்பதை 

மக்கள்‌ தெரிந்து கொண்டனர்‌; புலித்தோல்‌ கீழே வீழ்ந்ததும்‌, 
தந்திரக்‌ காரனின்‌ சூது, ஊராருக்குத்‌ தெரிந்த கதை போல்‌. 


4.4.1943 

அரக்கு மாளிகை! 


கேள்விகள்‌ எழுதிடவேன்‌! - இது மற்றோர்‌ வகையினரின்‌ போர்‌ 
முறையாகி விட்டது. கேள்விக்கேற்ற பதில்தானே கரமுடியும்‌. 
ஒருவர்‌ அனுப்பியிருக்கும்‌ கேள்வித்தாளைப்படித்து 
விலாநோகச்‌ சிரிக்கவேண்டி நேரிட்டூவிட்டது. அவர்‌ எவ்வளவு 
“தெளிவு” கொண்டவர்‌ என்பதற்கு தலைப்பிலேயே உதாரணம்‌ 
ததும்புகிறது. 24-1-43 திராவிடனில்‌ விஷயம்‌ கண்டனம்‌ - 
இதுதான்‌ தலைப்பு! இதன்‌ பொருள்‌ என்ன! கிளர்ச்சி சிலர்‌ 
உள்ளத்திலே மருட்சியை உண்டாக்கிவிட்டது பாருங்கள்‌! 
திராவிடன்‌ நின்று ஆண்டு பலவாயின - நடப்பது திராவிட நாடு! 
இதை உணராமலோ, உணர நேரமோ, பொறுமையோ 
இல்லாமலோ இருக்கும்‌ அவசர வாதிதான்‌, கேள்விகள்‌ 
விடுக்கிறார்‌. ஒரு சோறு பதம்‌ பார்ப்போம்‌. 


இராமாயணமென்பது சாமானயமனறு! இது அவருடைய 
திருவாக்கு. சரிதான்‌, ஸ்வாமிகளே, சீதாசமேத ஸ்ரீராமச்சந்திரர்‌ 
கதை 'சாமான்யமானது அன்றுதான்‌! அதை ஸரவணம்‌ செய்த ஓர்‌ 
பக்தன்‌ இராமாயணம்‌ சாமான்யமன்று, அது ஓர்‌ ஆள்‌ பளு 
இருக்கிறதே என்று கூறினதாகக்‌ கேள்வி! ஸ்வாமிகளின்‌ 
அனுபவம்‌ எப்படியோ - என்று அவருக்குப்‌ பதில்‌ கூறாதிருக்க 
முடியுமா சொல்லுங்கள்‌! 


ஒவ்வோர்‌ நாளும்‌, இராமாயணம்‌ கேட்கச்சென்று 
தூங்கிவியுவானாம்‌. ஒரூ. பாட்டாளி. அவன்மீது 
உட்கார்ந்தபடி, அனுமன்‌ தோள்மீதேறி அரிபகவான்‌ 
தசகண்டனுடன்‌ போரிட்ட கதையைக்‌ கேட்பது 
வாடிக்கையாம்‌ ரூ குறுமபனுக்கு!  “ரமாரமண 
கோவிந்தா! கூறியதும்‌, உறங்குபவன்ம்து சவாரி 
செய்பவன்‌, எழுந்திருக்க, உறங்குபவனும்‌ எழுந்து 
விழுந்து கும்பிட்டுவிட்டு வீடு செல்வானாம்‌. அந்த 
ஏமாளி சொன்னான்‌ யாரோ கேட்டதற்கு, “இராமாயணம்‌ 
சாமானியமா, அது ஒரு ஆள்‌ பளுவுள்ளதாச்சே” எனறு. 
அதுபோல்‌ யாராருக்கு, எவவெவ வகையிலே 
அனுபவமிருக்கிறதோ அதற்கேற்றபடி “சாமான்யமா 
இல்லையா” என்பதைக்‌ கூறமுடியும்‌. நாடகத்திலே 

அனுமார்‌ வேடம்‌ போடத்‌ தோழர்‌ சொல்லுவார்‌ 


இராமாயணம்‌ எனறால்‌ சாமான்யமா! எவ்வளவு 
ஆடவேண்டும்‌, குதிக்க வேண்டும்‌, முகத்தைச்‌ சுளிக்க 
வேண்ட௫ும்‌, வாலிலே நெருப்புப்‌ பந்தம்‌ 


கொளுத்திவிட்டால்‌, ஜாக்ரதையாக இருக்கவேண்டும்‌, 
அடேயப்பா! இராமாயணமென்றால்‌ சாமானயமா, எனறு 
அந்தத்‌ தோழர்‌ கூறுவார்‌. என்னைக்‌ கேள்விகேட்ட 
“ஸ்வாமிகள்‌” எத்தகைய அனுபவத்தால்‌, இராமாயணம்‌ 
சாமான்யமன்று என்று கூறுகிறாரோ, தெரியவில்லை. 
இவ்வளவு வைதிகத்திடம்‌, நான்‌ என்‌ பேனா முனைக்கு 
வே லை தரக்கூடிய கேள்விகளை எப்படிப்‌ பெற முடியும்‌! 
கேளுங்கள்‌, அந்தச்‌ சுவாமிகளின்‌ மற்றோர்‌ மணியை! சில 
ஏடழப்பின்‌ பல ஏணேடே! இந்தப்‌ பிராசத்துக்கு என்ன 
பொருளோ! முன்‌ பல்‌ போனால்‌, கடைப்பல்‌ உண்டே எனறு பல்‌ 
உதிர அறை வாங்கியவன்‌, கூறிடவும்‌ முடியும்‌, பொருளற்ற 
பிராசம்‌ பேசுவது என்ற நோய்‌ பிடித்தால்‌. பல ஏட இருப்பின்‌ 
இருக்கட்டுமே! சில ஏடு அழிப்பது போதும்‌, சிந்தனைக்கு 
வேலைதா! கண்டனத்தைத்‌ தெரிவிக்க! புரட்சி 
மனப்பான்மைபைக்‌ கிளற! கடையிலே பத்துடன்‌ இரும்பு 
இருப்பின்‌, ஒரு டன்‌ விற்றானதும்‌, ஒரு டன்‌ போனால்‌ ஒன்பது 
உண்டே என்று பிராசம்‌ பாடினாலாவது பொருளுண்டு. ஆரிய 
ஆதிக்கத்தை அழிக்க மக்களைத்‌ தயாரிக்கும்‌ வேலைக்காக, 
ஆரிய ஏகேளிற்‌ சிலவற்றைக்‌ கொளுத்தி, உணர்ச்சியையும்‌, 
உத்வேகத்தையும்‌, எழுச்சியையும்‌ உண்டாக்குவதே எமது 
வேலை என்பதை, எழுத்தில்‌ எது அனுப்பினாலும்‌, “திராவிட 
நாடி” இதழில்‌ இடம்பெறுமென்று எண்ணிய அந்த 
ஸ்வாமிகளுக்குக்‌ கூறுகிறேன்‌. அவர்‌ ஓர்‌ இரும்பு வியாபாரியாம்‌! 
இராமாயண புத்தகம்‌ என்று வேறு நினைவுடன்‌ இருக்கையில்‌, 
ஏதாவது இரும்புச்‌ சாமானை எட௫த்துப்பார்த்து, ஏ! அப்பா 
எவ்வளவு பாரமாக இருக்கிறது இராமாயணம்‌. இது ஸாமனிய 
மல்லவே! என்று அவர்‌ முடிவு செய்திருக்கலாம்‌. அத்தகைய 
கீர்ப்பிலே நான்‌ தலையிட முடியுமா!! 


அவர்‌ போற்றும்‌ அந்த இராமாயணத்திலே, ஆயுதம்‌ இழந்த 
இராவணனை, இராமன்‌, இன்று போய்‌ நாளை வா! என்றார்‌ என்று 
எழுதியிருக்கிறார்கள்‌. அதுபோல்‌ நான்‌ கூற அனுமதி 
கோருகிறேன்‌, “ஸ்வாமிகளே! ஸாரமேயற்ற சரகேள்‌ வேண்டாம்‌. 
ஏதாவது சத்தான கேள்விகள்‌ இருந்தால்‌ அனுப்புங்கள்‌.” என்று 

கூறுகிறேன்‌. கலை சம்பந்தமாக தமிழர்‌ நிலை சம்பந்தமாக, 
ஆரிய - திராவிட இன சம்பந்தமாக, உலகக்‌ கருத்துகள்‌ 
சம்பந்தமாக, கேள்விகள்‌ இருக்கட்டும்‌! வெறும்‌ ஊமைக்‌ கூச்சல்‌ 
வேண்டாம்‌! வேறு வேலை இருக்கிறது செய்ய!! 


நான்‌ எழுதியனுப்பிய ஸாமான்யமான கேள்விகளல்ல என்று 
ஸ்வாமிகள்‌ கூறிக்கொண்டு, ஸாயங்கால வேளைகளைக்‌ 
கழிக்கலாம்‌. ஸத்ததா காலட்சேபம்‌ அதுவாக இருப்பின்‌, நான்‌ 
எப்படி அதைத்தடுக்க முடியும்‌! நடக்கட்டும்‌! ஏன, 
சுயமரியாதைக்காரர்கள்‌, ஏடுகள்‌ சிலவற்றை எரியிட 
எண்ணினர்‌, என்பதைத்‌ தெளிவாகத்‌ தெரிந்து கொள்வது 
சாமான்யமான காரியமன்று, ஸ்வாமிகளே! 


நாடாண்ட ஓர்‌ இனம்‌, ஓடாண்ட கூட்டத்தால்‌ ஒ௫க்கப்பட்‌ 
டிருக்கும்‌, நெஞ்சம்‌ வேகும்‌ நிலையை மாற்ற, நாட்டிலே மெல்ல 
மெல்லக்‌ கிளம்பும்‌ புரட்சிப்‌ புயல்‌, அது! சாமான்யமன்று!! 


Hk oF 


சில தோழரகள்‌, பிரச்னை நன்றாக விளக்கப்பட வேண்டும்‌ 
என்பதற்காக, வினாக்கள்‌ அனுப்புகின்றனர்‌. அவரகட்கு என்‌ 
நன்றியறிதலைக்‌ தெரிவித்துக்கொள்ளுகிறேன்‌. ஆனால்‌, ஆரிய 
ஏகேளைத்‌ தீயிலிட வேண்டுமென்று எந்நோக்கத்துடன்‌ 
கூறுகிறோம்‌ என்பதையும்‌ அவர்கள்‌ எண்ணிட வேண்டுகிறேன்‌. 
அடிக்கடி நான்‌ எழுதி வருகிறேன்‌, புராணக்‌ குப்பைகள்‌ 
அவ்வளவையுமோ, வெறுங்‌ கற்பனைகள்‌ முழுவதையுமோ, பிற 
மத நூற்கள்‌ யாவற்றையுமோ கொளுத்த வேண்டுமென்றன்று, 
இப்போது நாம்‌ கிளர்ச்சி செய்வது. பிறமத போதனைக்குச்‌ 
சாதனமானதும்‌, நம்பொணாப்‌ புராணம்‌ நிரம்பியதும்‌, கற்பனை 
மலிந்ததுமான ஏகேள்‌, தமிழரால்‌, புனித நூல்‌, பக்திமார்க்க 
ஏடுகள்‌, வீடி பெற வழி செய்வன, என்ற முறையில்‌ ஏற்றுக்‌ 
கொள்ளப்பட்டும்‌, போற்றி வளர்க்கப்பட்டும்‌ இருப்பதையே நாம்‌ 
கண்டிக்கிறோம்‌. இலக்கியமென்றால்‌ அதிலே கற்பனையே 
இருக்கக்கூடாது என்று கூறவுமில்லை, பிற இனத்தவரின்‌ 
மார்க்க நூற்களைப்‌ படிக்கவே கூடாது என்றுங்‌ கூறவில்லை. 
பிற வளர்க்க வழிகேடுகளை, நமது இன மார்க்கம்‌ என்று நம்பி 
மோசம்‌ போய்விட்டோம்‌ என்ற எச்சரிக்கை செய்கிறோம்‌. 
நாட்டிலே, நமது மத ஏடுகள்‌” என்று 
ஆச்சரியப்பவேதினாலேயே, தமிழர்களுக்கு ஆரிய அடிமையாக 
இருப்பது கண்டு மனந்துடிக்காது, தோல்‌ தடித்துப்‌ போயினர்‌. 

இராமனைப்‌ பற்றியும்‌, கம்பணுக்கும்‌ முற்பட்டவர்கள்‌ சத்தம்‌ 
நூற்களிலே குறிப்பிட்ளேளனரே. கலித்தொகையில்‌ உளதே, 
சிலப்பதிகாரத்தில்‌ உளதே, என்று நண்பரொருவர்‌ கேட்டுள்ளார்‌. 
கலித்தொகையும்‌, சிலப்பதிகாரமும்‌, இலக்கியங்களென்று 
மகிக்கப்பட்டப்‌ போற்றப்பட்டு வருகின்றனவேயன்றி, மார்க்க 
நூற்களென்று கொண்டாடப்பட்டோ, பாராயணம்‌ 
செய்யப்பட்டோ, அவைகளிலுள்ள நிகழ்ச்சிகள்‌, பூஜை, விரதம்‌, 
நேமநிஷ்டை, திருவிழாக்களாக ஆக்கப்பட்டேோ இல்லை 
என்பதை அன்பர்கள்‌ அறிய வேண்டுகிறேன்‌. 
கோப்பெருந்தேவிக்குக்‌ காப்புக்களையும்‌ விழாவோ, கோவிலன்‌ 
பிறந்த தின விழாவோ, கண்ணகி திருமணமோ, விசேஷ பூஜா 
நாட்களாக இல்லை, ஆனால்‌, சீதா கலியாணம்‌, ஸ்ரீராமநவமி, 
கொண்டாட்டங்கள்‌ உண்டு. அதிலே ஆரியருக்குக்‌ 
கொண்டாட்டம்‌ என்பதை நான்‌ கூறத்‌ தேவையில்லை. தமிழரின்‌ 
நெறியையும்‌, மனப்பாங்கையும்‌, ஆரியத்துக்குத்‌ துதிபாடும்‌ 
விதமானதாக்கி விட்ட நூற்களையே நெருப்பிலிட 
வேண்டுகிறோம்‌. 


ஒரு வேடிக்கையான விஷயம்‌! மகா விஷ்ணுவின்‌ பல 
அவதாரங்களிலே, தமிழப்‌ வணங்கும்‌ நிலை, இராமகிருஷ்ணன்‌ 
எனும்‌ இரு அவதாரங்கட்கு மட்டுமே ஏற்பட்டது. மற்றவைகள்‌ 
ஏதோ எப்போதே பேசப்படுவதோடு முடிந்து விடுகிறது. வராக 
அவதாரத்துக்கு வடை பாயசத்துடன்‌ பூஜை தினங்‌ கிடையாது, 
மச்சாவதாரத்துக்காக நோன்பு நைவேத்தியம்‌ மக்கள்‌ 
செய்வதில்லை, கூரமாவதாரத்துக்குக்‌ கொண்டாட்டங்கள்‌ நடை 
பெறுவதில்லை, வாமனாவதாரத்துக்கு வைபவங்கள்‌ நடை 
பெறுவதில்லை, பரசுராமனுக்குக்‌ கூடப்‌ படாடோபமான 
பூஜைகள்‌ நடப்பதில்லை, கிருஷ்ண ஜெயந்திகளும்‌, 
இராமநவமிகளுந்தான்‌ நிலைபெற்றுத்‌, தமிழரின்‌ நினைப்பிலே 
இடம்‌ பெற்றுவிட்டன. ஏன்‌? இலக்கியப்‌ பாதுகாவலர்‌ இதற்குச்‌ 
சற்றுத்‌ தம்‌ ஆராய்ச்சியைச்‌ செலவிட வேண்டுகிறேன்‌. 


இலக்கியங்கள்‌ கூடாதென்றுங்கூறவில்லை, இலக்கியங்‌ 
களிலே, கற்பனையலங்காரங்கள்‌ இருத்தலாகாதென்றுங்‌ 
கூறவில்லை. ஆனால்‌, எவை தமிழரின்‌ கருத்தைக்‌ கெடுத்து, 
நிலையை நொறுக்கி, ஆரியரின்‌ அடிபணிய வைக்கின்றனவோ 
அவைகளே நமக்காகா என்றுரைக்கிறேன்‌. இதனைத்தான்‌ 
தோழர்கள்‌ தெளிவாகத்‌ தெரிந்துகொள்ள வேண்டுகிறேன்‌. இதை 
உணர்ந்தால்‌, இராமனைப்பற்றி இன்னின்ன ஏ௫களிலேயும்‌ 
குறிப்புண்டே என்று வினா எழாது. கம்ப இராமாயணத்தைக்‌ 

கொளுத்தினதும்‌, ஆரியமே அன்றோடு அழிந்தொழியும்‌ என்றா 
சுயமரியாதைக்காரர்‌ கூறுகின்றனர்‌. ஆரியத்தை மக்கள்‌ 
ஓதுக்கிவிடத்‌ துணிவு கொண்டனர்‌ என்பதற்கு அச்செயல்‌ ஒரு 
சான்று! தமிழருக்குள்ள ஆரியமோகம்‌ அழிக்கப்படவேண்டும்‌ 
என்பதற்கு உணர்வூட்டும்‌ ஒரு செயல்‌, ஒரு தூண்டுகோல்‌. 


கம்ப இராமணத்தைக்‌ கொளுத்தி விட்டால்‌ போதுமா 
என்று கேட்பதுடன்‌, ஒரு தோழர்‌, பிறமொழியிலே முழு 
நீள இராமாயணம்‌ இருக்குமே என்றும்‌, வால்மீகி 
இராமாயணம்‌ இருக்குமே என்றும்‌ கூறுகிறார்‌. 
உண்மையில்‌ வால்மீகி இராமாயணத்தைத்தான்‌ 
அப்படியே மொழிபெயர்த்திருப்பின்‌, ஆரியக்‌ 
கடவுள்கள்‌, பத்தினிகள்‌, வீரர்கள்‌ யோக்யதை வெட்ட 
வெளிச்சமாகித்‌ தமிழர்‌ கேலி செய்து 
வெறுத்தொதுக்கக்கூடிய வேண்டாப்‌ பொருள்களாகி 
விட்டிருக்கும்‌. ஆரியரின்‌ வாழ்க்கை முறையின்‌ 
வக்கிரங்களும்‌, அரசுகளிலே நேரிட்ட சதிகளும்‌, 

கும்பங்களிலே உண்டான கலகங்களும்‌ அப்படியே 
பித்‌ அறியும்படி கம்பர்‌ செய்திருப்பின்‌, தமிழர்‌, 
ஆரியரை ஒரு காட்டுமிராண்டிக்‌ கூட்டமென்று கேலி 
செய்திருப்பர்‌; இன்று காலில்‌ விழுந்து வணங்குவது போன்ற 
கேவலமனப்பான்மை வந்திருக்காது. ஆனால்‌ கம்பர்‌ தமது, தமிழ்‌ 
முழுவதையும்‌ ஆரியப்‌ பாத்திரங்களின்‌ மீது அழகுறப்பூசித்‌, 
தமிழர்‌ நெஞ்சத்திலே அவை இடம்‌ பெறச்‌ செய்தார்‌. அவரது 

நமை, நமக்குப்‌ பயன்படாமல்‌, வேதகாலமுதல்‌ நமது 
வாழவைக்கெடித்து வந்த ஆரியத்துக்குப்‌ பயன்பட்டது. 
அற்புதமான சிற்பி, ஆனால்‌ கட்டியிருப்பதோ அரக்கு மாளிகை. 
ஆகவேதான்‌, அதைக்‌ கொளுத்திவிட கூடாது என்று 
கூறுகிறோம்‌. 


ஏதோ, பரதா! கம்ப இராமாயணத்திலே ஏதாவதோர்‌ பாடலை 
எடுத்துப்‌ பதம்‌ பிரித்துப்‌ பொருள்‌ உரைத்து, இதனால்‌ தமிழர்‌ 
இழிவு செய்யப்பட்ளேளனர்‌ என்று காட்டி பார்ப்போம்‌, என்று 
தமிழ்ப்‌ பண்டிதர்கள்‌ கேட்கின்றனர்‌. நோக்கம்‌ என்ன? பாடலைப்‌ 
பதம்‌ பிரித்து பொருள்‌ உரைத்தானதும்‌ தமிழ்ப்‌ பண்டிதர்‌, 
தலைப்பாகையைச்‌ சரிப்படுத்திக்‌ கொண்டு, மூக்குக்‌ 
கண்ணாடியைத்‌ துடைத்துப்‌ போட்டுக்கொண்டு, 

தொண்டையைக்‌  கனைத்துக்கொண்டு, “அவர்‌ பொருள்‌ 
உரைத்தது தவறு பதம்‌ பிரித்தது தவறு” என்று ஆரம்பித்து, 
வெறு பொருள்‌ உரைத்திடத்‌ தொடங்குவார்‌. ஒன்றுக்கு ஒன்பது 
பொருள்‌ உரைக்க ஓயுங்கூட்டமல்ல அது! புத்தியில்லாதவன்‌ 
என்ற பதத்தைப்‌ புத்தியில்‌ - ஆதவன்‌ என்று பிரித்தாராம்‌ ஒரு 
பண்டிதர்‌! அத்தகைய வேலைத்திறனைக்‌ காட்ட, பாட்டு எடு, 
பதம்‌ பிரி என்று கேட்கின்றனர்‌ என்பது யாருக்குத்‌ தெரியாது. 
எனேவ, விவாத வீரர்‌ என்ற பெயருக்காகவே, வேலை 
செய்வதைவிட்‌ டத்‌, தமிழரின்‌ வாழ்வில்‌ எவ்வளவு 
தேவையிருக்கிறதென்பதை அறிந்து, அதைப்போக்க, ஆரிய 
மோகம்‌ போகவேண்டி மென்பதை உணர்ந்து, அம்மோகத்தை 
அமோகமாக ஊட்டும்‌ ஏகேளைத்‌ தீயிலிடத்துணிவு கொள்ள 
வேண்டுமென்று, அந்தத்‌ தோழர்களுக்குக்‌ கூறுகிறேன்‌. 


கம்பர்‌ விழாக்கள்‌ நடத்தியும்‌, கலை மாநாடுகள்‌ 
கூட்டியும்‌, புலவர்கள்‌ தத்தம்‌ கற்ற வித்தையைக்‌ 
காட்டும்‌ விளையாட்டைச்‌ செய்ய முனைகிறார்களே 
தவிர, நாட்டிலே உள்ள மக்களின்‌ நினைப்பிலே 
ஊறிக்கிடக்கும்‌ நச்சு எண்ணங்கள்‌ போக்கிட ஏதும்‌ 
செய்வதில்லையே என்று இரங்கத்தான்‌ வேண்டி 
இருக்கிறது. புது உலகத்துக்கான எண்ணம்‌ எழ ஓர்‌ 
இலக்கியம்‌ இயற்ற ஏன்‌ இவர்கள்‌ முன்வரக்‌ கூடாது 
என்று நான கேட்டால்‌ கோபித்துக்‌ கொள்கிறார்களே 
தவிர, ஏமே எழுத்தாணியும்‌ “எடுத்துக்கொண்டு 
உட்கார்ந்து, “இதோ பார்‌ என்றுகூறி எழுதிடக்‌ 
காணோம்‌! எப்படி எழுதுவார்கள்‌? வரப்பிரசாதம்‌ 
பெற்றவர்களே கவி பாடுவார்‌ எனும்‌ கதைகளையும்‌, 
ஆண்டவனே முதல்‌ அடி எடுத்துக்‌ கொடுத்தாலதான்‌ 
அருட்பாடல்‌ பாட இயலும்‌ என்ற கதைமையும்‌ படித்துப்‌ 
படித்து தன்னம்பிக்கை தேய்ந்து போன பிறகு, தேவாலயம்‌ 
சுற்றவும்‌, தெரிந்த பாடலுக்குப்‌ புது விருத்தியுரை எழுதவும்‌ 
அவர்களால்‌ முடியுமே தவிர, இன எழுச்சியும்‌ தமிழ்த்‌ தரணியின்‌ 
விடுதலைக்கு கருத்துக்கொண்ட “கலை” செய்யும்‌ நிலை 
அவர்கட்கு வரவில்லை!! ஆகவே தான்‌, அவர்கள்‌ அறிவும்‌ 
திறனும்‌ படைத்தவர்களாக இருந்தும்‌, பழைய அரக்கு 
மாளிகைகளில்‌ குடி இருப்பதே மேல்‌ என்று கருதுகிறார்கள்‌. 
“ஐயன்மீர்‌! வெளியே வந்துவிடங்கள்‌, அரக்கு மாளிகைகளைக்‌ 

கொளுத்தப்‌ போகிறோம்‌” என்று சுயமரியாதைக்‌ காரர்கள்‌ 
கூறுகின்றனர்‌. தீ என்றதும்‌, அத்திருக்கூட்டம்‌ திகில்‌ 
கொள்கிறது, பாபம்‌! 


11.4.1943 

நான்‌ என்ன சும்மாவ இருந்தேன்‌ இதுவரையில்‌, நரம்பு முறிய 
வேலை செய்து கொண்டுதானே இருந்தேன்‌. நன்றி இல்லாத 
எஜமானர்‌, நாயே! பேயே! என்று தூற்றுகிறார்‌ என்று நொந்து 
கொண்டு பேசினான்‌, மாளிகையின்‌ வேலையாள்‌. எஜமானர்‌ 
தன்மீது சீறி விழுகிறார்‌. தன்‌ உழைப்பிற்கேற்ற ஊதியம்‌ 
தருவதில்லை என்று சலித்துக்‌ கொள்கிறான்‌. உண்மையிலேயே, 
உழைப்பு என்னமோ அதிகந்தான்‌; பலன்தான்‌ பூஜ்யம்‌! காலை 6 
மணிமுதல்‌ இரவு பத்துவரையில்‌ மாளிகையிலே அங்கும்‌ 
இங்கும்‌ ஓடி ஆடி, கைகால்‌, அலுக்கப்பாடுபடுகிறான்‌. 
ஓய்வில்லை. யாராவது அவன்படும்‌ பாடி கண்டால்‌ பரிதாபப்‌ 
படுகிறார்கள்‌, சரியான உழைப்பாளியப்பா இவன்‌. இவனுக்கு 
என்ன பணம்‌ கொடுத்தாலும்‌ நஷ்டமில்லை; மிகக்‌ கஷ்டப்பட்டு 
வேலை செய்கிறான்‌ என்று கூறாமல்‌ இரார. ஆனால்‌ அவனை 
வேலைக்கமர்த்தியுள்ள எஜமானனுக்குத்தானே, அவன்‌ செய்யும்‌ 
காரியத்தின்‌ பலாபலன்‌ தெரியும்‌. 


ஏலே! என்னடா சத்தம்‌ அங்கே? 


ஒன்னுமில்லிங்க, கண்ணாடி டம்ளர்‌ கீழே விழுந்தது பாருங்கோ, 
அந்தச்‌ சத்தந்தான்‌. 

அட பாவி! ஏனடா கண்ணாடிப்‌ பாத்திரத்தைக்‌ கீழே 
போட்டுவிட்டாய்‌? 


கண்ணாடி தானுங்களே, வழவழன்னு இருக்குது, நழுவி கீழே 
விழுந்து போச்சிங்க. 


Hk 26 oF 


தாண்டவா! எங்கேயடா போகிறாய்‌? 


எங்கேயுமில்லிங்க. கொழந்தை அழுததுங்க அதைக்‌ 
குளத்தங்கரைக்குத்‌ தூக்கிக்‌ கொண்டு போகிறேன்‌. 


அட சனியன்‌ பிடித்தவனே, குளத்தங்கரையிலே, குழந்தைக்கு 
என்னடா வேலை? 


எனக்கு வேலை இருக்குதுங்களே. அழற கொழந்தையை விட்டு 


Click&Join-> https://t.me/tamilbooksworld 
விட்டு எப்படி வெளியே போக மனசு வருதுங்க? நான்‌ 
கொளத்திலே குளிச்சி முழுகறதுக்குள்ளே, கொழுந்தையும்‌ 
அங்கே இங்கே ஆடி சந்தோஷமாயிடுங்க. 


அட தடியா, நீ கொளத்திலே முழுகிக்கொண்டிருக்கும்போது 
குழந்தை தவறி குளத்திலே விழுந்தா என்ன செய்வது? 


இது தெரியாதுங்களா? விழுந்தா தூக்கிவிட மாட்டேனுங்‌ களா? 


Hk oF 


எஜமானனுக்கும்‌ அந்த ஏடி பிடிக்கும்‌ இத்தகைய போர நித்த 
நித்தம்‌, மணிக்கு மணி நடந்தவண்ணம்‌ இருக்கும்‌. 


ஓட்டைப்‌ பாத்திரத்திலே நீர்‌ நிரப்புவான்‌, ஒடிந்த 
பாண்டத்தை உரியில்‌ வைப்பான்‌, துணி கிழியத்‌ 
துவைப்பான்‌, தோட்டத்து வாசலைத்‌ திறந்து விட்டுத்‌ 
தூங்குவான்‌, அவன்‌ எக்காரியம்‌ செய்தாலும்‌, 
ஏதாவதோர்‌ நஷ்டம்‌, நேரிட்டே தீரும்‌. வேலை செய்யாத 
நேரமும்‌ கிடையாது, ஒரு வேலையாகிலும்‌ விவேகங்‌ 
காட்டிய வாடிக்கையுங்‌ கிடையாது. இப்படி ஒரு 
டிஅகாணட்‌ 

வராயன்‌ நமக்கென்று வந்து சேரந்தானே என்று 
வீட்க்குடையோன்‌ தலைமீது அடித்துக்‌ கொள்கிறான்‌. 
இவ்வளவு பாடுபடுகிறோம்‌, நம்மிடம்‌ பட்சமாக இவர்‌ 
இருப்பதில்லையே என்று வேலையாள்‌ ஏங்குகிறான்‌. வெளியே 
இருப்பவருக்கு என்ன தெரியும்‌? தாண்டவன்‌ சளைக்காது 
உழைக்கிறான்‌ என்று புகழ்ந்து வருகின்றனர்‌. 


இவ்விதமான குடும்பக்‌ கோலாகலத்துக்கொப்பாக 
இருக்கிறது காந்தியாரின்‌, நாட்டி விடுதலை உழைப்பு! 
பன்னெடுங்காலம்‌ பாடுபடுகிறார்‌ - சிறை புகுந்தார்‌ - 
என்று கூறாதார்‌ இல்லை - கும்பி ஒரு கூட்டமும்‌, 
உண்டு. ஆனால்‌, பாடுபடிவதால விளைந்த பயன்‌ என்ன 
என்று, அச்சம்‌ தயை தாட்சணியம்‌, மயக்கம்‌ இன்றி, நிறுத்துப்‌ 


பார்த்துரைக்கும்‌ எவரும்‌, இதுவரை ஏற்பட்ட பலன்‌ பூஜ்யம்‌! 
என்றே கூற வேண்டி வரும்‌ - நெஞ்சிலே நேர்மையிருப்பின்‌. 

உழைப்பு மட்டும்‌ போதாது, பலன்‌ வரும்‌ விதமான பக்குவமான 
முறையுடன்‌ பாடுபடவேண்டும்‌. புறம்போக்கு நிலத்திலே, விதை 
தூவி விட்டால்‌. முளை கிளம்பிப்‌, பயிராகிக்‌ கதிர்‌ விடாது. 
அதுபோலவே, நாட்டு விதேலையிலோ நாட்டமோ, அதற்கான 
உடலாட்டமோ மட்மே போதாது. பலன்‌ அளிக்க உழைப்பு, 
மதியைத்‌ துணை கொண்டதாக இருத்தல்வேண்டும்‌. 
இருந்திருப்பின்‌, காந்தியாரின்‌ இருபது ஆண்டுகளுக்கு 
மேற்பட்ட உழைப்பு, இதுவரை, பெரும்பலன தந்திருக்கும்‌. 


“சோவியத்‌ நாட்டிலே, தோழர்‌ ஸ்டாலின்‌, 22 ஆண்டுகளிலே, 
இணையில்லா வெற்றி பல பெற்று, ரஷிய மக்களை வதைத்த பலப்‌ 
பயங்கரப்‌ பிரச்னைகளைத்‌ தீர்த்து வெற்றி பெற்றார்‌. ஆனால்‌ 
காந்தியாரோ, 22 ஆண்டுகளிலே 22 பிரச்னைகளைக்‌ 
கிளப்பினார்‌, ஒன்றையாவது அவர்‌ தீர்த்து வைக்கவில்லை, 
ஒன்றுக்காவது பரிகாரம்‌ கிடைக்கக்காணோம்‌” என்று, டில்லி 
சட்டசபையிலே தோழர்‌, ஜமனாதாஸ்‌ மேத்தா, கூறினார்‌. 
மேத்தாவின்‌, அந்தக்‌ கண்டனம்‌, காந்தி பக்தர்களுக்குக்‌ 
கண்ணீர்‌ உண்டாக்கியிருக்கக்‌ கூடும்‌. என்ன கர்வம்‌ இந்த 
மேத்தாவுக்கு என்று அவர்கள்‌ கர்ஜனை செய்யவுங்‌ கூடும்‌. 
ஆனால்‌, நிதானமாக யோசித்தால்‌ தோழர்‌ ஜம்னாதாஸ்‌ மேத்தா 
கூறியபடி, 22 வருஷத்திலே ஸ்டாலின்‌ போன்ற தலைவர்கள்‌ 
பெற்ற வெற்றியுடன்‌, இந்த 22 ஆண்டுகளாகக்‌ காந்தியாரின்‌ 
முயற்சிகள்‌, பலன்‌ தராமற்‌ போனதை ஒப்பிட்டுப்‌ பார்த்தால்‌, 
கோபம்‌ நீங்கிச்‌ சோகம்‌ பிறக்கும்‌. 


இந்து முஸ்லீம்‌ ஒற்றுமை, சுதேசி, தீண்டாமை ஒழிப்பு, 
கிராமப்புனருத்தாரணம்‌, கதர்‌, மதுவிலக்கு, பொது மொழி, 
ஓத்துழையாமை சட்டமறுப்பு பதவி ஏற்பு, வார்தா திட்டம்‌ எனும்‌ 
இன்னோரன்ன பல பிரச்னைகள்‌ காந்தியாரால்‌ நாட்டிலே 
நடமாடவிடப்பட்டன, ஆனால்‌ இன்றுவரை, ஒன்றாவது 
தீர்க்கப்பட முடியவில்லை. தீரும்‌ மார்க்கமும்‌ தெரியக்காணோம்‌. 
இந்து முஸ்லீம்‌ ஒற்றுமை எனும்‌ பிரச்னையைக்‌ காந்தியார்‌ 
எடுத்தாண்ட விதம்‌, தற்குறித்‌ தாண்டவராயன்‌, வழவழப்பான 
கண்ணாடிப்‌ பாத்திரத்தை எ௫த்துக்‌ கை தவறிக்‌ கீழே 
போட்டுவிட்டு, தூளைத்துடைப்பங்‌ கொண்டு கூட்டிய 
கதைபோல்‌ முடிந்தது. 


ஓற்றுமை பேசி, இன்று எமக்குத்‌ தனிநாடு தேவை என்று 
முஸ்லீம்கள்‌ கேட்கும்‌ நிலையே பலனாகக்‌ காண்கிறார்‌. பிற 
பிரச்னைகளின்‌ கதியும்‌ இதுபோலவே முடிந்தது. பூனா ஒப்பந்தத்‌ 

திலே அன்று கையொப்பமிட்டு தனித்தொகுதி உரிமையை 
ஆதித்திராவிடர்‌ இழந்ததன்‌ காரணம்‌ என்ன? காந்தியாரின்‌ 


பட்டினிப்‌ பயமுறுத்தல்‌. அதே பயமுறுத்தலுக்கு இன்று 
ஆங்கிலேயர்‌ விடுவித்த பதில்‌ என்ன? “காயமே இது பொய்யடா. 
வெறுங்‌ காற்றடைத்த பைய்யடா” என்று பாடினர்‌. 


இந்த இருபத்தி இரண்டாண்டு, காந்தியாருக்கு மக்கள்‌ 
தந்த ஆதரவு அலைகடல்போல்‌ பெருகிற்று, 
பத்திரிகைகளின்‌ ஒத்துழைப்பு அமோகமாக இருந்தது, 
நிதியோ குன்றெனக்‌ குவிந்தது. ஆயினும்‌ பலன்‌ 
இல்லை. இவவளவு பலம்‌ வேறோர்‌ தலைவருக்குத்‌ 
தரப்பட்டதுமில்லை, வேறெந்தத்‌ தலைவருக்கும்‌ 
இவ்வளவு தோல்விகள்‌ கிடைத்ததில்லை. ஏன்‌? 
இதைத்தான்‌ நாட்டி நண்பர்கள்‌ என்று தங்கட்கே 
கூறிக்கொள்ள உரிமை உண்டு என்று நாவசைக்கும்‌ 
தோழர்கள்‌, நன்றாகச்‌ சிந்தித்துப்‌ பார்க்க வேண்டும்‌. 
மலை மழையால்‌ கரையுமா, கரைந்தால்‌, அது 
மலையனறு, மலை 

போற்‌ காணப்பட்ட மண்மேடு என்பதைக்‌ கூறவேண்டுமா? காந்தி 
பக்தர்கள்‌, 22ல்‌ 22 என்ற இந்த மேத்தா மொழியை, ஆழ்ந்து, 
சிந்திக்க வேண்டுகிறோம்‌. இந்தத்‌ திங்கள்‌, நாட்டு மக்களின்‌ 
சிந்தனைக்குரிய வாசகம்‌, இதைவிட வேறு தேவையுமில்லை. 
22ல 22!! 


11.4.1943 

மதவேடம்‌ புனைந்துள்ள மகாத்மாவை, வியாபாரக்‌ 
கோமான்களும்‌, அரசியல்‌ சூதாடிகளும்‌, பயன்படுத்திக்‌ 
கொள்கின்றனர்‌. 


அவர்களின்‌ பண மூட்டைகளே கோட்டைச்சுவராக, காங்கிரஸ்‌ 
எனும்‌ கட்சிக்கு அமைந்திருக்கிறது. 


காங்கிரஸ்‌ எனற கட்சி, ஆதி நாட்களிலே, ஜனநாயகம்‌ 


பேசிக்கொண்டிருந்தது; பிறகு நாளாவட்டத்தில்‌ அது ஒரு 
சர்வாதிகாரச்‌ சதிகாரர்‌ கூடமாகிவிட்டது. 


பிற கட்சிகள்‌, இலட்சியக்காரர்கள்‌ ஒருவரையும்‌, 
ஆட்சியாளராக இன்றுள்ள அன்னியர்‌, பொருட்படுத்தக்கூடாது 
என்பது, காங்கிரசின்‌ திமிர்‌ வாதம்‌. 


நாட்டிலே காங்கிரசே பெரிய கட்சி; இந்துக்களே மெஜாரிடி, 
ஆகவே காங்கிரஸ்‌ கூறுகிறபடி நடந்து, ஜனநாயகக்‌ 
கொள்கையின்‌ படி, பெருவாரியான மக்களாக உள்ள 
இந்துக்களிடம்‌ கட்சியை ஒப்படைக்க வேண்டும்‌ என்பது 
காங்கிரசின்‌ கிளர்ச்சிக்‌ குரல்‌. 


மேனாட்டுச்‌ சமுதாய அமைப்பு, ஒரு நாட்டிலே ஒர்‌ இனம்‌ 
பெருவாரியாக இருக்கும்‌ விதமாகவும்‌, சமுதாயத்திலே அந்த 
இனத்துக்குள்‌ உயர்ந்த ஜாதி, தாழ்ந்த ஜாதி, என்ற இழிந்த 
மனப்பான்மை கொண்ட பேதங்கள்‌ இல்லாத விதத்திலும்‌ 
இருக்கிறபடியால்‌, அங்கு, எங்கு, பெருவாரியாக எந்தக்கூட்டம்‌ 
இருக்கிறதோ, அக்கூட்டத்திடம்‌ அரசாளும்‌ உரிமையைத்‌ 
தருவதான ஜனநாயக முறை, ஏற்றதாகவும்‌, நடைமுறையில்‌ 
வசதி தருவதாகவும்‌ இருக்கிறது. 


பார்ல்மெண்டரி ஜனநாயக முறை எனும்‌, இந்த ஏற்பாடு, 
இந்தியாவுக்குப்‌ பொருந்தாது; ஏனெனில்‌, இந்தியா பல இனம்‌ 
கொண்ட ஒரு கண்டம்‌. எனவே இங்கு, பார்ல்மெண்டரி 
ஜனநாயக ஆட்சி முறை, சரியாக வேலை செய்யாது. 


இனத்திற்கோர இடமென்று பிரிக்கப்பட்டு, அந்தந்த இடத்து 
மக்களுக்குச்‌ சுயநிர்ணய உரிமை தரப்பட்டு ஆட்சி 

அமைக்கப்பட வேண்டும்‌. 


காங்கிரசோ, இதனை மறுக்கிறதுடன, பார்லிமெண்டரி 
ஜனநாயக ஆட்சி வேண்டுமென்று கிளர்ச்சி செய்கிறது. 


அந்தக்‌ கிளர்ச்சியை, இந்தியாவைச்‌ சுற்றி எதிரிகள்‌ உலவும்‌ 
பயங்கர வேளையிலே, பிரிட்டிஷாரின்‌ பிடி, பர்மா, மலாய்‌, 
பகுதிகளிலே களர்ந்தது தெரிந்ததும்‌, கிளர்ச்சியை வலுவாக்கிக்‌ 
கொண்டு, வெள்ளையனே! வெளியே போ! என்ற இயக்கமாக 


மாற்றி அமைத்தது. 
விஷமத்தைத்‌ கடுக்க, காங்கிரஸ்‌ தலைவர்கள்‌ சிறைப்படுத்தப்‌ 
பட்டனர்‌. 


உடனே, நாட்டிலே, பல்வேறு இடங்களிலும்‌, மிக முன்னேற்பாடு, 
பணச்‌ செலவு, ஆள்‌ அம்பு அமைப்பு ஆகியவைகளுடன கூடிய, 
நாச வேலை நடந்தது; குழப்பம்‌, கொலை, கொள்ளை, தீ 
மூட்தேல்‌, அடிதடி, ஆகியவைகள்‌ நடக்கலாயின. சர்க்கார்‌ 
இவைகளை அடக்கக்‌ கடிமையான முறைகளைக்‌ 
கையாண்டனர்‌. 


காந்தியார்‌ உண்ணாவிரதமிருந்தார்‌, விடுதலை செய்க என்ற 
கிளர்ச்சி நடந்தது; பலிக்கவில்லை; காந்தியாரின்‌ 
உண்ணாவிரதம்‌ வெற்றிகரமாக முடிந்தது; காங்கிரசே, 
கலவரத்துக்குப்‌ பொறுப்பாளி என்று, சர்க்கார்‌ குற்றப்‌ 
பத்திரிகை வெளியிட்ளேளனர்‌. 


இவைகளையே முக்கியமான அம்சங்களாகக்‌ கொண்டு, 
இந்தியா மந்திரி அமெரி பார்லிமெண்டிலே பேசினார்‌; 
காங்கிரசார்‌ கோபிக்கின்றனர்‌. அமெரி கூறியபடி, இதற்கு 
முன்பே, வேறு பலரும்‌ கூறியுமுள்ளனர்‌. 


இவைகளிலே எதை எதை ஆதாரபூர்வமாக மறுத்து 
வாதிட, எந்தத்‌ கேசீயத்‌ தோழர்‌ விரும்பினாலும்‌, 
“திராவிட நாடி” “ஊரார்‌ உரையாடல்‌” என்ற 
தனிப்பகுதியில்‌ அவர்கட்கு இடமளிக்கவும்‌, பதில்‌ உரைக்கவும்‌, 
தயார்‌ என்பதை மகிழ்ச்சியுடன்‌ தெரிவித்துக்‌ கொள்ளுகிறோம்‌. 
வீணான சந்தேகமோ, அனாவசியமான சஞ்சலமோ, 
ஒருவருக்கொருவர்‌ கோபமோ கொண்டு குமுறிக்‌ 

கிடப்பதைவிட, வெளிப்படையாக விவாதித்து, பொது அறிவைத்‌ 
துலங்க வைத்துக்‌ கொள்வதுடன்‌, அபிப்பிராய பேதங்களை 
நீக்கிக்கொள்வது நலம்‌ என்ற கருத்தைக்‌ கொண்டே, இந்த 
அன்பழைப்பை விடுக்கிறோம்‌. நாட்டு நண்பர்கள்‌ இதனை 
ஏற்றுக்கொண்டு, அடுத்த இதழுக்கே தமது விளக்கம்‌, கேள்வி 
சந்தேகம்‌, மறுப்பு ஆகிய எதை வேண்டுமானாலும்‌ அனுப்பக்‌ 
கோருகிறோம்‌. இவை எம்மிடம்‌ இல்லை, கேலி, கிண்டல்‌, 
தூற்றல்‌, அசைவு ஆகியவைகளே உண்டு என்று கூறி, 
அவைகளையே அனுப்புவதானாலும்‌, சரியே, பெரிய குப்பைத்‌ 
தொட்டியும்‌ இருக்கிறது, எம்மிடம்‌ ஓர்‌ அகராதியும்‌ இருக்கிறது. 


இஷ்டப்படி செய்யட்டும்‌! 


11.4.1943 

அவருக்கு இவர்‌ எழுதினால்‌! - 11 


அமெரிக்க நாட்டு தலைவர்‌ மிஸ்டர்‌ பிலிப்சுக்கு துருக்கி 
பத்திரிகைக்‌ கோஷ்டித்‌ தலைவர்‌ ஆதே எழுதுவது: 

அன்புள்ள மிஸ்டர்‌ பிலிப்ஸ்‌! 

நான்‌ என்‌ சகாக்களுடன்‌ இந்தியா முழுதும்‌ சுற்றிப்பார்த்து, 
அழகிய பூபாகத்திலே காணப்படும்‌ பலவகை வளங்களையும்‌, 
பலவகையான தட்ப வெட்ப நிலைமைகளையும்‌, இயற்கை 
அழகையும்‌, கண்டுகளித்ததுபோல்‌ தாங்களும்‌ 
களித்திருப்பீர்கள்‌. பாரோர்‌ புகழும்‌ தாஜ்‌ மஹாலும்‌, பம்பாய்க்‌ 
கடற்‌ கோட்டையின்‌ வாயற்படியும்‌, லாகூர்‌ மசூதிகளும்‌, 
குதுப்மினாரும்‌, கூடகோபுரங்கள்‌ நிறைந்த பழையகாலப்‌ 
பட்டிணங்களும்‌, காசி, கயா, பிரயாக்‌ முதலிய இந்து மத 
பீடங்களும்‌, விந்தியமலையும்‌ அதை அடுத்துள்ள திராவிட 
நாடும்‌ அதன்‌ வனப்பும்‌, எங்கட்கு மகிழ்வு தந்தபடி தங்கட்கும்‌ 
தந்திருக்கும்‌. 


வெளி நாட்டிலிருந்து வருகிற எவரையும்‌, புன்னகையாலோ, 
இன்மொழியாலோ பரவசப்படுத்தி, தமது கட்சியே நாட்டின்‌ 
விமோசனத்துக்கு ஏற்ற கட்சி, மற்றவைகள்‌, வெறும்‌ சூட்சிச்‌ 
சபைகள்‌ என்று கூறிடம்‌ சமரத்தரகள்‌ பலர, அங்கு 
தலைவர்களாக, பத்திரிகாசிரியராக இருக்கின்றனர்‌ என்பதை 
நான்‌ கூறத்‌ தேவையில்லை, தாங்களே நேரிலே அவர்களைக்‌ 
கண்டீர்கள்‌. நாம்‌ ஏதாகிலும்‌, கொஞ்சம்‌ சபலத்தைக்‌ 
காட்டினோமோ, தீர்ந்தது, நாம்‌ அவர்களின்‌ நாட்டியப்‌ 
பொம்மைகளாகி  விடிவோம்‌. நாங்கள்‌ இதிலே சர்வ 
ஜாக்ரதையுடன்‌ நடந்து கொண்டோம்‌. அவரவர்கள்‌ 
சொல்லிக்கொண்டு வந்ததை எல்லாம்‌ கேட்டுக்கொண்டு, 
தலையாட்டினோம்‌, உங்கள்‌ அபிப்பிராயம்‌ என்ன என்று 
கேட்டபோதெல்லாம்‌, இந்தியாவின்‌ வனப்புகளைப்‌ புகழ்ந்தோம்‌, 
மற்ற உள்நாட்டுப்‌ பிரச்னைகளிலே சிக்கிட மறுத்துவிட்டோம்‌. 
துருக்கியின்‌ நேசத்தைப்பெற, அச்சு நாட்டினரும்‌, நேச 
நாட்டினரும்‌, போட்டியிட்டுக்கொண்டு, புன்னகை காட்டி, கை 
குலுக்குவதைக்‌ கடந்த நான்காண்டுகளாகக்‌ கண்டு வருகிறோம்‌, 
இதிலே எங்கள்‌ நாடு, எந்த இராஜ தந்திரத்துக்கும்‌ 
இறையாகாது, தப்பியே வருகிறது. துருக்கியின்‌ இந்த மாண்பு, 
எங்களிடம்‌ இருக்கிறதென்பதை, எமக்குத்‌ “தூபதீப 

நைவைத்தியமிட்டு” வாழ்த்தியவர்கள்‌ தெரிந்துக்‌ கொண்டார்கள்‌. 
தங்களிடம்‌ மட்டுமென்ன! அவர்களின்‌ “பாச்சா பலிக்குமா! 
எல்லாக்‌ கட்சித்‌ தலைவர்களையும்‌, கட்சியில்லாத்‌ 
தலைவர்களையும்‌ கண்டு பேசினீர்கள்‌. பார்த்தீர்களா, அங்கே 
இருக்கும்‌ உள்நாட்டுப்‌ பகையை! ஒன்பது, பத்து கோடிக்குமேல்‌ 
உள்ள முஸ்லீம்கள்‌ காந்தி இயக்கத்தைத்‌ துளியும்‌ 
ஆதரிக்கவில்லை; தங்கட்குத்‌ தனிநாடு தேவை என்று கூறி 
வருகின்றனர்‌. உண்மையிலேயே அந்த இலட்சியம்‌ மிகச்‌ 
சிறந்தது என்பதைத்‌ தாங்கள்‌ உணர்ந்திருப்பீர்கள்‌. பொதுவாக, 
பிரிட்டிஷ்‌ சாம்ராஜ்யத்தின்‌ மீது அமோகமான துவேஷத்தையோ, 
எதிர்ப்பையோ கிளப்பிவிட காந்தி இயக்கத்தால்‌, முடியவில்லை. 
வண்டி வண்டியாகக்‌ காகிதக்‌ கணைகள்‌ வி௫கின்றனர்‌. பயன்‌ 
இல்லை. பட்டாளத்திலே இலட்சம்‌ இலட்சமாக ஆட்கள்‌ 
சேர்ந்து வருகின்றனர்‌. எல்லைப்புறத்திலிருந்து 
கேரளம்வரையிலே, போர்‌ ஆதரவுக்கான முயற்சிகள்‌ பலமாக 
இருக்கிறது, தங்கள்‌ கண்களிலே படாமலா இருக்கும்‌? 
செவியிலே விழும்‌ சத்தத்தைக்‌ கொஞ்சம்‌ சட்டை செய்யாது, 
நமது கண்களிலே படம்‌ காட்சிகள்‌ கூறும்‌ பாடத்தைக்‌ 
கவனித்தால்‌, 


1. காந்தி இயக்கத்தின்‌ கனவு பலிக்கவில்லை. 

2. பத்துகோடி முஸ்லீம்களின்‌ “பாத்யதை”பைப்‌ பற்றிப்‌ 
பாராமுகமாக இருக்க முடியாது. 

3. காந்தி இயக்கத்தால்‌, போர்‌ ஆதரவைக்‌ கடுகளவும்‌ போக்க 
முடியவில்லை என்று தெரிகிறது. 


எது எப்படியிருப்பினும்‌, இந்தியாவைச்‌ சுற்றிப்‌ பார்க்கும்போது, 
நம்‌ போன்றவர்கள்‌ காதுக்கு அதிக வேலை கொடுப்பதைவிட, 
கண்களுக்கு அதிக வேலை தந்தால்‌, சரியான படம்‌ பிடித்துப்‌, 
பாடம்‌ தெரிந்துகொள்ளலாம்‌. நாங்கள்‌ பிடித்த படத்தை இனி 
எமது பத்திரிகைகளிலே வெளியிடுவோம்‌. உங்கள்‌ படம்‌ 


வெளிவரும்‌ நாளை ஆவலோடு எதிர்பார்த்துக்‌ 
கொண்டிருக்கிறோம்‌. 

இப்படிக்கு, 

ஆதே. 


11.4.1943 

அவருக்கு கோபமாம்‌! 


அவர்‌ மிகக்‌ கோபத்தோடிருக்கிறார்‌, ஆம்‌, முன்னாள்‌ 
முதலமைச்சர்‌ ஆச்சாரியாரைத்‌ தான்‌ குறிப்பிடுகிறோம்‌. வேத 
வேதாந்தங்களையும்‌, மார்க்க அரீலியரின்‌ மணிமொழிகளையும்‌ 
கற்று, ஜனபரிபாலனம்‌ முதல்‌ சிசு பரிபாலனம்வரை தெரிந்த 
அந்தத்‌ திருச்செங்கோட்டுத்‌ தவசியார்தான்‌, 
கோபத்தோடிருக்கிறார்‌. 


“தெரியுமோ விஷயம்‌? நம்ம சத்யமூர்த்தி காலமாயிட்டார்‌” என்ற 
சோகச்‌ செய்தியைக்‌ கூற எவரேனும்‌ சென்றால்‌ கூட, “சரி, அந்த 
ஆசாமியும்‌ இந்தச்‌ சமயமாகப்‌ பார்த்துத்தானா செத்துத்‌ 
தொலைக்க வேண்டும்‌” என்று கோபித்துக்‌ கொள்வார்‌. ஆமாம்‌, 
அவரே வாய்விட்டுக்‌ கூறிவிட்டார்‌, எனக்குக்‌ கோபம்‌ தாங்க 
முடியவில்லை” என்று. “இந்தி எதிர்ப்பின்‌ போது, நாட்டிலே 
நடைபெற்ற கிளர்ச்சியைக்கண்டு கோபித்துக்‌ கொண்டாரோ, 
அதை விட அதிகக்‌ கோபமாகவா இருக்கிறார்‌” என்று கேட்டு 
அவருடைய கோபத்தை மேலும்‌ கிளறி விடவேண்டாம்‌, என்று, 
இந்தி எதிர்ப்பாளரைக்‌ கேட்டுக்‌ கொள்கிறோம்‌. 


பால்‌, சுண்டக்காய்‌ வேண்டுமென்று, அடுப்பிலே தீயைக்‌ 
கிளநிக்கிளறி விட்ட நேரத்தில்‌, பால்‌ கொதித்துப்‌ பொங்கி 
வழிந்து கீழே போனால்‌, இல்லாளுக்குக்‌ கோபம்‌ வரத்தானே 
செய்யும்‌. கண்ணாடிப்‌ பாத்திரத்தை மிகச்‌ சுத்தமாக 


வைத்திருக்க வேண்டு மென்று, ஒருமுறைக்கு மும்முறை கழுவித்‌ 
துடைத்துக்‌ கொண்டிருக்கையிலே, தவறிக்‌ கீழே விழ்ந்து 
தூளானால, யாருக்குத்தான்‌ கோபம்‌ வராது! 


அந்தக்‌ குதிரை 

ஆச்சாரியாரே, சற்று நேரம்‌ கீழே இறங்கி, 
சிரமபரிகாரம்‌ செய்து கொண்டு, காலடியிலே சமையல்‌ 
செய்து சாப்பிட்டானதும்‌, மீண்டும்‌ சவாரி செய்வோம்‌ 
என்று நம்பித்தான்‌ அந்தப்‌ பதவிக்‌ குதிரையை விட்டுக்‌ 
கீழே இறங்கினார்‌. கூப்பிட்டால்‌ ஓடிவரும்‌ என்றும்‌ 
கூடச்‌ சொன்னார்‌. பாருங்கள்‌ இப்போது கூப்பிட்டால்‌ 
வரவில்லை, இழுத்துப்‌ பிடித்து நிறுத்தினால்‌, 
முரட்டுத்தனம்‌ செய்து கொண்டு ஓடுகிறது, அவரைக்‌ 

குப்புறக்‌ கீழே விழச்‌ செய்கிறது அந்தக்‌ குதிரை! அவருக்குக்‌ 
கோபம்‌ வராமலிருக்குமா!! 


“நானும்‌ பொறுமையை இழக்காது, அலுக்காது சளைக்காது, 
சமரசத்துக்குப்‌ பாபேட்டப்‌ பார்க்கிறேன்‌, முடியவில்லையே. 
இனி நான எனன செய்வது, எனக்குக்‌ கோபம்‌ குதிரைபைப்‌ 
பறிகொடுத்து நெடுநாட்களாகிவிட்டனவே, இப்போது கோபம்‌ 
இவ்வளவு வரக்காரணம்‌ என்ன என்று கேட்பர்‌. நாட்கள்‌ பல 
ஆயினவே தவிர, ஆசை நரைக்கவில்லை, முயற்சி 
நிற்கவில்லை. அன்றுமுதல்‌ இன்றுவரை அவர்‌ அந்தக்‌ 
குதிரையைக்‌ தேடிப்‌ பிடிப்பதன்றி வேறொன்றும்‌ அறியார்‌ 
பராபரமே என்றே கூற வேண்டியிருக்கிறது. 


எந்தக்‌ காங்கிரசே என்‌ உயிர்‌ என்று கூறினாரோ அதைத்‌ 
துறந்தும்‌ பார்த்தார்‌. பலன்‌ பூஜ்யம்‌. 


எந்தப்‌ போர்‌ முயற்சியை எதிர்த்துச்‌ சிறை செனறாரோ, 
அதற்குப்‌ பிரசாரம்‌ புரியலானார்‌, பலன்‌ மீண்டும்‌ பூஜ்யம்‌. 


எந்தச்‌ சர்க்கார்‌ மாளிகைகளைச்‌ சுற்றுவது, கேவலம்‌ என்று 
கூறி வந்தாரோ அதே மாளிகைகளைச்‌ சுற்றினார்‌. பலன்‌, 
உடலுக்கு அலுப்பு, உள்ளத்துக்குச சோர்வு. 


எந்தக்‌ காந்தியாரைக்‌ கண்கண்ட கடவுள்‌ என்று துதித்தாரோ, 
அவரையே எதிர்த்தார்‌. பலன்‌, பல இடங்களில்‌ பலவிதமான 
குழப்பம்‌. எந்தப்‌ பாகிஸ்தானைப்‌, பசுவை வெட்வேது என்று 
கண்டித்தாரோ, அதற்கே ஆதரவாகப்‌ பேசியும்‌ பார்த்தார்‌, பலன்‌, 
ஜனாப்‌ ஜின்னாவின்‌ புன்னகை, சவர்க்காரின்‌ சீற்றம்‌. எந்தச்‌ 
சப்ரூ கூட்டத்தைச்‌ செல்லாக்காசு என்று கேலி செய்தாரோ, 
அதே கூட்டத்தோடு கலந்து காரியமாற்றிப்‌ பார்த்தார்‌. பலன்‌, 
பூஜ்யமே! 


மகஜர்‌ அனுப்புவது மன்னார்சாமிகளின்‌ காரியமல்லவோ என்று 
பேசினவரே, மகஜர்‌ அனுப்பிப்‌ பார்த்தார்‌, பலன்‌ மறுபடியும்‌ 
பூஜ்யமே! இதனால்‌ அவருக்குக்‌ கோபம்‌ வருவது சகசந்தானே! 
கோபம்‌ வந்ததுகண்டு நாம்‌ ஆச்சரியப்படவில்லை, இவ்வளவு 
தோல்விகளுக்குப்‌ பிறகும்‌, அவருடைய மனங்‌ குழம்பாமலிருக்‌ 
கிறதே, அதற்கே ஆச்சரியப்படுவிறோம்‌. 

காந்தியாரின்‌ உண்ணாவிரதத்தால்‌ விளையக்கூடிய மகத்தான 
ஆபத்துக்களை விளக்கினார்‌, தலைவர்களைத்‌ திரட்டினார்‌, 
தந்திகள்‌ அனுப்பினார்‌, ஆனால்‌, ஆகாகான்‌ அரண்மனை 
திறக்கப்‌ படவில்லை. 


ரசமான உவமை 

இந்தச்‌ சர்க்காரை என்னவென்று கூறிக்கண்டிப்பதய்யா! ஒரு 
மகாத்மாவின்‌ ஆவி துடித்துக்‌ கொண்டிருக்கும்போது, இந்தச்‌ 
சர்க்கார்‌, அலட்சியமாக இருந்தார்களே என்று கேட்டவர்‌ பலர்‌. 
அக்கூட்டத்திலே ஆச்சாரியார்‌ இருந்து அலறினார்‌, 
அறிவுறுத்துகிறேன்‌ என்றார்‌, பலன்‌ காணாது திகைத்தார்‌. 
டாக்டர்‌ சி.ஆர்‌. ரெட்டியார்‌, சர்க்காரின்‌ நிலைமையை 
விளக்கினார்‌ அழகுற. இந்தி எதிர்ப்பின்போது ஸ்டாலின்‌ 
ஜெகதீசன்‌ என்பவனின்‌ உண்ணா விரதத்தைப்‌ பற்றி எப்படி 
ஆச்சாரியார்‌ சர்க்கார்‌ அலட்சியமாக இருந்தனரோ, 
அதைப்போலக்‌, காந்தியாரின்‌ உண்ணாவிரதத்தைப்‌ பற்றி 
இந்திய சர்க்கார்‌ கவலையற்று இருந்தனர்‌, என்று கூறினார்‌. 
ஆழமப்பா உன்‌ கருத்து, மெய்தானப்பா அழகாக இருக்குதப்பா, 
என்று பாடிடவுந்‌ தோணும்‌, டாக்டர்‌ ரெட்டியாரின்‌ அந்த அழகிய 
விளக்க உரை படித்தோருக்கு. தொட்டது துலங்கவில்லையே 
என்ற துயரமின்றித்‌, தொடாதது எது எனறு தேடித்திரிய 
ஆச்சாரியார்‌. தயங்கவில்லை. மீண்டும்‌ ஒரு மகஜர்‌, 
வைசிராய்க்கு. இவருடன்‌ மற்றும்‌ பல தலைவர்கள்‌! 
கட்சியில்லாத்‌ தலைவர்கள்தானே என்று அன்பர்கள்‌ கேலி 
செய்யக்கூடாது. சுதேசமித்திரனுக்கு அது சுரீல்‌ 
எனப்படுகின்றது. மகாகனங்களையும்‌ மாஜி மந்திரிகளையும்‌, 
பிரதம பாதிரிகளையும்‌, கோடீஸ்வரரகளையுமா இப்படிக்‌ 
கூறுவது என்று மித்திரன்‌ கேட்கிறது. காக்கைக்கும்‌ தன்‌ குஞ்சு 
பொன்‌ குஞ்சு என்ற பழமொழியை மித்திரனுக்குப்‌ 
பதிலுரையாகத்‌ தரலாமா என்று அன்பர்கள்‌ எண்ணுவர்‌. 
வேண்டாம்‌, வேறு ஏதேனும்‌ காரியம்‌ செய்வோம்‌, சுபாவத்தின்படி 
அமையும்‌ சொற்களுக்குப்‌ பதிலுரைக்க வேண்டியது 
அவசியமுமல்ல, பலனுமிராது. 


இம்முறையும்‌ வழக்கமான தோல்வி ஆச்சாரியாரை வாரி 
அணைத்துக்‌ கொண்டது. காந்தியாரைப்‌ போய்க்‌ கண்டு 
பேச அனுமதி வேண்டும்‌, இதுவே மகஜரின்‌ கருத்து, 
இதற்கும்‌ அனுமதி கிடைக்காமற்‌ போகவே, 

ஆச்சாரியாருக்குக்‌ கோபம்‌ மூண்டிருக்கிறது. இப்படிச்‌ 
செய்து கொண்டே இருந்தால்‌, பகிரங்க எதிர்ப்பு பதோ 
எதிர்ப்பாகிவிடம்‌ என்று பயமுறுத்துகிறார்‌. துணிவாகப்‌ பகிரங்க 
எதிர்ப்பு நடத்தினார்‌, அதை அடக்கவும்‌ தயார்‌, பயந்து பதுங்கித்‌ 
தாக்கினால்‌, அதை ஒடுக்கவும்‌ தயார்‌ - என்று கூறும்‌ நிலையிலே 
சர்க்கார்‌ இருக்கிறது. சண்டைக்‌ கப்பலையும்‌ அடக்க முடியும்‌ 
என்பது போருக்கு மட்டுமன்று, ஆச்சாரியாரின்‌ மிரட்டுக்கும்‌, 
அது பதிலுரைதான்‌. 

வேறு வழி கோபித்துப்‌ பயனில்லை ஸ்வாமிகளே! அரசமரத்தைச்‌ 
சுற்றி வந்தால்‌ மட்மே அடிவயறு கனக்காது. சர்க்காரிடம்‌ 
சரசமாடியோ, விரசங்காட்டியோ, இருப்பது மட்டும்‌ போதாது. 
டில்ல்வரை போக வேண்டாம்‌! வேறு இடங்களிலே 
உள்ளவர்களைத்‌ தேடுங்கள்‌, அவர்களின்‌ கிளர்ச்சிகளுக்குச்‌ 
செவி சாயுங்கள்‌, பிறகு பாருங்களேன்‌ ஆகாகான்‌ 
அரண்மனையின்‌ கதவு மட்டுமன்று, அமெரியின்‌ 
காரியாலயங்கூடத்‌ திறக்கப்படுகிறதா, இல்லையா என்று! 
இதுவே ஆச்சாரியாருக்கு நாம்‌ அனுப்பும்‌ அன்புகலந்த 
போசனை. அவர்‌ கண்ணன்‌ காட்மே வழி செல்பவராக 
இருக்கலாம்‌, நமது வழி பிடிக்காமலிருக்கக்கூடும்‌! 


தரிசன நோக்கம்‌ 


உண்மையிலேய நாம்‌ தெரிந்து கொள்ள விரும்புவது ஒன்றுண்டு. 
காந்தியாரை இப்போது போய்ப்‌ பாரத்து ஆச்சாரியார்‌ என்ன 
புதிய நிலைமையை விளக்கப்போகிறார்‌? எந்தப்‌ புதிய 
சம்பவத்தை விவரிக்கப்‌ போகிறார்‌, என்ன புதுக்‌ காரணங்கூ 
காந்தியாரின்‌ நிலையை மாற்றப்‌ போகிறார்‌. ஏன்‌ இப்போது 
காந்தியாரைக்‌ கண்டால்‌ போதும்‌ என்று கூறுகிறார்‌. 


காந்தியார்‌ சிறைபுகுமுன்‌ இருந்த சிந்தனையும்‌ நிலைமையும்‌ 
இன்று எது மாறிவிட்டது. காந்தியாருக்கும்‌ மே.த. வைசிராய்‌ 
அவர்கட்கும்‌ நடந்த கடிதப்‌ போக்குவரத்தைவிட, இருசாராரின்‌ 
நினைப்புகளையும்‌ விளக்க வேறு என்ன தேவை? எதற்காக 
இப்போது ஆச்சாரியார்‌ காண வேண்டாமோ! என்று பாடுகிறார்‌ - 
இது நமக்கு விளங்கவில்லை! 


சிக்கலைத்‌ தீர்க்க இதுதானா வழி? வேறு இல்லையா? மீண்டும்‌ 
மீண்டும்‌ ஆச்சாரியார்‌ இந்த துரைமார்‌ தலத்துக்குப்‌ போவதையே 
வேலையாக வைத்துக்கொள்ளாமல்‌, சுதேசமருந்து உட்கொள்ள 

வேண்டுகிறோம்‌. முதலிலே தமிழகத்தில்‌ உள்ள பிரச்னையைக்‌ 
கவனிக்கட்டும்‌. பிறகு வடதிசை ஏகி வகையான முறையில்‌ 
முயல்வோம்‌, சர்க்கார்‌ மாளிகைக்கெதிரில்‌ நின்றன்று, ஜனாப்‌ 
ஜின்னா, டாக்டர்‌ அம்பேத்கார்‌ ஆகிய இனத்‌ தலைவர்களின்‌ 
இல்லங்களில்‌ வீற்றிருந்து. 


வீரப்‌ செயல்‌ 

மாரெத்‌ அரணைத்துளைக்க, நேசநாட்டிப்படைகள்‌ 
சென்றபோது, இந்தியாவினின்றும்‌ சென்ற வீரர்கள்‌, அஞ்சா 
நெஞ்சினராக முன்‌ சென்று, எகிரியை முறியடித்தனர்‌. 


மாயூநதிக்கரையிலும்‌ வங்கத்தை அடுத்தும்‌, பர்மா வரையிலும்‌ 
உள்ள விண்முகட்டைத்‌ தொட்டுக்கொண்டு, இந்திய விமானிகள்‌ 
பறக்கின்றனர்‌. 


கொந்தளிக்கும்‌ கடலில்‌, கொடிய சப்மெரைன்‌ தொல்லை 
களைப்‌ பொருட்படுத்தாது, இந்தியக்‌ கடற்படையினர்‌ வீர தீரச்‌ 
செயலாற்றுகின்றனர்‌ - எனும்‌ இன்னோரன்ன காட்சிகள்‌, 
உலகுக்கும்‌, பிரிட்டிஷ்‌ ஏகாதிபத்தியத்துக்கும்‌, இனி 
ஏகாதிபத்திய மெனும்‌ நுகத்தடியில்‌ இந்தியாவைக்‌ கட்டி 
வைத்து, வெள்ளை வயலை உழச செய்து வாழ முடியாது 
என்பதை விளக்குமேயன்றி கட்சி யில்லாத்‌ தலைவர்களின்‌ 
காகிதக்‌ கணையோ, கதவு தட்டம்‌ கண்ணியரின்‌ கதறலோ, சாவி 
தேடும்‌ வீரரின்‌ விம்மலோ, சப்ரூ ஜெயகர்களின்‌ ஜெபமாலையோ, 
ஆச்சாரியாரின்‌ அம்மானைகளோ இந்த விழிப்பை 
பிரிட்டிஷாரிடை உண்டாக்காது என்று கூறுவோம்‌. 


கொள்கையை வேம்பென்று கருதித்‌ தீண்டாத ஜாதிபோல்‌, பொது 
உடைமை ரஷியாவை இன்றைய வல்லரசுகள்‌ ஒதுக்கி 
வைத்திருந்தன. ஆனால்‌, ரஷிய மக்கள்‌ நாஜிகளை வப 
போரிடுகையிலே காட்டிய வீர தீரத்தைக்கண்டு, இனி 
ரஷியாவை ஒதுக்கி வைத்து விட்டூ உலகப்‌ புனரமைப்புச்‌ செய்ய 
நினைப்பதே பைத்தியக்காரத்தனம்‌ என்று, பிரிட்டிஷ்‌, 
அமெரிக்க அரசியல்‌ தலைவர்கள்‌ பேசக்‌ கேட்கிறோம்‌. 


துறைமுகங்களிலெல்லாம்‌ துரைமார்‌ சரக்காரும்‌, உள்‌ 
நாட்டிலெங்கும்‌ உரத்த குரலோனின ஆட்சியும்‌, 
ஊரெங்கும்‌ ரோகமும்‌ சோகமுமாக இருந்த சீனாவிடம்‌ 

இன்று, வல்லரசுகள்‌ அன்பும்‌ ஆதரவும்‌, மதிப்பும்‌ காட்டுவதன்‌ 
காரணம்‌, சீனா, ஜப்பானியத்‌ தாக்குதலை இவ்வளவு கஷ்ட 
நஷ்டங்களுக்கிடையே, தீரமாகப்‌ போரிட்டு வரும்‌, வீரத்தைக்‌ 
கண்டதால்‌ உதித்த வியப்பேயாகும்‌. 


கிப்லிங்‌ கீதம்‌! 


“னாடு மேனாடுதான 


கீழ்நாடு கீழ்நாடுதான்‌” 


என்று ஏகாதிபத்திய எக்காளமிட்ட ஆங்கிலக்‌ கவி ருடியர்ட்‌ 

ப்லிங்கூட, மேனாடி கீழ்நாட்டைவிட மேலான நாடு என்று 
ஆணவமாகக்‌ கவி அமைத்தபோதிலும்‌, அதே கவியிலே 
“ஆனால்‌ இரு பலவான்கள்‌ சந்திக்கையில்‌, மேனாடுமில்லை, 
கீழ்நாடுமில்லை” என்று கூறினார்‌. இன்று ஆளப்பிறந்த கூட்டம்‌ 
என்று மனப்பால்‌ குடித்துக்கொண்டு, கறுப்பர்‌ நம்‌ கால்‌ பிடிப்பர்‌ 
என்று கரவமாகக்‌ கருதிக்கொண்டிருந்த வெள்ளை வீரர்கள்‌, 
எந்த விமானங்களிலே, மேகமண்டலத்தில்‌ தாவிச்‌ சென்று எதிரி 
விமானங்களைத்‌ தடித்துப்‌ போரிடுகின்றனரோ, எத்தகைய கடற்‌ 
போர்களில்‌ ஈ௫பட கினறனரோ, எவ்விதமான அரண்களைப்‌ 
பிளக்கும்‌ அரிய போரில்‌ பங்கு கொள்கின்றனரோ, அதே 
காரியங்களில்‌ “கறுப்பர்கள்‌” வெள்ளையர்‌ பாடங்கற்க வேண்டிய 
விதத்திலே வீரப்‌ பணியாற்றுவதைக்‌ காணும்போது, மேனாடு 
மேலான நாடு, கீழ்‌ நாடு கீழான நாடு என்று கீதம்பாட முடியுமா? 
மத்யத்‌ தரைக்கடலிலே சைப்ரஸ்‌ தீவெனும்‌ கடற்கோட்டைக்‌ 
காவலுக்கு இந்தியாவிலிருந்து சென்றுள்ள வீரர்கள்‌ 
பொறுப்பேற்றுள்ளனர்‌ என்ற செய்தி, நாட்டின்‌ எதிர்காலத்திலே 
கவலைகொண்ட  உள்ளத்தினருக்கு எவ்வளவு உணர்வு 
தருகிறது. சைப்ரஸ்‌ தீவுக்குத்‌ தலைமீது அச்சு நாடகள்‌, 
ப 8: அச்ச படைகள்‌, சுற்றிலும்‌ சுழல்‌, ஜெர்மன்‌ 
சப்மெரைன்‌, அதன்மீது கொயரிங்கின்‌ கோரப்பறவைகள்‌. 
இத்தகைய கடறகோட்டைக்‌ காவலுக்கு இவ்வளவு 
பயங்கரமான இந்த யுத்தத்தின்போது, எந்தப்‌ பூபாகத்து மக்கள்‌ 
அமர்த்தப்‌ பட்டுள்ள னரோ, அவர்களிடம்‌, சுயாட்சியை 
ஓப்படைத்தால்‌ நாட்டுக்கு ஆபத்து என்று பொருளற்ற சுருதியை 
வாசிக்க இனி முடியுமென்று நாம்‌ எணணவும்‌ மறுக்கிறோம்‌. 
எனவேதான்‌, இந்தியாவினின்றும்‌ சென்ற போர்‌ வீரர்கள்‌ 
புகழ்பெறும்‌ போதெல்லாம்‌ நாம்‌ பூரிக்கிறோம்‌. 

மகிழ்ச்சி! 

அவரகள்‌ சிந்தும்‌ இரத்தம்‌, பேசுவதைவிட, உயரதரமான 
சுயராசய முழக்கம்‌ வேறு இருக்க முடியுமா! அவர்கள்‌ 
இந்தியாவின்‌ சுயமரியாதையைக்‌ காப்பாற்றுவதைப்போல, வேறு 
யார்‌ இன்று காப்பாற்றுகிறார்கள்‌! அவர்களைத்தான்‌ அன்பர்‌ 
ஆச்சாரியார்‌, காங்கிரசில்‌ இருந்த காலை, கூலிப்படை என்று 
கூசாது கூறினார்‌. பொது மக்கள்‌ உள்ளத்திலே, கேலியும்‌ 
கிண்டலும்‌ தாண்டவமாடும்‌ விதத்திலே பேசினார்‌. அந்தப்‌ போர்‌ 
வீரர்கள்‌, சம்பளம்‌ பெறுகிறார்கள்‌. எனவே அவர்கள்‌ கூலிப்படை 
என்று வாதாடிய ஆச்சாரியாருக்கு மாதம்‌ ஐந்நூறு தராமலா, 
மந்திரி வேலை பார்க்கச்‌ சொன்னார்கள்‌, (அலவன்சுகளை 
தள்ளிவிட்டே பேசுவோம்‌.) என்று கேட்டால்‌ எனன பதில்‌ 
உரைக்க முடியும்‌? 


காய்ச்சல்‌ நீங்கியதும்‌, குளறல்‌ அடங்கிற்று என்பது போல, 
ஆச்சாரியார்‌, காங்கிரசை விட்ட வெளியே வந்ததும்‌, இத்தகைய 
பேச்சை ஓரளவுக்கு நிறுத்திக்‌ கொண்டார்‌. கனல்‌ கக்கியது 
மாறி இன்று அவருடைய விழிகள்‌ புனல்‌ சொரிகின்றன. 


சக்தி இல்லை 

ஆனால்‌, காய்ச்சலால்‌ மெலிந்த திரேகத்தில்‌ 
திடமுண்டாகாத போது வேகமாக நடப்பின்‌, கீழே 
களைத்து விழுவதுபோலக்‌, காங்கிரசை விட்டூ நீங்கிய 
பிறகு, அங்கு இருந்ததால்‌, கெடுத்துக்‌ கொண்ட 
அரசியல்‌ ஆரோக்கியத்தைச்‌, சரிப்படுத்திக்‌ 
கொள்ளாமல்‌, சமரச ஏணி தூக்கிக்‌ கொண்டு, சர்க்கார்‌ 
மாளிகைச்‌ சுவரிலே சாத்தி விட்டி, மேலே ஏறுகிறார்‌; 
கால்வழுக்கிக்‌ கீழே விழுகிறார்‌; யார்‌ நான்‌ வழுவுவதைப்‌ 
பார்த்துச்‌ சிரிப்பது என்று கேட்டுக்‌ கோபித்துக்‌ 
கொள்கிறார்‌. “ஐயா! உமக்கு இருக்கும்‌ சக்தி போதாது, 
அந்தச்‌ சுவரைத்‌ தாண்ட” என்று கூறினால்‌, கோபித்துக்‌ 
கொள்கிறார்‌ 


18.4.1943 

கலாரசிகர்கள்‌ 


இலக்கியம்‌, இசை, சிற்பம்‌ எனும்‌ கலைகளைக்கண்ட களித்து, 
அவைகளின்‌ நுண்பொருள்‌ உணர்ந்து இன்புற்று, கலாரசிகர்‌ 
எனும்‌ பெயர்‌ பெற்றுக்‌ கலையை உணர நேரமும்‌ நினப்பும்‌ 
நிலையுமில்லாப்‌ பெரும்பாலான மக்களிடம்‌, கலையின்‌ 
மாண்புகளைப்‌ பற்றிக்கூறும்‌, கனவான்களுக்குத்‌ தன்மான 
இயக்கம்‌, தமிழனின்‌ அறிவுக்கு ஊறுதேடுவதும்‌, மானத்தை 
மாய்ப்பதுமான கொள்கைகளையே காட்சி தரப்பட்ட, 
இலக்கியங்கள்‌, இனி இருத்தல்கூடாது, என்று கூறுவது, 
கோபமூட்டி விட்டவுடன்‌, கலை குலையுமோ என்று கோபமும்‌ 
பிறந்திடச்‌ செய்து விட்டது. இக்கலா ரசிகர்கள்‌, கவியின்‌ 
பொருளை பிரித்துக்‌ கூறி, வியந்து பேசி, எவ்வளவு ரசம்‌! 
எத்துணை அழகு, எனனெனன அலங்காரங்கள்‌, இத்தகைய 
கலையை இழப்பதா என்று கூறிக்‌ கசிந்துருகுவதும்‌, 
விம்முவதுமாக இருப்பது கேட்டு, தன்மான இயக்கம்‌ தீ மூட்டி, 
அதன்‌ மூலம்‌ என்ன சாதிக்க வேண்டும்‌ என்று எண்ணிற்றோ, 
அதிலே பகுதி வேலை, தீ எழுமுன்னரே, நடந்தேறி வருவது 
கண்டூ மகிழ்கிறோம்‌. 


கதையைத்தள்ளு, கட்டுக்கதைகளை விடு, காவியத்தைக்‌ கவனி, 
- என்று கூறும்‌, கலாரசிகர்கள்‌, தன்மான இயக்கத்தாரிடம்‌ 
வம்புக்கு நின்றாலும்‌, கவலையில்லை; இன்றாவது சற்று உரத்த 
குரலில்‌ ஊரார்முன்‌ அச்சத்தை மறந்து பேசுகிறார்களே, 
கதையைக்‌ கவனியாதே, கலைபைமட்டமே கவனி என்று - 
அதுவரையில்‌ நாட்டுக்குப்‌ பெரியதோர்‌ இலாபமே என்று 
கூறுவோம்‌. 


அதே கலைகளுக்கு இருப்பிடமாக உள்ளன வென்பதற்காகக்‌, 
காவியங்களைக்‌ கண்ணிலொத்திக்‌ கொண்டும்‌, கும்பிட்டுக்‌ 
கூத்தாடியும்‌ வந்தகாலம்‌ மலை ஏறி, கதை ஆபாசமாக 
இருந்தால்‌, கற்பனை அழகைக்கண்டு களிப்போம்‌ என்று கூறி, 
காடும்‌ நாடும்‌ வர்ணிக்கப்பட்டுள்ள காட்சிபைப்பார்‌, இடையும்‌ 
நடையும்‌ எவ்வளவு அழகாக வரணிக்கப்பட்டிருக்கிற 
தென்பதைப்‌ படித்துப்‌ பார்‌, கமலமுகமும்‌ கலசக்‌ கொங்கையும்‌ 
எவ்வளவு அபூர்வமான முறையிலே சித்தரிக்கப்பட்டிருக்கிறது 
என்பதைக்‌ கவனி, என்று கலா ரசிகர்கள்‌ கூறும்‌ காலம்‌ 
தோனறியிருப்பது, இலாபந்தானே. 

கதை உணமையா - இப்படியும்‌ ஒரு சம்பவம்‌ இருக்குமா - என்று 
கேட்டுவிட்டால்‌ போதுமே, ஆஹா! இதே கலா ரசிர்களின்‌ முகம்‌ 
எப்படிச்‌ சிவக்கும்‌! இன்று, எவ்வளவோ மாற்றம்‌! 


கலையை அழிக்கக்கூடிய காரியமோ கலை அழிந்துவிடக்‌ 
கூடிய காரியயத்தனம்‌, என்று கலாரசிகர்கள்‌ கூறுகின்றனர்‌. 
இனிக்‌ கலையைக்‌ காப்பாற்றப்‌, புது இதழ்கள்‌ மலருமாம்‌, 
வசந்தம்‌ வீசுமாம்‌, முருகு தோன்றுமாம்‌, இனத்தின்‌ நிலையைக்‌ 
குலைக்காது, எழுச்சிக்கும்‌ விழிப்புக்கும்‌ துணை செய்யும்‌ 
கலையொன்று மேலும்‌ ஓங்க வேண்டுமென்பது நமது விருப்பம்‌. 
தன்மான இயக்கத்தாருக்‌ குக்‌ கலாரசிகத்தன்மை கிடையாது, 
இனியேனும்‌ கலாரசிகர்கள்‌, தமது கருத்துக்கள்‌, வாதத்திற்கும்‌ 
ஆராய்ச்சிக்கும்‌ தோற்கா என்பதை நிரூபிக்கப்‌ 
பாடுபடவேண்டுகிறோம்‌. கலாரசிகர்கள்‌, காவியம்‌ பல படித்தது, 
சொகுசான சுமையாக இராமல்‌, நாட்டுக்கு நல்வழி வகுத்திடும்‌ 
திறனை அவர்கட்கு அளிக்கவேயாகும்‌ என்பகை அறிந்து 
நடக்க விரும்புகிறோம்‌. 


கலாரசிகர்‌ என்றால்‌, சாமி சத்தியபாமா மெட்டிலே ஒரு 
புதுப்பாட்டுக்‌ கட்டுவது, கந்துகமதக்கரியை வசமாய்‌ நடத்தலாம்‌ 
என்ற கானத்தை இசைத்தலும்‌, திருப்போரூரான்‌ மீது ஒரு திருத்‌ 
தாண்டகம்‌ அமைத்து விட்டேன்‌ என்று கூறித்திருப்தி 
கொள்வதுந்தான்‌ என்று கருதியும்‌, வாடியிருந்த கொக்குக்கும்‌ 
வாய்க்கொரு மீன்‌ கிடைத்ததும்‌, ஆற்றை வென்று அடைந்தேன்‌ 
இப்பரிசை என்று எண்ணி இறுமாப்பதுபோலப்‌ பதவிப்‌ பசியும்‌, 
போகதாகமும்‌ தீர, ஒரு வாய்ப்பாக வேலை கிடைத்ததும்‌, இது 
வேல்‌ முருகன்‌ அருள்‌ என்று சுருதிபாடி, அதிலே பிறர்‌ 
இலயிக்காவிட்டாலும்‌, தானாகிலும்‌ இலயித்து, முத்தே, 
இலட்சுமியே, மோகனச்‌ சரச்சாங்கியே, என்று கோவைடாடிக்‌ 
கூத்தாடி, முன்னாள்‌ தொடர்புகள்‌, மூலகாரணங்கள்‌ 
என்பவைகளை அடியோடு மறந்து, பாடலைப்‌ படித்துப்‌ பதம்‌ 
பிரித்துப்‌ பொருளுரைத்து, இவ்வளவு அருமையான காவியத்தை 
மடையர்கள்‌ எரிக்கப்போகிறார்கள்‌ என்று சுடசொல்‌ 
கூறிடுவதும்‌ - இவையே கலாரசிகர்‌ என்ற நிலைக்கேற்ற 
நிகழ்ச்சி என்று கொண்டும்‌, நெறி தவறும்‌ நேயர்களுக்கு இனிச்‌ 
சில கூறுவோம்‌. 


இளந்தூய மணிகளே, இயம்புவீர்‌, இன்று நாடு உள்ளதற்‌ 
குறித்தனத்திலே, கலா ரசிகர்கள்‌ என்று உலாவரும்‌ 
உத்தமர்கள்‌, ஏட்டில்‌ உள்ளதை நாட்டார்‌ உணமை 

எனக்கொண்டு உழன்று, உறுதி 


கெட்டி நெறிமறந்து திரிவதைத்‌ கடிக்க நீவிர்செய்யப்‌ 
போவதெனனை? 


உமது உள்ளத்துக்கு உலலாசமும்‌, உரைக்கு வாசமும்‌, 
(உடலுக்குச்‌ சிலபேருக்குக்‌ காசமும்‌) தரும்‌, அழகிய சுவைமிகு, 
அதிரசயலங்காரக்‌ கற்பனைகள்‌. பாமரரின்‌ அறிவுக்கேணியின்‌ 
மீது பாறையாகி விடுவதைப்போக்கிட, நீவிர்‌ செய்தது ஏதேனும்‌ 
உண்டே, கூறவல்ல்ரோ. 


போர்‌ முரசு கொட்டுவீர்‌, பொற்காசு திரட்டுவீர்‌, ஆசை மொழி 
பேசும்‌ சில நேசமே பிடித்தலைந்து பானகம்‌ பருகி மகிழ்வீர்‌, 
ஐயிரண்டு திங்கள்‌ சுமந்தாளெனினும்‌ அம்மை, 
அருகிலிருக்காதே என்பீர்‌, அஞ்சுகமெனக்‌ கொஞ்சி, கஞ்சக 
முகங்காட்டி மஞ்சம்புகும்‌ மாது தனது நெஞ்சநிலை தெரியாது 
தஞ்சமெனப்புகன்று, பஞ்சவடி வருடி வாழ்வீர்‌, என்பன போன்ற 
சித்திரநடை பயில, நீவிர்‌, காவியத்தைக்‌ கற்கப்‌ புகுவது 
உண்மையாக இருக்கலாம்‌, ஆனால்‌, பாமரர்‌ நிலை அதுவோ? 
அவர்கள்‌ அக்காவியங்களிலே இழைந்து கிடக்கும்‌ வாழ்க்கை 
முறை, நீதி நெறி, அரசு அமைப்பு, கடவுட்‌ கோட்பாடு, 
ஆகியவைகளைத்‌ தேவைக்கெனக்கொண்டு தமது 
நினைப்பையும்‌ நிலைமையும்‌, கெடுத்துக்‌ கொண்டிருப்பதைக்‌ 
கண்ட உமது கண்களில்‌, காவியத்திலே சித்தரிக்கப்பட்டூள்ள 
கதாநாயகி கானகம்‌ ஏகினாள்‌ என்று படிக்கும்போது நீர்‌ 
சுரப்பதுபோல நீர்‌ சுரப்பதுண்டா? 


வாழ்க்கையில்‌ வசதி, கலாரசிகத்தன்மையை உமக்கு 
அளித்திருக்கக்‌ கூடும்‌. ஆனால்‌, கலை என்ற சாக்குக்காக நீவிர்‌ 
சந்தைக்குக்‌ கொண்டுவரும்‌ அந்தச்‌ சரக்கு, தமிழரின்‌ வாழ்க்கை 
யிலே ஆரிய நச்சுப்புக வேலை செய்வதை நீர்‌ மறுக்க முடியுமா? 
அதைப்‌ போக்க உமது திட்டம்‌ என்ன? என்ற இன்னோரன்ன 
கடாவுதல்களுக்குக்‌ கலா ரசிகர்கள்‌, பதில்‌ கூறுவாரா என்று 
கேட்கிறோம்‌. 


சிலந்திக்கூடு எவ்வளவோ அழகியதாய்‌, வசதியதாய்‌, 
தோன்றுவதாலேயே, பூச்சிகள்‌ அதிலே புகுந்து பார்க்கின்றன; 
உலவச்சென்று உயிரிழக்கின்றன, அதுபோலவே ஆரிய இனம்‌ 
வீசிய வலை, கலையாகத்‌ தோன்றுகிறது, அதிலே சிக்கினோர்‌ 
சீரமிகின்றனர்‌. 

பார்ப்பனியத்தை ஒழிக்க வேண்டும்‌. ஜாதி பேதத்தை 
ஒழிக்க வேண்டும்‌ என்ற முழக்கமிடும்‌ ஒரு 
தமிழ்த்தலைவர்‌ தமது இல்லத்திலேயே பார்ப்பனியங்்‌ 
கலந்த நிகழ்ச்சி - ஓர்‌ திருமணம்‌ என்று வைத்துக்கொள்வோம்‌. 
நடைபெற்றால்‌, சற்றே மனம்‌ அயரவாரல்லவா! என்ன நிலை 
நேரிட்டது, எந்தப்‌ பார்ப்பனிய ஒழிப்புக்காக நாம்‌ பாபேட்தே 
தலைவராகி, நமது மொழியால்‌, மக்களுக்குப்‌ புதுவழி 
வகுத்துத்தந்தோமோ, அதே பார்ப்பனியத்துக்கு, நாம்‌ நமது 
இல்லத்து நிகழ்ச்சிக்கு இடமளிக்க வேண்டி நேரிட்டதே என்று 
தன்னைத்தானே நொந்து கொள்ளாமலிரார்‌. பிறகு, அவருக்கு, 
மன ஆறுதல்‌, எப்படிக்‌ கிடைக்கும்‌, கலை தருகிறது. கம்ப 
இராமாயணத்தைப்‌ படித்தால்‌, அதிலே சாட்சாத்‌ 
ர பிராமணபூஜை செய்கிறார்‌, என்று 
காணப்படுகிறது. ஆண்டவனே அக்குற்றம்‌ செய்தார்‌, நாம்‌ 
செய்ததில்‌ தவறு என்ன இருக்க முடியும்‌ என்று ஒருவாறு திருப்தி 
பெறலாமல்லவா. மன அமைதிக்குச்‌ சிலர்‌, தலையைத்‌ தழுவிக்‌ 
கொள்கின்றனர்‌, வலி தெரியாதிருக்க அபின்‌ தின்பதுபோல! 


கோரமான கர்ஜனை, பசியோடு சிங்கம்‌ பயங்கரக்‌ 
கூச்சலிடுகிறது. காட்டிலேயன்று, நாட்டில்‌, யாருமில்லா 
இடத்திலன்று, ஆயிரக்கணக்கான மக்கள்‌ ஆனந்த 
ஆரவாரம்‌ செய்யும்‌ விளையாட்டு வெளியில்‌, சிங்கம்‌ 
சீற்றத்தோடு பாய்கிறது, எதிரே உடல்‌ நடுங்கி 
நிற்கிறான்‌ ஒருவன்‌, அவன்‌ அதனுடன்‌ எதிர்த்து நிற்க 
வேண்டும்‌, சிங்கம்‌ அவன்‌ கழுத்தைக்‌ கடிக்கும்‌. 
அவனுடைய கதறல்‌, குருதி பீறிட்டு வெளிவருவது 
போல, மற்றவரின்‌ கூச்சலைப்‌ பிளந்துகொண்டு 
வெளிவரும்‌ சிங்கத்தின்‌ வெற்றிகண்டு மக்கள்‌ 

ஆரவாரிப்பர்‌, பரிதாபத்துக்குடிய அவன்‌ ஆவி சோரும்‌, 
a அவனை இரையாகக்கொண்டு, சீற்றம்‌ தணிந்து 
நிற்கும்‌. காட்சி முடிந்தது, என்று மக்கள்‌ 
கைகொட்டுவர்‌; வேறு காட்சி தொடங்குமுன்‌, மது 
அருந்துவார்‌, விருந்துக்கு ஒருவரையொருவர்‌ அழைப்பா, 
சுழல்‌ விழிக்காரிகள்‌ சுந்தரரூபர்களைக்‌ கண்டு 
சொக்குவர்‌, அந்தப்புர இரகசியங்கள்‌ பேசப்படும்‌. அந்த 
விளையாட்டு வெளியிலே, மணலிலே, இரத்தம்‌ குழைந்து 

கிடக்கும்‌, சின்னாபின்னமான அங்கங்கள்‌ 
சிதறுண்டுகிடக்கும்‌.  மிருகேந்திரனிடம்‌, மனிதன்‌ 
தள்ளப்பட்டு, இந்தப்‌ போட்டியிலே மனிதன்‌ மாள்வதை 
வீரர விளையாட்ட என்று விளம்பி, கண்டு களித்து “ஆஹா, 
சிங்கத்தின்‌ கர்ஜனை எவ்வளவு பயங்கரமாக இருந்தது 
தெரியுமா, வந்த உடனே அவன்‌ அலறினாலும்‌ ஒர 
நடுக்கமெடுத்து விட்டது. ஓர்‌ அடி, ஆள்‌ செத்தான்‌, 
இரத்தம்‌ பீறிட்டது - என்று காட்சியை விவரித்துப்‌ 
பேசிக்கொண்டு ஆயிரக்‌ கணக்கிலே ஆடவரும்‌ 
பெண்டிரும்‌, ஆனந்தமாக விழாக்‌ கொண்டாடுவர்‌, ரோம்‌ 
சாம்ராஜ்யத்திலே, முன்னாளில்‌. பள்ளமான இடத்திலே, 
இந்கப்படிகொலை நடைபெறும்‌, அதைச்‌ சுற்றி 
அமைக்கப்பட்ட, உயரமான பாதுகாப்பான இடத்திலே 
அமர்ந்துகொண்டு ஆடை அணி அழகொளிவீச 
ஆனந்தமாகச்‌ சிங்கத்திடம்‌ “சீமானின்‌ அடிமை” 
அடிபட்டுச்‌ சாகும்‌ வீர விளையாட்டைக்‌ கண்டூகளிப்பர்‌, 
போகத்தில்‌ புரண்டு கிடந்த ரோமாபுரி மக்கள்‌. 
மிருகத்துக்கு மனிதனை இரையாக்கி அதைக்காண்பது ஒரு 
களிப்பா, இரக்கமே இல்லையே என்று கேட்பர்‌ இன்று. ரோம்‌ 
மக்கள்‌, மனதுக்குச்‌ சந்துஷ்டி தேடியபோது நாட்டில்‌ 
காட்ட்க்காட்சி அமைத்து அதைக்கண்டு மகிழ்வது, வீரம்‌, 
கெளரவம்‌, என்றும்‌ கருதினர்‌. அந்த வீணர்களின்‌ விழி களிப்பால்‌ 
கூத்தாடியது, காட்டு அரசனிடம்‌ சிக்கி, மனிதன்‌ மாண்டது 
கண்டு, உயிர்‌ இழக்கச்‌ சிலர்‌, அதைக்‌ கண்டு களிக்க ஆயிரவர்‌. 
ரோம்‌ இந்நிலையை வீர நிலை என்று கருதிப்‌ பூரித்தது, 
பெருமை பேசிற்று, மனிதனின்‌ உயிருக்கு, ரோமாபுரி 
உல்லாசகர்கள்‌, மதிப்புத்‌ தரவில்லை. போகபோதையிலே 
தலைகால்‌ தெரியாது ஆடினர்‌. 


இன்று தமிழகத்திலே, இத்தகைய உல்லாசர்கள்‌ உள்ளனர்‌. 
அவர்கள்‌, பாமரர்களைப்‌ படுகுழியில்‌ இருக்கச்‌ செய்து, கொடிய 
மிருகங்கள்‌ கடித்துக்‌ கொல்லவும்‌, அவர்கள்‌ கோரக்‌ 
கூச்சலிடவுங்‌ கண்டும்‌, கேட்டும்‌ பாதுகாப்பான, உயர்ந்த 
இடத்திலே அமர்ந்துகொண்டு, பாமரர்‌, படுகுழியில்‌ படும்‌ 
அவதிகண்டு “அறியாமை யின்‌ விளைவு - விதியின்‌ விளையாட்ட” 
என்று பேசிக்கிடக்கின்றனர்‌. 

அடிமைப்‌ படுகுழியில்‌ வீழ்ந்து கிடக்கும்‌ பாமர மக்கள்மிது, 
ஆரியக்‌ கொள்கைகள்‌ எனும்‌ விலங்கினங்கள்‌ பாய்ந்து கடித்துக்‌ 
கொல்ல, குன்றின்மீதமரந்து, குறுநகையுடன்‌, கலா ரசிகர்கள்‌ 
உள்ளனர்‌ என்று கூறுவோம்‌. 


ரோமாபுரி உல்லாசர்களுக்கும்‌, நாட்டு நிலை, மக்கள்‌ நிலை 
கெடக்‌ கருவியாக இருக்கும்‌ ஆரியக்‌ கோட்பாடுகள்‌, கலை 
எனும்‌ மினுக்கிலே இருக்கும்‌ காரணத்துக்காக அதனைத்‌ 
தழுவிக்‌ கொள்ளும்‌, இந்நாட்டுக்‌ கலாரசிகர்களுக்கும்‌, என்ன 
வித்தியாசம்‌ என்று கேட்கிறோம்‌. 


25.4.1943 

அவருக்கு இவர்‌ எழுதினால்‌! - 11] 


திருவிதாங்கூர்‌ திவான்‌ சர்‌. சி.பி. இராமசாமி ஐயருக்கு, 
ஜகத்குரு சங்கராச்சாரியார்‌, 


பத்மனாபபரிவாக, ஸ்ரீகடாட்ச சம்பூர்ண, பரப்பிரம்மகுல ரட்சக 
ர. சி.பி. அவர்களுக்கு, ஜகத்குரு சங்கராச்சாரி சுவாமிகள்‌, 
ர்வமங்களானிபவந்து கூறிச்‌ சாய்க்கும்‌ ஸ்ரீமுகம்‌ என்னையோ 
வனில்‌, அகிலாண்ட கோடி பிரமாண்ட நாயகனார்‌ ஆதிபகவான்‌ 
மது முகத்திலிருந்து, பிராமண குலத்தை உற்பத்தி செய்த 
ாஈலந்தொட்டு, கலியுகாதி சந்தேகாதிகளும்‌ சஞ்சல 
ங்கடாதிகளும்‌ சம்பவிக்கும்‌ இந்தக்‌ காலத்திலும்‌, சனாதன 
ம்ரட்சணார்த்தமாகத்‌, தங்களைப்‌ போன்ற அபூர்வ மனுஷ்யாள்‌ 
அவதரிக்கிறார்கள்‌. 


௨89 


வப பர்த்‌ 


மத்தக்‌ குலத்தவாளைப்‌ போல, நீச பாஷையாம்‌ இங்கிலீஷ்‌ 
பாஷையைப்‌ படித்த மாத்திரத்தாலே, மன மாற்றம்‌ அடையாமல்‌, 
ஜீவனார்த்த உபயோகமாக அந்தப்‌ பாஷையை 
வைத்துக்கொண்டு, இதர, சத்காரியாதிகளுக்கு, நமது 
புண்டரீகாதிகள்‌ புவியில்‌ தோற்றுவித்த புராதன முறைகளைக்‌ 
கெடாமல்‌ காப்பாற்றும்‌ சேவையிலே, நமது பிரம்ம குலம்‌ 
ஈடுபட்டிருக்கிறது. இல்லையானால்‌, மனு முதல்வாதிகள்‌ 
மகாசிரமப்பட்டி, ஏற்படுத்தி வைத்த வர்ணாஸ்ர தர்மம்‌ 
நசித்துப்போய்‌ சர்வம்‌ ஜெகன்னாதமாகி, நமது குல மேன்மை 
கெட்டுப்‌ போய்‌ விட்டிருக்கும்‌. ஹரி ஹரமாயா விநோத காலமுதல்‌, 
இன்றுவரை, நமது குலம்‌, சரீரப்பிரயாசை யின்றி, சேவகத்‌ 
தொழிலின்றி, சூத்ராளைப்‌ போல, உழவு, அடிமை என்னும்‌ 
காரியங்கள்‌ செய்யாது, சுகஜீவிகளாய்‌, மேனியில்‌ அழுக்கேறாது, 
சொர்ணகாந்த சொரூபிகளாய்‌ வாழ்ந்து வரக்‌ காரணம்‌, எந்தத்‌ 
தேசத்தார்‌ எவ்வளவு மாறினாலும்‌, என்னென்ன அபூர்வ நிலை 
பெற்றாலும்‌, இங்கு ஆதி நாட்களில்‌ ஏற்பட்ட ஆச்சார 
அனுஷ்டானாதிகள்‌ நிலைத்திருக்க, பிராமண குலம்‌, சேவை 
செய்வதேதான்‌. 


இதுகாண, எம்மனோருக்குப்‌ பரம சந்துஷ்டி ஏற்படுகிறது. ஒரு 
தன வைசியர்‌, ஸ்தாபித்த, சர்வ கலாசாலைக்கு, நீர்‌ திவானாக 
இருக்கும்‌ திருவாங்கூர்‌ ராஜ்யாதிபதி ஒரு இலட்சம்‌ சம்பாவனை 
செய்ததாகக்‌ கேள்விப்பட்டோம்‌, பிரம்மகுல திவான்‌, க்ஷத்திரிய 
குல மன்னனின்‌ பணம்‌, ஒரு வைசிய குலத்தாரின்‌ 

பாடசாலைக்குப்‌ போகவும்‌, அதன மூலமாக சூத்ரர்களுக்குப்‌ 
பயன்படும்‌ படியுமான, காரியம்‌ நடக்கிறதைக்‌ கண்டு சும்மா 
இருப்பதோ என்றெண்ணிச்‌ சோகித்தோம்‌. ஆனால்‌, இப்போது, 
முழு உண்மை தெரிந்து மகா சந்தோஷமானோம்‌. 


மேற்படி இலட்ச ரூபாயை நிதியாகக்‌ கொண்டு, கிடைக்கும்‌ 
வட்டித்‌ தொகையில்‌, தேவ பாஷையாம்‌ நமது சமஸ்கிருத 
மொழியிலே பாண்டித்யம்‌ பெற்றவாளுக்கு, வேதாந்த சிரோன்‌ 
மணிக்கு வெகுமதி அளிக்க வேண்டுமென்று, தங்களிடமிருந்து 
அண்ணாமலை சரவ கலாசாலையாருக்கு உத்தரவு சென்ற 
செய்தி கேட்டுப்‌, பரமேஸ்வரனைத்‌ துதித்து, உமது பிரம்மகுல 
பக்திக்காக மெச்சி இந்த ஸ்ரீமுகம்‌ அனுப்பினார்‌. 


கற்றது நீசபாஷை, ஆனால்‌ தேவபாஷையிடம்‌ அத்யந்த 
பிரியம்‌ இருப்பதும்‌; செல்வமும்‌; சுகசம்பத்தும்‌, சுந்தர 
சொகுசும்‌ தங்கு தடையின்றிக்‌ கிடைத்து, 
சுகானுபவராய்‌ இருந்தும்‌, வேதாந்‌ 

தத்திடம்‌ வாஞ்சையும்‌ கொண்ட வேதிய சிகாமணிகள்‌ 
உள்ளவரை, நமது பிராமண குலத்தை யாராலும்‌ ஏதும்‌ செய்ய 
முடியாது, என்ற திட சங்கல்பம்‌ சுலபத்திலே எழும்‌. இந்தச்‌ 
சூத்ராளின்‌ விழிப்பும்‌, மறுப்பும்‌, இத்தகைய புருஷாள்‌ இருக்கு 
மடடம்‌, நமது குலத்தை எனன செய்ப முடியும? 


சம்பூர்ண சுகானுபவரசிகராய்‌ ஸ்ரீகடாட்ச பூஷிதராய்‌, வாழ்ந்து, 
பிராமண குலதர்மத்கை ரட்சிக்கக்கட வீர்‌. 


ஸ்ரீ சங்கராச்சாரியார்‌, 


ஜெகத்குரு. 


(கிராவிடநா௫ - 25.04.1943) 

மானமும்‌ மனையும்‌! 


அருமையான பிரசங்கம்‌ சார்‌! அன்று மகாகனம்‌ சாஸ்திரியார்‌, 
சரியான சவுக்கடி கொடுத்தார்‌, ஜெனரல்‌ ஸ்மட்சுக்கு! 


எவ்வளவு அக்ரமம்‌ பாருங்கள்‌, ஆப்பிரிக்காவிலே 
இந்தியருக்குச்‌ சொத்து வாங்க உரிமை இல்லையாம்‌, டர்பன்‌ 
நகரிலே அவர்கள்‌ ஒதுக்கிடத்திலேதான்‌ வசிக்க வேண்டுமாம்‌. 
வெள்ளையர்‌ இருக்குமிடத்துக்குப்‌ போகக்கூடாதாம்‌. இதனை, 
அன்று சென்னை கோகலே மண்டபக்‌ கூட்டத்திலே மகாகனம்‌ 
சீனுவாச சாஸ்திரியார்‌ பலமாகக்‌ கண்டித்தார்‌. 


இந்தியரின்‌ சுயமரியாதையைப்‌ பறிக்கும்‌ ஆப்ரிக்க சர்க்காரின்‌ 
சட்டத்தை இந்திய சர்க்கார்‌ கண்டிக்கிறது. 


காங்கிரஸ்‌, முஸ்லீம்‌ லீக்‌, ஜஸ்டிஸ்‌ கட்சி, இந்துமகா சபை, 
ஆகிய எல்லாக்‌ கட்சிகளும்‌ கண்டித்துள்ளன, இந்திய 
சர்க்காரும்‌ கண்டிக்கிறார்கள்‌. 


நாடெங்கும்‌ மேலே குறிப்பிட்ட விதமான பேச்சுத்தான்‌! எந்த 
ஏடும்‌ வதக்க எழுதிடக்‌ கண்டேன்‌. நான்‌ நம்‌ நாட்டவருக்கு 
ஆப்பிரிக்க நாட்டிலே நேரிட்ட அவமரியாதை வேண்டும்‌, என்று 
கூறவில்லை. ஆப்ரிக்க சர்க்காரின்‌ போக்கைக்‌ 
கண்டிக்காமலிருக்கப்‌ போவதுமில்லை. ஆனால்‌, இன்று இதற்கு 
மாரடித்தழும்‌, மகாகனங்கள்‌, இங்கு, மனுவின்‌ திட்டம்‌ இன்றும்‌ 
நடைமுறையிலே இருக்கிறதே அதனை கண்டிக்கக்‌ காணோமே 
என்று எண்ணியே ஏங்குகிறேன்‌. தமிழகத்திலே தாழ்த்தப்பட்ட, 
கொடுமைப்‌ படுத்தப்பட்டுக, கவனிப்பாரற்றுத்‌, தாசராக 
இருப்பதைவிட, கடல்‌ கடந்து ஆப்பிரிக்கா சென்றாலாவது, 
இங்குள்ள கண்ணியர்களின்‌ ஆதரவு மொழியைப்‌ பெறலாம்‌ 
போலும்‌ என்ற எண்ணம்‌ உண்டாகாமலிருக்குமா, கூறுங்கள்‌. 
எனக்கு மட்டும்‌ அனுமதி கிடைத்தால்‌ நிச்சயமாக நான்‌ டர்பன்‌ 
நகரம்போய்‌ அங்கு பெருமையுடன்‌ வாழ்வேன்‌! 


என்னப்பா பரதா! அங்கே ஆப்பிரிக்காவிலேதான்‌ இந்தியருக்கு, 
அவமானம்‌ நேரிட்டிருக்கிறதாமே! ஜெனரல்‌ ஸமட்ஸ்‌ இந்தியரை 
அவமதிக்கும்‌ அநீதியான ஒரு சட்டம்‌ நிறைவேற்றி 
யிருக்கிறாராமே, அங்கே போனால்‌ பெருமையாக வாழலாம்‌ 

என்று கூறுகிறாயே, இது என்ன பித்தம்‌, என்று கேட்பீர்கள்‌. 


பித்தமன்று, தோழர்களே, சற்றே கேளும்‌ சேதியை. 
இன்று, ஆப்பிரிக்காவிலே நடக்கும்‌ அக்ரமத்தைப்‌ 
பெரிய பெரிய தலைவர்கள்‌ கண்டிக்கிறார்கள்‌; 
சர்க்காரும்‌ கண்டிக்கிறது, பத்திரிகை 


களெல்லாம்‌ கண்டிக்கின்றன. இவ்வளவு “ஆதரவு” 
தமக்கத்‌ தாய்‌ நாட்டிலே இருப்பது கேட்டால்‌, 
ஆப்பிரிக்காவிலே இருக்கும்‌ இந்தியர்‌, பூரித்துப்‌ 
பெருமை கொள்ளமாட்டார்களா! நான மட்டும்‌ இப்போது 
டர்பன்‌ நகரிலே இருந்தால்‌, ஜெனரல்‌ ஸ்மட்சை 
இலட்சியமும்‌ செய்யமாட்டேன்‌. என தாய்‌ நாடு 
எனக்காகப்‌ பரிந்து பேசுகிறது பார்‌, என்று 
பெருமிதத்துடன்‌ பேசுவேன்‌, ஆனால்‌ தோழர்‌ 


களே, அவ்விதம்‌ கூறிக்கொள்ள இங்கு முடியவில்லையே! இங்கு, 
ஒரு ஜாதி தவிர மற்ற எவரும்‌, பன்னெடுங்காலமாகப்‌ பட்டூ வரும்‌ 
அவமரியாதையைக்‌ கண்டிக்க இத்தனை பெரிய தலைவர்கள்‌ 
தலைநீட்டினதில்லையே. சொந்த நாட்டிலே அடிமையாக 
இருந்து, அழுத கண துடைக்கவோ, ஆறுதல்‌ கூறவோ ஆதரவு 
தரவோ, எவரும்‌ முன்‌ வராதது கண்டு, துயரால்‌ தாக்குண்டு, 
நொந்து கிடப்பதைவிடத்‌, தூரதேசம்‌ சென்று, அங்கு அன்னிய 
சர்க்காரால்‌ அவமதிக்கப்பட்ட, அகைக்கேட்டுச்‌ சீறிடும்‌ 
தாய்நாட்டாரின்‌ தயவு கிடைக்கப்‌ பெறுவதை நான்‌ 
மகிழ்ச்சியோடு வரவேற்பேன்‌. நான்‌ சொல்வது சரியன்று என்று 
கருதினால்‌, மேலே படியுங்கள்‌ விஷயத்தை, பிறகு யோசியுங்கள்‌. 


ஓய்‌! கேட்டயளோ, ரூ சங்கதி, இந்தப்‌ பஞ்சமா 
இருக்காளேன்னோ, அவா, இப்போ தலைகீழான்னா நிக்கிறா! 
வீதியிலே நடக்க வேணுமாம்‌, திருக்குளத்திலே இறங்கணுமாம்‌, 
கோயிலிலேயும்‌ நுழைய வேண்டுமாம்‌. விபரீதமான்னா இருக்கு, 
கலிகாலமன்னோ! 


அது சரி, குப்பு தீட்சதரே! காலம்‌ போற போக்குப்படி 
போகணுமேலலோ. பஞ்சமான்று ஏளனமாகப்‌ 
பேசிண்டிராதேயும்‌, அவாதானே. பரம்பரையா நாட்டை 
ஆண்டவா? இப்போதுங்கூட, அவா இல்லாவிட்டா, 

நாட்டிலே எனன காரியம்‌ நடக்கும்‌, யோசியுங்கோ. 
அவாளுடைய அதிருப்தியைக்‌ கிளப்பிவிட்டா, மகா 
மோசமாகிவிடும்‌, கீட்சிதரே. 


ரொம்ப நனனாயிருக்கு உம்ம வாதம்‌, உசத்தி ஜாதி, மட்ட 
ஜாதின்னு ஒண்ணுமே கிடையாதோ. சர்வம்‌ ஜெகன்னாதம்‌ 
என்கிறீர்‌. ரொம்ப இலட்சணம்‌. 


ஆதிதிராவிடர்களுக்கு உரிமை தராமற்போனா இனி நாட்டிலே 
நாம்‌ நிம்மதியாக வாழ முடியாது. உழவுத்‌ தொழில்‌, ஊர காக்குந்‌ 
தொழில்‌ முதல்‌, அவாள்தானே  செய்துண்டு இருக்கா. 
அவாளுடைய உழைப்பை வாங்கிக்கொண்டு, ஊர்க்கோடியிலே 
ஓதுக்கிடத்திலே, சேரியிலே அவாளைத்‌ தள்ளிவைப்பது 
மகாதர்மமோ? 


சாஸ்திரிக்குப்‌ புத்தி ஏன்‌ இப்படிக்‌ கெட்டுப்போச்சு. ஜாதி 
ஆச்சாரத்தை இப்படியா காற்றிலே பறக்கவிடவது. ஏதோ, 
பஞ்சமா வேலை செய்கிறாள்‌. அதுக்கு அவாளுக்கு வயிறாரச்‌ 
சோறு போடவேண்டியது தர்மம்‌, முறை. அதற்காக அவாளை 
நம்மோடு சரிசமமாகச்‌ சேர்த்துக்‌ கொள்வதா? ஜெகத்துக்கு இது 
ஏற்குமோ? 


சனாதனச்‌ சலசலப்பு இதுபோன்றதாகவே இருக்கும்‌. நந்தன்‌ 
காலமுதற்கொண்டு டாக்டர்‌ அம்பேத்கார்‌ காலம்‌ வரையிலே 
இந்தக்‌ கொடுமையை இங்கு ஒழிக்க, மகாகனங்கள்‌ 
முயன்றனரா! இல்லை! அநீதியைக்‌ கண்டால்‌ அவர்கள்‌ மனம்‌ 
கொதிக்கவில்லையா? அக்ரமத்தை அவர்கள்‌ 
கண்டிப்பதில்லையா? உரிமை உணர்ச்சியை அவர்கள்‌ 
உன்னதமானதென்று உரைப்பதில்லையா? ஏட்டிலே, இவைபற்றி 
ஏழுகலம்‌ எழுதுவர்‌; பேசுவர்‌. ஆனால்‌ நாட்டிலே நடக்கும்‌ 
அநீதிக்கு அவர்கள்‌ சிறுவிரலையும்‌ அசைப்பதில்லை. ஏன்‌? 
இங்கு நடைபெறும்‌ ஜாதி அகங்காரச்‌ செயல்‌, மதமமதை, 
குலச்செருக்கு, ஒரு சிறு கூட்டத்தை மேனி வாடாது, குனியாது 
நிமிராது, நகத்தில்‌ அழுக்குப்ஞ்டாது, நெற்றி வியர்வை நிலத்தில்‌ 
சிந்தாது, வாழ ஓர்‌ தந்திரத்திட்டம்‌ வகுத்துக்‌ 
கொடுத்திருக்கிறது. அதனைக்கெட வொட்டாமல்‌ ஞபர்த்துக்‌ 
கொள்ளவே தமது கல்வி கேள்விகளைப்‌ பயன்‌ 
படுத்துகிறார்களே தவிர, நாட்டே பழங்குடி மக்கள்‌ நலிவதைக்‌ 
கணட. 

“நாயினும்‌ கீழாய்‌ 
செந்தமிழ்‌ நாட்டார்‌ 
நலிவதை நான்‌ கண்டும்‌ 


ஓயுதல்‌ இன்றி, 
அவர்‌ நலம்‌ எண்ணி 
உழைத்திட நான்‌ தவறேன்‌” 


என்று அந்த வீரக்கவி பாரதிதாசன்‌ போல்‌, கூறுவார்‌, எவருளர்‌! 
இன்றும்‌, தீண்டாத ஜாதி என்றோர்‌ கூட்டத்தைத்‌ தாங்குகிறது 
இந்தப்‌ புண்ய பூமி! எத்தனையோ முறை இருடபவாகன 
ரூடராகச்‌ சிவபெருமான்‌ வந்து வந்து போனாராம்‌, பத்துமுறை 
அவதரித்‌ தாராம்‌ பரந்தாமன்‌. பக்தகோடிகளோ எண்ணிக்கை 
யிலடங்காது, ஆழ்வாராதிகளும்‌ நாயன்மார்களும்‌ வந்து வந்து 
போயினர்‌, பிரபந்தங்களுக்கும்‌, திருவாசகங்களுக்கும்‌, 
அருட்பாக்களுக்கும்‌, கிரந்தங்களுக்கும்‌, பாஷியங்களுக்கும்‌, 
தத்துவார்த்தங்களுக்கும்‌, விசாரணைகளுக்கும்‌, 
சித்துகளுக்கும்‌ ஜீவன்முக்தர்களுக்கும்‌ கவிவாணர்களுக்கும்‌ 
கலாரசிகர்களுக்கும்‌ பஞ்சமில்லை; ஆனால்‌ இந்தப்‌ பாதகமோ 
இன்றுவரை நீங்கினதாகத்‌ தெரியவில்லை. ஏட்டைக்‌ காக்கக்‌ 
கோட்டைகள்‌ எழுப்பிடிம்‌ வீரர்களுக்குக்‌ குறைவில்லை. 
நாட்டை நாசமாக்கும்‌ ஜாதிக்கொடுமை எனும்‌ நச்சரவை 
ஓழிக்கவோ, நாடி முறுக்குள்ளோர்‌ இன்னமும்‌ 
முன்வரக்காணோம்‌. நாட்டுத்‌ தலைவர்களின்‌ நயனங்களோ, 
நேரிசை வெண்பாவிலும்‌, அறுசீரடியிலும்‌ இலயிக்கும்போது, 
நீரோ மன்னன்‌, ரோம்‌, தீயிலே மூழ்கியபோது வீணையிலே 
இலயித்திருந்தானாமே, அந்தச்‌ சம்பவத்தையே நினைவிற்குக்‌ 
கொண்டூ வருகிறது. 


“தீண்டாதோர்‌” என்று சூடிடப்பட்ளேள தோழர்கள்‌ நிலைமை 
மட்டுந்தானா, கேவலமாக இருக்கிறது. முதலியார்‌, நாயுடு, 
பிள்ளை, கவுண்டர்‌, செட்டியார்‌, நாயகர்‌ என்ற பல்வேறு 
பட்டங்கள்‌ சூட்டிக்‌ கொண்டுள்ள “பெருங்குடி மக்கள்‌” 
இருக்கிறார்களே, அவர்கள்‌ நிலை என்ன? இன்றும்‌ 
பார்ப்பனருக்கு வேறு நீதி, இவர்களுக்கு வேறு. ஒன்றாக இருந்து 
சாப்பிட, ஒரே இடத்திலே நின்று தொழ முடியாது. 
பார்ப்பனரின்றி, சுபாசுப காரியங்களை நடத்த முடியாது. 
மோட்ச லோகக்‌ கதவின்‌ திறவுகோல்‌ இன்றும்‌ பார்ப்பனரிடமே 

இருப்பதாக இவர்களின்‌ நினைப்பு. இன்றும்‌ இவர்கள்‌ யாவரும்‌, 
கவர்னர்‌, திவான்‌, மந்திரி, மாநிதிக்கடையோர்‌, மகா மகா 
பண்டிதர்‌, மகா மகா ரசிகர்‌, என்று, என்னென்ன விருதுகள்‌ 
கொண்டு இருப்பினும்‌, சூத்திரரே!! இந்த நிலைமை கண்டு, 
கொதித்து எழுந்து, படை திரட்டிப்‌ போர்புரிந்து, பழமையை 
வீழ்த்திப்‌ புத்துலகச்‌ சிற்பத்தைச்‌ சமைக்கவேண்டிய வீரர்கள்‌, 
பழைய  ஏட்டுக்குப்‌ புதுப்பொருள்‌ காண்பதிலும்‌, சாய்வு 
நாற்காலியிலிருந்து கொண்டு சந்தமமைப்பதிலும்‌, காலத்தைத்‌ 
தள்ளுகின்றனர்‌. தன்‌ குஞ்சுகளைக்‌ கொல்ல வரும்‌ பருந்து முன்‌, 
கோழி கீறிப்‌ போரிட்கிறது, இங்கோ அரிமா போன்றோர்‌ 
ஆமைகளாயினர்‌, அந்தோ! 


பதவிப்பாசம்‌ சிலரைப்‌ பாசறை புகவொட்டாது தடுக்கிறது. 
பணமெனும்‌ பொறியிலே சிக்கினர்‌ சிலர்‌, பண்பாடு எனும்‌ சருக்கு 
நிலத்திலே நர்த்தனம்‌ செய்கின்றனர்‌ வேறு சிலர்‌! ஆக, 
பார்ப்பனப்‌ பிரமுகரோ, பாதகத்தைப்‌ போக்க முன 
வரமாட்டார்கள்‌, குல நலத்தை உத்தேசித்து. 
தமிழ்த்தலைவர்களோ, குலை நடுக்கத்தால்‌, இப்பணியாற்ற 
முன்வர மறுக்கின்றனர்‌, தமிழப்‌ விடுதலை பெற வழிதான்‌ என்ன? 
இறைவன்‌ திருவடி நிழலடைவதன்றி வேறொன்றும்‌ வேண்டோம்‌, 
என்று பாடிட வேண்டியதுதானா? 


ஒரு நாய்மீது மற்றோர்‌ நாய்‌ பாய்கிறது, இரண்டும்‌ குலைப்பது, 
அந்த எச்சில்‌ இலைக்காக! அந்த இரண்டு நாய்களையும்‌ 
அடித்துத்‌ துரத்திவிட்டு, அந்த எச்சில்‌ இலையிலே குழைந்து 
கிடக்கும்‌ சோற்றைத்தின்று உயிரைக்‌ காப்பாற்றுகிறானே, 


அவன்‌ தமிழன்‌, ஆரியனல்லன்‌. எச்சில்‌ இலை, வீட்டுச்‌ சாக்கடை 
ஓரம்‌! நாயுடன்‌ சண்டை, இது தமிழரின்‌ நிலைமை! 


தர்மச்‌ சாப்பாடு திருவையாற்றுக்‌ கல்லூரியிலே! 
அதனைச்‌ சமபந்தியாக இருந்து சாப்பிட மறுத்தனர்‌, 
பார்ப்பன மாணவர்‌. அந்தப்‌ பார்ப்பனர்‌ சிறாரின்‌ செயல்‌ 
சரியே என்று ஜெகக்குருப்‌ பார்ப்பனரும்‌ மகாகனம்‌ 
பார்ப்பனரும்‌ ஆதரித்தனர்‌. நாயுடன்‌ எச்சில்‌ இலைச்‌ 
சோற்றுக்குப்‌ போரிடும்‌ தமிழ்த்‌ தோழனுக்காகப்‌ பரிந்து 
பேச, தமிழர்‌ தலைவர்களுக்கு நேரம்‌ ஏது? எவ்வளவு 
நிகண்டு படித்து முடிக்க வேண்டும்‌! தனிப்பாடல்களைத்‌ 
திரட்ட வேண்டாமா? கலைக்குச்‌ சேவை செய்ய 


Click&Join-> https://t.me/tamilbooksworld 


வேண்டாமா? காவியங்களைப்‌ பாதுகாக்க வேண்டாமா? 
கவிதா ரசத்தைப்‌ பருகிக்‌ களிக்க வேண்டாமா? 
அவர்களுக்கு, இந்தக்‌ “கண்றாவிக்‌ காட்சியை”க்காண 
நேரமேது? கலையிலே இலயிக்கும்‌, அவர்களின்‌ 


கண்முன்‌ கானாறும்‌, குன்றும்‌, கோலமயிலும்‌, 
கோகிலமும்‌, மாதர்முகமும்‌, பண்பாடும்‌ வண்டினமும்‌, 
தோன்றிடக்‌ காரணமுன்டே தவிர, எச்சில்‌ 


இலைக்கருகே இருந்து சோற்றுக்கு அலையும்‌ தோழன்‌, 
குப்பை கூட்டிவிட்ட கொடும்‌ பசியால்‌ குமுறும்‌ தோழன்‌, 
மலைபிளப்போன்‌, கல்லுடைப்போன்‌, கட்டை வெட்டுவோன்‌, கை 
வண்டி இழுப்போன்‌ ஆகிய பாட்டாளி மக்களின்‌ உருவம்‌ 
தெரியுமா? 


இங்ஙனம்‌ தம்மவரால்‌ அலட்சியப்படுத்தப்பட்டு, எதிரிகளால்‌ 
எள்ளி நகையாடப்பட்டு வாடிமம்‌, தமிழ்த்‌ தோழர்களுக்கு, 
விடுதலைக்கு வழி விழிப்பு, எழுச்சி உரிமைப்போர்‌ என்பதன்றி 
வேறென்ன உளது? 


இங்கு இருந்துகொண்டு இவவிழிவுகளைச்‌ சகித்துக்கொண்டு, 
கொடுமைகளைக்‌ கண்டிக்க எவரும்‌ முன்‌ வராதது கணட, மனம்‌ 
ஒடிந்து நடைப்பிணமாகக்‌ கிடப்பதைவிடக்‌ கப்பலேறி 
ஆப்ரிக்கா சென்று அங்கு அன்னிய சர்க்காரினால்‌ 
அவமதிக்கப்படுவது அவ்வளவு பெரிய கொடுமை என்று 
எனக்குத்‌ தோன்றவில்லை. 


உன்னிடம்‌ உதைபட்டிச்‌ சாவதைவிட, நான்‌ எங்காவது, ஏரி 
குளம்‌ குட்டையிலே வீழ்ந்து இறப்பதே மேல்‌ என்று கூறிடும்‌ 
பரிதாபத்துக்குரியவர்களை நீங்கள்‌ கண்டதில்லையா? 
அதுபோலவே, இங்குள்ள பலரும்‌ கருதுவர்‌, ஒரு நிமிடம்‌, இங்கு 
தங்களுக்கு உயர்ந்த ஜாதி என்போர்‌ செய்யும்‌ 
அக்ரமத்தைப்பற்றி யோசித்தால்‌ இன்றும்‌, கோயில்‌ பிரவேசம்‌, 
குளத்தில்‌ உரிமை பல கோடி ல்‌ ப்‌ இங்கு இல்லை, 
இங்கு ஆள்வது ஜெனரல்‌ ஸ்மட்சுமன்று! இன்றும்‌, முழங்காலுக்கு 
மேல்‌ வேட்டி கட்டி நடக்காத ஆதித்திராவிடரை, அடித்துத்‌ 
துன்புறுத்தும்‌ பண்ணைகள்‌ உள்ளன! மேளமடித்துச்‌ சென்ற 
குற்றத்திற்காக, சேரி கொளுத்தும்‌ “சீலர்கள்‌? இன்றும்‌ 
வாழுகிறார்கள்‌! செருப்பணிந்தது குற்றமென்று, மிலாருகொண்டு 
“தீண்டாதானை” அடித்த மிராசுதாரர்கள்‌ இப்போதும்‌ உள்ளனர்‌. 

இங்கு, பிரதி தினம்‌ நடைபெறும்‌ இத்தகைய கொடுமைக்காகக்‌ 
கோகலே மண்டபத்திலே கூட்டங்கள்‌ நடப்பதில்லை, 
மகாகனங்கள்‌ வீராவேசச்‌ சொற்பொழிவு களாற்றுவதில்லை, 
தேசியப்‌ பத்திரிகைகள்‌ தீப்பொறி கிளப்பும்‌ தலையங்கங்கள்‌ 
தீட்டுவதில்லை. இங்கு பழைய முறையைத்‌ திடீரென்று 
மாற்றக்கூடாது, பொதுஜன அபிப்பிராயத்தை வளர்க்கா முன்பு 
அவசரப்பட்டு ஏதும்‌ செய்ய முடியாது, சட்டம்‌ செய்து பயன்‌ 
இல்லை, இதற்கு ஏற்றபடி சமுதாய மனப்பான்மை மாறவேண்டும்‌, 
படிப்படியாகத்தான்‌ சீர்திருத்தம்‌ செய்ய முடியும்‌ - என்று, பலப்பல 
பேசுவர்‌. வகுப்புத்‌ துவேஷம்‌ கூடாது என்று வாதிடுவர்‌! நமக்குள்‌ 
இருக்கும்‌ தகறாறு நாளாவட்டத்தில்‌ தீர்ந்து போகும்‌ என்று 
நயவஞ்சகம்‌ பேசுவர்‌, ஆனால்‌ நடைமுறையை மாற்றவோ 
முன்வாரார்‌, நாமத்தை வேண்டுமானால்‌, ஆதி திராவிடர்‌ என்று 
இருப்பதை அரிஜன என்று மாற்றுவர்‌, ஆனால்‌ நிலையை மாற்ற, 
நீதியை நிலைநாட்டத்‌ துணிவதில்லை. 


“இந்தியாவுக்கு மட்டும்‌ சுயராச்யம்‌ தருவோம்‌” என்று ஒரு 
பிரகடனம்‌ வெளியிட்புவிட்டால்‌, வீட்டுக்கோர்‌ வீமன்‌ கிளம்பி, 
வெள்ளைக்காரரின்‌ எதிரிகளை நொடியிலே நொறுக்கிவிட 
மாட்டார்களா, என்று வீரமும்‌ விவேகமும்‌ ததும்புவதாகக்‌ 
கருதிக்கொண்டு பேசுகின்றனரே. தேசியத்தியாகங்கள்‌, 
அவர்களைக்‌ கேட்கிறேன்‌, “நாட்டு நண்பர்களே! 
நவயுகவீரர்களே! பாரதச்‌ சூரர்களே, சுயராச்யத்‌ தீரர்களே! 
ஒருநாள்‌, உமது தலைவர்கள்‌ கூடி நாளை முதல்‌ இந்நாட்டிலே, 
தீண்டாமை இருக்கக்கூடாது, ஜாதிக்கொடுமை ஒழிய வேண்டும்‌, 
ஒரு ஜாதி உயர்வு மற்றது தாழ்வு என்ற ஏற்பாடூ ரத்தாகிவிட்டது” 
என்றோர்‌ தீர்மானத்தை நிறைவேற்றிவிட்டுச்‌ சேரியுங்கூடாது 
அக்கிரகாரமும்‌ கூடாது, பள்ளுப்பறை எனும்‌ 
பழிமொழியுங்கூடாது பார்ப்பனன்‌ எனும்‌ பாதக மொழியுங்கூடாது 
இங்கு ஒரே குலம்‌, என்று கூறினால்‌, ஆறு கோடி 
அதித்திராவிடர்‌ அகங்‌ களித்து, “அப்படியா, இடிந்ததா 
இறுமாப்பெனும்‌ கோட்டை, தகர்ந்ததா தர்ப்பா சூரரின்‌ 
ஆதிக்கம்‌, ஒழிந்ததா பேதம்‌, என்று முழக்கமிவேர்‌, அந்த 
முழக்கம்‌, அமெரியின்‌ செவியில்‌ வீழ்ந்தால்‌ எப்படி இருக்கும்‌. 
“தந்தோம்‌ சுயராச்யம்‌” என்ற தந்தி இலண்டலினிலிருந்து 
பறக்காதா! 


வேங்கைபைப்‌ பாயாதே எனறு சாந்தோபதேசம்‌ செய்து, 
நயவஞ்சகத்தை இனிவிட்டுவிட என்று நரிக்கு நீதிநெறி 
உரைத்துப்‌ பலன்காண முடியுமா? காலையிலே 

தலைகுனிந்து நின்று “ஆமாம்‌? கூறும்‌ பேர்வழி, 
மாலையிலே கடையிலிருந்து திரும்பும்போது, வெறியால்‌ 
வீரனாவது போல, பார்ப்பனியம்‌, பதுங்கும்‌ நேரத்திலே, 
பயந்ததுபோல்‌ பாசாங்கு பேசும்‌, ஆனால்‌ சனாதனச்‌ 
சோமரசம்‌ பருகியதும்‌, மீண்டும்‌ தலைகால்‌ தெரியாது 
ஆம, இத்த இயல்பை மாற்ற முடியாதெனவேதான்‌, 
சொந்த நாட்டிலே சுயமரியாதைக்‌ காகப்‌ போரிகே 
என்று நான்‌ கூறுகிறேன்‌. ஆப்பிரிக்காவில்‌ நேரிட்ட 
அவமரியாதைக்காக அங்கம்‌ பதைத்தழும்‌ 
“தலைவர்களை”க்‌ கேளுங்கள்‌, “ஐயா! இங்கே நடக்கும்‌ 
இந்த இழிவுகள்‌ கொடுமைகள்‌ ஒழிக்க முன்வர 
மாட்டீர்களா என்று, மகாகனங்களைக்‌ கேளுங்கள்‌, 
இங்குள்ள சனாதனியும்‌, அவன்‌ பாதந்தாங்கிகளும்‌ 
செய்யும்‌ அநீதியைவிட ஜெனரல்‌ ஸ்மட்ஸ்‌ செய்வது 
கொடுமையா? டர்பன்‌ நகர்‌ கொடுமை சகிக்காது, 
அங்குள்ள ஓர்‌ ஆதித்திராவிடத்‌ தோழர்‌, தாய்‌ நாடு 
திரும்பி விடுகிறார்‌ என்றால்‌, அவர, இங்கே வந்ததும்‌, 
சேரிக்குப்போக வேண்டுமென்று கூறுவீரே யல்லாது, 
அக்ரகாரத்திலே இடமளிப்பீரா? என்று 
சாஸ்திரிகளைக்‌ கேளுங்கள்‌. வெள்ளையருக்கு ஒரு நீதி 
கருப்பருக்கு வேறு நீதி என்ற முறையிலே காரியம்‌ 
நடத்தும்‌ ஸமட்ஸ்‌ ஆட்சியைக்‌ கண்டித்து விட்டுத்‌ தாய்‌ நாடு 
திரும்புவோருக்கு, இங்கு நீங்கள்‌ தரப்போகும்‌ நிலை என்ன 
என்பதைத்‌ தயவு செய்து கூறுங்கள்‌. “அங்கேண்டி மகளே 
ஆலாய்ப்‌ பறக்கிறாய்‌, இங்கு வந்தால்‌ காற்றாய்ச்‌ சுழலலாமே” 
என்ற முதுமொழிப்படி இருக்குமே தவிர, இன்று உங்கள்‌ 
ஆதரவுக்குப்‌ பாத்திரமாக உள்ளவர்களின்‌ நிலை, இங்கு 
வேறுரீதியானதாக இருக்குமா, கூறுங்கள்‌ - என்று 
சாஸ்திரிமார்கைளக்‌ கேளுங்கள்‌. ஜெனரல்‌ ஸ்மட்சை 
கண்டிக்கும்‌ அந்தக்‌ கண்ணியர்கள்‌, இங்கு ஆட்சி செய்யும்‌ 
சனாதனத்தைச்‌ சாடிடத்தயாரா என்று கேளுங்கள்‌, “ஆம்‌” என்று 
உரைத்து, உரைக்கேற்பச்‌ செயல்புரியின்‌ நான்‌ இங்கிருக்க 
விழைவேன்‌, இல்லையேல்‌.  இங்கிருப்பதைவிட, டர்பன்‌ 
நகரவாசமே மேல்‌ என்று கருதுவேன்‌. 


அங்கு வெள்ளையன்‌ வாழும்‌ இடத்திலே நான்‌ வாழ 

இடம்‌ வாங்க முடியாதே தவிர, வெள்ளையனைக்‌ 
கண்டதும்‌, “சாமி” என்று கூப்பிட வேண்டி இராது; 
கடவுளிடம்‌ என்‌ குறையைக்‌ கூறிட அந்த 
வெள்ளையனுக்குப்‌ பணம்‌ தந்து, தாசனாகக்‌ கொள்ள 
வேண்டி இராது; நான்‌ பாரத்தால்‌ அவன தன்‌ ௨ ணவு 
கெடும்‌ என்றோ நான தொட்டால்‌ அவன்‌ உடல்‌ 
கீட்டாகுமென்றோ கருதி எனனை எட்ட நில்‌, கிட்ட 
வராதே தொடதே எனறு கடிந்துரைக்க மாட்டான்‌. 
ஆப்பிரிக்காவிலே சொத்து வாங்க உரிமை இல்லை, 
இங்கோ “இகபரம்‌” எனும்‌ இரண்டுக்கும்‌ வேதியனின்‌ 
தயவின்றி, எக்காரியமும்‌ நடைபெறாதே! கலாரசிர்கள்‌ 
கண்களிலே டெதெதிக்‌ 

கொள்ளும்‌ கம்பன்‌, விதியும்‌ அவர்‌ ஏவ நிற்கும்‌ என்று 
பார்ப்பனருக்கேயன்றோ “விதி”யை நடத்துவிக்கும்‌ 
அதிகாரத்தை அளித்திருக்கிறார்‌. இத்தகைய குருபீடமாக 
இராது, ஆப்ரிக்க வெள்ளை வேதியரின்‌ ஆட்சி, ஆப்ரிக்காவிலே, 
மனை இல்லை வாங்க, இங்கோ மானம்‌ பறி போகிறது, 
பார்ப்பனீயத்தால்‌ இரண்டிலே எது அதிக கொடிது? 
யோசியுங்கள்‌. ஆப்பிரிக்கா நாட்டிலே, மனை பெறும்‌ 
உரிமையைப்பெற நாடே சீறி எழுந்திடக்‌ காண்கிறோம்‌, இங்கு 
பல கோடி மக்கள்‌, மானத்தை இழக்கும்‌ விதமாக வாழ்க்கை 
முறை வைதீக ஏற்பாட்டின்படி அமைக்கப்பட்டு, 
பாதுகாக்கப்பட்டு இருக்கிறதே இதற்காக நாட்டிலே, 
சுயமரியாதைக்காரர்‌ தவிர வேறு எக்கூட்டமும்‌ ஏன்‌ என்று 
கேட்கவும்‌ துணிவின்றி இருக்கிறது. மனைபெற நடத்தும்‌ 
கிளர்ச்சிப்‌, போர்‌ பெரிதா, மானம்பெற நடத்தப்படும்போர்‌ 
பெரிதா? நீங்கள்‌ வேண்டுவது, மண்ணா, மானமா! பதில்கூற 
வேண்டாம்‌ - செயலிலே நாட்டுங்கள்‌. 


மானமென்ற நல 
வாழ்வெனக்‌ கொண்டு 
வாழ்ந்த என்மறவேந்தர 
பூனைகள்‌ அல்ல] 


அவர்வழி வந்தோர்‌ 

புலிநிகர்‌ தமிழ்மாந்தர்‌. 
- என்று தமிழரைச்‌ சித்தரிக்கிறார்‌ பாரதிதாசன்‌ உண்மைதானே? 


2.5.1943 

ஆஜ்மீர்‌ வாயிலில்‌ 


ஆஜ்மீர்‌ வாயலில்‌, அந்த மெலிந்த, ஆனால்‌ எஃகுக்‌ கம்பி 
போன்ற உருவம்‌ உள்ளே நுழைந்தபோது, தக்பீரும்‌ 
ஜிந்தாபாதும்‌, டில்லி நகரையே குலுக்கிவிட்டதாம்‌. 
அதைவிட அதிகமான உள்ளக்குலுக்கு காங்கிரஸ்‌ 
கோட்டைகளிலும்‌ துரைமார்கள்‌ வட்டாரத்திலும்‌ 
உண்டாயிருக்கும்‌. ஆடம்பரமான ஊர்வலம்‌ 
கண்ணுக்கோர்‌ காட்சியாக அமைந்திருந்தது. ஆனால்‌, 
அது ஆரிய ஆங்கிலேயக்‌ கூட்டுப்படையினரின்‌ 


கருத்துக்கோர்‌ மிரட்சியாக அமைந்தது. 
அம்பாரியிடப்பட்ட யானைகள்‌, பேரிகை காங்கிய 
ஒட்டகங்கள்‌, நகாராவுடன்‌ குதிரைகள்‌, 


இசைக்கருவியுடன்‌ பட்டாள பாவனையுடன்‌ சென்ற லீக்‌ 
காலாட்படைத்‌ தொண்டர்கள்‌, குதிரைப்படையினர்‌, 
பிறகோர்‌ அலங்காரமான மோட்டார்‌ அதிலே, 
அம்ரேமில்லத்‌ அமர்ந்திருந்தார்‌. அவருடைய நாமம்‌, 
இலட்சம்‌ பேர்களின்‌ நாவிலே நர்த்தனமாடிற்று, இந்த 
ஆடம்பரங்கள்‌, காங்கிரசுக்குப்‌ புதிதன்று, ஒரு பிர்லா 
மனது வைத்தால்‌ இதுபோல மாதமோர்‌ ஊர்வலம்‌ நடத்த 
முடியும்‌ காங்கிரசால்‌; சர்க்காருக்கும்‌ இது சாதாரணமே, 
ஆனால்‌, இந்த ஆடம்பரமன்று, அவர்களின்‌ மருட்சிக்குக்‌ 
காரணம்‌. ஜனாப்‌ ஜின்னா. இவ்வாண்டு மாநாட்டிலே எதிரிகள்‌ 
மிகப்பாடுபட்டுக்‌ கட்டி வைத்த தப்புப்‌ பிரசாரக்‌ கோட்டை 
மூன்றினைத்‌, தகர்த்தெறிந்தாரே, அதுவே அச்சத்தை 
அவர்களிடை புகுத்திவிட்டது. பாருங்கள்‌ அதன்‌ விளைவை, 
பத்திரிகைகளிலே. மோமீன்‌ எதிர்ப்பு, அஹ்ரார்‌ எதிர்ப்பு, அகாலி 
எதிர்ப்பு, அகண்டிகள்‌ எதிர்ப்பு என்று எத்தனை எதிரப்புகளைக்‌ 
கொண்டு வந்து சபையிலே நிறுத்திக்‌ காட்டவேண்டிய 
நிர்ப்பந்தம்‌ லீகின்‌ எதிரிகளுக்கு ஏற்பட்டுவிட்டது பாருங்கள்‌. 


எந்த டில்லி நகரிலே, இவ்வாண்டு முஸ்லிம்‌ லீக்‌ மாநாடு 
கூடிற்றோ, எந்த டில்லி நகரிலே இஸ்லாமியரின்‌ 
எழுச்சிச்‌ சித்திரம்‌ அழகுறக்‌ காணப்பட்ட தோ, அதே 
டில்லி இஸ்லாமிய சாம்ராஜ்ய பீடமாக விளங்கி, 

இஸ்லாமிய சக்கரவர்த்திகள்‌ சகலவித 
செளந்தரியத்துடன்‌ ஆண்ட மாண்பின்‌ இருப்பிடமாக 
விளங்கி, வீர வாழ்வுக்கும்‌ இஸ்லாமிய பண்பாட்டுக்கும்‌ 
தலைமைஸ்தானாக விளங்கிற்று என்பது, வரலாறு 
படித்தோர்‌ அறிவர்‌. பெரும்போர்‌ வீரன்‌ பாரும்‌, யூகமிகு 
ஹிமாயூனும்‌, சீர்திருத்தப்‌ பிரியன்‌ ஷெர்ஷாவும்‌, 
அலங்கார பூஷிதன்‌ அக்பரும்‌, அல்லாவின்‌ ஊழியன்‌ 
அவுரங்கசீபும்‌, மற்றும்‌ பல பாதுஷாக்களும்‌, உலவிய 
இடத்திலே, அன்று ஜனாப்‌ ஜின்னா கெம்பீரமாக 
உலவினார்‌. அதே டில்லியிலே, சரிந்த சாம்ராஜ்யத்தைக்‌ 
காணச்‌ சகியாது ஒளி இழந்தன போலும்‌ என்று 
எண்ணத்தக்க விதத்திலே கண்ணிழந்து ஷாஆலம்‌ சக்கரவர்த்தி 
சோகபிம்பமாக வீற்றிருந்த வரலாறும்‌, அதே டில்லியிலே. 
பாதுஷாக்கள்‌ பண்புடன்‌ ஆண்டுவந்தபோது, வெள்ளையர்‌, 
வைத்தியராகவும்‌ கவியாகவும்‌, யாத்பீகராகவும்‌ 
வியாபாரியாகவும்‌, ஆங்கு நுழைந்து, மாளிகையில்‌ புக 
மனுப்போட்டு, அனுமதி கிடைத்ததும்‌ அகமகிழ்ந்து, தர்பார்‌ 
சென்று தலைவணங்கி நின்று, உபசார மொழி பேசி, 
பாதுஷாக்களின்‌ புன்னகைக்குத்‌ தவங்கிடந்த வரலாறு ஜனாப்‌ 
ஜின்னாவின்‌ நினைவினில்‌ நடனமாடாதிருக்குமோ! 


அங்கு இப்போது வைசிராய்‌ மாளிகை! லின்லிதோபிரபு இராசப்‌ 
பிரதிநிதி. டில்லி நகர வரலாறும்‌ அதன்‌ இன்றைய அமைப்பும்‌, 
காட்டும்‌ பாடம்‌ கவர்ச்சி மிக்கது. 


சோபிதமான அந்த சுகந்தபுரியிலே, முஸ்லீம்‌ லீக்‌ மாநாடு 
கூடிற்று, இணையில்லா ஜனாப்‌ ஜின்னாவின்‌ தலைமையில்‌. 


காங்கிரசின்‌ கைப்பாவைகளான முஸ்லீம்கள்‌ மந்திரிகளாக 
இருந்த காலம்‌ ஒன்று இருந்தது. வந்தே மாதரம்‌ பாடுவோம்‌, 
கேட்கப்‌ பிரியமில்லையானால்‌, போகலாம்‌ வெளியே என்று 
முதலமைச்சர்‌ மொழிந்த காலம்‌ ஒன்றிருந்தது. முஸ்லீம்‌ லீக்‌ 
என்றொரு கட்சியா? என்று பண்டித ஜவஹர்‌ பதட்டப்‌ பேச்சாடிய 
காலம்‌ ஒன்றிருந்தது. காங்கிரசாட்சிக்‌ காலம்‌. அது கரைந்து, 
விடுதலை விழா நடந்து, முஸ்லீம்கள்‌ வீறு கொண்டெழுந்து 
பாகிஸ்தான்‌ எனும்‌ சூளுரைத்துத்‌ தோள்தட்டும்‌ காலம்‌ பிறந்து 
விட்டதால்‌, இம்முறை, மாநாட்டு மேடையிலே பல மந்திரிகள்‌, 
வைசிராய்‌ நிர்வாக சபை மெம்பர்கள்‌ உயர்தரப்‌ பதவி வகித்து 

அனுபவம்‌ பெற்றவர்கள்‌, சிகந்தரின்‌ சகாக்கள்‌, வங்கச்‌ 
சிங்கங்கள்‌, சிந்து மாகாண ஜெயவீரர்கள்‌, இன்னோரன்ன பிறர்‌ 


அமர்ந்திருக்க, நடுநாயகமாக வீற்றிருந்த ஜனாப்‌ ஜின்னா, வீர 
உரையாற்றினார்‌. அந்தச்‌ சொல்லம்பு, சூதுக்காரர்‌ 


அமைத்திருந்த மூன்று முகாம்களை முறியடித்தன. 


1. ஜனாப்‌ ஜின்னாவுக்குச்‌ சுதந்திரப்‌ போராட்டத்திலே 
நாட்டமில்லை. 


2. ஜனாப்‌ ஜின்னாவுக்கு ஒற்றுமையிலே விருப்பமில்லை. 
3. பாகிஸ்தானில்‌ முதலாளி ஆட்சி இருக்கும்‌. 


இம்மூன்ற போக்கிரித்தனமான புகார்கூறி அதனால்‌, லீகையும்‌ 
அதன்‌ தலைவரையும்‌ ஒடிக்கிவிடலாம்‌ என்று மனப்பால்‌ 
குடித்துவந்த தேய்ந்த மதியினருக்கு ஜனாப்‌ ஜின்னா தமது 
தலைமைப்‌ பிரசங்கத்திலே “தெளிவு” ஏற்படச்‌ செய்தார்‌, 
ஆனால்‌ பாவம்‌ அவர்கள்‌ நெளிகிறார்கள்‌ அந்தச்‌ 
சவுக்கடிபட்டதும்‌. 


(1) இந்துக்களே, வாருங்கள்‌, சமரச கூடத்துக்கு, நாம்‌ 
ஒன்றுபட்டு, வெள்ளையரை விரட்டுவோம்‌, வாரீர்‌. 


(2) காந்தியார்‌, லீக்‌ கோரிக்கையை ஏற்றுக்கொள்வதாக 
எனக்குக்‌ கடிதம்‌ எழுதட்டும்‌, அதைத்தடுக்க இந்தச்‌ சர்க்கார்‌ 
துணியாது. அக்கடிதம்‌ கிடைத்தால்‌ ஒற்றுமைக்குண்டான 
வேலைகளைத்‌ துவக்கலாம்‌. 


3 இலட்சக்‌ கணக்கான முஸ்லிம்‌ மக்கள்‌ உண்ண 
உணவின்றித்‌ தவிப்பதைக்‌ காண்கிறேன்‌, இந்நிலையே 
பாகிஸ்தான்‌ அமைப்பிலும்‌ இருக்குமானால்‌ அத்தகைய 
பாகிஸ்தானை நான்‌ வேண்டேன்‌. முதலாளிகளே! 
நிலச்சுவான்தாரர்களே! காலத்திற்‌ கேற்ற வண்ணம்‌ 
திருந்துங்கள்‌. இல்லையேல்‌ ஆண்டவன்‌ 


தான்‌ உங்களைக்‌ காப்பாற்ற வேண்டும்‌, நாங்கள்‌ வாரோம்‌ 
காப்பாற்ற இமமூன்று கணைகள்‌, எதிரிகளின்‌ மூன்று 
முகாம்களைத்‌ தகர்த்துவிட்டன. பாகிஸ்தான்‌ முதலாளி 
ஆட்சியன்று, மக்களாட்சி, என்பதை ஜனாப்‌ ஜின்னா 

தெளிவாக்கிவிட்டார்‌. அன்னியராட்சியை அகற்றத்தாம்‌ 
துடிப்பதை விளக்கிவிட்டார்‌, ஒற்றுமைக்குத்தான்‌ சித்தம்‌ 
என்பதையும்கூறி, வழியுங்‌ காட்டிவிட்டார்‌. வீரம்‌, சமரசம்‌, 
கருணை எனும்‌ மூன்று ரசங்கள்‌ அவரது சொற்பொழிவிலே 
இழைந்து காணப்படுகின்றன, ஜனாப்‌ ஜினனாவிடம்‌ இஸ்லாமிய 
உலகு ஏற்கனவே வைத்துள்ள அன்பு இவ்வாண்டு அவராற்றிய 
அரிய உரையின்‌ பயனாகப்‌ பன்மடங்கு அதிகமாகிவிட்டது. 
வீரத்‌ தலைவரின்‌ வழியைத்‌ தமக்கும்‌ உகந்ததென்று திராவிடத்‌ 
தோழர்கள்‌ தீர்மானிக்கின்றனர்‌. பாகிஸ்தான்‌ ஜிந்தாபாத்‌! ஜனாப்‌ 
ஜின்னா ஜிந்தாபாத்‌! 


(கிராவிடநாட௫ - 02.05.1943) 


Click&dJoin-> https://t.me/tamilbooksworld 
வசந்தகாலத்‌ தாக்குதல்‌ 


இதுவரையில்‌, நாம்‌, கலை, காவியம்‌ என்ற காரணம்‌ காட்டியும்‌, 
கற்பனைச்‌ சுவை காலக்கருத்து என்ற சாக்குக்‌ கூறி, 
கம்பஇராமாயணம்‌ பெரிய புராணமெனும்‌ ஆரிய ஏ௫ுகளைத்‌ 
தீயிலிடுவதைத்‌ தடுக்க முனைந்த தோழர்கள்‌ விகேணைகளை 
ஏற்று நின்றதுடன்‌, அவர்களின்‌ காரணங்கள்‌ வெறும்‌ போலி 
என்பதனை விளக்கி வந்தோம்‌. இனி, நாம்‌ இக்கலைவாணரின்‌ 
கணைகள்‌ வரின்‌ வரவேற்கத்‌ தயாராகவே இருக்கிறோம்‌, 
என்றாலும்‌, இனி நாமும்‌ ஓரளவு தாக்குதலில்‌ இறங்காமுன்னம்‌, 
கலை, கலை, என்ற சல சலப்புக்‌ காட்டிக்கொண்டு, சந்து 
பொ ந்துகளிலிருந்து கிளம்பும்‌ பேர்வழிகளின்‌ கூச்சலை 
ஆதரித்தவராவோம்‌ என்று அஞ்சியே வசந்தகாலத்‌ 
தாக்குதலைத்‌ துவக்கத்‌ தீர்மானித்துள்ளோம்‌. இனி, 
அடுத்தடுத்துவரும்‌ இதழ்களில்‌, நாம்விரடம்‌ வினாக்களுக்கு 
விடையிறுக்க, கலைவாணர்‌ முன்வர வேண்டுகிறோம்‌. 
அவர்களின்‌ விடைகளை “திராவிடநாடு”  வெளியிட்டுத்‌ 
தமிழகத்தின்‌ தீர்ப்புக்கு எதிர்நோக்கி நிற்கும்‌ என்று உறுதி 
கூறுவோம்‌. 


சித்திரத்‌ தமிழை எத்துறைக்கேனும்‌ பயன்‌ படத்துவதே 
நோக்கமெனக்கொண்டு விருதுநகர்‌ சுயமரியாதை மாநாட்டிலே, 
வீரச்சுவைபைக்‌ காட்டினோம்‌, இதுபோது சைவரும்‌ 
அதிசயிக்கச்‌ சைவம்‌ பேசிப்‌ பண்பாடிடுவோம்‌, வைதீகரும்‌ 
வியக்கும்‌ விதமான வறட்டு வாதத்தைக்‌ காட்டுவோம்‌, அஞ்சுவது 
யாதொன்றுமில்லை இனி அஞ்சவருவதுமில்லை என்று 
கூறுவோம்‌, என்று பேசிடும்‌ சமயச்‌ சைவர்கள்‌, விடும்‌ 
வினாக்களையல்ல நாம்‌ குறிப்பிடுவது. அவை நமக்கு ஓய்வு நேர 
விளையாட்டுக்குப்‌ பயன்படட்டும்‌. அந்த 
இளந்தூயமணிகளையல்ல நாம்‌ காணவிரும்புவது; உண்மை 
யிலேயே நாம்‌ தவறான கொள்கை கொண்டிருக்கிறோம்‌ 
என்பதை ஆதார பூர்வமாக விளக்கி நாம்‌ தவறு செய்பவராகத்‌ 
தோன்றினால்‌ நம்மைத்‌ தடுத்தாட்கொள்ளக்கூடிய உரிமையும்‌ 
தகுதியும்‌ படைத்‌ செந்தமிழ்ப்‌ புலவர்களையே நாம்‌, அன்புடன்‌ 
அழைக்கிறோம்‌, விடையளிப்பீராக என்று. இராமாயணம்‌ 
என்பது ஆரிய திராவிட போராட்ட காதை என்றும்‌; இராமன்‌ 
ஆரியன்‌, இராவணன்‌ தமிழன்‌ என்றும்‌, நாம்‌ கூறுகிறோம்‌. இதை 
மறுத்திடும்‌ அன்பர்களை மூன்று கேள்விகள்‌ கேட்கிறோம்‌. 

1. இராமாயணம்‌ ஆரியதிராவிடப்‌ போராட்டம்‌ எனற 
ஆராய்ச்சிக்‌ கருத்துகளை வெளியிட்டவரகளை நீவிர்‌ 
இதுவரை மறுத்துக்‌ கூறி, உமது வாதத்தைச்‌ சரித 
இலக்கிய ஆராய்ச்சியாளர்‌ மன்றம்‌ ஒப்புக்கொள்ளச்‌ 
செய்ததுண்டா? இல்லையேல்‌, இனியேனும்‌ செய்யும்‌ 
உத்தேசமுண்டா? 


2. ஏற்கெனவே ஆராய்ச்சியாளர்கள்‌ வெளியிட்ட முடிவுகளைத்‌ 
திருத்தவும்‌, அடியோடு மாற்றவும்‌ உங்கட்கு, அந்த ஆராய்ச்சி 
யாளர்களுக்குக்‌ கிடைத்த சான்றுகளை விட, வேறு விசேஷமான 
சான்றுகள்‌ கிடைத்துள்ளனவா? உண்டெனில்‌, அவையாவை? 


3. நீவிர்‌ இதுபோது வெளியிடும்‌ புதுமையான கருத்தைச்‌, சரித 
ஆசிரியர்கள்‌, கல்லூரிகள்‌, ஆகிய பீடங்களிலே 
ஓப்புக்கொள்ளச்‌ செய்ய முன்‌ வருவீர்களா? 


ராமாயணம்‌ ஆரிய திராவிடப்‌ போராட்ட காதை என்றும்‌, 
ராவணாதியர்‌ தமிழர்‌, இராமனாதியர்‌ ஆரியர்‌ என்றும்‌, 
துவரை கூறியுள்ள ஆராய்ச்சியாளர்‌ பலர்‌. அவர்களிற் சிலரின்‌ 
மாழிகளை ஈண்டி தருகிறோம்‌. நம்மிடம்‌ போரிடும்‌ புலவர்கள்‌, 


ந்த ஆராய்ச்சி அரண்களைத்‌ துளைத்துத்‌ தகர்த்துவிட்டுப்‌ 
றகு நம்மீது பாயட்டும்‌, என்பதற்காக. 


௫௫9) 

“தாம்‌ செய்த வெறியாட்டு வேள்விகளை அழித்தமை பற்றியே, 
அவ்வாரியர்‌ பெரிதுஞ்‌ சினங்கொண்டு, அவவேளாளரையும்‌ 
அவருள்‌ அரசரான வேளிரையுந்‌ தாசியர்‌ இராக்கதர்‌, அசுரர்‌, 


என்று இகழ்ந்து கூறி அவரைத்‌ தாழ்த்துதற்‌ பொருட்டுப்‌ 
பொய்யான பல புராணக்‌ கதைகளையும்‌ எழுதிவைப்பாராயினர்‌. 


“இராமன்‌ காலத்தில்‌ தென்‌ இந்தியா “கஸ்யூக்கள்‌” என்ற 
ராக்ஷசர்களுக்குச்‌ சொந்தமாக யிருந்தது. இவர்கள்‌ ஆரிய 
முனிவர்கள்‌ செய்து வந்த யாகத்தை எதிர்த்தார்கள்‌. இருந்தாலும்‌ 
வட இந்தியாவிலிருந்து வந்த ஆரியர்களைப்போலவே இந்த 
ராக்ஷசர்கள்‌ என்பவர்களும்‌ நாகரிக மடைந்திருந்தார்கள்‌. 


“காடுகளிலிருந்த மக்கள்‌ யாரென்பது இராமருக்கும்‌ 


அவரைச்‌ சேர்ந்த ஆரியர்களுக்கும்‌ தெரியாது. 
அழகில்லாதவர்களைக்‌ குரங்குகளென்று 

அழைத்தார்கள்‌. அவர்களிலேயே மிகுந்த பலமும்‌ 
கைரியமும்‌ செல்வாக்கு முடையவர்களை அரக்கர்களென்று 
அழைத்தார்கள்‌. தென்‌ இந்தியாவில்‌ வசித்த மக்களே இப்‌ 
பெயர்களால்‌ அழைக்கப்பட்டார்கள்‌. 


“இராமாயணக்‌ கதையானது புரோகித வகுப்பாருக்கும்‌ யுத்த 
வீரர்‌ கூட்டத்திற்கும்‌ உண்மையாகவே நடந்த சச்சரவையும்‌ 
சண்டையையும்‌ குறிப்பதாகும்‌. இவ்விஷயமானது இலக்கிய 
உருவத்தில்‌ உபநிஷத்துகளிலுமிருக்கிறது. ராமன்‌ தென் 
இந்தியாவிலுள்ள ஆரியரல்லாத கூட்டத்தோடு நட்புக்‌ 
கொண்டான்‌. அவர்களே குரங்குகளென்றும்‌, கரடிகள்‌ என்றும்‌ 
வர்ணிக்கப்‌ பட்டிருக்கிறார்கள்‌. 


“இராமாயணகதைக்‌ காலத்தில்‌ தென்‌ இந்தியா முழுதும்‌ 
ஆரியரல்லாதார்‌ வசித்து வந்தார்கள்‌. இவர்களைத்தான்‌ 
இராமாயணத்தின்‌ ஆசிரியர்‌ குரங்குகளென்றும்‌, 
கரடிகளென்றும்‌, இலங்கையி 


லுள்ள ஆரியரல்லாத மக்களை அசுரர்களென்றும்‌ வர்ணித்து 
எழுதி இருக்கிறார்கள்‌. 


“ஆரியரல்லாத தேச மக்கள்‌ காடுகளுக்குள்‌ விரட்டப்‌ 
பட்டார்கள்‌. அதுவும்‌ போதாதென்று அவர்களை ராக்ஷ்சர்கள்‌ 
என்றும்‌ அசுரர்கள்‌ என்றும்‌ ஆரியக்‌ கவிகளும்‌, ஆரியப்‌ 
புரோகிதர்களும்‌ நூல்‌ எழுதிவைத்தார்கள்‌. 
ஆரியரல்லாதார்களுக்கு, ஏற்கனவே இருந்த தஸ்யூ அல்லது 
விரோதி என்ற பெயர்‌ நாளடைவில்‌, பிசாசு, பூதம்‌, ராக்ஷசன்‌ 
என்ற பெயர்களாக மாற்றப்பட்டது. 


“இராமாயணக்‌ கதையானது ஆரியர்களுடைய பலத்தைக்‌ 
குறிப்பிடவும்‌ அவர்களுடைய எதிரிகளும்‌ விரோதிகளுமாகிய 


திராவிடர்கள்‌ எவ்வளவோ உயர்ந்த நாகரிகத்தை 
அடைந்திருந்துங்‌ கூட, அவர்களை மிக மோசமான, கேவலமான 
முறையில்‌ சித்தரித்துக்‌ காட்வேதற்காகவும்‌ 
எழுதப்பட்டதாகும்‌.” 


“வெற்றி பெற்றவர்களுக்கு இயற்கையாக ஏற்படும்‌ 
அகங்காரத்தில்‌ பிராமணர்கள்‌ தங்கள்‌ விரோதிளாகிய 
தஸ்யூக்களைக்‌ குரங்குகளென்றும்‌, கரடிகளென்றும்‌, எழுதி 

வைத்தார்கள்‌.” 


“இராமாயணக்‌ கதையின்‌ உட்பொருள்‌ என்னவெனில்‌ ஆரிய 
நாகரிகத்தின்‌ தலைவனுக்கும்‌ இராவணனுக்கும்‌ நடந்த 


சண்டையே யாகும்‌ 


“இரண்ட இதிகாசங்களும்‌ ஆரியர்கள்‌ பரவிய பருவங்களை 
வெகு தெளிவாய்க்‌ குறிப்பிடுகின்றன. மகாபாரதம்‌ கங்கை நதி 
வெளியில்‌ அவர்கள்‌ பரவியதையும்‌, இராமாயணம்‌ தென்‌ 
இந்தியாவை அவர்கள்‌ கைப்பற்றியதையும்‌ உணர்த்துகின்றன.” 


இன்னோரன்ன பிற ஆராய்ச்சியாளர்களின்‌ “தீர்ப்பை நம்மை 
எதிர்க்குமுன்‌, கம்பதாசர்கள்‌ தகர்த்தெறிய வேண்டாமா? 
அதனை இதுவரை செய்தனரில்லை. இனியேனும்‌ செய்ய 
இயலுமா? எங்கே பார்ப்போம்‌! 


(கிராவிடநா௫ - 02.05.1943) 

செவிச்சுவை! 


வேட்டையாடிக்‌ களைத்து வீட்‌ திரும்பும்‌ மன்னன்‌ ஒருவன்‌, ஏதோ 
சத்தம்‌ கேட்டுப்பக்கத்திலிருந்த மந்திரியைப்‌ பார்த்துப்‌ 
பேசுகிறான்‌. 


மந்திரி! என்ன சத்தம்‌ அது? 


மன்னவா! இந்த நிர்மானுஷ்யமான காட்டிலே, மிருகங்களின்‌ 
கூச்சலன்றி வேறென்ன இருக்கும்‌. 


யூகம்‌ வேண்டாம்‌, உற்றுக்கேள்‌. அதோ, ஆஹோ! பக்தர்கள்‌, 
சிவனடியார்கள்‌, அரகரா, அரகரா, என்று பூஜிக்கிறார்களே, 
உன்‌, செவியிலே அது கேட்கவில்லையா? 


ஓடாதீர்‌ அரசே! சிவனடியார்கள்‌ இங்கு ஏன்‌ வரப்‌ போகிறார்கள்‌. 


மன்னன்‌, ஒரு குளத்தங்கரையை அடைந்து, சாஷ்டாங்கமாக 
விழுந்து வணங்குகிறார்‌. மந்திரி, ஆச்சரியத்துடன்‌, அரசனின்‌ 
செயலைப்‌ பார்க்கிறார்‌. குளத்திலே ஏராளமான தவளைகள்‌ 
கத்திக்‌ கொண்டிருக்கின்றன. (நீர்‌ வழியுங்‌ கண்களுடன்‌ மன்னன்‌ 
மந்திரியை நோக்கி) “மந்திரி! கேட்டாயா கீதத்தை! சிவ சிவா, 
சிவசிவா என்று இந்தப்‌ பக்தர்கள்‌ பாடுவதைக்‌ கேள்‌ - என்று 
கூறிட, மந்திரி, “அரசே, கரகரவென்று தவளைகள்‌ 
கத்துகின்றனவே, அந்கச்சத்தம்‌ தங்கள்‌ செவியிலே சிவ சிவ 
என்று கேட்கிறது போலும்‌ என்று கூறுகிறார்‌. அரசரோ, இரு 
கை கூப்பித்‌ தொழுதவண்ணம்‌, சிவ நாமத்தை உச்சரிக்கும்‌ 
இச்சீலர்களை இதுவரை கவனியாதிருந்தது மகா பாவம்‌. 
மந்திரி! பொன்கொண்டு வந்து இக்குளத்திலே கொட்டு, 
சிவனடியார்கள்‌ எடித்துக்கொள்ளட்டும்‌. நீரிலே உள்ளனரே, 
பக்தர்கள்‌; குளிர்‌ தாக்குமே! பட்டூப்‌ பீதாம்பரங்களைக்‌ கொண்டு 
வந்து வீசு, சிவனடியார்கள்‌ அணியட்டும்‌ என்று உத்தரவிட, 
மந்திரி, ஐயோ! குளத்திலே வரட்டுக்‌ கூச்சலிடும்‌ தவளைகளை, 
மன்னன்‌ இப்படித்‌ தவறாகக்‌ கருதினானே. இவன்‌ செவி 
இருந்தவாறென்னே! இவன்‌ மதிசூன்யமாயிற்றே” என்று எண்ணி 
ஏங்குகிறான்‌. மன்னனோ, அந்தக்‌ காட்டுக்‌ குளத்திலே கத்திடம்‌ 
தவளைகளின்‌ சத்தத்தைச்‌ சிவ பஜனைச்‌ சத்தமென்றே 
எண்ணுகிறான்‌ - அவன்‌ செவியிற்‌ சுவை கண்ட சீலன்‌!! என்று 

போற்றும்‌ திருக்கூட்டம்‌ ஒன்று இன்றுமிருக்‌ கிறது. அரத்தமற்ற 
சத்தம்‌, அக்கூட்டத்துக்கு ஆனந்தமூட்டும்‌. தவளை கத்தியது 
சிவ நாமமாக ஓர்‌ மன்னனின்‌ செவிக்குச்‌ சுவை தந்ததாமே, அது 
போல, எவ்வளவு ஆபாசமான கதையாக இருப்பினும்‌, 
அறிவுக்குப்‌ பொருந்தாத விஷயமாக இருப்பினும்‌ சீர்‌ கண்டு 
சொக்கி, அணிகண்டு அகமகிழ்ந்து, உவமை கண்டு உளம்‌ 
பூரித்து, என்ன சுவை! எவ்வளவு இனிமை! என்று கூறிக்‌ 
கூத்தாடுவர்‌. அம்மட்டோ! அவர்‌ கேட்டு மகிழ்வது போலப்‌ 
பிறரும்‌ கேட்டு மகிழவில்லையே என்றும்‌ சோகிட்பர்‌. 
சோதிப்பதுடன்‌ நிற்பரோ! இல்லை! இரு கை தூக்கி, 
இமயவனைத்‌ தொழுது “செவியிற்‌ சுவையுணரா மாக்களைப்‌ 
பொசுக்குமே என்று வேண்டுவர்‌. என்‌ செய்வது? யாராருக்கு 
எவ்வெக்கருத்து இனிக்கிறதோ அவர்களுக்கு, 
அக்கருத்தினுக்கேற்ற ஒலி இனிமை பயக்கும்‌. மற்றவருக்கோ 
அது தலைவலியாகத்தானே இருக்கும்‌. மன்னன்‌ 
“பிறைசூடியிடம்‌” பித்தம்‌ கொண்டவன்‌, ஆகவே அவனுக்குக்‌ 
காட்டிலே தவளைகள்‌ கத்திய சத்தம்‌ செவிக்குச்‌ சுவை 
ஊட்டிற்று, ஆனால்‌ அவன்‌ செயல்‌ தகையால்‌ மதி மங்கிய 
மன்னன்‌ செயலால்‌, என்ன பலன்‌ உண்டாக முடியும்‌! சிவனிடம்‌ 
பக்தி பூண்ட, சிவனடியாரிடம்‌ அன்பு கொண்டவனாக இருப்பது, 
தவளையின்‌ குரலைச்‌ சிவநாமா பஜனை என்று எண்ணுமாறு 
செய்ததென்றால்‌, அதனைப்‌ பித்தம்‌ - போதை - மனமயக்கம்‌, 
அறிவுச்‌ சூறை என்று கூறுதல்‌ தவறா? 


செவிச்சுவை இல்லாத மாக்கள்மீது செந்தமிழ்ப்‌ புலவர்‌ 
சீறுகின்றனராம்‌, கத்துவது தவளை என்று கண்டி கூறிய மந்திரி 
மீது மன்னன்‌ வெகுண்டதுபோல. 


தஞ்சைக்‌ கரந்தைத்‌ தமிழ்க்‌ கல்லூரியிலே 
சின்னாட்களுக்கு முன்னர்‌ விரிவுரையாளர்‌ சிலர்‌ 
கூடினராம்‌, ஏட பற்றிப்‌ பேசினராம்‌, பழம்பாடலில்‌ உள்ள 
சுவையினை எடுத்தோதினராம்‌, பின்னம்‌ 
பரிதாபங்கலந்த குரலுடன்‌ கூறினராம்‌, “பண்டை 
நூற்களிலுள்ள சுவைய/னை உணராச்‌ செவி படைத்த 
மாக்கள்‌ சிலர்‌, கம்ப இராமாயணத்தையும்‌, பெரிய 
புராணத்தையும்‌ தீயிலிட எண்ணு கின்றனரே” என்று. 
மலர்ந்தது இது! ஆனால்‌ மனதிலே அம்மொழியழகினர்‌ 
மகேஸ்வரனைத்‌  துதித்திருக்கக்கூடிம்‌, செவியிற்‌ 

சுவையுணராமாக்களைச்‌ சுட்டெறியும்‌ என்று. 
கைலைக்கு அவரகள்‌ குரல்‌ எட்டிற்றோ இல்லையோ 
நானறியேன்‌. எட்டினாலும்‌, அவர்‌ குரல்‌ கேட்டு 
விஷயமுணரும்‌ நிலையிலே சிவனார்‌ இருக்கிறாரோ 
இல்லையோ, தெரியாது. நந்தி மிருதங்கம்‌ கொட்ட, நாரதர்‌ 
தம்பூரு மீட்ட பார்வதி பாட, அவர்‌ ஆனந்தத்‌ தாண்டவமாடிக்‌ 
கொண்‌ டிருந்தால்‌ இந்த அருந்தமிழ்‌ பயின்ற புலவரின்‌ புலம்பல்‌, 
செவி புகுவதற்கு முடியாதல்லவா! நர்த்தனவேளையாக இராமல்‌, 
நாயகி யுடன்‌ லீலை புரியும்‌ நேரமாக இருந்தாலும்‌, புலவரின்‌ 
பொன்மொழி அவர்‌ செவி புகாது, அதிலும்‌ அவர்‌ ஆயிரம்‌ (தேவ) 
ஆண்டு அன்ன ஆகாரமின்றி பார்வதியுடன்‌ கலவிச்சுகத்திலே 
ஈடுபட்ட பக்காப்‌ பேர்வழி! (ஈரோட்டுப்‌ பாவிகள்‌ கருட்டிய 
புனைச்‌ சுருட்டல்ல இக்கதை. புராணப்‌ புலவர்களின்‌ ஆபரணம்‌.) 


கைலைவிஷயங்‌ கிடக்கட்டும்‌, கரந்தைப்புலவர்கள்‌, செவியிற்‌ 
சுவையுணராமாக்கள்‌ என்று செந்தமிழ்‌ நயத்துடன்‌, நொந்த 
உள்ளத்திலிருந்து எடித்துவீசிய இச்சொல்லம்பு, 
சுயமரியாதைக்காரர்‌ மீது ஏவப்பட்டது என்பதை நான்‌ 
சொல்லவேண்டுமா! அவர்கள்‌ தானே ஆரிய ஏடுகளைத்‌ தீயிலிட 
வேண்டுமென்று கூறுகின்றனர்‌. அவர்களுக்கு, மேற்படி 
நூற்களிலுமுள்ள சுவையை உணர முடியவில்லை. அவர்கள்‌ 
மக்களல்ல, மாக்கள்‌ - என்பது அத்தக்கோரின்‌ தீர்ப்பு. நமது 
மறுப்பு அவர்களுக்கு வெறுப்பாகத்தான இருக்கும்‌, எனன 
செய்வது, இப்படியும்‌ சில பிறப்பு! என்று ஒருவரையொருவர்‌ 
எண்ணிக்கொள்வதோடு, ஒருவரப்பு இருக்கட்டும்‌ என்பது என்‌ 
விருப்பு. பிறகு அவர்களின்‌ அறிவின்‌ விரிப்பு விடம்‌ இடமெங்கும்‌ 
அவர்கள்‌ உலவடடும்‌, நான்‌ தடுக்க முடியாது. 


சுவையுணரா மாக்களாகிய சுயமரியாதை கேட்பது, இதுதான்‌, 
“ஐயன்மீர்‌! சுவை சுவை, என்ற சுருதி பாடுகிறீரே சொற்சுவையா, 
பொருட்சுவையா நீவிர்‌ குறிப்பது எதனை கவிதையழகையா? 
கருத்தழகையா, i ஆண்டவனைப்‌ பற்றி 
ஏடுகளிலே காணப்படும்‌ கொள்கையழகையா? எதனைச்‌ சுவை 
என்று கூறி, இதனை இம்மாக்கள்‌ உணர வில்லையே என்று 
மாரடித்துக்‌ கொள்கிறீர்‌. 


கெஞ்சுகின்றேன்‌ அஞ்சுகமே 


பஞ்சபாணம்‌ மிஞ்சுவதால்‌ 

தஞ்சமென வந்தேன்‌ 
பஞ்சணையில்‌ கொஞ்சிடவே 
வஞ்சியே வந்திடுவாய்‌ 


என்று அவர்‌ பாடினார்‌, நான்‌ அதிலே இலயித்துப்போனேன்‌. 
அவர்‌ தொட்டார்‌, நான்‌ துவண்டேன்‌, அவர்‌ இழுத்தார்‌ நான்‌ 
சுருண்டேன, என்று காமச்சேட்டையாடிய ஒருவனுடைய, 
கவிச்சுவையால்‌ தன்‌ கற்பை இழந்ததாகக்‌ கூறினால்‌, அந்த 
மங்கை நல்லாளின்‌ தமிழ்ப்பற்றை என்னென்பது! செவிச்சுவைச்‌ 
செல்வி வாழ்க!” என்று போற்றுவீரா! செவிச்சுவைபற்றிக்‌ 
கவலையற்று “ஏடா, மூடா! ஏதேதோ உளறுகிறாய்‌ போடா” 
என்று காமக்‌ கூத்தனைக்‌ கடிந்துரைத்து ஒருவள்‌ துரத்தினால்‌, 
சீச்சி! செவிச்சுவையுணரா மாக்கள்‌ கூட்டத்தினளாகவன்றோ 
அவள்‌ இருக்கிறாள்‌” என்று ஏசுவீரோ, கூநீர்‌. அறிவை 
ஆரியத்துக்கு இறையாக்கும்‌ காரியத்துக்குப்‌ பயன்படும்‌ கவி, 
காவியம்‌, கலை, சுவையுடைத்து என்று எமது செவியும்‌ 
சிந்தனையும்‌ ஏற்க மறுக்கிறது. விவேகமெனும்‌ மாதை வேதியக்‌ 
கூட்டத்துக்கு விபசாரக்‌ கருவியாக்கிடும்‌ வெண்பா, எமது 
செவிக்கு வேம்பாகத்தான்‌ இருக்கிறது. பார்ப்பனியத்தின்‌ 
பாதந்தாங்கிகளாகப்‌ பலரையுஞ்‌ செய்விக்கும்‌ பதிகம்‌, எமது 
செவிக்கு நாராசமாகத்தான்‌ இருக்கிறது, புலவரீர்‌! உமக்கு 
அவை சுவைதரலாம்‌; ஆனால்‌ அவற்றிலே சுவை காணா நாங்கள்‌ 
மாக்களலல! 


நர்த்தனமாடம்‌ நாகத்தை நளின மாது என்று எண்ணி 
அருகே சென்றால்‌, என்ன நேரிடம்‌? அதுபோலவே 

ஆரிய நச்சரவு கவிதை ரூபத்திலே ஆடுகிறது, அந்த 
ர டட விஷப்‌ பல்‌ தீண்டியதால்‌, உமக்கு கண்‌ 
மங்காவிட்டாலும்‌ கருத்து மங்கிவிட்டதால்‌, நாங்கள்‌, 
மாக்களாகத்‌ தென்படிகிறோம்‌ போலும்‌. புலியின்‌ தோல்‌ 
ஆசனத்துக்கு உதவும்‌, அதற்காக புலியை வீட்டிலே 
வளர்த்து, பூசை நேரத்திலே அதன்மீது சவாரி செய்து 
கொண்டு சர்வேஸ்வரனைத்‌ தியானம்‌ செய்ய யாரும்‌ 
இசைய மாட்டார்கள்‌. இசைந்தால, அவாகள்‌ 
இறைவனுடன்‌ உடனே இரண்டறக்‌ கலப்பர்‌! 
அதுபோல்‌, ஆரியமத போதனைக்காகப்‌ புனையப்பட்ட 

ஏடுகளிலுள்ள, கவிதை அழகு, தமிழ வளர்ச்சிக்கு, 
இலக்கியச்‌ சுவை ஆக்கத்துக்குப்‌ பயன்படும்‌. 
அதற்காக, அந்த ஏடுகளைப்‌ போற்றிக்‌ கண்களில்‌ 
ஓத்திக்கொண்டு களிப்பது தோல்வேண்டிப்‌ புலி 
வளரப்போன கதைபோல முடியும்‌! புலியைக்‌ கொன்று 
கோலை ஆசனமாக்குவது போல, 
சுயமரியாகைக்காரர்களாகிய நாங்கள்‌, ஆரிய 
ஏடுகளைக்‌ கொளுத்துவதன்‌ மூலம்‌, அதிலே 
புதைந்துள்ள மூடக்கருத்துகளைக்‌ க-விடுமாறு 
வலியுறுத்துகிறோம்‌. எமது செயலின்‌ விளைவாக, அந்த 
ஆரிய நச்சுக்‌ கொள்கை அழிந்தொழிந்திடின்‌, புலி 
செத்தபின்‌ தோலை உபயோகிப்பது போல, நீங்கள்‌ 
ஆரியம்‌ அழிக்கப்பட்ட பிறகு, ஏடுகளின்‌ இலக்கண 
இலக்கிய எழிலை எடுத்துத்‌ தழுவிக்‌ கொண்டு பூரித்து 
வாழுங்கள்‌; தடிப்பார்‌ இலலை இதைக்கூறும்‌ நாங்கள்‌ 
மாக்களா என்ன துணிவய்யா, உங்கட்கு? எங்களிடம்‌ 
அகராதி கிடையாதென்று எண்ணியா, எம்மை மாக்களென்று 
கூறுகிறீர்‌? நால்வரின்‌ பாடல்கள்‌ நர்த்தனமாட வேண்டிய 
நாவினருக்கே கோபம்‌, மாக்கள்‌ என்ற க௫மொழியைத்‌ தந்தது 
என்றால்‌, நாங்கள்‌ எமது நாவுக்கு அன்பு காரணமாக போட்டு 
வைத்துள்ள தடையுத்தரவை ரத்து செய்து விட்டால்‌, 
நிச்சயமாகக்‌ கூறுகிறேன்‌, செவிச்சுவையுணரும்‌ செம்மல்களே! 
நீவிர்‌ தேள்கொட்டிய மந்திரியாவீர்‌. ஆனால்‌, இந்த “மாக்கள்‌” 
இன்னமும்‌, உம்மைத்‌ தோழராகவே கருதுவதால்‌, 
சுடுசொல்லுரைக்கவில்லை. செய்யாதிருப்பது, முடியாததால்‌ 
அன்று; மனம்‌ இலலாததால்‌. 


சுவை, சுவை எனறு பேசுகிறார்கள்‌ புலவர்கள்‌! கம்ப 
இரசம்‌ எவ்வளவு இனிமை தெரியுமா என்று 
கூறுகிறார்கள்‌. வர்ணனைகள்‌ எவ்வளவு நேர்த்தி 
தெரியுமா என்று வாதா௫கிறார்கள்‌. சரி! ஒரு 
உயர்தரமான கவியிலே, இருக்கவேண்டியது, வெறும்‌ 
காமச்சுவை தானா, எனறு கேட்கிறேன்‌. கம்பன்‌ 
கவிதைகளிலே, வரும்‌ வர்ணனைகளை விட, 
காமச்சரக்கு வேறு எங்காவது கிடைக்குமா! கம்பன்‌, 

கதாபாத்திரங்களை வர்ணித்திருப்பது, தங்கபஸ்பம்‌ 
சாப்பிட்டுக்‌ கொண்டிருக்கும்‌ தடிதாங்கியின்‌ 
படுக்கையறை அலங்காரத்துக்கு உபயோகமாகும்‌ 
பாரிஸ்‌ நிர்வாண போட்டோவுடன்‌ போட்டியிடுவதாக 
இருப்பதைப்‌ புலவர்கள்‌ மறுக்க முடியுமா? யப 
“தேவகதை” - “நீதிநெறி” - பாடப்போந்த கம்பர்‌, 
கதைப்பாத்திரங்களை வரணிக்கையில்‌, அளவுக்கு 
மீறியது, இடக்கரடக்கல்‌ எனும்‌ நியதியை 
மறந்ததுமான, காமச்சுவை மிகுந்த வார்த்தைகளை 
உபயோகிப்பது, அழகா? அதைப்‌ படிக்கும்‌ உள்ளம்‌ 
பாழகாதா? அவை “பக்தி”யை ஊட்டமுடியுமா, அலலது 
இச்சையை மூட்டுமா? என்பதை நடுநிலை நின்று 
கூறுமாறு வேண்டுகிறோம்‌. சீதை இலட்சுமியின்‌ 
அவதாரமாம்‌, சரி, அந்த அம்மையை வர்ணிக்கையில்‌, 
அருளொழுகும்‌ கண்கள்‌, அபயஸதம்‌, பொன்‌ 
உருக்குமேனி, பூங்கொடிச்‌ சாயல்‌, அன்ன நடை, 
கன்னல்‌ மொழி என்று வர்ணிக்கட்டும்‌; கலசக்‌ 
கொங்கை முதல்‌ அல்குலழகு வரையிலுமா, அங்கம்‌ 
அங்கமாக, கவியின்‌ ஆசைதீர வர்ணிக்க வேண்டும்‌. 
“வணக்கத்துக்குரிய மாதாவை” இப்படி ௪ 
சித்தரிப்பதுதான்‌, செந்தமிழ்‌ கற்றதனாலாய பயனா? 
இதைத்தானா, நமது புலவர்கள்‌ சுவை, சுவை, என்று 
கூறிக்‌ கண்ணிர்‌ சொட்டகின்றனர்‌. சோகமான 
சம்பவத்தைப்பற்றி எழுதும்போதுங்‌ கூட, மாதர்‌ என்ற 
உடனே, கம்பரின்‌ கவிதை எவ்வளவு விறு விறுப்புடன்‌, 
வேலை செய்கிறது பாருங்கள்‌! துரொளபத்‌ி வஸ்திரா 
மரணந்தான்‌! இல்லையேல்‌ கம்பருக்குத்‌ திருப்தி 
பிறப்பதே யில்லை. சர்வாங்க இலட்சண 
வர்ணனையிலே, கம்பர்‌ சளைக்கவேயில்லை. அந்தச்‌ 
சுவை சுயமரியாதைக்காரருக்குக்‌ கவித்திறமை என்றும்‌ 
தோன்றவில்லை, கடவுட்‌ கொள்கையையும்‌. 
இலட்சணமாகவும்‌ அது இல்லை. மற்ற மதக்காரர்கள்‌ 
ஆண்டவனுக்கு உருவம்‌ அமைத்து, குடும்பம்‌ ஏற்படுத்தி 
வைத்து கும்பிடவில்லை ஆண்டவனை உ ருவமாக்கிய சில 

மதத்தினரும்‌ தமது கிரந்தங்களிலே கம்பன்போல தமது 
ஆண்டவன்‌, ஆண்டவனின்‌ மனைவி, ஆகியோரை நிரவாண 
கோலமாக்கிக்‌ காட்டும்‌ வர்ணனைகளைத்‌ தீட்டினதில்லை. 
காமச்‌ சேட்டைக்குரிய கருத்துகளைப்‌ புகுத்தினாரில்லை, 
கடவுட்‌ கதையிலே மட்டுமன்று, உயர்தரமான இலக்கியத்திலே 
உத்தம புருஷர்கள்‌ மாது சிரோமணிகள்‌ என்று கவிகள்‌ தீட்டிடும்‌ 
கதாபத்திரங்களைக்‌ கம்பன்போல நிர்வாணமாக்கிய கவி 
கிடையாது. உயர்தரமான ஆங்கில இலக்கியத்திலே, 
ரெயினால்ட்ஸ்‌ நாவல்களில்‌ காணப்படும்‌ காமச்சுவை குழைந்து 
கிடக்கும்‌ வர்ணனைகள்‌ கிடையாது; ரெயினால்ட்ஸ்‌, இலக்கியப்‌ 
பட்டியிலே இடம்‌ பெறவில்லை. சங்க நூற்களிலும்‌, கம்பனின்‌ 


காமரசத்துக்கு இணையான ரசத்தைக்‌ காண முடியாது, ஆனால்‌, 
இங்குள்ள புலவர்கள்‌. சங்க நூற்களை இழப்பினும்‌ சகிப்போம்‌; 
கம்பனை இழக்கமாட்டோம்‌ என்று கூறுகின்றனர்‌. தமிழகத்தின்‌ 
தாழ்ச்சிக்கு அதுவோர்‌ எடுத்துக்காட்டு என்பேன்‌. 


கொலம்பஸ்‌, அமெரிக்காவைக்‌ கண்டுபிடித்தான்‌, 
வாஸ்கோடகாமா, இந்தியாவைக்‌ கண்டுபிடித்தான்‌, 
கெலீலியோ பூதத்துவத்தை விளக்கினான்‌, டார்வின்‌ 
மனித உற்பத்தி விளக்கங்‌ கண்டுபிடித்தான்‌. நியூடன்‌ 
காந்த சக்தியையும்‌, அதன்‌ விளைவுகளையுங்‌ 
கண்டறிந்தான்‌. நீராவியந்திரம்‌, தந்தி, டெலிபோன்‌, 
கம்பியில்லாத்‌ தந்தி, நிழற்படம்‌, பேசும்‌ படம்‌, வான 
ஊர்கி, வானொலி, கப்பல்‌, கடலுள்‌ செல்லும்‌ கப்பல்‌, 
காற்றில்‌ மிதக்குங்‌ கூடி எனறு எத்தனையோ 
அதியற்புதப்‌ பொருள்களையும்‌ கருத்துகளையுங்‌ கண்டு 
பிடித்த செய்திகளைக்‌ கேட்டுச்‌ செவிச்சுவையுணரும்‌ 
மக்கள்‌, இந்தப்‌ புண்ணிய பூமியிலன்று, 
வெளிநாடுகளிலே உள்ளனர்‌. இங்கோ! 
கடலைத்தாண்டிய அனுமன்‌ கதை, மூலிகைதேட 
நேரமின்றி மலையையே பெயர்த்தெடுத்து வந்த மாருதி 
புராணம்‌, எதிரியைக்‌ கொன்று, அவன்‌ மார்பைத்‌ தடவிப்‌ 
பார்த்துவிட்ட, ஏழு கடல்களிலும்‌ ஸ்நானம்‌ செய்து 
பிறகு அம்புறாத்‌ தூணியிலே வந்து புகுந்து கொள்ளும்‌ 
பாணம்‌, அலைகடலில்‌ ஆலிலைமேல்‌ அரிபள்ளி 
கொண்டிருக்கும்‌ கதை, ஆயிரந்தலை கொண்ட 

ஆதிசேஷன்‌ அண்ட சசராசரங்களையும்‌ தாங்கும்‌ கதை, 
முக்கண்ணன்‌, ஆறுதலையோன்‌, நாலுமுகத்தோன்‌, நந்தி 
முகத்தோன்‌, நாவிலே உறைபவள்‌, நாட்டிய மாடுூபவள்‌, 
மார்பிலே மங்கை கொண்டோன்‌, மதகரி வருவோன்‌, 
என்ற இன்னோரன்ன பிறகடவுட்‌ கொள்கைகளும்‌, 
ஆசிரமங்களிலே நடைபெற்ற விபசாரங்கள்‌, அவற்றை 
வெளிப்படுத்திக்‌ கலகமூட்டும்‌ நாரதத்‌ திருவிளையாடல்‌, 
அதற்கு விமோசனம்‌, அந்த நேரத்திலே அசரீரி, என்ற 
கதைகளும்‌, கேட்டுக்‌ கேட்டுச்‌ சுவை உணரும்‌ மக்கள்‌ 
உள்ளனர்‌. அவர்களின்‌ கீர்ப்புத்தான, பொய்யும்‌ 
புனைசுருட்டூம்‌ போகப்புழுவும்‌ பார்ப்பனிய நச்சரவும்‌ 
நெளியும்‌ பராண இதிகாசங்களை நம்ப மறுத்து, 
நெருப்பிலிடூக என்று கூறும்‌ நம்‌ தோழர்களை, செவிச்சுவை 
உணராமாக்கள்‌” என்று கூறுவது. இது பகுத்தறிவு மன்றத்திலே 
இடம்‌ பெறக்கூடிய தீர்ப்பா என்று கேட்கிறேன்‌. கெழமேதி 
புகட்டும்‌ ஏடுகளிலே சுவை காணும்‌ நெடுஞ்செவியராக இருக்க 
நாங்கள்‌ மறுக்கிறோம்‌. எமது செவியிலே, ஆரியத்தால்‌ 
தாக்குண்டு தவிக்கும்‌ தமிழரின்‌ அழுகுரல்‌ வைதிகத்தால்‌ 
வாழ்க்கையைக்‌ கெடுத்துக்கொண்ட தமிழரின்‌ வேதனைக்குரல்‌, 
பரம்பரைத்‌ தொழிலாளராக இருந்து பாபேபடும்‌ தமிழ்‌ இனத்தின்‌ 
பரிதாபக்குரல்‌ கேட்கிறது! அது எமக்குச்‌ சுவையை 
ஊட்டவில்லை. எமது உள்ளம்பற்றி எரிகிறது. எமது 
கண்களிலே தீப்பொறி கிளம்புகிறது. அந்தப்‌ பொறி, நிச்சயமாக 
ஆரிய ஆபாச ஏடுகளை எரித்தொழிக்கும்‌! விலகி நில்லுங்கள்‌! 
தூரச்‌ செல்லுங்கள்‌! தீ பரவுகிறது என்று எச்சரிக்கிறேன்‌! 
செவிச்சுவை உணரச்‌ சுவடி புரட்டும்‌ அன்பர்கள்‌, இந்த 
எச்சரிக்கைக்‌ குரலைச்‌ செவி மடக்கா திருப்பின்‌, 
விளையக்கூடிய விபரீகத்துக்கு நான்‌ ஜவாப்தாரியன்று! 

சோவியத்‌ சிங்கம்‌ லெனின்‌ 


உலகில்‌ ஒப்பற்ற மாறுதலைக்‌ காட்டி, ஜாரின்‌ வேட்டைக்‌ 
காட்டினை மக்களின்‌ பூந்தோட்டமாக்கிய, மாபெரும்‌ புரட்சி 
வீரன்‌ லெனின்‌ பாட்டாளி உலகின்‌ தலைவன்‌, அவர்‌ வரலாற்றுச்‌ 
சுருக்கம்‌, மே முழக்கம்‌ மேதினியெங்கும்‌ கிளம்பிய இக்கிழமை, 
ஒவ்வொருவர்‌ நெஞ்சிலும்‌ பதிய வேண்டும்‌; படித்தோர்‌ புதியதோர்‌ 
சக்தி பெறுவர்‌; கோழைகளும்‌ வீரராகும்‌ விதமானது அவருடைய 
வாழ்வு. அவர்‌ சித்தரித்த சோவியத்‌ நாட்டுக்குச்‌ சொல்லொணாக்‌ 
கஷ்டம்‌ ஏற்பட்டுள்ள இந்நாளிலே லெனின்‌ வரலாறு, படித்திடல்‌ 
அவசியம்‌. எத்தகைய வீரனின்‌ சித்திரத்தை இன்று நாஜி 
வெறியன்‌ நாசமாக்க நினைக்கிறான்‌ என்பதை உணர்ந்து, 
தோள்தட்டி, எழுந்து போரிடத்‌ தக்க புத்துணர்ச்சி தரும்‌ 
புரட்சிப்‌ பானம்‌, அவர்‌ வரலாறு. 


ரஷ்யாவில்‌ ஜனங்களைத்‌ துன்புறுத்திவந்த முடியரசை வீழ்த்தி, 
உண்மையான குடியரசை ஸ்தாபித்த லெனின்‌ ஹிம்பர்ஸ்க்‌ என்ற 
ஊரில்‌ கீர்த்தி வாய்ந்ததோர்‌ குடும்பத்தில்‌ 1870ம்‌ வருஷம்‌ 
பிறந்தார்‌. சிறுபிராயமுதல்‌ தேசமக்களின்‌ பரிதாபகரமான 
நிலைமையைக்‌ கண்ணுற்றுக்‌ கலங்கினார்‌. அப்பொழுது 
எல்லாத்‌ துறைகளிலும்‌ அவர்களை வாட்டிவந்த இன்னல்களைப்‌ 
போக்க வேண்டுமென்ற விடுதலை வேட்கை அவருடைய இளம்‌ 
காதில்‌ வேரூன்றிவிட்டது. சொந்த ஊரில்‌ ஒரு தேகப்‌ பயிற்சி 
சாலையிற்‌ சேர்ந்தார்‌. அவருடைய திறமையைப்‌ பாராட்டி ஒரு 
தங்கப்‌ பதக்கமும்‌ அளிக்கப்பட்டது. பிறகு காஜான்‌ 
சர்வகலாசாலையிற்‌ சேர்ந்து கல்வி கற்கலானார்‌. சர்க்காருக்கு 
எதிராக ஏற்பட்ட மாணவர்களின்‌ கிளர்ச்சியில்‌ சேர்ந்ததற்காக 
வெளியேற்றப்பட்டார்‌. பதினேழாவது வயதில்‌ அவருடைய 
சகோதரனாகிய அலெக்ஸாண்டர்‌, ஜார்‌ மன்னனை (மூன்றாவது 
அலெக்ஸாந்தறரை)க்‌ கொல்ல முயற்சித்ததாக 
தூக்கிலிடப்பட்டார்‌. அதையும்‌ வெகுவாய்ப்‌ பொருட்படுத்தாது, 
தம்முடைய உயரிய நோக்கத்திலேயே ஊக்கங்கொண்டு 
உழைக்க ஆரம்பித்தார்‌. பிட்ரோகிராட்‌ சர்வகலாசாலையைச்‌ 
சேர்ந்து 1891இல்‌ சட்டம்‌ பொருளாதாரம்‌ முதலியவைகளைக்‌ 
கற்கலானார்‌. பிறகு காரல்‌ மார்க்ஸ்‌ இயற்றிய நூல்களிலேயே 
அதிக கவனம்‌ செலுத்தலானார்‌. ரஷ்யாவின்‌ இராஜீயப்‌ 
பொருளாதார . அபிவிருத்திக்கும்‌ பொதுவாக உலகின்‌ 
முன்னேற்றத்திற்காக மார்க்ஸியக்‌ கொள்கைகள்‌ எவ்வாறு 
இன்றியமையாதனவென்று ஆராய்ச்சி செய்யலானார்‌. 

1894 முதல்தான்‌ தீவிரமான முறையில்‌ பிரசாரத்தி 
ல்பேட்டார்‌. அப்பொழுது ஆகிக்கத்திலிருந்து 
கக்ஷியாரை எதிர்த்து, இரகசியமாகப்‌ பிரசுரங்களை 
வெளியிட்டார்‌. அச்சுக்கூடங்கள்‌ அவை 


களை அச்சிட மறுக்கவே, கையினாலெழுதப்பட்டு 
அப்பிரசுரங்கள்‌ பரவின. அத்‌ தருணந்தான்‌ 
சட்டவிரோதமான “தொழிலாளரின்‌ விடுதலைச்‌ சங்கம்‌” 
அவரால்‌ ஸ்தாபிக்கப்பட்டது. அடுத்த வருஷம்‌ 
ஜெர்மனிக்குச்‌ சென்று திரும்புங்கால்‌ சமூக 


சமகர்மவாகத்தில்‌ அவர ஈடபட்டகறகாகக்‌ 
ககைசெய்யப்பட்டூக்‌, கிழக்கு ஸைபீரியாவில்‌ 
சிறைவைக்கப்பட்டார்‌. சிறைவாசம்‌ கழிந்தபினனர்‌ 
ருஷ்யாவிவளள பெரிய ௩கரங்களிலாவது 


தொழிற்சாலைகளுக்கருகிலாவது சர்வகலாசாலை 


களிருக்கும்‌ நகரங்களிலாவது அவர்‌ வசிக்கக்கூடாதென்ற 
உத்தரவு பிறப்பிக்கப்பட்டது. 


1898ஆம்‌ வருஷத்தில்‌ தொழிலாளரின்‌ விதேலைச்‌ சங்கத்தில்‌ 
அரிய தொண்டாற்றிய க்ருப்ஸ்காயா என்ற மாதை 
மணம்புரிந்தார்‌. உயிருள்ளவரை பொதுஜன சேவையில்‌ 
லெனினுக்கு அப்‌ பெண்மணி அளித்த உதவி மிகவும்‌ 
போற்றத்தக்கது. 


சைபீரியாவில்‌ சிறைவாசம்‌ செய்யுங்கால்‌ ஏராளமான புள்ளி 
விவரங்களை ஆதாரமாய்க்கொண்ட “ரஷ்யாவில்‌ முதலாளிகளின்‌ 
முன்னேற்றம்‌” என்ற அபூர்வ நூலை இயற்றினார்‌. 1899ல்‌ 
“சிறுபொறி பெருந்தீ” என்ற கொள்கையைக்‌ கொண்ட “ஸ்பார்க்‌” 
என்ற புரட்சிப்‌ பத்திரிகையை ஆரம்பித்து நடத்தலானார்‌. ஜார்‌ 
அரசரின்‌ அதிக்கிரமத்தை யொழிக்கவேண்டி நேர்முகமாய்ப்‌ 
போராட ஒரு மத்திய கட்சியும்‌ ஸ்தாபிக்கப்பட்டது. 


1906ம்‌ வருஷம்‌ ஏற்பட்ட ரஷ்ய ஜப்பானியப்‌ போரில்‌ தொழிலாளர்‌ 
ஈவிரக்கமின்றி சுட்டுக்கொல்லப்பட்டனர்‌. அதனால்‌ 
விவசாயிகளுக்குள்‌ பரபரப்பு ஏற்பட்டது. இராஜீய வேலை 
நிறுத்தங்களும்‌, அமைதியின்மையும்‌ நாடெங்கும்‌ அதிகரித்தன. 
“காற்றுள்ளபோதே தூற்றிக்கொள்‌” என்றவாறு லெனின்‌ 

அக்குழப்பத்தினிடையிலேயே ஜார்‌ அரசருக்கு விரோதமான 
கிளர்ச்சிகளைத்‌ தூண்டிவிட்ட, பலாத்காரமாய்‌ அவருடைய 
அநியாய ஆட்சிக்கு உலைவைத்துத்‌ தேசத்தையும்‌ 
ஜனங்களையும்‌ சீர்திருத்த வேண்டித்‌ தொழிலாளரையும்‌, 
விவசாயிகளையுங்‌ கொண்ட பெரியதோர்‌ இயக்கத்தின்‌ மூன்று 
முக்கிய நோக்கங்களைத்‌ தெளிவாகக்‌ கீழ்க்கண்டவாறு 
வெளியாக்கினார்‌. 


1 உண்மையான  இராஜிய சுதந்தரத்தை ஜனங்கள்‌ 
தற்காலிகமாகவாவது கைப்பற்ற வேண்டும்‌. 


2. வலுவுள்ளனவாயும்‌, தொழிலாளர்‌, விவசாயிகள்‌, இராணுவ 
வீரர்கள்‌ இவர்களைக்‌ கொண்டவாயுமுள்ள, கட்டிப்பாடூள்ள 
சோவியத்‌ புரட்சி ஸ்தாபனங்களை ஏற்படுத்த வேண்டும்‌. 


3. ஜனங்களிடம்‌ பலாத்காரத்தைப்‌ பிரயோகிப்பவர்களை, 
பலாத்கார முறையிலேயே ஜனங்கள்‌ நசுக்கிவிட வேண்டும்‌. 


ரட்சி ஸ்தாபனங்கள்‌ வளர்ந்தோங்கின. அவ 
ருஷத்தினிறுதியில்‌ (டிசம்பர்‌) மாஸ்கோவில்‌ பெரியதோர்‌ 
ரட்சி கிளம்பியது. ஆனால்‌ மற்ற நகரங்களிலும்‌ ஏககாலத்தில்‌ 
ரட்சிகளில்லாததாலும்‌, இராணுவத்தினரின்‌ பரிபூரண ஆதரவு 
இல்லாமையாலும்‌, அப்புரட்சியைச்‌ சர்க்கார்‌ சிரமமின்றி 
அடக்கிவிட்டனர்‌. 


அதக pL 


இப்புரட்சிகளில்கான்‌ லெனினுக்கு எதிர்ப்பு அதிகரித்து, 
அதுவரை சகாக்களாயிருந்த சிலர்‌ பலாத்காரப்‌ புரட்சிக்குப்‌ 
பயந்து, அவரை எதிர்த்தனர்‌. அரசாங்கத்தாரின்‌ அடக்குமுறை 
ஒருபுறம்‌, மென்ஷிவிக்குகள்‌ என்று அழைக்கப்பட்ட 
கோழைவீரர்களின்‌ எதிர்ப்பு ஒருபுறம்‌. இவை இரண்டையும்‌ 
எதிர்த்துப்‌ போராடிய லெனின்‌ பட்டபாடு கொஞ்சநஞ்சமனறு. 
1912ஆம்‌ வருஷம்‌ தொழிலாளரியக்கம்‌ புத்துயிர்‌ பெற்றுத்‌ 
தழைத்தோங்கியது. அப்பொழுது அவர்‌ ஸ்தாபித்த “பிராவ்டா” 
என்ற பத்திரிகை போலீசாரின்‌ கோபாக்கினியையும்‌, 
சர்க்காரின்‌ பறிமுதலையும்‌ மீறி ஜனங்களிடையே புரட்சிக்‌ 
கொள்கைகளைப்‌ பரப்பிவந்தது. அவ்வருஷத்திலேயே 
ஆஸ்டிரியா தேசத்துப்‌ போலீசார்‌, அவரை ஓமர்‌ இரஷ்ய 
வேவுகாரனென்று கருதி, ஸ்விட்ஜர்லாந்துக்குப்‌ பிரஷ்டம்‌ 
செய்தனர்‌. 

சென்ற மகாயுத்தத்தின்‌ ஏகாதிபத்தியக்‌ கொள்கையை அவர்‌ 
தீவிரமாய்‌ கண்டித்தார்‌. ஒவ்வொரு வல்லரசும்‌, தன்னுடைய 
பொருட்களையே அன்னிய தேசங்களில்‌ விற்பனை செய்து 
இலாபமடையும்‌ பொருட்டும்‌, மற்றவர்களுடைய போட்டியைத்‌ 


தகர்த்தெறியும்‌ கெட்ட எண்ணத்துடனுமே, யுத்தத்தில்‌ முனைந்து 
நிற்பதை விளக்கிக்‌ காட்டினார்‌. தேசியம்‌, தேசியம்‌ என்று 


முதலாளிகள்‌ கூறுவதெல்லாம்‌ தொழிலாளரை 
வஞ்சிப்பதற்காகவே யல்லாமல்‌ வேறல்ல வென்றும்‌, அம்மாதிரி 
பிறரை வஞ்சிப்பதற்காகவே ஏகாதிபத்யமுறை 


ஏற்பட்டிருப்பதால்‌ என்றும்‌ தலைக்காட்டாதவாறு அதைக்‌ குழி 
தோண்டிப்‌ புதைத்துவிடப்‌ புரட்சி இன்றியமையாதது; அதை 
விடுத்து, அஹிம்சை அஹிம்சையெனப்‌ பின்‌ வாங்குவது சற்றுத்‌ 
தகாதென்றும்‌ பொருள்‌ படுமாறு எடுத்துரைத்தார்‌. 


சில இராஜீய வாதிகளும்‌, ஆசிரியர்களும்‌ அவரை அராஜக 
வாதியெனத்‌ தாக்கியுள்ளார்கள்‌. பலாத்காரத்தை அவர்‌ ஆதரிக்க 
வில்லை. ஆனால்‌ அப்போதைய சமூக அமைப்பில்‌, வேறு 
எவ்விதத்‌ திலும்‌, அவருடைய லட்சியத்தை யடையக்கூடாததால்‌ 
அம்முறை யைக்‌ கையாளவேண்டியது அவசியமாய்‌ விட்டது. 


1915ல்‌ ஐரோப்பாவிலுள்ளவர்களும்‌, யுத்தத்திற்கு 
ஆதரவளிக்காதவர்களுமான, சமூக சமதர்மவாதிகளின்‌ 
மாநாடொன்று கூட்டி சர்வதேச பொதுவுடைமைச்‌ சங்கத்தை 
ஸ்தாபித்தார்‌. 

தொழிலாளரின்‌ இயக்கம்‌ சர்வதேச நோக்கமுடையது. 
எல்லாத்‌ தேசங்களிலும்‌ தொழிலாளர்களுக்குரிய 
குறைகள்‌ ஒன்றேயாகும்‌, எத்தேசத்தில்‌ பிறந்து 
எம்மதத்தினனாயினும்‌ சரி, தொழிலாளி என்றால்‌ 
அவனை உய்விக்க மற்ற வகுப்பாரில்‌ எவரும்‌ 
கிடையாது. ஆகையால்‌ முன்னேற்றமடைய 
வேண்டுமாகில்‌ அவர்கள்‌ ஒன்று சேர்ந்து முற்பட 
வேண்டுமென்று சந்தேகமறத்‌ தெரிவித்தார்‌. காரல்‌ 
மார்க்ஸின்‌ தத்துவங்களை நனகுணரந்து அவைகளின்‌ 
சாஸ்வதமான உண்மையை உலகிற்கெடுத்துரைத்தார்‌. 
ரஷ்யப்‌ புரட்சி இயக்கங்களில்‌ அவருக்கேற்பட்ட 
அனுபவங்களும்‌, உலகெங்கும்‌ தொழிலாளரின்‌ 
நிலைமையைப்‌ பற்றிய தகவல்களை அறிந்திருந்தாலும்‌, 

இங்கிலீஷ்‌, ஜெர்மன்‌, பிரெஞ்சு, இத்தாலியன்‌, போலீஷ்‌ 
போன்ற பாஷைகளில்‌ அவருக்கேற்பட்ட பாண்டியத்‌ 
தியத்தின்‌ உதவியாலும்‌, சர்வதேச 
தொழிலாளரியக்கத்திற்கு அவர்‌ சேவை புரிவதில்‌ 
அதிகமான கஷ்டங்கள்‌ தோன்றவில்லை. ஒவ்வொரு 
தேசத்திற்கும்‌ ஆங்காங்குள்ள நிலைமைகளை 
யுத்தேசித்துத்‌ தனிப்பட்ட திட்டங்களின்‌ அவசியத்தையும்‌, 
எல்லாத்‌ தேசங்களுக்கும்‌ பொதுவாக ஏற்பட வேண்டிய 
இயக்கத்தின்‌ நோக்கத்தையும்‌ திட்டமாக எடுத்துக்‌ 
கூறியுள்ளார்‌. 


1917ஆம்‌ வருஷம்‌ ரஷ்யாவில்‌ புரட்சி இயக்கம்‌ அதிதீவிரமாய்க்‌ 
கிளம்பி, ஜாரின்‌ ஆதிக்கத்தை ஒழித்து விட்டது. 


புரட்சியாரம்பத்தில்‌ லெனின்‌ சுவிட்சரலாந்திலிருந்தார்‌. 
முன்னேற்றத்திற்கெல்லாம்‌ முட்டுக்கட்டை போடும்‌ பிரிட்டிஷ்‌ 
அதிகாரிகள்‌, ரஷ்யாவிற்கு அவர்‌ செல்வதைப்‌ பலமாக 
எதிர்த்தனர்‌. ஆகையால்‌ ஜெர்மனி மார்க்கமாய்த்‌ திரும்ப 
வேண்டி நேரிட்டது. 


ஜாரின்‌ ஆட்சியை ஒழித்துவிட்டதால்‌ மட்டும்‌ பயனில்லை. இனி 
நடக்க வேண்டிய முறைகளைப்பற்றியே யோசிக்க வேண்டும்‌. 
பாமர ஜனங்கள்‌ ஆயுதந்கரித்து, சோவியத்து சபைகளைப்‌ 
பலப்படுத்த வேண்டும்‌. கிராமந்தரங்களில்‌ வேலை செய்து 
கிளர்ச்சிகளைப்‌ பெருக்கி, முதலாளிகளின்‌ அதிகாரத்தைப்‌ 
பிடுங்கிச்‌, சமூக சமதர்மத்கை அடிப்படையாய்க்‌ கொண்டு ஜன 
சமூகத்தை நிர்ணயிக்க வேண்டுமென்று தீவிரப்‌ பிரசாரத்தை 
மேற்கொண்டனர்‌. 


நாற்புறமும்‌ அவருக்கு விரோதிகள்‌ கிளம்பினர்‌. ஏழை, 
பணக்காரன்‌, முதலாளி, தொழிலாளி என்ற பேதமற்ற தர்மத்தைப்‌ 
பணக்காரர்களும்‌ பிரபுக்களும்‌ ஓத்துக்கொள்ளவில்லை. 
லெனின்‌ ஜெர்மனியின்‌ ஆட்சியை ரஷ்யாவில்‌ ஸ்தாபிக்க 
முற்படிவதாகவே பொய்ப்‌ பிரசாரங்கள்‌ எங்கும்‌ கிளம்பின. 
லெனினுக்கு ஏற்பட்ட விரோதிகளுக்குக்‌ கணக்கில்லை 
தோல்வியும்‌ ஏற்பட்டது. 


ஆனால்‌, லெனின்‌ அதனால்‌ சோர்வடையாமல்‌ ஓரே 

ஊக்கத்துடன்‌ பிரசார வேலையில்பேட்டகன்‌ பயனாக அதே 
வருஷம்‌ ஜுலை மாதம்‌ நடந்த தேர்தலில்‌ அவருடைய 
போல்ஷிவிக்‌ (தீவிர பொதுவுடமை) கட்சியாருக்கு 
அதிகப்படியான ஸ்தானங்கள்‌ கிடைத்தன. அதிகாரம்‌ 
கிடைத்தவுடன்‌ தாமதமின்றி, முன்வைத்த காலைப்‌ பின்‌ 
வைக்காது எடுத்த காரியத்தை முடித்தாக வேண்டு மென்ற 
பிடிவாதத்துடன்‌ சுறுசுறுப்பாய்‌ வேலை துவக்கினார்‌. 


உடனே “பாமர ஜனங்களுக்கே சர்வாதிகாரம்‌ உரித்தானது” 
என்று பறைசாற்றி ஜனங்களுக்கிடையில்‌ தாண்டவமாடிப்‌ பேதம்‌ 
விளைவித்துக்‌ கொண்டிருந்த ஏழை, பணக்காரன்‌ என்ற 
வகுப்புவாத உணர்ச்சியை அடியோடு ஒழித்துவிட முற்பட்டார்‌. 


மகாயுத்த உடன்‌ படிக்கையின்‌ காரணமாய்ச்‌ சமாதானம்‌ 


நிலைத்தவுடன்‌, சர்க்காரின்‌ தலைமை ஸ்தானத்தை 
மாஸ்கோவிற்கு மாற்றினார்‌. தம்முடைய கட்சிக்கும்‌, 
இதரர்களுக்கும்‌, இனி ருஷியர்‌, எவ்விதங்களில்‌ 
முன்னேற்றத்திற்காகப்‌ பாடுபட வேண்டுமென்று 
எடுத்துரைத்தார்‌. 

ஜெகோஸ்லோவேகியாவில்‌ அவருக்கு விரோதமான 


கிளர்ச்சிகள்‌ வலுத்தன. யுத்தக்கடனை மறுத்துவிட்டதற்காகப்‌, 
பிரிட்டிஷார்‌. சொற்படி ரஷ்யாவுக்கு ஆகாராதிகள்‌ மற்றத்‌ 
தேசங்களிலிருந்து அனுப்பப்படவில்லை. எனினும்‌ லெனின்‌ 
ஊக்கங்‌ குறையாது ஜனங்களிடையே தமது கொள்கையைப்‌ 
பற்றிப்‌ பிரசாரம்‌ செய்வதை மும்முரமாய்க்‌ கைக்கொண்டார்‌, 
உள்‌ நாட்டில்‌ கிளர்ச்சிகளுக்கு காரணபூதமாயிருந்து 
தொந்தரவு விளைவித்து வந்த மென்ஷிவிக்குகள்‌ 1921இல்‌ 
இறுதியாக முறியடிக்கப்பட்டனர்‌. 


ரஷ்யாவை மின்சாரமயமாக்குவதைப்‌ பற்றி ஒரு விரிவான 
யதாஸ்தை லெனின்‌ 1920ல்‌ சமர்ப்பித்தார்‌. ஆலைப்‌ பண்டங்களை 
சிக்கன முறையில்‌, ஏராளமாய்த்‌ தயாரிக்க வேண்டியதன்‌ 
அவசியத்‌ தையும்‌, தனிப்பட்ட நபர்கள்‌ வேளாண்மையில்‌ 
ஈடுபடிவதைக்‌ காட்டிலும்‌ சிலாக்கியமானதான சமூக 
வேளாண்மையில்‌ சுலபமாய்‌ அனைவரும்‌ விளைபொருட்களைத்‌ 
தயாரிப்பதற்கான வழிகளையும்‌ விரிவாக அந்த யாதாஸ்தில்‌ 
குறிப்பிட்டார்‌. 

தன்னுடைய செளகரியங்களைக்‌ கொஞ்சமும்‌ கவனியாது, சதா 
ஜன சேவையில்‌ ஈடுபட்டு வேளைக்குணவின்றி உழைத்ததன்‌ 
பயனாய்‌ அவருடைய சரீர சுகம்‌ கேடிற்றது. 1923ஆம்‌ வருஷத்தில்‌ 
வலது புறம்‌ பாரிச வாய்வினால்‌ பாதிக்கப்பட்டு, 1924ஆம்‌ வருஷம்‌ 
ஜனவரி மாதம்‌ 21ஆம்‌ தேதி உயிர்‌ நீத்தார்‌. 


அவரிடம்‌ ரஷ்யர்‌ கொண்ட அன்பு அளவற்றதென்பது, 
கோடிக்கணக்கான மக்கள்‌ அவருக்குக்‌ காட்டிய கடைசிக்‌ 
கல்லறை மரியாதையிலிருந்து புலப்படுகின்றது. மாஸ்கோ 
காட்சிச்‌ சாலையின்‌ இன்றைக்கும்‌ அவருடைய உடல்‌ 
அழிந்துபோகா வண்ணம்‌ காப்பாற்றி மயக்கப்பட்டிருக்கின்றது. 


தாய்‌ நாடு மட்டுமன்று, ஜனசமுகத்திற்கே தம்முடைய 
தத்துவங்களைப்‌ பறைசாற்றி ஏழைகளுக்குத்‌ தன்‌ ஆவியையே 
அர்ப்பணம்‌ செய்த லெனினை எவரும்‌, என்றைக்கும்‌ மறக்க 
முடியாது. இராஜீய சுதந்திரம்‌ மட்டுமல்லாது பொருளாதார 
சுதந்திரத்தின்‌ அவசியத்தை உலகிற்கெட௫ுத்துக்‌ காண்பித்த 
லெனின்‌ அழியாப்புகழ்‌ பெற்றுவிட்டார்‌. ரஷ்யாவில்‌ இப்பொழுது 
கையாளப்பட்ட வரும்‌ இரண்டாவது ஐந்து வருஷ திட்டம்‌ என்பது 
லெனினுடைய யாதாஸ்தைப்‌ பின்பற்றியதே யாகும்‌. முதலாளி 
மயமான உலகெங்கும்‌ பொருளாதார நெருக்கடியின்‌ காரணமாய்‌ 
ஜன சமூகம்‌ தத்தளித்துக்‌ கொண்டிருக்க லெனினைப்‌ பின்பற்றிய 
ரஷ்யாவில்‌ மட்டும்‌ எவருக்கும்‌ செளகரயக்‌ குறைவேயில்லை 
என்று நாம்‌ கண்கூடாகக்‌ காண்பதிலிருந்து லெனின்‌ போதித்த 
கொள்கைகள்‌ அனுபவ சாத்தியமில்லாத பகற்கனவன்று 
வென்பது வெளியாகிவிட்டது. 


9.5.1943 

மே தின முழக்கம்‌ 


(அடைக்கலமே - அடைக்கலமே எனற மெட்டு) 


கனவு கணடேன கனவு கணடேன 


களிக்கடல்‌ மிதந்திடம்‌ புதுக்குவலயங்கண்டேன்‌ (கன 


மனஇருள்‌ விழுங்கிடும்‌ தினகரன்‌ கண்டேன்‌ 
மதிஓளி பரப்பிடம்‌ புதுமுறை கண்டேன்‌ (கன 


ஆண்டை அடிமையெனும்‌ அவலச்‌ சொல்லங்கில்லை 
ஆண்‌ பெண்‌ பேதம்‌ பாராட்டும்‌ அழிகிறுக்கில்லை 
வேண்டும்‌ சுயேச்சைப்‌ பேச்சில்‌ விதிவிலக்கில்லை 


மீறுஞ்சட்ட திட்டங்கள்‌ கூறுவோரில்லை (கன 


மனித சமாஜத்தார்‌ வாழ்வினைக்‌ கண்டேன்‌ 
மன்னும்‌ அபேதவாத நன்னிலை கண்டேன்‌ 
புனித வாலிபக்காட்சி இனிதுறக்‌ கண்டேன்‌ 


பொங்கும்‌ போகபோக்கியம்‌ எங்கணுங்‌ கண்டேன்‌ (கன 


கடவுளைக்‌ காத்திடங்‌ கசடரங்கில்லை 
கவைக்குதவாத மதக்‌ கற்பனையில்லை 
அடஞ்செயும்‌ புரோகிதத்‌ தடியரங்கில்லை 


அநியாயப்‌ பணக்காரச்‌ சனியனங்கில்லை (கன 


கவலையில்லா வாழ்க்கைச்‌ சுவைமிகக்‌ கண்டேன்‌ 
கருத்தில்‌ துணிவில்யாவும்‌ உருப்படக்‌ கண்டேன்‌ 


நவநவமாக இன்பம்‌ தவழ்வதைக்‌ கண்டேன்‌ 

நாகரிக உச்சியில்‌ நடனங்கள்‌ கண்டேன்‌ (கன 


கசடரின்‌ கனவுகள்‌, தூக்கத்தில்‌ துடிப்பையும்‌, விடிந்ததும்‌ 
வம்பளப்பையுமே கரும்‌. மேலே நாம்‌, தந்துள்ள கீதம்‌, 
சமதர்மியின்‌ கனவு. இதனைத்‌ தீட்டிய தோழர்‌ ஜீவானந்தம்‌, 
இங்கு அக்கனவு இன்னமும்‌ உண்மைக்‌ காட்சியாகவில்லையே 
என்று உள்ளம்‌ உருகிக்‌ கிடப்பார்‌; அவர்‌ போன்றே புது 
உலகங்காண வேண்டுமென்ற நோக்கமுடைய நாமும்‌, உலகிலே 
பன்னெடு நாட்களாகத்‌ தோன்றி, இன்றும்‌ இடுக்கணின 
விளைநிலமாக இருக்கும்‌ கொடுமைகள்‌, 
களையப்படவில்லையே அநீதி அழிந்து படக்காணோமே, 
அக்ரமம்‌ அடக்கப்படக்‌ காணோமே என்று ஏங்குகிறோம்‌. கனவு 
கண்டேன என்று கூறிடும்‌ சமதர்மத்‌ தோழரகட்கும்‌ 
நமக்குமிடையே உள்ள ஒரே வித்தியாசம்‌, நோக்கத்திலேயன்று, 
நெறியில்‌ இருக்கிறது. நமது பாதை, சமுதாயக்‌ கொடுமை 
ஒழிப்பு எனும்‌ சுங்கச்‌ சாவடியிலே தாலமுத்துக்களைத்‌ 
i செலுத்திவிட்டுப்‌ பிறகே, சமகதர்மபுரிக்கு நம்மைக்‌ 
கொண்டுபோய்ச்‌ சேர்க்கக்‌ கூடியது. இஃதன்றி மற்றவை 
சனாதனச்‌ சுகோட்ட்க்கோ, ராமராஜயமெனும்‌ தரப்பைக்‌ 
காட்க்கோ போக உதவுமேயன்றி, உணமையான உழைப்பாளி 
ஆட்சி செய்யும்‌ உத்தமபுரிக்குப்போக உதவாது என்ற 
கருத்துடன்‌, நாம்‌ காரியமாற்றி வருகிறோம்‌. 

இன்பக்‌ கனவுகள்‌ கண்டவர்‌ பலர்‌; அவைகளை வாழ்விலே 
உருவாக்கினோர்‌ சிலர்‌. வீணரின்‌ நினைவுகளை உலகு 
வேண்டாது; வீரரின்‌ கனவை வேண்டி வரவேற்கும்‌. பலப்பல 
பெரியார்கள்‌, கண்ட கனவுகள்‌, இன்று நடைமுறை 
உண்மைகளானதைக்‌ கண்ட களிக்கிறோம்‌. 


மேதினியெங்கும்‌ மே தினவிழா கொண்டாடப்படுகிறது. எதன்‌ 
பொருட்டு? பாட்டாளி மக்களின்‌ விடுதலையைக்‌ 
குறிக்கோளாகக்‌ கொண்டு, உரிமைக்காக, உழைப்பாளிகள்‌, 
குருதி கொட்டிவேர்‌, என்ற உண்மையை ஊராள்வோருக்கும்‌, 
உதவாக்கரைத்‌ திட்டங்களால்‌ மக்களை 
உன்மத்தர்களாக்கிரம்‌ உலுத்தர்களுக்கும்‌ உணர்த்துவிக்கும்‌ 
உன்னதத்‌ திருநாள்‌, மே தினம்‌. பாடுபட்டால்‌, பலன்‌ உண்ட, 
என்ற பாடத்தைப்‌ பாரிலே, பஞ்சையும்‌ பராரியும்‌, பகல்‌ 
பட்டினியும்‌, உணரத்‌ தொடங்கினால்‌, உலகில்‌ ஓடப்பர்‌, எப்படி 
இருக்க முடியும்‌? கதிரோன்‌ கிளம்பிய பிறகு, மூடுபனி நிற்குமா! 
மே தின விழா, மக்களின்‌ மேன்மைக்குரிய, சுகவாழ்வுக்குரிய, 

இன்பத்துக்குத்‌ தேவையான, வசதிகள்‌ நிரம்பிய இவ்‌ உலகிலே, 
இல்லாமை இருப்பது ஏன்‌? என்ற புரட்சிப்‌ பொறிக்‌ கேள்வியைத்‌ 
தோழர்களின்‌ உள்ளத்திலே உலவ வைக்கும்‌ பெருநாள்‌. 
இயற்கையின்‌ கோபத்தை அடக்கி, இன்பம்‌ வழியச்‌ செய்யும்‌ 
பாட்டாளிகளின்‌ கண்களிலே நீர்வழியச்செய்து, முதலாளிக்‌ 
கூட்டம்‌, இலாபமெனும்‌ கோட்டை கட்டிப்‌, போகமெனும்‌ 
உப்பரிகை அமைத்து, செருக்கெனும்‌ சிங்காரியுடன்‌ 
சரசமாடிக்கொண்டு, முன்‌ வாயற்படியிலே மதமெனும்‌ கரியைக்‌ 
கட்டிவைத்து, மற்ற வாயற்படிகளிலே அரசியல்‌ அதிகாரமெனும்‌ 
சூலாயுதக்காரரை நிறுத்திவைத்து, வெளியே வேதாந்தி எனும்‌ 
வேவுகாரரை ஏவி மக்கள்‌ மனதில்‌, மாய்கை, மறு உலகு, கர்மம்‌, 
என்ற விதைகளைத்தூவி கோழைத்தனம்‌ எனும்‌ பாசக்கொடி 
படரச்செய்து, தமது குதூகல வாழக்கையை நடத்துகின்றனர்‌, 
என்ற அறிவுரையை, உழைப்பவர்‌ உணரச்‌ செய்து உறுதி தரும்‌ 
நாள்‌, மே விழா. செங்கொடி தாங்கிய வீரர்கள்‌ பல்வேறு 
இடங்களிலே இவவிழாவினைக்‌ கொண்டாடினர்‌. சோவியத்‌ 
நாட்டிலே, இவ்விழா, பீரங்கி வேட்டுச்‌ சத்தத்தைப்‌ பின்னணிக்‌ 
கீதமாகக்கொண்டு நடந்தேறியது. விண்ணிலே நாஜி 
விமானங்கள்‌ பறந்திடினும்‌, மண்ணிலே ரஷிய மக்களின்‌ இரத்தம்‌ 
குழம்பிடினும்‌, நாஜியின்‌ நாசக்கருவிகள்‌ நாட்டை 
நானாவிதத்திலே நலிய வைத்தாலும்‌, அந்த வீரமக்கள்‌, 
பாட்டாளியின்‌ விடூதலை விழாக்‌ கொண்டாட மறக்கவில்லை. 
மாஸ்கோவில்‌ மே விழா, மனோஹரமான காட்சியாக இருந்ததாம்‌. 
மாளிகைகளிலே மலர்மாலை சூட்டப்பட்தே தலைவரின்‌ 
உருவப்படங்கள்‌ காட்சி தந்தனவாம்‌. மக்கள்‌, செங்கொடி ஏந்தி, 
முழக்கமிட்ட வண்ணம்‌ ஊர்வலம்‌ சென்றனர்‌. 


மாஸ்கோவுக்கு வெளியே, க்யூபாவிலே, குற்றுயிராகச்‌ சோவியத்‌ 
ரர்‌ கிடக்கக்கூடும்‌, சிகிச்சைச்‌ சாலைகளிலே செஞ்சேனை 
வீரர்கள்‌, நோயுடன்‌ போராடிக்‌ கொண்டிருக்கக்‌ கூடும்‌. ஆம்‌! 
சொல்லொணாத்‌ துக்கத்துக்‌ கிடையேயுங்கூட அந்தச்‌ 
சோர்விலாச்‌ சூரர்கள்‌ மே தின விழாவை மறக்கவில்லை, எப்படி 
மறக்கமுடியும்‌! 


மூச்சை அடக்கிக்‌ கடலுள்‌ மூழ்குவோர, குடல்‌ 
நோகக்குன்று மீதேறுவோர்‌, கைகால்‌ அலுக்கக்‌ 
காடுகளைவோர்‌, விலாநோக வயலிலே வேலை 
செய்வோர்‌, உடலும்‌ உள்ளமும்‌ வெந்திடத்‌ 
தொழிற்சாலையிலே உழைப்போர்‌, எனும்‌ இன்னோரன்ன 

பிற தோழர்களின்‌ இருதய கீதமல்லவா, மே விழா! அதனை 
எங்ஙனம்‌ மறக்க முடியும்‌? 


அவன்‌ குளித்தெடித்த முத்து ஒரு குமரியின்‌ செவியிலே 
கூத்தாடுவது காண்பான்‌, வீட்டிலேயோ அந்தத்‌ தொழிலாளியின்‌ 
குமரி குளிர்போக்கும்‌ போர்வையின்றி உடல்‌ நபீங்கிடக்‌ 
காண்பான்‌, அவன்‌ உள்ளம்‌ குமுறும்‌, எரிமலைபோல்‌! அவன்‌ 
வெட்டி எடுத்த தங்கத்தை ஆபரணங்களாக அணிந்த 
ஆடலழகிகளை அவன்‌ வேலிக்கு அப்புறம்‌ இருந்தே பார்ப்பான்‌, 
அவன்‌ வீட்டிலேயோ தரித்திரமன்றி வேறோர்‌ அணி இல்லை. 
அவன்‌ கட்டிய மாளிகையை அண்ணாந்து பார்த்து விட்டூ, 
குடிசைக்குள்‌ அவன்‌ குனிந்து நுழைவான்‌. வெப்பத்தைப்‌ 
போக்கிக்கொள்ளச்‌, சீமான்கள்‌, நந்தவனம்‌ அமைக்கத்‌ 
தொழிலாளியை ஏவுவர; அதைச்‌ செய்து முடித்த தொழிலாளியின்‌ 
உள்ளும்‌ புறமும்‌ தாங்கொணா வெப்பத்தால்‌ தவிக்கும்‌. 


அவன்‌ செவியிலே, வேத ஒலி கேட்கிறது, வீட்டிலே 
வறுமையால்‌ வாடிடம்‌ குடும்பத்தின்‌ அழுகுரல்‌ 
கேட்கிறது. அவன்‌ காணும்‌ கோயில்கள்‌ வானை 
முட்டுவது போலக்‌ கெம்பீரமாக இருக்கிறது, அவன்‌ 
வாழுமிடத்திலேயோ சரிந்த சுவரைத்‌ தாங்க 
மூங்கிற்கொம்பு, அது முறிந்தால்‌, அதற்குக்‌ கயிற்றுச்‌ 
சுருளைக்‌ காப்பு! அவன காணும்‌ கோயில்களிலே 
மணியோசை கணீர்‌ கணீர்‌ எனக்‌ கேட்கிறது, அவன்‌ 
மனைவியோ, பசியால்‌ அழும்பாலகனுக்குப்‌ பால்‌ தர 
இயலாததால்‌, குழந்தையின்‌ முதுகில்‌ பளார்‌, பளார்‌ 
என்று தரும்‌ அறைச்சலின்‌ சத்தம்‌ காதிலே விழுகிறது. 
அவன்‌ வணங்கும்‌ தேவனும்‌ தேவியும்‌, 
பொன்னாபரணமும்‌ நவரத்தினாபரணமும்‌ பூண்டு, பட்டுப்‌ 
பீதாம்பரம்‌ அணிந்து, பரிவாரம்‌ புடை சூழ, பவனி 
வருவதைக்‌ காண்கிறான்‌. அவனும்‌ அவனுடைய 
குடும்பமும்‌, கந்தல்‌ ஆடையுடன்‌, கூலி கருவாருண்டோ 
வேலை செய்கிறோம்‌ என்று கூவித்திரிய 
வேண்டியிருக்கிறது. அவன்‌ திகைக்கிறான்‌! அந்தத்‌ 
திகைப்பின்‌ விளைவு தான்‌, கூப்பிய கரத்தோனை 
குமுறிய நெஞ்சிலனை, நீர்‌ சுரக்கும்‌ கண்‌ 

கொண்டோனை, கோழையை, வீரனாக்கி விட்டது - 
மற்ற இடங்களிலே - இங்கோ, அவனுக்கு நாலு வேதம்‌, 
ஆறு சாஸ்திரம்‌, பதினெண்‌ புராணம்‌, 64 கலை, சைவ 
வைணவ நூற்கள்‌; துவைதம்‌, அத்வைதம்‌ 
விசிஷ்டாத்வைதம்‌, என்பன போன்றவைகள்‌ தரப்பட்ட, 
எழுச்சிக்குப்‌ பதில்‌ விசாரமும்‌, வீரத்தகுப்‌ பதில்‌ 
கிரகசாரச்‌ சிந்தனையும்‌ உண்டாகும்‌ படி செய்து, 
நடைப்பிணங்களாக்கப்‌ பட்டனர்‌. காந்தீயம்‌, 
அவர்களைத்‌ “தேசியம்‌” எனும்‌ தொட்டிலிலிட்டு 
ஆட்டித்தூங்க வைக்கிறது! இந்நாட்டுப்‌ பாட்டாளிகள்‌ 
நிலை இது, எனவே, மே தின விழாக்களை 
ஆண்டுதோறும்‌ விமரிசையாகக்‌ கொண்டாடினாலும்‌, 
மார்க்சின்‌ கொள்கையைப்‌ படித்தாலும்‌, லெனினைப்‌ 
புகழ்ந்தாலும்‌, இங்குள்ள தொழிலாளர்களின்‌ உள்ளத்திலே, 
புதுமை உணர்ச்சியோ, புரட்சிகரமான எழுச்சியோ இன்று வரை 
ஏற்படக்காணோம்‌. 


உலக மக்கள்‌ யாவரும்‌ நலவாழ்வு நடத்தத்தக்க இயற்கை 
வசதிகளும்‌, அவைகளைப்‌ பயனுள்ளதாக்கிடம்‌ தொழில்‌ 
சத்தியம்‌, அமோகமாக இருந்தும்‌, கஷ்டமனுபவிப்போரின்‌ 
தொகை ஏராள மாகவும்‌, சுகமனுபவிப்போர்‌ சிறு கூட்டமாகவும்‌ 
இருக்கும்‌ பேதக்‌ கொடுமை இருக்கிறது. களஞ்சியங்களிலே 
தானியங்கள்‌ குவிந்து கிடக்க, காய்ந்த வயிற்றுடன்‌ கஷ்டப்படும்‌ 
தோழர்கள்‌ வேறோர்‌ புறம்‌ குமுறுகின்றனர்‌. தேக்கம்‌ ஓரிடத்தில்‌, 
தவிப்பு மற்றோரிடத்தில்‌; ஒரு சிலர்‌ பூந்தோட்டத்தில்‌ 
பாலைவனத்திலே மிகப்‌ பலர்‌ என்றுள்ள இம்முறையை உலக 
முரண்பாடு என்றுரைத்தார்‌, காரல்‌ மார்க்ஸ. ஆனால்‌, இந்த 
முரண்பாட்டினைக்‌ கண்டு கலங்கி, அவர்‌ ஒடுங்கி விடவில்லை. 
கைவிரிக்கவுமில்லை. கடவுளாணை என்று ஸசூதுரைக்க 
வில்லை. பொறுத்துக்‌ கொள்க என்று போதனை புரியவுமில்லை - 
உழைத்திடம்‌ தோழர்களே! உங்கள்‌ உழைப்பின்‌ பலனை, ஒரு 

று கூட்டம்‌ இடையே நின்று தடை செய்து, தேக்கிக்‌ 
கொள்கிறது, எனவேதான்‌, உங்களுக்கு வரவேண்டிய பலன்‌ 
உங்கட்குக்‌ கிடைப்‌ பதில்லை, எனவே, இந்த 
“இடைச்செருகல்களை” அப்புறப்படுத்‌ துங்கள்‌ என்று கூறினார்‌. 
பாட்டாளியின்‌ பரணி இடிமுழக்க மென்றெழுந்ததும்‌ 
நச்சரவுபோன்ற போகப்பிரியர்கள்‌ பிடரியில்‌ கால்பட ஓடினர்‌. 
இங்கோ, பிரபஞ்ச முரண்பாடு, ஏன்‌ இருக்கிறது என்பதற்கு, 

வேதாந்தம்‌ பதில்‌ கூறிவிட்டது; சுகமும்‌ துக்கமும்‌ மாறி 
மாறித்தான்‌ வருமப்பா, இந்த லோகத்திலே கஷ்டமனுபவித்தால்‌ 
அடுத்த லோகத்திலே சுகம்‌ உண்டு என்று நயவஞ்சகம்‌ பேசி, 
மக்களை நலியச்‌ செய்தனர்‌. 


எனவேதான்‌, நமக்குச்‌ சமதர்மத்திலே ஆர்வம்‌ நிரம்ப 
இருப்பினும்‌; அதற்காக உழைக்கச்‌ சளைக்க மாட்டோம்‌ 
என்றாலும்‌, காந்தீய வேதாந்திகளும்‌, மத போதகர்களும்‌, 
பாரப்பனியப்‌ பாதுகாவலரும்‌, பீடங்களில்‌ இருக்கும்வரை, வழி 
மறைத்திருக்குதே என்றே குமுற வேண்டும்‌ என்பதை உணர்ந்து, 
இந்தக்‌ கூட்டத்தின்‌ கொட்டத்தை அடக்கும்‌ பணியாற்றி 
வருகிறோம்‌. ஜார்சாயுமுன்‌ ரஸ்புடீன்‌ சாயவேண்டும்‌ என்பது 
எமது நோக்கம்‌; அதற்கேற்பவே, எமது போர முறையை 
அமைத்துள்ளோம்‌. 


துப்பாக்கிக்கும்‌ ஈட்டிக்கும்‌, தடியடிக்கும்‌ மார்பு காட்டியே, 
மேதின விழாவின்‌ காரணகர்த்தர்கள்‌, மேதினியில்‌, இந்நாள்‌ 
தோன்றிடச்‌ செய்தனர்‌. 16, 12, 10 மணி நேரங்கள்‌ செக்கு 
மாடுகள்போல்‌ உழைத்து அலுத்த தோழரகள்‌, நாளொன்றுக்கு 8 
மணி நேரமே வேலை செய்வோம்‌ என்று உறுதியுடன்‌ கூறினர்‌. 
1880ஆம்‌ ஆண்டு மே மாதம்‌ முதல்‌ தேதி, இச்‌ சூள்‌ உரைத்த, 
அமெரிக்கத்‌ தொழிலாளர்‌ கூட்டம்‌ கிளர்ச்சி நடத்திற்று. 
கிளர்ச்சியை அடக்கக்‌ கடுமையான தண்டனைகள்‌ தரப்பட்டன. 
கஷ்ட நஷ்டம்‌ அதிகம்‌. ஆனால்‌, தோழர்கள்‌ துளியும்‌ அஞ்சாது 
கிளர்ச்சியில்‌ உறுதியுடன்‌ நின்றனர்‌, வென்றனர்‌, அவர்கள்‌ 
அன்று சிந்திய இரத்தத்தை ஆண்டுதோறும்‌ மேதின விழாவில்‌, 
பாட்டாளி மக்கள்‌ தமது நினைவினில்‌ இருத்துவர்‌. அதனால்‌ 
உண்டாகும்‌ உணர்ச்சியே “கவைகளை? உண்மைக்‌ 
காட்சிகளாக்கும்‌. இவ்வாண்டு மே விழாவில்‌ ஸ்டாலின்‌ 
பேசுகையிலே இதுபோது உலகுக்கும்‌, சோவியத்‌ நாட்டுக்கும்‌ 
ஏற்பட்டள்ள இடுக்கணைக்‌ தீர்க்கத்‌ தீரமாகப்‌ போரிட வேண்டும்‌ 
என்பதனை வலியுறுத்திச்‌ செஞ்சேனையின்‌ வீரத்தையும்‌ 
தியாகத்தையும்‌ பாராட்டியதுபோல, மேதின விழாவன்று, 
பொதுவான இலட்சியத்தை பற்றி அறிந்து கொள்‌ வதுடன்‌, 
திராவிடத்‌ திருநாட்டினைக்‌ கெடித்துவரும்‌ ஆரியத்தை 
அழிப்போம்‌, என சூள்‌ உரைத்து சோர்வின்றி உழைக்கத்‌ 
திராவிடத்‌ தோழர்கள்‌ முன்‌ வேண்டுகிறோம்‌. ஏனெனில்‌, ஆரியம்‌ 
அழிந்தாலன்றி இங்கு அபேதவாதம்‌ ஏற்படாது. புகுத்தப்படினும்‌ 
நிலைக்காது. எனவே மே தினவிழா முழக்கமாகத்‌ திராவிடத்‌ 
தோழர்கள்‌, 

ஆரியம்‌ அழிக, 
அபேதவாதம்‌ வாழ்க 
சனாதனம்‌ வீழ்க 
சமதர்மம்‌ வாழ்க 
என்ற சூளுரைகளைக்‌ கொள்ள வேண்டுகிறோம்‌. 


(9.5.1943) 

விதேலை வீரன்‌ ரூஸோ! 


(மேதினி எங்கும்‌ கொண்டாடப்படும்‌, மேதின விழா வாரத்தில்‌, 
குறிப்பாக  பிரான்சுக்கும்‌, பொதுவாக ஐரோப்பாவுக்கும்‌, 
விடுதலை உணர்ச்சியை ஊட்டிய விதேலை வீரன்‌ ஜீன்‌ ஜாகஸ்‌ 
ரூசோவின்‌ வரலாறு, பயன்தரும்‌ விருந்தாகுமென்று அதனைத்‌ 
தந்திருக்கிறோம்‌.) 


Hk 26 oF 


பேனா, வாளைக்காட்டிலும்‌ அதிக வல்லமை வாய்ந்தது 
என்றார்‌ ரு மேனாட்டு மேதாவி. எத்தனையோ 
அறிஞர்கள்‌ தங்களுடைய எழுத்து வன்மையால்‌ 
அரசாங்கங்களை கவிழ்த்திருக்‌ 


கிறார்கள்‌; பொது மக்களுடைய எண்ணங்களை அசைத்து 
ஆட்டி இருக்கிறார்கள்‌; சிறியார்களைப்‌ பெரியார்களாக்கி 
இருக்கிறார்கள்‌. பெரியார்களைச்‌ 
சிறியார்களாக்கியிருக்கிறார்கள்‌. அமெரிக்காவில்‌ எழுதப்பட்ட 
“அங்கிள்‌ டாம்ஸ்‌ காபின்‌: (ஹிஸீநீறீம்‌ ஜிஷீனீ'ண்‌ சிணிகீவீஸி) 
என்னும்‌ நாவல்‌, நீக்ரோ அடிமைகளை விடுதலை 
செய்வதற்காகப்‌ பெரிய உள்‌ நாட்டுக்‌ குழப்பத்தை உண்டு 
பண்ணியது. “மார்க்ஸ்‌” எழுதிய நூல்‌ இன்றைய ருஷ்யாவின்‌ 
நிலைமைக்கும்‌, ரஷ்யப்‌ புரட்சிக்கும்‌ காரணமாகும்‌. “வால்டேர்‌, 
ரூஸோ” என்பவர்களால்‌ இயற்றப்பட்ட புத்தகங்கள்‌ பிரஞ்சுப்‌ 
புரட்சியைத்‌ தோற்றுவித்தன. எண்ணங்கள்‌ அபாரசக்தி 
வாய்ந்தவை. அவைகளால்‌ ஜனங்களுடைய நிலைமை 
தலைகீழாக மாறி இருக்கிறது. இத்தகைய வல்லமை வாய்ந்த 
எண்ணங்கள்‌ வெளியிட்டுப்‌ பிரஞ்சு தேசத்துப்‌ புரட்சியை 
உண்டாக்கியவர்களில்‌ ரூஸோவாக ஒருவர்‌. அவர்‌ பெரிய 
இராஜீய ஞானி. அவருடைய புத்தகங்களைப்‌ பிரான்சு தேசத்து 
மக்கள்‌ ஆரஞ்சிப்‌ பழங்களை வாங்குவதைப்போல்‌ 
வாங்கினார்கள்‌. “சன்யாட்சென்‌' என்னும்‌ வீரரால்‌ சைனா 
சுதந்திரமடைந்ததைப்‌ போலும்‌, ஜக்லுல்‌ பாட்சாவால்‌ எகிப்து 
இன்பமடைந்ததைப்‌ போலும்‌, திவாலராவால்‌ அயர்லாந்து 
சுயேச்சை பெற்றதுபோலும்‌, வாஷிங்டனால்‌ அமெரிக்கா பூரண 
விடுதலை அடைத்ததைப்‌ போலும்‌, பிராஞ்சு நெப்போலியனால்‌ 
கொடிய அரசர்களின்‌ உடும்புப்‌ பிடியிலிருந்து விபேட்சே்‌ 
சுபிட்சம்‌ அடைந்தது, நெப்போலியனுக்குப்‌ பக்கத்‌ 

துணையாயிருந்தவைகளில்‌ ரூஸோவின்‌ நூல்களும்‌ சிலவாகும்‌. 


ரூஸோ பிறப்பதற்கு முன்‌ ஐரோப்பாக்‌ கண்டத்திலுள்ள 
நாடுகளில்‌ கிறிஸ்து மதப்‌ பித்தம்‌ அதிகரித்திருந்தது. மதத்தின்‌ 
பெயரால்‌ கத்தோலிக்கக்‌ கிறிஸ்தவர்கள்‌ செய்த அக்கிரமங்கள்‌ 
கணக்கிலடங்காதவை. மத குருவாகிய போப்பும்‌, இதர குட்டிப்‌ 
பாதிரிகளும்‌ இட்டதுதான்‌ கட்டளை. இது போதாதென்று 
அரசர்களும்‌, பணக்காரர்களும்‌ ஏழைகளை இம்சித்து வந்தனர்‌. 
மக்கள்‌ எல்லாச்‌ சுதந்திரங்களையும்‌ இழந்து, 
மூடநம்பிக்கைகளில்‌ ஆழ்ந்து அடிமைகளுக்கும்‌ கேவலமாய்‌, 
விலங்கினத்துக்கும்‌ தாழ்ந்தவர்களாய்‌ காலத்தைக்‌ கடத்தி 
வந்தனர்‌. 


இத்தகைய நிலையில்‌, ரூஸோ 1712-வது வருஷத்தில்‌ பிறந்தார்‌. 
இவருடைய கந்தை “ஜினிவா” நகரத்தில்‌ காலத்தை அளக்கும்‌ 
கருவிகள்‌ தயார்‌ செய்பவர்‌. சிறுவயதில்‌ ரூஸோ கல்வி கற்காது, 
எத்தொழிலிலும்‌ பழகாது நன்னெறியற்றவர்களோடு 
சுற்றித்திரிந்து கொண்டிருந்தார்‌. இதனால்‌ அவர்‌ ஆரோக்கியம்‌ 
குன்றி மனோவியாகூலத்தில்‌ மூழகியிருந்தார. இத்தனை 
கஷ்டங்களைப்‌ பெற்றிருந்த போதிலும்‌ யாரையும்‌ அலட்சியம்‌ 
செய்யாது வாழ்ந்து வந்தார்‌. 


அவர்‌ நூல்கள்‌ இயற்றத்தொடங்கியவுடன்‌, அவருடைய தீவிர 
எண்ணங்களைக்கண்டு அரசர்களும்‌ முதலாளிகளும்‌, மத 
குருக்களும்‌ நடநடுங்கினர்‌. பொது ஜனங்களோ அத்தியந்த 
அன்போடு அவரை ஆதரித்தனர்‌. 


அவர்‌ நூல்களில்‌ அரசர்கள்‌ ஆகாயத்தைப்‌ பொத்துக்கொண்டு 
“பொத்‌” தென்று பூமியில்‌ குதித்து விடவில்லையென்றும்‌, மனிதர்‌ 
யாவரும்‌ சரிசமமானவர்களே யென்றும்‌, ஒருவருக்கிருக்கும்‌ 
சுதந்திரங்கள்‌ எல்லோருக்கும்‌ இருக்க வேண்டுமென்றும்‌ 
எழுதினார்‌. கிறிஸ்து மதத்திலுள்ள அக்கிரமங்களைத்‌ 
தீவிரமாகக்‌ கண்டித்தார்‌. ஆயிரக்கணக்கான நூல்கள்‌ சில 
மணிநேரத்தில்‌ வியாபாரமாயின. 


“நியூஹெலாயிலா்‌ என்ற நாவலே அவருடைய நூல்களில்‌ 
முதலாவதாகும்‌. பிராஞ்சு தேசத்தில்‌ மாத்திரமின்றி, 
ஜெர்மனியிலும்‌ அவருடைய கீர்த்தி பரவிற்று. 

பெண்கள்‌ அவருடைய கைப்பட்ட காகிதத்தை முத்தமிடவும்‌, 
அவர்‌ நீர அருந்திய பாத்திரத்தில்‌ நீர்‌ அருந்தவும்‌ 
ஆசைப்பட்டனர்‌. அவருடைய எழுத்துக்கள்‌ மக்களுடைய 
நெஞ்சில்‌ எழுச்சியையும்‌, வீரத்தையும்‌ மூட்டிவிட்டன. 1762 வது 
வருஷத்தில்‌ அவர்‌ “சோஷியல்‌ கான்ட்ராக்ட்‌” என்ற நூலை 
எழுதினார்‌. அதுதான்‌ அவருடைய நூல்களில்‌ 
முதன்மையானதாகும்‌. ஜனங்களுடைய சித்தமே சட்டமாகும்‌. 
எவவரசாங்கத்தில்‌ மக்கள்‌ விருப்பம்‌ குறைகிறதோ, அப்போது 
அவ்வரசாங்கத்தை அழித்துத்‌ தங்கள்‌ இஷ்டம்போல்‌ வேறு 
அரசாங்கத்தை அமைக்கலாம்‌; பிரஜைகளுக்காக 
அரசாங்கமேயொழிய அரசாங்கத்துக்காகப்‌ பிரஜைகள்‌ இல்லை 
என்பது அவருடைய ராஜீய தத்துவம்‌ ஒரு கிறிஸ்தவனுக்குக்‌ 
குழந்தையாய்ப்‌ பிறந்ததினால்‌ அதுவும்‌ கிறிஸ்து மதத்திலேயே 
இருக்க வேண்டும்‌ என்னும்‌ நிர்ப்பந்தம்‌ கூடாது என்று 

முழங்கினார்‌. 


இத்தகைய தலைகீழ்ப்‌ புரட்சியை உண்டாக்கும்‌ அவர்‌ 
நூல்களைப்‌ பறிமுதல்‌ செய்யவும்‌ அவரைக்‌ கைது செய்யவும்‌ 
அரசாங்க ஆணை ஏற்பட்டது. ரூஸோ உடனே பிரான்சு 
நாட்டை விட்டூ வெளியேறினார்‌. அவர்‌ எந்த எந்த தேசத்துக்குப்‌ 
போனாரோ, அந்த அந்த தேசத்து அரசர்களும்‌, பாதிரிகளும்‌ 
அவரைக்‌ கைது செய்யும்படி உத்தரவு போட்டனர்‌. ஆகவே 
அவர்‌ ஓர்‌ இடத்தில்‌ நிலைத்திராமல்‌ எட்டு வருஷங்கள்‌ 
நாடோடியாகத்‌ திரிந்தார்‌. பிறகு தன நாட்டில்‌ வசிக்கலாமென 
“பிரஷ்யா” அரசன்‌ அனுமதித்தான்‌. “பிரடரிக்‌ - தி - கிரேட்‌, 
என்னும்‌ அவ்வரசன்‌ பரந்த நோக்குடையவன்‌, ரூஸோவுக்கு 
வேண்டிய உதவிகள்‌ செய்வதாகவும்‌ வாக்களித்தான்‌. ஆனால்‌ 
ரூஸோ  அவ்வரசனுக்கு எழுதிய கடிதத்தில்‌ “நான்‌ 
அரசர்களுக்கு விரோதமானவன்‌' அவர்களைக்‌ கண்டித்து 
எழுதியுள்ளேன்‌. இன்னும்‌ எழுத உத்தேசித்திருக்கிறேன்‌. 
ஆகையால்‌ உங்களுடைய உதவி எனக்குத்‌ தேவையில்லை. 
அரசர்களிட மிருந்து ஒரு சல்லியும்‌ கை நீட்டிப்‌ பெறமாட்டேன்‌. 
எனக்குச்‌ சம்பாதித்துக்‌ கொள்ளத்‌ தெரியும்‌ என்று 
குறிப்பிட்டார்‌. கடைசியாக “மோடியா” என்ற கிராமத்தில்‌ ஒரு 
சிறிய குடிசையைக்‌ கட்டிக்கொண்டு தன்னுடைய வாழ்க்கைத்‌ 
துணைவியோடு வசிக்கலானார்‌. அவருடைய புத்தகங்களை 
அச்சிட்டு வெளியிபேவர மாதம்‌ ரூ. 16 அனுப்பிக்‌ 
கொண்டிருந்தார்‌, அத்துடன்‌ அவரும்‌ அவருடைய வாழக்கைத்‌ 
துணைவியாரும்‌ ஜரிகை தயார்‌ செய்து விற்று மாதம்‌ 5 அல்லது 6 
ரூபா சம்பாதித்து வந்தனர்‌. 

அந்தச்‌ சிறிய குடிசையிலும்‌ எளிய வாழ்க்கை 
நடத்தவிடாது கிறிஸ்துவ மத குருக்கள்‌ 
துரத்தியடித்தனர்‌. ரூஸோவுக்கு நாஸ்திக னென்னும்‌ 
பட்டஞ்சூட்டிப்‌ பாமர ஜனங்களிடையே அவருக்கு 
விரோதமாக ஆவேசத்தைக்‌ கிளம்பி அவரை 
வெளிக்கிளம்பும்படி செய்தனர்‌. ரூஸோ அதைவிட்டு ஒரு தீவில்‌ 
வசிக்கச்‌ சென்றார்‌. அத்தீவிலுள்ள அரசாங்கத்தாரும்‌ 
பதினைந்து நாட்களில்‌ வெளியேற வேண்டுமென அவருக்கு 
உத்தரவிட்டார்கள்‌. ரூஸோ அதையும்‌ விடுத்து எங்கேயோ 
புறப்பட்டுப்‌ போகும்‌ வழியில்‌ பாரிஸ்‌ நகரில்‌ தங்கினார்‌. பொது 
ஜனங்கள்‌ இடித்துத்‌ தள்ளிக்கொண்டு அவரைப்‌ பார்க்க 
வந்தார்கள்‌. அரசர்‌, ரூஸோவுக்கு விரோதமாயிருந்தாலும்‌ 
மந்கிரிகள்‌ அவரை இரகசியமாக வந்து கண்டி தரிசித்தனர்‌. 


இருபது நாட்களுக்குப்‌ பின்‌ ரூஸோ இங்கிலாந்து சென்றார்‌. 
அங்கே வித்வானக௧ளும்‌, பொது மக்களும்‌ குதூகலத்துடன்‌ 
வரவேற்று கெளரவமளித்தனர்‌. அங்கும்‌ பல பேரோடு 
சச்சரவேற்படவே மீண்டும்‌ பிரான்சுக்குத்‌ திரும்பினார்‌. 


அப்போது பிரான்சு தேசத்தில்‌ ரூஸோவுக்கு அளவு கடந்த 
மதிப்பு ஏற்பட்டிப்‌ போயிருந்தது. தலைவர்களும்‌, பொது 
ஜனங்களும்‌ ரூஸோவின்பால்‌ கொண்டுள்ள அத்தியந்த அன்பைக்‌ 
கண்டு அரசர்‌ அவர்‌ விவகாரத்தில்‌ தலையிடுவதை மறந்தார்‌. 
ரூஸோவும்‌ பிரான்சிலேயே தங்கினார்‌. கடைசியாக 
ஆரோக்கியங்குன்றி அவர்‌ 1778-ம்‌ ஆண்டு ஜுலை மாதம்‌ 2-ந்‌ 
தேதி “எர்மினன்‌ வில்லி என்னும்‌ கிராமத்தில்‌ காலமானார்‌. அவர்‌ 
சவத்தைப்‌ புதைக்க கிறிஸ்தவக்‌ கோவில்களில்‌ ஒரு மத குருவும்‌ 
இடந்தரவில்லை. சவத்தைப்‌ புதைக்கவும்‌ ஒரு மதாச்சாரியும்‌ 
வரவில்லை. ரூஸோவின்‌ சிநேகிதர்களாகக்‌ கூடி ஒரு தீவில்‌ 
அவரை அடக்கஞ்‌ செய்தனர்‌. 


ரூஸோவைத்‌ நெருப்புக்‌ கொழுந்து விட்ட எரிந்து 
ஜனங்களுடைய உள்ளத்தில்‌ கொதிப்பை உண்டாக்கி அதன்‌ 
பயனாய்ப்‌ பெரும்‌ புரட்சியொன்று பிரான்சில்‌ தோன்றியது. அவர்‌ 
இறந்த 16 வருடங்களுக்குப்‌ பின்‌ அரசர்‌ அழிந்து, அவர்‌ 
கொள்கைகளை அனுசரித்த ஆட்சி தோன்றியபோது, பொது 
ஜனங்கள்‌ விருப்பத்தின்‌ படி பிரங்கிகளின்‌ முழக்கத்துடனும்‌, 
வாத்திய கோஷங்களுடனும்‌, ஜெய கீதங்களுடனும்‌ அவர்‌ 
எலும்புகளைத்‌ தீவினின்றும்‌ எ௫த்து வந்து பாரிஸ்‌ நகரத்தில்‌ 


Click&Join-> https://t.me/tamilbooksworld 
பெரிய மகான்கள்‌ அடக்கம்‌ செய்யப்‌ பட்டிருக்கும்‌ இடத்தில்‌ 
அரசாங்கத்தார்‌ புதைத்தனர்‌. 


ரூஸோவின்‌ உடல்‌ அழிந்துபோய்‌ விட்டாலும்‌, அவருடைய 
எண்ணங்கள்‌ இன்னும்‌ உயிரோடிருக்கினறன. அவைகள்‌ 
என்றென்றும்‌, மனிதர்‌ ஹிருதயங்களில்‌ உயிரள்ளவையாக 
விளங்கும்‌. இன்று ரூஸோ உயிருடனிருந்தால்‌ தன்னுடைய 
கொள்கை உலக முழுதும்‌ பரவி விளங்குவதைக்‌ கண்டு ஆனந்த 
மடைவார்‌, அவர்‌ எழுதிச்‌ சென்ற ஒவ்வொரு வார்த்தையும்‌ பெரும்‌ 
மந்திரங்களாகத்‌ தற்போது விளங்குகின்றன பழைய 
மந்திரங்களுக்குப்‌ பதிலாக உலகமெங்கும்‌ இப்போது 
இவைகள்தான்‌ ஜபிக்கப்‌ படுகின்றன. 


9.5.1943 


Click&Join-> https://t.me/tamilbooksworld 
அந்தக்‌ கணபதிக்கு..! 


“அந்தக்‌ கணபதிக்குத்‌ தொந்தி பெருத்தவிதம்‌ அறியச்‌ சொல்லும்‌ 
எந்தன்‌ முன்னே, முன்னே.” 


“அந்தக்‌ கணபதிக்குத்‌ தொந்தி பெருத்தவிதம்‌, கொழுக்கட்டை 
தின்னதினால்‌ அண்ணே, அண்ணே.” 


இந்த விகடப்‌ புரட்டை, நகைச்சுவை விருந்தூட்டும்‌ நண்பர்‌ 
என்‌.எஸ்‌. கிருஷ்ணன்‌, தாம்‌ நடித்த திருநீலகண்டரிலே பாடக்‌ 
கேட்டிருப்பீர்கள்‌. கொழுக்கட்டை தின்றதால்‌ கணபதிக்குத்‌ 
தொங்கு வயிறு ஏற்பட்டது என்பதனைக்‌ கூறுமுன்‌ அவர்‌ 
தத்தளிக்கக்‌ கண்டிருப்பீர்கள்‌. சரியான பதில்‌ கூறு முடியாமல்‌ 
அவர்‌ அவ்விதம்‌ தவிக்கிறார்‌ என்றே எண்ணி இருப்பீர்கள்‌. 
எனக்கு அவ்விதம்‌ தோன்றவில்லை. கணபதியின்‌ வயிறு 
அவ்விதம்‌ வீங்கிக்‌ கிடப்பதன்‌ காரணத்தைப்‌ புராண 
ஆதாரத்தன்படி கூறலாமா, கூடாதா, கூறினால்‌ மக்கள்‌ என்ன 

னைப்பாரகளோ என்று யோசித்துக்‌ கொண்டிருந்ததாலேயே 
என்‌.எஸ்‌. கிருஷ்ணன்‌ பதில்‌ பாட்டுப்பாட அவ்வளவு நேரம்‌ 
பிடித்தது என்று கருதுகிறேன்‌. உண்மையாகவே 
கொழுக்கட்டை தின்றதால்‌, கணபதியின்‌ வயிறு பெருத்து 
விட்டதாகக்‌ கூறுவதைவிடப்‌ புராண ஆதாரத்தைக்‌ 
கூறியிருந்தால்‌, வேடிக்கை வேந்தனே விலா நோகச்‌ சிரித்தாக 
வேண்டும்‌, அவ்வளவு விசித்திரமான வரலாறு இருக்கிறது 
புராணத்திலே. 


கணபதியின்‌ தொந்தி பெருத்திடக்கூடிய சம்பவம்‌ ஒன்று 
நடந்தது. அதாவது, ஒரு கொடிய அரக்கன்‌, 
பிள்ளையாரின்‌ வயிற்றிலே கிடப்பதால்‌, தொந்தி 
பெருத்துவிட்டது. அந்த அரக்கன்‌, 
சாமான்யமானவனல்லன்‌, தேவரை வாட்டி வந்தவன்‌. 
குடிப்‌ பிறப்போ உயர்தரமானது, யமனுக்கும்‌ 
திலோத்தமைக்கும்‌ பிறந்தவன்‌ அந்த அசுரன்‌. எப்போது 
இந்தத்‌ திருமணம்‌ நடந்தது என்று ஆராயத்‌ தொடங்கி 
எமது அடித்த படம்‌ “திலோத்தமை திருமணம்‌” என்று 
பட முதலாளிமார்கள்‌ எவரேனும்‌ 
விளம்பரப்படுத்துவார்களோ, என்னமோ நானறியேன்‌. 

ஆனால்‌ புராணத்தின்படி பார்த்தால்‌, யமனுக்கும்‌ 
திலோத்தமைக்கும்‌, திருமணம்‌ நடக்காமலேயே, இந்த 
அசுரக்‌ குழந்தை பிறந்ததாகத்‌ தெரியவருகிறது. 
எங்ஙனம்‌? சரி, அதனை நான்‌ கூறினால்‌, இப்படி 
ஆபாசங்களைச்‌ சொல்லாதே பரதா! எனறு என்மீது 
அன்பர்கள்‌ கோபித்துக்‌ கொள்ள வேண்டாம்‌, நான்‌ கூறுவது, 
புராணம்‌, பக்தகோடிகளின்‌ சிரவணாபரணம்‌! 


ஒருநாள்‌, தேவநடன மாதர்களிலே ஒருவளும்‌, மகாசுந்தரியும்‌, 
லலிதமான குணவதியும்‌, நடனக்‌ கலையிலே வல்லவளுமான 
திலோத்தமை, யமனுடைய கர்பாரிலே நடனமாடிக்‌ கொண்டிருந்‌ 
தாள்‌. அன்று அவளுடைய ஆடல்‌, அழகு, அழிவுத்‌ தேவனின்‌ மன 
உறுதியை அழித்துவிட்டது. திலோத்தமையின்‌ சுழலும்‌ கண்கள்‌, 
யமனுடைய மனதைச்‌ சுழலவைத்தது. அவன்‌ 
மோகவயத்தனானான்‌. காமக்குரோதிகளை அடக்குவதுதானே 
ஞான மார்க்கம்‌, சத்புருஷர்கள்‌ செய்யவேண்டிய காரியம்‌ என்று 
கேட்பீர்கள்‌. ஆமாம்‌ தோழர்களே! ஆனால்‌, அது, நரருக்கு! 
தேவர்களுக்கு, தேவ மாதருடன்‌, லீலாவிநோதமாக இருப்பது 
உரிமை!!! எனவே யமன்‌, திலோத்தமையின்‌ அழகிலே 
சொக்கியது, தேவருலகச்‌ சட்டப்படி குற்றமாகாது! அங்கே, 
இதைவிட விபரீதமான சம்பவங்கள்‌ நடந்ததாகக்‌ கூறுவர்‌, 
தண்டனை கிடையாது, ஏதேனும்‌ இருப்பினும்‌ 
சாதாரணமானதாக இருக்கும்‌, இந்தியன்‌ பினல்கோட்‌ அங்கு 
கிடையாது. நடன சுந்தரியாம்‌ திலோத்தமையைக்‌ கண்டு 
காமங்கொண்ட யமன்‌, எவர்‌ மீதும்‌ பாசக்கயிறு வீசும்‌ தன்மீது, 
திலோத்தமையின்‌ அழகெனும்‌ பாசம்‌ வீசப்பட்டது கண்டு, 
நெஞ்சு நெகிழ நின்றான்‌. நின்றதும்‌, வீரியம்‌ வெளிப்பட்டது. 
வெளிப்பட்டதும்‌, ஒரு குழந்தை ஜெனித்தது. அக்குழந்தையே 
அரக்கன்‌. அவன்‌ பிறகு செய்த அக்ரமத்தைக்கண்ட விநாயகர்‌, 
அவனைத்‌ தூக்கி, விழுங்கி விட்டார்‌. கணபதிக்குத்‌ 
தொந்திவந்த விதம்‌ இது! புராணத்திலிருப்பது, மகா ஆபாசம்‌, 
என்பீர்கள்‌, கேவலம்‌; கேட்கவே பிடிக்கவில்லை, என்று 
கூறுவீர்கள்‌. செவிச்சுவை உணராத உங்களுக்கு எப்படி இவை 
இனிக்கும்‌. நீவிர்‌ வெறும்‌ வாயுணர்வின்‌ மாக்கள்‌ என்று முன்பே 
முத்தமிழ்‌ கற்ற பக்தர்கள்‌ கரந்தையில்‌ கூறிவிட்டனரே! 
கடவுட்கொள்கையுணராத நமக்கு இக்கதைகளின்‌ சுவை 
தெரியாது, அந்தக்‌ கல்விமான்கள்‌ அறிவர்‌, இத்தகைய 
புராணங்களின்‌ சுவையை!!! 

தோழர்களே! இவைபோன்ற எண்ணற்ற நிகழ்ச்சிகளைப்‌ 
புராண ஏகேள்‌, வெண்பாவாகவும்‌, விருத்தமாகவும்‌, 
அறுசீர்‌ எழுசீர்‌ அகவல்‌ அந்தாதி, கொச்சகக்‌ கலிப்பா 
என்று பல்வேறு விதமான உருவங்களுடன்‌ தாங்கிக்‌ 
கொண்டிள்ளன. எனன பேதமை ஐயா! இப்படி ஒரு 
தேவலோகமா! நடனமாடுபவளைக்‌ கண்டதும்‌, விந்து 
வெளிப்படிவதா, அது குழந்தையாக மாறுவதா, அது 
கொடுஞ்செயல்‌ புரிவதா, அதனை மூலக்கடவுளின்‌ மூத்த 
மகன்‌ வாழைப்பழம்போல எடுத்து விழுங்குவதா 
இத்தகைய ஆபாசம்‌ எவ்வளவு அணி சிறந்த பாக்களால்‌ 
அமைக்கப்டட்டிருப்பினும்‌, அதைப்படித்து அறிவு என்ன 
பெறக்கூடும்‌? என்று நாம்‌ கேட்கிறோம்‌. 
செவிச்சுவையைச்‌ தேடிடும்‌ செந்தமிழன்பர்களோ, 
அறிவுச்சுவைபற்றி அக்கரைகாட்ட மறுக்கின்றனர்‌. 
ஆண்டவனைப்பற்றி இவ்வளவு ஆபாசமான 
கதைகளிருக்கின்றனவே, என்று தெரிந்து, வெட்கத்தால்‌ 
தலை குனிந்து துக்கத்தால்‌ கண்‌ துடைத்துக்‌ கொண்ட, 
வெளிநாட்டு விரோதிகள்‌ முன்நிற்கக்‌ கூசி வேதனைப்‌ 
படவேண்டிய நமது அன்பர்கள்‌, “இவனென்ன கண்டான்‌ 
கவிச்சுவையை! கதையைக்‌ கூறினானே 

யன்றி, கவி இலட்சணத்தைக்‌ கண்டானோ, அணியழகைத்‌ 
தெரிந்து கொண்டானோ, இவன்‌ செவிச்சுவை உணராதவன்‌” 
என்று கூறி நம்மீது சீறுகின்றனர்‌. இவர்களை என்னென்பது 
தோழர்களே! இத்தன்மையான இழிவும்‌ மடைமையும்‌, ஆபாசமும்‌ 
அறிவீனமும்‌, கடவுட்‌ கதைகளாக்கப்பட்ளேளனவே, என்று 
இவர்கள்‌, வெட்கித்‌ தலை குனிந்து, அந்த ஏடுகளை வீசித்‌ 
தீயிலிட்டாலன்றி, இந்த நாட்டிலே அறிவு ஆட்சி செய்ய 
முடியுமா கூறுங்கள்‌. அறிவு ஆட்சி செய்யாமுன்பு ஆண்மை 
இருக்குமா? ஆண்மை இல்லையேல்‌, வேறு எது இருந்தும்‌ என்ன 
பயன்‌? ஏன்‌, இவர்கள்‌ இதனைச்‌ சிந்தித்துப்‌ பார்ப்பதில்லை 
என்று கேட்கிறேன்‌. ஒரு கடவுளுக்கேனும்‌, ஒழுங்கான, 
யோக்யதையான, ஆபாசமில்லாத, நீதிநெறிக்கேற்ற கதையைக்‌ 
கூறினரோ! ஒரு கடவுளையேனும்‌, கட்குடியன்‌, காமச்‌ 
சேட்டைக்காரன்‌, கள்ளன்‌, பிறன்மனைவிழைபவன்‌ எனும்‌ 
கொடிய குறறங்கள்‌ செய்தவனாகவன்றி, வேறு, 
சத்புருஷனாக்கிக்‌ காட்டியுள்ளனரோ. உண்மையில்‌ 

பார்க்கப்போனால்‌, கவிதா இலட்சணத்துக்காக என்ற 
சாக்குக்காகவாகிலும்‌ புராண இதிகாசங்களைப்‌ படித்தால்‌, 
படித்தவனின்‌ மனம்‌, மான ரோஷத்தை மதிக்கக்கூடிய 
நிலையிலே இருக்குமானால்‌, அவன்‌, இத்தகைய புராணங்களை 
“என்‌ மார்க்க ஏடுகள்‌ - என்‌ கடவுள்‌ காதைகள்‌ - என்‌ 
இலக்கியங்கள்‌” என்று கூறக்கூசுவான்‌. அவ்வளவு அநாகரிக 
ஆபாசங்கள்‌, புராணங்களிலே நெளிகினறன. அவைகளைக்‌ 
கைவிட, இவர்களுக்கு மனமில்லை, இவர்களை என்ன வென்று 
கூறுவது! 

ஆமாம்‌ கம்பி! இப்படிப்‌ புராணங்களிலுள்ள 
ஆபாசங்களை எடுத்துக்‌ கூறிக்கொண்டே இருப்பதால்‌, 
கோரின பலன்‌ கிடைக்குமா? மக்கள்‌ ஏதேனும்‌ ஒரு 
கருத்தைத்தானே தழுவிக்‌ கொள்வர்‌. நீங்கள்‌ கம்ப 
இராமாயணம்‌ கூடாது, பெரிய புராணம்‌ கூடாது, என்று 
புராண இதிகாசங்களைக்‌ கண்டித்து ஒதுக்கித்தள்ளச்‌ 
சொன்னால்‌ போகாதே! சரி இவைகள்‌ 
வேண்டாமென்றால்‌, வேறு எதனை நாங்கள்‌ கொள்வது, 
எங்களுக்கு ஏதேனும்‌ வேண்டுமே, என்று மக்கள்‌ 
கேட்பரே அதற்கென்ன செய்வீர்‌! என்று என்‌ நண்பரொருவர்‌ 
என்னைக்‌ கேட்டார்‌. அவர்‌, அக்கேள்வியை மிகச்‌ 
சமர்த்தானதென்றுதான்‌ கருதியிருப்பார்‌, இல்லை எனறால்‌ 
அக்கேள்வியைக்‌ கேட்கும்போது அவருடைய முகத்திலே ஒரு 
களையும்‌, கண்களிலே பூரிப்பும்‌ ஏற்பட்டிருக்காதல்லவா! 

ஒரு கதை! கண்கள்‌ கொல்லைப்‌ பழமாகக்‌ காணப்பட்டது, 
குடிவெறியால்‌. வைதீகனின்‌ மந்திர ஒலி தமிழருக்கு எங்ஙனம்‌ 
புரியாதோ, அதுபோல யாருக்கும்‌ புரியமுடியாதபடி அவன்‌ 


குளறினான்‌, போதை தலைக்கேறியதால்‌ சக்தியைத்‌ 
தோற்கடித்து அவர ஆடினாராமே, இவன்‌ அந்தத்‌ 
ல்லையம்பலத்தான்போல்‌ ஆடினான்‌, ஆனந்தத்தால்‌. 


கன்னத்தில்‌ கையை வைத்துக்‌ கலங்கி நின்று கொண்டிருந்த 
அவன்‌ மனைவி, புருஷன்‌ நிலை தெரிந்து கொண்டாள்‌, சற்று 
அடக்கமாகவே பேசினாள்‌. அவன்‌ ஏசினான்‌. அவள்‌ காதில்‌ 
போட்டுக்கொள்ளவில்லை. பொழுது விடிந்தால்‌ அவன்‌ 

பூனையாவான்‌ என்பது அவளுக்குத்‌ தெரியும்‌. இலை போட்டாள்‌. 
ஏற இறங்கப்‌ பார்த்தான்‌. எச்சிலை உமிழ்ந்தான்‌, என்ன இது? 
என்று கேட்டான்‌. 

“இலை.” 
“உன்‌ தலை.” 
“உட்காருங்கள்‌.” 
“நீ சொன்னதை நான்‌ செய்யணுமா.” 
“வேண்டாம்‌, அப்படியே எவ்வளவு நேரம்‌ நிற்கிறீர்களோ, 
நில்லுங்கள்‌.” 
“ஏண்டி! மணி பனிரண்டாகுதே, பசிக்காதா.” 
“அதைத்‌ தெரிஞ்சதான்‌ இலை போட்டேன்‌.” 
“நான்‌ என்னடி மாடா, இலையைத்‌ தின்ன.” 
“உட்காருங்கள்‌, சாதம்‌ போடுகிறேன்‌.” 
இந்தப்பல்லவிக்குப்‌ பிறகு அவன்‌ உட்கார்ந்தான்‌. சாதம்‌ 
வட்டித்தாள்‌, கீரை கடைந்திருந்தது, அதை இலையில்‌ இட்டாள்‌. 
வந்தது கோபம்‌, குடிகாரக்‌ கணவனுக்கு. “இதுதானா? வேறு கறி 
கிடையாதா?” 
“இருந்தால்‌ வைக்க மாட்டேனா?” 
“நீ குடித்தனமாடி செய்கிறே.” 
“இல்லை, இல்லை, நீங்கள்‌ சம்பாதித்த சீமையிலே துரைத்தனஞ்‌ 
செய்கிறேன்‌. கிடைத்த காசைக்‌ குடிச்சுத்‌ தீர்த்து விட்டூ, 


வெறிச்சி கிடக்கிறதுக்கு, இதுவும்‌ பேசுவிங்கோ, இதற்கு 
மேலேயும்‌ பேசுவிங்கோ. நீங்களா, பேசறிங்க இப்ப.” 


“வேறே ஏதாகிலும்‌ இருக்கா, இல்லையா.” 
“இல்லை, இல்லை.” 
“கீரை வேண்டாம்‌.” 


“அதுதான்‌ இருக்கு, அதுவும்‌, நம்ம தோட்டத்திலே கிடைத்தது. 
மூன்றணா கொடுத்து விட்டீர்களே, போதுமா குடும்பத்துக்கு.” 

இந்த அநுபல்லவிக்குப்‌ பிறகு, குடியன்‌, கோபமாகக்‌ கீரையை 
இலையிலிருந்து வழித்தான்‌. வீசி எறிந்தான்‌ எதிரே இருந்த 
சுவரின்‌ மீது! இலையை முறைத்தான்‌, மனைவியை முறைத்தான்‌, 
கணைத்தான்‌, குளறினான்‌, கொண்டு வா வேறே கறி என்று 
கூவினான்‌. இருந்தால்தானே அவன்‌ எடுத்துவர. 
நெ௫நேரத்துக்குப்‌ பிறகு நிலைமை தெரிந்து, மனைவியைக்‌ 
கூப்பிட்டான்‌, “சொரணை கெட்டவளே! சுவரிலே இருக்கும்‌ 
கீரையை வழித்து வையடி இலையிலே” என்று உத்தர விட்டான்‌. 
சொரணை யாருக்கு இல்லை, உனக்கா, எனக்கா, என்று அந்த 
மாது கேட்கவில்லை; கேட்பானேன்‌, நமக்குத்‌ தெரியவில்லையா, 
அந்தக்‌ குடியனின்‌ சொரணை கெட்ட தன்மை. 


சுவரிலிருக்கும்‌ கீரையை வழித்துப்‌ போடச்‌ சொன்ன 
கதைபோல, அவர்‌, சுயமரியாதை இயக்கக்கொள்கைகளை 
ஜீரணிக்காத நேரத்தில்‌, ஆத்திரத்தை மட்டும்‌ கொண்டு, 
கீரையை வீசி எறிந்தவன்‌ போலப்‌ புராணங்களை வீசி 
எறிந்தனர்‌. குடியனுக்கு வேறோர்‌ கறியும்‌ கிடைக்காததால்‌, வீசி 
எறிந்ததை வழித்து வைக்கச்‌ சொன்னான்‌, இந்தத்‌ தோழர்கள்‌, 
காரணத்தை வெறுத்துத்‌ கள்ளிய பிறகு, வேறோர்‌ பொருளையும்‌ 
பெறாததால்‌, ம்ண்டும்‌, வழித்துவா, என்று கூறின குடியன்‌ போல, 
பழையபடி புராணத்தைத்‌ தூக்கிக்‌ கொண்டு பாராயணம்‌ 
செய்கின்றனர்‌. 


என்னைக்‌ கேள்விகேட்ட தோழர்‌ ஒரு காலத்திலே ஒங்காரக்‌ 
கூச்சலிட்டு, ஒழிப்பேன்‌ மதத்தை! உடைப்பேன்‌ வைதிகத்தை! 
பொசுக்குவேன்‌ புராணாதிகளை! என்று முழக்கமிட்டவர்‌. 
இப்போது, சுவர்க்‌ கீரையை வழித்துவைத்துக்‌ கொண்டார்‌. 
ஏதோ கதை சொன்னேன்‌ என்பதற்காக உவமானத்தைக்‌ 
கடைசிவரை வளர்த்திக்கொண்டே போய்‌ அப்படியானால்‌, அவர்‌ 
சொரணை கெட்டவரா? வெறியரா? என்று கேட்டு விடாதீர்கள்‌. 
உவமானம்‌, எதற்கென்றால்‌, கீரை தவிர வேறு கறி 
கிடைத்திருந்தால்‌, சுவரிலே ஏறிய கீரை மறுபடியும்‌ 
சோற்றுக்குச்‌ சேர்ந்திராது என்பதுபோல, புராணதிகளைக்‌ 
குப்பை மேட்டிலே வீசிவிட்ட அந்த என்‌ நண்பருக்கு, புத்துலகக்‌ 
கருத்துரைகள்‌ கிடைத்திருந்தால்‌, அவர்‌ மீண்டும்‌, பழைய 
ஏகேளைக கட்டிப்‌ புரண்டிருக்க மாட்டார்‌ என்பதைக்‌ கூறவே 
கதை கூறினேன்‌. 


ஆகவேதான்‌, என்‌ நண்பர்‌, மக்கள்‌ பற்றிக்கொள்ள ஏதேனும்‌ 
வேண்டுமே, அதற்கென்ன தருகிறீர்‌. ஏதுந்தராவிடில்‌, நீங்கள்‌ 

எஎக்காளமிட்டுப்‌ பயன்‌ என்ன? இது வேண்டாம்‌, அது வேண்டாம்‌ 
என்று கூறினால்‌ மட்டும்‌ பயன்‌ வருமோ, என்று என்னைக்‌ 
கேட்டார்‌. வெறும்‌ வசனத்தோடு விட்டார்‌ என்று 
எண்ணிவிடாதீர்கள்‌, பதிகமும்‌ பாடினார்‌, “பற்றுக, பற்றற்றான்‌ 
தாளினை” என்று பக்தர்‌ ஒருவர்‌ பாடினாராம்‌, அதை மேற்கோள்‌ 
காட்டினார்‌, கேள்விப்‌ பாணத்தைப்‌ பூட்டினார்‌. 


“தோழரே! நாங்கள்‌, இது வேண்டாம்‌, அது வேண்டாம்‌ 
என்று கூறுகிறோம்‌, இதன்‌ பயனாகத்‌ தமிழருக்கு 
ஆகாத பண்டங்கள்‌ ஒழிக்கப்பட வேண்டும்‌. அதே 
நேரத்தில்‌, மக்கள்‌ பற்றிக்கொள்ள, ஆபாசமற்ற, 
அறிவுக்குப்‌ பொருத்தமான, அநாகரிகமற்ற, புத்துலக 
வாழ்வு தரக்கூடிய கவிதை, காவியங்களை 
முத்தமிழ்கற்ற விற்பன்னர்கள்‌, இயற்றி அளிப்பதை யார்‌ 
தடுக்கிறார்கள்‌? ஏன்‌ அவர்கள்‌ அக்காரியத்தைச்‌ 
செய்யக்கூடாது. குண்டு வீச்சினால்‌ ஏற்படும்‌ 
சேதத்தைப்‌ பரிகாரம்‌ செய்ய ஏ.ஆர்‌.பி. இருக்கிறது. 
இதில்‌ என்ன பயன்‌, குண்டு வீசாமலே இருக்க வழி 
செய்தால்தானே சுகங்கிடைக்கும்‌ என்று கேட்கும்‌ ஐந்தாம்‌ 
படையின்‌ பேச்சுப்‌ போலிருக்கிறதே உமது வாதம்‌. நாங்கள்‌ 
நாட்டி மக்களை நாசமாக்கும்‌ நச்சுக்கொள்கை ஏடுகளை 
ஓழிக்கிறோம்‌, நற்றமிழைக்‌ கற்று நாவலராயுள்ள நீவிர்‌, நாலாறு 
நூல்‌ இயற்றுவதுதானே?” என்று நான்‌ கேட்டேன்‌. அவர்‌, அதற்கு 
என்ன கூறினார்‌ பதில்‌! 


“நாங்கள்‌ செய்வது கிடக்கட்டும்‌, புராணாதிகளைக்‌ குறைகூறும்‌ 
நீங்கள்‌, வேறு இலக்கியத்தை தயாரித்து விட்தேதானே, 
இக்காரியத்திலே இறங்க வேண்டும்‌” என்று சொன்னார்‌. 


“நண்பா! வீணாக எம்முடன்‌ வாதிட்டு நரிக்குண இனத்த 
வருக்குத்‌ துணையாக நிற்கும்‌, (மனமின்றி நிற்கும்‌) தமிழப்‌ 
புலவர்கள்‌, இச்சமயத்திலே எதுகைமோனை போய்விடுமோ 
எழுசீர்‌ விருத்தம்‌ வீழ்ந்திடிமோ, அம்மானையும்‌ அந்தாதியும்‌ 
அழிந்திடுமோ என்று எண்ணி வீணாக வருந்துவதைவிட, 
ஆபாசத்தை அழிக்க தன்‌ மதிப்பு இயக்கத்தார்‌ பாபேடட்மே, 
நாம்‌, அவர்கள்‌ அழிக்கும்‌ நேரத்திலேயே, பாழ்வெளி 
உண்டாகாத விதத்திலே, புதிய கருத்துடன்கூடிய 
அருங்கலைகளை இயற்றுவோம்‌, என்று மட்டும்‌ மனமுவந்து 

எண்ணி, அந்தத்‌ துறையிலே இறங்கினால்‌, இரண்டு 
துறைகளிலும்‌, வேலை அழகுற நடக்குமே, என்று நான்‌ சற்று 
ஏக்கத்துடன்‌ சொன்னேன்‌. என்‌ நண்பர்‌, இதோ பார்‌! இந்துமதக்‌ 
கோட்பாடு சரியில்லை, விக்ரக வணக்கம்‌ கூடாது, புராணம்‌ 
கூடாது, என்று கூறினார்கள்‌, கிருஸ்தவர்கள்‌. இவைகளை 
நம்பாதீர்கள்‌, இதோ எமது மெய்ஞான வேதமாம்‌, பைபிள்‌ 
இருக்கிறது, படித்துப்‌ பயன்‌ பெறுங்கள்‌, என்று கூறினர்‌. 
அதுகேட்ட மக்கள்‌, “சரி! பழையமதம்‌ வேண்டாம்‌, இப்புது நெறி 
புகுவோம்‌” என்று கூறினர்‌, புதுக்கருத்தும்‌ கிருஸ்தவமும்‌ 
வளர்ந்தது. அதைப்போலவே, மற்றவை வேண்டாம்‌, கொரானை 
ஓதுங்கள்‌ என்று முஸ்லீம்கள்‌ சொல்லக்‌ கேட்டுப்‌ பலர்‌ 
புதுமார்க்கம்‌ தழுவினர்‌. அதுபோல சுயமரியாதைக்காரர்‌, 
ஏதேனும்‌ ஒரு நூலைக்‌ காட்டவேண்டாமா?” என்று கேட்டார்‌. 


“நல்ல கேள்வி நண்பா நீ கேட்டது! கிருஸ்தவ 
மார்க்கமும்‌, இஸ்லாமும்‌, ஏற்பட்டபோது, பைபிளையும்‌, 
கொரானையும்‌ கையிலே, ஏசுவும்‌, முகமதுவும்‌ 
ஏந்திக்கொண்டு, மக்களைப்‌ பார்த்து, “ஏ! மக்களே மற்ற 
மத ஏடுகளை விட்டொழியுங்கள்‌. அவை மாசு படிந்தன. 
இதோ எமது வேதம்‌, இதைப்படித்து இம்மை மறுமை 
இரண்டிலும்‌ சுகம்‌ பெறுக! ஓம்‌, சாந்தி, சாந்தி, சாந்தி! 
என்றா போதித்தனர்‌. கொரானும்‌, பைபிளும்‌ முறையே முகமது, 
ஏசு, ஆகியோர்‌, அவர்கள்‌ காலத்திலே மக்கள்‌ கொண்டிருந்த 
காட்டு மிராண்டிக்‌ கருத்தை அழித்த பிறகு ஏற்பட்ட அரிய 
விளைவு! அது போலவே, சுயமரியாதைக்கார இன்று ஆரியக்‌ 
கள்ளியை அழித்த பிறகு அந்த நிலத்திலே அறிவெனும்‌ விதை 
ஊன்றி, கல்வி எனும்‌ நீர்ப்‌ பாய்ச்சி, கற்பனை எனும்‌ களை 
முளைத்தால்‌ களைந்துவிட்டு, வீணர்‌ மொழி எனும்‌ விலங்கினம்‌ 
புகாதபடி பாதுகாத்தால்‌, புதுக்கலை எனும்‌ கதிர்‌ காணலாமே! 
இதைத்‌ தடை செய்பவர்‌, யார்‌? என்றேன்‌. 


“என்ன இருந்தாலும்‌...” என்று என்‌ தோழர்‌ இழுத்தார்‌. வாதம்‌ 
முடிந்து விட்டது, பிடிவாதம்‌ பிறந்து விட்டது என்று கண்டு 
கொண்டேன்‌. அவரும்‌, நமது நோக்கத்தை நாம்‌, அச்சம்‌ தயை 
தாட்சணியமின்றிக்‌ கூறுகிறோம்‌ என்பதைக்‌ கண்டு கொண்டார்‌. 


இதுபோன்ற குறுக்குக்‌ கேள்வியிலே காலந்தள்ளும்‌ 
குணாளர்கள்‌, எந்தக்‌ காவியத்தின்‌ குளிர்ச்சியிலே சொக்கிக்‌ 

கிடக்கினறனரோ, அக்‌ காவியங்கள்‌, கடவுள்‌, மதம்‌, மக்கள்‌ 
கடமை, பக்தி, நீதி எனும்‌ இலட்சியங்களுக்குத்‌ தரும்‌ 
இலட்சண விளக்கம்‌, இந்த இருபதாம்‌ நூற்றாண்டிலே அறிவு 
உலகிலே, எவரேனும்‌ ஏற்பரோ என்பதை யோசிக்க 
வேண்டுகிறேன்‌. இன்னமும்‌ அந்த கணபதிக்குத்‌ தொந்தி 
பெருத்த விதத்துக்கு” ஆதாரம்‌ தேடவும்‌, அந்தாதி பாடவுமே 
நம்மவர்‌ அறிவு பயன்பட்டு வருமானால்‌, நாம்‌, மற்ற மக்கள்போல்‌ 
மண்ணையும்‌ விண்ணையும்‌ அடக்குவது என்று! மானமும்‌ 
வாழ்வும்‌, மணமும்‌ மலரும்போல்‌ கலந்திடக்‌ காண்பது என்று! 


16.5.1943 

யூதன்‌ துலாக்கோல்‌! 


ஆமாம்‌! நானோர்‌ யூதன்‌ ஆனால்‌, யூதனுக்குக்‌ கண்களில்லையா! 
உடலுறுப்புகள்‌, உணர்ச்சி, உள்ளம்‌, இவையில்லா 
மரக்கட்டையா, பூதன்‌! பசித்தால்‌ பூதன்‌ புசியானா! அவனை 
நெருப்பு சுடாதோ! நீர்‌ அவனுக்குக்‌ குளிர்ச்சியூட்டாதோ? 
கதிரோன்‌ அவனைக்‌ காயானோ, மாரி அவனைத்‌ தாக்காதோ! 
பூதனானால்‌, என்னய்யா! எம்மைக்‌ குத்தினால்‌, உமது 
உடலிலிருந்து குருதி வராதா! நஞ்சிட்டால்‌ நாங்கள்‌ 
சாகமாட்டோமா? கிருஸ்தவருக்குள்ள உடலமைப்பு, உள்ள 
அமைப்பு, எமக்கு இல்லையோ! பூதன்‌ என்றால்‌, தனிப்பிறவியா? 
சொரணை கெட்டாகிடப்போம்‌? வெறும்‌ சோற்றுத்‌ துருத்தியா 
நாங்கள்‌. சோகம்‌, வீரம்‌, ஹாஸ்யம்‌, கோபம்‌, எனும்‌ உணர்ச்சிகள்‌ 
யூதர்களை அண்டிடாவோ! என்னதான்‌ பூதனானால்‌ என்னய்யா 
நாங்களும்‌, மனிதப்‌ பிறவிதானே? 


வேனிஸ்‌ நகர பூதன்‌, வியாபாரி, சைலக்‌, யூதரும்‌ மற்ற மக்கள்‌ 
போன்றாரே, என்பதை உருக்கமாக எழுத்துக்‌ கூறினான்‌, 
கேட்போர்‌ மலைக்கும்விதமாக, ஐயோ, பாபம்‌! நாம்‌ 
அநியாயமாகத்தான்‌ இந்த யூதர்களிடம்‌ வெறுப்புக்‌ 
காட்டுகிறோம்‌ என்று பலரும்‌ நினைக்கும்படி! இந்த “மனித நீதி” 
பேசிய ஷைலக்‌, வேறோர்‌ இடத்திலே, நீதிமன்றத்திலே, யூத 
இயல்பைக்‌ காட்டுகிறான்‌. யூதர்‌ மற்ற மக்கள்போல, 
மக்களேதான்‌, ஆனால்‌ கனியெல்லாம்‌ சுவை தருவனவுமல்ல, 
உண்ணக்‌ கூடியனவுமல்ல எட்டியும்‌ கனி வகையைச்‌ 
சேர்ந்ததே, பலாக்கனிபோல்‌ அதற்கு முட்போர்வை இல்லை, 
ஆனால, பசப்பும்‌ பார்வையுடனுள்ள அப்பழமோ, ஒரு பயங்கர 
உயிர்போக்கி, ஒங்கி வளர்ந்திருப்பினும்‌. ஒதிய மரம்‌ 
பயன்படாது, என்பதேபோல, யூதரும்‌ மனிதப்‌ பிறவியே 
என்றாலும்‌, தனியான சில இயல்பு டைத்தோர்‌ என்பதை ஷைலக்‌ 
தன்‌ செயலால்‌ காட்டியதை, ஆங்கிலக்‌ கவி, ஷேக்ஸ்பியர்‌, 
வேனிஸ்‌ நகர வர்த்தகன்‌ எனும்‌, நாட கத்திலே அழகுறத்‌ 
தீட்டியுள்ளார்‌. 


மனிதநீதி பேசிய ஸஷைலக்கிடம்‌, பணியாள்‌, “ஊர்ச்சேதி” 
கூறுகிறான்‌. அதுபோது ஷைலக்கின்‌ உள்ளப்பாங்கு, தெளிவாக 
விளங்குவதைக்‌ கேளீர்‌! 


ஷைலக்‌ : என்னப்பா, போல்‌! ஜினிவா நகரிலிருந்து என்ன சேதி 

கொண்டி வந்தாய்‌? என்‌ மகளைக்கண்டூ பிடித்தாயோ! 


போல்‌ : நான்‌ சென்ற இடமெல்லாம்‌, உமது மகள்‌ தங்கியிருந்து 
விட்டிப்‌ போய்விட்ட இடங்களே! நான்‌ அவளைக்‌ கண்டுபிடிக்க 
முடியவில்லை. 


இந்தப்‌ பதிலைக்‌ கேட்டதும்‌, மகளை இழந்த தகப்பன்‌, 
மார்பினில்‌ அடித்துக்கொண்டு, “ஆசைக்கோர்‌ மகளே! என்‌ 
செல்வமே! உன்னை இழந்து நான்‌ எங்ஙனம்‌ வாழ்வேன்‌! கிளை 
முறிந்த மரமானேன்‌. பாய்மரம்‌ பாழ்பட்ட மரக்கலமானேன்‌” 
என்று கோவெனக்‌ கதறித்‌ தரையிலே கடகடவெனப்‌ 
புரண்டழுதான்‌, என்றே கேள்விப்படிவோம்‌, அதுவே மனித 
இயல்பு! ஆனால்‌, மனிதக்‌ கூட்டத்திலே ஒரு பகுதியினராம்‌ யூத 
இனத்தின்‌ வர்த்தகனின்‌ வாய்மொழி கேண்மின்‌. 


ஷைலக்‌ : ஐயோ, அட, அட, அடா! போச்சே என அருமையான 
வைரம்‌! இரண்டாயிரம்‌ கோட்‌ (நாணயம்‌) போட்டு வாங்கின 
பொருள்‌ போச்சே வேறுபல ஆபரணங்களும்‌ போயினவே. 


அந்த யூதனுக்கு மகள்‌ மீதிருந்த நினைப்புக்குக்‌ காரணமே, 
அவள்‌ அணிந்திருந்த நகைகள்தான்‌. மகளின்‌ விலை 


அவனுக்குக்‌ கவலையில்லை, அவள்‌ அணிந்திருந்த வைரம்‌, 
அணிபணிகளின்‌ விலைமதிப்பே அவனுக்குத்‌ தெரிந்தது. அவன்‌ 
அழுதது, தன்‌ மகளை இழந்ததற்காக அல்ல! நகைகள்‌ 
போய்விட்டதே, பொருள்‌ நஷ்டமாகிவிட்டதே என்பதை 
எண்ணித்தான்‌. ஷைலக்‌ பேசுவதை மேலும்‌ கேளுங்கள்‌! 


ஷைலக்‌ : என்‌ காலடியில்‌ என்‌ மகள்‌ பிணமாகி விழுந்து 
கிடப்பினும்‌ பரவாயில்லை. அந்த வைரம்‌ மட்டும்‌ அவன்‌ 
செவியிலே இருந்தால்‌ போதும்‌. 


இதுதான்‌ பூதனின்‌ இயல்பு என்று எண்ணாதீர்கள்‌. பெண்‌ போச்சு, 
நகை போச்சு, இந்த நஷ்டத்துடன்‌ பறிபோனதைத்‌ 
தேடப்போனதன்‌ செலவு இருக்கிறதே, அதை நினைத்து வேறு 
கதறுகிறான்‌. 


ஷைலக்‌ : ஒரு துப்பும்‌ துலங்கவில்லை, குதிரை செத்ததுடன்‌ குழி 
தோண்டச்‌ செலவு வேறு. பொருள்‌ போச்சு! அதைத்தேட வேறு 
பணம்‌ செலவாசசு, அட, அடா, எனன பொல்லாத வேளை, 


Click&Join-> https://t.me/tamilbooksworld 


எவ்வளவு கஷ்ட காலம்‌. 


இந்த இயல்பு கொண்ட ஷைலக்‌, தன்னிடம்‌ கடன்பட்டு, கை 
முதலை இழந்து கலங்கிய அண்டோனியோ என்பானிடம்‌, கடன்‌ 
தொகைக்காக, அவன்‌ மார்பிலிருந்து, ஒரு பவுண்டு இறைச்சி 
அறுத்தெடுத்துக்கொள்ள, பத்திரம்‌ இருந்ததைக்‌ காட்டி 
நீதிமன்றத்திலே சட்டத்தைத்‌ துணைக்கழைத்தான்‌. 


பூதனானால்‌ என்ன, அவர்கள்‌ மனிதப்‌ பிறவியல்லவா என்று நீதி 
பேசிய ஷைலக்கின்‌ செயல்‌, அவனை மனிதப்‌ பிறவியிலே 
நேர்த்திடுவதற்கு, அவனுடைய உடலமைப்பு ஆதாரமாக இருக்‌ 
கலாமே யொழிய உள்ளப்பாங்கு இடந்தராது என்பதை 
எடுத்துக்காட்டி விட்டது. நெநோட்களாகவே, ஐரோப்பாவிலே, 
பூத வகுப்பாரின்‌ பணப்பித்து, வியாபார தந்திரம்‌ ஆகிய 
குணவிசேஷங்களைக்‌ குறித்துக்‌ கண்டித்து கேலி செய்தும்‌, 
வந்தனர்‌. ஹிட்லரின்‌ காட்டு மிராட்டித்தனமான போக்கின்‌ 
பயனாக, ஏளனம்‌ செய்யப்பட்வேந்த பூதருக்குப்‌ புகலிடமும்‌, 
ஆதரவும்‌ ஓரளவு கிடைத்திருக்கிறது, எனினும்‌, செல்வத்தைச்‌ 
சேர்ப்பதிலே யூதர்‌ காட்டும்‌ அக்கரை, ஆசை, திறமையை, 
உலகம்‌ அடியோடு மறந்து விடுமென்று நாம்‌ கருதவில்லை. 


இங்கேயும்‌ யூதர்‌ 

அன்று ஷைலக்‌ பேசிய நீதிபோல்‌ இந்த 
உபகண்டத்திலே, சென்ற கிழமை நடைபெற்ற மார்வாரி 
மாநாட்டிலே மார்வாரி வகுப்பினர்‌ மீது, விணாகக்‌ 
கோபிப்பதும்‌, அவர்களைக்‌ கண்டிப்பதும்‌ கூடாதென்று, 
அம்மாநாட்டுத்‌ தலைவர்‌, திருவாய்‌ 
மலர்ந்தருளியிருக்கிறார்‌. மார்வாரி வகுப்பினர்‌, இந்த 
உப கண்டத்திலே, எந்தப்‌ பிரதேசத்திலும்‌, வியாபாரக்‌ 
கோமான்‌ களாகவே இருக்கின்றனர்‌. வங்கத்தார்‌ 
சிங்கமென்று கர்ஜிப்பர்‌, பரங்கியை விரட்டுவோம்‌ 
என்றுரைப்பர்‌, “வார்தா தேவனைத்‌ தொழுவர்‌” ஆனால்‌ 
தொழிலரசு, மார்வாரிகளிடமே இருக்கும்‌ பஞ்சாபிலே, 
பட்டாளத்துச்‌ சூரர்‌ உண்டு, உழுது பிழைக்கும்‌ ஜாட்‌ வகுப்பு 
உண்டு, கூலிகளுண்டு; ஆனால்‌ பஞ்சாபில்‌ வியாபார பீடங்‌ 
களிலே அமர்ந்திருப்போர்‌, மார்வாரி வகுப்பினரே. அசாமிலே, 
ஆட்சி மார்வாரியிடமே! சிந்து மாகாணம்‌, இஸ்லாத்தின்‌ முதல்‌ 


Click&Join-> https://t.me/tamilbooksworld 


ஜெயஸ்தம்பம்‌ நாட்டப்பட்ட இடம்‌, அங்கே, மார்வாரி 
வகுப்பினரே வியாபாரத்‌ துறையிலே செல்வாக்குடன்‌ உள்ளனர்‌. 
சென்னை மாகாணம்‌ என்ற சிறுமைப்‌ பெயருக்கு ஆளாகி விட்ட 
திராவிட நாட்டின்‌ தகவலோ சொல்லத்‌ தேவையில்லை. 
ஆமதாபாத்‌, ஷோலாப்பூர்‌, பம்பாய்‌, பூனா, மில்கள்‌, இரவு பகல்‌ 
ஓய்வின்றி வேலை செய்து கொண்டிருப்பதே, சென்னையின்‌ 
உல்லாச உலகுக்கு உடை தரும்‌, உத்தம கைங்கரியத்தைச்‌ 
செய்வதற்குத்தான்‌! கப்பல்‌ கட்ட ஒரு மார்வாரி, விமானத்‌ 
தொழில்‌ துவக்க ஒரு மார்வாரி, சுரங்கத்‌ தொழிலுக்கு ஒரு 
மார்வாரி, சுகந்தச்‌ சாமான்களுக்கு மார்வாரி, வட்டிக்கடைக்கு 
மார்வாரி, எதற்கும்‌ எங்கும்‌, மார்வாரி மயம்‌!! இதன்பயனாக, 
மார்வாரி பிரதேசம்‌ கால்‌ நூற்றாண்டிலே 
பூந்தோட்டமாகிவிட்டது. தலையிலே பாகையும்‌, உடலிலே 
நமைச்சலும்‌, உள்ளத்திலே இலாப ஆசை எனும்‌ குடைச்ச லுங்‌ 
கொண்டு தமிழகத்திலே கால்‌ வைக்கும்‌ மார்வாரி, நம்‌ கண்‌ 
முன்பாகவே, கடைவைத்து முதலாளியாகி, இலாபத்தைக்‌ 
குவித்துச்‌ சேட்ஜீயாகி, பணந்திரட்டி, மார்வாரின்‌ மாளிகை 
கட்டி, “மகாத்மாவுக்கு”' காணிக்கை தரும்‌ தேசபக்தனாகி 
விடுவதைக்‌ காண்கிறோம்‌. “ஆண்டவனே! என்னை 
அழைத்துக்கொள்ள இன்னமும்‌ மனம்‌ வரவில்லையோ” என்று 
அண்ணாந்து பார்த்துத்‌ தமிழன்‌ கேட்கிறான்‌. ஏழாவதடிக்கிலே, 
உறுப்புகளின்‌ அமைப்புகள்‌ கெடும்விதமாக மாமிச மலை 
போலாகிவிட்ட மார்வாரி சீமான்‌, ஏஜண்ட்‌ தபாலுக்கு ஏங்கி 
நிற்கிறார்‌, ஆறாவது மாடியிலே, அவருடைய மூன்றாவது 
மனைவி சிதார்‌ வாசித்து மகிழ்கிறாள்‌, மகன்‌, மாளிகை 
வாயற்படியிலே நிற்கிறான்‌, ரோல்ஸ்‌ ராய்ஸ்‌ மோட்டாருக்காகக்‌ 
காத்துக்கொண்டு! பாலைவனம்‌ பழத்‌ தோட்டமாகி விட்டது, 
பழத்தோட்டமாக இருந்த தமிழகம்‌ பாழ்‌ வெளியாகி விட்டது! 
இதனை மாற்றி, திருத்தியமைக்க, தமிழர்‌ இயக்கம்‌ தன்‌ வலிவு 
முழுவதையும்‌ திரட்டும்‌ வேலையில்‌ ஈடுபட்டிருக்கும்‌ வேளை 
இது. 


மார்வாரி வகுப்பினருக்குக்‌ “காந்தி பக்தி” அமோகம்‌. அந்தப்‌ 
பக்தி, நந்தமிழ்‌ நாட்டுப்‌ பத்தியைப்போல, நஷ்டக்‌ கணக்கில்‌ 
சேர்க்கப்பட வேண்டிய புள்ளியன்று, இலாபக்‌ கணக்கில்‌ சேரும்‌ 
புள்ளி. காந்தி பக்தராக இருப்பது, மார்வாரிகளுக்கு மகத்தான 
இலாபந்‌ தருகிறது. காந்தியாரும்‌, அதே வகுப்புத்தான்‌! எனவே, 
தங்கள்‌ “சமூக சிரேஷ்டரும்‌” தங்கள்‌ “வாழ்வுக்கு இரட்சகரும்‌” - 
“இலாபத்தைத்தரும்‌ வழிகண்டு சொன்ன தாதாவுமான” 
காந்தியாரின்‌ திருப்பெயர்‌ சூட்டப்பட்ட மைதானத்தில்‌, 

துரைத்தனத்‌ தலைமைக்‌ காரியாலயம்‌ உள்ள டில்லி நகரிலே மே 
11௬ தேதி கூடிற்று அகில இந்திய மார்வாரி மாநாடு. 
சேத்ராமகோபால்‌ தலைமை வகித்தார்‌. அவர்‌ சோகத்தோடு, 
பேசியிருக்கிறார்‌, இனிவரும்‌ இக்கருத்துக்களை. 


1. மாகாணப்பற்று அதிகரிக்கிறது, இது மிகக்‌ கஷ்டங்களைத்‌ 
தரும்‌. 


2, ஒரு மாகாணத்தவர்‌ மற்றோர்‌ மாகாணத்துக்குத்‌ 
தேவையில்லை என்று பேசப்படுவது தவறு. 


3. மார்வாரிகள்‌ எல்லா மாகாணங்களுக்கும்‌ போய்‌ 
இலாபமடைவதாகச்‌ சொலலப்படிவது கேட்டு வருத்தம்‌ 
பிறக்கிறது. 


4. இதனால்‌, அந்தந்த மாகாணத்துக்கு மட்டுமேயன்றி இந்தியா 
பூராவுக்கும்‌ நஷ்டம்‌. 


5. மார்வாரிகள்‌ தமது சொந்த முயற்சியால்‌, சென்றவிடமெங்கும்‌ 
முன்னுக்கு வருகிறார்கள்‌. 


6. சென்று தங்கியுள்ள இடங்களில்‌ தர்மம்‌ செய்கிறார்கள்‌. 
ராமகோபாலர்‌ சொற்பொழிவுச்‌ சாரம்‌ இதுவே. 


மார்வாரிகளைக்‌ கண்டிக்கிறார்கள்‌, அவர்கள்‌ இந்தியா 
பூராவிலும்‌ சென்று இலாபமடிக்கிறாரகள்‌ என்ற 
விஷயத்தையும்‌ மற்றோர்‌ மாகாணத்தான்‌ சுரண்டும்‌ 
கொடுமை ஒழிய வேண்டும்‌ என்ற உணர்ச்சி 
பரவிவிட்டது, என்ற உண்மையும்‌, ராமகோபால்‌ ஜீயின்‌ 
சொற்பொழிவிலிருந்து விளங்குகிறது. அவரது 
துயரங்கலந்த “தொகையறா” கேட்கும்போது, நமது 
இயக்கக்‌ கொள்கைகள்‌ எனும்‌ கணைகள்‌, மர்வாரி 
ஆதிக்கத்தைத்‌ துளைக்கின்றன என்பது தெரிகிறது, 
எனவே மகிழ்ச்சியே பிறக்கிறது. வீரம்‌, சோகம்‌, சாகசம்‌, 
பயமுறுத்தல்‌, பரிதாப உணர்ச்சியைத்‌ தட்டிப்பார்த்தல்‌, 
தானந்தரு வதாகக்‌ கூறி ஆசையூட்டுதல்‌, எனும்‌ பல்வேறு 

ரசங்கள்‌ ததும்ப, மார்வாரி மாநாட்டுத்‌ தலைவர்‌, பேசி இருப்பதன்‌ 
காரணம்‌ என்ன? பலவர்ண நச்சரவுபோல்‌ நீண்டு வளைந்த 
அங்கியைத்‌ தலையிலே பாகையாகச்‌ சுற்றிக்கொண்டு 
தலையணை போன்ற கணக்கு ஏரகளை அடுக்கி 
வைத்துக்கொண்டு, “திண்டு திமாசு” மீது சாய்ந்துகொண்டு, 
தொழில்‌ நடத்தும்‌, இந்தத்‌ தரமப்பிரபுக்களின்‌ யோக்யதை 
இதனை வெளிவந்து விட்டது என்பது தான்‌ மக்கள்‌ உணரும்படி 
செய்து, வியாபாரத்‌ தொழில்‌ துறையில்‌ அவர்கள்‌, திராவிட 
நாட்டுச்‌ செல்வத்தை அரிக்கிறார்கள்‌ என்பதை ஆதாரபூர்வமாக 
எடுத்துக்காட்டி, வாணிப உலகினரின்‌ விழியைத்‌ திறந்த 
பெருமை, பெரியார்‌ ஈ.வெ. இராமசாமி அவர்கட்கே உண்டு. 
அவர்‌ வியாபாரத்துறையிலே இருந்தபோதே தமிழ்‌ நாட்டில்‌ 
பல்வேறு இடங்களில்‌ பொதுவாகவும்‌, கோவை ஜில்லாவிலே 
குறிப்பாகவும்‌ மார்வாரி படை எடுப்பு ஏற்பட்டு, தென்னாட்டு 
வியாபாரக்‌ கோமான்களைத்‌ தேயவைத்த வரலாற்றையும்‌, 
பாடுபட்டூப்‌ பொருள்‌ ஈட்டி, தென்னாட்டு வணிகர்‌, வடநாட்டு 
மார்வாரியிடம்‌ வாங்கிய கடனுக்கு வட்டி செலுத்திச்‌ செலுத்திக்‌ 
குட்டிச்சுவரானதும்‌, பலப்பல பிரபல விலாசங்கள்‌, 
விலாசமிழந்ததும்‌ ஆகிய தகவல்களை நன்கு அறிந்ததால்‌, அவர்‌ 
இது விஷயமாக எடுத்துரைப்பதை இல்லையெனறுரைக்க 
ஆச்சாரியாராலும்‌ முடியாது. கடந்த முப்பதாண்கேளுக்குள்‌, 
தமிழகத்திலே, மார்வார்‌ படையெடுப்பு எவ்வளவு 
பலமாகிவிட்டதென்பதைக்‌ கடைவீதிகளைக்‌ காண்போர்‌ 
நன்கறிவர்‌. சென்னையிலே காணக்‌ கண்ணுள்‌ ளோருக்குப்‌ 
பாடம்‌ பளிச்சென்றிருக்கிறது. எத்தனை “ஜீ”க்கள்‌, எத்தனை 
“சேட்ஜ்‌”க்கள்‌ என்னென்ன விதமான வியாபாரம்‌, உலோகம்‌ 

முதல்‌ உணவுப்‌ பொருள்‌ வரையிலே, மார்வாரி வகுப்பிடம்‌ சிக்கி 
விட்டதைக்‌ காணலாம்‌. 


கர்மப்பிரபுவாம்‌! 


“திராவிட நாடு” தனி நாடாக வேண்டும்‌ எனற கிளர்ச்சியின்‌ 
வளர்ச்சியே, இன்று ராம கோபால சேட்ஜி மனதில்‌ மருட்சியை 
உண்டாக்கி விட்டது. ஆழமாக உழுது வருகிறோம்‌, என்ற அக 
மகிழ்ச்சியே நமக்கு வருகிறது. 


சேட்ஜி! சோகித்துப்‌ பயன்‌ இல்லை, சுடசொல்‌ பேசி 
ஆகப்போவதொன்றுமில்லை, சபித்தாலும்‌ பலிக்காது, தர்மம்‌ 
செய்வதாக உரைத்தாலும்‌ போதாது, நாமறிவோம்‌, தர்மப்‌ 
பிரபுக்களின்‌ நடவடிக்கைகளை. 

பருந்துகளுக்குப்‌ பகலில்‌ மாவுப்‌ பண்டம்‌ அளிக்கும்‌ மார்வாரி 
ரபுக்கள்‌, நடத்தும்‌ வியாபாரம்‌, தமிழன்னையின்‌ இரத்தத்தை 
ற்ற வைப்பதை அறிந்த நமக்கு, வட்டமிடும்‌ வல்லூறுகள்‌ 
றகடித்துக்‌ கொண்டு, இச்சீமான்கள்‌ வீசும்‌ 
ற்றுண்டித்துண்டுகளைத்‌ தின்பது கண்டு, : * ஏற்படும்‌? 
கண்களிலே நீர்‌ சுரக்கிறது. பசுவுக்குப்‌ புல்லிடுவர்‌, அதன்‌ 
வாலுக்கு மஞ்சள்‌ பூசி குங்குமமிட்டுத்‌ தொழுவர்‌, கூலிகளான 
தமிழர்‌ கூடையைத்‌ தலை மிது சுமந்து வீதி வழி வரக்கண்டு, 
உக்கா பிடித்துக்கொண்டு, உயர்ந்த திண்டின்‌ மீது இந்த 
உத்தமர்கள்‌ உல்லாசமாக அமர்ந்திருப்பர்‌. எறும்புப்புற்றுக்குக்‌ 
கோதுமை மாவு போடுவர்‌, எலும்புந்‌ தோலுமான ஏழை மக்கள்‌ 
தமிழகத்தில்‌ அதிகமாகக்‌ கண்டு, கூலி குறையும்‌, செலவு 
மட்டாகி விடும்‌ என்று மகிழ்வர்‌ இம்மார்வாரி மகான்கள்‌. இவை 
நாமறிவோம்‌, எனவே மார்வாரிகள்‌ சென்ற இடமெல்லாம்‌, தர்மம்‌ 
செய்கின்றனர்‌, என்று நீர்‌ மாநாட்டிலே பேசியிருப்பது கேட்டு, 
மகிழோம்‌, மயங்கோம்‌, மகானுபாவரே, இன்னும்‌ சில மார்வாரி 
பிரபுக்களை இங்கே அனுப்பி எம்மை ரட்சியுங்கள்‌ என்று 
வேண்டிக்கொள்வோம்‌ என்று எண்ணாதீர்‌. 


ட 5 


ல்‌ 


ஏழ்மை இருக்கும்‌ வரை தரமம்‌ தேவையாக இருக்கும்‌ நோய்‌ 
இருக்கும்வரை மருந்து தேவை எனபது போல்‌. மருந்து 
இருக்கிறது என்ற மகிழ்ச்சியை விட, நோய்‌ வாட்டுகிறதே என்ற 
வருத்தமே எமக்கு. இங்குள்ள செல்வமும்‌, தொழில்‌ செய்திறனும்‌, 
தமிழகத்துக்குப்‌ பயன்பட்டு வெளி இடங்கட்குச்‌ செல்வது 
தடுக்கப்பட்டு விட்டால்‌, இங்கு, தர்மசாலைகள்‌ தேவையிராது, 
தங்களைப்போன்ற தர்மப்‌ பிரபுக்களும்‌ தேவையிராது என்று 
தமிழர்‌ சார்பாக, மார்வாரி மாநாட்டுத்‌ தலைவருக்குக்‌ கூற 
விழைகிறோம்‌. 


முதலாளித்தனம்‌ 


மார்வாரி வகுப்பினர்‌, ஒரு முதலாளிக்‌ கூட்டம்‌. அவ்வகுப்பினர்‌ 
யாவரும்‌ செல்வவான்கள்‌ என்பதன்று அதன்‌ கருத்து. மற்றப்‌ 
பிரதேசங்களைப்‌ பண்ணைகளாக்கி இவர்கள்‌ மிராசுதாரராக 
வாழ்வு நடத்துவதிலும்‌, மற்ற மண்டலங்களை மார்க்கட்டாக்கி 
இவர்கள்‌ தமது தேசச்‌ சரக்குகளை விற்பனை செய்வதிலும்‌, 
மற்றவரின்‌ கஷ்ட காலத்தைப்‌ பயன்படுத்தி இவர்கள்‌ பணத்தைப்‌ 
பெருக்குவதிலும்‌, உடலுழைப்பைக்‌ குறைத்துக்‌ கொண்டு, 
இறகும்‌ ஏடூம்‌ கொண்டு இளித்தவாயரிடம்‌ இலாபமடிப்பதிலும்‌, 
பூதரையும்‌ விஞ்சும்‌ இக்கூட்டம்‌, பாடுபடுவோரின்‌ பலனைப்‌ பல 

வழிகளாலும்‌ குறுக்கிட்டூப்‌ பெற்றுக்‌ கொழுக்கும்‌ வகை 
நோக்கியே, இக்கூட்டத்தை நாம்‌ முதலாளிக்‌ கூட்டம்‌ என்று 
கூறுகிறோம்‌. 


“இந்தியா” ஒரே நாடு என்ற கற்பனை நிலைத்து விட்டால்‌, இந்த 
மார்வாரி வகுப்புக்கு, பரந்த மார்க்கட்‌ கிடைக்கும்‌, இலாபம்‌ 
கொழுக்கும்‌. இனவட்டார அரசுகள்‌ ஏற்படின்‌, மார்க்கட்‌ அளவு 
குறைந்து விடம்‌, இலாபம்‌ குறையும்‌. இதனாலேயே, மார்வாரி 
பிரபுக்கள்‌ காங்கிரசையும்‌ இந்துமகா சபையையும்‌ தமக்கு 
“ஜிவாமிருதமாகப்‌” போற்றி, ஊட்டி வளர்க்கின்றனர்‌, ஊராளும்‌ 
உரிமையைக்‌ காங்கிரசுக்குத்‌ தாருங்கள்‌ என்ற “தேசபக்தி” 
பேசுகின்றனர்‌. 


இந்தியா எனும்‌ இந்த உபகண்டம்‌, இனவட்டாரங்களாகப்‌ 
பிரித்து அமைக்கப்பட்டு விட்டால்‌, ஒவ்வோர்‌ வட்டாரமும்‌, 
அதனதன்‌ வளப்பத்தை வளர்க்கவும்‌, செல்வத்தைப்‌ பெருக்கவும்‌, 
தொழில்‌ அபிவிருத்தி உண்டாக்கவும்‌ முனையும்‌. ஒரு 
மாகாணத்தார்‌ மற்றோர்‌ மாகாணத்தின்‌ செல்வத்தை உறிஞ்ச 
வேண்டிய அவசியமே இராது. தேவைக்கேற்ற உற்பத்தியும்‌ 
உழைப்புக்கேற்ற ஊதியமும்‌, ஊதியம்‌, பொருள்‌ செய்வகைச்‌ 
செலவு ஆகியவைக்கேற்ற அளவு, பண்டங்களின்‌ விலையும்‌ 
அமைந்து இலாப உணர்ச்சி குன்றி, சேவை உணர்ச்சி 
வலுப்படும்‌. இது சமதர்ம வாழ்வின்‌ அடிப்படை என்பதை 
மார்க்சை மனனம்‌ செய்யும்‌ தோழர்கள்‌ அறிவர்‌ என 
நம்புகிறோம்‌. சில வியாபாரச்‌ சீமான்கள்‌ தரும்‌ பணத்தால்‌ 
காங்கிரஸ்‌ நடத்தப்படுகிறது என்று முன்பு கூறினார்‌ சர்ச்சில்‌. 
அவர்‌ இன்னம்‌ சற்றுக்கூர்ந்து நோக்கினால்‌, மார்வாரி 
சீமான்களின்‌ பணமே காங்கிரசுக்கு இன்று தங்கபஸ்பமாக 
இருக்கிறதென்பதைக்‌ தெரிந்து கொள்வார்‌. 


மாகாண சுயாட்சி என்ற அரசியல்‌ திட்டம்‌ கிடைத்துப்‌ 
பயனில்லை. ஒரு மாகாணம்‌, மற்றோர்‌ மாகாணத்தை 
அரிக்கும்‌ முறையைத்‌ கடுக்கும்‌ உரிமை, 
மாகாணங்கட்கு வேண்டும்‌. பிரிட்டிஷாரும்‌ காங்கிரசும்‌ 
சேர்ந்து வற்புறுத்தும்‌ சமஷ்டி திட்டம்‌, இந்த 
உரிமையை மாகாணங்கட்குத்‌ தராது, எனவேதான்‌, 
தனிநாட தனி அரசு தேவை என்று ஜனாப்‌ ஜினனாவும்‌, 
பெரியாரும்‌, கேட்கின்றனர்‌. மார்வார்‌ படை எடூப்பைத்‌ 

தடிக்க இதைத்தவிர வேறு வழி கிடையாது. மாகாண 
ர கெடுதி தரும்‌ என்று ராமகோபாலர்‌ 
எச்சரிக்கிறார்‌. எச்சரிக்கிறார்‌ என்று கூறுவதைவிட 
ஏங்குகிறார்‌, என்றுரைப்பது பொருத்தமாக இருக்கும்‌, 
ஏனெனில்‌ மாகாண உணர்ச்சி பரவினால்‌, அது மார்வாரி 
ஆதிக்கத்துக்கே கேடாக முடியும்‌, இதை உணர்ந்தே 
மாகாண உணர்ச்சி கூடாது என்று சத்வகுண போதனை 
புரிகிறார்‌, சேட்ஜீ. இதை இன்று கஷ்டமனு பவிக்கும்‌ மக்கள்‌ 
ஓப்ப மாட்டார்கள்‌, என்பதைக்‌ கூறுகிறோம்‌. 


இங்குள்ள ஒவ்வோர்‌ மாகாணமும்‌, ஐரோப்பிய நாடுகள்‌ 
பலவற்றைவிடப்‌ பெரியது. அங்கு ஒவ்வோர்‌ நாடும்‌ தனி அரசும்‌, 
தனி வாழ்வும்‌ பெற்று, அதனதன்‌ இயற்கை வளத்தைச்‌ செவ்வனே 
பெருக்கிக்கொண்டு சீர்பெறுகின்றன. அதைவிட, வளமான 
வாழ்வு கிடைக்கும்‌ இங்கு ஏற்படவேண்டுமென்று நாம்‌ 
வற்புறுத்தும்‌ இனவட்டாரங்கள்‌ கிடைத்து விட்டால்‌, 
பாகிஸ்தான்‌ பிரச்னையைத்‌ தீர்க்க முஸ்லீம்கள்‌ பெருவாரியாக 
உள்ள பிரதேசங்களில்‌, முஸ்லிம்‌ பொதுமக்களின்‌ ஓட்‌ எடுக்க 
வேண்டுமென்றும்‌, அந்தப்‌ பிரச்னையை தீர்க்கா முன்பு, அரசியல்‌ 
நெருக்கடி தீராதென்றும்‌, டாக்டர்‌ அம்பேத்கார்‌ கூறுகிறார்‌. 
ஆகவே, இனவட்டாரமெனும்‌ இலட்சியம்‌, பெரிய இடத்தின்‌ 
கவனத்தை இழுத்து விட்டதைக்கண்டு கிவி கொண்டே, 
மாகாணப்பற்று கேடு பயக்கும்‌, இந்தியாவுக்கு அது நஷ்டம்‌ 
என்றெல்லாம்‌, மாரவாரித்‌ தலைவர்‌ பேசுகிறார்‌. இவருடைய ஜால 
மொழியை இனி நாடி ஏற்காது என்பதை அவர்‌ உணரமட்டும்‌. 
விளைந்த காட்டுக்குருவிகளாக இனி வட்டமிட்டுக்‌ கொண்டு 
மார்வாரி கூட்டம்‌, வாழ்வதை இனி நாடு ஒப்பாது என்பதையும்‌, 
பூதனின்‌ துலாக்கோல்‌ போல மார்வாரித்‌ தலைவரும்‌ நீதி 
நியாயம்‌, தேசாபிமானம்‌, மனிதாபிமானம்‌ என்று பேசிய 
போதிலும்‌, மார்வாரி மனப்பான்மை என்ற இயல்பை, மக்கள்‌ 
அறிவர்‌, அதனை அவர்கள்‌ அழுத்தமாகக்‌ கண்டிக்கின்றனர்‌ 
என்பதையும்‌ அந்தத்‌ தலைவருக்கு அறிவுறுத்துகிறோம்‌. 

எத்தனை ஆண்டவன்‌? ஏனிந்த ஆபாசம்‌? ஆண்டவனுக்கு 
உருவம்‌ கற்பிப்பது கயவர்‌ செயல்‌. சாத்திரமும்‌ சடங்கும்‌ 
சாமியாட லும்‌ சழுக்கரின்‌ சூது. தல யாத்திரை என்பது 
சோம்பேறிகளைப்‌ பிழைக்கச்‌ செய்யும்‌ சூட்சி, ஜாதி பேதம்‌ 
என்பது அநீதி அக்ரமம்‌, பக்தியின்‌ பேரால்‌ பாரமார்த்தீகத்தின்‌ 
பேரால்‌ வீரத்தை இழந்தோம்‌, கோழைகளானோம்‌. பேதத்தால்‌ 
கெட்டோம்‌. மூட நம்பிக்கையால்‌ அழிகிறோம்‌. இந்துக்‌ 
கடவுள்களை விட்டொழியுங்கள்‌. விக்ரகங்களை வணங்க 
வேண்டாம்‌. வீணருரையான புராணாதிகளைப்‌ படிக்க வேண்டாம்‌. 
சமத்துவராக, சன்மார்க்க நெறியினராக வாழுங்கள்‌. 
முமமூரத்தியும்‌ இல்லை, அதற்குத்‌ தரகு செய்ய முப்புரியுந்‌ 
தேவையில்லை, தலங்கள்‌ தேவையில்லை, அங்கு தர்ப்பைகள்‌ 
தேவையில்லை, அவை வெறும்‌ சூது, ஏமாற்று வித்தை 
பாஞ்சாலத்து வீரர்களே! இனி இப்படமோசத்தை நம்பாதீர்‌, 
சிங்கமென வெளிக்‌ கிளம்புங்கள்‌, சேர்ந்து வாழுங்கள்‌, வாளை 
ஏந்துங்கள்‌. மானத்தை இழக்க மறுக்கும்‌ மாண்பு பெறுங்கள்‌. 


மேலே காணப்படும்‌ வீர, விவேக உரைகள்‌, பதினைந்தாம்‌ 
நூற்றாண்டிலே பாஞ்சால நாட்டிலே, சாதாரணக்‌ குடும்பத்தில்‌ 
தோன்றி இந்துமதக்‌ கொடுமையை வெறுத்துப்‌ புரட்சி செய்த 
குருநானக்‌ முழக்கமிட்டவை. அவருடைய வீர உரை கேட்டு 
விழிப்புற்ற எண்ணற்ற மக்கள்‌, சீக்கிய மார்க்கத்தைத்‌ தழுவினர்‌. 
அவருக்குப்‌ பிறகு வந்த பல குருமார்கள்‌, சீக்கிய மார்க்கம்‌, 
பரவி, பலமான ஸ்தாபனமாகும்படி செய்தனர்‌. ஏன்ஜித்சிங்‌ என்ற 
குருவின்‌ வீரதீரம்‌ வரலாற்றிலே இடம்‌ பெற்றிருக்கிறது. 


அத்தகைய பகுத்தறிவு மார்க்கமான சீக்கியமதத்தைக்‌ கண்டு 
அஞ்சினர்‌ வைதீகர்கள்‌. ஏகதெய்வக்‌ கொள்கையும்‌ ஒரே குலம்‌ 
என்ற கோட்பாட்டையும்‌ கொண்ட சீக்கியர்‌, சிங்கமெனச்‌ சீறிப்‌ 
போரிடத்‌ தொடங்கியதுகண்டு இஸ்லாமியர்‌, வியந்தனர்‌. 


அத்தகைய சீக்கியரை, இன்று, இந்துமகா சபையினர்‌, தமது 
வலையிலே விழவைக்க முயலுகின்றனர்‌ சட்லஜ்‌ நதிக்கரையிலே 
அன்று நடந்த புரட்சியைக்‌ கெடுக்கினறனர்‌. 


பித்தர்‌ விடுதியிலே சில காலம்‌ தங்கியிருந்து, சிகிச்சை செய்து 
நோய்‌ நீங்கப்பெற்ற, வெளி வந்தவர்‌, தாம்‌ முன்பு பித்தர்‌ 

விருதியில்‌ இருந்ததாகக்‌ கூறிக்கொள்ளவோ, உறவு 
கொண்டாடவோ மனம்‌ இசையார்‌. அங்கனம்‌ எண்ணிடின்‌ 
அவர்களுக்குப்‌ பித்தம்‌ முழுதும்‌ போகவில்லை என்றே 
எண்ணவேண்டி நேரிடும்‌. 


காவி உடுத்திக்கொண்டு கள்ளச்சாரயங்‌ குடித்து வெறித்து, வீதி 
வழியே நடந்து தன்னை விற்கும்‌ தையலைக்‌ கூடிக்‌ 
காலந்தள்ளும்‌, சாமி வேடமும்‌ காம நாடகமும்‌ கொண்ட 
ஆண்டிகள்‌ கூட்டத்திலே கலந்திருந்து பிறகு விவேகம்‌ 
உதயமானதால்‌, அவ்வீணரின்‌ கூட்டுறவை அறுத்துவிட்டு, 
நாணயமான நல்வாழ்க்கை நடத்தப்‌ புகுவோர்‌, நமது முன்னாள்‌ 
சகாக்கள்‌ தங்கும்‌ சாவடிப்பக்கமாகப்‌ போகவும்‌ கூசுவர்‌. பழைய 
உறவை எண்ணினால்‌ நெஞ்சம்‌ குமுறுவர்‌; நினைத்து வருந்துவர்‌. 


கெட்ட செயலும்‌ கெமேகியுங்‌ கொண்டோரின்‌ கூட்றேவு 
நீங்கற்பெற்றால்‌, மீண்டிம்‌ அத்தொல்லை தொடர முடியாத 
தொலை தூரத்தில்‌ சென்று தங்குவதே மனித இயல்பு. 


அதைப்போலவே, தூய்மையானவர்களின்‌ புகழைக்‌ கெடுக்க 
நல்வாழ்வைக்‌ குலைக்க புதிய ஏற்பாட்டைக்‌ கெடுக்க, கீயர்கள்‌ 
“ஓ! இந்த ஆசாமியா? இவன்‌ எம்மோடு இருந்தவனன்றோ! இது 
போது ஏதோ, மகாபெரியவனாகக்‌ காட்சி தருகிறான்‌. அவன்‌ 
எங்கள்‌ கூட்டத்தைச்‌ சேர்ந்தவன்‌” என்று கூறிடவர்‌; அவனிடம்‌ 
உண்டான அன்பின்‌ காரணமாக அன்று; அளசூயை காரணமாக. 


சீக்கியர்களுக்கும்‌ இந்துக்களுக்கும்‌ உள்ள தொடர்பு, 
இது போன்றதாகவே இருக்கிறது. வைத்க வெறி 
ஒழிந்து, இந்து போதை குறைந்து, சமத்துவ வாழ்வு 
தேவை என்பதை உணர்ந்து, புதிய முறையான சீக்கிய 
மார்க்கத்தைப்‌ பின்பற்றிய கூட்டத்தினரை, இந்துக்கள்‌, 
இன்றும்‌, “எம்மவர்‌; எமது கூட்டத்தினர்‌; இவர்களும்‌ 
இந்துக்களே” என்று கூறிக்கொள்கின்றனர்‌. இதற்குக்‌ 
காரணம்‌ பல. முக்கியமானது, சீக்கியமார்க்கக்‌ 
கோட்பாடுகளைத்‌ தெரிந்தவர்கள்‌, அந்த உன்னதமான 
கொள்கைகளைக்‌ கொண்ட மக்களைப்‌ போற்றாதபடி கடிக்க, 
அவர்களும்‌ இந்துக்களே என்று கூறிட அவாவுகின்றனர்‌. 
இஸ்லாமியர்‌ எழுச்சியைத்‌ தடுக்கவும்‌, அரசியலிலே, 
இந்துக்களின்‌ எண்ணிக்கையை அதிகமாக்கிக்‌ காட்டவும்‌, 

சீக்கியரையும்‌, இந்துக்களின்‌ பட்டியிலே சேர்த்து உலகை 
ஏய்க்கின்றனர்‌. இந்துமத ஆபாசங்களைக்‌ கண்டு 
இடித்துரைப்போரிடம்‌, “எமது இந்து மதம்‌, பலவரண மலரத்‌ 
தோட்டம்‌. அதிலே வரணாஸரமம்‌ மட்டுமே இருக்கிறதென்று 
எண்ணாதீர, ஜாதி ஒழிந்த சமத்துவம்‌, வீரம்‌ நிரம்பிய சீக்கிய 
மார்க்கமும்‌ இந்து மார்க்கத்திலே சேர்ந்ததுதான்‌ என்று கூறி 
உலகை ஏய்க்க முனைவர்‌. பூங்கொத்தைத்‌ தின்று புதுப்புனல்‌ 
பருகி கீதமிசைக்கும்‌ கிளி வாழும்‌ தோட்டத்திலேயே, பச்சைப்‌ 
பாம்பு வாழினும்‌, நீயும்‌ நானும்‌ நிறத்தில்‌ ஒன்றே - இருப்பிடமும்‌ 
ஒன்றே - சேர்ந்து வாழத்‌ தடையுளதோ என்று பச்சைப்‌ பாம்பு, 
கிளியிடம்‌ கூறினால்‌, நம்பும்‌ கிளியின்‌ கதி என்னாகும்‌? 
அதுபோல, இந்து வைகீகரின்‌ உறவு கொண்டாடும்‌ முறையை 
நம்பும்‌ சீக்கியரின்‌ கதியுமாகும்‌ என்போம்‌. எனவே, சீக்கியத்‌ 
தலைவர்‌ தோழர்‌ பலதேவசிங்‌ “சீக்கியர்களை இந்துக்களுடன்‌ 
சேர்த்துப்‌ பேசுவதையும்‌, இந்துக்களுக்கும்‌ சீக்கியருக்கும்‌ 
பேதமில்லை என்று கூறுவதையும்‌, சீக்கியரை இந்துக்களின்‌ 
பட்டியிலே சேர்ப்பதையும்‌ நான்‌ பலமாகக்‌ கண்டிக்கிறேன்‌” 
என்று உறுதியுடன்‌ உரைத்திருப்பதுகேட்டு, நானக்‌ பரம்பரை 
இன்னமும்‌ நலிந்துவிடவில்லை என்று மகிழ்கிறோம்‌. கூடத்‌ 
தகாதவர்களின்‌ கூட்டுறவை நீக்குவது அறிவு உடைமை 
மட்டுமன்று, தற்காப்பு முறையுமாகும்‌. இதனை 
உணர்ந்ததுகண்டு உளம்‌ பூரிக்கிறோம்‌. 


சீக்கியமதமே, இந்து வைத்கத்தை எதிர்த்தெழுந்த 
புரட்சி மலர்‌. அதன்‌ மணம்‌, புண்பட்ட பல இலட்சம்‌ 
மனதுக்கு மருந்தூட்டியது. அதன்‌ வாடை, 
வைத்கவெறியை ஓரளவு தெளிய வைத்தது. இந்துமத 
மெனும்‌ இடுக்கியில்‌ சிக்கிச்சிதைந்த சமுதாயத்தைச்‌ 
சீர்‌ செய்து சேற்றிலிருந்த செந்தாமரையை வெளியே 


எடுத்ததுபோல, முள்நீக்கி ரோஜாவைப்‌ பறித்ததுபோல்‌, 
கனியில்‌ சென்று கட்டித்‌ தங்கமெடுத்ததுபோல 


சீக்கியக்‌ குரு, இந்து மதமெனும்‌ சேற்றிலே புதைந்து 
கிடந்த மக்களை வெளியேற்றினார்‌. அடிமைகளாகக்‌ 
கிடந்தோரை, அரசாள்வோராக்கினார்‌; 
கோழைத்தனத்தை ஒரு கோட்பாடாக்கிக்‌ 
கொண்டிருந்த கூட்டத்திலிருந்த மக்களின்‌ ஒரு 
பிரிவினரை வீரராக்கினர்‌. போரிட அஞ்சிய 

போகப்பிரியர்களில்‌ ஒரு பகுதியினரை, சீறிப்போரிடும்‌ 
சிங்கக்களாக்கினார்‌. வெளியான எவன்‌ வரினும்‌ வீழ்ந்து 
வணங்கவும்‌, கங்கா ஜலத்தைத்‌ தெளிக்கவுமே 
கற்றுக்கொண்டிருந்த கையாலாகாதவரகளிலே, சில 
இலட்சம்‌ மக்களை அஞ்சா நெஞ்சராக்கினார்‌. சீக்கிய 
மத குருமார்‌, வைதீகத்தை வீழ்த்தி, சடங்குகளைச்‌ 
சாய்த்து, விக்ரக வணக்கத்தை வீணாட்டம்‌ என்று 
வெறுத்தொதிக்கி, பல தெய்வ வணக்கத்தைப்‌ பலமாகக்‌ 
கண்டித்து, ஜாதி பேதமெனும்‌ பித்துப்பிள்ளை விளையாட்டை 
ஒழித்து, சீலம்‌, வீரம்‌, சமத்துவம்‌, எனும்‌ நற்குணங்களுக்கு 
இருப்பிடமான மார்க்கத்தை வகுத்தனர்‌. மும்மூர்த்திகள்‌, 
மூர்த்திஸதலங்கள்‌, முப்புரியினர்‌ எனும்‌ மூடமதிக்‌ கோட்பாடு 
சீக்கியர்கட்குக்‌ கிடையாது. உருவமற்ற ஒரே ஆண்டவன்‌, 
குருமார்களின்‌ வாக்குகளின்‌ தொகுப்பான கிரந்தம்‌, அவர்களின்‌ 
வேதம்‌. சீக்கியர்களுக்குள்‌ ஜாதி வித்தியாசம்‌ கூடாது என்பது 
அவர்களுடைய சட்டதிட்டம்‌. வீர வாழ்வு அவர்களின்‌ 
இலட்சியம்‌. 


இஸ்லாமியருக்கு ஒரு அல்லா, ஒரு நபி, ஒரு கொரான்‌, ஒரே 
இனம்‌, என்ற திட்டம்‌ இருப்பதுபோல்‌, சீக்கியர்களுக்கும்‌ 
அமைந்திருக்கிறது. இதன்‌ பயனாகவே, இந்துக்களிடையே 
காணப்படாத, உண்டாக முடியாத, உத்வேகம்‌, சமத்துவ 
உணர்ச்சி, வீரம்‌, சீக்கியரிடம்‌ இருக்கிறது. மொழியுங்கூட 
சீக்கியருக்குத்‌ தனி. குர்முகி என்பது அவர்தம்‌ மொழி. 


ஒரு பேராசிரியர்‌ கூறியிருப்பது போல்‌, இஸ்லாத்தின்‌ குரமுகி 
பதிப்பே சீக்கிய மார்க்கம்‌. 


இவ்விதமான ஒப்புவமை உள்ள இருசாராருக்கு மிடையே, 
அணையாத விரோதம்‌ மூட்டி விட்டி, அதனால்‌ 
பயனடைந்தவர்கள்‌, பஞ்சாங்கக்‌ கூட்டமே என்பதை 
வரலாற்றைக்‌ கூர்ந்து படிப்போர்‌ உணருவர்‌. மராட்டியர்‌, 
ரஜபுத்ரர்‌, சீக்கியர்‌, எனும்‌ போர்ப்‌ பரம்பரையினர்‌ வரையும்‌, 
முஸலீம்கள்‌ மீது மோதவிட்டு இடையே ஆரியம்‌, இரத்தம்‌ 
உறிஞ்சி வாழ்ந்தது. அந்தப்போக்கை மாற்றிக்கொள்ளாமல்‌, 
இன்றும்‌, வீரசவர்க்கார்‌ எனும்‌ மராட்டியப்‌ பார்ப்பனர்‌, இந்துமகா 
சபைத்‌ தலைவராக இருந்து கொண்டு, பாகிஸ்தானை எதிர்க்கப்‌ 
பச்சை இரத்தம்‌ பரிமாற வாரீர்‌ என்று சீக்கியரைத்‌ 

தூண்டி விடுகிறார்‌. 


மொகல்‌ சாம்ராஜ்யத்தின்‌ மீது மராட்டியரை மோதவைத்த தன்‌ 
பலனாகப்‌ பீஷ்வாக்கள்‌ எனும்‌ பார்ப்பன அதிபர்கள்‌ 
உண்டாயினர்‌. சீக்கியரை, இஸ்லாத்தின்‌ மீது 
மோதவைப்பதாலும்‌, இந்துக்களே இலாபம்‌ பெற முடியும்‌. 
சீக்கியர்‌ இந்தச்‌ சூதினை உணர்ந்து விவேதால்‌, 
இஸலாமியருடன்‌ சரிசமமான உத்தமக்‌ கொள்கைகளைக்‌ 
கொண்ட தாங்கள்‌ இழுக்கு நிரம்பிய இந்துமதக்‌ கரடியில்‌ 
விழக்கூடாது என்பதை உணருவர்‌. 


தோழர்‌ பலதேவ சிங்கின்‌ பேச்சு, இத்தகைய விழிப்பை 
சீக்கியரிடையே உண்டாக்கியிருப்பதைக்‌ காட்டுகிறது. இது 
வரவேற்கத்தக்கது. 


இஸ்லாமிய ஆட்சி ஏற்படாதபடி தடுக்கும்‌ சூரர்கள்‌, சிங்கங்கள்‌ 
நீவிரன்றோ! ரஞ்ஜித்சிங்‌ எனும்‌ தலைவன்‌ தயாரித்தான்‌ 
களச்சூரர்‌ நீவிரல்லவோ! பாகிஸ்தான்‌ என்றோ வந்து வேண்டும்‌” 
என்று தூண்டிவிடும்‌ காரியத்தை இந்துமகாசபை செய்து 
வருகிறது. இதனால்‌, சிந்தும்‌ இரத்தம்‌ பாஞ்சாலத்துச்‌ சடலம்‌ 
நதியைக்‌ கெடுக்குமே யன்றி கரை வாசிகள்‌ கவலையற்று 
கிடப்பர்‌ என்பதைச்‌ சீக்கியர்‌ தெரிந்துகொள்ள வேண்டும்‌. 


“வீர மரபினரான உமக்கு ஒரு தனி அரசு கேளுங்கள்‌. 
சீக்கியர்கள்‌, பஞ்சாப்‌ பிரதேசத்தில்‌ மட்டுமே பெருவாரியாக 
உள்ளனர்‌. இங்கு அவர்களின்‌ தொகை 30 இலட்சம்‌. இந்த 30 
இலட்சம்‌ பேருக்குத்‌ “தனிநாடு” தேவை என்றால்‌, பாகிஸ்தானில்‌ 
இடம்பெறாத ஐக்கிய மாகாணத்தில்‌ மட்டும்‌ உள்ள 50 இலட்சம்‌ 
முஸ்லீம்கள்‌ தனிநாடு கேட்க உரிமை பெற்றவராவர்‌ என்பதை, 
இந்து மகாசபையினருக்குக்‌ கூறவிரும்புகிறோம்‌. சீக்கியரைத்‌ 
துண்டி விடுவதன்‌ விளைவாக, பாகிஸ்தானின்‌ எல்லை 
விஸ்தரிக்குமேயன்றி, கோரிக்கை அடங்கிவிடாது. சீக்கியரும்‌, 
சட்லட்ஜ்‌ நதிக்கரையிலே முன்னாளில்‌ உலவிய தமது 
குருமார்கள்‌, இந்துக்‌ கொடுமையை விட்டூ விலகவே, வீரசீக்கிய 
மார்க்கத்தை வகுத்தனர்‌ என்பதை உணர்ந்து, கோழைத்தனமே 
குடி கொண்ட இந்து வைதீகக்‌ கும்பலின்‌, எடுபிடிகளாகாமல்‌, 
நானக்கும்‌, ரஞ்சித்தும்‌, வகுத்த வழியைப்‌ பின்பற்ற 
வேண்டுகிறோம்‌. 

சிரோமணி குருத்வரா பிரபுதன்தாக்‌ கமிட்டி எனும்‌ சீக்கியக்‌ 
குழு, “யாரொருவர்‌ தன்னை இந்துவென்று கூறிக்‌ 
கொள்கின்றனரோ, அவர்கள்‌ சீக்கியராகக்‌ கருதப்‌ 
படமுடியாது” என்று தீர்மானித்துள்ளனர்‌. 


ஓரியன்ட்‌ பிரஸ்‌ நிருபர்‌ இதுபற்றி லாகூரிலிருந்து 
தெரிவிப்பதாவது, “இனி அரசியலிலே சலுகைகள்‌ பெற 
வேண்டுமானால்‌ அதனை முஸ்லீம்களிட மிருந்தே பெற 
முடியும்‌ என்பதையும்‌ இந்துக்களிடமிருந்து இதனைப்‌ பெற 
முடியாது என்பதையும்‌, இப்போது சீக்கியர்‌ தெரிந்து 
கொண்டனர்‌!” 


அகாலித்‌ தலைவர்கள்‌, இனி சீக்கிய இஸ்லாமிய 
ஒற்றுமைக்கான வழிவகை செய்ய ஒரு குழு அமைக்கவும்‌, 
அதனைத்துவக்கி வைக்க ஜனாப்‌ ஜின்னாவை அழைக்கவேண்டு 
மென்றும்‌ தீர்மானித்துள்ளனர்‌ என்றும்‌ தெரிய வருகிறது. எனவே, 
சட்லஜ்‌ நதிக்கரையில்‌ இனி இந்து ஆதிக்கம்‌ அடங்கிவிடும்‌ 
என்பதுறுதி. 

நான்கு இலட்சம்‌ காணிக்கை! 


வீராவேசக்காரன்‌, வெந்தழல்‌ விழியினன்‌, வெற்றியன்றி 
வேறொன்றறியா வீரன்‌, ஹிட்லர்‌, பாலைவனத்திலே, தனது 
பெரும்படையொன்றை அனுப்பி, அதற்குப்‌ பக்குவமான பயிற்சி 
தந்து; பலமான பாதுகாப்பு அரண்கள்‌ அமைத்துக்‌ 
கொடுத்ததுடன்‌, சூரன்‌ என்ற விருதுகொண்ட ரோமல்‌ 
என்பானைத்‌ தலைவனாக்கி, அவனுக்கு அடுத்த படியில்‌, 
ஆங்கிலரென்றால்‌ சீறி விழும்‌ துவேஷி ஆர்னீ என்பானைப்‌ 
படைத்தளபதியாக்கி, வட ஆப்பிரிக்காவை வளைத்து, 
ஈஜிப்டைப்‌ பிடித்து, மத்யதரைக்கடலைக்‌ கலக்கிவிடு, என்று 
உத்தர விட்டான்‌. வட ஆப்பிரிக்கப்‌ போரும்‌, பல்வேறு 
மாற்றங்கள்‌, திட்டங்களுடன்‌ நடைபெற்றது. 


கடைசிக்‌ கட்டம்‌ என்று கருதப்பட்ட நேரத்திலே, ஜெனரல்‌ 
ரோமல்‌, புலியெனப்‌ பாய்ந்து, கோட்டைகளைப்‌ பிடித்துக்‌ 
கொத்தளங்களைத்‌ தூளாக்கி, ஆங்கிலப்படையை ஆட்டிப்‌ 
படைத்ததுடன்‌, அலெக்சாண்டிரியா துறைமுகத்தைப்‌ 
பிடிப்பதற்காக, ஈஜிப்ட்‌ தேசத்‌ தாழ்வாரத்திலே நடமாடினான்‌. 


கெய்ரோவிலே கழுகுகள்‌ வட்டமிடிமோ, ஈஜிப்ட்‌ பிடிபடுமோ, 
மக்யதரைக்கடல்‌ இத்தாலிய ஏரியாகுமோ, சூயஸ்‌ கால்வாயின்‌ 
மீது சுவஸ்திகக்‌ கொடி பறக்குமோ, என்று உலகிலே, எண்ணி 
ஏங்காதார்‌ மிகச்சிலரே. 


“அஞ்சாதீர்‌! ஈஜிப்ட்‌ காப்பாற்றப்படும்‌” என்று சர்ச்சில்‌ 
உறுதி கூறினபோதுகூட, “ஆமாம்‌, மலேயா 
காப்பாற்றப்படும்‌ என்று கூடத்தான்‌ இவர்‌ கூறினார்‌; 
நடந்ததோ வேறு” என்று கூறி வருந்தினர்‌ சிலர்‌. கேலி 
செய்தனர்‌ பலர்‌. ஆனால்‌ சர்ச்சிலின்‌ மொழியைத்‌ தமது 
வழியாகக்கொண்டு, நேசநாட்கதே துருப்புகள்‌ நிமிர்ந்து 
நின்று போரிட்டு ரோமலின்‌ படையை விடாது 
துரத்தலாயின. இதற்குள்‌, விஷி சர்க்காரைவிட்டு 
விலகினேன்‌ என்று ஜெனரல்‌ ஜிராடு கூறிவிட்டார்‌, 
அப்படையும்‌ போருக்குக்‌ கிளம்பி அச்சுப்படையைக்‌ 
கொட்டத்‌ தொடங்கிற்று. அமெரிக்கப்படையும்‌ வந்து 
சேர்ந்துவிட்டது, உடனே மகத்தான “வேட்டை” 

ஆரம்பமாயிற்று, மாயாவாதிபோல்‌, மறைவதும்‌ 
தலைகாட்டுவதும்‌, ஓடுவதும்‌ ஒதுங்கி நிற்பதும்‌, 
திடீரெனத்‌ தாக்குவதும்‌ திசைமாறிப்‌ பாய்வதுமான, பல 
சூது புரிந்தும்‌, அச்சுப்‌ படையினால்‌, அவிழ்ந்த 
கச்சையை வரிந்து கட்ட முடியாது போய்விட்டது, 
கடலிலிருந்து, கப்பலின்‌ பீரங்கிகள்‌ கனலைக்‌ கக்கின; 
தரையிலே டாங்கிகள்‌ தாக்கின; விண்ணிலிருந்து 
விமானங்கள்‌ குண்டுகள்‌ பொழிந்தன. ஈஜிப்ட்டிலிருந்து 
பிரிட்டிஷ்‌, இந்தியப்‌ படைகள்‌ தாக்கியபடி துரத்தின. 
அதற்கு எதிரப்புறத்திலிருந்து அமெரிக்கத்‌ துருப்புகள்‌, 
ஓடிவரும்‌ அச்சுப்படையைக்‌ குண்டு பொழிந்து 
வரவேற்றன. இடையே புகுந்து, வீரபிரான்சு மக்களின்‌ 
விகேலைப்படை, அச்சுப்படையின்‌ இடுப்பை முறித்தன. 
வெற்றி முழக்கமிட்ட வண்ணம்‌ பாய்ந்து வரும்‌ நேச 
நாட்டப்‌ படைகள்‌ முப்புறமும்‌, மற்றோர்புறமோ கடல்‌, 
அதிலேயோ, பிரிட்டிஷ்‌ கடற்படை, விண்ணிலோ, 
பிரிட்டிஷ்‌, அமெரிக்க விமானப்படை, புண்பட்ட புலி 
புதரிலே பதுங்கிப்‌ பயன்‌ உண்டோ! வேல்‌ பாய்ந்து 
வாராதோ! ஜெர்மன்‌, இத்தாலியப்‌ படைகளின்‌ நிலையும்‌ 
அதுபோலவே முடிந்தது. டியூனிஸ்‌ என்னும்‌ 
கடைசிக்களத்திலே ஜெர்மானியர்‌ தாம்‌ கற்ற 
வித்தையத்தனையையும்‌ காட்டிப்‌ பார்த்தனர்‌. 
தோற்றனர, சரண்‌ புகுந்தோரும்‌ செத்தவரும்‌ போக, 
மற்றையோர்‌, பான்‌ தீபகற்பம்‌ என்னும்‌ இடத்திலே 
புகுந்து கொண்டனர்‌, அவர்கள்‌ நிலைமை, கூண்டிலே 
சிக்கிய எலி போன்றதாகி விட்டது. கேப்பான்‌ 
தீபகற்பத்தைச்‌ சுற்றிலும்‌ நேசநாட்டூப்‌ படைகள்‌ 
குவிந்தன. குலைநடுக்கங்கொண்ட அச்சுப்‌ 
படைத்தலைவன்‌, வான்‌ஆர்னிம்‌, புதன்கிழமை இரவு 8.15 
மணிக்கு, ஆயுதத்தைக்‌ கீழே போட்டுவிட்டு, “அபயம்‌” 
கோரினான்‌ இந்தக்‌ கடைசிக்காட்சியைக்‌ காணாது, 
ரோமல்‌, ஜெர்மனியிலே தங்கிவிட்டார்‌. அவருக்கு ஏதோ 
நோயாம்‌! நோய்‌ வருவது சகஜந்தான்‌!! பனிரண்டு 
தளபதிகள்‌ உட்பட மே 5-ந்‌ தேதி முதல்‌ ஒரு வாரத்திலே 

மட்டும்‌ ஒரு இலட்சத்து ஐம்பதாயிரம்‌ அச்சுப்‌ 
படையினர்‌ கைதிகளாயினர்‌. பிடிபட்ட 
பீரங்கிக்குவியலும்‌. துப்பாக்கிக்‌ குன்றுகளும்‌, டாங்கி 
வரிசைகளும்‌, ஓடிந்துபோன விமானங்களும்‌, 
கணக்கிடமுடியாது. நேசநாட்டினருக்கு வட 
ஆப்பிரிக்காவிலே மகத்தான வெற்றி கிடைத்துவிட்டது. 
ஜெர்மன்‌ படையை எதிர்த்துப்‌ போரிட்ட நொறுக்க 
முடியும்‌ என்பதை உலகுக்கு உணர்த்திய பெருமை, 
சோவியத்‌ நாட்டுக்குக்‌ கிடைத்தது. இரண்டாவது பரிசு, 
இப்போது நேசப்‌ படைகட்குக்‌ கிடைத்தது. இந்த வட 
ஆப்பிரிக்கப்‌ போரிலே, நடந்த ஒவ்வோர்‌ சமரும்‌, 
சரிதக்‌ கீர்த்தி வாய்ந்தனவாகும்‌. இவைகளிலே, நமது 
துருப்புகள்‌ மிக்க கீர்த்திபெற்றன. முக்கியமான 
கோட்டைகள்‌ பிடிபட்ட போதெலலாம்‌ நமது 
துருப்புகளின்‌ வீரத்தியாகமே வெற்றிக்குக்‌ காரணமாக 
இருந்ததென்பதை ஏகாதிபத்திய இலட்சியத்தைப்‌ 
பூஜிக்கும்‌ சர்ச்சில்‌ உள்படப்‌ பலரும்‌ பாராட்டக்‌ 
கேட்டுப்‌ புகழ்கிறோம்‌. வட ஆப்பிரிக்காவை 
விழுங்குவதற்குத்‌ திட்டமிட்ட ஹிட்லர்‌, இந்த முனையில்‌ 
போர்‌ துவக்கி இரண்டு ஆண்ட, பதினோறு திங்கள்‌, 
இருபத்தாறு நாட்களாயின, இறுதி வெற்றி 
நேசநாஞ்களுக்குக்‌ கிடைத்துவிட்டது. இந்தப்‌ 
போரிலே இதுவரை கைதியான அச்சுப்படையினரின்‌ 
தொகை 4 இலட்சம்‌. பதினொரு ஜெர்மன்‌ 
பட்டாளங்களும்‌, இருபத்தாறு இத்தாலியப்‌ படையும்‌ 
படுசூரணமாயின. பொருள்‌ நாசமோ ஏராளம்‌. 
பாலைவனத்தின்‌ வெண்மணல்‌, காவி ஏறிவிட்டது. ஜெர்மன்‌ 
பேராசையும்‌, இத்தாலியரின்‌ சாம்ராஜ்யப்‌ பித்தமும்‌ மலை 

ஏறிவிட்டது. நாலு இலட்சம்‌ வீரரைக்‌ காணிக்கையாகத்‌ தந்த 
ஹிட்லர்‌, இனியேனும்‌ சரண்புகுவாரா, கேப்பான்‌ தீபகற்பத்திலே 
கடைசி நேரத்திலே ஒளிந்து கொண்டு போரிட்டூப்பார்த்தது 
போல்‌ பெர்லின்‌ கதவைச்‌ சோவியத்‌ படை தட்ட, கோட்டையை 
நேசநாட்டு விமானங்கள்‌ தாக்க, பிரன்சுக்‌ கடலோரம்‌, நார்வே 
கடலோரம்‌, இத்தாலி ஆகிய இடங்களிலே எங்கேனும்‌ 
நேசப்படைகள்‌ இறங்கி, ஜெர்மனிடையே நோக்கிப்‌ பாய்ந்து 

வரும்வரை காத்திருக்கப்‌ போகிறாரா, என்பதுபற்றிய கவலை, 
ஜனநாயக வாதிகளுக்கு இல்லை. ஜெனரல்‌ பிராங்கோவுக்கு 
அக்கவலை பிறந்துவிட்டது. ஆகவே அவர்‌, பட 
முடியாதினித்தயரம்‌ எனும்‌ பதிகம்‌ பாடிச்‌ சமாதானந்தேடக்‌ 
கோருகிறார்‌. நிபந்தனையின்றிச்‌ சரண்புகுந்தாலன்றி இனி 
ஜெர்மன்‌ வெறியர்கள்‌ தப்ப முடியாது, இதற்காவன செய்யும்‌ 
நோக்கத்துடனேயே சர்ச்சில்‌ - ரூஸ்வெல்ட்டேன்‌ கலந்து பேசி 
வருகிறார்‌. 


(கிராவிடநாட௫ - 23.05.1943) 

மாஸ்கோ மறந்தாலும்‌! 


அந்தக்‌ கொடுங்கோலனா, இங்கு வருகிறான்‌? அவன்‌ கெட்ட 
கேட்டுக்கு வரவேற்பாம்‌, வைபவமாம்‌. சொரணை கெட்ட 
சோற்றுத்‌ துருத்திகளல்லவா, இதைச்‌ சரி என்று கூறும்‌. 


“ஆமாம்‌, அந்த அக்ரமக்காரன்‌ இங்கு வரக்கூடாது.” 
“அவனுக்கு விருந்து, வைபவம்‌, வரவேற்பு நடக்கக்கூடாது.” 


“கிளர்ச்சி செய்வோம்‌! வரவேற்பைத்‌ தடுப்போம்‌. ஜார்‌ இங்கு 
நடமாட விடமாட்டோம்‌. ஒழிக ரஷிய ஜார்‌! ஏழைகளை 
வதைக்கும்‌ கயவன்‌ ஒழிக!! 


“எடுங்கள்‌ செங்கொடியினை! நடவுங்கள்‌, ரஷ்ய அதிகாரியின்‌ 
மாளிகை நோக்கி! மக்களின்‌ கொதிப்பை அவன்‌ காணட்டும்‌, 
மாநிலம்‌ அறியட்டும்‌, நாம்‌ மமதை கொண்டோனை 
வெறுக்கிறோம்‌ என்ற செய்தியை. கிளம்புங்கள்‌.” 


ஜாரின்‌ கொடுங்கோலாட்சியிலே சிக்கிச்‌ சிதைந்தது ரஷிய 
மக்களன்று, மேலே நாம்‌ தீட்டியபடி, தீப்பொறி பறக்கப்‌ பேசியது, 
ரஷியாவிலே, ஜார்‌, படாடோபமாகப்‌ பவனிவந்து கொண்டிருந்த 
நாட்களிலேயே, அவன்‌ தீயன்‌ - அத்தீயனைக்‌ காண்பது தீது - அத்‌ 
தீயனின்‌ வருகையைத்‌ திருவிழாவாகக்‌ கொண்டாடுவது 
அதனினுந்‌ தீது - என்று கோபித்துக்கூறிப்‌, புபலென ஒரு கூட்டம்‌ 
கிளம்பிற்று, ரஷியாவில்‌ அன்று! 


ஏககாலத்திலே ஆறு கண்டனக்‌ கூட்டங்கள்‌, ரஷிய 
ஜார்‌, நிக்கோலஸ்‌, வருகை கூடாது என்று முழக்கம்‌ - 
மாஸ்கோவிலன்று, இம்மாபெருங கூட்டங்கள்‌, 
இலண்டனில்‌! சொற்பொழிவாளர்கள்‌, ரஷியால்ல, 
பெரனார்ஷோ, போன்ற பிரிட்டிஷ்‌ அறிஞர்கள்‌ 1905-ல்‌, 
ரஷிய மன்னன்‌ ஜார்‌ நிக்கோலஸ்‌, இலண்டனுக்கு 
விஜயம்‌ செய்ய ஏற்பாடாகி இருந்தது, மாரிகாலம்‌. 
மன்னனை மகத்தான முறையிலே வரவேற்கப்‌, பிரிட்டனிலே 
அரசாளும்‌ கூட்டம்‌, ஏற்பாடு செய்து வைத்தது, ஜார்‌, 
இரத்தக்கரை படிந்த கரத்துடன்‌ இலண்டன்‌ வர இருந்தான. 

ரஷியாவிலே, ஜாராட்சியை எதிர்த்தவர்களைச்‌ சுட்கே 
கொல்லும்படி உத்தரவு பிறப்பித்த, அந்தத்‌ தூரத்தனின்‌ 
வருகைக்கு இலண்டனில்‌ துந்துபி முழங்குவதா, அதை நாம்‌ 
கேட்பதா, என்று கூறிச்சீறி எழுந்த பிரிட்டிஷ்‌ மக்கள்‌, 
பெருங்கிளர்ச்சி செய்து, வெளிநாட்டு அலுவல்களைக்‌ 
கவனிக்கும்‌ பணிமனை முன்சென்று, முழக்கமிட்டு ரஷியத்தூதர்‌ 
மாளிகைமுன்‌ நின்று ஆர்ப்பரித்தனர்‌. போலீஸ்‌ தடியடியும்‌, 
சட்டச்‌ சவுக்கும்‌, கிளர்ச்சிக்காரர்மீது வீழ்ந்தது - ஆனால்‌, 
அவர்கள்‌ வெற்றி பெற்றனர்‌, ஜார்‌, இலண்டன்‌ வரவில்லை - வந்து 
ரசாபாசம்‌ நேரிடுவதைவிட, வராதிருப்பது மேல்‌ என்று 
கருதினான்‌, வீரத்தைவிட விவேகமே மேல்‌, என்று 
தீர்மானித்தான்‌. 


புரட்சிக்கு முன்பே, ரஷிய மக்களிடம்‌ அக்கறை காட்டியும்‌, 
ஜாரின்‌ ஆட்சி முறையைக்‌ கண்டித்தும்‌, மனித விடுதலை 
உணர்ச்சிக்கு ஆக்கந்தேடியும்‌, இலண்டனில்‌ கிளர்ச்சி 
நடைபெற்றது. ஆனால்‌... 


எந்தப்‌ பிரிட்டனிலே ஜார்‌ காலடி வைக்கக்கூடாதென்று மக்கள்‌ 
கூறினரோ, அதே பிரிட்டனிலே ரஷியப்‌ புரட்சியின்‌ முதல்‌ 
கூட்டம்‌ முடிந்து, சீமான்கள்‌ விரண்டோடியபோது, 
வெளிநாடுகளிலே அடைக்கலம்‌ புகுந்து ரஷியாவிலே 
நிறுவப்பட்ட பொது உடைமை ஆட்சியைக்‌ கவிழ்க்கச்‌, 
சீமான்கள்‌ சதிசெய்தபோது, அந்த வெள்ளை ரஷியருக்கு, 
அபயமளிக்கவும்‌, ஆயுதந்கரவும்‌, படைபலம்‌ தரவும்‌, 
பொதுஉடைமை ஆட்சிக்கு உலை வைக்கவும்‌, முனைந்து 
வேலை செய்ததும்‌, பிரிட்டனே! இந்நாள்‌ முதலமைச்சர்‌, மிஸடர்‌ 
சர்ச்சில்‌, வெள்ளை ரஷியருக்காகப்‌ பரிந்து பேசினார்‌, கச்சை 
கட்டினார்‌, படை திரட்டினார்‌, பணம்‌ உதவினார்‌. 28,000,000 
பவுன்‌, கோல்சாக்‌, டெனிகின்‌ எனும்‌ இரு வெள்ளை ரஷ்யருக்குப்‌ 
பிரிட்டிஷ்‌ சர்க்காரால்‌ கடனாகத்‌ தரப்பட்டது. ஜெர்மன்‌ 
சண்டையிலே பிரிட்டன்‌ வெற்றி பெறச்‌, சர்ச்சில்‌, அது சமயம்‌, 
போர்‌ மந்திரியாக இருந்து உழைத்துக்‌ கீர்த்தி பெற்றார்‌. போர்‌ 
முடிந்ததும்‌ பொது உடைமைமீது சர்ச்சில்‌ பாயத்‌ 
தொடங்கியதும்‌, முன்பு அவரை மாலையிட்ட வாழ்த்தியவர்கள்‌, 
கண்டிக்கலாயினர்‌. இப்பெரும்பொருளை வீணுக்கு 
இறைக்கலாமா? என்று, பார்லிமெண்டிலே சரமாரியான 
கேள்விகள்‌ கிளம்பின. 


எந்தச்‌ சர்ச்சில்‌, நாடோடிகளாக வந்த இரு ரஷியச்‌ 

சுயநலமிகளுக்காகப்‌ பண உதவியும்‌ படை உதவியும்‌ 
செய்தாரோ, அதே சர்ச்சில்‌, முதலமைச்சராக இருக்கும்‌ 
இதுபோது, ரஷியாவுக்குத்‌ தளவாட உதவி செய்யும்‌ நிலைமை 
ஏற்பட்டதை, உலக மாறுதலால்‌ விளையும்‌ விசித்திரங்களில்‌ 
ஒன்று என்போம்‌. 


எந்தப்‌ பிரிட்டன்‌, காரல்‌ மாரக்சுக்கும்‌, லெனினுக்கும்‌, புரட்சி 
முறை பற்றித்‌ திட்டம்‌ வகுக்கும்‌ மாநாடுகள்‌ நடத்த 
இடமளித்ததோ, அதோடு, புரட்சிக்குப்‌ பிறகு, லிட்வினாப்பை, 
நாட்டை விட்டூ வெளி ஏற்றியது. இங்ஙனம்‌, ரஷிய மக்கள்‌ 
கஷ்டப்படிம்போது, அனுதாபமும்‌ அக்கறையும்‌ பிறப்பது, ரஷியக்‌ 
கொள்கையிடம்‌ மட்டும்‌ வெறுப்பு உண்டாவதுமான நிலைமை 
இருக்கக்‌ காரணம்‌, ரஷியா, பொதுஉடைமைக்‌ கொள்கையை 
உலகெங்கும்‌ பரவச்‌ செய்யும்‌, பல்வேறு நாடுகளிலேயும்‌, பொது 
உடைமை அரசு அமைப்பதற்கான புரட்சியை மூட்டிவிமே, 
பல்வேறு நாட்டிப்‌ பாட்டாளி மக்களையும்‌, அந்தந்த நாட்டு 
அரசியலுக்கு விரோதமான காரியத்தைச்‌ செய்யும்படி 
தூண்டிவிடும்‌, என்ற கிலிபேயாகும்‌. இந்தப்‌ பீதி, 
வல்லரசுகளிடையே வலுக்கவலுக்க, அவைகளுக்கு 
ரஷியாவிடம்‌ சந்தேகமும்‌, வெறுப்பும்‌ வளரலாயிற்று. அந்த 
வல்லரசுகளின்‌ மனதை மிரட்டும்‌ ஒரு ஸ்தாபனம்‌ ரஷியாவிலே 
ஆரம்பிக்கப்பட்ட து, அச்சம்‌ பதின்‌ மடங்கு அதிகரித்தது. 


கோமின்டர்ன்‌ - அகில உலக பொது உடைமைக்‌ கழகம்‌ - 
மாஸ்கோவிலே, நிறுவியதன்‌ காரணம்‌, மற்ற நாட்களிலே, 
இரத்தப்‌ புரட்சியை உண்டாக்கவே என்று, வல்லரசுகள்‌ 
ப 


அச்சம்‌ பிறந்திடக்‌ காரணமாக இருந்த மற்றோர்‌ சம்பவம்‌, 
டிராட்ஸ்கீ - ஸ்டாலின்‌ தகராறு. 


சுற்றிலும்‌ முதலாளி அரசுகள்‌ இருக்குமானால்‌, 
இடையே ரஷியா மட்டும்‌, பொது உடைமை அரசாக 
இருக்க முடியாது, ஆகவே ரஷியாவின்‌ இலட்சிய 
பூர்த்திக்காக, உலகெங்கும்‌ முதலிலே, பொது 
உடைமை அரசு காணப்‌ புரட்சிகளை மூட்டிவிட 
வேண்டும்‌, என்பது டிராட்ஸ்கியின்‌ கருத்து. அவருடைய 
இலட்சிய ஆவேசம்‌ ஸ்டாலினுக்குப்‌ பிடிக்கவில்லை. 

ரஷ்யாவிலே, முதலிலே பொது உடைமை அரசப்‌ 
பலப்படுத்த வேண்டும்‌, இதற்கு, ரஷ்யாவைச்‌ சுற்றிலும்‌, 
மு தலா ளி அரசுகள்‌ இருப்பது பெருந்தடையாகாது, 
உலகெங்கும்‌ பொது உடைமைக்கான புரட்சியை மூட்டிவிடம்‌ 
வேலையை ரஷ்யா செய்து கொண்டிருந்தால்‌, ரஷ்யாவே, பொது 
உடைமை அரசை இழக்க வேண்டி நேரிடும்‌, என்பது, யூகமிக்க 
ஸ்டாலின்‌ எண்ணம்‌, இந்த இருதலைவர்களின்‌ போராட்டத்தின்‌ 
போது ரஷ்யாவிடம்‌, வல்லரசுகளுக்கு இருந்த சந்தேகம்‌, 
பலப்பட்டது. கோமின்டர்ன்‌, ஒரு விஷப்புகைச்சாலை என்று 
வீணாகச்‌ சந்தேகிக்கலாயினர்‌. 


இன்றையப்‌ போரிலே, பிரிட்டன்‌, அமெரிக்கா, ஆகிய 
நேசநாட்டுக்‌ கூட்டு முன்னணியைக்‌ குலைக்கக்‌ கருதிய 
ஜெர்மன்‌ பிரசாரகர்‌, கோமீண்டர்ன்‌ இருப்பதைக்‌ காட்டி, 
ரஷியாவின்‌ நோக்கம்‌, எங்கும்‌, பொது உடைமையை 
நிறுவுவதற்கான புரட்சி மூட்டுவதுதான்‌ என்று கூறிக்‌ 
கலகமூட்டவே, பிரிட்டனிலே சில சீமான்களுக்குச்‌ சஞ்சலமும்‌, 
அமெரிக்காவிலே சில பூமான்களுக்குப்‌ பீதியும்‌ உண்டாயிற்று. 
ஜெர்மன்‌ பிரசாரகர்‌ இதுதான்‌ தக்க சமயம்‌ என்று கருதி, இந்தச்‌ 
சந்தேகத்தை மேலும்‌ மேலும்‌ வளரக்கவே, ஸ்டாலின்‌ தீரமாகக்‌ 
கோமின்டர்‌, கலைக்கப்பட்டுவிட்டது என்று தெரிவித்துவிட்டார்‌. 
இனி, ரஷ்யாவிடம்‌, இந்தப்‌ பணக்கார நாடுகளுக்குச்‌ சந்தேகம்‌ 
எழக்காரணம்‌ இல்லை. ஜெர்மன்‌ பிரசாரமும்‌ இனிப்‌ பயன்பட 
மார்க்கமில்லை. 


ஆனால்‌ கோமின்டர்ன்‌, கலைக்கப்பட்டதால்‌, உலகில்‌ பல்வேறு 
நாடுகளிலே, தோன்றியுள்ள சமதர்ம அரும்பு, கருகிவிடும்‌ என்று 
பித்தரன்றி மற்றவர்‌ கருதிடார, மாஸ்கோ, மாநிலத்தை 
மறக்கினும்‌, மாநிலம்‌ மாஸ்கோவை மறக்காது. சமதர்மத்தைச்‌ 
சாய்த்திடக்‌ கோம்ண்டர்னைக்‌ கலைக்கச்‌ செய்ததுபோதும்‌, 
என்று முதலாளிகள்‌ எண்ணுவார்களானால்‌, அவர்களின்‌ 
மந்தமதிகண்டு நாம்‌ பரிதாபப்‌ படுகிறோம்‌. சமதர்மம்‌, இனி, 
கோமின்டர்‌ உதவியின்றியே, உலகெங்கும்‌, பரவிவிடும்‌, 
அகதைத்தடுக்க இனி எவராலும்‌ முடியாது, என்பது 
ஸ்டாலினுக்குத்‌ தெரியும்‌. 


கோமீன்டர்ன்‌ கலைந்தது; சமதர்மம்‌ நிலைத்தது. 


30.5.1943 


Click&Join-> https://t.me/tamilbooksworld 
ஊரார்‌ உரையாடல்‌! 
இடம்‌ : கோவில்‌ குளம்‌. 


பாத்திரங்கள்‌ : வரதாச்சாரியார்‌, வத்சலா, சுதாசனாச்சாரி, 
ஜனகா, கோபாலன்‌. 


வத்சலா: அடி அத்தே! கொளத்திலே கொழந்தையா, விழறதுக்கு. 


ஜனகா: வெறுமனே, கூவாதேடி, நானென்ன கொழந்தையா, 
விழறதுக்கு. 


வரதாச்சாரி : ஏண்டி, மொட்டை முண்டே, அவ சொன்னது 
ஈல்லதுதானேடி. நீ விழுந்து தொலைச்சா இங்கே கோயில்‌ 
காரியமன்னா கெட்டுப்போகும்‌. 


சுதர்சனாச்சாரி : நன்னா சொன்னேன்‌. இந்தச்சண்டைச்‌ 
சனியனாலே முதலிலே சங்கடம்‌ நேரிட்டது. பிறகு பாருங்கோ 
இந்த ஏ.ஆர்‌.பி. பசங்க உயிரை வாட்டிண்டி இருந்தா. பிறகு, 
ஏம்ப வரதராஜப்‌ பெருமாள்‌, யார்‌ மனசிலேயோ பூந்துண்டு, 
உத்சவம்‌ நடக்க உத்தரவு பிறப்பிக்கச்‌ செய்தாராம்‌. திவ்யமாக 
நடந்தது. 


ஜனகா : எனன திவ்யம்‌, மகாதிவ்யம்‌. உத்சவமா நடந்தது? 
ஒப்புக்கு அழற மாதிரி, ஏதோ நாலு தெரு சுத்திண்டிருந்தா, 
கூட்டம்‌ உண்டா, கடை உண்டா, கருட சேவைக்கு என்ன 
இருந்தது, யார்‌ வந்தா. 


வரதாச்சாரி : போதும்‌ வாயை மூடிண்டுகிடடி, மொட்டை 
முண்டே. பிரதி தினமும்‌, ஸ்வாமி கங்கனா மண்டம்‌ போனாறானா 
நோக்குத்‌ திருப்தியா இருந்திருக்கும்‌, உன்னை யாரோ 
தாம்பூலம்‌ வைச்சி அழைக்கறமாதிரி அங்கே போயிண்டிருப்பே, 
இப்போ அது கெட்டுப்போச்சேன்னோ, அதுதான்‌ அவளுக்குக்‌ 
கவலை. 


வத்சலா : அப்பா! நேத்து கடைவீதியிலே நான்‌ 
யாரைப்பார்த்தேன்‌ தெரியுமோ? 

ஜனகா : யாரைப்‌ பார்த்தே? 


வத்சலா : நீ ஏண்டி குறுக்கே பேசறே, நான்‌ அப்பாவைத்தானே 
கேட்டேன்‌. 


வரதாச : அவ, வாய்‌ மூடமோ, போடி, போய்‌ 
மடப்பளியிலே ஏதாவது பிரசாதம்‌ வாங்கிச்‌ சாப்டட்டு 
வாடி, ஏண்டிவத்சு, யாரைப்‌ 


பார்த்தே மாப்பிள்ளை வந்தாரா என்ன? 


வத்சலா: அவரை இல்லைப்பா. என்னை முதலிலே கேட்டா 
பாருங்கோ, மைலாப்பூர்‌ டாக்டர்‌, அவரைத்தான்‌ பார்த்தேன்‌. 


சுதர்சனம்‌: யாரு, சந்தானமா? ஏண்டி, அவனோடு, ஒல்லியா, 
செகப்பா ஒரு பொண்ணு இருந்தாளோ. 


வத்சலா : ஆமா சித்யா, இருந்தா, டிராமாக்காரி போலன்னோ 
இருந்தா. 


சுதர்ச : டிராமாக்‌ காரியுமன்று, சினிமாக்காரியுமன்று, அவதான்‌ 
அவனுக்கு ஆத்துக்காரி. ராவ்பகதூர்‌ ராமச்சந்திரய்யர்‌ 
மகளேன்னோ அவ. டான்சு ஆடறாடி அவ. 


வத்சலா : அவ நடந்த நடையிலேயிருந்தே நான்‌ நினைச்சேன்‌. 
சுதர்ச : இன்னும்‌ கொஞ்ச நாளிலே ருக்மணி அருண்டேலைத்‌ 
தோற்கடித்து விடுவாளாம்‌. அவ பேருகூட அருமையா இருக்கும்‌, 
நினைப்பில்லே. 


வரதாச்‌ : நளினி என்று பேராம்‌. 


ஜனகா : அது எனன பேருடா அது, வாயிலேயே நுழையாது 
போலிருக்கே. 


வத்ச : ஏண்டி அத்தே! உன்வாயிலே வடை தோசை தவிர 
வேறென்ன பிடிக்கும்‌. 

சுதர்‌ : பேஷாச்‌ சொன்னேடி வத்சு. 


வரதா : ஆமாம்‌, சந்தானம்‌ உன்னோடு பேசினானோ? 


வத்சலா : இல்லை, வெறுமனே பார்த்துச்‌ சிரிச்சேன்‌. நான்‌, 
செளக்கியந்தானென்னு அப்பா உம்மை விசாரிக்கச்‌ 
சொன்னார்னு சொன்னேன்‌. நான்‌ நாளைக்கு வந்து அப்பாவைப்‌ 
பார்க்கிறேன்னு அவர்‌ சொல்லிண்டிருக்கிறதுக்குள்ளே, அவ 
என்ன செய்தா தெரியுமோ... 

ஜனகா : ஆட்டக்‌ குதிரை மாதிரி ஆடினா, அவளின்னோடே 
அவன்‌ போனான்‌, இவ இஞ்சி தின்ன குரங்காட்டம்‌ விழிச்சா. 


சுதர்‌ ; ஏண்டி ஜானு, இப்படி வளவளன்னு பேசறே. 


வரதா : அவளுக்கு வாயும்‌ அறுதல்‌, கழுத்தும்‌ அறுதலேன்னோ. 
(ஒரு வாலிபன்‌ அப்பக்கம்வர) 


ஜனகா : அட கட்டேலே போறவனே, கொஞ்சமதுூரம்‌ 
விலகக்‌ 

கூடாதோ, பிராமணா இருக்காளேன்னு கொஞ்சமாவது 
எண்ணப்படாதோ (குளத்திலே இறங்கிய கோபாலன்‌, ஜானகியை 
முறைத்துப்‌ பாரத்து) 


கோபாலன்‌ : ஏன்‌ பெரியம்மா இவ்வளவு கோபம்‌? நான்‌ என்ன 
மேலேயா விழுந்தேன்‌. 


ஜானகி : (வரதாச்சாரியைப்‌ பார்த்து) கேட்டயளோ, அவன்‌ 
பேசறதை - மேலே விழுவானாமே. 


கோபாலன்‌ : அட யாரம்மா பெரிய அடாவடிப்‌ பேர்வழியா 
இருக்கே. மேலே விழுவேன்‌ என்றா சொன்னேன்‌. 


சுகர்‌ : விழுந்து பாரேன்‌. பாரேன்னேன்‌, அப்போ தெரியறது. 


கோபா : சரிதான்‌ நிறுத்ததய்யா, சும்மா மிரட்டாதே, கோயில்‌ 
கொளம்‌ உங்க சொத்துபோலப்‌ பேசறே. 

வத்சலா : அவா சு.ம. போலிருக்கு. அவாளுக்கு நம்மவாளைக்‌ 
கண்டாலே பிடிக்காதே, இப்படித்தான்‌ அவா பேசுவா. 


கோபா : போதும்‌. அம்மா, நிறுத்துங்கோ, நீங்க வேற பிரசங்கம்‌ 
செய்யறிங்களா. உங்க பேரிலே தப்பு இல்லை, 
எங்களவங்களைச சொல்லணும்‌. 


வத்சலா : இதுக்குத்தான்‌ சு.ம. கட்சியின்னு பேரு. பிராமணா 
வேறே, இவா வேறேன்னு பேசுவா. ராமசாமி நாயக்கர்‌ 
கட்சியேன்னோ. 


ஜானகி : அவாதான்‌ கோயில்‌ கொளம்‌ கூடாதுன்னுவாளே, 
இங்கே ஏன்‌ வந்தாளாம்‌? 


கோபாலன்‌ : உங்களைப்‌ பார்க்கத்தான்‌. 


ஜானகி : அட கட்டேலே போறவனே, என்னைப்பாக்கவா, திமிரே 
பார்த்தேயேளோ, மரமாட்டம்‌ நின்றுண்டிருக்கேளே. அவன்‌ என்‌ 
கையைப்‌ பிடித்து இழுத்தாகூட வெறுமனேதான்‌ இருப்பீர்‌ 
போலிருக்கே. அவர்‌ இப்போ இருந்திருந்தா, இந்த அல்பாயுசு 
தாடையிலே ஒரே அறையா அறைஞ்சிருக்க மாட்டாரோ. இப்ப 
இந்த மொட்டச்சியை யார்‌ என்ன செய்தாலும்‌ கேப்பார்‌ 
யாரிருக்கா? வரதா! நீதாண்டா கவனிக்கணும்‌. 


வரதர்‌ : சும்மா கிட்டி. அழறே கொழந்கையாட்டம்‌. 
ஏதோ விஷக்கடி வேளை, அந்தப்‌ பிள்ளையும்‌ 
போக்கிரியனறு, பரமசாதுவாகத்‌ 

தானே இருக்கான்‌. ஏதோ கோபமா இருந்தான்‌ போலிருக்கு, 
பேசிவிட்டான்‌. கோயிலுக்கு வந்த இடத்திலே, சகோதரர்‌ 


போலே இருக்காமே சண்டை போடுவதா. ஏனப்பா முதலியார்‌ 
வகுப்போ? 


கோபாலன்‌ : இல்லைங்க நாய்டு. 


வரதா : ரொம்ப நன்னாயிருக்கு, நாயுனேனா, வைஷ்ணவ 
பக்தாளேன்னோ, அவா எப்பவும்‌ பிராமணாளே தூக்ஷிக்கவே 
மாட்டாடி, ஜானு. வாயை மூடி இருப்பிடம்‌, சென்னைப்‌ 
பட்டிணமோ? 


Click&Join-> https://t.me/tamilbooksworld 


கோபாலன்‌ : ஆமாங்க. 
வரதாச்‌ : வியாபாரமாக்கும்‌. 


கோபாலன்‌ : ஆமாம்‌ வேணு நாயுட ஷாப்‌ சைனா பஜாரிலே 
இருக்கே, வைர வியாபாரம்‌, அது எங்க கடைதான்‌. 


வத்சலா : அங்கேதான்‌ இந்த லோலாக்கு வாங்கினது. 
கோபாலன்‌ : நான்தான்‌ உங்க கையிலே கொடுத்தேன்‌. 
315-க்குத்‌ தம்படி கூடக்‌ குறையாதுன்னு அப்பா 
சொன்னாரே, நான 15 குறைத்தேன்‌ - உங்களைப்‌ 
பார்த்ததும்‌ நான்‌ தெரிந்துக்‌ 

கொண்டேன்‌, நீங்கள்‌ மறந்துவிட்டிங்க. 


வத்சலா 3 பார்த்தாயடி அத்தே. நமக்குத்‌ தெரிந்தவர்‌, நீ 
சண்டைக்கு நின்றாயே. 


ஜானகி : நேக்கென்ன தெரியும்‌. யாரோ சூத்ராவாராளேன்னு 
பார்த்தேன்‌. 


வத்சலா : நகைக்கடை இங்கே உற்சவத்துக்கு உண்டோ. 


கோபாலன்‌ : கடை இல்லை, ஆனா, கையிலே கொஞ்சம்‌ 
நகைமட்டூம்‌ கொண்டு வந்திருக்கேன்‌. 


வரதா : இங்கேயே பேசிண்டூ நிற்பானேன்‌, ஆத்துக்குப்‌ போவமே. 
கோபால நாயுடி, நீங்களும்‌ வரலாம்‌, இங்கே எங்கே 
தங்கியிருக்கேள்‌? 

கோபாலன்‌ : ஓட்டலிலே. 

வத்சலா : வைரநகை வைச்சிண்டு, ஒட்டலிலே தங்கலாமோ? 
ஏண்டி ஜானி, நம்ம ஆத்து மாடி அறைக்காலியாத்தானே 
இருக்கு. 


வரதாச்‌ : திவ்யமாத்‌ தங்கலாம்‌. 

கோபால்‌ : ரொம்ப சந்தோஷங்க. 

வத்சலா : புறப்பட ஜானி, நேக்குத்‌ தலைவலிக்கிறது. 

வரதாச்‌ : ஏண்டி வத்சு, சிவகவி போகணும்னு சொன்னேயே. 
வத்சலா : இல்லைப்பா, நேக்குத்‌ தலை ரொம்ப வலியா இருக்கு. 


ஜானகி : அடேயப்பா, அவர்‌, வந்தா வரட்டும்‌, இல்லை, ஆத்திலே 
தூங்கிண்டிருக்கட்டும்‌, நான்‌ சிவகவி பாத்தாகணும்‌. 


வரதாச்‌ : சரி, போறது, ஏன்‌ நீர்‌ வருவது உறுதிதானே. 
சுதர்ச : ஆஹா! டிக்கட்டி பணம்‌ நம்முடையது. 


கோபால்‌ : டிக்கட்‌ வேண்டாம்‌, எனக்கு அந்தச்‌ சினிமாப்‌ 
படக்காரர்‌ தெரியும்‌, சீட்ட தருகிறேன்‌ நிபிரியாநீ போகலாம்‌. 


வரதா : ரொம்ப நன்னா போச்சு. அப்போ வாரும்‌ நம்ம ஆத்தையும்‌ 
அடையாளம்‌ தெரிஞ்சிண்டு, சீட்டும்‌ எழுதித்தரலாம்‌. 


வத்சலா : ரொம்ப தூக்கம்‌ வர்ரது வாடி ஜானு, இன்னிக்கி 
ஆத்துக்கு வரச்சே நகை எடுத்துண்டு வருவீரோ? பார்க்கணும்‌. 


கோபாலன்‌ : ஒரு கைப்பெட்டிதானே, இப்பவே எடித்துவந்து 
விடுகிறேன்‌. (யாவரும்‌ போகின்றனர்‌) 


உரையாடல்‌ கற்பனை 


(கிராவிடநாடு - 6.6.1943) 

அடித்த கிழமை 


பூதேவர்‌ விஷயமாக விடாமல்‌ எழுதுகிறாயே பரதா! அவர்கள்‌ 
இஷ்டம்‌ அதுவானால்‌, அதனால்‌ உனக்கெனன கஷ்டம்‌, யாருக்கு 
என்ன நஷ்டம்‌, என்று அன்பரொருவர்‌ கேட்கிறார்‌. 


நான ஆல்கபோன பரம்பரை எனறு கூறினால்‌, அவன்‌ 
நடவடிக்கைகளை ஜாக்ரதையாகக்‌ கவனிக்கும்படி, 
போல்ஸ்‌ உத்தரவு பிறக்கும்‌. அதுபோல, பூதேவர்‌ என்ற 
பரம்பரைப்‌ பெருமையைக்‌ கூறினால்‌, 
சுயமரியாகைக்காரன்‌, “ஒஹோ! அந்தப்‌ பரம்பரையா,” 
என்று கூறிடத்‌ துணிகிறான்‌. ஆல்கபோன்‌ எனும்‌ 
கள்ளனின்‌ பரம்பரை யென்றால்‌ அமெரிக்கப்‌ 
அலட்சியப்படுத்துவர்‌, ரஸ்புடீன சந்ததி என்றால்‌ ரஷ்யர்‌ 
காரியுமிழ்வர்‌, போர்கியா பரம்பரை என்றால்‌ கிருஸ்தவர்‌ 
யாவருமே அவனை அணுகவிடார்‌, அதுபோலவே, 
பூதேவர்‌ என்றுரைத்தால்‌ தேவரின்‌ யோக்யதையைப்‌ 


புராணங்‌ கூறுவதைக்கேட்டூப்‌ பூஜிக்கும்‌ 
மக்களைப்போலன்றி, ஆரியக்‌ கற்பனையின்‌ 
ஆபாசத்தை அலசிப்பார்க்கும்‌ சுய 
மரியாதைக்காரர்கள்‌, “அந்தக்‌ கூட்டந்தானா 


ஐயரமாரே” எனறு கூறிடவர்‌. குலப்பெருமையைக்‌ 
கூறிக்கொள்வதுபோலப்‌ பார்ப்பனர்‌, தம்மைப்‌ பூதேவர்‌, 
என்று கூறிக்கொள்கின்றனர. அசல்‌ தேவர்களின்‌ 
இலட்சணம்‌ எனன தெரியுமோ? அதைத்‌ தெரிந்தால்‌, 
பூதேவர என்பவர்‌ மக்களின்‌ வணக்கத்துக்குரியவரல்ல, 
என்பது மட்டுமன்று, இன்றுள்ள நிலைக்குத்‌ துளியும்‌ 


அருகதையுடையரல்லர என்பதை மக்கள்‌ 
அறிந்துக்கொள்ளலாம்‌. தேவருலகத்து 
நடவடிக்கைகளைப்‌ பற்றிய புராணங்களைப்‌ 


பக்கிக்குரியன என்று நம்பும்‌ நமது மக்கள்‌, அவைகளின்‌ 
ஆபாசத்தை அறிவதில்லை. அறிந்தால்‌, குடியும்‌ 
கொலையும்‌, விபசாரமும்‌, விபரீதச்‌ சேர்க்கைகளும்‌ 
தலைவிரித்தாடும்‌ காட்டுமிராண்டி வாழ்க்கையே 

சித்தரிக்கப்பட்டி ருப்பதையும்‌, அவ்வித 
வாழ்க்கையையே, சிலாக்கியமானது, புண்ய வசத்தால்‌ 
கிடைப்பது, கடவுளுக்கருகேயிருக்கும்‌ பேறு, என்று 
ஆரிய மதம்‌ போதிக்கிற தென்பதையும்‌, “அந்த உலக” 
ஆபாசங்களிலே ஆயிரத்திலொரு பாகம்‌, இந்த 


உலகிலே எங்கும்‌ காணமுடியாதென்பதையும்‌ 
உணருவர்‌. “தேவன்‌” என்று பூஜிக்கத்தக்க 
உருவங்களாக்கப்பட்ளேள ஒரு கறபனை 
ஆசாமியாவது, சத்புரூஷனாக இருந்ததாகத்‌ தெரிய 
வில்லை. அந்தக்‌ கோலாகலக்‌ காட்சி, 
காமவெறியர்களின்‌ கூத்து மடத்தையும்‌ தோற்கடிக்கும்‌ 
விதமானது. தேவர்களுக்கெலலாம்‌ தலைவனாம்‌ 


தேவேந்திரன்‌, இவனுடைய யோக்யதை எனன? 
இந்திராணி இருக்க, கூப்பிட்டால்‌ கொஞ்சிடத்‌ 
தயாராக ஆட லழகிகள்‌ பலரிருக்க, ஆஸ்ரமத்திலே 
இருந்த அகலிகையைக்‌ கற்பழித்‌ தான்‌. தேவர்களின்‌ 
அரசனின்‌ யோக்யதை இது. இந்தத்‌ தேவர்கள்‌ போன்றவர்கள்‌ 
இது. இந்தத்‌ தேவர்கள்‌ போன்றவரகள்‌ நாங்கள்‌, நாங்கள்‌ 
பூதேவர்கள்‌ என்றுகூறிப்‌ பூரிப்பதானால்‌, நான்‌ பார்ப்‌ பனரைத்‌ 
தடுக்கவில்லை. ஆனால்‌, தேவலோகத்திலே நடந்ததாகக்‌ 
கூறப்படிம்‌ ரசமான சம்பவங்களைத்‌ தமிழர்கள்‌ அறியும்படி 
செய்வேன்‌. அந்தத்‌ தேவரின்‌ யோக்யதையை விளக்க, 
இக்கிழமை, நாடக வேலையிலே நாட்டங்கொண்டதால்‌, நான்‌ 
சொல்ல வேண்டியதை நிறுத்தி வைக்கிறேன்‌, அடுத்தவாரம்‌ 
தொடுக்கிறேன்‌. 

பொருளடக்கம்‌ 


பொங்குக புதுமை! 

நமது செல்வம்‌ 
இலட்சார்ச்சனை! 

புத்தர்‌ புன்னகை 
கிட்கிந்தையில்‌ கிரிப்ஸ்‌ 
"ஹிந்துஸ்தான்‌ ஹமாரா!" 
இந்து இட்லரிசம்‌! 
ஆளுக்கொரு துப்பாக்கி! 


. அந்தோ நெஞ்சு வேகிறது! 

. புன்‌ சிரிப்பு! 

. வந்தேனே! நானே!! 

. கனவில்‌ கண்ட கன்னிகை! 

. எனது ஆசிரியரை இழந்தேன்‌! 

. சங்கராச்சாரி பதவி தற்கொலை! 
. கீட்சிதர வீட்டில்‌...! 

. தேன்சுரக்கப்‌ பேசி..! 

. காந்திஸ்தான மர்கயா! 

. நச்சுப்‌ பொய்கை 

. அவர அவவளவு முடடாளலல! 

. பெரியார்‌ - ஆச்சாரியார்‌ சந்திப்பு! 
. ஆண்டவனை அழைக்கிறார்‌! 

. ஐயன்‌ சிங்காரங்களைப்‌ பாரும்‌! 


. எதிரொலி 


லண்டனில்‌ லெனின்‌ 


. தூக்குவீர்‌ கத்தியை! 
. இஃதன்றோ தோழமை! 


மணி மறைந்தார்‌ 


. பாகிஸ்தான்‌! 24 - ஆண்டகேளுக்கு முன்ப! 
. தேனுடன்‌ வேம்பு! 


எந்த “ஜீ£யும்‌ நமக்கு வேண்டாம்‌ 

கடல கடக்கும்‌ கண்கள்‌ 

இரண்ட மூளைகள்‌! 

சீறு சில்லறைகள்‌ 

கேய்ரோவில்‌ கழுகு! 
பிராயச்சித்தம்‌ 

ஆறுமுகமும்‌ அழுகுரலும்‌ 

பலி பீடம்‌! 

ஆசிரியர்‌ கடிதம்‌ 

கூண்டிலிருந்து வெளியேவாருங்கள்‌! 
அந்தராத்மாவே அவருக்குக்‌ கூறு! 
ஆங்கிலர்‌ மீது பாயுமுன்‌ ஆரியரே இதை அறிமின்‌! 
பெரியார்‌ படை திரட்டூவார்‌ 
கண்ணன்‌ காட்டிய வழி! 

இருவீரர - ஒருதாசர்‌! 

முத்தமிழ்‌ கற்றோரே! 

அச்சு முறிந்த வண்டி! 

வார்தா முனிவர்‌ யாகம்‌ செய்தால்‌...! 
மானங்கெட்டது! 

ஊரார்‌ உரையாடல்‌ 

புலியூர்‌ புகுவதா! 

இஞ்சிபத்தனே மேல்‌! 

24 மணி நேரத்தில்‌ சுயராசயம்‌! 
1942-ல்‌ மாஸ்கோ! 


53. குளிர்ந்த காற்று! 


24. 


ஐந்து அரசுகள்‌ 

பொங்குக புதுமை! 


ஞாயிறன்று பொங்கல்‌! அதனைத்‌ தமிழர்‌ திருநாளெனக்‌ 
கொண்டு போற்றி வாழுபவர்‌. தமிழரெல்லோருக்கும்‌ நாம்‌ 
பொங்கல்‌ வாழ்த்து அனுப்பக்‌ கடமைப்பட்டுள்ளோம்‌. 
அனுப்புகிறோம்‌ அன்புடன்‌. தமிழர்‌ வாழ்வே, நம்‌ வாழ்வு 
எனக்‌ கொண்ட பணியாற்றி, தமிழ்‌ வாழத்‌ தமிழப்‌ வாழ்வர்‌, 
தமிழா வாழத்‌ தமிழ்நாடு தழைக்கும்‌ எனக்கூறி 
அதற்கெனப்‌ பாடுபடும்‌ நாம்‌ தமிழரின்‌ திருநாளன்று 
நமது அன்பு மொழியைத்‌ தமிழர்‌ இல்லந்தோறும்‌ 
அனுப்பித்‌ தமிழர்‌ உள்ளமெல்லாம்‌ செல்லச்‌ செய்ய 
அவாவுகிறோம்‌. 


தமிழரின்‌ களிப்பைக்‌ கண்ணாரக்‌ கண்டால்‌, வேண்டிய 
காட்சியைக்‌ கண்டு தீர்ந்துவிட்டது என்று உள்ளூர எண்ணும்‌ 
நாம்‌, இவ்வாண்டுப்‌ பொங்கற்‌ புதுநாளன்று பொன்‌, மணி தர 
முன்வரவில்லை! தமிழர்‌ அதனை நாடார்‌; தேடார்‌; பிறர்‌ 
கைநோக்கி நிற்கார்‌; ஆனால்‌, நாம்‌ நமது அன்பையே பொங்கல்‌ 
வாழ்த்தாகத்‌ தருகிறோம்‌. 


சென்ற ஆண்டும்‌ பொங்கல்‌ வந்தது. இவ்வாண்டு வருவது 
போன்றே! ஆண்டுதோறுந்தான்‌ பொங்கல்‌ வந்து 
போகிறது. அந்நாள்‌ புனலில்‌ குளித்து, புத்தாடை 
உடுத்தி, பூரித்த உள்ளத்‌ 

துடன்‌, இல்லந்தோறும்‌ இன்பத்‌ தமிழரோடு, தமிழர்‌ இருத்தலே 
முறை. 


ஆனால்‌, சென்ற ஆண்டு பொங்கலின்போது இன்பமா இருந்தது? 
இந்தி எதிர்ப்பில்‌ ஈடுபட்டதற்காகக்‌ காளைகளும்‌, 
காரிகையரும்‌ கடீஞ்சிறையில்‌ கஞ்சியும்‌ கூழும்‌ உண்டு, கல்‌ 
தரையில்‌ படித்துருண்டு, காய்ச்சலைத்‌ தோழமை கொண்டு, கல்‌ 
உடைத்து, கட்டைவெட்டி, நீர்‌ மொண்டு நிலம்‌ பெருக்கி, நிந்தை 
கேட்டுச்‌ சிந்தை நொந்து வாழ்ந்தனர்‌. அவர்கள்‌ உள்ளம்‌ 
உறுதிதான்‌. ஆனால்‌, திரேகம்‌ அப்படியல்லவே! அவர்கள்‌ 
பெற்றோரும்‌, “பெறற்கரிய பேறு பெற்றான்‌ எம்‌ மகவு: என்றுதான்‌ 
உள்ளத்தில்‌ கருதினர்‌. ஆனால்‌, தம்மனையில்‌ பொங்கி, 

பொங்கற்‌ புதுநாளன்று இருக்கவேண்டிய  சிங்கமனையார்‌, 
தமிழரைப்‌ பங்கப்‌ படுத்துவதையே தமது பணியெனக்‌ கொண்டு 
வாழ்ந்த ஆட்சியினரின்‌ - படுத்துவதையே தமது பணியெனக்‌ 
கொண்டு வாழ்ந்த ஆட்சியினரின்‌ கொடுஞ்செயலால்‌, 
சிறைப்பட்ட, சோர்ந்து இருப்பதை எண்ணி, வாடினர்‌. 


எத்தனை எத்தனை பிரிவுகள்‌! எங்கெங்கு வாட்டம்‌! இன்று 
எண்ணினாலும்‌ ஏக்கமே வரும்‌. 


அந்த ஆண்டு போயிற்று! அந்தப்‌ பொங்கல்‌ போய்விட்டது. 
இவ்வாண்டூப்‌ பொங்கலில்‌, இல்லம்‌ தோறும்‌ இன்பம்‌ இருக்கவே 
மார்க்கம்‌ கிடைத்தது. 


ஆனால்‌ இன்பம்‌, பூரணமானதா? இல்லை! தமிழரின்‌ 
இல்லங்களில்‌, தமிழ்‌ வாழ்வு பொங்குமா? இல்லை! தமிழ்நாட்டில்‌ 
தமிழர்‌ தழைக்கவா மார்க்கமிருக்கிறது! இல்லை! தமிழ்நாட்டில்‌ 
தமிழர்‌ வாழவா வழி பல இருக்கின்றன? இல்லை! இல்லை! 
ஆட்சி தமிழரிடமா? காணோம்‌! தமிழ்நாடு தமிழருக்கா? 
இல்லை! இப்போதுதான்‌ உ மூலமந்திர முழக்கம்‌ கிளம்பி 
இருக்கிறது. தமிழ்நாட்டில்‌ இனி சாந்தி, சமாதானம்‌, அமைதி, 
மனத்திருப்தி ஏற்படக்‌ கூடிய விதத்திலே அரசியல்‌ நடப்பு 
உள்ளதா? காணோம்‌ அதுவும்‌! 


எனவே, பூரணமான இன்பத்துக்கும்‌ இடமில்லை இவ்வாண்டு. 
ஆனால்‌, சென்ற ஆண்டு சிந்தை நொந்து வாழ்ந்ததைப்‌ போல 
இருக்க வேண்டியதுமில்லை. 


ஆனால்‌, சென்ற ஆண்டுக்கு இவ்வாண்டு தமிழர்‌ முன்னேற்றம்‌ 
அடைந்துள்ளார்கள்‌ என்பதிலே சந்தேகமில்லை. 


எங்கு நோக்கினும்‌ தமிழர்‌ வாழ்க! தமிழ்‌ வெல்க! தமிழ்நாடு 
தமிழருக்கே! என்ற பேரொலி கேட்கிறோம்‌. 


யாரைக்‌ கேட்பினும்‌ -—“ஆம்‌! நான்‌ தமிழனே!” எனப்‌ 
புன்சிரிப்புடன்‌ மார்தட்டிக்‌ கொண்டு கூறக்‌ 
கேட்கிறோம்‌.  நாள்தோ-றும்‌ ஊர்தோறும்‌ தமிழர்‌ 
கூட்டங்கள்‌, தமிழர்‌ பரணி, தமிழப்‌ முழக்கம்‌ நடந்தபடி 
உள்ளன. தமிழரின்‌ தலைவர்‌ தமிழர்‌ உள்ளமெல்லாம்‌ 

கொள்ளை கொண்டுவிட்டார்‌. தமிழர்‌ தம்மை உணரத்‌ 
தொடங்கிவிட்டனர்‌. தம்மவரைத்‌ தழுவத்‌ தொடங்கி 
விட்டனர்‌. தம்‌ நாட்டில்‌ தமது மொழியைக்‌ காக்கத்‌ 
தொடங்கிவிட்டனர்‌. தம்‌ நாட்டில்‌ பிறனுக்கு ஆதிக்கமேன்‌ 
எனக்‌ கேட்கத்‌ துணிந்து விட்டனர்‌. தம்‌ நாட்டில்‌ தாமே 
வாழவேண்டும்‌. அரசு தமதே ஆட்சி தமதே எனக்‌ கூற உறுதி 
கொண்டு விட்டனர்‌. தமிழர்‌ விதேலைப்‌ போரிட முனைந்து 
விட்டனர்‌. 


எனவே, இவ்வாண்டு பொங்கலன்று வீடுதோறும்‌ செந்நெல்‌ மணி 
வாடையுடன்‌ செந்தமிழின்‌ மணமும்‌ சேர்ந்து கமழும்‌ என 
நம்புகிறோம்‌. 


அந்த நம்பிக்கையே நமது இன்பத்துக்குக்‌ காரணம்‌. 


பொங்கல்‌ புது நாளின்‌ கருத்து மிக அழகியது. பொருள்‌ 
ததுமபுவது. 


ஆரியர்‌ கொண்டாடும்‌ ஆபாசப்‌ பண்டிகைபோல எதிரியை 
எப்படியோ வதைத்து விட்டதற்காகக்‌ கொண்டாடும்‌ நாளன்று! 
ஆரியர்‌ பண்டிகை, வெறியாட்டம்‌! அவை சூதும்‌ சூழ்ச்சியும்‌ 
வீரத்தை வாட்டி வதைத்ததை விளக்கும்‌ பண்டிகைகள்‌; 
பொங்கற்‌ புதுநாள்‌ அத்தகைமைத்தன்று. 


பாடுபட்டால்‌ பயன்‌ உண்டு! உழைத்தால்‌ வாழ்வுண்டு! என்ற 
மூலக்‌ கொள்கைக்கு ஏற்ற நாள்‌ அது. 


காட்டைத்‌ திருத்தி, நிலமாக்கி, மேட்டை அகற்றிக்‌ குளமாக்கி, 
கரடிமுரடைப்‌ போக்கி வாய்க்கால்களாக்கி, வயல்கள்‌ பலவும்‌ 
அமைத்து, வரப்புகள்‌ தொகுத்து, உழுது நீர்பாய்ச்சி, களை 
எடுத்துக்‌ காப்பாற்றி, முற்றிய கதிரை அறுத்து வந்து முற்றத்தில்‌ 
கொட்டி, அளந்து எடுத்து ஆனந்தத்துக்கு அடிகோலும்‌ 
நாளாகும்‌ அந்நாள்‌. 

உழைப்பின்‌ பயன்‌ இதுவென உணர்ந்து, மகிழ்ச்சி பொங்குகிறது 
என்பதை மனத்தில்‌ இருத்த வேண்டி, பாற்பொங்கலிட்டு, 
“பொங்கலோ! பொங்கல்‌!” எனத்‌ தீந்தமிழ்‌ மொழி புகன்று, 
தித்திக்கும்‌ பண்டமுண்டு திருநாள்‌ கொண்டாடும்‌ நாளாகும்‌. 

அந்நாள்‌, தமிழர்‌ தமது உள்ளத்தில்‌ ஒரு விஷயத்தை 
நினைவிலிறுத்துவர்‌ என நம்புகிறோம்‌. 


திருந்தாத வயலில்‌ உழவு இல்லை. நம்நாடு திருந்தாத 
வயலாகவே இன்னமும்‌ உள்ளது. எனவேதான்‌ இங்குத்‌ 
தன்னாட்சி முளைக்கவில்லை. 


வரம்பு கட்டாவிடில்‌ வயலுக்கு வயல்‌ வம்பு வளரும்‌. அஃதே 
போலத்தான்‌, தமிழர்‌ தம்நாட்டின்‌ வரம்பு கட்டத்‌ தவறி, அதாவது 
தமிழ்மொழி, கலை, மார்க்கம்‌ ஆகியவை ஆரியத்தால்‌ 
சிதைக்கப்‌ படாதிருக்க வேண்டித்‌ தன்மானம்‌ எனும்‌ வரம்பு 
கட்டத்‌ தவறியதால்‌ இன்று நமது நாடு பிறருக்கே 
சந்தையாகிவிட்டது. 


உழுது நீர்ப்பாய்ச்சிக்‌ களை எடிக்கா முன்னம்‌, பச்சைப்‌ பயிர்‌ 
பார்க்க முடியுமா? செந்நெல்‌ தேட இயலுமா? நாம்‌ இங்கே நம்‌ 
நாட்டுக்‌ களைகளைப்‌ போக்கினோமா! இல்லையே! அதோ 
தீண்டாமை எனும்‌ கோரமான களை இருக்கிறது. பார்ப்பனியம்‌ 
எனும்‌ பண்டைப்‌ பயங்கரப்‌ பாசி அடிமுதல்‌ நுனிவரை 
படர்ந்திருக்கிறது. பித்தலாட்டக்‌ கொள்கைகள்‌ எவ்வளவு! 
பாமரர்‌ ஏய்க்கப்படிவது எத்துணை. குருட்டூக்‌ கொள்கையும்‌, 
முரட்டிப்‌ பிடியும்‌, வரட்டி வீரமும்‌, கிழட்டுப்‌ போக்கும்‌, பகட்டுப்‌ 
பேச்சும்‌, இங்கேயுள்ள களைகள்‌! இவை போக்கப்படா முன்னம்‌, 
பயிர்‌ எது? இவற்றைக்‌ களைவதன்றோ, பண்ணையில்‌ அக்கரை 
கொண்டோரின்‌ கடன்‌. 


எனவே, இவ்வாண்டு பொங்கலன்று, தமிழர்‌ உள்ளத்திலே புதுமை 
பொங்கவேண்டும்‌. தமிழரின்‌ வாழ்வுக்கு எதிரிடையாக உள்ளவை 
யாவும்‌ மங்கும்படி செய்தல்‌ வேணடும்‌. 


ஒன்று மங்கிவிட்ட து. மறுபிறப்பு எடுக்க எண்ணுகிறது. எனினும்‌, 
மீண்டும்‌ வரினும்‌, மிக விரைவில்‌ பங்கப்பட்டூப்‌ போகும்‌ 
என்பதிலே சந்தேகமில்லை. 


ஓழிந்து போன காங்கிரஸ்‌ ஆட்சியைத்தான்‌ நாம்‌ 
குறிப்பிடுவிறோம்‌. 


உழவரையே பெரிதும்‌ ஏய்த்து ஒட்டிப்பெற்ற ஆட்சி உழவர்‌ 
சார்பில்‌ ஒரு சிறு நலனும்‌ செய்யவில்லை. 

வரி எல்லாம்‌ போகும்‌ என்று கூறியவர்கள்‌, வரிபல போட்டு 
வாட்டினர்‌. நிலவரிவஜா விஷயத்தில்‌ ஏதோதோ கூறினர்‌. ஏதும்‌ 
செய்ய இயலவில்லை எனக்‌ கூறிவிட்டூப்‌ போயும்‌ விட்டனர்‌. 
பள்ளிகள்‌ மூடினர்‌. மருத்துவ செளகரியத்தை மாய்த்தனர்‌. 
பண்டங்களின்‌ விலை ஏறும்படி விற்பனை வரிபோட்டு 
ஏழைகளை வாட்டினர்‌. தொழிலாளர்‌ துயரம்‌ பெருகிற்று. 
வகுப்புக்‌ கலவரம்‌ வளர்ந்தது. தீண்டாதார்‌ துயரம்‌ அதிகரித்தது. 
அப்பா! அவர்கள்‌ ஆட்சி! “இன்னும்‌ எத்தனை நாள்‌?” இன்னும்‌ 
எத்தனை நாள்‌?” என்று கேட்டபடி இருந்தனர்‌ தமிழர்‌. இன்று 
இல்லை அவர்கள்‌! ஒழிந்தது அந்த ஆட்சி! தீர்ந்தது அவர்களின்‌ 
தர்பார்‌! நாடு பூராவும்‌, அவர்கள்‌ போனதற்குப்‌ புலம்பவில்லை. 
பூரித்தது, விதேலை விழாக்‌ கோண்டாடி, “போனாயா, 
ஓழிந்தாயா” என்று கூறி விட்டது. 


எனவே, தமிழருக்கு ஆபத்தாக வளர்ந்த ஆட்சி மங்கி மடிந்தது. 


பொங்கற்‌ புதுநாளன்று, இச்சிந்தனையொன்றே தமிழரின்‌ 
செந்தேனாக இருக்கும்‌ என்பதில்‌ ஐயமில்லை. 


அம்மட்டோ? அந்நாள்‌, “இழந்த இடத்தை” மீண்டும்‌ பிடிக்க, 
எவ்வளவு இழிந்த செயலில்‌ இறங்கவும்‌ அவர்கள்‌ 
இறங்கிவிட்டார்கள்‌ என்பதை எண்ணி, அத்துடன்‌, வந்த 
பதவியை வேண்டாம்‌ எனக்‌ கூறிய தமிழர்‌ தலைவரின்‌ தீரத்துடன்‌ 
ஓப்பிட்டூப்‌ பார்த்தால்‌, தமிழரின்‌ நெஞ்சில்‌ ஏன்‌ துன்பம்‌ 
பெருகாது எனக்‌ கேட்கிறோம்‌. 


அதோ அந்தக்‌ கும்பல்‌ இன்னமும்‌ அலைந்து திழிகிறது 
அதிகாரத்‌ துண்டுகளுக்கு. இதோ தமிழர்‌ தலைவர்‌, “எமக்கேன்‌ 
இது, எமக்கு வேண்டியது தமிழ்நாடு” “தமிழ்நாடு தமிழருக்கே” 
என முழக்கம்‌ செய்கிறார்‌. 


ஆங்கிலக்‌ கவி ஷேக்ஸ்பியர்‌ கூறியபடி, “அந்தப்‌ படத்தையும்‌ 
பாருங்கள்‌, இந்தப்‌ படத்தையும்‌ பாருங்கள்‌” எனறு நாம்‌ 


கூறுகிறோம்‌. 


பொங்கற்‌ புதுநாளன்று தமிழரின்‌ மனக்கண்‌ முன்பு இக்காட்சி 
தோன்றட் டும்‌. 


தமிழ்நாட்டில்‌ ஒற்றுமை பொங்குகிறது. தமிழரின்‌ எதிரிகளின்‌ 

கோட்டையில்‌ புரட்சிச்‌ சங்கமே ஓங்குகிறது. 


தமிழர்‌ கட்சியில்‌, மேலும்‌ மேலும்‌ பலர்‌ வந்து அணிவகுப்பில்‌ 
நான்‌ முன்னே நீ முன்னே என்று சேருகின்றனர்‌. தமிழரின்‌ 
எதிரிகளில்‌, “போடாபோ, நரிமகனே எட்டிநில்‌ நீ கவிழ்க்கப்‌ 
பட்டாய்‌” என்ற தண்டனைத்‌ தாக்கீதுகள்‌ பொங்கி வழிகின்றன. 


காங்கிரஸ்‌ ஆட்சி ஒழிந்ததற்குத்‌ திருநாள்‌ காந்தியார்‌ வாழும்‌ 
இடத்திலே நடந்தது. தமிழரின்‌ தலைவர்‌ பெரியார்‌ 
தமிழ்நாட்டைத்‌ தாண்டிச்‌ சென்று, பம்பாய்‌ மாகாணத்தில்‌ தமிழர்‌ 
இலட்சிய விளக்கம்‌ செய்தார்‌. 


“காங்கிரசிடம்‌ நம்பிக்கை இல்லை, நாம்‌ கூடி முடியாது, 
நம்பமாட்டோம்‌” என முஸ்லிம்‌ லீகும்‌, ஆதி திராவிடர்களும்‌ 
கூறி விட்டனர்‌. தமிழர்‌ தலைவருடன்‌ அளவளாவிப்‌ பேசி, 
ஒத்துழைப்பதாக உறுதி கூறி, அகில இந்திய முஸ்லிம்லீக்‌ 
தலைவர்‌ ஜனாப்‌ ஜின்னாவும்‌, ஆதிதிராவிடப்‌ பெருங்குடி 
மக்களின்‌ அண்ணல்‌ டாக்டர்‌ அம்பேத்கரும்‌ வாக்குக்‌ 


கொடுத்தனர்‌. 


புத்துலக வாழவுக்கு முட்கே கட்டையாக உள்ள காங்கிரஸ்‌ 
என்னும்‌ கூட்டத்தின்‌ கொட்டத்தை அடக்க மூவரும்‌ ஒன்று 
கூடியுள்ளனர்‌. 


எனவே, தமிழருக்கு இனி இன்பம்‌ பொங்க மார்க்கமேற்பட்டு 
விட்டது. 


தமிழர்கள்‌ யாவருக்கும்‌ இனிப்‌ புத்துலக வாழ்வு நிச்சயம்‌. 
அதற்காகப்‌ போரிட வேண்டும்‌; பாடுபட வேண்டும்‌. களை எடுக்க 
வேண்டும்‌. இக்கருத்தையே பெரிதும்‌ உள்ளடக்கிய பொங்கற்‌ 
புதுநாளன்று தமிழர்கள்‌ உள்ளத்தில்‌ இவ்வெண்ணங்கள்‌ பொங்க 
வேண்டுமென விரும்புகிறோம்‌. 


உமது இல்லந்தோறும்‌, உள்ளம்‌ தோறும்‌ பொங்குக புதுமை என 
அன்புடன்‌ வாழ்த்தி, உமது இன்பமே, எமது குறிக்கோள்‌ 
என்பதை வணக்கத்துடன்‌ தெரிவித்துக்‌ கொள்கிறோம்‌. 


வாழ்க தமிழர்‌! 

வாழ்க கமிழ்நாடு!! 
புதுமை பொங்குக!!! 


தமிழ்நாடு கமிழருக்கே!!!! 


(விகேலை, 13-1-1940 ப.2) 

நமது செல்வம்‌ 


“முகிலைக்‌ கிழித்து வெளிக்கிளம்பும்‌ ஒரு முழு மதி” போலவும்‌ - 
முள்ளை எதிர்த்து முன்‌ வந்து நாம்‌ நுகர வீசும்‌ மலர்‌ மணம்‌ 
போலவும்‌ - தகுதி உடையாருக்குத்‌ தடைகள்‌ என்னதான்‌, 
எவ்வளவுதான்‌, யார்தான்‌, எத்தனை நாட்களுக்கு விதிக்கினும்‌ - 
அவர்களின்‌ கீர்த்தியை மறைக்க முடியாது; அவர்தம்‌ 
நிலையைக்‌ குலைத்துவிடவும்‌ இயலாது. 


எவ்வளவுதான்‌. நிந்தனையும்‌, பழியும்‌ சுமத்தப்பட்டாலும்‌ - 
மாற்றார்‌ எவ்வளவுதான்‌ தாக்கினாலும்‌ - தவறான பிரச்சாரம்‌ 
செய்து வந்தாலும்‌ - நீதிக்கட்சி மணிகளின்‌ ஒளியை மங்க 
வைக்க முடியாது. 


அத்தகைய மணிகளில்‌ ஒன்றுதான்‌ - பெரியார்‌ அவர்களின்‌ 
பேரன்புக்குப்‌ பாத்திரமான “தமிழர எழுச்சியின்‌ சித்திரம்‌” - 
“திராவிட ரத்தினம்‌” - சர்‌.ஏ.டி.பன்னீர்செல்வம்‌ அவர்கள்‌. 


இலண்டனில்‌ உள்ள (பிரிட்டன்‌ அமைச்சரவையில்‌ இடம்‌ 
பெற்று இருக்கும்‌) இந்திய அமைச்சரின்‌ ஆலோசனையாளராக 
அவர நியமிக்கப்பட்டுள்ளார்‌. 1940 மார்ச்சு 11ஆம்‌ தேதி பதவியை 
ஏற்றுக்கொண்ட அவர்‌ பணியாற்றத்‌ தொடங்குவார்‌. 


நமது சர்‌. செல்வம்‌ பொறுப்புள்ள பதவிக்கு அழைக்கப்பட்டு 
இருக்கிறார்‌; ஆனால்‌, பொறுப்புள்ள நிருவாகம்‌ அவருக்குப்‌ 
புதிதல்ல. 


அவர்‌, “எனக்கு வாதாடத்தான்‌ தெரியுமேயொழிய, நாடாளத்‌ 
தெரியாது” எனக்‌ கூற வேண்டிய நிலையில்‌ உள்ளவர்‌ அல்லர்‌; 


சர்‌. செல்வம்‌ வாதாடியுள்ளார்‌! நாம்‌, அவரது பிரபல 
வழக்கறிஞர்‌ வாழ்வை மட்டுமே குறிப்பிடவில்லை; அவர 
தமிழருக்காக வாதாடி வந்ததைத்தான்‌ பெரிதும்‌ 
குறிப்பிடு 
கிறோம்‌. 


அவர்‌ நாடாண்டும்‌ இருக்கிறார்‌! 

நாட்டைத்‌ திறம்படவும்‌ அவர்‌ ஆண்டு இருக்கிறார்‌! 


நாட்டை ஆண்டதுடன்‌, நம்மவர்‌ உயரும்படியான நன்முறையில்‌ 
ஆண்டள்ளார்‌! 


தமிழப்‌ செல்வம்‌ 


போர்க்குணமும்‌, தமிழர்‌ வாழ்வுக்காகப்‌ பணியாற்றும்‌ திறனும்‌ 
படைத்த சர்‌. செல்வம்‌ - புதிய களம்‌ சென்று, புது முறையில்‌ போர்‌ 
புரிந்து, தமிழரின்‌ கீர்த்தியை நிலை நாட்வோர்‌ என்பதில்‌ 
தமிழ்நாடு நம்பிக்கை வைக்கிறது: “வாழ்க செல்வம்‌!” என்று 
வாயார, மனமார வாழ்த்துகிறது. 


தஞ்சையில்‌ சிறந்த வழக்கறிஞராகவும்‌ பிறகு பப்ளிக்‌ 
பிராசிகூட்டர்‌” ஆகவும்‌ இருந்து புகழ்பெற்று, பொதுமக்கள்‌ 
தொண்டில்‌ புகுந்து, தஞ்சை நகரசபை, ஜில்லா போர்டு, கல்விக்‌ 
கழகம்‌ ஆகியவற்றில்‌ தலைமை பூண்டி நடத்தி - இலண்டனில்‌ 
முன்னர்‌ நடைபெற்ற வட்ட மேசை மாநாட்டில்‌ பிரதிநிதியாகச்‌ 
சென்று நம்மவர்‌ சார்பாகப்‌ பேசி, சென்னை அரசிலே நிருவாக 
அதிகாரியாக வீற்றிருந்து - சர்‌. செல்வம்‌ பலப்பல துறைகளில்‌ 
பணியாற்றியுள்ளார்‌. 


எனவே, பொறுப்பும்‌ புகழும்‌ பொருந்திய பதவி அவருக்கு 
வழங்கப்பட்‌, அவர்‌ இங்கிலாந்து சீமை சென்று, இந்திய 
அமைச்சரின்‌ ஆலோசனையாளராக வீற்றிருக்கப்‌ போவது 
கேட்ட நாம்‌ மிகமிக மகிழ்கிறோம்‌. 


சர்‌. பன்னீர்செல்வம்‌ - தமிழரின்‌ வெல்வம்‌. அவருக்குக்‌ 
கிடைத்துள்ள பதவி, தமிழருக்கு அளிக்கப்பட்ட பதவி; அவர்‌ 
உயர்வு. கமிழர்‌ உயர்வு; அவர்‌ மகிழ்வு, தமிழர்‌ மகிழ்வு! 
எனவே, அவரை வாழ்த்துகிறோம்‌ எனில்‌, அது தமிழ்‌ நாட்டவரை 
வாழ்த்துகிறோம்‌ என்று பொருள்‌. 


சர்‌. செல்வம்‌ சாய்வு நாற்காலியில்‌ படூத்துறங்கிக்கொண்டு 
இருந்தவர்‌ அல்லர்‌; போரில்‌ பங்கெடுத்துக்‌ கொண்டிருந்தவர்‌! 


சர்‌. செல்வம்‌ வயது முதிர்ந்து வேலை ஏதும்‌ செய்ய இயலாது 
எனக்‌ கருதப்படும்‌, வேலையை விட்டூ விலகியவர்‌ அல்லர்‌; 
வேலை பல புரியும்‌ விறுவிறுப்பான பருவத்தில்‌ உள்ளவர்‌! 

வானுலகில்‌ வசிக்கும்‌ வாய்‌ வேதாந்தி அல்லர்‌ அவர்‌; செய்தி 
ஞானத்துடன்‌ உலக அனுபவம்‌ பெற்றவர்‌! 


“விட்தலை - நாளிதழ்‌: 20.1.1940 

இலடசாரசசனை! 


கேசவாய நம! கோவிந்தாய நம!... ஸ்ரீ வைகுண்டாய நமஹ! 
ஏன்‌, ஓய்‌ சிங்கு பட்டமே ஆகட்டுமே காரியம்‌ என்று 
அர்ச்சகர்கள்‌ பேச, பக்தகோடிகள்‌ தரிசனத்துக்கா ஒருவரை 
ஒருவர்‌ தள்ள, பஜனைக்‌ கோஷ்டிகள்‌ பாட, பட்பேபுடவைகள்‌ 
நடமாட, வாலிபக்‌ கண்கள்‌ தாண்டவமாட, ரசமான காட்சி, 
இன்று ஸ்ரீரங்கத்தில்‌ நடக்கிறது. இந்த வைபவத்தைக்‌ கண்ட, 
தங்கர்‌, படிக்கைவிட்டு எழுந்திரார்‌. அங்ஙனம்‌ எழுந்திருப்பது 
சினிமாவில்‌! வையகத்தில்‌ நடப்பது வேறு!! உண்மையை 
உரைத்தால்‌ உறுமும பேர்வழிகள்‌, நாம்‌, நிந்தனை செய்வதாகக்‌ 
கூறுவர்‌. சிந்தனைக்கு விடுகிறோம்‌. 


நம்‌ தேசத்திற்கு இதர தேத்தவர்களால்‌ ஆபத்துக்கள்‌ ஏற்படுமோ 
என்கிற பீதி உண்டாகியிருக்கிறது. நம்‌ தேசத்திலுள்ள எல்லா 
ஷேத்திரங்களையும்‌, நம்மையும்‌ எந்த விதமான ஆபத்துக்களும்‌ 
வார ஓட்டாமல்‌ தடுத்துக்‌ காப்பாற்றும்‌ பொருட்டு, 
ஸ்ரீரங்கஷேத்திரத்தில்‌ ஸ்ரீரங்கநாதனுக்கு இலட்சார்ச்சனை, 
மாசி மாதம்‌ 29ந்தேதி ஆரம்பித்து பங்குனி 2ந்தேதி (15.03.42) 
முடிவடையுமபடி நடத்துவதாக ஏற்பாடு செய்யப்படிருக்கிறது 
என்ற அறிக்கை வெளிவந்தது. அதன்படி இலட்சார்ச்சனை 


நடக்கிறது. 


இந்த இலட்சார்ச்சனை மூலம்‌ சங்கராதராலயத்து 
ஊழியர்களுக்கும்‌, புரோகிதக்‌ கூட்டத்துக்கும்‌, ரகங்களுக்கும்‌ 
இலாபந்தான்‌! ஆனால்‌ நாட்டுக்கு என்ன இலாபம்‌? ஆபத்தைப்‌ 
போக்க இதுவா வழி? 


ராபர்ட்‌ கிளைவ்‌ வந்தகாலத்திலே, இலட்சார்ச்சனைகள்‌, 
அபிஷேகங்கள்‌, ஆராதனைகள்‌, நடத்தினோமே, கண்டதென்ன! 
கிளைவின்‌ கல்லறைமீது இந்தியாவை வென்ற வீரன்‌ என்று 
பொறிக்கப்பட்டிருக்கிறது! அந்த பிரிட்டிஷ்‌ வல்லரரை இன்று 
ஜப்பான்‌ சில இடங்களிலே தோற்கடித்தது, அர்ச்சனைகளின்‌ 
பலனாலா? யாயோகம்‌ செய்தா? அவை ஆத்மாரத்தத்‌ துறையின்‌ 
பணிகள்‌, பரலோக யாத்திரைக்குப்‌ பிறகு பலன்‌ வேண்டிச்‌ 
செய்யப்படும்‌ பழைமைகள்‌! 


ரங்கூன்‌ பிடிபட்டதா? சரி! படைகளை, பகீன்‌ 

பிரதேசத்துக்கு அனுப்பு 


படேவியாவைப்‌ பிடித்தாகிவிட்டதா? பாண்டியாங்கை 
ஒரு கை பார்க்கட்டும்‌ படைகள்‌ 


நியுகினி மீது படைகளை ஏவு! அந்தமானைத்‌ தாக்கு! ஐராவதி 
நதி தீரத்தை அடக்கு! இது ஜப்பான்‌ செய்து கொண்டிருக்கும்‌ 
இலட்சார்ச்சனை! 


சோடசோபசாரம்‌ சமர்ப்பயாமி! என்று இங்கு இன்றும்‌ 
கூறிக்கொண்டிருக்கின்றனர்‌. சப்மெரைன்‌, விமானம்‌, தளவாடம்‌ 
இவைகளை ஜப்பான்‌ தனது சேனைகளுக்கு 
சமர்ப்பித்தவண்ணம்‌ இருக்கிறது. பொன்னம்‌, பொருளும்‌, 
நேரமும்‌, நினைப்பும்‌, போருக்குச்‌ செலவிட வேண்டிய இந்தப்‌ 
பயங்கரமான வேளையிலே, வெண்பொங்கலும்‌, சித்ரான்னமும 
உண்ண, ஒரு சாக்குக்காக இலட்சார்ச்சனை செய்யுங்கள்‌, 
ரங்கநாதர்‌ இரட்சிப்பார்‌ என்று புரோகிதக்‌ கூட்டம்‌ கூறி, 
மக்களின்‌ பணத்தையும்‌ நேரத்தையும்‌ பாழக்குகிறதே, இதை 
என்னென்பது! 


ஐராவதி நதி முகத்துவாரத்தை முற்றுகையிட்டுக்‌ கடாரம்‌ என்று 
அக்காலத்தில்‌ அழைக்கப்ட்டி வந்த பார்மாவை வென்று, அதைத்‌ 
தனது சாம்ராச்சியத்தில்‌ ஓர்‌ அங்கமாக்கிக்‌ கொண்ட தமிழ்‌ 
மன்னர்‌ வாழ்ந்த தமிழகத்தில்‌ நாம்‌ இருக்கிறோம்‌. இந்த 
வீரச்செயல்பற்றி உள்ள வரலாறுகள்‌, சிவனால்‌ நள்ளிரவில்‌ 
நந்திக்குக்‌ கூறி நந்தி நாரதருக்குக்‌ கூறி, நாரதர்‌ நரி முக 
ரிஷிக்குக்‌ கூறி, அவர்‌ அதனை ஏட்டில்‌ எழுதிப்‌ பர்ணசாலையில்‌ 
வைத்ததை அந்தக்‌ கோத்திரத்தில்‌ அவதரித்த அர்த்தநாருசுர 
சர்மா புத்தக ரூபமாக வெளியிட்ட புராணத்தில்‌ 
காணப்படபேவையல்ல! சரித்திரம்‌! ஆராய்ச்சி! அறிவுடையோர்‌ 
மறுக்கொணா அக்கால நிகழ்ச்சிகள்‌. 


கி.பி.1013 முதல்‌ 1044 வரை அரசோச்சிய இராஜேந்திர 
சோலுன்‌ அடைந்த வெற்றிகளைச்‌ சரித 
ஆராய்ச்சிக்காரர்‌ கூறுவர்‌. அத்தகைய தமிழர்‌, வீடிழந்து 
வ்தியில்‌ திரிகின்றனர்‌, வேற்றூர்‌ சென்றனர்‌, அங்கும்‌ 
மாற்றான்‌ மருட்ட, காமேறை கடந்து, எலும்புந்‌ 
தோலுமாக இங்கு வந்து கொண்டுள்ளனர்‌. நொந்தோம்‌, 

இங்கு வந்தோம்‌ என்று அவரகள்‌ கூறி முடிக்கா முன்னம்‌ 
இங்கு வந்தோம்‌ என்று எதிரியின்‌ படைகள்‌ 
எக்காளமிடம்போல்‌ தோன்றுகிறது. என செய்வது? எதை 
எண்ணி விம்முவது? நாட்டிலே ஒற்றுமை கானோமே என்பதை 
எண்ணியா? நாடாள வந்த ஆங்கிலேயர்‌ தக்கார்‌ தகவிலர்‌ 
என்பதைத்‌ தேரிந்துகொள்ளாது பேயினரே என்பதை எண்ணியா? 
சோர்வும்‌ சோகமும்‌, பிணக்கும்‌ தாண்டவமாடுவதை எண்ணியா? 
எதை எண்ணுவது, எதை மறப்பது? என்ன எண்ணி, மன உறுதி 
பெறுவது. முல்லைச்‌ சிரப்பால்‌ முப்புரமெரித்தார்‌ 
முக்கண்ணனால்‌, அவரிருக்க நமக்கென்ன பயம்‌ என்று எண்‌ 
உறுதி பெறுவதா? 


ஜப்பான்‌ பெற்றுவரும்‌ வெற்றிகள்‌, ராணுவத்‌ தலைவர்களையும்‌ 
ராசதந்திரிகளையும்‌ திணற வைக்கிறது, மக்களைத்‌ 
தத்தளிக்கச்‌ செய்கிறது. பிரதேசங்கள்‌ பல பிடிப்பட்டனவென்று 
நாம்‌ மனமுடையவில்லை. பிடிப்பட்டவை மீட்கப்படக்கூடும்‌. 
ஆனால்‌ நேசநாடிகள்‌ அடைந்த தோல்விகளால்‌, தகுதியான 
தளங்கள்‌ தகர்ந்துவிட்டனவே அது குறித்தே நாம்‌ 
கவலைப்படுகிறோம்‌. 


ஜப்பானிய வெடிகுண்டு வீச்சுக்குப்‌ பன்முறை ஆளான மார்ஸ்பி 
துறைமுகத்தை நோக்கி ஜப்பானியக்‌ கப்பல்‌ கூட்டம்‌ 
போகிறேதாம்‌. மெல்போர்ன்‌, சிட்னி ஆகிய இடங்களில்‌ 
கடுமையாகக்‌ குண்டுவீசிவிட்ட, இரண்டு வராங்களில்‌, ஜப்பான்‌ 
ஆஸ்திரேலியாவைத்‌ தாக்குமென்ற ரால்ப்‌ ஜழர்டன்‌ கூறுகிறார்‌. 
ஒரே சமயத்தில்‌ இந்தியா ஆஸ்திரேலியா, இரண்டையும்‌ தாக்க, 
ஜப்பானியருக்குப்‌ பலம்‌ இருக்கிறதென்று ஹாரோல்ட காட்டு 
என்பவர்‌ தெரிவிக்கிறார்‌. சீனப்‌ பிரசார மந்திரியான டாக்டர்‌ 
வாங்‌ நேசநாடுகள்‌ தளங்கள்‌ பல இழந்துவிட்டன வாகைபால்‌, 
இனி, மேலபரமா, கிழக்கிந்திய, தென்‌ மேற்கு சீனா, 
ஆஸ்திரேலியா ஆகிய பிரதேசங்கள்‌ அடங்கிய வட்டாரத்தைத்‌ 
தளமாகக்‌ கொண்டு, எதிரியைத்‌ தாக்கவேண்டுமென்று 
யோசனை கூறுகிறார்‌. 


பிரிட்டிஷ்‌ படைகள்‌ போரிட்டன இராணுவ இலக்குகளை 
அழிததன - பிறகு பின்‌ வாங்கி வேறிடம்‌ சென்று 
அணிவகுத்துள்ளன - என்ற மாமூல்‌ மறைதொழி வேண்டும்‌. 
உடைந்த உள்ளம்‌, மிகவும்‌ ஆபத்தானது. மக்களின்‌ உள்ளத்தை 
இனியும்‌ உடைய வைக்காதிருக்கவும்‌, உளறுவாயர்களை 

ஊமைகளாக்கவும்‌ வேண்டும்‌. அது, சீன அதிகாரி கூறியபடி, 


முன்னேறித்‌ தாக்குவதால்‌ தான்‌ முடியும்‌. அதனையும்‌ 
விரைவினில்‌ செய்தல்‌ வேண்டும்‌. 


£ட்ரிடில்‌ உள்ள ஜப்பானிய ராஜ தந்திரிகள்‌, பசிபிக்‌ போர்‌, 
ப்ரல்‌ மத்திக்குள்‌ முடிந்துவிடிமென்றம்‌ பிறகு ரஷியாவைத்‌ 
£க்க நேரம்‌ கிடைக்குமென்றும்‌ கூறினராம்‌. விரைவில்‌, 
ப்பான்‌, ரஷியா மீது பாயும்‌ என்று ஏற்படுகிதன அங்காரா 
ரடியோ கூறுகிறது. 

மஞ்சூரிய பகுதியில்‌, ஜப்பான்‌, படைகளை ஏற்கனவே குவித்து 
வைத்திருக்கிறது. 


வசந்தகாலம்‌ பிறந்ததும்‌, நாஜிப்படைகள்‌ ஒரு புறமும்‌, ஜப்பான்‌ 
படைகள்‌ மற்றோர்‌ புறமும்‌ ரஜியாவைத்‌ தாக்கக்கூடும்‌ 
என்பதைப்‌ பல நிபுணர்கள்‌ எடுத்துக்‌ கூறுகின்றனர்‌. 


மலாய்‌, ஜாவா, சிங்கப்பூர்‌, இரங்கூன்‌ ஆகியவை இனி 
எதிரிக்குத்‌ தளங்களாகும்‌. இவ்விடங்களில்‌ இருந்துகொண்டு, 
ஜப்பான்‌, இந்தியா, ஆஸ்திரேலியா ஆகிய இரு இடங்களில்‌ 
ஏதாவதொன்த்‌ தாக்க முடியும்‌, இரண்டையும்‌ ஏககாலத்திலும்‌ 
தாக்க முற்படவுங்கூடும்‌. இலங்கைமீது பாய்ந்து, அங்குள்ள 
திரிகோணமலையைத்‌ தளமாகக்கொண்டு தமிழகத்தின்மீது 
தாவக்கூடும்‌! 


பேராசிரியர்‌ புரோடாக்ஸீ, இதுவரை உலகு கண்டறியாத 
உக்கிரமான போர்‌, வசந்தகாலம்‌ பிறந்ததும்‌, ஆரம்பமாகப்‌ 
போகிறது என்று கூறுகிறார்‌. 


வசந்தகாலம்‌, வசீகரமான பெயர்‌! ஆனால்‌ இந்த வசந்தத்தின்‌ 
க தடாகத்தின்‌ அல்லியைத்‌ தொட்டு வண்டு 
முத்தமிடுவதைக்‌ காண்பதற்கில்லை. எங்கும்‌ இருள்‌! 
எப்பக்கத்திலும்‌ வேட்டுச்‌ சத்தம்‌! எந்த இடத்திலும்‌ இரத்தம்‌! 
இந்த வசந்தகாலம்‌, கழுகுக்கும்‌ நரிக்கும்‌ வேட்டைக்காலம்‌ 
ஆகுமென்று கூறுகின்றனர்‌. 


இந்தப்‌ பயங்கரமான நிலைமையில்‌, இங்கோ, தேரும்‌ 
திருவிழாவும்‌ ஆடலும்‌ பாடலும்‌, விருந்தும்‌ வேட்டையும்‌, கட்சிப்‌ 
பூசலும்‌ கசடர்‌ ஏசலும்‌, கொச்சைக்‌ கருத்தினரின்‌ குளறலும்‌, 

ஓயக்காணோம்‌. 


இவை நீங்கி, எதிரிவரின்‌, எதிர்த்து நிற்கும்‌ வகையான 
புதுமுறுக்கு நாட்டு மக்களிடம்‌ தோன்ற வேண்டும்‌. நேரமும்‌ 
செல்வமும்‌, திரண்டு போர்‌ முனைக்குப்‌ பயன்படும்‌ பிதமான 
உதவிகள்‌ உருவாகத்‌ திரளும்‌ வகை ஏற்படவேண்டும்‌. 
இல்லையேல்‌, ஒன்று ஊராள வேண்டுமென்று உரக்கக்‌ 
கூறுவோரின்‌ குரல்‌ அழு குரலாக மாறுமோ, அன்றி அன்றொரு 
நாள்‌ என்ற அட்டவணைக்குச்‌ சேருமோ நாமறியோம்‌. 
உடலுக்குள்‌ கிருமி, கருவிகளை அரித்துக்‌ 
கொண்டிருக்கையில்‌, கட மங்கிக்‌ கொண்டிருக்கையில்‌, 
உணராது, உல்லாசமாக உலவிக்கொண்டிருக்கும்‌ நோயாளிகள்‌ 
மருத்துவரிடம்‌ போகும்‌ வழியிலே மரித்ததுண்டு. நாட்டுக்கு 
ஆபத்து எவ்வளவு வந்துள்ளது என்பதை உணராமல்‌, 
இலட்சாரசனை, இரகுராம பஜனை, சுயராசய போதனை 
ஆகியவற்றில்‌ ஈடுபடுபவர்கள்‌ இங்குள்ளவர்கள்‌. நாட்டை 
வேட்டினின்றும்‌ முதலில்‌ முட்கட்மே, பினர்‌, நாடாள நான்‌, நீ 
என்ற போட்டிக்கு வரட்டும எனறு கூறுவோம்‌. எல்லாம்‌ 
எமக்கே, எவர்க்கும்‌ மேலோர்‌ யாங்களே 
என்றுரைத்துக்கொண்டு காங்கிரசார்‌, ஆட்சிப்பிடத்தில்‌ 
அமரவேண்டி, அரசியல்‌ சூதாட்டமாடுவதைக்‌ கண்டு 
கவலைப்பட்டோ சலித்தோ, கண்துடைக்கவேண்டுமென்றோ 
பிரிட்டிஷ்காரர்‌, புதுமுறை வகுக்கப்‌ புகந்தால்‌, குளிக்கப்‌ 
போனவன்‌ சேறு பூசிக்கொண்ட கதைபோலாகும்‌. ஆகவே, 
நாட்டிலுள்ள கட்சியினரின்‌ ஏகோபித்த ஆதரவி பெறத்தக்க 
விதமான அரசியல்‌ மாற்றங்களைச்‌ செய்தலே அறிவுடைமை, 
அதனைவிடுத்து எவர்‌ மனங்கோணிலென்ன, 
இரைச்சலிடவோருக்கு இரண்டொன்று தருவோம்‌ என்ற 
பிரிட்டிஷ்‌ ஆட்சி எண்ணுமாயின்‌, அது நாட்டிலே 
கொந்தளிப்பை உண்டாக்கும்‌. நாடு இன்றுள்ள நிலையில்‌ 
கொந்தளிப்பு கூடாது. யுத்த ஆதரவு முயற்சியை வலுப்படுத்தும்‌ 
வகையும்‌ அதுவல்ல, ஆகவே சர்ச்சில்‌ கூறுவதுபோல்‌ 
இங்குவரும்‌ சர.ஸடாபோர்டு கிரிப்ஸ்‌, நாட்டு நிலையை 
நன்குணர்ந்து நல்லதோர்‌ திட்டம, நாட்டிலுள்ள கட்சிகளின்‌ 
ஆதரவைப்‌ பெறக்கூடிய முறையில்‌ வழங்கப்படும்‌ என்பதை 
விளக்கி உரைப்பார்‌ என்று நம்புகிறோம்‌. 


நாட்டுக்‌ இனறு, ஒற்றுமை ஒற்றுமை என்ற 
இலட்சார்ச்சனை தவிர வேறொன்றும்‌ தேவையில்லை. 

அதனை மக்கள்‌ ஒவ்வொருவரும்‌ செய்தல்‌ வேண்டும்‌, 
இன்றே செய்தல்‌ வேண்டும்‌. ரங்கார்‌ச்சனையோ, 
கிரிப்சார்ச்சனையோ பலிக்காது. 


(திராவிடநாடு - 15.03.1942) 

புத்தர்‌ புன்னகை 


தோழன்‌:- சித்தார்த்தரே! உமக்கென்ன குறை? நீரோ, கீரத்தி 
வாய்ந்த மன்னனின்‌ மகன - சாம்ராஜ்ய சித்திரயம்‌; உமக்கு 
மனோ ரம்மியமான மாளிகை இருகிகிறது; சிங்காரத்‌ 
தோட்டமிருககிறது; அதோ பாருர்‌ - நீலப்‌ பட்டாடை அணிந்த 
மயிலாள்‌ பச்சைச்‌ சம்பளிமுது நடனமாடுகிறாள்‌; குயில்‌ 
கூவுகிறது; மயிலின்‌ சாயல்‌ - குயிலின்‌ இனிய குரல்‌ - தென்றல்‌ 
போன்ற குணம்‌ கொண்ட கர்மப்‌ பத்தினியும்‌, செல்வக்‌ 
குழந்தையும்‌ உமக்கு உள்ளனர்‌; இவ்வளவும்‌ இருக்க, நீர்‌ ஏன்‌ 
முவாட்டத்துடன்‌ இருக்கிறீர்‌? சந்திரனுக்கும்‌ களங்கம்‌ உண்டு - 
உமக்கு அதுவும்‌ இல்லை; ரோஜாவில்‌ முள்‌ உண்டு - உமது 
வாழ்க்கை, முன்‌ இல்லாத ரோஜாவாயிற்று; சுருதியுடன்‌ சேர்ந்த 
சங்கீதம்‌ போன்றுள்ள உமது வாழ்க்கையில்‌ வசீகரம்‌ இருக்கக்‌ 
காரணமிருக்கிதே தமிர, விசாரத்துக்குக்‌ காரணமில்லையே; 
அரண்மனை உம்மை அழைக்கிறது; மணிமுடி உமக்குச்‌ 
சித்தமாக இருக்கிறது கொலு மண்டபத்திலே மந்திரிப்‌ 
பிரதானிகள்‌. இளவரசர்‌ என்றையத்‌ தினம்‌ சிம்மாசனம்‌ ஏறுவார்‌ 
என்று ஆவலோடு காத்துக்‌ கொண்டிருக்கின்றனர்‌; வலிய 
அணையும்‌ சுகத்தைப்‌ பெற்றும்‌ வாட்டம்‌ உமக்கு ஏன்‌? 


சித்தார்கர்‌:- நண்பா! என்‌ சிந்தனையைக்‌ கெடுத்துவிட்டாய்‌; நீ 
விரித்த வசீகரங்கள்‌, என்னை வாத்சல்யத்துடன்‌ 
வரவேற்கின்றன; குதூகலமூட்டப்‌ பலருண்டு; ஆனால்‌, 
ந்திரனைக்‌ கருமேகம்‌ பிடித்து மறைந்திருப்பதுபோல, என்‌ 
£ழ்க்கை வசீகரத்தை ஒரு வாட்டம்‌ வதைக்க்றிது; சந்திரன்‌, 
மகத்தை விரட்டி அடித்துவிட்டு மினுக்கிக்‌ கொண்டு வரக்‌ 
ண்டிருக்றேன்‌; ஆனால்‌ நானோ, வாட்டத்தினின்று விதேலை 
பறுவது முடியாத காரியம்‌! 


oR 


டத 


தோழன்‌:- இளவரசே - சோகத்தின்‌ காரணம்‌ என்ன? மன்னிக்க 
வேண்டும்‌; மதனனின்‌ கணைகள்‌... 

சித்தார்த்தர்‌:- சீச்சி! என்‌ மனைவியின்‌ அன்பு எனும்‌ 
கேடயத்தின்‌ முன்‌ அக்‌ கணைகள்‌ கூர்‌ மழுங்கிக்‌ கீழே விபம்‌; 
எனனை வதைப்பது அதுவல்ல! 


சித்தார்த்தன்‌:- மல்லிகையும்‌ - மனோரஞ்சிகமும்‌ 
தூவித்தான்‌ இருக்கிறது - பஞ்சணையின்மீது தென்றல்‌ 

வீசுகிறது: நிலவு நடனமாடுகிறது; யாழ்‌ ஒலிக்கிறது; 
ஆம்‌ - இவ்வளவையும்‌ நுகரந்து இன்பத்தில்‌ ஈடுபட 
ஆவரோடு பஞ்சணைக்கு அருகில்‌ சென்றால்‌, மலரணைமீது 
மங்கை இல்லை - கீறும்‌ நாகம்‌ இருக்கிறது; என்‌ வாழ்க்கைப்‌ 
பஞ்சணையில்‌ சீறும்‌ நாகத்தை நான்‌ கண்டேன்‌; கலக்கம்‌ 
ஏற்படாதோ - கூறு! 


தோழன்‌:- சீறும்‌ நாகம்‌ எங்கே? 


சித்தார்த்தர்‌:- எங்கேயா? எங்கும்‌ அதனைத்தான்‌ காண்கிறேன்‌; 
சுகம்‌ - போகம்‌ - ஆட்சி - அன்பு - இவைகள்‌ தவழும்‌ வாழ்க்கைப்‌ 
பஞ்சணையில்‌ படுத்துக்‌ கொண்டிருக்கிறது. வறுமை - மப்பு - 
நோய்‌ - மரணம்‌ எனும்‌ நானகு தலைகள்‌ கொண்ட நாகம்‌; 
அதனைக்‌ கண்ட பிறகு, எனக்கு வாழ்க்கைப்‌ பஞ்சணையில்‌ 
படக்க மனமில்லை! 


தோழன்‌:- இதைத்தான்‌ கூறினீரா? நன்று, நன்று; பால்‌ போல்‌ 
காயும்‌ நிலபூம்‌ சில நாள்‌ தேயும்‌ இருளும்‌ ஒளியும்‌, இன்ப 
துன்பமும்‌ இயற்கைதானே? இதனை மாற்ற நாமா அதிகாரிகள்‌? 
சுகம்‌ கிடைக்கும்போது அதனை நுகருவது - துக்கம்‌ 
நேரிடங்காலையில்‌ சகித்துக்‌ கொண்வது - என்பதைத்‌ தவிர, 
வேறு வழி ஏது? 


சித்தார்த்தர்‌:- புது வழி காண்பேன்‌; போகங்களைத்‌ துறந்து - 
அரசசை விட்டு நீங்கி - அலைந்து திரிநது - இன்பமும்‌ துன்பமும்‌ 
பிணைந்துள்ள முடியை அவிழத்துவிமம்‌ வித்தையைக்‌ கற்பேன்‌; 
அந்தப்‌ புரத்து அலங்காரியும்‌ வேண்டாம்‌ - அரச போகமும 
வேண்டாம்‌; உண்மையை உணரும்‌ வேலையில்‌ ஈடுபடுவேன்‌; 
உத்தமரிகளை நாடுவேன்‌; யோகங்களைப்‌ புரிவேன்‌; தவசிகளை 
அடிப்பேன்‌ - அவர்தம்‌ கருத்துக்களைச்‌ செவிமடுப்பேன்‌; நாலு 
தலை நாகத்தை நசுக்குவேன்‌! 


புத்தருக்கும்‌ - அவரது தோழருக்கும்‌, மேலே 
தீட்டியுள்ளதுபோன்ற பேச்சு நடந்திருக்கக்கூடும்‌! 


இளவரசர்‌ துறவியாவதற்கு முன்னர்‌, தமது தோழருடன்‌ கலந்து 
பேசியிருப்பார்‌; இல்லையேனும்‌ - அவருடைய 


மனத்திற்குள்ளாகவேனும்‌ இத்தகைய கருத்துப்போர்‌ 

நடைபெற்றுத்தானிருக்கும்‌! 
இருதியில்‌ சித்தார்த்தர்‌, துறவுக்கோலம்‌ பூண்டார்‌ புத்தரானார்‌! 


கருணை ததும்பும்‌ பார்வையால்‌ அவர்‌, கசடர்களின்‌ கல்‌ 
மனத்தையும்‌ கரைத்தார்‌; புன்சிரிப்பால்‌ - புரோகிதரின்‌ 
பொச்சரிப்பைப்‌ பொசுக்கினார்‌! 


அன்பினால்‌ - ஆரியப்‌ புரட்டர்களைப்‌ புறமுதுகிட்டு ஓடச்‌ 
செய்தார்‌! கொலையை, வேள்வி என்றும்‌ - குருட்டுத்தனத்தை, 
சாத்திரம்‌ என்றும்‌ - ஆபாச ஆட்டங்களை, ஆண்டவன்‌ ப 
என்றும்‌, சாதி சனியனை, கடவுள்‌ கட்டளை என்றும்‌ கூறி 
மக்களைச்‌ சிறைப்படுத்திய பாரப்பனியத்தைப்‌ புத்தரின்‌ புரட்சி, 
மூலைக்கு விரட்டிவிட்டது! புத்த மார்க்கம்‌ வஞ்சக 
வர்க்கத்தவரை வீழ்த்திற்று; ஆனால்‌ . 


இந்தியாவில்‌ தோன்றிய புத்த மார்க்கம்‌, இந்தியாவில்‌ இல்லை - 
சன நாட்டில்‌ இருக்கிறது! 


புத்தரின்‌ மறைவுக்குப்‌ பிறகு புதருக்குள்‌ மறைந்திருந்த ஆரிய 
அரவம்‌ வெளிக்‌ கிளம்பி மீண்டும்‌ தனது விஷப்‌ பல்லுக்கு வேலை 


தேடிக்‌ கொண்டது. 


புத்த மதம்‌ இந்தியாவிலே இடம்‌ பெற்றிருந்திருப்பின்‌, நாட்டு 
நிலையும்‌ - மக்கள்‌ நிலையும்‌ இப்போதிருப்பதைப்போலவா 


இருந்திருக்கும்‌? 


சுதோசமித்திரன்‌ (மர்ச்சி 1-ஆந்‌ தேதி) எழுதுகிறது - பாரத்‌ தாய்‌ 
ஈன்றெடுத்த புத்த பகவான்‌ உபதேச மொழிகளே சீனர்‌ 
பின்பற்றும்‌ மதம்‌. என்று! 


கோபாலகிருஷ்ணரின்‌ பிருந்தாவன ல்லைகளுக்‌ மதிப்புத்தரும்‌ 
மித்திரனுக்கு இந்த வாசகத்தை எழுதும்போது, துக்கமோ - 
வெட்கமோ ஏற்பட்டிருக்காது; பெருமையும்‌ பூரிப்பும்தான்‌ 
ஏற்பட்டிருக்கும்‌. 

பித்தரின்‌ புரட்சி வேகத்தை நாடி கடத்தியவர்கள்‌ நமது 


மூதாதையர்‌ என்ற எண்ணம்‌ ஆசிரியருக்குப்‌ பூரிப்பையும்‌ - 
பெருமையையும்‌ அளிக்கும்‌; ஆனால்‌, பார்ப்பனீயத்தால்‌ பாழான 

நமக்கோ - படிக்கும்போது வெட்கமும்‌, துக்கமும்‌ பிறக்கிறது! 


ஆரியச்‌ சேற்றில்‌ ஒரு சீரிய செந்தாமரை பூத்தது; அது, சீனச்‌ 
சீமைக்குச்‌ சென்றுவிட்டது! பூத்த இடத்தில்‌, மீண்டும்‌ ஆரியச்‌ 
சேறே இருக்கிறது! 


புத்த மார்க்கம்‌ காட்டிய வழி செல்ல மறந்தோம்‌! வெட்கம்‌! 
துக்கம்‌! 


புத்தர்‌, தமது அரசைத்‌ துறந்தவர்‌ மட்டுமல்லர்‌; அவரது 
மார்க்கமும்‌, அவரைப்‌ போலவே இந்தியாவை விட்டு 
வெளியேறிச்‌ சீனம்‌ சென்றுவிட்டது! 


இன்று, பாரதத்‌ தாயின்‌ பிள்ளையான புத்தர்‌ தந்த பொன்‌ 
மொழியைச்‌ சீனர்‌, போதனையாகக்‌ கொண்டு வாழ்கின்றனர்‌ 
என்ற கூறும்‌ மித்திரன்‌, அந்தப்‌ பொன்மொழிகள்‌, பிறந்த 
நாட்டிலே ஏன்‌ நிராகரிக்கப்‌ பட்டுவிட்டன என்பதற்கக்‌ காரணம்‌ 
கூறுமா? 


காசிக்கு அருகே சாரநாத்‌ என்ற இடம்‌ இருக்கிறது; அழகிய 
பாட்டை; வழியில்‌ பெரும்‌ பகுதியில்‌ ஒரு வேப்பமரம்‌; அதன்‌ 
பக்கத்திலே ஒரு மாமரம்‌; உலகில்‌ கசப்பும்‌ - இனிப்பும்‌ 
ஒன்றையொன்று பின்னிக்கொண்டு நிற்பதைப்‌ புத்தர்‌ 
கண்டாரல்லவா? 


சாரநாத்தில்‌ உள்ள புத்தர்‌ தோட்டத்திற்குச்‌ செலும்‌ 
பாட்டையில்‌, இதனை நமக்கு எடுத்துக்‌ கூறுவதுபோல்‌ வேம்பும்‌ - 
மாவும்‌ ஒன்றன்‌ பக்கத்தில்‌ ஒன்றாக நின்று காட்சி தருகின்றன! 


கோட்டத்தை நெருங்குகையில்‌, வேம்பு இல்லை - 
மாமரங்களே உள்ளன; சித்தார்தர்‌, இன்பமும்‌ - 
துன்பமும்‌ கலந்த வாழ்க்கைப்‌ பாதையைக்‌ கடந்து 
அறிவு உதயம்‌ பெற்றதும்‌, துன்பம்‌, துடைக்கப்பட்டு, ஈடில்லா 
இன்பம்‌ பெற்றார்‌ என்ற கூறுகிறார்களே - அதைச்‌ 
சித்தரிப்பதுபோல, புத்தர்‌ கோட்டத்தை அணுகும்போது 
பாட்டையில்‌ இனிய மாமரங்கள்‌ மட்டுமே உள்ளன! 


புத்தர்‌ கோட்டத்திலே, ஜப்பான்‌ அரசு தானாகவே தந்த மணி 

தொங்குகிறது! 


கோட்டத்தை அடித்தாற்போல்‌, சீனச்‌ செல்வர்‌ ஒருவர்‌ புத்தர்‌ 
கோட்டம்‌ ஒன்று புதிதாக அமைத்துக்‌ கொண்டிருக்கிறார்‌; 
அங்கு புத்த விக்கிரகம்‌, சீன உருவத்துடன்‌ காணப்படுகிறது! 
சாரநாத்தில்‌ சாந்த புத்தர்‌, போதனை பல பிரிந்தார்‌; ஆனால்‌, 
இன்று சாநாத்‌, பக்தகோடிகள்‌ தேடிச்‌ செலலும்‌ இடமாக 
இல்லை; அதை அடுத்துள்ள காசியே புண்ணிய ஷேத்திரமாக 
இருக்கிறது! 


பாரதத்‌ தாய்‌ ஈன்றாள்‌ - பராமரிக்கவில்லை; நான்‌ வேறு வீடு 
சென்றேன்‌ என்று சாரநாத்திலுள்ள புத்த உருவம்‌ கூறுவதுபோல்‌ - 
இந்த அநீதிபைக்‌ கேட்க ஆண்மை இல்லையே உங்களுக்கு 
என்று கேலி செய்வது போல்‌ - புன்னகை புரியக்‌ கண்டேன்‌! 


அரச குடும்பத்தினர்‌ நீர்‌ - புத்தரானீர்‌; உம்மையே 
இப்பாடுபடுத்திற்றே பார்ப்பனீயம்‌ - என்னை அது என்ன 
செய்யுமோ? என்று புத்தரிடம்‌ கூற எண்ணினேன்‌! 


பரியார்‌ ஈ.வெ.அஇராமசாமி அவர்கள்‌ என்னுடன்‌ இருந்தார்‌; 
நேரமாகிவிட்டதை உணர்ந்து, தமது கைத்‌ தடியைக்‌ கீழே 
தட்டினார்‌; சிந்தனையில்‌ ஆழ்ந்திருந்த நான்‌ 
விழித்துக்கொண்டேன்‌; சாற்று அடித்துக்கொண்டி ருந்தது; அந்த 
வெண்ணிறத்தாடி அசைந்துகொண்டிருந்தது! 
மீண்டும்‌ புத்தரை நோக்கினேன்‌ - உம்மைப்‌ பார்ப்பனீயம்‌ நாடு 
கடத்தி இருக்காது; ஆனால்‌ அன்று நர்‌ மூட்டிய புரட்சியை 
அடியோடு ஆரியம்‌ ஒழித்துவிடவில்லை; இதோ பாரீர்‌ - 
பார்ப்பனீயத்தின்‌ வைரி என்று பூத்தரிடம்‌ பெரியாரைப்‌ பற்றி 
நான்‌ கூறவில்லை - என்‌ மனத்தில்‌ எண்ணிக்கொண்டேன்‌! 


அதையும்‌ அறிந்து, நன்று; நீதி நின்று வெல்லும்‌ - ஆனால்‌, 
நிச்சயம்‌ வெல்லும்‌ என்று என்னை நோக்கிச சாரநாத்‌ புததர்‌ 


கூறியது போலிருந்தது - அந்தப்‌ புன்னகை! 


(திராவிடநாடு - 15.03.1942) 

கிட்கிந்தையில்‌ கிரிப்ஸ்‌ 


மரக்கிளைகள்‌ முறிந்தன! கனிகள்‌ கசக்கிப்‌ பிழியப்‌ பட்டன! 
காய்கள்‌ கடித்தெறியப்பட்டன! துளிர்கள்‌ துவைத்து 
மிதிக்கப்பட்டன! ஒரே ரகளை! கூத்தாட்டம்‌. 


மற்றோர்‌ புறத்திலே, மதுமயக்கத்தால்‌ மலலாந்து படுத்தும்‌, 
புரண்டுகொண்டும்‌ குளறிக்கொண்டும்‌ பல குடிவெறியர்கள்‌ 


இருந்தனர்‌. 


சாலை ஓரத்திலும்‌, மாவிலை மெத்தைமீதும்‌, மரப்பொந்துகளிலும்‌ 
மலைச்சாரலிலும்‌, சல்லாபங்கள்‌ சொல்லொணாக்‌ 
கோலாகலத்துடன்‌ நடந்து கொண்டிருந்தன. களியாட்டம்‌, 
வெறியாட்டமாகிவிட்டது. குதூகலம்‌, ஆர்ப்பாட்டமாகிவிட்டது. 
குதூகலம்‌ மிதமிஞ்சிவிட்டால்‌, மனிதர்களிற்‌ சிலரையே 
குரங்குச்சேட்டையில்‌ கொண்டு போகிற தென்றால்‌, 
குரங்குகளுக்குக்‌ குதூகலம்‌ பிறந்துவிட்டால்‌, அவைகளின்‌ 
கும்மாளத்தைக்‌ கூறவும்‌ வேண்டுமா! கிஷ்கிந்தையில்‌, 
வானரங்கள்‌, மனம்போனபடியெல்லாம்‌, ஆடின, பாடின, மது 
குடித்துப்‌ புரண்டன, மரங்களின்‌ மீது குதித்தன. மலைகள்‌ மீது 
தாவின! 


வானர அரசன்‌, தனது குடிமக்களின்‌ கோணல்‌ சேட்டையை 
அடக்கமுடியவில்லை. முயற்சிக்க முன்‌ வரவுமில்லை. ஏன்‌! 
அரசனே அந்தப்புரத்தில்‌ காமமும்‌ கள்ளம்‌ கலந்து பருகியதால்‌, 
கட்கே்கடங்காது ஆடிக்கிடந்தான்‌! 


பிறக இலட்சுமணன்‌ வந்து கடிந்துரைக்கத்‌ தெறிந்தான்‌ 
சுக்ரீவன்‌, வானரர்களும்‌ வழிக்குவந்தனர்‌ என்று வால்மீகி, 
கிஷ்கிந்தையில்‌ நடந்த ரசமான ரகளைபற்றி 
வரிணித்திருக்கிறார்‌, இராமாயணத்தில்‌. 


மேடை முறிந்தது! ஒலிபெருக்கி கெட்டுவிட்டது! ஆரவாரம்‌ 
கிளம்பிற்று! ஆவேசமாகப்‌ பேசினார்‌! என்று இரண்டு 
வாரங்களாக ஆசசாரியார்‌ சுற்றுப்‌ பிரயாண சம்பவம்‌ பற்றிப்‌ 
பத்திரிகைகள்‌ எழுதுகின்றன. 


சென்னை, திருமயிலையில்‌ (திரு உபயோகித்தற்காக, தோழர்‌ 
பக்தவச்சலம்‌ கோபித்துக்கொண்டு ஸ்ரீமயிலையில்‌ என்ற கூற 

முன்வரவுங்கூடிம்‌) சுற்றுப்‌ பிரயாணத்தை முடித்துக்கொண்டு 
வந்து பேசினபோது ஆச்சாரியார்‌, நான்‌ விரைவில்‌ வடநாடு 
போகப்‌ போகிறேன்‌. எனது கிஷ்கிந்தையில்‌ வானரசைனயம்‌ 
தயாராக இருக்கிறது என்று அங்குள்ள சசோதரர்களுக்குச்‌ 
சொல்லலாமா, என்று கேட்டார்‌. 


இது என்ன பரதா! துண்டு துண்டாக ஏதேதோ கூறுகிறாய்‌, 
சம்பநதம்‌ என்ன என்ற கேட்பீர்கள்‌. சரி, சரி, இன்னமோர்‌ 
துண்ட சேர்த்துககொள்ளுங்கள்‌, பிறகு தொடுத்துப்‌ பார்ப்போம்‌. 


சர்‌, ஸ்டாபோப்டு கிரிப்ஸ்‌, இந்தியாவுக்கு வா 
இங்கிலாந்திலிருந்து புறப்பட்டுவிட்டார்‌! 


வால்மீகி வர்ணித்த கிஷ்கிந்தை, ஆச்சாரியாரின்‌ 
சுற்றுப்பயணம்‌, அவரது மயிலைச்‌ சொற்பொழிவு, 
கிரிப்சின்‌ வருகை, இவைகளைத்‌ தொடுத்து, நான்‌ 
முதலிலே கொடுத்துள்ள தலைப்பு இருக்கிறதே, 
கிஷ்கிந்தையில்‌ கிரிப்ஸ்‌ என்பது, அதைப்‌ பொருத்திப்‌ 
பாருங்கள்‌, பொருள்‌ விளங்கிற்றா? விளங்காதவர்கள்‌, 
கேளுங்கள்‌, விளங்கிக்கொண்டவர்கள்‌ நான்‌ கூறுவது 
சரிதானா என்பதைக்‌ கவனியுங்கள்‌. இராமாயண 
காலத்திலே, இராமருக்கு உதவி செய்வதாகக்‌ கூறிய 
வானரப்படையும்‌, அரசரும்‌, ஆனந்த அமளியில்‌ 
ஈடுபட்ட, குடித்து வெறித்துக்‌ கூத்தாடினதாக வால்மீகி 
கூறியுள்ளார்‌. பிரிட்டிஷாருக்கு இப்போது உதவி 
செய்வதாகக்‌ கூறிக்‌ கிளம்பியுள்ள ஆச்சாரியாரின்‌ 
பிரயாணம்‌, பிரசங்கம்‌, ஆங்காங்கு நடந்த சம்பவங்கள்‌, 
ஆகியவை எனக்கு, வால்மீகியின்‌ வர்ணனையைக்‌ 
கவனப்படுத்தின. வாலி கொல்லப்பட்டு, கிட்கிந்தையின்‌ 
முடிதனக்குத்‌ தான்‌ எனபது ஏற்பட்டுவிட்டதும்‌, 
சுக்ரீவன்‌, சுந்தராங்கிகளின்‌ சுகுணத்தைச்‌ 
சுரிதியாக்கொண்டு ஆடினான்‌! வானரர்களில்‌ 
சுந்தராங்கிகளா? என்ற என்னைக்‌ கேட்காதீர்கள்‌. 
வால்மீகியின்‌ வாழையடி வாழையாக வந்தோரைக்‌ 
கேளுங்கள்‌. சுக்ரவன்‌ ஆடியபடி, இங்கும்‌ நடக்கிறது 
போலும்‌, நாட்டுக்கோர்‌ புது அரசியல்‌ தருகிறோம்‌ 

என்பது வெளிப்படையாகக்‌ கூறப்பட்டு நம்பினோர்க்கு 
நிரிவாக சபையிலே பதவி கிடைக்கும்‌ என்று 
ஜாடைமாடையாகக்‌ கூறப்பட்ட வருவதால்‌, 
ஆச்சாரியார்‌ அன்று கிட்கிந்தையில்‌ வானர அரசன்‌ 
அடைந்ததுபோன்ற ஆனந்தங்கொண்டுள்ளார்‌ போலும்‌ என்று 
கருதினேன்‌. பெளியே கூறவில்லை. ஏதோ ஒரு ஊரில்‌ அவர்‌ 
சகாக்களுடன்‌ அமர்ந்திருக்க பிரசங்க மேடை கூடமுறிந்து 
விழுந்ததாகப்‌ பத்திரிகையிலே படித்ன்‌. உடனே கிட்கிந்தையில்‌ 
மரக்கிளைகள்‌ முறிந்தன என்று வால்மீகி கூறினாரே அது 
நினைவுக்கு வந்தது. அன்று கிட்கிந்தையில்‌ நடந்ததுபோல்‌ 
இன்று இங்கு நடக்கிறது என்று எண்ணினேன்‌. எண்ணினதை 
எடுத்துரைத்தால்‌, ஆசசாரியாரையும்‌ கிட்கிந்தா வாசியையும்‌ 
ஒன்றாக்கிப்‌ பேசுகிறாயா என்று கேட்க பாரத மாதாவின்‌ 
பிள்ளைகள்‌, கண்கள்‌ சிவக்க (கோபத்தால்‌ தான்‌!) கைகால்‌ 
துடிக்க (ஆத்திரத்தால்‌!) கிளம்பிவிடுகிறாரகளே என்றெண்ணி, 
மனமே பொறு என்ற கூறி என்னை நானே சமாதானப்படுத்திக்‌ 
கொண்டேன்‌. சில சமயங்களில்‌ மெளனம்‌, பேச்சைவிட 
சிலாக்யிமல்லவா! ஆனால்‌, அன்பர்‌ ஆசசாரியார்‌, தாமாகவே, 
வலிய நான கூற எண்ணியதைக்‌ கூறிவிட்டார்‌. மயிலாப்பூரில்‌ 
பேசுகையில்‌, எனது கிஷ்கிந்தையில்‌ வானர சைன்யம்‌ தயாராக 
இருப்பதாக நான்‌ வடநாட்டாருக்குக்‌ கூறட்டுமா எனறு 
கேட்டாரல்லவா? தமிழகம்‌, அவரது கருத்தின்படி கிட்கிந்தை! 
தமிழ்‌ நாட்டவர்‌ (நானும்‌ நீங்களுமல்ல, ஆச்சாரியாரின்‌ 
திருவடிகளே சரண அடியேன்‌ கூறினதல்ல இப்போது 
சொல்லுங்கள்‌. ஆச்சாரியாரின்‌ பிரயாணப்‌ பிரபாவத்தைக்‌ 
கண்டதும்‌ எனக்கு கிட்கிந்தைக்‌ காட்சி பற்றிய கவனம்‌ வந்தது 
தப்பாாஆச்சாரியாரே கூறிவிட்டாரே, தமிழகம்‌ கிட்கிந்தை 
என்று, தமிழர்‌ வானரர்‌ என்று, சர்‌ ஸ்டாபோர்ட கிரிப்ஸ்‌, இங்கு 
இன்னம்‌ சிலநாள்களில்‌ வரப்போகிறார்‌ ஆகையால்தான்‌, 
கிட்கிந்தையில்‌ கிரிப்ஸ்‌ என்ற தலைப்பிட்டேன்‌. 


வருகிற சர்‌. ஸ்டாபோர்ட கிரிப்ஸ்‌, ஆச்சாரியார்‌ 
திரட்டிவைத்துள்ள வானர சேனையைக்‌ கண்டு, கண்டேன்‌, 
அதை வேண்டேன்‌ என்று சொல்வாரா, என்பது அரசியல்‌ 
ஆரடக்காரருக்குத்‌ தெரியும்‌. நமக்கு அந்த ஆருூடத்தில்‌ 
நம்பிக்கை கிடையாது. 


போர்‌ சம்பந்தமாகத்‌ தாங்கள்‌ பரிபூரணமாக ஓத்துழைக்கத்‌ 
தயார்‌ என்பதையும்‌, போர்‌ ஆதரவுப்‌ பிரச்சாரத்தை மக்களிடம்‌ 


Click&Join-> https://t.me/tamilbooksworld 


செய்யத்‌ தயார்‌ என்பதையும்‌, பணம்‌ திரட்ட, பட்டாளத்துக்‌ 
ஆட்கள்சேர்க்க, பீதிகளைத தடிக்க, எதிரியின்‌ கேடான 
குணங்களை எடத்துரைக்கத்‌ தாங்கள்‌ தயார எனபதை, 
வருகிறவருக்கு முன்கூட்டியே தெரிபிக்கிறார்‌. வசிஷ்ட 
வர்க்கத்தவர்‌! இவ்வளவு செய்ய நாங்கள்‌ சம்மதிக்கிறோம்‌. 
செய்துகொண்டும்‌ இருக்கிறறோம்‌. இத்தகைய ஊழியர்களை 
வேலைக்க அமர்த்திக்கொள்ள வேண்டும்‌ தரையே என்று 
சர்ச்சில்‌ சர்காருக்குக்‌ கூறுவதே ஆச்சாரியாரின்‌ பிரசார 
நோக்கம்‌. 


ஜப்பானிய படை எடுப்பினால்‌ இந்திய பெரிதும்‌ 
பதிக்கப்படுமே 


ஆமாம்‌! அதைத்தானே நான்‌ மாகாணமெங்கும்‌ 
சுற்றுப்பயணம்‌ செய்து மக்களுக்கு 
விளக்கிக்கொண்டி ருக்கிறேன்‌ 


கட்டிப்பாடாக மக்கள்‌ இருக்கவேண்டும்‌. பீதி கூடாது 
தைரியம்‌ வேண்டும்‌ 


அதேதான்‌ சார்‌. நான்‌ சொல்லிவருகிறேன்‌. 


எதிரியைத்‌ தடுக்க, வீட்றகொரு ஆள்‌ கிளம்பவேண்டும்‌ 


போதாது துரையே! இதோ பாருங்கள்‌, பத்திரிகையை, 
பதினைந்து நாள்களுக்கு முன்பு மயிலாப்பூரில்‌ பேசினேன்‌ என்ன 
சொன்னேன்‌. படியுங்கள்‌. இதோ நானே படிக்கிநேன்‌. 
வீட்டிற்கொரு இராமனும்‌, இலட்சுமணனும்‌ கிளம்பவேண்டும்‌. 
வீட்டிற்கு இரண்டுபேர்‌ தேவை ஒருவலல்ல! 


ரொம்பசரி! ஆனால்‌ இந்த அஹிம்சை, அஹிம்சையென்று 
கூறிவந்தீர்களே! 


அதுவா! அதுசும்மா தந்திரத்துக்காக. எங்கள்‌ ஜனங்கள்‌, 
ஜாதிமதபேதம்‌, வறுமையாகிய கொடுமைகளால்‌ எங்கே 
கிளடம்பி விடுகிறார்களோவென்று அடக்கிவைக்க 
அந்தப்போதனை செய்துபார்த்தோம்‌. அதைவிட்டு விட்டேன்‌. 
இதோ கேளுங்கள்‌. ஹிம்சை என்ற மதுவைப்‌ பருகியுள்ள 

எதிரியை நாம்‌ அஹிம்சை ஆயுதத்ததைக்கொண்டு தடுக்க 
முடியாது. என்று மயிலைப்‌ பேச்சில்‌ இருக்கிறது ஜப்பானியன்‌ 
இம்சைக்காரன்‌ அவனிடத்தில்‌ நமது அஹிம்சை பலிக்காது 
என்று தெளிவாகச்‌ சொல்லியிருக்கிறேன்‌. 


அதுதான்‌ சரியான பேச்சு! யாரே, இனி இதர கட்சிகளுடன்‌ ஒரு 
சமரசத்திற்கு வரவேண்டியதுதான்‌ பாக்கி, வந்ததும்‌ உமது மனு 
கவனிக்கப்படும்‌. 


இவ்விதமானதாகத்தான்‌, சர்‌, கிரிசுக்கும்‌ 
௪.இராஜகோபாலாச்சாரியாருக்கும்‌ சம்பாஷணை இருக்க 
முடியும்‌! இவ்விதம்‌, தமது பிரிட்டிஷ்‌ பக்தி, போர்‌ ஆர்வம்‌, 
ஆகியவற்றை விளக்க, ஆதாரங்கள்‌ திரட்டுகிறார்‌, 
அலைந்துதிரிந்து. அந்த ஆதாரங்களான, பத்திரிகைகளுடன்‌, 
சர்‌.கிரிப்சைக்‌ கண்டி பேசுவார்‌ ஆச்சாரியார்‌ சைமன்‌ சிரிப்பார்‌! 


கிஷ்கிந்தையில்‌ சகலமும்‌ தயார்‌ என்ற ஆச்சாரியார்‌ கூறினதும்‌, 
ஆமாம்‌ என்ற சுர்‌.கிரிப்ஸ்‌ நம்பிவிடுவாரானால்‌, அது அவருடைய 
அவசரப்‌ போக்கைக்‌ காட்வேதாகுமே தவிர, அறிவின்‌ 
பக்குவத்தைக்‌ காட்டூவதாகாது. தயாராக வானரவேனையை 
வைத்துக்‌ கொண்டிருப்பதாக ஆச்சாரியார்‌. கூறுவதை 
சர்‌.கிரிப்ஸ்‌ நம்புமுன்னம்‌, லிபியாவில்‌, பர்மாவில்‌, மலேயாவில்‌, 
சிங்கப்பூரில்‌, இரத்தஞ்‌ சிந்தி, கங்கள்‌ உடலங்களைக்‌ 
கழுகுக்கும்‌, கடலில்‌ நடமாடும்‌ சுறாமீனுக்கும்‌, மண்ணுக்கும்‌ 
இறையாகப்‌ போட்ட வீரர்கள்‌, ஆச்சாரியார்‌, போர்‌ எதிரிப்பு 
செய்தபோது சிறையில்‌ சிங்காரமாகப்‌ 
படித்துககொண்டிருந்தபோது, திரட்டப்பட்டவர்‌ என்பதையும்‌, 
இதுவரை போருக்காக நடந்த பிரசாரமும்‌, குவிக்கப்பட்ட 
பணமும்‌, ஆச்சாரியாரும்‌ அவரது வானரவேனையும்‌ வழிமறித்து 
வம்புசெய்துகொண்டி ருந்த நேரத்தில்‌ இதரர்கள்‌ செய்தது 
என்பதையும்‌ கவனத்தில்‌ வைக்கவேண்டும்‌ இல்லையேல்‌, அந்த 
அஇதரர்களின்‌ கவனம்‌, செய்ந்நன்றி கொன்றவர்கனை 
என்னசெய்வது! ஏன்‌ அவர்களுக்கு இன்னமும்‌ இதவுவது? என்ற 
விபருதமான வழியில்‌ திரும்பிவிடவுங்கூடும்‌! 


போர துவக்கப்பட்ட போதே, இதரகட்சிகளக்கு, 
இந்தியாவுக்கும்‌ ஆபத்து விளையக்கூடும்‌, ஆகையால்‌ 
இந்தப்போரில்‌ நேக சாட்டினரை முழுமனத்துடன்‌ 
ஆதரித்து, எதிரியின்‌ இபேபை முறிக்கவேண்டும 

என்பது தெரிந்துவிட்டது. தெருக்கோடியில்‌ பிடித்த தீ 
௩ம்‌ வீட்டிற்கும்‌ வரக்கூடும்‌ என்று 
தெரிந்துகொண்டவர்கள்‌, தீ அணைக்கத்‌ தாமாக 
ஓடோடி வந்தனர்‌. அன்று தீர்த்தமாடி, திருநாமமிட்டு 
திருப்பல்லாண்டு பாடிக்‌ கண்டிருநதவரகள்‌ இன்று 
உதவிசெய்கிறோம்‌ என்று கூறிவிட்டால்‌ அதைக்கண்டு 
மலைத்துவிடுவது மடமையின்‌ அறிகுறி வீட்டிற்கொரு 
இராம்‌ இலட்சுமணர்களைக்‌ கேட்கும்‌ இந்த மாம்பல 
மாவீரர்‌, எந்த ஞானோதயம்‌ பெற்றதாகக்‌ கூறுகிறாரோ, 
அதனை வெகுநாள்களுக்கு முன்னதாகவே இதரகட்சித்‌ 
தலைவர்கள்‌ பெற்றதனாலதான்‌, போர்‌ மூண்டது. 
வருகிறது ஆபத்து, வரிந்துகட்டுங்கள்‌ கச்சையை 
என்று மக்களிடம்‌ கூறினர்‌. அந்த நேரத்தில்‌, வாதுஞ்‌ 
சூதும்‌ பேசியவர்‌ ஆச்சாரியார்‌. இன்று தத்தோம்‌ எனத்‌ 
தாண்டவமாடுகிறார்‌! ஏன்‌? போரை எதிர்த்து சிறை 
சென்றவர்‌, இன்று போருக்கு ஆட்கள்‌ திரட்ட முன்‌ வருகிறாரே, 
இது ஏன? எனற சந்தேகம்‌ எல்லோருகும்‌ ஏற்பட்டிருப்பதைத்‌ 
தெரிந்துகொண்ட ஆச்சாரியார்‌, தமது நெல்லைப்‌ 
பிரசங்கத்திலே நான்‌ மந்திரியாவதற்கு இந்தப்‌ பிரசாரம்‌ 
செய்வதாக கெடுதலான்‌ எண்ணமுள்ள சிலர்‌ 
நினைத்துக்கொணடிருக்கலாம்‌ என்ற கூறினார்‌! நான்‌ 
குடித்துவிட்டிப்‌ பேசுவதாக இவன்‌ எண்ணுகிறான்‌. நானா 
குடித்தேன்‌ என்று குளநாத குடியன்‌ கிடையாது! 


நான்‌, போன வாரமும்‌ சொன்னேன்‌, அதற்கு முந்திய 
வாரமும்‌ சொன்னேன்‌. ஆச்சாரியாரின்‌ இந்கச்‌ 
சுறறுப்பிரயாண நோக்கம்‌, பதவி பெறுவதற்குத்தான்‌ 
என்று. இது கெடுதலான எண்ணத்தால்‌ சொன்னதலல! 
ஆச்சாரியாரின்‌ அந்தரங்க ஆசைகள்‌ அவரது 
சொற்பொழிவிலே அவ்வப்போழுது வெளிப்படுகிறது. 
அதைக்கண்டு நான சொன்னதாகும்‌. இப்போதும்‌ 
சொல்கிறேன்‌. பதவிக்காகத்தான்‌ இந்தப்‌ பிரசாரம்‌! 
இல்லை என்றால்‌ ஆச்சாரியார்‌, யாரோ மந்திரிகளாக 
இருக்கட்மே, எனக்கு அக்கரை இல்லை, ஜப்பானிய 
ஆதிக்கம்‌ கூடாது, அதைத்‌ துடுக்கவேண்டும்‌, 

போரியவேணடும்‌, அதற்காக மக்கள்‌ கிளம்பவேண்டும்‌ 
என்று கூறட்டூமே பார்ப்போம்‌. யுத்த ஆதரவுதேட, 
சர்வகடசித்‌ தலைவர்களும்‌ கொண்ட ஒரு பிரசாரசபை 
றிறுவட்மே, அது நியாயம்‌. ஆனால்‌, யுத்த ஆதரவு 
பெருகவேண்டுமானால, தமக்குப்‌ பதவி 
கிடைக்கவேண்டும்‌ என்று கருதினால்‌, அதை யார்‌ 
ஓப்புக்கொள்ளமுடியும்‌? பதவி வேண்டாமே! என்றுகூற 
அவருக்குத்‌ துணிவில்லை. அப்படித்தான்‌ 
வைத்துக்கொள்வோம்‌, நான்‌ மந்திரியாகிவிவேதால்‌ 
உங்களுக்கு ஏற்படும்‌ நஷ்டம்‌ எனன? என்று 
கேட்கிறார்‌ ஆச்சாரியார்‌. என்ன நஷ்டம்‌? கேளும்‌ ஓய்‌, 
நீர்‌ மந்திரியாகிவிட்டால்‌, போர்‌ ஆதரவு குறையும்‌, 
காரணம்‌, உமது ஆட்சி இந்த மாகாணத்துத்‌ திராவிட 
மக்களால்‌ வெறுக்கப்பட்டது. மீண்டும்‌ உமக்க முடி 
சூட்வோர்களேயானால்‌, இஸ்லாமியர்‌, திராவிடர்‌ ஆகிய 
இரு இனமக்களுக்கும்‌ மனம்‌ புண்படும்‌. இவரியந்தானா 
ஆட்சி போகிறது என்று இருதய வலியுடன்‌ 
கேட்பார்கள்‌. உமது யுத்த ஆதரவுப்‌ பேச்சு, 
மனப்பூரிவமானதுதான? மாற்றானிடம்‌ நீர்‌ மண்டியிடாது 
எதிர்த்து நிற்பீரா? மகாத்துமாவின்‌ பேச்சைக்‌ கேட்ட, 
மண்டலத்டிதை மாற்றானிடம்‌ விடடூ விவீரானால்‌ 
என்ன கதி? என்ற எண்ணங்கள்‌ தோன்றக்கூடும்‌. 
இத்தகைய எண்ணங்கள்‌, எதிரியைத்‌ தலைவாயிலில்‌ 
காணும்‌ நேரத்தில்‌ மக்களுக்கு இருப்பது மகா 
ஆபத்தானதாகும்‌. இதுதானய்ய, நீர்‌ வருவதால்‌ ஏற்படக்‌ 
கூடிய நஷ்டம்‌. பயங்கரமான நஷ்டம்‌, சர.ஸடாபோர்டூ 
கிரிப்ஸ்‌ முன்பு இந்தியா வந்த போது, காங்கிரஸ்‌ 
தலைவர்களுடன்‌ கூடிக்‌ குலாவினார்‌. காந்தி 
ஆசிரமத்தில்‌ தங்கினார்‌. அத்தகையவர்‌, இப்போது 
இதர கட்சிகளுக்கு நம்பிக்கை பிறக்கக்கூடிய 
விதத்தில்‌ தமது விசாரணையை நடத்தவேண்டும்‌. 
பூர்வாஸ்ரம யோசனைகள்‌, பூசுரர்‌ சேர்க்கையால்‌ வரும்‌ 
புளகாங்கிதம்‌, ஆகியவைகள்‌ சர்‌.கிரிப்சுக்கு இருக்கும்‌. ஆகவே 
அவரைச்‌ சரிப்படுத்திக்கொள்ளலாம்‌ என்று காங்கிரசார்‌ 

கருதுவர்‌. அங்ஙனம்‌ நடக்கும்‌ என்று, சர்‌.கிரிப்ஸ்‌ தமது 
பேசசாலோ, போக்காலோ காட்டிக்‌ கொண்டால்‌, இந்த 
நாட்டிப்பழங்குடி மக்களின்‌ பாசத்தைப்‌ பாழாக்குவதாக முடியும்‌. 


பெர்லின்‌, டோக்கியோ, ரேடியயோக்கள்‌, இந்தியாவிலுள்ள 
பெரிய கட்சியாகிய காங்கிரஸ்‌ பிரிட்டனை ஆதரிக்கவில்லை 
என்று விஷமப்‌ பிரசாரம்‌ வெய்கின்றன. அதை அடக்க, ஏதாவது 
செய்து காங்கிரசை யுத்த ஆதரவில்‌ சேரும்படி செய்ய வேண்டும்‌ 
என்பது பிரிட்டிஷ்‌ சர்க்காரின்‌ நோக்கம்‌ என்ற காங்கிரஸ்‌ 
வட்டாரத்தில்‌ கூறப்படுகிறது. பிரிட்டிஷ்‌ இந்தக்‌ கருத்தோடு, 
காங்கிரசைத்‌ தட்டிக்‌ கொடுக்கத்‌ துணிந்தால்‌, அதனால்‌, 
இஸ்லாமியரும்‌ திராவிடரும்‌ மனம்‌ நொந்து கொள்வர்‌ என்பது 
திண்ணம்‌, அது, பெர்லின்‌, டோக்கியோவுக்கு எட்டமற்போகாது. 
அப்போது, பெர்வின்‌, டோக்கியோ ரேடியோக்கள்‌, பிரிட்டிஷார்‌ 
கைராட்டினத்தைக்‌ கட்டிக்கொண்டு அழுகிற காந்திக்‌ 
கட்சியுடன்‌ குலவுகின்றனர்‌. அதனால்‌ இஸ்லாமியரும்‌ 
திராவிடரும்‌ மனம்‌ புழுங்கி உள்ளனர்‌. அவர்கள்‌ பிரிட்டிஷாரின்‌ 
போக்கை ஆதரிக்க மறுக்கிறார்கள்‌ என்று பேச எவ்வளவு 
நேரமாகும்‌? என்பதைப்‌ பிரிட்டிஷ்‌ ராஜதந்திரிகள்‌ யோசித்தே 
தீருவார்கள்‌. ஆச்சாரியாரிடன்‌ ஸன்புகொண்டு ஆங்கிலேயர்‌, 
பிறரைப்‌ புறக்கணித்தால்‌ அது பெருமையையோ, பலனையோ 
பிரிட்டிஷாருக்கு அளிக்காது. எட்டுகோடி முஸ்லீம்கள்‌, ஏனோ 
தானோ வென்று இருக்கிறார்கள்‌. காங்கிரசாரும்‌ பிரிட்டிஷாரும்‌ 
கூட்டாகிவிட்டனர்‌ என்பகனால்‌, முஸ்லீம்கள்‌ 
மனமுடைந்துவிட்டனர்‌ என்ற செய்தி, இந்தியாவில்‌ மட்டுமல்ல. 
எல்லைப்புறத்திலிருந்து துவங்கி, ஆப்கனநாட, பெர்ஷியா, 
சிரியா, அரேபிய, துருக்கிவரை, துடிதுடிப்பை உண்டாக்கம்‌. 
சர்கிரிப்ஸ, கிட்கிந்தா காட்சியைமட்மே கண்டு, முடிவு 
செய்யமாட்டார்‌, செய்தால்‌, அந்தமுடிவு, மற்றோர்‌ 
ம்யுனிச்சாகவே இருக்கும்‌! 


ஜீவமரண போராட்டத்தில்‌, மந்திரிப்‌ பதவி சர்வசாதாரண 
விஷயமாகும்‌, இதையே நினைத்துக்கொண்டிருப்பவர்கள்‌ 
மதியீனர்கள்‌! மதிமீனர்களுக்கு அரசியலில்‌ இடம்‌ இல்லை இது 
ஆச்சாரியார்‌ பேசியது. காங்கிரஸ்‌ வட்டாரம்‌ இதை 
மறவாதிருக்கவேண்டும்‌ என்பது எனது விருப்பம்‌! எங்கள்‌ 
ஆச்சாரியார்‌ மந்திரியாகப்‌ போகிறார்‌! ஐவஹர்‌ மந்திரியாகப்‌ 
போகிறார்‌, என்ற மார்தட்டிக்கொண்டு காங்கிரஸ்‌ தோழர்கள்‌ 
பேசக்கேட்டிருக்கிறேன்‌. அவர்களை, ஆச்சாரியார்‌, எந்தப்‌ 
பட்டியில்‌ சேர்த்திருக்கிறார்‌ என்பதைக்‌ 

கவனிக்கவேண்டுகிறேன்‌! 


(திராவிடநாடு - 22.03.1942) 

"ஹிந்துஸ்தான்‌ ஹமாரா!" 


“பாகிஸ்தானை நல்லறிவு படைத்த வர்கள்‌ வெறுத்துத்‌ 
தள்ளிவிட்டனர்‌. பஞ்சாப்‌, வங்காளம்‌ ஆகிய இடங்களிலுள்ள 
முஸ்ல்ம்கள்‌ கூட பாகிஸ்தானை நிராகரித்து விட்டனர்‌. 
பாகிஸ்தானால்‌ பயன்‌ இல்லை!” தெரிந்ததா? 


இது தெரியாமல்‌ இத்தனை நாட்களாக இருந்து விட்டோம்‌! 
இதோ, தோழர்‌ சத்தியமூர்த்தியார்‌ புது டில்லி நகரில்‌ மார்ச்‌ 18-ந்‌ 
தேதி, இந்த அறபுதமான உண்மைகளைக்‌ கூறியுள்ளார்‌. 
பாகிஸ்தானை முஸ்லீம்கள்‌ நிராகரித்து விட்டன ராம்‌! 


தீர்மானங்கள்‌ உண்டா? கிடையாது! லீக்‌ தனது கொள்கையை 
விட்டுவிட்டதா? இல்லை! ஜனாப்‌ ஜின்னா, வார்தாவுக்கு 
அடிமையானரா? ஒருக்காலும்‌ இலலை! 


எனினும்‌ மூர்த்தியார்‌, பெயர்‌ சத்தியம்‌ என்றிருக்கும்போது, 
நமக்கென்ன பயம்‌ என்று துணிந்து கூறுகிறார்‌, பாகிஸ்தானை 
வங்க, பாஞ்சால முஸ்ல்ம்கள்‌ நிராகரித்து விட்டனர்‌ என்று. 
என்ன துணிவு! எவ்வளவு பதட்டம்‌! நிராகரித்து விட்டனராம்‌! 
இழந்த கண்களை மீண்டும்‌ பெற்றவன்‌ எனக்கு இவை வேண்டாம்‌ 
என நிராகரிப்பான்‌ போலும்‌! வலிய வணைந்த சுகம்‌, புதையல்‌ 
எடுத்த தனம்‌, நள்ளிரவில்‌ ஒளி, நட்டாற்றில்‌ தோணி, நோய்க்கு 
மருந்து, நொந்தவனுக்கு ஆறுதல்‌, இவை கிடைக்கப்‌ பெற்றோர்‌, 
வேண்டாமென்று கூறி நிராகரிப்பரோ! வங்க முஸ்லீம்களும்‌, 
பாஞ்சாலத்து இஸ்லாமி யரும்‌ பாகிஸ்தானை நிராகரித்து 
விட்டனர்‌ என்று பச்சைப்‌ புளுகு பேசும்‌ பார்ப்பனத்‌ தலைவர்‌, 
யாரை ஏய்க்க இங்ஙனம்‌ கூறுகிறார்‌! 


எப்படி நிராகரிப்பார்கள்‌? அந்த வங்க, பாஞ்சால 
முஸ்லீம்களுக்கு, கண்ணும்‌ கருத்தும்‌ இல்லையா? சிந்து 
மாகாணத்தை வென்ற முஹமத்‌ பின்‌ காசீம்‌ எனும்‌ வாலிப 
வீரனின்‌ சரிதத்தை மறப்பரா? கோரி, கஜனி, கில்ஜி, 
லோடி வம்ச சுல்தான்‌௧ள்‌ ஆண்ட தரணியில்‌, இன்று, 
கிளிமார்க்‌, குயில்‌ மார்க்‌, 'பீடிகளைச்‌ சுற்றும்‌ 
பிழைப்பிலும்‌, பில்லை சேவகமும்‌, பிடி ஆள்‌ 
உத்யோகமும்‌ இல்லையேல்‌, காந்தியாருக்குச்‌ சமரசம்‌ 

வீசும்‌ கண்ணியமான”? வேலையிலும்‌ ஈபேட்டக்‌ கொண்டு, 
வரற்ணஸம வல்லரசின்‌ முன்‌, வளைந்த முதுகினராய்‌, இளைத்த 
மனத்தினராய்‌, தாசராய்‌ இருக்கவா, அவர்கள்‌ விரும்புவர்‌? 
அலாவுதின்‌ கில்ஜி எனும்‌ அஞ்சா நெஞ்சன்‌, அணிவகுத்த 
பட்டாளங்‌ களைத்‌ தலைமை தாங்கி, தில்லியிருந்து துவங்கி, 
ஒவ்வோர்‌ சிற்றரசனாகப்‌ பணிய வைத்து, மண்டலங்களைப்‌ 
பிடித்து, சென்றவிடமெங்கும்‌ வெற்றிக்கொடி நாட்டி, 
மதுரையையும்‌ தாண்டி முன்னேறி, காயல்பட்டிணம்‌ வரை புகுந்து 
மீண்ட, மாலிக்கபூர்‌ என்ற வீரத்‌ தலைவரின்‌ வெற்றி 
வரலாறுகளை அவர்கள்‌ மறந்துவிடுவார்களா? 


சரிதம்‌ பயில அவர்களுக்கு நேரமும்‌, வசதியும்‌ கிடையாது 
போகலாம்‌. ஆம்‌! இன்று அவர்களுள்ள ஏழ்மை நிலையில்‌, அவை 
கிடைப்பதுமில்லை. ஆனால்‌, அவர்களின்‌ மூதாதையர்‌, 
கட்டியகோட்டை கொத்தளங்கள்‌, காலத்தால்‌ 
கலனாக்கப்பட்டிருப்பினும்‌, காண்‌ போரின்‌ கலமான 
கருத்தையும்‌ கனமாக்குமே! அடிமையாக இருந்து அரசனான 
குத்புதீன்‌ அன்று எழுப்பிய குதுப்மீனார்‌ இன்று, அரசியல்‌ 
ஆணவத்தால்‌ கண்மங்கிக்‌ கிடக்கும்‌ மூர்த்தி யாரின்‌ 
கண்களுக்குத்‌ தோன்றுமே! அதனை இஸ்லாமியர்‌ 
மறப்பதெப்படி முடியும்‌? மேதினி யெங்கும்‌ ஜோதி வீசும்‌ 
புகழுடன்விளங்கி, ஆரிய இதிகாச வரணனைகளையும்‌, 
வெட்கமுறச்‌ செய்யும்‌ வனப்புப்‌ பொருந்திய தாஜ்மஹாலைக்‌ 
கண்ட பின்னர்‌, தாசர்களாக வாழ அவர்கள்‌ துணிய முடியுமா? 


டில்லியில்‌ நின்று கொண்டு தோழர்‌ சத்தியமூர்த்தி இங்ஙனம்‌ 
பேசினது கேட்க, நாம்‌ பெருவியப்படைகிறோம்‌. வியப்பு 
மட்டுமல்ல, திடுக்கிடுகிறோம்‌, அலைச்சல்‌ இவ்வளவு அதிகமாக 
அவரது அறிவைச்‌ சூறையாடி விட்டிருக்கும்‌ என்று நாம்‌ 
எதிர்பார்க்கவே யில்லை. 


வங்க முதல்‌ மந்திரி மெளலவி பஹூலுல்‌ ஹக்‌ ஜனாப்‌ 
ஜின்னாவுக்கு விரோதமாகக்‌ கிளம்பினார்‌ 
என்பதுணமையே. ஆனால, எதன்‌ பொருட்டு? 
பாகிஸ்தானை எதிர்த்தா? இல்லை! அகில இந்திய 
முஸ்லீம்‌ லீக்‌ மாநாடு, பாகிஸ்தான்‌ தீர்மானத்தை 
நிறைவேற்றுகையில்‌, கனம்‌. ஹக்‌ அதை ஆதரித்தார்‌. 
பின்னர்‌, அனேக முறை ஆதரித்துள்ளார்‌. அவருடைய 

மனதில்‌ பதவிக்‌ கும்‌, பக்திக்கும்‌ இடையே மூண்ட 
போரில்‌, அவர்‌ பதவியின்‌ பக்கம்‌ நின்றுவிட்டார்‌. சர்‌. 
சிகந்தரும்‌, பாகிஸ்தானை நிராகரித்தார்‌ என்று எவரும்‌ 
கூற முடியாது. லீக்‌ கட்டளையை மதித்து, வைசிராய்‌ 
பாதுகாப்பு சபையில்‌ அவருக்களிக்கப்பட்ட பதவியையும்‌ 
வேண்டாம்‌ என வெறுத்தொதுக்‌ கிய பாஞ்சால வீரர்‌, 
பாகிஸ்தானை எதிர்ப்பவ ரல்ல. பாபர்‌, அக்பர்‌, அவுரங்கசீப்‌ 
போன்ற மன்னாதி மன்னர்கள்‌, அஹ்மத்ஷா அப்தாபலி போன்ற 
அஞ்சா நெஞ்சு படைத்த தலைவர்கள்‌, ஆகிய யாரை மறப்பர்‌? 
ஏன்‌ நிராகரிப்பர்‌ அவர்கள்‌ ஆண்ட தரணியை, மீண்டும்‌ பிறைக்‌ 
கொடியின்‌ பெருமித ஆட்சியின்‌ கீழ்க்‌ கொண்டு வரும்‌ 
பாகிஸதானை! நல்லறிவுள்ளவர்கள்‌ பாகிஸ்தானை நிராகரிப்பார்‌ 
என்றுரைப்பது சாதாரண அறிவுக்கும்‌ பொருந்தாத பேச்சு. 
நல்லறிவு என்பதற்கு, ஆரிய அறிவு என்று மூர்த்தியர்‌ பொருள்‌ 
கொள்கிறார்‌ போலும்‌! ஆரிய அறிவு, அகில உலகிலும்‌ 
காணற்கரியது. காணாத லோகங்களைக்‌ கணக்கெடுக்கும்‌, 
ஆபாசத்தை அருள்‌ என்றுரைக்கும்‌, ஜாதிச்‌ சனியனை சாத்திரத்‌ 
தீரப்பென்றுரைக்கும்‌. கோத்திரம்‌ குலம்‌ என்று கோள்‌ மூட்டும்‌, 
கோயில்‌ குளத்தைக்‌ காட்டி ஏமாற்றும்‌, திதி திருவிழா 
என்றுரைத்த திமிர்‌ வாழ்வுக்கு வழி தேடும்‌, தேவர்‌ என்றும்‌, 
கின்னரர்‌ என்றும்‌ கூறி தெகிடுதத்தம்‌ பேசும்‌, ஆரிய அறிவு 
இதில்‌ முதல்‌ தரமானது. ஈடு எதிர்ப்பில்‌ லாதது! ஆனால்‌ சுய 
அறிவுள்ள. எந்த முஸ்லீமும்‌ பாகிஸ்தானை எதிர்க்க 
மாட்டாரென்பது உறுதி. சுந்தர விலாசத்துக்‌ கந்தரனுபூதியார்‌, 
விந்தையான சிந்தனையை விட்வோிடச்‌ கோருகிறோம்‌. 
பிடிவாதஞ்‌ செய்வது, பெரு நெருப்புடன்‌ விளையாடும்‌ பேதையின்‌ 
நிலைக்கு அவரைக்‌ கொண்டு போய்ச்‌ சேர்க்கும்‌. 


“ஜனாப்‌ ஜின்னா தேசாபிமானி! அவர்‌ நாட்டைக்‌ காட்டிக்‌ 
கொடுக்க மாட்டார்‌! நெருக்கடி யான இந்த நேரத்தில்‌ அவர்‌ முன்‌ 
வந்து நாட்டை நடத்திச்‌ செல்ல வேண்டும்‌” என்று தோழர்‌ 
சத்தியமூர்த்தி வேண்டுகோள்‌ விடுத்துள்ளார்‌. பாகிஸ்தானை 
எதிர்த்துப்‌ பேசி விட்டு, அதை ஆதரிப்பவர்‌ அறிவிலிகள்‌ என்ற 
பொருள்பட அகந்தையைக்‌ கக்கிவிட்டு, பிறகு, ஜனாப்‌ 
ஜின்னாவை, “அரசே! வாரிர்‌! அண்ணாவே வாரீர்‌!” என்று 
அழைப்பது, விஷமங்‌ கலந்த வினயம்‌! 


“கர்னல்‌ அமெரியோ மிஸ்டர்‌ சர்ச்சிலோ அவர்களுக்குப்‌ 
பாகிஸ்தானைத்‌ தரமுடியாது” என்று மூர்த்தியார்‌ கூறுகிறார்‌. 

உண்மை! அந்த பிரிட்டிஷ்‌ பிரமுகர்கள்‌, எப்படிப்‌ 
பாகிஸதானைத்‌ தர முடியாதோ அதுபோலவே சுயராஜயத்தையுந்‌ 
தர முடியாது! நாட்டுக்கு இனி, எதிர்‌ காலத்தில்‌ எத்தகைய 
நிலை ஏற்படும்‌ என்பது இங்குள்ளவர்‌ கள்‌ கூடிக்‌ கலந்து பேசி, 
செய்யும்‌ முடிவைப்‌ பொறுத்திருக்கிறதேயொழிய, கையைக்‌ 
காட்டியோ, கண்ணைக்‌ காட்டியோ, மிரட்டியோ மயக்கியோ, 
பிரிட்டிஷாரிடம்‌ பெறும்‌ காகிதச்‌ சுருளையைப்‌ பொருத்தில்லை 
என்பதைக்‌ கனபாடிகளின்‌ பிரதிநிதி கவனத்திலிருக்கட்டும்‌. 


போர்‌ முடிந்த பின்னர்‌ இந்தியாவுக்குப்‌ பாகிஸ்தான்‌ 
திராவிடஸ்தான்‌ திட்டங்களை அடிப்படையாகக்‌ கொண்ட புது 
அரசியல்‌ திட்டம்‌ வகுக்கப்பட வேண்டும்‌. போர்‌ முடியுமட்டும்‌, 
அது பற்றிய விவாதத்தை நிறுத்திவிட்டு, போர்‌ சம்பந்தமாக சகல 
கட்சிகளும்‌ ஒன்றுபட்டு உழைக்கக்‌ கூடிய ஒரு திட்டம்‌ 
ஏற்படுத்த வேண்டும்‌. இதனை டில்லி சட்டசபைக்‌ கூட்டத்‌ தில்‌, 
17ந்‌ தேதி, நவாப்‌ ஸர்டா லியாகத்‌ அலிகான்‌, “பிரிட்டனுக்குத்‌ 
தொந்தரவு ஏற்பட்டுள்ள இந்தச்‌ சமயத்தில்‌, அதனிடமிருந்து 
வசதிகளைப்‌ பிடங்கிக்‌ கொள்ள லீக்‌ ஒருநாளும்‌ உத்தேசிக்க 
வில்லை. வருங்கால அரசியல்‌ திட்டத்துக்குப்‌ பாதகமில்லாமல்‌ 
தற்போதைய அரசியல்‌ திட்டத்தின்படி அரசாங்கத்தில்‌ 
உண்மையான, சரியான பங்கு கிடைக்குமானால்‌, முஸ்லீம்‌ லீக்‌ 
இந்தியப்‌ பாதுகாப்பின்‌ பொறுப்பை ஏற்றுக்‌ கொண்டு 
தனியாகவோ, மற்றக்‌ கட்சிகளுடன்‌ சேர்ந்தோ ஓத்துழைக்கத்‌ 
தயாராக இருக்கிறது” என்று கூறிவிட்டு, வருங்கால அரசியல்‌ 
திட்டத்‌ திலே பாகிஸ்தான்‌ மட்டுமல்ல, திராவிடஸ்தானும்‌ இடம்‌ 
பெற வேண்டுமென்பதை எடித்துரைத்துள்‌ ளார்‌. “திராவிடஸதான்‌ 
கோரிக்கையை லீக்‌ தலைவர்‌ ஆதரிப்பதாக சென்ற வருடம்‌ 
சென்னையில்‌ கூறியுள்ளார்‌!” என்று லிலியாகத்‌ அலிகான்‌ 
கூறினார்‌. சென்னைப்‌ பார்ப்பனப்‌ பத்திரிகாசிரியர்களும்‌, 
பார்ப்பனத்‌ தலைவர்‌ களும்‌, திராவிடஸதான்‌ கிளர்ச்சியை 
மெளனத்‌ தால்‌ முறியடிக்கலாம்‌ என்று எண்ணினார்‌. இதோ, 
டில்லி சட்டசபையில்‌, கிளம்பி விட்டது, திராவிட நாட்டுப்‌ 
பிரிவினையின்‌ எதிரொலி! இந்த அரிய சந்தர்ப்பத்தில்‌, 
திராவிடருக்காக, லியாகத்‌ அலிகான்‌ செய்த சேவையைத்‌ 
திராவிட நாடு மறக்காது. திராவிடர்‌ சார்பாக நாம்‌ அவரை 
மனமாரப்‌ பாராட்டுகிறோம்‌. 


இதே டெல்லியில்‌, கடந்த ஜெர்மன்‌ சண்டையின்போது, 1918ம்‌ 
ஆண்டு மகா கனம்‌ சீனுவாச சாஸ்திரியார்‌ சட்டசபையில்‌ 
பேசுகை மில்‌, “பார்ப்பனரல்லாத மக்கள்‌ பிரிட்டிஷ்‌ ஆட்சி 

போய்‌ பார்ப்பனராட்சி வருவதானால்‌, பார்ப்பன ராட்சியின்‌ கீழ்‌ 
இருக்க இசைவார்கள்‌” என்று பேசினார்‌. 


மகாகனத்தின்‌ மனப்பான்மையையும்‌ லியாகத்தின்‌ 
மனப்போக்கையும்‌ ஒப்பிட்டுப்‌ பாருங்கள்‌. 


இப்போது அவசரமாகக்‌ கவனிக்கப்பட வேண்டியது, போரை 
வெற்றிகரமாக எப்படி நடத்துவது என்பதாகும்‌. இதற்கு, போர 
ஆதரவைப்‌ பூரணமாகத்‌ திரட்ட லீகும்‌, நமது கட்சியும்‌ தயார்‌! 
திரட்டிக்‌ கொண்டு வந்திருக்கி றோம்‌. இதுவரை தெருவில்‌ 
திரிந்தவர்கள்‌, ''இப்போது, தாங்களும்‌ அந்தத்‌ திருத்‌ தொண்டில்‌ 
பங்கு கொள்ளவருவதானால்‌, தாராளமாக வரட்டும்‌, ஆனால்‌ 
அதற்காக, மற்றவர்களின்‌ உரிமைகளைத்‌ தன்னிடம்‌ அடகு 
வைக்க வேண்டுமென்று பிரிட்டிஷாரை வற்புறுத்தினால்‌, அது 
கொடுமை என்போம்‌. நமது உரிமைகளை அங்ஙனம்‌ அடகு 
வைக்க பிரிட்டிஷாருக்கு உரிமை கிடையாது. அவசரமான 
தேவைக்காக, குடும்பத்தைப்‌ பரிபாலிக்கும்‌ கார்டியன்‌, 
"சொத்துக்‌ களை' சொந்த உபயோகத்துக்காக அடகு 
வைத்தாலோ விற்றாலோ, அஃது கடுங்குற்ற மாகும்‌. அத்தகைய 
நடவடிக்கை செல்லாது என்று மறுத்துரைக்க 
சொத்துக்குரியவர்களுக்குச்‌ சட்டப்படி உரிமையுண்டு. 
சாதாரணச்‌ சொத்துக்கே இத்தகைய நிபந்தனைகள்‌ என்றால்‌, 
பல கோடி மக்களின்‌ எதிர்கால வாழ்க்கையை துச்சமாக மதித்து 
'துரைமார)” ஏதோ செய்வார்களாயின்‌, அது நம்மை 
கட்டிப்படுத்தாது என்பதை எடுத்துரைத்து, நமது சொத்துக்களை 
நாம்‌ மீட்டுக்‌ கொள்ள நமக்கு தைரியமும்‌ உண்டு, நம்பிக்கையும்‌ 
உண்டு. போர முடிந்ததும்‌, நாஜிவசம்‌ சிக்கிய நாடுகள்‌ விடுதலை 
பெற்று, அதே நேரத்தில்‌ இங்கே நாம்‌, ஓர்‌ வணாஸரம 
வல்லரசுக்குத்‌ தட்சணையாகத்‌ கரப்பட்ளேளோம்‌ என்பதை 
உணர நேரிட்டால்‌, அது உள்நாட்டிலே, இதுவரை ஏற்பட்டிராத 
கொந்தளிப்பை உண்டாக்கும்‌ என்பது திண்ணம்‌. 


“பாகிஸ்தானுக்கு இணங்கினால்‌, இந்துக்‌ களில்‌ சிலர்‌ 
ஜப்பானியருடந்‌ சேர்ந்துவிடும்‌!” ஆகவே நாம்‌ பாகிஸ்தானை 
ஆதரிக்கக்‌ கூடாது” என்று லண்டன்‌, நியு ஸ்டேட்ஸ்மன்‌ அண்‌ 
நேஷன்‌ ஓர்‌ நூதன வாதம்‌ புரிகிறது. அந்த வாதம்‌ நமக்கு விலா 
நோகும்‌ சிரிப்பைத்‌ தருகிறது. பாகிஸ்தானை ஆதரித்தால்‌ 
இந்துக்கள்‌ ஜப்பானி யரை ஆதரிப்பர்‌ என்று வாதமிகிறதே 
இந்த ஏட, பாகிஸ்தானை மறுத்தால்‌ முஸ்லீம்கள்‌ 
ஜப்பானியருடன்‌ சேர்ந்துகொள்ளக்‌ கூடும்‌ என்று வேறொருவர்‌ 

வாதிட முன்வந்தால்‌, இந்த ஏட எனன பதில்‌ கூறுமோ 
தெரியவில்லை! லண்ண்டனில்‌ நாஜி வெடிகுண்டுகள்‌ கட்டிடங் 
களை மட்டுமே இடித்தன என்று படித்தோம்‌, சில இடங்களில்‌, 
அறிவையும்‌ அவை இடித்து விட்டன போலும்‌. நாட்டு நலம்‌ 
கோருவோர்‌, நாளைய அரசியலை நமக்குள்‌ முடித்துக்கொள் 
வோம்‌ என்று முதலில்‌ தீர்மானித்து விட்ட, இன்றைய 
ஆபத்திலிருந்து தப்ப, யாவரும்‌ ஒன்று சேர்ந்துழைக்கத்‌ 
திட்டமிட வேண்டும்‌. அதை விட்டு, பாகிஸ்தான்‌ பயனற்றது 
என்று பேசினால்‌ உனது சுயராஜ்யம்‌ சூதானது என்று பதில்‌ 
கிடைக்கும்‌, வாதம்‌ வளரும்‌. பிடிவாதம்‌ மிகக்‌ கொடிய நோய்‌! 
மூர்த்தியாரின்‌ பேச்சு அதன்‌ சேட்டைதான்‌ என்று கருதுகிறோம்‌. 


இந்தியாவைப்‌ பாதுகாக்க வேண்டியது, நமது மகத்தான கடமை. 


இதனை நாம்‌ செய்யத்‌ தவறினால்‌, பிறகு சுதந்திரம்‌ என்ற 
சொல்லை நாம்‌ வாயால்‌ உச்சரிக்க ஒரு நூற்றாண்டு பிடிக்கும்‌. 


எனவேதான்‌, ஆபத்தான இந்த வேளை யில்‌, எதிர்கால அரசியல்‌ 
திட்டம்‌ பற்றிய முடிவுகளைச்‌ செய்யாமல்‌, போரில்‌ நாம்‌ வெற்றி 
பெறும்வழி வகுக்க வேண்டும்‌ என்று கூறுகி றோம்‌. காங்கிரசார்‌, 
நெருக்கடியைச்‌ சாக்காக வைத்துக்கொண்டு எதிர்காலத்‌ 
திட்டத்தை இப்போது ஏற்படுத்த முனைந்தால்‌, இதனை மனதில்‌ 
இறுத்தட்டும்‌. மறப்பது ஆபத்து என்று எச்சரிக்கிறோம்‌. 
இஸ்லாமிய உலகுக்கு புத்துணர்ச்சி பூட்டிய கவிமர்ஹும்‌ 
இக்பால்‌, “ஹிந்துஸ்தான்‌ அமாரா!” என்று பாடினார்‌. 
இஸ்லாமியர்‌ அதனை மறக்க முடியாது. “தமிழ்நாட தமிழர்க்குத்‌ 
தமிழர நாட்டில்‌ சனியாக வந்துள்ள ஆரியர்கள்‌ நமரல்லர்‌”” என்று 
நமது கவி பாரதிதாசன்‌ கூறியுள்ளார்‌. நாம்‌ மகிழ்ச்சியோடு 
இருந்த நேரத்திலல்ல, மன்னன்‌ பன்னீர்ச்‌ செல்ல்வனை ஓமான்‌ 
கடலுக்குப்‌ பறிகொடுத்துவிட்டி, உள்ளம்‌ ஓடிந்துகிடக்கும்‌ 
வேளையில்‌! அன்று சோகத்தை யும்‌, கவி தந்த சொல்லையும்‌ 
கலந்து நெஞ்சி லிட்டோம்‌! நாம்‌ கொண்டுள்ள உறுதியை, 
மூர்த்தியார்‌, அறியமாட்டார்‌. அது அவர்‌ குற்ற முமல்ல! இன 
இயல்பு! 


(கிராவிடநாடு - 22.3.1942) 

பரதா! இதோபார்‌, நீ இனிமேல்‌ இந்திரன்‌, வருணன்‌, வாயு 
அக்கினி, முலய தேவாதிகள்‌ இல்லை என்று 
கூறிக்கொணடிராதே என்று ஒரு நாள்‌ நக்கீரன்‌ கூறினார்‌. இந்த 
வெடிகுண்டு வீச்சு என்னைத்‌ தூக்கி வாரிப்போட்டுவிட்டது. 
நமது தோழர்களிலே நான்‌ எத்தனையோ வகையானவர்களைக்‌ 
கண்டிருக்கிறேன்‌. அபிப்பிராயங்கள்‌ அந்தர்பல்டி அடிக்கடிக்‌ 
கண்டிருக்கிறேன்‌. நமது தோழர்களிலே, நிழலைக்க்ணடு 
மிருளுவோர்‌, நெருப்புடன்‌ விளையாடுவோர்‌, நேர்‌ வழி மறந்து 
நிந்தனையால்‌ சிந்தனையைச்‌ சித்தரிப்போரகூட உண்டு. 
ஆனால்‌ நக்கீரன்‌ இங்ஙனம்‌, தேவாதிகளுக்காக வக்காலத்து 
வாங்கிக்‌ கொண்டு பேச முன்வருவார்‌ என்ற 
எதிர்பார்க்வேயில்லை. நான்‌ கேட்டேன, என்ன நக்கீரரே! 
புத்தம்பிதிதாகப்‌ பேசுகிறீர்‌. புதுமை எது கட்டீர்‌? தோவிதிகளின்‌ 
திருக்கடாட்சம்‌ எவ்விதத்தால்‌, எப்போது தங்கட்குக்‌ 
கிடைத்தது? 


தயவு கிடைத்ததாகவோ, தயவுகிடைக்கவேண்டுமென்று 
எதிர்ப்பார்த்தோ, நானா பரதா! பேசுபவன்‌ என்று நக்கீரன்‌ 
அறையவே அங்ஙனமிருக்க அக்னி முதலான தேவர்கள்‌ 
சார்பாகத்‌ தாங்கள்‌ பேசக்‌ காரணமென்ன? என்று மீண்டும்‌ 
கேட்டேன்‌. 


கேள்‌ இதைப்‌ பரதா! இந்திரன்‌ முதலான தேவர்கள்‌ நந்தமிழ்‌ 
மக்களில்‌ பெரும்பாலானவர்களிடம்‌ தோழமையுடன்‌ இருக்கக்‌ 
கண்டேன்‌. நமது தோழர்களின்‌ ஆடையைக்‌ கண்டீரன்றோ, 
ஆயிரம்‌ பொத்தல்‌, கணணாயிரமுடைய இந்திரனின்‌ 
கடாட்சமன்றோ அது! ஏழைமக்களின்‌ வயிற்றிலே, சதா, 
மூண்டிருக்கும்‌ பசித்தீயை என்னென்று கூறுவது, அது 
அக்னியின்‌ அன்புப்‌ பெருக்கன்றோ! பெரும்பாரான பஞ்சை 
மக்களின்‌ உணவு, காற்றுத்‌ தானே பரதா! வாயுவின்‌ 
வாஞ்சனையல்லவா அது! தரித்திரத்தில்‌ புரளும்‌ மக்களின்‌ 
கண்களைக்‌ கண்டிருப்பீர்‌, வருணன்‌ பிரத்யட்சமல்லவா! 
இதுபோல்‌, அந்தத்‌ தேவாதிகள்‌ காட்சிதருவதால்தான்‌, நான்‌ 
அந்தத்‌ தேவாதிகளைக்‌ குறைகூறாதீர்‌ என்றுரைத்தேன்‌ என்று 
முடித்தார்‌ நக்கீரன்‌. 


நான்‌ அவரது நகைச்சுவை பொருந்திய பேச்சைக்கண்டு 

சிரித்தேன்‌. அவர்‌ கூறினது, முன்னாளில்‌, கவிகாளமேகம்‌ பாடிய 
ஓர்‌ பாடலின்‌ சாசயல்கொண்டது. இத்தகைய வேடிக்கைக்குத்‌ 
தேவாதிகளின்‌ கதை பயன்படுகிறதேயல்லாமல்‌, சுவைக்கு 
உதவுகிறதா! இவ்வளவு ரட்சகர்களை ஏட்டில்‌ 
எழுதிவைத்துக்கொண்டு, கஷ்டத்திலேயே புரளும்‌ மக்கள்‌ 
இங்கிருப்பதுபோல்‌ வேறெங்கும்‌ கிடையாது என்னலாம்‌. 
அற்புதக்‌ கதைகளைக்‌ காதுகுடையும்‌ அளவுக்குக்‌ கூறிட 
புராணிகர்கள்‌ எவ்வளவு, இந்நாட்டில்‌ வாழ்க்கையில்‌ 
குடைச்சலோடு வகையும்‌ மக்கள்‌ எத்தனை கோடிபேர்‌! 
எவ்வளவு மகேஸவரர்ககளை, இந்துமதம்‌, fe 
கொண்டுவந்து நிறுத்துகிறது, எவ்வளவு விமரிசையான 
விழாக்கள்‌ நடத்திவைக்கிறது, விதவிதமான ஆராதனைகள்‌ 
செய்யத்‌ தூண்டுகிறது, இருந்துமென்ன, இருதயவலியில்லாத 
மக்கள்‌ எங்கே இருக்கிறார்கள்‌? பாதிக்குதே பசி 
என்றுரைத்தால்‌ செய்த பாபத்தைக்‌ காரணம்‌ காட்வோர . . . 
வேறென்ன நடக்கிறது, கூறுங்கள்‌ யோசித்து! அந்தக்‌ குருடன்‌, 
இந்த முடவன்‌, அதோகிடந்து இருமும்‌ நோயாளி, துடிக்கும்‌ 
கிழம்‌, துவண்டிுபோகும்‌ குழந்தை, தோல்‌ பொம்மையான மாது, 
தொப்பென வீழ்ந்து மாயும்‌ பஞ்சை, மாடிபக்கும்‌ வண்டியை, 
மண்டையை முட்டுக்கொடுததுத்‌ தள்ளும்‌ பாட்டாளி, மார 
வெடிக்கத்‌ தன்‌ மக்கள்‌ துடிப்பரே என்றெண்ணி மனம்‌ வெடிக்க 
மூட்டை தூக்கிக்‌ கட்டைவெட்டி கக்கூஸ்‌ கழுவி, கால்கை 
பிடித்து வாழும்‌ கூலிக்வட்டம்‌ - இந்த உருவங்களின்‌ 
புலம்பலுக்கு, கேள்விகளுக்கு, குமுறலுக்கு, எங்கே ஐயா, பதில்‌ 
கிடைக்கிறது! எங்கே ஆறுதல்‌! அவனைவன்‌ செய்த வினையை 
அவனவன்‌ அனுபவிக்கிறான்‌ என்றும்‌ என்றெழுதியதை அழித்தா 
எழுதமுடியும்‌ என்றுங்கூறுவதைத்‌ தவிர வேறு பேச்சுக்‌ 
கிளம்பிற்றா! 


வினை, எழுத்து, விதி, சோதனை இவைகள்‌ தூளாயின 
தெரியுமோ, சம்மட்டியும்‌ அரிவாளும்‌ ஆளம்‌ சஷியநாட்டிலே, 
அன்று எழுதியதை லெனின்‌ அழித்து எழுதிக்காட்னார்‌. 
அவதியுற்றோரை வாழச்செய்தார்‌. அருள்‌ மொழியால்‌ அல்ல, 
தேவாலயஞ்‌  சுற்றியல்ல, தமது தீரத்தால்‌ வீரத்தால்‌, 
நெஞ்சுறுதியால்‌!! 


பாதிக்குதே பசி என்றுரைபோரும்‌, அது உன்‌ பாபம்‌ என்று 
பதிலுரைப்போரும்‌ அங்கு இல்லை! மத ஓடத்திலேறிய மாந்தரே 
பலி பீடத்தில்‌ சாய்ந்தீரே! ஆம்‌! வைதீக வீடத்துக்கு நீங்கள்‌ 
இங்கு பலியானீர்கள்‌! வாழ்வெனுங்‌ கடலைக்‌ கடக்க மதமெனம்‌ 

ஓடமேறினிர்‌. பாரப்பனியமெனும்‌ சண்டமாருதம்‌, அந்த ஓடத்தை, 
வைதீகம்‌ எனும்‌ பாறைமீது மோதச்செய்தது, இந்தப்‌ 


பலிப்டத்திலே சாய்ந்தீர்‌; இரத்தந்‌ தோய்ந்த அந்தப்‌ 
பலிபீடத்தை மனக்கண்‌ படைத்தோர்‌ காண முடியும்‌! 


அந்தப்‌ பலிபீடத்திலே சாய்ந்தவரின்‌ தொகை கணக்கினில்‌ 
அடங்காது! 


அந்தக்‌ கடலைக்‌ கடந்தாக வேண்டுமென்பதற்காக மத 
ஓடமேறியவர்கள்‌ பலிபீடத்திலே சாய்ந்தனர்‌. வேறுசிலர, 
ஓடத்தில்‌ ஏறாது, கடலை நீந்திக்கடக்கத்‌ துணிந்து, 
சுறாவுக்கும்‌, சுழல்‌ அலைக்கம்‌, விஷப்பூச்கிளுக்கும்‌ 
இரையாவதுபோல்‌, களவு, கொலை, கடிந்தொழில்‌, ஆகிய 
காரியங்கள்‌ செய்தேனும்‌ பிழைப்போம்‌ என்று ஆரம்பித்து, 
தண்னையும்‌ நிந்தனையும்‌ பெற்றுத்‌ தலைசாய்ந்தனர்‌. இத்தகைய 
பல எண்ணங்களை, என்‌ மனத்திலே எழுப்பின, நக்கீரனின்‌ 
பேச்சு, இந்து மார்க்கத்தில்‌ கிடந்துழலும்‌ மக்களக்கு 
ளீமார்க்கம்‌ கிடைக்கவேண்டும்‌. 


சர்‌, ஸ்டார்போர்டு கிரிப்சோ, மிஸ்டர்‌ சரிச்சிலோ, தாமாக 
மனமுவந்தோ, நம்‌ நாட்டுத்‌ தலைவர்களின்‌ கூட்டு 
எச்சரிக்கையைக்‌ கேட்ட பிறகோ, இந்தியாவை, பிரிட்டிஷ்‌ 
ஏகாதிபத்தியப்‌  பிடியிலிருந்தும்‌, பிணைப்பிலிருந்துங்கூட 
விடுவித்துவிடலாம்‌. 


ஐரோப்பியாவில்‌ அதிவேகமாகப்‌ பரவிவிட்ட ஹிட்லரிசத்தை, 
ஜனநாயகக்‌ கோட்பாடுடைய நாட்டுப்‌ படைகள்‌, 
ஜெர்மனியிலிருந்தே விரட்டிவிடமுடியும்‌. 


ஹிந்து ஹிட்லரிசத்தை, பார்பனிய பாசீசத்தை ஆரிய 
ஏகாதிபத்தியத்தை, சர்‌.கிரிப்சாலும்‌, இந்நாட்டிலிருந்து 
தொலைக்க முடியாது, ரூஸவெல்ட்டாலும்‌ இயலாது. 


அட்லாண்டிக்‌ சாசனத்தினால்‌, ஆரிய ஆதிக்கம்‌ அகற்றப்பட 


வழி ஏற்படாத, ஹிந்து ஹிட்லரிசத்தை, இந்நாட்டேப்‌ 
பழம்பெருங்குடி மக்களாகிய நாம்‌ முனைந்தால்தான்‌ முறியடிக்க 


முடியும்‌. 


ஹிந்து ஹிட்லரிசத்துக்கு வீட்டுக்கு வீட, ஐந்தாம்‌ படை 

இருக்கும்‌. தகப்பனாரோ, தயாயாரோ, தாய்‌ மாமனோ, ஹிந்து 
ஹிட்லரிசத்தின்‌ ஏஜண்டாக இருந்துகொண்டு, அந்த 
ஹிட்லரிசத்தை எதிர்க்கம்‌ தோழரகளைத்‌ தொலைத்துவிடவும்‌ 
தயாராக இருப்பர்‌. நட்டுக்‌ உண்மையான விடுதலை 


வேண்டுமென்றால்‌, இந்த ஹிந்து ஹிட்லரிசத்திலிருந்து நாம்‌ 
தப்பவேணடும்‌. 


ஹிட்லரிசம்‌ சாந்தம்‌ சமாதானம்‌ சுபீட்சம்‌ என்று 
பேசிக்கொண்டே சமரிலும்‌, சதியிலும்‌ சித்திரவதையிலும்‌ 
இரண்டறக்கலப்பதுபோம்‌, ஹிந்து ஹிட்லரிசம்‌, பக்தி, பரமன்‌, 
அருள்‌ என்றுரைக்கம்‌ ஆனால்‌, உள்நோக்கம்‌, 
அடிமைத்தனத்தைப்‌ பெரும்பாலான மக்கள்‌ மீது 
சுமத்தவேண்டும்‌ என்பதுதான்‌. ஹிந்து ஹிட்லரிசத்தால்‌, 
உள்நாட்டில்‌ குழப்பம்‌, பிளவு, பேதம்‌, அன்று தொட்டு இன்றவரை 
இருக்கிறது. ஒரு குலம்‌, ம்ற்ற குலத்தை, மங்கி மடியச்‌ 
செய்கிறது. 

உழைப்பிலே செக்க மாடுகள்‌, உணர்ச்சியிலே செம்மறியாடுகள்‌, 
என்று கூறத்தக்க விதத்தில்‌ தமிழர உருமாறிப்போனது, ஹிந்து 
ஹிட்லரிசத்துக்கு அடிபறிந்த காரணத்தாலேதான்‌. 


புரி என இருந்தோர்‌ இன்று பலர்‌ முயலென வாழ்கின்றனர்‌. 
வெகுசிலர்‌ ஆமைபோல்‌, (தீரத்தை தலையை நீட்வேதும்‌, 
ஆளரவங்கேட்டதும்‌ உள்ளுக்கு இழுத்துக்‌ கொள்வதுமான 
உள்ளனர்‌. ஹிந்து ஹிட்லரிசத்தால்‌, ஒரு குலம்‌, 
உழைக்கவேண்டிய அவசியமற்று, றரின்‌ உழைப்பை 
உறிஞ்சும்‌ கூடடமாகிவிட்டது. இதனால்‌, அக்குலத்துக்கும்‌ 
மற்றைய குலத்துக்கும்‌ பகைமை மூண்டது. சிற்சில நேரங்களில்‌ 
கவரை தென்படிகிறது. பிறசமயத்தில்‌ கனல்‌ வீசுகிறது, 
மூடபக்தி எனும்‌ மூபேனியால்‌, சில சமயம்‌ இந்தப்பகைமை, 
நீறுபூத்த நெருப்பெனக்‌ காணப்படுகிறது. ஆனால்‌, தீப்பொறிகள்‌ 
திக்கெங்கும்‌ கிளம்பிவிட்டன. தீயணைக்கம்‌ படையின்‌ திறமை 
நெட நாள்களுக்க உபபோகமாகாது. 


இத்தகைய ஹிட்லரிசத்தை, வெறுத்துக்‌ கண்டித்து வேரறக்‌ 
களைய வேண்டிய முழுப்பொறுப்பு, தமிழருடையது. முஸ்லீம்கள்‌, 
அதன்‌ முடிவணங்க மறுத்து மூலப்போருளைச்‌ சேவிக்க இந்த 
சால வித்தைகள்‌ ஏதுக்கு? என்று கூறிவிட்டனர்‌. அவர்களை, 
ஹிந்து ஹிட்லரிசம்‌, மதத்துறையில்‌ ஏதும்‌ செய்யமுடியாது. 
அஃதேபோல்‌ கிறிஸ்கவர்களிடமும்‌, இந்து ஹிட்லரிசம்‌ நடவாது. 
மதத்துறையில்‌ இஸ்லாமிய கிறிஸ்தவத்‌ தோழர்கள்‌, ஹிந்து 

ஹிட்லரிசத்திடமிருந்து தப்பிவிட்டனர்‌. அரசியல்‌ துறையில்‌ 
அன்னாரை, சிதைக்க வைக்கும்‌ சூதுதான்‌, காங்கிரசின்‌ 

ட்றேவுடன ஹிந்து ஹிட்ரரிசம்‌ செய்யத்‌ கருறுகிறது. ஜனாப்‌ 

சித்‌ திடம்‌ விகுத்ததுளிளார்‌. தாமோ ஹீர்ந்து 
ஹிட்லரிசத்திடம்‌ சிக்கிக்கொண்டு, சிந்தை நொந்து 
வாழுகிறோம்‌. அக்‌ டிசாலேபோல்‌, அரசு இழந்து 
இருப்பினும்‌ ஆர்பம்‌ இழக்காது உள்ளனர்‌. நமது பிரமுகர்கள்‌, 
ஆட்சியில்‌ இருப்பினம்‌ பெட்டெயின்‌ போல்‌, ஹிந்து 
ஹிட்லரிசத்தின்‌ எடுபிடி ஆளாக உள்ளனர்‌. 


ஹிந்து ஹிட்லரிசம்‌ எவ்வளவு சாதாரண காரியத்திலும்‌ தடை 
உத்தரவுகள்‌ பிறப்பிக்கிறது தெரியுமோ, சென்ற வாரத்துப்‌ 
பத்திரிககளில்‌ ஒரு அரிய செய்திகண்டேன்‌. அகோபிலமடம்‌ 
ஜீயர்‌ ஸ்வாமிகள்‌, வைணவத்‌ தோழர்களுக்கோர்‌ தாக்கீது 
பிறப்பித்துள்ளார்‌. கிராப்புத்தலை அநாசாரமாம்‌, இனி, 
வைணர்கள்‌, தலையில்‌ குடிமிதான்‌ வைக்கவேண்டுமாம்‌! 
கிராப்புத்‌ தலைகளைக்‌ காணச்சகிக்க வில்லையாம்‌. இத்தகைய 
சாதாரண விஷயங்களில்‌ கூட நுழைந்துவிடுகிறது ஹிந்து 
ஹிட்லரிசம்‌. பார்ப்பனப்‌ புரோகிதர்கள னைவரும்‌ ஹிந்து 
ஹிட்லரிசத்தின்‌ கெஸ்ட்டாப்போக்கள்‌! நமது பழமை 
விரும்பிகள்‌ அனைவரும்‌, அதற்கு ஐந்தாம்‌ படைகள்‌! 
தோந்திகள்‌ அதன்‌ பாராசூட்‌ படையினராவர்‌! ஏனெனில்‌ 
அவர்கள்‌ மாயத்தைப்‌ பற்றிப்பேசிவிட்ட, மண்டல வாசிகளின்‌ 
மனத்தில்‌ பாரசூட்‌ படையினர்போல குதித்து விடுகின்றனர்‌. 
இவைகளைக்‌ கடந்து முன்னேறும்‌ விறுவிறுப்பான துருப்புகள்‌ 
தேவை ஹிந்து ஹிட்லரிசத்தை முறியடிக்க பிரிட்டிஷார்‌, 
இந்நாட்டு மக்கள்‌, ஹிந்து ஹிட்லரிசத்திடம்‌ 
சிக்கிகொண்டதைக்‌ கண்டே, இங்கு ஆளமுடியும்‌ 
எனத்துணிந்தனர்‌. இல்லையேல்‌ 40 கோடிமக்கள்‌, உலகில்‌ வேறு 
எங்காகிலும்‌ அடிமைப்‌ படிடிருக்கினறனரா? புது அரசியல்‌ 
திட்டம்‌ வகுக்குங்‌ காலங்களில்‌, முஸ்லும்கள்‌, இந்துக்கள்‌ என்று 
பெரும்பிரிவுகளாக மட்டும பிரித்துப்பேசும்‌, பேதமை 
பிரிட்டிஷாரை விட்டபாடில்லை. நாம்‌ இந்துக்களல்ல! நாம்‌ 
தமிழர்‌! நமக்குத்தனிப்‌ பண்புகள்‌ உண்டு! நம்மை இந்துக்கள்‌ 
என்ற கூற அனுமதிப்பதால்‌ நாம்‌ நமக்கு எத்தகைய 
விடுதலையும்‌ கிடைக்க ஒட்டாதபடி செய்துகொள்கிறோம்‌. 


ல்கின்‌ சக்தி தளரந்ததற்குக்‌ காரணம்‌ இதுதான்‌. முஸ்லீம்கள்‌, 
தனி இனம்‌ என்று உணர்ந்து, உரக்க உரைத்து, ஊராள்வோரின்‌ 

காதுகளில்‌ உறுத்து மாறு செய்துவிட்டனர்‌. ஆகவேதான்‌ 
பிரிட்டிஷ்‌ தூதர்கள்‌, முஸ்லீம்‌, இந்து என்று கூறுகின்றனர்‌. 
நம்மை இந்து கோஷ்டியில்‌ சேர்த்துவிடுகின்றனர்‌. அந்தக்‌ 
கோஷ்டியிலே நமக்கிருக்கும்‌ நிலைமை, தாசர்‌ நிலைதான்‌! சர்‌ 
கிரிப்ஸ்‌, நம்மை அந்த ஹிந்து ஹிட்லரிசத்திடமே ஒப்படைத்து 
விடத்துணிந்தால்‌, தமிழர முழு மூச்சுடன்‌ எதிர்க்கவேண்டும்‌. 
எந்த ஆட்சியும்‌, இந்து காலந்தொட்டு சவக்குழி 
புகுந்தபின்னரும்‌, தமிழர்‌ மீது அந்த ஹிட்லரிசம்‌ ஆதிககம்‌ 
செலுத்துகிறது. தமிழர்‌ இதனை உணரவேண்டும்‌. இதோ 
சர்‌.கிரிப்ஸ்‌ வந்தார்‌. முஸ்லிம்களின்‌ பேச்சிலே ஒரு சக்தி, 
அவர்கள்‌ பேச்சிலே ஒரு தீரம்‌ இருக்கிறது. இந்தியாவின்‌ 
பிரச்சினையைப்பற்றி யோசிக்க சர்‌. கிரிப்ஸ்‌ வந்திருக்கிறார்‌, 
அந்த நேரத்தில்‌ இதுதான்‌ பிரச்சினை என்ற திட்டமாகத்‌ 
தெளிவாக, தீரமாகக்‌ கூற பாகிஸ்தான்‌ வாரம்‌ 
கொண்டாடப்படுகிறது. சர்‌.கிரிப்ஸ்‌ தங்கியுள்ள மாளிகை உள்ள 
டில்லியில்‌, ஜனாப்‌. ஜின்னா, பாகிஸ்தானுக்காகப்‌ போராடுவோம்‌ 
என்ற முழக்கம்‌ செய்கிறார்‌. இதுதான்‌ ஹிந்து ஹிட்லரிசத்திடம்‌ 
சிக்காதிருக்க வழி. 


இங்கே சர்‌.கிரிப்ஸ்‌ காரியுமிழும்படி, கிராப்புத்‌ தலைவேண்டாம்‌. 
குடமியே தேவை என்று ஹிந்து ஹிட்லரிசத்தின்‌ அதிகார 
வார்க்கத்தவரில்‌ ஒருவரான, அகோபில மடத்து ஜீயர்‌ தாக்கீது 
விடுக்கிறார்‌. நாம்‌ இருக்கும்‌ கேவலமான நிலைமைக்கு 
இதைவிட வேறு உதாரணம்‌ வேண்டிமோ! நக்கீரரே, இந்து மதம்‌ 
தமிழருக்கு ஆகாது என்பதை விளக்கித்‌ தமிழருக்குக்‌ கூற 
வேண்டும்‌, என்று நான்‌ கூறினேன்‌. 


ஆகட்டும்‌, அதேதவாரத்திலிருந்து அந்தப்‌ பணியை நான்‌ 
செய்கிறேன்‌ என்று நக்கீரன்‌ வாக்களித்தார்‌. அடுத்த வாரம்‌ 
அவரைச்‌ சந்தியுங்கள்‌. 


(திராவிடநாடு - 29.03.1942) 

ஆளுக்கொரு துப்பாக்கி! 


“மேன்மைதங்கிய வைசிராய்‌ அவர்களே! நாட்டிப்‌ 
பாதுகாப்புக்காக, நாங்கள கஷ்ட நஷ்டமேற்கத்‌ தயார்‌, 
திராவிடர்கள்‌ சாவுக்கஞ்சாதவர்கள்‌, அவர்களிடம்‌ ஆயுதங்கள்‌ 
கொடுத்து, உள்நாட்டுக்‌ கொந்தளிப்போ, வெளிநாட்டினரின்‌ 
படையெடூப்போ நேரிட்டால்‌ சமாளிக்கும்‌ பொறுப்பைத்‌ 
தாருங்கள்‌. வீட்டிற்கொரு ஆள்‌ கிளம்பத்‌ தயார்‌! ஆனால்‌ 
ஆளுக்கொரு துப்பாக்கி தேவை” என்று கடந்த வாரத்தில்‌ 
சென்னையில்‌ கூடிய ஜஸ்டிஸ்‌ வாலிபர்‌ மாநாட்டில்‌ பேசப்பட்டது. 
உணர்ச்சியின்‌ வேகமட்மேல்ல, அந்த உரைக்குக்‌ காரணம்‌. 
வீட்டிற்கொரு ஆள்தேவை என்று சர்க்காரும்‌, நாட்டுப்‌ 
பற்றுக்கொண்டாரென்ற நல்விளம்பரம்‌ பெற்றோரும்‌ 
பேசுகின்றனர்‌, ஆனால்‌ ஆயுதமற்ற “ஆட்கள்‌” காகிதச்‌ 
சிப்பாய்கள்‌ தானே! ஆகவேதான்‌, அத்தகைய முயற்சி 
பயன்தரவேண்டுமானால்‌, ஆயுதமளிக்க வேண்டும்‌ என்று வாலிபர்‌ 
மாநாட்டில்‌ கூறப்பட்டது. 


வீட்டிற்கொரு இராம இலட்சுமணரகள்‌ (சீதையின்றி என்று நாம்‌ 
கருதுகிறோம்‌!)  கிளம்பவேண்டிம்‌ என்று ஆச்சாரியார்‌ 
கூறுகிறார்‌. வில்லும்‌ அம்புறாத்‌ தூணியுமில்லாமல்‌ கிளம்பிப்‌ 
பயன்‌ எனன? 

இதுபற்றி, “மெயில்‌” பத்திரிகை யோசனை கூறுகையில்‌, 
துப்பாக்கி முதலிய ஆயுதங்களைத்தர வகையும்‌ வசதியுமில்லாது 
போயினும்‌, இந்த நாட்டுக்காரருக்கு அரிவாள்‌ கொடுத்துதவி, 
அதை உபயோகிக்கும்படியாகச்‌ செய்யலாம்‌ என்று எழுதிற்று. 
ஆகாய விமானங்கள்‌ ஆயிரமாயிரமடி உயரத்தில்‌ பறந்து போர்‌ 
நடத்தும்‌ 1942இல்‌ அரிவாள்‌ படையேனும்‌ இங்கு இருக்கட்டும்‌ 
என்று இந்த ஆங்கில ஏ௫கூற முன்வந்தது காண மகிழ்கிறோம்‌. 


ஆயுதமில்லாததால்‌ இந்த அரிவாள்‌ படை திரட்மே யோசனையை 
மெயில்‌ கூறியிருக்கலாம்‌, ஆனால்‌ அரசாங்கத்தின்‌ யோசனை 
வேறு விதமாகக்‌ காணப்படுகிறது. 


ராஜாங்க சபையில்‌ இதுபற்றிய விவாதம்‌ நடந்தபோது, 
ஆயுதங்களை மக்களுக்களிக்கும்‌ ஏற்பாடு 
நடை பெற்றால்‌, காலிகளிடம்‌ ஆயுதம்‌ 
சிக்கிக்கொள்ளும்‌, காலிகள்‌ இந்தச்‌ சந்தர்ப்பத்தைப்‌ 

பயன படுத்திக்கொண்டு, ஆயுதங்களைத்‌ தாங்கள்‌ 
பெற்றுவிடூவார்கள்‌ என்று சர்க்கார்‌ சார்பாகப்‌ 
பேசப்பட்டது. ஆயுதந்‌ தர மறுப்பதற்கு இஃதோர காரணம்‌. 
பிறிதொன்றும்‌ கூறுவர்‌ அரசாங்கத்தார்‌. வகுப்புக்கலகங்கள்‌ 
நேரிமோயின்‌, அச்சமயத்தில்‌ மக்களிடம்‌ ஆயுதமும்‌ இருந்தால்‌, 
நிலைமை மோசமாகிவிடக்கூடும்‌ என்பர்‌. 


இரண்டும்‌ ஒரு விதத்தில்‌ உண்மையே. ஆனால்‌ 
இருவிதமான சங்கடங்களும்‌ நேரிடாதவகையில்‌ போர்‌ 
ஆதரவாளர்களைக்‌ கொண்ட உள்நாட்டுப்‌ படைகளை 
ஆங்காங்கேதிரட்டி, ஆயுதப்‌ பயிற்சியைக்‌ கூடுமான 
மட்டும்‌ அளித்து, ஆயுதங்களை, ஒவ்வோர்‌ ஊருக்கும்‌ 
ஒரு ராணுவ அதிகாரியை நியமித்து அவர்வசம்‌ 
ஒப்புவித்து, போர்‌ நெருக்கடி, எதிர்பாராத விதமாக 
முற்றுமே 

யானால்‌, அந்தச்சமயத்தில்‌, பயிற்சிபெற்றவர்களிடம்‌ கொடுத்து, 
உடனிருக்கச்‌ செய்யலாம்‌. 


பிரிட்டனில்‌, உள்நாட்டுப்‌ பாதுகாப்புப்‌ படை, மிகச்‌ 
சாதாரணமான முறையிலே முதலில்‌ துவக்கப்பட்டது. இப்போது 
ராணுவத்தினரும்‌ புகழத்தக்க முறையிலே, அந்த உள்நாட்டுப்‌ 
படை, பலமும்‌ பயிற்சியும்‌ பெற்றுவிட்டது. 


திராவிட நாட்டைப்‌ பொறுத்தவரையில்‌, வகுப்புக்‌ கலகங்கள்‌ 
எழக்காரணமே இல்லை. இந்தப்‌ பகுதிக்குத்தான்‌ முதலில்‌ 
நெருக்கடி ஏற்படக்கூடுமென்றும்‌, இலங்கைத்‌ தீவுமிது 
எதிரியின்‌ நாட்டமிருப்பதாகவும்‌, அங்கு எதிரி சா 
விட்டால்‌ தென்னாட்டின்‌ மீது தாக்குதல்‌ நடத்துவர்‌ என்றும்‌ 
ராணுவ நிபுணர்கள்‌ கூறுகின்றனர்‌. இந்நிலையில்‌, க்‌ 
பகுதிக்கேனும்‌, சர்க்கார்‌, ஆயுதங்கொண்ட உள்நாட்டுப்‌ 
பொதுமக்கள்‌ படையை நிறுவுவது மிகமிகப்‌ பயன்தருமென்று 
நாம்‌ திடமாக நம்புகிறோம்‌. 


போர்‌ மூண்டதும்‌, காங்கிரசார்‌, போர்‌ ஆதரவு காட்ட 
முடியாதென்று புகன்றபோதே, சர்க்கார்‌ போரை 
ஆதரிக்கும்‌ கட்சிகளிடம்‌, போர்‌ ஆதரவு பிரசாரப்‌ 

பட்டாளத்தைப்‌ பெருக்கும்பணி, பணந்திரட்டும்‌ வேலை, 
உள்நாட்டுப்‌ படைகள்‌ அமைப்பது ஆகியவற்றை 
ஒப்படைத்து, உடனிருந்து உதவியிருந்தால்‌ இன்று 
நாட்டின்‌ நிலைமையே வேறுவிதமாக இருந்திருக்கும்‌. 
தோழர்‌ எம்‌.என்‌. ராய்‌, சிலமாதங்களுக்கு முன்பே, 
ஆங்காங்கு உள்நாட்டப்‌ பாதுகாப்புப்‌ படைகளை 
சர்க்கார்‌ ஏற்படுத்த வேண்டும்‌ என்று எடுத்துக்‌ கூறினார்‌. 
அவரது கருத்துகளை ஒலிபரப்ப பத்திரிகைகள்‌ கிடையாது. 
ஓலிப்பரப்பப்படாத கருத்துகள்‌ சர்க்கார்‌ செவியில்‌ 
புகுவதுமில்லை! எனவே அந்தயோசனை கவனிப்பாரற்றுப்போய்‌ 
விட்டது. 


அரசியல்‌ பிரச்சினையைத்‌ தீர்க்க வந்திருக்கும்‌ சர்‌. கிரிப்சின்‌ 
முயற்சி, எங்ஙனமாயினும்‌, இந்தயோசனையை நாட்டுத்‌ 
தலைவர்களனைவரும்‌, சர்‌. கிரிப்சுக்குக்‌ கூறி, விரைவில்‌ 
ஆவனசெய்யின்‌, நாட்டுக்கு ஈடில்லாத பணியாற்றினவராவர்‌. 
அந்தமான்‌ வீழ்ந்தது என்றதும்‌, “ஐயோ! இனி என்னசெய்வது! 
அங்கிருந்து நமது நாட்டைத்தாக்க எதிரிக்கு முடியுமே” என்று 
திகில்படும்‌ மக்களுக்கு, “ஆளுக்கொரு துப்பாக்கி இருக்கிறது 
என்றால்‌, எவ்வளவோ நம்பிக்கையும்‌ ஆறுதலும்‌ 
உண்டாகுமனறோ! 


29.3.1942 

அந்தோ நெஞ்சு வேகிறது! 


நமது பேரன்பர்‌, தமிழர்‌ தளபதி குடந்தைத்‌ தோழர்‌ கே.கே. 
நீலமேகம்‌ அவர்களின்‌ துணைவியார்‌ தோழியர்‌ 
தனபாக்கியத்தம்மாள்‌, திடீரென மறைவுற்றது கேட்க, நெஞ்சு 
வேகிறது. தோழர்‌ நீலமேகம்‌ எவ்வளவு மனமுடைந்திருப்பார்‌ 
என்பதை நாம்‌ எண்ணிப்‌ பார்க்கும்போது, எரிகிற எண்ணெயில்‌ 
வீழ்வதுபோல்‌, நமது நெஞ்சு வேகிறது. இயக்கப்‌ 
பணியாற்றிவரும்‌ அவருக்கு, அவரது துணைவியார்‌, மிக்க 
உதவியாக இருந்து வந்ததை நாம்‌ அறிவோம்‌. அவரது 
இல்லத்தில்‌ சென்று தங்கி, உபசாரத்தை நேரில்‌ கண்டவர்‌, 
இச்செய்தி கேட்டுக்‌ கலங்குவார்‌, பெரியாருக்கு ஒரு 
நாகம்மையார்‌ கிடைத்து, மறைந்தார்‌, அன்று அவரது 
வாழ்க்கையிலே ஏற்பட்ட பள்ளம்‌, காலத்தாலும்‌ 
மூடப்படவில்லை. அதுபோல்‌ தோழர்‌ கே.கே. 
மைல ற்ற்‌ துணைவியாக இருந்து வந்த அம்மையாரின்‌ 
பிரிவு, அவருக்கு, ஆறுதல்‌ அளிக்க முடியாத கலக்கத்தை 
உண்டாக்கி விட்டிருக்குமென்பதை நாமறிவோம்‌. நாம்‌ 
வேதாந்தி யல்ல மாயவாதம்புரிந்து அவரைத்தேற்ற மத 
உபதேசியல்ல, மறு பிறப்பு பற்றிப்பேசி அவருக்கு மன 
ஆறுகல்தர, நாம்‌ கருதினாலும்‌ அவர்‌ அதனை ஏற்கார்‌. அவர்‌ ஓர்‌ 
சுயமரியாதைக்காரர்‌. 


ஆம்‌! ஆகவேதான்‌, அவர்‌ இந்தச்‌ “சோதனை யிலிருந்து தப்பி, 
தத்தளித்துத்தேறி, கொந்தளித்துக்‌ குளிர்ந்து, கதறிஓய்ந்து, 
பின்னர்‌, அஞ்சோம்‌ எதற்கும்‌” என்று உறுதிகொள்வார்‌ என்று 
நம்புகிறோம்‌. அவரது வாழ்க்கைக்‌ கப்பலின்‌ எதிரிலே, 
பெரும்பாறை தட்டேப்பட்டு விட்டது. அதனைக்கடந்து, 
மரக்கலத்தைத்‌ தோழர்‌ கொண்டு செல்வார்‌ என்று நம்புகிறோம்‌. 


இத்தாலிய விதேலை வீரர்‌, காரிபால்டி, தனது, பிரிய மனைவி 
இறந்தபோது, “ஆம! என்மனைவி இறந்தார்‌, ஆனால்‌ என்‌ 
மனைவி மீது நான்‌ கொண்ட அன்பு அணையாது. அந்தஓளி 
இன்னமும்‌ இருக்கும்‌, அதைத்‌ துணைகொள்வேன்‌, இத்தாலிய 
விடுதலைப்‌ போரில்‌ மேலும்‌ ஈடுபடுவேன்‌” என்றுரைத்காராம்‌. 
போரிட்டார்‌, வெற்றிகண்டார்‌. தோழர்‌ நீலமேகமும்‌ அத்தகைய 
இயல்பு படைத்தவரே, இந்தநேரத்தில்‌ அவருக்கும்‌, அவரது 
மக்களுக்கும்‌ நாம்‌ நமது ஆழ்ந்த அனுதாபத்தைத்‌ தெரிவித்துக்‌ 
கொள்கிறோம்‌. 

29.3.1942 

புன்‌ சிரிப்பு! 


வாதி: சொத்து என்னுடையது. முழுப்பொறுப்பும்‌ என்னிடமே 
தந்துவிட வேண்டும்‌. 


பிரதிவாதி: சொத்திலே எனக்குப்பாகம்‌ உண்டு. அதைப்‌ 
பிரித்துத்‌ தந்துவிட வேண்டும்‌. சொத்து நிர்வாகத்தை 
வாதியிடமே கொடுத்துவிட்டால்‌, எனது பாகம்‌ 
கிடைக்கமுடியாதபடி சூது நடத்தப்படும்‌. 


நீதிபதி: பிரதிவாதிக்கு, சொத்திலே பங்கு உண்டு என்பதை 
வாதி ஒப்புக்கொள்கிறாரா? 


வாதி: பங்குஉண்டி. ஆனால்‌ சொத்தைப்‌ பிரிப்பானேன்‌. 
இருவரும்‌ சேர்ந்து அனுபவிப்போம்‌. 


பிரதிவாதி: வேண்டாம்‌! வேண்டாம்‌! அவர்‌ டாம்பிகச்‌ 
செலவாளியாகவும்‌, நான்‌ உழைப்பாளியாகவும்‌, அவர்‌ அதிகாரஞ்‌ 
செலுத்தவும்‌ நான்‌ அடங்கி ஒடுங்கி இருக்கவும்‌ நேரிடும்‌. 


வாதி: அந்தப்பயம்‌ வேண்டாம்‌, நான்‌ மிக நல்லவன்‌. நானூறு 
நற்சாட்சிப்பத்திரங்கள்‌ உள்ளன பாருங்கள்‌. 


கோர்ட்டார்‌: சரி! இருவருக்கும்‌ பங்கு உண்டு. பிரதிவாதி 
பிரிவினை கோருகிறார்‌. சொத்துச்‌ சீரழியும்‌ என்று வாதி 
அஞ்சுகிறார்‌. சொத்து, வாதியின்‌ ஏகபோக 
அனுபோகமாகுமென்று பிரதிவாதி பயப்படுகிறார்‌. 
இந்நிலையில்‌, பிரித்துவிடுவது தான்‌ முறை. ஆனால்‌, இப்போது 
சொத்தின்ம்து கடன்‌ இருக்கிறது.  அதைத்தீர்த்து, 
சொத்தைமீட்டுக்‌ கொள்ளவேண்டும்‌. அதற்காக, இருவரும்‌ 
சேர்ந்து இன்னின்ன விதத்திலே ஒத்துழைத்து, சொத்தை மீட்டுக்‌ 
கொள்ளட்டும்‌. பிறகு பிரித்துக்கொடுக்க நான்‌ இசைகிறேன்‌. 
இடையே அவர்கள்‌ பிரிவினை வேண்டாமென்று கீர்மானித்து 
விட்டாலும்‌ எனக்குச்‌ சம்மதமே. 


பிரதிவாதிக்குப்‌ புன்சிரிப்பு! வாதிக்கு வாட்டம்‌! 


வஞ்சனையாக, சொத்து நிர்வாகமுழுவதையும்‌ தான்‌ பெற்றுக்‌ 

கொண்டு, பிரதிவாதிக்குப்‌ பட்டை நாமமிட வாதி கருதியது 
ஈடேற வில்லை. நியாயத்தைக்‌ காட்டிக்கேட்போம்‌, நடப்பது 
நடக்கட்டும்‌, ஒருகை பார்த்தே விடுவோம்‌ என்பது 
பிரதிவாதியின்‌ எண்ணம்‌. வஞ்சனைக்கு 
இடங்கிடைக்கவில்லையே என்று வாதி வாட, நீதிக்கு 
இடமிருக்கிறது என்ற நம்பிக்கையால்‌, பிரதிவாதி மகிழ, 
கோர்ட்‌ கலைந்தது. வாதி காங்கிரஸ்‌! பிரதிவாதி முஸ்லீம்லீக்‌! 
சொத்து, இந்திய நிர்வாகம்‌, கோர்ட்‌, டில்லிமாளிகை, நீதிபதி 
சர்‌. கிரிப்ஸ்‌! 


முதலில்‌ காங்கிரஸ்‌ தலைவர்‌ மெளலானா அபுல்கலாம்‌ ஆசாத்‌, 
சர்‌. கிரிப்சைக்கண்டு பேசிவிட்டு வந்தார்‌, முகத்திலே 
உற்சாகமே காணப்படவில்லை, என்றும்‌, பிறகு, முஸ்லீம்லீக்‌ 
தலைவர்‌, ஜனாப்‌ ஜின்னா, சென்று பேசிவிட்டு வந்தார்‌, அவர்‌ 
முகத்திலே புன்னகை ஜொலித்தது என்றும்‌, பத்திரிகைகளில்‌ 
வெளிவரக்கண்டோம்‌, மேலே கூறிய, வழக்குரைக்‌ காதை 
நினைவிற்கு வந்தது. நடந்தது அதுதானா? நாள்‌ சில செல்லின்‌, 
விளக்கமாகத்‌ தெரிந்துவிடும்‌. 


சொத்தை, சொந்தக்காரிடம்‌ தருவதுபோல நாட்டுக்கு ஏற்ற 
எதிர்கால அரசியல்‌ திட்டம்‌ வகுப்பதென்றால்‌, நமது பங்கு 
இதுவெனக்‌ குறித்து தனியாக்கிக்கொடுத்து விடுங்கள்‌. 4 
மாகாணங்கள்‌ எம்முடையது - என்று முஸ்லீம்ல்க்‌ கேட்கிறது. 
ஆனால்‌ சொத்தின்‌ மீது கடன்‌ இருப்பதுபோல்‌, நாட்டின்‌ 
தலைமீது ஆபத்து இருப்பதால்‌, எதிரகால அரசியல்‌ நிர்ணயம்‌ 
பற்றிப்‌ பிறகு யோசிப்போம்‌, முதலிலே, சொத்தைக்‌ கடன்‌ 
காரரிடமிருந்து மீட்பது போல்‌, எதிரியை விரட்டும்‌ வேலையில்‌ 
ஈடபடிவோம்‌, அதற்காக, வழக்கை ஓத்திவைத்துவிட்டேனும்‌, 
ஒன்றுபட்டு வேலைசெய்வோம்‌ என்றும்‌ கூறுகிறது. கிரிப்ஸ்‌ 
கோர்ட்டின்‌ தீர்ப்பு, நாம்‌ மேலே கூறியுள்ளபடி இருப்பின்‌, 
சொத்துக்கும்‌ சேதமில்லை, நீதிக்கும்‌ நடுக்கமேற்படாது. 
பார்ப்போம்‌ பொறுத்திருந்து, பிரபல பாரிஸ்டர்‌, நீதிபதி 
ஸ்தானத்திலமர்ந்திருக்கிறார்‌, அவர்‌ வாதிடுகிறாரா, நீதியைத்‌ 
தீட்டுகிறாரா என்பதை! 


29.3.1942 

வந்தேனே! நானே!! 
“காக்கையே! சனிபகவானின்‌ பிரதிநிதியாக, நீ கிளம்பு! 
சிவனாரின்‌ பிரதிநிதியாக, காளையே நீ கிளம்பு. நாயே! நீயும்‌ 
நட. வைரவருக்காக, உனக்கு வருகிறது யோகம்‌. 


பழங்காலத்தை உருட்டும்‌ பெருச்சாளியே! பதுங்காதே, வா 
வெளியே, கணபதியின்‌ பிரதிநிதியாக நீ புறப்படு. 


குப்பையில்‌ புரண்டு கிடக்கும்‌ கழுதையே! நீயும்‌ புறப்படு, நீ 
தேவகானத்துக்குப்‌ பிரதிநிதி என்று தெரிவித்துவிடு. 


ரயில்‌ பிரயாணத்திலே பெட்டியோ, கூஜாவோ, மூட்டை 
முடுச்சோ, திருடியவன்‌, பிரயாணிகளின்‌ பாதுகாப்புச்‌ சங்கப்‌ 
பிரதிநிதியாகக்‌ கிளம்பட்டீம்‌! உப்பு மூட்டையைக்‌ திருடிவிட்டு, 
ஊராரிடம்‌ உதைப்பட்டுக்‌ கிடந்தவன்‌ ஊர்காப்புச்‌ சங்கத்தின்‌ 
உன்னதப்‌ பிரதிநிதியாகப்‌ புறப்படட்டேம்‌. எட்டாவது கள்ள 
புருடனுக்காக, ஏழாவது பேர்வழியை ஏமாற்‌ றியவள்‌ 
கற்புக்கரசிகளின்‌ கழகத்தின்‌ சார்பாகப்‌ பேசுவேன்‌ என்று 
சொல்லிக்கொண்டு, சுழல்‌ கண்ணும்‌, “ஷோக்‌” நடையும்‌, 
உடனவரக்‌ கிளம்பட்டும்‌. உச்சுக்‌ குடுமிகள்‌ நவநாகரிகத்தின்‌ 
பிரதிநிதிகளாகவும்‌, ஊசல்‌ ஊறுகாய்க்கு ஒரு காதம்‌ ஒடும்‌ 
பேர்வழிகள்‌ வள்ளல்களின்‌ வாரிசாகவும்‌, கிளம்பட்டும்‌. 
மூளையற்ற முத்தண்ணாக்களின்‌ முழு அனுமதிபெற்ற 
ஏகப்பிரதிநிதி நானே என்றுரைத்துக்கொண்டு, பித்தன்‌ 
புறப்படட்டும்‌,” என்று வேகமாகவும்‌ உக்கிரமாகவும்‌ கூறினான்‌ 
நண்பன்‌ வீரன்‌! 


“வீரா! கோபம்வரக்‌ காரணமென்ன? காக்கையும்‌ கழுதையும்‌, 
நாயும்‌ நாசகாலியும்‌, பெருச்சாளியும்‌ பித்தனும்‌, 
பிரதிநிதிகளாகக்‌ கிளம்பட்டும்‌, என்று கூறுகிறாயே, என்ன 
கருத்துடன்‌ பேசுகிறாய்‌, எனக்கும்‌ பிறருக்கும்‌ விளங்கக்கூறு. 
கோபத்தைக்‌ குறைத்துக்‌ கொள்‌” என்று நான்‌ கூறினேன்‌. 


“நண்பா, பரதா! நடந்தது என்னவென்று தெரியாதுபோலும்‌. 
பத்திரிகைகளைப்‌ பார்ப்பதில்லையோ?” என்று கேட்டான்‌ வீரன்‌. 


“பார்க்காமல்‌ என்ன?” என்று பதில்‌ கூறினேன்‌ நான்‌. 

“நீ பார்த்த இலட்சணம்‌ தெரிகிறது. இதோபார்‌. படி” என்று 
கூறிக்கொண்டே, சுதேசமித்திரன்‌ பிரதியொன்றை என்னிடம்‌ 
கொடுத்தான்‌. படித்தேன்‌. 


“ஸ்ரீமான்‌ ராமஸ்வாமி நாயகருக்குக்‌ கட்சியேதுமில்லை. 
அவரை ஆதரிப்பவரும்‌ கிடையாது. தென்னிந்திய பிராமணரல்‌ 
லாதாருக்கு அவரல்ல பிரதிநிதி. நானேதான்‌” - என்று ஜில்லாக்‌ 
காங்கிரஸ்‌ கமிட்டி மாஜித்தலைவர்‌, ஸ்ரீமான்‌ ஏ. குப்புசாமி 
முதலியார்‌, சர்‌. ஸ்டாபோரடு கிரிப்சுக்குத்‌ தந்தி 
கொடுத்திருக்கிறார.”  - என்று மித்திரனில்‌ இருந்தது. 
வீரனுக்குக்‌ கோபம்‌ பிறந்ததன்‌ காரணம்‌, விளங்கிற்று. 
பாரப்பனரல்லாதாருக்கு நான்‌ பிரதிநிதி, என்று வேலூர்‌ தோழர்‌ 
குப்புசாமி கூறினதால்‌, வீரன்‌, காக்கை கழுதை, காலி கள்ளன்‌, 


ஆகிய எதற்கும்‌ பிரதிநிதி வேலைகொடுக்க முன்வந்தானென்பது 
விளங்கிவிட்டது. 


உண்மைதானே! பாரப்பனரல்லாதப்‌ பெருங்குடி மக்கட்காக, 
தோழர்‌ குப்புசாமி பிரதிநிதி என்று கூறத்துணியும்போது, 
அதிலும்‌, பார்ப்பனரல்லாதாரின்‌ கட்சியும்‌, அதன்‌ தலைவரும்‌ 
இருக்க, அங்கு ஓண்டவோ, ஒதுங்கியிருக்கவோ, 
இடமும்பெறாது, அந்தக்‌ கட்சியைக்‌ கண்டபடி 
தூற்றிக்கொண்டு வாழும்‌ ஒருவர்‌, வெட்கமின்றி, நான்தான்‌ 
பார்ப்பனரல்லாதாருக்குப்‌ பிரதிநிதி என்று கூறுவது துடுக்குக்‌ 
குணந்தானே! பிரிட்டிஷ்‌ போறிவாளிகளைத்‌ திணறும்படிச்‌ 
செய்த திறமும்‌ தீரமும்‌ பெற்றிருந்த டாக்டர்‌ நாயர்‌ என்ன! 
திக்விஜயம்‌ செய்துத்தமிழரைத்‌ தட்டி எழுப்பி வெற்றிக்கொடி 
நாட்டி தமிழர்‌ வெண்சாமரம்வீச கவர்னர்‌ கைலாகு கொடுக்க 
ஆரியர்‌ அஞ்சி ஒருபுறம்‌ ஒதுங்கி நிற்க, அரசோச்சிய 
விரத்தியாகராயர்‌ என்ன! பாராளும்‌ பிரிட்டிஷ்‌ ராஜதந்திரிகள்‌ 
புகழத்தக்க ராஜதந்திர நிபுணராக விளங்கிய பனகல்‌ அரசர்‌ 
என்ன! இவர்கள்‌ தோன்றிய கட்சியிலே, எட்டுமுறை 
சிறைசென்று, கொட்டு முரசு தமிழா! என்று முழக்கி, 
கோல்கொண்ட ஆச்சாரியாரின்‌ கோல்‌ விழச்செய்து, தூங்கிய 
திராவிடரை எழச்செய்து, குகையைவிட்டு, சிங்கம்‌ 
கிளம்புவதுபோல்‌, குடும்பங்களை விட்டுத்‌ திராவிடத்‌ தோழர்கள்‌ 
வெளிவந்து, ஆள்வோரின்‌ வெஞ்சினத்தைக்‌ கண்டி கலங்காது, 
சிறைசென்று மீண்ட, ஆயிரவருக்கு மேற்பட்ட அருந்தொண்டர்‌ 
படையைத்‌ திரட்டி, வெற்றிகண்ட பெரியார்‌ என்ன! 
அவருக்குக்கீழ்‌ தளபதிகள்‌ பலர்‌ என்ன! இத்தகையோரைப்‌ 
பெற்ற, திராவிடத்‌ திருக்குலத்தாருக்கு, இந்த ஆரியப்‌ 

பாதந்தாங்கியா, பிரதிநிதி! நெல்லுக்குப்‌ பிரதிநிதி பதரா! 
நீருக்குப்‌ பிரதிநிதி சேறா? மலருக்குப்‌ பிரதிநிதி கூளமா? 
தோழர்‌ குப்புசாமியா, நமது சமூகப்‌ பிரதிநிதி? எனன 
நெஞ்சமுத்தம்‌! எவ்வளவு பித்தம்‌. வீரன்‌ கோபித்துக்கொண்டது 
தவறல்லவே. இந்தச்‌ செய்தியைக்‌ கேள்விப்படும்‌, எவருந்தான்‌ 
கோபிப்பர்‌. நானும்‌ கோபித்துக்கொண்டேன்‌ முதலில்‌, பிறகு, 
பரிதாபப்பட்டேன்‌. ஆணவத்தின்‌ ஆட்டத்தால்‌, அவர்‌ அதுபோல்‌ 
கூறினார்‌ என்றனர்‌ நண்பர்கள்‌. அது ஒரு நோய்‌, என்று நான்‌ 
கருதினேன்‌, அவருக்காகப்‌ பரிதாபமும்‌ பட்டேன்‌. 


வேப்பிலை எடுத்து அடியுங்கள்‌! மஞ்சள்‌ நீரைத்‌ தலையிலே 
கொட்டுங்கள்‌! சூட்டுக்கோலை எடுத்துக்‌ காட்டிங்கள்‌! ஜாட்டை 
வாரை வீசுங்கள்‌! பாபம்‌, அவரைப்‌ பேய்பிடித்துக்கொண்டது. 
பித்தம்‌ ஒரு பேய்‌ போன்றதே! அதனிடம்‌ சிக்கினோர்‌, 
பிதற்றுவர்‌, ஏதேதோ பேசுவர்‌. இந்தவேளையில்‌, எப்படி 
இருக்கிறாரோ தெரியாது. நிலைமை யாதாகி விட்டதோ! 
தலைகீழாக நிற்கிறாரோ? தத்தோமெனக்‌ குதிக்கிறாரோ? 
நீரோடையில்‌ புரள்கிறாரோ? நானறியேன்‌, அவரது இப்போதைய 
நிலையை. 


இவ்வளவு பித்த முதிர்ச்சியில்லாவிட்டால்‌ கூப்பிவோரற்றுக்‌ 
கிடக்கும்‌ அவர்‌, அழைப்பைப்பெற்று, நமது தலைவர்‌, சர்‌. 
ஸ்டாபோரடு கிரிப்சைக்‌ கண்டி பேசும்‌ நேரத்திலே, 
பாரப்பனரல்லாதாருக்கு நானே பிரதிநிதி என்றுரைப்பாரா 
என்பதை யோசித்துப்‌ பாருங்கள்‌. 


வீட்டிலே பலர்‌ விருந்துண்ண, புறக்கடை மேட்டிலே பன்றிகள்‌ 
மலந்தின்னும்‌ காட்சிக்கும்‌, டில்லி நகரிலே, பெரியார்‌ 
ராமசாமியும்‌, குமாரராஜா, சாமியப்பா, பாண்டியன்‌ ஆகியோர்‌, 


பார்ப்பனரல்லாதாரின்‌ பிரதிநிதிகளாக, திராவிட நாட்டுத்‌ 
தலைவர்களாக, சர்‌, கிரிப்சிடம்‌, பேசிக்கொண்டிருக்கும்‌ 
நேரத்தில்‌, வேலூர்‌ வெத்துவேட்டு, வெந்ததைத்தின்றதற்கு 
வேலை வேண்டுமே என்பதற்காகப்‌ பார்ப்பனரல்லாதாருக்கு 
நான்தான்‌ பிரதிநிதி என்றுரைப்பதற்கும்‌, அதிக வித்தியாச 
மில்லையல்லவா? 


நரகல்‌ நடையழகர்‌, நடிங்கா நாக்கழகர்‌, வேலூர்‌ 
குப்புச்சாமியாரின்‌ வாயிலிருந்து வெளிவந்த 
வாடைமிக்க வாசகங்கள்‌ பல உணடு. அவரது 

சகாக்களின்‌ செவிகளுக்கும்‌ நாராசம்‌ போலிருக்கும்‌ 
நடையில்‌ பேசும்‌ பெருங்குணவான்‌ அவர. பொது மேடைகளில்‌ 
எதிர்க்கட்சியினரைத்‌ தாறுமாறாகத்‌ திட்டுவதற்காகவே பிறவி 
எடுத்ததாகக்கருதிக்‌ கொண்டுள்ள இந்த நடமாடும்‌ 
தப்பட்டையின்‌ போக்கைப்பற்றி நான்‌ பலர்‌ கூறிக்கேட்டதுண்டு, 
ஆனால்‌ ஆச்சரியப்பட்டதுமில்லை, ஆயாசமடைந்ததுமில்லை. 
நாடாள நாயை அமர்த்தினால்‌, அது வருகிறவர்‌ போகிறவரைக்‌ 
கண்டு “வள்‌” எனக்‌ குரைத்து வெடிக்கெனக்‌ கடிப்பதுதான்‌ முறை 
என்று கருதும்‌. கழுதைக்குக்‌ கிரீடம்கட்டினால்‌, அது காலால்‌ 
உதைத்தும்‌, கத்தியும்‌, தனது ஆட்சியைச்‌ செலுத்தும்‌. படிப்பு, 
பயிற்சி, பண்பு, பழக்கம்‌, ஆகிய எந்தவிதத்தாலும்‌, நாகரிகம்‌ 
பெறாதவர்களை மேடைவாசி களாக்கினால்‌, அவர்கள்‌ நரகல்‌ 
நடையழகைத்தான்‌ காட்டுவார்கள்‌. அவர்களிடம்‌ உள்ளது 
அதுதானே!  தறுதலைத்‌ தாண்டவராயனுக்குத்‌ தர்பாரில்‌ 
இடங்கிடைத்தால்‌, முடிச்சவிழ்த்த முத்தன்‌, குடித்துப்புரளும்‌ 
கோவிந்தன்‌, கன்னக்கோல்‌ கந்தன்‌, ஆகியோர்‌ பிரதானிகளாகி 
விடுகிறார்கள்‌! இதிலே ஆச்சரியமென்ன இருக்கமுடியும்‌! 
இயல்புக்கேற்றபடி இடம்‌ இருக்க வேண்டும்‌. தவறினால்‌, 
வேறுபல தவறுகள்‌ தானாக வளரும்‌. 


வேலூர்த்தோழர்‌ விடுத்த தந்தியைக்‌ கண்டதும்‌, சர்‌. கிரிப்ஸ்‌, 


என்ன செய்தார்‌! “கூப்பிட்டு வாருங்கள்‌ அந்தக்‌ 
குப்புச்சாமியாரை! அவரேதான்‌ பிரதிநிதி” என்று கூறினாரா? 
இல்லை! அவர்‌ தமது ஆளைக்கூப்பிட்டார்‌. அவன 


அந்தத்தந்தியைக்‌ குப்பைக்கூடையில்‌ போட்டுவிட்டு வேறு 
வேலையைக்‌ கவனித்தான்‌. இத்தகைய முந்திரிக்கொட்டைகள்‌ 


விடும்‌ முடங்கலுக்கு வேறு என்ன கதி நேரிடமுடியும்‌! 


பச்சைமுத்து, பவளம்‌ பவுன்‌ ஆகியவற்றைத்‌ தூவிய 
பஞ்சணையில்‌ சாய்ந்துகிடக்கும்‌ சிங்காரச்‌ சீமான்‌, 
நானே தமிழரின்‌ தலைவனாக வேண்டும்‌ என்று 
கூறினாலும்‌, நான்‌ பாரிஸ்டர்‌ படித்துத்‌ தேறியவன்‌, பல 
கலைவல்லவன, பட்டம்‌ பல பெற்றவன்‌, எனவே நானே 
தமிழரின்‌ தலைவராக வேண்டும்‌ என்று சொன்னாலும்‌, 
தியாகத்தீயில்‌ குளித்தெழுந்து, கஷ்டநஷ்டமெனும்‌ 
கடலைக்‌ கடக்கத்துணிந்து, மலைபோல்‌ வரும்‌ 
எதிர்ப்பை மலர்ச்செண்டிபோல்‌ கருதி வரவேற்று, 
உழைத்து, உறுதிகாட்டி, ஊராள்வோரின்‌ உபசாரமோ, 

உல்லாசவாசிகளின்‌ உரசலோ இடையே உறவு 
கொண்டாட முனவந்தாலும்‌, மயங்காது, 
மனங்குலையாது உள்ளவரே எமக்குவேண்டும்‌ அவரே 
எமது தலைவர்‌, என்று கூறும்‌ தமிழரிடையே, எதிலும்‌ 
ஏழாமிடமும்‌ பெறாத ஒருவர்‌, நான்‌ உங்கள்‌ பிரதிநிதி 
என்றுரைத்தால்‌, தமிழர்‌ அகைக்கேட்க மனம்‌ 
ஓப்புவார்களா? வீதி வழியேபோகும்‌ வசீகரக்‌ 
கன்னிகையை நோக்கி, அந்த மங்கைக்கேற்ற 
மணாளன்‌ நானே என்று ஒரு மடமன்னார்சாமி கூறினால்‌, 
பற்கள்‌, கீழே வீழாதா! பக்கத்திலே இருந்து கேட்பவர்கள்‌, சும்மா 
இருப்பார்களா? 


பார்ப்பனரல்லாதாருக்குப்‌ பிரதிநிதிகளாக, பண்புள்ளவர்கள்‌ 
வேண்டும்‌! பக்குவமுள்ளவரகள்‌ வேணடும்‌! பதவியும்‌ பட்டமும்‌ 
பெற்றவர்களைக்‌ கண்டதும்‌, பத்தும்விட்ட பன்னாடைகள்போல்‌ 
பராக்குக்கூறும்‌ பேர்வழிகள்‌, எப்படிப்‌ பார்ப்பனரல்லாதாருக்குப்‌ 
பிரதிநிதியாக முடியும்‌! எதைக்கண்டூ இந்தக்‌ குப்புசாமியாரை 
சர்‌. கிரிப்ஸ்‌ கூப்பிடுவார்‌. இது காங்கிரசிலே ஒரு கொடி தாங்கி! 
கோபுரத்துப்‌ பொம்மை!! தமிழரின்‌ கோடரி! இதனை ஏன்‌ சர்‌. 
கிரிப்ஸ்‌ கூப்பிடப்போகிறார்‌! 


தென்னாட்டுக்‌ காங்கிரசின்‌ பிரதிநிதியாக, ஒரு ஆச்சாரியார்‌ 
போகமுடிந்தது! பார்ப்பன சபை காங்கிரஸ்‌, என்பதற்கு, 
பளிச்சென்ற உதாரணம்‌ இது. தென்னாட்டுக்காங்கிரசிலே, 
வேறு எந்த “தமிழர்‌” பிரதிநிதியாக மதிக்கப்பட்டார்‌? 
தென்னாட்டுக்கட்சியாகிய ஜஸ்டிஸ்‌ கட்சிக்கு, 4 பேர்‌ 
பிரதிநிதிகள்‌! நால்வரும்‌ தமிழர்‌! காங்கிரசிலோ, தென்னாட்டுத்‌ 
திருத்தூதராகச்‌ சென்றவர்‌ ஒரு பார்ப்பனர்‌ மட்டுமே! 
ரோஷமிருந்ததா மற்றக்‌ காங்கிரஸ்‌ தமிழ்த்தலைவர்களுக்கு!! 
குமாரமங்கலம்‌ ஜெம்ன்தாரரைக்‌ கூப்பிடுவார்‌ இல்லை! ஒளி 
வீசும்‌ வைரக்கடுக்கனை அணிந்து கொண்டு தஞ்சைத்தரணியில்‌ 
காங்கிரசின்‌ ஒளி வீசச்‌ செய்வேன்‌ என்றுகூறும்‌ சீமான்‌ 
நாடிமுத்து, சேலம்‌ நாச்சியப்பர்‌, கோவை ராமலிங்கர, கூடலூர்‌ 
சீதாராம ரெட்டியார்‌, மற்றும்‌ முத்துரங்கம்‌, வெங்கடசாமி 
முதலிய ஆழ்வாராதிகள்‌, ஆகிய யாருக்காகிலும்‌ அழைப்பு 
விடப்பட்டதா!  கூப்பிடுவாருண்டா இந்தக்‌ கூட்டத்தை! 
ஜஸ்டிசுக்கு 4 பேர்‌ பிரதிநிதிகளாகப்‌ போனார்களே, நமது 
தென்னாட்டுக்‌ காங்கிரசுக்காகவும்‌ நாலு பேரைக்‌ கூப்பிடட்டிமே 
என்று கேட்கக்கூட ரோஷம்‌ பிறக்கக்காணோம்‌. 

“எங்கள்‌ நாட்டிலே, காங்கிரசென்பது ஒரு பார்ப்பன சபை 
என்றுதான்‌ நாங்கள்‌ கருதியிருக்கிறோம்‌.” 


காரணம்‌?” 


[13 


காரணம்‌ ஆயிரமுணடு, ஒன்று பாருங்கள்‌. தென்னாட்டுக்‌ 
காங்கிரசுக்காக ஒரு ஆச்சாரியார்தானே இங்கு வந்தார்‌? 


“ஆமாம்‌.” 


“மற்றும்‌, அதிலே எத்தனையோ தமிழர்கள்‌ இருக்கிறார்கள்‌. 
அவர்கள்‌ அனைவரும்‌ பார்ப்பன தாசர்கள்‌.” 


பெரியாருக்கும்‌, சர்‌. கிரிப்சுக்கும்‌ இதுபோன்றுதானே பேச்சு 
நடந்திருக்கும்‌! சர்‌. கிரிப்ஸ்‌, காங்கிரசில்‌ பார்ப்பனியம்‌ 
தாண்டவமாடுவதைத்‌ தெரிந்து கொண்டிருப்பார்‌ என்பது 
திண்ணம்‌. 


இந்த இலட்சணத்திலே குமாரமங்கலம்‌ ஜெமீன்தாரும்‌, மாஜி 
முதலமைச்சரும்‌, பாரிஸ்டர்‌ படிப்பும்‌, மேனாட்டுப்‌ பழக்கமும்‌ 
பெற்ற சுப்பராயன்‌ போன்றவர்களின்‌ கதி இருக்கிறதென்றால்‌, 
மற்றக்‌ குப்பன்‌ சுப்பனைக்‌ கேட்பவர்‌ யார? எங்கே 
கிடந்தால்தான்‌ என்ன? இதைக்‌ கவனிக்காது, தோழர்‌ 
குப்புச்சாமி, நான்தான்‌ பாரப்பனரல்லாதாருக்குப்‌ பிரதிநிதி 
என்று கூறுகிறாரே, இந்தப்‌ பித்தத்தைத்‌ தமிழரே, தயவு செய்து 
தெளியவைக்க வேண்டாமா! 


“மதனகாமராஜன்‌: என்ற தமிழ்‌ படத்திலே, ஹாஸ்ய நடிகர்‌ தோழர்‌ 
துரைராஜ்‌, தாண்டவன்‌ என்ற பாத்திரமாக நடிக்கிறார்‌, 
பார்த்திருப்பீர்கள்‌ என்று எண்ணுகிறேன்‌. தோட்டத்திலே 
வேலை செய்யும்‌ தாண்டவனை, திமிர்பிடித்தக்‌ 
குறும்பனொருவன்‌, “நீர்‌ ஓர்‌ மன்னன்‌ முற்பிறப்பிலே, இப்போதும்‌, 
உனது நாட்மேக்களும்‌ உனது மாஜிபட்டமகிஷியும்‌ 
உன்வரவுக்காகக்‌ கார்த்துக்‌ கொண்டிருக்கின்றனர்‌” என்றுகூற, 
தாண்டவன்‌ அதை நம்பி தலையிலே பாகை சுற்றிக்கொண்டு, 
மண்வெட்டிக்‌ காம்பை, செங்கோல்‌ எனக்கொண்டு, ராஜநடை 
நடந்து, ராணியைக்‌ காணச்‌ செல்கிறான்‌. தோழர்‌ குப்புசாமியும்‌ 
இனி, சர்‌. கிரிப்சுக்குத்‌ தந்த தந்தியைக்‌ கையில்‌ 
பிடித்துக்கொண்டு, “வந்தேனே! நானே! வண்மைத்தமிழரின்‌ 


~ 

பிரதிநிதிதானே” என்று பாடிக்கொண்டும்‌, வருவார்போலும்‌!! யார்‌ 
கண்டார்கள்‌ இன்னம்‌ என்னென்ன நடக்குமோ! 


52.4.1942 

கனவில்‌ கண்ட கன்னிகை! 


“சிற்பிகள்‌ தமது சிந்தனையைச்‌ சித்திரமாக்கியதுபோல்‌ 
சமைத்த ஓர்‌ சிங்கார நிலையம்‌. நிலா காய்கிறது! வாரிவீசுகிறது 
ஓளியை! முல்லைச்‌ சிரிப்புடன்‌, முற்றத்திலே ஓர்‌ மங்கை நின்று 
கொண்டிருக்கிறாள்‌. அவளது ரூபலாவணயமோ, வர்ணனையைக்‌ 
கடந்தது. என்னைத்தனது கண்களால்‌ அழைத்தாள்‌. மதனனே! 
வா! என்று பாடினாளா? இல்லை! ஏன்‌ பாடவேண்டும்‌! அவளது 
பார்வை, பல்லாயிரம்‌ பாடல்களின்‌ கருத்தைத்‌ தெரிவித்தன. 
தென்றல்‌ எனைத்தழுவிற்று. தேன்‌ குடத்தை நாடிநான்‌ 
நடந்தேன்‌. பூங்கொடியின்‌ புன்னகை எனை இழுத்துச்சென்றது. 
கிட்டே சென்றேன்‌! தொட்டேன்‌ கரத்தை! மட்டற்ற 
மகிழ்ச்சியுடன்‌, அவளது கண்ணாடிக்‌ கன்னத்தில்‌, முத்தமிடத்‌ 
துடித்தேன்‌. நெஞ்சு நெகிழ்ந்தது! ஆனால்‌...” 


“பிறகு என்ன நடந்தது?” 
“திடீரென்று நான்‌ விழித்துக்‌ கொண்டேன்‌.” 


“விழித்துக்கொண்டாயா! அப்படியானால்‌ நீ இதுவரை 
கூறிவந்தது, கனவில்‌ நடந்த விஷயமா?” 


“ஏன்‌ கேட்கிறாய்‌ அந்த வெட்கக்கேட்டை. கனவில்‌ கண்டேன்‌ 
அந்தக்‌ கண்கவரும்‌ கன்னிகையை. விழித்தேன்‌ திடீரென்று. 
மாளிகை ஏது! மங்கை ஏது! அவளது சதங்கை ஒலி ஏது! 
எல்லாம்‌ போயின. ஏக்கமே நின்றது.” 


“அட துர்ப்பாக்கியமே; விழித்ததும்‌ சர்வமும்‌ சூன்யமாயிற்று 
போலும்‌.” 


“அதுபோன்றிருந்தாலும்‌ கவலை அதிகமிராதே. கனவில்‌ 
நான்‌ கண்டதோ ஓர கட்டழகியை. ஆனால 
விழித்துக்கொண்டு பார்க்கிறேன்‌, யாரைக்‌ கண்டேன்‌, 
என்று எண்ணுகிறாய்‌? விளக்குமாறும்‌ கையுமாக 
வேலைக்காரி வீராயி நிற்கக்கண்டேன்‌. வீடு கூட்ட 
வேணடும்‌, வெளியே போய்ப்படுங்கள்‌” என்று 
உத்திவிட்டது, அந்த உருவம்‌. கனவில்‌ கண்டதற்கும்‌ 

கண்ணெதிரே நிற்பதற்குமுள்ள வித்தியாசத்தைக்‌ கண்டு 
கலங்கினேன்‌! என்று கனவில்‌ தான்‌ கண்ட கன்னிகையைப்‌ பற்றி 
ஓரு வாலிபன்‌ தனது நண்பனிடம்‌ கூறும்‌ கதைபோலாயிற்று, 
காங்கிரசாரின்‌ நிலைமையும்‌. 


கனவில்‌ ஓர்‌ கடைக்‌ கண்ணழகியைக்‌ கண்டதுபோல்‌, 
இந்தியாவுக்கு வந்த சர்‌. ஸ்டாபோர்டு கிரிப்ஸ்மீது புகழ்பாடி, 
பூரித்து, கேட்டதைத்தருவார்‌ என்று நம்பி மகிழ்ந்தனர்‌, ஆனால்‌, 
விழித்துக்‌ கொண்டவன்‌ விம்மியதுபோல்‌, இன்று சர்‌. கிரிப்ஸ்‌ 
தந்த திட்டத்தைக்‌ கண்டு, கைப்பிசைந்து நிற்கின்றனர்‌. சர்‌. 
கிரிப்சை நம்பியது, கனவில்‌ கண்ட காட்சிபோலாயிற்று 
அவர்களுக்கு. 


கிரிப்ஸ்‌ எமது நண்பர்‌. காந்தியாரின்‌ சீடர்‌. ஐவஹரின்‌ தோழர்‌. 
அவரும்‌ ஒரு மகாத்மா! அவர்‌ இனி நாட்டுக்கு நாம்‌ கோருவதைத்‌ 
தருவார்‌, என்று காங்கிரசார்‌ வாயாறப்புகழ்ந்தனர்‌, வந்துவிட்டது 
யோகம்‌ என்றனர்‌. கிரிப்சின உடை, அவரது நடை, அவரது 
பேச்சு, மூச்சு, புன்சிரிப்பு, புதுப்பார்வை முதலியன பற்றி 
வர்ணித்தனர்‌. அவர்‌, கதர்‌ சட்டை அணிந்திருந்தார்‌, 
காந்தியாருக்குக்‌ கதவண்டை வந்திருந்து கைலாகு கொடுத்தார்‌, 
ஜவஹருடன்‌ விருந்துண்டார, பிரலா மாளிகைக்கு வந்து 
போனார்‌. அவர்‌ காங்கிரசுக்குத்தான்‌ கடாட்சிப்பார்‌, 


என்றுரைத்தனர்‌, பூரித்தனர்‌. 


இந்த எண்ணம்‌ வீண்கனவாயிற்று! முன்பு, காந்தியாஸ்ரமத்தில்‌ 
வந்து கங்கிய கிரிப்ஸ்‌, இம்முறை வைசிராய்‌ மாளிகைக்குச்‌ 
சென்றார்‌. முன்பு காங்கிரஸ்காரருடன்‌ மட்டுமே பழகியவர்‌, 
இம்முறை எல்லாக்‌ கட்சித்தலைவர்களையும்‌ கண்டு பேசினார்‌. 
அந்தக்‌ கிரிப்ஸ்‌ வேறு, இந்தக்‌ கிரிப்ஸ்‌ வேறு என்பதைக்‌ 
காங்கிரசார்‌ உணரும்படி யாயிற்று. 


முஸ்லீம்‌ ல்கோ, நந்தம்‌ கட்சித்தலைவர்களோ, சர்‌. 
கிரிப்ஸ்‌ வந்தபோது, “எந்தன்‌ இடது தோளும்‌, கண்ணும்‌ 
துடிப்பதென்ன?” என்று பாடி அஆடிடவில்லை. 
வருகிறவரிடம்‌ நமது குறையையும்‌ கோரிக்கைபையும்‌, 
முடிபுகளையும்‌ முதுமொழிகளையும்‌ எடுத்துரைத்து 
நீதிவழங்குமாறு கேட்போம்‌. தந்தால்‌ பெறுவோம்‌. 
இல்லையேல்‌, போரிடிவோம்‌, என்று மட்டுமே 

கீர்மானிக்கனர்‌. எனவே, சர்‌. கிரிப்சின்‌ 
வருகைக்குப்பிறகு, காங்கிரசார்‌... நாமிருக்கக்‌ 
காரணமில்லை. நாம்‌ அதிகமாக ஏதும்‌ எதிர்பார்க்கவில்லை. 
அரசியலில்‌ ஏமாளியாக இருக்க நமது கட்சி என்றைக்கும்‌ 
இசைந்ததில்லை, இசையப்போவதுமில்லை. நமது கட்சி, 
கானலை நீரெனக்கருதி அலையாது, மயக்குபவரைக்கண்டு 
மலைக்காது. 


காங்கிரசாருக்கோ, திடீர்க்காதல்‌ ஏற்படும்‌, உடனே மனமுறிவு 
உண்டாகும்‌, காமமேலீடுகள்‌ எழும்‌. உடனே வேதாந்த விசாரம்‌ 
உண்டாகும்‌, இத்தகைய குணாதிசயங்களைக்‌, காங்கிரசின்‌ 
கொள்கை மாற்றங்கள்‌, திட்டங்கள்‌ தீக்கிறையானது ஆகியவை 
களைக்‌ கவனிப்போர்‌ உணர்வர்‌. 


எனவே, அவர்கள்‌, சர்‌. கிரிப்ஸ்‌ வரப்போகிறார்‌ என்ற செய்தி 
வெளிவந்ததும்‌ ஆனந்தத்தாண்டவமாடினர்‌. அதுகண்டு நாம்‌, இது 
இப்போது, பிறகு யாது நடக்கிறதோ பார்ப்போம்‌, என்று 
கருதினோம்‌. 


லீக்‌, திராவிடக்கட்சி, ஆதிதிராவிடச்சங்கம்‌, ஆகிய எதையும்‌ 
சர்‌. கிரிப்ஸ்‌, ஆதரிக்கமாட்டார்‌. காங்கிரசே இந்தியாவின்‌ ஏகப்‌ 
பிரதிநிதி என்றுரைப்பார்‌. சீமையிலேயே நமக்காகப்‌ 
போராடினவர்‌, இங்கு வந்தால்‌, கைமேல்கனி கிடைக்குமென்று 
கூறினர்‌. இப்போது? 


சர்‌. கிரிப்ஸ்‌, சிரிக்துக்கொண்டே  நம்மைச்சித்திரவதை 
செய்துவிட்டார்‌. நாட்டைத்‌ துண்டாடும்‌ திட்டத்தை நீட்டுகிறார்‌. 
பொறுப்பைத்தர மறுக்கிறார்‌, இவரது புன்சிரிப்பு யாருக்கு 
வேண்டும்‌? இந்த இலட்சணமான திட்டத்தை எடுத்துக்கொண்டு 
இங்கு ஏன்‌ வந்தார்‌. போய்வரட்மே, கிரிப்ஸ்துரை! போதும்‌ 
அவரது உறவு! என்றும்‌, மற்றும்‌ பலவும்‌ பேசுகின்றனர்‌, 
தேசபக்தியை, அறிவைவிட அதிக சக்திவாய்ந்ததெனக்கருதும்‌ 
காங்கிரசார்‌. 


சர்‌. கிரிப்ஸ்‌, வருவதற்குள்‌, நாட்டிலே பல கட்சிகளும்‌ கலந்து 
பேசி, ஒரு பொதுத்திட்டத்தைத்‌ தயாரித்திருந்தால்‌, இன்று 
கிரிப்ஸ்‌ திட்டம்‌ குற்றுயிராகக்‌ கிடக்க நேரிடாது, காங்கிரசும்‌, 
கண்கலங்க நேரிட்டிராது. பேராசை பெருநஷ்டம்‌ என்பது 
பெரியோர்களின்‌ வாக்கு. அதை மறந்தது காங்கிரஸ்‌. 

கிரிப்ஸ்‌ திட்டம்‌, நமக்கோ, முஸ்லீம்‌ லீகுக்கோ, பூரணத்‌ திருப்தி 
அளித்துவிடக்கூடிய தென்று நாம்‌ கூறவில்லை. 


சர்க்கசிலே, கம்பிமீது நடக்கும்‌ வித்தைக்காரர்போல்‌, சர்‌. 
கிரிப்ஸ்‌, இந்திய அரசியல்‌ சிக்கலின்மீது நின்று கொண்டு 
தாண்டவமாடுகிறார்‌. மற்றவர்களைவிடச்சற்று சாமர்த்தியமாக 
இவர்‌ ஆடுகிறார்‌! ஆனால்‌ சிக்கல்தீரா முன்னம்‌, இந்திய 
அரசியல்‌ நல்லமுறையில்‌ இராது. 


காங்கிரஸ்‌ காரியக்கமிட்டி, இப்போதைய கிரிப்ஸ்‌ திட்டத்தை 
ஏற்க மறுத்துவிட்ட தாம்‌. 


எதிர்கால அரசியல்‌ திட்டம்‌ எங்ஙனமிருப்பினும்‌ இப்போது, 
இந்தியப்‌ பாதுகாப்புப்‌ பொறுப்பை, இந்தியரிடம்‌ ஒப்புவிக்க 
வேண்டுமாம்‌. இந்தமாற்றம்‌ நேரிட்டால்‌, காங்கிரஸ்‌ 
இணங்குமாம்‌. சர்‌. கிரிப்சும்‌, இன்னும்‌ சில தினங்களில்‌, 
சிக்கல்கள்‌  கீர்ந்துவிடிமென்று கூறுகிறார்‌. நம்பிக்கை 
நல்லதோர்‌ மருந்து என்பதை நாமறிவோம்‌. நடப்பது 
எதுவெனக்கண்டு, பிறகு நமது கருத்தை வெளியிடுவோம்‌. நமது 
தலைவர்கள்‌, சர. கிரிப்சினிடம்‌, திராவிட நாடு தனிநாடாக 
அமைதல்‌ வேண்டுமென்பதை வற்புறுத்தி உரைத்தனர்‌ என்பது 
கேட்டுப்‌ பெருமகிழ்வடை கிறோம்‌, நமது தலைவர்கள்‌ செய்யும்‌ 
முடிவு, திராவிடச்‌ சமுதாயத்துக்கு ஏற்றதாகவே இருக்கும்‌, 
அந்த முடிவு தெரிந்து, திராவிடர்‌, திரண்டெழுந்து, தலைவரின்‌ 
ஆணைப்படி நடப்பர்‌ என்பதில்‌ நமக்குச்‌ சந்தேகமில்லை. நமது 
எதிர்கால வாழ்வுபற்றி இன்று போரிடும்‌, நால்வரும்‌, நாடெங்கும்‌ 
சுற்றுப்பயணம்‌ செய்து, சர்‌. கிரிப்சிடம்‌ பேசியதும்‌ 
பிறவுமாகியவைகள்‌ பற்றிப்பிரசாரம்‌ புரியவேண்டுகிறோம்‌. 
தமிழகம்‌, நால்வரின்‌ நாதத்தைக்‌ கேட்டு இன்புற, எழுச்சிபெறத்‌ 
தயாராக இருக்கிறது. 


சர்‌. கிரிப்சின்‌ திட்டத்தை ஏற்பதும்‌ ஏற்காததும்‌, கட்சியின்‌ 
தீர்ப்பைப்‌ பொறுத்திருக்கிறது. ஆனால்‌, எது எப்படி யிருப்பினும்‌, 
சர்‌. கிரிப்ஸ்‌, மூன்று அடிப்படையான உண்மைகளை உணர்ந்து 
உரைத்திருப்பது கண்டி மகிழ்கிறோம்‌. 


(1) இந்தியா ஒர்‌ உபகண்டம்‌. 
(2) இங்குபல இனமக்கள்‌ வாழ்கின்றனர்‌. 

(3) கூட்டாட்சியில்‌ சேர எந்த மண்டலமேனும்‌ மறுத்தால்‌, அது 
தனிநாடாக அமைதலே முறை என்ற இம்மூன்று அடிப்படை 
உண்மைகள்‌ மறுக்கவோ, மறைக்கவோ முடியாதபடி வெளியாகி 
விட்டன. 

சர்‌, கிரிப்சின்‌ திட்டத்தின்படி திராவிட நாடு நமக்குக்‌ 
கிடைப்பதாயின்‌ பொன்னேபோல்போற்றி வரவேற்போம்‌. 
இல்லையேல்‌, நமது இன எழுச்சியை உலகு அறியும்‌ வண்ணம்‌, 
வீறுகொண்டு மிளிரச்செய்வோம்‌. நமது இனத்தின்‌ முற்காலச்‌ 
சிறப்புகளின்‌ மறுபதிப்புகள்‌ இயற்றுவோம்‌. கிரிப்சுகள்‌ பலர்கூடி 
நின்று தடுத்தாலும்‌ நில்லோம்‌. பகைவெல்வோம்‌. பார்புகழ்‌, 
திராவிட நாட்டை அமைத்தே காட்டுவோம்‌. 


இரண்டாண்டுகளுக்கு முன்பு, நமது பிரிவினைத்‌ 
திட்டத்தைப்பற்றி ஏளனம்‌ செய்தனர்‌ ஏமாளிகள்‌! கண்டித்தனர்‌ 
கசடர்கள்‌! எலிவளை எலிகளுக்கே என்று குறும்பு 
மொழிந்தனர்‌. 


இதோ காணீர்‌ அந்த எலி, இரண்டாண்டூகளுக்குள்‌, புலியெனப்‌ 
பாயத்தொடங்கி விட்டது. இரண்டே ஆண்டுகளுக்குள்‌ 
அதற்கெனப்‌ பிரத்தியேகப்‌ பிரசாரமோ, படைதிரட்டவோ 
இல்லாமற்‌ போயுங்கூட திராவிடநாடு தனிநாடாக அமைதல்‌ 
வேண்டும்‌ என்ற நமது கோரிக்கை, பிரிட்டிஷ்‌ தூதராலும்‌ ஓரளவு 
ஏற்றுக்கொள்ளப்பட்ட விட்டது. சர்‌. கிரிப்ஸ்‌, ஜஸ்டிஸ்‌ கட்சிக்கு 
நண்பரல்ல! ஆனால்‌ அவர்‌ நீதிக்கு விரோதியாக முடியாது! 
நீதியின்‌ வழி நிற்கவிரும்புவோர்‌ நமது உரிமையை மறுக்கத்‌ 
துணியார்‌. 

பாகிஸ்தான்‌-திராவிடஸ்தான்‌- இடையே ஆரியஸ்தான்‌ என்று 
மூன்று மண்டலங்கள்‌ அமைவதே, நாட்டின்‌ எதிர்காலத்தில்‌ 
அமைதியை நிலைநாட்டும்‌. பிறதிட்டங்கள்‌, அமளியைத்‌ 
தூண்டிவிடும்‌. நாட்டின்‌ எதிர்காலம்‌ இவ்விதமான மூன்று 
தரணிகள்‌ கொண்ட முறையாகவே இருத்தல்‌ வேண்டும்‌. நமது 
நாட்டை நாமாள விரும்புவது நமது பிறப்புரிமை. அதை மறுக்க 
யாருக்கும்‌ உரிமை இல்லை. 

போரின்‌ போக்கு பயங்கரமானதாகிக்கொண்டே வருகிறது! 
வீரரஷியர்களை வசந்தகாலத்தில்‌ வாட்டி வதைக்க, வன்னெஞ்ச 
நாஜிப்படைகள்‌ வண்டி வண்டியாகச்‌ செல்கின்றன. 

கருங்கடலைக்‌ கடக்கவும்‌, காகசஸ்‌ கரையோரம்‌ சேரவும்‌, 
நாஜிகள்‌ தமது ராணுவத்தையும்‌ ராஜதந்திரத்தையும்‌ 
ஏவுகினறனர்‌. பல்கேரியா, ருமேனியா, துறைமுகங்களில்‌ 
அச்சுநாட்கே கப்பல்கள்‌ அணி அணியாக உள்ளனவாம்‌. 
கடற்கோட்டைகளான மால்ட்டா, ஜிப்ரால்டர்‌, ஆகியவைம்து 
நாஜி விமானங்கள்‌ குண்டுமாரி பொழிகின்றன. எகிப்திலும்‌ 
சிரியாவிலும்‌ நாஜிகள்‌ தமது படைகளை ஏவதிட்டமிட்டுள்ளனர்‌ 
என்றும்‌, டார்டனல்ஸ்‌ ஜலசந்தி வழியாக அச்சுக்கப்பல்கள்‌ 
போக அனுமதி தரும்படி, வான்பேபன்‌, துருக்கி சர்க்காரிடம்‌ 
காவடி எடுப்பதாகவும்‌, இதற்கு “இலஞ்சமாக: கிரீசில்‌ சில 
பிரதேசங்களைத்‌ துருக்கிக்குத்தர இசைவதாகவும்‌ தெரிகிறது. 


மேற்கே இதுவெனில்‌, கிழக்கிலோ, ஜப்பானின்‌ வேகம்‌ 
குறையக்காணோம்‌. பர்மாவில்‌ ஜப்பானியப்‌ படைகளைச்‌ சீனர்‌ 
எதிர்த்துநின்ற போதிலும்‌, ஜப்பானிய முற்போக்கு குறையக்‌ 
காணோம்‌. அந்தமான்‌ வீழ்ந்துவிட்டது. தென்னிந்தியா பூராவும்‌ 
திகில்கொண்டு வதைகிறது. இத்தகைய நிலைமையில்‌, நாட்டுப்‌ 
பாதுகாப்புக்காக, பிரிட்டிஷார்‌, ஒரு கட்சியின்‌ தனிநபரை 
அதிகாரியாக்குவதைவிட, சகலகட்சிகளின்‌ 
தலைவரகள்கொண்ட, நாட்டிப்பாதுகாப்புக்‌ கழகத்தை உடனே 
அமைத்து, அந்தக்‌ கழகத்தின்‌ பொறுப்பில்‌, படைதிரட்வேது, 
உள்நாட்டுப்‌ பாதுகாப்பு, பணந்திரட்வேது பிதியைத்‌ தடுப்பது 
ஆகிய பணிகளை ஆற்றும்‌ பொறுப்பை ஒப்படைத்தலே முறை. 


இடைக்கால இடரைப்போக்க, இம்முறையில்‌ ஜனாப்‌ ஜின்னா, 
பெரியார்‌, டாக்டர்‌ அம்பேத்கார்‌, பண்டித ஜவஹர்‌, எம்‌.என்‌. ராய்‌, 
சர்‌. சண்முகம்‌, சர்‌. கே.வி. ரெட்டி ஆகியோர்‌ கொண்ட நாட்டுப்‌ 
பாதுகாப்புக்‌ கழகத்தை சர்க்கார்‌ அமைத்துவிட்ட, போர்‌ 
முடிந்ததும்‌, முஸ்லீம்களுக்குப்‌ பாகிஸ்தான்‌, திராவிடருக்குத்‌ 
திராவிடஸதான்‌, ஆரியருக்கு ஆரியஸதான்‌ அமைத்துத்‌ 
தரப்படும்‌ என்று ன ட ட தந்துவிட்ட சரிதம்‌, இலக்கியம்‌ 
ஆகியவற்றைச்‌ சாட்சியாகக்கொண்டு, மூன்று மண்டல அமைப்பு 
ஏற்படச்‌ செய்தால்‌, என்றென்றும்‌ பிரிட்டிஷ்‌ புகழ்‌ 
மங்காதிருக்கும்‌. காங்கிரசின்‌ கண்சிமிட்டலையோ, 
கைப்பிசைவதையோ கண்டு, பிறகட்சியினரை ஒதுக்கிவிட்டு, 
ஆரிய- ஆங்கிலேய ஆலிங்கனம்‌ நடைபெற்றால்‌ நாட தாங்காது, 
அன்று ஏற்படக்கூடிய கொதிப்பை; சர்‌. கிரிப்ஸ்‌, நெருப்புடன்‌ 
விளையாட மாட்டார்‌ என்றே நம்புகிறோம்‌. காங்கிரசார்‌, 
கனவில்‌ கண்ட கன்னியைக்‌ காணோமே என்று 
கலங்குகின்றனர்‌. ஆனால்‌ அவர்கள்‌, எந்த நேரத்திலும்‌ 

வளைந்துகொடுக்கும்‌ வகை கற்றவர்கள்‌. எனவே, பிரிட்டிஷ்‌ 
சர்க்கார்‌, ஏமாறாமல்‌ இருக்கவேண்டும்‌. இல்லையேல்‌, 
இஸ்லாமியர்‌, திராவிடர்‌ ஆகியோரின்‌ அன்பை இழக்கவேண்டி 
நேரிடும்‌. அதுபோய்‌, மற்றதெது விருப்பினும்‌, நீரில்லா ஆறு, 
நிலவில்லா வானம்‌, உப்பில்லாப்‌ பண்டம்‌, போன்றதே யாகும்‌! 


52.4.1942 

எனது ஆசிரியரை இழந்தேன்‌! 


தமிழரின்‌ பூந்தோட்டத்தில்‌, மணம்‌ வீசும்‌ மலர்களைத்‌ திடீர்‌ 
திடீரென, காலமெனுங்‌ கள்ளன்‌, பறித்தழிக்கிறான்‌. அந்தோ, 
மனதை மலரச்‌ செய்யும்‌ மாண்புகள்‌ படைத்த நமது நண்பர்களை 
நாம்‌ இழக்கும்‌ கொடுமையில்‌ அடிக்கடி சிக்கி 
அவதியுறுகிறோம்‌. தமிழரின்‌ நறுமணச்‌ சோலை வேலியற்றதோ! 
ஏதோ, காலக்‌ கள்ளனின்‌ கன்னெஞ்சத்தின்‌ காரணம்‌! பெறற்‌ 
கரியவர்களைப்‌ பெற்று, இனி நமக்கென்ன குறை என்று தமிழன்‌ 
இறுமாந்திருக்கும்‌ வேளையில்‌, ஆரிய நச்சரவம்‌ புற்றில்‌ 
பதுங்கவில்லையேல்‌, தலை போகும்‌ என்று பயப்படும்‌ நேரத்தில்‌, 
எப்படியோ, இடர்‌ நம்மைத்‌ தாக்கி, நமது இன்ப எண்ணங்களை 
அழித்தொழிக்கிறது. இதனை என்னென்போம்‌! 


திருச்சியில்‌ தோழர்‌ சுந்தர நாடாரைச்‌ சூறையாடிச்‌ சென்ற 
மரணம்‌, தனது பசி அடங்கப்‌ பெறாமல்‌ சின்னாட்களுக்கு முன்பு, 
சிரித்த முகத்தழகன்‌, சீர்மிகு குணக்குன்று, பொறுமையின்‌ 
இருப்பிடம்‌, பொன்னான பண்புகளின்‌ தங்கு மிடம்‌, 
மாணவர்களின்‌ மனதை மயக்கி, அன்பால்‌ பிணைக்கும்‌ 
அருங்குண அண்ணல்‌, தோழர்‌ திருவேங்கிடசாமியையும்‌ 
திருடிக்‌ கொண்டு போய்‌ விட்டது. திடுக்கிட்டேன்‌ செய்தி 
கேட்டு. நீர்‌ சுரக்கும்‌ கண்களுடன்‌ இங்குமங்கும்‌ நோக்கினேன்‌, 
ஏதேதோ எண்ணினேன்‌, என்‌ செய்வேன்‌, இன்னமும்‌, குழம்பிய 
சிந்தையில்‌ தெளிவு ஏற்படவில்லை, கசங்கிய கண்கள்‌ பழகிய 
நிலை பெறவில்லை, துடித்த நெஞ்சு துடித்தபடி இருக்கிறது. 


தோழர்‌ திருவேங்கிடசாமி அவர்கள்‌, எனக்கு 
இன்டர்மீடியேட்‌ வகுப்பில்‌ ஆங்கில ஆசிரியர்‌! ஆனால்‌ 
அன்று முதல்‌, நேற்று வரை அவர எனக்கு, 
வாழ்க்கையின்‌ பல துறைகளுக்கும்‌ ஆசிரியராக 
இருந்து வந்தார்‌. நான்‌ அவரிடம்‌ வகுப்பிலே கற்ற 
பாடங்களை மறந்து விட்டேன்‌, ஆனால்‌, 
அவருடனிருந்த நான்‌, கல்லூரிக்கு வெளியே இருந்தும்‌, 
கல்லூரியை விட்டி நான்‌ நீங்கிய பிறகும்‌ பெற்ற 
பாடங்களை மறக்க வில்லை- மறக்கவும்‌ மாட்டேன்‌. 
பொல்லாங்கு எண்ணுவோரைக்‌ காணும்‌ போதும்‌ 
புன்னகை செய்‌- கடமையைச்‌ செய்யக்‌ கலங்காதே- 

காலத்தை அறிந்து உதவி செய்‌ - தமிழரிடம்‌ பற்றுக்‌ 
கொள்‌- அவர்களுக்காகப்‌ பாடுபடிவதைப்‌ பெரிய தோர்‌ 
பண்பு எனக்‌ கொள்‌- பார்ப்‌ பனரிடையே உள்ள 
ஒற்றுமையைப்‌ பார்‌, அதுபோல்‌ கமிழரிடை உண்டாக்க 
வேலை செய்‌- எனபன போனற அரும்‌ பெரும்‌ 
பாடங்களை எனக்‌ களித்த ஆசிரிய, நண்பரை, 
தோழரை, இழந்தேன்‌. தமிழர்‌ ஒரு சிறந்த ஊழியரை 
இழந்தனர்‌. சென்னை ஓர்‌ சிங்கார புரூடரை இழந்தது. 
பச்சையப்பன்‌ கல்லூரி தனது பரிவுள்ள பரிபாலகரைப்‌ 
பறிகொடுத்து விட்டது. தோழர்‌ திருவேங்கிட சாமி 
மாரடைப்பினால்‌ திடீரென மரணமடைந்தார்‌. தமிழரின்‌ 
திருவிளக்கொன்று அணைந்து விட்டது. என்‌ செய்வது. 


அவர்‌, பச்சையப்பன்‌ கல்லூரித்‌ தலைவ ராக 
நியமிக்கப்பட்டபோது நான்‌ கொண்ட மகிழ்ச்சி சொல்லுந்தரத்த 
தன்று. அவரது ஆட்சியின்‌ கீழ்‌ எனது கல்லூரி தமிழருக்கு 
அறிவூட்டும்‌ ஊற்றாக விளங்கும என்றெண்ணிப்‌ பூரித்தேன்‌. 
அவருடைய தமிழ்ப்‌ பற்றும்‌, பகுத்தறிவுத்‌ திறனும்‌ கண்டு களித்த 
நான்‌, அவரது புகழை மாற்றாரும்‌ உரைக்கக்‌ கேட்ட காதுகளில்‌, 
அவரது மரணச்‌ செய்தியைக்‌ கேட்கும்‌ துர்பாக்கியம்‌ பெறுவேன்‌ 
என்று எண்ணவில்லை. கண்ணால்‌ கனியைக்‌ காணும்‌ 
நேரத்திலேயே, கல்லடிபட்டுக்‌ கனி கீழே வீழ்ந்தது போல்‌, அவர்‌ 


மறைந்தார்‌. 


சென்னைக்கு நீர்‌ ஊற்றாக இருக்கும்‌ மாதவரம்‌ ஏரிக்கரை மிது, 
பெரியார்‌ தடியை ஊன்றிக்கொண்டு நடக்க, அவர்‌ பக்கத்தில்‌, 
தோழா திருவேங்கிடசாம்‌ அவர்கள்‌ நடந்து கொண்டு 
தமிழருக்குக்‌ கல்வித்‌ துறையில்‌ உள்ள குறைபாடுகள்‌ பற்றி 
விளக்கிக்‌ கூறிக்‌ கொண்டு வர, அக்காட்சியைக்‌ கண்டும்‌, 
பேச்சைக்‌ கேட்டும்‌ மகிழ்ந்து நான்‌ நடந்து சென்றதும்பின்னப்‌ 
அவரது விதியில்‌, பெரியாருக்குவிருந்தளிக்கப்பட்டதும்‌, 
அதுபோது நானும்‌ அவருடனிருந்து உண்டதும்‌, பின்னர்‌, 
கல்லூரி மாணவர்களின்‌ ராணுவப்‌ பயிற்சிப்‌ படையின்‌ விழாவுக்கு 
அவர்‌ எம்மை அழைத்துச்‌ சென்றதும்‌, இப்போது தான்‌ நடப்பது 
போல்‌, என்‌ மனக்‌ கண முன்‌ தோன்றுகிறது. அது நாள்‌ 
"விடுதலை" யை விட்டு விலகிய மறுநாள்‌ நடந்தது. அதற்கு 
மறுநாள்‌, எனது ஆசிரியர்‌ என்னைத்‌ தமது இல்லத்திற்கு 
வரவழைத்து, “விடுதலையை விட்டூ விலகியது ஏன்‌ என்று 


Click&dJoin-> https://t.me/tamilbooksworld 


விசாரத்துடன்‌ கேட்டு, பற்பல புத்திமதிகள்‌ புகன்ற 
காட்சி, இதோ என எதிரே சித்திரம்‌ போல்‌ நிற்கக்‌ காண்கிறேன்‌. 


ஆனால்‌ அவர்‌ மறைந்துவிட்டார்‌. அவரது மறைவால்‌ ஏற்பட்ட 
நஷ்டத்தை ஈடு செய்ய முடியாது என்றுரைப்பது 
சம்பிரதாயத்தைக்‌ கடந்த பேச்சு. 


அவரது  குழும்பத்துக்கு என்‌ ஆழ்ந்த அனுதாபத்தை, 
வணக்கத்துடன்‌ தெரிவித்துக்‌ கொள்கிறேன்‌. காலத்தை எண்ணி, 
மிகக்‌ கலங்கு கிறேன்‌. என்‌ நிலை இதுவெனில்‌, அவரது 
குடும்பத்தினரின்‌ நிலைமையாதாயிருக்கும்‌, நினைக்கவும்‌, 
நெஞ்சு வேகிறது. 


(திராவிட நாடு - 12-4-42) 


Click&Join-> https://t.me/tamilbooksworld 
சங்கராச்சாரி பதவி தற்கொலை! 


திடுக்கிடவேண்டாம்‌! அழ ஆரம்பித்து விடாதுர்கள்‌! அவர்‌ 
செய்து கொள்வது பதவித்‌ தற்கொலையேயொழிய, உயிரைப்‌ 
போக்‌ கடித்துக்கொள்ளும்‌ செயலல்ல. இந்த நேரத்தில்‌, 
சங்கராச்சாரியார்‌, அரைப்படியை ஆழாக்காகக்‌ காய்ச்சிய 
பாலிலே, சீனியும்‌ குங்குமப்‌ பூவும்‌ கலந்து, சாரையும்‌ பாதாமும்‌ 
சேர்த்து நாதன்‌ மீது பாரத்தைப்‌ போட்டுவிட்டு, பாலைப்‌ பருகி, 
பஞ்சணை மீதுள்ள மான்தோலாசனத்தில்‌ சாய்ந்துகொண்டு, மாத 
வரவுக்‌ கணக்கையும்‌ பாதக்காணிக்கை வருவாயையும்‌ கொண்டு, 
மாத வரவுக்‌ கணக்கையும்‌ பாதக்காணிக்கை வருவாயையும்‌ 
பிரதானியர்‌ கூறக்கேட்ட, எம்பெருமான்‌ திருநாமம்‌ என்றென்றும்‌ 
வாழ்க, என்று பூரிப்போடு கூறிக்கொண்டிருப்பார்‌. ஆகவே, 
அவருக்கோராபத்துமில்லை. ஆனால்‌, மன்னார்குடியில்‌ ஏப்ரல்‌ 
11-5 தேதி மாலை பேசிய ஜகத்குரு சங்கராச்சாரியார்‌, 
பிறருக்குக்‌ கூறிய யோசனையின்படி பேசிய ஜகத்குரு 
சங்கராச்சாரியார்‌, பிறருக்குக்‌ கூறிய யோசனையின்படி அவரே 
நடப்பதாக இருப்பின்‌, பல்லாக்கும்‌ பரிவாரமும்‌, 
பாதக்காணிக்கையும்‌, பட்டணப்‌ பிரவேசமும பணியும்‌ 
பட்டாடையும்‌, பேழையும்‌ பிறவும்‌ விடத்து, துறந்து 
வெளியேறிவிட வேண்டிவரும்‌. அது சங்கராச்சாரியார்‌ என்ற 
பதவிக்குத்‌ தற்கொலை செய்துகொள்வது போன்றதாகும்‌. 
அக்கருத்தினைக்‌ கொண்ட இந்தலைப்பு அமைந்துள்ளதாதலின்‌, 
அவரின்‌ அடியார்கள்‌, அழுத கண்களைத்‌ துடைத்துக்கொண்டு, 
மேலும்‌ படிக்கக்‌ கோருகிறோம்‌. 


ஏப்ரல்‌ 11ந்‌ தேதி, மன்னார்குடியில்‌ ஜகத்குரு சங்கராச்சாரியார்‌ 
பேசியுள்ளார்‌ அவரது சொற்பொழிவிலே காணப்படும்‌ சில 
கருத்துகள்‌, பிறருக்கு உபதேசமாக இருத்தலுடன்‌, அவருக்கே, 
சட்டதிட்டமாகவும்‌ அமைவதாயின்‌, அவரது பதவியைத்‌ துறந்து, 
பாதசாரியாகி, பாட்டாளியாகி, பாராருக்குழைக்கும்‌ 
பண்பினராகி அவர்‌ வெளிவந்துவிதேல்‌ வேண்டும்‌. 


நீதி கெட்டது, கெடுக என்‌ ஆயுள்‌ என்றான்‌ தமிழ்‌ 
மன்னனொருவன்‌. இதோ சங்கராச்சாரியார்‌ அதுபோல்‌, தமது 
பதவியினால்‌ வரும்‌, பதங்கள்‌, பாசங்கள்‌, பார்கெடவே 
உள்ளனவென்பதைத்‌ தமது சொற்பொழிவால்‌ விளக்கிவிட்டார்‌. 
எனவே, அவர்‌ மறத்தமிழ்‌ மன்னன்‌ போல்‌, கெகே என்‌ பதவி 
என்று கூறத்‌ துணிவாரா என்று கேட்கிறோம்‌. 

பயங்கரமான இந்தப்‌ போர்‌, பலரைப்‌ பல கூற வைக்கிறது. 
சிலரை, நேற்றொன்றும்‌ இன்றொன்றும்‌ இனிவேறொன்றும்‌ 
பேசவைக்கிறது. இந்த இயல்பு படைத்ததாலேயே காங்கிரசார்‌, 
முன்பு அகிம்சை என்றனர்‌, இன்று ஆயுதம்‌ என்கின்றனர்‌. 
சங்கராச்சாரியார்‌ தாமும்‌ சில கூறலே முறை என கருதினார்‌ 
போலும்‌, அவர்‌ சொன்ன சொற்கள்‌ இவை. 


இவ்வருஷம்‌ மிராசுதாரர்கள்‌ தங்களுடைய நியாயமான செலவு 
போக எஞ்சியிருக்கும்‌ பணத்தை ஏழைகளுக்கு அன்னமி௫வதில்‌ 
செலவு செய்ய வேண்டுமென்றும்‌ வீட கட்வேதோ, நிலம்‌ 
வாங்குவதோ, ஆபரணங்கள்‌ செய்வதோ, பாங்கியில்‌ போடுவதோ, 
கூடாதென்றும்‌, வியாபாரிகளும்‌ இதரர்களும்‌ அதோ மாதிரி 
இவவருஷம்‌ கிடைக்கும்‌ லாபத்தை மேற்சொன்ன வழியில்‌ 
வினயோகிக்க வேண்டுமென்றும்‌, அந்தப்‌ பணத்தைத்‌ 
தன்னுடைய குடும்பச்‌ செலவுக்கு உபயோகப்படுத்தாமல்‌ அதை 
விஷமாகப்‌ பாலிக்கவேணடிமென்றம்‌, ஸ்வாமிகள்‌ கூறினார்‌, என 


மித்திரன்‌ தெரிவிக்கிறது. 


ஈட்டிய பொருளில்‌, வாழ்க்கைக்குத்‌ தேவையானது 
போக, மீதிறை சொத்தாகவும்‌ சுகபோகக்‌ கருவியாகவும்‌ 
மாற்றாமல்‌, ஏழைகள்‌ உய்யச்‌ செலவிட வேண்டுமென்ற 
உருக்கமான இந்த உபதேசம்‌, துறவு 
நிலைபீண்டிள்ளவரால்‌, இல்லறவாசிகளுக்க 
எடுத்தோதப்படுகிறது. மிகச்‌ சரி! ஆனால்‌, 
ஸ்வாமிகளின்‌ நிலைமை எனன? அவர்‌ வாழ்க்கை 
இருக்கும்‌ விதம்‌ எப்படி? மேனி வாடாது, பாடுபடாது, 
பல்லக்குத்‌ தூக்கிகள்‌ வேகமாகச்‌ செல்லவில்லையே, 
பக்தகோடிகள்‌ மேலும்‌ மேலும்‌ பணந்கரவில்லையே. 
சூடிய பூ, வாடிற்றே, பட்டாடையின்‌ பளபளப்பு 
மங்குகிறதே. பணியின்‌ மெருகு குலைகிறதே, 
பஞ்சணையில்‌ மல்லிகையின்‌ காம்பு உறுத்துகிறதே 
என்ற கவலைகள்‌ தவிர வேறு கவலையற்று, பாதத்தைப்‌ 
பலர்‌ தடவிக்‌ கண்களில்‌ தெதிக்கொள்ள, பரமனின்‌ 
பிரதிநிதி நான்‌ எனறு கூறிக்ககொண்டு, கரி பரி 
காவலருடன்‌ காடு உலவி வரும்‌ ராஜபோகமன்றோ 
சங்கராச்சாரியாருடையது. முகலில்லா வியாபாரம்‌! 

சோகமில்லா வாழ்வு! உழைப்பு கிடையாது! 
உலலாசத்திற்குக்‌ குறைவு கிடையாது! இங்ஙனம்‌ இவர 
வாழ்ந்துகொண்டு, மிராசுதாரர்‌, வியாபாரி, மற்றவர்‌ 
ஆகியோருக்கு இதோபதேசமம்‌ புரிவது, ஏதேனும்‌ 
கொருளுடையதாகுமா! கனனக்கோலான்‌ களவின்‌ 
கேப்பற்றியும்‌, காம்‌ உள்ளத்தான்‌, ஒழுக்க போதனையும்‌, 
கசடன கற்றதனாலாய பயனையும்‌ எடுத்துக்‌ கூறுவது, 
எள்ளி நகையாடக்‌ கூடியதன்றோ! சாமரம்‌ வீச, 
சல்லாபிக்க, சோபித வாழ்வுக்குச்‌ சொத்துத்‌ தர, 
பரிவாரம்‌ பெற்றுள்ள சங்கராச்சாரியார்‌, வாழ்க்கைக்கு 
நியாயமான செலவு போக, மீதியை ஏழைக்களிக்கவேண்டும்‌ 
என்று கூறுகிறார்‌ இந்த ஏட்டுச்‌ சுரையைக்‌ கண்டு எவரே 
போற்றுவர்‌! யாரை ஏய்த்துவிட முடியுமென்று இவர்‌ கனவு 
காண்கிறார்‌ என்று கேட்கிறோம்‌. 


இல்லறவாசிகள்‌, நியாயமான செலவு போக, மீந்த பணத்தை 
விஷம்‌ எனக்‌ கருதவேண்டுமென்கிறார்‌ வேத விற்பன்னர்‌; வெகு 
நன்று. நாம்‌ இல்லறவாசிகள்‌, இன்னின்னவற்றையே நியாயமான 
செலவாகக்‌ கொள்ளல்‌ வேண்டும்‌ என்றங்குறிப்பிடத்‌ தயார்‌! 
விஷம்‌, அவர்களிடம்‌ கூடாது என்று விளம்பத்‌ தயார்‌. ஆனால்‌ 
ஸ்வாமிகாள்‌! தங்கள்‌ விஷம்‌ என்ன? தங்களுக்கு உலகமே 
மாயை என்ற தத்துவாசிரியருக்கு, துறவுக்கு மடம்‌ ஏன்‌, சொத்து 
சுகம்‌ எதுக்கு, பணம்‌ பரிவாரம்‌ ஆகுமா? விஷமென்று எந்தப்‌ 
பணத்தைக்‌ குறிப்பிடுகிறீரோ, அதனைத்‌ தாங்கள்‌ பருகியபடியே 
தானே இருக்கிறீர்‌? மற்றவர்களாவது, ஓரளவுக்கேனம்‌ 
உழைத்து, தமது திறமையையும்‌ காட்டிப்பொருள்‌ 
ஈட்டுகின்றனர்‌. தாங்கள்‌ உழைப்பதுண்டா? உடலில்‌ உழைப்பு 
தரும்‌ ஓய்ச்சல்‌ என்ற அனுபவம்‌ தங்கட்குத்‌ தெரியுமா? 
உழைத்தும பயனில்லை என்ற நிலையில்‌ உண்டாகும்‌ சலிப்பு 
என்ற அனுபவம்‌ கங்களுக்குண்டா? பசியை நீரறிவீரா! 
பஞ்சத்தில்‌ அடிபட்டதுண்டா? இல்லையே! உழைக்காமல்‌, 
ஊரார்‌ உழைப்பில்‌ உபாதானம்‌ பெறுகிறீர்‌. தங்களின்‌ 
வாழ்க்கையின்‌ வசீகரம்‌, தங்கள்‌ திறமையால்‌ கித்ததுமல்ல! 
பிறரின்‌ மடத்தனத்தால்‌, தங்கட்குக்‌ கிடைப்பது. இத்தகைய 
வாழ்விலே இருப்பது நியாயமா? பிறருக்கு நீதி புகட்டும்‌ 
பெரியோய்‌, உமது வாழ்க்கையின்‌ நியாயம்‌ யாது என்றுரைக்க 
முடியுமா - என்று சங்கராச்சாரியாரை நாம்‌ உறைகூவி 
அழைத்துக்‌ கேட்கிறோம்‌. அவரோ, அவரது அதிகாரம்‌ பெற்ற 

வேறு யாரேனுமோ கூறட்மே கேட்போம்‌. 


வாழ்க்கைக்கு நியாயமான செலவு போக, மிகுவதை 
ஏழைகளுக்குத்‌ தரவேண்டுமென்று இவர்‌ மொழிகிறார்‌. இவர்‌ 
துறவியினுடைய நியாயமான செலவு போக, மேலும பணம்‌ 
குவிப்பானேன்‌! இவரது இன்றைய வாழ்க்கை நியாயமான 
செலவினங்கள்‌ கொண்டதுதானா! 


துக்கஞ்‌ சுகமான கட்டறிவு கெட்டவர்க்குத்‌ திக்குண்டோ 
வெங்குஞ்‌ சிவாலயமா - மக்கினிக்குப்‌ பிச்சைப்‌ பொதுநீழனீர்‌ 
பேரிதுவே பேசார்தம்‌ மிச்சையிருப்‌ பேகாந்தத்‌ தே துறவியின்‌ 
இலக்கத்தை இங்ஙன முரைக்கிறார்‌ கண்ணுடைய வள்ளலார்‌, 
ஓழிவிலொடுக்கமெனும்‌ நூற்கண்‌. 


பசித்தால்‌ புசிப்பது, இருத்தல்‌ பொதுச்சாவடியோ, மரநிழலோ, 
தாகச்‌ தணிய நீர்‌, ஏகாந்தத்தில்‌ இச்சை, இவையே துறவியின்‌ 
இலக்கணமாம்‌. இத்துடன்‌, சங்கராச்சாரியாரின்‌ இன்றைய 
வாழ்க்கை முறையைச்‌ சற்று ஒப்பிட்டுப்‌ பாருங்கள்‌! நியாயமா 
அவர்‌ வாழும்‌ முறை? எவ்வளவு சுகானுபவம்‌! உபதேசம்‌ 
ஊராருக்கு, இவர்க்கோ உல்லாசம்‌! இது நீதிதானா? என்று 
கேட்கிறோம்‌. 


அரச உரிமையை, அந்தப்புரத்தை, அழகு மனைவியை, 
கொஞ்சும்‌ குழவியைத்‌ துறந்தார்‌ புத்தர்‌. அவர்‌ துறவி, இவர, 
மடம்‌, மட ஊழியர்‌, மதியிழந்தோர்‌ தரும்‌ தனம்‌, அத்‌ தனத்தாற்‌ 
பெறும்‌ இன்பம்‌. இவற்றிலே நீந்துகிறார்‌. இவர்‌ உபதேசிக்கவும்‌ 
முன்வருகிறார்‌! ஊராரும்‌ கேட்கின்றனர்‌! அதிலும்‌ எந்த 
இடத்தில்‌ தமிழகத்தில்‌! அரச போகத்தைத்‌ துறந்த 
இளங்கோவடிகளென்ன. காதலையும்‌ கருந்தனத்தையிந் துறந்த 
மணிமேகலையென்ன, மற்றும்‌ பலரும்‌ வதிந்த இங்குத்‌ துறவுக்‌ 
கோலமும்‌ துரைமார்‌ வாழ்புக்கு மேற்பட்டதான வாழ்வும்‌ 
பெற்றுள்ள ஆரியத்‌ தலைவர்‌, உபதேசம்‌ செய்கிறார்‌. 


துறவியோ, தவம்புரிவோர்‌ தவத்தின்‌ இயல்போ 
எப்பொருளிடத்தும்‌ பற்றிலாமை பொருளோ, பற்று 
உண்டாக்கும்‌, மோக முறசசெய்யும்‌. எனவே, பற்றற்ற பண்பு 
வேண்டினோர உடைமை வேண்டா, என்றார்‌ வள்ளுவனார்‌. 


இயல்பாகு நோன்பிற்கொன்‌ றின்மை யுடைமை 

மயலாகு மற்றும்‌ பெயரத்து 


எனவே, சங்கராச்சாரியார்‌ சாற்றியபடி தாம்‌ நடக்க 
முன்வரவேண்டும்‌. உழைத்து வாழ, ஊராரின்‌ உபதேசகராக 
இராமல்‌, பாடுபட முன்வரவேண்டும்‌. மடத்தை விடவேண்டும்‌. 
மாநிதி துறக்கவேண்டும்‌ இதந்தேடல்‌ கூடாது. இனத்தாரை 
வாழவைக்கும்‌ இயல்பினை நீக்கவேண்டும்‌. மனிதராக வேண்டும்‌. 
மனதுமறுபிறவி எ௫க்குமா!! 


மற்றொன்று கூறுகிறார்‌. ஆஸ்திகமும்‌ அறியாமையும்‌ 
ஒன்று. இதுவரை பகவானைத்‌ தொழவில்லை என்பது 
மற்றொன்று. இடருற்றபோது ஈசனை வழுத்தினால்‌ போதும்‌ 
என்பது இரண்டும்‌, எத்துணை மடமையின்‌ சிகரம்‌ என்பதை நாம்‌ 
விவரிக்கத்‌ தேவையில்லை. மக்கள்‌ இன்றுவரை, பகவானை 
மட்டுமல்ல. அவரது பிரதிநிதியென்றுரைக்கும்‌ பரப்பிரம்ம 
சொரூபிகளையும்‌ தொழுது வந்தனர்‌ வருகின்றனர்‌. கண்ட பலன்‌ 
என்ன? இதோ குண்டுவீச்சு! கடலில்‌ கொந்தளிப்பு!!! 
உள்ளத்திலே பதைப்பு!! இதுவரை தொழாதவர்‌ போலவும்‌, 
இன்றெனும்‌ தொழுது பாருங்கள்‌ என்று. கெஞ்சும்‌ முறையிலும்‌ 
சங்கராச்சாரியார்‌ பெசுவதன்‌ சூதை உணருங்கள்‌. சண்டை 
நேரத்திலே, மக்கள்‌ உயிரையும்‌ உடைமையும்‌, ஊரையும்‌ 
உற்றாரையும்‌ காப்பாற்றும்‌ வேலையிலே இருந்துவிட்டுக்‌ 

ய 

ய 


கோயிற்‌ பெருச்சாளிக்குக்‌ பொழுப்பேற்றும்‌ வேலையைச்‌ செய்‌ 
மறந்துவிட்டால்‌, ஆரிய இனம்‌ இளைக்குமே என்றெண்ணி 
போர்‌ முடியுமட்டேனம்‌ ஆண்டவனைத்‌ தொழுவீராக என்று 
கூறினார்‌. 


இத்தகைய பேச்சு, பாமரரை மேலும்‌ மடத்தனத்தில்‌ ஆழ்த்தும்‌ 
சூது என்று நாம்‌ கூறுகிறோம்‌. இவரது உ பதேசத்தின்படி, 
முதலிலே, இவர்‌ தமது சொத்து சுகத்தைத்‌ துறந்து, 
பாடூபட்டுழைத்து, பசித்தால்‌ புசித்து.) வியர்த்தால்‌ குளித்து 
வாழும்‌ வாழககையை மேற்கொள்ளடட(ும. பார்ப்போம்‌. 
சங்கராச்சாரியார்‌ என்ற பதவியைத்‌ துறக்கத்‌ தயாரா? என்று 
கேட்கிறோம்‌ உண்டா பதில்‌! ஊரார்‌ கேட்பரா! 


(திராவிட நாடி - 19.04.1942) 

தீட்சிதர்‌ வீட்டில்‌...! 
தீட்சிதர்‌ வீட்டிலே ஆதித்‌ திராவிடருக்குக்‌ கலியாணம்‌! 


நிசமாகவா? எங்கே? எப்பொழுது நடந்தது? என்று என்னைக்‌ 
கேட்காதீர்கள்‌. தேழர்களே! எனக்குத்‌ தீட்சிதர்‌ வீட்டு வைபவம்‌ 
எதுயும்‌ தெரியாது. சந்தர்ப்பம்‌ ஏற்பட்டதில்லை. 
விரும்பினதுமில்லை. பலப்பல கேள்விப்பட்டிருக்கிறேன்‌. 
நெற்றியில்‌ விபூதி விளங்க மார்பிலே நூலாட, மனத்தில்‌ 
மமதையாட, துட்சிதத்‌ திருக்கூட்டம்‌ தெருவில்‌ நடக்கக்‌ 
கண்டிருக்கிறேன்‌. மேனியின்‌ பளபளப்பு, வாழ்க்கையில்‌ உள்ள 
சுகத்தைச்‌ சித்திரிப்பதைக்‌ கண்டிருக்கிறேன்‌. முல்லை 
முறுவலும்‌ திருவிழித்‌ திருகலும்‌, கொண்ட  தீட்சிதத்‌ 
திருமதிகளைக்‌ கண்டிள்ளேன்‌. அவர்களின்‌ ஆடை அணி 
அலங்காராதிகள்‌, கண்காட்சியாக இருக்கக்‌ கண்டிருக்கிறேன்‌. 
வேறொன்றுமறியேன்‌ பராபரமே! துட்சிதர்‌ வீட்டுக்குள்‌ 
உமாநாதர்‌ இடபாருடராக வருகிறாரோ, மயில்‌ மீதேறி 
மால்மருகன்‌ வருகிறாரோ, பாரிஸ்‌ மைனர்‌ மோடாரில்‌ மருகர்‌ 
வருகிறாரோ, யாதோ அறிகிலேன்‌. சூனால்‌ அவர்கள்‌ 
நிம்மதியான வாழ்க்கையை நடத்திக்கொண்டு நேத்திரானந்த 
ரூபர்களாக இருக்கக்‌ கண்டிள்ளேன்‌. யாரின்‌ கடைக்கண்‌ 
கடாட்சமோ யாரறிவார்‌! 


அவை தவிர, வேறு வைபவம்‌ என்ன ஆங்குளதென்பதை 
நானறியேன்‌. ஆகவே தீட்சிதர்‌ வீட்டிலே ஆதித்திராவிடருக்குக்‌ 
கலியாணம்‌ என்று நான்‌ சொன்னதும்‌ எங்கே நடந்ததென்று 
என்னைக்‌ கேட்காதீர்கள்‌. அது என்‌ வாசகமல்ல! 


தோழர்‌ எஸ்‌.வி. லிங்கம்‌ தெரியும்‌ உங்களுக்கு, காலமும்‌ கட்சிப்‌ 
பணியாற்றியதால்‌ உண்டான கஷ்டமும்‌ சேர்ந்து 
கரியநிறத்தையும்‌, கவலை உள்ளத்தையும்‌ காலில்‌ 
தரப்பெற்று, தமிழகத்தில்‌ மாநாடு விழா நாள்‌ 
அறிக்கை வெளியிடுதல்‌ முதலியவற்றைச்‌ செய்வதிலே 
தனிருசியுடன்‌ விளங்ககம்‌ தேழர்‌ அவர்‌ சொன்னால்‌ தீட்சிதர்‌ 
வீட்டிலே சூஆதித்திராவிடருக்கு கலியாணம்‌ என்று! 


தோழர்‌ லிங்கம்‌ பேச்சு அலாதியானது! சரளமான 
ஹாஸ்யம்‌, சமயத்திலே வீரம்‌ சுருக்கென்று தைக்கும்‌ 

சொலலம்பு, இவற்றுடன்‌ அபூர்வமான வியாக்யானங்களைச்‌ 
சில சமயம்‌ கூறுவார்‌ தோழர்‌ லிங்கம்‌. அவருடைய ஹாஸ்யம்‌, 
சிரிப்பை மட்டவேண்டு மென்பதற்காகச்‌ சிலப்‌ 
சொற்றொடர்களை வைத்தடுக்கிக்‌ காட்டுகிறார்களே, அது 
போன்றதல்லஹ திரும்பத்‌ திரும்ப ஒரே விஷயத்தைக்கூறி, 
அதிலே உள்ள ஹாஸ்யத்தைப்‌ பொதுமக்கள்‌ 
கண்டிகொள்ளவில்லையே என்று கவலைப்படும்‌ பேச்சல்ல. 
சிரிக்கவைக்க வேணடும்‌ என்பதற்காகவே, சிரமப்பட்டு சில கூற 
முற்படுபவரல்லர்‌ லிங்கம்‌. சகசமாக, இயற்கையாக வரும்‌ அந்த 
ஹாஸ்யம்‌, சினிமாவிலே தோழர்‌ என்‌.எஸ்‌.சிருஷ்ணன்‌ எங்ஙனம 
ஹாஸ்யத்தை அரியமுறையில்‌ வெளிப்படுத்தக்‌ காண்கிறோமோ, 
அதுபோல்‌ தேழர்‌ லிங்கம்‌, அவரது பேச்சின்‌ ருசி வரவரக்‌ 
குறைகிறதோ என்று அஞ்சவேண்டிவருகிறது. அதற்குக்‌ 
காரணம்‌ அவரல்லலே. இயக்கம்‌ அரைச்‌ சரியாகப்‌ 
பயன்படுத்தாததுதானே என்பதை எண்ணும்போது வருத்தமும்‌ 
பிறக்கிறது. நமக்கோ, அஞ்சவும்‌ வருந்தவும்‌ முடிகிறதே தவிர, 
ஆறுதல்‌ கூறவோ, குறைகளையவோ, சக்தியில்லை மனம்‌ 
இருக்கிறது மார்க்கம்‌ இல்லை! 


சிதம்பரத்தில்‌ 11, னப்‌ தேரிகளில்‌ ஜஸ்டிஸ்‌ சுயமரியாதை 
மாநாடுகள்‌ மிக விமரிகையாக நடைபெற்றன. வந்தனம்‌ கூற 
வந்தார்‌. லிங்கம்‌. மாநாட்டின்‌ அருமை பெருமைகளைச்‌ 
சீர்சிறப்புகளை, முக்கியத்துவத்தை விளக்க அவர்‌ 
முக்கால்மணி பேச முற்படவில்லை. மூதுரை, சிறுகதை 
ஓதவில்லை. நாலே வார்த்தையில்‌ நகைச்சுவையும்‌ 
பொருட்சுவையும்‌ அடைத்து வீசினார்‌, மாநாட்டிலே. 


சிதம்பரத்திலே, ஜஸ்டிஸ்‌ சுயமரியாதை மாநாட்‌ நடப்பதென்றால்‌, 
அது துட்சிதர்‌ வீட்டிலே ஆதித்திராவிடருக்குக்‌ கலியாணம்‌ 
நடப்பதுபோன்றது என்றார்‌. ஆனந்தமும்‌ ஹாஸ்யமும்‌ அழகிய 
கருத்தும்‌ அந்த ஒரு டசன்‌ பதங்களிலே எவ்ளவி சமணியமாகப்‌ 
பொதிந்துள்ளன பாருங்கள்‌! ஐந்தாறு நிமிடங்களாயின 
கரகோஷம்‌ அடங்க!! 


இத்தகைய முடிவுரையின்‌, முன்னுரை, இலேசானதல்ல! 


இரண்டாண்டுகளுக்கு முன்பு, வடாற்காட்டிலே வடசேரியிலே, 
வாலிபவீரர்‌ தோழர்‌ சபாரத்தினம்‌ நடாத்திய ஜஸ்டிஸ்‌ 
மாநாட்டிலே தலைமை வகித்துவிட்டிுப்பிறகு, 

வெளிக்கிளம்பாமல்‌ இருந்து வந்த தோழர்‌ டபிள்யு.பி.ஏ. 
செளந்தரபாண்டியன்‌ அவர்ளின்‌ தலைமையிலே ஐஸ்டிஸ மாநாடு 
நடைபெற்றது. என்றால்‌ அதில்‌ சர்‌.கிரிப்சிடம்‌ பேசிவிட்டு வந்த 
நமது இயக்கத்‌ தூது கோஷ்டியில்‌ ஒருவரான பாண்டியனாரின்‌ 
தலைமையில்‌, வைதிகக்‌ கோட்யிலே மேற்படி மாநாடு 
நடப்பதென்றால்‌, இலேசான காரியமென்று கூற முடியுமா! 


தில்லை மூவாயிரவர்‌ தலத்திலே திராவிடர்‌ ஐயாயிரவருக்கு 
மேலாகவே கூடி, ஆரியவேதமோதிடம்‌ வீதிகளிலே தமிழ்‌ 
வீரமுழக்கம்‌ செய்துகொண்டு, நடராசர்‌ நடனமாடும்‌ பதியிலே 
நாட்டித்‌ தலைவர்கள்‌ பாட்டு மொழியிலேபரணியுரைத்தனரெனில்‌ 
அஃகு இலேசானதாகுமா! 


சிதம்பரம்‌ மாநாடு கூடும்‌ அத்தினம்‌ காலைவரையிலே காங்கிரஸ்‌ 
உலகமே களிப்பெனும்‌ கடலிலே மூழ்கிக்கிடந்தது 
பிற்பகலில்தான்‌, அக்கடலிலே  செய்திச்சுறா கிளம்பி, 
அவர்களைச்‌ சிதைத்தது பத்திரிகைகளிலே முழுப்பக்க 
முந்திரிக்‌ கொட்டை எழுத்தலங்காரங்களென்ன, முறுவலும்‌ 
கண்சிமிட்டலுமென்ன, முகமனும்‌ முரசுமெவவளவு, அடடா, 
ஆனந்தத்‌ தாண்டவமாடினர்‌ காங்கிரசார்‌. . மானாட, மழுவாட, 
மங்கை சிகாமியாட என்று பாடவோர்களே அதுபோல்‌ டில்லி 
நிருபரகூற, மித்திரன்‌ இந்து எடித்தோத, அக்கிரகாரம்‌, 
ஒலிபரப்ப, அடியாரகூட்டம்‌ தமுக்கடிக்க, அற்புதமான 
சுயராச்யம்‌ வந்துவிட்டது கிரிப்ஸ்‌, நாம்‌ கோரிய வரத்தைக்‌ 
கொடுத்தேவிட்டார்‌ என்ற மங்களம்‌ பாடினால்‌ காங்கிரசார்‌. 
ஜவஹர்‌ நாணுவமந்திரி! ஆச்சாரியார்‌ அடுத்த மந்திரி! 
மாகாணங்களிலே மந்திரி சபைகள்‌! இனி ஆட்சி 
காங்கிரசாரிடந்தான! என்று கூறினார்‌. ஆடினர்‌. இனிமேல்‌ 
லீகும்‌ ஜஸ்டிசும்‌ என்னசெய்யும்‌ என்று இரங்கினவர்‌ போல்‌ 
கேட்டனர்‌. தலையங்கங்கள்கூட வெளிவந்துவிட்டன. 


இந்தா விபீஷணா இலங்காபுரி ராச்யம்‌, இந்தா, இந்தா, இந்தா! 
என்று கிரிப்ஸ்துரை, காங்கிரசாரிடம்‌ பாடி, முடிசூட்டிவிட்டார்‌ 


என்று முற்றுமுணர்ந்தவரெனக்‌ கூறிடும்‌ முத்தண்ணாக்கள்‌ 
மோனம்‌ பாடினர்‌ இந்நிலையில்‌, சிதம்பரம்‌ ஜஸ்டிஸ்‌ மாநாடு 


ஆரம்பமாயிற்று. 


இதுகளுக்கு மாநாடு ஒரு கேடாக்கும்‌. கிரிப்ஸ்‌ 
சுயராச்யம்‌ கொடுத்தான பிறகு இதுகள்‌ கூச்சலிட்டு 
வறளுவானேன்‌ என்று அக்கிரகாரம்‌ கேலிசெய்தது. 

எல்லாம்‌ எதுவரையில்‌? பிற்பகல்‌ 2 மணிவரை! 2 
மணிக்கு வந்தது இழவோலை. அமங்கலகீதம்‌, ஒப்பாரி! 
கிரிப்ஸதிட்டம்‌ கை கூடவில்லை துரைகப்பலேற 
வேண்டியதுதான்‌ பாள்கி, என்று ரேடியோ லக்க 
மோகனம்‌, முகாரியாகி, ஆனந்தபாஷ்யம்‌ ண்ணீராகி, 
காங்கிரஸ்காரர்‌ களிப்பை இழந்து, தலை i 
எதிரேவரும்‌ ஜஸ்டிஸ்காரரைக்‌ காணவெட்கி, வீடு சென்ற 
விசாரத்துடன்‌ வீழ்ந்துவிட்டனர்‌. ஜவஹர்‌, ஆச்சாரியார்‌ 
ஆகியோருக்கு ராணுவ உடை போட்டு, இவர்கள்‌ மனத்திலே 
சித்தரித்த உருவங்கள்‌ அழிக்கப்ட்டுப போய்விட்டன. சிரித்த 
முக்ததோடு வெளி வந்துபொண்டிருந்த கிரிப்சின்‌ படங்கள்‌, 
சிந்தனையில்‌ ஈடிபட்ட முகமுடைய போட்டோவாக மாறி 
வெளிவந்துவிட்டன. 


சுற்றிவந்த சித்தப்ப! சோறிருந்தால்‌ போடு அப்பா என்றானாம்‌ 
ஒரு ஆண்டி மற்றநோர்‌ ஆண்டியைப்‌ பார்த்து. வந்த ஆண்டி 
சொன்னானாம்‌, சுற்றிவந்தேன்‌ முத்தப்பா சூனியங்‌ கண்டேன்‌, 
போடாப்பா என்று சோகித்துக்‌ கூறினானாம்‌, அந்த ஆண்டி, 
உலகம்‌ கெட்டே போச்சப்பா! உறங்குவதே மேல்‌ நடந்திடப்பா 
என்றிருவரும கூறிக்கொண்டு, சாவடி சென்றனராம்‌. அதுபோல 
காங்கிரஸ்‌ தலைவர்கள்‌, கிரிப்சின பங்களாவை, வலமாகவும்‌ 
இடமாகவும்‌ சுற்றி, வாழ்த்தி வரங்கேட்பதுகண்ட வாலர்கள்‌, 
இனி அடிக்கும்‌ பிரைஸ்‌ என்று எண்ணிப்‌ பீரித்தனர்‌., கிரிப்ஸ்‌ 
தந்ததிலே தமக்கென்ன கிடைக்குமெக்‌ கேட்க, ஆவலுடன்‌ 
இருக்கும்‌ வேளையில்‌, வெறுங்கையுடனும்‌ விம்மலுடனும்‌, 
வீடுவந்த சேர்ந்துவிட்டனர்‌ காங்கிரஸ்‌ தலைவர்கள்‌ அலுத்த 
ஆட்டியன்‌ கதை போலாயிற்று அவர்கள்‌ விஷயம்‌ சேச்சே! 
இந்தப்‌ பிரிட்டீஷார்‌ ரொம்ப கெட்டவர்கள்‌! ஏன்‌ இப்படி 
ஆசையைக்‌ கிளப்பவேண்டும்‌ பிறகேள்‌, அவர்களின்‌ 
மனமுடைய்ச்‌ செய்யவேண்டும்‌. பரிதாபமாக இல்லையா! அதிலும்‌ 
இந்த சர்‌. சிரிப்ஸ்‌, இளையாளிடம்‌ கொஞ்சும்‌ நரைத்‌ தலையன்‌ 
போல்‌ காங்கிரசரிடம்‌ கொஞ்சினார்‌. அவர்‌ தமது 
சொக்குப்பொடியில்‌ சிக்கிவிட்டார்‌ என்ற காங்கிரசார்‌ 
நம்பிவிட்டனர்‌. கடைசி நேரத்தில்‌ கைவிட்டாரே அவர்‌. இது 
எவ்வளவு பரிதாபம்‌ பாருங்கள்‌! 


எம்பிரான்க௧ள்‌ ஏமாந்தது இரண்டு மணிக்கு நாம்‌ 
கூடியதோ காலையிலே. அந்த நேரம்‌, வருகிறது 
வரிசைஇ வாரி முடித்துக்கொள்‌ சடையை என்று 

காங்கிரசார்‌ தமது மனமெனும்‌ மங்கைக்கக்‌ 
கூறிக்கொண்டிருந்த சமயம்‌. இரண்டுமணி நேர 
ஊர்வலம்‌, தலைவர்‌ பாண்டியனின்‌ சட்டையை 


ஈரமாக்கிவிட்டது. மேலே இருந்த சாயம்போன 
சாயத்துணியை இழுத்துப்‌ போடுதுக்கொண்டு, 
பாண்டியனார்‌, கிரிப்சிடம்‌ சென்றதில்‌ நமக்கொன்றும்‌ 
அனுகூலமேற்படவில்லை என்று தமது 
தலைமையுரையிலே வறிவிட்டார்‌. ஆனந்தம்‌ அங்கே! 
விசனம்‌ இங்கே!! வெற்றி, நூலணிவோரக்கு! வீழ்ச்சி 
௩ம்மவருக்கு!! என்று மாநாட்டில்‌ கூடிய நமது 


தோழர்கள்‌ எண்ணிக்கொண்டனர்‌. இத்தகைய 
சுற்றுச்சார்பு, மாநாட்டின்‌ சோபிதத்தையோ 
சுறுசுறுப்பையோ கெடுக்கவில்லை. வெளி 


ஜில்லாக்களிலிருந்ததும பல தோழர்‌ கள்‌ வந்திருந்தனர்‌. 
கோர்வடைய ஒட்டாதபடி, இனிய கீதங்கள்‌ கிளம்பின. 


மாநாட்டைத்‌ திறக்க வரவேண்டிய பெரியார்‌ வரத்‌ தாமதமாகவே, 
வாலிபத்‌ தோழர்‌, இஸ்லாமிய எறு தோழர்‌ திருப்பூர்‌ மொய்துன்‌, 
மாநாட்டைத்‌ திறந்துவைத்தார்‌. ஆதிலட்சுமி அம்மையால்‌ 
கொடி ஏற்றுவித்து, குனிந்த உள்ளத்தையும்‌ நிமிரச்செய்தார்‌! 
பாண்டியனால்‌, தமது தலைமையுரையில்‌ பல கூறினார்‌, பரணியே 
அது! 


பெரியாரும்‌ வந்துவிட்டார்‌. வேகமாக நுழைந்தால்‌ 
கொட்டகையில்‌, தாகத்தோடிருந்த தோழர்களுக்குச்‌ 
சொற்டொழிவுச்‌ சாற்றைத்‌ தந்தார்‌. பருகினர்‌, பூரித்தனர்‌. 


எது வந்தாலென்ன! எது போனாலென்ன! 

மெய்க்காதல்‌ ஒன்றிருக்கும்போது 

என்று ஓர்‌ பாடல்‌ உண்டு, சினிமாவில்‌. அதுபோல்‌, கிரிப்ஸ்‌ 
எதைத்‌ தந்தாலென்ன, தாராமற்‌ போனாலென்ன, தடிதாங்கிய 
தலைவர்‌ இருக்கும்போது நமக்கென்ன குறை என்று தோழர்கள்‌ 
எண்ணி மகிழ்ந்து, கைதட்டிக்‌ களித்து, காவல்புரிவோம்‌ 
திராவிடக்‌ கோட்டையை என்று உறுதி உரைத்திருந்தனர்‌. 


கிரிப்சால்‌ பயன்‌ ஏற்படவில்லை! காங்கிரசார்‌ கோரியத 
அவர்களுக்கு கிடைத்துவிட்டது, என்ற நிலையிலும்‌, நம்மவர்‌ 

நெஞ்சில்‌ இவ்வளவு ஆரவம்‌ இருக்கிறதென்றால்‌, வெற்றியுங்‌ 
கண்டால்‌, எங்ஙனமிருக்கும்‌ அவர்‌ தம்‌ உணர்ச்சி என்பதை 
எண்ணிப்‌ பார்த்தல்‌ வேண்டும்‌. எதிர்கால வாழ்க்கையை 
இன்னொருவர்‌ சித்தரிப்பானேன்‌, நாமிருக்கையில்‌, பயமேன்‌! 
என்று உள்ளத்தில்‌ திடங்கொண்ட தோள்‌ வலிமைத்‌ 
தோழர்களை நமது இயக்கம்‌ பெற்றிருக்கிறது. 


1000 மைல்களுக்கு அப்பால்‌, டில்லி நகரிலே 
ஆரியர்கள்‌, தமது இயல்பை, குரோதத்தை, விழமத்தை 
மாற்றிக்‌ கொண்ணாமல்‌ இருக்கின்றனர்‌. என்பது, என்ற 
தலைமையுரையில்‌ வெளிப்பட்டது. பாண்டியனால்‌ 
கூறினார்‌. அவ்வளவு தொலையிலே வடநாட்டால்‌ என்ற 
பாகுபாடு மட்டுமே இருக்கும்‌ என்று எண்ணினேன்‌. 
ஆனால்‌, அங்கே இருந்த பார்ப்பனருக்கு, ஆரிய உணர்ச்சியும்‌ 
அகம்பாவமுமே இருக்கக்‌ கண்டேன்‌ என்றுரைத்தார்‌. 
சர்‌.கிரிப்சின்‌ மாளிகையில்‌, போட்டோக்காரர்கள்‌ 
தங்கியிருந்தனராம்‌ கிரிப்சைக்‌ காண யார்‌ வந்தாலும்‌, உடனே 
போட்டோ எடித்துப்‌ பத்திரிகைகளக்கனப்பும்‌ பணி 
அவர்களுடையது. சிரிப்பு, கைகுலுக்குதல்‌, காரில்‌ ஏறுதல்‌, 
இறங்குதல்‌, முதலிய பலகாட்சிகளைப்‌ படம்‌ படித்துவந்த அந்த 
போட்டாக்காரர்கள்‌, பெரியாரும்‌ அவரது சகாக்களும்‌, 
மாளிகைக்குள்‌ நுழைந்ததும்‌ ஓடிவந்தனராம்‌! கண்டனராம்‌, 
உடனே படமெடுக்காது, பழையபடி தமது தங்குமிடத்துக்கே 
சென்றுவிட்டனராம்‌. 

இதனைப்‌ பாண்டியனால்‌ கூறினார்‌. ஆத்திரத்தால்‌ தோழர்கள்‌ 
துள்ளினர்‌ எவ்வளவு குரோத மனப்பான்மை பாருங்கள்‌ அந்த 
போட்டோக்‌ காரர்களுக்கு! ஏன்‌ அது பிறந்தது எனில்‌ அவர்கள்‌ 
பரப்பிரம்ம சொரூபிகள்‌, பார்ப்பனர்கள்‌, ஆரியர்கள்‌. ஆகவே, 
நமது தலைவர்களின்‌ உருவைக்கண்டு உதாசீனம்‌ செய்யத்‌ 
துணிந்தனர்‌. இத்தகைய குருரமான மனப்பான்மை 
ஆரியருக்கிருப்பதை, நமது கோடரிகள்‌, கோணங்கிகள்‌, 
மரமண்டைகள்‌, தெரிந்துகொள்ளாது இருக்கின்றனவே. 

இதனை பாண்டியனார்‌ கூறினார்‌. ஆத்திரத்தால்‌ தோழர்கள்‌ 
துள்ளினர்‌. எவ்வளவு குரோத மனப்பான்மை பாருங்கள்‌ அந்த 
போட்டோக்காரர்களுக்கு! ஏன்‌ அது பிறந்தது எனில்‌ அவர்கள்‌ 
பரப்பிரம்ம சொரூபிகள்‌, பார்ப்பனர்கள்‌, ஆரியர்கள்‌, ஆகவே, 

நமது தலைவர்களின்‌ உருவைக்கண்டு உதாசீனம்‌ செய்யத்‌ 
துணிந்தனர்‌. இத்தகைய குரூரமான மனப்பான்மை 
ஆரியருக்கிருப்பதை, நமது கோடரிகள்‌, கோணங்கிகள்‌, 
மரமண்டைகள்‌, தெரிந்துகொள்ளாது இருக்கின்றனவே. 


பெரியார்‌ தமது சொற்பொழிவிலே இதுபற்றி வேடிக்கையாகக்‌ 
கூறினார்‌. எனது தாடியையும்‌, பாண்டியனின்‌ கரிய நிறத்தையுங்‌ 
கண்டதும்‌, பறந்தேவிட்டனர்‌, அந்தப்‌ பார்ப்பனர்கள்‌ என்றார்‌. 


தலைவரே தாம்‌ கூறியதுகேட்டு, நாங்கள்‌ சிரிக்க மறுக்கிறோம்‌. 
சீற்றம்‌ எம்மைப்‌ பிரியமறுக்கிறது. அவர்களின்‌ இறுமாப்பின்‌ 
இடிப்பொடீவது எந்நாறோ என்றே ஏங்குகிறோம்‌. எவ்வளவு 
துவேஷமிருக்கிறது அந்த சவுண்டிகளுக்கு! படமெடுக்கது ஓடிய 
அந்தப்‌ பார்ப்பனர்கள்‌, கூளம்‌ பறப்பதுபோல்‌ தமிழரின்‌ 
படைதிரண்டால்‌, திக்கெட்டும்‌ பறந்து போவாரல்லவா! 
குப்பைமேட்டுக்குப்‌ போய்ச்‌ சேரவேண்டியதைக்‌ கூடத்திலே 
வைத்திருந்தால்‌, வீட்டுக்கு அழகாகுமா! அதுபோல்‌, 
பிச்சைபுகவேண்டிய நச்சுக்‌ கூட்டத்தை நாடாளும்‌ இடத்திலே 
அண்டவிட்டதால்‌, இந்த அனர்த்தமும்‌ வரும்‌, இதற்கு மேலும்‌ 
வரும்‌. நாயைக்‌ குளிப்பாட்டி நடி வீட்டில்‌ வைத்தாலும்‌ வாலைக்‌ 
குழைத்துக்கொண்டு வண்டூருட்டூம்‌ பழுமே நாடி சசெல்லுமாம்‌. 

அதுபோல்‌ இ இந்தச்‌ சோற்றக்காகச்‌ சுற்றித்திரியும்‌ 
சொரூபிகளை, டில்லி மாளிகையில்‌ வைத்தாலும்‌, உடம்போடு 
உண்டான குணம்‌ மாறுமா! பேய்ச்சுரைக்குத்‌ தேன்பெய்தும்‌ 
பயனென்ன!! அதுபோல்‌ ஆரியருக்கு நாம்‌ எதுசெய்து என்ன? 
அவரகள்‌, சமயத்தில்‌ நமது இனத்தைக்‌ கெடுிக்கவே துணிவர்‌ 
என்று மாநாட்டில்‌ இருந்த தோழர்களிற்‌ பல்‌ கொதித்துக்‌ 
கூறினர்‌. 


ஆரிய ஏடுகள்‌ என்ன செய்தும்‌ ஆரியத்‌ தலைவர்கள்‌ காரியக்‌ 
கூத்தாடியும்‌, கண்டபலன்‌ சூன்யமே என்பது பிற்பகல்‌ 
விளங்கிற்று. கிரிப்ஸ்‌ திட்டம்‌ தோற்றுப்போனது கேட்டு 
இம்மாநாடு வருந்தவில்லை என்ற துர்மானத்தைப்‌ பெரியார்‌ 
பிரேரேபிக்க, தோழர்‌ அண்ணாத்துரை ஆதரித்துப்‌ பேசிய 
பிறகு, திராவிட நாட்டுப்‌ படத்தைத்‌ திறந்துவைத்தார்‌. 


திராவிட நாடு தனிநாடாக இமைந்துவிட்டால்‌, தீட்சிதர்‌ வீட்டுக்‌ 
இன்றுள்ள மகிமையும்‌, ஆரித்‌ திருக்கூட்டத்துக்குள்ள திமிரும்‌, 
அக்கிரகாரத்துக்குள்ள ஆணவமும்‌ இருக்க முடியுமா? போரில்‌ 

சிக்கிக்கொண்ட தமிழகத்திலே, இன்ற காணப்படும்‌ 
கோழைத்தனம்‌ இருக்குமா? எதிரிக்கு உளவுகூறும்‌ 
உலுத்தர்களம்‌, வம்பர்களும்‌ விலுவாயர்களும்‌, பீதி கிளப்பும்‌ 
பேதைபரும்‌, இருக்கமுடியுமா? போர்‌ புரளும்‌ நேரத்தில்‌ 
அரசியல்‌ பேரமாநடக்கும்‌! கும்பாபிஷேகமும்‌ கோயில்‌ 
குதர்க்கமுமா இருக்கும்‌! படை ஒலியன்றோ கேட்கும்‌! 
பட்டாளத்தில்‌ சேர, இளையோரு, அவரை இடித்துத்‌ தள்ளிக்‌ 
கொண்டு முன்வரிசை எமக்கு என்றுரைக்கம்‌ முதியோரும்‌, 
படைக்கலத்தை எடுத்தக்‌. தந்திடும்‌ பதுமையரும்‌, நிரம்பி யவோர 
நற்காட்சியன்றோ இங்கிருக்கும்‌. காட்டரணும்‌ கடலரணும்‌ 
பதியரணும்‌ இருப்பதுடன்‌, மனை அரணும்‌ மன அரணும்‌ 
இருச்திருக்கும்‌. இனறள்ள விதியும்‌, சரியும்‌, இருக்குமா! 
சிங்கங்கள்‌ கிளம்பிவிட்டால்‌, நரிக்கூட்டம்‌ நிற்குமா! 
புலிபாய்கையில்‌ னையா கதடுக்கும்‌!திராவிடர்‌ கிளம்பிடின்‌, 
ஆரியரோ ஆர்ப்பரிப்பர்‌! திராவிடநாடு ஆரியரின்‌ வீடாக 
இருத்தலால்‌, நமது தலைவர்கள்‌, வடநாடு செசன்ற காலையும்‌, 
செள்ளையர்‌ முன்னிலையிலும்‌ அவமதிப்பா, ஆரியர்களால்‌ 
நடத்தப்படுகின்றனர்‌. அதனை நமது தலைவர்கள்‌ நமக்குக்‌ 
கூறுகின்றனர்‌, நாம்‌ கேட்கிறோம்‌, நமது செவிகள்‌ 
ஆறுக்கப்படவில்லை! 


தமிழரைத்‌ துச்சமாகப்‌ பேசினர்‌ கனகவிசயன்‌ எனும்‌ ஆரிய 
அரசர்‌, என்று பாணர்‌ கூறக்கேட்ட சேரன்‌ செங்குட்டுவன்‌ 
படைகடலெனத்‌ திரட்டி மலை பல கடந்து, மாநதிகள்‌ தாண்டி, 
காடிபலகடந்து வீடு மறந்து வெஞ்சமர்‌ புரிந்து, ஆரிய அரசரை 
முடிறயடித்து அவர தம்‌ தலையிலே கல்லைச்‌ சுமந்து 
வரச்செய்தான்‌, என்றுரைக்கும்‌ சிலப்பதிகாரத்தைச்‌ சுமை 
தாங்கிபோல்‌ சுமந்துகொண்டிருக்கும்‌ நாம்‌, டில்லி நகரில்‌ 
ஆரியர்‌ திராவிடத்‌ தலைவர்களை, ரூ பெரியாரை, ஒரு 
சிறறரசரை, மற்றோர்‌ மிராசுதாரை, மற்ரோர்‌ மலை காடி 
மண்டலம்‌ படைத்த மன்னர்‌ வழிவந்தோரை மதியாது நடந்த 
மமதையைக்‌ கேட்கிறோம்‌. இனி நமகேன்‌ சிலப்பதிகாரம்‌! 
தெந்தமிழர்‌ எனும்‌ பெயர்‌ ஏன்‌? 


இவை போன்ற இன்னலும்‌ இழுக்கும்‌ இனியும்‌ 
நமக்கில்லமற்போக வேண்டுமாயின்‌, சிம்பர 
மாநாட்டிலும்‌, அதபோன்ற மாநாடுகளிலும்‌ நாம்‌ 
கூடுவதும்‌ பேசுவதும்‌, பிரிவதுமாக இருக்கும்‌ முறை 
மாறி, கட்டூப்பாடண்டாக்கி, கருமமே கண்ணாகி, 

கோட்டைகள்‌, கட்டும்‌ பணியில்‌ இறங்கியாகவேண்டும்‌. 
இல்லையேல்‌ வாழவு இலலை. தோழர்கள்‌ 
கே.கே.நீலமேகம்‌, ஏ,கே.தங்கவேலர்‌, கே.ஆர்‌.ஜி.பால்‌, 
நீடாமங்கலம்‌ ஆறுமுகம்‌, மன்னார்குடி பாபு செட்டியார்‌, 
வேலூர்‌ சின்னராஜ்‌, திருப்புர்‌ மொய்தீன்‌ மற்றும்‌ 
பலப்பலப்‌ பேசினர்‌ மாநாட்டில்‌. தீப்பொறி பறந்தன! 
தேன்‌ மொழி வழிந்தது பயன்‌ என்ன? தென்னாற்காட்டில்‌ 
இந்த ஆண்டு முடிவதற்குள்‌ எத்தனை ஆயிரம்‌ 
அங்கதினரகள்‌ ஜஸ்டிஸ்‌ கட்சியில்‌ சேருகின்றனர்‌. 
என்பதைப்‌ பொறுத்திருக்கிறது, பயன. எரவேற்புக்‌ 
கழகத்தலைவர்‌ கோபாலகிருஷ்பப்பிள்ளை, கடலூர்‌ 
தெய்வசிகாமணி, நெசனூர்‌ ராமசாமி செட்டியல்‌, 
குச்சிபாளையம்‌ துரைசாமி ரெட்டியார்‌, விழுப்புரம்‌ 
கோவிந்கராஜலு நாயுட, விருத்தாசலம்‌ முனுசாமி, 
புவனகிரி நமசிவாயம்‌ , ராமலிங்கம்‌, சிதம்பரம்‌ 
கலியாணசுந்தரம்‌ அன்பழகன்‌, மற்றம்‌ பலப்பல வீரர்கள்‌, 
மாநாட்டுக்காகப்‌ பலநாள்‌ உழைத்து, வெற்றிகரமாக 
நடத்தினர்‌. இவர்களின்‌ உழைப்பு கட்சியின்‌ 
உருப்படியான வேலைகளுக்காகவும்‌ இருப்பின்‌, நமது 
நிலை எவ்வளவு உயரும்‌ என்பதை எண்ணிப்‌ பாருங்கள்‌. 
திராவிடர்‌, கீர மற்றவர்கள்‌, கிறமற்றவர்களா! கூனிய 
உள்ளமும்‌ குனிந்த வாழ்வும்‌ கொண்டவர்களா! 
தனமற்றவர்களா, வகையறியதவர்களா! எல்லாம்‌ 
உணட. ஒன்றுதானில்லை. தொடர்ந்து 
பணியாற்றுவதில்லை. அது இருப்பின்‌, நம்மை வெல்பவர்‌ 
யாருமில்லை, ஜஸ்டிஸ்‌ மாநாட்டிலும்‌, மறு தினம்‌ நடந்த 
சுயமரியாதை, யுத்த ஆதரவு மாநாடூகளிலும்‌, எவ்வளவு 
உத்வேகம்‌! காட்டு வெள்ளம்‌ கரை புரண்டோடுகிறதே, 
அணைகோலி அமைப்பு ஏற்படத்துவாதைத்‌ தானே காணோம்‌. 
அது தானே, ஆரியருக்கு இன்னமும இடந்தர ஏதுவாகிறது. 
என்று தணியுமிந்தச்‌ சோகம்‌! எவர்‌ போக்குவார்‌ இந்தப்‌ 
பரிதாபத்தை!! சுயமரியதை மாநாட்டிலே தோழர்‌ அழகிரிசாமி 
தலைமை தாங்கி இரண்டு மணிநேரத்துக்குமேல்‌ ஆற்றிய 
ஆவேச இரையை, என்னென்பது! சுயமரியகைச்‌ 
சுடரொளிபறக்க, வீரம்‌ வீறிட்டெழ, நகைச்சுவை நடனமாட, 

அறிவுத்‌ தென்றல்‌ அனைவர்‌ உள்ளத்தையும்‌ கவர, அழகுவழிய, 
உவமையும்‌ கதையும்‌, மேற்கோளும்‌ மதுரையும்‌, கம்பன்‌ 
கவிதையும்‌ வள்ளுவன்‌ குறளும்‌ துள்ளிட, தோழர்‌ அழகிரிசாமி, 
வறுமை, வாட்டம்‌, வாழ்க்கையில்‌ சுமை ஆகிய பட்டம்‌ பதவிகள்‌ 
மட்டுமே பெற்ற அழகிரி, அன்று பேசியதையோ, வியாபார 
உலகிற்காணும்‌ நறக்கமான கருத்துடன்‌, வாழ்க்கைக்‌ கல்லூரி 
தரும்‌ பாடங்களுடன்‌, சேரத்துரைத்த தோழர்‌ தங்கவேலரின்‌ 
உரையாடலையோ, இறந்தது என்‌ மனைவி, கட்சிப்பற்றல்ல 
என்று மார்தட்டி நின்ற குடந்தைத்‌ தோழர்‌ கே.கே.நீலமேத்தில்‌ 
முழக்கத்தையோ, கேட்டவர்‌ தில்லைத்‌ தீட்சிதரில்‌ 
திருப்பாதந்தாங்கிகளாகத்‌ தமிழர கூட்டம்‌ இருப்பதை இனிக்‌ 
காணவே சகியார்‌! தமிழரின்‌ கோட்டை எழுத்செய்வர்‌ என்பது 
திண்ணம்‌. 


~ 

மூடச்சடங்குகளை ஓழி! கோயில்‌ வருவாயைப்‌ 
பொதுப்பணிக்கெனச்‌ செலவிட! ஆரியத்தை அழிக்க முற்ப௫! 
இவைகள்‌ சுயமரியாதை மாநாட்டூத்‌ தீர்மானங்கள்‌! இவை நாட்டு 
நடப்பிலே காணப்பட்டுவிட்டால்‌, இடரும்‌ இழிவும்‌, நமக்கேன்‌ 
இருக்கும்‌! தமிழர்‌ அதைக்‌ கவனித்து ஆவன செய்தல்‌ வேண்டும்‌, 
இன்றே செய்யத்‌ தொடங்குதல்‌ நன்று என்பேன்‌. 


தீட்சிதர்‌ வீட்டுக்குள்‌ ஆதிதிராவிடருக்குக்‌ கலியாணம்‌ 
நடப்பதுபோல்‌, வைதீகக்‌ கோட்டையில்‌, நமது மாநாடுகள்‌ 
நடைபெற்றுவிட்டன, ஆனால்‌ மாநாடு, முதல்‌ அத்தியாயமே 


தவிர, முடிவுரையல்ல என்பது தென்னாற்காட டத்‌ 
தோழர்களுக்கும்‌, தமிழர்‌ யாவருக்கும்‌ 
நினைவிலிருக்கவேண்டும்‌. 

ஐஸ்டிஸ, சுயமரியாகைக்காரர்கள்‌, 


கனவுலகவாசிகளல்லர்‌, கற்பனாலோகத்தில்‌ குறட்டை 
விபேவரல்லர்‌. நாடு இன்றுள்ள நிலை அவர்களுக்குத்‌ 
தெரியும்‌. ஆபத்துச்‌ சூழந்திருப்பதை அவரகள்‌ அறிவர்‌. 
எதிரிகள்‌ எக்காளமிடுவதை அவர்கள்‌ மறக்கவில்லை. 
இன்று மக்கள்‌ மனத்தை மருட்மே போர்பற்றி அவர்கள்‌ 
கெரிந்துகொள்ளாமலில்லை. போரில்‌ நாம்‌ வெற்றி 
பெற்றாலதான்‌, எதுவும்‌ ஈடேற வழிபிறக்கும்‌ என்பதையும்‌ 
மறக்கவில்லை. எனவேதான்‌, யுத்த ஆதரவு மாநாடு, தோழர்‌ 
முத்தையய முதலியார்‌ தலைமையில்‌ ஆங்கு அடைபெற்றது. 

அண்ணாமலப்‌ பல்கலைக்‌ கழகப்‌ பேராசிரியர்‌ டாக்டர்‌ 
பி.வி.நாராயணசாமி நாயுடு திறப்புவிழாவாற்றினார்‌. 
சர்‌.கே.வி.ரெட்டி நாயுடு அவர்கள்‌ சர்‌.செல்வத்தின்‌ படத்தைத்‌ 
திறந்து வைத்தார்‌. நேசநாடுகள்‌ வெற்றிபெற வேண்டும்‌ 
அதற்கான உதவிகளை மக்கள்‌ செய்யவேண்டும்‌ என்ற 
தீரமானங்கள்‌ நிறைவேறின. எனவே, போர சம்பந்தமாக நமது 
கருத்தென்ன, நாட்டு அரசியல்‌ சம்பந்தமாக நமது எண்ணம்‌ 
யாது, சமுதாய சம்பந்தமாக நமது திடடம்‌ என்ன, என்ற 
இம்மூன்றையும்‌ மூன்று மாநாடுகள்‌ மூலம்‌ விளக்கி விட்டனர்‌ 
நமது தோழர்கள்‌. இனி, வேலை துவங்க வேண்டியதுதான்‌! 
நீங்கள்‌ செய்யப்போவது என்ன? சொல்லுங்கள்‌, கேட்போம்‌. 


(கிராவிடநாட௫ - 19.04.1942) 

தேன்சுரக்கப்‌ பேசி..! 


எதிரியின்‌ குதிரைப்படை கிளப்பிய தூசி, கோட்டையின்‌ 
சுவரில்‌ படியத்‌ தொடங்கிற்று. கோட்டைக்குள்ளே இருந்த 
மன்னன்‌, “கூப்பிடு மந்திரியை” என்று கூவினான்‌. “மகராஜ்‌! 
மந்திரி, மகள்‌ வீட்டுக்குப்‌ போய்விட்டார்‌” என்றான்‌ சேவகன்‌. 
“சேனாதிபதி எங்கே?” என்று சீற்றத்துடன்‌ கேட்டான்‌ மன்னன்‌. 
“மாமி வீட்டுக்குப்‌ போயிருக்கிறார்‌, மனைவி மக்களுடன்‌” என்று 
பயத்தோடு கூறினான்‌ சேவகன்‌. “துரோகிகளே! என்‌ உடை 
வாளெங்கே! அதையேனும்‌ கொடு இப்படி” என்று கர்ச்சித்தான்‌ 
அரசன்‌. 


“அரசே!  துருப்பிடித்துப்‌ போயிருந்தால்‌, சாணைபிடிக்க 
அனுப்பினார்‌ அரசியார்‌” என்று மெல்லிய குரலிற்‌ கூறினான்‌ 
சேவகன்‌. 


“நீயாவது வா. இருவரும்‌ போவோம்‌ படைகளுடன்‌” என்று 
கூறிக்கொண்டே அரசன்‌ எழுந்தான்‌. “வரவிருப்பந்தான்‌ வேந்தே! 
ஆனால்‌ வயிற்று வலி பொறுக்கமுடியவில்லை. வைத்தியரிடம்‌ 
போய்‌ மருந்து சாப்பிட்டுவிட்டு, வந்துவிடுகிறேன்‌ விநாடியில்‌” 
என்றான்‌ சேவகன்‌. தலைமீது கைவைத்தான்‌ மன்னன்‌! 


இதுககை! எங்கே நடந்தது என்கிறீர்களா? எல்லாக்‌ 
கதைகளும்‌ நடந்ததுபோல்‌, இதுவும்‌ ஒரே ஒரு ஊரில்‌ ஒரு 
இராசா இருந்தானாம்‌, அவன்‌ நாட்டின்மீது பக்கத்து ஊர்‌ இராசா 
படை எடித்தானாம்‌ - என்ற கதைதான்‌. கதை சொன்னது பொழுது 
போக்குக்காகவலல. கருத்து வேறே! கேளுங்கள்‌ தோழர்களே, 
இந்த இராசாவின்‌ கதை இருக்கும்‌ விதத்தை ஏறக்குறைய 
ஓத்திருப்பதுபோல்‌, சென்னையிலே சம்பவம்‌ நடந்திருக்கிறது. 
அதைப்படித்ததும்‌, இந்தக்கதை நினைவிற்கு வந்தது, 
உங்களிடம்‌ சொன்னேன்‌. 


சென்னை வட்டாரத்தில்‌, யுத்த ஆதரவுப்‌ 
பிரசாரத்துக்குக்‌ கமிட்டிகள்‌ உண்டு, தலைவர்கள்‌ 
உணடு காரியதரிசிகள்‌ உணடு. பிரசாரம்‌ செய்து, 
பீதியைத்‌ கடிக்க, மக்களுக்கு உண்மை விளங்கச்‌ 
செய்ய, மக்களை வீரர்களாக்க, படை பலத்தை 
எடுத்துக்கூறி பயங்கொள்ளித்தனத்தைப்‌ போக்க, 

ம்‌ மாகாண யுத்தப்‌ பிரசாரக்கமிட்டி ஒன்றுண்டு. 
ஆனால...! அதுதான்‌ வேடிக்கை! எங்கே, அந்தப்‌ 
பிரசார ிர்வாகிகள்‌ என்று, கதையிலே கூறப்பட்ட 
போல்‌, யாரேனும்‌ கேட்டால்‌, இராசாவுக்குக்‌ கிடைத்த 
பதில்தான்‌ கிடைத்து விடும்‌. 


சென்னை மாகாண யுத்த ஆதரவுப்‌ பிரசார சப்‌ கமிட்டி எங்கே? 
சென்னையில்‌ இல்லை! மதனப்பள்ளிக்கு மாற்றப்பட்டு விட்டது!! 
அந்தக்‌ கமிட்டியின்‌ தலைவர்‌ எங்கே? தஞ்சாவூர்‌ போய்விட்டார்‌! 
மேற்படி சப்‌ கமிட்டியின்‌ காரியதரிசி எங்கே? சேலம்‌ 
சென்றுவிட்டார்‌. 


சண்டை செய்து, இரத்தம்‌ சிந்தி, எதிரியின்‌ படை 
எண்ணற்ற அளவுள்ளதாக இருக்கக்கணடு, 
பின்வாங்கிய பிரிட்டிஷ்‌ படைகளைக்கண்டு 
கேலிசெய்த “பெருங்குணவான்கள்‌,”  குண்டுவிழாத 
சென்னையிலே, யுத்தப்‌ பிரசார வீரர்கள்‌, ஆளுக்கொரு 


மூலையாக, அவிழ்த்துவிட்ட அசுவங்கள்‌ 
மிரண்டோடுவதுபோல்‌, ஓடிவிட்டதைக்கேட்டு, எனன 
சொல்லப்போகிறார்கள்‌ என்று கேட்கிறேன்‌. 


இந்தத்தோழரகள்‌, ஆபத்தை வரவேற்க வேண்டும்‌, 
குண்டுகளைச்‌ செண்டுகளாகக்‌ கொள்ளவேண்டும்‌, 
என்று நான்‌ கூறவில்லை. உயிர்‌ விலை மதிக்க 
முடியாததுதான்‌! அதிலும்‌ உலலாசவாசிகளுக்கு, உயிர்‌ 
வெல்லம்‌! எனவே அந்தத்தோழரகள்‌, வெளியூர்‌ சென்று 
விட்டதற்காக அவர்கள்‌ மீது வெகுண்டு வெடுக்கென்று 
கடிக்கவேண்டுமென்று நான்‌ யாரையும்‌ ஏவவில்லை. 
போகிற புண்ணியாத்துமாக்கள்‌, சென்னையிலேயே 
தங்கியிருக்கும்‌ வேறு சிலரிடம்‌ மேற்படி 
“வேலைகளை,” “கடமை களை” ஒப்புவித்துவிட்டுப்‌ 
போகக்கூடாதா? கிலி வேண்டாம்‌! பீதி அடையாகீர்‌! 
எதிரியைக்கண்டு மிரளவேண்டாம்‌! கோழைத்தனம்‌ 
கூடாது! என்று பேசிவந்தவர்கள்‌, பேசவேண்டி யவர்கள்‌, 
கங்கள்‌ செயலால்‌ செய்யும்‌ பிரசாரம்‌ எவ்வளவு 
மோசமாகிறது என்பதை எண்ணிப்‌ பார்க்கவேண்டாமா? 

எண்ணிப்பார்த்து, “எம்மால்‌ முடியாது இந்த வேலை, 
இதோ ராசிநாமா” எனறு கூறிவிட்ட, கண்ணியமாக, 
“கடவுள்‌ புண்ணியத்தால்‌, தலைதப்பிற்று” என்று கந்த 


கோட்டத்தானையோ, காமாட்சியையோ 
கும்பிட்டுவிட்டு, வெளியே போயிருக்கக்‌ கூடாதா, 
என்றுதான்‌ கேட்கிறேன்‌. தோழர்களே! 


இத்தகையவர்கள்‌ துரைமார்‌ சர்க்காரிலே எப்படியோ 
இடம்‌ பெற்றுவிடுகிறார்களே அதுதானே ஆச்சரியமாக 
இருக்கிறது. கடலிலே செல்ல கப்பல்‌ இருக்கிறது, 
அதற்குக்‌ குடைபிடிக்க விமானமில்லை, விமான 
மிருக்கிறது. ஆனால்‌ விண்ணின்‌ நிலை சரியாக 
இல்லை, காலநிலை சரியாக இருக்கிறது. ஆனால்‌, 
கருத்து தெளிவாகவில்லை என்று இராணுவத்‌ 
துறையிலே ஏதேதோ கூறக்‌ கேள்விப்‌ பகோிோறோமே, 
அதைவிட கேலிக்கூத்தாக வன்றோ, இந்த பிரசாரக்‌ கமிட்டி 
பிடித்தது ஓட்டம்‌ என்ற செய்தி இருக்கிறது. 


யார்போனாலென்ன! எவர்‌ ஓடினாலென்ன? மாஜி முதலமைச்சர, 
மாம்பலமாவீரர்‌ இராசகோபாலாச்சாரியார்‌ இருக்கிறார்‌, என்ற 
மனஆறுதல்‌ உண்டாயிற்று எனக்கு, பத்திரிகையிலே 
படித்தேன்‌, சென்னை மேயர்‌ நிறுவிய பாதுகாப்புக்‌ கமிட்டிக்‌ 
கூட்டத்தில்‌ அவர்‌ பேசினார்‌ என்று இருந்தது. மகிழ்ச்சியோடு 
படிக்கலானேன்‌. ஆச்சாரியார்‌ அஞ்சா நெஞ்சர்தான்‌! என்று 
பூரித்தேன்‌. சென்னைப்பாதுகாப்புக்காக அவர்‌, கச்சையை 
வரிந்து கட்டுவார்‌, தோள்‌ தட்டுவார்‌, துரைமார்கள்‌ கண்டும்‌ 
வெட்கும்படி, வேதியகுலத்து வேவலாக வெளிவருவார்‌, என்று 
மனதிலே எண்ணங்கள்‌ எழும்பின. இந்தி எதிர்ப்புக்காலத்திலே 
இலட்சக்‌ கணக்கான தமிழர்களின்‌ எதிர்ப்பு, ஆயிரக்கணக்கான 
பொதுக்கூட்ட பாணங்கள்‌, நூற்றுக்கணக்கான மாநாட்டு வாள 
வீச்சுகள்‌, கண்ணையும்‌ கருத்தையும்‌ தாக்கிய கருப்புக்‌ 
கொடிகள்‌, ஆயிரத்துக்கு மேற்பட்ட குடும்பங்கள்‌ அழுத 
கண்ணிரெனும்‌ கூர்வாள்‌, தாலமுத்து நடராசனின்‌ பிணங்கள்‌, 
அவை கொளுத்திய போது கிளம்பிய சுடுநாற்றம, தாலமுத்துவின்‌ 
மனைவி அறுத்தெறிந்த தாலி, ஆகிய எதர்க்கும்‌ அஞ்சாது, 
விந்தியத்துக்கு மேலிருந்து குலுக்கி நடந்துவந்த இந்தி 
மங்கையைக்குலவி வாழ்ந்த நெஞ்சுறுதி, இந்த நெருக்கடியான 
நேரத்தில்‌ நின்று உதவும்‌ என்றுநான்‌ எண்ணினேன்‌. எனவே 

படித்தேன்‌. படித்துமுடிந்ததும்‌, என்னென்பேன்‌ தோழர்களே, 
எனக்குமற்றோர்‌ கதை வந்தது நினைவுக்கு. 


மனைவிம்து மகா கோபங்கொண்ட ஒரு கணவன்‌, வாய்‌ வலிக்கத்‌ 
திட்டிவிட்‌(, வாருகோல்‌ எடுத்து வாங்குவோம்‌, அவள்‌ 
முதுகில்‌என்று துடித்து, வாருகோல்‌ தேடுகையில்‌, வந்ததாம்‌ ஒரு 
பாம்பு! குய்யோ முறையோவெனக்‌ கூவினாள்‌ மனைவி 
குதித்தான்‌ கணவன்‌. “அடிமுட்டாளே! கூச்சலை இங்கே 
போடுகிறாயே தெருவுக்குப்போய்‌ கூச்சலிட்டு யாராவது ஆடவர்‌ 
போனால்‌ அவசரமாக அழைத்துவா”, என்றானாம்‌ கணவன்‌! 
அதுபோல்‌, ஆச்சாரியார்‌, ஜப்பானியராவது இங்கு வருவதாவது? 
வந்தால்தான்‌ என்ன? அவரகள்‌ என்ன செய்துவிடமுடியும்‌? 
செய்யத்‌ துணிந்தால்தான்‌ என்ன நாம்‌ வீரரகளல்லவா? நாம்‌ 
திரண்டெழுந்து தடிப்போம்‌, நொறுக்குவோம்‌ அவர்களை” என்று 
வீர முழக்கம்‌ செய்தார்‌ மேயர்‌ முன்னிலையில்‌. ஒல்லியான இந்த 
உருவம்‌, பந்திக்கு ஓடிடவும்‌, படைகண்டால்‌ பதுங்கிடவும்‌ 
பஞ்சாங்கம்‌ ஒதிடவுமே பயின்ற இனத்தவர்‌, இவ்வளவு வீரமாகப்‌ 
பேசக்கேட்டு, மேயரும்‌, கமிட்டி அங்கத்தினர்களும்‌, 
ஆச்சரியப்பட்டே இருந்கிருப்பார்கள்‌. என்னை அந்தப்பத்து 
வரிகள்‌ தூக்கிவாரிப்‌ போட்டன. ஆனால்‌.....! அதுதானய்யா 
வேடிக்கை, கேளுங்கள்‌, “கட்சிக்‌ கட்டுதிட்டங்களின்‌ 
காரணமாக நான்‌ சென்னை நகர பாதுகாப்புப்‌ பணியில்‌ பங்கு 
கொள்ளமுடியாது. காங்கிரசல்லாத மற்றவர்களே! நீங்களேனும்‌ 
சென்னை நகரைப்‌ பாதுகாக்க முனையுங்கள்‌” என்று முடித்தார்‌ 
முப்புரி நூலணிந்த முதியோர்‌! எப்படி அவர்‌ வீரம்‌! பாம்புகண்ட 
கணவன்‌, பார்த்துப்‌ பிடித்துவா ஆண்பிள்ளையை என்று 
மனைவியைக்‌ கட்டளை மிட்டானே அதற்கு, ஆச்சாரியாரின்‌ 
“வீரம்‌” கொஞ்சமாவது குறைந்‌ திருக்கிறதா கூறுங்கள்‌. போரிட, 
நகரைப்‌ பாதுகாக்க, ஆச்சாரியாருக்கு முடியவில்லை! காரணம்‌, 
கட்சிக்கட்டப்பாடாம்‌! அந்தக்‌ கதையில்வரும்‌ கணவன்‌ 
கூடத்தான்‌ கூறுவான்‌, “பாம்பை அடிக்க எனக்கென்ன பயமா? 
இன்று அமாவாசை புண்ணியகாலம்‌, பாம்பைக்கொன்றால்‌, 
ஆதிசேஷனின்‌ சாபம்‌ பிறக்குமென்று அஞ்சினேன்‌. சாபத்துக்கு 
அஞ்சினேனே யொழியே சர்ப்பத்துக்கு அஞ்சவில்லை. சாதாரண 
நாட்களில்‌, சர்ப்பம்‌ எனக்கொரு சருகு!” என்று கூறுவான்‌ 
வாயாவலிக்கும்‌? கேட்டால்‌ காதுதான்‌ வலிக்குமா? இப்படி 
இருக்கிறது ஆச்சாரியாரின்‌ அசகாய சூரத்தனம்‌. கண்ணன்‌ 
அவருக்குக்‌ காட்டியவழி இதுதான்‌ போலும்‌, வேவல்களே! மாக்‌ 
ஆர்தர்களே! ஆக்கின்‌ லெக்குகளே! சியாங்கேஷேக்குகளே, 
ஸ்டாலின்களே, சற்றே விலகி நில்லுங்கள்‌, வழிவிடுங்கள்‌, 

எங்கள்‌ “ராஜாஜி” வருகிறார்‌, என்று காங்கிரஸ்‌ தோழர்கள்‌, கூறி 
வாழ்த்த இதுதான்‌ சரியான தருணம்‌. “இவ்வளவு வீரதீரவிற்பன்ன 
வேதியர்‌ இங்கிருக்க, வேவல்‌ இங்கு ஏன்‌” என்று வேலூர்‌ 
வேட்டும்‌, விருதைச்‌ சிறுத்தையும்‌, கோவைக்‌ குதர்க்கமும்‌, 
பேட்டை முதலியாரும்‌, குமாரமங்கலப்பிரபுவும்‌, கூறி, 
கொடிதாங்கி, கும்மிகொட்ட இதுதான்‌ தக்க சமயம்‌. இச்சமயம்‌ 
தவறினால்‌ மறுசமயம்‌ வாய்ப்பதரிது! எடுங்கள்‌ ஆரத்தி! 
விடுங்கள்‌ வாணங்களை! வாத்தியங்கள்‌ ஒலிக்கட்டும்‌! வந்தார்‌ 
வீரர்‌!! 


ஆச்சாரியார்‌, அன்று சொன்னதுபோலத்தான்‌ அவரின்‌ 
மூதாதையர்‌, நமது மூதாதையரிடம்‌ முன்னாளில்‌ கூறினர்‌. 
இந்நாள்‌ இவரது இயலபு எதுவோ, எண்ணம்‌ எதுவோ, அதுதான்‌ 
அவரது மூதாதையர்‌ பன்னெடுங்காலமாகக்‌ கொண்டிருந்தது. 


“காட்டிலே மிருகங்கள்‌ தொல்லை! யாகத்தை அழிக்க 
இராட்சதர்கள்‌ ரகளை! அந்த அரசன்‌ ஆணவமாக 
எனக்குப்‌ பிச்சையிட மறுத்தான்‌, என்று இருடிகள்‌, 
முனிகள்‌, தபோதனர்கள்‌, மன்னரகளிடம்கூறி மாநிதி, 
படை முதலியன பெற்றனர்‌ என்று புராணங்கள்‌ 
படிக்கிறோமே, அவைகளில்‌ புதைந்து கிடக்கும்‌ பாடம்‌ 
இதுதான்‌. சண்டைக்குத்‌ தமிழர்‌, இரத்தஞ சிந்தத்‌ 
தமிழர்‌, போரிட்டுமாளத்‌ தமிழர்‌ பொன்தர புத்திரரை 
இரணகளத்தில்‌ பலியிடத்‌ தமிழர்‌, உழைக்க உருக்குலைய 
தமிழர்‌, ஊர்காக்க, படை நடத்த பகைவரை அடக்கத்‌ தமிழர்‌, 
வேதமோத தீமூட்டி திருமந்திரம்‌ கூற, விருந்துண்டு 
வியர்வையைத்‌ தடுக்கச்‌ சந்தனம்‌ பூசிக்கொள்ள, 
பூரிதட்சணைடெற, ஆரியர்‌, பார்ப்பனர்‌! இது அன்று ஆரியர்‌ 
வகுத்தனர்‌. இன்று ஆச்சாரியார்‌ மேயர்‌ கமிட்டியிலும்‌, அதே 
முறையில்‌ தான்‌ திட்டம்‌ தீட்டினார்‌. சிறுத்தையின்‌ புள்ளி, 
செந்நாயினவெறி, குரங்கின்‌ குறும்பு, பூனையின்‌ 
துடுக்குக்குணம்‌, போகாது என்பார்கள்‌! ஆரியர்களின்‌ 
குணாதிசயமும்‌ அதுபோன்றதே. 1942ல்‌ சென்னை இரிப்பன்‌ 
மண்டபத்தில்‌, மேயர்‌ முன்னிலையில்‌, ஆச்சாரியார்‌, வீரமுழக்கம்‌ 
செய்துவிட்டு, எதிரியைத்‌ தடுக்க இனி நீங்கள்‌ முனையுங்கள்‌, 
எதற்கும்‌ அஞ்சாதீர்‌, எனக்கோ கட்சிக்‌ கட்டுப்பாடு 
குறுக்கிடுகிறது என்று எங்கனமுரைத்தாரோ, அதுபோல்‌, 
அந்நாளில்‌ அரசசபைகளில்‌ ஆரியர்கள்‌ தமிழ்‌ மன்னர்களிடம்‌ 

பேசினர்‌, மண்ணில்‌ நமது இனத்தவர்‌ இரத்தத்தைச்‌ 
சொரிந்தனர்‌, நெருப்பில்‌ ஆரியர்நெய்யைச்‌ சொரிந்தனர்‌, நமது 
மன்னர்கள்‌ மாய்ந்கனர்‌, ஆரியர்கள்‌ வாழ்ந்தனர்‌! 


நான்‌ கேட்கிறேன்‌, வீரம்பேசும்‌ ஆச்சாரியார்‌, நகரைப்‌ 
பாதுகாக்க, மற்றவர்களைத்‌ தட்டி விடுகிறாரே 
தான்மட்டும்‌ ஏன்‌ தலைமறைகிறார்‌! கட்சிக்‌ கட்டுப்பாடு 
என்ற சாக்குக்கூறி யாரை ஏய்க்க எண்ணுகிறார்‌? 
எதிரியை விரட்ட வேண்டியதைக்‌ கடமையென 
ஆச்சாரியார்‌. உண்மையில்‌ கருதினால்‌, குறுக்கே 
நிற்கும்‌ கட்சிக்கட்டுப்பாட்டைக்‌ குப்புறக்கவிழ்க்க 
மாட்டாரா, நாட்டுக்கு ஆபத்து, நாம்‌ அஞ்சாது எதிரியை 
அடக்க வேண்டும்‌ என்று ஆச்சாரியார்‌ கூறுகிறாரே, 
அதைச்‌ செய்ய ஒட்டாது கட்சிக்கட்டிப்பாட கடிக்கிறது 
என்று கூறுகிறாரே, அதன்‌ பொருள்‌ எனன? அவரது 
கட்சி, நாட்டைக்காப்பாறற ஒட்டாது தடுக்கும்‌ 
துரோகச்‌ சபை என்றுதானே அவர்‌ பேச்சிலிருந்தே 
வெளிப்படுகிறது. அத்தகைய துரோக சபையிலே 
பந்தமும்‌ பாசமும்‌ இவர்‌ கொண்டிருக்கிறாரே, இவரும்‌ 
துரோகிகள்‌ கூட்டத்தில்‌ ஒருவர்‌ என்று தானே 
பொருள்படுகிறது என்று கேட்கிறேன்‌. அவரது 
அன்றைய பேச்சு, ஒன்று கோழைத்தனத்தை மறைக்க 
கட்சியின்‌ பேரில்‌ குறைகூறியகாக இருக்கவேண்டும்‌ 
அல்லது தனது கட்சியின்‌ தொழில்‌ துரோகம்‌ செய்வது 
என்பதைத்‌ தம்மையும்‌ மறந்து கூறியதாக 
இருக்கவேண்டும்‌. முன்னையதானால்‌, அவர முகமூடி 
போட்டுக்கொள்ள வேண்டும்‌, பின்னையதானால்‌, அவர்‌ 
சிறைப்பட்டிருக்கவேண்டும்‌. நான்‌ கேட்கிறேன்‌ 
ஆச்சாரியாரை, நாட்டூப்பாதுகாப்பு பெரிதா? கட்சிக்‌ 
கட்டுப்பாடு பெரிதா? எதை நீர மேலென மதிக்கிறீர? 
நாட்டைக்‌ காக்கவேண்டுவதே மேல்‌, என்று 
நாடிமுறுக்கிழந்த நடுக்கியுங்‌ கூறுவான்‌, நீரும்‌ அக்‌ 
கருத்தே கொண்டவரென்றால்‌, நீப்‌ இருக்கும்‌ காங்கிரஸ்‌ 
கட்சியை உதறித்‌ தள்ளிவிட்ட ஊரைக்காக்க 

வீறுகொண்டெழ வேண்டாமா? நாட்டைக்‌ காப்பாற்ற 
வேண்டுவதே முறை என்று கூறி, கட்சியைத்‌ திருத்த முற்படுவது 
மேல்‌! அது முடியாவிட்டால்‌, துரோகச்‌ சபையிலே நான்‌ இனி 
இரேன்‌ என்றுகூறி, நாட்டுப்‌ பாதுகாப்புக்காக ஆவனசெய்யல்‌, 
இரண்டாந்தரமான நற்குணம்‌. மூன்றாந்தரமானதலல, 
முழுமோசமானது, உமது இன்றைய போக்கு. 
பள்ளம்‌ என்று தெரிந்தும்‌, விழச்செய்பவன்‌ பித்தன்‌! நண்பன்‌ 
என்று தெரிந்தும்‌ ஏமாற்றுபவன்‌ நயவஞ்சகன்‌! போதை என்று 
தெரிந்தும்‌ பருகுபவன்‌ குடியன்‌! நிரபராதி என்று தெரிந்தும்‌, 
அடித்துத்துன்புறுத்துபவன்‌ போக்கிரி! பிறன்மனைவி என்று 
தெரிந்தும்‌ கூடுபவன்‌ காமுகன்‌! நாட்டுக்கு ஆபத்து வருவதைத்‌ 
தெரிந்து கொள்ளாதவன்‌ ஏமாளி! அந்த நேரத்தில்‌ நமக்குப்‌ 
பயமில்லை என்று நர்த்தனஞ்‌ செய்பவன்‌ கோமாளி! விஷமப்‌ 
பேச்சைப்‌ பரப்புபவன்‌ எதிரியின்‌ உளவாளி! எல்லாம்‌ தெரியும்‌, 
எதிர்க்கத்தான்‌ வேண்டும்‌, எதிரியை அடக்க நீங்கள்‌ 
முன்வாருங்கள்‌, பயப்படாதீர்கள்‌, என்றெல்லாங்‌ கூறிவிட்டு, 
நான்மட்டும்‌ வருவதற்கில்லை, காங்கிரஸ்காரர்கள்‌ 
இசதைச்செய்வதற்கில்லை,  காங்கிரசல்லாத தோழர்களே! 
நீங்கள்‌ இதைத்‌ தயவுசெய்து செய்யுங்கள்‌ என்று கூறும்‌ 
ஆச்சாரியாருக்கு, நான்‌ தரவேண்டிய அடைமொழி என்ன என்று 
உங்களைக்‌ கேட்கிறேன்‌. தோழர்களே! என்னென்று அழைப்பது 
அவரை!! 
கள்ளப்புருடனிடம்‌ மனைவி சரசமாடூவது எனக்குத்‌ தெரியும்‌. 
அவனையும்‌ அவளையும்‌, அடித்து வீழ்த்தத்தான்‌ வேண்டும்‌. 
அவளை விலக்கியாவது விடத்தான்‌ வேண்டும்‌. ஆனால்‌ அவள்‌ 
போய்விட்டால்‌, எனக்கு உண்டியும்‌ போய்விடும்‌, ஒரோர்சமயம்‌ 
கிடைக்கும்‌ உல்லாசமும்‌ போய்விடும்‌, அதைப்பற்றித்தான்‌ 
யோசிக்கிறேன்‌, என்று எந்தக்‌ கணவனாவது கூறுவானா! 


நாட்டித்துரைத்தனத்தாரபோட்டவைத்த அமைப்பும்‌, 
நாடாண்ட கட்சியும்‌, நாடாள நாக்கில்‌ நீர்ணற நிற்கும்‌ 
கட்சியுமான காங்கிரசின்‌ போக்கும்‌ இருக்கும்‌ 
விதங்கள்‌ இவைகள்‌, “காணக்கண்‌ காட்சியே! கந்தன்‌ 
காவடி மாட்சியே!! என்று ஏதாவதொரு பாட்டுப்‌ பாட 
வேண்டியதுதான்‌ போலும்‌! இத்தகைய இயல்பு 
படைத்தவர்களிடந்தான்‌. சர்‌, கிரிப்ஸ்‌ நாட்டை 

ஒப்படைக்க மறுத்தார்‌! தவறா அது? 
இத்தகையவரகள்தான்‌ இங்கு முதல்சாதி! யோக்கியமா 
அது? இத்தகையவர்கள்‌ இங்கு, மற்ற மக்களை மடக்கி 
வைத்திருக்கிறாரகள்‌ என்ற இரகசியத்தைத்‌ 
தெரிந்துதான்‌ ஜப்பான்‌ துணிவாக இங்குபாய்கிறது. 
நான்தான்‌ கேட்கிறேன்‌ கூறுங்கள்‌ பாரப்போம்‌, இந்த 
நாடு ஆண்டுதோறும்‌ எவ்வளவு பாரம்‌ பாரமாகக்‌ கற்பூரம்‌ 
வாங்குகிறது என்பது ஜப்பானுக்குத்‌ தெரியாதா! இவ்வளவு 
கற்பூரம்‌ வாங்கும்‌ நாட்டிலே, காசும்‌ கருத்தும்‌ காலமும்‌ எவ்வளவு 
விண்மீன்‌ வலைக்குப்‌ பயனாகிறது என்பதை ஐப்பானியன்‌ 
தெரிந்து கொண்டிருக்கமாட்டானா? டார்ப்பிடோவுக்கும்‌ சப்‌ 
மெரைனுக்கும்‌, விமானத்துக்கும்‌ கப்பலுக்கும்‌ மற்ற நாட்கள்‌ 
பணத்தைச்‌ செலவிட்டுக்‌ கொண்டிருக்க, இங்கு கற்பூரத்துக்கு 
மட்டும்‌ இவ்வளவு காசு செலவிடபவர்கள்‌, எவ்வளவு முரட்டுப்‌ 
பிடிவாதமுள்ள குருட்டுக்‌ கொள்கையில்‌ சிக்கிக்‌ கொண்டனர்‌ 
என்பதுபற்றி ஜப்பானியன்‌ எண்ணியிருக்க மாட்டானா? இவ்வளவு 
“மிருகப்‌ பிராயத்தை” மக்களுக்குப்‌ புகுத்திய ஓர்‌ கூட்டம்‌ 
இருக்கும்‌ என்பதும்‌, அந்தக்கூட்டம்‌, மக்களைச்‌ சிந்தனையில்‌ 
சிதைந்தவர்களாய்‌, செல்லரித்த முறைகளில்‌ உழல்பவர்களாய்‌, 
அடிமைகளாய்‌, அஞ்சி அஞ்சிச்‌ சாகும்‌ அபலைகளாய்‌, ஆக்கி 
வைத்திருக்கும்‌ என்பதை அறியாமலிருந்கிருப்பார்களா? அது 
தெரிந்துதான்‌, ஜப்பானியர்‌ துணிந்து பாய்கின்றனர்‌! அந்த 
வேளையில்தான்‌ இங்கு நீளப்பேச்சும்‌ கோணற்‌ திட்டமும்‌, 
சூன்ய ஞானமும்‌, சூட்சித்திறனும்‌, தாண்ட வமாடுகின்றன. 


சஞ்சீவி பர்வதத்தின்‌ சாரலிலே, நோகாமல்‌ முத்தங்கள்‌ 
நூறுகொடுப்பேன்‌ என்றுரைத்த வஞ்சியிடம்‌, 
கொஞ்சியகுப்பன்‌ உலகக்‌ காட்சிகளை 
உணர்த்திவிட்டு இந்நாட்டைப்பற்றி வெளிநாட்டார்‌ 
விளம்புவது என்னவென்பதைக்‌ கூறிடங்‌ காலையில்‌ 


“கட்டிச்‌ சழகத்தின்‌ கண்ணவித்துத்‌ தாழண்ணக்‌ 
கொட்டி அளக்கும்‌ குருக்கள்‌ கணக்கற்றார்‌ 
தேன்சுரக்கப்பேசி இந்துதேசத்தைத்‌ தின்னுதற்கு 
வானசுரரை விட்டுவந்த பூசுரரும்‌ வாழ்கின்றார்‌ 

இந்த உளைச்சேற்றை, ஏறாத ஆழத்தை 
எந்தவிதம்‌ நீங்கி நமை எதிர்ப்பார்‌?” 


என்று கூறினான்‌, என்று தீட்டுகிறார்‌ தீந்தமிழில்‌ கவி 
பாரதிதாசன்‌. 


அந்தக்‌ குருக்கள்‌ கூட்டத்தின்‌ கருதந்த கருந்தனந்தான்‌, காதும்‌ 
கண்ணும்‌ பழுதானது மட்டுமின்றி, கருத்தும்‌ பழுதானதோ என்று 
நானும்‌ நீங்களும்‌ எண்ண வேண்டிய நிர்ப்பந்தத்தை 
உண்டாக்கும்‌, சொல்லையும்‌ செயலையும்‌ காட்டிவரும்‌ 
ஆச்சாரியார்‌! 


20.4.1942 

காந்திஸ்தான்‌ மர்கயா! 


அந்தக்‌ குதிரை மிகப்பொல்லாதது! ஏறிவந்தவர்‌ சிறிது 
சிரமபரிகாரம்‌ செய்துகொள்ள கீழே இறங்கினார்‌, அங்கு 
மிங்கும்‌ பார்த்தது, கனைத்தது, காலை உதறிற்று. 
வாலைத்தட்டிக்கொண்டு பிடித்தது ஓட்டம்‌! கூப்பிடுகிறார்‌ 
குதிரையை, வந்தால்தானே! மிரட்டுகிறார்‌, சட்டைசெய்தால்‌ 
தானே! பரிவுடனழைத்தும்‌ பரிவரக்‌ காணோம்‌. பாகையிே 
நின்று பதறுகிறார்‌, பக்குவிமிழந்‌ தோமே என்று பரிதவிக்கிறா 
ஆற்றுவார்‌ இல்லை, தேற்றுவார்‌ இல்லை, அலறுகிறார்‌ அந்தோ! 


பது 


யார்‌ அவர்‌? என்பது பிறகு கூறுவோம்‌, ஒரு குதிரையை 
இழந்ததற்காகவா இவ்வளவு சோகம்‌ பிறந்தது என்றெண்ணிச்‌ 
சந்தேகிப்பவருக்கு முதலிற்‌ சில கூறுவோம்‌. 
இந்தியாவைத்தாக்கிய கிரேக்க வீரர்‌ அலெக்சாண்டர்‌, 
ப்யூசிபாலெஸ்‌ என்ற மதிநுட்பமும்‌ வலிவும்‌ பெற்ற வனப்பான 
குதிரையிடம்‌ அதிகமான பரிவு கொண்டவர்‌. அது இறந்ததும்‌, 
உலகை ஒரு குடைக்கீழ்‌ ஆள வேண்டும்‌ என்ற அவருடைய 
இலட்சியமே இறந்தது. அவர்‌ சித்தரித்த மண்டலங்களிலே 
கிரேக்கராட்சியே கவிழ்ந்தது. ஒரு குதிரையை இழந்தார்‌, 
அவரது குறியே கெட்டுவிட்டது! அத்தகைய சரித்திர 
கீர்க்திவாய்ந்த குதிரைகள்‌ பலப்பல! தேசிங்குராசனின்‌ 
பாராசாரிக்‌ குதிரை, பாமரரும்‌ தெரிந்துக்‌ கொள்ளும்படியான 
பிரக்யாதி பெற்றுவிட்டதல்லவா! சரித்திரத்திலோ, கவியின்‌ 
கற்பனையிலோ இடம்பெற்று விட்டால்‌ மண்ணோ மலரோ, 
கரியோ, பரியோ, காடோ, மேடோ, எதுவும்‌, மக்கள்‌ 
உள்ளத்திலே இடம்பெற்று விடுகிறது! 


முன்னால்‌ இருவர்‌ தொட்டிழுக்க, பின்‌ இருந்து சிலர்‌ தள்ள 
“மாதங்‌ காதவழி” சென்ற காளிங்கராயன்‌ குதிரையப்பற்றிக்‌ 
கவிகாளமேகம்‌ கூறினார்‌. இன்றும்‌ அக்கவிதை அறிந்தோர்‌ 
கண்முன்‌ அக்காட்சி நடப்பது போலத்‌ தோன்றும்‌. 
யுத்தகளத்திலே பிரிட்டிஷ்‌ மன்னனொருவன்‌, தனது குதிரை 
இறந்துபட, மேலும்‌ போரிடப்‌ புரவி மீதேறத்‌ துடித்து, “ஒரு 
குதிரை! ஒரு குதிரை! ஒரு ராஜ்யத்துக்கா ஒரு குதிரை தேவை” 
என்று கூவினான்‌ இதோ கவி ஷேக்ஸ்பியர்‌ கூறியுள்ள வாசகம்‌, 
படித்தோ வாசித்து, கேட்டோர்‌ களித்து போற்றும்‌. 


புலவர்கள்‌ சிந்தனையில்‌ நின்ற புரவிகளைக்‌ காட்டிலும்‌ நாம்‌ 


Click&Join-> https://t.me/tamilbooksworld 


மேலே கூறியுள்ள புரவி, முக்கியமானது. இப்புரவி, கற்பனை. 
ககை கூறுவதில்‌ கைதேர்ந்தவரென, கட்டியங்கூறுவோர்‌ கூறும்‌, 
கனமாக இருந்த ஆச்சாரியாரின்‌ உவமை உரையில்‌ 
உற்பத்தியானது! நந்தம்‌ நாட்டி அரசியலில்‌, நாம்‌ 
மறக்கமுடியாத நகைச்சுவை நல்கும்‌ புரவி! 


கேண்மின்‌, விளக்கம்‌. ஆச்சாரியார்‌, பதவியைவிட்டு 
வெளிவந்ததும்‌, பேசுகையில்‌ சொன்னார்‌, “நாங்கள்‌ பதவியை 
மீண்டும்‌ பெறமாட்டோம்‌ என்று எண்ணிவிடாதீர்கள்‌. குதிரை 
மீதேறிக்‌ கொண்டு போகையில்‌, இளைப்பாற, சமையல்‌ 
செய்துண்ண வேண்டி, கீழே இறங்கி இருக்கிறோம்‌. குதிரை 
கூப்பிட்ட உடனே வரும்‌. மீண்டும்‌ சவாரி செய்வோம்‌” என்று. 


ரசமான கற்பனை! பதவி ஓர்‌ குதிரைக்கு உவமை. மந்திரி, 
அதன்ம்ீதேறிடும்‌ ஆணழகன்‌! கூப்பிட்ட நேரத்தில்‌ குதிரை வரும்‌ 
என்றதன்‌ கருத்து, கேட்டதும்‌, மீண்டும்‌ மந்திரிப்பதவி 
கிடைக்கும்‌ என்பதாகும்‌. அவரது கற்பனை விசேடத்தைவிட, 
அவருக்கிருந்த ஆழந்த நம்பிக்கை கவனிக்கத்தக்கது. 
அப்போதுதான்‌ அவரது இன்றைய இரங்கத்தக்கநிலைமை 
நன்கு விளங்கும்‌. 


கூப்பிட்ட நேரத்திலே குதித்தோடி வரக்கூடிய குதிரை எங்கே? 
அதன்‌ மீதேறி வந்த வீராதிவீரர்‌ எங்கே? வீரர்‌ விம்முகிறார்‌! 
குதிரை,  குறும்புத்தனத்தினால்‌,  நாலுகாற்‌ பாய்ச்சலில்‌ 
போயேவிட்டது. கூப்பிடுகிறார்‌, புலம்புகிறார்‌, வரக்காணோம்‌ 
குதிரையை! இத்தகைய குதிரையையோ, இதன்மீதேறிவந்து, 
இடையே அதனை இழந்த இளித்தவாயரையோ, எங்ஙனம்‌, 
அரசியல்‌ வட்டாரம்‌ மறக்கமுடியும்‌! 


பதவியை விட்டதும்‌, குதிரையைவிட்டிக்‌ கீழே இறங்கியதும்‌ 
ஆச்சாரியார்‌ கொண்டிருந்த நம்பிக்கை அவலமாயிற்று. கோபக்‌ 
குரலிற்‌ கூப்பிட்டாலும்‌, தாபக்குரலிற் கூவிலாலும்‌, 
சோகத்தோடு கூப்பிட்டாலும்‌, சொந்தம்‌ பாராட்டிக்‌ 
கூப்பிட்டாலும்‌, அந்தப்‌ பொல்லாத குதிரை வரமறுக்கிறது. 
வாய்நோய்‌ கொண்டி வதைகிறார்‌ வகைமறந்த வேதியர்‌! 


குதிரைவரமறுப்பது மட்மேல்ல, வேடிக்கை! அதனம்து 
வேறு ஆள்‌ சவாரி செய்கிறார்‌! அவர்‌ கீழே 
இறங்கவில்லை, இறக்கக்‌ குகிரைக்கும்‌ 

விருப்பமில்லை. பதவி, கவர்னர்‌ மனறத்தாரிடம்‌ 
இருக்கிறது, ஆச்சாரியாருக்குக்‌ கிடைக்குமென்று 
ஆரூடம்‌ கூற யாரும்‌ முன்வரவில்லை. முன்னாள்‌ முறுக்கு 
முறிந்துவிட்டது, இந்நாள்‌ ஏக்கமே மேலிட்ட விட்டது. 


கேளுங்கள்‌ அவர்‌ சென்னையில்‌ 22-ந்தேதி பேசுகையில்‌ 
கூறியதை! ஓர்‌ ஆங்கிலேயர்‌ தலைவர்‌ அந்தக்கூட்டத்திற்கு. 
அதையும்‌ பொருட்படுத்தாது ஆச்சாரியார்‌, அடிவயிற்றில்‌ 
அறைந்து கொண்டு அலறும்‌ அம்மாமிபோல்‌ பேசியுள்ளார்‌, 
“அவர்கள்‌ ஏறிய குதிரைகள்‌ அவர்களை இறங்கவிடவில்லை. 
மதனப்பள்ளி போனாலும்‌, சித்தூர்‌ போனாலும்‌, எங்குபோனாலும்‌ 
குதிரை விடவில்லை” என்று ஆச்சாரியார்‌ கூறுகிறார்‌. அதாவது 
ஆங்கிலேய அதிகாரிகளிடம்‌ போய்ச்சேர்ந்த மந்திரிப்‌ 
பதவிகள்‌, இவரிடம்‌ மீண்டும்‌ வரவில்லையாம்‌! எவ்வளவு பரிதாம்‌ 
பாருங்கள்‌! கர்வபங்கம்‌ எவ்வளவு நேரிட்டிருக்கிறது 
என்பதைக்கூரந்து நோக்குங்கள்‌! எந்தக்குதிரையை, கூப்பிட்ட 
உடனே வந்துசேரும்‌ என்று ஆச்சாரியார்‌, வீரரசத்துடன்‌ 
கூறினாரோ, அந்தக்‌ குதிரை, வேறு ஆட்களுடன்‌ வேற்றூர்கள்‌ 
போகவும்‌ விரும்புகிறது, இவரைச்சட்டை செய்ய மறுக்கிறது, 
என்று இவரே கூறுகிறார்‌! இஃதன்றோ காலம்‌ புகட்டும்‌ 
கருத்துள்ள பாடம்‌! நீதி நின்று வெல்லும்‌, ஆனால்‌ நிச்சயமாக 
வெல்லும்‌ என்றனர்‌ ஆன்றோர்‌. உணமை! இதோ, ஆணவத்துடன்‌, 
அநாயாசமாகக்‌ கூப்பிட்டால்‌ போதும்‌ குதிரை ஓடிவரும்‌ என்று 
கூறிய ஆச்சாரியாரே, கூப்பிட்டுக்‌ கூப்பிட்டு அலுத்தேன்‌, 
குதிரை வேறு ஆட்களை விட்டிப்பிரிய இசையவில்லை என்று 
கூறவேண்டி நேரிட்டது என்றால்‌, நீதியின்‌ வெற்றியல்லவா இது 
என்று கேட்கிறோம்‌. 


இதுவரை, சற்று மறைத்துப்‌ பேசிக்கொண்டிருந்த மாஜி 
முதலமைச்சர்‌, இம்முறை, மிக வெளிப்படையாகப்‌ பேசியும்‌ 
பார்க்கிறார்‌. வைத்தியரிடம்‌ வியாதியின்‌ மர்மத்தையும்‌, 
வக்கீலிடம்‌ வழக்கின்‌ உண்மையையும்‌ கூறிடவேண்டு 
மென்பார்கள்‌, அதுபோல்‌ வெள்ளையரிடம்‌ பதவி விருப்பத்தைப்‌ 
பளிச்செனத்‌ தெரியப்படுத்தித்தான்‌ விடவேண்டும்‌ என்று 
ஆச்சாரியார்‌ கருதினார்‌ போலும்‌! இல்லையேல்‌, இலஜ்ஜையை 
அவர்‌ அவ்வளவு பகீஷ்கரித்திருக்கக்‌ காரணமில்லை!!! 


இவை அவர்‌ கூறியவை: “இங்கு (சென்னை 
மாகாணத்தில்‌) வேறு சர்க்கார்‌ இருக்கவேண்டும்‌. 

இதற்குமுன்பு இதை நான சொல்ல வில்லை. இந்தியப்‌ 
பிரச்னை தீரவேண்டிமென்றும்‌, மத்தியில்‌ தேசீய 
சரக்கா இருக்கவேண்டுமென்றும்‌ சொன்னேன்‌. 
பின்னர்தான்‌ மாகாண சர்க்காரைப்பற்றி நான்‌ ஆலோசித்தேன்‌, 
இதைப்பற்றி நான்‌ பேசும்போது, இது என்‌ சொந்தவிஷயமாகக்‌ 
காண்பதுபோலத்‌ தோன்றுகிறது. நான்‌ ஆளுவதற்கு 
ஆசைப்படுவதுபோல்‌ நீங்கள்‌ நினைக்கலாம்‌, எனக்கு அந்த 
ஆசை இல்லை” 


ஆசையற்ற இவர்‌, அசுவம்‌ அயலாரிடம்போனதுபற்றி 
ஆயாசப்படிவானேன்‌? அதை மீண்டும்‌ தருக என்று ஆங்கில 
சர்க்காரிடம்‌ அர்ச்சித்துக்‌ கேட்பானேன்‌? 


விஷயம்‌ இது. முதலிலே பூரண சுயராச்யம்‌ கேட்டார்‌, பிறகு 
சுயராச்யம்‌ தருவதாக வாக்குறுதி தருக என்று கேட்டார்‌. பிறகு, 
போர்நோக்கம்‌ புகல்க என்று கேட்டார்‌, பிறகு 
சிறைபோகிறோம்‌ என்றார்‌, பிறகு வெளிவந்து வேண்டுகோள்‌ 
விடுத்தார்‌, அஹிம்சை ஆகாது என்றார்‌, தேசீய சர்க்கார்‌ 
கேட்டார்‌, கூட்டி மந்திரிசபைக்குத்‌ தூபமிட்டார்‌. கிரிப்சிடம்‌ 
காவடி தூக்கினார்‌, இவை யாவும்‌ இல்லை, இல்லை, 
என்றாகிவிடவே, இருந்த இடத்திலாவது மீண்டும்‌ அமர்த்துங்கள்‌ 
என்று இப்போது கெஞ்சுகிறார்‌. எவ்வளவு பரிதாபகரமான 
வீழ்ச்சி! ஏனோ பதவிமீது இத்துணை பிரேமை! பத்தும்‌ 
பறந்துவிட்டதே!! 


குதிரை, இவ்வளவு “ஞானோபதேசம்‌” புரியக்‌ கூடியதென்று நாம்‌ 
எண்ணினதேயில்லை. ஆனால்‌ இதோ காண்கிறோம்‌, பதவிக்‌ 
குதிரை அவரை எவ்வளவு பாட௫படுத்தி, பாடங்கற்பிக்கிற 
தென்பதை!! 


“காங்கிரசே தேசம்‌, தேசமே காங்கிரஸ்‌” என்று 
கனல்கக்கும்‌ பேச்சுப்பேசிய ஆச்சாரியார்‌, கண்ணீர்‌ 
புரளக்‌ கூறுகிறார்‌, “காங்கிரஸ்‌, லீக்‌, ஜஸ்டிஸ்‌ கட்சி, 
தாழ்த்தப்பட்ட லீக்‌, இந்துமகாசபை, மகாராஷ்டிர லீக்‌, 
கக்காரகள்‌, அஹரர்கள்‌, எல்லோரும்‌ சேர்ந்து இந்த 
யுத்தத்தில்‌ ஈடுபட்டிருப்பதாகக்‌ கூறினால்‌ 
ஒவ்வொருவரும்‌ அதை நன்கு அறிந்து கொள்ளமுடியும்‌. 
அப்போதுதான்‌ “யுத்தம்‌ மக்களின்‌ யுத்தமாக மாறும்‌” 

சர்க்கார்‌, அறிக்கையல்ல, ஆச்சாரியார்‌ சொற்பொழிவு! 
அவருடைய வாயிலிருந்து தான்‌, மனதிலிருந்து 
வருகிறதெனக்‌ கூற நமது மனம்‌ இடந்தர மறுக்கிறது. 
லீக்‌, ஜஸ்டிஸ்‌ கட்சி, தாழ்த்தப்பட்டவர்‌ லீக்‌, என்ற 
இவைகள்‌ கிளம்புகின்றன! நாங்களன்றி வேறுயாருக்கு 
நாடாளும்‌ உரிமை உணட என்றுரைத்த உக்கிரசேனர்‌, 
எவ்வளவு அடக்க ஒ௫ுக்கத்துடன்‌, பரிவு பாசத்துடன்‌, 
நம்மவர்களையும்‌ அழைக்கிறார்‌ பாருங்கள்‌! 
அவருடைய கருத்து எதுவாகவேனும்‌ இருக்கட்டும்‌, 
சாணக்கிய சாத்திரப்படி சமயத்தில்‌ சகலரையும்‌ சரிப்படுத்த 
வேண்டும்‌ என்ற சாகசமாக இருக்கட்டும்‌, நமக்குக்‌ 
கவலையில்லை, கவிழ்ந்த தலையும்‌, நீர்மல்கும்‌ கண்களும்‌, 
கூப்பிய கரங்களும்‌, குழையும்‌ பேச்சுமாக அவர்‌ நிற்கக்‌ 
காண்கிறோமே, அதுபோதும்‌ நமக்கு, வேளை நமக்களிக்கும்‌ 
வெற்றி அது! எட்டு நாளில்‌ சட்டம்‌ செய்வேன்‌ என்று 
அன்றுரைத்த ஆச்சாரியார்‌ எங்கே? செல்வத்தையும்‌ குமார 
இராசாவையும்‌ கேலி செய்த கூட்டத்தைச்‌ சட்ட சபையில்‌ 
வைத்துக்கொண்டு பட்டங்கட்டியாண்ட பிரதாபம்‌ எங்கே? 
சர்க்கார்‌, காங்கிரஸ்‌, இவை இரண்டொழிய வேறுகட்சிகளுக்கு 
இடமில்லை என்றுரைத்த இறுமாப்பெங்கே? எம்மை அசைக்க 
எவருளர்‌ என்றுரைத்த வீறாப்பு எங்கே? பட்டத்துக்குரியவர்கள்‌, 
இன்னும்‌ பன்னெ௫ ஆண்டுகட்கு யாங்களே என்று பேசிய பூரிப்பு 
எங்கே? லீகும்‌, ஜஸ்டிசும்‌, இருக்கின்றன என்பதும்‌, எத்தகைய 
ஏற்பாடு நடைபெறுவதாயினும்‌, அவைகளின்‌ ஆதரவு 
பெற்றாகவேண்டு மென்பதும்‌, இன்றுணர்ந்தார்‌ ஆச்சாரியார்‌. 
இஃதுநமக்கோர இணையற்ற வெற்றி என்போம்‌. 
இதுமட்மேனறு, மேலும்‌ உண்டு. 


பாகிஸ்தான்‌ கோரிக்கையை ஏற்கமுடியாது. இந்தியா 
இந்தியருக்கே! பாகிஸ்தானுக்கு இணவங்குவதைவிட 
சுயராச்யத்தை இழப்பதுமேல்‌, கடைசி காங்கிரஸ்காரர்‌ 
இருக்கும்வரையில்‌ பாகிஸ்தானை எதிர்த்துப்‌ போராடுவோம்‌. 
பாகிஸ்தான்‌, 


பாரதாமாதவை வெட்டுவதாகும்‌ 
பசுவை அறுப்பதாகும்‌ 


குழந்தையைக்‌ கூறுபோடுவதாகும்‌ 

வீட்டைப்‌ பிரிப்பதாகும்‌ 
அதற்கு ஒப்புக்கொள்ளமாட்டோம்‌. 


இந்தியா, ஒரே நாடு, அதனைத்துண்டாடச்‌ சம்மதியோம்‌ என்று 
ஆச்சாரியார்‌, இதுவரை பாகிஸ்தானைப்பற்றிப்‌ பேசிப்‌ பலமாகக்‌ 
கண்டித்து வந்தார்‌. ஜனாப்‌ ஜின்னாவைப்‌ பலமுறை 
தூற்றியிருக்கிறார்‌. அறிவை இழந்து காயிதே அஃலம்‌ 
பேசுகிறார்‌ என்று இழிவாகப்‌ பேசினார்‌. அக்பரும்‌ அவுரங்கசீ பும்‌ 
தோற்றுவிட்டனர்‌, இந்த ஆசாமிமட்டம்‌ ஜெயிப்பாரோ என்று 
கேலி செய்தார்‌. 


லீகுக்குச்‌ செல்வாக்குக்‌ கிடையாது என்றுரைத்தார்‌. முகமதலி 
இண்ணாவைமிவ்ஜின்‌ உபமகுரிக்லைரகிகெள்ிஇட்ட கங்கள்‌ 
பாகிஸ்தானை வேண்டோம்‌ என்று பேசச்செய்தார்‌! 
ஆயிரக்கணக்கான கூட்டங்களிலோ, அண்டம்‌ அதிரக்‌ 
கூறினார்‌, பாகிஸ்தான்‌ என்ற பேச்சைக்‌ காதால்‌ கேட்பதும்‌ தவறு 
என்று! அதைக்கேட்ட அடியார்‌ கூட்டம்‌ ஆர்ப்பரித்து, முஸ்லீம்‌ 
லீக்‌ தலைவர்களை நாக்கில்‌ நரம்பின்றித்‌ தூற்றின. எவ்வளவு 
ஏளனம்‌! எத்துணை கண்டனம்‌! காந்திஸ்தான்‌ தவிர 
வேறொன்றும்‌ கூடாது என்று செய்த கர்ச்சனை எவ்வளவு! 


இன்று இவையாவும்‌, போயின! தூற்றியவர்‌ தொழவருகிறார, 
கண்டித்தவர்‌ கனிவுடன்‌ பேசுகிறார்‌, எதிர்த்தவர்‌ சமரசம்‌ 
கூறுகிறார்‌, ஆச்சாரியார்‌. பாகிஸ்தானை ஆதரிக்கிறார்‌! 
ஆதரித்துத்‌ தீரத்தான்‌ வேண்டும்‌ என்று தமது சகாக்களுக்குக்‌ 
கூறிவிட்டார்‌. பாகிஸ்தான்‌ திட்டத்தை ஒப்புக்கொள்ளும்படி 
காங்கிரசைக்‌ கேட்டுக்‌ கொள்கிறார்‌, அதற்காகக்‌ காங்கிரசில்‌ 
போரிடவுங்‌ கிளம்புகிறார்‌! 


23-4-42 நமது நாட்டுச்‌ சரித்திரத்தில்‌ பொன்னாற்‌ 
தீட்டப்பட வேண்டிய நாளாகும்‌! கருப்புக்‌ 
கண்ணாடியாரின்‌ கரவபங்க நாளாகும்‌ அது! 
பாகிஸ்தானை எதிர்த்த முண்டங்கள்‌, முகத்தைத்‌ 
தொங்கவிட்டூக்‌ கொள்ளவேண்டிய நாளாகும்‌. பிளாசி, 
பானிபட்‌, வாடர்லு, முதலிய பலப்பல சரித்திரப்‌ 
புகழ்பெற்ற சம்பவங்கள்‌ போன்றதாகும்‌. 

வெள்ளைக்கொடி ஏந்தி வேதியர்‌ வெளிவந்த நாள்‌! பூர்ண 
கும்பம்‌ எடுத்துக்‌ கொண்டு பறப்படிவோம்‌ ஜனாப்‌ 
ஜின்னாவை வரவேற்க என்று பூசரர்‌ கூறிடவேண்டிய 
நிலைமையை உண்டாக்கிய நாள்‌! ஆணவம்‌ அழிந்த 
நாள்‌! அன்பு உதயமான நாள்‌! ஆச்சாரியார்‌, ஜின்னாமுன்‌ 
மண்டியிட்டு நிற்கும்‌ நாள்‌! பாகிஸ்தானாவது 
காங்கிரசாவது அதற்கு ஒப்புக்கொள்வது என்று 
எல்லாம்‌ தெரிந்தவர்கள்‌ ..... திரிந்த இங்கிதந்‌ தெரியா 
ஏமாளிகளே! வேதகால முதற்கொண்டு இராமர்‌, 
அரிச்சந்திரர்‌, பாண்டவர்‌ முதலியவர்கள்‌ 
காலத்திலிருந்து ஒரே நாடாக இருந்துவந்த 
பாரதபூமியைப்பங்குபோட யார்‌ சம்மதிப்பார்கள்‌ என்று 
புராணம்‌ பேசிய புலவர்களே! முஸ்லீம்களும்‌ 
அன்னியர்களே, அவர்கள்‌ இங்கு ஆள இடந்தரோம்‌ 
என்று பொச்சரிப்போடு பேசிய பேதைபரே! 
மெஜாரடிதானே ஆட்சி செலுத்தவேண்டும்‌, அதுதானே 
ஜனநாயகம்‌, இந்து இனந்தானே மெஜாரடி, 
அதனிடந்தானே முஸ்லீம்‌ மைனாரடி அடங்கி 
இருக்கவேண்டும்‌ என்று அகந்தை கொண்டு 
ஆர்ப்பரித்த அசடர்களே! வாளெடுத்தும்‌ போரிடுவோம்‌, 
வழங்க மாட்டோம்‌. பாகிஸ்தான்‌ பூதம்‌ பிரிட்டிஷாரால்‌ 
சிருஷ்டிக்கப்பட்டது, அதைப்‌ புதைத்துத்‌ தீரவேண்டும்‌ 
என்றுபேசிய ஆரிய தாசர்களே! ஜனாப்‌ ஜின்னா, 
ஏகாதிபத்தியத்தின்‌ ஏவலர்‌, அவரை ஏற்கோம்‌ என்றுரைத்த 
இஞ்சி தின்ற மந்தியென்று நின்றுலவிய பேர்வழிகளே! இதோ, 
உங்கள்‌ தலைவர்‌, ஆச்சாரியார்‌, பணிந்து பயபக்தியுடன்‌ நின்று, 
பாகிஸதான்‌ கொள்கைக்கு ஒப்புக்‌ கொள்ளத்தான்‌ வேண்டும்‌ 
என்று கூறிவிட்டாரே, உங்கள்‌ முகத்தை எதனால்‌ 
மூடிக்கொள்ளப்‌ போகிறீர்கள்‌. ஏதேதோ பேசிய உமது நாவை 
எதுகொண்டூ சுத்தம்‌ செய்து கொள்ளப்‌ போகிறீர்கள்‌, அவமானந்‌ 
தாங்காது ஆளுக்கொரு முழக்கயறு எடுத்துக்கொண்டு 
மரக்கிளைகள்‌ தேடுவதா, அல்லது ஆச்சாரியார்‌ மீது பாய்ந்து 
அவரை வீழ்த்துவதா, என்ன செய்யப்‌ போகிறீர்கள்‌, எங்கே 
உங்கள்‌ வீரப்பேச்சும்‌, காரக்‌ கண்டனமும்‌, சூரச்‌ சூளுரையும்‌! 


23-4-42ஆம்‌ தேதியில்‌, சென்னை சட்டசபைக்‌ காங்கிரஸ்‌ கட்சிக்‌ 

கூட்டக்தில்‌, ஆச்சாரியார கொண்டு வந்து பேசிய தீரமானத்தில்‌, 
“ஐக்கிய இந்தியாவிலிருந்து சில குறிப்பிட்ட பிராந்‌ தியங்கள்‌ 
அந்த வட்டாரத்துக்குட்பட்ட மக்களின்‌ சம்மதத்தின்‌ பேரில்‌ 
பிரிந்திருக்க உரிமை உண்ட என்பதை அங்கீகரிக்க வேண்டும்‌. 
இதுவே முதல்‌ நிபந்தனையாக இருக்கவேண்டும்‌. என்று முஸ்லீம்‌ 
ல்க்‌  வற்புறுத்துவதாலும்‌ இந்தச்‌ சமயத்தில்‌ இந்திய 
ஐக்கியத்தைப்பற்றிய சர்ச்சையை வளர்த்துக்கொண்டி ருப்பது 
மிகவும்‌ புத்தித்தாழ்வான காரியமாதலாலும்‌, இரண்டாம்படியான 
இந்தக்‌ கெடுதலைத்‌ தெரிந்தெடுத்து, லீகானது இந்தக்‌ 
கோரிக்கையில்‌ பிடிவாதம்‌ காட்டியே தீருமாயின்‌ அதற்கு 
விட்டுக்‌ கொடுத்து, தற்போதைய நெருக்கடியைச்‌ சமாளிக்க 
வேண்டும்‌” என்று இருக்கிறது. இதைக்குறித்து ஐந்துமணி நேரம்‌ 
விவாதம்‌ நடந்ததாம்‌. தோழர்‌ பிரகாசம்‌ முதலிய சிலர்‌ 
எதிர்த்தனராம்‌. ஆச்சாரியார்‌ அனைவரையும்‌ அடக்கும்‌ 
சொல்லம்புகளைச்‌ சரமாரியாக விடுத்தார்‌. “இத்தனை 
ஆண்டுகளாக லீகையோ, ஜனாப்‌ ஜின்னாவையோ வீழ்த்தக்‌ 
காங்கிரசால்‌ முடியவில்லை. எனவே லீக்‌ கோரிக்கைக்கு 
இணங்கித்தான்‌ தீரவேண்டும்‌.” என்று கூறினாராம்‌ ஆச்சாரியார்‌. 
இந்தப்புத்தி வந்ததுகண்டூ நாம்‌ மகிழ்கிறோம்‌. 


ஆச்சாரியார்‌ இந்தத்தீர்மானத்தை அகில இந்தியக்காங்கிரஸ்‌ 
கமிட்டி ஏற்றுக்கொள்வதற்றாகப்‌ போரிடப்போவதாகவும்‌, 
போரிட்டு வெற்றிபெற முடிவுமென்று உறுதி கூறியதாகவும்‌ 
தெரிகிறது. 


தீர்மானத்தை நிறைவேற்றிக்கொண்டார்‌, உடனே, சம்பந்தி 
காந்தியாரைக்காண இடுகிறார்‌! 


முஸ்லீம்‌ ல்கை இத்தீரமானத்தின்‌ மூலம்‌ மயக்கி தேசிய சர்க்கார்‌ 
அமைப்புக்கு இணங்கச்செய்து, பிறகு மெள்ள ஏதாவதோர 
சூதுசெய்து லீகைக்கவிழ்க்கலாம்‌ என்று சூட்சிசெய்ய 
ஆச்சாரியார்‌ முற்படக்கூடும்‌. ஆனால்‌ கொள்கையை 
ஏற்றுக்கொண்டு, குனிந்து நிற்கிறாரே இன்று, அந்தக்காட்சி 
போதும்‌, நமது கண்களுக்கும்‌ கருத்துக்கும்‌, விருந்தளிக்க! 


திராவிடத்தலைவர்களே! தோழர்களே! மூன்றாண்டுகளுக்குள்‌ 
முப்புரிநூலை முகமதலி ஜின்னா வீழ்த்திவிட்டார்‌. 
பாகிஸ்தானை, பிரிட்டிஷாரும்‌, காங்கிரசும்‌ 
ஏற்றுக்கொள்ளச்செய்து விட்டார்‌. என்னே அவரின்‌ வீரம்‌! 

திராவிடர்களே! இஸ்லாமியர்‌ பெறும்‌ இன்பம்‌ நாமும்பெற, நாம்‌ 
இனியாவது முனையவேண்டாமா? திராவிட நாடு, என்றென்றும்‌ 
தனி நாடாக இருந்தது. இலக்கிய, சரித ஆதாரம்‌ இருக்கிறது. 
இனி எழுமின்‌ தலைவர்காள்‌! கூடமின்‌ தோழர்காள்‌! கொட்டுமின்‌ 
முரசு! பாகிஸ்தான்‌ ஜிந்தாபாத்‌ என்று பாடுமின்‌, திராவிட நாடு 
திராவிடருக்கே என்ற நமது முழக்கத்தையும்‌ முப்புரி நூலோரும்‌ 
ஆங்கிலேயரும்‌ ஒப்புக்கொண்டே தீரவேண்டும்‌ என்பதை 
எ௫த்துரைப்பீராக! ஆரியம்‌ அழிக! திராவிடம்‌ வாழ்க!! 


பார்ப்பனத்தலைவர்‌ பறிகொடுத்த பரிமீது பரங்கி ஏறிச்‌ சவாரி 
செய்வதைக்கண்டு பதைபதைத்தது, அதனைமீண்டீம்பெற, 
ஆச்சாரியார்‌, பாகிஸ்தான்‌ ஜிந்தாபாத்‌ என்ற நமது 
முழக்கத்துக்கு முடிவணங்க முன்வருகிறார்‌! அது நமக்கோர்‌ 
வெற்றி. பாகிஸ்தானை ஒப்புக்கொண்டபிறகு திராவிட நாடு 
கூடாதென்றுகூற யாரே துணியமுடியும்‌! வாள்‌ வலிவால்‌ 
சித்திரித்த மண்டலத்தை, இழந்த இஸ்லாமியர்‌ இன்று தமது 
கட்டிப்பாட்டினால்‌, எழுச்சியினால்‌, தலைவர்‌ ஜின்னாவின்‌ 
தீரத்தால்‌, திரும்பப்பெற மார்க்கம்‌ கிடைத்து விட்டது. பல 
வடநாட்டு வல்லரசுகளுக்குத்‌ தலைவணங்காது வாழந்த நாம்‌, 
வஞ்சனைக்காரரிடம்‌ வளைந்தோம்‌, வாழ்வை இழந்தோம்‌. 
பாகிஸ்தான்‌ ஜிந்தாபாத்‌ எனற பாடலின்‌, இரண்டாம்‌ அடி, 
திராவிட நாடி வாழ்க, என்றுதான்‌ இருக்க முடியும்‌! எனவே 
எழுமின்‌, போரிடுமின்‌, வெற்றிக்கொடி நாட்ட விரைமின்‌ என்று 
திராவிடருக்கு நாம்‌ கூறுகிறோம்‌. காந்திஸ்தான்‌ மர்கயா, 
என்பது இப்போது மிகத்தெளிவாகி விட்டது! 


20.4.1942 

நச்சுப்‌ பொய்கை 


பசி! பசி! பட்டினி! பஞ்சம்‌! - என்று அரண்மனைக்கு வெளியிலே 
ஆயிரம்‌ ஆயிரம்‌ மக்கள்‌ அலறித்‌ துடித்தழுகின்றனர்‌. 


சுவை! சுவை! பண்டமும்‌ பானமும்மிகச்‌ சுவை! - என்று களித்துக்‌ 
கூறுகின்றனர்‌ ஒருசிலர்‌, அரண்மனைக்குள்ளே. 


பசியால்‌ வாடி, பஞ்சத்தால்‌ பதைத்து எலும்புந்‌ தோலுமாக 
உள்ளனர்‌, அரண்மனைக்கு வெளியே இருந்து அழும்‌ மக்கள்‌. 


பொன்னோ, பூங்கொடியோ, மின்னலோ, கன்னலோ, என்று 
உள்ளனர்‌ உள்ளே இருக்கும்‌ உல்லாசிகள்‌. வெளியே 
பெரும்பாலோர்‌ - உள்ளே சிறுகூட்டம்‌! 


பிரான்சு நாட்டிலே இக்காட்சி நடந்தது - மக்களின்‌ புரட்சிப்‌ 
புயல்‌, மாடமாளிகைகளையும்‌, கூடகோபுரங்களையும்‌ ஆங்கு 
குடியிருந்து கொண்டிருந்த மமதையாளர்களையும்‌ கவிழ்க்கா 
முன்னம்‌. 


“ஏன்‌ இதுகள்‌ இப்படிக்‌ கத்துகின்றன” என்று பிரானச்சு 
அரசியார்‌ கேட்டார்‌. தோழியர்‌ “ரொட்டி கிடைக்கவில்லையாம்‌, 
அதற்காக அழுகிறார்கள்‌” என்றுரைத்தனர்‌. அரசி 
கைக்கொட்டி  நகைத்துவிட்‌ட, இதற்காகவா இவ்வளவு 
ஆர்ப்பரிப்பு? ரொட்டி கிடைக்காவிட்டால்‌, பிஸ்கட்‌ சாப்பிடக்‌ 
கூடாதோ” என்று கேட்டார்களாம்‌. பஞ்சம்‌, பசியறியாத 
பரிமளவல்லிக்கு ரொட்டி வாங்கித்‌ தின்னவே காசின்றிக்‌ கதறும்‌ 
மக்களிடம்‌ பிஸ்கட்‌ வாங்கப்‌ பணம்‌ ஏது எனபது தெரியாது. 
வெளி உலகில்‌ உள்ள வேதனையைத்‌ தெரிந்த கொள்ளாமல்‌, 
அரண்மனைக்குள்ளே வாழ்ந்த வனிதைக்குப்‌ பலகோடி மக்கள்‌ 
படும்‌ கஷ்டம்‌ தெரியாது. 


இத்தகைய மனப்பான்மை, பிரான்சுப்‌ புரட்சியினால்‌ 
சிதறடிக்கப்பட்டது, ரஷிய புரட்சியினால்‌ 
அழிந்தொழிந்தது என்று கருதிக்கொண்டி ருந்தேன்‌, 
இன்றும்‌ இத்தகைய உலகமறியாத, உழைப்பாளரின்‌ பெயர்‌ 
தெரியாத, தெரிந்தாலும்‌ தெளிவு பிறக்காத, பேர்வழிகள்‌ 
உண்டென்பதைச்‌ சென்னை மெயில்‌ விளக்குகிறது. 

வெள்ளைக்காரர்கள்‌, திராவிட இனத்தினிடம்‌ அக்கரை 
கொண்டழைத்தவர்களலல. கடந்த 150 ஆண்டுகளாக அவர்கள்‌ 
ஆண்டு வந்தவிதம்‌, மடிந்து கொண்டிருந்த ஆரியத்துக்கு 
மறுமலர்ச்சி தந்ததே ஒழிய, திராவிட மக்களை ஈடேற்றியதாக 
இல்லை என்பதை நான்‌ கூறத்‌ தேவையில்லை. அண்டம்புகழும்‌ 
ராசதந்திர ஆங்கிலேயர்‌ திராவிடரின்‌ துயர்கீர மார்க்கமெது 
வென்பதையோ திராவிட மக்கள்‌ முன்னாளில்‌ வாழ்ந்தவிதம்‌ 
பற்றியோ  சிந்தித்ததே கிடையாது. யார்‌ தங்களின்‌ 
அடிவருடிகளாக இருப்பர்‌, யார்‌ சரியான தரகர்களாக 
இருப்பார்கள்‌, யாரிடம்‌ நாலு இரண்டு வீசினால்‌ நடுங்கி ஒடுங்கி 
நடப்பார்கள்‌ என்றதனையே குறிக்கோளாகக்கொண்டு 
இதுவரை ஆட்சி செய்து எண்ட. இந்நாட்டுப்‌ 
பழங்குடி மக்களிடம்‌ பரிவு காட்டியதாகவோ, புதுநீதி 
வழங்கியதாகவோ எனக்குத்‌ தெரியவில்லை. தெரிந்தவர்‌ 
கூறட்டும்‌ கேட்போம்‌. நமது இனத்திலுள்ள தரித்திரம்‌, தற்குறித்‌ 
தன்மை, தன்மான மங்குதல்‌, ஆகியவைகள்‌, 150 ஆண்டுகளாகக்‌ 
குறையக்காணோம்‌. மூலைக்குச்‌ சென்றிருந்த ஆரியம்‌ 
முடிசூட்டிக்கொண்டு இன்று வெளிவரக்காண்கிறோம்‌. வேதனை 
நமக்கு! வருத்தம்‌ நம்மவருக்கு! ஆரியரும்‌ ஆங்கிலேயரும்‌, 
ஆலிங்கனம்‌ செய்துகொண்டே வாழ்கின்றனர்‌. இடையிடையே 
சிறு ஊடல்கள்‌ நடக்கின்றன. ஆனால்‌ உ ரசலுக்கும்‌ 
உல்லாசத்திற்கும்‌ முடிவு ஏற்படுவதில்லை. இனம்‌ இனத்தோடு 
தானே! 


மெயில்‌ பத்திரிகை இதனை மெய்ப்பிக்கும்‌ விதத்திலே, 29ந்தேதி 
ஒரு தலையங்கம்‌ தீட்டியிருக்கிறது. அதிலே, நமது இயக்கத்தை 
வகுப்புவாத இயக்கமென்றும்‌, நமது தலைவர்‌, வகுப்புவாத 
விஷத்தைப்‌ பெய்பவரென்றும்‌ கண்டிக்கிறது. நமக்குப்‌ 
புத்திகூறவும்‌ முற்படுகிறது. அதற்காகச்‌ சில காரணங்களையும்‌ 
கட்டிக்கொண்டு வருகிறது. அதற்கு ஏற்பட்டூள்ள குழப்பத்தைப்‌ 
போக்க வேண்டாமா! பாவம்‌! நல்ல மனிதருக்கு, திடீரென்று 
காக்காய்வலிப்பு வந்து, நடுரோட்டில்‌ வீழ்ந்து விட்டால்‌, நாலுபேர்‌ 
நின்று ஏதாவது சிகிச்சை செய்யத்தானே வருவார்கள்‌. மெயில்‌ 
பத்திரிகை, மேதாவிகளால்‌ நடத்தப்படுவதாகவும்‌, மேதினியின்‌ 
விஷயம்‌ பூராவும்‌ தெரிந்தவர்கள்‌ தீட்டுவதாகவும்‌ கூறப்படும்‌ எ. 
அதுமிகச்‌ சாதாரண மான பேர்வழிகளின்‌ பாணியில்‌ செல்வதைக்‌ 
கண்டால்‌, உள்ளபடி எனக்கு, கோபத்தைவிட பரிதாபந்தான்‌ 
பிறக்கிறது. 


திராவிடர்‌, ஆரியர்‌ பிரச்சினை இருப்பது தெரியாதவர்கள்‌ சிலர்‌. 

அவர்கள்‌ மேல்மாடியை வாடகைக்கு விட்டூவிட்ட மெத்தாதிகள்‌! 
காலந்தான்‌ அவர்களுக்குக்‌ கருத்தூட்ட வேண்டும்‌. வேறுசிலர்‌, 
ஆரியர்‌ திராவிடர்‌ பிரச்னையை மிக அலட்சியமாகத்‌ தள்ளி 
விடுபவர்கள்‌. இந்த ரகத்துக்கு, மூளை உண்டு, ஆனால்‌, அதிலே 
வேண்டிய அளவு முதிர்ச்சி இருப்பதில்லை. இத்தகையவர்கள்‌ 
இடிகிடைத்ததும்‌, “ஆமாம்‌” என்று கூறுவர்‌. மற்றுஞ்சிலர்‌, இந்தப்‌ 
பிரச்னையை நாம்‌ வேண்டுமென்றே கிளப்பிவிட்கிறோம்‌ என்று 
பேசுவர்‌. இந்தரகம்‌, குதர்க்கத்தை நம்பி வாழுகிறது. மெயில்‌ 
பத்திரிகை, இத்தரகங்களின்‌ கூட்டுச்‌ சரக்காகக்‌ 
காணப்படுகிறது. 


எதிரே இருக்கும்‌ பள்ளத்தைக்‌ காணமுடியாதவன்‌ குருடன்‌! கண்‌ 
இருந்தும்‌ கருத்துக்‌ குருடாகி, பள்ளமிருப்பதைக்‌ கண்டும்‌ 
அவ்வழி போய்க்கீழே உருள்பவன்‌ போதையில்‌ உள்ளவன்‌. பலர்‌ 
தடுத்தும்‌, திமிரிக்கொண்டுபோய்‌ அதிலே வீழ்பவன்‌ பித்தன்‌. அது 
போலவே ஆரிய திராவிடப்‌ பிரச்னையைத்‌ தெரிந்து 
கொள்ளாதவன்‌ தெம்மாண்டை! தெரிந்து கொண்டும்‌, 
அலட்சியப்படுத்துபவன்‌ தெகிதேத்தக்காரன்‌. குற்றத்தைப்‌ 
பிறரமீது சுமத்தப்‌ பார்ப்பவன்‌ குறும்பன்‌. மெயில்‌ பத்திரிகையின்‌ 
போக்கு, என்னை அகராதியைப்‌ புரட்டிப்பாரக்கச்‌ செய்தது. 
எந்த அடைமொழி கொடுத்து நான்‌, அதன்‌ இலட்சணத்தை 
உங்களுக்கு எடுத்துரைப்பது! 


பெரும்பான்மையினரான நாம்‌, சிறுபான்மையினரான 
பார்ப்பனரால்‌ அவதிப்படுவதாகக்‌ கூறுவது மெயிலுக்கு 
ஆச்சரியமாக இருக்கிறதாம்‌! இது பழங்கதையாம்‌!! 


பிரான்சு நாட்டிலே பெரும்பாலான மக்கள்‌ வாடி வதங்கியது சிறு 
கூட்டமான  செருக்குப்பிடித்த  சீமான்களால்‌, என்பதை 
துரைமாரின்‌ காகிதத்‌ துப்பாக்கி மறந்துவிட்டது. 


சிறு ரோம்பட்டாளம்‌ பெரிய பிரிட்டனை அடக்கி ஆண்ட 
கதையை ஆங்கில ஏடு அறியும்‌, ஆனால்‌ நாம்‌ அறியோம்‌ என்று 
எண்ணுகிறது. 

“அவர்கள்‌ மிகச்‌ சிறுகூட்டம்‌! நாமோ மிகப்‌ பெருங்கூட்டம்‌” 


என்று ஆங்கிலக்கவி ஷெல்லி கூறிய அழகிய வாசகத்தை 
மெயில்‌ மறந்துவிட்டது. 

இவ்வளவையும்‌ மறந்தபோதிலும்‌, 40 கோடிபேர்‌ வாழும்‌ 
இந்தப்பெரிய  உபகண்டத்தை, மிகச்சிறு கூட்டமாகிய 
பிரிட்டிஷார்‌ 150 ஆண்டுகளாக ஆண்டு வருவதை, மெயில்‌ 
பத்திரிகை மறந்துவிட்டதென்று கூறமுடியாது. 


இந்திய உபகண்டத்தில்‌ சிறு ஆங்கிலேயக்கூட்டம்‌ ஆதிக்கம்‌ 
செலுத்துவதற்கு, துப்பாக்கி எனும்‌ ஆயுதம்‌ பயன்படுகிறது. 
பெரும்பான்மையினரான திராவிடரை, சிறு ஆரியக்கூட்டம்‌ 
அடக்கி ஆளுவதற்கு, தர்ப்பை ஆயுதமாக உபயோகமாகிறது. 
இதனை அறியாத ஆங்கில ஏடு, ஏன்‌ சிறுகூட்டத்திடம்‌ 
பயப்படுகிறீர்கள்‌ என்று அறிவுக்களஞ்சியம்போல்‌ நம்‌ எதிரே 
நின்று கேட்கிறது. 


பெரிய பட்டணங்களைப்‌ பிணக்காடாக்கும்‌ பிளேக்‌ வருவது 
எலிகள்மீது சவாரிசெய்யும்‌ சிறு பூச்சிகளினால்‌! காலராகிருமி 
கண்ணுக்குத்‌ தெரியாத அளவுள்ளது, ஆனால்‌, ஆறடி ஆளையும்‌ 
அக்கிருமி சாகடித்துவிடும்‌. 


மாபெருங்கூட்டம்‌! பெரியார்‌ கேட்பவர்மனதை ஆவேசமுறச்‌ 
செய்யும்‌ பேச்சுப்‌ பேசுகிறார்‌. ஆர்வம்‌ ததும்புகிறது. ஆரியர்‌ 
வெதும்புகின்றனர்‌. வெண்தாடி காற்றிலே ஆடுகிறது! ஆரஞ்சு 
நிறச்‌ சால்வை கீழே புரளுகிறது. கூட்டத்திலே 
நிமிடத்துக்கொரு கரகோஷம்‌! 


வந்ததய்யா ஒரு கேள்விக்‌... 100-க்கு 97 பேராக 
இருக்கும்‌ திராவிடர்கள்‌ 3 பேராக உள்ள 
ஆரியர்களிடம்‌ பயப்படுவது, வெட்க மில்லையா? இது 
கேள்வி. கேட்ட ஆள்தன்னை மிகமேதாவி என்று 
எண்ணிக்கொணடிருந்திருப்பான்‌. “இதிலென்ன 
ஆச்சரியமப்பா, பத்தாயிரம்‌ பேர்‌ கூடும்‌ சந்தையிலே, 
முடிச்சவிழ்க்க 10 பேர்தான்‌ வந்திருப்பார்கள்‌. இந்த 10 
பேருக்குப்‌ பயந்துகொண்டூதான்‌ 9990 பேரும்‌ 
சர்வசாக்ரதையாக, தமது பணத்தை ஜேபியிலே 
வைத்துக்‌ கொண்டு, அடிக்கடி தொட்டுப்‌ 
பார்த்துக்கொண்டு, இருக்கிறார்கள்‌. அதுபோலத்தான்‌ 
இங்கு நாம்‌ 97 பேராக இருந்தாலும்‌, நமது இனத்தை 
நெட்ோட்களாகச சுரணடிக்கொண்டிருக்கும்‌ 3 பேராக 

உள்ள கூட்டத்திடமிருந்து தப்பித்துக்கொள்ள, தக்க 
பாதுகாப்புமுறை தேவை என்கிறோம்‌. இதிலே என்ன 
வெட்கம்‌!” என்று பதில்‌ கூறினார்‌. பொதுக்‌ கூட்டம்‌ பூராவும்‌ 
களிப்புக்கடலில்‌ நீந்திற்று. கேள்வி கேட்டவரின்‌ முகம்‌ மூன்றாம்‌ 
பேஸ்த்தாகிவிட்டது. 


அத்தகைய கேள்விகேட்ட கூட்டத்தில்‌ மெயிலையும்‌ 
சேர்க்கவேண்டி வருகிறது. மெயில்‌ பத்திரிகைக்கும்‌ இதே 
சந்தேகம்‌! பெருவாரியாக உள்ள பார்ப்பனரல்லாத இனம்‌, சிறு 
கூட்டத்திடம்‌ அஞ்சிப்‌ பாதுகாப்புக்‌ கேட்பது விசித்திரமல்லவா? 
என்று மெயில்‌ கேட்கிறது! என்ன அறியாமை பாருங்கள்‌! 


வானைத்தழுவும்‌ அளவு உயர்ந்த வனப்பும்‌ வலிவும்‌ பொருந்திய 
கோட்டை கொத்தளங்களைத்‌ தவிடிபொடியாக்கும்‌, “பாம்‌” 
கட்டடத்தின்‌ அளவுடன்‌ ஒப்பிட்டால்‌ எவ்வளவு சிறியது! 
கடற்கோட்டை போலுள்ள பெருங்கப்பல்களை உடைத்தெறியும்‌ 
டார்ப்பிடோவை ஏவும்‌ சப்மெரைன்‌, கப்பலைவிட மிகச்சிறியது! 
பிரின்ஸ்‌ ஆப்‌ வேல்ஸ்‌, பிரம்மாண்டமானது, அதனை வீழ்த்திய 
குண்டுகள்‌, மிகச்சிறியன! இவைகள்‌, நேற்று நடந்தன, நினைப்பு 
மாறுவதற்கில்லை. என்றாலும்‌, மெயில்‌ கேட்கிறது, பெரிய 
வகுப்பு, சிறிய வகுப்பிடம்‌ அஞ்சுவானேன்‌ என்று! 


உலக சாம்ராச்யங்களிற்‌ சிறந்த ஆங்கில அரசு, 
வியாபாரத்துறையில்‌ விற்பன்னத்துடன்‌ விளங்கும்‌ 
ஆங்கில அரசு, விஞ்ஞானத்துறையில்‌ விசேட இடம்‌ 
பெற்றுள்ள ஆங்கில அரசு, திடீரென ஒருநாள்‌, 
நீக்ரோக்களால்‌ தோற்கடிக்கப்பட்ட, ஆங்கிலமக்கள்‌, 
நீக்ரோக்களின்‌ ஆட்சியில்‌ வாழவேண்டியும்‌, 
நீக்ரோக்கள்‌, தம்மை உயர்ந்த இனமென்றும்‌, ஆங்கில 
இனம்‌ அடிமை இனமென்றும்‌ கூறி, அதற்கேற்ற 
கட்டுத்திட்டம்‌, சட்டம்‌ ஏற்படுத்தி விடுகிறதென்று 
வைத்துக்கொள்வோம்‌. அப்போது, பூரவபெருமைகளை 
உணர்ந்த ஓர்‌ ஆங்கிலேயனின்‌ மனம்‌ எவவளவ 
துடிக்கும்‌! எவ்வளவு பதைக்கும்‌! அத்துடனில்லாது, 
நீக்ரோக்கள்‌, ஆண்டவனுக்கு நாங்களே பிரதிநிதி 
என்றுகூறி, செயின்ட்‌ பீடரின்‌ கையில்‌ இன்று 
இருப்பதாகப்‌ பைபிள்‌ கூறும்‌ மோடசலோகத்‌ 

திறவுகோல்‌ எம்மிடமிருக்கிறது என்றுரைத்து, 
மோட்சம்‌ புக வேண்டுமானால்‌, எமக்குக்‌ காசுகொடுத்து, 
காலில்‌ விழுந்து கும்பிட்ட, காலைக்கழுவி அந்த நீரை 
பயபக்தியுடன்‌ பருகவேண்டுமென்று ஏற்பாடு செய்தால்‌, 
ஆங்கிலத்‌ தோழர்களே, அரை நிமிடம்‌ அதனை நீங்கள்‌ 
தாங்குவீர்களா! ஓர்‌ இனமக்கள்‌, பலஜாதிகளாகப்‌ 
பிரிந்து, சின்னாபின்னப்பட்‌ ௫, ஒன்றை ஒன்று 
பகைத்துக்கொண்டு செத்தவாழ்வில்‌ இருக்கச்‌ 
சம்மதிப்பீர்களா! இந்த ஏற்பாட்டை உண்டாக்கிய 
“கடவுள்கள்‌” என்று விக்ரகங்களைக்‌ காட்டினால்‌, அவைகளை 
உடைத்துத்‌ தூளாக்க மாட்டீர்களா? இத்தகைய ஏற்பாட்டின்‌ 
இருப்பிடமாகக்‌ கோயில்கள்‌ இருப்பின்‌, அவைகளைக்‌ 
குப்பைமேடாக்க மாட்டீர்களா! போப்‌ ஆண்டவரின்‌ போக்கை 
ஆதரிக்க மறுத்து, புரட்சி செய்தீர்கள்‌! மமதையோடிருந்தான்‌ 
என்பதற்காக ரூ மன்னனை மாளிகைக்கு எதிரே 
தூக்கிவிட்டீர்கள்‌, மற்றோர்‌ மன்னனை நாடு கடத்தினிர்கள்‌, 
மகுடாபிஷேகத்திற்கு முன்னாள்‌, ஒரு மன்னனின்‌ காதலுக்கும்‌ 
கட்டிப்பாடு விதித்தீர்கள்‌! இத்தகைய நீங்கள்‌, எங்களைப்போல்‌, 
நடமாடக்‌ கூடாத நாயாடிகளாய்‌,  சஞ்சரிக்கமுடியாத 
செரமர்களாய்‌, தீண்டப்படாத வர்களாய்‌, சூக்கிரராய்‌ 
வாழ்ந்துகொண்டு, ஒரு குலத்தின்‌ பொதிமாடகளாய்‌, 
சனாதனத்துக்குச்‌ செக்கு மா௫ுகளாய்‌, இருக்கச்‌ 
சம்மதிப்பீர்களா! என்று கேட்கிறேன்‌. 


மாட்டுக்கு மூக்கணாங்கயறிட்டு வேலைவாங்குவதுபோல்‌, 
குதிரைக்குக்‌ கடிவாளமிட்டு உழைக்க வைப்பதுபோல்‌, 
யானையை, சிறு அங்குசத்தால்‌ குத்தி அடக்கிவைப்பதுபோல்‌, 
ஆரியம்‌ எங்களை, பாவபுண்ணியம்‌, மோட்சம்‌ மறுஜென்மம்‌, 
உயர்ந்தவன்‌ தாழ்ந்தவன்‌, தேவன்‌ மானிடன்‌, என்று பல 
கற்பனைகளைக்கூறி அவைகளால்‌ எமது இனமக்களின்‌ மனதில்‌ 
தளை பல பூட்டி அடக்கி ஆளுகிறது. காட்டு அரசனாம்‌ சிங்கம்‌ 


கூட்டிலடைபட்டால்‌, என்ன செய்யும்‌! நாங்கள்‌, 
ஆரியச்சிறையில்‌ இருக்கிறோம்‌. அவதியுறுகிறோம்‌! வெளியே 
நின்று வேடிக்கை பார்க்கும்‌ வெள்ளைக்காரர்கள்‌, 


குறும்பன்கோல்‌ கொண்டு சிங்கத்தைக்‌ குத்திப்பார்ப்பதுபோல்‌, 
கேலியும்‌ கண்டனமும்‌ செய்கிறார்கள்‌! சிங்கத்தின்‌ சீற்றம்‌ 
அதிகரிக்கிறது! காலத்தின்‌ வேகத்தால்‌ கூண்டின்‌ கம்பிகள்‌ 
துருப்‌ பிடித்துள்ளன! ஒரு பெறுமுயற்சிதான்‌ தேவை, கம்பிகள்‌ 

தவிடிபொடியாக, சிங்கம்‌ வெளிக்கிளம்ப! வெளிவரும்போது, 
தயவுசெய்து துரைமார்களே, எதிரே நின்று இரையாகாதீர்கள்‌. 
ஒதுங்கி நில்லுங்கள்‌, ஒய்யாரம்‌ பேசியது போதும்‌. 


சர்வதேச சங்க இலட்சியங்களென்ன, ஜனநாயக நாட்களின்‌ 
கூட்றேவு என்ன, உலக சகோதரத்துவமெனன, இத்தகைய 
ஏட்டுச்சுரைக்கு எண்ணாயிரம்‌ வியாக்கியானம்‌ எழுதும்‌ மெயில்‌, 
இந்த மாகாணத்திலுள்ள, பார்ப்பனர்‌ அல்லாதார்‌ 
பிணக்குப்போக, இதுவரை அன்போடு அறிவுங்கலந்த உரை 
எழுதியதுண்டா? இங்கு சேரியில்‌ சிதையும்‌ மக்களிடம்‌ சிரத்தை 
காட்டிற்றா! ஜாதி அகம்பாவத்தைக்‌ கண்டித்ததுண்டா! 
எங்கிருந்தோ ஒருமேயோ வருவதும்‌ எள்ளி நகையாடுவதும்‌, 
அதைக்கண்டு, என்செய்வது இங்கு நிலைமை அப்படித்தான்‌ 
இருக்கிறது.  அதனைச்சரிப்படுத்தவே ஆங்கில அரசு 
இருக்கிறது என்று கூறிக்கொண்டு, கூடாரமடித்துக்‌ 
கொண்டிருக்கவும்‌ தெரிகிறதேயொழிய, பிணக்கும்‌ பேதமும்‌, 
பூசலும்‌ ஏசலும்‌, ஏன்‌, எப்படி எப்போது ஏற்பட்டது என்று 
எடுத்துரைத்து, அவைபோக வழி கூறியதுண்டா? 


ஆச்சாரியாரின்‌ அதிகார மோகம்‌ அனைவரும்‌ அறிந்தது! 
அவரது சகாக்களும்‌ தெரிந்து கொண்டனர்‌. பசித்தவன்‌ புசிக்க 
பாயாசமா வேண்டும்‌? எச்சில்‌ இலைமீதும்‌ தாவுகிறான்‌. 
ஆச்சாரியாரின்‌ பதவிப்பசி அவரைப்‌ பத்தையும்‌ மறக்கச்‌ செய்து 
விட்டது. எப்படியேனும்‌ பதவியில்‌ அமரவேண்டு மென்பதற்காக 
ஏதேதோ திட்டம்‌ தயாரிக்கிறார்‌. அதிலே ஒன்று, பாகிஸ்தானை 
ஆதரிப்பதாகக்‌ கூறும்‌ பசப்பு மொழி. இதுபற்றிப்‌ பெரியார்‌ ஒரு 
அறிக்கை வெளியிட்டார்‌! வேதியர்‌ கூட்டம்‌ சும்மா இருக்கிறது, 
வெள்ளை ஏ௫தான்‌, வெடுக்கெனக்‌ கடிக்க ஓடிவருகிறது. 
கேளுங்கள்‌ தோழர்களே, “வகுப்பு வாதம்‌, விஷயத்தைப்‌ 
பரிசீலித்து முடிவு செய்யும்‌ பண்பையும்‌ பாழாக்கிவிடுகிறது 
என்பதற்குப்‌ பெரியாரின்‌ அறிக்கை ஓர்‌ எதேத்துக்காட்டாம்‌. 
விஷநீர்‌ பெருக்கெடுத்‌ தோடுகிறதாம்‌ நமது கட்சியில்‌. 
பாரப்பனரிடம்‌ பாரப்பனரல்லாதாருக்‌ குள்ள சந்தேகங்களை 
பெரியாரின்‌ அறிக்கை மீண்டும்‌ கிளறி விடுகிறதாம்‌, வகுப்புப்‌ 
பூசலுக்குத்‌ தூபமிடகிறதாம்‌, 3% மக்கள்‌ 97% மக்களை அடக்கி 
ஆளும்‌ பழையகதை மீண்டும்‌ பேசப்படுகிறதாம்‌. இவைகள்‌ 


காலத்துக்கேற்றதல்லவாம்‌. பெரியாரின்‌ அறிக்கை 
பிறிதோரிடமிருக்கிறது, படித்துவிட்டு, பேதமை ஆங்கில 
ஏட்டைத்‌ தோழமை கொண்டிருப்பதைக்‌ காணுங்கள்‌. 


ஆச்சாரியார்‌, பதவி பெறுவதற்காகவே புதியதோர்‌ சூழ்ச்சி 

செய்கிறார்‌ என்று பெரியார்‌ கூறியிருக்கிறார்‌. மாமனைத்‌ 
திட்டினால்‌ மார்தட்டிக்‌ கொண்டு சண்டைக்குக்‌ கிளம்பும்‌ 
மருகன்போல, மெயில்‌ இதற்காகச்‌ சண்டைபிடிக்கிறது. பதவி 
வேட்டைக்காக ஆச்சாரியார்‌ இப்படிச்‌ செய்தார்‌ என்று எப்படிக்‌ 
கூறலாம்‌, என்று கொக்கரித்துவிட்‌ட, பதவிக்காகத்தான்‌ 
இதனைச்‌ செய்கிறோம்‌ என்று ஆச்சாரியாரின்‌ கூட்டமே 
கூறிவிட்ட பிறகு, நீங்கள்‌ ஏன்‌ குத்தலாகப்‌ பேசுவது என்று 
மெயில்‌ கேட்கிறது. உள்ளதைச்‌ சொன்னால்‌, யாருக்கோ கோபம்‌ 
வரும்‌ என்பார்களே அதற்கு இதோ மெயிலின்‌ வாதம்‌ சிறந்த 
உதாரணம்‌! 


இந்த நாட்டிலே ஒரு விஷநீர்‌ ஊற்று இருக்கிறது. அதனைப்‌ 
பருகிப்பருகி, பரம்பரை பரம்பரையாக மக்கள்‌ பாழாகின்றனர்‌, 
அந்த மாற்றுதான்‌ ஆரியம்‌. அதைச்சுற்றி அமைக்கப்பட்டுள்ள 
வேலிதான்‌ ஆங்கில அரசு! இதனை எடித்துரைத்து 
எச்சரிப்பவரே பெரியார்‌! விஷயம்‌ வெளியாகி விட்டதால்‌ 
விபரீதம்‌ நேரிடுமோ என்று வெகுண்டதே மெயில்‌ பத்திரிகையின்‌ 
பதட்டத்துக்குக்‌ காரணம்‌. 


பாரப்பனரல்லாகதாருக்குப்‌ பாதுகாப்பு இல்லாததால, 
சட்டசபையிலே 7 ஸதானங்களே பெற்றிருக்க வேண்டிய 
பார்ப்ப னர்‌ 49 ஸதானங்களைப்‌ பெற்றனர, 10 
மந்திரிகளில்‌ நால்வர்‌ அவர்களாயினர்‌, என்று பெரியார்‌ 
எ௫ுத்துரைத்திருக்கிறார்‌.  இதற்கோர்‌ நொண்டிச்‌ 
சாக்குக்‌ கூறுகிறது இந்த நோய்வாய்‌! பார்ப்பனர்களிடம்‌ 


விசேஷ நம்பிக்கைதோனறி, பார்ப்பனர்களே 
காரியவாதிகள்‌ என்பதை உணர்ந்து, 49 ஆரியரை 
பொதுமக்கள்‌ தெரிந்தெடுத்தனராம்‌. நாலுபேர்‌ 


பார்ப்பனப்‌ மந்திரிகளானதற்குக்‌ காரணமும்‌, அவர்களே 
வேலைக்குத்‌ தகுந்தவர்கள்‌ எனறு பெருவாரியான 
சட்டசபை மெம்பர்கள்‌, பார்ப்பனரல்லாதார்‌ 
எண்ணினதேயாம்‌! வாதத்தின்‌ போக்கைக்‌ 
கவனியுங்கள்‌! கடந்த தேர்தல்‌, பார்ப்பனர்‌ ஆள்வதா, 
ஆளும்‌ தகுதியுடையவர்கள்‌ பார்ப்பனரா, நாமா, என்ற 
திட்டத்தின்படி நடக்கவில்லை. மனதார பார்ப்பனரின்‌ 
நோக்கம்‌ எப்படி யேனும்‌ ஆரிய அரசை 
அமைக்கவேண்டும்‌ என்பதே என்ற போதிலும்‌, வெளியே 

அவர்கள்‌ பேசியது வெள்ளைக்கார ஆட்சியை 
ஒழிக்கவேண்டும்‌ என்பதுதான்‌. இதனை 
௩ம்பியவர்களிடம்‌,  “ஆளைப்பற்றி யோசிக்காதே, 
காங்கிரசைக்‌ கவனி! காங்கிரசின்‌ பேரால்‌, கூனோ 
குருடோ, செவிடோ முடமோ, குதிரையோ பிறவோ, 
எதுநின்றாலும்‌, ஓட்‌ தருக” என்று கூறினர்‌, ஏய்த்தனர்‌. 
எனவே இந்தத்திரை மறைவிலே 49 பார்ப்பனர்‌ 
சட்டசபை புகமுடிந்தது. இதனை, மக்கள்‌ அவர்களிடம்‌ 
நம்பிக்கைவைத்து, வேலைக்குத்‌ தக்கவர்களென்று 
தீர்மானித்துத்‌ தெரிந்தெடுத்தனர்‌” என்று மெயில்‌ 
கூறுவது, அறியாமை என்று நான்கூறினால்‌ நீங்கள்‌ 
திருப்திப்படமாட்டீர்கள்‌. வேறு கடுமையான 
பதத்தைத்தேட எனக்கு அவகாசமில்லை, நீங்களே 
தேடிக்கொள்ளுங்கள்‌. ஆல்கபோன்‌ அமெரிக்காவில்‌ 
கொள்ளையிட்டான்‌, பொருள்களுக்கு அவனிடம்‌ ஆசை 
அதிகரித்து, அவனிடம்‌ போய்ச்‌ சேர்ந்கன, 
என்றுரைக்க, மெயில்‌ முன வந்தாலும்‌, நாம்‌ எப்படி இனி 
ஆச்சரியப்பட முடியும்‌! ரஸ்புடின்‌ ராஜ குடும்பங்களில்‌ 
ரசாபாசம்‌ செய்தான்‌ என்றால்‌ அவனுடைய 
ரமணியத்தில்‌, ராஜகுமேபங்கள்‌ மோகங்‌ கொண்டன, 
எனவே ரஸ்புட்டின்‌ மீது தவறில்லை என்று வாதிட 
மெயில்‌ முனவரக்கூடிம்‌! ஆல்கபோன களவில்‌ 
கைகாரன்‌, ரஸபுடீன்‌ வேடமணிந்து மக்களை 
மயக்குவதில்‌ சமர்த்தன்‌, ஆனால்‌ அவர்களின்‌ 
செயலைக்‌ காலம்‌ கண்டிக்கிறது. ஆரியர்‌, தந்திரத்தில்‌ 
சமரத்தரகள்‌. அகனாலேயே, வெள்ளையரைத்‌ 
தூற்றுவதாக வெளியே பேசிவிட்டு சட்டசபைக்குள்ளே 
புகுந்து கொண்டனர்‌, இதனால்‌, மக்கள்‌ அவர்களிடம்‌ 
நம்பிக்கையும்‌ ஆசையுங்‌ கொண்டனர்‌, என்றுரைப்பது 
மன்னிக்க முடியாத அளவு வளர்ந்துவிட்ட மமதையின்‌ 
அறிகுறி என்பேன்‌. நான்‌ கேட்கிறேன்‌ மெயிலை, 49 
பார்ப்பனர்‌ சட்டசபை புகுந்தது மக்களின்‌ ஆதரவால்‌. 
ஆகவே குறைகூறலாகாது என்றுரைக்கும்‌ போது, 8 
மாகாணங்களிலே, மக்கள்‌ காங்கிரசைத்‌ 

தெரிந்தெடுத்து அதன்மூலம்‌ ஆங்கில அரசு கூடாது, 
தன்னரசு வேண்டுமென்ற தமது விருப்பத்தைக்‌ 
காட்டினார்கள்‌ என்றுரைப்பது தவறாகாதே! மக்களின்‌ 
விருப்பத்தை தெரிந்துகொண்டும்‌, ஏன்‌ பிரிட்டிஷ்‌ ஆட்சியை 
இந்தியாவில்‌ விட்டுவைத்து அதற்கு வேளைக்கோர்‌ சமாதானங்‌ 
கூறுகிறீர்‌, வெட்கமில்லையா ! 


பார்ப்பன ஆதிக்கம்‌ என்றால்‌ உடனே பரங்கி, உத்தியோகத்‌ 
திலே, நாம்‌ பங்கு கேட்கிறோம்‌ என்று குள்ளக்கருத்துடன்‌ 
கூத்தாட கின்றனர்‌. பார்ப்பன ஆதிக்கம்‌ என்றுரைக்கும்போது 
உத்தியோக மண்டத்திலே அவர்கள்‌ ஆட்சி செலுத்துவதை 
மட்டுமல்ல, நாம்‌ குறிப்பது. 


ஜாதியிலே உயர்வு, சமயத்திலே தரகு, சமுதாயத்திலே 
பாடுபடாத வாழ்வு, பொருளாதாரத்திலே சுரண்டல்‌ கொள்கை, 
மதத்துறையிலே மடமையை வளர்க்கும்‌ கொடுமை, கல்வித்‌ 
துறையிலே கற்றோரையும்‌ கசடராக்கும்‌ குரூரம்‌, அரசியலிலே 
ஆங்கிலரை மாற்றுவதாகக்‌ கூறிக்கொண்டு பேரம்பேசும்‌ 
போக்கு, வாழ்க்கைத்துறையிலே, இதம்‌, பரம்‌ என்று பிரித்துப்‌ 
பேசி, உலகம்‌ மாயை என்றுரைத்து வாழ்வு அநித்தியம்‌ என்று 
வேதாந்தம்‌ போதித்து, மக்களை, எருமை இயல்பு, 
கொண்டோராக்கும்‌ கோரம்‌, இன்னோரன்ன பிறவற்றையே நாம்‌ 
குறிப்பிடுகிறோம்‌. உத்தியோக மண்டல விஷயம்‌ இதிலே ஓர்‌ 
ஓதுக்கிடம்‌, முழுவதும்‌ அதுவல்ல. ஊராள்வோரின்‌ உறவினரான 
மெயிலுக்கு, உத்தியோக விஷய மட்டுமே கண்ணை 
உறுத்துகிறது, பிறவற்றைக்காணக்‌ கண்‌ இல்லை. 


ஆரியம்‌ ஒரு நயவஞ்சக நாசீசம்‌, பசப்பும்‌ பாசீசம்‌, ஜாலம்‌ 
பேசிடும்‌ ஜார்‌, சீலம்‌ என்றுரைத்துத்‌ தமிழ்ச்சீமை ஆண்டவரைச்‌ 
சிதைத்த சதி, வஞ்சக வல்லரசு, இளித்த வாயரை உற்பத்தி 
செய்து அவர்‌ மீதேறிச்‌ சவாரிசெய்யும்‌ ஏகாதிபத்தியம்‌, 
தாசர்கூட்டத்தை உண்டாக்கி, அதற்குத்‌ தரகுத்தொழில்‌ 
செய்யும்‌ தந்திர யந்திரம்‌! 


ஓர்‌ அல்லாடி கிருஷ்ணசாமி ஐயர்‌, என்று அட்டவணையைப்‌ 
போட்டுப்பாருங்கள்‌, தெரியும்‌ ஆரிய ஆதிக்கம்‌ எவ்வளவு 
மறுமலர்ச்சியுடன்‌ இருக்கிறதென்பது! இந்த நேரத்திலே மெயில்‌ 
கூறுகிறது, உத்தியோக மண்டலத்திலே ஆரிய ஆதிக்கம்‌ 
படிப்படியாகக்‌ குறைகிறதாம்‌! 

போதாக்குறைக்கு மற்றோர்‌ வாதத்தையும்‌ நீட்டுகிறது மெயில்‌. 
உத்தியோகத்துறையிலே நம்மவருக்கு விருப்பம்‌ இல்லையாம்‌, 
வியாபாரம்‌ தொழில்‌ முதலிய துறைகளில்‌ புகுந்து 
விடுகிறார்களாம்‌! 


வியாபாரம்‌, என்ற உடனே, வேதனையே வளருகிறது எனது 
உள்ளத்திலே. எங்கே இருக்கிறது வியாபாரம்‌! நமது ஆடைகள்‌ 
பிர்லா மில்லில்‌ தயாராகிறது, நமது இரும்புச்‌ சாமான்கள்‌, டாடா 
கம்பெனியுடையது, நமது சுதேச மருந்துகள்‌ ராய்‌ 
கம்பெனியுடையது, தாதா கம்பெனியார்‌ விற்பது, கப்பல்‌ கட்ட 
ஒரு லால்‌ சந்து ஹீராசந்து, வைர வியாபாரத்துக்கு சுராஜமல்‌ 
லல்லுபாய்‌, தங்கம்‌ வெள்ளிப்பணிகளுக்கு பாபாலால்‌, 
பண்டங்களுக்கு குப்தா ஸ்டோர்ஸ்‌ ஆடைக்குச்‌ செல்லாராம்‌, 
சிற்றுண்டிக்கு ஆரியபவன்‌, சினிமாவுக்கு ஒரு ராம்லால்‌ 
நந்தலால்‌, தமிழ்‌ பத்திரிகைக்கு ஒரு கோயங்கா, ஏழைகளை 
இரட்சிக்கும்‌ வட்டித்‌ தொழிலை வாஞ்சனையுடன்‌ நடத்தவோ, 
வண்டி வண்டியாக மார்வாடி, குஜராத்திகள்‌, என்று 
இங்ஙனமிருக்கிறதே வியாபார நிலைமை, தொழில்துறை, 
இதனை உணர மெயிலுக்கு ஏன்‌ நேரமில்லை என்று 
கேட்கிறேன்‌. 


ஜஸ்டிஸ்‌ கட்சித்‌ தலைவர்கள்‌, சொல்லின்படி செயல்‌ 
அமைந்திருந்தால்‌, நிலைமை மிக நன்றாக இருந்திருக்கும்‌ 
என்று மெயில்‌ கூறுகிறது. பார்ப்பனரல்லாத வியாபாரிகள்‌, தமது 
நிலையங்களிலே ஏராளமாகப்‌ பார்ப்பனரை வேலைக்கு 
அமர்த்திக்‌ கொள்ளவில்லையா? பார்ப்பன வக்கீல்களை 
நாடவில்லையா? பார்ப்பனருடைய யோசனையைத்‌ 
தேடவில்லையா? அவர்கள்‌ பார்ப்பனரல்லாதவருக்கே வேலை 
கொடுக்க வேண்டும்‌ என்று தீர்மானித்து நடந்தால்‌ எவ்வளவு 
நன்றாக இருக்கும்‌, என்று மெயில்‌ கேட்கிறது. 


எனது கருத்தையோ, உங்கள்‌ எண்ணத்தையோ வெளிப்‌ படுத்த, 
ஒரு பெருமூச்சு விடுவதைத்தவிர வேறென்ன செய்வது. மெயில்‌, 


யோசனைகூறும்‌ அளவுக்கு, நிலைமை இந்தத்துறையிலே 
இருக்கிறதென்பதை நான்‌ மறுக்கமாட்டேன்‌. உங்கள்‌ 
எண்ணமும்‌ அதுதான்‌ என்பது எனக்குத்தெரியும்‌. ஆரியத்தால்‌ 
நசுக்கப்பட்ட, ஆங்கிலரால்‌ அலட்சியம்‌ செய்யப்பட்டு, 
திராவிடச்‌ சீமான்களால்‌ கைவிடப்பட்டு, கலங்கித்‌ 
தவிக்கிறோம்‌. ஆனால்‌ கலக்கத்தைக்‌ கண்டு கேலிசெய்வது, 
காருண்ய மற்றது மட்டுமல்ல, மிக்க ஆபத்தானது. 

வேதனைப்பட்ட உள்ளம்‌ வெடிமருந்துச்சாலைக்குச்‌ சமம்‌! 
வெள்ளை ஏடும்‌ எள்ளி நகையாடும்‌ நிலை, தீக்குச்சியைக்‌ 
கிழித்துக்‌ காட்டுவதாகும்‌! 


“கார்‌ நிறக்கோதையும்‌ மதிபொருவு வதனமுங்‌ கச்சடங்காத 
தனமுங்‌ கமல வழியுங்கொண்ட” பேர்வழியாக இருப்பினும்‌, 
உதட்டில்‌ கனிவும்‌ உள்ளத்தில்‌ கட்டாரியுங்‌ கொண்டிருப்பின்‌, 
மருவிடச்செல்பவன்‌ மாள்வதில்‌ ஆச்சரியமில்லை. அதுபோல்‌, 
ஆரியம்‌, சாகசமேனியும்‌, சந்தனவாடையும்‌, தெந்தினப்பாடலுங்‌ 
கொண்டு, கொஞ்சிட வந்தாலும்‌, அதனை ஒரு நச்சுப்பொய்கை 
என்றுணர்ந்து, வெறுத்தொதுக்கும்‌ வீரம்‌, 
திராவிடத்தோழர்களுக்கு உண்டாகவேண்டும்‌. அந்த வீரம்‌ 
உதிக்குமானால்‌ திராவிட நாடு உதயமாகும்‌ என்பது திண்ணம்‌. 
இடைக்காலத்திலே இங்கிதந்தெரியாத ஏடுகள்‌ எது 
வேண்டுமானாலும்‌, எழுதட்டும்‌, எதற்கும்‌ அஞ்சோம்‌; 
கண்துஞ்சோம்‌ பகைவெல்வோம்‌, வாகை சூடிவோம்‌! 


(3.5.1942) 

அவர்‌ அவவளவு முட்டாளலல! 


ராஓபார்ட்டிக்கு வேண்டிய கெம்பீரம்‌ இல்லை! ராஜபாட்ட்டுக்குக்‌ 
தேவையான சோபிதம்‌ இல்லை. ..... சத்துக்கோ உருக்கும்‌ 
குணமில்லை. எந்த வேடத்தில்‌ தோன்றினாலும்‌, கல்மாடி காண 
முடிகிறதே யொழியே, மலர்மாரி காணமுடியவில்லை. எதோ 
கொஞ்சம்‌ காசு கிடைக்கிறது, என்றாலும்‌, நடிகர்‌ உலகிலே 
இடமில்லை. காரணம்‌ கம்மலான சாரீரம்‌, தாளமோ பூஜ்யம்‌, 
சரீரத்திலோ தளர்ச்சி, நினைப்போ நடிப்பின்மீது செல்வதில்லை. 
இத்தகைய நடிகர்‌, நாலாறு மாதங்களோ, ஆண்டுகளே, “சங்கீத 
விற்பன்ன கோலாகலர்‌” என்ற பட்டத்தைச்‌ சுமந்து 
கொண்டிருந்து விட்டுப்‌, பிறகு, அவன்‌ அனுமந்த வேடத்துக்குத்‌ 
தானே பொருத்தம்‌. அவன்‌ பாடுவதைக்‌ கேட்டால்‌ கழுதை 
கெட்ட வண்ணான்‌ பழுமிதுடுத்தோடி வாரானோ” என்று 
ரசிகர்கள்‌ கண்டிக்கக்‌ கேட்டு, மூலையில்‌ உட்கார்ந்துதீர 
வேண்டி வரும்‌. நடிப்புத்‌ திறமை இல்லை என்றதும்‌ 
நாடகமேடைக்கும்‌ நமக்கும்‌ பொருந்தாது என்று சென்றுவி௫தல்‌ 
புத்திசாலித்தனமே யொழியே, “அந்தப்பார்ட்‌” முடியாவிட்டால்‌, 
“இன்னொரு பார்ட்‌” போட்டு ஆடிப்பார்ப்போம்‌ எனறு எண்ணும்‌ 
நடிகன்‌, நாட்டுக்கே வேம்பாவான! 


அரசியலில்‌ ஆச்சாரியாரின்‌ கதி அதுதான்‌, என்பதை நாம்‌ 
முன்கூட்டியே கூறிவிடுகிறோம்‌. அவரது அடியார்கள்‌ 
துடிக்கலாம்‌, ஆனால்‌ உண்மையை உரைக்கிறோம்‌, காலம்‌ 
கீர்ப்பளிக்கட்டும்‌. 


இந்திய உபகண்டத்து விதேலைப்‌ போரை நடத்த, வீரமும்‌ 
விறுவிறுப்பும்‌, அஞ்சாத நெஞ்சமும்‌ அணையாத ஆர்வமும்‌, ஜாதி 
குலம்‌ குடும்பம்‌ ஆகியவற்றைக்‌ கடந்த உள்ளமும்‌, எத்தகைய 
கஷ்ட நஷ்டத்துக்கும்‌ ஆள்படும்‌ சித்தமும்‌, எவ்வித 
மோகனாஸ்திரத்துக்கும்‌ மயங்காத மனப்பான்மையும்‌ 
கொண்டவர்கள்‌, அரசியல்‌ யூகம்‌ அறிந்தவர்கள்‌, சரிதத்தைச்‌ 
சான்றாகக்‌ கொண்டவர்கள்‌, கொதிக்கும்‌ குருதி, முறுக்கேறி 
நரம்பு கொண்டவர்கள்‌. உலகப்‌ போக்கை உயத்துணரும்‌ 
பண்பினர்‌ வேண்டும்‌. செப்புமொழி, பஞ்சாங்கப்‌ பேச்சு, ...... 
கொண்டோர்‌, பலநாளோ சிலநாளோ படாடோபமாக உலவலாம்‌, 
ஆனால்‌ அவர்கள்‌ இலட்சியம்‌ வெற்றிபெறாது. 


ட 


ஆச்சாரியார்‌ அறிவாளி. ஆனால்‌ காலதாமதமாகியே அவருக்கு 
அறிவு உதயமாவது வாடிக்கை! அஹிம்சை 

காலத்துக்கேற்றதன்று என்ற அறிவு அவருக்கு இன்று 
இருக்கிறது. ஆனால்‌ அது சரியான நேரத்தில்‌ தோன்றிற்றா! 
இல்லை! ஜப்பான்‌ முதலிய நாட்டார்‌ இங்கு நடமாட 
விடக்கூடாது என்ற அறிவு அவருக்கு இன்று இருக்கிறது. 
ஆனால்‌ அது எவ்வளவு காலதாமதமாகித்‌ தோன்றிற்று! 
நாட்டைப்பாதுகாக்க, போரில்‌ உதவிசெய்ய வேண்டும்‌ என்ற 
அறிவு போர்தொடங்கிய மூன்றாமாண்டன்நோ 
இமமுதியோருக்குதித்தது! நாட்டிலே உள்ள பலகட்சிகளும்‌ 
கூட்டாக ஆள்வதே முறை என்ற அறிவு உதயமாகி இருக்கிறது. 
ஆனால்‌ நினைப்பிலே இதுநிலைக்க எவ்வளவு காலம்‌ பிடித்தது! 
முஸ்லீம்களைச்‌ சமரசப்படுத்தாமுன்னம்‌, சாந்தியும்‌ சக்தியும்‌ 
பிறக்காது என்ற அறிவு உண்டாகியிருக்கிறது. மிக்க 
மகிழ்ச்சிக்குரிய செய்தி! ஆனால்‌, அது 1935 முதல்‌ 
இருந்திருந்தால்‌. நாட்டின்‌ நிலைமை இன்று எப்படி 
இருந்திருக்கும்‌. காங்கிரசைவிடத்‌ தேசமே முக்கியம்‌ என்று 
நேற்று பேசுகிறார்‌. கோகலே மண்டபத்தில்‌, ஆனால்‌ காங்கிரசே 
தேசம்‌, தேசமே காங்கிரஸ்‌ என்று எவ்வளவு பிதற்றியிருக்கிறார, 
பேதமையுடன்‌ எவ்வளவு காலம்‌ புரண்டு கொண்டிருந்தார்‌! 
கோகலே ஹாலிலே, கூச்சலும்‌ குழப்பமும்‌ உண்டானதும்‌, 
அபிப்பிராயத்தை எடுத்துரைக்க உரிமை உண்டு என்று 
கூறினார்‌. ஆனால்‌ இதே விதமான உரிமையைக்‌ கோரிய 
நரிமனை நசுக்க கரேயைக்‌ கவிழ்க்க, ராயை விரட்ட, சுபாஷைப்‌ 
பொசுக்க, இவர்‌ எவ்வளவு துடை தட்டிக்கொண்டி கிளம்பினார்‌. 
“தனிஆளாக இருப்பினும்‌, காங்கிரசிலிருந்து 
விரட்டப்பட்டாலும்‌, எனது அபிப்பிராயத்தை நான்‌ 
அடுத்தடுத்துக்‌ கூறிக்கொண்டுதான்‌ இருப்பேன்‌” என்று வீரம்‌ 
பேசுகிறார்‌ இன்று. ஆனால்‌ இவ்விதமான உரிமையைக்‌ 
கேட்டவர்களைப்பற்றி ஊரெங்கும்‌ தூற்றி, உறுமி, வீண்கலகம்‌ 
விளைவித்தார்‌. பாகிஸதான்‌ ஆதரிப்பைக்கேட்டு இமயம்‌ முதல்‌ 
குமரிவரை உள்ள முஸ்லீம்கள்‌ சந்தோஷப்படுகிறார்கள்‌ என்று 
இன்று கூறுகிறார்‌. ஆனால்‌ நேற்றுவரை, இமயம்‌ முதல்‌ 
குமரிவரை உள்ள முஸ்லீம்களை இவர்‌ எவ்வளவு கண்டித்தார்‌, 
ஏளனம்‌ செய்தார்‌, எதிர்த்தார்‌! இஸ்லாமியருக்கு பாகிஸதானே 
மணம்‌, முஸ்லீம்‌ வீணைக்கு பாகிஸ்தானே நாதம்‌, என்ற அறிவு, 
பாகிஸ்தான்‌ கிடைத்தால்தான்‌ முஸ்லீம்கள்‌ 
மகிழ்ச்சியடைவார்கள்‌ என்ற அறிவு அவருக்குப்பிறக்க, 
எத்தனை ஆண்டுகள்‌ ஆயின! 


இன்று தோன்றியுள்ள காங்கிரசைவிடத்‌ தேசம்‌ பெரியது, 
காங்கிரசின்‌ கட்டளையைவிட நாட்டின்‌ அழைப்பு 

முக்கியமானது, கட்சி முனனேற்றத்தைவிட மக்களின்‌ 
ஒற்றுமையே முக்கியமானது, முஸ்ல்ம்களைச்‌ சரிப்படுத்துவதே 
ராஜதந்திரம்‌ என்ற இந்த அறிவு, ஆச்சாரியாருக்கு, உதயமானது 
மகிழ்ச்சிக்குரியதே, ஆனால்‌ எவ்வளவு காலதாமதாகிப்‌ பிறந்தது 
என்பதை எண்ணிப்பாருங்கள்‌. 


போர துவங்கியதும்‌ இந்த அறிவுடன்‌ ஆச்சாரியார்‌ 
முனைந்திருந்தால்‌, இன்று நாட்டின்‌ நிலை எப்படி 
இருந்திருக்கும்‌! காலை 8 மணிக்குப்‌ புறப்படும்‌ இரயிலுக்கு 
10க்கு வீட்டைவிட்டிப்‌ புறப்படுகிறார்‌ நல்ல சகுனம்‌ 
பார்த்துக்கொண்டு! இரயில்‌ கிடைக்கவா போகிறது! அதிலும்‌ 
அவர்‌ டிக்கட்‌ வாங்கி எடித்துச்செல்லும்‌ பணம்‌, 
செல்லுபடியாகாது!! 


திராவிட நாட்டிப்‌ பிரிவினையை இன்னமும்‌ அவர்‌ மெளனத்தால்‌ 
மாய்க்கலாம்‌ என்ற கள்ளக்கருத்து கொண்டிருக்கிறார்‌. 
பாகிஸ்தான்‌ வழங்குவதன்‌ மூலம்‌ திராவிடஸ்தான்‌ கிளர்ச்சியைக்‌ 
கருவித்‌ தவிர்க்கலாம்‌ என்பது அவரது எண்ணம்‌. 


ஆனால்‌ இந்த விஷயத்திலும்‌ அவருக்கு இன்று தோன்றா 
விட்டாலும்‌, அறிவு சற்று காலதாமதமாகியாகிலும்‌ தோன்றும்‌. 


அவர்‌ கேளாக்காதர்‌, சுலபத்திலே அவர்‌ செவிக்கு விஷயம்‌ 
புகுவதில்லை! கருப்புக்‌ கணணாடியார்‌, பார்வையில்‌ பொருள்கள்‌ 
சரியாகப்படிவதில்லை. ஆனால்‌, இப்போது பாகிஸ்தான்‌ 
சம்பந்தமாக அவருக்குப்‌ பக்குவமான அறிவு தோன்றியிருப்பது 
போல்‌, சற்று காலதாமதமாகி, திராவிடநாடு தனிநாடாக 
வேண்டியதன்‌ அவசியமும்‌ அவருக்குப்‌ புலப்பட்டே தீரும்‌. அந்த 
அறிவு பிறக்காமுனனம்‌, செல்லாக்காசு எடுத்துக்கொண்டு 
இரயிலுக்குச்‌ செல்லும்‌ சிதைந்த சிந்தனைக்காரரின்‌ 
நிலைமைதான்‌ அவருக்கு இருக்கமுடியும்‌. 


தான்‌ சொன்னதைத்‌ தானே மறுக்கவும்‌, தனது கொள்கையைத்‌ 
தானே கொளுத்தவும்‌, தனது கட்சியைத்தானே கண்டிக்கவும்‌, 
தனது கீடர்களிடமிருந்துதானே தொல்லை பெறவுமான, 
இத்தகைய நிலை அவர்‌ பெற்றுவருவதற்குக்‌ காரணம்‌, அவர்‌, 
சரியான காலத்திலே கருத்தைக்‌ கூராக்கிக்கொள்ளாத 
காரணத்தால்தான்‌. அவருடைய “இனம்‌” அவரைக்‌ 
காப்பாற்றியிரா விட்டால்‌, அவர்‌ மூலைக்குச்‌ சென்று 

நெடுங்காலமாகி இருக்கும்‌. 


இப்போதும்‌ கேட்கிறோம்‌, பாகிஸ்தானை 
ஒப்புக்கொண்டு திராவிடநாட்டுப்‌ பிரிவினைபைப்‌ பற்றி 
மெளனம்‌ சாதிப்பது, அறிவாகுமா? ஆச்சாரியார்‌ என்ன 
எண்ணுகிறார்‌? பாகிஸ்தான்‌ ஆதரிப்புக்காக இனி அவர்‌ 
திரட்டித்‌ தீரவேண்டிய காரணங்கள்‌, சக்திகள்‌, 
பாகிஸ்தானின்‌ தோழமைக்‌ கொள்கையாகிய திராவிட நாட்டுப்‌ 
பிரிவினைக்குப்‌ பக்கபலமாகாமலா போகும்‌! ஏன்‌ இதனை 
முன்கூட்டியே உணர்ந்து, இன்றே அவர திராவிட நாட்டுப்‌ 
பிரிவினையை ஒப்புக்கொண்டு கண்ணியமாகக்‌ காலங்‌ கழிக்கக்‌ 
கூடாது என்று கேட்கிறோம்‌. பாகிஸ்தான்‌ கொடுத்துவிட 
அட்டியில்லை என்றபிறகு, திராவிட நாட்டை மறுக்க, 
எந்தமானமுள்ள, அறிவுள்ள, நெஞ்சில்‌ ஈரமுள்ளவன்‌ முன்வர 
முடியும்‌! 


பாகிஸ்தான்‌, இந்தியாவில்‌ மூன்றிலோர பாகம்‌, வடமேற்கு 
எல்லைப்புறம்‌, பஞ்சாப்‌, சிந்து, வங்காளம்‌ அசாம்‌ பகுதிகள்‌ 
கொண்ட வட்டாரம்‌. இன்று ஆச்சாரியார்‌ ஒப்புக்கொள்கிறபடி, 
இந்த மூன்றிலோர்‌ பாகம்‌, பிறைபறக்கும்‌ பிரதேசமாகி, 
மூன்றிலிரண்ட பாகம்‌ இந்து ஆட்சியில்‌ இருக்கும்‌! இது அவரது 
நினைப்ப! மூன்றிலொன்று போனாலும்‌,  மூன்றிலிரண்டு 
பாகமாவது இந்து ஆட்சியில்‌ இருக்கட்டும்‌ என்று தந்திரமாகத்‌ 
திட்டமிடுகிறார்‌. 


இது ராஜதந்திரம்‌ என்று அவர கருதலாம்‌. இது அறிவின்‌ கூரமை 
என்று அவரது அடியார்‌ கூட்டம்‌ கூறலாம்‌. 


நாம்‌ கூறுகிறோம்‌, இதைப்போன்ற எதிர்காலத்தை முன்கூட்டி 
உணரமுடியாத போக்கு வேறு இருக்கமுடியாது. இந்தியாவில்‌ 
மூன்றிலோர்‌ பாகம்‌ முஸ்லீம்‌ ஆட்சியிலும்‌, மூன்றிலிரண்டு பாகம்‌ 
இந்து ஆட்சியிலும்‌ இருக்குமானால்‌, இந்திய கண்டத்தில்‌ சிறு 
பாகம்‌ முஸ்லீமிடமும்‌, பெரும்பாகம்‌ இந்துவிடமும்‌ 
இருக்குமானால்‌, சர்வதேச விவகாரங்களிலும்‌, 
கண்டத்துக்குள்ளாகவே தோன்றக்‌ கூடிய விவகாரங்களிலும்‌, 
பாகிஸ்தானுக்கு ஏற்படக்கூடிய மதிப்பைவிட, செல்வாக்கைவிட 
இந்துஸ்தானுக்கே அதிகம்‌ ஏற்படும்‌! இதனை முஸ்லீம்‌ 
ஆட்சியினர்‌ விரும்பமாட்டார்கள்‌!! விரும்புவது 
ராஜதந்திரமுமாகாது, ஏனெனில்‌, இந்துஸ்தானம்‌ ஒரே 

வட்டாரமாக இருந்தால்‌ அங்கு ஆரிய ஆட்சிதான இருக்கும்‌! 
ஆட்சி இந்திய கண்டத்தில்‌ சக்திப்போட்டியான அமைப்புடன்‌ 
இராது. இதற்காகவேண்டி பாகிஸ்தான்‌, ஆப்கனிஸதான்‌, ஈராக்‌, 
ஈரான்‌, சிரியா, அரபு, துருக்கி ஆகிய வட்டாரத்தோடு 
நெருங்கிய தொடர்பு கொண்டு, ஆசிய கண்டத்து இஸ்லாமிய 
கூட்டாட்சி அமைத்துக்‌ கொள்ளவேண்டும்‌ என்ற முடிவுக்கு 
வரவேண்டியதாகிவிடம்‌. அதன்‌ பலன்கள்‌ என்னவென்று 
எண்ணினாலும்‌ ஆரியர்‌ அஞ்சி அஞ்சிச்‌ சாவார்‌!! 


முஸ்லீம்கள்‌ அங்ஙனம்‌ செய்துகொள்ள வேண்டிய அவசியம்‌ 
பிறக்குமா என்று கேட்டால்‌, பாகிஸ்தான்‌ இந்துஸ்தான்‌ என்ற 
இரண்டே வட்டாரம்‌ இந்தியாவில்‌ அமைந்தால்‌, நிச்சயம்‌ அந்த 
நிலைமை உண்டாகியே தீரும்‌, ஆரிய ஆட்சி வீரத்தை நம்பாது 
சூட்சியில்‌ நம்பிக்கை கொள்ளும்‌. 

மெஜாரடி ஸ்தானங்களை குறுகிய புத்தியுடைய லீகர்களுக்குக்‌ 
கொடுப்பதைவிட பிரிட்டிஷ்‌ ஆட்சி இந்த நாட்டிலே இருப்பதே 
மேல்‌. 


லீகர்களுக்குத்‌ தேசபக்தி கிடையாது. 
இந்தியாவைத்‌ தாய்‌ நாடென்று அவர்கள்‌ சொல்வதில்லை. 


இவை மே 15-ல்‌ தினமணி எழுதியவை! இத்தகைய நினைப்புதான்‌ 
ஆரிய ஆட்சியில்‌ இருக்கும்‌. எனவே பாகிஸ்தான்‌ மட்டும்‌ 
ஏற்பட்டு, இந்தியாவில்‌ பெரும்‌ பகுதி இந்து ஆட்சியில்‌ 
இருந்தால்‌, விரைவில்‌ நாட்டிலே ரணகளம்‌ ஏற்படும்‌. ஆனால்‌ 
மூன்று வட்டாரமாக, பாகிஸ்தான்‌, ஆரியஸ்தான்‌, 
திராவிடஸதான்‌ என்று பிரிந்தால்‌, சக்திகளின்‌ சமத்துவம்‌ 
ஏற்படும்‌, சமர்‌ எழக்‌ காரணமேற்பட பாகிஸ்தான்‌ ஏற்பட்டு, 
இந்தியாவின்‌ மற்றப்பகுதி ஆரிய ஆட்சியில்‌ இருந்தால்‌, 
அங்குள்ள முஸ்லீம்கள்‌ நிம்மதியாக வாழமுடியாது! அவர்கள்‌ 
கொடுமைப்படித்தப்‌ படுவார்கள்‌. ஏனெனில்‌, பாகிஸ்தானைவிட 
இந்துஸ்தான்‌ பெரிது என்ற மமதையும்‌ இந்துமதத்‌ திமிரும்‌ 
ஆரிய ஆட்சியாளரிடம்‌ இருக்கும்‌. திராவிட நாடு 
தனிநாடானால்‌ அங்கு முஸ்லீம்கள்‌ சரிசமமாக வாழமுடியும்‌! 
ஜின்னரில்நக்வவிஸ்மல்‌! என்‌ த்தன ஸ்ஃ்தென்னிஜண்க்‌) 
திராவிடஸதான்‌ ஏற்பட்டே தீரவேண்டும்‌. இதனை ஜனாப்‌ ஜின்னா 
அறியாமலில்லை! ஆச்சாரியார்‌ இதை இன்றே உணருதல்‌ 

நன்று!! 

பாகிஸ்தான்‌ பிறந்துவிட்டால்‌, 
ஆரியவேட்டைக்காரர்களுக்கு அங்கு இடமிருக்காது. 
ஆகவே வடநாட்டு முதலாளிகளின்‌ படை 
திராவிடநாட்டில்‌ பெருவாரியாகப்புகுந்து, 


வியாபாரத்துறையில்‌ மேலும்‌ ஆதிக்கம்‌ செலுத்தும்‌. 
மார்க்கட்‌ சுருங்கிவிட்டால்‌, திராவிடநாட்டைப்‌ பூராவும்‌ 
பண்ணையாக்கி, வடநாட்டார்‌ வியாபார 
மிராசுதாரர்களாகத்தானே வாழப்பிபியப்படுவார்கள்‌. 
அதனைச்‌ சகிக்கவோ, தாங்கவோ திராவிடரால்‌ 

முடியாது. எனவே பாகிஸ்தான்‌ பிரிந்து திராவிடஸ்தான்‌ 
ஏற்படாது போனால்‌, திராவிடர்‌ தத்தளிக்க வேண்டும்‌. எனவே 
அவர்கள்‌ திராவிடநாடு பெற, உயிரைப்‌ பணயமாகவைத்து 
உக்கிர விளையாட்டு நடத்தியே தீருவர்‌. 


இவைகளை முன்கூட்டியே ஆச்சாரியார்‌ உணருவது நலலது. 
“பதவியில்‌ அமரேன்‌ நான்‌ அவ்வளவு முட்டாளுமன்று, 
கெட்டவனுமன்று” என்று கோகலே மண்டபக்கூட்டத்தில்‌ 
ஆச்சாரியார்‌ கூறியுள்ளார்‌. 


பதவியில்‌ அவர்‌ அமரட்டும்‌, அமராமற்‌ போகட்டும்‌ நமக்குக்‌ 
கவலையில்லை. ஆனால்‌ பாகிஸ்தானுக்கு இணங்கி திராவிட 
நாட்டுக்கு மறுப்பதென்றால்‌, “அவர்‌ அவ்வளவு அறிவாளியுமன்று, 
நல்ல வருமன்று” என்று திராவிடநாடு தீர்ப்பளிக்கும்‌ என்பது 
நிச்சயம்‌. 


17.5.1942 

பெரியார்‌ - ஆச்சாரியார்‌ சந்திப்பு! 


வாங்கோ! வாங்கோ! வணக்கம்‌! சங்கரய்யா, அந்த மாலையை 
௭௫ இப்படி! 


அதெல்லாம்‌ வேண்டாம்‌ செளக்யிந்தானே! உடம்பு இளைத்த 
மாதிரி இருக்கே என்ன விஷயம்‌? 


ஒன்றுமில்லை வெய்யில்‌ கஷ்டந்தான்‌! காப்பி சாப்பிடுங்கோ 
முதலிலே, கோயம்புத்தூரிலிருந்துதானே வருகிறீர்‌. 


ஆமாம்‌! நல்ல கூட்டம்‌ என்னால்‌ முடிகிறதா பேச நீங்க 
ஆர்குமெண்டாகப்‌ பேசுவீர்கள்‌ 

ஆர்குமெண்ட்‌ பூராவும்‌, நீங்கள்‌ ஏற்கனவே 
கயாரித்ததுகான, புதுசா ஒண்ணுமில்லை 
பத்திரிகையிலே படிச்சேன்‌ 


நான்‌ பேசினது சரிதானே, குமேபத்திலே சொத்து 
பிரித்துககொள்ள வேண்டுமென்று பிள்ளை சொன்னால்‌, 
பிரிக்காமே இருக்க முடியுமோ. இது தெரியாமே இந்த 
சத்தியமூர்த்திக்‌ கூட்டம்‌ எதிர்க்கிறது 

இதென்ன எதிப்ப்பு! உங்கள்‌ பேச்சு, இந்து, மித்திரன்‌, கல்கி 


இவ்வளவு பத்திரிகைகளின்‌ ஆதரவு இவைகளை எதிர்த்து 
அவர்கள்‌ என்ன செய்ய முடியும்‌? 


என்னத்தைச்‌ செய்வா! ஜவார்லாலை அழைப்பா, அவன வந்து 
கத்துவான்‌ வேறே என்ன நடக்கும்‌ பாயிண்டுகளுக்குப்‌ பதில்‌ கூற 
முடியுமோ அவாளாலே! 


எப்படி முடியும்‌? இந்தச்‌ சமயத்திலே, பெரிய 
மனுஷனாகலாமென்று அவர்களுக்கு ஆசை, அதற்காக 
எதிர்க்கின்றனர்‌. 


அதுதான்‌ சூஷமம்‌! நான்‌ கூடத்தான்‌, முதலிலே பாகிஸ்தானை 
எரிர்த்தேன்‌ பஞ்சமா பாதகம்‌ என்று பயங்காட்டினேன்‌ அந்த 

பழஞ்சோற்றை எடுத்துக்கொண்டு, பலதுகள்‌ பேசுகின்றன. நான்‌ 
என்ன பேசியும்‌ என்ன முடிந்தது? ஜின்னா, கிகிடுவென 
உச்சஸ்தானத்துக்குப்‌ போயேவிட்டார்‌. அந்த ஆசாமியைச்‌ 


சரிப்படுததாமே, ஒரு காரியமும்‌ செயய முடியாது. 


கட்டாயம்‌ முடியாது நான அதைத்தானே மூன்று வரூஷமாகச்‌ 
சொல்லிக்கொண்டூ வருகிறேன்‌. 


நானும்‌ அந்தப்பாவிகளுக்குச்‌ சொல்லிப்‌ பார்த்தேன்‌. 
கேட்கவில்லை. பாகிஸ்தான்‌ கொடுத்விட்டால்‌, முஸ்லீம்கள்‌ 
ஆப்கனிஸ்தானோ௫ சேர்ந்து கொள்வார்களாம்‌! 


நல்லபதில்‌ கொடுத்திருந்துர்களே, மித்ரனிலே 
படித்தேன்‌. பாகிஸ்தான்‌ கொடுக்காவிட்டாலும்‌ இது 
நடகுமே, என்று சரியான சூடு கொடுத்திருக்கிறீப்கள்‌ 


எல்லாம்‌, பழய விடுதலை தான்‌! 


ரொம்ப சந்தோஷம்‌! எவ்வளவோ காரணங்கள்‌ 
சொல்லியிருக்கிறேன்‌ பிரிவினைக்கு, நீங்கள்‌ 
பாரத்தால்‌ தெரியும்‌ 


பார்த்துக்கொண்டுதான்‌ வருகிறேன்‌. சாரணங்கள்‌ மணி மணியாக 
இருப்பதால்தான்‌, நன்‌ உள்பட காங்கிரஸ்‌ பூராவும்‌ எதிர்த்தும்‌, 
இந்துமித்ரன்‌ உதிர்த்தும்‌, பாகிஸ்தான்‌, முஸ்லீம்களை 
வசியப்படுத்திவிட்டது. அந்தந்த இனம்‌ சுதந்திரமாக 
வாழவேண்டுமென்று விரும்புவதுதானே இயற்கை, அதுதான்‌ சுய 
நிர்ணயம்‌. முஸ்லீம்கள்‌ அதைத்தான்‌ கேட்கிறார்கள்‌, அதை 
எப்படித்‌ தடுக்க முடியும்‌? 


ஒருக்காலும்‌ முடியாது! இன எழுச்சி உண்டாகிவிட்டது. 
அதைத்‌ தடிக்க முடியவே முடியாது கொஞ்ச நாளைக்கு 
மூடிவைக்கலாம்‌. ஆனால்‌ வெள்ளம்‌ கரையை 
உடைத்துக்கொண்டு ஓமெிவருவதுபோல  இனைஎழுச்சியும்‌ 
பெருகிவிடும்‌ நான்‌ பார்க்கிறேனே கண்ணாலே ஆயிரம்‌ 
அபுல்கலாம்‌ அஜாதும்‌ சரி, ஒரு ஜின்னாவும்‌ சரி, முஸ்லீகள்‌ 
உயிர்‌ பூராவும்‌ ஜின்னாபேரில்‌ வைத்திருக்கிறார்கள்‌. 

வாஸதவமான பேச்சு! அபுல்கலாம்‌ அசாதையே நான்‌ 
கேட்டேனே, முஸ்லீம்கள்‌ இவ்வளவு பேர்‌, லீகில்‌ சேராதபடி 
ஏனய்ய உன்னாலே கடுக்க முடியவிலிலை, என்று கேட்டேன்‌. 


என்ன பதில்‌ சொன்னார்‌? 


பதில்‌ என்னத்தைச்‌ சொல்கிறது. பேந்தப்‌ பேந்த 
விழித்தார்‌ 


ஜவர்லால்‌ கொஞ்சம்‌ எகிர்ப்பார்‌ போலிருக்கு! 
ஜவரலால்‌ எதைத்தான்‌ எதிர்க்‌ மலிருந்தார்‌? எதை 


எதிர்த்தபோதுதான்‌ ஜெயித்தார்‌? மந்திரி சபையே கூடாது என்று 
கூவினார்‌. என்ன நடந்தது? 


அவர்‌ தங்கைக்கே ஒரு மந்திரிவேலை கிடைத்தது 


அவ்வளவுதான்‌! உடனே மந்திரி சபையைத்‌ திட்டாதே, என்று 
பாடிக்கொண்டு கிளம்பினார்‌. ஜவர்லாலைப்பற்றி 
என்க்குப்பயமில்லை. இந்துவும்‌ மித்திரனும்‌ இனிமேல்‌, அவரை 
ஒழித்துவிடும்‌. 


இப்போ கவனம்‌ வருதுங்க மித்திரனிலே, ஜவர்லாலை 
முன்னே சரியாத்‌ திட்டியிருந்தது நான்‌ சொன்னேன்‌ 
இந்த ஆள்‌ ஒரு புத்தகப்‌ பூச்சி ககைக்குதவமாட்டான 
என்று அதேபோல்‌ சீனுவாசன்‌ எழுதினார்‌ மித்திரனிலே 


ஆமாம்‌! மித்திரன்‌ முன்யோச னையுடன்‌ எதையும்‌ செய்யுமே 
இன்று இங்கே கூட்டம்‌ நடக்குதோ? 


ஆமாம்‌! ஈரோட்டுக்கு வந்து கூட்டம்‌ போடாமல்‌ போகலாமா! 
முன்னே, ஜெயிலுக்குப்‌ போவதற்கு முன்பு இங்கு வந்துதானே 


போனேன்‌. அப்போ மாலைபோட்டு, மனத்தை 
மாற்றியேவிட்டீர்கள்‌. 
நான்‌ நினைச்சதுண்டிங்கோ! பிரிவினைக்‌ 


கொள்கையை மறுக்க முடியாதே, எதற்காக இவர 
பாரதமாதாவை வெட்டாதே, பசுவை அறுக்காதே, 
வீட்டைப்‌ பிரிக்காதே, குழந்தையைக்‌ கொல்லாதே 

என்று கொல்கிறார்‌ என்று யோசித்ததுண்டு எதிர்த்தால்‌, 
அடங்கிவிடும்‌ என்றுதான்‌ பார்த்தேன்‌. 
முடியவில்லையே! பாரதமாதாவை வெட்டினால்‌ என்ன 
என்றுகூட ஜனங்கள்‌ பேசத்‌ தொடங்கிவிட்டனர்‌. நான்‌ 
விடுதலையிலேதான்‌ படித்தேன்‌, எட்டு கோடி 
முஸ்லீம்களையும்‌ ஆறுகோடி ஆதித்திராவிடரையும்‌ 
மற்றவர்‌ கொடுமை வெய்வதைக்‌ கண்டும்‌ சும்மா 
இருக்கிற பாரதமாதாவை, ஒரு வெட்டா, ஓராயிரம்‌ 
துண்டுகளாக வெட்டினாலதான்‌ எனன பாபம்‌ எனற 
பேசியிருக்கிறீர்கள்‌ ஒரு இடத்திலே ஞாபகசக்தியோடு 
கொல்கிறீர்களே! ஆமாம்‌! பொள்ளாச்சியிலோ, கோயம்‌ 
புத்தூரிலோ, பேசினேன்‌ 


நேரமாகிறது. நான்‌ போய்வரட்மோ? உடம்மை 
ஜாக்கிரதையாகப்‌ பார்த்துககொள்ளுங்கள்‌, நமஸ்காரம்‌ 


ரொம்ப சந்தோஷம்‌ நீங்கள்‌ வந்தது. வண்டி தயாராக இருக்கா! 
போய்வருகிறீர்களா! வணக்கம்‌. 


இந்த மாதம்‌ 29-ஆம்‌ தேதி மாலை 3 மணியிலிருந்து 6-மணிக்குள்‌, 
ஈரோட்டில்‌, பெரியார்‌ மாளிகையில்‌, பெரியாருக்கும்‌ தோழர 
சி. ராஜகோபாலாச்சாரியாருக்கும்‌, நான்‌ மேலே தீட்டியுள்ள 
விதமான சம்பாஷணை நடந்தால்‌, நான்‌ ஆச்சரியப்படமாட்டேன்‌. 
அத்தகைய சந்திப்பும்‌ சம்பாஷணையும்‌ நடக்கலாம்‌ என்று நான்‌ 
எதிப்பார்க்கிறேன்‌. அனேகமாக நான எதிர்பார்ப்பது நடக்காமல்‌ 
போகும்‌ வழக்கமுங்‌ கிடையாது! 


ஆச்சாரியார்‌, யுத்தத்தை எதிர்த்துச சிறை செல்லுமுன்‌ ஈரோடு 
சென்றபோது, பெரியரைக்‌ கண்டு பேசினார்‌, இப்போது 
மந்திரிசபையில்‌ அமருவதற்கு முன்‌) பெரியாரைக்கண்டு 
பேசுவார்‌ என்று எண்ணுவது தவறல்ல! 


இம்முறை ஆச்சாரியாரின்‌ சுற்றுப்பிரயாணம்‌, போர்‌ தொடகி, 
மூன்றாவது. 


முதல்‌ முறை, பதவியைவிட்டு விலகியதும்‌, வீராவேசத்துடன்‌ 
தமிழகத்திலே சுற்றினார்‌. 

இந்த யுத்தம்‌ எகாதிபத்திய யுத்தம்‌. இதில நமக்கு வேலை 
இல்லை. கோரமான யுத்தத்தை அஹிம்சாவாதிகளான நாம்‌ 
ஆதரிக்க முடியாது. சுயராஜ்யம்ய கிடைக்கா முன்பு நான 
பிரிட்டனை ஆதரிசக்க முடியாது என்ற கர்ஜிததார்‌. 
சுக்ரீவனுக்குப்‌ பட்டங்கட்டினால்தானே வானரவேனை 
தயாராகும்‌ - எனறு குட்டிக்‌ கதைகளையும்‌ புராணங்களையும்‌ 
கொட்டினார்‌. 


வீரம்‌ அவரைச்‌ சிறைச்சாலைக்கு அழைத்துச்‌ சென்றது. அங்கு 
அவர இராமாயணத்தை ஊன்றிக்‌ கவனித்துப்படித்தார. அதிலே 
காணப்படும்‌, ஆரிய தந்திரங்கள்‌, அரசியல்‌ தந்திரங்கள்‌ அவர்‌ 
மனத்தில்‌ ஆழப்‌ பதிந்தன. 


இராமனிடத்து பக்தி கொண்டதாலும்‌, சற்குணவானானாலும்‌, 
வேத விற்பன்னனான படியாலும்‌, விப்ஷணன்‌ அண்ணனைவிட் டப்‌ 
பிரிந்து இராமனை வந்தர௫ுத்தான்‌. விபீஷண சரணாகசி, இராம 
இலட்சுமணர்களுக்கு விசேஷமான மகிழ்வைத்‌ தந்தது, என்ற 
இந்த ஒரு சம்பவம்‌ மட்டும, ஆச்சாரியாரின்‌ மூளைக்கு எவ்வளவு 
வேலை கொடுத்திருக்கும்‌ என்று எண்ணுகிறீர்கள்‌. 


அண்ணனைக்‌ கெடிககத்‌ துணிந்த துரோகி விபீஷணன்‌ என்று 
நாமும்‌, மகா பக்திமான்‌ ஆகவேதான்‌ ரகுராமனைச்‌ 
சரண்புகுந்தான்‌ என்ற வைதிகர்களும்‌ இந்தச்‌ சம்பவத்தைப்‌ 
பற்றிப்‌ படித்து கருத்துக்கொள்கிறோம்‌. 


ஆச்சாரியார்‌, இந்தச்‌ சம்பவத்திலே இருக்கும்‌ அரசியல்‌ தந்திர 
நுட்பத்தையே அதிகமாகக்‌ கவனித்திருப்பார்‌. 


அண்ணனைக்‌ கெடககவேண்டு மென்பதே விபீஷணனின்‌ 
எண்ணமாக இருந்தால்‌, அதனை அவன்‌ இராமன்‌ வருமளவும்‌ 
செய்யாமல்‌ காத்துக்‌ கொண்டிருக்கவேண்டியதில்லையே! 
இராவணனைக்‌ கவிழ்க்க, உள்‌ நாட்டிலே சதி செய்திருக்கலாம்‌. 
அது முடியாது போயினும்‌, வெளிநாட்டு வேந்தர்‌ எவரையேனும்‌ 
தூண்டியிருககலாம்‌. இராவணனை எதிர்க்க எவர்‌ உளர்‌ எனில்‌ 
இராவணன்‌ அஞ்சும்‌ படி விரட்டிய வாலி கிஷ்கிந்தையில்‌ 
வீரமாக ஆட்சி செலுத்திக்கொண்டிருந்தான்‌. அவனிடம்‌ 
விபீஷணன்‌ ஏற்கனவே ஏற்பாடு செய்திருக்கலாம்‌. இவைகள்‌ 
ஏதும்‌ செய்யாது, இராவண தர்பாரில்‌ விபீஷணன்‌ வீற்றிருந்தான்‌. 
எனவே, துரோக சிந்தனையால்‌, இராமனிடம்‌ வந்தான்‌ 
என்றுரைப்பது முற்றிலும்‌ பொருந்தாது. 

அதுபோலவே, சற்குண சம்பன்னன்‌, வேத விற்பன்னன்‌ பக்திமான்‌ 
ஆகவே, இராமனை விபீஷணன்‌ அடித்தான்‌ என்ற 
வைதிகவாதமும்‌ பொருந்தாது, ஏனெனில்‌, இவ்வளபு நற்குண 
நாயகமாக விபீஷணன்‌ உள்ளபடி இருப்பின்‌ இராவண ஆட்சிய்ல 
இருந்திருக்கவே சம்மதிக்க மாட்டான்‌. இராவணனின்‌ ஆட்சி 
முறையைக்‌ கண்டித்து, தண்டனை பெற்றிருப்பன்‌, அல்லது, 
இலங்கையை விட்டே வெளியேறி இருந்திருப்பன்‌. இமன 
வருமளவும்‌, இந்த சரகுண சீலர்‌ இராவணதர்பாரில்‌ 
வீற்றிருந்ததால்‌, வைதிக வாதம்‌ பொய்யென்றே 
கொள்ளவேண்டும்‌. 


ஆசசாரியார்‌ இந்த இருவாதங்களையும்‌ தள்ளிவிட்டு அரசியல்‌ 
ஞூஷமத்தைத்தான்‌ கவனித்திருப்பார்‌. ஏனெனில்‌ 
இராமாயணத்திலே பல அரசியல்‌ சூழ்ச்சிகள்‌ உள்ளன. 
ஆச்சாரியார்‌. இராமாயணத்திலே உள்ள வைதிகத்தைப்‌ 
பாமரரிடம்‌ வீசிவிட்டி, அதிலே உள்ள அரசியல்‌ யூகங்களைத்‌ 
தமது சொந்த உபயோகத்துக்கு எடுததுக்கொள்வார்‌. திருப்பதி 
வெங்கடேஸ்வர, எ தலையைத்தானே மொட்டையாக்கி 
பட்டை நாமம்‌ சாத்தி, வீயிற்‌ புரளவைக்கிறார்‌! பார்ப்பனரை, 
அர்ச்சகராக்கி, அவர்களது அணங்குகளுக்கு சிந்தாமணிச்‌ 
சேலையும்‌ சீமைக்கமல ஓலையும்‌, மங்கஞளூர்‌ வளையும்‌ 
மரகத்த்‌ திருகும்‌, குங்கும நிற ஜாக்கட்டும கொண்டைக்குச்‌ 
செண்டும்‌ அளிக்கிறார்‌. ஆரியமுறை அது! அதுபோலத்‌ தான 
ஆச்சாரியாரும்‌ விபீஷண சரணாகதியிலே, வீணருக்குப்‌ பக்தி 
பிரபாவத்தைத்‌ தந்துவிட்டு, காரியத்துக்கு உதவும்‌ கருத்தைத்‌ 
தமககெடுத்துககொண்டார்‌. 


இலங்கை, சொர்ணபுரி! தங்கக்‌ கலசமுள்ள போபுரங்கள்‌, 
மரகதமணி பொதித்தமாளிகைகள்‌, பொன்‌ இழைத்த 
படிக்கட்டுகள்‌ கொண்ட தடாகங்கள்‌, திரு தாண்டவமா௫ம 
தேஜோமயமான தேசம்‌, இயற்கையழகும்‌, செயற்கைச்‌ சிறப்பும்‌ 
சேர்ந்து அந்தத்‌ துவை அலங்கரித்தது. அத்தகைய 
ராஜ்யத்துக்கு ஆபத்து நெருங்குகிறது! எண்ணித்‌ துர்க்க 

முடியாத பெருஞ்சேனை! வில்‌ வீரன்‌ இராமன்‌! அவன்‌ தனது 
சொந்த சேனையை ட: வந்தானில்லை. இரவல்‌ சேனை. 
அது முழுவதும்‌ அழியினம்‌ கோசல நாட்டுக்‌  கோமானுக்கு 
நஷ்டமில்லை எனவே, இராமன்‌, கோடிக்‌ கணக்கான வானர 
சேனைகளைப்‌ பிணமாகக்‌ குவிக்க முடியும்‌! அவ்வளபி 
உக்கிரமான சண்டையில்‌ இலங்காதிபதி வீழ்ந்தே தீருவான்‌. 
இராவணன்‌ வீழ்ந்தால்‌, அரசு, இராமனுக்கோ, இராமனுக்குதவிய 

வானரரில்‌ யாருக்கேனுமோ பேய்ச்‌ சேரும்‌. இராட்சத 
குலத்துக்கு இருந்த அரசு, போய்விடும்‌. இந்த மாபெரிய 
நஷ்டத்தைத்‌ தவிர்க்கவேண்டும்‌. இதற்கென்ன செய்வது என்று 
யோசித்த விபீடணன்‌, இராவணன்‌ மாண்டாலும்‌, இலங்கை 
மாளாதிருக்க, அண்ணன்‌ முடியிழப்பினம்‌ அயலார்‌ 
முடிதர்க்காதிர்கக, தந்திரங்‌ கண்டறிந்தான்‌. ரகுபதே, நான்‌ 
தங்கள்‌ தாசன்‌ தமியேனைக்‌ காத்தருள்க! என்று கூறிக்கொண்டு, 
எதிரியை நேசனாகக்‌ கொண்டான்‌ போரில்‌, இராவணன்‌ 
வீழ்ந்தான்‌, சிதறிய முடி, விபீடணன்‌ சிரம்‌ சென்றது. 
இலங்காதிபதியாக தம்பி வந்தான்‌, அண்ணன்‌ மாண்டபின்‌! 


இதைவிடச்‌ சிறந்த ராஜதந்திர முறை அந்தச்‌ சமயத்துக்கு வேறு 
எவரும்‌ வெய்திருக்க முடியாது இதைச்செய்த விபீடணன்‌, 
வீணனல்லன்‌, துரோகியல்லன்‌ வைதீகப்‌ பித்தனுமல்லன்‌, 
காரியவாதி, கந்திரசாலி, அரசியல்‌ யூகமுள்ளவன்‌ இந்த 
ரசத்தைத்தான்‌ ஆச்சாரியார்‌ பருகிப்‌ பரமானந்தம்‌ 
அடைந்திருப்பார்‌ அந்தச்‌ சிறைச்சாலையிலே. 


ஆகவேதான்‌ அவர்‌ சிறையைவிட்டு வெளிவந்ததும்‌, 
அஹிம்சையை அழித்தார்‌, காந்தியாரைத்‌ துறந்தேனென்றார்‌. 
நான்‌ அவரைக்‌ காந்தியாருக்குச்‌ துரோகி என்றோம்‌, ஆனால்‌ 
விடீடண வேதியர்‌, பிரிட்டிஷ்‌ பக்தி காரணமாகவோ, காந்தியார்‌ 
மீது துவேஷங்கொண்டோ, சரணாகதி அடையவில்லை. 
விபீடணன்‌ இலங்கையைப்‌ பெறத்‌ தந்திர முறையைக்‌ 
கையாண்டது போலவே, ஆச்சாரியார்‌, பதவியைப்பெற, இந்தப்‌ 
பாசாங்கு செய்தார்‌. பலிக்கவில்லை. 

உடனே இரண்டாம்‌ முறை தமிழகத்தைச்‌ சுற்றினார்‌. பழைய 
பேச்சை விடுத்தார்‌. புதுப்பாடலைத்‌ துவக்கினார்‌. 


இதோ இப்போது மூன்றாம்‌ முறை நடக்கிறது சுழல்‌ சுற்றுப்‌ 
பயணம்‌. 

காங்கிரசைவிட தேசம்‌ பெரிது 

அஜாதைவிட ஜின்னா பெரியவர்‌ 

ஜப்பானியரைவிட பிரிட்டிஷார்‌ நல்லவர்கள்‌ 

ல்கை எதிர்ப்பது கூடாது 


பாகிஸ்தான்‌ மறுப்பது பேதைமை 

கூட்டாக ஆளவதே முறை 
காங்கிரசையும்‌ எதிர்ப்பேன்‌ 
காலத்துக்கேற்றபடி கருத்தை மாற்றவேண்டும்‌ 
காரியம்‌ பலிக்க, வீரியம்‌ பேசிப்‌ பயனில்லை. 
- இவைகள்‌ இம்முறை ஆச்சாரியார்‌ திருவாய்‌ மலர்ந்தருள்பவை!! 
விபீஷணன்‌ என்ன? இராவணனே வந்தாலும்‌ நான்‌ ஏற்றுக்‌ 
கொள்வேன்‌ என்று ஸ்ரீராமச்சந்திரர்‌ கூறினார்‌, என்ற 


பக்திமான்கள்‌, கண்களில்‌ நீர்மல்கக்‌ கூறுவர்‌. கண்களில்‌ நீர்‌ 


ஊறும்‌ அளவுக்குக்‌ கருத்தில்‌ பகுத்தறிவு சுரப்பதில்லை 
அவர்களுக்கு. இராமன்‌ விபீடணனை வரவேற்றது மற்றோர்‌ 


ராஜதந்திரம்‌. 


புத்தம்‌ பிதியகளம்‌, மாயாஜாலப்‌ போராட்டக்காரர்‌ 
இராவணாதியர்‌, அவர்களின்‌ போர்முறையும்‌ தந்திமும்‌ புகல, 
விபீடணனை விட வேறு யாரால்‌ முடியும்‌! அத்தகைய உளவாளி - 
மன்னனின்‌ தம்பி கிடைக்கிறதென்றால்‌, பேர்‌ பெற்றிகரமாக 
முடியும்‌, என்பது இராமனுக்குத்‌ தெரியும்‌. குவிஸ்லிங்‌ 
கிடைத்ததும்‌ நார்வேநை நாசமாக்க ஹிட்லரால்‌ முடிந்தது! 


இலங்காதிபதியின்‌ வீழ்ச்சிக்கான வழிகளை ட௪ணனிடம்‌ 
தெரிந்து கொள்வோம்‌ என்றே இராமன்‌ விபீடணனை 
வரவேற்றான்‌. காங்கிரசைச்‌ கருவறக்க, காந்தியாரைக்‌ 


கவிழ்க்க, போர்முறைகள்‌ என்ன தந்திரங்கள்‌ யாவை என்பதை, 
ஆச்சாரியாரைத்‌ தவிர வேறு யாரால்‌ திறம்படி எடுத்துரைக்க 
இயலும்‌! எனவே காங்கிரசல்லாதாருக்கு ஆச்சாரியார்‌, நன்கு 
பயன்படுவார்‌ - சரியானபடி உபயோகித்தால்‌!! 


வடநாடு வேறு, தென்னாடு வேறு, என்பதை ஆச்சாரியர்‌ 
நன்குணர்ந்துள்ளார்‌. தென்னாட்டில்‌ உலவும்‌ ஆரியத்‌ 
திருப்பிரம்மங்கள்‌, திராவிட இனத்தை 
அடிமைகளாக்கியுள்ளதும்‌ அவருக்குத்‌ தெரியும்‌. 


பாகிஸ்தானுக்கு இணங்குவதனால்‌, ஆரியருக்கு நஷ்டம்‌ 
இல்லை. ஆரியரின்‌ செல்வாக்கு முஸ்லீம்களிடையே 
கிடையாது. இஸ்லாம்‌ என்ற கோட்டைம்து ஆரியம்‌ மோதி, 
மண்டை சிதறி, மண்ணில்‌ ரூதி கொட்டி, பின்வாங்கி 
உயில்பிழைத்து இருக்கிறது. ஆரியத்‌ தரகு, ஆரியப்பிரோகிதம்‌, 

ஆகீய எதுபும்‌ இஸ்லாமியர்‌ இருக்கும்‌ திக்கையும்‌ திரும்பிப்‌ 
பார்ப்பதில்லை. எனவே பாகிஸ்தான்‌ கொடுத்துவிவேதனால்‌, 
ஆரியருக்கோர்‌ நஷ்டமும்‌ கிடையாது. திராவிடஸ்தான்‌ 
கிடைத்துவிட்டால்‌ மட்டுமே, ஆரியருக்கு இன்றுள்ள, உயர்‌ 
ஜாதி நிலைமை, ஊர்‌ உழைப்பை உறிஞ்சும்‌ உரிமை, உன்‌ 
மத்தராக்கும்‌ மதத்தைப்‌ போதித்து ஊராண்ட கூட்டத்தை 
அடிமையாக்கும்‌ கொடுமை ஆகியவைகள்‌ அடியற்ற பனைபோல்‌ 
சாய்ந்துவிட, ஆரிய ஆதிக்கம்‌, மடுவைவிட்டூ வெளிவந்த முதலை 
மக்களால்‌ அடித்துக்கொல்லப்‌ படுவதுவோல்‌ மாண்டொழியும்‌. 


இதைத்‌ தெரிந்துதான்‌ ஆச்சாரியார்‌, பாகிஸதான்‌ 
வேண்டுமானால்‌ தருவவோம, திராவிடஸ்தானைப்‌ பற்றி மூச்சம்‌ 
விடக்கூடாது என்று தீர்மானித்திருக்கிறார்‌. 


ஆனால்‌ அவர்‌ ஏமாறுவார! நாலாவதொருமுறை அவர நாட்டிலே 
சுற்றி, ஆரியர்‌ மீது திராவிடருக்கு, யூதர்‌ மீது ஜெர்மானிபருக்கு 
உண்டானதைப்‌ போன்ற துவேஷம்‌ வளருமானால்‌ ஆபத்தாக 
முடியும்‌. எனவே திராவிடநாட்டுப்‌ பிரிவினையை நாம்‌ 
எதிர்க்கலாகாது. இந்த நாடி உண்மையில்‌ திராவிடருடையது, 
நாம்‌ இங்கு குடிபுகுந்த கூட்டம்‌ என்பதில்‌ சந்தேகமில்லை. 
இத்தனைகாலம்‌ எதை எதையோ கூறி ஏய்த்தோம்‌, கொடிகட்டி 
ஆண்டோம்‌ தேவர்கள்‌ மந்திர ஆதீனத்தில்‌ இருக்கிறது. எனக்கு 
அந்தப்‌ பிராமணரே கடவுள்‌ என்று கண்ணன்‌ கையிற்‌ 
கூறியதாகக்‌ கூறினோம்‌ இப்போது அதைக்‌ கேட்பாரில்லை 
ஆகவே நமது நிலையை உணர்ந்து நாட்டினருக்கு அடங்கி 
இருப்போம்‌ என்ற தமிழகத்தில்‌ ஆச்சாரியார்‌ பேசுங்காலம்‌ 
பிறக்கப்போகிறது. 


நாற்பது நாள்களுக்கு முன்வரை, பாரதமாதாவை வெற்ற 
ஆச்சாரியார்‌ சம்மதிப்பார்‌ என்று காங்கிரஸ்‌ கூட்டத்திலே யார்‌ 
எண்ணியிருக்க முடியும்‌! ஆச்சாரியார்‌, அவிபக்த குடும்ப 
சொத்துப்‌ பிரிவினைப்‌ பற்றியும்‌, அபுல்‌ கலாம்‌ ஆஜாதின்‌ 
செல்வாக்கு சூன்யம்‌ பற்றியும்‌, பாகிஸ்தான்‌ விளக்கம்‌ பற்றியும்‌, 
காங்கிரசைவிட தேசம்‌ முக்கியம்‌ என்பதைப்‌ பற்றியும்‌, 
பேசுவதை இப்போது அந்தக்‌ காதுகள்‌ கேட்கவில்லையா! 
இன்னமும அந்தச்‌ செவிகளுக்கு, திராவிடநாடு என்றதும்‌ 
தீப்போல்‌ இருக்கலாம்‌. நினைத்தால்‌ நெஞ்சு எரியலாம்‌! 
அவர்களுக்கு ஆச்சாரியார்‌ பேச்சிலே ஒருபாகம்‌, பரிசு 
தருகிறேன்‌. கொட்டை எழுத்திலே எழுதிவைத்துக்கொண்டு, 
நித்திய பாராயணம்‌ செய்யக்‌ கோருகிறேன்‌! 

சில பதார்த்தங்களைச்‌ சில சமயங்களில்‌ பிரிக்கலாம்‌ 
சிலவற்றை எப்போதும்‌ பிரிக்க முடியாது இதோ 
கடிகாரமிருக்கிறது. இதைப்‌ பிரித்தால்‌ கெட்டுபிடம. வேறு சில 
பொருள்களைப்‌ பற்றி அப்படிச்‌ சொல்வதற்கில்லை. 


பிரித்துத்‌ தீரவேண்டும்‌ என்றால்‌ பிரித்துத்தான்‌ 
ஆகவேண்டும்‌. எல்லாம்‌ சமய சந்தரப்பங்களைப்‌ 


பொறுத்தது 


இது ஆச்சாரியார்‌, மே 17ல்‌ சென்னை புது காங்கிரஸ்‌ 
மாளிகையில்‌ பேசியது. 


இவர்‌ கிடக்கிறார்‌ சார்‌! இவரைவிடக்‌ காங்கிரஸ்‌ பெரிது! அது 
எதிர்க்கிறது பாகிஸ்தானை என்று கூறும்‌ சில கதர்‌ சட்டைகள்‌! 


கேளுங்கள்‌ தக்ளி தாசர்களே, உங்கள்‌ தலைவர்‌ காங்கிரஸ்‌ 
பெரிது, நீ பிகஸ்பதியானாலும்‌ பெரிசல்ல என்று சிலர்‌ 
சொல்கிறார்கள்‌. அந்தக்‌ காங்கிரசை எனக்குத்‌ தெரியும்‌ என்று 
கூறுகிறார்‌. 

காந்தியார்‌ இருக்கிறார்‌! அவரே பெரியவர்‌ என்று கூறுவர்‌ சிலர்‌ 
ஆச்சாரியார்‌ காந்திஜி கெட்டிக்காரர்‌ நானும்‌ கொஞ்சம்‌ 
கெட்டிக்காரன்தான்‌ என்று கூறுகிறார்‌. 


தலையிலே வைத்துள்ள கையைக்‌ கீழே இறக்கு காங்கிரஸ்‌ 
தோழ! கண்களைத்‌ துடைத்துக்கொள்‌, நெஞ்சிலே கை 
வைத்துச்சொல்‌, திராவிடநாடு வேண்டுமா, வேண்டாமா! 
காந்தியும்‌ எம்மாத்திரம்‌ என்று துணிந்து கூறும்‌. 


த்‌ காரில்‌ ரட்‌ தா்‌ 


ரா பிரதம பூசாரி என்று ரு.” பார்‌ இப்போது, 
காந்தியும்‌ காங்கிரசும்‌ ஆச்சாரியார்‌ கொடுக்கும்‌ உதையிலே 
கரணம்‌ போடுவதை! என்‌ மீது போபியாதே தம்பி! ஆச்சாரியாரே 
கூறுகிறார்‌ காங்கிரசை அடித்தால்கூட என்னால்தான்‌ அதற்கு 
உதவி. விஷ்ணுவை ஒரு பக்தன்‌ உதைத்தான்‌ அதனால்‌ மார்பு 
கரையாயிற்று, அதைப்‌ பெருமையாக மதித்து மஹாவிஷ்ணு அந்த 
கரையைக்‌ காப்பாற்றி வருகிறார்‌. ஆரியர்‌, காங்கிரசை 
உகைக்கலாம்‌, ஊராள அதுசெய்ய வேண்டுமானால்‌ நீ என்னப்பா, 


| 

அங்கோர்‌, கொடி தூக்கியாக இருக்கிறாய்‌, வெட்கம்‌ இல்லையா 
உனக்கு! வாவெளியே! 


காங்கிரசை மட்மேல்ல, கதரணிந்த தோழனே, கடவுளைக்கூட 

ஆரியர்‌, எது வேண்டுமானாலும்‌ செய்வர்‌, அந்தக்‌ கடவுணம்‌, 
அவர்கள்‌ எது செய்தாலும்‌, அவர்களைத்தானப்பா 
காப்பாற்றுமாம்‌. அது அவர்கள்‌ புராணம்‌. 


தனது இரு கண்களையும்‌ பெயர்த்தெடுதது, இரத்தம்‌ 
இலிங்கத்தின்‌ மீது சொட்டச்‌ சொட்ட நின்றார்‌ கண்ணப்பர்‌! 
கண்ணிருந்த இடத்திலே புண்ணிருக்க, கரையும்‌ உள்ளத்தோடு 
நின்றபோது சிவனால்‌ கூறினாராம்‌, நில்லு கண்ணப்பா! நல்லு 
கண்ணப்பா! என்று, அப்பா என்று கண்ணப்பதையும்‌, அம்மே 
என்று காரைக்‌ காலம்மையாரையும்‌, சிவனால்‌ அன்பு ததும்ப 
அழைத்தார்‌. இருவரும்‌ உண்டானதில்லை, என்று முருகன்‌ 
சந்தம்‌ பாடிடும்‌, மாஜி சுய மரியாதைச்‌ சிந்துக்காரத்‌ 
தொழரொருவர்‌ கூறினார்‌, தோழனே! நான்‌ வியந்தேன்‌, உன்னைப்‌ 
போலவே, பிறபே யோசித்தேன்‌! காரைக்காலம்மையார, உடலும்‌ 
எலும்பும்‌ தேய உருண்டு பெற்ற அந்த அருளை, கண்ணப்பர்‌ 
கண்ணைப்‌ பிடுங்கிக்‌ காணிக்கையாகத்‌ தந்துபெற்ற 
கருணைபைடுரு பார்ப்பனர்‌, மிகமிக எளிதிலே பெற்றார்‌ என்ற 
திருவிளையாடற்‌ புராணம்‌ கூறுகிறது. 


குலோத்துங்க பாண்டியன்‌ நாளாம்‌! அவந்தி நகர்‌ 
பாரப்பனனொருவன, அடாதன செய்தானாம்‌. யாதோ 
அஃது? களவா? அதைவிடக்‌ கொடிது? கொலையா? 
அதனினும்‌ கொடிது. கள்ளுண்டானா? மிகமிகக்‌ 
கொடியது. மாதாவைப்‌ புணர்நதான்‌! பிதாவைக்‌ கொன்றான்‌!!! 
பாலூட்டிய தனத்தைப்‌ படுக்கைக்‌ உபபோகித்த பாதகனை, 
சிவபெருமான்‌, மீனாட்சியம்மையுடன்‌ வேட வடிவு 
தாங்கிக்கொண்டு, மதுரையில்‌ வந்திருந்து, வைகறைத்‌ 
துயுலெழு, பசுவுக்குப்‌ புல்லி, திருக்கோயிற்‌ குளத்தில்‌ 
துர்த்தமாடு, 108 முறை நம்மை அங்கப்‌ பிரட்சணம்‌ செய்‌, 
இம்மாபாதகம்‌ தீரும்‌ என்றருளிச்‌ சென்றார்‌. மூன்றே மாதம்‌, 
தோழா, இந்தப்‌ பார்ப்பனன்‌ சிவன்‌ கூறியன செய்து, மாபாதகம்‌ 
நீங்கித்‌ தெய்வப்‌ பிராமண வடிவானானாம்‌!! 


இக்கொடும்‌ பெரும்‌ பாவிக்கா இவ்வருள்‌ என்று 
மீனாட்சியம்மையும்‌ கேட்டனராம்‌. கருணையின்‌ காசி 

கூறினாராம்‌, நீ அறியாய்‌ மீனாட்சி! இத்தகையோனைக்‌ காப்பதே 
காப்பு என்று! 


ஆமாம்‌! தோழனே! காங்கிரசோ, அந்தக்‌ கடவுள்களோ, எல்லாம்‌ 
ஆரியசிருஷ்டி! ஆகவே அவர்களுக்கு அவை பயன்படும்‌. 
உனக்கு ஏனப்பா அவை!!! 


எல்லாம்‌ சமய சந்தர்ப்பத்தைப்‌ பொறத்தது என்ற ஆச்சாரியார்‌ 
கூறியிருப்பதன்‌ கருத்தை உணரு. சமயம்‌ வந்தால்‌, காந்தி, 
காங்கிரஸ்‌, கற்பனைக்‌ கடவுள்‌, சாத்திரம்‌, மதம்‌, எதையும்‌ 
அவர்கள்‌ தூக்கி எறிவர்‌. எதற்கும்‌ நீ சுமை தாங்கி! இந்நிலை 
போகத்தான்‌, திராவிடநாடு தேவை என்கிறேன்‌. இப்போதும்‌ 
காரியம்‌ மிஞ்சிவிடவில்லை, நன்றாக யோசித்துப்பார்‌! 


யோசித்தால்‌, நீ திராவிடக்‌ கட்சிக்கு வந்தே சேருவாய்‌. உன்‌ 
போன்றாரும்‌ வந்துவிட்டால்‌, பிறகு திராவிடநாட்டிப்‌ பிரிவினைப்‌ 
பிரச்சனை மிகமிகப்‌ பலமடையும்‌. சமய சந்தர்ப்பம்‌ தெரிந்த 
ஆச்சாரியார்‌, அந்நாளில்‌ பெரியாரைச்‌ சந்தித்து, 
திராவிடநாட்டுப்‌ பிரிவினைக்‌ கொள்கை சரியானதே. அதை 
நான்‌ மறுக்கவில்லை. ஆனால்‌ ஆரியர்கள்‌, திராவிட 
நாட்டிலேயே இருக்கக்கூடாது என்ற சிலர்‌ கூறுவதைக்கேட்டு 
என்‌ மனம்‌ துடிக்கிறது. அதை மட்டும்‌, விட்டூவிடச்‌ சொல்லும்‌ 
என்று கேட்க ஆஹா! ஆகட்டும்‌! ஆரியார்களும்‌, உழைத்து 
உண்டு, எல்லோருடனும்‌ சமமாக இருந்து வழட்மே என்று 
பெரியார்‌ அபயங்ககூறக்‌ கேட்டுக்‌ களிப்புறுவோம்‌. 


எப்போது அந்தக்‌ காட்சி கிடைக்கும்‌ என்று என்னைக்‌ 
கேட்காதுர்கள்‌. காட்சியை நான்‌ துட்டினேன்‌ வருடம்‌, மாதம்‌, 
தேதி தீட்டவேண்டியது நீங்கள்‌! ஆம்‌! இரத்தத்தை 
மையாக்கித்தான்‌ தீட்டவேண்மென்றாலும்‌ தயங்கக்‌ கூடாது! 


(கிராவிடநா௫ - 24.05.1942) 

ஆண்டவனை அழைக்கிறார்‌! 


“கண்ணீரைத்‌ துடைத்துக்கொள்ளுங்கள்‌! கஷ்டநஷ்டத்தைக்‌ 
கண்டு கலக்கமடைய வேண்டாம்‌. சோகமும்‌ சலிப்பும்‌ வளர 
விடவேண்டாம்‌. ஆண்டவன்‌ நமது அடால்ப்‌ ஹிட்லரை 
ஆசீர்வதிப்பார்‌” என்று கொயபிள்ஸ்‌ ஜெர்மன்‌ மக்களுக்கு 
ஆறுதல்‌ கூறுகிறார்‌. ஜெர்மன்‌ நாட்டிலே பிரிட்டிஷ்‌ குண்டு மாரி 
பொழிந்தபடி இருக்கிறது, துறைமுகங்களிலே, கப்பல்கள்‌ 
தலைகாட்ட முடிவதில்லை, தொழிற்சாலைகளிலே பொருள்கள்‌ 
பொடியாகின்றன, வாலிபர்கள்‌ வதைகின்றனர்‌. பிரானசைப்‌ 
பணியவைத்தோம்‌, செக்கோவைச்‌ சிதைத்தோம்‌, நார்வேயை 
நாசமாக்கினோம்‌ என்று சொல்லிச்சொல்லி, ஜெர்மன்‌ மக்களை 
வெறியர்களாக்கிய நாஜித்‌ தலைவர்கள்‌, இன்று, ரஷியாவில்‌ படும்‌ 
அவதிகண்டு மக்கள்‌ மருள்வதைக்கண்டு ஆறுதல்கூற 
முன்வருகின்றனர்‌. அத்தகைய நிலைமையை, வீரரஷியர்கள்‌ 
உண்டாக்கி விட்டனர்‌. 1942ல்‌ நாஜிகளை முறியடிக்கக்கூடிய 
சக்தியைச்‌ சிகப்புப்‌ பட்டாளம்‌ பெற்றுவிட்டது என்று மாஸ்கோ 
ரேடியோ தெரிவிக்கிறது. எத்தகைய உற்சாகமான பேச்சு! எந்த 
மாஸ்கோவில்‌, மூன்றே வாரத்திலே சுவஸ்திகக்‌ கொடியைப்‌ 
பறக்க விடுவேன்‌ என்று ஹிட்லர்‌ கொக்கரித்தாரோ, அதே 
மாஸ்கோவில்‌, எந்த மாஸ்கோவைச்‌ சுற்றி வளைத்துக்கொண்டு 
படுளூரணமாக்கி விடுவதாக நாஜிப்படைகள்‌ மிரட்டினவோ, 
எந்த. மாஸ்கோமீது வட்டமிட்டு நாஜி விமானங்கள்‌ 
குண்டிவீசினவோ, எந்த மாஸ்கோவைவிட்ட; ஸ்டாலின்‌ 
ஓடிவிட்டார்‌ என்று நாஜித்‌ தலைவர்கள்‌ புளுகினரோ, அந்த 
மாஸ்கோ, முற்றுகையிட்ட முரடர்களை மூலையில்‌ 
ஓடச்செய்துவிட்6, வீரத்தோடு கூறுகிறது, நாஜிகளை 
நாசமாக்குவோம்‌, நாளும்‌ பிறந்துவிட்டது, நமது சக்தியும்‌ 
பெருகிவிட்டது என்று உறுதி மாஸ்கோவில்‌, அழுகுரல்‌ 
பெர்லினில்‌! ஆட்களால்‌ இனிஒன்றும்‌ நடப்பதற்கில்லை என்று, 
ஆண்டவனை அமைக்கிறார்‌ கொயபிள்ஸ்‌! ஆண்டவன்‌, “அங்கே 
என்னை அழைத்துப்‌ பயன்‌ என்ன? நான்‌ பகீஷ்கரிக்கப்பட்ட 
இடம்‌ மாஸ்கோ! என்னையே விரட்டியவர்கள்‌, இறுமாப்புடன்‌ 
சென்ற உங்களை விரட்வேதா கஷ்டம்‌” என்று கூறுவார்‌! 


கடவுள்பற்றிய கற்பனை போன்றதே, நாஜிகளை நசுக்க 
யாருளர்‌ என்ற பேச்சும்‌, அது ரஷிய களத்திலே பொய்‌ 
என்று விளக்கப்பட்ட விட்டது. கொயபிள்ஸ்‌ தேறுதல்‌ 
கூறவேண்டிய அளவுக்கு, பெர்லினில்‌ பீதியும்‌ துக்கமும்‌ 

இருக்கிறது, ஏன இருக்காது! 200,000 ஜெர்மானியருக்கு 
மேலாகவே (குளிர்காலத்திலே) கடந்த 4 மாதங்களிலே 
ரஷியாவில்‌ மாண்டனர்‌! கைகால்‌ போயும்‌, 
கண்ணிழந்தும்‌, மண்டை உடைந்தும்‌, மனமுடைந்தும்‌, 
காய்ச்சல்‌ கண்டும்‌, கஷ்டத்தை அனுபவிக்கும்‌ நாஜிகளின்‌ 
தொகை 1000,000 பேருக்கு மேலிருக்குமாம்‌. இவர்களின்‌ 
வேதனைக்குரல்‌, எத்தகைய நாஜி போதைமையும்‌ தெளிய 
வைத்திருக்கும்‌. மாஸ்கோவை நெருங்கினதும்‌, நெருப்புடன்‌ 
விளையாடியவர்கள்‌ சூணேடு ஓடிவிடூவதுபோல்‌, சுவஸ்திகச்‌ 
சூறாவளிப்படை பிடரியில்‌ கால்பட பின்வாங்கி விட்டது! 
பிடித்த கோட்டைகளிலே, பிணமலை குவித்தும்‌ பயன்காணாது, 
ரஷியரிடம்‌ விட்டூ விட்டூ நாஜிப்‌ படைகள்‌ ஓடிவிட்டன. கடந்த 
நாலுமாதங்களிலே, மொஜாய்ஸ்க்‌, ராஸ்டாவ்‌, ட்ரோபெட்ஸ்‌ 
முதலிய இராணுவ முக்கியத்துவம்‌ வாய்ந்த இடங்களை, 
ரஷியர்கள்‌ திருப்பிப்‌ பிடித்துவிட்டனர்‌. வசந்தகாலப்‌ போரும்‌, 
வாட்டத்தையே நாஜிகளுக்குத்‌ தருகிறது. நாலுமாதத்திலே 
300,000 நாஜிப்படை மோட்டார்கள்‌ நாசமாயின, சேதமானவை 
அந்தத்‌ தொகை மிருக்குமாம்‌. 


இதே காலத்திலே, 50 புதிய பட்டாளங்களைத்‌ திரட்டி விட்டனர்‌ 
ரஷியர்‌! அந்தப்படைகள்‌, கையிலும்‌ கருத்திலும்‌, 
தினவெடுத்துக்கொண்டு, பாயும்‌ வேளையை எதிர்‌ பார்த்துக்‌ 
கொண்டீள்ளன. நாஜிகளின்‌ நினைப்பு நாசமாகிவிட்டது. 
மாஸ்கோவைச்‌ சுற்றியிருந்த தளவாடத்தொழிற்சாலைகளை, 
உள்பக்கமாகக்கொண்டு, போய்விட்டனர்‌. இனிச்சில ஆயிர 
மைல்கள்‌ நாஜிகளிடம்‌ சிக்கினாலும்‌, தளவாட உற்பத்தி 
பாதிக்கப்படாது. அந்த முன்னேற்பாட்டையும்‌, சோவியத்‌ 
செய்துவிட்டது. ஜெர்மன்‌ சோகத்துக்குக்‌ காரணம்‌ இவையே! 


ஹிட்லர்‌ கிளம்பியதும்‌ எங்ஙனம்‌ முசோலினியின்‌ புகழ்‌ 
புகைந்து போயிற்றோ அதுபோல்‌, ஜப்பான்‌ 
கிளம்பியபிறகு, ஹிட்லரின்‌ ஆவேச ஆட்டத்தை 
இலட்சியஞ்செய்ய அச்சு உலகிலே ஆள்‌ இல்லை. 
ஆகவே, எத்தனை இலட்சம்‌ ஜெர்மானியரைப்‌ 
பிணமாக்கியாவது, ஒரு புகழ்மாலை போட்டுக்கொள்ள 
வேண்டிமென்று ஹிட்லர்‌ துடிக்கிறார்‌. ஆனால்‌, 
ஹிட்லரின்‌ இறுதிநாட்கள்‌ நெருங்கிவிட்டன! 

நேசநாடுகள்‌ நிமிர்ந்து நிற்கின்றன. மடகாஸ்கரைப்‌ 
பிடித்ததும்‌, டோக்கியோவைத்‌ தாக்கியதும்‌, ஜெர்மன்‌ 


தொழிற்சாலைகளைத்‌ கவிடிபொடியாக்கியதும்‌, 
மால்ட்டாவிலே நாஜிவிமானங்களை 
நொறுக்கித்தள்ளுவதும்‌, வடஅயரலாந்திலே 


அமெரிக்கத்‌ துருப்புகள்‌ மேலும்‌ மேலும்‌ வந்து 
குவிவதும்‌, இதனை விளக்குகின்றன. ஐரோப்பாவில்‌ 
இரண்டாவது போரமுனையை ஏற்படுத்த வேண்டியதன்‌ 
அவசியத்தை ஒப்புக்கொண்டு, மேஜர்‌ அட்லியும்‌, சர்‌. 
ஸ்டாபோர்டு கிரிப்சும்‌, பேசியிருப்பதும்‌ கூர்ந்து 
நோக்கத்‌ தக்கசம்பவம்‌. நார்வேயிலே நாஜிகளுக்கு 
எதிர்ப்பு அதிகரித்து விட்டது. டென்மார்க்கிலே 
பிரிட்டிஸ்‌ பாரசூட்‌ படையினர்‌ இறங்கினர்‌ 
நாஜிகளிடம்‌ சிக்கிக்‌ கொள்ளவில்லை. இவைகள்‌ 
ஜெர்மனிக்கு நேரிட இருக்கும்‌ கதியை 
முன்கூட்டிக்காட்டும்‌ அறிகுறிகள்‌ என்போம்‌. இந்தநேரத்தில்‌, 
நிலைமையில்‌, கொயபிள்ஸ்‌, ஆண்டவனைக்‌ கூப்பிடுகிறார்‌ 
அடால்பைக்‌ காப்பாற்ற! வோல்கா நதியே செந்நீராக மாறும்‌ 
விதத்திலே மூண்ட புரட்சியின்போது, ஜார்கூட, ஆண்டவனைத்‌ 
துணைக்கழைத்தான்‌! சிறைக்கூடத்தைத்‌ தூளாக்கி, 
மாளிகைகளைத்‌ தரைமட்டமாக்கி, அரண்மனையை நோக்கி, 
ஆவேசத்துடன்‌ மக்கள்‌ கடலென வந்தபோது, பிரன்ச்சு 
நாட்டரசன்கூட, “ஆபத்பாந்தவனை: அன்போட அழைத்துத்தான்‌ 
பார்த்தார்‌! வாடர்லூ சண்டையின்போது நெப்போலியன்‌ 


“தேவனைத்‌ துதிக்காமலில்லை! கெய்சர்‌ கடவுளைத்‌ 
தொழாமலில்லை! ஆனால்‌, அவர்களின்‌ முடிவுயாதாயின! 
கடவுள்‌, மதம்‌, கற்பனை, முதலாளித்துவம்‌, உலக 


வல்லரசுகளின்‌, விரோதம்‌ ஆகிய எதையும்‌ பொருட்படுத்தாது 
பாட்டாளி மக்களின்‌ படைதிரட்டி, பாரோர்‌ கேட்டிராத விதமான 
பயங்கரப்‌ புரட்சி நடத்தி வெற்றி கண்ட லெனின்‌ வாழ்ந்த 
இட்த்திஸ்‌, சக கப்பட ஈஜிலல்கும 

வருகிறது. RR ய்து 
ஆண்டவனும்‌, அங்கு அனுமதிக்கப்படமாட்டார்‌. ஆண்டவன்‌ 
சென்றால்‌, அங்குள்ள, மக்கள்‌ “சரவவல்லமை படைத்தவரென 
ஆஸ்தீகர்களால்‌ துதிக்கப்படுபவரே, எங்கள்‌ 
இரத்தவெள்ளத்தைப்‌ பெருக்கியன்றோ இவனைச்‌ சாகடித்தோம்‌. 


Click&dJoin-> https://t.me/tamilbooksworld 


இதுவரை எங்கே சென்றிருந்தீர்‌! ஏன்‌ இத்தகைய தீயோனைத்‌ 
தோன்றச்‌ செய்தீர்‌!” என்று கேட்பர்‌. ஆண்டவன்‌, சர்வமும்‌ 
தெரிந்தவராமே! அவர்‌ என்‌ அங்கே செல்லப்போகிறார்‌!! அங்கு 
போகாமலேயே, அவரும்‌ ஆறுதல்‌ அடைவார்‌. “ஒழிந்தது 
சனியன்‌! இந்த ஹிட்லரின்‌ கொடுமைக்கு ஆளான மக்கள்‌, 
ஆண்டவனே உனக்குக்‌ கண்ணில்லையா! என்று விநாடிக்கோர்‌ 
முறை கேட்டுக்கொண்டிருந்தனர்‌, இனி நமக்கு அந்தத்‌ 
தூற்றுதல்‌ இராது” என்று கருதி மகிழ்வார்‌! 


24.5.1942 

ஐயன்‌ சிங்காரங்களைப்‌ பாரும்‌! 


செருப்புகள்‌ பறந்தன! கற்கள்‌ கடுவேகமாகச்‌ சுழன்றன! 
கூச்சலோ சொல்லி முடியாது! ஒழிக, ஒழிக, ஒழிக, என்ற 
கூச்சல்‌! ஒடு, இட, விட, விடி பிடிபிடி, என்ற கூக்குரல்‌. கையை 
ஒருவர்‌ பிடித்திழுக்க, காலை ஒருவர்‌ தட்டிவிட, கழுத்தை 
மற்றொருவர்‌ தட்ட, தலைமீது மண்விழ, தத்தளித்தார்‌ தலைவர்‌! 
சட்டையைச்‌ சுக்குநாநாகக்‌ கிழித்தெறிந்தனர்‌ 
ஆத்திரங்கொண்ட மக்கள்‌. கேள்விக்குப்‌ பதில்‌ சொல்‌! ஓடி 
ஓளியாதே நில்‌! நாட்டைக்‌ கெடுக்காதே. நயவஞ்சகம்‌ பேசாதே! 
குட்டிக்கதைகளைக்‌ கொட்டாதே. குதர்க்கம்‌ பேசாதே. 
பதவிவேட்டை ஆடாதே. பார்ப்பன புத்தியைக்‌ காட்டாதே! 
கேள்விக்குப்‌ பதில்‌ கூறாமல்‌, ஏன்‌ ஓடுகிறாய்‌ என்று ஆளுக்கோர 
பேச்சு, எங்கும்‌ அலங்கோலமாச்சு! 


எங்கே? யாருக்கு நேரிட்டது இந்தக்‌ கண்றாவி? மதுரையம்‌ 
பதியிலே, மாபெருந்தலைவர்‌, ராஜகோபாலாச்சாரியாருக்கு! ஏன்‌ 
நடந்தது? பட்டினத்தடிகள்‌ கூறினார்‌, தன்வினை தன்னைச்சுடும்‌, 
ஓட்டப்பம்‌ வீட்டைச்‌ சுடும்‌ என்று. அதுபோல்‌, ஆச்சாரியார்‌ 
இரண்டு கக சீடர்களை, சீறிவிழுந்து பாரதமாதாவை 
வெட்வேதைத்‌ கடுமின்‌, பசுவைக்‌ கொல்லப்‌ பாரத்துக்‌ 
கொண்டிராதீர்கள்‌ என்று கூறிவைத்தார்‌. இப்போது அவர்‌ 
பாகிஸ்தானை ஆதரிக்கிறார்‌, அவரிடம்‌ பாடங்கேட்ட “பக்த 
கோடிகள்‌” கொதித்து இத்தகைய கோலத்தைக்‌ காட்டினர்‌. 


ஐயன்‌ சிங்காரத்தைப்‌ பாரும்‌! அவரடைந்த அலங்கோலமதை 
நீரகேளும்‌! பொதுமக்களை எப்படி வேண்டுமானாலும்‌, வளைய 
வைக்கலாம்‌ எனற எண்ணங்‌ கொண்டிள்ள தலைவர்கள்‌, 
இக்கதிக்கே ஆளாகின்றனர்‌. ஆச்சாரியாருக்கோ, யாருக்கும்‌ 
இதுவரை ஏற்பட்டிராத கெளரவம்‌, கிடைத்திருக்கிறது! எந்தத்‌ 
தலைவருக்குத்தான்‌, அவரது சொந்தக்கட்சியிலே இத்தகைய 
சோடசோபசாரங்கள்‌ நடந்தன! தலைவரின்‌ போக்கு 
தொண்டர்களைத்‌ துடிக்கச்செய்கிறது, தொண்டர்களின்‌ 
ஆத்திரம்‌ தலைவரைத்‌ திணற வைக்கிறது. இத்தகைய 
தலைவரையும்‌ தொண்டரையும்‌ கொண்ட கட்சிதான்‌ 
பரிசுத்தமான கட்சியாம்‌! இவ்வளவு தத்தளிக்கும்‌! தலைவர்தான்‌, 
தேசிய முன்னணியை அமைக்க தேசீய சர்க்கார்‌ ஏற்படுத்த 
வேண்டுமென்று தேசபக்தி மேலிட்டு தெருவிற்‌ திறிகிறாராம்‌! 
மதுரைக்‌ கூட்டத்திலே நடந்த மரியாதையைக்‌ 

கேள்விப்பட்டபிறகு, ஆச்சாரியாருக்கிருக்கும்‌ செல்வாக்கு 
இவ்வளவுதானா, என்று கண்டு ஜனாப்‌ ஜின்னா கைக்கொட்டி 
நகைப்பார்‌! 


24.5.1942 

எதிரொலி 


“வெள்ளையர்‌ ஆதிக்கம்‌ என்னும்‌ “விஷம்‌” முற்றிலும்‌ 
அழிக்கப்படும்‌ வரைக்கும்‌, ஜனநாயகத்தைக்‌ காப்பாற்றுவது, 
நாகரிகம்‌, மனித சுதந்திரம்‌, ஆகியவற்றைக்காப்பது என்று 
பேசுவதற்கு அவர்களுக்கு (வெள்ளையர்களுக்கு) உரிமை 
கிடையாது” 


- காந்தி. 


அதுபோலவே திராவிட நாட்டில்‌ ஆரிய ஆதிக்கம்‌ என்னும்‌ 
“விஷம்‌” முற்றிலும்‌ அழிக்கப்படும்வரைக்கும்‌, தமிழகத்தைக்‌ 
காப்பாற்றுவது, நாகரிகம்‌, மனித சுதந்திரம்‌, மக்களின்‌ 
நலன்களைக்‌ காப்பது என்று பேசுவதற்கு ஆரிய 
ஆச்சாரியாருக்கோ, சத்தியமூர்த்திக்கோ அல்லது 
வடவருக்கோ உரிமை கிடையாது. திராவிடர்களுக்காகத்‌ 
திராவிடத்‌ தலைவர்கள்‌ பேசட்டும்‌. 

“முஸ்லீம்கள்‌ அதை விரும்பினாலும்‌, இந்த உலகத்தில்‌ 
எந்த சக்தியும்‌ அவர்கள்‌ அதை அடை 


வதைத்‌ தடுக்க முடியாது என்பதை நான்‌ மீண்டும்‌ கூறுகிறேன்‌. 
ஏனெனில்‌ மறுப்பதற்கான நிபந்தனை சண்டை போவதாகத்‌ 
தானிருக்கும்‌.” 


- காந்தி. 
திராவிடர்கள்‌ சம்பந்தமாகவும்‌ தாங்கள்‌ இம்மாதிரி அனுபவ 
அறிவுரைகள்‌ சொல்ல அதிக காலமாகாது, திராவிடஸ்தான்‌ 


முழக்கம்‌ கேளாக்காதரையும்கூட பதைக்கவைத்துத்‌ 
தமிழ்நாட்டில்‌ சுற்றுப்‌ பிரயாணம்‌ செய்யக்‌ கிளப்பிவிட்டது! 

“நாயக்கர்‌ கேட்கும்‌ திராவிடஸதான்‌ கொடுத்து 


விடலாம்‌ என்று வட இந்தியர்கள்‌ சொனனால்‌ தமிழ்‌ 
நாட்டவருக்கு எப்படியிருக்கும்‌?” 


- என்‌. அண்ணாமலைப்‌ பிள்ளை 

உண்மைத்‌ தமிழன்‌ களிப்படைவான்‌. உரிமையோடு ஊராள்வான்‌. 
சூத்திரநிலை, அடிமை வாழ்வு விரும்பும்‌ பார்ப்பனப்‌ 
பாதந்தாங்கிகள்‌ திகைப்படை வர்‌; தில்லுமுல்லு பேசுவர்‌! 

“இந்தியாவிலுள்ள மற்றப்‌ பகுதியினருக்குள்ள 
சுயநிர்ணயாதிகார உரிமை முஸ்லீம்களுக்கும்‌ வேண்டும்‌... 
முஸ்லீம்களை தங்கள்‌ விருப்பத்திற்கு மாறாக நம்முடன்‌ 
வசிக்கக்‌ கட்டாயப்படுத்துவது பலாத்காரமாகும்‌!” 


- சி. இராஜகோபாலாச்சாரி. 


அம்மாதிரி சுயநிர்ணயாதிகாரம்‌ வேண்டுமென்பதே திராவிட 
மக்களின்‌ கோரிக்கை! திராவிடர்களை விருப்பத்திற்கு மாறாக 
அடிமையாகவும்‌, இழிந்த குலத்தவனாகவும்‌ “இந்து” 
என்றதரித்திரப்‌ பெயர்‌ சூட்டி இறுகப்பிணைத்து ஆரியத்தின்‌ 
காலடியில்‌ வாழச்செய்வது பலாத்காரமல்லாது வேறென்ன? 


24.5.1942 

லண்டனில்‌ லெனின்‌ 


“வள்ளி! எனன கோபம்‌, ஏன்‌ இந்த வாட்டம்‌? நான்‌ தேனும்‌ 
தினைமாவுங்‌ கேட்டேனே, தந்தாயா? தெவிட்டாத ரசமே, 
குறையாதமதியே, குன்றாத ஒளியே, ஏன்‌ என்னை இப்படி வாட்டி 
வதைக்கிறாய்‌? 


போதும்‌, போதும்‌ உமது பவிஷக்கு, சரசம்‌ வேறு ஒரு கேடா? 
கன்னல்‌ மொழிமாதே, எட்டிக்காய்‌ மொழியால்‌ பதில்‌ 
உரைக்காதே! என்‌ பவிஷக்கு என்னடி! 


ஒருமுகமா, ஆறு இருக்கின்றன! இருந்தும்‌ பயன்‌ என்ன? 
ஆறுமுகங்களுக்கும்‌ ஏதேதோ வேலைகளை அமைத்துக்‌ 
கொண்டீரேயன்றி, நமது சொத்துக்களைக்‌ களவாடும்‌ கயவரைக்‌ 
கண்டுபிடித்துத்‌ தண்டிக்க, ஒருமுகத்துக்கேனும்‌ வேலை 
தரலாகாதா? உமது சூரத்தனத்தை விளக்கும்‌ சுந்தர 
க்ஷேத்திரமான திருப்போரூரிலே, உமது தங்கவேல்‌, களவு 
போயிற்று. 


ஆஹா! என்ன அக்ரமம்‌. இப்படியுமா நடப்பது? 
ஏன்‌ நடக்காது! நீர்‌ என்னைத்‌ தினைப்புனத்திலே களவாடினீர்‌. 


உமது பக்தர்கள்‌, உமது பொருளைக்‌ களவாடுகிறார்கள்‌! 
ஆண்ட வனுக்கேறற அடியார்கள்‌!! 


கேலிசெய்ய இதுவா சமயம்‌, வள்ள! நான்‌ கேலிசெய்வதுதானா 
உமக்குத்‌ தெரிகிறது. சுயமரியாதைக்காரர்கள்‌ பூராவும்‌, 
முருகனின்‌ மூரத்தி கரத்தைப்‌ பாருமய்யா, கோயிலிலே புகுந்து 
கள்ளன்‌ கொள்ளை கொள்கிறான்‌, கோழிக்கொடியோன்‌ 
கண்டுபிடிக்கவில்லை, தடுக்கவில்லை, என்று கூறி இதுதான்‌, 
இந்தத்‌ தெய்வங்களின்‌ இலட்சணம்‌, என்று கேலி 
செய்கிறார்கள்‌. அகைக்கேட்டு, சோகமடைவதைவிட, 
சொரணை பிறந்தால்‌ மேல்‌ என்பேன்‌. 


சு.மா,க்களா! அவர்கள்தான்‌ “நானே” கிடையாது 
என்பவர்களாச்சே! 


உம்மை மட்டுமா? உமது அப்பாவைக்கூட அவரகள்‌ 

அவ்விதந்தான்‌ சொல்கிறார்கள்‌. 


அவர்கள்‌ கிடக்கட்டும்‌ அன்னமே! இப்படி நமது பொருள்‌ களவு 
போய்க்கொண்டே பிருந்தால்‌ நமது கதி என்னாவது? எந்தப்பாவி, 
எந்தப்‌ பாதகன்‌, இத்தகைய தீயசெயல்‌ புரிந்திருப்பான்‌? 


சர்வமும்‌ தெரிந்தவராமே நீர. தந்தைக்கே உபதேசித்தீராமே, 
இந்தச்‌ சாதாரணச்‌ சங்கதி தெரியவில்லையா! 


தெரிந்தால்‌ சும்மா இருப்பானா! நேராகப்‌ போல்ஸ்‌ 
ஸ்டேஷனுக்குப்போய்‌, கம்ப்ளெயின்ட்‌ கொடுத்து கள்ளனைக்‌ 
கையும்‌ பிடியுமாகப்‌ பிடித்துக்‌ கூண்டிலடைக்க மாட்டேனா! 


இங்ஙனமாக, திரிபுர மெரித்தவரின்‌ திருக்குமாரர்‌, ஆறுமுக 
வடிவேலருக்கும்‌, அவர்‌ தினைப்புனத்திலே தேடிப்பிடித்த தத்தை 
மொழியாள்‌ வள்ளிக்கும்‌, கைலாயத்திலே ஒரு பக்கத்தில்‌, 
உரையாடல்‌ நடந்தது, ஊடல்‌ வளர்ந்தது. பிறகு வழக்கப்படி 
“கூடலில்‌” குமரப்பெருமானும்‌ குறக்குலவள்ளியும்‌ ஒன்றுபடவே, 
சண்டை சரசமாயிற்று, பக்த கோடிகளின்‌ உள்ளம்‌ குளிர்ந்தது. 
சதிபதிகளின்‌ சண்டை தீர்ந்ததேயொழிய களவாடப்பட்ட 
தங்கவேல்‌, கிடைக்கவில்லை. 


உடனே, பெரிய எழுத்தில்‌ பத்திரிகையில்‌ பிரசுரிக்கவும்‌, என்று 
வீரன்‌ குறிப்பெழுகி, மேலே உள்ள கட்டூரையைத்தந்தான்‌ 
என்னிடம்‌. வயிறு குலுங்க நகைத்தேன்‌. வீரா! குறும்பு கொடி 
கட்டிப்‌ பறக்கிறதோ என்று கேட்டேன்‌. கைலாயமாவது, அங்கே 
முருகன்‌ வள்ளி சண்டையாவது, அதை நீ கண்டதாவது 
என்னப்பா அளக்கிறாய்‌, என்று கேட்டேன. வீரன்‌, 
விறுவிறுப்புடன்‌, “ஆமாப்பா! நான்‌ சொன்னால்‌ தானப்பா 
இத்தனை சந்தேகம்‌ உனக்கு. நீறு பூசி, உருத்திராக்கம்‌ 
அணிந்து எவனாவது இதுவன்று, இதைவிட நம்ப முடியாததைச்‌ 
சதகமாகப்‌ பாடினால்‌, நம்புவாய்‌, நமச்சிவாயா என்பாய்‌, நான்‌ 
சொன்னால்மட்டும்‌ சிரிப்பாய்‌” இதை நம்ப இஷ்டமில்லை 
உனக்கு. மேருவைச்‌ செண்டாலடித்ததை நம்புவாய்‌, கடலைக்‌ 
குடித்த கதையை நம்புவாய்‌. கல்லானைக்குக்‌ கரும்பு தந்த 
கதையைக்‌ கேட்பாய்‌, காரைக்காலம்மை பேயுருக்கொண்ட 
கதையை நம்புவாய்‌, வெள்ளை யானைமீது சுந்தரர்கைலாயம்‌ 
சென்றதைக்‌ கேட்பாய்‌, நான்‌ கைலாயத்திற்கச்‌ சென்று 
வந்ததைக்‌ கூறினால்‌ மட்டும்‌ நம்பமாட்டாய்‌! இது முறையா” 

என்று வீரன்‌ கேட்டான்‌. 


“அவர்கள்‌ பக்தர்கள்‌. அவர்கள்‌ அதனையுசூ செய்வர்‌. 
அதற்குமேலும்‌ செய்வர்‌... என்று நான்‌ விளக்கங்‌ கூறலானேன்‌. 


நானும்‌ பக்தன்‌ தான்‌. எந்த அரன்‌ அருளால்‌, தாய்‌ 
பிடித்துக்கொள்ளத்‌ தந்தையே வெட்டிக்‌ கறியாக்கிச்‌ சமைத்து, 
சோற்றுடன்‌ இடப்பட்ட, சீராளன்‌, உயிர்‌ பிழைத்தெழுந்தானோ, 
எந்தச்‌ சிவசக்தி முதலையுண்ட பாலனை வரவழைத்ததோ, 
எலும்பைப்‌ பெண்ணுருவாக்கிற்றோ, எந்த முக்கண்ணனின்‌ 
அருள்‌, நாற்பது வேலி நிலத்தை ஒரே இரவிலே மணி சாயும்‌ 
மாநில மாக்கிற்றோ, அதே “அருள்‌” அடியேனைக்‌ கைலாயம்‌ 
சென்று, கந்தனுக்கும்‌ வள்ளிக்கும்‌ நடந்த சண்டையைக்‌ கண்டு, 
உன்னிடம்‌ விணடிட வைத்தது. நம்ப, சுகம்‌ உண்டு, 
நம்பாவிடிலோ, நரகம்‌ நிச்சயம்‌ - என்று வீரன்‌ கூறினான்‌. 


வெகு நேரத்திற்குப்‌ பிறகே வீரன்‌, விளையாடுகிறான்‌ என்பதை 
ஒப்புக்கொண்டான்‌. நெடு நேரம்‌, கைலாயமே சென்றுவந்தவன்‌ 
போலவே பேசினான்‌. 


தொடர்ந்தாற்போலப்‌ பல திருட்டு நடந்துவருகிறதல்லவா! 
கடந்த வாரத்திலே திருப்போரூர்‌ கோயிலிலே களவு என்று 
பத்திரிகைகளில்‌ நானும்‌ கண்டேன்‌. அவைகளைக்‌ 
குறித்துத்தான்‌ வீரன்‌ இவ்வளவு கேலி செய்தான்‌. 


அண்டசராசரங்களையும்‌ ஆக்கி ஆதரித்து அழிக்கும்‌ 
வல்லமை கொண்ட கடவுளின்‌ கோயில்களில்‌, 
இத்தகைய களவுகள்‌ நடக்கக்‌ காணும்‌ எவரும்‌, வீரன்‌ 
என்னிடம்‌ கேட்டதுபோல்‌ இந்தச்‌ சில்லறைச்‌ 
சேட்டைகளைக்‌ கூடத்‌ தடுக்க முடியாத தெய்வங்கள்‌, 
இருந்து எனன பயன்‌! இவைகளுக்குத்‌ தேரும்‌ 
திருவிழாவும்‌, ஏன்‌ செய்யவேண்டும்‌? சர்வ வல்லமை 
படைத்தவடின்‌ பொருள்‌ களவு போனால்‌, சாதாரண போலீஸ்‌ 
கண்டூபிடிக்கிறதேயொழிய “கடவுள்‌ சக்தி” பயன்படக்‌ 
காணோமே என்று யோசிப்பர்‌ என்பது திண்ணம்‌. அந்த 
யோசனையை மக்களிடை கிளப்பி, பகுத்தறிவு சுரக்கச்செய்ய, 
இந்தக்‌ களவுகள்‌ பயன்பட்டால்‌ நான்‌ களிப்படைவேன்‌! ஆனால்‌, 
இத்தகைய களவுகள்‌, மக்களின்‌ பகுத்தறிவுக்‌ கண்களைத்‌ 

திறப்பதற்குப்‌ பதிலாக, பக்தர்களின்‌ பணப்பெட்டியைத்‌ 


திறந்துவி௫கிறது. கிருடிபோன வேலுக்குப்‌ பதிலாக, வேறு வேல்‌ 
செய்யப்படுகிறது! 


கடந்த வாரத்திலே களவுபோன கோயில்களின்‌ குருக்களும்‌ 
தர்மகர்த்தாக்களும்‌, இதற்குள்‌ “தர்மப்‌ பிரபுக்களை”த்‌ 
தேடிப்பிடித்து “புண்ணிய கைங்கரியம்‌ புரியுங்கள்‌” 
என்றுரைத்து, பணம்‌ திரட்ட முனைந்துமிருட்பர்‌! 


நாட்டுக்கு வந்துள்ள பேராபத்தைப்‌ போக்க, நமக்குப்‌ 
போதிய விமானங்களில்லை, என்கிறோம்‌, சீரங்கம்‌ 
அரங்கநாதருக்குச்‌ சென்ற வாரத்திலே, தங்க விமானம்‌ 
தயாரிக்கப்பட்டு விட்டதாம்‌, செலவு 
ஐம்பதாயிரத்துக்குமேலாம்‌! நமது போர்‌ வீரர்களுக்குத்‌ 
தக்க ஆயுதம்‌ கேவை என்று துடிக்கிறோம்‌, 
அமெரிக்காவை இரவல்‌ கேட்கிறோம்‌, 
அரங்கநாதருக்கு அபயஸதம்‌, வைரக்தால்‌ 
இழைத்தாரகளாம்‌. அதற்கும்‌ பெருந்தொகை செலவாம்‌! 
நமது இராணுவத்திற்குக்‌ கவசங்கள்‌ தேவை காசு 
இல்லை வாங்க. ஆனால்‌ அரங்கநாதருக்கோ முத்து 
அங்கி தயாரித்து விட்டார்கள்‌ மொத்தத்தில்‌ ஒரு 
இலட்சத்துக்குமேல்‌ செலவு. ஆனால்‌ அவர்‌, முத்தங்கி 
அணிந்து, அபயஸதத்‌ 

துடன்‌, விமானமேறி, ஜப்பானியரை எதிர்ப்பேன்‌, ஒழிப்பேன்‌ 
என்று கூறிக்கொண்டு போரமுனைக்கா போவார்‌! அன்றோர்‌ 
நாள்‌ படுத்த ஆபத்பாந்தவர்‌, எத்தனையோ ஆபத்துகளை நாடு 


கண்டு கலங்கினாலும்‌, படுத்தவர்‌ பதைத்தெழுந்திருக்கப்‌ 
போவதென்னமோ கிடையாது! பயனற்ற செலவு செய்யும்‌ 


பக்தகோடிகள்‌, பகுத்தறிவைத்‌ துணைகொள்வதுங்‌ கிடையாது. 
இங்ஙனம்‌ பழைமைப்புழு நெளிகிறது, பாழான இந்நாட்டிலே, 
பக்தர்கள்‌ கொண்டாட, பாவாணர்பாட பாவையர்‌ ஆட, 
பால்பழமேந்திப்‌ பார்ப்பனர்‌ பூரித்திட பட்டாடை உடுத்தி, 
பலமாலை அணிந்து, பணிபல பூண்ட, பல்லக்கு ஏறி பார்‌ 
வேட்டையாடும்‌ பரந்தாமன்‌ திருக்கோயில்களிலே, 
கன்னக்கோல்‌ கொண்டு கள்ளர்கள்‌ தமது கைத்திறன்‌ காட்டி, 
கம்பீநீட்டிய கதை இன்று நேற்று நடப்பதல்ல! பல 
நூற்றாண்டுகளாக நடைபெற்று வருகின்றன.  தாலிகள்‌ 

களவாடப்பட்டூள்ளன, தங்கக்கிடீடங்கள்‌ பறிபோயின, 
வாகனங்கள்‌ வெட்டி எ௫க்கப்பட்டன, வளையும்‌ தோடும்‌, 
பொன்தட்டும்‌ வெள்ளி வட்டிலும்‌, விதவிதமான ஆபரணங்களும்‌, 
பலப்பல களவு போனதாக அவ்வப்போது, செய்திகள்‌ 
வருகின்றன! விக்கிரகங்களே களவாடவும்‌ படுகின்றன. 


கிருஷ்ணதேவராயரின்‌ கொலு மண்டபத்திலே ஒருநாள்‌, கிளி 
ஒன்று திடீரெனப்‌ பறந்துவந்தது. அரச அவையினர்‌ 
அதிசயித்தனர்‌. வந்த கிளி, வாய்‌ திறந்தது, அரங்கா! என்று 
கூவுமோ, இராகமாலிகை பாடிமோ, என்று கொலுவிலிருந்தோர்‌ 
யோசித்தனர்‌. மன்னன்‌, கிளியின்‌ மொழியாது என்று கேட்க 


ஆவலுற்றவனானன்‌. கிளி, சுற்றுமுற்றும்‌ பார்த்துவிட்டு, ஒரு 
பாடலைப்‌ பாடிற்று! 


“முன்னாளறுபத்து மூவரிருந்தா ரவரில்‌ 
இந்நாளிலிபண்டூ பேரேகினார்‌ - கன்னான்‌ 
நறுக்குகின்றான்‌ விற்றுவிட்ட நாகரச நம்பி 
இருக்கின்றான்‌ கிட்டினராயா!” 


அறுபத்து மூன்று நாயன்மார்கள்‌ உண்டு. அவர்களிலே இன்று 
இருவர்‌ காணோம்‌, காணாமற்போன இரண்ட விக்கிரங்களையும்‌ 
கன்னான்‌ நறுக்குகிறான்‌. அந்த விக்கிரகங்களைக்‌ 
கன்னானுக்கு விற்ற நாகரச சம்பி என்பான்‌ இருக்கிறான்‌, 
மன்னா! என்ற பொருள்பட, கிளிபாடிடவே, ஆச்சரிய முற்ற 
அரசன்‌, “சொன்னதைச்‌ சொல்லுமாம்‌ கிளிப்பிள்ளை என்பார்கள்‌, 
எனவே இந்தப்‌ பாடலை கிளிக்குச்‌ சொல்லிக்‌ கொடுத்து 
அதன்வழியாக, செய்தியைத்‌ தெரிவித்தனர்‌ என்று யூகித்தறிந்து, 
ஒற்றரை ஏவினான்‌. அவர்கள்‌ திருவாரூர்க்‌ கோயிலிலே, இருந்த 
அறுபத்து மூவரிலே, இரு விக்கிரகங்களை, கோயில்‌ அர்ச்சகன்‌ 
நாகரச நம்பி என்பான்‌, களவாடிச்‌ சென்று, கன்னானிடம்‌ 
விற்றுவிட்டான்‌ என்பதைக்‌ கண்டறிந்து காவலனிடம்‌ கூறினான்‌. 
கடுங்கோபங்‌ கொண்ட கிருஷ்ண தேவராயர்‌ தக்க 
தண்டனையை அந்தத்‌ திருட்டு அர்ச்சகனுக்குத்‌ தந்தான்‌ 
என்றோர்‌ பழங்கதை உண்டு! கொடுக்கும்‌ சொத்து பரிபாலிக்க 
முடியாது போனால்‌, மேலும்‌ அந்த ஆசாமியிடம்‌, சொத்துத்தர 
யாருக்கும்‌ மனமிராது, மதியிருந்தால்‌! வழுக்கும்‌ என்று 
தெரிந்தபிறகு அவ்வழியிலேயே போகிறவன்‌, வகையறியாத 
வக்கிரந்தானே! அதுபோல்‌ திருக்கோயில்களில்‌, களவு 


Click&Join-> https://t.me/tamilbooksworld 


நடந்தும்‌, கண்திறந்து பார்த்துக்‌ கையும்‌ பிடியுமாக 
பிடித்துத்தத்தோ கண்களை அவித்தோ, கை கால்களை 
மடங்கிடச்செய்தோ, கல்லாய்ச்‌ சமைத்தோ, அத்தகைய 
கள்ளர்களைக்‌ கடவுளர்‌ அவவப்போதே தண்டித்து 
விட்டிருந்தால்‌, சொத்து சேதமாகாது, வீரன்‌ கேட்டது போன்ற 
கேள்விகளும்‌ பிறக்காது. 


பலமான கோயிலைக்கட்ட, மண்மேடுகளை மண்டபமாக்க, 
பாழுங்கிணறுகளைப்‌ புதுப்பிக்க, பந்து விளையாட்டு, 
பஞ்சணைப்‌ பிரவேசம்‌, முதலிய உற்சவாதிகள்‌ நடத்த, 
சித்திரான்னமும்‌ சர்க்கரைப்‌ பொங்கலும்‌, சீனிக்குழம்பும்‌ 
படைத்திட, வேத அத்யயனம்‌ செய்யும்‌ முப்புரி நூலோருக்குக்‌ 
கைப்பொருள்‌ தர, கண்ணாடிப்‌ பல்லக்கும்‌ கருடவாகனமும்‌, 
கருநாக வாகனமும்‌ கரிபரி வாகனங்களும்‌ வகை வகையாகச்‌ 
செய்து தர, சீமான்கள்‌ சிரித்த முகத்துடன்‌ முன்வருகின்றனர்‌. தீ 
பிடித்தது, குடிசை சாம்பலாயிற்று, என்று கூலிமக்கள்‌ கூவுவர, 
காடிமேடு சென்று, கையைத்‌ தலையணையாகக்கொண்டு, கதி 
இலையே என்று அழு. 


21.5.1942 

தூக்குவீர்‌ கத்தியை! 


கெர்ச்‌ பிரதேசத்தைக்‌ கசக்கிப்பிழிந்து விட்டோம்‌ என்ற கர்வம்‌ 
ஒருபுறம்‌ இருப்பினும்‌, கார்காவ்‌ முனையில்‌, மார்ஷல்‌ டிமோ 
ஷெங்கோ, மாபெரும்‌ படையுடன்‌, பலத்த எதிர்ப்பையுஞ 
சமாளித்துக்‌ கொண்டு முன்னேறியபடி இருப்பது கண்டு 
ஹிட்லரின்‌ நெஞ்சு துடிக்கிறது. போர்‌ முனையிலுள்ள 
தளபதிகளோ, ரு. ஏதேச்சாதிகாரத்தைக்கண்டு 
முணுமுணுக்கிறார்களாம்‌. எனவே ஹிட்லர்‌ போர்முனைக்கு 
விரைந்தோடியிருக்கிறார்‌. கார்காவில்‌ நடக்கும்‌ கடும்போரில்‌ 
களத்திலே ஜெர்மன்‌ பிணங்கள்‌ குவிகின்றன. புதிய 
ஆயுதமொன்றை உபயோகிக்கிறோம்‌, என்று பெர்லின்‌, 
பீதிகிளப்பப்‌ பேசுகிறது. டோனெட்ஸ்‌ பகுதியிலே பாய்ந்துவரும்‌ 
டிமோஷெங்கோவின்‌ படைகளை பயமுறுத்தவே இதுபோல்‌ 
பெர்லின்‌ செய்தி கிளப்பியிருக்கிறது. மாஸ்கோ வாயிலிலே 
வந்துநின்று மிரட்டியபோதே கலங்காத ரஷியர்‌, இந்த 
மிரட்டலுக்கா இப்போது பயப்படப்‌ போகிறார்கள்‌! ஏராளமான 
துருப்புகளை அணிவகுத்துக்‌ கொண்டிருக்கிறது சோவியத்‌ 
சர்க்கார்‌! வட ஆப்பிரிக்காவிலே போர்‌ வலுத்துவிட்டது. 
கார்காவ்‌ முனையிலே கமேபோர நடக்‌ றது சீனாவைச்‌ 
சிதைத்து விவேதென்று சீறி ஜப்பான்‌ ஆங்கு பெரும்போர்‌ 
நடத்துகிறது. ஆஸ்திரேலியாவிலே, ஆசியா கண்டத்திலே புதிய 
அமைப்பு ஏற்படப்போகிறது, அதிலே சேரப்போகிறாயா 
இல்லையா என்று ஜப்பானியப்‌ பிரதமர்‌ டோஜோ கேட்கிறார்‌, 
மிரட்டுகிறார்‌. இங்ஙனம்‌ போர்‌ பயங்கரமானதாகிக்‌ கொண்டே 
போகிறது. உள்நாட்டிலோ, பஞ்சமும்‌ வேலையில்லாக்‌ 
கொடுமையும்‌, பயமும்‌ பதைப்பும்‌ மிகுந்து வருகிறது. 
ஹர்கொள்ளைக்காரரின்‌ அட்டூழியங்கள்‌ ஓர்‌ புறம்‌! வேலை 
நிறுத்த வேதனை மற்றோர்புறம்‌, விலைவாசி உயர்வு 
வேறோர்புறமும்‌ வாட்டுகிறது. இந்தியத்‌ தளபதி ஜெனரல்‌ வேவல்‌, 
பத்திரிகை நிருபர்களிடம்‌ பேசுகையில்‌ இந்தியாவின்‌ 
பாதுகாப்புக்காக, ஏராளமான தளவாடங்கள்‌ வந்து குவிந்தபடி 
இருப்பதாகவும்‌, குறிப்பாக, விமான எதிர்ப்பு ஆயுதங்கள்‌ 
வந்திருப்பதாகவும்‌ கூறியுள்ளார்‌. இது கேட்டு ஆறுதல்‌ 
மட்டுமல்ல, உற்சாகமும்‌ நம்பிக்கையும்‌ கொள்கிறோம்‌. 


சிங்கப்பூரில்‌ இருந்ததைவிட பலமான பாதுகாப்புகள்‌, 
இங்கு, கொழும்பிலும்‌, கல்கத்தாவிலும்‌ செய்து 
வைக்கிருப்பதாகக்‌ கூறுகிறார்‌. படைபலமும்‌ 

ஆயுதபலமும்‌ இருப்பினும்‌, இந்தப்‌ போரிலே மக்களின்‌ 
மனஅரண்‌ மிக முக்கியம்‌. இதனைத்தான்‌ சீனாவும்‌, 
ரஷியாவும்‌ நமக்கு விளக்குகின்றன. போர்முனை 
எவ்வளவு முக்கியமோ, அவ்வளவு முக்கியம்‌, 
உள்நாடடிலே மக்கள்முனை. இக்கருத்துக்‌ கொண்டே 
தேசியப்‌ போர்முனை இயக்கத்தை இங்கு 
துவக்கியுள்ளனர்‌, சென்னை மாகாண கவர்னர்‌ தேசியப்‌ 
போர்முனை துவக்கவிழாவில்‌ சொற்பொழிவாற்றுகையில்‌, சகல 
ஜாதி, மத, கட்சியினரும்‌ ஒன்று சேருமின்‌ என்று கனிவுடன்‌ 
அழைத்தார்‌. மாகாணத்தின்‌ பல நகர்களில்‌ இவ்விழா 
நடைபெற்றது, தேசியப்‌ போர்முனை அமைப்பில்‌ 
அதிகாரிகளாக, பல தோழர்கள்‌ நியமிக்கப்பட்டுள்ளனர்‌. 
அவர்கள்‌ மக்களைப்‌ போர்முனை மனப்பான்மை 
கொண்டோராக்குவர்‌, அதற்கான பிரசாரமும்‌ செய்வர்‌. ஆனால்‌, 
மக்களிடையே ஓரளவு ஆயுதபலமும்‌ இருக்கத்தானே வேண்டும்‌. 
நேசநாட்களிடம்‌ நம்பிக்கை இருக்கிறது. ஜப்பானி யரிடம்‌ 
வெறுப்பு இருக்கிறது. இதுபோதுமா! அமளி என்றதும்‌ ஆயுதம்‌ 
எங்கே என்றுதானே எவரும்‌ கேட்பர்‌. இச்சமயத்தில்‌, 
இராணுவத்தினருக்கு மட்டுமல்ல வேலை! நாட்டு மக்கள்‌ 
யாவருக்குமே வேலை! அவர்கள்‌, ஓரளவு பயிற்சி பெறவேண்டும்‌. 
ஓரளவு ஆயுதந்தாங்கும்‌ உரிமை தரப்பட வேண்டும்‌. கடலோரப்‌ 
பிரதேசத்திலே எதிரிகள்‌ எங்கா வதோரிடத்தில்‌ காலடி 
வைத்தால்‌, அவர்களை எதிர்க்க வேண்டுமே! எதைக்கொண்டு 
எதிர்ப்பது! இதை உத்தேசித்தே பிரிட்டனில்‌, உள்நாட்டுப்‌ 
பாதுகாப்புப்‌ படை என்ற ஓர்‌ அமைப்பை ஏற்படுத்தினர்‌. 
(பிஷீனீம்‌ நிதணிக்ஷீப்‌) இது இப்போது மிகப்பயன்படுகிறது! 
விமானத்தின்‌ மூலம்‌ பிரிட்டனில்‌ வந்து குதித்த ஹெர்ஹெஸ்‌ ஓர்‌ 
உள்நாட்டுப்‌ படையினரிடந்தானே சிக்கினார்‌! அது 
போன்றதோர்‌ அமைப்பு இங்கு வேணடும்‌. 


போர்‌ மனப்பான்மையை வளர்த்து, எதிரியை எத்தகைய 
கஷ்டமனுபவிக்தேனும்‌ முறியடித்தே தீருவோம்‌ என்ற 
நெஞ்சுறுதி இருக்க வேண்டுமானால்‌, சாதாரண 
காலத்திலே மக்கள்‌ இருப்பதற்கும்‌ போர்க்கால 
மக்களுக்கும்‌, பார்த்ததும்‌ விளங்கிக்‌ கொள்ளக்கூடிய 
வித்தியாசம்‌ இருக்கவேண்டும்‌. ஒவ்வோர்‌ நகரிலும்‌, நகர 
மக்களின்‌ எண்ணிக்கைக்குத்‌ தக்கபடி, உள்நாட்டுப்‌ 

படைகள்‌, தேசியப்‌ போர்முனை அமைப்பாளர்களால்‌, 
நிறுவப்பட்டு, அந்தப்‌ படைகளுக்குச்‌ சிறிது பயிற்சியும்‌, 
கட்டாரியோ, கத்தியோ, தாங்கும்‌ உரிமையுந்தரப்பட்டூ, 
அவர்கள்‌ உலவிக்கொண்டிருந்தால்‌, உணர்ச்சி 
எங்ஙனமிருக்கும்‌ என்பதை எண்ணிப்‌ 
பார்க்கவேண்டுகிறோம்‌, போர்முனையிலே இராணுவம்‌ 
இருக்கிறது எதிரியை முறியடிக்க, நமது நகரிலேயே, 
உள்நாட்டிப்‌ படை இருக்கிறது, பயம்‌ எனன இனி! 
என்று மக்கள்‌ நம்பிக்கையும்‌ தைரியமும்‌ பெறுவர்‌. 
கூர்க்கா வீரர்களுக்கு இருப்பதுபோன்ற கத்தியோ, 
கட்டாரியோ, இத்தகைய உள்நாட்டுப்‌ படைக்குத்‌ 
தரப்படவேண்டும்‌. நாட்டுக்கு ஆபத்து என்றதும்‌, 
“தூக்குவீர்‌ கத்தியை!” என்றதும்‌ நகருக்கு நகர்‌, 
கிராமத்துக்குக்‌ கிராமம்‌, உடைவாளை 
உருவிக்கொண்டு உணர்ச்சியோடு கிளம்பும்‌ 
வீரர்களைப்‌ பெறமுடியும்‌! சர்க்கார்‌ விரும்பினால்‌, 
நீதிக்கட்சி இத்தகைய உள்நாட்டுப்படைக்கு, அஞ்சா 
நெஞ்சர்களாக, ஆயிர மாயிரம்‌ வீரத்திராவிடர்களைத்‌ தரத்‌ 
தயாராக இருக்கிறது. தோள்வலிவும்‌, மனவலிவும்‌, போர்ப்‌ 
பரம்பரைக்‌ குணமும்‌, அறப்போருக்காக ஆவியை அர்ப்பணம்‌ 
செய்யும்‌ ஆற்றுதலும்‌ கொண்ட வீரவாலிபர்களை, நீதிக்கட்சி, 
அணிவகுத்து நிறுத்திக்‌ காட்டமுடியும்‌. சர்க்கார்‌ 
சம்மதித்துப்பார்க்கட்டும்‌. 


“தூக்குவீர்‌ கத்தியை” என்று கூறட்டும்‌, பல இலட்சம்‌ 
கரங்களிலே வாள்‌ விளங்கும்‌, வீரம்‌ ததும்பும்‌, வெற்றிமலரும்‌! 
சர்க்கார்‌ இதைக்கவனிப்பார்களா! பிரிட்டனிலே 
உள்நாட்டுப்படை அமைப்பில்‌ பங்கு கொண்டவரும்‌, 
ரஷியாவிலே, கொரில்லாப்‌ படைகளை நேரில்கண்டு பல 
நுட்பங்களைத்‌ தெரிந்து கொண்டவருமான விட்டிங்டன என்ற 
நிபுணர்‌, விரைவில்‌ இந்தியா வரக்கூடிமென்றுரைக்கப்‌ படுகிறது. 
அந்தச்‌ சமயத்தைப்‌ பயன்படுத்தி, சர்க்கார்‌, இதனைச்‌ செய்ய 
வேண்டுகிறோம்‌. 


21.5.1942 

இஃதன்றோ தோழமை! 


பாகிஸ்தானை ஓப்புக்கொள்வதாகப்‌ பாசாங்கு செய்து, லீகினரை 
மயக்கி, திராவிடரைத்‌ தட்டிவிட்டு, சர்க்காரைத்‌ தழுவலாம்‌ 
என்று ஆச்சாரியார்‌ மனப்பால்‌ குடிக்கிறார்‌. ஆச்சாரியாரின்‌ 
சுழல்‌ சுற்றுப்பயணம்‌, கனல்‌ கக்கும்‌ பிரசங்கம்‌, அறிக்கைகள்‌, 
முதலியன கண்டி, இன்றுவரை, ஜனாப்‌ ஜின்னா மெளனம்‌ 
சாதிக்கிறார்‌. கக்சார்களின்‌ தலைவர்‌ எழுதிக்‌ கேட்டதற்கும்‌, 
கடிதத்திலே இதுபற்றி விவாதிக்க இயலாது 
என்றுரைத்துவிட்டார்‌. ஜனாப்‌ ஜின்னா, ஆச்சாரியாரின்‌ 
போக்கைக்‌ கண்டு ஆனந்த மடைந்ததாகவோ, 
பரவசமுற்றதாகவோ, ஒரு குறிப்பும்‌ காட்டிக்கொண்டாரில்லை. 
பெருங்குணம்‌ படைத்தோரின்‌ இயல்பே அதுதான்‌. தூற்றினால்‌ 
துடிப்பதில்லை, போற்றினால்‌ பூரிப்பதில்லை! கடமையைச்‌ 
செய்வர்‌, கலங்கமாட்டார! கஷ்ட நஷ்டமேற்பர்‌, கண்பிசைந்து 
கொள்ளார்‌! ஜனாப்‌ ஜின்னா, ஆச்சாரியாரை ஓடோடிவந்து 
ஆலிங்கனம்‌ செய்துகொண்டு, “ஆச்சாரியாரே! உமது உதவிக்கு 
எமது வந்தனம்‌” என்று கூறமாட்டார்‌. அவர்‌ அல்லா பக்ஷல்ல, 
அற்ப சந்தோஷப்‌ படவோ, அலறவோ, 
ஆனந்தத்தாண்டவமாடவோ, தேவையில்லை. அவர்‌, அரசியல்‌ 
ஊஞ்சலாடுபவருமல்ல, ஆச்சாரியாரைத்‌ துணைகொள்ள, கவி 
இக்பாலின்‌ கனவு, இன்று ஜனாப்‌ ஜின்னாவின்‌ திட்டம்‌ 
பாகிஸ்தான்‌ திட்டமாக வெளிவந்து இருக்கிறது. கவி 
இக்பாலின்‌ கனவு, காலத்தினால்‌ கலனாகாத, நவீன 
நாகரிகத்தினால்‌ போட்டியிட முடியாத, உலக விற்பன்னர்களால்‌ 
வியக்கப்படிம்‌ தாஜ்மஹால்‌, அதிலே உலவிய மன்னர்களின்‌ 
சரிதை, ஆகியவற்றால்‌ உண்டான உணர்ச்சி! இத்தகைய 
பாகிஸ்தானுக்கு ஒரு பார்ப்பனரின்‌ ஆதரவு கிடைத்தாலென்ன, 
கிடைக்காமற்‌ போனாலென்ன! அதிலும்‌ இன்று ஆதரவு காட்டும்‌ 
ஆச்சாரியார்‌, நேற்றுவரை ஜனாப்‌ ஜின்னாவைத்‌ தூற்றியவர்‌, 
நாளை மீண்டும்‌ தூற்ற ஆரம்பித்தால்‌ நாம்‌ ஆச்சரியப்‌ 
படமாட்டோம்‌. எனவேதான்‌ ஜனாப்‌ ஜின்னா இதுவரை, 
மெளனமாகவே இருக்கிறார்‌. 


திராவிடரும்‌ இஸ்லாமியரும்‌ தோழர்கள்‌, கூட்டுப்‌ படை 
அமைத்துப்‌, போர்நடத்தி வெற்றிக்கொடியை நாட்ட 
வேண்டியவர்கள்‌. இந்தத்‌ தோழமையை, முஸ்லீம்‌ லீக்கினால்‌ 
நிறுவப்பட்ட தேசப்‌ பாதுகாப்புச்‌ சபையின்‌ அங்கத்தினரும்‌, 
பிரபல தலைவருமான ஜனாப்‌ கலிகுஸ்மான்‌, அண்மையில்‌ 
கள்ளிக்கோட்டையில்‌ பேசுகையில்‌ அழகுறக்‌ கூறினார்‌. 

“தென்னாட்டு ஆட்சி திராவிடரிடமே இருத்தல்‌ 
வேண்டும்‌. திராவிடர்களுக்குத்‌ திராவிடஸதானம்‌ 
தேவை. அவர்கள்‌ இனி ஆரிய ஆட்சியிலே இருக்கச்‌ 
சம்மதிக்க மாட்டார்கள்‌” என்று அன்பர்‌ கலிக்குஸ்மான்‌ 
கனிவுடன்‌ கூறினார்‌. தமக்குச்‌ சாதகமான, பாகிஸ்தான்‌ 
ஆச்சாரியாரால்‌ ஒப்புக்‌ கொள்ளப்பட்டு விட்டது என்பதற்காக 
அவர்‌ தென்னாட்டு அடிப்படைப்‌ பிரச்னையாகிய, 
திராவிடநாட்டே பிரச்னையை மறந்தாரில்லை. அதை மறந்து 
பேசும்‌ ஆச்சாரியாருக்குச்‌ சரியான சவுக்கடி தருவதுபோல்‌, 
ஜனாப்‌ கலிக்குஸ்மான்‌, பேசியுள்ளார்‌. இஃதன்றோ தோழமை! 


ஆனால்‌ ஆச்சாரியார்‌, இதனை உணருவாரா! நமக்குச்‌ 
சந்தேகமே. நலல மாட்டுக்குத்தான்‌ ஓர்‌ அடி! நல்ல மனிதருக்கு 
ஒரு சொல்‌! ஆச்சாரியார்‌, லீகரும்‌ திராவிடரும்‌ சேர்ந்து 
அடிமேல்‌ அடி தருவதுபோல்‌, செய்த பிரசாரத்துக்குப்பிறகு, 
மூன்றாண்டுகளுக்குப்‌ பிறகு, பாகிஸ்தானை மட்டும்‌ 
ஓப்புக்கொண்டிருக்கிறார்‌. இனி திராவிட நாட்டுப்‌ பிரிவினைப்‌ 
பிரச்சினையையும்‌ ஒப்புக்‌ கொள்ளச்‌ சிலகாலம்‌ பிடிக்கும்‌. நமது 
கட்டிப்பாடான பிரசாரமே அந்த நிலைமையை உண்டாக்கும்‌. 
திராவிடத்‌ தோழர்களே! எங்கே உங்கள்‌ சங்கநாதம்‌! 

மணி மறைந்தார்‌ 


தோழர்‌ நாகைமணி இறந்துவிட்டார்‌! “மிகவும்‌ இளைத்துப்‌ 
போனார்‌, என்ற போதிலும்‌, குணமடைந்து வருகிறார்‌,” என்று 
சென்றவாரம்‌ தெரிவித்தனர்‌. 29-5-1942, சென்னையிலிருந்து, 
நமது சிந்தையைக்‌ கலங்கவைக்கும்‌ தந்தி வந்தது, நமது தோழர்‌ 
இறந்தார்‌ என்று. தோழர்‌ மணி சின்னாட்கள்‌ 
நாய்வாயுற்றிருந்தார்‌, சென்னை ஜெனரல்‌ ஆஸ்பத்திரியில்‌ 
சிகிச்சைபெற்று வந்தார்‌. எவ்வளவோ முயன்றாலும்‌, அவரது 
மறைவைத்தடுக்க முடியவில்லை. 

தோழர்‌ மணியின்‌ கட்சித்தொண்டுகளைக்‌ கண்டோ 
கேட்டோ இராத தமிழர்‌ யார! அந்தச்‌ சிவந்த மேனியன்‌, 
சிரித்த முகத்துடன்‌ உபசார மொழி பேசி உற்சாக 
மூட்டக்‌ கேட்காத தமிழர எவர? தமிழரின்‌ எதிரிகள்‌ 
விரண்டோடும்படி, தூக்கித்‌ துரத்திய அந்தக்‌ கைகள்‌, 
தமிழர தலைவருடன்‌ தமிழகத்திலே நடமாடிய 
அந்தக்கால்கள்‌, தமிழருக்காக உழைத்து உழைத்து 
உருமாறிய அந்த உடலம்‌, இன்று, மண்ணில்‌ சேர்ந்து 
விட்டது. அவரது உணர்ச்சியும்‌, அந்த உணர்ச்சியை 
எதிர்ப்போரைக்‌ கண்டதும்‌ அவரடையும்‌ உக்கிரமும்‌, 
தமிழரில்‌ யார்‌ முன்னேற்ற மடைந்தாலும்‌, கண்டு 
பூரிக்கும்‌ இயலபும்‌, நாமறிவோம்‌, அறிந்ததாலேயே 
இன்று கசங்கிய கண்களுடன்‌, கை நடக்குற, நெஞ்சு 
பதைக்க நிலைதடுமாறி, இந்தச்‌ சோகச்‌ செய்தியை 
எழுதுகிறோம்‌. பெரியாரின்‌ சுற்றுப்‌ பிரயாணங்களிலே 
பலமுறை அவர்‌ கலந்துக்கொண்டு பல மாநாடு, 
பொதுக்கூட்டங்களில்‌ பங்குகொண்டு தமிழின்‌ 
மணியாகத்‌ திகழ்ந்தார்‌. அத்தகைய மணியை 
இழந்தோம்‌, என்செய்வோம்‌. தமிழரின்‌ வீரத்துக்கும்‌, 
வாலிப உணர்ச்சிக்கும்‌, இலாபநோக்கமற்ற 
கட்சிப்பற்றுக்கும்‌, நடமாடும்‌ உதாரணமாக இருந்த 
நமது நண்பரை இழந்தோமே, நாம்‌, உய்யும்வகை 
குறைந்தோமே, என்றெண்ணிக்‌ கலங்குகிறோம்‌. 
அவருடைய உடலம்‌ சுடலை செல்லுகிறது. 

தோழர்களிடை உரசி, எதிரிகள்மீது மோதி, தமிழரின்‌ 
இயல்பை எடுத்துரைத்த உடலம்‌ சுடலை செல்லுகிறது! 
தமிழரின்‌ அன்பும்‌, மரியாதையும்‌, அவருக்குப்‌ பரிசாகத்‌ 
தந்தது இயக்கம்‌. பதவியல்ல, பணமலல, 
பட்டிப்பணியல்ல! அவருடைய வியர்வையும்‌, இரத்தமும்‌ 
கட்சிக்கு அவரளித்தார்‌, இன்று அவரது சவத்தைத்‌ 
தமிழர்‌ தமது கண்ணிராற்‌ கழுவுகின்றனர்‌. மலர்முகம்‌ 
படைத்த மணியே நீயோ மறைந்தாய்‌, 
எம்மைப்பிரிந்தாய்‌;! மணி மறையினும்‌ மணியின்‌ புகழ 
ஒளி தமிழகத்திலே நின்றுலவி, நமக்கு வழிகாட்டுமாக. 
அவரது குடும்பம்‌ நெஞ்சங்குமுறி நிற்கும்‌, நாம்‌ என்ன 
கூறுவோம்‌ அவர்களை ஆற்ற, தேற்ற அவர்களுக்கு 
நமது ஆழந்த அனுதாபத்‌ தைத்‌ 
தெரிலித்துக்கொள்கிறோம்‌. அவர்களின்‌ துக்கத்தைத்‌ 
தமிழகம்‌ பங்கு கொள்கிறது. இறந்தது அவர்களின்‌ மணியல்ல, 
தமிழரின்‌ மணி! எங்ஙனம்‌ தாங்குவோம்‌ துக்கத்தை! என்‌ 
செய்வோம்‌! 


31.5.1942 

பாகிஸ்தான்‌! 24 - ஆண்களுக்கு முன்பு!!! 


கூண்டிலடைபட்ட பஞ்சவரணக்கிளிக்கு, பழமுதிர்சோலை, 
பசும்புற்றரைக்‌ கடித்த பரிமளச்சாலை, பழைய கட்டடத்தின்‌ 
சாளரம்‌, தளிர்‌, பூ, செங்கனி, ஆகியவற்றின்மீது தானே கருத்து 
இருக்கும்‌! சிறகை அடித்தடித்து கூண்டுக்குள்‌ பறந்துவிழும்‌ 
தத்த  நித்தநித்தம்‌ தான்‌ பிடிபடிமுன்‌ குலவிய 
இன்பக்காட்சிகளைக்‌ காணவேண்டிமே என்பதை எண்ணியே 
எங்கும்‌ கொவ்வைக்‌ கனியும்‌ சுவைமிகு பண்டமும்‌ தந்து, 
பாவையர்‌ அதனெதிர்‌ நின்று முல்லைச்சிரிப்புடன்‌ 
கொஞ்சிடினும்‌, கிளியின்‌ கருத்து அந்தக்காட்சியிலே 
இலயிக்காது, பழய நினைவுகொண்டு பதறும்‌, துடிக்கும்‌, 
விடுதலை என்றோ என்று ஏங்கும்‌, துஷ்டமிருகங்களோ 
கூட்டிலடைபடினும்‌, காட்டிலே கடம போரிட்டு, 
இரத்தத்தைக்குடித்து வெறி பிடித்தாடியதை எண்ணியும்‌, எதிரே 
தோன்றுவோர்மீது பாய்வதற்கின்றி பாழான இரும்புக்கம்பிகள்‌ 
தடை செய்கின்றனவே என்று கலங்கியும்‌ பற்களைக்காட்டி 
வாலைச்சுழற்றி அடித்து, வளைந்தும்‌ நிமிர்ந்தும்‌ ஓடியும்‌ 
உலவியும்‌, தமது குரூரகுணத்தையே காட்டும்‌. தையலர 
மகிழ்ந்திடும்‌ தத்தையும்‌, மானிடர்‌ மருண்டிடம்‌ கொடுமை 
செய்யும்‌ துஷ்டமிருகங்களும்‌ இங்ஙனம்‌ 
கூண்டிலடைபட்டபோது இருக்கும்‌. நரியின்‌ நிலை எனில்‌! 
கூண்டிலிருக்கையில்‌ தந்திரத்தால்‌, வஞ்சணையால்‌, தான்‌ 
வலிவுள்ள மிருகங்களையும்‌ ஏய்த்து பாடுபடாது ருசியுள்ள 
இறைச்சியை உண்டி மகிழ்ந்ததை எண்ணி ஏக்கமுற்று, சூதும்‌ 
பசியும்‌ சுடர்விடும்‌ கண்களுடன்‌, பரமசாதுபோல்‌ பாசாங்கு 


செய்து கொண்டு, “என்னை ஏனோ வீணாகச்‌ 
சிறையிலேயிட்டீர்கள்‌. நான்‌ என்ன கொடுமை செய்யவல்லேன்‌. 
எளியேனைச்‌ சற்றே வெளியே விடிமின்‌” என்று 
கெஞ்சுவதுபோல்‌, கூண்டுக்கு வெளியே நிற்போரை 
நோக்குவதைக்‌ காணக்கூடும்‌. சிறையிலே அடைபட்ட 
மிருகங்களின்‌ சிந்தனையும்‌ செயலும்‌ இருக்கட்டும்‌, 
மனிதர்களின்‌ நினைப்பும்‌ நடவடிக்கையும்‌ எப்படி 
இருந்திருக்கும்‌. 


அமாவாசை! சிறுதூறலும்‌ பெய்கிறது! அந்த 
நேரத்திலே, சிறையிலே இருக்கும்‌ கருப்புக்குல்லாவின்‌ 
கவனம்‌, தோட்டத்தில்‌ புகுந்து, தூறல்‌ சந்தடியோடு 
கலந்து சுவரேறிக்‌ குதித்து, கனனமிடும்‌ 

செயலிலேதானே போகும்‌! முடிச்சவிழ்ப்பவனோ, தூறல்‌ 
வந்து விட்டதால்‌ துரிதமாக நடந்து வீடி 
செல்வோமென்று செல்வோரைப்‌ பின்தொடர்ந்து மெல்ல 
மோதி, முடிச்சை அவிழ்க்க இது சரியான சமயம்‌ என்ற 
எண்ணமே கொள்வர்‌. கியற்கைதிகளோவெனில்‌, 


“அடுத்த ஆறாம்‌ மாதம்‌ விடுதலை, அதற்கடுத்த ஆறாம்‌ 
மாதம்‌ ஜில்லாபோர்டு மெம்பரஸதானம்‌ நமக்குத்தான்‌ 


கிடைக்கும்‌” என்ற மனப்பால்‌ குடிப்பர்‌! மாஜி 
மந்திரிகள்‌, மீண்டும்‌ மந்திரிகளாகும்‌ மார்க்கம்‌ வகுப்பர்‌! மாசு 
நீக்கிக்கொள்ள மக்களிடமிருந்து தலைமறைவாகச்‌ 


சின்னாட்கள்‌ இருந்துவிட்டால்‌, மீண்டும்‌ புகழுடன்‌ விளங்கலாம்‌ 
என்று எண்ணுபவருண்டி. இந்த ஆறுமாத காலத்திலே, 
இன்னின்னாரைப்‌ பிடித்து இத்தனை இத்தனை 
“கண்டிராக்டுகளை” எடுத்துப்‌ பணம்‌ திரட்டிவிட்டிருப்போமே, 
அது கெட்டிவிட்டதே என்று மனக்குறைபட்ட மகானுபவரகள்‌ 
எனக்குத்‌ தெரியும்‌. மருந்துக்‌ கடை நிலைமை, மளிகைக்கடை 
நிலைமை, புத்தக வியாபார நிலைமை, புதுக்கம்பெனி நிலைமை 
முதலிய வற்றினைப்பற்றியே எண்ணிக்கொண்டு, பாரதமாதா, 
சுயராச்யம்‌, காங்கிரஸ்‌, முதலியவற்றைப்பற்றியும்‌ 
எண்ணாதிருந்த எத்தனையோ காங்கிரஸ்‌ 
சிறைபுகுந்தோரைப்பற்றி நான்‌ கேள்விப்பட்டிருக்கிறேன்‌. 
ஆனால்‌ சிலர்‌, சிறைச்சாலையைப்‌, படிப்பகமாக்கியுள்ளனர்‌. 
ஆச்சாரியார்‌, இராமாயணத்தைப்‌ படித்துப்படித்து ரசித்தது 
அங்கு தான்‌. பெரியார்‌ ஜஸ்டிஸ்‌ கட்சிக்குத்‌ தமது 
வேலைத்திட்டத்தைத்‌ தயாரித்தது சிறைச்சாலையிலேதான்‌. 
புதிய பாஷைபயில, புதிய புத்தகம்‌ படிக்க, புது உறவுகொள்ள, 
புதுப்பழக்கம்பெற, பலருக்குச்‌ சிறைச்சாலை, 
ஆரம்பப்பள்ளியாக இருந்திருக்கிறது. சிறைச்‌ சாலையிலே 
இருந்து, உலகுக்கு நன்மையும்‌, நம்மவர உள்ளத்திற்கு 
மகிழ்ச்சியும்‌ தரும்‌ உன்னதமான காரியத்தை வீர 
இஸ்லாமியத்‌ தோழர்‌ செய்தது பற்றிய சிறு குறிப்பை 
முஸ்லீம்லீகின்‌ ஆங்கில வாரத்தாளாகிய டான்‌ பத்திரிகையிலே 
நான்‌ படித்துப்‌ பரமானந்தமடைந்தேன்‌. நீங்களும்‌ மகிழ்வீர்கள்‌ 
என்றே அதனையும்‌ அது எழுப்பும்‌ எண்ணங்களையும்‌ 
உங்களுக்குக்‌ கூறுகிறேன்‌. 


டேராடன்‌ சிறை, 22-68-1941. 

இத்துடன்‌ இணைத்துள்ள கடிதத்தைத்‌ தாங்கள்‌ படித்துவிட்டு, 
சர்வதேச சமதர்ம சங்கத்‌ தலைவரும்‌, பெல்ஜிய நாட்டிப்‌ 
பிரமுகரும்‌, தற்போது பிரிட்டனில்‌ உள்ளவருமான தோழர்‌ 
காமிலி ஹ்யூஸ்மான்ஸ்‌ அவர்களிடம்‌ சேர்ப்பிக்குமாறு கேட்டுக்‌ 


ாள்கிே க்கார்‌, மிஸ்டர்‌ அமெரி, _ஜணாப்‌ 
ரட்ட ர பாத 
பிரதேசங்களும்‌ தத்தமக்கு ஏற்றதான அரசியல்‌ அமைப்பை 
ஏற்படுத்திக்கொள்ள அனுமதிப்பதே, இந்தியப்‌ பிரச்சனையைத்‌ 
தீர்க்கும்‌ வழியாகும்‌. 
இங்ஙனம்‌ 


மகமத்‌ அப்துஸ்‌ சத்தார்‌ கெயிரி 


1941ஆம்‌ ஆண்டு, ஆகஸ்ட்டு மாதம்‌ 22ந்‌ தேதி டேராடன்‌ 
சிறைச்சாலையிலே, மேற்படி கடிதத்தை எழுதினார்‌ ஜனாப்‌ 
மகமத்‌ அப்துஸ்‌ சத்தார்‌. அவர்‌ பேராசிரியர்‌, பலநாட்டி 
மனவளமறிந்தவர்‌, சமதரமி. எம்‌.ஏ. பிஎச்‌.டி, பட்டம்‌ பெற்றவர்‌, 
ஐரோப்பாவுக்குச்‌ சென்றிருந்து நேரடியாக அம்மக்களின்‌ 
நினைப்பையும்‌, நிலைமை பையும்‌ கண்டறிந்தவர்‌. சமதர்மத்தின்‌ 
பொருட்டே சிறைபுகுந்தவர்‌. சிந்தனையைச்‌ சிறைச்சாலை 
என்ன செய்யும்‌? இரும்புக்‌ கம்பிகள்‌, இருதயத்தை 
மாற்றிவிடாதன்றோ! சிறைப்பட்ட சிலர்‌, வெளியே உள்ள 
மக்கள்‌, விஷமப்‌ பிரசாரமெனும்‌ வெஞ்சிறையில்‌ 
கிடந்துழலுவதுகண்ட உளம்‌ வெதும்பி, இக்கடிதத்தை 
விடுத்தார்‌. 

ஜனாப்‌ ஜின்னா பேசும்‌ பாகிஸ்தான்‌, ஓர்‌ பிரிட்டிஷ்‌ சிருஷ்டி! 
என்று ஆச்சாரியார்‌ உள்பட காங்கிரஸ்‌ வாதிகள்‌ அனைவரும்‌ 
கர்ஜனை புரிகின்றனர்‌. பத்திரிகைகளோ, இந்த 
விஷமத்தனமான பொய்யை, அலங்காரத்தோடு வெளியிட்ட 
ஆணவத்தோடு ஆர்ப்பரிக்கின்றன. பாமர மக்களோ, 
பாகிஸ்தான்‌ பிரிட்டிஷ்‌ சூழ்ச்சிதான்‌ போலும்‌ என்று கருதி மனம்‌ 
புழுங்குகின்றனர்‌. ஜனாப்‌ ஜின்னாவை, நாக்கைப்‌ பறையாக்கி 
நடமாடும்‌ பேர்வழிகள்‌ தூற்றுகின்றனர்‌. இத்தகைய இரைச்சல்‌ 
வெளியே! உள்ளே, சிறையில்‌ இருந்த ஜனாப்‌ சத்தாருக்கு, இந்த 
இழிந்த பிரசாரம்‌ எரிச்சலை உண்டாக்கிற்று. ஜனாப்‌ 
ஜின்னாம்து வீண்பழி சுமத்துபவர்மீது கோபம்‌ கொதித்தது. 
பிரிட்டிஷார்‌ சிருஷ்டித்தது இந்தப்‌ பாகிஸ்தான்‌ திட்டம்‌ என்ற 


Click&Join-> https://t.me/tamilbooksworld 


பெரும்‌ புளுகு பேசிடுவோரின்‌ போக்கிரித்தனத்தைப்‌ போக்க 
விரும்பினார்‌. அதற்காகவே இரு கடிதங்கள்‌ விடுத்தார்‌. ஒன்று 
பெல்ஜிய நாட்டவரும்‌ பிரபல சமதர்மியுமான காமிலி ஹ்யூமான்ஸ்‌ 
என்பாருக்கு. மற்றொன்று, அந்தக்‌ கடிதத்தை அவரிடம்‌ 
சேர்க்குமாறு மிஸ்டர்‌ சி.ஆர்‌. அட்லி அவர்களைக்‌ 
கேட்டுக்கொண்டு எழுதப்பட்டது. அட்லி அவர்களுக்கு 
அனுப்பிய கடிதமே நான்‌ முதலில்‌ குறிப்பிட்டது. அத்துடன்‌ 
இணைக்கப்‌ பட்டிருந்ததும்‌, காமிலிக்குத்‌ தரப்பட 
வேண்டுமென்று குறிக்கப்‌ பட்டதுமான மற்றோர்‌ கடிதத்தின்‌ 
சாரத்தைக்‌ கீழே காணவும்‌. 


Hk 26 oF 


அன்பரே! ஹியூஸ்மான்ஸ்‌! 

இருபத்துநான்கு ஆண்டுகளுக்கு முன்னர்‌ நிகழந்தவோர 
சம்பவத்தைத்‌ தாங்கள்‌ நினைவில்‌ நிறுத்தியிருக்கிறிரோ யாதோ 
நானறியேன்‌. 


கடந்த ஜெர்மன்‌ சண்டையின்போது, சமாதானம்‌ ஏற்படு மென்ற 
எண்ணம்‌ எழுந்தபோது, சர்வதேச சமதர்மிகள்‌ கூட்டம்‌ 
ஜிமதிர்ினைம்‌ நத கக்திகடைலிாத் கவோ ரிசி க கி ஜேஞுழ்தச்‌ 
1917ம்‌ ஆண்டு. செப்டம்பரோ அக்டோபரோ, நினைவில்லை. 
இந்திய நாட்டபிமானிகள்‌ கழகத்தினரான இரு இந்தியர்கள்‌, 
உம்மைக்‌ கண்டு கலந்துரையாடினர்‌. நீர்‌, அவர்கள்‌ பேச்சை 
அக்கறையுடன்‌ கேட்டுவிட்டு, "உமது கருத்தைத்‌ தெளிவாக, 
எழுதிக்கொள்வது" என்றுரைத்தீர்‌. சின்னாட்களுக்கெல்லாம்‌, 
நீர கேட்டபடியே, அவர்கள்‌, இந்தியப்‌ பிரச்னையைத்‌ தீர்க்க 
வழி யாது என்பதுபற்றி எழுதித்‌ தந்தனர்‌. 


இந்தியாவை; முஸ்லீம்‌ இந்தியா இந்து இந்தியா என்று இரண்டு 
அரசுகளாகப்‌ பிரித்து அமைக்கவேண்டும்‌ - என்பதே அவர்கள்‌ 
எழுதித்தந்த திட்டம்‌. தாங்கள்‌ அதுபோது அந்தத்‌ திட்டத்‌ 
தைக்கண்டு ஆச்சரியமுற்றீர்‌. நினைவிற்கு வரும்‌ என்று 
நம்புகிறேன்‌. 


இந்தியாவைப்‌ பிரித்து வைத்து ஆளவேண்டும்‌ என்ற 
சூட்சிகரமான கருத்தோடு, பாகிஸ்தான்‌ திட்டத்தைப்‌ 
பிரிட்டிஷார்‌, ஜனாப்‌ ஜின்னாவுக்குக்‌ கற்றுக்‌ 
கொடுத்திருக்கிறார்கள்‌ என்று இங்கு பேசப்பட்டு வருகிறது, 

இது ஓர்‌ அபாண்டம்‌, பெரும்‌ புளுகு! 
இதனைக்‌ தாங்கள்‌ விளக்கிவிட்டால்‌, வீணாக வளர்ந்துள்ள ஒரு 
தப்பபிப்பிராயம்‌ அகற்றப்பட்டுவிடம்‌. 
இங்ஙனம்‌ 
அப்துஸ்‌ சத்தார்‌ 
இந்தக்‌ கடிதத்தை மிஸ்டர்‌ அட்லி படித்துவிட்டு, தோழர்‌ 
காமிலிக்கு அனுப்பிவிட்டு, கீழ்க்காணும்‌ கடிதத்தை ஜனாப்‌ 
அப்துஸ்‌ சத்தாருக்கும்‌ அனுப்பினார்‌. 
11 டவுனிங்‌ தெரு 
ஓயிட்ஹால்‌ 
2-1-1942 


அன்புள்ள பேராசிரியர்‌ கெயிரி அவர்களே! 

தோழர்‌ காமில்‌ ஹ்யூஸ்மான்ஸ்‌, தங்களுக்கும்‌ தங்கள்‌ 
சகோதரருக்கும்‌ அனுப்புமாறு இக்கடிதத்தை எனக்கு 
அனுப்பியுள்ளார்‌. பெற்றுக்கொள்க. 

இங்ஙனம்‌ 

சி.ஆர்‌. அட்லி. 


Hk oF 


மிஸ்டர்‌ அட்லிமூலம்‌, ஜனாப்‌ அப்துஸ்‌ சத்தாரிக்கு தோழர்‌ 
காமிலி அனுப்பிய கடிதம்‌ இதோ, காணவும்‌. 


லண்டன்‌ 
5, ஹொபார்ட்பிளேஸ்‌ 
30-12-1941. 


எனதருமை மந்திரியாரே, 

இந்தியப்‌ பிரதிநிதிகள்‌ இருவர விடுத்த கடிதத்தை எனக்கு 
அனுப்பினமைக்கு வந்தனம்‌. அவர்கள்‌ இருவரும்‌, என்னைச்‌ 
சந்தித்துப்பேசியது எனக்கு நன்றாக நினைவிலிருக்கிறது. 
பிரன்ச்சு மொழியில்‌ நான்‌, அவர்கள்‌ குறிப்பிடும்‌ ஸ்டாக்கோம்‌ 
மாநாடு பற்றி எழுதியுள்ள புத்தகத்தில்‌ 407-408ம்‌ பக்கங்களில்‌, 
அவர்கள்‌ பேச்சு, திட்டம்‌ ஆகியவற்றின்‌ சுருக்கத்தைக்‌ 
காணலாம்‌. 


இந்தியாவை முஸ்லீம்நாடு. இந்து நாடு என்று இரு பிரிவுகளாக்க 
வேணடும்‌ என்றுதான்‌ அவர்கள்‌ திட்டத்திலே 
கண்டிருக்கிறார்கள்‌. அவர்‌ கடிதத்தில்‌ குறிப்பிட்டிருப்பது 
உண்மையே. 


நான்‌ அந்தத்‌ திட்டத்தைக்கண்டு ஆச்சரியமடைந்ததாக 
அவர்களுக்குத்‌ தோன்றிற்று, ஆனால்‌ நான்‌ 
ஆச்சரியமடையவில்லை. நான்‌, இந்தப்‌ பிரச்னை, ஐரோப்பாவில்‌ 
காணப்படும்‌ சில பிரச்னையோடு, ஒப்பாக இருப்பதைக்கண்டு 
மட்டுமே ஆச்சரியமுற்றேன்‌. 


அவர்களின்‌ அறிக்கையைக்‌ கண்டால்போதும்‌, பாகிஸ்தான்‌ 
பிரிட்டிஷ்‌ சிருஷ்டி அல்ல என்பதைத்‌ தெரிந்துகொள்ள. இந்த 
என்‌ அறிக்கை, வீணாக வளர்ந்துள்ள தப்பெண்ணத்தைப்‌ 
போக்குமென்று நம்புகிறேன்‌. 


இந்தக்‌ கடிதத்தை என வாழ்த்துடன்‌, அன்பருக்கு அனுப்பவும்‌. 


இங்ஙனம்‌, 


காமிலி ஹ்பூஸ்மான்ஸ்‌. 


இருபத்திநாலாண்டுகளுக்கு முன்பு, அலைகடலகள்‌ 
தாண்டி, ஐரோப்பாக்கண்டத்திலே, அறிஞர்கள்‌ 
முன்னிலையில்‌, பாகிஸ்தான்‌ திட்டத்தைப்‌ பிரேரபித்த 
இரு முஸ்லீம்‌ வீரர்களில்‌ ஒருவர்தான்‌, ஜனாப்‌ 
ஜின்னாவின்மீது காங்கிரசார்‌ சுமத்தும்‌ 
வ்ண்பழியைக்கண்டு மனம்‌ துடித்து, உண்மை 
வெளிவரட்டும்‌ என்பதற்காக, மிஸ்டர்‌ அட்லிக்கும்‌ 
காமில்‌! ஹ்பூஸமான்சுக்கும்‌ கடிதமெழுதினார்‌. 

ஸ்டாக்கோமில்‌ சர்வதேச சமகர்மிகள்‌ மாநாட்டில்‌ 
1917ல்‌ பிரேரேபிக்கப்பட்ட பாகிஸ்தானை இன்னமும்‌ 
எதிர்க்கவும்‌, அது பிரிட்டிஷ்‌ சூழ்ச்சி என்றுரைக்கவும்‌ 
முன்வரும்‌ மரமண்டைகளுக்கு இந்தச்‌ செய்தியை, 
மெள்ள மெள்ளவாகிலும்‌ விளக்கிக்‌ கூறுங்கள்‌ 
தோழர்களே! யாரோ ஒரு சாயபு, கொரானிலே 
பாகிஸ்தானுக்கு ஆதாரம்‌ இல்லை என்றுரைத்தாராம்‌, 
அவருக்குக்‌ கூறுங்கள்‌, அவரைவிட தெளிவாக 
கொரானைப்படித்து, இஸலாத்தையும்‌ உணர்ந்து 
முஸ்லீம்‌ இன முன்னேற்றத்திலே அக்கரையுங்‌ கொண்ட 
அறிஞர்கள்‌ கூறும்‌ ஆதாரம்‌, பாகிஸ்தான்‌, என்பதை! 


இருவிழிகளும்‌ கெட்டு, இஸ்லாமியரின்‌ எழில்‌ 
குன்றிவிட்டதே என்பதனால்‌ மனஅமைதியுங்கெட்டு, 
பட்டுவரும்‌ மரம்போல்‌ இருந்த ஷா ஆலம்‌, அதற்கு 
முன்பிருந்த அவரது மூதாதையர்‌, முடிதரித்துச்‌ 
ஜொலித்ததை எண்ணி, "எவ்வளவு உச்சியில்‌ இருந்தது 
பிறைக்கொடி! எவ்வளவு கீழே தாழ்ந்துவிட்டது இன்று" 
என்று ஏங்கி, தூங்குகையில்‌ கனவுகண்டு 
கலங்கியிருப்பாரன்றோ. அதுபோல்‌, ஷா ஆலமும்‌ 
இன்றில்லை, ஆளும்‌ இடமே இல்லையே என்று இன்று 
எட்டுக்கோடிக்கு மேற்பட்ட இஸ்லாமியத்‌ தோழர்கள்‌ 
ஏங்கித்‌ தவிக்கின்றனர்‌. இதனை அறியாது, பாகிஸ்தான்‌ 
திட்டத்தை எதிர்ப்பது பேதைமை, பாதகம்‌, அறிவீனம்‌, 
ஆணவம்‌! இந்தக்‌ கெட்ட குணங்களின்‌ கூட்டுச்‌ சரக்கு 
வெகுவிரைவிலே குப்பைக்‌ கூடைக்குச்‌ சென்றே தீரும்‌, 
இதிலே சந்தேகம்‌ வேண்டாம்‌. இந்துக்கள்‌ வேறு, 
முஸ்லீம்கள்‌ வேறு என்ற கருத்தே காந்தியாருக்குக்‌ 
கசக்கிறதாம்‌! இருவரும்‌ ஒரே இனமாம்‌! 
உண்மையிலேயே இக்கருத்து, காந்தியாருக்கு 
இருக்குமேயானால்‌, அவரது முதல்‌ புதல்வன்‌ ஹீராலால்‌ 
காந்தி, இஸ்லாம்‌ புகுந்தபோது, ஏன்‌ அவ்வளவு 
கொதித்தார்‌, குதித்தார்‌, குளறினார்‌! 
இஸ்லாமியரானதும்‌, ஏன்‌ காந்தியார்‌, காயவேண்டும்‌. 

இஸ்லாமியர்மீது எவ்வளவு துவேஷமும்‌, வெறுப்பும்‌, 
கோபமும்‌ இருந்தால்‌, கன்‌ மகன்‌, முஸ்லீம்‌ 
மார்க்கத்தைத்‌ தழுவியதும்‌ காந்தியார்‌ தத்தோம்‌ 
என்றாடி, தகாது, கூடாது என்று எதிர்த்திருப்பார்‌ 
என்பதை எண்ணிப்‌ பாருங்கள்‌. இந்துவும்‌ முஸ்லீமும்‌ 
ஓரே இனமானால்‌, ஏன்‌, வட நாடு, இந்து முஸ்லீம்‌ கலக 
இரணகளமாக இருக்கிறது? ஏன்‌ இன்றும்‌, இந்து 
உணவுச்சாலைகளிலே முஸ்லீம்‌ வடநாட்டிலே நுழைய 
முடிவதில்லை? ஏன்‌ இன்றுவரை, ரயில்வே 
நிலையங்களிலே, இந்துசாயா (டீ) முஸ்லீம்சாயா (டீ) 
என்று தனித்தனியாக விற்கப்படுகிறது! இந்துப்பானி 
(கண்ணீர்‌) முஸ்லீம்‌ பானி (கண்ணீர்‌) என்று ஏன்‌ கண்ணீர்‌ 
கருவதிலேகூடப்‌ பேதம்‌ காட்டப்படுகிறது? 
இந்தக்‌" கண்கண்ட கடவுள" "" 

அரையாடை அணணல்‌""" 

அந்தராத்மாவின்‌ அன்பர்‌" ""முனிபுங்கவர்‌" வாழும்‌ 
வார்தாவிலேகூட இந்த வக்கிர புத்தி 
காட்டுகிறார்களளே, அது ஏன? இவர்களைக்‌ கேட்டால்‌, 
பதில்கூற வக்கு இல்லை! அத்தகைய அதிகாரம்‌ 
பெற்றுள்ள காந்தியார்‌, ஏன்‌ இந்தப்‌ பேதத்தைப்‌ போக்க 
முன்வரவில்லை. கையாலாக வில்லையா! கருத்து 
இலலையா! ஏனய்யா, என்னால்‌ இந்து முஸ்லீம்‌ 
ஒற்றுமையை ஏற்படுத்தமுடிய வில்லை என்று 
இருகையை விரித்துக்‌ கூறிவிட்டவர்‌, இன்னமும்‌, இந்து 
வேறு முஸ்லீம்‌ வேறு அல்ல என்று சொல்கிறார்‌, இது 
பொருந்துமா என்றுதான்‌ கேட்கிறேன்‌. இந்துவும்‌ 
முஸ்லீமும்‌ ஒன்றாக வாழவேண்டும்‌ என்பதற்காக அக்பர்‌ 
எவ்வளவோ அரும்பாடு பட்டார்‌. ரஜபுத்திர ரமணிகளை 


மணஞ்செய்து கொண்டது மட்டுமல்ல. ரஜபுத்திர வீரர்களுக்குத்‌ 
தர்பாரில்‌, பலப்பல பொறுப்பான பதவிகள்‌ தந்தார்‌, 
படைத்தலைவர்களாக்கினார்‌. கண்டபலன்‌ என்ன? மொகலாய 
மன்னர்கள்‌ சற்றுச்‌ சோர்ந்து களைத்து உட்கார்ந்தால்‌ போதும்‌. 
இந்து சிற்றரசர்களும்‌, சீமான்களும்‌, மதாசிரியர்களும்‌ கிளம்பி, 
கலகம்‌ குழப்பம்‌ விளைவித்து, மொகலாய அரசைக்‌ கவிழ்க்கவே 

ஆங்கலி ஆட்சி ஏற்பட்டதும்‌, இந்துக்கள்‌ அந்த நிழலின்கீழ்‌ 
தமது ஆதிக்கத்தை நிலைநாட்டத்தானே பாடுபட்ட வந்தார்கள்‌ - 
வருகிறார்கள்‌. இந்துக்‌ கூட்டம்‌, முஸ்லீம்களை எவ்வளவோ 
தூற்றிக்கொண்டு வருகிறதே, காந்தியார்‌, ஒரு வார்த்தை இதைத்‌ 
தடுக்கக்‌ கூறினாரா! ஏன்‌, பாமரரைப்‌ பதைக்க வைக்கும்‌ பாதகக்‌ 
கூட்டத்தைக்‌ காந்தியார்‌ தட்டிக்‌ கொடுக்கிறார்‌. இவைகளைக்‌ 
கேட்டால்‌, கோபம்‌ பொத்துக்கொண்டு வருகிறது. ஆகவேதான்‌, 
இனி இத்தகைய ஆட்சியிலே இருக்கமுடியாது என்று 
முஸ்லீம்கள்‌ கூறிவிட்டனர்‌. ஏன்‌ அதை எதிர்க்கிறார்கள்‌? 
எதிர்த்து இந்த ஏமாளிகள்‌ காணப்போவதென்ன! 
இந்துக்கூட்டமோ, எண்ணாயிரம்‌ பிளவு, ஏழாயிரம்‌ இழிவுகளைத்‌ 
தாங்கிக்கொண்டு பலப்பல வகுப்பு, வகுப்புக்குள்‌ வகுப்பு, பல 
குலம்‌, என்று சின்னாபின்னமாகி இருக்கிறது. இந்து 
மார்க்கமோ, இன்னதென்று வரையறுத்துக்‌ கூறமுடியாத 
குப்பைமேட! அதிலே நெளிகினறன புராணங்கள்‌ எனும்‌ 
புழுக்கள்‌! இந்தக்கூட்டம்‌, ஏகதெய்வம்‌, ஒரே நபி, ஒரே கொரான்‌ 
கொண்டு, மேட்டிப்பாளையத்திலே இருந்தாலும்‌ மெக்காவில்‌ 
இருந்தாலும்‌ ஒரே ஒற்றுமையுடன்‌ விளங்கும்‌ வீரக்‌ கூட்டமான 
இஸ்லாமியரையா எதிர்க்கமுடியும்‌! முயல்‌ கூட்டங்கள்‌ 
முகாமிட்டு புலிக்கூட்டத்தைப்‌ 
போருக்கழைப்பதுபோன்றதன்றோ இது. நாட்டின்‌ நிலைமையை 
நன்குணரின்‌, இத்தகைய நினைப்புகளைக்‌ கைவிட்ட, நாட்டிலே 
உள்ள வீரமரபினரின்‌ விரோதத்தைக்‌ கிளப்பாமல்‌ ஆரியர்‌ 
இருப்பர்‌. இன்றும்‌ ஏதோ தங்களின்‌ சூதும்‌ வாதும்‌ சூழ்ச்சியும்‌ 
செல்லுபடியாகும்‌ என்று கருதினால்‌ ஏமாற்றமே அடைவர்‌. வீர 
இனங்களாகிய இஸ்லாமியரும்‌ திராவிடரும்‌ 
விழித்தக்கொண்டனர்‌, இனி அவர்கள்‌ இலட்சியத்தைப்‌ 
பெறும்வரை ஓயமாட்டார்கள்‌. கடல்‌ அலையைக்‌ கைத்தடி 
கொண்டு தாக்கியவர்கள்‌ காங்கிரசார்‌, தமது பத்திரிகைகளில்‌ 
இனிச்செல்லாது உமது செல்லா சாத்திரங்கள்‌! விலகி 
நில்லுங்கள்‌, விதேலைப்‌ போர்‌ கிளம்பிவிட்டது! பந்திக்கு 
முந்துவீர, படை எனிலோ பயந்தோடுவீர்‌, சூது செய்யவல்லீர்‌, 
சூரர்‌ எதிர்ப்படின்‌ சுலோகமுரைக்க அறிவீரேயன்றி 
சூளுரைக்கவுமறியீர்‌, ஏன்‌ வீணில்‌, நெருப்புடன்‌ 
விளையாட்கிநீர்‌, என்று நான்‌ எச்சரிக்கிறேன்‌. 


சிறைச்சாலையிலே இருந்து சீலர்கள்‌ வெளியிட்ட உண்மை, 
பாகிஸ்தான்‌ என்ற கருத்து 24 ஆண்டுகளுக்கு முன்பே பிறந்தது 
என்பதை விளக்கிவிட்டது. இன்று அந்தப்‌ போர்வீரன்‌, 24 
வயதுள்ள வாலிபன்‌, வெளியே வருகிறான்‌, வீறுகொண்டு! அவன்‌ 

கண்டது என்னை? எங்கும்‌ முஸ்லீம்களின்‌ உணர்ச்சி! அந்த 
வீரவாலிபனைக்‌ கைலாகு கொடுத்து வரவேற்று, “ஆற்றல்‌ 
படைத்த தோளுடைய அருமை தோழா! அஞ்சாநெஞ்சு படைத்த 
குமாரா! பஞ்சாபும்‌ சிந்தும்‌, எல்லையும்‌ வங்கமும்‌, எங்கும்‌ 
உனது எழிலாட்சி எழச்செய்வேன்‌," என்று ஜனாப்‌ ஜின்னா 


கூறிவிட்டார்‌. 


"இதோ காணீர்‌ உமது ரட்சகனை! கேளீர்‌ இவன்‌ புகழை! இவன்‌ 
கோரி கில்ஜி, லோடி, சையத்‌, மொகல்‌, ஆகிய நமது 
பரம்பரையிலு தித்தவன்‌! பாராளும்‌ திறம்படைத்தவன்‌! 
படைக்கஞ்சான்‌, பயங்கொள்ளான்‌, பச்சை இரத்தம்‌ பரிமாறவும்‌ 
தயங்கமாட்டான்‌. இந்தப்‌ பாகிஸ்தான்‌ வீரனுக்கு உமது 
வணக்கத்தைக்‌ கூறுவீர்‌" என்று ஜனாப்‌ ஜின்னா, 
முஸ்லீம்களுக்குக்‌ கூறிவிட்டார்‌. முஸ்லீம்களும்‌, தமது கனவு 
நனவு ஆகும்‌ காலம்‌ பிறந்துவிட்டதென்று களித்து, தோள்கட்டி, 
கச்சையை வரிந்து கட்டிக்கிளம்பத்‌ தயாராகிவிட்டனர்‌! 
ஆரியனே நீ தயாரா போருக்கு? முடியுமா உன்னால்‌! உன்‌ 
சரிதத்திலே உண்டா, வீரத்துக்குச்‌ சான்று. கிடையாது! 
முடியாது! எனவே, உன நிலையை உணர்ந்து சற்றே 
விலகியிரும்‌ பிள்ளாய்‌ என்று ஆரியருக்கு நான்‌ 
அறிவுறுத்துகிறேன்‌. கேட்டால்‌ பிழைப்பர்‌, இல்லையேல்‌ 
கெடுவர்‌. இரண்டில்‌ எது தேவையோ அதை அவர்கள்‌ 
கேட்கட்டும்‌!" 


(கிராவிடநாடு - 7.6.1942) 

தேனுடன்‌ வேம்பு! 


“அது சரி, ஓய்‌ குப்பு ஜோஸ்யரே, மாப்பிள்ளைக்கும்‌ 
சம்மதந்தானோ. நம்ம பெண்‌ அவனுக்குப்‌ பிடித்தந்தானோ” 
என்று பெண்ணின்‌ தகப்பனார்‌ கேட்க, கலியாணத்தரகர்‌, குப்பு 
ஜோஸ்யர்‌ “அதைக்‌ கேட்கவே வேண்டாம்‌. 
உம்மபெண்ணைத்தான்‌ கலியாணம்‌ செய்து கொள்ள 
வேண்டுமென்று பிள்ளையாண்டன்‌ ஒத்தைக்‌ காலில்‌ நின்று 
தவங்கிடக்கிறான்‌” என்றுகூறிட பெண்ணின்‌ தகப்பனார்‌ மிக்க 
மகிழ்கிறார்‌. கருத்தொத்து வாழுவர்‌ மணமக்கள்‌ என்று எண்ணி 
ஆனந்திக்கிறார்‌. இவ்வளவு நல்ல செய்தியைக்‌ கொண்டு 
வந்தவருக்குப்‌ பாலும்‌ பட்சணமும்‌ பணமும்‌ தாராளமாக... 
காலையிலே இதுபெற்று, மாலையிலே மாப்பிள்ளை வீட 
போகிறார்‌ ஜோஸ்யர்‌. மாப்பிள்ளை வீட்டாருக்குப்‌ பெண்‌ 
எப்படிப்பட்ட குணமுள்ளவளா வந்து வாய்க்குமோ என்பதிலே 
யோசனை. “வாங்கோ ஜோசியர்வாள்‌! பெண்‌ வீட்டாரைக்‌ கண்டு 
பேசின்ளோ. பெண்‌ எப்படிப்பட்டவள்‌, குணம்‌ எப்படி? 
குடித்தனத்திலே ஒழுங்காக நடக்குமோ?” என்று விசாரிக்கிறார்‌ 
மாப்பிள்ளையின்‌ தகப்பனார்‌. “விவேகமான பெண்‌! குணவதி! தன்‌ 
வீடு வேறு, மாமி வீடுவேறு என்று வித்தியாசம்‌ பார்க்காமல்‌, 
எல்லோரையும்‌ ஒரே கண்ணால்‌ கவனித்து நடப்பாள்‌” என்றார்‌ 
ஜோதிடர்‌. மாப்பிள்ளை வீட்டாருக்கு உள்ளம்‌ குளிர்ந்தது. 


முகூர்த்தம்‌, விடியுமுன்‌! ஒரேகாலால்‌ தவங்கிடக்கும்‌ 
மாப்பிள்ளைக்கும்‌ ஒரே கண்ணால்‌ கவனிக்கும்‌ குணவதிக்கும்‌ 
திருமணம்‌ நடந்தேறியது. கதிரோனும்‌ கிளம்பினான்‌. 
மாப்பிள்ளைக்கு ஒருகால்‌ ஊனம்‌, நொண்டி! பெண்ணுக்கோ கண்‌ 
நொள்ளை! ஓரே கண்‌ மட்டுமே சரியாக இருந்தது, நொண்டி 
மாப்பிள்ளைக்கு நொள்ளைக்கண்‌ நாயகி! சம்பந்திகளுக்குள்‌ 
சண்டை! இரு குடும்பத்தினரும்‌ குப்பு ஜோதிடரைக்‌ குட்டினர்‌. 
ஜோதிடர்‌, “நான்‌ முன்னமேயே சொன்னேனே, மாப்பிள்ளை ஒரே 
காலால்‌ நிற்கிறான்‌ என்று” என்று பெண்‌ வீட்டாருக்குக்‌ 
கூறிவிட்ட, “பெண்‌ எல்லோரையும்‌ ஒரே கண்ணால்‌ கவனித்துக்‌ 
கொள்ளும்‌ என்று நான்‌ ஏற்கனவே கூறினேனே” என்று 
மாப்பிள்ளை வீட்டாருக்கும்‌ சமாதானங்‌ கூறினாராம்‌. 


இத்தகைய குப்பு ஜோதிடர்‌ நிலைமையிலே அன்பர்‌ 
ஆச்சாரியார்‌ இருக்கிறார்‌! தரகர்களின்‌ தன்மையே தனிரகம்‌! 
அதை ஆச்சாரியாரின்‌ பேச்சும்‌ போக்கும்‌ நன்கு காட்டுகிறது. 

எந்தவிதமாகவது, கல்யாணத்தை முடித்து வைத்தால்‌ தனக்கு 
இலாபம்‌ உண்டு என்பது தெரிந்து குப்பு ஜோதிடர்‌ 
நடந்துகொண்டதைப்போல்‌, எப்படியோ ஒருவிதத்தில்‌, 
தந்திரமாக காங்கிரசுக்கும்‌ லீகுக்கும்‌, இடையே சமரசம்‌ 
உண்டாக்கி வைத்தால்‌ தமக்குப்‌ பதவிப்பரிசு கிடைக்குமென்று 
ஆச்சாரியார்‌ கருதுகிறார்‌, எனவேதான்‌ அவர்‌ எப்படியோ தாலி 
கழுத்திலேறினால்‌ தமக்குப்‌ பணம்‌ கிடைக்கு மென்று எண்ணிய 
தரகன்போல்‌, இருசாரருக்கும்‌, சமர்த்தான மொழி புகன்று ஜோடி 
சேர்க்கப்‌ பார்க்கிறார்‌. 


சஞ்சலப்படும்‌ சகாக்களிடமும்‌ கீறும்‌ சீடர்கள்‌ முன்னிலையிலும்‌, 
“நான்‌. பாகிஸ்தான்‌ கோரும்‌ உரிமை முஸ்லீம்களுக்கு 
உண்டென்பதைக்‌ காங்கிரஸ்‌, கால நெருக்கடியை உத்தேசித்து 
ஒப்புக்கொள்ள வேண்டுமென்று கூறுகிறேனே யன்றி, 
பாகிஸ்தான்‌ தந்துவிட வேண்டுமென்று கூறவில்லை” என்று 
தந்திரமாகப்‌ பேசுகிறார்‌. கர்கள்‌, திராவிடர்கள்‌ கூடிக்‌ 
கேட்கையிலே, “சுயநிர்ணய உரிமையை நான்‌ மறுப்பேனா? 
உங்கள்‌ கோரிக்கை பிரிவினை எனில்‌, 
அதைப்பெற்றுக்கொள்ளுங்கள்‌. நான்‌ தடை செய்யேன்‌ 
கூறுகிறார்‌. தமது தந்திரப்‌ பேச்சினால்‌ இருசாரரையும்‌ ஏய்க்கப்‌ 
பார்க்கிறார்‌. இறை கிடைக்குமென்று அலைந்து திரிகிறார்‌. 
புதிய நண்பர்கள்‌ கிடைக்கிறார்கள்‌ என்று மிரட்டி பழைய 
தோழர்களைத்‌ தமது பக்கம்‌ இழுக்க முயற்சிக்கிறார்‌. 
அதைப்போலவே, புதிய நண்பர்களைப்‌ பெற, அந்தக்‌ 
கூட்டத்திடம்‌ புன்னகை புரிந்தும்‌, புகழுரை வீசியும்‌ பார்க்கிறார்‌. 
இந்தப்‌ போக்கு ஆச்சாரியாருக்கு ஆரம்பத்திலே 
பலன்தரக்கூடும்‌ என்றாலும்‌, வெகுவிரைவிலே இது ஆபத்தையே 
விளைவிக்கும்‌. இருசாரரின்‌ சந்தேகமும்‌, எதிர்ப்பும்‌ பலப்பட்டு, 
இடையே இவர்‌ சிக்கிக்கொண்டு சிதைவார்‌. எனவே இந்தத்‌ 
தரகுநிலையிலிருந்து நீங்கி, உண்மை உணரச்செய்து, 
ஏதாவதோர பக்கம்‌ இறுதிவரை பாரப்பதென்று நின்றுழைக்க 
வேணடும்‌. இல்லையேல்‌, தரமதுரை, ஆச்சாரியார்‌ 
செல்லுமிடமெங்கும்‌ தொடரும்‌ என்று நாம்‌ அஞ்சுகிறோம்‌. 


௮: 


எண்ணித்துணிக கருமம்‌! துணிந்தபின்‌ எண்ணுவம்‌ 
என்பது இழுக்கு எனபது வள்ளுவர்‌ வாக்கு. 
ஆச்சாரியார்‌, இப்போது கொண்டுள்ள 
அபிப்பிராயத்தைச்‌ சமயம்‌ கிடைத்ததும்‌ மாற்றிவிடத்‌ 
தயார்‌ என்று தமது சகாக்களுக்குத்‌ தேறுதல்‌ கூறவே 

இங்ஙனம்‌ பேசுகிறாரா என்று நாம்‌ கேட்கிறோம்‌. 
அபிப்பிராயங்கள்‌ மாறுவது இயற்கை மட்மேல்ல, 
மனவளர்ச்சிக்கேற்றபடி அதுமுறையுமாகும்‌. ஆனால்‌ 
அதிலே உண்மை உறவாட வேண்டும்‌, பாவனை 
பரதமிடவது பாதகம்‌. தெளிவு ஏற்படாததால்‌, ஒரு 
கருத்தைக்‌ கொண்டவர்‌, பின்னர்‌ தெளிந்து, 
அக்கருத்தை மாற்றிக்‌ கொள்வர்‌. இதை உலகிலே நாம்‌ 
காண்கிறோம்‌. இம்முறையிலே ஆச்சாரியார்‌ தமது 
பழங்கருத்தை மாற்றிக்‌ கொண்டிருப்பின நாம்‌ மகிழ்வோம்‌, 
ஆனால்‌ அவரது சொற்பொழிவுகளிலிருந்து நமக்குச்‌ சந்தேகம்‌ 
பலப்படுகிறதே யன்றி, அவரிடம்‌ நம்பிக்கை உதிக்கவில்லை. 


“பாகிஸ்தான்‌ திட்டத்தைப்பற்றி நான்‌ முன்பு தவறான 
கருத்துகொண்டிருந்தேன்‌. அதனைப்‌ பழித்தேன்‌. அதனை 
ஆதரித்தோரை இழித்துப்‌ பேசினேன்‌. இன்றோ, அந்தப்‌ 
பாகிஸ்தான்‌ தேவையானதும்‌ நியாயமானதும்‌, தடுக்க 
முடியாததுமான ஓர்‌ நீதி என்பதை உணர்ந்தேன்‌, எனவே 
அதனை நான்‌ ஆதரிக்கிறேன்‌” என்று ஆச்சாரியார்‌ கூறினால்‌, 
அவரது மனம்‌ உண்மையிலேயே மாறிவிட்டதென்பதை 
யறிந்துநாம்‌ மகிழ்வோம்‌. ஆனால்‌ ஆச்சாரியார்‌ அதுபோல்‌ 
பேசுகின்றாரில்லை. 


சென்னை வாலிபர்‌ மாநாட்டிலே கடந்த வாரம்‌ 
பேசுகையில்‌ ஆச்சாரியார்‌, “பாகிஸ்தான்‌ குழந்தையை 
வெட்டுவது போலாகும்‌. தாயைத்‌ தண்டிப்பது போலாகும்‌ 
என்றெல்லாம்‌ நான்‌ கூறியது உண்மையே. இவ்விதம்‌ 
நான்‌ முன்பு சொல்கையில்‌ பாகிஸ்தான்‌ ஓர்‌ 
அபிப்பிராயமாகவே இருந்தது. இப்போது அது 
உணமை விஷயமாக மாறியிருக்கிறது. படித்தவர்‌ 
படிக்காதவர்கள்‌ முதலிய ஏராளமான பேர்கள்‌ அதை 
உண்மை விஷயமாகக்‌ கொண்டிருக்கிறார்கள்‌” என்று 
கூறிவிட்ட, “மீண்டும்‌ பாகிஸ்தான்‌ விஷயம்‌ வெறும்‌ 
அபிப்பிராய 

மான நிலைமைக்கு மாறினால்‌ நானும்‌ பாகிஸ்தான்‌ கெட்டது 
என்று சொல்லக்கூடிய நிலைமைக்கு மாறிவிடிவேன்‌” என்று 
சொல்கிறார்‌. 

இந்தப்‌ பேச்சிலே புதைந்துள்ள பயங்கரமான உண்மையைச்‌ 
சற்று ஊன்றிப்பார்க்கும்படி தோழர்களைக்‌ 
கேட்டுக்கொள்கிறோம்‌. 


எட்டினால்‌ குடுமி எட்டாவிட்டால்‌ கால்‌ என்ற பழமொழிக்கும்‌ 
ஆச்சாரியாரின்‌ பேச்சிலிருந்து தெரியவரும்‌ அவரது 
போக்குக்கும்‌ என்ன வித்தியாசமிருக்கிறது என்று 
கேட்கிறோம்‌. 


முன்பு பாகிஸ்தான்‌ வெறும்‌ அபிப்பிராயமாக இருந்தது 
என்று ஆச்சாரியார்‌ கூறுவதன்‌ கருத்து எனன? அகில 
இந்திய முஸ்லீம்லீக்‌ மாநாட்டிலே பாகிஸ்தான்‌ 
கீர்மானமாகி, லீக்‌ தலைவரால்‌ விளக்கப்‌ 


பட்ட, முஸ்லீம்களால்‌ ஏற்றுக்கொள்ளப்பட்டபிறகு, 
ஆச்சாரியார்‌, அதனை “வெறும்‌ அபிப்பிராயம்‌” என்று எப்படிக்‌ 
கருதலாம்‌! வெட்டிப்பேச்சு பேசுபவரா ஜனாப்‌ ஜின்னா! லீகின்‌ 
மூலாதாரக்‌ கொள்கையாக பாகிஸ்தான்‌ அமைந்தது 
சென்னையில்‌ நடந்த மாநாட்டிலே. அப்போதும்‌ ஆச்சாரியார்‌, 
பாரதமாதாவை வெட்டும்‌ கதையைத்தான்‌ பிதற்றினார்‌. அவரது 
பிரசாரம்‌, அவரது சீடர்களிடையே பேதமையையும்‌ 
ஆணவத்தையும்‌ வெறியையும்‌ வளர்த்தது. இன்று 
ஆச்சாரியாருக்குப்‌ பாகிஸ்தான்‌ உண்மையான விஷயமாகத்‌ 
தெரிகிறதாம்‌! ஆனால்‌ இதுவாவது நிலைக்குமா என்றால்‌, 
இல்லை, மீண்டும்‌ பாகிஸ்தான்‌ வெறும்‌ அபிப்பிராயமாக 
மாறும்போது இவர்‌ பாகிஸ்தான்‌ கெட்டது என்று கூறும்‌ 
நிலைமைக்கும்‌ மாறிவிவோராம்‌. எவ்வளவு மமதை! இவர்‌ 
கூறுவதே வேதம்‌, காட்டுவதே வழி, தீட்டுவதே திட்டம்‌, எந்தெந்த 
நேரத்திற்கு எப்படி எப்படித்‌ தோன்றுகிறதோ அவ்விதம்‌ 
மாறுவார்‌, மொழிவார்‌, அதனையே மக்கள்‌ கொள்ளவேண்டுமாம்‌! 
ஜார்கூட இங்ஙனம்‌ கூறினானென்று சரிதம்‌ சாற்றக்காணோம்‌. 


காலையிலே நான்‌ சாது, மாலையிலே சூரன்‌, மீண்டும்‌ பொழுது 
விடிந்ததும்‌ சாது என்று கூறினானாம்‌ குடியன்‌. போதைக்‌ கேற்ற 
போக்கு அவனுக்கு! அதுபோல்‌ ஆச்சாரியார்‌, தமக்குப்‌ பதவி 
வேட்கை ஏற்படும்போது பாகிஸ்தானை ஆதரித்துப்‌ பேசுவார்‌, 
அந்த விடாய்‌ தீர்ந்ததும்‌, பாகிஸ்தானைப்‌ பழிப்பார்‌ என்றே 
தோன்றுகிறது. 

ஆச்சாரியார்‌, இதுபோல்‌, எதற்கும்‌ கட்டிப்படமாட்டார்‌, தமது 
கருத்தையேகூட அவர்‌ கவைக்கு உபயோகிக்கத்‌ 
துணைகொள்வாரே யன்றி கருத்தைக்‌ கடைப்பிடித்தே நடப்பார்‌ 


எனறும்‌ கூறமுடியாது. 


திருச்சி தேவரை டாக்டர ராஜன்‌ முறியடித்தபோது, டாக்டர்‌ 
ராஜனைக்‌ கண்டித்த அதே ஆச்சாரியார்‌, பதவியில்‌ அமரும்‌ 
சமயம்‌ வந்தபோது அதே டாக்டர்‌ ராஜனுக்கு மந்திரிவேலையை 
அளித்தார்‌. அவரது மனம்‌ அவ்வளவு வளையும்‌ பக்குவம்‌ 
பெற்றிருக்கிறது. 


சட்டசபைப்‌ பிரவேசமே கூடாது என்று சண்டமாருதப்‌ பிரசாரம்‌ 
புரிந்தவர்‌, தாமும்‌ தமது சகாக்களும்‌ சட்டசபை நுழையமுடியும்‌ 
என்று தெரிந்ததும்‌, புது வேடம்‌ புனையவில்லையா ! 


எந்த வெள்ளையரை மூட்டை முடிச்சுடன்‌ விரட்டப்‌ போவதாகக்‌ 
கூறினாரோ, அவர்களையே, தமது பதவியை நிலை நிறுத்திக்‌ 
கொள்வதற்காக, “வெள்ளையர்‌ குரோட்டன்ஸ்‌, குளிர்ந்த நீர்‌ 
தெளித்தவண்ணம்‌ இருக்கவேண்டும்‌” என்று கூறவில்லையா! 
எர்ஸ்க்கைன்‌ பிரபுவின்‌ பிரியத்தைப்‌ பெறவில்லையா! தமது 
காரியம்‌ பலிக்க, எதையும்‌ செய்யவே ஆச்சாரியார்‌ எப்போதும்‌ 
தயாராக இருந்தார்‌. இது அவரது சொந்த, தனிப்பட்ட இயல்பு 
அல்ல! இன இயல்பு! இதை மறப்போர்‌, உண்மையை உணரார்‌! 


பாகிஸ்தான்‌ பிரச்னையை, காலநெருக்கடியுடன்‌ 
சம்பந்தப்படுத்தி மட்டுமே பேசிவருகிறார்‌ ஆச்சாரியார்‌. 
இதிலேதான்‌ ஆரிய சூட்சி ஆழப்புதைந்திருக்கிறது. 


“ஐப்பானியரால்‌ நாட்டுக்கு ஆபத்து நெருங்குகிறது. இந்த 
நேரத்திலே நாட்டிலே தேசீய சர்க்கார்‌ வேண்டும்‌. அதுபெற, 
ல்குடன்‌ சமரசம்‌ தேவை, ல்குடன்‌ சமரசம்பெற, அது கோரும்‌ 
பாகிஸ்தானை நாம்‌ ஓப்புக்கொள்ளவேணடும்‌” என்று 
மொழிகிறார்‌ சாணக்கிய சந்ததியார்‌. 


அவர பாகிஸ்தானைவிட, காலநெருக்கடி பற்றியே அதிகமாக 
வற்புறுத்திவருவதன்‌ கருத்தை ஆராய்ந்து நோக்காது அவசர 
ஆனந்தமடை வோர்‌ பின்னர்‌ கைபிசைந்துகொள்ள நேரிடும்‌. 


ஏகாதசி விரதமிருப்பது துவாதசி விருந்துண்ணவே, ஏகபத்னி 

விரதமிருப்பது குமேப பாரத்தைப்‌ பெருக்காதிருக்கவே என்று 
ஆரிய சிகாமணிகள்‌ வியாக்யானம்‌ கூறுவர்‌. அதுபோல்‌, 
பாகிஸ்தானை டப்புக்கொள்வதாகக்‌ கூறுவது பரிபாலனத்தைப்‌ 
பெறவேயாகும்‌, என்று ஆச்சாரியார்‌ எண்ணுவார்‌. 


தேசிய சர்க்கார்‌ அமைத்து ஆண்டுவிட்டு, போர்‌ முடிந்து புது 
அரசியல்‌, வகுக்குங்காலை, பழையபடி பாகிஸ்தான்‌ விஷயமாகப்‌ 
பிரச்சனை கிளம்பியதும்‌, காங்கிரசும்‌ லீகும்‌ மோதிக்கொள்ள 
நேரிட்டால்‌, ஆச்சாரியார்‌, அந்த நேரத்திலே, பாகிஸ்தானை 
எதிர்க்கத்‌ தொடங்குவார்‌. அவருக்கு அந்தத்‌ துணிவு உண்ட. 


இத்தனை நாளாக நாம்‌ ஒன்றுகூடி ஆண்டுகொண்டு வந்தோமே 
அதுபோல்‌ இனியும்‌ இருப்போம்‌, பாகிஸ்தான்‌ வேண்டாம்‌. 
“மக்கள்‌ பாகிஸ்தானை விரும்பவில்லை” நான்‌ நெருக்கடியான 
நேரத்திலே வேதனைகூடாதென்பதற்காகப்‌ பாகிஸ்தான்‌ 
உரிமையை ஒப்புக்கொண்டேன்‌. பாகிஸ்தான்‌ கேட்கும்‌ உரிமை 
உண்டென்பதை ஒப்புக்கொண்டேனேயன்றி பாகிஸ்தான்‌ 
சரியானது என்று நான்‌ ஒருபோதும்‌ சொன்னதில்லையே” என்று 


கூறுவார்‌. அதற்குத்‌ தமது பழைய பேச்சை எடுத்துப்‌ 
புதுவியாக்யானம்‌ கூறிக்காட்வோர்‌, பாரதமாதாவின்‌ படம்‌ 


கீட்வோர்‌! 


உண்மையில்‌ அவர்‌ உளம்நிறைந்த அன்பும்‌ தூய்மையும்‌ 
கொண்டவரெனில்‌, பாகிஸ்தான்‌ திராவிடஸ்தான்‌ 
கோரிக்கைகளை நியாயமானது என்று கூறவேண்டும்‌, 
காலத்தின்‌ நெருக்கடிபற்றியோ, தேசீய சர்க்கார்‌ அமைப்பது 
பற்றியோ இதில்‌ கலப்பது கூடாது. பிரிவினைத்திட்டம்‌, காலம்‌, 
அமைதியாக இருந்தபோதே பிறந்தது; போர்க்குழவியல்ல! 


காலத்தின்‌ நெருக்கடியைத்‌ தீர்த்து எதிரியை முறியடிக்க இந்த 
வேதியர்‌ தேவை என்று நாம்‌ கருதவில்லை. டாங்கி, பீரங்கி, 
குண்டு, தளவாடங்கள்‌, காலத்தின்‌ போக்கை மாற்றியே தீரும்‌, 
குட்டிக்‌ கதைகள்‌ தேவையில்லை. தேசிய சர்க்கார்‌ என்பது 
விமானப்படையா, தரைப்படையா, கப்பற்படையா? இல்லை, 
பதவிப்படை! அதைக்கொண்டு எதிரியை விரட்டமுடியாது. அது 
இருந்தும்‌ பிரான்சும்‌ பிறவும்‌ வீழ்ந்தன. போர்நிலைமை என்ன? 


ரஷியகளத்திலே, ஜெர்மானியரின்‌ திட்டம்‌ 
குலைந்துவிட்டது. ரணகளச்சூரர்‌ ரோமல்‌ ஆப்பிரிக்கப்‌ 

பாலைவனத்திலே, திட்டம்‌ தகர்ந்து திணருகிறார்‌. 
சீனர்கள்‌ இரத்த ஆற்றில்‌ நீந்தி, ஜப்பானியப்‌ 
பிணக்குவியலைப்‌ பெருக்குகின்றனர்‌. ஜெர்மனிம்தோ 
ஆயிரம்‌ பிரிட்டிஷ்‌ விமானங்கள்‌ குண்டு வீசுகின்றன. 
சொலோன்‌ நகரிலே கிளம்பிய ஜ்வாலை, ஹாலந்திலே 
தெரிந்ததாம்‌. ஒரேநாள்‌ குண்டுவீச்சு அங்கு, பல இலட்சம்‌ 
ஜெர்மானியர்‌, வேறு பட்டினங்களுக்கு ஒ௫கின்றனர்‌. எசென்‌ 
மீதும்‌ 1000 விமானங்கள்‌ தாக்கின. இவையத்தனையும்‌ 
பிரிட்டனிலேயே செய்யப்பட்ட விமானங்கள்‌. இந்தப்படையுடன்‌ 
அமெரிக்கப்படையும்‌ சேர்ந்தால்‌, நிலைமை எனன ஆகும்‌! 
ஜெர்மனியின்‌ கதி இதுவென்றால்‌, ஜப்பானின்‌ ஜம்பம்‌ 
எத்தனைநாள்‌ செல்லும்‌. இலங்கை இருப்புக்கோட்டையாகி 
வருகிறது. அங்கிருந்து, பிரிட்டிஷார்‌ ஜப்பானை எதிர்த்துத்‌ 
தாக்கத்‌ தொடங்கி, அந்தமானைப்பிடித்து, மலேயாவை மீட்டு, 
பர்மாவைப்பிடித்து, ஜப்பானியரை விரட்டியடிக்கப்‌ 
போகின்றனர்‌. இதற்குள்‌ டோக்கியோ தூளாகும்படி அமெரிக்க 
விமானங்கள்‌ குண்டுவீசும்‌. இந்தக்கிலி கொண்டே, ஜப்பான்‌ 
அலாஸ்காவிலே அமெரிக்க விமான தளத்தைத்‌ தாக்கிற்று. 


ரஷியக்களத்திலே பிணம்‌ புதைக்கும்‌ வேலை, ஜெர்மனியிலே 
ஏ.ஆர்‌.பி. வேலை, பிரான்சிலே புரட்சி வீரர்களிடமிருந்து தப்பிப்‌ 
பிழைக்கும்‌ வேலை, நார்வேயில்‌ படை எடூப்பைத்‌ கடுக்க அரண 
அமைக்கும்‌ வேலை, லிபியாவிலே தப்பி ஓட மார்க்கம்‌ தேடும்‌ 
வேலை, இவைகளே ஜெர்மனியின்‌ இப்போதைய வேலைகள்‌! 


இந்நிலையில்‌, போர என்ற பயங்காட்டி புது உறவு தேடி, பின்னர்‌ 
அவர்களைக்‌ கைவிட்டூவிடம்‌ கள்ளக்கருத்துடன்‌ ஆச்சாரியார்‌ 
உலவுவதுகூடாது என்போம்‌. உண்மையிலேயே பிரிவினைத்‌ 
திட்டம்‌ தேவை என்பதை அவர்‌ ஒப்புக்கொண்டால்‌, அதற்கான 
முயற்சிக்கு யாவரும்‌ ஒரே முகாமில்‌ கூடுவோம்‌! ஆச்சாரியார்‌ 
அதற்குச்‌ சம்மதிக்கிறாரா, அன்றி கலியாணத்‌ தரகர்போல்‌, ஒரு 
சொல்‌ இரு பொருள்‌ அமையும்‌ மொழிபேசி காலந்தள்ள 
போகிறாரா என்று கேட்கிறோம்‌. 


வேட்டையாடி களைத்து, இரத்தந்‌ தோய்ந்த வாயுடன்‌ விளங்கும்‌ 
வேங்கைபோல்‌, கருவிழியின்‌ ரும்‌, மையும்‌ கலந்து 
கண்ணாடிக்கன்னத்தில்‌, உண்டாக்கிய கரையும்‌, புரண்டுகிடந்த 
தால்‌, சுருண்டுகிடந்த கூந்தலும்‌, கோபமும்‌ சோகமும்‌ 
கூத்தாடியதால்‌ பொழிந்த வியர்வையும்‌ கொண்டு, கைகேயி 

காணப்‌ பட்டாள்‌. அவளால்‌ வீழ்த்தப்பட்ட வேந்தன்‌, 
பஞ்சணைக்கருகே தரையிலே படுத்துக்கிடந்தான்‌. நரையுந்‌ 
திரையும்‌ தெரியாதவிதமாக ஆனந்த வாழ்வு வாழந்த தசரதன்‌, 
கண்களில்‌ ர்புரள, மேல்மூச்சு வாங்கக்‌ ழே 
உருண்டிருந்தபோது, மந்திரி நுழைந்தார்‌. மன்னனைக்‌ கண்டார்‌. 

“மயக்கமோ!” எனறார்‌. “ஆம்‌, சற்று சோகமும்‌” என்றாள்‌ 
மதுரமொழி மாதரசி. பின்னர்‌ வரவோ? என்று கேட்டான்‌ மந்திரி. 
“வேண்டாம்‌, மன்னன்‌ ஆணையை நானே மொழிவேன்‌, இராமன்‌ 14 
ஆண்டு காடேகட்டூம்‌, பரதன்‌ முடி சூட்ட்மே இதுவே 
சக்கரவர்த்தியின்‌ கட்டளை” என்று சாற்றினாள்‌ கேகயன்‌ குமரி! 
இடிகேட்ட நாகமென்றானான்‌ மந்திரி! 


ஆரிய வீரனின்‌ காதையாகிய இராமயணத்திலே இக்கட்டம்‌ 
மந்தரையின்‌ கலகம்‌, கைகேயினுடைய மனமாற்றம்‌, தசரதன்‌ 
திகைப்பு, பட்ட மறுப்பு என்ற ரசங்களுடன்‌ விளங்குவதைப்‌ 
புராணீகர்கள்‌ உரைத்து, உரைத்து அலுப்புதீர உருசியுள்ள 
பாலைப்‌ பருகி, மேலும்‌ பேசுவர்‌ “இராமன்‌ மரவுரி தரித்தான்‌, 
சீதையும்‌ புறப்பட்டாள்‌, இலட்சுமணன்‌ இங்கு இனி ஏன்‌ நான்‌ 
இருப்பேன்‌ என்றான்‌, மூவரும்‌, காடேகினர்‌” என்று முடிப்பார்‌. 
மக்கள்‌ கண துடைப்பர்‌! 

“அந்த மந்திரி ஒரு மதியில்‌!” என்றுரைப்பார்‌ ஆச்சாரியார்‌, 
எவரேனும்‌ இந்தக்‌ கட்டத்தைப்பற்றி அவரது கருத்து என்ன 
என்று கேட்பின்‌. 


உண்மையில்‌, சுமந்திரருக்குப்‌ பதிலாக அன்பர்‌ ஆச்சாரியார்‌, 
கைகேயியின்‌ பள்ளியறை சென்றிருப்பின்‌ வேந்தன்‌ 
விமமுவதைக்‌ கண்ட வேல்விழியாள்‌ விளம்பியதைக்‌ கேட்டு, 
என்ன செய்திருப்பார்‌ என்று எண்ணுகிறீர்கள்‌? சுமத்திரன்போல்‌, 
இராமனைக்‌ காடேற்றும்‌ வேலையை விரைவில்‌ செய்தா 
இருப்பார்‌! இலலை! இல்லை! 


“கேகய குமாரி! மெச்சினேன்‌ உன்மதியை. பாராளும்‌ திறன்‌ 
படைத்தோன்‌ பரதனே” என்றுரைப்பார்‌. 


“மந்திரியாரே, மகிழ்ச்சி கொண்டேன்‌. மன்னர்‌, இதனை மறுத்து 
மெத்த வாதாடினார்‌” என்று கைகேயி கூறுவாள்‌. “அன்பு, 
அவருக்குக்‌ கருத்தை மறைத்திடம்‌ திரையாயிற்று” என்பார்‌ 
ஆச்சாரியார்‌, சுமந்திரர்‌ ஸ்தானத்திலே இருந்திருப்பின்‌. 


Click&Join-> https://t.me/tamilbooksworld 


“மன்னனை நான்‌ தேற்றுவேன்‌, மகாராணி தங்களுக்குச்‌ 
சிரமம்‌ வேண்டாம்‌. மலர்ச்சோலைக்குச்‌ சென்று 
உலவுங்கள மனநிம்மதி ஏற்படும்‌” எனறு கூறி, 
கைகேயியை அனுப்பிவிட்டு, தசரதனைத்தூக்கி 
எழுத்த, தலையை உயர்த்தி “மன்னா! மனவேதனையை 
விடம்‌. கேகயன்‌ மகளின்‌ புத்திகூர்மை உமது ஆவியை 
அழிக்குமென்று அஞ்சாதீர்‌. நான்‌ இருக்கிறேன்‌.” என்று 
கூறுவார்‌. “நீ இருக்கிறாயா? மிக நன்று. இராமன்‌ போய்‌, இங்கு 
எவர்‌ இருந்தாலென்ன, இலாதொழியிலென்ன, நானே 
இருப்பேனோ இறப்பேனோ” என்று மன்னன்‌ அழ, மந்திரி 
புன்சிரிப்புடன்‌, மதியின்‌ வழிசென்று மாதின்‌ சதியை வெல்வோம்‌. 
மன்னா கவலையுறாதே, பரதனே மன்னன்‌ என்று புகனறுவிடு. 
இராமன்‌ காடு ஏகுவான என்றும்‌ கூறிவிட. பரதனுக்குப்‌ 
பட்டம்சூட்ட, முகூர்த்தம்‌ குறிக்கவரும்‌ முனிவரிடம்‌ நான்பேசி 
பரதன்‌ முடிதரித்தால்‌, மண்டை ஆயிரம்‌ சுக்கலாக 
வெடித்துவிடும்‌ என்றோர்‌ கிருஹதோஷமிருப்பதாகக்‌ கூறச்‌ 
செய்வேன்‌. மகன்‌ பிழைத்தால்‌ போதும்‌ மணிமுடி 
வேண்டாமென்று மான்விழியாள்‌ கதறுவாள்‌. வேண்டாம்‌ வரம்‌! 
வேண்டாம்‌ அரசு! என்று அலறுவாள்‌! என்று ஆச்சாரியார்‌ 
யோசனை கூறுவார்‌. “பெரும்‌ புளுகு பேசுவதோ” என்று பேரரசன்‌ 
கேட்பின்‌ நீரோ கூறப்போகிறீர்‌, அதற்கோர்‌ பேர்‌ வழியை 
அடியேனால்‌ கொண்டுவர முடியும்‌. புளுகியதற்குப்‌ பின்னர்‌ 
பரிகாரமும்‌ தேடித்‌ தருவேன்‌ “அவனுக்கும்‌” என்று கூறி 
இராமாயணத்தின்‌ போக்கையே மாற்றிவிட்டிருப்பார்‌. 


ஆம்‌! ஆச்சாரியார்‌ இதுபோது, அரசியலிலே நடத்தும்‌ 
வியாக்யானங்கள்‌ விளக்கங்கள்‌, ஆகியவைகளையும்‌... 
அவருடைய போக்கையும்‌ காணுவோர்‌, அவரது புத்தி 
தீட்சணியம்‌ தசரதனுக்குப்‌ பயன்படுவதற்கின்றிப்‌ போய்விட்டதே 
என்றும்‌ வருந்துவர்‌. 


தற்போது அவர்‌ பிரசாரம்‌ செய்வதிலே காணப்படும்‌ மொழிகள்‌ 
விதவிதமான வியாக்யானங்களுக்கு ஏற்றதாக, வேளைக்கோர்‌ 
பொருள்‌ தருவதாகவே இருக்கக்‌ காண்கிறோம்‌. திட்டமாக, 
தெளிவாக, பேச மறுக்கிறார்‌. தேனையும்‌ வேம்பின்‌ ரசத்தையும்‌ 
கலந்து குழம்பாக்குகிறார்‌. 


7.6.1942 

எந்த “ஜீயும்‌ நமக்கு வேண்டாம்‌ 


“ஆகா! இதென்ன சோதி! கண்கூசுகிறதே! தலை சுழலுகிறதே! 
வானவீதி பூராவும்‌ ஒளிமயமாகி விட்டதே, என்னால்‌ 
இதைக்கண்ட தாங்கவும்‌ முடியவில்லையே1 ஆ! ஆகா!” 


டமாஸ்கஸ்‌ நகருக்கருகே சென்று கொண்டிருந்த யூதர்‌ சால்‌. 
திடீரெனத்‌ தோன்றிய வோர்‌ சோதியைக்‌ கண்டு, இங்ஙனம்‌ 
கூவினார்‌, கூவிக்கொண்டே உடல்‌ பதறநின்றார்‌, பதறியவரின்‌ 
கண்கள்‌ சுழன்றன மயக்க முற்றார்‌, மண்ணில்புரண்டார்‌, 
“உ ண்மை! உணர்ந்தேன்‌! உயர்ந்தேன்‌!” என்றுரைப்பவர்‌ போல்‌, 
முகமலர்ச்சி கொண்டார்‌. செவியிலே, வானொலி கேட்கிறது 
ஏசுவின்‌ விசுவாசிகளை, அவிவேகிகள்‌” என்று தூற்றி, 
அவர்களை அழித்தொழிக்கக்‌ கங்கணங்கட்டிக்‌ கொண்டிருந்த 
சால்‌, டமாஸ்கஸ்‌ நகரருகே, திடீரென ஓர்‌ சோதியைக்‌ 
கண்டாரென்றும்‌, ஏசுவின்‌ மகிமையைச்‌ சோதியைக்‌ 
கண்டாரென்றும்‌, ஏசுவின்‌ மகிமை கடவுள்‌ அவருக்கு 
எடுத்துரைத்தார்‌ என்றும்‌, யூதர்‌ அக்கணமே ஏசுவின்‌ இணையடி 
தொழுவேன்‌ என்று இயம்பினாரெனவும்‌, உடனே டமாஸ்கஸ்‌ 
நகர்‌ சென்று ஏசுவின்‌ மார்க்கத்தைத்‌ தழுவி, சால்‌ என்ற பெயரை 
மாற்றிக்மண்டு, பால்‌, என்ற புதுப்பெர்‌ சூட்டப்பெற்று, 
பாரினோருக்கு கிருஸ்தவ மார்க்கத்தை போதிக்கும்‌ பணியை 
மேற்கொண்டாரென்றும்‌ கிருஸ்தவ வேதம்கூறும்‌. மேனாட்டுப்‌ 


பகுத்தறிவாகளர்கள்‌, சோதிதோன்றியது, பரவசமானது, 
ஆண்டவன்‌ மொழிகேட்து ஆகியவைகளை, வேறுவிதமாக 
விளக்கியுள்ளனர்‌. பலமை படைத்த சால்‌ என்றபடி 


பூதக்கெள்கையின்‌ பயனாக ஏசுவை இகழ்ந்துரைத்து வாழ்ந்தார்‌. 
டமாஸ்கஸ்‌ போகையிலே ஓர்‌ நாள்‌ ஏதோ ஓர்விதவலிகண்டது. 
அதன்பயனாக அவருடைய சிந்தனைக்‌ கருவிலே, மாறிவிட்டது. 
யார்மீது துவேஷங்கககட்டரோ, அதே ஏசுவின்மீது அவருக்கு 
அன்பு உண்டாயிற்‌-று. அதன்பயனாக அவசிந்தனைக்‌ கருவியே, 
மாறிவிட்டது. யார்மீது துவேஷங்ககொண்டாரோ, அதே 
ஏசுவின்மீது அவருக்கு அன்பு உண்டாயிற்று, உடல்‌ 
குலுங்கின்று, உள்ளமும்‌ குலுங்கிற்று, உள்ளத்திலே 
ஊறிக்கிடந்த சோதி கண்டார்‌ என்றுரைப்பதிலே 
அற்புதமில்லை. வின்னிலே பல விசித்திரங்கள்‌ இயற்கைக்‌ 
காரணமாக உண்டாகின்றன. அத்தகையது, உளிதோன்றி 
அதை மதத்தோடு பிணைத்தனர்‌, என்றுரைப்பார்‌. 

கால்‌, பால்‌, ஆனது, கருஸ்தவ மார்க்கம்‌ கதி விட்டுப்‌ 
பரவ உதவியாற்று. மனமாற்றம்‌, மார்க்கத்‌ துறையில்‌ 
இதுபோல்‌ பலப்பல ஏற்பட்ட துண்டு. சில மனமாற்றங்கள்‌, 
மாறினோருக்கு மகத்தான இலாபத்சத்‌ தந்ததுண்டு, சிலருக்கக்‌ 
கஷ்டநஷ்டம்‌ ஏறபட்டதுணடு. சால்‌ எனற யூகர பால்‌ ஆக 
மாறாதிருந்திருப்பின்‌, கிறிஸ்தவ மார்க்கத்துக்கும்‌, உலகுக்கும்‌ 
எவ்வளவோ நஷ்டமன்றோ! இத்தகைய மாற்றங்கள்‌ உலகத்தின்‌ 
போக்கையே மாற்றிவிட்டது. சால்‌, பாலாக மாறினது, 
சமணநிபுணர்‌ சைவ நாயனமாரானது, காளமேகம்‌ 
வைணவத்திற்குச்‌ சென்றது, திரை கடலோடித்‌ திரவியம்‌ தேடிய 
வியாபாரக்‌ கோமான்‌ பட்டினத்தடிகளாகி இனிக்கும்‌ பேய்க்‌ 
கரும்புக்குத்‌ தேடி அலைந்தது, மந்திரிவேலையைத்துறந்து 
எங்கும்‌ பிரகாசமாய்‌ இருப்பவர்‌ எவர்‌? என்று கேட்டுக்கொண்டு 
தாயுமானார்‌ வெளிப்போந்தது, துடுக்குக்‌ குணமுள்ளவர்‌ 
விவேகாநன்தரானது, ஆகிய இத்தகைய மாறுதல்களை 
மகத்தான சம்பவங்களான்நோ! 


அரலங்‌ குமாரரான சித்தார்த்தர்‌, புத்தராகமாறினது, 
உலகினுக்கு எவ்வவ்ளவோ நன்மை பயத்ததன்றோ” 
என்று தோழரொருவர்‌ மாலைப்‌ போதினிலே என்னிடம்‌ 
மொழிந்தார்‌. அவரது எண்ணம்‌, பால்‌, புத்தர்‌, 
நாவுக்கரசர, தாயுமானார ஆகியவர்கமீத பயந்ததற்குக்‌ 
காரணம்‌, நான்‌ ஆச்சரியார, மாற்றத்தைக்‌ குறித்து 
அவரிடம்பேசியதேயாகும்‌. ஆச்சாரியாரின்‌ மனமாற்றம்‌, 
மகத்தான ஒரு சம்பவம்‌, வரவேற்க வேண்டிய விஷயம்‌, 
ஆதரிக்க வேண்டியதே என்று தோழர்‌ வாதிட்டார்‌. 
எனக்கென்ன கரும்புத்தின்னக்‌ கூலியாவேண்டும்‌! 
ஆச்சாரியார்‌, மனம்மாறி, திராவிட நாட்டுப்‌ 
பிரிவினைக்கு இசைந்தால்‌, பழமும்‌ நழுவிப்‌ பாலில்‌, 
விழுந்தது என்று பரமானந்த மடைவேன்‌. ஆனால்‌, 
ஆச்சாரியார்‌ மாறி இருக்கிறார்‌ என்பது உண்மையே 
யொழிய. அது மனமாற்றமா, வேடமாற்றமா, 
என்பதிலேதான்‌ சூட்சமம்‌ இருக்கிறது. எனது தோழர்‌ 
எடுத்துக்‌ 

காட்டிய மேற்கொள்ள உண்மையான மன ஊற்றங்களைக்‌ 
காட்வேனவாகும்‌! அதே ரகமானதுதானா, 

ஆச்சாரியாருடையது? புத்தர்‌, சித்தார்த்தராகிவிட வில்லை, 
பட்டினத்தடிகள்‌ பட்டத்தரரா டவிலலை. 


“இந்தத்தட வை அவர்‌ பாகிஸ்தானைப்‌ பற்றியும்‌ திராவிடநாட்படுப்‌ 
பிரிவினைபைப்‌ பற்றியும்‌ பேசிக்‌ கொண்டுவருவது, நமக்குச்‌ 
சாதகமாக இல்லையோ” என்று கேட்டார்‌ நண்பர்‌. 


“சாதகந்தான்‌, சந்தேகமில்லை, கொண்டையை வீசி விரால்‌ 
இழுக்கிறார்‌ போலிருக்கிறதே நண்பா. அவருடைய பேச்சு, 
வேதம்‌, உபநிஷத்போல்‌, விதவிதமான வியாக்யானத்துக்கு 
இடந்தருவதாகவன்றோ இருக்கிறது” என்று நான்‌ கேட்டேன்‌. 


“எது எப்படியிருந்தாலும்‌, ஆச்சாரியாரின்‌ மன மாற்றம்‌ 
உண்மையோ, இல்லையோ, அவர்‌ இப்போதிருப்பதைப்போல்‌ 
என்றும்‌ இருப்பாரோ அன்றி வேறுவிதமாக மாறிவிவோரோ, 
வாயாரக்கூறி மனமாற எணணாதிருக்கிறாரோ, அன்றி உள்ளும்‌ 
புறமும்‌ ஒத்து உரைக்கிறாரோ, அவைகள்‌ இருபுறம்‌ 
கிடக்கிட்டும்‌. இப்போது அவர்செய்யும்‌ பிரச்சாரம்‌, நமக்கு 
ஆதரவுதானே!” என்றேன்‌ நான்‌. 


இரண்டு “ஜீக்களுக்கும்‌ சண்டை! ஒருவரையொருவர்‌ “ஞு? 
சொல்லிக்கொள்ளவில்லை, “தூ” என்று உமிழ்ந்தும்்கள்ள 
வில்லை. மற்றது நடந்துவிட்டது. இரண்டு ஆசிரமங்களிலும்‌, 
ஆயாசம்‌ மேலிட்டு விட்டது. குருவின்‌ புத்தி கோணலாகி 
விட்டதென்று பிரதம சீடர்‌ கூறுகிறார்‌. பிரதம சீடருக்குச்‌ சித்த 
சுவாதீனமில்லையென்று குரு கூறுகிறார்‌. ஆசிரமத்திலே, 
இருவரையும்‌ வாழ்த்தி வணங்கி  வரங்கேட்டு நின்ற 
திருக்கூட்டம்‌, திணறுகிறது. எந்த “ஜீ” சொல்வது சரி, எந்த 
“வியின்‌ பக்கம்‌ சேருவது என்று தெரியாது திணறுகிறார்கள்‌. 
தோழனே! இதைக்‌ காணும்‌ போதுதான்‌ எனக்குக்‌ கைகொட்டி 
நகைக்க வேண்டுமென்று தோன்றுகிறது. 


எங்களைப்‌ பிரிக்க முடியுமா? எமக்கள்‌ பிளவுவருமா? 
நாங்கள்‌. ஒன்றுபட்ட கருத்துடையவர்களாயிற்றே, 
என்று ஜம்பமாகப்‌ பேசிக்கொண்ட கூட்டம்‌ அன்பும்‌, 
பாரதமாதாவினிடம்‌ கொண்ட பக்தியும்‌ வெள்ளையரை 
விரட்டவேண்டிமென்ற வைராக்கியமும்‌ எங்களைப்‌ 
பிணைத்து வைத்திருக்கிறது எனறு பெருமை 

பேசிக்கொண்ட கூட்டம்‌, காரணமின்றி, இதோசர்‌. 
சிகந்தர்‌, ஜின்னாவைவிட்டிப்‌ பிரிந்துவிடப்‌ போகிறார்‌. 
இன்னொரு பிரமுகர்‌ லீகிலிருந்து பிரிந்துவிடுகிறார, 
என்று பேசியும்‌ எழுதியும்‌ பேதத்தை விதைந்து லீக்கைப்‌ 
பிளந்துவிட முயற்சித்த கூட்டம்‌, இன்று இருக்கும்‌ 
நிலைமையைக்‌ காணும்போதே எனக்கு 
மிகச்சிரிப்பாகத்தான்‌ இருக்கிறது. அதிலும்‌ 
எப்படிப்பட்ட நேரத்திலே இத்தகைய பிளவு! 
நாட்டுக்கும்‌ உலகிக்கும்‌ நெருக்கடி ஏற்பட்டிருக்கும்‌ 
நேர்த்தில்‌ யாராருக்குள்‌ புளவு? அவல்‌ காந்திக்கும்‌ 
கேட்டா காந்திக்கும்‌ பிளவு? அசல்‌ காந்திக்கும்‌ 
கேட்டா காந்திக்கும்‌ பிளவு! எவ்வளவு பேதம்‌ 
அவரகளுக்குள்‌ வெண்ணெய்க்கும்‌ சுண்ணாம்புக்கும்‌ 
உள்ள பேதம்‌ என்று காந்தியார்‌ கூறுகிறார்‌. இத்தகைய 
அவலட்சணக்‌ காட்சியைக்‌ இன்னமும்‌ கட்டிஅழும்‌ 
இங்கிதமில்லாதவர்களே, வாருங்கள்‌ வெளியே என்று 
அழைக்கிறேன்‌. 


கூரையில்லா வீட்டிலே குடி இருக்கலாமோ குலராமன்‌ 
தூதுவனிடம்‌ கொஞ்சுவதோ, வேண்டாமப்பா, இவர்களின்‌ 
உறவையே நீக்கிவிட, தலைசமுழுகி விட்டு, தமிழர்‌ 
கட்சியிலேவந்து சேர்‌, என்று தோழரை நான்‌ அழைக்கிறேன்‌. 


ஆச்சாரியார்‌, இன்னமும்‌, காங்கிரஸ்காரராக இருந்துகொண்டு, 
காங்கிரஸ்வாதிகளிடையே காங்கரஸ்‌ இன்னவிதமாக 
நடந்துகொள்ள வேண்டுமென்று கூறிக்கொண்டு 
வருகிறாரேயன்றி, காங்கிரசை எதிர்த்தொழிக்க புது அமைப்பு 
ஏற்படுத்தும்‌ நோக்கங்கொண்டாரில்லை. அத்தகைய புது 
அமைப்பு உண்டாக்கினால்‌ அது போது நாம்‌, 
ஆச்சாரியாருக்குத்‌ தளவாடம்‌ தருவோம்‌, படை அளிப்போம்‌, 
தோளோடு, தோள்‌ நேரநிற்போம்‌. இதற்கு ஆச்சாரியார்‌ தயாரா? 
என்பதை நான்‌ தெரிந்துகொள்ள ஆசைப்படுகிறேன்‌. 


வடக்கே தோழர்‌ MK}... ராய்‌ காங்கிரசை எதிர்த்தோர்‌ கட்சி 


ஜின்னா அவகிர்சை த தாக்குனிறார்‌ மிவருடன்‌ நாம தோட்‌ 


கொண்டிள்ளோம்‌. டாக்டர்‌ அம்பேத்காரிடமும்‌ அதுபோன்றே. 


Click&Join-> https://t.me/tamilbooksworld 
ஆச்சாரியாரின்‌ நிலைமை இது போன்றதல்ல! 


௩ட்புவேறு, கூட்டுவேறு! இருவிதமான, முரண்படும்‌ 
கருத்துக்கொண்டோரும்‌ நட்புடன்‌ இருக்கமுடியும்‌, ஆனால்‌ 
அவர்கள்‌ கூட்டாகவேலை செய்ய முடியாது, இரு இயல்பினர்‌, 
ஒரேசமயத்தில்‌, ஒருநோக்கங்‌ கொண்டிருக்க வேண்டிய 
அவசியம்‌ நேரிடும்போது அவர்களுக்குள்‌ தொடர்பு 
உண்டாகிறது, தொடர்பு, நட்பல்ல, கூட்டுமல்ல, தனியானது. 
தொடர்பு நிலைத்தால்‌ நட்பாகும்‌. கூட்டு, என்றால்‌, இருவரும்‌ 
இன்ன காரியத்துக்காக ஒன்ற சேர்ந்துழைக்கவேண்டும்‌ என்ற 
ஏற்பாட்டின்‌ மீது இருவர்‌ ஒன்றாகி, தமது பலத்தையும்‌ 
திறனையும்‌ கூட்டாககி வேலைசெய்வது. எனவே நட்பு, 
தொடர்பு, கூட்டு எனும்‌ மூன்றனுள்‌, பெரியாருக்கும்‌ 
ஆச்சாரியாருக்கும்‌ நட்பு இருக்கக்காண்கிறோம்‌, ஆனால்‌ 
இருதலைவர்களின்‌ கட்சிகளிடையேயும்‌ கூட்டோ, தொடர்போ 
ஏற்படவேண்டுமானால்‌, ஆச்சாரியார்‌.  அச்சத்தைவிடுத்து, 
காங்கிரசுக்கு எதிரிடையான முன்னணியைத்‌ துவக்கவேண்டும்‌, 
அதிலே, லீகின்‌ திட்டம்‌, நீதிக்கட்சித்‌ திட்டம்‌, 
அமைகல்வேணடும்‌. பிறகு, கூட்டாக வேலைசெய்து 
கோரும்‌ இலட்சியத்தை அடைய முடியும்‌, 
கிருபளானிகள்‌ சீறி, ஜவஹர்கள்‌ குதித்து, காந்தியார்கள்‌ 
பதைத்து எழுந்தாலும்‌ கவலையில்லை. ஆச்சாரியார்‌, 
இதனை விடுத்து, இன்றோர்‌ “ஜீ” க்களின்‌ போரை 
நடத்துவருவது, பயன்‌ தராது! ஆசிரமங்களுக்குள்‌ 
அமளி நடக்கிறதென்றால்‌, நான்வேடிக்கை பார்க்காமல்‌ 
வேறென்னசெய்வது! ஆச்சாரியார்‌, திடீரென்று, 
காந்திபக்தராக இருந்தவர்‌ மாறிவிட்டார்‌ 
என்றுரைக்கும்‌ தோழரை: நான்‌ கேட்கிறேன்‌. மாற்றம்‌ 
என்ன விதமானது, பச்சை ஓணான்‌, கலரை மாற்றிக்‌ 
காட்டுகிறதே அடிக்கடி. அது போன்றதா, அல்லது 
சித்தார்த்தர்‌ புத்தாரானாரே, அதைப்‌ போன்றதா! 
காந்திஜீ, ராஜாஜ்‌, எனும்‌ இரண்டு ஜீக்களும்‌, 
ஆரியத்துக்கு உழைப்பவரகளே. இருவரின்‌ போர்த்‌ 
திட்டங்‌ 


களிலே மாறுபாடுகள்‌ காணப்படலாம்‌. நோக்கத்தில்‌ அல்ல! 
ஆகவே நமக்கு இந்த இரண்ட ஜீக்களில்‌, எந்த ஜீயும்‌ வேண்டாம்‌. 
(கதிராவிடநாட௫ - 14.6.1942) 

கடல்‌ கடக்கும்‌ கண்கள்‌ 


“இடது காலைத்‌ தூக்கி நின்றாடும்‌ தெய்வமே!” என்று பாடி 
ஆடிடம்‌ அணங்கு களுக்குக்‌ குறைவா! அன்று அம்பலத்தில்‌ 
அரன்‌ ஆடினாராம்‌ இடதுகாலைத்‌ தூக்கி நின்று. இருந்தாலும்‌ 
இந்தப்‌ புதுக்‌ குட்டியின்‌ திறமை, அவருக்கு வருமா? பார்‌, அவள்‌ 
கண்கள்‌ சுழல்வதை! கவனி, அந்தக்‌ காலணி சதங்கை யின்‌ 
ஓசையை! இடை, பிடிதான்‌, அதுவும்‌ வளைகிறது பார்‌- என்று 
ஆடிடும்‌ அணங்கின்‌ அங்கவர்ணனைகளைக்‌ கூறி 
ஆனந்திக்கும்‌ ஆணழகர்களுக்குக்‌ குறைவு உண்டா? 


“மகா சன்னிதானம்‌, உமது கலையின்‌ நேர்த்தியைக்‌ கண்டு 
களித்தார்கள்‌”” என்று நீறு பூசிய தூதுவன்‌ கூற, நெடுநாளைபக்‌ 
கனவு பலிக்கும்‌ வேளை பிறந்ததென்று கருதி, “பகவத்‌ 
சங்கற்பம்‌! பெண்சிறிசு அனுபவமில்லை” என்று தூதின்‌ 
நோக்கத்தை உணர்ந்து தாய்‌ கூறிவிட்டு மகளை நோக்க, மகள்‌ 
முகமலர்ந்து நிற்க, “இவ்வளவு இளமையிலே இத்தனை 
செளந்தர வதியாயும்‌, சுகசாரீரியாயும்‌, சொர்ண பிம்பமே 
உருப்பெறறெழுந்து வந்து சோபிதமாக, சுகானு பவத்தை ஆடிக்‌ 
காட்வேது போலவுமிருந்தது நடனம்‌. மிக நேரத்தி! என்று 
தூதுவன்‌ கூறிவிட்ட, தோடுடைய செவியன்‌ விடை ஏறிச்‌ 
சென்றால்‌, இந்த வைரக்‌ கடுக்கண்‌ அணிந்த காதார்‌, மோட்டார்‌ 
ஏறிக்கொண்டு, “முடிந்தது காரியம்‌” என்று கருதிற்‌ கொண்டு 
செல்வதும்‌, செல்கையில்‌, சுந்தரருக்குச்‌ சிவனாரே தூது 
சென்றாரமே, இதிலே தவறு என்ன? அன்பே சிவம்‌! தம்பிரான்‌ 
தயவே யோகம்‌! என்று கூறிடும்‌ காட்சிக்கு குறைவா? 


இவ்வளவும்‌ எங்கே நடைபெறும்‌ காட்சிகள்‌? 
சமஸதானாபதிகளின்‌ அந்தப்புரங்‌ களிலா? இல்லை. பசு, பதி, 
பாசம்‌ எனும்‌ பொருளுக்கு விளக்கமும்‌, சத்துக்கும்‌, சித்துக்கும்‌ 
உள்ள போதனையும்‌, அண்ட சரா சரத்துக்கும்‌ அகண்ட 
பரிபூரணனந்தத்திற்குமுள்ள அரிய தொடர்புக்கான விளக்கமும்‌, 
“ஓம்‌” என்பதற்கு ஒன்பதாயிரம்‌ பொருளும்‌, ஓங்காரம்‌, 
அகங்காரம்‌, மமகாரம்‌ என்பவைகளுக்கு எண்ணாயிரம்‌ 
கருத்துரைகளும்‌, தேவார திருவாசகப்‌ பாராயண மும்‌ 
நடைபெறும்‌. பூலோக கைலாயமாம்‌ சைவமடாலயங்களிலேயும்‌, 
அதைச்‌ சார்ந்த மிராசுகிராமங்களிலேயும்‌, பக்திப்‌ பண்ணை 
களிலே நடைபெறும்‌ காட்சிகளாகும்‌! இன்றும்‌ நடைபெறுகிறது, 
இளித்த வாயராய்‌, ஏமாளிகளாய்‌, மக்கள்‌ உள்ளனர்‌. 

திருக்கைலாய பரம்பரை “ஸ்ரீலஸ்ரீ மகா சன்னிதானம்‌” 
திருவாவடுதுறைத்‌ தம்பிரான்‌ திருவீதியில்‌ உலவும்‌ 
திருக்கோலத்திற்கு, திருவா வஜேறை இராசரத்தினமென்ன, 
திருவெண்காடு சுப்பிரமணியமென்ன, வீருசாமி என்ன, திருவீழி 
மிழலையார்களென்ன, இத்தனை நாதஸவரங்கள்‌, 
ஜமாக்களுடன்‌! பல்லக்கிலே அவர்‌! அவர்மீது ஆபரணச்‌ சுமை! 
அந்தச்‌ சுந்தரச்‌ சுமை தாங்கியின்‌ சோபிதத்தைக்‌ கண்டு 
சொக்கிடும்‌ கூட்டமோ ஏராளம்‌! வைரத்தின்‌ டாலிலே, பதக்கத்‌ 
தின்‌ பளபளப்பிலே, பட்டாடையின்‌ பதத்திலே, பாமரர்‌ 
மயங்காதிருக்க முடியுமா! மகாசன்னி தானத்தின்‌ கடைக்கண்‌ 
பார்வை வீழ்ந்தாலும்‌ போதுமே கனகாபிஷேகங்கிடைக்குமே 
என்று கருதும்‌ பேரவழிகளுக்குப்‌ பஞ்சமா! இத்தகைய 
கோலாகலக்‌ காட்சிகள்‌ மதத்தின்‌ பெயரால்‌ நடத்தப்பட்டு 
வருகின்றன. ஜீயர்கள்‌ மகந்துகள்‌, தம்பிரான்‌கள்‌, ஆச்சார்ய 
புருஷாள்‌ ஆகியோர்‌ கள்‌, சீமான்கள்‌ சிற்றரசர்களுக்கு மேலாக 
ஆதிக்கம்‌ செலுத்தி, நஞ்சை புஞ்சை, நகை நட்டு, பேழை பணம்‌, 
தோட்டம்‌ மடம்‌, பல்லக்கு பரிவாரம்‌, பட்டாடை, 
கொட்டுமுழக்கு, ரதம்‌ வாகனம்‌, சொர்ணாபிஷேகமும்‌, பெற்று 
வாழும்‌ இந்த சுரண்டல்காரர்களைக்‌ காணவோ, கண்டிக்‌ கவோ, 
இந்த முறை போகவேண்டுமென்று கூறவோ, மனமோ, நேரமோ 
இல்லாதவர்கள்‌, மற்ற ஏகாதிபத்திய எதிர்ப்பு, பாசிச எதிர்ப்பு, 
வல்லரசு ஒழிப்பு, என்றெல்லாம்‌ நடத்தும்போது, நமக்குச்‌ 
சிரிப்பதா, சித்தஞ்‌ சோர்வதா என்று தெரியவில்லை. 


சோவியத்‌ அன்பர்கள்‌, பாசிச எதிர்ப்பாளர்‌ கள்‌, நாசிச 
ஓழிப்பாளர்கள்‌ என்று நாமம்‌ சூட்டிக்‌ கொண்டு, தோழர்கள்‌ 
மாநாடுகள்‌ நடத்துந்‌ தோறும்‌, “அந்தோ! கண்முன்‌ காணப்படும்‌ 
குப்பையைக்‌ கொளுத்தாது. கடல்‌ கடந்து செல்லத்‌ தம்‌ 
கருத்தை ஏவுகினறனரே ” என்று எண்ணி நாம்‌ ஏங்குகிறோம்‌. 


கம்பிரான்‌கள்‌ மீது நமக்குக்‌ கோபமா! இல்லை! மகந்துக்கள்‌ 

மீது துவேஷமா! இல்லை! அந்த முறை முறியாமுன்னம்‌, மக்களின்‌ 

வளைந்த முதுகு மட்டுமல்ல, குனிந்த உள்ளம்‌ நிமிர மார்க்கமும்‌ 

கிடையாது. இதனைச்‌ செய்யத்‌ செய்யாமுன்னம்‌, வேறு 
“எதிர்ப்புகள்‌” ஏது பயனும்‌ தரா. 


அக்கிரமம்‌, ஆபாசம்‌ ஆகியவைகளின்‌ இருப்பிடமாக, 
மதநிலையங்கள்‌ உள்ளன வெனில்‌, மதமயக்குற்றுக்‌ கிடக்கும்‌ 
மக்கள்‌, மனத்‌ தெளிவு பெறுவதேது. 

சோவியத்‌ அன்பர்களே! ஒன்று கூறுவோம்‌ கேண்மின்‌! கடல்‌ 
கடக்கும்‌ கருத்தினோராக மட்டுமிராதீர்‌, இங்கே உள்ள 
இழிவுகளைக்‌ காண்மின்‌, களையமுன்‌ வருவீர்‌, என்று 
கூறுகிறோம்‌, அன்பு காரணமாக. 


நமது மக்களிடம்‌ புகுத்தப்பட்ளேள மதம்‌, ஆபாசக்‌ 
கதைகளுக்கு இருப்பிடம்‌. மனிதாபி மானத்தை மாய்க்கும்‌ 
படுகளம்‌, குடி, கொடுமை கொள்ளை ஆகியவற்றினுக்கு 
பயிற்சிக்‌ கூடம்‌, இத்தகைய குப்பையை மக்களிடையே விட்டு 
வைத்து, குன்றேறி நாம்‌, “மனித சுதந்திரம்‌ சமத்துவம்‌” 
என்றெல்லாம்‌ பேசினால்‌ பயன்‌ ஏற்படுமா? நாலுதலைச்‌ சாமியும்‌, 
முக்கண்‌ சாமியும்‌, ஆயிரங்கணணனும்‌, ஆனைமுகச்‌ சாமியும்‌, 
ஆளிவாய்ச்‌ சாமியும்‌, பருந்தேறுபவரும்‌ தூக்கித்‌ 
தலைமீது வைத்திருப்பவ ரும்‌, ரிஷிபத்தினிகளிடம்‌, 
ரசானுபவத்தை நாடி, நடுநிசியில்‌ செல்பவரும்‌, 
இத்யாதிதிருவுருவமும்‌, திருக்கல்யாண குணங்களும்‌ கொண்டு 
கடவுள்‌ களை, மக்கள்‌ “தொழ” வைத்துவிட்ட, வீறு 
கொண்டெழுக! “தோள்தட்டி முன்‌ வருக! முதலாளித்துவத்தை 
முறியடிமின்‌!” என்று கோஷமிட்டுக்‌ காணப்போகும்‌ பயன்‌ என்ன? 


சோவியத்‌ அன்பர்கள்‌ கூட்டத்திலே, வீர வாலிபர்கள்‌ 
கூடுகின்றனர்‌. மகிழ்ச்சிக்குபியதே, வாழ்க்கைப்‌ 
பொறுப்பு வாட்டத்தைத்‌ தராததால்‌, வளையாத 
உள்ளமும்‌, உடலும்‌ பெற்று விளங்கி, எது எத்தகைய 
இடையூறைத தருமோ என்ற அச்சமும்‌ தோன்றாத 
பருவத்தினர்‌, நரம்பு முறுக்கேறி, இரத்தம்‌ கொதித்து, 
தோள்‌ துடித்து, ஆவேசம்‌ எழப்பேசும்‌ இயல்பினர்‌, 
ஆனால்‌, அத்தகையவர்‌, கண்முன்‌ இருக்கும்‌ 
காரியத்தைக்‌ கவனியாது வேறு விஷயங்களிலே 
மனதைச்‌ செலுத்துவதால்‌, முரட்டிப்‌ பேச்சும்‌ வறட்டு 
ஜம்பமும்‌, நெறித்த புருவமும்‌, நீட்டிய கரங்களும்‌, 
கொண்டோராய்‌, உரத்த குரலால்‌, உறுமல்‌ மொழியால்‌, 
உலகையே திருத்தி அமைத்து விடக்‌ கூடும்‌ என்று 
எண்ணும்‌, எடுப்பார்‌ கைக்‌ குழவிகளாகி விடுகின்றனர்‌! 
வாலிபம்‌, வீரம்‌, வல்லமை யாவும்‌ விழலுக்குச்‌ செல்லும்‌ 
ீராகிறது, காலக்‌ கழனியோ காய்ந்து கிடக்கிறது. 
அன்பர்களே, உமது ஆற்றலை,  மசமுதாயத்துச்‌ 

சாக்கடையை ஒழிக்கச்‌ செலவிட முன வாருங்கள்‌! 
சாதிபேதச்‌ சனியனைத்‌ தொலைக்கச்‌ சாதி 
ஆணவத்தின்‌ இடுப்பை முறிக்க வைக்கத்‌ தின்‌ விலாவை 
நொறுக்க, மூடமதியின்‌ முதுகை முறிக்க, வஞ்சகரின்‌ 
வாழக்கையைக்‌ குலைக்க, கொடுங்கோன்மை 
யாளரைக்‌ குப்புறக்‌ கவிழ்க்க முனையுங்கள்‌. அதற்கு 
உமது அறிவும்‌, ஆற்றலும்‌, அன்பும்‌, வீரமும்‌ 
பயன்படட்டும்‌! புத்துலக சிற்பிகளாவீர்‌, என்று 
சோவியத்‌ அன்பர்‌ எனும்‌ சுந்தரப்‌ பெயர்‌ தாங்கிடும்‌ 
தோழர்களுக்குக்‌ கூறுகிறோம்‌. நாடு இன்று ரசாபாசத்தின்‌ 
மடமாக, வல்லரசின்‌ வெள்ளாட்டியாக இருப்பதற்கு, ஜார்‌ 
மட்டுமல்ல காரணம்‌, ரஸ்புட்டீனுமதான! 


தோழரே, இதை உணர்மின, உலகு குளிரும்‌! அவனுடைய 
கைகால்களிலே சேறு! உடலிலே முடை நாற்றம்‌, தலையோ 
கள்ளிபூத்த காட! முகமோ, சோகத்தின்‌ பிம்பம்‌. வயிறோ ஒட்டி 
உலர்ந்திருக்கிறது. கண்களோ மங்கிக்‌ கிடக்கிறது, ஆடை 
கந்தல்‌! உழைத்து அலுத்து வீட திரும்புகிறான்‌. மாலை மணி 
ஆறு இருக்கும்‌, இந்நாட்டு உழவன்‌ என்ற உருவம்‌ அது. அவன்‌, 
மகாசன்னிதானத்தை வணங்குகிறான்‌. மடைத்‌ தனக்‌ கதைகளை 
மதமெனக்‌ கொண்டூழல்கிறான்‌, ஆபாசக்‌ கதைகளை நம்பி 
நலிகிறான்‌, கொடுத்து வைத்தபடிதானே கிடைக்கும்‌ என்று 
பேசுகிறான்‌, அஞ்சி அஞ்சிச்‌ சாகிறான்‌. ஆமை போல்‌ 
நடமாடுகிறான்‌, ஆற்றுவார்‌ தேற்றுவாரற்று அவதிப்படுகிறான்‌, 
வேதனை எவவளவிருப்‌ பினும்‌, விடுதலை இங்கில்லை, அங்கே 
மேலே என்று அண்ணாந்து நோக்குகிறான்‌ ஆகாயத்தை! 
அவனிடம்‌ போயன்றோ சோவியத்‌ சோபிதத்‌ தைப்‌ பற்றிப்‌ 
பேசுகிறீர்‌! பலிக்குமா? யோசித்துப்‌ பார்த்து ஆவன செய்யுங்கள்‌ 
அன்பர்களே! 


(கிராவிடநா௫ - 14.6.1942) 

இரண்ட மூளைகள்‌! 


இருப்பது இரண்டு மூளைகள்‌! அதிலே ஒன்று உருகிவிட்டது, 
மற்றொன்று குழம்பிவிட்டது!! நிலைமை எப்படி என்பதை 
விளக்கவேண்டிமோ! 


காங்கிரசிலே “பிரதான புருஷர்கள்‌” “ஜீகள்‌,” இருவர்‌. ஒருவர்‌ 
காந்தியார்‌, மற்றொருவர்‌ ஆச்சாரியார்‌. முன்னவருக்கு மூளை 
உருகிவிட்டது, மற்றவருக்குக்‌ குழம்பிவிட்டது. நாமல்ல 
கூறுவது. இருவரையும்‌ ஏத்தி ஏத்தித்‌ தொழுதுவந்து, இதுபோது 
எடை போட்டுப்பார்த்துத்‌ ருச்செங்கோட்டாரைவிட 
வார்தாவாசியே கனமிக்கவர்‌ என்று கண்டு அவர்‌ காலடி 
தொழுவதே ஜென்ம சாபல்ய வழி என்று கருதும்‌, ஏட கூறுவதை 
நாம்‌ எடுத்துரைத்தோம்‌, புனைந்தோமில்லை. 


“இந்திய விடுதலைக்காக மகாத்மாகாந்தி இரவும்‌ பகலும்‌ தம்‌ 
மூளையை உருக்கிக்‌ கொண்டிருக்கிறார்‌.” 


Hk 26 oF 


குழம்பியிருக்கும்‌ அவருடைய (ஆச்சாரியாருடைய) 
நுண்ணறிவுக்கு இனித்தெளிவ கொடுக்கக்‌ கூடியவை கீதையும்‌ 
உ பநிஷத்துக்களும்‌ தான்‌.” 


18-6-42ல்‌ பாரததேவி, தீட்டியுள்ள தலையங்கத்திலே காணக்‌ 
கிடைக்கும்‌ தங்கமொழிகள்‌. காந்தியாருக்கு மூளை 
உருகிக்கிடக்கிறது! ஆச்சாரியாருக்குக்‌ குழம்பிவிட்டது!! 


பரிதாபத்தைப்‌ பார, இரு தலைவர்களுக்கு இக்கதி எனில்‌, 
இதை எண்ணி எண்ணி ஏங்கும்‌ தொண்டர்களின்‌ துயரம்‌, 
எப்படியிருக்கும்‌! அந்தோ அவர்கள்‌ கதி என்ன! வார்தா முனிவர்‌, 
“போர்‌” என்கிறார்‌, ஆச்சாரியார்‌, “அமைதி” என்கிறார்‌. 
முன்னவர்‌ கருத்துக்கு முற்றிலும்‌ மாறான கருத்துரை 
காட்டுகிறார்‌, பின்னவர்‌. சம்பந்திகளின்‌ சமர்‌, நகைச்சுவைக்கு 
நல்லதோர்‌ எடுத்துக்‌ காட்டாகிவிட்டது. 


காந்தியாரின்‌ புதுத்திட்டம்‌ வெளிவந்ததும்‌ ஆச்சாரியார்‌ அதன்‌ 
மண்டைமீது ஓங்கி அடித்துவிட்டார்‌. காந்தியார்மீது மட்டுமா 
அடிவிழுந்தது? காங்கிரசும்‌ தப்பவில்லை! 

“காங்கிரசின்‌ ஒரு கோஷத்துக்காகப்‌ பணிந்து பிரிட்டிஷார்‌ 
இந்த தேசத்தைவிட்டு அகன்றுவிடவார்களென்று 
தோன்றவில்லை.” என்று ஆச்சாரியார்‌ கூறிவிட்டார்‌. 
காங்கிரசின்‌ குரலே இந்தியாவின்‌ குரல்‌ என்று கூவியவர்தான்‌, 
என்றபோதிலும்‌, நாட்டிலே உள்ள நிலைமையை இனியும்‌ 
மறைத்துப்‌ பயனில்லை என்பதை உணர்ந்து, காங்கிரசின்‌ ஒரு 
கோஷம்‌ கிளம்பிப்‌ பயனில்லை என்று கூறிவிட்டார்‌. ஆம்‌! 
இவரது கேளாகக்காதையே, நமது இந்தி எதிர்ப்புக்கோஷம்‌ 
துளைத்தது, பண்டித ஜவஹரின்‌ காதையும்‌ லீக்முரசு குடைந்தது, 
இனி மறைத்தால்‌ பயனில்லை! 


பிரிட்டிஷார்‌ வாபிசானால்‌, அந்த ஓவ்வொரு அங்குல நிலமும்‌ 
ஜப்பானியாரிடம்‌ பிடிபடும்‌ என்று ஆச்சாரியார்‌ கூறுகிறார்‌. 
உண்மை! 


நெ௫நாட்களுக்குப்‌ பிறகு உதித்த இந்த விளக்கம்‌, 
ஆச்சாரியாருக்கு நின்று நிலைக்கவேண்டுமென்பதே நமது 
அவா! 


காந்தியாரின்‌ கருத்துகளுக்கு இதுவரை செவிலித்தாயாக 
இருந்துவந்த ஆச்சாரியார்‌, இப்போது காந்தியாரின்‌ கருத்து 
தொட்டிலிருக்கையிலேயே அதனைத்‌ தொடமாட்டேன்‌ என்று 
கூறிவிட்டு, தூர விலகி விட்டார்‌. தலைவர்களின்‌ இந்தப்போக்கு, 
“பாரத தேவிக்குப்‌ புலம்பும்‌ நிலைமையை உண்டாக்கி 
விட்டதைக்காண நாம்‌ ஆச்சரியப்படவில்லை. “தேவியின்‌ துயர்‌ 
விரைவில்‌ துடைக்கப்படுமெனற நம்பிக்கையும்‌ நமக்கில்லை. 


நிற்க, பொதுவாகக்‌ காங்கிரசின்‌ நிலைமை பரிதாபத்துக்கும்‌ 
பரிகாசத்துக்கும்‌ உரியதாக இருப்பதைக்‌ கண்டும்‌, அதில்‌ 
இருந்து கொண்டுள்ள தோழர்கள்‌ இனியேனும்‌ “வாபசாகக்‌ 
கூடாதா!” என்றுதான்‌ நாம்‌ கேட்கிறோம்‌! 


தோழர்‌ சுபாஷ்‌ சந்திரபோஸ, காந்தியாரிடம்‌ முரண்பட்டதும்‌ 
ஆச்சாரியார்‌, போஸின்‌ படகு ஓட்டைப்‌ படகு என்றுரைத்து 
அதிலே ஏறாதீர என்று எச்சரித்தார்‌. இப்போது, காந்தியாரின்‌ 
படகு, ஓட்டைப்படகு என்றுரைக்கிறார்‌! வாசகம்‌ 
அதுவல்லவெனினும்‌, கருத்து அதுவே! ஆச்சாரியாரின்‌ 
“படகோ,” அடியிலே ஆயிரம்‌ ஓட்டை என்று காந்தீயர்கள்‌ 
கூறுகின்றனர்‌. இந்த இரண்டும்‌ வேண்டாம்‌ தோழர்களே! 


~ 

சுயமரியாகைக்‌ கொடி பறக்கும்‌, நீதிக்கட்சியின்‌ மரக்கலம்‌, 
சண்டமாருதத்தையும்‌ சமாளித்துக்கொண்டு சமதர்மபுரியை 
நோக்கிச்‌ செல்கிறது, அதிலே வந்து சேருமின்‌, என்று 
காங்கிரசிலே உள்ள தமிழரைக்‌ கனிவுடன்‌ அழைக்கிறோம்‌. 


அரும்பு கோணிடினும்‌ மணம்‌ குன்றாதன்றோ! கரும்பு 
கோணிடினும்‌, சுவை கோணுமோ! இரும்பு கோணியே 
யானையை அடக்கும்‌ 7 மாறுகிறது. அதுபோல்‌ நமது 
கட்சிவிரிந்து பரந்த நிலையில்‌ இல்லை எனினும்‌ அதுகூறும்‌ 
நீதி, நிலைத்தே நிற்கும்‌. நிதி குறைந்திடினும்‌, நமது நீதி 
குறையாது. நீளப்புகழ்‌ பரப்பி, நெடுமரத்தில்‌ கொடிகட்டி, நிகர்‌ 
இல்லை என்று நிகண்டு நீட்டிடினும்‌, நீதிமறக்கும்‌ கட்சி, நின்ற 
சுவர்‌ மாரியில்‌ சரிந்து வீழ்வதேபோல்‌, சடுதியில்‌ சாய்ந்தே தீரும்‌. 
ஜாரின்‌ கட்சி, எவ்வளவு பெரிய கோட்டை கட்டி, வைரத்தால்‌ 
வாயலமைத்து, அதை எதிழர்த்தெவரும்‌ வராதபடி, சுற்றிலும்‌ 
ஆத்தீகமெனும்‌ ஆழிஅமைத்து மதக்குருமார்களெனும்‌ 
முதலைகளை அதிலே வளர்த்து, கோட்டைமீது பரம்பரை எனும்‌ 
கொடிமரத்திலே. படாடோபம்‌ எனும்‌ கொடியைப்பறக்கவிட்டு, 
பார்ப்போர்‌ கண்கூசும்‌ பளபளப்புடன்‌, கேட்போர்‌ செவி சிதறும்‌ 
அட்டகாசத்துடன்‌, ஆண்ட ஜார்‌, பகல்‌ பட்டினிகளால்‌, பஞ்சைப்‌ 
பனாதிகளால்‌, நொந்த உள்ளத்தவரால்‌, தாக்குண்டு தகர்ந்து 
தரை மீதுருண்டது, புராணமல்ல, சரிதம்‌! சரிதம்‌ சாற்றும்‌ 
பாடத்தைச்‌ சற்றே செவிமடுப்பீர்‌, சாயும்‌ உமது முயல்‌ போக்கு, 
சீறி எழும்‌, ரோஷமும்‌, வீரமும்‌, ஆவேசமும்‌, ஆண்மையும்‌. 
உம்மைநீர்‌ உணர்வீர்‌, உலகில்‌ உமைத்‌ தடுப்பார்‌ இரார்‌, இஃது 
உண்மை! 


“சம்புவே என்னபுத்தி சலந்தனில்‌ ம்னைந௩ம்பி 
வம்புறு வடத்தைப்போட்டூ வானத்தைப்‌ பார்ப்பதேனோ? 
அம்புவி மாதேகேளாய்‌ அரசனை அகலவிட்டு 
வம்பனைக்‌ கைபிடித்த வாறு போலாயிற்றன்றே !” 


மீன்‌ துள்ளி விளையாடுகிறது, நரியின்‌ நாக்கு துடிக்கிறது, 
அந்தத்‌ துடிப்பிலே தன்னை மறந்தது நரி, வாயிலிருந்த இறைச்‌ 
சித்துண்டு ஆற்றிலே வீழ்ந்து போயிற்று. அதேநேரத்தில்‌ மீனும்‌, 
பாய்ந்தோடி விட்டது. உள்ளதும்‌ போயிற்றே என்று நரி 
வானத்தை நோக்கிற்றாம்‌ வாட்டத்தோடு! 

இதைக்கண்ட கன்னியொருவள்‌, சம்புவே இதென்ன புத்தி? என்று 
கேட்டாளாம்‌. அவள்‌ விஷயம்‌ நரிக்குத்‌ தெரியும்‌! எனவே நரி 
“இது தெரியவில்லையா! மன்னனைவிட்டு பிரிந்து வம்பனை 
இழுத்துக்கொண்டு நீ திரிகிறாயே அது போன்றதே” 
என்றுரைத்ததாம்‌. அவள்‌ அரசனைப்‌ பிரிந்து கசடன பின்‌ 
செல்பவள்‌! வேடிக்கையான இக்கதையைக்கூறி பாடம்‌ புகட்டும்‌ 
பாடல்‌, விளக்கும்‌ நிலைபோன்றுளது காங்கிரசிலே இன்று! 


“ஐயா! ஆச்சாரியாரே! இது என்ன புத்தி? இருந்த மந்திரி 
வேலையை, எங்கேயோ இருக்கும்‌, வைசிராய்‌ நிர்வாக சபை 
வேலையை மனதில்‌ எண்ணிக்கொண்டு இழந்துவிட்டு, இன்று 
இரண்டுமின்றி ஏங்குகிநீரே” என்று மெளலானா அபுல்கலாம்‌ 
ஆசாத்‌ கேட்க ஆச்சாரியார்‌, “இது தெரிய வில்லையா 
மெளலானாஜி! நீர்‌ உமது இஸ்லாமிய சமூகத்தைவிட்டுப்‌ பிரிந்து, 
காந்திக்‌ கூட்டத்தில்‌ கலந்துவிட்ட, இன்று அந்தக்கூட்டத்திலே 
பலரே இஸ்லாமியரின்‌ இலட்சியத்தை ஆதரிக்கத்‌ 
தொடங்கியதால்‌ இரண்டுங்கெட்டு இருக்‌ கிறீரே அது 
போன்றுதான்‌” என்று பதில்‌ கூறுவதுமான நிலைமை 
இருக்கிறது. நன்று, நன்று, இவர்தம்‌ நிலைமை! நாட்டுக்கு 
நாயகம்‌, என்றுரைத்தனரே இந்த ரசாபாச நடன சாலையை! 
காண்மின்‌, ஆங்கு நடைபெறும்‌, காட்சிகளை! இனியும்‌ இந்தக்‌ 
கூட்டத்திலே இருப்பதோ, இக்கூட்டத்தில்‌ ஒரு பகுதியையோ, 
பிறிதொன்‌ றையோ நம்புவதோ, நன்மை பயக்குமா பயக்காதா 
என்பது கிடக்‌ கட்டும்‌, நமது தன்மானத்துக்கு இது காப்பா, 
மூப்பா என்பதனைச்‌ சிந்தித்துப்‌ பாருங்கள்‌ என்று கேட்டுக்‌ 
கொள்ளுகிறோம்‌. மிக முக்கிய மான சமயங்களிலே, 
காங்கிரசில்‌ நட்பு முறிவதும்‌ நயவஞ்சகமும்‌ சகஜமாகிவிட்டது. 
நெருக்கடியான நேரத்திலே குரு சீட சம்வாதம்‌ சந்தைக்கடைச்‌ 
சந்தடியையும்‌ மிஞ்சிடக்‌ காண்கிறோம்‌. 


இந்நிலையில்‌, நமது கட்சியினர்‌, காங்கிரசின்‌ கோளாறான 
காட்சியை எடுத்துக்காட்டி, தமிழரை அதனின்றும்‌ பிரித்து, 
நீதிக்கட்சியில்‌ வருமாறு அழைக்கும்‌ பணியை ஆற்ற வேண்டும்‌ 
என்பதே நமது அபிப்பிராயம்‌. ஆச்சாரியாரின்‌ ஆதரவு, 
பாகிஸ்தானுக்கும்‌, திராவிடஸதானுக்கும்‌ கிடைக்கிறதென்று 
நாம்‌ பூரிக்கத்‌ தேவையில்லை. 


நாட்டிலே, பிரிவினைக்கோர கட்சி, அதை எதிர்க்க மற்றோர்‌ 
கட்சி என்று அமையுமேல்‌, ஆச்சாரியார்‌, காங்கிரசைக்‌ 
கைகழுவி விட்டு, பிரிவினைக்கோரும்‌ கட்சியில்‌ சேருவதாக 

இருப்பின்‌, அதுபோது அவர்‌ நம்‌ ஆதரவுக்கும்‌ அன்புக்கும்‌ 
பாத்திரமாவார்‌. இதுபோது அவரது நிலைமை, அதுவல்ல. 


நாம்‌ ஜனநாயக வாதிகள்‌, காங்கிரசோ பாசீச மனப்பான்மை 
கொண்டதென நாம்‌ பன்னெடு நாட்களாகக்‌ கூறிவந்துள்ளோம்‌. 
இதே கருத்துடன்‌ முன்னம்‌ காங்கிரசிலே, தோழர்கள்‌ நரிமன்‌, 
கரே, ஆகியோர்‌, போரிட்டனர்‌. அதுபோது நாம்‌ அவர்களின்‌ 
வாதங்‌ களையும்‌, அவர்கள்‌ காங்கிரசின்‌ கோளாறை 
விளக்கினதையும்‌ எடுத்துரைத்து, “இதுதான்‌ காங்கிரசின்‌ 
இலட்சணம்‌” என்று இடித்துரைத்து வந்தோமே யன்றி, 
நரிமனைத்‌ தழுவினோமில்லை, கரேயிடம்‌ கைகுலுக்கிக்‌ 
கொள்ளவில்லை. அந்தப்போக்கே இச்‌ சந்தர்ப்பத்திற்கும்‌ 
ஏற்றது என்பதோடு, அத்தகைய போக்கினால்‌ மட்டுமே, 
காங்கிரசின்‌ யோக்கியதையை வெளிப்படுத்தவும்‌, அவ்விதம்‌ 
வெளிப்படுத்துவதன்‌ மூலம்‌, அதிலிருக்கும்‌ நமது தமிழ்த்‌ 
தோழர்களை நமது பாதைக்குத்‌ திருப்பவும்‌ வழியாகுமென்றே 
நாம்‌ கருதுகிறோம்‌. இந்தப்‌ போக்கின்றி, ஆச்சாரியாரை நாம்‌ 
நமது அன்பர்‌ எனக்‌ கொள்வது,, காங்கிரசின்‌ அவலட்சணத்தை 
அறிந்து அதைவிட்டு நீங்க வேண்டுமென்று கருதும்‌ 
தோழர்களையும்‌, இனியும்‌ அங்கேயே இருக்கும்படி செய்வதாக 
முடியுமென்பது மட்டுமல்ல, நம்மவரில்‌ சிலரைப்பலி 
கொடுத்துவிட வேண்டி நேரிட்டூவிடவுங்கூடம்‌ என்று நாம்‌ 
அஞ்சுகிறோம்‌. 


அவசர ஆனந்தமடைவோர்‌ பின்னர்‌ கைபிசைந்துக்கொள்ள 
நேரிடும்‌ என்று நாம்‌ முன்பு கூறினோம்‌. ஜனாப்‌ ஜின்னாவின்‌ 
ஆதரவில்‌ நடப்பதும்‌, முஸ்லீம்‌ லீக்கின்‌ முரசுமான ஞிகிகீழி 
டான்‌, 14-6-42ல்‌ இதே கருத்தைத்‌ தலையங்கத்திலே 
தீட்டியிருப்பது கண்டு, மிக மகிழ்கிறோம்‌. 


டான்‌ எழுதுகிறது “முஸ்லீம்களிலே ஒருசாரார்‌ எளிதிலே 
எதிலும்‌ திருப்தி அடைந்துவிடும்‌ வாடிக்கைக்காரரகளாக 
உள்ளனர்‌. பாகிஸ்தானை இந்துபிரசாரம்‌ பலமாக 
எதிர்த்தபோது இந்த வகையினர்‌ பீதி கொண்டி விட்டனர்‌. 


பிறகு பாகிஸ்தான்‌ பிரேமை இஸ்லாமியரிடையே 
அமோகமாயிற்று. உடனே இவர்கள்‌ தமது சந்தேகத்தைத்‌ 


துடைத்துக்‌ கொண்டனர்‌. 


“சிலகாலம்‌ சென்றதும்‌, தோழர்‌ ராஜகோபாலாச்சாரி யாருடைய 

சென்னைத்‌ தீர்மானம்‌ வெளிவந்தது. பாகிஸ்தான்‌ தந்தாக 
வேண்டும்‌ என்று அதன்‌ மூலம்‌ அவர தெரிவித்தார்‌. இது 
(எளிதாகத்‌ திருப்தி அடைகிற) அவர்கள்‌ எதிர்பார்த்ததைவிட 
அதிகம்‌. எனவே அவர்கள்‌ தோழர்‌ ராஜகோபாலாச்சாரியாரை, 
தமது வீரர்‌ என்று வாழ்த்தலாயினர்‌. திடீரென தோழர்‌ 
ராஜகோபாலாச்சாரியார்‌ மனம்மாறி, பாகிஸ்தான்‌ ஆதரவாளராகி 
விட்டார்‌ என்று அவர்கள்‌ எண்ணினர்‌. ஆனால்‌, அது 
மனமாற்றமன்று. அரசியல்‌ சாணக்கியமே யாகும்‌. ஓராண்டுக்கு 
முன்பும்‌ தோழர்‌ ராஜகோபாலாச்சாரியார்‌, இந்துமகாசபைத்‌ 
தலைவர்கள்‌ போன்றே பாகிஸ்தானை எதிர்த்தார்‌. பசுவை 
வெட்டுவது போன்றது பாகிஸ்தான்‌ என்று கூறும்‌ அளவுக்கு 
இருந்தார்‌. அவர்‌ இப்போது தீரமாக இருப்பதை அறிவாளிகள்‌ 
போற்றவேண்டுமென்பதில்‌ சந்தேகமில்லை, ஆனால்‌, இது நமது 
பிரச்சினையைத்‌ தீர்த்துவிட்டதாகாது. நமது இலட்சியம்‌ 
இன்னொரு வரின்‌ உதவியாலோ ஆதரவாலோ, கைகூடும்‌ என்று 
கருதுவது, கானல்‌ நீர்‌ வேட்டையாகவே முடியும்‌. நமது முயற்சி, 
தியாகத்தால்‌ மட்டுமே நாம்‌ நமது இலட்சியத்தை சித்தியாக்க 
முடியும்‌. 


ஆரம்பத்திலே இந்து எதிர்ப்‌ பிரசாரத்தைக்‌ கண்டு, பயந்தது 
கோழைத்தனம்‌. அதுபோலவே, இப்போது நமது உரிமையை 
தோழர்‌ ராஜகோபாலாச்சாரியார்‌. ஆதரிக்கிறார்‌. ஆகவே 
பாகிஸ்தான்‌ நமக்குக்‌ கிடைத்துவிட்ட மாதிரிதான்‌ என்று 
ஆனந்தப்படுவதும்‌ அர்த்தமற்ற ஆபாசமாகும்‌. பிரமாதமான 
நம்பிக்கையும்‌, அவசர ஆனந்தமும்‌, நம்மை வழிதவறிவிடச்‌ 
செய்யும்‌. 


நமது சக்தி, நமது அறிவு, நமக்குத்‌ துணையாகுமேயன்றி, 
இன்னொருவரின்‌ உதவிக்கரம்‌ நமக்கு வெற்றி அளிக்காது!!! 


டான்‌ கருத்தைப்‌ போன்றதே நாம்‌ தொடர்ச்சியாக இந்தப்‌ 
பிரச்சினைபற்றி எழுதுகையில்‌ வெளியிட்டுள்ள கருத்தும்‌. 


நாடறியா நடராஜன்‌, நமது தமிழ்‌ காக்க நாமுழைப்போம்‌ 
என்றுகூறி, நடந்தான்‌ சிறைச்சாலை நோக்கி! நன்றே செய்தாய்‌, 
சுகமே போய்வா, என்றுரைத்தார்‌ தந்‌ைத. பாழுஞ்சிறையிலே 
படுத்த. படுக்கையிலே, பைந்தமிழ்‌ வீரன்‌ நோயுற்று நொந்தான்‌. 
மரணம்‌ நேர்வந்து நின்று, அணைத்தது. மணம்‌ வீசும்‌ புகழுடன்‌ 
மைந்தன்‌ வருவானென்று, மாடியில்லா மண்வீட்டில்‌, மகிழ்விலாத 

வயோதிகர்‌ காத்துக்‌ கிடக்கையிலே, பிணம்‌ வந்துசேர்ந்தது! 
தமிழரின்‌ கண்களிலே வெள்ளம்‌ புரண்டோடி வழிந்தது. 


தீரன்‌ தாலமுத்து தீந்தமிழைத்தாக்க ஒரு தில்லுமொழி 
துணிந்ததா என்றுரைத்து நுழைந்தான்‌ சிறைக்குள்‌, பிணந்தானே 
வெளியே விசப்பட்டது! இளமையிலே, இன்னல்கண்ட, அவன்‌ 
மனைவி, இனி உலகே எனக்கோர்‌ சிறை, என்று சோகித்து 
அறுத்தெறிந்த தாலியைத்‌ தன்‌ திருக்கண்ணீரால்‌ அபிஷேகித்து, 
அவர்‌ சென்றிருந்த சிறையிலே நான்‌ நின்று தவங்கிடப்பேன்‌ 
என்றுரைத்து ஏகினரே! 


மாதரும்‌ சிறையோ! மக்களும்‌ சிறையோ, மகனுக்கும்‌ 
அதுவேதானோ! என்று துடித்தனவே தமிழரின்‌ குடும்பங்கள்‌. 


புதுச்சேரித்‌ தேங்காய்‌ பூக்காது காய்க்காது என்று புண்பட்ட 
தமிழரிடை புகன்றாரே முதன்‌ மந்திரியார்‌. 


அறுபதாண்டுப்‌ பெரியாரை அக்கினிக்குப்‌ பரிசளிக்க, பெல்லாரி 
அனுப்பினார்‌, அண்ணல்‌ பன்னீர்ச்‌ செல்வம்‌, “ஆகுமோ” என்று 
கேட்க, “வெப்பம்‌ விருந்து” என்றுரைத்தாரே, பாராளும்‌ 
மண்டபத்தில்‌. பதைத்த மக்களைப்‌ பார்த்து பார்ப்பன மந்திரியார்‌ 
“பாலருக்குப்‌ பால்வேண்டி பாவையர்‌ சிறைபுகுந்தார்‌” 
என்றுரைத்து ஏளனம்‌ செய்தாரே. இருபத்தி ஏழு மாதங்களிலே, 
ஆச்சாரியார்‌ தமிழருக்கிழைத்த இன்னல்களை, நாம்‌ 
மறக்கினும்‌, நாமறக்க மறுக்குதே நாவடக்கினும, நமது நெஞ்சு 
பொங்குதே! துயர்‌ முந்துதே! எங்ஙனம்‌ அவருடன்‌ தோழமை 
கொள்வோம்‌? ஏன்‌ அத்‌ தோழமை! 


அவர்‌ தமது பழைய கருத்தைப்‌ படகுழியிலிட்டாரா! பார்ப்பன 
வேடத்தை மாற்றிக்‌ கொண்டாரா? பதைத்த கமிழருக்குப்‌ 
பரிகாரம்‌ தருவாரா! தாலமுத்துவின்‌ மனைவியின்‌ தாலி, 
அறுந்தது, அதன முன்னிலையில்‌, நாமும்‌ அவரும்‌, தழுவிக்‌ 
கொண்டி நிற்பதா! 


தமிழரின்‌ ஆதரவு, தோழமையோ அவருக்குத்‌ தேவை என்றால்‌, 
தமது ஆட்சிக்காலத்‌ தவறைத்‌ தாம்‌ உணர்ந்ததாக, 
தமிழருக்கிழைத்த தீங்குகளுக்காகத்‌ தாம்‌ மனம்‌ வருந்துவதாக, 
ஆச்சாரியார்‌. ஓர்‌ அறிக்கை வெளியிடட்டும்‌. கொட்டு 
முழக்குடன்‌ கூடுவோம்‌ அவருடன்‌. இல்லையோ, அவர்‌ வேறு, 

நாம்‌ வேறு, இடையே இடப்படும்‌ பாலம்‌, நிற்காது, நிலைக்காது! 


21.6.1942 

சீறும்‌ சில்லறைகள்‌ 


பரதா! கட்ட மூட்டையை! புறப்பட போவோம்‌. 


மூட்டை கட்வேதா? நானா? ஏனப்பா? வெள்ளைக்‌ 
காரரைத்தானே, காந்தியார்‌ மூட்டைக்‌ கட்டிக்கொண்டு 
சீமைக்குப்‌ போகச்‌ சொல்கிறார்‌. நான்‌ வெள்ளைக்காரனுமல்ல, 
அவர்களுக்கு வேண்டி யவனுமல்லவே. நான்‌ ஏன்‌ 
புறப்படவேண்டும்‌? 


புறப்படாவிட்டால்‌, ஆபத்து, ஆமாம்‌, நாமாகப்‌ 
போகாவிட்டால்‌, நம்மை வெளியே துரத்திவிவோர்கள்‌ 


யார்‌? என்ன ஆபத்து? விமாத்‌ தாக்குதலா? 


இல்லை நண்பா! காத்தியாரின்‌ வெடிகுண்டுக்கோ, 
பகைவரின்‌ விமானத்‌ தாக்குதலுக்கோ பயந்தல்ல. 
அகில இந்திய இந்து மகாசபைத்‌ தலைவர்களுள்‌ 
ஒருவர மூஞ்சேயும்‌, வாழ்ந்துகெட்ட வைத்தியர்‌ 
வரதராஜுலுவும்‌ வரிந்துகட்டுகிறார்கள்‌ கச்சையை, 
வாள்‌ எடுப்போம்‌ என்றுரைக்கிறார்கள்‌. நம்மை 
வாட்டுவராம்‌, விரட்வேராம்‌. வந்ததே ஆபத்து. எனவே 
இனறே கிளம்பு. எங்காகிலும்‌ செல்வோம்‌ 


வெத்துவேட்டுக்கு இத்தனை பயமா உனக்கு? முதியோர்‌ 
மூஞ்சேயும்‌ வளையும்‌ வரதரும்‌ வாய்ப்பாணம்‌ பூட்டினால்‌, 
வாட்டமேன்‌ நமக்கு? என்ன வந்துவிட்டது அவர்களுக்கு? யாது 
கூறினீர்‌, கூறு குளறாது! 


இந்நாட்டிலே யார தம்மை இந்து இனமலலவென்று 
கூறிக்கொள்கிறார்களோ, அவர்களுக்கு இந்த 
நாட்டிலே இடங்கிடையாதாம்‌. மற்ற அன்னியர்கள்மீது 
போர்‌ தொடுத்து அவர்களை விரட்டுவதைப்போல்‌, இந்து 
அல்லாதவர்கள்‌ அத்தனை பேரையும்‌ விரட்டப்‌ 
போகிறார்களாம்‌. மூஞ்சேயுன்‌ முஸ்தீப்பு, கோவைக்‌ 
கூடாரத்தில்‌ வல்லமைமிக்க வரதரின்‌ மேற்பார்வையிலே 

ஏற்பாடாகிவிட்டது. அறிக, அறிக!! 


வீரன்‌ விளம்பிய இவ்வுரை கேட்ட நான்‌, விஷயமென்ன வென்று 
விசாரித்தேன்‌. கோவையிற்‌ கூடிய இந்துமகா சபை மாநாட்டிலே, 
முஸ்லீம்களைக்‌ கண்டித்துப்‌ பேசிய முப்புரி நூலோரின்‌ அற்புதக்‌ 
காப்பாளர்‌ மூஞ்சே, முஸ்லீம்கள்‌ தங்களைத்‌ தனி இனமென்று 
கூறிக்கொள்கின்றனர்‌. இந்து இனமல்லவென்று யார்‌ 
கூறுகின்றனரோ, அவர்களை இந்நாட்டிலிருக்கவிடோம்‌ என்று 
கூறினாராம்‌. திருவாரூரில்‌ கூடிய நீதிக்கட்சி மாநாட்டிலே 
ஏகமனதாக நிறைவேறிய துர்மானம்‌. தமிழர்கள்‌ இந்துக்கள்‌ 
அல்ல என்பதாகும்‌. எனவே தோழரகளே, நம்மை, இந்து 
இனமல்ல என்பதற்காக, இந்து மகாசபைக்காரர்கள்‌ 
நாட்டைவிட்டு விரட்டப்போகிறார்களாம்‌. நகைக்காதுர்‌. 
நாடகங்களிலே பலவகை உண்டன்றோ, அதிலே இதுவோர்‌ 
வகை! சல்லடம்‌ கட்டட்மே, சமருக்கு நிற்கட்டும்‌, 
நிற்குமுன்னம்‌, அழியா ஆண்மையாளர்‌; அறப்போர்க்கஞ்சா 
நெஞ்சினர்‌, ஆரிய வஞ்சனைக்கனறி பறிதொன்றுக்கம்‌ 
தலைசாய்த்தறியாத  நன்மையின], தமிழர்‌, என்பதனைத்‌ 
தெரிந்துகொண்டு, பின்னர்‌ படை திரட்டி, தோள்‌ தட்டி, வரட்டும்‌, 
பார்ப்போம்‌! வம்புக்கு நாம்‌ முந்தோம்‌, வம்பரைக்‌ கண்டால்‌ வழி 
விட்டி வாடோம்‌. சமர்‌ வேண்டாம்‌, சமர்வரின்‌ சளைக்கவும்‌ 
மாட்டோம்‌! நெநோட்களாயினவே போர்கண்டு என்று 
இளைக்குமாம்‌, தமிழரின்‌ தோள்‌! புலிக்‌ குலத்திலே பூனை 
தோன்றியிராதன்றோ! நரிக்கூட்டம்‌ நடமாடித்‌ திரியும்‌ நிலையும்‌ 
மாறித்தானே தீர வேண்டும்‌! அதற்கே போலும்‌ ஆரியத்தின்‌ 
கங்காணிகள்‌ ஆர்ப்பரித்தனர்‌ கோவையிலே! 


தமிழரே! கேண்மின்‌! ஒண்ட வந்த விடாரி ஊர்ப்‌ பிடாரியை 
ஓட்டிற்றாம்‌! சேலை துவைக்க வந்த சேடி, மீட்யைக்‌ காமாட்‌ 
என்றுரைத்தாளாம்‌! அஃதேபோல்‌, வயிரார உண்வோழ, 
வளமிக்க நாட்டிலே, வறியராய்‌ நுழைந்த, வடக்கயறு அணிந்த 
வஞ்சனைக்காரர்‌, வாழந்து, இன்று வாழ்த்துவதைவிட்டு, 
நாட்க்குரிய நம்மவரை, நாக்கிலே நரம்பின்றி, ஏசிப்பேசியும்‌, 
எதிர்த்தும்‌ இடித்தும்‌, ஏளனங்கூறியும்‌ வருகின்றனர்‌! எற்றுக்‌ 
உமது பண்டைப்‌ பெருமை! ஏற்குமோ தமிழகம்‌, மறக்குமோ 
மறத்தினை! அணைக்குமோ ஆரியத்தை! பணியுமோ 
பார்ப்பனீயத்தின்‌ முன்பு! 


இந்து மகா சபைக்காரர்‌, தமிழகத்திலே இது காலை 

பாகிஸ்தான்‌ கிராவிடஸதானுக்கு ஆச்சாரியார்‌ மூலமாக 
இருந்துவந்த எதிர்ப்பு இருந்த இடத்தில்‌ புல்‌ முளைத்துப்‌ 
போகக்‌ கண்டு, பயங்கொண்டு, கங்கை நீரைமொண்டு, 
தண்டுகள்ம்து தெளித்து, செண்டு ஞூடிடம்‌ சேயிழையார்போல்‌ 
ஓர்‌ சமயம்‌ சூளுரைத்தும்‌, சுருதியில்‌ சேராத சங்கீதம்போல்‌, 
அறிவுக்குப்‌ பொருந்தாத உரை புகன்று, போரிடவுந்‌ 
துணிகிறோம்‌ என்று கூறிடக்‌ காணகிறோமே! என்னே 
காலத்தின்‌ கோலம்‌! 


இந்து இனமல்லாதவர்கள்‌ இங்கிருக்க லாகாதாம்‌! இருக்க இனி 
விடமாட்டார்களாம்‌! என்னே இவர்தம்‌ மடமை!! யாருடைய 
நாட்டிலே, யாரைப்பற்றி யார்‌ உரைப்பது இம்மொழி! திராவிட 
நாட்டிலே, திராவிடரை நோக்கி, ஆரிய வர்த்தகத்தில்‌ அலைந்து 
திரியும்‌, அங்கம்‌ ஒடுங்கிய சனாதனச்‌ சங்கச்‌ சுவடிக்காரர்‌ சூள்‌ 
உரைக்கின்றனர்‌! 


நாம்‌ இந்துக்களல்ல, எதத்‌ திருடினோம்‌, அந்தப்‌ பட்டத்தைச்‌ 
சுமக்க! யாரிடம்‌ தோற்றோம்‌, அதனை ஏற்க! நாம்‌ திராவிடர்‌, 
திராவிட நாடு! இது, இங்கு இநதுவோர்‌ சிறு கூட்டம்‌. அது 
சனாதனச்‌ சேரியிலே வாழுகிறது. நம்மீது இந்து ஆதிக்கம்‌, 
இந்து மதம்‌ சுமத்தப்பட்டன. நமது மக்கள்‌ ஆரிய வஞ்சனையை 
அறிந்துகொள்ளாமல்‌, அவர்கள்‌ கூறினதை நம்பி நலிந்தனர்‌, 
இதுபோது நம்மவர்‌ துயிலுகின்றார்களில்லை! ஆச்சாரியார்‌ 
இதனை உணர்ந்துகொண்டார்‌, ஆகவே மாறிவிட்டேன்‌ என்று 
மொழிகிறார்‌. 


சக்தி சாய்ந்தாலும, யுக்தி சாயலாகாது! பல்லின்‌ கூர்மையும்‌, 
நகத்தின்‌ கூர்மையும்‌ மழுங்கி, பாயும்‌ சக்தியற்று, தேயும்‌ உடல்‌ 
பெற்ற பின்னர்‌ புலி, தன்னை கண்டதும்‌ பிறருக்குக்‌ கிலி 
இருக்குமே என்ற ஒரே எண்ணத்தை நம்பினால்‌, வேலுக்கோ, 
வாளுக்கோ, தடிக்கோ இறையாகிவிடமன்றோ! 
சக்திக்கேற்றபடி தானும்‌ பக்திகூட! யுக்தியற்ற பேர்வழிகள்‌ 
இதனை உணராது ஊராரின்‌ சீ கேட்டு, உறுமிக்‌ கெடுவர்‌. 
ஆச்சாரியார்‌ இந்த ரகத்தைச்‌ சேர்ந்தவரல்ல! புலிபோல்‌ 
பாய்ந்தார்‌ முன்பு! இன்றோ வலி குன்றியதாலோ, வளங்கெட்டதை 
உணர்ந்ததாலோ, வருவது வந்தே தீரும்‌ என்ற பாடங்‌ 
கேட்டதாலோ சலசலப்பைப்‌ காட்டாது. சாந்தோபதேசியாய்‌, 
சமரச ஞானியாய்‌, சத்வகுணபோதனாய்‌ காட்சியாக 
இருந்துவிட்‌(, கணத்திலே மறையும்‌ வனவில்‌ போன்றதோ! 

சாணக்கியமோ! சதுரங்கமோ! யாதோ அறியோம்‌! எதுவாயினும்‌, 
இன்று அவர்‌, கனல்‌ கக்கம்‌ வழியிலே, கனிவுமொயி கண்டகைச்‌ 
செப்பும்‌ வாயினால்‌ உணமை உரைகளை மெள்ள மெள்ளப்‌ 
பேசிக்கொண்டு உற்றார்‌ உறவினரும்‌, சீடரும்‌ தோழரும 
எதிர்ப்பினும்‌, பிடேன்‌ என்றுரைக்கிறார்‌! வல்லரசர்‌, 
வலிமைமிக்க தளபதியை நம்பி ஓர்‌ வட்டாரத்தை ஒப்படைக்க, 
குழப்பமிக்க நேரத்தில்‌ கொற்றவனின்‌ கோல்‌ கடுமாறக்‌ 
காண்கையில்‌, தளபதி, தன்‌ ஆட்சியிலே விடப்பட்ட தரணிக்குத்‌ 
தானே அதிபனாவது, சரிதத்திலே பலப்பல தேயங்களில்‌ 
நடந்தன. காந்தியார்‌, தமது தளபதியாக ஆச்சாரியாரைக்‌ 
கொண்டார்‌, இன்று தளபதியின்‌ தனி அரசுரிமை கண்டு, 
தடமாறகிறார்‌, திளறுகிறார்‌, மோசம்‌ போனோமே என்று 
முகத்திலறைந்து கொள்கிறார்‌. அவருடைய வார்சு காசியில்‌ 
காலும்‌ மாஸ்கோவில்‌ மனமும்‌ கொண்ட ஏட்டுச்சுரை வீரர்‌, 
எதிர்ப்பில்லா நேரத்தில்‌ எக்காளமிடுத்தீரர்‌, நேரு, தனது 
பாத்யதையிலே, ஆச்சாரியார்‌ குறுக்கிடுவதுகண்டு, கலங்கிக்‌ 
கொதித்து, காய்ச்சல்‌ கொண்டுக்குளநி, கட்கமெடுப்பேன்‌ கவண்‌ 
விருவேன்‌, கரிபரி திரட்டுவேன்‌ கடல்‌ கலக்குவேன என்று 
கர்ஜனை செய்கிறார்‌. இந்நிலையிலே, சில்லரைகள்‌ சிந்து, சீறி, 
சில்லுண்டிக்‌ குணத்தைக்‌ காட்டி, சிந்து பாடிடும்‌ சேட்டை 
கண்டு. சிரிக்கச்‌ சிரிக்க, வயிறு நோகுதேயன்றி, நகைப்பு 
அடங்கவில்லை. அம்மியுங்‌ குழவியும்‌ ஆகாயத்திலே 
பறக்கும்போது .. . என்பார்களே, பழமொழி! அந்தக்‌ கவனம்‌ 
எனக்கு வருகிறது. சக்தியற்ற இந்தச்‌ சில்லரைகள்‌ சற்று 
யுக்தியாகக்கூடவா நடந்து கொள்ளக்‌ கூடாது; அவர்‌ 
போனாலென்ன? நாங்களில்லையா? சும்மா இருப்போமா, சோர்வு 
சொள்வோமா? என்று சொல்லித்‌ திரிகின்றளர்‌. 


ஆச்சாரியார்‌ தாட்சண்யத்துக்குக்‌ கட்டுப்பட்டு கைகளையும்‌ 
வலபையும்‌ கட்டிவிட்டாளே என்று கூறி, கொண்ட 
கொள்கையை, வகுத்துக்‌ கொண்ட திட்டத்தை 
விட்க்கொபடுப்பவல்ல என்பது எனக்குத்‌ தெரியும்‌. கோழமை, 
நர்மை, நீதி முதலிய எத்தனையோ பந்தங்கள்‌ குறுக்கிட்ட, 
ஆச்சாரியார்‌, தாம்‌ தேவை என்ற எதை விரும்புகிறாரோ, அதைப்‌ 
பெற முயற்சி செய்வதில்‌ மட்மே தயங்குவதில்லை! நான்‌ 
ஆள்வதா, இந்த இராமசாமி ஆள்வதா என்பதைத்‌ தான்‌ ஒரு கை 
பார்த்துவிட வேண்டும்‌ என்று இந்தி எதிர்ப்புக்‌ காலத்திலே, 
ஏறுபோல்‌ கூறியவர்‌, பின்னர்‌, மாறுவேடம்‌ அணியாமலே 
மனதிலிருப்பதைப்‌ பற்றி பிற என்ன கருதுவர்‌ என்பதைப்‌ 
பற்றியும்‌ கவலைப்படாமல்‌ பெரியாரின்‌ இல்லம்‌ ஏகினால்‌! இது 

பெருங்குணமாகவுங்‌ கொள்ளப்படுகிறது!! பெருமையைக்‌ 
காட்வேதோ அன்றி சமயத்திற்கேற்ற சாகசம்‌ தேவை என்ற 
ஆரியத்தைக்‌ காட்டுகிறதோ என்பதை அராய்வது, இன்று, 
ஆச்சாரியாரையும்‌ நம்‌ கட்சியையும்‌ சேரத்துவைக்கும்‌ 
நிலையைக்‌ கெடுத்துவிடும்‌ என்றும்‌ அஞ்சும்‌ நெஞ்சகர்‌ 
உள்ளனர்‌. நம்மிடையில்‌, எனக்கென்ன ஆச்சாரியார்‌ முது வீண்‌ 
கோபமா! அவர ஆதரவு தேவை என்று கருதும்‌ உள்ளம்‌ எனக்கு 
மட்டும்‌ வராமற்போகுமா! நான்‌ மட்மோ! நீங்களுந்தான்‌. 
நெஞ்சிலே கைவைத்துக்‌ கூறுங்கள்‌ உங்கள்‌ மனதிலே, அந்நாள்‌ 
நினைவுகள்‌ உலவவில்லையா! அந்தக்‌ காலம்‌ மலை 
ஏறிவிட்டது! உண்மை ஆனால்‌, மனதைவிட்டு அந்த 
எண்ணங்கள்‌ அகலா!! அகற்ற முயற்சிகள்‌ செய்வது எளிது. 
வெற்றி பெறுவது துலலபம்‌! ஆண்டவனை நம்புங்கள்‌ ஆனால்‌ 
ஓட்டகத்தையுங்‌ கட்டி வையுங்கள்‌ என்ற இஸ்லாமிய 
மொழிபோல்‌, நானுங்‌ கூறுகிறேன்‌. ஆச்சாரியாரின்‌ பேச்சைக்‌ 
கேட்டிப்‌ பூரியுங்கள்‌, நான்‌ குறுக்கிடவில்லை, ஆனால்‌, சற்று 
உஷாராகவும்‌ இருங்கள்‌ அவர்‌ விஷயத்திலே என்று. இது நமது 
இனத்தின்‌ எதிர்காலத்தின்‌ பொறுப்பை உணர்ந்ததால்‌ எழும்‌ 
எண்ணம்‌, ஏளனமல்ல! நமது கட்சிக்கும்‌ ஆச்சாரியாருக்கும்‌ 
இடையே மலைபோல்‌ நிற்கும்‌ வலிவுடையேன்‌ அல்லேன்‌, 
ஆனால்‌ நான்‌ குறுக்கிடாமலே, பெகு வெகு விரைவிலே அவரது 
பாதை வேறு, நமது பாதை வேறு என்பது விளங்கி விடத்தான்‌ 
போகிறது என்ற துர்மான எண்ணங்கொண்டுள்ளேன்‌; என 
எண்ணத்திலே கவறு இருப்பின்‌ காலம்‌ தீர்ப்பளிக்கட்டும்‌ 
தேசத்தின்‌ இடையே நான்‌ தடையாக நில்லேன்‌. ஆனால்‌ தேசம்‌ 
நீடித்து நிற்குமென்று சொல்லவல்லேன்‌ அல்லேன்‌ கூடி 
வாழ்வதைச்‌ சொல்லேன்‌. ஆனால்‌ நீரும்‌ பாலும்‌ கலந்தும்‌ பிரியும்‌ 
தன்மையது என்பதை எங்ஙனம்‌ மறப்பேன்‌! 


ஆச்சாரியார்‌, விஷயமாக என்‌ போனறார்க்கு தொண்டர்‌ கட்கு - 
இத்தகைய யோசனைகளும்‌, சந்தேகங்களும்‌, சஞ்சலமும்‌ 
இருக்க, காங்கிரசில்‌ காத்தீய ஏடுகளும்‌, நடமாடும்‌ 
தம்பட்டங்களும்‌, நமது கட்சியையும்‌, தலைவரையும்‌ தாக்க 
ஆச்சாரியாரின்‌ புதுக்‌ கருத்தையும்‌ ஓர்‌ சாக்காக்கிக்‌ கொண்டு, 
சாக்குருவி வேதாந்தம்‌ பேசித்‌ திரிகின்றது! 


உன்‌ குரு நமது சீடன்‌! என்றானாம்‌ வீரனொருவன்‌. அதுபோல்‌, 
இந்தச்‌ சில்லரைகன்‌ சிந்தனையில்‌ விதை விதைத்து, கருத்திலே 
மூக்கணாங்கயிறிட்டி, இழுத்துச்‌ சென்ற ஆச்சாரியாரே, இன்று, 
எதிர்த்து இளைத்து, கர்ஜித்துக கனைத்து, காவடி கவிழ்ந்ததால்‌ 

சலித்து, யுக்தியே இனி நம்‌ சக்தி என்றுரைத்துக்கொண்டு, 
பெள்ளைக்கொடி ஏந்தி வீதிவலம்‌ வருகிறாரே, அவர்‌ சொல்லிக்‌ 
கொடுத்ததைச்‌ சொல்லிக்‌ கொண்டு, அவர கண்சிமிட்டுடியதும்‌ 
கடக அவர்பின்‌ ஓடி, அவர திருவடி தரிசம்‌ திவ்யமான 
தேவப்பிரசாதம்‌ என்று திருப்பல்லாண்டு பாடிக்‌ கொண்டு திரிந்த 
கூட்டம்‌, இன்னமும்‌ தில்லுமுல்லு பேசிக்கொண்டு, திரிவதைக்‌ 
கண்டு, மண்டுகளே! பண்டு மொழிந்த பார்ப்பனர்‌ 
கண்டுகொண்டாரே உண்மையை, உங்களின்‌ மரமண்டைகளில்‌ 
மட்டும்‌ ஏனோ இன்னமும்‌ உணமை புகவில்லை என்று கேட்டிட 
என்‌ மனம்‌ துடிக்கிறது. அங்ஙனம்‌ கேட்டால்‌, அவர்‌ மனம்‌ 
புண்படிமே என்ற எண்ணம்‌ மேலிட்ட, எனது ஆசையைத்‌ 
தடுக்கிறது! இந்த சீறும்‌ சில்லரைகள்‌ சேட்டையை 
மூட்டைகட்டி வைத்துவிட்டு, நாட்டு நிலை உணர்ந்து, 
பாட்டுமொழித்‌ தமிழரின்‌ கேட்டுக்கோர்‌ படையாக இருக்கும்‌ 
பாதகராய்‌, கருத்திழந்க காதகராய்‌ இராது, கண்பெற்று, 
கருத்தும்‌ பெற்று, காலத்தின்‌ போக்கறிந்து நடக்க 
வேண்டுகிறேன்‌. அதைப்போலவே தமிழரை இளித்த வாயராக 
எண்ணிக்கொண்டு, இந்து இனத்தின்‌ வல்லமை பற்றிப்‌ பேசிடும்‌ 
இங்கிதமறியாதவரகளையும்‌, இனி உமது எண்ணம்‌ ஈடேறாது 
என்று கூறி எச்சரிக்கிறேன்‌. 


எவ்வளவு துணிச்சல்‌ இந்த தர்ப்பாசூரர்களுக்கு! இந்துக்கள்‌ 
நாமல்ல, நம்மை இட்டிவி௫வராம்‌! நமது வீட்டைவிட்டு!! பேஷ்‌! 
பேஷ்‌!! திராவிட நாட்டிலே, ஆரியருக்கு ஏன்‌ ஆதிக்கம்‌ என்று 
மட்டுமே இன்றளவு வரை கேட்கும்‌ திராவிடன்‌, இனி, அவரவர்‌ 
நாட்டுக்கு அவரவர்‌ போதலே முறை என்று இத்திரவு பிறப்பிக்க 
முன்‌ வந்தால்‌ என்ன குற்றம்‌ இருக்க முடியும்‌ என்ற கேட்கிறேன்‌. 


இந்துஸ்தானம்‌ அல்லது ஆரிய வர்த்தம்‌. இமயத்துக்கும்‌ 
விந்தியத்துக்கும்‌ இடையே உள்ள இடம்‌. இருக்கு, யஜுர்‌, சாமம்‌, 
அதர்வனம்‌ பயின்ற இருடிகளும்‌, இராமர்‌ முதலாய ஆரிய 
சிரேஷ்டரகளும்‌, சாணக்கியன்‌ போன்ற அரசியல்‌ 
சூதுக்காரரும, காளிதாசன்‌ போன்ற ஆரியக்‌ கவியும்‌ இருந்த 
இடமே அது. விந்தியத்துக்கும்‌ குமரிக்குமிடையே உளது 
திராவிட நாட. இங்குளோர்‌ திராவிடர்‌, இந்துவல்ல! இங்கு வந்து 
சிந்து நதிமிசை சந்தம்‌ பாடி வந்த கூட்டம்‌ கொக்கரிக்கக்‌ 
காண்கிறோம்‌, ஈதென்ன கொடுமை! 


பர்மியர்‌ இந்தியரைப்‌ போவென்றுரைக்கவும்‌, இலங்கையரும்‌ 
அதுபோலவே கூறவும்‌, வெள்ளையரைக்‌ காந்தியாரும்‌ அதுபோல்‌ 

கூறவும்‌ கேட்ட தமிழர்‌, ஆரியரை, வட நாட்டாரை, 
தமிழகத்திலே இனியும்‌ என்ன வேலை என்ற கேட்கும்‌ காலம்‌ 
பிறக்கவே, மூஞ்சே, இங்ஙனம்‌ நம்மவருக்கு ரோஷம்‌ எழும்‌ 
ரணகளப்‌ பேச்சுப்‌ பேசினர்‌ போலும்‌, டாக்டர்‌ வரதராஜுலு 
போன்றவர்கள்‌ தம்மை இந்துவென்று ட ர அது 
அவர்களின்‌ தடித்த தோலைக்‌ காட்டும்‌ தன்மையது! இந்து என்ற 
சொல்‌, ஓர்‌ ஆபாச அவியலைக்‌ குறிப்பதாகும்‌. கிறிஸ்தவர்‌ 
எனில்‌, ஓரே ஆண்டவன்‌, ஏசு, ஓர்‌ வழிகாட்டி, பைபிள்‌ என ஓர்‌ 
வேதம்‌, உண்டு என வரையறுத்துக்‌ கூறலாம்‌. முஸ்லிம்‌ எனில்‌, 
நபிகள்‌ நாயகத்தை வழிகாட்டியாகவும்‌, கோரானை 
வேதமாகவுங்‌ கொண்டு உருவமற்ற ஏக தெய்வத்தை 
வழிபடுவோர்‌ என்று கூறலாம்‌. இந்து, என்றாலோ! யாரைக்‌ 
குறிப்பது, எவ்விதம்‌ விளக்குவது! இனமென்பதா? மதமென்பதா? 
இயல்பு என்பதா? உரைமின்‌, சபையீரே! ஓய்‌! வைத்திய 
வரதராஜுலுலே, சொல்லும்‌ நீர்‌ யாரை இந்து என்கிறீர்‌, எந்த 
ஆதாரத்தைக்‌ கொண்டு? இந்துமதம்‌ என்றால்‌ எது? அதற்குக்‌ 
கொண்கை கோட்பாடு எனன? எனறு கேட்டால்‌, அவர்‌ பாவம்‌, 
எதைக்‌ கூற முடியும்‌! 


அகம்‌ பிரம்மம்‌ என்று கூறும்‌ வேதாந்தியும்‌, ஆண்டவன்‌ அரூப்‌ 
என்றுரைக்கும்‌ தத்துவவாதியும்‌, பசுபதிபாசம்‌ பேசும்‌ 
சைவசித்தாந்தியும்‌, பக்திப்‌ பிரபாவம்‌ பேசிடும வைணவரும்‌, 
ராமநாமமே கற்கண்டு என்று பாடி ஆ௫ம்‌ பஜனைக்காரரும்‌, 
காளி, மகமாயி என்று உடுக்கை அடித்து, வேப்பிலை வீசும்‌ 
காத்தவராயனின்‌ திருக்கூத்தரும்‌, திருக்கைலாய 
பரம்பதையிலுதித்த மடாதிபதிகளும்‌, சங்கரர்ர வார்சுகளான 
சங்கராச்சாரிகளும்‌, ஜீயர்களும்‌, ஆழ்வார்களின்‌ வாழையடி 
வாழைகளும்‌, பிரம்ம, ஷத்திரிய, வைசிய, சூத்திர குலத்தவரும்‌, 
இன்னமும, ஏதேதோ கூறிமம்‌ பேரவழிகளும்‌ இந்துக்கள்‌; 
திட்டம்‌ எல்லலை வரையறை கட்டு கிடையாது. தத்துவங்கள்‌ 
கிடக்கட்மே இந்து மார்க்கத்தின்படி பேசப்படும்‌ கடவுளின்‌ 
கதைகள்‌ நம்மை இந்து என்று கூறிக்கொள்வதிலே பெருமை 
தரக்கூடியதாக இருக்கிறதா, வெட்கித்‌ தலை குனிந்து 
மேயோவை எண்ணி மெய்சிரிர்த்து வாழும்‌ நிலை தருகிறதா 
என்பதையும்‌ இந்துமகா சபைக்காரர்‌ எண்ணிப்‌ பார்க்க 
வேண்டாமா! ஒரே ஒரு சாம்பிள்‌! பலகூறு கூசுகிறேன்‌, குமட்டல்‌ 
கொள்வீர்‌ என்று அஞ்சுகேறேன்‌. திருப்பாற்கடலிலே 
ஆதிஷேசயனனாக உள்ளாராமே மாவிஷ்‌1, அவர்‌ விஷயம்‌ அது. 
ஆத்திரப்படாமல்‌ கேளுங்கள்‌! 

விருந்தை என்றோர்‌ அழகிய அரக்கப்பெண்‌, சலந்திரன்‌ 
என்பவனை மணம்‌ செய்து கொண்டு வாழ்ந்தாள்‌. சலந்திரன்‌ 
இறந்தான்‌, உடனே விஷ்ணுவிக்கு விருந்தையின்‌ மீது 
விருப்பமுண்டாயிற்று. எனன செய்தார்‌ தெரியுமா? 
தூகணங்களைக்‌ கூப்பிட்ட, புலி உருக்கொள்ளச்‌ செய்து அழகி 
ருந்தையை மிரட்டச்‌ செய்தார்‌. அதே நேரத்திலே அவரே ஓர்‌ 
சந்நியாசி வேடம்‌ பூண்ட சென்றாராம்‌. பயந்த பாவை, சாதுவிடம்‌ 
தஞ்சமடைந்தான்‌. விஷ்ணுவுக்குச்‌ சந்தோஷம்‌ சொல்லுந்‌ 
தரத்ததா! சலந்திரனின்‌ புணத்தைத்‌ தருவித்து அதிலே புகுந்து 
கொண்டாராம்‌, சர்ப்ப சயனர்‌. சரசமும்‌ சல்லாபமும்‌ ஜாம்ஜாமென 
நடந்தேறின. பிறகோர்‌ நாள்‌ விருந்தை விஷ்ணுவின்‌ சூதைத்‌ 
தெரிந்துகொண்டு சபித்தானாம்‌! இந்து மகாவபை அன்பர்காள்‌. 
இத்தகைய மதத்தை நம்பும்‌ மடத்தனம்‌ எமக்கு ஏன்‌ என்று 
தமிழர்‌ கேட்கின்றனர்‌. 


கனியிருக்கக்‌ காயும்‌, கரும்பிருக்க இரும்பும்‌, விளக்கிருக்க 
மின்மிளியும்‌, வேண்டுவரோ, விவேகிகள்‌? தமிழ்‌ இருக்க, தமிழர்‌ 
நெறியிருக்க, தருக்குமிக்க ஆரியமேன்‌ எமக்கு! கிளியும்‌ 
குயிலும்‌, மாடப்புறாவும்‌, மைனாவும்‌ ஒரே சோலையிலே 
உல்லாசமாக வாழும்‌, ஆனால்‌ வல்லூறு வட்டமிடக்‌ கண்டால்‌, 
அதுவும்‌ நம்மைப்‌ போல்‌ ஓர்‌ பட்சிதானே என்று அவை கருதா, 
வட்டமிடும்‌ வல்லூறு, நம்மை வதைக்கும்‌ என்பதறிந்து! 
அதுபோலவே, திராவிடப்‌ பெருங்குடி மக்கள்‌ தம்மில்‌ சிற்சில 
வேறுபாடு கொண்டாராக இருப்பினும்‌, ஒரே வட்டாரத்திலே வாழ 
இசைவர்‌. ஆனால்‌ தமது சுயமரியாதைபைச்‌ சூறையாடும்‌ 
ஆரியருடன்‌ தோழமை பூண்டு வாழ இசையார்‌. ஆயிரம்‌ 
மூஞ்சேக்கள்‌ ஆர்பரிப்பினும்‌ நடவாது! 


அறங்கிடந்த நெஞ்சும்‌, அருளொழுக கண்ணும்‌, மறங்கிடந்த 
திண்டோன்‌ வலியும்‌ கொண்ட தமிழர, ஆ ரியரின்‌ ஆரப்பரிப்புக்கு 
அஞ்சார்‌! அதோ தெரிகிறதே சேரி! அங்குள்ள மக்களைப்‌ பார்‌! 
அவர்களுடன்‌ இருப்பது வறுமை, வாட்டம்‌, பஞ்சம்‌, பிணி, சே, 
செந்தேள்‌, சிறகொடிந்த பறவைகள்‌ போல்‌, கண்ணிழந்த 
கன்றுகள்போல்‌, குலர்‌ இழந்த குழந்தைகள்‌ போல்‌ உள்ள அந்த 
மக்கள்‌ - உன அதிகாரப்படி, இந்து! ஆனால்‌, இதோ இருக்கும்‌ 
குளத்திலே அவர்கள்‌ நீர்‌ மொள்ளக்கூடாது. தெரு வழி 
நடக்காதே, தேவாலயம்‌ குபகாதே, பஞ்சமனைத்‌ தொடுவது 
மகாபாவம்‌. ரவுரவாதி நரகமே சம்பவிக்கும்‌, என்று ஈவு இரக்கம்‌, 
நதி நாணயமின்றி பேசிடும்‌ இந்து தர்மம்‌! அதன்படி ஆட்சி 
நடப்பின்‌, மக்கள்‌ மாக்களாவதன்றி வேறென்ன நடக்கும்‌! இந்து 

என்று தமிழர்‌ ஒப்பினால்‌, பார்ப்பனர்‌ நீங்கலாக, பிறர்‌ 
தாழ்ந்தோர்‌, தமிழர்‌ சூத்திரர்‌! இது தகுமா, முறையா, அறிவா!! 
நரைத்‌ தலை, ஆனால்‌ நகைத்த முகம்‌, நெற்றியிலே திலம, 
தசையிலே சுருக்கம்‌, மூதாட்டி, தன்‌ கணவனின்‌ கால்‌ 
பிடித்துக்கொண்டே பேச, மூதாட்டியின்‌ மகள்‌ மூலையிலே 
விம்முகிறாள்‌ விதவையாகி, மஞ்சளிழந்து மகிழ்விழந்து, 
மறுமணம்‌ புரியலாமோ என்றால்‌ மாபாதகம்‌, சாஸ்திர விரோதம்‌ 
என்று பாமரரைப்‌ பாழாக்குகிறாயே நீயும்‌ இந்து, உன்‌ பேச்சைக்‌ 
கேட்டி உன்னைத்‌ தொழுபவனும்‌ இந்து! ஈளை கட்டி, ஈ எறும்பு 
மொய்ப்பதுவும்‌ தெரியாது கிடந்து, உயிருடன்‌ கடைசிப்‌ போர 
நடத்தும்‌ நோயாளியைக்‌ கண்டு, விம்மி, கண்கசக்கி, பெண்டு 
பிள்ளையும்‌ உற்றார்‌ உறவின்‌ முறையோரும்‌ ஏங்கிமிருக்கும்‌ 
வேளையிலே, உடலைவிட்டு ஜீவன்‌ பிரியாமுன்னம்‌, ஓர்‌ நல்ல 
பசுவைத்‌ தானமாகத்‌ தா, ஆதமா சாந்தியடையும்‌ என்று கூறி, 
கட்கத்திலே பஞ்சாங்கக்‌ கட்டுடன்‌ தெருத்‌ திண்ணையிலே 
உட்காரும்‌ புரோகிதன்‌, இந்து! மலைச்சாரலருகேயுள்ள 
மலர்ச்சோலை, அதன்‌ மருங்கே ஓர்‌ தாமரைத்‌ தடாகம்‌, மலர்கள்‌ 
மரகதமணி போன்றுள்ளன. மணத்தைப்‌ பரப்பி வருக! வஐக! என 
அழைக்கின்றன! வந்தோம்‌, கண்டோம்‌ என்று கூறிக்‌ களிப்பன 
போல்‌ குயில்‌ கூவி, மயில்‌ ஆடி, கிளி பொஞ்சிடுகிறது. 
அருவியின்‌ பக்கமேளம்‌! மேலே விரைந்து செல்லும்‌ மேகமும்‌ 
மகிழ்ந்து, முத்து முத்தாக நீரைத்‌ தெளிக்கிறது. பரிசாக, 
இத்தகைய தடாகத்திலே மூழகுவதை விடத்து, 
முட்புதருக்கருகே, கற்பாறைகள்‌ நிலைந்த வழியிலே, 
காததூலம்‌ கெட்டவாடை வீசும்‌ சேற்றக்‌ குபம்பாக இருக்கிறது 
ஓர்‌ குட்டை. அதை நாடி, ஆடி அசைந்து வருகிறது எருமை. 
சேறு அதற்குச்‌ சந்தனம்‌! இந்தச்‌ சுபாவம்‌, மக்களில்‌ உண்டு 
என்பதற்கு எடுத்துக்காட்டாக இருப்பததுதான்‌, இயற்கை 
அழகையும்‌, உழைப்பின்‌ உயர்வையும்‌, சமத்துவத்தையும்‌ சாகா 
இளமை உணர்ச்சியையும்‌, அறத்தையும்‌ மறத்தையும்‌, 
அரிவையரின்‌ அகத்தையும்‌ ஆண்களின்‌ போர்த்‌ திறத்தையும்‌ 
எடுத்துக்‌ கூறும்‌ தமிழ்‌ இலக்கியங்களை விடுத்து, எருது 
ஏறுவோன்‌, பருந்தேறித்‌ திரிவோன்‌, நாக்கிலே நங்கையை 
வைத்தோன்‌, தபோதனர்களின பத்தினிகளை இச்சித்தோன்‌ 
என்பனவான உட்கதைகளும்‌, பாலும்‌ பழமும்‌ பாழக்கு, 
பல்லக்குத்‌ தூக்கு, பார்ப்பனரின்‌ பாதந்தாங்கு என்ற ஆழமிக்க 
கருத்துரைகளும்‌, பெதமும பிளவும்‌ போற்றுதற்குரியன என்ற 
போதனையும்‌, வான சுரரை விட்டே பூசுரர்‌ வந்தார்‌ 
என்றுரைக்கும்‌, சாதனையும்‌ சாற்றும்‌ ஆரியக்‌ கற்பனைகளைக்‌ 
கற்றும்‌, கேட்டும்‌, நம்பி நம்மர்‌ நலிவது இது இனி நடவாது. 

வரட்தே தவளை கத்துவது வான்மதியின்‌ போக்கை மாற்றாது! 
இடிந்த மண்டபத்திலே இருட்டு நேரத்திலே முரட்டுக்‌ கள்வரே 
புகுவர்‌! பாழடைந்த மாளிகையில்‌ பறக்குமாம்‌ வவ்வால்‌! சரிந்த 
சுவற்றில்‌ வளை அமைத்து வாழுமாம்‌ பாம்பு! குப்பை மேடே 
தேடும்‌ குக்கல்‌! குழியிலே நெளியும்‌ தேள்‌! அதுபோலவே, 
ஆபாசக்‌ கருத்துக்களில்‌, அறிவுக்குப்‌ புறம்பான புராணங்களில்‌, 
இழுக்கைத்‌ தரும்‌ இதிகாசங்களில்‌, புல்லரும்‌, சுயநலமிகளும்‌ 
புகுந்துகொண்டிருப்பர்‌. இந்து என்பது அவரகள்‌ இட்டுக்‌ 
கொண்ட பெயர்‌. அது நமக்குப்‌ பொருந்துமா! பழமுதிர்ச்‌ 
சோலையும்‌, பால்வண்ண நீரோடையும்‌, பலவின்‌ கனியும்‌ மணமும்‌ 
மாமணமும்‌ வீசிடும்‌ சாலையும்‌ இருக்க, வேம்பும்‌, எட்டியும்‌ 
விண்முட்ட வளர்ந்திடும்‌ பாமூர்ப்பாதை புகுவோர்‌ 
பேதையரன்றோ! 


அமைவுள்ள திராவிட நாட்டில்‌ சற்றும்‌ 
ஆண்மையில்லாதவர்‌ வந்து 

நமர்‌ பசிக்கொள்ள நம்‌ சோற்றை உண்ண 

நாக்கைக்‌ குழைப்ப துணரந்தோம்‌ 

என்றார்‌ கவி. 

உயிர்க்கவி, தமிழரின்‌ தூயமணியின்‌ துந்துபி அது! (தூயமணி - 
சுப்பு ரத்தினம்‌ என்ற பாரதிதாசன்‌) தமிழரின்‌ உள்ளத்திலே 
மூண்டு விட்ட விடுதலைத்‌ தீ, ஆரியத்தைக்‌ கருக்கிவிடும்‌! 


சில்லரைகள்‌ சினமும, இந்து சபையின்‌ சீற்றமும்‌ இதைத்‌ 
தடுக்கா. 


(திராவிடநாடு - 28.06.1942) 

கேய்ரோவில்‌ கழுகு! 


வெஞ்சமரைத்‌  தனக்கோர்‌ விளையாட்டென்று கருதிய 
நெப்போலியன்‌ உலகிலேயே எகிப்து நாட்டைப்‌ போலவே, 
முக்கியத்துவம்‌ வாய்ந்த நாடு வேறில்லை என்னலாம்‌ என்று 
கூறினார்‌. அந்த எகிப்துமீது, நாஜிகள்‌ இதுபோது பாயத்துணிவு 
கொண்டு விட்டனர்‌. நாஜிப்படைகள்‌ நாகமெனச்சீறி, எகிப்து 
நோக்கிப்‌ பாய்கின்றன. கெய்ரோ நகர்மீது கழுகுப்‌ பாய்ச்சலில்‌ 
சென்று தாக்கவும்‌ கொயரிங்கின்‌ விமானங்கள்‌ 
விண்ணைநோக்கிச்‌ செல்லுமென்று கூறப்படுகிறது. 
பிறைபறக்கும்‌ இடத்திலே பெர்லின்‌ பேயர்கள்‌ சுவஸ்திகக்‌ 
கொடியை நாட்டவும்‌, எகிப்தை அடுத்துள்ள சூயசில்‌ தமது 
ஆதிக்கத்தைப்‌ புகுத்தவும்‌ நெஞ்சில்‌ நினைப்பு கொண்டுள்ளனர்‌ 
என்று தெரிகிறது நிலைமை மிக்கப்‌ பயங்கரமாகி விட்டது. 


எகிப்து நாடு, எழிலும்‌ திறனும்‌, வளனும்‌ வீரமும்‌ செறிந்து, 
பாரோர்‌ புகழும்‌ பரூக்‌ மன்னரின்‌ பரிபாலனத்தின்‌ கீழ 
பரிமளத்தோடு விளங்குகிறது. பன்னெடுங்‌ காலங்கட்கு முன்னே, 
இன்று புகழுடன்‌ விளங்குமிடங்கள்‌ காட்டுமிராண்டிக்‌ 
கூடாரங்களாக இருந்த காலையிலேயே தரணி எனும்‌ 
கழனியிலே ஒரு கரும்புச்சோலையாக காட்சி தந்து வந்தது 
எகிப்து. பண்டையச்‌ சாம்ராஜ்யங்களிலே எகிப்து, மிக்ககீரத்தி 
வாய்ந்தது. பாலைவனத்துக்குப்‌ பக்கத்திலே பால்வண்ண 
நீரைத்திரட்டிப்‌ பெருக்கி ஒடும்‌ பண்புடைய நைல்‌ நதி தீரம்‌ 
எகிப்து. அங்கு நாகரீக நங்கை நடமாடிக்‌ திரிந்தாள்‌. 
அத்தகைய இடத்துக்கு இடரும்‌ இடியும்‌, இன்னலும்‌ இழுக்கும்‌, 
தேடித்தர ஹிட்லர்‌ எண்ணுகிறார்‌. இடையே நின்று நாஜிகளின்‌ 
எண்ணத்தைத்‌ தடுத்துவந்த கோட்டைகளை நாஜிப்படைகள்‌ 
பிடித்துவிட்டன. டெங்காசி முதல்‌ பார்டியா வரை பாதகரின்‌ 
படை பரவிவிட்டது. டோப்ரூக்‌ கோட்டையும்‌ பிடிபட்டுவிட்டது. 


டோப்ரூக்‌ என்ற கோட்டையின்‌ பெயரே போர்க்கால 
பழமொழியாக இருந்தது. எவ்வளவு பலமான தாக்குதல்‌, 
முரட்டுப்‌ பிடிவாதமான முற்றுகைபையும்‌ சமாளிக்கும்‌ 
கோட்டையாக டோப்ரூக்‌ விளங்கி வந்தது. எனவே 
விடாப்பிடிக்கோர்‌ மறுபெயர்‌, டோப்ரூக்‌ என்றுங்‌ 
கூறுவாராயினர்‌. அத்தகைய டோப்ரூக்‌ நாஜிப்படைத்‌ 
தலைவன்‌ ஜெனரல்‌ ரோமலின்‌ தந்திரப்‌ பாய்ச்சலால்‌ 

22௩தேதி வீழ்ந்துவிட்டது. நாற்பத்தி எட்டு மணிநேரமே 
போர்‌ நடந்தது, நடிங்கா உள்ளம்‌ படைத்த வீரர்கள்‌ 
காவல்புரிந்தும்‌, கடம்‌ போரிட்மே கோட்டையிலே 
இன்று, கொடிமரத்திலே சுவஸ்திகா பறக்கிறது. 32,000 
பேருக்கு மேலாக நேசநாட்ட்‌ வீரர்கள்‌, அச்சுநாட்டுப்‌ 
படைகளிடம்‌ சிறைப்பட்டு விட்டனர்‌. திடீரென்று கோட்டை 
பிடிபட்டுவிடவே, தளவாடங்களும்‌ எதிரிகளிடம்‌ 
சிக்கிக்கொண்டிருந்து விட்டிருக்கும்‌. 


22-6-42ல்‌, ஜெனரல்‌ ரோமலிடம்‌ சிக்கிய இந்த டோப்ரூக்‌, 24 மணி 
நேரத்திலே, இத்தாலியரிடமிருந்து பிரிட்டிஷாரால்‌ 24-1-41ல்‌ 
பிடிக்கப்பட்டது. 


அக்காலை அங்கு தளபதியாக இருந்த ஜெனரல்‌ வேவல்‌, ஜனவரி 
22ந்‌ தேதி, டோட்ரூக்‌ கோட்டையைத்‌ தாக்கினார்‌. 23ந தேதி, 
பகலோன்‌ புறப்படூ முன்னம்‌, வெற்றி வீரராக வேவல்‌ 
வெளிவந்தார்‌, டோப்ரூக்‌ வீழ்ந்தது. கோட்டைமீது படைகள்‌ 
தாக்கு முன்னம்‌ 87 முறை பிரிட்டிஷ்‌ விமானங்கள்‌ ஆங்கு குண்டு 
வீசின. டோப்ரூக்கில்‌ கிளம்பிய தீ, 80 மைல்‌ தொலைவுவரை 
தெரிந்ததாம்‌! வேவலின்‌ வெற்றி ஜனநாயக நாட்டினரின்‌ 
உள்ளத்தில்‌ உலலாசத்தைக்‌ கிளப்பிற்று. டோப்ரூக்‌ 
கோட்டைக்குள்‌ நுழைந்ததும்‌ ஆஸ்திரேலியப்‌ படை, 
கொடிமரத்திலிருந்து இத்தாலியக்‌ கொடியை இறக்கிவிட்ட, 
தமது சோல்ஜரின்‌ தொப்பியை அதிலே தொங்க விட்டனராம்‌. 
இங்ஙனம்‌ பிடிபட்ட டோப்ரூக்‌. ஜெனரல்‌ ரோமலின்‌ உறுமலுக்கு 
அஞ்சாது தாக்குதலுக்குத்‌ தளராது எட்டு மாதங்களுக்கு 
மேலாகத்‌ தாக்குப்‌ பிடித்தது. ஆனால்‌, இம்முறை 48 மணி 
நேரத்திலே வீழ்ந்தது. சிந்தை நொந்தும்‌, சினந்தும்‌, சீறியும்‌, 
பிரிட்டிஷ்‌ பத்திரிகைகள்‌ எழுதுகின்றன. பாராளுமன்றத்திலே 
பதைப்பு, மக்கள்‌ உள்ளத்திலே திகைப்பு, நாஜி கூடாரத்திலே 
களிப்பு, ரோமலுக்குப்‌ புதுப்பட்டமாம்‌, அதைத்‌ தாங்கிக்‌ 
கொண்டு, ரோமல்‌ தன்‌ படைகளை, எகிப்து நோக்கிச்‌ 
செலுத்துகிறாராம்‌. கெய்ரோவில்‌ கிலியும்‌ கவலையும்‌ 
தோன்றும்விதமானதாகி விட்டது, காலம்‌. 


டோப்ரூக்‌, இத்தாலியரிடமிருந்து, ஜெனரல்‌ வேவலால்‌ 
பிடிக்கப்பட்டபோது, இத்தாலிய டாங்கிகளை விட 
பிரிட்டிஷ்‌ டாங்கிகள்‌ மிக்க வலி உள்ளனவாக 

இருந்தன. எனவே தான்‌ டோப்ரூக்‌ வீழ்ந்தது என்று 
இத்தாலிய தளபதி ஒருவர்‌ கூறினார்‌. இன்று 

அதுபோன்றே, பிரிட்டிஷ்‌ டாங்கிப்படையைவிட 
ஜெர்மன்‌ டாங்கிப்படை வலுவில்‌ அதிகமானதாக 
இருந்ததுடன்‌, வெளியே வீசும்‌ தணல்‌ காற்று உள்ளே 
உட்கார்ந்து டாங்கியைச்‌ செலுத்தும்‌ வீரனை 
வாட்டாதபடி உள்ளே குளிர்ச்சியாக இருக்குமாறு 
ஜெர்மன்‌ டாங்கிகள்‌ அமைக்கப்பட்டிருந்தன, ஜெர்மன்‌ 
வெற்றிக்கு அதுவே காரணம்‌ என்று பேசப்படுகிறது. 
ரோமலின்‌ படைகள்‌ களைத்துவிட்டனர்‌. எனவே 
பெருந்தாக்குதலுக்கு முன்வாரார்‌, என்று பிரிட்டிஷ்‌ 
படைத்தலைவர்‌ ஜெனரல்‌ ரிட்சி கருதினாராம்‌! ரிட்சியின்‌ 
படைகள்‌ தோல்வி அடைந்ததின்‌ காரணங்களை 
ஆராயப்போகிறார்களாம்‌! காரணம்‌ எதுவாக விருப்பினும்‌ காலம்‌ 
பயங்கரமானதாக இருப்பதை நேசநாட்டினர்‌ இதுபோது 
உணரவேண்டும்‌. 


எகிப்து, சூயஸ்‌ காலவாயைத்தொட்டுத்‌ தழுவிக்‌ 
கொண்டிருக்கிறது. சூயசில்‌ சுவஸ்திகா 
நாட்டப்பட்டால்‌, சிரியாவுக்கு ஆபத்து, ஈராக்குக்கு 
ஆபத்து. அங்கிருந்து இந்தியாமீது பாயவும்‌ வழி 
சுலபத்திலே கிடைத்து விடும்‌. செங்கடலைக்கடந்து 
அரபு நாட்டுக்குள்‌ புகுவரோ, சூயசைத்தாண்டி சிரியா 
செல்வரோ, நேரே கராச்சிக்கே தமது கணைகளைச்‌ 
செலுத்துவரோ என்றெல்லாம்‌, கவலைப்பட 
வேணடியதாகிவிட்டது. எகிப்துக்கான போராட்டம்‌ 
தொடங்கிவிட்டது என்கின்றனர்‌ நிபுணர்கள்‌. மேற்கே 
இதுவெனில்‌, கிழக்கே, அசாம்‌ எல்லையை ஓட்டி, 
ஜப்பானிய படைகள்‌ குவிந்துள்ளன! மேற்கிலிருந்து 
நாஜியும்‌ கிழக்கேயிருந்து ஜப்பானியப்படையும்‌ ஏக 
காலத்திலே இந்தியாவின்மீது பாய்ந்தால்‌, என்ன 
நேரிடும்‌ என்பதை எண்ணவும்‌ பயமே உண்டாகிறது. 
பர்மாவிலே குவிந்துள்ள ஓஐப்பானியப்படைகளைக்‌ 
காண்கையில்‌, இந்தியாமீது படை எடுக்க ஐப்பான்‌ 
பெரியதோர்‌ திட்டம்‌ தயாரித்தக்கொண்டி ருப்பதாகத்‌ 

தெரிகிறது என்று, கல்கத்தா அமிர்தபஜார்‌ பத்திரிகை 
எழுதுகிறது! இந்தியாவின்‌ சர்வாதிகாரி என்ற 
பட்டமிட்ட, சுபாஷ்போசை ஹிட்லர்‌ 
கட்டிக்கொடுக்கிறார்‌ என்று லண்டன்‌ 
பத்திரிகையொன்று கூறுகிறது, கருப்பு உடையும்‌ 
ராணுவ அங்கியும்‌ பூண்டு, சுபாஷ்போஸ்‌, காணப்பட்டார்‌ 
என்று அப்பத்திரிகை எழுதுகிறது. இது வெறும்‌ 
மனப்பிராந்தியாக இருக்கவேணடிமென்று 
அவாவுகிறோம்‌. இந்தியாவுக்கு இணை 

யில்லா நெருக்கடி முற்றாதிருக்க வேண்டுமானால்‌, எகிப்து நாடு 
எதிரிகள்‌ வசம்‌ சிக்காதிருக்கச்‌ செய்ய வேண்டும்‌. 
கத்தரிக்கோலிடையே சிக்கிய பட்டுத்துணிபோல்‌, இந்தியா, 
மேற்கிலிருந்து நாஜிப்படையும்‌, கிழக்கேயிருந்து ஜப்பானியப்‌ 
படையும்‌ தாக்கிடும்‌ நிலையில்‌ சிக்காதபடி தடுக்கவேண்டும்‌. 
நாட்டினர்‌, இத்தகைய கேட்டினைத்‌ தவிர்க்க, தோள்தட்டி 
எழுந்து, கச்சையை வரிந்து கட்டவேண்டும்‌. 


ரஷியக்களத்திலே, செபாஸ்டபூல்‌ கோட்டை மூன்று 
வாரங்க ளாக, மூர்க்கத்தனமான நாஜித்தாக்குதலுக்கு 
அளாகிவருகிறது. கடைசிசொட்டு இரத்தம்‌ 
சிந்துமவரை, செபாஸடபூல்‌ கைவிடப்‌ படமாட்டாது, 
ஆனால்‌ செபாஸ்டபூல்‌ எதிரியிடம்‌ சிக்கிவிட்டால்‌ 
ஆச்சரியப்படமுடியாது. ஏற்கனவே மக்கள்‌ அந்நகரை 
விட்ட வெளியேறி வருகிறார்கள்‌. அரண்களைத்‌ 
துளைத்துக்கொண்டு நாஜிப்படைகள்‌ 
ஊடிருவிப்பாய்கின்றன. இந்நிலையில்‌, இங்கும்‌, 
நா லி யும்‌ ஜப்பானியரும்‌ இருபுறம்‌ நின்று, ரஷியாவை 
இடுக்கிக்கொள்ள முயலுமெனத்‌ தெரிகிறது. ரஷியகளத்திலே 
ஐரோப்பியபுறமிருந்து நாஜிபடை தாக்குகையில்‌, சைபீரியா 
பக்கமிருந்து ஜப்பானியப்படை தாக்குமாம்‌! ஆகவே இரு 
போர்க்களமும்‌, பயங்கரமானதாகக்‌ காணப்படுகிறது. 

நேசநாட்டினரின்‌ கொடி தினம்‌, சோவியத்நாள்‌ முதலிய 
விழாக்கள்‌ கொண்டாடி, நேசநாடூகள்‌, தமது நெஞ்சிலிருக்கும்‌ 
உரத்கைக்காட்டிக்‌ கொண்டிள்ளன. அமெரிக்கத்‌ தலைவர்‌ 
ரூஸ்வெல்ட்டேன்‌ மிஸ்டர்‌ சர்ச்சில்‌ ஆலோசித்து, இரண்டாம்‌ 
போர்முனை, சீனாவின்‌ சஞ்சலம்‌ ஆகியவைபற்றி முக்கிய 

முடிவுகள்‌ செய்துள்ளாராம்‌. நேசநாட்டினர்‌, இனி பிணமலை 
குவித்தேனும்‌ எகிப்து எல்லையையும்‌ ரஷியகளத்தையும்‌ 
காப்பாற்றித்‌ தீரவேண்டும்‌! இச்சமயத்திலே, திறமும்‌ 
தீரமும்கொண்டு தாக்கினால்‌, நாஜியின்‌ நினைப்புச்‌ சாய்ந்து 
சரியும்‌, கனவு கருகும்‌ என்பது திண்ணம்‌. 


26.0.1942 

பிராயச்சித்தம்‌ 


“கருமம்‌ விடாது,” முற்பகல்‌ செய்யின்‌ பிற்கல்‌ பிறையும்‌” 
“பழித்தார்‌” பழிக்கப்பெற்றோரின்‌ வாயிலை நண்ணி அவர்‌ 
தயவுக்காகக்கெஞ்சும்‌ காலமும்‌ வரும்‌ “என்று சொல்லுவர்‌. 
அத்தகைய நிலை தோழர்‌ இராசகோபாலாச்சாரியாருக்கு 
இதுபோழ்து நேரிட்டுள்ளது. சென்ற 24,6.42ந்‌ தேதி அவர்‌ 
பம்பாயில்‌ அகில இந்திய முஸ்லிம்‌ ல்க்தலைவர்‌ ஜனாப்‌ 
ஜின்னாபைப்‌ பேட்டிககண்டு ஒன்றரை மணிநேரம்‌ பேசிக்‌ 
கொண்டிருந்தாராம்‌. மறுநாளும்‌ அவர்‌ விக்தலைவரை சந்தித்து 
ஐந்துமணிநேரம்‌ பேசினாராம்‌. இந்து முஸ்லிம்‌. ஒற்றுமை 
பற்றியே பேச்சுவார்த்தை நடந்ததாக அறிவிக்கப்படுகிறது. 
இந்தச்‌ செய்தியைக்‌ கேட்டதும்‌ ஆச்சாரியார்‌. தம்‌ 
உத்தியோகபருவத்தில்‌ செய்த ௧௬, மக்களுக்காக தற்போதைய 
உத்தரபருவத்திலே அவர்‌ செய்யும்‌ பிராயச்சித்தமா இது என்ற 
எண்ணம்‌ தோன்றுகிறது. 


“பாகிஸ்தான்‌. திட்டத்தை எதிர்த்தே தீரவேண்டும்‌. அது 
தாய்நாட்டைக்‌ கூறுபோடுவதாகும்‌, பாற்‌ பசுவை வெட்டுவதாகும்‌” 
என்ற பொருத்தமற்ற கதைகள்‌ கூறிக்கண்டித்த ஆச்சாரியார்‌ 
இன்று சம்மந்தி காந்தியாரையும்‌ எதிர்த்து பாகிஸ்தான்‌ 
திட்டத்துக்கு ஆதரவுதரும்‌ காட்சியைக்‌ காண்கிறோம்‌. 
பாகிஸ்தான்‌ என்றால்‌ பசுவை வெட்வேதில்லை; நாட்டைக்‌ 
கூறுபோடுவதல்ல; இந்தியா ஒரு கண்டம்‌, அதில்‌ பல தனி அரசு 
நாடுகள்‌ இருக்கலாம்‌ என்று நியாயம்‌ பேசி ஜனாப்‌ ஜின்னாவின்‌ 
நட்பை நாடவேண்டிய நிலைமை ஏற்பட்டு விட்டிருக்கிறது. 
முஸ்லிம்‌ லீகை வகுப்புவாதக்‌ கட்சி என்றும்‌, லீக்தலைவர்‌ 
ஜனாப்ஜின்னா கிடைக்க முடியாத காரியத்தைக்‌ கேட்கிறார்‌, 
அவருடன்‌ சமரசம்‌ பேச முற்படுவது வீண்வேலை என்று 
துச்சமாய்‌ பேசிய அதே ஆச்சாரியார்‌ இன்ற ஜனாப்‌ ஜின்னாவைப்‌ 
பேட்டிகண்டு பேசியிருப்பதை காலத்தின்‌ கோலம்‌ என்று 
சொல்லுவதா அல்லது இந்திய அரசியல்‌ விந்தை என்று 
சொல்லுவதா என்று தெரியவில்லை. 


இந்தப்பேச்சு வார்த்தையில்‌ பாகிஸ்தான்‌ 
திட்டம்பற்றியே முக்கியமாக விவாதம்‌ நடந்திருக்கக்‌ 
கூடம்‌. இப்பொழுது இருதரத்தாரும்‌ ஒன்றுபட்டு 
அரசாங்கத்தை ஏற்று நடத்துவோம்‌; யுத்தத்துக்கப்‌ பின்‌ 
பாகிஸ்தான்‌ திட்டம்பற்றி ஆற அமரப்பேசி 

முடிவுசெய்து கொள்ளலாம்‌ எனறு ஆச்சாரியார்‌ கூறி 
இருப்பார்‌. லீக்‌ தலைவரோ அதுகேட்டு குறுநகை 
செய்து “இல்லை, நண்பரே அவ்வித ஏற்பாடு கவைக்கு 
உதவாது பாகிஸ்தான்‌ திட்டத்தை நீரும்‌ உம்மை 
ஆதரிப்போரும்‌ மாத்திரமல்ல. காந்தியாரும்‌ 
காங்ரசிவுள்ள மற்றெலலாரும்‌, இந்துசபையார்‌ 
எனப்படூவோரும்‌ இப்பொழுதே திட்டமாக ஒப்புக்கொள்ள 
வேண்டும்‌. யுத்தம்‌ முடிந்தபின்‌ வேறு எவ்விதப்‌ பேச்சும்‌ 
ஆராய்ச்சியும்‌ இல்லாமலே பாகிஸ்தான்‌ திட்டம்‌ அமலுக்க 
கொண்டுவரப்பட வேண்டும்‌. இதற்கு இணங்கினால்தான்‌ சமரச 
ஒப்பந்தத்துக்கு இடம்‌ உண்டு” என்ற ஐயம்‌ திரிபற எடுத்துக்கூறி 
இருப்பார்‌. ஆச்சாரியார்‌ மாயவலையில்‌ விழ லீக்தலைவர்‌ 
அவ்வளவு ஏமாந்தவரல்ல. “வந்தவர்‌ அனுமாரா, விபீடணனா, 
அல்லது எ௫த்த காரியத்தைத்‌ தொடுத்து முடிக்க வலலுநரா 
என்று தீர விசாரித்துத்‌ தெரிந்து தான்‌ உருவான காரியத்தில்‌ 
ஈடபடிவர்‌ என்பது திண்ணம்‌. பேச்சு முடிந்ததும்‌ தோழர்‌ 
ஆச்சாரியார்‌ வாதாவுக்கு சம்மந்தி காந்தியாரைக்‌ கலந்து 
பேசப்போயிரக்கிறாராம்‌. காலம்‌ முழுமூச்சாய்‌ ஆச்சாரியார்ம்து 
வஞ்சம்‌ தீர்க்க தொடங்கி இருப்பதாக காணப்படுகிறது. 
காங்கிரசு ஆட்சியில்‌ முதல்‌ மந்திரியாய்‌ இருந்த பொழுது 
எதிரக்கட்சியாரைப்‌ பொருட்படுத்தாமல்‌ எதேச்சாதிகாரம்‌ 
செலுத்தய வருக்கு இதுகாலை முன்பு புறக்கணித்த கட்சியின்‌ 
நிழலிலே நின்று பிரசாரம்‌ செய்ய வேண்டிய நிலைமை 
ஏற்பட்டுள்ளது. திராவிடன்தான்‌ என்பதை போக்கற்ற. பேச்சு 
என்ற உல்லங்கனம்‌ செய்த ஆச்சாரியார்‌ பெரும்பான்மை மக்கள்‌ 
கேட்டால்‌ திராவிட நாட்டையும்‌ பேறுபிரித்து விடலாம்‌ 
என்கிறார்‌ இப்பொழுது. அந்று அரியணைம்து சில காலம்‌ 
வீற்றிருந்த பொழுது அவர்‌ கூறியுள்ள ஆனவப்‌ பேச்சுகளை 
எல்லாம்‌ இப்பொழுது திரும்ப எடுத்து வாயிலிட்டு விழுங்க 
வேண்டியதாகி விட்டது. அன்ற நமது நாட்டுக்கு பொதுமொழி 
வேண்டாமா என்று கூறி இந்தியை வலுக்கட்டாயமாக தமிழர்மீது 
சுமத்தி வீர இளைஞர்கள்‌ தாலமுத்து, நடராசன்‌ இருவரின்‌ 
மாணங்களுக்கும்‌ பொறுப்பாளி ஆனார்‌. இன்று அதற்கு மாறாக 
சென்னை மாகாணத்தின்‌ நிலையே வேறு ஆகையால்‌ 
காங்கிரசார்‌ உத்தியோகம்‌ ஏற்றே தீரவேண்டும்‌ என்ற பிரசாரம்‌ 
செய்து வருகிறார்‌ ஆச்சாரியாரின்‌ நடத்தையைக்‌ கண்டு உலகம்‌ 
சிறு நகைகொள்ளுகிறது. இந்த நிலைமையில்‌ ஆச்சாரியார்‌ 
மனம்‌ மாறிவிட்டார்‌, இனி நிலைமாறார்‌ என்று பரவசம்‌ பட்டு, 
அவருக்கு துணை நிற்கவேண்டும்‌ என்ற வீணாகப்‌ பேச்சுப்‌ 

பேசுவதற்கு இடம்‌ இல்லை. பிரயாசித்தம்‌ இன்னும்‌ 
பூர்த்தியாகவில்லை.  காங்கிரசாட்சியில்‌ தமிழர பட்ட 
துன்பங்களுக்கும்‌ வீரவாலிபர்களின்‌ அகாலமரணங்களுக்கும்‌ 
பிராயசித்தம்‌ தேடவேண்டாமா? ஆரிய ஆதிக்கம்‌ அடியோடு 
ஒழிவதற்கு ஆயிரக்கணக்கான தியாகங்களாலுமன்றோ அவை 
சரிப்படத்தப்பட வேணடும்‌. காலமும்‌ வீரக்மிழர்களின்‌ 
ஆண்மையுமே அதற்கு வழிகோலட்டும்‌ அதனிடையில்‌, 
ஆச்சாரியாரின்‌, பிராயச்சித்த பருவநிகழ்ச்சிகளை 
கண்டகளிப்போம்‌. 


திராவிட நாட 28.6.1942 

ஐந்து வீரர்களும்‌, ஒரு சூரரும்‌ என்ற தலைப்புக்‌ கொடுத்து, 
அடுத்த வீட்டுக்காரி பிள்ளைபெற, தான்‌ அரசமரம்‌ சுற்றி 
அடிவயிற்றைத்‌ தடவியும்‌ கருவுறாத காரணத்தால்‌, சலிப்புக்‌ 
கொண்டவள்‌ குழவிக்கல்‌ கொண்டு அடிவயிற்றிலே 
இடித்துக்கொண்ட கதைபோலே, தன்‌ ஆசிபெற்றவர்களுக்கு, 
தன்‌ ஆராதனைக்குரியவர்களுக்கு, வைசிராய்‌ நிர்வாக 
சபையிலே இடம்‌ கிடைக்காமல்‌ வேறு யாராருக்கோ 
கித்துவிட்டது கண்டி, மனம்‌ வெதும்பு அழுகுரலைக்‌ 
கிளப்பியிருக்கிறது. பரிதாபத்துக்குரிய பாரததேவி! என்‌ 
அனுதாபத்தை அதற்கு அனுப்புகிறேன்‌. தேவி தேம்பாதே! உயர 
உயரப்பறந்தாலும்‌ ஊர்க்குருவி பருந்தாவதில்லை! ஆசை தாசில்‌ 
செய்ய இருக்கிறது நிலைமையோ கழுதைமேய்க்க வைக்கிறது 
என்பார்களே அதைப்‌ போலாயிற்று உன்‌ அனபுக்குரியவர்கள்‌ 
கதி என்ன செய்யலாம்‌? இனி ஒரு முறை, சர்க்காரை மிரட்டிப்‌ 
போரிடிவோம்‌, புறப்படுவோம்‌ என்று புலம்பிப்பார்‌. கினடைத்தால்‌ 
பெற்றுக்கொள்‌ என்று தேவிக்குக்‌ கூறிட என்‌ நெஞ்சு என்னைத்‌ 
தூண்டுகிறது. வைசிராய்‌ நிர்வாக சபைக்கு இப்போது புதிதாக 
ஆறு பிரமுகர்கள்‌ நியமிக்கப்‌ பட்ளேளனர்‌. அதிலே சர்‌.மகமது 
உசுமானுக்கம்‌, டாக்டர்‌. அம்பேத்காருக்கும்‌ இடங்கிடைத்‌ 
திருப்பதும்‌, முக்கியமான இலாக்காக்கள்‌ கிடைத்திருப்பதும்‌, 
தேவிக்கு மிக்க துக்கத்தைத்தான்‌ கொடுத்திருக்கும்‌! தீண்டாத 
ஜாதியார்‌ என்றால்‌ அவரை ஆரியரும்‌ அவர அடிவருடும்‌ 
அஞ்ஞான சொரூபிகளும்‌ தீண்டார்‌. ஆனால்‌, அவர்களுக்கு 
நாடாளும்‌ நிலையத்திலே நட நாயக இடங்‌ கிடைப்பது கண்டு 
ஆரியர்‌ மனம்‌ அழியும்‌, மமதை அழியும்‌. ஆணமழிந்து ஆரியர்‌, 
அன்றுபோல்‌ இன்றில்லை. இன்றுள்ளதுமூ நாளை நில்லாது 
போலும்‌ என்று இரங்கும்‌ காலம்‌ பிறந்து, நாளொரு மேனியும்‌ 
பொழுதொரு வண்ணமுமாக வளர்ந்து வருகிறது. இந்திரனைச்‌ 
சந்திரனை, இருக்குவை யஜரை, யாகத்தை, யோகத்தை, தசரத 
ராமனை, பலராமனை, கருடனை, கடுவனை, எதை எதையோ 
கூறி ஏய்த்துவந்த காலம்‌ போச்சே என்று ஏக்கம்‌ 
பிறந்துவிட்டது. பாபம்‌! மீசை நரைத்துப்‌ போச்சே கிழவா, ஆசை 
நரைக்கலாச்சோ! என்று கேட்பதுபோல்‌, ஆரியரே உமது காலம்‌ 
மலையேறலாச்சே, களவு அழிந்தோழியலாச்சா என்று கேட்கவும்‌ 
என்மனம்‌ என்னைத்‌ தூண்டுகிறது! 


தாவிக்குதித்து, வாலைக்‌ குழைத்து, வாயைத்‌ திறந்து, 

எகிரிக்குதித்தும, எட்டாததாலே, சரி கூறிற்றாமே, 
சீச்சி! இந்தப்‌ பழம்‌ புளிக்கும்‌! என்று. அதுபோல்‌, 
பாரததேவி போன்ற பஞ்சாங்கங்கள்‌, நம்மவருக்குக்‌ 
கிடைக்காததால்‌, இந்த வைசிராய்‌ நிர்வாக சடைப்‌ 
பதவிகளைப்‌ பயனற்றன. பசையற்றன என்று பல சொல்லித்‌ 
தமது பதைப்பை ஆற்றிக்‌ கொள்கின்றன. எதிர்‌ வீட்டிலே 
கலியாணம்‌, இங்கோ இவன்‌ கணவன்‌ இறந்த தினம்‌, பிறந்தது. 
சிரார்த்தம்‌, எதிலே, ஐடைபோட்டி மலர்சூட்டி, மங்கள ஸ்நானம்‌ 
செய்து. மணவரையிலே, பெண்‌ அன்னமென நடந்து, ஆணழகன்‌ 
கைபற்ற, வெள்ளை உடையும்‌, விம்மும்‌ விழியும்‌ மொட்டைத்‌ 
தலையும்‌, குட்டைக்‌ கருத்துங்கொண்ட விதவை, அவர்‌ 
ஆடினார்‌, பாடினார்‌, எனக்காபரணம்‌ சூட்டினார்‌, ஓடினார்‌, 
உழைத்தார்‌, எனக்கு ஒன்பது வேலி நிலந்தந்தார்‌, படுத்தார்‌ 
புரண்டார்‌, பாவி என்னை விட்டூப்போனாரே! என்ற பிரலாபிப்பது 
போலே, ஜாம்‌ /ஜாமேன, வைசிராய்‌ வரவேற்க, சர்க்கார்‌ 
அதிகாரிகள்‌ எதிரே சலாமிட்டு நிற்க, புதிய அங்கத்தினர்கள்‌ 
வேலையில்‌ அமரச்‌ செல்கின்றனர்‌. அது கிடைக்காததால்‌ 
வீங்கிய மனதுடன்‌ வேதனைப்படும்‌ வீணர்‌ கூட்டம்‌, ஐந்து 
வீரர்களும்‌ ஒரு சூரரும என்று கிண்டல்‌ பேசியாவது தமது 
துக்கத்தை மாற்றிகொள்ள முயலுகின்றன. ஐந்து வீரர்களும்‌ ஒரு 
சூரரும்‌ இவைகளைக்‌ கவனிக்கவா போகிறார்கள்‌! கிழட்டிப்‌ 
பிணங்களின்‌ வாய்‌ அசைபோடுவது கண்டு, முறுக்கு 
முத்தாயிகள்‌, மூலைக்கா போயமர்வர்‌! யாரது, முன்பு சொன்னது 
குக்கல்‌ குலைத்திருக்க, ஓட்டகம்‌ வழிநடந்தே சென்றது எனறு! 
ஆம! சர்‌. சாமுவேல்‌ ஹோர்‌ கூறினார்‌! காங்கிரசைப்‌ பற்றித்தான்‌ 
முன்போர்‌ முறை கூறினார்‌. அந்த ஐவர்‌ வீரராகவேனும்‌, மற்றவர்‌ 
சூரராகவேனுமிருக்கட்மே, அவரகளைக்‌ குறை கூறும்‌, இந்த 
தம்பட்டங்களின்‌ தலைவர்கள்‌ கூட்டத்தின்‌ தன்மை என்ன! 
மூலவருக்கோ, சுயபுத்தி கிடையாது! உற்சவருக்கோ 
உண்மையை உணரும்‌ திறமில்லை! பிரதம பூசாரியோ, 
பேதபுத்தியால்‌, பிறிதோரிடம்‌ புகுந்தார்‌! சேனாவீரருக்கோ 
சீற்றமிருக்கிறது. சமர்‌ எழா முன்பு, சமர்‌ என்றதும்‌ சாந்தம்‌ 
மேலிடுகிறது, இடையே நிற்கும்‌ பக்திமான்களுக்கோ, சக்தியும்‌ 
யுக்தியுமில்லை! இதுதானே தேவி! உன்‌ தலைவர்கள்‌ நிலை; 
இதைக்கண்டு முகத்தைத்‌ தொங்கவிட்டுக்கொள்ளாது. திமிதிமி 
என்க்‌ குதித்து, காகூவெனக்‌ கூவி நிப்து ஏனோ, யோசித்துப்பார்‌. 


மூலவர்‌ என்று நான்‌ குறிப்பிடுவது, யாரை என்பீர்‌, 
காந்தியாரைத்தான்‌ குறிப்பிடுகிறேன்‌. அவர்தானே நாலணா 

தந்தாலும்‌ தராவிட்டாலும்‌, கண்கண்ட தெய்வம்‌! அவரைச்‌ 
சுயபுத்தி இல்லாதவர்‌ என்று கூற எவ்வளவு துடுக்குத்தனம்‌ 
இருக்க வேண்டும்‌. பரதனின்‌ பதட்டத்தைப்‌ பாரும்‌, என்று 
கதர்ச்சட்டைகளே! பிறர்‌ கருத்துக்குத்‌ தாளம்‌ கொட்டுபவரே! 
என்னைக்‌ கோபியாதுர்‌! நான்‌ துட்டத்தனத்தாலே, பதட்டச்‌ 
சுபாவத்தாலோ கூறுவதல்ல. தயவு செய்து நம்புங்கள்‌! 


கொண்டவன்‌ குரங்கே என்றால்‌, கண்டவன்‌ திம்மான்‌ என்பானாம்‌ 
என்ற பழமொழியைக்‌ கேட்டிருப்பீர்கள்‌. அதுபோல்‌, 
காற்தியாரைத்‌ தமது தலைவராகக்‌ கொண்டுள்ள தாச 
கூட்டத்தில்‌ சிலரே, அவரைப்‌ பற்றிய விஷயங்களை 
வெளியிட்டதால்‌, நானோ பிறரோ காந்தியாரின்‌ திருக்கலியாண 
குணத்தைக்‌ காணீர்‌ என்று எடுத்துக்காட்டி நகைப்பதிலே 
குற்றமென்ன! மேலும்‌, உண்மையை உரைக்க அஞ்சுபவன்‌, 
கோழை மட்டுமல்ல, நாட்டுக்குத்‌ துரோகி, மக்களை 
மடத்தனத்தில்‌ ஆழ்த்தும்‌ பாதகன்‌ என்பேன்‌. 


கண்ணவிந்தவனைக்‌ கண்ணாயிரமே என்றம்‌, நடந்தாலே தடுக்கி 
விழுபவனைத்‌ தாண்டவராயன்‌ என்றும்‌, திணறும்‌ 
பேச்சுக்காரனை, நாவாயிரம்‌ என்றும்‌, கருத்தமேனியனைப்‌ 
பொன்னி என்றம்‌ கூறுவது பொருந்தாதன்றோ ! 


கோபத்தைக்‌ குறைத்துக்‌ கொண்டு, குமுறும்‌ நெஞ்சை 
உமமிடமே நிறுத்தி, கண்களைத்‌ துடைத்துக்கொண்டு, நான்‌ 
கூறுவதைக்‌ கேளப்பா, தேசீயத்‌ தோழா! காந்தியார்‌ சொந்நப்‌ 
புத்தி இல்லாதவர்‌ என்று நான்‌ கூறுவது, கல்கியின்‌ ஆதராத்தின்‌ 
மீதாகும்‌! கல்கியோ, காங்கிரஸ்‌ ஏட! ஜஸ்டிசை மழிக்க 
ஜல்லடம்‌ கட்டிமே, சுயமரியாதையைப்‌ பொசுக்கப்‌ 
பறையடிக்கும்‌, பார்ப்பனியத்தைப்‌ பரப்பப்பாடும்‌ பார்பபன ஏடு! 
அத்தகைய கல்கி காந்திக்குச்‌ சுயபுத்தி இல்லை என்று 
எடுத்துக்காட்டி இருக்கிறது! உண்மையாகவா! எனறு 
பதைபதைத்துக்‌ கேட்வீர்‌! படியும்‌, இதனை, பதற வேண்டாம்‌ 
இனியும்‌. 


மகாத்மா காந்தி அவதாரபுருஷர்‌, சத்திய சந்தர்‌, அஹிம்சா 
மூர்த்தி, அன்புன்‌ உருவம்‌. அவரைப்போன்ற தலைவர்‌ கிப்பதற்கு 
நம்‌ தேசம்‌ எவ்வளவு பாக்கியம்‌ செய்திருக்கவேண்டும்‌ என்று 


கல்கி, 3 ஆம்‌ தேதி எழுதுகிறது. 

இது என்ன பரதா! கல்கி காந்தியாருக்குச்‌ சுயபுத்தி 
இல்லை என்ற கூறினதாகச்‌ சொன்னய்‌. ஆனால்‌ கல்கி 
எழுதியிருப்பகைக்‌ கண்டால்‌, அது காந்தியாரை 
அர்ச்சித்திருப்பதாகவன்றோ தெரிகிறது. இப்படியும்‌ 
பச்சைப்‌ புளுகு பேசுவதா? என்று கேட்பீர்கள்‌. அவசரம்‌ 
வேண்டாம்‌ அன்பரே! இந்த அர்ச்சனை, 
அட்டவணைக்குக்‌ கல்கி பேட்டூக்‌ கொண்டது. பிறகு, 
காந்தியாரின்‌ புதுப்போர்த்‌ திட்டத்தைப்‌ பற்றி 
எடுத்துககாட்டிவிட்டு, அதிலே முதலிலே ஒரு தவறு 
இருந்ததென்றும்‌, பிறகு அதனைக்‌ காந்தியார்‌, பிறர்‌ 
கூறக்கேடடுத்‌ திருத்திக்‌ கொண்டார்‌ என்றம்‌ 
எழுதுகையிலேதான்‌, அர்ச்சனையுடன்‌ உண்மையை, நடிப்புடன்‌ 
நிசத்தை மேல்பூச்சுடன்‌ உள்ளக்கிடக்கையை எடுத்துக்காட்டி 
இருக்கிறது. அதைக்‌ கவனியும்‌ இதுபோது. 

முன்னே எல்லாம்‌ செய்ததுபோல்‌ மகாத்மா இதை குறித்து 
ராஜாஜியிடம்‌ கலந்து யோசித்திருந்தால்‌ ராஜாஜி மேற்படி 
இடுக்கை, முதலிலேயே எடுத்துக்காட்டி அடைத்திருப்பார்‌ 
என்று கூறுகிறது கல்கி. 


கேளுங்கள்‌ மூலவரின்‌ யோக்யதையை! அவர்‌ வெளியிட்ட 
திட்டத்திலே ஒரு இருக்கு, தவறு, இருந்தது, அதாவது அவர 
தயாரித்த திட்டம்‌ ஓட்டையுள்ளது. ஆனால்‌ அந்த ஓட்டை 
அவருக்குத்‌ தேரியவில்லை! பிறர்‌ எதேதுக காட்டியபிறகு 
தெரிந்து கொண்டார்‌. ஆனால்‌, இத்தகைய ஓட்டை ஓடிசல்‌ 
இல்லாத திட்டம்‌ தேவை எனில்‌, காந்தியார்‌ முன்பெல்லாம்‌ 
செய்ததைப்‌ போலச்‌ செய்திருக்கவேண்டும்‌ என்று கல்கி 
யோசனை கூறுகிறது. இதற்க முன்பு காந்தியார்‌ கையாண்ட 
முறையாதே என்பீர்‌! கல்கி கூறுவதைக்‌ கேண்மின்‌. 
ஆசசாரியாரை முன்பெல்லாம்‌ காந்தியார்‌ கலந்தா 
லோசித்ததுபோல்‌ செய்திருக்கவேண்டுமாம்‌! எனவே, காந்தியார்‌, 
இதுவரை ஆச்சாரியார்‌ சொல்லிக்‌ கொடுத்ததைக்‌ கூறிவந்தார்‌ 
என்பது தெரிகிறது. ஆகவே காந்தியாருக்குச்‌ சுயபுத்தி இல்லை. 
ஆச்சாரியார்‌ அருளும்‌ அறிவை இரவல்‌ கொண்டேதான்‌ அவர 
இதுவரை வாழ்ந்து வந்தார்‌ என்பதும்‌ தெரிகிறதல்லவா! 


சுயபுத்தி இல்லாது, சூழ்ந்திருப்போரிடம்‌ இரவல்‌ வாங்கிப்‌ 
பிழைக்கும்‌ காந்தியார்‌, அவதார புருஷராம்‌! 

அவதார புருஷர்கள்‌ அறிவை இரவல்‌ வாங்கும்‌ பேர்வழிகளாகவே 
இருப்பர்‌ போலும்‌! 


ஆச்சாரியார்‌ போனாலென்ன, அபுல்கலாம்‌ ஆஜாத்‌ 
இல்லையா, அலகாபாத்‌ பண்டிதர்‌ இல்லையா, சர்தார்‌ 
இல்லையா, சியாமளா தேவி இல்லையா என்று 
கேட்பீர்கள்‌. இருக்கிறாரகள்‌. பலர்‌. இருந்துமென்ன! 
அவர்கள்‌ சூன்ய மூனைகள்‌! அடியேன்‌ கூறுவதல்ல 
கல்கியின்‌ கருத்தே! படியும்‌ இதனையும்‌, தற்சமயம்‌ 
மகாத்மாஜியைச்‌ சுற்றி இருப்பவர்கள்‌ பக்தி மட்டும்‌ 
உள்ளவர்களாதலாலதான்‌ மகாத்மா மேலும்‌ மேலும்‌ விளக்கம்‌ 
கூறுவது அவசியமாகிறது என்று கல்கி எழுதிற்று. பக்தி உண்டு. 
யுக்தியோ, தவறைத்‌ திருத்தும்‌ சக்தியோ இல்லாத பல்லாண்டு 
பாடிடும்‌ கோஷ்டியே இப்போது வரத்தாவிலே காந்தியாரைச்‌ 
சுற்றி வட்டமிடுகிறது என்பது குட்டிக்‌ கல்கியின்‌ கருத்து. 
கோழி பிடிக்கச்‌ செல்லும்‌ குள்ளநரி கள்ளநடை நடந்து 
கதவிடுக்கில்‌ நுழைந்து போவதுபோல்‌, காந்தியார்‌ 
சுயபுத்தியற்றவர்‌ என்பதைக்‌ கூற, கல்கி, அர்ச்சனையைக்‌ 
கலக்கி, பின்னர்‌ உண்மையை, முக்காடிட்டூக்‌ கொண்டுவந்து 
நிறுத்துகிறது நம்‌ முன்பு! நடுக்கத்தால்‌ பிறந்த அந்த 
நாசூக்கான முலாம்‌ நீக்கிப்‌ பாருங்கள்‌. கல்கி கூறியதிலிருந்து, 
மூன்று தகவல்கள்‌ தெரிய வருகிறதா இல்லையா. 


1. காந்தியாருக்குச்‌ சொந்தப்புத்தி இல்லை. 


2. இதுவரை ஆச்சாரியாரைக்‌ கேட்டு அவர்‌ திருத்தியபடியே 
டந்து வந்தா]. 


3. இப்போது காந்தியாரைச்‌ சூழ்ந்திருப்பவர்கள்‌, சுத்த 
மணிகள்‌! 

ஐந்து வீரரும ஒரு சூரரும்‌ தென்படும்‌ தேவியின்‌ கண்களுக்கு, 
மதி இரல்பெறும்‌ மகாத்மாவும்‌, ஆட்டி வைக்கும்‌ ஆசசாரியாரும்‌, 
கையைக்‌ கட்டிநிற்கும்‌ கபந்தங்களும்‌ இருத்தல்‌ 
தெரியவில்லையா! ஏளனமாகக்‌ கூறிவிட்டாளே தேவி, 
அதிகாரம்‌ வகிக்கப்போகும்‌ அறுவரை, அதே ஏளத்துக்காக 
நான்‌, தேவியின்‌ பூஜைக்குரிய திருக்கூட்டத்தைப்‌ பற்றி, சூன்ய 
முனிவரும்‌, அவரைச்‌ சூழ்ந்துள்ள முண்டங்களும்‌ என்று 

எழுதினால்‌ தேசீய திருக்கூட்டத்துககுக்‌ கோபம்‌ பொங்காதா 
என்ற கேட்கியேன்‌. பாருங்கள்‌ உமது மனக்கண்‌ கொண்டு 
அந்தப்‌ படத்தை இரவல்‌ மதிவாங்கும்‌ மகாத்மா, 
மறுமணத்துக்குத்‌ தயாராகும்‌ ஆசசாரியார, விஷயமறியாத 
வீணர்கள்‌ இதுதானே வார்த்தாக்‌ காட்சி கல்கியின்‌ 
எழுத்தோவியத்தின்‌ படி! இத்தகைய இடத்தை ஏந்தித்‌ தொழும்‌ 
தேவியும்‌ பிறவும்‌, பிறரைப்‌ பற்றிப்‌ பேச, நாக்கை 
நீட்கின்றனவே, சொரணை என்ற சாணைக்‌ கல்லிலே, நாவை 
வைத்து தீட்டிக்கொண்டு, மானம்‌ எனும்‌ மருந்துண்டு, பேதைமை 
எனும்‌ நோய்‌ போக்கிக்‌ கொள்ளக்கூடாதா? என்று கேட்கிறேன்‌. 
வீரர்‌, சூரர்‌ என்று ஏளனம்‌ புரியும்‌ ஏகேள்‌ இந்தப்‌ புரிதய 
நிர்வாகச்‌ சடைனினர்‌ வெறும்‌ பெம்மைகளாக இருப்பர்‌ என்றும்‌, 
வைசிராய்‌ ஒரு பொம்மைக்‌ கொலு வைத்திருக்கிறார்‌ என்பதும 
போக்கிரித்தனம்‌ அன்றோ! 


பொம்மலட்டத்திற்‌ கைதேர்ந்தவர்‌ காந்தியார்‌. அவரது 
பொம்மைகள்‌ பிறரைப்‌ பொம்மைகள்‌ எனக்‌ கூறுவது. 
குடியனும்‌ பித்தனும்‌ மற்றையோரைத்‌ தூற்றும்‌ 
தன்மையது போன்றதாகும்‌. குறும்புக்‌ குணங்கொண்ட 
குரங்கு. தன்‌ முகத்தின்‌ அவலட்சணத்தையும்‌, கோணற்‌ 
சேட்டையையும்‌ விறர்‌ கண்டு பரிகசிப்பதைப்‌ பற்றிக்‌ 
கருதாது. அது பிறரை அழகு காட்டும்‌! 
அதுபோலிருக்கிறது காந்துயக்‌ கொலுப்பொம்மைகள்‌, 
கொடிதாங்கிகள்‌ மற்றவரைப்‌ பொம்மைகள்‌ 
என்றுரைப்பது ஆச்சாரியார்‌ ஆட்சியிலே 
ஆடிக்கிடந்தன இந்தப்‌ பொம்மைகள்‌. அசகாய 
சூரரென வெளியே ஆர்ப்பரித்தன. ஆனால்‌ 
ஆட்சிமன்றத்திலே, ஆமைபோல்‌ நுழைந்து, 
ஆந்தைபோல்‌ விழித்து, மந்திபோல்‌ இளித்துக்‌ கிடந்தன 
என்று அக்காலை இடித்துக்‌ கூறாதாரெவரே! 
கொட்டாவி வீட்ட நேரந்தவிர, வாய்‌ திறந்தறியாத 
வக்கிரங்களுக்கப்‌ பிறரைப்‌ பொம்மைகள்‌ என்றுரைக்க 
வாய்‌ உண்டா? எவ்வளவு தைரியம்‌ பாருங்கள்‌! இந்தக்‌ 
காங்கிரஸ்‌ எம்‌.எல்‌. ஏக்களைக்‌ கடிவாளமிட்டுக்‌ 
கருப்புக்‌ கணணாடியார காடு மேடெலலாம்‌ இழுத்துத்‌ 
திரிந்ததை இவர்கள்‌ மறப்பினும்‌ நாம்‌ மறந்துவிட 

முடியுமா! சட்டசபையிலே, கட்டூப்பாடாக மெளன 


தேவைனைத்‌ தொழுது, சில வேளைகளில்‌ 
நித்திராதேவியைத்‌ தழுவி வாழ்ந்த இவரகள்‌ தாம்‌ எந்தத்‌ 
தொகுதிக்கு எம்‌.எல்‌.ஏ.வாகினரோ அந்தத்‌ 


கொகுதிபற்றி வாய்திறந்து பேசியதுண்டா? அவர்கள்‌ 
மறந்தது மக்களை! மறவாதது மாதம்‌ 75 ரூபாயை!! 
இத்தகைய மண்ணாங்‌ கட்டிகளைக்‌ கொலுநிறுத்தி 
வைத்திருந்ததை நாடி மறக்குமா! இவைகளைத்‌ 
தலைவர்களாகக்‌ கொண்ட ஏக்கள்‌, வைசிராய்‌ நிர்வாக 
சபைக்குச்‌ செல்லும்‌ தலைவர்களைப்‌ பொம்மைகள்‌ 
என்றுரைப்பது பொச்சரிப்பினாலே அன்றி வேறென்ன 
காரணத்தால்‌ என்று கேட்கிறேன்‌. நான காங்கிரசாரை 
எதிர்பபவன்‌ ஆகையினோல்‌, இந்தத்‌ தலைவர்களைப்‌ 
பொம்மைகள்‌ என்று கூறினேன்‌ என்று சவுண்டிகள்‌ 
சரக்குக்‌ கூறும்‌. நான்‌ கூறினதும்‌ கூறுவதும்‌ 
கிடக்கட்டும்‌. இதோ! பாரததேவியின்‌ புலம்பரைக்‌ 
கேளுங்கள்‌. சென்னையில்‌ காங்கிரஸ்‌ மந்திரிசபை 
இருந்தபோது கட்சி மெம்பர்கள்‌ உயிருள்ள 
ஜீவன்களைப்போல்‌ நடந்துக்‌ கொண்டதாக நமக்கு 
ஞாபகமில்லை இது பாரததேவியின்‌ 3-ந்தேதி 
தலையங்கமப்பா! உயிருள்ள்‌ ஜீவனகளாக நடந்து 
கொள்ளவில்லை இந்தக்‌ காங்கிரஸ்‌ எம்‌.எல்‌.ஏக்கள்‌! 
தஞ்சைத்‌ தரணியிலே தேசீயக்‌ கொடி ஏந்தி, வைரம்‌ 
டாலடிக்க, வட்டி வியாபாரம்‌ பெருக்க, வாகனம்‌ வண்டி 
குலுங்க வந்தார்‌ தென்னாடட நேரு என்று தாகசாந்தி, 
தீர்த்ததால்‌ திருப்திகொண்ட தொண்டர்‌ குழாம்‌ 
பராக்குக்கூற பவனிவரும்‌ நாடிமுத்து அவர்களே! 
தீப்பொறியோ, சுரங்கவெடியோ, எரிமலையோ 
பாயும்புலியோ என்று பலரும்‌ பயந்து கூறும்‌ வண்ணம்‌, 
படபடவெனப்‌ பேசிடவீர்‌, கடகடவென நடப்பீர, கனல்‌ 
கக்குவிர்‌, பொப்பிலியும்‌ திப்பிலியும்‌ எனக்கு 
நிகலல்லவே என்று குழங்குவீர்‌, திருச்சி என்‌ 
கோட்டை, நான்‌ வகுப்பதே மற்றவருக்குப்‌ பாட்டை, 
வீரர்கள்‌ வலம்வருவர்‌ என்‌ வீட்டை, வீசுவேன்‌ விரோதிகள்‌ 

மேல்‌ சட்டை, எவரும்‌ விரும்பார்‌ என்‌ விரோதமெனும்‌ கோட்டை 
என்று கர்ஜிபபீரே, யை இரத்தினவேலுத தேவரே, ரணகளச்‌ 
சூரரே! சேலம்‌ ஜில்லாவிலே ஒரு ஜெயக்கொடி என்‌ நாளிலே 
நாட்டிவேன, படை கூட்டுவேன்‌, பகை மூட்டுவேன்‌, தோள்‌ 
தட்டுவேன்‌, வெற்றி எங்கும்‌ கொட்டுவேன்‌ என்ற பாடும்‌ வீராதிவீர 
வீரமார்த்தாண்ட நாச்சியப்பர்‌ அவர்களே! பால்‌ வடியும்‌ 
முகஅழகரே பக்தவத்சலமே! வைத்திய சீனுவாசரே! வக்கீல்‌ 
பாஷ்யம்‌ அய்யங்காரே! சட்டநாதரே,  சொக்கலிங்கரே, 
சுப்பையாவே, க” எம்‌.எல்‌.ஏ.க்களே, 
ண்ணியமிக்கவரே, ற்‌ 
த்வயா க ஒுண்தாள தலி ன்று, நவின ட இவள்‌ 
சட்டசபையிலே, உயிருள்ள ஜீவன்களாக இல்லையாமே, 
ரோஷம்‌ இல்லையா உங்களுக்கு, பாரததேவியின்‌ இந்தப்‌ 
பேச்சைக்‌ கேட்டபிறகு, அந்த நாளிலே, சந்தப்ப்பம்‌ 
இருந்தபோது நீங்கள்‌ சட்டசபையிலே, மற்றக்‌ கட்சியினர்‌ 
ஆண்டபோது சட்டசபையினர்‌ நடந்து கொண்டதுபோல்‌, 
மக்களிடம்‌ அக்கரை கொண்டு, மாம்பலத்தார்‌ பின்னால்‌ 
செல்வதைபிட, மதிவழி செல்வதே சரி என்‌ 
விஷயவிளக்கங்கூறி, விவாதத்திலே கலந்துகொண் 
விவேகிகள்‌ மற்றம்‌ என்ற பெயர்‌ சட்டசபைக்குப்‌ பொருந்துமா 
செய்திருந்தால்‌, இன்ற, உங்கள்‌ கட்சி ஏடு, உங்கை 
உயிருள்ள ஜீவன்களாக நீங்கள்‌ நடந்துகொள்ளவில்லை என்‌ 
இடித்துக கூறுமா? இந்த ஆலவட்டம்‌ வீசப்‌ பெற்றீரே, என்குக்‌ 
வெட்கம்‌ பிறக்கிறது, சொரணை பிறக்கவேண்டிய இடத்திலே 
காணோமே நான்‌ என்‌ செய்வேன்‌. இந்த இலட்சணத்திலே, 
மற்றவர்களைப்‌ பொம்மைகள்‌ என்று கூறுவது எவ்வளவு 
துடுக்குத்தனம்‌ என்பதைத்‌ தொழர்களே, சற்று யோசித்துப்‌ 
பாருங்கள்‌. 

சினிமா வருவதற்கு முன்பு, பொம்மலாட்டம்‌ நடப்பது வழக்கம்‌ 
நம்நாட்டிலே. பெரிதும்‌ அரிச்சந்திர நாடகந்தான நடக்கும்‌. 
பொம்மைக்குக்‌ கயறுகள்‌ கட்டிவிட்ட, பின்னாலே இருந்து 
ஆட்டி வைப்பார்கள்‌. அதற்கும்‌ சட்டசபையிலே நடந்ததற்கும்‌ 
வித்தியாசமில்லை! கேளுங்கள்‌. ழக இந்தப்‌ 
பொம்மைகளைப்‌ பற்றி மேலும்‌ ணித்திருபபதை. 
எதிர்க்கட்சியின்‌. சேவாட்‌  ணக்கெடுக்கவேண்டுமென்று 
வற்புறத்தினால்‌, அந்தச்‌ சமயத்தில்‌ கைதூக்கும்‌ பொம்மைகளாய்‌ 
இருந்ததைத்‌ தவிர வேறெந்த உருப்படியான காரியத்தையும்‌ 
செய்துவிடவில்லை கைதூக்கினவாம்‌ இந்தப்‌ பொம்மைகள்‌! 

கைகூப்பின! கைதூக்கின! கைநீட்டின! - இன்று கை 
பிசைந்து கொள்கின்றன. சட்டசபையிலே ஆச்சாரியார்‌ 
நுழைந்ததும்‌ கைகூப்பவேண்டியது, வோட்‌ 
கணக்கெடுக்கும்‌ வேளையிலே ஆச்சாரியார்‌ கண்சிமிட்டியதும்‌ 
கை தூக்கவேண்டியது. மாதம்‌ முடிந்ததும்‌, 75க்குக்‌ கை 
நீட்டவேண்டியது! இதுதானே இதுகள்‌ செய்துவந்த காரியம்‌. 
இன்று குறிப்பாக 75 இல்லையே என்று கைபிசைந்து 
கொள்கின்றன! சட்டசபைகளிலே இவர்களின்‌ கை வண்ணமும்‌, 
பொதுக்‌ கூட்டங்களில்‌ கேள்வி கிளம்பும்‌ காலத்திலே 
இவர்களின்‌ கால்வண்ணமும்‌ கண்டோம்‌, வேறென்ன கண்டோம்‌! 


பாரததேவி இதைக்‌ கூறிவிட்டுச்‌ சும்மாவுமில்லை. மறுக்க ஆள்‌ 
இல்லை என்றும்‌ கூறியிருக்கிறது. இதை மறுக்கத்‌ 
தினமணிக்குத்‌ கைரியமுண்டா என்று கேட்கிறது பாரததேவி. 
மித்திரனையோ விகடனையோ கேளாமல்‌, தினமணியை இந்தக்‌ 
கேள்வி கேட்டதிலே ஒரு பொருத்தமிருக்கிறது! தினமணியின்‌ 
ஆசிரியப்‌ ஒரு எம்‌.எல்‌.ஏ. ஆகவேதான்‌, தேவி கைரியமாகக்‌ 
கேள்வி பிறப்பித்திருக்கிறது. ஆச்சாரியாரின்‌ அதிகாரம்‌ என்ற 
இரதத்தை இழுத்துச்‌ செல்லப்‌ பூட்டப்பட்ட புரவிகளிலே 
தினமணியும்‌ ஒன்று. தினமணி பன்ற பெயர்கூட புராணத்தின்படி, 
ஓரு குதிரையின்‌ பெயர்‌ என்ற ஞாபகம்‌!! இது ஒரு பெரிய 
குற்றமா சார்‌! சட்டசபையிலே கட்சி ஒற்றுமை கருதி, சகலரும்‌ 
தலைவருக்கு அடங்கி இருந்தனர்‌. விவாதம்‌ செய்து 
வீண்பொழுது போக்குவானேன்‌ என்று இருந்தனர்‌. விஷயம்‌ 
பூராவும்‌, கட்சிக்‌ கூட்டத்திலேயே பேசி, விவாதிது முடிவுகட்டிக்‌ 
கொண்டு, பிறகு மசோதாபாக சட்டசபைக்கு வருவது 
வாடிக்கை. ஆகவே காங்கிரஸ்‌ எம்‌.எல்‌.ஏக்களுக்கு, 
சட்டசபையிலே விவாதிக்க வேண்டி அவசியமே இல்லை என்று 
அறிவாளிகளாகத்‌ தங்கத்‌ தாங்களே நம்பிக்கொண்டு உள்ள சில 
காங்கிரஸ்‌ பிரகஸ்பதிகள்‌ வாதாடூவர்‌! 


அந்த வெட்கக்‌ கேட்டையும்‌, கேட்டுவிடங்கள்‌. கட்சிக்‌ 
கூட்டத்திலேயும்‌ இதே கதிதான்‌! சட்டசபை 10-ந்தேதி 
கூவேதாயிருந்தால்‌ 2-ந்தேதி அன்றுதான்‌ கட்சிக்‌ கூட்டம்‌ 
கூட்டப்படு. எவ்வளவு பெரிய மசோதா வருவதாயிருந்தாலும 
முன்னதாக மெம்பர்களுக்குத்‌ ககவல்‌ கிடைக்காது. நாளை 
அசெம்பிளியில்‌ இன்னின்ன விஷயங்கள்‌ வருகின்றன என்ற 
தகவல்‌ மட்மேதான மெம்பர்களுக்கு கொடுக்கப்படும்‌ இதுவும்‌, 
பாரததேவி வாக்கு! பார்த்துர்களா பாபம்‌, இந்தப்‌ 

பரிதாபத்துக்குரியவர்களின்‌ வாழவை! சட்டசபையிலே 
எப்படியோ, அதுவேதான்‌ கட்சிக்‌ கூட்டத்திலும்‌ வெட்டிக்கு 
உ லவினர்‌ வீண்காலம்‌ போக்கினர்‌. 


உயிருள்ள ஜீவன்கள்‌ இபபடி நடத்தப்படவதற்குச்‌ 
சம்மதித்திருப்பார்களா? என்று பாரததேவி கேட்கிறது. தேவர்‌ 
முதலாய ஆச்சாரிய அன்பர்கள்‌ பதில்‌ கூறுங்கள்‌! பிணங்கள்‌ 
என்று கூறுவதைவிட வேறு கடினமான கண்டனம்‌ உண்டோ! 
உயிரிருக்கையிலே, ஒருவேளை சோறும்‌ வயிறாரப்‌ போடாது. 
செத்தவிறகு பனிநீரால்‌ குளிப்பாட்டி பட்டாதை போட்டு, 
பல்லக்கில்‌ வைத்து, பத்து ஜஐத மேளம்‌ கொள்ள பைத்துப்‌ 
பிணத்தைத்‌ தூக்கிச்‌ செல்லச்‌ செய்கிறாரகளே, அதுபோல்‌ 
சட்டசபையிலே காவடி தூக்கியின்‌ வாய்க்குச்‌ 
சீலையிட்டதுபோல்‌ இவர்களை இருக்கச்‌ செய்துவிட்டு. பிறகு 
வெளியே இரண்டோர்‌ வாரத்தை அவர்களைப்‌ புகழந்து 
பேசிவிவவோர்‌ ஆச்சாரியார்‌. அவ்வளவுதான்‌. இவர்களுக்கு உச்சி 
குளிர்ந்துவிடும்‌! இத்தகைய திருமேனிகளின்‌ கூட்டம்‌ இன்று 
வைசிராய்‌ நிர்வாக சபையிலே இருப்போரைப்‌ பொம்மைகள்‌ 
என்று கூறுவது மடத்தனத்தின்‌ சிகரமல்லவா என்று 
கேட்கிறேன்‌. போர்க்கலாத்திலே பிரிட்டிஷ்‌ பார்லிமெண்டிலே. 
சென்ற வாரம்‌, சர்ச்சில்‌ மந்திரிசபையை எவ்வளவு காரமாகக்‌ 
கண்டித்தனர்‌. விவாதம்‌ எவ்வளவு கடமையாக இருந்தது. 
சாதாரண காலத்திலே சென்னை சட்டசபையிலே ஆச்சாரியார்‌ 
ஆட்சியிலே பொம்மைகள்‌ கொலு வீற்றிருந்தபோது எவ்வளவு 
மெளனம்‌ குடிகொணடிருந்தது என்பதை இந்த இரு 
சபைகளையும்‌ ஒப்புட்டுப்‌ பார்த்துவிட்டு காங்கிரஸ்‌ தோழர்களே 
ஓராயிரம்‌ தடவை கன்னத்திலே போட்டுக்கொள்ளுங்கள்‌. 
பிரிட்டிஷ்‌ எதேச்சாதிகாரத்தைக்‌ குறைகூறினது தப்பு. தப்பு 
என்று வறி, ஆச்சாரியார்‌ ஆட்சியின்‌ எதேச்சாதிகாரம்‌. அவர்‌ 
கட்சி ஆட்களையே உயிருள்ள நீவன்கள்‌ அல்ல என்று அவர்‌ 
கட்சியை ஆதரிக்கும்‌ பத்திரிகையே, எடுத்துக்காட்டிக்‌ 
கண்டிக்கும்‌ போக்கிலே இருந்தது. மற்றவவரகளைக்‌ குறைகூற, 
இனி மானமுள்ள காங்கிரஸ்‌ தோழன்‌ முன்வரமாட்டான்‌ என்று 
கருதுகிறேன்‌. 


அறு பிரமுகர்கள்‌ நியமனம்‌ பற்றி அக்ரகாரம்‌ 
அழுகுரலைத்தான்‌ கிளப்பும்‌. அதிலே ஆச்சரியமில்லை. 
நமது கட்சி, இதைப்பற்றி அக்கரை கொள்ளவில்லை. 
முஸ்லிம்‌ லீக்‌ இது குறித்து, முகாரி பாடாது. ஏனெனில்‌, 


Click&dJoin-> https://t.me/tamilbooksworld 
இது கால்‌ இவ்விரு கட்சிகளும்‌, இன எதிர்கால 
வாழ்வுக்கு அடிகோலும்‌ ஜீவாதாரமான பணியில்‌ 
ஈடுபட்டுள்ளன. ஆரியரோ, அக்கப்பட்டதைச்‌ சுருட்டும்‌ 


இயல்பை  நெநோட்களாகப்‌ பெற்றவர்‌. எனவே 
வைசிராய்‌ நிர்வாக சபைக்குப்‌ பல புதிய மெம்பர்கள்‌ 
நியமனம்‌ என்றதும்‌ நாக்கில்‌ நீர்‌ றக்‌ 


காத்துக்கிடந்தனர்‌. ஏமாந்தனர்‌. அதனால்‌ உண்ட 
எரிச்சல்‌ ஐந்துவீரரும்‌ ஒரு சூரரும்‌ என்று 
அழுகின்றனர்‌. இந்த ஆறுமுகம்‌, ஆரியரிடையே 
அழுகுரலைக்‌ கிளப்பிவிட்டதற்குக்‌ காரணம்‌ 
என்னவென்பீர்கள்‌. ஆரியருக்கு இவர்களில்‌ 
பெரும்பாலோர்‌ ஆகாதவர்கள்‌. ஆனால்‌ எனசெய்வது? 
ஆரியரே, ஏறுமயிலேறி விளையாடிமுக மொன்றே எனற 
திருப்புகழ்‌ தெரியுமா? அந்த மெட்டிலே இந்தப்‌ பாடல்‌ 
உமக்காக ஸ்பெஷலாகத்‌ தயாரித்தேன்‌. அது உங்களுக்கு 
அர்ப்பணம்‌. பெற்றுக்கொள்க! 

ஆரிய வஞ்சனைதனை அழிக்குமுகமொன்றே 
ஆண்மையொட௫ காந்தீயம்‌ அழித்த முகமொன்றே 
சபர்மதி சூரகுலம்‌ சாய்த்தமுக மொன்றே 
சட்டபரிபாலனம்‌ சமைக்குமுக மொன்றே 

பாராளும்‌ பண்பினை பயக்குமுக மொன்றே 

பகைத்தவர்‌ நடிங்கிடப்‌ பார்க்குமுக மொன்றே 

ஆறுமுக மானவிதம்‌ நீரறிதல்‌ வேண்டும்‌ 

ஆரிய குலத்தவரே அழுகைவிட வேண்டும்‌ 

முதல்‌ மூன்று முகம்‌ நம்மவருக்க நன்கு தெரியும்‌. ஆரிய 
வஞ்சனையை அழிக்கும்‌ முகம்‌ டாக்டர்‌ அம்பேத்காருடையது. 
ஆண்மையோடு காந்தியத்தை அழித்த முகம்‌ சர்‌.சி.பி.ராமசாமி 
ஐயருடையது. கிருவாகூர்‌ வராதே, உஷார்‌!! என்று சர்‌.சி.பி. 


கூறினதும்‌ காந்தியார்‌ அடங்கிய சம்பவம்‌ நீங்கள்‌ 


அறிந்ததுதானே. சபர்மதி சூரகுலம சாய்த்த முகம்‌, சர்‌. முகமது 
உஸ்மானுடையது சத்தியாக்கிரக காலத்திலே சாய்த்தாரே 

சூரப்புலிகளை அதுவும்‌ தெரியும்‌ உங்களுக்கு. மற்ற முகங்கள்‌ 
மற்ற மூவருடையது. அவர்கள்‌ பாராளும்‌ பண்பும்‌, பகைவரை 
அடக்கும்‌ திறனும்‌, சட்ட அறிவும்‌ பெற்றவர்கள்‌, இந்த 


ஆறுமுகம்‌ தோன்றியதைக்‌ கண்டு, அழும்‌ ஆரியருக்குத்‌ 
தேறுதல்‌ கூறவே, இத்தனையும்‌ சொன்னேன்‌! தேறுவரா? 


(திராவிடநாடு - 12.07.1942) 

பலி பீடம்‌! 


காந்தீயப்‌ பலிபீடம்‌, வழக்கம்போல்‌ இவ்வாண்டும்‌, குருதியில்‌ 
குளிப்பாட்டுங்கள்‌, ஊன்‌ உணவு ஊட்டுங்கள்‌ என்று கூவிற்று. 
இவ்வாண்டு, பிரதம பூசாரியையே பிடித்திழுத்ப பலியிட, 
உடுக்கை கொட்டுவோர்‌ தமக்குள்‌ தீர்மானித்துக்‌ கொண்டனர்‌. 
ஆனால்‌ பலிபீடத்திலே தலை உருளும்‌ முன்னம்‌, பிரதம 
பூரியாகிய அன்பர்‌ ஆச்சாரியார்‌, கோயிலைவிட்டு 
வெளிஏறிவிட்டார்‌! காங்கிரஸ்‌ பதவியை விட்டு, விலகிவிட்டார!! 
காமராஜரின்‌ காகிதக்கத்தி வீசப்பட்டதும்‌, ஆச்சாரியார்‌ அங்கு 
இருந்தால்தானே ஒழுங்கு நடவடிக்கை என்று கருதி உங்கள்‌ 
உறவே வேண்டாம்‌ என்று கூறிவிட்டு வெளியேறிவிடத்‌ 
தீர்மானித்து விட்டார்‌. காலைச்சுற்றிப்‌ பின்னிக்கொண்டிருந்த 
கொடியை அறத்தெறிந்துவிட்டார்‌. தாமே தேடிக்கொண்ட 
சிறையைவிட்ட வெளியேறி, வெளியே உலவக்‌ கிளம்பிவிட்டார்‌. 


காந்தீயப்‌ பலிபீடத்திலே, 1938-ல்‌ தோழர்‌ சரிமன்‌ 1939-ல்‌ டாக்டர்‌ 
கரே. 1940-ல்‌ சுபாஷ்‌ சந்திரபோஸ்‌, 1941-ல்‌ தோழர்‌ எம்‌.என்ராய்‌ 
ஆகியோர்‌ சாய்ந்தனர்‌. தோழர்‌ எம்‌.என்‌.ராய்‌ மட்டுமே 
தைரியமாகக்‌ காங்கிரசை எதிர்க்கத்‌ தொடங்கி, தனிக்கட்சி 
அமைத்துக்‌ கொண்டார்‌. தேசீய ஜனநாயகக்‌ கட்சி எனும்‌ அந்த 
கழகத்தில்‌ நமது பெரியார்‌ உபதுணைத்‌ தலைவர்‌. இதன்‌ 
அடிப்படைக்‌ கொள்கை காந்தியத்தை கருவறுப்பதேயாகும்‌. 


பெரியார்‌ அவர்கள்‌ கூட காங்கிரசைவிட்டு வெளியேறியது 
காங்கிரசின்‌ மூலம்‌ நாட்டுக்கு நற்காரியம்‌ செய்யமுடியாது 
என்பதைக்‌ கண்டுகொண்ட பிறகுதான்‌. அவர்‌ விலகும்போது, 
இன்று ஆச்சாரியார்‌, காங்கிரசில்‌ எத்தகைய உயர்தரமான, 
செல்வாக்குள்ள பதவிகளை வகித்துவந்தாரோ, அதுபேன்றே 
ஒருந்தவர்‌. இன்றைய காங்கிரஸ்‌ தலைவர்களிலே பலர்‌ அன்ற 
வெறும்‌ கொடிதாங்கிகள்‌! 


ஏன்‌? ஏன்‌? வேண்டாம்‌, போகாதீர்‌! போய்விட்டால்‌ நாங்கள்‌ 
எனன செய்வது? என்று பலர்‌ கேட்டுக்கொண்ட இருக்கும்போது, 
பலர்‌ கலங்க, சிலரின்‌ கண்களில்‌ நீர்‌ குலுங்க இருக்கும்போது, 
பெரியார்‌ காஞ்சிபுரத்திலே காங்ரிசின்‌ கட்டை 
உடைத்தெறிந்துவிட்டு வெளியேறினர்‌. முகிலைக்‌ கிழித்து 
வெளிவரும்‌ முழுமதிபோல்‌ வெளியே வந்தார்‌. தமிழர்‌ வாழ்ந்தனர்‌. 

இன்று விலகும்‌ ஆச்ச்ரியாரும்‌ 30 ஆண்டுகள்‌ உழைத்து 
அலுத்தவர்‌. முடிசூடா மன்னராக இருந்தவர்‌. மூலவரின்‌ 
சுலோகங்களுக்கு வியாக்யான கர்த்தாவாக இருந்தவர்‌. 
மூளைபலத்தை வடநாட்டித்‌ தலைவர்களுக்குத்‌ தந்துதவியவர்‌. 
தமிழரின்‌ விரோதத்தையிம்‌ பொருட்படுத்தாது வடநாட்ட வரின்‌ 
வாத்சல்யமே போதும்‌ என்ற நம்பினவர்‌. மோகனதாசகரம்சந்த்‌ 
காந்தியை மகாத்மா காந்தியாக்கினவர்‌. ஆகாத திட்டங்களை 
ஆஸ்ரமவாசி வெளியிட்ட போதெல்லாம்‌, இவர்‌ அவைகளுக்கத்‌ 
தமது அறிவுமுலாம்‌ பூசிப்‌ பிரச்சாரம்‌ செய்தவர்‌. தென்னாட்டுக்‌ 
காங்கிரசின்‌ ஜீவசக்தி, விசை, ஆச்சாரியார்‌ என்றால்‌ அது 
மிகையாகாதது. ஆம்‌! அவ்வளவு அபாரமாக உழைத்திருக்கிறார்‌ 
காங்கிரசுக்கு. ஆனால்‌ காங்கிரசின்‌ பாசீசம்‌ அவரைச்‌ 
சிதைக்கத்‌ துணிந்தது. அதனிடமிருந்து தப்பினார்‌, 
விலகிவிட்டார்‌. 


விலகியவர்‌, இனி என்ன செய்வார்‌ என்பதைப்‌ 
பொறுத்திருக்கிறது, விலகுவதால்‌ உண்டாகும்‌ பலன்‌. 
ஆச்சாரியார்‌ அயரமாட்டார்‌ என்றே நாம்‌ நம்புகிறோம்‌. 


வயதேறி வருகிறது. ஆசைகளெல்லாம்‌ அடங்கிவிட்டன என்று, 
மித்திரன்‌ எழுதுகிறது ஆச்சாரியாரிப்பற்றி. உண்மை! 
ஆரியவர்த்தத்தின்‌. ஆதரவைக்‌ கொண்டு ஆச்சாரியார்‌ 
எவ்வளவோ சாதிக்க முடியும்‌ என்று நம்பினார்‌. ஆவலாக 
இருந்தார்‌. ஆசை அவலமாயிற்று. எனினும்‌ அவர்‌ மனம்‌ உடைய 
மாட்டார்‌ என்று நம்புகிறோம்‌. 


நாட்டிலே காந்தீயத்தின்‌ முன்பு தலைவணங்க மறுத்து, 
அந்தப்‌ பலிபீடக்திலே கடா க்களாக இணங்காது. 
காந்தீயத்தின்‌ கேட்களைக்‌ களைந்தெறிய 
வேண்டிமென்ப தற்காகவே மாபெறும்‌ வீரர்கள்‌, 
தியாகிகள்‌, எத்தகைய கஷ்டநஷ்டத்துக்கும்‌ கலங்கா 
உள்ளம்‌ படைத்தவர்கள்‌ தூவெனக்‌ 
காரியுமிழந்துவிட்டுக்‌ காங்கிரசைவிட்டு 
வெளியேறிவிட்டனர்‌. காங்கிரஸ்‌ டயர்களின ஜாலியன்‌ 
வாலாக்களிலே சிறுண்ட தலைவர்களின்‌ தலைகள்‌ 
அனந்தம்‌. காவியம்‌ கற்ற கலியாணசுந்தரனால்‌ 
கந்தரனுபூதி படித்துக்‌ காலங்கழிக்கிறார்‌. 

வைத்தியநாதரோ வாட்டம்‌ தீர கங்கையில்‌ மூழ்குகிறார்‌. 
மற்றம்‌ எத்தனையோ தலைவர்கள்‌ தமது 
தலைதெறித்துவிடக்‌ கண்டனர்‌. இறுதிக்‌ காலத்திலே 
உத்தம தேசபக்தர்‌ வி.ஓ.சிதம்பரம்பிள்ளை அவர்களின்‌ 
மனம்‌ குமுறியதை யாரே அறியார்‌! சீர்குலைந்க வாழ்வு, 
வறுமைப்பிணி முதமைப்‌ பருவத்திலே! யார்‌ அவரை 
ஆதரித்தனர்‌! திருநெல்வேலிச்‌ சீமையிலே தியாகத்‌ 
தீயைமூட்டி அதிலே குளித்துக்‌ குளித்தெழுந்த, குன்றான 
உள்ளம்‌ படைத்த கோமான்‌, மங்கி சுருண்டு, மறைந்தார்‌. 
காந்தீயம்‌ அவரை அங்ஙனமாக்கியது. மயிலை அய்யங்காரை 
மூலையில்‌ மடக்கிற்று. காந்தீயக்‌ கொடுநோய்‌ சூறையாடிய 
செய்தி, சித்தத்தை நோகச்‌ செய்யும்‌ கேட்டால்‌, செங்குருதியில்‌ 
கொதிப்பேறும்‌ சொன்னால்‌! ஆச்சாரியார்‌, இவைகளை அறிவார்‌. 
ஆனால்‌ தமக்கு இது நேராதென்று கருதினார்‌. உனக்கும்‌ 
பெப்பே என்று வர்த்தா கூறிவிட்டது. உடனே ஆச்சாரியார்‌, இனி 
உனது கூட்டுறவே வேண்டாம்‌ என்று கூறிவிட்ட, 
வெளியேறிவிட்டார்‌. பட்டதெல்லாம்‌ போதும்‌ பராபரமே என்ற 
நிலைக்கு வந்துள்ளார்‌ ஆச்சாரியார்‌. இனி, அவர்‌ 
செய்யப்போவது என்ன? 


1. காங்கிரசுக்கம்‌ லீகுக்கும்‌ சமரகம்‌ உண்டாக்குவது. 
2. நாட்டிலே தேசிய சர்க்கார்‌ அமைப்பது 


3. அச்சு அபாயத்தினின்றும்‌ நாட்டைக்‌ காப்பது எனும்‌ 
இம்மூன்று காரியங்களைச்‌ சுதந்திரத்தோடு செய்யவே, 
ஆச்சாரியார்‌, காங்கிரசின்‌ தொடர்பை அறுத்துக்கொண்டார்‌. 
அவரது நோக்கத்திலே முதலாவது, இனி அவர்‌ செய்யக்‌ கூடிய 
காரியமல்ல! அவர்‌ காங்கிரசை விட்டுப்பிரிந்த பிறகு, அதற்கும்‌ 
லீகுக்கும்‌ சமரசத்தை உண்டாக்குவதெப்படி சாயும்‌! 
காங்கிரசின்‌ பிடிவாதத்தைப்‌ பிளந்தெறிய, கபோதிக்‌ 
கொள்கையைக்‌ கண்டிக்க அவர்‌ முனைய வேணடும்‌. 
விட்டகுறை தொட்டகுறை வேதாந்தம்‌ இனிப்பலன்‌ தராது. 
அவசியமும்‌ இல்லை என்போம்‌. ஆச்சாரியார்‌ இல்லாக்‌ 
காங்கிரஸ்‌ நரம்பில்லா வீணை, கூலில்லாக்‌ கத்தி, கவசமில்லா 
வீரன்‌, அகழியில்லாக்‌ கோட்டை இனி அந்த அலியின்‌ அழகில்‌ 
யார்‌ சொக்கினால்‌ சொக்கட்டும என்று கவலையுற்று. அழகில்‌ 
யார்‌. சொக்கினால்‌ சொக்கட்டும்‌ என்று கவலையுற்று, 
ஆச்சாரியார்‌, நாட்டவரை உள்‌ நாட்டு நாகீசத்தினின்றம்‌ 

விலகிவிடும்படி செய்ய வேண்டும்‌. அங்ஙனம்‌ செய்து, 
காங்கிரசின்‌ செல்வாக்கு பூஜ்யமாயிற்றென்பதை 
விளக்கிவிட்டார்‌. பிரிட்டிஷ்‌ சர்க்கார்‌, காங்கிரசின்‌ பேச்சை 
ஓரு புறத்தே ஒதுக்கி வைத்துவிட்டி, பிற கட்சிகளைக்‌ கலந்து 
பேசி, காரியத்தை நடத்த முன்‌ வருவர்‌. 


ஆச்சாரியாரே! இனி உமக்கோர்‌ அரிய சந்தர்ப்பம்‌ 
இருக்கிறது என்பதை அறிமின்‌. தமிழ்‌ நாட்டின்‌ 
தீவிரவாதிகள்‌ தங்களை இனி ஆதரிக்கத்‌ தயார்‌ 
என்பதைத்‌ தெரிந்து கொள்மின்‌. சமத்ர்மிகள்‌, 
சுயமரியாகைக்காரர்கள்‌, ஜஸ்டிஸ்‌ யுவர்கள்‌ ஆகியோர்‌ 
காந்தியத்தை அடியோடு வெறுக்கின்றனர்‌. காந்தீயம்‌ 
முதலாளித்துவத்தின்‌ மழலை என்று அவரகள்‌ 
கருதுகின்றனர்‌. அவர்கள்‌ இதுவரைக்‌ காங்கிரசைவிடடு 
வெளியே  இருந்ததற்குக்‌ காரணம்‌, சிறைச்சாலைக்குப்‌ 
பயந்தல்ல. அவர்கள்‌ சிறைச்சாலையை மாங்குமில்‌ கூவிடும்‌ 
பூஞ்சோலை எனக்கொளளும்‌ மனப்பான்மையினர்‌, பதவிப்‌ 
பித்துக்‌ கொண்டல்ல, பதவியை அவர்கள்‌ மதிப்பதில்லை. 
பணக்காரரிடம்‌ பாசம்‌ கொண்டல்ல பல வேலைகளிலே 
அவர்கள்‌ பணக்காரரின்‌ சீற்றத்தையும்‌ சுடிசொல்லையுமே 
பரிசாகக்‌ கொண்டு மகிந்தவர்‌. அவர்கள்‌ காந்தீயத்தை 
வளரவிடவதனால்‌, நாட்டிலே நாஜிசத்தை நடமாட வைக்கிறோம்‌ 
என்று கட்டிகொண்டே காங்கிரசை எதிர்த்து வந்தனர்‌. எவ்வளவு 
பலமான தாக்குதலையும்‌ அவர்கள்‌ சமாளிக்கும்‌ சக்தியினர்‌ 
என்பது தங்கட்கே தெரியும்‌, அனுபவபூர்வமாக! எனவே 
அத்தகைய பட்டாளம்‌ நாட்டிலே இருப்பதைக்‌ கண்டு 
காந்தீயர்களின்‌ தடபுடலுக்கு அஞ்சாது கலங்காது காந்தீயத்தை 
எதிர்த்துப்‌ போரிட இன்றே புறப்படும்‌ என்று ஆச்சாரியாருக்குக்‌ 
கூறுகிறோம்‌. பலிபீடத்தைவிட்டு விலகியவரை மகிழ்ச்சியே 
மேற்கொண்டு அவர செய்யப்‌ போவதென்ன என்பதைப்‌ 
பொறுத்திருந்து பார்ப்போம்‌. 


(திராவிட நாடு - 12.07.1942) 

ஆசிரியர கடிதம்‌ 


“தோழர்களே! “திராவிடநாடு பத்திரிகை கொந்தளிப்பிலே 
முளைத்தது. உமது ஆதரவால்‌ வளர்வது. காலமோ 
நெருக்கடியானது. மார்க்கட்‌ நிலவரமோ மனத்தை 
மருட்டுகிறது. காகித விலையோ கட விஷமாகி விட்டது. 
கஷ்டமோ அதிகம்‌! உதவியோ, நானும்‌ இதுவரை 
கேட்கவில்லை. மாடி வீட்டிலிருந்து கொண்டு, பொழுது 
போக்குக்காக நான்‌ இப்பணியில்‌ ஈடுபடவில்லை. குச்சு வீட்டை 
மச்சு வீடாக்க வருவாய்‌ தேடவுமல்ல. இந்தப்‌ பணியில்‌ நான்‌ 
இறங்கியது! வேறு ஒன்றும்‌ அறியேன்‌ பராபரமே என்ற 
நிலையிலுமல்ல, இதில்‌ குதித்ததன்‌ காரணம்‌. உங்களோடு 
வாராவாரம்‌ நேரில்‌ வந்திருந்து பேச முடியாது - திராவிட நாடு 
நம்மைச்‌ சந்திக்கச்‌ செய்கிறது. கட்சிக்கு, இதுதான்‌ சக்தி. 
இதற்கு நீங்கள்‌ கை கொடுக்க வேண்டாமா? சந்தா அனுப்ப 
வேண்டாமா? விற்பனையை உடனுக்குடன்‌ அனுப்பித்‌ தந்தால்‌ 
பளுவு குறையுமே! அது செய்யக்கூடாதா? உமது செல்வாக்கைச்‌ 
செலுத்தி, விளம்பரங்கள்‌ அனுப்பினால்‌, இளைத்த உடலுக்கு 
டானிக்‌ போல்‌, பத்திரிகை விருத்தியடையும்‌. தோழர்களே! 
அன்பு சில சமயத்தில்‌ பணரூபத்தில்‌ வரவேண்டும்‌. அச்சமயம்‌ 
இதுதான்‌. எனது தோழர்‌ டி.பி.எஸ்‌. பொன்னப்பன்‌ தந்து வரும்‌ 
அரிய உதவியே இன்று பத்திரிகையை நடமாட வைக்கிறது. 
ஆனால்‌, இதையே மட்டும்‌ இறுகப்‌ பிடித்திருக்க இயலுமா? 
சரியானதாகுமா? இவர்‌ இயக்கத்துக்குச்‌ செய்ய வேண்டிய 
வேலைகளை இது தடை செய்யுமல்லவா? இவற்றை யோசித்து, 
இன்றே உங்களாலான உதவியைச்‌ செய்யுங்கள்‌, உள்ளத்தைக்‌ 
குளிரச்‌ செய்யுங்கள்‌! திராவிடநாடு அபயக்‌ குரலிவேதைக்‌ 
கேளுங்கள்‌, ஆவன செய்யுங்கள்‌!” 


“நாலுபேர்‌ கூடி உரையாடும்‌ மனைபோல்‌ 
தோன்றுமேயனறி, கிழமை இதழ்‌, காரியாலயம்‌ மற்ற 
இடங்களில்‌ இருக்கும்‌ முறுக்குடனும்‌ மினுக்குடனும்‌ 
இராது. ஒரு புறம்‌, ஓட்டை ஓடிச்சலான ஈருருளை 
வண்டிகள்‌ சாய்ந்து கிடக்கும்‌! வட்ட மேஜையும்‌, அதைச்‌ 
சுற்றி மர நாற்காலிகளும்‌ காணப்படும்‌. கேரம்‌ பலகை 
ஒரு புறமிருக்கும்‌! பாயும்‌ தலையணையும்‌ ஒரு புறம்‌ 
கிடக்கும்‌! பானையும்‌ அதில்‌ சில சமயம்‌ நீரில்லா 
வறுமையும்‌ மற்றொரு புறமிருக்கும்‌! காகிதக்‌ குவியல்‌ 

ஒருபுறம்‌! கொட்ட மிருதங்கம்‌ மற்றொரு புறம்‌! 
சத்தியாக்கிரகத்தைத்‌ தழுவும்‌ காலங்காட்டி ஒரு புறம்‌! 
ஏ.ஆர்‌.பி. படைக்கலன்களும்‌ வீரரும்‌ வேறொருபுறம்‌! 
குடியரசு நிலையம்‌ புத்தகக்கட்டு பிறிதொரு புறம்‌. ஒரு 
மூலையில்‌ பாக்கு அரைக்கும்‌ இயந்திரம்‌, மற்றொரு 
புறம்‌ குளிக்கும்‌ அறை ஒரு பக்கம்‌, கூட்டம்‌ 
நடத்துவதற்கு ஒரு கூடம்‌, கூடிபபேச ஒரு 
சிறுபூந்தோட்டம்‌, நல்லதொரு கேணி, நடுவிலே ஓர்‌ 
அச்சுக்கூடம்‌! அதனை ஒட்டி ஒரு பழைய அறை! அதிலே 
புழுதிக்கிடையே மேஜை நாற்காலிகள்‌, சுற்றியுள்ள சுவரெல்லாம்‌ 
காகிதச்‌ சுருளைகள்‌! இவற்றுக்கு இடையே நான்‌! என்‌ 
மருங்கே, இளமையும்‌ ஏழிலும்‌, செல்வமும்‌ சீர்மிகு குணமும்‌ 
கொண்ட என்‌ தோழர்‌ டி.பி.எஸ்‌. பொன்னப்பா! ஈழத்தடிகள்‌! 
எனன கவலை? எனன தேவை? இதோ கொண்டு வந்தேன்‌, 
தந்தேன்‌ என்று கூறி என்னைக்‌ குளிர்விக்கும்‌ இராசகோபால்‌ 
என்று மற்றொரு தோழர்‌, இது “திராவிடநாடு” இதழ்‌ வெளியிடும்‌ 
நிலையத்தின்‌ புறக்காட்சி! அகமோ?” 


“கடமையால்‌ பிறக்கும்‌ துணிவின்றி, எனக்கு இந்த இதழ்‌ 
வெளியிடும்‌ வேறு வசதி கிடையாது. சீரதிருத்த ஏடு நடத்துவது, 
சொல்லொணாத்‌ தாங்கொணாக்‌ கஷ்டமே தரும்‌ எனபதை 
நானறிவேன்‌. எனினும்‌, வாழ்க்கையில்‌ வேறு எந்த இலட்சியமும்‌ 
கொள்ள மறுத்தே, இத்துறை புகுந்தேன்‌. இன்னலைத்‌ தாங்கும்‌ 
இயல்பு பெற்றேன்‌. இதம்‌ தேடும்‌ ஆவலைச்‌ சுட்டேன்‌. என்‌ கடன்‌ 
இதுவே என்‌ று தீர்மானித்து விட்டேன்‌.” 


“ஓராண்டுக்கு முன்பு. “திராவிடநாடு” தொடக்கியபோது, பலத்த 
சந்தேகம்‌! நடத்த முடியுமா? நடுவிலே ஓடம்‌ கவிழுமா என்று! 
நானிருக்கப்‌ பயமேன்‌ என்றுரைத்து நண்பர்‌ டி.பி.எஸ்‌. 
பொன்னப்பா பொருளும்‌ இடமும்‌, யோசனையும்‌, நேரமும்‌ 
இதற்காக மனமுவந்து செலவிட்டு, இதழ்‌ நடந்து வரப்‌ பேருதவி 
ரிந்தார்‌. அவராற்றிய உதவி என்‌ சொந்த நலனுக்கெனில்‌, நான்‌ 
அவருக்கு நன்றி கூறல்‌ முறையாகும்‌. அவர்‌ ஆற்றிய உதவி, 
தமிழகத்துக்கு! எனவே, தமிழகத்திலுள்ள தன்னுணர்வாளர்‌ 
யாவருமே, அவரை வாழ்த்த, வளம்‌ பெருகிய அவர்‌ வாழ்வு தமிழ்‌ 
மணங்கமழ்ந்து வீசுதல்‌ கண்டு பாராட்ட, தமிழர்‌ நலங்கருதி 
நடத்தப்படும்‌ ஏடு, அவரால்‌ வளர்க்கப்பதேவதற்காக நன்றி 
கூறக்‌ கடமைப்‌ பட்டிருக்கிறார்கள்‌!” 

(திராவிட நாடி 12. 7. 1942) 

கூண்டிலிருந்து வெளியேவாருங்கள்‌! 


காந்தியாரின்‌ புகழ உன்னத நிலையில்‌ இருந்த காலத்தில்‌ அவர்‌ 
றந்திருந்தால்‌ அவரது வாழ்க்கை வரலாறு உலக சரித்திர 
ட்டில்‌ மிகவும்‌ பரிமளிக்கத்‌ தக்கதாய்‌ இருந்திருக்கும்‌; ஆனால்‌ 
ப்பொழுதோ அவர வெளியிட்டுவரும்‌ முன்னுக்குப்பின்‌ 
ரணான கோரிக்கைகளால்‌ அவருக்கு ஏற்பட்டிருந்த மதிப்பை 
ல்லாம்‌ இழந்துவிட்டார்‌ என்று ஓர்‌ அமெரிக்கப்‌ பத்திரிகை 
குறிப்பிடுகிறது. 

காந்தியாரும்‌ காங்கரசும்‌ தோன்றி இராவிட்டால்‌ 
இந்திய மக்களுக்கு அரசியல்‌ துறையில்‌ இத்துணை 
கேடபாடுகள்‌ ஏற்பட்டிரா எனறு நாம்‌ பகலகாலும்‌ 
வலியுறுத்திக்கூறி வந்துள்ளோம்‌. இரண்டொரு 
நாடகளக்கமுன்‌ “அந்தராத்மா” வால்‌ உந்தப்பெற்று 
வார்தா முனி வெளியிட்டுள்ள அறிக்கையும்‌, அங்கு 
ஒன்பது நாட்களாக காங்கர சுக்கமிட்டி மலைகெல்லி 
ஆலோசித்து முடிவுசெய்த நெடிய தீர்மானமும்‌ நமது 
கருத்தை வலுப்படுத்துகின்றன. பிரிட்டிஷார்‌ இந்தியாவி 
லிருந்து உடளே வெளியேறிவிட வேண்டும்‌ எனறு 
பிரிட்டிஷாருக்கு ஓர்‌ அவசரக்கட்டளை. 
அந்தக்கட்டளைப்படி நடக்காவிட்டால்‌ நாடெங்கம்‌ 
பரந்த அளவில்‌ பலாத்காரமற்ற போராட்டம்‌ 
தொடங்கப்படிம்‌ என்று எச்சரிக்கை. இவைதான்‌ 
காந்தியாரின்‌ அறிக்கை, காங்கிரசின்‌ தீர்மானம்‌ 
இவற்றின்‌ அடிப்படையான கருத்துகள்‌. இந்தியாவின்‌ 
தற்போதைய அரசியல்‌ சமுதாய நிலைமைகளில்‌ 
காந்தியாரின்‌ கூற்றும்‌, காங்கரசின்‌ தீர்மானமும்‌ இந்திய 
மக்களுக்கு மாபெரும்‌ கெடுதி விளைக்கும்‌ என்று 


அஞ்சவேண்டியிருக்கிறது. உலகம்‌ எங்கும்‌ 
காந்தியாரின்‌ கூற்றையும்‌ காங்கரசுத்‌ தீர்மானத்தையும்‌ 
கண்டு வியப்புடன்‌ கலந்த அறுவறுப்பே 


ஏற்பட்டிள்ளதாகத்‌ தெரிகிறது. இதுபற்றி பிரிட்டிஷ்‌ 
அமெரிக்கப்‌ பத்திரிகைகள்‌ வெளியிட்டுள்ள 

கருத்துகளை நமது நாட்டினர்‌ கவனிக்கவேண்டுமாய்‌ 
அவற்றை இங்கே எடுத்துக்கூற விரும்புகிறோம்‌. 
காங்கரசின்‌ தீர்மானத்தைப்‌ பற்றி பொறுமையுடன்‌ 
கருத்துக்கூறுவது கடினமாய்‌ இருக்கிறது. காங்கரசுத்‌ 
தலைவர்களுக்கும்‌ இந்திய அரசியலின்‌ உண்மை 
நிலைமைகளக்கும்‌ சம்பந்தம்‌ இல்லை என்றே இந்தத்‌ 
தீர்மானத்தினால்‌ வெளிப்படுகிறது என்று “மார்க்ஷயர்‌ 
பொஸ்ட்‌” பத்திரிகை கூறுகிறது. உண்மையை ிளிப்பு 
மறைப்பின்று கூறுவதாயின்‌ இந்தியாவின்‌ 
பொதுநலனுக்குமாறாக காங்கரசுக்கட்சியார்‌ தங்கள்‌ 
சுயநலத்துக்கு ஆக்கம்‌ தேட முற்பட்டிருக்கிறார்கள்‌ 
என்றே சொல்லவேண்டும்‌. பிரிட்டிஷார்‌ 
இந்தியாவிலிருந்து வெளியேற நேரிட்டால்‌ காங்கரசுத்‌ 
கட்சிக்கே மாபெரும்‌ கேடு விளைகளையும்‌ ஜப்பானின்‌ 
ஆக்கிரமிப்பு கல்கத்தாவையும்‌, ஏன்‌ டில்லியின்‌ 
வாயிலையும்‌, அணுகியிருக்கிற இந்த வேளையிலே 
இவவிதத்‌ தீர்மானத்தை வெளியிட்டிருப்பது எவ்வளவு முட்டாள்‌ 
தனம்‌ என்று பாருங்கள்‌ என்ற “பரமீங்காம்‌ போஸ்ட்‌” பத்திரிகை 
சடாவுகிறது இந்தியாவின்‌ உண்மை நிலைபற்றிய அறிவு 
முழுவதையுமே காங்கரசுத்‌ தலைவர்கள்‌ இழந்து விட்டார்கள்‌ 
என்று இதனால்‌ தெரிகிறது என்று “லிவர்பூல்‌ டெயிலி போஸ்ட்‌” 
குறிப்பிட்டூள்ளது. 


பளீர்‌ என்று அறைகொடுப்பது போல “லண்டன்‌ டைப்ஸ்‌” 
பத்திரிகை கூறியிருப்பதைப்‌ பாருங்கள்‌ இந்தியா சம்பந்தமாக 
ஏதும்‌ புதிய திட்டம்‌ வெளியிடப்படும்‌ என்ற பேச்சக்கே இடம்‌ 
இல்லை. ஏற்கனவே வெளியிடப்பட்ளேள திட்டமே மிக 
விரிவானதும்‌ பூர்ததியானதுமாய்‌ இருக்கிறது. இப்பொழுது 
முஸ்லீம்‌ லிகுடனும்‌ மற்ற பெரிய சிறுபான்மைக்‌ கட்சிகளுடனும்‌ 
ஒப்பந்தம்‌ செய்துகொள்வதே காங்கிரஸ்கட்சியார்‌ செய்ய 
வேண்டிய முக்கிய வேலையாகும்‌ என்று “டைம்ஸ்‌” பத்திரிகை 
யோசனை கூறுகிறது லண்டன்‌ டைம்ஸ்‌ பத்திரிகையை 
பிரிட்டிஷ்‌ அரசினரின்‌ வாய்‌ என்று கூறுவதுண்டு. எனவே 
ரிட்டிஷ்ஷார்‌ காந்தியாரின்‌ இந்தப்புதிய கபட நாடகத்துக்கு 
இடம்‌ கொடுக்கப்‌ போவதில்லை என்று நம்ப இடமிருக்கிறது. 
சர்‌ ஸ்டாபோர்டு கிரிப்சு அளிக்கச்சென்ற விடுதலைத்திட்டம்‌ 
பற்றி காங்கரசுக்கு கவலையில்லை. தன்‌ சர்வாதிகார 

நிலைமையைப்‌ பலப்படுத்திக்‌ கொள்வதில்‌ மாத்திரம்‌ அது 
சிரத்தைகொண்டுள்ளது என்று “டேய்லி டெலிகிராப்‌” பத்திரிகை 
கூறுகிறது இனி, காந்தியாரின்‌ விபரீகப்போக்கால்‌ 
அமெரிக்காவில்‌ ஏற்பட்ளேள மனப்பான்மையை விளக்க 
இரண்டொரு சான்றுகள்‌ இங்கே தருகிறோம்‌. 


“பிரிட்டிஷார்‌. தவறுசெய்யவில்லை என்று சொல்ல 
முடியாதாயினும்‌, இப்பொழுது காந்தியார்‌ கேட்டப்படி 
செய்வார்களாயின்‌ அவர்கள்‌ முன்னிலும்‌ அதிகமான 
தவறைச்‌ செய்தவர்களாவர்‌ என்று “நியூயார்க்‌ டைம்ஸ்‌” 
பத்திரிகை எழுதியுள்ளது. “வாஷிங்கடன்‌ போஸ்ட்‌” 
என்ற பத்திரிகையோ காந்தியாரின்‌, பிடிவாதம்‌ 
போக்கைக்‌ கவனித்தால்‌ இந்தியாவுக்கு ஏற்பட்டூள்ள 
ஆபத்தை உணர அவருக்கு சக்தி இல்லையோ என்று 
சந்தேகம்‌ உதயமாகிறது என்று குறிப்பிட்ளேளது 
இதுவரை அஇந்தியாவைப்பற்றி அமெரிக்க நாட்டினர்‌ 
டை உண்டாகி இருந்த நன்மதிப்பெலலாம்‌ காந்தியார்‌ 
காங்கரசு இவைகளுடைய தற்போதைய நயவஞ்சக 
திட்டத்தினால்‌ அழிந்து பட்டதுமன்றி காங்கரசு 
தலைவர்களின்‌ அரசியல்‌ ஞானசூனியத்கைக்‌ கண்டு 
அமெரிக்காவில்‌ இகழ்ச்சியும்‌ வெறுப்பும்‌ 
துளிர்ந்துள்ளது என்பதை இதனால்‌ தெரிந்து 
கொள்ளலாம்‌. முன்பு காந்தியார்‌ தோற்றுவித்த 
ஒத்துழையாமை வட்ட மறுப்புப்‌ போன்ற 
இயக்கங்களுக்கு அவற்றின்‌ புதுமையைக்‌ கண்டு 
மதிமோசம்போய்‌ பல்லாயிரம்‌ மக்கள்‌ ஆதரவு தந்தனர்‌. 
இப்பொழுதோ அப்படியில்லை யுத்த நெருக்கடியும்‌, யுத்தப்தியும்‌ 
மக்களைப்‌ பலவழிகளிலும்‌ கலவரப்‌ படுத்தி நிற்கின்றன. மேலும்‌ 
காந்தியாரின்‌ முந்தின இயக்கங்கள்‌ ஒவ்வொன்றும்‌ மிகவும்‌ 
கேவலமான தோல்வியைப்‌ பெற்று, நாட்டின முனனேற்றத்துக்கு 
குந்தகம்‌ ஏற்பட்டதைக்‌ கண்டு பொது மக்கள்‌ இப்பொழுது 
கண்விழித்துள்ளனர்‌. சிறுபானமைக்‌ கட்சிகளும்‌, முஸ்லீம்ல்கும்‌ 
காந்தியாரின்‌ புதிய நாடகத்தை எதிர்க்க முற்பட்டு 
நிற்கிறார்கள்‌. சர்க்கார்‌ இந்த மிரட்டலுக்கு பணிந்து 
காங்கரசுத்‌ தலைவர்களிடம்‌ அரசாங்க அதிகாரத்தை 
ஓப்படைத்தால்‌ நாட்டில்‌ உள்நாட்டுக்கலகம்‌ ஏற்படும்‌ எனறு 
முஸ்லீம்லீம்‌ தலைவர்‌ ஜனாப்‌ ஜின்னா தெள்ளத்தெளிய எடுத்துக்‌ 

கூறி எச்சரிக்கை விடுத்துள்ளார்‌. சென்னை சட்டசபை ஜஸ்டிஸ்‌ 
கட்சித்தலைவரும்‌, எதிர்க்கட்சித்‌ தலைவருமான குமார ராஜா 


சர்‌ எம்‌.ஏ. முத்தையா செட்டியார்‌ காந்தியாரின்‌ 
போலித்திட்டத்தை மாபெரும்‌ முயற்சி என்பறு 
குறிப்பிட்டிள்ளார்‌. நாட்டின உணமை நிலைமைகளை 


உணரந்து அவற்றுக்‌ கேற்ப ஏற்பாடிசெய்ய காங்கரசுத்‌ 
தலைவர்களுக்கு ஆற்றல்‌ இல்லை என்பதுதான காங்கரசு 
நிர்வாகக்‌ கமிட்டி தீர்மானத்தால்‌ வெளிப்படுகிறது. 
காங்கரசுயராஜ்யம்‌ நிறுவுவதற்காக பிரிட்டிஷ்‌ சர்க்காரை 
மிரட்டிப்‌ பணியவைப்பது அதன்‌ நோக்கம்‌ என்று தெரிகிறத. 
ஆனால்‌ உள்நாட்டுக்‌ கலகம்‌ ஏற்பவேதுடன வகுப்புதுஷ்விஷமும்‌ 
வீறுகொண்டெழுமே அன்றிவேறில்லை. நாடெங்கும்‌ 
பொதுமக்களை சட்ட மறுப்புக்கு தூண்டிவிடுகிறது 
பெருங்குற்றமாகும்‌ என்று அவர்‌ கூறியிருக்கிறார்‌ காங்கரசின்‌ 
இறுதிக்‌ காலம்‌ தொடங்கிவிட்ட தென்றே இவைகளிலிருந்து 
ஊகிக்கக்கிடக்கிறது. 


தோழர்‌ இராசகோபாலாச்சாரியார்‌ இரண்டொரு 
நாடகளுக்குமுன்‌ சென்னை சட்டசபை 
காங்கரசுத்கலைவர பதவியையும்‌, சட்டசபை 
அங்கத்தினர்‌ பதவியையும்‌ ராஜிநாமா செய்தபொழுது 
தாம்‌ கூண்டிலிருந்து வெளிவந்து விட்டதாகவும்‌ 
சென்னை காங்கரசார்‌ காந்தியாரின்‌ திட்டத்தை 
ஆதரித்து தீர்மானம்‌ செய்ததால்‌ புதிய விலங்குகளை 
மாட்டிக்‌ 

கொண்டதாகவும்‌ கூறினாராம்‌. இந்திய சர்க்காரோ 
காந்தியாரின்‌ புதிய இயக்கத்தைப்‌ பற்றி அதிகமாய்‌ 
கவலைப்பட்டுக்‌ 

கொண்டிருப்பதாய்‌ தோன்றவில்லை. இந்த இயக்கம்‌ 
சில இடங்களில்‌ பரவினாலும்‌ வெகுநாள்‌ நிலைத்து 
நிற்காது என்று சர்க்கார்‌ அதிகாரிகள்‌ 
நினைக்கிறார்களாம்‌. மேலும்‌ அரசாங்கத்தார்‌ எவ்வித 
நிலைமையையம்‌ சமாளிக்கத்‌ தயாராய்‌ இருப்பதாகவும்‌, 
காங்கரசுத்தலைவர்‌ சட்டமறுப்பு தொடங்கினால்‌ 
உடனே தக்க நடவடிக்கை எடுத்துக்கொள்ளுவார்கள்‌ 

என்றும்‌ “மெயில்‌” பத்திரிகையின்‌ நிருபர்‌ 
புதுடில்லியிலிருந்து அறிவிக்கிறார்‌. ஆகவே காந்தியாரின்‌ புதிய 
இயக்கம்‌ மூன்று நாளை வேடிக்கையாகவே முடியும்‌ என்று 


தே 


£ன்றுகிறது. அவவித முடிவை உண்டாக்க மக்கள்‌ எல்லாரும்‌ 


காங்கரசுமோகக்‌ கூண்டிலிருந்து வெளிப்பட்டு காந்தியாரின்‌ 
புதிய காளியாட்டத்தை அடக்க அரசாங்கத்‌ தினருக்கு 
ஆதரவுதர முன்வரவேணடும்‌. 


(திராவிட நாடி 19.7.42) 

அந்தராத்மாவே அவருக்குக்‌ கூறு! 
உங்கள்‌ கட்சியின்‌ கொள்கை என்ன? 


நீங்கள்‌ அதுபற்றித்‌ தெரிந்துகொண்டதைக்‌ கூறுங்கள்‌. பிறகு 
நான்‌ மாற்றத்தை கூறுகிறேன்‌. 


ஜாதி இல்லை, மதம்‌ இல்லை, அதுஇல்லை, இது இல்லை 
என்கிறீர்களாம்‌. 


ஆமாம்‌! மனிதனை மனிதன்‌ அடிமைகொள்ளும்‌ கொக்கூடாது, 
மக்களைச்‌ சுரண்டும்‌ மதம்‌ உதவாது, அது, இது எனறு 
கற்பனைகள்‌ கூறுகிறார்களே அவை கூடாது. மாதர்‌ விடுதலை, 
தாழ்த்தப்பட்டார்‌ விதேலை, முதலியன வேண்டும்‌. இது எமது 
சுயமரியாதைக்‌ கட்சியின்‌ கொள்கை. 


ஓகோ!  ரொம்பச்சரி! உங்கள்‌ கட்சியிலே பார்ப்பனர்‌ 
இருக்கின்றனரோ? 


கிடையாது, கிடையாது! 
சரி, அப்படியானால்‌, உங்கள்‌ கட்சி உருட்பபடாது. 


ஏன்‌ அப்படிச்‌ சொல்கிறீர்கள்‌? 


பார்ப்பனர்‌ இருந்தால்தான்‌, கட்சியைப்‌ பலப்படத்த 
வெற்றிகரமாக நடத்திச்‌ செல்வார்கள்‌. 


அப்படியா? அவர்கள்‌ இல்லாமலே நாங்கள்‌ வெற்றி அடைய 
முடியும்‌. இனறில்லாவிட்டால்‌ நாளை நடக்கும்‌ பார்ப்பனர்‌ 
உதவிகொண்டு வெற்றி தேவை இல்லை வெற்றி பெற நாங்களே 
போதும்‌. 


அப்படி எண்ணிவிடாதீர. வெற்றிபெறும்‌ ஜாடை தெரிந்தாலும்‌ 
போதும்‌, எங்கள்‌ குலத்தவர்‌ அந்தச்‌ சமயத்திலே உங்கள்‌ 
கட்சியிலே தோன்றி, அவர்கள்‌ இருந்தாலேயே வெற்றி 
கிடைத்தது என்று மக்கள்‌ நம்பும்படிச்‌ செய்வோர்கள்‌ பந்து 
கோல்‌ (எணிச்‌டு) வருகிற சம்பம்பார்த்து, பார்ப்பனர்‌ புகுவார்கள்‌. 

பல ஆண்டுகளுக்கு முன்பு தோழர்‌ வ.வே.சு. அய்யர்‌ 
அவர்களுக்கும்‌, தோழர்‌ ஓ.௮.௧. விசுவநாதம்‌ 
அவர்களுக்கும்‌ இதுபோன்ற சம்பாஷனை நடந்ததாம்‌. 
தோழர்‌ வ.வே.சு ஐயர்‌ குறிப்பிட்டகாலம்‌ இது தானோ? 
இதனால்தானோ, ஆச்சாரியார்‌, பிரிவினைத்திடத்தை 
ஆதரிப்பதாக இப்போது முன்வருகிறார்‌, என்று 
எண்ணுகிறேன்‌, கலங்குகிறேன என்று தோழர்‌ 
விசுவநாதம்‌, கோயில்பட்டி, விருதுநகர்‌, ஆகிய 
இடங்கயில்‌ பேசுகையில்‌ கூறினதாகக்‌ 
கேள்விப்பட்டேன்‌. என்னை அந்தப்‌ 

பேச்சு தூக்கிவாரிப்‌ போட்டு விட்டது, ஏனெனில்‌ நானும்‌ 
எதற்காக ஆச்சாரியார்‌ திடீரென, தமது தீட்சணிய 


எதிப்ப்பைவிட்ட, தீப்பொறி வீசுவதை 
நிறுத்திக்கொண்டு, பிரிவினை கோருபவர்களைப்‌ 
பித்தர்‌, பேயர்‌, என்று தூற்றியதைவிட்டு, 


கழுவிக்கொண்டு, உச்சிமோர வருகிறார்‌, காரணம்‌ 
என்ன, எனறு யோசித்ததுண்டு. இப்போது நானும்‌ 
எண்ணுகிறோன்‌. வ.வே.சு. கூறினதுபோல்‌, வெற்றி 
பிரிவினைக்காரருக்கு ஏற்படப்போகிறது என்பது 
தெரிந்துவிட்டால்‌, சமயத்திலே சரசமாடு 

வோம்‌, சந்தன தாம்பூலாதி சோட சோபசாரமும்‌, தட்சணையும்‌ 
கிடைக்கும்‌ என்று எண்ணிக்கொண்டு தான்‌ ஆச்சாரியார்‌ 
வருகிறார்‌ போலும்‌, என்று எண்ணுகிறேன்‌. உங்கள்‌ கருத்து 
என்ன? சுருக்கமாக “திராவிடநாடு” பத்திரிகைக்கு எழுதி 
அனுப்புங்கள்‌. 

பரிதாபம்‌! சந்தன தாம்பூலம்‌ சாமரம்‌ கிடைக்குமென்று 
கருதினார்‌; மதுரையிலே மல்யுத்தம்‌, பம்பாயிலே தார்பூச்சு, 
வேலூரிலே கருப்புமாலை, கருப்புக்‌ கொடி, கருப்புத்‌ துணியால்‌ 
மூடப்பட்ட எலுமிச்சம்‌ பழம்‌, கல்மண, இவ்வளவுமாம்‌! 


“மஞ்சள்‌ கருப்பாச்சுதே மரிக்கொழுந்து வேம்பாக்கதே” என்று 
புலம்புவரே சாவித்ரி, நாடகத்திலே, அதைப்போல்‌, கல்வி 
முதலாய்‌ கனபாடி ஏடுகள்‌ கதறுகின்றன. நான்‌ என்ன செய்வது, 
நீயுமா இன்னமும்‌ ஆச்சாரியாரை எதிர்ப்பது? அவர்தான்‌ 

உங்கள்‌ பக்கம்‌ வருகிறாரே என்றோர்‌ காங்கிரஸ்‌ தோழர்‌ 
கண்களில்‌ நீர்புரளக்‌ கேட்கிறார்‌, கடுங்கோபங்‌ கொள்கிறார்‌. 
ஆச்சாரியார்‌, காங்கிரசைவிட்டு விலகியது போதாது, அவரது 
போர்‌ நோக்கம்‌ தெரியவேண்டும்‌, பிறகே அவரிடம்‌ 
நம்பிக்கைகொள்ள முடியும்‌. “அங்கேதான்‌ ஆசை?” என்று அவர்‌ 
இன்றும்‌ கூறுகிறார்‌, தெரியுமோ “எங்கே இருந்தாலும்‌ என்‌ 
துரை, சாமிக்கு என்‌ மீதில்‌ பட்சம்‌, இருக்குமடி, போடி!” - 
தலைவன்‌ வேறோர்‌ தையலைக்‌ தேடிச்சென்றான்‌ என்று கூறிய 
தோழிக்குத்‌ தலைவி சொன்னாளாம்‌, இக்கீதத்தை. காங்கிரஸ்‌ 
தேவியும்‌, ஆச்சாரியாரைப்பற்றி, இப்படித்தான்‌ கூறும்போலும்‌! 
அவர்‌ எங்கே இருந்தாலும்‌, என்னை மறந்தவரபோல்‌ 
காணப்பட்டாலும்‌, அவருக்கு ஆசை என்னிடந்தான்‌, என்று 
காங்கிரஸ்‌ கருதுமென்றே நான்‌ நம்புகிறேன்‌. ஏனென்பீர்கள்‌. 
ஆச்சாரியாரின்‌ பேச்சைக்கேளுங்கள்‌. “நான்‌ காங்கிரசை 
விட்டுப்‌ பிரிந்தாலும்‌, என்‌ ஆசை எல்லாம்‌ அங்கேதான்‌ 
இருக்கிறது” என்று கூறுகிறார்‌ நாடகத்திலே பாடுவார்களே, 
“ஆசையும்‌ நேசமும்‌ ஆனந்தமும்‌ அங்கே... பேசலும்‌ பிதற்றலும்‌, 
பிறவும்‌ இங்கே...” என்று, அதைப்போலில்லையா, ஆச்சாரியார்‌ 
பேச்சு! ஆசை அங்கேயாம்‌, அவர இங்கேயாம்‌, அது 
என்னைநிலை? ஆணுமல்ல பெண்ணுமல்ல, அலிஎன்றாலோ 
கோபிப்பென்‌ என்ற மொழிபோலிருக்கிறதே தோழர்களே. 
காங்கிரசைவிட்டுப்‌ பிரிந்துவருக்கு, ஏதோ விட்ட குறை 
தொட்டகுறை போலிருக்கிறதோ என்றும்‌ இவரது 
பேச்சைத்தள்ளி விவேதற்கில்லை. ஏனெனில்‌, “நான்‌ காங்கிரஸ்‌ 
என்ற வண்டியிலிரந்து கீழே இறங்கியது, உளைச்‌ சேற்றிலே 
அகப்பட்டுக்‌ கொண்டிருக்கும்‌ அந்த வண்டியை சேற்றிலிருந்து 
வெளியே இழுத்து விடவதற்காகத்தான்‌” என்றும்‌ கூறுகிறார்‌. 
எனவே அவர்‌, காங்கிரசைத்‌ தலைமுழுகிவிட்டார்‌ என்று 
சொல்ல முடியுமா! 


இருந்து முகந்திருத்தி, ஈரோடு பேன்வாங்கி, விருந்து 
வந்ததென்று விளம்பினார்‌ ஆச்சாரியார்‌, ஆனால்‌ 
காங்கிரசெனனும்‌ அடங்காப்பிடாரியோ, ஆடினாள்‌, 
அடிப்பழ ..... பாட்டைப்‌ பூராவும்‌ பிரசுரித்தால்‌, 
பக்தகோடிகளின்‌ கண்கள்‌ குளமாகும்‌, பாபம்‌! 
அதற்குப்பிறகும்‌, ஆச்சாரியார்‌ “என்‌ ஆசை அங்கே 
தான்‌” என்று கூறுவது அர்ததமுள்ளதா, அடுக்குமா 
அறிவுக்குப்பொருந்துமா, நீங்களே கூறுங்கள்‌ 

பார்ப்போடம்‌. ஏன இன்னமும்‌ அவருக்கு இந்தச்‌ சபலம்‌ 
இருக்கவேண்டுமோ எனக்குத்தெரியவில்லையே. 
ஆச்சரியார்‌, இத்தகைய துறவுக்கோலம்‌ பூண்டது 
மூன்றாம்‌ முறை. முதலிலே குருகுலப்போராட்டம்‌, 
காங்கிரசில்‌ பார்ப்பனியம்‌ இருப்பதை எதிர்த்து பெரியார்‌, 
கலியாணசுந்தரனார்‌, டாக்டர்‌ வரதராஜுலு நாயுட, ஆகிய 
மூவரும்‌ முரசுகொட்டியபோது, காங்கிரசைவிட்டு வெளி 
ஏறினார்‌. இரண்டாவதாக, திருச்சியிலே, தேவருக்கு 
எதிரிடையாக, டாக்டர்‌ ராஜன்‌ வேலைசெய்து தேவர்‌ தோற்கச்‌ 
செய்தபோது, “டாக்டர்‌ ராஜனா இப்படிக்‌ காங்கிரஸ்‌ 
கட்டளையை மீறி கடப்பது” என்று கேட்டு, கைகளைப்‌ 
பிசைந்துக்கொண்டு, மற்றோர்முறை மரஉரி தரித்தார்‌. 
தோவலனைக்‌ கொன்றது தவறு என்பதை உணர்ந்து பாண்டியன்‌, 
“யானே கள்வள்‌, கெடுக என்‌ ஆயுள்‌” என்று கூறி வீழ்ந்தானோமே 
உயிரற்று, அதுபோல்‌, “இனி எனக்கென்ன காங்கரசிலே 
வேலை” என்று கூறி, வெளியே போனார்‌. இது மூன்றாம்‌ முறை! 
முன்‌ இரண்டு முறையும்‌, துறவுக்‌ கோலம்‌ 
கலைக்கப்பட்ட துபோல்‌, இம்முறையும்‌ நடந்தால்‌ யார 
ஆச்சரியப்பட்ட முடியும்‌, என்று கேட்கிறேன்‌. அதற்கு 
வழிசெய்வதே, ஆச்சாரியாரின்‌ பேச்சின்‌ மர்மமும்‌. 


வைதீகக்கலியாணத்திலே கண்டி ருப்பிர்கள்‌. 
தெருக்கோடிவரையிலே மாப்பிள்ளை போவான்‌ காசியாத்திரை 
போவதாகக்‌ கூறிக்கொண்டு! பெண்வீட்டார்‌ போய்‌; அவனை 
அழைத்து, ஓர்‌ கன்னிகையைத்தானம்‌ செய்கிறோம்‌, வருக, 
என்று அழைப்பர்‌. மாப்பிள்ளை திரும்புவார்‌. அதைப்போல்‌, 
-“நான்‌ காங்கிரசை விட்டூப்போகிறேன்‌” என்று ஆச்சாரியார்‌ 
நடிக்கிறார்‌ என்றே நாம்‌ நம்புகிறேன்‌. அவரது எதிர்கால 
நடிவடிக்கை என்னை ஏமாளியாகவோ; பொய்யனாகவோ 
ஆக்கும்‌ என்று ஆச்சாரியாரின்‌ அன்பர்கள்‌ கருதுவர்‌. சிலர்‌ 
கூறுவர்‌, பார்ப்போம்‌ என்று நான்‌ பட்டவர்த்தனமாகக்‌ 
கூறுகிறேன்‌. நான்‌ கூறுவதே உண்மை என்பதை எதிர்காலம்‌ 
நிச்சயம்‌ நிரூபிக்கும்‌. 


ஏசுநாதர்‌ சிலுவையிலே அறையப்படவில்லையா! 
நபிகள்‌ நாயகம்‌ கல்லால்‌ அடிக்கப்படவில்லையா! 
பாலன்‌ கண்ணனைக்‌ கண்டபடி திட்டவில்லையா! போல்‌ 
ராஜாஜிக்கு வசை கிடைக்கிறது! ஆனால்‌ தாரை ஊற்றி 

உண்மையை மறைக்கமுடியுமா? என்று கல்கி 
கேட்கிறது. ஆஹா! தம்பி! இந்தப்புத்தி கொஞ்ச 
நாட்களுக்குமுந்தி வந்திருந்தால்‌ எவ்வளவு நன்றாக 
இருந்திருக்கும்‌. பெரியார்‌, சுயமரியாதை இயக்கத்தை 
துவக்கி, தமிழகத்தின்‌ தனிக்குரலாக இருந்து போர்‌ 
தொடுத்தபோது, காந்தீயர்கள்‌ செய்த சேட்டைகள்‌ 
இவ்வளவு அவ்வளவு என்று அளவிடமுடியுமா! எவவாளவு 
விஷமம்‌! எத்துணை காலித்தனம்‌! கல்‌ அடியும்‌ 
சொலலடியும்‌ எவவளவு! இவ்வளவு நடந்தபோது இன்று 
ஆச்சாரியாருக்கு நடக்கும்‌ அலங்கோலங்களைக்‌ 
கண்டி அழும்‌ அமீமாமிப்பத்திரிகைகள்‌, ஒருவார்த்தை, 
கங்கள்‌ சீடர்களுக்கு ஒரு நல்லுபதேசம்‌, ஒரு 
எச்சரிக்கை விட்டது உண்டா? மக்கள்‌ ஆத்திரம்‌ 
அடைந்தனர்‌, ஈ.வே.ராவின பேச்சு பிடிக்கவில்லை, என்று எழுதி 
காலித்தனத்தைத்‌ தூண்டினரே, அதை மறக்கமுடியுமா! 
விதைத்தது வினை, தினை கிடைக்குமா தம்பி! படுகுழிவெட்டி 
அதைப்பச்சிலையால்‌ மூடிவைத்தால்‌, சிவமயம்‌ வெட்டினவனே 
தன்னைமறந்து கமோறிக்குழியிலே வீழ்வதுண்டு. அதைப்போல 
அன்று ஆதரித்து வளர்த்த காலித்தனம்‌, வளர்த்த கடா, மார்பிலே 
பாய்கிறது. வம்பைவிதைத்துப்‌ பின்னர்‌ கம்பு கேட்டுப்பயன்‌ 
என்ன? என்று கசியும்‌ கண்களுடன்‌ விளங்கும்‌ கல்கியைக்‌ 
கேட்கிறோம்‌. 


முஸ்லீம்‌ லீகர்களும்‌, திராவிடர்களும்‌, இன்று 
ஆச்சாரியாருக்குத்‌ தொல்லை தராமல்‌, தூரநின்று வேடிக்கை 
பார்க்கின்றனர்‌. அவர்களின்‌ எதிர்ப்பு ஒன்றாகி, இன்றுள்ள 
ஆச்சாரியார்‌ எதிர்ப்பும்‌ சேர்த்துவிட்டால்‌, தமிழகத்திலே 
தத்தளிக்கும்‌ ஆச்சாரியார்‌, தலைகாட்டமுடியாது, தக்ளியும்‌ 
கையுமாக ஆசிரமத்திலே அமர்ந்து, பழங்களை எண்ணி 
பெருமூச்சுவிட்டுக்கொண்டு வாழவேண்டும்‌. திராவிட 
இஸ்லாமியரின்‌ பலம்‌ ஆச்சாரியாருக்குக்‌ கேடயமாக இருக்கும்‌ 
என்று அஞ்சுவதால்‌ மட்டுமே, ஆச்சாரியாரை எதிர்க்கும்‌ 
கூட்டம்‌, சற்று அச்சத்தோடு நடந்துகொள்கிறது. இதை 
ஆச்சாரியார்‌ உணர்கிறாரா என்று தெரிந்துகொள்ள 
விரும்புகிறேன்‌. காந்தியரின்‌ புதிய போர்த்திட்டம்‌, நாட்டின்‌ 
ரேதடி6ரய கெருக்கும்‌, எதிரிக்கு இடமளிப்பதாக இருக்கும்‌ 
யுத்த ஆதரவைக்குலைக்கும்‌, என்பன ஆச்சாரியாருக்குத்‌ 
தெரியும்‌. இவைகளை ஆச்சாரியார்‌ விரும்பவில்லை 

நாட்டைத்தாக்க நயவஞ்சகத்திட்ட மிடம்‌ ஜப்பானியரை 
எதிர்க்க நாட்டவர்‌ நாடிமுறுக்குடன்‌ வெளிவரவேண்டும்‌, 
படையில்‌ சேரவேண்டுமென்று ஆச்சாரியார்‌ முரசுகொட்டுகிறார்‌. 
அவர்‌ முரசு இதுபோலும்‌ அவரது சம்பந்தியார்‌ போக்கு, 
எதிர்க்குத்‌ தாம்பூலம்‌ தருவதாகவும்‌ இருக்கிறது உண்மையில்‌ 
ஆச்சாரியார்‌ நாட்டுக்குப்‌ பணியாற்ற விரும்பினால்‌, காந்தியார்‌ 
இந்தக்‌ கபோதி திட்டத்தை மண்டை மீதடித்து, 
நொறுக்கவேண்டும்‌. ஆனால்‌ ஆசை அங்கே இருக்கும்போது 
அவர்‌ இதனைச்செய்வாரா? 


காந்தியாரே துடிக்கிறாராம்‌, தத்தளிக்கிறாராம்‌ அவதது 
உள்ளம்‌, அக்கினிப்பிழம்பாகி விட்டதாக அவரைக்‌ 
சுற்நிக்கொண்டுள்ள சுருதிப்‌ பெட்டிகள்‌ காந்தியார்‌ 
போர்க்கோலம்‌ பூண்டு வெளிவரத்தயாராகிவிட்டார்‌, 
பிரிட்டிஷ்‌ ஏகாத்திபத்தியமே பார்த்துப்‌ 
பிழைக்கபார்த்தார்‌! என்று கூறுகின்றன. 1920ம்‌ ஆண்டு 
நடை பெற்றது போன்ற பரிய போராட்டமாம்‌! 
காந்தியாரின்‌ தலைமையாம்‌! கடைசிப்‌ போராம்‌! 
காந்தியார்‌ அவரது கடைசி சக்தியை இதற்காகவே 
சேமித்து வைத்திருக்கிறோம்‌. அவரது பேச்சும்‌ 
எழுத்தும்‌ இசாரமாகிக்‌ கொண்டே வருகின்றனவாம்‌. 
வருகிறது புலி! என்று வரட்டூக்‌ கூச்சலைக்‌ கிளப்பிவிட்டன 
வகையறியாத கூட்டம்‌! நான்‌, காந்தியாரின்‌ திட்டத்தைக்‌ 
கண்டித்தது கண்ட ஒரு கதர்ச்சட்டைக்கு கண்‌ களிலே 
மிரட்சியும்‌, கைகால்களிலே துடிப்பும்‌, நெஞ்சிலே சோகமும்‌ 
ஏற்பட்டுவிட்டது. புரட்சி ஓங்க ஏகாபதிபத்தியம்‌ ஒழிக! என்று 
கூவி விட்டி, ஸ்ரீஜக்‌ என்ற அடைமொழியை எனக்களித்துக்‌ 
கடிதம்‌ தீட்டிவிட்டது ஒரு காங்கிரஸ்‌ கபந்தம்‌. புரட்சி ஏன்‌ 
ஓங்கும்‌, ஸ்ரீஜத்‌ என்ற வடமொழியிலே மோகம்‌ இருக்கிற 
போது? புரட்சி ஓங்குக என்ற கருத்துக்கும்‌ இந்த ஸ்ரீஜத்‌ என்ற 
ஆரிய அடை மொழிக்கும்‌ பொருந்துமா என்று கேட்கிறேன்‌. 
கூட்டிலேசிக்கி; கோவைக்கனி தின்று, சொன்னதைச்‌ சொல்லும்‌ 
கிளிபோல்‌, புரட்சி ஓங்குக என்று யாரோ சொன்னதை 
உருப்போட்டு, வாந்தி எடுக்கும்‌ காந்தி பத்தரே உம்மைத்‌ தான்‌ 
கேட்கிறேன்‌. உள்ளத்திலே உறுத்தினால்‌ பதற வேண்டாம்‌, 
ஜாதிமத பேதமெனும்‌ பித்துப்பிள்ளை விளையாட்டை ஒழித்து 
கண்மூடி வழக்கமெலாம்‌ மண மூடிப்போகும்படி செய்து 
நாட்டிலே மக்களின்‌ உரிமைகளை நர்த்தனமேடையாக்கிக்‌ 

கொண்டு ஆணவ நடனமாடும்‌ கூட்டத்தின்‌ கொட்டத்தை 
அடக்கி, சமத்துவம்‌ நிலவும்‌ சமுதாயத்தை நிறுவுவது, புரட்சி 
ஓங்வா? அந்தப்‌ புரட்சி ஓங்குக என்று எங்கே சொல்லு 
பார்ப்போம்‌. பழங்குடி மக்களை ஆரியம்‌ என்ற பல்லக்குத்‌ 
தூக்குபவராக்கி, அமர்ந்து பார்ப்போரும்‌ புரட்சி அல்லவா? 
அமெரிக்காவிலே அடிமை வியாபாரத்தை அடக்கினார்‌, 
ஆபிரகாம்லின்கன்‌. இது ஓர்‌ புரட்சி! இங்குள்ள பார்ப்பனரின்‌ 
பாதங்தாங்கிகரைத்‌ தமிழர்‌ இன்றும்‌ இருப்பதை மாற்றி, ஆரிய 
ஆதிக்கத்தை அழித்தொழிப்பது, புரட்சி அல்லவா! அதைவிட 
மிக்க அவசியமான வேறோர்‌ புரட்சி இருக்கிறதா என்று 
கூறுங்கள்‌ கேட்போம்‌. கோபம்‌ வந்து விடுகிறது. 
ஆவேசமாடூறாய்‌ தோழனே! ஆனால்‌ இதைப்‌ படித்துப்பார்‌! 


ரோம்‌ தீப்பற்றி எரியும்போது பிடில்‌ வாசித்துக்‌ கொண்டிருந்த 
நீரோவுக்கும்‌ உங்கட்கும்‌ என்ன வித்தியாசம்‌ தாங்கள்‌ தீயை 


மூட்டிவிட்ட, அதை அணைக்‌ ஆற்றலுமற்று தீ 
கொழுந்துவிட்டொரியும்‌ போது சோவெ கிராமத்திலே 
உல்லாசமாக வாழுகிறீரே? இது தர்மமா? நீதியா? என்று ஒரு 
நிருபர்‌, காந்தியாரைக்‌ கண்டித்துக்‌ கடிதம்‌ விட, சாந்த 
சொரூபிக்கு கோபம்‌ சண்ட மாருதம்போல்‌ கிளம்பி, 
“என்னையா” நீரோவுடன்‌ ஒப்பிடகிறீர்‌! நான்‌ என்னையே தீமில்‌ 
சுட்டெரித்துக்‌ கொள்ளப்‌ போகிறேன்‌ தெரியுமா! என்று 
காந்தியார்‌ கடுமையான பதில்‌ எழுதியிருக்கிறார்‌. 


தன்னைத்தானே. சுட்டூத்‌ தள்ளிக்கொள்ளப்‌ 
போவதர்காக காந்தியார்‌ பேசுவதும்‌ எழுதுவதும்‌ 
ஒருவித ஹம்பக்‌! உப்பு சத்தியாகக்‌ கிரகத்தின்‌ போது 
கூறி என்‌ பிணம்‌ அரபிக்‌ கடலிலே மிதக்கும்‌” என்று அதைப்‌ 
போல்‌ இது ஓர்‌ ஹம்பக்‌! இதையார்‌ நம்பி, கண்களைத்‌ 
துடைத்துக்‌ கொள்ள கால்கஜம்‌ துணி தேடப்போடுகிறார்கள்‌! 
கனல்‌ கக்கும்‌ காந்தியார்‌ விரைவில்‌ புனல்‌ தொட்டியாவார்‌ 
என்பது மக்களுக்குத்‌ தெரியும்‌. 


பொருளற்ற அவரது பாட்டுக்களைச்‌ சிலர்‌ புத்தமுது என்றனர்‌, 
சகைத்‌ தாளமிட்டனர்‌. இருளுக்குள்‌ ஒளி காண, தீயில்‌ 
குளிர்ச்சிக்கான எண்ணினர்‌. அந்தக்‌ வட்டத்தின்‌ தலைமை 
தாங்கி நடத்திச்‌ சென்றவரே ஆச்சாரியார்‌, எனவே அவர்‌ இன்று 
அதே காந்தியாரின்‌ திட்டங்களைக்‌ கண்டிக்க முன்வர 
இலச்சைப்படுவார்‌, பாவம்‌. நீரோவுக்கும்‌ உனக்கும்‌ என்னய்யா 

வித்தியாசம்‌? என்று கேட்க ஆட்கள்‌ கிளம்பி விட்டது கண்டு 
கடுங்கோபம்‌ கொண்ட காந்தியார்‌, “என்னை இப்படிக்‌ கூறுவதா! 
என்று கூறுகிறார்‌. வேண்டாம்‌, வேண்டாம்‌, என்று நாட்டிலே 
உள்ளோர்‌ வேண்டிக்‌ கேட்டுக்‌ கொள்வர்‌ என்ற எண்ணம்போலும்‌! 
நிருபர்‌ கேட்ட கேள்விக்கு நேரடியான ஒழுங்கான தக்க 
பதிலைக்கூற முடியாது தவித்து பள்ளிப்பிள்ளை 
கன்னாபின்னாவென்று கதறுவதுபோலன்றோ காந்தியார்‌ 
பதில்கூறி இருக்கிறார்‌. நீரோபோல, காந்தியார்‌ இன்று இல்லை 
என்று கூறமுடியுமா? அழிக்க நகரங்கள்‌, உடைந்த பாலங்கள்‌, 
உயிரை இழந்த வீரர்கள்‌, வீரச்சீனாவின்‌ காட்சி இது. இரத்த 
ஆறு! பிணக்குவியல்‌! நொறுங்கிய டாங்கிகள்‌ தூளான 
மோட்டார்‌ சிதறிக்கீழே செங்குருதிச்‌ சேற்றில்‌ புதைந்துள்ள 
தலைகள்‌, குடல்கள்‌ கை, கால்‌, முதலிய உறுப்புகள்‌, இது வீர 
ரஷியாவிலே காட்சி! இத்தகைய கோரமும்‌ கொடுமையும்‌ 
தாண்டவமாடக்‌ காரணமாக உள்ள அச்சு நாட்டிடம்‌ கைக்கூலி 
வாங்கினவன்‌, கடையன்‌, மடையன்‌, நெஞ்சிலே சூது 
எண்ணங்கொண்ட சடையன்‌, சொல்லக்‌ கூசும்‌ சொற்களை 
காந்தியார்‌ கூறுவதைக்கேட்டு அவரை நீரோ என்று யார்‌, 
அழைக்காமலிருக்க முடியும்‌! எவ்வளவு பயங்கரமான நாட்கள்‌! 
எத்தகைய ஆபத்து சூழந்திருக்கிறது! இந்த நேரத்திலே உள்‌ 
நாட்டுக்‌ குழப்பத்தை செய்யத்‌ தூண்டுபவர்‌ யாராயிருந்தாலும்‌, 
மகாத்மாவாக இருந்தாலும்‌ மகரிஷியாக இருப்பினும்‌ மகந்து 
மடாதிபதியாக இருப்பினும்‌ அவர்களை, மட்டந்தட்டி, 
மூலையில்‌ உட்காரவைத்தாலன்றி, நாட்டைக்காப்பாற்ற 
முடியுமா என்று கேட்கிறேன்‌. 


இரத்தத்தைத்‌ தண்ணீர்போல்‌ இறைத்து பணத்தை மண்போல்‌ 
வாரி வீசி, பிரிட்டன்‌ தனது சுதந்திரத்தைப்‌ பாதுகாத்துக்‌ 
கொள்ளத்‌ துணிகிறதே என்று அங்கலாய்த்துக்கொள்ளும்‌ 
காந்தியார்‌, இந்த நாட்டிற்கு ஏற்பட்டுள்ள ஆபத்தைத்‌ தடிக்க 
மடத்தனத்தையா கேடயமாக உபயோகிப்பது என்று 
கேட்கிறேன்‌. இந்தச்‌ சமயத்திலே உள்நாட்டுக்‌ கிளர்ச்சியைத்‌ 
துவக்கினால்‌, அது தீ மூட்வேதாகும்‌, அடக்கமுடியாத, 
மூட்டியவராலேயே அடக்கமுடியாத தீயைக்‌ கிளம்பிபியாக 
முடியும்‌. இத்தகைய தீயை மட்டிவிட்டு, வார்த்தாவிலே 
உல்லாசமாக வாழ எண்ணுகிறீரே வயோதிகரே, உமக்கும்‌ 
நீரோவுக்கும்‌ என்ன வித்தியாசம்‌ என்று யாரோ ஒருநிருபர்‌ 
கேட்டதிலே என்ன குற்றம்‌ கூறுங்கள்‌. பார்ப்போம்‌. நீரோவைச்‌ 
சரிதம்‌ “கோலிட்டிக்்‌ காட்வேதுபோலவே, காந்தியாரின்‌ 
கதியுமாகும்‌. ஆனால்‌ அதனைச்‌ செய்ய ஆச்சாரியார்‌ முன்‌ 

வரமாட்டார்‌, அவருக்குத்தான்‌ ஆசை இன்னமும்‌ அங்கே 
இருக்கிறதே! 


காந்தியாரின்‌ கபோதித்திட்டத்திற்கு ஜனாப்‌ ஜின்னா சரியான 
சவுக்கடி கொடுத்தருக்கிறார்‌. என்னென்பது அந்த எஃகு 
உள்ளம்படைத்தவரின்‌ ஆண்மையை! பிடட்டிஷாரே வெளியே 
போ! என்று காந்தியார்‌ கூறும்‌ திட்டம்‌, பிரிட்டனை மிரட்டிப்‌ 
பயிணவைத்து, இந்துராஜயம்‌ ஏற்படுத்தச்‌ செய்யும்‌ “ழ்ச்சியே 
என்பதை ஜனாப்‌ ஜின்னா, இவவாரம்‌ வெளியிட்டுள்ள 
அறிக்கையிலே கெளிவாகக்‌ காட்டியுள்ளார்‌. பிரிட்டிஷார்‌ 
தாமாகவே இப்போது நாட்டைவிட்டு விலகிவிடவேண்டுமாம்‌. 
இல்லையேல்‌, காந்தியார்‌ தமது கிளர்ச்சியைத்‌ துவக்குவாராம்‌. 
இந்த மிரட்டலைக்‌ கேட்டுப்‌ பிரிட்டன்‌ பணியுமென்று கருதுவது, 
குதிரைக்‌ கொம்புக்குத்‌ தவங்கிடப்பதாகவே முடியும்‌. 


சரி காந்தியாரே, இப்போது பிரிட்டிஷார்‌, இந்தியாவைவிட்டுப்‌ 
போய்விட்டால்‌, நாட்டு ஆட்சி, யாரிடம்‌ இருக்கும்‌? என்ற 
கேள்விக்கு, காந்தியார்‌ கூறும்‌ பதிலைக்‌ கேளுங்கள்‌. 


யாரிடமேனும்‌ இருக்கட்டும்‌. யாராரால்‌, எங்கெங்கே, 
அதிகாரத்தை ஏற்படுத்திக்கொள்ள முடிகிறதோ, அவ்விதமே 
நடக்கட்டும்‌. 


முஸ்லீம்கள்‌ பாகிஸ்தானமும்‌, இந்துக்கள்‌ 
இந்துஸ்தானமும்‌, சீக்கியர்கள்‌ சீக்கிஸ்தானமும்‌ 
அமைந்துக்‌ கொள்ளட்டும்‌. எதுவோ நடக்கட்டும்‌, 
எப்படியோ, ஆகட்டும்‌, பிரிட்டிஷார்‌ போய்விடட்டும்‌, 
என்று கூறுகிறார்‌. இதுபொறுப்பு, நாட்டுப்பற்று 
தன்னம்பிக்கை, மனிதாபிமானம்‌, சாந்தி, அமைதி, 
ஆகிய எதாவதோர்‌ நற்குணத்தைக்‌ காட்டுகிறதா என்று 
கேட்கிறேன்‌, கலகம்‌, குழப்பம்‌, தொலை, குத்து வெட்டு, 
சண்டை சச்சரவு, தீமூட்டுதல்‌, தெருச்சண்டை, காட்டு 
ராஜாக்கள்‌ கிளம்புவது ஆகிய இத்தனையும்‌ நடந்தாலும்‌ 
பரவாயில்லை என்று கூறும்‌ ருவத, பித்தரென்பதா, 
பேதையரென்பதா, சகலரையும்‌ ஏய்க்கும்‌ சித்தரென மனப்பால்‌ 
குடிக்கும்‌ மத்தரென்பதா, என்னவென்ற கூறுகூது? நாட்டிலே 
இன்றுள்ள கட்டும்‌ காவலும்‌ குலைந்து, சட்டமும்‌ சாந்தியும்‌ 
சரிந்து, இரத்தம்‌ ஆறென ஓடி, பாகிஸ்தான்‌, இந்துஸ்தான்‌ ஆகிய 

எந்தஸதானமேலும்‌ ஏற்படட்டும்‌, என்று கூறும்‌ 
நெஞ்சிரக்கமற்றவர்‌, குழப்பமின்றி, உள்நாட்டுக்‌ கலகமின்றி, 
கத்தியின்றி புத்தியை உபயோகித்து பாகிஸ்தானை 
ஓப்புக்கொண்டு உள்நாட்டுக்‌ குழப்பம்‌ ஏற்படுவதையும்‌ தடுத்து, 
வெளியாளையும்‌ விரட்ட, அறிவும்‌ ஆண்மையும்‌ புடைசூழ 
பவனிவரக்கூடாதா! வார்தாவின்‌ விபரீத விஷவாடை, 
நாட்டைப்பாழாக்கத்‌ துணிவுகொள்ளும்‌ கொடுமையைக்‌ காணீர்‌! 
ஜனாப்‌ ஜின்னா இதனைக்கண்டித்து “ஐயா காந்தியாரே! உமது 
வயது முதிர்ந்த இந்தப்பருவத்திலே நீர்‌ நாட்டுக்குச்‌ செய்யும்‌ 
நற்காரியம்‌ இதுதானா?” என்றுகேட்கிறார்‌. 
நாக்கைப்பிடங்கிக்கொள்வர்‌ மற்ற ஆத்மாக்கள்‌, இந்தச்‌ 
சுடுிசொல்கேட்டு, வெட்கி! ஆனால்‌ அவர்‌ மகாத்மா வல்லவா, 
வெட்கமும்‌ மானமும்‌, ரோஷமும்வார்‌ தாவை அண்டுவதில்லை!! 


“பாகிஸ்தான்‌ என்றால்‌ என்னவென்றே எனக்கு விளங்கவில்லை. 
பாகிஸ்தானிகள்‌ எனக்கு விளக்கம்‌ கூறி, திருப்திசெய்யட்டுமே 
என்று கேட்கும்‌ காந்தியாருக்கு ஜனாப்ஜின்னா, 
கூடச்சுடத்தருகிறார்‌ சாட்டை! 


“ஐயா மகாத்மாவே! முஸ்லீம்களின்‌ கோரிக்கை நியாயமானது 
என்று எடுத்துச்சொல்லி உம்மைத்‌ திருப்திசெய்வதில்‌ யாராலும்‌ 
வெற்றிபெற முடியாது போல்‌ தோன்றுகிறது. ஒருவேளை 
அந்தராத்மா வேண்டுமானால்‌ அதைச்‌ செய்யக்கூடும்‌” என்று 
ஜனாப்ஜின்னா கூறுகிறார்‌. வெட்கம்‌ பிறக்கவேண்டாமா, 
வேதியக்‌ கூட்டத்துக்கு வேண்சாமரம்‌ வீசும்‌ வார்தர வாசிக்கு! 


பிரிட்டிஷாரை நம்பி அவர்களின்‌ உதவியைக்‌ கொண்டுதானா, 
நீங்கள்‌ பாகிஸ்தான்‌ பெறப்போகிறிர்கள்‌? என்றுகேட்டு, 
கிண்டல்செய்யும்‌ காந்தியாருக்கு, ஜனாப்ஜின்னா, தெளியும்‌ 
தீரமும்‌" தொனிக்க, உறுதியும்‌ உணர்ச்சியும்‌ ததும்ப, 
நம்பிக்கையும்‌ ஆண்மையும்‌ பொங்க, அழகிய, பதில்‌ கூறுகிறார்‌. 
கொன்தகட்டிலே வைரத்தால்‌ இழைக்கப்படவேண்டிய வாசக 
மென்பேன்‌ அதனை. பத்துகோடி முஸ்லீம்களின்‌ இருதய 
கீதமென்பேன்‌! ஆயிரமாண்டுகள்‌ இருந்த இஸ்லாமிய அரசசரி 
தக்கீர்த்தியின்‌ பட்டயமென்பேன்‌. அந்தப்பேச்சை பாருங்கள்‌ 
அதன்‌ அருமையை! 


“பிரிட்டிஷாரின்‌ உதவியின்‌ பேரிலோ அல்லது அவர்களது 
பாதுகாப்பின்‌ கீழோ எங்களுக்குப்‌ பாகிஸ்தானில்‌ 

நம்பிக்கையில்லை. இந்திய முஸ்லீம்களின்‌ நம்பிக்கைதான்‌ 
பாகிஸ்தான்‌. நாங்கள்‌ இதை அடைய யாரையும்‌ 
எதிர்பார்த்திருக்க வில்லை எங்களையே நம்பியிருக்கிறோம்‌. 
இதற்கு இடையூராக எதிரப்பும்‌ இடைஞ்சலும்‌ எங்கிருந்து 
வந்தாலும்‌ அதைச்‌ சமாளிக்கவும்‌ விருப்பத்‌ துடனிருக்கிறோம்‌. 


வார்த்தா, லண்டன்‌, வாஷிங்டன்‌, எங்கு இருந்து எதிர்ப்பும்‌ 
இடைஞ்சலும்‌ வரினும்‌, ஒருகை பார்க்கத்‌ தயார்‌! எங்களின்‌ 
இலட்சியம்‌ பாகிஸ்தான்‌ அதை பெற நாங்கள்‌ எங்களையே 
நம்பியிருக்கிறோம்‌, எனும்‌ இந்த மொழிகள்‌, கோழைகளையும்‌ 
வீரராக்கும்‌! இனத்தின்‌ எழுச்சியைக்கண்டு இனத்தின்‌ 
நம்பிக்கையைப்‌ பெற்று, இலட்சிய பூர்த்திக்காக எத்தகைய 
இடையூறு வரினும்சரி என்றுள்ள உறுதி கொண்ட உத்தம 
வீரர்கள்‌ மட்டுமே இத்தகைய உயிர்‌ வாசகத்தை 
உரைக்கமுடியும்‌! 


அந்தராத்மாவே! அடிக்கடி காந்தியாரை ஏமாற்றி வருகிறாய்‌. 
ராஜ்கோட்சம்பவத்தின்‌ போது உன்னை நம்பிய “மகாத்மா” 
ரசாபாசத்தில்‌ சிக்கிக்‌ கொண்டு தவித்தார்‌. ஆனால்‌ இன்னமும்‌ 
உன்னை தான்‌ அவர்‌ நம்புகிறாராம்‌. தன்நிலை, நாட்டூநிலை 
முதலியன தெரியாது “உளுத்துப்போன  பேச்சுப்பேசும்‌ 
உன்மகாத்மாவுக்கு நீயாவது கூறு, “இனி பலிக்காது கடையைக்‌ 
கட்டிவிடுவதே சிலாக்கியம்‌” என்று நாட்டிலே தோன்றியுள்ள 
இனஎழுச்சியை இனி அடக்கி ஆளமுடியாது என்பதை 
எ௫த்துக்கூறு. அந்த இன எழுச்சி காரணமாகத்தான்‌ 
கோட்டைகளின்‌ சுவற்றின்மீது கமண்டைகள்‌ மோத நேரிடினும்‌, 
உடல்‌ கழுகுக்கும்‌ நரிக்கும்‌ இரையானாலும்‌, கவலையில்லை 
என்று வீரர்கள்‌ வேலைசெய்தனர்‌ என்பதை எடுத்துச்‌ சொலலு. 
ஏன்‌ முஸ்லீம்களுடன்‌, விண்‌ மற்றும்‌ காந்தியாரின்‌ உள்ளத்திலே 
குடிபுந்துள்ள கபடத்தைத்‌ தயவு செய்து கொல்லு! அவரைச்‌ 
சூழ்ந்துள்ள மாரவார்‌ குஜராத்‌ முதலாளிகளைப்‌ பிடரியைப்‌ 
பிடித்துத்தள்ளு! நாட்டுக்கு நற்காலம்‌ பிறக்கட்டும்‌ என்றுபாட, 
பள்ளு! விடிந்தது என்றெழுந்து துள்ளு! 


ஆச்சாரியார்‌, மஞ்சள்‌ கருப்பாச்சுதே என்று 
மாறடித்துக்கொண்டு இருக்கிறார்‌, எனவே 
அந்தராத்மாவே, நீயேனும்‌ சற்று தெளிவுபட௫த்து, 
காந்தியாருக்கு விஷயத்தைக்கூறு! இதைச்‌ 


செய்யாமற்போனால்‌ நம்‌ மக்களின்‌ சக்தி கிளம்பி, 

உன்மகாத்மாவை வெகுபாகுபடுத்திவிடம்‌, என்பதை 
நான்‌ முன்கூட்டியே எச்சரித்து விடுகிறேன்‌, கேட்டாலும்‌ 
சரி, விட்டாலும்‌ சரி, நாட்டு நிலைமையை நான்‌ எடுத்துக்காட்டி 
விட்டேன்‌, நடப்பன நடக்கட்டும்‌ நான்‌ என்ன செய்ய? 


(திராவிட நாடு - 19.7.42) 

ஆங்கிலர்‌ மீது பாயுமுன்‌ ஆரியரே இதை 
அறிமின்‌! பெரியார்‌ படை திரட்டூவார்‌ 


பர்மாவிலே குழப்பம்‌ ஏற்பட்டதும்‌, இந்தியரை விரட்டி, 
கத்திகாட்டி மிரட்டி, பர்மியர்‌ போ வெளியே! என்றுரைத்தனராம்‌. 


இந்தியாவிலே, இதுபோது, கைகூப்பி நின்று, வெள்பைரை 
நோக்கி, “போ உங்கள்‌ ஊருக்கு” என்று கூறுமாறு காந்தியார்‌ 
தமது கீடகோடிகளுக்குக்‌ கூறுகிறார்‌. இனி, நாம்‌, 
கத்திகாட்டாமலும்‌, கை கூப்பாமலும்‌, இடுப்பிலே ஒரு கை 
இருத்தி, மார்பை நிமிர்த்தி, மற்றோர்‌ கையால்‌ வடநாட்டைச்‌ 
சுட்டிக்காட்டி, வடநாட்டு மார்வாடி, குஜராத்தி, ஆரியர்‌ 


ஆகியோரை, “பிழைக்கவந்து, இங்கு எமக்குள்‌ 
பேதத்தைப்புகுத்தி, அடக்கி அடிமைகொண்டு, 
சக்கைகளாக்கிய சழுக்கரே, சமயம்‌ பிறந்துவிட்டது! 


சரசரவெனக்‌ கிளம்புங்கள்‌ உங்கள்‌ நாட்டுக்கு! போதும்‌ உங்கள்‌ 
உறவு” என்று கூறவேண்டி வரும்‌. 


வெள்ளையரைப்‌ “போ” என்றுகூறி போகச்‌ செய்ய முடியுமானால்‌, 
நாமும்‌ ஆரியரையும்‌ அங்ஙனமே ஏன்‌ செய்ய முடியாது? 


“போ வெளியே” என்று கூறும்‌ இந்த முறை, மகா மேதாவித்‌ 
திட்டமென்றால்‌, அதேபோல்‌ ஆரியரை அகற்ற நாமும்‌ அதைப்‌ 
போன்றே செய்வதில்‌ தவறு என்ன இருக்க முடியும்‌? 


போ வெளியே! என்று கூறிடும்‌ கிளர்ச்சியை நடத்த, சர்க்கார்‌, 
காந்தியார்களுக்கு இடமளித்தால்‌, நமக்கும்‌ அளித்தே 
தீரவேண்டுமன்றோ! 


எனவே, காந்தியாரின்‌ போருக்கு ஆள்‌ திரட்ட இத்தமிழகத்‌ 
திலே எவரேனும்‌ முனைவரேல்‌, பெரியார்‌, படைதிரட்டி 
“அரியரே, உமது ஜென்மபூமி செல்லுங்கள்‌” என்று 
கூறிடச்செய்வார்‌ என்பது திண்ணம்‌. 


ஆரியர்கள்‌ இதற்குச்‌ சம்மதித்தால்‌ தாராளமாக, காந்தியப்‌ 
படைக்கு ஆள்திரட்ட முனையட்டும்‌! ஆங்கிலரம்து பாய 
எண்ணுமுன்னம்‌ ஆரியரே இதை அறிமின்‌!! 


(கிராவிட நாடு - 28.6.1942) 

கண்ணன்‌ காட்டிய வழி! 


“குருக்ஷேத்திரத்தில்‌ கர்னனின்‌ ரதம்‌ பூமியில்‌ சிக்கிக்கொண்டு 
விட்டது. கர்னன்‌ கீழே இறங்கி அதைச்செப்பனிடக்‌ 
கொண்டிருந்தபோதும்‌ அர்ச்சுனன்‌ விடாமல்‌ பாணங்களை 
வர்ஷித்துக்கொண்டேயிருந்தான்‌. இது தர்மமா? என்று கரனன்‌ 
கிருஷ்ண பகவானைக்கேட்டான்‌. “துர்யோதனுடன்‌ சேர்ந்து 
கொண்டு நாள்‌ தவறாமல்‌ அதரம காரியங்களையே செய்து 
கொண்டிருந்த உனக்கு என்ன தர்மம்‌ புரியும்‌” என்று பகவான்‌ 


பதிலளித்தார்‌.” 


“பகவான்‌” அளித்த இந்தப்பதில்‌, “பாரததேவி,” டெயிலி ஹெரால்டு 
என்ற, பிரிட்டிஷ்‌ பத்திரிகைக்கு அளித்து, கரனன்‌ இது தர்மமா? 
என்று கேட்டது போல்‌, ஹெரால்டு கேட்பதாகக்‌ கூறுகிறது. 


டெயிலிஹெராய்ல்‌, பிரிட்டிஷ்‌ தொழிற்கட்சிப்‌ 
பத்திரிகை. பிரிட்டிஷ்‌ தொழிற்கட்சியைக்‌ காங்கிரஸ்‌ 
தூபதீப நைவேத்தியமிட்டுத்‌ தொழுதுவந்தது. பிரிட்டிஷ்‌ 
தொழிற்கட்சி மட்டும்‌ அதிகாரத்தில்‌ அமர்ந்தால்‌, 
அடுத்த தபாலிலே, - விமானத்‌ தபால்போலும்‌ - 
சுயராச்யம்‌ இந்தியாவுக்கு அனுப்பப்படும்‌, முகவரி, 
காந்தி, வர்தா, என்றிருக்கும்‌ என்று காங்கிரஸ்‌ 
மனப்பால்‌ குடீத்துவந்தது. இப்போது அந்தப்‌ பிரத்தம்‌ 


தெளிய மருந்துகிடைத்திருக்கிறது. 
காங்கிரஸிதுவக்கப்‌ போவதாகக்கூறும்‌ 
சண்டித்தனத்தைக்‌ கண்டித்து ஹெரால்டு 
எழுதியிருக்கிறது, காரசாரமாக, கனல்‌ எழ! 
உங்களுக்காக வாதிட்வேந்த எங்களைக்‌ 
காட்டிக்கொடுக்கும்‌ தோழர்களே! என்று 


அர்ச்சித்துவிட்டு, பாட்டாளி மக்களைப்‌ பாழ்ப்படூத்ம்‌ 
போக்கிலே, நாற்புறமும்‌ ஆபத்து “ழ்ந்துள்ள 
வேளையிலே, நாட்டிலே குழப்பத்தை விளைத்து, 
நாசகால நாஜியருக்கும்‌ ஜப்பானியருக்கும்‌ நாட்டைக்‌ 
காட்டிக்கொடுக்கத்‌ துணிகிறீர்களே, இதுகர்மா? என்று 
ஹெரால்டு கேட்கிறது. இந்த இடி, தேவியின்‌ 

மூளையைக்‌ குழப்பித்தான்‌ விட்டது! எனவே, 
பாரதத்தைப்‌ பரணையிலிருந்து எடுத்து, குருக்ஷேத்திர 
களத்தைக்‌ தேடிப்‌ பிடித்து, தேரைப்‌ பழுதுபாரத்துக்‌ 
கொண்டிருக்கும்‌ கர்னனை, பாணங்களால்‌ தாக்கிய 
பார்த்திபனும்‌, அவளுக்குத்தேரோட்டிய கண்ணனும்‌, 
கண்ணன கரனன சமவாதமும்‌, கண்ணன்‌ தந்த பதிலும்‌, 
ஆகியவற்றினைக்கூறி, அன்று கர்னனுக்குக்‌ கண்ணன்‌ 
என்பதில்‌ கூறினானோ, அதே பதில்தான்‌ நான்‌ 
உனக்குக்‌ கூறுகிறேன்‌ என்று தேவி கூறுகிறாள்‌. கண்ணன்‌ 
காட்டிய வழி செல்வதே கடமை என்பது காந்தீயர்களின்‌ 
கோட்பாடல்லவா! “தேவியும்‌ அதிலேயே திருஷ்டி 
உள்ளவள்‌!  காந்தீயர்களுக்குக்‌ கண்ணன்‌ காட்டியவழி 
பிடிப்பதிலே நமக்கு ஆச்சரிய மேற்பட்டதில்லை. கண்ணன்‌ 
காட்டியவழி கவர்ச்சிமிக்கது. பாலபருவத்திலே பால்‌ தயிர்‌ 
வெண்ணைகளைப்‌ பருவத்திலே கட்டழகினாளான கோபியர்கள்‌ 
பிறக, ராஜதந்திர ரசக்கூடம்‌, இவை அவர்‌ காட்டிய வழிகள்‌. 
பலருக்க ஆனந்தமே தரும்‌ இந்த வழிகள்‌ கூறும்போது, நாம்‌ 
தாங்கொணாக கோபமே கொள்வோம்‌. ஏன்‌? சூதுக்கும்‌, 
அவர்கூறினதற்கும்‌ சொல்‌ அமைப்பிலே வித்யாசமுண்டேயன்றி, 
சூக்ஷமத்திலே வித்யாசம்‌ கண்டோமில்லை. 


களத்திலே கேர்‌ கெட்டுவிட்டது! கர்ணன்‌ தேரைச்‌ 
செப்பனிடுகிறான்‌. அந்தவேளையிலே அவன்‌ மீது 
சணைதொடுக்கிறான்‌. கன்னியர்‌ வேட்டையில்‌ கை தேர்ந்த 
அர்சுனன்‌. இது ஆண்மைக்கு அத்தாட்சியா அன்றி 
விராடநகரிலே அர்ச்சுனன்‌ அணிந்திருந்த பேடி உருவம்‌ 
மாறியும்‌, உள்ளம்‌ அத்தன்மையாகவே, இருக்கிறது என்பதைக்‌ 
காட்டுகிறதா என்று இதிகாசபுலமை மிக்கோரேனும்‌ 
பதில்கூறமட்டிமே பார்ப்போமே. அத்தகைய செயலைக்கொண்ட 
கர்னன்‌ கண்ணனைக்‌ கேட்கிறான்‌. இது தர்மமா என்று. அங்கே 
உள்ள வீரத்தைக்‌ காண்மின்‌. போரிடும்‌ அர்ச்சுனனைக்‌ கேட்து 
வீரன்‌ எதிரியிடம்‌ வேண்டிக்கொள்வதாகும்‌. ஆண்மைக்கு அது 
அழகாகாது என்று, நான்‌ யாவருக்கும்‌ பொதுமான சகல வேதமும்‌ 
உணரந்தோன்‌ என்று பேசிக்கொண்டிருக்கிறாயே, காண்ணா! 
இதுதர்மமா, நீயேகூறு, என்று கலங்கா உள்ளம்‌ படைத்தவன்‌ 
கேட்கிறான. 

நீ துரியனுடன்‌ சேர்ந்து துர்க்கிருத்யங்கள்‌ செய்து 
வந்தவன்‌, உனக்குத்‌ கர்மம்‌ எனன தெரியும்‌ எனற 
சொல்லாம்மை விடுகிறார்‌ கண்ணன்‌! எந்தக்‌ கண்ணன்‌? 
கர்ணன்‌, பாண்டவ புதல்வன்‌ என்பதைத்‌ தெரிந்து 
அவனுக்கும்‌ தெரிவித்து ஆனால்‌ பாண்டவரிடம்‌ அது 
பற்றி கூறாது மறைத்துவைத்த கண்ணன்‌. 
வேதியவடிவோன அவனிடம்‌ போய்‌, 
கவசகுண்டலங்களைத்‌ தானம்‌ வாங்கிய கண்ணன்‌, 
உனக்குத்‌ தரமம என்னதெரியும்‌ என்று தோழனுக்குத்‌ 
கர்மம்‌ என்னதெரியும்‌ என்று தோழனுக்குத்‌ துரோகம்‌ 
செய்யேன்‌! கூடப்பிறந்தவருடன்‌ இன்று கூடிக்‌ 
கொண்டால்‌, இதுவரை ஆதரித்த துரியனுக்குத்‌ 
தீங்கிழைத்த 


வனாவேன்‌, அதுகூடாது கேட்போருக்கு 
இல்லையெனாது தருவேன்‌, என்புன்னியம்‌ வேண்டுமா 
கவசகுண்டலம்‌ வேண்டுமா எதைத்‌ தருவதாக 


வாக்களித்தேனோ அதைத்தர அட்டியில்லை என்று 
கூறிடும்‌, இத்தனை தர்மஙகளைத்‌ தெரிந்து அதன்படி 
நடந்து, வீரர்க்கோர்‌ விளக்கெனவும்‌ நட்புக்கோர்‌ 
எடுத்துக்காட்டாகவும்‌, வள்ளல்‌ தன்மைக்கு 
வைரமணிபோலும்‌ விளங்கிய கர்ணன்‌ போர்க்களத்திலே 
அதரமமான முறையிலே கணைவிட்ட அர்சுனனுக்குத்‌ 
தேரோட்டியதுடன்‌ உனக்கு என்ன தர்மம்‌ தெரியும்‌? என்று, 
கேட்டான்‌ கண்ணன்‌. இது மனித நீதிப்படி சரியா என்பதை 
நேயர்கள்‌ யோசிக்கக்‌ கேட்க்கொள்கிறோம்‌, அன்று அவர்‌ 
அளித்த பதில்‌, நேரடியானதுமல்ல, நேர்மையானதுமல்ல, 
நெஞ்சில்‌ இரக்கமற்றது. நயவஞ்சகம்‌ குடிகொண்ட 
உள்ளத்திலிருந்து கிளம்பிய நச்சுமொழி அதனையே பாரததேவி, 
ஹெரால்டுக்கப்‌ பதிலாக தருகிறது. வேறுஎப்படி இருக்கமுடியும்‌1 
இனப்பற்று இலேசில்‌ போகாது! அன்று தொட்டு இன்று வரை 
உள்ள ஆரியநோக்கு, அப்பழுக்கின்றின்தான இருக்கிறது. 
ஆனதுபற்றியே ஆங்கில ஏட, நாட்டுக்கு ஆபத்தைத்‌ 
தேடுகிறாயே நண்பர்‌, இது தகர்மமா என்று கேட்க, 
உனக்கென்னதர்மம்‌ தெரியும்‌ என்று பாரத தேவி 
பதைத்துக்கேட்கிறது. பொருளுமில்லை அழிவுமில்லை, அதன்‌ 
பதிலிலே! கேட்டகேள்விக்கு, வசைபையே பதிலாக 

அளிக்கிறது. தேம்புவதும்‌ திட்டுவதும்‌ தேவியின்‌ திருக்குணம்‌ 
போலும்‌! 


ஹெரால்டுக்கத்‌ தர்மம்‌ தெரியவில்லை என்றே 
வைத்துக்கோள்வோம்‌, கங்கிரஸின்‌ காதலைப்‌ பன்முறை 
பெற்றவராம்‌, காந்தியாரிடம்‌ இன்றும்‌ மதிப்பும்‌ கொண்டவராம்‌, 
நளினி ரன்ஜன்‌ சர்க்கார்‌, அவர்கொடுத்திருக்கிறாரே சாட்டை 
அதற்கென்ன செவ்வாய்‌ அம்மை அமெரிக்காவிலே அபிமானம்‌ 
தோன்றினால்‌, நாட்டுக்கு யோகம்‌ சித்திக்கும்‌ என்று கூறினாயே, 
இதுவே அமெரிக்கப்‌ பத்திரிகைகள்‌ அவ்வளவு காந்திய 
போக்கைக்‌ கண்டித்து விட்டதுடன்‌, இந்தக்‌ குழந்தை நாங்கள்‌ 
மன்னிக்கவே மாட்டோம்‌ என்று ஏழுதி விட்டனவே, இந்த 
இடிக்கு எந்த மருந்துண்டு தேரபோகிறோம்‌! எனறு 
கேட்கிறோம்‌. 


முஸ்லீம்‌ லீக்முரசு, டான்‌ “காங்கிரசிலே ரஸ்படினிசம்‌ 
(மாயாஜாலப்‌ பரசிமனப்பான்மை) மேலோங்கி இருக்கும்‌ 
வரையில்‌, காங்கிரஸ்‌ நன்னெறியைக்‌ 
கடைப்பிடிக்குமென்றோ, யோக்கியமான வழியில்‌ 
செல்லுமென்றோ நம்பிக்கை கொள்வதற்கில்லை 
காங்கிரஸ்‌, மூடநம்பிக்கை, மோசடி, ஆகியவற்றினால்‌ 
ஊட்டிவளர்க்கப்பட்டது. நயவஞ்சகமெனும்‌ குருதியே 
அதன்‌ நாடி நரம்புகளிலே ஓடுகிறது” - என்று 19-ந்‌ 
எழுதுகிறது. இதுதான்‌ சரியான, தெளிவான 
படப்பிடிப்பு! கண்ணன்‌ கதையும்‌ கர்னன்‌ வதையும்‌ கூறி 
கண்கசக்குவதை விட்ட, இந்தக்‌ கண்டனத்தைக்‌ கேள்‌ 
தேவி, நெஞ்சில்‌ வீரமிருப்பின்‌ பதில்‌ கூறு, 
ரஸ்புட்டீனிசம்‌ காங்கிரசிலே குடிகொண்டிலலையா 
அவர ஓர்‌ அவதார புருஷர்‌, ஆஸ்ரமத்திலேயே இருப்பார்‌, 
ஆரஞ்சுரசமே பருகுவார்‌, அணங்குகளே அந்த அரை 
ஆடை அண்ணலின்‌ அருகிருந்து உபசகரம்‌ செய்வார்‌, 
அவரிடம்‌ அந்தராத்மா வந்து வந்து பேசு என்ற இந்த 
வர்ணனைகளை, அவருடைய முகத்திலே யாரிடமும்‌ 
காணமுடியாத தேஜஸ்தாண்டவமா௫டுகிறது, அவர்‌ கண்களின்‌ 
ஓளி பட்டதும்‌ பாவங்கள்‌ பஸ்மீகரமாகிறது, பாவையர்‌ அவரிடம்‌ 
காட்டும்‌ பாசமோ சொல்லிமடியாது, பரமனின்‌ பிரதிபிம்பமே 
அவர்‌ என்று ஜார்காலத்திலே ரஸ்புட்டீனைப்பற்றி வாணி 

சிரிக்கப்பட்ட தற்கும்‌, வித்யாசமிருக்கிறதா! 


இந்தியரஸ்புடீனின்‌ போக்கைக்‌ கண்டிக்காதவர்யார்‌. நூன்‌ 
கொடுத்தார்‌ சரியா னசவுக்கு! டாகடர்‌ அம்பேத்கார்‌ 
காந்தியாட்டத்தைக்‌ கண்டதுண்டமாக்குக என்று கர்ஜனை 
செய்கிறார்‌, இந்த வீண்விளையாட்டை நிறுத்துமய்ய, விபரீதம்‌ 
விளையுமுன்‌ என்று ஜனாப்ஜின்னா எச்சரிக்கை 
விடுத்திருக்கிறார்‌, வடநாட்டு முதலாளிகளின்‌ கைப்பாவையின்‌ 
இந்த கோணற்கூத்தை அடக்கியே தீரவேண்டும்‌ என்று பெரியார்‌ 
கூறுகிறார்‌, இவர்கள்‌, இனதரமம்‌ தெரிந்தவர்களே, உன்‌ 
இனமும்‌ அதன்‌ இயல்பும்‌, அன்று முதல்‌ இன்றுவரை ஆரிய தினம்‌ 
நாட்டுக்கோப்‌ நெருக்கடி என்றதும்‌, நரிக்‌ 
குணங்களைக்கொண்டு, இரத்தம்‌ உரிய நடமாடியவராலும்‌ 
நன்கு அறிவர்‌. அவர்களின்‌ கேள்விகளுக்குப்‌ பதில்‌ கூறு 
பார்ப்போம்‌, அதையுங்‌ கேட்போம்‌! 


பிரிட்டிஷ்‌ சர்க்கார்மட்டும்‌, அதன்‌ ஈட்டிமுனைகளை உனக்கு 
அபயஸ்தமாக்காது இருப்பின்‌, காங்கிரசே காந்தீயமே, உனது 
கல்லறைமீது புல்முளைத்துப்‌ போயிருக்கும்‌. இன்றுங்கூட, 
நாட்டுக்கே கேடுவரும்‌ காரியத்தைச்‌ செய்யத்துணியும்‌ 
காங்கிரசை, உங்கள்‌ இஷ்டப்படி அடக்கி, நாட்டை 
பஞ்சாங்கப்‌ படையிடமிருந்து மீட்டுக்கொள்க, என்று 
ஒருவார்த்தை பிரிட்டிசர்க்கார்‌ கூறி, நாட்டை 
உள்நாட்டுக்குழப்பத்தனின்று காப்பாற்றும்‌ பொறுப்பை லீக்‌- 
திராவிட நாட்டிப்‌ படையிடம்‌ ஒப்புவித்துவிட்டால்‌, நொடியிலே 
உன்கொட்டம்‌ அடக்கப்பட்டு விம்‌, என்று காங்கிரசாருக்கு 
௩ளம்‌ கூறுகிறோம்‌. 


பிரிட்டிஷார்‌ மீதுள்ள கோபம்‌, இன்றைய காங்கிரஸ்‌ 5 
பட்டத்துக்கக்‌ காரணமல்ல! நாட்டிலே, இன எழுச்சி 
ஏற்பட்டுவிட்டது. அதனைத்‌ தடுக்கவேண்டும்‌, பிரிட்டனை 
மிரட்டி இந்தக்‌ காங்கிரசாட்சி நிறுவவேண்டுமென்பதே 
காங்கிரசின்‌ நோக்கம்‌. இது ஈடேறாது என்றபோதிலும்‌, 
சலசலப்புச்‌ செய்துபார்ப்போம்‌, கிடைத்தவரையில்‌ இலாபம்‌ 
என்ற முறையிலே காந்தியார்‌ கிளம்புகிறார்‌, பார்ப்போம்‌ அவரது 
ஆட்டத்தின்‌ போக்கை. 


(கிராவிடநா௫ - 26.7.1942) 

இருவீரர்‌ - ஒருதாசர்‌! 
காந்தி, யார்‌? காந்தியார்‌, யார்‌ தெரியுமோ? தெரியார்‌. 


ஒருவணாச்சிரம பித்தர இந்துமத பக்தர்‌ சாந்திர வெறியர்‌ 
வைக்கப்‌ பிரியர்‌ கற்பனைக்‌ கிறுக்கர்‌ மனிதாபிமான எதிரி 
தொழிலாளர்‌ துரோகி முதலிலாளித்‌ தாகர்‌ ஏகாதிபத்திய ஏவலர்‌ 
தீண்டாதாரின்‌ பகைவர்‌ ஏழைகளினவைரி பெண்சுதந்திர 
விரோதி என்ற வீரன்‌ வெகுண்டுரைத்தான்‌. 


“கோபம்‌ வேண்டாமப்பா வீரா! நிதானம்‌ எதிலும்‌ பெரிது, 
பொறுமை வேண்டும்‌” என்றேன்‌ நான்‌. 


மிருகங்களிலே பொறுமையையே பூஷணமாகக்‌ கொண்டுள்ள 
கழுதையைக்‌ கண்டவர்‌ அடிப்பர்‌, கிட்டேவந்தால்‌ கொலை 
என்று ரோஷத்தோடு உலவுகிறதே, புலி அது இருக்கும்‌ 
திக்கையும்‌ நெருங்குவதில்லை மக்கள்‌. பொறுத்துப்‌ பொறுத்து 
நாம்‌ கண்ட என்ன தெரியுமோ, தோல்‌ கடித்துவிட்டது! என்றால்‌ 
வீரன்‌.” கடவுளைப்‌ பற்றி எவ்வளவோ ஆபாசக்‌ கருத்துகளைப்‌ 
புராணீகன்‌ கூறக்கேட்டும்‌, நம்பி, மனதைக்‌ கெடுத்துக்‌ கொண்ட 
மக்கள்‌, எதை நம்புவதும்‌ ஆச்சரியமில்லையே தோழகர்‌ 
எவ்வளவு மூடபக்தி இங்கு இல்லையானால்‌ நாட்டு விதேலைக்கு 
இந்தக்‌ காந்தியார்‌ கூறுவதும்‌ கேட்டு மக்கள்‌ நம்புவார்களா? 
நான்‌ கேட்கிறேன்‌ நீயேப்‌ பதில்‌ சொல்லு பார்ப்போம்‌. 
காந்தியாருக்கு நாட்டிலே செல்வாக்குக்‌ கிடைத்ததைப்‌ போலே, 
எந்தத்‌ தலைவருக்காவது கிடைத்ததா?” என்று கேட்டான்‌ வீரன்‌. 
“இல்லை!” என்றேன்‌ நான்‌ “இங்கு இல்லை! 
வெளிநாடுகளில்கூட காந்தியாருக்கு மக்கள்‌ தந்ததைப்போல 
வேறு எந்தத்‌ தலைவருக்கும்‌, சுலபத்திலே அபாரமான 
செல்வாக்குக்‌ கிடைத்ததில்லை. 


உமைதான்‌ி! ஹிட்லர்‌ முசோலினிகூட, 
தலைவராவதற்காகப்‌ பட்ட கஷ்டங்களும்‌, அடைந்த 
தொல்லைகளும்‌ அபாரம்‌. மேலும்‌ அவர்கள்‌ 


பலாத்காரத்தால்‌ தலைவர்களானார்கள்‌. காந்தியாரோ, 
கண்மடிக்‌ கண்திறப்பதற்குள்‌ தலைவரானார்‌, சில 
மாதங்களுக்குள்‌ மகாத்மாவானார்‌, மக்களின்‌ கண்‌ 
கண்ட தெய்வமான]. அவர்‌ வாக்கை வேதமெனக்‌ 

கொண்டனர்‌. அவரை வழிபட்டனர்‌. துதித்தனர்‌. 
துதியாதவரைத்‌ துரோகி என்றனர்‌. பணம்‌ எவ்வளவு! 
பரிவாரம்‌ எவ்வளவு! பத்திரிகை பலம்‌ எத்துனை! 
காந்தியாருக்கு வந்ததுபோல்‌ செல்வாக்கு யாருக்கும்‌ 
வந்ததில்லை. காந்தியார்‌ அரசியலிலே நுழைந்தது இன்று 
நேற்றல்ல. இருபத்தைந்து ஆண்டுகளுக்கு மேலாகிறது. அவர்‌ 
பிரேவிக்கும்‌ போது இங்கு இரு இயக்கங்களே உன்னதமான 
நிலைமையில்‌ இருந்தன. ஒன்று நிவுணர்கள்‌, சட்ட ஞானிகள்‌, 
மேனாட்டவரைச்‌ சரிசமமாக வாதிட்டு வெல்லக்கூடிய 
விற்பன்னர்கள்‌, கொண்ட லிபரல்‌ (௩டிஞனுணூசடு) காட்சி. 
மற்றொன்று, வெளிநாட்டவனை விரட்ட, உயிரை இழக்கவும்‌ 
சித்தமாகி, கொலை கொள்ள ஆகியவற்றுக்கும்‌ துணிந்து, 
துப்பாக்கியும்‌ கையுமாக மறைந்து திரிந்து, வெள்ளையார்‌ 
உயிரைச்‌ சூறையாடிய பயங்கர இயக்கத்தினர்‌. 
(கூனுணூணூணிணுூடிண்‌ட ரணிதினுட்னுண்‌) முன்னவரின்‌ இடம்‌ 
பாராளுமன்றம்‌, பொதுமேடை பத்திரிகாலயம்‌, மாளிகை, 
மண்டபம்‌, கவர்னர்‌ முதலியவர்களின்‌ நிலையங்கள்‌. புரட்சி 
இயக்கத்தவர்‌ இரகசியமாக வேலைசெய்தனர்‌. இன்ன 
அதிகாரியை இன்று இத்தனை மணிக்கு இன்ன இடத்திலே 
இன்னவர்‌ துப்பாக்கியால்‌ சுட்டு வீழ்ந்த்துவது என்ற இத்தகைய 
திட்டமே அவர்களுடையது. பெருவாரியான மக்கள்‌ இந்த இரு 
இயக்கங்களிலும்‌ சேரமுடியாது தெுங்கிநின்றனர்‌. ஒன்றில்‌ 
சேருவதோ உயிழிக்க நேரிடும்‌, மற்றொன்றோ, மேதாவிகளின்‌ 
கொலுமண்டபம்‌! எனவே, பாமரர்‌ வாய்பிளந்து நின்றனர்‌. படித்த 
கூட்டம்‌ இருபிரிவாகி, இந்டீத இரண்டு இயக்கங்களிலும்‌ 
வேலைசெய்து வந்தன. 


வந்தார்‌ காந்தியார்‌ இரண்டிலும்‌ சேரமுடியாது இருந்த 
கூட்டத்தைக்‌ கூவி அழைத்தார்‌, “மேதாவித்‌ தனமும்‌ வேண்டாம்‌, 
உயிரை இழக்கும்‌ ஆபத்தான போக்கும்‌ வேண்டாம்‌, என்னுடன்‌ 
சேருங்கள்‌, சுலபமான்வழி” என்று கூறினார்‌, “படிப்பு வேண்டாம்‌, 
பண்பு வேண்டாம்‌, யுக்தி புத்தியுங்கூட வேண்டாம்‌, என்னை 
நம்புங்கள்‌ போதும்‌” என்றுரைத்தார்‌. என்ன? என்ன? என்ற 
கேட்டனர்‌ பாமரர்‌. “பிரமாதம்‌ ஒன்றுமில்லை. இதோ இந்தக்‌ 
கைராட்டையைச்‌ சுற்றுங்கள்‌. வெள்ளையருடன்‌ 
ஓத்துழைக்கவேண்டாம்‌” என்று கூறினார்‌. 


லிபரல்கள்‌ நுண்ணறிவுகேட்டனர்‌, பயங்கர 
இயக்கத்தினர்‌ உயிரை உயில்‌ எழுதச்‌ சொன்னார்கள்‌. 

காந்தியாரோ, புத்தி, தீயாகம்‌ இரண்டையும்‌ 
கேட்கவில்லை, கூச்சலிடச்சொன்னார்‌, 
ராட்டைச்சுற்றிச்‌ சொன்னார்‌, சிறைவாசம்‌ செய்எனறார, 
இவ்வளவுதான்‌ அவர்‌ கேட்டது. பயங்கர இயக்கத்தில்‌ 
இருந்தாலே, சிக்கிக்‌ கொண்டால்‌ தூக்குமேடை 
ஏறவேண்டும்‌! லிபரல்‌ கட்சியிலிருந்தாலோ, சபை 
ந௫வே நின்று சான்றோர்‌ ஒப்புக்கொள்ளக்கூடிய விஷய 
விளக்கங்‌ கூற வேண்டும்‌. காந்தியக்‌ கூட்டத்தில்‌ 
சேருவதென்றாலோ, கைழதல்‌ தேவையில்லை. யாரும்‌ 


சேரலாம்‌! எவ்வளவு பாமரராக இருப்பினுஞ்சரியே! 
இந்தத்தந்திரமே. காந்தியாருக்குக்‌ கூட்டத்தைச்‌ 
சே[ததுககொருத்தது. 


இத்தகைய கூட்டத்தைச்‌ சுலபத்திலே வசியப்படுத்தவும்‌ 
அவரால்‌ முடிந்தது. அதற்காக அவர்‌ மதவேட மணிந்தார்‌. 
அதுமக்களிடை மனமயக்கத்தை உண்டாக்கும்‌ 
மார்க்கமாயிற்று. பார்ப்பனசமூகம்‌, இவரைப்‌ பயன்‌ படூத்திற்று, 
இவரும்‌ அதற்கு இணங்கினார்‌. உடனே மோகனதாசர்‌ 
மகாத்மாவானார்‌, பத்திரிகைகள்‌ பாடின, பிர்லா, பஜாஜ்கூட்டம்‌ 
பணஉதவி செய்தன, நம்‌ கண்முன்பாகவே புராணம்‌ எழுதப்பட்டு, 
காந்தியார்‌ கடவுளவதாரமாக்கப்பட்டார்‌. ஆனால்‌ இத்தகைய 
பணபலம்‌, பார்ப்பன பலம்‌, மதபலம்‌, பத்திரிகை பலம்‌, 
மகாத்மாபட்ட பலம்‌, இவைகளுடன்‌ ஆத்மசக்தி பெற்று, 
இருபத்தைந்து ஆண்டுகள்‌ வேலைசெய்து, இலட்சக்கணக்கான 
மக்கள்‌ கண்ணைமூடிக்கொண்டு பின்பற்றுகிறார்கள்‌ என்ற 
பெருமையான பேச்சையும்‌ பெற்று, ஆங்கில அரசாங்கமே 
அடங்குகிறது என்று ஜம்பம்‌ பேசும்‌ பூசாரிகளைப்பெற்று, 
காந்தியார்‌ வேலை செய்து கண்டபலன்‌ “னயம்‌. சாதாரண 
ஆத்மாக்கள்‌, இவ்வளவு அபாரமான செலவாக்கோ, பணபலமோ, 
பெறாமல்‌, கள்ளத்தனமாகப்‌ பத்திரிகைகள்‌ நடத்துவதும்‌, 
காசுக்குவழியின்றித்‌ திண்டாடுவதும்‌, சர்க்கார்‌ ஏவிய 
கொலையாளிகளிடம்‌ சிக்குவதும்‌ தப்பித்துக்‌ கொள்வதும்‌, 
வாழ்க்கையிலே சொல்லொணாக்‌ கஷ்டங்களை 
அனுபவித்துக்கொண்டு, விரோதிகளின்‌ வலையை 
அறுத்தெரிந்து கொண்டு, கூரியவாள்‌, கொடியசதி, 
மரணதண்டனை, கடுஞ்சட்டம்‌ கூட இருந்து குடிகெடுக்கும்‌ 
துரோகிகள்‌ தந்ததொல்லை, இவ்வளவையும்‌, சமாளித்து, 
இரவுபகல்‌ உழைத்து, வறுமையில்வாடி, பட்டினியில்‌ பதைத்து, 

£ட கடத்தப்பட்டும்‌, நள்ளிரவில்‌ விரட்டப்பட்டும்‌, மாறுவேடம்‌ 
ண்டுதிரிந்தும்‌ பலப்பல ஆண்டுகள்‌ கொடிய சிறையிலே ள்ளப்‌ 
ட டிக்கிடந்தும்‌, பாடுபட்டு தமது இலட்சியங்களிலே 
பற்றவெற்றியில்‌, ஆயிரத்தில்‌ ஓர்பங்கு, காந்தியார்‌ பெற்றார்‌ 
என்று, காந்தி பக்தர்கள்‌, நெஞ்சிலே கை வைத்து, நேர்மையில்‌ 
நாட்டம்‌ வைத்து, கூறமுடியுமா என்று கேட்கிறேன்‌. 


டப 


ஒட 


கடந்த ஜெர்மன்‌ சண்டைக்குப்‌ பிறகு, பலநூற்றாண்டுகளாக, 
அடிமைக்குழியிலே உழன்று, ஆபாசத்தின்‌ இருப்பிடமாகி, 
மக்களைச்‌ சித்திரவதை செய்யும்‌ இடமாக இருந்த ரஷியாவை, 
சமதீர்மநாடாக்கி, “அன்று அவன்‌ எழுதியது” என்ற 
அவலச்சொல்லை அழித்து, மக்களை ஓப்பப்பர்‌ ஆக்கிய, வீரன்‌ 
ங.ஐ.லெனின்‌, சாதாரன ஆத்மா! அல்லலையே கண்ட ஆத்மா! 
ஆபத்தை அணைத்துக்கொண்டு வாழ்ந்த ஆத்மா! பசியும்‌ 
பட்டினியும்‌ அவனுக்குப்‌ பரிவாரம்‌! அந்த “அன்னக்காவடி” 
செய்துகாட்டிய அற்புதத்தை ஆயிரம்‌ மகாத்துமாக்கள்‌ ஒற்றைக்‌ 
காலால்‌, ஊசிமுனைமேல்‌ நின்று தவங்கிடந்தாலும்‌ செய்து 
காட்ட முடியுமா? அத்தகைய லெனினுக்கு, அவரது வாழ்நாளிலே, 
காந்தியாருக்கு நமது மக்கள்‌ தந்த அளவு ஆதரவு தரவில்லை! 
எங்கும்‌ எதிர்ப்பு! எவ்வளவு அபத்து! ஜாரின்‌ கொடுமை! 
பட்டாளங்களின்‌ பதட்டம்‌! மதக்கிலுக்கர்களின்‌ தொல்லை! 
சீமான்களின்‌ சீற்றம்‌! தோழர்களின்‌ சிலருடைய 
துரோகசிந்தனை! இன்னோரன்ன பிற இடையூறுகள்‌! 
தலைகாட்டினால்‌, தண்டனை! பத்திரிகை வெளியிட்டால்‌ சிறை! 
என்று கொடுமை இருந்தது. 


இம்மென்றால்‌ சிறைவாசம்‌, ஏனென்றால்‌ வனவாசம்‌, 
என்றிருந்த ரஷியாவிலே, நெருப்பு மேடை மீது நின்று, 
முட்புதரிலே நடந்து, புரிக்குகையில்‌ நழைந்து, 
பாம்புப்புற்றிலே கையை நுழைத்து இரும்பு 
முள்வேலியிலே, ஜாரின்‌ ஆட்சியிலே, லெனின்‌ 
வேலைசெய்து, உலகிலே உன்னதமான ஓர்‌ புது அரசை 
மக்கள்‌ மாட்சியை, நிறுவினார்‌. லெனின்‌ கண்ட 
ஆபத்திலே, கடுகளவும்‌ காந்தியார்‌ கண்டாரில்லை. 
அவர்‌ கண்டதெல்லாம்‌, 144! சிறை! சிறையிலே 
வழக்கமாக ஆரஞ்சுரசத்துக்கோ ஆட்டூப்பாலுக்கோ, 
நிலக்கடலைக்கோ, நேர்த்தியான படுக்கைக்கோ 
குறைகிடையாது. டாக்டர்கள்‌ வருவர்‌, பரிசோதிப்பர்‌, 

சர்க்கார்‌ அறிக்கை வெளியிவேர்‌! கஸ்தூரிபாய்‌ 
காண்பார்‌, களிபார்‌. பிர்லாவும்‌ பஜாஜீம்‌ போவார்‌, 
பாதகாணிக்கை தருவர்‌. இதற்கப்‌ பெயர்‌ சிறைவாசம்‌! 
இது காணயார்‌ கண்ட “தாங்கொணாக்‌” கஷ்டம்‌! 
லெனின்‌ ட்ட கஷ்டத்தோடு இதனைச்சற்று 
ஒப்பிடுங்கள்‌,  நெஞ்சிருப்பின,  நேர்மையிருப்பின, 
உண்மையை உரையுங்கள்‌ இருவரிலே, எவரய்யா, 
கர்மவீரன்‌, அஞ்சாநெஞ்சன்‌ ஆற்றவுடையோன, 
பாதிரிகள்‌ பயங்காட்டினர்‌, பணகாரர்‌ ஈட்டிகாட்டினர்‌, 
லெனினுக்கு! இங்கே, மகாத்மாவே! என்று மதவாதிகள்‌ 
மண்டியிட்டனர்‌, சான்சொரூபியே என்று சீமான்கள்‌ 
வாழ்த்தினர்‌, இந்தியத்‌ தலைவரே என்று சர்க்கார்‌ 
அர்ச்சித்தனர்‌. கலிகால அவதாரமே என்று மக்கள்‌ 
பூசித்தனர்‌! மதவாதிகள்‌ மண்டியிட, சீமான்கள்‌ வாழ்த்த, 
சர்க்கார்‌ அரசிக்க மக்கள்‌ பூசிக்க, கொலுவிற்றிருந்து, 
காந்தியார்‌. கண்கள்‌ பார்ப்போம்‌. அதோ அந்த 
ரஷியாவை நினையுங்கள்‌! ரசாபாச மடம்‌, 
நயவஞ்சகர்களின்‌ நடனசாலை கொடுஙகோலனின்‌ 
கொலுக்கூடம்‌, மதக்கேடர்களின்‌ -கூடாரம்‌, மக்களைக்‌ 
கசக்கிப்‌ பிழியும்‌ கவலைக்களம்‌ ரஸ்புட்டினின 
ல்லாவிநோக கொலு மண்டபம்‌, ஜராரின்‌ தர்பார்‌ கிரஹம்‌! 
ஒருலெனின்‌ ஆத்மசக்தியோ, அந்தராத்மாவின்‌ 
துணையோ பணமூட்டைப்‌ பலமோ இன்றி உழைத்துக்‌ 
கஷ்ட நஷ்டத்தைக்‌ கனிரசம்‌ சரும்ச்சாறு 


மெனக்கொண்டு பணியாற்றியதால்‌, சமத்துவம்‌ 
செழிக்கும்‌ நாடாக்கி விட்டார்‌, உலகம்‌ 
பார்த்துக்கொண்டிருக்கையிலே! மலைபோல்‌ 
திரண்டிகிடந்க மமதையைக்‌ மாய்த்துச்‌ 


சழுக்கரைச்சாய்த்து ஜாராட்சிசரியச்‌ செய்து முதலாளித்வம்‌ 
முறியச்செய்வது, புத்துலகு அமைத்துக்காட்டினார்‌! இவருடைய 
வெற்றி எங்கே! காண்யாரின்‌ கதை எங்கே!!! 
ஓப்பிட்டுப்பாருங்கள்‌, உன்மை எதுவெனத்‌ தெரியுங்கள்‌! 


ஐரோப்பாவிலே ஓர்‌ நோயாளியாக இருந்த துரக்கியை, 

நொடியிலே வல்லரசாக்கினாரே முஸ்தபா கமால்‌, அவர்‌ 
ஆஸ்ரம வாசியா, அந்தராத்மா வந்து வந்து பேசிடும்‌ 
பேர்வழியா! துருக்கி, முஸ்தபாவின்‌ சொல்கேட்டு, 
காந்தியாரின்‌ சொல்கேட்டு இங்கு மக்கள்‌ 
சொக்கிவிட்டதைப்போல சொக்கிவிட்டனரா? காந்தி 


யாருக்கு உடனடியாக ஆதரவுகிடைத்தது போல்‌ 
முஸதபாவுக்கக்‌ கிடைத்ததா! இல்லை எதிர்ப்பு! எதிர்ப்பு! 
ஆபத்து! கஷ்டம்‌! சங்கடம்‌! சஞ்சலம்‌! இவைகளைக்கடந்தே 
வெற்றிபுரி சென்றார்‌ வீரத்துருக்கி வல்லரசை 
நிறுவிக்காட்டினார்‌. இத்தகைய வீரர்களுடன்‌, காந்தியாரின்‌ 
கதையைச்சற்று ஒப்பிட்டுத்தான்‌ பாருங்கள்‌ தோழர்களே, 
உண்மை விளங்கும்‌. 


காந்தீயம்‌, தனது கடைசிச்சொட்டு விஷயத்தை கக்குகிறது, 
சரியான, நெருக்கடி முற்றியுள்ள நேரமாக்கப்பாரத்து! தோழர்‌ 
சுபாஷ்‌ சந்திரபோஸ்‌, போர்‌ ஆரம்பமானதும்‌, ஓரு காலநிர்ணயம்‌ 
செய்து இதற்குச்‌ சுயராச்யம்‌ தரப்போகிறீர்களா? இல்லையேல்‌ 
நாங்கள்‌ யுத்தத்தை எதிர்க்கட்மோ என்று பிரிட்டிஷாருக்கு 
எச்சரிக்கை, இறுதி அறிக்கை விடவேண்டும்‌ என்று கூறினார்‌, 
கபோதித்தனம்‌ அவரது சேனையிலே இருந்ததென்ற போதிலும்‌ 
கொஞ்சம்‌ கண்ணியமானது காணப்பட்டது. காந்தியார்‌ 
இப்போது கூறுவதிலே, கபோதித்தனமிருப்பதுடன்‌, கண்ணியம்‌ 
சூன்யமாக இருக்கக்‌ காண்கிறோம்‌. 


ஜெர்மனி, ரஷியாவிலே இராணுவ. முக்கியத்துவமுள்ள 
இடங்களைப்‌ பிடித்ததும்‌, சைபீரியா மார்க்கமாக 
ஜப்பான்‌ தனது படைகளைக்‌ கொண்டு ரஷியாவைப்‌ 
பின்புறமாகத்‌ தாக்குவதென்ற இரகசிய ஏற்பாடு 
ஜெர்மனிக்கும்‌ ஜப்பானுக்கும்‌ இருப்பதாக ஒரு 
வெளிநாட்டுப்‌ பத்திரிகை எழுதுகிறது. வெறும்‌ சரசமாக 
இருக்கட்டும்‌, யூகமாக இருக்கலாம்‌. ஆனால, 
காந்தியாரின்‌ திட்டம்‌ ரஷியாவிலே நெருக்கடி 
இருக்கிற நேரமாகப்‌ பார்த்துத்‌ துவக்கப்படிவதைப்‌ 
பார்த்தால்‌ ஜெர்மனிக்கும்‌ ஜப்பானுக்கும்‌ இரகசிய 
ஓப்பந்தம்‌ இருப்பதாக எண்ணுவதைவிட 
அச்சுநாட்டுக்கும்‌ காந்தியாருக்கும்‌ ஒப்பந்தம்‌ 

இருக்குமோ என்று அஞ்சவேண்டியிருக்கிறது. 
ரஷியாவிடம்‌, கொஞ்சமும்‌ அனுதாபமற்ற, ரஷியக்‌ 
கோட்பாட்டை வைரிஎனக்‌ கொண்டுள்ள 
சமகர்மிகளைப்‌ பரமவிரோதிகளாகப்‌ பாவிக்கும்‌ ஒரு 
புண்ய புருஷர்‌ இந்நாட்டிலே, காந்தியார்‌ என்பது சகலருக்கு 
தெரிந்தே. காந்தியார்‌ அதனை மறைக்கவுமில்லை, 
பெருமையாகவே பேசிக்கொள்கிறார்‌. ஆகவே தான்‌ அவர்‌, 
இந்தச்‌ சமயத்திலே “போர்க்‌” கோலம்‌ கொண்டு வெளிவரப்‌ 
போவதாகக்‌ கூறினார்‌. காந்தியாருக்கு ரஷியாவிடம்‌ உள்ள 
கோபத்துக்கும்‌ துவேஷத்துக்கும்‌ காரணம்‌, காந்தியார்‌, 
இந்நாட்டு முதலாளித்துவத்தின்‌ முதல்‌ நம்பர்‌ ஏஜண்ட்‌, 
ரஷியக்கொள்கைகளுக்கு வைரி! எனவே, ஹிட்லருக்குள்ள 
கோபத்தைவிடக்‌, காந்தியாருக்குச்‌ சமதர்ம ரஷியாவிடம்‌ 
கோபத்தைவிடக்‌, காந்தியாருக்குச்‌ சமதர்ம ரஷியாவிடம்‌ 
கோபம்‌ பொங்குகிறது, சிறுகிறார்‌, துடிக்கிறார்‌, தொல்லை 
கொடுக்க, குழப்பம்‌ விளைவிக்க, தீவிரவாதிகளே! சமதர்மிகளே! 
பாட்டாளி மக்களே! உங்கள்‌ கடமை என்ன ரஷியாவிலே 
நடக்கும்‌ போர்‌, உலக எதிர்காலத்தை நிர்ணயிக்கும்‌ 
போரல்லவா! அங்கு இன்று சிந்தப்படும்‌ இரத்தம்‌, உலக 
எதிர்காலத்திற்காக! ரஷியர்கள்‌ வீழ்ந்ததால்‌, பாட்டாளிமக்களே! 
பலகாலும்‌ நாம்‌ பாடி ஆடிக்‌ களித்த சமதர்மம்‌ இல்லை! ஏழை 
என்றும்‌ அடிமை என்றும்‌ எவனுமில்லை என்றுரைக்கும்‌ சக்தி 
இல்லை! ஒட்டப்பர்‌ ஆவோம்‌, இது உறுதி ஏழைகளின்‌ இருதய 
ஓலிதானே சமதர்மம்‌! அதன்‌ சித்திரமன்னோ சோவியத்‌ ரஷியா! 
அதை ஒழிக்கவன்றோ சுவஸ்திகக்‌ கொடியோன்‌ துள்ளுகிறான்‌ 
அவனை அடக்கவன்றோ நேசநாடுகள்‌ முனைகின்றன. அவர்கள்‌ 
நடத்தும்‌ யுத்த முயற்சியைக்‌ குலைக்க வன்றோ காந்தியார்‌, 
இச்சமயத்திலே போர்‌ தொடுப்பேன்‌ என்று கூறுகிறார்‌! இது 
தகுமா? படகுழியை வெட்டச்‌ செய்து வெட்டுபவரையே அதில்‌ 
விழவைக்கிறாறா! இதைக்‌ கேட்பதா? 


காந்தியாரின்‌ புதிய போர்ப்பாட்டிு, வெத்துவேட்டு என்பதைப்‌ 
பற்றியோ, அது துவக்கினதும்‌ துவண்டு போகும்‌ என்பதையோ, 
நான்‌ தெரிந்துகொள்ளாமலில்லை. சாதாரண காலத்திலேயே 
சரிந்துபோன அவரது சத்யாகரகம்‌ சண்டை காலத்திலே 
பூத்ததும்‌ கருகிவிடத்தான்‌ போகிறது! நாட்டுக்கே காங்கிரஸ்‌ 
ஒன்றுதான்‌ ஜெநாயகம்‌ ஆட்சி என்ற நாளிலேயே, அவரது போர்‌, 
கலிந்து, மெலிந்துமாய்ந்ததுபோது, நாட்ட்க்குரியவன்‌ 
கானிருக்க, நடுவே வந்தவனே நீ ஏன்‌ நாட்டிய மாடுகிறாயா? 

என்று ஆரியக்காங்கிரசை முஸ்லீமும்‌ திரரவனும்‌ கேட்டும்‌ 
இந்தநாளிலே, காந்தியாரின்‌ சத்யாகிரக தத்தி விளையாடி, 
தலைகீமே சாய்ந்து விடும்‌. கபடக்கருவிலே தோன்றி, கத்தியால்‌ 
கீறி வெளியாக்கப்பட்டி, கீழே விழுந்ததும்‌, முடமாகி, 
வளரும்போதே சவலையாகி, பார்த்துக்கொண்டி ருக்கையிலேயே 
குழிபுகும்‌ அக்குழந்தை, அதிலே என்ககுச்‌ 
சந்தேகங்கிடையாது. ஆனால்‌ காந்தியாரின்‌ சுயசொரபம்‌. 
வெளிபட்ட இது ஓர்‌ சந்தர்ப்பமாக இருக்கிறது பாரிர்‌ 
என்பதற்கே இதனைச்‌ சொன்னேன்‌, வேறில்லை. 


(கிராவிடநாடு - 26.7.42) 

முத்தமிழ்‌ கற்றோரே! 


பார்வதீ! வா இப்படி! இதோ பார்‌, உடனே உன்‌ பிள்ளைகளை 
அனுப்பி, பூலோகத்தில்‌ உள்ள புராணீகளை அழைத்துவரச்‌ 
சொல்லு, வர முடியாது என்று சொன்னால்‌, காதைப்‌ பிடித்து 
இழுத்து வரச்‌ சொல்லு என்று கடுங்கோபத்துடன்‌ சிவபெருமான்‌ 
கூறினது கேட்டு, பார்வதி பயந்து நிற்க, நாரதரின்‌ தம்பூரு கீழே 
விழ, நந்தியின்‌ வால்‌ சுழல, கைலாயமே கலங்கிவிட்டது. 
மயிலேறி முருகள்‌, ரோகம்‌ சென்று புராணீகளை இழுத்து வந்து 
சிவனார்‌ முன்‌ நிறுத்த, சிவந்த கண்களுடன்‌ கோபித்து நின்ற 
தோடுடைய செவியனைக்‌ கண்ட புராணீகள்‌ அப்பனே அம்மா! 
ஓப்பிலாமளியே என்று பதிகம்‌ பாடலானான்‌. 


நிறத்து உன்‌ பாடலை என்றார்‌ சிவனார்‌ 
என்‌ மொழியும்‌ வேம்பாமோ! என்று ஆரம்பித்தான்‌ புராணீகன்‌. 


வேம்பு மட்டுமா! காய்ச்சிய இரும்புபோல்‌ பாய்கிறது என்‌ 
காதிலே. என்னைப்பற்றி நீ தூற்றியதும்‌, பழித்திருப்பதும்‌, 
புளுகியிருப்பதும்‌ இவ்வளவு அவ்வளவென்று கணக்கிடமுடியுமா! 
என்னை நம்பும்படி செய்ய என குணத்தை, மணத்தை 
எடுத்துரைத்து, நன்னெறி போதிக்காது. என்னைக்‌ காமுகன்‌, 
த்தன்‌, கசடன்‌, கபோதி, கொலைகாரன்‌, பிச்சைக்காரன்‌, 
பேயன்‌ எனறெல்லாம்‌ தூற்றின உன்‌ நாவை இப்போதே 
துண்டித்து விடுகிறேன்‌. மக்களுக்க என்னிடம்‌ மதிப்பும்‌, அன்பும்‌ 
வருமாறு செய்வதைவிட்ட உன்னைக்‌ கண்டு 
துண்டமாக்குகிறேன்‌. விடுவதில்லை இனி உன்னை என்று 
வெகுண்டார்‌! 


பொன்னார்‌ மேனியனே! இது என்ன புதுமையான பேச்சு? நான்‌ 
தங்களுக்கு பக்தகோடிகளைத்‌ திரட்டத்தானே, பலப்பல 
புராணம்‌ பேசினேன்‌, என்‌ பொருட்டா? என்று புராணீகள்‌ பயந்து 
கேட்டான்‌. 


என்‌ பொருட்டா? பேஷ்‌! உன்‌ பிழைப்பின்‌ பொருட்டு என்றார்‌ 
சிவனார்‌. 


பிரபோ! இதே தொழிலில்தானே நான்‌ பல காலமாக 

இருக்கிறேன்‌. இன்று கோபித்துக்கொண்டால்‌ நான எனன 
செய்வேன்‌? அப்படி நான்‌ என்ன உம்மை குறை கூறினேன்‌? நீரே 
சகலமும, சக்தியும்‌ நீரே, சாரமும்‌ நீரே, பிரம்மம்‌ நீரே, 
பரப்பிரம்மம்‌ நீரே, காரியம்‌ நீரே, காரணம்‌ நீரே, காரண காரியம்‌ 
நீரே .... என்று புரளும்‌ நீரைத்‌ துடைத்துக்கொண்டே புராணிகர்‌ 
கூற, சிவனார்‌ குறுக்கிட்டு போதும்‌ உன்‌ பொருளற்ற பேச்சு, 
உன்‌ பழங்கதைகளை, முன்பூ மக்களின்‌ பகுத்தறிவு 
இல்லாதபோது சொன்னாய்‌, கேள்வி கேட்பவர்‌ இல்லை, உன்‌ 
வயிற்றுப்‌ பாட்டுக்கும்‌ வந்த தில்லைத்‌ தொல்லை. நானும்‌ சும்மா 
இருந்தேன்‌. இப்போது பகுத்தறிவு உதயமாகி, மக்கள்‌ யோசனை 
பெற்றுவிட்ட பிறகும்‌, மடத்தன முகாரியை நீ 
விட்டபாடில்லையே! என்னைப்பற்றி என்ன எண்ணுகிறார்கள்‌ 
தெரியுமா! உன்னால்‌ வந்த வினை எவ்வளவு! ஏ! புராணீகா, 
உன்னால்‌ நான்‌ பட்டதுபோதும்‌ இனி படமுடியாது, என்னை 
சும்மா விடவும்‌ முடியாது. இதோ திறக்கிறேன்‌ முக்கண்ணை 
என்று முனிந்தார்‌ சிவனார்‌. 


புராணீகள்‌ சிரித்துவிட்டு மகேசுவரா! முக்கண்‌ என்பதும்‌ நன்‌ 
கட்டிவிட்ட கதைதானே! திறக்கிறேன்‌ என்கிறீரே என்றான்‌. 


பார்த்தாயா! உன புளுகைக கேட்டுக்கேட்டு நான்‌ கூட ஏமாந்து 
விட்டிருக்கிறேன்‌. மூன்று கண்‌ இருப்பதாகவே நான்‌ 
எண்ணிக்கொண்டேன்‌. அது கிடக்கட்டும்‌, என்னை நீ ஏன்‌ 
தூற்றினாய்‌? அதற்குப்‌ பதில்‌ சொல்லு என்று கேட்டார்‌. 


போற்றினேனேயன்றி தூற்றினேனில்லையே என்று புராணீகள்‌ 
புலம்பினான்‌. 


எவ்வளவு நெஞ்சமுத்தம்‌! நான்‌ சின்னஞ்சிறு பாலகனைக்‌ 
கொன்று என்குக்‌ கறியாக்கி உணவளிக்கச்‌ சொல்லி 
சிறுத்தொண்டனைக்‌ கேட்டேன்‌. அவனும்‌ ஆர போலவே 
செய்தானென்று சொன்னாயே! அதுபோதாதா என்னைத்‌ தூற்ற! 
நான்‌ அவ்வளவு கொடியவனா, ஈவு இரக்கமற்றவனா, பேயா, 
பூதமா, சுசா, பிள்ளைக்குட்டி பெறாதவனா, பிள்ளைக்கறி 
கேட்டே னென்றாயே, அது கேட்ட மக்கள்‌ என்னை எவ்வளவுக்‌ 
கொடியவன்‌ என்ற கருதியிருப்பார்கள்‌, எவ்வளவு 
பயந்திருப்பார்கள்‌? என்று பரமன்‌ பதறினார்‌ கேட்டுகொண்டே. 


சிராளா! சீராளா! என்று சிறுத்ததொண்டன அழைத்ததும்‌ 

பிள்ளை மீண்டிம்‌ உயிர்பெற்று எழுந்து வருவதாகத்தானே 
கடைசியிலே கதையை முடித்தேன்‌ என்ற புராணீகர்‌ சமாதானம்‌ 
கூறினார்‌. 


வெகுநன்று பிள்ளை உயிர்பெற்றது இருக்கட்டும்‌, பிள்ளைக்கறி 
கேட்டதாகக்‌ கூறினாயே, அது எவ்வளவு பேதமை! பக்தன்‌ 
ஓழுக்கமுள்ளவனாக, பிறருக்குக்‌ கேடு செய்யாதவனாக 
இருக்கவேண்டுமென்‌.று நான்‌ கட்டளையிடலாம்‌, அதன்படி 
பக்தன்‌ நடக்கிறானா என்ற பரிசோதிக்கலாமேயொழிய, அவள்‌ 
பிள்ளையை அறுத்துச்‌ சமையல்‌ செய்யும்படி கேட்பதா! நான்‌ 
அவவளவு கொடுமைக்காரனா! அது மட்டுமா சொன்னாய்‌, 
அறிவிலி! மற்றோர்‌ பக்தனைப்‌ பரிசோதிக்க அவன்‌ 
மனைவியைக்‌ கேட்டேன்று கூறினாள்‌, அந்த வல்லாளனும்‌ 
அனுப்பி வைத்தான்‌ என்று கூசாது சொன்னாயே, இது தகுமா? நீ 
சரியா உன்‌ கடைமையைச்‌ செய்கிறாயா என்று பரிசோதிக்க 
வேண்டுமானால்‌, நான்‌ உன கடமையை எப்படி 
நிறைவேற்றுகிறாய்‌ என்று பாரப்பேனா, உன்‌ பிள்ளையை 
அறுக்கச்‌ சொல்வதா, பெண்டைக்‌ கேட்பதா! யாரோ ஒரு 
ராஜனுக்குப்‌ பன்றிகளி மந்திரிகளாக்கினேன்‌ என்றும்‌ 
மந்திரிகளின்‌ மனைவி மார்களைப்‌ பன்றி மந்திரிகளுக்கு 
பெண்டாக்கினேனென்றம்‌ சொன்னாய்‌, இது எவ்வளவு 
அயோகயதனம்‌, அக்ரமம்‌. இவ்விதமான சேட்டைகளா நான 
செய்கிறேன்‌? இப்படி செய்பவர்‌ எமது சிவனார்‌, அவரை 
வளங்குங்கள்‌ என்று சொன்னால்‌, மானமும புத்தியும்‌ உள்ள ஒரு 
ஆள்‌ என்னை வணங்குவானா! என்‌ விலாசத்தைத்‌ 
தெரிந்துகொண்டு வந்து விலாவிலே குத்துவானே! என்றால்‌ 
சிவனார்‌. 


அந்த ஆயிரம்‌ ஆண்டு விஷயத்தைக்‌ கேளுங்கள்‌ என்று 
பாரிவதியம்மையார்‌ சிவனாரிடம்‌ மெதுவாகக்‌ கூற, கோபத்தால்‌ 
குதித்து சிவனால்‌, புராணீகா நான்‌ ஆயிரமாண்டுகள்‌ 
அன்னாகாரமின்றி பார்வதியுடன்‌ படுத்ககினடந்ததாக ஓர்‌ 
பெரும்‌ புளுகு பேசினயே, அதைக்‌ கேட்ட மக்கள்‌ 
என்னைப்பற்றி எவ்வளவு கேவலமாக மதித்திருப்பார்கள்‌, 
பார்வதியை எவ்வளவு பழித்திருப்பார்கள்‌. இப்படியும்‌ சொல்வதா! 
இது எம்மைப்‌ போற்றும்‌ முறையா? என்று கேட்க புராணீகள்‌ 
பயந்து கீழே விழுந்து புரண்டு என்‌ பிழை பொறுத்தருள்க! இனி 
நான்‌ விட்டேன்‌ இத்தொழிலை என்று வேண்டிக்கொண்டு 
நிற்கையில்‌, இனிப்‌ புராணங்களைக்‌ கொளுத்தி அதிலே 
உன்னைப்‌ போட்டுப்‌ பொசுக்கும்படி உத்தரவிட்டுவிட்டேன்‌. 

அதை மாற்றமாட்டேன்‌ என்று சிவனால்‌ சினந்து கூற சித்தம்‌ 
சோரந்த புராணிகள்‌ செய்வதெதுவெனத்‌ தெரியாது மந்திமுகமும்‌ 
ஆந்தை விழியுங்கொண்ட நின்றான்‌. 


நிலைகுலைந்து நின்ற புராணீகள்‌ அடியற்ற பனைபோல்‌ 
அரனடியில்‌ வீழ்ந்து மாபாதகமும தீர்த்த மகேசுவரா! 
மன்னித்தருள்க! என்று இறைஞ்ச, பிறைசூடி இடிபோல்‌ சிரித்து, 
ஏடா! மூடா! தாயைப்‌ புணரந்தோனை நன்‌ மன்னித்தேனென்று 
புளுகி, மாபாதகம்‌ கூறியதுமின்றி என்‌ எதிரிலேயுமா கூறத்‌ 
துணிந்தாய்‌, இதோ பிடி சாபம்‌ என்று கூவினார்‌. இதற்குள்‌ 
பூதகணங்கள்‌ வந்து நின்றன. 

தீ மூட்டிவிட்டீர்களா! என்று சிவனார்‌ கேட்டார்‌. 


தேவ படு முப்புறமெரித்த காலையில்‌ மூண்டதே போல்‌ தீ 
மூண்டுவி ட்டது என்றன பூதகணங்கள்‌. முட்டாள்களே! 
முப்புறமாவது நான்‌ எரிப்பதாவது, அதுவும்‌ இந்த புராணிகள்‌ 
கட்டிய கதை என்று கூறிவிட்ட, தூக்கிப்‌ போடுங்கள்‌ தீயில்‌ 
என்றார்‌! ஆ! அய்யோ! அரகரா! மஹாதேவா! அய்யோ! எனறு 
புராணிகர்‌ அலரினார்‌. 


லேகியம்‌ லேகியம்‌ என்று கூறிக்கொண்டு இந்த அபினைத்‌ 
தின்று, மயக்கமுண்டாகி, இப்படி தெரு சிரிக்கும்படி, 
பிதற்றுகிநீரே மானம்‌ போகிறது. எழுந்திருங்கள்‌ என்று 
புராணீகரின்‌ மனைவி, பிதற்றிய புராணீகளைத்‌ தட்டி எழுப்ப, 
புராணிகன்‌ எழுந்து, அட சனியனே! இவவளவும்‌ களவுதானா! 
என்று கூறிக்கொண்டே சிரித்தான்‌. என்ன கனவு? ஏன்‌ 
சிரிக்கிறீர்கள்‌? என்று மனைவி கேட்க, புராணிகன்‌, 
வேடிக்கையான கனவு கண்டேனடி வள்ளி! ராம்‌ போனது 
மாதிரியும்‌, சிவடெருமான என்‌ மீது கோபித்துக்கொண்டு, 
நெருப்பிலே தூக்கிப்போடும்படி பூதகணங்களை ஏவின 
மாதிரியும்‌, கனவு கண்டு, கூவினேன்‌ என்றார்‌. எனக்குத்‌ தெரியும்‌, 
இதுவும்‌ நடக்கும்‌ இதுக்குமேலும்‌ நடக்கும்‌. 
ஊத்துக்காட்டாளுக்கப்‌ போடவேண்டிய பூஜையைச்‌ செய்யாத 
குற்றம்‌ இது என்றாள்‌ புராணீகன்‌ மனைவி, ஓஹோ! 
புதப்புடவைக்கு அடிபோடுகிறாயா, என்று கூறிவிட்ட, புராணிகர்‌ 
புறக்கடை போனார்‌. 


தீர்ந்ததா! இது என்ன கதையா, கட்டுரையா, கதம்பமா, 
காமிக்கா? என்று இதனைப்‌ படித்து முடிந்த வீரனைக்‌ 

கேட்டேன்‌. 


இது கதையல்ல! நான மதுரையிலே அரங்கேற்றப்‌ 


போகும்‌ மதியேகதி என்னும்‌ நூலிலே ஒரு பகுதி 
என்றான்‌ 


மதுரையிலே, நீ நூல்‌ அரங்கேற்றுகிறாயா! இப்போது படித்தது 
மதியேகதி என்பதா? இது என்ன வீரா, விந்தை! என்கிறேன்‌ 
நான்‌. 


இது வித்தையோ! நானாவது புராணீகனின்‌ புளுகை 
வெளிப்படுத்தி, ஒரு முழு முதற்கடவுளுக்கு இத்தகைய 
மூடக்கதைகள்‌ பிடிக்காது என்பதை எடித்துககாட்டி, 
ஆஸ்தீகத்தின்‌ மூது படர்ந்துள்ள அழுக்கைப்‌ போக்கும்‌ அன்பு 
கலந்த நோக்குடன்‌ இந்நூல்‌ இயற்றினேன்‌. உணமையிலேயே, 
சிவனார்‌, புராணீகளைக்‌ கண்டால்‌ சீறமாட்டாரா, 
நெருப்பிலிடவென்றுரைக்காரா! உண்மையாகவே ஒவ்வோர்‌ 
புரணிகரும்‌, தாம்‌ பாராயணம்‌ செய்யும்‌ நூல்கள்‌, புளுகு 
மூட்டைகள்‌ என்பதைத்‌ தெரிந்து கொள்ளாமலா 
இருக்கிறார்கள்‌! என்‌ நூலிலே வரும்‌ புராணீகன்‌ அபின்‌ 
தின்பவன்‌, ஆகவே கெட்ட கடவு கூறுகிறான்‌! எனவே இந்தப்‌ 
புது நூல்‌ இயற்கைக்குப்‌ பொருத்தமானது, உண்மை 
ஆஸ்தீகத்தின்‌ உறைவிடம்‌, மதியே மக்களுக்குத்‌ தேவை 
என்பதை விளக்குவது. இதற்கு நீ குறை கூறினால்‌, நான்‌ என்ன 
சொல்வது? கந்தபுராணம்‌, பெரிய புராணம்‌, திருவிளையாடற்‌ 
புராணம்‌, இராமாயணாத்‌, இதிகாசங்கள்‌ ஆகிவைகளைக்‌ 
காட்டிலும, நான்‌ கூறினதிலே, ஆபாசமோ, அண்டப்‌ புளுகோ 
இருபபதாக கூறினதிலே, ஆபாசமோ, அண்டப்‌ புளுகோ 
இருப்பதாக எடித்துக்காட்பேவருக்கு ஆயிரம்‌ ரூபாய்‌ இனாம்‌ 
அளிப்பேன்‌ என்றான்‌. 


கதையும்‌ கற்பனையும்‌ கிடக்கட்டும்‌ காரியத்தைக்‌ கூறு என்று 
கேட்க, வீரன்‌ விளம்புகிறான்‌. 


கேள்‌ பரதா! மதுரையிலே ஆகஸ்ட்‌ 1,2,3-ல்‌ முத்தமிழ்‌ மாநாடு 
கூட்டுகிறார்கள்‌. இயல்‌, இசை, சாடகம்‌ என்று முப்பிரிவு. 
முத்தமிழ்‌ கற்றோர்‌ கூடுகின்றனர்‌. அவர்களிடையே சென்று, 
நான்‌ உனக்குப்‌ படித்துக்‌ காட்டிய நூலைப்‌ படித்துக்‌ காட்டி 
அய்யன்மீர்‌! எனது நூலுக்குச்‌ சாற்றுக்கவி தருவீர்‌ எனக்‌ 

கேட்கப்போகிறேன்‌. இதற்கா! இது எனன கேலிக்‌ கூத்து என்ற 
கேட்பர்‌. அப்படியானால்‌ தரவேண்டாம்‌. ஆனால்‌, தமிழ்‌ நூல்கள்‌ 
என்ற, விள்க்கவுரை, விருத்தியுரை, அரும்பதவுரை, பொழிப்புரை 
என்ற ரூபங்களோடு வெளிவந்துள்ள புராணங்களை நீங்கள்‌ 
ஓதுக்கித்‌ தள்ள போகிறீர்களா என்று கேட்பேன்‌. ஓங்காரச்‌ 
சொரூபத்தின்‌ ஓய்யாரத்தை மெய்யாரமாகக்‌ கொண்ட அந்த 
நூல்களைக்‌ குறை கூறலாகாதே என்றுரைப்பர்‌. 


பழைய புராணத்தைக்‌ கண்டித்து மக்களிடையே அவை பரவாது 

தடுக்காமுன்னம்‌, முத்தமிழ்‌ கற்றும்‌, சித்திரத்தமிழ்‌ தீட்டியும்‌ 
பயன இல்லையே! இதற்கு மாநாடு ஏன்‌? என்று கேட்கப்‌ 
போகிறேன்‌ என்று வீரன்‌ கூறினான்‌. சற்றுக்‌ கோபத்துடன்‌ 
சேச்சே! அதெல்லாம்‌ கூடாது வீரா! முத்தமிழ்‌ மாநாட்டார்‌ 
பைந்தமிழ்‌ பரவச்‌ செய்யவே இத்தனை பாடபடுகின்றனர்‌ என்று 
நான்‌ சமாதானம்‌ கூறினேன்‌. அப்படியானால்‌ அவர்களுக்கு 
சில யோசனைகள்‌ கூறு. முத்தமிழ்‌ மாநாடு பலன்‌ தருமாறு 
ஏற்பாடு செய்‌! பழைய புராணத்தைப்பற்றிப்‌ பேசிப்பாடி ஆடிடக்‌ 
கூடுவரோல்‌, நான்‌ என்‌ புதுப்‌ புராணத்தைப்‌ படித்து, பொற்காசு 
தாரும்‌ என்று கேட்பேன்‌, என்றான்‌ வீரன்‌. வீரனும்‌ நானும்‌ பிறகு 
கலந்து பேசினோம்‌. கற்நோருக்கு முழு அன்புடன்‌ இதனைத்‌ 
தருகிறோம்‌. 


முத்தமிழ்க்‌ கற்ற வித்தகவே கேண்மின்‌! இன்று தமிழகத்திலே 
இயல, இசை, நாடகம்‌ எனும்‌ முப்பிரிவுகளிலும்‌, மக்களிடை, 
மொத்தத்திலே பரப்பப்படும்‌ அறிவு, கடவுள்‌ கொள்கைக்கும்‌, 
மார்க்க போதனைக்கும்‌, மன எழுச்சிக்கும்‌ ஏற்றதாகவோ, 
போற்றி வரவேற்கக்‌ கூடியதாகவோ இல்லை என்பதை வீணில்‌ 
மறுக்காதீர்‌, மாநாட்டிலே விவாதிக்க மறுக்காதீர்‌, உண்மையை 
ஊராரிடம்‌ கூறாது மறைத்துவிடாதீர்‌! 

இயல்‌, இசை, நாடகம்‌, மக்களுக்கு அறிவு வளர 
ஆர்வமூட்ட, மகிழ்ச்சி பிறக்க, நனனெறியிலே நடக்க 
வைக்கப்‌ பயன்படவேண்டும்‌. வெளும்‌ கற்பனை, வீண்‌ 
கனவு, விபசீத புத்தி, வெறுக்கத்தக்க ஆபாசம்‌, 
மூடத்தனம்‌, கருட்டூக்‌ அகாட்பாடு, கோணர 
சேட்டைகளாகும்‌. சடங்குகள்‌, மிரட்சி, பீதி, மன 
மயக்கம்‌ ஆகிய பீடைகள்‌, பரவாதிருக்கும்‌ சமுதாயமே, 
புத்துலகு கோருகிறது. முத்தமிழ்‌ இதற்குப்‌ 
பயன்படும்படி, இன்று உளதா என்பதை ஆராயுங்கள்‌ 

முக்கனிச்‌ சாற்றைத்‌ தங்க வட்டிலே ஊற்றி, சதங்கை குலுங்க 
நடந்து வந்துப்‌ பருகிடத்‌ தந்திடும்‌ பைங்கிளியனையள்‌ போல்‌, 
கவிகள்‌, தமது கவிதைத்திறனைக்‌ காவியமாக்கித்‌ தருவர்‌, நாம்‌ 
களிக்க, கனிரசம்‌ பருகிக்‌ கிளிமொழியாளுடன்‌ கொஞ்சி௫தல்‌ 
போல்‌ கவிதைகள்‌, காவியம்‌ ஆகிய உயர்‌ கலைகளைக்‌ கற்று 
உள்ளம்‌ குளிர்வோர்‌ உலகோர்‌. 


ஓட்டை மொந்தையிலே, ஈ மிதக்கும்‌ புளித்த கள்ளை ஊற்றி, 
காரக்‌ கருவாட்டைச்‌ சுவைத்து இதனையும்‌ பருகடா... கந்தா! 
என்றுரைத்து, கள்ளுக்கடைக்காரன்‌, குடியனுக்குத்தர, அவன்‌ 
அதனை ஆடிப்பாடிப்‌ பருகி அண்டசராசரம்‌ ஆடதண்ணே! 
ஆதிசேஷனும்‌ இங்கே ஓ௫தண்ணே! என்று கூத்தாடூவான்‌, 
கெடுவான்‌ அதுபோல்‌ உலுத்துப்போன கொள்கைகளை, மட 
மடுவில்‌ ஊறிப்போனவைகளை, புராணம்‌ என்று கூறி, மக்களிடம்‌ 
போதித்தால்‌, பேதை கொண்டோராகி, புதுமை கண்டு மிரண்டு, 
பழமையில்‌ நெளிந்து, பாசை பிடித்த மனத்தோராகி, மக்கள்‌ 
பாழ்படுகின்றனர்‌. கலை, மக்களின்‌ அறிவுக்குக்‌ கொலைக்‌ 
கருவியல்லவே! மக்களின்‌ மாண்புகளை வளரச்‌ செய்யும்‌ வாய்ப்பு! 
அறிவைத்‌ துலங்க வைக்கும்‌ சக்தி! ஆனந்தபுரிக்கு 
அமைந்ததோர்‌ வாசல்‌! பண்பு எனம்‌ பயிருக்கு நீர்‌! வாய்மை 
எனும்‌ மரத்துக்‌ வேர்‌! கற்றோருக்குக்‌ கரும்பு! 
இளைத்தோரையும்‌ எஃகு உளத்தோராக்கும்‌ மருந்து! காலத்தை 
மீட்கும்‌, காலத்தைப்‌ புதுப்பிக்கும்‌ வன்மையும்‌ கொண்டது. 
கலை, இனத்தின்‌ சிறப்புக்கோர சித்திரச்சாலை! வஞ்சனைக்கு 
வலையல்ல! ஆபாச அலையாகாது! மூடத்தனம்‌ குடிபுகும்‌ 
வளையாக, உலுத்தர அழைத்துக்கொள்ளும்‌ உளையாக, 
பாம்பியல்‌ பினருக்கோர்‌ புற்றாக, சீலமற்றோரின்‌ சிந்தனைச்‌ 
சேறாக இருப்பின்‌, அத்தகைய கலை, அதனைக்‌ கற்கும்‌ 
மக்களின்‌ அறிவை நிச்சயம்‌ கொலை செய்து, வஞ்சக வலையில்‌ 
விழச்‌ செய்துவிடும்‌ என்பதனை எவர்‌ மறுக்க முடியும்‌? 


கலை வளர்ச்சியிலே கருத்துக்‌ கொண்டோரே! கற்றோ! 
கூறுமின்‌, இன்று நம்‌ தமிழகத்திலே, இயல்‌, இசை, 
நாடகமென்னும்‌ துறைகளிலே, போதிக்கப்பட்டு வரும்‌ 
விஷயங்கள்‌. உன்னதமான கலையா, அன்றி அறிவுக்‌ கொலையா 
என்பதனை. 


ஆன்றோழர்‌ தந்தனர்‌, அணியிலக்கணங்கண்டனர்‌, அவைகளின்‌ 
அழகை என்னென்பேன்‌, உவமைகளின்‌ உயர்வு எத்துணை, 
காட்சி வருணனை எவ்வளவு களிப்பூட்கிறது, நடை அழுகு 

காணி - என்று கூறாதீர்‌! நஞ்சை, நவமணிப்‌ பெட்டியிலிட்டத்‌ 
தந்தாலும்‌,  கோல்லுமேயன்றி, விடாது. நர்த்தனமாடி௫ம்‌ 
நாகப்பாம்பின்‌ பற்களிலே விஷமே காண்போம்‌. நயவஞ்சகரின்‌ 
நடை உடை காணக்‌ காட்சியாகத்தானிருக்க்ம்‌, நம்பிடிலோ, 
நாசமே வந்து நிற்கும்‌. எனவே, நூல்களின்‌ நடை அலங்காரத்தை 
விரித்துக்ட்டி, மற்றதை மறைப்பது, மக்களைக்‌ கெடுப்பதாகும்‌. 


நான்‌ கூறுகிறேன்‌, கேட்டுவிட்டுப்‌ பிறகு பதில்‌ கூறுமின்‌, 
இன்றைய நிலையிலே முத்தமிழ்‌ மூலம்‌ மக்கள்‌ கற்றிருப்பது, 
பலப்பல என்ற போதிலும்‌, விரித்துப பிரித்துத்‌ தொகுப்பின்‌, 
மூன்று கருத்துக்கள்‌ என்று சுருக்கமாகக்‌ கூறலாம்‌. மக்கள்‌ 
இயல்‌, இசை, நாடகம்‌ மூலம்‌ இன்று கற்றிருப்பது. 


1. விதி 
2. மேல உலக வாழ்வு 


3. குலத்துக்கோர்‌ நீதி 

என்பனவாகும்‌. இல்லையா என்று கேட்கிறேன்‌. இவன்‌ யார்‌, 
ஏதுங்கல்லாதான்‌ என்று சினந்து கொள்ளாதீர்‌! தாண்டவமாடும்‌ 
தயாநிதியின்‌ இடது கால்‌ தூக்கி நின்றாடும்‌ பெருமையினைக்‌ 
குறித்து, நீவிர்‌ வெண்ப பா௫வீர்‌, நானறிவேன்‌! நன்‌ உங்களைக்‌ 
கேட்பது உங்கள்‌ கல்வியின்‌ திறக்‌ காட்டுங்கள்‌ என்றல்ல! 
காட்டச்‌ சொன்னால்‌, காளமேகம்‌ போல்‌ வசைபாடி, இரட்டையர்‌ 
போல்‌ இடித்துக்‌ கூறி, ஒட்டக்கூத்தர்‌ போல்‌ அதட்டி என்னை 
கம்பதாசனாகிறாயா, எமது கல்வித்‌ திறனைக்‌ கொண்டு 
உன்னைக்‌ கண்டதுண்டமாக்கட்மோ என்ற கேட்பீர்‌ என்பது 
எனக்குத்‌ தெரியும்‌. நன்‌ கேட்பது, உமது கல்வியின்‌ 
திறமையையல்ல! கல்வியின்‌ தன்மையை!!! 


எலும்பைப்‌ பெண்ணுருவாக்கிய அற்புதத்தை, எழு சீரடியிலே 
எதுகை மோனை துலங்க எளிதில்‌ விளங்கா பதங்கள்‌ குலுங்க 
அமைத்து மக்களிடை வீசினாலும்‌, எலும்பானால்‌ என்ன? 
எண்ணினால்‌ பெண்ணாகாதோ, பெருந்துறையான்‌ பேறால்‌! என்று 
பதம்‌ செய்து இசைபெய்து அளிப்பினும்‌, அன்றி, டர்னிங்கீனும்‌, 
தபேலா முழக்கமும்‌, எலக்ட்ரிக்‌ ஜோடனையும்‌ கலந்து, நாடக 
ரூபமாக்கித்‌ தரினும்‌, எலும்பு பெண்ணுருவாயிற்று என்ற 
கருத்தை முத்தமிழிலே, எத்தமிழில்‌ தருவதாயிருப்பினும்‌, 
கொச்சைத்‌ தமிழே தெரிந்த நான்‌ சங்கத்‌ தமிழ்‌ கற்ற 
சான்றோரே! உம்மைக்‌ கேட்கிறேன்‌, மக்கள்‌ கொள்ளக்கூடிய 

கருத்து என்னவாக இருக்க முடியும்‌. மூட நம்பிக்கையனறி, 
இங்கே முத்தமிழ்‌ தந்தது என்ன! இதனைச்‌ சற்று 
ஆலோசியுங்கள்‌. 


முத்தமிழ்‌ மூலமும்‌ இன்று, மக்கன்‌ வாழ்வுக்கும்‌, 
பிறப்புக்கும்‌, இறப்புக்கும்‌, செல்வ வாழ்வுக்கும்‌ 
செந்தேள்‌ என கொட்டும்‌ வறுமை வாழ்வுக்கும்‌ மாட 
மாளிகையிலே உலவும்‌ மந்தகாசத்துக்கும்‌, குடிசையிலே 
குளிர்காய்ச்சலால்‌ குமுறும்‌ கோலத்துக்கும்‌, சுகதுக்கத்துக்கும்‌ 
மக்களிடம்‌ கூறப்படிம்‌ காரணம்‌ எனன? விதி! விதி! நெற்றி 
வியர்வை நிலத்தில்‌ சிந்த உழைத்தும்‌, கையே தலையணையாய்‌, 
கட்டாந்தரையே மெத்தையாய்‌, காய்ந்த வயிறே தோழமை 
கொண்டு கஷ்டப்படும்‌ பாட்டாளியின்‌ பரிதாப வாழவுக்குக்‌ 
காரணம்‌ என்ன? விதி! அது தீருவதெப்படி? ஆண்டவனை பூஜி! 
அந்த முறை யாது? அந்தணருக்கு வேண்டுவன தந்து அவரடி 
தொழு! பலன்‌ என்ன? பரமனின்‌ திருவடிநிழல்‌ கிடைக்கும்‌! 
பிறகு? வேலுலகம்‌ மேன்மையாய்‌ வாழுவாய்‌! 


இதுதானே அய்யன்மீர்‌, முத்தமிழ்‌ இன்று மக்களிடையே 
போதித்திருக்கும்‌ கருத்து! மக்களின்‌ மனதிலே, 
இக்கருத்து வேரூன்றி இருப்பதற்குக்‌ காரணம்‌, இயல்‌, 
இசை, நாடகமெனும்‌ மூன்றின்‌ மூலமும, ஓய்வின்றி 
இக்கருது திணிக்கப்படுவதனாலேயன்றோ! 
விதிவசத்தால்‌, சிருஷ்டி கர்த்தாவாகிய பிரமனே, 
சிரமிழந்தான்‌ பரமனே, பித்தனாகி பிக்சையெடூத்தான்‌. 
பாற்கடலில்‌ துயில்பவனே, பதினான்காண்டு காட்டிலே 
திரிந்தான்‌ என்ற கருத்தைப்‌ புகுத்திவிட்டீர்களே. 
மதுரை மில்லிலே மார்‌ பிளக்க பாடுபட்டும்‌, வயிறாற 
உணவின்றி வாடும்‌ தொழிலாளியோ, பண்ணையிலே 
மாடென உழைத்து வாழ வழியின்றி வாடும்‌ உழவரோ, 
தமது குறைதீர மருந்து எதுவென்றுணர, மார்க்கம்‌ 
ஏற்படமுடியுமா! மார்கழி மாத நோன்பு முதற்கொண்டு 
மாரியம்மன்‌ பண்டிகை வரையிலே கற்றுக்கொண்டு, 
வருகிற வருவாயிலும்‌ பெரும்‌ பகுதியை வஞ்சகருக்கு 
அளித்து வாட்டத்தை மேலும்‌ பெற்று, காலுக்குச்‌ 

செருப்புமில்லை! கால்‌ வயிற்றுக்‌ கூழுமில்லை! வீணுக்கு 
உழைக்கோமடா என தோழனே!! எனறு அவர்கள்‌ 
லாவணி பாட நாடகத்திலேயோ, பஜனைக்‌ 
கூட்டத்திலேயோ, புராணீகனின்‌ மாடத்திலேயோ, 
அத்தகைய பாட்டாளி மக்களைக்‌ கூட்டி வைத்து யாரை 
விட்டதுகாண்‌ விதிவசம்‌ 

எவரை விட்டதுகாண 

ஈசனை சிவகாமிநேசனை விட்டதா? 

எம்பெருமான்‌ ரகுராமனை விட்டதா? 

யாரை விட்டதுகாண விதிவசம்‌ 


என்று பாடி, அடக்கிட முத்தமிழ்‌ மெத்தப்‌ பயன்படுகிறது 
உண்டா, இல்லையா? 


முத்தமிழ்‌ என்று கூறி மக்களிடையே இன்று பரவச்‌ செய்துள்ள 
கருத்தின்படி, பார்ப்பனர்‌ என்ற குலம்‌ உயர்ந்து, மற்றவை 
படிப்படியாகத்‌ தாழ்ந்து குலத்துக்கோர்‌ நீதி உண்டு. அது 
கோணிடில்‌ உலகு கோணிடம்‌ என்ற வண்ணமும்‌, ஏற்பாடும்‌ 
நிலைக்கச்‌ செய்துவிட்டனர்‌. ஒரு சிறு கூட்டம்‌, 
பெரும்பான்மையினரை, இழிகுலமென்று இழித்துப்‌ பழித்துப்‌ 
பேசி, அடக்கி ஒடுக்கி அழித்திடும்‌ கொடுமை, இங்கன்றி வேறு 
எங்கேனும்‌ உண்டா! இடி பலப்பட்டும்‌ எழுச்சியின்றி ஏழை 
மக்கள்‌ இருப்பதன்‌ காரணம்‌, என்‌ செய்வது, எல்லாம்‌ பிதிவசம்‌ 
என்று அவர்கள்‌ எண்ணும்படி செய்து வைத்த சூழ்ச்சியல்லவா! 
இந்தச்‌ சூழ்ச்சிக்குத்‌ தான்‌ இன்று முத்தமிழ்‌ படைக்கலமாக 
இருக்கிறது! நான்‌ கூறுவது தவறா, விதி, மேலுலக வாழ்வு, 
குலத்துக்கோர்‌ நீதி எனும்‌ மூன்று மயக்கம்‌ கலவாது முத்தமிழை 
இனியேனும்‌ அளிப்பீர்கள்‌ என்று கேட்கிறேன்‌. 


பக்தன்‌ பாடுபடிவான்‌, இடபாவாகன ரூபராகப்‌ பரமன்‌ 
காட்சியளித்து, உன்‌ கஷ்டம்‌ தீர்ந்தது. இனி சிவரி வா 
என்று அழைப்பர்‌. இதுதானே முத்தமிழில்‌, 
மூலக்கருத்தாக மக்களிடை புகுத்தப்பட்டுபிட்டது. 
வாழ்வை மாயமென்றும்‌, உலகை ஓர்‌ கற்பனைப்‌ பொருள்‌ 
என்றும்‌, சுகதுக்கத்துக்கு சித்ராபுத்திய சாசனத்தின்படி 
ஏற்கெனவே போட்டு வைக்கப்பட்ட தலையழுத்து 

காரணம்‌ என்றும்‌, குல தர்மமே புண்ணியமென்றும்‌, 
பிறவியே பாவமென்றம்‌ இவ்வுலக வாழ்வே ஒரு கேடு 
என்றம்‌, மேலுலக வாழவே மேம்பாடுடையதென்றும்‌, 
முத்தமிழாலும்‌ நித்தநித்தங்க கூறிவிட்டுப்‌ பிறகோர 
நாள்‌ மக்களைப்‌ பார்த்து மகாஜனங்களே நமக்குள்‌ 
ஒற்றுமை வேண்டாமா? சக்தி வேண்டாமா, தைரியம்‌ 
வேண்டாமா? சுயராச்சியம்‌ வேண்டாமா? ஜனநாயகம்‌ 
வேண்டாமா? சமதர்மம்‌ வேண்டாமா? என்று முழக்கம்‌ 
செய்து பலன்‌ என்ன? அவன்‌ ரயில்வே ஏற்பட்டும்‌, 
இன்னமும்‌, எத்தனை தூரமோ அறியேன்‌ பண்டரிபுரம்‌ 
என்றுதானே பாடுகிறான்‌ பஜனைக்‌ கூட்டத்திலே. 
ரயில்வே கைடு இருக்கிறது. பாரத்தால்‌ பண்டரிபுரம்‌ 
போக வேண்டிய இடத்திலிருந்து எவ்வளவு மைசு, 
எவ்வளவு நேரத்திலே போகிறது; எனன சார்ஜ்‌, 
இவ்வளவும்‌ தெரிந்துகொள்ளலாம்‌! செய்கிறானா! 
கிடையாது! பஜனைக்‌ கூட்டத்திலே 
உட்காரந்துகொண்டு எத்தனைத்‌ தூரமோ அறியேன்‌ 
பண்டரிபுரம்‌, காலகளும்‌ நோகுதே, கடம்‌ பசியாகுதே 
என்று கதறுகிறானே அத்தகைய மனப்பான்மைக்‌ 
காரனிடம்‌ போய்‌, காலரமாரக்ஸ்‌ எழுதிய கேப்பிடலில்‌, 
14-ஆம்‌ பக்கதிலே மூன்றாவது பாராவில்‌ முதல்‌ வரியிலே 
வர்க்கப்‌ போராட்டத்தின்‌, உண்மையை இன்னவிதமாக 
விவடுித்திருக்கிறார்‌. புரட்சி ஓங்குக, உலகத்‌ 
தொழிலாளரே ஒன்றுபடுங்கள்‌ என்று பேசினால்‌, என்ன 
நினைக்கிறான்‌! பெரிய கூட்டம்‌! உரத்தக்‌ குரலிலே 
பேசுகிறான்‌. அடுத்த மாதம்‌ ஸ்டிரைக்‌ நடக்கும்‌ என்று 
இலைகளை எண்ணிக்கொண்டு வீடு திரும்புகிறான்‌. 
வழியிலே முச்சந்தி ப்ளிளையாருக்கு மூன்று தோப்புக்கரணம்‌ 
போட்டுவிட்டு மரம்‌ வைத்தவன்‌ தண்ணீர்‌ வார்க்காமல்‌ 
போவானா? என்று எண்ணிக்கொண்டு வீட நுழையும்போது, எதிர்‌ 
கடையிலே எம்‌.எஸ்‌.சுப்புலட்சுமியின்‌ பிளெட்‌ காட்டில்‌ வளரும்‌ 
பல போடி எயிரை, ஊட்டி வளர்ப்பவர்கள்‌ யாரோ. . . என்று 
இசைவுடன்‌ விதி எனும்‌ எண்ணத்தை கலந்து இன்ஜெக்ஷன்‌ 
கொடுக்க அவனைக்‌ கண்ட மனைவி இப்போது கெவுளி 
சொல்லிற்று நீங்களும்‌ வந்தீர்கள்‌ என்ற கூற, இருவரும்‌ 

இன்றைக்கு இருப்பது போலவே கஷ்டம்‌ இருக்கும்‌. விடியாமல்‌ 
போகுமா? என்று பேசிக்கொள்ள, மூத்தகுமாரன்‌ சுகவாழ்வு 
துன்பம்‌, தாழ்வு என்றும்‌ சதம்‌ என்று எண்ணலாமா? அரன்‌ 
சோதனையினாலே மனதுயர்ப்‌ படலாமா? தலைவிதி விட்டுப்‌ 
போமா என்று பாடிக்கொண்டே உள்ளே நுழைகிறான்‌. 
பாட்டாளியின்‌ வாழ்க்கை இதுதானே! 


சீழ்ச்சியுறு தமிழகமே எழுச்சி கேட்பாய்‌ விசை ஒடிந்த தேகமே 
வன்மைகோரு! தாழ்ச்சி நீக்கி எழுச்சி பெறு, தடை 
எதிர்த்தொழிதது விடுதலை கோரு. 


மூடமதியே விலகிநிலி! இருட்டுக்‌ கொள்கையே எம்மை 
அண்டாதே, எட்ட நில்‌! மெய்யரிலே எம்மை ஆதரி! 


விதிவிதி என்று விமமாதே! கதி இலையே என்று கதறாதே. 
மதியிழந்து மனமயக்கில்‌ ஆகாதே. என்னை உணரு! உன்‌ 
கஷ்டத்தின்‌ காரணத்தைக்‌ கண்டு உலகைத்‌ திருததி 
அமைப்பேன்‌ என்று முழக்கம்‌ செய்‌. 


இங்கு வாழ்வேன்‌ என்று இயம்பு! இவ்வுலகு மாயை எனில்‌, 
எனக்கு மட்டுமோ, சிற்றரசர்‌ சீமான்களுக்குமோ என்று கேள்‌. 
மாயா உலகு அவர்கட்கு மகிழ்ச்சியும்‌ எனக்கு வாட்டமும்‌ 
தருவானேன்‌? வெட்டி வீழ்த்துவேன்‌ வேதனை தரும்‌ முறைகளை 
என்று கூறி வீரனாக வெளியே வா! 


உறுதி! உறுதி! உறுதி! ஒன்றே ஒன்றே சமூகம்‌ 
என்றெண்ணார்க்கு இறுதி! இறுதி! இறுதி! எனும்‌ புரட்சி மொழி 
பேசு. 


முத்தமிழே! இவைகளை என்‌ தோழர்களுக்கு இனியேனும்‌ நீ 
தரவேண்டும்‌. இது என்‌ விருப்பம்‌. முத்தமிழ்‌ கற்றோரே! திடுககிட 
வேண்டாம்‌. விதி மேலுலக வாழ்வு என்றுரைக்கம்‌ சரி, 
குலத்துககோர்‌ நீதி கூறிமம்‌. கெமேகி, கந்தபுராணம்‌, 
இதிகாசம்‌, காவியம்‌, கவிதை எதுவாயினுஞ்‌ சரி, அவைகளை 
இயற்றினோர, கம்பன்‌, கடம்பன்‌, சிம்பன்‌ என்றிருப்பினும்‌ 
சரியே,. இந்த முழுமோச மூன்று கருத்துகளையும்‌ கொண்ட 
எங்களை இனி மக்களுக்குத்‌ தாரோம்‌ என்று துணிகரமாக ஓர்‌ 
துர்மானம்‌ நிறைவேற்றுவீரா! வீரரையும்‌ கோழையாக்கும்‌ 
விபருதத்‌ தன்மையும்‌, ஆண்டவனை அநாகரீகச்‌ 

சேட்டைக்களாக்கிக்‌ காட்டும்‌ ஆபாசத்தையும்‌, மக்களின்‌ 
மனவலிமையை மாய்க்கும்‌ கோடுமையையும்‌, பார்ப்பன 
குலத்துக்கே உயர்வு தந்து மற்றையக்‌ குலத்தவரை 
அடிமையாக்கும்‌ நேரத்தையும்‌ இவ்வுலகம்‌ பொய்‌. அங்கிருப்பதே 
மெய்‌ என்றுரைக்கு.ம்‌ வஞ்சகத்தையும்‌ எக்கஷ்டம்‌ வரினும்‌ 
அவனிருக்கிறான்‌ ஆட்கொள்ள என்று கூறி, வழக்கைக்‌ காலங்‌ 
குறிப்பிடாது, வாய்தா போடும்‌ வழக்கத்தையும்‌ புகுத்தியுள்ளவை. 
இயலிலே, இசையிலே நாடகத்திலே எங்கக இருப்பினம்‌ 
அவைகளை உள்ளடக்கிய வைகளை ஓழித்துவிடம்‌ தீரம்‌ 
உங்களுக்குப்‌ பிறக்க வேண்டும்‌. 


கலை போய்விடுமே! என்று கண்ணீர்‌ விடாதீர்‌! அவைகளின்‌ 
அழகு என்னே! என்னே! எனறு ஏங்காதீர்‌! ஏழாவது முறையாக 
இந்தக்‌ காவியத்துக்கு இன்னவிதமான உரை என்டே முக்கால்‌ 
ரூபாய்‌ விலையில்‌ 7600 காபிகள்‌ அச்சிட்டு விட்டோமே, 
இப்போது எப்படி கலையிலே உள்ள கரைக்காக அத்தகைய 
காவியமே வேண்டாம்‌ என்று கூறுவது என எண்ணிப்‌ 


புத்துலகுக்கு எதிரிகளாகாதீர்‌! 


நீங்கள்‌, புதுக்‌ கருத்துக்கள்‌, சமுதாய நீதி, மக்கள்‌ 
எழுச்சி ஆகியவைகளைக்‌ கொண்ட காவியங்களை 


இயற்ற வல்லீர்‌. கவிபாடிட அறிவீர்‌. பண்ணமைக்க 
முடியும்‌. நாடகம்‌ தீட்டிட இயலும்‌. பழைய கூளத்தைக்‌ 
கட்டிக்கொண்டு ஆழுவதை நிறுத்திக்‌ கொண்டு, 
மக்களின்‌ இன்பவாழ்வுக்கு, விடுதலைக்கு, அறிவுக்கு, 
சமத்துவத்துக்குத்‌ தேவையான புது நூற்களை 
கவிதைகளை பண்களை, நாடகங்களை இயற்றும்‌ 
சக்தி உமக்க உண்டி. ஆனால்‌ பழைமையிலே 
புராணத்திலே உள்ள பக்தி, உமது சக்தியைச்‌ 
சாய்க்கிறது. இது கேட்க கோபித்து சு.ம.வின்‌ குயுக்தி 
வாதம்‌ என்ற தூற்றிவிட்டுத்‌ திருப்தி அடையாதுர்‌ என்று 
நான்‌ முத்தமிழ்‌ கற்றோரைக்‌ கேட்டுக்‌ கொள்கிறேன்‌. 
அவர்களை நான்‌ மாறச்‌ சொல்கிறேன்‌. இணங்கினால்‌ 
என்‌ மகிழ்வு எவ்வளவோ இருக்கும்‌. இளைஞர்‌ உலகில்‌ 
இருப்பவன்‌ நான்‌! என்‌ எள்ளம்‌ அந்த உலகின்‌ எண்ணம்‌! 
புத்துலகப்‌ பூந்தோட்ட வாடை! அவர்கள்‌ இணங்க மறுத்தால்‌, 
இருகை கூப்பி அவர்களைத்‌ தொழுது, இளைஞர்‌ உலகம்‌, பல 

கற்ற பெரியோரே, உலக நிலை கற்க மறந்தீரே! இதோ உலகு 
மாறிக்கொண்டே இருக்கிறது. காணீர்‌! என்று கூறிவிட்டு 
இளைஞர்‌ உலகம்‌ வீறுகொண்டு எழும்‌ என்பதிலே எனக்குச்‌ 
சந்தேகமில்லை. 


முத்தமிழ்‌ வல்லோருக்கு நான்‌ இத்தனையும்‌ கூறினது. 
அவர்களின்‌ மனம்‌ மீண்டும்‌ மீண்டும்‌ புணத்திலே போய்ப்‌ புதைந்து 
கொள்ளாமலிருக்க வேண்டும்‌, அவர்கள்‌ திறமை, துருப்பிடித்த 
புராணத்துக்குப்‌ புதுமெருகிடும்‌ பயனற்ற வேலையைவிட்டு, 
அவர்கள்‌ புத்துலகு அமைக்கும்‌ பணியிலே ஈடுபட வேண்டும்‌ 
என்ற விருப்பத்தினால்‌! உலகெங்கும்‌ ஊரெங்கும்‌ 
புத்துணர்ச்சியும்‌, புதுமலர்க்சியும்‌ எற்பட்டு வருவதால்‌! விடவே 
மாட்டேனே! நான்‌ அதனை விடவே மாட்டேனே! என்று 
கூறிக்கொண்டு நிற்கவும்‌. புல்லாகிப்‌ பூண்டாகி என்ற 
பதிகத்துக்கு விளக்கவுரை பதிப்பித்து டார்வின்‌ 
கொள்கைபைவிட இதிலே தத்துவ விசேடமுண்டு என்று 
ர்க்கித்தும்‌ அவரகள்‌ தங்கள்‌ காலத்தைக்‌ கழிக்க விரும்பினால்‌ 
ஈன்‌ அவர்களைத்‌ தடிக்க முடியாது. ஆனால்‌ ஒரு திருப்தி, 
ம்பிக்கை, உறுதி எனக்கு. அவர்களின்‌ காலம்‌ தீர்ந்துவிட்டது. 
துக்காலம்‌ பிறந்து கொண்டிருக்கிறது! அதன்‌ ஒளி வீசத்தான்‌ 
பாகிறது! மணம்‌ பரவித்தான்‌ தீரும்‌!! 


திவிக 


(திராவிடநாடு - 02.08.1942) 


Click&Join-> https://t.me/tamilbooksworld 
அச்சு முறிந்த வண்டி! 


சேற்றில்‌ சிக்கிக்கொண்ட வண்டி! என்று ஆச்சாரியார்‌ 
காங்கிரசை வர்ணிக்கிறார்‌. அதை வெளியே தள்ளிவிட்டு, 
மீண்டிம்‌ அதிலே ஏறிக்கொள்ளவே, இப்போது வண்டியை 
விட்டுக்கீழே இறங்கினாராம்‌! நமக்கிருக்கும்‌ சந்தேகம்‌, 
வண்டியைச்‌ சேற்றிலிருந்து வெளியே தள்ளும்‌ சக்தி 
ஆச்சாரியாருக்கு உண்டா இல்லையா என்பதன்று, இந்த 
முயற்சியே, ஆச்சாரியார்‌ சேற்றிலே இறங்கிவிட்டால்‌, அவரைச்‌ 
சேற்றிலிருந்து வெளியே இழுத்துவிட வேண்டி நேரிடமே! 
அதற்கு யார்‌ இருக்கிறார்கள்‌ என்பதேயாகும்‌. 


உண்மையில்‌ ஆச்சாரியார்‌ கூறின உவமை சரியானதன்று, 
பொருந்தாது. காங்கிரஸ்‌, சேற்றிலே இறங்கிய வண்டியன்று! 
அச்சு முறிந்தவண்டி, ஆகாத வண்டி! அதில்‌ பூட்டப்பட்டிருக்கும்‌ 
மாட ஒரு சண்டி கொஞ்சம்‌ அதற்குக்‌ காலும்‌ நொண்டி! 
காந்தியார்‌ பிடிவாதக்காரர்‌, பலமுறை போரிட்டுத்‌ 
தோற்றிருக்கிறார. எனவே அவரைச்‌ சற்றுக்கால்‌ நொண்டியான 
சண்டி மாடு என்றுரைத்தோம்‌! வண்டியின்‌ அச்சு முறிந்தது, 
பளுத்தாங்காத காலும்‌, பாறை சரியில்லாததாலும்‌, இரண்டரை 
வருட ஆட்சியிலே அந்த வண்டி ஏற்றிச்சென்ற மமதை மிகமிகப்‌ 
பளுவான வஸ்து, இஸ்லாமியரையும்‌ திராவிடரையும்‌ 
ஏய்க்கவேண்டும்‌ என்பதற்காக, காட்டி வழி சென்றது. எனவே 
காங்கிரஸ்‌ வண்டியின்‌ அச்சு முறிந்திருக்கிறது. அந்த அச்சு 
முறிந்த வண்டியிலே பூட்டப்பட்டிருக்கும்‌ நொண்டி யான 
சண்டிமாட, வண்டியை இழுத்துச்‌ செல்கிறது. வெளியே வந்த 
ஆச்சாரியார்‌, இதனைத்‌ தெரிந்துகொள்ள வேண்டுகிறோம்‌. 


காந்தியார்‌ தமது புதுப்போராட்டத்தைத்‌ துவக்கியே 
தீருவதென்று முடிவு செய்துவிட்டார்‌. யுத்த முயற்சியைக்‌ 
கெடிக்கத்‌ துணிந்துவிட்டார்‌. பாகிஸ்தானை எதிர்த்தே 
தீருவதென்றும்‌ தீர்மானித்து விட்டார்‌. இந்த இரண்டும்‌ 
ஆச்சாரியார்‌ போக்குக்கு நேர்மாறானவை, ஆச்சாரியார்‌, யுத்த 
முயற்சியில்‌ ஈடுபட்டாக வேண்டும்‌ என்றும்‌, பாகிஸதானிகளுடன்‌ 
சமரசம்‌ செய்து கொள்ளத்தான்‌ வேண்டுமென்றும்‌ கூறிவிட்டார்‌. 
இனி எப்படி அந்த வண்டி ஆச்சாரியாருக்கு ஏற்றதாக முடியும்‌! 
ஏனோ இன்னமும்‌ அவருக்கு இந்த மயக்கம்‌!! 


இந்தப்‌ புதுப்போர்‌ பிரிட்டிஷாருக்கு எதிர்ப்பு என்ற பெயரில்‌ 

துவக்கப்பட்டாலும்‌, உண்மையான நோக்கம்‌ வேறு! காந்தியாரே 
தமது அறிக்கையிலே பிரிட்டிஷாரின்‌ யுத்த முயற்சியைக்‌ 
கெடுக்க வேண்டுமென்று நான்‌ எண்ணவில்லை. அப்படி 
எண்ணினால்‌, மூன்றாணகேளுக்கு முன்பே இதனைச்‌ 
செய்திருப்பேன்‌ என்று குறிப்பிடுகிறார்‌. 


இப்போது இந்தத்‌ தீயில்‌ குதிக்கம்‌ திருவிழா நடத்துவதற்குக்‌ 
காரணம்‌, முஸ்லீம்‌ திராவிடர்‌ ஆகியோரின்‌ கேளிக்கைகளை, 
5 - பிரிட்டிஷார்‌ ஏற்றுக்‌ கொண்டதால்‌, மனம்‌ வெதும்பி 
பிரிட்டிஷாரை மிரட்டி, இஸ்லாமிய திராவிடர்களின்‌ 
கோரிக்கைகளை ஒழித்துவிட வேண்டும்‌ என்ற 
எண்ணமேயாகும்‌. இந்தப்போர்‌, வகுப்புப்‌ போராகவே வளரும்‌ 
என்பதை அவர்‌ அறிவார்‌. ஆனால்‌ அராஜகத்தை அணைத்துக்‌ 
கொள்ளவும்‌ தயாராகிவிட்டதாகத்‌ தெரிவிக்கிறார்‌. 


வகுப்புக்‌ கலவரமாகவே இந்தப்போர்‌ வளரும்‌ என்பதற்கு 
சந்தேகமில்லை. 


1930-34ல காங்கிரஸ்‌ சட்டமறுப்பு இயக்கத்தை நடத்தியதற்கு, 
காங்கிரசின்‌ போக்கு முஸ்லிம்களால்‌ கண்டிக்கப்பட்டது. சட்ட 
மறுப்பு இயக்கத்திலே சேராதவர்களைக்‌, தேசத்‌ துரோகிகள்‌ 
என்றும்‌, நாட்டைக்‌ காட்டிக்‌ கொடுப்பவரென்றும்‌, 
வெள்ளைக்காரருக்குக்‌ குலாம்‌ என்றும்‌ காங்கிரசார்‌ தூற்றித்‌, 
துவேஷப்‌ பிரசாரம்‌ செய்தனர்‌. விஷயமறியாத மக்களிடம்‌ சட்ட 
மறுப்பில்‌ சேர மறுத்தவரகள்மீது வீண்‌ பழிசுமத்தி விரோத 
மனப்பான்மையை உண்டாக்கி வைத்தனர்‌, ஆத்திரமூட்டினர்‌. 
அதன பலன எனன? நாடெங்கும்‌ வகுப்புக்‌ கலகம்‌! அமளி! 
கொலைகுத்து முதலியன தாண்டவமாடின. இதோ அந்தச்‌ 
சமயம்‌, சாந்த சொரூபியாம்‌ காந்தியாரின்‌ கைங்கரியத்தின்‌ 
எதிரொலியாக விளைந்த விபரீதத்தின்‌ விவரம்‌ தருகிறோம்‌, 
பாருமின்‌ எவ்வளவு நெருக்கடி விளைந்தது என்பது விளங்கும்‌. 
சமாதானம்‌ நிலவி இருந்த காலத்திலேயே இத்தகைய கோரம்‌ 
நிகழ்ந்ததென்றால்‌, சமர்‌ நடக்கும்‌ இதுபோது, எதிரிகள்‌ 
எப்பக்கம்‌ பாயலாம்‌, எப்போது தாவலாம்‌ என்று எண்ணமிட்டுக்‌ 
கொணடிருக்கும்‌ இந்த நேரத்திலே, கொடுமையும்‌ கோரமும்‌ 
எவ்வளவு பயங்கரமானதாகவும்‌, நாட்டைக்‌ 
கெடுக்கக்கூடியதாகவு மிருக்கும்‌ என்பதைச்‌ சற்று 
யோசியுங்கள்‌. இதோ தகவல்‌! 

சட்ட மறுப்புச்‌ சமயத்திலே நடந்த வகுப்புக்‌ கலவரங்களில்‌ சில 
இவை. 
ஜுலை $8ந்‌ தேதி - வங்காளத்தில்‌ ரங்கபூர்‌ என்ற இடத்தில்‌ 
கலவரம்‌, 
ஜுலை 9ந்‌ தேதி - வேலூரில்‌ வேதனை. 
ஜுலை 10ந்‌ தேதி - லாகூரில்‌ அடிதடி. 
ஜூலை 11ந்‌ தேதி - பம்பாயிலும்‌, ஐக்கிய மாகாணத்தில்‌ எட்டா 
என்ற இடத்திலும்‌ வகுப்பு அமளி. 
ஜுலை 12, 15 - வங்காளத்தில்‌ மைமன்‌ சிங்‌ பகுதியில்‌ கலகம்‌. 
ஜுலை 17ந்‌ தேதி - மதுரையில்‌ மண்டை உடை திருவிழா. மத்திய 
மாகாணத்தில்‌ அம்ரோடி நகரிலேயும்‌ ஜபல்பூரிலேயும்‌ அமளி. 
ஜுலை 19] தேதி - கல்கத்தாவிலே கலவரம்‌. 
ஜூலை 23ந்‌ தேதி - சிந்து மாகாணத்திலே ஷிகார்பூரிலே 
கலவரம்‌, 
ஜுலை 24] தேதி - பஞ்சாபில்‌, லூடியானாவிலே கலகம்‌. 
ஆகஸ்ட்‌ 2ந்‌ தேதி - பீகார்‌ மாகாணத்தில்‌ சம்பாரன்‌ ஜில்லாவிலே 
கலகம்‌. 
ஆகஸ்ட்‌ 4- 11- சத்துரில்‌ கலகம்‌. 
ஆகஸ்ட்‌ 12ந்‌ தேதி - பஞ்சாபில்‌ அமிர்தசரசில்‌ அமளி. 
ஆகஸ்ட்‌ 22ந்‌ தேதி - கராச்சியிலே கலவரம்‌. 
ஆகஸ்ட்‌ 24ந்‌ தேதி - கோண்ட வகுப்பாரும்‌ போலீசாரும்‌ 
60 
கலந்தனர்‌, மத்திய மாகாணத்திலே சோய்டல்‌ ஜில்லாவிலே. 
ஆகஸ்ட்‌ 31ந்‌ தேதி - பம்பாயில்‌, கெய்ரா ஜில்லாவிலே கலகம்‌. 
செப்டம்பர்‌ 1ந்‌ தேதி - வங்காளத்திலே குங்னா ஜில்லா. 
செப்டம்பர்‌ 2ந்‌ தேதி - கராச்சியில்‌ கலவரம்‌. 


செப்டம்பர்‌ 4ந்‌ தேதி - கிராமவாசிகள்‌ போலீஸ்‌ அடிதடி, 
பம்பாயில்‌, சதாரா ஜில்லாவில்‌ நடந்தது. 


செப்டம்பர்‌ 6ந்‌ தேதி - நாக்பூரில்‌ பம்பாயில்‌ கலகம்‌. 
செப்டம்பர்‌ 7ந்‌ தேதி - பம்பாய்‌. 


செப்டம்பர்‌ 12ந தேதி - ஐக்கிய மாகாணத்திலே புலந்தகார்‌ 

ஜில்லாவில்‌ கலகம்‌. 
செப்டம்பர்‌ 16௬௩ தேதி - மத்திய மாகாணத்தில்‌ ரெய்ப்பூரில்‌ 
கலகம்‌. 
செப்டம்பர்‌ 25ந்‌ தேதி - பம்பாயில்‌, பான்வெல்‌ என்ற இடத்திலே 
அமளி. 
செப்டம்பர்‌ 26ந்‌ தேதி - மொரதாபாத்தில்‌ கலகம்‌. 
செப்டம்பர்‌ 30ந்‌ தேதி - வங்காளத்தில்‌ கோபிநாத்பூபிலும்‌, மத்திய 
மாகாணத்தில்‌ ரெய்பூரிலும்‌ கலகம்‌. 
அக்டோபர்‌ 2ந்‌ தேதி - கான்பூரில்‌ கலவரம்‌. 
அக்டோபர்‌ 3ந்‌ தேதி - வங்காளத்தில்‌ மித்‌இபூர்‌ ஜில்லாவில்‌ 
கலகம்‌. 


அக்டோபர்‌ 4௩ தேதி - ஐக்கிய மாகாணத்தில்‌ ரூர்க்கி 
என்ற இடத்‌ 

திலும்‌, வங்காளத்தில்‌ டாப்லுக்‌ என்ற இடத்திலும்‌ கலகம்‌. 
அக்டோபர்‌ 6ந்‌ தேதி - மத்திய மாகாணத்தில்‌ பண்டாரா 
ஜில்லா 

விலே கலகம்‌. 


அக்டோபர்‌ 10௬ தேதி - அதே மாகாணத்தில்‌ சியோனி 
ஜில்லாவில்‌ கலகம்‌. 


அக்டோபர்‌ 17ந தேதி - வங்காளத்திலே டிப்பேரா 
ஜில்லாவில்‌ கலகம்‌. அக்டோபர்‌ 19௩ தேதி - நாசிக்‌ 
அருகே கலகம்‌ 

அக்டோபர்‌ 22ந்‌ தேதி - வங்காளத்திலே திணாஜபூர்‌ ஜில்லாவிலே 
கலகம்‌. 


அக்டோ 


ட 


7 24ந்‌ தேதி - மொரதாபாத்தில்‌ கலகம்‌. 


அக்டோ 


ஜல்லி ஜழ்ததேகி - ஐக்கிய மாகாணத்தில்‌ சண்டாசி 
அக்டோபர்‌ 29ந்‌ தேதி - டில்லியில்‌ கலவரம்‌. 


7 26ந்‌ தேதி - பம்பாயில்‌ கலவரம்‌. 


(இ 


நவம்பர்‌ 5ந்‌ தேதி - பம்பாயில்‌ கலகம்‌. 


நவம்பர்‌ 7ந்‌ தேதி - பம்பாயில்‌ கலகம்‌. 

நவம்பர்‌ 10௩ தேதி - பீகாரில்‌ சந்தால்‌ பிரதேசத்தில்‌ கலகம்‌. 


நவம்பர்‌ 12ந தேதி - மேற்படி இடத்திலேயே கலகம்‌. 


மேலும்‌ பலப்பல கலவரங்கள்‌ நடைபெற்றன. விரிக்கின்‌ 
வேதனையே மிகும்‌. இததகைய குழப்பம்‌, 
போர்க்காலத்தில்‌ நடக்கப்‌ பார்த்துக்கொணடிருக்கப்‌ 
பொதுவாகவே சர்க்காரோ சம்மதிக்க 

முடியுமா? இத்தகைய குழப்பம்‌ எதிரிக்கு உடந்தையாக 
இருக்கவேண்டுமென்று ... எண்ணக்காரர்‌ தவிர மற்றையோர்‌ 
செய்ய முன்வருவார்களா என்று கேட்கிறோம்‌. காரிருள்‌! 
மின்னல்‌! இடி! கடலிலே வழிதவறி மரக்கலம்‌ செல்கிறது 
கப்பலோட்டி, கலக்கத்தோடு, கமலையும்‌ அலையைக்‌ கண்டு 
இடை இடையே காணப்படும்‌ பனிப்‌ பாறைகளைப்‌ பார்த்து, 
மரக்கலத்தைச்‌ செலுத்துகிற வேலையிலே, கப்பலிலே உள்ள 
ஒரு குறும்பன்‌, தன்‌ திறமையைக்‌ காட்ட வேண்டி, 
அடித்தட்டிலே, கோடாரி கொண்டு வெட்டினால்‌, அவன்‌ 
கடலிலே பசியுடன்‌ உலவும்‌ சுறாவுக்கு இரையாகும்படி, 
தூக்கிக்‌ கடலிலே விசி எறியப்படுவான்‌! நாட்டுக்கு நெருக்கடி 
ஏற்பட்டுள்ள நாளிலே, காந்தியார்‌ இத்தகைய வகுப்புக்‌ கலகமும்‌ 
குழப்பமும்‌ வரவேணடிமெனற உள நோக்கத்துடன்‌ 
கிளர்ச்சியைத்‌ துவக்கினால்‌, சர்க்காரும்‌ மக்களும்‌ அவரைச்‌ 
சும்மாவாவிட்டு வைத்திருக்க முடியும்‌ என்று கேட்கிறோம்‌. 


திராவிட நாட்டைப்‌ பொறுத்தமட்டிலே, காந்தியாரின்‌ 
புதுப்போர்‌, ஜஸ்டிஸ்‌ கட்சியைத்‌ தூற்றும்‌ சந்தர்ப்பமாக, 


காங்கிரஸ்காரர்களால்‌ உபயோகிக்கப்படுவதோடு, 
தீர்ந்துவிடும்‌. காங்கிரஸிலிருந்து “கணிகண்ணன்‌ 
போகிறான்‌... நீயும்‌ உன்‌ பைநாகப்‌ பாயைச்‌ 


சுருட்டிக்கொள்‌” என்று ஆச்சாரியார்‌ கூறிவிட்டார்‌. 
அவர்‌ விலகியதும்‌, பலர்‌ காங்கிரஸிலிருந்து விலகி 
விட்டனர்‌, விலகுகின்றனர்‌, கடமையான போர்‌, 
கடைசிப்போர்‌ என்று கிருபளானி கூறுவது கேட்டுச்‌ 
சில காங்கிரசார்‌, இந்த நேரத்திலே ஆச்சாரியார்‌ படகு 
ஆபத்திராது, அதற்குப்‌ போவோம்‌ என்று கருதி, 
அவரைச்‌ சூழ்ந்து நிற்கின்றனர்‌. ஆச்சாரியார்‌ இல்லாத 
காங்கிரஸ்‌, பெட்ரோல்‌ இல்லாத மோட்டாராகி, கரியில்‌ 

ஓடம்‌ வண்டி போலாகிவிட்டது. சில கொடி 
தாங்கிகளுக்கு, ஆச்சாரியார்‌ விலகினது, காங்கிரசிலே 
தாம்பூலம்‌ பெறும்‌ இடத்தை வாங்கி வைத்ததால்‌, அவை 
காங்கிரசைப்பற்றித்‌ தமுக்கடிக்கின்றன. 
ஆச்சாரியாரின்‌ பிரசார பலம்‌ இல்லை என்பதோடு, 
காங்கிரஸ்‌ சம தர்மிகள்‌, பொது உடைமைக்காரர்கள்‌ 
ஆகியோரின்‌ பிரசார பலமும்‌, காந்தீயப்‌ போருக்கு 
இம்முறை கிடைக்கப்‌ போவதில்லை. எதிர்க்கவும்‌ 
போகிறார்கள்‌. இந்நிலையிலே காந்தியாரின்‌ போர்‌ 
நடக்கையிலே துவண்ட கீழே வீழ்ந்துவிடும்‌ என்றே நாம்‌ 
கருதுகிறோம்‌. இயக்கம்‌, அரிஜன இயக்கம்‌, இந்தி 
இயக்கம்‌, கிராம தேவா இயக்கம்‌ என்பனவற்றின்‌ 
பேரால்‌ இருந்துவரும்‌, பாரதமாதாவின்‌ சம்பளச்‌ 

சேனை, காந்தியாரின்‌ போரிலே கலந்துகொள்ளும்‌, 
கருத்தைவிடக்‌ காசு பிரதானம்‌ அவர்கட்கு! 


காந்தியாருக்கே, இன்று தமது போர்‌ நடத்தக்‌ காங்கிரஸ்‌ 
பயன்படாது என்ற எண்ணம்‌ உண்டாகிவிட்டது. ஆகவேதான்‌ 
அவர்‌, மாணவர்களையும்‌ தொழிலாளரையும்‌ தமது இயக்கத்திலே 
சேரக்கோருகிறார்‌. சமதர்மிகள்‌, சோவியத்‌ அன்பர்கள்‌, பாசிச 
எதிர்ப்பாளர்கள்‌, மாணவரிடையேயும்‌, தொழிலாளரிடையேயும்‌, 
காந்தியப்‌ போரின்‌ கபோதித்‌ தன்மையை விளக்கிக்கொண்டு 
வருவதால்‌, அந்த இடமும்‌, காந்தியாருக்கு அதிக பயன்தரும்‌ 
என்று கூறமுடியாது, எனவே, “ஆள்பஞ்சம்‌” வெகுவிரைவிலே 
ஏற்பட்டு விடம்‌. ஆனால்‌ குழப்பத்தையே காந்தியார்‌ 
நம்பியிருப்பதால்‌, அதனைத்தபடுக்கச்‌, சரக்காரும்‌, 
காங்கிரசல்லாத மற்றக்கட்சியிலும்‌ கூடி ஆலாசித்துத்‌ தக்க 
முறையைத்தக்க சமயத்திலே எடுத்துக்‌ கொள்ளவேண்டும்‌! 
எடுத்துக்கொள்வர்‌! 


இதனை நன்குணர்ந்தே சர்‌ ஸ்டாபோர்ட கிரிப்ஸ்‌ அமெரிக்க 
மக்களுக்குத்‌ தமது ரேடியோச்‌ சொற்பொழிவிலே, காந்தியாரின்‌ 
இயக்கம்‌ அடக்கப்படும்‌ என்று தெளிவாகத்‌ தெரிவித்து 
இருக்கிறார்‌. 


சர்‌. கிரிப்ஸ்‌, காந்தியாரின்‌ மண்‌ குடிசையிலே தங்கினார்‌, கதர்‌ 
அணிந்தார்‌, கைராட்டை சுற்றினார்‌, “ஜனகணமன: பஜனையில்‌ 

கலந்துகொண்டார்‌ என்றெல்லாம்‌ கூறிப்‌ பூர்த்த காங்கிரசார்‌, சர்‌. 
கிரிப்ஸ்‌ காந்தியாரைப்பற்றி, அமெரிக்கருக்குக்‌ 
கூறியிருப்பதனைக்‌ கேட்டு, மனம்‌ துவண்டு போயிருப்பர்‌, பாவம்‌! 


காந்தியாரின்‌ குடிசைக்கு வருபவர்களிலே பலர்‌, அவரையும்‌ 
அவரது நிலையையும்‌ நினைப்பையும்‌ நடவடிக்கைகளையும்‌ 
படமெடுக்கவே வருகிறார்கள்‌ என்பதைக்‌ காங்கிரசார்‌ 
தெரிந்துகொள்ளாமல்‌, வருகிறவர்கள்‌ வணங்கவும்‌ வாழ்த்தவும்‌, 
சீடராகவும்‌ சேவை புரியவுமே வருகிறார்கள்‌ என்று நம்பி 
ஏமாந்து போகின்றனர்‌. 


சர்‌. கிரிப்ஸ்‌, காந்தியாரின்‌ அபிப்பிராயங்கள்‌ எப்போதும்‌ 
தெளிவாக விளங்கப்படிவதில்லை எப்போதும்‌ முரணானதாக 
இருக்கும்‌. 


இந்த மிகக்‌ கஷ்டமான வேளையில்‌ மிக அதீதமாக நிர்பந்தம்‌ 
விளைவிக்கப்போவதாக மிரட்டுகிறார்‌. காந்தியாரின்‌ 
கோரிக்கைகளை மற்ற சக்திவாய்ந்த அரசியல்‌ கட்சிகள்‌ 
எதிர்க்கும்‌ என்பதில்‌ சிறிதும்‌ சந்தேகமில்லை” என்று 
கூறியிருக்கிறார்‌. 


உண்மையான பேச்சு! எனவேதான்‌ காங்கிரஸ்‌ ஏகேளின்‌ 
உள்ளத்திலே, அவரது பேச்சு எரிச்சலைக்‌ கிளப்பிவிட்டது. 


“அங்கிலேயனே வெளியே போ!” என்று காந்தியப்போர்‌ 
இருக்குமானால்‌, “ஆரியரே, வெளியே போய்‌ விடுங்கள்‌” என்பது 
பெரியார்‌ தொடுக்கும்‌ போராக இருக்கவேண்டும்‌ என்று, நாம்‌ 
முன்பே கூறினோம்‌, அச்சமயம்‌ கோயில்பட்டி, விருதுநகர்‌ 
ஆகிய இடங்களிலே கூடிய நமது மாநாடுகளில்‌, அத்தகைய 
போர்‌ தேவை எனறு ஆர்வமுள்ள இளைஞர்கள்‌ துடித்தனர்‌. 
ஜஸ்டிஸ்‌ கட்சியினர்‌ நிர்வாகக்‌ கமிட்டிக்‌ கூட்டம்‌ 9-ந்‌ தேதி 
நடைபெறப்‌ போகிறது. அங்கு, நிலைமைக்கேற்றது என்ன 
என்று தலைவர்கள்‌ தீர்மானிப்பார்கள்‌. கட்டளை பிறந்ததும்‌, 
கச்சையை வரிந்து கட்டிக்கொண்டு வெளிவரத்‌ திராவிட 
வீரர்கள்‌ தயாராக உள்ளனர்‌! 


முஸ்லீம்‌ லீக்‌ தலைவர்‌ ஜனாப்‌ ஜின்னா நிலைமையைப்‌ பற்றிப்‌ 
பரிசீலனைசெய்ய, கமிட்டியைக்‌ கூட்டப்போகிறார்‌. போட்டிப்‌ 
போர்‌ துவக்குவதா, என்பது பற்றி ஆங்கு பேசப்படும்‌. 

ஆதித்திராவிடர்‌ தலைவர்‌ டாக்டர்‌ அம்பேத்கார்‌ அஞ்சா 


நெஞ்சுடன்‌, “இந்த அமளியை அடக்கித்‌ 
தீர்க்கவேண்டும்‌ என்று கூறிவிட்டார்‌. ஆறுகோடி 
ஆதித்திராவிடர்கள்‌, தலைவர கட்டளையை 


எதிர்பார்த்துக்‌ கொண்டுள்ளனர்‌. மற்றோர்‌ ஆதித்‌ 
திராவிடத்‌ தலைவர்‌, தோழர்‌ ராஜபோஜர்‌, காந்தியாரின்‌ 
போருக்கு எதிரிடையாகப்‌, போட்டிப்போர 
துவக்கவேண்டுமென்று கூறிவிட்டார்‌. சீக்கியத்‌ 
தலைவர்கள்‌, இச்சமயத்திலா இத்தகைய சண்டித்தனம்‌? 
என்று கேட்டுச்‌ சீற்றத்தோடு அறிக்கை விடுத்துள்ளார்‌. 
இந்துமகாசபைக்காரரும்‌ இதுபோது இது கூடாது 
என்றுகூறி ஒதுங்கிக்‌ கொண்டனர்‌. எனவே, 
ஆச்சாரியாரும்‌ அவரது சீடர்களும்‌, பொது 
உடைமைக்காரர்‌ முதலிய தீவிரவாதிகளும்‌ அவர்களுடன்‌ 
தொடர்புகொண்ட மாணவ, தொழிலாள வர்க்கத்தினரும்‌, 
திராவிடரும்‌, ஆதிதிராவிடரும்‌, சீக்கியரும்‌, இந்துமகா 
சபையினரும்‌, கண்டிக்கும்‌ ஒரு போராட்டத்தைக்‌ காந்தியார்‌ 
துவக்கிக்‌ காணப்போவது என்ன? என்று கேட்கிறோம்‌. 


காந்தியாரின்‌ திட்டத்தைப்பற்றி சுதேசமித்திரன்‌ 24ந்தேதி 
எழுதியது, “திட்டத்திற்குத்‌ தியாகம்‌ அஸ்திவாரம்‌ தியாகம்‌ 
செய்யப்‌ பலப்‌ பக்குவப்பட்டிருக்கின்றனர்‌, எல்லாரும்‌ 
பக்குவப்படவில்லை.” என்று காங்கிரசின்‌ சக்திக்குறைவை 
எடுத்துக்காட்டி, “நாட்டிலோ குறைகளுக்குக்‌ குறைவில்லை. 
கசப்பு மலிந்து கிடக்கிறது. கிளப்புவது எளிது, அடக்குவது 
எளிதல்ல. அடக்காவிட்டால்‌ விஷப்பரீட்சையாக முடியும்‌” 
என்றுரைத்து, நாட்டு நிலைமையை விளக்கிவிட்டு, ஏழைநாடூ, 
எளிய காலகேமம்கூட இன்றைக்குக்‌ கஷ்டம்‌! என்று 
சஞ்சலத்தைக்‌ காட்டி “மக்களிடையே பரஸ்பர 
நம்பிக்கையாவது இருந்தால்‌ சற்றுத்‌ தைரியம்‌ கொள்ளலாம்‌ 
அதுவுமில்லை. வகுப்புமாச்‌ சரயம்‌ வலுவுற்றிருக்கிறது. நல்லது 
சொன்னாலும்‌, செய்தாலும்‌, பொல்லாததாகப்படுகிறது” என்று 
வயிற்றிலடித்துக்‌ கொண்டு, காந்தியாரை எச்சரிக்கிறது! 


இவ்வளவையும்‌ கவனியாமல்‌, காந்தீயர்கள்‌ போர்‌ துவக்கினால்‌, 
நாட்டினருக்கு, அதை அடக்கும்‌ சக்தி உண்டு என்பதைக்‌ 
காட்ட முடியும்‌ என்பதிலே நமக்குச்‌ சந்தேகமில்லை. கடைசிப்‌ 

போரைக்‌ காந்தியார்‌ துவக்கி, அவர்‌ அடைந்த தோல்வி 
அட்டவணையிலே இதனையும்‌ குறித்துக்கொள்ளட்டும்‌. 
தொட்டது துலங்காத தலைவர்‌ அவர! துவக்கப்படும்‌ மற்றோர்‌ 
போர்‌, பெறட்டும்‌ தோல்வி! 


2.8.1942 

வார்தா முனிவர்‌ யாகம்‌ செய்தால்‌...! 


“ஓகோ! தூக்கமா? பக்கத்திலே இவன்‌ தேவியும்‌ இருக்கிறாள்‌. 
தனனை வெல்பவர்‌ இல்லை என்ற மன நிம்மதியால்‌, நனறாக 
நித்திரை செய்கிறான்‌. ஆ! நான்‌ இவ்விதம்‌ நிம்மதியாகத்‌ தூங்கி 
எத்தனை நாட்களாகி விட்டன. படுக்கையில்‌ புரண்டு புரண்டு 
நான்‌ புலம்புகிறேன்‌. இவனோ நிம்மதியாகத்‌ தூங்குகிறான்‌. சற்று 
விழி, பிறகு, என்றென்றும்‌ விழித்துக்கொள்ள முடியாத பெருந்‌ 
தூக்கத்திலே உன்னைக்கொண்டு போய்ச்‌ சேர்க்கிறேன்‌.” 
என்று, முத்தநாதன்‌. மனதிற்குள்‌ கூறிக்கொண்டான்‌. 


அவனெதிரிலே, மலரணைமீது மன்னன்‌ மெய்ப்பொருள்‌ நாயனார்‌, 
தம்‌ தேவியுடன்‌ படித்துத்‌ தூங்கிக்‌ கொண்டிருந்தான்‌. வாயிற்‌ 
காப்போரையும்‌ மீறிக்கொண்டு உள்ளே நுழைந்த முத்தநாதன்‌, 
மன்னன்‌ துயில்வது கண்டு, மனதிலே பலப்பல எண்ணினான்‌. 
பிறகு மன்னனை எழுப்பி, தான்‌ வந்த காரியத்தை 
நிறைவேற்றிக்கொள்ளக்‌ கருதினான்‌. முத்தநாதன்‌, உரத்த 
சத்தத்துடன்‌ “அரகர மகா தேவ!” என்று கூவினான்‌. மன்னன்‌ 
விழித்துக்கொண்டான்‌. “ஆகா! முகத்திலே என்ன பொலிவு! 
பக்தி ததும்பும்‌ கண்கள்‌! நீறு பூசிய நெற்றி! உருத்திராக்க 
மாலை துலங்கும்‌ கண்டம்‌! சிவ சொரூபமே, சிரம்‌ தாழ்த்தினேன்‌, 
உமது வரவு, எனது வினைகளை அறுத்தொழிக்குமென்றே 
நம்புகிறேன்‌. அரனடியாரே எமக்கு ஆண்டவன்‌. அடியேனை 
ஆட்‌ கொள்க” என்று கூறி, கை கூப்பி நின்றான்‌ மன்னன்‌. 


முத்தநாதன்‌, சிவனடியார்போல, காவிபூண்டு, உருத்திராக்க 
மாலை தரித்த, கட்டுக்கட்டாக நீறு பூசி அங்கு வந்திருந்தான்‌. 
திருக்கோயிலூரை ஆண்டு வந்தவனும்‌, திக்கெட்டிலும்‌ தன்புகழ்‌ 
பரப்பியவனும்‌, இதே முத்தநாதனெனும்‌ சிற்றரசனைப்‌ பன்முறை 
முறியடித்தவனுமாகிய மன்னன்‌ மெய்ப்பொருள்‌ நாயனாருக்கு, 
சிவனடியார்களிடம்‌ விசேஷமான பக்தி உண்டு. எனவே, 
முத்தநாதன்‌ சிவனடியார்போல்‌ வேடம்பூண்டு சென்று, 
மெய்ப்பொருள்‌ நாயனாரைக்‌ கொல்லவே, அன்று அவ்வேடத்தில்‌ 
அங்கு வந்தான்‌. அவன்‌ எண்ணியபடியே மன்னனும்‌, வேடத்தைக்‌ 
கண்டு மயங்கி, முத்தநாதனைச்‌ சிவனடியாரெனக்‌ கொண்டு 
வணங்கிட, வஞ்சனை வெல்வது கண்டு முத்தநாதன்‌ மகிழ்ந்து, 
புத்தகக்‌ கவுளியைக்‌ காட்டி, “மன்னா! நின்னிடம்‌ தனித்திருந்து 
சில பேசி, மெய்ப்பொருள்‌ உரைத்திட விழைகிறேன்‌” 
என்றுரைக்க, மன்னன்‌, தேவியை அனுப்பிவிட்டு, தனித்திருந்து, 

“திருமந்திர மெதுவென்று கூறுக” என்று கேட்க, புத்தகக்‌ 
கவுளியைக்‌ காட்டி, “மன்னா! நின்னிடம்‌ தனித்திருந்து சில 
பேசி, மெய்ப்பொருள்‌ உரைத்திட விழைகிறேன்‌” என்றுரைக்க, 
மன்னன்‌, தேவியை அனுப்பிவிட்டு, தனித்திருந்து, “திருமந்திர 
மெதுவென்று கூறுக” என்று கேட்க, புத்தகக்‌ கவுளியிலே 
மறைத்து வைத்திருந்த கத்தியை எடுத்து, மன்னனை முத்தநாதன்‌ 
கொன்று, வஞ்சனைக்காரரை நம்பிபேவர்‌ உயிர்‌ இழப்பர்‌ என்ற 
மெய்ப்பொருளை நமக்கெல்லாம்‌ உணர்த்தினான்‌. 


முத்தநாதர்கள்‌ இன்றும்‌ உள்ளனர்‌!! 


அவர்கள்‌ இன்றும்‌, யாரைக்‌ கெடுக்க வேண்டும்‌, அழிக்க 
வேண்டும்‌ என்று எண்ணுகின்றனரோ, அவர்கள்‌ எந்த 
வேடத்தைக்‌ கண்டால்‌ சொக்குவரோ, அதே வேடமணிந்து 
வருகின்றனர்‌. தேசபக்த வேடத்தில்‌ வரும்‌ வஞ்சனைக்காரரின்‌ 
வலையிலே வீழ்வோர்‌, விபரீதமான விளைவுகளுக்கு ஆளாகித்‌ 
தவிப்பர்‌ என்பது திண்ணம்‌. 


Hk oF 


நிருபர்‌ : காந்தியார்‌ ஆரம்பிக்கப்போகும்‌ இயக்கத்திலே நீங்கள்‌ 
கலந்துகொள்ளப்‌ போகிறீர்களா? 


இராசகோபாலாச்சாரியார்‌ : தாங்கள்‌ கலந்துகொள்வதாக 
உத்தேசமோ? 


நிருபர்‌ : நான்‌ காங்கிரஸ்காரனல்லவே! 


ராஜ்‌ : பிறகு, என்னை ஏன்‌ கேட்கிறீர்கள்‌? 


வார்தாவிலிருந்து திரும்பிய 
இராசகோபாலாச்சாரியாருக்கும்‌ பத்திரிகை 
நிருபருக்கும்‌ இத்தகைய பேச்சு நடந்ததாம்‌. 
காங்கிரசல்லாத நீர்‌ எப்படி, காந்தியார்‌ 


துவக்கப்போகும்‌ சத்யாக்கிரகப்‌ போரிலே கலந்து 
கொள்ளப்‌ போவதில்லையோ அதைப்‌ போலவே, நானும்‌, 
காங்கிரஸ்காரனல்ல. எனவே, நானும்‌ அந்த, இயக்கத்திலே 
கலந்து கொள்ளப்போவதில்லை, என்பதே ஆச்சாரியார்‌ பேச்சின்‌ 
கருத்து, காங்கிரஸ்காரர்‌ என்றுள்ளவர்கள்‌, எல்லோரும்‌ இந்தப்‌ 


Click&Join-> https://t.me/tamilbooksworld 


போரில்‌ கலந்து கொள்வார்களா என்பதே சந்தேகம்‌. சிறை 
புகவேண்டும்‌ என்றதும்‌, எத்தனையோ “தேச பக்தர்களுக்குத்‌” 
திடீர்‌ காய்ச்சலும்‌, குலைவலியும்‌ வருவதுண்டு. குடும்பத்திலே 
தொல்லை, பாகப்‌ பிரிவினையாகவில்லை, புதுக்கலியாணம்‌ 
செய்து கொண்டு ஆண்டு ஒன்று கூடச்சரியாக முடியவில்லை, 
என்று ஏதேதோ கூறுவர்‌, சிறை புகுவதிலிருந்து 
தப்பித்துக்கொள்ள, உள்ளே புகுந்ததும்‌, ஆஸ்த்மா, அல்லது 
அபெண்டிசிடிஸ்‌, குன்மம்‌ அல்லது குமட்டல்‌ என்ற ஏதாவதோர்‌ 
வியாதி இருப்பதாகக்‌ கூறி, சிறையிலிருந்து ஆஸ்பத்திரி, பிறகு 
அங்கிருந்து வீடு, வந்து சேரும்‌ வித்தையைச்‌ சிலர்‌ செய்வர்‌. 


காங்கிரஸ்காரர்‌ அனைவருமே போகிறார்களோ இல்லையோ 
என்பதே சந்தேகமாக இருக்கும்போது காங்கிரசல்லாதவர்கள்‌ 
இந்தப்‌ போரிலே கலந்து கொள்வார்களா, மாட்டார்களா என்ற 
கேள்விக்கே இடமில்லை. கேட்கவேண்டிய கேள்வியும்‌ 
அதுவன்று. 


நாட்டை எதிரிக்குக்‌ காட்டிக்கொடுக்கும்‌ கூட்டத்திலே நீர்‌ 
சேருகிறீரா? என்பதே கேள்வி. மானமும்‌ மதியும்‌, நாணயமும்‌ 
நற்குணமும்‌ கொண்ட எவனும்‌, எதிரிக்கு நாட்டைக்‌ காட்டிக்‌ 
கொடுப்பேன்‌ என்று கூறமாட்டான! 


ஆனால்‌, இந்த உபகண்டத்திலே, குறிப்பாகக்‌, கங்கைக்‌ கரைத்‌ 
தீரத்திலே, காட்டிக்‌ கொடுக்குங்‌ கும்பல்‌, (முத்த நாதர்கள்‌) 
பன்னெடு நாட்களாகவே வாசஞ்‌ செய்து வருகிறது. கத்தி 
கேடயம்‌ தாங்கத்‌ தெரியாது அக்கூட்டத்துக்கு, காவி 
கமண்டலத்துடனோ, முப்பரி தரப்பையுடனோ காட்சிதரும்‌ 
கபடக்‌ கூட்டம்‌, நெருக்கடியான நேரங்களிலே எதிரிகளுக்கு 
உளவு கூறியும்‌, உள்‌ நாட்டிலே கலக மூட்டியும்‌, படை 
வரிசைகளிலே பீதி கிளப்பியும்‌ பாமரரிடையே பேதம்‌ 
விளைவித்தும்‌, நாட்டை நாசமாக்கி வந்தன. நவநந்தர்கள்‌ கால 
முதற்கொண்டு இந்த நாசகால வேலையைச்‌ செய்து வந்ததற்குச்‌ 
சான்றுகள்‌ பலப்பல உணடு. 


ஐரோப்பாவிலே, நாஜிப்படைகள்‌, கிடீர்திடீரென வெற்றிகள்‌ 
பெற்றதற்கு இத்தகைய துரோகிகளின்‌ செயலே முக்கியமான 
காரணமாக இருந்ததென்பதை உலகறியும்‌. இத்தகைய 
காட்டிக்‌ கொடுக்கும்‌ கும்பல்‌, ஒவ்வோரிடத்திலே 
ஓவ்வோடரு முறையைக்‌ கையாளும்‌. நாட்டு 

மக்களுக்குள்ள இயற்கையான சுதந்திரதாகத்தை 
எடுத்துக்கூறி, அதையே சாக்காகக்‌ கொண்டு, 


எதிரிக்கு இடமளிக்‌ 
கும்‌ இழிசெயல்‌ இங்கு கையாளப்படும்‌ முறையாக இருக்கிறது. 


பிரிட்டிஷாரே வெளியே போய்விடுவீராக என்ற மந்திரத்தை 
உச்சாடனம்‌ செய்து சத்யாக்கிரக ஓமத்தை மூட்டுகிறேன்‌, 
அதற்கு சமித்தும்‌ சரகும்‌ நெய்யும்‌ நிவேதனப்‌ பொருளும்‌ 
சேகரியுங்கள்‌ என்று வார்தா முனிவர்‌ கூறிவிட்டாராம்‌. 
வந்துவிட்டது சுயராசயம்‌ என்று கருதிக்கொண்டு ஒரு கூட்டம்‌ 
இருக்கிறது. அந்தக்‌ கூட்டத்தின்‌ ஏமாளித்தனத்தை “முதல்‌ 
எனக்கொண்டு தமது கடைசிச்‌ சூதாட்டத்தை ஆடிப்பார்க்கப்‌ 
போகிறாராம்‌ காந்தியார்‌. இவரது இந்தச்‌ செயலை, 
வெளிநாடுகளிலே ஹிட்லருக்கு உடந்தையாக இருந்த 
உளவாளிகளின்‌ செயலுடனும்‌ பந்தியிலே பற்றுக்‌ கொண்டிருந்த 
மெய்ப்பொருள்‌ நாயனாரைக்‌ கபடத்தால்‌ கொன்ற முத்தநாதன்‌ 
செயலுடனும்‌ ஓப்பிட்டு நான்‌ கூறுவது தக்க 
காரணத்தோடேயேதான்‌,  தகிதேத்தமன்று. பிரிட்டிஷாரே 
வெளியே போ! என்று கூறுவது, ஜப்பானியரே உள்ளே வா! என்று 
அழைப்பதாக இருக்கமுடியுமே தவிர வேறென்னவாக இருக்க 
முடியும்‌! காந்தியார்களின்‌ மனதிலே ஒரு தப்பெண்ணம்‌ 
உண்டாகி விட்டது. அச்சுநாட்டே்‌ படைகளின்‌ கை 
ஓங்கிவிட்டதாக அவை தீர்மானித்துவிட்டன. எனவே இந்தச்‌ 
சமயத்திலே பிரிட்டிஷாரை வெளியே போ என்று கூறும்‌ 
கிளர்ச்சியைத்‌ துவக்கினால்‌, ஹிட்லரும்‌ டோஜோவும்‌ 
களிப்படைந்து உச்சி மோருவர்‌ என்று கருதுகின்றன. இது 
பித்துக்கொள்ளிப்‌ போக்கின்றி மதியூகமாகாது. ஹிட்லரும்‌, 
டோஜாவும்‌ இந்தியாவுக்குள்‌ நுழையவேண்டுமானால்‌, பிரிட்டிஷ்‌ 
படைபலத்தை எதிர்க்க வேண்டிமே என்று எண்ணி 
யோசிக்கின்றன. இந்த நேரத்திலே, உள்நாட்டிலே குழப்பம்‌ 
விளைந்தால்‌ உள்ளே நுழைய இது சரியான சந்தர்ப்பம்‌ என்று 
எண்ணி அச்சுநாட்டிப்‌ படைகள்‌ குதூகலிக்கும்‌. உள்ளே 
நுழைந்தால்‌ எதிர்க்கப்‌ படை ஏது! படை இல்லாதபோது 
பூர்ணகும்ப மெடுத்துக்கொண்டு பூர்ணைய்ய பரம்பரை, 
எதிர்கொண்டழைத்து வந்து “எமது மதத்தைப்‌ பரிபாலித்து 
எம்மை இரட்சியும்‌ பிரபோ!” என்று அஞ்சலி செய்து கெஞ்சும்‌. 
மதத்தை ரட்சிக்க அச்சுநாட தயங்காது! ஏனெனில்‌ அதற்குத்‌ 
தெரியும்‌, இந்நாட்டுப்‌ பேதம்‌ பிளவு, ஜாதித்‌ தொல்லை 
சாத்திரச்சண்டை, மூடத்தனம்‌ முதலியன மதப்பிரசாதமே 

என்பது. எனவே இத்தகைய மதத்திலேயே இந்த மக்கள்‌ 
மூழ்கிக்கிடந்தால்‌ தான்‌, அடிமைகளாக்கிச்‌ சவாரிசெய்ய 
சுலபமாக இருக்குமென்று தீர்மானித்துவிடம்‌! பார்ப்பனருக்கும்‌ 
இது பரமதிருப்தி! யாரோ ஆளட்டும்‌ நமக்கென்ன! நமது 
ஆட்சியிலே குறுக்கிடாதவரையிலே இலாபம்‌ நமக்கு என்று 
எண்ணிவிடம்‌. திதி உண்டி, கோயில்‌ பூஜை உண்டு, 
வேதபாராயணம்‌ உண்டி, விதவிதமான பிரசாத வகையறாக்கள்‌ 
உணட. பூசச்சந்தனமும்‌ சூடிக்கொள்ளப்‌ பூவுமுணட, 
அடிமைவேலை செய்ய சூத்திரருணடு, என்ற இந்த “அரள” 
நிலைத்துவிட்டால்‌ மற்றவற்றைப்பற்றிப்‌ பாரப்பனர்களுக்கு 
என்ன கவலை? யார்‌ ஆண்டாலென்ன? எத்தகைய ஆட்சியாக 
இருந்தால்தான்‌ என்ன? என்றே எண்ணுவர்‌. உண்மையிலேயே 
தோழர்களே, இதுவரை இந்த உபகண்டத்திலே 
எத்தனைவிதமான ஆட்சி ஏற்பட்டிருந்தபோதிலும்‌, 
பார்ப்பனர்களின்‌ ஆதிக்கத்திலே குறுக்கிடவில்லை யென்றால்‌ 
அந்த ஆட்சியைப்‌ பார்ப்பனர்‌ குறை கூறுவதில்லை. தங்கள்‌ 
ஆதிக்கத்துக்குக்‌ குறைவு வருகிறதெனக்‌ கண்டுகொண்டால்‌ 
போதும்‌, உடனே சதி செய்வர்‌, எதிரியிடம்‌ நாட்டைக்‌ 
காட்டிக்கொடுக்க முனைவர்‌. இது தொன்று தொட்டு 
நடந்துவரும்‌ வழக்கம்‌. “இந்திரனே! எமக்கு நல்ல மழை 
கிடைக்கும்படி செய்‌. எமது எதிரிகளான தஸ்யூக்களை நாசம்‌ 
செய்‌” என்று ரிக்‌ வேதகாலத்திலே கேட்ட ஆரியர்கள்‌, இன்றும்‌ 
அதே நோக்கத்துடனேயே வேலை செய்து வருகின்றனர்‌, 
காட்டிக்‌ கொடுத்திருக்கின்றனர்‌. ஒவ்வோர்‌ காலத்திலே 
ஒவ்வோர்‌ விதமான முறையைக்‌ கையாண்டுள்ளனர்‌. 


நார்வே நாட்டைக்‌ காட்டிக்கொடுத்த குவிஸ்லிங்கின்‌ 
முறைக்கும்‌, நாம்‌ வாழும்‌ இந்த உபகண்டத்தைக்‌ காட்டிக்‌ 
கொடுக்கக்‌ கிளம்பியுள்ள குவிஸ்லிங்‌ கூட்டத்தின்‌ முறைக்கும்‌ 
வித்தியாசமுண்டு. ஆனால்‌ இருவரின்‌ செயலும்‌, துரோகத்தின்‌ 
மீதே கட்டப்பட்டிருக்கிறது. இங்குள்ள குவிஸ்லிங்‌ நாட்டுக்கு 
சுயராச்யம்‌ கேட்கும்‌ வேடத்தைப்‌ புனைந்துகொண்டு நாற்புறமும்‌ 
ஆபத்துச்‌ சூழ்ந்துள்ள இந்த வேளையிலே நாட்டிலே 
குழப்பத்தை உண்டாக்கத்‌ துணிந்து இந்தச்‌ செயலை 
ஆதரிக்குமாறு மக்களிடமும்‌ முறையிடக்‌ காண்கிறோம்‌. 
நாட்டுக்கு விடுதலை யார்‌ வேண்டாமென்றார்கள்‌? யார்‌ 
வேண்டாமென்று உரைப்பார்கள்‌? யார்தர மறுக்கிறார்கள்‌? தர 
மறுக்க யாருக்கு உரிமை உண்டு? விதேலை என்பது பரிசன்று! 
கேட்டூப்பெற! அது ஒரு நிலை, நம்மைப்‌ பக்குவப்படுத்திக்‌ 
கொண்டால்‌ அந்த நிலையை அடைதல்‌ முடியும்‌! 

பக்குவமடையா முன்போ, காலம்‌ கனியா முன்னமேயோ, அதை 
அடையத்‌ துடியாய்த்‌ துடித்தாலும்‌, ஆட்டமாடினாலும்‌, 
ஆப்பசைத்த மந்தி அடைந்தது போன்ற அவதியே அடைய 
வேண்டி நேரிடும்‌. இதனை உணர மறுப்போரின்‌, உள்ளத்திலே 
இருப்பது உண்மையிலே நாட்டி விதேலை என்னும்‌ 
நோக்கமன்று, நயவஞ்சகம்‌ குடிகொண்ட உள்ளமே 
அத்தன்மையோருடையது. 


சுதந்தரம்‌ சுந்தரமான கருத்துள்ளது! அதை பெற்றுத்தான்‌ 
தீரவேண்டும்‌. அதிலே சந்தேகமில்லை. ஆனால்‌ இப்போதுள்ள 
காலநிலை, சுதந்திரத்தைச்‌ சுவஸ்திக்கொடியோன்‌ சூறையாடும்‌ 
நேரம்‌! ஜப்பானியர்‌ அழிக்கும்‌ காலம்‌. வீரப்பிரான்சும்‌, வெஞ்சமர்‌ 
புரியும்‌ வல்லமை கொண்ட பெல்ஜியமும்‌, நாடி நடுங்கா 
நாரவேயும்‌, பிறவும்‌ தமது சுதந்திரத்தை இழந்ததைக்‌ கண்டு, 
உலகம்‌ பதைக்கும்‌ நேரம்‌. ஏராளமான படைபலம்‌ 
கப்பற்கூட்டபலம்‌, விமானபலம்‌, இவவளவுடன்‌ மக்களின்‌ மன 
அரண்‌ எனும்‌ பலம்பெற்று தயாராகவும்‌, கஷ்டநஷ்டமேற்கும்‌ 
திறனுடனும்‌ உள்‌ நாட்டிலே ஒற்றுமையுடனும்‌ இருந்தாலன்றி, 
சுதந்திரம்‌ அரைமணி நேரமும்‌ நிலைத்திருக்க 
முடியாதென்பதைக்‌ கடந்த இரண்டாண்டுச்‌ சம்பவங்கள்‌ 
நிரூபித்துக்‌ காட்டிவிட்டன. இந்நிலையிலே சுதந்திரம்‌ 
கேட்பவர்‌ ஒன்று இன்றைய உலகிலே அதன்‌ நிலை யாது? 
என்பதை அறியாதவராக இருக்க வேண்டும்‌, இல்லையேல்‌ 
அறிந்தும்‌, எதிரியிடம்‌ கைக்கூலிபெற்று நாட்டைக்‌ காட்டிக்‌ 
கொடுக்கத்‌ துணிந்தோராக இருத்தல்‌ வேண்டும்‌. 


பேர்‌ துவங்கினதும்‌ காந்தியார்‌ இந்தச்‌ சமயத்திலே, 
சர்க்காருடன்‌ பேரம்‌ பேசக்கூடாது, அது இழி 
தன்மையாகும்‌ என்று கூறியதையும்‌, நேச நாடுகள்‌ 
தோற்று இந்தியாவுக்குச்‌ சுயராச்யம்‌ கிடைத்துப்‌ 
பயனில்லை என்றும்‌, லண்டன்‌ மீது குண்டு பொழிந்தால்‌ 
தனது கண்களிலே நீர்‌ வழியுமென்றும்‌ கூறியதுடன்‌ 
இந்த யுத்தத்திலே இந்தியா கலந்து கொள்வதானால்‌, 
இன்ன தேதிக்குள்‌ சுயராச்யம்‌ தந்துவிடுகிறேன்‌ என்று 
பிரிட்டன்‌ வாக்குத்‌ தரவேண்டும்‌, அதற்கான இறுதி 
எச்சரிக்கையை, காங்கிரஸ்‌, பிரிட்டனுக்கு விடல்‌ 
வேண்டும்‌ என்று சுபாஷ்‌ சந்திர போஸ்‌ கூறினபோது 
அதைக்‌ குறை கூறினதும்‌, பின்னர்‌, யுத்தத்தை 

கேட்டதும்‌, அதைப்பெற, தனிப்பட்டவர்கள்‌ 
சத்யாக்கிரகம்‌ துவக்கியதும்‌, அதிலே 
மந்திரிப்பிரதானாதியர்‌ சிறை சென்றும்‌, 


பட்டாளத்துக்கு ஆள்‌ சேருவதோ, யுத்த நிதிக்குப்‌ பணம்‌ 
குவிவதோ ஒரு துளியும்‌ பாதிக்கப்படாததையும்‌, ஒரு 
முறை சிறை சென்றவர்கள்‌, மீண்டும்‌ 
போகமறுத்ததையும்‌ கண்டு, சத்யாக்கிரகத்தை 
நிறுத்திக்‌ கொண்டதையும்‌, நன்கு தெரிந்து 
கொண்டீள்ளவரகள்‌, ஒரே வாரத்திலே போர்‌, 
விறுவிறுப்பான போர்‌, உக்கிரமான போர்‌, உலகமே 
கண்டு அதிசயிக்கத்தக்க போர்‌ என்றெல்லாம்‌ 
விளம்பரப்படுத்தப்படம்‌ இந்தப்போர்‌, புறப்படும்‌ போது 
வேகமாகவும்‌, போதையிலேயே வழி தவறியும்‌, 
இடையிலே இடுப்பு முறிக்கப்பட்டும்‌, சடிதியிலே சாயும்‌ 
என்பதையும்‌ நன்கு அறிவர்‌. எட்டு மாகாணங்களை 
ஆண்ட பேர்வழிகள்‌, காந்தியாரின்‌ இடக்கரம்‌ 
வலக்கரம்‌ சங்கு சக்கரம்‌, கதை தண்டம்‌ என்ற 
அடைமொழிகளக்கு இலக்காக இருந்தவர்கள்‌ சிறை 
புகுந்தபோதே, பத்திரிகைச்‌ சலசலப்பின்றி 
பிறிதொன்று மில்லாது, பலிக்காது போய்‌ விட்டதே. 
இம்முறை மட்டும்‌ இடம்‌ பொருள்‌ ஏவல்‌ தெரியாத 
கூட்டம்‌ துவக்கப்‌ போவதாகக்‌ கூறும்‌ இந்தப்‌ போர, 
என்ன பலனைத்‌ தரப்‌ போகிறது? முன்பு நடந்ததற்கும்‌ 
இப்போது நடப்பதற்கும்‌ ஒரு வித்தியாசம்‌ காட்டலாம்‌ என்று 
காங்கிரஸ்‌ வட்டாரம்‌ கருதுகிறது. அதாவது, ஆங்காங்கு 
வகுப்புக்‌ கலகத்தை மூட்டி விடலாம்‌ என்று கருதுகிறது. இது 
என்ன பலன்‌ தரும்‌? வகுப்புக்‌ கலகத்துக்கு ஆஸ்பதமான 
காரணங்கள்‌ இங்கு மலிந்து கிடப்பதை உலகுக்கு எடுத்துக்‌ 
காட்டுமே யொழிய, நாடி சுயராச்யத்துக்கு இலாயக்காக 
இருப்பதையா காட்டும்‌! ஏனோ இந்தக்‌ கெமேதியும்‌ 
மடைச்சதியும்‌? 


பிரிட்ஷாபை வெளியே போகச்சொல்லி விடுகிநீரே, 
ஜப்பானியப்‌ பேராபத்துக்கு என்ன செய்வீர்‌? என்ற 

கேள்விக்கு, “ஏதாவது செய்கிறோம்‌! 
ஒத்துழையாமையைச்‌ செய்வோம்‌” என்று பதில்‌ 
உரைக்கிறார்கள்‌. என்னே பேதைமை! நம்மை 


ஒத்துழைக்கும்படி, ஜப்பான்‌ கேட்டால்தானே, நாங்கள்‌ 
ஒத்துழைக்க முடியாது எனறு முடுக்காக இருக்க 
முடியும்‌! ஒத்துழைக்கும்படி, பிரிட்டிஷார்‌ மட்டுமே 
கேட்பர்‌! ஆட்சியிலே பங்கும்‌, அதிகாரத்திலே இடமும்‌ 
தருவர்‌, வட்ட மேஜை கூட்டினர்‌ பிரிட்டிஷார்‌, பிற 
நாட்டார்‌, ஈட்டி முனையால்‌ குத்துவர்‌, உங்கள்‌ 
நாதோன்‌, ஆனால்‌ உங்களுக்குள்‌ ஒற்றுமை பிறந்தால்‌, 
ஆட்சியைத்தர அட்டியில்லை என்றுரைக்கின்றனம்‌ 
பிரிட்டிஷார்‌. பிறரோ, எமது வாள்‌ வலியால்‌ பெற்றோம்‌, 
வாயைத்‌ திறவாதீர்‌, வாள்‌ வலியிருந்தால்‌, கிளம்புங்கள்‌ 
பார்ப்போம்‌ என்றே கூறுவர்‌. இதுவரை, எத்தனை முறை, 
எத்தனை ஆயிரம்‌ பேர்கள்‌, பிரிட்டிஷ்‌ ஏகாதிபத்தியம்‌ 
ஓழிக என்று கூவியிருக்கிறார்கள்‌, எவ்வளவு 
வன்மையான கண்டனங்கள்‌, எவ்வளவு ஏளனமான 
பேச்சு, இவ்வளவுக்கும்‌ இடந்‌ தந்த பிரிட்டிஷ்‌ இயல்பு 
போல, இனி வேறெந்த இயலபும்‌ இராது. ஒரு சமதர்ம 
பாட்லிவாலாவின்‌ சொற்‌ பொழிவைக்கேட்டச்‌ சகிக்காத 
ஆச்சாரியார்‌, பாட்லிவாலாவைச்‌ சிறையிலிடக்‌ 
காணவில்லையா? சீராள சித்தி வலசாவில்‌ தொழிலாளர்‌ 
கிளர்ச்சி செய்தபோது துப்பாக்கியால்‌ சுட்கே 
கொல்லப்பட்டதைக்‌ காணவில்லையா? மதுரையிலே 
தொழிலாளர்‌ மண்டை உடையத்தடியடி நடந்ததையும்‌ 
தொழிலாளர்‌ தலைவர்கள்‌ சிறையிலே 
தள்ளப்பட்டதையும்‌ கண்டோம்‌, ஆயிரத்துக்கு 
மேற்பட்ட தமிழர்‌ மொழிப்போருக்காகச்‌ சிறையிலே 
தள்ளப்பட்டதைப்‌ பார்த்தோம்‌. இவ்வளவும்‌ சாம்பிள்‌ 
சுயராச்யத்திலே, பார்த்தோம்‌! இத்தகைய ஆட்சி 
நடத்தியவர்களிடம்‌, பிரிட்டிஷாருக்கு இருப்பது 
போன்ற ஆட்சியும்‌ அதிகாரமும்‌, படை பலமும்‌ 
இருந்திருக்குமானால்‌, எழுதும்‌ நானும்‌, படிக்கும்‌ 
நீங்களும்‌, என்ன பாடு படவேண்டுமோ தெரியாது. 


Click&Join-> https://t.me/tamilbooksworld 


இத்தகைய பேர்வழிகள்‌, இன்று வெள்ளையரை 
விரட்டுகிறோம்‌ என்று கூறும்‌ வேடத்தை 
அணிந்துள்ளது, வேறு எதற்குமன்று, வெள்ளையர்‌ நமது 
இனத்தின்‌ உரிமைகளையும்‌, இஸ்லாமியரின்‌ 
இலட்சியத்தையும்‌ சற்று மதித்து, ஒரளவு ஆதரிக்கத்‌ 
தொடங்கி விட்டார்களே என்ற காய்ச்சலும்‌ கடுப்புமேதான்‌, 
இதைத்‌ தோழர்களே உணருங்கள்‌. 


Hk oF 


“சுயராச்யமா வேண்டும்‌? எங்கள்‌ நாட்டுக்‌ கிளைவ்‌, 
பிளாசி யுத்தத்திலே, உங்கள்‌ நாட்டவரைத்‌ 
தோற்கடித்து இந்நாட்டைப்‌ பிடித்தார்‌. மற்றோர்‌ 
பிளாசியிலே, எங்கள்‌ படைகளைத்‌ தோற்கடித்து 
உங்கள்‌ நாட்டை மீட்டுக்‌ கொள்ளுங்கள்‌” என்று ஒரு 
வார்த்தை, பிரிட்டிஷ்‌ சர்க்கார்‌ சொன்னால்‌, என்ன 
செய்வார்கள்‌ காங்கிரசார்‌? காந்தியார்‌ எனன செய்வாரு? 
ஓடோடி வார்தா சென்று அந்தராத்‌ 


மாவை அழைத்து, வரம்‌ பெற்று, சர்வ சித்தி யாகம்‌ செய்வாரா? 
அந்த யாகத்தின்‌ பயனாக, நாற்பது கோடி மக்களைக்‌ காக்க 
முப்பத்து முக்கோடி தேவர்களும்‌, நாற்பத்தெண்ணாயிரம்‌ 
ரிஷிகளும்‌, கின்னரர்‌, கிம்புருடர்‌, சித்த வித்தியாதரர்கள்‌, 
ஓடோடி வந்து நின்று, ஓங்காரச்‌ சத்தமிட்டே போர புரிவார்களா? 
தக்ளிகள்‌ துப்பாக்கிகளாகி, சர்க்காக்கள்‌ 
சப்மெரைன்களாகிவிடமா? கதர்‌ துப்பட்டிகள்‌ பலூன்‌ பாரேஜ்‌ 
(பலூன்‌ அரண்‌) ஆகிவிடுமா! வீடுகளிலுள்ள குழவிக்கற்கள்‌ 
உலக்கைகள்‌ முதலியவை, பீரங்கிகளாகி விடுமா! என்னப்பா 
நடக்கும்‌ தேசியத்‌ தோழர்‌, கூறு கேட்போம்‌. ஏதோ ஜனநாயகம்‌, 
தேசீயம்‌, மனிதாபிமானம்‌ முதலிய கொள்கைகளைப்‌ பிரிட்டன்‌ 
பேசுவதால்‌, நம்மைப்‌ பார்த்து, “பிளாசியில்‌ பிடித்ததை மற்றோர்‌ 
பிளாசி ஏற்பட்டால்தான்‌ மீட்டுக்கொள்ள வேண்டும்‌” என்று 
கூறவில்லை. அங்ஙனம்‌ கூறி விட்டால்‌, உமது வண்டவாளம்‌ 
விளங்கி விடிமே, தம்பி! இதைப்‌ பலமுறை யோசித்துப்பார்‌. 


நாட்டிலே, பிரிட்டிஷார்‌ வெளியேறிவிட்டால்‌ குழப்பம்‌ 
விளையுமே, சட்டமும்‌ சாந்தியும்‌ இராதே, என்றுரைப்போரிடம்‌, 
சகலமும்‌ தெரிந்தவர்‌ போல்‌, “வரட்டுமே! அந்த வேதனையையும்‌ 

பொறுப்போம்‌” என்று வீம்பு பேசுகிறார்கள்‌ தேசீயத்‌ தோழர்கள்‌. 
அதன்‌ விளைவு எனன ஆகும்‌ தெரியுமோ! மதியிருப்பின்‌ 
யோசித்துப்‌ பார்க்கட்டும்‌! பர்மாவிலே, எதிரியின்‌ பிரவேசம்‌ 
நேரிட்டதும்‌, பிரிட்டிஷ்‌ படை வாபசானதும்‌, என்ன நடந்தது? 
பர்மாக்காரன்‌ கத்திக்கும்‌ இந்தியனின்‌ கழுத்துக்கும்‌ பொருத்தம்‌ 
ஏற்பட்டது! இந்தியரின்‌ கதிபற்றி, நடந்து வந்தவர்கள்‌ 
கூறுவதைக்‌ கேட்டுவிட்டுப்‌ பிறகு சட்டமும்‌ சமாதானமும்‌ 
போனால்தான்‌ என்ன என்றிருக்கும்‌ போக்குச்‌ சரியானதாகுமா 
என்று யோசித்துப்‌ பார்க்கட்டும்‌! 


எனது இனத்தவரைப்‌ பற்றி நான்‌ கவலைப்படவில்லை. 
அவர்கள்‌ அம்சதூளிகா மஞ்சத்திலே படுத்துக்கொண்டு 
அப்சுர சுகிகளுடன்‌ கொஞ்சிக்கொண்டு வாழ்ந்து 
கொண்டிருக்கவில்லை. அவர்கள்‌ மீது துவேஷமோ, 
கோபமோ கொண்டவர்கள்‌ இல்லை ரூ சிறு 
கூட்டத்திற்கு துவேஷ மிருப்பினும்‌, அதுவெளளத்தின்‌ 
மீது மிதக்கும்‌ தோணி போல்‌, சூறை மோதியதும்‌ சுக்கு 
நூறாகி 

விடம்‌! நான குழப்பம்‌ வேண்டாம்‌, கொந்தளிப்பு 


வேண்டாம்‌, சட்டம்‌ சரிந்து சாந்தி சாய்ந்து 
விடக்கூடாது என்று கூறுவது, 5 தோழர்களையும்‌, 
வடநாட்டிலே வாட்ட வருத்தமின்றி உலவும்‌ 


ஆரியதாசர்களையும்‌ மனதிலே எண்ணி, அவர்களிடம்‌ 
பரிகாபங்‌ 


கலந்த பாசம்‌ கொண்டே கான்‌, வல்லமை பொருந்திய பிரிட்டிஷ்‌ 
ஆட்சி, காந்தியர்களின்‌ வாய்ப்‌ பேச்சினாலே ஓடிவிட்டது என்ற 
நிலைமை உண்டானால்‌, தேசியத்‌ தம்பி பாகிஸ்தானமும்‌, 
திராவிட நாடும்‌ தேவை என்று கூறுவோர்‌, என்னென்ன 
எண்ணுவர்‌, ஏதேது செய்ய முனைவர்‌ என்பதைப்‌ பற்றியும்‌ சற்று 
எண்ணிப்பார்‌! அதற்கு முன்பு, வல்லமையுள்ள பிரிட்டிஷாரும்‌ 
வெளியே போய்விட்டனர்‌, இனி உள்ளே நுழைவதிலே தடை 
இல்லை என்று ஓப்பானியர்கள்‌ எண்ணாமலிருப்பார்களா 
என்பதையும்‌ யோசித்துப்பார்‌. பிறகு உனது போரைத்‌ துவக்கு. 


9.8.1942 

மானங்கெட்டது! 


“என்ன இருந்தாலும்‌, இதை வெளியே சொல்லியிருக்கக்‌ 
கூடாது.” 


“மடிவைக்க வேண்டுமா? உடந்தையாக இருக்க வேண்டுமா? 
நடந்த சேட்டை தெரிந்திருந்தும்‌ நமக்கென்னவென்று 
இருந்திருக்க வேண்டுமா? வெகுநன்று! அவள்‌ சோரநாயகனுடன்‌ 
சோலையிலே சொகுசாக விளையாடிக்கொண்டிருந்ததை நான்‌ 
கண்களால்‌ கண்டேன்‌, கண்டதை விண்டேன்‌, இவள்‌ இத்தகைய 
காதகி என்பது தெரியட்டும்‌. ஊர்‌ இவளுடைய நடத்தையை 
அறியட்டும்‌ என்று, இது எப்படிக்‌ குற்றமாக முடியும்‌? அவள்‌ 
பூசிய மஞ்சளும்‌, குங்குமப்‌ பொட்டை கோணலின்றி வைத்ததும்‌, 
நாணியதும்‌ கோணியதும்‌ நாடறியும்‌. அண்டை 
வீட்டக்க்காரனையோ எதிர்‌ வீட்க்கோரனையோ 
பார்த்துவிட்டால்‌ பயப்படுவது போல்‌, அவள்‌ செய்த பாசாங்கு 
கொஞ்சமா? அந்த வேடத்தைக்‌ கண்டநானே இதே கண்களால்‌ 
அவள்‌ முள்வெலியைத்‌ தாண்டியதையும்‌, கொஞ்சியதையும்‌ 
குலுக்கியதையும்‌, கொடிபோல அவனைத்‌ 
தழுவிக்கொண்டகையும்‌ கண்டேனே, கண்டதைக்‌ கூறாதிருக்க 
என்‌ மனம்‌ இடந்தரவில்லை.” 


“சரிதான்ப்டா! ஏதோ இலைமறை காயாக எதுவோ 
நடந்துவிட்டது, அதை வெளியே சொல்லிவிட்டாயே அவள்‌ 
மானம்‌ போயிற்றே, அதைக்கவனி.” 


“போகட்டுமே, எனக்கென்ன.” 


கள்ளப்புருடனைக்கூடிய ஒரு கள்ளி, வேடத்தால்‌ பத்தினி, 
நடத்தையாலோ நாசகாலி, அவளது செயலைக்‌ கண்டவன்‌, 
ஊராரிடம்‌ கூறிட அவன்‌ நண்பன்‌ இதை ஏன்‌ வெளியே 
சொன்னாய்‌, அவளுக்கு வேதனை உண்டாயிற்றே என்று 
கேட்கிறான்‌ கள்ளியின்‌ கபட வேடம்‌ கலைக்கப்பட வேண்டும்‌ 
என்பதற்காகவே கண்ணால்‌ கண்டதைக்‌ கூறினேன்‌ என்று 
கூறுகிறான்‌ நண்பன்‌. இருவரின்‌ உரை எங்ஙனமிருக்குமோ 
அதுவே முதலிலே நாம்‌ தீட்டினோம்‌. 


காங்கிரஸ்‌ காரியக்கமிட்டியின்‌ விவாதங்கள்‌ அடங்கிய 
தஸ்தாவேஹுகளைச்‌ சர்க்கார்‌ கைப்பற்றி, அவைகளைத்‌ தமது 

குறிப்புரையோ விளக்க உரையோ கருத்துரையோ கலவாமல்‌, 
அப்படியே பிரசுரித்து விட்டனர்‌. இதுகண்ட காங்கிரஸ்‌ 
தலைவர்களும்‌, ஏடுகளும்‌, கடகடவெனக்‌ கீழே புரண்டழுவதம்‌, 
தடதடவெனத்‌ தலைமீது கைகளால்‌ மோதிக்‌ கொள்வதும்‌, 
தகதிமி என்று குதித்துக்‌ கூவுவதுமாக உள்னன. கள்ளியின்‌ 
கபடம்‌ வெளியான கதைப்‌ போலக்‌, காங்கிரஸ்‌ தஸ்தாவேளு 
காங்கிரசின்‌ உண்மையான உள்ளத்தை உலகுக்கு 
உரைத்துவிட்டது. கள்ளிக்குப்‌ பரிந்து பேசியவன்‌, “கண்ணால்‌ 
கண்டாலும்‌ வெளியே சொல்லி அவளுக்கு வேகனை 
மூட்டலாமோ” என்று வாதாடினதுபோலக்‌, காங்கிரஸ்‌ எ௫கள்‌, 
காங்கிரஸ்‌ தாஸ்தாவேஜ்களைச்‌ சர்க்கார்‌ வெளியிட்ட துபற்றி, 
வாதாடுகின்றன. 


காங்கிரசிடமிருந்து கைப்பற்றப்பட்டதாம்‌ தஸ்தாவேஹுகள்‌. 
ஆகவே அது திருட்டுச்‌ சொத்தாம்‌. எனவே, அதைச்‌ சர்க்கார 
வெளியிட்டது, திருட்டுச்‌ சொத்தைக்‌ கையாண்டது 
போலாகுமாம்‌. இது காங்கிரசாரின்‌ கோணல்வாதம்‌. சர்க்கார்‌ 
காங்கிரசின்‌ வேடம்‌ கலைந்து, மக்களும்‌ உலகமும்‌ அதன்‌ 
உண்மைச்‌ சொரூபத்தைச்‌ சுரண்மே என்றே இதனைச்‌ 
செய்தனர்‌. 


இதனால்‌ தெளிவானது, ஒன்று, காந்தியாருடைய 
கோரிக்கையைக்‌ காங்கிரஸ்‌ தலைவர்களிலே பலர்‌ மெல்லவும்‌ 
முடியாது விழுங்கவும்‌ முடியாது திணறியிருக்கிறார்கள்‌ என்பது. 
இரண்டாவது, காங்கிரசும்‌ குறிப்பாகக்‌ காந்தியாரும்‌ ஐந்தாம்‌ 
படை வேலையில்‌ நாட்டங்‌ கொண்டுள்ளனர்‌ என்பது, 


காந்தியாரின்‌ இயக்கத்தைபற்றிய விவாதத்தின்போது, பண்டித 
நேரு, பச்சையாகவே இதனை எடுத்துக்‌ காட்டிவிட்டார்‌. 
அச்சுநாடுகள்‌ வெற்றி பெறுமென்ற ஆபத்தான எண்ணத்தைக்‌ 
காந்தியார்‌ கொண்டுள்ளார்‌ என்பதும்‌, பிரிட்டிஷார்‌ வெளி 
ஏறினதும்‌, ஜப்பானியருடன்‌ பேரம்‌ பேசவும்‌ அவர்களுக்கு 
உடந்தையாக இருக்கவும்‌ காந்தியாரின்‌ தீர்மானம்‌ இடங்‌ 
கொடுக்கிறதென்பதும்‌, பண்டிதரின்‌ கருத்து. இது விவாதத்‌ 
தஸ்தாவேஜக்களிலிருந்து நன்கு புலனாகி விட்டது. 


இதனை வெளியிட்ட சர்க்கார்‌, குறிப்பாக அமெரிக்காவுக்கும்‌ 
சீனாவுக்கும்‌ ரஷியாவுக்கும்‌ விரோதமாக வார்தா முனிவர்‌ 
பெர்லின்‌ பேயனுக்கும்‌, டோக்கியோக்‌ கபடனும்‌ உடந்தையாக 


Click&Join-> https://t.me/tamilbooksworld 


இருக்கவும்‌ துணிந்துவிட்டார்‌ என்பதை உணர்த்தி விட்டனர்‌. 
காங்கிரஸ்‌ தேச பக்த வேடம்‌, கள்ளியின பத்தினிக்‌ 
கோலத்தைப்‌ போன்றதே யாகும்‌ என்பது விளங்கிவிட்டது. 
இத்தகைய ஒரு கூட்டம்‌ நாட்டிலே இருப்பதைப்‌ போல, 
மானக்கேடு, ஆபத்து, அக்ரமம்‌ வேறு இலலை என்போம்‌. 


சர்க்கார்‌, இந்தத்‌ தஸ்தாவேஜகளை வெளியிட்டது “மானங்‌ 
கெட்ட பிரசாரம்‌” என்று ஒரு மரமண்டை கொண்ட ஏடு 
கூறுகிறது. பிரசாரம்‌, சர்க்கார்‌ செய்யவில்லை! 
மானங்கெட்டதை, மக்களுக்கு எடுத்துக்காட்டியிருக்கிறார்கள்‌. 
காங்கிரசின்‌ மானம்கெட்ட விட்டது என்பதைத்தான்‌ சர்க்கார்‌ 
காட்டிவிட்டனர்‌. ஆம்‌! மானங்கெட்ட அரசியல்‌ விபசார 
மடமாகி விட்டது வார்தா! மக்களின்‌ எதிர்காலத்துக்கு உலை 
வைக்கும்‌. உலுத்தரின்‌ இடமாகி விட்டது! ஜனநாயகத்தை 
மாய்க்கும்‌ கொலைக்களம்‌, வர்ணாஸரமிகளின்‌ வாசஸ்தலம்‌, 
வடநாட்டு முதலாளிகளின்‌ இருப்பிடம்‌, கபட வேடதாரிகளின்‌ 
காவற்கூடம்‌, ஏமாளிகளுக்கு ஏதேதோ கூறி ஏய்க்கும்‌ 
இயந்திரம்‌ ஓயாது வேலை செய்யும்‌ இடமாகிவிட்டது, வார்தா! 
எனவே தான்‌, வார்தாவின்‌ தீர்மானத்தை, டோக்கியாவும்‌, 
பெர்லினும்‌ வரவேற்கிறது. சர்க்கார்‌ தக்க சமயத்தில்‌ 
காங்கிரசின்‌ கபட வேடத்தை கலைத்தது மிகச்‌ சரியான 
காரியம்‌! மானங்கெட்டதே என்று கள்ளி கண 
பிசைந்துகொண்டால்‌ கவலை என்ன? சோலையிலே 
சோரநாயகனுடன்‌ சொகுசாகத்‌ திரிந்து, பிறர்‌ கண்ணில்‌ 
சொக்குப்‌ பொடிவீசி, மஞ்சள்‌ பூசி, நாணிக்கோணி நடந்து, 
உத்தம்‌ என்று ஊரை ஏய்த்தது வருபவளின்‌ கள்ளத்தனம்‌ 
வெளிப்பட்டது, ஊருக்கு நல்லது தானே! வார்தா வனிதையும்‌ 
இத்தகையவளே! அவளின்‌ “சோர நாயகர்கள்‌” பெர்லின்‌, 
டோக்கியோவில்‌ உள்ளனர்‌! அது வெளியாகி விட்டது!! 


9.8.1942 

ஓரார்‌ உரையாடல்‌ 


கதர்க்கடையிலே காகசஸ்‌! 
இடம்‌ : கதர்க்‌ கடை. 
பாத்திரங்கள்‌ : சீனுவாச ஐயர்‌, கந்தசாமிப்‌ பிள்ளை, சுந்தர 


முதலியார்‌. 
(ஐயர்‌ வெளியே போயிருக்கும்‌ நேரத்தில்‌) 


கந்தசாமிப்‌ பிள்ளை : சுந்தரம்‌! சாமி எங்கே போனாரு? 

சுந்தரம்‌: எந்தச்‌ சாமியைக்‌ கேக்கறே? 

கந்த: நம்ம ஐயரைத்தான! 

சுந்தரம்‌: அப்படிக்கேளேன்‌. சாமி, சாமின்னு பூசை செய்வானேன்‌. 
இப்படித்‌ தூக்கித்‌ தூக்கி வைத்தால்‌, அவனுங்க தலை மேலே 
ஏறிக்கொள்கிறானுங்க, அதோ வாராரு, என்ன விசேஷம்‌? 


(ஐயர்‌ புன்சிரிப்புடனும்‌, கையிலே பேப்பர்க்கட்டுடனும்‌ 
வருகிறார்‌.) 


சீனு: பிள்ளையவாளா! வாங்கோ, வாங்கோ. என்ன விசேஷம்‌? 


கந்த: நீங்கதான்‌ விசேஷம்‌ சொல்லனும்‌. பேப்பரு படிக்கிறீங்க. 
சண்டை சங்கதி எப்படி இருக்கு? ரஷியா விஷயம்‌ என்னா 


நடந்தது? 
சீனு: என்னா நடந்தது? அடிஅடின்னு அடிச்சுத்‌ தள்றான்‌. 
கோரமான சண்டை. இரத்தப்பிரவாகம்‌. ரஸ்டாள்‌ போய்‌ 


விட்டதேன்னோ, மளமளவென்று, பாய்கிறான்‌. 


சுந்தரம்‌: நாலு நாளாகக்‌, கொஞ்சம்‌ வேகம்‌ மட்டுப்‌ போலிருக்கே! 
நாஜிகளுக்கு ஏராளமான நஷ்டமாம்‌. 


சீனு: நஷ்டந்தான்‌! ஆனாலும்‌ இன்னும்‌ வேகம்‌ குறையக்‌ 
காணோம்‌. இன்னும்‌ நான்‌ பூராவும்‌ படிக்கல்லே. நீ படித்தாச்சோ? 


சுந்தரம்‌: காலையிலேயே படித்துவிட்டேன்‌. எனக்கொன்றும்‌, 

திகில்‌ பிறக்கவில்லை. 


சீனு:உனக்குப்‌ பிறக்காது. நீ ரஷியாக்கட்சியாச்சே. 


கந்த: அப்போ, சாமி என்னா, ஜெர்மன்‌ கட்சியா? 


சீனு: அடெடே! அதெல்லாம்‌ இல்லைப்பா. வெளியே ஏதாவது 
பேசப்போனாலே வம்பாக இருக்கிறது. சுந்தரம்‌, நம்ம சேர்மன்‌ 
வீட்டுக்கு, உன்னை வரச்சொன்னார்‌. போய்விட்டு வந்துவிடேன்‌. 


(தன்னை வெளியே அனுப்பிவிட்டு, கந்தசாமிப்‌ பிள்ளையிடம்‌ 
வம்பளக்க ஐயர்‌ கருதுவதைத்‌ தெரிந்து கொண்ட சுந்தரம்‌, 
ஐயரை முறைத்துப்‌ பார்த்துவிட்டுச்‌ சேர்மன்‌ வீட்டுக்குப்‌ போகப்‌ 
புறப்பட்டு விட்டான்‌. அவன்‌ போனபிறகு ஐயர்‌ ஆரம்பித்தார்‌.) 


சீனு: ஹிட்லஸுடைய படைகள்‌ மிக்க உக்கிரமாகச்‌ 
சண்டையி௫கின்றன. காகசஸ்‌, எண்ணெய்க்‌ கிணறுகளுக்காச்‌ 
சண்டை நடக்கிறது. பெட்ரோல்‌ இல்லாமல்‌ இந்தக்‌ காலத்துச்‌ 
சண்டை நடக்காது. அந்தப்‌ பெட்ரோல்‌ பிரதேசத்தைப்‌ 
பிடித்துக்கொள்ளவே பெரிய போர்‌ நடக்கிறது. 


கந்த: ரஷியர்கள்‌, எப்படிச்‌ சண்டை செய்கிறார்கள்‌? 


சீனு: அவர்களும்‌ விடவில்லை. ரஷியத்தலைவர்‌ 
ஸ்டாலின்‌, இனிமேல்‌ ஓர்‌ அடிகூட பின்வாங்கக்கூடாது. 
எதிர்த்து நிறக வேண்டும்‌ என்று உத்தரவிட்டுவிட்டார்‌. 
அதனாலே வீரமாகப்‌ போரிடகிறார்கள்‌. ஆனால்‌, ஜெர்மன்‌ 
சேனை பிரம்மாண்டமானது. எத்தனை இலட்சம்‌ பேர 
இறந்தாலும்‌ பரவாயில்லை என்று துணிந்து சண்டை 
போடுகிறார்கள்‌. 


கந்த: ராஸ்டாவைப்‌ பிடித்துவிட்டபிறகு, வேறே எந்த ஊரைப்‌ 
பிடித்தார்கள்‌. 

(சுந்தரம்‌, வேலையை முடித்துக்கொண்டு வந்து சேருகிறான்‌.) 
சீனு: வேறே ஓர்‌ ஊரையும்‌ பிடிக்கவில்லை. ஆனால்‌, ரஸ்டாவ்‌ 


பிடித்தது, பெரிய வெற்றி, ஏன்‌ சுந்தரம்‌, சரிதானே நான்‌ 
சொல்றது? 

சுந்தரம்‌: ரஸ்டாவிலே, ஜெர்மானியர வெற்றி பெற்றார்கள்‌ என்பது 
உண்மைதான்‌. ஆனால்‌, போன வருஷமும்‌, ரஸ்டாவை 
ஜெர்மானியர்‌ பிடித்தனர்‌. என்ன நடந்தது? ரஷியச்‌ சேனை சீறி 
விழுந்து மீண்டும்‌ போரிட்டு, ரஸ்டாவைத்‌ திருப்பிப்‌ பிடித்தது. 
நீங்கள்‌, ஜெர்மன்‌ வெற்றியைச்‌ சொல்கிறீர்களே தவிர, அதற்கு 

ஏற்பட்ட நஷ்டத்தைச்‌ சொல்லவில்லை. டான்‌ நதி, இரத்த 
ஆறாகிவிட்டது. ஜெர்மன்‌ பிணங்கள்‌, கருகிய விமானங்கள்‌, 
தூளான மோட்டார்‌, எவ்வளவு என்று எண்ணுகிறீர்கள்‌. 


கந்த: ஏன்‌ சாமி சுந்தரம்‌ சொல்வதைப்‌ பார்த்தா, ஜெர்மனி, 
இப்படிப்‌ பலி கொடுத்து ரொம்ப நாளைக்குத்‌ தாக்குப்‌ பிடிக்காது 
போல்‌ தோன்றுகிறதே. 


சீனு: ஒரு விதத்திலே உண்மை தான்‌ நீ சொல்வது. ஆனால்‌... 


சுந்தரம்‌: ஆனால்‌, என்ன? வார்னேஷ்‌ களத்திலே, வாட்டி 
விட்டார்கள்‌. ஜெர்மன்‌ துருப்புகளை, லெனின்‌ கிராட்‌ 
களத்திலேயும்‌, காலினின்‌ களத்திலேயும்‌, ரஷியரின 
கைதான்‌ ஓங்கி இருக்கிறது. காகசஸ்‌ களத்திலே கூட 
இப்போது ரஷியர்கள்‌ முன்‌ காட்டியதை விடப்‌ 
பலமடங்கு அதிதமான வீராவேசம்‌ காட்டு 

கிறார்கள்‌. பல்கேரியர்‌, ருமேனியர்‌, வாங்கேரியர்‌, போன்ற 
கூலிப்படைகளைக்‌ காவு கொடுத்துக்‌ கொண்டிருக்கிறது. நாஜி 


கந்த: ஏனப்பா சுந்தரம்‌! ரஷியர்கள்‌ வீரமாக போரிட்டு ஏன்‌ 
தோற்கிறார்கள்‌? 


சுந்தரம்‌: ஜெர்மன்‌ முழுச்‌ சக்தியும்‌ ரஷியாமீது திரும்பி 
இருக்கிறது. நான்‌ முன்னே சொன்னபடி பல அடிமை நாடுகளில்‌ 
பலிக்கடாக்‌ கிடைக்கிறது. வஞ்சகப்‌ போரும்‌ நடக்கிறது. 
ரஷியப்‌ போர்‌ வீரர்கள்போல உடை உடுத்திக்கொண்டு, ரஷியப்‌ 
படை வரிசையிலே புகுந்து கொள்ளக்கூட நாஜிகள்‌ முயன்றனர்‌. 
விடவில்லை ரஷ்யர்கள்‌. வேஷத்தைக்‌ கண்ட்‌ பிடித்துவிட்டனர்‌. 


சீனு: சேர்மன்‌ வீட்டுக்குப்‌ போன காரியம்‌ முடிந்து விட்டதோ? 

சுந்தரம்‌: திவ்யமா முடிந்துவிட்டது! அவர்‌ இந்தத்தடவை 
ஜெயிலுக்குப்‌ போகப்போகிற தில்லையாம்‌. காரியக்கமிட்டி 
வற்புறுத்தினால்‌, காங்கிரசிலிருந்தே ராஜிநமாச்‌ செய்துவிடப்‌ 
போகிறாராம்‌. 
சீனு: சரி! இதை வெளியே எங்கேயும்‌ வம்பளக்க வேண்டாம்‌. 
சுந்தரம்‌: எனக்குத்‌ தெரியாதே வம்பளக்க. 
கந்த: எந்த ஊரு சேதி பேசறிங்க? 


சுந்தரம்‌: நம்ம ஊரு சேதிதான்‌. 


கந்த: இது கிடக்குது, தள்ளப்பா. அலை ஓயரது ஏது? தலை 
முழுகுவது ஏது? ரஷியா விஷயத்தைச்‌ சொல்லு. ஐயரு 
சொல்றதைப்‌ பார்த்தால்‌, அடிவயிறு பகீரென்னுது. 


சுந்தரம்‌: நிலைமை கஷ்டமானது தான்‌. திகில்‌ 
வேண்டியதில்லை. காகசஸ்‌ பிரதேசத்தைப்‌ பிடித்து 
விட்ட ரஷியாவிலே உள்ள மற்றப்‌ பாகத்தோட தொடர்பு 
இல்லாதபடி செய்துவிட 


வேண்டுமென்பது நாஜிகள்‌ எண்ணம்‌. இரண்டு பிரிவாகப்‌ 
பாய்கிறார்கள்‌. பக்கு என்ற இடத்தின்மீது மோத ஸ்டாலின்‌ 
கிராடு மீதும்‌ நாட்டம்‌. வான்பக்‌ இருக்கிறாரே, ஜெர்மன்‌ 
சேனாதிபதி அவருடைய போர்த்திறமைக்கு, ரஷிய சேனாதிபதி 
இருக்கிறாரே மார்ஷல்‌ டிமோஷெங்கோ, அவருடைய தீரம்‌ 
குறைந்ததன்று. தரையிலே சண்டை நடப்பதுபோலவே 
வானத்திலேயும்‌ சண்டைதான்‌. 


கந்த: அதுவும்‌ நடக்குதா? 


சீனு: ஜெர்மனிதானே விமான பலத்திலே கெட்டிக்காரன்‌. 
லண்டனைப்போன வருஷம்‌ தூளாக்கிவிட்டானே தெரியுமோ! 


சுந்தரம்‌: அது பழையககை. இப்போ, தலைக்ழாக 
மாறிவிட்டது. பிரிட்டிஷ்‌ விமானபலமே இப்போ முதல்‌ 
தரம்‌. ஜெர்மன்‌ நகரங்களிலே இராத்தூக்கம்‌ கிடையாது. 

தொழிற்சாலைகள்ம்து குண்டூமாரி பொழிகிறார்கள்‌.ரஷிய 
களத்திலே ஆகஸ்ட்‌ இரண்டாந்‌ தேதிக்‌ கணக்குப்படி 
286, ஜெர்மன்‌ விமானங்கள்‌ ரஷியரால்‌ சுட்ட 
விழ்த்தப்பட்டன. ரஷியாவுக்கு 201, விமானம்‌ நஷ்டம்‌. 
கடிமையான சண்டைதான்‌ வானத்திலும்‌ நடக்கிறது. 
3000 சதுரமைல்‌ பிரதேசம்‌ போர்க்களம்‌, இங்கு இனி 
ஒரு கெஜ தூரம்கூடப்‌ பின்‌ வாங்குவதில்லை என்ற 
உறுதியுடன்‌ ரஷியப்‌ படைகள்‌ போழரிடுகின்றன. 
வோல்கா, டான்‌, க்யூபான ஆகிய பிரதேசங்களிலே 
காசாக்‌ என்ற வகுப்பினர்‌ உண்ட. இவர்கள்‌ குதிரைப்‌ 
படையினர்‌. உலகக்‌ கீர்த்தி பெற்றவர்கள்‌. இந்தக்‌ 
காசாக்‌ குதிரைப்‌ படையினர்‌ இப்போது 
கிளம்பியுள்ளனர்‌. ஜெர்மன்‌ துருப்புகளைக்‌ 
துரத்தியடிக்கப்‌ பத்துநாட்களாக வாரனேஷிலே எப்படி 
ஜெர்மனியரால்‌ முன்னேற முடியவில்லையோ அதைப்‌ போலவே 
காகசசிலும்‌ முடியவில்லை. 


கந்த: அப்படின்னா, கொஞ்சம்‌ நம்பிக்கை இருக்குது. 


சுந்தரம்‌: நிச்சயமாக நம்பிக்கை இருக்கிறது. முன்பு 
நாஜிப்படைகள்‌ மாஸ்கோவரையில்‌ வரவில்லையா? 


கந்த: ஆமாம்‌! உலகமே ரஷியா போச்சு என்று சொல்லி 
விட்டதே. மழைகாலம்‌ வந்துதானே நிலைமையை மாற்றி 
வைத்தது. 


சுந்தரம்‌: அந்த மழைகாலம்‌ வரத்தான்‌ போகிறது. இப்போ 
ஆகஸ்ட்‌ இந்த மாதம்‌ தீரந்தால்‌ செப்டம்பர்‌ மழைகாலம்‌, அப்போ 
மறுபடியும்‌ ரஸ்டாவ்‌, செபாஸ்டபூல்‌ ஆகிய கோட்டைகளை 
ரஷியச்‌ சேனை திருப்பிப்‌ பிடித்துவிடும்‌. 


சீனு: ரஷியா தீரமாகத்தான்‌ சண்டை போடுகிறது, 
பிரிட்டிஷார்தானே கல்லுப்பிள்ளையார்‌ போலே இருக்கிறார்கள்‌. 
இரண்டாம்‌ போர்முனை ஆரம்பிக்கப்படாதோ? 

கந்த: அந்த யோசனை பலமாகிவிட்டதே. அமெரிக்க 
சேனாதிபதி ஜெனரல்‌ மார்ஷல்‌ இருக்கிறாரே, அவரை 
நேசநாட்ட்ப்‌ படைத்தலைவராக நியமித்து, இரண்டாம்‌ 
போர்முனையை ஆரம்பிப்பர்கள்‌ என்று தெரிகிறது. 


கந்த: ஆமாம்‌, பாவம்‌, ரஷியர்கள்‌ எத்தனை நாளைக்குத்தான்‌, 
இப்படிக்‌ கஷ்டப்படுவது, 


சுந்தரம்‌: சீனர்கள்‌ இப்போ ஜப்பானியர்‌ 
பிடித்துக்கொண்ட பூச்செள நகரைச்சுற்றி வளைத்துக்‌ 
கொண்டிருக்கிறார்கள்‌. ஜப்பானியரிடம்‌ பிடிபட்ட 
எத்தனையோ நகரங்களை மீட்வேருகிறார்கள்‌. 
அவர்களின நகரங்கள்‌ நாசமாயின, வயல்கள்‌ மேட 


களாயின, மக்கள்‌ மாண்டனர்‌, ஆனால்‌ மனஉறுதி மட்டும்‌ 
தளரவில்லை. 


கந்த: நம்ம ஊர்மேலே பாயமாட்டானே இந்த ஜப்பான்காரன்‌? 


சுந்த: தீர்மானமாகச்‌ சொல்ல முடியுமா? இந்தியாவை அபகரிக்க 
வேண்டுமென்பது ஜப்பான்‌ திட்டத்திலே ஒரு பாகம்‌. சீனா 
சண்டை தீரவில்லை. இங்கு, படைபலமும்‌ திரண்டூவிட்டது. 
காலை வைத்துவிட்டால்‌, உளையிலே இறங்கிய மாதிரி 
ஆகிவிடுமோ எனறு யோசிக்கிறான்‌ ஜப்பானியன்‌. அவனிடம்‌ 
பிடிபட்ட பர்மாவிலே, பிரிட்டிஷ்‌, அமெரிக்க விமானங்கள்‌, 
அக்யாப்‌ முதலிய தளங்களைத்‌ தாக்கிக்கொண்டே 
இருக்கின்றன. ஆஸ்திரேலியாப்பக்கம்‌ திரும்பினால்‌, அங்கேயும்‌ 
முஸ்தீப்பு பலமாக இருக்கு, இங்கே திரும்பினாலும்‌, படைபலம்‌ 
திரண்டு இருக்கிறது. எனவே என்ன செய்வதென்று 
யோசிக்கிறான்‌. 


சீனு: ரஷியாவைத்தாக்க ஜப்பான்‌ பிளான்‌ போடுகிறதாமே. 
மன்சூரியா பக்கமாக ஏராளமான துருப்புகளைக்‌ 


குவித்திருக்கிறதாமே? 


சுந்த: ஆமாம்‌! ஆனால்‌, ஏராளமான ரஷியத்‌ துருப்புகளும்‌, 
அங்கே ரெடியாக இருக்கிறது தெரியுமோ. 


கந்த: பரவாயில்லை, நம்ம காந்தி சமாசாரம்‌ எப்படி இருக்கு? 

சுந்த: அதைப்பற்றி ஐயரைக்‌ கேளுங்கோ. 


சீனு: அது என்ன சுந்தரம்‌, உனக்குத்‌ தெரியாதோ! 


சுந்த: தெரியும்‌, ஆனால்‌ சொன்னால்‌ உங்களுக்குக்‌ கோபம்‌ 
வரும்‌, வம்பு வளரும்‌. 


கந்த: அப்போ, அந்தப்‌ பேச்சு வேண்டாமப்பா. உலக விஷயத்‌ 
தோடே நிறுத்துவோம்‌. நான்‌ போய்‌ வருகிறேன்‌. 

புலியூர்‌ புகுவதா! 


காந்தியாரின்‌ சிறைவாசம்‌ இன்று ஐந்தாம்‌ நாள்‌ என்று பாரததேவி 
13ந்‌ தேதி கட்டம்‌ அமைத்து எழுத்தலங்காரப்‌ பிரசாரம்‌ 
பதிப்பித்திருக்கும்‌ பக்கத்திலே, அதை ஒட்டிக்கொண்டுள்ள ஒரு 
விளம்பரமும்‌ பிரசுரித்திருக்கிறது. வழக்கப்படி வியாபாரம்‌, 
சம்பூரண சாஸ்கிரியாரின்‌ ஜவுளிக்கடையில்‌ என்பதாகும்‌ அந்த 
விளம்பரம்‌. சிறையிலே காந்தியார்‌, கடையிலே சாஸ்தியார்‌ 
என்பது இதனால்‌ தெரிவிக்கப்பட்டிருக்கிறது. 


ஆம்‌! காந்தியார்‌ சிறைப்பட்டார்‌ என்பதற்காகக்‌ கனபாடிகள்‌ 
எவரும்‌ தமது கருமத்தை மறந்துவிடவில்லை. சம்பூரண 
சாஸ்திரிகள்‌ ஜவுளி வியாபாரத்தை நிறுத்தவில்லை! 
வழக்கம்போல்‌ வியாபாரம்‌ நடக்கிறது! வழக்கம்போலவே 
வக்கீல்‌ பார்ப்பனர்‌ கோர்ட்கேளுக்குப்‌ போகிறார்கள்‌, சட்டம்‌ 
பேசிப்‌ பணத்தைத்‌ தட்டிப்‌ பார்த்து வாங்கி இட்ட தெய்வத்தை 
எண்ணி வீட வருகின்றனர்‌. பார்ப்பன டாக்டர்கள்‌ தமது வைத்திய 
சாலைகளை மூடிவிடவில்லை. வழக்கப்படி நாடி பார்த்து, 
அதற்குமுன்‌, வந்தவரின்‌ பண நிதானத்தைச்‌ சோதித்து 
வாழ்ந்துகொண்டுதான்‌ இருக்கிறார்கள்‌. இசை பாடிடும்‌ 
பார்ப்பனர்கள்‌, காந்தியார்‌ சிறையிலிடப்பட்டாரே என்று ஏங்கி, 
லாவணி பாடிக்கொண்டில்லை, எப்போதும்போல, இராகத்தை 
ஆலாபனை செய்து, பணத்தைப்‌ பாராயணம்‌ செய்து 
ருகிறார்கள்‌. வழக்கப்படி காப்பி ஓட்டல்களிலே பார்ப்பனர்கள்‌ 
மது வேலையைச்‌ செய்கிறார்கள்‌. வழக்கப்படி கோயிலிலே 
ஈர்ப்பனர்‌ தமது சஹஸ்ரம நாம அர்ச்சனையைக்கூறி, பக்தர்கள்‌ 
ந்திடும்‌ காசை வாங்கும்‌ வேலையைச்‌ செய்து கொண்டுதான்‌ 
ருகிறார்கள்‌. குளத்தருகே வழக்கப்படி பார்ப்பனர்கள்‌ 
ர்ப்பைக்‌ கட்டும்‌ கையுமாக இருந்து தமது “தபால்‌ இலாகாவை” 
பத்திக்‌ கொண்டுதான்‌ வருகிறார்கள்‌. திதி நடக்கும்‌ தேதியை 
ழக்கப்படி “ஐயா” கூறிவிட்ட, வழக்கப்படி தட்சணை 
ஈம்பூலாதிகளையும்‌ காய்கறி இலையையும்‌ பெற்றுக்‌ 
கொண்டுதான்‌ வருகிறார்‌. பார்ப்பனர்கள்‌, தமது வேலையைப்‌ 
பரிபூரணமாகச்‌ செய்துகொண்டுதான்‌ வருகிறார்கள்‌. 


இடி மிடம்‌ 


பாரததேவியிலே காணப்படுவதுபோல்‌, “வழக்கப்படி வியாபாரம்‌ 
நடக்கிறது.” யாருடைய வியாபாரம்‌? அக்கிரகார வியாபாரம்‌! 


வேலை நிறுத்தம்‌ செய்யுங்கள்‌ - கடைகளை மூடுங்கள்‌ - 

என்றெல்லாம்‌ காங்கிரஸ்‌ கூறுவது கேட்கிறோம்‌, அக்ரகாரம்‌ 
அதை ஆதரிக்கக்‌ காண்கிறோம்‌. ஏன்‌ ஆதரிக்கிறது என்பீரேல்‌, 
எந்தச்‌ சமயத்திலும்‌ “வேலை நிறுத்தம்‌” அவர்களைப்‌ 
பாதிப்பதில்லை. 


கடைகள்‌ மூடினால்‌, நம்மவருக்கு நஷ்டம்‌ - மில்களிலே வேலை 
நிறுத்தம்‌ ஏற்பட்டால்‌ நம்மவருக்கே கஷ்ட நஷ்டம்‌, பள்ளி 
பகீஷ்கரிக்கப்பட்டால்‌, நம்மவர்களுக்கே வாழ்க்கை வளைவு! 
அங்கு, எதுவும்‌ அண்டாது! எனவேதான்‌ அக்கிரகாரம்‌ வேலை 
நிறுத்தங்களை அவ்வளவு “அன்புடன்‌” ஆதரிக்கிறது. 


1920-21ல்‌ நடைபெற்றது போன்றது நடக்கும்‌ என்று காந்தீயர்கள்‌ 
கூறிவந்தார்கள்‌. அது நடந்துவிட்டது. நாட்டிலே பல 
இடங்களிலே கலவரம்‌, கல்வீச்சு, கடைகள்மீது மோதுதல்‌, 
தீயிடல்‌ முதலியன நடைபெற்றுவிட்டன. சர்க்காரும்‌, 1920-21ல்‌ 
நடந்தது போலவே, தடியடி, கசையடி, துப்பாக்கிப்‌ பிரயோகம்‌ 
ஆகிய அடக்குமுறையை நடத்துகின்றனர்‌. 


பலர்‌ உயிரிழந்தனர்‌, பலருக்குப்‌ படுகாயம்‌ எனறு 
தினசரிகள்‌ தெரிவித்துள்ளன. பொருள்‌ சேதமும்‌ 
அதிகம்‌, லாரிகள்‌ கொளுத்தப்‌ பட்டன, மோட்டார்கள்‌ 
எரிக்கப்பட்டன, கந்திக்கம்பிகள்‌ அறுக்கப்பட்டன, 
தபாலாபிசுகள்‌ தாக்குண்டன, டவுன்ஹால்‌ தீயில்‌ 
பொசுங்கிற்று, பல இலட்ச ரூபாய்‌ நஷ்டம்‌, என்று 
பத்திரிகைகளில்‌ பத்தி பத்தியாக வெளிவரக்‌ 
கண்டோம்‌. காங்கிரஸ்‌ தோழர்கள்‌, குறிப்பாக, 
உணர்ச்சியால்‌ உந்தப்பட்ட வாலிபர்கள்‌, மன எழுச்சி 
யினால்‌ தூண்டப்பட்ட மாணவர்கள்‌, இவைகளை 
“வெற்றிகள்‌: என்று கருதலாம்‌, களிக்கலாம்‌. நாம்‌, கண 
கசிந்து இதனை எழுதுகிறோம்‌. இவைகளின்‌ 
விளைவுகள்‌ துப்பாக்கிப்‌ பிரயோகமும்‌, தடியடியும்‌ 
பிறவும்‌! மாணவர்களே! இவை பெறவா, நீர்‌ பள்ளி 
புகுந்தீர்‌. பள்ளியிலே பெற்ற பயிற்சி இதற்கா 
பயன்படுகிறது. கொடுமைகள்‌ எவை? கோளாறுகள்‌ 
யாவை? அநீதி எங்கே எவ்வண்ணம்‌ 
தாண்டவமாடுகிறது? என்பனவற்றைக்‌ கண்டுணரவும்‌, 

உணர்ந்தபின்னர்‌ இத்தன்மையான முறைகளால 
பயன்படுபவர்‌ யாவர்‌ என்பதனைத்‌ தெரிந்துகொள்ளவும்‌, 
தெரிந்து தெளிந்தபினனர்‌, இம்முறைகளை மாற்ற எவை 
சரி என்பதனை ஆராயவுமே, படிப்பு, பயிற்சி. நீவிரோ, 
ஒருவாரம்‌, பத்து நாடகள்‌, பள்ளி பகீஷ்காரம்‌, கடைகள்‌ 
முன்‌ நின்று கலவரம்‌ விளைவித்தல்‌, வீதிவலம்‌ வருதல்‌, 
கல்‌ வீசுதல்‌, பொது ஸ்தாபனங்களைத்‌ தாக்கதல்‌ 
ஆகியவை செய்யின்‌, நாட்டுக்கு விமோசனம்‌ கிடைக்கும்‌ 
என்று கருதி, வழி தவறிச்சென்று கஷ்டமடைகிறீர்‌, உமது 
பெற்றோரைக்‌ கலங்க வைக்கிநீர்‌, நாட்டினர்‌ நொந்திடச்‌ 
செய்கிறீர்‌, கோழரே! நீங்கள்‌ பள்ளி புக, பயில, உமது பெற்றோர்‌ 
செலவிடும்‌ பணம்‌, உம்மிடம்‌ பேசக்‌ கூடுமானால்‌, என்னென்ன 
கூறும்‌ தெரியுமோ! அவர்‌ பட்டபாடு, கண்ட இடி கொண்ட 
கஷ்டம்‌, எவ்வளவு! நீவிரோ, அவை யாவும்‌ மறந்தீர்‌, தெருவினிலே 
திரிந்தீர்‌, பதட்டம்‌ புரிந்தீர்‌! இதுமுறையோ? 


தொழிலாளரே! உமது வாழ்க்கையின்‌ வாட்டம்‌ நாமறிந்ததே, 
உமது வாழ்வு நிலை உயர, நீர்செய்யும்‌ கிளர்ச்சிகள்‌ 
காணும்போதும்‌ கேட்கும்‌ போதும்‌ “அவர்‌ மீது குறையில்லை, 
அவரை இந்‌ நிலைக்குள்ளாக்கிய முறையோ குறையுடைத்து” 
என்று கூறினோம்‌. இன்றோ! பஞ்சம்‌ பரவுகிறது, 
உணவுப்பொருள்‌ விலைவாசி வக்கரித்துக்‌ கொண்டிருக்கிறது, 
இந்நிலையிலே வேலை நிறுத்தம்‌ செய்வது, உமது 
வாழ்வைத்தானே பாதிக்கும்‌. ஏன்‌ வீணில்‌ வதைய முற்படுகிறீர்‌! 
நெருப்பிலே வெந்து, நீரிலே ஆழ்ந்து, வியர்வை சொட்டச்‌ 
சொட்ட வேலை செய்து, கையே கலையணையாய்‌ வானமே 
கூரையாய்‌, மண்ணே மலரணையாய்‌, வாட்டமே தோழனாய்க்‌ 
கொண்டு வா௫றீர்‌! இத்தகைய நீவிர்‌, காந்தீயக்‌ கிளர்ச்சியிலே 
ஈடுபட்ட கண்டதென்ன? வாழ்க்கை உயரக்‌ கண்டீரா? 
இல்லையே! தழும்பு எழ எழத்‌ தடியடி, இருதயத்திலிருந்து 
இரத்தம்‌ பீறிட துப்பாக்கிப்‌ பிரயோகம்‌ நடந்ததென்றால்‌, 
யாருக்குத்‌ தோழர்களே? சுயராஜ்யப்‌ போர்‌ என்றுரைத்திடும்‌ 
பூசுரக்‌ கூட்டத்துக்கா, உமக்கா? இதை எண்ணிடலாகாதா? 
தோழர்களே! மதுரையிலே நடந்த கலகத்தின்‌ விளைவாக 
நேரிட்ட துப்பாக்கி பிரயோகத்திலே மாண்டவர்‌ எவர்‌ 
என்பதனைத்‌ தெரிந்து கொண்டீரா? இதோ தகவல்‌ படித்தறிமின்‌. 
ஓரு துரைசாமி நாயு என்ற தமிழ்‌ வாலிபர்‌. நாராயணப்பிள்ளை 
என்ற ஒரு மலையாளி. அதுபோலவே ராஜபாளையத்திலே 


Click&Join-> https://t.me/tamilbooksworld 


குண்டடிப்பட்டவர்கள்‌, கருப்பைய்யா தேவர்‌, பழனியாணடிச்‌ 
செட்டியார்‌, பெருமாள்‌ குடும்பன்‌ என்பவர்களாம்‌. 


நாயடி, பிள்ளை, தேவர்‌, செட்டியார்‌, குடும்பர்‌, என்னும்‌ 
நம்மவருக்கே தொல்லைவந்தது. எல்லாம்‌ தமிழர்களே! 


பர்மா, மலாய்‌ நாடுகளிலே ஐப்பான்‌ குண்டுகளுக்கும்‌ 
பர்மாக்காரரின்‌ பதட்டத்துக்கும்‌ ஆளாகி குடும்பம்‌ 
கலகலத்து, குடல்‌ நடுங்கி, கோவெனக்கதறி தாய்‌ நாடு 
திரும்ப, காடுமலை வனம்‌ வனாந்திரங்களைக்‌ கடந்து 
காட்டி மிருகங்களுக்கும்‌ காட்டு மிராண்டி மனிதர்களுக்கும்‌ 
தப்பி, இங்கு வந்துள்ள இலட்சக்‌ கணக்கான தோழர்கள்‌ யார்‌? 
தமிழர்‌! 


தேயிலை ரப்பர்‌ தோட்டங்களிலே பாடூபட்டுக்‌ கைகால்‌ அலுத்து, 
காய்ச்சலும்‌ கடிப்பம்கண்டு கலங்கி இன்று இங்கு 
வேலையுமின்றி வேதனையுடன்‌ உள்ளவர்‌ யார்‌? தமிழரே! 


கோடிக்கணக்கான ரூபாய்களை பர்மா, மலாயாவில்‌ கொட்டி 
வியாபாரம்‌ நடத்தி, இதுபோது, உயிர்‌ தப்பினால்‌ போதும்‌ என்று, 
சொத்து சுகமவிட்ட ஓடோடி இங்குவந்து, “கைமுதலும்‌ 
போச்சே, கஷ்டப்படலாச்சே” என்று கதறும்‌ தோழர்கள்‌ யார்‌? 
தமிழர்தான்‌! என்றும்‌ கஷ்டம்‌ தமிழருக்குத்தானே! இதை 
எண்ணிடக்கூடாதோ என்று தமிழ்‌ மாணவரை, தமிழ்த்‌ 
தொழிலாஎரை, தமிழ்‌ வியாபாரிகளைக்‌ கேட்டுக்‌ கொள்கிறோம்‌. 


இன்று நடைபெறும்‌ கிளர்ச்சியினால்‌ நேரிடும்‌ சங்கடமும்‌ 
சஞ்சலமும்‌, கஷ்டநஷ்டமும்‌, பெரும்பாலும்‌ தமிழர்‌ தலைமீதே 
வந்து வடிகிறது. மதுரையிலே மண்ணிலே வீழ்ந்தவர்‌ தமிழர்‌! 
மற்றும்‌ அல்லல்‌ வந்தது தமிழருக்கே! 


வழக்கப்படி அக்கிரகார வியாபாரம்‌ குறைவின்றி நடக்கிறது. 


தோழர்களே! டவுன்ஹால்‌ கொளுத்தப்பட்டது. ரயில்வே 
ஸ்டேஷன்‌ எரிக்கப்பட்டது. ரயில்வே வண்டிகள்‌ 
சாம்பலாயின. தபாலாபீஸ்கள்‌ சூறையாடப்பட்டன. 
தந்திக்கம்பிகள்‌ அறுபட்டன, வீடுகள்மீது 

கல்வீசப்பட்டன, மோட்டார்‌ வண்டிகள்‌ தகனம்‌, என்று 
படிக்கிறீர்கள்‌. இவைகள்‌ எங்கே நடைபெற்றன! எந்த 
வெள்ளைக்காரனை ஒட்ட போர நடத்துவதாக 
கூறப்படுகிறதோ, அந்த வெள்ளைக்காரன்‌ நாட்டிலல்ல! 
இங்கு! இதனால்‌ பல இலட்சம்‌ செலவு, இந்தக்‌ 
கிளர்ச்சியை அடக்கச்‌ சர்க்கார்‌ எடுத்துக்‌ கொள்ளும்‌ 
நடவடிக்கைகளுக்காகப்‌ பல இலட்சம்‌ செலவு, 
இவ்வளவும்‌ யாருக்கு? வெள்ளைக்காரருக்கா? இலலை, 
தோழரே, நமக்கு! இடிந்த கட்டடம்‌ நம்முடையது, 
அதனைக்‌ கட்டியது நம்முடைய பணத்தைக்கொண்டு 
இனி அதனைப்‌ புதுப்பிக்க மீண்டும்‌ நம்‌ பணமே 
செலவிடப்படும்‌! இதனால்‌ யாருக்கு நஷ்டம்‌? யாருக்கு 
வீண்செலவு? மக்கள்‌ வரிப்பணத்திற்குத்தானே வீண்விரயம்‌? 
காலக்கோளாறு மிகுந்து, பணமுடை அதிகரித்து வாழ்க்கையை 
நடத்துவதே கஷ்டமாகி, பாட்டாளிகளாக, பரிதவிக்கும்‌ இந்த 
வேளையிலே, இத்தகைய வீண்விரயம்‌ செய்வது விவேகமா 
என்பதை எண்ணிப்பார்க்க வேண்டுகிறோம்‌. 


தீமூட்டுவது, தெருக்கலகம்‌, குத்துவெட்டு, துப்பாக்கி 
வேட்டி முதலியன கண்ட மக்ககள்‌ கலங்குகின்றனர்‌. 
விமான படை எடுப்பு, வெடிகுண்டு, எரிகுண்டு வீச்சு, 
கோட்டை கொத்தளங்கள்‌ இடிபகேல்‌, கும்பல்‌ 
கும்பலாக மக்கள்‌ மாளுதல்‌, ஓடும்‌ ரயிலின்ம்து 
குண்டுவீசி, மூழ்கடித்தல்‌, போர்‌ வீரர்கள்‌ பிணமாதல்‌, 
ஊழ்‌ தீப்பிடித்து மக்கள்‌ குய்யோ முறையோ என்று 
கூக்குரலிட்டு, மகனைக்‌ காணோமே மகளைக்‌ 
காணோமே, என்று தவித்து, அப்பா, அம்மா, அண்ணா 
என்று கதறியும்‌, ஐயோ, அப்பா, என்று பதைத்தும்‌, 
அல்லோகல்லோலப்பட்டு ஓடம்‌, கனக்காட்சி உலகிலே 
இன்றுளது. இந்தியாவிலும்‌ இத்தகைய கோரநிலைமை 
ஏற்படச்‌ செய்யவேண்டும்‌ என்பதே எதிரியின்‌ எண்ணம்‌. 
அச்சமயம்‌, இன்று நடைபெறும்‌ கலகமும்‌ கூச்சலும்‌, 
அலைகடல்‌ மீதோர்‌ துரும்பெனக்‌ கருதப்படும்‌ 
அளவினதாகக்‌ கொள்ளப்படும்‌. அத்தகைய அவதிக்கும்‌ 
தயாராக இருக்கவேண்டிய மக்கள்‌, இன்று நடைபெறும்‌ 

கலகத்தைக்‌ கண்டுக்‌ கலங்கிடத்‌ தேவையில்லை. 
சென்ற மாகம்‌, நாடு இருந்த நிலை எனன? மக்கள்‌ 
பதைத்து நகரங்களைவிட்டுக்‌ கிராமங்களுக்கும்‌ 
ஓடினர்‌. இன்றோ, நாளையோ, ஜப்பான்‌ படை எ௫க்கப்‌ 
போகிறது என்ற திகில்‌ மக்களைப்‌ பிடித்தாட்டிற்று. 
அதுபோல, ஏதேனும்‌ படை எடுப்பு 
நேரிட்டிருந்திருக்குமானால்‌, எத்தனையோ மடங்கு 
அதிகமான சங்கடத்திற்கும்‌ சஞ்சலத்திற்கும்‌ மக்கள்‌ 
ஆளாகியிருந்திருப்பார்கள்‌. எனவே, இன்று நேரிட்ட 
நடவடிக்கைகள்‌ கண்டு நொந்திடூவதில்‌ பயனில்லை. 
இனியேனும்‌, தோழர்கள்‌, காலநிலை, கருமத்திலே கண 
எனும்‌ கோட்பாடுகளை அறிந்து, நம்‌ கையைக்‌ 
கொண்டே நம்‌ கண்களைக்‌ குத்திக்‌ கொல்வதுபோல, 
நமது! நகரங்களை நாமே நாசஞ்செய்வது, நமது 
சொத்துக்களை நாமே அழிப்பது, நமது மக்களை நாமே 
பதைக்கச்‌ செய்வதெனும்‌, முறைகள்‌ வேண்டாமென 
ஓதுக்கித்தள்ளி, இந்த உள்ள எழுச்சியை, 
உணர்ச்சியை, உத்வேகத்தை, எதிரியின்‌ படை எபுப்பு 
நேரிட்டால்‌ அவனை விரட்டிவிட உபயோகிக்க 
வேண்டுகிறோம்‌. ஆம்‌! தோழர்களே! ஆர்ப்பாட்ட 
ஊர்வலங்களை ஜப்பானியருக்கு எதிரிடையாக 
நடத்துவோம்‌, ஜப்பானியர்‌ நம்‌ நாட்டிலே எங்கேனும்‌ 
தங்கிடின்‌, அந்தக்‌ கட்டடத்தைச்‌ சுற்றி வளைத்துக்‌ 
கொள்வோம்‌. இடிப்போம்‌, கொளுத்துவோம்‌. 
ஜப்பானியரின்‌ மோட்டார்கள்மீது கற்களை வீசுவோம்‌, 
நொறுக்குவோம்‌. ஜப்பானியரின்‌ முகாம்கள்‌ ஏற்படின்‌ 
அவற்றிலே தீயி௫வோம்‌ என்று உறுதிகொள்ள 
வேண்டுகிறோம்‌. நமது உணர்ச்சியும்‌ உத்வேகமும்‌ 
அதற்காகத்‌ திரட்டப்பட வேண்டுமே யொழியே, நமது 
நா இன டி லே நாமே ஓர்‌ கொந்தளிப்பை உண்டாக்கப்‌ 


பயன்படுத்துவது, தற்கொலைக்‌ கொப்பாகும்‌ என்பதை 
மறக்கக்கூடாது. 


நாட்டிலே, இன்று வேகமான கிளர்ச்சியைத்‌ தூண்டிவிடும்‌ 
செயல்‌, காங்கிரஸ்‌ தலைவர்களுக்குக்‌ களிப்பூட்டலாம்‌. ஆனால்‌, 

இந்த முறைதான்‌, உரிமைகளைப்பெற அனுஷ்டிக்கப்பட 
வேண்டும்‌ போலும்‌ என்று, நாட்டிலே உள்ள நானாவிதமான 
இலட்சியக்‌ காரரும்‌ கருதுவதானால்‌, நாட்டுக்கு எதிரியே 
வரத்தேவையில்லை. நாட்டு மக்களே ஒருவரை ஒருவர்‌ வெட்டி 
மடித்துக்கொண்டுமாள நேரி௫ம்‌! பரிபூரண பொசுக்கல்‌ ஏற்படும்‌! 
இது பிறகு, நோகாமல்‌ நுழைய எதிரிக்குச்‌ சந்தர்ப்பம்‌ 
கிடைக்கும்‌. “பாரததேவி.” எண்ஜான்‌ உடம்பு என்றேனும்‌ வெந்து 
சாம்பலாகத்தானே போகிறது என்று எழுதி, தூபமிடுகிறது. 
எண்ஜான்‌ உடம்புக்குச்‌ சிரசே பிரதானம்‌! சிரசிலே இருக்க 
வேண்டியது எதுவோ, அதற்குக்‌ குழப்பம்‌ 
விளைவித்துக்கொள்ளும்‌ காரியம்‌, நடப்பது, தேவியின்‌ ரட்ட 
போலும்‌! “இந்த காலித்தனம்‌ இலட்சியத்துக்கும்‌ காந்தியாரின்‌ 
விருப்பத்திற்கும்‌ மாறானது. இது நிற்க வேண்டும்‌” என்று கூறி 
தோழர்‌ ராஜகோபாலாச்சாரியாப்‌ ஓர்‌ அறிக்கை 
விடத்திருக்கிறார்‌. இன்று அது, கலகக்காரரின்‌ கண்களிலே 
படாது. வேகம்‌ குறைந்து, வேதனை மிகுந்து, வீணுக்குச்‌ 
செய்தோம்‌ என்பதனை உணர்ந்து, மாணவர்களும்‌ 
மற்றையோரும்‌ அமரும்போது, ஆச்சாரியாரின்‌ அறிக்கைபற்றி 
யோசிப்பர்‌, சரியானதே அவர்‌ கூறியது என்று தலையசைப்பர்‌. 
சந்தடிமிக்க இந்த நேரத்திலே, இன்னும்‌ எங்கெங்கே கலகம்‌ 
நடந்தது என்று கேட்கவும்‌ பேசவும்‌ விரும்புவர்‌ மக்கள்‌. பின்னர்‌, 
இதனால்‌, நமது நாட்டுக்கு நாமே நலிவு தேடினோம்‌ 
என்றுணருவர்‌. அதுசமயம்‌, மக்கள்‌ நிச்சயமாக தூண்டி 
விட்டவர்கள்‌, தூபமிட்டவர்கள்‌, தட்டிக்கொடுத்தவர்கள்‌, தலை 
உருண்டால்‌ என்ன தம்பி என்று கூறி உசுப்பினவர்கள்‌, இன்னம்‌ 
இரண்டோர்‌ இடங்களிலே கலகமூட்டு என்று ஏவினார்கள்‌. 
சபாஷ்‌ கூறிக்‌ கைகொட்டினார்கள்‌, ஆகியோர்ம்து குற்றம்‌ 
சாட்வேர்‌. சரிதத்திலே இந்தச்‌ சம்பவம்‌ மாணவர்களின்‌ 
உணர்ச்சியையும்‌ தொழிலாளரின்‌ உத்வேகத்தையும்‌, 
தூண்டிவிட்டு மிக்க நெருக்கடியான நேரத்திலே மிக மோசமான 
கலகத்தைத்‌ தூண்டினர்‌ தோற்றனர்‌ என்றே எழுதப்படும்‌. 


எனவே இத்தகைய வீண்கலகத்திலே ஈடுபடாது, 
ஒதுங்கி நிற்கும்படி திராவிடத்‌ தோழர்களைக்‌ கேட்டுக்‌ 
கொள்கிறோம்‌. நரியூரைக்கண்டு பயந்து புலியூர்‌ 
செல்வதோ! நமது வீட்டிலே கொசுவும்‌ பிறவும்‌ 
இருப்பதைப்போக்க வீட்டைக்‌ கொளுத்துவதோ! 
எண்ணிப்பார்க்கட்டும்‌ தோழர்கள்‌! இன்றளவுவரை 
நடைபெற்ற கலவரத்தினால்‌, சுயராஜ்யத்தின்‌ பாதையைவிட்டு 

சுய அழிவுப்‌ பாதைக்கே நாம்‌ வந்திருக்கிறோம்‌ என்பதைத்‌ 
தோழர்கள்‌ உணர வேண்டுகிறோம்‌, அடக்குமுறையை வீசச்‌ 
சந்தர்ப்பங்களை உண்டாக்குவதன்‌ மூலம்‌, நாட்டிலே மேலும்‌ பல 
சங்கடங்களை உண்டாக்க முடியுமே தவிர, மக்களுக்கு மேலும்‌ 
பலப்பல கஷ்டங்களை விளைவிக்க முடியுமே தவிர, இன்று 
கிளர்ச்சி நெருப்புக்குத்‌ நமது உடலை விறகுகளாக்குவோம்‌, 
செந்நீரை நெய்யாக்குவோம்‌ என்று வீரம்‌ பேசும்‌ மக்கள்‌, 
காணப்போவது ஒன்றுமில்லை. ஓமகுண்டத்தைச்‌ சுற்றி 
உட்கார்ந்து கொண்டிள்ள ஆரியத்தலைவர்களே பயன்பெறுவர்‌, 
பிறகு. 


தோழர்களே, உங்களின்‌ தழும்புகள்‌ மறையாது, அதைத்‌ 
தடவுந்தோறும்‌ தடவுந்தோறும்‌, நாட்டு விடுதலைக்காக நாம்‌ 
நடத்திய கிளர்ச்சியிலே பட்ட அடி இது என்று எண்ணி நீங்கள்‌ 
மகிழ்வீர்‌. ஆனால்‌ இந்தத்‌ தழும்புகளைக்‌ காட்டி, துப்பாக்கி 
வேட்டு பாய்ந்த மக்களின்‌ கணக்கைக்‌ காட்டி, கருகிய 
கட்டடங்களைக்‌ காட்டி, ஆரியத்‌ தலைவர்களே பிறகு, 
ஆளுக்குக்‌ கொஞ்சம்‌ என்று அதிகாரத்தைப்‌ பங்கிட்டுக்‌ 
கொள்வர்‌. இன்று நடைபெறும்‌ அடக்கு முறைகளை அவர்கள்‌ 
நொடியில்‌ மறப்பர்‌, வெள்ளையருடன்‌ குதூகலமாகக்‌ கை 
குலுக்குவர்‌. 


“துப்பாக்கியிலே குண்டு இருக்கும்‌ வரையில்‌ சுட்டேன்‌” என்று 
கூறிய டயரின்‌ கொடுமைப்பற்றி அவர்கள்‌ பேசினரே தவிர, 
பிறகு, மந்கிரிப்பதவிகள்‌ கிடைத்தபோது, பஞ்சாப்‌ 
படிகொலையை மறந்து, வெள்ளையருடன உலலாசமாகக்‌ 
காலங்கழித்தனர்‌ என்பதை மறக்கவேண்டாம்‌. நீங்கள்‌ சிந்தும்‌ 
இரத்தம்‌, ஆரியருக்கே அதிகார அபிஷேக நீராகப்போகிறது, 
இதை அறிமின்‌. 


இயக்கம்‌ சரியான வழியிலே செல்லாது, பலாத்காரச்‌ செயல்‌ 
மிகுந்துவிட்டால்‌, என்னை உயிருடன்‌ காண முடியாது என்று 
காந்தியார்‌ கூறிப்போந்தார்‌. அவர்‌ அன்பர்கள்‌ பலாத்காரச்‌ 
செயலில்‌ இறங்குவது சரியா! இதை யோசியுங்கள்‌. 


16.8.1942 

இஞ்சிபத்தனே மேல்‌! 


பாண்டியனின்‌ தேவியின்‌ காற்சிலம்பைக்‌ களவாடுகிறான்‌ 
பொற்கொல்லன்‌, வஞ்சிபத்தன்‌, வஞ்சிபத்தனின்‌ குமரியையே 
களவாடுகிறான்‌ இஞ்சிபத்தன்‌! இவன்‌ செய்யும்‌ மற்றோர்செயல்‌, 
மிகச்சாதாரணமானது அவனுடைய மொழிப்படி! கொடுப்பது 
பொன்‌ பெறுவதுயித்தளை! அவனிடம்‌ பான்‌ கொடுப்பார்‌ 
பித்தளைதான்‌ பெறுகிறார்கள்‌. அத்தகைய புரட்டிலே 
புரள்கிறான்‌ இஞ்சிபத்தன்‌! விலாசமென்னவென்று 
கேட்காதீர்கள்‌. நிஜத்திலில்ல இஞ்சிபத்தன்‌, சினிமாப்‌ படத்தில்‌ 
கண்ணகியில்‌! 


இந்த இஞ்சிபத்தன்‌ காமிக்‌ என்‌ புகுத்தப்பட்ட என்று 
கொஞ்சநேரம்‌ யோசித்தேன்‌, பிறகு தெளிவாக எனக்கு அதன்‌ 
காரணம்‌ விளங்கிவிட்டது. தெளிவான எனக்கு அதன்காரணம்‌ 
விளங்கிவிட்டது. இஞ்சிப்பத்தன்‌ பொன்‌ பெற்று, 
கொடுத்தோருக்கு பித்தளையைத்தந்து தான்‌, கண்ணகி 
படக்காட்சியின்‌ சூட்சமத்தை விளக்கும்‌ யுக்தி என்று கண்டு 
கொண்டான்‌. 


சேரன்‌ செங்குட்டுவனின்‌ தம்பி, இளங்கோவடிகளுக்கு 
செந்தமிழில்‌, இயற்றிய சிலப்பதிகாரம்‌ எனும்‌ பொன்‌ 
இளங்கோவன்‌ எனும்‌ புனைபெயர்‌ பூண்ட தோழாரால்‌, 
பித்தளையாக்கப்பட்டிருக்கிறது! சிலப்பதிகாரப்‌ பொன்னை, 
சினிமாக்கதையெனும்‌ பித்தளையாக்கிய இளங்கோவன்‌, 
பொன்னைப்‌ பித்தளையாகமாற்றித்‌ தரும்‌ பொற்கொல்லன்‌ 
காமிக்‌ மூலம்‌, தம்மை அறிமுகப்‌ படுத்திக்கொள்கிறார்‌, என்னே 
பரிதாபம்‌! 


கதை, சிலப்பரிகாரத்தைத்‌ தழுவியது என்று விளம்பர படித்தப்‌ 
பட்டிருக்கிறதே அதையேனும்‌ மாற்றிவிட வேண்டும்‌, 
இல்லையேல்‌ தோழராவது இளங்கோவன்‌ எனும்‌ தமதுபெயரை 
மாற்றிக்கொள்ள வேண்டும்‌. இரண்டிலொன்று நடவாமுன்னம்‌ 
நான்‌ என்கருத்தை மாற்றிக்கொள்ளவதற்கில்லை என்பதைக்‌ 
கூறித்தான்‌ ஆகவேண்டி இருக்கிறது. 


இளங்கோவன்‌, உயிர்த்ததும்பும்‌, உணர்ச்சிபொங்கும்‌ வரை 
எழுதவல்லாத வெறும்‌ எழுத்துக்கோர்‌ பைத்தியக்காரராக 
இருப்பின்‌, நான்‌, பொருட்படுத்தியிருக்கமாட்டேன்‌, 

இந்தக்குறை கூறலைத்துவக்கியுமிரேன்‌ எத்தனையோ 
குப்பையிலே இதுவுமொன்று, சொத்தை பிடித்த 
அத்திப்பழத்திலே எந்தப்பாகத்தை நல்லதென்று கொள்ளமுடியும்‌ 
என்றெண்ணி இருந்ருப்பேன்‌. ஆனால்‌, இளங்கவோன்‌, சினிமா 
உலகத்திலும்‌, செந்தமிழும்‌, உயிர்நடையும்‌ இருக்கமுடியும்‌ 
என்பதையும்‌, உரையாடலை ஊரார்‌ ரசிக்கமுடியுமென்பதையும்‌ 
மெய்ப்பித்தவர்‌. எனவேதான, அவர்மீது, இம்முறை அவர்‌ 
கண்ணகி கதை கோர்த்ததிலும்‌, உரையாடல்‌ தீட்டியதிலும்‌, 
நான்‌ குறைகாணவும்‌, கண்டிக்கவும்‌ முனைகிறேன்‌. அவர்‌ 
எழுத்து, தமிழகத்துக்குப்‌ பயன்பட வேண்டுமென்பதற்காகவே, 
அவர்‌ கொண்டுள்ள மனமாசு போக்கமுயல்கிறேன்‌. அதிலே நான்‌ 
வெற்றிபெற்றாலும்‌ பெறாமற்‌ போனாலும்‌, நீங்கள்‌ விஷய 
விளக்கம்‌ பெறுவீர்கள்‌, அதுபோதும்‌ எனக்கு! 


“மாதவியா! கணணகியா!! மாதவியானால்‌ மடிமேல்வா 
கண்ணகியானால்‌ கடுகிப்போ!” என்று, சங்கீதக்கோவலன்‌, 
ஆர்மோனியக்காரரை முறைத்து, தபேலாக்காரரைக்‌ காய்ந்து, 
சபையோர்முன்‌ கைகூப்‌ ன்று கதறுவதும்‌, மாதவி 
கோவலனைப்‌ படாதபாடு படுத்துவதும்‌, கோவலன்‌ செய்துதந்த 
தங்கச்சிலை, மாதவியை விளக்குமாறு கொண்டு அடிப்பதுமாக, 


காட்டப்படம்‌, காணகடரேமும்‌ கண்ணுக்குப்புண்ணுமாக 
இருக்கும்‌, நாடகம்‌. அந்த ஆபாசத்தை எண்ணுந்தோறும்‌ மனம்‌ 
வேகாதிருப்பதில்லை. எத்தகைய பாத்திரம்‌ மாதவி, 
இளங்கோவடிகளின்‌ சித்திரத்‌ தமிழிலே! எவ்வளவு 
இழிந்தகுணத்தின்‌ இருப்பிட மாக்கப்படுகிறாள்‌ 
நாடகமேடையிலே!! 

இசைவல்லவள்‌, ஆடலழகி, அபரஞ்சிப்பதுமை 
உயிர்பெற்றதன்ன அமைப்பினள்‌, நற்குணங்கள்‌ 


கொண்டவள்‌, கலையின்‌ மணம்‌, மாதவி! கோவலன்‌ மீது 
அவள்‌ கொண்ட காதல, காசுக்காக அலல! கோவலன்‌ 
கொலையுண்டது கேட்டதும்‌, துறவுபூண்டி விடுகிறான்‌, 
தூய உள்ளம்‌ படைத்த அத்தோகை 

யாள்‌! உலகம்‌ போற்றும்‌, மணிமேகலையைப்‌ பெற்ற 
மணி வயறுபடைத்தவள்‌ மாதவி! அத்தகைய 
மாசிலாமணி, நாடகமேடையிலே, மோசக்காரியாக, 
நயவஞ்சகியாக, குடிகேடியாக, கோணற 

குணங்கொணடோளாக, பணம்‌ பறிக்கும்‌ பேயரக, அன்பு 
என்பதையே அறியாத அக்ரமக்காரியாக, 
கோவலனைக்கொடுமை செய்து விரட்டிமே 
விபசாரியாகக்‌ காட்டி, மக்களின்‌ மனதிலே மாதவி 
என்றதும்‌, வெறுப்பும்‌ கோபமும்‌, கேலியும்‌ கண்டனமும்‌ 
பிறக்குமாறு செய்தனர்‌, நாடகங்களை நடத்தியவர்கள்‌. 
சிலப்பதிகாரத்தைச்‌ சித்திரவதை செய்து விட்டனர்‌. 
(மலர்‌ முகத்தவளை மந்திமுகத்தினளாக்கி, 
புன்சிரீப்புக்காரியை முகாரி குடிகொண்ட 
முகத்தோளோக்கிடும்‌, கோரம்போன்றது, அவர்கள்‌ செய்த 
கலைக்கொலை!) தாசியின்‌ மோசத்தை விளக்குவதையா, 
இளங்கோவடிகள்‌ கருத்தாக அமைத்தார்‌ தமது சீரியநூலிலே! 
இல்லையே! எத்துணை உயர்தரமான கருத்துக்களை 
உள்ளடக்கியது சிலப்பதிகாரம்‌!! அதன்‌ நாடக்காரர்கள்‌ 
எவ்வளவு கெடுக்கவேண்டுமோ அவ்வளவு கெடுத்து வைத்தனர்‌. 


இந்தக்‌ கலைக்கொலை, கண்ணகி படத்திலே இராது என்றே 
நான்‌ எண்ணினேன்‌! என்‌ எண்ணத்தை ஈடேற்ற முடியாது 
என்றுரைத்து விட்டார்‌ இளங்கோவன்‌ - பழயவரல்ல, புதியவர்‌. 
மாதவியை, நாடக மேடையிலே சித்தரிப்பதுபோலச்‌ 
செய்யவில்லை. அது வரை மகிழ்ச்சியே! ஆனால்‌, இவர்‌ தீட்டிடம்‌ 
கதையிலும்‌, மாதவியின்‌ நடனம்‌, மாலை வீடு படலம்‌, கழுத்தில்‌ 
விழுந்த மாலை கழற்ற முடியாது கோவலன்‌ கஷ்டப்பட்டது 
ஆகிய காட்சிகள்‌ உள்ளன. நான்‌ கேட்கிறேன்‌, 
இதுசிலப்பதிகாரமா? என்று “நாடகமேடைக்‌” கோவலனுக்கும்‌ 
நண்பர்‌ தீட்டியதற்கும்‌, அதிக வித்தியாசமில்லையே இதற்கு 
இவரின்‌ எழுத்துப்‌ பயன்படுவதுகண்ட நான்‌, யாரை நோவது 
என்று தெரியாது தவிக்கிறேன்‌. 


கண்ணகி ஒரு பத்தினி! மாதவி பரத்தை, ஆனால்‌ அன்பு 
வயப்பட்டு, ஆழ்ந்த காதலால்‌ கோவலனை அபிஷேகித்த 
அருங்குணவதி. பாண்டியன்‌ நெடுஞ்செழியனின்‌ மனைவி, 
கணவன்‌ இறந்தது கண்டு மனம்‌ உடைந்து மாண்ட மற்றோர்‌ 
பத்தினி, இத்தகைய மூவரின்‌, முக்குண விளக்கச்‌ சித்திரம்‌ 
சிலப்பதிகாரம்‌. 


அவர்‌ மாண்டபின்‌ எனக்கேன்‌ வாழ்வு! எனக்கு எது இன்பம்‌? 
எனக்கு எதற்கு அலங்காரம்‌? என்றாள்‌ மாதவி. 

மன்னன்‌ மாண்டபின்‌ மாநிலத்தில்‌ நானிருப்பது முடியுமோ, 
முறையாகுமோ, அவர்சென்றவழி நானும்‌ செல்வான்‌, என்று 
கதறுகிறாள்‌ கோப்பேருந்தேவி, பாண்டியனின்‌ மனைவி. 


அவர்‌ இறந்தாரா? அவரைக்‌ கொன்றறார்களா பழிக்கப்பழி! 
இரத்தத்துக்கு இரத்தம்‌; என்று கர்ஜனை புரிந்து, கணவன்‌ 
கள்வனலல, களவனென்றுரைத்த மன்னனின்‌ கோல்‌ 
செங்கோலாலல, என்பதை உலகுக்கு உணர்த்திய 
வீராங்கணை, கண்ணகி. 


இளங்கோ வடிகள்‌. தீட்டிய இம்‌ முப்பெரும்‌ மாதர்களின்‌ 
இயல்புகள்‌ எவ்வளவோ பாடங்களை உலகினோர்‌ உணரவைக்க 
உதவுகின்றனர்‌. ஆனால்‌, கண்ணகி படத்தைக்‌ கண்டவர்கள்‌, 
எனன பாடத்தைப்‌ பெறமுடியும்‌ எனறு எனனைக்கேட்டால, 
நமது குடும்பங்களே பரவாயில்லே, ஆண்டவன்‌ குடும்பத்திலே 
இருப்பதோ ஓயாததொல்லை, அதன்‌ பயனாக மானிடர்‌ படும்பாடு 
கொஞ்சமில்லை, ஆகவே உலகினோரின்‌ கஷ்டம்‌ 
குறையவேண்டுமானால்‌, கடவுளின்‌ குடும்பக்கோளாறு 
தீரவேண்டும்‌, என்ற இவைகள்‌ தான்‌! 


கோவலன்‌ வெட்ணேடதும்‌, பாண்டியன்‌ கோல்‌ 
கெட்டதும்‌, கண்ணகி கஷ்டப்பட்டதும்‌, இன்னோன்ன 
பிற இடுக்கண்கள்‌ நேரிடக்‌ காரணம்‌ என்ன? 
இளங்கோவன்‌ தீட்டியுள்ள கதையின்‌ 

படி பார்த்ததால்‌, இவ்வளவு தொலலைக்கும்‌ துயருக்கும்‌ காரணம்‌ 
பரமசிவன்‌ குடும்பத்திலே நேரிட்ட ஒருவம்புதான்‌! கடவுள்‌ வீட்டு 
வம்பு, கோவலன்‌ உயிருகுடிக்கும்‌ பாம்பாகிறது! இதனை 
எந்தவிதமான நீதியிலே, சேர்ப்பதோ நானறியேன்‌, தோழர்களே! 


அன்றோர்‌ நாள்‌, அரன்‌ உழையும்‌, குமாரர்களும்‌ காணா, 
காண்டமாடிக்கொண்டிருந்தார்‌. தாண்டவத்தைக்கண்டு 
விநாயகரும்‌ முருகரும்‌ “சபாஷ்‌: கூறுகின்றனர்‌. பார்வதிக்கோ 
பொறாமை மேவிடுகிறது. 


இதென்ன பரதா! கடவுளுக்குமா பொறாமை குணம்‌ 
உண்டி? அதிலும்‌ கணவனின்‌ கீர்த்திக்கு மனைவி 
பொறாமைப்பவேது, மும்மலம்‌ நீங்கப்பெற்றாத 


Click&Join-> https://t.me/tamilbooksworld 


முற்றரிவுகிட்டாத, மூலப்பொருளைச்‌ சேவித்தே மோட்ச 
சாம்ராஜ்யம்‌ செல்லவேண்டிய, சாமான்ய 
மக்களுக்குள்ளேயே இராதே, முழுமுதற்‌ கடவுளின்‌ 
மனைவிக்கு அவருஐடய தாண்டவத்தைக்‌ கண்டு 
பொறாமை உண்டாகிவிட்டது என்றுரைக்கிறாயே 
கடவுளின்‌ இலட்சணம்‌ இதுவா? - என்று என்ணை 
கேட்காதீர்கள்‌. நான்‌ இளங்கோவன்‌, தீட்டியுள்ளதைத்‌ தீட்டி, 
உம்மிடம்‌ நீட்டுவிறேன்‌, கைச்சக்கைக்‌ தீட்டினேனில்லே. 


சில சமயங்களிலே நான்‌ எண்ணிக்கைக்‌ கொள்வதுண்டு, 
நல்லவேளையாக நாம்மானிடக்‌ குடும்பத்திலே பிறந்தோம்‌, 
தேவகுடும்பத்திலே பிறந்திருந்தால்‌ என்னென்ன 
பட்டிருப்போமோ, எத்தனை ஆபாச ஆட்டங்கள்‌ 
ஆடியிருக்கவேண்டிமோ, என்று அவ்வளவு கோளாறுகள்‌, 
கோணற்சேட்டைகள்‌ தேவு குமே்பங்களிலே, ரிஷி 
ஆஸ்ரமங்களிலே, தபோதனர்களின்‌ பர்ணசாலைகளிளே, 
கைலாயம்‌, வைகுந்தம்‌ பிரம்மலோகம்‌ ஆகிய இடங்களிலே 
நடந்தனவென்று நமது புராணங்களிலே காணப்படூவது போன்ற 
அக்ரம நடத்தைகளை, இங்கு ரஸ்புட்டீன்‌ செய்திருக்க 
முடியாது ஆல்கபோன்‌ செய்திருக்க முடியாது. எத்தகைய 
காமுகனும்‌ செய்திருக்க முடியாது, நான்‌ நாத்திகம்‌ பேசவில்லை 
நண்பர்களே! ஆத்திதம்‌ பேசுபவர்‌ அளன்து கொட்டுகிறார்களே, 
அவற்றின்‌ ஆபாசத்தை அறிந்தோர்‌, அவ்விதமான 
ஆபாசலோகத்திலே பறவாமல்‌, இங்கு பிறந்தோமே என்று 
எண்ணி அகம கிழ்வர்‌ என்றே கூறுகிறேன்‌. பாருங்கள்‌, 
காகுரோத, மதமாச்சரியாதிகளையும்‌ ராகத்துவேஷர்களையும்‌, 
இந்திரியச்‌ சேட்டைகளையும்‌, கடந்த நிலையே யோகிகலும்‌; 
தபோதனர்களும்‌, ரிஷிகலும்‌ மகான்களும்‌ மகாத்மாக்கலும்‌ 
வேண்டுகின்றனர்‌. இதற்காக நீர்‌ நின்று தவஞ்செய்தோர்‌, 
நெருப்பிலே படித்து தவஞ்‌ செய்தோர்‌, தலைகீலாக நின்று 
தவம்புரிந்தோர்‌, ஊசிமுனையின்மேல்‌ நின்று ஓங்காரச்‌ 
சொரூபத்தைக்‌ காண தவமியற்றினோர்‌, சதையை அறுத்து 
யாகத்தியில்‌ இட்டோர்‌, என்று எத்தனை எத்தனையோ 
விதவிதமான கோரமான தவங்களைச்செய்தனர்‌. என்று புராண 
இதிகாசாதிகள்‌ புகல்கின்றன. இவ்வளவு க௫ந்தவம்‌ இயற்றி, 
தேவலோக வாசம்‌ பெறுகின்றனர்‌. ஆனால்‌ அங்கபோன பிறகு, 
எத்தகைய வாழ்க்கை! அதே புராணாதிகள்‌ 
தேவவாழ்க்கைபையும்‌, அதனால்‌ ஏற்படும்‌ வக்கிர 
வரலாறுகளையும்‌, கூறுவதைக்‌ கூர்ந்து நோக்குவோர்‌, 


Click&dJoin-> https://t.me/tamilbooksworld 


எந்தக்காமக்‌ குரோத மகாத்மாக்காரிங்களையும்‌ இந்திரிய 
சேட்டைகளையும்‌ விடுத்தால்‌ வேவலோக வாசம்‌ கிடைத்ததோ, 
அதேபேர்‌ வழிகள்‌, மதனலீலா விநோதர்களாகவம்‌, ராஜதந்திர 
நிரணர்களாகவும்‌, காமுகர்களாகவும்‌, கபட 
வேட்தாரிகளாகவுமே வாழ்கின்றன என்பதையே காட்டுகிறது. 
இது பொறுத்தமானதாகுமா என்று உமது பகுத்தறிவு கொண்டு 
ஆராய்ந்த பாருங்கள்‌. அக்ரமான கதைகளய்யா, தேவலோகத்து 
நடவடிக்கைகள்‌! 


“ஏடா! பிரமனே! உனக்கு அவ்வளவு கவமா என்‌ தலையிலே 
ஒனறைக்கிள்ளி விடுகிறேன்‌ என்று சிவனார்‌ சினந்துகூறி, 
பிரமனின்‌ சீரத்தை கொய்தது, எங்கே என்று எண்ணுகிறீர்கள்‌? 
பாபாத்‌ மக்கள்‌, பாமரர்‌, வினையின்‌ விளையாட்டூக்கருக்கள்‌ 
சகடர்‌ என்று கூறப்படும்‌ மக்கள்‌ வாழும்‌ இந்த மாநிலத்திலே 
நடந்த தல்ல! சகலமும்‌ உணரந்து, சராசரத்தைப்‌ படைத்து, 
எங்கும்‌ நிறைந்து, எதற்கும்‌ காரணமாகி, எந்தக்காரியத்துக்கும்‌ 
பொறுப்பாக உள்ள பரமபிதாவின்‌ மண்டலத்திலே, இது 
நடக்கிறது நடந்ததா என்று என்னைத்‌ திருப்பிக்கேட்க 
வேண்டாம்‌. நான்‌ கண்டேனில்லை. மானிடரிலே இவைகளைக்‌ 
கண்டோரில்லை. கண்டோர்‌ விண்டது மில்லை விண்டோர்‌ 
கண்டதுமில்லை! நடந்ததாகப்‌ புராணம்‌ நாட்டிலே இருக்கிறது, 
கடிக்கின்றனர்‌, பரம பக்குமானக௧ள்‌ இதனை ரசிக்கின்றனர்‌, 
பூரிக்கின்றனர்‌, என்றோ அவர்‌ பெருமை! என்று தொழுகின்றனர்‌. 


காட்டிலேதிரியும்‌ கள்ளர்‌ கூட்டத்திலே, ஒருவர்‌ 
தலையை ஒருவர்‌ அறிவாளால்‌ வெட்டுகின்றனர்‌, 
கொல்லைச்சண்டை, கொண்டைக்காரியிடம்‌ 
கொல்லையிலே கோழி கூவும்‌ நேரத்திலே பேசியதால்‌ 
வந்த சண்டை வரப்பு வாயக்கால்‌ சண்டை, 
முதலியவற்றிலே தலை உருளக்கேட்டிருக்கிறோம்‌. 
அத்தகையவர்களைக்‌  காட்டுமிராண்டிகள்‌ என்று 
தூற்றுகிறோம்‌, கள்‌ என்று ஏசுகிறோம்‌, கொலைபுரியும்‌ 
கொடுமை யாளர்கள்‌ என்று பேசுகிறோம்‌. சட்டம்‌ 
கண்டிக்கிறது. இதோ, புராணத்தின்‌ படிபார்த்தால்‌, 
திருஷ்டி கர்த்தாவின்‌ சிரத்தைச்‌ சின்மயானந்த சொரூபி 
கிள்ளி எறிகிறார்‌! நமது கடவுள்களின்‌ இலட்சணம்‌ 
இதுவென்று புராணீதர்கள்‌ தீட்ட, அதனைக்கெட்ட, 

சாதுக்கள்‌ என்ன ஊற்றிக்கழுவிச்‌ சுத்தம்‌ செய்வது, 
கூறுங்கள்‌. நமது நல்ல வேலைதானே இத்தகைய 
கோரம்‌ குதிக்கும்‌ இடத்திலே இல்லாது, கொலை 
கொள்ளை, களவு முதலியன புற்றில்‌ அடங்கி இருக்கும்‌ 
பாம்பு போல்‌ பதுங்கிக்கொண்டள்ள இடத்திலே 
இருக்கிறோம்‌. என்று நான்‌ எண்ணி மகிழ்வதுண்டு. ஒரு 
நாரதரிடம்‌ நாம்‌ சிக்கிக்கொண்டால்‌ எவ்வளவு 
பாடுபட்டிருப்போம்‌ எவ்வளவு பாட்ப்ட்டாரகள்‌ 
தேவர்களும்‌, மவரும்‌, அந்த பிரம்மச்சாரியின்‌ கலக 
சுபாவத்தால்‌1 ஆஸ்ரமத்திலே இருக்கும்‌ அகலிகையை, 
இந்திரன்‌ கற்பழித்ததும்‌, அதற்காகக்‌ கோழியுருக்‌ 
கொண்டு சுவியதும்‌ பின்னர்‌, உடலெங்கும்‌ யோனிஆக 
என்று முனிவர்‌ சாபமிட முழித்ததும்‌, பின்னர்‌ 
உனக்குமட்டிமே அந்தக்கோரம்‌ தெரியும்‌, 
மற்றவர்களுக்கு நீ ஆயிரங்கண்ணுடையோனாகவே 
இருப்பாய்‌ என்று மாற்று பெற்றதுமாகிய கதைகளைப்‌ 
படிக்கும்‌ போது எவ்வளவோ, மேலப்பா, இந்த லோகம்‌, 
இங்யே உடைக்கோ, மனைவிக்கோ, உருக்கோ, 
பேருக்கோ இத்தனை பெரியவர்கள்‌ இத்தகைய ஆபத்து 
வருவதில்லை, என்று எண்ணி திருப்தி 
அடையாமலிருக்க மடியுமா, கூறட்டும்‌ நமது ஆத்தீக 
ஆழியிலே அனுதினம்‌ மூழ்கிடும்‌ அன்பர்‌ குழாங்கள்‌. 


தேவலோக விஷயமாகக்‌ கூறவந்தது, கண்ணகி கதைக்கு 
மூலமாக, இளங்கோவன்‌ தீட்டியதை எடுத்துரைக்கத்‌ 
தொடங்கியதால்‌, மேலே கூறுவோம்‌ கேளுங்கள்‌. சிவனாரின்‌ 
தாண்டவத்தைக்‌ கண்டு பரவிட கொண்ட பார்வதியார்‌, 
“நிறுத்து உன்‌ நர்த்தனத்தை” என்று சீறுகிறார்‌. சிவனார்‌ ஏன்‌? 
என்று கேட்கிறார்‌. பேச்சு முற்றுகிறது. “சரி! சக்தி பெரிதா 
சிவன்‌ பெரிதா? என்று உமை உக்கிரத்துடன்‌ கேட்கிறார்‌. 


பாருங்கள்‌ தோழர்களே! ஆண்டவன்‌ குடும்பத்திலே சதிபதி 
ஒற்றுமை இருக்கும்‌ விதத்தை! யார்‌ பெரியவர்கள்‌ என்ற சண்டை 
நடக்கிறது, சகலமும்‌ உணர்ந்தவரின்‌ சன்னதியிலே. 


சக்திதான்‌ பெரிது! சிவமே பெரிது! இல்லை சக்தி பெரியது!, 

இல்லை, இல்லை, சிவமே பெரிது! என்று சம்வாதம்‌ நடக்கிறது. 
கோபச்சிரிப்பு வேறு! முடிவில்‌, நீ ஆணவத்தால்‌ என்னை 


அவமதித்தாய்‌. நீ பலோகத்திலே பிறந்து படாதபாடு பட்டு. பிறகு 
எம்மை வந்தடைவாய்‌” என்று சிவனார்‌, சக்தியைத்‌ தேசவாஷ்டம்‌ 


செய்கி்றர்‌. அந்த சக்திதான்‌, கண்ணகி! இது இளங்கோவனின்‌ 
கதை, இளங்கோவனுடையதல்ல! இது சினிமா அதிகாரம்‌! 
சிலப்பதிகார மல்ல! இது சிந்தனைக்குத்‌ தேவையானதா, 
சிவசக்தி இலலட்சண விளக்கத்துக்கு அவசியமா, 


பகுத்தறிவுக்கு ஏற்றதா, பாமரரின்‌ அறிவுக்கு விருந்தா, அன்றி 
அவரகளுக்கு அபினா, என்பதை அன்பர்களே, யோசித்துப்‌ 


பாருங்கள்‌. 
கண்ணகி பல கஷ்டமனுபவித்து, பாண்டியனை 
மாளச்செய்து, மதுரையை தீப்பிடிக்கச்செய்து, ஓய்ந்து 
நிற்கையிலே, சிவனார்‌ கூப்பிடுகிறார்‌, “சக்தி! ஏ! 
சக்தி!” என்று கண்ணகி விழிக்க, சிவனார்‌ விளக்க, 
பின்னர்‌ சக்தி, கண்ணகி உருவத்தை உலகோர்‌ 
மறவாதிருக்க, சிவனார்‌, சிலையாக்கி, “இதனை 
உலகோபர்பத்தினிக்கடவுளாகக்கொண்டு வணங்குராக” 
என்று கட்டளைப்‌ பிறப்பிக்கிறார்‌. ஆரம்பத்திலே சக்தி 
சிவசம்‌ வாதம்‌ என்ற புராண ஆபாசத்தை இளங்கோவன்‌ 
தீட்டவே, இறுதியிலும்‌ ஆபாசத்துடனேயே முடிக்க 
வேண்டி நேரிட்டவிடகிறது. இடையிலேயும்‌ இதனால்‌, 
மாதவியைப்பிரித்து கோவலன்‌, கண்ணகியிடம்‌ வந்து 
சேர்ந்ததும்‌, கண்ணகி கணவனைக்‌ தொடவும்‌ கூடாது 


என்று “தீண்டினால்‌ திருநீலகண்டம்‌” என்றுகூறி 
விடுகிறான்‌ கோவலன்‌! ஏன்‌? சக்தியே கணணகியாகத்‌ 
தோன்றுவதாகக்‌ கதைதுவக்கியதால்‌, கைபடாத 


பத்தினியாகவே இருக்கச்செய்யவேணடிய பொறுப்பும்‌, 
கடைகீயில்‌, சிவனாரிடம்‌ சக்தியாகப்‌ போய்ச்சேரச்‌ 
செய்யும்‌ 

பொறுப்பும்‌ கதை எழுதினோருக்கு ஏற்பட்டது! சேற்றிலே 
கால்வைத்தால்‌, கழுவித்தானே தீரவேண்டும்‌. செந்தேலைத்‌ 
தீண்டினால்‌, அது கொட்டித்தானே தீரும்‌. அதுபோல்‌, புராண 
ஆபாசத்துடனேயே முடிக்கவேண்டி நேரிடுகிறது. 
இளங்கோவடிகளின்‌ செம்பொன்னை இளங்கோவன்‌ 
பித்தளையாக்கித்‌ தருகிறார்‌ என்று நான்‌ கூறுவதினாலே தவறா, 

கூறுங்கள்‌ கேட்போம்‌. 


ஏன்‌, கதையை இப்படி கோணலாக்கினார்கள்‌? சிலப்பதிகார 
ஆசிரியரின்‌ சிந்தனையிலே கோளாறு கண்டுபிடித்து அதனைச்‌ 
செம்மைப்படுத்த சிவலோகநாதனைப்‌ பிடித்திழுத்து 
வைக்கவேண்டிய காரணம்‌ என்ன? என்று கேட்பிர்கள்‌. அதனை 
அறிய, ஆதியை விட அந்தத்திலிருந்து ஆரம்பிக்கவேண்டும்‌ 
அன்பர்களே. 


நான்‌ கூறினேன்‌, கதையின்‌ கடைசீ கட்டத்திலே, சிவனார்‌ 
தோன்றி, சக்தியை மன்னித்து கண்ணகிச்‌ சிலையைத்‌ தமது 
கடாட்சத்தால்‌ உண்டாக்குவித்தார்‌ என்று அந்தக்‌ கட்டத்திலே 
இருக்கிறது சூட்சமம்‌! இங்கு “இளங்கோவன்‌” கலைக்கொலை 
மட்டுமல்ல இனக்கொலை செய்கிறார்‌. அதை எண்ணும்‌ போது 
இருதயம்‌ துடிக்கிறது. கண்ணகியின்‌ சிலை, இற்பட்டவிதம்‌ 
என்ன, இலக்கியச்‌ சான்றுப்படி? இளங்கோவன்‌ எழுத்தின்படி 
எண்ணம்வேறு அவரது எழுத்துவேறு, சிலையைச்‌ சிவனார்‌ 
சிருஷ்டிக்கிறார்‌. ஆனால்‌, செந்தமிழ்‌ பயின்றவரனைவரும்‌ 
அறிவர்‌, கண்ணகியின்‌ வரலாற்றினைக்‌ கேள்விப்பட்ட 
இளங்கோவடிகள்‌ நூல்‌ இயற்ற, இளங்கோவடிகளின சகோதரர்‌, 
சேரன்‌ செங்குட்வேன்‌, அத்தகைய பத்தினிக்குக்‌ கோயில்‌ 
கட்டுவேன்‌, சிலை அமைப்பேன்‌ என்று கூறி, சிலைக்குக்கல்‌ 
இமயத்திலேடபேன்‌ என்றுரைத்து இமயம்‌ சென்று ஆங்கு 
எதிர்த்த கனகவிசயன்‌ எனும்‌ ஆரிய மன்னர்களைப்‌ போரிலே 
வென்று, அவர்களின்‌ தலைசமீது கல்கொணர்ந்து, பத்தினிக்குச்‌ 
சிலையும்‌ கோயிலும்‌ அமைத்தான்‌ என்பதை திராவிட மன்னன்‌, 
திராவிடப்‌ பெண்மணியின்‌ திராவிடக்‌ குணத்தை உலகு 
உணரட்டும்‌ என்பதற்காகக்‌ கோயிலமைக்க, ஆரிய மன்னரை 


முறியடித்து, அவர தலைமீது கல்லை ஏற்றிக்கொண்டு வந்தான்‌ 


என்ற இந்த இனச்சிறப்பை மறைக்க, மக்கள்‌ 
தெரிந்துகொள்ளாதிருக்க, தெரிந்த சிலரும்‌ திகைக்க, சிலை 
சிவனார்‌ செய்தார்‌, காரணம்‌ சக்தியே கண்ணகியாக 


அவதரித்தது என்று புனைசுருட்டூ புகுத்தப்‌ பட்டிருக்கிறது. 
தோழர்களே இது கலைக்கொலையாக  மட்டுமிருப்பின்‌, 
தெரிந்தது அது தான்‌ போலும்‌ என்று த இருப்பேன்‌, 
இலக்கியக்‌ கொலையாக மட்ட மிருப்பின்‌ இதற்குமேல்‌ 
எதிர்பார்க்க முடியாது என்றெண்ணிச்‌ சும்மா இருப்பேன்‌, இது 
இனக்கொலை! திராவிடர்‌ ஆரியர்‌ என்ற இனப்பாகுபாடு, 
பூர்வகாலப்போர்‌, திராவிடமேம்பாடு ஆகியவற்றை 
வேண்டுமென்றே மறைக்கச்‌ செய்யும்‌ சதி! இதனைத்‌ தமிழகம்‌ 

தாங்குவதா! இலக்கியம்‌ கற்றோரே. சிலப்பதிகார 
ஆராய்சியாளரே! சிந்தனைக்குச்‌ சற்றே வேலை கொடுங்கள்‌, 
இந்தச்‌ சித்திரவதைக்கு நீங்கள்‌ உடந்தையா? கண்டும்‌ கேட்க 
மறுக்கும்‌ போக்கு உதவுமா? எதற்காகச்‌ சிலைசெய்த 
வரலாற்றை இங்ஙனம்‌ தலைகீழாக மாற்றுவது என்‌ இந்தத்‌ 
தெகி௫தத்தம்‌? கேட்பார்‌ இல்லையா? இந்நாட்டிலே இலக்கியக்‌ 
காப்பாளர்‌ எதெதற்கோ எவரெவர்‌ மீதோ சீறுகின்றனரே, 
சிலப்பதிகாரத்தை இந்தச்‌ சித்திரவதை செய்திருப்பதைக்‌ 
கண்டு, சீற்றம்‌ எழ வேண்டுமா? செந்தமிழ்‌ நாட்டவரின்‌ 
சிறப்புக்கு இத்தகைய பங்கம்‌ விளைவிக்கத்‌ துணியும்‌ 
செயலைக்‌ சணமார்க்க முன்வர வேண்டாமா? தமிழப்‌ இல்லையா, 
தமிழ்‌ காதில்‌! சிலப்பதகாரத்தை அப்படியே படம்‌ எடுக்க 
முடியுமா, சிற்சில மாற்றங்கள்‌ சினிமாவுக்கேற்றபடி 
செய்யவேண்டாமா என்று வாதிடுவர்‌. மாற்றம்‌ தேவை என்பதை 
நான்‌ ஏற்றுக்கொள்கிறேன்‌. ஆனால்‌ எத்தகைய மாற்றம்‌ தேவை! 
இஞ்சிபத்தன்‌ செய்வது போன்ற மாற்றமா! எனன ஆச்சரியம்‌! 
என்று இஞ்சிப்பத்தன்‌ அடிக்கடி கூறக்கேட்டேன்‌ காட்சியிலே, 
இஞ்சிபத்தளாக வந்த தோழர்‌ N.கு. கிருஷ்ணன்‌. இதனைச்‌ 
சிலப்பதிகாரத்தைத்‌ தழுவியது என்றும்‌, தீட்டியவர்‌ பெயர்‌ 
இளங்கோவன்‌ என்றும்‌ விளம்பரம்‌ செய்கிறார்களே இது என்ன 
ஆச்சரியம்‌! என்று கூறவில்லையே தவிர அவர்‌ மனதிலே அதே 
எண்ணந்தான்‌ இருந்திருக்கும்‌ என்று எண்ணுகிறேன்‌. 


பழையகாவியம்‌, சரிதம்‌ ஆகியவற்றைத்‌ திரைக்கு 
ஏற்றபடி மாற்றிக்கொள்வதை நான தவறென்றுக்‌ 
கூறுபவனல்ல. கண்ணகி படத்திலேயே, இஞ்சிபத்தன்‌ 
காமிக்செருகல்‌. ஆனால்‌, அதன்‌ சோபிதம்‌ படத்தின்‌ 
வெற்றிக்குக்‌ காரணமாக இருக்கிறது. அறிவுக்கு 
பொருத்தமான மூலக்கருத்துக்கு மாறாகவிலலாதத்‌ 
துணைச்‌ சருத்தாகவோ, விளக்கமாகவோ, இருக்கும்‌ 
கருத்தை புகுத்தி அதற்கேற்ற காட்சிகளை 
அமைப்பதை நான்‌ வரவேற்கிறேன்‌. மூலக்கருத்தையே 
கொலை செய்யும்‌ விதத்திலே மாற்றம்‌ இருப்பது, அடாத 
செயலென்பேன்‌. இளங்கோவடிகள்‌, ஒரு பத்தினியின்‌ 
பேருங்குணத்தை ஒரு பாத்தையின்‌ காதல்‌ மகத்துவகை, 
ஒரு வணிகனின்‌ வாழ்க்கையில்‌ பலமாற்றங்களை, ஒரு 
வறசகனின்‌ மோசத்தை ஒரு மன்னனின்‌ அவசந்ததை 

விளக்குகிறார்‌, சிலப்பதிகார மூலம்‌. கண்ணகி 
கதையிலே இந்த மூலமே முறியடிக்கப்பட்ட, 
இவ்வளவும்‌ கைலாயத்திலே நேரிட்ட சிவ சக்தி 
சம்வாதத்தால வந்த தொல்லை எனற முடிக்கிறார்‌, 
இளங்கோவன்‌ ஜுனியர்‌! இது சரியா, முறையா! தகுமா? என்று 
கேட்கிறேன்‌. 


அதிலும்‌ சிலை உண்டான விதம்பற்றி அவர்‌ திரித்திருப்பதைத்‌ 
தமிழ்‌ உணர்ச்சியுள்ள யாரும்‌, மன்னிக்க மாட்டார்கள்‌. சிலை 
உண்டானதற்கு, உண்மைக்‌ காரணத்தைக்‌ காட்டினால்‌, 
ஏற்கனவே வீறுகொண்டெழுந்துள்ள தமிழருக்கு மேலும்‌ வீரம்‌ 
உண்டாகுமே, ஆரிய அதனை எங்கனம்‌ செய்வார்‌ என்று 
எவரேனும்‌ வாதிவேரேல்‌ இது கூறுவேன்‌, “உண்மையை 
உரைக்கும்‌ நெஞ்சுறுகி பிறவாது போயினும்‌, அண்டப்புளுகு 
கூறாமலாவது இருந்திருக்கலாம்‌.” சிலைக்காட்சியையே 
விடூத்துவிட்டி, கண்ணகி களைத்து நின்ற முடித்து அடித்த 
காட்சியாக பல வருடங்களுக்குப்‌ பிறகு என்ற தலைப்புடன்‌ ஒரு 
கோயிலைக்‌ காட்டி கண்ணகியின்‌ லைபைப்‌ பலர்‌ 
தொழுவதாகக்‌ காட்டி முடித்திருக்கலாம்‌. ஆனால்‌, 
வேண்டிமென்றே, சிலசமைத்த விஷயமாக உள்ள ஆரிய- 
திராவிடக்‌ கிளர்ச்சியை மறைத்து, மாறாக ஒரு புராணம்‌ 
சிருஷ்டிக்கப்பட்டிருக்கிறது. தெரிந்து, துணிவாக, தமிழரைத்‌ 
துச்சமெனக்‌ கருதி, செய்யப்பட்டது இது என்பேன்‌. 


நான்‌ படத்திலே உள்ள மற்றவற்றைக்‌ குறை கூற 
முன்வரவில்லை. சினிமாத்‌ துறையிலே ஈபேட்ளேளவர்கள்‌ 
கூறுவர்‌! கலை விஷயமாகவும்‌, இன விஷயமாகவும்‌, 
செய்யப்பட்டுள்ள, சகிக்கமுடியாத, மன்னிக்க முடியாத, 
கொலையை மட்டுமே நான்‌ இங்குக்‌ குறிப்பிட்டேன்‌. 


கோவலனின்‌, “சாந்தி முகூர்த்தத்தன்று” மாதவி நடனம்‌ 
என்றிருக்கும்‌ ஆபாசத்தையோ, இந்திரவிழாவுக்கு கோவலனும்‌ 
மாதவியும்‌ போனபோது, கற்பாறைகளும்‌, விணையை 
எடுத்துத்தர வந்த பணிப்பெண்‌ இரவரும்‌ தவிர, விழாவிற்க பேறு 
யாரும்‌ வரதிருந்த விந்தையையும்‌, மாதவிக்கு அண்ணனாக ஒரு 
ஸ்திரி வந்திருந்து “மாமனாக” இருக்கும்‌, கோரத்தையும்‌ 
எடுத்துக்‌ கூறுவது, என்‌ வேலையாது நான்‌ கொள்ளவில்லை. 
படத்திலே காணப்படும்‌. இந்தச்‌ சில்லறை ஆபாசங்கள்‌ 
அத்தனையும்‌, கண்ணகியாக வரும்‌ தோழியர்‌ கண்ணாம்பாவின்‌ 

நடிப்பிலே, அடித்துத்த தள்ளப்படுகிறது. எனவே, படத்தின்‌ 
மற்றப்‌ பகுதி பற்றியோ, இளங்கோவனின்‌ நடைபற்றியோ 


குறைகூறுகிறேன்‌. ஆனால்‌ இந்த இனக்கொலையை நான்‌ 
மறவேன்‌. 


ஆம்‌! நான்‌ அந்தப்படத்தைக்‌ தயாரித்திருந்தால்‌, கதை 
தீட்டியிருந்தால்‌, ஆரம்பம்‌, எதுவாக இருக்கும்‌! சிவனும்‌ 
சக்தியுமா வருவார்கள்‌! அவர்கள்‌ கைலாயத்திலே இருப்பார்கள்‌, 
கதையிலே தலைமீது கல்லை சுமந்துகொண்டுவரும்‌ கனக 
விசுயரைக்‌ காட்டுவேன்‌. “தமிழ்‌ மன்னனை எதிர்த்ததும்‌ போதும்‌, 
தலை சரிச்சல்‌ கண்டதும்‌ போதும்‌” என்று அவர்களைக்கூறச்‌ 
செய்திருப்பேன்‌. கண்கிக்குக்‌ கற்சிலை செய்யும்‌ வரலாறும்‌, 
அகலிகை கல்லான வரலாற்றும்‌, ஒப்பி பேச்சை, கனக 
விசயனுக்கும்‌, தமிழ்க மன்னனுக்கும்‌ நடக்குமாறு செய்வேன்‌! 
ஆரியர்‌ கொட்டம்‌ அடக்கப்பட்டதை அக மகிழ 
எடுத்துரைப்பேன்‌. 


மதுரை தீப்பற்றி எரிந்ததையும்‌, மாயா சக்தி என்றுரைத்திரேன்‌. 
மன்னன்‌, இருதயத்துடிப்பினால்‌ மாண்டான்‌ என்று கூறுவேன்‌. 
மன்னனின்‌ மரணத்தையும்‌ கண்கியின்‌ கோலத்தையும்‌ 
கண்டமக்கள்‌, பொல்லாத வங்சிபத்தனாலல்லவா, இவ்வளவும்‌ 
நேரிட்து என்று கோபித்து அவன்‌ வீட்டில்‌ தீவைக்க, அச்சிமயம்‌ 
பெருங்காற்று அடித்துத்‌ தீபரவ, பத்யத்தினியின்‌ 
வாக்கினாலேயே தீ பரவிற்று என்று மக்கள்‌ பயந்தோட, தீ 
அணைப்பாரற்று, மதுரையே அழிந்தது என்று 
விளக்கமுரைப்பேன்‌. இத்தகைய மாற்றங்கள்‌ இருக்குமேயன்றி 
இளங்கோ அடிகளின்‌ சிலப்பதிகாரத்தை, சினிமா-அதிகாரம்‌ 
பெற்றதனால்‌, சித்ரவதை செய்திருக்கமாட்டேன்‌. 


சர்க்கா நம்மிடமிருப்பின்‌, கண்ணகி படத்திலே, முதல்‌ ரீல்‌, 
கடைசி ரீலை, இரண்டையும்‌ சென்சார்‌ போரடார 
நீக்கிவிட்டிருப்பர்‌ என்றும்‌ கூறுவேன்‌. தமிழரின்‌ முற்காலச்‌ 
சிறப்பை மறைக்கச்‌ செய்யப்படும்‌ சதி, திரையிலுமா என்று 
சென்சார்‌ போர்டார்‌ சீறுவர்‌. ஏன்‌ மறைக்க வேண்டும்‌ 
உண்மையை? என்று கேட்டார்‌. 


பிரபாத்‌ கம்பெனியார்‌ சில ஆண்டூகளுக்குமுன்பு தயாரித்த 
அடிவானத்துக்‌ கப்பால்‌ என்ற படத்திலே ஆரியர்‌ -அநாரியர்‌ 
என்ற விஷயம்‌, ஆரியர்‌ மகத்தின்‌ பேரால்‌ அநாரியரைக்‌ 

கொடுமைப்படுத்தி வஞ்சித்த வரலாறு, ஆரிய அநாரிய பேதம்‌ 


காதலை மாய்த்த கோரம்‌, ஆரிய குரு மக்களை 
ஆட்டிப்படைத்தது ஆகியவற்றை பச்சையாகவே 
படமெடுத்துத்தான்‌ காட்டினார்கள்‌! அந்ததத்‌ துணிவு, கண்ணகி 
படமெடித்தவரகளுக்கு வரமாற்போனாலும்‌, 


திரித்துக்காட்வேதாவது இல்லாமல்‌ இருக்கக்கூடாதா என்று 
கேட்கிறேன்‌. 


தமிழரின்‌ துரைத்தனம்‌ இருந்தால்‌ இத்தகைய செயல்‌ நடக்காது 
என்று நான்‌ கூறுவதை, வீண மிரட்டல்‌ என்று கருதாதீர்‌. சில 
ஆண்டுகளுக்கு முன்பு “சிவாஜீ” படக்காட்சியை வடநாட்டிலே 
தயாரித்தார்கள்‌. சிவாஜியின்‌ வாழக்கை காட்டவேண்டிய பாடம்‌, 
வீரம்‌, உழைப்பு, தந்திரம்‌, தீரம்‌, இறுதியில்‌, வைதிகத்துக்குப்‌ 
பலியான கோரம்‌, இவைகளே! படமெடுத்தவர்கள்‌, இதற்கு 
நேரமாறாக, சிவாஜியின்‌ வெற்றிகளுக்குக்‌ காரணம்‌, ராமதாசர்‌ 
ஆசீர்வாதம்‌ என்றும்‌, சிவாஜி, ராதாசரின்‌ பாரதபூசை செய்தே 
பெரிய வெற்றி பெற்றார்‌ என்ற கருத்தைக்‌ கொண்டதாக 
அக்காட்சியைக்‌ தயாரித்தனர்‌. எங்கனம்‌, கணணாகி படமூலம்‌ 
பத்தினியின்‌. பண்பு வெளிப்படிவதை விடச்‌ சக்தி சில 
சம்வாதத்தால்‌ நேரிட்ட சங்கடமே வெளிப்படுகிறதோ 
அதுபோலவே சிவாஜி படக்காட்சி மூலம்‌, சிவாஜியின்‌ 
வீரப்பிரகாபம்‌ வெளிப்படுவதை விட ராமதாசரின்‌ சக்தியே 
வெளிப்பட்டது. மராட்டியர்கள்‌ இதனைத்‌ தமது இனத்தைக்‌ 
இழித்துக்காட்டும்‌ படமெனக்‌ கண்டுகொண்டனர்‌. கிளர்ச்சி 
நடந்தது. கோலாப்பூர்‌ மன்னர்‌ முன்வந்தார்‌. “இந்தப்படத்தை 
நமது சமஸ்தானத்திலே கொண்டுவரக்கூடாது” என்று தடை 
உத்திரவு பிறப்பித்தார்‌. மராட்டியர்‌ இருந்த இடமெங்கும்‌ இந்த 
உத்திரவு போற்றப்பட்டது. பல இடங்களிலே படத்துக்குக்‌ 
கண்டனம்‌. படமுதலாளிகள்‌ பட்ட கஷ்ட நஷ்டம்‌ 
சொல்லிமுடியாது. 


கோலாப்பூர்‌ சமஸ்தானம்‌ செய்ததை, தமிழரசு, செய்ய முடியாதா? 
அந்தவாழ்வு ஏந்தநாள்‌ வரும்‌, என்ற எண்ணமே மேலிடுகிறது, 
இத்தகைய சமயங்களிலே! 


கண்ணகி எனும்‌ அந்தத்‌ தமிழ்ப்படக்காட்சியைக்‌ கண்டதற்கு, 
வஞ்சிபத்தனைவிட இஞ்சிபத்தன்‌, பலேகைகாசு ஆசாமியாக 
இருக்கிறார்‌ என்று எண்ணினேன்‌. கதைப்போக்கையும்‌, 
கலைக்கொலை, இனக்கொலை ஆகியவைகளைக்‌ கண்டபிறகு, 
இஞ்சிபத்தனே மேல்‌! இளங்கோவன்‌, செய்ததைவிட, 

இஞ்சிபத்தன்‌ செய்ததுபரவாயில்லை என்றும்‌ எண்ணினேன்‌. 
என்ன ஆச்சரியம்‌, தமிழ்ப்படநிலைமை இப்படி இருக்கிறது, 
ஏன செய்வது! 


(திராவிடநாடு - 16.08.1942) 

24 மணி நேரத்தில்‌ சுயராச்யம்‌! 
சுயராஜ்யம்தானே வேண்டும்‌? 
ஆமாம்‌! நிச்சயமாக அதுதான்‌ வேண்டும்‌. 


சரி! 24 மணி நேரத்திலே சுயராஜ்யம்‌ கிடைக்கும்வழி 
இருக்கிறது. 


என்ன? ஒரே நாளிலே சுயராஜ்யமா? 


ஆமாம்‌, தோழனே! ஒரே நாளிலே சுயராஜ்யம்‌. ஒடும்‌ ரயில்மீது 
கல்வீசத்‌ தேவையில்லை! ரயில்வே ஸ்டேஷனைக்‌ கொளுத்தத்‌ 
தேவையில்லை! தடியடியும்‌ துப்பாக்கிப்‌ பிரயோகமும்‌ 
நடக்கும்படி நிலைமையை உண்டாக்கத்‌ தேவையுமில்லை., 
தபாலாப்சைச்‌ சூறையாடத்‌ தேவையில்லை. நாட்டிலே 
சஞ்சலமும்‌ சங்கடமும்‌, உண்டாக்கத்‌ தேவையில்லை. 
இவைகளின்றி, மிக மிகச்‌ சாதாரணமாக 24 மணி நேரத்திலே 
சுயராஜ்யம்‌ பெற வழி இருக்கிறது. 

நான்‌ நம்பமாட்டேன்‌. அது எப்படி முடியும்‌? காங்கிரஸ்‌ 
எத்தனையோ விதமான போராட்டங்களை  நடத்திற்று. 
எத்தனையோ ஆயிரம்‌ பேர்‌ சிறை புகுந்தார்கள்‌. 
அதனாலெல்லாம்‌ வராத சுயராஜ்யம்‌, 55 ஆண்டுக்‌ 
கிளர்ச்சியினால்‌ வராத சுயராஜ்யம்‌, 25 வருட காந்தீயத்தால்‌ 
வராத சுயராஜ்யம்‌, 24 மணி நேரத்திலே அமளியின்றி, 
அல்லலின்றி எப்படி பரதா! வரமுடியும்‌? 


“தம்பீ கேள்‌! நீ சொன்னாய்‌, காங்கிரஸ்‌ எத்தனையோ 
போராட்டங்களை நடத்திற்று, ஆனால்‌ சுயராஜ்யம்‌ வரவில்லை 
என்று, அதிலேதான்‌ சூஷமம்‌ இருக்கிறது. தெரிந்துக்கொள்‌. 
காங்கிரஸ்‌ ஒன்றுமட்டும்‌ காரியத்தை நடத்தினால்‌, பலன்‌ 
கிடைக்காது. நாடு செய்ய வேண்டும்‌. நாட்டு மக்களின்‌ 
ஏகோபித்த ஒற்றுமையான கிளர்ச்சி வேண்டும்‌. திராவிடரும்‌ 
முஸ்லீம்களும்‌, கலந்துத்‌ தமது கையொப்பத்தை இடாமுன்னம்‌, 
அந்தக்‌ கிளர்ச்சிக்கு நாட்டு மக்கள்‌ நடத்தும்‌ கிளர்ச்சி என்ற 
பெயர்‌ ஏற்படமுடியாது. காங்கிரஸ்‌ நடத்தும்‌ கிளர்ச்சியிலே 
விறுவிறுப்பு இருக்கலாம்‌, மக்களை மருட்டவும்‌ செய்யலாம்‌ 
சர்க்காரைச்‌ சங்கடத்துக்குள்ளாக்கலாம்‌ சுயராஜ்யத்திற்கு 

இவை அறிகுறியாகாது. காங்கிரஸ்‌ மட்டுமே கிளர்ச்சி செய்து 
வெள்ளையரை மிரட்டி விரட்டிவிடுகிற தென்றே வைத்துக்‌ கொள்‌ 
தோழா, அது ஏற்றும்‌ வெற்றிக்கொடி நெடுநாட்களுக்கு பறக்க 
முடியாது. அது கையாண்ட முறை களையோ, அனறி 
அதைவிடக்‌ கடுமையான முறைகளையோ, இன்றோ, பிறகோ, 
இஸ்லாமியரும்‌, திராவிடரும்‌, கைக்கொள்வார்கள்‌. அது சமயம்‌ 
சங்கடமும்‌ சஞ்சலமும்‌ இன்றுள்ள அளவினதாக இராது. அதை 
மறக்காதே. 

ஓற்றுமை வேண்டாமென்று நாங்கள்‌ சொல்லவில்லையே! 
எவ்வளவோ பாடுபட்டோம்‌ அதற்காக முடியவில்லை என்‌ 
செய்வது? 

பாடுபட்டால்‌ பலன்‌ ஏற்படாது போயிருக்குமா? இதோ இன்று 
நாட்டிலே காங்கிரசார்‌ நடத்தும்‌ கலகம்‌ பலன்‌ தரும்‌ என்று 
நம்புகிறாயே, இதற்குச்‌ செலவிடப்படும்‌ சத்தியமும்‌ நேரமும்‌, 
சுறுசுறுப்பும்‌, நாட்டிலே ஒற்றுமையான திட்டம்‌ ஏற்பட 
செலவிடப்‌ படவில்லை. யோசித்துப்‌ பார்‌. உனக்கு என்ன 
வேண்டும்‌? சுயராஜ்யம்‌ தானே! 


ஆமாம்‌! 

வெள்ளைக்காரன்‌, சுயராஜ்யம்தர முடியாதென்று கூறிவிட்டானா? 
இல்லை. 

தருவதாகத்தானே சொல்லுகிறான்‌? 


ஆமாம்‌, ஆனால்‌ சால்ஜாப்பு செய்கிறான்‌. 


அது சகஜந்தானே தம்பி! என்ன சொல்கிறான்‌? 


முஸ்லீம்‌ லீகும்‌, இதர கட்சிகளும்‌ சம்மதிக்கட்டும்‌ என்று கூறி 
விடுகிறார்கள்‌. 


முஸ்லீம்‌ லீக்‌, நீதிக்‌ கட்சி, முதலிய எந்தக்கட்சியாவது 
சுயராஜ்யம்‌ வேண்டாமென்று கூறினதுண்டா? 

இல்லை. 


பிறகு, அந்தக்கட்சிகளின்‌ சம்மதத்தையும்‌ சேர்த்துவாங்கி, 
வெள்ளைக்காரர்‌ முன்பு வீசி எறியத்தடை என்ன? 


அந்தக்கட்சிகள்‌, ஏதேதோ கூறுகின்றன. பாகிஸ்தான்‌ 
திராவிடஸதான்‌ என்று கேட்கின்றன. 


அதிலே தவறு என்ன? நாம்‌ சுயராஜ்யம்‌ தேவை என்று சொல்வது 
தப்பா? அதைப்போலவே அவரவர்கள்‌ ஒவ்வோர்‌ இடத்தை 
ஆளுவோம்‌ எனறு கேட்பது எப்படித்‌ தப்பாக முடியும்‌? 


நாட்டைப்‌ பிளந்தால்‌, ஒற்றுமை இராது, எதிரிகள்‌ சுலபத்திலே 
அழித்து விடுவார்கள்‌. 


இது அசல்‌ பிரிட்டிஷ்‌ வாதமல்லவா? அவனும்‌, 
சுயராஜயம்‌ கொடுக்க எனக்கு இஷ்டந்தான்‌. ஆனால்‌ 
கொடுத்தால்‌ காப்பாற்றிக்கொள்ளும்‌ சக்தி உங்களுக்கு 
உண்டா என்று தான பயப்படுகிறேன்‌ என்று 
பேசுகிறான்‌. நீங்களும்‌, அவரவர்கள்‌ உரிமை கேட்பது 
சகஜந்தான்‌, நியாயந்தான்‌, ஆனால்‌ பிரித்துக்கொடுத்து 
விட்டால்‌ ஆபத்து என்கிறீர்கள்‌. சுயராஜ்யம்‌ எங்கள்‌ 
பிறப்புரிமை, அகைக்கொடு, நாங்கள்‌ எப்படியோ 
ஆண்ட கொள்கிறோம்‌. எப்படியோ எங்களை நாங்களே 
காப்பாற்றிக்கொள்கிறோம்‌, என்று நாம்‌ வெள்ளைக்காரரைப்‌ 
பார்த்துச்‌ சொல்கிறோமே, அதே நியாயம்‌, 
பாகிஸ்தானிகளுக்குப்‌ பொருந்தாதோ! 


எப்படியோ நடக்கட்டும்‌. முதலிலே சுயராஜ்யம்‌ வந்து விடட்டும்‌. 
பிறகு பாகிஸ்தான்‌ திராவிடஸ்தான்‌ உரிமைகள்‌ விஷயமாகக்‌ 
கவனித்துக்‌ கொள்வோம்‌. 


தம்பி! நீ எப்படி, இஸ்லாமியருக்கும்‌ திராவிடருக்கும்‌ “வாய்தா” 
போடுகிறாயோ, அதைப்போலவேதான்‌, வெள்ளைககாரன்‌, இந்த 
யுத்தம்‌ முடியட்டும்‌, உடனே சுயறாஜ்யம்‌ தருகிறேன்‌ என்று 
“வாய்தா” போடுகிறான்‌. சுயராஜ்யத்துப்‌ பிறகு சமரசம்‌ என்ற 
பேச்சை விட்டுவிட்டு இப்போதே சமரசம்‌ செய்து கொள்‌. 24 மணி 

நேரத்திலே சுயராஜ்யம்‌, கிடைக்கிறது பார்‌! 


ஒற்றுமை இல்லையே! 


நான்‌ சொன்னதைத்தானே மறுபடியும்‌ நீ சொல்கிறாய்‌. சரி இதோ 
இரு. ஆமாம்‌! இந்தப்‌ பாட்டைக்‌ கேள்‌ சற்றுநேரம்‌. 


பாட்டுக்‌ கேட்கவா நான்‌ வந்தேன்‌? 


பாட்டி மட்டுமில்லை. இதிலே பேச்சுமிருக்கிறது. கேள்‌ 
கொஞ்சம்‌. 


இது, என்‌.எஸ்‌. கிருஷ்ணன்‌ காமிக்‌! சகுந்தலை படம்‌. ஆயிரம்‌ 
தடவை கேட்டிருக்கிறேன்‌. 


இப்போ ஒரு தடவை கேள்‌. கேட்கவேண்டிய இடம்‌ இதுதான. 
என்னாடா, நமக்குள்ளே ஒத்துமெ வேணாமாடா. 
நீ என்னை மோசம்‌ செய்யலாமாடா. 


நீ இதிலே பங்கு கேக்கலாமாடா. 


அப்ப ஒண்ணு செய்வோமாடா. 
எனன மாடா? 

ஆளுக்குப்‌ பாதியா அறுத்து எடுத்துக்குவோம்‌. 

ஆ! எனக்கு முழு மீனுதான்‌ வேணும்‌. 

முழுமீனு வேணும்னா நான்‌ புடுங்கி தண்ணீலே போடறேன்‌. 


நீ மட்டும்‌ தண்ணிலே போடு, உன்‌ தலையைக்‌ கிள்ளித்‌ 
தண்ணிலே போடப்‌ போகிறேன்‌. 

போதும்‌! இதைத்தான்‌ தம்பி நீ கேட்கவேணும்‌. நாடு, இந்த 
நிலையில்தான்‌ இருக்கிறது. இதற்கு வழி கண்டுபிடிக்காமல்‌ 

நாம்‌ வாழமுடியாது. ஜுரம்‌ அடிப்பதைப்‌ போக்க, குளிர்ந்த நீரிலே 
உட்கார்ந்து உடம்பைக்‌ குளிரச்‌ செய்துவிட முடியாது. 
ஈரத்துணியை உலரவைக்க அதை எறிகிற நெருப்பிலே போட்டு 


எ௫க்கவும்‌ முடியாது. 


இதெல்லாம்‌ வெறும்‌ பேச்சு! இந்த ஜின்னா, நாயக்கர்‌ 
கூட்டமெல்லாம்‌ ஜெயிலுக்கு வராது, 


அப்படி எண்ணாதே தோழனே. பெரியார்‌ எட்டி முறை ஜெயிலுக்கு 
போயிருக்கிறார்‌. 


ஜின்னா விஷயம்‌ என்ன? 


அதைத்தான்‌ சொல்ல வந்தேன்‌. இதோ கேள்‌, அவருடைய 
அருமையான அறிக்கையை, அவர்தான்‌ 24 மணி நேரத்திலே 
சுயராஜ்யம்‌ பெறமுடியும்‌ என்று கூறியிருக்கிறார்‌. இதோ நான்‌ 
படிக்கிறேன்‌, கவனமாகக்கேள்‌. 


ஜனாப்‌ ஜின்னா தெரிவித்த விவரம்‌. 


பம்பாய்‌, ஆக. 16- 

“உடனே முஸ்லீம்‌ லீகுடன்‌ ஒரு முடிவைச்‌ செய்துக்கொண்டு 
அதன்மூலம்‌ நிரந்தரமாக ஹிந்து முஸலீம்‌ ஒற்றுமை ஏற்படும்படி 
செய்யும்‌ பட்சத்தில்‌ நானே இந்தியாவின்‌ சுதந்திரப்‌ 
போராட்டத்தை நடத்துவேன்‌, மகாத்மா காந்தியுடன்‌, சிறை 
செல்வதில்‌ நான்‌ முதல்வனாக விருப்பேன்‌” என்று முஸ்லீம்‌ லீக்‌ 
தலைவரான ஜனாப்‌ எம்‌.ஏ. ஜின்னா பம்பாய்‌ காங்கிரஸ்‌ தலைவர்‌ 
ஒருவரிடம்‌ தற்கால அரசியல்‌ நிலைமைபற்றி விவாதித்தபோது 
கூறினார்‌. உடனே சுதந்திரம்‌ வேண்டுமென்பது முஸ்லிம்‌ லீகின்‌ 
கோரிக்கைபென்றும்‌ ஆனால்‌ இதற்குக்‌ காங்கிரஸ்‌ 
தடையாயிருக்கிறதென்றும்‌ ஜனாப்‌ ஜின்னா வற்புறுத்தினார்‌. 


இந்தியாவின்‌ சுதந்திரத்துக்காக நடத்தப்படும்‌ எந்தப்‌ 
போராட்டமும்‌ வெற்றிபெற வேண்டுமாயின்‌ அதற்கு ஒற்றமை 
இன்றியமையாதென்றும்‌ முஸ்லீம்‌ லீகின்‌ பாகிஸதான்‌ 
கோரிக்கைக்‌ கிணங்குவதாலேயே அந்த ஒற்றுமை ஏற்படும்‌ 
என்றும்‌ அவர்‌ அபிப்பிராயப்படுகிறார்‌. 

24 மணி நேரத்தில்‌ சுதந்திரம்‌. 
ஜனாப்‌ ஜின்னா மேலும்‌ தெரிவித்ததாவது: 
ஒற்றுமை ஏற்பட்டவுடன்‌, முஸ்லீம்கள்‌ காங்கிரஸுடன்‌ சேர்ந்து 
பிரிட்டிஷாரிடமிருந்து பரிபூர்ண சுயேச்சை வேண்டுமென்று 
கோருவார்கள்‌. பிரிட்டன்‌ இதை மறுக்கமுடியாது. 24 மணி 
நேரத்தில்‌ நாம்‌ சுதந்திரத்தைப்‌ பெறுவோம்‌. இல்லையாயின்‌ 
இதர முஸ்லீம்‌ தலைவர்களுடன்‌ விடுதலைப்‌ போராட்டத்தில்‌ 
நான்‌ முன்னணியில்‌ நிற்பேன்‌. 
பாகிஸ்தான்‌ பிரச்னைபற்றி முடிவுசெய்ய அரசியலை 
அமைக்கும்போது இந்திய முஸ்லிம்களிடையே ஓட்டு 
எடுக்கலாமென்று ஜனாப்‌ ஜின்னா கூறுகிறார்‌. ஆனால்‌ 
காங்கிரஸ்‌ மேற்சொன்னவாறு தெளிவான முறையில்‌ அறிவித்து 
முஸ்லிம்களின்‌ சந்தேகத்தை நிவர்த்திக்க வேண்டும்‌, என்று 
அவர்‌ கூறியுள்ளார்‌. 
முஸ்லீம்‌ முதலாளிகளோ அல்லது ஹிந்து முதலாளிகளோ 
செல்வத்தில்‌ செழிப்படையும்படி செய்வது என்‌ நோக்கமல்ல. 
சரி, முஸ்லீம்களாயினும்‌ சரி, பாமர 
மக்களின்‌ பொருளாதார அபிவிருத்திக்காக சேவை 
செய்யவேண்டுமென்பதே என்‌ திட்டமான நோக்கம்‌. ஹிந்து 
முஸ்லீம்‌ ஒற்றுமையின்றி இது சாத்தியமில்லை. 
இப்போது என்ன சொல்கிறாய்‌? அகில இந்தியக்‌ காங்கிரஸ்‌ 
கமிட்டிக்‌ கூட்டத்திலே தோழர்‌ ஜெகத்‌ நாராயண்‌ பாகிஸ்தானை 
எதிர்த்துத்‌ தீர்மானம்‌ நிறைவேற்றிமிருக்கிறார்‌. அதை ரத்து 
செய்துவிட்‌ட, சமரசம்‌ உண்டாக்கி விட்டால்‌, சுதந்திரப்‌ 
போராட்டம்‌ நடத்த நான்‌ தயார்‌ என்று ஜனாப்‌ ஜின்னா 
கூறுகிறார்‌. பாகிஸ்தான்‌ அமைக்கும்போது, முஸ்லீம்களிடையே 
ஓட்‌ எடுக்கலாம்‌ என்றும்‌ கூறுகிறார்‌. இதைக்‌ காங்கிரஸ்‌ ஏற்றுக்‌ 
கொண்டால்‌, சிறைபுகவும்‌ தயார்‌ ஜின்னா! தோழனே! நாட்டிலே 
ஓற்றுமை உண்டாகவும்‌, சுதந்திரப்‌ போரை நாட்டு மக்கள்‌ 
ஒன்றுகூடி நடத்தவும்‌ இதைவிட அரிய சந்தர்ப்பம்‌ இராது. 


Hk oF 


நாட்டு விதேலையில்‌ நாட்டங்கொண்ட காங்கிரஸ்‌ தோழர்‌ 
ஒருவருக்கும்‌ எனக்கும்‌ நடந்த சம்பாஷணை, நான மேலே 

தந்தது. ஜனாப்‌ ஜின்னாவின்‌ அறிக்கையை நான்‌ விளக்கினேன்‌, 
வாதிட்டேன்‌, வீண்‌ கலவரத்திலே விருப்பம்‌ வைத்துப்‌ பயனில்லை 
என்று சொன்னேன்‌. என்‌ நண்பரின்‌ நினைவு பூராவும்‌, நாட்டிலே 
நடைபெற்று வரும்‌, நானாவிதமான கலவரங்களிலே ஓடிற்றே 
யொழிய, நான்‌ சொன்னவற்றால்‌ திருப்தி அடையக்‌ கூடிய 
நிலையில்‌ இல்லை. ஆனால்‌ ஒன்று நானறிவேன்‌. இந்த வேகம்‌ 
குறைந்து, என்‌ தோழர்கள்‌ ஆர அமர யோசிக்கும்‌ சமயம்‌ வந்து 
கொண்டு இருக்கிறது. அதுபோது, இது போன்ற யோசனை 
எழப்போவது உறுதி. இல்லையேல்‌, இந்தக்‌ கலவரங்களினால்‌ 
நாடு ஒரு களமாகும்‌, காட்டு ராஜாக்கள்‌ கிளம்பும்‌ காலம்‌ 
போன்றிருக்கும்‌, கையில்‌ வலுத்தவனின்‌ காரியம்‌ நடக்கும்‌, 
வெள்ளையனை ஓட்டம்‌ கிளர்ச்சி என்று எண்ணி இன்று 
மகிழ்வோரும்‌, மருண்டு, தலைமீது மோதிக்கொள்ளும்படி, 
சொத்து சூறையாடலும்‌, குத்து வெட்கேளும்‌, கொள்ளை 
கொடுமைகளும்‌, நடைபெற்று அமைதி அழிந்து, போகமார்க்கம்‌ 
தோன்றக்‌ கூடமேயன்றி, நாட்டுக்கு விமோசனம்‌ எழாது 
என்பதுறுதி. நாட்டு விடுதலையில்‌ நாட்டங்கொண்டோரின்‌ 
நல்லெண்ணங்கள்‌ இன்று சந்தேகிக்கப்‌ படலாம்‌. ஆனால்‌ 
உண்மை ஒரு நாள்‌ வெளிவந்தே தீரும்‌. 


சர்தார்‌ குல்பீர்‌ சிங்‌; “சரி! தோழனே! அஹரார்கள்‌ செல்வாக்கு 
எந்த இடத்திலே வளர்ந்தாலும்‌, உடனே, முஸ்ல்ம்கள்‌ இந்துக்‌ 
கடைகளைப்‌ பகீஷ்கரிக்கிறார்கள்‌? புதிய முஸ்லீம்‌ கடைகள்‌ 
திறக்கப்படுகின்றனவே? இது என்ன? 


அப்‌ ஜா ல்ஹக: இது சகஜந்தானே தோழனே! ஒரு 
சமுதாயத்துக்கு அறிவூட்டினால்‌ அது, தன்‌ நிலைமையை உணர 
ஆரம்பிக்கிறது, தனக்கிருக்கும்‌ சங்கடம்‌, சஞ்சலம்‌ 
ஆகியவற்றுக்குக்‌ காரணம்‌ என்ன என்று யோசிக்கிறது. 
இவ்விதம்‌ யோசிக்கும்படி அஹ்ரார்‌ இயக்கம்‌ தூண்டுகிறது. 
இவ்விதம்‌ முஸ்லீம்கள்‌ யோசிக்கும்போது, தங்களுக்‌ கிருக்கும்‌ 
வேதனைக்குக்‌ காரணம்‌, வெள்ளைக்காரனை விட இந்துக்‌ 
களாலேயே அதிகம்‌ என்று ஏற்படுகிறது, ஆகவே முஸ்லீம்‌ 
சமுதாயம்‌ விழிப்படைகிறது. தன்னைத்‌ தீண்டாதவனாகப்‌ 
பாவிக்கும்‌ இந்துவின்‌ ஆதிக்கத்தை அறுத்துவிட முனைகிறது. 
இது சகஜந்தானே. 


சர்கார்‌ குல்பீர்‌ சிங்‌: உண்மைதான்‌! இந்து சமுதாயம்‌ 
அப்படித்தான்‌ செய்கிறது. என்‌ செய்வது? என்று தீருமோ இந்தக்‌ 

குறைபாடுகள்‌? 


இந்தச்‌ சம்பாஷணை ராவல்பிண்டி சிறைச்சாலையிலே இரு 
வாலிபருக்குள்‌ நடந்தது. ஒருவர்‌ முஸ்லீம்‌, மற்றொருவர்‌ இந்து. 
ர்தார்‌ குல்பீரசிங்‌ என்ற இந்து சாமானியமானவரல்லர்‌. 
ர்க்கார்‌ தாசரல்லர்‌, பகத்சிங்கின்‌ சகோதரர்‌! அப்ஜால்‌ ஹக்‌ 
என்ற முஸ்லீமும்‌ காங்கிரஸ்‌ வைரியல்ல அஹ்ரர்‌ இயக்கத்‌ 
தலைவர்‌. காங்கிரசை ஆதரிப்பவர்‌. இந்திய பாதுகாப்புச்‌ 
சட்டத்தின்படி கைது செய்யப்பட்டவர்‌. சிறையிலே, நாட்டின்‌ 
பிரச்னைகளையே பற்றி சிந்தித்தவர்‌, ன பங்‌ கோரிக்கை 
பற்றிப்‌ பன்னிப்பன்னிப்‌ பேசியும்‌ விவாதித்தும்‌ விளக்கம்‌ 
பெற்றவர்‌. அவர்‌ இந்துக்கள்‌ முஸ்லீம்களைத்‌ தீண்டாதவர்போல்‌ 
நடத்துவதை முஸ்லீம்‌ சமுதாயம்‌ வெறுக்கிறது என்ற 
விஷயத்தை, பகத்சிங்கின்‌ சகோதரரிடம்‌ ராவல்பிண்டி 
சிறையிலே பேசினார்‌. பாகிஸ்தானமும்‌ தீண்டாமையும்‌ என்ற ஓர்‌ 
புத்தகத்தை 1940ஆம்‌ ஆண்டு ராவல்பிண்டி சிறையிலேயே 
எழுதினார்‌. அதிலே இருக்கிறது நான்‌ மேலே தீட்டிய 
உரையாடல்‌. அதுமட்டுமல்ல இந்து முஸ்லீம்‌ இனவேற்றுமை 
பற்றி பல அரிய, அனுபவபூர்வமான உதாரணங்களும்‌ உள்ளன. 


ய்‌ 
ய்‌ 


பாகிஸ்தான்‌ கேட்கும்‌ மனப்பான்மைக்குக்‌ காரணம்‌ என்ன 
வென்று கேட்போர்‌, இந்த, முஸ்லீம்‌ இனத்தின்‌ பேதமும்‌, இரு 
இனத்திற்கு இருந்துவந்த, இருந்துவரும்‌, இருக்கக்கூடிய 
தொடர்பு எத்தன்மையது என்பதையும்‌ தெரிந்துகொள்ள 
மறுக்கிறார்கள்‌. அவர்கள்‌ நாட்டிலே உள்ள சமுதாயத்தை 
மறந்து ஏட்டிலே உள்ள சித்திரத்தை மட்டுமே கண்டு, ஏங்கி, 
எட்டா பழத்திற்குக்‌ கொட்டாவி விடுகிறார்கள்‌. அவர்களுக்கு 
ஜனாப்‌ ஜின்னா, விளக்கம்‌ ஏற்பட, சென்ற வாரம்‌, ஒரு 
அமெரிக்கப்‌ பத்திரிகை நிருபரிடம்‌ பேசுகையில்‌, முஸ்லீம்‌, 
இந்து, இனவேறுபாடு பற்றிக்‌ கூறியிருக்‌ கிறார்‌. ராவல்பிண்டி 
சிறையிலே, பாதுகாப்புச்‌ சட்டப்படி கைதாகி யிருந்த அஹ்ரர்‌ 
அப்ஜால்‌ ஹக்‌ கூறினதற்கும்‌ காயிதே அஃலம்‌ கூறுவதற்கும்‌ 
மாறுபாடு இல்லை. முஸ்லீம்களை இந்துக்கள்‌ தீண்டாத ஜாதி 
போலவே கருதுகிறார்கள்‌ என்பதை ஜனாப்‌ ஜின்னா அமெரிக்க 
நிருபரிடம்‌ தெளிவுபடக்‌ கூறினார்‌ “என்‌ கையால்‌ தொடப்பட்ட 
ஜலத்தை இந்து சாப்பிடமாட்டார்‌. அவருக்கு அது ஆச்சாரக்‌ 
குறைவு” என்று ஜனாப்‌ ஜின்னா கூறினார்‌. இதைக்‌ கூறுகையில்‌, 
அவருடைய மனம்‌ எவ்வளவு வேதனையுடன்‌ இருந்‌ திருக்கும்‌. 
யாவரும்‌ சமம்‌ என்ற மெய்ஞ்ஞான போதகராம்‌ நபிகள்‌ 
நாயகத்தைப்பின்‌ பற்றும்‌ ஜனாப்‌ ஜின்னா, எங்ஙனம்‌ இத்தகைய 

பேதத்தைக்கண்டு சகிக்கமுடியும்‌! அறிவுள்ள எவரதான்‌ இந்த 
அக்ரமத்தைப்‌ பொறுத்துக்‌ கொள்ள முடியும்‌? ஆனால்‌, அதோ 
ரமிலைக்‌ கவிழ்த்தும்‌ தபாலாபீசைத்‌ தீக்கிரையாக்கியும்‌, தண்ட 
வாளத்தையும்‌ அகற்றியும்‌, சுயராஜ்யம்‌ கேடும்‌ தோழர்கள்‌, 
இதனை உணர மறுக்கிறார்கள்‌. தம்முடன்‌ சேர மறுப்பவரை, 
சர்க்கார்‌ கூலிகள்‌ என்றும்‌, சுயராஜ்யத்தை வேண்டாதவர்கள்‌ 
என்றும்‌ தூற்றுகினறனர்‌. 


சுயராஜ்யம்‌ வேண்டுமா? என்று என்னைக்‌ கேட்டால்‌, “ஆம்‌! 
நிச்சயம்‌ வேண்டும்‌. விரைவில்‌ வேண்டும்‌” என்றுதான்‌ கூறுவேன்‌, 
உரிமை வேண்டா மென்று கூறிடம்‌ உலுத்தன்‌ எவன்‌ 
இருக்கமுடியும்‌? என்னுடைய இரத்தத்தில்‌, வீரமும்‌ 
விறுவிறுப்பும்‌, ஒகிறதோ, எவனுடைய இருதயத்திலே சுதந்திர 
எண்ணம்‌ கொந்தளிக்கிறதோ, அவன்‌ சுதந்திரத்தை 
வேண்டாமென்றுரைக்க மாட்டான்‌. நாமாரக்குங்‌ குடியல்லோம்‌ 
என்று மாரதட்டியே நிற்பான்‌. நமது நாட்டை மற்றொருவன்‌ 
ஆள்வதா என்று கீறுவான்‌. என்‌ உடலம்‌, பருந்துக்கும்‌ நரிக்கும்‌ 
இறையாகட்டும்‌, கவலையில்லை என்றே கர்ஜிப்பான்‌. இந்த 
எண்ணம்‌ இயற்கை! இது அடக்க, அழிக்க, மறைக்க மறுக்க, 
மறக்க முடியாது. நம்மை ஆள்வோராகிய வெள்ளையரும்‌ 
இதனை மறுக்கத்‌ துணியார்‌. மறுக்கவில்லை. அவர்கள்‌ ஒரு 
காலத்தில்‌ ரோம்‌ நாட்டு ராணுவ ஆட்சியின்‌ கீழ்‌ இருந்தனர்‌. 
அவரகள்‌ நாட்டி ராணி பொப்பிஷியாவை, மரத்திலே 
கட்டிவைத்து அடித்தார்கள்‌ என்று கதை உண்டு. அவர்கள்‌ 
தங்கள்‌ சுதந்திரத்துக்காகப்‌ பட்ட கஷ்டம்‌ கொஞ்சமல்ல. 
அவர்கள்‌ நாட்டு சரிதம்‌ நானறியாததன்று. அதை 
வெள்ளையர்கள்‌, நாம்‌ படித்துணரவும்‌ செய்துள்ளனர்‌. எனவே 
சுதந்திரத்தை நான்‌ மறவேன, நீதிக்கட்சி, குடியேற்ற நாட்டு 
அந்துஸது போதும்‌ என்ற கொள்கையை விட்ட, நாட்டுக்குப்‌ 
பூரண சுயேச்சை தேவை என்ற தீர்மானத்தை ஏற்று, பெரியாரின்‌ 
தலைமையின்‌ கீழ்‌ நின்று பொது உடைமை திட்டமோ என்று 
மூர்த்திகளும்‌ சாஸ்திரிகளும்‌ கூறி, சர்க்காரிடம்‌ 
சாடிசொல்லவேண்டிய அளவு தீவிரமுள்ள வேலைத்‌ 
திட்டத்தையும்‌ கட்சி ஏற்றுக்கொண்டபிறகு, அக்கட்சியிலே, 
இருக்கும்‌, எவரும்‌ சுதந்திரத்தை மறுப்பவராக இருக்கமுடியுமா? 
சுதந்திரத்தையே ஜீவநாடியாகக்‌ கொண்டுள்ள இஸ்லாம்‌ 
மார்க்கத்தைத்‌ கழுவிய எட்டு கோடிக்கு மேற்பட்ட நமது 
முஸ்லீம்‌ தோழகள்‌ சுதந்திரத்தை மறுப்பவர்களா? காங்கிரசின்‌ 
வயப்பட்ட வர்கள்‌. நம்மையும்‌, இஸலாமியரையும்‌, சுதந்திர 
எதிரிகள்‌ என்று கூறுவது துளியும்‌ பொருந்தாது. உரிமைப்போர்‌ 

நடத்த இந்த இரு இனமும்‌ என்றும்‌ தயார்‌! இன்றும்‌ சரியே! நான்‌ 
கூறுகிறேன்‌ காங்கிரஸ்‌ தோழர்களுக்கு, உரிமைச்‌ சாசனம்‌ 
தயாரித்துக்‌ கொள்வோம்‌, பிறகு போர்த்திட்டம்‌ அமைப்போம்‌, 
போரில்‌ இறங்குவோம்‌. சம்மதமா? என்று கேட்கிறேன்‌. இதோ 
நான்‌ தீட்டும்‌ சாசனம்‌ காங்கிரஸ்‌ தோழர்கள்‌ கூர்ந்து 
நோக்கவேண்டுகிறேன்‌. 


1. வெள்ளையர்‌ ஆட்சி நீங்கி நாட்டு ஆட்சி நம்மிடம்‌ 
ஒப்படைக்கப்படும்‌. 


2. இந்து, முஸ்லீம்‌ இனங்கள்‌, மதம்‌, கலை, நாகரிகம்‌, 
இலட்சியம்‌ முதலிய அடிப்படையான கருத்துகளிலேயே 
மாறுபட்டும்‌, முரண்பட்டும்‌, ஒன்றின்‌ மீதொன்று மோதக்‌ 
கூடியதாகவும்‌, இருப்பதால்‌, ஒரே குடும்பமாக வாழ, கூட்டாக 
ஆள இயலாது ஆகையால்‌, அவரவர்கள்‌ பெருவாரியாக உள்ள 
இடங்களிலே, அவரவரின்‌ சுயேச்சையான ஆட்சி ஏற்படுத்திக்‌ 
கொள்ள உரிமை வேண்டும்‌. 


3. அரிய, திராவிட, கலை நாகரிக இலட்சிய வேறுபாடு, 
விரோதத்தையும்‌ துவேஷத்தையும்‌ மூட்டுவதாக இருப்பதால்‌, 
திராவிடர்‌ பெருவாரியாக உள்ள நாட்டிலே ஆரிய ஆதிக்கம்‌ 


ஏற்பட முடியாதபடி, அங்கு திராவிட ஆட்சி அமைத்துக்‌ 
கொள்ளத்‌ தனி சுதந்திர அரசுரிமை அமைக்கப்பட வேண்டும்‌. 


4. நாட்டுப்‌ பழங்குடி மக்களைத்‌ தீண்டாதார்‌ என்று கூறி 
உரிமையை மறுக்கும்‌ கொடுமை களையப்பட்டு, பிறவியில்‌ 
உயர்வு தாழ்வு இல்லை, பேதம்‌ காட்டப்படமாட்டாது என்று 
சட்டம்‌ ஏற்படுத்திவிட வேண்டும்‌. 


5. தொழிலாளர்‌, முதலாளி பிணக்கு ஏற்படவும்‌, அதைத்‌ 
தீர்க்க முறைகள்‌ பல கையாளப்வேதுமான 
தொல்லைகள்‌ களையப்பட, பொருளாதார நீதி ஏற்பட, 
சர்க்காரே, தொழிற்‌ 

சாலைகள்‌, பெருவாரியான பண நடமாட்டமுள்ள உற்பத்தி 
ஸ்தாபனங்கள்‌ ஆகியவற்றை ஏற்று நடத்திவரவேண்டும்‌. 


6. சமுதாய சமத்துவம்‌, பொருளாதார நீதி ஆகியவற்றைக்‌ 
குலைக்கக்கூடிய கருத்தைக்கொண்ட மதம்‌, தடுக்கப்பட 

வேண்டும்‌. 


இவைகள்‌ நான்‌ விரும்பும்‌ உரிமைகள்‌, இதோ கேண்மின்‌ ஜனாப்‌ 
ஒில்னாக்குவதை லலத செதிலாசிக ளோ து கத்த 
நோக்கமன்று. இந்துக்களாயினும்‌ சரி, முஸ்லீம்‌ களாயினும்‌ சரி, 
பாமர மக்களின்‌ பொருளாதார அபிவிருத்திக்காகச்‌ சேவை 
செய்ய வேண்டுமென்பதே என்‌ திட்டமான நோக்கம்‌.” 


இந்த வாசகத்திலே உள்ள உணர்ச்சியை மறக்க முடியுமா? 


சுதந்திரப்போர்‌ நடத்த, சமதர்மத்தை நிருவ, ஜனாப்‌ ஜின்னா 
தயார்‌! 


போருக்குப்பிறகு பிரிட்டன்‌ சுயராஜ்யம்‌ தராமல்‌ 
ஏமாற்றும்போது, அங்ஙனம்‌ நடக்குமாயின்‌, நமக்கு பிரிட்டனை 
எதிர்த்தே சுயராஜ்யம்பெறும்‌ சக்தி போர்‌ முடிந்ததும்‌ ஏற்பட்டு 
விடும்‌! 


நேசநாடுகள்‌ அதுசமயம்‌ நம்மை ஆதரிக்கும்‌. சுயராஜயத்தை 
எந்தக்‌ கட்சியும்‌ வேண்டாமென்று கூறவில்லை. எல்லா 
கட்சிகளும்‌ சுயராஜ்யம்‌ கோருகின்றன. எந்தக்‌ கட்சிக்கும்‌ 
வெள்ளையரிடம்‌ காதல்‌ கிடையாது. எல்லா கட்சிகளுக்குள்ளும்‌ 
ஓற்றுமை ஏற்படவேண்டும்‌. 


அதற்கு இன உரிமைகள்‌ ஒப்புக்கொள்ளப்பட வேண்டும்‌. 
இன உரிமைதான்‌ பாகிஸ்தான்‌ திராவிடஸ்தான்‌ கோரிக்கைகள்‌ 


போர்‌ முடிந்து ஏற்படும்‌ புதிய அரசியலில்‌ இவை இருக்கலாம்‌ 
என்று காங்கிரஸ்‌ கூறினால்‌, இன்று சமரசம்‌ ஏற்பட்டுவி௫ம்‌. 


சமரசம்‌ ஏற்பட்டதும்‌, வெள்ளையரை, நாடி நிமிர்ந்து நின்று 
என்ன சொல்லுகிறாய்‌ என்று கேட்கும்‌. 


உங்களுக்குள்‌ ஒற்றுமை ஏற்பட்ட பிறகு, நான்‌ சுயராஜ்யத்தை 
மறுக்கமுடியாது. சுயராஜ்யத்தைத்‌ தருகிறேன்‌. நான்‌ 
போகட்டுமா? என்று வெள்ளையர்‌ கேட்பர்‌. 150 ஆண்டுகளாக 
எங்களை  நிராயுதபாணிகளாக  வைத்துக்கொண்டிருந்தாய்‌, 
எங்கள்‌ நாட்டைப்‌ பாதுகாப்பதாகக்‌ கூறினாய்‌, எங்கள்‌ நாட்டு 


Click&Join-> https://t.me/tamilbooksworld 


வரிப்பணம்‌ கோடி கோடியாக ராணுவத்திற்காகத்‌ தந்தோம்‌ 
இத்தனை ஆண்டுகளாக. ஆகவே எதிரியைத்‌ தோற்கடிக்கும்‌ 
பொறுப்பு, கடமை, உன்னுடையது. அதை வெற்றிகரமாகச்‌ 
செய்துவிட்டுப்‌ போ, என்று நாடு கூறும்‌. 


நேசநாட்களின்‌ பக்கம்‌ நம்நாட! நேச நாடுகள்‌ எவை! நமது 
இருதயத்தைக்‌ கொள்ளை கொண்ட, இனத்தில்‌ இன்பம்‌ உண்ட, 
எவருக்கும்‌ உண்டு, என்ற சித்தாந்தத்தின்‌ சிங்காரச்‌ சோலை, 
ஜெகம்‌ புகழும்‌ வீரர்‌ கோட்டம்‌, பாட்டாளியின்‌ பரிபாலன பூமி, 
வேலை இல்லை, கூலி இல்லை, என்ற பேச்சு எழாத பெருமித 
ஆனந்தபுரி, சோபிதமிக்க சோவியத்‌ ரஷியா சிதையா வீரத்தின்‌ 
சிகரமாக விளங்கும்‌ சீனா, இவைகள்‌ உள்ளன! 


இதைத்தெரிந்து, தெளிவுகொள்ள வேண்டும்‌ தோழர்கள்‌. 
வாசலிலே உள்ள பூனையை விரட்ப்போகிறோம்‌! புறக்கடைக்‌ 


கதவு திறந்திருக்கிறது. அங்கோர்‌ ஓநாய்‌, இரத்த வெறியுடன்‌ 
நிற்கிறது! அது உள்ளே நுழையக்கூடாதே! 


எதிரியின்‌ எக்காளம்‌, வங்கக்கடல்‌ அலையுடன்‌ 
கலந்தடிக்கிறதே, இந்த வேளையிலா, நாட்டிலே இந்த 
வேதனைமிகும்‌ விளைவுகள்‌? 


23.8.1942 

1942-ல்‌ மாஸ்கோ! 


“மறுபடியும்‌, 1947ல்‌ மாஸ்கோ சென்று வர வேண்டுமென 
பேராவாக்‌ கொண்டிருக்‌ கிறேன்‌” தோழர்‌ சக்லத்‌ வாலா, 1934 
ஆகஸ்ட்‌ 12ந்‌ தேதியிலே கூறினார்‌. ஒருமுறை மாஸ்கோவைக்‌ 
கண்டேன்‌. மீண்டிம்‌ அதைக்‌ காண அவாக்‌ கொள்கிறேன்‌. 
மாநிலம்‌ முழுவதுமே மாஸ்கோ மணம்‌ பரவச்‌ செய்ய வேண்டும்‌ 
என்ற மனம்‌ எழுச்சி பெறுவதும்‌ மதத்தை அறை கூவிய 
நகரமல்லவா மாஸ்கோ. உண்ணும்‌ உணவுக்கும்‌, உடுக்கும்‌ 
உடைக்கும்‌, உடலைக்‌ கசக்கிப்‌ பிழிந்து சாறாக்கி பிறருக்கு 
பனி நீர்‌ தரும்‌ இன்ப வெள்ளத்தை, வாழ்க்கையிலே வறியராய்‌ 
ஓட்டிய வயிறும்‌, உலரந்த உதடம்‌, காய்ந்த தலையும்‌ 
பஞ்சடைந்த கண்களும்‌, குழி விழுந்த கன்னங்களும்‌ 
கொண்டோராய்‌ உள்ள பாட்டாளி மக்களை வாழ்க்கையின்‌ 
கூட்டாக்கி கோழை களை வீரர்களாக மாற்றி, 
கொடுங்கோலுக்கு உட்படுத்தப்பட்டு குலை நடுங்கிக்‌ 
கொண்டிருந்‌ தோர தம்‌ பயம்‌ போக்கி உரிமைக்குப்‌ போராடும்‌ 
நெஞ்சரகளாக, புனல்‌ சொரியும்‌ கண்களில்‌ கனல்‌ எழச்‌ செய்து 
கூப்பிய கரங்களை மடக்கி, மாங்ர்‌ தட்டச்‌ செய்து, ஆமை போல்‌ 
அஞ்சியவர்‌ ஆண்மையாளராக்கி, சாவுகோரி நின்றவர்களை 
ஜாரின்‌ எடுபிடி ஆடகளாக இருந்த விரட்டிடம்‌ வீரர்களாக்கி, 
அன்றெழுதியதை முடியும்‌ கான்பதனை உலகுக்கு விளக்கி, 
வீரம்‌ கொள்ள வெற்றி வெண்பா பாடி, விருதுகள்‌ வாங்கு 
வதன்றோ மாஸ்கோ! ஜாரின்‌ படைகள்‌... நடமாடும்‌ ஒருபுறத்திலே 
குட்டிக்‌ குபேரர்‌ கூத்தாடூவர்‌ மாளிகையிலே... சாலை ஓரத்தில 
கிடப்பர்‌ பஞ்சைகள்‌. தூக்கு மேடையிலே உருவங்கள்‌.. குடி ஒரு 
புறம்‌, மடி மற்றும்‌ மடமை ததும்பும்‌, எங்கும்‌ இடி, எவர்க்கும்‌ 
தடியடி மாஸ்கோ மக்களை கசக்கியபடி இருந்தது, 
குபேரர்களின்‌ குச்சு வீட, ஜாரின்‌ ஆணவக்‌ கூடம்‌, ரஸ்புடீனின்‌ 
இல்லம்‌ பாதிரிகளின்‌ பாதகச்‌ சாலை, ராணுவத்தினரின்‌ 
விளையாட்டு வெளியாக இருந்தது மாஸ்கோ. அதனை மாபெரும்‌ 
புரட்சிக்‌ களமாக்கி, தனி உடமையை தகர்த்த தலம்‌ 
மாஸ்கோவை மூன்றாவது முறையாக, மீண்டும்‌ காண வேண்டும்‌ 
என்கிறார்‌, சக்லத்‌ வாலா. 


“மாஸ்கோ நகரமானது ஐரோப்பா கண்டத்‌ திற்கே தலைநகராக 
விளங்காவிட்டாலும்‌, மற்ற நகரங்கள்‌ அதைப்‌ பின்பற்றி 
நடந்துகொள்ளக்‌ கூடிய ஒரு வழிகாட்டியாக எல்லோராலும்‌ 
ஓப்புக்‌ கொள்ளத்‌ தக்க நிலையை அடையும்‌ என்று நான்‌ 

உறுதியாக நம்புகிறேன்‌. 


ஓற்றுமை, வலிமை முன்னேற்றம்‌ ஆகியவைகளைக்‌ கற்றுக்‌ 
கொள்வதற்கு எல்லா தேசத்து மக்களும்‌, மாஸ்கோ நகருக்குச்‌ 
செல்ல வேண்டியதான யாத்திரை ஸ்தலமாகவும்‌ அது 
சீக்கிரத்தில்‌ விளங்கும்‌” என்று சக்லத்வாலா கூறினார்‌. 


அந்தத்‌ தலத்துக்குச்‌ சென்ற வாரம்‌, பிரிட்டிஷ்‌ முதலமைச்சர்‌ 

ஸடர்‌ சர்ச்சில்‌ சென்றிருந்தார்‌, ஸ்டாலினைக்‌ கண்டார்‌, 
கலந்து பேசினார்‌, உயர்‌ தர அதிகாரிகள்‌ உடனிருந்தனர்‌. நம்‌ 
உபகண்டத்தின்‌ படைத்‌ தலைவராக உள்ள ஜெனரல்‌ வேவல்‌ 
உடனிருந்தார்‌. 


மாஸ்கோவில்‌, சர்ச்சில்‌! சோவியத்‌ தலைவ ருடன்‌ பிரிட்டிஷ்‌ 
முதலமைச்சர்‌! எவ்வளவு விந்தையான மாறுதல்‌! எத்தகைய 
இன்பகரமான மாறுதல்‌! நெஞ்சை அள்ளும்‌ நிகழ்ச்சி! 


மாஸ்கோ மக்கள்‌ சென்ற ஆண்டு மனம்‌ பதறினார்கள்‌, 
அவர்களின்‌ வாயிலிலே வந்து நின்று நாஜிகள்‌ 
கொக்கரித்தனர்‌, அரசாங்க நிலையங்கள்‌ கூட வேறு 
இடத்துக்கு மாற்றப்பட்டு விட்டன. ஒரு கையிலோ 
சுழல்‌ துப்பாக்கி மற்றோர்‌ கரத்திலே சுவஸ்திகக்‌ கொடி 
தாங்கி, வந்தேன்‌, கண்டேன்‌, வென்றேன்‌ என்று 
பாடலுடன்‌, நாஜிகள்‌ வாயலிலே நின்றனர்‌. மாஸ்கோ. 
மக்கள்‌, தங்கள்‌ மார்புகளையே மதில்களாகக்‌ கொண்டு, 
தெருக்களையே களங்களாக்கி, வீடுகளைக்‌ 
கோட்டைகளாக்கி, “தயார்‌” என்றனர்‌. மாஸ்கோ 
நகருக்கவர இருந்த ஆபத்து, பறந்தது! மாஸ்கோ, 
மீண்டும்‌ உலகின்‌ வீரமணியாக விளங்கலாயிற்று. 
அத்தகைய மாஸ்கோவிலே, பிரிட்டிஷ்‌ முதலமைச்சர்‌ 
சென்று தங்கியதும்‌, கலந்துரையாடியதும்‌, சரிகச்‌ 
சம்பவங்களிலே முக்கியம்‌ வாய்ந்ததாகும்‌! ஸ்டாலினும்‌, 
சர்ச்சிலும்‌, ஒருவர்‌ பக்கத்திலொரு வர்‌ அமர்ந்தபோது, 
கண்ட மக்களின்‌ மனதிலே என்னென்ன கருத்துக்கள்‌ 
தோன்றியிருக்கும்‌. கம்யூனிஸ்ட்‌ ஸ்டாலின்‌ தந்த 
தீக்குச்சி கொண்டு கன்சர்வெடிவ்‌ கட்சித்‌ தலைவர்‌ 

தமது சுருட்டைப்‌ பற்ற வைத்திருப்பார்‌, ரஷ்ய நாட்டு 
மக்களின்‌ பிரியமான பானமான  வோட்காவை, 
ஸ்டாலின்‌ தர சர்ச்சில்‌ ருசி பார்த்திருப்பார்‌, 
இவையலல, நாம்‌ வியந்திடுபவை. புரட்சியின்‌ உருவம்‌ 
ஸ்டாலின்‌! சர்ச்சிலோ, சட்ட திட்டம்‌, கட்டுப்பாடு, 
விவாத விளக்கம்‌ ஆகிய முறைகளைக்‌ கொண்ட 
இறையின்‌ பிரதிநிதி! தீப்பொறி ஒன்று! தீட்டுகோல்‌ 
மற்றொன்று! இருவரும்‌ வீரர்‌! இருவரும்‌ இடிக்கணிலே 
சிக்கியுள்ள இருண்ட உலகின விளக்குகள்‌, 
வழிகாட்டிகள்‌. இருவரின்‌ எண்ண மும்‌, பெர்லினிலே 
கிளம்பியுள்ள பேயனை வீழ்த்த வேண்டும்‌ என்பதாகும்‌. 
தணலிலே வெந்த தங்கம்‌ இலண்டன்‌ மண்ணை இரத்தக்‌ குழம்‌ 
பாக்கியும்‌, மருட்சியடையாத மனப்பான்மையின்‌ சித்திரம்‌ 
மாஸ்கோ, மாவீரர்‌ இருவரும்‌ கூடிப்‌ பேசியது, விரைவினில்‌, 
"இரண்டாம்‌ போர்முனை இதோ?” என்று பீரங்கி வேட்டு மூலம்‌, 
வெடிகுண்டு வீறிடுவதன்‌ மூலம்‌, வீரர்கள்‌ முழுக்கம்‌ செய்வதன்‌ 
மூலம்‌ உலகினோரின்‌ செவிகளிலே கேட்கும்‌ நிலையை 
உண்டாக்க வேண்டும்‌. உலகு அதைத்தான எதிர்பார்க்கிறது. 


சோவியத்‌ நாட சொல்லொணாக்‌ கஷ்டங்‌ களை அனுபவித்தது. 
சோர்வின்றி, துணையின்றி, செயலாற்றி வருகின்றது. மாஸ்கோ; 
வெனின்‌ கிராட்‌ வயர்னேஷ்‌, காலினின்‌ முனைகளிலே, சோவிய 
படைகள்‌ வெற்றிகள்‌ கண்டன என்பது உண்மையே! 


மே மாதம்‌ 15ந்‌ தேதியிலிருந்து ஆகஸ்ட்‌ 15-ந்‌ தேதி வரையிலே, 
சோவியத்‌ களத்திலே, 77,000 ஜெர்மன்‌ வீரர்கள்‌ கைது 
செய்யப்பட்டனர்‌. 480,000 ஜெர்மானியர்‌ வெட்டி வீழ்த்தப்‌ 
பட்டனர்‌. 3390 ஜெர்மன்‌ டாங்கிகள்‌ நொறுக்கப்பட்டன, 4000 
பீரங்கிகள்‌ பாழ்பட்டன; 4000 விமானங்கள்‌ வீழ்த்தப்பட்டன. 


இத்தகைய பிரம்மாண்டமான பலி கொடுத்துத்‌ தான்‌ ஜெர்மனி, 
ரஷ்யாவிலே சில பிரதேசங்களைப்‌ பிடித்தது. ஆனால்‌, ரஷியப்‌ 
படைபலம்‌ குன்றவில்லை. மார்ஷல்‌ வரஷிலாவ, புதுப்புதுப்‌ 
படைகளைத்‌ திரட்டுகிறார்‌, பயிற்சி தருகிறார்‌, பாய்வதற்கு 
அவை தயாராக உள்ளன. 


யுக்ரோனையிழந்து ரஸ்டான, செபாஸ்ட பூலையிழந்து 


Click&Join-> https://t.me/tamilbooksworld 


காகச்சை எதிரி கண்ட துண்ட மாக்குவதைத்‌ காணும்‌ 
கஷ்டத்தை அனுபவிக்‌ கிறது. கலங்கவில்லை. கல்லும்‌ 
கரையும்‌ அந்த மக்கள்‌ படும்‌ பாட வெல்லும்‌ வகையறிவர்‌ 
அம்மக்கள்‌. வீர நெப்போலிலியனை மிரட்டிய காதை 
அறிவர்‌. அம்மக்கள்‌. வீழ்வோம்‌, அதுவே கதியாயின்‌ 
ஆனால்‌ பணியோம்‌ என்பதை அவர்‌ தம்‌ பரணி. ஆம்‌, 
ஆனால்‌ இன்னும்‌ எத்தனை நாட்களுக்குச்‌ சோவியத்‌ 
நாடு, ஜெர்மனி, பினலந்து, ருமேனியா, பல்கேரியா, 
இத்தாலி, பணிந்த பிரான்சு, சாகசம்‌ செய்யும்‌ ஸ்பெயின்‌ 
ஆகிய நாட்டுப்‌ பட்டாளங்கள்‌, பிரான்சிலே, 
ஜெர்மனியிலே, போலந்து பெல்ஜியம்‌, நார்வே, 
டென்மார்க்‌ ஆகிய நாடுகளிலே உள்ள தொழிற்‌ 
சாலைகள்‌ செய்து குவிக்கும்‌ ஆயுதங்களுடன்‌ 
தாக்குவதைத்‌ தாங்குவது! வீரத்தை உலகுக்கு 
மெய்ப்பித்துக்‌ காட்டிய மாஸ்கோவை கேரிலே கண்ட சர்ச்சில்‌, 
ஸ்டாலினுடன்‌ நேரடியாகப்ப்‌ பேசிய சர்ச்சில்‌, ரஷியாவின்‌ 
நிலைமையை நன்கு தெரிந்து கொண்டிருப்பார்‌ என்று நாம்‌ 
நிச்சயமாக நம்புகிறோம்‌. எனவே, விரைவில்‌ இரண்டாம்‌ 
போர்முனையைத்‌ துவக்குவார்கள்‌ என்று எதிர்‌ பார்க்கிறோம்‌. 


வீரர்‌ கோட்டமாக உள்ள மாஸ்கோவை 1947ல்‌ காணவிரும்பிய 
சக்லதத்வாலா காணமுடி யாதபடி, மறைந்துவிட்டார்‌. இரண்டாம்‌ 
போர்‌ முனை துவக்கி, ஜெர்மனியைத்‌ தாக்கி, சோவியத்‌ நாட்டின்‌ 
நெருக்கடியைப்‌ போக்கி, நாஜி ஆதிக்கத்தை 
ஐரோப்பாவிலிருந்து நீக்கி, நேச நாடுகளின்‌ வெற்றிக்கொடி 
பறக்க, பிரிட்டன்‌, முனையுமேல்‌, சக்லத்வாலா காண விரும்பி, 
ஆனால்‌ காணமற்‌ போன, மாஸ்கோவை 1947ல்‌, உலகின்‌ பல 
பாகங்களிலிருந்தும்‌, பல அறிவாளி கள்‌ கண்டு, புத்தறிவு 
கொண்டு, சமதர்ம உளம்‌ பெற்று, உலகைப்‌ புன்னகைப்‌ 
பூந்தோட்டமாக்க முடியும்‌! முதலாளித்‌ தத்வம்‌ எனும்‌ 
கொந்தளிக்கும்‌ கடலிலே, சிக்கித்‌ தவிக்கும்‌ “அரசு” எனும்‌ மரக்‌ 
கலத்தை, அமைதி, ஆனந்தம்‌ எனும்‌ துறைமுகத்திலே வந்து 
தங்குமாறு அழைத்த கரங்களை விளக்கு மாஸ்கோ! அந்த 
விளக்கு சோவியத்‌ மக்களின்‌ இரத்தத்தை எண்ணெய்யாக ஊற்றி 
அவர்களின்‌ நரம்பு களைத்‌ திரியாக அமைத்து, இலட்சியம்‌ 
எனும்‌ தீக்குச்சி கொண்டு, புரட்சி வீரர்‌, புத்துலகச்‌ சிற்பி, 
பாமரரின்‌ ரட்சகர்‌, பாட்டாளி மக்களின்‌ தந்‌ைத, வாலிப 

உள்ளத்தின்‌ கர்த்தா, லெனின்‌, ஏற்றி வைத்தார்‌! 


மாஸ்கோ புதுமையை வரவேற்று உபசரிக்‌ கும்‌ சமதரமச்‌ 
சித்திரம்‌! அதனை மண்‌ மேடாக்கி, அதன்‌ மீதோர்‌ மட அரசு 
அமைக்கத்‌ துடிக்கும்‌ மதிகேடரை மண்‌ கவ்விடச்‌ செய்ய, 
மாவீரர்‌ அனைவரும்‌, தோள்‌ தட்டி, கச்சையை வரிந்து கட்டி 
நிற்கின்றனர்‌. இரண்டாம்‌ போர்‌ முனை யிலே இறுதிப்‌ போர்‌ 
நடத்திடத்‌ தீர்மானித்‌ துள்ளனர்‌. திக்கெட்டும்‌ திகைக்கிறது 
இன்று! தீரமான போரிடத்‌ துடிக்கின்றது. இதனை உணர்ந்து 
பிரிட்டன்‌, இரண்டாம்‌ போர்‌ முனையை உடனே துவக்க 
வேண்டும்‌, சர்ச்சிலின்‌ மாஸ்கோ விஜயம்‌, பலன்‌ இரண்டாம்‌ 
போர்முனையாகத்‌ தான்‌ இருக்க வேணடும்‌. 


- திராவிட நாடு - 23-86-1942 

குளிரந்த காற்று! 


வசந்தம்‌ வீழ்கிறது, மாரி மலர்கிறது! இடியும்‌ மின்னலும்‌, 
மழையும்‌ புயலும்தரும்‌ மாரிக்காலத்தை மகிழ்ச்சியுடன்‌ 
வரவேற்கிறோம்‌. காதலை மாதரைப்‌ புகழ்ந்துரைக்கும்‌ 
கவிவாணரின்‌ கருத்துக்‌ கிசைந்த வசந்தகாலத்தைப்‌ “போ? 
என்கிறோம்‌. ஈதென்ன புதுமை என்று கேட்பர்‌. புதுமையன்று. 
வசந்தம்‌, வாட்டத்தைத்‌ தரும்‌ செய்திகளையே நமக்குத்தந்தது, 
மாரி, மனமகிழ்ச்சி பிறக்கும்‌ செய்திகளைக்‌ கூறிற்று. கடந்த 
வசந்தத்தின்போது வஞ்சக நாஜிகள்‌ மாஸ்கோவரை பாய்ந்தனர்‌, 
மருண்டோம்‌, மனங்குழம்பினோம்‌. மாரி பிறந்தது, இடியோடு 
இடியாகக்‌ கிளம்பிற்று. சோவியத்‌ படை ஒலி, புயல்போல்‌ 
புறப்பட்டது செஞ்சேனை, மழைகண்டூ மிரண்டோடும்‌ மாதுபோல்‌ 
ஓடிற்று நாஜிக்கும்பல்‌, மாரிக்காலம்‌ மனதிற்குகந்ததான “ரஷிய 
வெற்றிகளை” த்தரக்‌ கண்டோம்‌, களித்தோம்‌. இந்த வசந்தமோ, 
செபாஸ்டபூல்‌, ரஸ்டாவ்‌ வீழ்ச்சி, காகசசுக்குள்‌ நுழைவு, 
மெய்காப்‌ அழிவு என்ற செய்திகளையும்‌, டோப்ரூக்‌ 
வீழ்ச்சியையும்‌, மலாய்‌, பர்மா எதிரிவசமானதையும்‌, சீனாவில்‌ 
சித்திரவதைபையும்‌, செய்திகளாகத்‌ தந்தன, சோகித்தோம்‌. 
எனவே வசந்தமே போ! மாரியே வா! என்றழைக்கிறோம்‌. 
மாரிவரும்‌ பின்னே, மனமகிழ்ச்சி வரும்‌ முன்னே என்ற புதுமொழி 
போன்று ரஷியாவிலிருந்து செய்தி வெளிவந்திருக்கிறது. 
மத்தியப்‌ போர்முனையிலே, கடந்த 15 நாட்களாக நடந்துவந்த 
கடம்‌ போரிலே ரஷியர்கள்‌ முக்கியமானதோர்‌ வெற்றியைப்‌ 
பெற்றனராம்‌. நாஜிப்படைகள்‌ பல நாசமாயினவாம்‌. 32 மைல்‌ 
பின்வாங்கி ஓடினவாம்‌, பிடித்த பிரதேசத்தை இழந்தனவாம்‌! 610 
இடங்களுக்குமேல்‌ நாஜிகளிடமிருந்து விடுவிக்கப்பட்டனவாம்‌! 
ரிஜாவ்‌ கோட்டையை நோக்கி, சோவியத்‌ படைகள்‌ பாய்கின்றன. 
ரிஜாவுக்குக்‌ கிழக்கே பத்தாவது மைலில்‌ உள்ள ஜுப்ஸ்டாவ்‌ 
நகரத்தை ரஷியப்படை பிடித்துவிட்டது. 


ஸ்டாலின்‌ கிராட்‌ நாஜிகளின்‌ தீவிரமான தாக்குதலில்‌ 
இருக்கிறதென்பது உண்மையே! ஜெர்மன்‌ 
டாங்கிப்படை டான நதியைக்‌ கடந்து மிக 
மூர்க்கமாகப்‌ போரை நடத்துகிறது. ஸ்டாலின்‌ கிராட்‌, 
ரஷிய ராணுவ ஜீவநாடி. பெரிய டாங்கித்‌ தொழிற்சாலை 
உள்ள இடம்‌. ரஷியாவின்‌ முக்கியமான பாகைக்குக்‌ 
காவற்கூடம்‌. பெயர்‌, பொருளழகு வாய்ந்தது. அதற்கு 

ஆபத்து அதிகரிக்கிறது என்பது மனதை மருட்டத்தான்‌ 
செய்கிறது. பல்லாயிரக்கணக்கான படையினர்‌ 
மட்மேல்ல, ஸ்டாலின்‌ கிராடிலே உள்ள தொழிலாளர்கள்‌ 
பல ஆயிரவர்‌, சமரிடத்‌ தயாராகி விட்டனர்‌. ஸ்டாலின்‌ 
கிராடுக்கு அருகாமையிலுள்ள குக்கிராமங்கள்‌ 
காலிசெய்பப்பட்ட அங்கெல்லாம்‌ வீதிக்கு வீதி களமாக்கிப்‌ 
போரிட ரஷியப்‌ உறுதிகொண்டுள்ளனர்‌. இதைப்போலவே வட 
காகசசில்‌ கோர்ஜினி எண்ணெ பிரதேசத்திலே மோப்பம்‌ வைத்து 
நாஜிகள்‌ பாய்கின்றனர்‌. அங்கு, குன்றுகளிலே, 
மலைச்சரிவுகளிலே வழிநெடுக வீரர்கள்‌ உள்ளனர்‌. மண்ணில்‌ 
குருதி கொட்டி மாற்றானைத்‌ தடிக்க காசாக்‌ வீரர்கள்‌ குதிரை 
மீதேறிக்‌ காவல்‌ புரிகின்றனர்‌. கடந்த ஜெர்மன்‌ சண்டையிலே 
கோரமான கட்டம்‌, வேர்டூன்‌ போர்‌ என்பர்‌. அதற்குச்‌ சமமாகக்‌ 
கூறப்படுகிறது ஸ்டாலின்‌ கிராடுக்காக நடக்கும்‌ போர்‌. 
இங்குள்ள நிலைமைகண்டூ நொந்திடும்‌ நமக்குக்‌ குளிர்ச்சிகரும்‌ 
செய்தியை மத்தியப்‌ போர்முனை தந்திருக்கிறது. இராணுவ 
நிபுணர்கள்‌, இதனை, மாரிக்கால ஆரம்பத்தைக்‌ கருதி ரஷியர்‌ 
நடத்தும்‌ எதிர்த்‌ தாக்குதலின்‌ முதல்‌ கட்டம்‌ என்று 
கூறுகின்றனர்‌. இதைத்‌ தொடர்ந்து மாரி முழுவதும்‌, வெற்றிமேல்‌ 
வெற்றி பெறும்‌ போரை ரஷியப்‌ படைகள்‌ நடத்தும்‌ என்று 
தெரிவிக்கின்றனர்‌. செப்டம்பர்‌ பிறந்தது. செஞ்சேனையின்‌ 
வெற்றியும்‌ பிறந்தது என்ற செய்தியைக்‌ கேட்க உலகப்‌ 
பாட்டாளி மக்கள்‌ துடிக்கின்றனர்‌. மாரிக்காலம்‌ இந்த 
மகிழ்ச்சியைப்‌ பெய்யவேண்டும்‌! சீனாவிலிருந்தும்‌, 
சிந்தைக்கினிய செய்திகள்‌ கிடைக்கின்றன. வீரச்சியாங்கின்‌ 
படைகள்‌ நோக்கியாங்‌ மாகாணத்திலிருந்து ஜப்பானியரை 
விரட்டி அடிக்கின்றனர்‌. அமெரிக்கக்‌ கடற்படை சாலமன்‌ 
தீவுகளில்‌ உள்ள ஜப்பானிய தளங்களைத்‌ தாக்கிப்பிடித்து 
எதிர்த்த ஜப்பானிய கப்பல்களை மூழ்கடித்தன. பிரான்சுக்‌ 
கரையோரத்திலே பிரிட்டிஷ்‌ படை டாங்கிகளுடன்‌ இறங்கி 
ஜெர்மன்‌ படைகளின்‌ நாடியைப்‌ பிடித்துப்‌ பார்த்தன. பிரிட்டிஷ்‌ 
அமெரிக்க விமானப்‌ படையோ, விடாது ஜெர்மனியைத்‌ 
தாக்குகின்றன. ஆப்பிரிக்காவிலோ ரோமலின்‌ படைகள்‌ 
ஆகின்லெக்‌ அணைக்கண்டு அடங்கிவிட்டன. பெர்லின்மீது 
வட்டமிட்டன ரஷிய விமானங்கள்‌ கடந்த புதனன்று, ஜெர்மன்‌ 
ரேடியோவே இதைக்‌ கூறிவிட்டது. மாரி பிறக்கும்‌ முன்னம்‌ நமது 
மனதுக்கு ரம்மியமான இந்தக்‌ குளிர்ந்த காற்று வீசிடக்‌ 
காண்கிறோம்‌. மாரியே வருக! மாற்றாரை மருட்கே! 
நேசநாடுகளுக்கு வெற்றி பொழிக!! 


30.8.1942 

ஐந்து அரசுகள்‌ 


பெரியார்‌: “திராவிட நாடி தனி அரசாக அமைக்கப்பட 
வேண்டுமென்ற கோரிக்கைபற்றி தங்கள்‌ கருத்து என்ன? 


கோதவரிமிஸரா: நியாயமான கோரிக்கையே! அந்தந்த இனம்‌ 
தங்களின்‌ தனி ஆட்சி கோருவதிலே தவறு என்ன 
இருக்கமுடியும்‌? 


பெரியோர்‌: காங்கிரஸ்‌ தலைவர்கள்‌ மறுப்பதன்‌ நோக்கம்‌ என்ன? 


மிஸ்ரா: அவர்கள்‌ மறுக்காதது எது? எங்கள்‌ கதையைக்‌ 
கேட்டால்‌, என்ன சொல்வீரோ? 


பெரியார்‌: என்ன? என்ன? 


மிஸ்ரா: ஏன்‌ கேட்கிறீர்கள்‌ அந்த வயற்றெரிச்சலை, எனக்கும்‌ 
வார்தாவுக்கும்‌ சண்டை ஏற்பட்ட இரகசியம்‌ என்ன தெரியுமோ? 
எல்லாம்‌ நீங்கள்‌ கேட்கிறது போல, என்‌ மாகாண மக்களுக்கு 
நியாயம்‌ வழங்கும்படி கேட்டதுதான்‌. 


பெரியார்‌: என்ன கேட்டீர்கள்‌? ஏன்‌ மறுத்தார்கள்‌? 


மிஸ்ரா: விவரத்தைக்‌ கேளுங்கள்‌. ஒரிசா மாகாணம்‌ பதியது. 
இதற்கென ஏற்பட்ளேள எல்லைக்‌ கோடு சரியல்ல. அதனால்‌ 
பலதொல்லை. எல்லையைத்‌ திருத்தி அமைத்தால்‌, 
மாகாணத்தின்‌ செல்வநிலை விருத்தி அடையும்‌. 


பெரியார்‌: ஒரிசாவுக்குச்‌ சொந்தமாக ஏதேனும்‌ இடம்‌, இன்னமும்‌ 
ஓரிசாவில்‌ சேர்க்கப்படவில்லையோ? 


மிஸ்ரா: ஆமாம்‌! ஜெம்ஷெட்பூர பிரதேசம்‌ இருக்கிறதே, அது 
பீகாருக்குச்‌ செல்வமாக இருக்கிறது, ஆனால்‌ இது 
பெருவாரியும்‌ ஒரியாமக்களே உள்ள இடம்‌, ஓரிசாவுக்கே 
சொந்தம்‌, அதை பீகாரிலே சேர்த்து விட்டனர்‌. அதை 
ஓரிசாவிலே சேர்க்க காங்கிரஸ்‌ தீர்மானிக்க வேண்டுமென்று 
கெஞ்சினேன்‌, வார்தா வரந்தர மறுத்துவிட்டது. 

பெரியார்‌: ஏன்‌? 


மிஸ்ரா: ஒருக்காலும்‌ ஜெம்ஷெட்பூர்‌ பிரதேசத்தை, 
பீகாரிலிருந்து பிரிக்கக்கூடாது என்று பாபு ராஜேந்திரபிரசாத்‌ 
கூறிவிட்டார்‌, வார்தாவிலே. பீகாருக்கு வருமானம்கெட்டுவி௫ம்‌. 
அது பிரசாதுக்குப்‌ பிடிக்கவில்லை. பிரசாதுக்குப்‌ பிடிக்காதது 
காந்தியாருக்குப்‌ பிடிக்கவில்லை. காந்தியாருக்குப்‌ பிடிக்காதது 
காங்கிரசுக்குப்‌ பிடிக்குமோ! ஆகவே எனக்கு வரம்‌ இல்லை! 
இதுமட்டுமா? சிட்டகாங்‌ பிரதேசமிருக்கிறதே, அங்கே 
பெருவாரியான மக்கள்‌ ஒரியர்கள்‌. ஆகவே அந்த இடமும்‌ 
ஓரிசாவுடனே தான்‌ இணைக்கப்பட்டாக வேண்டும்‌. இதைச்‌ 
செய்யுங்கள்‌ என்று கேட்டோம்‌ இதையும்‌ மறுத்துவிட்டனர்‌. 


பெரியார்‌: இதற்கு யார்‌ தடை சொன்னது? 


மிஸ்ரா: சுபாஷ்‌ சந்திரபோஸ்‌ இதைப்‌ பலமாக எதிர்த்தார்‌. 
சிட்டகாங்‌, வங்காள மாகாணத்திலே இப்போது இருக்கிறது. 
அதை இழக்கமாட்டேன என்று கூறிவிட்டார்‌. அப்போது அவர்‌ 
காந்தியாரின்‌ செல்லப்‌ பிள்ளைகளில்‌ ஒருவராக இருந்தார்‌. 
ஆகவே எனக்கு “இல்லை” தான கிடைத்தது! 


பெரியார்‌: போசுக்கு சிட்டகாங்மீது அவ்வளவு ஆசை பிறக்கக்‌ 
காரணம்‌ என்ன? 


மிஸ்ரா: காரணமா? வங்களாத்திலே இந்துக்களும்‌, 
முஸ்லீம்களும்‌, இருக்கும்‌ விதம்‌ தெரியுமே உங்களுக்கு 
முஸ்லீம்கள்‌ மெஜாரடி என்ற போதிலும்‌ அதிகமான 
மெஜாரடியல்ல. 56% முஸ்லீம்‌, 44% இந்து என்ற அளவு இருக்கும்‌. 
சிட்டகாங்‌, ஒரியர்கள்‌ வாழும்‌ இடம்‌, இந்துப்பிரதேசம்‌. இதை 
வங்கத்திலிருந்து பிரித்துவிட்டால்‌, வங்கத்திலே முஸ்லீம்களே 
மிக  மெஜாரடி! பஞ்சாபிலுள்ளது போனறாகிவிடும்‌. இந்து 
ஆதீக்கம்‌ குறையும்‌, எண்ணிக்கையும்‌ குறையும்‌, இது 
சுபாஷக்கு இஷ்டமில்லை, சிட்டகாங்‌ போய்விட்டால்‌, 
வங்காளத்திலே, இந்துக்களின்‌ ஆதிக்கம்‌ ஏற்படவே முடியாது. 
வங்காளமோ “வந்தே மாதரம்‌: பிறந்த இடம்‌. எனவே வம்புக்கு 
நிற்கிறது முஸ்லீமுடன்‌ சச்சரவிவேதற்காக, இந்து 
எண்ணிக்கையை அதிகமாகக்‌ காட்ட, சிட்டகாங்கைவட 
மறுக்கிறார்கள்‌ வங்க இந்துத்‌ தலைவர்கள்‌. 

பெரியார்‌: இப்படியா இருக்கிறது? பிறகு உங்கள்‌ மாகாணத்தின்‌ 
கதிதான்‌ என்ன? 


மிஸ்ரா: இப்போது பூரி ஜகன்னாதர்தான்‌! எங்கள்‌ கிளர்ச்சி 
வலுத்து ஒரியர்கள்‌ பெருவாரியாக உள்ள இடம்‌, ஓரிசாவுக்கு 
என்ற திட்டம்‌ நிறைவேறினால்‌ ஒரிசா மாகாணம்‌ முன்னுக்கு 
வரமுடியும்‌. 


HKIKIR 


மிகப்பழய, மிகச்சிறிய மாடிவீட்டிலே, இந்த சம்பாஷனை 
நடந்தது, சிலமாதங்களுக்கு முன்‌ நமது ஆசிரியரும்‌ 
உடனிருந்தார்‌ அன்று. பண்டிட்‌ கோதாவரி மிஸ்ரா, ஒரிசா 
மாகாண மந்தியாவதற்கு ஒருவாரத்திற்கு முன்பு நடந்த 
உரையாடல்‌. அன்று ஒரிசாவின்‌ நிலைமை விளக்கப்பட்டது 
போலவே ஒவ்வோர்‌ மாகாணத்திலும்‌, (சிந்து, எல்லைப்புறம்‌ தவிர 
இந்தப்‌ பிரிவினைக்கிளர்ச்சி சம்பந்தமாக பல நிபுனர்கள்‌ 
இங்கும்‌ இந்தக்கதிதான்‌! என்று முறையிட்டனர்‌. 


பஞ்சாப்‌! இங்கு மக்கள்‌ பஞ்சாபிகள்‌, ஆனால்‌ சூத்திரக்கயறு, 
வியாபாரம்‌, “பாம்பே வாலாவிட்டம்‌ இருக்கிறது. என்று 
லாகூரிலே ஒரு பிரபல வியாபாரி கூறினார்‌. அவரும்‌ 
வெளிமாகாணத்தாரே! 

அசாமிலே ஒரு சிமிட்டிக்‌ கம்பெனியின்‌ ஆரம்ப விழா! 
அதை ஆதரிக்கும்படி வெளியிடப்பட்ட 
அறிக்கையிலே, கம்பெனியின்‌ விசேஷ குணங்களை 
விளக்கியிருந்தது. கம்பெனியின்‌ திறமையை 
விளக்குவதை விட, அசாமின்‌ நிலைமை 
நன்குவிளங்கிற்று அந்த அறிக்கை மூலம்‌! இந்தக்‌ 
கம்பெனியின்‌ டைரக்டர்கள்‌, மிக்கதிறமைசாலிகள்‌. ஐந்துபேர்‌ 
வங்களர்கள்‌ இருவர்‌ ஐரோப்பியர்‌, என்று அறிக்கை தெரிவித்தது 
அசாமிய நாட்டுக்கம்பெனிக்கு வங்க, ஐரோப்பிய முதலாளிகள்‌! 


பம்பாயில்‌ ஒருபகுதி, மத்திய மாகாணத்திலே சில இடங்கள்‌, 
ஆகியவற்றினைக்‌ கொண்டு விதாபம்‌ என்ற மாகாணத்தை 
அமைக்கவேண்டிமென்பது ஆனே அவர்களின்‌ கருத்து. 
அதற்கான கிளர்ச்சியும்‌ இருந்து வருகிறது. 

பீகாரிலே, வெளிமாகாணத்தாரின்‌ ஆதீக்கத்தையும்‌ உயர்ந்த 
ஜாதிக்காரர்‌ என்போரின்‌ ஆளுகையை கிழித்து பீகாரின்‌ 
பூர்வகுடிகளுக்கு உரிமை ஏற்பட பீகாரிலே அவர்களின்‌ 
ஆட்சியை அமைக்க வேண்டும்‌ என்ற நோக்கத்துடன்‌ ஆதிபாசி 
இயக்கம்‌ இருக்கிறது. (ஆதிவாசி, பூர்வகுடிகள்‌, என்பதன்‌ 
ஆதிபாசி என்பது) இதனைப்‌ பக்குவமாக நடத்திக்‌ கொண்டு 
வருகிறார்கள்‌. 


நாட்டிலே இன்றுள்ள உணர்ச்சியை, நாட்டின்‌ பெரியகட்சி 
என்று பாத்யதை கொண்டாடும்‌ காங்கரஸ்குறைக்கப்‌ 
பார்க்கிறது என்ற போதிலும்‌, பிரிவினை உரிமை, எனும்‌ 
எண்ணம்‌, எங்கும்‌ தோன்றியுள்ளது. “கிராவிடநாடு” தனிநாடாக 
வேண்டுமென்ற நமது கிளர்ச்சி, இதிலே ஒருபகுதி. 


பிரோஸ்தான்‌ நூள்‌. அலிகார்‌ பல்கலைக்கழக மாணவர்‌ 
கூட்டத்திலே பேசுகையில்‌, இந்தியா. 


1. எல்லைப்புறம்‌, பலுசிஸ்தானம்‌ பஞ்சாப்‌ 
2. வங்காளம்‌, அசாம்‌ 
3. ம. மாகாணம்‌, ஐகயமாகாணம்‌ 


4. பம்பாய்‌ 


5. திராவிடநாடு (சென்னை) 

என ஐந்து அரசுகளாகப்‌ பிரித்து அமைக்கப்பட வேண்டும்‌ என்று 
கூறியிருக்கிறார்‌. வெளிநாட்டுப்‌ படை எடுப்பு ஏற்பட்டால்‌ என்ன 
செய்வதென்று பேசுவாரின்‌ வாயை அடக்கவும்‌ வழியொன்று 
கூறியிருக்கிறார்‌ இந்த ஐந்து அரசுகளும்‌ அனுப்பும்‌ பிரதிகளை 
கொண்ட  மத்தயசர்க்கார்‌, பாதுகாப்பு, நாணயகர முறை 
ஆகியவற்றை நடத்தி வரலாமென்றும்‌ கூறியிருக்கிறார்‌. 
நியூஜிலாந்து, ஆஸ்திரேலியா, தென்‌ ஆப்ரிக்கா ஆய்வர்கள்‌ தனி 
அரசுகளாக இருந்தார்‌ சாத்யமாகி இருக்கிறதே இங்கு, ஐந்து 
அரசுகள்‌ ஏற்பவேதிலே என்ன தவறு இருக்க முடியும்‌ என்று 
கேட்கிறார்‌. ஐம்பத்தாறு அரசுகள்‌ இருந்தனவாம்‌, இந்து 
ஆட்சிக்‌ காலத்திலே, புராண இதிகாசாதிகளும்‌, ஆரம்பகால 
கவிதைகளும்‌ இதனை வலியுறுத்துகின்றன. ஐம்பத்தாறு 
அரசுகள்‌ கொண்ட பூபாகத்திலே இன்று சர்‌. நூன்‌ 

கூறுமவிதமான ஐந்து அரசுகளும்கூட இருக்க ஐந்துத்‌ 
தலைவர்கள்‌ சம்மதிக்காதது விந்தைதான்‌! இதற்குக்காரணம்‌ 
முன்னாளிலே இருந்த ஐம்பத்தாறு அரசுகளும்‌ ஆரியக்‌ 
கூடங்கள்‌! ஆகவே அந்தநிலை, பாரத மாதாவை வெட்டுவதாகத்‌ 
தோன்றவில்லை. இப்போது தனி அரசுகள்‌ ஏற்பட்டால்‌, ஆரிய 
ஆதீக்கம்‌ அழிந்தொழியும்‌. எனவேதான்‌, இன்று, தனி அரசுகள்‌ 
அமையக்‌ கூடாதென்று ஆர்ப்பரிக்கின்றனர்‌. 


எவ்வளவு கடமையான கூக்குரலைக்‌ கிளப்பினாலுஞ்‌ சரியே 
இந்தப்பிரிவினைக்‌ கிளர்ச்சி அடங்காது. வேரூன்றி விட்டது. 
முறைகள்‌, திட்டங்கள்‌, பலப்பல வெளியிடப்‌ படக்கூடம்‌. சர்‌. 
நூன்‌ கூறும்‌ மத்திய அரசு என்பதை, இந்திய நேசநாடுகளின்‌ 
கூட்டி அமைப்புக்‌ கழகம்‌ என்ற அளவிலே மட்டமே நாம்‌ ஏற்றுக்‌ 
கொள்கிறோம்‌. திட்டங்களிலே பலவிதம்‌ விவாதக்கப்படுவது 
சகஜமே. ஆனால்‌ அடிப்படையான கோட்பாடு. இனிமாய்க்க 
முடியாததாகி விட்டதைக்‌ இவர்கள்‌ உணர மறுப்பது ஏனோ! 
யார்‌ மறத்தாலும்‌ இந்த கிளர்ச்சி அடங்கிவிடப்‌ போவதில்லை. 
அறிவாளிகளின்‌ இந்தக்‌ கிளர்ச்சி பற்றி அலட்சியமா 
இருந்துவிட முடியாது. “காகிஸ்தான்‌ பிரிட்டிஷாரா 
தரமுடியாது முஸ்லீம்கள்‌ அடையவும்‌ முடியாது” என்‌ 
முப்புரிதரித்த முதியோர்‌ ராமஸ்வாமி சாஸ்திரியார்‌ கூறுகிறா 
காலப்போக்கையும்‌ கருத்து கிளரிச்‌ சியையும்‌ உணர மறுக்கு 
உன்னதமான உரிமையை அவர்‌ பெற்றிருக்கிறார்‌ போலும்‌ 
பலபல ஆண்டுகளுக்கு முன்பு “எதிரி எப்படி வருவான்‌ 
எடுத்துவீச துளசியை எங்கும்‌” என்று கூறினாராமே தஞ்சை 
மன்னனுக்கு ஒரு கனபாடி, அந்த வாழையடிவாழையாக வந்த 
திவான்பகதூருக்கு இத்தகைய உரிமை நிச்சயம்‌ உண்டு! 
கிடக்கட்டும்‌, இத்தகைய  விழியிருந்தும்‌ வழிதெரியாத 
வித்தகர்கள்‌ ஒருபுறம்‌! 

சர்‌. நூன்‌ போன்றாருக்கு நாம்‌ நமது நன்றியறிதலைத்‌ 
தெரிவித்துக்கொள்ளக்‌ கடமைப்‌ பட்டிருக்கிறோம்‌. வைசிராய்‌ 
நிர்வாகசபை மெம்பரும்‌, இஸ்லாமிய உலகின்‌ மணிகளில்‌ 
ஒருவரும்‌, சிலமாதங்களுக்கு முன்புவரை. இலண்டனிலே 
உயர்பதவியிலிருந்தவருமான சர்‌. நூன்‌, உலகநிலை, மக்கள்‌ 
மனநிலை, சர்க்காரின்‌ போக்கு ஆகியவற்றினை நன்கு 
உணர்ந்தவர்‌. எனவே, அவர்‌, “திராவிடநாடு தனிநாடாக 
அமைதல்‌ வேண்டும்‌ என்று குறிப்பிட்டது, மகிழ்ச்சிக்குரியது. 
இத்தகைய அறிவாளிகளின்‌ உள்ளதை வென்ற திட்டங்கள்‌ 
வெற்றிபெறுவது உறுதி என்று கூறவும்‌ வேண்டுமா! 

டாக்டர அம்பேத்கார்‌ சென்றவாரத்திலே தமது 
சொற்பொழிவிலே எடுத்துக்காட்டியுள்ளபடி, நமது 
கிளர்ச்சிக்குரல்‌, வெளிநாட்களிலும்‌ கேட்குமாறு 
செய்யவேண்டும்‌. எந்தத்‌ திட்டம்‌ வந்தாலும்‌, எத்தனை அரசுகள்‌ 
அமைக்கப்பட்டாலும்‌, இயற்கை, சரிதம்‌, இனப்பண்பு, 
இலக்கியம்‌, இன்றைய நிலைமை முதலிய எந்த 
ஆதாரததைக்கொண்டு அரசுகள்‌ அமைப்பதானாலும்‌, நர்மதை 
அற்றங்கரையிலிருந்து கனனியாகுமாரி வரையிலே 
“திராவடநாடு அமைக்கவேண்டும்‌ என்பதே நமது கோரிக்கை. 


(கிராவிடநா௫ - 30.8.1942) 

